

ਪੰਜਾਬੀ ਬੋਤਾਂ ਵਿਚ ਗੁਰੂ ਖਾਲਸਾ ਤਵਾਰੀਖ ਨੰ: ੧੦

ਦਸ਼ਟ ਦਮਨ ਪ੍ਰਕਾਸ਼

ਜਿਸ ਵਿਚ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਜੀ ਦੇ
ਅਵਤਾਰ ਧਾਰਨ ਤੋਂ ਜੋਤੀ ਜੋਤ ਸਮਾਉਣ ਤਕ
ਸੰਪੂਰਨ ਬ੍ਰਿਤਾਂਤ ਦਰਜ ਹੈ



ਰਚਿਤ

ਮਾਨੀ ਕਰਤਾਰ ਸਿੰਘ ਜੀ ਕਲਾਸਵਾਲੀਆ

ਮਾਬਕ ਹੈਂਡ ਗ੍ਰੰਥੀ ਸ੍ਰੀ ਦਰਬਾਰ ਸਾਹਿਬ ਸ੍ਰੀ ਅੰਮ੍ਰਿਤਸਰ
ਗਿਆਨੀ ਦੀਪਿੰਦ੍ਰ ਸਿੰਘ ਕਲਾਸਵਾਲੀਆ
ਪਾਸੋਂ ਚੌਥੀ ਐਡੀਸ਼ਨ ਦੀ ਆਗਿਆ ਲੈ ਕੇ ਛਾਪੀ

ਭਾ: ਜਵਾਹਰ ਸਿੰਘ ਕ੍ਰਿਪਾਲ ਸਿੰਘ ਐਂਡ ਕੋ:

ਪੁਸਤਕਾਂ ਵਾਲੇ ਬਾਜ਼ਾਰ ਮਾਈ ਸੇਵਾਂ, ਅੰਮ੍ਰਿਤਸਰ ਭੇਟਾ ੧੮)

ਪੰਨਵਾਦ

ਇਸ ਪੁਸਤਕ ਦੀ ਰਚਨਾ ਸਮੇਂ ਕਰਤਾ ਨੇ ਹੇਠ ਲਿਖੇ ਪ੍ਰਸਿਧ ਇਤਿਹਾਸਕਾਰਾਂ ਦੀਆਂ ਲਿਖਤਾਂ ਤੋਂ ਸਹਾਇਤਾ ਲਈ ਹੈ। ਦਾਸ ਉਨ੍ਹਾਂ ਦਾ ਅਤਿ ਪੰਨਵਾਦੀ ਹੈ।

੧. ਬਚਿਤ੍ਰ ਨਾਟਕ [ਸਾਹਿਬ ਕਲਗੀਧਰ ਦੀ ਆਪਣੀ]

੨. ਗੁਰ ਸ਼ੋਭਾ [ਸਾਹਿਬ ਕਲਗੀਧਰ ਜੀ ਦੇ ਹਜ਼ੂਰੀ ਕਵੀ ਸੈਨਾ ਪਤੀ ਜੀ ਦੀ ਰਚਨਾ]

[ਸਿੱਖ ਲਿਖਾਰੀ]

੩. ਗੁਰ ਪ੍ਰਤਾਪ ਸੂਰਜ ਗ੍ਰੰਥ [ਸ੍ਰਗਵਾਸੀ ਕਵੀ ਰਾਜ ਭਾਈ ਸੰਤੋਖ ਸਿੰਘ ਜੀ ਕ੍ਰਿਤ]

੪. ਗੁਰ ਬਿਲਾਸ ਪਾਃ ੦ [ਸ੍ਰਗਵਾਸੀ ਭਾਈ ਸੁੱਖਾ ਸਿੰਘ ਜੀ ਕ੍ਰਿਤ]

੫. ਗੁਰ ਬਿਲਾਸ ਪਾਃ ੧੦ [ਸ੍ਰਗਵਾਸੀ ਬਾਵਾ ਸੁਮੇਰ ਸਿੰਘ ਜੀ ਕ੍ਰਿਤ]

੬. ਪੰਥ ਪ੍ਰਕਾਸ਼ [ਸ੍ਰਗਵਾਸੀ ਭਾਈ ਰਤਨ ਸਿੰਘ ਜੀ ਕ੍ਰਿਤ]

੭. ਪੰਥ ਪ੍ਰਕਾਸ਼ ਅਤੇ ਤ੍ਵਾਰੀਖ ਗੁਰੂਮਾਲਸਾ [ਸ੍ਰਗਵਾਸੀ ਗਜਾਨੀ ਗਜਾਨ ਸਿੰਘ ਜੀ ਕ੍ਰਿਤ]

੮. ਕਲਗੀਧਰ ਚਮਤਕਾਰ [ਭਾਈ ਵੀਰ ਸਿੰਘ ਜੀ ਕ੍ਰਿਤ]

[ਹਿੰਦੂ ਲਿਖਾਰੀ]

੯. ਤ੍ਵਾਰੀਖ ਪੰਜਾਬੀ ਉਰਦੂ [ਰਾਇ ਬਹਾਦਰ ਘਨੱਈਆ ਲਾਲ ਕ੍ਰਿਤ]

੧੦. ਜੀਵਨ ਬ੍ਰਿਤਾਂਤ ਮਹਾਂ ਬਲੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ (ਲਾਲਾ ਦੌਲਤ ਰਾਮ ਕ੍ਰਿਤ)

੧੧. ਸਿੱਖਾਂ ਕਾ ਉਥਾਨ ਔਰ ਪਤਨ ਭਾਸ਼ਾ (ਬਾਬੂ ਨੰਦ ਕੁਮਾਰ ਦੇਵ ਸ਼ਰਮਾ ਕ੍ਰਿਤ)

(ਮੁਸਲਮਾਨ ਲਿਖਾਰੀ)

੧੨. (ਹਿਸਟਰੀ ਔਫ਼ ਦੀ ਪੰਜਾਬ ਅੰਗ੍ਰੇਜ਼ੀ) (ਖਾਨਬਹਾਦਰ ਸੱਯਦ ਮੁਹੰਮਦ ਲਤੀਫ਼)

੧੩. (ਭੂਤ ਕਾਲ ਲਾਹੌਰ) (ਸਾਹਿਬ ਧਰੰਧਰ ਲਿਖਾਰੀ)

ਅੰਗ੍ਰੇਜ਼ੀ ਲਿਖਾਰੀ

੧੪. ਤ੍ਵਾਰੀਖ ਹਿੰਦੀ ਉਰਦੂ ਤਰਜਮਾ (ਏ. ਲੇਸਬਸਜ਼ ਕ੍ਰਿਤ)

੧੫. ਹਿਸਟਰੀ ਔਫ਼ ਇੰਡੀਆ (ਐਚ ਐਮ. ਐਲਫਿਨਸਟਨ ਕ੍ਰਿਤ)

੧੬. ਦੀ ਹਿਸਟਰੀ ਔਫ਼ ਸਿਖਸ (ਡਬਲਯੂ. ਐਲ. ਮੈਕ੍ਰੋਗਰ ਕ੍ਰਿਤ)

੧੭. ਹਿਸਟਰੀ ਔਫ਼ ਦੀ ਸਿਖਸ (ਜੋਸਫ਼ ਡੇਵੀ ਕੰਨਿੰਘਮ ਕ੍ਰਿਤ)

੧੮. ਸਿੱਖ ਰੀਲਿਜਨ (ਮੇਕਸ ਆਰਥਰ ਮੈਕਾਲਿਫ਼ ਕ੍ਰਿਤ)

੧੯. ਗ੍ਰੰਥ ਪਾਃ ਟ੍ਵਾਈਬਲ ਅਤੇ ਕਾਸਟਲ (ਐਚ. ਏ ਰੋਜ਼)

੨੦. ਦੀ ਮਾਰਸ਼ਲ ਰੇਸਿਜ਼ ਔਫ਼ ਇੰਡੀਆ (ਮੈਕ ਮੈਨ)

ਦਾਸ-ਕਰਤਾਰ ॥

ਏਸੇ ਲੇਖਨੀ ਦੀਆਂ ਹੋਰ ਰਚਨਾਵਾਂ

ਨਿਰੰਕਾਰੀ ਜੋਤ

ਹਿਤਕਾਰੀ ਜੋਤ

ਦਾਤਾਰੀ ਜੋਤ

ਉਜਿਆਰੀ ਜੋਤ

ਜਾਗਦੀ ਜੋਤ

ਦਲ ਭੰਜਨੀ ਜੋਤ

ਉਪਕਾਰੀ ਜੋਤ

ਦੀਦਾਰੀ ਜੋਤ

ਨਿਰੰਜਨੀ ਜੋਤ

ਕਲਗੀਧਰ ਦਰਸ਼ਨ

ਦੁਸ਼ਟ ਦਮਨ ਪ੍ਰਕਾਸ਼

ਨਿਰਭੇ ਯੋਥਾ

ਅਜੀਤ ਖਾਲਸਾ

ਜੋਹਰ ਖਾਲਸਾ

ਪ੍ਰਕਾਸ਼ ਖਾਲਸਾ

ਸਰਕਾਰ ਖਾਲਸਾ

ਦਰਬਾਰ ਖਾਲਸਾ

ਬੇਤਾਜ ਖਾਲਸਾ

ਦਲੇਰ ਖਾਲਸਾ

ਪ੍ਰਤਾਪ ਖਾਲਸਾ

ਸੁਧਾਰ ਖਾਲਸਾ

ਬੀਰ ਖਾਲਸਾ

ਪੂਰੀ ਸੂਚੀ ਇਸ ਪੁਸਤਕ ਦੇ ਅੰਤ ਵਿਚ ਦੇਖੋ, ਪੁਸਤਕ ਦਾ ਭਤਕਰਾ
ਅਖੀਰ ਵਿਚ ਦਿੱਤਾ ਗਿਆ ਹੈ।

ਦੀ ਹੈ, ਅਤੇ ਦੂਜੀ ਪੁਸਤਕ ਦਾ ਅਕਾਰ ਭੀ ਪਹਿਲੀ ਪੁਸਤਕ ਨਾਲੋਂ ਵੱਡਾ ਹੈ।

(੩) ਸਾਡੇ ਉਤੇ, ਪੁਸਤਕ ਦਾ ਕਰਤਾ ਵਲੋਂ ਦਿੱਤਾ ਗਏ ਸਬੂਤ ਸੁਣ ਕੇ ਬੜਾ ਅਸਰ ਹੋਇਆ ਹੈ ਤੇ ਅਸੀਂ ਏਸ ਸਿਟੇ ਤੇ ਪਹੁੰਚੇ ਹਾਂ ਕਿ ਇਹ ਦੂਸਰੀ ਪੁਸਤਕ ਠੀਕ ਕਵੀ ਦੀ ਦਸ ਮਾਲ ਦੀ ਮਿਹਨਤ ਦਾ ਸਿਟਾ ਹੈ।

[੪] ਭਾਵੇਂ ਦੋਹਾਂ ਪੁਸਤਕਾਂ ਵਿਚ ਸਾਖੀਆਂ ਮਿਲਦੀਆਂ ਜੁਲਦੀਆਂ ਹਨ ਪਰ ਉਹਨਾਂ ਨੂੰ ਕਵਿਤਾ ਦੇ ਵਖੇ ਵਖਰੇ ਲਬਾਸਾਂ ਵਿਚ ਦਿਖਾਇਆ ਗਿਆ ਹੈ, ਏਸ ਵਾਸਤੇ ਇਹ ਕਦੇ ਭੀ ਨਹੀਂ ਕਿਹਾ ਜਾ ਸਕਦਾ ਕਿ ਦੂਸਰੀ ਪੁਸਤਕ ਪਹਿਲੀ ਦੀ ਨਕਲ ਹੈ।

[੫] ਏਸ ਦੇ ਵਿਚ ਇਹ ਭੀ ਸ਼ੱਕ ਨਹੀਂ ਕਿ ਦੂਸਰੀ ਪੁਸਤਕ ਪਹਿਲੀ ਪੁਸਤਕ ਨਾਲੋਂ ਵਧੇਰੇ ਕੀਮਤੀ ਤੇ ਚੰਗੀ ਖੋਜ ਤੇ ਵਿਸਥਾਰ ਨਾਲ ਲਿਖੀ ਗਈ ਹੈ।

[੬] ਦੋਹਾਂ ਧਿਰਾਂ ਦੇ ਬਿਆਨਾਂ ਤੇ ਸਬੂਤਾਂ ਤੋਂ ਅਸੀਂ ਏਸ ਸਿਟੇ ਤੇ ਪਹੁੰਚੇ ਹਾਂ ਕਿ ਦੂਸਰੀ ਪੁਸਤਕ ਪਹਿਲੀ ਪੁਸਤਕ ਦੀ ਨਕਲ ਨਹੀਂ ਬਿਲਕੁਲ ਵਖਰੀ ਹੈ।

[੭] ਦੂਸਰਾ ਫਰੀਕ ਕਾਪੀ ਰਾਈਟ ਦੇ ਤੋੜਨ ਸਬੰਧੀ ਕੋਈ ਸਬੂਤ ਸਾਡੇ ਸਾਹਮਣੇ ਪੇਸ਼ ਨਹੀਂ ਕਰ ਸਕਿਆ।

[੮] ਜਿਹੜੇ ਕਾਨੂੰਨ ਕਿਸੇ ਆਦਮੀ ਦੀ ਮਿਹਨਤ ਤੇ ਹੌਸਲੇ ਸੰਬੰਧੀ ਰੁਕਾਵਟ ਵਾਲੇ ਹਨ ਉਹਨਾਂ ਨੂੰ ਬੜੇ ਹੀ ਯੋਗ ਤਰੀਕੇ ਨਾਲ ਵਰਤਨਾ ਚਾਹੀਦਾ ਹੈ।

[੯] ਕਾਪੀ ਰਾਈਟ ਦੀ ਆੜ ਤੋਂ ਲੈ ਕੇ ਇਕ ਮੁਦਈ ਅਦਾਲਤ ਨੂੰ ਕਦੇ ਭੀ ਨਹੀਂ ਕਹਿ ਸਕਦਾ ਕਿ ਉਹ ਕਿਸੇ ਵਿਦਯਾ ਦੀ ਤਟੱਕੀ, ਖੋਜ ਤੇ ਮਿਹਨਤ ਦੇ ਰਸਤੇ ਨੂੰ ਸਦਾ ਲਈ ਬੰਦ ਕਰ ਦੇਵੇ।

[੧੦] ਕਾਨੂੰਨ ਨੂੰ ਠੀਕ ਖੁਲ੍ਹੇ ਤੌਰ ਤੇ ਵਰਤਦਿਆਂ ਹੋਇਆਂ ਅਦਾਲਤ ਦੀ ਰਾਇ ਵਿਚ ਦੂਸਰੀ ਪੁਸਤਕ ਪਹਿਲੀ ਪੁਸਤਕ ਨਾਲੋਂ ਇਕ ਵਖਰੀ ਹੀ ਪੁਸਤਕ ਹੈ। ਇਸ ਲਈ ਮੁਦਈ ਦੇ ਕਹੇ ਦੂਸਰੀ ਪੁਸਤਕ ਦੇ ਬੰਦ ਕਰਨ ਦਾ ਹੁਕਮ ਨਹੀਂ ਦਿੱਤਾ ਜਾ ਸਕਦਾ।

[੧੧] ਏਸ ਵਾਸਤੇ ਹੇਠ ਲੀ ਅਦਾਲਤ ਦੇ ਫੈਸਲੇ ਨੂੰ ਲਾਂਭੇ ਰਖ ਕੇ ਅਪੀਲ ਨੂੰ ਮਨਜ਼ੂਰ ਕੀਤਾ ਜਾਂਦਾ ਤੇ ਦੋਹਾਂ ਅਦਾਲਤਾਂ ਦਾ ਖਰਚਾ ਮੁਦਈ ਲੱਧਾ ਸਿੰਘ ਦੇ ਸਿਰ ਤੇ ਪਾਇਆ ਜਾਂਦਾ ਹੈ।

ਸਹੀ-ਜਸਟਸ ਆਗਾ ਹੈਦਰ

ਸਹੀ-ਜਸਟਸ ਬਖਸ਼ੀ ਫੇਕ ਚੰਦ

ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼ ਦਾ ਤਤਕਰਾ

ਸੂਚਨਾ	ਅ ਰ ਜਾ ਭੀਮ ਚੰਦ	੧੯੦
ਸਮਰਪਨ	ੲ ਰਾਜੇ ਭੀਮਚੰਦ ਦੀ ਜੰਗਦੀ ਤਿਆਗੀ	੧੯੬
ਧੰਨਵਾਦ	ਸ ਦੂਸਰੀ ਸ਼ਾਦੀ	੨੦੨
ਏਸ ਗ੍ਰੰਥ ਬਾਰੇ ਹਾਈ ਕੋਰਟ ਦਾ ਫੈਸਲਾ	ਖ ਮੈਦਨੀ ਪ੍ਰਕਾਸ਼ ਦਾ ਮਿਲਾਪ	੨੦੯
ਭਾਰਤ ਵਰਸ਼ ਦਾ ਪਹਿਲਾ ਰੂਪ	੭ ਗੜ੍ਹ ਪਾਉਂਟਾ	੨੨੧
ਬੁਧ ਮੱਤ	੧੩ ਕਾਲਸਾ ਰਿੱਖੀ ਦਾ ਉਧਾਰ	੨੨੨
ਮੁਸਲਮਾਨੀ ਤਾਕਤ	੧੫ ਪੀਰ ਬੁਧੂ ਸ਼ਾਹ	੨੨੩
ਮੁਗਲ ਬਾਦਸ਼ਾਹ	੨੮ ਸਾਹਿਬ ਅਜੀਤ ਸਿੰਘ ਜੀ ਦਾ ਜਨਮ	੨੨੮
ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਬੰਸ	੩੬ ਰਾਮਨਾਥ ਪੰਡਤ	੨੨੯
ਸੋਢੀ ਬੰਸ	੪੦ ਰਾਮ ਰਾਇ ਦਾ ਮਿਲਾਪ	੨੩੨
ਸ੍ਰੀ ਦਸਮੇਸ਼ ਜੀ ਦਾ ਅਵਤਾਰ	੫੪ ਮਸੰਦਾਂ ਨੂੰ ਸਾੜਨਾ	੨੩੩
ਸਯੋਦ ਭੀਖਨ ਸ਼ਾਹ	੬੦ ਅਜਮੇਰ ਦੀ ਜੰਗ	੨੩੭
ਰਾਜਾ ਸ਼ਿਵਦਤ	੬੯ ਭੰਗਾਣੀ ਦਾ ਜੰਗ	੨੪੮
ਖੂਹ ਦਾ ਖਾਰਾ ਹੋਣਾ	੭੯ ਰਾਜੇਸ਼ਿਵਦਤ ਦਾ ਪਾਸ ਔਣਾ	੨੬੪
ਪੰਜਾਬ ਵਲ ਆਉਣ ਦੀ ਖਿੱਚ	੮੧ ਨਾਦਾਉਨ ਦਾ ਯੁਧ	੨੬੯
ਕਾਂਸ਼ੀ ਦੇ ਜੋਤਸ਼ੀ	੧੦੨ ਦੇਵੀ ਪ੍ਰਗਟਾਉਨ ਤੇ ਵੀਚਾਰ	੨੮੮
ਪ੍ਰਾਗਰਾਜ ਵਿਚ ਦਰਸ਼ਨ	੧੦੯ ਸਾਹਿਬ ਫਤੇ ਸਿੰਘ ਜੀ ਦਾ ਜਨਮ	੩੦੧
ਪੀਲੀ ਭੀਤ ਵਿਚ ਦਰਸ਼ਨ	੧੧੧ ਕਲਗੀਧਰ ਜੀ ਨੇ ਸੀਸ ਮੰਗਣੇ	੩੦੭
ਲਖਨੌਰ ਵਿਚ ਰਿਹਾਇਸ਼	੧੧੪ ਅੰਮ੍ਰਿਤ ਦੀ ਉਚਤਾ	੩੨੩
ਪੀਰ ਆਰਿਫ ਦੀਨ ਦਾ ਮੇਲ	੧੨੦ ਪੰਜ ਕਕਾਰ	੩੩੭
ਭਾਈ ਜੈਤੋ ਨੇ ਨੌਵੇਂ ਗੁਰਾਂ ਦਾ ਸੀਸ ਲੈਕੇ	ਨੰਦਲਾਲ ਜੀ ਦਾ ਦਰਬਾਰ'ਚ ਔਣਾ	੩੬੭
ਅਨੰਦਪੁਰ ਪਹੁੰਚਨਾ	੧੩੨ ਮਸੰਦ	੩੬੮
ਗੁਰ ਗੱਦੀ ਦੀ ਰਸਮ	੧੪੫ ਪੰਜ ਪ੍ਰਕਾਰ ਦੀ ਸਿੱਖੀ	੩੮੫
ਲੱਖੀ ਵਣਜਾਰਾ	੧੫੩ ਕਾਹਨ ਸਿੰਘ ਲੇਪਨੀ ਦੀ ਸਾਖੀ	੩੮੮
ਸੰਮਤ ੧੭੩੩ ਦੀ ਵਿਸਾਖੀ	੧੫੭ ਬੀਬੀ ਦੀਪ ਕੌਰ ਦੀ ਸਾਖੀ	੩੯੮
ਪਹਿਲੀ ਸ਼ਾਦੀ	੧੬੧ ਆਨੰਦ ਸਿੰਘ	੪੦੪
ਮਾਤਾ ਨਾਨਕੀ ਜੀ ਦਾ ਪ੍ਰਲੋਕ ਗਮਨ	੧੭੨ ਗਿ੍ਰਸਬ ਦੇ ਤਿਆਗ ਦੀ ਸਾਖੀ	੪੦੪
ਕਾਬਲ ਕੰਧਾਰ ਦੀ ਸੰਗਤ	੧੭੩ ਲਾਹੌਰਾ ਸਿੰਘ ਮਾਲਾ ਸਿੰਘ	੪੦੭
ਰਤਨ ਰਾਇ ਦੇ ਤੋਹਫੇ	੧੭੯ ਮੁਕਤਾ ਨਾਮਾਂ	੪੦੯
ਰਣਜੀਤ ਨਗਾਰਾ	੧੮੫ ਮਾਤਾ ਜੀਤੋ ਜੀ	੪੧੫

ਜਲ ਲਿਆਉਣ ਵਾਲੇ ਦੀ ਸਾਖੀ	੪੨੫	ਸਯੋਦ ਇਬਰਾਹੀਮ [ਵਹਿਮੀ] ਨੇ	
ਭਾਈ ਬਚਿਤਰ ਸਿੰਘ ਦਾ		ਅੰਮ੍ਰਿਤਛੱਕਕੇ ਅਜਮੇਰਸਿੰਘ ਬਨਣਾ	੬੯੩
ਮਸਤ ਹਾਥੀ ਨਾਲ ਜੰਗ	੪੩੮	ਸਾਬੋ ਦੀ ਤਲਵੰਡੀ	੬੯੭
ਭਾਈ ਜੋਗਾ ਸਿੰਘ ਦੀ ਸਾਖੀ	੪੪੮	ਡਲੇ ਦੀ ਫੌਜ ਅਤੇ ਭਾਈਚਾਰੇ ਦੀ ਪਰਖ	
ਸ੍ਰੀ ਸਾਹਿਬ ਦੇਵੀ ਜੀ ਦਾ ਡੋਲਾ	੪੬੮	(ਬੰਦੂਕ ਦਾ ਨਿਸ਼ਾਨਾ)	੬੯੯
ਰਵਾਲਸਰ ਜਾਣ ਦੀਆਂ ਤਯਾਰੀਆਂ	੪੭੩	ਮਾਤਾ ਸੁੰਦਰੀ ਜੀ ਅਤੇ ਸਾਹਿਬ ਕੌਰਜੀ	
ਲਾਲ ਸਿੰਘ ਦੀ ਚਾਲ	੪੮੫	ਨੇ ਦਿੱਲੀ ਤੋਂ ਆਉਣਾ	੭੦੧
ਗੁਪਾਲ ਉਜੈਨੀਆਂ	੪੮੬	ਚੱਬੇ ਦੀ ਜੱਟੀ	੭੦੨
ਧਯਾਨਸਿੰਘ ਨੂੰ ਭਵਿਖਤ ਵਾਕਸੁਣਾਨੇ	੪੯੭	ਮਾਈ ਭਾਗੋ	੭੦੬
ਤੁਮਾਕੂ ਦਾ ਪ੍ਰਸੰਗ	੫੦੧	ਸ੍ਰੀ ਗ੍ਰੰਥ ਜੀ ਦੀ ਰਚਨਾ	੭੦੮
ਸ੍ਰੀ ਆਨੰਦ ਪੁਰ ਵਿਚ ਹਜ਼ੂਰ ਕਵੀ	੫੦੯	ਸਤਿਗੁਰਾਂ ਦੇ ਦਮਦਮੇ ਤੋਂ	
ਚੌਰ ਕਵੀ	੫੨੧	ਦੱਖਣ ਨੂੰ ਤੱਯਾਰੇ	੭੧੬
ਭਵਿਅਖਤ ਵਾਕ	੫੨੬	ਔਰੰਗਜ਼ੇਬ ਦਾ ਮਰਨਾ ਤੇ	
ਰਾਜਯਾਂ ਦੀ ਬਾਦਸ਼ਾਹ ਪਾਸ ਅਰਜ਼ੀ	੫੩੦	ਬਾਦਸ਼ਾਹੀ ਵਿਚ ਰੌਲਾ	੭੨੪
ਸਤਿਗੁਰਾਂ ਦੇ ਬਚਨ	੫੩੭	ਬਾਦਸ਼ਾਹ ਨੇ ਕਲਗੀਧਰ ਜੀ ਦੀ	
ਦਿਲੀ ਤੋਂ ਭਾਰੀ ਫੌਜ ਦੀ ਚੜ੍ਹਾਈ	੫੪੨	ਮਦਦ ਮੰਗਣੀ	੭੨੫
ਸੈਦ ਖਾਂ ਨੇ ਸਤਿਗੁਰਾਂ ਵਲ ਹੋ ਜਾਣਾ		ਬਹਾਦਰ ਸ਼ਾਹ ਦੀ ਫ਼ਤੇ	੭੨੭
ਤੇ ਥੋੜੇ ਜੰਗ ਉਪ੍ਰੰਤ ਵੈਰੀ ਨੂੰ ਹਾਰ	੫੪੬	ਸਤਿਗੁਰਾਂ ਦੇ ਤੀਰਾਂ ਦੀ ਪਛਾਣ	੭੨੬
ਆਨੰਦਪੁਰ ਤੇ ਸ਼ਾਹੀ ਅਤੇ ਰਾਜਿਆਂ ਦੀ		ਸ਼ਾਹ ਨਾਲ ਮੁਲਾਕਾਤ	੭੨੬
ਫੌਜ ਨੇ ਹਮਲਾ ਕਰਨਾ	੫੫੯	ਕਲਗੀਧਰ ਜੀ ਦੇ ਦਿੱਲੀ	
ਘੋਰ ਜੰਗ	੫੬੨	ਵਿਚ ਦੀਦਾਰੋਂ	੭੨੮
ਭਾਈ ਘਨਈਏ ਦੀ ਸਾਖੀ	੫੭੭	ਬਾਦਸ਼ਾਹ ਨਾਲ ਮੁਲਾਕਾਤ	੭੨੯
ਭੁਖ ਦਾ ਦੁਖ	੫੮੧	ਆਗਰੇ ਵਿਚ ਸਤਿਗੁਰਾਂ ਦੇ ਦਰਸ਼ਨ	੭੩੧
ਸ੍ਰੀ ਆਨੰਦ ਗੜ੍ਹ ਦਾ ਤਯਾਗ	੫੯੪	ਸਤੀ ਹੋਣ ਵਾਲੀ ਲੜਕੀ ਦੀ ਸਾਖੀ	੭੩੬
ਸਰਸੇ ਤੇ ਘਮਸਾਨ	੬੦੧	ਆਗਰੇ ਤੋਂ ਕੂਚ	੭੪੦
ਚਮਕੌਰ ਦਾ ਜੰਗ	੬੦੫	ਨਦੇੜ ਵਿਚ ਡੋਰਾ	੭੪੪
ਚਮਕੌਰੋਂ ਨਿਕਲਣਾ	੬੩੬	ਨਗੀਨਾ ਘਾਟ ਤੇ ਹੀਰਾ ਘਾਟ	੭੪੫
ਮਾਛੀਵਾੜੇ ਥਾਣੀ ਹੁੰਦੇ ਹੋਏ		ਗੁਲ ਖਾਂ ਨੇ ਸਤਿਗੁਰਾਂ ਤੇ	
ਮਾਲਵੇ ਨੂੰ ਜਾਣਾ	੬੪੫	ਖੰਜਰ ਦਾ ਵਾਰ ਕਰਨਾ	੭੫੦
ਰਾਏ ਕੱਲੇ ਦਾ ਮੇਲ	੬੪੬	ਕਲਗੀਧਰਜੀ ਦੇ ਪੁਲੋਕ ਨੂੰ ਤਿਯਾਰੇ	੭੫੨
ਮਾਹੀ ਨੇ ਸਰਹੰਦੋਂ ਮੁਬਰ ਲਿਆਉਣੀ	੬੪੭	ਅੰਤਮ ਉਪਦੇਸ਼	੭੫
ਦੀਨੇ ਦੇ ਪ੍ਰਸੰਗ	੬੫੦	ਸ੍ਰੀ ਗੁਰੂਗ੍ਰੰਥ ਸਾਹਿਬਜੀ ਨੂੰ ਗੁਰਆਈ	੭੫੬
ਜ਼ਫਰਨਾਮਾ	੬੫੮	ਸਾਹਿਬ ਰਾਮਕੌਰ ਜੀ	੭੬੦
ਜੰਗ ਮੁਕਤਸਰ	੬੮੦	ਕਵਿ ਤਰੰਗ	੭੬੧
ਘੋਗੜ ਦੀ ਸਾਖੀ	੬੮੯	ਪ੍ਰਚਲਤ ਸਾਖੀਆਂ	੭੭੧
ਕ਼ਾਲ ਝਿਰਾਤੀ ਇਕ ਕਾਂ ਤੇ		ਮਾਤਾ ਸਾਹਿਬ ਕੌਰ ਜੀ ਅਤੇ ਮਾਤਾ	
ਸੱਪ ਦੀ ਮੁਕਤੀ	੬੯੨	ਸੁੰਦਰੀਜੀ ਦੇ ਅਖੀਰਲੇ ਸਮਾਚਾਰ	੭੭੩



ੴ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹ ॥



ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼

ਦੋਹਿਰਾ—ਮੰਗਲ ਕੇ ਦਾਤਾ ਪ੍ਰਭੂ ਬਿਘਨ ਨਸਾਵਨ-ਹਾਰ।

ਦਾਸਨ ਦਾਸ ਪਛਾਨ ਕੈ ਦਿਹੁ ਕਾਵਯ ਭੰਡਾਰ ॥ ੧ ॥

ਦੋਹਿਰਾ—ਪੂਰਨ ਪੁਰਖ ਪ੍ਰਮਾਤਮਾ ਰਾਖੋ ਤੁਮਰੀ ਟੇਕ।

ਬਿਘਨ ਨਾਸ ਕਰ ਦਾਸ ਕੇ ਦੀਜੋ ਬੁਧ ਬਬੇਕ ॥ ੨ ॥

ਦੋਹਿਰਾ—ਗੁਰ ਨਾਨਕ ਥੀਂ ਆਦਿ ਲੈ ਦਸ ਗੁਰ ਏਕੋ ਰੂਪ।

ਦਾਸ ਜਾਨ ਰਖਿਆ ਕਰੋ ਬਖਸ਼ੋ ਕਾਵਿ ਅਨੂਪ ॥ ੩ ॥

ਦੋਹਿਰਾ—ਸ੍ਰੀ ਗੁਰ ਗੋਬਿੰਦ ਸਿੰਘ ਜੀ ਮਹਾਂ ਬਲੀ ਅਵਤਾਰ।

ਬੇੜਾ ਮੇਰਾ ਕਰ ਦਿਹੋ ਕਾਵਿ ਸਾਗਰੋਂ ਪਾਰ ॥ ੪ ॥

ਦੋਹਿਰਾ—ਦੁਸ਼ਟ ਦਮਨ ਪ੍ਰਕਾਸ਼ ਏਹ ਪੂਰਨ ਹੋਇ ਗਰੰਥ।

ਆਸ ਰਖੇ ਕਰਤਾਰ ਸਿੰਘ ਆਦਰ ਦੇਵੈ ਪੰਥ ॥ ੫ ॥

— ਸ੍ਰੀ ਅਕਾਲ ਪੁਰਖ —

ਆਦਿ ਪੁਰਖ ਪਰਮਾਤਮਾ ਪਰੀ ਪੂਰਨ ਜਿਸ ਤਰਫ਼ ਦੇਖਾਂ ਭਰਪੂਰ ਸਾਰੇ
ਜੀਵ ਜੰਤ ਬੇਅੰਤ ਤੂੰ ਕਰੇਂ ਪੈਦਾ ਫੈਲ ਰਿਹਾ ਹੈ ਤੇਰਾ ਹੀ ਨੂਰ ਸਾਰੇ
ਤੂੰਹੋਂ ਸੂਖਮ ਅਤੇ ਸਬੂਲ ਤੂੰਹੋਂ ਹੋ ਰਿਹਾ ਹੈ ਤੇਰਾ ਹੀ ਜ਼ਹੂਰ ਸਾਰੇ
ਤੇਰੇ ਬਾਝ ਨਾ ਦਿੱਸਦਾ ਕੋਈ ਮੈਨੂੰ ਤੂੰਹੀਂ ਬਿਘਨ ਕਰੀਂ ਮਾਰ ਦੂਰ ਸਾਰੇ
ਮੇਰੇ ਸ਼ਿਅਰ ਦੇ ਵਿਚ ਤਾਸੀਰ ਬਖਸ਼ੀਂ ਹੋਵੇ ਥਾਂ ਥਾਂ ਤੇਰਾ ਮਨਜ਼ੂਰ ਸਾਰੇ
ਕਦਰ-ਦਾਨ ਸਭ ਵੇਖਕੇ ਕਦਰ ਪਾਵਨ ਦੂਰ ਰਹਿਣ ਭੈੜੇ ਬੇ-ਸ਼ੌਰ ਸਾਰੇ
ਮੈਨੂੰ ਆਪਣੀ ਕਦਮੀਂ ਲਾਈ ਰਖੀਂ ਕਰ ਦਈਂ ਮੁਆਫ਼ ਕਸੂਰ ਸਾਰੇ
ਮੇਰੀ ਘਾਲ ਇਹ ਭੀ ਸਿਤੇ ਚੜ੍ਹ ਜਾਵੇ ਵੇਰੀ ਬਿਘਨ ਭੈੜੇ ਕਰੀਂ ਚੂਰ ਸਾਰੇ
ਇਹ ਗਰੰਥ ਬਣੇ ਬੇ-ਮਿਸਾਲ ਸੋਹਣਾ ਦੇਸਾਂ ਵਿਚ ਹੋ ਜਾਇ ਮਸ਼ਹੂਰ ਸਾਰੇ
ਕਲਗੀਧਰ ਦਾ ਯੱਸ ਕਰਤਾਰ ਸਿੰਘਾ, ਖੁਸ਼ ਪੜ੍ਹ ਕੇ ਹੋਣ ਜ਼ਰੂਰ ਸਾਰੇ

ਤਥਾ

ਦੀਨਾ ਨਾਥ ਦਇਆ ਕਰੀਂ ਦਾਸ ਉਪਰ ਮੇਰੇ ਹੋਸਲੇ ਤਾਈਂ ਵਧਾਈ ਰੱਖੀਂ
ਮੈਨੂੰ ਆਸ ਤੇਰੇ ਦਰਬਾਰ ਦੀ ਏ ਮੇਰੇ ਸਿਰ ਤੇ ਹੱਥ ਟਿਕਾਈ ਰੱਖੀਂ

ਅਰਸੀਬਰਕਤਾਂ ਮਿਲਦੀਆਂ ਰਹਿਨਮੈਨੂੰ ਦਰ ਬਖਸ਼ਸ਼ਾਂ ਵਾਲਾ ਖੁਲ੍ਹਾਈ ਰਖੀਂ
ਮੇਰੀ ਕਲਮ ਨ ਚਲਦੀ ਕਿਤੇ ਅਟਕੇ ਅਗੋਂ ਬਿਘਨ ਵਿਕਾਰ ਹਟਾਈ ਰਖੀਂ
ਮੇਰੇ ਸ਼ਿਅਰ ਤਾਸੀਰ ਦੇ ਭਰੇ ਹੋਵਨ ਰਸ ਸ਼ਕਤੀ ਨਿੱਤ ਸਵਾਈ ਰਖੀਂ
ਦੇਹ ਰਹੇ ਅਹੋਗ ਤੇ ਸੋਗ ਦੇ ਬਿਨ ਫਾਕੇ ਫਿਕਰ ਦੇ ਤਾਈਂ ਨਸਾਈ ਰਖੀਂ
ਚਿੱਤ ਰਹੇ ਪ੍ਰਸੰਨ ਆਨੰਦ ਹਰ ਦਮ ਚਿੰਤਾ ਗੇਵਤੀ ਕਿਤੇ ਛੁਪਾਈ ਰਖੀਂ
ਹਿਰਦਾ ਕੰਵਲ ਖਿੜਿਆ ਰਹੇ ਹਰ ਵੇਲੇ ਤੂੰ ਉਦਾਸ ਦੀ ਮਾਰੋਂ ਬਚਾਈ ਰਖੀਂ
ਮੇਰੀ ਆਸ ਉਮੈਦ ਹੋ ਜਾਇ ਪੂਰੀ ਕਵਿਤਾ, ਕਲਮ ਦੇ ਤਾਈਂ ਚਲਾਈ ਰਖੀਂ
ਪੂਰਾ ਗਰੰਥ ਹੋ ਜਾਇ ਕਰਤਾਰ ਸਿੰਘਾ ਦੁਸ਼ਟਾਂ ਦੇਖੀਆਂ ਧਜਾ ਝਕਾਈ ਰਖੀਂ

ਤਬਾ

ਤੇਰੇ ਘਰ ਘਾਟਾ ਕਿਹੜੀ ਗਲ ਦਾ ਏ ਮੈਂ ਗਰੀਬ ਦੇ ਬੇੜੇ ਨੂੰ ਪਾਰ ਕਰ ਦੇਹ
ਜਿਥੇ ਲੱਖਾਂ ਅਨਾਥਾਂ ਨੂੰ ਤਾਰਦਾ ਤੂੰ ਉਥੇ ਮੇਰਾ ਭੀ ਇਕ ਓਧਾਰ ਕਰ ਦੇਹ
ਅੱਜ ਮੱਲ ਗਣਕਾ ਜਿਥੇ ਪਾਰ ਹੋ ਗਏ ਉਥੇ ਮੈਨੂੰ ਵੀ ਪਾਰ ਕਰਤਾਰ ਕਰ ਦੇਹ
ਮੈਂ ਕਵਿਤਾ ਦੇ ਸਾਗਰ ਠਿਲ੍ਹ ਪਿਆ ਹਿੰਮਤ ਬਖਸ਼ਕੇ ਪਾਰ ਦਾਤਾਰ ਕਰ ਦੇਹ
ਹੱਥ ਵਡਿਆਂ ਕੰਮਾਂ ਨੂੰ ਪਾ ਬੈਠਾ ਮਿਹਰ ਕਰਿ ਹੋਲਾ ਮੇਰਾ ਭਾਰ ਕਰ ਦੇਹ
ਲੰਮੇ ਪੰਧਾਂ ਨੂੰ ਚੀਰ ਕੇ ਲੰਘ ਜਾਵੇ ਕਲਮ ਸੁਰਤ ਦੇ ਘੋੜੇ ਅਸਵਾਰ ਕਰ ਦੇਹ
ਦੂੰਡ, ਦੂੰਡ ਲਿਖਾਂ ਗੁਰੂ ਯੱਸ ਸੋਹਣੇ ਮੇਰੀ ਬੁਧ ਹੁਸ਼ਿਆਰ ਸਵਾਰ ਕਰ ਦੇਹ
ਸ਼ੀਸ਼ਾ ਸਾਫ ਹੋ ਅਕਲ ਦਾ ਚਮਕ ਆਵੇ ਲਾਹ ਦੂਰ ਕਬੂਧ ਜੰਗਾਰ ਕਰ ਦੇਹ
ਹੋਵੇ ਲਿਖਨਾ ਸ਼ਿਅਰ ਦਾ ਬਹੁਤ ਸੋਖਾਕਾਵਿਯ ਸ਼ਕਤਨੂੰ ਗੁਣੇ ਹਜ਼ਾਰ ਕਰ ਦੇਹ
ਲਿਖਿਆ ਜਾਇਗਰੰਥਇਹਬਹੁਤ ਛੇਤੀਪੂਰੀਆਸ ਮੇਰੀਸਿਰਜਨਹਾਰ ਕਰ ਦੇਹ
ਸੋਹਣੇ ਜੱਸ ਕਲਗੀਧਰ ਪਿਤਾ ਜੀ ਦੇ ਭਰ ਮੇਰੇ ਸਪੁਰਦ ਭੰਡਾਰ ਕਰ ਦੇਹ
ਬੇੜੇ ਦਿਨਾਂ ਦੇ ਵਿਚ ਕਰਤਾਰ ਸਿੰਘਾ ਦੁਸ਼ਟ ਦਮਨ ਪ੍ਰਕਾਸ਼ ਤਿਆਰ ਕਰ ਦੇਹ

ਤਬਾ

ਜੇਕਰ ਤੂੰ ਦਾਤਾਰ ਅਪਾਰ ਕਰਤਾ ਮੈਂ ਵਿਚ ਦੁਨੀਆਂ ਗੁਨ੍ਹਾਂਗਾਰ ਵੱਡਾ
ਤੇਰੀ ਬਖਸ਼ ਨੇ ਹਾਰ ਹੈ ਬਾਨ ਜੇਕਰ ਮੈਂ ਪਾਪਾਂ ਦਾ ਭਰਿਆ ਭੰਡਾਰ ਵੱਡਾ
ਜਿੰਡਾ ਮੈਂ ਗਰੀਬ ਅਨਾਥ ਸਾਈਆਂ ਓਡਾ ਸੁਣੀ ਦਾ ਤੂੰ ਭੀ ਦਾਤਾਰ ਵੱਡਾ
ਮੈਂ ਭੀ ਮੰਗਤਾ ਜੇ ਹਰ ਗੱਲ ਦਾ ਹਾਂ ਖੁਲ੍ਹਾ ਸਖੀਆ ਤੇਰਾ ਦਰਬਾਰ ਵੱਡਾ
ਮੈਂ ਅਤਿ ਦੁਖੀ ਕਲ ਯੁਗ ਪਾਸੋਂ ਹੋ ਚੁਕਾ ਹਾਂ ਜੱਗ ਖਵਾਰ ਵੱਡਾ
ਤੇਰੇ ਦਰ ਤੇ ਡਰ ਕੇ ਆਇ ਡਿੱਗਾ ਸ਼ਰਨ ਆਇ ਨੂੰ ਤੂੰ ਰਖਨਹਾਰ ਵੱਡਾ

ਤੂੰ ਕਾਮਲ ਵੈਦ ਇੱਕ ਸੁਣੀ ਦਾ ਹੈਂ ਮੈਂ ਹਿਰਸ ਦਾ ਰੋਗੀ ਬੀਮਾਰ ਵੱਡਾ
ਮੇਰੀ ਕਸ਼ਟਨੀ ਕੱਟ ਤੂੰ ਵੈਦ ਪੂਰੇ ਤੇਰਾ ਆਸਰਾ ਲਿਆ ਮੈਂ ਧਾਰ ਵੱਡਾ
ਜੋ ਸਰਣਿ ਆਵੈ ਤਿਸੁ ਕੰਠ ਲਾਵੈ ਇਹੁ ਆਪਨਾ ਬਿਰਦੁ ਸੰਭਾਰ ਵੱਡਾ
ਮੇਰੀ ਕਰੀਂਦਿਮਦਾਦ ਕਰਤਾਰਸਿੰਘਾ ਲਹਿ ਜਾਇ ਸਿਰ ਤੋਂ ਇਹ ਭੀ ਭਰ ਵੱਡਾ

ਸਤਿਗੁਰਾਂ ਦੇ ਚਰਨਾਂ ਵਿਚ ਬੈਠਤੀ

ਪੂਰੇ ਸਤਿਗੁਰਾਂ ਦੀ ਕ੍ਰਿਪਾਲਤਾ ਬਿਨ ਕਾਮਯਾਬ ਨ ਹੋਇ ਇਨਸਾਨ ਕਿਧਰੇ
ਐਵੇਂ ਭੁਲਯਾ ਭਟਕਿਆ ਜੀਵ ਫਿਰਦਾ ਮਿਲੇ ਢੋਈ ਨ ਵਿੱਚ ਜਹਾਨ ਕਿਧਰੇ
ਬਿਨਾਂ ਗਯਾਨ ਨ ਜੀਵ ਦੀ ਮੁਕਤਹੁੰਦੀ ਪੂਰੇਗੁਰੂਬਿਨ ਨਹੀਂ ਗਯਾਨ ਕਿਧਰੇ
ਜੀਵ ਵਾਸ਼ਨਾ ਵਿਸ਼ੇ ਅੰਧੇਰੀ ਅੰਦਰ ਫਿਰਨ ਉਡਦੇ ਥਾਂ ਨਾ ਪਾਨ ਕਿਧਰੇ
ਪੂਰੇ ਸਤਿਗੁਰਾਂ ਦੀ ਇੱਕ ਓਟ ਬਾਝੋ ਚੜ੍ਹ ਕਰਮ ਦੇ ਗੇੜ ਤੇ ਜਾਨ ਕਿਧਰੇ
ਗੁਰੂ ਨਾਨਕ ਪੂਰਨ ਗੁਰੂ ਬਾਝੋਂ ਨਹੀਂ ਮੁਕਤ ਸੁਖਾਲੀ, ਪਛਾਨ ਕਿਧਰੇ
ਜਿਹੜੇ ਆਪ ਰੁੜ੍ਹੇ ਨਦੀ ਵਾਸ਼ਨਾ ਦੀ ਓਹ ਚੇਲੱਯਾਂ ਤਾਈਂ ਰੁੜ੍ਹਾਨ ਕਿਧਰੇ
ਗੁਰੂ ਨਾਨਕ ਦੇ ਜਿਹਾ ਗੁਰੂ ਪੂਰਾ ਮਿਲੇ ਦੂਸਰਾ ਨਹੀਂ ਸਿਆਨ ਕਿਧਰੇ
ਮੈਂ ਓਟ ਫੜੀ ਪੂਰੇ ਸਤਿਗੁਰੂ ਦੀ ਨਹੀਂ ਜਾਵੰਦਾ ਹੋਰ ਧਯਾਨ ਕਿਧਰੇ
ਗੁਰੂ ਨਾਨਕ ਜਿਹਾ ਕਰਤਾਰ ਸਿੰਘਾ ਨਹੀਂ ਹੋਰ ਕੋਈ ਮਿਹਰਬਾਨ ਕਿਧਰੇ

ਤਥਾ

ਕਰਾਂ ਬੈਠਤੀ ਲੱਖ ਹਜ਼ਾਰ ਵਾਰੀ ਮੇਰੀ ਅਰਜ਼ ਸੁਣਨੀ ਮਿਹਰਬਾਨ ਗੁਰ ਜੀ
ਲਾਜ ਰਖਨੀ ਆਪਨੇ ਬਿਰਦ ਸੰਦੀ ਆਯਾ ਆਪ ਦੀ ਸ਼ਰਨ ਪਛਾਨ ਗੁਰ ਜੀ
ਮੈਨੂੰ ਹੋਤ ਨ ਕਿਸੇ ਦਾ ਆਸਰਾ ਹੈ ਇੱਕੋ ਆਸਰਾ ਬੈਠਾ ਹਾਂ ਠਾਨ ਗੁਰ ਜੀ
ਦੇਵੀ ਦੇਵਤਾ ਹੋਰ ਨ ਕੋਈ ਪੂਜਾਂ ਪੱਕੀ ਟੇਕ ਰਖਾਂ ਹਰ ਥਾਨ ਗੁਰ ਜੀ
ਦੇਵੀ ਦੇਵਤੇ ਰਾਮ ਕ੍ਰਿਸ਼ਨ ਨਾਲੋਂ ਉਚਾ ਆਪ ਦੇ ਤਾਈਂ ਸਿਆਨ ਗੁਰ ਜੀ
ਪਰਨੇ ਆਪ ਦੇ ਉਕਾ ਹੀ ਹੋ ਬੈਠਾਂ ਹੋਰ ਛੱਡ ਕੇ ਸਭ ਨਿਸ਼ਾਨ ਗੁਰ ਜੀ
ਦਸ ਪਰਉਪਕਾਰ ਲਈ ਰੂਪ ਧਾਰੇ ਵਿਸਥਾਰਿਆ ਨਿਰਮਲ ਗਯਾਨ ਗੁਰ ਜੀ
ਗੁਰ ਨਾਨਕ, ਅੰਗਦ, ਅਮਰ, ਤੂੰ ਹੀ ਰਾਮਦਾਸ ਪ੍ਰਕਾਸ਼ ਮਹਾਨ ਗੁਰ ਜੀ
ਰੂਪ ਅਰਜਨ, ਹਰਿਗੋਬਿੰਦ ਇਕੋ ਹਰੀਰਾਇ, ਹਰਿ ਕ੍ਰਿਸ਼ਨ ਸੁਜਾਨ ਗੁਰ ਜੀ
ਸ੍ਰੀ ਤੇਗ ਬਹਾਦਰ ਸਹਿਤ ਆਦਰ ਪੂਜਾਂ, ਬਿਘਨਾ ਤਈਂ ਨਸਾਨ ਗੁਰ ਜੀ
ਸ੍ਰੀ ਕਲਗੀਧਰ ਜੀ ਬੀਰ ਯੋਧੇ ਧਨੀ ਤੇਗ ਨਿਰਭੈ ਬਲਵਾਨ ਗੁਰ ਜੀ
ਇੱਕ ਜੋਤ ਤੇ ਯੁਕਤ ਭੀ ਰਹੀ ਇੱਕੋ, ਇੱਕ ਸਮਝਕੇ ਧਰਾਂ ਧਯਾਨ ਗੁਰ ਜੀ

ਜਿਵੇਂ ਜੀਵਾਂ ਅਨੇਕਾਂ ਨੂੰ ਤਾਰਿਆ ਜੇ ਤਿਵੇਂ ਮੇਰੀ ਭੀ ਕਰੋ ਕਲਯਾਨ ਗੁਰ ਜੀ
ਹੱਥ ਚਿੜੀਆਂ ਦੇ ਰੱਖ ਸਿਰਾਂ ਉਤੇ ਕਰ ਦਿਤੀਆਂ ਬਾਜ਼ਾਂ ਸਮਾਨ ਗੁਰ ਜੀ
ਸ਼ਰਨ ਗਿੱਦੜਾਂ ਦੇ ਤਈਂ ਰੱਖ ਕਰਕੇ ਕੀਤਾ ਸ਼ੇਰਾਂ ਨੂੰ ਮਾਰ ਵੇਰਾਨ ਗੁਰ ਜੀ
ਬਾਦਸ਼ਾਹ ਕੀਤਾ ਤੁਸਾਂ ਕੀੜਿਆਂ ਨੂੰ ਕੀਤੇ ਮੰਗਤੇ ਲੋਕ ਸੁਲਤਾਨ ਗੁਰ ਜੀ
ਹਲਵਾਹਾਂ ਦੇ ਸਿਰਾਂ ਤੇ ਛਤਰ ਝੁਲੇ ਕੀਤਾ ਰੁਲਦਿਆਂ ਨੂੰ ਹੁਕਮਰਾਨ ਗੁਰ ਜੀ
*ਬਾਦਸ਼ਾਹਾਂ ਨੂੰ ਦਿੱਤੀਆਂ ਸ਼ਾਹੀਆਂ ਲੈ ਜਦੋਂ ਸ਼ਰਨ ਆਇ ਛੱਡ ਤਾਨ ਗੁਰ ਜੀ
ਜਿਹੜੇ ਕਰਨ ਮਜ਼ਦੂਰੀਆਂ ਢੋਣ ਕੂੜੇ ਕੀਤੇ ਉਹ ਸਰਦਾਰ ਜਹਾਨ ਗੁਰ ਜੀ
ਜ਼ੋਰੇ ਰੇਤ ਸੰਦੇ ਸੂਰਜ ਕਰ ਦਿੱਤੇ ਚਮਕ ਰਹੇ ਹਨ ਵਿਚ ਅਸਮਾਨ ਗੁਰ ਜੀ
ਤੇਰੇ ਜਿਹਾ ਗ਼ਰੀਬ ਨਿਵਾਸ ਕੋਈ ਨਹੀਂ ਉਚਾ ਸਭਿ ਨਾਲੋਂ ਤੇਰਾ ਸ਼ਾਨ ਗੁਰ ਜੀ
ਤੈਨੂੰ ਪਰਸ ਕੁਧਾਤ ਹੋ ਜਾਇ ਸੋਨਾ ਨਹੀਂ ਪਾਰਸ ਤੇਰੇ ਸਮਾਨ ਗੁਰ ਜੀ
ਏਸੇ ਲਈ ਮੈਂ ਆਸਰੇ ਛੱਡ ਸਾਰੇ ਤੇਰੇ ਦਰ ਉਤੇ ਡਿੱਗਾ ਆਨ ਗੁਰ ਜੀ
ਮੇਰੀ ਲੱਜਯਾ ਰਹੇ ਕਰਤਾਰ ਸਿੰਘਾ ਸ਼ਿਅਰ ਆਖਣਾ ਹੋਇ ਆਸਾਨ ਗੁਰ ਜੀ

ਤਥਾ

ਸੱਚੇ ਸਤਿਗੁਰੂ ਰੂਪ ਪ੍ਰਮਾਤਮਾਂ ਦਾ ਨਮਸਕਾਰ ਕਰਾਂ ਬਾਰ ਬਾਰ ਭਾਈ
ਗੁਰਾਂ ਬਾਝ ਨ ਮਿਲਦੀ ਮੁਕਤ ਕਿਧਰੇ ਸਾਰੇ ਜਾਣਦੇ ਨੇ ਸਮਝਦਾਰ ਭਾਈ
ਗੁਰੂ ਮਿਲਨ ਤੇ ਰੂਪ ਦੀ ਲੱਖਯਤਾ ਹੋਏ ਨਿਜਾਨੰਦ ਦੀ ਮਿਲੇ ਬਹਾਰ ਭਾਈ
ਗੁਰਾਂ ਪੂਰਿਆਂ ਬਿਨਾਂ ਨ ਗਤੀ ਕਿਧਰੇ ਕੱਲਯਾਨ ਨ ਵਿਚ ਸੰਸਾਰ ਭਾਈ
ਗੁਰ ਤੋੜਦੇ ਭਰਮ ਦੇ ਜੰਦਰੇ ਨੂੰ ਦੇਣ ਅੰਦਰੇ ਰੂਪ ਦਿਖਾਰ ਭਾਈ
ਤੇੜ ਹਉਮੈ ਦੇ ਸਖਤ ਕਪਾਟ ਤਾਈਂ ਮੇਲ ਜੀਵਨੂੰ ਦੇਣ ਕਰਤਾਰ ਭਾਈ
ਗੁਰੂ ਪਾਰਸ ਪੱਥਰੋਂ ਕਰਨ ਸੋਨਾ ਤੇ ਮਨੂਰ ਤਾਈਂ ਕੰਚਨ ਸਾਰ ਭਾਈ
ਹੋ ਅਰਿੰਡ ਪਲਾਸ ਭੀ ਜਾਇ ਚੰਦਨ ਛੋਹੇ ਵਾਸ਼ਨਾ ਜੇ ਇਕ ਵਾਰ ਭਾਈ
ਚਿੱਤ ਚਿੰਤਾ ਛੱਡ ਅਚਿੰਤ ਹੋਵੇ ਦੱਯਾ ਕਰਨ ਜੇ ਗੁਰੂ ਦਾਤਾਰ ਭਾਈ
ਆਦਿ ਮੰਗਲ ਹੇਤ ਕਰਤਾਰ ਸਿੰਘਾ ਧਰ ਭਾਵ, ਕਰਾਂ ਨਮਸਕਾਰ ਭਾਈ

ਸ੍ਰੀ ਦਸਮੇਸ਼ ਜੀ ਦੇ ਚਰਨਾਂ ਵਿਚ ਬੈਠਤੀ

ਸ੍ਰੀ ਦਸਵੇਂ ਪਾਤਸ਼ਾਹ ਪੰਥ ਵਾਲੀ ਕਰੇਂ ਮਿਹਰ ਤੇ ਚਿੱਤ ਆਨੰਦ ਹੋਵੇ

.....
*ਐਰੋਗਜ਼ੇਬ ਦਾ ਲੜਕਾ ਬਹਾਦਰ ਸ਼ਾਹ ਜਦ ਅਧੀਨ ਹੋਕੇ ਸਾਹਿਬਾ ਦੀ ਸ਼ਰਨ
ਆਯਾ ਤਦ ਦਸਮੇਸ਼ ਪਿਤਾ ਜੀ ਨੇ ਤਾਕਾ ਆਜ਼ਮ ਨੂੰ ਮਾਰਕੇ ਬਹਾਦਰ ਸ਼ਾਹ ਨੂੰ ਦਿੱਲੀ ਦਾ
ਤਖ਼ਤ ਲੈ ਦਿੱਤਾ ।

ਹਰ ਇਕ ਹੋਇ ਸ਼ਿਅਰ ਤਾਸੀਰ ਵਾਲਾ ਪੜ੍ਹਨ ਵਾਲਿਆਂ ਦਿਲ ਪਸੰਦ ਹੋਵੇ
 ਇਕ ਇਕ ਅੱਖਰ ਹੋਵੇ ਬਹੁਮੁਲਾ ਬੇਮਿਸਾਲ ਹਰ ਇਕ ਹੀ ਬੰਦ ਹੋਵੇ
 ਤੇਰੇ ਯੱਸ ਦੇ ਨਾਲ ਇਹ ਮਿਲੀ ਕਵਿਤਾ ਵਿਚ ਜੋਗ ਦੇ ਸ਼ਾਨ ਬਲੰਦ ਹੋਵੇ
 ਟਾਂਕਾ ਧਾਤ ਖੋਟੀ ਸੋਨੇ ਨਾਲ ਮਿਲਕੇ ਸੋਨਾ ਬਣੇ ਤੇ ਚਮਕ ਦਹਿ ਚੰਦ ਹੋਵੇ
 ਫੁਲਾਂ ਨਾਲ ਕੀੜੀ ਚੜ੍ਹੇ ਮੁਗਟ ਉਪਰ ਚੰਦਨ ਨਾਲ ਨਿਰੰਧ ਸੁਰੰਧ ਹੋਵੇ
 ਫਲ ਖੱਟਯਾਂ ਦੇ ਮਿੱਠੇ ਹੋ ਜਾਵਨ ਜਦੋਂ ਮਿੱਠੇ ਦੇ ਨਾਲ ਪੈਂਦੇ ਹੋਵੇ
 ਕਹਿੰਦੇ ਸ਼ਿਵਾਂ ਦੇ ਮੱਥੇ ਵਿਚ ਬੈਠਾ ਯੋਗ ਪੂਜਨ ਦੇ* ਟੇਢਾ ਚੰਦ ਹੋਵੇ
 ਤੇਰੇ ਯੱਸ ਅਮੋਲਕ ਨਾਲ ਮਿਲ ਕੇ ਮੇਰੀ ਕਵਿਤਾ ਜਗਤ ਪਸੰਦ ਹੋਵੇ
 ਸ਼ਿਅਰ ਆਉਣ ਖੁਲ੍ਹੇ ਯਮਕ ਦਮਕ ਵਾਲੇ ਕਲਮ ਲਿਖਦੀ ਕਦੇ ਨ ਬੰਦ ਹੋਵੇ
 ਇਹ ਬਣੇ ਗਰੰਥ ਕਮਾਲ ਸੋਹਣਾ ਪੜ੍ਹ ਸਭ ਦਾ ਚਿੱਤ ਖੁਰਸੰਦ ਹੋਵੇ
 ਹਰ ਇੱਕ ਫਿਕਰਾ ਕਰਤਾਰ ਸਿੰਘਾ ਮਿੱਠਾ ਵਾਂਗ ਨਬਾਤ ਦੇ ਕੰਦ ਹੋਵੇ

ਤਬਾ

ਤੇਰੀ ਸ੍ਰੀ ਦਸ਼ਮੇਸ਼ ਅਪਾਰ ਲੀਲਾ ਮੈਂ ਕੀਟ ਕਿਵੇਂ ਪਾਰ ਪਾਇ ਸੱਕਾਂ
 ਲੂਣ ਪੁਤਲੀ ਦੇ ਵਾਂਗ ਬਾਹ ਸਾਗਰ ਤੇਰੇ ਯੱਸ ਦੀ ਕਿਵੇਂ ਲਿਆਇ ਸੱਕਾਂ
 ਕੀੜੇ ਗੂਲਰ ਦੇ ਵਾਂਗ ਬੁਧ ਮੇਰੀ ਕਿਵੇਂ ਉਡ ਬ੍ਰਹਿਮੰਡ ਕਛਾਇ ਸੱਕਾਂ
 ਮੱਤ ਹੀਨ ਮੈਂ ਬੁਧ ਦਾ ਪਿੰਗਲਾ ਹਾਂ ਕਿਵੇਂ ਸਿਖਰ ਸੁਮੇਰ ਦੇ ਜਾਇ ਸੱਕਾਂ
 ਤੇਰੇ ਯੱਸ ਰੂਪੀ ਫੁਲ ਸੋਹਣੇ ਹਾਰ ਕਿਸਤਰਾਂ ਗੁੰਦ ਗੁੰਦਾਇ ਸੱਕਾਂ
 ਕਾਵ ਭਾਵ ਦੀ ਨਹੀਂ ਪਛਾਣ ਚੰਗੀ ਕਿਵੇਂ ਛੰਦ ਪ੍ਰਬੰਧ ਨਿਬਾਇ ਸੱਕਾਂ
 ਦਾਤਾ ਮਿਹਰ ਕਰਕੇ ਮੈਨੂੰ ਬਖਸ਼ ਹਿੰਮਤ ਤੇਰੇ ਯੱਸ ਦੇ ਗੀਤਾਂ ਨੂੰ ਗਾਇ ਸੱਕਾਂ
 ਦੇਵੇ ਆਪਣੀ ਮਿਹਰ ਦਾ ਅੱਸਰਾ ਜੇ ਤਦ ਗਰੰਥ ਇਹ ਸਿਰੇ ਚੜ੍ਹਾਇ ਸੱਕਾਂ
 ਜਿਵੇਂ ਬਾਲ ਨੂੰ ਟੋਰਦੀ ਮਾਂ ਫੜਕੇ ਹੱਥ ਫੜੇ ਤੇ ਕਦਮ ਉਠਾਇ ਸੱਕਾਂ
 ਗੱਫਾ ਦੇਇੰ ਜੇ ਸ਼ਕਤ ਭੰਡਾਰ ਵਿੱਚੋਂ ਤਦ ਕਾਵੱਯ ਸੁਭਾਇ ਬਣਾਇ ਸੱਕਾਂ
 ਤੇਰੇ ਆਸਰੇ ਗਰੰਥ ਆਰੰਭ ਕੀਤਾ ਆਪ ਕੁਝ ਨ ਲਿਖ ਲਿਖਾਇ ਸੱਕਾਂ
 ਤੇਰੀ ਮਿਹਰ ਦੇ ਨਾਲ ਕਰਤਾਰ ਸਿੰਘਾ ਵੱਡੇ ਕੰਮ ਦੇ ਤਈਂ ਮੁਕਾਇ ਸੱਕਾਂ

*ਹਿੰਦੂ ਸ਼ਾਸਤ੍ਰ ਅਨੁਸਾਰ ਦੁਨੀਆਂ ਦਾ ਚੰਦ੍ਰਮਾ ਟੇਢਾ ਹੁੰਦਾ ਹੋਯਾ ਭੀ ਪੂਜਨ ਯੋਗ ਹੈ
 ਕਿਉਂਕਿ ਇਹ ਮੰਨਿਆ ਗਿਆ ਕਿ ਦੂਜ ਦਾ ਚੰਦ੍ਰਮਾ ਸ਼ਿਵਾਂ ਦੇ ਮੱਥੇ ਵਿਚ ਹੁੰਦਾ ਹੈ,

ਯਥਾ—ਵੰਦੇ ਮਯੰ ਬੋਧ ਨਿਤਯੰ ਗੁਰੰ ਸ਼ੰਕਰ ਰੂਪਿਣਮੁ।

ਯਮਾਸ਼੍ਰਿ ਤੇਹਿ ਵਿਕ੍ਰੋਪਿ ਚੰਦ੍ਰ ਸਰਵਤ੍ਰ ਵੰਦਯਤੇ ॥ [ਤੁਃ ਆ: ਮੰ:]

ਵਾਕ ਕਵੀ

ਗਰੰਥ, ਪੰਥ ਤੇ ਗੁਰੂ ਕਰਤਾਰ ਤਾਈ ਮੰਗਲ ਕਾਰਨੇ ਪਹਿਲਾਂ ਧਿਆਇਕੇ ਜੀ
ਦੁਸ਼ਟ ਦਮਨ ਪ੍ਰਕਾਸ਼ ਹੁਣ ਸ਼ੁਰੂ ਕਰਾਂ *ਵਿੱਦਯਾ ਗੁਰੂ ਤਾਈਂ ਮਨਾਇਕੇ ਜੀ
ਸੋਹਣੇ ਲਿਖਾਂ ਪ੍ਰਸੰਗ ਦਸਮੇਸ਼ ਜੀ ਦੇ ਤਵਾਰੀਖਾਂ ਗਰੰਥ ਫੁਲਾਇਕੇ ਜੀ
ਫਲੇ ਫੁਲੇ ਸੋਹਣੇ ਏਸ ਥਾਗ ਵਿਚੋਂ ਫੁਲ ਮਹਿਕਦੇ ਚੁਣ ਚੁਣਾਇਕੇ ਜੀ
ਸੋਹਣੇ ਗੁੰਦਕੇ ਹਾਰ ਤੱਯਾਰ ਕਰਾਂ ਫੁਲ ਥਾਂ ਥਾਂ ਉਤੇ ਟਿਕਾਇਕੇ ਜੀ
ਪਾਵਾਂ ਪੰਥ ਦੇ ਗਲ ਕਰਤਾਰ ਸਿੰਘਾ ਹਾਰ ਕਾਵੱਯ ਦੇ ਸੋਹਣੇ ਗੁੰਦਾਇਕੇ ਜੀ

ਤਥਾ

ਤਵਾਰੀਖ ਦੀ ਦਸਵੀਂ ਲੜੀ ਹੈ ਇਹ ਹਾਲ ਲਿਖਾਂ ਸ੍ਰੀ ਦਸਮੇਸ਼ ਦਾ ਜੀ
ਜਿਵੇਂ ਧਰਕੇ ਆਪ ਅਵਿਤਾਰ ਆਏ ਦੁਖ ਦੂਰ ਕੀਤਾ ਹਿੰਦ ਦੇਸ ਦਾ ਜੀ
ਬੈਂਤਾਂ ਵਿਚ ਲਿਖਾਂ ਪ੍ਰਸੰਗ ਸੋਹਣੇ ਸੋਹਣਾ ਢੰਗ ਰਖਾਂ ਗਰੰਥ ਏਸ ਦਾ ਜੀ
ਹਰ ਇਕ ਨੂੰ ਪੜ੍ਹ ਕੇ ਸਮਝ ਆਵੇ ਗੁਣ ਰਹੇ ਨ ਭੇਦ ਉਪਦੇਸ਼ ਦਾ ਜੀ
ਲਿਖਾਂ ਸਖੀਆਂ ਸਾਰੀਆਂ ਸਫ ਸੁੰਦਰ ਦੁਖ ਦੂਰ ਕਰ ਦਿਆਂ ਹਮੇਸ਼ ਦਾ ਜੀ
ਜਿਹੜਾ ਪੜ੍ਹੇ ਓਹੋ ਜਾਣੂ ਹੋ ਜਾਵੇ ਸਤਿਗੁਰਾਂ ਦੇ ਖਾਸ ਉਦੇਸ਼ ਦਾ ਜੀ
ਕਲਗੀਧਰ ਉਪਕਾਰ ਮਹਾਨ ਕੀਤੇ ਕੀਤਾ ਟਾਕਰਾ ਭਾਰੀ ਕਲੇਸ਼ ਦਾ ਜੀ
ਖਿੱਚ ਧਰਾਂ ਤਸਵੀਰ ਕਰਤਾਰ ਸਿੰਘਾ ਸਤਿਗੁਰਾਂ ਦੀ ਸਾਰੀ ਵਿਰੇਸ਼ ਦਾ ਜੀ

ਤਥਾ

ਕਿਸੇ ਅਸਲ ਪ੍ਰਸੰਗ ਦੇ ਸ਼ੁਰੂ ਕਰਨੋਂ ਤਵਾਰੀਖ ਦਾ ਢੰਗ ਚਲਾਂ ਪਹਿਲੇ
ਸਤਿਗੁਰਾਂ ਅਵਿਤਾਰ ਕਿਉਂ ਧਾਰਿਆ ਸੀ ਸਾਰਾ ਓਹ ਸਬੱਬ ਸੁਨਾਂ ਪਹਿਲੇ
ਵਰਤਮਾਨ ਜੋ ਹਾਲ ਸੀ ਦੇਸ਼ ਸੰਦਾ ਬੋੜਾ ਨਕਸ਼ਾ ਓਹਦਾ ਖਿਚਾਂ ਪਹਿਲੇ
ਭਾਰਤਵਰਸ਼ ਕਮਜ਼ੋਰ ਕਿਉਂ ਹੋਗਿਆ ਸੀ ਬੋੜਾ ਬੋੜਾ ਉਹਹਾਲ ਲਿਖਾਂ ਪਹਿਲੇ
ਆਪਸ ਵਿੱਚ ਦੀ ਫੁਟ ਨੌ ਦੇ ਦਾ ਜੀ ਕੀਤਾ ਸੱਤਯਾ ਨਾਸ ਜਤਾਂ ਪਹਿਲੇ
ਜਿਵੇਂ ਧਾਰਮਕ ਆਗੂਆਂ ਪਾਯਾ ਰੋਲਾ ਉਹ ਭੀ ਖੋਲ੍ਹ ਕੇ ਭੇਦ ਰਖਾਂ ਪਹਿਲੇ
ਵਿੱਚ ਦੇਸ਼ ਦੇ ਵਧ ਬਹੁ ਮਜ਼੍ਹਬਾਂ ਨੇ ਫੁਟ ਤਈਂ ਵਧਾਇਆ ਬਤਾਂ ਪਹਿਲੇ
ਇਹ ਪਈਆਂ ਕਮਜ਼ੋਰੀਆਂ ਵੇਖ ਕਰਕੇ ਮੁਸਲਮਾਨ ਜਿਉਂ ਆਏ ਦਿਖਾਂ ਪਹਿਲੇ
ਕੀਤੇ ਹਿੰਦ ਤੇ ਜ਼ੁਲਮ ਜੋ ਬਾਦਸ਼ਾਹਾਂ ਭੇਦ ਓਹਨਾਂ ਦੇ ਬੋੜੇ ਖੁਲ੍ਹਾਂ ਪਹਿਲੇ

*ਸ੍ਰੀ ਮਾਨ ਵਿਦਿਆ ਭੰਡਾਰ ਭਾਈ ਦੁਸੰਧਾ ਸਿੰਘ ਜੀ ਮੇਰੇ ਪਿਤਾ ਜੀ ਦੇ ਵੱਡੇ ਭਰਾਤਾ
ਜਿਨ੍ਹਾਂ ਦੀ ਕ੍ਰਿਪਾ ਦਵਾਰਾ ਏਸ ਕੀਟ ਨੂੰ ਇਹ ਗੁਣ ਪ੍ਰਾਪਤ ਹੋਯਾ।

†ਵਿਰੇਸ਼ ਭਾਵ ਉਮਰ।

ਆੜ ਲੈ ਕੇ ਦੀਨ ਇਸਲਾਮ ਸੰਦੀ ਕੀਤੇ ਜੋਰ ਸੋ ਜ਼ਾਹਿਰ ਕਰਾਂ ਪਹਿਲੇ
ਹਿੰਦੂ ਰਾਜਿਆਂ ਜਿਵੇਂ ਬੇਗ਼ੈਰਤੇ ਹੋ ਦੱਸਾਂ ਮਾਰੇ ਭਰਾ ਭਰਾਂ ਪਹਿਲੇ
ਪਿਛੋਂ ਲਿਖਾਂ ਇਤਿਹਾਸ ਕਰਤਾਰ ਸਿੰਘਾ ਜ਼ਾਹਿਰ ਗੁਜ਼ਰੇ ਕਰਾਂ ਨਿਸ਼ਾਂ ਪਹਿਲੇ

ਭਾਰਤ ਵਰਸ਼ ਦਾ ਪਹਿਲਾ ਰੂਪ

ਭਾਰਤ ਵਰਸ਼ ਦਾ ਦੇਸ਼ ਆਬਾਦ ਬਹੁਤਾ ਬੜੇ ਬੜੇ ਹੋਇ ਅਵਤਾਰ ਏਥੇ
ਰਿਖੀ, ਮੁਨੀ, ਜਪੀ, ਤਪੀ; ਹਠੀ ਭਾਰੇ ਹੋ ਗੁਜ਼ਰੇ ਬੇਸ਼ੁਮਾਰ ਏਥੇ
ਛਿਆਂ ਦਰਸ਼ਨਾਂ ਦੇ ਮੋਢੀ ਹੋ ਗੁਜ਼ਰੇ ਲਿਖਨਹਾਰ ਪੁਰਾਨ ਵਿਚਾਰ ਏਥੇ
ਬਾਈ ਸ਼ਿੰਮਤੀਆਂ ਚਾਰ ਵੇਦ ਵਕਤਾ ਤ੍ਰਿਕਾ ਲੱਗ ਮਹਾਂਪੁਰਖ ਹੁਸ਼ਆਰ ਏਥੇ
ਬੜੇ ਬਲ ਤੇ ਬੜੇ ਦਿਮਾਗ ਵਾਲੇ ਹੋ ਗੁਜ਼ਰੇ ਲੱਖ ਰਜ਼ਾਰ ਏਥੇ
ਬੜੇ ਬੜੇ ਤੀਰਥ ਧਾਮ ਥਾਂ ਥਾਂ ਤੇ ਰਹੇ ਦੇਵਤੇ ਹੀ ਵਰਸ਼ਨਹਾਰ ਏਥੇ
ਧਨ ਦੌਲਤਾਂ ਦੀ ਪ੍ਰਵਾਹ ਕੋਈ ਨ ਪੈਦਾ ਹੋਵੇ ਰਤਨ ਜਵਾਹਰ ਏਥੇ
ਵਿੱਚ ਜੰਗਲਾਂ ਫਲ ਅਨੇਕ ਹੁੰਦੇ ਬੇਸ਼ੁਮਾਰ ਹੁੰਦੀ ਪੈਦਾਵਾਰ ਏਥੇ
ਸਤਿਜੁਗ ਦੁਪਰ ਤਰੇਤੇ ਜੁਗ ਅੰਦਰ ਹਰ ਚੀਜ਼ ਦੀ ਰਹੀ ਬਹਾਰ ਏਥੇ
ਯੋਗ ਹੋਮ ਰਾਜੇ ਰਹੇ ਸਦਾ ਕਰਦੇ ਰਿਹਾ ਹੋਵੇਦਾ ਭਜਨ ਕਰਤਾਰ ਏਥੇ
ਪਰਜਾ ਵੱਸਦੀ ਸੁਖੀ, ਨ ਦੁਖ ਕੋਈ ਰਹੇ ਪਰਸਦੇ ਭੋਣ ਅਪਾਰ ਏਥੇ
ਬੜੇ ਬੜੇ ਅਵਤਾਰ ਕਰਤਾਰ ਸਿੰਘਾ ਰਹੇ ਆਵੇਦੇ ਸਮੇਂ ਅਨੁਸਾਰ ਏਥੇ

ਭਾਰਤ ਵਰਸ਼ ਦੀ ਕਮਜ਼ੋਰੀ ਦੇ ਕਾਰਨ

ਜਦ ਤੱਕ ਰਿਹਾ ਇੱਕ ਧਰਮ ਏਥੇ ਸੁਖ ਸਦਾ ਵਾਧੇ ਵਿਚ ਜਾਵੇਦੇ ਰਹੇ
ਏਸ ਦੇਸ਼ ਦੇ ਬਲੀ ਮਹਾਂ ਧਨੁਰ ਧਾਰੀ ਦੂਜੇ ਦੇਸ਼ਾਂ ਤੇ ਰਾਜ ਕਮਾਵੇਦੇ ਰਹੇ
ਜਦੋਂ ਬ੍ਰਹਿਮਣੀ ਮੱਤ ਨੇ ਜੋਰ ਫੜਿਆ ਖੁਦਗਰਜ਼ ਹੋ ਚੱਲਾਂ ਚਲਾਵੇਦੇ ਰਹੇ
ਵਰਨ ਆਸ਼੍ਰਮ ਹੋ ਗਏ ਬਹੁਤ ਸਾਰੇ ਕਿਸੇ ਉਚੇ ਤੇ ਨੀਵੇਂ ਬਣਾਵੇਦੇ ਰਹੇ
ਕਿਸੇ ਰਾਕਸ਼ ਤੇ ਕਿਸੇ ਦੇਵਤਾ ਕਹਿ ਚੁਕ ਆਪਸ ਵਿਚ ਲੜਾਵੇਦੇ ਰਹੇ
ਇਕ ਧਰਮ ਦੀਆਂ ਸ਼ਾਖਾਂ ਬਹੁਤ ਕਰਕੇ ਪਾੜ ਪਾੜ ਕੇ ਜੋਰ ਘਟਾਵੇਦੇ ਰਹੇ
ਧਰਮ ਬਣਿਆਂ ਅਖਾੜਾ ਬਖੇੜਿਆਂ ਦਾ ਨਵੇਂ ਨਵੇਂ ਪਾਖੰਡ ਖਿੰਡਾਵੇਦੇ ਰਹੇ
ਮੱਤ ਭੇਦ ਹੋਯਾ ਬਹੁਤ ਦੇਸ਼ ਅੰਦਰ ਔਗੂ ਆਇ ਜਿਹੜੇ ਹੋਲਾ ਪਾਵੇਦੇ ਰਹੇ
ਇਕ ਦੂਸਰੇ ਤੋਂ ਮੱਤ ਵੱਖਰਾ ਹੀ ਨਵਾਂ ਅਪਣਾ ਖੜਾ ਕਰਾਵੇਦੇ ਰਹੇ
ਵਧੇ ਬਹੁਤ ਕੁਪੱਤ ਕਰਤਾਰ ਸਿੰਘਾ ਮੂੰਹ ਬਲ ਪ੍ਰਤਾਪ ਛੁਪਾਵੇਦੇ ਰਹੇ

ਤਥਾ

ਪਹਿਲੇ ਮਨੂੰ ਜੀ ਨੇ ਚਹੁ ਵਰਨਾ ਦਾ ਦੇਸ ਦੇਸ ਅੰਦਰ ਰੋਲਾ ਪਾਇ ਦਿਤਾ
ਕਿਸੇ ਬਾਹਮਣ ਤੇ ਕਿਸੇ ਖੱਤਰੀ ਕਹਿ ਕਿਸੇ ਵੈਸ਼ ਤੇ ਸੂਦੇ ਠਹਿਰਾਇ ਦਿਤਾ
ਚਾਰੇ ਵਰਨ ਹੀ ਜਨਮ ਤੋਂ ਗਏ ਮੰਨੇ ਕਰਮ ਯੋਗ ਨੂੰ ਪਿਛ੍ਹਾਂ ਹਟਾਇ ਦਿਤਾ
ਕੋਈ ਕੋਈ ਮਸਾਂ ਮਸਾਂ ਹੋਯਾ ਉਚਾ ਬਾਕੀ ਰਾਸਤਾ ਬੰਦ ਕਰਾਇ ਦਿਤਾ
ਉਚੇ ਨੀਵਿਆਂ ਨੂੰ ਵਿਹੰਦੇ ਬੁਰੀ ਔਖੀਂ ਜਾਤ ਪਾਤ ਦਾ ਫਰਕ ਵਧਾਇ ਦਿਤਾ
ਉਕਾ ਰਾਹ ਤੱਕੀ ਦਾ ਸੂਦਰਾਂ ਲਈ ਸਦਾ ਵਾਸਤੇ ਬੰਦ, ਸੁਣਾਇ ਦਿਤਾ
ਦਿਣੋ ਦਿਣ ਪਾੜਾ ਵੱਡਾ ਗਿਆ ਹੁੰਦਾ ਭਾਰੀ ਨਫਰਤ ਤਾਈਂ ਫੈਲਾਇ ਦਿਤਾ
ਵਰਨ ਆਸ਼੍ਰਮ ਬੰਨ੍ਹ ਕਰਤਾਰ ਸਿੰਘਾ ਲੜੀ ਪਯਾਰ ਦੀ ਤਈਂ ਤੁੜਾਇ ਦਿਤਾ

ਤਥਾ

ਫੁਟ ਈਰਖਾ ਨੇ ਹਿੰਦੂ ਮਾਰ ਘੱਤੇ ਸਭ ਬਲ ਪ੍ਰਤਾਪ ਗੁਵਾ ਬੈਠੇ
ਆਪੋ ਵਿਚ ਬਹੁਤੇ ਮੱਤ ਭੇਦ ਕਰਕੇ ਲੜੀ ਪਯਾਰ ਇਤਫਾਕ ਤੁੜਾ ਬੈਠੇ
ਇਕ ਧਰਮ ਨ ਇਸ਼ਟ ਨ ਜਾਪ ਇਕ ਸ਼ਕਲਾਂ ਰੰਗ ਵਟਾ ਬੈਠੇ
ਆਇ ਦਿਨ ਲੜਾਈਆਂ ਕਰਨ ਦੰਗੇ ਇਕ ਦੂਸਰੇ ਦੇ ਖੂਨ ਨ੍ਹਾ ਬੈਠੇ
ਆਪੋ ਆਪਣੀ ਖਿੱਚੜੀ ਅੱਧ ਪਾ ਦੀ ਆਪੋ ਆਪਣੇ ਚੁਲ੍ਹੇ ਚੜ੍ਹਾ ਬੈਠੇ
ਇਕ ਦੇਸ਼ ਤੇ ਉਹਦੀਆਂ ਵੰਡੀਆਂ ਪਾ ਰਾਜ ਧਾਨੀਆਂ ਕਈ ਬਣਾ ਬੈਠੇ
ਆਪਸ ਵਿਚ ਨ ਫੇਰ ਕੋਈ ਮੇਲ ਰਿਹਾ ਹਰ ਥਾਂ ਵੈਰ ਦੀ ਅੱਗ ਪੁਖਾ ਬੈਠੇ
ਜਹੇ ਰਾਜੇ ਅਗੇ ਤੋਹੀ ਹੋਈ ਪਰਜਾ ਲੋਕ ਈਸ਼੍ਵਰੀ ਭੈ ਭੁਲਾ ਬੈਠੇ
ਜੀਵ ਜੀਵ ਦਾ ਦੇਵਤਾ ਵੱਖੋ ਵੱਖੀ ਕਈ ਸੈਂਕੜੇ ਰੱਬ ਜਗਾ ਬੈਠੇ
ਲੋਕ ਵਿਸ਼ੇ ਵਿਕਾਰਾਂ ਦੇ ਵਿਚ ਫਸ ਗਏ ਜੋਹਰ ਛੱਡਤਾ ਵੇਚ ਵਿਚਾ ਬੈਠੇ
ਜਿੱਥੇ ਰਹਿ ਗਿਆ ਖੂਨ ਕੁਝ ਜੋਸ਼ ਵਾਲਾ ਉਥੇ ਧੜੇ ਆ ਪੈਰ ਜਮਾ ਬੈਠੇ
ਉਹ ਆਪੋ ਦੇ ਵਿਚ ਹੀ ਰਹਿਣ ਲੜਦੇ ਤੇਗਾਂ ਖੁਫੀਆਂ ਕਰ ਕਰਾ ਬੈਠੇ
ਵੱਡੇ ਭਾਰਤ ਵਰਸ਼ ਦੇ ਸ਼ਾਨ ਤਾਈਂ ਭਾਰਤ ਵਰਸ਼ੀ ਘੱਟੇ ਰੁਲਾ ਬੈਠੇ
ਆਗੂ ਦੇਸ਼ ਦੇ ਅੰਨੇ ਕਰਤਾਰ ਸਿੰਘਾ ਖੁਦਗਰਜ਼ੀ ਵਿੱਚ ਰੁੜ੍ਹ ਰੁੜ੍ਹਾ ਬੈਠੇ

ਤਥਾ

ਮਹਾਭਾਰਤ ਤੱਕ ਤਾਂ ਫੇਰ ਭੀ ਕੁਝ ਰਿਹਾ ਦੇਸ਼ ਦੇ ਵਿੱਚ ਇਕਬਾਲ ਸੀ ਜੀ
ਆਗੂ ਦੇਸ਼ ਦੇ ਲੜ ਕੇ ਮਰ ਗਏ ਸਭ ਕੁਝ ਹੀ ਖਾ ਗਿਆ ਕਾਲ ਸੀ ਜੀ
ਪਿੱਛੋਂ ਬਾਹਮਣੀ ਮੱਤ ਨੇ ਜ਼ੋਰ ਫੜਿਆ ਦੇਸ਼ ਸਿਰ ਆ ਗਿਆ ਵਬਾਲ ਸੀ ਜੀ

ਮੱਤ੍ਰ ਭੇਦ ਦਿਣੋ ਦਿਨ ਬਹੁਤ ਵਧਿਆ ਹਿੰਦ ਧਰਮ ਨੂੰ ਆਯਾ ਜਵਾਲ ਸੀ ਜੀ
 ਸਿਰਜਨਹਾਰ ਨੂੰ ਪੂਜਨਾ ਛੱਡ ਦਿੱਤਾ ਦੇਵੀ ਦੇਉਤਿਆਂ ਦੇ ਪਏ ਜਾਲ ਸੀ ਜੀ
 ਵੱਧੀ ਮੂਰਤੀ ਪੂਜਾ ਤੇ ਪਿੱਤਰ ਪੂਜਾ ਅਤੇ ਪਸ਼ੂ ਪੂਜਾ ਭੀ ਪੰਦਾਲ ਸੀ ਜੀ
 ਇੱਕ ਘਰ ਅੰਦਰ ਵੱਖੋ ਵੱਖ ਚੁਲ੍ਹੇ ਟੁਟੇ ਧਰਮ ਬਿਛ ਦੇ ਡਾਲ ਸੀ ਜੀ
 ਆਪਸ ਵਿਚ ਨਾ ਰਿਹਾ ਪਯਾਰ ਕੋਈ ਵੈਲ ਗਈ ਆ ਬਹੁਤ ਕੁਚਾਲ ਸੀ ਜੀ
 ਉਚ ਨੀਚਤਾ ਦੇ ਫਰਕ ਪੈਣ ਕਰ ਕੇ ਵਧੇ ਵੈਰ ਵਿਰੋਧ ਬਸਾਲ ਸੀ ਜੀ
 ਖਾਨਦਾਨ ਆਪੋ ਵਿਚ ਲੜਨ ਲਗੇ ਤੇਗ ਖੜਕਦੀ ਰਹੇ ਉਤੇ ਢਾਲ ਸੀ ਜੀ
 ਫਿਰਕ-ਬੰਦੀ ਨੇ ਦੇਸ ਨਾਸ ਕੀਤਾ ਨਾਚ ਕਰਨ ਲੱਗੇ ਹੋ ਬੇਤਾਲ ਸੀ ਜੀ
 ਛਿਪ ਗਿਆ ਇਕਬਾਲ ਕਰਤਾਰ ਸਿੰਘਾ ਹੋਣ ਲੱਗ ਪਿਆ ਬੁਰਾ ਹਾਲ ਸੀ ਜੀ

ਤਬਾ

ਹੁੰਦੀ ਦੇਸ਼ ਦੀ ਉਨਤੀ ਆਗੂਆਂ ਤੇ ਆਗੂ ਬਣ ਗਏ ਬੇੜੇ ਡੁਬਾਨ ਵਾਲੇ
 ਹੱਥ ਬਾਹਮਨਾਂ ਦੇਸ਼ ਦੀ ਵਾਗ ਆਈ ਚਾਲੇ ਫੜੇ ਉਹਨਾਂ ਜੁੜ ਜਾਣ ਵਾਲੇ
 ਚੁਕ ਏਤਨੇ ਮਜ਼ਬ ਫੈਲਾ ਦਿਤੇ ਲਾਇ ਜਾਲ ਲੋਕਾਂ ਨੂੰ ਫਸਾਨ ਵਾਲੇ
 ਜਿੰਨੇ ਬਣੇ ਆਗੂ ਲਾਗੂ ਖਾਣ ਦੇ ਹੋਇ ਆਪੋ ਆਪਣੇ ਪੈਰ ਪੂਜਾਨ ਵਾਲੇ
 ਸੋਚੀ ਕਿਸੇ ਭਲਿਆਈ ਨ ਦੇਸ਼ ਦੀ ਆ ਬਣੇ ਆਪ ਦੀ ਰੱਬ ਕਹਾਨ ਵਾਲੇ
 ਆਗੂ ਜੋ ਆਯਾ ਪਾਯਾ ਉਸ ਰੋਲਾ ਕੀਤੇ ਕੰਮ ਨ ਦੇਸ਼ ਬਚਾਨ ਵਾਲੇ
 ਰੋਲਾ ਪੈ ਗਿਆ ਮਤਾਂ ਮਤਾਂਤਾਂ ਦਾ ਇਕ ਦੂਜੇ ਦੀ ਨਿੰਦਾ ਸੁਨਾਨ ਵਾਲੇ
 ਵਸ ਗਈ ਬੇ-ਦੈਨੀ ਕਰਤਾਰ ਸਿੰਘਾ ਦੁਖੀ ਲੋਕ ਹੋਇ ਹਿੰਦੋਸਤਾਨ ਵਾਲੇ

(ਸ੍ਰੀ ਦਸਮੇਸ਼ ਪਿਤਾ ਜੀ ਨੇ ਬਚਿਤ੍ਰ ਨਾਟਕ ਵਿਚ ਉਸ ਸਮੇਂ ਦਾ ਨਕਸ਼ਾ
 ਇਉਂ ਖਿੱਚਿਆ ਹੈ,

ਅਕਾਲ ਪੁਰਖੋ ਵਾਚ ਕੀਟ ਪ੍ਰਤਿ

ਚੌਪਈ—ਜਬ ਪਹਿਲੇ ਹਮ ਸ੍ਰਿਸ਼ਟਿ ਬਨਾਈ । ਦੈਤ ਰਚੇ ਦਸ਼ਟ ਦੁਖਦਾਈ ॥
 ਤੇ ਭੁਜ ਭੁਲ ਬਵਰੇ ਹੈ ਗਯੇ । ਪੂਜਤ ਪਰਮ ਪੁਰਖ ਰਹਿ ਗਏ ।
 ਤੇ ਹਮ ਤਨਕ ਤਨਕ ਮੇ ਖਾਧੇ । ਤਿਨਕੀ ਠਉਰ ਦੇਵਤਾ ਬਾਧੇ ।

ਇਸ ਦਾ ਭਾਵ

ਸ੍ਰੀ ਮੁਖ ਤੋਂ ਸ੍ਰੀ ਦਸਮੇਸ਼ ਕਹਿੰਦੇ ਗੁਣੇ ਭੇਦ ਹਨ ਉਨ੍ਹਾਂ ਬਤਾਇ ਸਾਰੇ
 ਅਕਾਲ ਪੁਰਖਨੇ ਆਖਯਾ, ਅਸਾਂ ਤਾਈਂ ਦੈਤ ਸਭ ਤੋਂ ਪਹਿਲੋਂ ਰਚਾਇ ਸਾਰੇ
 ਮੱਧ ਕੈਟਬ ਆਦਿਕ ਬਲੀ ਜੋਧੇ ਅਦਿ ਸ੍ਰਿਸ਼ਟਿ ਦੇ ਵਿਚ ਬਣਾਇ ਸਾਰੇ

ਓਹ ਦੁਸ਼ਟ ਹੋਇ ਦੁਖਦਾਈ ਭਾਰੇ ਭੁਜਾ | ਬਲ ਉਪਰ ਗਰਬਾਇ ਸਾਰੇ
ਪਰਮ ਪੁਰਖ ਨੂੰ ਪੂਜਨੇ ਰਹਿ ਗਏ ਓਹ ਵਿਚ ਪਲਕਦੇ ਮਾਰ ਖਪਾਇ ਸਾਰੇ
ਥਾਂ ਉਨ੍ਹਾਂ ਦੀ ਫੇਰ ਕਰਤਾਰ ਸਿੰਘਾ ਚੰਗੇ ਦੇਵਤਾ ਲੋਕ ਠਹਿਰਾਇ ਸਾਰੇ

ਯਥਾ

ਮਹਾਂਦੇਵ ਅਚੁਤ ਕਹਿਵਾਯੋ । ਬਿਸ਼ਨ ਆਪ ਹੀ ਕੋ ਠਹਿਰਾਯੋ ॥

ਬ੍ਰਹਮਾ ਆਪ ਪਾਰਬ੍ਰਹਮ ਬਖਾਨਾ । ਪ੍ਰਭ ਕੋ ਕਿਨਹੂੰ ਜਾਨਾ ॥

ਇਸ ਦਾ ਭਾਵ

ਫੇਰ ਦੇਵਤੇ ਭੀ ਓਸੇ ਰਾਹ ਪੈ ਗਏ ਮਹਾਂਦੇਵ ਜਹੇ ਰੱਬ ਕਹਾਨ ਲੱਗੇ
ਵਿਸ਼ਨ ਜਹੇ ਭੀ ਆਪ ਹੀ ਬਣ ਕਰਤਾ, ਪੈਰ ਜਗਤ ਦੇ ਕੋਲੋਂ ਪੁਜਾਨ ਲੱਗੇ
ਬ੍ਰਹਮਾ ਪਾਰਬ੍ਰਹਮ ਆਪ ਹੀ ਬਣ ਬੈਠਾ ਵੱਸੇ ਵੱਖਰੇ ਰਾਹ ਚਲਾਨ ਲੱਗੇ
ਪਾਰਬ੍ਰਹਮ ਦੇ ਤਾਈਂ ਕਰਤਾਰ ਸਿੰਘਾ ਭੁਲ ਆਪ ਹੀ ਰੱਬ ਸਦਾਨ ਲੱਗੇ

ਯਥਾ

ਤਬ ਸਾਖੀ ਪ੍ਰਭ ਅਸ਼ਟ ਬਨਾਯੋ । ਸਾਖ ਨਮਿਤ ਦੇਬੈ ਠਹਿਰਾਯੋ ॥

ਤੂੰ ਕਹੋਂ ਕਰੋਂ ਹਮਾਰੀ ਪੂਜਾ । ਹਮ ਬਿਨ ਠਾਕਰ ਅਵਿਰ ਨ ਦੂਜਾ ॥

ਪਰਮ ਤੱਤ ਕੋ ਜਿਨ ਨ ਪਛਾਨਾ । ਤਿਨ ਈਸ਼ਰ ਤਿਨਹੀ ਕਉ ਮਾਨਾ ॥

ਇਸ ਦਾ ਭਾਵ

ਬ੍ਰਹਮਾ, ਬਿਸ਼ਨ ਤੇ ਸ਼ਿਵ ਭੀ ਮਾਨ ਅੰਦਰ ਅਸਲ ਕਾਰ ਦੇ ਤਾਈਂ ਵਿਸਾਰ ਬੈਠੇ
ਸਾਖੀ ਅੱਠ ਗੁਵਾਹੀ ਦੇ ਲਈ ਭੇਜੇ ਉਹ ਭੀ ਆਪਣੇ ਪੈਰ ਪਸਾਰ ਬੈਠੇ
ਉਹ ਭੀ ਆਖਦੇ ਸਾਡੀ ਹੀ ਕਰੋ ਪੂਜਾ ਆਪ ਉਕਾ ਹੀ ਭੁਲ ਕਰਤਾਰ ਬੈਠੇ
ਜਿਹੜੇ ਲੋਕ ਬੇ-ਸਮਝ ਕਰਤਾਰ ਸਿੰਘਾ ਈਸ਼ਰ ਉਨ੍ਹਾਂ ਦੇ ਤਾਈਂ ਹੀ ਧਾਰ ਬੈਠੇ

ਯਥਾ

ਕੇਤੇ ਸੂਰ ਚੰਦ ਕੋ ਮਾਨੈ । ਅਗਨ ਹੋਤ੍ਰ ਕਈ ਪਵਨ ਪ੍ਰਮਾਨੈ ।

ਕਿਨਹੂੰ ਪ੍ਰਭ ਪਾਹਨ ਪਹਿਚਾਨਾ । ਨ੍ਰਾਤ ਕਿਤੇ ਜਲ ਕਰਤ ਬਿਧਾਨਾ ।

ਕੇਤੇ ਕਰਮ ਕਰਤ ਡਰ ਪਾਨਾ । ਧਰਮ ਰਾਜ ਕੋ ਧਰਮ ਪਛਾਨਾ ।

ਜੇ ਪ੍ਰਭ ਸਾਖ ਨਮਿਤ ਠਹਿਰਾਯੋ । ਤੇ ਹਯਾਂ ਆਯ ਪ੍ਰਭ ਕਹਿਵਾਯੋ ।

ਤਾਂ ਕੀ ਬਾਤ ਬਿਸਰ ਜਾਤੀ ਭੀ । ਅਪਨੀ ਅਪਨੀ ਪਰਤ ਸੋਭ ਭੀ ।

ਜਬ ਪ੍ਰਭ ਕੋਨ ਤਿਨੈ ਪਹਿਚਾਨਾ । ਤਹ ਬਰਿ ਇਨਮ ਨੁਛਨ ਠਹਿਰਾਨਾ ।

ਤੇ ਭੀ ਬੱਸ ਮਮਤਾ ਹੈ ਗਯੋ । ਪ੍ਰਮੇਸ਼ਰ ਪਾਹਨ ਠਹਿਰਾਯੋ ।

ਇਸ ਦਾ ਭਾਵ

ਸਣੇ ਸਾਖੀਆਂ ਦੇ ਬ੍ਰਹਮਾ ਵਿਸ਼ਨ ਸ਼ਿਵ ਜੀ ਜਦੋਂ ਆਪਨੀ ਪੂਜਾ ਕਰਵਾਨ ਲੱਗੇ

ਤਦ ਇਨ੍ਹਾਂ ਮਾਨੁਖਾਂ ਨੂੰ ਹੋਸ਼ ਆਈ ਇਹ ਭੀ ਆਪ ਨੂੰ ਪੂਜਾ ਠਹਿਰਾਣ ਲੱਗੇ
ਜਿਹੜੇ ਹੋਇ ਸਿਆਣੇ ਬਨ ਕੁਝ ਨ ਕੁਝ ਜ਼ਾਲਮ ਕਰ ਫਰੈਬ ਫਲਾਣ ਲੱਗੇ
ਬਾਕੀ ਵਿਦਯਾ ਹੀਨ ਅੱਵਾਨ ਬਹੁਤੇ ਓਧਰ ਲੱਗ ਗਏ ਜਿੱਧਰ ਲਾਨ ਲੱਗੇ
ਬਹੁਤੇ ਸੂਰਜ ਨੂੰ ਰੱਬ ਮੰਨ ਬੈਠੇ ਕਈ ਚੰਦ ਨੂੰ ਸੀਸ ਝੁਕਾਨ ਲੱਗੇ
ਅੱਗਾਂ ਪਾਣੀਆਂ ਪੱਥਰਾਂ ਪਸ਼ੂਆਂ ਨੂੰ, ਭੂਲ ਆਪਣੇ ਇਸ਼ਟ ਬਣਾਨ ਲੱਗੇ
ਜਿਹੜਾ ਆਪ ਤੋਂ ਵੇਖਿਆ ਜ਼ੋਰ ਵਾਲਾ ਪੂਜਾ ਓਸਦੀ ਕਰਨ ਕਰਵਾਨ ਲੱਗੇ
ਦੇਵੀ ਦੇਵ ਬਣਾ ਕੇ ਪੱਥਰਾਂ ਦੇ ਕੱਲਯਾਨ ਓਹਨਾਂ ਪਾਸੋਂ ਚਾਹਨ ਲੱਗੇ
ਸਿਰਜਨਹਾਰ ਕਰਤਾਰ ਨ ਕਿਸੇ ਜਾਤਾ ਓਹਦੇ ਕੀਤੀਆਂ ਤਾਈਂ ਮਨਾਨ ਲੱਗੇ
ਬਾਹਮਣ ਹਰ ਹੀਲੇ ਕਰਤਾਰ ਸਿੰਘਾ ਦੁਨੀਆਂ ਦਾਰਾਂ ਤਾਈਂ ਲੁਟਖਾਨ ਲੱਗੇ

ਤਬ

ਤਬ ਹਰਿ ਸਿੱਧ ਸਾਧੂ ਠਹਿਰਾਯੇ । ਤਿਨ ਭੀ ਪਰਮ ਪੁਰਖ ਨਹਿ ਪਾਯੇ ।
ਜੋ ਕੋਈ ਹੋਤ ਭਯੋ ਸਯਾਨਾ । ਤਿਨ ਤਿਨ ਆਪਣੇ ਪੰਥ ਚਲਾਨਾ ।
ਪਰਮ ਪੁਰਖ ਕਿਨਹੂੰ ਨਹਿ ਪਾਯੇ । ਬੈਰ ਥਾਨ ਹੰਕਾਰ ਬਢਾਯੇ ।
ਪੇਡ ਪਾਤ ਆਪਨ ਤੇ ਜਲੇ । ਪ੍ਰਭ ਕੇ ਪੰਥ ਨ ਕੋਊ ਕਲੈ ।

ਭਾਵ

ਸਿੱਧ ਸਾਧਿਕ ਤੇ ਰਿਖੀ ਮੁਨੀ ਯੋਗੀ ਕਰਤਾਪੁਰਖ ਜੀ ਨੇ ਉਪਜਾਇ ਬਹੁਤੇ
ਪਰਮ ਪੁਰਖ ਨੂੰ ਓਹਨਾਂ ਨੇ ਪਾਇਆ ਨ ਵੱਸ ਮਮਤਾ ਹੋ ਗਰਬਾਇ ਬਹੁਤੇ
ਜਿਹੜੇ ਹੋਇ ਸਿਆਣੇ ਕੁਝ ਜੋਗ ਅੰਦਰ ਓਹਨਾਂ ਆਪਣੇ ਪੰਥ ਚਲਾਇ ਬਹੁਤੇ
ਪਰਮ ਪੁਰਖ ਦਾ ਛੱਡਿਆ ਰਾਹ ਸਭਨਾਂ ਵੈਰ ਵਾਦ ਵਿਰੋਧ ਵਧਾਇ ਬਹੁਤੇ
ਓਹ ਆਪਣੇ ਆਪ ਦੇ ਵਿਚ ਸੜ ਗਏ ਹੰਕਾਰ ਨੇ ਪੈਰ ਫੈਲਾਇ ਬਹੁਤੇ
ਰਾਹ ਰੱਬ ਦਾ ਛੱਡ ਕਰਤਾਰ ਸਿੰਘਾ ਆਪੋ ਆਪਣੇ ਰਾਹ ਬਣਾਇ ਬਹੁਤੇ

ਯਥਾ

ਤਬ ਹਰ ਬਹੁਰ ਦੱਤ ਉਪਜਾਯੋ । ਤਿਨ ਭੀ ਆਪਣਾ ਪੰਥ ਚਲਾਯੋ ।
ਕਰ ਮੋ ਨਖ, ਸਿਹ ਜਟਾ ਸਵਾਰੀ । ਪ੍ਰਭ ਕੀ ਕ੍ਰਿਯਾ ਨ ਕਛੂ ਬਿਚਾਰੀ ।
ਪੁਨ ਹਰ ਗੋਰਖ ਕੋ ਉਪਰਾਜਾ । ਸਿੱਖ ਕਰੇ ਤਿਨ ਹੂੰ ਬਡ ਰਾਜਾ ।
ਸੂਣਨ ਫਾਰ ਮੁਦ੍ਰਾ ਵੈ ਡਾਰੀ । ਹਰਿ ਕੀ ਪ੍ਰੀਤ ਰੀਤ ਨ ਬਿਚਾਰੀ ।

ਭਾਵ

ਸਿਮ੍ਰਤ ਸੋ ਸਭ ਬੇਦਾਂ ਪੁਰਾਨਾਂ ਰਲਕੇ ਰਹੇ ਲੋਕਾਂ ਦੇ ਤਾਈਂ ਖੰਡਾਇਆ ਜੀ

ਭਾਰੀ ਪਿਆ ਝੰਬੇਲਾ ਆ ਮਜ਼ਬਾਂ ਦਾ ਪਰਮ ਪੁਰਖ ਨੂੰ ਕਿਸੇ ਨ ਪਾਇਆ ਜੀ
ਵਧ ਗਿਆ ਬਖੇੜਾ ਤੇ ਪਿਆ ਝੇੜਾ ਜ਼ੋਰ ਭੇਖਾਂ ਪਾਖੰਡਾਂ ਦਾ ਛਾਇਆ ਜੀ
ਕੋਈ ਕੋਈ ਕਿਤੇ ਵਿਰਲਾ ਜੰਤ ਹੈਸੀ ਜਿਸ ਹਰਿ ਚਰਨੀ ਚਿੱਤ ਲਾਇਆ ਜੀ
ਓਹਨਾਂ ਛੱਡਿਆ ਸਿਮਤੀਆਂ ਸੁਰਤੀਆਂ ਨੂੰ ਬੇਦਾਂ ਭੇਦਾਂ ਦੇ ਤਾਈਂ ਤਜਾਇਆ ਜੀ
ਫੇਰ ਪੈਦਾ ਕਰਤਾਰ ਨੇ ਦੱਤ ਕੀਤਾ ਰਾਹ ਓਸ ਭੀ ਵੱਖ ਚਲਾਇਆ ਜੀ
ਨਹੁੰ ਬਹੁਤ ਵਧਾਇ ਕੇ ਜਟਾਂ ਸਿਰ ਤੇ ਰੂਪ ਮਸਤ ਅਲਮਸਤ ਦਿਖਾਇਆ ਜੀ
ਕੰਮ ਏਸ ਭੀ ਕੁਝ ਸਵਾਰਿਆ ਨ ਫੇਰ ਗੋਰਖ ਨੂੰ ਉਪਜਾਇਆ ਜੀ
ਓਸ ਫੜਿਆ ਰਾਹ ਤਜਾਗ ਵਾਲਾ ਚੇਲੇ ਰਾਜਿਆਂ ਤਾਈਂ ਬਨਾਇਆ ਜੀ
ਕੌਨ ਪਾੜ ਕੇ ਮੁੰਦਰਾਂ ਘੱਤੀਆਂ ਚਾਂ ਨੂਠਾ ਹੱਥ ਦੇ ਵਿਚ ਫੜਾਇਆ ਜੀ
ਦੇਸ ਮੋਕਲਾ ਹੈ ਮੰਗ ਖਾਉ ਸਾਰੇ ਦਰ ਦਰ ਖੱਜਲ ਕਰਵਾਇਆ ਜੀ
ਜੋਗੀ ਰਿਧਾਂ ਸਿੱਧਾਂ ਮਗਰ ਫਿਰਨ ਦੇੜੇ ਸਮਾਂ ਮੁਫਤ ਦੇ ਵਿਚ ਗੁਵਾਇਆ ਜੀ
ਦੇਸ ਕੌਮ ਦਾ ਕੁਝ ਸਵਾਰਿਆ ਨ ਉਲਟਾ ਸਗੋਂ ਨੁਕਸਾਨ ਪੁਰਾਇਆ ਜੀ
ਭਾਰਤ ਵਰਸ ਦੇ ਤਾਈਂ ਕਰਤਾਰ ਸਿੰਘਾ ਅਧੋਗਤੀ ਦੇ ਵਿਚ ਸੁਟਾਇਆ ਜੀ

ਤਬਾ

ਜੇ ਪ੍ਰਭ ਪਰਮ ਪੁਰਖ ਉਪਜਾਯੋ। ਤਿਨ ਤਿਨ ਅਪਨੇ ਰਾਹ ਚਲਾਯੋ ॥

ਮਹਾਂਦੀਨ ਤਬ ਪ੍ਰਭ ਉਖਰਾਜਾ। ਅਰਬ ਦੇਸ ਕੋ ਕੀਨੋ ਰਾਜਾ ॥

ਸਭ ਤੇ ਆਪਨਾ ਨਾਮ ਜਪਾਯੋ। ਸਤਿਨਾਮ ਕਾਹੂੰ ਨ ਦਿੜਾਯੋ ॥

ਭਾਵ

ਬੜੇ ਬੜੇ ਜਿੰਨੇ ਕਰਤਾਰ ਕੀਤੇ ਰਿਖੀ ਮੁਨੀ ਅਵਤਾਰ ਕਹਾਇ ਗਏ
ਪਰਮ ਪੁਰਖ ਦਾਤਾਰ ਵਿਸਾਰ ਕਰਕੇ ਆਪੋ ਆਪਣੇ ਰਾਹ ਚਲਾਇ ਗਏ
ਪਿੱਛੋਂ ਸਾਰਿਆਂ ਤੋਂ ਅਰਬ ਦੇਸ ਅੰਢਰ ਮੁਹੰਮਦ ਸਾਹਿਬ ਉਤਰਾਇ ਗਏ
ਓਹਨਾਂ ਹੱਦ ਤਾਈਂ ਹੱਥ ਲਾ ਦਿੱਤਾ ਸੁਨਤ ਕਰਕੇ ਲਿੰਗ ਕਟਾਇ ਗਏ
ਨਾਲ ਰੱਬ ਦੇ ਆਪਣੇ ਨਾਮ ਤਾਈਂ ਹੈਣ ਕਲਮੇ ਵਿਚ ਪੜ੍ਹਵਾਇ ਗਏ
ਸਤਿਨਾਮ ਦੇ ਬਾਂ ਕਰਤਾਰ ਸਿੰਘਾ 'ਮੁਹੰਮਦ ਰਸੂਲ ਅੱਲਾ' ਜਪਵਾਇ ਗਏ

ਵਾਕ ਕਵੀ

ਇਹਨਾਂ ਸਾਰੀਆਂ ਗੱਲਾਂ ਤੋਂ ਪਤਾ ਲੱਗੇ, ਬਹੁਤੇ ਆਗੂਆਂ ਨੇ ਨੁਕਸਾਨ ਕੀਤਾ
ਰਹਿੰਦੀ ਬਾਲ ਦਿੱਤੀ ਮਿੱਟੀ ਬਾਹਮਨਾਂ ਨੇ ਨ ਭਲਾਈ ਦਾ ਜ਼ਰਾ ਧਿਆਨ ਕੀਤਾ

ਵਿਚ ਦੇਸ਼ ਦੇ ਮੱਤ ਵਧਾਇਏ ਨੇ ਪਾੜ ਝੀੜ ਕੇ ਮੁਲਕ ਵੰਗਲ ਕੀਤਾ
ਖੇਹ ਖੇਹ ਕੇ ਸੜ ਗਏ ਵਾਂਗ ਬਾਂਸਾ ਭਾਰਤ ਵਰਸ਼ ਨੂੰ ਬੇ ਤਰਾਨ ਕੀਤਾ
ਨ ਰਿਹਾ ਪਯਾਰ ਇਤਫਾਕ ਕਿਧਰੇ ਇਨਸਾਨ ਦਾ ਵੇਰੀ ਇਨਸਾਨ ਕੀਤਾ
ਅੰਨ੍ਹੇ ਆਗੂਆਂ ਨੇ ਕਰਤਾਰ ਸਿੰਘਾ ਬਰਬਦ ਸਾਰਾ ਹਿੰਦੁਸਤਾਨ ਕੀਤਾ

ਬਾਹਮਣੀ ਮੱਤ ਦੀ ਗੜਬੜ

ਜ਼ੋਰ ਬਾਹਮਣੀ ਮੱਤ ਦਾ ਹੋਣ ਕਰਕੇ ਨੀਵੇਂ ਲੋਕਾਂ ਨੂੰ ਬਹੁਤ ਸਤਾਯਾ ਜਾਂਦਾ
ਸੋ ਉਨਤੀ ਤੇ ਧਰਮ ਉਨਤੀ ਤੋਂ ਉਹਨਾਂ ਲੋਕਾਂ ਨੂੰ ਵਾਂਗ ਬੈਠਾਯਾ ਜਾਂਦਾ
ਜੁਲਮ ਜ਼ੋਰ ਹੁੰਦੇ ਉਥੇ ਲੋਕਾਂ ਵਲੋਂ ਨੀਚ ਕਹਿ ਪਰੇ ਹਟਾਯਾ ਜਾਂਦਾ
ਹੱਕ ਕੋਈ ਨ ਉਹਨਾਂ ਦਾ ਰੱਖਯਾ ਸੀ ਹੁਤੀ ਪੈਰ ਦੀ ਆਖ ਸੁਣਾਯਾ ਜਾਂਦਾ
ਵੇਸ਼ ਕਰਨ ਕਾਰਾਂ ਸੂਦਰ ਕਰਨ ਸੇਵਾ ਇਹੋ ਉਹਨਾਂ ਦਾ ਧਰਮ ਬਤਾਯਾ ਜਾਂਦਾ
ਸੂਦਰ ਸੁਣੇ ਜੇ ਵੇਦ ਵਕ ਤਾਈਂ ਸਿੱਖਾਂ ਢਾਲ ਕੰਨਾਂ ਵਿੱਚ ਪਾਯਾ ਜਾਂਦਾ
ਜਪੁ ਤਪ ਨ ਤੀਰਥ ਹੋਮ ਪਯਾ ਦੇਵੇਂ ਆਸ਼੍ਰਮ ਕਰਨ, ਜਤਾਯਾ ਜਾਂਦਾ
ਏਸ ਤਰ੍ਹਾਂ ਹਰ ਥਾਂ ਕਰਤਾਰ ਸਿੰਘਾ ਅਪਮਾਨ ਉਹਨਾਂ ਦਾ ਕਰਾਯਾ ਜਾਂਦਾ

ਬੁਧ ਮੱਤ

ਬੁਧ ਉਠਦਿਆਂ ਹੀ ਪਹਿਲਾਂ ਹੱਥ ਕੀਤਾ ਜਾਤ ਪਾਤ ਦੇ ਤਾਂਈਂ ਉਡਾਇ ਦਿੱਤਾ
ਖੁਲਾ ਦਾਇਰਾ ਧਰਮ ਦਾ ਕਰ ਦਿੱਤਾ ਛੂਤ ਛਾਤ ਦਾ ਭੂਤ ਨਸਾਇ ਦਿੱਤਾ
ਰਖੀ ਉਚਤਾ ਨੀਚਤਾ ਕਰਮ ਉਪਰ ਨਿਜਨਮ ਜੋਨ ਦਾ ਝੇੜਾ ਮੁਕਾਇ ਦਿੱਤਾ
ਨੀਵੇਂ ਲੋਕ ਉਹਦੇ ਵਿਚ ਰਲਨ ਲੱਗੇ ਉਚਤਾਈਂ ਨੂੰ ਧੱਕ ਬਹਾਇ ਦਿੱਤਾ
ਇਹ ਮੱਤ ਛੇਤੀ ਸਾਰੇ ਫੈਲ ਗਿਆ ਵਿਚ ਦਿਨਾਂ ਦੇ ਜ਼ੋਰ ਵਧਾਇ ਦਿੱਤਾ
ਧੱਕ ਬਾਹਮਣੀ ਮੱਤ ਨੂੰ ਦੇਸ਼ ਵਿਚੋਂ ਕਿਤੇ ਵੱਲ ਪਹਾੜਾਂ ਬੈਠਾਇ ਦਿੱਤਾ
ਬੁਧ ਮਜ਼ਹਬ ਅੰਦਰ ਰਾਜੇ ਬਹੁਤ ਆ ਗਏ ਵੇਦਕ ਮੱਤ ਵੀ ਪੈਰੋਂ ਹਿਲਾਇ ਦਿੱਤਾ
ਚੰਦ ਬੰਸੀਆਂ ਤੇ ਸੂਰਜ ਬੰਸੀਆਂ ਦਾ ਰਾਜ ਸਾਜ ਦਾ ਜ਼ੋਰ ਤੁੜਾਇ ਦਿੱਤਾ
ਲਾਯਾ ਜ਼ੋਰ ਬ੍ਰਹਿਮਣੀ ਮੱਤ ਬਹੁਤ ਪਰ ਬੋਧੀਆਂ ਝੰਡਾ ਗਿਰਾਇ ਦਿੱਤਾ
ਮੱਤ ਫੈਲਾਯਾ ਬਹੁਤ ਕਰਤਾਰ ਸਿੰਘਾ ਹਿੰਦੂ ਧਰਮ ਕਮਜ਼ੋਰ ਕਰਾਇ ਦਿੱਤਾ

ਵਾਕ ਕਵੀ

ਰਾਜੇ ਛੱਤਰੀ ਆਪਸ ਵਿਚ ਲੜ ਕੇ ਹੈਸਨ ਆਪਣਾ ਜ਼ੋਰ ਗੁਵਾ ਚੁਕੇ

*ਵੇਸ਼ ਤੇ ਸੂਦਰ।

ਨਿਜਨਮ ਤੋਂ ਉਚਾ ਕੋਈ ਨਹੀਂ, ਜੋ ਉਥੇ ਕਰਮ ਕਰੇ ਸੋ ਉਚਾ ਹੈ।

‘ਸਾ ਜਾਤਿ ਸਾ ਪਤਿ ਹੈ ਜੇਹੇ ਕਰਮ ਕਮਾਇ ॥’ [ਪ੍ਰਭਾਤੀ ਮ: ੧]

ਕੁਝ ਬੋਧੀਆਂ ਦੇ ਪਾਸੋਂ ਖਾ ਹਾਰਾਂ ਸੂਰਮਤਾਈ ਦੇ ਜੌਹਰ ਮਿਟਾ ਚੁਕੇ
ਬਾਕੀ ਪੈ ਕੇ ਵਿਸ਼ੇ ਵਿਕਾਰਾਂ ਅੰਦਰ ਰਾਜ ਧਾਨੀਆ ਸਭ ਖੁਹਾ ਚੁਕੇ
ਬੋਧੀ ਫੈਲ ਗਏ ਬਹੁਤ ਕਰਤਾਰ ਸਿੰਘਾ ਅਤੇ ਛੱਤ੍ਰੀ ਬਾਹਵਾਂ ਭਨਾ ਚੁਕੇ

ਤਥਾ

ਬੁਧ ਮਜ਼੍ਹਬ ਗਿਆ ਫੈਲ ਬੜੀ ਛੇਤੀ ਪੱਛਮ ਪੂਰਬੋਂ ਲੈ ਹਿੰਦੁਸਤਾਨ ਅੰਦਰ
ਲੰਕਾ, ਸੰਗਲਾਦੀਪ ਆਸਾਮ ਬ੍ਰਹਮਾ ਪਹੁੰਚਾ ਤਿੱਬਤ ਅਤੇ ਭੂਟਾਨ ਅੰਦਰ
ਵਸਤ ਏਸ਼ਯਾ ਦੇ ਵਿਚ ਫੈਲ ਗਿਆ ਜੋਰ ਫੜਿਆ ਚੀਨ ਜਾਪਾਨ ਅੰਦਰ
ਬੁਧ ਮਰੇ ਦੇ ਪਿਛੋਂ ਅਸ਼ੋਕ ਰਾਜੇ ਹੀਲਾ ਕੀਤਾ ਸੀ ਇਹਦੇ ਵਧਾਨ ਅੰਦਰ
ਪਿਛੋਂ ਹੋਲੀ ਹੋਲੀ ਕਮਜ਼ੋਰ ਹੋਇਆ ਆਗੂ ਫਸ ਗਏ ਵਿਸ਼ੇ ਕਮਾਨ ਅੰਦਰ
ਗਈ ਬੁਧ ਦੀ ਸਿੱਖਯਾ ਭੁਲ ਸਾਰੀ ਲਗੇ ਜੁਲਮ ਕਮਾਨ ਗੁਮਾਨ 'ਦਰ
ਸਾਰਾ ਕੰਮ ਪ੍ਰਚਾਰ ਦਾ ਬੰਦ ਹੋਇਆ ਰਾਜੇ ਪੈ ਗਏ ਐਸ ਉਡਾਨ ਅੰਦਰ
ਬਾਜ਼ੀ ਮਾਤ ਪੈ ਗਈ ਕਰਤਾਰ ਸਿੰਘਾ ਪਏ ਸੱਤ ਕਾਣੇ ਹਰ ਥਾਨ ਅੰਦਰ

ਫੇਰ ਬ੍ਰਹਮਣੀ ਮੱਤ ਦਾ ਜ਼ੋਰ

ਜਦੋਂ ਬੋਧੀਆਂ ਦੀ ਕਲਾ ਹੋਈ ਢਿੱਲੀ ਹੌਲੀ ਫੇਰ ਬ੍ਰਹਿਮਣਾ ਮਾਰਿਆ ਜੀ
ਅਗੇ ਸ਼ੰਕਰਾਚਾਰਜ ਚੁਕ ਲਾਯਾ ਤੇ ਕੁਮਾਰਲ ਭੱਟ ਉਭਾਰਿਆ ਜੀ
ਨਵੇਂ ਢੰਗ ਦੀ ਇਨ੍ਹਾਂ ਤਾਲੀਮ ਦਿੱਤੀ ਹਿੰਦੂ ਧਰਮ ਕਰ ਨਵਾਂ ਖਲ੍ਹਾਰਿਆ ਜੀ
ਅਗਨੀ ਕੁਲ ਦੇ ਹੋਇ ਰਜਪੂਤ ਖੜੇ ਬੁਧ ਮੱਤ 'ਤੇ ਖੰਡਾ ਉਲਾਰਿਆ ਜੀ
ਆਪੋ ਵਿਚ ਹੋਇ ਜੰਗ ਜੱਦਾਲ ਬਹੁਤੇ ਬੁਧ ਮੱਤ ਵਾਲਾ ਪੱਲਾ ਹਾਰਿਆ ਜੀ
ਭਾਰੀ ਜੋਰ ਪਾ ਕੇ ਪਿਛੋਂ ਰਾਜਪੂਤਾਂ ਧੱਕ ਹਿੰਦ ਤੋਂ ਬਾਹਰ ਨਿਕਾਰਿਆ ਜੀ
ਫੇਰ ਬਾਹਮਣੀ ਮੱਤ ਦਾ ਜ਼ੋਰ ਹੋਇਆ ਜ਼ਾਤ ਪਾਤ ਸੂਰਜ ਚਮਕਾਰਿਆ ਜੀ
ਉਚ ਨੀਚਤਾ ਵਧੀ ਕਰਤਾਰ ਸਿੰਘਾ ਖਿਚਾ ਖਿਚੀ ਨ ਕੁਝ ਸਵਾਰਿਆ ਜੀ

ਦੇਸ਼ ਵਿਚ ਕਮਜ਼ੋਰੀ

ਪਹਿਲਾਂ ਮਹਾਂ ਭਾਰਤ ਦੇਸ਼ ਮਾਰ ਦਿੱਤਾ ਨਸ਼ਟ ਬੜੇ ਬੜੇ ਖਾਨਦਾਨ ਹੋ ਗਏ
ਪਿਛੋਂ ਪੈਕੇ ਮਜ਼੍ਹਬੀ ਝੋੜਿਆਂ ਵਿਚ ਹਿੰਦੂ ਥਾਂ ਥਾਂ ਉਤੇ ਵੈਰਾਨ ਹੋ ਗਏ
ਖਾਨਦਾਨ ਆਪੋ ਵਿਚ ਲੜਨ ਲੱਗੇ ਘਰ ਸੈਂਕੜੇ ਬੇ ਨਿਸ਼ਾਨ ਹੋ ਗਏ
ਖਹਿ ਖਹਿ ਕੇ ਤਾਕਤਾਂ ਟੁਟ ਗਈਆਂ ਰਾਜੇ ਮਹਾਰਾਜੇ ਬੇ ਤਰਾਨ ਹੋ ਗਏ
ਮਤ ਭੇਦ ਆਪੋ ਵਿਚ ਬਹੁਤ ਵਧਿਆ ਇਕ ਦੂਸਰੇ ਦੇ ਵੈਰੀ ਆਠ ਹੋ ਗਏ
ਹੁੰਦੇ ਰੋਜ਼ ਘਮਸਾਨ ਕਰਤਾਰ ਸਿੰਘਾ ਲੜ ਲੜਕੇ ਖਤਮ ਜੁਵਾਨ ਹੋ ਗਏ

ਮੁਸਲਮਾਨੀ ਤਾਕਤ

ਪਛਮ ਉਤਰ ਦੇਸ਼ ਦੇ ਵਿਚ ਓਧਰ ਮੁਸਲਮਾਨਾਂ ਨੇ ਜ਼ੋਰ ਵਧਾਯਾ ਬਹੁਤਾ ਅਰਬ ਦੇਸ਼ ਤੋਂ ਉਠ ਕੇ ਉਨ੍ਹਾਂ ਲੋਕਾਂ ਜ਼ੋਰੀ ਦੀਨ ਇਸਲਾਮ ਫੈਲਾਯਾ ਬਹੁਤਾ ਓਹਨਾਂ ਮੱਲ ਕੇ ਰੂਮ ਈਰਾਨ ਤਾਈਂ ਜ਼ੋਰ ਬਲਖ ਬੁਖਾਰੇ ਆ ਪਾਯਾ ਬਹੁਤਾ ਆ ਵੱਲ ਕੰਧਾਰ ਤੇ ਗ਼ਜ਼ਨੀ ਦੇ ਜ਼ੋਰ ਤੇਗ ਦੇ ਦੇਸ਼ ਦਬਾਯਾ ਬਹੁਤਾ ਹਿੰਦ ਦੇਸ਼ ਤੇ ਉਨ੍ਹਾਂ ਦੀ ਤਾੜ ਲੱਗੀ ਦੇਸ ਵੱਸਦਾ ਇਹ ਨਜ਼ਰ ਆਯਾ ਬਹੁਤਾ ਭਾਰਤ ਵਰਸ਼ ਏਹ ਘਰ ਸੀ ਦੌਲਤਾਂ ਦਾ ਮੁਸਲਮਾਨਾਂ ਦਾ ਜੀ ਲਲਚਾਯਾ ਬਹੁਤਾ ਕਿੱਥੇ ਅਰਬ ਤੇ ਰੂਮ ਉਹ ਦੇਸ਼ ਭੁਖਾ, ਭੁਖ ਨੰਗ ਦਾ ਜਿਸ ਥਾਂ ਸਾਯਾ ਬਹੁਤਾ ਕਿੱਥੇ ਹਿੰਦੁਸਤਾਨ ਦਾ ਮੁਲਕ ਸੋਹਣਾ ਸੋਨੇ ਚਾਂਦੀ ਦੇ ਨਾਲ ਸਜਾਯਾ ਬਹੁਤਾ ਅੰਤ ਕੋਈ ਨ ਸੀ ਏਥੇ ਦੌਲਤਾਂ ਦਾ ਚਿੜੀ ਸੋਨੇ ਦੀ ਨਾਮ ਕਹਾਯਾ ਬਹੁਤਾ ਓਹਨਾਂ ਲੋਕਾਂ ਤਈਂ ਆਣ ਹੌਲੀ ਹੌਲੀ ਲੋਭ ਲਾਲਚ ਨੇ ਉਕਸਾਯਾ ਬਹੁਤਾ ਭੇਦ ਖੁਲ੍ਹ ਗਿਆ ਕਮਜ਼ੋਰੀਆਂ ਦਾ ਸਮੇਂ ਆਣ ਕੇ ਰੰਗ ਵਟਾਯਾ ਬਹੁਤਾ ਹਲੇ ਕਰਨ ਲੱਗ ਪਏ ਕਰਤਾਰ ਸਿੰਘਾ ਹਿੰਦ ਤਾਈਂ ਨੁਕਸਾਨ ਪੁਚਾਯਾ ਬਹੁਤਾ

ਮੁਸਲਮਾਨਾਂ ਦਾ ਹਿੰਦੁਸਤਾਨ ਵਿਚ ਆਉਣਾ

ਹਿੰਦ ਵਿਚ ਕਮਜ਼ੋਰੀਆਂ ਬਹੁਤ ਹੋਈਆਂ ਦੂਜੇ ਦੇਸ਼ਾਂ ਵਾਲੇ ਗਏ ਜਾਨ ਭਾਈ ਭਾਰਤ ਵਰਸ਼ ਇਸ ਸੋਨੇ ਦੀ ਚਿੜੀ ਦੇ ਜੀ ਖੰਭ ਖੋਹਣ ਉਠੇ ਮੁਸਲਮਾਨ ਭਾਈ ਪਹਿਲਾਂ ਸਿੰਧ ਵਲੋਂ ਆਇਃ* ਅਰਬ ਵਾਲੇ ਸੰਨ ਛੇ ਸੌ ਛੱਤੀ ਪਛਾਨ ਭਾਈ ਫੇਰ ਖੈਬਰੋਂ ਲੰਘ ਕੇ ਆਵੰਦੇ ਰਹੇ ਵਖੋ ਵੱਖ ਕੋਈ ਖ਼ਾਨਦਾਨ ਭਾਈ ਸਿਕੰਦਰ ਅਤੇ ਮਹਿਮੂਦ ਜੈਸੇ ਹੁੰਝਾ ਫੇਰ, ਕਰ ਗਏ ਵੈਰਾਨ ਭਾਈ ਕੋਈ ਲੁਟਾਂ ਦੇ ਹੀ ਭੁਖੇ ਆਵੰਦੇ ਰਹੇ ਲੁਟ ਪੁਟ ਪਿਛਾਂ ਪਰਤ ਜਾਨ ਭਾਈ ਕੋਈ ਪੀਹੜੀਆਂ ਤੱਕ ਰਹੇ ਰਾਜ ਕਰਦੇ ਫੜੇ ਕਰ ਸਾਰਾ ਹਿੰਦੁਸਤਾਨ ਭਾਈ ਕਈ ਜ਼ਾਲਮ ਅਤੇ ਕਈ ਨੇਕ ਹੋਏ ਕਰਾਂ ਸਭ ਦਾ ਕਿਵੇਂ ਬਿਆਨ ਭਾਈ ਰਹੇ ਹਿੰਦ ਵਾਸੀ ਰਾਜੇ ਖੂਬ ਅੜਦੇ ਹੁੰਦੇ ਥਾਂ ਥਾਂ ਰਹੇ ਘਮਸਾਨ ਭਾਈ ਨੌ ਦਸ ਸੌ ਸਾਲ ਕਰਤਾਰ ਸਿੰਘਾ ਰਹੀ ਇਹੋ ਹੀ ਚਾਲ ਸਿਆਨ ਭਾਈ

ਵਾਕ ਕਵੀ

ਸਾਰੇ ਹਿੰਦੂ ਰਾਜੇ ਕਮਜ਼ੋਰ ਹੋਸਨ ਹਿੰਦ, ਦੁਸ਼ਮਣਾਂ ਤੋਂ ਨ ਬਚਾ ਸੱਕੇ
ਫੁਟ ਈਰਖਾ ਦੇ ਮਾਰੇ ਹੋਏ ਭੇੜੇ ਕੱਠੇ ਹੋ ਨ ਜ਼ੋਰ ਅਜਮਾ ਸੱਕੇ

ਵੱਖ ਵੱਖ ਥਾਂ ਥਾਂ ਤੇ ਲੁਟੀਏ ਰਹੇ ਏਕਾ ਕਰ ਨ ਵੈਰੀ ਨੂੰ ਢਾਹ ਸੱਕੇ
ਇਕ ਲੁਟਦਾ ਤੇ ਦੂਜਾ ਹੱਸਦਾ ਸੀ ਕਿ ਤਾਕਤ ਨ ਸੀ ਬਣਾ ਸੱਕੇ
ਪਰ ਫੇਰ ਭੀ ਸਦੀਆਂ ਤਕ ਵੈਰੀ ਪੂਰੀ ਤਰ੍ਹਾਂ ਨ ਰਾਜ ਜਮਾ ਸੱਕੇ
ਇਕ ਸਿਰੇ ਤੋਂ ਲੈ ਦੂਜੇ ਸਿਰੇ ਤੋੜੀ ਨ ਸੀ ਸਾਰਿਆਂ ਤਈਂ ਦਬਾ ਸੱਕੇ
ਸਦਾ ਰਹੀ ਬਗ਼ਾਵਤ ਦੇਸ ਅੰਦਰ ਬਾਦਸ਼ਾਹ ਨ ਦੀਨ ਮਨਾ ਸੱਕੇ
ਵਾਂਗ ਹੂਮ, ਈਰਾਨ ਕਰਤਾਰ ਸਿੰਘ ਦੀਨ ਵਿਚ ਨ ਹਿੰਦ ਲਿਆ ਸੱਕੇ

ਤਥਾ

ਮੁਸਲਮਾਨਾਂ ਜਿਵੇਂ ਕਰ ਕਰ ਧਾਵੇ ਹਿੰਦ ਦੇਸ ਬਰਬਾਦ ਕਰਾਇਆ ਸੀ
ਨੇ ਸੋ ਬਰਸ ਤੋੜੀ ਰਹੇ ਲੁਟਦੇ ਹੀ ਧਕਾ ਜੁਲਮ ਜੋ ਜ਼ੋਰ ਕਮਾਇਆ ਸੀ
ਓਹ ਸਾਰਾ ਏਥੇ ਲਿਖਯਾ ਨਹੀਂ ਜਾਂਦਾ ਜਿਵੇਂ ਜੁਲਮ ਦਾ ਹੜ੍ਹ ਫਿਰਾਇਆ ਸੀ
ਹਿੰਦ ਵਾਸੀਆਂ ਨੇ ਭੁਲ ਆਪਨੀ ਦਾ ਅੰਤ ਬਦਲਾ ਜੋ ਕੁਝ ਪਾਇਆ ਸੀ
ਬੋੜੇ ਜਹੇ ਨਮੂਨੇ ਹਾਂ ਜ਼ਾਹਿਰ ਕਰਦਾ ਸਮਾ ਦੇਸ ਉਤੇ ਕਿਹਾ ਆਇਆ ਸੀ
ਮੁਸਲਮਾਨਾਂ ਨੇ ਕਿਵੇਂ ਕਰਤਾਰ ਸਿੰਘ ਭਾਰਤ ਵਰਸ਼ ਦਾ ਸ਼ਾਨ ਗੁਵਾਇਆ ਸੀ

(੧) *ਆਈਨਾ-ਤੇ ਤਵਾਰੀਖਨੁਮਾ ਸਫ਼ਾ ੧੦

ਮਹਿਮੂਦ ਆਯਾ ਹਿੰਦੁਸਤਾਨ ਅੰਦਰ ਬੜੇ ਹਰ ਥਾਂ ਜ਼ੋਰ ਦਿਖਾਇ ਉਨੇ
ਜੋ ਪਾਲ ਤਾਈਂ ਮੁਸਲਮਾਨ ਕਰਕੇ ਧਰਮੋਂ ਸੈਂਕੜੇ ਹਿੰਦੂ ਗਰਾਇ ਉਸਨੇ
ਜ਼ਰ ਲੁਟਨੀ ਤੇ ਹਿੰਦੂ ਦੀਨ ਅੰਦਰ ਦਾਖਲ ਕਰਨੇ, ਮੁਖ ਰਖਾਇ ਉਸਨੇ
ਫੇਰ ਫਿਰਕੇ ਗੰਗਾ ਦੇ ਕੰਢੇ ਕੰਢੇ ਮੰਦਰ ਦਸ ਹਜ਼ਾਰ ਤੁੜਵ ਇ ਉਸਨੇ
ਖੁਲ੍ਹ ਦੇਇ ਸਿਪਾਹੀਆਂ ਨੂੰ ਖੁਸ਼ੀ ਹੋਕੇ ਇਰਦ ਗਿਰਦ ਦੇ ਪਿੰਡ ਲੁਟਵ ਇ ਉਸਨੇ
ਜਿਹੜੇ ਦੋੜ ਗਏ ਬਚੇ ਕਰਤਾਰ ਸਿੰਘ ਬਾਕੀ ਮਾਰੇ ਯਾਂ ਕੈਦੀ ਬਨਾਇ ਉਸਨੇ

*ਤਾਰੀਖ ਗੁਰੂ ਖਾਲਸਾ ਤਾਰੀਖ ਦੋ, ਰਾ: ਤੇ ਕੁ: ਆ: ਮ: ਦੇ ਆਧਾਰ ਤੇ।

ਮਥਰਾ ਵਿਚ ਮਹਿਮੂਦ ਜਾਂ ਆਇ ਵੜਿਆ ਬੜਾ ਭਾਰਾ ਤੁਫਾਨ ਮਚਾਇਉ ਸੂ
ਵੀਹ ਦਿਨ ਤੋੜੀ ਫੌਜ ਆਪਨੀ ਤੋਂ ਖੂਬ ਸ਼ਹਿਰ ਤਾਈਂ ਲੁਟਵਾਇਉ ਸੂ
ਤੋੜ ਮੂਰਤਾਂ ਮੰਦਰ ਗਿਰਾਇ ਬਹੁਤੇ ਸਾਰਾ ਸ਼ਾਨ ਤੇ ਮਾਨ ਗੁਵਾਇਉ ਸੂ

ਜੈ ਪਾਲ ਲਾਹੌਰ ਦਾ ਰਾਜਾ ਸੀ ਮਹਿਮੂਦ ਓਸ ਨੂੰ ਫੜ ਕੇ ਗਜ਼ਨੀ ਲੈ ਗਿਆ ਸੀ ਤੇ
ਓਸਨੂੰ ਮੁਸਲਮਾਨ ਕਰ ਕੇ ਛੜ ਦਿਤਾ ਸੀ ਜਦ ਮਹਿਮੂਦ ਬੁਖਾਰੇ ਨੂੰ ਗਿਆ ਤੇ ਜੈ ਪਾਲ ਨੇ ਏਸ
ਬੇਇਜ਼ਤੀ ਦੇ ਜੀਵਨ ਨਾਲੋਂ ਮਰਨਾ ਪਸੰਦ ਕੀਤਾ ਚਿਤਾ ਬਾਲ ਕੇ ਸੜ ਮੋਇਆ ਓਸ ਦੇ ਪਿਛੋਂ
ਜੈਪਾਲ ਦਾ ਬੇਟਾ ਅਨੰਦ ਪਾਲ ਲਾਹੌਰ ਦੇ ਤਖਤ ਤੇ ਬੈਠਾ ਇਹ ਸਮਾਂ ੧੦੦੧ ਈ: ਦਾ ਸੀ।

(੨) ਆਈਨਾ-ਏ-ਤਾਰੀਖਨੁਮਾ ਸਫ਼ਾ ੧੧ ਅਤੇ ਮੁਫਤਾਹੁਲ ਤਾਰੀਖ ਸਫ਼ਾ ੧੦ [ਹਿੱਸਾ ੧]

ਪੰਜ ਮੂਰਤਾਂ ਨਿਰੀਆਂ ਸੋਨੇ ਦੀਆਂ ਵੀਹ ਮਣ ਦਾ ਵਜ਼ਨ ਲਖਾਇਉ ਸੂ
ਜੋ ਤੋੜੀਆਂ ਮੂਰਤਾਂ ਚਾਂਦੀ ਦੀਆਂ ਸੋ ਉਠ ਪੂਰਾ ਲਦਵਾਇਉ ਸੂ
ਮਹਾਂ ਬਣ ਅੰਦਰ ਗਾ ਕਤਲਾਮ ਕੀਤੀ ਪੂਰੀ ਤਰ੍ਹਾਂ ਬਰਬਾਦ ਕਰਵਾਇਉ ਸੂ
ਰਾਜਾ ਬਾਲ ਬਚੇ ਸਣੇ ਮਰ ਗਿਆ ਜੀਉਂਦਾ ਸੂਰਮਾ ਹੱਥ ਨ ਆਇਉ ਸੂ
ਸਾਢੇ ਪੰਜ ਹਜ਼ਾਰ ਕਰਤਾਰ ਸਿੰਘਾ ਕੈਦੀ ਗਜ਼ਨੀ ਵੱਲ ਚਲਾਇਉ ਸੂ

(੩) ਵਾਕ ਕਵੀ

*ਸੋਮਨਾਥ ਦੇ ਮੰਦਰ ਨਾਲ ਜਿਹੜੀ ਕੀਤੀ ਏਸ ਸੋ ਜਾਣੇ ਜਹਾਨ ਸਾਰਾ
ਓਹਦੀ ਰੱਖਯਾ ਵਾਸਤੇ ਹਿੰਦੂਆਂ ਦਾ ਹੋਇਆ ਬਹੁਤ ਹੀ ਬੜਾ ਨੁਕਸਾਨ ਭਾਰਾ
ਉਹ ਸਕੂਲਾਂ ਦੇ ਲੜਕੇ ਭੀ ਜਾਣਦੇ ਨੇ ਬਣਿਆ ਮਿੱਤ੍ਰ ਤੇ ਲਹੂ ਦਾ ਜਿਵੇਂ ਗਾਰਾ
ਬੇਸ਼ੁਮਾਰ ਦੌਲਤ ਲੁਟ ਲੈ ਗਿਆ ਸੀ ਤੇ ਮਰਾ ਗਿਆ ਸੀ ਭਾਰਾ ਘਲੂਘਾਰਾ
ਏਥੇ ਲੋੜ ਕਹਾਣੀ ਉਹ ਲਿਖਣ ਦੀ ਨਹੀਂ ਹੈਣ ਜਾਣਦੇ ਬਿਰਧ ਜਵਾਨ ਕਾਰਾ
ਬੇਇਤਫਾਕੀ ਦੇ ਨਾਲ ਕਰਤਾਰ ਸਿੰਘਾ ਦੇਸ਼ ਨਸ਼ਟ ਹੋਯਾ ਕੋਈ ਨ ਚਲੇ ਚਾਰਾ

(੪) ਤਬਾ

ਵਾਰ ਪੰਜਵੀਂ ਜਦੋਂ ਮਹਿਮੂਦ ਆਇਆਂ ਕਿਲੇ ਕਾਂਗੜੇ ਵੱਲ ਚੜ੍ਹਾਈ ਕੀਤੀ
ਜਵਾਲਾ ਮੁਖੀ ਵਾਲਾ ਮੰਦਰ ਲੁਟ ਲਿਆ ਸੋਨੇ ਚਾਂਦੀ ਤੇ ਹੱਥ ਸਫਾਈ ਕੀਤੀ
ਉਹ ਇਤਨਾ ਰੱਖਯਾ ਨਾਲ ਸੋਨੇ ਜਾ ਗਜ਼ਨੀ ਜਸ਼ਨ ਮਨਾਈ ਕੀਤੀ
ਆਇਆ ਬਾਰਾਂ ਵਾਰੀ ਕਰਤਾਰ ਸਿੰਘਾ ਹਿੰਦੁਸਤਾਨ ਦੀ ਮਾਰ ਤਬਾਹੀ ਕੀਤੀ

(੫) ਤਾਰੀਖ ਹਿੰਦੁਸਤਾਨ ਸਫ਼ਾ ੮੮ ਤੇ ਮੁਹੰਮਦ ਲਤੀਫ ਸਫ਼ਾ ੮੩ ਪੈਰਾ ਦੂਜਾ

ਥਾਨੇਸਰ ਨੂੰ ਜਦੋਂ ਫਤੇ ਕੀਤਾ ਢੰਡ ਮੂਰਤਾਂ ਸਭ ਤੁੜਵਾਈਆਂ ਸਨ
ਮੰਦਰ ਖਾਕ ਦੇ ਨਾਲ ਮਿਲਾ ਦਿਤੇ ਮਾਰ ਖਲਕਤਾਂ ਸਭ ਰੁਵਾਈਆਂ ਸਨ
ਵੱਡੇ ਬੁੱਤ ਦੇ ਨਾਲ ਦੋ ਲਖ ਕੈਦੀ ਢੱਕਾਂ ਗਜ਼ਨੀ ਵੱਲ ਚਲਾਈਆਂ ਸਨ
ਦੋ, ਦੋ ਰੁਪਯੇ ਕਰਤਾਰ ਸਿੰਘਾ ਮਰਦ ਔਰਤਾਂ ਵੇਚ ਵਚਾਈਆਂ ਸਨ

(੬) ਤਵਾਰੀਖ ਤਾਜੁਲਮੁਅੱਸਰ, ਕੁਤਬ ਦੀਨ ਏਬਕ ਸੰਬੰਧੀ

[]ਕੁਤਬਦੀਨ ਏਬਕ ਭਾਰੇ ਜੰਗ ਕਰਕੇ ਵੱਡੇ ਵੱਡੇ ਮਹਾਂ ਰਾਜੇ ਨਿਵਾਇ ਸਾਰੇ
ਜਦੋਂ ਚੜ੍ਹ ਕੇ ਮੇਰਠ ਫਤੇ ਕੀਤਾ ਬੰਸ ਪਾਲ ਦੇ ਸ਼ਾਨ ਗੁਵਾਇ ਸਾਰੇ
ਸੱਤ ਸੌ ਮੰਦਰ ਆਲੀ ਸ਼ਾਨ ਹੈਸੀ ਫੌਜਾਂ ਭਾਹ ਕੇ ਉਸ ਢਵਾਇ ਸਾਰੇ
ਓਹਨੀਂ ਥਾਈਂ ਮਸੀਤਾਂ ਬਣਵਾ ਕਰਕੇ ਹਿੰਦੂ ਹੱਥ ਆਇ ਮਰਵਾਇ ਸਾਰੇ

*ਸਤੰਬਰ ੧੦੨੪ ਈਸਵੀ ਨੂੰ। †ਇਸ ਬੁੱਤ ਦਾ ਨਾਮ ਜਗਸੋਮ ਸੀ।

[]ਕੁਤਬ ਦੀਨ ਏਬਕ ਮੁਹੰਮਦ ਗੌਰੀ ਦਾ ਗੁਲਾਮ ਸੀ।

ਲਹੂ ਹਿੰਦੂਆਂ ਦੇ ਨਾਲ ਭਿਉਂ ਚੁਨੇ ਓਹਨਾਂ ਮਸਜਿਦਾਂ ਵਿਚ ਲਵਾਇ ਸਾਰੇ
ਕੀਤਾ ਸ਼ਹਿਰ ਬਰਬਾਦ ਕਰਤਾਰ ਸਿੰਘਾ ਹਿੰਦੂ ਤੇਗ ਦੀ ਘਾਟ ਲੰਘਾਇ ਸਾਰੇ

(੭) ਤਬਾ

ਇਹ ਭੀ ਏਸੇ ਤਾਰੀਖ ਵਿਚ ਲਿਖਯਾਏ ਕੋਇਲ ਸ਼ਹਿਰ ਤੇ ਜਦੋਂ ਚੜ੍ਹਾਈ ਕੀਤੀ
ਰਾਣੀ ਜਗਦੇਈ ਭੇਸ ਕਰ ਮਰਦਾਂ ਕੁਤਬਦੀਨ ਦੇ ਨਾਲ ਲੜਾਈ ਕੀਤੀ
ਹੋ ਗਈ ਸ਼ਹੀਦ ਮੈਦਾਨ ਅੰਦਰ ਬਾਦਸ਼ਾਹ ਨੇ ਸ਼ਹਿਰ ਤੇ ਧਾਈ ਕੀਤੀ
ਜਿਸ ਦੀਨ ਇਸਲਾਮ ਕਬੂਲਿਆ ਨ ਓਸ ਹਿੰਦੂ ਨੂੰ ਮਾਰ ਸਫਾਈ ਕੀਤੀ
ਮੰਦਰ ਢਾਹ ਕੇ ਸਭ ਬਰਬਾਦ ਕੀਤੇ ਧਰਤ ਖੂਨ ਦੇ ਨਾਲ ਨੁਲਾਈ ਕੀਤੀ
ਥਾਂ ਮੰਦਰਾਂ ਢੇਰ ਕਰਤਾਰ ਸਿੰਘਾ ਕਈਆਂ ਮਸਜਿਦਾਂ ਦੀ ਉਸਰਾਈ ਕੀਤੀ

[੮] ਇਤਿਹਾਸਕ ਤਿਮਰ ਨਾਸ਼ਕ ਹਿੱਸਾ ਤੀਸਰਾ ਤੇ ਚੌਥਾ [ਨਮਾ] ਮੁਹੰਮਦ ਕਾਸਮ
ਮੁਹੰਮਦ ਕਾਸਮ ਜਾਂ ਸਿੰਧ ਦੇਸ ਅੰਦਰ ਛੁੱਟੇ ਕਿਲੇ ਹਿਰਾਉਤੇ ਪਾਈ ਸੀ ਜੀ
ਰਾਜਾ ਲੜ ਕੇ ਹੋ ਗਿਆ ਸ਼ਹੀਦ ਗਿਆ ਕਤਲ ਆਮ ਸਾਰੇ ਕਰਵਾਈ ਸੀ ਜੀ
ਲੜਕਾ ਲੜਕੀ ਛੇ ਹਜ਼ਾਰ ਫੜਕੇ ਔਰਤ ਤਿੰਨ ਹਜ਼ਾਰ ਪਕੜਾਈ ਸੀ ਜੀ
ਸਭ ਭੇਜੀਆਂ ਬੰਨ੍ਹ ਬਗਦਾਦ ਅੰਦਰ ਤਾਂ* ਖਲੀਫੇ ਨੇ ਖੁਸ਼ੀ ਮਨਾਈ ਸੀ ਜੀ
ਵਿਚ ਢੱਕਾਂ ਦੇ ਰਾਜੇ ਦੀ ਭਾਣਸੀ ਸੀ ਜੋ ਭਤੀਜੇ ਦੇ ਤਾਈਂ ਦਿਵਾਈ ਸੀ ਜੀ
ਕੁਝ ਵੰਡੀਆਂ ਔਰਤਾਂ ਫੌਜ ਤਾਈਂ ਬਾਕੀ ਵੇਚੀਆਂ ਵਿਕਰੀ ਲਾਈ ਸੀ ਜੀ
ਕਰੋਜਾਨ ਬਖਸ਼ੀ ਨਹੀਂ ਕਾਫਰਾਂ ਦੀ ਇਉਂ ਖਲੀਫੇ ਨੇ ਚਿਠੀ ਲਿਖਵਾਈ ਸੀ ਜੀ
ਹੋਯਾ ਹਿੰਦ ਦਾ ਨਾਸ ਕਰਤਾਰ ਸਿੰਘਾ ਅਰਸ਼ੇਂ ਸਾੜ੍ਹਸਤੀ ਉਤਰ ਆਈ ਸੀ ਜੀ

[੯] ਤਵਾਰੀਖ ਸਿੰਧ ਵਿਚ ਮੁਹੰਮਦ ਮਾਸੂਮ ਮੁਹੰਮਦ ਕਾਸਮ ਬਾਬਤ ਇਉਂ ਲਿਖਦਾ ਹੈ।
ਇਹ ਸਿਪਾਹ ਸਾਲਾਰ ਖਲੀਫੇ ਦਾ ਜੀ ਏਸ ਬੜਾ ਅਧਮੂਲ ਮਚਾਇਆ ਸੀ
ਆਸਕਲੰਦ ਅੰਦਰ ਸਭ ਮਾਰ ਯੋਧੇ ਬਹੁ ਬੇਟੀਆਂ ਤਾਈਂ ਬਨ੍ਹਾਇਆ ਸੀ
ਧਵਾ ਬਾਹਮਨਾਬਾਦ ਤੇ ਕਰ ਭਾਰਾ ਸ਼ਹਿਰ ਫੌਜ ਪਾਸੋਂ ਲੁਟਵਾਇਆ ਸੀ
ਵੀਹ ਹਜ਼ਾਰ ਮੁੰਡਾ ਕੁੜੀ ਕੈਦ ਕਰਕੇ ਬਗਦਾਦ ਦੇ ਵੱਲ ਚਲਾਇਆ ਸੀ
ਰਾਜੇ ਦਾਹਰ ਦੀਆਂ ਧੀਆਂ ਜਵਾਨ ਦੋਵੇਂ ਫੜੀਆਂ ਜ਼ਾਲਮਾਂ ਜ਼ੁਲਮ ਕਮਾਇਆ ਸੀ
ਓਹਨਾਂ ਤਾਈਂ ਭੀ ਭੇਜ ਬਗਦਾਦ ਦਿੱਤਾ ਕਰਨ ਖੁਸ਼ੀ ਖਲੀਫੇ ਨੂੰ ਚਾਹਿਆ ਸੀ
ਗਈਆਂ ਪਾਸ ਖਲੀਫੇ ਦੇ ਲੜਕੀਆਂ ਓਹ ਬਣੇ ਬੇਗਮਾਂ ਓਸ ਸੁਨਾਇਆ ਸੀ
ਓਹਨਾਂ ਲੜਕੀਆਂ ਕਰ ਦਾਨਾਈ ਭਾਰੀ ਫਾਹੀ ਵਿਚ ਕਾਸਮ ਨੂੰ ਫਸਾਇਆ ਸੀ

*ਖਲੀਫੇ ਵਲੀਦ।

ਕਿਹਾ ਅਸੀਂ ਤੁਹਾਡੇ ਲਾਇਕਨਹੀਂ ਰਹੀ ਸਾਂਸਾਡਾ ਸਤ ਕਾਸਮ ਨੇ ਤੁਝਾਯਾ ਸੀ
ਇਹ ਸੁਣ ਖਲੀਫੇ ਨੂੰ ਗਜ਼ਬ ਚੜ੍ਹਿਆ ਝੱਟ ਓਸਨੇ ਹੁਕਮ ਚੜ੍ਹਾਇਆ ਸੀ
ਜੀਉਂਦਾ ਸੀਉਂਕੇ ਬੈਲ ਦੀ ਖੱਲ ਅੰਦਰ ਭੇਜ ਦਿਹੁ ਕਾਸਮ ਜਤਲਾਇਆ ਸੀ
ਏਸੇਤਰ੍ਹਾਂ ਉਹਗਿਆ ਬਗਦਾਦ ਅੰਦਰ ਮੁਰਦਾ ਲੜਕੀਆਂ ਤਾਈਂ ਦਿਖਾਯਾ ਸੀ
ਓਹਨਾਂ ਆਖਿਆ ਪਿਉ ਦਾ ਵੈਰ ਲਿਆ ਸਾਨੂੰ ਹੱਥ ਨ ਏਸ ਨੇ ਲਾਇਆ ਸੀ
ਓਹ ਖਤੀਫਾਬੜਾ ਸ਼ਰਮਿੰਦਾ ਹੋਯਾ ਮਰਿਆ ਸਿਪਾਹ ਸਾਲਾਰ ਪਛੁਤਾਇਆ ਸੀ
ਵੇਲਾ ਬੀਤ ਗਿਆ ਹਥ ਆਵੰਦਾ ਨ ਨਿਗਰ ਗੁਸੇ ਦੇ ਨਾਲ ਜਲਾਇਆ ਸੀ
ਦੇਹਾਂ ਲੜਕੀਆਂ ਤਾਈਂ ਕਰਤਾਰ ਸਿੰਘ ਧੂਹ ਘੋੜਿਆਂ ਪਿੱਛੇ ਮਰਵਾਯਾ ਸੀ

[੧੦] ਆਨਰੇਬਲ ਮਾਉਂਟ ਸਟੂਅਰਟ ਐਲਫਿਨਸਟਨ ਨੇ ਮੁਹੰਮਦ ਕਾਸਮ ਬਾਬਤ
ਇਉਂ ਲਿਖਿਆ ਹੈ ।

ਜਦੋਂ ਦੇਵਲ ਨੂੰ ਏਸ ਫਤੇ ਕੀਤਾ ਪਹਿਲਾਂ ਇਹੋ ਹੀ ਹੁਕਮ ਸੁਨਾਇਆ ਸੀ
ਸਭਨਾਂ ਬਾਹਮਣਾਂ ਦੀ ਕੀਤੀਜਾਇ ਸੁਨਤ ਪਰ ਕਿਸੇ ਨ ਮੂਲ ਹੀ ਚਾਹਿਆ ਸੀ
ਤਦ ਗੁਸੇ ਹੋ ਕੇ ਫੇਰ ਹਿੰਦੂਆਂ ਤੇ ਵੱਡਾ ਸਖਤ ਇਉਂ ਹੁਕਮ ਚੜ੍ਹਾਇਆ ਸੀ
ਸੋਲਾਂ ਬਰਸਾਂ ਜਿੰਦੀ ਉਮਰ ਉਪਰ ਸਭ ਕਤਲ ਕਰੇ ਫੁਰਮਾਇਆ ਸੀ
ਤਿੰਨ ਦਿਨ ਰੱਖੀ ਕਤਲਾਮ ਭਾਰੀ ਲੜਕੇਲੜਕੀਆਂ ਤਾਈਂ ਬੰਨਵਾਇਆ ਸੀ
ਬਗਦਾਦ ਦੇ ਵਲ ਕਰਤਾਰ ਸਿੰਘ ਬੇਦੋਸ਼ਿਆਂ ਤਾਈਂ ਚਲਾਇਆ ਸੀ

[੧੧] ਤਵਾਰੀਖ ਤਾਜੁਲ ਮੁਆਸਰ [ਕੁਤਬ ਦੀਨ ਦੇਬਕ ਬਾਬਤ]

ਜਦੋਂ ਸ਼ਹਿਰ ਕਾਲੰਜਰ ਫਤੇ ਕੀਤਾ ਕੁਤਬਦੀਨ ਨੇ ਜ਼ੁਲਮ ਕਮਾਇ ਬਹੁਤੇ
ਇਕ ਸੌ ਤੇਰਾਂ ਮੰਦਰ ਬਰਬਾਦ ਕਰਕੇ ਜ਼ੋਰ ਤੇਗ ਦੇ ਤੁਰਕ ਬਨਾਇ ਬਹੁਤੇ
ਹਿੰਦੂ ਤੇਈ ਹਜ਼ਾਰ ਸੀ ਕਤਲ ਕੀਤਾ ਹੋਰ ਪਾ ਕੇ ਅੱਗ ਜਲਾਇ ਬਹੁਤੇ
ਮੁੰਡਾ ਕੁੜੀ ਪੰਜਾਹ ਹਜ਼ਾਰ ਫੜਕੇ ਪਿਛ੍ਹਾਂ ਗਜ਼ਨੀ ਵਲ ਪਹੁੰਚਾਇ ਬਹੁਤੇ
ਬਾਲ ਬੱਚਿਆਂ ਨੂੰ ਖੋਹ ਕੇ ਮਾਪਿਆਂ ਤੋਂ ਹਿੰਦੂ ਕਰ ਕੇ ਦੁਖੀ ਰਵਾਇ ਬਹੁਤੇ
ਫੁਟ ਆਪਣੀ ਦੇ ਕਰਤਾਰ ਸਿੰਘ ਹਿੰਦ ਦੇਸ ਨੇ ਦੁਖ ਉਠਾਇ ਬਹੁਤੇ

[੧੨] ਤਵਾਰੀਖ ਅਨਾਈ [ਅਮੀਰ ਖੁਸਰੋ]

ਤਵਾਰੀਖ ਅਲਾਈ ਦੇ ਵਿਚ ਖੁਸਰੋ ਦੱਖਣ ਦੇਸ ਦਾ ਹਾਲ ਸੁਣਾਇਆ ਸੀ
ਫੀਰੋਜ਼ ਖਿਲਜੀ ਬੀਰਸੈਨ ਪਾਸੋਂ ਦੱਖਣ ਮਾਲਵਾ ਜਦੋਂ ਛੱਡਾਇਆ ਸੀ
ਤਿੰਨ ਵਾਰ ਜ਼ਾਲਮ ਫੌਜ ਆਪਣੀ ਤੋਂ ਸਾਰੇ ਦੇਸ ਤਾਈਂ ਲੁਟਵਾਇਆ ਸੀ
ਅੰਨ ਕਪੜਾ ਮੂਲ ਨ ਰਹਿਣ ਦਿੱਤਾ ਦੇਸ ਭੁਖ ਦੇ ਦੁਖ ਰਵਾਇਆ ਸੀ
ਜਿਸ ਹਿੰਦੂ ਨੇ ਦੀਨ ਕਬੂਲਿਆ ਨ ਬੁਰੇ ਹਾਲ ਓਹਨੂੰ ਮਰਵਾਇਆ ਸੀ

ਭਿਲਸਾ ਸ਼ਹਿਰ ਸੀ ਰਾਜੇ ਦੀ ਰਾਜਧਾਨੀ ਲੁਟ ਪੁਟ ਬਰਬਾਦ ਕਰਵਾਇਆ ਸੀ
ਮੰਦਰ ਤੋੜ ਕੇ ਮੂਰਤਾਂ ਸਾਰੀਆਂ ਲੈ ਫਰਸ਼ ਕਿਲੇ ਅੱਗੇ ਬਨ੍ਹਵਾਇਆ ਸੀ
ਕਤਲ ਕਰ ਕੇ ਇਕ ਹਜ਼ਾਰ ਹਿੰਦੂ ਰੋਜ਼ਾ ਖੋਲ੍ਹਣਾ ਨੇਮ ਠਹਿਰਾਇਆ ਸੀ
ਖੂਨ ਨਾਲ ਨੁਲ੍ਹਾਈਆਂ ਮੂਰਤਾਂ ਓਹ ਏਸੇ ਤਰ੍ਹਾਂ ਮਹੀਨ ਲੰਘਾਇਆ ਸੀ
ਸਾਰੇ ਰੋਜ਼ਿਆਂ ਵਿਚ ਕਰਤਾਰ ਸਿੰਘਾ ਵੱਡਾ ਇਹੋ ਸਵਾਬ ਕਮਾਇਆ ਸੀ

ਤਜ਼ਕਰਾਤੁੱਲ ਮਸਾਰ ਵਿਚੋਂ ਅਨੀਰ ਅਬਦੁੱਲਾ ਦੀ ਜ਼ਬਾਨੀ

*ਅਲਾਉਦੀਨ ਖਿਲਜੀ ਨੇ ਖੰਬਾਤ ਗਿਰਦੇ ਲੁਟ ਲੋਕ ਬਰਬਾਦ ਕਰਵਾ ਛੱਡੇ
ਕਤਲਿਆਮ ਉਤੇ ਕਰ ਹਿੰਦੂਆਂ ਦੇ ਲਖਾਂ ਪਕੜ ਬੇ-ਦੋਸ਼ ਮਰਵਾ ਛੱਡੇ
ਦੇਸ ਲਹੂ ਦੇ ਨਾਲ ਨੁਹਾਇ ਦਿਤਾ ਹਿੰਦੂ ਤੇਗ ਦੀ ਨਦੀ ਰੁੜ੍ਹਾ ਛੱਡੇ
ਕਈ ਹਜ਼ਾਰ ਲੜਕੇ ਵੀਹ ਹਜ਼ਾਰ ਰੰਨਾਂ ਬੰਨ੍ਹ ਆਪਨੇ ਦੇਸ ਪੁਰਾ ਛੱਡੇ
ਦੋ ਲਖ ਸਿਪਾਹੀ ਨੂੰ ਹੁਕਮ ਦੇਇ ਕੇ ਇਰਦ ਗਿਰਦ ਦੇ ਪਿੰਡ ਲੁਟਵਾ ਛੱਡੇ
ਸੋਨੇ ਚਾਂਦੀ ਦੇ ਨਾਲ ਕਰਤਾਰ ਸਿੰਘਾ ਲੋਕ ਫੌਜ ਦੇ ਸਭ ਰਜਾ ਛੱਡੇ

(੧੪) ਤਥਾ

ਸਾਰੀ ਫੌਜ ਨੂੰ ਤਾੜ ਨਾ ਕਰ ਛੱਡੀ ਨਜ਼ਰ ਹੱਸਦਾ ਕੋਈ ਨ ਆਇ ਹਿੰਦੂ
ਕਣਕ, ਚੌਲ ਤੇ ਦੁਧ ਘਿਉ ਖਾਇ ਕੋਇ ਨਾ ਚੰਗਾ ਕਪੜਾ ਮੂਲ ਨਾ ਪਾਇ ਹਿੰਦੂ
ਮੇਠ ਬਾਜਰਾ ਛੇ ਮਹੀਨੇ ਜੋਗਾ ਏਦੂੰ ਵਧ ਨ ਖਰਚ ਖਰਚਾਇ ਹਿੰਦੂ
ਔਰਤ ਖੂਬਸੂਰਤ ਲੜਕਾ ਅਤੇ ਲੜਕੀ ਕੋਈ ਪਾਸ ਨ ਮੂਲ ਰਖਾਇ ਹਿੰਦੂ
ਹੈਣ ਮੋਮਨਾਂ ਲਈ ਕਰਤਾਰ ਸਿੰਘਾ ਚੀਜ਼ਾਂ ਚੰਗੀਆਂ ਕੋਈ ਨ ਖਾਇ ਹਿੰਦੂ

[੧੫] ਤਥਾ

ਅਲਾਉਦੀਨ ਨੇ ਪੁਛਿਆ ਕਾਜੀ ਪਾਸੋਂ ਕੀ ਸ਼ਰ੍ਹਾ ਨੇ ਹੁਕਮ ਫੁਰਮਾਇਆ ਏ
ਕਾਜੀ ਕੱਢ ਹਦੀਸ ਜ਼ਿਆਉਲਾ ਇਹ ਖੁਦਾ ਦਾ ਹੁਕਮ ਸੁਣਾਇਆ ਏ
ਖਾਸ ਮੋਮਨਾਂ ਦੀ ਟਹਿਲ ਕਰਨ ਲਈ ਰੱਬ ਹਿੰਦੂਆਂ ਤਾਈਂ ਬਣਾਇਆ ਏ
ਹਿੰਦੂ ਵਾਂਗ ਜ਼ਮੀਨ ਦੇ ਸਮਝ ਲਵੇ ਇਹਨਾਂ ਪਾਸ ਜੋ ਕੁਝ ਰਖਾਇਆ ਏ
ਉਹ ਸਭ ਕੁਝ ਹੱਕ ਮੋਮਨਾਂ ਦਾ ਜਿਵੇਂ ਦੇਣ, ਤਿਵੇਂ ਲੈਣ ਆਇਆ ਏ
ਜਿੱਠੇ ਪੀੜੀਏ ਵਾਂਗ ਕਮਾਦ ਕਾਫ਼ਰ ਓਨਾ ਰਸ ਦੇਵਨ, ਇਹ ਬਤਾਇਆ ਏ
ਮਾਰੋ ਲੁਟੋ ਗੁਲਾਮ ਬਣਾ ਰੱਖੋ ਹਜ਼ਰਤ ਸਾਹਿਬ ਨੇ ਆਪ ਲਿਖਾਇਆ ਏ

.....
*ਅਲਾਉਦੀਨ ਨੇ ਆਪਣਾ ਭਰਾ ਤੇ ਭਤੀਜੇ ਜਿਊਂਦਿਆਂ ਦੀਆਂ ਖੱਲਾਂ ਲੁਹਾਂ ਦਿੱਤੀਆਂ
ਹਨ ਤੇ ਓਹਨਾਂ ਦੇ ਮਾਸ ਦਾ ਪੁਲਾਉ ਪਕਾ ਕੇ ਓਹਨਾਂ ਦੇ ਬਾਲ ਬੱਚੇ ਨੂੰ ਖੁਵਾਯਾ ਸੀ।

ਮਾਲ ਹਿੰਦੂਆਂ ਦਾ ਸਦਾ ਮੋਮਨਾਂ ਲਈ ਦੁਧ ਮਾਂ ਦੇ ਵਾਗ ਜਤਾਇਆ ਏ
ਜਿੰਨਾ ਕਾਫ਼ਰਾਂ ਨੂੰ ਦੁਖ ਜਾਏ ਦਿੱਤਾ ਓਨਾ ਹੋਇਗਾ ਖੁਸ਼ੀ ਖੁਦਾਇਆ ਏ
ਇਹ ਬਾਦਸ਼ਾਹ ਸੁਣ ਕਰਤਾਰ ਸਿੰਘਾ ਅੱਗੋਂ ਕਾਜ਼ੀ ਦੇ ਤਈਂ ਸੁਣਾਇਆ ਏ

(੧੬ ਤਬਾ)

ਅਲਾਉਦੀਨ ਨੇ ਦੌਲਤਾਬਾਦ ਤਈਂ ਲੁਟ ਪੁਟ ਬਰਬਾਦ ਕਰਵਾਇ ਦਿੱਤਾ
ਬਿਲੀ ਕੁਤੇ ਭੀ ਕਤਲ ਕਰਵਾਇ ਸਾਰੇ ਸ਼ਹਿਰ ਖ਼ਾਕ ਦੇ ਨਾਲ ਮਿਲਾਇ ਦਿੱਤਾ
ਪਿੱਛੇ ਘੋੜਿਆਂ ਦੇ ਬੰਨ੍ਹ ਅੰਨ੍ਹਿਆਂ ਨੂੰ ਬੁਰੇ ਹਾਲ ਦੇ ਨਾਲ ਮਰਵਾਇ ਦਿੱਤਾ
ਕੀਤੀ ਜ਼ੁਲਮ ਦੀ ਹੱਦ ਕਰਤਾਰ ਸਿੰਘਾ ਹੋਸੀ ਕਿਸ ਤਰ੍ਹਾਂ ਬਖਸ਼ ਖੁਦਾਇ ਦਿੱਤਾ

[੧੭] ਅਮੀਰ ਖੁਸਰੋ ਮੁਹੰਮਦ ਤੁਗ਼ਲਕ ਦੀ ਬਾਬਤ ਲਿਖਦਾ ਹੈ:-

ਏਸ ਬਾਦਸ਼ਾਹ ਦਾ ਬੜਾ ਦਬ ਦਬਾ ਸੀ ਜਿਸ ਤਰਫ਼ ਕਰਦਾ ਸੀ ਮੁਹਾਰ ਭਾਈ
ਪੈ ਜਾਂਦੀਆਂ ਭਾਜੜਾਂ ਦੂਰ ਤੋੜੀ ਸਾਹੇ ਮੱਚ ਜਾਂਦੀ ਹਾਹਕਾਰ ਭਾਈ
ਜਿਥੇ ਬੈਠਦਾ, ਏਸਦੇ ਬੂਹੇ ਅੱਗੇ ਇਉਂ ਠਹਿਰਾਈ ਸੀ ਨਿੱਤ ਦੀ ਕਾਰ ਭਾਈ
ਦੋ ਸੌ ਜੱਲਾਦ ਸਨ ਖੜੇ ਰਹਿੰਦੇ ਲੋਥ ਕਾਫ਼ਰਾਂ ਇਕ ਹਜ਼ਾਰ ਭਾਈ
ਤਿੰਨ ਪਹਿਰ ਏਵੇਂ ਕਤਲਾਮ ਰਹਿੰਦੀ ਚੌਥੇ ਪਹਿਰ ਮਰਦੇ ਕਰਿ ਖ਼ਵਾਰ ਭਾਈ
ਸਾਰੇ ਅਗਲੇ ਬਾਹਰ ਸੁਟਾਇ ਜਾਂਦੇ ਰਾਤ ਪਏ ਰਹਿੰਦੇ ਅੱਗੇ *ਬਾਰ ਭਾਈ
ਕਤਲ ਕਰਕੇ ਫਰਸ਼ ਵਿਛਾਇ ਜਾਂਦੇ ਹੋਰ ਕਰਕੇ ਨਵੇਂ ਤਿਆਰ ਭਾਈ
ਹੈ ਤੋਬਾ ਹੀ ਭਲਾ ਕਰਤਾਰ ਸਿੰਘਾ ਕੀਤੇ ਜ਼ੁਲਮ ਦੇਖੋ ਹੱਦੋਂ ਬਾਹਰ ਭਾਈ

[੧੮] ਅਮੀਰ ਖੁਸਰੋ ਜ਼ਿਲਾਲੁੱਦੀਨ ਖਿਲਜੀ ਬਾਬਤ

ਦੇਸ ਮਾਲਵਾ ਕੱਛ ਗੁਜਰਾਤ ਆਦਿਕ ਨਾਲ ਜੋਰ ਦੇ ਜਦੋਂ ਨਿਵਾਇ ਇਸ ਨੇ
ਲੁਟ ਪੁਟ ਕੇ ਸਭ ਬਰਬਾਦ ਕੀਤੇ ਦੁਖ ਭੁਖ ਦੇ ਲੋਕ ਰੁਵਾਇ ਇਸ ਨੇ
ਇਕ ਗਲ ਦੇ ਕੱਪੜੇ ਛੱਡ ਦਿਤੇ ਤਵੇ ਮਿੱਟੀ ਦੇ ਸਾਰੇ ਚੜ੍ਹਵਾਇ ਇਸ ਨੇ
ਤੀਹ ਹਜ਼ਾਰ ਫੜ ਹਿੰਦੂ ਜੁਵਾਨ ਲੜਕੀ ਫੌਜ ਤਈਂ ਇਨਾਮ ਦੁਵਾਇ ਇਸ ਨੇ
ਚੰਗੇ ਆਦਮੀ ਚੌਦਾਂ ਹਜ਼ਾਰ ਫੜਕੇ ਕੰਧ ਕਿਲ੍ਹੇ ਦੀ ਤੇ ਚਿਣਵਾਇ ਇਸ ਨੇ
ਰਾਤੀਂ ਸਭ ਦੇ ਸਿਰਾਂ ਤੇ ਬਾਲ ਦੀਵੇ ਵਡੇ ਦੇਇ ਕੇ ਦੁਖ ਦੁਖਾਇ ਇਸ ਨੇ
ਇਕੋ ਵਾਰ ਕਰਕੇ ਫੇਰ ਕਤਲ ਸਾਰੇ ਵਿਰ ਜਮਨਾ ਦੇ ਸਿਟਵਾਇ ਇਸ ਨੇ
ਲੱਖਾਂ ਆਦਮੀ ਪਕੜ ਕਰਤਾਰ ਸਿੰਘਾ ਬਦੇ ਬਦੀ ਸਨ ਤੁਰਕ ਬਨਾਇ ਇਸ ਨੇ

(੧੯) ਤਵਾਰੀਖ਼ ਫ਼ਰਿਸ਼ਤਾ ਸਫ਼ਾ ੧੮ ਅਤੇ ਤਿਮਰ ਨਾਸ਼ਕ ਹਿੱਸੇ ਤੀਜੇ ਦੇ ਸਫ਼ਾ ੬੪
ਪਰ ਫੀਰੋਜ਼ ਸ਼ਾਹ ਦੀ ਬਾਬਤ ਇਉਂ ਲਿਖਿਆ ਹੈ

ਕੋਟ ਕਾਂਗੜੇ ਨੂੰ ਜਦੋਂ ਫੜੇ ਕੀਤਾ ਮੰਦਰ ਤੋੜ ਬਰਬਾਦ ਕਰਵਾ ਦਿਤਾ
ਗੋਕਾ ਚਮੜਾ ਗਊਆਂ ਦਾ ਲੈ ਕੱਚਾ ਗਿਰਦ ਮੂਰਤਾਂ ਦੇ ਚੜ੍ਹਵਾ ਦਿਤਾ
ਫੇਰ ਮੂਰਤਾਂ ਨੂੰ ਨਾਲ ਹੁਕਮ ਦੇ ਜੀ ਗਲੀਂ ਹਿੰਦੂਆਂ ਦੀ ਬੰਨ੍ਹਵਾ ਦਿਤਾ
ਬਾਹਮਣ ਤੇਰਾਂ ਹਜ਼ਾਰ ਨੂੰ ਬਦੇ ਬਦੀ ਮੂੰਹਾਂ ਵਿਚ ਦੇਇ ਮਾਸ ਮਰਵਾ ਦਿਤਾ
ਹਿੰਦੂ ਦਸ ਹਜ਼ਾਰ ਨੂੰ ਨਾਲ ਧੱਕੇ ਹੋਸੀ ਗਾਂ ਦਾ ਮਾਸ ਖੁਵਾ ਦਿਤਾ
ਜ਼ਾਲਮ ਬਾਦਸ਼ਾਹ ਵੇਖ ਕਰਤਾਰ ਸਿੰਘਾ ਜ਼ੁਲਮ ਹੋਦ ਤੋਂ ਬਾਹਰ ਟਪਾ ਦਿਤਾ

[੨੦] ਤਵਾਰੀਖ਼ ਫ਼ਤੂਹਾਤਿ ਫੀਰੋਜ਼ ਸ਼ਾਹੀ ਵਿਚ ਲਿਖਿਆ ਹੈ:—

ਇਕ ਬ੍ਰਹਿਮਣ ਦਿਲੀ ਦਾ ਫੜਕੇ ਜੀ *ਬਾਦਸ਼ਾਹ ਦੇ ਪਾਸ ਪੁਚਾਯਾ ਗਿਆ
ਅੰਦਰ ਬੈਠਕੇ ਪੁੱਜਦਾ ਮੂਰਤੀ ਸੀ ਇਹ ਜੁਰਮ ਓਹਦੇ ਉਤੇ ਲਾਯਾ ਗਿਆ
ਬਾਦਸ਼ਾਹ ਦੇ ਹੁਕਮ ਦੇ ਨਾਲ ਪਹਿਲਾਂ ਘਰ ਬਾਰ ਓਹਦਾ ਲੁਟਵਾਯਾ ਗਿਆ
ਪਿਛੋਂ ਜੀਉਂਦਾ ਫੜ ਕਰਤਾਰ ਸਿੰਘਾ ਪਾ ਤੰਦੂਰ ਦੇ ਵਿਚ ਜਲਾਯਾ ਗਿਆ

[੨੧ ਤਬਾ]

ਪੂਰਬ ਦੇਸ ਦੇ ਫੜਕੇ ਬਹੁਤ ਹਿੰਦੂ ਵਿਚ ਦੀਨ ਇਸਲਾਮ ਲਿਆਈਦੇ ਰਹੇ
ਇੰਨਾ ਚਿਰ ਨ ਜਜ਼ੀਆ ਮੱਨਯੋਂ ਨੇ ਓਨਾ ਚਿਰ ਦੇਇ ਦੁਖ ਸਤਾਈਦੇ ਰਹੇ
ਜਿਹੜੇ ਹੋਇ ਮੋਮਨ ਓਹਨਾਂ ਜਾਨ ਛੁਟੀ ਬਾਕੀ ਕੋਰੜੇ ਮਾਰ ਉਡਾਈਦੇ ਰਹੇ
ਹਿੰਦੂ ਬਾਈ ਹਜ਼ਾਰ ਹੋ ਕਤਲ ਗਿਆ ਮੰਦਰ ਰੋਜ਼ ਦੇ ਰੋਜ਼ ਗਿਰਵਾਈਦੇ ਰਹੇ
ਇਕ ਘੜੀ ਭੀ ਅਮਨ ਨ ਲੈਣ ਕਾਫ਼ਰ ਇਹ ਫੌਜ ਨੂੰ ਹੁਕਮ ਸੁਨਾਈਦੇ ਰਹੇ
ਕਿਹੋ ਜਹੀਆਂ ਸ਼ਾਹੀਆਂ ਕਰਤਾਰ ਸਿੰਘਾ ਜਿਥੇ ਇਹੋ ਜਹੇ ਕੰਮ ਸਲਾਹੀਦੇ ਰਹੇ

[੨੨ ਤਬਾ]

ਏਸੇ ਬਾਦਸ਼ਾਹ ਦਾ ਡਾਢਾ ਹੁਕਮ ਹੋਸੀ ਹਿੰਦੂ ਮੂਰਤੀ ਪਾਸ ਰਖਾਇ ਕੋਈ ਨ
ਕੋਈ ਬੇਦ ਪੁਰਾਨ ਨ ਪੜ੍ਹੇ ਕਿਧਰੇ ਫੜ ਸੰਖ ਤੇ ਨਾਦ ਵਜਾਇ ਕੋਈ ਨ
ਚੰਗਾ ਕੱਪੜਾ ਕੋਈ ਨ ਪਾਇ ਹਿੰਦੂ ਚੋਲ ਕਣਕ ਤੇ ਦੁਧ ਘੀ ਖਾਇ ਕੋਈ ਨ
ਕੋਈ ਘੋੜੇ ਤੇ ਚੜ੍ਹ ਨ ਫਿਰੇ ਕਿਧਰੇ ਘਰ ਦੇ ਛੋਤਾਂ ਭੀ ਬਨਾਇ ਕੋਈ ਨ
ਲਹਿੰਦੇ ਵੱਲ ਨ ਟੱਟੀ ਦਾ ਮੂੰਹ ਰਖੇ ਮੋਮਨ ਸਾਹਮਣੇ ਅੱਖ ਉਠਾਇ ਕੋਈ ਨ
ਇਹ ਤਾ ਹੋਦ ਹੋ ਗਈ ਕਰਤਾਰ ਸਿੰਘਾ ਵੱਧ ਏਸ ਤੋਂ ਜ਼ੁਲਮ ਸਦਾਇ ਕੋਈ ਨ

[੨੩] ਅਮੀਰ ਤੈਮੂਰ ਦਾ ਜ਼ਿਕਰ [ਤਿਮਰ ਨਾਸ਼ਕ]

ਮੈਂ ਜਦੋਂ ਆਇਆ ਹਿੰਦੁਸਤਾਨ ਅੰਦਰ ਇਹ ਸਵਾਬ ਦਾ ਕੰਮ ਕਮਾਯਾ ਸੀ
 ਪਹਿਲੇ ਹੱਥ ਇਲਾਕੇ ਦਿਪਾਲ ਪੁਰ ਦੇ ਅੱਧਾ ਲੱਖ ਕਾਫ਼ਰ ਮਰਵਾਯਾ ਸੀ
 ਫੇਰ ਪਹੁੰਚ ਕੇ ਵਿਚ ਅਜੁਧਿਆ ਦੇ ਕਤਲ ਚੌਦਾਂ ਹਜ਼ਾਰ ਕਰਵਾਯਾ ਸੀ
 ਮੁੜ ਕਾਂਸ਼ੀ ਦੇ ਵਿਚ ਮੈਂ ਜਦੋਂ ਪੁਜਾ ਬਾਹਮਣ ਤੇਤੀ ਹਜ਼ਾਰ ਕਤਲਾਯਾ ਸੀ
 ਝਗੜਾ ਹੋਯਾ *ਭਟਨੇਰ ਵਿਚ ਜਜ਼ੀਏ ਤੋਂ ਓਥੇ ਸਖਤ ਮੈਂ ਹੁਕਮ ਸੁਨਾਯਾ ਸੀ
 ਕੱਠਾ ਕਰ ਉਨੱਤੀ ਹਜ਼ਾਰ ਕਾਫ਼ਰ ਵਿਚ ਅੱਗ ਦੇ ਸੁਟ ਜਲਾਯਾ ਸੀ
 ਮੁੰਡੇ ਕੁੜੀਆਂ ਬੇਸ਼ੁਮਾਰਾਂ ਤਾਈਂ ਦਾਸ ਦਾਸੀਆਂ ਚਾਇ ਬਣਾਯਾ ਸੀ
 ਜਦੋਂ ਫੇਰ ਮੈਂ ਦਿਲੀ ਦੇ ਵਿਚ ਪਹੁੰਚਾ ਦਿਨ੍ਹਾਂ ਪੰਦਰਾਂ ਤਈਂ ਲੰਘਾਯਾ ਸੀ
 ਲੁਟ ਕਤਲ ਏਨੇ ਦਿਨ ਬੰਦ ਰੱਖੀ ਫੇਰ ਦਿਲ ਮੇਰੇ ਵਿਚ ਆਯਾ ਸੀ
 ਮੈਂ ਭੁਲ ਗਿਆ ਓਸ ਕੰਮ ਤਾਈਂ ਜਿਸ ਵਾਸਤੇ ਦੇਸ ਤੋਂ ਧਯਾ ਸੀ
 ਮੇਰੇ ਵਾਸਤੇ ਹੈ ਹਰਾਮ ਬਹਿਣਾ ਓਸੇ ਵਕਤ ਹੀ ਹੁਕਮ ਚੜ੍ਹਾਯਾ ਸੀ
 ਝੱਟ ਗੰਗਾ ਨਦੀ ਆਰ ਪਾਰ ਜਾ ਕੇ ਸਾਰੇ ਦੇਸ ਦੇ ਤਈਂ ਲੁਟਾਯਾ ਸੀ
 ਕਾਫ਼ਰ ਲੁਟਕੇ ਸਭ ਕੰਗਾਲ ਕੀਤੇ ਲਾਭ ਮੋਮਨਾ ਤਈਂ ਪੁਚਾਯਾ ਸੀ
 ਕਈਆਂ ਰਾਜਿਆਂ ਦੇ ਸਣੇ ਕਾਫ਼ਰਾਂ ਨੂੰ ਜ਼ੋਰੀ ਗਾਇ ਦਾ ਮਾਸ ਖਵਾਯਾ ਸੀ
 ਸਮਰਕੰਦ ਵਾਪਸ ਫੇਰ ਪਹੁੰਚ ਕਰਕੇ ਸਾਰਾ ਬੈਠ ਹਿਸਾਬ ਮੈਂ ਲਾਯਾ ਸੀ
 ਦੋ ਲੱਖ ਹਿੰਦੂ ਮੁਸਲਮਾਨ ਕੀਤਾ ਸੱਤ ਲੱਖ ਕਾਫ਼ਰ ਮਰਵਾਯਾ ਸੀ
 ਕੀਤਾ ਸ਼ੁਕਰ ਬਹਿਸ਼ਤ ਹੁਣ ਮਿਲ ਜਾਸੀ ਕੀਤਾਏ ਜੋ ਸ਼ੁਰੂ ਫਰਮਾਇਆ ਸੀ
 ਹੈਸਨ ਅਜਬ ਖਿਆਲ ਕਰਤਾਰ ਸਿੰਘਾ ਖੋਫ ਰੱਬ ਦਾ ਸ਼ਾਹਾਂ ਗੁਵਾਯਾ ਸੀ

[੨੪] ਤਵਾਰੀਖ਼ ਐਲਫ਼ਿੱਨਸਟਤੇ ਸਫ਼ਾ ੬੭੭

ਦਿੱਲੀ ਵਿਚ ਜਦ ਸ਼ਾਹਿ ਤੈਮੂਰ ਗਿਆ ਸ਼ਹਿਰ ਫੌਜ ਪਾਸੋਂ ਲੁਟਵਾਯਾ ਸਾਰਾ
 ਕਤਲਾਮ ਭਾਰੀ ਕਰਵਾਈ ਇਸਨੇ ਨਾਲ ਖੂਨ ਦੇ ਸਹਿਰ ਨੁਲਾਯਾ ਸਾਰਾ
 ਲੋਥਾਂ ਨਾਲ ਹੋਰਾਸਤੇ ਬੰਦ ਗਏ ਸਾੜ ਫੂਕ ਕੇ ਖਾਕ ਮਿਲਾਯਾ ਸਾਰਾ
 ਪੰਪੰਜ ਦਿਨ ਇਹ ਹਾਲ ਕਰਤਾਰ ਸਿੰਘਾ ਕਰ ਸ਼ਹਿਰ ਬਰਬਾਦ ਕਰਵਾਯਾ ਸਾਰਾ

*ਅਏ: ਸਫ਼ਾ ੬੭੬।

ਪੰਪੰਜ ਦਿਨ ਭਾਰੀ ਕਤਲਾਮ ਤੋਂ ਉਪਰੰਤ ਹਰ ਇਕ ਫੌਜੀ ਸਿੰਘਾਹੀ ਡੇਢ ਡੇਢ ਸੌ
 ਹਿੰਦੀ ਨੂੰ ਆਪਣੇ ਲਈ ਗੁਲਾਮ ਬਣਾ ਕੇ ਆਪਣੇ ਨਾਲ ਲੈ ਗਿਆ। ਏਹਨਾਂ ਢੱਕਾਂ ਦੇ
 ਵਿਚ ਬਹੁਤ ਸਾਰੇ ਬਚੇ ਅਤੇ ਔਰਤਾਂ ਭੀ ਸਨ ਅਤੇ ਜੋ ਦੌਲਤ ਲੁਟੀ ਉਹ ਬੇ ਹਿਸਾਬ ਸੀ।

[ਲੈਸਬਰਜ ਤਵਾਰੀਖ਼ ਹਿੰਦ ਸਫ਼ਾ ੬੯]

[੨੫] ਤਥਾ

ਫੇਰ ਬੈਠਕੇ ਕਿਲ੍ਹੇ ਦੇ ਬੂਹੇ ਅਗੇ ਹਿੰਦੂ ਕੈਦ ਕੀਤੇ ਹੋਏ ਮੰਗਾਇ ਸੱਭੇ
ਜਿਹੜੇ ਪੰਦਰਾਂ ਬਰਸਾਂ ਤੋਂ ਘੱਟ ਦੇ ਸਨ ਉਹ ਫੜ ਗੁਲਾਮ ਬਨਾਇ ਸੱਭੇ
ਬਾਕੀ ਲਖ ਤੋਂ ਹੈਸੀ ਵਧੀਕ ਹਿੰਦੂ ਬੁਰਾ ਹਾਲ ਕਰ ਦਿਤੇ ਮਰਵਾਇ ਸੱਭੇ
ਵਾਂਗ ਕੁਤਿਆਂ ਪੂਹ ਕਰਤਾਰ ਸਿੰਘਾ ਨਦੀ ਜਮਨਾ ਵਿਚ ਸੁਟਾਇ ਸੱਭੇ

[੨੬] ਸਿਕੰਦਰ ਲੋਦੀ

ਚਾਰ ਲੱਖ ਤੇ ਬੱਤੀ ਹਜ਼ਾਰ ਕਾਫ਼ਰ ਮੈਂ ਆਪ ਕੀਤਾ ਮੁਸਲਮਾਨ ਪੂਰਾ
ਦੋ ਲੱਖ ਤ੍ਰਿਵੰਜਾ ਹਜ਼ਾਰ ਹਿੰਦੂ ਜਾਨੋ ਮਾਰ ਦਿਤਾ, ਬੇਈਮਾਨ ਪੂਰਾ
ਹੁਣ ਮੇਰੇ ਤੇ ਮੇਰੀ ਔਲਾਦ ਲਈ ਰਹਿਮ ਕਰਕੇ ਰੱਬ ਰਹਿਮਾਨ ਪੂਰਾ
ਬੂਹਾ ਖੋਲ੍ਹੋ ਬਹਿਸ਼ਤ ਕਰਤਾਰ ਸਿੰਘਾ ਕਾਇਮ ਰਖੇਗਾ ਹੁਕਮ ਕੁਰਾਨ ਪੂਰਾ

[੨੭] ਤੇਜ਼ਕਿ ਬਾਬਰੀ ਵਿਚ ਜ਼ਹੀਰਉਦੀਨ [ਬਾਬਰ] ਆਪ ਲਿਖਦਾ ਹੈ

ਮੈਂ ਫੜੇ ਦੀ ਖੁਸ਼ੀ ਮਨਾਉਣ ਬਦਲੇ ਹਰ ਥਾਂ ਇਹੋ ਜਹੇ ਅਮਲ ਕਮਾਉਂਦਾ ਹਾਂ
ਸ਼ਹਿਰ ਕਾਫ਼ਰਾਂ ਦੇ ਸਾੜ ਫੂਕ ਕਰਕੇ ਖੁਸ਼ੀ ਦਿਲ ਦੇ ਵਿਚ ਮਨਾਉਂਦਾ ਹਾਂ
ਕਾਫ਼ਰ ਆਵੇਦੇ ਫੜੇ ਜੋ ਪਾਸ ਮੇਰੇ ਤੰਬੂ ਸਾਹਮਣੇ ਓਹ ਮਰਵਾਉਂਦਾ ਹਾਂ
ਮੰਦਰ ਢਾਹ ਮਸੀਤਾਂ ਬਣਾ ਉਪਰ ਫੇਰ ਸ਼ੁਕਰ ਬਜਾ ਲਿਆਉਂਦਾ ਹਾਂ
ਇਕ ਵਾਰ ਏਨੇ ਕਾਫ਼ਰ ਕਤਲ ਹੋਏ ਗਿਣਤੀ ਉਨ੍ਹਾਂ ਦੀ ਨਹੀਂ ਰਖਾਉਂਦਾ ਹਾਂ
ਤਿੰਨ ਵਾਰ ਤੰਬੂ ਕਰਤਾਰ ਸਿੰਘਾ ਪਿਆ *ਬਦਲਨਾ ਸੱਚ ਸੁਨਾਉਂਦਾ ਹਾਂ

[੨੮] ਟਾਡ ਰਾਜਿਸਤਾਨ

ਲੋਕ ਆਖਦੇ ਅਕਬਰ ਬੜਾ ਚੰਗਾ ਹਾਲ ਸੁਣੇ ਓਹਦਾ ਦਿਲ ਲਾ ਕਰਕੇ
ਓਸ ਉਹ ਮਿੱਠੀ ਛੁਰੀ ਫੇਰੀ ਹੈਸੀ ਜੜ੍ਹ ਹਿੰਦ ਦੀ ਛੱਡੀ ਹਿਲਾ ਕਰਕੇ
ਰਾਜਪੂਤਾਂ ਦੇ ਘਰੀਂ ਵਿਆਹ ਕੀਤੇ ਡੋਲੇ ਲਏ ਡਰਾ ਧਮਕਾ ਕਰਕੇ
ਰਚੇ ਮੀਨਾਂ ਬਾਜ਼ਾਰਾਂ ਫਰੋਬ ਦੇ ਅਹੇ ਛੱਡੇ ਕਈਆਂ ਦੇ ਧਰਮ ਗੁਵਾ ਕਰਕੇ
ਅਬਦੁਲੇ ਦੀ ਤੀਵੀਂ ਨੂੰ ਧੱਕੇ ਧੱਕੀ ਰੱਖ ਲਿਆ ਨਕਾਹ ਪੜ੍ਹਾ ਕਰਕੇ
ਫੜੇ ਚੰਦ ਰਾਜਪੂਤ ਦੀ ਬੇਟੀ ਦੇ ਲਈ ਗਿਆ ਗੜ੍ਹ ਚਿਤੌੜ ਤੇ ਧਾ ਕਰਕੇ
ਕਈ ਬਰਸ ਲੜੇ ਫੜੇ ਚੰਦ ਜੈਮਲ ਜੋਹਰ ਤੇਗ ਦੇ ਖੂਬ ਦਿਖਾ ਕਰਕੇ
ਅੰਤ ਵਿਚ ਮੈਦਾਨ ਸ਼ਹੀਦ ਹੋ ਗਏ ਰਾਜਪੂਤੀ ਦਾ ਨਾਮ ਰਖਾ ਕਰਕੇ

*ਇਤਨਾ ਖੂਨ ਦਾ ਹੜ੍ਹ ਵੱਗਾ
ਆਵੇ, ਇਸ ਲਈ ਤੰਬੂ ਤਿੰਨ ਵਾਰ ਇਕ

ਦੇ ਅੰਦਰ ਜ਼ਮੀਨ ਤੇ ਖੂਨ ਹੀ ਖੂਨ ਨਜ਼ਰ
ਦੂਜੇ ਤੇ ਦੂਜੇ ਤੀਜੇ ਬਦਲਨੇ ਪਏ।

ਜਦੋਂ ਗਿਆ ਮਹਿਲਾਂ ਵਿਚ ਨਾਲ ਖੁਸ਼ੀਆਂ ਵੇਖੇ ਫੇਰ ਸੁਵਾਹ ਦੇ ਜਾ ਕਰਕੇ
ਕਤਲ ਤੀਹ ਹਜ਼ਾਰ ਕਰਤਾਰ ਸਿੰਘਾ ਰਾਜਪੂਤ ਹੋਇ ਤੇਗ ਚਲਾ ਕਰਕੇ

ਇਸ ਦਾ ਭਾਵ

ਨੌ ਦਸ ਸੌ ਸਾਲ ਦੇ ਹਾਲ ਬੀਤੇ ਏਥੇ ਲਿਖ ਕੇ ਨਹੀਂ ਗਿਣਾਇ ਜਾਂਦੇ
ਹੋਇ ਜ਼ੋਰ ਤੇ ਜੁਲਮ ਜੋ ਹਿੰਦ ਉਤੇ ਵਖੋ ਵੱਖ ਕਰ ਨਹੀਂ ਲਿਖਾਇ ਜਾਂਦੇ
ਜਿਵੇਂ ਦੇਸ ਬਰਬਾਦ ਹੋ ਗਿਆ ਸਾਰਾ ਮੈਥੋਂ ਕੀਰਨੇ ਨਹੀਂ ਉਹ ਪਾਇ ਜਾਂਦੇ
ਇਹ ਦੁਖਾਂ ਦੇ ਵੈਣ ਕਰਤਾਰ ਸਿੰਘਾ ਰੋਇਆਂ ਬਿਨ੍ਹਾਂ ਨਹੀਂ ਪੜ੍ਹੇ ਪੜ੍ਹਾਇ ਜਾਂਦੇ

ਤਥਾ

ਇਹੁ ਸੋਝੇ ਨਮੂਨੇ ਦਿਖਾਇ ਜਿਹੜੇ ਹਿੰਦ ਵਾਸੀਆਂ ਦੁਖ ਠਾਇ ਆਪੇ
ਆਪੇ ਵਿਚ ਹੀ ਲੜ ਕਮਜ਼ੋਰ ਹੋ ਗਏ ਮੁਸਲਮਾਨ ਜਾਬਰ ਬੁਲਵਾਇ ਆਪੇ
ਵਿਚ ਫਸਕੇ ਫੁਟ ਤੇ ਈਰਖਾ ਦੇ ਜ਼ੋਰ ਆਪਣੇ ਪਹਿਲਾਂ ਗੁਵਾਇ ਆਪੇ
ਇਕ ਘਰ ਅੰਦਰ ਚੁਲ੍ਹੇ ਚੜ੍ਹਨ ਬਾਰਾਂ ਵਡੇ ਧਾਰਮਕ ਫਰਕ ਵਧਾਇ ਆਪੇ
ਕੋਈ ਨੀਚ ਤੇ ਉਚਤਾ ਕਿਸੇ ਪਕੜੀ ਵੈਰੀ ਆਪਣੇ ਵੀਰ ਬਣਾਇ ਆਪੇ
ਆਗੂ ਕਰ ਖੁਦਗਰਜ਼ਾਂ ਅੰਨ੍ਹਿਆਂ ਨੂੰ ਬੇੜੇ ਆਪਣੇ ਸ਼ੋਹ ਰੁੜ੍ਹਾਇ ਆਪੇ
ਇਕ ਦੇਸ ਤੇ ਮਜ਼ਬ ਹਜ਼ਾਰ ਬਣ ਗਏ ਪਿਆਰ ਏਕਤਾ ਖਿੱਚ ਤੁੜਾਇ ਆਪੇ
ਓਹ ਤੇਗ ਤੇ ਧਨੁਖ ਦੇ ਜ਼ੋਹਰ ਵਡੇ ਆਪੇ ਵਿਚ ਹੀ ਲੜ ਵੰਜਾਇ ਆਪੇ
ਹੌਲੀ ਹੌਲੀ ਸਭ ਕਿੰਦ ਕਾਫੂਰ ਹੋ ਗਈ ਬਾਜੂ ਆਪਣੇ ਲੜ ਭਨਵਾਇ ਆਪੇ
ਜੈ ਚੰਦ ਜੈਸੇ ਦੇਸ ਘਾਤੀਆਂ ਨੇ ਪ੍ਰਿਥੂ ਰਾਜ ਜਹੇ ਵੀਰ ਮਰਵਾਇ ਆਪੇ
ਬਾਹਰੋਂ ਸੱਦ ਲੁਟੇਰਿਆਂ ਡਾਕੂਆਂ ਨੂੰ ਦਿਨ ਦੀਹਵੀਂ ਹੀ ਘਰ ਲੁਟਵਾਇ ਆਪੇ
ਇਕ ਥਾਂ ਨ ਲੜੇ ਇਤਿਫਾਕ ਕਰਕੇ ਵਖੋ ਵੱਖ ਹੋ ਰਾਜ ਖੁਹਾਇ ਆਪੇ
ਲੱਖਾਂ *ਮੰਦਰ ਲਾਸਾਨੀ ਜਹਾਨ ਅੰਦਰ ਮੁਸਲਮਾਨਾਂ ਤੋਂ ਖਾਕ ਮਿਲਵਾਇ ਆਪੇ
ਇੱਜ਼ਤ ਆਬਰੂ ਨੰਗ ਨਾਮੂਜ਼ ਸਾਰੇ ਫੇਰ ਸਰੇ ਮੈਦਾਨ ਲੁਹਾਇ ਆਪੇ
ਮੁਸਲਮਾਨਾਂ ਦਾ ਏਸ ਵਿਚ ਦੇਸ ਕੀਹ ਸੀ ਘੱਲ ਘੱਲ ਸੁਨੇਹੋਂ ਸਦਵਾਇ ਆਪੇ
ਹਿੰਦ ਦੇਸ ਦੇ ਸ਼ਾਨ ਕਰਤਾਰ ਸਿੰਘਾ ਹਿੰਦ ਵਾਸੀਆਂ ਹੱਥੀਂ ਮਿਟਵਾਇ ਆਪੇ

*ਭਿਲਸੇ ਸ਼ਹਿਰ ਦਾ ਮੰਦਰ ੧੦੫ ਗਜ਼ ਉਚਾ ਤੇ ਅੱਧ ਮੀਲ ਦੇ ਘੇਰੇ ਵਿਚ ਸੀ,
ਸ਼ੱਮਸਦੀਨ ਨੇ ਉਸਨੂੰ ਢਵਾ ਦਿਤਾ, ਏਸ ਮੰਦਰ ਦੇ ਬਚਾਉਣ ਲਈ ਲੱਖਾਂ ਹਿੰਦੂ ਸ਼ਹੀਦ ਹੋ
ਗਏ ਪਰ ਅਖੀਰ ਉਸ ਮੰਦਰ ਨੂੰ ਬਚਾ ਨ ਸੱਕੇ ਤੇ ਸ਼ੱਮਸਦੀਨ ਨੇ ਮੰਦਰ ਦੇ ਥਾਂ ਮਸੀਤ
ਬਣਾ ਦਿਤੀ।

ਤਥਾ

ਕੌਮ ਫ਼ਾਤਿਹਾ ਦਾ ਕੋਈ ਦੋਸ਼ ਨਾਹੀਂ ਹਰ ਕੋਈ ਆਪਣਾ ਜ਼ੋਰ ਦਿਖਾਵੰਦਾ ਏ
ਜਿਵੇਂ ਹੋ ਸਕੇ ਤਿਵੇਂ ਵੈਰੀਆਂ ਨੂੰ ਹਰ ਇਕ ਨੁਕਸਾਨ ਪੁਚਾਵੰਦਾ ਏ
ਲੁਟ ਮਾਰ ਬਿਨਾਂ ਨ ਕੋਈ ਆਇ ਕਾਬੂ ਇਤਿਹਾਸ ਇਹ ਜ਼ਾਹਿਰ ਕਰਾਵੰਦਾ ਏ
ਜਦੋਂ ਤਕ ਸੁਖਾਲਾ ਰਹੇ ਦਮ ਆਉਂਦਾ ਕੌਣ ਕਿਸੇ ਨੂੰ ਸੀਸ ਝੁਕਾਵੰਦਾ ਏ
ਏਸੇ ਤਰਾਂ ਹੀ ਝੇੜੇ ਇਹ ਚਲੇ ਅਏ ਸਮਾਂ ਸਭ ਦੀ ਸਫ਼ਾ ਉਠਾਵੰਦਾ ਏ
ਇਉਂ ਹਿੰਦੁਸਤਾਨ ਕਰਤਾਰ ਸਿੰਘਾ ਕੀਤੀ ਆਪਣੀ ਦਾ ਫਲ ਪਾਵੰਦਾ ਏ

ਤਥਾ

ਕਈਆਂ ਸਦੀਆਂ ਬਾਹਰ ਤੋਂ ਹੋਇ ਹੱਲੇ ਜ਼ੋਰ ਜ਼ੁਲਮ ਦਰਯਾ ਵਗਾਇ ਬਹੁਤੇ
ਆਯਾ ਇਕ ਤੋਂ ਚੜ੍ਹ ਕੇ ਇਕ ਜ਼ਾਲਮ ਲੁਟਾਂ ਮਾਰਾਂ ਤੂਫਾਨ ਚੜ੍ਹਾਇ ਬਹੁਤੇ
ਨਾਲ ਖ਼ਾਕ ਮਿਲਾਇਆ ਮੰਦਰਾਂ ਨੂੰ ਵਿਚ ਤੀਰਥਾਂ ਸ਼ੇਰ ਉਠਾਇ ਬਹੁਤੇ
ਲਖਾਂ ਲੜ ਸ਼ਹੀਦ ਹੋ ਗਏ ਹਿੰਦੂ ਉਤੇ ਧਰਮ ਹੋ ਗਏ ਫਿਦਾਇ ਬਹੁਤੇ
ਬੇਸ਼ੁਮਾਰ ਡਰਦੇ ਮੁਸਲਮਾਨ ਹੋ ਗਏ ਜ਼ੋਰੀ ਫੜ ਗੁਲਾਮ ਬਨਾਇ ਬਹੁਤੇ
ਅੰਨ ਧਨ ਤੇ ਪਤ ਗੁਆ ਬੈਠੇ ਭੁਖ ਨੰਗ ਨੇ ਹਿੰਦੂ ਸਤਾਇ ਬਹੁਤੇ
ਨਿਤ ਨਵੇਂ ਸੂਰਜ ਦੀਆਂ ਤੱਦੀਆਂ ਤੋਂ ਕਮਜ਼ੋਰ ਹੋ ਕੇ ਤਿਲਮਿਲਾਇ ਬਹੁਤੇ
ਆਨ ਸ਼ਾਨ ਤੇ ਤਾਨ ਨ ਰਿਹਾ ਕਿਧਰੇ ਭੈੜੀ ਫੁਟ ਨੇ ਹਿੰਦੂ ਟੁਲਾਇ ਬਹੁਤੇ
ਜ਼ੋਰ ਜ਼ੋਰ ਨ ਦੋਵੇਂ ਹੀ ਰਹੇ ਪਲੇ ਬੇ-ਗੈਰਤੇ ਹੋ ਘਬਰਾਇ ਬਹੁਤੇ
ਬੇਸ਼ੁਮਾਰ ਰਹੇ ਸ਼ਾਹੀ ਤੂਫਾਨ ਚੜ੍ਹਦੇ ਹਿੰਦੂ ਧਰਮ ਦੇ ਕੱਖ ਉਡਾਇ ਬਹੁਤੇ
ਦੀਨ ਦੁਨੀਆਂ ਗਈ ਕਰਤਾਰ ਸਿੰਘਾ ਦੁਖ ਫੁਟ ਦੇ ਹਿੰਦੂਆਂ ਪਾਇ ਬਹੁਤੇ

ਤਥਾ

ਜੀਉਂਦੇ ਰਾਜਪੂਤਾਨੇ ਰਾਜਪੂਤ ਰਹਿ ਗਏ ਓਨ੍ਹਾਂ ਨਾਸ ਦੀ ਲਾਜ ਨਿਬਾਹੀ ਚੰਗੀ
ਚੰਗੇ ਜੌਹਰ ਦੱਸੇ ਓਹਨਾਂ ਬੀਰਤਾ ਦੇ ਤੇਗ ਵੈਰੀਆਂ ਨਾਲ ਖੜਕਾਈ ਚੰਗੀ
ਕਈ ਵਾਰ ਮੁਕਾਬਲੇ ਕਰ ਭਾਰੇ ਮਾਰ ਵੈਰੀ ਦੀ ਕੀਤੀ ਤਬਾਹੀ ਚੰਗੀ
ਮਿੱਟੀ ਰਾਜਪੂਤਾਂ ਨੇ ਵੈਰੀਆਂ ਦੇ ਨਾਲ ਖੂਨ ਦੇ ਤਰ ਕਰਾਈ ਚੰਗੀ
ਜਿੱਥੇ ਅੜੇ ਲੜੇ ਬੇ ਮਿਸਾਲ ਯੋਧੇ ਤਵਾਰੀਖ ਦੇ ਵਿਚ ਗੁਵਾਹੀ ਚੰਗੀ
ਕਰਮਾਂ ਸਾਥ ਨ ਦਿਤਾ ਕਰਤਾਰ ਸਿੰਘਾ ਹਿੰਮਤ ਰਾਜਪੂਤਾਂ ਨੇ ਵਿਖਾਈ ਚੰਗੀ

ਤਬਾ

ਸਦੀਆਂ ਲੜ ਕੇ ਹੋ ਕਮਜ਼ੋਰ ਗਏ ਹਿੰਦੂ ਹਿੰਦੁਸਤਾਨ ਗਵਾ ਬੈਠੇ
ਜੱਥੇਬੰਦੀ ਤੇ ਇਕ ਪਯਾਰ ਬਾਝੋਂ ਸਭ ਰਾਜ ਪਰਤਾਪ ਖੁਹਾ ਬੈਠੇ
ਉਹ ਭਾਰਤ ਵਰਸ਼ ਦਾ ਦੇਸ਼ ਸੋਹਣਾ ਸਭ ਵੈਰੀਆਂ ਹਥ ਫੜਾ ਬੈਠੇ
ਐਵੇਂ ਨਾਮ ਧਰੀਕ ਰਹਿ ਗਏ ਰਾਜੇ ਦਾਗ ਰਾਜ ਪੁਣੇ ਨੂੰ ਲਵਾ ਬੈਠੇ
ਰਾਜਪੂਤ ਭੀ ਹਾਰ ਕੇ ਚੁਪ ਕਰ ਗਏ ਅੱਗੇ ਸਿਰ ਇਸਲਾਮ ਝੁਕਾ ਬੈਠੇ
ਬੇ-ਸ਼ੁਮਾਰ ਹੀ ਮੌਤ ਦੀ ਨਦੀ ਰੁੜ੍ਹ ਗਏ ਜੋ ਪੱਲੇ ਸੀ ਦੇਇ ਦਵਾ ਬੈਠੇ
ਹੋਯਾ ਰਾਜ ਇਸਲਾਮ ਦਾ ਦੇਸ਼ ਅੰਦਰ ਗੜ੍ਹ ਕੋਟ ਦੇ ਕਿਲੇ ਦਬਾ ਬੈਠੇ
ਗਏ ਸੁਖ ਆਰਾਮ ਕਰਤਾਰ ਸਿੰਘਾ ਗ਼ਮ ਫਿਕਰ ਆ ਪੈਰ ਜਮਾ ਬੈਠੇ

ਹਿੰਦੁਸਤਾਨ

ਬਰਸ + ਪੰਜ ਕੂ ਸੋ ਪੂਰੇ ਖਾ ਮਾਰਾਂ ਦੇਸ ਹਿੰਦੁਸਤਾਨ ਵੈਰਾਨ ਹੋਇਆ
ਧਾਵੇ ਪਛਮੋਂ ਹੋਵੇਦੇ ਰਹੇ ਭਾਰੇ ਲੁਟੀ ਪੁਟੀ ਦਾ ਬੇ-ਤਰਾਨ ਹੋਇਆ
ਕੋਈ ਕਿਲ੍ਹਾ ਤੇ ਗੜ੍ਹ ਨ ਰਿਹਾ ਖਾਲੀ ਜੋ ਨ ਵੈਰੀ ਹੱਥੋਂ ਲਹੂ ਲੁਹਾਨ ਹੋਇਆ
ਲੱਖਾਂ ਵਸਤੀਆਂ ਬੇਚਰਾਗ ਹੋਈਆਂ ਦੇਸ ਚੋਖਾ ਹਿਸਾ ਮੁਸਲਮਾਨ ਹੋਇਆ
ਆਇ ਦਿਨ ਲੁਟਾਂ ਕੁਟਾਂ ਰਹਿਣ ਪਈਆਂ ਅਮਨ ਦੇਸ ਤੋਂ ਦੂਰ ਪਛਾਨ ਹੋਇਆ
ਹਿੰਦਧਰਮ ਤਲਵਾਰ ਦੀ ਧਾਰ ਹੁੜਿਆ ਵੈਰੀ ਆਣਕੇ ਜ਼ਿੰਮੀ ਅਸਮਾਨ ਹੋਇਆ
ਛੱਨਾਂ ਜੱਜੀਆਂ ਏਤਨਾਂ ਭਾਰ ਪਾਇਆ ਹਿੰਦੂ ਹਰ ਇਕ ਜੀਵ ਹੈਰਾਨ ਹੋਇਆ
ਨ ਉਹ ਛੱਤ੍ਰਤਾ ਬੀਰਤਾ ਰਹੀ ਕਿਧਰੇ ਰਾਜ ਭਾਗ ਸਭ ਬੇ-ਨਸ਼ਾਨ ਹੋਇਆ
ਰੰਗ ਰਾਗ ਨ ਕਿਧਰੇ ਖੁਸ਼ੀ ਦਿਸਦੀ ਛਾਕਾ ਫਿਕਰ ਤੇ ਗ਼ਮ ਮਹਾਨ ਹੋਇਆ
ਸਭੇ ਤਾਕਤਾਂ ਖੁਸੀਆਂ ਹਿੰਦੂਆਂ ਤੋਂ ਧਰਮ ਸ਼ਰਮ ਦੇ ਦੂਰ ਗੁਮਾਨ ਹੋਇਆ
ਮੁਸਲਮਾਨ ਸਾਰੇ ਹੁਕਮਰਾਨ ਹੋਏ ਜ਼ੋਰ ਸ਼ਰਾ ਦਾ ਹਰ ਥਾਂ ਆਨ ਹੋਇਆ
ਨਉਹ ਰੋਣਕਾਂ ਰਹੀਆਂ ਆਬਾਦੀਆਂ ਉਹ ਭਾਗਹੀਨ ਭੈੜਾ ਹਿੰਦੁਸਤਾਨ ਹੋਇਆ
ਹੋ ਕੇ ਫੁਟ ਦੇ ਵੱਸ ਕਰਤਾਰ ਸਿੰਘਾ ਬੁਰਾ ਦੇਸ ਦਾ ਹਾਲ ਸਿਆਨ ਹੋਇਆ

ਵਾਕ ਕਵੀ

ਕਈਆਂ ਸਦੀਆਂ ਹਿੰਦ ਤੇ ਬਾਦਸ਼ਾਹੀ ਸ਼ਾਹ ਗ਼ਜ਼ਨੀ ਕੰਧਾਰ ਤੋਂ ਆਨ ਕਰ ਗਏ

.....
ਜਿਸੀ ਗੁਰੂ ਨਾਨਕ ਦੇਵ ਜੀ ਤੋਂ ਪਹਿਲਾਂ ਨੌ ਸੌ ਬਰਸ ਬਸਰੇ ਦੇ ਖਲੀਫੇ ਨੇ
ਹਿੰਦੁਸਤਾਨ ਤੇ ਧਾਵਾ ਕੀਤਾ ਸੀ ਮਹਮੂਦ ਦਾ; ਧਾਵਾ ਪੰਜ ਕੂ ਸੌ ਬਰਸ ਗੁਰੂ ਜੀ ਤੋਂ ਪਹਿਲਾਂ
ਹੋਇਆ ਸੀ ।

ਹੋਈਆਂ ਹੋਣਕਾਂ ਵਿਚ ਪਹਾੜਾਂ ਦੇ ਜਾ ਖੋਹ ਖਿੰਜ ਭਾਰਤ ਨੂੰ ਵੈਰਾਨ ਕਰ ਗਏ
ਕਈ ਆਇ ਤੇ ਓਵੇਂ ਹੀ ਪਰਤ ਗਏ ਲੁਟ ਪੁਟ ਕੇ ਪਿਛ੍ਹਾਂ ਧਯਾਨ ਕਰ ਗਏ
ਕੋਈ ਬਰਸ ਦੇ ਬਰਸ ਕਈ ਸਦੀ ਅੱਧੀ ਧੱਕਾ ਜ਼ੋਰ ਤੇ ਜੁਲਮ ਮਹਾਨ ਕਰ ਗਏ
ਲੈਕੇ ਆਵੰਦੇ ਮਜ਼੍ਹਬੀ ਖ਼ਾਰ ਰਹੇ ਜ਼ੋਰੀ ਹਿੰਦੂਆਂ ਨੂੰ ਮੁਸਲਮਾਨ ਕਰ ਗਏ
ਭੁਖੇ ਜ਼ੋਰ ਦੇ ਕਰਦੇ ਰਹੇ ਧਾਵੇ ਖ਼ੂਨ ਹਿੰਦ ਦਾ ਪੀ ਮੁਰਦਾ ਜਾਨ ਕਰ ਗਏ
ਉਤੋਂ ਬਣਿਆਂ ਰਿਹਾ ਕਲਬੂਤ ਐਵੇਂ ਬੁਰਜ ਕਾਗਜ਼ਾਂ ਦਾ ਹਿੰਦੁਸਤਾਨ ਕਰ ਗਏ
ਟਿਕਿਆ ਰਿਹਾ ਨ ਕੋਈ ਕਰਤਾਰਸਿੰਘਾ ਬਾਦਸ਼ਾਹੀ ਕਈ ਖ਼ਾਨਦਾਨ ਕਰ ਗਏ

ਤਥਾ

ਸਦੀ ਪੰਦ੍ਰਵੀਂ ਅੱਧ ਤੋਂ ਟੱਪ ਗਈ ਚੜ੍ਹ ਹਿੰਦ ਉਤੇ ਬਾਬਰ ਖ਼ਾਨ ਆਯਾ
ਇਕ ਦੋ ਵਾਰੀ ਹੋਈ ਸਫਲਤਾ ਨ ਰੱਖ ਹੌਂਸਲਾ ਮੁੜ ਜਵਾਨ ਆਯਾ
ਪੰਦ੍ਰਾਂ ਸੌ ਸਤੱਤਵੇਂ ਸਾਲ ਅੰਦਰ ਲੰਘ ਖ਼ੈਬਰੋਂ ਜ਼ੋਰ ਅਜਮਾਨ ਆ ਯਾ
ਚੜ੍ਹਿਆ ਲਾਸ਼ਕਰ ਨਾਲ ਜ਼ੋਰਾਰ ਲੈਕੇ ਸਾਰੇ ਵਿਚ ਪੰਜਾਬ ਤੂਫਾਨ ਆ ਯਾ
ਕੀੜੇ ਅੜ ਪਠਾਨਾਂ ਨੇ ਭੇੜ ਚੰਗੇ ਪਰ ਕਿਤੇ ਨ ਹੱਥ ਮੈਦਾਨ ਆਯਾ
ਦੌੜ ਥਾਤੇ ਪਨਾਨ ਕਰਤਾਰ ਸਿੰਘਾ ਹੱਥ ਮੁਗਲਾਂ ਦੇ ਹਿੰਦੁਸਤਾਨ ਆਯਾ

ਮੁਗਲ ਬਾਦਸ਼ਾਹ

ਬਾਬਰ ਹੋ ਜਾਬਰ ਦਿਲੀ ਸਾਂਭ ਬੈਠਾ ਸੀ ਪਨਾਨਾਂ ਦੀ ਕੀਤੀ ਸਫਾਈ ਚੰਗੀ
ਇਹਦੇ ਪਿਛੋਂ ਹਿਮਾਯੂੰ ਤੇ ਫੇਰ ਅਕਬਰ ਨਾਲ ਸ਼ਾਨ ਕੀਤੀ ਬਾਦਸ਼ਾਹੀ ਚੰਗੀ
ਜਹਾਂਗੀਰ ਪਿਛੋਂ ਸ਼ਾਹਿ ਜਹਾਨ ਹੋਇਆ ਏਸ ਸ਼ਾਨ ਸ਼ੌਕਤ ਦਿਖਲਾਈ ਚੰਗੀ
ਕਿਤੇ ਜਾਬਰੀ ਕਿਤੇ ਬਰਾਬਰੀ ਕਰ ਸ਼ਾਹੀ ਢੰਗ ਦੇ ਨਾਲ ਕਮਾਈ ਚੰਗੀ
ਲੁਟਾਂ ਭਾਜੜਾਂ ਰਹੀਆਂ ਨ ਦੇਸ ਅੰਦਰ ਹੋਣਕ ਇਹਨਾਂ ਨੇ ਕੁਝ ਵਧਾਈ ਚੰਗੀ
ਬਣ ਹਿੰਦੁਸਤਾਨੀ ਕਰਤਾਰ ਸਿੰਘਾ ਕਿਲ੍ਹੇ ਕੋਟਾਂ ਤੇ ਜ਼ੋਰ ਖ਼ਰਚਾਈ ਚੰਗੀ

ਮਹੱਈਉਦੀਨ—[ਔਰੰਗਜ਼ੇਬ]

ਇਹ ਪੁਤਰ ਸ਼ਾਹ ਜਹਾਨ ਦਾ ਸੀ ਚਾਲ ਬਾਜ਼ ਤੇ ਬੜਾ ਹੁਸ਼ਿਆਰ ਭਾਈ
ਛੋਟੇ ਹੁੰਦੇ ਨੂੰ ਸੁਝਦੀਆਂ ਬਹੁਤ ਚਾਲਾਂ ਸੀ ਤਅੱਸੁਬੀ ਬੜਾ ਮੱਕਾਰ ਭਾਈ
ਕਰ ਮਕਰ ਫ਼ਰੋਬ ਹਜ਼ਾਰ ਇਸਨੇ ਲਿਆ ਦਿਲੀ ਦਾ ਤਖ਼ਤ ਸੰਭਾਰ ਭਾਈ

ਜੀਉਂਦੇ ਪਿਉ ਨੂੰ ਕੈਦ ਦੇ ਵਿਚ ਪਾਯਾ ਕੀਤਾ ਓਸਨੂੰ ਪੁਜ ਖਵਾਰ ਭਾਈ
ਫੇਰ ਦਾਰਾ, ਮੁਰਾਦ ਭਰਾ ਦੋਵੇਂ ਸਾਕ ਖੂਨ ਦਾ ਉਕਾ ਵਸਾਰ ਭਾਈ
ਦਾਰਾ ਮਾਰ ਮੁਰਾਦ ਨੂੰ ਕਤਲ ਕੀਤਾ ਦੋਲਤ ਦੁਨੀਆਂ ਦਾ ਲੋਭ ਧਾਰ ਭਾਈ
ਖੂਨ ਨਾਲ ਭਤੀਜੇ ਦੇ ਆਪ ਹੱਥੀਂ ਲਿਖਿਆ ਖੁਤਬਾ ਮਸੀਤ ਦੀਵਾਰ ਭਾਈ
ਬੇਟੀ ਜ਼ੇਬੁਨਿਸਾ ਨਾਲ ਬੁਰੀ ਕੀਤੀ ਰੱਖੀ ਸ਼ਾਦੀਉਂ ਵਾਂਜ ਵਿਚਾਰ ਭਾਈ
ਹੈਸੀ ਜ਼ਿੰਦੀ ਤੇ ਬੜਾ ਸ਼ਰੋਣੀ ਪੱਕਾ ਪੱਥਰ ਦਿਲ ਦਾ ਤੇ ਖੂਨ ਖਰ ਭਾਈ
ਵਧਿਆ ਜ਼ੋਰ ਇਹਦੇ ਸਮੇਂ ਕਾਜ਼ੀਆਂ ਦਾ ਦਿਤੀ ਓਹਨਾਂ ਭੀ ਹੱਦ ਗੁਜ਼ਾਰ ਭਾਈ
ਰਲ ਕਾਜ਼ੀ ਮੁਲਾਣਿਆਂ ਚਾੜ੍ਹ ਹੱਥੀਂ ਦਸੇ ਮਸਲੇ ਬੇਸ਼ੁਮਾਰ ਭਾਈ
ਸ਼ਰ੍ਹਾ ਵਿਚ ਲਿਆਵਣਾ ਕਾਫ਼ਰਾਂ ਨੂੰ ਹੈ ਕਾਰ ਸਵਾਬ ਦੀ ਭਾਰ ਭਾਈ
ਯਾਂ ਕਾਫ਼ਰ ਮਾਰ ਮੁਕਾਇ ਜਾਵਨ ਕੀਤੇ ਜਾਣ ਯਾਂ ਦੇਸ ਤੋਂ ਬਾਹਰ ਭਾਈ
ਹੋਵੇ ਬੜਾ ਹੀ ਰੱਬ ਰਹੀਮ ਕਾਜ਼ੀ ਭਰੇ ਨਬੀ ਸਫ਼ਾਤ ਦਰਬਾਰ ਭਾਈ
ਇਹੋ ਜਹੀਆਂ ਮਿਸਾਲਾਂ ਨੇ ਸ਼ਾਹ ਤਾਈਂ ਜ਼ੁਲਮ ਕਰਨ ਤੇ ਕੀਤਾ ਤਿਆਰ ਭਾਈ
ਜਾਰੀ ਹੁਕਮ ਹੋਇ ਤਖ਼ਤ ਤਾਜ ਵਲੋਂ ਵੱਲ ਹਾਕਮਾਂ ਕਰੋ ਸ਼ੁਮਾਰ ਭਾਈ
ਜਿਵੇਂ ਕਾਫ਼ਰ ਵਿਚ ਇਸਲਾਮ ਆਵਨ ਕਰੋ ਓਹੋ ਹੀਲੇ ਬਵਿਕਾਰ ਭਾਈ
ਡੋਨ, ਜ਼ਜ਼ੀਏ ਚੋਟੀਆਂ ਭਾਰੀਆਂ ਲਾ ਕਰੋ ਕਾਫ਼ਰਾਂ ਤਈਂ ਲਾਚਾਰ ਭਾਈ
ਰਾਗ, ਰੰਗ ਤੇ ਰਸਮਾਂ ਬੰਦ ਕਰ ਕੇ ਦਮ ਨੱਕ ਦੇ ਵਿਚ ਉਤਾਰ ਭਾਈ
ਪਹਿਰੇ ਮੰਦਰਾਂ ਤੇ ਸਖ਼ਤ ਲਾਇ ਦੇਵੇ ਹਿੰਦੂ ਬਹਿਣ ਨ ਰਲ ਦੋ ਚਾਰ ਭਾਈ
ਚੰਗਾ ਖਾਣਾ ਹੰਡਾਣਾ ਨ ਮਿਲੇ ਕਿਧਰੇ ਹੋਣ ਘੋੜੇ ਤੇ ਨ ਅਸਵਾਰ ਭਾਈ
ਜੱਗ, ਹੋਮ, ਪੂਜਾ, ਪਾਠ ਬੰਦ ਕਰੋ ਹਿੰਦੂ ਹੋ ਜਾਵਨ ਅਵਾਜ਼ਾਰ ਭਾਈ
ਪਾਇ ਖੜਕਨਾ ਕਿਤੇ ਘੜਿਆਲ ਨਾਹੀ ਵੱਜੇ ਸੰਖ ਨਾਹੀਂ ਠਾਕਰਦਾਰ ਭਾਈ
ਖੁਸ਼ੀ ਨਾਲ ਜੋ ਦੀਨ ਦੇ ਵਿਚ ਆਵਨ, ਲੈ ਆਵੇ ਤੇ ਕਰੋ ਸਤਿਕਾਰ ਭਾਈ
ਜਿਹੜੇ ਕਾਫ਼ਰ ਦੀਨ ਕਬੂਲਦੇ ਨਹੀਂ ਕਰੋ ਤੇਗ ਦੇ ਰਾਸਤੇ ਪਾਰ ਭਾਈ
ਏਸ ਤਰ੍ਹਾਂ ਦੇ ਹੁਕਮ ਕਰਤਾਰ ਸਿੰਘਾ ਪਹੁੰਚੇ ਹਾਕਮਾਂ ਦੇ ਪਾਸ ਜਾਹਿਰ ਭਾਈ

.....

*ਔਰੰਗਜ਼ੇਬ ਨੇ ਇਹਨਾਂ ਪਾਪਾਂ ਨੂੰ ਛਪੋਨ ਵਾਸਤੇ ਮੱਕੇ ਸ਼ਰੀਫ਼ ਆਪਣੇ ਅਹਿਲਕਾਰ
ਭੇਜੇ-ਮੱਕੇ ਸ਼ਰੀਫ਼ ਦੇ ਵੱਡੇ ਪ੍ਰਬੰਧਕ ਨੇ ਓਹਨਾਂ ਨਾਲ ਮੁਲਾਕਾਤ ਨਾਂ ਕੀਤੀ ਤੇ ਓਸਨੇ ਤੇ
ਔਰੰਗਜ਼ੇਬ ਦੇ ਭੇਜੇ ਹੋਏ ਤੋਹਫ਼ੇ ਨ ਮਨਜ਼ੂਰ ਕੀਤੇ- [ਜੇ. ਟੀ. ਵੀਲਰ ਸਫ਼ਾ ੧੬੨]
ਔਰੰਗਜ਼ੇਬ ਮਜ਼ਹਬੀ ਤਅੱਸਬ ਕਰਕੇ ਹਿੰਦੂਆਂ ਨੂੰ ਬੜਾ ਹੀ ਤੰਗ ਕਰਦਾ ਸੀ।
[ਲੈਸਬਰਜ ਸਫ਼ਾ ੧੦੧ ਸਯੋਦ ਮੁਹਿੰ: ਲਤੀਫ਼ ਸਫ਼ਾ ੧੭੫, ੧੭੬]

ਵਾਕ ਕਵੀ

ਉਠ ਚਾਲੀ ਬੋਤਾ ਪੰਜਤਾਲੀ ਹੁੰਦਾ ਨੌਕਰ ਮਾਲਕਾਂ ਤੋਂ ਕਦਮ ਚਾਰ ਅਗੇ
ਬਾਦਸ਼ਾਹ ਤਅੱਸੁਬੀ ਹੋਇਆ ਸੀ ਜੇ, ਝੋਲੀ ਚੁਕ ਓਦੂੰ ਹਿਸੇ ਚਾਰ ਅਗੇ
ਬਾਦਸ਼ਾਹ ਜੇ ਫਲ ਦੇ ਚਾਰ ਮੰਗੇ ਬਾਗ ਪੁਟ ਲਿਆਵਨ ਅਹਿਲਕਾਰ ਅਗੇ
ਜੈਸਾ ਸ਼ਾਹ ਤੈਸੇ ਅਹਿਲਕਾਰ ਹੁੰਦੇ ਸਾਰੇ ਜਾਣਦੇ ਨੇ ਸਮਝਦਾਰ ਅਗੇ
ਬਾਦਸ਼ਾਹਾਂ ਰਾਜੇ ਮਹਾਂ ਰਾਜਿਆਂ ਦੇ ਜਿਹੜੇ ਹੋਵੇ ਨੇ ਕਾਰ ਦਾਰ ਅਗੇ
ਖੁਸ਼ ਕਰਨ ਦੇ ਵਾਸਤੇ ਮਾਲਕਾਂ ਨੂੰ ਨਾਰ ਕਰਦੇ ਸ਼ਰਮ ਵਿਸਾਰ ਅਗੇ
ਰਾਤ ਦਿਣ ਨੂੰ ਤੇ ਦਿਣ ਨੂੰ ਰਾਤ ਆਖਣ ਮਾਈ ਬਾਪ ਕਹਿ ਫਿਰਨ ਗੁਵਾਰ ਅਗੇ
ਜੇ ਮਾਲਕ ਪਾਉ ਦਾ ਹੁਕਮ ਕਰਦਾ ਓਹ ਦਸਦੇ ਸੇਰ ਵਿਸਥਾਰ ਅਗੇ
ਬਾਦਸ਼ਾਹ ਉਬਾਸੀ ਜੇ ਲਏ ਕਿਧਰੇ ਬਣਨ ਮੂੰਹ ਪਾਟੇ ਬਾਜ਼ਾਰ ਅਗੇ
ਇਕ ਦਾਤਣ ਕਰਨ ਨੂੰ ਸ਼ਾਹ ਮੰਗੇ ਰੁਖ ਜ਼ਿਲ੍ਹੇ ਦੇ ਕਰਨ ਸਥਾਰ ਅਗੇ
ਮਾਲਕ ਥੋੜ੍ਹਾ ਜਿਹਾ ਹੋਵੇ ਵੇਸ਼ਲਾ ਜੇ ਭੂਏ ਹੋ ਜਾਂਦੇ ਮੁਖਤਾਰ ਅਗੇ
ਉਹ ਲੰਗੋਟੀਆਂ ਤੱਕ ਭੀ ਲਾਹ ਲੈਂਦੇ ਲੋਕ ਕਿਥੇ ਜਾ ਕਰਨ ਪ੍ਰਕਾਰ ਅਗੇ
ਜੇਕਰ ਮਾਲਕ ਸੂਈ ਦਾ ਹੁਕਮ ਦੇਵੇ ਅਹਿਰਨ ਚੁਕ ਲਿਆਉਂਦੇ ਕਾਰਦਾਰ ਅਗੇ
ਹਾਕਮ ਹੁਕਮ ਦੇਵੇ ਝਿੜਕਾਂ ਦੇਣ ਦਾ ਜੇ ਨੌਕਰ ਮਾਰਦੇ ਸੌ ਪੈਜ਼ਾਰ ਅਗੇ
ਹੁਕਮ ਮਿਲੇ ਜੇ ਥੋੜ੍ਹਾ ਗਿਰਾ ਦੇਵੇ ਢਾਹ ਸਾਫ਼ ਕਰ ਦੇਣ ਬਾਜ਼ਾਰ ਅਗੇ
ਮਾਲਕ ਕਹੇ ਜੋ ਕਿਸੇ ਨੂੰ ਚਲੇ ਜਾਵੇ ਨੌਕਰ ਲਾਹ ਸੁਟਨ ਹੋ ਦਸਤਾਰ ਅਗੇ
ਹੁਕਮ ਜ਼ਿਲ੍ਹੇ ਵਿਚੋਂ ਚੜ੍ਹੇ ਰਾਈ ਜਿੱਠਾ ਜਾ ਪਹਾੜ ਕਰਦੇ ਥਾਨੇਦਾਰ ਅਗੇ
ਗੁਰੂ ਟੱਪਣੇ ਹੋਣ ਕਰਤਾਰ ਸਿੰਘਾ ਚਲੇ ਜਾਣ ਛੜੱਪ ਉਡਾਰ ਅਗੇ

ਪਰਜਾ ਨੂੰ ਤਕਲੀਫ

ਹਾਕਮ ਅਗੇ ਹੀ ਬਾਉਂ ਥਾਂ ਘੱਟ ਨਹੀਂ ਸਨ ਹੁਕਮ ਮਿਲਦਿਆਂ ਸ਼ੇਰ ਮਚਾਨ ਲਗੇ
ਸ਼ਾਮਤ ਹਿੰਦੂਆਂ ਦੀ ਮੁੜ ਆਇ ਗਈ ਹਾਕਮ ਪਾ ਕੇ ਜ਼ੋਰ ਦਬਾਨ ਲਗੇ
ਵਿਚ ਮੰਦਰਾ ਤੀਰਥਾਂ ਪਿਆ ਰੋਲਾ ਜ਼ੋਰੀ ਦੀਨ ਇਸਲਾਮ ਮਨਾਨ ਲਗੇ
ਕਿਤੇ ਲੋਭ ਤੇ ਕਿਤੇ ਤਲਵਾਰ ਦੇ ਦਰ ਮੋਮਨ ਹਿੰਦੂਆਂ ਤਈਂ ਬਠਾਨ ਲਗੇ
ਖੋਹ ਖਿੰਜ ਮੱਚੀ ਸ਼ਹਿਰਾਂ ਵਸਤੀਆਂ ਤੇ ਜੰਝੂ ਟਿਕੇ ਬੋਦੀ ਜ਼ੋਰੀ ਲਾਹਨ ਲਗੇ
ਹੋਯਾ ਮੌਤ ਦਾ ਗਰਮ ਬਾਜ਼ਾਰ ਆ ਕੇ ਹਾਲ ਵੇਖ ਹਿੰਦੂ ਘਬਰਾਨ ਲਗੇ
ਬਹੁ ਬੇਟੀਆਂ ਔਰਤਾਂ ਸੋਹਣੀਆਂ ਨੂੰ ਡਰਦੇ ਜ਼ਾਲਮਾਂ ਪਾਸੋਂ ਛੁਪਾਨ ਲਗੇ
ਜ਼ਰਾਂ ਨਕਦੀਆਂ ਨੂੰ ਲੋਕ ਧਨਾਂ ਵਾਲੇ ਖੂਹਾਂ ਖਾਤਿਆਂ ਵਿਚ ਸੁਟਾਨ ਲਗੇ

ਹਿੰਦੂ ਡਰਦਾ ਕੋਈ ਨ ਅੱਖ ਚੁਕੇ ਹਾਕਮ ਚੋਰ ਤੇ ਜੁਲਮ ਕਮਾਨ ਲਗੇ
 ਹਿੰਦੂ ਸਸਤੇ ਭੇਡ ਤੇ ਬਕਰੀ ਤੋਂ ਹਾਕਮ ਛੁਰੀ ਬੇਦਰਦ ਚਲਾਨ ਲਗੇ
 ਪਈਆਂ ਦੇਸ ਦੇ ਵਿਚ ਵੈਰਾਨੀਆਂ ਆ ਜੋਰੀ ਮੰਦਰਾਂ ਨੂੰ ਤੁਰਕ ਢਾਹਨ ਲਗੇ
 ਛੱਡ ਸ਼ਰਾ ਦਾ ਹੜ੍ਹ ਕਰਤਾਰ ਸਿੰਘਾ ਹਿੰਦੂ ਧਰਮ ਦਾ ਬੇੜਾ ਰੁੜ੍ਹਾਨ ਲਗੇ

ਤਥਾ

ਹੱਥੀਂ ਆਪਣੀ ਆਪ ਔਰੰਗੇ ਨੇ ਭੀ ਬੜੇ ਬੜੇ ਮੰਦਰ ਗਿਰਵਾਇ ਹੈਸਨ
 ਜਿੰਨ੍ਹਾਂ ਦਿਸਦਾ ਹੁਕਮ ਕਬੂਲਿਆ ਨਾ ਫੜ ਸੰਤ ਫਕੀਰ ਮਰਵਾਇ ਹੈਸਨ
 ਅਘੋਰ ਨਾਥ ਜੈਸੇ ਫੜ ਸਾੜ ਦਿਤੇ ਸਰਮਦ ਜਿਹਾਂ ਦੇ ਸਿਰ ਕਟਵਾਇ ਹੈਸਨ
 *ਸੰਭਾ ਜੀ ਦੀਆਂ ਅੱਖਾਂ ਕੱਢ ਲਈਆਂ ਹੋਰ ਬੜੇ ਤਸੀਏ ਪੁਚ ਦਿ ਹੈਸਨ
 ਵਡੇ ਔਹਦਿਆਂ ਤੋਂ ਹਿੰਦੂ ਲਾਹ ਦਿਤੇ ਭੱਠ ਚੌਛੀਏ ਬਹੁਤ ਵਧਾਇ ਹੈਸਨ
 ਕਰੇ ਮੋਮਨ ਜਿਸ ਤਰ੍ਹਾਂ ਲੋਕ ਹੋਵਨ ਵੱਧਾਂ ਹਾਕਮਾਂ ਹੁਕਮ ਚੜ੍ਹ ਦਿ ਹੈਸਨ
 ਕਿਹੜੀ ਤਿਹੜੀ ਨਿਖਾਂ ਗਲ ਫੋਲ ਏਥੇ ਹਿੰਦੂ ਜੁਲਮ ਦੇ ਸ਼ੋਹ ਰੁੜ੍ਹਾਇ ਹੈਸਨ
 ਫੁਟ ਅਪਨੀ ਦੇ ਕਰਤਾਰ ਸਿੰਘਾ ਅੰਤ ਹਿੰਦੂਆਂ ਨੇ ਫਲ ਪਾਇ ਹੈਸਨ

ਵਾਕ ਕਵੀ

ਬਹੁਤੇ ਫੋਲਣੇ ਫੋਲਕੇ ਲਿਖਾਂ ਕੀਹ ਮੈਂ ਮਰਦੇ ਕਬਰ ਵਿਥੋਂ ਪੁਟਾਂ ਕਾਹਨੂੰ
 ਲੋਕ ਜਾਣਦੇ ਬੀਤਿਆ ਹਾਲ ਜਿਹੜਾ ਕਾਲੇ ਲਿਖਕੇ ਸਭੇ ਕਰਾਂ ਕਾਹਨੂੰ
 ਮੁਸਲਮਾਨ ਹੋ ਪਿੰਡਾਂ ਦੇ ਪਿੰਡ ਗਏ ਦਿਸਦੇ ਸਾਹਮਣੇ ਮੈਂ ਰੋਲਾ ਪਾਂ ਕਾਹਨੂੰ
 ਮਾਰੇ ਹੋਇ ਔਰੰਗੇ ਦੇ ਜੁਲਮ ਦੇ ਇਹ ਓਹ ਭਰਾ ਸਾਡੇ, ਇਹ ਛੁਪਾਂ ਕਾਹਨੂੰ
 ਦੁਖ ਪਾਣ ਵਾਲੇ ਹਿੰਦੂ ਮਰ ਗਏ ਮੈਂ ਐਵੇਂ ਦੁਖਾਂ ਨੂੰ ਫੁਲਾਂ ਕਾਹਨੂੰ
 ਲੰਘ ਗਈਆਂ ਉਹ ਜੁਲਮ ਹਨੇਰੀਆਂ ਨੇ ਖਿੱਚ ਨਕਸ਼ੇ ਲੋਕ ਡਰਾਂ ਕਾਹਨੂੰ
 ਬੁਰੇ ਦਿਨਾਂ ਤਾਈਂ ਬਹੁਤਾ ਯਾਦ ਕਰ ਕਰ ਨਾਲ ਹੋਕਿਆਂ ਆਂਸੂ ਬਹਾਂ ਕਾਹਨੂੰ
 ਇਹ ਜੁਲਮ ਕਹਾਣੀਆਂ ਲੰਮੀਆਂ ਨੇ ਪੜ੍ਹਨ ਵਾਲਿਆਂ ਤਈਂ ਰਵਾਂ ਕਾਹਨੂੰ
 ਜ਼ਾਲਮ ਜੁਲਮ ਸਣੇ ਬੇਨਿਸ਼ਾਨ ਹੋ ਗਏ ਮੋਯਾਂ ਗਿਆਂ ਦੀ ਮਿੱਟੀ ਉਡਾਂ ਕਾਹਨੂੰ
 ਨਿਕਲੀ ਆਹ ਮਜ਼ਲੂਮਾਂ ਕਰਤਾਰ ਸਿੰਘਾ ਛੱਡੇ ਜ਼ਾਲਮਾਂ ਨਾਮ ਨਿਸ਼ਾਂ ਕੇ ਹਨੂੰ

ਹਿੰਦੂਆਂ ਦੀ ਪੁਕਾਰ

ਥਾਂ ਥਾਂ ਉਤੇ ਜਦੋਂ ਜੁਲਮ ਮੌਚੇ ਸ਼ਰਾਂ ਵਾਲਿਆਂ ਹਿੰਦੂ ਸਤਖੰਏ ਬਹੁਤੇ

*ਸੰਭਾ ਜੀ ਸ਼ੇਵਾ ਜੀ ਦਾ ਪੁਤਰ ਸੀ। [ਦਿਖੇ ਮੁਫਤਾਹਉਲ ਤਵਾਰੀਖ ਹਿੱਸਾ ਪਹਿਲਾ]।

†ਇਹ ਸਾਰੇ ਹਾਲ ਦੇਖਣ ਲਈ ਮੁਫਤਾਹਉਲ ਤਵਾਰੀਖ ਹਿੱਸਾ ਪਹਿਲਾ ਪੜ੍ਹੋ।

ਰੰਗ ਰਾਗ ਨ ਆਬਰੂ ਪਤ ਛੱਡੀ ਧੌਕੇ ਜ਼ੋਰ ਦੇ ਹੇਠ ਦਬਾਇ ਬਹੁਤੇ
ਡਰ ਖਤਰਾ ਜਾਨ ਦਾ ਹਰ ਵੇਲੇ ਤੱਕੜ ਦੁਖਾਂ ਦੇ ਹਿੰਦੂ ਚੜਾਇ ਬਹੁਤੇ
ਢਹਿੰਦੇ ਮੰਦਰ ਸਾਹਮਣੇ ਨਿੱਤ ਵੇਖਣ ਹਿੰਦੂ ਜਾਂਵਦੇ ਨਿੱਤ ਕਤਲਾਇ ਬਹੁਤੇ
ਕੋਈ ਰਾਜਾ ਰਾਣਾ ਸਿਰ ਚੁਕਦਾ ਨ ਬੈਠੇ ਛੱਡੀ, ਕਿੰਦ ਗੁਵਾਇ ਬਹੁਤੇ
ਮੁਸਲਮਾਨ ਹੋਗਏ ਸਿਹੜੇ ਹੋ ਗਏ ਸੋ ਵੇਖ ਵੇਖ ਬਾਕੀ ਘਬਰਾਇ ਬਹੁਤੇ
ਦੇਵੀ ਦਿਉਤੇ ਕਿਸੇ ਨ ਬਾਂਹ ਪਕੜੀ ਸੂਰਜ ਚੱਨ ਤੇ ਤਾਰੇ ਮਨਾਇ ਬਹੁਤੇ
ਕੋਈ ਸਿੱਧ; ਯੋਗੀ ਆਕੇ ਬਹੁੜਿਆ ਨ ਹਨੂਮਾਨ ਤੇ ਬੀਰ ਬੁਲਾਇ ਬਹੁਤੇ
ਦੋਹਾਂ ਪਾਸਿਆਂ ਤੋਂ ਬੇੜੇ ਡੁਬ ਰਹੇ ਹਿੰਦੂ ਦੁਖੀ ਹੋਕੇ ਤਿਲ ਮਿਲਾਇ ਬਹੁਤੇ
ਥਾਂ ਥਾਂ ਤੇ ਕਰਨ ਪੁਕਾਰ ਲਗੇ ਹੋ ਬੇ ਅਸਰੇ ਜੀਵ ਕੁਰਲਾਇ ਬਹੁਤੇ
ਅੰਤ ਸੁਣੀ ਪੁਕਾਰ ਦਾਤਾਰ ਸਚੇ ਜਦੋਂ ਹਾਕਮਾਂ ਲੋਕ ਸਤਾਇ ਬਹੁਤੇ
ਅਇਆ ਓਸਨੂੰ ਤਰਸ ਕਰਤਾਰ ਸਿੰਘਾ ਹਿੰਦੂ ਦੁਖੀ ਹੋਕੇ ਘਿਘਾਇ ਬਹੁਤੇ

ਵਾਕ ਕਵੀ

ਹਿੰਦੂ ਏਤਨੇ ਹੋ ਕਮਜ਼ੋਰ ਬੈਠੇ ਨਹੀਂ ਸਨ ਆਪਨਾ ਆਪ ਬਚਾਨ ਜੋਗੇ
ਰਾਜ ਪੁਤ ਰਾਜੇ ਲੜ ਲੜ ਮਰ ਗਏ ਨ ਉਹ ਰਹੇ ਹੁਣ ਤੇਗ ਖੜਕਾਨ ਜੋਗੇ
ਆਇ ਦਿਨ ਹੱਲੇ ਕਰ ਵੇਰੀਆਂ ਨੇ ਛੱਡੇ ਨਹੀਂ ਸਨ ਸਿਰ ਉਠਾਨ ਜੋਗੇ
ਏਨੇ ਫੁਟ ਨੇ ਮਾਰ ਕਮਜ਼ੋਰ ਕੀਤੇ ਛੱਡੇ ਰਲ ਨ ਜੋਰ ਅਜਮਾਨ ਜੋਗੇ
ਅਹੇ ਮੁਰਦੇ ਹੋਇ ਕੇ ਡਿੱਗ ਪਏ ਉਕੇ ਰਹੇ ਨ ਅੰਗ ਹਿਲਾਨ ਜੋਗੇ
ਜਾਂਦੀ ਧਰਮ ਤੇ ਸ਼ਰਮ ਤੇ ਪਤ ਤਾਈਂ ਹਿੰਦੂ ਨਹੀਂ ਸਨ ਰਹੇ ਛੁਡਾਨ ਜੋਗੇ
ਭੈੜੇ ਭੇਡਾਂ ਤੋਂ ਭੀ ਪਚਲੇ ਪਾਰ ਹੋ ਗਏ ਬਣੇ ਗਏ ਗੁਜ਼ਰੇ ਅਖਵਾਨ ਜੋਗੇ
ਕੌਣ ਕਰੇ ਇਮਦਾਦ ਕਰਤਾਰ ਸਿੰਘਾ ਕੁਝ ਰਹੇ ਨ ਕਰਨ ਕਰਾਨ ਜੋਗੇ

ਵਿਚਾਰ ਗੱਲ

ਮਾੜਾ ਮੋਟਾ ਮਰੀਜ਼ ਜੇ ਹੋਇ ਕੋਈ ਮਾੜਾ ਮੋਟਾ ਹਕੀਮ ਬਚਾਇ ਓਹਨੂੰ
ਲਾ ਇਲਾਜ ਬੀਮਾਰੀ ਜੇ ਹੋ ਜਾਵੇ ਲੁਕਮਾਨ ਜਿਹਾ ਆ ਗੁਵਾਇ ਓਹਨੂੰ
ਬੋੜਾ ਛੇਕ ਜੇ ਬੰਨ੍ਹ ਦੇ ਵਿਚ ਪੈ ਜਾਏ ਬੋਥਾ ਲਾ ਹਰ ਇਕ ਬਨਾਇ ਓਹਨੂੰ
ਪਰ ਪਾੜ ਪਾਟੇ ਅਗੇ ਕੋਈ ਵਿਰਲਾ ਛਾਤੀ ਡਾਹਕੇ ਬੰਦ ਕਰਾਇ ਓਹਨੂੰ
ਕੀੜੀ ਡਿੱਗੀ ਨੂੰ ਹਰ ਕੋਈ ਚੁਕ ਲੈਂਦਾ ਹਾਥੀ ਡਿੱਗ ਪਏ ਕੌਣ ਉਠਾਇ ਓਹਨੂੰ
ਬਿੱਲੀ ਮੂੰਹੋਂ ਬਟੇਰਾ ਛੁਡਾਨ ਸੌਖਾ ਫਸੇ ਸ਼ੇਰ ਮੂੰਹ ਕੌਣ ਛੁਡਾਇ ਓਹਨੂੰ
ਅੱਗ ਚੁਲ੍ਹੇ ਦੀ ਗੜਵੀ ਨਾਲ ਬੁਝੇ ਲਗੇ ਝੱਲ ਨੂੰ, ਕੌਣ ਬੁਝਾਇ ਓਹਨੂੰ

ਐਵੇਂ ਮਾੜੇ ਨੂੰ ਝਿੜਕ ਬਹਾ ਲਈਦਾ ਵਿਗੜੇ ਸ਼ਾਹ ਤੇ ਕੋਣ ਹਟਾਇ ਓਹਨੂੰ
ਘੂਕ ਸੁਤੇ ਨੂੰ ਝੂਣ ਜਗਾ ਲਈਦਾ ਮੁਰਦਾ ਹੋ ਜਾਇ ਕੋਣ ਜਗਾਇ ਓਹਨੂੰ
ਪਾਟ ਜਾਇ ਅਸਮਾਨ ਕਰਤਾਰ ਸਿੰਘਾ ਦੱਸੇ ਕੋਣ ਟਾਕੀ ਜਾ ਕੇ ਲਾਇ ਓਹਨੂੰ

ਤਬਾ

ਹਿੰਦੁਸਤਾਨ ਅੰਦਰ ਓਸ ਸਮੇਂ ਬਹੁਤੇ ਰਾਜਪੂਤ ਛੱਤਰੀ ਬਲਵਾਨ ਹੈ ਸਨ
ਕੋਮਾਂ ਹੋਰ ਭੀ ਜੀਉਂਦੀਆਂ ਸਾਰੀਆਂ ਸਨ ਸਮਝਦਾਰ ਕਦੀ ਵਿਦਵਾਨ ਹੈ ਸਨ
ਦੇਵੀ, ਦੇਵਤੇ, ਤੀਰਥ, ਰਿਖੀ, ਮੁਨੀ ਨਾਰ ਸਿੰਘ ਭੈਰੋਂ ਹਨੂਮਾਨ ਹੈ ਸਨ
ਕਿਲੇ ਸੈਂਕੜੇ ਰਾਜਿਆਂ ਪਾਸ ਭਾਰੇ ਜੰਗਾਂ ਯੁਧਾਂ ਲਈ ਪਾਸ ਸਾਮਾਨ ਹੈ ਸਨ
ਤਰੇਈ ਚੌਵੀ ਕੋੜ ਦੀ ਗਿਣਤੀ ਸੀ ਬਾਂਕੇ ਦਿਸਦੇ ਸੋਣੇ ਜੁਵਾਨ ਹੈ ਸਨ
ਪਰ ਕਿਤੇ ਭੀ ਜੁਲਮ ਦੇ ਟਾਕਰੇ ਲਈ ਖੜੇ ਹੋਣ ਜੋਗੇ ਨ ਪਛਾਨ ਹੈ ਸਨ
ਖਾਲੀ ਵਤਨ ਪਯਾਰ ਤੇ ਗੈਰਤੋਂ ਸਨ ਇਤਫਾਕ ਦੇ ਬਿਨਾਂ ਬੇਜਾਨ ਹੈ ਸਨ
ਮੁਰਦਾ ਹੋਇ ਸਨ ਸ਼ਰਾ ਦੀ ਤੇਗ ਅੱਗੇ ਭੇਡ ਬੱਕਰੀ ਜਹੇ ਹੈਵਾਨ ਹੈ ਸਨ
ਪੱਲੇ ਰਹੀ ਨਾ ਪੱਤ ਤੇ ਆਬਰੂ ਸੀ ਭਰੇ ਈਰਖਾ ਅਤੇ ਅਭਿਮਾਨ ਹੈ ਸਨ
ਫਰਕ ਰਹਿ ਗਏ ਉਚਤਾ ਨੀਚਤਾ ਦੇ ਬੇ-ਆਨ ਤੇ ਦੌੜੇ ਬੇ-ਸ਼ਾਨ ਹੈ ਸਨ
ਕੋਈ ਨਾ ਦੇਸ਼ ਦੀ ਰਖਯਾ ਕਰਨ ਜੋਗਾ ਰਾਜਪੂਤ ਰਾਜੇ ਬੇ-ਤਰਾਨ ਹੈ ਸਨ
ਹਾਹਾਕਾਰ ਮੱਚ ਰਹੀ ਕਰਤਾਰ ਸਿੰਘਾ ਡਾਢੇ ਦੁਖੀ ਹੋ ਰਹੇ ਦਿਨਸਾਨ ਹੈ ਸਨ

ਵਾਕ ਕਵੀ

ਜੋਗਾਂ ਵਿਚ ਸੀ ਜੁਲਮ ਦੀ ਬਾਦਸ਼ਾਹੀ ਰਾਜੇ ਰਾਣੇ ਸਾਰੇ ਥਰ ਥਰ ਰਹਿ ਸਨ
ਹਿੰਦੁਸਤਾਨ ਦੀਆਂ ਚੋਹਾਂ ਹਦਾਂ ਉਤੇ ਇਸਲਾਮ ਦੇ ਝੰਡੇ ਲਹਿਰਾ ਰਹਿ ਸਨ
ਫੌਜਾਂ ਕਹਿਰਦੀਆਂ ਮੈਂਜਾਂ ਫਿਰਦੀਆਂ ਸਨ ਬੇੜੇ ਹਿੰਦ ਡਗਮਗਾ ਰਹਿ ਸਨ
ਬੜੇ ਬੜੇ ਰਾਜੇ ਰਾਜਪੂਤ ਰਾਣੇ ਉਹ ਗੁਲਾਮ ਹੋ ਝਟ ਲੰਘਾ ਰਹਿ ਸਨ
ਜ਼ੋਰ ਪਿਆ ਮੁਲਾਣਿਆਂ ਕਾਜ਼ੀਆਂ ਦਾ ਕੱਢ ਮਸਲੇ ਉਲਟ ਸੁਨਾ ਰਹਿ ਸਨ
ਬਾਦਸ਼ਾਹ ਦੀ ਸ਼ਹਿ ਲੈ ਸ਼ਹਾਵਾਤੇ ਹਿੰਦੂ ਧਰਮ ਨੂੰ ਜ਼ੋਰੀ ਗੁਵਾ ਰਹਿ ਸਨ
ਹੋਸ਼ ਸੈ ਹਿੰਦੂ ਮੁਸਲਮਾਨ ਹੁੰਦੇ ਜੰਦੂ ਬੇਦੀਆਂ, ਟਿੱਕੇ ਲੁਹਾ ਰਹਿ ਸਨ
ਦਿਣੇ ਦਿਨ ਬਰਬਾਦੀਆਂ ਛਾ ਰਹੀਆਂ ਸਮੇਂ ਬੁਟੇ ਪਾਸੋਂ ਬੁਰੇ ਆ ਰਹਿ ਸਨ
ਜਾਨ ਹਿੰਦੂਆਂ ਦੀ ਬਹੁਤ ਤੰਗ ਹੋਈ ਪਏ ਦੋਸ਼ਖਾਂ ਦੇ ਵਿੱਚ ਕੁਰਲਾ ਰਹਿ ਸਨ
ਕੋਣ ਕਰੇ ਇਮਦਾਦ ਕਰਤਾਰ ਸਿੰਘਾ ਨ ਉਮੈਦ ਹੋ ਹੋਸਤੇ ਢਾਹ ਰਹਿ ਸਨ

ਮਹਾਂ-ਬਲੀ ਅਵਤਾਰ ਦੀ ਲੋੜ

ਮਹਾਂ-ਬਲੀ ਅਵਤਾਰ ਦੀ ਲੋੜ ਹੈ

ਕਰੇ ਟਾਕਰਾ ਜ਼ੁਲਮ ਦੀ ਸ਼ਾਹੀ ਦਾ ਜੋ ਜਿੰਨ੍ਹ ਵਤਨ ਤੇ ਕੌਮ ਦਾ ਪਯਾਰ ਹੋਵੇ
ਜਿਥੇ ਵਿਚ ਨ ਲੋਭ ਦੀ ਕਣੀ ਹੋਵੇ "ਯੋਗੀ ਰਾਜ ਧਨੀ ਤਲਵਾਰ ਹੋਵੇ
ਹਾਜ਼ਨੀਤ ਤੇ ਧਰਮ ਦਾ ਹੋਇ ਗਯਾਤਾ ਆਪ ਵਾਰਨੇ ਦਾ ਮਾਦਾ ਭਾਰ ਹੋਵੇ
ਹਠੀ, ਜਪੀ, ਤਪੀ ਵੱਡਾ ਧੀਰਜੀ ਹੋਇ ਤਯਾਗਵਾਨ ਤੇ ਮਹਾਂ ਦਾਤਾਰ ਹੋਵੇ
ਭੁਖਾ ਹੋਇ ਨ ਜਗਤ ਵਡਾਈਆਂ ਦਾ ਸਖੀ ਮਰਦ ਦਲੇਰ ਹੁਸ਼ਯਾਰ ਹੋਵੇ
ਹੋਵੇ ਪੁਤਲਾ ਖਾਸ ਕੁਰਬਾਨੀਆਂ ਦਾ ਦੁਖ ਸੁਖ ਸਮਾਨ ਵਿਚਾਰ ਹੋਵੇ
ਹੋਵੇ ਦੌਲਤ ਸਬਰ ਸੰਤੋਖ ਸਿਸਦੀ ਤੀਰ, ਤਬਰ, ਕਟਾਰ ਸ਼ੰਗਾਰ ਹੋਵੇ
ਦੁਨੀਆਂ ਦੌਲਤਾਂ ਦੀ ਪਰਵਾਹ ਕੋਈ ਨ ਉਦੇਸ਼ ਜਿਦਾ ਪਰਉਪਕਾਰ ਹੋਵੇ
ਬੀਰ ਰਸ ਦੀ ਮੂਰਤ ਹੋਇ* ਜੰਗ ਵੇਲੇ ਦੇਵ ਗੁਰੂ, ਵੇਲੇ ਪਰਚਾਰ ਹੋਵੇ
ਉਚਾ ਵਲੀਆਂ ਪੀਰ ਪੈਗੰਬਰਾਂ ਤੋਂ ਵਧ ਬਾਦਸ਼ਾਹਾਂ ਤੋਂ ਸ਼ਾਨਦਾਰ ਹੋਵੇ
ਜਿਧਾ ਨਾਮ ਸੁਣ ਕੇ ਜ਼ਾਲਮ ਕੰਬ ਉਠਣ ਨੇਕਾਂ ਰੂਹਾਂ ਦਾ ਖਾਸ ਆਧਾਰ ਹੋਵੇ
ਯਮਰਾਜ ਹੋਵੇ ਪਾਪੀ ਜ਼ਾਲਮਾਂ ਲਈ ਭਲਿਆਂ ਵਾਸਤੇ ਧਰਮ ਦਵਾਰ ਹੋਵੇ
ਹੋਵੇ ਚੋਟੀ ਦਾ ਪੁਰਸ਼ ਤਯਾਗ ਵਾਲਾ ਅੱਵਲ ਦਰਜੇ ਦਾ ਦੁਨੀਆਂ ਦਾਰ ਹੋਵੇ
ਮੈਸਾ ਪੁਰਸ਼ ਮਹਾਨ ਕਰਤਾਰ ਸਿੰਘ ਆਵੇ ਤਦ ਬੇੜਾ ਹਿੰਦ ਪਾਰ ਹੋਵੇ

ਨੌ ਸਤਿਗੁਰ

ਗੁਰੂ ਨਾਨਕ ਤੋਂ ਪੰਜ ਪਾਤਸ਼ਾਹੀਆਂ ਵੱਡਾ ਧਰਮ ਉਪਦੇਸ਼ ਪ੍ਰਚਾਰ ਕੀਤਾ
ਆਂਦਾ ਲੋਕਾਂ ਨੂੰ ਰੱਬ ਦੇ ਰਾਹ ਵੱਲੇ ਵਿਗੜੇ ਦੇਸ਼ ਦਾ ਬੜਾ ਸੁਧਾਰ ਕੀਤਾ
ਪਾਟੇ ਧਾੜ ਤੇ ਫੁਟ ਦੂਤ ਤਾਈਂ ਕਈਆਂ ਹਿਰਦਿਆਂ ਤੋਂ ਧੱਕ ਬਾਹਰ ਕੀਤਾ
ਇਕ ਪੰਗਤ ਦੇ ਵਿਚ ਬਹਿਣ ਵਾਲਾ ਤਯਾਰ ਮਾਨੁਖ ਕਈ ਹਜ਼ਾਰ ਕੀਤਾ
ਮੁਰਦੇ ਆਤਮਾਂ ਲੋਕਾਂ ਦੇ ਕਰ ਜ਼ਿੰਦੇ ਸਿੱਖ ਪੰਥ ਇਕ ਨਵਾਂ ਤੱਯਾਰ ਕੀਤਾ
ਹੈਸਨ ਬਹੁਤ ਬੀਮਾਰੀਆਂ ਦੂਰ ਹੋਈਆਂ ਸਾਰੇ ਸ਼ਾਂਤੀ ਦਾ ਵਿਸਥਾਰ ਕੀਤਾ
ਬਾਦਸ਼ਾਹਾਂ ਦੇ ਨਾਲ ਭੀ ਮੇਲ ਕਰਕੇ ਹੋਲਾ ਜ਼ੁਲਮ ਦਾ ਕੁਝ ਕੁ ਭਾਰ ਕੀਤਾ

*ਇਕ ਮੁਸਲਮਾਨ ਲਿਖਾਰੀ ਸੱਯਦ ਮੁਹੰਮਦ ਲਤੀਫ ਆਪਣੀ ਬਣਾਈ ਤਾਰੀਖ ਦੇ ਸਫ਼ੇ ੨੦੭
ਪੈਰੇ ਦੁਸਰੇ ਵਿਚ ਇਉਂ ਲਿਖਦਾ ਹੈ। 'ਸਾਰੇ ਇਤਿਹਾਸਕਾਰ ਗੁਰੂ ਗੋਬਿੰਦ ਸਿੰਘ ਜੀ ਦੀ ਹੱਦੋਂ ਵਧ
ਕੇ ਤਾਰੀਫ਼ ਕਰਨ ਵਿਚ ਸਹਿਮਤ ਹਨ। ਉਹਨਾਂ ਵਿਚ ਧਾਰਮਕ ਲੀਡਰ ਅਤੇ ਜੰਗ ਜੂ ਹੋਣ ਦੇ
ਦੋਵੇਂ ਗੁਣ ਇਕੱਠੇ ਸਨ। ਉਹ ਲੋਕਚਰ ਦੇ ਸਟੇਜ ਤੇ ਧਾਰਮਕ ਉਪਦੇਸ਼ਕ ਸਨ, ਮੈਦਾਨ ਜੰਗ
ਵਿਚ ਬੀਰ ਰਸ ਅੰਦਰ ਮੱਤੇ ਯੋਧੇ ਅਤੇ ਅਪਣੇ ਗੁਰਯਾਈ ਦੇ ਤਖਤ ਤੇ ਬਾਦਸ਼ਾਹ ਸਨ,
ਅਤੇ ਸਿੱਖ ਸੰਗਤਾਂ ਵਿਚ ਫਕੀਰ ਸਨ। ਉਸ ਸਮੇਂ ਦੀ ਲੋੜ ਲਈ ਗੁਰੂ ਜੀ ਦਾ ਅਵਤਾਰ ਅੱਤ
ਲੋੜਵੰਦਾ ਸੀ' ਜੋ ਇਹ ਗੱਲ ਬਿਲਕੁਲ ਠੀਕ ਹੈ ਇਹ ਗੁਣ ਹੋਰ ਦੁਨੀਆਂ ਦੀ ਹੋ ਗੁਜ਼ਰੀ ਕਿਸੇ

ਸਾਂਤੀ ਵਰਤਨੇ ਦੀ ਆ ਉਮੈਦ ਹੋਈ ਪਰ ਉਲਟ ਭਾਣਾ ਕਰਤਾਰ ਕੀਤਾ
 ਵਿਚ ਪਿਆ ਵਿਗਾੜ ਚੁਗਤਯਾਂ ਦੇ ਅੰਨ੍ਹੇ ਓਹਨਾਂ ਨੂੰ ਅਇ ਹੰਕਾਰ ਕੀਤਾ
 ਓਹਨਾਂ ਪਾਸੋਂ ਬੇਅਦਬੀਆਂ ਹੋ ਗਈਆਂ ਸਾਧਸੰਗਤ ਨੂੰ ਓਹਨਾਂ ਦੁਖਯਾਰ ਕੀਤਾ
 ਛੇਵੇਂ ਗੁਰਾਂ ਨੂੰ ਚੁਕਣੀ ਤੇਗ ਪਈ ਸਮੇਂ ਦੂਸਰੀ ਤਰਫ ਉਲਾਰ ਕੀਤਾ
 ਸ਼ਾਹਜਹਾਨ ਦੇ ਪਿਛੋਂ ਔਰੰਗੇਜ਼ੇ ਨੇ ਜੀ ਆ ਸ਼ਹੂਦਾ ਗਰਮ ਬਾਜ਼ਾਰ ਕੀਤਾ
 ਜ਼ੁਲਮ ਹਿੰਦੂਆਂ ਦੇ ਉਤੇ ਸ਼ੁਰੂ ਕਰਕੇ ਜੀਵ ਜੰਤ ਤਾਈਂ ਲਾਚਾਰ ਕੀਤਾ
 ਹਰ ਥਾਂ ਚੱਲੀ ਤੇਗ ਜ਼ੁਲਮ ਦੀ ਆ ਦੁਖੀ ਹੋ ਲੋਕਾਂ ਹਾਹਾਕਾਰ ਕੀਤਾ
 ਅੰਤ ਸੁਣੀ ਪੁਕਾਰ ਦਾਤਾਰ ਨੇ ਜੀ ਦੁਖੀ ਜੀਆਂ ਦਾ ਫਿਕਰ ਕਰਤਾਰ ਕੀਤਾ
 ਬਲੀ ਹੋਇ ਅਵਤਾਰ ਕਰਤਾਰ ਸਿੰਘਾ ਧਯਾਨ ਹਿੰਦ ਵੱਲੇ ਸਿਤਜਨਹਾਰ ਕੀਤਾ

ਵਾਕ ਕਵੀ

ਹਰ ਜੁਗ ਅੰਦਰ ਏਵੇਂ ਹੁੰਦੀ ਆਈ ਪਾਪ ਕਰਮ ਦਾ ਜਦੋਂ ਵਿਸਥਾਰ ਹੋਵੇ
 ਰਾਜੇ ਰੂਪ ਧਾਰ ਲੈਣ ਕਸਾਈਆਂ ਦਾ ਪਰਜਾ ਜ਼ੁਲਮ ਹੋਥੋਂ ਦੁਖਯਾਰ ਹੋਵੇ
 ਸੁਭ ਕਰਮ ਤੇ ਧਰਮ ਹੋ ਅਲੋਪ ਜਾਵਨ ਹਰ ਥਾਂ ਕੁਕਰਮ ਦੀ ਕਾਰ ਹੋਵੇ
 ਰਾਜੇ ਅਦਲ ਇਨਸਾਫ ਨੂੰ ਛੱਡ ਦੇਵਨ ਬੁਰੇ ਭਲੇ ਦੀ ਕਿਤੇ ਨ ਸਾਰ ਹੋਵੇ
 ਵਾੜ ਖੇਤ ਨੂੰ ਉਠ ਕੇ ਖਾਣ ਲੱਗੇ ਪਹਿਰੂ ਲਾਉਣ ਸੱਨਾਂ ਹਰ ਥਾਂ ਜ਼ਾਹਰ ਹੋਵੇ
 ਬੜੇ ਬੜੇ ਉਪਦ੍ਰਵ ਹੋਣ ਲੱਗਣ ਤ੍ਰਾਹਿ ਤ੍ਰਾਹਿ ਆਵਾਜ਼ ਪੁਕਾਰ ਹੋਵੇ
 ਦੇਵੀ ਦੇਵਤੇ ਲੋਪ ਹੋ ਜਾਣ ਸਾਰੇ ਨ ਕੋਈ ਪਰਜਾ ਦਾ ਰੱਖਣਹਾਰ ਹੋਵੇ
 ਧਰਮ ਰੱਖਯਾ ਹੋਤ ਕਰਤਾਰ ਸਿੰਘਾ ਮਹਾਂ ਬਲੀ ਕੋਈ ਅਵਿਤਾਰ ਹੋਵੇ

ਤਥਾ

ਘੋਰ ਕਲਯੁਗ ਦਾ ਸਮਾਂ ਵਰਤ ਰਿਹਾ ਇੱਲੀ ਤਖਤ ਔਰੰਗੇਜ਼ੇ ਨੇ ਮੱਲਯਾ ਜੀ
 ਖਿੱਚੀ ਓਸਨੇ ਸ਼ਰਾ ਦੀ ਤੇਗ ਤਿੱਖੀ ਓਹਦੇ ਜ਼ੁਲਮ ਨੂੰ ਕਿਸੇ ਨ ਝੱਲਯਾ ਜੀ
 ਜੋ ਦਿਲ ਚਾਹਿਆ ਓਹੋ ਕਰ ਦਿਤਾ ਅੱਗੋਂ ਹੋ ਕੇ ਕਿਸੇ ਨ ਵੱਲਯਾ ਜੀ
 ਧਯਮ ਰੱਖਯਾ ਲਈ ਕਰਤਾਰ ਸਿੰਘਾ “ਕਲਗੀਧਰ” ਕਰਤਾਰ ਨੇ ਝੱਲਯਾ ਜੀ

ਤਥਾ

ਏਥੇ ਆਪਣੇ ਪਾਸੋਂ ਕੁਝ ਲਿਖਣ ਦੇ ਥਾਂ ਗੁਰੂਸਾਹਿਬ ਦੀ ਲਿਖਤ ਦਿਖਾਵੰਦਾ ਹਾਂ
 ਜੋ ਕੁਝ ਲਿਖਯਾ ਵਿਚ ਬਚਿੱਤ੍ਰ ਨਾਟਕ ਓਸੇ ਤਰ੍ਹਾਂ ਉਤਾਰ ਰਖਾਵੰਦਾ ਹਾਂ
 ਸ੍ਰੀ ਮੁਖ ਤੋਂ ਦਸਵੇਂ ਪਾਤਸ਼ਾਹ ਨੇ ਜੋ ਉਚਾਰਿਆ ਓਹੋ ਲਿਖਾਵੰਦਾ ਹਾਂ
 — ਇਹ — ਇਹੋ ਪਾਤਸ਼ਾਹ ਕਰਤਾਰ ਸਿੰਘਾ ਨ-ਸ-ਹ ਕਾਫ਼ੀਰ ਖਿਜਾਵੰਦਾ ਹਾਂ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਬੰਸ

ਸ੍ਰੀ ਮੁਖਵਾਕ [ਬ: ਨਾ: ਅਧ: ਦੂਜਾ]

ਚੌਪਈ-ਤਾਤੇ ਰਜ ਰੂਪ ਕੇ ਧਰਾ । ਜਾਤੇ ਬੰਸ ਪ੍ਰਚੁਰ ਰਵਿ ਕਰਾ ।
ਤਿਨਕੇ ਬੰਸ ਵਿਖੇ ਰਘ ਭਯੋ । ਰਘੁਬੰਸਹਿ ਜਿਹ ਜਗਹ ਚਲਯੋ ।
ਤਾਤੇ ਪੁੱਤਰ ਹੋਤ ਭਯੋ ਅਜਬਰ । ਮਹਾ ਵਧੀ ਅਰ ਮਹਾ ਧਨੁਰ ਧਰ ।
ਜਬ ਤਿਨ ਭੋਸ ਜੋਗ ਕੇ ਲਯੋ । ਰਾਜ ਪਾਟ ਦਸਰਬ ਕੇ ਦਯੋ ।

ਇਸ ਦਾ ਭਾਵ

ਕੱਸਪ ਅਤੇ ਅਦਿਤੀ ਹੋਇ ਆਦਿ ਦੇ ਵਿਚ ਜਿਨ੍ਹਾਂ ਜਗਤ ਪਸਾਰ ਪਸਾਰਿਆ ਜੀ
ਘਰ ਉਹਨਾਂ ਦੇ ਸੂਰਜ ਹੋਯਾ ਪੈਦਾ ਸੂਰਜ ਬੰਸ ਸਿਸ ਜੋਗ ਬਿਸਥਾਰਿਆ ਜੀ
ਉਸੇ ਕੁਲ ਅੰਦਰ ਹੋਯਾ ਰਘੁ ਰਾਜਾ ਬੜਾ ਤੇਜ ਪ੍ਰਤਾਪ ਦਿਖਾਰਿਆ ਜੀ
ਰਾਜਾ ਅਜੁ ਹੋਯਾ ਅਗੇ ਰਘੁ ਦੇ ਘਰ ਰਘੁਬੰਸੀ ਨਾਮ ਉਚਾਰਿਆ ਜੀ
ਅਜੁ ਰਾਜੇ ਅੱਗੇ ਦਸਰਬ ਹੋਇਆ ਪਿੱਛੇ ਬਾਪ ਦੇ ਰਾਜ ਸੰਭਾਰਿਆ ਜੀ
ਦਸਰਬ ਦੇ ਘਰ ਕਰਤਾਰ ਸਿੰਘਾ ਰਾਮ ਚੰਦ ਅਵਤਾਰ ਆ ਧਾਰਿਆ ਜੀ

ਯਥਾ

ਹੋਤ ਭਯੋ ਵਹਿ ਮਹਾ ਧਨੁਰਧਰ । ਤੀਨ ਤਿਆਨ ਬਰਾ ਜਿਹ ਰਚਿ ਕਰ ।
ਪ੍ਰਿਥਮ ਜਯੋ ਤਿਹ ਰਾਮ ਕੁਮਾਰਾ । ਭਰਬ ਲਛਮਣ ਸ਼ੱਤਰ ਬਿਦਾਰਾ ।
ਬਹੁਤ ਕਾਲ ਤਿਨ ਰਾਜ ਕਮਾਯੋ । ਕਾਲ ਪਾਇ ਸੁਰ ਪੁਰਹਿ ਸਿਧਾਯੋ ।

ਇਸ ਦਾ ਭਾਵ

ਦਸਰਬ ਬੜਾ ਮਹਾਂਬਲੀ ਹੋਇਆ ਤਿਨ ਰਾਣੀਆਂ ਉਸ ਵਿਆਹੀਆਂ ਸਨ
ਰਾਮ ਪੁੱਤਰ ਹੋਯਾ ਕੁਸ਼ਲਯਾ ਦਾ ਜਿਸ ਸ਼ਕਤੀਆਂ ਬਹੁਤ ਦਿਖਾਈਆਂ ਸਨ
ਭਰਬ ਹੋਯਾ ਕੇਕਈ ਦੇ ਪੇਟ ਵਿਚੋਂ ਕਲ੍ਹਾ ਰਾਣੀ ਨੇ ਬਹੁਤ ਉਠਾਈਆਂ ਸਨ
ਸ਼ੱਤਰਘਨ ਤੇ ਲਛਮਣ ਸਮਿੱਤਰਾਂ ਦੇ ਜਿੰਨਾਂ ਪ੍ਰੀਤੀਆਂ ਖੂਬ ਨਿਭਾਈਆਂ ਸਨ
ਹੈ ਸੀ ਬਹੁਤ ਸਮਾਂ ਉਹਨਾਂ ਰਾਜ ਕੀਤਾ ਪਰਸਾਸੁਖਾਂ ਦੇ ਨਾਲ ਵਸਾਈਆਂ ਸਨ
ਸੁਰਪੁਰ ਨੂੰ ਗਏ ਕਰਤਾਰ ਸਿੰਘਾ ਉਮਰਾਂ ਲੰਮੀਆਂ ਬਹੁਤ ਲੰਘਾਈਆਂ ਸਨ

ਯਥਾ

ਸੀਆ ਸੁਤ ਬਹੁਰਿ ਭਏ ਦੁਇ ਰਾਜਾ । ਰਾਜ ਪਾਟ ਉਨਹੀ ਕਉ ਛਾਡਾ ।
ਮੱਦੁ ਦੇਸ ਏਸਰਜਾ ਬਰੀ ਜਬ । ਭਾਂਤਿ ਭਾਂਤਿ ਕੇ ਜਗ ਕੀਏ ਤਬ ।
ਤਹੀ ਤਿਨੈ ਬਾਧੇ ਦੁਇ ਪੁਰਵਾ । ਇਕ ਕਸੂਰ ਦੁਤੀਅ ਲਹੁਰਾਵਾ ।
ਨਿਰਮਲ ਅਮਰਾਵਤ ਲਾਜੀ ।

ਇਸ ਦਾ ਭਾਵ

ਪੁਤਰ ਸੀਆ ਦੇ ਘਰ ਦੇ ਹੋਇ ਹੈਸਨ ਨਾਮ ਲਊ ਤੇ ਕੁਸੂ ਪਛਾਨ ਭਾਈ
ਬੇਟੀ ਵਿਆਹੀ ਪੰਜਾਬ ਦੇ ਰਾਜੇ ਦੀ ਆ ਕਈ ਜੋਗ ਕੀਤੇ ਏਧਰ ਆਨ ਭਾਈ
ਆਪੋ ਆਪਨੇ ਨਾਮ ਤੇ ਦੋਹਾਂ ਵੀਰਾਂ ਦੇ ਸ਼ਹਿਰ ਵਸਾਇ ਸਿਆਨ ਭਾਈ
ਵੱਡੇ ਲਊ ਲਾਹੌਰ ਵਸਾਇਆ ਸੀ ਛੋਟੇ ਕੁਸੂ ਕਸੂਰ ਮਹਾਨ ਭਾਈ
ਦੋਵੇਂ ਪੁਰੀਆਂ ਵੱਸੀਆਂ ਵੇਖ ਕਰਕੇ ਇੰਦ੍ਰ ਪੁਰੀ ਲੰਕਾ ਸ਼ਰਮਾਨ ਭਾਈ
ਬਹੁਤ ਤਿਰ ਕਰ ਰਾਜ ਕਰਤਾਰ ਸਿੰਘ ਅੰਤ ਕਾਲ ਦੀ ਗੋਰ ਸੋ ਜਾਨ ਭਾਈ

ਯਥਾ

ਤਿਨਤੇ ਪੁਤਰ ਪੋਤਰ ਜੋ ਵਧੇ । ਰਾਜ ਕਰਤ ਇਹ ਜਗ ਕੇ ਭਏ ॥
ਕਹਾ ਲਗੇ ਤੇ ਬਰਨ ਸੁਨਾਊ । ਤਿਨ ਕੇ ਨਾਮ ਨ ਸੰਖਿਆ ਪਾਊ ॥

ਭਾਵ

ਲਊ ਕੁਸੂ ਦਾ ਬਹੁਤ ਪਰਿਵਾਰ ਵਧਿਆ ਸੂਰਜ ਬੰਸੀ ਜੋ ਖਾਨ ਦਾਨ ਸਾਰੇ
ਰਾਜ ਕਰਦੇ ਰਹੇ ਉਹ ਦੇਸ ਉਤੇ ਹੋਇ ਇਕ ਤੋਂ ਇਕ ਬਲਵਾਨ ਸਾਰੇ
ਦੇ ਜੋਗ ਏਸੇ ਤਰ੍ਹਾਂ ਗੁਜਰ ਗਏ ਕਿਵੇਂ ਉਹ ਏਥੇ ਗਿਣੇ ਜਾਣ ਸਾਰੇ
ਸਮੇਂ ਬੀਤ ਗਏ ਬਹੁਤ ਕਰਤਾਰ ਸਿੰਘ ਭੇਦ ਜਾਣਦੇ ਨੇ ਵਿਦਵਾਨ ਸਾਰੇ

ਯਥਾ

ਕਾਲ ਕੇਤ ਅਰੁ ਕਾਲ ਰਾਇ ਭਨ । ਜਿਨਤੇ ਭਏ ਪੁਤਰ ਘਰ ਅਨਗਨ ॥
ਕਾਲ ਕੇਤ ਭਯੋ ਬਲੀ ਅਪਾਰਾ । ਕਾਲ ਰਾਇ ਜਿਨਿ ਨਗਰ ਨਿਕਾਰਾ ॥
ਭਾਜ ਸਨੌਢ ਦੇਸ ਤੇ ਗਏ । ਤਹੀ ਭੂਪ ਜਾ ਬਿਆਹਤ ਭਏ ॥

ਭਾਵ

ਗੱਦੀ ਲਊ ਦੀ ਤੇ ਕਾਲ ਰਾਇ ਬੈਠਾ ਰਾਜ ਵਿਚ ਲਾਹੌਰ ਕਮਾਉਂਦਾ ਏ
ਕਾਲਕੇਤ ਕਸੂਰ ਦਾ ਹੋਯਾ ਰਾਜਾ ਸਮਾਂ ਦੋਹਾਂ ਦੇ ਤਈਂ ਲੜਾਵੰਦਾ ਏ
ਅੰਤ ਲਊ ਦੀ ਹਾਰ ਔਲਾਦ ਗਈ ਵੈਰੀ ਦੇਸ ਤੋਂ ਧੱਕ ਕਢਾਵੰਦਾ ਏ
ਛੁਟ ਗਿਆ ਪੰਜਾਬ ਦਾ ਰਾਜ ਉਕਾ ਕਾਲ ਰਾਇ ਦੇਸੋਂ ਭੱਜ ਜਾਵੰਦਾ ਏ
ਉਹ ਆਗਰੇ ਦੇ ਵੱਲ ਚਲਾ ਗਿਆ ਅਮਰ ਕੋਟ ਜਾ ਪੈਰ ਜਮਾਵੰਦਾ ਏ
ਓਸ ਰਾਜੇ ਦੀ ਬੇਟੀ ਕਰਤਾਰ ਸਿੰਘ ਫੇਰ ਜੋਰ ਦੇ ਨਾਲ ਵਿਆਹਵੰਦਾ ਏ

ਯਥਾ

ਤਿਹ ਤੇ ਪੁਤ੍ਰ ਭਯੋ ਜੋ ਧਾਮਾ । ਸੋਢੀ ਰਾਇ ਧਰਾ ਤਹਿ ਨਾਮਾ ॥
ਬੰਸ ਸਨੌਢ ਤਦਿਨ ਤੇ ਬੀਆ । ਪਰਮ ਪਵਿਤ੍ਰ ਪੁਰਖ ਜੂ ਕੀਆ ॥
ਤਾਤੇ ਪੁਤਰ ਪੋਤਰ ਹੋਇ ਆਏ । ਤੇ ਸੋਢੀ ਸਭ ਜਗਤੁ ਕਹਾਏ ॥

ਜਗ ਮੇ ਅਧਿਕ ਸੁ ਭਏ ਪ੍ਰਸੰਧਾ । ਦਿਨ ਦਿਨ ਤਿਨਕੇ ਧਨ ਕੀ ਬਿਧਾ ॥
ਰਾਜ ਕਰਤ ਭਏ ਬਿਬਿਧ ਪ੍ਰਕਾਰਾ । ਦੇਸ ਦੇਸ ਕੇ ਜੀਤ ਪ੍ਰਿਧਾਰਾ ॥

ਭਾਵ

ਸਮਾਂ ਪਾ ਉਸ ਰਾਣੀ ਦੇ ਪੇਟ ਵਿਚੋਂ ਬੇਟਾ ਬਹੁਤ ਸੋਹਣਾ ਇਕ ਜਾਯਾ ਸੀ
ਸੋਢੀ ਰਾਇ ਹੈਸੀ ਓਹਦਾ ਨਾਮ ਧਰਿਆ ਬੰਸ ਸੋਢੀਆਂ ਜਿਥੋਂ ਚਲਾਯਾ ਸੀ
ਨਾਨੇ ਓਸਦੇ ਘਰ ਨ ਕੋਈ ਬੇਟਾ ਓਸ ਏਸ ਨੂੰ ਤਖਤ ਬੈਠਾਯਾ ਸੀ
ਸੋਢੀ ਰਾਇ ਦੇ ਘਰ ਦੇ ਹੋਏ ਬੇਟੇ ਅੱਗੇ ਬੜਾ ਪਰਿਵਾਰ ਵਧਾਯਾ ਸੀ
ਪ੍ਰਿਥੀ ਰਾਇ ਜਗਤ ਰਾਇ ਨਾਮ ਦੋਹਾਂ ਜਿਨ੍ਹਾਂ ਬੜਾ ਪ੍ਰਤਾਪ ਦਿਖਾਯਾ ਸੀ
ਅਮਰ ਕੋਟ ਅੰਦਰ ਸੋਢੀ ਰਾਇ ਨੇ ਫਿਰ ਪ੍ਰਿਥੀ ਰਾਇ ਨੂੰ ਰਾਜ ਸੌਂ ਪਾਯਾ ਸੀ
ਜਗਤ ਰਾਇ ਨੂੰ ਆਪਣੇ ਨਾਲ ਲੈਕੇ ਰੁਖ ਵੱਲ ਪੰਜਾਬ ਰਖਾਯਾ ਸੀ
ਵੈਰ ਪਿਛਲਾ ਲੈਣ ਕਰਤਾਰ ਸਿੰਘਾ ਦੂਤ ਦੇਸ ਤੋਂ ਸੂਰਮਾ ਧਾਯਾ ਸੀ

ਯਥਾ

ਬਹੁਰ ਬੰਸ ਮੈ ਸੁਢੇ ਬਿਖਾਧਾ । ਮੇਟ ਨ ਸਕਾ ਕੋਊ ਤਿੱਹ ਸਾਧਾ ॥
ਬਿਚਰੇ ਬੀਰ ਬਨੈਤ ਅਖੰਡਲ । ਗਹਿ ਗਹਿ ਚਲੇ ਭਿਰਨ ਰਨ ਮੰਡਲ ॥
ਧਨ ਅਰੁ ਭੂਮ ਪੁਰਾਤਨ ਬੈਰਾ । ਜਿਨ ਕਾ ਮੁਆ ਕਰਤਿ ਜਗ ਘੈਰਾ ॥

ਭਾਵ

ਵੈਰ ਵਧਿਆ ਆਪਣੇ ਬੰਸ ਅੰਦਰ ਤਾਇ ਚਾਤੇ ਦੇ ਪੁਤ ਭਰਾ ਲੜਦੇ
ਕਾਲ ਕੇਤ ਦਾ ਪੋਤਰਾ ਦੇਵ ਰਾਇ ਓਹਦੇ ਨਾਲ ਸੋਢੀ ਦੂਜੇ ਆਇ ਲੜਦੇ
ਦੇਵ ਰਾਇ ਮੈਦਾਨ ਦੇ ਵਿਚ ਮੋਯਾ ਦੋਹਾਂ ਪਾਸਿਆਂ ਤੋਂ ਲਾਹਕੇ ਚਾਇ ਲੜਦੇ
ਧਨ, ਧਰਤੀ ਪਿਛੇ ਕਰਤਾਰ ਸਿੰਘਾ ਵੀਰ ਵੀਰਾਂ ਦੇ ਲਹੂ ਭੁਲਾਇ ਲੜਦੇ

ਯਥਾ

ਲਵੀ ਸਰਬ ਜੀਤੋ ਕੁਜੀ ਸਰਬ ਹਾਰੇ । ਬਚੇ ਜੇ ਬਲੀ ਪ੍ਰਾਨ ਲੈਕੇ ਸਿਧਾਰੇ ।
ਚਤੁਰ ਬੇਦ ਪਠਿਯੋ ਕੀਯੋ ਕਾਂਸਿ ਬਾਸੇ । ਘਨੇ ਬਰ ਕੀਨੇ ਤਹਾਂ ਹੀ ਨਿਵਾਸੇ ।
ਜਿਨੈ ਬੇਦ ਪੱਠਿਯੋ ਸੁ ਬੇਦੀ ਕਹਾਏ । ਤਿਨੈ ਧਰਮ ਕੇ ਕਰਮ ਨੀਕੇ ਚਲਾਏ ।

ਇਸ ਦਾ ਭਾਵ

ਹਾਰ ਖਾ ਗਏ ਕੁਸ਼ੁ ਦੀ ਅੰਸ਼ ਵਾਲੇ ਦੇਸ ਛੱਡ ਪ੍ਰਦੇਸ ਮੁਹਾਰ ਕਰਦੇ
ਨੁਵਾਬ ਗੰਜ ਅਤੇ ਬਾਰਾਂ ਬੰਕੀ ਗਿਰਦੇ ਫਿਰ ਟੁਰਕੇ ਵਕਤ ਗੁਜ਼ਾਰ ਕਰਦੇ
ਹੌਲੀ ਹੌਲੀ ਲਈਆਂ ਫੇਰ ਮਾਰ ਮਾਰਾਂ ਗੁਜ਼ਰਾਨ ਹੋ ਕੇ ਸਰਦਾਰ ਕਰਦੇ
ਏਵੇਂ ਬਦਲਦੇ ਸਮੇਂ ਕਰਤਾਰ ਸਿੰਘਾ ਦਾਹਵੇ ਕੂੜ ਦੇ ਹੋਣ ਗੁਵਾਹ ਕਰਦੇ

ਯਥਾ

ਓਹਨਾਂ ਕੁਸ਼ੁਆਂ ਦੇ ਵਿਚੋਂ ਬਹੁਤਿਆਂ ਨੇ ਕਾਂਸੀ ਵਿਚ ਜਾ ਕੀਤਾ ਨਿਵਾਸ ਸਮਝੇ

ਪੜੀ ਵੇਦ ਵਿੱਦਯਾ ਕਈ ਬਰਸ ਓਥੇ ਕੀਤਾ ਖੁੱਪ ਦਾ ਬੜਾ ਪ੍ਰਕਾਸ਼ ਸਮਝੇ
“ਵੇਦੀ” ਪਦਵੀ ਪਾ ਲਈ ਪੰਡਤਾਂ ਤੋਂ ਟੁੱਟੇ ਵਿੱਦਯਾ ਦੀ ਲੈਕੇ ਰਾਸ ਸਮਝੇ
ਦਿਗ ਬਿਜੈ ਕਰ ਆਇ ਕਰਤਾਰ ਸਿੰਘਾ ਪਹੁੰਚੇ ਮੁਕਲਰਾਇ ਦੇ ਪਾਸ ਸਮਝੇ

ਯਥਾ

ਪਠੇ ਕਾਗਦੇ ਮੱਦ੍ਰ ਰਾਜਾ ਸੁਧਾਰੀ। ਆਪੋ ਆਪ ਮੋਬੈਰ ਭਾਵੈ ਬਿਸਾਰੀ॥
ਨਿਪੰ ਮੁਤਦਿਯੰਦੂਤ ਸੋ ਕਾਸਿਆਯੰ। ਸਬੈ ਬੇਦਿਯੰ ਭੇਦ ਭਾਖੇ ਸੁਨਾਯੰ॥
ਸਬੈ ਬੇਦ ਪਾਠੀ ਚਲੇ ਮੱਦ੍ਰ ਦੇਸੰ। ਪ੍ਰਣਾਮੰ ਕੀਯੇ ਆਨ ਕੈ ਕੈ ਨਰੇਸੰ॥
ਧੁਨੰ ਬੇਦ ਕੀ ਭੂਪ ਤਾਂਤੇ ਕਰਾਈ। ਸਬੈ ਪਾਸ ਬੈਠੇ ਸਭਾ ਬੀਚ ਭਾਈ॥
ਪੜੇ ਸ਼ਾਮ ਬੇਦੰ ਜੁਜਰ ਬੇਦ ਕੱਬੰ। ਰਿਗੰ ਬੇਦ ਪਠਿਯੰ ਕਰੇ ਭਾਵ ਹੱਬੰ॥

ਇਸ ਦਾ ਭਾਵ

ਮੱਦ੍ਰ ਦੇਸ਼ ਦੇ ਰਾਜਾ ਨੂੰ ਪਤਾ ਲਿਖਿਆ ਆਪਸ ਵਿਚ ਦੇ ਵੈਰ ਵਸਾਰ ਕਰਕੇ
ਮੁਕਲਰਾਇ ਨੂੰ, ਦੂਤ ਨੇ ਬੇਦੀਆਂ ਦਾ ਹਾਲ ਦਸਿਆ ਬਹੁਤ ਵਿਸਥਾਰ ਕਰਕੇ
ਰਾਜੇ ਆਪਣੇ ਪਾਸ ਬੁਲਾਇ ਸਾਰੇ ਅਤੇ ਅਦਬ ਸੇਤੀ ਨਮਸਕਾਰ ਕਰਕੇ
ਸਭਾ ਲਾ, ਸੁਣੇ ਵੇਦ ਉਨ੍ਹਾਂ ਪਾਸੋਂ ਧੁਨਾਂ ਮਿੱਠੀਆਂ ਖੂਬ ਵਿਚਾਰ ਕਰਕੇ
ਸ਼ਾਮ, ਜੁਜਰ ਅਤੇ ਰਿਗ ਵੇਦ ਤਿੰਨੇ ਪੜ੍ਹੇ ਵੇਦੀਆਂ ਪਾਠ ਸੁਾਰ ਕਰਕੇ
ਬਣਿਆਂ ਬੜਾਂ ਆਨੰਦ ਕਰਤਾਰ ਸਿੰਘਾ ਲੋਕ ਬੜੇ ਰੀਝੇ ਖੁਸ਼ੀ ਧਾਰ ਕਰਕੇ

ਯਥਾ

ਅਬਰ ਬੇਦ ਪੱਠਿਯੰ। ਸੁਣੇ ਪਾਪ ਨੱਠਿਯੰ।
ਰਹਾ ਰੀਝ ਰਾਜਾ। ਦੀਆ ਸਰਬ ਸਾਜਾ।
ਲਯੋ ਬਨ ਬਾਸੰ। ਮਹਾਂ ਪਾਪ ਨਾਸੰ।
ਰਿਖੰ ਭੇਸ ਕੀਯੰ। ਤਿਸੈ ਰਾਜ ਦੀਯੰ।

ਭਾਵ

ਮੁਣਿਆਂ ਵੇਦੇ ਅਬਰਬਣ ਜਿਸ ਵੇਲੇ ਹੋਇਆ ਮੁਕਲ ਰਾਇ ਉਦਾਸ ਭਾਈ
ਅੰਤ ਵੇਦੀਆਂ ਦੀ ਰੀਝ ਵਿੱਦਯਾ ਤੇ ਰਾਜ ਭਾਗ ਸਣੇ ਜੋ ਸੀ ਪਾਸ ਭਾਈ
ਵੇਦੀ ਰਾਇ ਨੂੰ ਸਭ ਕੁਝ ਸੌਂਪ ਦਿਤਾ ਆਪ ਮੱਲਯਾ ਜਾ ਬਨਬਾਸ ਭਾਈ
ਧਰ ਰਿਖੀ ਦਾ ਭੇਸ ਕਰਤਾਰ ਸਿੰਘਾ ਤਪ ਕਰ ਪਾਈ ਨਾਮ ਰਾਸ ਭਾਈ

ਵਾਕ ਕਵੀ

ਲਵੀ ਰਾਜ ਦੇਇ ਬਣ ਨੂੰ ਚਲੇ ਗਏ ਬੇਦੀ ਰਾਜ ਪ੍ਰਬੰਧ ਚਲਾਵੰਦੇ ਨੇ
ਬਹੁਤ ਚਿਰ ਪੰਜਾਬ ਦੇ ਦੇਸ਼ ਅੰਦਰ ਨਿਹਕੰਟਕ ਰਾਜ ਕਮਾਵੰਦੇ ਨੇ
ਹੋਲੀ ਹੋਲੀ ਪ੍ਰਤਾਪ ਆ ਘਟ ਗਿਆ ਸਿਰਫ ਬੀਸ ਕੂ ਪਿੰਡ ਰਹਿ ਜਾਵੰਦੇ ਨੇ

ਖੇਤੀ ਬਾੜੀ ਓਹਨਾਂ ਵਿਚ ਕਰਨ ਲਗੇ ਜਿਵੇਂ ਲੰਘਦਾ ਝੱਟ ਲੰਘਾਵੰਦੇ ਨੇ
ਓਹਨਾਂ ਵੇਦੀਆ ਦੀ ਓਸੇ ਕੁਲ ਅੰਦਰ ਰੁਰ ਨਾਨਕ ਅਵਿਤਾਰ ਧਰ ਆਵੰਦੇ ਨੇ
ਧਰਮ ਦੇਸ ਦੇ ਵਿਚ ਵਿਸਥਾਰਿਆ ਜੀ ਪਾਪ ਕਰਮ ਤੋਂ ਲੋਕ ਹਟਾਵੰਦੇ ਨੇ
ਨੌਂ ਪੀਹੜੀਆਂ ਚੱਲੀ ਉਹ ਗੁਰ ਗੱਦੀ ਸਿੱਖੀ ਮਾਰਗ ਜਗਤ ਫੈਲਾਵੰਦੇ ਨੇ
ਕੀਤੀ ਰੱਖਯਾ ਧਰਮ ਕਰਤਾਰ ਸਿੰਘਾ ਰਾਹ ਭਗਤੀ ਪ੍ਰੇਮ ਸਿਖਾਵੰਦੇ ਨੇ

ਤਬਾ

ਆਇਆ ਸਮਾਂ ਨੇੜੇ ਦਸਮੇਸ ਜੀ ਦੇ ਮਹਾਂ ਬਲੀ ਅਵਿਤਾਰ ਦੇ ਧਾਰਨੇ ਦਾ
ਹੋਇਆ ਹੁਕਮ ਕਰਤਾਰ ਦਾ ਉਨ੍ਹਾਂ ਤਾਈਂ ਬੇੜੇ ਪਾਪ ਦੇ ਤਈਂ ਨਿਘਾਰਨੇ ਦਾ
ਹਿੰਦੂ ਮਾਰੀ ਦੇ ਹੋ ਬਰਬਾਦ ਗਏ ਜ਼ੋਰ ਰਿਹਾ ਨ ਜੁਲਮ ਸਹਾਰਨੇ ਦਾ
ਆਇ ਧਰ ਅਵਿਤਾਰ ਕਰਤਾਰ ਸਿੰਘਾ ਬੀੜਾ ਚੁਕ ਕੇ ਧਰਮ ਵਿਸਥਾਰਨੇ ਦਾ

ਤਬਾ

ਪਿਛੋਂ ਜਨਮ ਕਥਾ ਏਥੇ ਸ਼ੁਰੂ ਕਰਾਂ ਪੂਰਬ ਜਨਮ ਦਾ ਹਾਲ ਸੁਨਾਂ ਪਹਿਲਾਂ
ਜਿਵੇਂ ਸੁਣਿਆਂ ਆਪ ਨੇ ਵਡਿਆਂ ਤੋਂ ਸੁੰਦਰ ਕਥਾ ਉਹ ਲਿਖ ਰਖਾਂ ਪਹਿਲਾਂ
ਦੁਸ਼ਟ ਦਮਨ ਸਤਿਗੁਰੂ ਦਾ ਹਾਲ ਬੋੜਾ ਪ੍ਰਸੰਗ ਦੇ ਲਈ ਮਿਲਾਂ ਪਹਿਲਾਂ
ਸੋਢ ਬੰਸ ਸੁਅੰਸ਼ ਕਰਤਾਰ ਸਿੰਘਾ ਲਿਖ ਓਸਦਾ ਹਾਲ ਖੁਲ੍ਹਾਂ ਪਹਿਲਾਂ

* * ਸੋਢ ਬੰਸ * *

ਸੋਢੀ ਰਾਇ ਪੰਜਾਬ ਨੂੰ ਆਇ ਗਿਆ ਏਸ ਤਰਫ ਓਹਦਾ ਖਾਨਦਾਨ ਵਧਿਆ
ਜਗਤ ਰਾਇ ਬੇਟਾ ਓਹਦੇ ਨਾਲ ਆਯਾ ਸੋਢ ਬੰਸ ਪੰਜਾਬ ਪਛਾਨ ਵਧਿਆ
ਪ੍ਰਿਥੀ ਰਾਇ ਵੱਡਾ ਬੇਟਾ ਰਿਹਾ ਓਧਰ ਅਮਰ ਕੋਟ ਅੰਦਰ ਓਹਦਾ ਸ਼ਾਨ ਵਧਿਆ
ਓਹਦਾ ਬੜਾ ਭਾਰਾ ਪ੍ਰਵਾਰ ਹੋਇਆ ਰਾਜ ਭਾਗ ਸੁਭਾਗ ਜਹਾਨ ਵਧਿਆ
ਤਿੰਨ ਤਰ੍ਹਾਂ ਦੀ ਹੋਈ ਔਲਾਦ ਓਹਦੀ ਧਨ, ਸ਼ਾਨ ਤੇ ਮਾਨ ਗੁਮਾਨ ਵਧਿਆ
ਕਈ ਕਿਲ੍ਹੇ ਤੇ ਕੋਟ ਕਰਤਾਰ ਸਿੰਘਾ ਰਹੇ ਕਬਜ਼ੇ ਸ਼ਾਹੀ ਸਾਮਾਨ ਵਧਿਆ

ਤਬਾ

ਪ੍ਰਿਥੀ ਰਾਇ ਦੀ ਖਾਸ ਔਲਾਦ ਵਿਚੋਂ ਜਿਨ੍ਹਾਂ ਧਾੜੇ ਦਾ ਕਸਬ ਬਨਾਯਾ ਸੀ
ਉਹ ਹੋਇ ਬਦਨਾਮ ਸਨ ਦੇਸ ਅੰਦਰ ਓਹਨਾਂ ਸੋਢੇ ਮੀਣੇ ਅਖਵਾਯਾ ਸੀ
ਗੁਰਦਾਸ ਜੀ ਨੇ ਤਾਂਹੀਏ ਪ੍ਰਿਥੀਏ ਨੂੰ ਵਿਚ ਵਾਰਾਂ ਦੇ ਮੀਣਾ ਲਖਾਇਆ ਸੀ
ਮੁਸਲਮਾਨਾਂ ਦੇ ਜਿਨ੍ਹਾਂ ਨੇ ਲਏ ਡੋਲੇ ਓਹਨਾਂ ਸੋਢੇ ਸੁਲਤਾਨੀ ਕਹਾਯਾ ਸੀ

ਜਿਹੜੇ ਉਹਨਾਂ ਵਿਚੋਂ ਸੁਧ ਛੱਤਰੀ ਰਹੇ ਰਾਜਪੂਤ ਸੋਢੀ ਸਦਵਾਇਯਾ ਸੀ
ਵਧਿਆ ਉਹਨਾਂ ਦਾ ਬੰਸ ਕਰਤਾਰ ਸਿੰਘਾ ਵੱਡਾ ਦੇਸ਼ ਮੰਦਰ ਯੱਥਾ ਯਾਤਾ ਸੀ
ਸੋਢੀ ਵੱਡਲ ਰਾਇ

ਜਦੋਂ ਸੱਲੂਵੀਂ ਸਦੀ ਦਾ ਦੌਰ ਫਿਰਿਆ ਸ਼ਾਹ ਲੋਦੀ ਸਿਕੰਦਰ ਜਾਨ ਹੋਯਾ
ਦਿੱਲੀ ਤਖ਼ਤ ਦੇ ਤਾਈਂ ਸੰਭਾਲ ਲਿਆ ਜ਼ਰਰਦਸਤ ਇਹ ਜ਼ਿੰਦੀ ਪਠਾਨ ਹੋਯਾ
ਦੇਸ਼ ਹਿੰਦ ਤਾਈਂ ਬਹੁਤਾ ਤੰਗ ਕੀਤਾ ਬੜਾ ਪੱਕਾ ਵੈਰੀ ਹਿੰਦਵਾਨ ਹੋਯਾ
ਓਸ ਸਮੇਂ ਸੋਢੀ ਰਾਇ ਦੇ ਬੰਸ ਵਿਚੋਂ ਵੱਡਲ ਰਾਇ ਰਾਜਾ ਬਲਵਾਨ ਹੋਯਾ
ਸਵਾ ਮਣ ਦੀ ਸਾਗ ਹਮੇਸ਼ਾ ਹੱਥੇ ਬੀਰ ਛੱਤ੍ਰੀ ਉਹ ਪਹਿਲਵਾਨ ਹੋਯਾ
ਕਈ ਹਜ਼ਾਰ ਯੋਧਾ ਉਹਦੇ ਨਾਲ ਰਹਿੰਦਾ ਭੀਮ, ਅਰਜਨ, ਕਰਨ ਸਮਾਨ ਹੋਯਾ
ਵੱਡਾ ਧਨੁਖਧਾਰੀ ਬੀਰ ਰਸ ਮਤਾ ਦਾਤਾ ਗੁਣ। ਤੇ ਮਰਦ ਮੈਦਾਨ ਹੋਯਾ
ਹਿੰਦੂ ਦੁਖੀਆਂ ਲਈ ਕਰਤਾਰ ਸਿੰਘਾ ਰੂਪ ਦੀਨ ਦਯਾਲ ਭਗਵਾਨ ਹੋਯਾ

ਤਥਾ

ਪਰਜਾ ਦੁਖੀ ਨੂੰ ਦੇਖ ਨ ਸਕਦਾ ਸੀ ਹਰ ਸਮੇਂ ਹਰ ਥਾਂ ਹੁਸ਼ਯਾਰ ਬਣਦਾ
ਜਿਥੇ ਸੁਣਦਾ ਜਾਬਰੀ ਹਾਕਮਾਂ ਦੀ ਜਾ ਦੁਖੀਆਂ ਦਾ ਮਦਦਗਾਰ ਬਣਦਾ
ਜਿਥੇ ਹਿੰਦੂ ਅਨਾਥਾਂ ਨੂੰ ਭੀੜ ਬਣਦੀ ਬੋਟ ਪਹੁੰਚ ਕੇ ਰਖਣਹਾਰ ਬਣਦਾ
ਜਾਨ ਆਈ ਹੀਲ ਕਰਤਾਰ ਸਿੰਘਾ ਰੁੜ੍ਹੇ ਜਾਂਦਿਆਂ ਦਾ ਤਾਰਨਹਾਰ ਬਣਦਾ

* ਦੁਸ਼ਟ ਦਮਨ *

ਏਸ ਤਰ੍ਹਾਂ ਦੇ ਵੇਖ ਕੇ ਕਾਰਨਾਮੇ ਲੋਕ ਬੜਾ ਪ੍ਰਚਾਰ ਵਧਾਨ ਲੱਗੇ
ਮਦਦਗਾਰ ਦੁਖੀਆਂ ਦਾ ਬਣੇ ਹਰ ਥਾਂ ਪ੍ਰਭੂ ਵੱਡਲਾ, ਆਖ ਮਨਾਨ ਲੱਗੇ
ਦੇਸ਼ ਰਖਯਾ ਹੇਠ ਹਮੇਸ਼ਾ ਲੜਦਾ ਵਿਸ਼ਨ ਰੂਪ ਅਵਤਾਰ ਬੁਲਾਨ ਲੱਗੇ
ਮਾਰੇ ਦੁਸ਼ਟਾਂ ਤਾਈਂ ਕਰਤਾਰ ਸਿੰਘਾ ਦੁਸ਼ਟ ਦਮਨ ਹੀ ਨਾਮ ਸੁਨਾਨ ਲੱਗੇ

ਵਾਕ ਕਵੀ

ਕੱਛ ਦੇਸ਼, ਗੁਜਰਾਤ ਤੇ ਨਿਪ ਵਲੋਂ ਲੋਕ ਹੁਣ ਤਕ ਪੂਜੇ ਮਨਾਵੰਦੇ ਨੇ
ਬਣੀਆਂ *ਮੂਰਤਾਂ ਬਹੁਤੀਆਂ ਪੱਥਰਾਂ ਤੇ ਫੇਗ ਦੁਧ ਕੜਾਹ ਨੂੰ ਲਾਵੰਦੇ ਨੇ

*ਬਾਂਛਰਾਂ ਪੀਰ ਦੀ ਤਸਵੀਰ ਹੱਥ ਵਿਚ ਬੜੀ ਭਾਰੀ ਸਾਂਗ ਤੇ ਅਸਵਾਰ ਦੀ
ਹਾਲਤ ਵਿਚ ਸਣੇ ਆਪਣੇ ਪੰਜਾਂ ਸੱਤਾਂ ਅਸਵਾਰਾਂ ਦੇ ਕਈ ਥਾਈਂ ਪੱਥਰਾਂ ਤੇ ਉਕਰੀ
ਹੋਈ ਮਿਲਦੀ ਹੈ।

ਅਮਰ ਕੋਟ ਭੀ ਮੂਰਤੀ ਬਣੀ ਹੋਈ ਲੋਕ ਭਗਤੀ ਪ੍ਰੇਮ ਰਖਾਵੰਦੇ ਨੇ
ਪ੍ਰਭੂ ਵੱਡਲਾ ਬਾਛਰਾ ਪੀਰ ਕਹਿੰਦੇ ਦੁਸ਼ਟ ਦਮਨ ਪ੍ਰਭੂ ਕਰ ਆਵੰਦੇ ਨੇ
ਰਾਖਾ ਦੇਸ਼ ਤੇ ਧਰਮ ਦਾ ਹੋਯਾ ਭਾਰਾ ਓਹ ਆਸਾਰ ਸਰੇ ਨਿਗ੍ਹਾ ਆਵੰਦੇ ਨੇ
ਬਣੀਆਂ ਯਾਦਗਾਰਾਂ ਕਰਤਾਰ ਸਿੰਘਾ ਹਿੰਦੂ ਪੂਜਦੇ ਸੀਸ ਝੁਕਾਵੰਦੇ ਨੇ

ਦੁਸ਼ਟ ਦਮਨ ਦਾ ਵੇਰਾਡਾ

ਬਹੁਤ ਚਿਰ ਉਪਕਾਰ ਦਾ ਰਾਜ ਕਰਕੇ ਦੁਸ਼ਟਾਂ ਦੋਖੀਆਂ ਦਾ ਮਾਰ ਨਾਸ਼ ਕੀਤਾ
ਅੰਤ ਦਿਲ ਨੂੰ ਆਣ ਕੋਈ ਚੋਟ ਲੱਗੀ ਏਸ ਦੇਸ ਤੋਂ ਚਿੱਤ ਉਦਾਸ ਕੀਤਾ
ਛੱਡ ਗ੍ਰਿਹਸਤ ਤਯਾਗ ਦਾ ਰਾਹ ਛੱਡਿਆ ਹਿਰਦੇ ਗਯਾਨ ਵਿਚ ਪ੍ਰਕਾਸ਼ ਕੀਤਾ
ਬਿਨੈ ਰਾਇ ਤਾਈਂ ਦੇਇ ਕੇ ਰਾਜ ਗੱਦੀ ਤਪੁ ਕਰਨਾ ਦ੍ਰਿੜ ਵਿਸਵਾਸ ਕੀਤਾ
ਚੜ੍ਹ ਗਿਆ ਹਿਮਾਲਾ ਦੀ ਚੋਟੀਆਂ ਤੇ ਸਪਤਸ੍ਰਿੰਗ ਤੇ ਜਾਇ ਨਿਵਾਸ ਕੀਤਾ
ਤਪੁ ਸਾਧਯਾ ਕਠਨ ਕਰਤਾਰ ਿਘਾ ਯੋਗ ਸਾਧ ਕੇ ਨਾਮ ਅਭਿਆਸ ਕੀਤਾ

ਸਤਪ ਸ੍ਰਿੰਗ*

ਗੰਧ ਮਾਦਨ ਪਹਾੜ ਹੈ ਜਿਸ ਥਾਂ ਤੇ ਮੰਦਰ ਬਦਰੀ ਨਾਰਾਇਣ ਵਿਚਾਰ ਓਥੇ
ਹੈ ਸੱਧ ਹਿਮਾਲਾ ਪਹਾੜ ਦਾ ਓਹ ਰਹਿੰਦੀ ਬਰਫ ਜੰਮੀ ਬੋਝਮਾਓ ਓਥੇ
ਸੱਤ ਕੋਹ ਓਥੇ ਅੱਗੇ ਕਠਨ ਰਸਤਾ ਸੱਤ ਚੋਟੀਆਂ ਨੇ ਸ਼ਾਨਦਾਰ ਓਥੇ
ਸਪਤਸ੍ਰਿੰਗ ਹੈ ਓਹਨਾਂ ਦਾ ਨਾਮ ਲਿਖਯਾ ਰਚੀ ਰਚਨਾ ਅਜਬ ਕਰਤਾਰ ਓਥੇ

ਹਿੰਮ ਭੁੰਟ ਸੁਮੇਰ ਪਰਬਤ ਦਾ ਨਾਮ ਨਹੀਂ ਹੈ ਤੇ ਨਾ ਹੀ ਸ੍ਰੀ ਗੁਰੂ ਜੀ ਨੇ ਸੁਮੇਰ ਪਰਬਤ ਤੇ
ਤਪ ਕਰਨਾ ਲਿਖਿਆ ਹੈ।

ਜਿਸ ਪਰਬਤ ਤੇ ਬਦਰੀ ਨਾਰਾਇਣ ਦਾ ਮੰਦਰ ਹੈ ਓਸ ਦਾ ਨਾਮ ਗੰਧ ਮਾਦਨ ਪਰਬਤ ਹੈ,
ਏਸ ਪਰਬਤ ਤੋਂ ਛੇ ਕੋਹ ਬਲ ਜਿਹੜਾ ਪਰਬਤ ਹੈ ਓਸ ਦਾ ਨਾਮ ਸਪਤ ਸ੍ਰਿੰਗ ਹੈ, ਪੰਡ ਰਾਜਾ ਨੇ
ਓਥੇ ਤਪ ਕੀਤਾ ਸੀ ਓਸੇ ਪੰਡ ਕੇਸ਼ਵਰ ਨਾਮ ਦਾ ਪਿੰਡ ਵਸਦਾ ਹੈ, ਬਦਰੀ ਨਾਰਾਯਣ ਦੀ
ਸਾਤਰਾਂ ਵਾਲੇ ਸਭ ਯਾਤਰੂ ਓਥੇ ਦੀ ਲੰਘਦੇ ਹਨ ਹੋਰ ਕੋਈ ਰਸਤਾ ਨਹੀਂ।

ਸਪਤ ਸ੍ਰਿੰਗ ਤੋਂ ਅੱਠ ਕੋਹ ਉਪਰ ਗੁਰੂ ਜੀ ਨੇ ਤਪ ਕੀਤਾ ਸੀ ਪੰਡ ਕੇਸ਼ਵਰ ਤੋਂ ਇਕ ਮੀਲ
ਬਲੇ ਸਭਕ ਤੇ ਅਕਲ ਨੰਦਾ ਗੰਗਾ ਤੇ ਪੁਲ ਓਸੇ ਪੁਲਦੇ ਪਾਸ ਹੀ ਅਕਲ ਨੰਦਾ ਵਿਖੇ ਭੋਟੀ ਗੰਗਾ
ਮਿਲਦੀ ਹੈ ਏਸ ਪੁਲ ਤੋਂ ਲੰਘ ਭੋਟੀ ਵੇ ਸਜੇ ਹੱਥ ਜਾਂਦਿਆਂ ਮਿੰਨਾ ਕਹਾਂ ਤੇ ਹੋਰ ਪੁਲ ਹੈ ਤੇ
ਇਕ ਪਿੰਡ ਭੀ ਵਸਦਾ ਹੈ ਓਥੇ ਅਗੇ ਤਿੰਨ ਭੂ ਕੋਹ ਲੰਘ ਕੇ ਲੋਹ ਪਾਲ ਨਦੀ ਭੋਟੀ ਗੰਗਾ
ਵਿਖੇ ਮਿਲਦੀ ਹੈ।

ਏਥਾ ਫੇਰ ਚੜ੍ਹਾਈ ਸ਼ੁਰੂ ਹੁੰਦੀ ਹੈ ਇਹ ਦੋ ਭੂ ਕੋਹ ਰਸਤਾ ਥਕਾ ਕਠਿਨ ਹੈ, ਪੰਡ ਕੇਸ਼ਵਰ ਦਾ
ਪੁਨਾਰੀ ਲੋਹ ਪਾਲ ਤਕ ਲੈ ਜਾਂਦਾ ਹੈ ਲੋਹ ਪਾਲ ਵਿਖੇ ਇਕ ਤਲਾਬ ਹੈ ਜਵਾ ਸੋ ਕਰਮ ਚੜ੍ਹਾ ਤੇ
ਅੱਧ ਭੂ ਕੋਹ ਲੰਮਾ ਹੈ।

(ਬਾਕੀ ਵਿੱਚ ਸਭਾ ੫੪)

ਪੰਡ ਰਾਜਾ ਨੇ ਜਾ ਕੇ ਤਪ ਕੀਤਾ ਪੰਡ ਕੇਸ਼ਰ ਸ਼ਿਵ ਦ੍ਰਾਵ ਓਥੇ
ਪੰਜ ਕੋਹ ਚੜ੍ਹਾਈ ਦਾ ਹੋਰ ਰਸਤਾ ਸਾਧੂ ਪਹੁੰਚਦੇ ਨੇ ਹਨ ਧਾਰ ਓਥੇ
ਮਹਾਂ ਕਾਲ ਕਾਲੀ ਦਾ ਅਸਥਾਨ ਬਣਿਆ ਕਈ ਤਪੀ ਕਰਦੇ ਤਪ ਭਾਰ ਓਥੇ
ਓਹਨਾਂ ਵਿਚ ਸਮੁੰਡਨ ਰਿਖੀ ਆਹਾ ਯੋਗੀ ਰਾਜ ਸੀ ਪਤ ਆਗਾਰ ਓਥੇ
ਦੁਸ਼ਟ ਦਮਨ ਭੀ ਓਸ ਥਾਂ ਜਾਇ ਬੈਠਾ ਲਈ ਸੰਗਤ ਓਸਈ ਧਾਰ ਓਥੇ
ਤਪ ਸਾਧਿਆ ਕਠਨ ਕਰਤਾਰ ਸਿੰਘ ਖਾਣ ਪੀਣ ਦੀ ਸੁਰਤ ਵਿਸਾਰ ਓਥੇ

ਕਠਿਨ ਤਪਸਯਾ।

ਪੈਣ ਦਸਵੇਂ ਦੁਰ ਚੜ੍ਹਾ ਬੈਠਾ ਚਿੱਤ ਅਸਥਿਤ ਸੁਰਤ ਚੰਡਾਲ ਹੋਇਆ
ਸਭਾ ਬਾਸਨਾ ਕੰਠੀਆਂ ਕਰ ਲਈਆਂ ਮਨ ਸਿਮਟਿਆ ਕਛੂ ਮਿਸਾਲ ਹੋਇਆ
ਇਕ ਰਸ ਅਡੋਲ ਹੋ ਗਈ ਬਿਰਤੀ ਮੇਲ ਸ੍ਰੈ ਸੂਰੂਪ ਦੇ ਨਾਲ ਹੋਇਆ
ਵਸਤੂ ਪਾਵਨੇ ਯੋਗ ਨੂੰ ਪਾਇ ਲਿਆ ਅਧਿਸ਼ਠ ਦੇ ਨਾਲ ਵਸਾਲ ਹੋਇਆ
ਧਯਾਤਾ, ਧਯਾਨ ਤੇ ਧਯਯ ਹੋ ਗਏ ਇਕੋ ਈਸ਼ ਜੀਵ ਦਾ ਦੂਰ ਸੂਲ ਹੋਇਆ
ਬੁੰਦ ਵਿਚ ਸਮੁੰਦ ਸਮਾਇ ਗਈ ਤੂੰਹੀਂ ਤੂੰ, ਮੈਂ, ਵਿਚੋਂ ਨਿਕਾਲ ਹੋਇਆ
ਦੇਵੇਂ ਬੀਤ ਗਿਆ ਸੋ ਸਾਲ ਓਥੇ ਪ੍ਰਗਟ ਚਿਹਰੇ ਤੇ ਆਣ ਜਲਾਲ ਹੋਇਆ

† ਅਗਾਰ ਭਾਵ ਪਰ।

[ਫੁਟ ਨੋਟ ਸਫ਼ਾ ੪੨ ਦੀ ਬਾਕੀ]

ਤਾਲਾਬ ਦੇ ਲਹਿੰਦੇ ਪਾਸੇ ਦੋ ਮੰਦਰ ਹਨ ਇਕ ਮਹਾਂ ਕਾਲ ਦਾ ਤੇ ਦੂਸਰਾ ਮਹਾਂ ਕਾਲੀ
ਦਾ ਮਹਾਂ ਕਾਲ ਮੰਦਰ ਇਕ ਰਾਜ ਓਥਾ ਤੇ ਮਹਾਂ ਕਾਲੀ ਦਾ ਪੈਂਟਾ ਰਾਜ ਓਥਾ ਦੋਹਾਂ ਦੇ
ਵਿਚ ਧਾਤੂਆਂ ਦੀਆਂ ਮਰਤੀਆਂ ਰਖੀਆਂ ਹਨ, ਮਹਾਂ ਕਾਲ ਦੀ ਮੂਰਤੀ ਇਕ ਗਿੱਠ ਤੇ ਦੂਹ
ਬਾਹਾਂ ਵਾਲੀ ਮਹਾਂ ਕਾਲੀ ਦਾ ਮੂਰਤਿ ਪੋਲੀ ਗਿੱਠ ਤੇ ਚੌਥੀ ਬਾਹਾਂ ਵਾਲੀ ਹੈ ਇਥੇ ਗਾਂਜਾ,
ਤਮਾਕੂ, ਸ਼ਰਾਬ ਕੋਈ ਚੀਜ਼ ਨੇੜੇ ਨਹੀਂ ਜਾਂਦੀ ਜੁਤੀ ਭੀ ਕੋਈ ਨਹੀਂ ਖੜਦਾ ਪਿਛੇ ਇਕ
ਕੋਹ ਤੇ ਲਾਹ ਜਾਂਦੇ ਹਨ ਮਲ ਮੁਤਰ ਕਰਨਾ ਭੀ ਮਨਾ ਹੈ। [ਦੇਖੋ ਬਦਰੀ ਮਹਾਤਮਾ]

ਮੰਦਰਾਂ ਦਾ ਤਲਾਬ ਤੋਂ ਬਾਰ ਨੂ ਕਦਮ ਦਾ ਫਾਸਲਾ ਹੈ ਦੋਹਾਂ ਮੰਦਰਾਂ ਵਿਚ ਭੀ ਹੋਥ
ਭਰ ਭਰ ਦੀ ਵਿੱਥ ਹੈ ਪਹਾੜ ਵਾਲੇ ਪਾਸਿਓਂ ਪਾਣੀ ਆ ਕੇ ਤਲਾਬ ਵਿਚ ਪੈਂਦਾ ਹੈ ਤੇ
ਲਹਿੰਦੇ ਵਾਲੇ ਪਾਸਿਓਂ ਨਿਕਲ ਜਾਂਦਾ ਹੈ

† ਇਹਨਾਂ ਦੋਹਾਂ ਮੰਦਰਾਂ ਦੀ ਪੂਜਾ ਮਾਣੇ ਪੰਡ ਕੇਸ਼ਵਰ, ਜਯੋਸ਼ ਮਨ, ਘੁਮਾਰ ਚੱਟ
ਨੇਤੀ ਆਦਿਕ ਪਿੰਡਾ ਦੇ ਰਹਿਲ ਵਾਲੇ ਕਰਦੇ ਹਨ ਏਸੇ ਅਸਥਾਨ ਮਹਾਂ ਕਾਲ ਤੇ ਕਾਲੀ
ਦੇ ਮੰਦਰ ਪਾਸ ਬੈਠ ਕੇ ਸ੍ਰੀ ਗੁਰੂ ਜੀ ਨੇ ਪਹਿਲੇ ਜਨਮ ਵਿਚ ਤਪ ਕੀਤਾ ਲਿਖਿਆ ਹੈ।

ਪੰਡ ਰਾਜ ਨੇ ਹੋਮ ਕੁੰਡ ਦੇ ਨੇੜੇ ਸਪਤ ਸ੍ਰਿੰਗ ਪਰਬਤ ਤੇ ਤਪ ਕੀਤਾ ਸੀ।

ਇਹ ਪ੍ਰਸੰਗ ਮਹਾਂ ਭਾਰਥ ਦੇ ਆਦਿ ਪਰਬ ਦੇ ੧੯੬ ਅਧਯਾਯ ਵਿਚ ਲਿਖਿਆ ਹੈ।

[ਸ੍ਰੀ ਮਾਨ ਪੰਡਤ ਤਾਰਾ ਸਿੰਘ ਜੀ ਨਿਰਤੋਮ]

ਦੁਸ਼ਟ ਦਮਨ ਅਖੀਰ ਕਰਤਾਰ ਸਿੰਘ ਆਪਾ ਮੇਟ ਕਰਕੇ ਮਹਾਂਕਾਲ ਹੋਇਆ

[ਸ੍ਰੀ ਦਸਮੇਸ਼ ਜੀ ਨੇ ਸ੍ਰੀ ਮੁਖ ਤੋਂ ਇਹ ਸਾਰਾ ਹਾਲ ਇਉਂ ਵਰਨਣ ਕੀਤਾ ਹੈ।]

ਅਬ ਮੈ ਅਪਨੀ ਕਥਾ ਬਖਾਨੇ। ਤਪ ਸਾਧਤ ਜਿਸ ਬਿਧਿ ਮੁਹਿ ਆਨੇ।
ਹੋਮ ਕੁੰਟ ਪਰਬਤ ਹੈ ਜਹਾਂ। ਸਪਤ ਸਿੰਗ ਸੋਭਿਤ ਹੈ ਤਹਾਂ।
ਸਪਤ ਸਿੰਗ ਤਿਹ ਨਾਮ ਕਹਾਵਾ। ਪੰਡ ਰਾਜ ਜਹਿ ਜੋਗ ਕਮਾਵਾ।
ਤਹਿ ਹਸ ਅਧਿਕ ਤਪਸਿਆ ਸਾਧੀ। ਮਹਾਂ ਕਾਲ ਕਾਲਕਾ ਅਰਾਧੀ।
ਇਹਿ ਬਿਧਿ ਕਰਤ ਤਪਸਿਆ ਭਯੋ। ਦ੍ਰੈ ਤੇ ਏਕ ਰੂਪ ਹੈ ਗਯੋ।

[ਬਚਿਤ੍ਰ ਨਾਟਕ]

ਇਸ ਦਾ ਭਾਵ

ਸ੍ਰੀ ਦਸਵੇਂ ਪਾਤਸ਼ਾਹ ਆਪ ਹੱਥੀਂ ਇਹ ਪ੍ਰਸੰਗ ਹੈ ਇਉਂ ਲਿਖਾਇਆ ਜੀ
ਹੈ ਸੋਨੇ ਦਾ ਜਿੱਥੇ ਸੁਮੇਰ ਪਰਬਤ ਸੱਤਾਂ ਚੋਟੀਆਂ ਨਾਲ ਸੁਹਾਇਆ ਜੀ
ਸਪਤ ਸਿੰਗ ਕਹਿੰਦੇ ਉਹਨਾਂ ਚੋਟੀਆਂ ਨੂੰ ਜਿੱਥੇ ਪੰਡ ਨੇ ਜੋਗ ਕਮਾਇਆ
ਓਥੇ ਕੀਤੀ ਤਪਸਯਾ ਬਹੁਤ ਭਾਰੀ ਤਪ ਕਰਦਿਆਂ ਸਮਾਂ ਲੰਘਾਇਆ
ਮਹਾਂ ਕਾਲ ਕਹੀਏ, ਬਹੁਤੇ ਚਿਰ ਤੋੜੀ ਸ੍ਰੀ ਕਾਲ ਭਗਵਾਨ ਧਿਆਇਆ ਜੀ
ਕੀਤੀ ਕਠਨ ਤਪਸਯਾ ਬਹੁਤ ਭਾਰੀ ਦ੍ਰੈ ਤੇ ਨੂੰ ਵਿਚੋਂ ਮਿਟਾਇਆ
ਸ੍ਰੀ, ਸੋਭੀ ਵਾਲਾ ਪਰਚਾ ਉਠ ਗਿਆ ਵਿਚ ਜਲ ਦੇ ਜਲ ਸਮਾਇਆ
ਦੁਸ਼ਟ ਦਮਨ ਅਕਾਲ ਕਰਤਾਰ ਸਿੰਘ ਇਕ ਰੂਪ ਹੋ ਗਏ ਸੁਨਾਇਆ ਜੀ



[ਭਾਰਤ ਵਰਸ਼ ਵਿਚ ਮਹਾਂ ਬਲੀ ਅਵਤਾਰ ਦੀ ਲੋੜ]

[ਪਰਜਾ ਦੁਖੀ ਹੋਈ ਹੋਈ ਪ੍ਰਭੂ ਅੱਗੇ ਸਿਰਜਨਹਾਰ ਲੈ ਅਸਾਂ ਦੀ ਸਾਰ ਛੇਤੀ
ਦੱਲ ਰਹੀ ਹੈ ਜੁਲਮ ਦੀ ਤੇਗ ਥਾਂ ਥਾਂ ਸਾਨੂੰ ਜਾਊ ਅਨ ਥਾਂ ਨੂੰ ਮਾਰ ਛੇਤੀ
ਦੇਵੀ ਦੇਵਤੇ ਮੂੰਹ ਛੁਪਾ ਬੈਠੇ ਹੁਣ ਬਹੁੜ ਤੂੰ ਆਪ ਕਰਤਾਰ ਛੇਤੀ
ਜਦੋਂ ਧਰਮ ਉਤੇ ਪਾਪ ਪਸਰ ਜਾਂਦੇ ਕਰਦੀ ਜੋਤ ਤਦੋਂ ਚਮਤਕਾਰ ਛੇਤੀ
ਬੇੜਾ ਧਰਮ ਵਾਲਾ ਡਾਵਾਂ ਡੋਲ ਹੋਇਆ ਭੁਬ ਜਾਇਗਾ ਇਹ ਮੰਧਰ ਛੇਤੀ
ਰਾਖਾ ਧਰਮ ਦਾ ਕੋਈ ਕਰਤਾਰ ਸਿੰਘ ਭੇਜ ਮਹਾਂ ਬਲੀ ਅਵਤਾਰ ਛੇਤੀ]

ਦੁਸ਼ਟ ਦਮਨ ਨੂੰ ਭਾਰਤ ਵਰਸ਼ ਵਿਚ ਅਵਤਾਰ ਧਾਰਨ ਦੀ ਆਗਾਯਾ

ਖਲਕਤ ਰਬ ਅੱਗੇ ਜ਼ਾਰ ਜ਼ਾਰ ਹੋਈ ਫਿਕਰ ਸਿਰਜਨਹਾਰ ਕਰਤਾਰ ਕੀਤਾ
ਮਾਰੀ ਨਜ਼ਰ ਸਾਰੇ ਰਿਖੀ ਮੁਨੀਆਂ ਤੇ ਬੀਤੇ ਮਹਾਂ ਪੁਰਖਾਂ ਦਾ ਵਿਚਾਰ ਕੀਤਾ
ਏਸ ਕੰਮ ਦੇ ਲਾਇਕ ਨ ਕੋਈ ਡਿੱਠਾ ਨਿਗ੍ਹਾ ਵਿਚ ਸਾਰਾ ਦਰਬਾਰ ਕੀਤਾ
ਦੁਸ਼ਟ ਦਮਨ ਉਤੇ ਨਜ਼ਰ ਜਾਇ ਠਹਿਰੀ ਜਿਸ ਤਪ ਅਖੰਡ ਅਪਾਰ ਕੀਤਾ

ਹੇਮ ਕੁੰਡ ਤੇ ਬੈਠੇ ਨੂੰ ਪਿਆ ਸੱਦਾ ਇਉਂ ਹੁਕਮ ਸੱਚੀ ਸਰਕਾਰ ਕੀਤਾ
ਸ੍ਰੀ ਮੁਖ ਤੋਂ ਆਪ ਕਰਤਾਰ ਸਿੰਘਾ ਦਸਮ ਪਾਤਸ਼ਾਹ ਜੀ ਨੇ ਉਚਾਰ ਕੀਤਾ

ਯਥਾ

ਤਪ ਸਾਧਤ ਹਰਿ ਮੋਹਿ ਬੁਲਾਯੋ। ਇਸ ਕਹਿ ਕੇ ਇਹ ਲੋਕ ਪਠਾਯੋ॥

ਮੈ ਅਪਨਾ *ਸੁਤ ਤੋਹਿ ਨਿਵਾਜਾ। ਪੰਥੁ ਪ੍ਰਚੁਰ ਕਰਬੇ ਕਹੁ ਸਾਜਾ॥

ਜਾਹਿ ਤਹਾਂ ਤੈ ਧਰਮ ਚਲਾਇ। ਕਬੁਧਿ ਕਰਨ ਤੇ ਲੋਕ ਹਟਾਇ॥

ਭਾਵ

ਤਪ ਕਰਦਿਆਂ ਸ੍ਰੀ ਅਕਾਲ ਜੀ ਨੇ ਮਿਹਰ ਕਰਕੇ ਮੈਨੂੰ ਬੁਲਾਇਆ ਜੀ
ਜਿਹਾਜ਼ਰ ਹੋਯਾ ਹਜ਼ੂਰ ਤਾਂ ਪ੍ਰਭੂ ਜੀ ਨੇ ਸ੍ਰੀ ਮੁਖ ਤੋਂ ਹੁਕਮ ਸੁਣਾਇਆ ਜੀ
ਤੈਨੂੰ ਆਪਣਾ ਪੁਤਰ ਬਾਪ ਕਰਕੇ ਸਾਰੇ ਜੱਗ ਵਿਚੋਂ ਵਡਿਆਇਆ ਜੀ
ਨੇਕ ਰਾਸਤਾ ਜੱਗ ਚਲਾਉਣ ਖਾਤਰ ਮਾਤ ਲੋਕ ਹੈ ਭੇਜਣਾ ਚਾਹਿਆ ਜੀ
ਜਿਥੇ ਪਿਛਲੇ ਜਨਮ ਤੂੰ ਮਾਰ ਦੁਸ਼ਟਾਂ ਹੋਸੀ ਧਰਮ ਦਾ ਰਹ ਚਲਾਇਆ ਜੀ
ਖੋਟੀ ਬੁਧ ਤੋਂ, ਧਰਮ ਪਰਚਾਰ ਕਰਕੇ ਬਹੁਤ ਲੋਕਾਂ ਦੇ ਤਈਂ ਹਟਾਇਆ ਜੀ
ਹੁਣ ਜਾਹ ਮੁੜਕੇ ਓਸੇ ਧਰਤ ਉਪਰ ਮਹਾਂ ਕਾਲ ਜੀ ਇਉਂ ਫੁਰਮਾਇਆ ਜੀ
ਹੱਥ ਜੋੜ ਕੇ ਮੈਂ ਕਰਤਾਰ ਸਿੰਘਾ ਅਗੇ ਪ੍ਰਭੂ ਦੇ ਸੀਸ ਬੁਕਾਇਆ ਜੀ

ਵਾਕ ਕਵੀ

ਬਚਿਤ੍ਰ ਨਾਟਕ ਦੇ ਛੇਵੇਂ ਧਿਆਇ ਅੰਦਰ ਗੱਲ ਬਾਤ ਜੋ ਹੋਈ ਸੁਨਾਈ ਹੋਈ ਏ
ਉਹ ਸ਼ੁਰੂ ਦੇ ਵਿਚ ਸੰਖੇਪ ਕਰਕੇ ਏਸੇ ਗ੍ਰੰਥ ਦੇ ਵਿਚ ਲਿਖਾਈ ਹੋਈ ਏ
ਏਸੇ ਵਾਸਤੇ ਏਥੇ ਹੁਣ ਨਹੀਂ ਲਿਖਦਾ ਉਹ ਥਾਂ ਸਿਰ ਸਾਰੀ ਰਖਾਈ ਹੋਈ ਏ
ਉਹ ਗੁਪਤ ਕਥਾ ਕਰਤਾਰ ਸਿੰਘਾ ਕਲਗੀਧਰ ਜੀ ਪਰਗਟ ਕਰਾਈ ਹੋਈ ਏ

ਕਵਿ ਵਾਚ

ਠਾਢ ਭਯੋ ਮੈ ਜੋਰਿ ਕਰਿ ਬਚਨ ਕਹਾ ਸਿਰ ਨਿਯਾਇ॥

ਦੋਹਰਾ—ਪੰਥ ਚਲੈ ਤਬ ਜਗਤ ਮੈ ਜਬ ਤੁਮ ਕਰਹੁ ਸਹਾਇ॥

*ਸੁਤ ਤੋਂ ਭਾਵ ਹੈ ਕਿ ਮੇਰੇ ਤੋਰੇ ਵਿਚ ਇਤਨੀ ਸਮੀਪਤਾ ਹੋਵੇਗੀ, ਜਿਤਨੀ ਕਿ ਇਕ
ਪਿਉ ਪੁਤਰ ਵਿਚ ਹੁੰਦੀ ਹੈ, ਭਾਵ ਪੁਤਰ ਨਾਲੋਂ ਸੰਸਾਰ ਵਿਚ ਕੋਈ ਵਸਤੂ ਅਮੋਲਕ ਨਹੀਂ
ਤੇ ਮਾਂ ਬਾਪ ਪੁਤਰਾਂ ਵਲੋਂ ਆਪਣਾ ਆਪ ਵਾਰ ਸੁਟਦੇ ਹਨ ਇਸ ਪ੍ਰਕਾਰ ਮੈਂ ਹਰ ਸਮੇਂ
ਤੋਰੀ ਪੁਸ਼ਤ ਪਨਾਹ ਰਹਾਂਗਾ।

ਜਿਤਪੁ ਕਰਦਿਆਂ ਜਦ ਅਖੰਡਾਕਾਰ ਬ੍ਰਿਤੀ ਹੋਕੇ ਸੁਰਤ ਅਨੰਤ ਦੇ ਦੇਸ ਪੁਜੀ ਤਾਂ ਅਗੋਂ
ਇਹ ਹੁਕਮ ਸੁਨਾਈ ਦਿਤਾ “ਹੇ ਪੁਰਖਾ, ਤੂੰ ਮਾਤ ਲੋਕ ਵਿਚ ਜਾਹ, ਓਥੇ ਆਪ ਨਮੂਨਾ
ਬਣਕੇ ਦਿਖਾ ਤੇ ਹੋਰਨਾ ਨੂੰ ਆਪਣੇ ਜਹੇ ਬਣਾ ਕੇ ਨੇਕ ਰਸਤੇ ਤੇ ਚਲਾ ਤੇ ਭਾਰਤ ਵਿਚ ਵਰਤ
ਰਹੇ ਜੁਲਮਾਂ ਨੂੰ ਦੂਰ ਕਰ।

(ਕ: ਪ: ਚ)

ਇਸ ਦਾ ਭਾਵ

ਇਉਂ ਕਿਹਾ ਅਕਾਲ ਨੇ ਜਗਤ ਅੰਦਰ ਬੜੇ ਬੜੇ ਭੇਜੇ ਅਵਿਤਾਰ ਪਹਿਲਾਂ
ਨ ਜਗਤ ਦਾ ਉਹਨਾਂ ਸੁਧਾਰ ਕੀਤਾ ਹੋ ਗਏ ਮਾਯਾ ਦੇ ਅਪ ਸ਼ਿਕਾਰ ਪਹਿਲਾਂ
ਮਿਟੇ ਉਹਨਾਂ ਤੋਂ ਦੁਖ ਨ ਦੁਖੀਆਂ ਦੇ ਜਾਂਦੇ ਸਾਰ ਹੋ ਗਏ ਬੀਮਾਰ ਪਹਿਲਾਂ
ਕੀਹ ਰੁੜ੍ਹਦਿਆਂ ਨੂੰ ਉਹਨਾਂ ਤਾਰਨਾ ਸੀ ਰੁੜ੍ਹ ਗਏ ਪੈਂਦੇ ਮੰਤਰਾਰ ਪਹਿਲਾਂ
ਭੇਜੇ ਜਗਤ ਨੂੰ ਰਾਹ ਦਿਖਾਨ ਖਾਤਰ ਜਾੜੀ ਖੁੰਡ ਗਏ ਰਾਹ ਵਸਾਰ ਪਹਿਲਾਂ
ਮੇਰਾ ਨਾਮ ਜਪਾਵਨਾ ਉਨ੍ਹਾਂ ਕੀਹ ਸੀ ਬਣ ਬੈਠੇ ਸ਼ਰੀਕ ਤੇ ਯਾਰ ਪਹਿਲਾਂ
ਤੂੰ ਜਾਹ ਤੇ ਹੰਝੁ ਇਹ ਕੰਡਿਆਂ ਨੂੰ ਜਿਹੜੇ ਗਏ ਨੇ ਆਗੂ ਖਲਾਰ ਪਹਿਲਾਂ
ਮੈਂ ਸੁਣਦਿਆਂ ਹੀ ਹੱਥ ਜੋੜ ਕਿਹਾ ਮੇਰੀ ਬੇਨਤੀ ਸੁਣੋ ਦਾਤਾਰ ਪਹਿਲਾਂ
ਪੰਥ ਚਲੇਗਾ ਜਗਤ ਦੇ ਵਿਚ ਤਾਹੀਏਂ ਸਿਰ ਤੇ ਹੱਥ ਰਖੋ ਕ੍ਰਿਪਾ ਧਾਰ ਪਹਿਲਾਂ
ਪਿਛੋਂ ਰੱਖਣੀ ਮੱਦਦ ਕਰਤਾਰ ਸਿੰਘਾ ਪਕਾ ਕਰ ਲੈ ਇਕਰਾਰ ਪਹਿਲਾਂ

ਯਥਾ

ਚੋਪਈ- ਇਹ ਕਾਰਨਿ ਪ੍ਰਭ ਮੋਹਿ ਪਠਾਯੋ । ਤਬ ਮੈ ਜਗਤ ਜਨਮੁ ਧਰਿ ਆਯੋ ॥
ਜਿਮ ਤਿਨ ਕਹੀ ਇਨੈ ਤਿਮ ਕਹਿਹੋ । ਔਰ ਕਿਸੂ ਤੇ ਬੈਰ ਨ ਗਹਿਹੋ ॥

ਦੋਹਰਾ- ਜਬ ਆਇਸੁ ਪ੍ਰਭ ਕੋ ਭਯੋ ਜਨਮੁ ਧਰਾ ਜਗ ਆਇ ॥
ਅਬ ਮੈ ਕਥਾ ਸੰਛੇਪ ਤੇ ਸਭ ਹੂੰ ਕਹਤ ਸੁਨਾਇ ॥

ਭਾਵ

ਏਸ ਤਰ੍ਹਾਂ ਦੇ ਬਹੁਤ ਉਪਦੇਸ਼ ਦੇਇ ਕੇ ਮਾਤ ਲੋਕ ਅੰਦਰ ਭਿਜਵਾਇਆ ਮੈਂ
ਲੋਕੇ ਆਗਯਾ ਪ੍ਰਭੂ ਦਾਤਾਰ ਸੰਦੀ ਜਨਮ ਧਾਰਕੇ ਜਗਤ ਤੇ ਆਇਆ ਮੈਂ
ਜੋ ਕੁਝ ਕਿਹਾ ਅਕਾਲ ਨੇ ਕਹਾਂ ਉਹੋ ਕਿਸੇ ਨਾਲ ਨ ਵੈਰ ਰਖਾਇਆ ਮੈਂ
ਆਯਾ ਹੁਕਮ ਦੇ ਨਾਲ ਕਰਤਾਰ ਸਿੰਘਾ ਸਾਰਾ ਬੀਤਿਆ ਭੇਦ ਖੁਲ੍ਹਾਇਆ ਮੈਂ

ਵਾਕ ਕਵੀ

ਇਹ ਪ੍ਰਸੰਗ ਏਥੋਂ ਤੋੜੀ ਰਹਿਣ ਦੇਵਾਂ ਦੂਜੀ ਤਰਫ ਹੁਣ ਕਲਮ ਚਲਾਵੰਦਾ ਹਾਂ
ਗੁਰੂ ਤੇਗ ਬਹਾਦਰ ਤੇ ਮਾਤ ਗੁਜਰੀ ਫੌਲ ਉਨ੍ਹਾਂ ਦਾ ਹਾਲ ਲਿਖਾਵੰਦਾ ਹਾਂ
ਗੁਰਾਂ ਲਿਖਿਆ ਉਹਨਾਂ ਦਾ ਤਪ ਕਰਨਾ ਜਿੰਨੀਂ ਸੁਣੀ ਕਥਾ ਸੋ ਸੁਣਾਵੰਦਾ ਹਾਂ
ਇਹ ਪੁਰਾਤਨ ਕਥਾ ਕਰਤਾਰ ਸਿੰਘਾ ਯਥਾ ਮੱਤ ਬਣਾਇ ਰਖਾਵੰਦਾ ਹਾਂ

ਸ੍ਰੀ ਮੁਖਵਾਕ ਪਾ: ੧੦

ਤਾਤ ਮਾਤ ਮੁਰ ਅਲਖ ਅਰਾਧਾ । ਬਹੁ ਬਿਧਿ ਯੋਗ ਸਾਧਨਾ ਸਾਧਾ ॥
ਤਿਨ ਜੋ ਕਰੀ ਅਲਖ ਕੀ ਸੇਵਾ । ਤਾਂਤੇ ਭਏ ਪ੍ਰਮੇ ਨ ਗੁਰ ਦੇਵਾਂ ॥

ਦੀਰਘ ਦਰਸ਼ੀ ਰਾਜਾ ਤੇ ਸਤਵੰਤੀ ਰਾਣੀ ਦਾ ਤਪ ਕਰਨਾ

ਸੁਣੀ ਕਥਾ ਪੁਰਾਣੀਆਂ ਸਾਖੀਆਂ ਤੋਂ ਉਤਰ ਖੰਡ ਜੋ ਦੇਸ ਵਿਚਾਰ ਲਿਖਿਆ
ਦੀਰਘ ਦਰਸ਼ ਰਾਜਾ ਓਥੇ ਰਾਜ ਕਰਦਾ ਘਰ ਸਤਵੰਤੀ ਉਹਦੇ ਨਾਰ ਲਿਖਿਆ
ਮੋਤੀ ਪੈਦਾ ਨ ਸਿੱਖ ਦੇ ਵਿਚ ਹੋਯਾ ਸੁੰਤੀ ਬੂੰਦ ਜਾ ਰਹੀ ਬੇਕਾਰ ਲਿਖਿਆ
ਬੋਲੀ ਪਿਆ ਬੇਕੀਮਤੀ ਲਾਲ ਨਾ ਸੀ ਸੁੰਤਾ ਪਿਆ ਡਰਾਇ ਦਰਬਾਰ ਲਿਖਿਆ
ਅੰਤ ਪੁਤ ਦੀ ਬੁੜ ਉਦਾਸ ਕੀਤੇ ਰੱਖ ਆਸ ਕਰਤ ਰ ਦਾਤਾਰ ਲਿਖਿਆ
ਤਪ ਕਰਨ ਨੂੰ ਗਏ ਕਰਤਾਰ ਸਿੰਘਾ ਬੈਠੇ ਜਾਇ ਕੇ ਗੰਗ ਕਿਨਾਰ ਲਿਖਿਆ

ਤਥਾ

ਕਾਂਸ਼ੀ ਸ਼ਿਵਾਂ ਦੀ ਪੂਰੀ ਜਾ ਤੱਪ ਕੀਤਾ ਸਮ ਦਮ, ਤਤਿੱਡਾ ਨੂੰ ਧਾਰ ਕਰਕੇ
ਪ੍ਰਾਣਾਯਾਮ ਕਰ ਸਾਧਯਾ ਯੋਗ ਭਾਰਾ ਨੀਂਦ ਭੁਖ ਪਿਆਸ ਵਿਸਾਰ ਕਰਕੇ
ਕੀਤੀ ਕਠਨ ਤਪੱਸਿਆ ਬਹੁਤ ਭਾਰੀ ਕਈ ਕਸ਼ਟ ਸਹੀਰ ਸਹਾਰ ਕਰਕੇ
ਰੱਖੀ ਵਾਸ਼ਨਾ ਪੁਤ ਦੀ ਚਿੱਤ ਅੰਦਰ ਹੋਰ ਵਾਸ਼ਨਾਂ ਸਭ ਉਤਾਰ ਕਰਕੇ
ਬਹੁਤ ਚਿਰ ਤਪੱਸਿਆ ਦੋਹਾਂ ਕੀਤੀ ਹੋਇ ਮੁਕਤ ਨ ਸੀ ਸੰਸਕਾਰ ਕਰਕੇ
ਕੀਤਾ ਤਪ ਸਹਿਕਾਮ ਕਰਤਾਰ ਸਿੰਘਾ ਫਲ ਪਾ ਲਿਆ ਖੁਸ਼ ਕਰਤਾਰ ਕਰਕੇ

[ਅਕਾਸ਼ ਬਾਣੀ]

ਹੋਇਆ ਤਪ ਮਨਜੂਤ ਦਰਗਾਹ ਅੰਦਰ ਹੋਈ ਆਣ ਅਗੱਮ ਥੀਂ ਇਹ ਬਾਣੀ
ਜੋ ਕੁਤ ਹੈ ਵਾਸ਼ਨਾ ਚਿੱਤ ਅੰਦਰ ਉਹ ਨਿਸ਼ੰਗ ਹੋਕੇ ਹੁਣ ਮੰਗ ਰਾਣੀ
ਤੇਰੇ ਤਪ ਦੇ ਬਦਲੇ ਮਿਲੇ ਓਹੋ ਤੇਰੀ ਘਾਲ ਪੈ ਗਈ ਹੈ ਬਾਇ ਜਾਣੀ
ਮਹਾਂ ਕਾਲ ਭਗਵਾਨ ਕਰਤਾਰ ਸਿੰਘਾ ਪੂਰੀ ਕਰੇ ਤੇਰੀ ਇੱਛਾ ਮਨ ਭਾਣੀ

ਰਾਣੀ ਨੇ ਵਰ ਮੰਗਣਾ

ਰਾਣੀ ਆਖਦੀ ਹੋਰ ਨ ਕੋਈ ਇੱਛਾ ਸੱਧਰ ਇਹੋ ਮੇਰੇ ਘਰ ਬਾਲ ਹੋਵੇ
ਰਹੀ ਵਾਸ਼ਨਾ ਇਹੋ ਹੀ ਚਿੱਤ ਅੰਦਰ ਸੋਈਉ ਕਦੇ ਪੂਤੀ ਮਹਾਂ ਕਾਲ ਹੋਵੇ
ਹੋਵੇ ਪੁਤ ਵਡੇ ਪ੍ਰਤਾਪ ਵਾਲਾ ਰਾਮ ਕ੍ਰਿਸ਼ਨ ਦੇ ਜਿਹਾ ਸੰਭਾਲ ਹੋਵੇ
ਹੋਵੇ ਧਰਮੀ ਬੀਤ ਕਰਤਾਰ ਸਿੰਘਾ ਭਾਰਾ ਜਗਤ ਦੇ ਵਿਚ ਇਕਬਾਲ ਹੋਵੇ

ਵਰ ਦੀ ਪ੍ਰਾਪਤੀ

ਹੋਈ ਫੇਰ ਅਗੱਮ ਥੀਂ ਇਹ ਬਾਣੀ ਤੁਹਾਡੀ ਵਾਸ਼ਨਾ ਰਹੀ ਸੰਤਾਨ ਅੰਦਰ
ਹੋ ਬ੍ਰਿਧ ਅਵਸੱਥਾ ਗਈ ਭਾਰੀ ਕਸਰ ਰਹੀ ਨ ਤਪੁ ਕਮਾਨ ਅੰਦਰ
ਜਾਉ ਜਨਮ ਧਰੋ ਮਾਤਲੋਕ ਮੁੜ ਕੇ ਹੋਵੇ ਪ੍ਰਗਟ ਉਚੇ ਖਾਨ ਦਾਨ ਅੰਦਰ

ਬੇਟਾ ਤੁਸਾਂ ਘਰ ਹੋਵੇ ਕਰਤਾਰ ਸਿੰਘ ਸਾਨੀ ਜਿਧਾ ਨ ਕੋਈ ਜਹਾਨ ਅੰਦਰ

ਸ੍ਰੀ ਗੁਰੂ ਤੇਗ ਬਹਾਦਰ ਤੇ ਮਾਤਾ ਗੁਜਰੀ ਜੀ

ਓਹੋ ਦੀਰਘ ਦਰਸੀ ਸਮਾ ਪਾ ਕੇ ਸੋਚੀ ਬੰਸ ਅੰਦਰ ਅਵਿਤਾਰ ਹੋਇਆ
ਸ੍ਰੀ ਤੇਗ ਬਹਾਦਰ ਹਿੰਦ ਚਾਦਰ ਸਿਰ ਪੀਰਾਂ ਦੇ ਪੀਰ ਵਿਚਾਰ ਹੋਇਆ
ਹਿੰਦ ਰੁੜ੍ਹਦੀ ਜਿਸਨੇ ਰੱਖ ਲਈ ਦਾਤੇ ਦਾਨੀਆਂ ਸਿਰ ਸਰਦਾਰ ਹੋਇਆ
ਰਾਣੀ ਸਤਵੰਤੀ ਬਣੀ ਮਾਤ ਗੁਜਰੀ ਲਾ ਸਾਨੀ ਜਿਧਾ ਪਰਿਵਾਰ ਹੋਇਆ
ਚੋਖੀ ਫੇਰ ਅਵਸਥਾ ਲੰਘ ਗਈ ਬੇਟਾ ਘਰ ਕੋਈ ਨ ਪੈਦਾਵਾਰ ਹੋਇਆ
ਨੇੜੇ ਢੁਕਿਆ ਸਮਾਂ ਕਰਤਾਰ ਸਿੰਘਾ ਕੀਤੇ ਤਪ ਦਾ ਫਲ ਆ ਜ਼ਾਹਰ ਹੋਇਆ

ਵਾਕ ਕਵੀ

ਨਾਵੇਂ ਸਤਿਗੁਰਾਂ ਦੀ ਜੀਵਨ ਕਥਾ ਸੋਹਣੀ ਸਾਰੀ ਲਿਖ ਨ ਗ੍ਰੰਥ ਵਧਾਂ ਏਥੇ
ਪੜ੍ਹੋ ਸਾਰੇ *ਨਿਰੰਜਨੀ ਜੋਤ* ਲੈਕੇ ਲੋੜਵੰਦੇ ਪ੍ਰਸੰਗ ਲਿਖਾਂ ਏਥੇ
ਜਿਵੇਂ ਸਤਿਗੁਰੂ ਜੀ ਗਏ ਪਟਨੇ ਨੂੰ ਨਿਰਾ ਓਹੋ ਪ੍ਰਸੰਗ ਦਿਖਾਂ ਏਥੇ
ਕਥਾ ਸ੍ਰੀ ਦਸਮੇਸ਼ ਕਰਤਾਰ ਸਿੰਘਾ ਸੋਹਣੇ ਢੰਗ ਦੇ ਨਾਲ ਚਲਾਂ ਏਥੇ

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਪੂਰਬ ਤੇ ਰਮਤ ਜਾਣਾ

ਸ੍ਰੀ ਤੇਗ ਬਹਾਦਰ ਜੀ ਬੈਠ ਗੱਦੀ ਪਾਪੀ ਜੀਵ ਬੇਅੰਤ ਤਰਾਇ ਹੈਸਨ
ਸ੍ਰੀ ਅਨੰਦ ਪੁਰ ਅਨੰਦ ਅੰਦਰ ਬੈਠ ਕੁਝ ਕੂ ਦਿਨ ਲੰਘਾਇ ਹੈਸਨ
ਸੱਤਰਾਂ ਸੌ ਦੇ ਬਾਈਏਂ ਸਾਲ ਅੰਦਰ ਪੰਝੀ ਅੱਸੂਓਂ ਦਿਣ ਗਿਣਾਇ ਹੈਸਨ
ਰੱਖ ਪੂਰਬ ਦੇਸ਼ ਦਾ ਰੁਖ ਚੱਲੇ ਸਿਖ ਸੇਵਕ ਪਾਰ ਲੰਘਾਇ ਹੈਸਨ
ਪਹੁੰਚ ਤੀਰਥੀਂ ਦਰਸ ਦੀਦਾਰ ਕਰਕੇ ਸਤਿਨਾਮ ਪ੍ਰਚਾਰ ਕਰਾਇ ਹੈਸਨ
ਭੁਲੇ ਭਟਕੇ ਜੀਆਂ ਨੂੰ ਦੱਯਾ ਕਰਕੇ ਰਾਹ ਭਗਤੀ ਪ੍ਰੇਮ ਸਿਖਾਇ ਹੈਸਨ
ਦਰਸ ਦੇਵੰਦੇ ਕਾਂਸੀ ਪ੍ਰਯਾਗ ਅੰਦਰ ਡੇਰੇ ਪਟਨੇ ਜਾਇ ਕੇ ਲਾਇ ਹੈਸਨ
ਸੱਤਰਾਂ ਸੌ ਤਰੇਈ ਕਰਤਾਰ ਸਿੰਘਾ ਅਸੂ ਚੜ੍ਹਿਆ ਸਮੇਂ ਸੁਹਾਇ ਹੈਸਨ

ਸ੍ਰੀ ਦਸਮੇਸ਼ ਜੀ ਨੇ ਬਚਿੱਤ੍ਰ ਨਾਟਕ ਵਿਚ ਇਉਂ ਲਿਖਿਆ ਹੈ:-

ਮੁਰਪਿਤ ਪੂਰਬ ਕੀਯਸਿ ਪਯਾਨਾ । ਭਾਂਤਿ ਭਾਂਤਿ ਕੇ ਤੀਰਥਿ ਨਾਨਾ ।

ਜਬ ਹੀ ਜਾਤ੍ਰ ਤ੍ਰਿਬੇਲੀ ਭਏ । ਪੁੰਨ ਦਾਨ ਦਿਨ ਕਰਤ ਬਿਤਏ ।

ਨਿਰੰਜਨੀ ਜੋਤ ਪੁਸਤਕ ਤੀਜੀ ਵਾਰ ਛਪਕੇ ਹੋਏ ਹਥੀ ਵਿਕ ਗਿਆ ਹੈ । ਨਾਵੇਂ
ਸਤਿਗੁਰਾਂ ਦਾ ਸੰਪੂਰਨ ਜੀਵਨ ਚਰਿੱਤ੍ਰ ਬੈਂਤਾਂ ਦਵਾਰਾ ਦਰਜ ਹੈ । ਹੁਣ ਚੌਥੀ ਵਾਰ ਛਪ
ਰਿਹਾ ਹੈ ।

*ਤਹੀ ਪ੍ਰਕਾਸ਼ ਹਮਾਰਾ ਭਯੋ। ਪਟਨੇ ਸਹਰ ਬਿਖੈ ਭਵ ਲਯੋ।

ਸ੍ਰੀ ਨਾਵੇਂ ਗੁਰੂ ਜੀ ਦੇ ਪਟਨੇ ਵਿਚ ਦਰਸ਼ਨ


ਸਤਿਗੁਰ ਜੀ ਪਟਨੇ ਸ਼ਹਿਰ ਪੁਜੇ ਮਿਲ ਸੰਗਤਾਂ ਖੁਸ਼ੀ ਮਨਾਉਂਦੀਆਂ ਨੇ
ਤਨ ਮਨ ਤੇ ਧਨ ਲਾ ਕਰਨ ਸੇਵਾ ਜ਼ਰ ਨਕਦੀ ਬਹੁਤ ਚੜ੍ਹਾਉਂਦੀਆਂ ਨੇ
ਮਾਤਾਨਾਨਕੀ ਗੁਜਰੀ ਦੋਹਾਂ ਤਾਈਂ ਮਾਈਆਂ ਬੀਬੀਆਂ ਖੁਸ਼ੀ ਰਖਾਉਂਦੀਆਂ ਨੇ
ਦੂਰ ਨੇੜਯੋਂ ਸੰਗਤਾਂ ਆਉਣ ਤੁਰੀਆਂ ਦੋਨੋਂ ਵਕਤ ਦੀਵਾਨ ਲਗਾਉਂਦੀਆਂ ਨੇ
ਵਿਚ ਪਟਨੇ ਰੋਣਕਾਂ ਬਹੁਤ ਵਧੀਆਂ ਦਰਸ਼ਨ ਰੱਖ ਕੇ ਸੰਗਤਾਂ ਪਾਉਂਦੀਆਂ ਨੇ
ਭਾਰਾ ਵੇਖ ਪ੍ਰਤਾਪ ਕਰਤਾਰ ਸਿੰਘਾ ਸਭ ਖਲਕਤਾਂ ਸੀਸ ਝੁਕਾਉਂਦੀਆਂ ਨੇ

ਸ੍ਰੀ ਗੁਰੂ ਜੀ ਨੇ ਕਾਮ ਰੂਪ ਦੇਸ ਨੂੰ ਚਲੇ ਜਾਣਾ

ਛੱਡ ਪਟਨੇ ਵਿਚ ਪਰਵਾਰ ਤਾਈਂ ਗੁਰਾਂ ਵਲ ਆਸਾਮ ਦੇ ਪਾਇ ਚਾਲੇ
ਰਾਮ ਸਿੰਘ !! ਰਾਜਾ[] ਕੱਛ ਵਾਹ ਵਾਲਾ ਕੀਤੀ ਸਰ ਮਹਿੰਮ ਤੇ ਦੁਖ ਟਾਲੇ
ਲਿਖੇ ਵਿਚ “ਨਿਰੰਜਨੀ ਜੋਤ” ਦੇ ਨੇ ਉਹ ਪ੍ਰਸੰਗ ਬੜੇ ਸੋਹਣੇ ਰਸ ਵਾਲੇ
ਏਥੇ ਸੁਣੇ ਕੇਵਲ ਕਰਤਾਰ ਸਿੰਘਾ ਆਇ ਸ੍ਰੀ ਦਸਮੇਸ਼ ਜਿਉਂ ਦੁਸ਼ਟ ਗਾਲੇ

ਕਵੀ ਦੀ ਮੰਗ

ਦਸੋਂ ਸਤਿਗੁਰੇ ਇਕ ਹੀ ਰੂਪ ਤੁਸੀਂ ਖੋਲ੍ਹੇ ਸ਼ਿਅਰ ਦਾ ਦਰ ਕਮਾਲ ਬਖਸ਼ੋ
ਸੂਹੇ ਖੋਲ੍ਹ ਕੇ ਗੁਣੇ ਖਜਾਨਿਆਂ ਦੇ ਸ਼ਿਅਰ ਸੋਭਣੇ ਬੇ ਕੀਮਤੀ ਲਾਲ ਬਖਸ਼ੋ
ਯੋਸ ਲਿਖਾਂ ਸ੍ਰੀ ਦਸਮੇਸ਼ ਜੀ ਦਾ ਉਚੇ ਸੁਰੇ ਤੇ ਪਾਕ ਖਜਾਲ ਬਖਸ਼ੋ
ਕਿਸੇ ਵਿਅਨ ਦੀ ਪਵੇ ਨ ਸਟ ਦਿਲ ਤੇ ਝੱਟ ਪੁੱਟ ਹੀ ਦੱਯਾ ਦੀ ਢਾਲ ਬਖਸ਼ੋ
ਬਣੇ ਪੰਥ ਦੇ ਲਈ ਗ੍ਰੰਥ ਸੋਹਣਾ ਸ਼ੋਕ ਹਿੰਮਤ ਹੋਇ ਕ੍ਰਿਪਾਲ ਬਖਸ਼ੋ
ਕਰੇ ਪੰਥ ਮਨਜ਼ੂਰ ਕਰਤਾਰ ਸਿੰਘਾ ਜਿਹੜੀ ਭੁਲ ਹੋਵੇ ਹਰ ਹਾਲ ਬਖਸ਼ੋ



*ਪ੍ਰਯਾਗ ਰਾਜ ਵਿਚ ਜਿਥੇ ਨਾਵੇਂ ਸਤਿਗੁਰੂ ਰਹੇ ਸਨ ਤੇ ਸ੍ਰੀ ਦਸਮੇਸ਼ ਜੀ ਦਾ ਮਾਤ
ਗੁਜਰੀ ਜੀ ਦੀ ਕੁਖ ਵਿਚ ਹੋਣਾ ਲਿਖਯਾ ਹੈ ਉਸ ਅਸਥਾਨ ਨੂੰ ਵੱਡੀ ਮਾਤਾ ਜੀ ਤੇ ਸਾਹਿਬ
ਗੁਰੂ ਤੇਗ ਬਹਾਦਰ ਜੀ ਨੇ ਵਰ ਦਿਤਾ ਸੀ ਕਿ ਜੋ ਪੁਤਰ ਦੀ ਚਾਹ ਵਾਲਾ ਏਸ ਅਸਥਾਨ ਦੀ
ਸੇਵਾ ਕਰੇਗਾ, ਅਕਾਲ ਪੁਰਖ ਉਸ ਨੂੰ ਸਪੁਤ੍ਰਾ ਕਰੇਗਾ। ਇਕ ਸੇਠ ਨੇ ਪੁਤ੍ਰ ਕਾਮਨਾ ਰੱਖ ਕੇ
ਮੱਠਤ ਮਨੀ ਤੇ ਅਕਾਲ ਪੁਰਖ ਨੇ ਉਸ ਦੇ ਘਰ ਪੁਤ੍ਰ ਬਖਸ਼ਯਾ ਤੇ ਸੇਠ ਨੇ ਉਸ ਅਸਥਾਨ
ਉਤੇ ਭਾਰੀ ਮੰਦਰ ਬਣਵਾ ਦਿੱਤਾ। [ਉਸ ਦੀ ਰਾਜਧਾਨੀ ਅੰਬਰ ਵਿਚ ਸੀ।



ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼

ਵਾਕ ਕਵੀ

ਸ਼ੁਰੂ ਕਰਾਂ ਹੁਣ ਚੁਣ ਪ੍ਰਸੰਗ ਸੋਹਣਾ ਲਾਹ ਦੂਰ ਸਭ ਸੈਤ ਸੰਤਾਪ ਰੱਖਾਂ
ਓਵੇਂ ਲਿਖਾਂ ਸਤਿਗੁਰੂ ਲਿਖਵਾਇ ਜਿਵੇਂ ਨ ਗੁਮਾਨ ਤੇ ਸ਼ਾਨ ਕੇ । ਆ ! ਰੱਖਾਂ
ਰੱਖਾਂ ਆਸਰਾ ਗੁਰਾਂ ਦੀ ਮਿਹਰ ਦਾ ਜੀ ਮੁਖ ਭਗਤੀ ਪ੍ਰੇਮ ਤੇ ਜਾਪ ਰੱਖਾਂ
ਦੁਸ਼ਟ ਦਮਨ ਪ੍ਰਕਾਸ਼ ਕਰਤਾਰ ਸਿੰਘ ਸੋਹਣਾ ਨਾਮ ਇਹ ਹਿਰਦਿਓਂ ਥਾਪ ਰੱਖਾਂ

ਤਬਾ

ਬਾਦਸ਼ਾਹੀ ਧੌਕਾ ਦਿਲੋਂ ਦਿਨ ਵਧਿਆ ਯੇ ! ਸੁਖੀ ਹੋ ਕੇ ਕੁਰਲ ਵੇਤੇ ਨੇ
ਦੇਵੀਂ ਦਿਉਤਿਆਂ ਦੀ ਦਿਲੋਂ ਆਸ ਟੁਟੀ ਸਿਰਜਨਹਾਰ ਨੂੰ ਦੁਖ ਸੁਨ ਵੇਤੇ ਨੇ
ਪਰਜਾ ਪਾਲਕ ਦੀਨ ਦਯਾਲ ਤਾਈਂ ਧੌਕੇ ਫੋਰ ਤੇ ਜੁਲਮ ਨ ਭ ਵੇਤੇ ਨੇ
ਛੇਤੀ ਜ਼ਾਓ ਦੇਬੋ ਮਾਤ ਲੋਕ ਅੰਦਰ ਮਹਾਂਕਾਲ ਜੀ ਫੋਰ ਫੁਰਮਾਵੇਦੇ ਨੇ
ਓਥੋਂ ਆਉਣ ਨੂੰ ਚਾਹੁੰਦਾ ਚਿੱਤ ਨਹੀਂ ਸੀ ਹੁਕਮ ਪਿਤਾ ਦਾ ਨਹੀਂ ਧਰਾਵੰਦੇ ਨੇ
ਹੇਮ ਕੁੰਡ ਨੂੰ ਛੱਡ ਕਰਤਾਰ ਸਿੰਘ ਮਾਤ ਯੋਕ ਅੰਦਰ ਆਪ ਆਵੰਦੇ ਨੇ

ਸ੍ਰੀ ਦਸਮੇਸ਼ ਜੀ ਨੇ ਆਪਣੀ ਹੱਥੀਂ ਇਉਂ ਲਿਖਿਆ ਹੈ : -

ਯਬਾ

ਤਿਨ ਪ੍ਰਭ ਸਬ ਆਇਸ ਮੁਹਿ ਦੀਯਾ । ਤਬ ਹਮ ਜਨਮ ਕਲੂ ਮਹਿ ਲੀਯਾ ।

ਚਿਤ ਨ ਭਯੋ ਹਮਰੋ ਆਵਨ ਕਾਹ । ਚੁਭੀ ਰਹੀ ਸੂਤ ਪ੍ਰਭ ਚਰਨਨ ਮਹਿ ।

ਜਿਉ ਤਿਉ ਪ੍ਰਭ ਹਮਕੋ ਸਮਾਏ । ਇਸ ਕਹਿਕੈ ਇਹ ਲੋਕ ਪਠਾਯੋ ।

ਇਸ ਦਾ ਭਾਵ

ਇਸ ਪ੍ਰਭੂ ਨੇ ਆਗਯਾ ਜਦੋਂ ਕੀਤੀ ਓਹਦੇ ਹੁਕਮ ਦੇ ਤਾਈਂ ਪਰਤਾਇਆ ਨਾ
 ਨਮ ਧਾਰਕੇ ਕਲੂ ਦੇ ਵਿਚ ਆਏ ਭਾਵੇਂ ਚਿੱਤ ਨੇ ਆਵਨਾ ਚਾਹਿਆ ਨਾ
 ਚਰਨ ਪ੍ਰਭੂ ਦੇ ਵਿਚ ਰਹੀ ਸੁਰਤ ਚੁਭੀ ਸੰਸਾਰ ਆਸਾਰ ਇਹ ਭਾਇਆ ਨਾ
 ਜਿਵੇਂ ਤਿਵੇਂ ਸਮਝਾਇਆ ਤੇ ਇਉਂ ਕਿਹਾ ਕੋਈ ਭੇਦ ਛੁਪਾ ਰਖਾਇਆ ਨਾ
 ਬੜੇ ਬੜੇ ਤੈਬੋਂ ਪਹਿਲਾਂ ਕਈ ਭੇਜੇ ਕੰਮ ਕਿਸੇ ਨੇ ਸਿਰੇ ਚੜ੍ਹਾਇਆ ਨਾ
 ਜਾਂਦੇ ਆਪ ਮਾਯਾ ਵਿਚ ਗਏ ਜਕੜੇ ਦੁਖੀ ਜਗਤ ਨੂੰ ਕਿਸੇ ਬਚਾਇਆ ਨਾ
 ਆਪੋ ਆਪਣੀ ਪੈ ਗਈ ਜਾਂਦਿਆਂ ਨੂੰ ਮੇਰੇ ਨਾਮ ਨੂੰ ਕਿਸੇ ਜਪਾਇਆ ਨਾ
 ਜਾਂਦੇ ਸਾਰ ਬਣੇ ਗਏ ਸ਼ਰੀਕ ਮੇਰੇ ਮੇਰਾ ਅਸਲ ਸਰੂਪ ਦਿਖਾਇਆ ਨਾ
 ਪਾਈਆਂ ਉਲਝਣਾ ਜਾ ਕੇ ਸਾਰਿਆਂ ਨੇ ਸਿੱਧਾ ਰਸਤਾ ਕੋਈ ਚਲਾਇਆ ਨਾ
 ਜਾਹ ਤੂੰ ਜਾ ਕੇ ਨੇਕ ਚਲਾ ਰਸਤਾ ਪਹਿਲੇ ਆਗੂਆਂ ਤੋਂ ਬਣ ਆਇਆ ਨਾ
 ਹੁਕਮ ਮੈਂ ਨੇ ਕੇ ਆਵਣਾ ਪਿਆ ਮੈਨੂੰ ਓਸ ਸੁਖ ਨੂੰ ਦਿਲੋਂ ਭੁਲਾਇਆ ਨਾ
 ਇਹ ਸੱਚ ਹੈ ਬਾਤ ਕਰਤਾਰ ਸਿੰਘਾ ਹੋਸ ਗਲ ਦੁਖ ਕਿਸੇ ਨੇ ਪਾਇਆ ਨਾ

ਵਾਕ ਕਵੀ

ਇਸ ਸੰਸਾਰ ਦੇ ਦੰਦ ਨੇ ਦੁਖ ਰੂਪੀ ਇਹਦੇ ਮੂੰਹ ਵਿਚ ਜਾਵਨਾ ਚਾਹਿ ਕਿਹੜਾ
 ਨਿਜਾਨੰਦ ਆਨੰਦ ਨੂੰ ਛੱਡ ਕਰਕੇ ਪੈਰ ਦੁਖਾਂ ਦੇ ਵਿਚ ਫਸਾਇ ਕਿਹੜਾ
 ਜਿੰਨੂੰ ਅੰਮ੍ਰਿਤ ਪੀਣ ਨੂੰ ਮਿੱਠੇ ਖੁਲ੍ਹਾ ਮੋਹਰਾ ਤਲੀ ਤੇ ਰੱਖ ਕੇ ਖਾਇ ਕਿਹੜਾ
 ਜਿੰਨੂੰ ਮਿੱਠੇ ਹੰਡਾਨ ਨੂੰ ਜ਼ਰੀ ਜੇਵਰ ਮੋਟੇ ਕੰਬਲਾਂ ਨੂੰ ਹੱਥ ਲਾਇ ਕਿਹੜਾ
 ਹੋ ਜਾਇ ਪਿਆਰੇ ਦੇ ਨਾਲ ਮੇਲਾ ਗਲ ਫੇਰ ਵਿਛੋੜੇ ਨੂੰ ਪਾਇ ਕਿਹੜਾ
 ਮਿੱਠੇ ਬਗ ਬਹਿਸ਼ਤ ਦੀ ਸੈਰ ਜਿੰਨੂੰ ਵੜ ਕੱਲਰੀਂ ਘੱਟਾ ਉਡਾਇ ਕਿਹੜਾ
 ਤੋੜ ਜਾਇ ਜੋ ਜਾਲ ਜੰਜਾਲ ਤਾਈਂ ਦਾਨਾ ਫੇਰ ਆ ਲਤ ਅੜਾਇ ਕਿਹੜਾ
 ਹਰਨ ਵਾਂਗ ਜੋ ਬੋਰ ਨੂੰ ਤੋੜ ਆਵੇ ਮੁੜ ਛਾਧਕੀ ਦੇ ਹੱਥ ਆਇ ਕਿਹੜਾ
 ਵਾਲ ਵਾਲ ਜਿਧਾ ਔਗੇ ਵਿਧਾ ਦੇਵੇ ਜੇਸ ਸੁਣਾਂ ਦੀ ਮੁੜ ਵਿਛਾਇ ਜਿਹੜਾ
 ਦੁਖ ਰੂਪ ਸੰਸਾਰ ਕਰਤਾਰ ਸਿੰਘਾ ਅਕਲਮੰਤ ਹੋ ਆਸ ਰਖਾਇ ਕਿਹੜਾ

ਤਥਾ

ਰਿਖੀ, ਮੁਨੀ, ਜਪੀ, ਤਪੀ, ਜਤੀ, ਯੋਧੇ ਤਪ ਕਰ ਜੋ ਪਦਵੀ ਚਾਹਵੰਦੇ ਰਹੇ
 ਕਪਲਦੇਵ, ਅਗਸਤ, ਵਸਿਸ਼ਟ ਜੈਸੇ ਸੁਣ ਸੁਣਾ ਜੋ ਬਾਂ ਸੁਣਾਵੰਦੇ ਰਹੇ
 ਵਡੇ ਵੇਦ ਪੁਰਾਨ ਗ੍ਰੰਥ ਸਾਰੇ ਗੀਤ ਪਿਸ ਆਨੰਦ ਦੇ ਗਾਵੰਦੇ ਰਹੇ

ਸੈ ਬਰਸਾਂ ਤਪ ਕੇ ਧੂਣੀਆਂ ਜੀ ਤਪੀ ਤਪ ਕਰ ਅੰਗ ਜਲਾਵੰਦੇ ਰਹੇ
ਹਠ ਯੋਗ ਸੰਨਯਾਸ ਵੈਰਾਗ ਧਰਕੇ ਸ੍ਵਾਸ ਦਸਵੇਂ ਦਵਾਰ ਚੜ੍ਹਾਵੰਦੇ ਰਹੇ
ਜਿਸ ਸਾਗਰ ਦੀ ਇਕ ਬੂੰਦ ਬਦਲੇ ਯੋਗੀ ਪੁਰਸ਼ ਸਮਾਧੀਆਂ ਲਾਵੰਦੇ ਰਹੇ
ਗੌਰਖ ਆਦਿ ਮਛੰਦਰ ਭਰਥਰੀ ਜਹੇ ਅਜ ਤਕ ਜੋ ਢੂੰਡ ਢੂੰਡਾਵੰਦੇ ਰਹੇ
ਗੋਪੀ ਚੰਦ ਤੇ ਪੂਰਨ ਜਹੇ ਰਾਜੇ ਕੰਨ ਪਾੜ ਸਵਾਹਾਂ ਰੁਮਾਵੰਦੇ ਰਹੇ
ਬਣਾਂ, ਪਰਬਤਾਂ, ਕੰਧਾਂ ਵਿਚ ਜਾ ਕੇ ਪੁਠੇ ਲਟਕਦੇ ਦੁਖ ਉਠਾਵੰਦੇ ਰਹੇ
ਰੋਟੀ ਕਾਠ ਦੀ ਬੰਨ੍ਹ ਫਰੀਦ ਜੈਸੇ ਸੁਕੇ ਪਤੇ ਖਾ ਝੱਟ ਲੰਘਾਵੰਦੇ ਰਹੇ
ਕਹਿੰਦੇ ਲੋਕ, ਸਿਕੰਦਰ ਬਾਦਸ਼ਾਹ ਜਹੇ ਘੋੜੇ ਰਾਤ ਤੇ ਦਿਨ ਦੁੜਾਵੰਦੇ ਰਹੇ
ਵਿਦਵਾਨ ਅਤੇ ਪੰਡਤ ਜੋਤਸ਼ੀ ਭੀ ਜਿਸ ਸੁਖ ਲਈ ਔਸੀਆਂ ਪਾਵੰਦੇ ਰਹੇ
ਕਈ ਡੁਬ ਗਏ ਕਈ ਪਾਰ ਲੰਘੇ ਕਈ ਬੂਰੇ ਦੇ ਲਭੂ ਹੀ ਖਾਵੰਦੇ ਰਹੇ
ਪੂਰਨ ਸੁਖ ਦੇ ਲਈ ਕਰਤਾਰ ਸਿੰਘਾ ਦੇਵੀ ਦੇਵਤੇ ਦਿਲੋਂ ਲਲਚਾਵੰਦੇ ਰਹੇ

ਦੁਸ਼ਟ ਦਮਨ ਜੀ

ਮਹਾਂ ਸੁਖ ਪੂਰਨ ਨਿਜਾਨੰਦ ਅੰਦਰ ਦੁਸ਼ਟ ਦਮਨ ਹੋਰੀਂ ਹੀਨ ਜਾ ਪੈਠੇ
ਘਾਲ ਘਾਲਣਾ ਜੋਧ ਕਮਾ ਭਾਰੇ ਜਪ ਤਪ ਦਾ ਫਲ ਸਨ ਪਾ ਬੈਠੇ
ਜਿਸ ਮੌਤ ਤੋਂ ਡਰਦੀ ਸਭ ਦੁਨੀਆਂ ਉਸ ਮੌਤ ਨੂੰ ਜਿੱਤ ਜਤਾ ਬੈਠੇ
ਜਨਮ ਮਰਨ ਤੇ ਦੁਖਾਂ ਦੇ ਸਾਗਰੋਂ ਜੀ ਲੰਘ ਪਾਰ ਜਾ ਕੇ ਆਸਣ ਲਾ ਬੈਠੇ
ਜਿਸ ਸਾਗਰੋਂ ਬੂੰਦ ਹੋ ਵਿਛੜੇ ਸਨ ਉਹਦੇ ਵਿਚ ਮੁੜ ਮਿਲ ਮਿਲਾ ਬੈਠੇ
ਸੱਚੇ ਅਸਲ ਪਯਾਰੇ ਦੇ ਰੂਪ ਤਾਈਂ ਢੂੰਡ ਆਪਨੇ ਗਲੇ ਲਗਾ ਬੈਠੇ
ਲੰਘ ਬਲਾਂ ਦੀ ਤਪਦੀ ਰੇਤ ਵਿਚੋਂ ਠੰਡੇ ਥਾਂ ਜਾ ਡੇਰਾ ਜਮਾ ਬੈਠੇ
ਸੁਖਾਂ ਵਿਚ ਹੋ ਲੀਨ ਕਰਤਾਰ ਸਿੰਘਾ ਪੰਧ ਦੁਖਾਂ ਦਾ ਸਾਰਾ ਮੁਕਾ ਬੈਠੇ

ਵਾਕ ਕਵੀ

ਉਹ ਸੁਖ ਭੀ ਛੱਡਣਾ ਹੋਇਆ ਮੁਸ਼ਕਲ ਪਰ ਹੁਕਮ ਅਕਾਲ ਦਾ ਪਾ ਆਏ
ਰਹੀ ਚਿੱਤ ਦੀ ਉਥੇ ਹੀ ਸੁਰਤ ਲਗੀ ਹੇਮ ਕੁੰਡ ਨੂੰ ਛਡ ਛਡਾ ਆਏ
*ਜੋਤ ਅੱਗੇ ਹੀ ਜਗ ਵਿਚ ਵਰਤ ਰਹੀ ਸੀ ਕੇਵਲ ਜਾਮਾ ਹੀ ਹੋਰ ਵਟਾ ਆਏ
ਅੱਗੇ ਮੁਖ ਹੈ ਸੀ ਸ਼ਾਂਤ ਰਸ ਭਰਿਆ ਬੀਰ ਰਸ ਨੂੰ ਹੁਣ ਵਧਾ ਆਏ
ਆਇ ਪੂਰਨ ਸਭ ਅਧਿਕਾਰ ਲੈ ਕੇ ਪੁਤ੍ਰ ਪਦਵੀ ਖਾਸ ਲਿਖਵਾ ਆਏ
ਪੀਰਾਂ ਵਲੀਆਂ ਸਿਰ ਕਰਤਾਰ ਸਿੰਘਾ ਸਰਦਾਰ ਹੋਰ ਤੇਜ਼ ਦਿਖਾ ਆਏ

*ਸਤਿਗੁਰ ਨਾਨਕ ਨਿਰੰਕਾਰੀ ਵਾਲੀ ਜੋਤ।

ਭਾਰਤ ਵਰਸ਼ ਵਿਚ ਅਗੇ ਕਹਿ ਡਿੱਠ

ਹੇਮ ਕੁੰਡ ਤੋਂ ਆਉਣ ਤੋਂ ਨਹਿਰ ਪਹਿਲਾਂ ਭਾਰਤ ਵਰਸ਼ ਵੱਲੋਂ ਨਿਗੂਮਾਰ ਡਿਠਾ
ਸਾਰਾ ਦੇਸ਼ ਔਗੇ ਨੇ ਮੱਲਯਾ ਸੀ ਜਬਰ ਜ਼ੋਰ ਤੇ ਜ਼ੁਲਮ ਅਪਾਰ ਡਿਠਾ
ਜਿੰਦੀ ਬਾਦਸ਼ਾਹ ਦਿੱਲੀ ਤੇ ਤਖ਼ਤ ਉੱਤੇ ਫੜੀ ਮਜ਼ਬੂਤੀ ਹੱਥ ਤਲਵਾਰ ਡਿਠਾ
ਪਹਿਲਾਂ *ਬਾਪਨੂੰ ਕੈਦ ਦੇ ਵਿਚ ਪਾਇਆ ਕਰਦਾ ਨਾਲ ਭਰਾਵਾਂ ਦੇ ਖਾਤ ਡਿਠਾ
ਦਾਰੇ ਵਡੇ ਭਰਾ ਨੂੰ ਕਤਲ ਕਰਕੇ ਇੱਜ਼ਤ ਓਸ ਦੀ ਕਰਦਾ ਖ਼ਵਰ ਡਿਠਾ
ਸੁਲੇਮਾਨ ਦੇ ਸਣੇ ਮੁਰਦ ਦਾ ਪੁਤ ਮਰਦਾ ਹੁਲ ਕਿਲ੍ਹੇ ਗੁਵਾਲਯਾਰ ਡਿਠਾ
ਖ਼ੂਠਾ ਲਾ ਇਲਜ਼ਾਮ ਮੁਰਦ ਤਾਈਂ ਓਹਨੂੰ ਕਤਲ ਕਰਦਾ ਬੁਰਯਾਰ ਡਿਠਾ
ਅਧੌਰ ਨਾਲ ਤੰਦੂਰ ਦੇ ਵਿਚ ਬਲਦਾ ਸਰਮਦ ਕੱਟੀ ਦਾ ਵਿਚ ਬਜ਼ਾਰ ਡਿਠਾ
ਪਰਜਾ ਨਾਲ ਕੀਹ ਓਸਨੇ ਭਲਾ ਕਰਨਾ ਜਿਧਾ ਦੁਖੀ ਸਾਰਾ ਪਰਿਵਾਰ ਡਿਠਾ
ਹਿੰਦੂ ਰੋਇ ਰਹੇ ਸਾਰੇ ਦੁਖੀ ਹੋਕੇ ਡੱਠ ਜੱਫ਼ੀਆਂ ਦਾ ਪਿਆ ਭਾਰ ਡਿਠਾ
ਸਭ ਮੇਲੇ ਤਿਉਹਾਰ ਹੋ ਬੰਦ ਰਹੇ ਬੰਦ ਹਿੰਦੂਆਂ ਕਾਰ ਵਿਹਾਰ ਡਿਠਾ
ਭੰਡ ਨਕਲੀਏ ਰਗੀ ਕਲੌਂਤ, ਸ਼ਾਇਰ ਸਖ਼ਤ ਇਨ੍ਹਾਂ ਲਈ ਹੁਕਮ ਸ਼ਕਾਰ ਡਿਠਾ
ਮੁਸਲਮਾਨੀ ਹਕੂਮਤ ਚੱਲ ਰਹੀ ਰਾਜ ਹੋਵੇਦਾ ਸ਼ਰ੍ਹਾ ਅਨੁਸਾਰ ਡਿਠਾ
ਹਿੰਦੂ ਕੱਢ ਦਿਤੇ ਸਭਨਾ : ਔਹਦਿਆਂ ਤੋਂ 'ਮੋਮਨ ਹਰ ਥਾਂ ਹੁੰਦਾ ਮੁਖਤਾਰ ਡਿਠਾ
ਜੰਝੂ ਟਿੱਕੇ ਬਾਜ਼ਾਰਾਂ ਦੇ ਵਿਚ ਲਹਿ ਰਹੇ ਹਰ ਇਕ ਕਰਦਾ ਹਾ ਹਾ ਕਾਰ ਡਿਠਾ
ਮੰਦਰ ਢਾਹਿਕੇ ਮਸਜਿਦਾਂ ਬਣ ਰਹੀਆਂ ਡਾਢਾ ਦੇਸ਼ ਹੋਯਾ ਅਵਾਜ਼ਾਰ ਡਿਠਾ
ਹਿੰਦੂ ਹੋਇ ਰਹੇ ਦੁਖੀ ਥਾਂ ਥਾਂ ਤੇ ਹਰ ਇਕ ਮੋਮਨ ਹੁਸ਼ਿਆਰ ਡਿਠਾ
ਮੁਲਾਂ ਕਾਜ਼ੀਆਂ ਦਾ ਜ਼ੋਰ ਪੈ ਰਿਹਾ ਸੀ ਧੱਕੇ ਜ਼ੋਰ ਦਾ ਗਰਮ ਬਾਜ਼ਾਰ ਡਿਠਾ
ਸ਼ਰ੍ਹਾ ਮੁਸਲਮਾਨੀ ਬੜੇ ਜੋਬਨਾ ਤੇ ਹਿੰਦੂ ਧਰਮ ਹੋਯਾ ਮੁਰਦਾਰ ਡਿਠਾ
ਬਾਦਸ਼ਾਹ ਕਰਕੇ ਕੰਮ ਇਹੋ ਜਹੇ ਬਣ ਰਿਹਾ ਵੱਡਾ ਰਿਆਕਾਰ ਡਿਠਾ
ਏਧਰ ਮਾਰ ਭਰਾਵਾਂ ਭਤੀਜਿਆਂ ਨੂੰ ਓਧਰ *ਮਸਜਿਦ ਕਰਦਾ ਤਿਆਰ ਡਿਠਾ
ਗਲ ਪਾ ਪਹਿਰਾਹਿਨ ਫਕੀਰਾਂ ਵਾਲਾ ਕਰਦਾ ਸੱਦੇ ਓਹ ਬਾਰ ਬਾਰ ਡਿਠਾ
ਕਰਨਾ ਓਸਦਾ ਟਾਕਰਾ ਜਾ ਏਥੋਂ ਸਾਰੀ ਕਾਰ ਨੂੰ ਗੁਰਾਂ ਵਿਚਾਰ ਡਿਠਾ
ਬੜਾ ਮੁਸ਼ਕਿਲ ਕੰਮ ਕਰਤਾਰ ਸਿੰਘ ਜੁੱਮੇ ਲਾ ਦਿੱਤਾ, ਕਰਤਾਰ ਡਿਠਾ

*ਸ਼ਾਹਜਹਾਨ ਨੂੰ। †ਆਪਣੇ ਛੋਟੇ ਭਰਾ ਮੁਰਾਦ ਤੇ ਕਿਸੇ ਗੁਜਰਾਤ ਦੇ ਰਹਿਣ
ਵਾਲੇ ਪਾਸੋਂ ਖ਼ੂਠਾ ਮੁਕੱਦਮਾ ਕਰਵਾ ਉਸਨੂੰ ਭੀ ਕਤਲ ਕਰਵਾ ਦਿੱਤਾ।
‡ਐਲਫ਼ਿੰਸਟਨ ਅਤੇ ਸ: ਮੁ: ਲਤੀਫ਼। :ਐਲਫ਼ਿੰਸਟਨ ਸਫ਼ਾ ੪੯੦।

ਆਗਿਆ ਪਾਲਨੀ

ਮਿਲਿਆ ਹੁਕਮ ਪਿਤਾ ਮਹਾਂ ਕਾਲ ਵਲੋਂ ਓਹਦੇ ਪਾਲਨੇ ਲਈ ਤਿਆਰ ਹੋ ਗਏ
ਹੇਮ ਕੁੰਡ ਛੱਡੀ ਸੱਚ ਖੰਡ ਪਹੁੰਚੇ ਸੱਚ ਖੰਡ ਤੋਂ ਰਵਾਂ ਸੰਸਾਰ ਹੋ ਗਏ
ਵਾਲਾਵਾਲ ਦੁਖੀ ਭਾਰਤ ਵਰਸ਼ ਡਿੱਠਾ ਓਹਦੀ ਮੱਦਦ ਲਈ ਮੱਦਦਗਾਰ ਹੋ ਗਏ
ਦੁਸ਼ਟ ਦਮਨ ਮਹਾਰਾਜ ਕਰਤਾਰ ਸਿੰਘਾ ਮ ਤ ਲੋਕ ਵਿਚ ਆ ਅਵਤਾਰ ਹੋ ਗਏ

* * ਪਟਨਾ ਸ਼ਹਿਰ * *

ਭਾਰਤ ਵਰਸ਼ ਲੰਮਾ ਚੌੜਾ ਦੇਸ ਵੱਡਾ ਸ਼ਹਿਰ ਗੰਗਾ ਨਦੀ ਕੰਢੇ ਜਾਨ ਪਟਨਾ
ਸਾਰੇ ਸ਼ਹਿਰਾਂ ਗਿਰਾਵਾਂ ਤੇ ਵਸਤੀਆਂ ਤੋਂ ਅੱਜ ਲੈ ਗਿਆ ਏ ਉਚਾ ਸ਼ਾਨ ਪਟਨਾ
ਸਾਰੇ ਦੇਸ਼ ਬੰਗਾਲ ਦੀ ਰਾਜਧਾਨੀ ਕਦੇ ਗੁਜਰਿਆ ਹੋਇ ਮਹਾਨ ਪਟਨਾ
ਕਲਯੁਗ ਦੇ ਖਾਸ ਅਵਤਾਰ ਵਡੇ ਕਰ ਲਿਆ ਪਸੰਦ ਅਸਥਾਨ ਪਟਨਾ
ਮਹਾਂਬਲੀ ਪੂਰਨ ਅਵਤਾਰ ਵਡੇ ਲਿਆ ਬਾਲ ਲੀਲਾ ਲਈ ਪਛਾਨ ਪਟਨਾ
ਦੋਹ ਕੂਟਾਂ ਦਿਆਂ ਸ਼ਹਿਰਾਂ ਸਾਰਿਆਂ ਤੋਂ ਹੋਯਾ ਭਾਗ ਭਰਿਆ ਭਗਵਾਨ ਪਟਨਾ
ਜਿਥੇ ਜੈਤ ਰੱਬੀ ਆਣ ਪ੍ਰਗਟ ਹੋਈ ਮਸ਼ਹੂਰ ਹੋਇਆ ਦੋ ਜਹਾਨ ਪਟਨਾ
ਇੰਦ੍ਰ ਪੁਰੀ ਤੋਂ ਉਚਾ ਕਰਤਾਰ ਸਿੰਘਾ ਬ੍ਰਹਮਪੁਰੀ ਦੇ ਹੋਯਾ ਸਮਾਨ ਪਟਨਾ

* * ਸ੍ਰੀ ਦਸਮੇਸ਼ ਜੀ ਦਾ ਅਵਤਾਰ ਹੋਣਾ * *

ਪੋਹ ਸੁਦੀ ਦੀ ਸੱਤਵੀਂ ਬਿੱਤ ਹੈਸੀ ਅਤੇ ਤੇਈ ਪੋਹ ਦਿਨ ਐਤਵਾਰ ਭਾਈ
ਸੰਮਤ ਇਕ ਸੌ ਠਾਨਵੇਂ ਗੁਰੂ ਨਾਨਕ ਚਲੀ ਰਾਤ ਸੋਹਣੀ ਠੰਡੀ ਠਾਰ ਭਾਈ
ਸਤਾਰਾਂ ਸੌ ਤੇਈਆਂ ਸਾਲ ਬਿਕ੍ਰਮ ਬੀਤ ਰਿਹਾ ਹੈਸੀ ਇਹ ਵਿਚਾਰ ਭਾਈ
ਸੋਲਾਂ ਸੌ ਛਿਆਠਵਾਂ ਈਸਵੀ ਦਾ ਸ਼ੁਰੂ ਹੋਇਆ ਕਰੋ ਸੰਵਾਰ ਭਾਈ

*ਭਰਾਵਾਂ ਨੂੰ ਕਤਲ ਕਰਵਾ ਲਿਆ, ਭਤੀਜਿਆਂ ਨੂੰ ਮਰਵਾ ਲਿਆ, ਓਸ ਖੁਸ਼ੀ ਵਿਚ
ਔਰੰਗਜ਼ੇਬ ਜ਼ਾਮੈ ਮਸਜਿਦ ਤਿਆਰ ਕਰਵਾਂਦਾ ਹੈ ਅਤੇ ਓਡੇ ਆਪ ਵੱਤਾ ਇਮਾਮ ਕਣਕੇ ਲੋਕਾਂ
ਨੂੰ ਮਸਲੇ ਸੁਣਾਂਦਾ ਤੇ ਸ਼ੁਕਰ ਕਰਦਾ ਹੈ ਕਿ ਮੈਂ ਆਪਣੇ ਕੰਮ ਵਿਚ ਕਾਮਯਾਬ ਹੋ ਗਿਆ ਹਾਂ।

†ਛਨਿੱਛਰ ਐਤਵਾਰ ਦੀ ਵਿਚਲੀ ਰਾਤ ਸੀ।

†ਕੈਨਿੰਘਮ, ਡਾਕਟਰ ਟ੍ਰੰਪ, ਮੈਕ੍ਰੇਗਰ, ਸਰ ਜੇ. ਮੈਲਕਮ, ਐਲਫਿੰਸਟਨ,
ਅਲੈਗਜ਼ੈਂਡਰ ਬਰਨਸ, ਮੇਜਰ ਬਰਾਊਨ ਆਦਿ ਬਦੇਸ਼ੀ ਅਤੇ ਸੱਯਦ ਮੁਹੰਮਦ ਸ਼ਹੀਦ ਤੇ ਬੁ
ਨੰਦ ਕੁਮਾਰ ਦੇਵ ਸ਼ਰਮਾ ਆਦਿਕ ਬਹੁਤ ਸਾਰੇ ਇਤਿਹਾਸਕ ਸ੍ਰੀ ਗੁਰੂ ਜੀ ਦੇ ਸਾਥੀ
ਸਾਹਿਬ ਜੀ ਦਾ ਜਨਮ ੧੬੬੧ ਈਸਵੀ ਮੁਤਾਬਿਕ ੧੭੦੦ ਬਿਕ੍ਰਮੀ ੧੭੫੦ ਈਸਵੀ,
ਮਲੂਮ ਹੁੰਦਾ ਹੈ ਕਿ ਅੰਗਰੇਜ਼ੀ ਵਾਲਿਆਂ ਇਕ ਦੂਸਰੇ ਦੀ ਨਕਲ ਕੀਤੀ ਹੈ।

ਦਿਲੀ ਤਖ਼ਤ ਔਰੰਗੇ ਦੇ ਹੱਥ ਹੈ ਸੀ ਮੁਲਾਂ ਕਾਜ਼ੀਆਂ ਦਾ ਜ਼ੋਰ ਭਾਰ ਭਾਈ
ਮਾਤਾ ਗੁਜਰੀ ਦੀ ਕੁਖੋਂ ਸਹਿਰ ਪਟਨੇ ਹੋਯਾ ਮਹਾਂ ਬਲੀ ਅਵਿਤਾਰ ਭਾਈ
ਹੋਈ ਰੋਸ਼ਨੀ ਧਰਤ ਆਕਾਸ਼ ਅੰਦਰ ਧੁਨ ਹੋਈ ਭਾਰੀ ਜੈ ਜੈ ਕਾਰ ਭਾਈ
ਗੁਰਾਂ ਲਿਆ ਅਵਿਤਾਰ ਕਰਤਾਰ ਸਿੰਘਾ ਮਾਤਾ ਵੇਖ ਜਾਂਦੀ ਬਲਿਹਾਰ ਭਾਈ

ਵਾਕ ਕਵੀ

ਰਿੱਬੀ ਜੋਤ ਪਟਨੇ ਵਿਚ ਪ੍ਰਗਟ ਹੋਈ ਹੋਇ ਖੁਸ਼ੀ ਦੇ ਜਾਹਿਰ ਨਿਸ਼ਾਨ ਸਾਰੇ
ਚਮਤਕਾਰ ਆਕਾਸ਼ ਦੇ ਵਿਚ ਹੋਇਆ ਧੁਨ ਜੈ ਦੀ ਸੁਣੀ ਅਸਮਾਨ ਸਾਰੇ
ਬਿਨ੍ਹਾਂ ਚੰਦ ਤੋਂ ਚਾਂਦਨੀ ਫੈਲ ਗਈ ਤਾਰੇ ਖੁਸ਼ੀ ਹੋ ਨੈਨ ਮਟਕਾਨ ਸਾਰੇ
ਟਲ ਦੇਵਤੇ ਵਿਚ ਅਕਾਸ਼ ਅਏ ਖੁਸ਼ੀ ਮੰਗਤਾ ਚਾਰ ਸੁਨਾਨ ਸਾਰੇ
ਠੰਡੀ ਪੋਣ ਖੁਸ਼ਬੂ ਦੀ ਭਾਰੀ ਵਗੀ ਪੰਡੀ ਰਲ ਖੁਸ਼ੀਆਂ ਲਗੇ ਗਾਨ ਸਾਰੇ
ਚੜ੍ਹਿਆ ਸੂਰਜ ਵੰਡਦਾ ਜ਼ਰੀ ਜੇਵਰ ਭੇਜੀ ਖੁਸ਼ੀ ਕਿਰਨਾਂ ਰਾਹ ਸਿਆਨ ਸਾਰੇ
ਸੱਚਾ ਪ੍ਰਗਟ ਗਿਆਨ ਦਾ ਹੋਯਾ ਸੂਰਜ ਹਿੱਲੇ ਪੈਰਾਂ ਤੋਂ ਪਾਪ ਅਗਾਨ ਸਾਰੇ
ਫਿੱਕਾ ਪਿਆ ਔਰੰਗੇ ਦਾ ਤੇਜ਼ ਆ ਕੇ ਕੰਬ ਗਏ ਜ਼ਾਲਮ ਹੁਕਮਰਾਨ ਸਾਰੇ
ਆਯਾ ਜ਼ਲਜ਼ਲਾ ਦਿਲੀ ਦੀ ਸ਼ਾਹੀ ਅੰਦਰ ਮੁਲਾਂ ਕਾਜ਼ੀ ਭੀ ਥਰ ਥਰਾਨ ਸਾਰੇ
ਸਾਧ ਸੰਤ ਫ਼ਕਰ ਜੋ ਪਹੁੰਚ ਵਲੋਂ ਲੱਛਨ ਵੇਖ ਕੇ ਹੋਇ ਹੈਰਾਨ ਸਾਰੇ
ਮਹਾਂ ਪੁਰਖ ਕੋਈ ਅੱਜ ਹੋਇਆ ਪੈਦਾ ਗਏ ਅਤਮਤਾਂ ਵੇਖ ਪਛਾਨ ਸਾਰੇ
ਅੰਦਰ ਜਿਨ੍ਹਾਂ ਦੇ ਕੁਝ ਪ੍ਰਕਾਸ਼ ਹੈ ਸੀ ਵੱਲ ਪਟਨੇ ਸੀਸ ਝੁਕਾਨ ਸਾਰੇ
ਹੋਇਆ ਨੂਰ ਜ਼ਹੂਰ ਜ਼ਰੂਰ ਕਿਧਰੇ ਆਪੋ ਆਪਣੇ ਕਿਆਸ ਦੁੜਾਨ ਸਾਰੇ
ਗੁਰ ਆਗਮਨ ਵੇਖ ਕਰਤਾਰ ਸਿੰਘਾ ਸੁਭ ਗੁਣ ਆ ਮੂੰਹ ਦਿਖਾਨ ਸਾਰੇ

ਮਹਾਂ ਬਲੀ ਦਾ ਅਵਤਾਰ

ਮਹਾਂ ਪੁਰਖ ਬਲੀ ਅਵਤਾਰ ਹੋਇਆ ਮਾਰ ਪਾਪ ਅੰਧੇਰ ਮਿਟਾਇ ਜਿਹੜਾ
ਮੁਰਦੇ ਰੂਹਾਂ ਨੂੰ ਜ਼ਿੰਦਗੀ ਫੇਰ ਬਖਸ਼ੂ ਸੁਤਾ ਛੱਤ੍ਰਤਾ ਖੂਨ ਜਗਾਇ ਜਿਹੜਾ
ਗਾਨ ਭਗਤੀ ਪਰੇਮ ਤੇ ਨੇਮ ਸਚੇ ਦਾਨ ਪੁੰਨ ਤੇ ਰਾਹ ਚਲਾਇ ਜਿਹੜਾ
ਦੈਵੀ ਗੁਣਾਂ ਦੇ ਭਰੂ ਭੰਡਾਰ ਬਹੁਤੇ ਅਸੁਰ ਸੰਪਤਾ ਮਾਰ ਨਸਾਇ ਜਿਹੜਾ
ਇਕੇ ਥਾਂ ਅਮੀਰ ਫ਼ਕੀਰ ਬਣਕੇ ਗਿਸਤ ਵਿਚ ਤਿਆਗ ਦਿਖਾਇ ਜਿਹੜਾ
ਹੱਠ ਯੋਗ ਦੇ ਥਾਂ ਸਹਿਜ ਯੋਗ ਦੇਕੇ ਮਨਾਂ ਭੌਂਦਿਆਂ ਤਈਂ ਠਹਿਰਾਇ ਜਿਹੜਾ
ਮਾਯਾ ਵਿਚ ਹੋ ਆਤਮਾ ਲੀਨ ਰਿਹਾ ਕਰ ਓਸਨੂੰ ਵੱਖ ਬੈਠਾਇ ਜਿਹੜਾ
ਅੰਤ ਵਿਚ ਅਨੰਤ ਦਾ ਰੂਪ ਰਲਿਆ ਅੰਤੋਂ ਵੱਖ ਅਨੰਤ ਜਤਾਇ ਜਿਹੜਾ

ਏਕ ਭੇਖਾਂ ਪਾਖੰਡਾਂ ਦੇ ਜਾਲ ਸਾਰੇ ਸੱਚਾ ਵਾਹਿਗੁਰੂ ਦਾ ਨਾਮ ਜਪਾਇ ਜਿਹੜਾ
 ਭਾਰਤ ਵਰਸ਼ ਦਾ ਬਣਕੇ ਦਿਲੀ ਦਰਦੀ ਧੱਕੇ ਜੁਲਮ ਦੇ ਹੋਥੋਂ ਛੁਡਾਇ ਜਿਹੜਾ
 ਨਵੇਂ ਟੂਹ ਭਰੂ ਵਿਰ ਮੁਰਦਿਆਂ ਦੇ ਬੀਰ ਕਾਇਰਾਂ ਤਈਂ ਕਰਾਇ ਜਿਹੜਾ
 ਨਵੀਂ ਜ਼ਿੰਦਗੀ ਦੀ ਰੋਸ਼ਨੀ ਕਰਕੇ ਮੁੜਦੇ ਕਬਰਾਂ ਵਿਰੋਂ ਉਠਾਇ ਜਿਹੜਾ
 ਫੜ ਗਿੱਦੜਾਂ ਤੋਂ ਸ਼ੇਰ ਕਰ ਦੇਉ ਬਾਜ਼ ਚਿੜੀਆਂ ਪਾਸੋਂ ਤੁੜਾਇ ਜਿਹੜਾ
 ਬੇਮਿਸਾਲ ਬੰਦੇ ਨਵੇਂ ਕਰ ਪੈਦਾ ਹੋਰ ਸਮੇਂ ਦਾ ਦੌਰ ਚਲਾਇ ਜਿਹੜਾ
 ਬੰਦੇ ਚੜ੍ਹਦੀਆਂ ਕਲਾਂ ਤੇ ਖੜੇ ਕਰਕੇ ਜ਼ੋਰ ਜੁਲਮ ਰੇ ਸਾਹਮਣੇ ਛਾਹਿ ਜਿਹੜਾ
 ਆਪ ਆਪਣੇ ਤੇ ਵਰਤ ਸਭ ਗੱਲਾਂ ਸਾਰੇ ਜੋਗ ਦੇ ਤਈਂ ਸਿਖਾਇ ਜਿਹੜਾ
 ਧਰਮ ਦੇਸ ਉਤੇ ਕੁਰਬਾਨ ਹੋਣਾ ਨਵੀਂ ਸੰਥਾ ਅਸ਼ਬ ਪੜ੍ਹਾਇ ਜਿਹੜਾ
 ਤਨ, ਮਨ ਤੇ ਧਨ ਪਰਿਵਾਰ ਸਾਰਾ ਹੇਤ ਪਰ ਉਪਕਾਰ ਦੇ ਲਾਇ ਜਿਹੜਾ
 ਡਰੇ ਮੌਤ ਤੋਂ ਪੀਰ ਫਕੀਰ ਸਾਰੇ ਮਾਰ ਮੌਤ ਦੇ ਤਈਂ ਡਰਾਇ ਜਿਹੜਾ
 ਕੌਮੀ ਦਰਦ ਵਾਲੇ ਬੰਦੇ ਕਰੂ ਪੈਦਾ ਖਾਲਸਾ ਖਾਲਸਾ ਪੰਥ ਸਜਾਇ ਜਿਹੜਾ
 ਵੈਸ਼ ਸੂਦ ਤੇ ਬ੍ਰਹਿਮਣ ਛੱਤਰੀ ਜੋ ਏਸ ਭੇਦ ਦੇ ਤਈਂ ਮਿਟਾਇ ਜਿਹੜਾ
 ਇਕੇ ਬਾਟੇ ਤੇ ਇਕੇ ਹੀ ਪੰਗਤੇ ਬਹਿ ਆਪੋ ਵਿਚ ਰਲਾ ਖੁਵਾਇ ਜਿਹੜਾ
 ਟੋਟੇ ਟੋਟੇ ਹੋਈ ਤਾਕਤ ਕਰ ਕੱਠੀ ਜ਼ਬਰਦਸਤ ਇਕ ਕੌਮ ਬਨਾਇ ਜਿਹੜਾ
 ਮਾਲਾ ਫੇਰੂਆਂ, ਡਰੂਆਂ, ਕਾਇਰਾਂ ਦੀ ਹੱਥੀਂ ਸ਼ਸਤਰ ਤੇਗ ਫੜਾਇ ਜਿਹੜਾ
 ਹਲਵਾਹਾਂ ਤੇ ਕੱਮੀਆਂ ਕਾਂਦੂਆਂ ਨੂੰ ਯੋਧੇ ਬੀਰ ਬਣਾ ਖਲਵਾਇ ਜਿਹੜਾ
 ਉਹਨਾਂ ਰਾਕਸ਼ਾਂ ਮੁਗਲ ਪਠਾਨਾਂ ਤਾਈਂ ਵਿਚ ਜੰਗ ਮੈਦਾਨ ਹਰਵਾਇ ਜਿਹੜਾ
 ਤੇਗ ਜਿਨ੍ਹਾਂ ਦੀ ਹੁਕੀ ਨ ਹਿੰਦੂਆਂ ਤੋਂ ਮਾਰ ਉਨ੍ਹਾਂ ਦੇ ਮੂੰਹ ਤੁੜਵਾਇ ਜਿਹੜਾ
 ਕਾਬਲ ਗਜ਼ਨੀਉਂ ਆਇ ਲੁਟੇਰਿਆਂ ਨੂੰ ਧੱਕ ਬੈਬਰੋਂ ਪਾਰ ਲੰਘਾਇ ਜਿਹੜਾ
 ਸੈਇਆਂ ਸਾਲਾਂ ਤੋਂ ਜੰਮੀ ਹੋਈ ਬਾਦਸ਼ਾਹੀ ਤਖਤ ਤਖਤ ਕਰਉਲਟਾਇ ਜਿਹੜਾ
 ਪੱਕੇ ਗੱਡੇ ਨਿਸਾਨ ਚੁਗੱਤਿਆਂ ਦੇ ਜ਼ੋਰ ਤੇਗ ਦੇ ਜੜ੍ਹੇ ਪੁਟਾਇ ਜਿਹੜਾ
 ਪੱਕੇ ਜ਼ੋਰ ਤੇ ਜੁਲਮ ਦੀ ਬਾਦਸ਼ਾਹੀ ਧੱਕ ਖਾਰੇ ਸਮੁੰਦ ਭੁਬਾਇ ਜਿਹੜਾ
 ਦਿੱਲੀ ਅਤੇ ਲਾਹੌਰ ਨੂੰ ਝੂਠ ਕਰ ਕੇ ਦੋਹੀ ਦੇਸ਼ ਦੇ ਵਿਚ ਫਿਰਾਇ ਜਿਹੜਾ
 ਬਾਦਸ਼ਾਹਾਂ ਤਾਈਂ ਮਾਰ ਗਰਦ ਕਰਕੇ ਹਲਵਾਹਾਂ ਨੂੰ ਤਖਤ ਬੈਠਾਇ ਜਿਹੜਾ
 ਕੋਈ ਲਏ ਨ ਜਿਨ੍ਹਾਂ ਦਾ ਨਾਮ ਕਿਧਰੇ ਕਰ ਰਾਜੇ ਮਹਾਰਾਜੇ ਵਸਾਇ ਜਿਹੜਾ
 ਅਣਹੋਂਦ ਨੂੰ ਕਰਕੇ ਹੋਂਦ ਦੱਸੁ ਆਕੀ ਠਾਣਿਆਂ ਤਈਂ ਹਿਲਾਇ ਜਿਹੜਾ
 ਜਿਹੜੇ ਗੜ੍ਹ ਨ ਕਿਸੇ ਤੋਂ ਫੜ੍ਹੇ ਹੋਏ ਫੜ੍ਹੇ ਕਰਕੇ ਫੜ੍ਹੇ ਗਜਾਇ ਜਿਹੜਾ

ਖੋਹ ਜ਼ਾਲਮਾਂ ਤੋਂ ਤਾਜ ਤਖਤ ਤਾਈਂ ਰਾਜ ਨੇਕਾਂ ਦੇ ਤਾਈਂ ਦੁਵਾਇ ਜਿਹੜਾ
 ਢਾਹ ਉਰਿਆਂ ਨੂੰ ਪੈਰਾਂ ਵਿਚ ਸੁਟੂ ਨੀਵੇਂ ਡਿੱਗਿਆ ਉਚੇ ਚੁਕਾਇ ਜਿਹੜਾ
 ਤੋੜ ਬੇੜੀਆਂ ਪੈਰੋਂ ਗੁਲਾਮੀ ਦੀਆਂ ਸਰਦਾਰੀਆਂ ਖੂਬ ਗੁਰਤਾਇ ਜਿਹੜਾ
 ਦੁਖੀ ਰੋਦਿਆਂ ਤਾਈਂ ਅਜ਼ਾਦ ਕਰਕੇ ਘਰੀਂ ਜ਼ਾਲਮਾਂ ਪਿਟਣਾ ਪਾਇ ਜਿਹੜਾ
 ਸਭ ਕੁਝ ਕੁਤਬਾਨ ਕਰ ਦੇਸ ਦੇ ਲਈ ਰਤੀ ਨਹੀਂ ਅਹਿਸਾਨ ਜਤਾਇ ਜਿਹੜਾ
 ਦੱਸੂ ਸ਼ਾਨ ਜਹਾਨ ਦੇ ਵਿਚ ਭਾਰੇ ਸ਼ਾਹਿਨਸ਼ਾਹਾਂ ਦੇ ਸ਼ਾਨ ਦਬਾਇ ਜਿਹੜਾ
 ਖਿੜੀ ਏਸ ਸੰਸਾਰ ਗੁਲਜ਼ਾਰ ਅੰਦਰ ਭੂੰਡ ਵਾਂਗ ਨਾ ਚਿੱਤ ਫਸਾਇ ਜਿਹੜਾ
 ਲਾਂਭੇ ਰਹਿ ਲਏ ਵਾਸਨਾ ਭੋਰ ਵਾਂਗੂ ਮਾਯਾ ਲੇਸ ਨਹੀਂ ਲਿਪਟਾਇ ਜਿਹੜਾ
 ਇਕੋ ਜੇਤਿ ਕਵੀ, ਬੀਰ, ਗੁਰੂ, ਦਾਤਾ, ਵਿਦਵਾਨ. ਜਰਨੈਲ ਅਖਵਾਇ ਜਿਹੜਾ
 ਸਾਧੂ, ਸਿੱਧ, ਅਵਤਾਰ, ਗ੍ਰਿਸਥੀ ਹੋ ਕਲਾ ਸਾਰੀਆਂ ਸਿਰੇ ਚੜ੍ਹਾਇ ਜਿਹੜਾ
 ਸਾਰੀ ਦੁਨੀਆਂ ਤਾਈਂ ਹੈਰਾਨ ਕਰਕੇ ਭਾਣੈਸਖਤ ਤੋਂ ਸਖਤ ਵਰਤਾਇ ਜਿਹੜਾ
 ਗੱਦੀ ਬੈਠ ਕੇ ਬ੍ਰਹਮ ਗਯਾਨ ਦੇਵੇ ਮਹਾਂ ਪੁਰਖ ਗੁਰੂ ਅਖਵਾਇ ਜਿਹੜਾ
 ਭੀਮਕਰਨ ਅਰਜਨ ਤਾਈਂ ਮਾਤ ਕਰਕੇ ਚੰਡੀ ਰਣ ਦੇ ਵਿਚ ਖੜਕਾਇ ਜਿਹੜਾ
 ਮਹਾਂ ਕਵੀ, ਪੰਡਤ ਯੋਧਾ ਧਨੁਖਧਾਰੀ ਛੱਤ੍ਰ ਤਾਈਂ, ਦੇ ਗੁਣ ਰਖਾਇ ਜਿਹੜਾ
 ਇਕੋ ਰੂਪ ਅੰਦਰ ਗੁਣ ਬਹੁਤ ਵਰਤੂ ਵੈਰੀ ਮੀਤ ਦਾ ਭਰਮ ਚੁਕਾਇ ਜਿਹੜਾ
 ਸਾਂਝਾ ਦਰਦੀ ਹਿੰਦੂਆਂ ਮੋਮਨਾ ਦਾ ਆਇਆਂ ਵੈਰੀਆਂ ਨੂੰ ਗਲ ਲਾਇ ਜਿਹੜਾ
 ਅਵਤਾਰਾਂ, ਪੈਗੰਬਰਾਂ, ਵਲੀਆਂ ਤੋਂ ਵਧ ਤੇਜ਼ ਪਰਤਾਪ ਵਿਖਾਇ ਜਿਹੜਾ
 ਮੇਟ ਪਾਪ ਅਪਰਾਧ ਕਰਤਾਰ ਸਿੰਘਾ ਧਰਮ ਕਰਮ ਸੁਕਰਮ ਫੈਲਾਇ ਜਿਹੜਾ

ਮਾਤਾ ਗੁਜਰੀ ਜੀ ਦੀ ਪ੍ਰਸੰਨਤਾ

ਮਾਤਾ ਗੁਜਰੀ ਬਹੁਤ ਆਨੰਦ ਹੋਈ ਮੁਖ ਬਾਲ ਦਾ ਹੋ ਪ੍ਰਸੰਨ ਡਿੱਠਾ
 ਦੁਖ ਦੂਰ ਹੋ ਸੁਖੀ ਸਰੀਰ ਹੋਇਆ ਚਿਹਰਾ ਪੁਤ ਦਾ ਹੋ ਇਕ ਮਨ ਡਿੱਠਾ
 ਰੋਮ ਰੋਮ ਵਿਚੋਂ ਖੁਸ਼ੀ ਪ੍ਰਗਟ ਹੋਈ ਭੁਖੇ ਮੁਦਤਾਂ ਦੇ ਜਿਵੇਂ ਅੰਨ ਡਿੱਠਾ
 ਮਾਤਾ ਉਮਰ ਗੁਵਾਇ ਕੇ ਬਾਲ ਲਭਾ ਮਿਉਂ ਦਰੋਪਤੀ ਨੇ ਅਭਿਮੰਣ ਡਿੱਠਾ
 ਅੱਖਾਂ ਵਿਚ ਆ ਖੁਸ਼ੀ ਦੀਰੋਂ ਫਿਰ ਗਈ ਜਦੋਂ ਅਲੌਕਿਕ ਬਾਲ ਦਾ ਤੰਨ ਡਿੱਠਾ
 ਹਿਰਦੇ ਵਿਚੋਂ ਖੁਸ਼ੀ ਅੱਖਾਂ ਰਾਹ ਵਗਗਈ ਜਿਵੇਂ ਉਮਰ ਦਲਿੰਦਰੀ ਧਨ ਡਿੱਠਾ
 ਪਈ ਵਿਚ ਕਲੇਜੜੇ ਠੰਢ ਜਾ ਕੇ ਅੱਖੀਂ ਸੋਹਣਾ ਸਰੀਰ ਦਾ ਵੰਨ ਡਿੱਠਾ
 ਗੋਦੀ ਵਿੱਚ ਬੇਦਾਗ ਕਰਤਾਰ ਸਿੰਘਾ ਮਾਤਾ ਚੌਧਵੀਂ ਰਾਤ ਦਾ ਚੰਨ ਡਿੱਠਾ

ਸ਼ਹਿਰ ਵਿਚ ਖੁਸ਼ੀਆਂ

ਸੂਰਜ ਚੜ੍ਹਨ ਤੋਂ ਪਹਿਲਾਂ ਹੀ ਖਬਰ ਹੋ ਗਈ ਇਕ ਦੂਜੇ ਨੂੰ ਜਾ ਸੁਨਾਨ ਘਰ ਘਰ
ਤੇਜ਼ ਕਿਰਨਾਂ ਤੋਂ ਪਹਿਲਾਂ ਖਬਰ ਫੈਲੀ ਸਿਖ ਸੁਣ ਕੇ ਖੁਸ਼ੀ ਮਨਾਨ ਘਰ ਘਰ
ਲਿਆ ਸਾਹਿਬਜ਼ਾਦੇ ਮਵਤਾਰ ਰਾਤੀਂ ਦੌੜ ਖਬਰਾਂ ਸਿਖ ਪੁਚਾਨ ਘਰ ਘਰ
ਜਿਸ ਸੁਣਿਆ ਚੜ੍ਹੀ ਉਮੰਗ ਉਹਨੂੰ ਹੋਇ ਖੁਸ਼ੀ ਦੇ ਆਇ ਸਮਾਨ ਘਰ ਘਰ
ਉਮਰ ਵਡੀ ਵਾਲਾ ਹੋਵੇ ਸਾਹਿਬਜ਼ਾਦਾ ਸਿੱਖ ਕਰਨ ਲਗੇ ਪੁਨ ਦਾਨ ਘਰ ਘਰ
ਖੁਸ਼ੀ ਧਰਕੇ ਰੂਪ ਕਰਤਾਰ ਸਿੰਘਾ ਵਿਚ ਸ਼ਹਿਰ ਦੇ ਫੈਲ ਗਈ ਜਾਨ ਘਰ ਘਰ

ਮਾਤਾ ਨਾਨਕੀ ਜੀ ਨੂੰ ਵਧਾਈਆਂ

ਦਿਨ ਚੜ੍ਹਿਆ ਸੰਗਤਾਂ ਸ਼ਹਿਰ ਵਿਚੋਂ ਦੂਰੇ ਖੁਸ਼ੀਆਂ ਬਹੁਤ ਜਤਾਨ ਆ ਆ
ਮਾਤਾ ਨਾਨਕੀ ਅਤੇ* ਕ੍ਰਿਪਾਲ ਤਈਂ ਓਹ ਵਧਾਈਆਂ ਰਲ ਸੁਨਾਨ ਆ ਆ
ਅੰਦਰ ਗੁਜਰੀ ਜੀ ਨੂੰ ਵੱਖੋ ਵੱਖੀ ਉਹ ਮੁਬਾਰਕਾਂ ਬਹੁਤ ਪੁਜਾਨ ਆ ਆ
ਆਪੋ ਆਪਣੇ ਘਰਾਂ ਤੋਂ ਲੈ ਵਾਜੇ ਅੱਗੇ ਦਰ ਦੇ ਰਲ ਵਜਾਨ ਆ ਆ
ਸਤਿਗੁਰਾਂ ਤੋਂ ਖੁਸ਼ੀਆਂ ਲੈਣ ਖਾਤਰ ਯਥਾ ਸ਼ਕਤ ਕਰਦੇ ਪੁਨ ਦਾਨ ਆ ਆ
ਹੇਤ ਮੰਗਲਚਾਰ ਕਰਤਾਰ ਸਿੰਘਾ ਗੀਤ ਮੰਗਲ ਸਮੇਂ ਦੇ ਗਾਨ ਆ ਆ

ਪੁਨ ਦਾਨ ਦੀ ਆਗਾਯਾ

ਮਾਤਾ ਕਿਹਾ ਜੋ ਦਰ ਤੇ ਚੱਲ ਆਵੇ ਯਥਾ ਕਦਰ ਸੁਦਾਨ ਦਵਾਉ ਸਭ ਨੂੰ
ਕੋਈ ਮੰਗਤਾ ਮੁੜਿਆ ਜਾਇ ਨਾਹੀਂ ਦਾਮਨ ਦੇਇ, ਵਿਦਾ ਕਰਾਉ ਸਭ ਨੂੰ
ਮਾਨ ਕਿਸੇ ਦਾ ਭੰਗ ਨ ਮੂਲ ਹੋਵੇ ਆਇਆਂ ਆਦਰ ਦੇ ਬੈਠਾਉ ਸਭ ਨੂੰ
ਲੀੜਾ ਕੱਪੜਾ ਨਕਦੀ ਜ਼ਰੀ ਜ਼ੇਵਰ ਦੇਇ ਕੰਗਾਲਾਂ ਦੇ ਤਾਈਂ ਰਿਝਾਉ ਸਭ ਨੂੰ
ਆਉਣ ਸੰਗਤਾਂ ਸੁਣ ਕੇ ਦੂਰ ਤੋਂ ਜੋ ਗੁਰੂ ਘਰੋਂ ਖੁਸ਼ੀਆਂ ਵਰਤਾਉ ਸਭ ਨੂੰ
ਖਾਲੀ ਜਾਇ ਨ ਕੋਈ ਕਰਤਾਰ ਸਿੰਘਾ ਜੋ ਪੁਜ ਆਵੇ ਬੋਲੀ ਪਾਉ ਸਭ ਨੂੰ

ਵਾਕ ਕਵੀ

ਗੁਰੂ ਘਰ ਘਾਟਾ ਕਿਹੜੀ ਗੱਲ ਦਾ ਸੀ ਮਾਤਾ ਨਾਨਕੀ ਧਨ ਅਪਾਰ ਵੰਡੇ
ਆਇਆ ਮੰਗਤਾ ਗਿਆ ਨ ਕੋਈ ਖਾਲੀ ਲੀੜਾ ਕੱਪੜਾ ਬੇ-ਸੁਮਾਰ ਵੰਡੇ

*ਕ੍ਰਿਪਾਲ ਮਾਤਾ ਗੁਜਰੀ ਜੀ ਭਰਾ ਸੀ ।

ਮੇਵੇ ਫਲ ਮਠਿਆਈਆਂ ਅੰਤ ਕੋਈ ਨ ਸਾਰਾ ਦਿਨ ਬੈਠੀ ਇਕ ਸਾਰ ਵੰਡੇ
ਦਸ ਆਵੰਦੇ ਤੇ ਪੰਜ ਚਲੇ ਜਾਂਦੇ ਗੁਰੂ ਘਰ ਦਾ ਖੁਲ੍ਹਾ ਭੰਡਾਰ ਵੰਡੇ
ਗੁਰੂ ਨਾਨਕ ਬਖਸ਼ਿਆ ਘਰ ਪੋਤਾ ਧਨ ਓਸ ਉਤੇ ਵਾਰ ਵਾਰ ਵੰਡੇ
ਓਸੇ ਦਾਸੀਆਂ ਦਾਸ ਕਰਤਾਰ ਸਿੰਘਾ ਮਾਤਾ ਧਨ ਬਹੁਤਾ ਖੁਸ਼ੀ ਧਾਰ ਵੰਡੇ

ਸੰਗਤਾਂ ਦੀ ਆਵਾਜਾਈ

ਆ ਖਬਰ ਬੰਗਾਲ ਦੇ ਵਿਚ ਹੋਈ ਸਾਹਿਬਜ਼ਾਦੇ ਤਾਈਂ ਵੇਖਣ ਆਉਣ ਸੰਗਤਾਂ
ਮਹਾਂਬਲੀ ਅਵਤਾਰ ਦੇ ਦਰਸ਼ਨ ਕਰਨੇ ਮਾਤਾ ਜੀ ਤਾਈਂ ਆਖਸੁਨਾਉਨ ਸੰਗਤਾਂ
ਦੁਕ ਵਿਹੜੇ ਦੇ ਵਿਚ ਲੈ ਆਇ ਮਾਮਾਂ ਹੱਥ ਬੰਨ੍ਹਕੇ ਸਿਰ ਝੁਕਾਉਨ ਸੰਗਤਾਂ
ਜੇਵਰ ਕਪੜੇ ਸੋਹਣੇ ਖਡੋਣੇ ਕਈ ਹੋਰ ਜ਼ਰੀ ਜੁਵਾਹਰ ਚੜ੍ਹਾਉਨ ਸੰਗਤਾਂ
ਢੇਰ ਮੇਵੇ ਮਠਾਈਆਂ ਲੱਗ ਜਾਂਦੇ ਸਾਹਿਬਜ਼ਾਦੇ ਦੇ ਲਈ ਲਿਆਉਨ ਸੰਗਤਾਂ
ਓਸ ਨੂਰ ਇਲਾਹੀ ਦਾ ਦਰਸ ਕਰਕੇ ਜਨਮ ਆਪਣੇ ਸਫਲ ਕਰਾਉਨ ਸੰਗਤਾਂ
ਆਖਣਰ ਮ ਕ੍ਰਿਸ਼ਨ ਅਵਤਾਰ ਹੋਇਆ ਇਕ ਦੂਜੇ ਨੂੰ ਜਾਇ ਸੁਨਾਉਨ ਸੰਗਤਾਂ
ਜੁਲਮ ਮਿਟੂ ਜਹਾਨ ਤੇ ਸੁਖ ਵਰਤੂ ਵੇਖ ਖੁਸ਼ੀਆਂ ਬਹੁਤ ਮਨਾਉਨ ਸੰਗਤਾਂ
ਆਵਾਜਾਈ ਪਈ ਭੀੜ ਭਾੜ ਰਹਿੰਦੀ ਥਾਂ ਥਾਂ ਉਤੇ ਯੱਸ ਗਾਉਨ ਸੰਗਤਾਂ
ਆਉ ਕਰੋ ਦੀਦਾਰ ਕਰਤਾਰ ਸਿੰਘਾ ਦੂਰ ਦੂਰ ਇਹ ਖਬਰ ਪਚਾਉਨ ਸੰਗਤਾਂ

*ਆਸਾਮ ਵਿਚ ਖੁਸ਼ੀਆਂ

ਸਿੱਖ ਪਟਨਯੋਂ ਜਾਇ ਆਸਾਮ ਪਹੁੰਚਾ ਸੁਣ ਸਤਿਗੁਰਾਂ ਖੁਸ਼ੀ ਮਨਾਈ ਵੱਡੀ
ਰਾਮ ਸਿੰਘ ਤਾਈਂ ਜਦੋਂ ਖਬਰ ਹੋਈ ਓਸ ਤੋਪਾਂ ਦੀ ਛਲਕ ਕਰਵਾਈ ਵੱਡੀ
ਫੌਜਾਂ ਸਾਰੀਆਂ ਦੇ ਵਿਚ ਕਰ ਛੁਟੀ ਰੀਤ ਸਿੱਖੀ ਦੀ ਰਾਜੇ ਨਿਬਾਹੀ ਵੱਡੀ
ਹੋਈ ਦੀਪ ਮਾਲਾ ਕਰਤਾਰ ਸਿੰਘਾ ਆ ਆ ਗੁਰਾਂ ਨੂੰ ਦੇਣ ਵਧਾਈ ਵੱਡੀ

ਸਾਹਿਬਜ਼ਾਦੇ ਦਾ ਨਾਮ ਧਰਨਾ

ਸਿੱਖ ਹੋ ਆਸਾਮ ਤੋਂ ਜਦੋਂ ਮੁੜਿਆ ਮਾਤਾ ਸਾਹਿਬ ਜੀ ਓਸਨੂੰ ਬੁਲਾਨ ਅੰਦਰ
ਆਖ ਘੱਲਯਾ ਜੋ ਕੁਝ ਗੁਰੂ ਜੀ ਨੇ ਗੱਲਾਂ ਦੱਖੀਆਂ ਸਭ ਧਿਆਨ ਅੰਦਰ
ਸਾਹਿਬਜ਼ਾਦੇ ਦਾ ਧਰਿਆ ਨਾਮ ਸੋਣਾ ਮਿੱਠਾ ਲੱਗਦਾ ਜਿਹੜਾ ਜ਼ਬਾਨ ਅੰਦਰ
ਨਾਮ "ਗੋਬਿੰਦ ਸਿੰਘ" ਕਰਤਾਰ ਸਿੰਘਾ ਸਾਨੀ ਧਿਆਨ ਕੋਈ ਜਹਾਨ ਅੰਦਰ

* * *

ਸੱਯਦ ਭੀਖਨ ਸ਼ਾਹ ਚਿਸ਼ਤੀ ਫਕੀਰ

ਭੀਖਨ ਸ਼ਾਹ †ਪੁਸ਼ਤ ਮਦੇ ਵਿਚ ਬੈਠਾ ਪਿਛਲੀ ਰਾਤ ਉਸਨੇ ਚਮਤਕਾਰ ਡਿਠਾ। ਆਤਮਾ ਸ਼ਿਸ਼ਟੀ ਵਿਚ ਪ੍ਰਕਾਸ਼ ਹੋਇਆ ਇਕ ਚਿਤ ਹੋ ਕਰ ਵਿਚਾਰ ਡਿਠਾ। ਏਥੋਂ ਪੂਰਬ ਦੇ ਵਲ ਦੂਰ ਬਹੁਤੀ ਕਿਸੇ ਸ਼ਹਿਰ ਹੋਇਆ ਅਵਤਾਰ ਸਿੰਘ। ਮਹਾਂ ਪੁਰਖਾਂ, ਪੀਰਾਂ ਪੈਗੰਬਰਾਂ ਦਾ ਨਜ਼ਰ ਆਪਣੀ ਵਿਚ ਸਰਤਾਰ ਸਿੰਘ। ਆਯਾ ਹੁਕਮ ਇਲਾਹੀ ਦੇ ਨਾਲ ਏਥੇ ਲੋਥਾਲੀ ਦਰਗਾਹ ਦਾ ਯਾਰ ਡਿਠਾ। ਓਹਦੇ ਨਾਲ ਹਨ ਬਰਕਤਾਂ ਬਹੁਤ ਆਈਆ ਉਚਾਟੁਤਬਾ ਓਸ ਦਾ ਭਾਰ ਬਿੰਨਾ। ਨਿਰਾ ਨੂਰ ਹੀ ਨੂਰ ਉਹ ਨਜ਼ਰ ਅਇਆ ਹਿੰਦੂ ਮੋਮਨਾਂ ਦਾ ਦਿਲਦਾਰ ਡਿਠਾ। ਲੱਗਾ ਚੇਟਕ ਚਿਤ ਕਰਤਾਰ ਸਿੰਘ ਚਮਤਕਾਰ ਇਉਂ ਜਦੋਂ ਅਪਾਰ ਡਿਠਾ।

ਭੀਖਨ ਸ਼ਾਹ ਨੇ ਪਟਨੇ ਪਹੰਚਨਾ।

ਮਨ ਖਿਦਯਾ ਗਿਆ ਪ੍ਰੇਮ ਅੰਦਰ ਵਲ ਪੂਰਬ ਏਸ ਦੇ ਚਲਿਆ ਜੀ। ਹੋਲੀ ਹੋਲੀ ਸੋਆ ਲੈਂਦਾ ਚਲਾ ਆਇਆ ਅਨਜਲ ਅਸਥਾਨ ਤੋਂ ਹਲਿਆ। ਪਹੁੰਚ ਮੰਨਜਲ ਗਿਆ ਪ੍ਰੇਮ ਦੀ ਤੇ ਸ਼ਹਿਰ ਪਟਨੇ ਜਰ ਜਾ ਮਲਿਆ। ਕਰਨ ਆਇਆ ਦੀਦਾਰ ਕਰਤਾਰ ਸਿੰਘ ਅੰਦਰ ਆਖਫਕੀਰ ਨੇ ਘਾਟੀ।

ਦੀਦਾਰ ਕਰਾਉ।

ਅਸੀਂ ਦੂਰ ਵੇਸੋਂ ਚਲ ਆਇ ਏਥੇ ਉਹ ਨੂਰ ਇਲਾਹੀ ਦਿਖਾਉ ਸਾਨੂੰ। ਸਿਰ ਤਾਜ ਉਹ ਪੀਰਾਂ ਪੈਗੰਬਰਾਂ ਦਾ ਏਥੇ ਹੈ, ਦੀਦਾਰ ਕਰਾਉ ਸਾਨੂੰ। ਅੰਦਰ ਏਸ ਪਯਾਰ ਦਾ ਵਸੇ ਚਸ਼ਮਾ ਇਕ ਬੂੰਦ ਦੀਦਾਰ ਪਲਾਉ ਸਾਨੂੰ। ਉਹ ਮਾਲਕ ਵਡੀਆਂ ਬਰਕਤਾਂ ਦਾ ਓਹਦੇ ਕਦਮਾਂ ਵਿਚ ਲੈ ਜਾਉ ਸਾਨੂੰ। ਅਸੀਂ ਰਖ ਦੀਦਾਰ ਦੀ ਤਾਂਘ ਆਏ ਓਸ ਵਲੀ ਤੋਂ ਖੈਰ ਪਵਾਉ ਮਾਨੂੰ। ਕਿਉਂ ਲੁਕਿਆ ਹੈ ਚੰਦ ਕਰਤਾਰ ਸਿੰਘ ਓਹਦੇ ਵੇਖਣੇ ਦਾ ਚੜ੍ਹਿਆ ਚਾਉ ਸਾਨੂੰ।

ਸਾਹਿਬਜ਼ਾਦੇ ਦਾ ਦੀਦਾਰ

ਅੰਦਰ ਕਿਹਾ ਮਾਮੇ ਕ੍ਰਿਪਾਲ ਜਾ ਕੇ ਹੈ ਪੰਜਾਬ ਤੋਂ ਇਕ ਫਕੀਰ ਆਇਆ। ਉਹ ਸਾਹਿਬਜ਼ਾਦੇ ਦਾ ਦੀਦਾਰ ਚਾਹੇ ਬੱਧਾ ਖਿਦਯਾ ਪਯਾਰ ਜੰਜੀਰ ਆਇਆ। ਮਾਮਗੋਦਵਿਚ ਲੈਕੇ ਬਾਹਰ ਆਇਆ ਨਿਕਲ ਬਦਲੋਂ ਮਾਹਿਮੁਮੀਰ ਆਇਆ। ਨੂਰ ਵੇਖ ਫਕੀਰ ਹੈਰਾਨ ਹੋਇਆ ਸ਼ੌਕ ਬਣ ਅੱਖਾਂ ਥਾਨੀ ਨੀਰ ਆਇਆ।

ਸਾਈਂ ਮੂੰਹ ਤੋਂ ਕਿਹਾ ਅਲਹਮਦੁਲਿੱਲਾ ਇਹ ਤਾਂ ਅੱਲਾ ਸ਼ਾਸਸਮਸ਼ੀਰ ਆਇਆ
ਦੁਨੀਆਂਤਾਰਨੇ ਲਈ ਕਰਤਾਰਸਿੰਘਾ ਮਹਾਂਬਲੀ ਇਹ ਪੀਰਾਂ ਦਾ ਪੀਰ ਆਇਆ

ਫਕੀਰ ਦੀਆ ਖੁਸ਼ੀਆਂ

ਹੀਰਾ ਪਰਖਿਆ ਜੋਹੜੀ ਦੀ ਅੱਖ ਵਾਲੇ ਹੱਥ ਬੰਨ੍ਹ ਕੇ ਕਦਮੀ ਆਨ ਝੁਕਿਆ
ਆਪ ਝੁਕਿਆ, ਵੇਖਿਆ ਨਿਗ੍ਹਾ ਅੰਦਰ ਹੈ ਕਦਮੀਂ ਜ਼ਿਮੀਂ ਅਸਮਾਨ ਝੁਕਿਆ
ਛੋਟੇ ਬਾਲ ਦਾ ਬੜਾ ਪ੍ਰਤਾਪ ਡਿੱਠਾ ਸਭ ਜੱਗ ਹਿੰਦੂ ਮੁਸਲਮਾਨ ਝੁਕਿਆ
ਭਰਿਆ ਖੁਸ਼ੀ ਦੇ ਵਿਚ ਕਰਤਾਰ ਸਿੰਘਾ ਬੁਢਾ ਪੀਰ ਉਹ ਛੱਡ ਗੁਮਾਨ ਝੁਕਿਆ

ਅਜਮਾਇਸ਼

ਭਾਵੇਂ ਸ਼ੱਕ ਦੀ ਰਹੀ ਨ ਥਾਂ ਕੋਈ ਪਰ ਫੇਰ ਭੀ ਕਰੇ ਇਮਤਿਹਾਨ ਭੀਖਨ
ਦੋ ਕੁਜੀਆਂ ਦੇ ਦੁਧ ਤੇ ਪਾਣੀ ਦੀਆਂ ਅਗੇ ਧਰ, ਚ ਹਿ ਭੇਦ ਖੁਲ੍ਹਾਨ ਭੀਖਨ
ਏਹ ਮਾਲਕ ਭਾਰੀਆਂ ਬਰਕਤਾਂ ਦਾ ਹਾਮੀਂ ਕਿਧਾ ਹੋਤੂ ਲੱਗਾ ਅਜਮਾਨ ਭੀਖਨ
ਦੋਹਾਂ ਕੋਮਾਂ ਵਿਚੋਂ ਕਰਤਾਰ ਸਿੰਘਾ ਪੱਖੀ ਕਿਧਾ, ਚਾਹਿ ਨਿਰਨਾ ਕਰਵਾਨ ਭੀਖਨ

ਯਥਾ

*ਬਾਲ ਸਤਿਗੁਰਾਂ ਨੇ ਦੋਹਾਂ ਕੁਜੀਆਂ ਨੂੰ ਪੈਰ ਮਾਰਕੇ ਪਰੇ ਰੁੜਾਇ ਦਿਤਾ
ਭੇਦ ਪਾਣੀ ਤੇ ਦੁਧ ਦਾ ਮੇਟ ਕਰਕੇ ਇਕੋ ਰੂਪ ਹੀ ਕਰ ਦਿਖਾਇ ਦਿਤਾ
ਮੈਨੂੰ ਦੋਇੰ ਧਿਰਾਂ ਹੋਸਨ ਇਕੋ ਜਹੀਆਂ ਪਿਆਰ ਦੋਹਾਂ ਦੇ ਨਾਲ, ਜਤਾਇ ਦਿਤਾ
ਪੀਰ ਖੁਸ਼ ਹੋਇਆ ਕਰਤਾਰ ਸਿੰਘਾ ਸਭ ਭਰਮ ਭਰਮਾ ਮਿਟਾਇ ਦਿਤਾ

ਵਾਕ ਕਵੀ

ਕੀਤੇ ਪੂਰਬ ਤਪ ਦਾ ਫਲ ਮਿਲਿਆ ਵੇਖ ਪੁਤ ਨੂੰ ਖੁਸ਼ੀ ਮਨਾਇ ਮਾਤਾ
ਉਚਾ ਪੀਰਾਂ ਪੈਗੰਬਰਾਂ ਸਾਰਿਆਂ ਤੋਂ ਓਹਨੂੰ ਗੋਦ ਦੇ ਵਿਚ ਖਿਡਾਇ ਮਾਤਾ
ਸੋਹਣਾ ਲਾਲ ਉਤਾਰ ਨਾ ਗੋਦ ਵਿਚੋਂ ਇਕ ਘੜੀ ਭੀ ਕਦੇ ਨ ਚਾਹਿ ਮਾਤਾ
ਜਿਥੇ ਨਾਮ ਪਿੱਛੇ ਪਲਨੇ ਜੀਵ ਲੱਖਾਂ ਓਹਨੂੰ ਥਣਾਂ ਤੋਂ ਦੁਧ ਪਿਲਾਇ ਮਾਤਾ
ਜਿਉਂ ਜਿਉਂ ਬਾਲ ਸੰਭਾਲਦਾ ਸੁਰਤ ਜਾਂਦਾ ਲਾਡ ਵੱਧ ਤੋਂ ਵੱਧ ਲਡਾਇ ਮਾਤਾ
ਰਾਤ ਦਿਨ ਚਕੋਰ ਦੇ ਵਾਂਗ ਵੇਖੇ ਇਕ ਪਲ ਨ ਲਾਂਭ ਕਰਾਇ ਮਾਤਾ
ਮਤਾਂ ਬਾਲ ਨੂੰ ਨਜ਼ਰ ਨ ਲੱਗ ਜਾਵੇ ਬੂਹਿਓਂ ਬਾਹਰ ਨ ਪੈਰ ਪਵਾਇ ਮਾਤਾ
ਕਰ ਮਿਹਨਤਾਂ ਸ਼ੁਮ ਨੇ ਧਨ ਲੱਭਾ ਰਖੇ ਪੁਤ ਨੂੰ ਤਿਵੇਂ ਛੁਪਾਇ ਮਾਤਾ

*ਕਵਿ-ਰਾਜ ਭਾਈ ਸੰਤੋਖ ਸਿੰਘ ਜੀ ਏਸ ਵੇਲੇ ਸਾਹਿਬਾਂ ਦੀ ਉਮਰ ਸਿਰਫ ਤਿੰਨ
ਮਹੀਨੇ ਦੀ ਲਿਖੀ ਹੈ ਅਤੇ ਰਾਇ ਘਨੱਈਆ ਲਾਲ ੪੦ ਦਿਨਾਂ ਦੀ ਅਵਸਥਾ ਲਿਖਦਾ ਹੈ।

ਹਰ ਰੋਜ਼ ਗਤੀਬਾਂ ਨੂੰ ਦਾਨ ਦੇਵੇ ਧਨ ਵਾਰ ਕੇ ਵੰਡੇ ਵੰਡਾਇਆ ਮਾਤ।
ਓਸ ਚੰਦ ਤੇ ਤਈਂ ਕਰਤਾਰ ਸਿੰਘਾ ਭਰਮ ਪੜਦਿਆਂ ਹੋਨ ਲੁਕਾਇਆ ਮਾਤ।

ਤਥਾ

ਜਦੋਂ ਹੋ ਗਏ ਕੁਝ ਮਹੀਨਿਆਂ ਦੇ ਦਾਸ ਦਾਸੀਆਂ ਫੇਰ ਖਿਡਨ ਲਗੇ
ਕੱਢ ਅੰਦਰੋਂ ਵਿਹੜੇ ਦੇ ਵਿਰ ਲੈ ਕੇ ਏਧਰ ਓਧਰ ਫਿਰਨ ਫਿਰਾਨ ਲਗੇ
ਕਦੇ ਕੁਛੜ ਕਦੇ ਪੰਥੂੜੇ ਪਾ ਕੇ ਕਦੇ ਪਾਲਣੇ ਪਾ ਝੁਲਾਨ ਲਗੇ
ਹੁਣ ਤਾਂ ਸਿਖ ਭੀ ਆ ਕੇ ਬਾਲ ਗੁਰ ਦੇ ਖੁਲ੍ਹੇ ਦਰਸ਼ਨਾਂ ਦੇ ਤਈਂ ਪਾਨ ਲਗੇ
ਜਿਹੜੇ ਵੇਖਦੇ ਰੂਪ ਹੋ ਦੰਗ ਜਾਂਦੇ ਜਿਥੇ ਬੈਠਦੇ ਸੋਭਾ ਸੁਨਾਨ ਲਗੇ
ਸੁਣਨ ਵਾਲਿਆਂ ਦੇ ਕਰਤਾਰ ਸਿੰਘਾ ਚਿੱਤ ਗੁਰਾਂ ਦੇ ਦਰਸ ਨੂੰ ਚਾਹਨ ਲਗੇ

ਤਥਾ

ਸੁਣ ਜੋਤਸ਼ੀ ਪੰਡਤਾਂ ਸਿਆਣਿਆਂ ਤੋਂ ਖਾਹਿਸ਼ਮੰਦ ਹੋ ਰਹੇ ਇਨਸਾਨ ਸਾਰੇ
ਨਾਵੇਂ ਸਤਿਗੁਰਾਂ ਦੇ ਘਰ ਪੁਤ ਹੋਇਆ ਅਵਤਾਰਾਂ ਦੇ ਜਿਧੇ ਨਸ਼ਾਨ ਸਾਰੇ
ਮੱਥਾਂ ਚਮਕਦਾ ਨੂਰ ਜ਼ਹੂਰ ਭਰਿਆ ਜਿਨ੍ਹਾਂ ਵੇਖਿਆ ਸਿਫਤ ਸੁਨਾਨ ਸਾਰੇ
ਰਹੇ ਦਰਸ, ਨੂੰ ਤਰਸ ਕਰਤਾਰ ਸਿੰਘਾ ਲੋਕ ਹਿੰਦੂ ਅਤੇ ਮੁਸਲਮਾਨ ਸਾਰੇ

ਸਾਹਿਬਜ਼ਾਦੇ ਜੀ ਨੂੰ ਦੀਵਾਨ ਵਿਚ ਬੈਠਾਕੇ ਦਰਸ਼ਨ ਕਰਨੇ

ਵਧੀ ਖਿੱਚ ਦੀਵਾਰ ਦੀ ਹਰ ਪਾਸੇ ਤੀਜੇ ਪਹਿਰ ਦੀਵਾਨ ਲਗਾ ਕਰਕੇ
ਸੋਹਣੇ ਕੱਪੜੇ ਪਾਇਕੇ ਜ਼ਰੀ ਜੇਵਰ ਹੀਰੇ ਮੋਤੀਆਂ ਨਾਲ ਸਜਾ ਕਰਕੇ
ਮਾਤਾ ਸਾਹਿਬਜ਼ਾਦਾ ਬਾਹਰ ਭੇਜ ਦਿੱਤੀ ਰੋਜ਼ ਮਾਮਾ ਜੀ ਦੀ ਗੋਦੀ ਪਾ ਕਰਕੇ
ਲਿਆ ਵਿਚ ਦੀਵਾਨ ਬੈਠਾਲਦੇ ਓਹ ਜੱਦੀ ਮਖਮਲਾਂ ਅਤਲਸਾਂ ਲਾ ਕਰਕੇ
ਆਉਣ ਸੰਗਤਾਂ ਹੁੰਮ ਹੁਮਾਇਕੇ ਜੀ ਖੁਸ਼ ਹੁੰਦੀਆਂ ਸੀਸ ਝੁਕਾ ਕਰਕੇ
ਸੋਹਣੇ ਕੱਪੜੇ ਜ਼ਰੀ ਜੁਵਾਰ ਬਹੁਤੇ ਧਰਨ ਮੇਵੇ ਮਿਠਾਈਆਂ ਲਿਆ ਕਰਕੇ
ਵੇਖ ਸੁੰਦਰ ਰੂਪ ਅਨੂਪ ਸੋਹਣਾ ਦੂਰ ਦੂਰ ਉਪਮਾ ਕਰਨ ਜਾ ਕਰਕੇ
ਦਾਸ ਦਾਸੀਆਂ ਧੰਨ ਕਰਤਾਰ ਸਿੰਘਾ ਹੋਣ ਸਫਲੇ ਸੇਵ ਕਮਾ ਕਰਕੇ

ਵਾਕ ਕਵੀ

ਹੌਲੀ ਹੌਲੀ ਸਰੀਰ ਆ ਵਧਣ ਲਗਾ ਅੰਗ ਹੋ ਰਹੇ ਬਰ ਕਰਾਰ ਦਿਨ ਦਿਨ
ਜਿਵੇਂ ਵਧੇ ਸਰੀਰ ਤਿਉਂ ਤੇਜ਼ ਵਧਦਾ ਦੇਵੇ ਨੂਰ ਮੱਥੇ ਚਮਕਾਰ ਦਿਨ ਦਿਨ
ਤਿਹਰਾ ਹਸੂ ਹਸੂ ਰਹੇ ਸਦਾ ਕਰਦਾ ਵਧ ਰਿਹਾ ਸੀ ਤੇਜ਼ ਅਪਾਰ ਦਿਨ ਦਿਨ
ਕਲਾ ਏਕਮ ਚੰਦ ਦੀ ਜਿਵੇਂ ਵਧਦੀ ਬਾਲ ਗੁਰੂ ਹੋ ਰਹੇ ਹੁਸ਼ਿਆਰ ਦਿਨ ਦਿਨ

ਜੱਸ ਫੈਲਿਆ ਦੇਸ ਪ੍ਰਦੇਸ ਅੰਦਰ ਆਉਣ ਸੰਗਤਾਂ ਬੇਸੁਮਾਰ ਦਿਨ ਦਿਨ
ਵੇਖ ਸਾਹਿਬਜ਼ਾਦੇ ਖੁਸ਼ ਹੋਣ ਮੱਥੇ ਭੇਟਾ ਆਵੰਦੀ ਲਗੇ ਅੰਬਾਰ ਦਿਨ ਦਿਨ
ਕਿਸੇ ਗੱਲ ਦੀ ਬੁਝ ਨ ਰਹੀ ਕੋਈ ਵਧੀਆਂ ਰੋਣਕਾਂ ਆ ਘਰ ਬਾਰ ਦਿਨ ਦਿਨ
ਮਹਾਂ ਕਾਲ ਪੁਤ ਅਵਿਤਾਰ ਧਰਿਆ ਹੋਰ ਹੀ ਲੱਛਮੀ ਆਗਯਾਕਾਰ ਦਿਨ ਦਿਨ
ਅੱਠੇ ਪਹਿਰ ਹੀ ਰੋਣਕਾਂ ਵਧ ਰਹੀਆਂ ਬਹੁਤ ਆਉਣ ਲੱਗੇ ਨਰ ਨਾਰ ਦਿਨ ਦਿਨ
ਵਧ ਰਿਹਾ ਸਰੀਰ ਕਰਤਾਰ ਸਿੰਘਾ ਜ਼ਾਹਿਰ ਹੋ ਰਹੇ ਚਮਤਕਾਰ ਦਿਨ ਦਿਨ

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਆਸਾਮ ਤੋਂ ਪਟਨੇ ਅ ਉਣਾ

ਇਕ ਸਾਲ ਆਸਾਮ ਦੇ ਵੱਲ ਲੱਗਾ ਸਿੱਖਾਂ ਸੇਵਕਾਂ ਨੂੰ ਗੁਰ ਤਾਰ ਆਏ
ਵੱਡੀ ਸਰ ਮੁਹਿੰਮ ਕਰਵਾਇ ਦਿਤੀ ਰਾਮ ਸਿੰਘ ਦੇ ਕਾਜ ਸਵਾਰ ਆਏ
ਰਖ ਰਾਜੇ ਦੇ ਵਿਚ ਬਹਾਨੇ ਤਾਈਂ ਦੇਸ ਵਿਚ ਕਰ ਧਰਮ ਪ੍ਰਚਾਰ ਆਏ
ਟੂਣੇ ਟੰਡਰਾਂ ਮਹਿਮਾਂ ਦੇ ਜਾਲ ਲਾਹਕੇ ਜਾਦੂ ਜੂਦੂਆਂ ਭਰਮ ਉਤਾਰ ਆਏ
*ਸੱਤਰਾਂ ਸੌ ਦੇ ਚਵੀਦੇ ਮਾਘ ਅੰਦਰ ਮੋੜ ਪਟਨੇ ਵੱਲ ਮੁਹਾਰ ਆਏ
ਹੋਈਆਂ ਖੁਸ਼ੀਆਂ ਬਹੁਤ ਕਰਤਾਰ ਸਿੰਘਾ ਚਿਰ ਪਿਛੋਂ ਗੁਰੂ ਅਵਿਤਾਰ ਆਏ

ਭਵਿੱਖਯਕ ਵਾਕ

ਸਾਹਿਬਜ਼ਾਦੇ ਨੂੰ ਚੁੱਕ ਲੈ ਗੇਦ ਡਿਠਾ ਕਹਿੰਦੇ ਦੂਰ ਇਹ ਜੁਲਮ ਦਾ ਭਾਰ ਕਰਸੀ
ਹੋਊ ਛੱਤਰੀ ਬਾਰ ਬਲਵਾਨ ਭਾਰਾ ਬੋੜਾ ਹਿੰਦ ਦਾ ਡੁਬਦਾ ਪਾਰ ਕਰਸੀ
ਦਾਦੇ ਵਾਂਗ ਇਹ ਭਾਰੀਆਂ ਰਖ ਫੌਜਾਂ ਜੰਗਾਂ ਯੁਧ ਦੀ ਸਦਾ ਹੀ ਕਾਰ ਕਰਸੀ
ਇਹ ਰਚੇਗਾ ਨਵੇਂ ਅਖਾੜਿਆਂ ਨੂੰ ਮਹਾਂਭਾਰਤ, ਫੜ ਤਲਵਾਰ ਕਰਸੀ
ਹੋਵੇ ਸਮੇਂ ਦੀ ਬੇਮਿਸਾਲ ਹਸਤੀ ਦੁਖ ਮੇਟ, ਪਰਜਾ ਸੁਖਆਰ ਕਰਸੀ
ਬਾਦਸ਼ਾਹਾਂ ਦੀ ਕਰੂ ਪਰਵਾਹ ਨਾਹੀਂ ਵੱਡੀ ਬੇਪਰਵਾਹੀ ਨੂੰ ਜ਼ਾਹਰ ਕਰਸੀ
ਸ੍ਰੀ ਨਾਨਕ ਦੇਵ ਦੀ ਉਚ ਗੱਦੀ ਉਰੀ ਸਭ ਤੋਂ ਵਿਚ ਸੰਸਾਰ ਕਰਸੀ
ਝਣ ਦੇਵੇਗਾ ਦਿਲੀ ਲਾਹੌਰ ਤਾਈਂ ਬਾਦਸ਼ਾਹਾਂ ਦੀ ਮਿੱਟੀ ਖਵਾਰ ਕਰਸੀ
ਮਾਰ ਮੁੱਧਿਆਂ ਕਰੂ ਨਗਾਰਿਆਂ ਨੂੰ ਅਤੇ ਖਾਨ ਅਮੀਰ ਲਾਚਾਰ ਕਰਸੀ
ਖੜਾ ਕਰੇਗਾ ਸਿਖੀ ਮੀਨਾਰ ਤਾਈਂ ਜੰਗੀ ਕੌਮ ਪੈਦਾ ਇਕ ਸਾਰ ਕਰਸੀ
ਲਊ ਖੋਹ ਹਕੂਮਤਾਂ ਜ਼ਾਲਮਾਂ ਤੋਂ ਜੱਟਾਂ ਕੱਮੀਆਂ ਤਈਂ ਸਰਦਾਰ ਕਰਸੀ
ਅਨਹੋਣੀ ਨੂੰ ਹੋਣੀ ਕਰਤਾਰ ਸਿੰਘਾ ਕਰ, ਦੰਗ ਸਾਰੇ ਨਰ ਨਾਰ ਕਰਸੀ

*ਗੁਰੂ ਬਿਲਾਸ ਪਾ: ੧੦ ਦੇ ਕਰਤਾ ਸ੍ਰੀ ਮਾਨ ਭਾਈ ਸੁਖਾ ਸਿੰਘ ਜੀ ਨੇ ਲਿਖਿਆ ਹੈ
ਕਿ ਨਾਵੇਂ ਗੁਰੂ ਜੀ ਪਰਤਕੇ ਪਟਨੇ ਨਹੀਂ ਸਨ ਆਏ। ਗੁ: ਅ: ਤੀਸਰਾ ਛੰਦ ੧੩੫

ਵਾਕ ਕਵੀ

ਖੁਸ਼ੀ ਵਿਚ ਸਤਿਗੁਰਾਂ ਨੇ ਆਪ ਹੱਥੀਂ ਬੈ ਸੁਮਾਰ ਹੀ ਪੁੰਨ ਤੇ ਦਾਨ ਕੀਤੇ
ਦਾਸਾਂ ਦਾਸੀਆਂ ਤਈਂ ਚਿਤਾਇ ਦਿਤਾ ਆਇ ਕੰਗਲੇ ਜੋ ਧਨਵਾਨ ਕੀਤੇ
ਵਡੇ ਸਤਿਗੁਰਾਂ ਦੇ ਮੂੰਹੋਂ ਨਾਮ ਲੈਕੇ ਬਾਰ ਬਾਰ ਹੀ ਸ਼ੁਕਰ ਮਹਾਨ ਕੀਤੇ
ਕਈ ਦਿਨ ਪਰਵਾਰ ਦੇ ਵਿਚ ਰਹਿਕੇ ਸੰਸਾਰ ਦੇ ਕੰਮ ਨਿਬਹਾਨ ਕੀਤੇ
ਹੋਈ ਖਬਰਾਂ ਸੰਗਤਾਂ ਵਿਚ ਸਾਰੇ ਸਿੱਖਾਂ ਦਰਸ ਸਤਿਗੁਰਾਂ ਦੇ ਆਨ ਕੀਤੇ
ਕਰ ਸੇਵਕਾਂ ਟਲਿ ਕਰਤਾਰ ਸਿੰਘਾ ਖੁਸ਼ ਬਹੁਤ ਹੀ ਗੁਰੂ ਭਗਵਾਨ ਕੀਤੇ

ਤਬਾ

ਰੱਬੀ ਦੇ ਜੋਤਾਂ ਇਕ ਥਾਂ ਆਕੇ ਹੋਈਆਂ ਕੱਠੀਆਂ ਸਿਖ ਦੀਦਾਰ ਕਰਦੇ
ਸਾਹਿਬਜ਼ਾਦੇ ਨੂੰ ਗੋਦ ਲੈ ਬੈਠਦੇ ਜਾਂ ਸਿੱਖ ਖੁਸ਼ੀਆਂ ਵੇਖ ਅਪਾਰ ਕਰਦੇ
ਸਭ ਪਟਨੇ ਸ਼ਹਿਰ ਦੇ ਬੜੇ ਛੋਟੇ ਸਰੇ ਦਿਲਾਂ ਦੇ ਨਾਲ ਪਿਆਰ ਕਰਦੇ
ਨ ਜਾਉ ਪੰਜਾਬ ਨੂੰ, ਰਹੇ ਏਥੇ ਹੱਥ ਜੋੜ ਅਰਜ਼ਾਂ ਬਾਰ ਬਾਰ ਕਰਦੇ
ਸਤਿਗੁਰੂ ਜੀ ਕਰਦੇ ਸਿਹਰ ਵੱਡੀ ਹਰ ਇਕ ਦਾ ਯੋਗ ਸਤਿਕਾਰ ਕਰਦੇ
ਰਹੇ ਕੁਝਕੂ ਦਿਨ ਕਰਤਾਰ ਸਿੰਘਾ ਡੇਰਾ ਆਪਣਾ ਫੇਰ ਤਿਆਰ ਕਰਦੇ

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਪਟਨੇ ਤੋਂ ਸ੍ਰੀ ਆਨੰਦ ਪੁਰ ਆਉਣਾ

ਕਈ ਕਾਰਨ ਸੋਚ ਕੇ ਗੁਰੂ ਜੀ ਨੇ ਦਿਤਾ ਪਟਨੇ ਰਹਿਣ ਪਰਵਾਰ ਓਦੋਂ
ਸਾਹਿਬਜ਼ਾਦਾ ਪੰਜਾਬ ਨਹੀਂ ਅਜੇ ਖੜਨਾ ਕਰ ਮਾਤਾ ਜੀ ਨਾਲ ਵਿਚਾਰ ਓਦੋਂ
ਦਾਸਾਂ ਦਾਸੀਆਂ ਨੂੰ ਦੇਇਕੇ ਧੀਰਜਾਂ ਜੀ ਸਾਰੀ ਸੌਂਪ ਕ੍ਰਿਪਾਲ ਨੂੰ ਕਾਰ ਓਦੋਂ
ਆਪ ਪਟਨੇ ਤੋਂ ਵਿਦਾ ਹੋਤਿ ਗੁਰੂ ਜੀ ਸਿੱਖਾਂ ਸੇਵਕਾਂ ਕਰ ਉਪਾਰ ਓਦੋਂ
ਹੌਲੀ ਹੌਲੀ ਪੰਜਾਬ *ਚਲੇ ਆਏ ਰਾਹੀਂ ਜੀਆਂ ਬੇਅੰਤਾਂ ਨੂੰ ਤਾਰ ਓਦੋਂ
ਵਿਚ ਆਨੰਦ ਪੁਰੀ ਕਰਤਾਰ ਸਿੰਘਾ ਹੋਈਆਂ ਹੋਣਕਾਂ ਅਪਰ ਅਪਾਰ ਓਦੋਂ

ਬਾਲ ਲੀਲਾ ਦੇ ਚੋਜ ਤੇ ਲੋਕਾਂ ਦਾ ਪਿਆਰ

ਬਾਲ ਸਤਿਗੁਰੂ ਜੀ ਟੁਰਨ ਫਿਰਨ ਲਗੇ ਫਿਰ ਤਾਂ ਚੋਜ ਅਚਰਜ ਦਿਖਾਵੰਦੇ ਸਨ
ਨਿੰਗਰ ਪਤਲਾ ਬਲੀ ਸਰੀਰ ਸੋਹਣਾ ਅੰਦਰ ਬਾਹਰ ਫਿਰਦੇ ਚੱਕਰ ਲਵੰਦੇ ਸਨ
ਹੱਥਾਂ ਪੈਰਾਂ ਨੂੰ ਸੋਹਣੇ ਜੜਾਉ ਜੇਵਰ ਛਣਨ ਛਣਨ ਫਿਰਦੇ ਛਣਕਾਵੰਦੇ ਸਨ
ਹੈਸੀ ਬੜਾ ਨਿਡਰ ਸੁਭਾਵ ਕੰਚਲ ਚੀਜ ਵਸਤ ਸਭ ਫੜ ਉਲਟਾਵੰਦੇ ਸਨ
ਪਿਛੇ ਪਿਛੇ ਮਾਤਾ ਸਾਹਿਬ ਰਹਿਣ ਫਿਰਦੇ ਸਹਿਜੇ ਫੜਿਆਂ ਹੱਥ ਨ ਆਵੰਦੇ ਸਨ
ਜਦ ਮਾਤਾ ਜੀ ਧਾਕੇ ਚਾਹੁਣ ਫੜਨਾ ਹੱਥ ਹੱਥ ਅੱਗੋਂ ਦੌੜ ਜਾਵੰਦੇ ਸਨ

*ਨਾਵੇਂ ਸਤਿਗੁਰਾਂ ਦੇ ਇਹ ਪ੍ਰਸੰਗ ਪੜ੍ਹਨ ਵਾਸਤੇ ਦੇਖੋ ਨਿਰੰਜਨੀ ਜੋਤ ਲੜੀ ਨਾਵੀਂ।

ਭੱਠ ਤੋੜ ਅੰਦਰ ਰਹਿੰਦੇ ਬਹੁਤ ਰਾਜੀ ਸਦਾ ਬੇ ਪ੍ਰਵਾਹੀ ਜਤਾਵੰਦੇ ਸਨ
 ਬਚੇ ਗਲੀ ਗੁਆਂਢ ਦੇ ਆ ਜਾਂਦੇ ਖੇਡਾਂ ਉਹਨਾਂ ਦੇ ਨਾਲ ਮਚਾਵੰਦੇ ਸਨ
 ਸਾਰਾ ਦਿਨ ਉਧੜ-ਧੁੱਮੀਂ ਰਹੇ ਮੱਚੀ ਮੂੰਹੋਂ ਮਾਰਾ ਬਕਾਰਾ ਸੁਣਾਵੰਦੇ ਸਨ
 ਹੱਥ ਚੀਜ਼ ਜਿਹੜੀ ਘਰੋਂ ਆ ਜਾਂਦੀ ਸਾਥੀ ਖੱਚਿਆਂ ਨੂੰ ਦੇ ਦਿਵਾਵੰਦੇ ਸਨ
 ਜੇ ਬਾਹਰ ਤੋਂ ਮੇਵਾ ਮਠਿਆਈ ਆਵੇ ਕੱਢ ਮੁੰਡਿਆਂ ਤਾਈਂ ਖੁਲਾਵੰਦੇ ਸਨ
 ਮਾਤਾ ਰੁਜ਼ਰੀ ਤੇ ਮਾਤਾ ਨਾਨਕੀ ਜੀ ਵੇਖ ਵੇਖ ਕੇ ਖੁਸ਼ੀ ਮਨਾਵੰਦੇ ਸਨ
 ਪਹਿਰ ਪਿਛਲੇ ਫੇਰ ਨੁਲਾ ਕਰਕੇ ਮਾਤਾ ਸਾਹਿਬ ਪੁਸ਼ਾਕ ਸਜਾਵੰਦੇ ਸਨ
 ਬਸੀ ਕੀਮਤੀ ਸੁਹਣੀ ਪੁਸ਼ਾਕ ਪਾ ਕੇ ਸਿਰ ਕਲਗੀ ਤੋੜੇ ਲਗਾਵੰਦੇ ਸਨ
 ਛੋਟੇ ਘੋੜੇ ਤੇ ਫੇਰ ਅਸਵਾਰ ਕਰਕੇ ਮਾਮਾ ਸਾਹਿਬ ਜੀ ਬਾਹਰ ਲੈਜਾਵੰਦੇ ਸਨ
 ਅਗੇ ਪਿਛੇ ਕਈ ਸੇਵਾਦਾਰ ਹੁੰਦੇ ਜਿਹੜੇ ਵੇਖਦੇ, ਸਿਰ ਝੁਕਾਵੰਦੇ ਸਨ
 ਰੱਬੀ ਨੂਰ ਦਾ ਵੇਖ ਜ਼ਹੂਰ ਭਾਰਾ ਲੋਕ ਅਦਬ-ਅਦਾਬ ਰਖਾਵੰਦੇ ਸਨ
 ਉਠ ਹੱਟਾਂ ਉਤੋਂ ਮੁਸਲਮਾਨ ਹਿੰਦੂ ਪ੍ਰਨਾਮ ਸਲਾਮ ਬੁਲਾਵੰਦੇ ਸਨ
 ਓਸ ਪਾਕ ਦੀਦਾਰ ਦੇ ਕਰਨ ਖ਼ਾਤਰ ਕੰਮ ਘਰਾਂ ਦੇ ਲੋਕ ਭੁਲਾਵੰਦੇ ਸਨ
 ਵੇਲੇ ਸੈਰ ਦੇ ਰਾਹਾਂ ਵਿਚ ਆਣ ਬਹਿੰਦੇ ਧੂੜ ਕਦਮਾਂ ਦੀ ਮੱਥੇ ਲਾਵੰਦੇ ਸਨ
 ਕਈ ਪਿਛੇ ਪਿਛੇ ਦੂਰ ਚਲੇ ਜਾਂਦੇ ਜਦੋਂ ਮੁੜਦੇ ਨਾਲ ਹੀ ਆਵੰਦੇ ਸਨ
 ਫੇਰ ਜਾ ਕੇ ਘਰੀਂ ਕਰਤਾਰ ਸਿੰਘਾ ਲੋਕ ਸਿਫਤਾਂ ਬਹੁਤ ਸੁਣਾਵੰਦੇ ਸਨ

ਬਾਲ ਗੁਰੂ ਦੇ ਚੋਜ

ਬਰਸ ਤਿੰਨ ਕੂ ਦੇ ਜਦੋਂ ਹੋਇ ਗੁਰ ਜੀ ਨਿਰਭੈਯੋਤਾ ਬਹੁਤ ਜਤਾਨ ਲੱਗ ਪਏ
 ਸਦਾ ਪਹਿਨਦੇ ਸ਼ਾਹੀ ਪੁਸ਼ਾਕ ਚੰਗੀ ਨਾਲ ਸਭ ਦੇ ਪ੍ਰੀਤ ਵਧਾਨ ਲੱਗ ਪਏ
 ਅੰਗ ਪਹਿਨ ਕੇ ਚੁਸਤ ਪੁਸ਼ਾਕ ਸੋਹਣੀ ਸਿਰ ਕਲਗੀ ਤੋੜੇ ਸਜਾਨ ਲੱਗ ਪਏ
 ਵੇਖ ਮਾਤਾ ਜੀ ਉਨ੍ਹਾਂ ਦੀ ਕੁਰੀ ਤਾਈਂ ਓਸੇ ਤਰ੍ਹਾਂ ਦੇ ਸਾਜ ਬਣਾਨ ਲੱਗ ਪਏ
 ਛੋਟੀ ਕਮਾ ਕੱਸੇ ਵਿਚ ਤੇਗ ਦੱਖਣ ਹੱਥ ਤੀਰ ਕਮਾਨ ਰਖਨ ਲੱਗ ਪਏ
 ਗਿਰਦ ਮੁੰਡਿਆਂ ਦੀ ਰਹੇ ਫੇਰ ਕੰਠੀ ਹੁਕਮ ਉਨ੍ਹਾਂ ਤੇ ਆਪ ਚਲਾਨ ਲੱਗ ਪਏ
 ਸਾਰਾ ਦਿਨ ਖੇਡਾਂ ਵਿਚ ਰਹਿਣ ਰੁਝੇ ਬੜਾ ਸ਼ੋਰ ਸ਼ਰਾਬਾ ਉਠਾਨ ਲੱਗ ਪਏ
 ਸ਼ਹਿਨਸ਼ਾਹੀ ਦੀ ਬੇ-ਪਰਵਾਹੀ ਰੱਖਣ ਕਰ ਰੰਗ ਅਜੀਬ ਦਿਖਾਨ ਲੱਗ ਪਏ
 ਕਦੇ ਬੈਠ ਜਾਂਦੇ ਬਾਦਸ਼ਾਹ ਬਣਕੇ ਫੜ ਚੋਰ ਉਚੱਕੇ ਮੰਗਾਨ ਲੱਗ ਪਏ
 ਓਸੇ ਤਰ੍ਹਾਂ ਹੀ ਅਦਲ ਇਨਸਾਫ਼ ਕਰਕੇ ਤੇ ਸਜ਼ਾ ਇਨਾਮ ਦਵਾਨ ਲੱਗ ਪਏ
 ਕਦੇ ਫੌਜ ਦੇ ਸੀ ਫੌਜਦਾਰ ਬਣਦੇ ਫੌਜਾਂ ਦੇ ਬਣਾ ਲੜਨ ਲੱਗ ਪਏ

ਜਿੱਤ ਜਾਵੇਦੇ ਓਹਨਾਂ ਇਨਾਮ ਦੇਂਦੇ ਹਰ ਗਿਆਂ ਨੂੰ ਢੰਗ ਸਿਖਾਨ ਲਗ ਪਏ
ਵਧਿਆ ਤੀਰ ਕਮਾਨ ਦਾ ਸ਼ੌਕ ਭਾਰਾ ਬਾਹਰ ਜਾ ਕੇ ਕਰਨ ਨਿਸ਼ਾਨ ਲਗ ਪਏ
ਨਹੀਂ ਸੀ ਜਾਵੇਦਾ ਕਦੇ ਨਿਸ਼ਾਨ ਖਾਲੀ ਹੋਣ ਵੇਖ ਕੇ ਲੋਕ ਹੈਰਾਨ ਲਗ ਪਏ
ਸ਼ਾਹਿਨਸ਼ਾਹੀ ਭਰੀ ਦਿਲ ਵਿਚ ਹੈਸੀ ਵਧਣ ਦਿਨਬਦਿਨ ਸ਼ਾਨ ਲੱਗ ਪਏ
ਕਦੇ ਕਿਸੇ ਦੀ ਨਹੀਂ ਪ੍ਰਵਾਹਿ ਕਰਦੇ ਬੇਪਰਵਾਹੀ ਦੇ ਕਦਮ ਵਧਾਨ ਲਗ ਪਏ
ਵੇਖ ਵੇਖ ਕੇ ਤੇਜ ਪ੍ਰਤਾਪ ਭਾਰਾ ਝੁਕਣ ਹਿੰਦੂ ਅਤੇ ਮੁਸਲਮਾਨ ਲਗ ਪਏ
ਹੈ ਵਲੀ ਅਵਤਾਰ ਕਰਤਾਰ ਸਿੰਘਾ ਥਾਂ ਥਾਂ ਲੋਕ ਬਹਿ ਸੁਨਾਨ ਲਗ ਪਏ

ਤੁਥਾ

ਅੰਦਰ ਭਰੀ ਹੋਈ ਪੂਰਨ ਸ਼ਕਤ ਹੈ ਸੀ ਜੋ ਸਹਿਜ ਸੁਭਾਵ ਸੁਨਾ ਦੇਂਦੇ
ਉਹ ਝੱਟ ਪੂਰਨ ਹੋ ਜਾਵੇਦਾ ਸੀ ਹਾਸੇ ਵਿਚ ਜੋ ਮੂੰਹੋਂ ਅਲਾ ਦੇਂਦੇ
ਖਾਲੀ ਤੀਰ ਨਸ਼ਾਨਯੋਂ ਜਾਵੇਦਾ ਨ ਜਿਹੜਾ ਸਹਿਜ ਸੁਭਾਵ ਲਾ ਦੇਂਦੇ
ਜੇ ਕੋਈ ਸ਼ਰਨ ਆ ਫੇਲਦਾ ਦੁਖ ਤਾਈਂ ਮਾਰ ਤੀਰ ਤਕਦੀਰ ਉਲਟਾ ਦੇਂਦੇ
ਨ ਮੁਰਾਦਾਂ ਨੂੰ ਕਰ ਮੁਰਾਦ ਵੰਦੇ ਸੁਕੇ ਰੁਖਾਂ ਨੂੰ ਹਰੇ ਕਰਾ ਦੇਂਦੇ
ਜੇ ਕੋਈ ਮੰਗਦਾ ਆਣ ਕਰਤਾਰ ਸਿੰਘਾ ਗੁਰੂ ਘਰ ਤੋਂ ਝੱਟ ਦੁਵਾ ਦੇਂਦੇ

ਵਾਕ ਕਵੀ

ਫਰਦੇ ਵਾਰ ਸਰਾਪ ਤੋਂ ਲੋਕ ਸਾਢੇ ਅਗੋਂ ਗੱਲ ਨ ਕਦੇ ਪਰਤਾਇ ਕੋਈ
ਸਹਿ ਸੁਭਾਵ ਜੋ ਮੂੰਹ ਤੋਂ ਵਾਕ ਕਰਦੇ ਡਰਦਾ ਫੇਰ ਨ ਮੂਲ ਦੁਹਰਾਇ ਕੋਈ
ਲਾਹੂਕਾਰ, ਅਮਾਰ ਕੰਗਾਲ ਰਾਜੇ ਸਾਹਿਬਜ਼ਾਦੇ ਨੂੰ ਨਾਹਿੰ ਰੁਸ ਦਿ ਕੋਈ
ਮਤਾਂ ਦੇਇ ਨ ਮੂੰਹੋਂ ਸਰਾਪ ਦੇਵਨ ਕੀਤੀ ਗਲ ਨ ਫੇਰ ਉਲਟ ਦਿ ਕੋਈ
ਸਾਥੀ ਕਿਸੇ ਦਾ ਕੁਝ ਵਿਗਾੜ ਦੇਵਨ ਚੁਪਕਰ ਰਹਿੰਦੇ ਨਾਹਿ ਹਟ ਦਿ ਕੋਈ
ਬੜਾ ਤੇਜ ਪਰਤਾਪ ਕਰਤਾਰ ਸਿੰਘਾ ਅੱਖ ਸਾਮ੍ਹਣੇ ਨਾਹਿੰ ਉਠਾਇ ਕੋਈ

ਚੋਜੀ ਪਾਤਸ਼ਾਹ ਦੀਆਂ ਬਰਕਤਾਂ

ਕਦੇ ਬੈਠਦੇ ਵਿਚ ਦੀਵਾਨ ਆ ਕੇ ਕਦੇ ਬਾਹਰ ਨੂੰ ਮੌਜ ਦੇ ਨਾਲ ਜਾਂਦੇ
ਸੈ ਪੰਜਾਹ ਲੜਕਾ ਸਦਾ ਰਹੇ ਤਾਬੇ ਜਿਧਰ ਜਾਵੇਦੇ ਨਾਲ ਹੀ ਬਾਲ ਜਾਂਦੇ
ਕਦੇ ਖੇਡਦੇ ਘਰ ਬਾਜ਼ਾਰ ਕਦੇ ਕਦੇ ਗੰਗਾ ਨੂੰ ਕਦਮ ਉਠਾਲ ਜਾਂਦੇ
ਮੌਜ ਕਰਦੇ ਕਦੇ ਕਿਸੇ ਤੋਂ ਨ ਜਿਧਰ ਜਾਵੇਦੇ ਨਾਲ ਅਕਬਾਲ ਜਾਂਦੇ
ਖੁਸ਼ੀ ਨ ਲ ਜਿਧਰ ਨਿਗੂ ਕਰ ਜਾਂਦੇ ਰਾਹ ਜਾਂਦਿਆਂ ਕਰ ਨਿਹਾਲ ਜਾਂਦੇ
ਜਿੰਨੂੰ ਮਸਖਰੀ ਹਾਸਾ ਮਖੌਲ ਕਰਦੇ ਜਨਮ ਜਨਮ ਦੇ ਕੱਟ ਜੰਜਾਲ ਜਾਂਦੇ

ਬਖਸ਼ ਜਾਵੇਦੇ ਪੁਤ ਨਿਪੁਤਯਾਂ ਨੂੰ ਵਡੇ ਰੋਗੀਆਂ ਦਾ ਰੋਗ ਟਾਲ ਜਾਂਦੇ
ਪੱਲਾ ਜਿਸ ਦੇ ਨਾਲ ਛੁਹਾ ਜਾਂਦੇ ਪਾਰਸ ਵਾਂਗ ਸੋਨਾ ਕਰ ਕਮਾਲ ਜਾਂਦੇ
ਦਰ ਰੱਖਦੇ ਖੁਲ੍ਹਾ ਹੀ ਬਖਸ਼ਸ਼ਾਂ ਦਾ ਸਾਹ ਦਿਲ ਤੋਂ ਸੋਤੀ ਉਛਾਲ ਜਾਂਦੇ
ਕਈਆਂ ਮਾਵਾਂ ਦੀ ਾ ਗੋਦਾਂ ਕਰ ਹਰੀਆਂ ਕੱਟੜਹਨਾਂ ਦੇ ਦੁਖਾਂ ਦੇਸ਼ਾਲ ਜਾਂਦੇ
ਰੱਬੀ ਤਾਕਤਾਂ ਹੁੰਦੀਆਂ ਜ਼ਾਹਰ ਆਪੇ ਕਈ ਕ੍ਰਿਸ਼ਮੇ ਸਾਹਿਬ ਦਿਖਾਲ ਜਾਂਦੇ
ਸਿਆਣੇ ਵੇਖਦੇ ਜਿਹੜੇ ਕਰਤਾਰ ਸਿੰਘ ਫੁਰ ਓਹਨਾਂ ਦੇ ਕਈ ਖਿਯਾਲ ਜਾਂਦੇ
ਸਿਆਣਿਆਂ ਦਾ ਖਿਆਲ

ਕੋਈ ਆਖਦਾ ਬਾਲ ਮਲੂਮ ਹੁੰਦਾ ਕਲਜੁਗ ਦਾ ਖਾਸ ਅਵਿਤਾਰ ਆਇਆ
ਕੋਈ ਆਖਦਾ ਪਾਪ ਨੇ ਗ੍ਰਸੀ ਧਰਤੀ ਦੂਰ ਕਰਨ ਕੁਕਰਮਦਾ ਭਾਰ ਆਇਆ
ਕੋਈ ਆਖਦਾ ਧਰਮ ਪ੍ਰਹਿਲਾਦਜੀ ਦੀ ਬਲੀਸੁਣ ਨਰ ਸਿੰਘ ਪੁਕਾਰ ਆਇਆ
ਕੋਈ ਆਖਦਾ ਰਾਮ ਜੀ ਆਪ ਆਏ ਕੋਈ ਆਖਦਾ ਕ੍ਰਿਸ਼ਨ ਮੁਰਾਰ ਆਇਆ
ਕੋਈ ਕਹੇ ਔਰੰਗੇ ਦੇ ਮਾਰਨੇ ਨੂੰ ਪਤਸ ਰਾਮ ਹੈ ਫੜ ਕੁਠਾਰ ਆਇਆ
ਕੋਈ ਆਖਦਾ ਗਯਾਨ ਨੇ ਰੂਪ ਧਰਿਆ ਮੁੜਧਰਮ ਦਾ ਕਰਨਪ੍ਰਚਾਰ ਆਇਆ
ਕੋਈ ਆਖਦਾ ਵਿਸ਼ਨੂੰ ਬੇਕੁੰਠ ਵਿਚੋਂ ਮਾਰ ਜ਼ਾਲਮਾਂ ਕਰਨ ਸਥਾਰ ਆਇਆ
ਕੋਈ ਕਹੇ ਔਰੰਗੇਤੀਪੁਰ ਤਾਈਂ ਮਾਰਨ ਵਾਸਤੇ ਆਪ ਤ੍ਰਿਪਤਾਰ ਆਇਆ
ਕੋਈ ਆਖਦਾ ਸੜਦੀ ਪ੍ਰਿਥਵੀ ਲਈ ਧਰਮ ਬਣ ਕੈ ਅਬਰਿਬਹਾਰ ਆਇਆ
ਕੋਈ ਆਖਦਾ ਤਰਸ ਖਾ ਹਿੰਦ ਉਤੇ ਦੁਖ ਮੇਟਨੇ ਲਈ ਕਰਤਾਰ ਆਇਆ
ਕੋਈ ਆਖਦਾ ਭੁਬਦੀ ਹਿੰਦ ਤਾਈਂ ਬਤਵਨੇ ਲਈ ਮਦਦਗਾਰ ਆਇਆ
ਕੋਈ ਆਖਦਾ ਮਜ਼੍ਹਬੀ ਪਏ ਰੋਲੇ ਦੂਰ ਕਰਨ ਲਈ ਵਾਕਿਫਕਾਰ ਆਇਆ
ਕਹਿੰਦੇ ਮੋਮਨ ਦੇਖਣਿਮਾਮਹਿੰਦੀ ਹਿੰਦੂ ਕਹਿਣ ਕਲਗੀ ਅਵਿਤਾਰ ਆਇਆ
ਕੋਈ ਆਖਦਾ ਧਰ ਕੇ ਰੂਪ ਸੋਹਣਾ ਇਹ ਤਾਂ ਜਾਪਦਾ ਖਾਸ ਪਯਾਰ ਆਇਆ
ਕੋਈ ਆਖਦਾ ਜਗਤਹਨੇਰਾਛਾਇਆ ਸੱਚੇ ਧਰਮ ਦਾ ਕਰਨਰਮਕਾਰ ਆਇਆ
ਕੋਈ ਆਖਦਾ ਇਹ ਕੋਈ ਬੀਰ ਯੋਧਾ ਹੱਥ ਸੱਚ ਦੀ ਫੜ ਤਤਵਾਰ ਆਇਆ
ਕੋਈ ਆਖਦਾ ਬਾਹਮਣਾਂ ਕਾਜ਼ੀਆਂ ਦੇ ਕਰਨ ਮੜਰ ਫਰੇਬ ਉਡਾਰ ਆਇਆ
ਕੋਈ ਆਖਦਾ ਭੁਬਦੀ ਹਿੰਦ ਬੇੜੀ ਮੰਤ੍ਰਧਾਰ ਵਿਚੋਂ ਕਰਨ ਪਾਰ ਆਇਆ
ਕੋਈ ਆਖਦਾ ਮਾਲਕ ਹੁਸਨ ਦਾ ਏ ਇਹ ਖੂਬਸੂਰਤਾਂ ਦਾ ਤਾਜਦਾਰ ਆਇਆ
ਕੋਈ ਆਖਦਾ ਰੱਬ ਤੋਂ ਟੁਟਯਾਂ ਨੂੰ ਲੈ ਪਰੋਣ ਪ੍ਰੇਮ ਦੀ ਤਾਰ ਆਇਆ
ਕੋਈ ਆਖਦਾ ਪੀਰਾਂ ਪੈਗੰਬਰਾਂ ਤੇ ਰਿਖੀ ਮੁਨੀਆਂ ਦਾ ਸਰਦਾਰ ਆਇਆ

ਮਹਾਂਕਾਲ ਦਾ ਪੁਤ ਕਰਤਾਰ ਸਿੰਘਾ ਲੋਕੋ ਭੁਲਯੋ, ਵਿਚ ਸੰਸਾਰ ਆਇਆ

ਸਾਹਿਬਾਂ ਦਾ ਸੁਭਾਵ

ਜਿਵੇਂ ਬਾਲ ਅਵਸਥਾ ਅਈ ਜਾਂਦੀ ਬੀਰ ਰਸ ਤਿਵੇਂ ਤਿਵੇਂ ਆਈ ਜਾਂਦਾ
ਮੱਥੇ ਤੇਜ਼ ਕਮਾਲ ਜਮਾਲ ਵਧਦਾ ਖੂਨ ਛੱਤਰੀ ਜੋਸ਼ ਵਧਾਈ ਜਾਂਦਾ
ਸਖਤੀ ਵਿਚ ਸ੍ਰੁਤ-ਵ ਦੇ ਆਈ ਜਾਂਦੀ ਸ਼ਹਿਨ ਜਾਹੀ ਮਾਦਾ ਡੇਰਾ ਲਾਈ ਜਾਂਦਾ
ਬੇਪਰਵਾਹੀ ਸਵਾਈ ਹੋ ਵਧ ਰਹੀ ਡਰਨਾ ਝਿੜਕਣਾ ਪੈਰ ਉਠਾਈ ਜਾਂਦਾ
ਰਖਦੇ ਦੁਰੀ ਨ ਖੜੇ ਖਡੋਣਿਆ ਦੀ ਫਿਆਰ ਸ਼ਸਤ੍ਰਾਂ ਰਿਦੇ ਸਮਾਈ ਜਾਂਦਾ
ਸਦਾ ਹੱਸਣਾ ਖੇਡਣਾ ਖੁਸ਼ੀ ਰਹਿਣਾ ਹਥੋਂ ਬਖਸ਼ਣਾ ਸਭ ਨੂੰ, ਭਾਈ ਜਾਂਦਾ
ਜਿੱਧਰ ਜਾਵਨਾ ਦਬ ਦਬੇ ਨਾਲ ਜਾਨਾ ਛਪਣਾ, ਸਹਿਮਣਾ ਰੂਪ ਛਪਾਈ ਜਾਂਦਾ
ਹੈ ਸਾਹਿਬਜ਼ਾਦਾ ਕਰਾਮਾਤ ਵਾਲਾ ਰੋਅਬ ਸਭ ਦੇ ਦਿਲ ਤੇ ਛਾਈ ਜਾਂਦਾ
ਮੁਸਲਮਾਨ ਹਿੰਦੂ ਸਾਰੇ ਅਦਬ ਕਰਦੇ ਰੱਬੀ ਨੂਰ ਜ਼ਹੂਰ ਦਿਖਾਈ ਜਾਂਦਾ
ਰੰਗ ਬਦਲਨੇ ਹੁਣ ਕਰਤਾਰ ਸਿੰਘਾ ਸਮਾਂ ਲੋਕਾਂ ਦੇ ਤਾਈਂ ਜਤਾਈ ਜਾਂਦਾ

ਵਾਕ ਕਵੀ

ਰਹਿੰਦੀ ਭੀੜ ਹਮੇਸ਼ਾ ਹੀ ਲੜਕਿਆਂ ਦੀ ਹੁਕਮ ਨੌਕਰਾਂ ਵਾਂਗ ਬਜਾਨ ਸਾਰੇ
ਮਸਾਂ ਰਾਤ ਨੂੰ ਕਿਧਰੇ ਘਰ ਜਾਂਦੇ ਰਲ ਹੋਣ ਕੱਠੇ ਦਿਨੇ ਆਨ ਸਾਰੇ
ਸ਼ਾਹੂਕਾਰਾਂ, ਅਮੀਰਾਂ, ਗਰੀਬਾਂ ਦੇ ਜੀ ਬਾਲ ਖੇਡਦੇ ਦਿਨ ਲੰਘਾਨ ਸਾਰੇ
ਜਿੱਧਰ ਜਾਵੰਦੇ ਮੌਜ ਦੇ ਨਾਲ ਸਹਿਬ ਪਿਛੇ ਦੌੜਦੇ ਓਧਰੇ ਜਾਨ ਮਾਰੇ
ਕਦੇ ਖੇਡਦੇ ਚੜ੍ਹ ਚੁਬਾਰਿਆਂ ਤੇ ਗਲੀ ਵਿਚ ਅਧਮੂਲ ਮਚਾਨ ਸਾਰੇ
ਕਦੇ ਵਿਚ ਬਜ਼ਾਰਾਂ ਦੇ ਛੋਹਾ ਛਾਹੀ ਰਲ ਖੇਡਦੇ ਰੋਲਾ ਉਠਾਨ ਸਾਰੇ
ਕਦੇ ਰਲ *ਗੰਗਾ ਵਿਚ ਜਾਇ ਵੜਦੇ ਟੋਲੇ ਬਣ ਦੇ ਲੜਨ ਲੜਾਨ ਮਾਰੇ
ਸਹਿਬਜ਼ਾਦੇ ਦੀਆਂ ਚਾਲਾਂ ਵੇਖ ਕਰਕੇ ਦਾਨਸ਼ ਮੰਦ ਹੋ ਰਹੇ ਹੈਰਾਨ ਸਾਰੇ
ਇਹ ਬਾਲਕ ਮਾਲਕ ਬਰਕਤਾਂ ਦਾ ਡਰ ਖਾਣ ਹਿੰਦੂ ਮੁਸਲਮਾਨ ਸਾਰੇ
ਵਿਰ ਪਟਨੇ ਸ਼ਹਿਰ ਕਰਤਾਰ ਸਿੰਘਾ ਲਗੇ ਚਰਚਾ ਕਰਨ ਕਰਨ ਸਾਰੇ

ਤਬਾ

ਸ਼ਹਿਰ ਪਟਨੇ ਦੀ ਧਰਤੀ ਤਗ ਵਾਲੀ ਜਿਥੇ ਪੀਰਾਂ ਦਾ ਪੀਰ ਅਵਤਾਰ ਖੇਡੇ
ਜਿਥੇ ਕਦਮਾਂ ਨੂੰ ਦੇਵਤੇ ਤਰਸਤੇ ਤੇ ਉਸ ਦੇਹੀ ਮਾਨੁਖ ਦੀ ਧਾਰ ਖੇਡੇ

*ਸਾਹਿਬ ਗੁਰੂਗੋਬਿੰਦ ਸਿੰਘ ਜੀ ਜਿਥੇ ਗੰਗਾ ਦੇ ਘਾਟ ਤੇ ਰੋਜ਼ ਅਸ਼ਨਾਨ ਕਰਦੇ
ਤੇ ਖੇਡਦੇ ਹੁੰਦੇ ਸਨ ਓਥੇ ਹੁਣ ਬੜਾ ਸੁੰਦਰ ਗੁਰਦਵਾਰਾ ਹੈ।



ਸ਼ਹਿਰ ਪਟਨੇ ਦੀ ਧਰਤੀ ਭਾਗ ਵਾਲੀ, ਜਿਥੇ ਪੀਰਾਂ ਦਾ ਪੀਰ ਅਵਤਾਰ ਖੇਡੇ ।
 ਜਿਹਦੇ ਕਦਮਾਂ ਨੂੰ ਦੇਵਤੇ ਤਰਸਦੇ ਨੇ, ਉਹ ਦੇਹੀ ਮਨੁਖ ਦੀ ਧਾਰ ਖੇਡੇ ।
 ਚਰਨ ਧੂੜ ਜਿਹਦੀ ਕੋਟ ਪਾਪ ਕਟੇ, ਕਰਦਾ ਬਾਲਕਾਂ ਵਾਂਗ ਵਿਹਾਰ ਖੇਡੇ ।
 ਓਸ ਧਰਤੀ ਦੇ ਜਿਹਾ ਥਾਂ ਰਿਹੜਾ, ਹਿੰਦ ਧਰਮ ਦਾ ਜਿਥੇ ਆਧਾਰ ਖੇਡੇ ।

ਚਰਨ ਧੂੜ ਜਿਧੀ ਕੋਟ ਪਾਪ ਕੱਟੇ ਕਰਦਾ ਬਾਲਕਾਂ ਵਾਂਗ ਵਿਹਾਰ ਖੇਡੇ
 ਓਸ ਧਰਤੀ ਦੇ ਜਿਹਾ ਹੈ ਥਾਂ ਕਿਹੜਾ ਹਿੰਦ ਧਰਮ ਦਾ ਜਿਥੇ ਅਧਾਰ ਖੇਡੇ
 ਓਹ ਮਹਿਲ, ਮੁਨਾਰੇ, ਬਜ਼ਾਰ, ਗਲੀਆਂ ਧੰਨ ਜਿਨ੍ਹਾਂ ਵਿਚ ਪੁਤ ਕਰਤਾਰ ਖੇਡੇ
 ਓਹਨਾਂ ਬਾਲਕਾਂ ਦੇ ਜਿਹਾ ਕੋਣ ਭਾਈ ਦੁਸ਼ਟ ਦਮਨ ਬਣ ਜਿਨ੍ਹਾਂ ਦਾ ਯਾਰ ਖੇਡੇ
 ਮਾਤਾ ਗੁਰੂ ਦੀ ਜੇਹੀ ਹੈ ਕੋਣ ਮਾਤਾ ਜਿਧੀ ਗੋਦ ਅੰਦਰ ਸਿਰਸਣਹਾਰ ਖੇਡੇ
 ਦਾਸ ਦਾਸੀਆਂ ਧੰਨ ਕਰਤਾਰ ਸਿੰਘਾ ਜਿਨ੍ਹਾਂ ਸਾਹਮਣੇ ਗੁਰੂ ਦਾਤਾਰ ਖੇਡੇ

ਨਿੱਤ ਨੇਮ

ਸਾਹਿਬ ਜਿਵੇਂ ਜਿਵੇਂ ਤਕੜੇ ਗਏ ਹੁੰਦੇ ਤਿਵੇਂ ਗੀਤੀਆਂ ਮਾਤਾ ਸਿਖਾਵੰਦੀ ਸੀ
 ਪਹਿਲਾਂ ਸੁਭਾ ਇਸ਼ਨਾਨ ਕਰਵਾਕੇ ਸੋਹਣੀ ਸੁੰਦਰ ਪੋਸ਼ਾਕ ਪਹਿਨਾਵੰਦੀ ਸੀ
 ਫੇਰ ਲਗਦੀ ਆਸਾ ਦੀ ਵਾਰ ਜਿਥੇ ਦੇਇ ਨਾਲ ਕ੍ਰਿਪਾਲ, ਪਹੁੰਚਾਵੰਦੀ ਸੀ
 ਆਈਆਂ ਸੰਗਤਾਂ ਤਾਈਂ ਦੀਦਾਰ ਦੇਣਾ ਬਹਿਣਾ ਵਿਚ ਦੀਵਾਨ ਜਤਾਵੰਦੀ ਸੀ
 ਰਹਿਰਸ ਦੇ ਸਮੇਂ ਦੀਵਾਨ ਅੰਦਰ ਆ ਬੈਠਣਾ ਨਿੱਤ ਪੜ੍ਹਾਵੰਦੀ ਸੀ
 ਗੁਰੂ ਗਿਆਨ ਦੇ ਸਿੰਧ ਕਰਤਾਰ ਸਿੰਘਾ ਮਾਤਾ ਆਪਣਾ ਫਰਜ਼ ਨਿਭਾਵੰਦੀ ਸੀ

ਵਾਕ ਕਵੀ

ਕ੍ਰਿਪਾਲ ਅਤੇ ਸਾਹਿਬ ਚੰਦ ਜੇਹੇ ਗੁਰੂ ਘਰ ਦੀਆਂ ਗੀਤਾਂ ਸੁਣਾਂਦੇ ਰਹਿੰਦੇ
 ਜਿਵੇਂ ਚਾਲ ਵਡੇ ਸਤਿਗੁਰਾਂ ਦੀ ਸੀ ਸਮੇਂ ਸਮੇਂ ਸਿਰ ਯਾਦ ਕਰਾਂਦੇ ਰਹਿੰਦੇ
 ਦੋਨੋ ਵਕਤ ਗੁਰ ਘਰ ਦੀਵਾਨ ਲੱਗਣ ਆਯਾ ਗਿਆ ਨੂੰ ਦਰਸ ਦਵਾਂਦੇ ਰਹਿੰਦੇ
 ਅਗੇ ਪਿਛੇ ਫਿਰ ਸਦਾ ਕਰਤਾਰ ਸਿੰਘਾ ਸਰੇ ਤਿਲ ਤੋਂ ਸੇਵ ਕਮਾਂਦੇ ਰਹਿੰਦੇ

ਰਾਜੇ ਸ਼ਿਵਦੱਤ ਨੇ ਸੇਵਕ ਬਣਨਾ

ਇਕ ਜਾਤ ਬ੍ਰਹਿਮਣ ਬਿਰਧ ਉਮਰੇ ਭਗਤੀ ਪ੍ਰੇਮ ਦੇ ਰਸ ਨੂੰ ਜਾਨਦਾ ਸੀ
 ਹੈਸੀ ਕੁਝ ਕੂ ਪਿੰਡਾਂ ਤੇ ਰਾਜ ਕਰਦਾ ਰੱਖਣ ਹਾਰ ਉਹ ਮਾਨ ਤੇ ਤਾਨ ਦਾ ਸੀ
 ਓਹਦਾ ਨਾਮ ਸੋਹਣਾ ਸ਼ਿਵਦੱਤ ਲਿਖਿਆ ਗੁਣਾਂ ਅੰਗੁਣਾਂ ਤਾਈਂ ਪਛਾਨਦਾ ਸੀ
 ਰੋਜ਼ ਗੰਗਾ ਕਿਨਾਰੇ ਕਰਤਾਰ ਸਿੰਘਾ ਅਭਿਯਾਸੀ ਉਹ ਰਾਮ ਧਿਆਨ ਦਾ ਸੀ

ਤਥਾ

ਸਾਹਿਬਜ਼ਾਦੇ ਦੀਆਂ ਖੇਡਾਂ ਰੋਜ਼ ਵੇਖੇ ਸੋਹਣਾ ਸੁੰਦਰ ਰੂਪ ਨਿਹਾਰਦਾ ਓਹ
 ਅੰਗਾਂ ਢੰਗਾਂ ਨੂੰ ਵੇਖ ਕੇ ਢੰਗ ਹੁੰਦਾ ਰਹਿੰਦਾ ਮਨ ਦੇ ਵਿਚ ਚਿਤਾਰਦਾ ਓਹ
 ਆਮ ਬਚਿਆਂ ਦੇ ਵਾਂਗ ਨਹੀਂ ਬੱਚਾ ਸਿਰੋਂ ਪੈਰਾਂ ਤੋੜੀ ਨਿਗ੍ਹਾ ਮਾਰਦਾ ਓਹ
 ਇਹਦੇ ਲੱਛਨ ਸਭ ਅਵਿਤਰਾਂ ਵਾਲੇ ਭੁੰਘੀ ਸੋਚ ਦੇ ਨਾਲ ਵਿਚਾਰਦਾ ਓਹ

ਉਚੀ ਕੁਲ ਦੇ ਵਿਚ ਹੈ ਪ੍ਰਗਟ ਹੋਇਆ ਇਹ ਜ਼ਰੂਰ ਅਵਤਾਰ ਹੈ ਧਾਰਦਾ ਓਹ
ਕਿਵੇਂ ਕਰਾਂ ਅਜਮੈਸ਼ ਕਰਤਾਰ ਸਿੰਘਾ ਇਹ ਖਯਾਲ ਨ ਦਿਲੋਂ ਵਿਸਾਰਦਾ ਓਹ

ਤਬਾ

ਇਕ ਦਿਨ ਸ਼ਨਾਨ ਕਰ ਜਦੋਂ ਬੈਠਾ ਕਹਿੰਦਾ ਠੀਕ ਹੀ ਵਿਸ਼ਨ ਅਵਤਾਰ ਜੇ ਹੈ
ਮੈਨੂੰ ਰਾਮ ਸਰੂਪ ਹੋ ਦਰਸ ਦੇਵੇ ਸੁਣੇ ਬੇਨਤੀ ਇਹ, ਸੁਨਣ ਹਾਰ ਜੇ ਹੈ
ਮੈਂ ਸੇਵਕ ਰਾਮ ਦੇ ਰੂਪ ਦਾ ਹਾਂ ਕਰਦਾ ਸੇਕਵਾਂ ਨਾਲ ਪਯਾਰ ਜੇ ਹੈ
ਓਹੋ ਰੂਪ ਦਖਾਇ ਕਰਤਾਰ ਸਿੰਘਾ ਸੱਚੀ ਸਿਫਤ ਦਾ ਪੂਰਨ ਭੰਡਾਰ ਜੇ ਹੈ

ਤਬਾ

ਓਸੇ ਵੇਲੇ ਲੈ ਕੇ ਫੌਜ ਲੜਕਿਆਂ ਦੀ ਸਾਹਿਬ ਘਾਟ ਅੰਦਰ ਓਸੇ ਜਾਵੰਦੇ ਨੇ
ਲਾਹ ਕਪੜੇ ਗੰਗਾ ਦੇ ਵਿਚ ਵੜ ਗਏ ਟੌਲੇ ਦੇ ਕਰ ਖੇਡ ਮਗਵੰਦੇ ਨੇ
ਛੱਟੇ ਮਾਰਦੇ ਤਰਦੇ ਟੁਭੀਆਂ ਲਾ ਕਈ ਤਰ੍ਹਾਂ ਦੇ ਬੋਲੇ ਸੁਨਾਵੰਦੇ ਨੇ
ਮਾਰੋ, ਫੜੋ, ਹਰਾਉ ਕਰਤਾਰ ਸਿੰਘਾ ਮੁੰਡੇ ਬੜਾ ਖਰੂਦ ਉਠਾਵੰਦੇ ਨੇ

ਤਬਾ

ਰੋਲਾ, ਸੁਣ ਸਿਵਦੱਤ ਨੇ ਖੋਲ੍ਹ ਅੱਖਾਂ ਦੇਇਕੇ ਲੜਕਿਆਂ ਵਲ ਧਿਆਨ ਡਿੱਠਾ
ਸੰਖ, ਗਦਾ, ਚੱਕਰ ਪਦਮ ਚਿੰਨ ਧਾਰੇ ਪ੍ਰੀਤਮ ਬਸਤਰਾਂ ਸਣੇ ਭਗਵਾਨ ਡਿੱਠਾ
ਘਨਿ ਸ਼ਾਮ ਅਨੂਪ ਸਰੂਪ ਸੁੰਦਰ ਹੱਥ ਫੜਿਆ ਧਨੁਖ ਤੇ ਬਾਨ ਡਿੱਠਾ
ਆਪ ਖੇਡਦਾ ਰਾਮ ਕਰਤਾਰ ਸਿੰਘਾ ਸਰਜੂ ਨਦੀ ਦੇ ਵਿਚ ਪਛਾਨ ਡਿੱਠਾ

ਤਬਾ

ਪਈ ਧੂਹ ਕਲੇਜੇ ਦੇ ਵਿਚ ਆ ਕੇ ਚਮਤਕਾਰ ਉਹ ਗਿਆ ਨ ਝੱਲਿਆ ਜੀ
ਮੇਰੇ ਬਾਲਾ ਪ੍ਰੀਤਮ, ਮੇਰੇ ਬਾਲਾ ਪ੍ਰੀਤਮ ਇਹ ਆਖਦਾ ਓਧਰੇ ਚੱਲਿਆ ਜੀ
ਜਾਕੇ ਚਰਨਾਂ ਦੇ ਉਤੇ ਡਿਗ ਪਿਆ ਰਿਹਾ ਚਿੱਤ ਨ ਮੂਲੋਂ ਹੀ ਠੱਲਿਆ ਜੀ
ਚਰਨ ਪਰਸਦੇ ਸਾਰ ਕਰਤਾਰ ਸਿੰਘਾ ਡਿਏ ਦੀਵਾ ਗਯਾਨ ਦਾ ਬਲਿਆ ਜੀ

ਵਾਕ ਕਵੀ

ਓਸੇ ਦਿਨ ਤੋਂ ਰਾਮ ਸਰੂਪ ਕਰਕੇ ਸ਼ਿਵ ਦਤ ਪਰੇਮ ਜਤਾਂਦਾ ਰਿਹਾ
ਤਨੋ ਮਨੋ ਸੇਵਕ ਹੋਯਾ ਗੁਰੂ ਜੀ ਦਾ ਜੋ ਪੁਜਦੀ ਸੇਵ ਕਮਾਂਦਾ ਰਿਹਾ
ਜ਼ਰ, ਨਕਦੀ, ਸੁੰਦਰ ਜ਼ਰੀ ਜੇਵਰ ਰੋਜ਼ ਨਵੇਂ ਤੋਂ ਨਵੇਂ ਪੁਰਾਂਦਾ ਰਿਹਾ
ਵਿਚ ਆਪਨੇ ਬਾਗ ਲੈ ਜਾਇਕੇ ਜੀ ਫਲ ਸੋਹਣੇ ਤੋਂ ਸੋਹਣੇ ਖੁਲਾਂਦਾ ਰਿਹਾ
ਵਿਚ ਬੇੜੀ ਦੇ ਚਾੜ੍ਹ ਕੇ ਸਾਹਿਬਾਂ ਨੂੰ ਰੋਜ਼ ਗੰਗਾ ਦੀ ਸੈਰ ਕਰਾਂਦਾ ਰਿਹਾ
ਯਾਦਾ ਪਤੀਕਮ ਨਾਮ ਕਰਤਾਰ ਸਿੰਘਾ ਬੜੇ ਅਦਬ ਦੇ ਨਾਲ ਬੁਲਾਂਦਾ ਰਿਹਾ

ਨਵਾਬ ਰਹੀਮ ਬਖਸ਼ ਤੇ ਕਰੀਮ ਬਖਸ਼

ਮੁਸਲਮਾਨ ਨਵਾਬ ਭਰਾ ਦੋਵੇਂ ਨਾਵੇਂ ਗੁਰੂ ਜੀ ਦੇ ਵਰੋਸਾਇ ਹੋਇ ਸਨ
ਉਹ ਭੀ ਵਸਦੇ ਪਟਨੇ ਸ਼ਹਿਰ ਅੰਦਰ ਰੱਬ ਦੌਲਤਾਂ ਦੇਇ ਰਝਾਇ ਹੋਇ ਸਨ
ਸਾਹਿਬਜ਼ਾਦੇ ਦੇ ਨਾਲ ਪਿਆਰ ਕਰਦੇ ਗੁਰਹੱਟ ਤੇ ਵਿਕੇ ਵਕਾਏ ਹੋਇ ਸਨ
ਰੋਜ਼ ਕਰਨ ਦੀਦਾਰ ਕਰਤਾਰ ਸਿੰਘਾ ਦੇਨੋ ਵਕਤ ਹੀ ਨੇਮ ਠਹਿਰਾਏ ਹੋਇ ਸਨ

ਤਬਾ

ਸ਼ਹਿਰੋਂ ਬਾਹਰ ਸੀ ਇਹਨਾਂ ਦਾ ਬਾਗ ਸੋਹਣਾ ਸਾਹਿਬ ਰੋਜ਼ ਹੀ ਖੇਡਦੇ ਜਾ ਓਥੇ
ਫੌਜ ਮੁੰਡਿਆਂ ਦੀ ਨਾਲ ਲੈ ਜਾਂਦੇ ਨਿੱਤ ਆਉਂਦੇ ਦੁਪਹਿਰ ਲੰਘਾ ਓਥੇ
ਜਦੋਂ ਜੀ ਕਰਦਾ ਸਾਹਿਬ ਚਲੇ ਜਾਂਦੇ ਨਹੀਂ ਸੀ ਰਖਿਆ ਕੋਈ ਅਟਕਾ ਓਥੇ
ਬਾਰਾਂਦਰੀ ਦੇ ਵਿਚ ਕਰਤਾਰ ਸਿੰਘਾ ਰਹਿੰਦੇ ਖੇਡਦੇ ਮੌਜ ਬਣਾ ਓਥੇ

ਵਾਕ ਕਵੀ

ਉਹਨਾਂ ਦੋਹਾਂ ਭਰਾਵਾਂ ਨੇ ਸਿੱਦਕ ਧਰ ਕੇ ਸਚੇ ਪ੍ਰੇਮ ਨੂੰ ਸਿਰੇ ਚੜ੍ਹਾ ਛਡਿਆ
ਪਾਯਾ ਨੁਕਤੇ ਅਸਲ ਈਮਾਨ ਦੇ ਨੂੰ ਦਿਲੋਂ ਉਕਾ ਤਾਅਸਬ ਗੁਆ ਛਡਿਆ
ਜਿਸ ਬਾਗ ਅੰਦਰ ਸਾਹਿਬ ਖੇਡਦੇ ਸਨ ਉਹ ਉਹਨਾਂ ਦੇ*ਨਾਂ ਹੀ ਲਾ ਛਡਿਆ
ਇਕ ਪਿੰਡ ਭੀ ਨਾਲ ਕਰਤਾਰ ਸਿੰਘਾ ਅਰਪਨ ਸਦਾ ਦੇ ਲਈ ਕਰਵਾ ਛਡਿਆ

ਜਗਤਾ ਸੇਠ

ਏਸਨਾਮ ਦਾ ਸੇਠ ਇਕ ਸ਼ਹਿਰ ਅੰਦਰ ਧਨਵਾਨ ਸੀ ਬੜਾ ਬਪਾਰ ਕਰਦਾ
ਕਈਆਂ ਸ਼ਹਿਰਾਂ ਦੇ ਵਿਚ ਕੋਠੀਆਂ ਸਨ ਭਲਾ ਲੋਕ ਸੀ ਦਾਨ ਅਪਾਰ ਕਰਦਾ
ਪਰ, ਘਰ ਔਲਾਦ ਨ ਓਸਦੈ ਸੀ ਹਰ ਦਮ ਚਿੰਤਾ ਸ਼ਾਹੂਕਾਰ ਕਰਦਾ
ਸਾਹਿਬਜ਼ਾਦੇ ਦੀਆਂ ਸੁਣਾਕਰਮਾਤਾਂ ਬੈਠ ਆਪਣੇ ਚਿੱਤ ਵਿਚਾਰ ਕਰਦਾ

*ਉਹ ਬਾਗ ਤੇ ਪਿੰਡ ਹੁਣ ਤਕ ਗੁਰਦਵਾਰੇ ਦੇ ਨਾਮ ਨਾਲ ਚਲੇ ਆਉਂਦੇ ਹਨ।

†ਸੰਜਮ ਸਿਧ ਕਰਕੇ ਯਤਨ ਨਾਲ ਪਦਾਰਥਾਂ ਦੀ ਸਿੱਧੀ ਕਰਮਾਤ ਆਖਦੇ ਹਨ,
ਪਰ ਸ੍ਰੀ ਦਸ਼ਮਸ਼ ਜੀ ਦੀ ਕਰਮਾਤ ਨਹੀਂ ਸੀ, ਜੋ ਪੂਰਨ ਅਵਤਾਰ ਹੁੰਦੇ ਹਨ ਉਹਨਾਂ ਦੇ ਵਾਕ
ਵਿਚ ਧੁਰੋਂ ਹੀ ਸਿਧੀ ਹੁੰਦੀ ਹੈ, ਅਤੇ ਜੋ ਮੂੰਹੋਂ ਨਿਕਲ ਜਾਵ ਉਹ ਸੁਤੇ ਸਿਧ ਹੋ ਜਾਂਦਾ ਹੈ, ਸ੍ਰੀ
ਦਸਮੇਸ਼ ਜੀ ਮਹਾ ਧਨੁਰਧਾਰੀ, ਅਰਸ਼ੀ ਦਾਤਾਂ ਦੇ ਮਾਲਕ, ਗਜ਼ਬ ਦੇ ਪੁਲੀਟੀਕਲ ਰੀਫਾਰਮਰ
ਆਜ਼ਾਦੀ ਦੇ ਪੁਤਲ ਅਤੇ ਪੂਰਨ ਅਵਤਾਰ ਸਨ, ਲੋ ਬਾਲੀ ਦਰਗਾਹ ਵਿਚ ਰਿਧੀਆਂ ਸਿਧੀਆਂ
ਸਾਹਿਬਾਂ ਦੀਆਂ ਚਰਨ ਦਾਸੀਆਂ ਹੋ ਕੇ ਇਸ ਸੰਸਾਰ ਦੇ ਜ਼ੁਲਮ ਕੁੰਡ ਨੂੰ ਨਾਬੂਦ ਕਰਨ ਵਾਸਤੇ
ਕਰਤਾ ਨੇ ਆਦਿ ਤੋਂ ਭੇਜ ਦਿਤੀਆਂ ਸਨ, ਜਿਵੇਂ ਸੂਰਜ ਤੋਂ ਵੱਖ ਕਿਰਨਾਂ ਦੀ ਕੋਈ ਹਸਤੀ ਨਹੀਂ
ਹੈ ਅਤੇ ਸੂਰਜ ਦੇ ਪੈਦਾ ਹੋਣ ਤੋਂ ਹੀ ਇਹ ਕਿਰਨਾਂ ਸੂਰਜ ਦੇ ਨਾਲ ਹਨ, ਓਸੇ ਪ੍ਰਕਾਰ ਇਸ
ਸੰਸਾਰ ਵਿਚ ਦਸਮੇਸ਼ ਜੀ ਦੇ ਅਵਤਾਰ ਧਾਰਨ ਸਮੇਂ ਤੋਂ ਹੀ ਰਿਧੀਆਂ ਸਿਧੀਆਂ ਹੱਥ ਬੱਧੀ
ਦਰ ਤੇ ਖੜੀਆਂ ਰਹੀਆਂ ਅਤੇ ਸਤਿਗੁਰਾਂ ਨੂੰ ਇਹਨਾਂ ਦੀ ਪ੍ਰਾਪਤੀ ਲਈ ਆਮ ਰਵਾਇਤਬਮੂਜਬ
ਕਿਸੇ ਹਠ ਯੋਗ ਦੀ ਲੋੜ ਨਾ ਪਈ।

ਹੋਵੇ ਮੇਰੀ ਭੀ ਕਿਵੇਂ ਮੁਰਾਦ ਪੂਰੀ ਗੁਰੂ ਪੁਤ ਸੁਣਿਆਂ ਬੇੜੇ ਪਾਰ ਕਰਦਾ
ਜੈਤੇ ਭਗਤ ਦੇ ਪਾਸ ਕਰਤਾਰ ਸਿੰਘਾ ਦੁਖ ਆਪਣਾ ਜਾਇ ਉਹ ਜ਼ਹਰ ਕਰਦਾ

ਸੇਠ ਨੇ ਭਾਈ ਜੈਤੇ ਪਾਸ ਅਰਜ਼ ਕਰਨੀ

ਭਾਈ ਜੈਤਿਆ ਤੂੰ ਹੈਂ ਨਿਕਟ ਵਰਤੀ ਸਾਹਿਬਜ਼ਾਦੇ ਦੀ ਸ਼ਰਨੀ ਲਾ ਦਿਹ ਤੂੰ
ਗੁਰੂ ਘਰ ਅੰਦਰ ਤੇਰੀ ਮੰਨੀ ਦੀ ਏ ਚੱਲ ਮੇਰੀ ਭੀ ਅਰਜ਼ ਕਰਵਾ ਦਿਹ ਤੂੰ
ਨਾਮੁਰਾਦ ਮੇਰਾ ਬਾਗ ਸੁਕ ਰਿਹਾ ਬਰਖਾ ਮਿਹਰ ਬਰਾ ਕਰਵਾ ਦਿਹ ਤੂੰ
ਫਲ ਹੀਨ ਮੈਂ ਚੱਲਿਆ ਜੱਗ ਵਿਚੋਂ ਸੰਸਾਰ ਦਾ ਫਲ ਦੁਵਾ ਦਿਹ ਤੂੰ
ਕਰਦਾ ਬਖਸ਼ਸ਼ਾਂ ਗੁਰਾਂ ਦਾ ਪੁਤ ਸੁਣਿਆਂ ਖੈਰ ਮੇਰੀ ਭੀ ਝੋਲੀ ਪੁਵਾ ਦਿਹ ਤੂੰ
ਵਾਰਸ ਦੋਲਤਾਂ ਦਾ ਕਰਤਾਰ ਸਿੰਘਾ ਮੇਰੇ ਘਰ ਜੱਮੇ ਅਖਵਾ ਦਿਹ ਤੂੰ

ਸਾਹਿਬਾਂ ਦੇ ਪਾਸ ਜੈਤੇ ਨੇ ਬੇਨਤੀ ਕਰਨੀ

ਗੁਰ ਸਿਖ ਕਰਦੇ ਉਪਕਾਰ ਸਦਾ ਜੈਤਾ ਇਕ ਦਿਨ ਨਾਲ ਲੈ ਜਾਵੇਂਦਾ ਏ
ਵਿਚ ਮੌਜ ਦੇ ਖੇਡਦਾ ਗੁਰੂ ਸੱਚਾ ਸੇਠ ਕਦਮੀ ਸੀਸ ਝੁਕਾਵੇਂਦਾ ਏ
ਸਾਹਿਬ ਪੁਛਦੇ ਜੈਤਿਆ ਕੌਣ ਹੈ ਇਹ ਕਰ ਬੇਨਤੀ ਅਗੋਂ ਸੁਨਾਵੇਂਦਾ ਏ
ਸ਼ਰਧਾਵਾਨ ਗੁਰ ਘਰ ਦਾ ਸਿੱਖ ਹੈ ਜੀ ਅਫੱਲ ਜੱਗ ਵਿਚੋਂ ਟੁਰਿਆ ਜਾਵੇਂਦਾ ਏ
ਇਹਦੇ ਘਰ ਮਹਾਰਾਜ ਔਲਾਦ ਬਖਸ਼ੋ ਵੱਡੀ ਆਪ ਦੀ ਆਸ ਰਖ ਵੇਂਦਾ ਏ
ਤੁਸੀਂ ਕਲਪ ਬਿਛ ਕਰਤਾਰ ਸਿੰਘਾ ਸ਼ਰਨ ਆਇਆ ਮੁਰਾਦਾਂ ਨੂੰ ਪਾਵੇਂਦਾ ਏ

ਬਖਸ਼ਸ਼

ਪਾਸ ਸਾਹਿਬਾਂ ਦੇ ਤਿੰਨ ਸੇਬ ਹੈਸਨ ਝੋਲੀ ਸੇਠ ਦੀ ਚੁਕ ਕੇ ਪਾ ਦਿਤੇ
ਇਕ ਝੋਲੀਉਂ ਰਿੜ੍ਹਕੇ ਬਹਰ ਡਿੱਗਾ ਗੁਰਾਂ ਝੱਟ ਇਹ ਬਚਨ ਸੁਨਾ ਦਿਤੇ
ਇਕ ਮਰ ਜਾਊ ਦੋ ਰਹਿਣ ਜਾਊਂਦੇ ਸੇਠ ਘਰ ਜਾ ਸੇਬ ਖਵਾ ਦਿਤੇ
ਹੋਈ ਓਸੇ ਤਰ੍ਹਾਂ ਕਰਤਾਰ ਸਿੰਘਾ ਜਿਵੇਂ ਸਾਹਿਬਾਂ ਹੁਕਮ ਫੁਰਮਾ ਦਿਤੇ

ਵਾਕ ਕਵੀ

ਤਿੰਨ ਔਰਤਾਂ ਜਗ ਤੇ ਸੇਠ ਦੇ ਘਰ ਬੜਾ ਚਿਰ ਸੀ ਨਾਮੁਰਾਦ ਰਿਹਾ
ਦੇਵੀ ਦੇਵਤੇ ਬਹੁਤ ਮਨਾਇ ਹੈਸਨ ਪੁਜੀ ਆਸ ਨਾ ਬਿਨਾਂ ਔਲਾਦ ਤਿਹਾ
ਗੁਰੂ ਘਰੋਂ ਮੁਰਾਦ ਹੋ ਗਈ ਪੂਰੀ ਪਿਛੇ ਸੇਠ ਦੇ ਘਰ ਆਬਾਦ ਰਿਹਾ
ਓਹਨਾਂ ਸਿੱਖੀ ਨਿਬਾਹੀ ਕਰਤਾਰ ਸਿੰਘਾ ਉਪਕਾਰ ਕੀਤਾ ਸਦਾ ਯਾਦ ਰਿਹਾ

ਮੌਜ ਵਿਚ ਬਖਸ਼ਸ਼

ਏਸੇ ਤਰ੍ਹਾਂ ਇਕ ਹੋਰ ਭੀ ਸੇਠ ਹੈਸੀ ਕੋਈ ਪੋਤਰਾ ਓਸਦੇ ਘਰ ਨਹੀਂ ਸੀ

ਉਹ ਭੀ ਮਨਤਾਂ ਬਹੁਤ ਮਨਾਇ ਥਕੇ ਕਾਜ ਕਿਸੇ ਤੋਂ ਸਕਿਆ ਸਰ ਨਹੀਂ ਸੀ
ਜਿਸ ਥਾਉਂ ਮੁਰਾਦ ਹੋ ਜਾਇ ਪੂਰੀ ਕੋਈ ਲੱਭਦਾ ਉਹਨਾਂ ਨੂੰ ਦਰ ਨਹੀਂ ਸੀ
ਫਿਰੇ ਅੱਡ ਝੋਲੀ ਕਰਤਾਰ ਸਿੰਘਾ ਖਾਲੀ ਰਹੀ ਕਿਸੇ ਦਿਤੀ ਭਰ ਨਹੀਂ ਸੀ

ਤਥਾ

ਇਕ ਦਿਨ ਕਈ ਤੀਵੀਆਂ ਰਲ ਕਰਕੇ ਓਸ ਬਹੂ ਨੂੰ ਨਾਲ ਲਿਆਉਂਦੀਆਂ ਨੇ
ਬਾਲਮੇਵੇ ਮਠਿਆਈਆਂ ਦੇਲੈ ਆਈਆਂ ਅੱਗੇ ਮਾਤਾਜੀ ਆ ਟਿਕਾਉਂਦੀਆਂ ਨੇ
ਸਾਹਿਬਜ਼ਾਦੇ ਪਾਸੋਂ ਵਰ ਲੈ ਦਿਹੁ ਜੀ ਬਹੁਤ ਬੇਨਤੀ ਕਰ ਸੁਣਾਉਂਦੀਆਂ ਨੇ
ਸਾਡੀ ਬਹੂ ਦੇ ਘਰ ਹੋਇ ਬਾਲ ਕੋਈ ਤਰਲੇ ਕਰਦੀਆਂ ਵਾਸਤੇ ਪਾਉਂਦੀਆਂ ਨੇ
ਸਿੱਖ ਰਹਾਂਗੇ ਸਦਾ ਹੀ ਗੁਰੂ ਘਰ ਦੇ ਗੋਂ ਵਾਲੀਆਂ ਗੱਲਾਂ ਬਣਾਉਂਦੀਆਂ ਨੇ
ਪਾਸ ਬੈਠ ਸਭੇ ਕਰਤਾਰ ਸਿੰਘਾ ਕਰ ਬੇਨਤੀ ਅਰਜ਼ ਸੁਣਾਉਂਦੀਆਂ ਨੇ

ਤਥਾ

ਏਨੇ ਚਿਰ ਨੂੰ ਸਾਹਿਬ ਜੀ ਆਇ ਗਏ ਮਾਤਾ ਲਾਡ ਕਰਿ ਪਾਸ ਬੁਲਾਵੰਦੀ ਏ
ਇਹ ਸੇਠਾਣੀਆਂ ਆਈਆਂ ਸ਼ਹਿਰ ਵਿਚੋਂ ਫੋਲ ਮੇਵੇ ਮਠਾਈਆਂ ਦਿਖਾਵੰਦੀ ਏ
“ਏਸ ਬਹੂ ਦੇ ਘਰ ਔਲਾਦ ਹੋਵੇ” ਬੜੇ ਪਯਾਰ ਦੇ ਨਾਲ ਸੁਣਾਵੰਦੀ ਏ
ਕਰੋ ਮੁਖ ਤੋਂ ਬਚਨ ਕਰਤਾਰ ਸਿੰਘਾ ਆਸ ਰੱਖ ਇਹ ਵਾਸਤੇ ਪਾਵੰਦੀ ਏ

ਸਾਹਿਬਾਂ ਦੀ ਮੌਜ

ਮਾਲਕ ਮੌਜ ਦੇਹੱਸ ਕੇ ਕਹਿਣ ਲੱਗੇ ਅਗੇ ਆਵੇ ਉਹ ਇਹਨਾਂ ਦੀ ਬਹੂ ਕਿਹੜੀ
ਸਤਿਗੁਰੂ ਮੁਰਾਦ ਕਰ ਦੇਇ ਪੂਰੀ, ਪੂਰੀ ਕਰੇ ਇਹ ਭੀ ਕਹੀਏ ਗੱਲ ਜਿਹੜੀ
ਸਾਨੂੰ ਹੁਣੇ ਹੀ ਚਲ ਕੇ ਦੇਇ ਦੇਵਨ ਜਿਹੜੀ ਇਨ੍ਹਾਂ ਦੀ ਘਾਟ ਤੇ ਹੈ ਬੇੜੀ
ਸਭ ਹੱਸ ਪਈਆਂ ਕਰਤਾਰ ਸਿੰਘਾ ਸਾਹਿਬਜ਼ਾਦੇ ਜੀ ਨੇ ਸੋਹਣੀ ਗੱਲ ਭੇੜੀ

ਵਾਕ ਕਵੀ

ਇਕ ਬੇੜੀ ਕੀਹ ਪੰਜ ਬਣਵਾ ਦੇਈਏ ਓਸੇ ਦਿਨ ਹੀ ਬੇੜੀ ਦਵਾਈ ਉਹਨਾਂ
ਲਿਖਯਾ ਪੰਜ ਪੁਤਰ ਉਹਦੇ ਘਰ ਹੋਏ ਸਿੱਖੀ ਸੇਵਕੀ ਸਦਾ ਨਿਭਾਹੀ ਉਹਨਾਂ
ਗੁਰੂ ਘਰ ਦੀ ਜਿਨ੍ਹਾਂ ਨੇ ਆਸ ਰੱਖੀ ਨਿਸਚੇ ਕਰ ਮੁਰਾਦ ਹੈ ਪਾਈ ਉਹਨਾਂ
ਬੇਨਿਸਚੇ ਜਿਹੜੇ ਕਰਤਾਰ ਸਿੰਘਾ ਲੱਗੀ ਹੋਈ ਭੀ ਜੜ੍ਹ ਪੁਟਾਈ ਉਹਨਾਂ

ਰਾਜਾ ਫਤੇ ਚੰਦ

ਫਤੇ ਚੰਦ ਰਾਜਾ ਮੈਣੀ ਖੱਤਰੀ ਸੀ ਘਰ ਓਸਦੇ ਹੋਈ ਔਲਾਦ ਕੋਈ ਨ
ਦੇਖ ਰਾਜ ਪਰਤਾਪ ਤੇ ਦੌਲਤਾਂ ਨੂੰ ਚਿੱਤ ਦੋਹਾਂ ਵਿਚੋਂ ਹੁੰਦਾ ਸ਼ਾਦ ਕੋਈ ਨ

ਸੁੰਦਰ ਪਿਆ ਸੀ ਬਾਗ ਉਮੈਦ ਵਾਲਾ ਨਜ਼ਰ ਆਵੰਦਾ ਵਿਚ *ਸ਼ਮਸ਼ਾਦ ਕੋਈ ਨ
ਘਰ ਵਿਚ ਨ ਹੋਯਾ ਚਰਾਗ ਰੋਸ਼ਨ ਦੁਨੀਆਂ ਦਾਰੀਦਾ ਰਿਹਾ ਸਵਾਦ ਕੋਈ ਨ
ਦੇਵੇਂ ਜੀ ਉਦਾਸ, ਨ ਆਸ ਕੋਈ ਢਹਿੰਦੀ ਕੰਧ ਦਿੱਸੇ ਬੁਨਯਾਦ ਕੋਈ ਨ
ਦੇਵੀ ਦੇਵ ਮਨਾਇ ਕਰਤਾਰ ਸਿੰਘਾ ਸੁਣੀ ਗਈ ਕਿਧਰੇ ਫਰਯਾਦ ਕੋਈ ਨ

ਤਬਾ

ਸਾਰੇ ਸ਼ਹਿਰ ਅੰਦਰ ਧੁੰਮ ਪੈ ਰਹੀ ਸੀ ਪਾਸ ਸਾਹਿਬਜ਼ਾਦੇ ਜਿਹੜਾ ਜਾਵੰਦਾ ਏ
ਉਹ ਸਭ ਦੀਆਂ ਆਸਾਂ ਪੂਰੀਆਂ ਕਰ ਚਿੰਤਾ ਗਮ ਦੇ ਤਾਈਂ ਮਿਟਾਵੰਦਾ ਏ
ਕਈ ਲੋਕ ਓਹਦੇ ਪਾਸੋਂ ਵਰੋਸਾਇ ਪੂਰੇ ਹੋਣ ਦੇ ਸੁਖਨ ਸੁਨਾਵੰਦਾ ਏ
ਮਾਲਕ ਮੌਜ ਅਤੇ ਦਿਲਦੀ ਫੌਜ ਦਾ ਏ ਕਾਦਰ ਨਾਲ ਰਲ ਹੁਕਮ ਚਲਾਵੰਦਾ ਏ
ਉਹਤਾਂ ਆਪਹੀ ਵਿਸ਼ਨ ਅਵਤਾਰ ਸੁਣਿਆਂ ਬੜੀਆਂਤਾਕਤਾਂ ਪਾਸ ਰਖਾਵੰਦਾ ਏ
ਰਾਜੇ ਰਾਣੀ ਦਾ ਦਿਲ ਕਰਤਾਰ ਸਿੰਘਾ ਇਹ ਸਿਫਤਾਂ ਸੁਣ ਲਲਚਾਵੰਦਾ ਏ

ਰਾਜੇ ਸ਼ਿਵਦਿੱਤ ਨੇ ਦੱਸ ਪਾਉਣੀ

ਗੰਗਾ ਉਤੇ ਸ਼ਿਵਦਿੱਤ ਦਾ ਮੇਲ ਹੋਇਆ ਕਰਓ ਸਭੀ ਸਿਫਤ ਸੁਨਾਈ ਵਧ ਕੇ
ਰੰਗਣ ਉਸਨੇ ਆਪਣੀ ਜਾਹਰ ਕੀਤੀ, ਕੀਤੀ ਸਾਹਿਬਾਂ ਦੀ ਵਡਿਆਈ ਵਧ ਕੇ
ਮੈਂ ਤਾਂ ਲੱਭਾ ਹੀ ਹੁਣ ਜੋ ਲੱਭਣਾ ਸੀ ਪੂਜਾ ਪੱਥਰਾਂ ਉਮਰ ਗੁਵਾਈ ਵਧ ਕੇ
ਓਹੋ ਸ਼ਕਨ ਲੈ ਤੁਸੀਂ ਕਰਤਾਰ ਸਿੰਘਾ ਰਾਜੇ ਰਾਣੀ ਨੂੰ ਲਗਨ ਲਗਾਈ ਵਧ ਕੇ

ਮੈਨਿਆਣੀ ਰਾਣੀ

ਮਹਿਲਾਂ ਵਿਚ ਰਾਣੀ ਬੈਠੀ ਪਈ ਸੋਚੀਂ ਸਾਹਿਬਜ਼ਾਦੇ ਜੀ ਦੇ ਪਾਸ ਜਾਂ ਮੈਂ ਭੀ
ਉਨ੍ਹਾਂ ਸੁਣੀਂਦਾ ਕਲਪ ਬਿਛ ਸੱਚਾ ਬੋਲੀ ਅੱਡ ਓਥੋਂ ਫਲ ਪਾਂ ਮੈਂ ਭੀ
ਜਿਵੇਂ ਸ਼ਮਸ਼ਾਦ ਬਖਸ਼ਦਾ ਹੋਰਨਾਂ ਨੂੰ ਡਿੱਗ ਚਰਨੀਂ ਅਰਜ਼ ਸੁਣਾਂ ਮੈਂ ਭੀ
ਪੁਤਰ ਬਖਸ਼ੇ ਮੈਨੂੰ ਕਰਤਾਰ ਸਿੰਘਾ ਜੱਗ ਵਿਚ ਅਖਵਾ ਲਾਂ ਮਾਂ ਮੈਂ ਭੀ

ਤਬਾ

ਬੜਾ ਅਲਬੇਲਾ ਬਾਲਕ ਸੁਣੀਂਦਾ ਏ ਮਿਹਰ ਕਰੇਤੇ ਆਪ ਆ ਜਾਇ ਏਥੇ
ਜੋ ਕਹੇ ਮੈਂ ਦਿਆਂ ਮੰਗਵਾ ਜਲਦੀ ਮੇਵੇ ਫਲ ਆ ਬੈਠਕੇ ਖਾਇ ਏਥੇ
ਪਯਾਰ ਕਰਾਂ ਬੈਠਾਲ ਕੇ ਵਿਚ ਗੋਦੀ ਖੇਡਾਂ ਖੇਡਦਾ ਜੇ ਫੇਰਾ ਪਾਇ ਏਥੇ
ਫੇਰ ਮੰਗ ਲਾਂ ਮੰਗ ਕਰਤਾਰ ਸਿੰਘਾ ਸੁੰਦਰ ਰੂਪ ਜੋ ਆਇ ਦਿਖਾਇ ਏਥੇ

-੦-

ਵਾਂਕ ਕਵੀ

ਪ੍ਰੇਮ ਵਧਦਾ ਵਧਦਾ ਵੱਧ ਗਿਆ ਅੱਠੇ ਪਹਿਰ ਹੀ ਰਾਣੀ ਚਿਤਾਰਦੀ ਰਹੇ
ਕਿਵੇਂ ਸਾਹਿਬਜ਼ਾਦਾ ਏਧਰ ਆ ਜਾਵੇ ਰਾਹ ਬੈਠ ਝਰੋਖੇ ਨਿਹਾਰਦੀ ਰਹੇ
ਆਹ ਖੁਲਾਵਾਂ ਪਹਿਰਾਵਾਂ ਪੁਸ਼ਾਕ ਐਸੀ ਦਿਲ ਵਿਚ ਸੰਕਲਪਕਈ ਧਾਰਦੀ ਰਹੇ
ਸੱਚਾ ਕਰਕੇ ਪਰੇਮ ਕਰਤਾਰ ਸਿੰਘਾ ਵੱਡੇ ਆਹਾਂ ਦੇ ਬੁਰਜ ਉਸਾਰਦੀ ਰਹੇ

ਪ੍ਰੇਮ ਦੀ ਖਿੱਚ

ਦਿਨੋ ਦਿਨ ਜਦ ਰਾਣੀ ਦਾ ਪ੍ਰੇਮ ਵਧਿਆ ਖਿੱਚੇ ਸਤਿਗੁਰੂ ਪ੍ਰੇਮ ਦੀ ਤਾਰ ਜਾਂਦੇ
ਇਕ ਦਿਨ ਲੈ ਕੇ ਨਾਲ ਬਾਲਕਾਂ ਨੂੰ ਘਰੋਂ ਸਿੱਧੇ ਹੋ ਓਸੇ ਬਜ਼ਾਰ ਜਾਂਦੇ
ਫੁੱਤੇ ਚੰਦ ਦੇ ਮਹਿਲਾਂ ਨੂੰ ਚਲੇ ਗਏ ਬਾਹਰ ਬਾਲਕਾਂ ਤਾਈਂ ਖਲ੍ਹਾਰ ਜਾਂਦੇ
ਕੱਲੇ ਪੌੜੀਆਂ ਚੜ੍ਹ ਕਰਤਾਰ ਸਿੰਘਾ ਰਣਵਾਸ ਦੇ ਵਿਚ ਦਾਤਾਰ ਜਾਂਦੇ

ਮਹਾਂਰਾਜ ਨੇ ਰਾਣੀ ਦੀ ਗੋਦ ਵਿਚ ਜਾ ਬੈਠਣਾ

ਅੱਗੇ ਰਾਣੀ ਬੈਠੀ ਅੰਦਰ ਧਯਾਨ ਹੋ ਕੇ ਚੁਪ ਕੀਤੇ ਗੋਦੀ ਓਹਦੇ ਜਾ ਬੈਠੇ
ਹੱਥ ਕੰਵਲਾਂ ਜਹੇ ਵਧਾ ਅੱਗੇ ਓਹਦੇ ਗਲ ਗਲ-ਵੱਕੜੀ ਪਾ ਬੈਠੇ
ਰਾਣੀ ਤਿਬਕ ਕੇ ਖੋਲ੍ਹੀਆਂ ਜਦੋਂ ਅੱਖਾਂ ਕੁਛੜ ਵੇਖਦੀ ਭਾਗ ਜੀ ਆ ਬੈਠੇ
ਲਾਂਦੀ ਰਿੱਕ ਦੇ ਨਾਲ ਕਰਤਾਰ ਸਿੰਘਾ ਸਾਹਿਬ ਖੇਲ ਅਜੀਬ ਬਣਾ ਬੈਠੇ

ਰਾਣੀ ਨੇ ਪ੍ਰੇਮ ਵਿਚ ਬਿਹਬਲ ਹੋਣਾ

ਏਥੇ ਖੁਸ਼ੀ ਦਾ ਲਿਖਾਂ ਮੈਂ ਕਿਹੜਾ ਭੁਖੇ ਉਮਰ ਦੇ ਰੱਜਵਾਂ ਮਾਲ ਲੱਭਾ
ਪੂਰਾ ਚੰਦ ਚਕੋਰ ਨੂੰ ਨਜ਼ਰ ਆਇਆ ਭੋਰੇ ਕੰਵਲ ਦਾ ਭਰਿਆ ਤਾਲ ਲੱਭਾ
ਮਾਹ ਜੇਠ ਦੀ ਧੁਪ ਦੇ ਤਪ ਹਏ ਨੇ ਸੁਖਾਂ ਸੁਖਦੇ ਮਾਨੇ ਸਿਆਲ ਲੱਭਾ
ਬਾਰਾਂ ਵਰ੍ਹੇ ਹਮਾਯੂੰ ਮੁਸੀਬਤਾਂ ਪਾ ਨਾਲ ਮੁਸ਼ਕਲਾਂ ਫੇਰ ਇਕਬਾਲ ਲੱਭਾ
ਜਿਵੇਂ ਅੰਨ੍ਹੇ ਨੂੰ ਮਿਲੀਆਂ ਫੇਰ ਅੱਖਾਂ ਮੂਸੇ ਤੂਰ ਤੇ ਨੂਰ ਜਮਾਲ ਲੱਭਾ
ਘੋੜਾ ਮਾਰ ਸਿਕੰਦਰ ਨੇ ਦਿਨੇ ਰਾਤੀਂ ਚਸਮਾਂ ਆਬ ਹਯਾਤ ਦਾ ਭਾਲ ਲੱਭਾ
ਮਾਰ ਚੁਭੀਆਂ ਤਹਿ ਸਮੁੰਦਰ ਵਿਚੋਂ ਮਰ ਜੀਵੜੇ ਰਤਨ ਕਮਾਲ ਲੱਭਾ
ਮਹਾਂ ਕਵੀ ਨੇ ਚੜ੍ਹ ਅਕਾਸ਼ ਉਤੇ ਉਚਾ ਕਵਿਤਾ ਲਈ ਖ਼ਜਾਲ ਲੱਭਾ
ਉਤਰ ਮਾਂ ਦੇ ਕੁਛੜੋਂ ਜ਼ਿਮੀਂ ਉਤੇ ਢੇਲਾ ਗੁੜ ਪਿਆ ਛੋਟੇ ਬਾਲ ਲੱਭਾ
ਅੰਗ ਪਿੰਗਲੇ, ਗੂੜੇ ਨੂੰ ਜੀਭ ਮਿਲ ਗਈ ਭੁਖੇ ਤਈਂ ਬਦਸ਼ਾਹ ਦਾ ਲਾਲ ਲੱਭਾ
ਹੱਦ ਰਾਣੀ ਦੀ ਖੁਸ਼ੀ ਦੀ ਰਹੀ ਕੋਈ ਨਾ ਜਿਉਂ ਜਸ਼ੋਧਾਂ ਨੂੰ ਕ੍ਰਿਸ਼ਨ ਗੋਪਾਲ ਲੱਭਾ
ਸਾਧ ਸਾਧਨਾ ਯੋਗੀ ਕਰਤਾਰ ਸਿੰਘਾ ਅੰਦਰ ਆਪਣੇ ਰੂਪ ਅਕਾਲ ਲੱਭਾ

ਤਥਾ

ਕਦੇ ਚਰਨ ਚੁੰਮੇ ਮੱਥਾ ਮੂੰਹ ਚੁੰਮੇ ਆਖ ਸਦਕੇ ਛਾਤੀ ਲਗਾਇ ਰਾਣੀ
ਵੇਖ ਚੰਦ ਵਰਗੇ ਸੋਹਣੇ ਮੁਖੜੇ ਨੂੰ ਵਾਰ ਵਾਰ ਸਦਕੜੇ ਜਾਇ ਰਾਣੀ
ਫੇਰ ਨਾਲ ਪਯਾਰ ਦੇ ਫੜ ਉਂਗਲ ਸੋਹਣੇ ਸੋਹਣੇ ਅਸਥਾਨ ਦਿਖਾਇ ਰਾਣੀ
ਘਰ ਵਿਚ ਤੋਹਫੇ ਜਿਹੜੇ ਰਾਜਸੀ ਸਨ ਕੱਢ ਕੱਢ ਕੇ ਬਾਹਰ ਰਖਾਇ ਰਾਣੀ
ਤੋਂ ਬੇ ਕੱਢ ਲਿਆਈ ਖਿਡੌਣਿਆਂ ਦੇ ਮੋਰ ਚਿੜੀਆਂ ਗਿਣ ਗਿਣਾਇ ਰਾਣੀ
ਸੋਨੇ ਚਾਂਦੀ ਅਤੇ ਦੰਦ ਖੰਡ ਦੇ ਜੀ ਚੁਕ ਸਾਹਿਬਾਂ ਦੇ ਹੱਥ ਫੜਾਇ ਰਾਣੀ
ਗੱਲਾਂ ਕਰ ਵਿਖਾਲ ਕੇ ਕਈ ਚੀਜ਼ਾਂ ਮਹਾਰਾਜ ਦੇ ਤਾਈਂ ਹਸਾਇ ਰਾਣੀ
ਭੇਜ ਨੌਕਰਾਂ ਤਾਈਂ ਬਾਜ਼ਾਰ ਜਲਦੀ ਤਾਜ਼ੇ ਮੇਵੇ ਮਠਾਈ ਮੰਗਾਇ ਰਾਣੀ
ਫੇਰ ਟੋਰ ਵਖਾਲ ਮਹੱਲ ਸਾਰੇ ਮੁੜ ਪਲੰਗ ਤੇ ਲਿਆ ਬੈਠਾਇ ਰਾਣੀ
ਅੱਗੇ ਰੱਖ ਕਹਿ, ਖਾਉ ਕਰਤਾਰ ਸਿੰਘਾ ਬੜਾ ਪਯਾਰ ਤੇ ਮੋਹ ਜਤਾਇ ਰਾਣੀ

ਸਾਹਿਬ ਜੀ

ਸੋਹਣੇ ਮੁਖ ਤੋਂ ਸਾਹਿਬ ਉਚਾਰਦੇ ਜੀ ਛੋਲੇ ਪੂਰੀਆਂ ਤੁਸਾਂ ਬਣਾਇ ਹੋਇ ਨੇ
ਸਾਨੂੰ ਭੁਖ ਲਗੀ ਉਹੋ ਖਾਵਨੇ ਨੇ ਅੰਦਰ ਕੱਜ ਕੇ ਤੁਸਾਂ ਰਖਾਇ ਹੋਇ ਨੇ
ਮੈਂ ਖਾਵਨੇ ਨਾਲੇ ਖੁਲਾਵਨੇ ਜੀ ਜਿਹੜੇ ਨਾਲ ਮੇਰੇ ਮੂੰਡੇ ਆਇ ਹੋਇ ਨੇ
ਉਹ ਉਡੀਕਦੇ ਪਏ ਕਰਤਾਰ ਸਿੰਘਾ ਕਿੰਨੇ ਚਿਰ ਦੇ ਬਾਹਰ ਠਹਿਰਾਇ ਹੋਇ ਨੇ

ਰਾਣੀ

ਮੈਂ ਸੱਦਕੇ ਜਾਂ ਏਸ ਮੁਖੜੇ ਤੋਂ ਇਹ ਪੂਰੀਆਂ ਤੇ ਛੋਲੇ ਖਾਉ ਜਮ ਜਮ
ਧਰਾਂ ਬੱਤੀ ਪਦਾਰਥ ਲਿਆ ਹੋਰ ਅੱਗੇ ਜਿਸ ਚੀਜ਼ ਦੀ ਲੋੜ ਸੁਣਾਉ ਜਮ ਜਮ
ਛੋਲੇ ਪੂਰੀਆਂ ਅੰਦਰੋਂ ਲੈ ਆਈ ਕਹਿੰਦੀ ਕ੍ਰਿਸ਼ਨ ਮੇਰੇ ਭੋਗ ਲਾਉ ਜਮ ਜਮ
ਧਰੇ ਮੇਵੇ ਮਿਠਾਈਆਂ ਕਰਤਾਰ ਸਿੰਘਾ ਲੈ ਮੂੰਡਿਆਂ ਤਾਈਂ ਖਵਾਉ ਜਮ ਜਮ

ਵਾਕ ਕਵੀ

ਮੂੰਡੇ ਨਾਲ ਦੇ ਸਾਰੇ ਬੁਲਾਇ ਉਪਰ ਵੰਡ ਦਿੱਤੇ ਮੇਵੇ ਮਠਿਆਈਆਂ ਜੀ
ਆਪ ਖਾ ਛੋਲੇ ਪੂਰੀ ਖੁਸ਼ੀ ਹੋਏ ਮਹਿਲੀਂ ਰੋਣਕਾਂ ਖੂਬ ਵਧਾਈਆਂ ਜੀ
ਏਨੇ ਚਿਰ ਨੂੰ ਰਾਜਾ ਭੀ ਆਇ ਗਿਆ ਵੇਖ ਵੇਖ ਕੇ ਲਾਲੀਆਂ ਛਾਈਆਂ ਜੀ
ਦੇਵੇਂ ਬੜੇ ਪ੍ਰਸੰਨ ਕਰਤਾਰ ਸਿੰਘਾ ਨੇ ਨਿਧਾਂ ਕੰਗਾਲ ਨੇ ਪਾਈਆਂ ਜੀ

ਖੁਸ਼ੀ ਦੇ ਬਚਨ

ਖਾ ਪੀ ਪ੍ਰਸੰਨ ਹੋ ਫੇਰ ਕਹਿੰਦੇ ਛੋਲੇ ਪੂਰੀਆਂ ਰੋਜ਼ ਬਣਾਇਆ ਕਰਯੋ

ਅਸੀਂ ਏਸੇ ਵੇਲੇ ਆਵਾਂ ਕਰਾਂਗੇ ਜੀ ਏਸੇ ਤਰ੍ਹਾਂ ਹੀ ਸਾਨੂੰ ਖੁਵਾਇਆ ਕਰਯੋ
ਦੋਵੇਂ ਰਾਜਾ ਰਾਣੀ ਹੱਥ ਜੋੜ ਕਹਿੰਦੇ ਸੋਹਣੇ ਚਰਨ ਸਾਡੇ ਮਹਿਲੀਂ ਪਾਯਾ ਕਰਯੋ
ਅਸੀਂ ਰੱਖੀਏ ਤਯਾਰ ਕਰਤਾਰਸਿੰਘਾ ਤੁਸੀਂ ਮਿਹਰ ਕਰਕੇ ਆਣ ਖਾਇਆ ਕਰਯੋ

ਵ ਕ ਕਵੀ

ਸੋਨੇ ਚਾਂਦੀ ਦੇ ਬਣੇ ਖਡੋਣੇ ਕਈ ਜ਼ਰ ਨਕਈ ਅੱਗੇ ਰਖਾਵੰਦੇ ਨੇ
ਗਹਿਣੇ ਕਪੜੇ ਸੋਹਣੀਆਂ ਹੋਰ ਚੀਜ਼ਾਂ ਓਸੇ ਵਕਤ ਬਾਜ਼ਾਰੋਂ ਮੰਗਾਵੰਦੇ ਨੇ
ਕਈ ਥਾਲ ਮੇਵੇ ਮਠਿਆਈਆਂ ਦੇ ਦੇਇ ਕੇ ਨੌਕਰਾਂ ਸਿਰੀਂ ਚੁਕਾਵੰਦੇ ਨੇ
ਏਨੇ ਚਿਰ ਨੂੰ ਮਾਮਾ ਜੀ ਪਹੁੰਚ ਗਏ ਸਭ ਕੁਝ ਸੰਭਾਲ ਲੈ ਆਵੰਦੇ ਨੇ
ਏਸੇ ਤਰ੍ਹਾਂ ਹੀ ਰੋਜ਼ ਦੀਦਾਰ ਦੇਣੇ ਹੱਥ ਬੰਨ੍ਹ ਕੇ ਦੋਵੇਂ ਸੁਨਾਵੰਦੇ ਨੇ
ਅੱਡ ਆਖ, ਆ ਗਏ ਕਰਤਾਰ ਸਿੰਘਾ ਚੋਸੀ ਗੁ ਕਈ ਚੋਸ ਦਿਖਾਵੰਦੇ ਨੇ

ਤਥਾ

ਓਸ ਦਿਨ ਤੋਂ ਨੇਮ ਠਹਿਤਾਇ ਲਿਆ ਪਹਿਰ ਪਿਛਲੇ ਕਰਕੇ ਆਹਰ ਜਾਂਦੇ
ਨਾਲ ਲੈ ਕੇ ਸਾਥੀਆਂ ਬਲਕਾਂ ਨੂੰ ਜਾ ਕੇ ਛੋਲੇ ਤੇ ਪੂਰੀਆਂ ਨਿੱਤ ਖਾਂਦੇ
ਰਾਣੀ ਸਮਝਦੀ ਆਪਣੇ ਭਾਗ ਵਡੇ ਅੰਦਰ ਬਹੁਤ ਫਿਰ ਰੋਣਕਾਂ ਖੂਬ ਲਾਂਦੇ
ਧੰਨ ਸ੍ਰੀ ਦਸਮੇਸ਼ ਕਰਤਾਰ ਸਿੰਘਾ ਜੋ ਸੇਵੰਤੇ ਦਿਤੀ ਮੁਰਾਦ ਪਾਂਦੇ

ਪੁਤਰ ਵਾਸਤੇ ਬੇਨਤੀ

ਦਿਨੋ ਦਿਨ ਹੀ ਗਿਮਾ ਪਰੇਮ ਵਧਦਾ ਰਾਣੀ ਵੇਖ ਕੇ ਮੁਖ ਆਨੰਦ ਹੋਵੇ
ਸਾਰਾ ਦਿਨ ਉਡੀਕ ਦੇ ਵਿਚ ਰਹਿੰਦੀ ਜਦੋਂ ਜਾਵੰਦੇ ਖੁਸ਼ੀ ਦਹਿ ਚੰਦ ਹੋਵੇ
ਰਾਣੀ ਆਪ ਤਾਂ ਸੰਗਦੀ ਕਹੇ ਨਾਹੀਂ ਹੱਥ ਬੰਨ੍ਹ ਗੋਲੀ ਅਤਜ਼-ਮੰਦ ਹੋਵੇ
ਕਰੋ ਮਿਹਰ ਮਹਾਰਾਜ ਕਰਤਾਰ ਸਿੰਘਾ ਸਾਡੀ ਰਾਣੀ ਦੇ ਘਰ ਫਰਸ਼ੰਦ ਹੋਵੇ

ਮਹਾਰਾਜ ਜੀ ਦੇ ਪਰੇਮ ਭਰੇ ਬਚਨ

ਗੱਲ ਸੁਣਕੇ ਗੋਲੀ ਤੋਂ ਬਹੁਤ ਹਸੇ ਜੱਫੀ ਪਾ ਕੇ, ਮੂੰਹੋਂ ਸੁਨਾਨ ਮਾਤਾ
ਸਾਰੇ ਜਗਤ ਪਦਾਰਥ ਇਹ ਹੈਨ ਭੂਠੇ ਕਿਹੜੀ ਗੱਲ ਤੇ ਗਿਆ ਹੈ ਧਯਾਨ ਮਾਤਾ
ਤੂੰ ਸਾਨੂੰ ਹੀ ਅੱਸ ਤੋਂ ਸਮਝ ਪੁਤਰ ਕੁਖੋਂ ਜਨਮਯਾਂ ਲੈ ਪਛਾਨ ਮਾਤਾ
ਪੁਤਾਂ ਨਾਲ ਨ ਜਗ ਨ ਜਗ ਤੇ ਨਾਮ ਰਹਿੰਦੇ ਨਾਸਵੰਤ ਹੈ ਸਾਰਾ ਜਹਾਨ ਮਾਤਾ
ਸਾਡੇ ਨਾਲ ਅਟੱਲ ਰਹੇ ਨਾਮ ਤੇਰਾ ਕਾਇਮ ਰਹੇਗਾ ਤੇਰਾ ਨਿਸ਼ਾਨ ਮਾਤਾ
ਜੋਗ ਵਿੱਚ ਰਹੂ ਯਾਦ ਕਰਤਾਰ ਸਿੰਘਾ ਜਦ ਤਕ ਨੇ ਜ਼ਿੰਮੀ ਅਸਮਾਨ ਮਾਤਾ

ਤਥਾ

ਨਾਲ ਪੁਤਾਂ ਦੇ ਕਾਇਮ ਜੇ ਨਾਮਰਹਿੰਦਾ ਕਿਹੜਾ ਕ੍ਰਿਸ਼ਨਦਾ ਪੁਤ ਸੰਸਾਰ ਅੰਦਰ
ਰਾਮ ਚੰਦ ਲਛਮਨ : ਰਤ ਸੀਆ ਤਾਈਂ ਦੁਨੀਆਂ ਪੂਜ ਦੀ ਧਰ ਪਯਾਰ ਅੰਦਰ
ਨਾਮ ਦੇਵ ਕਬੀਰ ਫਰੀਦ ਧੱਨਾ ਲੱਖਾਂ ਹੋਰ ਨਹੀਂ ਅਉਂਦੇ ਸੁਮਾਰ ਅੰਦਰ
ਕਿਹੜਾ ਇਹਨਾਂ ਦਾ ਪੁਤ ਜਹਾਨ ਉਤੇ ਨਜ਼ਰ ਮਾਰ ਵੇਖੋ ਨਰ ਨਾਰ ਅੰਦਰ
ਸਿਰਫ ਭਗਤੀ ਪਰੇਮ ਦੇ ਆਸਰੇ ਤੇ ਜਗਤ ਪੂਜਾ ਹੋਇ ਹਰਿ ਵਿਹਾਰ ਅੰਦਰ
ਨਾਮ ਹੋਇ ਅਟੱਲ ਕਰਤਾਰ ਸਿੰਘਾ ਕਾਇਮ ਰਹਿਣ ਮਾਤਾ ਜੁਗ ਚਾਰ ਅੰਦਰ

ਵਾਕ ਕਵੀ

ਮਾਤਾ ਕਿਹਾ ਸ੍ਰੀ ਦਸਮੇਸ਼ ਜੀ ਨੇ ਰਾਣੀ ਸੁਖ ਉਪਦੇਸ਼ ਕੁਰਬਾਨ ਹੋ ਗਈ
ਸਾਰੇ ਦਿਲ ਦੇ ਮਿਟ ਸੰਕਲਪ ਗਏ ਦਿਲੋਂ ਬੜੀ ਪ੍ਰਸੰਨ ਪਛਾਨ ਹੋ ਗਈ
ਨਿਸਚਾ ਪੁਤ ਵਾਲਾ ਸੱਚਾ ਧਾਰ ਬੈਠੀ ਪੁਤਰ ਵੰਤੀ ਮਾਤਾ ਮਹਾਨ ਹੋ ਗਈ
ਕਲਗੀਧਰ ਦੀ ਮਾਂ ਕਰਤਾਰ ਸਿੰਘਾ ਬਣ ਪੂਜਣੇ ਯੋਗ ਜਹਾਨ ਹੋ ਗਈ

ਤਥਾ

ਦੋਵੇਂ ਰਾਜਾ ਰਾਣੀ ਓਸੇ ਦਿਨ ਤੋਂ ਜੀ ਪੁਤਰ ਭਾਵਨਾ ਖਾਸ ਰਖਾ ਬੈਠੇ
ਵਡੇ ਭਾਗ ਵਾਲੇ ਸਾਰੇ ਜੋਗ ਅੰਦਰ ਕਲਗੀਧਰ ਨੂੰ ਪੁਤ ਬਣਾ ਬੈਠੇ
ਦਿਤੇ ਛੱਡ ਸੰਕਲਪ ਵਿਕਲਪ ਸਾਰੇ ਮਨ ਭਟਕਦੇ ਤਾਈਂ ਠਹਿਰਾ ਬੈਠੇ
ਕਿਸੇ ਜਨਮਕਰ ਪੁਨ ਕਰਤਾਰ ਸਿੰਘਾ ਏਸ ਜਨਮ ਅੰਦਰ ਫਲ ਪਾ ਬੈਠੇ

ਤਥਾ

ਦੋ ਚਾਰ ਭਾਵੇਂ ਹੁੰਦੇ ਦਸ ਪੁਤਰ ਹੁਣ ਤਕ ਨ ਨਾਮ ਨਿਸ਼ਾਨ ਰਹਿੰਦਾ
ਕੋਈ ਜਾਣਦਾ ਤੇ ਕੋਈ ਜਾਣਦਾ ਨ ਉਕਾ ਕਿਸੇ ਨੂੰ ਨਾਹਿ ਧਿਆਨ ਰਹਿੰਦਾ
ਲੱਖਾਂ ਦੁਖ ਕਜ਼ੀਅੜੇ ਸਿਰ ਪੈਂਦੇ ਬੇਚੈਨੀ ਦਾ ਬਣਿਆਂ ਸਾਮਾਨ ਰਹਿੰਦਾ
ਪੁਤਾਂ ਵਾਲਿਆਂ ਦਾ ਕਰਤਾਰ ਸਿੰਘਾ ਜ਼ਿਕਰ ਚਾਰ ਦਿਨ ਵਿਚ ਜਹਾਨ ਰਹਿੰਦਾ

ਤਥਾ

ਦੋਹਾਂਜੀਆਂਦਾ ਨਾਮ ਅਟੱਲ ਹੋਇਆ ਜਦੋਂ ਤਕ ਇਹ ਜ਼ਿਮੀਂ ਅਸਮਾਨ ਰਹਿ ਗਾ
ਮਾਤਾ ਪਿਤਾ ਸ੍ਰੀ ਦਸਮੇਸ਼ ਜੀ ਦੇ ਰਾਜੇ ਰਾਜੇ ਰਾਣੀ ਨੂੰ ਸਾਰਾ ਜਹਾਨ ਕਹਿ ਗਾ
ਪੂਜਨ ਯੋਗ ਸੰਸਾਰ ਦੇ ਵਿਚ ਹੋ ਗਏ ਦੋਹਾਂ ਜੀਆਂ ਦਾ ਜੋਸ ਮਹਾਨ ਰਹਿ ਗਾ
ਜੀਵਨ ਮੁਕਤ ਹੋ ਗਏ ਕਰਤਾਰਸਿੰਘਾ ਜੀਵ ਚੋਟ ਨਹੀਂ ਕਾਲਭਗਵਾਨ ਸਹਿ ਗਾ

ਰੋਜ਼ ਦਾ ਨੇਮ

... ਹੀ ਸੱਚਾ ਪਰੇਮ ਕਰਦੇ ਬਹੁਤਾ ਚਿਰ ਮਹਿਲੀਂ ਹੀ ਲੰਘਾਵਦੇ ਸਨ

ਮਾਤਾ ਗੁਸ਼ਰੀ ਵਾਂਗ ਪਯਾਰ ਕਰਦੇ ਸ੍ਰੀ ਮੁਖ ਤੋਂ ਮਾਂ ਸੁਨਾਵੰਦੇ ਸਨ
 ਰਾਜਾ ਰਾਣੀ ਭੀ ਫਰਕ ਨ ਮੂਲ ਰੱਖਣ ਤਨ ਮਨ ਸਭ ਘੋਲ ਘੁਮਾਵੰਦੇ ਸਨ
 ਰਾਜ ਮਹਿਲਾਂ ਦੇ ਵਿਚੇ ਹੀ* ਬਾਗ ਹੈਸੀ ਸਾਹਿਬ ਓਥੇ ਜਾ ਖੇਡਾਂ ਮਚਾਵੰਦੇ ਸਨ
 ਰਹਿੰਦੇ ਮਸਤ ਸਨ ਰਾਣੀ ਦੇ ਪਰੇਮ ਅੰਦਰ ਕਿੱਨੀ ਰਾਤ ਗਈ ਨਹੀਂ ਆਵੰਦੇ ਸਨ
 ਰਹਿਰਾਸ ਦਾ ਸਮਾਂ ਭੀ ਲੰਘ ਜਾਂਦਾ ਸਿੱਖ ਜਾ ਜਾ ਯਾਦ ਕਰਾਵੰਦੇ ਸਨ
 ਕਈ ਵਾਰ ਮਾਮਾ ਸਾਹਿਬ ਆਪ ਜਾਕੇ ਸੱਦ ਸਾਹਿਬਾਂ ਤਈਂ ਲਿਆਵੰਦੇ ਸਨ
 ਜਦੋਂ ਆਵੰਦੇ ਗੁਰੂ ਕਰਤਾਰ ਸਿੰਘਾ ਸਿੱਖ ਭੋਗ ਦੀਵਾਨ ਦਾ ਪਾਵੰਦੇ ਸਨ

ਵਾਕ ਕਵੀ

ਸ਼ਹਿਰ ਪਟਨੇ ਦੇ ਵਿਚ ਓਦੋਂ ਤੋਂ ਹੀ ਇਹ ਬਣ ਗਿਆ ਨੇਮ ਖਾਸ ਸਮਝੋ
 ਪਹਿਰ ਰਾਤ ਗਈ ਗੁਦਰਵਾਰੇ ਅੰਦਰ ਨਿੱਤ ਪੜ੍ਹੀ ਦੀ ਏ ਰਹਿਰਾਸ ਸਮਝੋ
 ਰਹਿੰਦੇ ਸਿੱਖ ਉਡੀਕਦੇ ਨਿੱਤ ਨੇਮੀ ਗੁਰ ਆਉਂਦੇ ਹੁੰਦੀ ਅਰਦਾਸ ਸਮਝੋ
 ਸਾਹਿਬ ਬੇਪਰਵਾਹ ਕਰਤਾਰ ਸਿੰਘਾ ਚੋਜ ਕਰ ਕਰ ਤਾਰਦੇ ਦਾਸ ਵੇਖੋ

ਸ਼ਸਤ੍ਰਾਂ ਨਾਲ ਪਿਆਰ

ਚੌਥਾ ਬਰਸ ਸੁਲੱਖਣਾ ਆਣ ਚੜ੍ਹਿਆ ਵਿਚ ਖੇਡਾਂ ਦੇ ਬਹੁਤ ਧਯਾਨ ਰੱਖਣ
 ਬੀਰ ਰਸ ਦੀ ਮਸਤੀ ਚੜ੍ਹੀ ਰਹਿੰਦੀ ਸ਼ਾਹਿਨਸ਼ਾਹੀ ਦਿਮਾਗ ਤੇ ਸ਼ਾਨ ਰੱਖਣ
 ਸਾਰਾ ਦਿਨ ਹੀ ਮਾਰਾ ਬਕਾਰਾ ਕਰਦੇ ਬੇਪਰਵਾਹ ਨ ਕਿਸੇ ਦੀ ਕਾਨ ਰੱਖਣ
 ਜੇ ਦਿਲ ਆਉਂਦੀ ਝੱਟ ਆਖ ਦੇਂਦੇ ਡਰਦੇ ਮੂਲ ਨ ਬੰਦ ਜ਼ਬਾਨ ਰੱਖਣ
 ਮੂੰਹੋਂ ਤੀਰ ਛੁਟਾ ਖਾਲੀ ਜਾਵੰਦਾ ਨ ਇਹੋ ਖੋਡ ਹਿੰਦੂ ਮੁਸਲਮਾਨ ਰੱਖਣ
 ਨਾਲ ਸ਼ਸਤ੍ਰਾਂ ਕਰਨ ਪਯਾਰ ਬਹੁਤਾ ਹਰ ਵੇਲੇ ਹੀ ਤੀਰ ਕਮਾਨ ਰੱਖਣ
 ਕਦੇ ਕਰਨ ਨਿਸ਼ਾਨ ਗੁਲੇਲਿਆਂ ਦੇ ਕਦੇ ਤੀਰਾਂ ਦੇ ਚਾੜ੍ਹ ਤੂਫਾਨ ਰੱਖਣ
 ਕਰਤਬ ਦੱਸ ਕੇ ਕਈ ਕਰਤਾਰ ਸਿੰਘਾ ਬੜਿਆਂ ਬੜਿਆਂ ਤਈਂ ਹੈਰਾਨ ਰੱਖਣ

ਖੂਹ ਦਾ ਖਾਰਾ ਹੋਣਾ

ਹੈਸਨ ਜਿਸ ਮਕਾਨ ਦੇ ਵਿਚ ਰਹਿੰਦੇ ਓਥੇ ਨ੍ਹਾਵਣ ਬਹੁਤੇ ਲੋਕ ਆਵੰਦੇ ਸਨ
 ਮਿੱਠੇ ਪਾਣੀ ਦਾ ਖੂਹ ਸੀ ਬੜਾ ਭਾਰਾ ਮਰਦ ਤੀਵੀਆਂ ਝੁਰਮਟ ਪਾਉਂਦੇ ਸਨ
 ਪਾਣੀ ਭਰਨ ਹਮਸਾਈਆਂ ਸਭ ਨਾਰਾਂ ਚੋਸੀ ਗੁਰੂ ਜੀ ਚੋਜ ਦਿਖਾਵੰਦੇ ਸਨ

.....
 *ਓਸ ਬਾਗ ਵਿਚ ਸਾਹਿਬਾਂ ਦੇ ਹੱਥਾਂ ਦਾ ਲਾਯਾ ਹੋਯਾ ਇਕ ਕਰੌਂਡੇ ਦਾ ਬੂਟਾ ਹੈ:-
 ਜੋ ਬਾਰਾਂ ਮਹੀਨੇ ਫਲਦਾ ਹੈ ਤਮਾਮ ਜਹਾਨ ਤੇ ਸਭ ਕਰੌਂਡੇ ਦੇ ਬੂਟੇ ਇਕ ਵਾਰੀ ਸਾਲ ਵਿਚ
 ਫਲਦੇ ਹਨ।

ਹੱਥ ਵਿਚ ਕਮਾਨ ਗੁਲੇਲ ਲੈ ਕੇ ਰਹਿੰਦੇ ਤੀਰ ਗੁਲੇਲੇ ਚਲਾਵੰਦੇ ਸਨ
ਉਹ ਕਿਸੇ ਨ ਕਿਸੇ ਨੂੰ ਲੱਗ ਜਾਂਦੇ ਲੋਕ ਰੋਜ਼ ਉਲਾਮੇ ਲਿਆਵੰਦੇ ਸਨ
ਜੇ ਕਿਸੇ ਦਾ ਹੋ ਨੁਕਸਾਨ ਜਾਂਦਾ ਮਾਤਾ ਸਾਹਿਬ ਜੀ ਦੂਣਾ ਦੁਆਂਦੇ ਸਨ
ਘੜਾ ਟੁਟਦਾ ਤੇ ਗਾਗਰ ਓਸ ਬਦਲੇ ਦੇ ਕੇ ਝਗੜਿ ਮਾਂ ਤਈਂ ਮਿਟਾਵੰਦੇ ਸਨ
ਅੱਕ ਮਾਤਾ ਜੀ ਗਏ ਕਰਤਾਰ ਸਿੰਘਾ ਸਾਹਿਬ ਹਟਨ ਨ ਬਹੁਤ ਹਟਾਵੰਦੇ ਸਨ

ਯਥਾ

ਇਕ ਦਿਨ ਗੁਸੇ ਹੋ ਕੇ ਕਹੇ ਮਾਤਾ ਸਤਿਗੁਰੂ ਨਾਨਕ ਕਰ ਦਿਹ ਖੂਹ ਖਾਰਾ
ਮਟ ਜਾਇ ਬਖੇੜਾ ਇਹ ਰੋਜ਼ਦਾ ਜੀ ਸਾਹਿਬਜ਼ਾਦਾ ਹੈ ਬੇਪਰਵਾਹ ਭਾਰਾ
ਉਹ ਤਾਂ ਕਿਸੇ ਦਾ ਭੀ ਆਖਾ ਮੰਨਦਾ ਨਹੀਂ ਕਿਸੇ ਦਿਨ ਨ ਹੋ ਜਾਇ ਹੋਰ ਕਾਰਾ
ਹੋਈ ਗੱਲ ਮਨਜ਼ੂਰ ਦਾਗਾਹ ਅੰਦਰ ਖਾਰਾ ਹੋ ਗਿਆ ਵੇਖਯਾ ਖੂਹ ਜ਼ਾਹਰਾ
ਓਸ ਦਿਨ ਤੋਂ ਪਾਣੀ ਨ ਭਰੇ ਕੋਈ ਸ਼ਹਿਰ ਸੁਣ ਕੇ ਹੋਇਆ ਹੈਰਾਨ ਸਾਰਾ
ਯਾਦਗਾਰ ਅਟੱਲ ਕਰਤਾਰ ਸਿੰਘਾ ਜਿਥੇ ਜਨਮ ਅਸਥਾਨ ਗੁਰਦਵਾਰਾ

ਨਿਰਭੈਤਾ

ਇਕ ਸ਼ਹਿਰ ਦੇ ਵਿਚ ਸਰਦਾਰ ਆਹਾ ਹੈਸੀ ਚੜ੍ਹਿਆ ਬੜਾ ਗੁਮਾਨ ਓਹਨੂੰ
ਬਾਦਸ਼ਾਹੀ ਦਾ ਬੜਾ ਹੰਕਾਰ ਰਖੇ ਤੇ ਹਕੂਮਤ ਦਾ ਬੜਾ ਸੀ ਮਾਨ ਓਹਨੂੰ
ਜਿਹੜੇ ਰਾਹ ਲੰਘੇ ਓਹਦੀ ਅਸਵਾਰੀ ਉਠ ਉਠ ਹਿੰਦੂ ਮੁਸਲਮਾਨ ਓਹਨੂੰ
ਡਰਦੇ ਉਸ ਪਾਸੋਂ ਕਰਤਾਰ ਸਿੰਘਾ ਝੁਕ ਝੁਕ ਸਲਾਮ ਬੁਲਾਨ ਓਹਨੂੰ

ਤਥਾ

ਇਕ ਦਿਨ ਸ੍ਰੀ ਦਸਮੇਸ਼ ਸਾਹਿਬ ਟਕਰ ਉਸ ਸਰਦਾਰ ਨੂੰ ਜਾਵੰਦੇ ਨੇ
ਨਾਲ ਭੀੜ ਆ ਰਹੀ ਸੀ ਬਾਲਕਾਂ ਦੀ ਨਫਰ ਹੋ ਕੇ ਅਗੇ ਅਟਕਾਵੰਦੇ ਨੇ
ਹੱਥ ਬੰਨ੍ਹ ਕੇ ਕਰੇ ਸਲਾਮ ਸਾਰੇ ਨਵਾਬ ਸਾਹਿਬ ਦੇਖੋ ਪਏ ਆਵੰਦੇ ਨੇ
ਸੁਣ ਸਾਹਿਬ ਕੱਨੀ ਕਤਰਾਇ ਚਲੇ ਨਫਰ ਘੇਰ ਅਗੋਂ ਦਬਕਾਵੰਦੇ ਨੇ
ਦੁਸ਼ਟ ਦਮਨ ਸਤਿਗੁਰਾਂ ਨੇ ਹੁਕਮ ਦਿਤਾ ਬਾਲਕ ਤਿਵੇਂ ਬਚਾਲਿਆਲੰਦੇ ਨੇ
ਸਾਰੇ ਦੰਦ ਝਕਾ ਕਰਤਾਰ ਸਿੰਘਾ ਇਕ ਤਰਫ ਨੂੰ ਕਦਮ ਉਠਾਵੰਦੇ ਨੇ

ਵਾਕ ਕਵੀ

ਜਿਥੇ ਹੁਕਮ ਅੰਦਰ ਰਹਿਣ ਪੈਣ ਪਾਣੀ ਭਲਾ ਉਹ ਸਲਾਮ ਬੁਲਾਇ ਕਿਸਨੂੰ
ਯਹਮਰਾਜ ਭੀ ਜਿਸ ਦੇ ਹੁਕਮ ਅੰਦਰ ਉਹ ਡਰ ਕੇ ਸੀਸ ਝੁਕਾਇ ਕਿਸਨੂੰ
ਜੇਕਰ ਅੰਦਰ ਪਰਲੋਂ ਹੋ ਜਾਵੇ ਓਹ ਸਰਦਾਰ ਸਿਕਦਾਰ ਠਹਿਰਾਇ ਕਿਸਨੂੰ

ਸੱਚਾ ਪਾਤਸ਼ਾਹ ਆਪ ਕਰਤਾਰ ਸਿੰਘਾ ਉਹ ਨਜ਼ਰ ਦੇ ਹੇਠ ਲਿਆਇ ਕਿਸਨੂੰ

ਤਥਾ

ਪੰਜ ਸਾਲ ਦੇ ਗੁਰੂ ਜੀ ਹੋਇ ਗਏ ਖੇਲ ਪਟਨੇ ਵਿਚ ਅਪਾਰਕੀਤੇ
ਰਾਮ ਕ੍ਰਿਸ਼ਨ ਅਯੁਧਿਆ ਮਥਰਾ ਵਿਚ ਬਾਲ ਅਵਸਥਾ ਚੋਜ ਵਿਚਾਰ ਕੀਤੇ
ਤਿਵੇਂ ਸ੍ਰੀ ਦਸਮੇਸ਼ ਜੀ ਪਟਨੇ ਰਹਿ ਬੇੜੇ ਸੈਂਕੜੇ ਜੀਆਂ ਦੇ ਪਾਰ ਕੀਤੇ
ਪਾਰਸ ਵਾਂਗ ਛੋਹੇ ਇਕ ਵਾਰ ਜਿੰਨੂੰ ਉਹਦੇ ਦੁਖ ਤੇ ਦਰਦ ਉਡਾਰ ਕੀਤੇ
ਜਿੰਨੂੰ ਹੱਸਦੇ ਹੱਸਦੇ ਕਹਿ ਗਏ ਕੁਝ ਦੂਰ ਓਸਦੇ ਦੁਖਾਂ ਦੇ ਭਾਰ ਕੀਤੇ
ਕੌਣ ਗਿਣੇ ਲਖਾਇ ਕਰਤਾਰ ਸਿੰਘਾ ਖੇਲ ਸਾਹਿਬਾਂ ਬੇ-ਸ਼ੁਮਾਰ ਕੀਤੇ

ਪੰਜਾਬ ਵੱਲ ਆਉਣ ਦੀ ਖਿੱਚ

ਕਿਸੇ ਗੱਲ ਤੋਂ ਮਾਤਾ ਜੀ ਵਰਜਦੇ ਜੇ ਸਾਹਿਬ ਆਖ ਦੇਂਦੇ ਨਾਲ ਤਾਉ ਛੇਤੀ
ਅਸਾਂ ਨਹੀਂ ਪ੍ਰਦੇਸ ਦੇ ਵਿਚ ਰਹਿਣਾ ਸਾਨੂੰ ਆਨੰਦਪੁਰੀ ਪੁਚਾਉ ਛੇਤੀ
ਪਿਤਾ ਗੁਰੂ ਜੀ ਦੇ ਪਾਸ ਲੈ ਚੱਲੇ ਏਸ ਥਾਂ ਤੋਂ ਕੂਚ ਕਰਾਉ ਛੇਤੀ
ਲੱਗੇ ਚਿਤ ਨਾ ਸਾਡਾ ਕਰਤਾਰ ਸਿੰਘਾ ਸਤਿਗੁਰਾਂ ਦੇ ਤਾਈਂ ਮਿਲਾਉ ਛੇਤੀ

ਵਾਕ ਕਵੀ

ਮਾਤਾ ਸਾਹਿਬ ਵਿਚਾਰਦੇ ਕਈ ਗੱਲਾਂ ਵੈਰੀ ਦੋਖੀਆਂ ਤੋਂ ਲਾਂਭੇ ਦੂਰ ਬੈਠੇ
ਕਿਸੇ ਗੱਲ ਦੀ ਬੁਝ ਨ ਕਿਸੇ ਵੇਲੇ ਹੋਏ ਹਰ ਤਰ੍ਹਾਂ ਨਾਲ ਭਰਪੂਰ ਬੈਠੇ
ਸੇਵਾ ਸੰਗਤਾਂ ਬਹੁਤ ਕਮਾਇ ਰਹੀਆਂ ਸਿੱਖ ਸੇਵਕ ਰਹਿਨ ਹਜ਼ੂਰ ਬੈਠੇ
ਹੈਸੀ ਦਿਲ ਅਹਿੰਤ ਨਚਿੰਤ ਹੋਇਆ ਬਦਸ਼ਾਹ ਸਭ ਦੂਰ ਕਰੂਰ ਬੈਠੇ
ਨ ਬਖੇੜਾ ਝੇੜਾ ਕੋਈ ਸ਼ਰੀਕਾਂ ਵਾਲਾ ਹੋਇ ਸੁਖਾਂ ਦੇ ਨਾਲ ਮਾਮੂਰ ਬੈਠੇ
ਦੋਖੀ ਦੁਸ਼ਮਨਾਂ ਦੀ ਏਥੇ ਪਹੁੰਚ ਕੋਈ ਨ ਦੁਰਾਂ ਚੰਦਰੇ ਬੇ-ਸ਼ੁਊਰ ਬੈਠੇ
ਨਾਲ ਸਿਦਕ ਦੇ ਸਿੱਖ ਕਮਾਉਣ ਸੇਵਾ ਹਾਜ਼ਰ ਸਦਾ ਹੀ ਹਸਬ ਮਕਦੂਰ ਬੈਠੇ
ਬਾਹਰ ਦੇਸ ਤੋਂ ਦੂਰ ਕਰਤਾਰ ਸਿੰਘਾ ਰਹਿਨਾ ਮਾਤਾ ਜੀ ਕਰ ਮਨਜ਼ੂਰ ਬੈਠੇ

ਤਥਾ

ਇਕ ਗੱਲ ਦਾ ਏਥੇ ਭੀ ਡਰ ਹੈਸੀ ਰਹਿਣ ਮਾਤਾ ਜੀ ਦਿਲ ਦੇ ਵਿਚ ਡਰਦੇ
ਸਾਹਿਬ ਬੜੇ ਬੇਖੌਫ ਨਿਡਰ ਹੈਸਨ ਨ ਸੀ ਕਿਸੇ ਦੀ ਮੂਲੋਂ ਪਰਵਾਹ ਕਰਦੇ
ਜ਼ਿੰਦੀ ਹਾਕਮ, ਔਰੰਗੇ ਦਾ ਰਾਜ ਹੈਸੀ ਦਿਲ ਵਿਚ ਕਈ ਤਰ੍ਹਾਂ ਦੇ ਖੌਫ ਧਰਦੇ
ਮਤਾਂ ਕੋਈ ਉਪਾਧ ਉਠਾਇ ਦੇਵੇ ਸਾਹਿਬ ਬੈਠਦੇ ਚੁਪ ਨ ਵਿਚ ਘਰਦੇ

ਚਲੇ ਚੱਲੀਏ ਆਪਣੇ ਦੇਸ ਵੱਲੇ ਜਿਥੇ ਸੈਂਕੜੇ ਸਿਖ ਮੁਹੀਦ ਬਰਦੇ
ਇਹੋ ਜਹੀਆਂ ਸੋਚਾਂ ਕਰਤਾਰ ਸਿੰਘਾ ਸੋਚ, ਫਿਕਰ ਨਦੀ ਵਿਚ ਰਹਿਨ ਤਰਦੇ

ਅਨੰਦ ਪੁਰ ਵਿਚ ਚਰਚਾ

ਓਸ ਤਰਫ਼ ਅਨੰਦਪੁਰ ਸੰਗਤਾਂ ਆ ਕਹਿਣ ਸਾਹਿਬਜ਼ਾਦਾ ਦਿਖਲਾਉ ਗੁਰ ਜੀ
ਸਿੱਖਾਂ ਸੇਵਕਾਂ ਨੇ ਪਾਯਾ ਜ਼ੋਰ ਬਹੁਤਾ ਸਾਹਿਬਜ਼ਾਦੇ ਦੇ ਤਈਂ ਮੰਗਵਾਉ ਗੁਰ ਜੀ
ਰਾਮ ਕ੍ਰਿਸ਼ਨ ਤੋਂ ਸੁਣੀ ਦਾ ਤੇਜ਼ ਬਹੁਤਾ ਰੱਬੀ ਨੂਰ ਦੀਦਾਰ ਕਰਾਉ ਗੁਰ ਜੀ
ਸਿੱਖੀ ਮੰਡਲ ਦੀ ਜਿੰਦ ਜਾਨ ਪਿਆਰੀ ਉਹ ਪੰਜਾਬ ਦੇ ਵਿਚ ਲਿਆਉ ਗੁਰ ਜੀ
ਚੜ੍ਹੇ ਸੂਰਜ ਦੇਇ ਪ੍ਰਕਾਸ਼ ਏਧਰ ਸਿੱਖ ਕਵਲ ਵਿਚ ਆਉਨ ਖਿੜਾਉ ਗੁਰ ਜੀ
ਸਿੱਖਾਂ ਸੇਵਕਾਂ ਪ੍ਰੇਮ ਪਿਆਸਿਆਂ ਨੂੰ ਸ੍ਰਾਂਤੀ ਬੂੰਦ ਦੀਦਾਰ ਪਿਲਾਉ ਗੁਰ ।
ਘਰਾਂ ਕਾਲ ਦਾ ਪੁਤਰ ਬਲੀ ਯੋਧਾ ਭੇਜ ਸਿਖ ਕੋਈ ਸਦਵਾਉ ਗੁਰ ਜੀ
ਹੱਥੀ ਜੋਤ *ਉਦੋਤ ਕਰਤਾਰ ਸਿੰਘਾ ਕਰਵਾ ਕੇ ਪਾਪ ਮਿਟਵਾਉ ਗੁਰ ਜੀ

ਵਾਕ ਕਵੀ

ਭਾਵੇਂ ਗੁਰੂ ਜੀ ਭੀ ਅਜੇ ਚਾਹੁੰਦੇ ਸਨ ਸਾਹਿਬਜ਼ਾਦੇ ਤਾਈਂ ਮੰਗਵਾਈਏ ਨ
ਏਥੋਂ ਰਹਿਣ ਥੋੜ੍ਹਾ ਚਿਰ ਹੋਰ ਲਾਂਭੇ ਦੋਖੀ ਦੁਸਮਨਾਂ ਨਿਗ੍ਹਾ ਪਵਾਈਏ ।
ਮੌਚ ਰਿਹਾ ਹੈ ਸ਼ਰ੍ਹਾ ਫ਼ਤੂਰ ਭਾਰਾ ਰਤਨ ਚੋਰਾਂ ਦੇ ਤਈਂ ਦਿਖਾਈਏ ਨ
ਖਾਸ ਸਮੇਂ ਤੋਂ ਪਹਿਲਾਂ ਕਰਤਾਰ ਸਿੰਘਾ ਏਧਰ ਸਾਹਿਬਜ਼ਾਦੇ ਤਈਂ ਲਿਆਈਏ ਨ

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਮਾਤਾ ਨਾਨਕੀ ਜੀ ਵਲ ਲਿਖਣਾ

ਬਹੁਤ ਵਾਰ ਜਦ ਮੰਗਤਾਂ ਜ਼ੋਰ ਪਾਇਆ ਗੁਰਾਂ ਲਿਖਿਆ ਖਤ ਸਵ । ਕਰਕੇ
ਲਿਖਿਆ ਮਾਤ ਜੀ ਵੱਲ 'ਪੰਜਾਬ ਆਵੇ' ਸਭ ਸਾਜ਼ ਮਮਾਨ ਸੰਭਾਲ ਕਰਕੇ
ਪਕੀ ਕਰ, ਦੇਇ, ਟੋਰਿਆ ਸਿਖ ਚਿੱਠੀ ਪਹੁੰਚਾ ਪਟਨੇ ਉਹ ਪੰਥ ਮਾਤ ਕਰਕੇ
ਮਾਤਾ ਨਾਨਕੀ ਹੱਥ ਕਰਤਾਰ ਸਿੰਘਾ ਸਿਖ ਜਾ ਦੇਂਦਾ ਨਮਸਕਾਰ ਕਰਕੇ

ਮਾਤਾ ਨਾਨਕੀ ਜੀ ਨੇ ਤਿਆਰੀ ਦਾ ਹੁਕਮ ਦੇਣਾ

ਆਇਆ ਹੁਕਮਨਾਮਾ ਜਿਹੜਾ ਸਤਿਗੁਰਾਂ ਦਾ ਦਾਸ ਦਾਸੀਆਂ ਤਈਂ ਸੁਨਾਵੰਦੇ ਨੇ
ਕੀਤੀ ਆਗਯਾ ਮਾਮੇ ਕ੍ਰਿਪਾਲ ਜੀ ਨੂੰ ਡੇਰਾ ਕਰੇ ਤਿਆਰ ਫ਼ਰਮਾਵੰਦੇ ਨੇ
ਕਈਆਂ ਚਿਰਾਂ ਤੋਂ ਵਿਛੜੇ ਟੱਬਰਾਂ ਤੋਂ ਸੇਵਕ ਸੁਣਕੇ ਖੁਸ਼ੀ ਮਨਾਵੰਦੇ ਨੇ
ਆਪੋ ਆਪਣੇ ਕੰਮਾਂ ਤੇ ਲੱਗ ਪਏ ਚੀਜ਼ ਵਸਤ ਸੰਭਾਲ ਬਨਾਵੰਦੇ ਨੇ
ਜੋ ਲੋੜੀਂਦੀਆਂ ਸਾਂਭ ਰੱਖ ਲਈਆਂ ਬਾਕੀ ਲੋੜਵੰਦ ਨੂੰ ਦਵਾਵੰਦੇ ਨੇ

ਖਬਰ ਧੁੰਮ ਗਈ ਸਾਰੇ ਕਰਤਾਰ ਸਿੰਘਾ ਪਟਨੇ ਸ਼ਹਿਰ ਦੇ ਲੋਕ ਘਬਰਾਵੰਦੇ ਨੇ
ਸ਼ਹਿਰ ਵਿਚ ਰੋਲਾ

ਹੌਲੀ ਹੌਲੀ ਸਾਰੇ ਖਬਰ ਫੈਲ ਗਈ ਸਾਹਿਬਜ਼ਾਦਾ ਪੰਜਾਬ ਨੂੰ ਤਯਾਰ ਹੋਇਆ
ਬੱਝ ਰਹੇ ਨੇ ਸਾਜ਼ ਸਾਮਾਨ ਸਾਰੇ ਜਿਸ ਸੁਣਿਆਂ ਉਹ ਬੇ ਕਰਾਰ ਹੋਇਆ
ਵਿਚ ਸੰਗਤਾਂ ਗਈਆਂ ਉਦਾਸੀਆਂ ਛਾ ਹਰ ਇਕ ਦਾ ਚਿੱਤ ਲਾਚਾਰ ਹੋਇਆ
ਮੁਸਲਮਾਨ ਹਿੰਦੂ ਸੁਣ ਕੇ ਦੁਖੀ ਹੋਏ ਸਾਰੇ ਜ਼ਿਕਰ ਆ ਗਲੀ ਬਜ਼ਾਰ ਹੋਇਆ
ਵਧ ਸਾਰਿਆਂ ਨਾਲੋਂ ਖਬਰ ਸੁਣ ਕੇ ਦੁਖੀ ਸਾਹਿਬਜ਼ਾਦਾ ਹਰ ਇਕ ਯਾਰ ਹੋਇਆ
ਚਲੋ ਵੇਖੀਏ ਚਲ ਕਰਤਾਰ ਸਿੰਘਾ ਘਰ ਘਰ ਅੰਦਰ ਇਹੋ ਆਹਰ ਹੋਇਆ

ਸਿੱਖਾਂ ਦੀਆਂ ਬੇਨਤੀਆਂ

ਜਿਸ ਵੇਲੇ ਤੋਂ ਗਲ ਇਹ ਜ਼ਾਹਰ ਹੋਈ ਹੋ ਹੋ ਕਠੇ ਸਿੱਖ ਆਉਨ ਲਗੇ
ਵੱਡੀ ਮਾਤਾ ਜੀ ਦੇ ਪਾਸ ਹੋ ਹਾਜ਼ਰ ਵਡੇ ਪਯਾਰ ਦੇ ਝੇੜੇ ਸੁਨਾਉਨ ਲਗੇ
ਕੀਹ ਮਾਤਾ ਜੀ ਏਸ ਥਾਂ ਬੁੜ ਪਹੁੰਚੀ ਸਭ ਸਾਜ਼ ਸਾਮਾਨ ਬਨਾਉਨ ਲਗੇ
ਸਾਥੋਂ ਫੂਲ ਕੋਈ ਹੋਈ ਤਾਂ ਦਸ ਦੇਵੇ ਰੋਇ ਰੋਇ ਕੇ ਕੀਤਨੇ ਪਾਉਨ ਲਗੇ
ਅਜੇ ਅੱਖੀਆਂ ਵੇਖ ਕੇ ਰਜ਼ੀਆਂ ਨਹੀਂ ਦੇਇ ਵਿਛੋੜੇ ਦਾ ਦੁਖ ਦੁਖਾਉਨ ਲਗੇ
ਖੋਲ੍ਹ ਦਿਹੋ ਸਾਮਾਨ ਕਰਤਾਰ ਸਿੰਘਾ ਕਿਓਂ ਸਿੱਖਾਂ ਦੇ ਤਈਂ ਤਰਸਾਉਨ ਲਗੇ

ਮਾਤਾ ਜੀ

ਆਇਆ ਸਿਖ ਲੈ ਹੁਕਮ ਅਨੰਦਪੁਰ ਤੋਂ ਲਿਖਯਾ ਸਤਿਗੁਰਾਂ ਨੇ ਚਲੇਆਓ ਛੇਤੀ
ਆਹ ਹੁਕਮਨਾਮਾ ਤੁਸੀਂ ਪੜ੍ਹ ਲਵੋ ਕਿਵੇਂ ਪਰਤਿਆ ਜਾਇ ਸੁਨਾਓ ਛੇਤੀ
ਸਾਹਿਬ ਚਿਰਾਂ ਦੇ ਆਪ ਸਨ ਪਏ ਕਾਹਲੇ ਨਿਤ ਆਖਦੇ ਪਿਤਾ ਮਿਲਾਓ ਛੇਤੀ
ਗੱਲ ਵਸ ਦੀ ਨਹੀਂ ਕਰਤਾਰ ਸਿੰਘਾ ਗੁਰਾਂ ਲਿਖਯਾ ਕੂਚ ਕਰਾਓ ਛੇਤੀ

ਬੜਾ ਭਾਰੀ ਦਰਬਾਰ

ਦੂਰ ਨੇੜੇ ਲਿਆ ਸੁਣ ਸੰਗਤਾਂ ਨੇ ਸਾਹਿਬਜ਼ਾਦਾ ਪੰਜਾਬ ਨੂੰ ਤਯਾਰ ਹੋਇਆ
ਆਯਾ ਹੁਕਮ ਵਡੇ ਸਤਿਗੁਰੂ ਜੀ ਦਾ ਡੇਰਾ ਕੂਚ ਕਰਨਾ ਸਾਰਾ ਆਹਰ ਹੋਇਆ
ਪਈ ਖਿੱਚ ਕਲੇਜ਼ਿਆਂ ਵਿਚਭਾਰੀ ਦਾ ਮਨਗੀਰ ਹਰ ਇਕ ਦਾ ਪਯਾਰ ਹੋਇਆ
ਇਕ ਦਿਨ ਰਹਿੰਦਾ ਵਿਚ ਟੁਰਨ ਦੇ ਸੀ ਕੱਠ ਪਟਨੇ ਦੇ ਵਿਚ ਭਾਰ ਹੋਇਆ
ਆਈਆਂ ਸੰਗਤਾਂ ਦੂਰਾਂ ਤੋਂ ਕਠੀਆਂ ਹੋ ਬੜਾ ਭਾਰੀ ਮੇਲਾ ਜ਼ੋਰਦਾਰ ਹੋਇਆ
ਆ ਵਿਦਾਇਗੀ ਸਮੇਂ ਕਰਤਾਰ ਸਿੰਘਾ ਇਕ ਬੜਾ ਭਾਰੀ ਦਰਬਾਰ ਹੋਇਆ

ਤਥਾ

ਸਾਹਿਬ ਚੰਦ ਅਤੇ ਕ੍ਰਿਪਾਲ ਜੀ ਨੇ ਫਰਸ਼ ਸਾਫ਼ ਅਸਥਾਨ ਵਿਛਵਾਇ ਦਿੱਤਾ

ਸਾਇਬਾਨ ਕਨਾਤਾਂ ਲਵਾਇ ਕਰਕੇ ਫੁਲਾਂ ਝੰਡੀਆਂ ਨਾਲ ਸਜਵਾਇ ਦਿੱਤਾ
ਛੱਡ ਬੰਦ ਨਿਵਾਰਾਂ ਤੇ ਝਾਲਰਾਂ ਜੀ ਅਸਥਾਨ ਦਾ ਸ਼ਾਨ ਵਧਾਇ ਦਿੱਤਾ
ਬਣਿਆਂ ਪਲੰਘ ਸੁਨਹਿਰੀ ਪਾਵਿਆਂ ਦਾ ਇਕ ਤਰਫ ਲਿਆ ਡਹਾਇ ਦਿੱਤਾ
ਕੀਮਖਾਬ ਜਰਬਫਤ ਤੇ ਅਤਲਸਾ ਦੇ ਜਰੀਦਾਰ ਵਛਾਉਣਿਆਂ ਛਾਇ ਦਿੱਤਾ
ਮਖਮਲੀ ਗਦੇਲਿਆਂ ਨਾਲ ਸੱਜਿਆ ਸ਼ਾਹੀ ਤਖਤ ਤੋਂ ਸੋਹਣਾ ਬਨਾਇ ਦਿੱਤਾ
ਜਗਮਗਾਹਟ ਚੌਹੀਂ ਪਾਸੀਂ ਨਜ਼ਰ ਆਵੇ ਮਾਤਇੰਦਰ ਸਿੰਘਾਸਨ ਨੂੰ ਪਾਇ ਦਿੱਤਾ
ਬੈਠ ਸੰਗਤਾਂ ਗਈਆਂ ਕਰਤਾਰ ਸਿੰਘਾ ਸ਼ਹਿਰ ਵਿਚ ਭੀ ਹੋਸੀ ਸੁਣਾਇ ਦਿੱਤਾ

ਤਬਾ

ਸ਼ਰਧਾਵਾਨ ਕਠੇ ਹੋ ਕੇ ਆਇ ਸਾਰੇ ਤੋਹਫੇ ਨਕਦੀਆਂ ਜ਼ਰੀ ਜੁਵਾਹਰ ਲੈ ਲੈ
ਜੇਵਰ ਸੋਹਣੇ ਸੋਹਣੇ ਚਾਂਦੀਸੋਨਿਆਂ ਦੇ ਬਸਤਰ ਸਸਤਰ ਘੋੜੇ ਹਥਯਾਰ ਲੈ ਲੈ
ਮੇਵੇ ਫਲ ਮਠਾਈਆਂ ਬਹੁਤ ਕਿਸਮਾਂ ਤੇ ਖਡੌਣੇ ਭੀ ਨਾਲ ਪਯਾਰ ਲੈ ਲੈ
ਸ਼ਾਹੂਕਾਰ, ਅਮੀਰ, ਗੀਰੀਬ ਆਏ ਭੇਟਾ ਆਪਣੇ ਵਿਤ ਅਨੁਸਾਰ ਲੈ ਲੈ
ਸਾਹਿਬਜ਼ਾਦੇ ਦੇ ਆਖਰੀ ਦਰਸਨਾਂ ਨੂੰ ਕਠੇ ਸਿੱਖ ਹੋਇ ਪਰਿਵਾਰ ਲੈ ਲੈ
ਮੁਸਲਮਾਨ, ਹਿੰਦੂ ਕਰਤਾਰ ਸਿੰਘਾ ਹੋਇ ਸਭ ਕੱਠੇ ਸ਼ਰਧਾਂ ਹਾਰ ਲੈ ਲੈ

ਸਾਹਿਬਜ਼ਾਦੇ ਜੀ ਦੇ ਦੀਦਾਰੇ

ਭੀੜ ਪਈ ਦਰਬਾਰ ਦੇ ਵਿਚ ਬਹੁਤੀ ਸਿੱਖ ਸੇਵਕ ਹੋ ਕੱਠੇ ਆਇ ਸਾਰੇ
ਮਾਤਾ ਗੁਜਰੀ ਜੀ ਫੇਰ ਸਹਿਬਾਂ ਨੂੰ ਸੋਹਣੇ ਬਾਹੂ ਸਸਤ੍ਰ ਸਜਾਇ ਸਾਰੇ
ਜਿਗ੍ਹਾ, ਕਲਗੀ ਤੋੜੇ ਲਗਾਇ ਕਰਕੇ ਮੋਤੀ ਝਾਲਰਾਂ ਹਾਰ ਪਹਿਨਾਇ ਸਾਰੇ
ਸਾਹਿਨਸ਼ਾਹਾਂ ਵਾਲੇ ਕਰਤਾਰ ਸਿੰਘਾ ਅੰਗ ਢੰਗ ਹੋਇ ਦੂਣ ਸਵਾਇ ਸਾਰੇ

ਤਬਾ

ਬਾਹਰ ਸਜ ਸਜਾਕੇ ਸਾਹਿਬ ਆਏ ਸਾਯਾ ਸਾਰੇ ਦਰਬਾਰ ਦੇ ਛਾ ਗਿਆ ਜੀ
ਚੜ੍ਹਿਆ ਸੂਰਜ ਚੜ੍ਹਦਯੋਂ ਤੇਜ ਭਰਿਆ ਮੂੰਹ ਪਾਪ ਤੇ ਜੁਲਮ ਛਪਾ ਗਿਆ ਜੀ
ਸਭ ਸੰਗਤਾਂ ਖੜੀਆਂ ਹੋਇ ਗਈਆਂ ਤੇਜ ਅੱਖਾਂ ਤਾਈਂ ਚੁੰਧਿਆ ਗਿਆ ਜੀ
ਗਗਨ ਗੂੰਜਿਆਂ ਨਾਲ ਜੈਕਾਰਿਆਂ ਦੇ ਜ਼ਾਲਮ ਰਾਜ ਦਾ ਤਖਤ ਥਰਾ ਗਿਆ ਜੀ
ਖਿੜ ਸਿੱਖ ਹਿਰਦੇ ਬਾਗਬਾਗ ਹੋ ਗਏ ਦਿਲ ਦੇਖੀਆਂ ਦਾ ਕੁਮਲਾ ਗਿਆ ਜੀ
ਸਾਹਿਬ ਬੈਠ ਗਏ ਆ ਕਰਤਾਰ ਸਿੰਘਾ ਇੰਦ੍ਰ ਪੁਸ਼ਪਬ੍ਰਖਾ ਬਰਖਾ ਗਿਆ ਜੀ

ਕਾਰ ਭੇਟਾ

ਲੱਗਾ ਮੇਵੜਾ ਉਠ ਅਰਦਾਸ ਕਰਨੇ ਤੇ ਮਸੰਦ ਆ ਭੇਟ ਚੜ੍ਹਾਨ ਲੱਗੇ
 ਆਪੋ ਆਪਣੇ ਸ਼ਹਿਰ ਦੀਆਂ ਸੰਗਤਾਂ ਦੇ ਨਾਮ ਦਸ ਅਰਦਾਸੇ ਕਰਾਨ ਲੱਗੇ
 ਜ਼ਰੀ, ਜ਼ੇਵਰ, ਨਕਦੀ ਹੋਰ ਬਸਤਰ ਵੱਧ ਇਕ ਤੋਂ ਇਕ ਰਖਾਨ ਲੱਗੇ
 ਘੋੜੇ ਸ਼ਸਤਰ ਕੀਮਤੀ ਕਈ ਆਏ ਢੇਰ ਮੇਵੇ ਮਠਾਈਆਂ ਦੇ ਲਾਨ ਲੱਗੇ
 ਮਾਯਾ ਪਤੀ, ਦੇ ਚਰਨ ਆ ਫੜੇ ਮਾਯਾ ਸਿੱਖ ਖੁਸ਼ੀਆਂ ਬਹੁਤ ਮਨਾਨ ਲੱਗੇ
 ਆਪੋ ਆਪਣੇ ਜਨਮ ਦੀ ਸਫਲਤਾ ਲਈ ਯਥਾ ਸ਼ਕਤ ਗੁਰਕਾਰ ਰਖਾਨ ਲੱਗੇ
 ਢੇਰ ਲਗ ਗਏ ਬਹੁਤ ਪਦਾਰਥਾਂ ਦੇ ਵੇਖਣ ਹਾਰ ਸਭ ਹੋਣ ਹਰਾਨ ਲੱਗੇ
 ਰਹੀ ਕਮੀ ਨ ਕੋਟੀ ਕਰਤਾਰ ਸਿੰਘਾ ਸਿੱਖ ਬੜਾ ਪਰੇਮ ਜਤਾਨ ਲੱਗੇ

ਤਥਾ

ਬੜੇ ਬੜੇ ਸ਼ਰਧਾਵਾਨ ਸ਼ਹਿਰ ਦੇ ਜੋ ਓਹਨਾਂ ਬੜਾ ਪਰੇਮ ਜਤਾਇਆ ਸੀ
 ਜਗਤੇ ਸੇਠ, ਰਾਜੇ ਸਿਵਦੱਤ ਜਿਹਾਂ ਆ ਧਨ ਬੇਅੰਤ ਚੜ੍ਹਾਇਆ ਸੀ
 ਚਲ ਆਇ ਨੁਵਾਬ ਭਰਾ ਦੋਵੇਂ ਬਹੁਤ ਕੁਝ ਆ ਭੇਟ ਰਖਾਇਆ ਸੀ
 ਫਤੇ ਚੰਦ ਰਾਜੇ ਵਾਲੀ ਗੱਲ ਕਿਹੜੀ ਤਨ, ਮਨ, ਜਿਸ ਧਨ ਸੌਂਪਾਇਆ ਸੀ
 ਹਿੰਦੂ ਮੁਸਲਮਾਨਾਂ ਫਰਕ ਰੱਖਯਾ ਨਾ ਜੋ ਕਿਸੇ ਪਾਸੋਂ ਬਣ ਆਇਆ ਸੀ
 ਦਿੱਤੀ ਨਜ਼ਰ ਭੇਟਾ ਕਰਤਾਰ ਸਿੰਘਾ ਕਰ ਸੱਚਾ ਪਰੇਮ ਦਿਖਾਇਆ ਸੀ

ਵਾਕ ਕਵੀ

ਵਿਚ ਪਟਨੇ ਦੇ ਕਈ ਬਰਸ ਰਹੇ ਚਮਤਕਾਰ ਸਾਹਿਬਾਂ ਦਿਖਲਾਇ ਬਹੁਤੇ
 ਅਵਤਾਰਾਂ ਤੇ ਪੀਰਾਂ ਪੈਗੰਬਰਾਂ ਜਹੇ ਬਾਲਪਨ ਵਿਚ ਖੇਲ ਨਿਭਾਇ ਬਹੁਤੇ
 ਸੁੰਦਰਤਾਈ ਤੇ ਜਾਹੁ ਜਲਾਲ ਮੱਥੇ ਕੁਦਰਤ ਅੰਗ ਸਡੌਲ ਬਨਾਇ ਬਹੁਤੇ
 ਨਾਲੇ ਬਰਕਤਾਂ ਵਿਚ ਜਬਾਨ ਭਰੀਆਂ ਲੋਕਾਂ ਮੋਹਜ਼ਜ਼ੇ ਆਪ ਅਜਮਾਇ ਬਹੁਤੇ
 ਅਰਸੇ ਏਤਨੇ ਦੇ ਵਿਚ ਸਾਹਿਬਾਂ ਤੋਂ ਮੁਸਲਮਾਨ ਹਿੰਦੂ ਵਰੋਸਾਇ ਬਹੁਤੇ
 ਸੈ ਰੋਗੀਆਂ ਦੇ ਰੋਗ ਗਏ ਕੱਟੇ ਘਰ ਉਜੜੇ ਫੇਰ ਵਸਾਇ ਬਹੁਤੇ
 ਕਈਆਂ ਉਣਿਆਂ ਨੂੰ ਮੂੰਹੋਂ ਮੂੰਹ ਭਰਿਆ ਰੁਖਾਂ ਸੁਕਿਆਂ ਨੂੰ ਫਲ ਲਾਇ ਬਹੁਤੇ
 ਸ਼ਰਧਾਵਾਨ ਨ ਕੋਈ ਭੀ ਗਿਆ ਖਾਲੀ ਦਾਨ ਮਾਨ ਦੇਇ ਲੋਕ ਰਝਾਇ ਬਹੁਤੇ
 ਏਸੇ ਵਾਸਤੇ ਸ਼ਹਿਰ ਦੇ ਵਾਸੀਆਂ ਨੇ ਸੋਹਲੇ ਦਰਦ ਫਿਰਾਕ ਦੇ ਗਾਇ ਬਹੁਤੇ
 ਨਾਮ ਕੂਚ ਦਾ ਸੁਣ ਕਰਤਾਰ ਸਿੰਘਾ ਵਿਚ ਦਿਲਾਂ ਦੇ ਰੰਜ ਮਨਾਇ ਬਹੁਤੇ

ਤਥਾ

ਸਾਰਾ ਦਿਨ ਹੀ ਰਿਹਾ ਦੀਵਾਨ ਲਗਾ ਕਈ ਆਵੰਦੇ ਤੇ ਕਈ ਜਾਵੰਦੇ ਰਹੇ
ਸਾਹਿਬਜ਼ਾਦੇ ਤੋਂ ਖੁਸ਼ੀਆਂ ਲੈਣ ਖਾਤਰ ਚੀਜ਼ਾਂ ਸੋਹਣੀਆਂ ਲਿਆ ਚੜ੍ਹਾਵੰਦੇ ਰਹੇ
ਮਹਾਰਾਜ ਜੀ ਜਾਉ ਨ, ਰਹੋ ਏਥੇ ਆ ਵਿਚ ਪ੍ਰੇਮ ਸੁਨਾਵੰਦੇ ਰਹੇ
ਅਸੀਂ ਸਦਾ ਹੀ ਸੇਵ ਕਮਾਵਾਂਗੇ ਜੀ ਸੱਚੇ ਪਿਆਰ ਦੇ ਰੰਗ ਦਿਖਾਵੰਦੇ ਰਹੇ
ਸਾਹਿਬ ਸਾਰਿਆਂ ਦਾ ਆਦਰ ਮਾਨ ਕਰਕੇ ਸਿਖੀ ਸਿਦਕ ਭਰੋਸਾ ਦਿਵਾਵੰਦੇ ਰਹੇ
ਕਿੱਨੀ ਰਾਤ ਤੋੜੀ ਕਰਤਾਰ ਸਿੰਘਾ ਲੋਕ ਗੀਤ ਪਰੇਮ ਦੇ ਗਾਵੰਦੇ ਰਹੇ

ਤਿਆਰੀ ਦਾ ਦਿਨ

ਰਾਤ ਪਿਛਲੀ ਉਠ ਕ੍ਰਿਪਾਲ ਜੀ ਨੇ ਤਯਾਰ ਸਾਮਾਨ ਕਰਵਾਇ ਸਾਰੇ
ਵਖੋ ਵਖਰੇ ਕੰਮ ਸਪੁਰਦ ਕਰਕੇ ਥਾਓਂ ਥਾਂ ਉਤੇ ਝੱਟ ਲਾਇ ਸਾਰੇ
ਚੀਜ਼ ਵਸਤ ਸੰਭਾਲ ਕੇ ਘਰ ਵਿਚੋਂ ਭਾਰ, ਭਾਰ ਬਰਦਾਰੀ ਲਦਵਾਇ ਸਾਰੇ
ਡੋਲੇ ਰਬ ਤੇ ਛਕੜੇ ਤਯਾਰ ਹੋਏ ਘੋੜੇ ਪਾ ਕੇ ਸਾਜ ਸਜਾਇ ਸਾਰੇ
ਹੋ ਗਏ ਸਾਮਾਨ ਮੁਸਾਫਰੀ ਦੇ ਸਿਖ ਵੇਖਦੇ ਸਾਰ ਘਬਰਾਇ ਸਾਰੇ
ਦਿਨ ਚੜ੍ਹਦਿਆਂ ਹੀ ਕਰਤਾਰ ਸਿੰਘਾ ਗੁਰ ਦਰਸ਼ਨਾਂ ਨੂੰ ਲੋਕ ਆਇ ਸਾਰੇ

ਤਥਾ

ਸ਼ਾਹੂਕਾਰ ਅਮੀਰ ਗਰੀਬ ਸਭਨਾ ਕੀਤੇ ਆਪਣੇ ਬੰਦ ਵਿਹਾਰ ਉਸ ਦਿਨ
ਜਿਨ੍ਹਾਂ ਜਿਨ੍ਹਾਂ ਅੰਦਰ ਕੁਝ ਪਰੇਮ ਹੈਸੀ ਉਹ ਉਠ ਕੇ ਸਣੇ ਪਰਿਵਾਰ ਉਸ ਦਿਨ
ਗੁਰਦਵਾਰੇ ਅਗੇ ਕੱਠੇ ਹੋਣ ਲਗੇ ਮਨ ਮਾਰੇ ਤੇ ਬੜੇ ਲਾਚਾਰ ਉਸ ਦਿਨ
ਚੌਂਹ ਪਾਸੀਂ ਉਦਾਸੀਆਂ ਛਾਇ ਰਹੀਆਂ, ਜਿਧਰ ਵੇਖੀਏ ਗਲੀਬਾਜ਼ਾਰ ਉਸ ਦਿਨ
ਹਾਣੀ ਸਾਹਿਬਾਂ ਦੇ ਜਿਹੜੇ ਬਾਲ ਹੈਮਨ ਉਹ ਫਿਰਨ ਰੋਂਦੇ ਜਾਰੋਜ਼ਾਰ ਉਸ ਦਿਨ
ਆਈ ਬਾਹਰ ਤੋਂ ਸੰਗਤ ਬਹੁਤ ਸਾਰੀ ਉਹ ਭੀ ਦਿਸ ਰਹੀ ਬੇਜ਼ਾਰ ਉਸ ਦਿਨ
ਅੱਜ ਸਾਹਿਬਜ਼ਾਦੇ ਚਲੇ ਜਾਵਣਾ ਏ ਏਹੋ ਗਲਾਂ ਕਰਨ ਨਰ ਨਾਰ ਉਸ ਦਿਨ
ਸ਼ਹਿਰ ਪਟਨੇ ਦੀ ਰੌਣਕ ਚਲੀ ਜਾਉ ਟੁਰੀ ਹੋਈਸੀ ਇਹੋ ਵਿਚਾਰ ਉਸ ਦਿਨ
ਦਿਨ ਚੜ੍ਹਦਿਆਂ ਹੀ ਭੀੜ ਬਹੁਤ ਹੋਈ ਕਰਨ ਰਸ ਆਯਾ ਰੂਪ ਧਾਰ ਉਸ ਦਿਨ
ਸਾਰੇ ਪਟਨੇ ਵਿਚ ਕਰਤਾਰ ਸਿੰਘਾ ਸੀ ਉਦਾਸੀ ਲਿਆ ਅੰਤਾਰ ਉਸ ਦਿਨ

ਰਾਜਾ ਫਤੇ ਚੰਦ ਤੇ ਉਸ ਦੀ ਰਾਣੀ

ਫਤੇ ਚੰਦ ਤੇ ਓਸਦੀ ਨੇਕ ਰਾਣੀ ਡਾਢੇ ਹੋ ਰਹਿ ਸਨ ਬੇਕਰਾਰ ਦੋਵੇਂ

ਜਿਸ ਵੇਲੇ ਦੀ ਉਹਨਾਂ ਨੇ ਗੱਲ ਸੁਣੀ ਦੁਖੀ ਹੋਇ ਰਹਿ ਸਨ ਜਰੋ ਜ਼ਾਰ ਦੋਵੇਂ
ਸਚਾ ਉਹਨਾਂ ਦੇ ਵਿਚ ਪਰੇਮ ਹੈ ਸੀ ਸਚਾ ਕਰਦੇ ਹੈ ਸਨ ਪਯਾਰ ਦੋਵੇਂ
ਉਹ ਤਾਂ ਸਾਹਿਬਾਂ ਨੂੰ ਦੋਹਾਂ ਲੋਕਾਂ ਦਾ ਹੀ ਹੈ ਸਨ ਸਮਝੀ ਬੈਠੇ ਆਧਾਰ ਦੋਵੇਂ
ਪੁਤ੍ਰ ਭਾਵਨਾਂ ਰਖ ਕੇ ਫੇਰ ਭੀ ਉਹ ਖਾਰ ਸਮਝਦੇ ਰੂਪ ਕਰਤਾਰ ਦੋਵੇਂ
ਉਹਨਾਂ ਹੋਰ ਕੋਈ ਰਖੀ ਆਸ ਨ ਸੀ ਤੇ ਨਿਰਾਸ ਸਨ ਵਿਚ ਸੰਸਾਰ ਦੋਵੇਂ
ਜਦੋਂ ਸੁਣਿਆ ਸਾਹਿਬ ਤਯਾਰ ਹੋ ਪਏ ਵਸ ਮੋਹਿ ਹੋਇ ਦੁਖੀ ਭਾਰ ਦੋਵੇਂ
ਭਿਗੋ ਖਾ ਕੇ ਗ਼ਸ਼ ਕਰਤਾਰ ਸਿੰਘਾ ਪਏ ਆਪਣੀ ਸੁਧ ਵਿਸਾਰ ਦੋਵੇਂ

ਸਾਹਿਬਾਂ ਨੂੰ ਖਬਰ ਹੋਣੀ

ਰਾਜਾ ਰਾਣੀ ਦੀ ਵਿਗੜੀ ਵੇਖ ਹਾਲਤ ਝੱਟ ਦਾਸ ਇਕ ਕਦਮ ਉਭਾਰ ਛੇਤੀ
ਸਤਿਗੁਰਾਂ ਦੇ ਦਵਾਰ ਤੇ ਆਇ ਪਹੁੰਚਾ ਪਾਸ ਸਾਹਿਬਾਂ ਕਰੇ ਪੁਕਾਰ ਛੇਤੀ
ਦੋਵੇਂ ਰਾਜਾ ਤੇ ਰਾਣੀ ਬੇਹੋਸ਼ ਪਏ ਮਹਾਰਾਜ ਲੈ ਚਲ ਕੇ ਸਾਰ ਛੇਤੀ
ਮਰ ਜਾਣਗੇ ਦੋਵੇਂ ਕਰਤਾਰ ਸਿੰਘਾ ਹਿਰਦੇ ਮੋਹ ਦੀ ਖਾਇ ਕਟਾਰ ਛੇਤੀ

ਸਾਹਿਬ ਜੀ ਨੇ ਰਾਜ ਮਹਿਲਾਂ ਨੂੰ ਜਾਣਾ

ਗੱਲ ਸੁਣਦਿਆਂ ਪਯਾਰ ਨੇ ਖਿਚ ਕੀਤੀ ਸ਼ਸਤ੍ਰ ਬਸਤ੍ਰ ਖੂਬ ਸਜਾਇ ਜਲਦੀ
ਸਿਧੇ ਰਾਜ ਮਹੱਲਾਂ ਨੂੰ ਦੌੜ ਗਏ ਕਿਤੇ ਠਹਿਰਦੇ ਨ ਪਹੁੰਚੇ ਜਾਇ ਜਲਦੀ
ਜਾਇ ਆਖਦੇ ਅਮੀਂ ਜੀ ਆਇ ਅਸੀਂ ਲੈਂਦੇ ਗਲ ਗਲਵਕੜੀ ਪਾਇ ਜਲਦੀ
ਲੱਗੀ ਭੁਖ ਸਾਨੂੰ ਦਿਹੋ ਖਾਨ ਨੂੰ ਕੁਝ ਛੇਲੇ ਪੂਰੀਆਂ ਦਿਹੋ ਮੰਗਾਇ ਜਲਦੀ
ਉਹ ਮਿਠੀ ਰਸੀਲੀ ਆਵਾਜ ਸੋਹਣੀ ਵਾਗ ਬਿਜਲੀ ਅਸਰ ਵਖਾਇ ਜਲਦੀ
ਕੰਨਾ ਥਾਣੀ ਜਾਂ ਲੰਘ ਕੇ ਗਈ ਅੰਦਰ ਉਹ ਦੋਵੇਂ ਸਰੀਰ ਥਰਾਇ ਜਲਦੀ
ਅੱਖਾਂ ਖੁਲਦਯਾਂ ਸਾਰ ਹੀ ਉਠ ਰਾਣੀ ਲੈਂਦੀ ਗੋਦ ਦੇ ਵਿਚ ਬਠਾਇ ਜਲਦੀ
ਭੁਬਾਂ ਮਾਰ ਕੇ ਮੋਹ ਦੇ ਵਿਚ ਰੁਨੀ ਘੁਟ ਸਾਹਿਬਾਂ ਨੂੰ ਛਾਤੀ ਲਾਇ ਜਲਦੀ
ਫੇਰ ਆਖਦੀ ਰਾਜਾ ਜੀ ਸਾਹਿਬ ਆਇ ਬਾਹੋਂ ਫੜ ਕੇ ਹੋਸ਼ ਕਰਾਇ ਜਲਦੀ
ਦੋਵੇਂ ਬਿਰਹੇ ਕੁਠੇ ਲੁਠੇ ਮੋਹ ਅੰਦਰ ਫੁਟ ਫੁਟ ਹੋਇ ਘਿਘਯਾਇ ਜਲਦੀ
ਕਦੇ ਪੈਰ ਚੁੰਮਣ ਕਦੇ ਮੂੰਹ ਚੁੰਮਣ ਗਲ ਹੋਰ ਨ ਕੋਈ ਭੀ ਆਇ ਜਲਦੀ
ਰੋਂਦੀ ਰੋਂਦੀ ਰਾਣੀ ਕਰਤਾਰ ਸਿੰਘਾ ਇਉਂ ਸਾਹਿਬਾਂ ਦੇ ਤਈਂ ਸੁਣਾਇ ਜਲਦੀ

ਰਾਣੀ

ਸਾਨੂੰ ਛੱਡ ਕੇ ਆਪ ਤਯਾਰ ਹੋ ਪਏ ਧੱਕਾ ਦੇਇ ਚਲੇ ਬੇ-ਧਰ ਵਾਸਿਆਂ ਨੂੰ
ਕੀਤੇ ਵਲ ਪੰਜਾਬ ਦੇ ਕਮਰ ਕਸੇ ਸਾਨੂੰ ਛੱਡ ਚਲੇ ਅਧ ਪਾਸਿਆਂ ਨੂੰ

ਅਸਾਂ ਜੀਵਨਾ ਕਿਸ ਦੇ ਆਸਰੇ ਤੇ ਪਾਣੀ ਕੋਣ ਦੇਉ ਪਰੇਮ ਪਿਆਸਿਆਂ ਨੂੰ
ਫੇਰ ਅੱਖੀਂ ਜੀ, ਆਣ ਕੇ ਕੋਣ ਆਖੂ ਰਹੀਏ ਤੱਕਦੇ ਅਸੀਂ ਚੌਂਹ ਪਾਸਿਆਂ ਨੂੰ
ਖਾਲੀ ਮਹਿਲ ਡਰਾਵਣੇ ਹੋਣਗੇ ਇਹ ਧੀਰਜ ਦੇਵੇਗਾ ਕੋਣ ? ਹਰਾਸਿਆਂ ਨੂੰ
ਰੋਂਦੇ ਰਹਾਂਗੇ ਵੇਖ ਉਦਾਸ ਹੋ ਹੋ ਰਬਾਂ ਪਾਲਕੀਆਂ ਇਹਨਾਂ ਖਾਸਿਆਂ ਨੂੰ
ਸੋਹਣੇ ਚੋਜ ਕਰ ਕੋਣ ਹਸਾਇਗਾ ਆ ਮਨਾਂ ਮਾਰਿਆਂ ਅਤੇ ਉਦਾਸਿਆਂ ਨੂੰ
ਨਜ਼ਰ ਨਹੀਂ ਇਹ ਪੈਣੀ ਤਸਵੀਰ ਸੋਣੀ ਕਿਦੋਂ ਸੁਣਾਂਗੇ ਸੋਹਣਿਆਂ ਹਾਸਿਆਂ ਨੂੰ
ਕਿਕੇ ਆਪਦੇ ਫੇਰ ਦੀਦਾਰ ਹੋਣੇ ਅਸਾਂ ਬੁਢਿਆਂ ਮੌਤ ਗਰਾਸਿਆਂ ਨੂੰ
ਸਚੇ ਮਾਪਯਾਂ ਦੇ ਘਰ ਚਲੇ ਚੱਲੇ ਛਡ ਝੂਠਿਆਂ ਬੇ ਵਿਸ਼ਵਾਸਿਆਂ ਨੂੰ
ਇਹ ਬਾਗ ਡਰਾਵਣਾ ਰਹੂ ਸੁੰਵਾਂ ਕੱਟੂ ਕੋਣ ਆ ਵਿਚ ਚੁਮਾਸਿਆਂ ਨੂੰ
ਟੁਟ ਪਵੇਗੀ ਉਮਰ ਦੀ ਪੀਂਘ ਸਾਡੀ ਰੁਖੀ ਵੇਖ ਕੇ ਪੀਂਘ ਦੇ ਘਾਸਿਆਂ ਨੂੰ
ਆਸ ਨਾਲ ਤਾਂ ਜੀਉਂਦਾ ਜੋਗ ਸਾਰਾ ਦਿਨ ਲੰਘਣੇ ਕਿਵੇਂ ਬੇਆਸਿਆਂ ਨੂੰ
ਜਿਥੇ ਖੇਡਦਾ ਬਾਲ ਨ ਨਜ਼ਰ ਆਉ ਭੱਠ ਪਾਈਏ ਮਹਿਲਾਂ ਦੇ ਵਾਸਿਆਂ ਨੂੰ
ਲੋੜ ਰਾਜ ਦੀ ਨਾ, ਭੀਖ ਮੰਗ ਖਾਈਏ ਤੇਰੇ ਦਰ ਅਗੇ ਫੜ ਕਾਸਿਆਂ ਨੂੰ
ਆਯਾ ਸਿਰ ਬੁਢੇਪਾ ਕਰਤਾਰ ਸਿੰਘਾ ਰਿਹਾ ਖੋਰ ਜਿਉਂ, ਪਾਣੀ ਪਤਾਸਿਆਂ ਨੂੰ

ਤਬਾ

ਏਸ ਵਾਸਤੇ ਕੀਤੀ ਸੀ ਬੇਨਤੀ ਜੀ ਮਿਹਰ ਕਰ ਸਾਡੇ ਘਰ ਬਾਲ ਬਖਸ਼ੋ
ਰਾਜ ਭਾਗ ਅਤੇ ਮਹਿਲਾਂ ਮਾੜੀਆਂ ਦਾ ਮੋਹਰਾਂ ਵਾਲਯੋ ਕੋਈ ਰਖਵਾਲ ਬਖਸ਼ੋ
ਤੁਸੀਂ ਮਾਲਕ ਵਡੀਆਂ ਬਰਕਤਾਂ ਦੇ ਕੋਈ ਕਾਨ ਬਦਖਸ਼ਾਂਦਾ ਲਾਲ ਬਖਸ਼ੋ
ਬਾਗ ਅਸ ਸੰਦਾ ਅੱਛਲ ਜਾਇ ਰਿਹਾ ਫਲ ਕੋਈ ਉਮੈਦ ਦੇ ਡਾਲ ਬਖਸ਼ੋ
ਬੁਰਾ ਲਗਦਾਏ ਸੁੰਵਾ ਪਿਆ ਐਵੇਂ ਕੰਵਲ ਫੁਲ ਵਿਚ ਉਮਰ ਦੇ ਤਾਲ ਬਖਸ਼ੋ
ਇਹਨਾਂ ਮਹਿਲਾਂ ਦੇ ਵਿਚ ਹੋ ਰੋਸ਼ਨੀ ਜਾਇ ਜੀਚਰਾਗ ਰੋਸ਼ਨ ਹੋ ਦਯਾਲ ਬਖਸ਼ੋ
ਜਾਈਏ ਐਵੇਂ ਨ ਏਸ ਬਾਜ਼ਾਰ ਵਿਚੋਂ ਸੋਦਾ ਸਾਂਝ ਸੰਸਾਰ ਦਲਾਲ ਬਖਸ਼ੋ
ਹਰੀ ਗੋਦ ਹੋ ਜਾਇ ਕਰਤਾਰ ਸਿੰਘਾ ਸਾਨੂੰ ਬਾਲਇਕ ਸਾਹਿਬ ਇਕਬਾਲ ਬਖਸ਼ੋ

ਤਬਾ

ਓਦੋਂ ਆਪਨੇ ਆਸ ਬਨਾਈ ਵੱਡੀ ਪੱਕੀ ਓਹੋ ਨਿਸਚਾ ਅਸੀਂ ਧਾਰ ਬੈਠੇ
ਆਸ ਰਖ ਪਯਾਰ ਦੀ ਆਪ ਉਤੇ ਹੋਰ ਦੂਸਰੀ ਆਸ ਵਿਸਾਰ ਬੈਠੇ
ਸਾਡੇ ਵਿਚ ਕਲੇਜੇ ਦੇ ਠੰਢ ਪੈ ਗਈ ਪਕੀ ਸਾਂਝ ਬਣਾ ਸੰਸਾਰ ਬੈਠੇ
ਦੌਲਤ ਦੁਨੀਆਂ ਦੀ ਅਸਾਂ ਲਭ ਲਈ ਮੱਲ ਬੜੀ ਭਾਰੀ ਅਸੀਂ ਮਾਰ ਬੈਠੇ

ਮਹਿਲਾਂ ਮਾੜੀਆਂ ਦੌਲਤਾਂ ਸਾਰੀਆਂ ਦਾ ਵਾਰਸ ਆਪ ਨੂੰ ਦੇਇ ਕਰਾਰ ਬੈਠੇ
ਧੱਕਾ ਦੇਇ ਨ ਜਾਉ ਕਰਤਾਰ ਸਿੰਘਾ ਚੌਥਾ ਪਹਿਰਾ ਹੈ ਮਰਨ ਕਿਨਾਰ ਬੈਠੇ

ਤਥਾ

ਹੁੰਦਾ ਪੁਤ ਜੇ ਆਪਣੀ ਕੁਖ ਵਿਚੋਂ ਉਹਨੂੰ ਨਿਕਾਹ ਤੋਂ ਪਰੇ ਕਿਉਂ ਜਾਨ ਦੇਂਦੇ
ਸਦਾ ਰਖਦੇ ਸਾਹਮਣੇ ਅਖੀਆਂ ਦੇ ਇਕ ਪਲਕ ਨ ਮੂੰਹ ਭਵਾਨ ਦੇਂਦੇ
ਉਹ ਕਿਸ ਤਰ੍ਹਾਂ ਛੱਡ ਕੇ ਚਲਾ ਜਾਂਦਾ ਜੀਉਂਦੇ ਰਾਤ ਨ ਬਾਹਰ ਲੰਘਾਨ ਦੇਂਦੇ
ਦਸਰਥ ਦੇ ਵਾਂਗ ਕਰਤਾਰ ਸਿੰਘਾ ਅਸੀਂ ਵਿਚ ਵਿਯੋਗ ਪਰਾਨ ਦੇਂਦੇ

ਤਥਾ

ਨਾਲੇ ਆਪ ਦੇ ਸਾਹਿਬੇ ਜ਼ੋਰ ਕੀਹ ਦੇ ਬਿਨਾਂ ਤਰਲਿਆਂ ਹੋਰ ਕੀਹ ਤਾਨ ਸਾਡਾ
ਤਰਸ ਕਰ ਸਾਡੇ ਉਤੇ ਰਹੇ ਏਥੇ ਵਿਚ ਜਗ ਦੇ ਰੱਖ ਲੈ ਮਾਨ ਸਾਡੇ
ਹੋਰ ਧਿਰ ਨ ਆਪ ਦੇ ਬਿਨਾਂ ਕੋਈ ਅੱਜ ਹੋ ਰਹੇ ਦਿਲ ਹੈਰਾਨ ਸਾਡੇ
ਰਾਜ ਭਾਗ ਤੇ ਦੌਲਤਾਂ ਆਪ ਦੀਆਂ ਇਹ ਕਰੋ ਕੁੱਲੇ ਅਵਾਦਾਨ ਸਾਡੇ
ਸਾਡੇ ਜੀਉਂਦੇ ਮਾਂ ਜਾਉ ਪੰਜਾਬ ਨੂੰ ਨ ਪਾਲੋ ਕੀਤੀ ਜੋ ਨਾਲ ਜ਼ਬਾਨ ਸਾਡੇ
ਨਹੀਂ ਤਾਂ ਆਪਦੇ ਨਾਲ ਕਰਤਾਰ ਸਿੰਘਾ ਦਿਹਾਂ ਜਾਣ ਨ ਜਾਣ ਪਰਾਨ ਸਾਡੇ

ਸਾਹਿਬਾਂ ਨੇ ਧੀਰਜ ਦੇਣੀ

ਤੁਹਾਡੇ ਨਾਲ ਜੋ ਮਾਤਾ ਜ਼ਬਾਨ ਕੀਤੀ ਜੁਗਾਂ ਤਕ ਉਹ ਸੱਚੀ ਪਛਾਨ ਰਹਿਸੀ
ਜਦੋਂ ਯਾਦ ਕਰੋ, ਓਦੋਂ ਪਾਸ ਤੁਹਾਡੇ ਇਹ ਪਹੁੰਚ ਦਾ ਬਾਲ *ਅੰਵਾਨ ਰਹਿਸੀ
ਮੇਰੇ ਨਾਲ ਤੁਹਾਡਾ ਸੰਬੰਧ ਹੋਇਆ ਜਦ ਤਕ ਇਹ ਜ਼ਿਮੀਂ ਅਸਮਾਨ ਰਹਿਸੀ
ਸੂਰਜ ਚੰਦ ਦੀ ਰੋਸ਼ਨੀ ਹੇਠ ਸਦਾ ਤੁਹਾਡਾ ਚਮਕਦਾ ਖਾਸ ਨਸ਼ਾਨ ਰਹਿਸੀ
ਸਦਾ ਜੀਉਂਦੇ ਰਹੋਗੇ ਜੱਗ ਅੰਦਰ ਨਾਮ ਦੋਹਾਂ ਦਾ ਵਿਚ ਜਹਾਨ ਰਹਿਸੀ
ਗੁਰਪੁਰੀ ਦੇ ਵਿਚ ਕਰਤਾਰ ਸਿੰਘਾ ਜੀਵ ਆਤਮਾਂ ਖੁਸ਼ੀ ਮਹਾਨ ਰਹਿਸੀ

ਤਥਾ

ਜਿੰਨਾ ਚਿਰ ਜੀਵੇ ਛੋਲੇ ਪੂਰੀਆਂ ਇਉਂ ਸਦ ਬਾਲਕਾਂ ਤਈ ਖੁਵਾਇਆ ਕਰਿਓ
ਓਹਨਾਂ ਬਾਲਕਾਂ ਦੇ ਵਿਚ ਏਸੇ ਤਰ੍ਹਾਂ ਦਰਸ਼ਨਰੋਜ਼ ਮੇਰਾ ਤੁਸੀਂ ਪਾਇਆ ਕਰਿਓ
ਏਸ ਥਾਂ ਤੇ ਮੇਰੀ ਯਾਦਗਾਰ ਅੰਦਰ ਸਤਿਸੰਗ ਨਿੱਤ ਹੀ ਲਾਇਆ ਕਰਿਓ
ਵਿਚਸਿਮਰਨਭਜਨ ਕਰਤਾਰਸਿੰਘਾ ਰਹਿੰਦੇ ਸਮੇਂ ਦੇ ਤਾਈਂ ਲੰਘਾਇਆ ਕਰਿਓ

—੦—

.....

*ਮੇਰੇ ਚੌਜੀ ਸਤਿਗੁਰਾਂ ਦੇ ਇਹ ਬਚਨ ਹਨ।

ਰਾਜਾ ਫਤੇ ਚੰਦ

ਇਹ ਤਾਂ ਏਸੇ ਤਰ੍ਹਾਂ ਗੱਲਾਂ ਹੋਣਗੀਆਂ ਰਾਜਾ ਆਖਦਾ ਚਿੱਤ ਨਹਿਰਾਈਏ ਕੀਕੂੰ
ਬਿਨਾਂ ਆਪਦੇ ਸਾਂਝ ਨ ਕੋਈ ਸਾਡੀ ਬਿਨਾਂ ਆਸਰੇ ਦਿਲ ਪਰਚਾਈਏ ਕੀਕੂੰ
ਆਪ ਟੁਰ ਚਲੇ ਸਾਨੂੰ ਛਡ ਕਰਕੇ ਸੁੰਵੀ ਉਮਰ ਦੇ ਤਈਂ ਲੰਘਾਈਏ ਕੀਕੂੰ
ਕੋਈ ਆਸਰਾ ਨਹੀਂ ਕਰਤਾਰ ਸਿੰਘਾ ਮਨ ਡੋਲਦੇ ਰਾਈਂ ਸਮਝਾਈਏ ਕੀਕੂੰ

ਤਬਾ

ਬਚਨ ਦਿਹੋ, ਆਨੰਦਪੁਰ ਹੋ ਕਰਕੇ ਥੋੜੇ ਚਿਰਾਂ ਨੂੰ ਪਹੁੰਚੋਗੇ ਆਨ ਏ ।
ਬਹੁਤਾ ਚਿਰ ਪੰਜਾਬ ਵਿਚ ਕਾਹ ਕਰਨਾ ਖੇਲਾਂ ਕਰਨੀਆਂ ਫੇਰ ਭਗਵਾਨ ਏ ।
ਰਾਜ ਭਾਗ ਇਹ ਦੌਲਤਾਂ ਆਪ ਦੀਆਂ ਬਹੁਤ ਸੇਵਕ ਸੇਵ ਕਮਾਨ ਏ ।
ਜਿਵੇਂ ਬਾਲ ਲੀਲਾ ਕਰ ਤਾਰਿਆ ਜੇ ਤਿਵੇਂ ਚੋਜ ਕਰਨੇ ਹੋ ਜਵਾਨ ਏ ।
ਬਹੁਤਾ ਨਹੀਂ ਤਾਂ ਜਿੰਨਾ ਚਿਰ ਹਾਂ ਅਸੀਂ ਓਨਾ ਚਿਰ ਰਹਿ ਤਾਰੇ ਜਹਾਨ ਏ ।
ਫੇਰ ਚਲੇ ਜਾਣਾ ਕਰਤਾਰ ਸਿੰਘਾ ਕਾਇਮ ਕਰ ਕ ਕੋਈ ਨਿਸ਼ਾਨ ਏ ।

ਸਾਹਿਬ ਜੀ

ਅਸਾਂ ਹੁਕਮ ਅਕਾਲ ਦੇ ਵਿਚ ਰਹਿਣਾ ਸਾਡੇ ਨਹੀਂ ਉਕਾ ਅਖਤਯਾਰ ਰਾਜਾ
ਸਾਡੇ ਵੱਸ ਹੋਵੇ ਏਥੋਂ ਜਾਈਏ ਨ ਜਦ ਤਕ ਤੁਸੀਂ ਰਹੁ ਵਿਚ ਸੰਸਾਰ ਰਾ ।
ਸੌਂਪ ਵਿਚ ਪੰਜਾਬ ਦੇ ਕੰਮ ਬਹੁਤੇ ਸਾਨੂੰ ਭੇਜਿਆ ਆਪ ਕਰਤਾਰ ਰਾ ।
ਮੁਲਕ, ਧਰਮ ਦਾ ਸ੍ਰੀ ਅਸਕੇਤ ਜੀ ਨੇ ਸਾਡੇ ਸਿਰ ਪਾ ਕੇ ਬਹੁਤਾ ਭਾਰ ਰਾ ।
ਹੋਮ ਕੁੰਡ ਤੋਂ ਕਰਾਹਿਆਂ ਤਪ ਸਾਨੂੰ ਦੁਖੀ ਦੇਸ ਦੀ ਸੁਣ ਪੁਕਾਰ ਰਾ ।
ਹੈ ਭੇਜਿਆ ਦੁਸ਼ਟ ਖਪਾਵਨੇ ਨੂੰ ਕਰ ਆਗਿਆ ਸਿਰਜਨਦਾਰ ਰਾ ।
ਉਹ ਕੰਮ ਸਾਰੇ ਓਥੇ ਭੁਗਤਨੇ ਨੇ ਖੇਲਾਂ ਹੋਣੀਆਂ ਬੇ-ਸ਼ੁ, ਤ ਰਾਜਾ
ਜੀਉਂਦੇ ਵੇਖਯੋ*ਪਹੁੰਚ ਕਰਤਾਰ ਸਿੰਘਾ ਓਥੇ ਖਿੜੇਗੀ ਕੀ ਗੁਰਜਾਰ ਰਾਜਾ

ਸਾਹਿਬਾਂ ਨੇ ਰਾਜਾ ਅਤੇ ਰਾਣੀ ਨੂੰ ਆਪਣੀ ਪੁਸ਼ਾਕ ਤੇ ਕਟਾਰ ਬਖਸ਼ਨੀ

ਇਕ ਦਾਸ ਨੂੰ ਭੇਜ ਕੇ ਓਸੇ ਵੇਲੇ ਇਕ ਸੋਹਣੀ ਪੁਸ਼ਾਕ ਮੰਗਾਵੰਦੇ ਨੇ
ਦੇਇਆਂ ਚਰਨ ਦਾਸੀ ਤੇ ਕਟਾਰ ਅਪਨੀ ਹੱਥ ਰਾਜਾ ਦੇ ਚਾਇ ਫੜਾਵੰਦੇ ਨੇ
ਯਾਦਗਾਰ ਸਾਡੀ ਸਦਾ ਪਾਸ ਰਖੋ ਸ੍ਰੀ ਮੁਖ ਤੋਂ ਹੱਸ ਫੁਰਮਾਵੰਦੇ ਨੇ
ਅੰਗ ਸੰਗ ਹਾਂ ਸਦਾ ਕਰਤਾਰ ਸਿੰਘਾ ਧੀਰਜ ਦੇਹਾਂ ਦੇ ਤਾਈਂ ਦੁਵਾਵੰਦੇ ਨੇ

*ਸੁਣਯਾਂ ਹੈ ਕਿ ਬਾਰਾਂ ਕੂ ਸਾਲਾਂ ਪਿਛੋਂ ਰਾਜਾ ਰਾਣੀ ਤੇ ਸ਼ਿਵਦੱਤ ਆਨੰਦ ਪੁਰ ਗਏ
ਸਨ ਤੇ ਰਾਜਾ ਸ਼ਿਵਦੱਤ ਆਨੰਦ ਪੁਰ ਹੀ ਗੁਰਪੁਤੀ ਨੂੰ ਚਲਾ ਗਿਆ ਸੀ ।

ਚਰਨ ਦਾਸੀ-ਸਾਹਿਬਾਂ ਦੇ ਚਰਨ ਕਵਲਾਂ ਦਾ ਜੋੜਾ ਅਰਥਾਤ ਜੁੱਤੀ ।

ਵਾਕ ਕਵੀ

ਮਾਯਾ ਅਪਨੀ ਤਾਂਈਂ ਵਰਤਾ ਕਰਕੇ ਰਾਜੇ ਰਾਣੀ ਦਾ ਚਿੱਤ ਠਹਿਰਾ ਆਏ
 ਓਹਨਾਂ ਸੱਚੇ ਪਰੇਮੀਆਂ ਸਿਦਕੀਆਂ ਨੂੰ ਪਲਾ ਸਿਦਕ ਪਰੇਮ ਫੜਾ ਆਏ
 ਪਾਰਸ ਵਾਂਗ ਕੁਧਾਤ ਸਪਰਸ਼ ਕਰਕੇ ਖਾਲਸ ਸੁਧ ਸਵਰਨ ਬਨਾ ਆਏ
 ਕਦੇ ਚਿਤ ਉਦਾਸ ਨ ਮੂਲ ਹੋਵੇ ਫੇਰੇ ਨਾਮ ਦੀ ਮਾਲਾ ਸਿਖਾ ਆਏ
 ਮਾਤਾ ਪਿਤਾ ਜੀ ਦੇ ਤੁਲ ਦੇਇ ਦਰਜਾ, ਦਰਜਾ ਜੋਗ ਦੇ ਵਿਚੋਂ ਵਧਾ ਆਏ
 ਕ੍ਰਿਸ਼ਨ ਜਿਵੇਂ ਜਸ਼ੋਧਾਂ ਤੇ ਨੰਦ ਤਾਈਂ ਗੋਕਲ ਵਿਚ ਜਾ ਕੇ ਵਡਿਆ ਆਏ
 ਕਲਗੀਧਰ ਤਿਵੇਂ ਰਾਜਾ ਰਾਣੀ ਤਾਈਂ ਵਿਚ ਪਟਨੇ ਜੱਸ ਦੁਵਾ ਆਏ
 ਬਿਰਹੋਂ ਕਠਿਆਂ ਦੀ ਕਰਤਾਰ ਸਿੰਘਾ ਪੂਰਨ ਵੇਦ ਕਾਰੀ ਕਰਵਾ ਆਏ

ਤਬਾ

ਮਿਲ ਮਿਲਾ ਟੁਰਨ ਲੱਗਯਾਂ ਸਾਹਿਬਾਂ ਨੂੰ ਘੁਟ ਘੁਟ ਦੋਵੇਂ ਮੁੜ ਮੁੜ ਲਾਨ ਛਾਤੀ
 ਅੰਦਰ ਬ੍ਰਿਹੋਂ ਦੀ ਉਠਦੀ ਅੱਗਬਲਬਲ ਪਾਣੀ ਦਰਸ਼ਨਾਂ ਵਿਚ ਛਿੜਕਾਨ ਛਾਤੀ
 ਨਾਲ ਕੈਮਰੇ ਅੱਖਾਂ ਦੇ ਲਾਹ ਫੋਟੋ ਆਦਰ ਨਾਲ ਲੈ ਵਿਚ ਰਖਾਨ ਛਾਤੀ
 ਸੂਰਤ ਸਿਮਰਨ ਦੇ ਸ਼ੀਸ਼ੇ ਦੇ ਵਿਚ ਜੜ੍ਹ ਕੇ ਲਟਕਾਨ ਲਈ ਕਮਰਾਬੁਣਾਨ ਛਾਤੀ
 ਅੰਦਰ ਯਾਦ ਵਿਛੋੜੇ ਦੀ ਤਪੇ ਭਠੀ ਪਾਣੀ ਹੁੰਝੂਆਂ ਨਾਲ ਠਰਾਨ ਛਾਤੀ
 ਸਚੇ ਠਾਕਰਾਂ ਦੀ ਪੂਜਾ ਕਰਨ ਖਾਤਰ ਠਾਕਰਦਵਾਰਾ ਅਪਾਰਾ ਸਜਾਨ ਛਾਤੀ
 ਮੋਖੀ ਝਾਲ ਵਿਛੋੜੇ ਦੀ ਝੱਲਣੇ ਨੂੰ ਧੀਰਜਵਾਨ ਕਰ ਦੇਣ ਮਹਾਨ ਛਾਤ
 ਸਾਹਿਬ ਉਤਰ ਗਏ ਮਹਿਲੋਂ ਕਰਤਾਰ ਸਿੰਘਾ ਰੋਇ ਫੁਟ ਤੇ ਲੱਗੀ ਥਰਾਨ ਛਾਤ

ਸੰਗਤਾਂ ਦੀ ਏਤ ਯਾਦੀ

ਰਾਜ ਮਹਿਲਾਂ ਵਲੇ ਸਾਹਿਬ ਚਲੇ ਗਏ ਸਨ ਰਾਹ ਖੜੇ ਅਗੇ ਨਰ ਨਾਰ ਤੱਕਣ
 ਪਈ ਦਰ ਅਗੇ ਬੜੀ ਭੀੜ ਹੈਸੀ ਹੋ ਬੇਜ਼ਾਰ ਪਰੇਮੀ ਕਈ ਹਜ਼ਾਰ ਤੱਕਣ
 ਕਦੇ ਮਹਿਲਾਂ ਵਿਚੋਂ ਸੂਰਜ ਨਿਕਲਦਾ ਏ ਚਕਵੀ ਚਕਵੇ ਹੋ ਬੇਜ਼ਾਰ ਤੱਕਣ
 ਸਿਕ ਲਗ ਰਹੀ ਪਯਾਰੇ ਦਰਸ਼ਨਾਂ ਦੀ ਨਰਗਸ ਨੈਣ ਕਰਦੇ ਇੰਤਜ਼ਾਰ ਤੱਕਣ
 ਰਾਹ ਸੰਗਤਾਂ ਖੜੀਆਂ ਤੱਕ ਰਹੀਆਂ ਬੂਹੇ ਅਗੇ ਖੜੇ ਬਾਹਰ ਯਾਰ ਤੱਕਣ
 ਜਾਂਦੀ ਵਾਰਦੇ ਚੱਜਦੀਦਾਰ ਕਰੀਏ ਰਾਜੇ, ਧਨੀ, ਕੰਗਲ, ਸ਼ਾਹੂਕਾਰ ਤੱਕਣ
 ਸਾਹਿਬ ਬਾਹਰ ਆਇ ਨਿਕਲ ਰਾਜ ਮਹਿਲੋਂ ਖੁਸ਼ੀ ਹੋ ਲੋਕੀ ਬੇਸ਼ੁਮਾਰ ਤੱਕਣ
 ਰਾਖਾ ਧਰਮ ਦਾ ਆ ਰਿਹਾ ਕਰਤਾਰ ਸਿੰਘਾ ਵੇਖਣ ਵਾਲੇ ਹੋ ਹੋ ਬਲਿਹਾਰ ਤੱਕਣ

*ਠਰਾਨ ਭਾਵ ਠੰਢੀ ਕਰਨਾ।

ਪ੍ਰੇਮ

ਸਾਹਿਬ ਜਿਸ ਨਸਤੇ ਆ ਹੋ ਹੈਸਨ ਉਠ ਉਠ ਲੋਕੀਂ ਸਿਰ ਝੁਕਾਨ ਸਾਰੇ
ਨ ਜਾਉ ਜੀ ਏਥੇ ਹੀ ਸਦਾ ਵਸੇ, ਬੜੇ ਪਰੇਮ ਦੇ ਨਾਲ ਸੁਨਾਨ ਸਾਰੇ
ਸਾਹਿਬ ਸਾਰਿਆਂ ਨੂੰ ਆਦਰ ਮਾਨ ਦੇਂਦੇ ਕਹਿੰਦੇ ਰਹੇ ਤੁਸੀਂ ਅਵ ਦਾਨ ਸ ਤੇ
ਸਾਨੂੰ ਸਦਾ ਹੀ ਆਪਣੇ ਪਾਸ ਸਮਝੋ ਖੁਸ਼ੀ ਵਸੋ ਹਿੰਦੂ ਮੁਸਲਮਾਨ ਸਾਰੇ
ਸਾਹਿਬ ਮਾਤਾ ਜੀ ਦੇ ਪਾਸ ਪਹੁੰਚ ਗਏ ਬਾਹਰ ਬੈਠ ਗਏ ਲਾ ਦੀਵਾਨ ਸਾਰੇ
ਤਯਾਰੀ ਹੋ ਪਈ ਹੁਣ ਕਰਤਾਰ ਸਿੰਘਾ ਗਏ ਲਦੇ ਲਦਾਇ ਸਾਮਾਨ ਸਾਰੇ

ਦੀਵਾਨ ਵਿਚ ਦਰਸ਼ਨ

ਖਾ ਪੀ ਤਯਾਰੀਆਂ ਸਭ ਕਰਕੇ ਸਾਹਿਬ ਬਾਹਰ ਖੁਲ੍ਹੇ ਥਾਂ ਆਵੇਂਦੇ ਨੇ
ਲਾਇਆ ਕਮਰਕੱਸਾ ਹਥਯਾਰ ਪਹਿਨੇ ਵੇਖਣਹਾਰ ਪਏ ਸਦਕੇ ਜਾਵੇਂਦੇ ਨੇ
ਆਪੋ ਆਪਣੇ ਸਿਦਕ ਪਰੇਮ ਦੀਆਂ ਅਗੇ ਹੋ ਹੋ ਗਲਾਂ ਸੁਨਾਵੇਂਦੇ ਨੇ
ਫੇਰ ਦਿਹੋਗੇ ਕਦੋਂ ਦੀਦਾਰ ਸਾਨੂੰ ਬੜੇ ਹਿਤ ਪਰੇਮ ਜਤਾਵੇਂਦੇ ਨੇ
ਸਾਡਾ ਚਿਤ ਨ ਆਪਦੇ ਬਿਨ੍ਹਾਂ ਲਗੂ ਨੀਰ ਅਖੀਆਂ ਵਿਚੋਂ ਵਹਾਵੇਂਦੇ ਨੇ
ਕਲਗੀਧਰ ਸਭ ਤਾਈਂ ਕਰਤਾਰ ਸਿੰਘਾ ਮਿਠੇ ਬਚਨਾ ਨਾਲ ਪਰਚਾਵੇਂਦੇ ਨੇ

ਸ੍ਰੀ ਦਸਮੇਸ਼ ਜੀ ਨੇ ਸਭ ਨੂੰ ਧੀਰਜ ਦੇਣੀ

ਏ । ਸ਼ਹਿਰ ਅੰਦਰ ਅਸਾਂ ਜਨਮ ਲਿਆ ਬਾਲਾ ਵਸਥਾ ਦਿਨ ਲੰਘਾਇ ਅਸਾਂ
ਇਹਨਾਂ ਥਾਵਾਂ ਅੰਦਰ ਖੇਡਾਂ ਖੇਡੀਆਂ ਨੇ ਬਚਪਨ ਦੇ ਰੰਗ ਦਿਖਾਇ ਅਸਾਂ
ਸਾਡੇ ਨਾਲ ਤੁਸਾਂ ਕੀਤੇ ਪਯਾਰ ਵਡੇ ਜਿਨੇ ਯੋਗ ਹੈਸਨ ਸੁਖ ਪਾਇ ਅਸਾਂ
ਤੁਸਾਂ ਰਖਿਆ ਮਾਨ ਸਤਿਕਾਰ ਸਾਡਾ ਕੀਤੇ ਉਹੋ ਕੰਮ ਜਿਹੜੇ ਚ ਚਿ ਅਸਾਂ
ਕਿਸੇ ਗੱਲ ਦੀ ਬੁਝ ਨ ਤੁਸਾਂ ਰਖੀ ਬੜੇ ਸੋਹਣੇ ਦਿਹਾੜੇ ਬਤਾਇ ਅਸਾਂ
ਕਦੇ ਭੁਲੀਏ ਨਹੀਂ ਕਰਤਾਰ ਸਿੰਘਾ ਹੈਣ ਸੱਚ ਦੇ ਬਚਨ ਸੁਣਾਇ ਅਸਾਂ

ਤਥਾ

ਏਸ ਥਾਂ ਦੇ ਨਾਲ ਪਯਾਰ ਰਹਿਸੀ ਇਹ ਸ਼ਹਿਰ ਹੈ ਜਨਮ ਸਥਾਨ ਸਾਡਾ
ਚਲੇ ਹੁਕਮਾਂ ਦੇ ਵਿਚ ਅਨੰਦਪੁਰ ਨੂੰ ਵਿਚੋਂ ਏਧਰੇ ਰਹੂ ਧਯਾਨ ਸਾਡਾ
ਜਿਸ *ਪਾਲਨੇ ਵਿਚ ਝੂਟਦੇ ਰਹੇ ਰਖੋ ਓਸੇ ਨੂੰ ਏਥੇ ਨਸ਼ਾਨ ਸਾਡਾ
ਦੋਨੋ ਸਮੇਂ ਆ ਕੇ ਸਤਿਸੰਗ ਕਰਨਾ ਯਾਦ ਰਖਣਾ ਇਹੋ ਫਰਮਾਨ ਸਾਡਾ

.....
*ਪਾਲਨੇ ਦੇ ਨਾਲ ਹਾਥੀ ਦੰਦ ਦੇ ਪਊਏ, ਛੋਟੀ ਜਹੀ ਸ੍ਰੀ ਸਾਹਿਬ ਅਤੇ ਇਕ ਛੋਟੀ
ਜੇਹੀ ਕਮਾਨ ਸਤਿਗੁਰਾਂ ਦੇ ਹੱਥਾਂ ਦੀ, ਇਸ ਵੇਲੇ ਉਸ ਗੁਰਦਵਾਰੇ ਵਿਚ ਮੌਜੂਦ ਹੈ ।

ਅੰਗ ਸੰਗ ਅਸੀਂ ਤੁਹਾਡੇ ਨਾਲ ਰਹੀਏ ਤੁਸਾਂ ਰਖਿਆ ਮਾਨ ਮਹਾਨ ਸਾਡਾ
ਸੁਖੀ ਵਸੋ ਰਸੋ ਕਰਤਾਰ ਸਿੰਘਾ ਹੁਣ ਝੱਬਦੇ ਹੋਵੇ *ਪਯਾਨ ਸਾਡਾ

ਰਾਜਾ ਸ਼ਿਵਦੱਤ

ਏਨੇ ਚਿਰ ਨੂੰ ਉਹ ਬੁਢਾ ਪਰੇਮ ਕੁਠਾ ਅਗੇ ਵਧ ਆ ਕੇ ਨਮਸਕਾਰ ਕਰਦਾ
ਜਾਂਦਾ ਅਖੀਆਂ ਤੋਂ ਪਰੇਮ ਅੰਸੂਆਂ ਰਾਹਗੋਬ ਜੇੜ ਬੇਨਤੀ ਨਾਲ ਪਯਾਰ ਕਰਦਾ
ਮੇਰਾ ਅੰਤ ਸਮਾਂ ਨੇੜੇ ਦਿਸ ਰਿਹਾ ਪਤਾ ਨਹੀਂ ਕਦ ਕਾਲ ਆ ਵਾਰ ਕਰਦਾ
ਕਿਥੋਂ ਹੋਵਨੇ ਫੇਰ ਕਰਤਾਰ ਸਿੰਘਾ ਜਿਹੜੇ ਸੋਹਣੇ ਸਾਂ ਰੋਜ਼ ਦੀਦਾਰ ਕਰਦਾ

ਤਥਾ

ਮੇਰੇ ਬਾਲਾ ਸੋਹਣੀ ਸੋਹਣੀ ਪਰੇਮ ਮੂਰਤ ਮੇਰੀ ਜ਼ਿੰਦਗੀ ਦਾ ਹੈਂ ਆਧਾਰ ਤੂੰ ਹੈਂ
ਸਾਰੇ ਜੱਗ ਅੰਦਰ ਜਗੋ ਜੋਤ ਤੇਰੀ ਸੁੰਦਰ-ਤਾਈ ਦਾ ਖਾਸ ਅਵਿਤਾਰ ਤੂੰ ਹੈਂ
ਹੇ ਸ੍ਰਿਸ਼ਟ ਕਰਤਾ ਹਰਤਾ ਸਾਜਧਰਤਾ ਭਰਤਾ ਲਛਮੀ ਵਿਸ਼ਨ ਅਵਿਤਾਰ ਤੂੰ ਹੈਂ
ਜੁਗਾਂ ਜੁਗਾਂ ਅੰਦਰ ਆਪਣੇ ਪਯਾਰਿਆਂ ਦਾ ਪਯਾਰਾ ਭਗਤ ਵਾਸਲ ਰਖਣਹਾਰ ਤੂੰ ਹੈਂ
ਤੂੰ ਹੈਂ ਰਾਮ ਹੇ ਮਾਰਿਆ ਰਾਵਣੇ ਨੂੰ ਕੀਤਾ ਕ੍ਰਿਸ਼ਨ ਹੇ ਕੰਸ ਸੰਘਾਰ ਤੂੰ ਹੈਂ
ਜਦੋਂ ਕਦੇ ਆ ਧਰਮ ਗਿਲਾਨ ਹੁੰਦੀ ਹੁੰਦਾ ਦੁਖੀਆਂ ਦਾ ਮਦਦਗਾਰ ਤੂੰ ਹੈਂ
ਦੁਸ਼ਟ ਮਾਰ ਕੇ ਧਰਮ ਵਿਸਥਾਰ ਕਰਦਾ ਤੂੰ ਪਤ ਭਗਤਾਂ ਦੀ ਰੱਖਣਹਾਰ ਤੂੰ ਹੈਂ
ਮੇਰੇ ਇਸ਼ਟ ਸ੍ਰਿਸ਼ਟ ਦਾ ਕਰਨ ਹਾਰਾ ਮੇਰਾ ਠਾਕਰ ਤੇ ਅਠਾਕਰ ਦਵਾਰ ਤੂੰ ਹੈਂ
ਮੈਨੂੰ ਦਸ ਜਾ ਕਦੋਂ ਦੀਦਾਰ ਹੋਸਨ ਮੇਰਾ ਆਸਰਾ ਵਿਚ ਸੰਸਾਰ ਤੂੰ ਹੈਂ
ਮੇਰੇ ਸੱਚੇ ਮਲਾਹ ਕਰਤਾਰ ਸਿੰਘਾ ਮੈਨੂੰ ਭਵਜਲੋਂ ਹੈ ਕਰਨਾ ਪਾਰ ਤੂੰ ਹੈਂ

ਸ੍ਰੀ ਦਸਮੇਸ਼ ਜੀ

ਕਈ ਸਾਲ ਅਜੇ ਰਹਿੰਦੇ ਹੋਣ ਬਾਕੀ ਭਜਨ ਕਰੋ ਤੇ ਰੰਗ ਕਰਤਾਰ ਦੇਖੋ
ਦਰਸ਼ਨ ਹੋਣਗੇ ਫੇਰਾਂ ਅਸਥੂਲ ਦਿਹ ਦੇ ਵਿਚ ਜ਼ਿੰਦਗੀ ਦੇ ਤਿਕਵਾਰ ਦੇਖੋ
ਓਸੇ ਘਾਟ ਉਤੇ ਹਰ ਰੋਜ਼ ਬੈਠੋ ਪਯਾਨ ਧਰੋ ਪ੍ਰਤਖ ਦੀਦਾਰ ਦੇਖੋ
ਸ਼ੀਸ਼ਾ ਸੁਧ ਹੈ ਸਾਫ਼ ਕਰਤਾਰ ਸਿੰਘਾ ਜਦੋਂ ਚਾਹੋ ਝਾਤੀ ਅੰਦਰ ਮਾਰ ਦੇਖੋ

ਨੁਵਾਬ ਹਰੀਮ ਬਖਸ਼ ਤੇ ਕਰੀਮ ਬਖਸ਼

ਇਹ ਦੋਵੇਂ ਭਰਾ ਭੀ ਖੜੇ ਹੈਸਨ ਕਹਿੰਦੇ ਸਾਨੂੰ ਦਰਗਾਹੋਂ ਬਖਸ਼ਾ ਲੈਣਾ
ਅਸੀਂ ਆਪ ਦੇ ਦਰ ਦੇ ਬਣੇ ਕੂਕਰ ਸਾਨੂੰ ਆਪਣੀਂ ਕਦਮੀਂ ਲਾ ਲੈਣ

.....
*ਪਯਾਨ ਭਾਵ ਜਾਣਾ।

†ਰਾਜਾ ਸ਼ਿਵਦੱਤ ਤੇ ਰਾਜਾ ਫਤੇਚੰਦ ਸ੍ਰੀ ਅਨੰਦ ਪੁਰ ਸਾਹਿਬ ਆਇ ਸਨ ਸ਼ਿਵਦੱਤ ਤਾਂ
ਸਤਿਗੁਰਾਂ ਦੀ ਹਜ਼ੂਰੀ ਵਿਚ ਸਰੀਰ ਤਿਆਗ ਗਿਆ ਸੀ ਤੇ ਰਾਜਾ ਫਤੇ ਚੰਦ ਮੁੜ ਗਿਆ ਸੀ—

ਅਸਾਂ ਛਡਿਆ ਆਪਣੇ ਆਪ ਤਾਈਂ ਸੰਗਤ ਆਪਣੀ ਵਿਚ ਰਲਾ ਲੈਣਾ
ਬੰਦੇ ਆਪਣੇ ਜਾਣ ਕਰਤਾਰ ਸਿੰਘਾ ਅੰਗ ਦੋਸ਼ਖਾਂ ਵਿਚੋਂ ਬਚਾਨੈਣਾ

ਸ੍ਰੀ ਕਲਗੀਧਰ ਜੀ

ਉਪਰ ਤੁਸਾਂ ਦੇ ਮਿਹਰ ਕਰਤਾਰ ਦੀ ਏ ਸਿਥੋਂ ਤੱਕ ਹੋਵੇ ਉਪਕਾਰ ਕਰਨਾ
ਮੁਸਲਮਾਨ, ਹਿੰਦੂ ਬੰਦੇ ਰੱਬ ਦੇ ਨੇ ਸੱਚਾ ਸਭ ਦੇ ਨਾਲ ਪਯਾਰ ਕਰਨਾ
ਕਰਨੀ ਬੰਦਗੀ ਪਾਕ ਅੱਲਾਹ ਸੰਦੀ ਰਹਿਣਾ ਸਦਾ ਨੀਵੇਂ ਨ ਹੰਕਾਰ ਕਰਨਾ
ਵਿਚ ਸਿਜਦੇ ਰੋਜ਼ ਕਰਤਾਰ ਸਿੰਘਾ ਸਾਡਾ ਇਹੋ ਹੀ ਤੁਸਾਂ ਦੀਦਾਰ ਕਰਨਾ

ਜੈਤਾ ਭਗਤ

ਦੂਰੋਂ ਦੌੜਕੇ ਜੈਤੇ ਨੇ ਚਰਨ ਫੜ ਲਏ ਕਿਹਾ ਸਾਹਿਬਾਂ ਤੇਰੀ ਕਲੱਯਾਨ ਭਗਤਾ
ਸਮੇਂ ਪੂਜਾ ਦੇ ਤੈਨੂੰ ਦੀਦਾਰ ਹੋਸੀ ਕਰਨਾ ਸਦਾ ਹੀ ਭਜਨ ਭਗਵਾਨ ਭਗਤਾ
ਕਰਨੀ ਸਤਿ ਸੰਗਤ ਰਲ ਦੇਇੰ ਵੇਲੇ ਸੇਵਾ ਕਰਨੀ ਹੋਇ ਨਿਰਮਾਨ ਭਗਤਾ
ਗੁਰਬਾਣੀ ਦਾ ਸਦਾ ਪ੍ਰਚਾਰ ਕਰਨਾ ਵੱਲ ਸਿਖੀ ਦੇ ਰੱਖਣਾ ਧਯਾਨ ਭਗਤਾ
ਰਲ ਮਿਲਕੇ ਟਹਿਲ ਕਮਾਵਣੀ ਏਂ ਸਾਡਾ ਹੈ ਜੋ ਜਨਮ ਅਸਥਾਨ ਭਗਤਾ
ਭੋਗ, ਭੋਗ ਸੰਜੋਗ ਕਰਤਾਰ ਸਿੰਘਾ ਮੇਲ ਗੁਰੂ ਪੁਰੀ ਹੋਵੇ ਜਾਨ ਭਗਤਾ

ਜਗਤਾ ਸੇਠ

ਇਹ ਗੁਰੂਘਰ ਦਾ ਸ਼ਰਧਾਵਾਨ ਪੂਰਾ ਕਹਿੰਦਾਸ਼ਹਿਰ ਜੋ ਰਾਹ ਵਿਚ ਆਉਣ ਅਗੇ
ਹਰ ਥਾਂ ਮੇਰੀ ਹੁੰਡੀ ਚੱਲਦੀ ਏ ਲਿਖਾਂ ਸੇਠ ਆ ਸੇਵਾ ਕਮਾਉਣ ਅਗੇ
ਹੈਣ ਕੋਠੀਆਂ ਮੇਰੀਆਂ ਥਾਂ ਥਾਂ ਤੇ ਆ ਗੁਮਾਸਤੇ ਰਸਦ ਪੁਚਾਉਣ ਅਗੇ
ਭੇਜਾਂ ਚਿੱਠੀਆਂ ਲਿਖ ਕਰਤਾਰ ਸਿੰਘਾ ਵਾਂਗ ਨਫਰਾਂ ਹੁਕਮ ਬਜਾਉਣ ਅਗੇ

ਸ੍ਰੀ ਕਲਗੀਧਰ ਜੀ

ਮੋਖ ਭੋਗ ਦੀ ਤੈਨੂੰ ਪ੍ਰਾਪਤੀ ਹੋਏ ਸੁਧ ਸਾਫ਼ ਹੋਇ ਤੇਰਾ ਵਿਹਾਰ ਹਰ ਥਾਂ
ਸਾਡੇ ਪਾਸ ਦਰਗਾਹਦੀਆਂ ਚਿਠੀਆਂ ਨੇ ਕਰਦੇ ਜਿਨ੍ਹਾਂਦਾ ਲੋਕ ਸਤਿਕਾਰ ਹਰ ਥਾਂ
ਗੁਰੂ ਨਾਨਕ ਨੇ ਖੋਲ੍ਹ ਰਖੀਆਂ ਨੇ ਪੂਰਨ ਕੋਠੀਆਂ ਬੇਸ਼ੁਮਾਰ ਹਰ ਥਾਂ
ਓਸ ਸੇਠ ਦੀ ਹੈ ਹੁੰਡੀ ਪਾਸ ਸਾਡੇ ਚੱਲ ਰਹੇ ਹਨ ਜਿਥੇ ਬਿਉਪਾਰ ਹਰ ਥਾਂ
ਜਲਾਂ ਥਲਾਂ ਅਤੇ ਵਣਾਂ ਪਰਬਤਾਂ ਵਿਚ ਦੇਇ ਸਭ ਨੂੰ ਰਿਹਾ ਅਹਾਰ ਹਰ ਥਾਂ
ਚਿੱਠੀ ਮੁੜੇ ਨ ਜਿਧੀ ਕਰਤਾਰ ਸਿੰਘਾ ਅੰਗ ਸੰਗ ਉਹ ਸੇਠ ਕਰਤਾਰ ਹਰ ਥਾਂ

ਵਾਕ ਕਵੀ

ਏਸੇ ਤਰ੍ਹਾਂ ਹੀ ਕਰਦਿਆਂ ਧਰਦਿਆਂ ਨੂੰ ਦਿਨ ਢਲਿਆ ਸਾਰੇ ਵਿਹਾਰ ਹੋ ਗਏ
ਏਨੇ ਚਿਰ ਨੂੰ ਮਾਤਾ ਜ਼ੀ ਬਾਹਰ ਆਏ ਗਿਰਦ ਮੰਗਤੇ ਬੇਸ਼ੁਮਾਰ ਹੋ ਗਏ

ਮਾਤਾ ਜੀ ਨੇ ਏਤਨਾ ਦਾਨ ਦਿਤਾ ਮਾਨੋ ਮੈਂ ਤੇ ਉਹ ਸ਼ਾਹੂਕਾਰ ਹੋ ਗਏ
ਖੜੇ ਹੋ ਅਰਦਾਸ ਸੁਧਾਈ ਗਈ ਸੇਵਕ ਸਿਖ ਸਭੇ ਹੀ ਤਿਆਰ ਹੋ ਗਏ
ਗਡੇ, ਉਠ, ਘੋੜੇ ਅਸਬਾਬ ਲਏ ਹੋਲੀ ਹੋਲੀ ਟੁਰਕੇ ਸ਼ਹਿਰੋਂ ਬਾਹਰ ਹੋ ਗਏ
ਮਾਤਾ ਸਾਹਿਬ ਚੜ੍ਹ ਰਥੀਂ ਕਰਤਾਰ ਸਿੰਘਾ ਚਲੇ ਨਾਲ ਲੋਕੀ ਕਈ ਹਜ਼ਾਰ ਹੋ ਗਏ

ਸਾਹਿਬਾਂ ਦੀ ਤਿਆਰੀ

ਸਤਿਗੁਰੂ ਸੱਚਾ ਟੁਰ ਪਿਆ ਪੈਦਲ ਪਿਛੇ ਸਿਖ ਸੇਵਕ ਬੇਸ਼ੁਮਾਰ ਚਲੇ
ਮਾਈਆਂ, ਬੀਬੀਆਂ, ਬੁੱਝੇ ਜਵਾਨ, ਲੜਕੇ ਨਾਲ ਸੈਂਕੜੇ, ਖਾਸਗੀ ਯਾਰ ਚਲੇ
ਵਾਸੇ ਵੱਜਦੇ ਅਗੇ ਨਿਸ਼ਾਨ ਨਿਕਲੇ ਪਿਛੇ ਸੇਵਕ ਬੰਨ ਕਤਾਰ ਚਲੇ
ਪੜ੍ਹਦੇ ਬਾਣੀਆਂ ਟੋਲੀਆਂ ਬੰਨ੍ਹ ਬਹੁਤੇ ਕਰਦੇ ਬਹੁਤ ਉਚੀ ਜੈ ਮੈ ਕਾਰ ਚਲੇ
ਚੋਰ ਸਾਹਿਬਾਂ ਤੇ ਸਿਰ ਤੇ ਝੁਲ ਰਹੇ ਰਖਾ ਬਰਖਾ ਫੁਲਾਂ ਦੀ ਹੇਠ ਦਾਤਾਰ ਚਲੇ
ਮਹਿਲ ਮਾੜੀਆਂ ਬਾਰੀ ਿਭਰ ਰਹੀਆਂ ਜਿਨ੍ਹਾਂ ਰਾਹਾਂ ਬਾਣੀ ਲੰਘ ਬਹਾਰ ਚਲੇ
ਵੇਖਣ ਵਾਲਿਆਂ ਦੇ ਦਿਲ ਹੈਰਾਨ ਹੋ ਗਏ ਨੀਰ ਨੈਨਾਂ ਤੋਂ ਵਾਂਗ ਫੁਹਾਰ ਚਲੇ
ਕੁੰਡੀ ਪ੍ਰੇਮ ਦੀ ਪਾ ਕੇ ਮਨਾਂ ਤਾਈਂ ਕਲਗੀਧਰ ਖਿੱਚ ਲੈ ਇਕੋ ਵਾਰ ਚਲੇ
ਰੋਣਕ ਸ਼ਹਿਰ ਵਾਲੀ ਮਾਨੋ ਟੁਰੀ ਜਾਂਦੀ ਹੋ ਉਦਾਸ ਪਿਛੇ ਨਰ ਨਾਰ ਚਲੇ
ਸਾਹਿਬ ਸ਼ਹਿਰ ਦੇ ਲੋਕ ਕਰਤਾਰ ਸਿੰਘਾ ਸਭ ਕਾਰ ਵਿਹਾਰ ਵਿਸਾਰ ਚਲੇ

ਸ਼ਹਿਰ ਦੇ ਬਾਹਰ ਦੇ ਦੀਦਾਰੇ

ਕੁਝ ਦੂਰ ਜਾ ਸ਼ਹਿਰ ਤੋਂ ਠਹਿਰ ਗਏ ਕੱਠੀ ਭੀੜ ਹੋਈ ਬੇਸ਼ੁਮਾਰ ਓਥੇ
ਕਲਗੀਧਰ ਖੜੇ ਵਿਚ ਚੱਠ ਵਾਂਗੂੰ ਸਿਖ ਗਿਰਦ ਹੋਇ ਵਾਂਗ ਪਰਿਵਾਰ ਓਥੇ
ਹਰ ਕਿਸੇ ਨੂੰ ਲਾਲਸਾ ਦਰਸ਼ਨਾਂ ਦੀ ਦਲੀ ਮਲੀ ਹੋਈ ਘੜੀ ਚਾਰ ਓਥੇ
ਨੈਨ ਵਾਂਗ ਚਕੋਰਾਂ ਦੇ ਰੱਜਦੇ ਨ ਰੋ ਰਹੇ ਸ਼ਨ ਵਿਚ ਪਿਆਰ ਓਥੇ
ਨਾਲ ਸਾਹਿਬਾਂ ਕਿੱਨਾ ਕੂ ਪਯਾਰ ਹੋਸੀ ਹੋ ਰਿਹਾ ਸੀ ਸਾਰਾ ਹੀ ਜਾਹਰ ਓਥੇ
ਫੜੇ ਚੰਦ ਰਾਣੀ ਸਣੇ ਆਇ ਪਹੁੰਚਾ ਧਨ ਵੰਡਿਆ ਸੀਸ ਤੋਂ ਵਾਰ ਓਥੇ
ਅਗਾਂ ਟੁਰਨ ਦੀ ਮਿਲੇ ਨ ਮੂਲ ਫੁਰਸਤ ਮੱਥੇ ਟੇਕਦੇ ਆ ਬਾਰ ਬਾਰ ਓਥੇ
ਕਹਨਾ ਰਸ ਛਾ ਰਿਹਾ ਕਰਤਾਰ ਸਿੰਘਾ ਲਿਆ ਬ੍ਰਿਹੋਂ ਨੇ ਖਾਸ ਅਵਿਤਾਰ ਓਥੇ

—੦—

*ਸੂਰਜ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਦੂਸਰੀ ਰਾਤ ਪਟਨੇ ਵਿਚ ਬੜੀ ਸੰਗਤ
ਗੁਰਦਵਾਰਾ ਹੈ ਓਥੇ ਜਾ ਰਹੇ ਤੇ ਓਥੇ ਟੁਰ ਫੇਰ ਦਾਨਾ ਪੁਰ ਜਾ ਰਹੇ ਸਨ। ਭਾਈ ਸੁਖਾ ਸਿੰਘ
ਜੀ ਕਰਤਾ ਗੁਰ ਬਿਲਾਸ ਭੀ ਪੇਸ਼ ਤਰ੍ਹਾਂ ਹੀ ਲਿਖਦੇ ਹਨ।

ਸਾਹਿਬਾਂ ਨੇ ਸਭ ਨੂੰ ਧੀਰਜ ਦੇਣੀ

ਫੇਰ ਆਖਿਆ ਸਤਿਗੁਰਾਂ ਸਾਰਿਆਂ ਨੂੰ ਖੁਸ਼ੀ ਤੁਸਾਂ ਨੂੰ ਸਦਾ ਕਰਤਾਰ ਰਖੇ
ਮਹਾਂਕਾਲ ਸਦਾ ਤੁਹਾਡਾ ਰਹੇ ਰਾਖਾ ਸੁਖ ਵਾਹਿਗੁਰੂ ਵਿਚ ਪਰਵਾਰ ਰਖੇ
ਤੁਹਾਡੇ ਸਿਦਕ ਭਰੋਸੇ ਦਾ ਦੇਇ ਬਦਲਾ ਦੂਰ ਤੁਸਾਂ ਤੋਂ ਦੁਖ ਅਜ਼ਾਰ ਰਖੇ
ਵਸੋ ਰਸੋ ਸਦਾ ਸੁਖੀ ਘਰਾਂ ਅੰਦਰ ਬਰਕਤ ਸਤਿਗੁਰੂ ਵਿਚ ਵਿਹਾਰ ਰਖੇ
ਸਿਖੀ ਸਿਦਕ ਭਰੋਸੇ ਦੀ ਦਾਤ ਬਖਸ਼ੇ ਨਾਮ ਦਾਨ ਦੇ ਨਾਲ ਪਯਾਰ ਰਖੇ
ਗੁਰਸਿੱਖੀ ਦੀ ਸੰਧ ਕਰਤਾਰ ਸਿੰਘਾ ਇਹ ਬਣਾਈ ਸਦਾ ਸਿਰਜਨਹਾਰ ਰਖੇ

ਤਥਾ

ਪਿਛੇ ਅਸਾਂ ਦੇ ਏਸੇ ਹੀ ਤਰ੍ਹਾਂ ਤੁਸਾਂ ਰਲ ਮਿਲ ਜਾਰੀ ਸਤਿਸੰਗ ਰਖਣਾ
ਗੁਰ ਸਿੱਖੀ ਦੀ ਰਖਣੀ ਸਾਂਭ ਭਾਰੀ ਆਪਸ ਵਿਚ ਮਿਲਾਪ ਨਿਸੰਗ ਰਖਣਾ
ਨਾਮ ਦਾਨ ਇਸ਼ਨਾਨ ਹਮੇਸ਼ਾ ਕਰਨਾ ਸੋਹਣਾ ਪਰੇਮ ਪਯਾਰ ਦਾ ਢੰਗ ਰਖਣਾ
ਦੁਖ ਸੁਖ ਅੰਦਰ ਰਲ ਮਿਲ ਬਹਿਣਾ ਇਕ ਦੂਸਰੇ ਦਾ ਸੱਚਾ ਅੰਗ ਰਖਣਾ
ਦੂਰ ਵਿਸ਼ੇ ਵਿਕਾਰਾਂ ਤੋਂ ਸਦਾ ਰਹਿਣਾ ਚਾੜ੍ਹ ਨਾਮ ਦਾ ਮਨ ਤੇ ਰੰਗ ਰਖਣਾ
ਗੁਰ ਸਦਾ ਸਹਾਈ ਕਰਤਾਰ ਸਿੰਘਾ ਸਿੱਖਾਂ ਸੇਵਕਾਂ ਨੂੰ ਅੰਗ ਸੰਗ ਰਖਣਾ

ਸੰਗਤਾਂ ਨੂੰ ਪਿਛਾਂਹ ਮੁੜਨ ਦੀ ਆਗਿਆ

ਏਸੇ ਥਾਉਂ ਸਾਰੇ ਹੁਣ ਮੁੜੇ ਪਿਛੇ ਦੇਰ ਲਗਦੀ ਏ ਅਟਕਾਉ ਨ ਹੁਣ
ਜਦੋਂ ਯਾਦ ਕਰੋ ਅਸੀਂ ਸਦਾ ਹਾਜ਼ਰ ਵਿਚ ਦਿਲਾਂ ਦੇ ਰੰਜ ਮਨਾਉ ਨ ਹੁਣ
ਇਕ ਦਿਨ ਅਖੀਰ ਨੂੰ ਜਾਵਣਾ ਸੀ ਧੀਰਜ ਧਰੋ ਤੇ ਮੋਹ ਵਧਾਉ ਨ ਹੁਣ
ਦਿਯੋ ਆਗਯਾ ਸਾਰੇ ਕਰਤਾਰ ਸਿੰਘਾ ਪਿਛ੍ਹਾਂ ਮੁੜੇ ਏਦੂੰ ਅਗ੍ਹਾਂ ਆਉ ਨ ਹੁਣ

ਹਾਣੀ ਲੜਕਿਆਂ ਦਾ ਪ੍ਰੇਮ

ਭਲਾ ਹੋਰ ਤਾਂ ਕੁਝ ਕੁ ਠਹਿਰ ਗਏ ਕਿਵੇਂ ਸਾਥ ਛੱਡਨ ਉਹ ਪਛਾਨ ਲੜਕੇ
ਕਈ ਬਰਸ ਰਹੇ ਨਾਲ ਖੇਡਦੇ ਜੋ ਛੋਟੀ ਉਮਰ ਦੇ ਉਹ ਇਕੋ ਹਾਨ ਲੜਕੇ
ਗਹਿੰਦੇ ਨਾਲ ਹੀ ਦਿਨ ਤੋਂ ਸ਼ਾਮ ਤੋੜੀ ਨਿੱਤ ਫਲ ਫੁਲੇਰੀਆਂ ਖਾਨ ਲੜਕੇ
ਜਿਹੜੇ ਆਪਨਾ ਬਾਦਸ਼ਾਹ ਸਮਝਦੇ ਸਨ ਕਈ ਪੁਸ਼ਦੇ ਸਮਝ ਭਗਵਾਨ ਲੜਕੇ
ਜਿਸ ਵੇਲੇ ਤੋਂ ਟੁਟਨ ਦਾ ਨਾਮ ਸੁਣਿਆਂ ਹੋ ਰਹੇ ਸਨ ਦੁਖੀ ਮਹਾਨ ਲੜਕੇ
ਉਹ ਸੈਂਕੜੇ ਗਿਰਦ ਹੋ ਗਏ ਆ ਕੇ ਸਾਰੇ ਸਿਦਕੀ ਯਾਰ ਸੰਤਾਨ ਲੜਕੇ
ਉਹ ਸਮਝਦੇ ਮੂਲ ਸਮਝਾਂਦਿਆਂ ਨ ਬੜਾ ਮੋਹ ਪਰੇਮ ਜਤਾਨ ਲੜਕੇ
ਪਯਾਰੇ ਗੋਬਿੰਦ ਜੀ ਤੁਸੀਂ ਜਾਓ ਨਹੀਂ ਰਹੋ ਏਥੇ ਹੀ, ਸਾਰੇ ਸੁਨਾਨ ਲੜਕੇ

ਨਹੀ ਤਾਂ ਅਸਾਂ ਨੂੰ ਭੀ ਨਾਲ ਲੈ ਚਲੋ ਕਹਿਣ ਮੱਚੇ ਦਿਲੋਂ ਭਾਗਵਾਨ ਲੜਕੇ
ਇਹਦੇ ਵਿਚ ਕੀ ਸ਼ੌਕ ਕਰਤਾਰ ਸਿੰਘਾ ਬੜੇ ਭਾਗਾਂ ਵਾਲੇ ਉਹ ਸਿਆਨ ਲੜਕੇ

ਸਤਿਗੁਰਾਂ ਦਾ ਪਿਆਰ

ਬੜਾ ਸਾਹਿਬ ਦਿਲੋਂ ਪਯਾਰ ਕਰਦੇ ਉਨ੍ਹਾਂ ਯਾਰਾਂ ਦੇ ਤਾਈਂ ਮਿਲਾਨ ਮੁੜ ਮੁੜ
ਕਈ ਮਿੱਠੀਆਂ ਮਿੱਠੀਆਂ ਕਰਗੱਲਾਂ ਦਿਲ ਉਹਨਾਂ ਦੇ ਤਈਂ ਪ੍ਰਚਾਨ ਮੁੜ ਮੁੜ
ਕਿਸੇ ਨਾਲ ਜੋਫੀ ਕਿਸੇ ਦਸਤ-ਪੰਜਾ ਲੈ ਕੇ, ਵਾਰੇ ਵਾਰੀ ਸਮਝਾਨ ਮੁੜ ਮੁੜ
ਉਹਭੀ ਮੋਹ ਅੰਦਰ ਸਾਰੇ ਰੋ ਰਹੇ ਸਨ ਸਾਹਿਬ ਅੱਖੀਂ ਗਲੇਭੂ ਲਿਆਨ ਮੁੜ ਮੁੜ
ਯਾਰਾ ਗੋਬਿੰਦਾ ਰਹੁ, ਨ ਜਾਹ ਏਥੋਂ ਇਉਂ ਲੜਕੇ ਜਦੋਂ ਸੁਨਾਨ ਮੁੜ ਮੁੜ
ਉਹ ਕਿਹਾ ਸੋਹਣਾ ਸਮਾਂ ਬੱਝ ਰਿਹਾ ਵੇਖ ਪਰੇਮ ਸਿਆਣੇ ਸਲਾਹਨ ਮੁੜ ਮੁੜ
ਦਸ ਹਟਦੇ ਤੇ ਵੀਹ ਹੋ ਅਗੇ ਸਿਰ ਕਦਮਾਂ ਉਤੇ ਟਿਕਾਨ ਮੁੜ ਮੁੜ
ਸਾਰਿਬ ਹੋਂਸਲਾ ਦੇਣ ਕਰਤਾਰ ਸਿੰਘਾ ਘੁਟ ਘੁਟ ਕੇ ਜਫੀ ਮਾਂ ਪਾਨ ਮੁੜ ਮੁੜ

ਵਾਕ ਕਵੀ

ਉਹ ਮੁੰਡੇ ਕਿੱਡੇ ਭਗਵਾਨ ਹੈਸਨ ਖੇਡਾਂ ਸਾਹਿਬਾਂ ਦੇ ਨਾਲ ਮਚਾਂਦੇ ਰਹੇ
ਜਿਨ੍ਹਾਂ ਦਰਸ਼ਨਾਂ ਨੂੰ ਯੋਗੀ ਤਰਸਦੇ ਸਨ ਰੱਜ ਰੱਜ ਦੀਦਾਰ ਉਹ ਪਾਂਦੇ ਰਹੇ
ਯਾਰ ਯਾਰ ਕੀ ਕੇ ਨਿੱਤ ਖੁਲੇ ਡੁਲ੍ਹੇ ਖੇਡ ਸਮੇਂ ਦੇ ਵਿਚ ਬੁਲਾਂਦੇ ਰਹੇ
ਯਾਰ ਆਪਨਾ ਸਮਝ ਕੇ ਸੱਚੇ ਦਿਲੋਂ ਪਯਾਰ ਹਿਰਦੇ ਵਿਚ ਵਸਾਂਦੇ ਰਹੇ
ਨਾਲੇ ਖੇਡਦੇ ਰਹੇ ਨਾਲੇ ਹਸਦੇ ਰਹੇ ਕਠੇ ਪੀਂਦੇ ਰਹੇ ਕਠੇ ਖਾਂਦੇ ਰਹੇ
ਚਰਨ ਧੂੜ ਲੈ ਖੁਲ੍ਹੀ ਕਰਤਾਰ ਸਿੰਘਾ* ਨਿਤਾਪ੍ਰਤ ਮੱਥੇ ਉਤੇ ਲਾਂਦੇ ਰਹੇ

ਸ੍ਰੀ ਕਲਗੀਧਰ ਜੀ ਨੇ ਅਸਵਾਰ ਹੋਣਾ

ਅੰਤ ਸਾਰਿਆਂ ਮਿਲ ਗਿਲ ਕਰਕੇ ਸਾਹਿਬ ਪਾਲਕੀ ਤੇ ਅਸਵਾਰ ਹੋ ਗਏ
ਸੱਤ੍ਰਾਂ ਸੌ ਇਕੱਤੀਆਂ ਸਾਲ ਹੈਸੀ ਮਾਹ ਫੱਗਣ ਵਿਦਾ ਵਿਤਾਰ ਹੋ ਗਏ
ਦਾਨਾਪੁਰ ਨੂੰ ਚੱਲ ਵਹੀਰ ਪਿਆ ਦੁਖੀ ਪੁਰ ਵਾਸੀ ਆਖਰਕਾਰ ਹੋ ਗਏ
ਕੁਝ ਮਗਰ ਚਲੇ ਮੁੜੇ ਪਿੱਛਾਂ ਨੂੰ ਕੁਝ, ਕੁਝ ਖੜੇ ਓਥੇ ਦੁਖਯਾਰ ਹੋ ਗਏ
। ਤੱਕਦੀਆਂ ਅੰਤ ਹਾਰ ਗਈਆਂ ਮੁੜੇ ਘਰਾਂ ਨੂੰ ਬਹੁਤ ਲਾਚਾਰ ਹੋ ਗਏ
ਸਾਹਿਬ ਚਲੇ ਗਏ ਕਰਤਾਰ ਸਿੰਘਾ ਆ ਉਦਾਸ ਡਾਢੇ ਨਾਰ ਨਾਰ ਹੋ ਗਏ

ਵਾਕ ਕਵੀ

ਜਿੰਨੀ ਜਿੰਨੀ ਪ੍ਰੀਤ ਤੇ ਸੂਝ ਹੈਸੀ ਓਨੇ ਓਨੇ ਹੋ ਸਭ ਦੁਖਯਾਰ ਹੋ ਗਏ

ਚਿੱਤ ਸਾਹਿਬਾਂ ਦੇ ਪਿੱਛੇ ਚਲੇ ਗਏ ਹੋ ਉਦਾਸ ਪਿਛ੍ਹਾਂ ਨਰ ਨਾਰ ਮੁੜਦੇ
ਸਾਡੇ ਯਾਰ ਗੋਬਿੰਦ ਜੀ ਚਲੇ ਗਏ ਰੋਂਦੇ ਇਉਂ ਕਹਿੰਦੇ ਸਾਰੇ ਯਾਰ ਮੁੜਦੇ
ਰਾਜਾ ਰਾਣੀ ਡਾਢੇ ਦੁਖੀ ਸਭ ਨਾਲੋਂ ਜਾਂਦੀ ਪੇਸ਼ ਨ ਹੋਇ ਲਾਚਾਰ ਮੁੜਦੇ
ਹੱਥੀਂ ਸ਼ਹਿਰ ਵਾਲੀ ਰੋਣਕ ਟੋਰ ਆਏ ਰੋਂਦੇ ਸਿੱਖ ਸੇਵਕ ਜ਼ਾਰੇ ਜ਼ਾਰ ਮੁੜਦੇ
ਮੁੜ ਆਇ ਸਰੀਰ ਕਰਤਾਰ ਸਿੰਘਾ ਮਨ, ਨੈਨ ਨ ਵਿਚ ਪਯਾਰ ਮੁੜਦੇ

ਉਦਾਸੀ

ਮੁੜੀਆਂ ਸੰਗਤਾਂ ਚਿੱਤ ਉਦਾਸ ਸਭ ਦੇ ਰੋਣਕ ਕਿਤੇ ਨਾ ਖਾਲੀ ਬਾਜ਼ਾਰ ਦਿੱਸਣ
ਸ਼ਹਿਰ ਵਿਚ ਨ ਵੜਨ ਨੂੰ ਦਿਲ ਚਾਹੇ ਉਹ ਡਰਾਵਨੇ ਮਹਿਲ ਮੁਨਾਰ ਦਿੱਸਣ
ਚਲੀ ਗਈ ਬਰਕਤ ਅੱਜ ਸ਼ਹਿਰ ਵਾਲੀ ਖਾਲੀ ਪਏ ਸੁੰਢੇ ਘਰ ਬਾਰ ਦਿੱਸਣ
ਇਹ ਕੁਦਰਤੀ ਗੱਲ ਪਯਾਰ ਦੀ ਏ ਬਿਨਾਂ ਪ੍ਰੀਤਮੋਂ, ਸਭ ਦੁਖਯਾਰ ਦਿੱਸਣ
ਪਯਾਰੇ ਨਾਲ ਵਿਚ ਜੰਗਲਾਂ ਹੋਣ ਮੰਗਲ ਘਰ ਬਿਨ ਪਯਾਰੇ ਵਾਂਗ ਬਾਰ ਦਿੱਸਣ
ਓਹ ਜਨਮ ਅਸਥਾਨ ਤੇ ਹੋਰ ਥਾਂ ਭੀ ਬਿਨਾਂ ਸਾਹਿਬ ਡਰਾਵਨੇ ਹਾਰ ਦਿੱਸਣ
ਕਿਤੇ ਸਿੱਖ ਉਦਾਸ ਬਹਿ ਕਰਨ ਗੱਲਾਂ ਕਿਤੇ ਬੈਠ ਕਠੇ ਰੋਂਦੇ ਯਾਰ ਦਿੱਸਣ
ਕਿਤੇ ਹਿੰਦੂ ਕਿਤੇ ਮੁਸਲਮਾਨ ਬੈਠੇ ਕਰਦੇ ਸਿਫਤਾਂ ਬਹੁਤ ਪਰਕਾਰ ਦਿੱਸਣ
ਕਿਸੇ ਖਾਧੀਆਂ ਪੱਕੀਆਂ ਮੂਲ ਨ ਸੀ ਹੋ ਉਦਾਸ ਦੁਖੀ ਨਰ ਨਾਰ ਦਿੱਸਣ
ਓਹ ਲੋਕ ਸਨ ਧਨ ਕਰਤਾਰ ਸਿੰਘਾ ਰੂਪ ਪਰੇ ਹੋਏ ਖਾਸ ਪਯਾਰ ਦਿੱਸਣ

ਵਾਕ ਕਵੀ

ਕਿਹੜੇ ਨਕਸ਼ੇ ਪਯਾਰ ਦੇ ਖਿੱਚ ਪਰਾਂ ਲੋਕਾਂ ਬਹੁਤ ਪਰੇਮ ਜਤਾਇਆ ਜੀ
ਲੈ ਕੇ ਸੰਗਤਾਂ ਓਸ ਪੰਘੂੜੇ ਤਾਈਂ ਵਿਚ ਜਨਮ ਅਸਥਾਨ ਰਖਾਇਆ ਜੀ
ਦੋਇੰ ਵੇਲੇ ਓਥੇ ਸੁਤਿਸੰਗ ਹੁੰਦਾ ਹੁਣ ਤੱਕ ਹੁੰਦਾ ਚਲਾ ਆਇਆ ਜੀ
ਫਤੇ ਚੰਦ ਨੇ ਆਪਣੇ ਘਰ ਤਾਈਂ ਗੁਰਦਵਾਰੇ ਦੀ ਸ਼ਕਲ ਬਨਾਇਆ ਜੀ
ਉਹ ਕਟਾਰ ਪੁਸ਼ਾਕ ਤੇ ਚਰਨ ਦਾਸੀ ਰੱਖ ਆਪਣਾ ਨੇਮ ਠਹਿਰਾਇਆ ਜੀ
ਪਹਿਰ ਪਿਛਲੇ ਛੋਲੇ ਤੇ ਪੂਰੀਆਂ ਦਾ ਓਸੇ ਤਰ੍ਹਾਂ ਹੀ ਨੇਮ ਨਿਭਾਇਆ ਜੀ
ਸੱਦ ਬਾਲਕਾਂ ਤਾਈਂ ਖੁਆਨ ਓਵੇਂ ਸੱਚੇ ਸਿੱਦਕ ਨੂੰ ਤੋੜ ਚੜਾਇਆ ਜੀ
ਸਿਵ ਦੱਤ ਅਤੇ ਜਗਤੇ ਸੇਠ ਨੇ ਭੀ ਗਰ ਅਰਥ ਬਹੁ ਧਨ ਅਰਪਾਇਆ ਜੀ
ਫਤੇ ਚੰਦ ਨੇ ਤਾਂ ਮਾਲ ਮੁਲਕ ਸਾਰਾ ਗੁਰਦਵਾਰੇ ਦੇ ਨਾਮ ਲਗਾਇਆ ਜੀ
ਮੈਣੀ ਸੰਗਤ ਦਾ ਹੈ ਉਹ ਗੁਰਦਵਾਰਾ ਵਿਚ ਸ਼ਹਿਰ ਬੜਾ ਨਾਮ ਪਾਇਆ ਜੀ
ਓਹ ਦੋਇੰ ਭਰਾ ਨਵਾਬ ਕਿਹੜੇ ਪਰੇਮ ਯਿਨਨਾਂ ਕੀ ਪਾਲ ਯਿਮਾਇਆ ਹੀ

ਅਗੋਂ ਸੁਣੋ ਪ੍ਰਸੰਗ ਕਰਤਾਰ ਸਿੰਘਾ ਏਥੇ ਬਹੁਤ ਹੀ ਚਿਰ ਲਗਾਇਆ ਜੀ
ਦਾਨਾਪੁਰ ਵਿਚ ਦਰਸ਼ਨ

ਦਿਨ ਬਹੁਤ ਥੋੜ੍ਹਾ ਰਹਿ ਗਿਆ ਸੀ ਦਾਨਾਪੁਰ ਤਕ ਮਸਾਂ ਦਾਤਾਰ ਪਹੁੰਚੇ
ਥੋੜ੍ਹੀ ਦੂਰ ਹੀ ਪਟਨਯੋਂ ਥਾਂ ਹੈ ਸੀ ਦਿਨ ਡੁਬਦੇ ਨੂੰ ਕਰੋ ਸਾਰ ਪਹੁੰਚੇ
ਭਾਵੇਂ ਸੰਗਤਾਂ ਨੂੰ ਮੋੜਿਆ ਸੀ ਤਾਂ ਭੀ ਬਹੁਤੇ ਪਿਛੇ ਨਰ ਨਾਰ ਪਹੁੰਚੇ
ਆਵਾਜ਼ਾਈ ਰਹੀ ਓਵੇਂ ਰਾਤ ਤੋੜੀ ਖਿੱਚੀ ਸਿਦਕੀ ਪਰੇਮ ਦੀ ਤਾਰ ਪਹੁੰਚੇ
ਜਿਨ੍ਹਾਂ ਸਿਦਕੀਆਂ ਰੋਜ਼ ਦਾ ਨੇਮ ਹੈ ਸੀ ਧੰਧੇ ਛੱਡ ਉਹ ਕਰਨ ਦੀਦਾਰ ਪਹੁੰਚੇ
ਚਿਤ ਲਗੇ ਨ ਘਰੀਂ ਕਰਤਾਰ ਸਿੰਘਾ ਦਾਨਾ ਪੁਰ ਹੋ ਵਸ ਪਯਾਰ ਪਹੁੰਚੇ

ਇਕ ਮਾਈ ਦਾ ਪਰੇਮ

ਓਸ ਥਾਂ ਇਕ ਬੁਢੜੀ ਮਾਈ ਵਸੇ ਯਥਾ ਸ਼ੱਕਤ ਉਹ ਪਰੇਮ ਦਿਖਾਵੰਦੇ ਏ
ਹਾਂਡੀ ਮਿਟੀ ਦੀ ਓਸ ਦੇ ਘਰ ਹੈਸੀ ਰਿੰਨੂ ਖਿਚੜੀ ਚੁਕ ਤਿਆਵੰਦੀ ਏ
ਉਹ ਪਰੇਮਣ ਪਰੇਮ ਦੇ ਵਿਚ ਰਤੀ ਹਾਂਡੀ ਸਾਹਿਬਾਂ ਅਗੇ ਟਿਕਾਵੰਦੀ ਏ
ਹੱਥੀਂ ਪਾ ਕੇ ਖਿੱਚੜੀ ਭਾਗ ਵਾਲੀ ਇਹ ਖਾਉ ਜੀ ਮੂੰਹੋਂ ਸੁਨਾਵੰਦੀ ਏ
ਖੁਸ਼ ਹੋ ਕੇ ਸਾਹਿਬਾਂ ਨੇ ਰਜ ਖਾਧੀ ਭੋਲੇ ਭਾ ਫਿਰ ਮਾਈ ਅਲਾਵੰਦੀ ਏ
ਮੇਨੂੰ ਕਿਸਤਰਾਂ ਫੇਰ ਦੀਦਾਰ ਹੋਵੇ ਕੁੰਡੀ ਪਰੇਮ ਦੀ ਚਿਤ ਅੜਾਵੰਦੀ ਏ
ਹੋਇਆ ਹੁਕਮ ਇਹੋ ਹਾਂਡੀ ਸਾਂਭ ਹੱਥੀਂ ਤੇਰੇ ਦਿਲ ਜੇਕਰ ਸ਼ਰਧਾ ਆਵੰਦੀ ਏ
ਸਾਡਾ ਹੋਇਆ ਦੀਦਾਰ ਕਰਤਾਰ ਸਿੰਘਾ ਸੁਣ ਮਾਈ ਓਹ ਖੁਸ਼ੀ ਮਨਾਵੰਦੀ ਏ

ਹਾਂਡੀ ਵਾਲੀ ਸੰਗਤ

ਧਾਰ ਨਿਸਚਾ ਏਸੇ ਹੀ ਬਚਨ ਉਤੇ ਉਹ ਬੁਢੜੀ ਚੁਕ 'ਲੈ' ਜਾਇ ਹਾਂਡੀ
ਧੋ ਧਾ ਚੰਗੀ ਤਰ੍ਹਾਂ ਸਾਫ ਕਰ ਕੇ ਆਲਾ ਪੋਚ ਕੇ ਵਿਚ ਰਖਾਇ ਹਾਂਡੀ
ਸਚੇ ਸਤਿਗੁਰਾਂ ਦਾ ਅੰਤਰ ਧਯਾਨ ਧਰਕੇ ਦੋਇੰ ਸਮੇਂ ਵੇਖੇ ਧਰ ਭਾਇ ਹਾਂਡੀ
ਓਹਨੂੰ ਓਸੇ ਤਰ੍ਹਾਂ ਹੀ ਦੀਦਾਰ ਹੋਵੇ ਬੁਢੀ ਚਿੱਤ ਦੇ ਵਿਚ ਵਸਾਇ ਹਾਂਡੀ
ਲੈ ਕੇ ਮਿੱਟੀ ਦੀ ਮੁਠ ਘੁਮਯਾਰ ਕਿਸੇ ਸੁਭ ਘੜੀ, ਘੜੀ ਸੀ ਬਣਾਇ ਹਾਂਡੀ
ਕਲਗੀਧਰ ਦੇ ਹੱਥਾਂ ਦੇ ਨਾਲ ਡੂਹੀ ਚੌਲ ਮੁਠ ਕੂ ਵਿਚੋਂ ਖੁਵਾਇ ਹਾਂਡੀ
ਉਹ ਭੀ ਸੜੀਭੁੜੀ ਮਿੱਟੀ ਸਿਆਹਕਾਲਾਂ ਪੂਜਨਯੋਗ ਹੋ ਸ਼ਕਲਪਲਟਾਇ ਹਾਂਡੀ
ਪਹਿਲਾਂ ਆਪ ਤਰੀ, ਤਾਰੀ ਫੇਰ ਬੁਢੀ ਫੇਰ ਸੈਂਕੜੇ ਜੀਵ ਤਰਾਇ ਹਾਂਡੀ
ਜਿਥੇ ਰਹੀ ਓਥੇ ਬਣੀ ਧਰਮ ਸਾਲਾ ਸਤਿਸੰਗ ਦੀ ਲਹਿਰ ਚਲਾਇ ਹਾਂਡੀ
“ਹਾਂਡੀ ਵਾਲੀ ਸੰਗਤ” ਬਣਿਆ ਗੁਰਦਵਾਰਾ ਸੈਜੀਆਂ ਦਾ ਭਲਾ ਕਰਾਇ ਹਾਂਡੀ

ਉਹ ਹਾਂਡੀਉਂ ਹੀ ਬਣ ਗਈ ਬੇੜੀ ਪਾਰ ਪ੍ਰੇਮੀਆਂ ਤਈਂ ਲੰਘਾਇ ਹਾਂਡੀ
ਸ੍ਰੀ ਸਾਹਿਬਾਂ ਦਾ ਪ੍ਰਤਾਪ ਕਰਕੇ ਵਿਚ ਜੋਗ ਭਾਰਾ ਆਦਰ ਪਾਇ ਹਾਂਡੀ
ਲੱਖਾਂ ਬਣੀਆਂ, ਸੜੀਆਂ ਟੁਟ ਗਈਆਂ ਚੁਲੇ ਚੜ੍ਹੀ ਹੀ ਅੰਗ ਜਲਾਇ ਹਾਂਡੀ
ਛੋਹਕੇ ਸਾਹਿਬਾਂ ਨਾਲ ਕਰਤਾਰ ਸਿੰਘਾ ਪਈ ਆਪਣਾ ਆਪ ਪੂਜਾਇ ਹਾਂਡੀ

ਮਿਰਜਾ ਪੁਰ ਵਿਚ ਦੀਦਾਰ

ਹੌਲੀ ਹੌਲੀ ਵਿਚ ਰਾਹਾਂ ਦੇ ਕੂਚ ਕਰਦੇ ਚਲੇ ਵੇਸ ਪੰਜਾਬ ਨੂੰ ਆ ਰਹਿ ਸਨ
ਭਾਗਾਂ ਵਾਲਿਆਂ ਜੀਆਂ ਨੂੰ ਵਿਚ ਰਾਹਾਂ ਦੇਇਕੇ ਦਰਸ ਦੀਦਾਰ ਤਰਾ ਰਹਿ ਸਨ
ਦਾਨਾ ਪੁਰ ਤੋਂ ਬਕਸਰ ਹੋ ਆਰੇ ਪਹੁੰਚ ਛੱਪਰੇ ਦਰਸ ਦਿਖਾ ਰਹਿ ਸਨ
ਲੰਘ ਡਮਰੇ ਥੀਂ ਮਿਰਜਾਪੁਰ ਪਹੁੰਚੇ ਸਿਖ ਦਰਸ਼ਨਾਂ ਨੂੰ ਲਲਚਾ ਰਹਿ ਸਨ
ਤਿੰਨ ਦਿਨ ਡੇਰਾ ਓਥੇ ਰਖਯਾ ਸੀ ਸਿਖ ਸਿਦਕੀ ਸੇਵ ਕਮਾ ਰਹਿ ਸਨ
ਅਗੇ ਕੂਚ ਕਰ ਆਇਆ ਕਰਤਾਰ ਸਿੰਘਾ ਰੱਖਣ ਲਈ ਸਿਖ ਜ਼ੋਰ ਲਗਾ ਰਹਿ ਸਨ

ਕਾਂਸ਼ੀ ਵਿਚ ਦਰਸ਼ਨ

ਕਾਂਸ਼ੀ ਸ਼ਿਵਾਂ ਦੀ ਪੁਰੀ ਜਹਾਨ ਜਾਣੇ ਵੇਦ ਵਿਦਯਾ ਦਾ ਪਰਚਾਰ ਜਿਥੇ
ਤੀਰਥ ਬੜਾ ਮੁਸ਼ਹੂਰ ਇਹ ਹਿੰਦੂਆਂ ਦਾ ਬਣੇ ਹੋਇ ਮੰਦਰ ਕਈ ਹਜ਼ਾਰ ਜਿਥੇ
ਬੜੇ ਵੜੇ ਪੰਡਤ ਸਾਹੇ ਸ਼ਹਿਰ ਅੰਦਰ ਫਿਰਨ ਵੇਦ ਪਾਠੀ ਬੇਸ਼ੁਮਾਰ ਜਿਥੇ
ਦੇਵੀ ਦਿਉਤਿਆਂ, ਠਾਕਰਾਂ ਸ਼ਿਲਿੰਗਾਂ ਰਾਤ ਦਿਨੇ ਪੂਜਨ ਨਰ ਨਰ ਜਿਥੇ
ਡੇਰਾ ਸ੍ਰੀ ਦਸਮੇਸ਼ ਦਾ ਆਇ ਪਹੁੰਚਾ ਹਿੰਦੂ ਮੱਤ ਦਾ ਸੀ ਜੋਰ ਭਾਰ ਜਿਥੇ
ਓਥੇ ਉਤਰੇ ਜਾਇ ਕਰਤਾਰ ਸਿੰਘਾ ਹੋਸਨ *ਉਤਰੇ ਨੌਮੇ ਅਵਿਚਾਰ ਜਿਥੇ

ਤਥਾ

ਜਗਤ ਗੁਰੂ ਨਾਨਕ ਦੇਵ ਪਹੁੰਚ ਪਹਿਲਾਂ ਬਦ ਸਤਿਕਰਤਾਰ ਸੁਨ ਯਾ ਏਥੇ
ਚਤਰ ਦਾਸ ਜੈਸੇ ਚਤਰ ਪੰਡਿਆਂ ਦਾ ਸਾਰਾ ਗਯਾਨ ਧਯਾਨ ਭੁਲਾਯਾ ਏਥੇ
ਸ਼ਹਿਰ ਵਿਚ ਭਾਰੇ ਪਥਰ ਪੂਜਕਾਂ ਨੂੰ ਸਤਿਨਾਮ ਦਾ ਜਾਪ ਜਪਾਯਾ ਏਥੇ
ਪਿਛੋਂ ਆਕੇ ਿਭਾਈ ਗੁਰਦਾਸ ਜੀ ਨੇ ਗੁਰ ਸਿਖੀ ਪਰਚਾਰ ਵਧਾਯਾ ਏਥੇ

*ਇਹ ਸਥਾਨ ਗੰਗਾ ਤੋਂ ਪਾਰਲੇ ਪਾਸੇ ਹੈ।

ਿਭਾਈ ਗੁਰਦਾਸ ਜੀ ਨੇ ਕਾਂਸ਼ੀ ਦੇ ਪੰਡਿਤਾਂ ਨਾਲ ਕਾਂਸ਼ੀ ਵਿਚ ਰਹਿਕੇ ਬੜੇ ਬੜੇ
ਸ਼ਾਸਤ੍ਰਾਰਥ ਕਰਕੇ ਗੁਰਬਾਣੀ ਨੂੰ ਸਾਰੇ ਸੰਸਾਰ ਦੀਆਂ ਬਾਣੀਆਂ ਤੋਂ ਉਚੀ, ਸੁਚੀ ਤੇ ਦੇਵ
ਬਾਣੀ ਸਿਧ ਕੀਤਾ, ਇਹ ਸਾਰੇ ਪ੍ਰਸੰਗ ਪੜ੍ਹਨ ਵਾਸਤੇ ਦਾਸਦਾ ਬਣਾਯਾ ਪੁਸਤਕ “ਖੜਗੀਸ਼
ਪ੍ਰਕਾਸ਼” ਮੰਗਵਾਕੇ ਪੜ੍ਹੋ।

ਗੁਰਬਾਣੀ ਦੇ ਆਸਰੇ ਚੱਲਕੇ ਜੀ ਮਾਨ ਰਾਜ ਦਰਬਾਰ ਵਿਚ ਪਾਯਾ ਏਥੇ
ਉਚੀ ਗੁਰਬਾਣੀ ਸਭਨਾਂ ਬਾਣੀਆਂ ਤੋਂ ਦੱਸ, ਨਾਮ ਦਾ ਝੰਡਾ ਝੁਲਾਯਾ ਏਥੇ
ਚੰਗੀ ਤਰ੍ਹਾਂ ਵਧਾਯਾ ਫੁਲਾਯਾ ਉਹਨੂੰ ਗੁਰੂ ਨਾਨਕ ਜੋ ਬੀਜ ਲਾਯਾ ਏਥੇ
ਸ੍ਰੀ ਤੇਗ ਬਹਾਦਰ ਜੀ ਆਇ ਜਦੋਂ ਸਿਖ ਧਰਮ ਨੇ ਪੈਰ ਜਮਾਯਾ ਏਥੇ
ਸਿਖੀ ਏਸ ਵੇਲੇ ਫੈਲੀ ਬਹੁਤ ਹੋਈ ਕਈ ਹਜ਼ਾਰ ਸੀ ਸਿਖ ਸੁਣਾਇਆ ਏਥੇ
ਖਬਰ ਸ਼ਹਿਰ ਵਿਚ ਹੋਈ ਕਰਤਾਰ ਸਿੰਘ ਪੁਤ ਗੁਰਾਂ ਦਾ ਪਟਨਯੋਂ ਆਯਾ ਏਥੇ

ਤਥਾ

ਇਕ ਦਮ ਸਾਰੇ ਖਬਰ ਫੈਲ ਗਈ ਸ਼ਹਿਰ ਵਿਚ ਦਸਵਾਂ ਅਵਿਤਾਰ ਆਇਆ
ਘਰੀਂ ਸਿਖਾਂ ਦੇ ਖੁਸ਼ੀਆਂ ਬਹੁਤ ਹੋਈਆਂ ਸਮਾਂ ਖੁਸ਼ੀ ਵਾਲਾ ਵੇਸ ਧਾਰ ਆਇਆ
ਇਕ ਦਮ ਵਹੀਰ ਪੈ ਗਿਆ ਓਧਰ ਸਿਖ ਹਰ ਇਕ ਸਣੇ ਪਰਿਵਾਰ ਆਇਆ
ਜਿਸ ਸੁਣਿਆ ਆਇਆ ਸਾਹਿਬਜ਼ਾਦਾ ਵੇਖਣ ਵਾਸਤੇ ਕੰਮ ਵਿਸਾਰ ਆਇਆ
ਗਿਰਦ ਡੇਰੇ ਦੇ ਪੈ ਗਈ ਭੀੜ ਬਹੁਤੀ ਸੁਣ ਧਨੀ ਕੰਗਾਲ ਸ਼ ਹੁਕਾਰ ਆਇਆ
ਕੀਤਾ ਸੰਗਤਾਂ ਪ੍ਰੇਮ ਕਰਤਾਰ ਸਿੰਘ ਧਨ ਹੋ ਕੱਠਾ ਬੇਸ਼ੁਮਾਰ ਆਇਆ

ਤਥਾ

ਰਾਤ ਪੈ ਗਈ ਭੀੜ ਭਾੜ ਅੰਦਰ ਸਭ ਡੇਰੇ ਦੀ ਵਸਤ ਸੰਭਾਰਦੇ ਨੇ
ਖਾ ਪੀ ਕੇ ਫੇਰ ਆਰਾਮ ਕਰਦੇ ਘਰੇ ਘਰੀ ਸਭ ਲੋਕ ਪਧਾਰਦੇ ਨੇ
ਦਿਨ ਚੜ੍ਹਿਆ ਸੋਚ ਅਸਥਾਨ ਕਰਕੇ ਆ ਦੀਵਾਨ ਲਗੇ ਆਸਾ ਵਾਰ ਦੇ ਨੇ
ਖਿਚੇ ਪਰੇਮ ਦੇ ਸਿਖ ਆ ਹੋਏ ਕੱਠੇ ਚਿੱਤ ਜਿਨ੍ਹਾਂ ਦੇ ਭੁਖੇ ਦੀਦਾਰ ਦੇ ਨੇ
ਭੋਗ ਪਏ ਪਿਛੋਂ ਸਾਹਿਬ ਜਾ ਡੇਰੇ ਸ਼ਸਤ੍ਰ, ਬਸਤ੍ਰ ਸਭ ਅੰਗ ਸਵਾਰਦੇ ਨੇ
ਜਿਗਾ ਕਲਗੀਆਂ ਤੇ ਤੋੜੇ ਪਹਿਨ ਕਰਕੇ ਆ ਬੈਠਦੇ ਵਿਚ ਦਰਬਾਰ ਦੇ ਨੇ
ਇਹ ਅਸਥਾਨ ਸੀ ਗੰਗਾ ਦੇ ਪਾਰ ਸੋਹਣਾ ਸਾਇਬਾਨ ਲਗੇ ਸ਼ੋਭਾ ਧਾਰਦੇ ਨੇ
ਆਵਾਜ਼ਾਈ ਲੱਗ ਪਈ ਕਰਤਾਰ ਸਿੰਘ ਟੋਲੇ ਆਵੰਦੇ ਸ਼ਬਦ ਉਚਾਰਦੇ ਨੇ

ਤਥਾ

ਸੋਹਣਾਂ ਸੁੰਦਰ ਪਲੰਘ ਸਵਾਰਿਆ ਸੀ ਉਪਰ ਓਸਦੇ ਰੂਪ ਕਰਤਾਰ ਬੈਠਾ
ਛੋਟੀ ਮੂਰਤ ਸ੍ਵਾਦਲੀ ਜਹੀ ਸੂਰਤ ਆ ਬੈਠਾ ਤੋਂ ਵਿਸ਼ਨ ਵਿਚਾਰ ਬੈਠਾ
ਸੁੰਦਰ ਬੀਰਤਾ ਦਾ ਸੋਹਣਾ ਸਾਫ ਪੁਤਲਾ ਛੋਟੇ ਛੋਟੇ ਪਹਿਨੇ ਹੱਥਯਾਰ ਬੈਠਾ
ਇਰਦ ਗਿਰਦ ਹੋਇ ਦੇਵਤੇ ਆ ਕੱਠੇ ਰਾਜਾ ਇੰਦਰ ਆ ਵਿਚਘਾਰ ਬੈਠਾ
ਗਿਰਦ ਔਧ ਵਾਸੀ ਲੋਕ ਹੋਇ ਕੱਠੇ ਵਿਚ ਰਾਮ ਚੰਦਰ ਧਨਖ ਧਾਰ ਬੈਠਾ

ਗੋਕਲ ਮਥਰਾ ਦੇ ਲੋਕ ਵੇਖ ਰਹੇ ਬਾਲਾਵਸਥਾ ਕ੍ਰਿਸ਼ਨ ਮੁਰਾਰ ਬੈਠਾ
 ਦੁਖੀ ਦੇਵਤੇ ਕਰਨ ਪੁਕਾਰ ਆਏ ਕੈਲਾਸ਼ ਤੋਂ ਆ ਤ੍ਰਿਪੁਰਾਰ ਬੈਠਾ
 ਰਾਤ ਤਾਪ ਔਰੰਗੇ ਦੀ ਮੇਟਨੇ ਨੂੰ ਬਾਹਰ ਨਿਕਲ ਸੂਰਜ ਦੇਇ ਚਮਕਾਰ ਬੈਠਾ
 ਦੁਖੀ ਧਰਤ ਦੇ ਦੁਖ ਮਿਟਾਵਨੇ ਨੂੰ ਦੁਸ਼ਟ ਦਮਨ ਸੋਹਣਾ ਅਵਤਾਰ ਬੈਠਾ
 ਬੇੜੀ ਹਿੰਦ ਦੀ ਪਾਰ ਲੰਘਾਉਣ ਵਾਲਾ ਸੱਚਾ ਦਰਦੀ ਤੇ ਮਦਦਗਾਰ ਬੈਠਾ
 ਸਿੱਖ ਵਾਂਗ ਚਕੋਰਾਂ ਦੇ ਮਸਤ ਹੋਏ ਚੰਨ ਬਿਨ੍ਹਾਂ ਕਲੰਕ ਪਰਵਾਰ ਬੈਠਾ
 ਖਿੱਚ ਸਾਰਿਆਂ ਦੇ ਦਿਲਾਂ ਵਿਚ ਪੈ ਰਹੀ ਰੂਪ ਧਰ ਆ ਆਪ ਕਰਤਾਰ ਬੈਠਾ
 ਵੇਖ ਵੇਖ ਕੇ ਅਖੀਆਂ ਰੱਜਦੀਆਂ ਨ ਸਾਹਿਬ ਸੋਹਣਿਆਂ ਦਾ ਸਰਦਾਰ ਬੈਠਾ
 ਭਰਿਆ ਬਹੁਤ ਦਰਬਾਰ ਕਰਤਾਰ ਸਿੰਘਾ ਬੀਰ ਰਸ ਦਾ ਰੂਪ ਦਾਤਾਰ ਬੈਠਾ

ਕਾਂਸ਼ੀ ਦੇ ਜੋਤਸ਼ੀ

ਕਾਂਸ਼ੀ ਵਿਚ ਹੈਸਨ ਵਿੱਦਵਾਨ ਪੰਡਤ ਬੈਠੇ ਸਾਹਮਣੇ ਨਾਲ ਵਿਚਾਰ ਤੱਕਣ
 ਪੜ੍ਹੇ ਸਾਮੁੰਦ੍ਰੀਕ ਤੇ ਇਲ੍ਹਮ ਜੋਤਸ਼ ਅੰਗ ਢੰਗ ਉਤੇ ਲਾ ਕੇ ਤਾਰ ਤੱਕਣ
 ਮੇਲਨ ਲੱਛਣ ਲਿਖੇ ਜੋ ਵਿਚ ਗੰਥਾਂ ਸੱਭੇ ਵਿਚ ਦਸਮੇਸ ਨੁਹਾਰ ਤੱਕਣ
 ਸੋਹਣਾ ਪੁਤਲਾ ਕੱਦ ਤੇ ਨਕਸ਼ ਤਿੱਖੇ ਮੱਥਾ ਗੋਲ ਉਭਾਰਵਾਂ ਸਾਰ ਤੱਕਣ
 ਲੰਮੇ ਕੰਨ ਤੇ ਮਾਸ ਦੇ ਭਰੇ ਹੋਏ ਚੌੜੀ ਪਾਪੜੀ ਤੇ ਸੋਹਣੀ ਢਾਰ ਤੱਕਣ
 ਕੇਸ ਚਿੱਕਨੇ ਤੇ ਸੋਹਣੇ ਘੁੰਘਰਾਲੇ ਸੋਹਣੀ ਧੌਣ ਸੁਰਾਹੀ ਦਾਰ ਤੱਕਣ
 ਲੰਮਾਂ ਨੱਕ ਤੇ ਸੋਹਣੀਆਂ ਗੋਲ ਨਾਸਾਂ ਗੱਲ੍ਹਾਂ ਮਾਸ ਭਰੀਆਂ ਘੇਰੇ ਦਾਰ ਤੱਕਣ
 ਅੱਖਾਂ ਮੋਤੀਆਂ ਕਾਕੀਆਂ ਵਾਂਗ ਮਿਰਗਾਂ ਭਵਾਂ ਵਾਂਗ ਕਮਾਨ ਖਮਦਾਰ ਤੱਕਣ
 ਪਲਕਾਂ ਤਿਖੀਆਂ ਤੀਰ ਦੀ ਨੋਕ ਵਾਂਗੂ ਮਸਤਕ ਤੇਜ਼ ਭਰਿਆ ਚਮਕਦਾਰ ਤੱਕਣ
 ਮੋਢੇ ਉਚੇ ਦੋਵੇਂ ਭੁਜਦੰਡ ਭਾਰੇ ਬਾਹਵਾਂ ਲੰਮੀਆਂ ਗੋਡਿਆਂ ਤਾਰ ਤੱਕਣ
 ਤਨੀਆਂ ਡੂੰਘੀਆਂ ਉਂਗਲਾਂ ਲੰਮੀਆਂ ਸਨ ਗੋਲ ਨਹੁੰ ਲੰਮੇ ਬਿਨ੍ਹਾਂ ਧਾਰ ਤੱਕਣ
 ਛਾਤੀ ਛੋੜੀ ਉਭਰਵੀਂ ਕਮਰ ਪਤਲੀ ਪਟ ਗੋਲ ਭਾਰੇ ਜ਼ੋਰ ਦਾਰ ਤੱਕਣ
 ਚਰਨ ਉਭਰਵੇਂ ਤਲੀਆਂ ਕਵਲ ਰੰਗੀਆਂ ਨਹੁੰ ਧਰੇ ਮੋਤੀ ਇਕ ਸਾਰ ਤੱਕਣ
 ਉਰਧ ਰੇਖਾ ਤੇ ਪਦਮ ਨਿਸ਼ਾਨ ਚਰਨੀ ਹੋ ਹੈਰਾਨ ਲੱਛਣ ਸਮਝਦਾਰ ਤੱਕਣ
 ਲੱਛਣ ਵੇਖਦੇ ਆਪਣੇ ਥਾਂ ਸਾਰੇ ਹਰ ਢੰਗੋਂ ਪੂਰੇ ਅਵਿਤਾਰ ਤੱਕਣ
 ਹੈ ਇਹ ਮਾਨੁਖ ਦੇ ਵਿਚ ਆਇਆ ਧਰਮ ਰੱਖਣ ਲਈ ਕਰਤਾਰ ਤੱਕਣ
 ਗੁਰ ਸ਼ਕਤੀ ਬੀਰਤਾ ਰਾਜਸੀ ਗੁਣ ਸੋਲ੍ਹਾਂ ਕਲਾ ਸੰਪੂਰਨ ਅੰਕਾਰ ਤੱਕਣ
 ਪੈਂਦੀ ਕਾਲਜੇ ਠੰਢ ਕਰਤਾਰ ਸਿੰਘਾ ਬਾਰ ਬਾਰ ਮੂੰਹ ਨਾਲ ਪਿਆਰ ਤੱਕਣ

ਵਾਕ ਕਵੀ

ਵਿਦਵਾਨ ਤੇ ਪੰਡਤ ਜੋਤਸ਼ੀ ਭੀ ਚਰਨੀ ਝੁਕੇ ਪੂਰਨ ਅਵਿਤਾਰ ਕਹਿਕੇ
ਰਾਮ ਕ੍ਰਿਸ਼ਨ ਨਾਲੋਂ ਰੱਖੇ ਉਚ ਦਰਜਾ ਖੁਸ਼ ਹੋਇ ਰਹੇ ਬਾਰ ਬਾਰ ਕਹਿਕੇ
ਇਹ ਦਸਵਾਂ ਗੁਰੂ ਅਵਿਤਾਰ ਪੂਰਾ ਜਗਤ ਪੂਜਯ ਹੈ ਵਿਚ ਦਰਬਾਰ ਕਹਿਕੇ
ਕਦਮੀ ਝੁਕੇ ਆ ਸਭੇ ਕਰਤਾਰ ਸਿੰਘਾ ਮੁਖੀਏ ਪੰਡਤ ਸੋਭ ਅਪਾਰ ਕਹਿਕੇ

ਤਬਾ

ਜਦ ਬੜੇ ਬੜੇ ਵਿਦਵਾਨ ਝੁਕ ਗਏ ਚਰਨੀ ਲੱਗ ਰਹੇ ਨਰ ਨਾਰ ਆ ਆ
ਮੇਵੇ ਫਲ ਮਠਿਆਈਆਂ ਹੋਰ ਵਸਤਾਂ ਭੇਟਾ ਕਰ ਰਹੇ ਬੇ ਸੁਮਾਰ ਆ ਆ
ਵਿਚ ਸ਼ਹਿਰ ਕੁਲਾਹਲ ਮੱਚ ਰਿਹਾ ਕੰਮ ਛੱਡ ਕਰ ਰਹੇ ਦੀਦਾਰ ਆ ਆ
ਯਥਾ ਸ਼ਕਤ ਲੋਕੀਂ ਕਾਰ ਭੇਟ ਲੈਕੇ ਮੱਥੇ ਟੇਕਦੇ ਵਿਚ ਦਰਬਾਰ ਆ ਆ
ਮਾਇਆ ਚੜ੍ਹੀ ਬੇਅੰਤ ਨ ਅੰਤ ਕੋਈ ਕਾਰ ਭੇਟ ਦੇਵਨ ਸ਼ਾਹੂਕਾਰ ਆ ਆ
ਸਮਝ ਭਾਗ ਵਡੇ ਕਰਤਾਰ ਸਿੰਘਾ ਦਰਸ਼ਨ ਕਰਨ ਸਭ ਨਾਲ ਪਿਆਰ ਆ ਆ

ਤਬਾ

ਏਸੇ ਤਰ੍ਹਾਂ ਰਹੀ ਆਵਾਜਾਈ ਭਾਰੀ ਚਲ ਦਰਸ਼ਨਾਂ ਨੂੰ ਲੋਕੀਂ ਆਵੰਦੇ ਰਹੇ
ਬਾਲ ਗੁਰੂ ਦਾ ਵੇਖ ਕੇ ਤੇਜ਼ ਭਾਰੀ ਦਾਨਸ਼ਮੰਦ ਰਲ ਸਾਰੇ ਸਲਾਹੰਦੇ ਰਹੇ
ਜਹੀ ਜੀ ਸੀ ਭਾਵਨਾ ਕਿਸੇ ਅੰਦਰ ਓਹੋ ਜਹੀ ਤਸਵੀਰ ਹੀ ਲਾਹਵੰਤੇ ਰਹੇ
ਗੁਰੂ ਪਾਰਸ ਤੇ ਕਲਪ ਬਿੱਛ ਬੈਠੇ ਜਹੀ ਭਾਵਨਾ ਤਹੇ ਫਲ ਪਾਵੰਦੇ ਰਹੇ
ਲੱਗ ਗਏ ਅੰਬਾਰ ਬਹੁ ਵਸਤੂਆਂ ਦੇ ਯਥਾ ਸ਼ਕਤ ਆ ਸਿਖ ਚੜ੍ਹਾਵੰਦੇ ਰਹੇ
ਜਿਹੜੇ ਵੇਖ ਜਾਂਦੇ ਅਗੇ ਥਾਂ ਥਾਂ ਜਾ ਰਹੇ ਲੋਕਾਂ ਨੂੰ ਸੋਭਾ ਸੁਣਾਵੰਦੇ ਰਹੇ
ਏਸੇ ਤਰ੍ਹਾਂ ਸਾਰਾ ਦਿਨ ਗੁਜਰ ਗਿਆ ਕਈ ਆਵੰਦੇ ਤੇ ਕਈ ਜਾਵੰਦੇ ਰਹੇ
ਅੱਖਾਂ ਰੱਜਦੀਆਂ ਨਾਹਿ ਕਰਤਾਰ ਸਿੰਘਾ ਭੋਂ ਭੋਂ ਆਕੇ ਦਰਸ਼ਨ ਪਾਵੰਦੇ ਰਹੇ

ਗੰਗਾ ਅਸ਼ਨਾਨ ਤੇ ਦਾਨ ਪੁੰਨ

ਦਿਨ ਭੀਸਰੇ ਮਾਤਾ ਜੀ ਅਰਜ਼ ਕੀਤੀ ਮੁੰੀ ਗੰਗਾ ਜੀ ਅਸ਼ਨਾਨ ਕਰੀਏ
ਬੜੇ ਬੜੇ ਮੰਦਰ ਵਿਚ ਸ਼ਹਿਰ ਦੇ ਨੇ ਛਿਰ ਟੁਰ ਕੇ ਦਰਸ ਪਛਾਨ ਕਰੀਏ
ਸੋਢ ਬੰਸ ਦੇ ਵਿਚ *ਅਤਿਵੰਸ ਤੁਸੀਂ ਅਧਿਕਾਰੀਆਂ ਨੂੰ ਪੁੰਨ ਦਾਨ ਕਰੀਏ
ਏਥੇ ਨਾਲ ਸਬੱਬ ਦੇ ਆ ਗਏ ਹੋ ਜਿਹਨਾਂ ਜੀਆਂ ਦੀ ਆਪ ਕਲਯਾਨ ਕਰੀਏ
ਇਹਨਾਂ ਪੱਥਰ ਪੂਜਕਾਂ ਹਿੰਦੂਆਂ ਦਾ, ਦੇਹਿ ਦੀਦਾਰ ਉਧਾਰ ਭਗਵਾਨ ਕਰੀਏ

ਲਿਹੋ ਦਿਹੋ ਦੀਦਾਰ ਕਰਤਾਰ ਸਿੰਘਾ ਜ਼ਿਵ ਪੁਰੀ ਦੀ ਸੈਰ ਮਹਾਨ ਕਰੀਏ

ਤਥਾ

ਸਾਰੇ ਡੇਰੇ ਦੇ ਸਣੇ ਤਿਆਰ ਹੋਕੇ ਪਹਿਲਾਂ ਗੰਗਾ ਜੀ ਵਿਚ ਅਸ਼ਨਾਨ ਕਰਦੇ
ਹੋਏ ਮੰਗਤੇ ਬੇਸ਼ੁਮਾਰ ਕੱਠੇ ਖੁਲ੍ਹੇ ਹੱਥ ਦਸਮੇਸ਼ ਜੀ ਦਾਨ ਕਰਦੇ
ਸਿੰਘਾਂ ਸੇਵਕਾਂ ਭੀੜ ਹੋਈ ਮੰਗਤਿਆਂ ਦੀ ਗੁਰ ਤਾਰਦੇ ਜਿਧਰ ਧਯਾਨ ਕਰਦੇ
ਵੱਡਾ ਵਧਕੇ ਤੇਜ਼ ਮਹਾਰਾਜਿਆਂ ਤੋਂ ਲੋਕ ਸਿਫਤਾਂ ਨਾਲ ਜ਼ਬਾਨ ਕਰਦੇ
ਸਾਹਿਬ ਹੌਲੀ ਹੌਲੀ ਗਏ ਮੰਦਰਾਂ ਨੂੰ ਜੀਆਂ ਪਾਪੀਆਂ ਦੀ ਕਲਯਾਨ ਕਰਦੇ
ਜਿਧਰ ਜਾਵੰਦੇ ਆਪ ਕਰਤਾਰ ਸਿੰਘਾ ਵੱਡੀ ਬਰਖਾ ਇੰਦ੍ਰ ਸਮਾਨ ਕਰਦੇ

ਜੋਨ ਪੁਰੇ ਦੀ ਸੰਗਤ

ਸੁਣਕੇ ਜੋਨ ਪੁਰਯੋਂ ਆਈ ਬਹੁਤ ਸੰਗਤ ਨਾਲ ਕਾਰ ਭੇਟਾ ਬਹੁਤੀ ਲਿਆਵੰਦੇ ਨੇ
ਜ਼ਰ, ਨਕਦੀ, ਮੇਵੇ, ਮਠਾਈਆਂ ਦੇ ਲੀੜੇ ਕੱਪੜੇ ਢੇਰ ਲਗਾਵੰਦੇ ਨੇ
ਸ੍ਰੀ ਸਾਹਿਬ ਦੇ ਦਰਸ ਦੀਦਾਰ ਕਰਕੇ ਮਾਈ ਭਾਈ ਬਲਿਹਾਰਨੇ ਜਾਵੰਦੇ ਨੇ
ਸਤਿਗੁਰਾਂ ਸਰਬੰਸ ਕਰ ਦਾਨ ਦਿਤਾ ਇਹ ਸੁਣਕੇ ਬੜਾ ਸਲਾਹਵੰਦੇ ਨੇ
ਚੀਜ਼ਾਂ ਚਾਹੀਦੀਆਂ ਡੇਰੇ ਵਾਸਤੇ ਜੋ ਝਟਾ ਪਟ ਤਿਆਰ ਕਰਾਵੰਦੇ ਨੇ
ਵੇਬ ਮਾਨ ਪ੍ਰਤੀਸ਼ਟਾ ਕਰਤਾਰ ਸਿੰਘਾ ਭੈੜੇ ਪੰਡਤ ਕਈ ਖੁਨਸਾਵੰਦੇ ਨੇ

ਬ੍ਰਹਿਮਣਾਂ ਦੀ ਈਰਖਾ

ਕਈਆਂ ਦਿਨਾਂ ਤੋਂ ਸ਼ਹਿਰ ਦੇ ਵਿਚ ਭਾਰੀ ਵਧੀਆਂ ਰੋਣਕਾਂ ਲੋਕ ਦੀਦਾਰ ਕਰਦੇ
ਬੜੇ ਬੜੇ ਪੰਛਤ ਮਾਨਨੀਯ ਭਾਰੇ ਬਾਲ ਗੁਰੂ ਦਾ ਬੜਾ ਸਤਿਕਾਰ ਕਰਦੇ
ਮਹਾਰਾਜਿਆਂ ਤੋਂ ਵਧ ਸ਼ਾਨ ਹੈ ਸੀ ਲੋਕ ਸ਼ਹਿਰ ਦੇ ਬਹੁਤ ਪਯਾਰ ਕਰਦੇ
ਕਈ ਜਾਤ ਅਭਿਮਾਨੀ ਕਰਤਾਰ ਸਿੰਘਾ ਭੁਖੇ ਬਾਹਮਣ ਵੇਖਕੇ ਖਾਰ ਕਰਦੇ

ਬ੍ਰਹਿਮਣਾਂ ਦਾ ਪ੍ਰਸ਼ਨ

ਇਕ ਦਿਨ ਆ ਵਿਚ ਦੀਵਾਨ ਕਹਿੰਦੇ ਸੂਰਜਬੰਸ ਦੀ ਅੰਸ ਸਦਾਵੰਦੇ ਓ
ਰਾਜ ਚੰਦ ਮਹਾਰਾਜਾ ਦੀ ਕੁਲ ਵਿਚੋਂ ਅਸਲ ਛੱਤਰੀ ਆਪ ਕਹਾਵੰਦੇ ਓ

ਸੂਚਨਾਂ—ਗਿਆਨੀ ਜੀ ਦੀਆਂ ਸਭ ਰਚਨਾਵਾਂ ਦੇ
ਹੱਕ ਉਹਨਾਂ ਦੇ (ਸਪੁਤਰ) ਗਿਆਨੀ ਦੀਪਿੰਦ੍ਰ ਸਿੰਘ
ਕਲਾਸ ਵਾਲੀਆਂ ਪਾਸ ਹਨ ।

‘ਮੈਨੇਜਰ’

ਰਸੋ ਗੁਣ ਦੇ ਮਾਲਕ ਤੁਸੀਂ ਹੋ ਕੇ ਲੋਕਾਂ ਸਾਹਮਣੇ ਚਰਨ ਪੂਜਾਵੰਦੇ ਓ
ਯੋਗ ਪੂਜਾ ਕਰਾਣੀ ਨ ਛੱਤਰੀ ਨੂੰ ਹੋ ਕੇ ਛੱਤਰੀ ਪੂਜਾ ਕਰਾਵੰਦੇ ਓ
ਪੂਜਾ ਸਫਲ ਹੈ ਸਾਧ ਬ੍ਰਹਿਮਣਾਂ ਨੂੰ ਤੁਸੀਂ ਗਿ੍ਰਸਤੀ ਕਿਉਂ ਪੂਜਾ ਖਾਵੰਦੇ ਓ
ਛੱਡ ਆਪਣਾ ਧਰਮ ਕਰਤਾਰ ਸਿੰਘਾ ਕਿਉਂ ਤੇਜ਼ ਪਰਤਾਪ ਗੁਵਾਵੰਦੇ ਓ

ਸ੍ਰੀ ਦਸਮੇਸ਼ ਜੀ ਵਲੋਂ ਉਤਰ

ਗੱਲ ਸੁਣ ਕੇ ਜਾਤ ਅਭਿਮਾਨੀਆਂ ਦੀ ਅੱਗੋਂ ਹੱਸ ਕੇ ਗੁਰੂ ਭਗਵਾਨ ਕਹਿੰਦੇ
ਤੁਸੀਂ ਪੰਡਤੋ ਜਾਣਦੇ ਸਭ ਗੱਲਾਂ ਇਕ ਅਯੁਕਤੀਆਂ ਬਣ ਅੰਞਾਨ ਕਹਿੰਦੇ
ਜਾਣੇ ਬ੍ਰਹਮ ਸੋ ਬ੍ਰਹਿਮਣ ਕਹੀਦਾ ਏ ਇਹੋ ਸਾਰੇ ਨੇ ਵੇਦ ਪੁਰਾਨ ਕਹਿੰਦੇ
ਸ਼ਸਤ੍ਰਧਾਰੀ ਨੂੰ ਛੱਤਰੀ ਕਹਿਣ ਸਭੇ ਵੈਸ਼ ਕਿਰਤੀ ਬਪਾਰੀ ਨੂੰ ਜਾਨ ਕਹਿੰਦੇ
ਸੇਵਾਦਾਰ ਗੁਲਾਮ ਨੂੰ ਕਹੋ ਸੂਦਰ ਚਾਰੇ ਵਰਨ ਇਉਂ ਤੁਸੀਂ ਪਛਾਨ ਕਹਿੰਦੇ
ਕੋਈ ਛੱਤਰੀ ਬ੍ਰਹਿਮਣ ਜਨਮ ਤੋਂ ਨ ਵਰਨ ਕਰਮ ਤੋਂ ਨੇ ਵਿਦਵਾਨ ਕਹਿੰਦੇ
ਜਹੇ ਕਰਮ ਕਰੇ ਜਾਤ ਪਾਤ ਓਹੋ ਰੱਖ ਪੋਸ਼ੇ ਦਾ ਲੋਕ ਧਯਾਨ ਕਹਿੰਦੇ
ਇਕੋ ਸਭ ਦਾ ਮੁਢ ਕਰਤਾਰ ਸਿੰਘਾ ਬ੍ਰਹਮ ਬਿੰਦ ਤੋਂ ਹੋਯਾ ਜਹਾਨ ਕਹਿੰਦੇ

ਤਥਾ

ਕੋਈ ਜਾਤ ਨ ਪੂਜਨੇ ਯੋਗ ਪੰਡਤੋ ਗੁਣ ਕਰਮ ਦਾ ਕਰਨ ਧਯਾਨ ਸਾਰੇ
ਸੁਭ ਕਰਮੀਆਂ ਦਾ ਨਾਮ ਦੇਵਤਾ ਹੈ ਤੇ ਕੁਕਰਮੀਆਂ ਦੈਂਤ ਬੁਲਾਨ ਸਾਰੇ
ਉਚੇ ਬਰਾਮਣਾ ਦੇ ਪੁਤ ਬਣੇ ਰਾਕਸ਼ ਦੇਖੋ ਰਾਵਨ ਤੇ ਕੁੰਭ ਕਾਨ ਸਾਰੇ
ਪੁਤ ਰਾਕਸ਼ਾਂ ਦੇ ਗਿਣੇ ਗਏ ਦੇਉਤੇ ਪ੍ਰਹਿਲਾਦ ਜਹੇ ਲਿਹੁ ਪਛਾਨ ਸਾਰੇ
ਕੀਤੀ ਰਾਵਨ ਦੀ ਕਿਸੇ ਨੇ ਨਹੀਂ ਪੂਜਾ ਤੁਸੀਂ ਲੋਕ ਪੂਜੇ ਹਨੂਮਾਨ ਸਾਰੇ
ਦੋਣਾਚਾਰਯ ਅਸ੍ਰਸਥਾਮਾ ਜਹੇ ਬ੍ਰਹਿਮਣ ਛੱਤਰੀ ਗਿਣੇ ਸੁਜਾਨ ਸਾਰੇ
ਅਤੇ ਛੱਤਰੀ ਵਿਸ਼੍ਵਾ ਮਿੱਤਰ ਤਾਈਂ ਬ੍ਰਹਮ ਰਿਖੀ ਕਹਿ ਹੁਣ ਸੁਣਾਨ ਸਾਰੇ
ਕਰਮ ਗੁਣ ਸੁਭਾਵ ਕਰਤਾਰ ਸਿੰਘਾ ਦ੍ਰਿਸ਼ ਛੱਤਰੀ ਫੜ ਬਨਾਨ ਸਾਰੇ

ਤਥਾ

ਦਿਹ ਪੂਜਨੇ ਯੋਗ ਨ ਕਿਸੇ ਦੀ ਭੀ ਸੁਭ ਗੁਣ ਹੀ ਪੂਜਾ ਕਰਵਾਵੰਦੇ ਨੇ
ਬ੍ਰਹਿਮਣ ਹੋਇ ਕੇ ਰਾਕਸ਼ਾਂ ਗੁਣ ਰਖੇ ਓਹਨੂੰ ਸਭ ਧਿਰਕਾਰ ਸੁਨਾਵੰਦੇ ਨੇ
ਦੇਵੀ ਗੁਣ ਰਖੇ ਨੀਚ ਜਾਤ ਵਾਲਾ ਭਲੇ ਪੁਰਸ਼ ਸਭ ਸੀਸੁ ਬੁਕਾਵੰਦੇ ਨੇ
ਬਾਲਮੀਕ ਚੰਡਾਲ ਘਰ ਜਨਮ ਹੋਸੀ ਬ੍ਰਹਮ ਰਿਖੀ ਮਹਾਂ ਕਵੀ ਅਲਾਵੰਦੇ ਨੇ
ਨਾਮਦੇਵ, ਕਬੀਰ, ਰਵਿਦਾਸ, ਸੈਣਾ ਨੀਚ ਉਚੀਆਂ ਖੰਦਵੀਆਂ ਪਾਵੰਦੇ ਨੇ

ਦੇਵੀ ਦਵਾਰਿਆਂ ਨਾਕਰਦਵਾਰਿਆਂ ਵਿਚ ਗੀਤ ਉਹਨਾਂ ਦੇ ਹੀ ਸਾਰੇ ਗਾਵੰਦੇ ਨੇ
ਹੱਡ ਚੱਮ ਇਕੋ ਜਿਹੇ ਸਾਰਿਆਂ ਦੇ ਦਿਹਾਂ ਵਿਚ ਨ ਫਰਕ ਰਖਾਵੰਦੇ ਨੇ
ਗੁਣ ਪੂਜੀ ਦੇ ਹੋਣ ਕਰਤਾਰ ਸਿੰਘਾ ਦਾਨਸ ਮੰਦ ਸਾਰੇ ਫਰਮਾਵੰਦੇ ਨੇ

ਤਥਾ

ਪੂਜਾ ਛੱਤਰੀ ਦੀ ਕਰਨੀ ਯੋਗ ਨਾਹੀਂ ਸੋਚ ਸਮਝ ਤੋਂ ਬਿਨਾਂ ਸੁਨਾਈ ਦੇ ।
ਹੈ ਬ੍ਰਹਿਮਣ ਪੂਜਣੇ ਯੋਗ ਹਰ ਥਾਂ ਜਾਣ ਬੁਝ ਕੇ ਬੂਠੀ ਅਲਾਈ ਦੇਖੋ
ਵੇਖੋ ਰਜੋ ਗੁਣੀ ਵਿਸ਼ਨ ਛੱਤਰੀ ਹੈ ਪੂਜਾ ਇਸ਼ਟ ਕਰ ਤੁਸਾਂ ਠਹਿਰਾਈ ਦੇਖੋ
ਰਾਮ ਚੰਦ ਮਹਾਰਾਜਾ ਤੇ ਕ੍ਰਿਸ਼ਨ ਜੀ ਭੀ ਹੋਇ ਛੱਤਰੀ ਜਾਣੇ ਲੋਕਾਈ ਦੇ ।
ਮੰਦਰ ਉਨ੍ਹਾਂ ਦੇ ਰਚ ਕੇ ਪੂਜ ਰਹਿ ਹੋ ਯੁਕਤ ਜੀਵਕਾ ਦੀ ਹੈ ਬਣਾਈ ਦੇਖੋ
ਬ੍ਰਹਮ ਵਿਦਿਆ ਆਦਿ ਤੋਂ ਸੁਣ ਲਵੋ ਧੁਰੋਂ ਛੱਤਰੀ ਬੀਰਾਂ ਦੀ ਆਈ ਦੇਖੋ
ਲਿਖਯਾ, ਜਨਕ ਰਾਜੇ ਸੁਕਦੇਵ ਤਈਂ ਬ੍ਰਹਿਮ ਵਿਦਯਾ ਖਾਸ ਸਿਖਾਈ ਦੇ ।
ਅਤੇ ਸਨਤ ਕੁਮਾਰ ਤੋਂ ਮੁਨੀ ਨਾਰਦ ਬ੍ਰਹਮ ਵਿਦਯਾ ਆਖਦੇ ਪਾਈ ਦੇਖੋ
ਦਰਸਾ ਵੇਦ ਦਾ ਗੀਤਾਂ ਜੋ ਰੱਖਦੀ ਏ ਹੈ ਕ੍ਰਿਸ਼ਨ ਮਹਾਰਾਜ ਲਿਖਾਈ ਦੇ ।
ਇਸ਼ਟ ਛੱਤਰੀ ਹੋਇ ਕਰਤਾਰ ਸਿੰਘਾ ਧੁਰੋਂ ਪਾਈ ਵਡੀ ਵਡਿਆਈ ਦੇਖੋ

ਪੂਜਾ ਬਾਬਤ

ਗੁਰੂ ਪੀਰ ਤੇ ਇਸ਼ਟ ਨ ਖਾਣ ਪੂਜਾ ਕਰੋ ਮਨਾ ਵਿਚ ਵਿਚਾਰ ਪੰਡਤੋ
ਪੂਜਾ ਉਹ ਖਾਂਦੇ ਜਿਨ੍ਹਾਂ ਭੈੜਿਆਂ ਨੇ ਇਹ ਬਨਾ ਰੱਖੇ ਰੁਜ਼ਗਾਰ ਪੰਡਤੋ
ਕਿਸੇ ਮੰਦਰ ਯਾਂ ਕਿਸੇ ਬਾਨ ਅੰਦਰ ਹੱਥੀਂ ਕਰ ਕੇ ਬੁਤ ਤਯਾਰ ਪੰਡਤੋ
ਮੜੀ, ਕਬਰ ਯਾਂ ਮੱਠ ਤੇ ਬੈਠ ਕਰਕੇ ਕਈ ਤਰ੍ਹਾਂ ਦੇ ਪਾਖੰਡ ਖਲਾਰ ਪੰਡਤੋ
ਦੁਨੀਆਂ ਦਾਰਾਂ ਤਈਂ ਲੁਟ ਖਾਵੰਦੇ ਨੇ ਵਜਨ ਕਰਨ ਨ ਮੂਲ ਕਰਤਾਰ ਪੰਡਤੋ
ਫੇਰ ਕਈ ਸੰਕਲਪ ਵਿਕਲਪ ਭੈੜੇ ਰੱਖ ਮਨਾਂ ਅੰਦਰ ਦੁਨੀਆਂ ਦਾਰ ਪੰਡਤੋ
ਓਹਨਾਂ ਥਾਵਾਂ ਉਪਰ ਜਾਕੇ ਚਾੜ੍ਹਦੇ ਨੇ ਧੀਆਂ ਪੁਤਾਂਦੇ ਸਿਰਾਂ ਤੋਂ ਵਾਰ ਪੰਡਤੋ
ਓਸ ਮਾਇਆ ਤਈਂ ਪੂਜਾ ਧਾਨ ਕਹਿੰਦੇ ਪਾਣ ਅਧੋਗਤੀ ਖਾਣ ਹਾਰ ਪੰਡਤੋ
ਹੋਰ ਕਈਆਂ ਗ੍ਰਹਿਆਂ ਨਛੱਤਰਾਂ ਦੀ ਧਾਨ ਲੈਨ ਜਿਹੜੇ ਰੱਖ ਆਰ ਪੰਡਤੋ
ਓਹ ਪੂਜਾ ਦਾ ਧਾਨ ਕਰਤਾਰ ਸਿੰਘਾ ਖਾਣ ਭੇਖੀ ਪਾਪੰਡੀ ਗੁਵਾਰ ਪੰਡਤੋ

ਤਥਾ

ਬਾਦਸ਼ਾਹ ਤੇ ਰਾਜੇ ਤੇ ਮਹਾਰਾਜਿਆਂ ਨੂੰ ਪਰਜਾ ਓਹਨਾਂ ਦੀ ਟਕੇ ਪੁਚਾਵੰਦੀ ਏ
ਕੁਝ ਹਿੱਸਾ ਕਮਾਈ ਦਾ ਕੱਢ ਕਰ ਕੇ ਵਿਚ ਸਾਹੀ ਖਜ਼ਾਨਿਆਂ ਪਾਵੰਦੀ ਏ

ਮਾਤਾ ਪਿਤਾ ਨਾਲੋਂ ਚੰਗੇ ਸਮਝ ਕਰਕੇ ਹਰ ਯੋਗ ਸੇਵਾ ਸੇ ਕਮਾਵੰਦੀ ਦੇ ਪੂਜਾ ਧਾਨ ਉਹ ਨਹੀਂ ਕਰਤਾਰ ਸਿੰਘਾ ਪਰਜਾ ਆਯਨਾ ਫਰਜ਼ ਨਿਭਾਵੰਦੀ ਦੇ

ਤਥਾ

ਓਹਦੇ ਬਦਲੇ ਫੇਰ ਰਿਆਇਆ ਦਾ ਜੀ ਰਾਜੇ ਬਾਦਸ਼ਾਹ ਖਯਾਲ ਰਖਾਵੰਦੇ ਨੇ ਹਰ ਯੋਗ ਤੀਕੇ ਦੇ ਨਾਲ ਦੇਖੇ ਰਾਖੀ ਪਰਜਾ ਦੀ ਰਾਜੇ ਕਰਾਵੰਦੇ ਨੇ ਫੌਜਾਂ ਰਖ ਕੇ ਚੋਰਾਂ ਉਚਕਿਆਂ ਤੋਂ ਪਰਜਾ ਆਪਨੀ ਤਈਂ ਬਚਾਵੰਦੇ ਨੇ ਓਹਨਾਂ ਭਰਿਆਂ ਹੋਇਆਂ ਖਜ਼ਾਨਿਆਂ ਨੂੰ ਰਾਜੇ ਤਰਜ਼ਦੇ ਨਾਲ ਖਰਚਾਵੰਦੇ ਨੇ ਜਿਵੇਂ ਓਸੇ ਰਿਆਇਆ ਨੂੰ ਸੁਖ ਪਹੁੰਚੇ ਸੋਹਣੇ ਸਚ ਤਰੀਕੇ ਚਲਾਵੰਦੇ ਨੇ ਨਹਿਰਾਂ, ਸੜਕਾਂ, ਪੁਲ, ਸਰਾਂਓਂ ਆਦੀ ਡਾਕਖਾਨੇ ਸਕੂਲ ਬਣਾਵੰਦੇ ਨੇ ਜਿਵੇਂ ਪਰਜਾ ਦੇ ਲੋਕ ਖੂਨ ਚੋ ਕੇ ਧਨ ਰਾਜੇ ਦੇ ਅਗੇ ਟਿਕਾਵੰਦੇ ਨੇ ਨੇਕ ਬਖਤ ਰਾਜੇ ਤਿਵੇਂ ਨਾਲ ਓਹਦੇ ਪਰਜਾ ਆਪਨੀ ਸੁਖੀ ਵਸਾਵੰਦੇ ਨੇ ਰਾਜੇ ਹੇਤ ਪਰਜਾ, ਪਰਜਾ ਹੇਤ ਰਾਜੇ ਆਪੋ ਆਪਣਾ ਫਰਜ਼ ਨਿਭਾਵੰਦੇ ਨੇ ਕੀ ਉਹਪੂਜਾ ਦਾਧਾਨ ਕਰਤਾਰ ਸਿੰਘਾ ਜੇ ਰਿਆਇਆ ਪਾਸੋਂ ਲੈ ਕੇ ਖਾਵੰਦੇ ਨੇ

ਤਥਾ

ਏਸੇ ਤਰ੍ਹਾਂ ਹੀ ਗੁਰਾਂ ਤੇ ਪੀਰਾਂ ਅਗੇ ਪੈਸਾ ਧੋਲਾ ਰੁਪਯਾ ਚੜ੍ਹਾਇ ਦੁਨੀਆਂ ਆਪੋ ਆਪਨੀ ਸ਼ਰਧਾ ਯਕੀਨ ਪਿਛੇ ਚੱਲ ਕਾਰ ਭੇਟਾ ਜੋ ਪੁਚਾਇ ਦੁਨੀਆਂ ਉਹ ਕਿਸ ਤਰ੍ਹਾਂ ਪੂਜਾ ਦਾ ਧਾਨ ਹੈ ਜੀ ਗੁਰਾਂ ਪੀਰਾਂ ਅੱਗੇ ਜੋ ਰਖਾਇ ਦੁਨੀਆਂ ਜ਼ਰਾ ਸੋਚ ਕੇ ਦਸੇ ਕਰਤਾਰ ਸਿੰਘਾ ਗੁਰਾਂ ਪੀਰਾਂ ਤੋਂ ਲੈਣਾ ਕੀਹ ਚਾਹਿ ਦੁਨੀਆਂ

ਤਥਾ

ਦੁਨੀਆਂ ਦਾਰਾਂ ਤਈਂ ਦੁਨੀਆਂਵਿਚ ਰਹਿੰਦੇਪੇਸ਼ ਦੁਖ ਤੇ ਸੁਖ ਕਈ ਆਵੰਦੇ ਨੇ ਦੁਖ ਸੁਖ ਜੋ ਸਾਹਮਣੇ ਨਜ਼ਰ ਆਵਨ ਤਿੰਨ ਦੀ ਤਰ੍ਹਾਂ ਸ਼ਕਲ ਰਖਾਵੰਦੇ ਨੇ ਦੁਖ ਚੋਰਾਂ ਉਚਕਯਾਂ ਦੁਸ਼ਮਨਾਂ ਦੇ ਪਰਜਾ ਤਾਈਂ ਜੋ ਬਹੁਤ ਸਤਾਵੰਦੇ ਨੇ ਰਾਜੇ ਲੋਕ ਓਹਨਾਂ ਤਈਂ ਦੂਰ ਕਰਕੇ ਪਰਜਾ ਸੁਖ ਦੇ ਨਾਲ ਵਸਾਵੰਦੇ ਨੇ ਦੂਜੇ ਦੁਖ ਨੇ ਰੋਗੀਆਂ ਸੋਗੀਆਂ ਦੇ ਉਹ ਹਕੀਮ ਤੇ ਵੈਦ ਨਸਾਵੰਦੇ ਨੇ ਤੀਜੇ ਦੁਖ ਲੱਗੇ ਜਿਹੜੇ ਆਤਮਾ ਦੇ ਕਿਸੇ ਪਾਸੋਂ ਹਟਾਇ ਨ ਜਾਵੰਦੇ ਨੇ ਵੈਰੀ ਕਾਮ, ਕ੍ਰੋਧ, ਹੰਕਾਰ ਆਦੀ ਦਵੈਖ ਈਰਖਾ ਦੁਖ ਪੁਚਾਵੰਦੇ ਨੇ ਉਹ ਹਟਨ ਨਾਹੀਂ ਪੂਰੇ ਗੁਰੂ ਬਾਝੋਂ ਸਾਰੇ ਵੈਦ ਪੁਰਾਨ ਸੁਨਾਵੰਦੇ ਨੇ ਰੋਗੀ ਆਤਮਾ ਵਿਛੜੇ ਰਾਮ ਵਲੋਂ ਫਸੇ ਬਿਆਧੀਆਂ ਵਿਚ ਕੁਰਲਾਵੰਦੇ ਨੇ

ਦੁਖੀ ਜਨਮ ਜਨਮਾਤ੍ਰਾਂ ਵਿਚ ਹੋ ਕੇ ਹਾਰ ਗੁਰ ਦਾ ਦਰ ਤਕਾਵੰਦੇ
ਜਾ ਕੇ ਪੈਸਾ ਧੋਲਾਂ ਬਸਤ੍ਰ ਕੋਈ ਜੇਵਰ ਘੋੜਾ ਹਾਥੀ ਕੁਝ ਹੋਰ ਚੜ੍ਹਾਵੰਦੇ
ਦੁਧ ਪੁਤ ਤੇ ਲੱਛਮੀ ਓਸ ਬਦਲੇ ਮੋਖ ਭੋਗ ਦੇਵੇਂ ਕਨੇ ਚਾਹਵੰਦੇ
ਲੱਖਾਂ ਗੁਣਾਂ ਵਧੀਕ ਓਸ ਭੇਟ ਕੋਲੋਂ ਸਿਖ ਸੇਵਕ ਆਸਾਂ ਗਿਣਾਵੰਦੇ
ਪੂਰੇ ਗੁਰੂ ਉਹ ਸਾਰੀਆਂ ਪੂਰੀਆਂ ਕਰ ਰੱਖੀ ਕਾਰ ਭੇਟਾ ਤਦ ਉਠਾਵੰਦੇ
ਦੁਧ ਪੁਤ ਹੀ ਬਦਲੇ ਓਸਦੇ ਨਹੀਂ ਸਗੋਂ ਜਮਾਂ ਤੋਂ ਅੰਤ ਛੁਡਾਵੰਦੇ ਨੇ
ਪੂਰਨ ਗਯਾਨ ਦਿੜਾਇ ਕਰਤਾਰ ਸਿੰਘਾ ਜੀਵ ਈਸ਼ਦੇ ਨਾਲ ਮਿਲਾਵੰਦੇ ਨੇ

ਤਥਾ

ਸਿੱਖਾਂ ਸੇਵਕਾਂ ਵਾਲੀ ਉਹ ਕਾਰ ਭੇਟਾ ਬਣੇ ਦੱਸੇ ਖਾਂ ਪੂਜਾ ਦਾ ਧਾਨ ਕੀਕ੍ਰ
ਨਜ਼ਰ ਰਾਜਾ ਦੀ ਤੇ ਭੇਟਾ ਸਤਿਗੁਰਾਂ ਦੀ ਕਹੇ ਪੂਜਾ ਦਾ ਧਾਨ ਜ਼ਬਾਨ ਕੀਕ੍ਰ
ਗੁਰ ਪੀਰਾਂ ਅਤੇ ਰਾਜੇ ਲੋਕਾਂ ਤਾਈ ਉਹ ਦੇਇ ਮਾਇਆ ਨੁਕਸਾਨ ਕੀਕ੍ਰ
ਕਚੇ ਗੁਰੂ ਜੋ ਹੈਨ ਕੰਗਤਰ ਸਿੰਘਾ ਏਸ ਧਨ ਦੇ ਤਾਈਂ ਪ੍ਰਚਾਨ ਕੀਕ੍ਰ

ਓਹਨਾਂ ਨੂੰ ਕਰ ਤੇ ਪੂਜਾ ਦੁਖਦਾਈ ਹੈ

ਓਹਨਾਂ ਤਾਈਂ ਪੈਸਾ ਦੁਖਦਾਈ ਹੈ ਇਹ ਜੇ ਆਪਨਾ ਫਰ ਨਿਭਾ ਸੱਕ
ਰਾਜੇ ਮਰਨਗੇ ਉਹ ਅੰਤ ਦੁਖੀ ਹੋ ਕੇ ਜੋ ਨਾ ਪਰਜਾ ਨੂੰ ਸੁਖੀ ਵਸਾ ਸੱਕ
ਚੋ ਕੇ ਖੂਨ ਰਿਆਇਆ ਦਾ ਪੀਣ ਜਿਹੜੇ ਧਰਮ ਹੇਠ ਨਾ ਪੈਸਾ ਖਰਚਾ ਸੱਕਨ
ਰੁਝ ਵਿਸ਼ੇ ਵਿਕਾਰਾਂ ਦੇ ਵਿਚ ਪਾਪੀ ਫਰਜ਼ ਰਾਜ ਦਾ ਨਾ ਕਰ ਅਦਾ ਸੱਕਨ
ਕੁੰਭੀ ਨਰਕ ਦੇ ਵਿਚ ਉਹ ਵੈਦ ਸੜਸਨ ਨ ਮਰੀਜ਼ ਦੀ ਮਚੜ ਗੁਆ ਸੱਕਨ
ਓਹਨਾਂ ਗੁਰਾਂ ਪੀਰਾਂ ਢੋਈ ਮਿਲੇਗੀ ਨ, ਨਾ ਮੁਰੀਦਾਂ ਦੇ ਸ਼ਕ ਨਸਾ ਸੱਕਨ
ਆਪ ਦੁਨੀਆਂ ਦੀ ਹਿਰਸ ਵਿਚ ਡੁਬੇ ਜੋ ਨ ਚੇਲਯਾਂ ਪਾਰ ਲੰਘਾ ਸੱਕਨ
ਖਾ ਪੂਜਾ ਦਾ ਧਾਨ ਕਰਤਾਰ ਸਿੰਘਾ ਮੋਖ ਪਦਵੀ ਮੂਲੋਂ ਨ ਪਾ ਸੱਕਨ

ਇਹ ਸਭ ਨਰਕਾਂ ਵਿਚ ਪੈਣਗੇ

ਬਿਨਾਂ ਸਾਧਨ ਗਯਾਨ ਵੇਰਾਗ ਭਗਤੀ ਲਾ ਗਦੇਲਿਆਂ ਚੜ੍ਹਨ ਪ੍ਰਕਾਨ ਵਾਲੇ
ਕਿਸੇ ਭੇਖ ਤੇ ਮਜ਼੍ਹਬ ਦੀ ਆੜ ਲੈ ਕੇ ਬਿਨਾਂ ਗਯਾਨ ਦੇ ਗੁਰੂ ਸਦਾਨ ਵਾਲੇ
ਬੈਠ ਖਾਨ ਕਾਹਾਂ, ਮੜ੍ਹੀਆਂ, ਮੰਦਰਾਂ ਤੇ ਵੱਡੇ ਮਕਰ ਦੇ ਜਾਲ ਫੈਲਾਨ ਵਾਲੇ
ਗੁਹਿ ਨਛੱਤ੍ਰਾਂ ਤੇ ਦੇਵੀ ਦੇਉਤਿਆਂ ਦੀ ਲੈ ਕੇ ਚੜ੍ਹਤ ਪੂਜਾ ਗਟਕਾਨ ਵਾਲੇ
ਖੱਟੀ ਦੁਨੀਆਂ ਦਾਰਾਂ ਗਿ੍ਰਸਤੀਆਂ ਦੀ ਬਿਨਾਂ ਲਏ ਡਕਾਰ ਪਚਾਨ ਵਾਲੇ
ਉਹ ਖਾਵੰਦੇ ਪੂਜਾ ਦਾ ਧਾਨ ਪਾਪੀ ਸੰਤ ਬਣ ਜੋ ਵਿਸ਼ਾ ਕਮਾਨ ਵਾਲੇ

ਸ੍ਰੀ ਦਸ਼ਰਥ ਦਮਨ ਪ੍ਰਕਾਸ਼

ਸਾਰੇ ਪੈਣਗੇ ਜੂਨ ਚਮਗਿੱਦੜਾਂ ਦੀ ਝੋਟੇ ਦੁਪ ਮਲਾਈਆਂ ਉਡਾਨ ਵਾਲੇ
ਅਧੋਗਤੀ ਨੂੰ ਜਾਣ ਕਰਤਾਰ ਸਿੰਘਾ ਕੱਚੇ ਪਿੱਲਯਾਂ ਤਾਈਂ ਖੁਲਾਨ ਵਾਲੇ

ਦਾਕ ਕੱਢੀ

ਨਿਸ਼ਾ ਹੋਏ ਗਈ ਸੁਣਕੇ ਬਾਹਮਣਾਂ ਦੀ ਮਹਿਮਾਂ ਗੁਰਾਂ ਦੀ ਗਲੀ ਬਝਾਰ ਹੋਈ
ਸਿਖ ਸੇਵਕ ਬਹੁਤ ਆਨੰਦ ਹੋਏ ਕਾਂਸ਼ੀ ਵਿਚ ਸਿਖੀ ਹਿਸੇ ਚਾਰ ਹੋਈ
ਮਿਲ ਮਿਲਾਕੇ ਸੰਗਤਾਂ ਸਾਰੀਆਂ ਨੂੰ ਸਾਹਿਬ ਟੁਰ ਪਏ ਗਲ ਬਾਹਰ ਹੋਈ
ਵਿਦਾ ਕਰਨ ਦੇ ਲਈ ਕਰਤਾਰ ਸਿੰਘਾ ਸੰਗਤ ਆ ਕੱਠੀ ਕਈ ਹਜ਼ਾਰ ਹੋਈ

ਕਾਂਸ਼ੀ ਤੋਂ ਵਿਦਾ ਹੋਏ

ਕਈ ਦਿਨ ਰਹਿ ਕਾਂਸ਼ੀਉਂ ਵਿਦਾ ਹੋਏ ਹੋਲੀ ਹੋਲੀ ਡੇਰੇ ਨੂੰ ਚਲਾਨ ਰਾਹੀਂ
ਨਦੀ ਮੇਘ ਦੀ ਚਲਦੇ ਚਾਲ ਆਉਂਦੇ ਜੀਆਂ ਜੰਤੂਆਂ ਤਾਈਂ ਤਰਾਨ ਰਾਹੀਂ
ਜਿਥੇ ਕਿਥੇ ਨੇੜੇ ਤੇੜੇ ਸਿਖ ਸੁਣਦੇ ਪਹੁੰਚ ਪਹੁੰਚ ਦੀਦਾਰ ਨੂੰ ਪਾਨ ਰਾਹੀਂ
ਹੱਥ ਇਹੋ ਬਹਾਨਾ ਕਰਤਾਰ ਸਿੰਘਾ ਕਰਦੇ ਜੀਆਂ ਦੀ ਮਾਇ ਕਲਯਾਨ ਰਾਹੀਂ

ਪ੍ਰਗਰਾਜ ਵਿਚ ਦਰਸ਼ਨ

ਵਡੇ ਮਿਰਜ਼ਾ ਪੁਰ ਦੀਦਾਰ ਦੇਇਕੇ ਅਲਾਬਾਦ ਆ ਦਰਸ ਦਿਖਾਵੰਦੇ ਨੇ
ਨਾਵੇਂ ਗਰੂ ਜੀ ਦਾ ਅਸਥਾਨ ਜਿਹੜਾ ਕਲਗੀਧਰ ਡੇਰਾ ਓਥੇ ਲਾਵੰਦੇ ਨੇ
ਤੀਰਥ ਸਭ ਤੋਂ ਵਡਾ ਹੈ ਹਿੰਦੂਆਂ ਦਾ ਪ੍ਰਗਰਾਜ ਸਭ ਹਿੰਦੂ ਬੁਲਾਵੰਦੇ ਨੇ
ਗੰਗਾ, ਜਮਨਾ, ਸੁਰਸੁਤੀ ਮਿਲਨ ਏਥੇ ਮਹਿਮਾ ਸ਼ਾਸਤ੍ਰ ਬਹੁਤ ਸੁਣਾਵੰਦੇ ਨੇ
ਦਿਤੀ ਤੀਰਥ ਰਾਜ ਦੀ ਉਚ ਪਦਵੀ *ਅਖੈ ਬਟ ਪੁਰਾਤਨ ਗਾਵੰਦੇ ਨੇ
ਭਾਰਦਵਾਜ ਰਿਖੀ ਏਥੇ ਤਪ ਕੀਤਾ ਰਹੇ ਸੈਂਕੜੇ ਮੁਨੀ ਅਲਾਵੰਦੇ ਨੇ
ਸੀ ਰਾਮ ਬਨਬਾਸ ਨੂੰ ਜਾਂਦੇ ਹੋਏ ਏਥੇ ਟਿਕੇ ਇਤਿਹਾਸ ਜਤਾਵੰਦੇ ਨੇ
ਸੀ ਪਵਿਤ੍ਰ ਅਸਥਾਨ ਕਰਤਾਰ ਸਿੰਘਾ ਸਮੇਂ ਦਿਨੋਂ ਦਿਨ ਰੰਗ ਪਲਟਾਵੰਦੇ ਨੇ

ਤਥਾ

ਤ੍ਰਿਬੇਣੀ ਦੇ ਥਾਨ ਇਸ਼ਨਾਨ ਕੀਤਾ ਦਾਨ ਪੁੰਨ ਬੇਅੰਤ ਕਰਾਇਆ ਜੀ
ਅਖੈ ਬਟ ਤੇ ਹੋਰ ਅਸਥਾਨ ਡਿਠੇ ਦਰਸ ਦਿਖਾਏ ਅਤੇ ਦਿਖਾਇਆ ਜੀ
ਸ੍ਰੀ ਸਾਹਿਬ ਦੇ ਤੇਜ਼ ਪ੍ਰਤਾਪ ਤਾਈਂ ਵੇਖ ਸੰਤਾਂ ਮਹੰਤਾਂ ਸਲਾਹਿਆ ਜੀ
ਕੁਝ ਦਿਨ ਰਹਿ ਏਥੇ ਕਰਤਾਰ ਸਿੰਘਾ ਵੱਲ ਔਧ ਦੇ ਕੂਚ ਬੁਲਾਇਆ ਜੀ

ਅਯੁਧਿਆ ਵਿਚ ਦੀਦਾਰ

ਵਿਚ ਰਾਹਾਂ ਦੇ ਦਰਸ ਦੀਦਾਰ ਦੌਦੇ ਪਹੁੰਚੇ ਵਿਚ ਅਯੁਧਿਆ ਜਾਇ ਭਾਈ

*ਉਹ ਬੋਹੜ ਜਿਸ ਉੱਤੇ ਕਾਗ ਕਸ਼ੂਭ ਬੈਠਦਾ ਹੁੰਦਾ ਸੀ। ਕਈ ਵਿਸ਼ਨ ਭਗਵਾਨ ਕਹਿੰਦੇ ਹਨ।

ਪਾਸ ਕੁੰਡ ਵਸਿਸ਼ਟ ਦੇ ਉਤਰੇ ਜਾ ਡੇਰਾ ਲਾ ਤੰਬੂ ਤਣਵਾਇ ਭਾਈ
 ਰੋਣਕ ਬਹੁਤ ਭਾਰੀ ਡੇਰੇ ਨਾਲ ਹੈਸੀ ਵੇਖ ਸ਼ਹਿਰ ਵਾਸੀ ਬਿਸਮਾਇ ਭਾਈ
 ਇਹ ਰਾਜ ਕੁਮਾਰ ਹੈ ਕਿਸ ਥਾਉਂ ਦਾ ਬੜਾ ਤੇਜ਼ ਪਰਤਾਪ ਰਖਾਇ ਭਾਈ
 ਵੇਖਣ ਵਾਸਤੇ ਸ਼ਹਿਰ ਦੇ ਲੋਕ ਬਹੁਤੇ ਸੁਣ ਅਗੇ ਪਿਛੇ ਉਠ ਧਾਇ ਭਾਈ
 ਵੇਖ ਰੂਪ ਅਨੂਪ ਨੂੰ ਖੁਸ਼ ਹੁੰਤੇ ਇਕ ਦੂਜੇ ਨੂੰ ਪੁਛ ਪੁਛਾਇ ਭਾਈ
 ਜਾਣੂ ਸਿਖ ਭੀ ਆਣ ਕਈ ਪੂਜ ਗਏ ਭੇਦ ਲੋਕਾਂ ਨੂੰ ਉਹਨਾਂ ਸਮਝਾਇ ਭਾਈ
 ਡੇਰੇ ਲਈ ਕੀਤੀ ਰਸਦ ਬਸਦ ਕੱਠੀ ਜਮ੍ਹਾਂ ਕਰ ਸਮਾਨ ਲਿਆਇ ਭਾਈ
 ਮਨ ਸਿਖਾਂ ਦੇ ਬੜੇ ਅਨੰਦ ਹੋਏ ਦਰਸ਼ਨ ਸਤਿਗੁਰਾਂ ਦੇ ਤਾਈਂ ਪਾਇ ਭਾਈ
 ਤਾਰੇ ਸਿਖ ਬੇਅੰਤ ਕਰਤਾਰ ਸਿੰਘਾ ਗੁਰਾਂ ਬ੍ਰਹਮ ਗਿਆਨ ਦਿੜਾਇ ਭਾਈ

ਗੁਰਸਿਖਾ ਨੇ ਸਤਿਗੁਰਾਂ ਦਾ ਪਤਾ ਲੋਕਾਂ ਨੂੰ ਦੱਸਣਾ

ਗੁਰੂ ਨਾਨਕ ਦੀ ਗੱਦੀ ਤੇ ਥਾਂ ਚੌਥੇ ਰਾਮਦਾਸ ਹੋਇ ਅਵਿਤਾਰ ਭਾਰੇ
 ਪੋਤੇ ਉਹਨਾਂ ਦੇ ਹਰਿਗੋਬਿੰਦ ਸ ਹਿਬ ਮਹਾਂ ਬਲੀ ਯੋਧੇ ਹੋਇ ਪੀਰ ਜ਼ਾਹ
 ਕਢੇ ਜਿਨ੍ਹਾਂ ਨੇ ਕਿਲ੍ਹੇ ਗਵਾਲੀਅਰੋਂ ਰਾਜੇ ਉਮਰ ਕੈਦੀ ਭਾਰੇ ਦੁਖਿਆਰੇ
 ਬੜੇ ਬੜੇ ਅਮੀਰ ਤੇ ਖਾਨ ਸ਼ਾਹੀ ਸਣੇ ਲਸਕਰਾਂ ਦੇ ਜਿਨ੍ਹਾਂ ਰੋਲ ਮਾਰੇ
 ਮੀਰੀ ਪੀਰੀ ਦੀਆਂ ਤੇਗਾਂ ਪਹਿਨੀਆਂ ਦੇ ਦਸੇ ਬਲ ਪ੍ਰਤਾਪ ਤੇ ਚਮਤਕਾਰੇ
 ਪੋਤੇ ਉਹਨਾਂ ਦੇ ਇਹ ਕਰਤਾਰ ਸਿੰਘਾ ਦੱਸਣ ਸਿਖ, ਲੋਕਾਂ ਤਾਈਂ ਭੇਦ ਸਾਰੇ

ਤਥਾ

ਸੋਢਬੰਸ ਅਜੀਲ ਇਹ ਛੱਤਰੀ ਨੇ ਆਇ ਦੇਸ ਬੰਗਾਲੇ ਨੂੰ ਤਾਰਿਆ ਏ
 ਕੀਤਾ ਦੁਖੀ ਚੁਗੱਤਜਾਂ ਧਰਮ ਤਾਈਂ ਰਾਮ ਚੰਦ ਅਵਿਤਾਰ ਇਹ ਧਾਰਿਆ ਏ
 ਹੋਇ ਗੁਰੂ ਗਰੀਬ ਦੀ ਰੱਖਯਾ ਲਈ ਅਵਿਤਾਰ ਭਾਰੇ, ਇਉਂ ਵਿਚਾਰਿਆ ਏ
 ਭਾਰਾ ਤੇਜ਼ ਪ੍ਰਤਾਪ ਕਰਤਾਰ ਸਿੰਘਾ ਕੱਠਾ ਹੋਇ ਮੱਥੇ ਚਮਕਾਰਿਆ ਏ

ਵਾਕ ਕਵੀ

ਰਾਤ ਕਰ ਆਰਾਮ, ਜਦ ਦਿਨ ਚੜ੍ਹਿਆ ਹੋ ਤਿਆਰ ਫਿਰ ਸ਼ਹਿਰ ਦਾ ਸ਼ਾਨ ਡਿੱਠਾ
 ਸੂਰਜਬੰਸ ਦੀ ਇਹ ਵੱਡੀ ਰਾਜਧਾਨੀ ਫਿਰ ਵਡਿਆਂ ਦਾ ਹਰ ਇਕ ਥਾਨ ਡਿੱਠਾ
 ਬੜੇ ਬੜੇ ਮੰਦਰ ਰਘੁਨਾਥ ਜੀ ਦੇ ਹਰ ਥਾਨ ਤੇ ਦੇਇ ਧਿਆਨ ਡਿੱਠਾ
 ਦਸਰਥ ਮਹਾਰਾਜ ਦੀ ਜਗ੍ਹਾ ਡਿੱਠੀ ਸਰਯੂ ਨਦੀ ਪਰਵਾਹ ਮਹਾਨ ਡਿੱਠਾ
 ਰਾਮਚੰਦ ਜੀ ਦੀ ਯਾਦਗਾਰ ਸੋਹਣੀ *ਸੂਰ, ਦਵਾਰੀ ਦਾ ਖਾਸ ਅਸਥਾਨ ਡਿੱਠਾ

*ਜਿਥੇ ਸ੍ਰੀ ਰਾਮ ਚੰਦ੍ਰ ਜੀ ਸਮਾਏ ਸਨ।

ਜਾਇਵੇਖਿਆ *ਘਾਟਗੁਪਤਾਰ ਤਾਈਂ ਲਛਮਣਜੀ ਦਾ ਬਣਿਆ ਨਿਸ਼ਾਨ ਡਿੱਠਾ
ਡਿੱਠੀ ਸੀਤਾ ਜੀ ਦੇ ਗੁਪਤ ਹੋਣ ਦੀ ਥਾਂ ਬੀਤੇ ਸਮੇਂ ਦਾ ਰੰਗ ਪਛਾਨ ਡਿੱਠਾ
ਹਨੂੰਮਾਨ ਦੀ ਗੜ੍ਹੀ ਕਰਤਾਰ ਸਿੰਘਾ ਕੋਈ ਆਬਾਦ ਕੋਈ ਥਾਂ ਵੇਰਾਨ ਡਿੱਠਾ

ਪੀਲੀਭੀਤ ਵਿਚ ਦਰਸ਼ਨ

ਚੱਲੇ ਕਰਕੇ ਕੂਚ ਅਯੁੱਧਯਾ ਤੋਂ ਜੀਆ ਜੰਤ ਦਾ ਰਾਹੀਂ ਉਧਾਰ ਕਰਦੇ
ਹੋਲੀ ਹੋਲੀ ਪੰਜਾਬ ਨੂੰ ਆਇ ਰਹੇ ਭਾਗਵਾਨ ਆ ਆ ਦੀਦਾਰ ਕਰਦੇ
ਨਦੀ ਮੇਘ ਦੀ ਚੱਲਦੇ ਚਾਲ ਆਉਂਦੇ ਸੈ ਜੀਆਂ ਨੂੰ ਭਵਜਲੋਂ ਪਾਰ ਕਰਦੇ
ਕਈਆਂ ਦਿਨਾਂ ਪਿਛੋਂ ਪੀਲੀ ਭੀਤ ਪਹੁੰਚੇ ਡੇਰੇ ਆਣਕੇ ਸ਼ਹਿਰ ਤੋਂ ਬਾਹਰ ਕਰਦੇ
ਨਾਲ ਜਲ ਜਲੋਂ ਸੀ ਬਹੁਤ ਭਾਰਾ, ਰਾਜ ਕੰਵਰ ਕੋਈ, ਲੋਕ ਸੁਮਾਰ ਕਰਦੇ
ਪਾਸ ਰਾਜੇ ਦੇ ਜਾਇ ਕਰਤਾਰ ਸਿੰਘਾ ਲੋਕ ਨਿਕਟ ਵਰਤੀ ਇਜ਼ਹਾਰ ਕਰਦੇ

ਤਥਾ

ਸ਼ਹਿਰੋਂ ਬਾਹਰ ਆਯਾ ਕੋਈ ਰਾਜ ਪੁਤਰ ਨੂਰ ਚਿਹਰੇ ਉਤੇ ਭਾਰਾ ਦਿੱਸਦਾ ਏ
ਭੀੜ ਭਾੜ ਓਹਦੇ ਨਾਲ ਬਹੁਤ ਭਾਰੀ ਰਾਜ ਕੰਵਰ ਕੋਈ ਜ਼ਾਹਰਾ ਦਿੱਸਦਾ ਏ
ਉਹ ਲੜਕਾ ਬੜੇ ਪ੍ਰਤਾਪ ਵਾਲਾ ਸਾਰੇ ਜੱਗ ਵਿਚੋਂ ਨਿਆਰਾ ਦਿੱਸਦਾ ਏ
ਲੱਛਣ ਓਹਦੇ ਸਾਰੇ ਮਹਾਰਾਜਗੀ ਦੇ ਅੰਗ ਢੰਗ ਸ਼ਾਹੀ ਸਾਰਾ ਦਿੱਸਦਾ ਏ
ਯਾ ਕੋਈ ਪੀਰ ਵਲੀ ਅਵਤਾਰ ਆਇਆ ਦੇਸ਼ ਧਰਮ ਰੱਖਣਹਾਰਾ ਦਿੱਸਦਾ ਏ
ਕਰੋ ਚੱਲ ਦੀਦਾਰ ਕਰਤਾਰ ਸਿੰਘਾ ਕੋਈ ਜਗਤ ਪਿਆਰਾ ਭਾਰਾ ਦਿੱਸਦਾ ਏ

ਤਥਾ

ਪਤਾ ਲਿਆ ਗੁਰੂ ਹਰਿਗੋਬਿੰਦ ਜੀ ਦਾ ਪੋਤਾ ਪਟਨੇ ਦੇ ਵਲੋਂ ਆ ਰਿਹਾ ਏ
ਗੱਲਾਂ ਕਰਦੇ ਪੀਰ ਫਕੀਰ ਜ਼ਿਧੀਆਂ ਓਹੋ ਆਨੰਦ ਪੁਰ ਨੂੰ ਜਾ ਰਿਹਾ ਏ
ਵੱਡਾ ਪੀਰ ਭਾਰਾ ਕਰਮਾਤ ਜ਼ਾਹਰਾ ਸ਼ਰਨੀ ਲਗਿਆਂ ਤਈਂ ਤਰਾ ਰਿਹਾ ਏ
ਸੂਰਜ ਚੜ੍ਹਦੇ ਵਾਂਗ ਕਰਤਾਰ ਸਿੰਘਾ ਬਾਲਪਨ ਵਿਚ ਤੇਜ਼ ਦਿਖਾ ਰਿਹਾ ਏ

ਰਾਜਾ ਸ਼ਮਸ਼ੇਰ ਬਹਾਦਰ

ਸ਼ਮਸ਼ੇਰ ਬਹਾਦਰ ਖੁਸ਼ ਹੋਇਆ ਓਸੇ ਵਕਤ ਹੀ ਆਇ ਦੀਦਾਰ ਕਰਦਾ
ਮੈਂ ਬਾਸ ਬਹਾਦਰ ਦਾ ਪੋਤਰਾ ਹਾਂ ਬੀਤੀ ਗਲ ਤਾਈਂ ਇਜ਼ਹਾਰ ਕਰਦਾ
ਮੇਰੇ ਦਾਦੇ ਜੀ ਨੂੰ ਛੇਵੇਂ ਸਤਿਗੁਰਾਂ ਨੇ ਗੁਵਾਲਯਾਰੋਂ ਛੁਡਾਯਾ ਸੀ, ਜ਼ਾਹਰ ਕਰਦਾ
ਅਸੀਂ ਖਾਂਦਮ ਆਪ ਦੇ ਘਰ ਦੇ ਹਾਂ ਬਾਰ ਬਾਰ ਹੀ ਸ਼ੁਕਰ ਹਜ਼ਾਰ ਕਰਦਾ
ਪੰਜ ਦਿਨ ਡੇਰਾ ਅਟਕਾਇ ਲਿਆ ਸੇਵਾ ਗੁਰਾਂ ਦੀ ਨਾਲ ਪਿਆਰ ਕਰਦਾ

*ਗੁਪਤਾਰ ਘਾਟ—ਜਿਥੇ ਸ੍ਰੀ ਲਛਮਣ ਜੀ ਸਰਯੂ ਨਦੀ ਵਿਚ ਗੁਪਤ ਹੋ ਗਏ ਸਨ।

ਨਜ਼ਰ ਭੇਟ ਦੇ ਕਰ ਕਰਤਾਰ ਸਿੰਘਾ ਛੇਵੇਂ ਦਿਨ ਵਿਦਯਾ ਖੁਸ਼ੀ ਧਾਰ ਕਰਦਾ

ਵਾਕ ਕਵੀ

ਰਾਮਪੁਰ ਤੇ ਨਾਨਕ ਮੱਤਯੋਂ ਲੰਘ ਸਿਧੇ ਹਰੀਦੁਾਰ ਆ ਜਾਵੰਦੇ ਨੇ
ਓਥੇ ਦਰਸ ਦੀਦਾਰ ਅਸ਼ਨਾਨ ਕਰਕੇ ਦਾਨ ਸੱਦ ਗਰੀਬ ਦੁਵਾਵੰਦੇ ਨੇ
ਹੌਲੀ ਹੌਲੀ ਮੁਕਾਵੰਦੇ ਪੰਧ ਆਉਂਦੇ ਮੁਖ ਵੱਲ ਪੰਜਾਬ ਰਖਾਵੰਦੇ ਨੇ
ਪਾਰ ਜਮਨਾ ਹੋਇ ਕਰਤਾਰ ਸਿੰਘਾ ਡੇਰਾ ਸਾਂਭ ਸੰਭਾਲ ਚਲਾਵੰਦੇ ਨੇ

ਦੂਹ ਸਿਖਾਂ ਨੇ ਹਾਜ਼ਰ ਹੋ ਕੇ ਬੇਨਤੀ ਕਰਨੀ

ਡੇਰਾ ਚੱਲਨੋਂ ਲਈ ਤਿਆਰ ਹੋਸੀ ਦੂਹ ਸਿੱਖਾਂ ਆ ਸੀਸ ਝੁਕਾਇਆ ਏ
ਅਸੀਂ ਆਇਹਾਂ ਦਿੱਲੀਓਂ ਸਤਿਗੁਰੂ ਜੀ ਨਾਵੇਂ ਪਾਤਸ਼ਾਹ ਸਾਨੂੰ ਪਠਾਇਆ ਏ
ਸਾਡੇ ਹੱਥ ਸੁਨੇਹਾ ਇਹ ਭੇਜਿਆ ਜੀ ਤੁਸਾਂ ਆਉਂਦਿਆਂ ਚਿਰ ਲਗਾਇਆ ਏ
ਅਸਾਂ ਬਹੁਤ ਉਡੀਕਿਆ ਤੁਸਾਂ ਤਾਈਂ ਹੋਯਾ ਮੇਲ ਨ, ਸਮਾ ਵੰਜਾਇਆ ਏ
ਹੁਣ ਜਾਵਣਾ ਨਹੀਂ ਆਨੰਦਪੁਰ ਨੂੰ ਸਿਧੇ ਜਾਉ ਲਖਨੌਰ ਸੁਣਾਇਆ ਏ
ਓਥੇ ਜੇਠੇ ਮਸੰਦ ਦੇ ਘਰ ਰਹਿਣਾ ਉਹ ਕਰੇਗਾ ਸੇਵਾ ਜਤਾਇਆ ਏ
ਡੇਰਾ ਦੇਵਨਾ ਭੇਜ ਆਨੰਦਪੁਰ ਨੂੰ ਕੁਝ ਨ ਰੱਖਣਾ ਪਾਸ, ਲਖਾਇਆ ਏ
ਰਹਿਨਾ ਬੇਮਾਲੂਮ ਕਰਤਾਰ ਸਿੰਘਾ ਇਹਦੇ ਵਿਚ ਕੋਈ ਭੇਦ ਲੁਕਾਇਆ ਏ

ਹੈਰਾਨਗੀ

ਇਹ ਗੱਲ ਸਾਰੇ ਡੇਰੇ ਵਿਚ ਫਿਰ ਗਈ ਛੋਟੇ ਵਡੇ ਸਭ ਸੁਣ ਹੈਰਾਨ ਹੋਏ
ਮਾਤਾ ਨਾਨਕੀ ਤੇ ਮਾਤਾ ਗੁਜਰੀ ਜੀ ਸੁਣਦੇ ਸਾਰ ਡਾੜੇ ਪਸ਼ੇਮਾਨ ਹੋਏ
ਲਗੇ ਸਿਖਾਂ ਪਾਸੋਂ ਪੁਛਨ ਸਤਿਗੁਰੂ ਜੀ ਸਾਹਿਬ ਦਿਲੀ ਨੂੰ ਕਿਉਂ ਰਵਾਨ ਹੋਏ
ਸਿਖਾਂ ਦਸਿਆ ਫੋਲਕੇ ਹਾਲ ਸਾਰਾ *ਬਾਹਮਣ ਜਿਵੇਂ ਕੱਠੇ ਹੈਸਨ ਆਨ ਹੋਏ
ਦੁਖੀ ਦੇਸ ਦੀ ਸੁਣ ਪੁਕਾਰ ਗੁਰ ਜੀ ਦੁਖ ਮੇਟਨੇ ਲਈ ਮਿਹਰਬਾਨ ਹੋਏ
ਅਰਜੀ ਲਿਖੀ ਬ੍ਰਹਿਮਣਾਂ ਵਲ ਦਿਲੀ ਜਾਰੀ ਬਾਦਸ਼ਾਹੀ ਫ਼ਰਮਾਨ ਹੋਏ
ਚੱਲ ਅਹਿਦੀਏ ਜਿਸ ਤਰ੍ਹਾਂ ਲੈਣ ਆਏ ਤਿਵੇਂ ਤਿਆਰ ਗੁਰੂ ਭਗਵਾਨ ਹੋਏ
ਸੈਫਾਬਾਦ ਚੁਮਾਸੇ ਨੂੰ ਕੱਟ ਕਰਕੇ ਜਾਹਿਰ ਆਗਰੇ ਜਿਵੇਂ ਪਛਾਨ ਹੋਏ
ਫੌਜ ਦਿਲੀਉਂ ਆਇਕੇ ਲੈ ਗਈ ਗਏ ਪ੍ਰਸੰਨ ਮੁਖ, ਨ ਪਸ਼ੇਮਾਨ ਹੋਏ
ਦਿਲੀ ਵੜਦਿਆਂ ਸਾਨੂੰ ਕਰਤਾਰ ਸਿੰਘਾ ਏਧਰ ਭੇਜਿਆ, ਹਾਂ ਹਾਜ਼ਰ ਆਨ ਹੋਏ

ਤਥਾ

ਸਾਰੀ ਵਾਰਤਾ ਸੁਣੀ ਇਹ ਜਿਸ ਵੇਲੇ ਮਾਤਾ ਸਾਹਿਬ ਬਹੁਤੇ ਪਛਤਾਨ ਲਗੇ

*ਕਸ਼ਮੀਰ ਦੇ। †ਇਹ ਸਾਰੇ ਪ੍ਰਸੰਗ ਪੜ੍ਹਨ ਵਾਸਤੇ ਵੇਖੋ ਨਾਵੀਂ ਲੜੀ ਨਿਰੰਜਨੀ ਜਤ।

ਖਬਰੇ ਅੰਤ ਨੂੰ ਹੋਇ ਕਹਿ ਵਿਚ ਦਿੱਲੀ ਭਰੇ ਗੋਮਾ ਦੇ ਹੰਝੂ ਵਗਾਨ ਲੱਗੇ
 ਆਪੇ ਖੇਲ ਇਹ ਰਚੇ ਹੈ ਸਾਹਿਬਾਂ ਨੇ ਫਿਕਰ ਕਰੇ ਨਾ ਸਿਖ ਸਮਝਾਨ ਲੱਗੇ
 ਦਿੱਲੀ ਵੜਦਿਆਂ ਤੱਕ ਹਾਂ ਨਾਲ ਰਹੇ ਡਿੱਠਾ ਸਾਹਿਬ ਕੁਝ ਰਚਨ ਰਚੇ ਨ ਲੱਗੇ
 ਆਪੇ ਆਗਰੇ ਜਾ ਗਿਫਤਾਰ ਹੋਏ ਕਿਸੇ ਆਪ ਨ ਫੜੇ, ਸੁਨ ਨ ਲੱਗੇ
 ਕਰੇ ਤੁਸੀਂ ਨਾ ਫਿਕਰ ਕਰਤਾਰ ਸਿੰਘ ਸਾਹਿਬ ਜੁਲਮ ਦਾ ਬੇੜਾ ਡੁਬਾਨ ਲੱਗੇ

ਸ੍ਰੀ ਦਸਮੇਸ਼ ਜੀ ਨੇ ਲਖਨੌਰ ਪਹੁੰਚਨਾ

ਵਿਚ ਰਸ ਦੇ ਆਣ ਬੇਰਸ ਹੋਇਆ ਮਨ ਸਾਰਿਆਂ ਦਾ ਮੁਰਝਾਇਆ ਜੀ
 ਅੰਤ ਓਹਨਾਂ ਸਿੱਖਾਂ ਤਾਈਂ ਨਾਲ ਲੈ ਕੇ ਡੇਰਾ ਵੱਲ ਲਖਨੌਰ ਚਲਾਇਆ ਜੀ
 ਹੋਸੀ ਪਿੰਡ ਅੰਬਾਲਯੋਂ ਛੇ ਕੋਹ ਤੇ ਹੋਲੀ ਹੋਲੀ ਉਹ ਪੰਥ ਮੁਕਾਇਆ ਜੀ
 ਜਾ ਉਤਰੇ ਜੇਠੇ ਮਸੰਦ ਚੇ ਘਰ ਬਾਕੀ ਇਉਂ ਪਰਬੰਧ ਬਣਾਇਆ ਜੀ
 ਦੋਵੇਂ ਮਾਤਾ ਜੀ ਤੇ ਸਾਹਿਬ ਰਹੇ ਓਥੇ ਸੇਵਾਦਾਰ ਇਕ ਪਾਸ ਰਖਾਇਆ ਜੀ
 ਹੋਰ ਸਭ ਸਾਮਾਨ ਲੈ ਗਿਆ ਮਾਮਾਂ ਓਸ ਆਨੰਦ ਪੁਰ ਪੁਚਾਇਆ ਜੀ
 ਕੋਈ ਸਮਝੇ ਨਹੀਂ ਇਹ ਕੌਣ ਆਇਆ ਅਸਲ ਭੇਦ ਦੇ ਤਈਂ ਲੁਕਾਇਆ ਜੀ
 ਚੜ੍ਹੇ ਸੂਰਜ ਤਈਂ ਕਰਤਾਰ ਸਿੰਘ ਓਹਲੇ ਫੰਧ ਦੇ ਚਾਹੁਨ ਛੁਪਾਇਆ ਜੀ

ਵਾਕ ਕਵੀਸ਼ਰ

ਦਸਮ ਪਾਤਸ਼ਾਹ ਆਣ ਲਖਨੌਰ ਪਹੁੰਚੇ ਲੱਗੇ ਕਰਨ ਮਾਮੂਲੀ ਗੁਜਰਾਨ ਏਥੇ
 ਨ ਕੋਈ ਹਾਥੀ ਨ ਘੋੜਾ ਨ ਪਾਲਕੀ ਸੀ ਨ ਕੋਈ ਲੱਗਾ ਬੱਧਾ ਨ ਕੋਈ ਸ਼ਾਨ ਏਥੇ
 ਸਭ ਕੁਝ ਆਨੰਦ ਪੁਰ ਚਲਾ ਗਿਆ ਸਾਹਿਬ ਰਹਿ ਗਏ ਖੰਬੇਪਛਾਨ ਏਥੇ
 ਕਿਸੇ ਜਾਣਿਆ ਕਿਸੇ ਨ ਜਾਨਿਆਂ ਸੀ ਕੌਣ ਚਹੇ ਹਨ ਕਿਧਰੋਂ ਆਨ ਏਥੇ
 ਭੇਜੇ ਕਿਸੇ ਨ ਸਾਹਿਬ ਆਨੰਦਪੁਰ ਨੂੰ ਅਟਕਾ ਲਏ ਕੀਹ ਰਮਜ਼ ਠਾਨ ਏਥੇ
 ਹੈ ਇਹ ਖੋਜ ਦੀ ਗੱਲ ਕਰਤਾਰ ਸਿੰਘ ਇਤਿਹਾਸ ਨਾਹੀਂ ਮੇਲ ਖਾਨ ਏਥੇ

ਅਸਲ ਭੇਦ ਦੀ ਗੱਲ

ਬਿਨ੍ਹਾਂ ਭਾਈ ਸੰਤੋਖ ਸਿੰਘ ਹੋਰ ਕਿਸੇ ਏਸ ਭੇਦ ਨੂੰ ਨਹੀਂ ਖੁਲ੍ਹਾਇਆ ਸੀ
 ਲਿਖਯਾ ਸਾਹਿਬਾਂ ਵਿਚ ਲਖਨੌਰ ਦੇ ਜੀ ਠੀਕ ਸਾਹਿਬਾਂ ਤਈਂ ਠਹਿਰਾਇਆ ਸੀ
 ਨਾਵੇਂ ਪਾਤਸ਼ਾਹ ਦਾ ਅਨੰਦ ਪੁਰ ਤੋਂ ਹੁਕਮ ਇਹ ਪਟਨੇ ਆਇਆ ਸੀ
 ਫੇਰ ਕੁਝ ਮਹੀਨਿਆਂ ਬਾਹਦ ਸਤਿਗੁਰ ਸਾਹਿਬਜ਼ਾਦੇ ਦੇ ਤਈਂ ਬੁਲਾਇਆ ਸੀ
 ਕਠੇ ਤਿੰਨਕੁ ਸਾਲ ਆਨੰਦਪੁਰ ਰਹੇ ਸਮਾਂ ਨਾਲ ਆਨੰਦ ਵਿਹਾਇਆ ਸੀ

ੴ ਇਹਦੇ ਵਿਚ ਭੁੰਘੀ ਰਾਜਨੀਤੀ ਦੀ ਚਾਲ ਸੀ।

ਪਹਿਲਾਂ ਵਿਆਹ ਹੱਥੀਂ ਨਾਵੇਂ ਗੁਰੂ ਜੀ ਨੇ ਸਾਹਿਬਜ਼ਾਦੇ ਦਾ ਆਪਕਰਾਇਆ ਸੀ
ਦਿਲੀ ਜਾਣ ਵੇਲੇ ਕਲਗੀਧਰ ਜੀ ਨੂੰ ਕਾਰੋ ਬਾਰ ਸਭ ਹੱਥੀਂ ਸੌਂਪਾਇਆ ਸੀ
ਲਿਖਿਆ ਸਭ ਨੇ ਇਉਂ ਕਰਤਾਰ ਸਿੰਘਾ ਫਰਕ ਰਤੀ ਨ ਕਿਸੇ ਨੇ ਪਾਇਆ ਸੀ

ਤਥਾ

*ਸੰਤੋਖ ਸਿੰਘ ਜੀ ਸਭ ਤੋਂ ਉਲਟ ਲਿਖਦੇ ਗੁਰ ਦਿਲੀ ਨੂੰ ਗਏ ਸਿਧਾਰ ਪਹਿਲਾਂ
ਦਸਵੇਂ ਪਾਤਸ਼ਾਹ ਰਾਹ ਦੇ ਵਿਚ ਹੀ ਸਨ ਪਹੁੰਚ ਅਹਿਦੀਏ ਗਏ ਸੂਕਾਰ ਪਹਿਲਾਂ
ਪਿਤਾ ਪੁਤ ਦਾ ਹੋਯਾ ਮਿਲਾਪ ਕੋਈ ਨ ਛੱਡ ਗਏ ਸਤਿਗੁਰੂ ਪਰਿਵਾਰ ਪਹਿਲਾਂ
ਹੋਰ ਲਿਖਨ ਤੋਂ ਕੁਝ ਕਰਤਾਰ ਸਿੰਘਾ ਕਰ ਲਹੀਏ ਖਾਂ ਏਥੇ ਵਿਹਾਰ ਪਹਿਲਾਂ

ਲਖਨੌਰ ਰਹਿਨ ਤੇ ਵਿਚਾਰ

ਸੰਤੋਖ ਸਿੰਘ ਦੀ ਲਿਖਤ ਠੀਕ ਦਿੱਸਦੀ ਗੱਲ ਸਾਫ਼ ਸਿੱਧੀ ਨਜ਼ਰ ਆ ਰਹੀ ਏ
ਸਾਹਿਬ ਜਾ ਰਹੇ ਸਿਧੇ ਅਨੰਦਪੁਰ ਨੂੰ ਅਟਕ ਗਏ ਕਿਉਂ ਰਮਜ਼ਜਤਾ ਰਹੀ ਏ
ਏਥੇ ਰਹਿਣ ਦੇ ਵਿਚ ਕੁਝ ਭੇਦ ਹੈਸੀ ਐਵੇਂ ਰਹੇ ਨ, ਅਕਲ ਲਖਾ ਰਹੀ ਏ
ਅਸਲੀ ਗੱਲ ਹੈ ਇਉਂ ਕਰਤਾਰ ਸਿੰਘਾ ਮੇਰੀ ਸਾਫ਼ ਦਲੀਲ ਸੁਨਾ ਰਹੀ ਏ

ਤਥਾ,

ਬਾਦਸ਼ਾਹੀ ਵਿਗਾੜ ਹੋ ਗਿਆ ਹੈ ਸੀ ਗੁਰੂ ਆਗਰੇ ਜਾ ਗ੍ਰਿਫਤਾਰ ਹੋ ਗਏ
ਸਾਹਿਬ ਪਟਨੇ ਦੇ ਵਲੋਂ ਆ ਰਹੇ ਸਨ ਏਧਰ ਹਾਕਿਮ ਤੇਜ਼ ਤਤਾਰ ਹੋ ਗਏ
ਨਾਵੇਂ ਪਾਤਸ਼ਾਹ ਨਜ਼ਰ ਦੁੜਾਈ ਲੰਮੀ ਜੁਲਮ ਹਾਕਿਮਾਂ ਦੇ ਸਾਰੇ ਜ਼ਹਰ ਹੋ ਗਏ
ਸੋਚੀ ਇਹ ਦਲੀਲ ਕਰਤਾਰ ਸਿੰਘਾ ਮਾਰੂ ਹਿੰਦ ਦੇ ਨੇ ਜੁਮੇਵਾਰ ਹੋ ਗਏ

ਤਥਾ

ਸਮਝ ਹਿੰਦੂਆਂ ਦੇ ਮਦਦਗਾਰ ਸਾਨੂੰ ਪਿਛੇ ਅਸਾਂ ਦੇ ਅਹਿਦੀਏ ਲਾ ਦਿਤੇ
ਰਹੀ ਪਿਛੇ ਪਿਛੇ ਸਾਡੇ ਫੌਜ ਫਿਰਦੀ ਦੇਸ਼ ਵਿਚ ਇਸ਼ਤਿਹਾਰ ਫਿਰਾ ਦਿਤੇ
ਵੈਰੀ ਬਣ ਰਹੀ ਹੈ ਸਾਡੀ ਬਾਦਸ਼ਾਹੀ ਪਿਛਲੇ ਸਭ ਅਹਿਸਾਨ ਭੁਲਾ ਦਿਤੇ
ਕਿਧਾ ਸਕਾ ਔਗਾ ਕਰਤਾਰ ਸਿੰਘਾ ਸਕੇ ਜਿਸ ਨੇ ਵੀਰ ਮਰਵਾ ਦਿਤੇ

ਤਥਾ

ਸਾਨੂੰ ਘੇਰਿਆ ਵਿਚ ਬਹਾਨਿਆਂ ਦੇ ਪਤਾ ਕੀ ਅਖੀਰ ਮੁਕਾਇ ਪਾਪੀ
ਭਲਾ ਅਸਾਂ ਤਾਂ ਹਿੰਦ ਲਈ ਸਿਰ ਦੇਣ ਸਣੇ ਜੁਲਮ ਜ਼ਾਲਮ ਭੁਬ ਜਾਇਆਪੀ
ਸਾਡੇ ਨਾਲ ਮਤਾਂ ਸਾਹਿਬਜ਼ਾਦੇ ਉਤੇ ਇਹੋ ਜੁਲਮ ਦਾ ਹੱਥ ਉਠਾਇਆਪੀ
ਤੇ ਵਿਗਾੜ ਕੀਹ ਸੱਕੂ ਕਰਤਾਰ ਸਿੰਘਾ ਕੀਤੀ ਆਪਣੀ ਦਾ ਫਲ ਪਾਇ ਪਾਪੀ

*ਸੁਮੇਰ ਸਿੰਘ ਜੀ ਭੀ ਏਸੇ ਤਰ੍ਹਾਂ ਲਿਖਦੇ ਹਨ।

ਤਬਾ

ਸਾਹਿਬ ਜਾਣ ਨ ਵਿਚ ਅਨੰਦ ਪੂਰ ਦੇ ਜਗ੍ਹਾ ਨਾ ਮਲੂਮ ਅਟਕਾਇ ਜਾਵਨ
ਭੈੜੇ ਦੋਖੀ ਸ਼ਰੀਕਾਂ ਤੇ ਹਾਕਮਾਂ ਦੀ ਓਹਲੇ ਨਿਗ੍ਹਾ ਤੋਂ ਓਥੇ ਰਖਾਇ ਜਾਵਨ
ਸਾਡੇ ਜਾਣ ਓਤੇ ਸਾਰੇ ਭੇਦ ਗੁਝੇ ਬਾਦਸ਼ਾਹ ਦੀ ਨੀਤ ਦੇ ਪਾਇ ਜਾਵਨ
ਸੋਰ ਸਮਝਕੇ *ਸਮਾਂ ਕਰਤਾਰ ਸਿੰਘਾ ਮਿਹੜੇ ਬਣਨ ਸੇ ਢੱਬ ਬਣਾਇ ਜਾਵਨ

ਵਾਕ ਕਵੀ

ਇਹੋ ਗੱਲ ਹੈ ਠੀਕ ਮਾਲੂਮ ਹੁੰਦੀ ਐਵੇਂ ਵਿਚ ਲਖਨੌਰ ਅਟਕਾਇ ਨਹੀਂ ਸਨ
ਮੇਲ ਨਹੀਂ ਹੋਯਾ ਪਿਤਾ ਪੁਤ ਦਾ ਜੀ ਤਿੰਨ ਜਾਲ ਇਕੱਠੇ ਲੰਘਾਇ ਨਹੀਂ ਸਨ
ਸੀ ਸ਼ਾਦੀ ਦਸਮੇਸ਼ ਜੀ ਆਪ ਕੀਤੀ ਨਾਵੇਂ ਗੁਰਾਂ ਨੇ ਹੱਥੀਂ ਵਿਆਹਿ ਨਹੀਂ ਸਨ
ਭੈੜੀ ਸਮੇਂ ਦੀ ਚਾਲ ਕਰਤਾਰ ਸਿੰਘਾ ਅਮਲ ਹਾਕਮਾਂ ਨੇਕਕਮਾਇ ਨਹੀਂ ਸਨ

ਕਲਗੀਧਰ ਜੀ ਦਾ ਲਖਨੌਰ ਵਿਚ ਤਰੀਕਾ ਰਹਾਇਸ਼

ਕਥਾ ਸੱਜਨੇ ਸੁਣੇ ਪ੍ਰੇਮ ਵਾਲੀ ਕਰੋ ਵੱਲ ਲਖਨੌਰ ਧਿਆਨ ਭਾਈ
ਦੋਵੇਂ ਮਾਤਾ ਜੀ ਤੇ ਸਣੇ ਸਾਹਿਬਜ਼ਾਦੇ ਘਰ ਜੇਠੇ ਦੇ ਰਹੇ ਪਛਾਨ ਭਾਈ
ਕੇਵਲ ਇਕ ਰਸੋਈਆ ਪਾਸ ਹੈਸੀ ਲਗੇ ਬੈਠਕੇ ਕਰਨ ਗੁਜਰਾਨ ਭਾਈ
ਨਾਵੇਂ ਪਾਤਸ਼ਾਹ ਦੀ ਗੱਲ ਸੁਣ ਕਦਕੇ ਮਾਈਆਂ ਦੋਵੇਂ ਅਧੀਰ ਹੋ ਜਾਨ ਭਾਈ
ਸਾਨੂੰ ਜਾਣੇ ਪਛਾਣੇ ਨ ਕੋਈ ਏਥੇ ਰਹੀਏ ਸਦਾ ਕੀਤੇ ਚੁਪ ਚਾਨ ਭਾਈ
ਮਤਾਂ ਵੇਰੀ ਨੂੰ ਖਬਰ ਹੋ ਜਾਵੇ ਓਹ ਛਤੂਰ ਨ ਕੋਈ ਉਠਾਨ ਭਾਈ
ਤੱਦੀ ਏਸ ਥਾਂ ਤੁਸਾਂ ਨ ਕੋਈ ਕਰਨੀ ਦਸਮੇਸ਼ ਜੀ ਤਾਈਂ ਸਮਝਾਨ ਭਾਈ
ਚੜ੍ਹਿਆ ਚੰਦ ਅਕਾਸ਼ ਕਰਤਾਰ ਸਿੰਘਾ ਹੇਠ ਪੱਲੇ ਦੇ ਓਹਨੂੰ ਛਪਾਨ ਭਾਈ

ਸ੍ਰੀ ਦਸਮੇਸ਼ ਜੀ ਦੀਆਂ ਚਾਲਾਂ

ਬਿਤ ਜਿਨ੍ਹਾਂ ਦੇ ਵਿਚ ਕੁਝ ਭੈ ਨਹੀਂ ਸੀ ਭਲਾ ਓਹ ਕਿਵੇਂ ਡਰ ਖਾਨ ਲਗੇ
ਜਿਵੇਂ ਸ਼ਹਿਰ ਪਟਨੇ ਵਿਚ ਆਇ ਕਰਦੇ ਏਥੇ ਓਹੋ ਹੀ ਖੇਡਾਂ ਰਚਾਨ ਲਗੇ
ਮੁੰਡੇ ਪਿੰਡ ਦੇ ਬੋਝਿਆਂ ਦਿਨ੍ਹਾਂ ਅੰਦਰ ਵਾਕਫ ਹੋ ਗਏ ਪਿਆਰ ਵਧਾਨ ਲਗੇ
ਸਿੱਧਰ ਜਾਣ ਸ੍ਰੀ ਦਸਮੇਸ਼ ਅਗੇ ਪਿਛੇ ਰਲ ਮੁੰਡੇ ਸਾਰੇ ਜਾਣ ਲਗੇ
ਓਹੋ ਚਾਲਾਂ ਤੇ ਓਹੋ ਹੀ ਮੌਜ ਮੇਲੇ ਬੇਪਰਵਾਹ ਹੋ ਕਰਨ ਕਰਾਨ ਲਗੇ

.....
*ਦਿਲੀ ਬਾਦਸ਼ਾਹ ਦੇ ਨਾਲ ਮੇਲ ਹੋਣ ਤੇ ਅਤੇ ਕੁਝ ਮਹੀਨੇ ਗੁਜਰਨ ਤੇ ਜਦ ਪਤਾ ਲੱਗ
ਗਿਆ ਕਿ ਬਾਦਸ਼ਾਹ ਨੂੰ ਸਾਹਿਬਜ਼ਾਦੇ ਦਾ ਕੋਈ ਖਿਆਲ ਨਹੀਂ ਤਦ ਨਾਵੇਂ ਪਾਤਸ਼ਾਹ ਜੀ ਨੇ
ਜਿਹੜੇ ਸਿਖ ਕਾਰਾਂ ਗੁਹਿ ਵਿਚੋਂ ਨਿਕਲ ਕੇ ਗਏ ਸਨ, ਉਹਨਾਂ ਹਥ ਆਖ ਘਲਿਆ ਕਿ ਹੁਣ
ਤੁਸੀਂ ਅਨੰਦਪੁਰ ਨੂੰ ਚਲੇ ਜਾਵੋ ਤੇ ਜੰਗੀ ਸਾਜ ਸਜਾਕੇ ਧਰਮ ਦੀ ਰਖਿਆ ਕਰੋ।

ਜਥੇ ਹਾਣੀਆਂ ਦੇ ਦੋ ਬਣਾ ਕਰਕੇ ਨਿਤ ਵਿਚ ਮੈਦਾਨ ਲੜਾਨ ਲੱਗੇ
 ਓਹੋ ਮਾਰਾ ਬਕਾਰਾ ਤੇ ਖਿੱਦੇ ਖੁੰਡੀ ਸਾਰਾ ਦਿਨ ਹੀ ਧੂੜ ਧੁਮਾਨ ਲੱਗੇ
 ਵੇਖ ਵੇਖ ਕੇ ਪਿੰਡ ਦੇ ਲੋਕ ਸਾਰੇ ਸਾਰੇ ਥਾਉਂ ਆਪਨੇ ਹੋਣ ਹੋਰਾਨ ਲੱਗੇ
 ਇਹ ਤਾਂ ਲੜਕਾ ਕੋਈ ਅਵਿਤਾਰ ਭਾਰਾ ਬੈਠ ਸਥਾਂ ਦੇ ਵਿਚ ਸੁਨਾਨ ਲੱਗੇ
 ਹੈ ਰਾਮ ਯਾਂ ਕ੍ਰਿਸ਼ਨ ਅਵਿਤਾਬ ਹੋਇਆ ਤੇਜ਼ ਵੇਖ ਕੇ ਸੀਸ ਝੁਕਾਨ ਲੱਗੇ
 ਹੋਲੀ ਹੋਲੀ ਗਿਆ ਸਾਰੇ ਪੈ ਦਾਬਾ ਦੁਧ ਦਹੀਂ ਤੇ ਰਸਦ ਪੁਚਾਨ ਲੱਗੇ
 ਜ਼ਹਿਰ ਹੋਗਥੇ ਅੰਤ ਕਰਤਾਰ ਸਿੰਘਾ ਲੋਕ ਅਦਬ ਅਦਾਬ ਹਖਾਨ ਲੱਗੇ

ਭਾਖਨ ਸ਼ਾਹ ਦਾ ਮਿਲਾਪ

ਇਹੋ ਸੱਯਦ ਪਥਨੇ ਗਿਆ ਹੈਸੀ ਫਿਰਦਾ ਵਲ ਲਖਨੌਰ ਦੇ ਆਵੰਦਾ ਜੀ
 ਸਿਆਣ ਪਿੰਡ ਲਖਨੌਰ ਤੋਂ ਬਹੁਤ ਨੇੜੇ ਵਸਨੀਕ ਓਥੋਂ ਦਾ ਕਹਾਵੰਦਾ ਜੀ
 ਕਦੇ ਜਾ ਘੁੜਾਮ ਦੇ ਵਿਚ ਰਹਿੰਦਾ ਵਡੀ ਪੀਰੀ ਮੁਰੀਦੀ ਫਖਾਵੰਦਾ ਜੀ
 ਆ ਗਿਆ ਲਖਨੌਰ ਟਰਤਾਰ ਸਿੰਘਾ ਪਿੰਡੋਂ ਬਾਹਰ ਦੀਦਾਰ ਉਹ ਪਾਵੰਦਾ ਜੀ

ਤਬਾ

ਟੁਰੇ ਜਾਂਦਿਆਂ ਓਸਦੀ ਨਜ਼ਰ ਪੈਗਈ ਵਿਚ ਬਾਲਾਂ ਦੇ ਖੇਡਦਾ ਬਾਲ ਡਿੱਠਾ
 ਉਹਸੀ ਨਿਗ੍ਹਾ ਵਾਲਾ ਓਥੇ ਠਹਿਰ ਗਿਆ ਚਿਹਰਾ ਬਾਲਦਾ ਪੁਰ ਜਮਾਲ ਡਿੱਠਾ
 ਮਥੇ ਨੂਰ ਇਲਾਹੀ ਦੀ ਚਮਕ ਭਾਰੀ ਓਸ ਬਾਸ ਜਹੂਰ ਕਮਾਲ ਡਿੱਠਾ
 ਪਰਖ ਜੋਹਰੀ ਦੀ ਨਜ਼ਰ ਕਰ ਗਈ, ਰਲਿਆ ਮਣਕਿਆ, ਦੇ ਵਿਚ ਲਾਲ ਡਿੱਠਾ
 ਦਿੱਲ ਵਿਚ ਬਰਨਾਟ ਛਿੜ ਪਈ ਸਾਰੇ ਠਹਿਰ ਆਪਨਾ ਆਪ ਸੰਭਾਲ ਡਿੱਠਾ
 ਦੀਨ ਦੁਨੀ ਦਾ ਹੋਖਾ ਕਰਤਾਰ ਸਿੰਘਾ ਆਪ ਆਯਾਂ ਤਿਹ ਕਰ ਖਯਾਲ ਡਿੱਠਾ

ਤਬਾ

ਲਾਂਭੇ ਹੋ ਕੇ ਪੁਛਦਾ ਕਿਸੇ ਪਾਸੋਂ ਇਹ ਬਾਲ ਕਿਹੜੇ ਖਾਨਦਾਨ ਦਾ ਏ
 ਬੜੀਆਂ ਬਰਕਤਾਂ ਏਸ ਦੇ ਵਿਚ ਭਰੀਆ ਵਾਲੀ, ਦਿਸਦਾ ਦੋ ਜਹਾਨ ਦਾ ਏ
 ਏਸ ਪਿੰਡ ਦਾ ਯਾ ਕਿਤੋਂ ਆਯਾਂ ਹੋਇਆ ਦਰਜਾ ਰੱਖਦਾ ਇਹ ਵਡੇ ਸ਼ਾਣਦਾ ਏ
 ਗੁਰੂ ਨਾਨਕ ਦੀ ਗੱਦੀ ਥਾਂ ਨਾਵੇ ਸਾਂਝਾ ਪੀਰ ਹਿੰਦੂ ਮੁਸਲਮਾਨ ਦਾ ਏ
 ਓਹਦਾ ਪੁਤ ਇਹ ਪਟਨਯੋਂ ਚੱਲ ਆਇਆ ਤੇ ਇਰਾਦਾ ਪੰਜਾਬ ਨੂੰ ਜਾਨ ਦਾ ਏ
 ਇਹ ਓਹੋ ਬਾਲਕ ਕਰਤਾਰ ਸਿੰਘਾ ਪੀਰ ਸੁਣਦਿਆਂ ਸਾਰ ਪਛਾਨ ਦਾ ਏ

ਤਬਾ

ਓਦੋਂ ਉਮਰ ਸੀ ਤਿੰਨਾਂ ਮਹੀਨਿਆਂ ਦੀ ਅਠਵੇਂ ਸਾਲ ਫਿਰ ਹੁਣ ਦੀਦਾਰ ਕਰਦਾ
 ਨੇੜੇ ਹੋਇਕੇ ਕਦਮ ਛੜ ਲਏ ਦੋਵੇਂ ਪੀਰ ਸਜਦਾ ਨਾਲ ਪਿਆਰ ਕਰਦਾ

ਡਿੱਠਾ ਜ਼ਾਹਿਰ ਰੂਪ ਖੁਦਾ ਦਾ ਮੈਂ ਮੂੰਹੋਂ ਸਿਫਤ ਖੜਾ ਬਾਰ ਬਾਰ ਕਰਦਾ
ਮੁੰਡੇ ਗਿਰਦ ਸਾਰੇ ਹੋਏ ਆਣ ਕਠੇ ਜਿਹੜਾ ਵੇਖਦਾ ਓਹੋ ਵਿਚਾਰ ਕਰਦਾ
ਪੀਰ ਮੱਨਯਾ ਸੀ ਸਾਰੀ ਸ਼ਾਹੀ ਅੰਦਰ ਮੁਸਲਮਾਨ ਹਰ ਇਕ ਸਤਿਕਾਰ ਕਰਦਾ
ਸਾਹਿਬਜ਼ਾਦੇ ਅਗੇ ਪਿਆ ਕਰੇ ਸਜਦੇ ਵਡੇ ਪੀਰਾਂ ਦੇ ਪੀਰ ਉਚਾਰ ਕਰਦਾ
ਕੁਛੜ ਚੱਕ ਲਿਆ ਬੜੇ ਪਰੇਮ ਸੇਤੀ ਇਕ ਤਰਫ ਦੇ ਵਲ ਮੁਹਾਰ ਕਰਦਾ
ਬੋੜੀ ਦੂਰ ਜਾ ਠਹਿਰ ਕਰਤਾਰ ਸਿੰਘਾ ਝੁਕ ਕਦਮਾਂ ਤੇ ਨਮਸਕਾਰ ਕਰਦਾ

ਪੀਰ

ਪਿਤਾ ਆਪਦੇ ਚੱਲ ਆਨੰਦ ਪੁਰ ਤੋਂ ਵਿਚ ਆਗਰੇ ਦੇ ਗਿਫਤਾਰ ਹੋ ਗਏ
ਬਾਦਸ਼ਾਹ ਚੁਗੱਤਾ ਕੁਪੱਤਾ ਭਾਰਾ ਉਸ ਤੋਂ ਪੀਰ ਫਕੀਰ ਦੁਖਯਾਰ ਹੋ ਗਏ
ਪਤਾ ਨਹੀਂ ਕੀਹ ਓਥੇ ਸਲੂਕ ਹੋਵੇ ਅੰਨ੍ਹੇ ਹਾਕਿਮ ਵਿਚ ਹੰਕਾਰ ਹੋ ਗਏ
ਦਾਰਾ ਚਲੇ ਨ ਕੋਈ ਕਰਤਾਰ ਸਿੰਘਾ ਅਸੀਂ ਲੋਕ ਭੀ ਬੜੇ ਲਾਚਾਰ ਹੋ ਗਏ

ਸ੍ਰੀ ਦਸਮੇਸ਼ ਜੀ

ਗਏ ਪਿਤਾ ਜੀ ਆਪ ਹੀ ਚੱਲ ਦਿੱਲੀ ਕੂੜਾ ਕਰ ਔਰੰਗੋ ਨੂੰ ਮਾਰਨਾ ਏਂ
ਸੀਸ ਦੇਇਕੇ ਦੇਸ ਦੇ ਧਰਮ ਖਾਤਰ ਜੁਲਮ ਜਾਲਮਾ ਸਣੇ ਨਿਘਾਰਨਾ ਏਂ
ਦਿੱਲੀ ਪਤ ਦੇ ਸਿਰ ਦਿਹ ਠੀਕਰਾ ਭੰਨ ਉਹਦਾ ਤੇਜ਼ ਪਰਤਾਪ ਬਿਗਾਰਨਾ ਏਂ
ਪਿਛੋਂ ਸਾਜਨਾ ਜੋ ਅਸਾਂ ਪੰਥ ਤੀਜਾ ਸਾਰੇ ਦੇਸ ਦੇ ਵਿਚ ਵਿਸਥਾਰਨਾ ਏਂ
ਦਿੱਲੀ ਤਖਤ ਉਖਾੜੇਗਾ ਜੜ੍ਹਾਂ ਤੋਂ ਓਹ ਜਾਲਮ ਹਾਕਮਾਂ ਪੰਥ ਤੋਂ ਹਾਰਨਾ ਏਂ
ਨਗਾਰ ਬੰਦ ਨਾ ਰਹੇਗਾ ਤੁਰਕ ਕੋਈ ਸਮਾਂ ਦੇਸ ਤੇ ਹੋਰ ਬਿਖਾਰਨਾ ਏਂ
ਇਹ ਸਫਾਂ ਲਪੇਟੀਆਂ ਜਾਣ ਸਭੇ ਏਥੇ ਹੋਰ ਖਲਾਰ ਖਲਾਰਨਾ ਏਂ
ਏਵੇਂ ਰੱਬ ਦਾ ਹੁਕਮ ਕਰਤਾਰ ਸਿੰਘਾ ਕੀਹ ਏਸ ਤੇ ਸੋਚ ਵਿਚਾਰਨਾ ਏਂ

ਪੀਰ

ਏਸੇ ਵਾਸਤੇ ਅਜ ਮੈਂ ਚਲ ਆਇਆ ਕੀਤੀ ਆਪਦੀ ਤਈਂ ਪ੍ਰਤਾਪਿ ਕੋਈ ਨ
ਜਦੋਂ ਆਪ ਦੇ ਪੰਥ ਦਾ ਰਾਜ ਹੋਵੇ ਮੇਰੇ ਟੁਕੜੇ ਤਈਂ ਗਵਾਇ ਕੋਈ ਨ
ਇਹ ਠਸਕਾ ਗਾਮ ਜਗੀਰ ਮੇਰੀ ਦੇਗ ਚਲਦੀ ਰਹੇ ਵੰਜਾਇ ਕੋਈ ਨ
ਮੇਰੀ ਯਾਦ ਇਹ ਰਹੇ ਕਰਤਾਰ ਸਿੰਘਾ ਫੜ ਚੁਲ੍ਹ ਫਕੀਰ ਦੀ ਢਾਹਿ ਕੋਈ ਨ

ਸ੍ਰੀ ਦਸਮੇਸ਼ ਜੀ

ਕਾਇਮ ਚਿਤ ਤੋੜੀ ਤੋਰੀ ਦੇਗ ਰਹਿਗੀ ਹੋਵੇ ਨਹੀਂ ਇਹਦਾ ਰਾਜਦਾਰ ਕੋਈ
ਏਸ ਦੇਸ ਤੇ ਪੰਥ ਦਾ ਰਾਜ ਹੋਸੀ ਪਿੰਡ ਖੋਹਿ ਗਾ ਨਹੀਂ ਸਰਦਾਰ ਕੋਈ
ਖੋਹਣ ਵਾਲਾ ਇਹਨੂੰ ਖੋਹਿਆ ਜਾਊ ਆਖੇ ਦਿਲ ਵਿਚ ਨ ਕਰੇ ਵਿਚਾਰ ਕੋਈ

ਪੀਰ ਪਾ ਬਖਸ਼ੀਸ਼ ਕਰਤਾਰ ਸਿੰਘਾ ਗਿਆ ਖੁਸ਼ੀ, ਨਾ ਅੰਤ ਸੁਮਾਰ ਕੋਈ
ਵਾਕ ਕਵੀ

ਕਵੀਰਾਜ ਸੰਤੋਖ ਸਿੰਘ ਇਉਂ ਲਿਖਿਆ ਠਸਕਾ ਸਾਡੇ *ਗੁਮ ਦੇ ਪਾਸ ਭਾਈ
ਇਹਦ ਗਿਰਦ ਸਭ ਸਿੰਘਾਂ ਦਾ ਰਾਜ ਹੋਯਾ ਕਿਸੇ ਖੋਹਿਆ ਨ ਦੇਖਿਆ ਖਾਸ ਭ
ਰਹਿੰਦੇ ਭੀਖਨ ਸ਼ਾਹੀਏ ਫਕੀਰ ਓਥੇ ਦੇਗ ਚਲਦੀ ਨਾਲ ਕਿਆਸ ਭਾ
ਸਾਡਾ ਬਚਨ ਅਟੱਲ ਕਰਤਾਰ ਸਿੰਘਾ ਦਸਮੇਸ਼ ਜੀ ਦੇ ਸੁਖਰਾਸ ਭਾਈ

ਮੀਰਦੀਨ ਨੇ ਭੀਖਨ ਸ਼ਾਹ ਤੋਂ ਪੁਛਣਾ

ਮੀਰਦੀਨ ਸੱਯਦ ਇਕ ਨਾਲ ਹੈਸੀ ਕਹਿੰਦਾ ਉਹ ਇਹ ਕੁਫਰ ਕਮਾਇਆ ਿ
ਹੋਕੇ ਮੌਮਨ ਸੱਯਦ ਜਾਤ ਉਚੀ ਹਿੰਦੂ ਮੁੰਡੇਨੂੰ ਸਿਰ ਝੁਕਾਇਆ ਿ
ਬਾਦਸ਼ੀ ਅੰਦਰ ਤੁਸੀਂ ਮੰਨੇ ਹੋਏ ਤੁਸੀਂ ਆਪਣਾ ਰੋਅਬ ਗਵਾਇਆ ਿ
ਬੁਕ ਕਾਫਰ ਅੱਗੇ ਕਰਤਾਰ ਸਿੰਘਾ ਹੱਥ ਬੰਨ੍ਹ ਇਸਲਾਮ ਬੁਲਾਇਆ ਕਿਉਂ

ਭੀਖਨ ਸ਼ਾਹ

ਕਹਿੰਦਾ ਭੀਖਨ ਸੁਣੋ ਵਿਚਾਰ ਕਰਕੇ ਕਰਨਾ ਵੇਡਾ ਤਾਅੱਸਬ ਚਾਹੀਦਾ ਨ ਜੀ
ਜਿਨ੍ਹਾਂ ਰਬ ਨੇ ਬਖਸ਼ਿਆ ਬਖਸ਼ੀਆਂ ਨੇ ਓਹਦੇ ਲਈ ਕੁਝ ਸ਼ੱਕ ਰਖਾਈਦਾ ਨ ਜੀ
ਚਾਹੇ ਹੋਇ ਮੌਮਨ ਚਾਹੇ ਹੋਇ ਹਿੰਦੂ ਹੋ ਬੇਅਦਬ ਕੋਈ ਸੁਖਨ ਸੁਣਾਈਦਾ ਨ ਜੀ
ਦਾਤਾਂ ਰੰਗ ਦੀਆਂ ਜਿਨ੍ਹਾਂ ਚਾਹਿ ਦੇਵੇ ਕੁਝ ਕਰ ਸ਼ਰੀਕਾ ਵੰਡਾਈਦਾ ਨ ਜੀ
ਘਰ ਰੱਬ ਦਾ ਸਭ ਦੇ ਲਈ ਖੁਲ੍ਹਾ ਕਰ ਹੁਜ਼ਤਾਂ ਕੁਝ ਭੀ ਪਾਈਦਾ ਨ ਜੀ
ਓਸ ਲੋ-ਬਾਲੀ ਦਰਗਾਹ ਅੰਦਰ ਮੀਰ ਦੀਨ ਕੁਝ ਥਾਂ ਗੁਮਰਾਈਦਾ ਨ ਜੀ
ਜਿਸ ਗੱਲ ਦੀ ਹੋਵੇ ਸ਼ਨਾਸ ਨਾਹੀਂ ਕਲਮਾ ਕੁਫਰ ਦਾ ਓਥੇ ਉਠਾਈਦਾ ਨ ਜੀ
ਨਿਰਾ ਬਾਲ ਨ ਵੇਖ ਕਰਤਾਰਸਿੰਘਾ ਤੈਨੂੰ ਕਦਰ ਇਹਦੀ ਵਡਿਆਈਦਾ ਨਹੀਂ

ਤਥਾ

ਇਹਨੂੰ ਆਪ ਖੁਦਾ ਨੇ ਭੇਜਿਆ ਈ ਬੜੇ ਮੋਹਜ਼ਫ਼ੇ ਕਰ ਦਿਖਾਇ ਗਾ ਇਹ
ਦੇ ਲਪੇਟ ਇਹ ਸਫਾਂ ਪੁਰਾਣੀਆਂ ਸਭ ਨਵੇਂ ਹੋਰ ਵਿਛੋਣੇ ਵਿਛਾਇ ਗਾ ਇਹ
ਹਿੰਦੂ ਮੌਮਨਾਂ ਦੀ ਕਾਣ ਮੇਟ ਕਰਕੇ ਨਵਾਂ ਆਪਣਾ ਮਜ਼ਹਬ ਚਲਾਇ ਗਾ ਇਹ
ਹੱਥ ਰਖੇਗਾ ਦੋਹਾਂ ਦੇ ਸਿਰ ਉਤੇ ਹਿੰਦੂ ਮੌਮਨਾਂ ਦਾ ਭਲਾ ਚਾਹਿ ਗਾ ਇਹ
ਦੁੰਦ ਦੇਸ ਦੇ ਵਿਚ ਮਚਾਉ ਭਾਰਾ ਬਾਦਸ਼ਾਹੀ ਨੂੰ ਗਰਦ ਮਿਲਾਇ ਗਾ ਇਹ

*ਭਾਈ ਸੰਤੋਖ ਸਿੰਘ ਜੀ ਦਾ ਪਿੰਡ ਬੂੜੀਆ (ਜ਼ਿਲ੍ਹਾ ਅੰਬਾਲਾ) ਸੀ ਆਪ ਦਾ ਜਨਮ ਤਾਂ
ਸਰਾਇ ਅਮਾਨਤ ਖਾਂ ਜ਼ਿਲ੍ਹਾ ਅੰਮ੍ਰਿਤਸਰ ਸੀ ਜੋ ਸ੍ਰੀ ਸਿੰਘਾਂ ਦੇ ਮਾਮੇ ਬਚਾਏ ਗਏ ਸਨ ।

ਕੋਈ ਖਾਨ ਅਮੀਰ ਨ ਰਹਿਣ ਦੇਉ ਸਮਾਂ ਨਵਾਂ ਹੀ ਹੋਰ ਲਿਆਇ ਗਾ ਏਹ
ਬੋਝੇ ਚਿਰ ਨੂੰ ਤੁਸਾਂ ਭੀ ਵੇਖ ਲੈਣਾ ਕਿਵੇਂ ਦਿਲੀ ਦਾ ਤਖ਼ਤ ਹਿਲਾਇ ਗਾ ਏਹ
ਮੈਨੂੰ ਦਿਸਦਾ ਪਿਆ ਕਰਤਾਰ ਸਿੰਘਾ ਪੀਰ ਪੀਰਾਂ ਦਾ ਜੋਗ ਕਹਾਇ ਗਾ ਏਹ

ਲਖਨੌਰ ਵਿਚ ਖੂਹ ਲਵਾਨਾ

ਖੂਹ ਵਿਚ ਲਖਨੌਰ ਦੇ ਸਭ ਖਾਰੇ ਪਾਣੀ ਪੀਣ ਦੇ ਖਾਸ ਦਰਕਾਰ ਨਹੀਂ ਸੀ
ਸਾਹਿਬਕਦੀ ਨ ਰੁਚੀ ਦੇ ਨਾਲ ਪੀਂਦੇ ਨੇੜੇ ਤੇੜੇ ਮਿਠਾ ਖੂਹ ਵਿਚਾਰ ਨਹੀਂ ਸੀ
ਮਾਤਾ ਪਾਸ ਸ਼ਕਾਇਤਾਂ ਰੋਜ਼ ਕਰਦੇ ਪਾਣੀ ਪੀਵੰਦੇ ਨਾਲ ਪਿਆਰ ਨਹੀਂ ਸੀ
ਘੋਘਾ ਨਾਮ ਮਸੰਦ ਨਨ੍ਹੇੜੀ ਵਾਲਾ ਜਿਧਾ ਸੁਣਿਆ ਚੰਗਾ *ਅਚਾਰ ਨਹੀਂ ਸੀ
ਓਹ ਸਾਹਿਬਾਂ ਤਾਈਂ ਪ੍ਰੇਰਦਾ ਆ ਮੇਰੇ ਪਿੰਡ ਚਲੇ, ਭੇਦ ਜਾਹਰ ਨਹੀਂ ਸੀ
ਮਾਤਾ ਜਾਣਦੀ ਓਸ ਸ਼ੈਤਾਨ ਤਾਈਂ ਓਥੇ ਜਾਣ ਨੂੰ ਕਦੇ ਤਿਆਰ ਨਹੀਂ ਸੀ
ਏਥੇ ਪਾਣੀ ਦੀ ਬੜੀ ਸ਼ਿਕੌਤ ਹੋਸੀ ਸਾਹਿਬ ਜਿੰਦ ਕਰਦੇ, ਛੁਟਕਾਰ ਨਹੀਂ ਸੀ
ਬਿਨਾਂ ਖੂਹ ਲਵਾਇ ਕਰਤਾਰ ਸਿੰਘਾ ਹੋਰ ਸਾਹਿਬ ਰਹਿੰਦੇ ਦਿਨ ਚਾਰ ਨਹੀਂ ਸੀ

ਤਥਾ

ਮਾਤਾ ਪਿੰਡ ਦੇ ਪੈਂਚ ਬੁਲਾਇ ਸਾਰੇ ਪਾਣੀ ਖਾਰਾ ਸ਼ਿਕਾਇਤ ਸੁਣਾਵੰਦੀ ਏ
ਸਾਹਿਬਜ਼ਾਦਾ ਨ ਖੁਸ਼ੀ ਹੋ ਕਦੀ ਪੀਵੇ ਰਹੇ ਸਦਾ ਉਦਾਸ, ਲਖਾਵੰਦੀ ਏ
ਜਿਥੇ ਦਸਦੀ ਮੈਂ ਓਥੇ ਲਾਉ ਖੂਹ ਪਿੰਡੋਂ ਬਾਹਰ ਲੈ ਸਭ ਨੂੰ ਜਾਵੰਦੀ ਏ
ਇਕ ਥਾਂ ਜਾ ਕੇ ਮਾਤਾ ਖੜੀ ਹੋ ਗਈ ਏਥੇ ਪਾਣੀ ਮਿਠਾ, ਜਤਲਾਵੰਦੀ ਏ
ਪਿੰਡ ਵਾਲਿਆਂ ਨੇ ਹੱਥ ਜੋੜ ਕਿਹਾ ਰੋਟੀ ਰੱਜਵੀਂ ਹੱਥ ਨ ਆਵੰਦੀ ਏ
ਖੂਹ ਮਾਇਆ ਬਿਨਾਂ ਕਿਵੇਂ ਲਗ ਸੱਕੇ ਮਾਤਾ ਫੇਰ ਇਕ ਯੁਕਤ ਬਤਾਵੰਦੀ ਏ
ਕੋਈ ਡੱਲ ਪਈ ਕਿਤੇ ਦੱਸ ਦੇਵੇ ਮਿਠਾ ਨਿਕਲੇ, ਸ਼ਕਤ ਵਰਤਾਵੰਦੀ ਏ
ਲੋਕਾਂ ਦਸਿਆ ਖੂਹ ਇਕ ਡੱਲ ਪਿਆ ਮਿਟੀ ਭਰੀ, ਨ ਤਹਿ ਦਰਸਾਵੰਦੀ ਏ
ਮਾਤਾ ਆਖਿਆ ਏਸੇ ਨੂੰ ਸਾਫ਼ ਕਰਲੋ ਮਿਠਾ ਹੋਇ ਕਰਤਾਰ ਨੂੰ ਭਾਵੰਦੀ ਏ
ਸਾਹਿਬਜ਼ਾਦੇ ਨੂੰ ਪਹਿਲਾਂ ਕਰਤਾਰ ਸਿੰਘਾ ਤੁਸਾਂ ਨੀਰ ਪਿਲਾਨਾ ਸਿਖਾਵੰਦੀ ਏ

ਤਥਾ

ਮਾਤਾ ਕਰ ਅਰਦਾਸ ਤੇ ਟੱਪ ਲਾਯਾ ਲੋਕਾਂ ਸਾਫ਼ ਕਰ ਲਿਆ ਸੁਨਾਇਆ ਜੀ

*ਘੋਘੇ ਮਸੰਦ ਦਾ ਚਾਲ ਚੱਲਣ ਖਰਾਬ ਤੇ ਤੁੰਦ ਮਿਜ਼ਾਜ਼ੀ ਵੇਖ ਕੇ ਨਾਵੇਂ ਸਤਿਗੁਰਾਂ
ਦਿਸ਼ਾ ਤੇ ਆਪਣੇ ਦਰਸ਼ਨ ਵਿਖੇ ਨੱਦ ਬੜਿਆ ਹੋਇਆ ਸੀ

ਪਾਣੀ ਨਿਕਲਿਆ ਓਸਦਾ ਬਹੁਤ ਮਿਠਾ ਭਾਣਾ ਸ੍ਰੀ ਕਰਤਾਰ ਵਰਤਾਇਆ ਜੀ
ਲੋਕ ਪਿੰਡ ਦੇ ਖੁਸ਼ੀ ਬੇਅੰਤ ਹੋਏ ਪਹਿਲਾਂ ਸਾਹਿਬਾਂ ਤਾਈਂ ਪਿਲਾਇਆ ਜੀ
ਸਤਿਗੁਰਾਂ ਦਾ ਖੂਹ ਕਰਤਾਰ ਸਿੰਘਾ ਯਾਦਗਾਰ ਅਟੱਲ ਸਦਾਇਆ ਜੀ

ਪੀਰ ਆਰਫ਼ਦੀਨ ਦਾ ਮੇਲ

ਬਾਦਸ਼ਾਹੀ ਅੰਦਰ ਵਡੇ ਮਾਨ ਵਾਲਾ ਆਰਫ਼ ਦੀਨ ਇਕ ਪੀਰ ਸੀ ਆਇ ਰਿਹਾ
ਪਹੁੰਚਾ ਪਾਸ ਲਖਨੌਰ ਦੇ ਜਿਸ ਵੇਲੇ ਉਹ ਵੇਖਦੇ ਸਾਰ ਬਿਸਮਾਇ ਰਿਹਾ
ਵਿਚ ਬਾਲਕਾਂ ਦੇ ਰੱਬੀ ਨੂਰ ਵਾਲਾ ਬਾਲ ਵੇਖਿਆ, ਖੇਡ ਮਚਾਇ ਰਿਹਾ
ਉਤਰ ਅਰਸ਼ਾਂ ਤੋਂ ਉਪਰ ਧਰਤ ਆਇਆ ਭਾਰੀ ਚਿਹਰੇ ਜ਼ਲਾਲ ਸਮਾਇ ਰਿਹਾ
ਚੜ੍ਹਿਆ ਪਾਲਕੀ ਦੇ ਵਿਚ ਆਵੇਂਦਾ ਸੀ ਵੇਖ ਦੂਰੋਂ ਹੀ ਸਿਰ ਝੁਕਾਇ ਰਿਹਾ
ਹੋ ਗਿਆ ਪੈਦਲ ਕਰਤਾਰ ਸਿੰਘਾ ਬੜਾ ਅਦਬ ਅਦਾਬ ਬਜਾਇ ਰਿਹਾ

ਤਬਾ

ਨੇੜੇ ਆਨਕੇ ਆਖਦਾ ਜਾਂ ਸਦਕੇ ਵਾਹ ਵਾਹ ਸੋਹਣਿਆਂ ਦੇ ਸਰਦਾਰ ਆਰਫ਼
ਝੁਕ ਝੁਕਕੇ ਆਦਮੀ ਕਰੇ ਸਜਦੇ ਕਰਦਾ ਸਿਫਤਾਂ ਨਾਲ ਪਿਆਰ ਆਰਫ਼
ਚਰਨ ਚੁੰਮਦਾ ਵੱਗਦਾ ਨੀਰ ਅੱਖੀਂ ਮੂੰਹੋਂ ਆਖਦਾ ਮੇਰੇ ਦਾਤਾਰ ਆਰਫ਼
ਲਾਂਭੇ ਜਾ ਗੱਲਾਂ ਕਰ ਵਿਦਾ ਹੋਇਆ ਪਿਛਾਂ ਹਟਿਆ ਨਾਲ ਸਤਿਕਾਰ ਆਰਫ਼
ਜਿਥੋਂ ਤੱਕ ਰਹੇ ਦਿਸਦੇ ਰਿਹਾ ਪੈਦਲ ਸਾਥੀ ਕਹਿ ਰਹੇ ਹੋ ਮਿੰਨਤਦਾਰ ਆਰਫ਼
ਆਪ ਹੋਵੇ ਅਸਵਾਰ ਕਰਤਾਰ ਸਿੰਘਾ ਸੁਣੀ ਕੋਈ ਨ ਮਹਿਵ ਇਸਰਾਰ ਆਰਫ਼

ਮੁਰੀਦਾਂ ਦੀ ਈਰਖਾ

ਖਾਧੀ ਖੁਨਸ ਮੁਰੀਦਾਂ ਨੇ ਏਸ ਗਲੋਂ ਕਹਿੰਦੇ ਤੁਸੀਂ ਮੰਨੇ ਦੱਨੇ ਪੀਰ ਵਡੇ
ਮੁਸਲਿਮ ਸ਼ਾਹੀ ਅੰਦਰ ਤੁਹਾਡਾ ਮਾਨ ਵੱਡਾ ਸੁਖਨ ਆਪ ਦੇ ਪੁਰ ਤਾਸੀਰ ਵਡੇ
ਤੁਸੀਂ ਮਾਲਕ ਸ਼ਰ੍ਹਾ ਸ਼ਰੀਯਤਾਂ ਦੇ ਨਿਗ੍ਹਾ ਭਰੇ ਖ਼ਜ਼ਾਨੇ ਅਕਸੀਰ ਵਡੇ
ਹਿੰਦੂ ਲੜਕੇ ਤਾਈਂ ਸਲਾਮ ਕੀਤੀ ਮੋਮਨ ਹੋਇ ਕੇ ਪੀਰ, ਫਕੀਰ ਵਡੇ
ਏਸ ਗੱਲ ਦੇ ਵਿਚ ਕੀ ਭੇਦ ਗੁਝਾ ਆਪ ਜੈਸੇ ਕਿਉਂ ਝੁਕੇ ਜ਼ਮੀਰ ਵਡੇ
ਦਸੇ ਖੋਲ੍ਹ ਕੇ ਭੇਦ ਕਰਤਾਰ ਸਿੰਘਾ ਅਸੀਂ ਵੇਖਕੇ ਹੋਇ ਦਿਲਗੀਰ ਵਡੇ

ਪੀਰ ਨੇ ਸਮਝਾਣਾ ਮੁਰੀਦਾਂ ਨੂੰ

ਪੀਰ ਆਖਦਾ ਹਸਦ ਨਾ ਕਰੋ ਭਾਈ ਸ਼ਾਨ ਰੱਖਦਾ ਕੋਈ ਨ ਨਾਲ ਇਹਦੇ
ਜਦੋਂ ਕਦੇ ਸਜਦੇ ਵਿਚ ਜਾਵੇਂਦਾ ਮੈਂ ਵਿਹੰਦਾ ਵਿਚ ਮੁਰਾਕਬੇ ਹਾਲ ਇਹਦੇ

ਇਹਦਾ * ਨੂਰ ਦਰਗਾਹ ਦੇ ਵਿਚ ਰੋਸ਼ਨ ਉਚੇ ਆਵੰਦੇ ਨਜ਼ਰ ਕਮਾਲ ਇਹਦੇ
ਉਚਾ ਪੀਰਾਂ ਫਕੀਰਾਂ ਪੈਗੰਬਰਾਂ ਤੋਂ ਭਰ ਰਿਹਾ ਵਿਚ ਰੱਬੀ ਜਮਾਲ ਇਹਦੇ
ਵਲੀ, ਗੌਸ, ਕੁਤਬ ਜਿਧੀ ਪਹੁੰਚ ਓਥੇ ਖੜੇ ਕਰਦੇ ਅੱਗੇ ਸਵਾਲ ਇਹਦੇ
ਓਥੇ ਨੂਰੀ ਜਾਮੇ ਵਿਚ ਇਹ ਦਿਸੇ ਭੇਦ ਦੱਸਨੇ ਜ਼ਾਹਿਰ ਮੁਹਾਲ ਇਹਦੇ
ਏਥੇ ਓਹੋ ਖਾਕੀ ਜਾਮੇ ਵਿਚ ਡਿੱਠਾ ਅੰਗ ਅੰਗ ਭਰੇ ਇਕਬਾਲ ਇਹਦੇ
ਖਾਸ ਰਬ ਦਾ ਰੂਪ ਕਰਤਾਰ ਸਿੰਘਾ ਭੇਦ ਜ਼ਰਾ ਨਹੀਂ ਵਿਚ ਅਕਾਲ ਇਹਦੇ

ਤਬਾ

ਇਹਨੂੰ ਭੇਜਿਆ ਆਪ ਖੁਦਾ ਸਚੇ ਕੁਫਰ ਪਾਪ ਤੇ ਜ਼ੁਲਮ ਮਿਟਾਇ ਸਾਈਂ
ਨਾ ਇਹ ਮੌਮਨਾ ਦੀ ਕੋਈ ਕਾਣ ਰਖੂ ਨ ਇਹ ਹਿੰਦੂਆਂ ਛੱਟ ਉਠਾਇ ਸਾਈਂ
ਮੰਨੂੰ ਈਨ ਨ ਕਿਸੇ ਦੀ ਸਿਰ ਉਤੇ ਸੱਚਾ ਪਾਤਸ਼ਾਹ ਆਪ ਸਦਾਇ ਸਾਈਂ
ਤਖਤ ਦਿੱਲੀ ਲਾਹੌਰ ਦੇ ਬੂਣ ਦੇਰੂ ਦੁੰਦ ਦੇਸ ਦੇ ਵਿਚ ਮਚਾਇ ਸਾਈਂ
ਦੁਨੀਆਂ ਵੇਖ ਸਾਰੀ ਦੰਗ ਰਹਿ ਜਾਸੀ ਕਰ ਕੁਝ ਦਾ ਕੁਝ ਦਿਖਾਇ ਸਾਈਂ
ਆਪ ਰਹੂ ਬੇ ਲਾਗ ਕਰਤਾਰ ਸਿੰਘਾ ਮਾਇਆ ਮੋਹ ਨ ਪੈਰ ਫਸਾਇ ਸਾਈਂ

ਵਾਕ ਕਵੀ

† ਇਹੋ ਜਹੀਆਂ ਗੱਲਾਂ ਬਹੁਤ ਉਚੀਆਂ ਸੁਣ ਓਹੋ ਮੁਰੀਦ ਭੀ ਮੀਸ ਝੁਕਾ ਗਏ
ਏਪਰ ਵੇਖਿਆ ਲੋਕਾਂ ਨੇ ਪੀਰ ਦੋਵੇਂ ਏਸ ਬਾਲ ਦੀ ਸਿਫਤ ਸੁਣਾ ਗਏ
ਇਡੇ ਮੰਨੇ ਦੌਨੇ ਜਦੋਂ ਪੀਰ ਝੁਕੇ ਲੋਕ ਵੇਖ ਕੇ ਦਿਲੋਂ ਦਹਿਲਾ ਗਏ
ਡਰਨ ਲੱਗ ਪਏ ਵਰ ਸਰਾਪ ਪਾਸੋਂ ਦੂਰ ਹੋ ਸਭ ਭਰਮ ਭਰਮਾ ਗਏ
ਛੋਟੇ ਵਡੇ ਸਭ ਅਦਬ ਅਦਾਬ ਕਰਦੇ ਧੰਨੇ ਸਾਹਿਬਾਂ ਦੇ ਭਾਰੇ ਛਾ ਗਏ
ਵਾਕਿਫ ਹੋ ਗਏ ਸਭ ਕਰਤਾਰ ਸਿੰਘਾ ਇਸੇ ਤਰ੍ਹਾਂ ਕੁਝ ਚਿਨ ਵਿਹਾ ਗਏ

ਤਬਾ

ਆਇਥੇ ਭੀ ਓਵੇਂ ਪ੍ਰਤਾਪ ਵਧਿਆ ਸਾਹਿਬ ਬੇ ਪ੍ਰਵਾਹੀਆਂ ਜਤਾਂਦੇ ਰਹਿੰਦੇ
ਖਾ ਪੀਕੇ ਘਰ ਤੋਂ ਨਿਕਲ ਜਾਂਦੇ ਬਾਹਰ ਖੇਡਾਂ ਅਜੀਬ ਮਚਾਂਦੇ ਰਹਿੰਦੇ
ਸਾਹਿਨਸ਼ਾਹਾਂ ਵਾਂਗੂ ਵਿਚ ਬਾਲਕਾਂ ਦੇ ਸਾਰਾ ਆਪਨਾ ਹੁਕਮ ਚਲਾਂਦੇ ਰਹਿੰਦੇ
ਮੂੰਡੇ ਬੈ ਖੜੀਦ ਗੁਤਾਮ ਹੋ ਕੇ ਜੋ ਆਖਦੇ ਹੁਕਮ ਬਜਾਂਦੇ ਰਹਿੰਦੇ

* ਗਾਇ ਪਨੀਆ ਲਾਲ ਲਿਖਦਾ ਹੈ ਕਿ ਪੀਰ ਆਰਫ ਦੀਨ ਦੇ ਖਾਦਮਾਂ ਨੇ ਪੀਰ ਨੂੰ
ਗੁਰੂ ਜੀ ਅੱਗੇ ਝੁਕਦਿਆਂ ਵੇਖਕੇ ਤਮਕ ਖਾਧੀ ਪਰ ਪੀਰ ਨੇ ਇਹ ਕਹਿਕ 'ਅੱਜ ਮਾਰਫਤ
ਦੇ ਖਜ਼ਾਨੇ ਦੀ ਕੁੰਜੀ ਇਸ ਲੜਕੇ ਦੇ ਹਥ ਵਿਚ ਹੈ' ਓਹਨਾਂ ਮੁਰੀਦਾਂ ਦੀ ਤਸੱਲੀ ਖ਼ਰਾਬਿਤੀ
ਸਫਾ ੪੭ ਸਤਰ ਸਤਾਰਵਾਂ।

ਜੋ ਲਭਦਾ ਘਰ ਤੋਂ ਲੈ ਜਾਂਦੇ ਜਾ ਬਾਲਕਾਂ ਵਿੱਚ ਵੰਡਾਂਦੇ ਰਹਿੰਦੇ
ਕਦੇ ਜੰਗਾਂ ਤੇ ਯੁੱਧਾਂ ਦੇ ਰੰਗ ਰਚਦੇ ਨਿਤ ਮਾਰਾ ਬਕਾਰਾ ਸੁਣਾਂਦੇ ਰਹਿੰਦੇ
ਗੱਲਾਂ ਉਚੀਆਂ ਕਰਨ ਗਯਾਨ ਦੀਆਂ ਲੋਕਾਂ ਤਈਂ ਹੈਰਾਨ ਕਰਾਂਦੇ ਰਹਿੰਦੇ
ਖੁਲੇ ਦੇਇ ਦੀਦਾਰੇ ਕਰਤਾਰ ਸਿੰਘਾ ਭਾਗਾਂ ਵਾਲਿਆਂ ਤਈਂ ਤਰਾਂਦੇ ਰਹਿੰਦੇ

ਦਿੱਲੀ ਤੋਂ ਸਿਖਾਂ ਦਾ ਆਉਣਾ

ਮਤੀ ਦਾਸ ਤੇ ਜਦੋਂ ਦਿਆਲੇ ਤਾਈਂ ਬਾਦਸ਼ਾਹ ਦੇਇ ਦੁਖ ਮਰਵਾਇਆ ।
ਸਿੱਖਾਂ ਰਹਿੰਦਿਆਂ ਨੇ ਦੇਖ ਉਨ੍ਹਾਂ ਵਲੇ ਚਿਤ ਮੋਤ ਤੋਂ ਡਰ ਡੁਲਾਇਆ ।
ਸ੍ਰੀ ਤੇਗ ਬਹਾਦਰ ਉਨ੍ਹਾਂ ਤਾਈਂ ਵਿਚ ਕੈਦ ਦੇ ਪਾਸ ਬੁਲਾਇਆ ਸੀ
ਜਾਣਾ ਚਾਹੁ ਤਾਂ ਹੁਣੇ ਹੀ ਚਲੇ ਜਾਵੇ ਬੜੀ ਧੀਰਜ ਨਾਲ ਸੁਣਾਇਆ ਸੀ
ਓਹਨਾਂ ਕਿਹਾ ਪੈਰੀਂ ਪਈਆਂ ਬੇੜੀ । ਨੇ ਵਜੇ ਜੰਦਰੇ ਔਖ ਜਤਾਇਆ ਸੀ
ਹੁਕਮ ਨਾਲ ਹੀ ਬੇੜੀਆਂ ਟੁਟ ਗਈਆਂ ਬੂਹੇ ਖੁਲ੍ਹੇ ਭਾਣਾ ਵਰਤਾਇਆ ਸੀ
ਸਿਧੇ ਤੁਸੀਂ ਭੀ ਪਹੁੰਚ ਲਖਨੌਰ ਜਾਵੋ ਪਾਸ ਸਾਹਿਬਜ਼ਾਦੇ ਫਰਮਾਇਆ ਸੀ
ਕੁਝ ਦੇਇ ਸੁਨੇਹਾ ਕਰਤਾਰ ਸਿੰਘਾ ਓਹਨਾਂ ਸਿੱਖਾਂ ਨੂੰ ਵਿਦਾ ਕਰਾਇਆ ਸੀ

ਤਥਾ

ਉਹ ਭੀ ਮੱਨਜ਼ਲਾਂ ਕੱਟ ਲਖਨੌਰ ਆ ਗਏ ਸਾਰਾ ਫੋਲਕੇ ਹਾਲ ਸੁਣਾਵੰਦੇ ਨੇ
ਮਤੀ ਦਾਸ, ਦਿਆਲੇ ਨੂੰ ਮਾਰ ਦਿਤਾ ਸ਼ਾਹ ਬੜਾ ਜ਼ਾਲਮ ਇਹ ਜਤਾਵੰਦੇ ਨੇ
ਸਤਿਗੁਰਾਂ ਤੋਂ ਵਿਦਾ ਹੋ ਅਸੀਂ ਆਗਏ ਪਰ ਆਖਦੇ ਦਿਲੋਂ ਸ਼ਰਮਾਵੰਦੇ ਨੇ
ਏਥੋਂ ਸਾਹਿਬ ਆਨੰਦ ਪੁਰ ਚਲੇ ਜਾਵਨ ਬਹੁਤ ਜਲਦੀ ਗੁਰੂ ਫਰਮਾਵੰਦੇ ਨੇ
ਰਚਨਾ ਰਚਨ ਓਥੇ ਜਾਕੇ ਆਪਣੀ ਜੀ ਸੁਣ ਮਾਤਾ ਜੀ ਬਹੁਤ ਘਬਰਾਵੰਦੇ ਨੇ
ਆਨੰਦ ਪੁਰ ਨੂੰ ਇਥੋਂ ਕਰਤਾਰ ਸਿੰਘਾ ਮਾਤਾ ਸਾਹਿਬ ਨ ਜਾਵਨਾ ਚਾਹਵੰਦੇ ਨੇ

ਸ੍ਰੀ ਦਸਮੇਸ਼ ਜੀ

ਸਿੱਖ ਜਿਉਂ ਜਿਉਂ ਗੱਲਾਂ ਸੁਨਾਨ ਦੋਵੇਂ ਗੁਰ ਮੱਥੇ ਉਤੇ ਵੱਟ ਪਾਨ ਸੁਣ ਸੁਣ
ਜਿਹਲ ਪਿੰਜਰੇ ਦੇ ਵਿਚ ਪਏ ਹੋਏ ਵਿਚ ਅਖੀਆਂ ਲਾਲੀ ਵਸਾਨ ਸੁਣ ਸੁਣ
ਜ਼ਾਲਮ ਬਾਦਸ਼ਾਹ ਦੁਖ ਪੁਚਾ ਰਿਹਾ ਏ ਗੁਰ ਭਵਾਂ ਨੂੰ ਵੱਟ ਚੜ੍ਹਾਨ ਸੁਣ ਸੁਣ
ਗੱਲਾਂ ਕਰਦੇ ਸਿਖ ਕਰਤਾਰ ਸਿੰਘਾ ਸਾਹਿਬ ਹਿਰਦੇ ਰੋਹ ਵਧਾਨ ਸੁਣ ਸੁਣ

ਤਥਾ

ਮਾਤਾ ਸੁਣ ਗੱਲਾਂ ਦੋਵੇਂ ਰੋਇ ਪਈਆਂ ਸਾਹਿਬ ਆਖਦੇ ਮੈਂ ਨ ਜਰਾਂ ਮਾਤਾ
ਤੁਸੀਂ ਰੱਤੀ ਜਿਨਾ ਕਰੋ ਫਿਕਰ ਨਾਹੀਂ ਵੇਖੋ ਮੁਗਲਾਂ ਨਾਲ ਕੀਹ ਕਰਾਂ ਮਾਤਾ

ਮੈਂ ਲਵਾਂਗਾ ਬਦਲਾ ਪਿਤਾ ਜੀ ਦਾ ਉਲਟ ਬਾਦਸ਼ਾਹੀ ਤਖ਼ਤ ਧਰਾਂ ਮਾਤਾ
ਕੋਈ ਖਾਨ ਅਮੀਰ ਨਾ ਰਹਿਣ ਦੇਵਾਂ ਜੜੀਂ ਜ਼ਾਲਮਾਂ ਦੀ ਤੇਲ ਭਰਾਂ ਮਾਤਾ
ਚਾਰ ਦਿਨ ਵੀ ਯਾਹੀ ਚੁੱਗੋਂ ਤਿਆਂ ਦੀ ਫੜ ਤੇਰੇ ਪ੍ਰਤਾਪ ਸਭ ਹਰਾਂ ਮਾਤਾ
ਬਾਗ਼ ਹੁਕਮ ਦਾ ਪਏ ਕਰਤਾਰ ਸਿੰਘਾ ਮੁਗ਼ਲ ਜੁਲਨ ਪ੍ਰੀਤੀ ਬਿਨਾਂ ਪਰਾਂ ਮਾਤਾ

ਤਬਾ

ਭਾਣੇ ਆਪਣੇ ਦੇ ਚਿ ਪਿਤਾ ਜੀ ਨੇ ਜਾ ਆਪਣਾ ਆਪ ਫਸਾਯਾ ਆਪੇ
ਨਹੀਂ ਤਾਂ ਕੰਣ ਸੀ ਉਹਨਾਂ ਨੂੰ ਫੜਨ ਵਾਲਾ ਕੰਮ ਸਾਰਾ ਹੀ ਉਹਨਾ ਬਨਾਯਾ ਆਪੇ
ਉਹ ਚਾਹਨ ਤਾਂ ਕਰਨ ਫ਼ਨਾਹ ਦਿਲੀ ਤੇਜ਼ ਆਪਣਾ ਹੈਤੇ ਛਪਾਯਾ ਆਪੇ
ਤੁਸੀਂ ਕਰੋ ਫਿਕਰ ਕਿਹੜੀ ਗੱਲ ਦਾ ਜੀ ਖੋਲ ਆਪਣਾ ਉਹਨਾਂ ਰਚਾਯਾ ਆਪੇ
ਜੇ ਚਾਹੁੰਦੇ ਤਾਂ ਨਿਕਲ ਸਕਦੇ ਨ ? ਜਿਵੇਂ ਸਿਖਾਂ ਨੂੰ ਬਾਹਰ ਕਢਾਯਾ ਆਪੇ
ਜੇ ਚਾਹੁੰਦੇ ਆਪ ਭੀ ਨਿਕਲ ਜਾਂਦੇ ਖੱਧੇ ਕਿਸਦੇ ? ਜਿਸਮ ਬਨਾਯਾ ਆਪੇ
ਏਸੇ ਤਰ੍ਹਾਂ ਹੀ ਦੇਸ ਦਾ ਭਲਾ ਜਾਪੇ ਇਹ ਬਹਾਨਾ ਸਤਿਗੁਰਾਂ ਬਨਾਯਾ ਆਪੇ
ਹੋਵੇ ਜ਼ੁਲਮ ਦਾ ਨਾਸ ਕਰਤਾਰ ਸਿੰਘਾ ਬੇਬਾ ਜ਼ਾਲਮਾ ਚਾਹੁਨ ਭੁਬਾਯਾ ਆਪੇ

ਤਬਾ

ਹੁਣ ਚਲੋਂ ਆਨੰਦਪੁਰ ਚਲੀਏ ਜੀ ਹੁਣ ਕਿੰਨਾ ਕੁ ਚਿਰ ਲੰਘਾਉ ਏਥੇ
ਥਾਵਾਂ ਦੇਖੀਏ ਪਿਤਾ ਪਿਤਾਮੇ ਦੀਆਂ ਇਨ ਐਵੇਂ ਕਿਉਂ ਬੈਠ ਗੁਵਾਉ ਏਥੇ
ਸਾਡਾ ਜੀ ਨਹੀਂ ਲੱਗਦਾ ਦੇਸ ਥਾਂ ਤੇ ਬੰਨ੍ਹ ਬੰਨ੍ਹ ਕੇ ਕਾਹਨੂੰ ਰਖਾਉ ਏਥੇ
ਮਾਮਾਂ ਜੀ ਨੂੰ ਲਿਖੋ ਕਰਤਾਰ ਸਿੰਘਾ ਘੋੜਾ ਬਾਗ਼ ਲੈਕੇ ਜਲਦੀ ਆਉ ਏਥੇ

ਮਾਤਾ ਜੀ

ਜਾਪੇ ਲਾਲ ਜੀ ਸਮੇਂ ਦੀ ਚਾਲ ਬਿਖੜੀ ਏਥੇ ਆਪਣਾ ਆਪ ਛੁਪਾਈ ਰਖੋ
ਵਿਗੜੀ ਬਾਦਸ਼ਾਹੀ ਹਾਕਮ ਬਣੇ ਵੈਰੀ ਕਟੇ ਦਿਨ ਤੇ ਭੇਦ ਲੁਕਾਈ ਰਖੋ
ਮਤਾਂ ਤੁਸਾਂ ਤੇ ਭੀ ਬੁਰੀ ਅੱਖ ਪੈ ਜਾਏ ਬਾਦਸ਼ਾਹ ਤੋਂ ਲਾਂਭੇ ਸਦਾਈ ਰਖੋ
ਸਮਾਂ ਅੰਜੇ ਆਨੰਦ ਪੁਰ ਜਾਣ ਦਾ ਨਹੀਂ ਡੇਰਾ ਏਥੇ ਹੀ ਅਜੇ ਟਿਕਾਈ ਰਖੋ
ਚੁਗਲ ਮੋਰ ਓਥੇ ਮਤਾਂ ਕਰਨ ਚੁਗਲੀ ਬੁਰੇ ਲੋਕਾਂ ਦੀ ਯਾਦ ਬੁਰਿਆਈ ਰਖੋ
ਵੇਖੋ ਦਿਲੀ ਕੀ ਬਣੇ ਕਰਤਾਰ ਸਿੰਘਾ ਤੁਸੀਂ ਆਪਣਾ ਆਪ ਬਚਾਈ ਰਖੋ

ਸ੍ਰੀ ਦਸਮੇਸ਼ ਜੀ

ਮਾਤਾ ਰਤੀ ਜਿੰਨਾ ਫਿਕਰ ਕਰੋ ਨਾਹੀਂ ਮੈਂ ਆਪਣਾ ਆਪ ਛੁਪਾ ਕੇ ਦ ਤੱਕ
ਮਹਾਂ ਕਾਲ ਮੇਰਾ ਰਖਵਾਲ ਸੁਦ ਹੀ ਏਥੇ ਛਿਪ ਕੇ ਬੈਠ ਲੰਘਾ ਕੇ ਦ ਤੱਕ

ਜਿਹੜੇ ਕੰਮ ਨੂੰ ਆਇਆ ਮੈਂ ਉਹੋ ਕਰਨਾ ਉਹੋ ਪਰੇ ਹੋ ਸਮਾਂ ਗੁਵਾਂ ਕਦ ਤੱਕ
ਛੇਤੀ ਮੈਨੂੰ ਅਨੰਦ ਪੁਰ ਲੈ ਚਲੇ ਡਰ ਡਰ ਕੇ ਦਿਨ ਟਪਾਂ ਕਦ ਤੱਕ
ਤੁਸੀਂ ਜੁਗ ਕਰਤਾਰ ਦੇ ਦੇਖੀ ਚਲੇ ਆਇਆਂ ਹੁਕਮਾਂ ਤਈਂ ਦਬਾਂ ਕਦ ਤੱਕ
ਭਾਣੇ ਵਰਤਨੇ ਬਹੁਤ ਕਰਤਾਰ ਸਿੰਘਾ ਡਰ ਜ਼ਾਲਮਾਂ ਤੋਂ ਭਲਾ ਖਾਂ ਕਦ ਤੱਕ

ਮਾਤਾ ਜੀ ਨੇ ਅਨੰਦ ਪੁਰ ਆਵਸੀ ਭੋਜਨਾ

ਚਿੱਠੀ ਲਿਖੀ ਅਨੰਦ ਪੁਰ ਮਾਤਾ ਜੀ ਨੇ ਲੈ ਸਵਾਰੀਆਂ ਵੀਰ ਜੀ ਆਉ ਛੇਤੀ
ਕਾਹਲਾ ਸਾਹਿਬਜ਼ਾਦਾ ਬਹੁਤ ਪਿਆ ਹੋਯਾ ਕਹਿੰਦਾ ਪੁਰ ਅਨੰਦ ਪੁਰ ਆਉ ਛੇਤੀ
ਇਕੋ ਘੋੜਾ ਚੰਗਾ ਲਿਆਉ ਲਾਲ ਜੀਲਦੀ ਸਾਡੇ ਇਕ ਰਥ ਲੈ ਧਾਉ ਛੇਤੀ
ਹੁਣ ਕਰੋ ਨ ਦੇਰ ਕਰਤਾਰ ਸਿੰਘਾ ਚਿੱਠੀ ਵੇਖਕੇ ਕਦਮ ਉਠਾਉ ਛੇਤੀ

ਮਾਮਾਂ ਕ੍ਰਿਪਾਲ ਜੀ ਨੇ ਅਨੰਦ ਪੁਰ ਤੋਂ ਆਉਣਾ

ਚਿੱਠੀ ਲੈ ਅਨੰਦਪੁਰ ਸਿਖ ਪੁਜਾ ਹੋਥ ਮਾਮਾਂ ਜੀ ਦੇ ਪਕੜਾਈ ਸੀ ਜੀ
ਇਕ ਘੋੜਾ ਤੇ ਇਕ ਲੈ ਬਾਜ਼ ਚੰਗਾ ਓਸੇ ਵਕਤ ਤਿਆਰੀ ਬੁਲਾਈ ਸੀ ਜ
ਲਿਆ ਰਥ ਅਸਵਾਰੀ ਲਈ ਤੇਜ ਚੰਗਾ ਕੁਤ ਟਹਿਲੀਏ ਲੈ ਕੀਤੀ ਧਾਈ ਸੀ ਜ
ਆ ਪਹੁੰਚੇ ਲਖਨੌਰ ਕਰਤਾਰ ਸਿੰਘਾ ਦੇਖ ਸਾਹਿਬਾਂ ਖੁਸ਼ੀ ਮਨਾਈ ਸੀ ਜ

ਸੈਰ ਸ਼ਿਕਾਰ

ਘੋੜਾ ਸਾਜ਼ ਸੁਨਹਿਰੀ ਤੇ ਸਣੇ ਆਇਆ ਖੁਸ਼ੀ ਵੇਖ ਦਸਮੇਸ਼ ਅਪਾਰ ਹੁੰਦੇ
ਸੋਹਣੀ ਪਹਿਨ ਖੋਸ਼ਾਕ ਹਥਿਆਰ ਲਾਕੇ ਕਰ ਕਮਰਕੱਸਾ ਸਾਹਿਬ ਤਿਆਰ ਹੁੰਦੇ
ਬੜਾ ਚਮਕਿਆ ਤੇਜ ਪ੍ਰਤਾਪ ਮਥੇ ਦੋਵੇਂ ਮਾਤਾ ਜੀ ਵੇਖ ਬਲਿਹਾਰ ਹੁੰਦੇ
ਬਾਜ਼ ਮੀਰ ਸ਼ਿਕਾਰੀ ਦੇਹੋਥ ਦੇਇਕੇ ਆਖ ਵਾਹਿਗੁਰੂ ਘੋੜੇ ਅਸਵਾਰ ਹੁੰਦੇ
ਸੂਰਜ ਚੜ੍ਹਿਆ ਛੱਡ ਕੇ ਤੇਜ ਕਿਰਨਾਂ ਤੇੜੇ ਕਲਗੀਆਂ ਜਿਗ੍ਹਾ ਚਮਕਾਰ ਹੁੰਦੇ
ਦਾਸ ਦਾਸੀਆਂ ਆਖਦੇ, ਸਭ ਲੱਛਨ ਦਾਦੇ ਗੁਰੂ ਵਾਲੇ ਹਨ ਜਾਹਰ ਹੁੰਦੇ
ਕਰੂ ਘੱਲੂ ਘਾਰੇ ਓਸ ਤਰ੍ਹਾਂ ਇਹ ਭੀ ਉਹੋ ਜਹੇ ਹਨ ਪ੍ਰਗਟ ਅਸਾਰ ਹੁੰਦੇ
ਨਾਲ ਮਾਮੇ ਜੀ ਦੇ ਕਰਤਾਰ ਸਿੰਘਾ ਵੱਲ ਜੰਗਲਾਂ ਵਾਂਗ ਉਲਾਰ ਹੁੰਦੇ

ਤਥਾ

ਮਾਨੋ ਅਗੇ ਹੀ ਸ਼ਾਹ ਅਸਵਾਰ ਹੈਸਨ ਵੇਖਣ ਘੋੜੇ ਤੇਜ ਰਫਤਾਰ ਕਰਕੇ
ਵਾਗ ਫੜ ਕੇ ਕੱਢੀਆਂ ਕਈ ਚਾਲਾਂ ਘੋੜਾ ਚਲੇ ਇਸ਼ਾਰੇ ਤੇ ਸਾਰ ਕਰਕੇ
ਇਕ ਪਹਿਰ ਫਿਰੇ ਵਿਚ ਜੰਗਲਾਂ ਦੇ ਵੇਖੇ ਬਾਜ਼ ਦੇ ਹੱਥ ਵਿਚਾਰ ਕਰਕੇ
ਮੁੜੇ ਘਰ ਦੇ ਵਲ ਕਰਤਾਰ ਸਿੰਘਾ ਨਾਲ ਖੁਸ਼ੀ ਦੇ ਸੈਰ ਸ਼ਿਕਾਰ ਕਰਕੇ

ਘੋਰੇ ਨੂੰ ਸਰਾਪ ਤੇ ਅੰਬਾਲੇ ਤੱਕ ਦਾ ਸੈਰ

ਇਕ ਦਿਨ ਫਿਰ ਸੈਰ ਸ਼ਿਕਾਰ ਕਰਦੇ ਪਹੁੰਚ ਪਾਸ ਨਨੇੜੀ ਦੇ ਜਾਵੰਦੇ ਨੇ
 ਏਸੇ ਪਿੰਡ ਉਹ ਘੋਰਾ ਮਸੰਦ ਰਹਿੰਦਾ ਓਹਦੇ ਘਰਾਂ ਨੂੰ ਦੇਖਣਾ ਚਾਹਵੰਦੇ ਨੇ
 ਕਿਸੇ ਓਸ ਦੀ ਦੱਸ *ਕਰਤੂਤ ਦਿਤੀ ਗੁਸੇ ਹੋ ਸਰਾਪ ਸੁਣਾਵੰਦੇ ਨੇ
 ਬੰਸ ਏਸਦਾ ਨਸ਼ਟ ਹੋ ਜਾਇ ਸਾਰ ਇਉਂ ਆਖ ਕੇ ਵਾਗ ਉਠਾਵੰਦੇ ਨੇ
 ਸਿਧੇ ਸ਼ਹਿਰ ਅੰਬਾਲੇ ਨੂੰ ਚਲੇ ਗਏ ਦਖਣ ਦਿਸ਼ਾ ਜਾ ਘੋੜਾ ਠਹਿਰਾਵੰਦੇ ਨੇ
 ਸ਼ਾਹੀ ਬਾਗ ਦੇ ਵਿਚ ਜਾ ਖੜੇ ਹੋ ਗਏ ਤਾਮਾ ਬਾਜ਼ ਦੇ ਤਈਂ ਖੁਲਾਵੰਦੇ ਨੇ
 ਓਥੇ ਚੜੇ ਚੜ੍ਹਾਇ ਹੀ ਪਿਛ੍ਹਾਂ ਮੜ ਪਏ ਸੂਰਜ ਭੁਬਦੇ ਨੂੰ ਘਰ ਆਵੰਦੇ ਨੇ
 ਏਸੇ ਤਰ੍ਹਾਂ ਹੀ ਰੋਜ਼ ਕਰਤਾਰ ਸਿੰਘਾ ਚੰਜ ਨਵੇਂ ਤੋਂ ਨਵੇਂ ਦਿਖਾਵੰਦੇ ਨੇ

ਇਕ ਰੰਗੜ ਨੂੰ ਤਾਰਨਾ

ਲੈਕੇ ਬਾਜ਼ ਨੂੰ ਰੋਜ਼ ਅਸਵਾਰ ਹੁੰਦੇ ਫਿਰਦੇ ਜੰਗਲੀਂ ਸੈਰ ਸ਼ਿਕਾਰ ਕਰਦੇ
 ਸਜ ਧਜ ਤੇ ਸ਼ਾਨ ਨੂੰ ਵੇਖ ਕਰਕੇ ਦਾਨੇ ਲੋਕ ਸਭ ਦਿਲੀਂ ਵਿਚਾਰ ਕਰਦੇ
 ਇਹ ਕੋਈ ਮਹਾਂ ਬਲੀ ਅਵਤਾਰ ਭਾਰਾ ਬੜਾ ਅਦਲ ਆਦਾਬ ਨਰ ਨਾਰ ਕਰਦੇ
 ਇਕ ਦਿਨ ਚਲੇ ਗਏ ਭੂਸਬਲੇ ਚੜ੍ਹ ਥੇਹ ਤੇ ਨਿਗ੍ਹਾ ਦਾਤਾਰ ਕਰਦੇ
 ਓਥੇ ਓਪਰੇ ਅਦਮੀ ਦੇ ਆ ਗਏ ਦੂਰ ਖੜੇ ਹੋ ਕੇ ਗੁਫਤਾਰ ਕਰਦੇ
 ਸਾਹਿਬ ਮੌਜ ਦੇ ਵਿਚ ਕਰਤਾਰ ਸਿੰਘਾ ਬਾਜ਼ ਹੱਥ ਤੇ ਲੈ ਪਿਆਰ ਕਰਦੇ

ਤਬਾ

ਹੈਸੀ ਰੰਗੜ ਉਹ ਲੂਖੀ ਪਿੰਡ ਵਾਲਾ ਨਾਲ ਓਸਦੇ ਦੂਸਰਾ ਨਾਈ ਸੀ ਜੀ
 ਉਹ ਫਿਰਦੇ ਮਗਰ ਸ਼ਿਕਾਰ ਦੇ ਸਨ ਜਾਂਦੇ ਹਰਨ ਦਾ ਖੁਰਾ ਦਬਾਈ ਸੀ ਜੀ
 ਨਾਈ ਸਾਹਿਬਾਂ ਤਾਈ ਪਹਿਰਾਨ ਲਿਆ ਦੂਰੋਂ ਵੇਖਕੇ ਪੌਣ ਝੁਕਾਈ ਸੀ ਜੀ
 ਓਸ ਰੰਗੜ ਪੁਛਿਆ ਕੌਣ ਹੈ ਇਹ ਕਰ ਨਾਈ ਨੇ ਸਿਫਤ ਸੁਣਾਈ ਸੀ ਜੀ
 ਗੁਰੂ ਹਰਿ ਗੋਬਿੰਦ ਦਾ ਪੋਤਰਾ ਹੈ ਕੰਬ ਗਈ ਜਿਧੇ ਪਾਸੋਂ ਸ਼ਾਹੀ ਸੀ ਜੀ
 ਭੀਖਨਸ਼ਾਹਤੋਂ ਸੁਣੀ ਸੀ ਸਿਫਤ ਉਸਨੇ ਰੰਘੜਤਈਂ ਤਦੋਂ ਯਾਦ ਆਈ ਸੀ ਜੀ
 ਉਤਰ ਘੋੜਿਓਂ ਗੁਰਾਂ ਦੇ ਵੱਲ ਆਇਆ ਸਰਧਾ ਚਿੱਤ ਦੇ ਵਿਚ ਵਧਾਈ ਸੀ ਜੀ
 ਇਕ ਸ਼ਿਕਰਾ ਤੇ ਪੰਜ ਤੀਰ ਚੰਗੇ ਭੇਟਾ ਸਾਹਿਬਾਂ ਅਗੇ ਰਖਾਈ ਸੀ ਜੀ
 ਜਾਉ ਰੰਘੜੋ ਸ਼ਦਾ ਆਬਾਦ ਰਹੋ ਮੁਖੋਂ ਸਹਿਜ ਸੁਭਾਵ ਅਲਾਈ ਸੀ ਜੀ

 *ਇਹ ਮਸੰਦ ਪਰ ਇਸਤ੍ਰੀ ਸੀ ਏਸ ਨੇ ਮਾਤਾ ਜੀ ਦੀ ਗੋਲੀ ਨੂੰ ਭਰਮਾ
 ਲਿਆ ਸੀ।

ਦਿਤਾ ਕਰ ਨਿਹਾਲ ਕਰਤਾਰ ਸਿੰਘਾ ਗੁਰੂ ਘਰ ਅੰਦਰ ਬੇ-ਪ੍ਰਵਾਹੀ ਸੀ ਜੀ

ਦੇਤਾ ਭਾਵੇਂ ਸ਼ੇਰ ਸ਼ਿਕਾਰ ਦੀ ਮੇਜ ਬਣ ਰਹੀ ਪਰ ਭੁਲਦਾ ਪੁਰ ਅਨੰਦ ਨ ਸੀ
 ਦੇਸ਼ ਮਾਤਾ ਜੀ ਤਈਂ ਮਜ਼ਬੂਰ ਕਰਦੇ ਲਖਨੌਰ ਦਾ ਰਹਿਣਾ ਪਸੰਦ ਨ ਸੀ
 ਵਡੇ ਮਾਤਾ ਜੀ ਪਾਵੇਂ ਰੋਕ ਹੋਸਨ ਏਥੋਂ ਜਾਣ ਲਈ ਰਜ਼ਾ ਮੰਦ ਨ ਸੀ
 ਸਾਹਿਬਜ਼ਾਦੇ ਤੋਂ ਡਰਨ ਕਰਤਾਰ ਸਿੰਘਾ ਨਾਲ ਜ਼ੋਰ ਕਰ ਸਕਦੇ ਬੰਦ ਨ ਸੀ
 ਲਖਨੌਰ ਤੋਂ ਅਨੰਦ ਪੁਰ ਨੂੰ ਤਿਆਰੀ

ਆਖਰ ਸਾਹਿਬ ਦੇ ਜ਼ੋਰ ਦੇਣ ਕਰਕੇ ਵੱਡੀ ਮਾਤਾ ਨੇ ਹੁਕਮ ਸੁਣਾਇਆ ਸੀ
 ਬੰਦ ਕੂਹੇ ਅਸਬਾਬ ਸੰਭਾਲ ਸਾਰੇ ਦਾਸ ਦਾਸੀਆਂ ਨੂੰ ਫਰਮਾਇਆ ਸੀ
 ਓਧਰ ਦਿਲੀਓਂ ਖਬਰ ਲਿਆਵਨੇ ਲਈ ਇਕ ਸਿਖ ਤਿਆਰ ਕਰਾਇਆ ਸੀ
 ਤੂੰ ਆਵਨਾ ਸਿੰਘਾ ਅਨੰਦ ਪੁਰ ਨੂੰ ਅਸੀਂ ਚੱਲਦੇ ਹੋਏ ਸਮਝਾਇਆ ਸੀ
 ਸਿਖ ਟੁਰਿਆ ਦਿਲੀ ਦਾ ਰਾਹ ਫੜਕੇ ਏਧਰ ਸਾਹਿਬਾਂ ਕੂਚ ਬੁਲਾਇਆ ਸੀ
 ਹੋਸੀ ਸਾਲ ਸਤਾਰਾਂ ਸੌ ਬੱਤੀਏਂ ਦਾ ਲਖਨੌਰ ਤੋਂ ਡੇਰਾ ਉਠਾਇਆ ਸੀ
 ਸਿੱਖ ਸੇਵਕਾਂ ਦਿਲ ਦੁਖਿਆਰ ਹੋਏ ਪਿੰਡ ਵਾਸੀਆਂ ਮੋਹ ਜਣਾਇਆ ਸੀ
 ਬਖਸ਼ ਸਭ ਨੂੰ ਖੁਸ਼ੀ ਕਰਤਾਰ ਸਿੰਘਾ ਸਤਿਨਾਮ ਕਹਿ ਡੇਰਾ ਚਲਾਇਆ ਸੀ

ਸਫਰ

ਜੇਠੇ ਆਦਿਕ ਸਿੱਖਾਂ ਨੂੰ ਦੇਇ ਧੀਰਜ ਸਾਹਿਬ ਘੋੜੇ ਤੇ ਹੋ ਅਸਵਾਰ ਚਲੇ
 ਰੁਖ ਰੁਖ ਕੇ ਸਿੰਘਾ ਅਨੰਦ ਪੁਰ ਦਾ ਰਾਹੀਂ ਤਾਰਦੇ ਜੀਵ ਦਾਤਾਰ ਚਲੇ
 ਨਾਲ ਮੇਜ ਮੁਕਾਵੇਂਦੇ ਸਫਰ ਤਾਈਂ ਕਰਦੇ ਜੰਗਲੀਂ ਸ਼ੇਰ ਸ਼ਿਕਾਰ ਚਲੇ
 ਸਾਹਿਬ ਕਈ ਦਿਨ ਕੂਚ ਮੁਕਾਮ ਕਰਦੇ ਲੰਘ ਰੋਪੜੇ ਅਗਾਂ ਵਿਚ ਰਚਲੇ
 ਜਿਨ੍ਹਾਂ ਜੀਆਂ ਨੇ ਦਰਸ ਦੀਦਾਰ ਕੀਤੇ ਉਹ ਤਾਂ ਜਨਮ ਮਾਨੁਖ ਸਵਾਰ ਚਲੇ
 ਕੀਰਤ ਪੁਰ ਨੇੜੇ ਕਰਤਾਰ ਸਿੰਘਾ ਅਗੇ ਦਿਸਿਆ ਕਦਮ ਉਭਾਰ ਚਲੇ

ਪਰਿਵਾਰ ਦਾ ਮੇਲ

ਕੀਰਤ ਪੁਰ ਦੇ ਵਿਚ ਇਹ ਖਬਰ ਹੋਈ ਬਾਹਰ ਨਿਕਲ ਅਗੋਂ ਨਰ ਨਾਰ ਆਏ
 ਸ੍ਰੀ ਸੂਰਜ ਮੱਲ ਦੇ* ਪੋਤਰੇ ਦੇ ਲੈਣ ਅਗੋਂ ਵਾਲੀ ਧਰ ਪਿਆਰ ਆਏ
 ਦੂਰ ਆਣ ਮਿਲੇ ਸਣੇ ਸਾਥੀਆਂ ਦੇ ਕਰਨ ਮਾਤਾਂ ਜੀ ਨੂੰ ਨਮਸਕਾਰ ਆਏ
 ਮਿਲੇ ਸ੍ਰੀ ਦਸਮੇਸ਼ ਨੂੰ ਭਾਵਨਾ ਧਰ ਜੋ ਗਰੀਬ ਅਤੇ ਸ਼ਾਹੂਕਾਰ ਆਏ
 ਖੁਸ਼ੀਆਂ ਭਾਰੀਆਂ ਦੇ ਨਾਲ ਪਿਛਾਂ ਪਰਤੇ ਡੇਰਾ ਲੋਕੇ ਸ਼ਹਿਰ ਵਿਚਘਾਰ ਆਏ

*ਦੀਪ ਚੰਦ ਦੇ ਪੁੱਤਰ।

ਜਿਨ੍ਹਾਂ ਸੁਣਿਆਂ ਓਹੋ ਕਰਤਾਰ ਸਿੰਘਾ ਕੰਮਾਂ ਧੰਧਿਆਂ ਤਾਈਂ ਵਿਸਾਰ ਆਏ
ਸਾਹਿਬ ਉਤਰੇ ਬਾਹਰ ਦੀਵਾਨਖਾਨੇ ਮਾਈਆਂ ਘਰ ਅੰਦਰ ਉਤਰਾਈਆਂ ਸਨ
ਸੂਰਜ ਮੱਲ ਦੇ ਘਰੋਂ ਸੁਪਤਨੀ ਜੋ ਓਸ ਖੁਸ਼ੀਆਂ ਬਹੁਤ ਮਨਾਈਆਂ ਸਨ
ਸਭ ਸਾਜ ਸਾਮਾਨ ਉਤਾਰ ਲਿਆ ਅਤੇ ਖਾਤਰਾਂ ਸਭ ਕਰਾਈਆਂ ਸਨ
ਆਯਾ ਚਲਕੇ ਪਟਨਯੋਂ ਸਾਹਿਬਜ਼ਾਦਾ ਦਰਸ ਵਾਸਤੇ ਸੰਗਤਾਂ ਧਾਈਆਂ ਸਨ
ਵੇਖ ਰੂਪ ਤੇ ਤੇਜ਼ ਪ੍ਰਤਾਪ ਭਾਰਾ ਲੋਕਾਂ ਖੁਸ਼ੀਆਂ ਬਹੁਤ ਮਨਾਈਆਂ ਸਨ
ਕੀਤਾ ਰਾਤ ਆਰਾਮ ਕਰਤਾਰ ਸਿੰਘਾ ਮਿਲੀਆਂ ਵਿਚ ਪ੍ਰਵਾਰ ਵਧਾਈਆਂ ਸਨ

ਦਰਸ ਦੀਦਾਰ

ਦਿਨ ਅਗਲਾ ਓਥੇ ਹੀ ਰਹਿ ਸਾਹਿਬ ਫਿਰ ਟੁਰਕੇ ਸਾਰੇ ਅਸਥਾਨ ਡਿੱਠੇ
ਸ੍ਰੀ ਹਰਿ ਗੋਬਿੰਦ ਸਮਾਇ ਜਿਥੇ ਸਣੇ ਬਾਬੇ ਗੁਰਦਿਤੇ ਦੇ ਥਾਨ ਡਿੱਠੇ
ਸੂਰਜ ਮਲ ਦੀ ਜਾਇ ਸਮਾਧ ਦੇਖੀ ਬਾਗ ਸ੍ਰੀ ਹਰਿਰਾਇ ਦੇ ਸ਼ਾਨ ਡਿੱਠੇ
ਬੁੱਢਨਸ਼ਾਹ ਦੀ ਜਗ੍ਹਾ ਕਰਤਾਰ ਸਿੰਘਾ ਯਾਦਗਾਰ ਸਭ ਬਣੇ ਮਕਾਨ ਡਿੱਠੇ

ਕੀਰਤ ਪੁਰ ਤੋਂ ਤਿਆਰੀ

ਖਾ ਪੀ ਕੇ ਦੂਸਰੇ ਦਿਨ ਚਲੇ ਕੀਰਤ ਪੁਰ ਤੋਂ ਨਾਲ ਪਰਿਵਾਰ ਟੁਰਿਆ
ਮਾਈਆਂ ਪਾਲਕੀ ਤੇ ਚੜ੍ਹ ਬੈਠੀਆਂ ਸਨ ਦਸਵਾਂ ਪਾਤਸ਼ਾਹ ਹੋਅਸਵਾਰ ਟੁਰਿਆ
ਹੋ ਪਿਆ ਤਿਆਰ ਗੁਲਾਬ ਰਾਇ ਸਯਾਮ ਦਾਸ ਭੀ ਨਾਲ ਪਿਆਰ ਟੁਰਿਆ
ਟੁਰੇ ਹੋਰ ਭੀ ਲੋਕ ਕਰਤਾਰ ਸਿੰਘਾ ਦਿਲ ਸਭ ਦਾ ਨਾਲ ਵਿਚਾਰ ਟੁਰਿਆ

ਅਨੰਦ ਪੁਰ ਵਿਚ ਖੁਸ਼ੀਆਂ

ਨਾਵੇਂ ਸਤਿਗੁਰਾਂ ਦੇ ਚਲੇ ਜਾਣ ਕਰਕੇ ਪਸ਼ੇਮਾਨ ਹੈਸਨ ਨਰ ਨਾਰ ਸਾਰੇ
ਹਰ ਇਕ ਦਾ ਓਧਰੇ ਧਿਆਨ ਹੈਸੀ ਰਹਿੰਦੇ ਕਰਦੇ ਸੌਰ ਵਿਚਾਰ ਸਾਰੇ
ਸਾਹਿਬਜ਼ਾਦੇ ਦਾ ਆਵਨਾ ਜਦੋਂ ਸੁਣਿਆਂ ਖੁਸ਼ੀ ਹੋਇ ਗਏ ਚਿੰਤ ਵਿਸਾਰ ਸਾਰੇ
ਪਹੁੰਚ ਗਏ ਨੇ ਕੀਰਤ ਪੁਰੇ ਅੰਦਰ ਕੋਲ ਆਓ ਨਗੇ ਨਾਲ ਪਰਿਵਾਰ ਸਾਰੇ
ਰਾਤੋ ਰਾਤ ਹੀ ਲੱਗ ਸਵਾਰ ਲਏ, ਰਲ ਮਿਲ ਕੇ ਗਲੀ ਬਾਜ਼ਾਰ ਸਾਰੇ
ਸਬਜ ਪਤਿਆਂ ਨੂੰ ਕਿਤੇ ਬੰਨ੍ਹਿਆਂ ਚਾ ਕਿਤੇ ਤਣ ਲਏ ਬੰਦ ਨਿਵਾਰ ਸਾਰੇ
ਨਾਲ ਧਵਜਾਂ ਪਤਾਕਿਆਂ ਖੂਬ ਸਜੇ ਮਹਿਲ ਮਾੜੀਆਂ ਤੇ ਘਰ ਬਾਰ ਸਾਰੇ
ਮੁੱਦਾ ਗੱਲ ਕੀਹ ਪੂਰੀ ਆਨੰਦ ਅੰਦਰ ਜ਼ਾਹਿਰ ਖੁਸ਼ੀ ਦੇ ਹੋਇ ਆਸਾਰ ਸਾਰੇ
ਪਹੁੰਚੀ ਖਬਰ ਅਸਵਾਦੀ ਅ ਗਈ ਨੇੜੇ ਬਾਹਿਰ ਨਿਕਲੇ ਕਰਨ ਦੀਦਾਰ ਸਾਰੇ
ਬਾਣੀ ਝੁੰਦੇ ਸ਼ਬਦ ਅਲਾਪਦੇ ਜੀ ਗੀਤ ਗਾਵੰਦੇ ਮੰਗਲਾਚਾਰ ਸਾਰੇ

ਕੀਰਤ ਪੁਰੇ ਦਾ ਰਸਤਾ ਤਕ ਰਹੇ ਕਰਦੇ ਸਾਹਿਬਾਂ ਦਾ ਇੰਤਜ਼ਾਰ ਸਾਰੇ
ਨਜ਼ਰ ਪਈ ਅਸਵਾਰੀ ਕਰਤਾਰ ਸਿੰਘਾ ਉਚੀ ਕਰਨ ਲੱਗੇ ਜੈ ਜੈਕਾਰ ਸਾਰੇ

ਦੀਦਾਰੇ

ਅਗੇ ਸਭ ਤੋਂ ਵੇਖਯਾ ਤਾਜ਼ੀ ਉਤੇ ਚੜ੍ਹਿਆ ਸ਼ੋਹਣਿਆਂਦਾ ਸਰਦਾਰ ਆਉਂਦਾ
ਜਿਗਾ ਕਲਗੀਆਂ ਸਿਰ ਤੇ ਚਮਕ ਰਹੀਆਂ ਬੀਰ ਰਸਦੇ ਨਾਲ ਸੰਗਾਰ ਆਉਂਦਾ
ਦੂਰ ਪਾਪ ਹਨੇਰੇ ਦੇ ਕਰਨ ਵਾਲਾ ਸੂਰਜ ਚੜ੍ਹਿਆ ਪਾਈ ਚਮਕਾਰ ਆਉਂਦਾ
ਮਨ ਸੁਕਦੇ ਸਿਖਾਂ ਪਰੇਮੀਆਂ ਦੇ ਹਰੇ ਕਰਨ ਲਈ ਅਬਰ ਬਹਾਰ ਆਉਂਦਾ
ਠੰਢ ਵੇਖਦੇ ਸਾਰ ਪੈ ਗਈ ਸਭ ਨੂੰ ਰੂਪ ਧਾਰ ਕੇ ਆਪ ਕਰਤਾਰ ਆਉਂਦਾ
ਸੁੰਦਰਤਾਈ ਜਹਾਨ ਦੀ ਹੋਈ ਕੱਠੀ ਚੰਦ ਬਿਨਾ ਕਲੰਕ ਵਿਚਾਰ ਆਉਂਦਾ
ਇੰਦਰ ਛੱਡ ਸਿੰਘਾਸਨ ਸੂਰਗ ਵਾਲਾ ਨਾਲ ਦੇਉਤਿਆਂ ਕਰਨ ਸੁਮਾਰ ਆਉਂਦਾ
ਦੇਖ ਰਹੇ ਅੱਗੋਂ ਨਿਕਲ ਔਧਵਾਸੀ ਕੋਸਲ ਦੇਸ ਤੋਂ ਰਾਮ ਅਵਿਤਾਰ ਆਉਂਦਾ
ਬਿੰਦਾ ਬਨ ਦੇ ਲੋਕ ਹੋ ਰਹੇ ਕਠੇ ਚਲਿਆ ਗੋਕਲੋਂ ਕ੍ਰਿਸ਼ਨ ਮੁਰਾਰ ਆਉਂਦਾ
ਸਜ ਧਜ ਦੇ ਨਾਲ ਕਰਤਾਰ ਸਿੰਘਾ ਦਸਵਾਂ ਪਾਤਸ਼ਾਹ ਸਣੇ ਪਰਵਾਰ ਆਉਂਦਾ

ਤਬਾ

ਹੌਲੀ ਹੌਲੀ ਅਸਵਾਰੀ ਆ ਗਈ ਨੌੜੇ ਵਾਜੇ ਖੁਸ਼ੀਆਂ ਭਰੇ ਵਜਾਇ ਅੱਗੋਂ
“ਹਮ ਘਰਿ ਸਾਜਨ ਆਏ” ਸਿੱਖਾਂ ਸੇਵਕਾਂ ਨੇ ਸ਼ਬਦਾਗਾਇ ਅੱਗੋਂ
“ਆਜ ਹਮਾਰੇ ਮੰਗਲ ਚਾਰ” ਇਤਿਆਦਿਕ ਰਾਗ ਅਲਾਇ ਅੱਗੋਂ
ਸਤਿ ਸ੍ਰੀ ਅਕਾਲ ਦੀ ਗੂੰਜ ਪਾਈ ਉਚੀ ਉਚੀ ਜੈਕਾਰੇ ਬੁਲਾਇ ਅੱਗੋਂ
ਸਾਇਆ ਸਭ ਤੇ ਪਿਆ ਦਮਮੇਸ਼ ਜੀ ਦਾ ਇਕੋ ਵਾਰ ਹੀ ਸੀਸ ਝੁਕਾਇ ਅੱਗੋਂ
ਜੇਦ ਬਹੁਤ ਨੌੜੇ ਸਾਰੇ ਆਣ ਢੁਕੇ ਭਰ ਝੋਲੀਆਂ ਫੁਲ ਬਰਸਾਇ ਅੱਗੋਂ
ਦੌੜ ਦੌੜ ਕਦਮਾਂ ਉਤੇ ਸੀਸ ਧਰਦੇ ਇਕ ਦੂਸਰੇ ਤਾਈਂ ਹਟਾਇ ਅੱਗੋਂ
ਆਦਰ ਸਭ ਦਾ ਕਰਨ ਕਰਤਾਰ ਸਿੰਘਾ ਦਸਮੇਸ਼ ਮਿਲਦੇ ਮੁਸਕਰਾਇ ਅੱਗੋਂ

ਵਾਕ ਕਵੀ

ਪੂਰੀ ਵਿਚ ਸ਼੍ਰੀ ਜਾ ਹੋਈ ਦਾਖਲ ਸਾਗੇ ਰੋਣਕਾਂ ਹੀ ਨਿਗ੍ਹਾ ਆਉਂਦੀਆਂ ਸਨ
ਉਤੇ ਕੋਠੀਆਂ ਦੇ ਨਾਰਾਂ ਕੋਠੀਆਂ ਹੋ ਗੀਤ ਮੰਗਲਾਕਾਰ ਦੇ ਗਾਉਂਦੀਆਂ ਸਨ
ਚੱਲ ਆਈਆਂ ਅਪਛਰਾਂ ਸੂਰਗ ਵਿਚੋਂ ਖੁਸ਼ ਹੋ ਹੋ ਫੁਲ ਬਰਸਾਉਂਦੀਆਂ ਸਨ
ਥਾਂ ਥਾਂ ਤੇ ਸੰਗਤਾਂ ਖੁਸ਼ੀ ਭਰੀਆਂ ਕਿਉੜਾ ਅਤਰ ਗੁਲਾਬ ਛਿੜਕਾਉਂਦੀਆਂ ਸਨ
ਜਿਥੇ ਹੈ ਸਨ ਮਕਾਨ ਸਜਾਇ ਹੋਏ ਧਵਜਾਂ ਝੰਡੀਆਂ ਖੂਬ ਸੁਹਾਉਂਦੀਆਂ ਸਨ

ਜੁਗਾਂ ਤਕ ਜੀਵੇ ਲਾਲ ਗੁਰੂ ਜੀ ਦਾ ਭਲੇ ਵਾਕ ਜਬਾਨਾਂ ਸੁਣਾਉਂਦੀਆਂ ਸਨ
ਹੋਲੀ ਹੋਲੀ ਗੁਰ ਮਹਿਲਾਂ ਨੂੰ ਜਾ ਰਹੇ ਧੀਮੇ ਸੰਗਤਾਂ ਕਦਮ ਉਠਾਉਂਦੀਆਂ ਸਨ
ਸੋਭਾ ਬਣੀ ਅਜੀਬ ਕਰਤਾਰ ਸਿੰਘਾ ਆਇ ਬਰਕਤਾਂ ਸੀਸ ਝੁਕਾਉਂਦੀਆਂ ਸਨ

ਤਬਾ

ਸਾਹਿਬਘਰ ਦੇ ਵਿਚ ਜਾ ਹੋਇ ਦਾਖਲ ਛੱਡ ਪਾਲਕੀਆਂ ਮਾਈਆਂ ਆਈਆਂ ਜੀ
ਦਾਸਾਂ ਦਾਸੀਆਂ ਸੇਵਾ ਸੰਭਾਲ ਲਈ ਚੀਜ਼ਾਂ ਥਾਉਂ ਥਾਂ ਸਭ ਰਖਾਈਆਂ ਜੀ
ਆਪੋ ਆਪਣੇ ਥਾਵਾਂ ਨੂੰ ਲੋਕ ਟੁਰ ਗਏ ਘਰਬਾਰ ਅੰਦਰ ਖੁਸ਼ੀਆਂ ਛਾਈਆਂ ਜੀ
ਨਰ ਨਾਰ ਕੱਠੇ ਹੋ ਹੋ ਕਰਨ ਲਗੇ ਸਾਹਿਬਜ਼ਾਦੇ ਦੀਆਂ ਵਡਿਆਈਆਂ ਜੀ
ਬਾਹਰ ਆਉਣ ਤੇ ਰੱਜ ਦੀਦਾਰ ਕਰੀਏ ਇਛਾਂ ਸਭ ਦੀ ਦਿਲੀਂ ਸਮਾਈਆਂ ਜੀ
ਇਕ ਦੂਸਰੇ ਤਈਂ ਕਰਤਾਰ ਸਿੰਘਾ ਸਿਖ ਮਿਲ ਮਿਲ ਦੇਣ ਵਧਾਈਆਂ ਜੀ

ਤਬਾ

ਸਤਾਰਾਂ ਸੌ ਬੱਤੀ ਸੀ ਅਖੀਰ ਕੱਤਕ ਸਾਹਿਬ ਪੂਰੀ ਆਨੰਦ ਦੇ ਵਿਚ ਆਏ
ਸਿੱਖ ਸੰਗਤਾਂ ਸੁਣਕੇ ਖੁਸ਼ੀ ਹੋਈਆਂ ਦੂਰਾਂ ਦੂਰਾਂ ਤੋਂ ਦਰਸ਼ਨਾਂ ਲਈ ਧਾਏ
ਨਾਵੇਂ ਪਾਤਸ਼ਾਹ ਜਦ ਤੋਂ ਗਏ ਦਿੱਲੀ ਬੇ-ਹੋਸਲੇ ਹੋ ਸਿਖਾਂ ਦਿਲ ਢਾਏ
ਸ੍ਰੀ ਸਾਹਿਬਜ਼ਾਦੇ ਜੀ ਦੇ ਆਉਣ ਕਰਕੇ ਭਾਰ ਸੰਗ ਤੇ ਚਿੰਤਾ ਦੀ ਦਿਲੋਂ ਲਾਹੇ
ਸਿੱਖੀ ਸੁਕਦੀ ਨੂੰ ਦਸਮੇਸ਼ ਜੀ ਨੇ ਮੇਧ ਦਰਸ਼ਨਾਂ ਦੇ ਆਣ ਬਰ ਸਾਏ
ਧਰੀ ਸਿੱਖਾਂ ਨੇ ਧੀਰਜ ਕਰਤਾਰ ਸਿੰਘਾ ਭਰੇ ਤੇਜ ਪ੍ਰਤਾਪ ਦੀਦਾਰ ਪਾਏ

ਇਤਿਹਾਸਿਕ ਗੁੰਝਲ

ਇਤਿਹਾਸਕਾਰਾਂ ਏਥੇ ਪਾਈ ਗੁੰਝਲ ਜਦੋਂ ਸਾਹਿਬ ਆਨੰਦ ਪੂਰ ਆਇ ਹੈ ਸਨ
ਨਾਵੇਂ ਪਾਤਸ਼ਾਹ ਆਪ ਅਨੰਦ ਪੂਰ ਸਨ ਤਿੰਨ ਬਰਸ ਰਲ ਮਿਲ ਲੰਘਾਇ ਹੈ ਸਨ
ਉਹਨਾਂ ਪਾਲੇ ਪੜ੍ਹਾਏ ਵਿਅਹਿ ਹੱਥੀਂ ਬੜੇ ਸੁੰਦਰ ਲਾਡ ਲਡਾਇ ਹੈ ਸਨ
ਕਸ਼ਮੀਰ ਦੇ ਪੰਡਿਤਾਂ ਸਾਹਿਬ ਜੀ ਦੇ ਆ ਸਾਹਮਣੇ, ਦੁਖ ਸੁਨਾਇ ਹੈ ਸਨ
ਦਸਵੇਂ ਪਾਤਸ਼ਾਹ ਨੇ ਨਾਵੇਂ ਪਾਤਸ਼ਾਹ ਜੀ ਆਪਦਿਲੀ ਦੇ ਵਲ ਟੁਰਾਇ ਹੈ ਸਨ
ਦਿਹ ਬੜਾ ਭਲੇਖਾ ਕਰਤਾਰ ਸਿੰਘਾ ਸੋਭਾ ਕਿਸੇ ਨ ਕਿਸਾਤ ਦੁੜਾਇ ਹੈ ਸਨ

ਵਿਗਾਰ

ਬਚਿੱਤ੍ਰਨ ਦੇ ਲਿਖਿਆ ਦਸਮ ਗੁਰਜੀ ਉਹਦੇ ਵਿਚ ਇਹ ਜ਼ਿਕਰ ਸੁਨਾਯਾ ਕੋਈ ਨ
ਹੋਰ ਛੋਟੇ ਮੋਟੇ ਕਈ ਹਾਲ ਲਿਖੇ ਇਸ ਪਸੰਗ ਕਹਿ ਜਾਹਿਰ ਦਿਖਾਇਆ ਕੋਈ ਨ
ਮੇਲ ਆਪਣਾ ਤੇ ਨਾਵੇਂ ਸਤਿਗੁਰਾਂ ਦਾ ਉਥੇ ਉਕਾ ਹੀ ਹੱਥੀਂ ਲਿਖਾਇਆ ਕੋਈ ਨ
ਚਲ ਆਉਣਾ ਕਸ਼ਮੀਰ ਦੇ ਪੰਡਿਤਾਂ ਦਾ ਇਹਦਾ ਕਿਧਰੇ ਭੰਗ ਪਾਇਆ ਕੋਈ ਨ

ਇਹ ਅੰਗ ਜ਼ਰੂਰੀ ਇਤਿਹਾਸ ਦਾ ਸੀਇਹਦੇ ਵੱਲ ਖਿਆਲ ਝੁਕਾਇਆ ਕੋਈ ਨ
ਸੀ ਲਿਖਨਾ ਜ਼ਰੂਰ ਕਰਤਾਰ ਸਿੰਘਾ ਪਰ ਉਕਾ ਇਸ਼ਾਰਾ ਕਰਾਇਆ ਕੋਈ ਨ

ਵਾਕ ਕਵੀਸ਼ਰ

ਪਹਿਲਾਂ ਹੋ ਗਏ ਇਹ ਪ੍ਰਸੰਗ ਸਾਂਹੇ ਅਜੇ ਸਾਹਿਬ ਆਨੰਦਪੁਰ ਆਇ ਨਹ ੪੫
ਨਾਵੇਂ ਪਾਤਸ਼ਾਹ ਪਹਿਲਾਂ ਚਲੇ ਗਏ ਪਿਤਾ ਪੁਤ੍ਰ ਜੀ ਮਿਲੇ ਮਿਲਾਇ ਨਹੀਂ ੪੬
ਵੇਖੋ ਵੇਖੀ ਸਭਨਾਂ ਐਵੇਂ ਲਿਖ ਦਿਤਾ ਅਗੇ ਪਿਛੇ ਦੇ ਹਾਲ ਫੁਲਾਇ ਨਹੀਂ ੪੭
ਬਿੱਚਤ ਨਾਟਕ ਗਵਾਹ ਕਰਤਾਰ ਸਿੰਘਾਂ ਦਸਮ ਗੁਰ ਤਾਹੀਏਂ ਇਹ ਲਿਖਾਇ ਨਹੀਂ ੪੮

ਓਸੇ ਵੇਲੇ ਦੀ ਹਾਲਤ

ਉਲਟੀ ਹੋਈ ਸੀ ਸਮੇਂ ਦੀ ਚਾਲ ਡਾਢੀ ਥਾਉਂ ਥਾਂ ਦੁਨੀਆਂ ਸਾਰੀ ਡਰੀ ਹੋਈ ਸੀ
ਜ਼ੁਲਮ ਹਾਕਮਾਂ ਦੇ ਜ਼ੋਰਾਂ ਵਿਚ ਹੈਸਨ ਪਰਜਾਕੁਸ਼ਕਦੀ ਨ ਸਹਿ ੧ ਦੜੀ ਹੋਈ ਸੀ
ਨਾਵੇਂ ਪਾਤਸ਼ਾਹ ਜਦੋਂ ਤੋਂ ਚਲੇ ਗਏ ਸਿੱਖੀ ਮੂੰਹ ਕਲੇਸ ਦੇ ਰੜੀ ਹੋ ੨
ਪਤਾ ਨਹੀਂ ਕੀ ਗੁਰਾਂ ਦੇ ਨਾਲ ਬੀਤੇ ਚਿੰਤਾ ਵਿੱਚ ਚਿੰਤਾ ਇਹੋ ਵੜੀ ਹੋਈ ੩
ਨੀਂਹ ਖੁਸ਼ੀਆਂ ਕੀ ਉਤਸ਼ਾਹ ਹੋਣੇ ਆਵਾ ਜਾਈ ਦੀ ਭੀ ਟੁਟੀ ਲੜੀ ਹੋਈ ੪
ਮਾਰੇ ਸਭ ਦੇ ਮਨ ਕਰਤਾਰ ਸਿੰਘਾ ਘਟਾਂ ਜ਼ੁਲਮ ਹਨੇਰੀ ਦੀ ਚੜੀ ਹੋਈ ੫

ਆਨੰਦ ਪੁਰ ਦੇ ਨਜਾਰੇ

ਚਿੰਤਾ ਭੋ ਨ ਜਿਨ੍ਹਾਂ ਦੇ ਚਿੱਤ ਅੰਦਰ ਹੋਕੇ ਆਨੰਦ ਪੁਰੀ ਅਸਵਾਰ ਡਿੱ ੧
ਸਰ ਸਬਜ਼ ਪਹਾੜ ਬਹਾਰ ਦੇਇ ਰਹੇ ਦੂਜੀ ਤਸ਼ਫ ਸਤਿਲੁਜ ਦੀ ਧਾਰ ਡਿੱ ੨
ਨੈਨਾ ਦੇਵੀ ਦਾ ਉਗ ਪਹਾੜ ਸਿਰਤੇ ਇਕ ਤਰਫ ਮੈਦਾਨ ਦੀ ਢਾਹ ਡਿੱ ੩
ਬਣੇ ਕੁਦਰਤੀ ਥਾਉਂ ਅਪਾਰ ਸੋਹਣੇ ਜਾ ਨੀਵਾਣ ਉਚਾਣ ਸੀ ਢਾਹ ਡਿੱ ੪
ਹੋਯਾ ਬਹੁਤ ਹੀ ਚਿੱਤ ਪ੍ਰਸੰਨ ਆਕੇ ਇਰਦ ਗਿਰਦ ਸਭ ਥਾਂ ਵਿਚਾਰ ਡਿੱ ੫
ਮਤਲਬ ਆਪਨੇ ਦੀ ਉਹ ਕਰਤਾਰ ਸਿੰਘਾ ਜਗ੍ਹਾ ਸਾਹਿਬਾਂ ਖੂਬ ਮੰਭਾਰ ਡਿੱ ੬

ਲਖਨੌਰ ਤੋਂ ਭੇਜੇ ਹੋਏ ਸਿੱਖਾਂ ਨੇ ਦਿੱਲੀ ਪੁੱਜਨਾ

ਪਿਛੇ ਲਿਖ ਆਏ ਲਖਨੌਰ ਤੋਂ ਜੀ ਇਕ ਸਿੱਖ ਨੂੰ ਗੁਰਾਂ ਪਠਾਇਆ ਸੀ
ਦਿੱਲੀ ਜਾਹ ਸਤਿਗੁਰਾਂ ਨੂੰ ਖਬਰ ਦਿਹ ਤੂੰ ਅਸੀਂ ਚੱਲੇ ਏਥੋਂ ਫਰਮਾਇਆ ਸੀ
ਛੇਤੀ ਭੋਂ ਆਵੀਂ ਪੂਰੀ ਖਬਰ ਲੈਕੇ ਮਿਲੇ ਚਿੱਠੀ ਲਿਆਈਂ ਸੁਣਾਇਆ ਸੀ
ਉਹ ਸਿੱਖ ਦਿੱਲੀ ਵਿਚ ਪਹੁੰਚ ਗਿਆ ਤਾਂ ਸਾਰੇ ਨੂੰ ਭੇਦ ਬਤਾਇਆ ਸੀ
ਵੇਲਾ ਵੇਖ ਦਰੋਹੀ ਨੇ ਸਿੱਖ ਭਾਈਂ ਦਿੱਲੀ ਨੂੰ ਜਾਇ ਮਿਲਾਇਆ ਸੀ
ਲੋਹੇ ਪਿੰਜਰੇ ਦੇ ਵਿੱਚ ਗੁਰੂ ਬੈਠੇ ਸਿੱਖ ਦੀ ਨੌਤਰੀਂ ਛਾਇਆ ਸੀ
ਸਿੱਖ ਬੈਠ ਗਿਆ ਨਮਸਕਾਰ ਕਰਨੇ ਤੱਤ ਚਾਏ ਤੱਤ ਚਾਏ ਜਤਾਇਆ ਸੀ

ਮੈਨੂੰ ਭੇਜਿਆ ਆਪ ਦੇ ਵੱਲ ਉਥੋਂ ਦੁਖੀ ਬੜਾ ਪਰਿਵਾਰ ਲਾਇਆ ਜੀ
ਮਾਤਾ ਨਾਨਕੀ ਤੇ ਮਾਤਾ ਗੁਜਰੀ ਜੀ ਚਿੰਤਾ ਕਰਦੇ ਬਹੁਤ ਦਰਸਾਇਆ ਜੀ
ਦਿਹੋ ਧੀਰਜ ਕੋਈ ਕਰਤਾਰ ਸਿੰਘਾ ਭਾਣਾ ਬਹੁਤ ਡਾਢਾ ਵਰਤਾਇਆ ਜੀ

ਨਾਵੇਂ ਸਤਿਗੁਰਾਂ ਨੇ ਮਾਤਾ ਜੀ ਵਲ ਚਿੱਠੀ ਲਿਖਨੀ

ਸਤਿਗੁਰਾਂ ਦਾਰੋਗੇ ਨੂੰ ਆਖ ਕਰਕੇ ਕਾਗਜ਼ ਕਲਮ ਦਵਾਤ-ਮੰਗਾਈ ਸੀ ॥
ਚਿੱਠੀ ਲਿਖੀ ਪਰਿਵਾਰ ਤੇ ਸੰਗਤਾਂ ਨੂੰ ਬਾਣੀ ਪੁਰਦੀ ਉਚਰ ਸੁਣਾਈ ਸੀ ਜੀ
ਲਿਖੇ ਬੜੇ ਸ਼ਲੋਕ ਵੈਰਾਗ ਵਾਲੇ ਬੁਠੀ ਜੱਗ ਦੀ ਖੇਲ ਦਿਖਾਈ ਸੀ ਜੀ
ਜੇ ਸੰਸਿਆਂ ਅੰਤ ਨੂੰ ਮਰੇਗਾ ਉਹ ਸਭ ਸੁਪਨੇ ਦੀ ਬਾਤ ਜਤਾਈ ਸੀ ਜੀ
ਰਾਮ ਰਿਹਾ ਨਾ, ਰਾਵਣ ਚਲਾ ਗਿਆ ਜਿਸ ਸੋਨੇ ਦੀ ਲੰਕ ਬਨਾਈ ਸੀ ਜੀ
ਪੂਰਨ ਬ੍ਰਹਮ ਗਿਆਨੀ ਦੇ ਲਿਖੇ ਲੱਛਨ ਸੁਰਤ ਜਾ ਉਚੀ ਠਹਿਰਾਈ ਸੀ ਜੀ
ਭੈ ਕਿਸੇ ਦਾ ਉਨ੍ਹਾਂ ਦੇ ਵਿਚ ਨਾਹੀਂ ਨ ਉਹ ਦੇਵੰਦੇ ਭੈ ਬਤਾਈ ਸੀ ਜੀ
ਉਸਤਤ ਆਪਣੀ ਨਿੰਨਿਆ ਕਿਸੇ ਦੀ ਉਹ ਸੁਣਦੇ ਕਰਦੇਨਹੀਂ, ਜਣਾਈ ਸੀ ਜੀ
ਸੋਨਾ ਲੋਹਾ ਤੇ ਮਾਨ ਅਪਮਾਨ ਦੋਵੇਂ ਇਕੋ ਜਹੇ ਇਹ ਰਮਜ਼ ਰਖਾਈ ਸੀ ਜੀ
ਇਹ ਜਗਤ ਜੰਜਾਲ ਕਰਤਾਰ ਸਿੰਘਾ ਦਿਤੀ ਵਿਚ ਸ਼ਲੋਕਾਂ ਗਵਾਹੀ ਸੀ ਜੀ

ਤਥਾ

ਮਹਿਮਾ ਨਾਮ ਦੀ ਸਭ ਤੋਂ ਕਹੀ ਉਚੀ ਹੋਰ ਦੱਸਿਆ ਕੂੜ ਪਸਾਰ ਸਾਰਾ
ਜੇ ਦਿਸਦਾ, ਸਭੇ ਹੀ ਨਾਸ ਹਵੇ ਚਾਰ ਦਿਨਾਂ ਦਾ ਖੇਲ ਸੰਸਾਰ ਸਾਰਾ
ਕੂੜੀ ਵਸਤ ਸੰਵਾਣ ਕੀ ਮੋਹ ਕਰਨਾ ਕੂੜ ਧੀਆਂ ਤੇ ਪੁਤ ਪਰਿਵਾਰ ਸਾਰਾ
ਵੇਲੇ ਦੁਖ ਦੇ ਕੋਈ ਨ ਬਣੇ ਦਰਦੀ ਸਮੇਂ ਸੁਖ ਦੇ ਜਗਤ ਹੈ ਯਾਰ ਸਾਰਾ
ਬਿਨ੍ਹਾਂ ਭਗਤ ਭਗਵਾਨ ਦੇ, ਜਨਮ ਤਾਈਂ ਜੀਵ ਕਰੇ ਬਰਬਾਦ ਗੁਵਾਰ ਸਾਰਾ
ਸਿਮਰਨ ਰਬ ਦਾ ਸਾਰ ਕਰਤਾਰ ਸਿੰਘਾ ਹੋਰ ਜਗਤ ਪੰਦਾਲ ਬੇਕਾਮ ਸਾਰਾ

ਵਾਕ ਕਵੀ

ਨਾਵੇਂ ਮਹਿਲ ਦੇ ਸਿਹੜੇ ਸ਼ਲੋਕ ਸਾਰੇ ਹਿੱਠੀ ਵਿਚ ਲਿਖ ਖੰਦ ਕਰਾਇ ਹੈਸਨ
ਮਾਤਾ ਨਾਨਕੀ ਤੇ ਸ੍ਰੀ ਗੁਰੂ ਨੂੰ ਕਰ ਬਹੁਤ ਉਪਦੇਸ਼ ਲਖਾਇ ਹੈਸਨ
ਕਿਹਾ ਸਿਖ ਨੂੰ ਹੋਂਸਲਾ ਦੇਵਾਂ ਕਰੇ ਕਟੀ, ਜ਼ਬਾਨੀ ਸੰਦੇਸ਼ ਸੁਣਾਇ ਹੈਸਨ
ਕਈ ਸੀ ਦਸਮੇਸ਼ ਜੀ ਵੱਲ ਇਥੇ ਗੁਝੇ ਭੇਦ ਕਈ ਹੋਰ ਜਤਾਇ ਹੈਸਨ
ਭੇਤੀ ਭੇਜਣਾ ਸਿਖ ਕਾਮਾਦ ਸਿੰਘਾ ਲਗੇ ਏਤ ਨ, ਭੇਦ ਰਖਾਇ ਹੈਸਨ

ਜਿਹਾ ਤੇ ਸਿਖ ਨੇ ਮਾਨੀਦ ਪੁਰ ਪਹੁੰਚਣਾ

ਸਿਖ ਲੈ ਚਿਠੀ ਨਜ਼ਰਕਾਰ ਕਰਕੇ ਵਹੋ ਢਾਹੀ ਉਹ ਕਦਮ ਉਠਾਵੰਦਾ ਏ

ਗੁਰਾਂ ਕੀਤੀ ਤਾਕੀਦ ਨ ਦੇਰ ਲਗੇ ਰਾਤ ਦਿਨ ਚਲ ਪੰਧ ਮੁਕਾਵੰਦਾ ਏ
ਕੱਟ ਮੱਠਲਾਂ ਦੂਰ ਦੇ ਲੰਘ ਪੈਂਡੇ ਪਹੁੰਚ ਸ੍ਰੀ ਆਨੰਦ ਪੁਰ ਜਾਵੰਦਾ ਏ
ਬੈਠੇ ਵਿਚ ਦੀਵਾਨ ਕਰਤਾਰ ਸਿੰਘਾ ਸਾਹਿਬਾਂ ਤਈਂ ਆ ਤਿੱਠੀ ਫੜਾਵੰਦਾ ਏ

ਵਾਕ ਕਵੀ

ਪਿਤਾ ਜੀ ਦੀ ਚਿੱਠੀ ਪਛਾਣ ਪੜ੍ਹੀ ਭੇਦ ਸ੍ਰੀ ਦਸਮੇਸ਼ ਜੀ ਪਾਵੰਦੇ ਨੇ
ਓਸੇ ਵੇਲੇ ਹੀ ਉਠ ਦੀਵਾਨ ਵਿਚੋਂ ਘਰ ਮਾਤਾ ਜੀ ਦੇ ਪਾਸ ਜਾਵੰਦੇ ਨੇ
ਛੇ ਮੇਵੜੇ ਤੇ ਸਿਖ ਚਲੇ ਗਏ ਆਦਰ ਮਾਤਾ ਜੀ ਦੇਇ ਬੈਠਾਵੰਦੇ ਨੇ
ਕਿਹਾ ਸਾਹਿਬਾਂ ਦਿਲੀਉਂ ਆਈ ਚਿੱਠੀ ਫੇਰ ਮੇਵੜੇ ਹੱਥ ਫੜਾਵੰਦੇ ਨੇ
ਓਸ ਵਾਰ ਸੁਣਾਈ ਜਾਂ ਸਾਰਿਆਂ ਨੂੰ ਅੱਖਰ ਨੈਣਾਂ ਚੋਂ ਸਭ ਬਰਸਾਵੰਦੇ ਨੇ
ਦੋਵੇਂ ਮਾਤਾ ਜੀ ਬਹੁਤ ਹੀ ਦੁਖੀ ਹੋਈਆਂ ਸਾਹਿਬ ਹੋਸਲਾ ਬਹੁਤ ਧਰਾਵੰਦੇ ਨੇ
ਗੁਰਾਂ ਲਈ ਚਿੰਤਾ ਸੋਗ ਕਰੋ ਨਾਹੀਂ ਪਏ ਭਾਣੇ ਦੀ ਖੇਡ ਦਿਖਾਵੰਦੇ ਨੇ
ਧੀਰਜ ਮਾਈਆਂ ਨੂੰ ਦੇਇ ਕਰਤਾਰ ਸਿੰਘਾ ਬਾਹਿਰ ਸ੍ਰੀ ਦਸਮੇਸ਼ ਜੀ ਆਵੰਦੇ ਨੇ

ਸ੍ਰੀ ਦਸਮੇਸ਼ ਜੀ ਨੇ ਭਾਂਈ ਜੈਤੇ ਨੂੰ ਫੇਰ ਦਿੱਲੀ ਵਲ ਟੋਰ ਦੇਣਾ

ਬਾਹਰ ਾਣਕੇ ਲਿਖੀ ਦਸਮੇਸ਼ ਚਿੱਠੀ ਬੰਦ ਕਰਕੇ ਪਾਸ ਰਖਾਇ ਛੇਤੀ
ਭਾਈ ਜੈਤੇ ਨੂੰ ਪਾਸ ਬੁਲਾਇ ਲਿਆ ਸਾਰਾ ਓਸ ਨੂੰ ਭੇਦ ਸਮਝਾਇ ਛੇਤੀ
ਕਿਹਾ ਦਿਲੀ ਨੂੰ ਹੁਣੇ ਹੀ ਟੁਰ ਪੈ ਤੂੰ ਪਹੁੰਚ ਰਾਤ ਦਿਨ ਪੰਧ ਮੁਕਾਇ ਛੇਤੀ
ਭਾਣਾ ਜਿਸ ਵੇਲੇ ਵਰਤਾਉਣ ਗੁਰ ਜੀ ਤੂੰ ਹੋਂਸਲੇ ਤਈਂ ਵਧਾਇ ਛੇਤੀ
ਅਗੇ ਹੋਇ ਕੇ ਸੀਸ ਉਠਾ ਲੈਣਾ ਰੁਖ ਪੂਰੀ ਆਨੰਦ ਰਖਾਇ ਛੇਤੀ
ਮੱਦਦ ਕਰੇ ਕਰਤਾਰ ਕਰਤਾਰ ਸਿੰਘਾ ਜਾਹ ਪਹੁੰਚ ਦਿਲੀ ਵਿਚ ਜਾਇ ਛੇਤੀ

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਗੁਰ ਗੱਦੀ ਦੀ ਭੇਟਾ ਇਕ ਸਿਖ ਦੇ ਹੱਥ ਭੇਜ ਦੇਨੀ

ਨਾਵੇਂ ਗੁਰਾਂ ਡਿੱਠਾ ਸਮਾਂ ਅੰਤ ਨੇੜੇ ਇਕ ਸਿਖ ਦੇ ਹੱਥ ਵਿਚਾਰ ਭਾਈ
ਪੰਜ ਪੈਸੇ ਨਲਯੋਰ ਪਰਦੱਖਣਾ ਕਰ ਗੁਰ ਗੱਦੀ ਦਾ ਜੋਇ ਵਿਹਾਰ ਭਾਈ
ਦੇਇ ਕੇ *ਸਿੱਖ ਨੂੰ ਵੱਲ ਅਨੰਦ ਪੁਰ ਦੇ ਦਿਤਾ ਟੋਰ ਸੀ ਸਮਾਂ ਨਿਹਾਰ ਭਾਈ
ਉਹ ਪਾਸ ਦਸਮੇਸ਼ ਜੀ ਆਇ ਪਹੁੰਚਾ ਲਈ ਸਮਝ ਸਭ ਅੰਤ ਦੀ ਕਾਰ ਭਾਈ
ਦੁਖੀ ਬਹੁਤ ਹੋਈਆਂ ਮਾਤਾ ਦੇਇ ਸੁਣਕੇ ਜਾਂਦੀ ਪੈਸ ਨ ਬਹੁਤ ਦੁਖਯਾਰ ਭਾਈ
ਦਿਲੀ ਦੂਰ ਸੀ ਬਹੁਤ ਕਰਤਾਰ ਸਿੰਘਾ ਰੋਜ ਪਹੁੰਚਨੀ ਖਬਰ ਦੁਸ਼ਵਾਰ ਭਾਈ

ਜੈਤੋ ਨੂੰ ਸਤਿਗੁਰਾਂ ਦਾ ਸੀਸ ਲੈ ਕੇ ਆਨੰਦ ਪੁਰ ਸਾਹਿਬ ਆ ਜਾਣਾ

ਜੈਤਾ ਸਿੱਧਾ ਦਿਲੀ ਵਲ ਚਲਾ ਗਿਆ ਪਹਿਲੇ ਸਿੱਖ ਜਿਉਂ ਭੇਦ ਬਤਾਇਆ ਸੀ

*ਭਾਈ ਜਾਵਨ ਦੇ ਹੱਥ।

ਤਿਵੇਂ ਜਾਇ ਦਾਰੋਗੇ ਨੂੰ ਮਿਲ ਪਿਆ ਓਸ ਗੁਰਾਂ ਦੇ ਤਈਂ ਮਿਲਾਇਆ ਸੀ
 ਤੇਰਾਂ* ਮੱਘਰੋਂ ਚਾਂਦਨੀ ਚੌਂਕ ਅੰਦਰ ਭਾਣਾ ਸਤਿਗੁਰਾਂ ਸਖਤ ਵਰਤਾਇਆ ਸੀ
 ਸੀਸ ਲੈ ਜੈਤਾ ਓਥੋਂ ਚਲਾ ਆਇਆ ਆਣ ਪੁਰ ਅਨੰਦ ਪੁਚਾਇਆ ਸੀ
 ਬੜੇ ਅਦਬ ਦੇ ਨਾਲ ਸਸਕਾਰ ਕੀਤਾ ਸ੍ਰੀ ਮੁਖ ਤੋਂ ਇਉਂ ਨਿਸ਼ਨਾਇਆ ਸੀ
 ਹਾਲ ਲਿਖੇ “ਨਿਰੰਜਨੀ ਜੋਤ” ਅੰਦਰ ਏਥੇ ਨਹੀਂ ਵਧਾ ਵਧਾਇਆ ਸੀ
 ਅਗੇ ਸੁਣੇ ਪ੍ਰਸੰਗ ਦਸਮੇਸ਼ ਜੀ ਦੇ ਓਹਨਾਂ ਜਿਸ ਤਰ੍ਹਾਂ ਸਮਾਂ ਲੰਘਾਇਆ ਸੀ
 ਪੰਥ ਸਾਜ ਸਮਾਜ ਕਰਤਾਰ ਸਿੰਘਾ ਝੰਡਾ ਜੁਲਮ ਦਾ ਦੇਸੋਂ ਪੁਟਾਇਆ ਸੀ

ਵਾਕ ਕਵੀ

ਕੀਤਾ ਜੁਲਮ ਔਰੰ ਨੇ ਬੜਾ ਭਾਰਾ ਸਿਰੋਂ ਖੋਫ ਖੁਦਾ ਭੁਲਾਇ ਦਿਤਾ
 ਓਸ ਸੋਚਿਆ ਸਮਝਿ ਕੁਝ ਭੀ ਨ ਸਤਿਗੁਰਾਂ ਤਈਂ ਕਤਲਾਇ ਦਿਤਾ
 ਏਸ ਪਾਪ ਨੇ ਰਾਜ ਚੁਗੱਤਿਆਂ ਦਾ ਪੁਟ ਜੜ੍ਹਾਂ ਤੋਂ ਉਕਾ ਸੁਟਾਇ ਦਿਤਾ
 ਮੁਸਲਮਾਨਾਂ ਤੇ ਸਿਖਾਂ ਦੇ ਵਿਚ ਪਾਪੀ ਭਾਰਾ ਫੁਟ ਦਾ ਬੀਜ ਬਜਾਇ ਦਿਤਾ
 ਪਹਿਲੀ ਭੁਲ ਹੋਈ ਜਹਾਂਗੀਰ ਪਾਸੋਂ ਪੰਚਮ ਪਾਤਸ਼ਾਹ ਤਈਂ ਮਰਵਾਇ ਦਿਤਾ
 ਫੇਰ ਸ਼ਾਹ ਜਹਾਨ ਨ ਅਕਲ ਕੀਤੀ ਆਹਡਾ ਛੇਵੇਂ ਗੁਰਾਂ ਨਾਲ ਲਾਇ ਦਿਤਾ
 ਬਾਬਰਨਾਲ ਰਿਸ਼ਤਾ ਬਾਬੇ ਜੋੜਿਆ ਜੋ ਇਹਨਾਂ ਪਹਿਲ ਕਰਕੇ ਤੁੜਵਾਇ ਦਿਤਾ
 ਹੁਣ ਤਾਂ ਹੋਂਦ ਔਰੰਗੇ ਨੇ ਕਰ ਛਡੀ ਦਿਲ ਸਿਖਾਂ ਦਾ ਸਖਤ ਦੁਖਾਇ ਦਿਤਾ
 ਪਈ ਦੇਸ ਦੇ ਵਿਚ ਪੁਕਾਰ ਭਾਰੀ ਦਰਦੀ ਹਿਰਦਿਆਂ ਤਈਂ ਤੜਫਾਇ ਦਿਤਾ
 ਹਿੰਦ ਵਾਸੀਆਂ ਨੂੰ ਪਿਆ ਫਿਕਰ ਬਹੁਤਾ ਡਰ ਸਾਰਿਆਂ ਹੋਸਲਾ ਢਾਹਿ ਦਿਤਾ
 ਮਹਾਂਬਲੀ ਸ੍ਰੀ ਦਸਮੇਸ਼ ਜੀ ਦੇ ਜੋਸ਼ ਖੂਨ ਦੇ ਵਿਚ ਲਿਆਇ ਦਿਤਾ
 ਜ਼ਾਲਮ ਰਾਜ ਦੀਆਂ ਜੜ੍ਹਾਂ ਪੁਟਨੇ ਲਈ ਝੱਟ ਪਟ ਤਿਆਰ ਕਰਵਾਇ ਦਿਤਾ
 ਛੋਕਾ ਪੈਣ ਔਰੰਗੇ ਦਾ ਤੇਜ਼ ਲਗਾ ਸੂਰਜ? ਪਛਮੋਂ ਰੋਬ ਚੜ੍ਹਾਇ ਦਿਤਾ

*ਸੰਸਤ ੧੭੩੨।

ਨਿਸਾਧਨ ਹੋਤ ਇਤੀ ਜਿਨ ਕਰੀ, ਸੀਸ ਦੀਆ ਪਰ ਸੀ ਨ ਉਚਰੀ ॥

ਧਰਮ ਹੋਤ ਸਾਕਾ ਜਿਨ ਕੀਆ, ਸੀਸ ਦੀਆ ਪਰ ਸਿਰਰ ਨ ਦੀਆ ॥ ਬਿ: ਨਾ:

ਮੁਸਲਮਾਨ ਅਤੇ ਸਿਖ ਦੇ ਤੋਹੀਦ ਪ੍ਰਸਤ ਮਜ਼ਹਬਾਂ ਅੰਦਰ ਸਭ ਤੋਂ ਪਹਿਲਾਂ ਵੈਰ
 ਦਾ ਬੀਜ ਜਹਾਂਗੀਰ ਨੇ ਸ੍ਰੀ ਗੁਰੂ ਪੰਚਮ ਪਾਤਸ਼ਾਹ ਜੀ ਅਸਹਿ ਤੇ ਕਕਹਿ ਤਸੀਹੇ ਦਿੰਦਿਆਂ
 ਹੋਇਆਂ ਸਾਹਿਬਾਂ ਦਾ ਸਰੀਰ ਛੁਡਵਾ ਕੇ ਬੀਜਿਆ ਸੀ ਦੇਖੋ ਦਾਸ ਦਾ ਬਣਾਇਆ ਗ੍ਰੰਥ 'ਸ੍ਰੀ
 ਅਰਜਨ ਪ੍ਰਕਾਸ਼'। ਲੜੀ ਪੰਜਵੀਂ।

?ਦਿੱਲੀ ਤੋਂ ਆਨੰਦ ਪੁਰ ਲਹਿੰਦੇ ਦੀ ਤਰਫ ਹੈ।

ਜ਼ਾਲਮ ਚੁਣ ਕੇ ਸਾਰੇ ਕਰਤਾਰ ਸਿੰਘਾ ਦੁਸ਼ਟ ਦਮਨ ਨੂੰ ਹੁਕਮ ਸੁਣਾਇ ਦਿਤਾ

ਤਥਾ

ਏਸ ਭਾਰੇ ਅਪ੍ਰਾਧ ਦਸਮੇਸ਼ ਜੀ ਦਾ ਸ਼ੀਸ਼ਾ ਸਾਂਤੀ ਵਾਲਾ ਭੰਨ ਚੂਰ ਕੀਤਾ
ਖੂਨ ਛੱਤ੍ਰਤਾ ਦਾ ਜੋਸ਼ ਮਾਰ ਆਇਆ ਦਿਲੀ ਪਤ ਨੇ ਬੜਾ ਕਸੂਰ ਕੀਤਾ
ਰੱਬੀ ਤਾਕਤਾਂ ਨੂੰ ਓਸ ਸਮਝਿਆ ਨ ਤਾਕਤ ਅਪਣੀ ਉਤੇ ਗਰੂਰ ਕੀਤਾ
ਬਾਦਸ਼ਾਹ ਨੇ ਦੀਨ ਦੇ ਜੋਸ਼ ਅੰਦਰ ਇਹ ਅਪ੍ਰਾਧ ਹੋ ਬੇ ਸ਼ੁਰੂਰ ਕੀਤਾ
ਛੋਟੀ ਉਮਰ ਸ੍ਰੀ ਦਸਮੇਸ਼ ਜੀ ਨੂੰ ਤੇਗ ਚੁਕਨੇ ਲਈ ਮਜ਼ਬੂਰ ਕੀਤਾ
ਜ਼ਾਲਮ ਰਾਜ ਦੇ ਤਈਂ ਕਰਤਾਰ ਸਿੰਘਾ *ਬੇਨਸ਼ਾਨ ਕਰ, ਦੇਸ ਤੋਂ ਦੂਰ ਕੀਤਾ

ਸਿਖਾਂ ਵਿਚ ਜੋਸ਼

ਗੱਲ ਧੁੰਮ ਗੋਈ ਸਾਰੇ ਦੇਸ਼ ਅੰਦਰ ਸਿਖ ਸੁਣ ਕਚੀਚੀਆਂ ਖਾਣ ਲਗੇ
ਬਾਦਸ਼ਾਹ ਨੇ ਬੜਾ ਅਪ੍ਰਾਧ ਕੀਤਾ ਬੈਠ ਬੈਠ ਕੇ ਗੱਲਾਂ ਸੁਣਾਣ ਲਗੇ
ਛੇਵੇਂ ਗੁਰੂ ਦਾ ਸਿੰਨ੍ਹਾਂ ਪ੍ਰਤਾਪ ਡਿਠਾ ਉਹ ਦੂਜਿਆਂ ਤਈਂ ਸਮਝਾਨ ਲਗੇ
ਹੁਣ ਫੇਰ ਸਮਾਂ ਖਲ੍ਹਟਾ ਖਾਇਗਾ ਜੀ ਹਾਕਮ ਭਾਰੇ ਅਪ੍ਰਾਧ ਕਮਾਨ ਲਗੇ
ਸਾਹਿਬਜ਼ਾਦਾ ਸੁਣਿਆਂ ਪ੍ਰਤਾਪ ਵਾਲਾ ਦਾਦੇ ਵਾਂਗ ਹੀ ਉਨ੍ਹ ਜਤਾਨ ਲਗੇ
ਤੇਗ ਖੜਕੇਗੀ ਫੇਰ ਦੇਸ਼ ਅੰਦਰ ਚਾ ਦਿਲਾਂ ਦੇ ਵਿਚ ਸਮਾਨ ਲਗੇ
ਛੋਟੇ ਦਿਲਾਂ ਵਾਲੇ ਭਾਵੇਂ ਕੋਈ ਥਾਈਂ ਕਰ ਸਾਖੀਆਂ ਕੁਝ ਡਰਾਨ ਲਗੇ
ਜੋਸ਼ ਵਧਿਆ ਬਹੁਤ ਕਰਤਾਰ ਸਿੰਘਾ ਲੈਣਾ ਬਦਲਾ ਸਿਖ ਤਕਾਨ ਲਗੇ

ਸ੍ਰੀ ਦਸਮੇਸ਼ ਜੀ

ਏਧਰ ਆਨੰਦ ਪੁਰ ਦੇ ਵਿਚ ਸਾਹਿਬ ਖੁਲ੍ਹਮ ਖੁਲ੍ਹੀਆਂ ਗੱਲਾਂ ਸੁਣਾਣ ਲਗ ਪਏ
ਬਿਨ੍ਹਾਂ ਕਿਸੇ ਦੇ ਖੋਫ ਤੇ ਖੜਕੇ ਤੋਂ ਜੋਸ਼ ਵਿਚ ਆ ਸਾਫ਼ ਜਤਾਨ ਲਗ ਪਏ
ਦੰਡ ਦੇਵਨਾ ਹਾਕਿਮਾਂ ਸਾਰਿਆਂ ਨੂੰ ਬੇਇਨਸਾਫ਼ ਹੋ ਜ਼ੁਲਮ ਕਮਾਨ ਲਗ ਪਏ
ਨਹੀਂ ਦੇਖਦੇ ਭਲੇ ਤੇ ਬੂਰੇ ਤਾਈਂ ਹਾਕਮ ਜੋ ਚਾਹੁੰਦੇ, ਸੋ ਕਰਾਨ ਲਗ ਪਏ
ਕਰਨਾ ਇਨ੍ਹਾਂ ਨੂੰ ਮਿੱਧਿਆਂ ਚਾਹੀਦਾ ਏ ਵਾੜ ਹੋਕੇ ਖੇਤ ਨੂੰ ਖਾਨ ਲਗ ਪਏ
ਬੜੇ ਜੋਸ਼ ਦੇ ਵਿਚ ਕਰਤਾਰ ਸਿੰਘਾ ਵੱਡੇ ਕੰਮ ਦੇ ਮੁੱਢ ਬਨ੍ਹਾਨ ਲਗ ਪਏ

ਮਾਤਾ ਜੀ

ਗੱਲਾਂ ਸੁਣਕੇ ਮਾਤਾ ਜੀ ਡਰਨ ਬਹੁਤੇ ਕਹਿਨ ਲਾਲ ਜੀ ਜ਼ਰਾ ਸਮਾਈ ਰਖੋ
ਖਤਰਨਾਕ ਸਮਾਂ ਸਿਰ ਤੋਂ ਗੁਜ਼ਰ ਰਿਹਾ ਤੁਸੀਂ ਆਪਣਾ ਆਪ ਛੁਪਾਈ ਰਖੋ

.....
*ਧਰਮ ਮੂਰਤੀ ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੇ ਨਿਰਦੇਸ਼ ਕਤਲ ਨੇ ਮੁਗਲ
ਬਾਦਸ਼ਾਹੀ ਦੀਆਂ ਜੜ੍ਹਾਂ ਤੇ ਕੁਹਾੜੇ ਦਾ ਕੰਮ ਕੀਤਾ। (ਸਃ ਓਃ ਪਃ)

ਬਾਦਸ਼ਾਹੀ ਵੈਰੀ, ਵੈਰੀ ਹੋਰ ਭੀ *ਕਈ ਜ਼ਰਾ ਆਪਨੇ ਤਈਂ ਬਚਾਈ ਰੱਖੇ
ਤੁਹਾਡੇ ਪਾਸ ਕਿਤੇ ਜੰਗੀ ਤਾਕਤਾਂ ਨਹੀਂ ਦੰਦਾਂ ਵਿਚ ਜਬਾਨ ਦਬਾਈ ਰੱਖੇ
ਅਜੇ ਕੱਲ ਦੀ ਸੱਜਰੀ ਗੱਲ ਹੈ ਇਹ ਅੱਖੀ, ਵੈਰੀਆਂ ਦੀ ਘਣਾ ਪਾਈ ਰੱਖੇ
ਕੁਝ ਹੋਰ ਨਾ ਬਣੇ ਕਰਤਾਰ ਸਿੰਘਾ ਉਹ ਫਕੀਰੀ ਦਾ ਬਾਣਾ ਬਣਾਈ ਰੱਖੇ

ਸ੍ਰੀ ਦਸਮੇਸ਼ ਜੀ

ਭਲਾ ਮਾਤਾ ਜੀ ਸੂਰਜ ਚੜ੍ਹੇ ਤਾਈਂ ਕਦ ਤੱਕ ਹੈ ਕਿਸੇ ਛਪਾਈ ਰੱਖਨਾ
ਮੈਂ ਤਾਂ ਅੱਜ ਨਹੀਂ ਤਾਂ ਕੱਲ ਜ਼ਾਹਰ ਹੋਣਾ ਮੈਨੂੰ ਕਿੱਨਾਕੂ ਚਿਰ ਡਰਾਈ ਰੱਖਨਾ
ਜਿਧੜਾ ਫਰਜ਼ ਮੇਰੇ ਜੁੱਮੇ ਪੂਰੇ ਲੱਗਾ ਕਿਥੋਂ ਤਕ ਮੈਂ ਉਹਨੂੰ ਭੁਲਾਈ ਰੱਖਨਾ
ਇਹ ਤਾਂ ਵਜ ਪੈਣੇ ਢਲ ਦੇਸ ਅੰਦਰ ਹੁਕਮ ਕੁਦਰਤੀ ਕਿਵੇਂ ਲੁਕਾਈ ਰੱਖਨਾ
ਬਖਸ਼ੀ ਤੇਗ ਮੈਨੂੰ ਮਹਾਂਕਾਲ ਨੇ ਹੈ ਬਾਣਾ ਕਿਵੇਂ ਫਕੀਰੀ ਬਣਾਈ ਰੱਖਨਾ
ਰੋਲਾ ਪਾਇਆ ਚੁਗੱਤੇ ਕੁਪਤੇ ਭਾਰਾ ਖੂਨ ਛੱਤ੍ਰਤਾ ਕਿਵੇਂ ਦਬਾਈ ਰੱਖਨਾ
ਦੁਖੀ ਦੇਸ ਨੂੰ ਦੇਖ ਕੇ ਕਦੋਂ ਤੋੜੀ ਖੰਡਾ ਵਿਚ ਸਿਆਨ ਦੇ ਪਾਈ ਰੱਖਨਾ
ਮੇਰਾ ਕਰੋ ਨਾ ਫਿਕਰ ਕਰਤਾਰ ਸਿੰਘਾ, ਕਾਲ ਕਲਾ ਦੇ ਤਈਂ ਸਵਾਈ ਰੱਖਨਾ

ਸੰਗਤਾਂ ਵਿਚ ਉਤਸ਼ਾਹ

ਦਿਲੀ ਵਿਚ ਸਾਕਾ ਹੋਇਆ ਸੁਣ ਕਰ ਕੇ ਸਿਖ ਹਿਰਦੇ ਬਹੁਤ ਦੁਖਯਾਰ ਹੋਏ
ਦੂਜੀ ਤਰਫ ਸੁਣਯਾਂ ਆਯਾਂ ਸਾਹਿਬਜ਼ਾਦਾ ਸਿਖ ਦਰਸ਼ਨਾਂ ਲਈ ਤਯਾਰ ਹੋਏ
ਘਰ ਘਰ ਚਲੀ ਪਿੰਡ ਪਿੰਡ ਚਰਚਾ ਕਈ ਤਰ੍ਹਾਂ ਦੇ ਖਿਆਲ ਇਜ਼ਹਾਰ ਹੋਏ
ਚਿਤ ਤਰਸਦੇ ਸੋਹਣਿਆਂ ਦਰਸ਼ਨਾਂ ਨੂੰ ਥਾਉਂ ਥਾਈਂ ਤਯਾਰ ਨਰਨਾਰ ਹੋਏ
ਆਵਾ ਜ਼ਾਈ ਆਨੰਦ ਪੁਰ ਲਗ ਪਈ ਖੁਸ਼ੀ ਕਰ ਦੀਦਾਰ ਅਪਾਰ ਹੋਏ
ਕਈ ਗੁਰਾਂ ਦਾ ਕਰਨ ਅਫਸੋਸ ਆਏ ਸਾਕਾ ਸੁਣਕੇ ਦੁਖੀ ਬਿਸਯਾਰ ਹੋਏ
ਧਕੇ ਸ਼ਾਹੀ ਔਰੰਗੇ ਦੀ ਸੁਣ ਭਾਰੀ ਤੱਪ ਲੋਹੇ ਲਾਖੇ ਇਕੋ ਵਾਰ ਹੋਏ
ਦੰਡ ਹਾਕਮਾਂ ਨੂੰ ਵੇਣਾ ਚਾਹੀਦਾ ਏ ਮੁਤਫਿਕ ਆ ਸਿਖ ਅਪਾਰ ਹੋਏ
ਕਈ ਚਲ ਕੇ ਕਰਨ ਦੀਦਾਰ ਆ ਰਹੇ ਵਿਚ ਰੋਣਕਾਂ ਗਲੀ ਬਾਜ਼ਾਰ ਹੋਏ
ਵਿਚ ਆਨੰਦ ਪੁਰ ਆਨੰਦ ਵਧਿਆ ਦਿਣੋ ਦਿਣ ਵਾਧੇ ਰੁਜ਼ਗਾਰ ਹੋਏ
ਦੂਰੋਂ ਦੂਰੋਂ ਆ ਲੋਕ ਆਬਾਦ ਹੋ ਰਹੇ ਹਰ ਤਰ੍ਹਾਂ ਦੇ ਸ਼ੁਰੂ ਬਿਉਪਾਰ ਹੋਏ
ਚਾਲ ਬਦਲੀ ਆਣ ਕਰਤਾਰ ਸਿੰਘਾ ਇਕਬਾਲ ਦੇ ਜ਼ਾਹਿਰ ਆਸਾਰ ਹੋਏ

ਲੋਕਾਂ ਵਿਚ ਚਰਚਾ

ਜਿਹੜੇ ਵੇਖ ਜਾਂਦੇ ਦਸਮੇਸ਼ ਜੀਨੂੰ ਕਹਿੰਦੇ ਉਹ, ਰੰਗ ਸਮਾਂ ਵਟਾਇਗਾ ਹੁਣ
ਇਹ ਸਾਹਿਬਜ਼ਾਦਾ ਹੋਵੇ ਵਾਗ ਦਾਦੇ ਖੰਡਾ ਦੇਸ ਦੇ ਵਿਚ ਖੜਕਾਇਗਾ ਹੁਣ
ਚਾਲਢਾਲ ਇਹਦੀ ਬਾਦਸ਼ਾਹੀ ਦੀਏ ਇਹ ਹਿਲਜੁਲੀ ਝਬਦੇ ਪਾਇਗਾ ਹੁਣ
ਇਹ ਪਿਤਾ ਦਾ ਬਦਲਾ ਲੈ ਲਏਗਾ ਹਥ ਹਾਕਮਾਂ ਤਈਂ ਦਿਖਾਇਗਾ ਹੁਣ
ਬੜਾ ਦੁਸਤ ਚਾਲਾਕ ਸੂਭਾਵ ਤਿੱਖਾ ਇਹ ਨ ਕਿਸੇ ਦੀ ਕਾਣ ਰਖਾਇਗਾ ਹੁਣ
ਗਲਾਂ ਕਰਨ ਸਾਰੇ ਕਰਤਾਰ ਸਿੰਘਾ ਸਾਹਿਬਜ਼ਾਦਾ ਸ਼ਾਹੀ ਉਲਟਾਇਗਾ ਹੁਣ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ

ਹਰ ਰੰਗ ਦੇ ਵਿਚ ਆਨੰਦ, ਸਾਧਿਬ ਕੋਈ ਫਿਕਰ ਨਸ਼ਾਨ ਨ ਦਿਲ ਅੰਦਰ
ਬੇਪ੍ਰਵਾਹ ਅਥਾਹ ਗੰਭੀਰ ਭਾਰੇ ਜ਼ਰਾ ਕਿਸੇ ਦੀ ਕਾਨ ਨ ਦਿਲ ਅੰਦਰ
ਸਦਾ ਚੜ੍ਹਦੀਆਂ ਕਲਾਂ ਦੇ ਵਿਚ ਵਰਤਣ ਜ਼ਰਾ ਗਮੀ ਰਖਾਨ ਨ ਦਿਲ ਅੰਦਰ
ਦੂਰੰਦੇਸ਼ ਇਰਾਦੇ ਦੇ ਬੜੇ ਪਕੇ ਕਦੇ ਹੁੰਦੇ ਹੈਰਾਨ ਨ ਦਿਲ ਅੰਦਰ
ਮਹਾਂਕਾਲ ਅਕਾਲ ਦੀ ਓਟ ਭਾਰੀ ਹੋਰ ਕਿਸੇ ਦਾ ਧਿਆਨ ਨ ਦਿਲ ਅੰਦਰ
ਕੱਖ ਲੱਖ ਤੇ ਜ਼ਿੰਦਗੀ ਮੌਤ ਦੋਵੇਂ ਇਕੋ ਜਹੇ, ਗੁਮਾਨ ਨ ਦਿਲ ਅੰਦਰ
ਬੜਾ ਮਸਤਕ ਤੇਜ਼ ਸੀ ਨੂਰ ਭਰਿਆ ਖੋਫ ਕਿਸੇ ਤੋਂ ਖਾਨ ਨ ਦਿਲ ਅੰਦਰ
ਨੌਂ ਸਾਘ ਦੀ ਉਮਰ ਕਰਤਾਰ ਸਿੰਘਾ ਇਛਾ ਕੋਈ ਵਸਾਨ ਨ ਦਿਲ ਅੰਦਰ

ਸਮੇਂ ਦੀ ਰਾਲਤ ਤੇ ਦਸਮੇਸ਼ ਜੀ

ਸਿਰ ਤੋਂ ਪਿਤਾ ਜ਼ੀਦਾ ਸਾਯਾ ਉਠ ਗਿਆ ਸਾਕ ਅੰਗ ਨ ਸੀ ਮਦਦਗਾਰ ਅੰਦਰ
ਬਾਦਸ਼ਾਹੀ ਵੈਰੀ, ਇਲਤਾਂ ਕਰਨ ਹਾਕਸ ਪਾਸ ਓਟ ਨਹੀਂ ਸੀ ਜ਼ੋਰਦਾਰ ਅੰਦਰ
ਰਾਮਰਾਇ ਜੈਸੇ ਦਿਲੀ ਵਿਚ ਵੈਰੀ ਜਿਨ੍ਹਾਂ ਵਿਚ ਨਹੀਂ ਸੀ ਮੂਲ ਪਿਆਰ ਅੰਦਰ
ਹਰ ਪਾਸਿਓਂ ਹੀ ਡਰ ਭਾਸਦਾ ਸੀ ਆਸ ਨਹੀਂ ਸੀ ਬਿਨ੍ਹਾਂ ਕਰਤਾਰ ਕੋਈ
ਪਾਸ ਕਿਲ੍ਹਾ ਨ ਕੋਟ ਨ ਧਨ ਪਲੇ ਨ ਸੀ ਮੁਲਕ ਜਾਗੀਰ ਵਿਚਾਰ ਕੋਈ
ਦੇਸ ਵਿਚ ਖਰਾਬੀਆਂ ਉਠ ਰਹੀਆਂ ਆਪੇ ਵਿਚ ਨਹੀਂ ਸੀ ਇਤਬਾਰ ਕੋਈ
ਵਾਗ ਮੁਲਕ ਦੀ ਹਥ ਔਰੰਗੇ ਦੇ ਸੀ ਭਾਰੀ ਦਿਲ ਜਿਧੇ ਅੰਦਰ ਖਾਰ ਕੋਈ
ਸਭ ਕੁਝ ਇਹ ਵੇਖ ਕਰਤਾਰ ਸਿੰਘਾ ਸਾਹਿਬ ਰਖਦੇ ਨ ਦਿਲ ਆਰ ਕੋਈ

ਤਬਾ

ਧਿਆਨ ਮਾਰਦੇ ਜਦੋਂ ਇਕਾਂਤ ਬਹਿਕੇ ਆਉਂਦਾ ਰੁਸਾ ਔਰੰਗੇ ਦੀ ਕਾਰ ਉਤੇ
ਖੂਨ ਛੱਤ੍ਰਤਾ ਦਾ ਜ਼ੇਸ਼ ਮਾਰ ਆਉਂਦਾ ਘੜੀ ਮੁੜੀ ਜਾਇ ਹਥ ਤਲਵਾਰ ਉਤੇ
ਚਾਰੋਂ ਤਰਫ ਨਿਰਾਸਤਾ ਨਜ਼ਰ ਆਵੇ ਨਿਗ੍ਹਾ ਮਾਰਦੇ ਦੇਸ ਦੀ ਤਾਰ ਉਤੇ

ਕੌਮਾਂ ਵਿਚ ਇਤਿਫਾਕ ਨ ਕਿਤੇ ਦਿਸੇ ਛੁਰੀ ਈਰਖਾ ਫਿਰੀ ਪਿਆਰ ਉਤੇ
ਮਾਰੂ ਰਾਜੇ ਰਾਣੇ ਇਕ ਦੂਸਰੇ ਦੇ ਚੱਲੇ ਕੋਈ ਨ ਕਿਸੇ ਇਤਬਾਰ ਉਤੇ
ਪੱਲੇ ਆਪਣੇ ਭੀ ਧਨ ਜਮ੍ਹਾਂ ਕੋਈ ਨ ਨੰਗੇ ਧੜ ਬੈਠੇ ਆਪਹਾਰ ਉਤੇ
ਕਿਲ੍ਹੇ ਕੋਟ ਤੇ ਫੌਜ ਭੀ ਪਾਸ ਨ ਸੀ ਬੀੜਾ ਚੁਕਣਾ ਕਿਸ ਆਧਾਰ ਉਤੇ
ਕੇਵਲ ਆਪਣਾ ਆਪ ਕਰਤਾਰ ਸਿੰਘਾ ਯਾਂ ਆਸਰਾ ਇਕ ਕਰਤਾਰ ਉਤੇ

ਸਿੱਖਾਂ ਦੀ ਹਾਲਤ

ਛੇਵੇਂ ਸਤਿਗੁਰਾਂ ਦੇ ਵੇਲੇ ਵਿਚ ਸਿੱਖਾਂ ਆਣ ਬੀਰ ਰਸ ਪੈਰ ਜਮਾ ਲਿਆ ਸੀ
ਮਾਲਾ ਫੇਰੂਆਂ ਪਲਟ ਸੁਭਾਵ ਲਿਆ ਛੱਤ੍ਰਾਈ ਦਾ ਰੁਣ ਵਧਾ ਲਿਆ ਸੀ
ਸ਼ਸਤ੍ਰਧਾਰੀ ਹੋ ਗਿਆ ਸੀ ਪੰਥ ਬਹੁਤਾ ਮਾਰ ਵੈਰੀਆਂ ਤਈਂ ਖਪਾ ਲਿਆ ਸੀ
ਧਾਂਕ ਪੈ ਗਈ ਸਾਰੇ ਦੇਸ਼ ਅੰਦਰ ਸ਼ਾਹੀ ਫੌਜਾਂ ਦੇ ਤਈਂ ਹਰਾ ਲਿਆ ਸੀ
ਬੜੇ ਬੜੇ ਭਾਰੇ ਜੰਗ ਯੁਧ ਹੋਏ ਧਮ੍ਹਾ ਦੇਸ ਸਾਰੇ ਵਿਚ ਪਾ ਲਿਆ ਸੀ
ਹੋ ਸਿਖ ਹਜ਼ਾਰਾਂ ਸ਼ਹੀਦ ਗਏ ਮੌਤ ਗਿਣਤੀ ਤਈਂ ਘਟਾਂ ਲਿਆ ਸੀ
ਛੇਵੇਂ ਗੁਰਾਂ ਪਿਛੋਂ ਫੇਰ ਚਾਲ ਬਦਲੀ ਆਣ ਸ਼ਾਂਤੀ ਨੇ ਡੇਰਾ ਲਾ ਲਿਆ ਸੀ
ਸ਼ਸਤ੍ਰ ਵਿੰਦਯਾ ਤਈਂ ਕਰਤਾਰ ਸਿੰਘਾ ਉਕਾ ਸਿੱਖਾਂ ਨੇ ਫੇਰ ਭੁਲਾ ਲਿਆ ਸੀ

ਮੁਗਲ ਸ਼ਾਹੀ ਦਾ ਜ਼ੋਰ ਤੇ ਹਿੰਦੂਆਂ ਦੀ ਕਮਜ਼ੋਰੀ

ਇਕ ਪਾਸੇ ਇਹੋ ਜਹੇ ਕਈ ਘਾਟੇ ਨਜ਼ਰ ਘਰ ਤੇ ਦੇਸ਼ ਵਿਚ ਆ ਰਹਿ ਸਨ
ਦੂਜੀ ਤਰਫ਼ ਇਸਲਾਮ ਦੀ ਬਾਦਸ਼ਾਹੀ ਪੈਰ ਬੜੇ ਚੁਗੱਤੇ ਜਮਾ ਰਹਿ ਸਨ
ਮੁਸਲਮਾਨ ਦਾ ਜ਼ੋਰ ਸੀ ਬੜਾ ਵਧਿਆ ਹਿੰਦੂ ਆਪਣਾ ਆਪ ਗੁਵਾ ਰਹਿ ਸਨ
ਦਿੱਲੀ ਤਖਤ ਤੇ ਖਾਸ ਔਰੰਗਜ਼ਾਹੀ ਹੋਸੀ ਵੈਰੀ ਜਿਸ ਤੋਂ ਥਰ ਥਰ ਰਹਿ ਸਨ
ਸੀ ਸ਼ਾਹੀ ਇਸਲਾਮ ਦੇ ਇਰਦ ਗਿਰਦੇ ਝੰਡੇ ਜ਼ੋਰ ਦੇ ਨਾਲ ਲਹਿਰਾ ਰਹਿ ਸਨ
ਇਕ ਤਰਫ਼ੋਂ ਰਾਸ ਕੁਮਾਰੀ ਤੋੜੀ ਮੁਗਲ ਸ਼ਾਹੀ ਨਿਸ਼ਾਨ ਝੁਲਾ ਰਹਿ ਸਨ
ਦੂਜੀ ਤਰਫ਼ ਹਿਮਾਲਾ ਦੇ ਸਿਖਰ ਉਤੇ ਇਸਲਾਮ ਦੇ ਨਾਹਰੇ ਗੂੰਜਾਂ ਰਹਿ ਸਨ
ਰਾਜਵਾੜੇ ਸਾਰੇ ਹੈਸਨ ਨਾਮ ਮਾਤਰ ਉਹ ਔਰੰਗਜ਼ਾਹੀ ਦੀ ਚਿੱਲੀ ਉਠਾ ਰਹਿ ਸਨ
ਕੋਈ ਡਰਦਾ ਦਮ ਨ ਮਾਰਦਾ ਸੀ ਜੰਝੂ ਬੋਦੀਆਂ ਨਿੱਤ ਲੁਹਾ ਰਹਿ ਸਨ
ਹਿੰਦੂ ਧਰਮ ਕਮਜ਼ੋਰ ਕਰਤਾਰ ਸਿੰਘਾ ਮੁਸਲਮਾਨ ਬਹੁ ਜ਼ੋਰ ਜਤਾ ਰਹਿ ਸਨ

ਕਵੀ ਦੀ ਵਿਚਾਰ

ਮੁਗਲਸ਼ਾਹੀ ਦੇ ਨਾਲ ਮੁਕਾਬਲੇ ਲਈ ਖੜਾ ਹਵਨਾ ਕੋਈ ਆਸਾਨ ਨਹੀਂ ਸੀ
ਨੌਂ ਸਾਲ ਦੀ ਉਮਰ ਇਮਦਾਦ ਕੋਈ ਨ ਪਾਸ ਜੰਗ ਦਾ ਸਾਜ਼ ਸਮਾਨ ਨਹੀਂ ਸੀ

ਇਹੋ ਜਹੇ ਸਮੇਂ ਫੇਡਾ ਹੋਂਸਤਾ ਜੀ ਕਰ ਸਕਦਾ ਕੋਈ ਇਨਸਾਨ ਨਹੀਂ ਸੀ
 ਵੱਡੇ ਕੰਮ ਆਇਆ ਦਸਮੇਸ਼ ਜੀ ਦੇ ਜਿਧਾ ਕਿਸੇ ਦੇ ਦਿਲ ਗੁਮਾਨ ਨਹੀਂ ਸੀ
 ਆਇਆ ਪੂਰਬੋਂ ਹੋਇ ਸਨ ਦਿਨ ਥੋੜੇ ਕਿਸੇਨਾਲ ਕੋਈ ਜਾਨ ਪਛਾਨ ਨਹੀਂ ਸੀ
 ਸਿਰੋਂ ਪਿਤਾ ਜੀ ਦਾ ਸਾਯਾ ਉਠ ਗਿਆ ਸਾਥੀ ਨਾਲ ਕੋਈ ਬਲਵਾਨ ਨਹੀਂ ਸੀ
 ਸੀ ਭਰੋਸਾ ਤੇ ਆਪਣੇ ਆਪ ਤੇ ਸੀ ਕੋਈ ਆਸ 'ਅੰਦਰ ਹਿੰਦੁਸਤਾਨ ਨਹੀਂ' ਨਾ
 ਸਭ ਕੁਝ ਇਹ ਵੇਖ ਕਰਤਾਰ ਸਿੰਘਾ ਨ ਉਸਦੀ ਦਾ ਮੂਲੋਂ ਨਸ਼ਾਨ ਨਹੀਂ ਸੀ

ਖੁਲ੍ਹਾ ਖੁਲ੍ਹਾ ਐਲਾਨ

ਪਿਤਾ ਜੀ ਦੇ ਪਿਛੋਂ ਦਸਮੇਸ਼ ਜੀ ਨੇ ਖੁਲ੍ਹਾ ਖੁਲ੍ਹਾ ਨਗਾਰਾ ਵਜਾ ਦਿੱਤਾ
 ਜੋ ਕੁਝ ਉਹਦੇ ਸੀ ਦਿਲ ਅੰਦਰ ਸਾਫ਼ ਸਿਖਾਂ ਦੇ ਤਈਂ ਸੁਣਾ ਦਿੱਤਾ
 ਦੰਡ ਦੇਵਨਾ ਹਾਕਮਾਂ ਸਾਰਿਆਂ ਨੂੰ ਜਿਨ੍ਹਾਂ ਧਰਮ ਇਨਸਾਫ਼ ਭੁਲਾ ਦਿੱਤਾ
 ਇਹ ਬਾਦਸ਼ਾਹੀ ਨਹੀਂ ਰਹਿਣ ਦੇਣੀ ਦੇਸ ਧਰਮ ਬੜਾ ਸਤਾ ਦਿੱਤਾ
 ਆਇਆ ਸਿੱਖਾਂ ਨੂੰ ਇਹੋ ਸੁਣਾਨ ਲਗੇ ਜੰਗੀ ਰੋ ਦੇ ਤਈਂ ਚਲਾ ਦਿੱਤਾ
 ਜਿਹੜੇ ਕੰਮ ਨੂੰ ਆਇ ਕਰਤਾਰ ਸਿੰਘਾ ਤੁਰਤ ਚਲਦਾ ਮੁੱਢ ਬਨ੍ਹਾ ਦਿੱਤਾ

ਆਨੰਦ ਚੋਜ

ਵਿਚ ਆਨੰਦ ਪੁਰ ਆਨੰਦ ਹਾਏ ਨਾਲ ਮੌਜ ਦੇ ਫਿਰਨ ਫਿਰਾਨ ਲੱਗੇ
 ਨ ਕਿਸੇ ਦਾ ਫਿਕਰ ਨ ਕਾਨ ਕੋਈ ਚੋਜ ਨਵੇਂ ਤੋਂ ਨਵੇਂ ਦਿਖ ਨ ਲੱਗੇ
 ਵਡੇ ਗੁਰਾਂ ਵਾਂਗੂੰ ਉਠ ਹਾਏ ਪਿਛਲੀ ਕਰਨ ਸਦਾ ਹੀ ਸੋਚ ਅਸ਼ਨ ਨ ਲੱਗੇ
 ਫੇਰ ਆਸਾ ਦੀ ਵਾਰ ਵੀਰਾਨ ਲਾਂਦੇ ਸਿਖਾਂ ਸੇਵਕਾਂ ਤਈਂ ਤਰਾਨ ਲੱਗੇ
 ਦਿਨੇ ਉਠਕੇ ਸੈਰ ਨੂੰ ਚਲੇ ਜਾਂਦੇ ਦੂਰ ਦੂਰ ਤੋੜੀ ਜੰਗਲ ਗਾਹਨ ਲੱਗੇ
 ਲੰਗਰ ਵਰਤਦੇ ਸਾਂਝੀਆਂ ਪੰਗਤਾਂ ਵਿਚ ਉਚ ਨੀਚਤਾ ਤਈਂ ਉਡਾਨ ਲੱਗੇ
 ਇਕੋ ਜਿਹੇ ਇਨਸਾਨ ਸਭ ਚੱਬ ਦੇ ਨੇ ਛੂਤ ਛਾਤ ਦੇ ਭਰਮ ਮਿਟਾਨ ਲੱਗੇ
 ਦਿਨੇ ਦਿਨ ਹਥਿਆਰਾਂ ਦਾ ਸ਼ੋਕ ਵਧਿਆ ਸੋਹਣੇ ਸ਼ਸਤ੍ਰ ਬਸਤ੍ਰ ਸਜਾਨ ਲੱਗੇ
 ਹੋ ਗਏ ਸਨ ਸ਼ਾਹ ਅਸ਼ਵਾਰ ਪਕੇ ਤਾਜੀ ਹੋ ਨਿਧੜਕ ਕੁਦਾਨ ਲੱਗੇ
 ਕਦੇ ਸ਼ਿਕਰਾ ਲੈ ਕੇ ਨਿਕਲ ਜਾਂਦੇ ਕਈਆਂ ਜੀਆਂ ਨੂੰ ਮੁਕਤ ਕਰਾਨ ਲੱਗੇ
 ਧਨਖ ਵਿਦਯਾ ਵੱਲ ਧਰਾਨ ਬਹੁਤਾ ਤੀਰ ਵਿਚ ਨਸ਼ਾਨਿਆਂ ਲਾਨ ਲੱਗੇ
 ਬੱਚੇ ਪਿੰਡ ਦੇ, ਹਾਣ ਦੇ ਕਰ ਕਠੇ ਪਯਾਰ ਉਨ੍ਹਾਂ ਦੇ ਨਾਲ ਵਧਾਨ ਲੱਗੇ
 ਸ਼ਿਆਮ ਦਾਸ ਗੁਲਾਬ ਰਾਇ ਪਾਸ ਰਖੇ ਖੇਡਾਂ ਉਨ੍ਹਾਂ ਨੂੰ ਨਾਲ ਖਿਡਾਨ ਲੱਗੇ
 ਬਾਹਰ ਮੁੰਡਿਆਂ ਦੇ ਤਈਂ ਲੈ ਜਾਂਦੇ ਪਟਨੇ ਵਾਲੀਆਂ ਖੇਡਾਂ ਮਚਾਨ ਲੱਗੇ

ਵੇਖ ਵੇਖ ਅਸਚਰਜ ਖਿਆਲ ਉਚੇ ਦਾਨਸ ਮੰਦ ਸਭ ਹੋਣ ਹੈਰਾਨ ਲਗੇ
ਇਹ ਸਾਹਿਬਜ਼ਾਦਾ ਕੁਝ ਕਰ ਦੱਸੂ ਦੂਰਦੇਸ਼ ਅਨੁਮਾਨ ਲਗਾਨ ਲਗੇ
ਦਾਦੇ ਵਾਂਗ ਕਰੂ ਘਮਸਾਨ ਭਾਰੇ ਕਈ ਤਰ੍ਹਾਂ ਦੇ ਖਿਆਲ ਸੁਨਾਨ ਲਗੇ
ਦੂਰ ਦੂਰ ਤੋਂ ਸੰਗਤਾਂ ਆਉਣ ਚਲੀਆਂ ਸੋਹਣੇ ਦਰਸ਼ਨਾਂ ਨੂੰ ਸਿਖ ਪਾਨ ਲਗੇ
ਹੋਣ ਲੱਗੀਆਂ ਦੋਲਤਾਂ ਕੱਠੀਆਂ ਆ ਵਧਨ ਘਰ ਦੇ ਵਿਚ ਸਾਮਾਨ ਲਗੇ
ਸਿਖ ਸੰਗਤਾਂ ਖੁਸ਼ ਕਰਤਾਰ ਸਿੰਘਾ ਦੋਖੀ ਈਰਖੀ ਜ਼ਿਗਰ ਜਲਾਨ ਲਗੇ

ਬਸੰਤ ਰੁੱਤ

ਪੌਹ ਮਾਘ ਮਹੀਨੇ ਜਾਂ ਬੀਤ ਗਏ ਸਰਦੀ ਘਟਦੀ ਘਟਦੀ ਘਟ ਗਈ
ਧੁੰਧ ਬਿਨ੍ਹਾਂ ਅਕਾਸ਼ ਭੀ ਸਾਫ਼ ਹੋਇਆ ਬਰਫ਼ ਪੈਣੀ ਪਹਾੜਾਂ ਤੋਂ ਹਟ ਗਈ
ਚਲੀ ਆ ਰਹੀ ਰੁਤ ਬਸੰਤ ਨੇੜੇ ਸ਼ਕਲ ਧੁਪ ਦੀ ਹੋਰ ਹੀ ਵਟ ਗਈ
ਸਮਾਂ ਬਦਲਿਆ ਆਣ ਕਰਤਾਰ ਸਿੰਘਾ ਕਾਇਆਂ ਧਰਤ ਦੀ ਝੱਟ ਪਲਟ ਗਈ

—O—

ਹਵਾ ਦੱਖਣੇ ਵੱਗਣੀ ਸ਼ੁਰੂ ਹੋਈ ਕੁਦਰਤ ਨਾਲ ਆ ਧਰਤ ਅਕਾਸ਼ ਮੋਲੇ
ਚੁਕੇ ਸਿਰ ਮੁਰਝਾਈਆਂ ਬੂਟੀਆਂ ਨੇ ਬਣਾਂ ਵਿਚ ਦਰਖਤ ਤੇ ਘਾਸ ਮੋਲੇ
ਸਰ੍ਹਵਾਂ ਪੀਲੀਆਂ ਚੁਨੀਆਂ ਪਹਿਨ ਲਈਆਂ ਆਣ ਅੰਬ ਕਟਾਰ ਪਲਾਸ ਮੋਲੇ
ਮੌਲੇ ਕਾਮ ਤੇ ਕੰਮਲ ਕਰਤਾਰ ਸਿੰਘਾ ਦੁਖ ਬਿਹਨੀ ਦੇ ਆਕੇ ਖਾਸ ਮੋਲੇ

—O—

ਸ਼ਾਖਾਂ ਸੋਹਣੀਆਂ ਛੱਡ ਦਰਖਤ ਟਹਿਕੇ ਬਾਗੀਂ ਫੁਲਾਂ ਦੀ ਅਜਬ ਬਹਾਰ ਲਗੀ
ਭੋਰੇ ਮਸਤ ਹੋ ਫੁਲਾਂ ਤੇ ਬਹਿਨ ਮੁੜ ਮੁੜ ਦਿਲੀਂ ਤਿਤਰੀਆਂ ਡਾਢੀ ਖ਼ਾਰ ਲਗੀ
ਕੋਇਲ ਕੂਕ ਰਹੀ ਅੰਬਾਂ ਦੀ ਟਾਣੀਆਂ ਤੇ ਹੂੰਗਕੁਮਰੀਆਂ ਦੀ ਜੰਗਲ ਬਾਰ ਲਗੀ
ਕੁਦਰਤ ਕਾਦਰ ਤਈਂ ਕਰਤਾਰ ਸਿੰਘਾ ਗੁੰਦ ਗੁੰਦ ਪਹਿਨਾਵਨੇ ਹਾਰ ਲਗੀ

—O—

ਹਰੇ ਹਰੇ ਖੇਤਾਂ ਵਿਚ ਦੂਰ ਤੋੜੀ ਨਜ਼ਰ ਜਾਇ ਜਿਥੇ ਰੰਗਣ ਛਾਈ ਹੋਈ ਸੀ
ਖੇਤ ਸਰ੍ਹੋਂ ਦੇ ਦਿਸਦੇ ਫੁਲੇ ਹੋਵੇ ਫੁਲਾਂ ਫੁਲਾਂ ਵਿਚ ਖੁਸ਼ੀ ਸਮਾਈ ਹੋਈ ਸੀ
ਮਾਨੋ ਪਲੰਘ ਜਮੁਰੱਦ ਬਨਾਇ ਉਪਰ ਉਹ ਵਛਾਈ ਬਸੰਤੀ ਵਿਛਾਈ ਹੋਈ ਸੀ
ਕਾਮਦੇਵ ਦੇ ਲਈ ਕਰਤਾਰ ਸਿੰਘਾ ਇਹ ਬਸੰਤ ਨੇ ਬਣਤ ਤਣਾਈ ਹੋਈ ਸੀ

—O—

ਮੰਦ ਮੰਦ ਸੁਰੰਧਤ ਪੈਣ ਚਲੇ ਖੁਸ਼ ਕਰ ਰਹੀ ਰਿਦੇ ਉਦਾਸੀਆਂ ਨੂੰ
ਛੋਹ ਛੋਹ ਕੇ ਆਉਂਦੀ ਨਾਲ ਫੁਲਾਂ ਹਸਦੀ ਉਨ੍ਹਾਂ ਦੇ ਸੁਣਕੇ ਹਾਸਿਆਂ ਨੂੰ
ਦਿਨ ਚੜ੍ਹਦੇ ਰੁਮਕ, ਛੁਡਾਨ ਜਾਂਦੀ ਸਾਰੀ ਰਾਤ ਦੇ ਭੋਰਿਆਂ ਫਾਸਿਆਂ ਨੂੰ
ਕੁਦਰਤ ਆਵੇਂਦੀ ਯਾਦ ਕਰਤਾਰ ਸਿੰਘਾ ਜਾ ਬਸੰਤ ਦੇ ਵੇਖ ਤਮਾਸ਼ਿਆਂ ਨੂੰ

ਹਾਰ ਫੁਲਾਂਦੇਟਾਹਣੀਆਂ ਪਹਿਨਕੇਜੀ ਖੁਸ਼ੀਆਂਭਰੀਆਂ ਵਿਚ ਗੁਲਜ਼ਾਰ ਖੜੀਆਂ
ਪੈਣ ਭੋਰਿਆਂ ਤਈਂ ਉਡਾਇ ਰਹੀ ਸਭ ਤਿਤਰੀਆਂ ਹੋਇ ਬੇਜ਼ਾਰ ਖੜੀਆਂ
ਪਰੀਆਂ ਆ ਆਕਾਸ਼ਤੋਂ ਦਰਸ਼ਨਾਂ ਲਈ ਕਰਨ ਵਿਚ ਖੇਤਾਂ ਵਿੰਤਜ਼ਾਰ ਖੜੀਆਂ
ਪਹਿਨੇ, ਸ੍ਰੀ ਦਸਮੇਸ਼ ਕਰਤਾਰ ਸਿੰਘਾ ਸੋਹਣੇ ਗੁੰਦ ਕੇ ਫੁਲਾਂ ਦੇ ਹਾਰ ਖੜੀਆਂ

ਵਾਕ ਕਵੀ

ਹੋਈਸਬਜ਼ ਪਹਾੜ ਦੀ ਦੂਣ ਸਾਰੀ ਫੁਲਵਾੜੀਆਂ ਮਹਿਕ ਮਹਿਕਾਈ ਵਾਹ ਵਾਹ
ਸੋਹਣੇਰੰਗ ਦਰਖਤਾਂਦੇ ਨਜ਼ਰ ਆਵਨ ਕਰਤੇਹਰੀ ਪੈਸ਼ਾਕ ਪਹਿਨਾਈ ਵਾਹ ਵਾਹ
ਇਕੋ ਵਾਰ ਹੀ ਉਤੇ ਬਨਾਂਸਪਤੀ ਹੈਸੀ ਲਹਿਰ ਜੁਵਾਨੀ ਦੀ ਛਾਈ ਵਾਹ ਵਾਹ
ਮਧ ਵਿਚ ਦਰਖਤ ਆ ਮੌਲ ਰਹੇ ਇਰਦ ਗਿਰਦ ਖੁਸ਼ਬੂ ਖਿੰਡਾਈ ਵਾਹ ਵਾਹ
ਕਲਗੀਧਰ ਨੂੰ ਵਸੋਂ ਆਨੰਦਪੁਰ ਦੀ ਵੇਖ, ਮਨ ਅੰਦਰ ਆਣ ਭਾਈ ਵਾਹ ਵਾਹ
ਬਣੀ ਖਾਸ ਸਤਿਲੁਜ ਦੀ ਮੌਜ ਸੋਹਣੀ ਬਣਤ ਪਟਨੇ ਨਾਲੋਂ ਬਣਾਈ ਵਾਹ ਵਾਹ
ਚਿੱਤ ਲੱਗ ਗਿਆ ਦਸਮੇਸ਼ ਜੀ ਦਾ ਕਈ ਵਾਰ ਕਰਦੇ ਵਡਿਆਈ ਵਾਹ ਵਾਹ
ਸਮਾਂ ਕੱਟਨੇ ਲਈ ਕਰਤਾਰ ਸਿੰਘਾ ਹੈਸੀ ਥਾਂ ਪਸੰਦ ਇਹ ਆਈ ਵਾਹ ਵਾਹ

ਮਾਤਾ ਜੀ ਦੀ ਵਿਚਾਰ

ਮਾਤਾ ਜੀ ਨੇ ਸੱਦ ਕ੍ਰਿਪਾਲ ਜੀ ਨੂੰ ਕਿਹਾ ਸਮਾਂ ਨ ਐਵੇਂ ਗੁਵਾਇਆ ਜਾਵੇ
ਗੁਰੂ ਘਰ ਦੀ ਕਰਕੇ ਰੀਤ ਸਾਰੀ ਸਾਹਿਬਜ਼ਾਦੇ ਨੂੰ ਗੱਦੀ ਬੈਠਾਇਆ ਜਾਵੇ
ਭੇਜ ਹੁਕਮ ਨਾਮੇ ਦੇਸ ਦੇਸ ਅੰਦਰ ਝਟ ਸੰਗਤਾਂ ਤਈਂ ਬੁਲਾਇਆ ਜਾਵੇ
ਬੇਦੀ, ਤਿਹੁਣਾ, ਭਲਿਆਂ ਸੋਢੀਆਂ ਨੂੰ ਸਦਾ ਨਾਲ ਪਿਆਰ ਪੁਚਾਇਆ ਜਾਵੇ
ਹੋਰ ਸੰਤ ਮਹੰਤ ਭੀ ਹੋਣ ਕਠੇ ਭਾਰੀ ਰੋਣਕਾਂ ਤਈਂ ਵਧਾਇਆ ਜਾਵੇ
ਗੁਰ ਗੱਦੀ ਦਾ ਤਿਲ ਕਰਤਾਰ ਸਿੰਘਾ ਦਸਮੇਸ਼ ਜੀ ਤਈਂ ਦਵਾਇਆ ਜਾਵੇ

ਸੰਗਤਾਂ ਨੂੰ ਸੱਦਾ

ਲਿਖੇ ਹੁਕਮ ਨਾਮੇ ਮਾਤਾ ਮੋਹਰ ਲਾਕੇ ਸਿਖੇ ਸੇਵਕੋ ਸੁਣਕੇ ਆਉ ਜਲਦੀ
ਦੇਇਕੇ ਟੋਰਿਆ ਘਰ ਦੇ ਸੇਵਕਾਂ ਨੂੰ ਕਹਿਆ ਦੇਸ ਪ੍ਰਦੇਸ ਪੁਚਾਉ ਜਲਦੀ

ਦਿਨਾਂ ਵਿਚ ਗਏ ਫਿਰ ਹੁਕਮ ਨਾਮੇ ਚੜ੍ਹੇ ਸੰਗਤਾਂ ਦੀ ਦਿਲੀ ਚਾਉ ਜਲਦੀ
ਟੋਲੇ ਬੰਨ੍ਹਕੇ ਟੁਰੇ ਕਰਤਾਰ ਸਿੰਘਾ ਰੱਖ ਦਿਲਾਂ ਅੰਦਰ ਪਰੇਮ ਭਾਉ ਜਲਦੀ

ਆਨੰਦ ਪੁਰ ਵਿੱਚ ਸੰਗਤਾਂ ਦਾ ਇਕੱਠ

ਗੁਰੂ ਨਾਨਕ ਦੀ ਸਿੱਖੀ ਦੂਰ ਤੋੜੀ ਹੁਕਮ ਨਾਮਿਆਂ ਨੂੰ ਸੁਣਦੇ ਸਾਰ ਟੁਰ ਪਏ
ਮੇਵੇ ਫਲ ਫੁਲੇਰੀਆਂ ਹੋਰ ਵਸਤਾਂ ਯਥਾ ਸ਼ਕਤ ਲੈ ਸਿੱਖ ਅਪਾਰ ਟੁਰ ਪਏ
ਜਰ ਨਕਦੀ ਕਪੜੇ ਹੋਰ ਜੇਵਰ ਘੋੜੇ ਜੋੜੇ ਲੈ ਕੇ ਹਥਿਆਰ ਟੁਰ ਪਏ
ਇਕ ਦੂਸਰੇ ਨੂੰ ਉਤਸ਼ਾਹ ਦੇ ਕੇ ਦੂਰਾਂ ਦੂਰਾਂ ਤੋਂ ਸਣੇ ਪਰਿਵਾਰ ਟੁਰ ਪਏ
ਬੁਢੇ ਬਾਲ ਜੁਵਾਨ ਭਰਾ ਭੈਣਾਂ ਨਾਲ ਲੈ, ਉਤਸ਼ਾਹ ਨੂੰ ਧਾਰ ਟੁਰ ਪਏ
ਸ੍ਰੀ ਕਲਗੀਧਰ ਦੇ ਦਰਸ਼ਨਾਂ ਨੂੰ ਮਨ ਰਾਹਾਂ ਅੰਦਰ ਹੋ ਉਡਾਰ ਟੁਰ ਪਏ
ਪੈਂਡੇ ਦੂਰ ਦੇ ਬਿਖੜੇ ਰਾਹ ਭਾਰੀ ਡਰ ਖਤਰੇ ਸਭ ਵਿਸਾਰ ਟੁਰ ਪਏ
ਸਿੱਖੀ ਚੀਜ਼ ਅਸਚਰਜ ਕਰਤਾਰ ਸਿੰਘਾ ਖਿਚੇ ਸਿੱਖ ਪਰੇਮ ਦੀ ਤਾਰ ਟੁਰ ਪਏ

ਤਥਾ

ਚੋਹਾਂ ਪਾਸਿਆਂ ਤੋਂ ਆਵਾਜਾਈ ਲਗੀ ਜਥੇ ਸਿੱਖਾਂ ਦੇ ਬੇਸ਼ੁਮਾਰ ਆ ਰਹੇ
ਰਾਹੀਂ ਬਾਣੀਆਂ ਪੜ੍ਹਦੇ ਖੁਸ਼ੀ ਕਰਦੇ ਗੱਡੀ ਪਰੇਮ ਦੀ ਹੋ ਅਸਵਾਰ ਆ ਰਹੇ
ਚੀਰ ਨਦੀ ਪਹਾੜ ਉਜਾੜ ਜੰਗਲ ਰਾਹੀਂ ਦੁਖ ਤੇ ਸੁਖ ਸਹਾਰ ਆ ਰਹੇ
ਹੋਈਆਂ ਰੋਣਕਾਂ ਆਨੰਦ ਪੁਰੀ ਅੰਦਰ ਵੇਖੋ ਜਿਸ ਪਾਸੇ, ਨਰ ਨਾਰ ਆ ਰਹੇ
ਦੂਰਾਂ ਨੇੜਿਆਂ ਦੇ ਪੰਥ ਮਾਰ ਕੇ ਚੁਕੀ ਸਿਰਾਂ ਤੇ ਭੇਟਾ ਦੇ ਭਾਰ ਆ ਰਹੇ
ਕਰੋ ਕੰਨ ਜਿਧਰ, ਆਵੇ ਧੁਨ ਸ਼ਬਦਾਂ ਹੰਸ ਬੰਨ੍ਹ ਚੁਫੇਰਿਓਂ ਡਾਰ ਆ ਰਹੇ
ਕੰਨੀ ਸੁਣਿਆਂ ਯੋਸ ਦਸਮੇਸ਼ ਜੀ ਦਾ ਅਖਾਂ ਨਾਲ ਸਭ ਕਰਨ ਦੀਦਾਰ ਆ ਰਹੇ
ਚੜ੍ਹਿਆ ਚੰਦ ਪੂਰਾ ਕਰਤਾਰ ਸਿੰਘਾ ਮਸਤ ਹੋ ਚਕੋਰ ਅਪਾਰ ਆ ਰਹੇ

ਦੇਸਾਂ ਦੀਆਂ ਸੰਗਤਾਂ

ਡੇਰੇ ਲਗੇ ਅਨੰਦਪੁਰ ਗਿਰਦ ਸਾਰੇ ਕਈ ਦੇਸਾਂ ਦੇ ਆਇ ਇਨਸਾਨ ਦਿੱਸਣ
ਮਾਝਾ, ਮਾਲਵਾ, ਮੈਨ ਦਵਾਬਾ, ਕੰਢੀ ਦਵਾਬਾ ਸਣੇ ਰਿਆੜਕੀ ਜਾਨ ਦਿੱਸਣ
ਦੜਪ, ਦੇਸ ਨੱਕਾ, ਲੰਮਾ ਪੁਆਧਬਾਂਗਾ ਜੰਗਲ ਦੇਸ ਦੇ ਸੰਹਲੇ ਪੁਆਨ ਦਿੱਸਣ
ਪੋਠੋਹਾਰ, ਪਿਸ਼ੌਰੀਏ ਫਿਰਨ ਓਥੇ ਆਇ ਕਾਬਲੀ, ਤ ਜੋਂ ਪਠਾਨ ਦਿੱਸਣ
ਲੋਕ ਬਲਖ ਬੁਖਾਰੇ ਤ ਗਜ਼ਨੀ ਦੇ ਫਿਰਦੇ ਆਪਨੇ ਮਸਤ ਧਿਆਨ ਦਿੱਸਣ
ਪੂਰਬ ਦੇਸ ਜੰਗਲ ਤੋਂ ਸਿੱਖ ਆਏ ਕਈਆਂ ਦੇਸਾਂ ਦੇ ਬੇਪਛਾਨ ਦਿੱਸਣ
ਸਿੰਧੀ ਹੋਰ ਮੁਲਤਾਨੀਏ ਆਇ ਬਹੁਤੇ ਕਸ਼ਮੀਰ ਦੇ ਸਿੱਖ ਸੁਜਾਨ ਦਿੱਸਣ

ਕਿਥੋਂ ਤਕ ਮੈਂ ਗਿਣਾਂ ਕਰਤਾਰ ਸਿੰਘਾ ਗੁਰੂ ਘਰ ਦੇ ਵਡੇ ਹੀ ਸ਼ਾਨ ਦਿੱਸਣ
ਵਾਕ ਕਵੀ

ਗੁਰੂ ਘਰ ਵਲੋਂ ਲੰਗਰ ਬਹੁਤ ਲਗੇ ਜਿੰਨੀ ਟਿੱਲ ਹੈਸੀ ਸਾਰੀ ਲਾਈ ਗਈ
ਸੋਹਣੇ ਬਾਂ ਸਵਾਰਕੇ ਇਰਦ ਗਿਰਦ ਸੰਗਤ ਦੂਰ ਤੋਂ ਆਈ ਉਤਰਾਰੀ ਗਈ
ਧਨੀ ਸਿੱਖ ਸੇਵਾ ਆਪ ਕਰਨ ਲਗੇ ਰਸਦ ਬਸਦ ਬਹੁ ਮੁਲ ਮੰਗਾਈ ਗਈ
ਭੀੜ ਪਈ ਬੇਅੰਤ ਕਰਤਾਰ ਸਿੰਘਾ ਗੁਰੂ ਘਰ ਦੀ ਸ਼ੋਭਾ ਵਧਾਈ ਗਈ

ਦਸਮੇਸ਼ ਸਾਹਿਬ ਦੀ ਤਿਆਰੀ

ਕੁਝ ਵਿੱਥ ਤੇ ਮਹਿਲਾਂ ਤੋਂ ਜਗ੍ਹਾ ਉਚੀ ਉਹ ਪੱਧਰੀ ਸਾਫ਼ ਕਰਾਈ ਗਈ
ਉਪਰ ਸੁੰਦਰ ਚਾਂਦਨੀ ਤਾਣ ਦਿੱਤੀ ਦੂਰ ਤੋੜੀ ਵਿਛਾਈ ਵਿਛਾਈ ਗਈ
ਸਾਰੀ ਰਾਤ ਲਗੇ ਰਹੇ ਸਿੱਖ ਸੇਵਕ ਹਥੇ ਹਥੀ ਹੀ ਜਗ੍ਹਾ ਸਜਾਈ ਗਈ
ਓਥੇ ਗੱਦੀ ਦੀ ਰਸਮ ਅਦਾ ਹੋਣੀ ਵਿਚ ਸੰਗਤਾਂ ਗੱਲ ਸੁਣਾਈ ਗਈ
ਫੱਗਣ ਸੁਦੀ ਦੀ ਪੰਚਮੀ ਬਿੱਤ ਸੋਹਣੀ ਏਸ ਰਸਮ ਦੇ ਲਈ ਠਹਿਰਾਈ ਗਈ
ਦਮਦਮੇ ਦੇ ਥਾਨ ਕਰਤਾਰ ਸਿੰਘਾ ਚੀਜ਼ ਵਸਤ ਸਭ ਦਿਣੇ ਪੁਰਾਈ ਗਈ

ਆਸਾ ਜੀ ਦੀ ਵਾਰ

ਰਾਤ ਪਿਛਲੀ ਆਇਆਂ ਰਬਾਰੀਆਂ ਨੇ ਹੋਕੇ ਕਠਿਆਂ ਆਸਾ ਦੀ ਵਾਰ ਲਾਈ
ਓਥੇ ਸੰਗਤਾਂ ਕੱਠੀਆਂ ਆਣ ਹੋਈਆਂ ਵਾਰ ਛੱਕਯਾਂ ਨਾਲ ਸਵਾਰ ਲਾਈ
ਕਠੇ ਦੇਵ ਸਵਰਗ ਦੇ ਆਣ ਹੋਏ ਸ਼ਬਦ ਬਾਣੀ ਦੀ ਖੂਬ ਬਹਾਰ ਲਾਈ
ਸਿੱਖ ਮਹਿਲਾਂ ਦੇ ਵੱਲ ਕਰਤਾਰ ਸਿੰਘਾ ਵੇਖਣ ਵਾਂਗ ਚਕੋਰਾਂ ਦੇ ਤਾਰ ਲਾਈ

ਦੀਵਾਨ

ਗਗਨ ਗੰਗ ਦੇ ਵਿੱਚ ਦੁਪਹਿਰ ਹੋ ਗਈ ਖਾਨ ਪਾਨ ਦੀ ਕਾਰ ਮੁਕਾ ਆ ਤੇ
ਵੇਲਾ ਹੋ ਗਿਆ ਰਸਮ ਅਦਾਇਗੀ ਦਾ ਸਿੱਖ ਦਮਦਮੇ ਹੁਮ ਹੁਮਾ ਆਏ
ਬੇਦੀ, ਸੋਢੀ ਤੇ ਭੱਲੇ, ਤ੍ਰੇਹੁਣ ਸਾਰੇ ਸਜ ਧਜ ਦੇ ਸਾਜ਼ ਸਜਾ ਆਏ
ਆਪੋਂ ਆਪਣੇ ਸਾਥੀ *ਮਸੰਦ ਲੈਕੇ ਕਾਰ ਭੇਟ ਦੇ ਭਾਰ ਉਠਾ ਆਏ

*ਮਾਲਵੇ ਵਿਚੋਂ—ਭਾਈ ਭਗਤੂ ਕੇ, ਭਰੋਲੀ ਵਾਲੇ, ਭਾਈ ਰੂਪ ਕੇ, ਘੁੜਾਨੇ ਬਾਲੇ
ਲੁਤਾਲੇ ਵਾਲੇ।

ਮਾਝੇ ਵਿਚੋਂ—ਸੰਤੂ ਵਟਾਲੀਆ, ਜੀਤ ਮੱਲ, ਬਖਤ ਮੱਲ ਕੇ, ਭਾਈ ਗੜ੍ਹੀਆ ਵੈਰੋ
ਵਾਬੀਆਂ, ਭਾਈ ਦੁਨੀ ਚੰਦ, ਸਾਲੋ ਦਾ ਪੋਤਰਾ ਮਜੀਠੇ ਵਾਲਾ। ਬਾਬਾ ਬੁਢਾ ਜੀ ਕੇ ਰਮਦਾਸ
ਵਾਲੇ, ਗੁਰੀਆ [ਦੜਪ ਦੇਸੋਂ] ਦਿਆਲਦਾਸ [ਵਜ਼ੀਰਾ ਬਾਦੀਆ] ਆਦਿ।

ਦੁਆਬੇ ਵਿਚੋਂ—ਬਿਹਾਰੀ ਹੁਸ਼ਯਾਰ ਪੁਰੀਆ, ਭਾਈ ਭਾਨਾ ਮੰਝ ਦਾ ਪੋਤਰਾ, ਭਾਈ
ਤਖਤ ਮੱਲ ਪੋਠੋਹਾਰੀਆ, ਭਾਈ ਫੇਰੂ ਲੰਮੇ ਦਾ, ਦਾਸ ਮੱਲੋ ਮੁਲਤਾਨੀਆਂ, ਭਾਈ ਨਿੱਥਾ
ਪਸ਼ੋਰੀਆ।

ਹੋਰ ਸੰਤ ਮਹੰਤ ਫਕੀਰ ਫੱਕਰ ਧਰ ਦਰਸ ਦੀਦਾਰ ਦਾ ਚਾ ਆਏ
ਇਰਦ ਗਿਰਦ ਦੇ ਲੋਕ ਭੀ ਹੋਇ ਕਠੇ ਮਾਈਆਂ ਬੀਬੀਆਂ ਭੈਣ ਭਰਾ ਆਏ
ਬੜਾ ਭਾਰਾ ਦੀਵਾਨ ਦਾ ਕੱਠ ਹੋਇਆ ਸਿੱਖ ਖੁਸ਼ੀਆਂ ਬਹੁਤ ਵਧਾ ਆਏ
ਪੂਰੀ ਹੋਇ ਮੁਰਾਦ ਕਰਤਾਰ ਸਿੰਘਾ ਜਿਹੜੀ ਮਨਾਂ ਦੇ ਵਿੱਚ ਠਹਿਰਾ ਆਏ

ਸ੍ਰੀ ਦਸਮੇਸ਼ ਜੀ ਦੀ ਤਿਆਰੀ

ਮਹਿਲਾਂ ਵਿਚ ਸ੍ਰੀ ਦਸਮੇਸ਼ ਜੀ ਨੂੰ ਮਾਤਾ ਫੇਰ ਅਸ਼ਨਾਨ ਕਰਾਇਆ ਜੀ
ਪਿੰਡੇ ਮਲਕੇ ਅਤਰ ਗੁਲਾਬ ਕਿਉੜਾ ਸੁੰਦਰ ਪਲੰਘ ਤੇ ਜਾ ਬੈਠਾਇਆ ਜੀ
ਬੜੀ ਕੀਮਤੀ ਕਾਲੀ ਪੋਸ਼ਾਕ ਤਾਈਂ ਹੱਥੀਂ ਮਾਤਾ ਨੇ ਆਪ ਪਹਿਨਾਇਆ ਜੀ
ਸੋਹਣੀ ਕੀਮਤੀ ਸਿਰ ਦਸਤਾਰ ਬੱਧੀ ਕਲਗੀ ਤੋੜਿਆਂ ਤਈਂ ਸਜਾਇਆ ਜੀ
ਮਾਲਾ ਮੋਤੀਆਂ ਦੀ ਆਪ ਗਲ ਪਾ ਕੇ ਨੌ-ਰਤਨੇ ਤਈਂ ਬਨ੍ਹਾਇਆ ਜੀ
ਫੇਰ ਸਾਹਿਬਾਂ ਨੇ ਕੀਤਾ ਕਮਰ ਕੱਸਾ ਸ੍ਰੀ ਸਾਹਿਬ ਨੂੰ ਗਾਤਰੇ ਪਾਇਆ ਜੀ
ਹੱਥ ਫੜੀ ਸੋਟੀ ਜੜੀ ਮੋਤੀਆਂ ਦੀ ਹੋਇਆ ਰੂਪ ਅਨੂਪ ਸਵਾਇਆ ਜੀ
ਸੁੰਦਰਤਾਈ ਜਹਾਨ ਦੀ ਹੋਈ ਕੱਠੀ ਕਾਮਦੇਵ ਭੀ ਵੇਖ ਸ਼ਰਮਾਇਆ ਜੀ
ਇੰਦਰ ਬੱਦਲਾਂ ਦੇ ਪਿਛੇ ਲੁਕ ਗਿਆ ਮਾਤ ਪਿਆ, ਨ ਸਾਹਮਣੇ ਆਇਆ ਜੀ
ਸ੍ਰੀ ਕਲਗੀਧਰ ਕਰਤਾਰ ਸਿੰਘਾ ਬੇ-ਮਿਸਾਲ ਕਰਤਾਰ ਬਣਾਇਆ ਜੀ

ਧਰਤ ਅਕਾਸ਼ ਵਿਚ ਖੁਸ਼ੀਆਂ

ਕੀਤੇ ਮਾਤਾ ਸਿਰਵਾਰਨੇ ਸਿਰ ਉਤੋਂ ਦਾਸ ਦਾਸੀਆਂ ਨੇ ਦਾਨ ਪਾਇ ਬਹੁਤੇ
ਮਾਤਾ ਨਾਨਕੀ ਤੇ ਮਾਤਾ ਗੁਜਰੀ ਜੀ ਘਰ ਖੁਸ਼ੀਆਂ ਸਾਜ ਸਜਾਇ ਬਹੁਤੇ
*ਸਿੰਘ ਪੌਰ ਤੇ ਸ੍ਰੀ ਦਸਮੇਸ਼ ਆਏ ਸਿੱਖ ਓਧਰੇ ਹੁੰਮ ਹੁਮਾਇ ਬਹੁਤੇ
ਆਣ ਮੰਗਤੇ ਦਰ ਤੇ ਹੋਇ ਕਠੇ ਦਾਨ ਮਾਮੇ ਜੀ ਨੇ ਕਰਵਾਇ ਬਹੁਤੇ
ਨਾਰਾਂ ਕੋਠਿਆਂ ਤੇ ਸਭੇ ਚੜ੍ਹ ਆਈਆਂ ਗੀਤ ਮੰਗਲਾਚਾਰ ਦੇ ਗਾਇ ਬਹੁਤੇ
ਆਇ ਦੇਵਤੇ ਚੜ੍ਹ ਅਕਾਸ਼ ਅੰਦਰ ਵੱਨਾ ਵੱਨਾ ਦੇ ਫੁਲ ਬਰਸਾਇ ਬਹੁਤੇ
ਗੀਤ ਗਾਉਣ ਅਪੱਛਰਾਂ ਜੁੜ ਆਈਆਂ ਵਾਜੇ ਖੁਸ਼ੀ ਦੇ ਪੌਰ ਵਜਾਇ ਬਹੁਤੇ
ਜੈ ਜੈ ਕਾਰ ਹੋ ਰਹੀ ਕਰਤਾਰ ਸਿੰਘਾ ਛੰਦ ਭੱਟਾਂ ਕਲੌਤਾਂ ਸੁਣਾਇ ਬਹੁਤੇ

ਦੀਵਾਨ ਵਿੱਚ ਦਰਸ਼ਨ

ਘੜਾ ਸਾਜ਼ ਸੁਨਹਿਰੀ ਦੇ ਨ ਲ ਸਜ਼ਿਆ ਓਸੇ ਵਕਤ ਲੋਕੇ ਸੇਵਾਦਾਰ ਆਇਆ

ਝਟ ਸ੍ਰੀ ਦਸਮੇਸ਼ ਅਸਵਾਰ ਹੋਇ ਨਿਪੱਛਮ ਦਿਸ਼ਾ ਸੂਰਜ ਚਮਕਾਰ ਆਇਆ
 ਹੀਰੇ ਮੋਤੀਆਂ ਦੀ ਜਗਮਗਾਹਟ ਹੋਈ ਕਾਮਦੇਵ ਕਰ ਆਪ ਸੰਗਾਰ ਆਇਆ
 ਵਾਜੇ, ਡਫ, ਨਫੀਰੀਆਂ ਵਜ ਪਈਆਂ ਸਮਾਂ ਰੂਪ ਅਚਰਜ ਹੀ ਧਾਰ ਆਇਆ
 ਜਿਗਾਕਲਗੀਆਂ ਤੋੜਿਆਂ ਨਾਲਸਜਿਆ ਤਾਰਨਸੰਗਤਾਂ ਆਪਕਰਤਾਰ ਆਇਆ
 ਸਿਧਾ ਵਲ ਦੀਵਾਨ ਕਰਤਾਰ ਸਿੰਘਾ ਗੁਰੂ ਗੋਬਿੰਦ ਸਿੰਘ ਅਵਤਾਰ ਆਇਆ
 ਤਥਾ

ਛੰਦ ਬੋਲਦੇ ਭੱਟ ਕਲੌਂਤ ਜਾਂਦੇ ਚੋਬਦਾਰ ਜਾ ਰਹੇ ਨਕੀਬ ਅਗੇ
 ਸੂਰਜ ਮੁਖੀ ਉਪਰ ਛਤਰ ਝੁਲ ਰਿਹਾ ਅਡ ਝੋਲੀਆਂ ਖੜੇ ਗਰੀਬ ਅਗੇ
 ਕਾਰਦਾਰ ਤੇ ਨਾਲ ਮਸੰਦ ਜਾਂਦੇ ਕਰੀ ਰਸਤਾ ਨਾਲ ਤਰਤੀਬ ਅਗੇ
 ਬੇਸ਼ਮਾਰ ਕਰਦੇ ਇੰਤਜ਼ਾਰ ਬੈਠੇ ਪਰੇਮੀ ਸਿਦਕੀ ਖੁਸ਼-ਨਸੀਬ ਅਗੇ
 ਭੀੜ ਭਾੜ ਬੜੀ ਨਾਲ ਸਾਹਿਬਾਂ ਦੇ ਸਜਿਆ ਹੋਇਆ ਦੀਵਾਨ ਅਜੀਬ ਅਗੇ
 ਉਤਰ ਘੋੜਿਓਂ ਖੜੇ ਕਰਤਾਰ ਸਿੰਘਾ ਦਮਦਮਾ ਆ ਰਿਆ ਕਰੀਬ ਅਗੇ
 ਤਥਾ

ਸਾਹਿਬ ਵਿਚ ਦੀਵਾਨ ਦੇ ਹੋਇ ਦਾਖਲ ਭਰਿਆ ਨਾਲ ਅਕਾਸ਼ ਜੈਕਾਰਿਆਂ ਦੇ
 ਵਿਚ ਅਦਬ ਦੇ ਸੰਗਤਾਂ ਉਠ ਖੜੀਆਂ ਸਿਰ ਝੁਕ ਗਏ ਸਿਖਾਂ ਪਿਆਰਿਆਂ ਦੇ
 ਹੌਲੀ ਹੌਲੀ ਸਾਹਿਬ ਬੈਠੇ ਤਖਤ ਉਤੇ ਤੇ ਚੰਦ ਆਣ ਬੈਠਾ ਵਿਚ ਤਾਰਿਆਂ ਦੇ
 ਅੱਖਾਂ ਵਾਂਗ ਚਕੋਰਾਂ ਦੇ ਮਸਤ ਹੋਈਆਂ ਨ ਰੜਦੀਆਂ ਨਾਲ ਦੀਵਾਰਿਆਂ ਦੇ
 ਬਾਲ ਰੂਪ ਸਤਿਗੁਰੂ ਸਰੂਪ ਸੋਹਣਾ ਅੰਗ ਢੰਗ ਵਾਂਗੂੰ ਵਲੀਆਂ ਭਾਰਿਆਂ ਦੇ
 ਸਿੱਖ ਝੁਲਦੇ ਮਸਤ ਕਰਤਾਰ ਸਿੰਘਾ ਵਿਚ ਆਣ ਪ੍ਰੇਮ ਹੁਲਾਰਿਆਂ ਦੇ
 ਤਥਾ

ਵਿਚ ਸਜੇ ਹੋਇ ਸੋਹਣੇ ਤਖਤ ਉਤੇ ਰੂਪ ਧਾਰਕੇ ਆਪ ਆਨੰਦ ਬੈਠਾ
 ਰਿਖੀ ਮੁਨੀ ਤੇ ਦੇਵਤੇ ਹੋਇ ਕਠੇ ਸ਼ਸਤ੍ਰ ਬਸਤ੍ਰ ਪਹਿਨੀ ਰਾਮਚੰਦ ਬੈਠਾ
 ਆਣ ਪਾਂਡਵਾਂ ਦੇ ਦਰਬਾਰ ਅੰਦਰ ਸ੍ਰੀ ਕ੍ਰਿਸ਼ਨ ਮਾਨੋ ਹੋਸ਼ਮੰਦ ਬੈਠਾ
 ਦੁਸ਼ਟ ਦਮਨ ਆਕੇ ਹੇਮ ਕੁੰਡ ਉਤੇ ਹਿੰਦ ਵਾਸੀਆਂ ਦਾ ਦਰਦਮੰਦ ਬੈਠਾ
 ਵਧਿਆ ਤੇਜ ਔਰੰਗੇ ਦਾ ਪਾਣ ਫਿਕਾ ਦਸਵਾਂ ਰੂਪ ਇਕਬਾਲ ਬਲੰਦ ਬੈਠਾ
 ਤਾਰੇ ਜੁਲਮ ਦੇ ਛਿਪੇ ਕਰਤਾਰ ਸਿੰਘਾ ਪੂਰਨਮਾਸੀ ਦਾ ਸਤਿਗੁਰੂ ਚੰਦ ਬੈਠਾ

.....
 ਨਿਚੁਕਿ ਦਿੱਲੀ ਤੋਂ ਸ੍ਰੀ ਆਨੰਦ ਪੁਰ ਪੱਛਮ ਵੱਲ ਹੈ ਇਸ ਵਾਸਤੇ ਔਰੰਗੇ ਦੇ ਜੁਲਮ
 ਰੂਪੀ ਅੰਧੇਰੀ ਰਾਤ ਨੂੰ ਮਹਾਰਾਜ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਆਪਣੇ ਪ੍ਰਤਾਪ ਦੇ ਸੂਰਜ ਨਾਲ
 ਨਸਾਉਨ ਵਾਸਤੇ ਆਏ, ਇਹ ਕਹਾਣੀ ਹੈ।

ਫੱਗਨ ਸੁਦੀ ਪੰਚਮੀ ੧੭੩੨ ਨੂੰ

* ਗੁਰ ਗੱਦੀ ਦੀ ਰਸਮ *

ਬਾਉਂ ਬਾਈਂ ਸਭ ਸੰਗਤਾਂ ਬੈਠ ਗਈਆਂ ਤਦ ਮਾਮੇ ਕ੍ਰਿਪਾਲ ਜੀ ਆ ਅਗੇ
 *ਰਾਮ ਕੌਰ ਜੀ ਨੂੰ ਕੁਛੜ ਚੁਕ ਆਂਦਾ ਦਿੱਤਾ ਤਖ਼ਤ ਦੇ ਪਾਸ ਬੈਠਾ ਅਗੇ
 +ਆਈ ਵਿੱਲੀਉਂ ਭੇਟ ਜੋ ਗੁਰਗੱਦੀ ਪੰਜ ਪੈਸੇ ਨਲਯੇਰ ਰਖਾ ਅਗੇ
 ਪਾਸ ਕੁੰਗੂ ਕਟੋਰੀ ਭੀ ਲਿਆਇ ਰੱਖੀ ਰਾਮ ਕੌਰ ਜੀ ਹੱਥ ਉਠਾ ਅਗੇ
 ਟਿੱਕਾ ਮਥੇ ਗੁਰਯਾਈ ਦਾ ਲਾ ਦਿੱਤਾ ਨਿੱਕਾ ਜਿਹਾ ਉਹ ਹੱਥ ਵਧਾ ਅਗੇ
 ਬੋਲੀ ਪਾ ਨਲਯੇਰ ਕਰਤਾਰ ਸਿੰਘਾ ਸੀਸ ਅਦਬ ਦੇ ਨਾਲ ਝੁਕਾ ਅਗੇ

ਤਬਾ

ਬਾਬੇ ਬੁਢੇ ਦੇ ਘਰ ਦੇਕਾਰਦਾਰਾਂ() ਪਹਿਲਾਂ ਰੱਖੀ ਅਗੇ ਦਸਤਾਰ ਸੋਹਣੀ
 ਸੁਚੇ ਮੋਤੀਆਂ ਝਾਲਰਾਂ ਦੋਹੀਂ ਪੱਲੀਂ ਬੇਕੀਮਤੀ ਬੜੀ ਅਪਾਰ ਸੋਹਣੀ
 ਜਿਗ੍ਹਾ ਹੀਰਿਆਂ ਮੋਤੀਆਂ ਜੜੀ ਹੋਈ ਬਨੀ ਬਹੁ ਮੁਲੀ ਸ਼ਾਨਦਾਰ ਸੋਹਣੀ
 ਲੈ ਕੇ ਸ੍ਰੀ ਦਸਮੇਸ਼ ਨੇ ਸੀਸ ਉਪਰ ਬੱਧੀ ਕਲਗੀ ਨਾਲ ਸਵਾਰ ਸੋਹਣੀ
 ਭੇਟਾ ਬਾਜ਼ ਬੇਕੀਮਤੀ ਨਾਲ ਕੀਤਾ ਰੰਗ ਢੰਗ ਤੇ ਜ਼ਿਧੀ ਹੁਨਾਰ ਸੋਹਣੀ
 ਉਤੇ ਹੱਥ ਬੈਠਾਲ ਕੇ ਸਾਹਿਬਾਂ ਨੇ ਡਿੱਠਾ ਓਸ ਨੂੰ ਨਿਗ੍ਹਾ ਪਸਾਰ ਸੋਹਣੀ
 ਰੂਪ ਚੜ੍ਹਿਆ ਰੂਪ ਦੀ ਕਾਨ ਤਾਈ ਢਾਲੀ ਸ਼ਕਲ ਸੀ ਆਪ ਕਰਤਾਰ ਸੋਹਣੀ

*ਸਾਹਿਬ ਰਾਮ ਕੌਰ ਬਾਬੇ ਬੁਢੇ ਜੀ ਦੇ ਖ਼ਾਨਦਾਨ ਵਿਚੋਂ ਭਾਈ ਗੁਰਦਿੱਤੇ ਜੀ ਦੇ ਸਪੁਤ੍ਰ
 ਸਨ, ਗੁਰਦਿੱਤਾ ਜੀ ਤਾਂ ਨਾਵੇਂ ਪਾਤਸ਼ਾਹ ਜੀ ਦੇ ਨਾਲ ਦਿੱਲੀ ਚਲੇ ਗਏ ਸੀ ਤੇ ਸਤਿਗੁਰਾਂ ਦੇ
 ਜੋਤੀ ਜੋਤ ਸਮਾਉਣ ਦੇ ਪਿਛੋਂ ਗੁਰੂ ਕੀ ਬੀੜ ਜੋ ਦਿੱਲੀ ਤੋਂ ਛੇ ਸੱਤ ਕੋਹ ਦੀ ਵਿੱਥ ਤੇ ਹੈ
 (ਇਹ ਛੇਵੇਂ ਪਾਤਸ਼ਾਹ ਜੀ ਦੇ ਘੋੜਿਆਂ ਵਾਸਤੇ ਰੱਖ ਸੀ ਤੇ ਜਦੋਂ ਛੇਵੇਂ ਪਾਤਸ਼ਾਹ ਗੁਵਾਲੀਅਰ
 ਗਏ ਹੋਏ ਸਨ ਤਦੋਂ ਬਾਬਾ ਬੁਢਾ ਜੀ ਸਤਿਗੁਰਾਂ ਦੇ ਘੋੜਿਆਂ ਨੂੰ ਲੈ ਕੇ ਏਥੇ ਆ ਰਹੇ ਸਨ)
 ਓਥੇ ਜਾ ਕੇ ਦੇਹ ਤਿਆਗ ਗਏ ਸਨ, ਇਸ ਵੇਲੇ ਸਾਹਿਬ ਰਾਮ ਕੌਰ ਜੀ ਦੀ ਅਵਸਥਾ ਤਿੰਨਾਂ
 ਵਰ੍ਹਿਆਂ ਦੀ ਸੀ ਆਪ ਸਤਿਗੁਰਾਂ ਤੋਂ ਛੇ ਬਰਸ ਛੋਟੇ ਸਨ।

+ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ ਜੋਤੀ ਜੋਤ ਸਮਾਉਣ ਤੋਂ ਪਹਿਲਾਂ ਜੀਵਨ ਸਿੱਖ
 ਦੇ ਹੱਥ ਪੰਜ ਪੈਸੇ ਤੇ ਨਲਯੇਰ ਭੇਜ ਦਿੱਤਾ ਸੀ।

()ਮੀਰੀ ਮੀਰੀ ਦੇ ਮਾਲਕ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੂੰ ਗੁਰਯਾਈ ਦਾ ਤਿਲਕ
 ਬਾਬੇ ਬੁਢੇ ਜੀ ਨੇ ਦਿੱਤਾ ਸੀ ਓਸ ਦਿਨ ਤੋਂ ਇਹ ਚਾਲ ਚੱਲ ਗਈ ਸੀ ਕਿ ਗੁਰ ਗੱਦੀ ਤੇ
 ਬੈਠਣ ਸਮੇਂ ਬਾਬੇ ਬੁਢੇ ਕੇ ਹੀ ਦਸਤਾਰ ਬਨਾਉਂਦੇ ਸਨ।

ਜਿਥੇ ਨਾਲ ਦੀ ਠੀਕ ਕਰਤਾਰ ਸਿੰਘਾ ਕਿਤੇ ਲਭੇ ਨ ਵਿਚ ਸੰਸਾਰ ਸੋਹਣੀ

ਤਥਾ

ਤਰੇਹਣਾਂ, ਭੱਲਯਾਂ ਬੇਈਆਂ, ਸੋਢੀਆਂ ਨੇ ਵਾਰੇ ਵਾਰ ਹੀ ਰਸਮ ਨਿਬਾਹੀ ਸੀ ਜੀ
ਆਪੋ ਆਪਣੀ ਸ਼ਕਤ ਅਨੁਸਾਰ ਸਭਨਾ ਦਸਤਾਰ ਤੇ ਭੇਟਾ ਰਖਾਈ ਸੀ ਜੀ
ਵਾਰੇ ਵਾਰੀ ਫਿਰ ਆਉਣ ਮਸੰਦ ਲਗੇ ਵਾਰੀ ਮੇਵੜੇ ਤਈਂ ਨ ਆਈ ਸੀ ਜੀ
ਮਾਯਾ ਦੋਲਤਾਂ ਬੇਸੁਮਾਰ ਆਈਆਂ ਜ਼ਰੀ ਫੇਵਰਾਂ ਅੰਤ ਨ ਕਾਈ ਸੀ ਜੀ
ਘੋੜੇ ਸਸੜ੍ਹਾਂ ਬਸੜ੍ਹਾਂ ਅੰਤ ਕੀ ਸੀ ਮਾਯਾ ਆਪਣੀ ਝਲਕ ਦਿਖਾਈ ਸੀ ਜੀ
ਕੱਠੀ ਹੋਕੇ ਲੱਛਮੀ ਚਰਨ ਪਕੜੇ ਚਹੰਦੀ ਆਪਣੀ ਉਹ ਸਫਲਤਾਈ ਸੀ ਜੀ
ਵਧ ਵਧ ਕੇ ਹਰ ਇਕ ਪਰਗਣੇ ਨੇ ਅੱਗੇ ਸਾਹਿਬਾਂ ਚੜ੍ਹਤ ਚੜ੍ਹਾਈ ਸੀ ਜੀ
ਗਿਣਿਆਂ ਅੰਤ ਨ ਆਵੇ ਕਰਤਾਰ ਸਿੰਘਾ ਦੰਗ ਰਹਿ ਗਈ ਵੇਖ ਲੁਕਾਈ ਸੀ ਜੀ

ਤਥਾ

ਏਨੇ ਚਿਰ ਨੂੰ ਇਕ ਹਜ਼ਾਰ ਦਾ ਜੀ ਓਥੇ ਕੜਾਹ ਪ੍ਰਸ਼ਾਦ ਮੰਗਵਾਯਾ ਗਿਆ
ਖੜੇ ਹੋ ਅਰਦਾਸੀਏ ਕਰੀ ਬਿਨਤੀ ਹੁਣ ਹੋਇ ਅਰਦਾਸਾ ਸੁਣਾਯਾ ਗਿਆ
ਹੋਥ ਜੋੜਕੇ ਗਈ ਖਲੋ ਸੰਗਤ ਇਕ ਮਨ ਅਰਦਾਸਾ ਸੁਧਾਯਾ ਗਿਆ
ਉਚੀ ਛੱਡ ਜੈਕਾਰੇ ਕਰਤਾਰ ਸਿੰਘਾ ਸਭ ਸੰਗਤਾਂ ਵਿਚ ਵਰਤਾਯਾ ਗਿਆ

ਵਾਕ ਕਵੀ

ਅੱਜ ਤਖ਼ਤ ਉਤੇ ਦੁਸ਼ਟ ਦਮਨ ਬੈਠਾ ਹਵਾ ਹੋਰ ਵੱਗੀ ਹਿੰਦੁਸਤਾਨ ਅੰਦਰ
ਹਰ ਥਾਂ ਲੱਛਣ ਭਲੇ ਪਰਗਟ ਹੋਏ ਪਈ ਜ਼ਿੰਦਗੀ ਹਰ ਇਨਸਾਨ ਅੰਦਰ
ਖੁਸ਼ੀ ਕੁਦਰਤੀ ਲੋਕਾਂ ਨੂੰ ਜ਼ਾਹਰ ਹੋਈ ਨਵੀਂ ਜ਼ਾਨ ਪਈ ਜਾਪੇ ਜਾਨ ਅੰਦਰ
ਉਤੇ ਧਰਤ ਦੇ ਅਮਨ ਦਾ ਰੰਗ ਭਾਸੇ ਤੇ ਆਨੰਦ ਭਾਸੇ ਅਸਮਾਨ ਅੰਦਰ
ਫਿਰਦੇ ਖੁਸ਼ੀ ਚਰੰਦ ਪਰੰਦ ਸਾਰੇ ਆ ਆਜ਼ਾਦੀ ਗੱਈ ਹਰ ਜ਼ਬਾਨ ਅੰਦਰ
ਮੁਰਦੇ ਨੂਹਾਂ ਅੰਦਰ ਪਈ ਜ਼ਿੰਦਗੀ ਆ ਖੂਨ ਛੱਤੂਤਾ ਹਿਲਿਆ ਆਨ ਅੰਦਰ
ਵਡੇ ਹੋਂਸਲੇ ਸਿਖਾਂ ਦੇ ਵਧੇ ਦਿੱਸਣ ਆਸ ਗੁਰੂ ਪ੍ਰਤਾਪ ਦੀ ਧਯਾਨ ਅੰਦਰ
ਬੰਡਾ ਧਰਮ ਦਾ ਮੁੜ ਆ ਖੜਾ ਹੋਯਾ ਜ਼ੁਲਮ ਡੋਲਿਆ ਰਿਹਾ ਨਾ ਤਾਨ ਅੰਦਰ
ਬੇੜਾ ਹਿੰਦ ਦਾ ਭੁਬਦਾ ਬੱਚ ਗਿਆ ਫਸਿਆ ਸ਼ਾਹੀ ਦਾ ਬੇੜਾ ਤੂਫਾਨ ਅੰਦਰ
ਲਰਜ਼ਾ ਆਗਿਆਦਿਲੀ ਦੇ ਤਖ਼ਤ ਤਾਈਂ ਫਰਕ ਆਯਾ ਔਰੰਗੇ ਦੀਜ਼ਾਨ ਅੰਦਰ
ਜ਼ਾਲਮ ਹਾਕਮਾਂ ਦੀ ਛਾਤੀ ਧੜਕ ਉਠੀ ਲਗੇ ਆਪਣੇ ਪਾਪ ਡਰਾਨ ਅੰਦਰ
ਸ਼ਰਾ ਵਾਲਿਆਂ ਦੀ ਤਰ੍ਹਾਂ ਬਿਗੜ ਗਈ ਕੀਤੇ ਕਰਮ ਪਏ ਡੰਗ ਚਲਾਨ ਅੰਦਰ

ਤੇਗਧਰਮ ਦੀ ਬਾਹਰਨੂੰ ਆਈਉਛਲ ਲੱਗੀ ਜੁਲਮ ਦੀ ਮੜਨ ਵਯਾਨ ਅੰਦਰ
ਦਸਮੇਸ਼ ਪ੍ਰਤਾਪ ਕਰਤਾਰ ਸਿੰਘਾ ਝੱਟ ਫੈਲਿਆ ਸਾਰੇ ਜਹਾਨ ਅੰਦਰ

ਤਬਾ

ਭਲਾ ਕਿਉਂ ਨ ਖੁਸ਼ੀ ਜਹਾਨ ਹੁੰਦਾ ਗੁਰ ਗੱਦੀ ਤੇ ਬਲੀ ਅਵਿਤਾਰ ਬੈਠਾ
ਹਿੰਦੂ ਧਰਮ ਅੰਦਰ ਪੈਂਦੀ ਜਿੰਦ ਕਿਉਂ ਨ ਦਰਦੀ ਦੁਖੀਆਂਦਾ ਲੈਣ ਸਾਰ ਬੈਠਾ
ਬੇੜਾ ਜਿੰਦ ਦਾ ਡੋਲਨੋਂ ਹਟ ਗਿਆ ਆ ਮੱਲਾਹ ਉਪਰ ਵਾਕਿਫ਼ਕਾਰ ਬੈਠਾ
ਫਿੱਕਾ ਕਿਉਂ ਨ ਔਰੰਗੇ ਦਾ ਤੇਜ਼ ਪੈਂਦਾ ਸੂਰਜ ਧਰਮ ਇਨਸਾਫ਼ ਚਮਕਾਰ ਬੈਠਾ
ਖਾਂਦਾ ਤਖਤ ਕਿਉਂ ਨ ਇੱਲੀ ਵਿਚ ਲਰਜ਼ਾ ਗੁਰੂ ਦਸਵਾਂ ਖਿੱਚ ਤਲਵਾਰ ਬੈਠਾ
ਭੰਡਾ ਜੁਲਮ ਦਾ ਕਿਵੇਂ ਨਾ ਝੁਕ ਜਾਂਦਾ ਹੁਣੁਲ ਵਤਨੀ ਗੁਰੂ ਪਾ ਭਾਰ ਬੈਠਾ
ਨਾਵੇਂ ਪਾਤਸ਼ਾਹ ਦਾ ਸਾਕਾ ਭੁਲ ਗਿਆ ਵਾਲੀ ਪੰਥ ਦਾ ਅੱਜ ਹੋ ਜਾਹਰ ਬੈਠਾ
ਹੋਈਆਂ ਸੰਗਤਾਂ ਖੁਸ਼ ਕਰਤਾਰ ਸਿੰਘਾ ਗੁਰਗੱਦੀ ਤੇ ਰੂਪ ਕਰਤਾਰ ਬੈਠਾ

ਖੁਸ਼ੀਆਂ

ਹੋ ਗਈ ਦੀਵਾਨ ਸਮਾਪਤੀ ਜੀ ਵਾਜੇ ਵਜਦੇ ਖੁਸ਼ੀ ਲੁਕਾਈ ਦਿਸੇ
ਪਈ ਗੁੰਜ ਪਹਾੜੀਂ ਜੈਕਾਰਿਆਂ ਦੀ ਆਸਮਾਨ ਉਤੇ ਖੁਸ਼ੀ ਛਾਈ ਦਿਸੇ
ਮਾਈ ਭਾਈ ਸਭੇ ਕੁਰਬਾਨ ਹੋ ਰਹੇ ਛਬ ਸ੍ਰੀ ਮੁਖ ਦੂਣ ਸਵਾਈ ਦਿਸੇ
ਸਤਿਗੁਰ ਜੀ ਮਹਿਲਾਂ ਨੂੰ ਚਲੇ ਗਏ ਵਿਚ ਸ਼ਹਿਰ ਦੇ ਧੁਮ ਧੁਮਾਈ ਦਿਸੇ
ਕੀਤੇ ਗੁਜਰੀ ਜੀ ਸਿਰਵਾਰਨੇ ਆ ਪ੍ਰਸੰਨ ਬੜੀ ਵੱਡੀ ਮਾਈ ਦਿਸੇ
ਭੀੜ ਪਈ ਭਾਰੀ ਆਣ ਸੰਗਤਿਆਂ ਦੀ ਦਾਨ ਪੁਨ ਦੀ ਬੇਪ੍ਰਵਾਹੀ ਦਿਸੇ
ਫੁਲ ਖਿਲਰੇ ਗਲੀ ਬਜਾਰਾਂ ਅੰਦਰ ਘਰ ਘਰ ਮਿਲਦੀ ਆ ਵਧਾਈ ਦਿਸੇ
ਰਾਤ ਬੜੀ ਭਾਰੀ ਹੋਈ ਦੀਪਮਾਲਾ ਦੂਰ ਦੂਰ ਤੋੜੀ ਰੋਸ਼ਨਾਈ ਦਿਸੇ
ਵਿਚ ਡੇਰਿਆਂ ਸੰਗਤਾਂ ਖੁਸ਼ੀ ਭਰੀਆਂ ਕਰਦੀ ਜੀਭ ਹਰ ਇਕ ਵਡਿਆਈ ਦਿਸੇ
ਸਾਰੇ ਜੱਗ ਦੀ ਖੁਸ਼ੀ ਕਰਤਾਰ ਸਿੰਘਾ ਸਾਰੀ ਹੋ ਕੱਠੀ ਓਥੇ ਆਈ ਦਿਸੇ

ਦੂਸਰੇ ਦਿਨ ਦਾ ਦੀਵਾਨ

ਦਿਨ ਛੋਟਮੀ ਦਾ ਚੜ੍ਹਿਆ ਭਾਗ ਭਰਿਆ ਜਾ ਮੇਵੜਾ ਸਾਰੇ ਸੁਨਾਇ ਜਲਦੀ
ਅੱਜ ਫੇਰ ਮੁੜ ਓਥੇ ਦੀਵਾਨ ਲੱਗੂ ਲਵੇ ਕਾਰ ਵਿਹਾਰ ਮੁਕਾਇ ਜਲਦੀ
ਹੋਵੇ ਕਠੇ ਦੁਪਹਿਰ ਨੂੰ ਦਮਦਮੇ ਆ ਮਾਈ ਭਾਈ ਸਾਰੇ ਰੱਖ ਭਾਇ ਜਲਦੀ
ਥਾਉਂ ਥਾਂ ਸਭ ਸੰਗਤਾਂ ਤਿਆਰ ਹੋਸਨ ਖਾ ਪੀ, ਭਰੇ ਨਾਲ ਚਾਇ ਜਲਦੀ
ਜਮ੍ਹਾਂ ਹੋਣ ਦੀਵਾਨ ਦੇ ਵਿਚ ਲਗੇ ਗਹਿਮਾ ਗਹਿਮ ਗਈ ਭਰ ਥਾਇ ਜਲਦੀ

ਕਾਰਦਾਰ ਸਭ ਮੋੜਵੇ ਹੋਇ ਕਠੇ ਦਿਤੇ ਥਾਉਂ ਥਾਂ ਲੋਕ ਬੈਠਾਇ ਜਲਦੀ
ਆ ਦੀਵਾਨ ਵਿਚ ਸੰਗਤਾਂ ਸਭ ਜੁੜੀਆਂ ਚੋਬਦਾਰ ਦੋਇ ਖਬਰ ਪੁਚਾਇ ਜਲਦੀ
ਹੋਇ ਸਾਹਿਬ ਤਯਾਰ ਕਰਤਾਰ ਸਿੰਘਾ ਸਸਤ੍ਰ ਕੀਮਤੀ ਅੰਗ ਸਜਾਇ ਜਲਦੀ

ਸੰਗਤਾਂ ਨੂੰ ਉਪਦੇਸ਼

ਸਾਹਿਬ ਸਜੇ ਧਰੇ ਬੈਠੇ ਤਖਤ ਤੇ ਆ ਜਾਵੇ ਝੱਲਯਾ ਮੂਲ ਨ ਸ਼ਾਨ ਭਾਈ
ਝੱਟ ਖੜੇ ਹੋ ਤਖਤ ਤੇ ਕਹਿਨ ਲਗੇ ਗੱਲਾਂ ਸਾਡੀਆਂ ਸੁਣੋ ਸੁਜਾਨ ਭਾਈ
ਦਿਤਾ ਸਾਹਿਬਾਂ ਨੇ ਸੀਸ ਵਿਚ ਦਿੱਲੀ ਤੁਸੀਂ ਸੁਣ ਚੁਕੇ ਦਾਸਤਾਨ ਭਾਈ
ਹੈ ਚੁਗੱਤੇ ਕੁਪੱਤੇ ਨੇ ਅੱਤ ਕੀਤੀ ਅੰਨੇ ਹੋਇ ਕੇ ਨਾਲ ਗੁਮਾਨ ਭਾਈ
ਏਸ ਗੱਲ ਦਾ ਅਸਾਂ ਨੂੰ ਰੋਸ ਕੋਈ ਨ ਰਖੇ ਤੁਸੀਂ ਭੀ ਨ ਅਹਮਾਨ ਭਾਈ
ਓਹਨਾਂ ਧਰਮ ਉਤੇ ਜਾ ਕੇ ਸੀਸ ਦਿੱਤਾ ਹੋਇ ਦੇਸ਼ ਦੇਲਈ ਕੁਰਬਾਨ ਭਾਈ
ਸਾਡੇ ਪਿਤਾ ਅਫਸੋਸ ਦੇ ਯੋਗ ਨਾਹੀਂ ਕਰੇ ਅਗੇ ਦੇ ਵੱਲ ਧਯਾਨ ਭਾਈ
ਬਾਦਸ਼ਾਹੀ ਚਗੱਤਿਆਂ ਹੱਥ ਆਈ ਵੱਬੀ ਹੈਨ ਬੈਠੇ ਹਿੰਦੁਸਤਾਨ ਭਾਈ
ਫਰਜ਼ ਆਪਨੇ ਸਭੇ ਭੁਲਾ ਬੈਠੇ ਵਾੜ ਹੈ ਲਗੇ ਖੇਤ ਖਾਨ ਭਾਈ
ਆਲਮਗੀਰ ਔਰੰਗਾ ਹੈ ਤਖਤ ਉਤੇ ਹੈ ਤਅੱਸਬੀ ਲਿਹੋ ਪਠਾਨ ਭਾਈ
ਆੜ ਲੈਕੇ ਸ਼ਰਾ ਦੀ ਜ਼ੁਲਮ ਕਰਦਾ ਦੁਖੀ ਬਹੁਤ ਹੋਈ ਹਿੰਦਵਾਨ ਭਾਈ
ਧਕੇ ਨਾਲ ਮੰਨਾਵੰਦਾ ਦੀਨ ਲੋਕਾਂ ਕੱਢ ਦੱਸਦਾ ਹੁਕਮ ਕਰਾਨ ਭਾਈ
ਮੰਦਰ ਸੈਂਕੜੇ ਢਾਹ ਕੇ ਖਕ ਮੇਲੇ ਲੱਖਾਂ ਹਿੰਦੂ ਕੀਤੇ ਮੁਸਲਮਾਨ ਭਾਈ
ਮਣਾਂ ਮੂੰਹੀਂ ਜੰਝੂ ਰੋਜ਼ ਲਹਿ ਰਹਿ ਨੇ ਦੇਸ਼ ਹੋ ਰਿਹਾ ਵੇਖੋ ਹੈਰਾਨ ਭਾਈ
ਥਾਂ ਥਾਂ ਉਤੇ ਹਾਕਿਮ ਹੋਇ ਭੂਹੇ ਜ਼ੁਲਮ ਵੱਧ ਤੋਂ ਵੱਧ ਕਮਾਨ ਭਾਈ
ਉਹ ਬਾਦਸ਼ਾਹ ਤੋਂ ਅਗੇ ਲੰਘ ਗਏ ਨੇ ਦੁਖੀ ਹਿੰਦੂਆਂ ਦੀ ਕੀਤੀ ਜਾਨ ਭਾਈ
ਤੁਸੀਂ ਆਪ ਅੱਖੀਂ ਸਾਰੇ ਵੇਖ ਰਹਿ ਓ ਦੁਖੀ ਲੋਕ ਕਿਵੇਂ ਕੁਰਲਾਨ ਭਾਈ
ਰਾਜੇ ਰਾਣੇ ਸਭ ਮੂੰਹ ਛੁਪਾਈ ਬੈਠੇ ਜਿਵੇਂ ਲੰਘਦਾ ਝੱਟ ਲੰਘਾਨ ਭਾਈ
ਕੋਈ ਡਰਦਾ ਹੱਥ ਨਾ ਚੁਕਦਾ ਏਸਾਰਾ ਦੇਸ਼ ਹੋਇਆ ਬਿਨਾ ਆਨ ਭਾਈ
ਧੀਆਂ ਭੈਣਾਂ ਦੀ ਸ਼ਰਮ ਨ ਰਹੀ ਕੋਈ ਗੱਲਾਂ ਨਿੱਤ ਆ ਲੋਕ ਸੁਨਾਨ ਭਾਈ
ਸਾਨੂੰ ਆਇਆਂ ਨੂੰ ਹੋਇਨੇ ਦਿਨ ਬੋੜੇ ਅਸੀਂ ਸਖਤ ਹੋ ਰਹੇ ਹੈਰਾਨ ਭਾਈ
ਜੇਕਰ ਦੇਸ਼ ਦੀ ਇਹੋ ਹੀ ਚਾਲ ਰਹੀ ਮਿਟੇ ਹਿੰਦ ਦਾ ਨਾਮ ਨਿਸ਼ਾਨ ਭਾਈ
ਕਾਹਦੀ ਜ਼ਿੰਦਗੀ, ਸਮਝੋ ਮੋਏ ਸਾਰੇ ਐਵੇਂ ਜ਼ਿੰਦੂ ਦੇ ਲੋਕ ਸਦਾਨ ਭਾਈ
ਜ਼ਿਹੜੇ ਧਰਮ ਬਚਾ ਨ ਸਕਦੇ ਨੇ, ਉਹ ਇਨਸਾਨ ਕਾਹਦੇਨੇ ਹੈਵਾਨ ਭਾਈ

ਮੁਛਾਂ ਦਾੜੀਆਂ ਐਵੇਂ ਹੀ ਲਈ ਫਿਰਦੇ ਜੰਦੂ ਬੇਦੀਆਂ ਰੋਜ਼ ਲੁਹਾਨ ਭਾਈ
ਦੂਣੇ ਜਜ਼ੀਏ ਲੱਗ ਰਹੇ ਹਿੰਦੂਆਂ ਤੇ ਨਿੱਤ ਦਿੱਲੀਉਂ ਚੜ੍ਹਨ ਤੂਫਾਨ ਭਾਈ
ਖੂਨ ਛੱਤ੍ਰਤਾ ਦੇਸ ਤੋਂ ਨਾਸ ਹੋਇਆ ਕੋਈ ਨ ਨਿਕਲੇ ਨਰਦ ਮੈਦਾਨ ਭਾਈ
ਵੇਲਾ ਸੰਭਲੋ ਤੁਸੀਂ ਕਰਤਾਰ ਸਿੰਘਾ ਨਹੀਂ ਤੇ ਹਾਕਿਮ ਧਰਮ ਗੁਵਾਨ ਭਾਈ

ਤਬਾ

ਸ਼ਸਤ੍ਰ, ਸ਼ਾਸਤ੍ਰ ਧਰਮ ਦੇ ਅੰਗ ਦੋਵੇਂ ਰੁਚੀ ਏਸ ਪਾਸੇ ਪਲਟਾਉ ਤੁਸੀਂ
ਪੜ੍ਹੇ ਵਿੱਦਯਾ, ਬਾਣੀ ਅਭਯਾਸ ਕਰੋ ਨਾਲ ਸ਼ਸਤ੍ਰ ਪਯਾਰ ਵਧਾਉ ਤੁਸੀਂ
ਮਾਲਾ ਫੇਰਨੇ ਦਾ ਨਿਰਾ ਵਕਤ ਨਾਹੀਂ ਜ਼ਰਾ ਸਮੇਂ ਦੀ ਹਵਾ ਤਕਾਉ ਤੁਸੀਂ
ਸਾਡੇ ਦਾਦੇ ਜੀ ਨੇ ਦਿੱਤੀ ਸਿਖਿਆ ਜੋ ਮੁੜ ਓਸਦੇ ਤਾਈਂ ਦੁਹਰਾਉ ਤੁਸੀਂ
ਪਿੰਡਾਂ ਵਿਚ ਜਾ ਕਾਰ ਵਿਹਾਰ ਕਰਦੇ ਵੱਲ ਸ਼ਸਤ੍ਰ ਧਿਆਨ ਲਗਾਉ ਤੁਸੀਂ
ਅਸੀਂ ਕਿਰਤੀ ਛੱਤਰੀ ਬੀਰ ਯੋਧੇ ਇਹ ਚਿੱਤ ਦੇ ਵਿਚ ਬੈਠਾਉ ਤੁਸੀਂ
ਕਾਇਰ ਪੁਣੇ ਨੂੰ ਮਾਰ ਕੇ ਕੱਢ ਦੇਵੋ ਰਖੋ ਯੋਧਿਆਂ ਵਾਲਾ ਸੁਭਾਉ ਤੁਸੀਂ
ਹੋਕੇ ਫਿਰੋ ਆਜ਼ਾਦ ਕਰਤਾਰ ਸਿੰਘਾ ਬੁਜ਼ਦਿਲੀ ਦੇ ਤਾਈਂ ਗੁਵਾਉ ਤੁਸੀਂ

ਤਬਾ

ਜੇਕਰ ਆਪ ਮੁਰਦੇ ਬਣ ਬੈਠ ਜਾਈਏ ਵੇਰੀ ਉਤੋਂ ਲਤਾੜਦੇ ਲੰਘ ਜਾਂਦੇ
ਜੇਕਰ ਜ਼ਰਾ ਭੀ ਚੁਕੀਏ ਹੱਥ ਅਗੋਂ ਵਡੇ ਸੂਰਮੇ ਭੀ ਕੁਝ ਸੰਗ ਜਾਂਦੇ
ਹਾਥੀ ਕਿਤਨੇ ਬੜੇ ਸਰੀਰ ਵਾਲਾ ਮਾਰ ਪਾੜ ਖਾ ਸ਼ੇਰ ਪਲੰਗ ਜਾਂਦੇ
ਵੇਖੋ ਬਹਿਰੀ ਤੇ ਤੁਰਮਚੀ ਛੋਟੇ ਜਹੇ ਡਰ ਉਨ੍ਹਾਂ ਤੋਂ ਦੌੜ ਕੁਲੰਗ ਜਾਂਦੇ
ਕਮ ਹੋਂਸਲੇ ਹਾਰ ਖਾ ਨੱਠਦੇ ਨੇ ਸ਼ਿੱਤ ਦਿਲਾਂ ਵਾਲੇ ਵਿਚ ਜੰਗ ਜਾਂਦੇ
ਉਦਮ ਹੈ ਪ੍ਰਾਕ੍ਰਮ ਚੀਜ਼ ਵੱਡੀ ਬਣ ਉਦਮੀ ਦੇ ਸਭ ਢੰਗ ਜਾਂਦੇ
ਜਿਹੜੇ ਢਾਹਕੇ ਢਿੱਗੀਆਂ ਬੈਠ ਰਹਿੰਦੇ ਉਹ ਗਵਾ ਸਾਰਾ ਸਰਮ ਨੰਗ ਜਾਂਦੇ
ਬਣੇ ਉਦਮੀ ਤੁਸੀਂ ਕਰਤਾਰ ਸਿੰਘਾ ਵੇਖੋ ਪਲਟ ਜਮਾਨੇ ਦੇ ਰੰਗ ਜਾਂਦੇ

ਤਬਾ

ਛੱਡ ਹਾਕਮਾਂ ਨੇ ਇਨਸਾਫ਼ ਦਿੱਤਾ ਗੁਣ ਆਪਣਾ ਆਪ ਬਚਾਨਾ ਚਾਹੀਏ
ਛੁਰੀ ਜ਼ੁਲਮ ਦੀ ਹਾਕਮਾਂ ਹੱਥ ਫੜ ਲਈ ਖੰਡਾ ਟਾਕਰੇ ਵਿਚ ਉਠਾਨਾ ਚਾਹੀਏ
ਮਾੜਾ ਬਣਿਆਂ ਕਿਸੇ ਨਹੀਂ ਰਹਿਣ ਦੇਣ। ਇਟ ਚੁਕਦੇ ਨੂੰ ਪੱਥਰ ਚਾਨਾ ਚਾਹੀਏ
ਪਾਟੇ ਪਾੜ ਹੋਕੇ ਹਿੰਦ ਗੱਈ ਮਾਰੀ ਇਤਿਫ਼ਕ ਪਿਆਰ ਵਧਾਨਾ ਚਾਹੀਏ
ਪਰਜਾ ਹਾਕਮਾਂ ਦੀ ਨਿਗ੍ਹਾ ਵਿਚ ਭੇਡਾਂ ਸ਼ੇਰ ਬਣਕੇ ਠੀਕ ਦਿਖਾਨਾ ਚਾਹੀਏ

ਤੁਸੀਂ ਛਤਰੀ ਬੀਰਾਂ ਦੀ ਅੰਸ ਸਾਰੇ ਓਸੇ ਅਸਲੇ ਤੇ ਹੁਣ ਜਾਨਾ ਚਾਹੀਏ
ਮਾਨਧਾਤਾ ਦਲੀਪ ਤੇ ਰਾਮ ਚੰਦਰ ਦੀਆਂ ਤਵਾਰੀਖਾਂ ਨੂੰ ਦੁਹਰਾਨਾ ਚਾਹੀਏ
ਭੀਮ, ਅਰਜਨ, ਕਰਨ ਤੇ ਕ੍ਰਿਸ਼ਨ ਜੀ ਦਾ ਨਹੀਂ ਸ਼ਾਨ ਤੇ ਮਾਨ ਮਿਟਾਨਾ ਚਾਹੀਏ
ਗੱਲਾਂ ਦੂਰ ਦੀਆਂ ਤਾਈਂ ਛੱਡ ਦੇਵੋ ਛੇਵੇਂ ਗੁਰਾਂ ਦਾ ਸਮਾਂ ਤਕਾਨਾ ਚਾਹੀਏ
ਬਿਧੀ ਚੰਦ, ਪਿਰਾਨਾ, ਲੰਗਾਹਾ ਜੇਠਾ ਭੱਲਣ ਜਿਹਾਂ ਨੂੰ ਨਹੀਂ ਭੁਲ ਨਾ ਚਾਹੀਏ
ਰਾਇ ਜੋਧ, ਸਲੇਮ ਸ਼ਾਹ ਸੂਰਿਆਂ ਦੀ ਉਕੀ ਸ਼ਾਨ ਨੂੰ ਸਗੋਂ ਵਧਾਨਾ ਚਾਹੀਏ
ਆਪ ਜੁਲਮ ਤੋਂ ਬਚੇ ਕਰਤਾਰ ਸਿੰਘਾ ਦੁਖੀ ਪਰਸਾ ਤਈਂ ਬਚਾਨਾ ਚਾਹੀਏ

ਤਥਾ

ਸਮਾਂ ਏਸ ਤੋਂ ਭੀ ਬੁਰਾ ਆਉ ਅਜੇ ਓਹਦੇ ਵਾਸਤੇ ਰਹੇ ਤਿਆਰ ਸਾਰੇ
ਬਣੇ ਅੱਜ ਤੋਂ ਛੱਤਰੀ ਬੀਰ ਬਾਂਕੇ ਅੰਗ ਸੰਗ ਰਖੇ ਹਥਿਆਰ ਸਾਰੇ
ਜੀਵੇ ਮਰਦ ਬਣਕੇ ਸੰਸਾਰ ਅੰਦਰ ਦਿਲੋਂ ਮੌਤ ਦਾ ਖੋਫ ਵਿਸਾਰ ਸਾਰੇ
*ਪਾਜ਼ੀ ਹੋਣ ਨਾਲੋਂ ਮਰ ਜਾਣਾ ਚੰਗਾ ਸ਼ੇਰ ਮਰਦ ਬਣੇ ਹਥਿਆਰ ਸਾਰੇ
ਸਦਾ ਕਿਸੇ ਨੇ ਜੱਗ ਤੇ ਨਹੀਂ ਰਹਿਣਾ ਲੈਣੇ ਕਾਲ ਭਗਵਾਨ ਨੇ ਮਾਰ ਸਾਰੇ
ਦੇਸ਼ ਧਰਮ ਤੇ ਹੋ ਸ਼ਹੀਦ ਜਾਣਾ ਯੱਸ ਖੱਟਣਾ ਖੱਟਣਾ ਵਿੱਚ ਸੰਸਾਰ ਸਾਰੇ
ਕਾਇਰ ਹੋਕੇ ਧਰਮ ਗੁਵਾ ਮਰਨਾ ਅਗੇ ਪਿਛੇ ਪੈਣੀ ਛਿਟਕਾਰ ਸਾਰੇ
ਬੀਰ ਛੱਤਰੀ ਬਣੇ ਕਰਤਾਰ ਸਿੰਘਾ ਆਪ ਤਰੇ, ਤਾਰੇ ਪਰਿਵਾਰ ਸਾਰੇ

ਤਥਾ

ਮੈਂ ਦੀਨ ਅਨਾਥਾਂ ਦੀ ਰਖਿਆ ਲਈ ਆਪ ਭੇਜਿਆ ਹੈ ਮਹਾਂ ਕਾਲ ਸਿਖੋ
ਪੂਰਾ ਹੈ ਕਰਨਾ ਜਿਹੜਾ ਹੁਕਮ ਮਿਲਿਆ ਨਹੀਂ ਸਕਦਾ ਮੈਂ ਓਹਨੂੰ ਟਾਲ ਸਿਖੋ
ਮੈਨੂੰ ਚੁਕਣੀ ਪਵੇਗੀ ਤੇਗ ਜਲਦੀ ਜੇ ਨ ਬਦਲੀ ਹਾਕਮਾਂ ਚਾਲ ਸਿਖੋ
ਔਖ ਸੌਖ ਹਨ ਝੱਲਨੇ ਦੇਸ ਬਦਲੇ ਭਾਰੇ ਹੋਣਗੇ ਜੰਗ ਜੱਦਾਲ ਸਿਖੋ
ਜਿਹੜੇ ਡਰਦੇ ਕਾਇਰ ਪਿਛਾਂਹ ਰਹਿਸਨ ਦੀਨ ਦੁਖੀ ਹੋ ਮਰਨ ਕੰਗਾਲ ਸਿਖੋ
ਸਾਥ ਦੇਣਗੇ ਜਿਹੜੇ ਕਰਤਾਰ ਸਿੰਘਾ ਖੁਸ਼ੀ ਓਹਨਾਂ ਤੇ ਪੁਰਖ ਅਕਾਲ ਸਿਖੋ

ਸੰਗਤਾਂ ਦੀ ਵਿਦਾਇਗੀ

ਸਿਰੋ ਪਾ, ਖੁਸੀਆਂ, ਦਾਨ ਦੇਇਕੇ ਤੇ ਸਤਿਗੁਰੂ ਜੀ ਘਰ ਨੂੰ ਜਾਵੰਦੇ ਨੇ
ਕਾਇਆਂ ਸੰਗਤਾਂ ਦੀ ਝੱਟ ਪਲਟ ਦਿੱਤੀ ਸੁਤੇ ਖੂਨ ਦੇ ਤਈਂ ਜਗਾਵੰਦੇ ਨੇ

.....
*ਇਕ ਮਸ਼ਹੂਰ ਅੰਗਰੇਜ਼ ਕਵੀ ਸ਼ੈਕਸਪੀਅਰ ਨੇ ਇਉਂ ਲਿਖਿਆ ਹੈ :—

ਕਾਇਰ ਮੌਤ ਆਵਣ ਤੋਂ ਪਹਿਲਾਂ ਕਈ ਵਾਰੀ ਹਨ ਮਰਦੇ॥

ਬੀਰ ਬਹਾਦਰ ਇਕੋ ਵਾਰੀ ਮੌਤ ਘੋੜੀ ਤੇ ਚੜ੍ਹਦੇ॥

ਮਹਾਂ ਪੁਰਖ ਦੇ ਮੁਖ ਤੋਂ ਵਾਕ ਨਿਕਲੇ ਵਿੰਨ੍ਹ ਹਿਰਦਿਆਂ ਨੂੰ ਛੇਕ ਪਾਵੰਦੇ ਨੇ
ਬਾਲ ਗੁਰੂ ਦੇ ਸੁਖਨ ਨਿਰਭੈਯਤਾ ਦੇ ਕਾਇਆਂ ਸਿੱਖਾਂ ਦੀ ਝੱਟ ਪਲਟਾਵੰਦੇ ਨੇ
ਸੁੰਦਰ ਰੂਪ ਤੇ ਉਚੇ ਖਿਆਲ ਸੁਣਕੇ ਮਾਈ ਭਾਈ ਸਾਰੇ ਹਰਖਾਵੰਦੇ ਨੇ
ਦਾਦੇ ਗੁਰੂ ਵਾਂਗੂੰ ਇਹ ਭੀ ਬੀਰ ਯੋਧਾ ਵੱਡੀ ਉਮਰ ਦੇ ਸਿੱਖ ਸੁਣਾਵੰਦੇ ਨੇ
ਵੇਖ ਤੇਜ਼ ਪਰਤਾਪ ਸਤਿਗੁਰੂ ਜੀ ਦਾ ਸਿੱਖ ਹੋਸਲੇ ਬੜੇ ਵਧਾਵੰਦੇ ਨੇ
ਚਲੇ ਘਰਾਂ ਨੂੰ ਗਏ ਕਰਤਾਰ ਸਿੰਘਾ ਜਾਇ ਗੁਰਾਂ ਦਾ ਯੋਸ ਫੈਲਾਵੰਦੇ ਨੇ

ਸਿੱਖਾਂ ਦੀਆਂ ਗਲਾਂ ਬਾਤਾਂ ਥਾਉਂ ਥਾਈਂ

ਬਾਲ ਗੁਰੂ ਦਾ ਵੇਖ ਸਰੂਪ ਗਏ ਸਿੱਖਾਂ ਤਈਂ ਆਨੰਦ ਅਪਾਰ ਆਇਆ
ਰਾਹਾਂ ਵਿੱਚ ਭੀ ਜਾਵੰਦੇ ਗੁਣ ਗਾਉਂਦੇ ਸ੍ਰੀ ਗੁਰੂ ਜੀ ਤੇ ਸਿਦਕ ਭਾਰ ਆਇਆ
ਪਿੰਡਾਂ ਵਿੱਚ ਪਹੁੰਚੇ, ਲੋਕ ਪੁਛਦੇ ਆ ਰੂਪ ਕਿਸ ਤਰ੍ਹਾਂ ਦਾ ਗੁਰੂ ਧਾਰ ਆਇਆ
ਸਿੱਖ ਖੁਸ਼ੀਆਂ ਦੇ ਨਾਲ ਫੋਲ ਦੱਸਣ ਗੁਰੂ ਦਸਵਾਂ ਆਪ ਕਰਤਾਰ ਆਇਆ
ਅਜ ਤਕ ਨ ਕਿਸੇ ਨੇ ਹੋਰ ਭਿੱਠਾ ਇਹੋ ਜਿਹਾ ਸੋਹਣਾ, ਸੰਸਾਰ ਆਇਆ
ਸੁੰਦਰਤਾਈ ਜਹਾਨ ਦੀ ਕਰ ਕੱਠੀ ਵਿਸ਼ਨ ਆਪ ਹੈ ਦੇਣ ਦੀਦਾਰ ਆਇਆ
ਖੂਬਸੂਰਤੀ ਚੁੰਮਦੀ ਕਦਮ ਆ ਆ ਮਹਾਂਬਲੀ ਸਤਿਗੁਰੂ ਅਵਿਤਾਰ ਆਇਆ
ਰਾਵਨ ਵਾਂਗ, ਔਰੰਗੇ ਦੇ ਮਾਰਨੇ ਨੂੰ ਰਾਮ ਰੂਪ ਸਤਿਨਾਮ ਕਿਨਾਰ ਆਇਆ
ਦੈਂਤਾਂ ਹਾਕਮਾਂ ਪਾਪੀਆਂ ਸੋਧਨੇ ਲਈ ਤ੍ਰਿਸੂਲ ਫੜਕੇ ਤ੍ਰਿਪੁਰਾਰ ਆਇਆ
ਵਧੇ ਮੁਗਲ ਸਿਸਪਾਲ ਤੇ ਕੰਸ ਵਾਂਗੂ ਰੂਪ ਧਾਰਕੇ ਕ੍ਰਿਸ਼ਨ ਮੁਰਾਰ ਆਇਆ
ਅੱਗ ਜੁਲਮ ਦੀ ਸਾੜਦੀ ਦੇਸ ਪਈ ਗੁਰੂ ਪੂਰਬੋਂ ਅਬਰ ਬਹਾਰ ਆਇਆ
ਤੁਈ ਲੋਕ ਦਾ ਨਾਬ ਬੈਕੁੰਠ ਵਿਰੋਂ ਦੁਖੀ ਹਿੰਦ ਦੀ ਸੁਣ ਪੁਕਾਰ ਆਇਆ
ਦੇਵੀ ਦੇਵਤੇ ਛੱਡ ਗਏ ਦੁਖੀਆਂ ਨੂੰ ਸੱਚਾ ਦਰਦੀ ਤੇ ਮੱਦਦਗਾਰ ਆਇਆ
ਧਰਮ ਨਾਸ ਹੋ ਚਲਿਆ ਦੇਸ਼ ਵਿਰੋਂ ਗੁਰੂ ਰੂਪ ਧਾਰਕੇ ਮੁਖ ਚਾਰ ਆਇਆ
ਕਲਜੁਲ ਵਿਚ ਹੰਸ ਅਵਿਤਾਰ ਮੁੜਕੇ ਸਤਿ ਧਰਮ ਦਾ ਕਰਨ ਪ੍ਰਚਾਰ ਆਇਆ
ਦਿੱਲੀ ਵਿਚ ਹਰਨਾਕਸ਼ ਵਾਂਗ ਪਾਪੀ ਹੈ ਬਾਦਸ਼ਾਹ ਵਿੱਚ ਹੰਕਾਰ ਆਇਆ
ਧਰਮ ਓਸਦੇ ਹਥੋਂ *ਪ੍ਰਹਿਲਾਦ ਵਾਂਗੂੰ ਹੈ ਬਚਾਣ ਨਰਸਿੰਘ ਅਵਿਤਾਰ ਅਇਆ
ਅੰਦਰ ਰੱਖਕੇ ਗਦਾ ਗਰੀਬੀ ਤਾਂਈਂ ਬੀਰ ਛੱਪਰੀ ਫੜ ਤਲਵਾਰ ਆਇਆ

.....
*ਪ੍ਰਹਿਲਾਦ ਦਾ ਪੂਰਾ ਪੂਰਾ ਹਾਲ ਬੜੀ ਰਸੀਲੀ ਤੇ ਸੁੰਦਰ ਕਵਿਤਾ ਵਿਚ ਦਾਸ ਦਾ
ਬਣਾਇਆ ਹੋਇਆ ਹੈ, ਜੋ ਅਤੀ ਹਰਮਨ ਪਿਆਰਾ ਹੋਣ ਦੇ ਕਾਰਨ ਕਈ ਵਾਰੀ ਛਪਕੇ ਹਥ
ਹਥੀ ਵਿਕ ਚੁਕਾ ਹੈ ਇਸਦਾ ਨਾਮ “ਲੀਲਾ ਪ੍ਰਹਿਲਾਦ ਭਗਤ” ਹੈ।

ਵੈਰੀ ਜ਼ਾਲਮਾਂ ਦਾ, ਦਰਦੀ ਦੁਖੀਆਂ ਦਾ ਹੈ ਨੀਚਾਂ ਅਨਾਥਾਂ ਦਾ ਯਾਰ ਆਇਆ
ਗੁਰੂ ਨਾਨਕ ਦੀ ਗੱਦੀ ਤੇ ਰੂਪ ਦਸਵਾਂ ਭਾਰੇ ਤੇਜ਼ ਵਾਲਾ ਸ਼ਾਨਦਾਰ ਆਇਆ
ਪਾਪ ਜ਼ੁਲਮ ਹਨੇਰੇ ਦੇ ਮੇਟਨੇ ਨੂੰ ਸੂਰਜ ਧਰਮ ਰੂਪੀ ਚਮਕਦਾਰ ਆਇਆ
ਪਰਜਾ ਤਪਦੀ ਸੋਗ ਸੰਤਾਪ ਅੰਦਰ ਗੁਰੂ ਚੰਦ, ਕਰਨੇ ਠੰਢਾ ਠਾਰ ਆਇਆ
ਵੇਖ ਚੰਦ ਤੇ ਸੂਰਜ ਵੀ ਮਾਤ ਪੈ ਗਏ ਗੁਰੂ ਸੋਹਣਿਆਂ ਦਾ ਸਰਦਾਰ ਆਇਆ
ਕਾਮਦੇਵ ਸ਼ਰਮਾਇਕੇ ਛਪ ਬੈਠਾ ਸਾਰੀ ਸਿਸਟ ਦਾ ਗੁਰੂ ਸ਼ਿੰਗਾਰ ਆਇਆ
ਦਾਨ, ਪੁੰਨ, ਗਯਾਨ, ਸੁਜਾਨ ਚਾਤਰ, ਨੀਤ, ਧਰਮ ਦਾ ਗੁਰੂ ਭੰਡਾਰ ਆਇਆ
ਜਪੀ ਤਪੀ, ਹਠੀ, ਮਹਾਂਬਲੀ ਯੋਧਾ ਨਿਰਭੈ ਤੇ ਧਨੀ ਤਲਵਾਰ ਆਇਆ
ਦਸ ਬਰਸ ਦੀ ਉਮਰ ਦਿਮਾਗ ਉਚਾ ਸੁਚਾ ਸਭ ਤੋਂ ਤੇਜ਼ ਤੱਥਾਰ ਆਇਆ
ਕਦਨ ਸਾਹੀ ਤਬਾਹੀ ਕਰਤਾਰ ਸਿੰਘਾ ਹੈ ਔਰੰਗੇ ਦੀ ਹਿੱਕ ਤੇ ਖਾਰ ਆਇਆ

ਤਬਾ

ਫਰਕ ਵੇਖਣ ਸੁਣਨ ਦੇ ਵਿੱਚ ਬਹੁਤਾ ਲੋਕੋ ਹੋਵੇ ਹੈਰਾਨ ਇਕ ਵਾਰ ਦੇਖੋ
ਬੈਠਾ ਰੂਪ ਆਨੰਦ, ਆਨੰਦ ਪੂਰੀ ਭਾਗਾਂ ਵਾਲਿਓ ਜਾਇ ਦੀਦਾਰ ਦੇਖੋ
ਹੋਣ ਕਾਮਨਾਂ ਸਾਰੀਆਂ ਪੂਰੀਆਂ ਜੀ ਸਤਿ ਸੰਗੀਉ ਝਟ ਸਿਧਾਰ ਦੇਖੋ
ਹੋਵੇ ਜਨਮ ਮਨੁਖ ਦੀ ਸਫਲਤਾਈ ਕਲਗੁਰ ਦਾ ਜਾਇ ਅਵਿਤਾਰ ਦੇਖੋ
ਅਸਾ ਰਹੇ ਨ ਕਿਸੇ ਦੀ ਫੇਰ ਉਣੀ ਪੂਰਨ ਕਲਪ ਬ੍ਰਿਛ ਵਿਚਾਰ ਦੇਖੋ
ਆਇਆ ਰੂਪ ਵਟਾ ਕਰਤਾਰ ਸਿੰਘਾ ਗੁਰੂ ਦਸਵਾਂ ਆਪ ਕਰਤਾਰ ਦੇਖੋ

ਅਨੰਦ ਪੁਰ ਵਿਚ ਰੋਣਕਾਂ

ਸੁਣ ਸੁਣਕੇ ਸਿਫਤਾਂ ਗੁਰਾਂ ਦੀਆਂ ਵਿੱਚ ਸੰਗਤਾਂ ਚਾਉ ਅਪਾਰ ਹੋਇਆ
ਆਵਾਜਾਈ ਆਨੰਦ ਪੁਰ ਲੱਗ ਗਈ ਗੁਰਸਿੱਖੀ ਦਾ ਬੜਾ ਪਰਚਾਰ ਹੋਇਆ
ਵੀਹ ਆਵੰਦੇ ਤੇ ਦਸ ਤੁਰ ਜਾਂਦੇ ਵਧੀਆਂ ਰੋਣਕਾਂ ਗਮ ਉਡਾਰ ਹੋਇਆ
ਡੇਰੇ ਸੰਗਤਾਂ ਦੇ ਗਿਰਦੇ ਰਹਿਣ ਲਗੇ ਵਿਚ ਸ਼ਹਿਰ ਦੇ ਦੂਣਾ ਬਪਾਰ ਹੋਇਆ
ਦੂਰੋ ਆ ਆ ਵੱਸਣੇ ਲੋਕ ਲਗੇ ਚੰਗਾ ਰੋਣਕਾਂ ਵਿਚ ਬਾਜ਼ਾਰ ਹੋਇਆ
ਕਾਰੀਗਰ ਹਰ ਕਿਸਮ ਦੇ ਆਣ ਬੈਠੇ ਹਰ ਚੀਜ਼ ਦਾ ਕਦਰ ਵਿਚਾਰ ਹੋਇਆ
ਗੁਰੂ ਘਰ ਅੰਦਰ ਵਧੀਆਂ ਬਰਕਤਾਂ ਆ, ਆਣ ਲਛਮੀ ਦਾ ਅਵਿਤਾਰ ਹੋਇਆ
ਓਥੇ ਕੀਹ ਘਾਟਾ ਕਰਤਾਰ ਸਿੰਘਾ ਜਿਥੇ ਆਪ ਗੁਰੂ ਕਰਤਾਰ ਹੋਇਆ

ਵਾਕ ਕਵੀ

ਸਤਿਗੁਰਾਂ ਦਾ ਵੇਖ ਸੁਭਾਵ ਗਏ ਵਸਤਾਂ ਆਵੰਦੇ ਸਿੱਖ ਅਪਾਰ ਲੈ ਲੈ

ਗੁਰੂ ਸਾਹਿਬ ਤਾਈਂ ਜੰਗ ਯੁਧ ਪਯਾਰੇ ਸਿੱਖ ਆਉਣ ਦੂਰੋਂ ਹੱਥਯਾਰ ਲੈ ਲੈ
ਦੰਗੇ ਚੰਗੇ ਘੋੜੇ ਖਰਚ ਧਨ ਬਹੁਤੇ ਧਨੀ ਸਿੱਖ ਆਉਂਦੇ ਨਾਲ ਪਯਾਰ ਲੈ ਲੈ
ਬਾਜ਼, ਸ਼ਿਕਰੇ, ਲਗੜ, ਸ਼ਿਕਾਰ ਲਗੇ ਦੂਰੋਂ ਆਵੰਦੇ ਮੀਥ ਸ਼ਿਕਾਰ ਲੈ ਲੈ
ਜਿਗਾ ਕਲਗੀਆਂ ਸੋਹਣੇ ਬਣਵਾ ਬਸਤ੍ਰ ਆਉਂਦੇ ਦਰਸ਼ਨਾਂ ਨੂੰ ਸ਼ਾਹੂਕਾਰ ਲੈ ਲੈ
ਚੀਜ਼ਾਂ ਹੋਰ ਬੇਅੰਤ ਕਰਤਾਰ ਸਿੰਘਾ ਨਾਲ ਮੇਵਿਆਂ ਫਲਾਂ ਦੇ ਭਾਰ ਲੈ ਲੈ

ਤਥਾ

ਗੁਰੂ ਘਰ ਵਿਚ ਬਰਕਤਾਂ ਢੇਰ ਭਰੀਆਂ ਵਿਚ ਦਿਨਾਂ ਦੇ, ਆਰ ਬੁਖਾਰ ਭਰ ਗਏ
ਢੇਰ ਲਗ ਗਏ ਸ਼ਸਤ੍ਰਾਂ ਬਸਤ੍ਰਾਂ ਦੇ ਕਈ ਜੇਵਰਾਂ ਨਾਲ ਪਟਾਰ ਭਰ ਗਏ
ਘੋੜੇ ਵਿਚ ਤਬੇਲਿਆਂ ਬਹੁਤ ਆਗਏ ਮੱਝਾਂ ਗਾਈਆਂ ਨਾਲ *ਆਗਾਰ ਭਰ ਗਏ
ਦਿਸੇ ਬਾਹਰ ਅੰਦ੍ਰ ਫਿਰਦੀ ਲੱਛਮੀ ਹੀ ਨਾਲ ਦਾਣਿਆਂ ਕੋਠੇ ਪਸਾਰ ਭਰ ਗਏ
ਨਗਰ ਵਿਚ ਭੀ ਰੋਣਕਾਂ ਬਹੁਤ ਵਧੀਆਂ ਖੂਬ ਜਿਨਸਾਂ ਨਾਲ ਬਜ਼ਾਰ ਭਰ ਗਏ
ਨੀਵੇਂ ਜਿਨ੍ਹਾਂ ਦੇ ਰਿਵੇ ਕਰਤਾਰ ਸਿੰਘਾ ਆਤਮ ਵਿਦਯਾ ਨਾਲ ਵਿਚਾਰ ਭਰ ਗਏ

ਦਿੱਲੀ ਦੀ ਸੰਗਤ

ਕੁਝ ਦਿਲੀਓਂ ਸੀ ਸੰਗਤ ਚਲ ਆਈ ਸਿੱਖ ਦਰਸ਼ਨਾਂ ਨੂੰ ਆਣ ਪਾਵੰਦੇ ਨੇ
ਰੂਪ ਦੇਖ ਕੇ ਸ੍ਰੀ ਦਸਮੇਸ਼ ਜੀ ਦਾ ਵਿਚ ਦਿਲਾਂ ਦੇ ਬਹੁਤ ਹਰਖਾਵੰਦੇ ਨੇ
ਯਥਾ ਸ਼ਕਤ ਲਿਆਇ ਜੋ ਭੇਟ ਪੂਜਾ ਨਿਮ੍ਰਤਾਈ ਦੇ ਸਹਿਤ ਚੜ੍ਹਾਵੰਦੇ ਨੇ
ਵਣਜਾਰੇ ਨੂੰ ਵੇਖ ਕਰਤਾਰ ਸਿੰਘਾ ਸਤਿਗੁਰੂ ਜੀ ਮੁਖੋਂ ਸੁਣਾਵੰਦੇ ਨੇ

ਸ੍ਰੀ ਦਸਮੇਸ਼ ਜੀ

ਕਹੋ ਭਈ ਵਣਜਾਰਿਆ ਸਤਿਗੁਰਾਂ ਦਾ ਤੂੰ ਕਿਸ ਤਰ੍ਹਾਂ ਸੀ ਸਸਕਾਰ ਕੀਤਾ
ਕਿਵੇਂ ਲੈ ਗਿਉਂ ਧੜ ਚੁਕਾ ਕੇ ਤੂੰ ਬੜਾ ਹੌਂਸਲਾ ਸਰੇ ਬਾਜ਼ਾਰ ਕੀਤਾ
ਡਰਯੋਂ ਮੂਲ ਚੁਗੱਤੇ ਕੁਪੱਤੇ ਤੋਂ ਨ ਗੁਰ ਸਿੱਖ ਹੋ ਬੜਾ ਉਪਕਾਰ ਕੀਤਾ
ਸਫਲ ਜਨਮ ਤੇਰਾ ਕਰਤਾਰ ਸਿੰਘਾ ਕੁਲਾਂ ਇੱਕੀਆਂ ਦਾ ਤੂੰ ਉਧਾਰ ਕੀਤਾ

ਲੱਖੀ ਵਣਜਾਰਾ

ਅੰਤ੍ਰਯਾਮੀ, ਦਾਤਾ, ਮੈਂ ਕੀਹ ਕਰਨ ਜੋਗਾ ਤੁਸਾਂ ਆਪ ਹੀ ਕਾਜ ਕਰਵਾਇਆ ਜੀ
ਵਿਚ ਚਾਂਦਨੀ ਚੌਂਕ ਦੇ ਸਾਹਿਬਾਂ ਨੇ ਭਾਵਾ ਭਾਣਾ ਜਦੋਂ ਵਰਤਾਇਆ ਜੀ
ਕਹਿੰਦੇ ਸੀਸ ਤਾਂ ਪਹਿਲਾਂ ਹੀ ਨਿਗੁਮ ਹੋਯਾ ਸੁਣ ਬੜਾ ਚੁਗੱਤਾ ਘਬਰਾਇਆ ਜੀ

*ਆਗਾਰ ਭਾਵ ਵਿਹੜੇ।

ੴ ਸਤਿਗੁਰ ਸਾਹਿਬ ਭਾ: 'ਸੁਖਾ ਸਿੰਘ ਜੀ ਕਰਤਾ ਗੁਰ ਬਿਲਾਸ ਪਾ: ੧੦ ਲਿਖਦੇ ਹਨ,
ਕਿ, ਸਤਿਗੁਰਾਂ ਦਾ ਸੀਸ ਇਕ ਆਗਯਾ ਸਿੰਘ ਨਾਮੇ ਸਿੱਖ ਪਾਸ ਪਹੁੰਚ ਗਿਆ ਸੀ, ਤੇ ਉਸ
ਪਾਸੋਂ ਭਾਈ ਜੈਤਾ ਜਾਕੇ ਲਿਆਇਆ ਸੀ।

ਧੜ ਪਿਆ ਰਿਹਾ ਓਵੇਂ ਚੌਂਕ ਅੰਦਰ ਪਹਿਰਾ ਗਿਰਦੇ ਸਖਤ ਲੁਵਾਇਆ ਜੀ
ਬਾਦਸ਼ਾਹ ਨੇ ਸੀਸ ਦੇ ਲਭਣੇ ਲਈ ਸਾਰੇ ਸ਼ਹਿਰ ਦੇ ਵਿਚ ਸੁਣਵਾਇਆ ਜੀ
ਡਰਦਾ ਕੋਈ ਨ ਓਥੇ ਅਗਾਂ ਆਇਆ ਸਿੱਖਾਂ ਆਪਨਾ ਆਪ ਛੁਪਾਇਆ ਜੀ
ਮਤਾਂ ਸਾਨੂੰ ਭੀ ਸ਼ਾਹ ਮਰਵਾ ਦੇਵੇ ਇਹੋ ਸਾਰਿਆਂ ਤੇ ਡਰ ਛਾਇਆ ਜੀ
ਥੋੜ੍ਹਾ ਦਿਨ ਰਿਹਾ ਲੈਕੇ ਬੈਲ ਬਹੁਤੇ ਕਿਲੇ ਵਿਚੋਂ ਮੈਂ ਓਧਰ ਆਇਆ ਜੀ
ਅਗੇ ਧੜ ਸਤਿਗੁਰਾਂ ਦਾ ਪਿਆ ਹੋਇਆ ਮੈਂ ਹੌਂਸਲਾ ਕਰ ਉਠਾਇਆ ਜੀ
ਉਡੀ ਧੂੜ ਪਹਿਰੇਦਾਰ ਹੋਇ ਲਾਂਭੇ ਕਾਰਜ ਆਪ ਸਤਿਗੁਰਾ ਬਣਾਇਆ ਜੀ
ਪਿਛੋਂ ਮਾਰੀਆਂ ਟੱਕਰਾਂ ਬਹੁਤ ਓਹਨਾਂ ਭੇਦ ਮੂਲ ਨਾ ਕੁਝ ਭੀ ਪਾਇਆ ਜੀ
ਮੈਂ ਧੜ ਰਕਾਬਗੰਜ ਲੈ ਆਇਆ ਰੰਗੀ ਤਰ੍ਹਾਂ ਸਸਕਾਰ ਕਰਾਇਆ ਜੀ
ਭਰ ਗਗਰਾਂ ਦੇ ਕਰਤਾਰ ਸਿੰਘਾ ਸਾਂਭ ਰਾਖ ਦੇ ਤਈਂ ਰਖਾਇਆ ਜੀ

ਸ੍ਰੀ ਦਸਮੇਸ਼ ਜੀ

ਗੱਲਾਂ ਸੁਣਕੇ ਰੋਹ ਦੇ ਵਿਚ ਆ ਗਏ ਬੋਲੇ ਮਤਿਗੁਰੂ ਭਰੇ ਦੀਵਾਨ ਅੰਦਰ
ਮਿਲਯਾ ਪਰਖ ਵੇਲੇ ਦੇਖੋ ਕਿ ਭੀ ਨ ਸਿੱਖ ਦਿਲੀ ਜਹੇ ਸ਼ਹਿਰ ਮਹਾਨ ਅੰਦਰ
ਹੁਣ ਪੰਥ ਰਚਾਂ ਏਸ ਸ਼ਕਲ ਦਾ ਮੈਂ ਗੁੜਾ ਰਹੇ ਨਾ ਜਿਹੜਾ ਜਹਾਨ ਅੰਦਰ
ਵਿਚ ਬਗਲਿਆਂ ਜਿਵੇਂ ਨ ਹੋਸ ਛਪਦਾ ਸ਼ੇਰ ਛਪੇ ਨ ਸਿਨਸ ਹੈਵਾਨ ਅੰਦਰ
ਵਿਚ ਭੇਖਾਂ ਦੇ ਵੱਖਰਾ ਸਿੱਖ ਦਿਸੇ ਜਿਵੇਂ ਸ਼ਰੂ ਦਿਸੇ ਬੈਸਤਾਨ ਅੰਦਰ
ਜਿਵੇਂ ਪਰਬਤਾਂ ਵਿਚ ਸੁਮੇਰ ਉਚਾ ਤਿਵੇਂ ਸਿੱਖ ਉਚਾ ਰਹੇ ਸ਼ਾਨ ਅੰਦਰ
ਜਿਥੇ ਹੋਵੇਗਾ ਇਕ ਭੀ ਸਿੱਖ ਮੇਰਾ ਹਰ ਇਕ ਦੀ ਆਉ ਪਛਾਨ ਅੰਦਰ
ਪੂਰੇ ਕਰ ਵਿਖਾਇ, ਕਰਤਾਰ ਸਿੰਘਾ ਆਇ ਸੁਖਨ ਜੋ ਪਾਕ ਜਬਾਨ ਅੰਦਰ

ਤਥਾ

ਸਾਂਭੀ ਭਸਮ ਨੂੰ ਰਹਿਣ ਦੇਈਂ ਥਾਂ ਓਸੇ ਕੁਝ ਚਿਰ ਤਾਈਂ ਸਮਾਂ ਆਇ ਸਿੱਖਾ
ਤੇਜ਼ ਨਾਸ ਹੋ ਜਾਇ ਚੁਗੱਤਿਆਂ ਦਾ ਮੁੱਕੇ ਤੇਲ ਦੀਵਾ ਟਮਟਮਾਇ ਸਿੱਖਾ
ਮੇਰਾ ਪੰਥ ਜਹਾਨ ਦੇ ਵਿਚ ਗੱਜੇ ਟੇ ਟੋਇ ਟਿੱਬਿਆਂ ਸਾਫ਼ ਕਰਾਇ ਸਿੱਖਾ
ਗੁਮਰ ਤੋੜ ਕੇ ਹਾਕਮਾਂ ਹੂਕਮਾਂ ਦੇ ਭੜਬੂ ਜਾ ਦਿੱਲੀ ਵਿਚ ਪਾਇ ਸਿੱਖਾ
ਓਹ ਬਣਾਇ ਗੁਰਦੁਆਰਿਆ ਸਾਰਿਆਂ ਨੂੰ *ਇੱਕ ਸਿੱਖ ਕੁਝ ਚਿਰ ਟਿਕਾਇ ਸਿੱਖਾ

*ਜਦ ਸੰਮਤ ੧੮੪੭ ਵਿਚ ਸਿੰਘਾਂ ਦੇ ਦਲ ਨੇ ਦਿੱਲੀ ਫੜੇ ਕੀਤੀ ਤਾਂ ਸ੍ਰ: ਬਘੇਲ ਸਿੰਘ
ਬਬਾਲ ਵਾਲੇ ਨੇ ਦਿੱਲੀ ਵਿਚ ਛੇ ਮਹੀਨੇ ਰਹਿ ਕੇ ਸਾਰੇ ਗੁਰਦੁਆਰਿਆਂ ਦੀ ਸੇਵਾ ਕੀਤੀ,
ਸਾਰਾ ਹਾਲ ਵੇਖਣ ਵਾਸਤੇ ਦੇਖੋ ਲੜੀ ਨੰਬਰ ੧੪ “ਪ੍ਰਕਾਸ਼ ਖਾਲਸਾ” ਜਿਸ ਵਿਚ ਬਾਰਾਂ
ਮਿਸਲਾਂ ਦਾ ਹਾਲ ਬੜੇ ਹੀ ਸੁੰਦਰ ਢੰਗ ਨਾਲ ਵਰਨਣ ਕੀਤਾ ਗਿਆ ਹੈ।

ਖਾਸ ਚਾਂਦਨੀ ਚੌਕ ਦੇ ਵਿਚ ਭੀ ਓਹ ਛਾਤੀ ਇਨ੍ਹਾਂ ਤੇ ਖਾਰ ਉਗਾਇ ਸਿੱਖਾ
ਤੇਰੀ ਕੁਲ ਵਧੇ ਫੁੱਲੇ ਜੱਗ ਅੰਦਰ ਗੁਰੂ ਜਮਾਂ ਦੇ ਫੰਧ ਕਟਾਇ ਸਿੱਖਾ
ਦੁਨੀਆਂ ਜਦੋਂ ਤੋੜੀ ਕਰਤਾਰ ਸਿੰਘਾ ਤੇਰਾ ਨਾਮ ਨ ਜਗ ਤੋਂ ਜਾਇ ਸਿੱਖਾ

ਯੋਧਿਆਂ ਦੀ ਕਦਰ

ਆਵੇ ਸੰਗਤ ਨਿੱਤ ਹੀ ਦੇਸ ਵਿਚੋਂ ਗੁਰੂ ਘਰ ਦਾ ਵਧਦਾ ਸ਼ਾਨ ਦਿਨ ਦਿਨ
ਸ਼ਸਤ੍ਰ ਲਿਆਉਂਦੇ ਸਿੰਘ ਤੇ ਤੇਜ਼ ਘੋੜੇ ਜੰਗੀ ਸਾਜ਼ ਸਾਮਾਨ ਵਧਾਨ ਦਿਨ ਦਿਨ
ਖੇਡਾਂ ਹੋਰ ਭੀ ਖੇਡਦੇ ਰਹਿਣ ਸਾਹਿਬ ਰੁਚੀ ਜੰਗ ਵੱਲੇ ਬਹੁਤੀ ਲਾਨ ਦਿਨ ਦਿਨ
ਸੋਹਣੇ ਸੂਰਮੇ ਸਿਖ ਜੋ ਆਉਂਦੇ ਸਨ ਕਰ ਆਦਰ ਪਾਸ ਰਖਾਨ ਦਿਨ ਦਿਨ
ਬਖਸ਼ਨ ਯੋਧਿਆਂ ਨੂੰ ਘੋੜੇ ਤੇਜ਼ ਸ਼ਸਤ੍ਰ ਸੋਹਣੀ ਫੌਜ ਬਣਾਈ ਸੁਜਾਨ ਦਿਨ ਦਿਨ
ਦਾਦੇ ਗੁਰੂ ਦੇ ਵਾਂਗ ਕਰਤਾਰ ਸਿੰਘਾ ਬੀਰ ਰਸ ਦੀ ਪਾਨ ਚੜਾਨ ਦਿਨ ਦਿਨ

ਤਬਾ

ਸੂਰਜ ਮੱਲ ਜੀ ਦੇ ਦੋਵੇਂ ਪੋਤਰੇ ਜੋ ਪਾਸ ਆਪਣੇ ਪਿਆਰ ਦਿਖਾਇ ਰਖੇ
ਬੀਬੀ ਵੀਰੋ ਜੀ ਦੇ ਪੁਤ੍ਰ ਬਲੀ ਯੋਧੇ ਪੰਜੇ ਪਾਂਡੋ ਪ੍ਰੀਤ ਜਤਾਇ ਰਖੇ
ਸੰਗੋ ਮਾਹਿਰੀ ਤੇ ਜੀਤ ਮੱਲ ਤੀਜਾ ਰੰਗਾ ਰਾਮ ਗੁਲਾਬ ਚੰਦ ਭਾਇ ਰਖੇ
ਇਹ ਭੂਆ ਦੇ ਪੁਤ੍ਰ ਭਰਾ ਹੈਸਨ ਦੌਣਕ ਵਾਸਤੇ ਪਾਸ ਟਿਕਾਇ ਰਖੇ
ਪਾਸ ਹੱਥ ਲਿਆ ਰਾਮ ਕੌਰ ਜੀ ਨੂੰ ਇਹ ਖਾਸ ਵਜ਼ੀਰ ਬਣਾਇ ਰਖੇ
ਦਯਾ ਰਾਮ ਪੁਤ੍ਰ *ਮਲਕਜਾਤੀ ਦਾ ਜੋ ਆਯਾ ਓਹਦੇ ਰੁਜ਼ੀਨੇ ਭੀ ਲਾਇ ਰਖੇ
ਕਈ ਪ੍ਰੇਮੀ ਤੇ ਕਈ ਤਨਖਾਹ ਉਤੇ ਯੋਧੇ ਨਾਮ ਨਿਸ਼ਾਨ ਲਿਖਾਇ ਰਖੇ
ਬੀਰ ਰਸ ਦੇ ਵੱਲ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਪੈਰ ਵਧਾਇ ਰਖੇ

ਚੌਜੀ ਸਤਿਗੁਰਾਂ ਦੇ ਨਿੱਤ ਦੇ ਚੌਜ

ਸਿਰ ਪਿਆ ਗੁਰਿਆਈ ਦਾ ਬੋਝ ਭਾਰਾ ਫਰਜਾਂ ਸਾਰਿਆਂ ਸੰਦੀ ਪਚਾਨ ਕਰਦੇ
ਚਾਲ ਮੁਢ ਤੋਂ ਜਿਵੇਂ ਸੀ ਚਲੀ ਆਈ ਭਾਤ ਪਿਛਲੀ ਸੋਚ ਅਸ਼ਨਾਨ ਕਰਦੇ
ਆਸਨ ਬੈਠ ਕਰਕੇ ਸਹਿਜ ਯੋਗ ਵਾਲੇ ਸ੍ਵੈ ਸਰੂਪ ਅਚੱਲ ਧਿਆਨ ਕਰਦੇ
ਫੇਰ ਪਹਿਨਦੇ ਸਾਦੀ ਪੁਸ਼ਾਕ ਸੋਹਣੀ ਜਾਇ ਰੌਣਕਾਂ ਵਿਚ ਦੀਵਾਨ ਕਰਦੇ
ਭੋਗ ਪਏ ਪਿਛੋਂ ਮਹਿਲੀਂ ਚਲੇ ਜਾਂਦੇ ਮਾਤਾ ਸਾਹਿਬਾਂ ਦਾ ਸੁਨਮਾਨ ਕਰਦੇ
ਓਨੇ ਚਿਰ ਨੂੰ ਆ ਲੰਗਰ ਤਿਆਰ ਹੁੰਦਾ ਛਕ ਭੋਜਨ ਆਰਾਮ ਸੁਜਾਨ ਕਰਦੇ

.....
*ਜਾਤੀ ਮਾਲਕ ਬ੍ਰਹਿਮਣ ਸੀ, ਛੇਵੇਂ ਸਤਿਗੁਰਾਂ ਨਾਲ ਜੰਗਾਂ ਯੁਧਾਂ ਵਿਚ ਬੜੀਆਂ
ਬੜੀਆਂ ਬਹਾਦਰੀਆਂ ਦਿਖਾਲਦਾ ਰਿਹਾ, ਦਯਾਰਾਮ ਓਸੇ ਦਾ ਪੁਤਰ ਤੇ ਬੜਾ ਬਹਾਦਰ ਯੋਧਾ ਸੀ।

ਪਹਿਰ ਪਿਛਲੇ ਛਕ ਛਕਾਇਕੇ ਕੁਝ ਸਸਤ੍ਰ ਬਸਤ੍ਰਾਂ ਅੰਗ ਸਜਾਨ ਕਰਦੇ
ਕਦੇ ਬੈਠ ਕਰਕੇ ਆਈਆਂ ਸੰਗਤਾਂ ਨੂੰ ਗੁਰਬਾਣੀ ਦੇ ਉਚ ਵਖਿਆਨ ਕਰਦੇ
ਬੀਰ ਰਸ ਦੀ ਚਾੜ੍ਹਦੇ ਪਾਣ ਤਿੱਖੀ ਸਿਖ ਮੰਨਦੇ ਜੋਇ ਫਰਮਾਨ ਕਰਦੇ
ਸੋਹਣੇ ਰੂਪ ਦੇ ਭਰੇ ਮੁਖਾਰ ਬਿੰਦੋਂ ਬੜੇ ਉਚੇ ਤੇ ਉਪਦੇਸ਼ ਸੁਨਾਨ ਕਰਦੇ
ਮੋਇਆਂ ਰੂਹਾਂ ਅੰਦਰ ਨਵੀਂ ਜਾਨ ਪਾਕੇ ਮੁਰਦੇ ਕਬਰਾਂ ਵਿਚੋਂ ਉਠਾਨ ਕਰਦੇ
ਹਿਰਦੇ ਪ੍ਰੇਮ ਪਿਆਸੀਆਂ ਸੰਗਤਾਂ ਦੇ ਸੋਹਣੇ ਬਚਨ ਅੰਮ੍ਰਿਤ ਰੂਪ ਪਾਨ ਕਰਦੇ
ਕਦੇ ਸੈਰ ਸ਼ਿਕਾਰ ਨੂੰ ਚਲੇ ਜਾਂਦੇ ਵਿਚ ਘੋੜ ਦੋੜਾਂ ਬੀਆਬਾਨ ਕਰਦੇ
ਘੇਰ ਮਾਰਦੇ ਬਘ ਬਘੇਲਿਆਂ ਨੂੰ ਬੜੇ ਯੋਧਿਆਂ ਤਈਂ ਹੈਰਾਨ ਕਰਦੇ
ਕਦੇ ਹਾਣੀਆਂ ਢਾਣੀਆਂ ਨਾਲ ਲੈਕੇ ਖੇਡਾਂ ਬਾਲਕਾਂ ਦੇ ਵਾਂਗ ਆਨ ਕਰਦੇ
ਦੋ ਟੋਲੀਆਂ ਵੰਡ ਬਣਾ ਦੇਂਦੇ ਜੰਗ ਢੰਗ ਦੇ ਸਾਰੇ ਸਾਮਾਨ ਕਰਦੇ
ਆਪੇ ਵਿਚ ਲੜਾਈ ਭਿੜਾਈ ਹੁੰਦੀ ਕਿਸੇ ਹਾਰ ਤੇ ਕਿਸੇ ਜਤਾਨ ਕਰਦੇ
ਜਿੱਤਨ ਵਾਲਿਆਂ ਤਈਂ ਇਨਾਮ ਦੇਂਦੇ ਚੋਜ ਖੁਸ਼ੀ ਦੇ ਬੜੇ ਭਗਵਾਨ ਕਰਦੇ
ਇਉਂ ਬਾਲਕਾਂ ਦੇ ਵਿਚ ਖਡਦੇ ਸਨ ਓਹ ਦੀਦਾਰ ਸੋਹਣੇ ਭਗਵਾਨ ਕਰਦੇ
ਕਦੇ ਵਿਚ ਸਤਿਲੁਜ ਦੇ ਤਰਨ ਜਾਕੇ ਖੇਲਾਂ ਕਦੇ ਆ ਵਿਚ ਮੈਦਾਨ ਕਰਦੇ
ਜੰਗੀ ਕੰਮਾਂ ਦੇ ਵੱਲ ਧਿਆਨ ਬਹੁਤਾ ਨਾਲ ਸਸਤ੍ਰਾਂ ਪਿਆਰ ਮਹਾਨ ਕਰਦੇ
ਦੁਸ਼ਟ ਦਮਨ ਮਹਾਰਾਜ ਕਰਤਾਰ ਸਿੰਘ ਚੋਜ ਬਾਲਕਾਂ ਵਾਂਗ ਸਿਆਨ ਕਰਦੇ

ਦਰਬਾਰ ਦੀ ਸ਼ੋਭਾ

ਜਦੋਂ ਬੈਠਦੇ ਵਿਚ ਦੀਵਾਨ ਦੇ ਜਾ ਇੰਦ੍ਰ ਆਦਿ ਭੀ ਦੇਖ ਸ਼ਹਮਾਵੰਦੇ ਸਨ
ਸਜ ਧਜ ਕੇ, ਵਾਂਗ ਮਹਾਰਾਜਿਆਂ ਦੇ *ਪੰਜੇ ਸਸਤ੍ਰ, ਅੰਗ ਸਜਾਵੰਦੇ ਸਨ
ਸੂਰਜਮੁਖੀ ਸੋਹਣਾ ਸਿਰ ਤੇ ਛਤਰ ਝੁਲੇ ਚੌਰਦਾਰ ਫੜ ਚੌਰ ਫਿਰਾਵੰਦੇ ਸਨ
ਇਕ ਤਰਫ ਮਸੰਦ ਤੇ ਸਿਖ ਬਹਿੰਦੇ ਦੂਜੀ ਤਰਫ ਯੋਧੇ ਸ਼ੋਭਾ ਪਾਵੰਦੇ ਸਨ
ਚੌਬਦਾਰ ਦੇ ਸਾਹਮਣੇ ਖੜੇ ਰਹਿੰਦੇ ਪਾਸ ਮੇਵੜੇ ਨਿੱਤ ਤਕਾਵੰਦੇ ਸਨ
ਆਈਆਂ ਸੰਗਤਾਂ ਦੇ ਤਈਂ ਹੋ ਅਗੇ ਚਰਨੀ ਸਾਹਿਬਾਂ ਮੱਥਾ ਟਿਕਾਵੰਦੇ ਸਨ
ਸੱਦੂ ਮੱਦੂ ਹੋਰੀ ਬੈਠ ਕਰਨ ਚੌਕੀ ਦੇਵੇਂ ਖੂਬ ਆਨੰਦ ਬਨਾਵੰਦੇ ਸਨ
ਕਦੇ ਢਾਡੀਆਂ ਨੂੰ ਸੱਦ ਸੁਣਨ ਵਾਰਾਂ ਤੇ ਇਨਾਮ ਇਕਰਾਮ ਦੁਵਾਵੰਦੇ ਸਨ
ਪਿਛੇ ਬੀਤ ਚੁਕੇ ਹੋਏ ਯੋਧਿਆਂ ਦੇ ਜੰਗ ਸੁਣਕੇ ਬੜੇ ਸਲਾਹਵੰਦੇ ਸਨ
ਜੰਗ ਸੁਣਕੇ ਪਾਂਡਵਾਂ ਕੈਰਵਾਂ ਦੇ ਆਹਲ ਖੰਡ ਤੇ ਧਿਆਨ ਜਮਾਵੰਦੇ ਸਨ

*ਸ੍ਰੀ ਸਾਹਿਬ, ਤੀਰ, ਪੇਸ਼ ਕਬਜ਼, ਕਟਾਰ, ਚੌੜਾ ਮਹਾਰਾਜਪੂਤਾਂ ਦੀਆਂ ਯੁਧਾਂ ਦੀਆਂ ਵਾਰਾਂ ਹਨ।

ਮੀਰ ਦਾਦ ਚੁਹਾਨ ਤੇ ਦੁਲੇ ਦੀਆਂ ਗੱਲਾਂ ਸੁਣਕੇ ਬਹੁਤ ਹਰਖਾਵੰਦੇ ਸਨ ਜੋ ਮੱਲ ਅਤੇ ਫਤ੍ਹੇ ਚੰਦ ਦੀਆਂ ਢਾਡੀ ਗੋਂ ਕੇ ਵਾਰਾਂ ਸੁਣਾਵੰਦੇ ਸਨ ਇਹ ਖਬਰਾਂ ਸਾਰੀਆਂ ਸਿਖ ਸੁਣਦੇ ਘੋੜੇ ਸ਼ਸਤ੍ਰ ਖਰੀਦ ਲਿਆਂਦੇ ਸਨ ਬਹੁਤ ਸ਼ਸਤ੍ਰਾਂ ਨੂੰ ਵੇਖ ਖੁਸ਼ ਹੁੰਦੇ ਜ਼ਰੀ ਜ਼ੇਵਰਾਂ ਚਿੱਤ ਨ ਲਾਵੰਦੇ ਸਨ ਕਾਰੀਗਰਾਂ ਤੇ ਸੂਰਮੇ ਯੋਧਿਆਂ ਦੇ ਦਿਨੋ ਦਿਨ ਹੀ ਕਦਰ ਵਧਾਵੰਦੇ ਸਨ ਜੰਗੀ ਸਾਜ਼ ਸਾਮਾਨ ਕਰਤਾਰ ਸਿੰਘ ਜਿਥੋਂ ਮਿਲਦਾ ਜਮ੍ਹਾਂ ਕਰਾਵੰਦੇ ਸਨ

ਸੰਮਤ ੧੭੩੩ ਦੀ ਵਿਸਾਖੀ ਦਾ ਮੇਲਾ

ਸਤਾਰਾਂ ਸੌ ਦਾ ਤੇਤੀਆਂ ਸਾਲ ਚੜ੍ਹਿਆ ਜੁੜ ਸੰਗਤਾਂ ਨਾਲ ਪਿਆਰ ਆਈਆਂ ਆਣ ਮੇਲਾ ਵਿਸਾਖੀ ਦਾ ਬਹੁਤ ਭਰਿਆ ਦੂਰ ਦੇਸਾਂ ਵਿਚੋਂ ਪੰਧ ਮਾਰ ਆਈਆਂ ਸੋਹਣਾ ਸੁਣਿਆਂ ਯੱਸ ਦਸਮੇਸ਼ ਜੀ ਦਾ ਨਾਲ ਅੱਖੀਆਂ ਕਰਨ ਦੀਦਾਰ ਆਈਆਂ ਭੱਠ ਤੱਪਦੇ ਜੁਲਮ ਦੇ ਦੇਸ ਅੰਦਰ ਹੋਣ ਗੁਰੂ ਘਰ ਠੰਡੀਆਂ ਠਾਰ ਆਈਆਂ ਦੇਵੀ ਦਿਉਤਿਆਂ ਦਾ ਕੋਈ ਆਸਰਾ ਨ ਵੱਡਾ ਆਸਰਾ ਗੁਰਾਂ ਦਾ ਧਾਰ ਆਈਆਂ ਬੀੜ ਪਈ ਅਨੰਦ ਪੁਰ ਵਿਚ ਭਾਰੀ ਚੱਲ ਸੰਗਤਾਂ ਬੇਸ਼ੁਮਾਰ ਆਈਆਂ ਰਿਹਾ ਅੰਤ ਨ ਕੋਈ ਚੜ੍ਹਾਵਿਆਂ ਦਾ ਚੀਜ਼ਾਂ ਸਾਰੀਆਂ ਹੱਦ ਤੋਂ ਬਾਹਰ ਆਈਆਂ ਜ਼ਰੀ, ਜ਼ੇਵਰਾਂ, ਤੇਵਰਾਂ ਅੰਤ ਕੋਈ ਨ ਚੀਜ਼ਾਂ ਕੀਮਤੀ ਬਾਹਰ ਸੁਮਾਰ ਆਈਆਂ ਘੋੜੇ ਜੋੜੇ ਤੇ ਬਹੁਤਹਥਿਆਰ ਆਏਗਾਈਆਂ, ਮੱਝਾਂ ਭੀ ਬਹੁਤ ਵਿਚਾਰ ਆਈਆਂ ਰਿਹਾ ਅੰਤ ਨ ਕੋਈ ਕਰਤਾਰ ਸਿੰਘ ਚੀਜ਼ਾਂ ਕਈ ਅਜ਼ੀਬ ਦਰਬਾਰ ਆਈਆਂ

ਤਬਾ

ਕਰ ਦਰਸ਼ਨ ਸ੍ਰੀ ਦਸਮੇਸ਼ ਜੀ ਦੇ ਹਿਰਦੇ ਹੋਇ ਠੰਡੇ ਸਿੱਖਾਂ ਸਾਰਿਆਂ ਦੇ ਵੇਖ ਬਾਲ, ਅਕਾਲ, ਨਿਹਾਲ ਹੋਏ ਦੁਖ ਭੁਲ ਗਏ ਪੰਧਾਂ ਮਾਰਿਆਂ ਦੇ ਸਿੱਖ ਵਾਂਗ ਚਕੋਰਾਂ ਦੇ ਪ੍ਰੇਮ ਪਿਆਸੇ ਨ ਰੱਜਦੇ ਨਾਲ ਦੀਦਾਰਿਆਂ ਦੇ ਸਾਹਿਬ ਵਿਚ ਦੀਵਾਨ ਦੀਦਾਰ ਦੇਂਦੇ ਫੰਧ ਕੱਟਦੇ ਸਿੱਖਾਂ ਪਿਆਰਿਆਂ ਦੇ ਸੋਹਣਾ ਰੂਪ ਜਮਾਲ ਕਮਾਲ ਚਮਕੇ ਜਿਵੇਂ ਚੰਦ ਸੋਹੰਦਾ ਵਿਚ ਤਾਰਿਆਂ ਦੇ ਮਾਈ ਭਾਈ ਸਭ ਖੁਲੇ ਦੀਦਾਰ ਕਰ ਰਹੇ ਫਲ ਆਣ ਪਾਇ ਪੁੰਨਾਂ ਭਾਰਿਆਂ ਦੇ ਗੁਣ ਸਤਿਗੁਰਾਂ ਦੇ ਗਿਣ ਗਿਣ ਦਸਣ ਇਕ ਦੂਜੇ ਨੂੰ ਨਾਲ ਇਸ਼ਾਰਿਆਂ ਦੇ ਸਿਖ ਪ੍ਰੇਮ ਲੈ ਚਲੇ ਕਰਤਾਰ ਸਿੰਘ ਉਥੋਂ ਮੁਲ ਲੈ; ਵਾਂਗ ਵਣਜਾਰਿਆਂ ਦੇ

ਤਬਾ

ਕਈ ਦਿਨ ਇਉਂ ਚੋਣੜਾਂ ਬਹੁਤ ਰਹੀਆਂ ਸੋ ਆਵੰਦੇ ਤੇ ਸੋ ਜਵੰਦੇ ਰਹੇ

ਜਾਰੀ ਕਈ ਲੰਗਰ ਗੁਰੂ ਘਰ ਵਲੋਂ ਉਚ ਨੀਚ ਸਭੈ ਬੈਠ ਖਾਵੰਦੇ ਰਹੇ
ਉਚੇ ਦਮਦਮੇ ਤੇ ਸਾਹਿਬ ਰੋਜ਼ ਜਾਕੇ ਬੜੇ ਭਾਰੀ ਦੀਵਾਨ ਲਗਾਵੰਦੇ ਰਹੇ
ਸਤਿ ਧਰਮ ਅਤੇ ਦੇਸ਼ ਰੱਖਯਾ ਲਈ ਜੋਸ ਭਰੇ ਉਪਦੇਸ਼ ਸੁਣਾਵੰਦੇ ਰਹੇ
ਸੋਹਣੀ ਉਚ ਅਸਥਾ ਦੇ ਖਯਾਲ ਉਚੇ ਬਖਸ਼ ਮੋਇਆਂ ਦੇ ਤਈਂ ਜੀਵਾਵੰਦੇ ਰਹੇ
ਦੁੱਖ ਸੁਖੀਆਂ ਦੇ ਧਕੇ ਜ਼ਾਲਮਾਂ ਦੇ ਦਸ ਸਿੱਖਾਂ ਨੂੰ ਰੋਹ ਚੜ੍ਹਾਵੰਦੇ ਰਹੇ
ਜੰਗਾਂ ਯੁੱਧਾਂ ਦੇ ਲਈ ਤੱਯਾਰ ਕਰਨੇ ਪੈਂਦੇ ਸੰਗਤਾਂ ਦੇ ਵਿਚ ਲਾਵੰਦੇ ਰਹੇ
ਕੁਰਬਾਨੀ ਦਾ ਮਾਦਾ ਕਰਤਾਰ ਸਿੰਘਾ ਸਿੱਖਾਂ ਸੇਵਕਾਂ ਦੇ ਵਿਚ ਪਾਵੰਦੇ ਰਹੇ

ਵਾਕ ਕਵੀ

ਗਈਆਂ ਸੰਗਤਾਂ ਦੇਸ ਪ੍ਰਦੇਸ ਚਲੀਆਂ ਦਿਲਾਂ ਵਿਚ ਉਮੰਗਾਂ ਹਜ਼ਾਰ ਵਧ ਾਂ
ਬੜਾ ਰਖ ਭਰੋਸਾ ਦਸਮੇਸ਼ ਜੀ ਦਾ ਸਾਖਾਂ ਹੋਂਸਲੇ ਦੀਆਂ ਅਪਾਰ ਵਧੀ ਾਂ
ਕਲਾ ਜਿੰਨੀਆਂ ਢੁੱਠੀਆਂ ਸਨ ਪਈਆਂ ਇਕੋ ਵਾਰ ਆ ਵਿਚ ਉਭਾਰ ਵਧੀ ਾਂ
ਸਿੱਖੀ ਵਿਚ ਪਈ ਮੁੜ ਜ਼ਿੰਦ ਆ ਕੇ ਚਾਹਾਂ ਸੰਗਤਾਂ ਵਿਚ ਵਿਚਾਰ ਵਧੀ ਾਂ
ਹੈ ਸਿੱਖੀ ਦੀ ਚੱਲ ਪਈ ਜ਼ੋਰ ਅੰਦਰ ਖਾਹਿਸ਼ਾਂ ਹਰ ਥਾਂ ਨਾਲ ਵਿਸਥਾਰ ਵਧੀਆਂ
ਸਿੱਖ ਨਵੇਂ ਪ੍ਰਵਾਰ ਕਈ ਬਣਨ ਲਗੇ ਗੁਰਬਾਨੀ ਵੱਲੋਂ ਰੁਚੀਆਂ ਭਾਰ ਵਧੀਆਂ
ਇਹ ਰੀਪੋਰਟਾਂ ਪੁੱਜੀਆਂ ਹਾਕਮਾਂ ਨੂੰ ਉਹਨਾਂ ਵਾਸਤੇ ਸੀਨੇ ਤੇ ਖਾਰ ਵਧੀਆਂ
ਲੱਗਾ ਤੇਜ਼ ਔਰੰਗੇ ਦਾ ਘਟਨ ਆਕੇ ਗੁਰੂ ਘਰੋਂ ਰਿਸ਼ਮਾਂ ਦੇਇ ਚਮਕਾਰ ਵਧੀਆਂ
ਮਾਯਾ ਸ੍ਰੀ ਦਸਮੇਸ਼ ਦੇ ਚਰਨ ਪਕੜੇ ਚੀਜ਼ਾਂ ਸਾਰੀਆਂ ਵਿਚ ਭੰਡਾਰ ਵਧੀਆਂ
ਦਿਨੋ ਦਿਨ ਲੱਗੀ ਫੌਜ ਬਣਨ ਆਪੇ ਜੰਗੀ ਤਾਕਤਾਂ ਧਰ ਅਵਿਤਾਰ ਵਧੀਆਂ
ਸਿੱਖ ਘੋੜੇ ਹੱਥਯਾਰ ਲੈ, ਨਿੱਤ ਆਵਨ ਆਣ ਰੋਣਕਾਂ ਬੇਸ਼ੁਮਾਰ ਵਧੀਆਂ
ਖਬਰਾਂ ਧੁਮੀਆਂ ਸਾਰੇ ਕਰਤਾਰ ਸਿੰਘਾ ਗੁਰੂ ਘਰ ਆ ਤਾਕਤਾਂ ਭਰ ਵਧੀਆਂ

ਲਾਹੌਰ ਦੇ ਪੱਤ੍ਰੀ

ਮੇਲੇ ਉਤੇ ਲਾਹੌਰ ਦੀ ਆਈ ਸੰਗਤ ਚਿੱਤ ਸਭ ਦਾ ਬੜਾ ਹਰਖਾਵੰਦਾ ਏ
ਹਰ ਜਸ ਇਕ ਖੱਤਰੀ ਵਿਚ ਉਹਨਾਂ ਅਰਜ਼ ਮਾਤਾ ਜੀ ਪਾਸ ਸੁਣ ਵੰਦਾ ਏ
ਮੇਰੀ ਪੁਤ੍ਰੀ ਆਪਦੀ ਬਣੇ ਟਹਿਲਣ ਨਾਤਾ ਕਰੋ ਮਨਜ਼ੂਰ ਜਤਾਵੰਦਾ ਏ
ਤੁਸੀਂ ਗਰੀਬ ਨਿਵਾਜ਼ ਕਰਤਾਰ ਸਿੰਘਾ ਮੈਂ ਗਰੀਬ ਇਉਂ ਬਿਨੈ ਅਲਾਵੰਦਾ ਏ

ਤਬਾ

ਦੋਹਾਂ ਮਾਤਾ ਜੀ ਨੇ ਧੀਰਜ ਬੜੀ ਦਿਤੀ ਕਿਹਾ ਬੈਠ, ਸਲਾਹੁ ਪਕਾ ਲਾਈਏ
ਘਰ ਆਉਣਗੇ ਭਾਗ ਜੀ ਜਿਸ ਵੇਲੇ ਉਦੋਂ ਉਹਨਾਂ ਤੋਂ ਪੁਛ ਪੁਛਾ ਲਾਈਏ

ਤੁਸੀਂ ਕਰੋ ਅਰਾਮ ਜਾ ਵਿਚ ਫੇਰੇ ਆਪੋ ਵਿਚ ਅਸੀਂ ਗਿਣ ਗਿਣਾ ਲਈਏ
ਸਾਨੂੰ ਬੜੀ ਹੈ ਖੁਸ਼ੀ ਕਰਤਾਰ ਸਿੰਘਾ ਪਹਿਲਾਂ ਲਾਲ ਜੀ ਤਈਂ ਮਨਾ ਲਈਏ

ਸਤਿਗੁਰਾਂ ਨਾਲ ਸਲਾਹ

ਸਾਹਿਬ ਰਾਤ ਵੇਲੇ ਜਦੋਂ ਘਰ ਆਏ ਬੈਠੇ ਮਾਤਾ ਜੀ ਨੇ ਗਲ ਟੋਰੀਏ ਜੀ
ਭਲੇ ਖੱਤੀ ਸ਼ਹਿਰ ਲਾਹੌਰ ਦੇ ਨੇ ਰਿਸ਼ਤਾ ਨਾਲ ਓਹਨਾਂ ਅਸੀਂ ਜੋੜੀਏ ਜੀ
ਲੈਣਾ ਓਹਨਾਂ ਦਾ ਸਾਕ ਮਨਜ਼ੂਰ ਕਰ ਲੈ ਗੁਰੂ ਸੋਹਣੀ ਰਲਾ ਦੇਇ ਜੋੜੀਏ ਜੀ
ਭਲੇ ਲੋਕ ਆ ਘਰ ਅਧੀਰ ਹੋਏ ਮਾਨ ਓਹਨਾਂ ਦਾ ਰੱਖਣਾ ਲੋੜੀਏ ਜੀ
ਵੱਡੀ ਮਾਤਾ ਜੀ ਨੇ ਬੜਾ ਜ਼ੋਰ ਦਿੱਤਾ ਕਰੋ ਹਾਂ, ਗੂਲਾਂ ਹੋਰ ਛੋੜੀਏ ਜੀ
ਜੀਉਂਦੀ ਵੇਖ ਜਾਂ ਅੱਖੀਂ ਕਰਤਾਰਸਿੰਘਾ ਆਈ ਲੱਛਮੀ ਘਰੋਂ ਨਾ ਮੋੜੀਏ ਜੀ

ਮਨਜ਼ੂਰੀ

ਸਾਹਿਬ ਬੜੀ ਮਾਤਾ ਅੱਗੇ ਕਰਨ ਬਿਨਤੀ ਸਾਨੂੰ ਅਜੇ ਰਿਹ ਕੰਮ ਦਰਕਾਰ ਨਾਹੀਂ
ਏਸ ਗੱਲ ਦਾ ਕਰੋ ਨ ਫਿਕਰ ਤੁਸੀਂ ਇਹ ਸਮਾਂ ਨੀਯਮ ਅਨੁਸਾਰ ਨਾਹੀਂ
ਮਾਤਾ ਆਖਦੀ ਮੈਂ ਹੋ ਗਈ ਬੁਢੀ ਇਹਨਾਂ ਸਵਾਸਾਂ ਦਾ ਕੁਝ ਇਤਬਾਰ ਨਾਹੀਂ
ਸਮਾਂ ਖੁਸ਼ੀ ਦਾ ਭਾਗ ਜੀ ਵੇਖ ਜਾਵਾਂ ਏਸ ਗਲੋਂ ਕਰੋ ਦਿਨਕਾਰ ਨਾਹੀਂ
ਮਰਜ਼ੀ ਮਾਤਾ ਜੀ ਦੀ ਵੇਖ ਚੁਪ ਹੋ ਗਏ ਸਕੇ ਜ਼ੋਰ ਦੇਇਕੇ ਫੇਰ ਟਾਰ ਨਾਹੀਂ
ਖੁਸ਼ੀ ਹੋਇਆ ਪਰਿਵਾਰ ਕਰਤਾਰ ਸਿੰਘਾ ਚਾਉ ਚੜ੍ਹੇ ਭਾਰੇ ਪਾਰਾਵਾਰ ਨਾਹੀਂ

ਹਰ ਜਸ ਨੂੰ ਖਬਰ

ਹਰਜਸ ਤਾਈਂ ਖਬਰ ਕਰ ਦਿਤੀ ਓਹ ਨਾਲ ਭਰਾਵਾਂ ਦੇ ਆਇ ਕੇ ਜੀ
ਝੋਲੀ ਸਾਹਿਬਾਂ ਦੀ ਸ਼ਗਨ ਪਾ ਦਿੱਤਾ ਮੁਖੋਂ ਆਜਜੀ ਬਹੁਤ ਸੁਨਾਇ ਕੇ ਜੀ
ਮੈਂ ਅਰੰਭ, ਤੁਸੀਂ ਚੰਦਨ ਰੂਪ ਸਤਿਗੁਰ ਹੈ ਨਿਵਾਜਨਾ ਬਿਰਦ ਰਖਾਇ ਕੇ ਜੀ
ਮੈਂ ਯੋਗ ਨ ਏਸ ਕਰਤਾਰ ਸਿੰਘਾ ਆਖ, ਚਰਨ ਫੜੇ, ਝੱਟ ਧਾਇ ਕੇ ਜੀ

ਸ਼ਗਨ ਲੈ ਲਿਆ

ਮਾਮੇ ਜੀ ਨੇ ਸ਼ਗਨ ਸੰਭਾਲ ਲਿਆ ਵਾਜੇ ਖੁਸ਼ੀ ਦੇ ਵਜੇ ਦੁਵਾਰ ਅੱਗੇ
ਘਰ ਮਾਤਾ ਜੀ ਤਈਂ ਅਪਾਰ ਖੁਸ਼ੀਆਂ ਕਰਨ ਬੈਨਤੀ ਝੁਕ ਕਰਤਾਰ ਅੱਗੇ
ਦਾਨ ਪੁੰਨ ਗਰੀਬਾਂ ਨੂੰ ਬਹੁਤ ਦਿਤਾ ਆਇਆ ਝੋਲੀ ਨੂੰ ਜੋਇ ਪਸਾਰ ਅੱਗੇ
ਪਈ ਆਨ ਅੜੋਣੀ ਕਰਤਾਰ ਸਿੰਘਾ ਹੁਣ ਸੁਣੇ ਵਿਆਹ ਵਿਹਾਰ ਅੱਗੇ

ਅੜਾਉਣੀ

ਕਿਹਾ ਸ੍ਰੀ ਦਸਮੇਸ਼ ਸੁਣਾ ਸਭ ਨੂੰ ਅਸੀਂ ਸਾਰਿਆਂ ਤਈਂ ਜਤਾਇ ਦੱਈਏ
ਲੰਘ ਪਾਰ ਸਤਿਲੁਜ ਤੋਂ ਜ ਵਨਾ ਨਹੀਂ ਹੈ ਹੁਕਮ ਕਰਤਾਰ ਲਖਾਇ ਦੱਈਏ

ਨਹੀਂ ਵਿਚ ਲਾਹੌਰ ਦੇ ਪੈਰ ਪਾਣਾ ਹੁਣੇ ਸਭ ਦਾ ਭਰਮ ਮਿਟਾਇ ਦੱਈਏ
ਤੁਸੀਂ ਸਣੇ ਪਰਿਵਾਰ ਦੇ ਆ ਜਾਣਾ ਅਸੀਂ ਨਵਾਂ ਲਾਹੌਰ ਵਸਾਇ ਦੱਈਏ
ਕਿਸੇ ਕਿਸਮ ਦੀ ਹੋਇ ਤਕਲੀਫ ਨਾਹੀ ਪੂਰੀ ਤੁਹਾਡੀ ਭੀ ਆਸ ਕਰਾਇ ਦੱਈਏ
ਹੋਯਾ ਫੈਸਲਾ ਇਹੋ ਕਰਤਾਰ ਸਿੰਘਾ ਸ਼ਾਦੀ ਝਬਦੇ ਅਸੀਂ ਰਚਾਇ ਦੱਈਏ

ਨਵੇਂ ਲਾਹੌਰ ਦੀ ਰਚਨਾ

ਤੁੰਈ ਹਾੜ ਪਰਵਿਸਦੇ ਦਿਨ ਮਿਥਕੇ ਸਭ ਚਲੇ ਲਾਹੌਰ ਨੂੰ ਜਾਵੰਦੇ ਨੇ
ਕਾਰਦਾਰਾਂ ਤਾਈਂ ਗੁਰਾਂ ਸੱਦ ਲਿਆ ਤੁਰਤ ਹੁਕਮਨਾਮੇ ਲਿਖਵਾਵੰਦੇ ਨੇ
ਰੋਪੜ ਅਤੇ ਸਰਹਿੰਦ ਹੁਸ਼ਯਾਰ ਪੁਰ ਨੂੰ ਸਿੱਖ ਚਿੱਠੀਆ ਲੈ ਕੇ ਧਾਵੰਦੇ ਨੇ
ਅੰਮ੍ਰਿਤਸਰ ਲਾਹੌਰ, ਕਸੂਰ ਚੂਹਣੀ ਦੂਰ ਦੂਰ ਖਬਰਾਂ ਪੁਚਵਾਵੰਦੇ ਨੇ
ਸਤਿਗੁਰਾਂ ਨੇ ਨਵਾਂ ਲਾਹੌਰ ਰਚਨਾ ਸਿੱਖੋ ਸੇਵਕੋ ਆਉ ਬੁਲਾਵੰਦੇ ਨੇ
ਜੋ ਵੱਸੇ ਓਥੇ ਬੜਾ ਲਾਭ ਪਾਵੇ ਲੋਕ ਸੁਣ ਕੇ ਚਾਉ ਵਧਾਵੰਦੇ ਨੇ
ਦੂਰ ਅੱਠ ਕੂ ਕੈਸ ਆਨੰਦ ਪੁਰ ਤੋਂ ਝੰਡਾ ਸਤਿਗੁਰੂ ਖੜਾ ਕਰਾਵੰਦੇ ਨੇ
ਸ਼ਾਹੂਕਾਰ ਬਾਣੀਏਂ ਲੋਕ ਕਸਬੀ ਵਿਚ ਦਿਨਾਂ ਡੇਰੇ ਆਇ ਲਾਵੰਦੇ ਨੇ
ਕਾਰਦਾਰ ਓਥੇ ਸਤਿਗੁਰਾਂ ਛੱਡੇ ਆਦਰ ਦੇਇ ਸਭ ਤਈਂ ਬੈਠਾਵੰਦੇ ਨੇ
ਵੰਡਾ ਕਰ ਕੇ ਸੋਹਣੀਆਂ ਚੌਂਹ ਪਾਸੀਂ ਸੋਹਣੇ ਗਲੀ ਬਾਜ਼ਾਰ ਪੁਵਾਵੰਦੇ ਨੇ
ਕਈਆਂ ਛੱਪਰ ਤੇ ਕਈਆਂ ਪਾਇ ਕੋਠੇ ਵਸੋਂ ਵਿਤ ਅਨੁਸਾਰ ਬਣਾਵੰਦੇ ਨੇ
ਥਾਂ ਸਤਿਗੁਰਾਂ ਬਹੁਤ ਬਣਵਾ ਦਿਤੇ ਧਨ ਹੀਨ ਆ ਪੈਰ ਟਿਕਾਵੰਦੇ ਨੇ
ਦਿਨਾਂ ਵਿਚ ਭਾਰੀ ਵਸੋਂ ਹੋਇ ਗਈ ਬੜੇ ਸੋਹਣੇ ਮਕਾਨ ਸੁਹਾਵੰਦੇ ਨੇ
ਮਿਹਰ ਗੁਰਾਂ ਦੀ ਸਾਰੀ ਕਰਤਾਰ ਸਿੰਘਾ ਤੁਰਤ ਹੋਇ ਜਾਂਦਾ ਜੋਇ ਚਾਹਵੰਦੇ ਨੇ

ਮੇਲ ਦਾ ਅਕੱਠ

ਦਿਨ ਵਿਆਹ ਦੇ ਆ ਗਏ ਬਹੁਤ ਨੇੜੇ ਤੇ ਲਾਹੌਰ ਤੋਂ ਚਲਕੇ ਆਇ ਸਾਰੇ
ਏਧਰ ਮਾਮੇ ਕ੍ਰਿਪਾਲ ਤੇ ਮਾਤਾ ਜੀ ਨੇ ਅੰਗ ਸਾਕ ਜਿੰਨੇ ਬੁਲਵਾਇ ਸਾਰੇ
ਕੀਰਤ ਪੁਰ ਵਾਲੇ ਸੋਢੀ ਆਇ ਗਏ ਗੋਇੰਦਵਾਲ ਖੱਡੂਰੀਏ ਧਾਇ ਸਾਰੇ
ਆਇ ਮੱਲੇ ਬਕਾਲਯੋਂ ਤਯਾਰ ਹੋ ਕੇ ਵਿਚ ਦਿਲਾਂ ਦੇ ਚਾਉ ਵਧਾਇ ਸਾਰੇ
ਮਾਤਾ ਗੁਜਰੀ ਦੇ ਕਰਤਾਰ ਪੁਰਯੋਂ ਪੇਕੇ ਆਇ ਸੰਬੰਧ ਰਖਾਇ ਸਾਰੇ
ਸੋਢੀ, ਬੇਦੀ, ਭੱਲੇ, ਤ੍ਰਿਹੁਣ ਹੋਇ ਕਠੇ ਆਪੋ ਆਪਨੇ ਪਯਾਰ ਜਤਾਇ ਸਾਰੇ
ਜਮ੍ਹਾ ਸੰਗਤਾਂ ਭੀ ਬਹੁਤ ਹੋਇ ਗਈਆਂ ਰਾਸ਼ਨ ਵਾਲੇ ਪ੍ਰਬੰਧ ਕਰਾਇ ਸਾਰੇ
ਧੀਰ ਮੱਲ ਦੇ ਬਿਨਾਂ ਕਰਤਾਰ ਸਿੰਘਾ ਕਠੇ ਹੋਇ ਸੰਬੰਧੀ ਲਿਖਾਇ ਸਾਰੇ

ਬਰਾਤ ਦੀ ਤਿਆਰੀ

ਕੁਝ ਦਿਨ ਪਹਿਲਾਂ ਸਾਕ ਅੰਗ ਆ ਕਠੇ ਮੇਲ ਬਣਕੇ ਭਾਈ ਬੰਦ ਹੋਏ
 ਖਡਾ ਵੇਖ ਪ੍ਰਤਾਪ ਮਹਾਰਾਜ ਜੀ ਦਾ ਛੋਟੇ ਵਡੇ ਬੜੇ ਖੁਰਸੰਦ ਹੋਏ
 ਨਾਜੇ ਵਜਦੇ ਬਹੁਤ ਵਧਾਈਆਂ ਦੇ ਮਾਤਾ ਵੇਖ ਕੇ ਖੁਸ਼ੀ ਫਰਜੰਦ ਹੋਏ
 ਭਾਰੀ ਜੰਝ ਦੀ ਦਾ ਸਮਾਂ ਆਇ ਗਿਆ ਸਭ ਸਾਜ਼ ਸਾਮਾਨ ਆ ਬੰਦ ਹੋਏ
 ਪਹਿਲਾਂ ਰਥਾਂ ਦੀਆਂ ਲਾਰਾਂ ਬੱਤ ਗਈਆਂ ਢੋਲਾਂ ਡੱਫਾਂ ਦੇ ਵਾਜ਼ ਬਲੰਦ ਹੋਏ
 ਘੋੜੇ ਸਾਜ਼ ਸੁਨਹਿਰੀਆਂ ਸਜੇ ਬਹੁਤੇ ਲਏ ਜਾਂਵੀਆਂ ਜਿਹੜੇ ਪਸੰਦ ਹੋਏ
 ਨਾਲ ਰੋਣਕਾਂ ਚੜ੍ਹੀ ਬਰਾਤ ਵੱਡੀ ਸਾਰੀ ਪੂਰੀ ਦੇ ਵਿਚ ਅਨੰਦ ਹੋਏ
 ਤਾਰੇ ਜਾਂਵੀਆਂ ਵਿਚ ਕਰਤਾਰ ਸਿੰਘਾ ਸੋਹਣੇ ਦੂਜ ਦੇ ਸਤਿਗੁਰੂ ਚੰਦ ਹੋਏ

ਵਾਕ ਕਵੀ

ਇਹਨਾਂ ਗੱਲਾਂ ਦਾ ਬਹੁਤ ਵਿਸਥਾਰ ਕਰਕੇ ਅੰਞੇ ਗ੍ਰੰਥ ਦੇ ਤਈਂ ਵਧਾਵਨਾ ਕੀਹ
 ਜਿਸ ਗੱਲ ਨੂੰ ਜਾਣਦੇ ਲੋਕ ਸਾਰੇ ਮੁੜ ਮੁੜ ਓਹਦਾ ਪੀਹਨ ਪਾਵਨਾ ਕੀਹ
 ਸੋ ਜੰਝਾਂ ਦੀਆਂ ਸ਼ਾਨ ਸ਼ੋਕਤਾਂ ਨੂੰ ਹੋਣ ਜਾਣਦੇ ਸਮਾਂ ਗਵਾਵਨਾ ਕੀਹ
 ਪਹਿਚੀ ਜੰਝ ਲਾਹੌਰ ਕਰਤਾਰ ਸਿੰਘਾ ਮੁੱਕੀ ਗੱਲ ਫੈਲਾ ਫੈਲਾਵਨਾ ਕੀਹ

੨੩ ਹਾੜ ੧੭੩੩ ਨੂੰ ਪਹਿਲੀ ਸ਼ਾਦੀ

ਸ਼ਾਦੀ ਹੋਈ ਵੱਡੀ ਧੂਮਾਂ ਧਾਮ ਸੇਤੀ ਸੰਬੰਧੀਆਂ ਪਰੇਮ ਦਿਖਾਇਆ ਬਹੁਤਾ
 ਵਿਚ ਖਿਦਮਤਾਂ ਰੱਖਯਾ ਫਰਕ ਕੋਈ ਨ ਵਿਤੋਂ ਵਧਕੇ ਜ਼ੋਰ ਲਗਾਇਆ ਬਹੁਤਾ
 ਸਤਿਗੁਰਾਂ ਦਾ ਵੇਖ ਸੂਰੂਪ ਸੋਹਣਾ ਸੀ ਲਾਹੌਰੀ ਪਰਿਵਾਰ ਹਰਖਾਇਆ ਬਹੁਤਾ
 ਰਸ ਨਿਭਿਆ ਸੋਹਣਾ ਕਰਤਾਰਸਿੰਘਾ ਦਾਨ ਪੁੰਨ ਦੇ ਤਰਫ ਕਰਵਾਇਆ ਬਹੁਤਾ

ਵਾਕ ਕਵੀ

ਬਹੁਤ ਰੋਣਕਾਂ ਵਿਚ ਲਾਹੌਰ ਹੋਈਆਂ ਸ਼ਾਦੀ ਸਾਹਿਬਾਂ ਦੀ ਸ਼ਾਨ ਨਾਤ ਹੋਈ
 ਆਇ ਦੇਖਣੇ ਨੂੰ ਲੋਕ ਦੂਰ ਦੂਰੋਂ ਤੇ ਬਪਾਰੀਆਂ ਖੱਟੀ ਕਮਾਲ ਹੋਈ
 ਇਕ ਬੜਾ ਭਾਰੀ ਮੇਲਾ ਬਣ ਗਿਆ ਰੋਣਕ ਏਸ ਸਮੇਂ ਬੇਮਿਸਾਲ ਹੋਈ
 ਕੋਈ ਹੋਯਾ ਨ ਦੁਖੀ ਕਰਤਾਰ ਸਿੰਘਾ ਹਰ ਇਕ ਦੀ ਚੰਗੀ ਸੰਭਾਲ ਹੋਈ

ਪੋਸ਼ਾਕਾਂ

ਕਈ ਦਿਨ ਲਾਹੌਰ ਬਰਾਤ ਰਹੀ ਸਤਿਗੁਰੂ ਪੋਸ਼ਾਕ ਬਦਲਾਂਦੇ ਰਹੇ
 ਦਿਨੇ ਪਹਿਨਕੇ ਬੜੀ ਬਾਰੀਕ ਪੋਸ਼ਸ਼ ਹਰ ਰਾਤ ਪਈ ਸਾਰੀ ਲਾਹੌਰੇ ਰਹੇ
 ਗਈਆਂ ਕਈ ਪੋਸ਼ਾਕਾਂ ਹੋ ਕੱਠੀਆਂ ਜੀ ਧੋਬੀ ਰੋਜ਼ ਦੇ ਰੋਜ਼ ਲੈ ਜਾਂਦੇ ਰਹੇ
 ਪਰ ਧੁਪੀ ਨ ਕੋਈ ਕਰਤਾਰ ਸਿੰਘਾ ਸਾਫ ਪਾਣੀ ਤਲਾਸ਼ ਕਰਾਂਦੇ ਰਹੇ

ਧੋਬੀ ਦੀ ਬੇਨਤੀ

ਇਕ ਦਿਨ ਅਸਵਾਰ ਹੋ ਡੇਰੇ ਵਿਚੋਂ ਜਾ ਰਹੇ ਸਨ ਵਿਚ ਬਜ਼ਾਰ ਸਤਿ । ੩
ਅਗੋਂ ਧੋਬੀ ਨੇ ਆ ਨਮਸਕਾਰ ਕੀਤੀ ਹੋਇ ਪਾਣੀ ਹਥੋਂ ਬਹੁ ਲਾਚਾਰ ਸਤਿ । ੩
ਪਈਆਂ ਸਭ ਪੋਸ਼ਾਕਾਂ ਅਣਧੋਤੀਆਂ ਨੇ ਨੇੜੇ ਪਾਣੀ ਦੀ ਲੱਭੀ ਨਾ ਧਾਰ ਸਤਿ । ੩
ਜਿਵੇਂ ਆਗਯਾ ਹੋਇ ਕਰਤਾਰ ਸਿੰਘਾ ਅਸੀਂ ਕਰੀਏ ਓਵੇਂ ਹੀ ਕਾਰ ਸਤਿ । ੩

ਸਤਿਗੁਰਾਂ ਦੀ ਤ੍ਰਿਬੇਨੀ

ਅੱਛਾ ਆਖ ਕੇ ਬਾਹਰ ਨੂੰ ਚਲੇ ਗਏ ਇਕ ਥਾਂ ਜਾ ਘੋੜਾ ਖੜ੍ਹਾਰਿਆ । ੧
ਹੱਥ ਸੰਗੋ ਜੀ ਦੇ ਬਰਛਾ ਸੀ ਫੜਿਆ ਧਰਤੀ ਵਿਚ ਲੈ ਓਸਤੋਂ ਮਾਰਿਆ । ੧
ਉਹ ਪਾੜ ਕੇ ਸਿਲ ਨੂੰ ਗਿਆ ਥੱਲੇ ਕਵੀ ਉਧਮਾਂ ਤਈਂ ਉਤਾਰਿਆ । ੧
ਚਾਬੀ ਲਾ ਪਾਤਾਲ ਦੇ ਜੰਦਰੇ ਨੂੰ ਸਰ ਪਾਣੀ ਦਾ ਉਤ੍ਰਾਂ ਉਛਾਰਿਆ । ੧
ਬਰਛਾ ਪੁੱਟ ਕੇ ਸਾਨੂੰ ਫੜਾਇ ਵੇਵੇ ਹੱਥ ਸੰਗੋ ਜੀ ਤਈਂ ਉਛਾਰਿਆ । ੧
ਬਰਛਾ ਪੁਟਿਆ ਗਿਆ ਨਾ ਓਸ ਪਾਸੋਂ ਜ਼ੋਰ ਲਾਇ ਕੇ ਸੂਰਮਾ ਹਾਰਿਆ । ੧
ਲਿਫ ਘੋੜੇ ਤੋਂ ਹੀ ਹੱਥ ਮੁਠ ਨੂੰ ਪਾ ਸਤਿਗੁਰਾਂ ਨੇ ਖਿੱਚ ਦਿਖਾਰਿਆ । ੧
ਪਾਸ *ਸੰਗੋ ਦਾ ਹੈਸੀ ਭਰਾ ਦੂਜਾ ਜੀਤ ਮੱਲ ਹੰਕਾਰ ਕੁਝ ਧਾਰਿਆ । ੧
ਗੁਰਾਂ ਫੇਰ ਭਵਾਇ ਕੇ ਓਸੇ ਤਰ੍ਹਾਂ ਬਰਛਾ ਧਰਤ ਦੇ ਵਿਚ ਧੁਸਾਰਿਆ ਜੀ
ਜੀਤ ਮੱਲ ਨੂੰ ਆਖਿਆ ਤੁਸੀਂ ਖਿੱਚੋ ਉਤਰ ਘੋੜਯੋਂ ਪਿਆ ਹੰਕਾਰਿਆ ਜੀ
ਜੋਂ ਭਰ ਬਹੁਡਾ ਗਿਆ ਪੁਟਿਆ ਨ ਸੁਰਮਸਾਰ ਹੋ ਗਰਬ ਨਿਵਾਰਿਆ ਜੀ
ਗੁਰਾਂ ਫੇਰ ਅਡੋਲ ਹੀ ਪੁਟ ਲਿਆ ਤੋੜ ਸਭ ਦਾ ਮਾਨ ਉਤਾਰਿਆ ਜੀ
ਧਾਰਾਂ ਪਾਣੀ ਦੀਆਂ ਦੋਹਾਂ ਬਾਵਾਂ ਵਿਚੋਂ ਵੱਗ ਟੁਰੀਆਂ ਜੋਲ ਵਿਸਥਾਰਿਆ ਜੀ
ਸਾਥੀ ਹੋਇ ਹੈਰਾਨ ਕਰਤਾਰ ਸਿੰਘਾ ਮਹਾਂ ਬਲੀ ਸਤਿਗੁਰੂ ਚਿਤਾਰਿਆ ਜੀ

ਤਥਾ

ਫੇਰ ਕਿਹਾ ਮਾਮੇ ਗ੍ਰਿਪਾਲ ਜੀ ਨੇ ਹੁਣ ਕਿਰਪਾ ਹੋਰ ਕਰਾਈਏ ਜੀ
ਧਾਰਾਂ ਦੋ ਤਾਂ ਖਾਸ ਇਹ ਵੱਗ ਪਈਆਂ ਇਕ ਤੀਸਰੀ ਹੋਰ ਚਲਾਈਏ ਜੀ
ਬਣ ਜਾਇ ਤ੍ਰਿਬੇਨੀ ਇਹ ਗੁਰੂ ਘਰ ਦੀ ਤੀਰਥ ਨਵਾਂ ਇਹ ਆਪ ਬਣਾਈਏ ਜੀ
ਯਾਦਗਾਰ ਵਿਆਹ ਦੀ ਕਾਇਮ ਰਹੇ ਸ਼ੋਭਾ ਦਿਨੋ ਦਿਨ ਹੋਇ ਸਵਾਈਏ ਜੀ
ਅੱਛਾ ਮਾਮਾ ਜੀ, ਆਖ ਕੇ ਵਾਰ ਤੀਜੀ ਬਰਛਾ ਧਾਰਿਆ ਭੁਜਾ ਉਠਾਈਏ ਜੀ
ਤੀਜੀ ਧਾਰ ਚਲਾਈ ਕਰਤਾਰ ਸਿੰਘਾ ਬਣ ਜਾਈ ਤ੍ਰਿਬੇਨੀ ਲਖਾਈਏ ਜੀ

*ਇਹ ਪੰਜ ਭੰਡਾ ਮਹਾਰਾਜ ਜੀ ਦੀ ਭੂਆ, ਕੀਰੀ ਵੀਰੋ ਜੀ ਦੇ ਸਪੁਤ੍ਰ ਸਨ । ਸੰਗੋਜ਼ਾਹ
ਜੀਤ ਮੱਲ, ਗੁਪਾਲ ਚੰਦ, ਗੰਗਾ ਹਾਮ ਤੇ ਮਾਹਿਰ ਚੰਦ ।

ਵਾਕ ਕਵੀ

ਹੁਣ ਤੱਕ ਪਹਾੜ ਦੀ ਧਾਰ ਥੱਲੇ ਰਿਹਾ ਓਸੇ ਤਰ੍ਹਾਂ ਸੋਮਾ ਚੱਲ ਹੈ ਜੀ
ਯਾਦਗਾਰ ਸਤਿਗੁਰਾਂ ਦੇ ਵਿਆਹ ਸੰਦੀ ਵਿਤ ਦੁਨੀਆਂ ਰਹੀ ਅਟੱਲ ਹੈ ਜੀ
ਤੀਰਥਰਾਜ ਪ੍ਰਯਾਗ ਜਿਉਂ ਹਿੰਦੂਆਂ ਦਾ ਗੁਰੂ ਘਰ ਦਾ ਤਿਵੇਂ ਇਹ ਥੱਲ ਹੈ ਜੀ
ਇਹ ਨਵੀਂ ਤ੍ਰਿਬੇਣੀ ਕਰਤਾਰ ਸਿੰਘਾ ਦੇਇ ਸ਼ਤਧਾਲੂਆਂ ਨੂੰ ਚਾਰੇ ਫੱਲ ਹੈ ਜੀ

ਸਤਿਗੁਰਾਂ ਨੇ ਲਾਹੌਰੋਂ ਪਰਤਕੇ ਆਨੰਦ ਪੁਰ ਆਉਣਾ

ਸ੍ਰੀ ਜੀਤੋ ਜੀ ਦਾ ਡੋਲਾ ਲੈ ਕਰ ਕੇ ਸਾਹਿਬ ਪੁਰੀ ਅਨੰਦ ਨੂੰ ਆਵੇਦੇ ਨੇ
ਹਰ ਜੱਸ ਹੋਰੀ ਨਾਲ ਸ਼ਾਦੀਆਂ ਦੇ ਪਰਤ ਵੱਲ ਲਾਹੌਰ ਦੇ ਆਵੇਦੇ ਨੇ
ਵਸੋਂ ਨਵੀਂ ਲਾਹੌਰ ਦੀ ਬਹੁਤ ਹੋ ਗਈ ਲੋਕ ਸੈਂਕੜੇ ਘਰ ਬਣਾਵੇਦੇ ਨੇ
ਪਰਤ ਜੰਝ ਆਨੰਦ ਪੁਰ ਆਇ ਪਹੁੰਚੀ ਖੁਸ਼ੀ ਮਾਤਾ ਜੀ ਬਹੁਤ ਮਨਾਵੇਦੇ ਨੇ
ਵਸੇ ਸ਼ਾਦਯਾਨੇ ਖੁਸ਼ੀਆਂ ਬਹੁਤ ਹੋਈਆਂ ਦਾਨ ਮਾਨ ਸਭੇ ਪਾਵੇਦੇ ਨੇ
ਮੇਲ ਵਿਦਾ ਹੋ ਗਿਆ ਕਰਤਾਰ ਸਿੰਘਾ ਗੁਰੂ ਹੋਣਕਾਂ ਨਿੱਤ ਵਧਾਵੇਦੇ ਨੇ

ਵਾਕ ਕਵੀ

ਬੋੜੇ ਵਿਚ ਵਿਆਹ ਦੀ ਗਾਥ ਸਾਰੀ ਯਥਾ ਯੋਗ ਸਭ ਲਿਖ ਸੁਣਾਈ ਹੈ ਜੀ
ਗੰਥ ਵਥਦਾ ਜਾਵੇਦਾ ਬਹੁਤ ਦਿਸੇ ਦੇਸੇ ਲਈ ਨਹੀਂ ਕਥਾ ਵਧਾਈ ਹੈ ਜੀ
ਹੁਣ ਅਗਲੇ ਸੁਣੋ ਪ੍ਰਸੰਗ ਸੋਹਣੇ ਗੁਰੂ ਘਰ ਦੀ ਕਲਾ ਸਵਾਈ ਹੈ ਜੀ
ਸੋਹਣਾ ਦਣੇ ਗਰੰਥ ਕਰਤਾਰ ਸਿੰਘਾ ਗੁਰੂ ਘਰ ਦੀ ਵੱਡੀ ਵਡਿਆਈ ਹੈ ਜੀ

ਚੋਰ ਦਾ ਪ੍ਰਸੰਗ

ਭੀੜ ਭਾੜ ਵਿਆਹ ਦੀ ਅਜੇ ਹੈਸੀ ਸਤਿਗੁਰੂ ਜੀ ਲਾਇ ਦੀਵਾਨ ਬੈਠੇ
ਆਈਆਂ ਸੰਗਤਾਂ ਕਰ ਦੀਦਾਰ ਰਹੀਆਂ ਸਾਹਿਬ ਨਾਲ ਜਮਾਲ ਤੇ ਸ਼ਾਨ ਬੈਠੇ
ਏਸੇ ਵਿਚ ਇਕ ਬਾਣੀਆਂ ਆਇ ਗਿਆ ਜਿਥੇ ਸਤਿਗੁਰੂ ਇੰਦ੍ਰ ਸਮਾਨ ਬੈਠੇ
ਰੋ ਰੋ ਆਖਦਾ ਲੁਟਿਆ ਗਿਆ ਹਾਂ ਮੈਂ ਧਰਮ ਪੁਰੀ ਅੰਦਰ ਚੋਰ ਆਨ ਬੈਠੇ
ਮੇਰੀ ਬਾਹੁੜੀ ਕਰੋ ਕਰਤਾਰ ਸਿੰਘਾ ਤੁਸੀਂ ਸਤਿਗੁਰੋ ਰੂਪ ਭਗਵਾਨ ਬੈਠੇ

ਤਰਾ

ਸ਼ਾਦੀ ਆਪਦੀ ਸੁਣਕੇ ਆਇਆ ਸਾਂ ਮੈਂ ਮੁੜ ਘਰ ਬਰਬਾਦੀ ਕਰਾ ਚਲਿਆ
ਲੋਕ ਖੱਟੀਆਂ ਖੱਟ ਕੇ ਜਾਣ ਸਾਰੇ ਮੈਂ ਮੂਲ ਭੀ ਸਗੋਂ ਲੁਟਾ ਚਲਿਆ
ਹਿਰੋ ਪ੍ਰੀਤੀ ਹੈਸੀ ਜੋ ਮੈਂ ਲੈ ਆਇਆ ਪੁਰੀ ਆਪ ਦੀ ਵਿਚ ਖੁਹਾ ਚਲਿਆ
ਤੁਝਾ ਮਾਰਾਂਗਾ ਹੁਣ ਕਰਤਾਰ ਸਿੰਘਾ ਚੰਗਾ ਲਾਭ ਮੈਂ ਸਤਿਗੁਰੂ ਪਾ ਚਲਿਆ

ਤਥਾ

ਸ੍ਰੀ ਕਲਗੀਧਰ ਪੁਕਾਰ ਸੁਣਕੇ ਕਹਿੰਦੇ ਚੁੱਪ ਕਰ, ਚੋਰ ਲੈ ਕਾਇ ਕਿਥੇ
ਹੋਣ ਲੱਗੀਆਂ ਚੋਰੀਆਂ ਪੁਰੀ ਮੇਰੀ ਸਮਾ ਸੁਖੀ ਰਿਆਇਆ ਲੰਘਾਇ ਕਿਥੇ
ਮੇਰੀ ਸ਼ਰਨ ਆਇਆਂ ਏਥੇ ਦੁਖ ਮਿਲਿਆ ਮੈਂ ਸਕਦਾ ਸੁਖ ਪੁਚਾਇ ਕਿਥੇ
ਲੱਗ ਗਈ ਦਰਿਆ ਨੂੰ ਅੱਗ ਜੇਕਰ ਸੜਦਾ ਅੱਗ ਤੋਂ ਜਾ ਬੁਝਾਇ ਕਿਥੇ
ਪੂਰੇ ਗੁਰਾਂ ਹਜ਼ੂਰ ਜੇ ਜਮਾਂ ਦਾ ਡਰ ਕੋਈ ਜਮਾਂ ਤੋਂ ਜਿੰਦ ਬਚਾਇ ਕਿਥੇ
ਆਇ ਸ਼ੇਰ ਦੀ ਸ਼ਰਨ ਨੂੰ ਖਾਣ ਗਿੱਦੜ ਫੇਰ ਜਾ ਕੋਈ ਜਾਨ ਛੁਪਾਇ ਕਿਥੇ
ਕਿਹਾ ਮਾਮੇ ਕ੍ਰਿਪਾਲ ਨੂੰ ਚੋਰ ਪਕੜੋ ਚੋਰੀ ਕਰ ਪਾਪੀ ਜਾ ਲੁਕਾਇ ਕਿਥੇ
ਅੰਤਰਜਾਮੀ ਗੁਰ ਪਾਸੋਂ ਕਰਤਾਰ ਸਿੰਘਾ ਪਾਪ ਕਰ, ਹੁਣ ਨੱਸਣਾ ਪਾਇ ਕਿਥੇ

ਤਥਾ

ਕਿਹਾ, ਗਲੀ ਫਲਾਨੀ ਦੇ ਵਿਚ ਰਹਿੰਦਾ ਓਥੋਂ ਚੋਰ ਹੈ ਆੜ ਬਨਾਇ ਰੱਖੀ
ਥੈਲੀ ਇਹਦੀ ਚੁਰਾਕੇ ਲੈ ਗਿਆ ਓਹ ਘਰ ਆਪਨੇ ਦੇ ਵਿਚ ਜਾਇ ਰੱਖੀ
ਦੱਖਣ ਵਲ ਦੀਵਾਰ ਦੇ ਵਿਚ ਤਾਕੀ ਥੈਲੀ ਓਸਦੇ ਵਿਚ ਛੁਪਾਇ ਰੱਖੀ
ਬੈਠਾ ਹੋਇਆ ਉਹ ਘਰ ਕਰਤਾਰ ਸਿੰਘਾ ਫੜੇ, ਮੇਰੀ ਪ੍ਰਵਾਹਿ ਨਾ ਕਾਇ ਰੱਖੀ

ਤਥਾ

ਓਸੇ ਵਕਤ ਯੋਧੇ ਕੁਝ ਚਲੇ ਗਏ ਸਣੇ ਥੈਲੀ ਦੇ ਪਕੜ ਲਿਆਇ ਉਸਨੂੰ
ਮਾਰ ਜੁਤੀਆਂ ਦੀ ਪੈਂਦੀ ਆਈ ਭਾਰੀ ਹਾਜ਼ਰ ਦੇਣ ਹਜ਼ੂਰ ਕਰਾਇ ਉਸਨੂੰ
ਇਹ ਕੀ ਪਾਪੀਆ ਭੈੜੀ ਕਰਤੂਤ ਕੀਤੀ ਵਿਚ ਗਜ਼ਬ ਦੇ ਕਹਿਣ ਸੁਨਾਇ ਉਸਨੂੰ
ਤੈਨੂੰ ਚਾਹੀਦਾ ਸੀ ਫਾਂਸੀ ਹੁਣੇ ਦੇਣਾ ਪਰ ਰਹਿਮ ਕਰ ਦੇਣ ਛੁਡਾਇ ਉਸ
ਵਿਚ ਸ਼ਾਦੀ ਦੇ ਗਮੀ ਨ ਚਾਹੀਦੀ ਏ ਲਾਹਨ ਤਾਹਨ ਭਾਰੀ ਕਰਵਾਇ ਉਸਨੂੰ
ਕਿਹਾ, ਨਿਕਲ ਜਾਹ ਪੁਰੀ ਆਨੰਦ ਵਿਚੋਂ ਕਢ ਛਡਿਆ ਧੱਕ ਧਕਾਇ ਉਸਨੂੰ
ਥੈਲੀ ਬਾਣੀਏਂ ਹਥ ਪਕੜਾਇ ਦਿੱਤੀ ਹੋਰ ਬੜਾ ਦਿਲਾਸਾ ਦਿਲਾਇ ਉਸਨੂੰ
ਘਰ ਨੂੰ ਟੋਰ ਦਿੱਤਾ ਕਰਤਾਰ ਸਿੰਘਾ ਓਹਦਾ ਰੁਮਿਆਂ ਮਾਲ ਲਭਾਇ ਉਸਨੂੰ

ਵਾਕ ਕਵੀ

ਏਸੇ ਤਰ੍ਹਾਂ ਆਨੰਦ, ਆਨੰਦਪੁਰੀ ਬਹੁਤ ਸੰਗਤਾਂ ਆਉਂਦੀਆਂ ਜਾਂਦੀਆਂ ਸਨ
ਘੋੜੇ, ਸਸਤ੍ਰ ਬਸਤ੍ਰ, ਬਾਜ਼, ਸ਼ਿਕਰੇ ਦੂਰਾਂ ਦੂਰਾਂ ਤੋਂ ਲਿਆ ਚੜ੍ਹਾਂਦੀਆਂ ਸਨ
ਜ਼ਰੀ ਜ਼ੇਵਰਾਂ ਤੇਵਰਾਂ ਅੰਤ ਕੋਈ ਨ ਵਸਤਾਂ ਸੋਹਣੀਆਂ ਚੁੰਡ ਪੁਚਾਂਦੀਆਂ ਸਨ
ਯੱਸ ਸ੍ਰੀ ਦਸਮੇਸ਼ ਜੀ ਦਾ ਥਾਂ ਥਾਂ ਤੇ ਪ੍ਰੀਤ ਪਿਆਰ ਖਿੰਡਾਂਦੀਆਂ ਸਨ

ਨਿੱਤ ਨਵੇਂ ਸੂਰਜ ਕਲਾਂ ਚੜਦੀਆਂ ਜੋ ਛਾਤੀ ਵੈਰੀਆਂ ਤੇ ਚੋਭਾਂ ਲਾਂਦੀਆਂ ਸਨ
 ਮੁਖਾਂ ਸਾਹਿਬਾਂ ਦੀਆਂ ਕਰਤਾਰ ਸਿੰਘਾ ਦੇਵੇਂ ਮਾਤਾ ਜੀ ਨਿੱਤ ਮਨਾਂਦੀਆਂ ਸਨ
 ਹਾੜ ਦਾ ਮਹੀਨਾ

ਜੇਠ ਬੀਤਿਆ ਤਪਦਾ ਹਾੜ ਚੜ੍ਹਿਆ ਜੀਵ ਪੁੱਪ ਦੇ ਨਾਲ ਘਬਰਾਵੰਦੇ ਨੇ
 ਲੋਂਦੇ ਭੱਠ ਤੇ ਚੜ੍ਹਦੇ ਵਾਉ ਚੱਕਰ ਪੰਛੀ ਫਿਰਦੇ ਜਿੰਦਾਂ ਛੁਪਾਵੰਦੇ ਨੇ
 ਵਿਚ ਜੰਗਲਾਂ ਦੇ ਮਿਰਗ ਫਿਰਨ ਪਿਆਸੇ ਭੱਠਾਂ ਲੋਂਦਿਆਂ ਦੇ ਪਿਛੇ ਧਾਵੰਦੇ ਨੇ
 ਮਾਰੇ ਤਪਸ ਦੇ, ਜੀਵ ਜੋ ਵਰਮੀਆਂ ਦੇ ਉਤਰ, ਚਲੇ ਪਾਤਾਲ ਨੂੰ ਜਾਵੰਦੇ ਨੇ
 ਕਦੇ ਕਦੇ ਬੋੜੇ ਬੋੜੇ ਮੇਘੁਲੇ ਭੀ ਦੂਰੋਂ ਦੂਰੋਂ ਹੋ ਮੁਖ ਦਿਖਾਵੰਦੇ ਨੇ
 ਰਵਾਂ ਪਿਗਲੀਆਂ ਤੇ ਨਿਰਮਲ ਨੀਰ ਵਗਣ ਨਦੀ ਨਾਲੇ ਸਾਰੇ ਚੜ੍ਹ ਆਵੰਦੇ ਨੇ
 ਵੱਡੀ ਲੋੜ ਬਰਸਾਤ ਦੀ ਭਾਸ ਰਹੀ ਸੀ ਮਾਰੇ ਧੁਪਾਂ ਦੇ ਦਰਖਤ ਕੁਮਲਾਵੰਦੇ ਨੇ
 ਡਕ ਡਕ ਵਗੇ ਸਤਿਲੁਜ ਸੋਹਣਾ ਲੋਕ ਪੁਰੀ ਵਾਲੇ ਜਾਇ ਨ੍ਹਾਵੰਦੇ ਨੇ
 ਚੋਜੀ ਸੀ ਦਸਮੇਸ਼ ਜੀ ਨਿੱਤ ਜਾ ਕੇ ਵਿਚ ਨਦੀ ਦੇ ਤਾਰੀਆਂ ਲਾਂਵੰਦੇ ਨੇ
 ਨਾਲ ਮੁੰਡਿਆਂ ਦੀ ਭੀੜ ਭਾੜ ਹੁੰਦੀ ਮਨ ਭਾਉਂਦੀਆਂ ਖੇਡਾਂ ਮਚਾਵੰਦੇ ਨੇ
 ਹੰਗ ਪਟਨੇ, ਤੇ ਸਤਿਲੁਜ ਏਥੇ ਸਾਹਿਬ ਜਾਵਣਾ ਰੋਜ਼ ਠਹਿਰਾਵੰਦੇ ਨੇ
 ਮਾਲਕ ਮੈਜ ਦੇ ਗੁਰੂ ਕਰਤਾਰ ਸਿੰਘਾ ਓਹੋ ਗੱਲ ਕਰਦੇ ਜਿਹੜੀ ਚਾਹਵੰਦੇ ਨੇ
 ਪਾਣੀ ਦੀ ਖੇਡ

ਇੱਕ ਦਿਨ ਮੁੰਡੇ ਨਾਲ ਬਹੁਤ ਸਾਰੇ ਸਾਹਿਬ ਵਿਚ ਸਤਿਲੁਜ ਦੇ ਨ੍ਹਾ ਰਹਿ ਸਨ
 ਦੋ ਟੋਲੀਆਂ ਕਰਕੇ ਵਖੋ ਵਖੀ ਆਪੋ ਵਿਚ ਓਹਨਾਂ ਨੂੰ ਲੜਾ ਰਹਿ ਸਨ
 ਪਾਇਆ ਮੁੰਡਿਆਂ ਸੀ ਬੜਾ ਰਾਮ ਰੋਲਾ ਛਟੇ ਮਾਰ ਕੇ ਪਾਣੀ ਉਡਾ ਰਹਿ ਸਨ
 ਇਕ ਦੂਸਰੇ ਤਾਈਂ ਕਰਤਾਰ ਸਿੰਘਾ ਨਾਲ ਜ਼ੋਰ ਦੇ ਧੱਕ ਧਕਾ ਰਹਿ ਸਨ

ਗੁਲਾਬ ਰਾਇ ਨੇ ਸਾਹਿਬਾਂ ਦੀ ਦਸਤਾਰ ਸਿਰ ਤੇ ਰਖ ਲੈਣੀ

ਇਕ ਧਿਰ ਆਪ, ਗੁਲਾਬ ਰਾਇ ਤਰਫ ਦੂਜੀ ਟੋਲਾ ਓਸਦਾਸੀ ਹਾਰ ਖਾਇ ਨੱਠਾ
 ਨਿਕਲ ਪਾਣੀ ਵਿਚੋਂ ਮੁੰਡੇ ਬਾਹਰ ਭਜੇ ਹਰ ਕੋਈ ਆਪਨੇ ਲੀੜੇ ਉਠਾਇ ਨੱਠਾ
 ਕਾਹਲੀ ਵਿਚ ਗੁਲਾਬ ਰਾਇ ਸਾਹਿਬਾਂ ਦੀ ਦਸਤਾਰ ਸਿਰ ਉਤੇ ਰਖਾਇ ਨੱਠਾ
 ਵੇਖ ਮੁੰਡਿਆਂ ਨੇ ਪਾਇਆ ਬਹੁਤ ਰੋਲਾ ਉਹ ਪਿਛਾਂ ਨੂੰ ਫੇਰ ਘਬਰਾਇ ਨੱਠਾ
 ਸਾਹਿਬ ਆਪਨੇ ਕੱਪੜੇ ਪਹਿਨ ਰਹੇ ਹੱਥ ਜੋੜ ਵੱਲ ਉਹਨਾਂ ਦੇ ਜਾਇ ਨੱਠਾ
 ਲੱਗਾ ਦੇਣ ਦਸਤਾਰ ਕਰਤਾਰ ਸਿੰਘਾ ਆਇਆ ਪਰਤ ਕੇ ਦੂਰੋਂ ਸ਼ਰਮਾਇ ਨੱਠਾ

ਤੂਹੋਂ ਹੀ ਰੱਖ

ਕਿਹਾ ਸਾਹਿਬਾਂ, ਤੂਹੋਂ ਹੁਣ ਰੱਖ ਸਿਰ ਤੇ ਕਿਸੇ ਦਿਨ ਗੁਰਿਆਈ ਨੂੰ ਪਾ ਬਹਿੰਗਾ

ਤੰਗੀ ਲਿਖੀ ਤਕਦੀਰ ਦੇ ਵਿੱਚ ਏਵੇਂ ਬਦੇ ਬਦੀ ਦਾ ਗੁਰੂ ਕਹਾ ਬਹਿੰਗਾ
ਤੈਨੂੰ ਚੌਮੜੇਗੀ ਉਹ ਬਲਾ ਹੋ ਕੇ ਅੰਤ ਆਪਨਾ ਆਪ ਰੁਵਾ ਬਹਿੰਗਾ
ਜਦ ਨਾਸ ਹੋ ਜਾਊ ਕਰਤਾਰ ਸਿੰਘਾ ਚਾਰ ਦਿਨ ਤਾਂ ਪੈਰ ਪੁਜਾ ਬਹਿੰਗਾ

ਵਾਕ ਕਵੀ

ਇਹ ਵਾਕ ਸਤਿਗੁਰਾਂ ਦੇ ਸਤਿ ਹੋਇ ਸੁਣ ਲਵੇ ਚੋਖਾ ਸਮਾ ਪਾਇਕੇ ।
ਸਾਹਿਬ ਜਦੋਂ ਆਨੰਦ ਪੂਰ ਛੱਡ ਗਏ ਬੜੇ ਜੰਗ ਤੇ ਯੁਧ ਮਚਾਇਕੇ ਜੀ
ਪਿਛੇ ਰਹੀ ਕੁਝ ਚਿਰ ਹਨੇਰ ਗਰਦੀ ਫੇਰ ਬੰਦੇ ਬਹਾਦਰ ਨੇ ਆਇਕੇ ।
ਧੁਮਾਂ ਪਾਈਆਂ ਦੇਸ ਦੇ ਵਿਚ ਸਾਹੇ ਵੈਰੀ ਬੈਠ ਗਏ ਦੁੰਬ ਦਬਾਇਕੇ ।
ਤਦ ਦਾਉ ਆ ਲੱਗਾ ਗੁਲਾਬ ਰਾ ਦਾ ਮਨ ਵਿੱਚ ਹੰਕਾਰ ਵਧਾਇਕੇ ।
ਜਿਥੇ ਸ੍ਰੀ ਦਸਮੇਸ਼ ਜੀ ਬੈਠਦੇ ਸਨ ਓਥੇ ਬੈਠ ਗਿਆ ਗੱਦੀ ਲਾਇਕੇ ਜੀ
ਹੋਰ ਕਿਸੇ ਤਾਂ ਨਹੀਂ ਸੀ ਵਿਚਾਰ ਕੀਤੀ ਗੁਸਾ ਭਾਈ ਗੁਰਬਖਸ਼ ਨੇ ਖਾਇਕੇ ਜੀ
ਕਿਹਾ, ਤੈਨੂੰ ਗੁਲਾਬ ਰਾ ਯੋਗ ਨਾਹੀਂ ਏਥੇ ਬੈਠਣਾ ਗੁਰੂ ਕਹਾਇਕੇ ਜੀ
ਹੈਸੀ ਤਦੋਂ ਹੰਕਾਰ ਗੁਲਾਬ ਰਾ ਨੂੰ ਸੰਤ ਕਢਿਆ ਧਕੇ ਮਰਵਾਇਕੇ ਜੀ
ਉਹ ਤਾਂ ਕੋਟਲੇ ਜਾ ਡੇਰਾ ਪਾਇ ਬੈਠਾ ਵਿਚ ਦਿਲ ਆਨੰਦ ਮਨਾਇਕੇ ਜੀ
ਆਖ ਘਲਿਆ ਓਥੇ ਗੁਲਾਬ ਰਾ ਨੇ ਤੈਨੂੰ ਏਥੋਂ ਭੀ ਕਢਾਂ ਧਕਾਇਕੇ ਜੀ
ਫੇਰ ਸੰਤ ਤਾਈਂ ਗੁਸਾ ਬਹੁਤ ਆਇਆ ਕਿਹਾ ਓਸ ਸਰਾਪ ਸੁਨਾਇਕੇ ਜੀ
ਦੁਧ ਸ਼ੇਰਨੀ ਟਿਕੇ ਸਵਰਨ ਭਾਂਡੇ ਫਿੱਟ ਗਿਓਂ ਤੂੰ ਭੇਖ ਬਨਾਇਕੇ ਜੀ
ਡੇਰਾ ਅਸਾ ਦਾ ਵੱਸਦਾ ਰਹੇ ਏਵੇਂ ਤੂੰ ਮਰੇਂਗਾ ਦੁਖ ਉਠਾਇਕੇ ਜੀ
ਤੇਰੀ ਬਖਸ਼ੇ ਹੀ* ਜਦ ਨਾਸ ਹੋਵੇ ਹਰ ਕੋਈ ਵੇਖੇ ਪਤਿਆਕੇ ਜੀ
ਬਿਨਾਂ ਜੋਤ ਗੁਰਬਣ ਕਰਤਾਰ ਸਿੰਘਾ ਰੁੜ੍ਹਨ ਆਪ ਸਿੱਖਾਂ ਨੂੰ ਰੁੜ੍ਹਾਇਕੇ ।

ਜੜਾਉ ਕੜਿਆਂ ਦਾ ਪ੍ਰਸੰਗ

ਇਕ ਦਿਨ ਸਤਿਨਾਮ ਦੇ ਵਿਤ ਖੇਡਨ ਰਲਕੇ ਸਤਿਗੁਰੂ ਜੀ ਨਾਲ ਢਾਣੀਆਂ ਦੇ
ਹਥੀਂ ਕੜੇ ਜੜਾਉ ਬੇ ਕੀਮਤੀ ਸਨ ਛੋਟੇ ਮਾਰਦੇ ਰਲ ਕੇ ਪਾਣੀਆਂ ਦੇ
ਇਕ ਕੜਾ ਕਿਤੇ ਡਿੱਗ ਪਿਆ ਹਥੋਂ ਹਥੋਂ ਪੱਥੀਂ ਹੁੰਦੇ ਨਾਲ ਢਾਣੀਆਂ ਦੇ
ਵੇਖ ਰਤੀ ਨਾ ਮੂਲ ਪਰਵਾਹ ਕੀਤੀ ਜਾਤਾ ਤੁਲ ਨਾ ਕੋਡੀਆਂ ਕਾਣੀਆਂ ਦੇ
ਹੈਸੀ ਬੇਪਰਵਾਹ ਸੁਭਾਵ ਮੁਢੋਂ ਨ ਖਿਆਲ ਦਿਲ ਟੋਪਿਆਂ ਮਾਣੀਆਂ ਦੇ

.....
*ਇਹ ਸਰਾਪ ਸੰਤ ਦਾ ਪੂਰਾ ਹੋ ਗਿਆ ਗੁਲਾਬ ਰਾਇ ਦੇ ਚਾਰ ਪੁਤਰ ਸਨ ਵਾਰੋ ਵਾਰੀ
ਮਰ ਗਏ ਦੇਖੋ “ਨਿਰਭੈ ਯੋਧਾ” ਸਫਾ ੧੦੧ ।

ਮਰਨ ਕੌਡੀਆਂ ਪਿਛੇ ਕਰਤਾਰ ਸਿੰਘਾ ਹੁੰਦੇ ਛੋਟੇ ਜਦੋਂ ਪੁਤ ਬਾਣੀਆਂ ਦ

ਤਬਾ

੧ ਰ ਆਇ ਤੇ ਪੁਛਿਆ ਮਾਤਾ ਜੀ ਨੇ *ਕੜਾ ਲਾਲ ਜੀ ਕਿਥੇ ਗੁਵਾ ਆਏ
੨ ਹਿੰਦੇ ਖੇਡਦਿਆਂ ਕਿਤੇ ਡਿਗ ਪਿਆ, ਕਿਥੇ ਖੇਡਦੇ ਡੇਗ ਡਿਗ ਆਏ
੩ ਆਮ ਦਾਸ ਤੇ ਹਾਇ ਗੁਲਾਬ ਕਿਹਾ ਹੈਣ ਨਦੀ ਦੇ ਵਿਚ ਸੁਟਾ ਆਏ
੪ ਮਾਤਾ ਜੀ ਨਾਲ ਕਰਤਾਰ ਸਿੰਘਾ ਸਣੇ ਮੁੰਡਿਆਂ ਦੇ ਓਸ ਥਾਂ ਆਏ

ਬੇ-ਪ੍ਰਵਾਹੀ

ਦਾੜ ਟੋਭੇ ਮਲਾਹਾਂ ਨੇ ਭਾਲ ਕੀਤੀ ਚੱਪਾ ਦੱਪਾ ਪਾਣੀ ਨਰ ਝੱਟਿਆ ਸੀ
੨੩ ਦੁੰਡਿਆ ਹੱਥ ਨਾ ਮੂਲ ਆਇਆ ਬੋਲਾ ਨਦੀ ਉਲਟ ਪੁਲੱਟਿਆ ਸੀ
ਮਾਤਾ ਖਿੜਕੇ ਕਿਹਾ, ਗੁਵਾਇਆ ਕਿਥੇ ਧਨ ਕਈ ਹਜ਼ਾਰਾਂ ਦਾ ਪੱਟਿਆ ਸੀ
੨੪ ਬੋ ਡਿਗਾ ਸੀ ਆਖ ਕਰਤਾਰ ਸਿੰਘਾ ਹਥੋਂ ਲਾਹ ਕੇ ਦੂਸਰਾ ਸੱਟਿਆ ਸੀ

ਵਾਕ ਕਵੀ

੨੫ ਇਕ ਨਹਿਰੀ ਦੀ ਬਣੀ ਹੈਸੀ ਖੜੇ ਵੇਖਦੇ ਸਭ ਹੈਰਾਨ ਹੋ ਗਏ
ਮਾਪ ਹੱਥੋਂ ਮੁੰਡਿਆਂ ਨਾਲ ਟੁਰ ਗਏ ਸ੍ਰੀ ਮਾਤਾ ਜੀ ਆ ਪਰੇਸ਼ਾਨ ਹੋ ਗਏ
੨੬ ਵੇਖੋ ਨਦੀ ਜਿਨ੍ਹਾਂ ਦੇ ਵਿਚ ਕਦਮਾਂ ਕੀਹ ਓਹਨਾਂ ਨੂੰ ਕੜੇ, ਨੁਕਸਾਨ ਹੋ ਗਏ
ਨਜ਼ਰ ਕੀਮੀਆਂ ਓਹ ਕਰਤਾਰ ਸਿੰਘਾ ਘਾਹੀ ਪਾਕੇ ਮਿਹਰ, ਸੁਲਤਾਨ ਹੋ ਗਏ

ਰਿਛ ਦਾ ਪ੍ਰਸੰਗ

ਇਕ ਦਿਨ ਦੀਵਾਨ ਲਾ ਗੁਰੂ ਬੈਠੇ ਇਕ ਰਿੱਛ, ਕਲੰਦਰ, ਲੈ ਆਵੰਦਾ ਏ
ਡੇਰੂ ਮਾਰ ਦੀਵਾਨ ਦੇ ਵਿੱਚ ਉਸਨੂੰ ਜੋਰ ਸੋਟੇ ਦੇ ਬਹੁਤ ਨਚਾਵੰਦਾ ਏ
੨੭ ਪ੍ਰਿੰਜਦਾ ਤੇ ਕਈ ਨਾਚ ਕਰਦਾ ਚੀਣਾ ਛੜਦਾ ਹੂੰਗ ਸੁਣਾਵੰਦਾ ਏ
ਹੱਸ ਹੱਸ ਕੇ ਲੋਕ ਹੋ ਗਏ ਦੂਹਰੇ ਰਿੱਛ ਚਾਲੀਆਂ ਕਈ ਦਿਖਾਵੰਦਾ ਏ
੨੮ ਬਹੁਤਾ ਕੀਰਤੀਆ ਹੱਸ ਰਿਹਾ ਹੈਸੀ ਵੇਖ ਗੁਰੂ ਚੋਜੀ ਫਰਮਾਵੰਦਾ ਏ
ਇਹਦੀ ਹਈ ਪਛਾਨ? ਕਰਤਾਰ ਸਿੰਘਾ ਤੇਰੇ ਨਾਲ ਸਬੰਧ ਰਖਾਵੰਦਾ ਏ

ਸਤਿਗੁਰੂ ਜੀ

ਅਗੇ ਹੋਕੇ ਇਹਦੀ ਪਛਾਨ ਕਰ ਖਾਂ ਮਤਾਂ ਲੱਗਦਾ ਹੋਇ ਇਹ ਸਾਕ ਤੇਰਾ
ਕਰ ਰਿਹੋਂ ਬੇਖਬਰੀ ਵਿਚ ਠੱਠਾ ਪਿਛੋਂ ਹੋਇ ਹਿਰਦਾਮਤਾਂ ਚਾਕ ਤੇਰਾ
ਹੁਣ ਤਾਂ ਹੱਸਨਾ ਏਂ, ਭੇਦ ਖੁਲ੍ਹਨੇ ਤੇ ਹੋ ਜਾਇਗਾ ਦਿਲ ਗਮਨਾਕ ਤੇਰਾ

*ਦੇਖੋ ਸੂ: ਪਾ ਰੁਤ ੬ ਅ: ੧।

†ਇਕ ਅੰਗਰੇਜ਼ ਲਿਖਾਰੀ ਇਕ ਕੜੇ ਦੀ ਕੀਮਤ ਪੰਝੀ ਹਜ਼ਾਰ ਲਿਖਦਾ ਹੈ।

ਹਸ ਕਿਸੇਨੂੰ ਨਹੀਂ ਕਰਤਾਰ ਸਿੰਘਾ ਅੰਤ ਹੋਵਨਾ ਜਿਸਮ ਇਹ ਖਾਕ ਤੇਰਾ

ਕੀਰਤੀਆ

ਦਿਤਾ ਕੀਰਤੀਏ ਨੇ ਜੁਵਾਬ ਅਗੋਂ ਮੈਨੂੰ ਏਸਦੀ ਕੀਹ ਪਛਾਨ ਸਤਿਗੁਰ
ਦਸੋ ਮੇਰਾ ਵਿਹਦਾ ਭਲਾ ਸਾਕ ਕੀਹ ਏ ? ਇਹ ਜੰਗਲੀ ਪਸ਼ੂ ਹੈਵਾਨ, ਸਤਿਗੁਰ
ਖਿਮਾ ਕਰਨੀ, ਬੜੀ ਅਯੋਗਤਾ ਹੈ, ਇਉਂ ਆਖਣਾ ਵਿਚ ਦੀਵਾਨ ਸਤਿਗੁਰ
ਇਹ ਰਿਛ ਦੀ ਜੂਨ ਕਰਤਾਰ ਸਿੰਘਾ ਮੈਂ ਜੂਨ ਉਤਮ ਇਨਸਾਨ ਸਤਿਗੁਰ

ਸਤਿਗੁਰੂ ਜੀ

ਭਾਈ ਕੀਰਤੀਆ ਗੁਸਾ ਕਰ ਨ ਤੂੰ ਅਸੀਂ ਰੱਖਦੇ ਹਾਂ ਮਾਨ ਆਪ ਤੇਰਾ
ਤੇਰੇ ਹਿਤ ਕਰਕੇ ਅਸਾਂ ਗੱਲ ਛੇੜੀ ਕਰਦੇ ਨਹੀਂ ਅਪਮਾਨ ਕਦਾਪ ਤੇਰਾ
ਅੱਠ ਬਰਸ ਹੋਇ ਵਿਛੜ ਗਿਆਂ ਤਾਈਂ ਹਾਂ ਕਰਾਵੰਦੇ ਹੁਣ ਮਿਲਾਪ ਤੇਰਾ
ਵਿਚ ਰਿਛ ਦੀ ਜੂਨ ਕਰਤਾਰ ਸਿੰਘਾ ਹਈ ਪਿਆ ਸੋਭਾ ਰਾਮ; ਬਾਪ ਤੇਰਾ

ਕੀਰਤੀਆ

ਸੋਲਾਂ ਬਰਸ ਦੀ ਉਮਰ ਜੁਵਾਨ ਸੀ ਓਹ ਇਹ ਓਸਨੂੰ ਗੱਲ ਨ ਭਾਈ ਚੰਗੀ
ਚੋਰ ਰਖਕੇ ਆਪਦਾ ਸਾਂਭ ਲਵੇ 'ਜਿਨ੍ਹਾਂ ਨਾਤੀ ਓਨਾਂ ਪੁੰਨ' ਗਾਈ ਚੰਗੀ
ਮੇਰੇ ਬਾਪ ਨੇ ਆਪ ਦੇ ਪਿਤਾ ਜੀ ਦੀ ਸਾਜੀ ਉਮਰ ਹੀ ਸੇਵ ਕਮਾਈ ॥
ਕੀਤੀ ਸੇਵਾ ਦਾ ਓਸਨੂੰ ਫਲ ਮਿਲਿਆ ਜੂਨ ਰਿਛ ਦੀ ਓਸਨੇ ਪਾਈ ਚੰਗੀ
ਉਹ ਟਿੱਛ ਬਣਿਆ ਬਾਂਦਰ ਬਣਾਗਾ ਮੈਂ ਗੁਰੂ ਘਰ ਦੀ ਇਹ ਵਡਿਆਈ ਚੰਗੀ
ਉਲਟੇ ਮਿਲਣ ਜੇ ਫਲ ਕਰਤਾਰ ਸਿੰਘਾ ਕਾਹਦੇ ਲਈ ਇਹ ਸੇਵਾ ਉਠਾਈ ਚੰਗੀ

ਸਤਿਗੁਰੂ ਜੀ

ਗੁਰਾਂ ਆਖਿਆ ਭਾਈ ਕ੍ਰੋਧ ਨ ਕਰ ਕਰਮਾਂ ਕੀਤਿਆਂ ਦਾ ਫਲ ਪਾਣਾ ਪੈਂਦਾ
ਕਰਮ ਭੂਮ ਵਿਚ ਬੀਜਿਆ ਬੀਜ ਜਿਹੜਾ ਫਲ ਓਸਦਾ ਅੰਤ ਨੂੰ ਖਾਣਾ ਪੈਂਦਾ
ਕਰਮਗਤੀ ਜਿਹੜੇ ਪਾਸੇ ਖਿੱਚ ਖੜਦੀ ਬਧੇ ਜੀਵ ਨੂੰ ਓਧਰੇ ਜਾਣਾ ਪੈਂਦਾ
ਪੈਕੇ ਜੂਨੀਆਂ ਵਿਚ ਕਰਤਾਰ ਸਿੰਘਾ ਸਮਾਂ ਹੁਕਮ ਦੇ ਵਿਚ ਲੰਘਾਣਾ ਪੈਂਦਾ

ਸਿਖਾਂ ਦੀ ਬੇਨਤੀ

ਇਹ ਸੁਣਕੇ ਸਿੱਖਾਂ ਨੇ ਅਰਜ਼ ਕੀਤੀ ਸੋਭਾ ਰਾਮ ਨੇ ਪਾਪ ਕਮਾਇਆ ਕੀਹ ਸੀ
ਸਿਖ ਮਰਕੇ ਰਿਛ ਕਿਉਂ ਜਾ ਬਣਿਆ ਓਹਦੇ ਪਾਸੇ ਅਪਰਾਧ ਹੋਇਆ ਕੀਹ ਸੀ
ਕਿਉਂ ਘਾਲਣਾ ਓਸਦੀ ਨਸ਼ਟ ਹੋਗਈ ਵਿਚ ਸੇਵਾਏ ਭੇਦ ਰਖਾਇਆ ਕੀਹ ਸੀ
ਕਿਉਂ ਨ ਮੁਕਤ ਹੋਗਿਆ ਕਰਤਾਰ ਸਿੰਘਾ ਕੀਹ ਚੁਕਿਆ ਓਸ ਚੁਰਾਇਆ ਕੀਹ ਸੀ

ਸਤਿਗੁਰੂ ਜੀ

ਸਤਿਗੁਰਾਂ ਨੇ ਆਖਿਆ ਸੁਣੋ ਸਿਖੋ ਗੁਰੂ ਘਰ ਹੈ ਮਾਨ ਨਿਮਾਣਿਆਂ ਦਾ
ਉਚਾ ਮਾਨ ਟਿਬੇ ਵਾਂਗ ਰਹੇ ਖਾਲੀ ਗੁਰੂ ਘਰ ਹੈ ਤਾਨ ਨਿਤਾਣਿਆਂ ਦਾ
ਨੀਵੀਂ ਥਾਈਂ ਸਮਾਉਂਦੀਆਂ ਸਭ ਚੀਜ਼ਾਂ ਗੁਰੂ ਘਰ ਨਥਾਨ ਜਰਵਾਣਿਆਂ ਦਾ
ਪਾਵੇ ਭੇਦ ਨ ਕੋਈ ਕਰਤਾਰ ਸਿੰਘਾ ਗੁਰੂ ਗੋਰ ਦੇ ਵਿਚ ਸਮਾਣਿਆਂ ਦਾ

ਤਬਾ

ਪਾਈ ਏਸ ਦੇ ਪਿਤਾ ਨੇ ਰਿੱਛ ਜੂਨੀ ਸੁਣੋ ਓਸ ਦਾ ਸਾਰਾ ਬਿਆਨ ਭਾਈ
ਅੱਠ ਬਰਸ ਹੋਇ ਸਾਡੇ ਪਿਤਾ ਜੀਦਾ ਲੱਗਾ ਹੋਇਆ ਸੀ ਭਾਰੀ ਦੀਵਾਨ ਭਾਈ
ਵਰਤ ਰਿਹਾ ਕੜਾਹ ਪ੍ਰਸਾਦਿ ਹੈਸੀ ਧੰਨਾ ਸਿੱਖ ਪਹੁੰਚਾ ਇਕ ਆਨ ਭਾਈ
ਗੱਡਾ ਤੂੜੀ ਦਾ ਲਦਯਾ ਲਈ ਜਾਦਾ ਘੱਟੇ ਨਾਲ ਭਰਿਆ ਸੀ ਕਿਸਾਨ ਭਾਈ
ਆਯਾ ਲੈਣ ਕੜਾਹ ਪ੍ਰਸਾਦਿ ਉਹ ਭੀ ਰੱਖ ਸ਼ਰਧਾ ਹੋਇ ਨਿਰਮਾਨ ਭਾਈ
ਇਹਦਾ ਪਿਤਾ ਪ੍ਰਸਾਦ ਵਰਤਾ ਰਿਹਾ ਸੀ ਓਹਦੇ ਅਗੇ ਹੋ ਮਿੱਠੀ ਜਬਾਨ ਭਾਈ
ਕਹਿੰਦਾ ਦਿਹੋ ਮੈਨੂੰ ਪ੍ਰਸਾਦਿ ਜਲਦੀ ਗਡੇ ਵਲ ਹੈ ਮੇਰਾ ਧਯਾਨ ਭਾਈ
ਸੋਭਾ ਰਾਮ ਨ ਕੁਝ ਪਰਵਾਹ ਕੀਤੀ ਲੱਗਾ ਰਿਹਾ ਓਵੇਂ ਵਰਤਾਨ ਭਾਈ
ਓਸ ਫੇਰ ਅੱਗੇ ਹੋ ਕੇ ਹਥ ਡਾਹੇ ਸੋਭਾ ਰਾਮ ਨੇ ਨਾਲ ਗੁਮਾਨ ਭਾਈ
ਕਿਹਾ ਇਹ ਕਿਥੇ ਰਿੱਛ ਆਇ ਗਿਆ ਕਰਦਾ ਸ਼ਕਲ ਦੀ ਨਹੀਂ ਪਛਾਨ ਭਾਈ
ਇਉਂ ਆਖਕੇ ਫੇਰ ਅਗਾਂਹ ਹੋਇਆ ਕੀਤਾ ਸਿੱਖ ਦਾ ਬੜਾ ਅਪਮਾਨ ਭਾਈ
ਉਹ ਸਿਦਕੀ ਫੇਰ ਭੀ ਅਗਾਂਹ ਹੋਕੇ ਕਹਿੰਦਾ ਦਿਹੋ ਪ੍ਰਸਾਦ ਸੁਜਾਨ ਭਾਈ
ਸੋਭੇ ਖਿੱਝਕੇ ਆਖਿਆ ਰਿੱਛ ਜਿਹਾ ਪਿਛ੍ਹਾਂ ਹਟਦਾ ਨਹੀਂ ਨਾਦਾਨ ਭਾਈ
ਜਾਹ ਹਟ ਪਿਛੇ ਰੋਲਾ ਪਾ ਨਾਹੀਂ ਨਿੰਮੂ ਝੂਣ ਹੋਇਆ ਸਿਖ ਜਾਨ ਭਾਈ
ਕਿਣਕਾ ਧਰਤ ਤੋਂ ਡਿਗਿਆ ਮੂੰਹ ਪਾਕੇ ਸਿੱਖ ਕਰਦਾ ਸ਼ੁਕਰ ਮਹਾਨ ਭਾਈ
ਪਰ ਸਹਿਜ ਸੁਭਾਵ ਕਰਤਾਰ ਸਿੰਘਾ ਤੀਰ ਛੱਡਦਾ ਚਾੜ੍ਹ ਕਮਾਨ ਭਾਈ

ਧੰਨੇ ਸਿੱਖ ਨੇ ਬਚਨ ਕਰਨਾ

ਗੁਰਸਿੱਖ ਹੋ ਸਿੱਖੀ ਦੀ ਸਾਰ ਕੋਈ ਨ ਰਿਹੋਂ ਹੁਣ ਤਕ ਵਡੇ ਗੁਮਾਨ ਵਾਲਾ
ਏਸ ਘਰ ਦੇ ਵਿਚ ਤੂੰ ਸੋਭਦਾ ਨਹੀਂ ਏਡੇ ਮਾਨ ਤੇ ਕੌੜੀ ਜਬਾਨ ਵਾਲਾ
ਮੈਂ ਤਾਂ ਸਿੱਖ ਨਿਮਾਣਾ ਹਾਂ ਗੁਰੂ ਘਰ ਦੀ ਸ਼ਰਧਾ ਮਨ ਦੇ ਵਿਚ ਰਖਾਨ ਵਾਲਾ
“ਰਿੱਛ ਹੋ ਤੂੰਹੋਂ ਤੈਨੂੰ ਸ਼ੋਕ ਵਡਾ” ਬਿਨ੍ਹਾਂ ਪ੍ਰੇਮ ਭਗਤੀ ਧਾਨ ਖਾਨ ਵਾਲਾ
ਵਕ ਨਿਕਲਿਆ ਸਿੱਖ ਦੇ ਮੰਨ ਵਿਚੋਂ ਓਹਨੇ ਕੌੜ ਦੀ ਕੋਰ ਓਹਨਾ ਕਾਸਾ

ਪੂਰਾ ਹੋ ਕੇ ਰਿਹਾ ਕਰਤਾਰ ਸਿੰਘਾ ਹੀਲਾ ਕੀਤਾ ਨ ਕੋਈ ਬਖਸ਼ਾਨ ਵਾਲਾ

ਵਾਕ ਕਵੀ

ਟਲ ਜਾਇ ਧਰੋਹ ਅਸਥਾਨ ਉਤੇ ਤੇ ਸੁਮੇਰ ਭੀ ਨਹਿ ਅਚੱਲ ਰਹਿ ਸੀ
ਅੰਤ ਧਰਤ ਅਕਾਸ਼ ਭੀ ਚੱਲ ਜਾਵਨ ਸੂਰਜ ਰੰਦ ਤੇ ਨਾ ਕੋਈ ਖੱਲ ਰਹਿ ਸੀ
ਜੇ ਦਿੱਸਦਾ ਸਭ ਵਨਾਹ ਹੋਵੇ ਕੋਈ ਅੱਜ ਤੇ ਨ ਕੋਈ ਕੱਲ੍ਹ ਰਹਿ ਸੀ
ਕੀਤਾ ਸਾਧ ਦਾ ਬਚਨ ਕਰਤਾਰਸਿੰਘਾ ਕਦੇ ਟਲੇ ਨ ਸਦਾ ਅਟੱਲ ਰਹਿ ਸੀ

ਸ੍ਰੀ ਦਸਮੇਸ਼ ਜੀ

ਇਕ ਸਿੱਖ ਨੂੰ ਜਾਨ ਗਰੀਬ ਜਿਹਾ ਵਿਚ ਸੰਗਤਾਂ ਦੇ ਅਪਮਾਨ ਕੀਤਾ
ਓਹਨੂੰ ਜਾਣਿਆਂ ਗੁਰੂ ਦਾ ਰੂਪ ਨਹੀਂ ਸੀ ਮਨ ਆਪਣੇ ਵਿਚ ਅਭਿਮਾਨ ਕੀਤਾ
ਗੁਰੂ ਵੱਸਦਾ ਸਿੱਖਾਂ ਦੇ ਹਿਰਦਿਆਂ ਤੇ ਏਸ ਗਲ ਦਾ ਸੋਭੇ ਨ ਧਿਆਨ ਕੀਤਾ
ਜੇਕਰ ਪਿਆਰ ਦੀ ਸਿੱਕ ਨ ਢਾਂਹਿ ਹਿਰਦਾ ਵਡੇ ਸਤਿਗੁਰਾਂ ਨੇ ਫੁਰਮਾਨ ਕੀਤਾ
ਏਸੇ ਵਾਸਤੇ ਸੋਭੇ ਦਾ *ਪਿਤਾ ਜੀ ਨੇ ਫੇਰ ਪੱਖ ਨ ਕੋਈ ਪਛਾਨ ਕੀਤਾ
ਬੁਰਾ ਬੋਲ ਨ ਕਿਸੇ ਕਰਤਾਰ ਸਿੰਘਾ ਸਭ ਦੇ ਰਿਦੇ ਨਿਵਾਸ ਭਗਵਾਨ ਕੀਤਾ

ਸਿੱਖਾਂ ਵਲੋਂ ਬੇਨਤੀ

ਫੇਰ ਕੀਰਤੀ ਮਾ ਬੋਲ ਸਕਯਾ ਨ ਸਿੱਖਾਂ ਆਖਿਆ ਰਹਿਮ ਕਮਾਉ ਗੁਰ ਜੀ
ਸੋਭਾ ਆਪਦੇ ਘਰ ਦਾ ਦਾਸ ਹੈਸੀ ਮੰਦ ਜੂਨੀਉਂ ਓਹਨੂੰ ਛੁਡਾਉ ਗੁਰ ਜੀ
ਕਰਨੀ ਸਿੱਖੀ ਦੀ ਵੱਲ ਨ ਤੁਸੀਂ ਵੇਖੋ ਬਿਰਦ ਆਪਨਾ ਪਾਲ ਦਿਖਾਉ ਗੁਰੀ ਜੀ
ਕਰੋ ਏਸਦੀ ਮੁਕਤ ਕਰਤਾਰ ਸਿੰਘਾ ਇਹਨਾਂ ਦੁਖਾਂ ਦੇ ਵਿਚੋਂ ਛੁਡਾਉ ਗੁਰ ਜੀ

ਰਿੱਛ ਦਾ ਮੁਕਤੀ

ਸੋਭਾ ਅੰਤ ਨੂੰ ਘਰ ਦਾ ਦਾਸ ਹੈਸੀ ਰਹਿਮ ਓਸਦੇ ਹਾਲ ਤੇ ਆਇਆ ਜੀ
ਇਕ ਸਿੱਖ ਨੂੰ ਵੇਜਕੇ ਵਕਤ ਓਸੇ ਸਭਿਲੁਜ ਦ ਜਲ ਮੰਗਵਾਇਆ ਜੀ
ਸਤਿਨਾਮ ਕਹਿ ਆਸਨੇ ਉਠ ਬੈਠੇ ਜਲ ਰਿੱਛ ਉਤੇ ਛਿੜਕਾਇਆ ਜੀ
ਫੇਰ ਲੈ ਕੇ ਸੀਤ ਪ੍ਰਸਾਦਿ ਬੋੜਾ ਹਥੀਂ ਮੁਖ ਓਹਦੇ ਵਿਚ ਪਾਇਆ ਜੀ
ਓਸੇ ਵਕਤ ਹੀ ਓਸਦੀ ਦਿਹ ਛੁਟੀ ਸਿੱਧਾ ਜੀਵ ਸਵਰਗ ਸਿਧਾਇਆ ਜੀ
ਕੀਤਾ ਸਿੱਖ ਨੂੰ ਮੁਕਤ ਕਰਤਾਰ ਸਿੰਘਾ ਮਾਇਆ ਦੇਇ ਕਲੰਦ੍ਰ ਹਿੜਾਇਆ ਜੀ

ਵਾਕ ਕਵੀ

ਬਾਲਪਨ ਅਵੱਸਥਾ ਬੀਤ ਗਈ ਹੋ ਰਿਹਾ ਸਰੀਰ ਬਲਵਾਨ ਦਿਨ ਦਿਨ
ਉਮਰ ਬਾਰੂਵੇਂ ਸਾਲ ਦੇ ਵਿਚ ਆਈ ਹੋ ਸਾਹਿਬ ਰਹੇ ਜੁਵਾਨ ਦਿਨ ਦਿਨ

.....
*ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ

ਦਿਣੋ ਦਿਣ ਸ੍ਰਾਯਾ ਸੀ ਤੇਜ਼ ਵਧਦਾ ਹੋਣ ਪ੍ਰਗਟ ਜੁਵਾਨੀ ਨਿਸ਼ਾਨ ਦਿਨ ਦਿਨ
ਬੀਰ ਰਸ ਦੇ ਤਈਂ ਵਧਾਈ ਜਾਂਦੇ ਜਮ੍ਹਾ, ਜੰਗ ਦੇ ਕਰਨ ਸਾਮਾਨ ਦਿਨ ਦਿਨ
ਬਿਛੂਏ, ਬ ਘ, ਤਮੰਚੇ ਤੇ ਕਰਾਬੀਨਾਂ ਬਹੁਤ ਤੀਰ ਤੁਫੰਗ ਘੜਾਨ ਦਿਨ ਦਿਨ
ਪੇਸ਼ ਕਬਜ਼ ਕਟਾਰ ਤਲਵਾਰ ਨੇਜੇ ਬਰਛੇ ਬਰਛੀਆਂ ਤਿਆਰਕਰਾਨ ਦਿਨ ਦਿਨ
ਕਾਰੀਗਰ ਭੀ ਦੇਸ਼ ਪ੍ਰਦੇਸ਼ ਵਿਚੋਂ ਆ ਆ ਕੇ ਕਸਬ ਦਿਖਾਨ ਦਿਨ ਦਿਨ
ਕਦਰ ਕਰਦੇ ਬਹੁਤ ਹੀ ਸੂਰਮੇਂ ਦਾ ਮਸ਼ਹੂਰ ਹੋਈ ਗਲ ਜਹਾਨ ਦਿਨ ਦਿਨ
ਬੜੇ ਬੜੇ ਬਹਾਦਰ ਤੇ ਰਾਠ ਯੋਧੇ ਜਮ੍ਹਾ ਹੋਣ ਆਨੰਦ ਪੁਰ ਆਨ ਦਿਨ ਦਿਨ
ਜਿਥੋਂ ਤਕ ਸਿੱਖੀ ਸਤਿਗੁਰੂ ਜੀ ਦੀ ਸਿੱਖ ਜਿਵੇਂ ਗੱਲਾਂ ਸੁਣ ਪਾਠ ਦਿਨ ਦਿਨ
ਲੈ ਲੈ ਕੇ ਘੋੜੇ ਹਥਯਾਰ ਆਵਨ ਗੁਰੂ ਘਰ ਅੰਦਰ ਵਧਨ ਸ਼ਾਨ ਦਿਨ ਦਿਨ
ਏਧਰ ਗੁਰੂ ਇਕਬਾਲ ਬਲੰਦ ਹੋਯਾ ਸਾਹੀ ਵਿਚ ਜਵਾਲ ਪਛਾਨ ਦਿਨ ਦਿਨ
ਝੰਡਾ ਧਰਮ ਦਾ ਫੇਰ ਲਹਿਰਾਨ ਲਗਾ ਢਿਲੇ ਪੈਣ ਲਗੇ ਵੈਰੀ ਜਾਨ ਦਿਨ ਦਿਨ
ਗੁਰੂ ਗੋਬਿੰਦ ਸਿੰਘ ਕਰਤਾਰ ਸਿੰਘਾ ਜ਼ੋਰ ਆਪਣੇ ਤਈਂ ਵਧਾਨ ਦਿਨ ਦਿਨ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਜੁਵਾਨ ਅਵਸਥਾ ਦੀ ਉਪਮਾ

ਕਬਿੱਤ—ਤੇਜ਼ ਪਰਚੰਡ ਪਿਖ ਮਾਰਤੰਡ ਫੀਕੋ ਭਯੋ ਪ੍ਰਭਾ ਕੋ ਨਿਹਾਰ
ਕੇ ਸੁਧਾ ਕਰ ਮਲੀਨੋ ਹੈ । ਭੁਜਾ ਦੰਡ ਦੇਖਕੇ ਕੁੰਦੰਡ ਧਾਰੀ ਦਹਿਤ ਗਏ
ਤੇਗ ਕੀ ਦਮੱਕ ਦੁੱਤ ਦਾਮਨੀ ਕੇ ਛੀਨੋ ਹੈ । ਨੈਨ ਕੀ ਨਿਹਾਰ ਸੇ ਨ ਮਾਰ
ਮੇਂ ਸੰਭਾਰ ਰਹੀ ਪਿਖ ਮੁਖ ਮੰਡਲ ਅਖੰਡਲ ਭੀ ਹੀਨੋ ਹੈ । ਸਾਰ ਕਰਤਾਰ
ਸਿੰਘ ਤੇਰੇ ਸਮ ਦਸਮੇਸ਼ ਮਹਾਂਬਲੀ ਤੇਜ਼ਵੰਤ ਦੂਸਰੇ ਨ ਚੀਨੋ ਹੈ ।

ਵਾਕ ਕਵੀ

ਸੁੰਦਤਾਈ ਦੀ ਕਰਨੀ ਤਾਰੀਫ ਮੁੜ ਮੁੜ ਇਹ ਗੱਲ ਏਥੇ ਸੋਭਾ ਪਾਵੰਦੀ ਨਹੀਂ
ਆਮ ਲੋਕਾਂ ਉਤੇ ਜੋ ਘਟਨ ਲੱਛਨ ਮੇਰੀ ਕਲਮ ਉਹ ਲਿਖਨੇ ਚਾਹੰਦੀ ਨਹੀਂ
ਸੁੰਦਤਾਈ ਤੇ ਬੀਤਤਾ ਕਾਨ ਗੁਰ ਜੀ ਦੇਣੀ ਉਪਮਾ ਹੋਰ ਸੁਹਾਵੰਦੀ ਨਹੀਂ
ਉਪਮਾ, ਉਪਮੇਸ਼ ਉਪਮਾਨ ਆਪੇ ਕੋਟੀ ਚੀਜ਼ ਬਰਾਬਰੀ ਪਾਵੰਦੀ ਨਹੀਂ
ਫੇਰ ਕੀਹ ਲਿਖਾਂ ਕਿਹੋ ਜਹੇ ਸੋਹਣੇ ਵਧ ਉਪਮਾ ਹੋਰ ਕੋਈ ਆਵੰਦੀ ਨਹੀਂ
ਆਪੇ ਆਪਣੇ ਜਹੇ ਕ ਤਾਦ ਸਿੰਘਾ ਦਿਤੀ ਹੋਰ ਮਸਾਲ ਕੋਈ ਭਾਵੰਦੀ ਨਹੀਂ

ਮਤ ਸਿਕਾਰ

ਦਿਣੋ ਦਿਣ ਜੁਵਾਨੀ ਦਾ ਜ਼ੋਰ ਭਾ ਦਾ ਰੂਪ ਚਿਹਰੇ ਤੇ ਬਾਹਰ ਬਯਾਨ ਚੜ੍ਹਦੇ
ਪਹਿਰ ਪਿਛਲੇ ਹੋ ਤਯਾਰ ਸਾਹਿਬ ਨਾਲ ਲੈ ਕੇ ਸੋਹਣੇ ਜੁਵਾਨ ਚੜ੍ਹਦੇ

ਸੋਹਣੇ ਘੋੜੇ ਤੇ ਜੋੜੇ ਸਜਾਇ ਕਰਕੇ ਬਾਦਸ਼ਾਹਾਂ ਵਾਗੂ ਨਾਲ ਸ਼ਾਨ ਚੜ੍ਹਦੇ
 ਕਲਗੀ ਤੋੜਿਆਂ ਜੋੜਿਆਂ ਨਾਲ ਸਜਕੇ ਪੰਜੇ ਪਹਿਨ ਹਥਯਾਰ ਬਲਵਾਨ ਚੜ੍ਹਦੇ
 ਬੀਬੀ ਵੀਰੋ ਦੇ ਪੁਤ ਭਰਾ ਪੰਜੇ ਹਮ ਰਕਾਬ, ਹੋਕੇ ਨਿਰਮਾਨ ਚੜ੍ਹਦੇ
 ਨੰਦ ਚੰਦ, ਗੁਲਾਬ ਰਾਇ ਜੇਹੇ ਨਾਲ ਸਾਹਿਬਾਂ ਦੇ ਇਕੋ ਹਾਨ ਚੜ੍ਹਦੇ
 ਕੜਬੜ ਕੜਬੜ ਕਰੀ ਘੋੜੇ ਨਿਕਲ ਟੁਰਦੇ ਲੋਕ ਵੇਖਣੇ ਨੂੰ ਕੋਠੀ ਆਨ ਚੜ੍ਹਦੇ
 ਦੂਰ ਬੋਲਦੇ ਜਾਣ ਨਕੀਬ ਅਗੇ ਸਾਹਿਬ ਸੈਰ ਨੂੰ ਗੁਰੂ ਸੁਜਾਨ ਚੜ੍ਹਦੇ
 ਨਾਲ ਫੌਜ ਸਜੀਲੀ ਟੰਗੀਲੀ ਚੜ੍ਹਦੀ ਕਾਰਦਾਰ ਮਸੰਦ ਭੀ ਜਾਨ ਚੜ੍ਹਦੇ
 ਸਜਧਜ ਅਸਵਾਰੀ ਦੀ ਬਹੁਤ ਹੁੰਦੀ ਕਿਸੇ ਮੁਲਕ ਦੇ ਜਿਉਂ ਹੁਕਮਰਾਨ ਚੜ੍ਹਦੇ
 ਠਾਠ ਬਾਠ ਭਾਰੀ ਬਾਦਸ਼ਾਹੀ ਨਾਲੋਂ ਰੋਜ ਸੈਰ ਸ਼ਿਕਾਰ ਭਗਵਾਨ ਚੜ੍ਹਦੇ
 ਦੂਰ ਦੂਰ ਤੱਕ ਜਾਣ ਕਰਤਾਰ ਸਿੰਘਾ ਕਦੇ ਜੰਗਲੀ ਕਦੇ ਮੈਦਾਨ ਚੜ੍ਹਦੇ

ਮਾਤਾ ਨਾਨਕੀ ਜੀ ਦਾ ਪੁਲੋਕ ਗਮਨ

ਸਤੁਰਾਂ ਸੌ ਦੇ ਪੈਂਤੀਏ ਸਾਲ ਅੰਦਰ ਮਾਤਾ ਨਾਨਕੀ ਬਿਧ ਅਪਾਰ ਹੋਈ
 ਵੇਖ ਪੋਤਰੇ ਦਾ ਪੁਰਤਾਪ ਵੱਡਾ ਗੁਰ ਪੁਰੀ ਦੇ ਵਿੱਚ ਤਯਾਰ ਹੋਈ
 ਗੁਰੂ ਹਰਿ ਗੋਬਿੰਦ ਦੇ ਵਿਚ ਚਰਨਾਂ ਪਹੁੰਚ ਛੱਡਨੀ ਦੇਹ ਵਿਚਾਰ ਹੋਈ
 ਪਤੀ, ਪੁਤ ਤੇ ਪੋਤਰਾ ਗੁਰੂ ਭਾਰੇ ਭਾਗਵਾਨ ਵਡੀ ਸੰਸਾਰ ਹੋਈ
 ਿਕੀਰਤ ਪੁਰ ਜਾ ਦੇਹ ਤਿਆਗ ਦਿਤੀ ਪਤੀ ਰੂਪ ਵਿਚ ਲੀਨ ਸੁਮਾਰ ਹੋਈ
 ਕੀਤਾ ਯੋਗ ਦਸਮੇਸ਼ ਕਰਤਾਰ ਸਿੰਘਾ ਕੀਰਤ ਪੁਰੀ ਕਾਇਮ ਯਾਦਗਾਰ ਹੋਈ

ਵਾਕ ਕਵੀ

ਇਹ ਬਿਧ ਮਾਤਾ ਵਡੀ ਉਮਰ ਦੀ ਸੀ ਦਿਨ ਸੁਖਾਂ ਦੇ ਵਿਚ ਲੰਗਾਇ ਗਈ
 ਛੇਵੇਂ ਗੁਰਾਂ ਦਾ ਡਿਠਾ ਪੁਤਾਪ ਭਾਰਾ ਬਲੀ ਦੇਸ ਹਿਤ *ਪੁਤ ਚੜ੍ਹਾਇ ਗਈ
 ਡਿਠੀ ਪੋਤਰੇ ਦੀ ਵਡੀ ਸ਼ਾਨ ਸਭ ਤੋਂ ਬਾਦਸ਼ਾਹੀ ਡਿਠੀ ਘਰ ਆਇ ਗਈ
 ਛਡ ਉਤਮ ਯੋਸ ਕਰਤਾਰ ਸਿੰਘਾ ਗੁਰ ਪੁਰੀ ਦੇ ਵਲ ਸਿਧਾਇ ਗਈ

ਜੰਗੀ ਕਰਤਬ

ਸ਼ੌਕ ਬਹੁਤ ਸੀ ਜੰਗਾਂ ਤੇ ਕਰਤਬਾਂ ਦਾ ਖਿੜ ਵਿਚ ਮੈਦਾਨ ਜਾ ਲਾਵੰਦੇ ਸਨ
 ਕਦੇ ਨੇਜ਼ਾ ਬਾਜ਼ੀ ਕਦੇ ਗੱਤਕੇ ਦੀ ਜਾਚ ਯੋਧਯਾਂ ਤਈਂ ਸਿਖਾਵੰਦੇ ਸਨ
 ਕਦੇ ਚਾਂਦ ਮਾਰੀ ਕਦੇ ਸਾਂਗ ਬਰਛਾ ਫੜ ਆਪ ਅਭਿਆਸ ਕਰਾਵੰਦੇ ਸਨ
 ਦੋ ਟੋਲੀਆਂ ਕਰ ਕੇ ਵਖੋ ਵਖੀ ਨਿੱਤ ਫੋਕੀ ਲੜਾਈ ਲੜਾਵੰਦੇ ਸਨ

ਪਿੜ ਕੁਸ਼ਤੀਆਂ ਦੇ ਕਦੇ ਲੱਗ ਜਾਂਦੇ ਚੁਣ ਚੁਣ ਜਵਾਨ ਘੁਲਾਵੰਦੇ ਸਨ
 ਕਸਬ ਵੇਖ ਕੇ ਹੋਵੰਦੇ ਖੁਸ਼ ਬਹੁਤੇ ਹਥੀਂ ਬਹੁਤ ਇਨਾਮ ਦੁਵਾਵੰਦੇ ਸਨ
 ਕਦੇ ਘੋੜ ਦੌੜਾਂ ਕਰਦੇ ਬਣ ਸਾਥੀ ਟੋਏ ਖਾਈਆਂ ਕਈ ਟਪਾਵੰਦੇ ਸਨ
 ਮੁਦਾ ਗੱਲ ਕੀਹ ਸਸਤ੍ਰ ਵਿਦਿਆ ਦਾ ਦਿਣੋ ਦਿਣ ਅਭਿਆਸ ਵਧਾਵੰਦੇ ਸਨ
 ਮਰ ਗਈ ਜੋ ਬੀਰਤਾ ਹਿੰਦ ਵਿਚੋਂ ਨਵੇਂ ਸਿਰੇ ਉਸ ਤਈਂ ਜਗਾਵੰਦੇ ਸਨ
 ਬਣੇ ਬਾਣੀਏਂ ਖਾਣੀਏਂ ਦਾਲ ਮੁੰਗੀ ਸਚੇ ਛੱਤਰੀ ਉਹਨਾਂ ਬਨਾਵੰਦੇ ਸਨ
 ਕਦੇ ਕਦੇ ਦੀਵਾਨ ਲਗਾਇ ਖੁਲੇ ਵਾਰਾਂ ਢਾਡੀਆਂ ਪਾਸੋਂ ਸੁਨਾਵੰਦੇ ਸਨ
 ਨੌਰੋਂ ਪਾਂਡਵਾਂ ਦੇ ਕਾਰਨਾਮਿਆਂ ਨੂੰ ਨਵੇਂ ਸਿਰੇ ਮੁੜ ਫੋਲ ਦੋਹਤਾਵੰਦੇ ਸਨ
 ਠੰਡੇ ਖੂਨ ਪਏ ਜਿਹੜੇ ਚਿਰਾਂ ਦੇ ਜੀ ਉਨ੍ਹਾਂ ਤਈਂ ਦੇਇ ਸੇਕ ਭੜਕਾਵੰਦੇ ਸਨ
 ਆਪ ਰਚਕੇ ਛੰਦ ਬਹੁ ਜੋਸ਼ ਵਾਲੇ ਜਾਗ ਬੀਰਤਾ ਦੀ ਢਾਡੀ ਲਾਵੰਦੇ ਸਨ
 ਿੱਖੀ ਖੰਤ ਦੇ ਵਿਚ ਕੁਰਬਾਨੀਆਂ ਦਾ ਹਥੀਂ ਆਪਨੀ ਬੀਜ ਬੀੜਾਵੰਦੇ ਸਨ
 ਿ ਸੇ ਸਮੇਂ ਦੇ ਲਈ ਕਰਤਾਰ ਸਿੰਘਾ ਦਿਨ ਤਿਆਰੀਆਂ ਵਿਚ ਲੰਘਾਵੰਦੇ ਸਨ

੧੭੩੬ ਦੀ ਵਿਸਾਖੀ ਤੇ ਕਾਬਲ ਕੰਧਾਰ ਦੀ ਸੰਗਤ

ਸੰਮਤ ਚੌਤੀਆਂ ਪੈਂਤੀਆਂ ਬੀਤ ਗਿਆ ਚੜ੍ਹਿਆ ਸੁਖ ਦਾ ਛੱਤੀਆਂ ਸਾਲ ਆਏ
 ਲੱਗਾ ਮੇਲਾ ਵਿਸਾਖੀ ਦਾ ਬਹੁਤ ਭਾਰਾ ਦੂਰਾਂ ਦੂਰਾਂ ਤੋਂ ਸਿੱਖ ਬਸਾਲ ਆਏ
 ਖਾਈਆਂ ਸੰਗਤਾਂ ਪੱਛਮੀਂ ਬਹੁਤ ਦੂਰੋਂ ਨਰ ਨਾਰੀਆਂ ਤੇ ਬੁਢੇ ਬਾਲ ਆਏ
 ਸਿੱਖ ਬਲਖ ਬੁਖਾਰੇ ਤੇ ਗਜ਼ਨੀਉਂ ਭੀ ਰੱਖ ਹਿਰਦੇ ਪਰੇਮ ਕਮਾਲ ਆਏ
 ਬਹੁਤੇ ਕਾਬਲੋਂ ਅਤੇ ਕੰਧਾਰ ਵਿਚੋਂ ਪੰਧ ਮਾਰ ਪ੍ਰੀਤ ਦੇ ਨਾਲ ਆਏ
 ਧੰਨ ਉਹਨਾਂ ਦੀ ਸਿੱਖੀ ਕਰਤਾਰ ਸਿੰਘਾ ਜਿਹੜੇ ਏਡੀ ਦੂਰੋਂ ਜਫ਼ਰਜ਼ਾਲ ਆਏ

ਤਥਾ

ਬਹੁਤ ਸਿੱਖ ਆਏ ਬਹੁਤ ਚਿਰ ਪਿਛੋਂ ਕਾਰ ਭੇਟ ਦਸਵੰਦ ਲਿਆਇ ਹੈਸਨ
 ਸਤਿਗੁਰਾਂ ਦੇ ਵਾਸਤੇ ਕਈ ਤੋਹਫੇ ਉਹਨਾਂ ਨਵੇਂ ਤੋਂ ਨਵੇਂ ਬਣਾਇ ਹੈਸਨ
 ਬਹੁਤ, ਧੁਸੇ, ਗਲੀਚੇ ਤੇ ਪੋਸਤੀਨਾ ਹੁਨਰ ਜਿਹਨਾਂ ਤੇ ਬਹੁਤ ਦਿਖਾਇ ਹੈਸਨ
 ਤੇਗਾਂ ਅਸਫ਼ਿਹਾਨੀ ਘੋੜੇ ਕਾਗ਼ਾਨੀ ਬਾਜ਼ਸ਼ਿਕਰੇ ਕਈ ਗਿਣਾਇ ਹੈਸਨ
 ਗਰਮ ਚਾਦਰਾਂ ਥਾਨ ਪਸ਼ਮੀਨਿਆਂ ਦੇ ਮੁਲ ਸਿਨ੍ਹਾਂ ਤੇ ਬਹੁਤ ਖਰਚਾਇ ਹੈਸਨ
 ਭਾਰ ਮੋਵਿਆਂ ਦੇ ਬੜੇ ਸਵਾਦਲੇ ਜੋ ਹਾਜ਼ਰ ਆਣ ਹਜ਼ੂਰ ਕਰਵਾਇ ਹੈਸਨ
 ਸਤਿਗੁਰਾਂ ਦਾ ਵੇਖ ਸਰੂਪ ਸੋਹਣਾ ਉਹ ਸਿੱਖ ਪਹਾੜੀ ਹਰਖਾਇ ਹੈਸਨ
 ਭੁਲੇ ਰਾਹਾਂ ਦੇ ਕਸ਼ਟ ਕਰਤਾਰ ਸਿੰਘਾ ਜਦੋਂ ਸਾਹਿਬਾਂ ਦੇ ਦਰਸ ਪਾਇ ਹੈਸਨ

ਕਾਬਲੀ ਭੋਰਾ [ਤੰਬੂ]

ਚੀਜ਼ਾਂ ਹੋਰ ਭੀ ਬਹੁਤ ਅਜੀਬ ਆਈਆਂ ਪਰ ਇਕ ਤੰਬੂ ਵਡਾ ਆਯਾ ਸੋਹਣਾ
ਦਯਾਲ ਦਾਸ ਮਸੰਦ ਉਗਰਾਹੀ ਕਰਕੇ ਕਾਬਲ ਵਿੱਚ ਸੀ ਤਦੋਂ ਬਣਾਯਾ ਸੋਹਣਾ
ਸਵਾ ਲੱਖ ਤੋਂ ਖਰਚ ਵਧੀਕ ਆਇਆ ਕਾਰੀਗਰਾਂ ਨੇ ਕਸਬ ਦਿਖਾਯਾ ਸੋਹਣਾ
ਜ਼ਰੀਦਾਰ ਪਸ਼ਮੀਨੇ ਦਾ ਚਿਗਨ ਦੋਜ਼ੀ ਕੰਮ ਪਰੇਮ ਦੇ ਨਾਲ ਮੁਕਾਯਾ ਸੋਹਣਾ
ਦੋਸਾਲ ਦੇ ਵਿਚ ਤਿਆਰ ਹੋਯਾ ਸ਼ੁਰੂ ਕਰਕੇ ਅੰਤ ਨਿਬਾਹਯਾ ਸੋਹਣਾ
ਭੋਰਾ ਬੇ-ਮਿਸਾਲ ਕਰਤਾਰ ਸਿੰਘਾ ਸਿੱਖ ਸੰਗਤਾਂ ਪਰੇਮ ਜਤਾਯਾ ਸੋਹ ॥

ਤਥਾ

ਦਿਆਲ ਦਾਸ ਨੇ ਅਰਜ ਹਜ਼ੂਰ ਅਗੇ ਕਰ ਇਸ ਤਰ੍ਹਾਂ ਹਾਲ ਸੁਣਾਯਾ ।
ਵਿਚ ਕਾਬਲ ਦਿੱਲੀ ਦੇ ਬਾਦਸ਼ਾਹ ਨੇ ਇਹੋ ਜਿਹਾ ਭੋਰਾ ਬਣਵਾਯਾ ।
ਖਰਚ ਓਸਤੇ ਭੀ ਕਹਿੰਦੇ ਬਹੁਤ ਆਯਾ ਜਿਸ ਦੇਖਿਆ ਓਸ ਸਲਾਹਯਾ ਜੀ
ਓਧਰ ਸਿੱਖਾਂ ਨੇ ਆਪ ਦਾ ਸ਼ਾਨ ਸੁਣਿਆ ਮਨ ਸਾਰਿਆਂ ਦਾ ਹੁਲਾਸਾਯਾ ।
ਏਦੂੰ ਵਧ ਚੰਗਾ ਬਣੇ ਸਤਿਗੁਰਾਂ ਲਈ ਰਲ ਸੰਗਤਾਂ ਮਤਾ ਪਕਾਯਾ ।
ਰੱਖ ਆਪਦਾ ਆਸਰਾ ਸ਼ੁਰੂ ਕੀਤਾ ਕਾਰੀਗਰਾਂ ਦੇ ਤਈਂ ਲਵਾਯਾ ਜੀ
ਦੂਰੋਂ ਨੇੜਿਉਂ ਆਪ ਦੇ ਦਾਸ ਫਿਰੋ ਸਿੱਖਾਂ ਪਾਸੋਂ ਦਸਵੰਧ ਉਗਰਾਯਾ ।
*ਦੁਨੀ ਚੰਦ ਸੁਦਾਗਰ ਸੀ ਪਾਸ ਖੜਾ ਪੈਸਾ ਏਸ ਨੇ ਬਹੁਤ ਖਰਚਾਯਾ ।
ਦੋ ਸਾਲ ਪੂਰੇ ਲੱਗ ਖਤਮ ਹੋਇਆ ਵੇਖ ਸੰਗਤਾਂ ਸੁਕਰ ਮਨਾਯਾ ਜਾ
ਦੇ ਲੱਖ ਰੁਪਈਏ ਕਰੀਬ ਇਸ ਤੇ ਖਰਚ ਗਿਣਿਆਂ ਹੈ, ਸਾਰਾ ਆਯਾ ਸੀ
ਭੋਰਾ ਤੁਛ ਇਹ ਨਜ਼ਰ ਕਬੂਲ ਹੋਵੇ ਪੱਲਾ ਸੰਗਤਾਂ ਨੇ ਗਲ ਪਾਯਾ ਜੀ
ਦੁਨੀ ਚੰਦ ਦੇ ਨਾਮ ਕਰਤਾਰ ਸਿੰਘਾ ਖੁਸ਼ ਹੋ ਅਰਦਾਸਾ ਸੁਧਾਯਾ ਜੀ

ਤਥਾ

ਖੁਸ਼ੀ ਗੁਰਾਂ ਦੀ ਸਿੱਖਾਂ ਤੇ ਬਹੁਤ ਹੋਈ ਕੀਤਾ ਨਦਰੀ ਨਦਰ ਨਿਹਾਲ ਸਭਨੂੰ
ਬਹੁਤਾ ਚਿਰ ਦੀਵਾਨ ਦੇ ਵਿਚ ਬਹਿਕੇ ਦਰਸਨ ਬਖਸ਼ਿਆ ਦੀਨ ਦਯਾਲ ਸਭਨੂੰ
ਸਤਿਗੁਰਾਂ ਦਾ ਵੇਖਕੇ ਰੂਪ ਸੋਹਣਾ ਦਿਲਾਂ ਵਿਚ ਹੋਈ ਖੁਸ਼ੀ ਕਮਾਲ ਸਭਨੂੰ
ਤੰਬੂ ਵੇਖਨੇ ਲਈ ਕਰਤਾਰ ਸਿੰਘਾ ਹੋ ਰਿਹਾ ਸੀ ਬੜਾ ਖਿਆਲ ਸਭਨੂੰ

.....
*ਦੁਨੀ ਚੰਦ ਸੁਦਾਗਰ ਨੇ ਨਾਵੇਂ ਸਤਿਗੁਰਾਂ ਪਾਸ ਪੁਤਰ ਵਾਸਤੇ ਅਰਦਾਸ ਕਰਵਾਈ ਸੀ,
ਰੱਬੀ ਮਿਹਰ ਹੋ ਗਈ, ਓਸਦੇ ਘਰ ਦੇ ਪੁਤਰ ਹੋਏ ਤੋਂ ਉਸ ਨੇ ਇਸ ਖੁਸ਼ੀ ਵਿਚ ਇਸ ਤੰਬੂ ਤੇ
ਬਹੁਤ ਧਨ ਖਰਚ ਕੀਤਾ ।

ਤੰਬੂ ਨੂੰ ਦਮਦਮੇ ਤੇ ਤਰਫਾਕੇ ਵੇਖਣਾ

ਦਿਨ ਦੂਸਰੇ ਤੰਬੂ ਲਗਾਇਆ ਗਿਆ ਸੋਹਣਾ ਸਾਜ਼ ਸਾਮਾਨ ਅਪਾਰ ਵਧਕੇ ਬਣਿਆ ਹੋਇਆ ਨਿਰਾ ਪਸ਼ਮੀਨੇ ਦਾ ਸੀ ਕੀਤੀ ਕਾਰੀਗਰਾਂ ਸੋਹਣੀ ਕਾਰ ਵਧਕੇ ਪਰਦਾ ਉਤੇ ਦਾ, ਮੋਟੀ ਬਨਾਤਦਾ ਸੀ ਰੱਸੇ ਰੋਸ਼ਮੀ ਭੀ ਤਰਫ ਚਾਰ ਵਧਕੇ ਕਿਲੇ ਬਣੇ ਹੰਗੀਲ ਅੰਸੀਲ ਲੱਕੜ ਬਾਉਂ ਬਾਈਂ ਗੱਛੇ ਇਕਸਾਰ ਵਧਕੇ ਥੰਮ੍ਹਕਾਰ ਚੋਬੀ ਬਣੇ ਸੋਨੇ ਚਾਂਦੀ ਦੇਇ ਰਿਹਾ ਸੀ ਕਲਸ ਚਮਕਾਰ ਵਧਕੇ ਚਾਹੇ ਤਰਫ ਕਨਾਤ ਬਨਾਤ ਦੀ ਸੀ ਰੰਗ ਖਿੜ ਰਿਹਾ ਗੁਲਜ਼ਾਰ ਵਧਕੇ ਹੇਠ ਮਖਮਲੀ ਫਰਸ਼ ਅਪਾਰ ਸੋਹਣਾ ਚੀੜ ਇਕ ਤੋਂ ਇਕ ਵਿਚਾਰ ਵਧਕੇ ਤੰਬੂ ਬੇ-ਮਿਸਾਲ ਕਰਤਾਰ ਸਿੰਘਾ ਤੇ ਬਣਾਇਆ ਸੀ ਨਾਲ ਪਿਆਰ ਵਧਕੇ

ਤਥਾ

ਤਣਯਾਂ ਗਿਆ ਤੰਬੂ ਸਾਹਿਬ ਗਏ ਦੇਖਣ ਸਿੰਘਾ ਸਾਨੀ ਨ ਵਿਚ ਸੰਸਾਰ ਕਿਧਰੇ ਅੰਦਰ ਵੜਦਿਆਂ ਹੀ ਸਾਰੇ ਦੰਗ ਹੋ ਗਏ ਨਜ਼ਰ ਨਹਿਰਨੀ ਨ ਪਲ ਚਾਰ ਕਿਧਰੇ ਏਧਰ ਵੇਖਦੀ ਤੇ ਓਧਰ ਦੌੜ ਜਾਂਦੀ ਕਿਤੇ ਵੇਲ ਬੂਟੇ ਗੁਲਜ਼ਾਰ ਕਿਧਰੇ ਗੁਲਕਾਰੀਆਂ ਬੇਸ਼ੁਮਾਰ ਹੋਈਆਂ ਤੋਤੇ ਮੈਨਾ ਰਹਿ ਮੂੰਹ ਪਸਾਰ ਕਿਧਰੇ ਕਿਤੇ ਮਾਰ ਠਾਠ੍ਹਾਂ ਦਰਿਆ ਵਗਦੇ ਉਚੇ ਬਣੇ ਸਰਸਬਜ਼ ਪਹਾਰ ਕਿਧਰੇ ਨਿਕਲ ਰਿਹਾ ਕਿਤੇ ਚੰਦ ਬਦਲਾਂ ਚੋਂ ਦੇਇ ਰਿਹਾ ਸੂਰਜ ਚਮਕਾਰ ਕਿਧਰੇ ਕਿਤੇ ਰਾਤ ਦਾ ਹੀ ਬਣਿਆਂ ਸਮਾ ਦਿਸੇ ਸੂਰਜ ਕਿਰਨਾਂ ਰਿਹਾ ਪਸਾਰ ਕਿਧਰੇ ਕਿਤੇ ਫੁਲ ਖਿੜੇ ਰੰਗਾ ਰੰਗ ਦੇ ਸਨ ਬੂਟੇ ਝੁਕ ਰਹੇ ਫੁਲਦਾਰ ਕਿਧਰੇ ਕਿਤੇ ਬੁਲਬੁਲਾਂ ਕੁਮਰੀਆਂ ਦਿਸ ਰਹੀਆਂ ਫਿਰਦੇ ਹਰਨ ਕਣੇ ਵਿਚ ਬਾਰ ਕਿਧਰੇ ਹਾਥੀ ਕਿਧਰ ਜੰਗਲੀ ਮਸਤ ਫਿਰਦੇ ਸ਼ੇਰ ਚਿਤਰੇ ਕਰਨ ਸ਼ਿਕਾਰ ਕਿਧਰੇ ਕਿਤੇ ਬਣੀਆਂ ਮਹਿਲ ਤੇ ਮਾੜੀਆਂ ਸ਼ਨ ਲਗ ਰਹੇ ਸਨ ਰਾਜ ਦਰਬਾਰੇ ਕਿਧਰੇ ਕਿਤੇ ਸੂਤਾਂ ਅਪਰ ਅਪਾਰ ਬਣੀਆਂ ਵੇਲਾਂ ਲਟਕ ਰਹੀਆਂ ਵੇਲਦਾਰ ਕਿਧਰੇ ਨਾਲ ਛੱਤ ਦੇ ਝਾੜ ਛਾਨੂਸ ਲਗੇ ਸੋਹਣੇ ਲਟਕ ਰਹਿ ਮੋਤੀਆਂ ਹਾਰ ਕਿਧਰੇ ਪੜਦੇ ਮਖ ਲੀ ਲਗੇ ਵਤਵ ਜ਼ਿਆਂ ਤੇ ਚਿੱਕਾਂ ਲਗ ਰਹੀਆਂ ਸੋਹਣੀ ਢਾਰ ਕਿਧਰੇ ਹੋਈ ਬੰਮ੍ਹਾਂ ਉਤੇ ਕਾਰਾਗਜ਼ੀ ਭਾਰੀ ਚੋਬ ਖਿਚ ਰਹੀਆਂ ਦਿਲ ਦੀ ਤਾਰ ਕਿਧਰੇ ਮੁਲ ਕੀਹ ਗਲੀਰਯਾਂ ਮਸਨਦਾਂ ਦਾ ਵਿਕਦੇ ਮਿਲਨ ਨ ਵਿਚ ਬਜ਼ਾਰ ਕਿਧਰੇ ਚਾਹੇ ਤਰਫ ਹੀ ਝਾਲਰਾਂ ਲਟਕ ਰਹੀਆਂ ਬਣੇ ਯਟਕਦੇ ਫੁਲਾਂ ਦੇ ਹਾਰ ਕਿਧਰੇ ਨਜ਼ਰ ਹੋਇ ਬਿਸਮਾਦ ਕਰਤਾਰ ਸਿੰਘਾ ਜੇਕਰ ਚੁਕ ਬਹਿੰਦੇ ਇਕ ਵਾਰ ਕਿਧਰੇ

ਵਾਕ ਕਵੀ

ਇਤਿਹਾਸਕਾਰਾਂ ਲਿਖਿਆ ਇਹੋ ਜਿਹਾ ਤੰਬੂ ਅਗੇ ਨ ਵਿਚ ਸੰਸਾਰ ਬਣਿਆਂ
ਇਕ ਆਖਦੇ ਦਿਲੀ ਦੇ ਬਾਦਸ਼ਾਹ ਦਾ ਵਿਚ ਕਾਬਲ ਹੁਕਮ ਅਨੁਸਾਰ ਬਣਿਆਂ
ਇਹ ਉਸ ਤੋਂ ਵੀ ਕਹਿੰਦੇ ਕਹਿਣ ਵਾਲੇ ਸੋਹਣਾ ਸੁੰਦਰ ਗੁਣੇ ਹਜ਼ਾਰ ਬਣਿਆਂ
ਉਹ ਬਣਿਆਂ ਹੁਕਮ ਦੇ ਜ਼ੋਰ ਹੈਸੀ ਇਹ ਸਿੱਖਾਂ ਦੇ ਨਾਲ ਪਿਆਰ ਬਣਿਆਂ
ਵੇਖੋ, ਪਰੇਮ ਵਿਗਾਰ ਦੀ ਤੁਲਤਾ ਕੀਹ ਏਸੇ ਲਈ ਸੀ ਅਪਰ ਅਪਾਰ ਬਣਿਆਂ
ਗੁਰੂ ਬੇ-ਪਰਵਾਹ ਕਰਤਾਰ ਸਿੰਘ ਵਡਾ ਮੌਜ ਮੇਲਾ ਦਿਨ ਚਾਰ ਬਣਿਆਂ

ਤਥਾ

ਮੁਲ ਕੀਹ ਹੈ ਸਿੱਖਾਂ ਦੀ ਘਾਲਨਾ ਦਾ ਸਚੇ ਸਤਿਗੁਰਾਂ ਤੋਂ ਖੁਸ਼ੀਆਂ ਪਾਇ ਗਏ
ਧਰਮ, ਅਰਥ ਅਤੇ ਕਾਮ, ਮੋਖ ਚਾਰੇ ਗੁਰੂ ਘਰ ਤੋਂ ਪਾਇ ਸਿਧਾਇ ਗਏ
ਗੱਲਾਂ ਯਾਦ ਰਹੀਆਂ ਵਿਚ ਪੰਥ ਦੇ ਜੀ ਸਮੇਂ ਹੋਰ ਹੀ ਸ਼ਕਲ ਵਟਾਇ ਗਏ
ਵਿਚ ਏਸ ਜਹਾਨ ਕਰਤਾਰ ਸਿੰਘ ਸਤਿਗੁਰੂ ਚਮਕਾਰ ਦਿਖਾਇ ਗਏ

ਰਤਨ ਰਾਇ ਆਸਾਮ ਦੇ ਰਾਜੇ ਦਾ ਪ੍ਰਸੰਗ

ਸਤਾਰਾਂ ਸੌ ਦੇ ਬਾਈਏ ਸਾਲ ਅੰਦਰ ਨਾਵੇ ਪਾਤਸ਼ਾਹ ਕਰੋ ਵਿਚਾਰ ਭਾਈ
ਗਏ ਪੂਰਬ ਦੇਸ ਦੇ ਵਲ ਜਦੋਂ ਪਹੁੰਚੇ ਪਟਨੇ ਸੰਗਤਾਂ ਤਾਰ ਭਾਈ
*ਰਾਮ ਸਿੰਘ ਰਾਜਾ ਆਯਾ ਸ਼ਰਨ ਓਥੇ ਕੀਤੀ ਆਜ਼ਜ਼ੀ ਨਾਲ ਪਿਆਰ ਭਾਈ
ਉਹਦੇ ਨਾਲ ਆਸਾਮ ਨੂੰ ਚਲੇ ਗਏ ਦਿਤੇ ਸਾਰੇ ਕੰਮ ਸਵਾਰ ਭਾਈ
ਰਾਮ ਰਾਇ ਰਾਜਾ ਉਸ ਦੇਸ ਅੰਦਰ () ਆਯਾ ਪੁਤ ਦੀ ਕਾਮਨਾ ਧਾਰ ਭਾਈ
ਸਤਿਗੁਰਾਂ ਨੇ ਉਸ ਤੇ ਮੋਹਰ ਕਰਕੇ ਬੇੜਾ ਕਰ ਦਿਤਾ ਉਹਦਾ ਪਾਰ ਭਾਈ
ਪੁਤ ਜੰਮਿਆਂ ਉਸ ਦੇ ਘਰ ਸੋਹਣਾ ਵੱਡੀ ਮਿਹਰ ਕੀਤੀ ਕਰਤਾਰ ਭਾਈ
ਨਾਮ ਰਤਨ ਰਾਇ ਕਰਤਾਰ ਸਿੰਘ ਰਾਜੇ ਰਖਿਆ ਕਰੋ ਸੁਮਾਰ ਭਾਈ

ਤਥਾ

ਰਾਜੇ ਕੋਈ ਨ ਪੁਤ ਦੀ ਖੁਸ਼ੀ ਡਿੱਠੀ ਸਿਰ ਕਾਲ ਭਗਵਾਨ ਅਸਵਾਰ ਹੋਇਆ
ਛੱਡ ਗਿਆ ਉਹ ਪਿਛੇ ਅੰਝਾਣ ਬੱਚਾ ਭਾਣਾ ਵਰਤਾਇਆ ਦੁਖੀ ਪ੍ਰਵਾਰ ਹੋਇਆ
ਸਵਰਨ ਮਤੀ ਨੇ ਰਾਜ ਸੰਭਾਲ ਲਿਆ ਬੰਦ ਕੋਈ ਨ ਕਾਰ ਵਿਹਾਰ ਹੋਇਆ

*ਇਸ ਰਾਜੇ ਦਾ ਨਾਮ ਕਈਆਂ ਪਰੇਸੀਆਂ ਨੇ ਬਿਸ਼ਨ ਸਿੰਘ ਭੀ ਲਿਖਿਆ ਹੈ।

() ਇਹ ਸਾਰਾ ਪ੍ਰਸੰਗ ਦਾਸ ਦੀ ਬਣਾਈ ਪੁਸਤਕ “ਨਿਰੰਜਨੀ ਜੋਤ” ਵਿਚ ਵਿਸਥਾਰ ਨਾਲ ਲਿਖਿਆ ਗਿਆ ਹੈ, ਉਸ ਨੂੰ ਮੰਗਵਾ ਕੇ ਪੜ੍ਹੋ: ਮੰਗਵਾਨ ਦਾ ਪਤਾ:—ਕਲਾਸ ਵਾਲਾ ਪੁਸਤਕ ਭੰਡਾਰ ਕੂਚਾ ਬਾਗ ਵਾਲਾ ਸ੍ਰੀ ਅੰਮ੍ਰਿਤਸਰ ਜੀ।

ਲੱਗੀ ਪੁਤ ਦੀ ਪਾਲਨਾ ਕਰਨ ਚੰਗੀ ਰਤਨ ਰਾਇ ਆ ਜਲਦ ਹੁਸ਼ੀਅਰ ਹੋਯਾ
ਇਕ ਦਿਣ ਸ਼ੀਸ਼ਾ ਵੇਖ ਰਿਹਾ ਹੋਸੀ ਮਥੇ ਵੇਖ ਕੇ ਦਾਗ ਲਾਚਾਰ ਹੋਯਾ
ਕੋਈ ਹੋਇਆ ਫੌੜਾ ਯਾਂ ਕੋਈ ਸੱਟ ਲੱਗੀ ਕਾਹਦਾ ਦਾਗ ਇਹ ਜਾਨਣੇਹਾਰ ਹੋਯਾ
ਆਇਆ ਕੋਈ ਸਬੱਬ ਭੀ ਯਾਦ ਨ ਸੀ ਰਤਨ ਰਾਇ ਹੈਰਾਨ ਅਪਾਰ ਹੋਯਾ
ਪੁਛਾਂ ਮਾਤਾ ਜੀ ਤਈਂ ਕਰਤਾਰ ਸਿੰਘਾ ਉਠ ਮਹਿਲਾਂ ਦੇ ਵਲ ਤਯਾਰ ਹੋਯਾ

ਤਬਾ

ਜਾਕੇ ਨਾਲ ਸਤਿਕਾਰ ਦੇ ਬੈਠ ਗਿਆ ਗੋਦੀ ਵਿਚ ਲੈ ਲਏ ਸੁਜਾਨ ਮਾਤਾ
ਰਤਨ ਰਾਇ ਪਿਆਰ ਦੇ ਨਾਲ ਪੁੱਛੇ ਮੇਰੇ ਮਥੇ ਤੇ ਕਾਹਦਾ ਨਿਸ਼ਾਨ ਮਾਤਾ
ਛੋਟੇ ਹੁੰਦਿਆਂ ਨੂੰ ਹੋਇਆ ਜਖਮ ਕੋਈ ਯਾਂ ਕੋਈ ਚੋਟ ਲੱਗੀ ਭਾਰੀ ਆਨ ਮਾਤਾ
ਦਾਗ ਵਿਹੰਦਯਾਂ ਰਾਣੀ ਦਾ ਸੀਸ ਝੁਕਿਆ ਪ੍ਰੇਮ ਵਿਚ ਆਈ ਵਿਦਵਾਨ ਮਾਤਾ
ਫੌੜਾ ਫਿੰਮਣੀ ਤੇ ਨ ਕੋਈ ਸੱਟ ਲੱਗੀ, ਲੱਗੀ ਸਾਰੀ ਉਹ ਕਥਾ ਸੁਨਾਨ ਮਾਤਾ
ਹਿ ਗੁਰਾਂ ਦੀ ਮੋਹਰ ਕਰਤਾਰ ਸਿੰਘਾ ਕਹਿੰਦੀ, ਮਸਤ ਹੋਗਈ ਭਗਵਾਨ ਮਾਤਾ

ਤਬਾ

ਨਾਵੇਂ ਗੁਰਾਂ ਦੀ ਕਥਾ ਸੁਣਾਈ ਸਾਰੀ ਜਿਵੇਂ ਏਸ ਆਸਾਮ ਆ ਤਾਰਿਆ ਸੀ
ਸਾਰਾ ਆਪਣਾ ਹਾਲ ਭੀ ਜਾਹਰ ਕੀਤਾ ਯੱਸ ਗੁਰਾਂ ਦਾ ਬਹੁਤ ਉਚਾਰਿਆ ਸੀ
ਮਥੇ ਤੇਰੇ ਤੇ ਮੋਹਰ ਸਤਿਗੁਰੂ ਦੀ ਏ ਦੱਸ ਪੁਤ ਦਾ ਸ਼ੰਕਾ ਨਿਵਾਰਿਆ ਸੀ
ਮੁਢੇਂ ਜੰਮਦੇ ਤਈਂ ਕਰਤਾਰ ਸਿੰਘਾ ਸਚੇ ਸਿੱਖੀ ਦੇ ਰਾਣੀ ਨੇ ਢਾਰਿਆ ਸੀ

ਤਬਾ

ਕੰਵਰ ਆਖਦਾ ਉਹ ਹੁਣ ਗੁਰੂ ਕਿਥੇ ਸਾਹਾ ਫੋਲ ਕੇ ਹਾਲ ਸੁਨਾਇ ਮਾਤਾ
ਕਿਹੜੇ ਦੇਸ ਰਹਿੰਦੇ ਕੀਹ ਹੈ ਨਾਮ ਓਹਨਾਂ ਨੇੜੇ ਹੋਣ ਤਾਂ ਚੱਲ ਦਿਖਾਇ ਮਾਤਾ
ਹੁਕਮ ਜਿਨ੍ਹਾਂ ਦੇ ਨਾਲ ਪ੍ਰਕਾਸ਼ ਮੇਰਾ ਚੱਲ ਓਹਨਾਂ ਦਾ ਦਰਸ਼ ਕਰਾਇ ਮਾਤਾ
ਸਿਮਰੇ ਜਿਨ੍ਹਾਂ ਦਾ ਨਾਮ ਕਰਤਾਰ ਸਿੰਘਾ ਉਹ ਮੈਨੂੰ ਭੀ ਝੱਬ ਮਿਲਾਇ ਮਾਤਾ

ਤਬਾ

ਮਾਤਾ ਕਹੇ ਗੁਰੂ ਘਟ ਘਟ ਵਾਸੀ ਜਿਵੇਂ ਫੁੱਲਾਂ ਦੇ ਵਿਚ ਸੁਬਾਸ ਬੇਟਾ
ਜੋਤ ਰੂਪ ਤਾਂ ਸਾਰੇ ਪ੍ਰਕਾਸ਼ ਓਹੋ ਪੂਰਨ ਪੁਰਖ ਗਿਆਨ ਦੀ ਰਾਸ ਬੇਟਾ
ਦਿਹ ਛੱਡ ਬੇਕੁੰਠ ਨੂੰ ਚਲੇ ਗਏ ਦਿੱਲੀ ਕਰਕੇ ਜ਼ੁਲਮ ਦਾ ਨਾਸ ਬੇਟਾ
ਪਿਛੇ ਓਹਨਾਂ ਦੀ ਗੱਦੀ ਤੇ ਹੈ ਬੈਠਾ ਪੁਤ ਓਹਨਾਂ ਦਾ ਤੇਜ਼ ਪ੍ਰਕਾਸ਼ ਬੇਟਾ
ਤੇਰੇ ਨਾਲੋਂ ਹੈ ਦੋ ਕੂ ਬਰਸ ਵੱਡਾ ਮਹਾਂ ਬਲੀ ਅਵਿਤਾਰ ਹੈ ਖਾਸ ਬੇਟਾ
ਵਿਚ ਪਟਨੇ ਸਾਹਿਬ ਅਵਤਾਰ ਧਰਯਾ ਰਾਜੇ ਕਈ ਬਣੇ ਓਹਦੇ ਦਾਸ ਬੇਟਾ

ਹੁਣ ਆਖਦੇ ਚਲੇ ਪੰਜਾਬ ਗਏ, ਸਤਿਗੁਰ ਦੇ ਪਾਸ ਨਿਵਾਸ ਬੇਟਾ
ਇਹ ਆਖ ਵੈਰਾਗ ਦੇ ਵਿਚ ਆ ਗਈ ਬੈਠਾ ਪਾਸ ਹੋ ਗਿਆ ਉਦਾਸ ਬੇਟਾ
ਹੋਸ਼ ਫੇਰ ਸੰਭਾਲ ਕੇ ਕਹਿਣ ਲੱਗੀ ਮਤਾਂ ਚਲ ਨ ਜਾਣ ਸ੍ਵਾਸ ਬੇਟਾ
ਕਰੀਏ ਚੱਲ ਦੀਦਾਰ ਕਰਤਾਰ ਸਿੰਘਾ ਕੁਝ ਦਿਣ ਰਹਿ ਗੁਰਾਂ ਦੇ ਪਾਸ ਬੇਟਾ

ਤਬਾ

ਅਣ ਛਿੱਠੇ ਪਿਆਰ ਦਾ ਪ੍ਰੇਮ ਲੱਗਾ ਰਤਨ ਰਾਇ ਹੋ ਪਿਆ ਤਿਆਰ ਛੇਤੀ
ਚੀਜ਼ਾਂ ਸੋਹਣੀਆਂ ਕੱਠੀਆਂ ਕਰਨ ਲੱਗਾ ਸਤਿਗੁਰਾਂ ਲਈ ਨਾਲ ਪਿਆਰ ਛੇਤੀ
ਅਹਿਲਕਾਰਾਂ ਤਾਈਂ ਸੋ ਪ ਰਾਜਧਾਨੀ ਕੀਤਾ ਸਫਰ ਦਾ ਆਹਰ ਵਿਚਾਰ ਛੇਤੀ
ਚੀਜ਼ਾਂ ਲੈ ਲਈਆਂ ਲੋੜ ਵੰਦੀਆਂ ਜੋ ਫੌਜ ਲਈ ਪੈਦਲ ਅਸਵਾਰ ਛੇਤੀ
ਨਾਲ ਵੱਡਾ ਵਜ਼ੀਰ ਤਿਆਰ ਹੋਯਾ ਨੌਕਰ ਚਾਕਰ ਭੀ ਲਏ ਦਰਕਾਤ ਛੇਤੀ
ਮਾਤਾ ਪਾਲਕੀ ਵਿਚ ਅਸਵਾਰ ਹੋਈ ਯਾਦ ਕਰਕੇ ਗੁਰੂ ਕਰਤ ਰ ਛੇਤੀ
ਦੂਰ ਦੇਸ਼ ਆਸਾਮ ਤੋਂ ਚਲ ਪਏ ਖਿਚ ਲਏ ਪਰੇਮ ਦੀ ਤਾਰ ਛੇਤੀ
ਨਾਲ ਲਾਉ ਲਸ਼ਕਰ ਕਰਤਾਰ ਸਿੰਘਾ ਹੋਇਆ ਆਪਨੀ ਹੱਦ ਤੋਂ ਬਾਹਰ ਛੇਤੀ

ਤਬਾ

ਰੰਗੇ ਪਰੇਮ ਦੇ ਵਿਚ ਉਹ ਮਾਉਂ ਪੁਤਰ ਦੋਵੇਂ ਵੱਲ ਪੰਜਾਬ ਦੇ ਆ ਰਹਿ ਸਨ
ਗੁਰੂ ਦਰਸ਼ਨਾਂ ਨੂੰ ਰਾਜਾ ਆ ਰਿਹਾ ਏ ਸੁਣ ਸੁਣਕੇ ਲੋਕ ਬਿਸਮਾ ਰਹਿ ਸਨ
ਰਾਹ ਵਿੱਚ ਗੁਰਧਾਮ ਜੋ ਆਉਣ ਤੀਰਥ ਹੋਲੀ ਹੋਲੀ ਸਭ ਦੇਖ ਦਿਖਾ ਰਹਿ ਸਨ
ਕਿਤੇ ਕੂਚਦੇ ਕਿਤੇ ਮੁਕਾਮ ਕਰਦੇ ਪੰਧ ਨਾਲ ਅਰਾਮ ਮੁਕਾ ਰਹਿ ਸਨ
ਲੰਮਾ ਸਫਰ ਉਹ ਕਈਆਂ ਮਹੀਨਿਆਂ ਦਾ ਕਰਦੇ ਪੂਰਬੋਂ ਪੱਛਮੇ ਜਾ ਰਹਿ ਸਨ
ਅਸੂ ਬੀਤ ਗਿਆ ਚੜ੍ਹ ਪਿਆ ਕੱਤੋਂ ਦਿਣ ਠੰਡੇ ਹੋ ਰੰਗ ਵਟਾਂ ਰਹਿ ਸਨ
ਚੋਲ ਝੱਬ ਪਿਆਰੇ ਦਾ ਦਰਸ ਕਰੀਏ ਪਿਆਸੇ ਨੈਨ ਅੰਤੀ ਲਲਚਾ ਰਹਿ ਸਨ
ਰੋਪੜ ਪਹੁੰਚ ਗਏ ਕਰਤਾਰ ਸਿੰਘਾ ਅੱਗੇ ਕਿਨਾ ਕੂ ਪੰਧ ਪੁਛਾ ਰਹਿ ਸਨ

ਸੰਮਤ ੧੭੩੬ ਦੀ ਦੀਪ ਮਾਲਾ ਤੇ ਰਾਜੇ ਰਤਨ ਰਾਇ ਦਾ ਅਨੰਦ ਪੁਰ ਪਹੁੰਚਨਾ

ਦੋ ਚਾਰ ਦਿਨ ਪਹਿਲਾਂ ਦੀਵਾਲੀਓਂ ਜੀ ਨੇੜੇ ਪੁਰ ਆਨੰਦ ਦੇ ਆਇ ਗਏ
ਪਹੁੰਚੀ ਖਬਰ ਜਦੋਂ ਦਸਮੇਸ਼ ਜੀ ਨੂੰ ਮਾਮੇ ਜੀ ਨੂੰ ਤਾਈਂ ਕੰਸ ਸੌਂਪਾਇ ਗਏ
ਜਗ੍ਹਾ ਵੇਖ ਕਰਕੇ ਸੋਹਣੀ ਸਾਫ਼ ਸੁੰਦਰ ਸਾਮਾਨਾਂ ਤੇ ਡੇਰੇ ਲਵਾਇ ਗਏ
ਪ੍ਰਾਹੁਨ ਚਾਰੀ ਦੇ ਸਾਜ ਸਾਮਾਨ ਸਾਰੇ ਸਤਿਗੁਰਾਂ ਦੇ ਘਰੋਂ ਪਹੁੰਚਾਇ ਗਏ
ਕੱਲ ਤੀਸਰੇ ਪਹਿਰ ਦੀਦਾਰ ਹੋਵਨ ਸਤਿਗੁਰਾਂ ਦੇ ਹੁਕਮ ਸੁਣਾਇ ਗਏ

ਖੁਸ਼ੀ ਰਾਜੇ ਨੂੰ ਚੜ੍ਹੀ ਕਰਤਾਰ ਸਿੰਘਾ ਨ੍ਹਾਇ ਧੋਇ ਥਕੇਵੇਂ ਸਨ ਲਾਹਿ ਲਏ

ਤਥਾ

ਦਿਨ ਦੂਸਰੇ ਕਾਬਲੀ ਡੇਰੇ ਅੰਦਰ ਸਤਿਗੁਰੂ ਜੀ ਸਜ ਸਜਾਇ ਬੈਠੇ
ਕਾਰਦਾਰ, ਦੀਵਾਨ, ਮਸੰਦ ਸਾਰੇ ਆਪੇ ਆਪਨੀ ਮੱਲਕੇ ਥਾਇ ਬੈਠੇ
ਯੋਧੇ ਚੋਣਵੇਂ ਪਹਿਨ ਹਥਿਆਰ ਸਾਰੇ ਇਕ ਤਰਫ ਪਾਲਾਂ ਬੰਨ੍ਹ ਆਇ ਬੈਠੇ
ਸ਼ਾਨ ਇੰਦਰੋਂ ਵਧ ਕਰਤਾਰ ਸਿੰਘਾ ਵੇਖ ਦੇਵਤੇ ਜਾ ਸ਼ਰਮਾਇ ਬੈਠੇ

ਤਥਾ

ਓਧਰ ਰਾਣੀ ਨੇ ਪੁਤ ਤਿਆਰ ਕੀਤਾ ਤੋਹਫੇ ਕੀਮਤੀ ਸਭ ਸਜਾਇ ਗਏ
ਹਾਥੀ ਤਈਂ ਨੁਲ੍ਹਾ ਧੁਲਾ ਕਰਕੇ ਹੋਦਾ, ਝੋਲ ਘੰਟੇ ਲਟਕਾਇ ਗਏ
ਸੋਹਣੇ ਪੰਜਾਂ ਦਰਿਆਈਆਂ ਘੋੜਿਆਂ ਤੇ ਸੁੰਦ ਸਾਜ ਸੂਤਨ ਦੇ ਪਾਇ ਗਏ
ਥਾਲ ਲੱਗ ਗਏ ਮੇਵੇ ਮਿਠਾਈਆਂ ਦੇ ਬਸਤ੍ਰ ਸਸਤ੍ਰ ਕਰ ਸਾਫ ਰਖਾਇ ਗਏ
ਜਦੋਂ ਸਾਰਾ ਸਾਮਾਨ ਤਿਆਰ ਹੋਇਆ ਬਧੇ ਵਜ਼ੀਰ ਬੁਲਾਇ ਗਏ
ਰਾਜਾ ਚਲਿਆ ਮਿਲਨ ਕਰਤਾਰ ਸਿੰਘਾ ਵਾਜੇ ਖੁਸ਼ੀ ਦੇ ਖੂਬ ਵਜਾਇ ਗਏ

ਤਥਾ

ਹੌਲੀ ਹੌਲੀ ਰਾਜਾ ਓਥੇ ਪਹੁੰਚ ਗਿਆ ਜਿਸ ਥਾਂ ਸਤਿਗੁਰੂ ਦਾਤਾਰ ਬੈਠਾ
ਬੜੇ ਅਦਬ ਤੇ ਨਾਲ ਸਤਿਕਾਰ ਦੇ ਜੀ ਕਰ ਕਦਮਾਂ ਤੇ ਨਮਸਕਾਰ ਬੈਠਾ
ਬੈਲੀ ਮੋਹਰਾਂ ਦੀ ਧਰਕੇ ਭੇਟ ਅੱਗੇ ਦਿਲੋਂ ਰਾਜਗੀ ਮਾਨ ਵਿਸਾਰ ਬੈਠਾ
ਰਾਜਾ ਵੇਖ ਕੇ ਸ਼ਾਨ ਪ੍ਰਤਾਪ ਵੱਡਾ ਕ੍ਰਿਤ ਕ੍ਰਿਤ ਹੋ ਕੇ ਖੁਸ਼ੀ ਧਾਰ ਬੈਠਾ
ਚਿੱਤ ਹੋਇਆ ਪ੍ਰਸੰਨ ਕਰਤਾਰ ਸਿੰਘਾ ਚਰਨ ਕੰਵਲ ਤੇ ਭੰਵਰ ਗੁੰਜਾਰ ਬੈਠਾ

ਤਥਾ

ਸਤਿਗੁਰਾਂ ਨੇ ਸਿਹਰ ਦੀ ਨਜ਼ਰ ਕਰਕੇ ਰਤਨਰਾਇ ਦਾ ਬੜਾ ਸਤਿਕਾਰ ਕੀਤਾ
ਦੂਰੋਂ ਵੱਸ ਪ੍ਰੇਮ ਹੋ ਚੱਲ ਆਇਆ ਸੱਚਾ ਸਿਦਕੀ ਸਮਝ ਪਿਆਰ ਕੀਤਾ
ਸੁਖ ਸਾਂਦ ਪੁਛੀ ਪਰਿਵਾਰ ਦੀ ਜੀ ਆਦਰ ਬਹੁਤ ਹੀ ਵਿਚ ਦਰਬਾਰ ਕੀਤਾ
ਰਾਜਾ ਸਿੱਖੀ ਦੇ ਭਾਵ ਨੂੰ ਲਈ ਬੈਠਾ ਹਾਣੀ ਵੇਖ ਕੇ ਗੁਰ ਨੇ ਯਾਰ ਕੀਤਾ
ਦੂੰਹੀਂ ਪਾਸੀਂ ਪਰੇਮ ਦੀ ਖਿੱਚ ਹੋਈ ਧੰਨਯਵਾਦ ਰਾਜੇ ਬਾਰ ਬਾਰ ਕੀਤਾ
ਗੁਰਸਿੱਖ ਦੀ ਜੋੜੀ ਕਰਤਾਰ ਸਿੰਘਾ ਰਾਜ ਗਈ ਸੋਹਣੀ ਇਹ ਵਿਚਾਰ ਕੀਤਾ

ਰਤਨ ਰਾਇ ਦੇ ਤੋਹਫੇ

ਏਨੇ ਚਿਰ ਨੂੰ ਆ ਗਈਆਂ ਸਭ ਦੀਆਂ ਭੇਟਾ ਵਾਸਤੇ ਲੈ ਅਹਿਲਕਾਰ ਆਏ

ਹੋਏ ਸਣੇ ਹਾਥੀ ਖੜਾ ਆਇ ਕੀਤਾ *ਘੋੜੇ ਪੰਜੇ ਹੀ ਸਣੇ ਸੰਗਾਰ ਆਏ
ਪੰਜ ਕਲਾ ਸਸਤ੍ਰ ਅੱਗੇ ਰੱਖ ਦਿਤਾ ਚੌਕੀ ਚੰਦਨੀ ਲੈ ਸੇਵਾਦਾਰ ਆਏ
ਜ਼ਰੀ ਜੇਵਰਾਂ ਦਾ ਕੁਝ ਅੰਤ ਨ ਸੀ ਰੱਖ ਪੂਰਬੀ ਮੇਵਯਾਂ ਭਾਰ ਆਏ
ਵੱਧ ਇਕ ਤੋਂ ਇੱਕ ਅਜੀਬ ਤੋਹਫੇ ਹੌਲੀ ਹੌਲੀ ਸਭ ਵਿਚ ਦਰਬਾਰ ਆਏ
ਰਾਜੇ ਪੇਸ਼ ਕੀਤੇ ਕਰਤਾਰ ਸਿੰਘਾ ਅੱਗੇ ਸਤਿਗੁਰਾਂ ਬਿਨ੍ਹਾਂ ਹੰਕਾਰ ਆਏ

੧-ਪ੍ਰਸਾਦੀ ਹਾਥੀ

ਛੋਟੇ ਕੱਦ ਦਾ ਹਾਥੀ ਸੁਫੇਦ ਹੈਸੀ ਪਹਿਲਾਂ ਓਸਦੇ ਕਰਤਬ ਦਿਖਾਇ ਗਏ
ਗੰਗਾ ਸਾਗਰ ਦੇ ਵਿੱਚ ਜਲ ਪਾਕੇ ਸਤਿਗੁਰਾਂ ਦੇ ਚਰਨ ਪੁਵਾਇ ਗਏ
ਸੁੰਡ ਵਿਚ ਫੜਕੇ ਚੌਰ ਕਰਨ ਲੱਗਾ ਕਈ ਹੋਰ ਭੀ ਕੰਮ ਕਰਾਇ ਗਏ
ਫੇਰ ਤੰਬੂਉਂ ਨਿਕਲ ਕੇ ਬਾਹਰ ਆਏ ਤੀਰ ਚਾੜ੍ਹ ਕਮਾਨ ਚਲਾਇ ਗਏ
ਤੀਰ ਕਰ ਕੱਠੇ ਸਾਰੇ ਲੈ ਆਇਆ ਫੇਰ ਵਿਚ ਮੁਕੱਬੇ ਪੁਵਾਇ ਗਏ
ਇਕ ਦੇਇ ਰੁਮਾਲਾ, ਕਰਤਾਰ ਸਿੰਘਾ ਜੋੜੇ ਸੰਗਤਾਂ ਦੇ ਝੜਵਾਇ ਗਏ

੨-ਪੰਜ ਕਲਾ ਸਸਤ੍ਰ

ਫੇਰ ਪੰਜ ਕਲਾ ਸਸਤ੍ਰ ਪੇਸ਼ ਹੋਇਆ ਥਾਂ ਆਪਨੇ ਸੀ ਸ਼ਾਨਦਾਰ ਬਣਿਆ
ਪਹਿਲਾਂ ਓਸਦੀ ਸ਼ਕਲ ਕ੍ਰਿਪਾਨ ਦੀ ਸੀ ਕਲਾ ਦੱਬੀ, ਤਮੰਚੇ ਆਕਾਰ ਬਣਿਆਂ
ਕਲਾ ਦੱਬਯਾਂ ਬਣ ਗਈ ਗੁਰਜ ਸੋਹਣੀ ਚੌਥੀ ਵਾਰ ਦਬਾਯਾਂ ਕਟਾਰ ਬਣਿਆਂ
ਵਾਰ ਪੰਜਵੀਂ ਫੇਰ ਕਰਤਾਰ ਸਿੰਘਾ ਓਸੇ ਤਰ੍ਹਾਂ ਕ੍ਰਿਪਾਨ ਵਿਚਾਰ ਬਣਿਆਂ

੩-ਚੌਪੜ ਖੇਡਦੀਆਂ ਪੁਤਲੀਆਂ

ਮੁੜ ਚੌਕੀ ਦੀ ਕਲਾ ਨੂੰ ਦੱਬਯਾ ਜਾਂ ਚਾਰ ਪੁਤਲੀਆਂ ਨਿਕਲ ਹਸਾਨ ਲੱਗੀਆਂ
ਚੌਪੜ ਚੌਕੀ ਦੇ ਵਿਚੋਂ ਹੀ ਨਿਕਲ ਆਯਾ ਨਰਦਾਂ ਰੱਖਕੇ ਚਾਲੇ ਚਲਾਨ ਲੱਗੀਆਂ
ਹਾਵ ਭਾਵ ਕਰਕੇ ਤਰ੍ਹਾਂ ਤਰ੍ਹਾਂ ਦੇ ਜੀ ਕਰਨ ਸਾਰਿਆਂ ਤਈਂ ਹੈਰਾਨ ਲੱਗੀਆਂ
ਫੇਰ ਹੌਲੀ ਹੌਲੀ ਕਰਤਾਰ ਸਿੰਘਾ ਨਮਸਕਾਰ ਕਰ ਮੂੰਹ ਛੁਪਾਨ ਲੱਗੀਆਂ

ਹੋਰ ਚੀਜ਼ਾਂ

ਚੀਜ਼ਾਂ ਇਕ ਤੋਂ ਇਕ ਬੇ ਕੀਮਤੀ ਸਨ ਰਾਜਾ ਲਿਆਇਆ ਨਾਲ ਪਿਆਰ ਸੋਹਣੇ
ਜਿਗਾ ਕਲਗੀਆਂ ਤੇ ਸਿਰਪੇਚ ਤੋੜੇ ਮਾਲਾ ਮੋਤੀਆਂ ਤੇ ਕਈ ਹਾਰ ਸੋਹਣੇ
ਕਈ ਢਲਾਂ ਬੰਦੂਕਾਂ ਤੇ ਪੇਸ਼ ਕਬਜ਼ਾਂ ਤੇ ਸੰਜੋਆਂ ਦੇ ਨਾਲ ਹਥਿਆਰ ਸੋਹਣੇ
ਜ਼ਰੀ, ਬਾਫਤੇ, ਮਖਮਲਾਂ ਰੰਗ ਕਈ ਥਾਨ ਢਾਕੇ ਦੇ ਬੜੇ ਅਪਾਰ ਸੋਹਣੇ
ਵਿਚ ਇਕ ਕਟੋਰਾ ਬੇ ਕੀਮਤੀ ਸੀ ਤੋਹਫੇ ਹੋਰ ਭੀ ਕਈ ਵਿਚਾਰ ਸੋਹਣੇ

ਮੂਲ ਪਰੇਮ ਦਾ ਕੀਹ ਕਰਤਾਰ ਸਿੰਘਾ ਖੁਸ਼ ਵੇਖਕੇ ਹੋਇ ਦਾਤਾਰ ਸੋਹਣੇ
ਵਾਕ ਕਵੀ

ਬੜਾ ਚਿਰ ਗੱਲਾਂ ਬਾਤਾਂ ਹੋਰ ਹੋਕੇ ਚੌਥੇ ਪਹਿਰ ਸਮਾਪਤ ਦੀਵਾਨ ਹੋਇਆ
ਰਾਜਾ ਆਗਿਆ ਪਾਇ ਕੇ ਗਿਆ ਡੇਰੇ ਸ਼ਾਨ ਵੇਖਕੇ ਖੁਸ਼ੀ ਮਹਾਨ ਹੋਇਆ
ਖੁਸ਼ੀ ਹੋਇ ਦੀਵਾਨ ਵਜ਼ੀਰ ਬਹੁਤੇ ਗੁਰੂ ਘਰੋਂ ਸਭ ਦਾ ਸਨਮਾਨ ਹੋਇਆ
ਕਈ ਯਾਤਰਾ ਆਖਦੇ ਸਫਲ ਸਾਡੀ ਸਾਖਯਾਤ ਦਰਸ਼ਨ ਭਗਵਾਨ ਹੋਇਆ
ਰਾਜਾ ਜਾ ਡੇਰੇ ਸਿਫਤਾਂ ਕਰਨ ਲੱਗਾ ਅੱਜ ਸਫਲਾ ਜਨਮ ਪਛਾਨ ਹੋਇਆ
ਵੇਖ ਪੁਤ ਦੇ ਪਰੇਮ ਪਿਆਰ ਤਾਈਂ ਚਾਉ ਮਾਤਾ ਨੂੰ ਬਾਹਰ ਬਿਆਨ ਹੋਇਆ
ਕਹਿੰਦੀ ਅੱਜ ਮੇਰੀ ਕੁਖ ਸਫਲ ਹੋਈ ਮੇਰੇ ਬੇਟੇ ਤਾਈਂ ਸਿੱਖੀ ਦਾਨ ਹੋਇਆ
ਚੜ੍ਹੀਆਂ ਖੁਸ਼ੀਆਂ ਬਹੁਤ ਕਰਤਾਰ ਸਿੰਘਾ ਤਿਲ ਫੁਲ ਸਾਡਾ ਪਰਵਾਨ ਹੋਇਆ

ਰਾਣੀ ਨੇ ਸਣੇ ਪਰਵਾਰ ਦਰਸ਼ਨ ਕਰਨੇ

ਰਾਣੀ ਆਗਿਆ ਪਾਇਕੇ ਦਰਸ਼ਨਾਂ ਲਈ ਰਾਤ ਸਣੇ ਪਰਿਵਾਰ ਤਯਾਰ ਹੋਈ
ਨੂੰਹ ਪੁਤ ਨੂੰ ਨਾਲ ਤਿਆਰ ਕਰਕੇ ਹਾਜ਼ਰ ਮਾਤਾ ਜੀ ਦੇ ਦਰਬਾਰ ਹੋਈ
ਭੋਲਾ ਰਖਕੇ ਕੀਮਤੀ ਕਈ ਚੀਜ਼ਾਂ ਕਰ ਦਰਸ਼ਨਾਂ ਨੂੰ ਬਲਿਹਾਰ ਹੋਈ
ਕਲਗੀਧਰ ਜੀ ਨੇ ਦਰਸ਼ਨ ਆਇ ਦਿਤੇ ਸੂਰਤ ਵੇਖਕੇ ਖੁਸ਼ੀ ਅਪਾਰ ਹੋਈ
ਲੂੰ ਲੂੰ ਵਿਚੋਂ ਸੁਕਰ ਸੁਕਰ ਨਿਕਲੇ ਰਾਣੀ ਆਨੰਦ ਸਣੇ ਪਰਿਵਾਰ ਹੋਈ
ਅਉਣਾ ਸਮਝਿਆ ਸਫਲ ਕਰਤਾਰ ਸਿੰਘਾ ਖੁਸ਼ੀ ਸਭ ਨੂੰ ਹੱਦ ਤੋਂ ਬਾਹਰ ਹੋਈ

ਵਾਕ ਕਵੀ

ਆਈਆਂ ਸੰਗਤਾਂ ਘਰਾਂ ਨੂੰ ਮੁੜ ਗਈਆਂ ਰਾਜਾ ਓਥੇ ਹੀ ਸਣੇ ਪਰਿਵਾਰ ਰਿਹਾ
ਚਰਨ ਕੰਵਲਾਂ ਦੇ ਉਤੇ ਰਾਤ ਦਿਣੇ ਸੱਚਾ ਬਣਕੇ ਭੋਰ ਗੁੰਜਾਰ ਰਿਹਾ
ਗੁਰੂ ਘਰ ਵਲੋਂ ਖਾਤਰ ਬਹੁਤ ਹੁੰਦੀ ਆਪੋ ਵਿਚ ਬਹੁ ਵਧ ਪਿਆਰ ਰਿਹਾ
ਸਤਿਗੁਰੂ ਪਰੇਮ ਸਨ ਬਹੁਤ ਕਰਦੇ ਰਾਜਾ ਪਿਛੇ ਦਾ ਖਿਆਲ ਵਿਸਾਰ ਰਿਹਾ
ਦੋਏਂ ਵੇਲੇ ਦੀਵਾਨ ਦੇ ਵਿਚ ਆਉਂਦਾ ਰੋਜ਼ ਰੋਜ਼ ਕੇ ਕਰ ਦੀਦਾਰ ਰਿਹਾ
ਸਿੱਖੀ ਸਿਦਕ ਦੇਸੋਂ ਦੇ ਵਿਚ ਪੈਕੇ ਰਾਜਾ ਆਪਨੇ ਆਪ ਨੂੰ ਢਾਰ ਰਿਹਾ
ਰੋਜ਼ ਸਣੇ ਪਰਿਵਾਰ ਦੇ ਜਾਇ ਮਹਿਲੀਂ ਪਾਕੇ ਸਿਖਿਆ ਜਨਮ ਸੁਵਾਰ ਰਿਹਾ
ਮਾਤ ਲੋਕ ਦੇ ਵਿੱਚ ਕਰਤਾਰ ਸਿੰਘਾ ਲੈ ਸਵਰਗ ਦੀ ਮੌਜ ਬਹਾਰ ਰਿਹਾ

ਤਬਾ

ਏਕੋ ਹਾਣ ਸੀ ਰਾਜੇ ਤੇ ਸਤਿਗੁਰਾਂ ਦਾ ਆਪੋ ਵਿਚ ਮਿਲ ਖੁਸ਼ੀ ਮਨਾਵੰਦੇ ਸਨ
ਸਤਿਗੁਰੂ ਜੀ ਓਸਦੀ ਵੇਖ ਸ਼ਰਧਾ ਉਚੇ ਭਾਵ ਦੇ ਨਾਲ ਸਲਾਹਵੰਦੇ ਸਨ

ਕਦੇ ਓਸਦੇ ਤਈਂ ਬੁਲਾ ਲੈਂਦੇ ਕਦੇ ਆਪ ਓਹਦੇ ਡੇਰੇ ਜਾਵੰਦੇ ਸਨ
ਬਾਹਰ ਜਾਵੰਦੇ ਨਾਲ ਅਸਵਾਰ ਕਰਕੇ ਓਹਨੂੰ ਸੈਰ ਸ਼ਿਕਾਰ ਕਰਾਵੰਦੇ ਸਨ
ਜਦੋਂ ਵਿਚ ਦੀਵਾਨ ਦੇ ਬੈਠਦੇ ਜਾ ਆਦਰ ਮਾਨ ਦੇਇ ਪਾਸ ਬੈਠਾਵੰਦੇ ਸਨ
ਕਦੇ ਬੈਠ ਇਕਾਂਤ ਸਿਧਾਂਤ ਸਿੱਖੀ ਉਰੇ ਗਿਆਨ ਉਪਦੇਸ਼ ਸੁਨਾਵੰਦੇ ਸਨ
ਕਦੇ ਲਾਵੰਦੇ ਭਾਰੇ ਅਖੜਿਆਂ ਨੂੰ ਕਦੇ ਮੱਲਾਂ ਦੇ ਤਈਂ ਘੁਲਾਵੰਦੇ ਸਨ
ਦੋਹਾਂ *ਫੌਜਾਂ ਨੂੰ ਵਿਚ ਮੈਦਾਨ ਖੜਕੇ ਢੰਗ ਢੰਗ ਜੰਗੀ ਸਿਖਲਾਵੰਦੇ ਸਨ
ਕਦੇ ਬੇੜੀ ਤੇ ਚੜ੍ਹਕੇ ਸੈਰ ਕਰਦੇ ਕਦੇ ਤਾਰੀਆਂ ਖੁਲ੍ਹੀਆਂ ਲਾਵੰਦੇ ਸਨ
ਵਧਿਆ ਬੜਾ ਪਿਆਰ ਕਰਤਾਰ ਸਿੰਘਾ ਦਿਨ ਖੁਸ਼ੀਆਂ ਵਿਚ ਲੰਘਾਵੰਦੇ ਸਨ

ਤਥਾ

ਏਸੇ ਤਰ੍ਹਾਂ ਸਿਆਲ ਬਤੀਤ ਹੋਇਆ, ਹੋਇਆ ਬਹੁਤ ਪ੍ਰਸੰਨ ਹੀ ਆਇ ਰਾਜਾ
ਜਿਹੇ ਜਹੀਆਂ ਕੰਨੀ ਸੁਣੀਆਂ ਸਨ ਸਿਫਤਾਂ ਓਦੂੰ ਵਧ ਗੁਰਾਂ ਵਿਚ ਪਾਇ ਰਾਜਾ
ਵੇਖ ਸ਼ਾਨ ਪਰਤਾਪ ਦੀ ਉਚ ਸ਼ਕਤੀ ਡੇਰੇ ਬੈਠਕੇ ਨਿੱਤ ਸਲਾਹਿ ਰਾਜਾ
ਨਿੱਤ ਆਪਨੇ ਨਾਲ ਦੇਸਾਥੀਆਂ ਨੂੰ ਗੁਰ ਸਿੱਖੀ ਦੇ ਭਾਵ ਸੁਣਾਇ ਰਾਜਾ
ਆਉਣ ਸੰਗਤਾਂ ਚੱਲਕੇ ਦੂਰ ਦੂਰੋਂ ਵੇਖ ਵੇਖ ਮਹਿਮਾਂ ਬਿਸਮਾਇ ਰਾਜਾ
ਲੱਖਾਂ ਆਵੰਦੇ ਤੇ ਲੱਖਾਂ ਖਰਚ ਹੁੰਦੇ ਕਿਸੇ ਗੱਲ ਦਾ ਪਾਰ ਨਾ ਪਾਇ ਰਾਜਾ
ਉਚਾ ਗੁਰੂ ਮਿਲਿਆ ਮਾਠੇ ਜੱਗ ਵਿਚੋਂ ਏਸ ਗੱਲ ਤੋਂ ਬਹੁਤ ਹਰਖਾਇ ਰਾਜਾ
ਜਾਣੇ ਸਭ ਕ੍ਰਿਪਾ ਮਾਤਾ ਆਪਣੀ ਦੀ ਬੜਾ ਅਦਬ ਆਦਾਬ ਰਖਾਇ ਰਾਜਾ
ਆਪ ਸਿੱਖ ਬਣਿਆ ਚਰਨ ਪਾਹੁਲ ਲੈ ਕੇ ਸਿੱਖ ਸਾਥੀਆਂ ਤਈਂ ਬਣਾਇ ਰਾਜਾ
ਬੀਜ ਲਾਇਆ ਆਪਣੇ ਪਿਤਾ ਜੀ ਦਾ ਸਾਰੇ ਦੇਸ ਦੇ ਵਿਚ ਫੈਲਾਇ ਰਾਜਾ
ਚਿੱਤ ਫਸਿਆ ਪਰੇਮ ਦੇ ਜ਼ਾਲ ਅੰਦਰ ਹੋਹੋ ਤਿਆਰ ਰਹਿ ਜਾਇ ਰਾਜਾ
ਗੁਰੂ ਚਰਨਾਂ ਦੇ ਵਿਚ ਸਦਾ ਰਹਿਕੇ ਸਮਾਂ ਕਰਾਂ ਬਤੀਤ ਹੋਹੋ ਚਾਹਿ ਰਾਜਾ
ਸਾਥੀ ਜ਼ੋਰ ਦੇਵਨ ਹੁਣ ਚੱਲੀਏ ਜੀ ਟਾਲੇ ਵਾਲੇ ਕਰ ਦਿਨ ਆਇ ਰਾਜਾ
ਤਿਆਰ ਕਰ ਲਵੇ, ਰੱਖ ਲੈਣ ਗੁਰੂ ਜੀ ਵੱਸ ਪਰੇਮ ਮਲ ਹਟਾਇ ਰਾਜਾ
ਦਿਲ ਰੱਜਦਾ ਨ ਨਿੱਤ ਦਰਸ ਕਰਕੇ ਪੰਜ ਮਾਹ ਇਸ ਤਰ੍ਹਾਂ ਬਿਤਾਇ ਰਾਜਾ
ਖੇਡ ਹੋਲੀਆਂ ਅੰਤ ਕਰਤਾਰ ਸਿੰਘਾ ਕੂਚ ਦੇਸ ਦੇ ਵ ਘੁਲਾਇ ਰਾਜਾ

ਰਾਜੇ ਰਤਨ ਰਾਇ ਨੇ ਆਪਣੇ ਦੇਸ ਨੂੰ ਛੱਡ ਦਿੱਤਾ

ਵਿਚ ਚੇਤਰ ਦੇ ਹੁਤ ਆਈ ਖੁਲ੍ਹੀ ਰਾਜਾ ਦੇਸ ਦੇ ਚਾਰੇ ਪਾਸੇ ਆ

ਗੁਰਾਂ ਵੱਡਮੁਲੇ ਸਿਰੇ ਪਾਉ ਦਿੱਤੇ ਹੋਏ ਵੱਧ ਬਹੁਤਾ ਸਤਿਕਾਰ ਹੋਇਆ
ਯਥਾ ਯੋਗ ਸਭ ਦਾ ਗੁਰੂ ਘਰ ਵੱਲੋਂ ਆਦਰ ਮਾਨ ਮਹਾਨ ਵਿਚਾਰ ਹੋਇਆ
ਸਤਿਗੁਰਾਂ ਮਸਾਂ ਮਸਾਂ ਵਿਦਾ ਦਿਤੀ ਰਾਜੇ ਨਾਲ ਸੀ ਬਹੁਤ ਪਿਆਰ ਹੋਇਆ
ਉਹ ਭੀ ਜਾਵਨਾ ਮੂਲ ਨ ਚਹੁੰਦਾ ਸੀ ਟੁਰਿਆ ਸਾਥੀਆਂ ਨਾਲ ਲਾਚਾਰ ਹੋਇਆ
ਘੜੀ ਘੜੀ ਬੰਨ੍ਹ ਹੱਥ ਕਰੇ ਅਰਜ਼ਾਂ ਮੈਂ ਗਰੀਬ ਸੇਵਕ ਤਾਬੇਦਾਰ ਹੋਇਆ
ਮੈਥੋਂ ਕੁਝ ਨਾ ਪੁਜਿਆ ਆਪ ਜੋਗਾ ਤੁਹਾਡਾ ਗਰੀਬ ਨਿਵਾਜ਼ ਵਿਹਾਰ ਹੋਇਆ
ਮੈਨੂੰ ਲਿਆ ਨਿਵਾਜ਼ ਕਰਤਾਰ ਸਿੰਘਾ ਮੇਰਾ ਮਾਨ ਬੜਾ ਦਰਬਾਰ ਹੋਇਆ

ਵਾਕ ਕਵੀ

ਸਣੇ ਸਾਥੀਆਂ ਦੇਸ਼ ਨੂੰ ਚਲਾ ਗਿਆ ਸਤਿਗੁਰਾਂ ਤੋਂ ਪਇਕੇ ਦਾਨ ਸਿੱਖੀ
ਵਡਮੁਲੀਆਂ ਆਇਆ ਸੀ ਲੈ ਭੇਟਾਂ ਲਈ ਬਦਲੇ ਓਹਨਾਂ ਦੇ ਆਨ ਸਿੱਖੀ
ਰਹੀ ਰਾਣੀ ਦੀ ਖੁਸ਼ੀ ਦੀ ਹੋਦ ਕੋਈ ਨ ਗੁਰੂ ਘਰੋਂ ਪਾਈ ਮਾਨਦਾਨ ਸਿੱਖੀ
ਸਾਰੇ ਦੇਸ਼ ਆਸਾਮ ਦੇ ਵਿਚ ਫੈਲੀ ਰਤਨ ਰਾਇ ਤੁਫੈਲ ਪਛਾਨ ਸਿੱਖੀ
ਗੁਰੂ ਨਾਨਕ ਬੀਜਿਆ ਬੀਜ ਹੈਸੀ ਦੂਰ ਦੇਸ਼ ਦੇ ਵਿਚ ਮਹਾਨ ਸਿੱਖੀ
ਸੀ ਤੇਗ ਬਹਾਦਰ ਹਰੀ ਕੀਤੀ ਪਾਣੀ ਪਾ ਦੋਦਾਰ, ਵਧਾਨ ਸਿੱਖੀ
ਰਤਨ ਰਾਇ ਖੁਲੇ ਗਢੇ ਲੈ ਗਿਆ ਸੀ ਓਹਦੇ ਸਮੇਂ ਟੋਲੀ ਬਹੁਤ ਆਨ ਸਿੱਖੀ
ਪਿਛੋਂ ਪੰਥ ਨੇ ਖਬਰ ਨ ਲਈ ਜਾ ਕੇ ਹੋਲੀ ਹੋਲੀ ਰਾਹ ਲੋਕ ਭੁਲਾਨ ਸਿੱਖੀ
ਗੁਰੂ ਘਰ ਦੀ ਉਤਮ ਦਾਤ ਸੋਹਣੀ ਓਧਰ ਗਿਆ ਨ ਕੋਈ, ਫੈਲਾਨ ਸਿੱਖੀ
ਉਹ ਤਾਂ ਦੇਸ਼ ਹੀ ਦੂਰ ਕਰਤਾਰ ਸਿੰਘਾ ਛੱਡੀ ਵਿਚ ਪੰਜਾਬ ਦੇ ਜਾਨ ਸਿੱਖੀ

੧੭੩੭ ਦੀ ਵਿਸਾਖੀ

ਚੜਿਆ ਸੈਂਤੀਆ ਸਾਲ ਆਨੰਦ ਦਾ ਜੀ ਮੇਲੇ ਸੰਗਤਾਂ ਬੇ-ਬਹਾ ਆਈਆਂ
ਦੂਰਾਂ ਦੂਰਾਂ ਤੋਂ ਚੱਲ ਵਿਸਾਖੀ ਉਤੇ ਸਿੱਖ ਸੰਗਤਾਂ ਪਰੰਮ ਵਧਾ ਆਈਆਂ
ਘੋੜੇ ਜੋੜੇ ਤੇ ਸ਼ਸਤਰਾਂ ਆਦਿ ਚੀਜ਼ਾਂ ਰਿਹਾ ਅੰਤ ਨ, ਬੇ-ਇੰਤਹਾ ਆਈਆਂ
ਚੌਹਾਂ ਪਾਸਿਆਂ ਤੋਂ ਬਹੁਤ ਬਰਕਤਾਂ ਵੀ ਸਤਿਗੁਰਾਂ ਦੇ ਘਰ ਨੂੰ ਧਾ ਆਈਆਂ
ਵਿਚ ਚੌਠਕਾਂ ਬਹੁਤ ਆਨੰਦ ਪੁਰ ਦੇ ਦਿਨੋ ਦਿਨ ਕਈ ਰੂਪ ਵਟਾ ਆਈਆਂ
ਸਭ ਭਰੇ ਭੰਡਾਰ ਕਰਤਾਰ ਸਿੰਘਾ ਚਰਨੀਂ ਬਰਕਤਾਂ ਸੀਸ ਝੁਕਾ ਆਈਆਂ

ਗੀ ਸਾਮਾਨ ਦਾ ਵਾਧਾ

ਦਿਨੋ ਦਿਨ ਸਰੀਰ ਹੁਣ ਨ ਹੁੰਦਾ ਚੀਰ ਰਸ ਦਾ ਰੜਾ ਧਯਾਨ ਰੱਖਣ
ਆਤਮ ਬਲ ਦੇ ਨਾਲ ਹੀ ਭੱਤ ਪੁਨਾ ਪੂਰਾ ਕਦਮ ਬਕਦਮ ਸੁਜਾਨ ਰੱਖਣ

ਕਦਰ ਕਰਦੇ ਬਹੁਤ ਹੀ ਯੋਧਿਆਂ ਦੀ ਸ਼ਰਨ ਆਇਆਂ ਨੂੰ ਦੇਇਕੇ ਮਾਨ ਰੱਖਣ
ਜਿਵੇਂ ਹਰੇ ਕੋਈ ਛੱਤਰੀ ਬੀਰ ਬਾਂਕਾ ਓਸੇ ਤਰ੍ਹਾਂ ਹੀ ਕਦਰ ਪਛਾਨ ਰੱਖਣ
ਫੇਜ਼ ਤਈਂ ਵਧਾਵੰਦੇ ਨਵੇਂ ਸੂਰਜ ਵਿਚ ਯੋਧਿਆਂ ਸੋਹਣੇ ਜਵਾਨ ਰੱਖਣ
ਕਿਸੇ ਸਮੇਂ ਦੀ ਖਾਸ ਉਡੀਕ ਅੰਦਰ ਜਮ੍ਹਾਂ ਜੰਗ ਦਾ ਸਾਂਭ ਸਾਮਾਨ ਰੱਖਣ
ਬੇ-ਪ੍ਰਵਾਹ ਸੁਭਾਵ, ਨ ਫਿਕਰ ਕੋਈ ਕਲਾ ਚੜ੍ਹਦੀਆਂ ਆਸ ਭਗਵਾਨ ਰੱਖਣ
ਜੁਲਮ ਟਾਕਰੇ ਲਈ ਕਰਤਾਰ ਸਿੰਘ ਬਲੀ ਆਪ, ਯੋਧੇ ਬਲਵਾਨ ਰੱਖਣ

ਰੋਜ਼ ਦੇ ਕੰਮ

ਪਹਿਲਾ ਪਹਿਰ ਆਤਮ ਉਪਦੇਸ਼ ਅੰਦਰ ਵਿਚ ਸੰਗਤਾਂ ਸਮਾਂ ਬਿਤਾਵੰਦੇ ਸਨ
ਬਾਣੀ ਸੁਣਦੇ ਰਾਗੀ ਰੁਬਾਬੀਆਂ ਤੋਂ ਸਿੱਖਾਂ ਤਈਂ ਉਪਦੇਸ਼ ਸੁਣਾਵੰਦੇ ਸਨ
ਦੂਜੇ ਪਹਿਰ ਸ਼ਸਤਰ ਅਭਿਆਸ ਕਰਦੇ ਪੁਰਾਣੇ ਗਰੰਥਾਂ ਨੂੰ ਫੋਲ ਫੁਲਾਵੰਦੇ ਸਨ
ਹਿੰਦੀ, ਫ਼ਾਰਸੀ ਤੇ ਸੰਸਕ੍ਰਿਤ ਦੇ ਜੀ ਫੋਲ ਪੁਸਤਕਾਂ ਨੂੰ ਭੇਦ ਪਾਵੰਦੇ ਸਨ
ਚੌਦਾਂ ਵਿਦਿਆ ਵਿਚ ਨਿਪੁੰਨ ਸਾਹਿਬ ਸੋਲ੍ਹਾਂ ਕਲਾਂ ਦੀ ਸ਼ਕਤ ਰਖਾਵੰਦੇ ਨ
ਦੇਗ ਤੇਗ ਦਾ ਬਹੁਤ ਖਿਆਲ ਰੱਖਣ ਨਹੀਂ ਨਿਗ੍ਹਾ ਤੋਂ ਕਦੇ ਖੁੜਾਵੰਦੇ ਸਨ
ਫੇਰ ਵਕਤ ਦੁਪਹਿਰ ਪ੍ਰਸ਼ਾਦ ਛਕਕੇ ਘੜੀ ਨੀਂਦ ਦੇ ਵਿਚ ਲੰਘਾਵੰਦੇ ਸਨ
ਦਿਨ ਢਲੇ ਲੈਕੇ ਨਾਲ ਯੋਧਿਆਂ ਨੂੰ ਚੜ੍ਹ ਸੈਰ ਸ਼ਿਕਾਰ ਨੂੰ ਜਾਵੰਦੇ ਸਨ
ਦੂਰ ਵਲ ਪਹਾੜਾਂ ਦੇ ਨਿਕਲ ਜਾਂਦੇ ਜੀਵ ਜੰਗਲੀ ਮੁਕਤ ਕਰਾਵੰਦੇ ਸਨ
ਰਹਿਰਾਸ ਦੀਵਾਨ ਵਿਚ ਪਰਤ ਆਉਂਦੇ ਸਿੱਖਾਂ ਸੇਵਕਾਂ ਤਈਂ ਤਰਾਵੰਦੇ ਸਨ
ਵਡੇ ਭਾਰੇ ਨਿਧੜਕ ਨਿਡਰ ਯੋਧੇ ਕਿਸੇ ਗਲ ਦਾ ਫਿਕਰ ਨਾ ਲਾਵੰਦੇ ਸਨ
ਆਪ ਕਵਿਤਾ ਰਚਦੇ ਬਹੁਤ ਸੁੰਦਰ ਛੰਦ ਚਟਪਟੇ ਖੂਬ ਬਨਾਵੰਦੇ ਸਨ
ਜਦੋਂ ਬੈਠਦੇ ਵਿਚ ਦੀਵਾਨ ਜਾਕੇ ਮੁਰਦੇ ਰੂਹਾਂ ਨੂੰ ਜੋਸ਼ ਚੜ੍ਹਾਵੰਦੇ ਸਨ
ਜਿਸ ਕੰਮ ਨੂੰ ਧਰ ਅਵਿਤਾਰ ਆਏ ਇਕ ਪਲਕ ਨ ਓਹਨੂੰ ਭੁਲਾਵੰਦੇ ਸਨ
ਖੂਨ ਜਿਨ੍ਹਾਂ ਦੇ ਮਰਕੇ ਸਰਦ ਹੋ ਗਏ ਨਵੀਂ ਜਿੰਦਗੀ ਉਹਨਾਂ ਦੁਵਾਵੰਦੇ ਸਨ
ਹੁਬਲਵਤਨੀ ਧਰਮ ਪਿਆਰ ਵਲੋਂ ਰੁਖ ਸਿੱਖਾਂ ਦਾ ਸਦਾ ਪਰਤਾਵੰਦੇ ਸਨ
ਮਾਦਾ ਖਤਮ ਹੋ ਗਿਆ ਕੁਰਬਾਨੀਆਂ ਦਾ ਨਵੇਂ ਸਿਰੇ ਮੁੜ ਜੋਤ ਜਗਾਵੰਦੇ ਸਨ
ਨਾਲੋ ਨਾਲ ਹੀ ਧਰਮ ਤੇ ਬੀਰ ਰਸ ਦਾ ਸਿੱਖਾਂ ਵਿਚ ਰਿਵਾਜ ਚਲਾਵੰਦੇ ਸਨ
ਮਰ ਮਿਟਕੇ ਗੋਰਾਂ ਦੇ ਵਿਚ ਪਈਆਂ, ਓਹਨਾਂ ਰੂਹਾਂ ਨੂੰ ਫੇਰ ਉਠਾਵੰਦੇ ਸਨ
ਸਾਰਾ ਦਿਨ ਹੀ ਮਾਰਾ ਬਕਾਰਾ ਰਹਿੰਦਾ ਯੋਧੇ ਜੰਗ ਦੇ ਢੰਗ ਪਕਾਵੰਦੇ ਸਨ
ਨਜੇ ਬਾਜ਼ੀਆਂ ਤੇ ਹੋਣ ਘੋੜ ਦੋੜਾਂ ਰਲ ਤੀਰ ਤੁਫੰਗ ਚਲਾਵੰਦੇ ਸਨ

ਸੂਰਬੀਰਾਂ ਦੀਆਂ ਵਾਰਾਂ ਰਹਿਣ ਸੁਣਦੇ ਰਾਮਾਇਨ ਮਹਾਂਭਾਰਤ ਗਾਵੰਦੇ ਸਨ
ਪੜ੍ਹ ਚੰਡੀ ਚਰਿਤ੍ਰ ਤੇ ਰਚ ਕਵਿਤਾ ਵਿਚ ਸਿੱਖਾਂ ਦੇ ਜੋਸ਼ ਲਿਆਵੰਦੇ ਸਨ
ਹੁੰਦੇ ਦੇਸ ਵਿਚ ਜੁਲਮ ਦੇ ਟਾਕਰੇ ਲਈ ਵਿਚ ਤੱਯਾਰੀਆਂ ਦਿਨ ਬਿਤਾਵੰਦੇ ਸਨ
ਜ਼ਬਰਦਸਤ ਖ਼ਜ਼ਾਲ ਕਰਤਾਰ ਸਿੰਘਾ ਨਿੱਤ ਸਿੱਖਾਂ ਦੀ ਦਿਲੀ ਜ਼ਮਾਵੰਦੇ ਸਨ

ਵਾਕ ਕਵੀ

ਵਧੀਆਂ ਰੋਣਕਾਂ ਬਹੁਤ ਅਨੰਦ ਪੂਰੇ ਲੋਕ ਆਵੰਦੇ ਯੋਸ ਮਹਾਨ ਸੁਣਕੇ
ਚੋਹਾਂ ਵਰਨਾਂ ਦੇ ਲੋਕ ਆਣ ਵਸੇ ਗੁਰ ਆਸਰੇ ਓਹਨਾਂ ਦਾ ਸ਼ਾਨ ਸੁਣਕੇ
ਕਾਰੀਗਰ ਅਤੇ ਵਿਦਵਾਨ ਬਹੁਤੇ ਆ ਰਹੇ ਗੁਰੂ ਕਦਰਦਾਨ ਸੁਣਕੇ
ਕਦਰ ਯੋਧਿਆਂ ਦਾ ਬੜਾ ਪਾਵੰਦੇ ਨੇ ਆਉਂਦੇ ਦੇਸ਼ ਵਿਚੋਂ ਜੁਵਾਨ ਸੁਣਕੇ
ਸ਼ਾਹੂਕਾਰ ਬੜੇ ਬੜੇ ਆਣ ਵਸੇ, ਸਤਿਗੁਰਾਂ ਦਾ ਜੋਰ ਤਰਾਨ ਸੁਣਕੇ
ਬਾਹਰ ਡਰ ਸਨ ਦੇਸ ਦੇ ਵਿਚ ਸਾਰੇ ਏਥੇ ਆ ਆ ਘਰ ਬਣਾਨ ਸੁਣਕੇ
ਨਿੱਤ ਲੱਗਦੇ ਬੜੇ ਦੀਵਾਨ ਭਾਰੇ ਹੋਣ ਸਾਰੇ ਹੀ ਖੁਸ਼ੀ ਫਰਮਾਨ ਸੁਣਕੇ
ਮੁਰਦੇ ਰੂਹਾਂ ਅੰਦਰ ਖੂਨ ਜਾਗ ਪੈਂਦੇ ਸਤਿਗੁਰਾਂ ਦੇ ਸੁਖਨ ਜ਼ਬਾਨ ਸੁਣਕੇ
ਭਰਿਆ ਜੋਸ਼ ਤਕਰੀਰ ਦੇ ਵਿਚ ਭਾਰਾ ਝੱਲ ਸੱਕਦੇ ਨ ਇਨਸਾਨ ਸੁਣਕੇ
ਛੋਟੀ ਉਮਰ ਦਲੀਲ ਬੇਅੰਤ ਉਚੀ ਰਹਿ ਹੈਰਾਨ ਜਾਂਦੇ ਵਿਦਵਾਨ ਸੁਣਕੇ
ਨੇੜੇ ਤੇੜੇ ਦੇ ਸਾਰੇ ਰਾਜਵਾੜੇ ਪਏ ਘਰਾਂ ਅੰਦਰ ਬਰ ਬਰਾਨ ਸੁਣਕੇ
ਹਰ ਗੱਲ ਵਿਚ ਜੋਸ਼ ਕਰਤਾਰ ਸਿੰਘਾ ਬੜੇ ਬੜੇ ਰਹਿ ਜਾਣ ਹੈਰਾਨ ਸੁਣਕੇ

! ਸੰਮਤ ੧੭੩੯ (ਰਣਜੀਤ ਨਗਾਰਾ) !

ਜਦੋਂ ਸਹਿਬ ਸੈਰ ਸ਼ਿਕਾਰ ਚੜ੍ਹਦੇ ਨਾਲ ਫੌਜ ਦੀ ਸਦਾ ਚੜ੍ਹਾਈ ਹੋਵੇ
ਦੂਰ ਦੂਰ ਚਲੇ ਜਾਂਦੇ ਚੁੱਪ ਕੀਤੇ ਕੋਈ ਭਾਰੀ ਨ ਧੂਮ ਧੁਮਾਈ ਹੋਵੇ
ਇਕ ਦਿਨ ਸਤਿਗੁਰਾਂ ਨੇ ਸੋਚ ਕੀਤੀ ਜਿਸ ਤਰਫ ਸਾਡੀ ਆਵਾ ਜਾਈ ਹੋਵੇ
ਵਜੇ ਨਾਲ ਧੌਂਸਾ ਤੇ ਨਿਸ਼ਾਨ ਝੁਲਣ ਬਹੁਤ ਦੂਰ ਤੱਕੀ ਸੁਣ ਸੁਣਾਈ ਹੋਵੇ
ਧੜਕੇ ਛਾਤੀ ਪਹਾੜੀਆਂ ਕਚਿਆਂ ਦੀ ਦਿੱਲੀ ਵਿਚ ਭੀ ਹਿਲ ਹਿਲਾਈ ਹੋਵੇ
ਵੱਜਨ ਧੌਂਸੇ ਨਗਾਰੇ ਕਰਤਾਰ ਸਿੰਘਾ ਗੁਰੂ ਪੰਥ ਦੀ ਕਲਾ ਸਵਾਈ ਹੋਵੇ

ਤਬਾ

੮੬ ਚੰਦ ਦੀਵਾਨ ਨੂੰ ਹੁਕਮ ਹੋਇਆ ਕਾਰੀਗਰਾਂ ਤਾਈਂ ਬੁਲਵਾਉ ਜਲਦੀ

ਇਕ ਭਾਰਾ ਨਗਾਰਾ ਤੱਯਾਰ ਹੋਵੇ ਸੱਦ ਓਹਨਾਂ ਤਾਈਂ ਸਮਝਾਉ ਜਲਦੀ
ਕਾਰੀਗਰਾਂ ਨੂੰ ਸੱਦ ਦੀਵਾਨ ਕਿਹਾ ਦੋਰ ਵਡੇ ਤੱਯਾਰ ਕਰਵਾਉ ਜਲਦੀ
ਮਾਲ ਸੁਥਰਾ ਲਾਉ ਕਰਤਾਰ ਸਿੰਘਾ ਕਰ ਤੱਯਾਰ ਹਜ਼ੂਰ ਪੁਚਾਉ ਜਲਦੀ

ਤਬਾ

ਦਿਨਾਂ ਵਿਚ ਹੀ ਦੋਰ ਤਿਆਰ ਹੋ ਗਏ ਚੰਗੇ ਚੰਗੇ ਮਸਾਲੇ ਲੱਗਾਏ ਗਏ
ਸੱਦ ਚੰਗੇ ਸਿਆਣਿਆਂ ਕਾਰੀਗਰਾਂ ਪਾਸੋਂ ਤੁਰਤ ਹੀ ਦੋਵੇਂ ਮੜ੍ਹਵਾਇ ਗਏ
ਹਰ ਤਰ੍ਹਾਂ ਜਦ ਠੀਕ ਤਿਆਰ ਹੋ ਗਏ ਸਤਿਗੁਰਾਂ ਹਜ਼ੂਰ ਪੁਚਾਇ ਗਏ
ਕਾਰੀਗਰਾਂ ਦੇ ਤਈਂ ਕਰਤਾਰ ਸਿੰਘ ਇਨਾਮ ਇਕਰਾਮ ਦੁਵਾਇ ਗਏ

ਰਣਜੀਤ ਦੀ ਗੂੰਜ

ਸੋਹਣੇ ਵੋਰ ਬਣੇ ਮੜ੍ਹੇ ਗਏ ਸੋਹਣੇ ਝੱਟ ਨੌਬਤੀ ਤਈਂ ਬੁਲਾਇਆ ਜੀ
ਚੋਬਾਂ ਲੈ ਕੇ ਭਾਰੀਆਂ ਉਹ ਆਇਆ ਸਤਿਗੁਰੂ ਜੀ ਨੇ ਫ਼ਰਮਾਇਆ ਜੀ
ਬਣਿਆਂ ਨਵਾਂ ਦਮਾਮਾ ਇਹ ਬਹੁਤ ਭਾਰਾ ਜ਼ੋਰ ਨਾਲ ਵਜਾ ਅਲਾਇਆ ਜੀ
ਹੁਕਮ ਪਾਇ ਕੇ ਝੱਟ ਹੀ ਨੌਬਤੀ ਨੇ ਚੋਬਾਂ ਦੂਹਰੀਆਂ ਤਈਂ ਵਜਾਇਆ ਜੀ
ਪਈ ਗੂੰਜ ਭਾਰੀ ਸੁਣੀ ਦੂਰ ਤੋੜੀ ਪਰਲੈਂ ਕਾਲ ਦਾ ਮੇਘ ਗਰਜਾਇਆ ਜੀ
ਕੰਧਾਂ ਕੰਬੀਆਂ ਛਾਤੀਆਂ ਧੜਕ ਗਈਆਂ ਇਹ ਖੜਾਕ ਕਿਥੋਂ ਏਤਾ ਆਇਆ ਜੀ
ਹੋਇਆ ਹੁਕਮ ਵਜਾਈ ਜਾਹ ਪੰਜ ਵਾਰੀ ਗੂੰਜਾਂ ਪਈਆਂ ਤੇ ਸ਼ਹਿਰ ਕੰਬਾਇਆ ਜੀ
ਬੜੀ ਗੂੰਜ ਆਵਾਜ਼ ਗੰਭੀਰ ਭਾਰੀ ਚਿੱਤ ਸਾਹਿਬਾਂ ਦਾ ਹਰਖਾਇਆ ਜੀ
ਇਹ ਗੁਰੂ ਕਾ ਦੁੰਦਭ ਖੂਬ ਬਣਿਆਂ ਨੜੀਆਂ ਨੌਬਤਾਂ ਨੂੰ ਮਾਤ ਪਾਇਆ ਜੀ
ਇਹਦਾ ਨਾਮ ਰਣਜੀਤ ਕਰਤਾਰ ਸਿੰਘਾ ਮੁਖੋਂ ਸਾਹਿਬਾਂ ਆਪ ਫ਼ਰਮਾਇਆ ਜੀ

ਮਸੰਦਾਂ ਆਦਿਕਾਂ ਨੂੰ ਡਰ

ਸਿੱਖ ਸੰਗਤਾਂ ਬਹੁਤ ਹੀ ਖੁਸ਼ ਹੋਈਆਂ ਦੌੜ ਦੌੜ ਆਵਨ ਧੌਂਸਾ ਤੱਕੀਏ ਜੀ
ਮੁਫਤ ਖੋਰਿਆਂ ਨੂੰ ਪਈਆਂ ਆਣ ਪੀੜਾਂ ਕੀਤੀ ਉਨ੍ਹਾਂ ਸਲਾਹ ਰਲ ਪੱਕੀਏ ਜੀ
ਦਾਦੇ ਵਾਂਗ ਕੁਬਾਹਤ ਉਠਾਉਣ ਇਹ ਭੀ ਪੈਰ ਜੰਮਦੀ ਗੱਲ ਤੇ ਚੱਕੀਏ ਜੀ
ਆਖ ਮਾਤਾ ਜੀ ਤਈਂ ਕਰਤਾਰ ਸਿੰਘਾ ਏਸ ਪਸਯੋਂ ਗੁਰਾਂ ਨੂੰ ਡੱਕੀਏ ਜੀ

ਮਸੰਦਾਂ ਨੇ ਰਲਕੇ ਮਾਤਾ ਜੀ ਪਾਸ ਜਾਣਾ

ਰਲ ਮਿਲ ਮਾਤਾ ਗੁਜਰੀ ਪਾਸ ਗਏ ਕਹਿੰਦੇ ਬੇਨਤੀ ਆਇ, ਸੁਨਾਨ ਮਾਤਾ
ਸਮਾ ਬੀਤਿਆ ਤੁਸਾਂ ਨੇ ਸੁਣਿਆ ਹੋਇਆ ਸਭੇ ਜਾਣਦੇ ਨਫੇ ਨੁਕਸਾਨ ਮਾਤਾ
ਗੁਰੂ ਨਾਨਕ ਸਾਹਿਬ ਦੀ ਗੱਦੀ ਹੈ ਇਹ ਸੁਲ੍ਹਾ ਕੁਲ ਮਸ਼ਹੂਰ ਜਹਾਨ ਮਾਤਾ
ਇਹਦਾ ਮੁੱਢ ਤੋਂ ਠਾਠ ਫਕੀਰੀ ਦਾ ਸੀ ਗੁਰੂ ਗਦਾ ਗਰੀਬੀ ਸੁਨਾਨ ਮਾਤਾ

ਛੇਵੇਂ ਸਤਿਗੁਰਾਂ ਨੇ ਚਾਲ ਜਦੋਂ ਬਦਲੀ ਝੇੜੇ ਪਏ ਜਹਾਨ ਦੇ ਆਨ ਮਾਤਾ
 ਜੰਗ ਜੱਦਲਾਂ ਦੇ ਵਿਚ ਦੁਖ ਝੱਲੇ ਮਰੇ ਸਿੱਖ ਤੇ ਹੋਇ ਨੁਕਸਾਨ ਮਾਤਾ
 ਓਸੇ ਦਿਨ ਤੋਂ ਹੀ ਬਣ ਰਹੇ ਸਾਰੇ ਵੈਰੀ ਗੁਰੂ ਘਰ ਦੇ ਹੁਕਮਰਾਨ ਮਾਤਾ
 ਗੁਰੂ ਹਰਿਗੋਬਿੰਦ ਦੇ ਵਕਤ ਹੈਸੀ ਉਪਰ ਤਖ਼ਤ ਦੇ ਸ਼ਹਿ ਜਹਾਨ ਮਾਤਾ
 ਏਸੇ ਵੇਲੇ ਔਰੰਗਾ ਬੇਦੰਗਾ ਭਾਰਾ ਸ਼ਾਹੀ ਤਖ਼ਤ ਤੇ ਲਿਹੋ ਪਛਾਨ ਮਾਤਾ
 ਚਾਲ ਬਾਜ਼ ਤਅਸੁੱਬੀ ਬੜਾ ਜ਼ਿੰਦੀ ਜੰਗ ਜੂ ਲੜਾਕ ਮਹਾਨ ਮਾਤਾ
 ਬੇਤਰਸ ਤੇ ਹਿੰਦ ਦਾ ਬੜਾ ਵੈਰੀ ਕੰਬ ਰਿਹਾ ਸਾਰਾ ਹਿੰਦੋਸਤਾਨ ਮਾਤਾ
 ਨਾਵੇਂ ਗੁਰਾਂ ਦੀ ਸੱਜਰੀ ਗੱਲ ਅਜੇ ਹਾਕਮ ਏਧਰੇ ਕੰਨ ਰਖਾਨ ਮਾਤਾ
 ਤੁਸੀਂ ਸਾਹਿਬਾਂ ਤਈਂ ਸਮਝਾਉ ਜਲਦੀ ਚੁਪ ਕਰਕੇ ਝੱਟ ਲੰਘਾਨ ਮਾਤਾ
 ਜਿਵੇਂ ਚਾਲ ਪੁਰਾਤਨ ਗੁਰਾਂ ਦੀ ਸੀ ਓਹੋ ਚਾਲ ਤੇ ਢੰਗ ਰਖਾਨ ਮਾਤਾ
 ਫੌਜਾਂ ਰੱਖਨੇ ਦੀ ਏਥੇ ਲੋੜ ਕੀਹ ਏ ਕਰਨ ਬਣ ਗਰੀਬ ਗੁਜ਼ਰਾਨ ਮਾਤਾ
 ਧੌਂਸੇ ਵੱਜਦੇ ਸੋਹਿੰਦੇ ਰਾਜਿਆਂ ਘਰ ਇਹ ਫਕੀਰ ਦਾ ਹੈ ਅਸਥਾਨ ਮਾਤਾ
 ਏਥੇ ਮਾਰਾ ਬਕਾਰਾ ਨਹੀਂ ਫੱਬਦਾ ਏ ਨਾਮ ਜਪਨ ਦਾ ਆਹਰ ਬਨਾਨ ਮਾਤਾ
 ਧੌਂਸਾ ਵੱਜਦਾ ਸੁਣਿਆ ਰਾਜਿਆਂ ਜਾਂ ਗੁਸਾ ਕਰਕੇ ਦਿਲੋਂ ਖੁਨਸਾਨ ਮਾਤਾ
 ਰੱਖ ਈਰਖਾ ਆਖਕੇ ਬਾਦਸ਼ਾਹ ਨੂੰ ਮਤਾਂ ਕੋਈ ਉਪਾਧ ਉਠਾਨ ਮਾਤਾ
 ਸਤਿਗੁਰਾਂ ਦਾ ਬਾਲ ਸੁਭਾਵ ਅਜੇ ਨਹੀਂ ਸੋਚਦੇ ਕਰ ਧਿਆਨ ਮਾਤਾ
 ਫੌਜਾਂ ਫਾਜ਼ਾਂ ਦੇ ਤਾਈਂ ਹਟਾਇ ਦੇਵਨ ਵਾਧੂ ਖਰਚ ਕਾਹਨੂੰ ਗਲ ਪਾਨ ਮਾਤਾ
 ਮਾਇਆ ਸਾਂਭਕੇ ਰੱਖੇ ਕਰਤਾਰ ਸਿੰਘਾ ਰਸ ਬਣਿਆਂ ਕਾਹਨੂੰ ਗੁਵਾਨ ਮਾਤਾ

ਵਾਕ ਕਵੀ

ਮੁਫਤ ਖੋਰੇ ਭੈੜੇ ਡਰਪੋਕ ਸਾਰੇ ਰਲ ਮਾਤਾ ਜੀ ਤਈਂ ਡਰਾ ਆਏ
 ਕਈ ਉਚੀਆਂ ਨੀਵੀਆਂ ਕਰ ਗੱਲਾਂ ਫਿਕਰ ਮਾਤਾ ਜੀ ਦੇ ਤਈਂ ਪਾ ਆਏ
 ਧੌਂਸੇ ਨਾਲ ਸ਼ਿਕਾਰ ਨ ਜਾਣ ਸਾਹਿਬ ਰੋਕੋ ਜਿਸ ਤਰ੍ਹਾਂ ਰੁਕਨ, ਸਿਖਾ ਅਏ
 ਨ ਵਧਾਨ ਇਹ ਝੇੜੇ ਕਰਤਾਰ ਸਿੰਘਾ ਕੱਈ ਗੱਲਾਂ ਭੀ ਜਾ ਸੁਨਾ ਆਏ

ਮਾਤਾ ਜੀ ਨੇ ਸਤਿਗੁਰਾਂ ਨੂੰ ਸਮਝਾਣਾ

ਰਾਤ ਪਈ ਜਦੋਂ ਸਾਹਿਬ ਘਰ ਆਏ ਸੱਦ ਮਾਤਾ ਜੀ ਪਾਸ ਬੈਠਾਵੰਦੀ ਏ
 ਗੱਲਾਂ ਜਿਵੇਂ ਮਸੰਦ ਸਿਖਾ ਗਏ ਸਨ ਓਵੇਂ ਸਾਰੀਆਂ ਕਰ ਸੁਣਾਵੰਦੀ ਏ
 ਕੁਝ ਪਿਆਰ ਤੇ ਭੈ ਦੀਆਂ ਕਰ ਗੱਲਾਂ ਸਤਿਗੁਰਾਂ ਦੇ ਤਈਂ ਡਰਾਵੰਦੀ ਏ
 ਧੌਂਸਾ ਕਾਸਦੇ ਲਈ ਬਣਵਾਇਆ ਜੇ ਕੀਹ ਓਸਦੀ ਲੋੜ ਜਤਾਵੰਦੀ ਏ

ਛੇਵੇਂ ਗੁਰਾਂ ਦੇ ਵੇਲੇ ਦੇ ਹਾਲ ਬੀਤੇ ਦੱਸ ਦੁੱਖੜੇ ਜਾਹਿਰ ਕਰਾਵੰਦੀ ਏ
ਰਖੇ ਸ਼ਾਂਤੀ ਨਾਲ ਕਰਤਾਰ ਸਿੰਘਾ ਕਈ ਹਾਨ ਤੇ ਲਾਭ ਸਮਝਾਵੰਦੀ ਏ

ਤਥਾ

ਰਪੇ ਫੌਜ ਬੋੜੀ ਸ਼ਾਨ ਆਪਣੇ ਲਈ ਨਹੀਂ ਚਾਹਦੇ ਖਰਰ ਵਧਾਨ ਐਵੇ:
ਵੱਸਨ ਨੌਬਤਾਂ ਦਰਸ਼ਨੀ ਪੌਰ ਉਤੇ ਹੋਰ ਧੜੇ ਧੌਸੇ ਘੜਵਾਨ ਐਵੇ:
ਕੀਹ ਸ਼ਿਕਾਰ ਵਿਚ ਲੋੜ ਨਗਾਰਿਆਂ ਦੀ ਰਾਜੇ ਮਤਾਂ ਭੇੜੇ ਖੁਨਸਾਨ ਐਵੇ:
ਇਹ ਈਰਖੀ ਲੋਕ ਪਹਾੜੀਏ ਨੇ ਕੋਈ ਰਲ ਉਪਾਧ ਉਠਾਨ ਐਵੇ:
ਬਾਦਸ਼ਾਹ ਅਗੇ ਵੈਰੀ ਬਣ ਰਿਹਾ ਜਾ ਓਸਦੇ ਤਈਂ ਸਿਖਾਨ ਐਵੇ:
ਬੈਠੇ ਕਰੇ ਗੁਜਰਾਨ ਕਰਤਾਰ ਸਿੰਘਾ ਇਹ ਬਾਦਸ਼ਾਹੀ ਠਾਠ ਬਨਾਨ ਐਵੇ:

ਸ੍ਰੀ ਦਸਮੇਸ਼ ਜੀ

ਮੈਂ ਤਾਂ ਛੱਡਕੇ ਇਹਨਾਂ ਪੁਵਾੜਿਆਂ ਨੂੰ ਬੈਠਾ ਜਾ ਸਾਂ ਕਰਨ ਗੁਜਰਾਨ ਮਾਤਾ
ਕਿਥੇ ਹੇਮ ਦਾ ਕੁੰਡ, ਪਹਾੜ ਉਚਾ ਓਥੇ ਜਾ ਬੈਠਾ ਲੈ ਪਛਾਨ ਮਾਤਾ
ਪਰ ਦਸੇ ਹੁਣ ਮੇਰੇ ਕਸੂਰ ਕੀਹ ਏ ਜਦ ਬਹਿਣ ਨ ਦੇਇ ਭਗਵਾਨ ਮਾਤਾ
ਤਪ ਕਰਦੇ ਨੂੰ ਮਜਬੂਰ ਕਰਕੇ ਮੁੜ ਭੇਜਿਆ ਵਿਚ ਜਹਾਨ ਮਾਤਾ
ਵਿਚ ਦੇਸਦੇ ਜੁਲਮ ਤੇ ਪਾਪ ਵਧ ਗਏ ਦੁਖੀ ਹੋਇ ਰਿਹਾ ਹਿੰਦੁਸਤਾਨ ਮਾਤਾ
ਦੰਡ ਦੇਣ ਲਈ ਮੈਨੂੰ ਭੇਜਿਆ ਏ ਮਗਰੂਰ ਹੋਇ ਹੁਕਮਰਾਨ ਮਾਤਾ
ਹੁਣ ਲੁਕ ਕੇ ਰਹਾਂ ਮੈਂ ਬੈਠ ਜੇਕਰ ਫੇਰ ਬਣ ਜਾਵਾਂ-ਨ-ਫਰਮਾਨ ਮਾਤਾ
ਮੈਂ ਤਾਂ ਕਰਨਾ ਓਹੋ ਕਰਤਾਰ ਸਿੰਘਾ ਮਿਲਿਆ ਹੁਕਮ ਜੋ ਧੁਰੇਂ ਸੁਜਾਨ ਮਾਤਾ

ਮਾਤਾ ਜੀ

ਜੋ ਕੁਝ ਆਖਦੇ ਹੋ ਗੱਲਾਂ ਸੱਚੀਆਂ ਨੇ ਕਰੋ ਦਿਲ ਦੇ ਵਿਚ ਖਿਆਲ ਬੇਟਾ
ਇਕ ਧਿਰ ਰਾਜੇ ਪਹਾੜੀਏ ਸਿਰ ਉਤੇ ਰਾਜ, ਕਿਲ੍ਹੇ ਤੇ ਕੋਟ ਬਸਾਲ ਬੇਟਾ
ਦੂਜੀ ਤਰਫ ਹੈ ਸ਼ਾਹੀ ਚੁਗੱਤਿਆਂ ਦੀ ਕੋਈ ਸੱਕੇ ਨ ਅੱਖ ਉਠਾਲ ਬੇਟਾ
ਹੈਣ ਰਾਜੇ ਰਾਣੇ ਦਬ ਰਹੇ ਸਾਰੇ ਚੁੰ ਕਰੇ, ਹੈ ਕਿਧੀ ਮਜਾਲ ਬੇਟਾ
ਏਸ ਤਰਫ ਫਕੀਰੀ ਦੀ ਹੈ ਗੱਦੀ ਨਹੀਂ ਪਾਸ ਕੋਈ ਮੁਲਕ ਮਾਲ ਬੇਟਾ
ਬਿਨ੍ਹਾਂ ਤਾਕਤੋਂ ਕਾਹਦਾ ਮੁਕਾਬਲਾ ਏ ਰਾਜੇ ਰਾਣਿਆਂ ਬਾਦਸ਼ਾਹ ਨਾਲ ਬੇਟਾ
ਦਾਦੇ ਆਪਦੇ ਅਗੇ ਇਹ ਢੰਗ ਫੜਿਆ ਬੜੇ ਦੁਖ ਤੇ ਪਏ ਜੰਜਾਲ ਬੇਟਾ
ਅੰਮ੍ਰਿਤਸਰ ਵੱਸਨਾ ਛੁਟ ਗਿਆ ਹੋਇ ਬੜੇ ਨੁਕਸਾਨ ਸੰਭਾਲ ਬੇਟਾ
ਬੈਠ ਪੁਰੀ ਆਨੰਦ, ਆਨੰਦ ਲਵੋ ਆਉਣ ਸੰਗਤਾਂ ਹਾੜ ਸਿਆਲ ਬੇਟਾ

ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼

1954

ਬਣੀਆਂ ਰੋਣਕਾਂ ਰਹਿਣ ਕਰਤਾਰ ਸਿੰਘਾ ਕਾਹਨੂੰ ਫੜਨੀ ਦੂਸਰੀ ਚਾਲ ਬੋਟਾ

ਸ੍ਰੀ ਦਸਮੇਸ਼ ਜੀ

ਅਹਿ ਆ ਜਿਸਦੇ ਹੁਕਮ ਦਾ ਭੇਜਿਆ ਹਾਂ ਜੋ ਕਰਾਇਗਾ ਕੰਮ ਸੋ ਕਰਾਂਗਾ ਮੈਂ
ਮੈਂ ਅਸ ਇਕ ਓਸ ਅਕਾਲ ਦੀ ਦੇ ਹੋਰ ਕਿਸੇ ਦੀ ਕਾਨ ਨ ਧਰਾਂਗਾ ਮੈਂ
ਮੈਂ ਵੇਰ ਨਾ ਕਿਸੇ ਦੇ ਨਾਲ ਕੋਈ ਜਾ ਐਵੇਂ ਧਿਘਾਣੇ ਨ ਲੜਾਂਗਾ ਮੈਂ
ਮੈਂ ਤਾਂ ਜੁਲਮ ਦਾ ਟਾਕਰਾ ਹੈ ਕਰਨਾ ਰਾਜੇ ਰਾਣਿਆਂ ਤੋਂ ਨਹੀਂ ਡਰਾਂਗਾ ਮੈਂ
ਹੈ ਤੁਹ ਨੂੰ ਮਸੰਦਾਂ ਡਰਾਇਆ ਹੋਇਆ ਦਮ ਕਾਇਰਤਾ ਮੂਲ ਨ ਭਰਾਂਗਾ ਮੈਂ
ਰਾਣੇ ਰਾਜਿਆਂ ਸਣੇ ਕਰਤਾਰ ਸਿੰਘਾ ਜੁਲਮ ਜ਼ਾਲਮਾਂ ਦੇ ਸਣੇ ਹਰਾਂਗਾ ਮੈਂ

ਇਸ ਪ੍ਰਥਾਇ ਸਾਹਿਬਾਂ ਨੇ ਇਹ ਮੁਖਵਾਕ ਉਚਾਰਨ ਕੀਤੇ ॥

ਜੇ ਪ੍ਰਭ ਜਗਤਿ ਕਹਾ ਸੋ ਕਹਿ ਹੈ। ਮਿਤ੍ਰ ਲੋਗ ਤੇ ਮੋਨਿ ਨ ਰਹਿਯੋ
ਕਹਿਯੋ ਪ੍ਰਭੂ ਸੂ ਭਾਖਿ ਹੈ। ਕਿਸੂ ਨ ਕਾਨ ਰਾਖਿ ਹੋ
ਨ ਕਾਨ ਕਾਹੂ ਕੀ ਧਰੋ। ਕਹਿਯੋ ਪਰਭੂ ਸੋ ਮੈ ਕਰੋ

ਵਾਕ ਕਵੀ

ਮਾਤਾ ਗੁਜਰੀ ਸੁਣ ਕੇ ਚੁਪ ਹੋਈ ਅੱਗੋਂ ਡਰਦਿਆਂ ਕੁਝ ਉਚਾਰਿਆ ਨ
ਜਿਵੇਂ ਭਾਗ ਜੀ ਚਾਹੋ ਸੋ ਕਰੋ ਤਿਵੇਂ ਸਾਹਿਬ ਚਲੇ ਗਏ ਦਿਲ ਕੁਝ ਧਾਰਿਆ ਨ
ਚੰਗੇ ਵਰ੍ਹਾਂ ਦਮਾਮਾ ਡਿਆਰ ਹੋਇਆ ਤੇ ਦਲੀਲ ਨੂੰ ਕਿਸੇ ਨੇ ਟਾਰਿਆ ਨ
ਸਦ ਸਾਹਿਬ ਸੁਤੰਤ੍ਰ ਕਰਤਾਰ ਸਿੰਘਾ ਫਰਜ਼ ਆਪਨਾ ਕਦੇ ਵਿਸਾਰਿਆ ਨ

ਸਤਿਗੁਰਾਂ ਨੇ ਸੈਰ ਸ਼ਿਕਾਰ ਚੜ੍ਹਨਾ

ਨਾਲ ਲੈ ਕੇ ਯੋਧਿਆਂ ਸਾਰਿਆਂ ਨੂੰ ਸਤਿਗੁਰੂ ਜੀ ਸੈਰ ਸ਼ਿਕਾਰ ਚੜ੍ਹਦੇ
ਪੰਜੇ ਭੂਆ ਦੇ ਪੁਤ੍ਰ ਗੁਲਾਬ ਰਾਇ, ਦਯਾ ਰਾਮ ਜੈਸੇ ਯੋਧੇ ਭਾਰ ਚੜ੍ਹਦੇ
ਜਿਸ ਦਿਨ ਜਿਸ ਤਰਫ ਚੜ੍ਹਾਈ ਹੁੰਦੀ ਧੂੜਾਂ ਉਡ ਅਸਮਾਨ ਗੁਬਾਰ ਚੜ੍ਹਦੇ
ਨੇੜੇ ਤੇੜੇ ਦੇ ਪਿੰਡ ਹੈਰਾਨ ਹੁੰਦੇ, ਧੂਮ ਧਾਮ ਦੇ ਨਾਲ ਦਾਤਾਰ ਚੜ੍ਹਦੇ
ਦੋਸਾ ਪਰਬਤਾਂ ਦੇ ਵਿਚ ਗੂੰਜ ਪਾਂਚ ਪੰਛੀ ਉਡ ਪਹਾੜਾਂ ਦੀ ਧਾਰ ਚੜ੍ਹਦੇ
ਬਾਦਸ਼ਾਹਾਂ ਦੇ ਵਾਂਗ ਕਰਤਾਰ ਸਿੰਘਾ ਸਦਾ ਸੋਹਣਿਆਂ ਦੇ ਸਰਦਾਰ ਚੜ੍ਹਦੇ

ਤਥਾ

ਰੁਖ ਕਰਕੇ ਵਲ ਬਿਲਾਸ ਪੁਤ ਦੇ ਇਕ ਦਿਨ ਵਾਗਾਂ ਚਾ ਉਠਾਈਆਂ ਜੀ
ਦੂਰ ਚਲੇ ਗਏ ਅਗਾਂਹ ਸ਼ਿਕਾਰ ਕਰਦੇ ਪਿਛੇ ਮਿਰਗੇ ਦੇ ਕਰਦੇ ਧਾਈਆਂ ਜੀ

ਚੋਬਾਂ ਦੋਹਰੀਆਂ ਪੈਣ ਰਣਜੀਤ ਉਤੇ ਗੂੰਜਾਂ ਵਿਚ ਪਹਾੜਾਂ ਦੇ ਪਾਈਆਂ ਜੀ
ਕਰ ਸੈਰ ਸ਼ਿਕਾਰ ਕਰਤਾਰ ਸਿੰਘਾ ਵਾਗਾਂ ਪਿਛਾਂ ਨੂੰ ਫੇਰ ਭਵਾਈਆਂ ਜੀ

ਰਾਜਾ ਭੀਮ ਚੰਦ

ਕਿਤੇ ਨੇੜੇ ਡੇਰਾਂ ਭੀਮ ਚੰਦ ਦਾ ਜੀ ਧੌਂਸੇ ਵੱਜਦੇ ਦੀ ਗੂੰਜ ਆਈ ਸੀ ਜੀ
ਬਦਲ ਜ਼ੋਰ ਦਾ ਆਣਕੇ ਗਜਿਆਂ ਜਿਉਂ ਧੁਨ ਬੜੀ ਭਾਰੀ ਸੁਣ ਪਾਈ ਸੀ ਜੀ
ਕੰਨ ਲਾ ਕੇ ਓਸਨੇ ਫੇਰ ਸੁਣਿਆਂ ਛਾਤੀ ਓਸਦੀ ਆਣ ਦਹਿਲਾਈ ਸੀ ਜੀ
ਪਾਸ ਬੈਠੇ ਵਜ਼ੀਰ ਨੂੰ ਪੁਛਦਾ ਏ ਕਿਸ ਰਾਜੇ ਦੀ ਅੱਜ ਚੜ੍ਹਾਈ ਸੀ ਜੀ
ਕੌਣ ਲੰਘ ਰਿਹਾ ਮੇਰੇ ਰਾਜ ਵਿਚੋਂ ਤੁਸਾਂ ਸੁਣੀ, ਉਸ ਧੌਂਸ ਵਜਾਈ ਸੀ ਜੀ
ਕਿਉਂ ਨ ਆਂਗਯਾ ਲਈ ਕਰਤਾਰ ਸਿੰਘਾ ਕਿਸੇ ਤੁਸਾਂ ਨੂੰ ਖਬਰ ਪੁਚਾਈ ਸੀ ਜੀ

ਵਜ਼ੀਰ ਨੇ ਰਾਜੇ ਨੂੰ ਸਮਝਾਉਣਾ

ਸੁਣ ਚੁਕਾ ਸੀ ਖਬਰ ਵਜ਼ੀਰ ਸਾਰੀ ਉਹ ਰਾਜੇ ਨੂੰ ਇਹ ਸਮਝਾਉਂਦਾ ਏ
ਪਤਾ ਆਪ ਨੂੰ ਹੈ ਮਾਖੋਵਾਲ ਅੰਦਰ ਗੁਰ ਗੱਦੀ ਦਾ ਬੰਡਾ ਲਹਿਰਾਉਂਦਾ ਏ
ਨਾਵੇਂ ਸਤਿਗੁਰਾਂ ਦਾ ਬੇਟਾ ਉਮਰ ਛੋਟੀ ਬੜਾ ਤੇਜ਼ ਪ੍ਰਤਾਪ ਰਖਾਉਂਦਾ ਏ
ਤੁਸਾਂ ਸੁਣਿਆਂ ਪਟਨਯੋਂ ਆਇ ਗਿਆ ਬੜੀਆਂ ਹੋਣਕਾਂ ਨਿੱਤ ਵਧਾਉਂਦਾ ਏ
ਛੋਟੀ ਉਮਰ ਪੰਦਰਾਂ ਸੌਲਾਂ ਸਾਲ ਦੀਏ ਪਰ ਸ਼ਕਤੀਆਂ ਬਹੁਤ ਦਿਖਾਉਂਦਾ ਏ
ਓਹਨੂੰ ਸ਼ੌਕ ਹੈ ਸੈਰ ਸ਼ਿਕਾਰ ਦਾ ਜੀ ਸਾਡੇ ਜੰਗਲਾਂ ਦੇ ਵਿਚ ਆਉਂਦਾ ਏ
ਨ ਛੋੜਦਾ ਕੁਝ ਗੁਵਾਵੰਦਾ ਨਹੀਂ ਸਾਡੇ ਭਾਗ ਇਧਰ ਚਰਨ ਪਾਉਂਦਾ ਏ
ਉਹ ਮੌਜਦੇ ਨਾਲ ਕਰਤਾਰ ਸਿੰਘਾ ਆਉਂਦਾ ਜਾਂਦਾ ਨਗਾਰਾ ਵਜਾਉਂਦਾ ਏ

ਤਥਾ

ਗੁਰੂ ਹਰਿਗੋਬਿੰਦ ਦਾ ਪੋਤਰਾ ਇਹ ਲੋਕ ਦੱਸਦੇ ਨੇ ਬੜਾ ਖਾਨ ਰਾਜਾ
ਕਲਜੁਗ ਦਾ ਕਹਿਣ ਅਵਿਤਾਰ ਹੋਇਆ ਸੁੰਦਰ ਰੂਪ ਅਤੇ ਬਲਵਾਨ ਰਾਜਾ
ਮੂੰਹੋਂ ਆਖਦਾ ਜੋ ਤੁਰਤ ਸਿੱਧ ਹੁੰਦਾ ਲੋਕ ਡਰ ਸਰਾਪ ਤੋਂ ਖਾਨ ਰਾਜਾ
ਮੈਂ ਤਾਂ ਵੇਖਯਾ ਨਹੀਂ, ਪਰ ਬਹੁਤ ਸਿਫਤਾਂ ਆ ਆ ਕੇ ਲੋਕ ਸੁਨਾਨ ਰਾਜਾ
ਕਹਿੰਦੇ ਬੜਾ ਗੰਭੀਰ ਠਿਰਭੇ ਯੋਧਾ ਕਰਦਾ ਮੱਨਤਾ ਸਭ ਜਹਾਨ ਰਾਜਾ
ਗੁਰੂ ਨਾਨਕ ਦੀ ਗੱਦੀ ਬਹੁਤ ਭਾਰੀ ਝੁਕਨ ਹਿੰਦੂ ਅਤੇ ਮੁਸਲਮਾਨ ਰਾਜਾ
ਮੈਂ ਸੁਣਿਆਂ ਦੇਸ ਆਸਾਮ ਵਿਚੋਂ ਇਕ ਚੌਤ ਆਇਆ ਬਲਵਾਨ ਰਾਜਾ
ਤੋਹਫੇ ਬੜੇ ਬੇ ਕੀਮਤੀ ਉਹ ਲਿਆਯਾ ਵੇਖਨ ਵਾਲੇ ਹੋ ਕਾਦੇ ਹੋਰਾਨ ਰਾਜਾ
ਓਹ ਹੋਇਗਾ ਸੈਰ ਸ਼ਿਕਾਰ ਕਰਦਾ ਮੌਜ ਨਾਲ ਕਿਤੇ ਖਬਰ ਆਨ ਰਾਜਾ

ਚਲਾ ਜਾਇਗਾ ਪਿਛ੍ਹਾਂ ਕਰਤਾਰ ਸਿੰਘਾ ਸਾਡਾ ਕਰੇ ਨ ਕੁਝ ਨੁਕਸਾਨ ਰਾਜਾ

ਰਾਜਾ ਭੀਮ ਚੰਦ

ਇਹ ਗੱਲਾਂ ਤਾਂ ਸਾਰੀਆਂ ਸੱਚੀਆਂ ਨੇ ਕੱਠੇ ਸ਼ੇਰ ਦੇ ਰਲ ਫਿਰਾਇ ਨਾਹੀਂ
ਸਿਧਾ ਰਾਜ, ਵੱਜੇ ਧੌਂਸਾਂ ਓਸੇ ਦਾ ਹੀ ਹੋਰ ਦੂਸਰਾ ਕੋਈ ਵਜਾਇ ਨਾਹੀਂ
ਇਕ ਰਾਜ ਅੰਦਰ ਵੱਸਨ ਦੇ ਧੌਂਸੇ ਇਹ ਮਿਸਾਲ ਲੱਭੇ ਕਿਸੇ ਥਾਇ ਨਾਹੀਂ
ਭੇਜੇ ਆਦਮੀ ਤੁਸੀਂ ਕਰਤਾਰ ਸਿੰਘਾ ਮੇਰੀ ਜੂਹ ਵਿਚ ਧੌਂਸਾ ਲਿਆਇ ਨਾਹੀਂ

ਵਜ਼ੀਰ

ਜਿਵੇਂ ਹੁਕਮ ਹੋਵੇ ਤਿਵੇਂ ਕਰਾਂਗੇ ਜੀ ਪਰ ਕਰਨੀ ਇਕ ਵਿਚਾਰ ਭੀ ਏ
ਏਸ ਗੱਲ ਨੂੰ ਬੈਠਕੇ ਸੋਚ ਲਈਏ ਧੌਂਸੇ ਨਾਲ ਵਿਗਾੜ ਸੁਵਾਰ ਭੀ ਏ
ਹੁਕਮ ਭੇਜਿਆ ਮੰਨੇ ਕਿ ਨ ਮੰਨੇ ਓਧਰ ਗੁਰੂ ਘਰ ਸ਼ਕਤਿ ਭੰਡਾਰ ਭੀ ਏ
ਯੋਧਾ, ਬੀਰ, ਬਾਂਕਾ ਬੜਾ ਦੱਸੀਦਾ ਏ ਰਾਮ ਕ੍ਰਿਸ਼ਨ ਸਮਾਨ ਅਵਤਾਰ ਭੀ ਏ
ਬੋੜੀ ਗੱਲ ਤੋਂ ਮੁਤਾਂ ਵਿਗਾੜ ਹੋ ਜਾਏ ਨਿਰਾ ਗੁਰੂ ਨਹੀਂ, ਧਨੀ ਤਲਵਾਰ ਭੀ ਏ
ਕਰੇ ਸੋਚਕੇ ਗੱਲ ਕਰਤਾਰ ਸਿੰਘਾ ਜਿਥੇ ਜਿੱਤ, ਓਥੇ ਨਾਲ ਹਾਰ ਭੀ ਏ

ਤਥਾ

ਮੇਰੀ ਸਮਝ ਦੇ ਵਿਚ ਇਹ ਗੱਲ ਚੰਗੀ ਨਾਲ ਗੁਰਾਂ ਦੇ ਮੇਲ ਰਖਾਨਾ ਚਾਹੀਏ
ਐਵੇਂ ਧੌਂਸੇ ਤੋਂ ਹੀ ਛੇੜ ਛੇੜ ਕੇ ਜੀ ਨਹੀਂ ਆਪਣਾ ਮਾਨ ਗੁਵਾਨਾ ਚਾਹੀਏ
ਇਹ ਭੀ ਹਰਿਗੋਬਿੰਦ ਦਾ ਪੁਤਰਾ ਏ ਇਹਨੂੰ ਆਪਣਾ ਸਾਥੀ ਬਨਾਨਾ ਚਾਹੀਏ
ਬੜੇ ਤੇਜ ਤੇ ਭਾਗ ਪ੍ਰਤਾਪ ਵਾਲਾ ਨਾਲ ਏਸਦੇ ਮੇਲ ਵਧਾਨਾ ਚਾਹੀਏ
ਬਣਾ ਰਹੇਗੀ ਬੜੀ ਇਮਦਾਦ ਸਾਡੀ ਕਿਸੇ ਔਖੇ ਵੇਲੇ ਅਸ਼ਮਾਨਾ ਚਾਹੀਏ
ਦੱਬੇ ਰਹਿਣਗੇ ਸ਼ੱਤਰੂ ਡਰਕੇ ਜੀ ਬਲੀ ਪੁਰਖ ਨੂੰ ਨਾਲ ਮਿਲਾਨਾ ਚਾਹੀਏ
ਗੁਰੂ ਰਾਜ ਸਾਡੇ ਵਿਚ, ਮਾਨ ਸਾਡਾ ਏਸ ਗੱਲ ਨੂੰ ਨਹੀਂ ਭੁਲਾਨਾ ਚਾਹੀਏ
ਬੋੜੀ ਗੱਲ ਦੇ ਲੱਈ ਕਰਤਾਰ ਸਿੰਘਾ ਨਹੀਂ ਕਿਸੇ ਦਾ ਦਿਲ ਦੁਖਾਨਾ ਚਾਹੀਏ

ਰਾਜਾ

ਹੋਯਾ ਰਾਜੇ ਦੇ ਦਿਲ ਤੇ ਅਸਰ ਭਾਰਾ ਕਹਿੰਦਾ ਕਿਸ ਤਰ੍ਹਾਂ ਇਹ ਗੱਲ ਕੱਥ ਹੋਵੇ
ਮੇਲ ਹੋ ਜਾਇ ਗੁਰੂ ਦੇ ਨਾਲ ਸਾਡਾ ਪਰ ਅਸਾਂ ਦਾ ਹੀ ਉਪਰ ਹੱਥ ਹੋਵੇ
ਗੁਰੂ ਘਰ ਸਾਡੀ ਇਮਦਾਦ ਹੋਵੇ ਸਾਂਝੀ ਲੋੜ ਵੇਲੇ ਚੀਜ਼ ਵੱਥ ਹੋਵੇ
ਉਚਾ ਸਭ ਦੇ ਨਾਲੋਂ ਕਰਤਾਰ ਸਿੰਘਾ ਮਾਨ ਰਾਜਿਆਂ ਦੀ ਵਿਚ ਸੱਥ ਹੋਵੇ

ਪਰਮਾ ਨੰਦ ਵਜ਼ੀਰ ਨੇ ਸ੍ਰੀ ਆਨੰਦ ਪੁਰ ਆਉਣਾ

ਇਕ ਦਿਨ ਸਤਿਗੁਰਾਂ ਨੂੰ ਪਤਾ ਲੱਗਾ ਪਰਮਾ ਨੰਦ ਵਜ਼ੀਰ ਹੈ ਆਇਆ ਜੀ
ਕਹਿੰਦਾ ਭੇਜਿਆ ਰਾਜੇ ਬਲਾਸ ਪੁਰੀਏ ਗੁਰਾਂ ਮਾਮੇ ਜੀ ਤਈਂ ਬੁਲਾਇਆ ਜੀ
ਭੀਮ ਚੰਦ ਦਾ ਬਾਹਰ ਵਜ਼ੀਰ ਆਇਆ ਡੇਰਾ ਦਿਹੋ ਕਰਾ ਫਰਮਾਇਆ ਜੀ
ਪਹਿਰ ਪਿਛਲੇ ਮਿਲਾਂਗੇ ਓਸ ਤਈਂ ਮਾਮਾ ਹੁਕਮ ਬਜਾਇ ਲਿਆਇਆ ਜੀ
ਖਾਤਰ ਕੀਤੀ ਵਜ਼ੀਰ ਦੀ ਚੰਗੀ ਤਰ੍ਹਾਂ ਚੋਬੇ ਪਹਿਰ ਦੀਵਾਨ ਲਗਾਇਆ ਜੀ
ਸੱਦ ਭੇਜਿਆ, ਚੱਲ ਵਜ਼ੀਰ ਆਇਆ ਆਦਰ ਮਾਨ ਦੇਇ ਗੁਰਾਂ ਬੈਠਾਇਆ ਜੀ
ਸੁੰਦਰ ਰੂਪ ਤੇ ਵੇਖਕੇ ਸ਼ਾਨ ਉਚਾ ਪਰਮਾ ਨੰਦ ਵਜ਼ੀਰ ਹਰਖਾਇਆ ਜੀ
ਸੁਖ ਸਾਂਦ ਪੁਛੀ ਗਈ ਦੋਹੀਂ ਪਾਸੀਂ ਗੱਲ ਤਈਂ ਵਜ਼ੀਰ ਹਿਲਾਇਆ ਜੀ
ਆਪ ਗਏ ਸ਼ਿਕਾਰ ਨੂੰ ਇਕ ਦਿਨ ਸੀ ਧੌਂਸਾ ਰਾਜਾ ਜੀ ਨੇ ਸੁਣ ਪਾਇਆ ਜੀ
ਤੁਰਤ ਬੜੇ ਕ੍ਰੋਧ ਦੇ ਵਿਚ ਆਏ ਧੌਂਸਾ ਵੱਜਦਾ ਕਿਧਾ ਪੁਛਾਇਆ ਜੀ
ਮੈਂ ਦੱਸਿਆ ਆਪ ਦਾ ਭੇਦ ਸਾਰਾ ਰਾਜੇ ਸੁਣਕੇ ਕ੍ਰੋਧ ਹਟਾਇਆ ਜੀ
ਹੋਇਆ ਸ਼ੌਕ ਪੈਦਾ ਮੁਲਾਕਾਤ ਸੰਦਾ ਮੈਨੂੰ ਆਗਿਆ ਲਈ, ਪਠਾਇਆ ਜੀ
ਖੁਸ਼ੀ ਬਹੁਤ ਹੋਇਆ ਤੁਹਾਡਾ ਯੋਸ ਸੁਣਕੇ ਹੈ ਦੀਦਾਰ ਕਰਨਾ ਰਾਜੇ ਚਾਹਿਆ ਜੀ
ਜਿਵੇਂ ਆਗਯਾ ਹੋਵੇ ਕਰਤਾਰ ਸਿੰਘਾ ਓਵੇਂ ਜਾ ਆਖਾਂ ਜਤਲਾਇਆ ਜੀ

ਸਤਿਗੁਰੂ ਜੀ

ਸਤਿਗੁਰ ਕਿਹਾ ਅਸੀਂ ਬੜੇ ਰਾਜੀ ਗੁਰੂ ਨਾਨਕ ਦਾ ਦਰਬਾਰ ਖੁੱਲ੍ਹਾ
ਏਥੇ ਆਉਂਦਿਆਂ ਕਿਸੇ ਨੂੰ ਰੋਕ ਨਹੀਂ ਰਾਵ ਰੰਕ ਦੇ ਲਈ ਦੀਵਾਰ ਖੁੱਲ੍ਹਾ
ਰਾਜਾ ਆਵਨਾ ਚਾਹਿ ਤਾਂ ਜੀਉ ਸਦਕੇ ਕਰੇ ਸ਼ੰਕ ਨ, ਏਥੇ ਵਿਹਾਰ ਖੁੱਲ੍ਹਾ
ਜਹੀ ਨੀਤ ਮੁਰਾਦ ਕਰਤਾਰ ਸਿੰਘਾ ਸਤਿਗੁਰ ਨਾਨਕ ਦਾ ਬਪਾਰ ਖੁੱਲ੍ਹਾ

ਰਾਜੇ ਭੀਮ ਚੰਦ ਨੇ ਦਰਸ਼ਨਾਂ ਨੂੰ ਆਉਣਾ

ਪਰਮਾ ਨੰਦ ਵਜ਼ੀਰ ਨੇ ਜ ਇ ਕਿਹਾ ਸੁਣ ਆਨੰਦ ਪੁਰੀ ਦੇ ਹਾਲ ਰਾਜਾ
ਓਥੇ ਲੱਛਮੀ ਲਿਆ ਅਵਿਤਾਰ ਆਕੇ ਬਣੀਆਂ ਰੋਣਕਾਂ ਹੋਣ ਕਮਾਲ ਰਾਜਾ
ਕਿਸੇ ਗੱਲ ਦੀ ਤੋਟ ਨ ਨਜ਼ਰ ਆਈ ਹੋਇ ਲੋਕ ਦਿੱਸੇ ਮਾਲਾ ਮਾਲ ਰਾਜਾ
ਰਾਮ ਕ੍ਰਿਸ਼ਨ ਦੇ ਵਾਂਗ ਅਵਿਤਾਰ ਸਤਿਗੁਰ ਬੜਾ ਤੇਜ਼ ਪ੍ਰਤਾਪ ਜਮਾਲ ਰਾਜਾ
ਮੈਂ ਤਾਂ ਵੇਖਿਆ ਜੀਆਂ ਦੇ ਤਾਰਨੇ ਨੂੰ ਆਇਆ ਵਿਸ਼ਨ ਮਹਾਰਾਜ ਸੰਭਾਲ ਰਾਜਾ
ਉਹ ਤਾਂ ਮਹਾਂਬਲੀ ਵੱਡਾ ਬੀਰ ਬਾਂਕਾ ਮਹਾਂ ਧਨੁਰ ਧਾਰੀ ਬੇ ਮਿਸਾਲ ਰਾਜਾ
ਫੌਜਾਂ ਓਹਦੀਆਂ ਸੋਹਣੀਆਂ ਜੋਗ ਨਾਲੋਂ ਮਹਾਰਾਜਿਆਂ ਦੀ ਓਹਦੀ ਚਾਲ ਰਾਜਾ

ਸਾਡੇ ਭਾਗ ਵਡੇ ਸਾਡੇ ਦੇਸ ਅੰਦਰ ਆਣ ਵਸਿਆ ਆਪ ਗੋਪਾਲ ਰਾਜਾ
ਚਲੇ ਚੱਲ ਕੇ ਕਰੋ ਦੀਦਾਰਿਆਂ ਨੂੰ ਅਵਤਾਰ ਵੇਖੋ ਕਲੂ ਕਾਲ ਰਾਜਾ
ਸੁਣ ਸਿਫਤਾਂ ਤੁਰਤ ਤਿਆਰ ਹੋਇਆ ਕੁਝ ਨਜ਼ਰ ਭੇਟਾ ਲੈ ਉਤਾਲ ਰਾਜਾ
ਲੈ ਦੀਵਾਨਾਂ ਵਜ਼ੀਰਾਂ ਸਿਆਣਿਆਂ ਨੂੰ ਚੜਿਆ ਫੌਜ ਭੀ ਲੈ ਕੁਝ ਨਾਲ ਰਾਜਾ
ਸ਼ਾਨ ਮਾਨ ਦੇ ਨਾਲ ਕਰਤਾਰ ਸਿੰਘਾ ਦਿਲੋਂ ਆਇਆ ਕਰਨ ਪੜਤਾਲ ਰਾਜਾ

ਗੁਰੂ ਘਰ ਵਲੋਂ ਆਉ ਭਗਤ

ਸਤਿਗੁਰਾਂ ਤਾਈਂ ਦੂਤ ਖਬਰ ਦਿਤੀ ਭੀਮ ਚੰਦ ਕਹਿਲੂਰੀਆ ਆਇਆ ਏ
ਜਿਵੇਂ ਹੁਕਮ ਹੋਵੇ ਤਿਵੇਂ ਕਿਹਾ ਜਾਵੇ ਮੈਨੂੰ ਖਬਰ ਦੇ ਲਈ ਦੌੜਾਇਆ ਏ
ਓਸੇ ਵਕਤ ਮਾਮੇ ਕ੍ਰਿਪਾਲ ਜੀ ਤੇ ਨੰਦ ਚੰਦ ਦੇ ਲਈ ਬੁਲਾਇਆ ਏ
ਰਾਜਾ ਉਤਰੇ ਫੌਜ ਦੇ ਸਣੇ ਬਾਹਰ ਰਸਦ ਬਸਦ ਦੇਵੇ ਫਰਮਾਇਆ ਏ
ਅਗੋਂ ਵਾਲੀ ਮਾਮੇ ਅਤੇ ਕਾਰਦਾਰਾਂ ਡੇਰਾ ਰਾਜੇ ਦਾ ਜਾਇ ਕਰਵਾਇਆ ਏ
ਰਸਦ ਬਸਦ ਅਤੇ ਚੀਜ਼ਾਂ ਲੋੜੀ ਦੀਆਂ ਘਾਸ ਪੱਠਾ ਬੇਅੰਤ ਪੁਚਾਇਆ ਏ
ਬੰਦੋਬਸਤ ਹੀ ਵੇਖ, ਪਹਾੜੀਆਂ ਦਾ ਚਿਤ ਆਣ ਡਾਢਾ ਹਰਖਾਇਆ ਏ
ਕੱਲ੍ਹ ਹੋਣ ਦੀਦਾਰ ਕਰਤਾਰ ਸਿੰਘਾ ਰਾਜਾ ਤਈਂ ਇਹ ਹੁਕਮ ਸੁਣਾਇਆ ਏ

ਰਾਜੇ ਭੀਮ ਚੰਦ ਨੂੰ ਸਾਹਿਬਾਂ ਨੇ ਦਰਬਾਰ ਵਿਚ ਬੁਲਾਣਾ

ਦਿਨ ਚੜ੍ਹਿਆ ਖੁਲ੍ਹੇ ਮੈਦਾਨ ਅੰਦਰ ਓਹ ਕਾਬਲੀ ਤੰਬੂ ਲਗਾਯਾ ਗਿਆ
ਓਹਦਾ ਆਸਾ ਪਾਸਾ ਸੋਹਣਾ ਸਾਫ ਕੀਤਾ ਵੇਲਾਂ ਬੂਟਿਆਂ ਨਾਲ ਸਜਾਯਾ ਗਿਆ
ਸਤਿਗੁਰੂ ਜੀ ਦਾ ਸੁੰਦਰ ਤਖਤ ਓਥੇ ਬੜੇ ਸ਼ਾਨ ਦੇ ਨਾਲ ਰਖਾਯਾ ਗਿਆ
ਕਾਰਦਾਰਾਂ, ਦੀਵਾਨਾਂ, ਮਸੰਦਾਂ ਤਾਈਂ ਸੱਦ ਦਰਸੇ ਵਾਰ ਬੈਠਾਯਾ ਗਿਆ
ਯੋਧੇ ਚੋਣਵੇਂ ਚੁਣੇ ਹੋਏ ਫੌਜ ਵਿਦੇ ਆਇ, ਉਨ੍ਹਾਂ ਨੂੰ ਹੁਕਮ ਸੁਨਾਯਾ ਗਿਆ
ਕੁਝ ਬਾਹਰ ਅਤੇ ਕੁਝ ਰਹੇ ਅੰਦਰ ਰਾਜਨੀਤ ਦਾ ਵੇਦ ਸਮਝਾਯਾ ਗਿਆ
ਸਤਿਗੁਰੂ ਜੀ ਆਣਕੇ ਤਖਤ ਬੈਠੇ ਫੇਰ ਰਾਜਾ ਦੇ ਤਈਂ ਬੁਲਾਯਾ ਗਿਆ
ਹੋਹਾਂ ਪਾਸਿਆਂ ਤੋਂ ਕਰਤਾਰ ਸਿੰਘਾ ਆਪੋ ਆਪਨਾ ਸ਼ਾਨ ਬਣਾਯਾ ਗਿਆ

ਤਥਾ

ਕੁਝ ਥੋੜ੍ਹੀ ਬਹੁਤੀ ਨਜ਼ਰ ਭੇਟ ਲੈ ਕੇ ਰਾਜਾ ਖੜਾ ਸੀ, ਹੋਇਆ ਤਿਆਰ ਅੱਗੇ
ਫੌਜ ਡੇਗਰਾ ਜਿੰਨ੍ਹੀ ਕੂ ਨਾਲ ਹੋਸੀ ਉਹ ਖੜੀ ਸੀ ਪਹਿਨੀ ਹਥਿਆਰ ਅੱਗੇ
ਰਾਜਾ ਹਾਥੀ ਦੇ ਉਤੇ ਅਸਵਾਰ ਹੋਇਆ ਚੱਲੇ ਸਿਪਾ ਸਾਲਾਰ ਸਰਦਾਰ ਅੱਗੇ
ਇਰਦ ਗਿਰਦ ਦੀਵਾਨ ਵਜ਼ੀਰ ਹੋਏ ਫੌਜ ਚੱਲ ਪਈ ਧੌਂਸਾ ਮਾਰ ਅੱਗੇ

ਬੜੇ ਸ਼ਾਨ ਤੇ ਮਾਨ ਦੇ ਨਾਲ ਆਇਆ ਜਿਸ ਤਰਫ ਸੀ ਲੱਗਾ ਦਰਬਾਰ ਅੱਗੇ
ਕੀਹ ਉਸ ਨੂੰ ਪਤਾ ਕਰਤਾਰ ਸਿੰਘਾ ਸ਼ਾਨ ਮੇਰੇ ਤੋਂ ਗੁਣੇ ਹਜ਼ਾਰ ਅੱਗੇ

ਕੁਝ ਕੁ ਮਸੰਦਾਂ ਦੀ ਸਲਾਹ

ਰਲ ਕੁਝ ਮਸੰਦਾਂ ਸਲਾਹ ਦਿੱਤੀ ਰਾਜ ਨੀਤ ਦਾ ਢੰਗ ਚਲਾਯਾ ਜਾਵੇ
ਕੀਹ ਵਿਸਾਹ ਹੈ ਇਨ੍ਹਾਂ ਪਹਾੜੀਆਂ ਦਾ ਬੰਦੇ ਬਸਤ ਤਕੜਾ ਕਰਵਾਯਾ ਜਾਵੇ
ਨਾਲ ਰਾਜਾ ਦੇ ਆ ਰਹੀ ਫੌਜ ਉਹਦੀ ਉਹਨੂੰ ਦੂਰ ਹੀ ਡੱਕ ਨਹਿਰਾਯਾ ਜਾਵੇ
ਅਗੇ ਹੋਇਆ ਨ ਮੇਲ ਕਰਤਾਰ ਸਿੰਘਾ ਹਥੋਂ ਵੇਲਾ ਨ ਕੋਈ ਖੁੰਜਾਯਾ ਵੇ

ਸ੍ਰੀ ਦਸਮੇਸ਼ ਜੀ

ਕੀਹ ਪੁਵਾਹ ਜੇ ਆ ਰਹੀ ਫੌਜ ਉਹਦੀ ਇਹ ਕੀਹ ? ਏਦੂੰ ਹਿਸੇ ਚਾਰ ਆਵੇ
ਕਿਸੇ ਗੱਲ ਦਾ ਅਸਾਂ ਨੂੰ ਡਰ ਕਾਹਦਾ ਕਿਉਂ ਡੱਕਨੀ, ਚਲੀ ਦਰਬਾਰ ਜਾਵੇ
ਅਗੇ ਅਸੀਂ ਕਿਹੜੇ ਵੰਗਾਂ ਪਾਈ ਬੈਠੇ ਪਾਵੇ ਫਲ ਜੇਹੀ ਨੀਤ ਧਾਰ, ਜਾਵੇ
ਸਾਬਤ ਜਿਧਾ ਹੈ ਦਿਲ ਕਰਤਾਰ ਸਿੰਘਾ ਉਹ ; ਕਿਸੇ ਮੈਦਾਨ ਨਾ ਹਾਰ, ਜਾਵੇ

ਸਤਿਗੁਰਾਂ ਦਾ ਦਰਬਾਰ ਦੇਖਕੇ ਰਾਜੇ ਨੇ ਹੈਰਾਨ ਹੋ ਜਾਣਾ

ਰਾਜਾ ਵਿਚ ਦਰਬਾਰ ਦੇ ਆਇ ਵੜਿਆ ਵਿਹੰਦੇ ਸਾਰ ਰਹਿ ਗਿਆ ਹੈਰਾਨ ਉਥੇ
ਵਧ ਰਾਜਿਆਂ ਦੇ ਨਾਲੋਂ ਸ਼ਾਨ ਉਨ੍ਹਾਂ ਖੜੇ ਦੂਰ ਤੇ ਜਿਹੜੇ ਦਰਬਾਰ ਤੁੱਕੇ
ਫੌਜ ਸ਼ਫਾਂ ਬੰਨ੍ਹੀ ਖੜੀ ਦੁੰਹੀ ਪਾਸੀਂ ਭੁੱਲ ਆਪਨੇ ਗਏ ਗੁਮਾਨ ਤੁੱਥੇ
ਵੇਖ ਵੇਖ ਸਤਿਗੁਰਾਂ ਦੇ ਯੋਧਿਆਂ ਨੂੰ ਫਿੱਕੇ ਪਏ ਪਹਾੜੀਏ ਆਨ ਤੁੱਥੇ
ਸਤਿਗੁਰੂ ਜੀ ਤਖਤ ਤੇ ਸੋਭ ਰਹੇ ਬੈਠਾ ਹੋਯਾ ਖੁਦ ਆਪ ਭਗਵਾਨ ਉੱਥੇ
ਬੜੇ ਸ਼ਾਨ ਗੁਮਾਨ ਦੇ ਨਾਲ ਬੈਠੇ ਕਾਰਦਾਰ ਮਸੰਦ ਦੀਵਾਨ ਉੱਥੇ
ਛਤਰ ਸਿਰ ਗੁਰਿਆਈ ਦਾ ਪਿਆ ਭੁੱਲੇ ਚੜ੍ਹਦੀ ਕਲਾ ਦੇ ਸਾਰੇ ਨਿਸ਼ਾਨ ਉੱਥੇ
ਅੱਖਾਂ ਨੀਵੀਆਂ ਕਰ ਕਰਤਾਰ ਸਿੰਘਾ ਰਾਜਾਂ ਖੋਹ ਬੈਠਾ ਸਾਰਾ ਸ਼ਾਨ ਉੱਥੇ

ਤਬਾ

ਮਾਤ ਪੈ ਗਿਆ ਰਾਜੇ ਦਾ ਤੇਜ਼ ਸਾਰਾ ਡਿੱਠਾ ਸਾਮ੍ਹਣੇ ਗੁਰੂ ਅਵਤਾਰ ਬੈਠਾ
ਬਹੁਤ ਤੇਜ਼ ਪ੍ਰਕਾਸ਼ ਵਿਕਾਸ ਮੱਥੇ ਮਹਾਂ ਬਲੀ ਪਹਿਨੀ ਹਥਿਆਰ ਬੈਠਾ
ਸਮਾਂ ਚੜ੍ਹਦੀ ਜੁਵਾਨੀ ਦਾ ਨੂਰ ਭਰਿਆ ਮਸਤ ਯੋਧਿਆਂ ਦਾ ਸਰਦਾਰ ਬੈਠਾ
ਇਰਦ ਗਿਰਦ ਸਨ ਦੇਵਤੇ ਜਮ੍ਹਾ ਹੋਏ ਇੰਦ੍ਰ ਸੁਰਗ ਵਿਚ ਲਾਈ ਦਰਬਾਰ ਬੈਠਾ
ਬਣਿਆਂ ਬਾਉਂ ਸਿੰਘਾਸਨ ਪਾਸ ਹੈਸੀ ਭੇਟਾ ਧਰ ਕੇ ਮਾਨ ਵਿਸਾਰ ਬੈਠਾ
ਪਾਸ ਬੈਠ ਦੀਵਾਨ ਵਜ਼ੀਰ ਗਏ ਕਰ ਗੁਰਾਂ ਤਾਈਂ ਨਮਸਕਾਰ ਬੈਠਾ

ਆਇਆ ਰਾਜਗੀ ਸੀ ਠਾਠ ਬਾਠ ਲੈਕੇ ਅਗੇ ਗੁਰਾਂ ਦੇ ਤੇਜ਼ ਸਭ ਹਾਰ ਬੈਠਾ
ਕੀਹ ਰਾਜੇ ਜੀ ਵਟਕ ਕਰਤਾਰ ਸਿੰਘਾ ਜਿਥੇ ਦੁਸ਼ਟ ਦਮਨ ਸੀ ਦਾਤਾਰ ਬੈਠਾ

ਵਾਕ ਕਵੀ

ਸਤਿਗੁਰੂ ਜੀ ਤੋਗ ਸਰਬੱਗ ਹੈਸਨ ਓਹਨਾਂ ਰਾਜੇ ਦਾ ਬੜਾ ਸਤਿਕਾਰ ਕੀਤਾ
ਸੁਖ ਸਾਂਦ ਪੁਡੀ ਵਖੋ ਵੱਖ ਸਭ ਨੂੰ ਯਥਾ ਯੋਗ ਸਭ ਨਾਲ ਪਿਆਰ ਕੀਤਾ
ਰਾਜ ਸਾਜ ਦੀਆਂ ਗੱਲਾਂ ਪੁਛਦੇ ਰਹੇ ਬੜਾ ਆਦਰ ਮਾਨ ਦਾਤਾਰ ਕੀਤਾ
ਸਿਧੇ ਪਾਉ ਦਿਵਾਇ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਪੂਰਾ ਵਿਹਾਰ ਕੀਤਾ

ਆਸਾਮ ਦੇ ਤੋਹਫੇ ਤੇ ਹੋਰ ਚੀਜ਼ਾਂ ਰਾਜੇ ਨੂੰ ਦਿਖਾਣੀਆਂ

ਰਾਜੇ ਅਰਜ਼ ਕੀਤੀ ਓਹ ਦਿਖਾਓ ਤੋਹਫੇ ਜੇਹੜੇ ਦੇਸ ਆਸਾਮ ਤੋਂ ਆਇ ਹੋਏ
ਥੋੜ੍ਹੇ ਚਿਰ ਨੂੰ ਓਥੇ ਹੀ ਆਇ ਗਏ ਹਾਥੀ ਘੋੜੇ ਅਜੀਬ ਸਜਾਇ ਹੋਏ
ਪ੍ਰਸਾਦੀ ਆਗਿਆ ਭੂਮਦਾ ਝਾਮਦਾ ਜੀ ਹੋਦਾ ਝੋਲ ਬੇਕੀਮਤੀ ਪਾਇ ਹੋਏ
ਖੜੀਆਂ ਕੋਤਲਾਂ ਘੋੜੇ ਆਸਾਮ ਵਾਲੇ ਸਾਰੇ ਸਾਜ ਸੁਨਹਿਰੀ ਫਬਾਇ ਹੋਏ
ਸਣੇ ਰਾਜੇ ਦੇ ਖੜੇ ਹੋ ਵੇਖਦੇ ਰਹੇ ਉਹ ਪਹਾੜੀਏ ਸਾਰੇ ਬਿਸਮਾਇ ਹੋਏ
ਕਹਿੰਦੇ ਧੰਨ ਨੇ ਸਿਖ ਕਰਤਾਰ ਸਿੰਘਾ ਜਿਨ੍ਹਾਂ ਇਹੋ ਜਹੇ ਰਤਨ ਚੜ੍ਹਾਇ ਹੋਏ

ਤਥਾ

ਡਿੱਠਾ ਤੰਬੂ ਨੂੰ ਵਿਚ ਨਾਯਾਬ ਦੁਨੀਆਂ ਵਧ ਰਾਜਿਆਂ ਨਾਲੋਂ ਦਰਬਾਰ ਡਿੱਠਾ
ਉਚਾ ਰਾਜੇ ਮਹਾਂਰਾਜਿਆਂ ਸਾਰਿਆਂ ਤੋਂ ਫੇਰ ਕਲਗੀਧਰ ਅਵਿਤਾਰ ਡਿੱਠਾ
ਡਿੱਠੀ ਯੋਧਿਆਂ ਦੀ ਛਬ ਬਹੁਤ ਉਚੀ ਜੁੰਮੇਵਾਰ ਹਰ ਇਕ ਹੁਸ਼ਿਆਰ ਡਿੱਠਾ
ਕਰਤਬ ਸਾਰੇ ਪ੍ਰਸਾਦੀ ਨੇ ਕਰ ਦਸੇ ਹਾਥੀ ਕੀਮਤੀ ਵਿਚ ਸੰਸਾਰ ਡਿੱਠਾ
ਡਿੱਠੇ ਘੋੜੇ ਤੇ ਅਕਲ ਹੈਰਾਨ ਰਹਿ ਗਈ ਫੇਰ ਪੰਜ ਕਲਾ ਹਥਿਆਰ ਡਿੱਠਾ
ਚੌਂਕੀ ਵੇਖਕੇ ਫੇਰਦਾ ਸਿਰ ਰਿਹਾ ਓਹਨੂੰ ਚੰਗੀ ਤਰ੍ਹਾਂ ਨਿਗ੍ਹਾ ਮਾਰ ਡਿੱਠਾ
ਵੱਲ ਗੁਰਾਂ ਦੇ ਵੇਖੇ ਹੈਰਾਨ ਹੋਵੇ ਤੇ ਸਾਮਾਨ ਭੀ ਅਪਰ ਅਪਾਰ ਡਿੱਠਾ
ਡਿੱਠਾ ਨਹੀਂ ਸੀ ਕਦੇ ਕਰਤਾਰ ਸਿੰਘਾ ਇਹ ਸ਼ਾਨ ਉਸਨੇ ਪਹਿਲੀ ਵਾਰ ਡਿੱਠਾ

ਵਾਕ ਕਵੀ

ਡਿੱਠੇ ਫਿਰ ਫਿਰਾਇਕੇ ਥਾਉਂ ਸਾਰੇ ਰਾਜਾ ਆਪਣਾ ਮਾਨ ਗੁਵਾਇ ਗਿਆ
ਜਾਹਰਾ ਦਿੱਸਦਾ ਸੀ ਬੜਾ ਖੁਸ਼ ਹੋਇਆ ਅੰਦਰ ਈਰਖਾ ਅੱਗ ਜਲਾਇ ਗਿਆ
ਦਿਨ ਤੀਸਰੇ ਕਰਕੇ ਕੂਚ ਓਥੋਂ ਕਹਿਲੂਰ ਨੂੰ ਡੇਰਾ ਉਠਾਇ ਗਿਆ
ਥਾਉਂ ਭਗਤੀ ਪ੍ਰੇਮ ਕਰਤਾਰ ਸਿੰਘਾ ਦਿਲ ਕੀਨਾ, ਕਮੀਨਾ ਰਖਾਇ ਗਿਆ

ਰਾਜੇ ਭੀਮ ਚੰਦ ਦੇ ਦਿਲ ਦਾ ਖੋਟ

ਲੋਭੀ ਪੁਰਖ ਦਾ ਕਦੇ ਵਿਸਾਹ ਕੋਈ ਨ ਸਦਾ ਆਪਣਾ ਲਾਭ ਚਿਤਾਰਦਾ ਏ
ਨ ਈਮਾਨ ਹੁੰਦਾ ਕੋਈ ਲਾਲਚੀ ਦਾ ਉਹ ਵਿਸਾਹ ਕੇ ਸਭ ਨੂੰ ਮਾਰਦਾ ਏ
ਕਾਮੀ ਪੁਰਖ ਨੂੰ ਧਰਮ ਦੀ ਕਾਨ ਕੋਈ ਨ ਨਹੀਂ ਥਾਂ ਰੁਥਾਂ ਵਿਚਾਰਦਾ ਏ
ਬੇਜ਼ਮੀਰੇ ਬੇਪਾਹੇ ਦੀ ਗੱਲ ਕਾਹਦੀ ਕੀਤੇ ਸੁਖਨ ਨ ਮੁਖ ਦੇ ਪਾਰਦਾ ਏ
ਬੇਜ਼ਬਾਨ ਇਨਸਾਨ ਹੈਵਾਨ ਭੈੜਾ ਸਦਾ ਵਿਚ ਮੈਦਾਨ ਦੇ ਹਾਰਦਾ ਏ
ਕੀਹ ਵਿਸਾਹ ਬੇਦਿਲੇ ਤੇ ਕਾਇਰ ਦਾ ਜੀ ਸਾਥ ਡੋਬਦਾ ਕਿਤੇ ਨ ਤਾਰਦਾ ਏ
ਭੀਮਾਂ ਵੇਖ ਗਿਆ ਗੁਰੂ ਘਰ ਤੋਂ ਫੇ ਹੋਕੇ ਲਾਲਚੀ ਜਾਲ ਪਸਾਰਦਾ ਏ
ਇਹ ਕਿਵੇਂ ਚੀਜ਼ਾਂ ਮੇਰੇ ਹੱਥ ਆਵਨ ਬੁਰਜ ਲੋਭ ਦੇ ਕੋਈ ਉਸਾਰਦਾ ਏ
ਇਕ ਵਾਰ ਆ ਜਾਣ ਨ ਫੇਰ ਘੱਲਾਂ ਨੀਤ ਚੰਦਰੀ, ਚੰਦਰਾ ਧਾਰਦਾ ਏ
ਵੇਖ ਨੇਕੀ ਦੀ ਥਾਂ ਕਰਤਾਰ ਸਿੰਘਾ ਕਰਨਾ ਚਾਹੁੰਦਾ ਕੰਮ ਉਹ ਮਾਰਦਾ ਏ

ਰਾਜੇ ਦੀ ਆਪਣੇ ਮੁਸਾਹਿਬਾਂ ਨਾਲ ਸਲਾਹ

ਕਿੰਨਾ ਚਿਰ ਵਿਚਾਰਦਾ ਰਿਹਾ ਰਾਜਾ ਅੰਤ ਕਰਦਾ ਜ਼ਾਹਿਰ ਦੀਵਾਨ ਅੰਦਰ
ਪਾਸ ਗੁਰੂ ਦੇ ਹੋਣ ਅਜੀਬ ਤੋਹਫੇ ਓਹਨਾਂ ਜਹੇ ਨਹੀਂ ਕਿਤੇ ਜਹਾਨ ਅੰਦਰ
ਦਿੱਲੀ ਬਾਦਸ਼ਾਹ ਪਾਸ ਭੀ ਇਹੋ ਜਹੀਆਂ ਚੀਜ਼ਾਂ ਆਈਆਂ ਨਹੀਂ ਧਿਆਨ ਅੰਦਰ
ਓਹ ਚਾਹੀ ਦੀਆਂ ਲੈ ਲੈਣੀਆਂ ਨੇ ਵਾਧਾ ਬਹੁਤ ਕਰਸਨ ਮੇਰੇ ਸ਼ਾਨ ਅੰਦਰ
ਇਹੋ ਜਹੇ ਤੋਹਫੇ ਸੋਹੰਦੇ ਰਾਜਿਆਂ ਨੂੰ ਸੋਭਾ ਪਾਵੰਦੇ ਨਹੀਂ ਹੋਰ ਥਾਨ ਅੰਦਰ
ਗੁਰੂ ਘਰ ਫਕੀਰੀ ਦੀ ਹੈ ਗੱਦੀ ਮਸਤ ਰਹਿਣ ਉਹ ਭਜਨ ਭਗਵਾਨ ਅੰਦਰ
ਜਿਵੇਂ ਮਿਲਨ ਤਿਵੇ ਅਸੀਂ ਲੈ ਲੱਗੀਏ ਹੀਲਾ ਸੋਰ ਦੱਸੋ ਆਨ ਫਾਨ ਅੰਦਰ
ਰਲ ਬੈਠੇ ਨੇ ਬੁਰੇ ਕਰਤਾਰ ਸਿੰਘਾ ਵੜਿਆ ਸਭ ਦੇ ਆਨ ਸ਼ੈਤਾਨ ਅੰਦਰ

ਵਾਕ ਕਵੀ

ਦਿਤੀ ਭੈੜਿਆਂ ਭੈੜੀ ਸਲਾਹ ਏਹੋ ਓਸੇ ਵਕਤ ਵਕੀਲ ਤਿਆਰ ਕੀਤਾ
ਓਹਨੂੰ ਸਭ ਗਲਾਂ ਸਮਝਾਈਆਂ ਜੀ ਹੈਸੀ ਢੰਗੀ ਤਰ੍ਹਾਂ ਹੁਸ਼ਿਆਰ ਕੀਤਾ
ਜਿਵੇਂ ਦਾਉ ਲਗੇ ਤਿਵੇਂ ਲਾ ਲੈਣਾ ਮਤਾ ਚੰਦਰਾ ਏਸ ਪ੍ਰਕਾਰ ਕੀਤਾ
ਮਾਰੀ ਫੂਕ ਸ਼ੈਤਾਨ ਕਰਤਾਰ ਸਿੰਘਾ ਗੁਰਾਂ ਨਾਲ ਫਸਾਦ ਦਾ ਆਹਰ ਕੀਤਾ

ਹਾਥੀ ਆਦਿਕ ਬੇਮਿਸਾਲ ਤੋਹਫੇ ਲੈਣ ਵਾਸਤੇ ਭੀਮ ਚੰਦ ਦੇ ਵਕੀਲ ਨੇ ਆਉਣਾ

ਆਇਆ ਢੱਲ ਵਕੀਲ ਬਿਲਾਸ ਪੁਰ ਤੋਂ ਹਾਜ਼ਰ ਗੁਰਾਂ ਦੇ ਵਿਚ ਦੀਵਾਨ ਹੋਇਆ
ਗੱਲਾਂ ਚਾਤਰੀ ਦੇ ਨਾਲ ਕਰਨ ਲੱਗਾ ਬੜਾ ਮਿੱਠਾ ਤੇ ਨਰਮ ਜ਼ਬਾਨ ਹੋਇਆ

ਜਿਸ ਦਿਨ ਤੋਂ ਆਪ ਦੇ ਦਰਸ ਕੀਤੇ ਦਿਲ ਰਾਜੇ ਦਾ ਖੁਸ਼ੀ ਮਹਾਨ ਹੋਇਆ
 ਵਧੀ ਓਸਦੇ ਦਿਲ ਪ੍ਰੀਤ ਬਹੁਤੀ ਸਚੇ ਦਿਲੋਂ ਮੁਰੀਦ ਸੀ ਆਨ ਹੋਇਆ
 ਘਰ ਆਪਦਾ, ਆਪਣਾ ਸਮਝ ਬੈਠਾ ਸੱਚੀ ਦੋਸਤੀ ਦਾ ਚਾਹਿ ਵਾਨ ਹੋਇਆ
 * ਮੈਨੂੰ ਭੇਜਿਆ ਓਸ ਕਰਤਾਰ ਸਿੰਘਾ ਮੇਲ ਆਪ ਦੇ ਨਾਲ ਪਛਾਨ ਹੋਇਆ

ਤਬਾ

ਹਾਥੀ ਆਦਿ ਜੋ ਚੰਗੀਆਂ ਹੋਣ ਚੀਜ਼ਾਂ ਓਹ ਸਾਰੀਆਂ ਰਾਜੇ ਮੰਗਵਾਈਆਂ ਨੇ
 ਹੋ ਟਿੱਕੇ ਦਾ ਆਵਨਾ ਸ਼ਗਨ ਜਲਦੀ ਹੋਣਾ ਕੱਠਿਆਂ ਸਾਰਿਆਂ ਭਾਈਆਂ ਨੇ
 ਓਸ ਵੇਲੇ ਵਖਾਲੀਆਂ ਜਾਣ ਮੱਭੇ ਦੁਨੀਆਂ ਦਾਰੀ ਦੀਆਂ ਵਡਿਆਈਆਂ ਨੇ
 ਭੇਜ ਦਿਤੀਆਂ ਜਾਣ ਕਰਤਾਰ ਸਿੰਘਾ ਏਸੇ ਲਈ ਸਾਂਝਾਂ ਚਲੀਆਂ ਆਈਆਂ ਨੇ

ਸ੍ਰੀ ਦਸਮੇਸ਼ ਜੀ

ਕਹਿੰਦੇ ਦਿਲਾਂ ਨੂੰ ਦਿਲਾਂ ਦੇ ਰਾਹ ਹੁੰਦੇ ਸਤਿਗੁਰੂ ਜੀ ਹੱਸ ਉਚਾਰਦੇ ਨੇ
 ਵਿਆਹ ਸ਼ਾਦੀਆਂ ਦੇ ਵਿਚ ਮਿਲ ਬਹਿਣਾ ਇਹੋ ਕੰਮ ਚੰਗੇ ਸੰਸਾਰ ਦੇ ਨੇ
 ਚੀਜ਼ਾਂ ਮੰਗੀਆਂ ਜਿਹੜੀਆਂ ਹੋਨ ਰਾਜੇ ਦੇਇ ਸਕਦੇ ਨਹੀਂ, ਨਤਾਰਦੇ ਨੇ
 ਗੁਰ ਗੱਦੀ ਨੂੰ ਸਿੱਖਾਂ ਚੜ੍ਹਾਈਆਂ ਨੇ ਇਹ ਨਿਸ਼ਾਨ ਤਾਂ ਸਿਦਕ ਪਿਆਰ ਦੇ ਨੇ
 * ਇਹ ਜਾ ਸੱਕਣ ਕਿਧਰੇ ਬਾਹਰ ਨਾਹੀਂ ਹੋਇ ਹੋਇ ਸੋਦੇ ਨਹੀਂ ਬਾਜ਼ਾਰ ਦੇ ਨੇ
 ਜੋ ਮੁਲ ਖਰੀਦੀਆਂ ਸਾਡੀਆਂ ਨੇ ਲੈ ਜਾਹੁ ਨ ਕੰਮ ਇਨਕਾਰ ਦੇ ਨੇ
 * ਜਾਨ ਗਏ ਫਰੇਬ ਦੀ ਗੱਲ ਸਾਰੀ ਏਸ ਤਰ੍ਹਾਂ ਸਤਿਗੁਰੂ ਜੀ ਟਾਰਦੇ ਨੇ
 ਇਹ ਪਹਾੜੀਏ ਮੂੜ੍ਹ ਕਰਤਾਰ ਸਿੰਘਾ ਸਾਫ਼ ਸੁਧ ਇਹ ਨਹੀਂ ਵਿਹਾਰ ਦੇ ਨੇ

ਦੂਤ ਦੇ ਵਾਪਸ ਜਾਣ ਤੇ ਭੀਮ ਚੰਦ ਨੇ ਗੁਸਾ ਕਰਨਾ ਤੇ ਪਰੋਹਤ ਦੀ ਚੁਕ

ਸਤਿਗੁਰਾਂ ਵਲੋਂ ਜੋ ਜਵਾਬ ਮਿਲਿਆ ਓਵੇਂ ਦੂਤ ਨੇ ਜਾਇ ਸੁਣਾਇਆ ਜੀ
 ਐਵੇਂ ਕੱਚਾ ਪਹਾੜੀਆ ਭੜਕ ਪਿਆ ਅੱਖੀਂ ਲਾਲੀਆਂ ਚਿਹਰਾ ਵਟਾਇਆ ਜੀ
 ਲਗ ਪਿਆ ਭੈੜਾ ਬਕਵਾਸ ਕਰਨੇ ਹਿਰਦੇ ਵਿਚ ਹੰਕਾਰ ਸਮਾਇਆ ਜੀ
 ਓਹਦੀ ਕੁਲ ਦਾ ਪਾਸ ਪ੍ਰੋਹਤ ਬੈਠਾ * ਪੰਮਾਂ ਜਿਸਦਾ ਨਾਮ ਲਿਖਾਇਆ ਜੀ
 * ਰਾਜਾ ਸਿੱਖ ਨ ਗੁਰੂ ਕਾ ਬਣੇ ਜਾਕੇ, ਹੈਸੀ ਓਸਨੂੰ ਫਿਕਰ ਦਬਾਇਆ ਜੀ
 * ਵੇਲਾ ਤਾੜ ਕੇ ਓਸ ਨੇ ਅੱਗ ਫੂਕੀ ਭੈੜਾ ਚੰਦਰੇ ਮੂੰਹ ਬਣਾਇਆ ਜੀ
 * ਕਹਿੰਦਾ ਮੈਂ ਤਾਂ ਓਦੋਂ ਹੀ ਸਮਝਿਆ ਸੀ, ਐਵੇਂ ਆਪਣਾ ਮਾਨ ਗੁਵਾਇਆ ਜੀ
 ਪਾਸ ਗੁਰੂ ਦੇ ਜਾਣ ਦੀ ਲੋੜ ਕੀਹ ਸੀ ਸਗੋਂ ਜਾਕੇ ਭੂਹੇ ਚੜ੍ਹਾਇਆ ਜੀ
 ਚੀਜ਼ਾਂ ਵਰਤਨ ਵਰਤਾਨ ਨੂੰ ਹੁੰਦੀਆਂ ਨੇ ਓਸ ਜ਼ਰਾ ਨ ਦੀਦ ਰਖਾਇਆ ਜੀ

* ਪੰਮਾਂ ਪਾਚੜ।

ਵਿਆਹ ਸ਼ਾਦੀਆਂ ਦੇ ਵਿਚ ਲੈਣਾ ਦੇਣਾ ਇਹ ਰਿਵਾਜ ਸੰਸਾਰ ਦਾ ਅਇਆ ਜੀ
ਫੇਰ ਰੱਖਤ ਹੋਇ ਕੇ ਰਾਜਾ ਜੀ ਦੀ ਰੁਖਾ ਪਨ ਕਿੱਡਾ ਦਿਖਲਾਇਆ ਜੀ
ਅਸਾਂ ਸਮਝਿਆ ਇਹ ਕਰਤਾਰ ਸਿੰਘਾ ਹੈ ਛਾਤੀ ਤੇ ਕੰਡਾ ਉਗਾਇਆ ਜੀ

ਤਥਾ

ਇਹਨੂੰ ਜੰਮਦੇ ਨੂੰ ਫੜ ਪੁਟ ਦੇਵੇ ਵੱਡਾ ਹੋਯਾ ਨੁਕਸਾਨ ਪੁਚਾਇਗਾ ਜੀ
ਇਹ ਮਾਮੂਲੀ ਚੀਜ਼ਾਂ ਅੱਜ ਦਿਤੀਆਂ ਨਹੀਂ ਕੀਹ ਕੱਲ੍ਹ ਨੂੰ ਫੈਜ਼ ਦਵਾਇਗਾ ॥
ਲੈਂਦਾ ਘਾਹ ਪੱਠਾ ਸਾਡੀ ਜੂਹ ਵਿਚੋਂ ਕਢੇ ਬਾਹਰ, ਨਹੀਂ ਬਹੁਤ ਸਤਾਇਗਾ ॥
ਇਹੋ ਭੈੜਾ ਵਜ਼ੀਰ ਕਰਤਾਰ ਸਿੰਘਾ ਵੇਖੋ ਕਿਵੇਂ ਫਸਾਦ ਵਧਾਇਗਾ ॥

ਪਰਮਾਨੰਦ/ਵਜ਼ੀਰ

ਬਲਦੀ ਅੱਗ ਤੇ ਪੰਮੇ ਨੇ ਹੋਰ ਬਾਲੀ ਭੜਕ ਉਠਿਆ ਸੁਣ, ਨਾਦਾਨ ਰਾਜਾ ॥
ਪਰਮਾ ਨੰਦ ਵਜ਼ੀਰ ਦਾਨਾ ਭਾਰਾ ਕਹਿੰਦਾ ਬੇਨਤੀ ਸੁਣੋ ਸੁਜਾਨ ਰਾਜਾ ॥
ਇਹੋ ਜਿਹਾਂ ਦਾ ਜਾਵਨਾ ਕੀਹ ਪਿਛੋਂ ਇਹ ਖੁਸ਼ਾਮਦੀ ਭੈੜੇ ਪਛਾਨ ਰਾਜਾ ॥
ਅਕਲਮੰਦ ਵਿਗਾੜ ਤੋਂ ਹਟਨ ਪਿਛੇ ਥੋੜੀ ਗੱਲ ਨੂੰ ਮੂੜ੍ਹ, ਵਧਾਨ ਰਾਜਾ ॥
ਗੁਰੂ ਘਰ ਨਿਰਵੈਰ ਤੇ ਸਾਫ਼ ਸੀਸਾ ਗੁਰੂ ਸਭ ਦੀ ਸੁਖ ਮਨਾਨ ਰਾਜਾ ॥
ਜਹੀ ਨੀਤ ਤੇ ਤਹੀ ਮੁਰਾਦ ਮਿਲਦੀ ਰਾਹ ਦਿਲਾਂ ਦੇ ਦਿਲਾਂ ਨੂੰ ਜਾਨ ਰਾਜਾ
ਚੀਜ਼ਾਂ ਨਾਲ ਸਫਾਈ ਦੇ ਮੰਗਦੇ ਜੇ ਹੁੰਦੀ ਨਾਹ ਨ, ਕਰੋ ਧਿਆਨ ਰਾਜਾ
ਤੁਹਾਡੀ ਨੀਤ ਦੇ ਵਿਚੋਂ ਸੀ ਖੋਟ ਪਹਿਲਾਂ ਜਾਣੀ ਜਾਣ ਸਤਿਗੁਰੂ ਭਗਵਾਨ ਰਾਜਾ
ਮਿਲ ਗਿਆ ਉਤਰ ਅਗੋਂ ਓਹੋ ਜਿਹਾ ਹੁਣ ਕ੍ਰੋਧ ਨਾਹੀਂ ਰਿਦੇ ਠਾਨ ਰਾਜਾ
ਜਾਣਾ ਕੀਹ ਇਹਨਾਂ ਮੁਫਤ ਖੋਰਿਆਂ ਦਾ ਐਵੇਂ ਝੂਠੀਆਂ ਗੱਲਾਂ ਸੁਨਾਨ ਰਾਜਾ
ਜਿਵੇਂ ਕਰੋ ਤੂੰ ਇਹਨਾਂ ਨੇ ਤਿਵੇਂ ਕਰਨਾ ਹੋਰ ਜਾਣਦੇ ਨ ਲਾਭ ਹਾਨ ਰਾਜਾ ॥
ਕਿਵੇਂ ਗੁਰੂ ਨੂੰ ਫੜਕੇ ਕੱਢ ਦੇਵਨ ਪਵੇ ਜੰਗ ਤੇ ਮੂੰਹ ਛੁਪਾਨ ਰਾਜਾ
ਇਹ ਤਾਂ ਚੰਦਰੇ ਨੇ ਕੁਤੇ ਰੂੜੀਆਂ ਦੇ ਅੱਲਾ ਲਗੇ ਤੇ ਦੁੱਬ ਦਬਾਨ ਰਾਜਾ
ਮੁਢੋਂ ਗਾਹਕ ਨੇ ਚਰਬ ਨਿਵਾਲਿਆਂ ਦੇ ਭਾਵੇਂ ਖੂਹ ਪਵੇ ਜਜਮਾਨ ਰਾਜਾ
ਆਪ ਵੇਖ ਆਇ ਅੱਖੀਂ ਜਾਇਕੇ ਜੀ ਸਤਿਗੁਰਾਂ ਦੇ ਸਾਜ਼ ਸਾਮਾਨ ਰਾਜਾ
ਗੁਰੂ ਚੜ੍ਹਦੀ ਜੁਵਾਨੀ ਤੇ ਜੋਸ਼ ਭਰਿਆ ਮਹਾਂ ਫੱਤਹੀ ਬੀਰ ਬਲਵਾਨ ਰਾਜਾ
ਫੇਰ ਦੇਸ ਪੰਜਾਬ ਦੇ ਸਿਖ ਸਾਧੇ ਓਹਦੇ ਨਾਮ ਤੋਂ ਹੋਣ ਕੁਰਬਾਨ ਰਾਜਾ
ਓਹਦੇ ਪਾਸ ਬੜੇ ਬੜੇ ਰਾਠ ਦੇਖੇ ਮਲਵੱਦੀ ਮਝੈਲ ਜੁਵਾਨ ਰਾਜਾ
ਕੌਣ ਓਹਨਾਂ ਦਾ ਸਾਹਮਣਾ ਕਰਨ ਜੋਗਾ ਜਦੋਂ ਛਿੜੇਗਾ ਜੰਗ ਮੈਦਾਨ ਰਾਜਾ

ਜੇਕਰ ਚੜ੍ਹ ਮਝੈਲ ਪਹਾੜ ਆਏ ਸਾਰਾ ਸ਼ਾਨ ਤੇ ਮਾਨ ਗੁਵਾਨ ਰਾਜਾ
ਬਸ ਏਥੇ ਹੀ ਗੱਲ ਨੂੰ ਠੱਪ ਦੇਵੇ ਨ ਐਵੇਂ ਸੁਣਾਓ ਜਹਾਨ ਰਾਜਾ
ਰਖੋ ਬਣਿਆਂ ਮੇਲ ਕਰਤਾਰ ਸਿੰਘਾ ਮਤਾਂ, ਲੋੜ ਪਵੇ ਕਦੇ ਅਨ ਰਾਜਾ

ਵਾਕ ਕਵੀ

ਗੱਲਾਂ ਦੱਸੀਆਂ ਨਵੇਂ ਨੁਕਸਾਨ ਦੀਆਂ ਪਰ ਲਾਲਚੀ ਰਾਜਾ ਨ ਰੱਸ ਆਇਆ
ਵੇਖੋ ਗਿਆ ਸੀ ਉਜਲਾ ਮੁਖ ਕਰਨੇ ਵੱਸ ਲੋਕ ਉਲਟੀ ਮਲ *ਮੱਸ ਆਇਆ
ਮੰਨੀ ਇਕ ਵਜ਼ੀਰ ਦੀ ਗੱਲ ਨ ਸੀ ਓਹ ਪਾ ਪੱਮੇ ਸਿਰ ਭੱਸ ਆਇਆ
ਸਭਾ ਰਲੀ ਨਾਦਾਨ ਕਰਤਾਰ ਸਿੰਘਾ ਜਿਨਾਂ ਤਈਂ ਪਸੰਦ ਨ ਰੱਸ ਆਇਆ

ਰਾਜਾ ਨੇ ਚਤਰੂ ਕੋਤਵਾਲ ਨੂੰ ਅਨੰਦ ਪੁਰ ਸਾਹਿਬ ਭੇਜਣਾ

ਉਠ ਘਰ ਨੂੰ ਚਲਾ ਵਜ਼ੀਰ ਗਿਆ ਕੋਤਵਾਲ ਤਾਈਂ ਸਮਝਾਇਆ ਜੀ
ਤੂੰ ਕੱਲ੍ਹ ਹੀ ਜਾਹ ਆਨੰਦ ਪੁਰ ਨੂੰ ਚੀਜ਼ਾਂ ਲੈ ਆਵੀਂ ਸਿਖਲਾਇਆ ਜੀ
ਜਿਵੇਂ ਦਾਉ ਲੱਗੇ ਤਿਵੇਂ ਲਾ ਆਵੀਂ ਮੁਰਖ ਤਈਂ ਰਾਜੇ ਵਡਿਆਇਆ ਜੀ
ਉਹ ਦੂਸਰੇ ਦਿਨ ਕਰਤਾਰ ਸਿੰਘਾ ਆਨੰਦ ਪੁਰੀ ਅੰਦਰ ਝੱਟ ਆਇਆ ਜੀ

ਚਤਰੂ ਦੀ ਸਤਿਗੁਰਾਂ ਨਾਲ ਗੱਲ ਬਾਤ

ਆਣ ਭਰੇ ਦੀਵਾਨ ਦੇ ਵਿਚ ਮਿਲਿਆ ਕਾਹਲੇ ਆਦਮੀ ਸਮਾ ਵਿਚਾਰਨਾ ਕੀਹ
ਕਹਿੰਦਾ ਆਯਾ ਮੈਂ ਚੱਲ ਬਿਲਾਸ ਪੁਰ ਤੋਂ ਬਹੁਤਾ ਗੱਲ ਤਾਈਂ ਵਿਸਥਾਰਨਾ ਕੀਹ
ਚੀਜ਼ਾਂ ਮਾਂਗਵੀਆਂ ਤੁਸਾਂ ਦਿੱਤੀਆਂ ਨ ਏਥੇ ਪਈਆਂ ਨੇ ਦਸੇ ਸੁਵਾਰਨਾ ਕੀਹ
ਉਥੇ ਕਿਸੇ ਨੇ ਰੱਖ ਨ ਲੈਣੀਆਂ ਸਨ ਐਵੇਂ ਏਡੀ ਬਾਈਂ ਸ਼ੱਕ ਧਾਰਨਾ ਕੀਹ
ਚੀਜ਼ਾਂ ਵਰਤਨੇ ਵਾਸਤੇ ਹੋਣ ਬਣੀਆਂ ਚੌਹ ਦਿਨਾਂ ਵਿਚ ਕਿਸੇ ਵਿਗਾੜਨਾ ਕੀਹ
ਏਡੇ ਕੋਰੇ ਨ ਬਣੇ ਕਰਤਾਰ ਸਿੰਘਾ ਏਸ ਮਾਯਾ ਨੂੰ ਵੇਖ ਹੰਕਾਰਨਾ ਕੀਹ

ਤਥਾ

ਮਾਨ ਰੱਖਕੇ ਰਾਜੇ ਨੇ ਮੰਗੀਆਂ ਜੇ, ਹੱਮੇ ਓਸਦੇ ਨੂੰ ਤੁਸੀਂ ਢਾਹੁ ਨਾਹੀਂ
ਝੱਟ ਭੇਜੀਆਂ ਜਾਣ ਕੁੜਮਾਈ ਪਿਛੋਂ ਰੱਤੀ ਜਿੰਨਾ ਭੀ ਸ਼ੱਕ ਰਖਉ ਨਾਹੀਂ
ਮੰਗ ਲਈਦੀਆਂ ਸੱਤ ਬੇਗਾਨਿਆਂ ਤੋਂ ਵਿਆਹ ਸ਼ਾਦੀਆਂ ਵਿਚ ਵਲਾਉ ਨਾਹੀਂ
ਨਾਲੇ ਸੋਚ ਕਰੋ ਰਾਜਨੀਤ ਦੀ ਭੀ ਤੁਸਾਂ ਨਾਲੋਂ ਕੋਈ ਹੋਰਦਾ ਨਾਉ ਨਾਹੀਂ
ਤੁਸੀਂ ਵੱਸਦੇ ਓਸਦੇ ਰਾਜ ਅੰਦਰ ਓਹਦੇ ਨਾਲ ਵਿਗਾੜ ਵਧਾਉ ਨਾਹੀਂ
ਉਹ ਭੀ ਮੰਗ ਬੈਠਾ ਕਰਤਾਰ ਸਿੰਘਾ ਤੁਸੀਂ ਉਸਦਾ ਮਾਨ ਗੁਵਾਉ ਨਾਹੀਂ

*ਮੱਸ = ਸਿਆਹੀ।

ਸ੍ਰੀ ਦਸਮੇਸ਼ ਜੀ

ਸੁਣ ਚਤਰੂ, ਬੜਾ ਤੂੰ ਹੈਂ ਚਾਤਰ, ਚੀਜ਼ਾਂ ਦੇਣ ਤੋਂ ਸਾਨੂੰ ਇਨਕਾਰ ਨਾਹੀਂ
 ਅਸਾਂ ਪਹਿਲਾਂ ਹੀ ਠੀਕ ਜੁਵਾਬ ਦਿੱਤਾ ਕੀਤਾ ਰਾਜਾ ਜੀ ਨੇ ਇਤਬਾਰ ਨਾਹੀਂ
 ਇਹ ਚੀਜ਼ਾਂ ਸਭੇ ਗੁਰ ਗੱਦੀ ਦੀਆਂ ਕੋਈ ਹੋਰ ਵਰਤੋ ਅਧਿਕਾਰ ਨਾਹੀਂ
 ਸਿੱਖਾਂ ਗੱਦੀ ਨੂੰ ਕੀਤੀਆਂ ਹੈਨ ਅਰਪਨ ਵਰਤ ਸੱਕਦੇ ਇਹ ਦੁਨੀਆਂਦਾਰ ਨਾਹੀਂ
 ਹਾਂ, ਮੁਲ ਖਰੀਦੀਆਂ ਸਾਡੀਆਂ ਜੋ ਰਾਜਾ ਲਵੇ ਮੰਗਾ ਉਧਾਰ ਨਾਹੀਂ
 ਗੱਲਾਂ ਔਖੀਆਂ ਸੌਖੀਆਂ ਕਰਨ ਦਾ ਜੀ ਵਲਾਂ ਛਲਾਂ ਦਾ ਕੋਈ ਵਿਹਾਰ ਨਾਹੀਂ
 ਨਾਲੇ ਵਿਚਲੀ ਗੱਲ ਦਾ ਭੇਦ ਤੈਨੂੰ ਤੂੰ ਚਾਤਰ, ਮੂਲੋਂ ਗਵਾਰ ਨਾਹੀਂ
 ਜਹੀ ਨੀਤ ਮੁਰਾਦ ਕਰਤਾਰ ਸਿੰਘਾ ਤੈਥੋਂ ਗੁਝਾ ਕੋਈ ਇਸਰਾਰ ਨਾਹੀਂ

ਕੋਤਵਾਲ ਨੇ ਵਾਪਸ ਜਾਣਾ ਤੇ ਰਾਜਾ ਦੀ ਨਰਾਜ਼ਗੀ

ਚਤਰੂ ਬੜਾ ਚਾਤਰ ਝੱਟ ਸਮਝ ਗਿਆ ਅੱਗੋਂ ਫੇਰ ਨ ਕੋਈ ਬਿਆਨ ਕਰਦਾ
 ਨਮਸਕਾਰ ਕਰਕੇ ਪਿਛ੍ਹਾਂ ਮੁੜ ਗਿਆ ਨੇਕ ਬਖਤ ਨ ਬੁਰਾ ਧਿਆਨ ਕਰਦਾ
 ਸਾਫ ਸਾਫ ਜਾ ਰਾਜੇ ਨੂੰ ਦਸਿਆ ਜੀ ਗੁਰੂ ਨਹੀਂ ਵਿਸਾਹ ਸੁਜਾਨ ਕਰਦਾ
 ਜਾਣੀ ਜਾਣ ਸਭੇ ਗੱਲਾਂ ਜਾਣ ਗਿਆ ਰਾਜਾ ਮਕਰ ਦਾ ਪਿਆ ਸਾਮਾਨ ਕਰਦਾ
 ਬੇਈਮਾਨ ਪੱਮੇ ਗੱਲ ਫੇਰ ਚੁਕੀ, ਇਹ ਗੁਰਾਂ ਦੀ ਸਿਫਤ ਨਾਦਾਨ ਕਰਦਾ
 ਕੋਤਵਾਲੀ ਦੇ ਯੋਗ ਇਹ ਨਹੀਂ ਚਤਰੂ ਚੁਕ ਰਾਜਾ ਨੂੰ ਓਹਦਾ ਨੁਕਸਾਨ ਕਰਦਾ
 ਓਹਨੂੰ ਬਦਲ ਬਚੋਲੀ ਦੇ ਵਿਚ ਦਿਤਾ ਰਾਜਾ ਮੂੜ ਨ ਮੂਲੋਂ ਪਛਾਨ ਕਰਦਾ
 ਓਹਦੇ ਥਾਂ ਦੇ ਉਤੇ ਕਰਤਾਰ ਸਿੰਘਾ ਮੁਗਧੂ ਤਈਂ ਮੁਕੱਰਿਰ ਬੇਈਮਾਨ ਕਰਦਾ

ਵਾਕ ਕਵੀ

ਸ਼ਾਇਦ ਰਾਜਾ ਤਾਂ ਟਲਕੇ ਚੁਪ ਰਹਿੰਦਾ ਟਿਕਨ ਦੇਵੰਦੇ ਨ ਸਲਾਹ ਕਾਰ ਭੈੜੇ
 ਪੱਮੇ ਜਹੇ ਨਿਕੰਮੇ ਖੁਸ਼ਾਮਦੀ ਜੋ ਦੇਣ ਭੈੜੀ ਸਲਾਹ ਬਦਕਾਰ ਭੈੜੇ
 ਬੇ ਪੀਰੇ ਤੇ ਬੇ ਜ਼ਮੀਰੇ ਹੁੰਦੇ ਬਹੁਤੇ ਰਾਜਿਆਂ ਦੇ ਅਹਿਲਕਾਰ ਭੈੜੇ
 ਐਵੇਂ ਹਾਂ ਨਾਲ ਹਾਂ ਮਿਲਾਈ ਰੱਖਣ ਹੁੰਦੇ ਰੱਨ ਮਜ਼ਦੂਰ ਬੁਰਯਾਰ ਭੈੜੇ
 ਨਿਰੇ ਪੁਰੇ ਹੀ ਜੀ ਹਜ਼ੂਰੀਏ ਬਣ ਨਿਰੇ ਚਗਲਾਂ ਹੀ ਚੱਟਨੇ ਹਾਰ ਭੈੜੇ
 ਰਾਜੇ ਤਈਂ ਸ਼ੱਸਕਾਰ ਸ਼ਿਕਾਰ ਪਿਛੇ ਰਲ ਮਿਲ ਖਾਂਦੇ ਮੁਰਦਾਰ ਭੈੜੇ
 ਦੇਣ ਕਦੇ ਭੀ ਚੰਗੀ ਸਲਾਹ ਨ ਉਹ ਕੁਤੇ ਜੀਭ ਦੇ ਹੋਣ ਗਵਾਰ ਭੈੜੇ
 ਝੂਠੂ ਰਾਜੇ ਦੇ ਬੁਧੂ ਵਜ਼ੀਰ ਰਲ ਕੇ ਤਖਤ ਤਾਜ ਨੂੰ ਕਰਨ ਖੁਵਾਰ ਭੈੜੇ
 ਰਾਜੇ ਗੁਛੀ ਵਾਲੇ ਰਾਜੇ ਬਣ ਰਹਿੰਦੇ ਯਾਰ ਫਤੋ ਦੇ ਤੇਲੀ ਘੁਮਯਾਰ ਭੈੜੇ

ਰਾਜ ਸਾਜ਼ ਨੂੰ ਓਹਨਾਂ ਸੰਭਾਲਨਾ ਕੀਹ ਰਲ ਕਰਦੇ ਵਿਸ਼ੇ ਵਿਕਾਰ ਭੈੜੇ
 ਰਹਿੰਦੇ ਮਸਤੀਆਂ ਦੇ ਵਿਚ ਮਸਤ ਹਰਦਮ ਫਰਜ਼ ਆਪਣੇ ਉਕਾ ਵਿਸਾਰ ਭੈੜੇ
 ਚੜ੍ਹ ਨੱਚਦੇ ਹੱਥੀਂ ਕਲੰਦਰਾਂ ਦੀ ਵਾਂਗ ਬਾਂਦਰਾਂ ਲੱਜਾ ਉਤਾਰ ਭੈੜੇ
 ਕੰਨ ਖੁਲ੍ਹੇ ਤੇ ਅੱਖੀਆਂ ਮੀਟ ਰੱਖਣ ਬੇਸਮਝ ਜਿਹੜੇ ਤਾਜਦਾਰ ਭੈੜੇ
 ਲੁਟ ਖਾਣ ਖੁਸ਼ਾਮਦੀ ਉਨ੍ਹਾਂ ਤਾਈਂ ਮਰਦੇ ਅੰਤ ਨੂੰ ਹੋ ਲਾਚਾਰ ਭੈੜੇ
 ਪਰਜਾ ਉਨ੍ਹਾਂ ਦੀ ਦੁਖੀ ਪੁਕਾਰ ਕਰਦੀ ਕਦੇ ਲੈਣ ਨ ਦੁਖੀਆਂ ਦੀ ਸਾਰ ਭੈੜੇ
 ਮੂੰਹ ਕਾਲੇ ਹੋ ਮਰਨ ਕਰਤਾਰ ਸਿੰਘਾ ਖੱਟ ਨਿੰਦਿਆ ਵਿਚ ਸੰਸਾਰ ਭੈੜੇ

ਪੰਮੇ ਦੀ ਚੁਕ

ਮਿਲਿਆ ਗੁਰਾਂ ਦੇ ਵਲੋਂ ਜੁਵਾਬ ਕੋਰਾ ਪੰਮੇ ਜਿਹਾਂ ਨੇ ਰਾਜਾ ਭਖਾਇ ਦਿੱਤਾ
 ਚੀਜ਼ਾਂ ਮੰਗੀਆਂ, ਵੇਖੋ ਜੀ ਦਿਤੀਆਂ ਨਹੀਂ ਕਿੱਡਾ ਗੁਰੂ ਹੰਕਾਰ ਵਧਾਇ ਦਿੱਤਾ
 ਓਹਨੂੰ ਰਾਜ ਦੇ ਵਿਚ ਕੀਹ ਰਹਿਣ ਦੇਣਾ ਜਿਸ ਪਹਿਲਾਂ ਹੀ ਨੁਠ ਚੁਮਾਇ ਦਿੱਤਾ
 ਰਾਜੇ ਮੂੜ੍ਹ ਦੇ ਤਈਂ ਕਰਤਾਰ ਸਿੰਘਾ ਚੁਕਾਂ ਦੇਇਕੇ ਖੂਬ ਚਮਕਾਇ ਦਿੱਤਾ

ਭੀਮ ਚੰਦ ਨੇ ਗੁਰਾਂ ਤੇ ਚੜ੍ਹਾਈ ਦਾ ਹੁਕਮ ਦੇਣਾ

ਫੂਕਾਂ ਨਾਲ ਪਹਾੜੀਆ ਫੁਲ ਗਿਆ ਭਜਨੇ ਬਖਸ਼ੀ ਦੇ ਤਈਂ ਬੁਲਾਵੰਦਾ ਏ
 ਝੱਟ ਪੱਟ ਹੀ ਫੌਜ ਤਿਆਰ ਹੋਵੇ ਵਿਚ ਗੁਸੇ ਦੇ ਹੁਕਮ ਸੁਨਾਵੰਦਾ ਏ
 ਚੜ੍ਹ ਗੁਰੂ ਨੂੰ ਕੱਢੀਏ ਦੇਸ ਵਿਚੋਂ ਮਤਾਂ ਕੋਈ ਫਤੂਰ ਮਚਾਵੰਦਾ ਏ
 ਅੱਜ ਮੰਗਵੀਆਂ ਚੀਜ਼ਾਂ ਦਿਤੀਆਂ ਨਹੀਂ ਬੜਾ ਮਾਨ ਹੰਕਾਰ ਰਖਾਵੰਦਾ ਏ
 ਭਲਾ ਕੱਲ੍ਹ ਨੂੰ ਓਸਦੀ ਆਸ ਕੀਹ ਏ ਜਿਹੜਾ ਅੱਜ ਹੀ ਨੁਠ ਚੁਮਾਵੰਦਾ ਏ
 ਸਾਰਾ ਘਾਸ ਪੱਠਾ ਹੋਰ ਅੰਨ ਲੱਕੜ ਮੇਰੇ ਜੰਗਲਾਂ ਵਿਚੋਂ ਲੈ ਜਾਵੰਦਾ ਏ
 ਕੀਤਾ ਰਤੀ ਭੀ ਨਹੀਂ ਲਿਹਾਜ ਮੇਰਾ ਵੇਖਾਂ ਕਿੰਨਾਂ ਕੂ ਜ਼ੋਰ ਦਿਖਾਵੰਦਾ ਏ
 ਗੱਲ ਵਧਦੀ ਵੇਖ ਕਰਤਾਰ ਸਿੰਘਾ ਪਰਮਾਨੰਦ ਵਜ਼ੀਰ ਸਮਝਾਵੰਦਾ ਏ

ਪਰਮਾ ਨੰਦ ਵਜ਼ੀਰ ਨੇ ਰਾਜੇ ਨੂੰ ਸਮਝਾਣਾ

ਹੱਥ ਜੋੜ ਵਜ਼ੀਰ ਨੇ ਅਰਜ਼ ਕੀਤੀ ਲੇਖਾ ਵਿਆਹ ਅੰਦਰ ਬੀ ਦਾ ਪਾਵਨਾ ਕੀਹ
 ਓਧਰ ਦਿਨ ਕੁੜਮਾਈ ਵਿਚ ਰਹੇ ਥੋੜ੍ਹੇ ਏਧਰ ਜੰਗ ਦਾ ਡੋਰੂ ਵਜਾਵਨਾ ਕੀਹ
 ਕਿਹੜੀ ਗੱਲ ਤੇ ਕਰੋ ਤਿਆਰੀਆਂ ਏ ਹੱਥ ਇਹਦੇ ਵਿਚੋਂ ਦਸੇ ਆਵਨਾ ਕੀਹ
 ਹੁਣ ਤਾਂ ਸੁਣਿਆਂ ਕਿਸੇ ਨੇ ਨਹੀਂ ਸੁਣਿਆਂ ਅਨਸੁਣਿਆਂ ਤਈਂ ਸੁਨਾਵਨਾ ਕੀਹ
 ਚੀਜ਼ਾਂ ਮੰਗੀਆਂ ਰਾਜੇ ਨੂੰ ਨਹੀਂ ਮਿਲੀਆਂ ਠੱਠਾ ਜੰਗ ਦੇ ਵਿਚ ਕਰਾਵਨਾ ਕੀਹ
 ਕੁੜਮਾਈ ਪਿਛੋਂ ਫੇਰ ਸੋਚ ਲੈਣਾ ਹੁਣ ਅਵੇਂ ਕੁਪੱਤ ਹਿਲਾਵਨਾ ਕੀਹ

ਮੰਗ ਲੈਣੀਆਂ ਵਿਆਹ ਤੇ ਇਹੋ ਚੀਜ਼ਾਂ ਬੋਝੀ ਗੱਲ ਤੇ ਹੁਣ ਅਜ਼ਮਾਵਨਾ ਕੀਹ
ਰਾਜਾ ਮੰਨ ਗਿਆ ਕਰਤਾਰ ਸਿੰਘਾ ਅੱਛਾ ਡੁਹਾਡਾ ਭੀ ਕਿਹਾ ਪਰਤਾਵਨਾ ਕੀਹ

ਵਾਕ ਕਵੀ

ਹੱਲਾਂ ਲਿਆ ਹਟਾ ਵਜ਼ੀਰ ਦਾਨੇ ਅਗੋਂ ਫੇਰ ਜੋ ਹੋਵੇ, ਸੁਨਾਵਾਂ ਗੇ ਜੀ
ਹੋ ਗਈ ਕੁੜਮਾਈ ਅਜਮੇਰ ਚੰਦ ਦੀ ਅਗੇ ਚੱਲ ਵਿਆਹ ਲਿਖਾਵਾਂ ਗੇ ਜੀ
ਰਾਜੇ ਚੀਜ਼ਾਂ ਦਾ ਖਹਿੜਾ ਨ ਛੱਡਿਆ ਸੀ ਮੰਗ ਭੇਜਿਆ ਫੇਰ ਦਿਸਾਵਾਂ ਗੇ ਜੀ
ਸੁਣੋ ਹੋਰ ਪ੍ਰਸੰਗ ਕਰਤਾਰ ਸਿੰਘਾ ਜੋੜ ਥਾਂ ਸਿਰ ਜੋੜ ਰਖਾਵਾਂ ਗੇ ਜੀ

੭ ਵੈਸਾਖ ੧੭੫੧ ਸ੍ਰੀ ਦਸਮੇਸ਼ ਜੀ ਦੀ ਦੂਸਰੀ ਸ਼ਾਦੀ

ਸਤਾਰਾਂ ਸੌ ਦਾ ਚਾਲੀਆਂ ਸਾਲ ਗਿਆ ਇਕਤਾਲੀਏਂ ਨੇ ਪੈਰ ਪਾਇਆ ਜੀ
ਮੇਲਾ ਆਣ ਵੈਸਾਖੀ ਦਾ ਬਹੁਤ ਭਰਿਆ ਧਨ ਸੰਗਤਾਂ ਬਹੁਤ ਚੜ੍ਹਾਇਆ ।
ਲਿਖਿਆ, ਏਸੇ ਵੈਸਾਖ ਦੇ ਵਿਚ ਦੂਜਾ ਸਤਿਗੁਰਾਂ ਵਿਆਹ ਕਰਾਇਆ ।
ਮਾਤਾ ਸੁੰਦਰੀ ਦਾ ਕਰਤਾਰ ਸਿੰਘਾ *ਡੋਲਾ ਆਪੇ ਆਨੰਦ ਪੁਰ ਆਇਆ ਜੀ

ਸ੍ਰੀ ਦਸਮੇਸ਼ ਜੀ ਦੀ ਵਿਚਾਰ

ਜਾਣੀ ਜਾਣ ਸਤਿਗੁਰ ਜੀ ਜਾਣਦੇ ਸਨ ਇਹ ਰਾਜਾ ਕੁਪੱਤ ਹਿਲਾਇ ਗਾ ਜੀ
ਲੋਭੀ, ਲਾਲਚੀ ਤੇ ਕਪਟੀ ਬੜਾ ਭਾਰਾ ਅੰਤ ਈਰਖਾ ਬਹੁਤ ਵਧਾਇ ਗਾ ।
ਇਹ ਚੁਕ ਕੇ ਰਾਜਿਆਂ ਰਾਣਿਆਂ ਨੂੰ ਇਕ ਦਿਨ ਸਾਡੇ ਗਲ ਪਾਇ ਗਾ ਜੀ
ਨਾਲ ਉਂਝ ਹੀ ਸਾਡਾ ਉਦੇਸ਼ ਜਿਹੜਾ ਕਹੀਆਂ ਕੱਚਿਆਂ ਤਈਂ ਨਭਾਇ ਗਾ ਜੀ
ਜੰਗ ਛਿੜੇਗਾ ਪਹਿਲਾਂ ਹੀ ਨਾਲ ਇਹਨਾਂ ਸਮਾਂ ਉਲਟੀ ਹਵਾ ਵਗਾਇ ਗਾ ਜੀ
ਅਸਾਂ ਤਿਵੇਂ ਹੀ ਕਰਨਾ ਕਰਤਾਰ ਸਿੰਘਾ ਜਿਵੇਂ ਪੁਰਖ ਅਕਾਲ ਕਰਾਇ ਗਾ ਜੀ

ਜੰਗੀ ਤਿਆਰੀਆਂ

ਇਕ ਪਾਸੇ ਤਾਂ ਜ਼ੁਲਮ ਦਾ ਟਾਕਰਾ ਸੀ ਦੂਜੀ ਤਰਫ ਭੀ ਭੈੜੇ ਆਸਾਰ ਸਾਰੇ
ਹਿੰਦੂ ਰਾਜਿਆਂ ਦੇ ਵਿਚ ਖੂਨ ਨ ਸੀ ਹੋ ਚੁਕੇ ਹੈਸਨ ਮੁਰਦਾਰ ਸਾਰੇ

.....

*ਲਿਖਿਆ ਹੈ ਕਿ ਏਸੇ ਵੈਸਾਖੀ ਦੇ ਮੇਲੇ ਤੇ ਰਾਮ ਸਰਨ ਖੱਤ੍ਰੀ ਬਜਵਾੜੇ (ਪਰਗਨਾ
ਹੁਸ਼ਿਆਰ ਪੁਰ)ਦਾ ਆਪਣੀ ਬੇਟੀ ਦਾ ਡੋਲਾ ਲੈ ਆਇਆ ਤੇ ਭਰੇ ਦੀਵਾਨ ਵਿਚ ਬੈਠਤੀ ਕੀਤੀ
ਕਿ ਮੈਂ ਆਪਣੀ ਏਸ ਪੁਤਰੀ ਨੂੰ ਆਪ ਦੀ ਦਾਸੀ ਬਣਾ ਚੁਕਾ ਹਾਂ, ਆਪ ਪ੍ਰਵਾਨ ਕਰ ਲਵੋ,
ਭਾਵੇਂ ਸਤਿਗੁਰੂ ਜੀ ਏਸ ਗੱਲ ਨੂੰ ਨਹੀਂ ਚਾਹੁੰਦੇ ਸਨ ਪਰ ਜਦ ਮਾਤਾ ਜੀ ਨੂੰ ਖਬਰ ਪੁਜੀ ਤਾਂ
ਓਹਨਾਂ ਡੋਲਾ ਸਿੱਧਾ ਘਰ ਮੰਗਵਾ ਲਿਆ ਤੇ ਸਤਿਗੁਰਾਂ ਨੂੰ ਮਜਬੂਰ ਕਰਕੇ ਸ਼ਾਦੀ ਦੀ ਰਸਮ
ਅਦਾ ਕਰ ਦਿਤੀ ਤੇ ਨੂੰਹ ਦਾ ਅਤੀ ਸੁੰਦਰ ਸਰੂਪ ਦੇਖ ਕੇ ਮਾਤਾ ਜੀ ਨੇ ਸੁੰਦਰੀ ਜੀ ਨਾਮ
ਰੱਖ ਦਿਤਾ ।

ਕੋਤਕ ਆਪਣੇ ਆਪ ਹੀ ਸਨ ਰਚਨੇ ਗੁਰਾਂ ਵੇਖ ਲਿਆ ਨਜ਼ਰ ਮਾਰ ਸਾਰੇ
 ਆਉਣ ਵਾਲੇ ਸਮੇਂ ਲਈ ਜੁਟ ਪਏ ਜਮ੍ਹਾਂ ਕਰਨ ਲਗੇ ਹਥਿਆਰ ਸਾਰੇ
 ਸਿੱਕਾ ਤੀਰ, ਬੰਦੂਕ, ਬਾਰੂਦ ਗੋਲਾ ਭਰੀ ਜਾਵੇਂਦੇ ਵਿਚ ਭੰਡਾਰ ਸਾਰੇ
 ਦਿਣੇ ਦਿਨ ਵਧਾਵੇਂਦੇ ਫੌਜ ਜਾਂਦੇ ਜੰਗੀ ਫੌਨਾਂ ਅੰਦਰ ਹੁਸ਼ਿਆਰ ਸਾਰੇ
 ਸਾਰਾ ਦਿਨ ਹੀ ਮਾਰਾ ਬਕਾਰਾ ਰਹਿੰਦਾ ਰਹਿੰਦੇ ਸੂਰਮੇ ਤਿਆਰ ਬਰ ਤਿਆਰ ਸਾਰੇ
 ਦਿਲੋਂ ਸਦਾ ਆਨੰਦ ਕਰਤਾਰ ਸਿੰਘਾ ਸੀ ਨਿਬਾਹਵੇਂਦੇ ਕਾਰ ਵਿਹਾਰ ਸਾਰੇ

ਵਾਂਕ ਕਵੀ

ਏਵੇਂ ਸਾਲ ਇਕਤਾਲੀਆਂ ਬੀਤ ਗਿਆਂ ਰਾਜਾ ਦਿਲੋਂ ਨ ਗੱਲ ਭੁਲਾਵੇਂਦਾ ਏ
 ਹੋ ਗਈ ਕੁੜਮਾਈ ਵੈਸਾਖ ਅੰਦਰ ਵਿਆਹ ਸਰਦੀਆਂ ਵਿਚ ਸੁਧਾਵੇਂਦਾ ਏ
 ਜਿਵੇਂ ਨੇੜੇ ਵਿਆਹ ਦੇ ਦਿਨ ਆਉਂਦੇ ਤਿਵੇਂ ਲਾਲਚੀ ਮਨ ਲਲਚਾਵੇਂਦਾ ਏ
 ਹਾਥੀ ਤੰਬੂ ਘੋੜੇ ਕਿਵੇਂ ਹੱਥ ਆਵਨ ਸੋਚਾਂ ਮਨ ਦੇ ਵਿਚ ਦੁੜਾਵੇਂਦਾ ਏ
 ਬਣ ਗਿਆ ਬਹਾਨਾ ਵਿਆਹ ਦਾ ਹੁਣ ਫੇਰ ਮੰਗ ਭੇਜਾਂ, ਇਹ ਠਹਿਰਾਵੇਂਦਾ ਏ
 ਹੋਣ ਤੋਹਫੇ ਅਜੀਬ ਕਰਤਾਰ ਸਿੰਘਾ ਗੁਰੂ ਦੇਵੇਂਦਾ ਨਜ਼ਰ ਨ ਆਵੇਂਦਾ ਏ

ਭੀਮ ਚੰਦ ਨੇ ਆਪਣੇ ਸਾਲੇ ਕੇਸਰੀ ਚੰਦ ਨੂੰ ਪੱਮੇ ਦੇ ਨਾਲ ਆਨੰਦਪੁਰ ਭੇਜਣਾ

ਮਨ ਲਾਲਚੀ ਰਾਜੇ ਦਾ ਭੜਕ ਰਿਹਾ ਫੇਰ ਤਿਆਰ ਕਰਦਾ ਅਹਿਲਕਾਰ ਦੋਵੇਂ
 ਸਾਲਾ ਕੇਸਰੀ ਚੰਦ ਪਰੋਹਤ ਪੱਮਾ ਇਹੋ ਗੂੜ੍ਹੇ ਹੈਸਨ ਸਲਾਹ ਕਾਰ ਦੋਵੇਂ
 ਭੇੜੇ ਮੂਰਖ ਜਾਣਦੇ ਨੀਤ ਕੋਈ ਨ, ਚੁਕਾ ਦੇਣ ਰਾਜੇ ਨੂੰ ਗੁਵਾਰ ਦੋਵੇਂ
 ਅੰਤਰਯਾਮੀ ਗੁਰੂ ਤਾਈਂ ਛਲਨ ਟੋਤੇ ਥਾਂ ਆਪਣੇ ਸਮਝ ਹੁਸ਼ਿਆਰ ਦੋਵੇਂ
 ਠਾਠ ਬਾਠ ਬਣਾ ਕੇ ਬੜਾ ਭਾਠਾ ਹਾਜ਼ਰ ਵਿਚ ਆ ਹੋਇ ਦਰਬਾਰ ਦੋਵੇਂ
 ਗੱਲਾਂ ਕਰਨ ਲੱਗ ਪਏ ਕਰਤਾਰ ਸਿੰਘਾ ਕੁਝ ਰੱਖਕੇ ਦਿਲੀਂ ਹੰਕਾਰ ਦੋਵੇਂ

ਕੇਸਰੀ ਚੰਦ

ਕਹਿੰਦਾ ਕੇਸਰੀ ਚੰਦ ਸਤਿਗੁਰੂ ਜੀ ਨੂੰ ਦੁਨੀਆਂ ਦਾਹੀ ਨਿਬਾਵਨੀ ਚਾਹੀਦੀ ਏ
 ਹਰ ਰੀਜ਼ ਦੀ ਲੋੜ ਹੈ ਵਸਦਿਆਂ ਨੂੰ ਕੁਝ ਸਾਂਝ ਰਖਾਵਨੀ ਚਾਹੀਦੀ ਏ
 ਅਜ ਸਾਨੂੰ ਪਵੇ, ਲੋੜ ਕਲ੍ਹ ਤੁਹਾਨੂੰ ਨਜ਼ਰ ਦੂਰ ਦੁੜ੍ਹ ਵਨੀ ਚਾਹੀਦੀ ਏ
 ਨਾਲੇ ਜਿਧੇ ਸਾਇ ਹੇਠ ਵੱਸਨਾ ਹੋਏ ਓਹਦੀ ਸ਼ਾਨ ਵਧਾਵਨੀ ਚਾਹੀਦੀ ਏ
 ਜ਼ੋਰਾਵਰ ਹਮਸਾਇ ਦੇ ਨਾਲ ਸੁਣ ਲੈ ਨਹੀਂ ਕਦੇ ਰੁਵਾਵਨੀ ਚਾਹੀਦੀ ਏ
 ਮਿਤ੍ਰਤਾਈ ਜਿਉਂ ਰਹੇ ਕਰਤਾਰ ਸਿੰਘਾ ਓਹ ਚਾਲ ਚਲਾਵਨੀ ਚਾਹੀਦੀ ਏ

ਤੁਥਾ

ਪਹਿਲਾ ਆਯਾ ਵਕੀਲ, ਕਤਵਾਲ ਮੁੜਕੇ ਤੁਸਾਂ ਦੋਵੇਂ ਖਾਲੀ ਪਰਤਾਇ ਗੁਰ ਜੀ
ਚੀਜ਼ਾਂ ਮੰਗੀਆਂ ਰਾਜੇ ਨੇ ਆਪ ਪਾਸੋਂ ਬੜਾ ਆਪ ਤੇ ਮਾਨ ਰਖਾਇ ਗੁਰ ਜੀ
ਤੁਸਾਂ ਡਾਢਾ ਹੀ ਕੋਰਾ ਜੁਵਾਬ ਦਿਤਾ ਕੀਤੀ ਸੋਚ ਨ ਅਕਲ ਦੁੜਾਇ ਗੁਰ ਜੀ
ਰਾਜੇ ਬਹੁਤ ਗੁਸਾ ਕੀਤਾ ਏਸ ਗਲੋਂ ਅਸਾਂ ਰੋਕਿਆ ਅਰਜ਼ ਸੁਣਾਇ ਗੁਰ ਜੀ
ਹੋ ਆਉਣ ਦਿਹੋ ਸਾਨੂੰ, ਦੇਖੀ ਜਾਊ ਅਸੀਂ ਆਇ ਹਾਂ ਦਿਹੋ ਦਿਵਾਇ ਗੁਰ ਜੀ
ਦੇ ਚਾਰ ਦਿਨ ਰੱਖ ਵਿਆਹ ਉਤੇ ਫੇਰ ਜਾਵਾਂ ਗੇ ਅਸੀਂ ਪਹੁੰਚਾਇ ਗੁਰ ਜੀ
ਰਾਜੇ ਰੱਖ ਅਮਾਨਤ ਨੂੰ ਕੀਹ ਕਰਨਾ ਛੋਟਾ ਕਰੋ ਨ ਦਿਲ, ਦਾਨਾਇ ਗੁਰ ਜੀ
ਸਾਂਝ ਏਸੇ ਲਈ ਹੋਇ ਕਰਤਾਰ ਸਿੰਘਾ ਔਖੇ ਸੋਖੇ ਵੇਲੇ ਕੰਮ ਆਇ ਗੁਰ ਜੀ

ਪੱਮਾ

ਪੱਮਾਂ ਬੋਲਿਆ ਮੂੰਹ ਪਸਾਰ ਅਗੋਂ ਅਸੀਂ ਜਾ ਸਫਾਰਸ਼ਾਂ ਲਾ ਦਿਆਂ ਗੇ
ਇਹਨਾਂ ਚੀਜ਼ਾਂ ਬਦਲੇ ਤੁਹਾਨੂੰ ਰਾਜੇ ਪਾਸੋਂ ਨਕਦ ਚਾਰ ਹਜ਼ਾਰ ਦੁਵਾ ਦਿਆਂ ਗੇ
ਨ ਤੁਹਾਡਾ ਅਹਿਸਾਨ; ਨ ਰਹੇ ਉਹਦਾ ਇਕੋ ਜਿਹਾ ਸੋਦਾ ਕਰਵਾ ਦਿਆਂ ਗੇ
ਖਾਲੀ ਗਏ ਜੇ ਅਸੀਂ ਕਰਤਾਰ ਸਿੰਘਾ ਫੰਗ ਹੋਰ ਦਾ ਹੋਰ ਬਦਲਾ ਦਿਆਂ ਗੇ

ਮਾਮਾ ਕ੍ਰਿਪਾਲ ਚੰਦ

ਸਤਿਗੁਰੂ ਗੰਭੀਰ ਹੋ ਰਹੇ ਸੁਣਦੇ ਮਾਮਾ ਬੋਲਿਆ ਉਠ ਕੇ ਜਾਊ ਤੁਸੀਂ
ਓਸ ਚਾਰ ਹਜ਼ਾਰ ਨੂੰ ਘਰ ਰਖੋ ਗੱਲਾਂ ਰੁਖੀਆਂ ਨਾਹਿ ਸੁਨਾਊ ਤੁਸੀਂ
ਏਥੇ ਇਹੋ ਜਹੇ ਸੌਦੇ ਨਹੀਂ ਹੁੰਦੇ ਜਾ ਕੇ ਹੋਰ ਥਾਂ ਢੂੰਡ ਢੂੰਡਾਊ ਤੁਸੀਂ
ਇਕ ਵਾਰ ਮੋੜੇ ਦੂਜੀ ਵਾਰ ਮੋੜੇ, ਭੋਂ ਭੋਂ ਕੇ ਲੈਣ ਕੀਹ, ਆਊ ਤੁਸੀਂ
ਸਾਰੇ ਜਗਤ ਦੇ ਗੁਰੂ ਨੂੰ ਕਰੋ ਠੱਠਾ ਹਿਰਦੇ ਪ੍ਰੇਮਤ ਜੀ ਜ਼ਰਾ ਸ਼ਰਮਾਊ ਤੁਸੀਂ
ਗੁਰ ਖਿਮਾ ਕਰ ਰਹੇ ਕਰਤਾਰ ਸਿੰਘਾ ਹੁਣ ਏਸ ਤੋਂ ਨਾਹਿ ਵਧਾਊ ਤੁਸੀਂ

ਕੇਸਰੀ ਚੰਦ

ਸਾਡੇ ਨਾਲ ਕਿਉਂ ਹੋਵੰਦੇ ਤੁਸੀਂ ਗੁਸੇ ਅਸਾਂ ਦਿਤਾ ਸੁਨੇਹਾ ਉਚਾਰ ਸਮਝੋ
ਰਾਜਾ ਲੈਣ ਹਾਰਾ ਤੁਸੀਂ ਦੇਣ ਹਾਰੇ ਅਸੀਂ ਐਵੇਂ ਫਸੇ ਵਿਚ ਘਾਰ ਸਮਝੋ
ਖੈਰ, ਅਸੀਂ ਤਾਂ ਲੋ ਚਲੇ ਜਾਵੰਦੇ ਹਾਂ ਕਰੋ ਤੁਸੀਂ ਭੀ ਆਪਣਾ ਆਹਰ ਸਮਝੋ
ਭੀਮ ਚੰਦ ਨੂੰ ਤੁਸਾਂ ਹੈ ਜਾਣਿਆਂ ਕੀਹ ਬਾਈ ਧਾਰ ਦਾ ਹੈ ਸਰਦਾਰ ਸਮਝੋ
ਸਾਕ ਅੰਗ ਉਹਦੇ ਰਾਜੇ, ਕਈ ਰਾਣੇ ਜਿਨ੍ਹਾਂ ਪਾਸ ਫੌਜਾਂ ਹਥਿਆਰ ਸਮਝੋ
ਤੁਹਾਡੇ ਪਾਸ ਕੀਹ ਏ ਜ਼ਰਾ ਦਸੋ ਤਾਂ ਸਹੀ ਕਿਹੜੀ ਗਲ ਦਾ ਰਖੋ ਹੰਕਾਰ ਸਮਝੋ

ਮਾਯਾ ਸਿੱਖ ਚੜ੍ਹਾਉਣ ਤਾਂ ਗੁਜ਼ਰ ਹੋਵੇ ਨਹੀਂ ਜਿੰਮੀ ਕਿਤੇ ਮਰਲੇ ਚਾਰ ਸਮਝੇ
ਓਧਰ ਬਾਦਸ਼ਾਹੀ ਅਗੇ ਬਣੀ ਦੁਸ਼ਮਨ ਏਧਰ ਰਹੇ ਫ਼ਸਾਦ ਖਲਾਰ ਸਮਝੇ
ਫੜ ਇਹਨਾਂ ਦੇ ਪਿਤਾ ਨੂੰ ਵਿੱਚ ਦਿੱਲੀ ਕੀਤਾ ਕਤਲ ਹੈ ਸਰੇ ਬਾਜ਼ਾਰ ਸਮਝੇ
ਕੀਹ ਖੋਹਲਿਆ ਉਹਦਾ ਕਰਤਾਰ ਸਿੰਘਾ ਇਉਂ ਬੋਲਿਆ ਬਚਨ ਗੁਵਾਰ ਸਮਝੇ

ਸ੍ਰੀ ਦਸਮੇਸ਼ ਜੀ

ਵਡੇ ਗੁਰਾਂ ਦੀ ਨਿੰਦਿਆਂ ਜਦੋਂ ਕੀਤੀ ਕਹਿੰਦੇ ਸਤਿਗੁਰੂ, ਉਇ ਅੰਵਾਨ ਸੁਣ ਲੈ
ਅਸੀਂ ਕਿਸੇ ਦੀ ਭੀ ਪਰਜਾ ਵਸਦੇ ਨਹੀਂ ਜ਼ਰ ਦੇਇ ਲਿਆ ਮੁੱਲ ਖਾਨ ਸੁਣ ਲੈ
ਚੀਜ਼ਾਂ ਸਾਡੀਆਂ ਦੇਈਏ ਯਾਂ ਨ ਦੇਈਏ ਤੁਸੀਂ ਕਿਉਂ ਤਰਲੇ ਕਰੋ ਆਨ ਸੁਣ ਲੈ
ਰਾਜਾ ਬੜਾ ਤੇ ਆਪਨੇ ਘਰ ਬੈਠੇ ਸਾਡੇ ਨਾਲ ਕੀਹ ਜਾਨ ਪਛਾਨ ਸੁਣ ਲੈ
ਚੀਜ਼ਾਂ ਮੰਗਦੇ ਛਲ ਫਰੇਬ ਕਰਕੇ ਵਿਚੋਂ ਦਿਲ ਹੋਇਆ ਬੇਈਮਾਨ ਸੁਣ ਲੈ
ਸਾਫ਼ ਹਿਰਦਾ ਰਖਦਾ, ਅਸੀਂ ਦੇਂਦੇ ਹੁੰਦੇ ਵਰਤਨੇ ਲਈ ਸਾਮਾਨ ਸੁਣ ਲੈ
ਚੀਜ਼ਾਂ ਖੋਹਣ ਤੇ ਤੁਸਾਂ ਨੇ ਠਾਨੀ ਹੋਈ ਜਾਹਰ ਹੋ ਰਹੇ ਸਾਰੇ ਨਸ਼ਾਨ ਸੁਣ ਲੈ
ਅਸੀਂ ਡਰਕੇ ਕਿਸਤਰਾਂ ਦੇਇ ਦੇਈਏ ਕੀਹ ? ਨ, ਛੱਤਰੀ ਬੀਰ ਸੰਤਾਨ ਸੁਣ ਲੈ
ਮਿਹਣਾ ਮਾਰਿਆ ਤੂੰ ਵੱਡੇ ਗੁਰਾਂ ਦਾ ਜੋ ਧਰਮ ਹੇਤ ਉਹ ਹੋਇ ਕੁਰਬਾਨ ਸੁਣ ਲੈ
ਓਹ ਜੱਗ ਤੇ ਸਦਾ ਹੀ ਹੈਣ ਜੀਉਂਦੇ ਰਹਿਣ ਨਹੀਂ ਇਹ ਮੁਗਲ ਪਠਾਨ ਸੁਣ ਲੈ
ਤੇਰੇ ਰਾਜੇ ਦਾ ਪਿਉ ਭੀ ਉਮਰ ਕੈਦੀ ਹੈਸੀ ਕੀਤਾ ਜਹਾਂਗੀਰ ਸੁਲਤਾਨ ਸੁਣ ਲੈ
ਵਡੇ ਗੁਰਾਂ ਛੁਡਾਇਆ ਗਵਾਲਯਾਰੋ ਤੁਸੀਂ ਭੁਲ ਗਏ ਸਭ ਅਹਿਸਾਨ ਸੁਣ ਲੈ
ਕਿਥੇ ਬ ਬਰ ਹਮਾਯੂੰ ਤੇ ਸ਼ਾਹ ਅਕਬਰ ਜਹਾਂਗੀਰ ਕਿਥੇ ਸ਼ਾਹ ਜਹਾਨ ਸੁਣ ਲੈ
ਕਿਥੇ ਵਡੇ ਗਏ ਤੇਰੇ ਰਾਜਿਆਂ ਦੇ ਖੱਧਾ ਸਭ ਨੂੰ ਕਾਲ ਭਗਵਾਨ ਸੁਣ ਲੈ
ਜਿਹੜੇ ਰਾਜ ਦਾ ਮਾਨ ਗੁਮਾਨ ਕਰਦੇ ਹੋ ਜਾਣਗੇ ਸਭ ਵੈਰਾਨ ਸੁਣ ਲੈ
ਕੁਝ ਸਮੇਂ ਨੂੰ ਇਹਨਾਂ ਪਹਾੜਾਂ ਅੰਦਰ ਸਿੰਘ ਸੂਰਮੇ ਰੋਲਾ ਮਚਾਨ ਸੁਣ ਲੈ
ਪੱਥਰ ਪੂਜ ਪਹਾੜੀਏ ਮੂੜ੍ਹ ਕਚੇ ਝੂਠੇ ਦਿਲ ਤੇ ਝੂਠੀ ਜ਼ਬਾਨ ਸੁਣ ਲੈ
ਜਾਉ ਚਲੇ ਜਾਉ ਕਰਤਾਰ ਸਿੰਘਾ ਲਿਆਉ ਰਾਜੇ ਨੂੰ ਚਾੜ੍ਹ ਮੈਦਾਨ ਸੁਣ ਲੈ

ਪੱਮਾ

ਪੱਮਾ ਬੋਲ ਪਿਆ ਫੇਰ ਮਹਾਂ ਮੂਰਖ ਤੁਸੀਂ ਨਹੀਂ ਭਲਮਾਨਸੀ ਜਾਣਦੇ ਹੋ
ਹੁਣ ਤੱਕ ਹੈ ਰਾਜੇ ਲਿਹਾਜ਼ ਕੀਤਾ ਤੁਸੀਂ ਉਲਟੀਆਂ ਤਾਣੀਆਂ ਤਾਣਦੇ ਹੋ
ਯਾਦ ਰੱਖੋ, ਨਤੀਜਾ ਖਰਾਬ ਨਿਕਲੇ ਬਲ ਰਾਜੇ ਦਾ ਨਹੀਂ ਪਛਾਣਦੇ ਹੋ
ਅਜੇ ਡਿੱਠਾ ਨਹੀਂ ਕੁਝ ਕਰਤਾਰ ਸਿੰਘਾ ਵਾਕਫ਼ ਨਿਰੇ ਪੁਰੇ ਖੇਡਨ ਖਾਣਦੇ ਹੋ

ਨੰਦ ਚੰਦ ਤੇ ਸੰਗੋ ਨੇ ਦੋਹਾਂ ਨੂੰ ਫੜ ਕੇ ਉਠਾ ਦੇਣਾ

ਨੰਦ ਚੰਦ ਤੇ ਸੰਗੋ ਨੇ ਝਲ ਸਕੇ ਬਾਹੋਂ ਪਕੜ ਕੇ ਦੋਵੇਂ ਉਠਾਇ ਦਿਤੇ
ਦੂਤ ਸਮਝਕੇ ਉਨ੍ਹਾਂ ਨੂੰ ਮਾਰਿਆ ਨੇ ਝਾੜ ਝੰਬ ਕੇ ਬਾਹਰ ਧਕਾਇ ਦਿਤੇ
ਡਰਦੇ ਘੋੜਿਆਂ ਤੇ ਚੜ੍ਹਕੇ ਨਿਕਲ ਗਏ ਤੇ ਕਹਿਲੂਰ ਵਲੋਂ ਪੋਈਏ ਪਾਇ ਦਿਤੇ
ਭੀਮ ਚੰਦ ਦੇ ਤਈਂ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਜਾ ਹੜਫ ਸੁਨਾਇ ਦਿਤੇ

ਕੇਸਰੀ ਚੰਦ ਤੇ ਪੱਮੇ ਨੇ ਰਾਜੇ ਨੂੰ ਭੜਕਾਨਾ

ਭੀਮ ਚੰਦ ਦੇ ਪਾਸ ਜਾ ਦੋਇੰ ਪਿਟੇ ਅਸੀਂ ਜਾ ਕੇ ਹੋਇ ਖਵਾਰ ਓਥੇ
ਸਾਡੀ ਕੀਤੀ ਬੇਇੱਜ਼ਤੀ ਓਸ ਭਾਰੀ ਗਾਲਾਂ ਕਢੀਆਂ ਵਿਰ ਦਰਬਾਰ ਓਥੇ
ਤੇਰੀ ਕੁਝ ਪ੍ਰਵਾਹ ਨੇ ਓਸ ਨੂੰ ਹੈ ਆਕੀ ਕਰੀ ਬੈਠਾ ਠਾਣਾ ਭਾਰ ਓਥੇ
ਏਥੇ ਤੁਸਾਂ ਤਾਈਂ ਕੁਝ ਫਿਕਰ ਨਾਹੀਂ ਜੰਗ ਯੁਧ ਦੇ ਹੋ ਰਹੇ ਆਹਾਰ ਓਥੇ
ਅਸਾਂ ਸੁਣਿਆਂ ਜਾਦਿਆਂ ਆਪ ਕੰਨੀਂ ਕਠਾ ਸੂਰਮਾ ਕਈ ਹਜ਼ਾਰ ਓਥੇ
ਫੜੇ ਕਰ ਲਾਹੌਰ ਤੇ ਮਾਰ ਦਿੱਲੀ ਲੈਣੀ ਬਾਦਸ਼ਾਹੀ, ਕਣਨ ਗੁਫਤਾਰ ਓਥੇ
ਤੁਸਾਂ ਹਾਥੀ ਘੋੜੇ ਮੰਗੇ ਉਸ ਪਾਸੋਂ ਉਹ ਖੋਹੀ ਬੈਠਾ ਬਾਈਧਾਰ ਓਥੇ
ਤੁਹਾਡੀ ਹਿਕ ਉਤੇ ਰਾਜਾ ਉਗ ਰਹੇ ਦਿਨੋ ਦਿਨ ਬੇਅੰਤ ਹੀ ਖਾਰ ਓਥੇ
ਕਿਸੇ ਵੇਲੇ ਆ ਪੈਣਗੇ ਚੁਪ ਕੀਤੇ ਸ਼ੇਰ ਪਲ ਰਹੇ, ਹਥਿਆਰ ਓਥੇ
ਆ ਰਹੀਆਂ ਨੇ ਨਜ਼ਰ ਪਹਾੜੀ ਭੇਡਾਂ ਤਾਕ ਲਾਈ ਬੈਠੇ ਬਘਯਾਰ ਓਥੇ
ਕੁਝ ਪੁਜਦਾ ਤੇ ਫਿਕਰ ਕਰੋ ਛੇਤੀ ਸਾਣੀਂ ਚੜ੍ਹ ਰਹੇ, ਹੱਥਯਾਰ ਓਥੇ
ਬਾਦਸ਼ਾਹਾਂ ਤੋਂ ਵਧ ਕਰਤਾਰ ਸਿੰਘਾ ਚੀਜ਼ਾਂ ਵੇਖੀਆਂ ਨੇ ਸ਼ਾਨਦਾਰ ਓਥੇ

ਭੀਮ ਚੰਦ ਨੇ ਗੁਸੇ ਹੋਕੇ ਜੰਗ ਦੀ ਤਿਆਰੀ ਕਰਨੀ

ਗੱਲਾਂ ਪੱਮੇ ਨੇ ਕੀਤੀਆਂ ਬਹੁਤ ਬੁਰੀਆਂ ਗੁਸਾ ਰਾਜੇ ਦੇ ਤਈਂ ਚੜ੍ਹਾਇ ਦਿਤਾ
ਫੂਕਾਂ ਮਾਫਕੇ ਕਪਟ ਦੀ ਖੱਲ ਬਾਣੀ ਰਾਜਾ ਕੋਲਿਆਂ ਵਾਂਗ ਭਖਾਇ ਦਿਤਾ
ਮੰਦੀ ਮੱਤ ਦੇਇ ਮੰਦੇ ਸਲਾਹ ਕਾਰਾਂ ਜੰਗ ਲਈ ਤਿਆਰ ਕਰਾਇ ਦਿਤਾ
ਚਿਠੀ ਗੁਰੂ ਨੂੰ ਲਿਖੇ ਕਰਤਾਰ ਸਿੰਘਾ ਸਦ ਮੁਨਸ਼ੀ ਹੁਕਮ ਸੁਣਾਇ ਦਿਤਾ

ਭੀਮ ਚੰਦ ਨੇ ਸਤਿਗੁਰਾਂ ਵੱਲ ਹੰਕਾਰ ਭਰੀ ਚਿੱਠੀ ਲਿਖਨੀ

ਵਿਚੋਂ ਡਰਦਾ ਦਿਲ ਪਹਾੜੀਏ ਦਾ ਕਿਹਾ 'ਮੁਨਸ਼ੀ ਨੂੰ ਚਿਠੀ ਬਣਾਉ ਤੁਸੀਂ
ਗੁਰੂ ਜੰਗ ਤੋਂ ਬਿਨਾਂ ਹੀ ਡਰ ਜਾਵੇ ਏਸ ਤਰ੍ਹਾਂ ਦੇ ਪੇਚ ਲਿਖਾਉ ਤੁਸੀਂ
ਮੁਨਸ਼ੀ ਲਿਖਣ ਲਗਾ ਸਚੇ ਪਾਤਸ਼ਾਹ ਨੂੰ ਰਾਜੇ ਵਲੋਂ ਖਿਆਲ ਦੁੜ੍ਹਉ ਤੁਸੀਂ
ਮੰਗੀ ਚੀਜ਼ ਤੁਸਾਂ ਸਾਨੂੰ ਨਹੀਂ ਦਿੱਤੀ ਦਿਲ ਬੜਾ ਹੰਕਾਰ ਰਖਾਉ ਤੁਸੀਂ
ਮੇਰੇ ਸਾਲੇ ਦੀ ਕੀਤੀ ਬੇਇੱਤੀ ਕਿਉਂ ਜਲਦੀ ਇਹਦਾ ਜੁਵਾਬ ਸੁਨਾਉ ਤੁਸੀਂ

ਦੀਦ ਗੱਦੀ ਫਕੀਰੀ ਦੀ ਅਸੀਂ ਕਰਦੇ ਦਿਣੇ ਦਿਣ ਸਿਰੇ ਚੜ੍ਹਦੇ ਜਾਉ ਤੁਸੀਂ
ਹੱਥਾਂ ਬਾਝ ਕਰਾਟਿਆਂ ਸਮਝ ਲਿਆ ਹੁਣ ਬਾਜ਼ ਕੁਪੱਤੋਂ ਨ ਆਉ ਤੁਸੀਂ
ਨਾਲੇ ਖਾਂਦੇ ਸਾਡਾ ਨਾਲੇ ਘੁਰਦੇ ਹੋ ਉਲਟਾ ਸਰੋਂ ਸਾਨੂੰ ਦਬਕਾਉ ਤੁਸੀਂ
ਚੀਜ਼ਾਂ ਮੰਗੀਆਂ ਜਿਹੜੀਆਂ ਭੇਜ ਦੇਵੋ ਮੁਆਫੀ ਮੰਗਦੇ ਝੱਟ ਲੰਘਾਓ ਤੁਸੀਂ
ਨਹੀਂ ਤਾਂ ਨਿਕਲ ਜਾਵੇ ਕਰਤਾਰ ਸਿੰਘਾ ਮੰਜੇ ਪੀਹੜੀਆਂ ਝੱਟ ਉਠਾਉ ਤੁਸੀਂ

ਤਥਾ

ਮੇਰੇ ਰਾਜ ਦੇ ਵਿਚ ਸ਼ਹੀਦ ਬਣ ਕੇ ਮੇਰੀ ਹਿੱਕ ਤੇ ਸੱਪ ਲਿਟਾ ਰਹਿ ਹੋ
ਤੁਹਾਡਾ ਵੱਸਨਾ ਮੂਲ ਉਪਾਧ ਦਾ ਏ ਮੇਰੀ ਇੱਜ਼ਤ ਨੂੰ ਹੱਥ ਪਾ ਰਹਿ ਹੋ
ਨਾਲੇ ਮੇਰੇ ਵਾਂਗੂੰ ਮੇਰੇ ਰਾਜ ਅੰਦਰ ਬੇਖਬਰ ਨਗਾਰਾ ਵਜਾ ਰਹਿ ਹੋ
ਤੁਸੀਂ ਰਈਯਤ ਬਣ ਕੇ ਰਹਿਣ ਦੀ ਥਾਂ ਜੇਰ ਦੱਸ ਕੇ ਮੈਨੂੰ ਡਰਾ ਰਹਿ ਹੋ
ਅਸੀਂ ਸਦਾ ਗੁਲਾਮ ਚੁਗੱਤਿਆਂ ਦੇ ਤੁਸੀਂ ਬੀੜਾ ਜਹਾਦ ਉਠਾ ਰਹਿ ਹੋ
ਏਥੋਂ ਨਿਕਲ ਬਾਹਰ ਕਰਤਾਰ ਸਿੰਘਾ ਬਾਦਸ਼ਾਹਾਂ ਰੀਸ ਕਰਾ ਰਹਿ ਹੋ

ਤਥਾ

ਅੱਗੋਂ ਵਾਸਤੇ ਲਿਖਕੇ ਦਿਹੋ ਸਾਨੂੰ ਹੁਣ ਅਸੀਂ ਨਗਾਰਾ ਵਜਾਵਾਂਗੇ ਨਹੀਂ
ਥਿਨ੍ਹਾਂ ਲੋੜ ਤੋਂ ਵਧ ਕੇ ਹੁਣ ਅੱਗੋਂ ਜ਼ਮਾ ਫੌਜ ਭੀ ਪਾਸ ਰਖਾਵਾਂਗੇ ਨਹੀਂ
ਰਾਜ ਗੱਦੀ ਦੇ ਰਹਾਂ ਗੇ ਸਦਾ ਤਾਬੇ ਕੋਈ ਕਦੇ ਉਪਾਧ ਉਠਾਵਾਂਗੇ ਨਹੀਂ
ਦਿੱਲੀ ਤਖਤ ਖਿਲਾਫ ਕਰਤਾਰ ਸਿੰਘ ਅਸੀਂ ਸਿਖਾਂਦੇ ਤਈਂ ਭੜਕਾਵਾਂਗੇ ਨਹੀਂ

ਵਾਕ ਕਵੀ

ਚਿੱਠੀ ਲੈਕੇ ਪਹੁੰਚਿਆ ਦੂਤ ਜਲਦੀ ਸਤਿਗੁਰਾਂ ਦੇ ਪਾਸ ਪੁਚਾਈ ਗੱਈ
ਨੰਦ ਚੰਦ ਨੂੰ ਆਖਿਆ ਪੜ੍ਹੋ ਇਹਨੂੰ ਭਰੇ ਵਿਚ ਦਰਬਾਰ ਸੁਣਾਈ ਗੱਈ
ਸੁਣ ਸਤਿਗੁਰਾਂ ਦੇ ਤਈਂ ਰੋਹ ਚੜ੍ਹਿਆ ਓਸੇ ਵਕਤ ਚਿੱਠੀ ਲਿਖਵਾਈ ਗੱਈ
ਜਾਹ, ਰਾਜੇ ਨੂੰ ਦਈਂ ਕਰਤਾਰ ਸਿੰਘਾ ਓਸੇ ਦੂਤ ਦੇ ਹਥ ਫੜਾਈ ਗੱਈ

ਸਤਿਗੁਰਾਂ ਦੀ ਚਿੱਠੀ

ਲਿਖੀ ਸਤਿਗੁਰਾਂ ਨੇ ਚਿੱਠੀ ਇਸਤਰ੍ਹਾਂ ਦੀ ਸਾਫ ਸਾਫ ਰਾਜਾ ਅਸੀਂ ਦੱਸਦੇ ਹਾਂ
ਇਹ ਪਿੰਡ ਹੈ ਜਰ ਖਰੀਦ ਸਾਡੀ ਰਈਅਤ ਹੋ, ਨ, ਕਿਸੇ ਦੀ ਵੱਸਦੇ ਹਾਂ
ਕਿਸੇ ਤਈਂ ਨ ਦੇਵੰਦੇ ਦੁਖ ਕੋਈ ਅਤੇ ਕਿਸੇ ਦਾ ਕੁਝ ਨ ਖੱਸਦੇ ਹਾਂ
ਤੂੰ ਐਵੇਂ ਸਾਨੂੰ ਪਿਆ ਦੇਇੰ ਦਾਬ ਤੂੰ ਰੋਵੰਦਾ ਤੇ ਅਸੀਂ ਹੱਸਦੇ ਹਾਂ
ਹਾਥੀ, ਤੰਬੂ ਆਦੀ ਚੀਜ਼ਾਂ ਚਾਂਹਿ ਖੋਹਣਾ ਤੇਰੇ ਜਾਲ ਵਿਚ ਅਸੀਂ ਨ ਫੱਸਦੇ ਹਾਂ
ਸਾਨੂੰ ਨਹੀਂ ਕੁਪਤ ਦੀ ਲੋੜ ਕੋਈ ਚਾਹਵਾਨ ਅਸੀਂ ਸੋਹਣੇ ਰੱਸਦੇ ਹੋ

ਜੇ ਤੂੰ ਜ਼ੋਰਾਵਰੀ ਪਿਆ ਬਣੇਂ ਵੈਰੀ ਅਸੀਂ ਡਰ ਕੇ ਤੈਥੋਂ ਨ ਨੱਸਦੇ ਹਾਂ
ਜਿਵੇਂ ਵਰਤੇਂ ਤਿਵੇਂ ਕਰਤਾਰ ਸਿੰਘਾ ਅਸੀਂ ਵਤੀਏ, ਵੈਰੀ, ਬੇ ਰੱਸਦੇ ਹਾਂ

ਤਬਾ

ਨ ਤੇਰੀ ਤੇ ਨਹੀਉਂ ਚੁਗੱਤਿਆਂ ਦੀ ਅਸੀਂ ਰਈਅਤ ਸਮਤ ਵਿਚਾਰ ਰਾਜਾ
ਸਾਨੂੰ ਭਿਆ ਪੁਰਖ ਅਕਾਲ ਨੇ ਹੈ ਰਈਅਤ ਓਸੇ ਦੀ ਬਣਨ ਦਰਕਾਰ ਰਾਜਾ
ਗਲ ਪਵੇਂ ਤੂੰ ਲੋਭ ਦੇ ਵਸ ਹੋ ਕੇ ਅਸੀਂ ਦੇਵੰਦੇ ਸਾਫ ਉਚਾਰ ਰਾਜਾ
ਜਦੋਂ ਦਿਲ ਕਰੂ, ਫੌਜਾਂ ਚਾੜ੍ਹ ਦੇਵੀਂ ਹਰ ਵੇਲੇ ਹਾਂ ਅਸੀਂ ਤਿਆਰ ਰਾਜਾ
ਆਪ ਕਿਸੇ ਦੇ ਨਾਲ ਨਹੀਂ ਅਸਾਂ ਲੜਨਾ ਜੇ ਕੋਈ ਆਣ ਕਰੇ ਪਹਿਲਾਂ ਵਾਰ ਰਾਜਾ
ਫੇਰ ਛੱਤੀ ਸੂਰਮੇ ਬਣ ਅਗੋਂ ਮਿਲ ਪਵਾਂ ਗੇ ਨਾਲ ਤਲਵਾਰ ਰਾਜਾ
ਤੂੰ ਬੰਦ ਨਗਾਰੇ ਨੂੰ ਚਾਹਿੰ ਕਰਨ ਇਥੇ ਵਸਣੇ ਨੇ ਬੇਸ਼ੁਮਾਰ ਰਾਜਾ
ਚਾਹਿੰ ਕਢਨਾ ਸਾਨੂੰ ਤੂੰ ਦੇਸ ਵਿਚੋਂ ਲਿਖੇਂ ਚਿਠੀਆਂ ਨਾਲ ਹੰਕਾਰ ਰਾਜਾ
ਸਾਡੇ ਵਾਸਤੇ ਚਾਰ ਵਲਾਇਤ ਖੁਲ੍ਹੀ ਕਿਸੇ ਥਾਂ ਦੇ ਨਾਲ ਨ ਪਿਆਰ ਰਾਜਾ
ਪਰ ਡਰ ਤੈਥੋਂ ਅਸੀਂ ਛਡਦੇ ਨਹੀਂ ਇਹ ਪੁਰੀ ਆਨੰਦ ਅਪਾਰ ਰਾਜਾ
ਮੱਖਣ ਸਮਤ ਕਰਕੇ ਐਵੇਂ, ਰੂੰ ਤਾਈਂ ਚੱਕ, ਵਿਰ ਭੁਲੇਖੇ ਨ ਮਾਰ ਰਾਜਾ
ਬੈਠ ਨਾਲ ਆਰਾਮ ਕਰਤਾਰ ਸਿੰਘਾ ਕੁਝ ਸੁਖਾਂ ਦੇ ਦਿਨ ਗੁਜ਼ਾਰ ਰਾਜਾ

ਤਬਾ

ਤੇਗ ਚੁਕਨੀ ਜੁਲਮ ਦੇ ਟਾਕਰੇ ਤੇ ਤੂੰ ਐਵੇਂ ਆ ਲਤ ਅੜਾਨ ਲੱਗੋਂ
ਬੇਵਕੂਫਾ ਦੇ ਚੁਕੇ ਚੁਕਾਇ ਐਵੇਂ ਕਲ੍ਹਾ ਮੁਫਤ ਦੇ ਵਿਚ ਹਿਲਾਨ ਲੱਗੋਂ
ਤਾਕਤ ਜੁਲਮ ਉਤੇ ਜਿਹੜੀ ਖਰਚ ਹੋਣੀ ਤੂੰ ਆਪਨੇ ਉਤੇ ਖਰਚਾਨ ਲੱਗੋਂ
ਹਿੰਦੂ ਹੋਕੇ ਹਿੰਦ ਦੀ ਰਖਯਾ ਵਿਚ ਲਾਭੋਂ ਉਠ ਰੋੜਾ ਅੜਕਾਨ ਲੱਗੋਂ
ਭਲਾ ਹੁੰਦਾ ਸਾਡੇ ਨਾਲ ਰਲ ਬਹਿੰਦੋਂ ਤੂੰ ਤਾਂ ਵਖਰੀ ਹਾਂਡੀ ਚੜ੍ਹਾਨ ਲੱਗੋਂ
ਚੰਗਾ ਵੇਖ ਲੈ ਹਥ ਕਰਤਾਰ ਸਿੰਘਾ ਜਾਣ ਬੁਝ ਕੇ ਮੂੜ੍ਹ ਕਹਾਨ ਲੱਗੋਂ

ਮੁਫਤ ਖੋਰਿਆ ਨੂੰ ਫਿਕਰ

ਓਹੋ ਦੂਤ ਲੈਕੇ ਚਿੱਠੀ ਚਲਾ ਗਿਆ ਏਧਰ ਮੁਫਤ ਖੋਰੇ ਘਬਰਾਨ ਲੱਗੋਂ
ਪਿਆ ਫਿਕਰ ਮਸੰਦਾਂ ਨੂੰ ਆਇ ਭਾਰਾ ਬੈਠ ਮਸਲਤਾਂ ਕਈ ਪਕਾਨ ਲੱਗੋਂ
ਚੋਰੀ ਮਾਤਾ ਜੀ ਦੇ ਪਾਸ ਬਹਿ ਬਹਿਕੇ ਦਿਲ ਉਹਨਾਂ ਤਈਂ ਡਰਾਨ ਲੱਗੋਂ
ਦਸ ਦਸ ਤਾਕਤ ਭਾਰੀ ਰਾਜਿਆਂ ਦੀ ਦਿਲ ਮਾਤਾ ਅੰਦਰ ਫਿਕਰ ਪਾਨ ਲੱਗੋਂ
ਚਿੰਤਾ ਉਨ੍ਹਾਂ ਨੂੰ ਆਪਨੇ ਸੁਖਾਂ ਦੀ ਸੀ ਭੁਨੇ ਤਿੱਤਰ ਆ ਕਣੀ ਉਡਾਨ ਲੱਗੋਂ

ਸਤਿਗੁਰੂ ਜੀ ਤਈਂ ਕਰਤਾਰ ਸਿੰਘਾ ਅਨਜਾਣ ਤੇ ਜ਼ਿੰਦੀ ਸੁਨਾਣ ਲੱਗੇ

ਸ੍ਰੀ ਮਾਤਾ ਜੀ ਨੇ ਸਤਿਗੁਰਾਂ ਨਾਲ ਗੱਲ ਬਾਤ ਕਰਨੀ

ਗੱਲਾਂ ਆ ਆ ਬਹੁਤ ਮਸੰਦ ਕਰਦੇ ਮਾਤਾ ਸੁਣ ਕੇ ਬਹੁਤ ਘਬਰਾਈ ਏ ਜੀ
 ਰਾਤ ਬੈਠੀ ਆ ਪਾਸ ਸਤਿਗੁਰੂ ਜੀ ਦੇ ਕਹਿੰਦੀ ਖਬਰ ਅਸਾਂ ਸੁਣ ਪਾਈ ਏ ਜੀ
 ਭੀਮ ਚੰਦ ਨੇ ਮੰਗੀਆਂ ਕੁਝ ਚੀਜ਼ਾਂ ਤੁਸਾਂ ਓਸਨੂੰ ਨਾਹਿ, ਸੁਣਾਈ ਏ ਜੀ
 ਫੇਰ ਆਦਮੀ ਓਸਦੇ ਆਇ, ਸੁਣਿਆਂ ਤੁਸੀਂ ਬਹੁਤ ਬੇਪਤੀ ਕਰਾਈ ਏ ਜੀ
 ਓਹਦੀ ਆਈ ਚਿੱਠੀ ਤੁਸਾਂ ਪੜ੍ਹ ਡਿੱਠੀ ਉਲਟ ਉਸ ਤੋਂ ਸਖਤ ਲਖਾਈ ਏ ਜੀ
 ਭੀਮ ਚੰਦ ਰਾਜਾ ਵਡੇ ਰਾਜ ਵਾਲਾ ਤੁਸੀਂ ਕਰ ਰਹੇ ਬੇ-ਪ੍ਰਵਾਈ ਏ ਜੀ
 ਜੰਗ ਲਈ ਸੁਣਿਆਂ ਉਹ ਤਿਆਰ ਬੈਠਾ ਛੇੜ ਪਿੰਡਾਂ ਦੀ ਕੱਠੀ ਕਰਾਈ ਏ ਜੀ
 ਰਾਜੇ ਮੱਦਦੀ ਓਸਨੇ ਕੱਈ ਸੱਦੇ ਕੱਠੀ ਹੋ ਰਹੀ ਬਹੁਤ ਲੁਕਾਈ ਏ ਜੀ
 ਓਹਨਾਂ ਸਾਰਿਆਂ ਦੇ ਪਾਸ ਫੌਜ ਬਹੁਤੀ ਕਰ ਦੇਣ ਜੇ, ਉਹ ਚੜ੍ਹਾਈ ਏ ਜੀ
 ਫੇਰ ਲਾਲ ਜੀ ਬਣੇਗੀ ਬਹੁਤ ਔਖੀ ਮੁਫਤ ਵਿਚ ਨੁਕਸਾਨ ਉਠਾਈ ਏ ਜੀ
 ਬੋੜੇ ਸਿਖ ਸੇਵਕ ਸਾਡੇ ਪਾਸ ਕਠੇ ਕਿਲ੍ਹਾ ਕੋਟ ਖਜ਼ਾਨਾ ਨ ਕਾਈ ਏ ਜੀ
 ਏਧਰ ਰਾਜਿਆਂ ਤਈਂ ਬਨਾਉ ਵੈਰੀ, ਵੈਰੀ ਤਰਫ ਦੂਜੀ ਬਾਦਸ਼ਾਹੀ ਏ ਜੀ
 ਜ਼ਿੰਦੀ ਬਾਦਸ਼ਾਹ ਤਖਤ ਤੇ ਤਾਜ ਵਾਲਾ ਅਗੇ ਓਸਦੀ ਜ਼ਿੰਦ ਅਜ਼ਮਾਈ ਏ ਜੀ
 ਹਾਕੀ ਤੰਬੂ ਘੋੜੇ ਦੇਇ ਕੇ ਨਾਲ ਰਾਜੇ ਛੇਤੀ ਕਰ ਲੈ ਮੇਲ ਸਫਾਈ ਏ ਜੀ
 ਦਾਦੇ ਆਪ ਦੇ ਨੇ ਅਗੇ ਵਿਚ ਜੰਗਾਂ ਸਾਰੀ ਉਮਰ ਬਤੀਤ ਕਰਾਈ ਏ ਜੀ
 ਓਹਨਾਂ ਵਿਚ ਫਸਾਦ ਦੇ ਖੱਟਿਆ ਕੀਹ ਮੁਫਤ ਵਿਚ ਤਕਲੀਫ ਉਠਾਈ ਏ ਜੀ
 ਨਾਲੇ ਉਹ ਵੇਲਾ ਕੁਝ ਹੋਰ ਹੈਸੀ ਹੁਣ ਸ਼ਾਹੀ ਔਰੰਗੇ ਨੇ ਪਾਈ ਏ ਜੀ
 ਤੁਸੀਂ ਆਪ ਸਿਆਣੇ ਕਰਤਾਰ ਸਿੰਘਾ ਬੋੜੀ ਗਲੋਂ ਨ ਕਲਾ ਵਧਾਈ ਏ ਜੀ

ਸ੍ਰੀ ਕਲਗੀਧਰ ਜੀ

ਹੱਸ ਸ੍ਰੀ ਦਸਮੇਸ਼ ਜੀ ਕਹਿਣ ਲਗੇ ਤੁਸੀਂ ਰੋਜ਼ ਇਹ ਗੱਲਾਂ ਸੁਣਾਵੰਦੇ ਹੋ
 ਜਿਵੇਂ ਦੱਸਦੇ ਆਣ ਮਸੰਦ ਭੈੜੇ ਓਸੇ ਤਰ੍ਹਾਂ ਹੀ ਸਬਕ ਪਕਾਵੰਦੇ ਹੋ
 ਵਡੇ ਸਤਿਗੁਰਾਂ ਦੇ ਜੰਗ ਯੁਧ ਕਹਿਕੇ ਸਾਨੂੰ ਜਾਣ ਕੇ ਬਾਲ ਡਰਾਵੰਦੇ ਹੋ
 ਜਿਹੜੇ ਕੰਮ ਲਈ ਅਸਾਂ ਅਵਤਾਰ ਧਰਿਆ ਸਾਨੂੰ ਓਸਦੇ ਵਲੋਂ ਖੁੰਝਾਵੰਦੇ ਹੋ
 ਤੁਹਾਨੂੰ ਪਤਾ ਨਹੀਂ, ਮਰਜ਼ੀ ਅਕਾਲ ਦੀ ਦਾ ਨਿੱਤ ਆਪਣੀ ਸੋਚ ਦੁੜਾਵੰਦੇ ਹੋ
 ਵੇਖੀ ਚੱਲੋ ਜੋ ਹੋਇ ਕਰਤਾਰ ਸਿੰਘਾ ਤੁਸੀਂ ਐਵੇਂ ਹੀ ਪਏ ਘਬਰਾਵੰਦੇ ਹੋ

ਤਬਾ

ਅੱਜ ਹਾਥੀ ਤੰਬੂ ਡਰ ਦੇਇ ਦੇਵਾਂ ਕੱਲ੍ਹ ਫੇਰ ਲਵੂ ਕੁਝ ਮੰਗ ਮਾਤਾ
ਪੈ ਜਾਇ ਗਾ ਮੂੰਹ ਪਹਾੜੀਏ ਨੂੰ ਹੁਕਮ ਸਾਡੇ ਤੇ ਕਰੂ ਨਿਸ਼ੰਗ ਮਾਤਾ
ਜਿੰਨਾਂ ਚਿਰ ਕੁਝ ਦੇਵੰਦੇ ਰਹਾਂਗੇ ਜੀ ਓਹਨਾ ਚਿਰ ਬਣਿਆਂ ਰਹੂ ਰੰਗ ਮਾਤਾ
ਅੰਤ ਕਿਥੋਂ ਤੋੜੀ ਚੱਲਾ ਨਿਭੇਗਾ ਇਹ ਪੈ ਜਾਵਾਂਗੇ ਅਸੀਂ ਭੀ ਤੰਗ ਮਾਤਾ
ਘਰੋਂ ਚੀਜ਼ਾਂ ਅਮੋਲ ਗੁਵਾ ਕਰਕੇ ਕਰਨਾ ਫੇਰ ਭੀ ਪਏਗਾ ਜੰਗ ਮਾਤਾ
ਕਰਾਂ ਪਹਿਲਾਂ ਹੀ ਕਿਉਂ ਨ ਕਰਤਾਰ ਸਿੰਘਾ ਜਿਹੜਾ ਛੱਤ੍ਰੀ ਪੁਤਾਂ ਦਾ ਵੰਗ ਮਾਤਾ

ਤਬਾ

ਜੇਕਰ ਰਾਜਾ ਲੜਾਈ ਨੂੰ ਤਿਆਰ ਬੈਠਾ ਏਧਰ ਅਸਾਂ ਵੰਗਾਂ ਕਦੋਂ ਪਾਈਆਂ ਤੇ
ਓਸੇ ਦੌਦੇ ਦਾ ਪੋਤਰਾ ਮੈਂ ਭੀ ਹਾਂ ਪਈਆਂ ਜਿਧੀਆਂ ਜੱਗ ਦੁਹਾਈਆਂ ਤੇ
ਜੇਕਰ ਉਹ ਰਜਪੂਤ ਸਪੂਤ ਬਣਦੇ ਏਸ ਪਾਸੇ ਓਹੋ ਛੱਤ੍ਰਤਾਈਆਂ ਤੇ
ਉਤਰ ਤੇਗ ਦਾ ਤੇਗਾਂ ਦੇ ਨਾਲ ਦੇਵਾਂ ਏਹੋ ਕਰਨੀਆਂ ਮੇਲ ਸਫਾਈਆਂ ਨੇ
ਡਰ ਕਿਸੇ ਤੋਂ ਛਪਕੇ ਨਹੀਂ ਬਹਿਣਾ ਪੈਣ, ਪੈਂਦੀਆਂ ਜੇਕਰ ਲੜਾਈਆਂ ਨੇ
ਡਰਿਆ ਕਰੋਨ ਤੁਸੀਂ ਕਰਤਾਰ ਸਿੰਘਾ ਰਚਨਾ ਵੇਖੋ ਜੋ ਰੱਬ ਰਚਾਈਆਂ ਨੇ

ਤਬਾ

ਮੈਨੂੰ ਆਸਰਾ ਇਕ ਅਕਾਲ ਦਾ ਏ ਆਸ ਹੋਰ ਦੀ ਨਹੀਂ ਰਖਾਵਾਂਗਾ ਮੈਂ
ਆਨ, ਕਾਨ ਨ ਕਿਸੇ ਦੀ ਸਿਰ ਰੱਖਾਂ ਦਿਲੋਂ ਸਭ ਦੇ ਭਲੇ ਨੂੰ ਚਾਹਵਾਂਗਾ ਮੈਂ
ਕਰਨਾ ਗਰਕ ਹੈ ਦਿਲੀ ਲਾਹੌਰ ਤਾਈਂ ਮੁਗਲ ਰਾਜ ਦੀ ਜੜ੍ਹ ਪੁਟਾਂਵਾਂਗਾ ਮੈਂ
ਚੜ੍ਹ ਵਿਚ ਪਹਾੜਾਂ ਦੇ ਪਾਉਂ ਜੱਲੀ ਬਲੀ ਖ਼ਾਲਸਾ ਪੰਥ ਰਚਾਵਾਂਗਾ ਮੈਂ
ਮੈਨੂੰ ਹੁਕਮ ਜੋ ਪੁਰਖ ਅਕਾਲ ਦਾ ਏ ਹੋ ਬੇਖ਼ੋਫ ਪੂਰਾ ਕਰਵਾਵਾਂਗਾ ਮੈਂ
ਹੁਣ ਸਿਰ ਮਜ਼ਲੂਮਾਂ ਦੇ ਹੱਥ ਧਰਕੇ ਮਾਰ ਜ਼ਾਲਮਾਂ ਤਈ ਖਪਾਵਾਂਗਾ ਮੈਂ
ਅੱਜ ਡਰਦੇ ਰਾਜੇ ਤੋਂ ਦਿਆਂ ਹਾਥੀ ਕੱਲ ਕਿਸ ਤਰ੍ਹਾਂ ਝੱਟ ਲੰਘਾਵਾਂਗਾ ਮੈਂ
ਜਹੇ ਮਿਲਨ ਗੇ ਮਿਲਾਂ ਕਰਤਾਰ ਸਿੰਘਾ ਨਹੀਂ, ਆਪ ਉਪਾਧ ਉਠਾਵਾਂਗਾ ਮੈਂ

ਵਾਕ ਕਵੀ

ਵੱਡੀ ਬੇਪ੍ਰਵਾਹੀ ਦੇ ਸੁਖਨ ਸੁਣਕੇ ਅਗੋਂ ਮਾਤਾ ਜੀ ਫੇਰ ਦੁਹਰਾਇਆ ਨ
ਰੱਖੀ ਓਟ ਅਕਾਲ ਦੀ ਸਤਿਗੁਰਾਂ ਨੇ ਹੋਰ ਆਸਰਾ ਕੋਈ ਰਖਾਇਆ ਨ
ਡਰਦਾ ਹਰ ਕੋਈ ਤੇਜ਼ ਪ੍ਰਤਾਪ ਪਾਸੋਂ ਮੁੜ ਗੱਲ ਤੇ ਕਿਸੇ ਹਿਲਾਇਆ ਨ
ਵਡੇ ਬੀੜੇ ਉਠਾਇ ਕਰਤਾਰ ਸਿੰਘਾ ਕਦੇ ਫਿਕਰ ਕੋਈ ਦਿਲ ਲਾਇਆ ਨ

ਲੋਕਾਂ ਦੀਆਂ ਵਿਚਾਰਾਂ

ਕਈ ਆਖਦੇ ਗੁਰਾਂ ਨ ਸੋਚ ਕੀਤੀ ਹਾਥੀ ਤੰਬੂ ਦੇਇ ਮੇਲ ਬਣਾਈ ਰੱਖਦੇ
ਨਾਲ ਰਾਜਿਆਂ ਨਹੀਂ ਵਿਗਾੜਨੀ ਸੀ ਮੇਲ ਜੋਲ ਦੀ ਚਾਲ ਚਲਾਈ ਰੱਖਦੇ
ਫੇਰ ਪਹੁੰਚਦੀ ਬੜੀ ਇਮਦਾਦ ਭਾਰੀ ਰਾਜੇ ਨਾਲ ਰਸੂਖ ਰਸਾਈ ਰੱਖਦੇ
ਜਿਥੇ ਵੱਸਨਾ ਦੇਸ ਕਰਤਾਰ ਸਿੰਘਾ ਓਹਦੇ ਨਾਲ ਨ ਪਾਈ ਲੜਾਈ ਰੱਖਦੇ

ਕਵੀ ਦੀ ਵਿਚਾਰ

ਬੋੜੀ ਬੁਧ ਤੇ ਬੋੜੀ ਵਿਚਾਰ ਵਾਲੇ ਇਹੋ ਜੱਹੀਆਂ ਹੀ ਤੋਹਮਤਾਂ ਲਾਵੰਦੇ ਨੇ
ਭੇਦ ਪਾਵੰਦੇ ਨਹੀਂ ਰੱਬੀ ਬਹਕਤਾਂ ਦੇ ਓਥੇ ਆਪਣੀ ਅਕਲ ਦੁੜਾਵੰਦੇ ਨੇ
ਨਹੀਂ ਕਿਸੇ ਦੀ ਉਹ ਪ੍ਰਵਾਹ ਕਰਦੇ ਜਿਹੜੇ ਪੀਰ, ਨਬੀ ਪੁਰੋਂ ਆਵੰਦੇ ਨੇ
ਕਿਸੇ ਵੱਲ ਅਵਿਤਾਰ ਦੇ ਨਜ਼ਰ ਮਾਰੇ ਭੇਦ ਖੁਲ੍ਹ ਸਾਰੇ ਆਪੇ ਜਾਵੰਦੇ ਨੇ
ਜਿਹੜੇ ਆਵੰਦੇ ਧੁਰ ਦਰਗਾਹ ਵਲੋਂ ਉਹ ਨ ਕਿਸੇ ਦੀ ਕਾਣ ਰਖਾਵੰਦੇ ਨੇ
ਦੁਨੀਆਂ ਦਾਰਾਂ ਤੋਂ ਦਬ ਕੇ ਕਦੇ ਭੀ ਓਹ ਨਹੀਂ ਆਪਣਾ ਭੇਦ ਛੁਪਾਵੰਦੇ ਨੇ
ਬਨਦੇ ਨਹੀਂ ਫਕੀਰ ਲਕੀਰ ਦੇ ਓਹ ਰਾਹ ਆਪਣੇ ਨਵੇਂ ਚਲਾਵੰਦੇ ਨੇ
ਓਹ ਸ਼ਾਹੀਆਂ ਨੂੰ ਉਲਟ ਪੁਲਟ ਕਰਦੇ ਪਿਛੇ ਸੱਚ, ਦੁਨੀਆਂ ਤਈਂ ਲਾਵੰਦੇ ਨੇ
ਹਾਕਮ ਵਕਤ ਦੇ ਸਦਾ ਹੀ ਉਨ੍ਹਾਂ ਤੇ ਜੀ ਖਰਚ ਤਾਕਤਾਂ ਤੱਈ ਕਰਾਵੰਦੇ ਨੇ
ਹੁੰਦੇ ਰੂਹ ਆਜ਼ਾਦ ਕਰਤਾਰ ਸਿੰਘਾ ਨਹੀਂ ਨਿਸਚਿਆਂ ਤਈਂ ਝੁਲਾਵੰਦੇ ਨੇ

ਤਬਾ

ਅੱਜ ਹਾਥੀ ਤੰਬੂ ਗੁਰੂ ਦੇਇ ਦੇਂਦੇ ਲੈ, ਨ ਰਾਜਿਆ ਮੇਲ ਰਖਾਵਨਾ ਸੀ
ਪੱਥਰਪੂਜ ਹੋਇ ਪੱਥਰ ਬੁਧ ਵਾਲੇ ਵਾਲੇ ਓਹਨਾਂ ਕਦ ਤੱਕ ਸਾਬਨਿਬਾਹਵਨਾ ਸੀ
ਉਹ ਬਣੇ ਗੁਲਾਮੀ ਦੇ ਪੁਤਲੇ ਸਨ ਗੁਰਾਂ ਸਬਕ ਆਜ਼ਾਦੀ ਸੁਨਾਵਨਾ ਸੀ
ਅੰਤ ਵਿਗਾੜਨੀ ਹੈਸੀ ਕਰਤਾਰ ਸਿੰਘਾ ਜੋ ਦੇਣਾ ਸੀ ਓਹੋ ਗੁਵਾਵਨਾ ਸੀ

ਤਬਾ

ਮੇਰਾ ਆਪਣਾ ਇਹੋ ਖਿਆਲ ਪੱਕਾ ਗੁਰਾਂ ਜੋ ਕੀਤਾ, ਕਰਨਾ ਚਾਹੀਦਾ ਸੀ
ਅੰਦਰ ਜਿਸਦੇ ਛੱਤੀ ਖੂਨ ਜੀਊਂਦਾ ਓਹਨੂੰ ਵੇਵੇਂ, ਕਦਮ ਧਰਨਾ ਚਾਹੀਦਾ ਸੀ
ਜਿਥੇ ਸਿਰ ਤੇ ਪੁਰਖ ਅਕਾਲ ਰਾਖਾ ਉਹਨੂੰ ਕਿਸੇ ਪਾਸੋਂ ਡਰਨਾ ਚਾਹੀਦਾ ਸੀ
ਗਲਤੀ ਕਹਿਣੀ ਹੈ ਭੁਲ ਕਰਤਾਰ ਸਿੰਘਾ ਦੁਸ਼ਟ ਦਮਨੇ ਇਹੋ ਸਰਨਾ ਚਾਹੀਦਾ ਸੀ

ਭੀਮ ਚੰਦ ਦਾ ਦਰਬਾਰ

ਚਿਠੀ ਲਿਖੀ ਜਦੋਂ ਰਾਜੇ ਗੁਰਾਂ ਵੱਲੋਂ ਇਰਦ ਗਿਰਦ ਸਨ ਦੂਤ ਦੁੜਾਇ ਸਾਰੇ

ਜਸਵਾਲ, ਕਟੋਰ, ਸੁਕੇਤ ਮੰਡੀ ਰਾਜੇ ਛੋਟੇ ਮੋਟੇ ਬੁਲਵਾਇ ਸਾਰੇ
ਆਪੋਆਪਣੀ ਫੌਜ ਲੈ ਪਹੁੰਚ ਗਏ ਭਾਈ ਬੰਦ ਸਰੀਕ ਭੀ ਆਇ ਸਾਰੇ
ਬਹੁਤ ਪਿੰਡਾਂ ਦੀ ਛੇੜ ਭੀ ਹੋਈ ਕੱਠੀ ਬੈਠ ਗਏ ਦੀਵਾਨ ਲਗਾਇ ਸਾਰੇ
ਚਿੱਠੀ ਲੈਕੇ ਦੂਤ ਭੀ ਆਇ ਗਿਆ ਰਾਜੇ ਦੁਖੜੇ ਫੋਲ ਸੁਨਾਇ ਸਾਰੇ
ਮੁਨਸ਼ੀ ਪੜ੍ਹ ਸੁਣਾਈ ਕਰਤਾਰ ਸਿੰਘਾ ਸੁਣ ਸਖਤ ਜੁਵਾਬ ਬਿਸਮਾਇ ਸਾਰੇ

ਤਬਾ

ਕੱਈ ਤਾਂ ਭੜਕ ਪਏ ਹੋਛੀ ਮੱਤ ਵਾਲੇ ਕਹਿੰਦੇ ਜੰਗ ਦਾ ਢੋਲ ਵਜਾਉ ਜਲਦੀ
ਵੈਰੀ ਹਿੱਕ ਸਾਡੀ ਉਤੇ ਪਿਆ ਪਲਦਾ ਚੜ੍ਹ ਦੇਸ ਦੇ ਵਿਚੋਂ ਧਕਾਉ ਜਲਦੀ
ਸੁਣਿਆਂ ਠਾਕਰਾਂ ਦੀ ਕਰਦਾ ਬਹੁਤ ਨਿੰਦਾ ਇਹ ਜੰਮਦਾ ਬੂਟਾ ਪੁਟਾਉ ਜਲਦੀ
ਕੱਢੇ ਦੇਸ ਤੋਂ ਬਾਹਰ ਕਰਤਾਰ ਸਿੰਘਾ ਚਲੇ, ਫੌਜਾਂ ਤਿਆਰ ਕਰਵਾਉ ਜਲਦੀ

ਕਿਰਪਾਲ ਚੰਦ ਕਟੋਚੀਆ

ਕਿਰਪਾਲ ਕਟੋਚੀਆ ਬਹੁਤ *ਖਚਰਾ ਉਹ ਸੋਚਦਾ ਰਾਜਾ ਲੜਾਇ ਸਾਨੂੰ
ਗੁਰੂ ਮਹਾਂਬਲੀ ਯੋਧਾ ਸੁਣੀਦਾ ਏ ਉਹਦੇ ਸਾਮ੍ਹਣੇ ਖੜ ਕੇ ਡਾਹਿ ਸਾਨੂੰ
ਭੀਮ ਚੰਦ ਨੇ ਵੈਰ ਵਧਾਇਆ ਐਵੇਂ ਜੰਗ ਝੋ ਕੇ ਮੁਫਤ ਮਰਵਾਇ ਸਾਨੂੰ
ਬਿਨਾ ਕਾਰਨੋ ਲੜ ਕਰਤਾਰ ਸਿੰਘਾ ਕੀਹ ਕੁਪੱਤ ਵਿਚੋਂ ਹੱਥ ਆਇ ਸਾਨੂੰ

ਤਬਾ

ਨਾਲ ਚਾਤਰੀ ਆਖਦਾ ਸੁਣੋਂ ਸਾਰੇ ਗੁਰੂ ਸੁਣੀਦਾ ਬੜੇ ਬਲਕਾਰ ਵਾਲਾ
ਧਨੁਖ ਵਿਦਯਾ ਦੇ ਵਿਚ ਬੜਾ ਮਾਹਿਰ ਬਾਣ ਮਾਰਦਾ ਏ ਪੂਰੀ ਮਾਰ ਵਾਲਾ
ਦੂਹ ਦੂਹ ਕੋਹਾਂ ਉਤੇ ਤੀਰ ਜਾਂਦੇ ਧਨੁਖ ਰੱਖਦਾ ਏ ਵਡੇ ਭਾਰ ਵਾਲਾ
ਚੜ੍ਹਦੀ ਨਵੀਂ ਜੁਵਾਨੀ ਤੇ ਜੋਸ਼ ਭਰਿਆ ਬੜੇ ਹੌਂਸਲੇ ਉਚੀ ਵਿਚਾਰ ਵਾਲਾ
ਅਰਜਨ ਭੀਮ ਤਾਈਂ ਮਾਤ ਪਾਇ ਰਿਹਾ ਯੋਧਾ, ਧਰਮੀ ਵਡੇ ਪਿਆਰ ਵਾਲਾ
ਉਹਦੇ ਸੁਖਨ ਦੇ ਵਿਚ ਤਾਸੀਰ ਕਹਿੰਦੇ ਬੇਪ੍ਰਵਾਹ ਦਿਲ ਮੌਜ ਬਹਾਰ ਵਾਲਾ
ਕਲਯੁਗ ਦਾ ਕਹਿਣ ਅਵਿਤਾਰ ਵੱਡਾ ਮੱਥੇ ਤੇਜ਼ ਤੇ ਚਿਹਰਾ ਚਮਕਾਰ ਵਾਲਾ
ਹੈ ਘਾਟੇ ਵੰਦਾ ਕਰਤਾਰ ਸਿੰਘਾ ਉਹਦੇ ਨਾਲ ਕਰਨਾ ਕੰਮ ਖਾਰ ਵਾਲਾ

.....

*ਇਸ ਕਿਰਪਾਲ ਨੇ ਹੀ ਪਹਿਲਾਂ ਬਹੁਤਾ ਭੀਮ ਚੰਦ ਨੂੰ ਚੁਕਿਆ ਕਿ ਹੁਣੇ ਹੀ ਗੁਰੂ ਨੂੰ
ਦੇਸ ਵਿਚੋਂ ਕੱਢ ਦੇਵੇ ਜੇ ਵੱਡਾ ਹੋਕੇ ਜ਼ੋਰ ਫੜ ਗਿਆ ਤਾਂ ਆਖਾ ਕਰੇਗਾ, ਓਹਰ ਸ੍ਰੀ ਗੁਰੂ ਜੀ
ਪਾਸ ਆਪਣੇ ਵਕੀਲ ਭੇਜੇ ਕਿ ਭੀਮ ਚੰਦ ਬੜਾ ਹੰਕਾਰੀ ਹੈ, ਤੁਸੀਂ ਬੇਸ਼ੱਕ ਓਸਦੀ ਖੁੰਬ ਠੱਪੋ
ਓਸਦੇ ਨਾਲ ਕੋਈ ਰਾਜਾ ਭੀ ਅੰਦਰੋਂ ਰਾਜੀ ਨਹੀਂ ।

ਤਥਾ

ਜੋਧੇ ਦੇਸ ਦੇ ਉਸਦੇ ਪਾਸ ਕੱਠੇ ਉਹਨੂੰ ਫੜਕੇ ਐਵੇਂ ਧਕਾਉ ਕੀਕੂੰ
 ਫੇਰ ਆਪ ਭੀ ਬੜੇ ਬਲਕਾਰ ਵਾਲਾ ਚੀਜ਼ਾਂ ਉਹਦੀਆਂ ਸ਼ੋਹ ਲਿਆਉ ਕੀਕੂੰ
 ਜੰਗ ਜੂਏ ਦੀ ਖੇਡ ਦਾ ਪਤਾ ਕੀਹ ਏ ਨਾਲ ਗੱਲਾਂ ਦੇ ਉਹਨੂੰ ਹਰਾਉ ਕੀਕੂੰ
 ਉਹ ਹਰਗੋਬਿੰਦ ਦਾ ਪੋਤਰਾ ਜੇ ਉਹਨੂੰ ਧਮਕੀਆਂ ਦੇਇ ਡਰਾਉ ਕੀਕੂੰ
 ਸੁਣਿਆਂ ਉਹਨੂੰ ਭੀ ਜੰਗ ਦਾ ਸ਼ੌਂਕ ਭਾਰਾ ਐਵੇਂ ਸੂਰਮੇ ਤਈਂ ਡਰਾਉ ਕੀਕੂੰ
 ਜੇਕਰ ਵਥ ਗਈ ਛੇੜ ਕਰਤਾਰ ਸਿੰਘਾ ਫੇਰ ਵਿਆਹ ਤੋਂ ਪਹਿਲਾਂ ਮੁਕਾਉ ਕੀਕੂੰ

ਤਥਾ

ਹੁਣ ਵਿਆਹ ਦੇ ਵਿੱਚ ਨੇ ਦਿਨ ਬੋੜੇ ਇਹ, ਚਾਹੀਦਾ ਕਾਜ ਸੁਵਾਰ ਲੈਣਾ
 ਰਾਜੇ ਰਾਣੇ ਵਿਆਹ ਤੇ ਹੋਣ ਕੱਠੇ ਨਾਲ ਸਾਰਿਆਂ ਕਰ ਵਿਚਾਰ ਲੈਣਾ
 ਟੁਰ ਚੱਲਯਾ ਕਿਧਰੇ ਗੁਰੂ ਨਾਹੀਂ ਵਿਹਲੇ ਹੋਕੇ ਚਾਉ ਉਤਾਰ ਲੈਣਾ
 ਸਾਰੇ ਦੋਸਤਾਂ ਸਾਕਾਂ ਸਬੰਧੀਆਂ ਨੂੰ ਏਸ ਕੱਮ ਦੇ ਲਈ ਵੰਗਾਰ ਲੈਣਾ
 ਇੱਕ ਦਮ ਹੋ ਕੱਠੇ ਚੜ੍ਹਾਈ ਕਰਨੀ ਘੇਰ ਗੁਰੂ ਕੱਲੇ ਤਾਈਂ ਮਾਰ ਲੈਣਾ
 ਏਹੋ ਠਹਿਰੀ ਸਲਾਹ ਕਰਤਾਰ ਸਿੰਘਾ ਸ਼ਾਦੀ ਕਰਨ ਪਿੱਛੋਂ ਕੱਮ ਸਾਰ ਲੈਣਾ

ਵਾਕ ਕਵੀ

ਆਈ ਗਲ ਪਸੰਦ ਇਹ ਸਾਰਿਆਂ ਨੂੰ ਜੰਗ ਛਿੜਦਾ ਹੱਲਾਂ ਮੁਕਾ ਉਠੇ
 ਕੀਤੀ ਜਾਊ ਸਲਾਹ ਵਿਆਹ ਉਤੇ ਇਹੋ ਪੱਕੀ ਦਲੀਲ ਠਹਿਰਾ ਉਠੇ
 ਭੀਮ ਚੰਦ ਦਾ ਹੋਯਾ ਨ ਦਿਲ ਠੰਡਾ ਅਗ ਭੜਕਦੀ ਭਾਵੇਂ ਬੁੜਾ ਉਠੇ
 ਬੜਾ ਦੌਨਾ ਕ੍ਰਿਪਾਲ ਕਰਤਾਰ ਸਿੰਘਾ ਉਹਦੀ ਗਲ ਤੇ ਪੂਰਨੇ ਪਾ ਉਠੇ

ਭੀਮ ਚੰਦ ਦੀ ਰਾਣੀ

ਘਰ ਗਿਆ ਚਿਹਰੇ ਉਤੇ ਵੱਟ ਪਾਏ ਬੈਠਾ ਰਾਣੀ ਦੇ ਪਾਸ ਮੁਰੜਾ ਰਾਜਾ
 ਹੱਥ ਜੋੜ ਕੇ ਆਖਦੀ ਸੁਣ ਗੱਲਾਂ ਮੇਰਾ ਚਿੱਤ ਰਿਹਾ ਘਬਰਾ ਰਾਜਾ
 ਮੈਂ ਸੁਣਿਆਂ ਗੁਰੂ ਆਨੰਦ ਪੁਰ ਦਾ ਲਿਆ ਉਸਨੇ ਵੇਰ ਵਧਾ ਰਾਜਾ
 ਤੁਸੀਂ ਉਸਤੇ ਕਰਨ ਚੜ੍ਹਾਈ ਲਗੇ ਸਾਥੀ ਰਾਜਿਆਂ ਤਈਂ ਬੁਲਾ ਰਾਜਾ
 ਅਗੇ ਗੁਰੂ ਭੀ ਸੁਣੀਦਾ ਬੜਾ ਯੋਧਾ ਫੌਜਾਂ ਕੱਠੀਆਂ ਰਿਹਾ ਕਰਾ ਰਾਜਾ
 ਘਰ ਪੁੱਤ ਦਾ ਤੁਸਾਂ ਵਿਆਹ ਰਚਿਆ ਵਿਚ ਹੋਰ ਨ ਕਲ੍ਹਾ ਉਠਾ ਰਾਜਾ
 ਜੰਗ ਪਿਆਂ ਮਰਨੇ ਸਾਕ ਅੰਗ ਬਹੁਤੇ ਵਿਆਹ ਵਿਚ ਪਏ ਪਿਟਨਾ ਆ ਰਾਜਾ
 ਸੁਖਾਂ ਸੁਖਦਿਆਂ ਠਾਕੁਰਾਂ ਦਿਨ ਅੰਦੇ ਬਣਿਆਂ ਰਸ ਨ ਮੁਲੋਂ ਗੁਵਾ ਰਾਜਾ

ਫੜੇ ਪਾਕੇ ਹਥ ਕੀਹ ਆਵਨਾਏਂ ਹਾਰ ਗਏ; ਬਹੁ, ਪਤ ਲੁਹਾ ਰਾਜਾ
ਹੈ ਸਤਿਗੁਰਾਂ ਦੀ ਗੱਦੀ ਬੜੀ ਵੱਡੀਅੱਹਡਾ ਉਸਦੇ ਨਾਲ ਨ ਲਾ ਰਾਜਾ
ਅਸੀਂ ਬਾਲ ਬੱਚੇ ਵਾਲੇ ਡਰ ਸਾਨੂੰ ਲੋਭ ਲਾਲਚਾਂ ਤਈਂ ਗੁਵਾ ਰਾਜਾ
ਹਾਰ ਗਏ, ਭੰਡੀ ਜਗ ਵਿਚ ਹੋਵੇ ਓਹਨੂੰ ਜਿੱਤ, ਕੀਹ ਲਏਂ ਬਨਾ ਰਾਜਾ
ਮਿਲੀਆਂ ਚੀਜ਼ਾਂ ਨ ਰਾਜੇ ਕੁਪੱਤ ਕੀਤਾ ਨ ਤੂੰ ਜੱਗ ਦੇ ਤਈਂ ਹਸਾ ਰਾਜਾ
ਜੇ ਕਰਨਾ ਈਂ ਜੰਗ ਕਰਤਾਰ ਸਿੰਘਾ ਲਾਹ ਵਿਆਹ ਪਿਛੋਂ ਲਈਂ ਚਾ ਰਾਜਾ

ਵਾਕ ਕਵੀ

ਸਭਾ ਵਿਚ ਕ੍ਰਿਪਾਲ ਗੁਪਾਲ ਜਿਹਾਂ ਜੋ ਕੁਝ ਆਖਯਾ ਸੁਣ ਸੁਣਾ ਬੈਠਾ
ਘਰੋਂ ਰਾਣੀ ਭੀ ਉਹੋ ਸਲਾਹ ਦਿਤੀ ਹਾਲਾਂ ਜੰਗ ਦੀ ਗਲ ਮੁਕਾ ਬੈਠਾ
ਰੁੱਝ ਗਿਆ ਵਿਆਹ ਦੇ ਵਿਚ ਕੰਮਾਂ ਅਗ ਵੇਰ ਦੀ ਵਿਚੇ ਦਬਾ ਬੈਠਾ
ਉਹ ਤਾਂ ਭੜਕਨੀ ਅੰਤ ਕਰਤਾਰ ਸਿੰਘਾ ਜਿਹੜੀ ਈਰਖਾ ਦੀ ਧੂਣੀ ਤਾ ਬੈਠਾ

ਸ੍ਰੀ ਅਨੰਦ ਪੁਰ ਦੀਆਂ ਤੱਯਾਰੀਆਂ

ਜਿਸ ਵੇਲੇ ਤੋਂ ਦੂਤ ਲੈ ਗਿਆ ਚਿਠੀ ਓਸੇ ਵੇਲੇ ਦੇ ਗੁਰੂ ਜੀ ਤੱਯਾਰ ਬੈਠੇ
ਥਾਉਂ ਥਾਈਂ ਰਖੇ ਵੰਡ ਸਭ ਯੋਧੇ ਵੈਰੀ ਕਦੋਂ ਆਵੇ, ਇੰਤਜਾਰ ਬੈਠੇ
ਕਿਤੇ ਪੈਦਲਾਂ ਪਰ੍ਹੇ ਜਮਾਇ ਹੋਇ ਕਿਤੇ ਛਿਪ ਕੇ ਬਹੁਤ ਅਸਵਾਰ ਬੈਠੇ
ਚਾਉਂ ਯੋਧਿਆਂ ਦੀ ਦਿਲੀਂ ਚੜ੍ਹੇ ਭਾਰੇ ਕਾਇਰ ਮੁਫਤ ਖੋਤੇ ਹੋ ਲਾਚਾਰ ਬੈਠੇ
ਹਰ ਸਮੇਂ ਤਯਾਰ ਬਰ ਤਯਾਰ ਰਹਿੰਦੇ ਸਤਿਗੁਰੂ ਜੀ ਪਹਿਨੀ ਹਥਯਾਰ ਬੈਠੇ
ਚਾਉ ਜੰਗ ਦਾ ਬਹੁਤ ਕਰਤਾਰ ਸਿੰਘਾ ਪੰਦੇ, ਧੌੜੇ ਸਭ ਹੋਰ ਵਿਸਾਰ ਬੈਠੇ

ਵਾਕ ਕਵੀ

ਪੰਜ ਸੱਤ ਦਿਣ ਗੁਰਾਂ ਉਡੀਕ ਕੀਤੀ ਪਰ ਕਿਤੋਂ ਕੋਈ ਚੜ੍ਹ ਆਇਆ ਨ
ਯੋਧੇ ਹਰ ਥਾਂ ਰਹੇ ਤੱਯਾਰ ਬੈਠੇ ਸਿਰੇ ਵੈਰੀ ਦੇ ਤਈਂ ਭੁਲਾਇਆ ਨ
ਉਪਰ ਰਾਜਾ ਭੀ ਨੀਂਦ ਨ ਭਰ ਸੌਂਦਾ ਡਰ ਦਿਲ ਤੋਂ ਉਸ ਭੀ ਲਾਹਿਆ ਨ
ਛੇੜੀ ਮੁਫਤ ਦੀ ਛੇੜ ਕਰਤਾਰ ਸਿੰਘਾ ਬਿਨ੍ਹਾਂ ਦੁੱਖ ਦੇ ਹੱਥ ਕੁਝ ਆਇਆ ਨ

ਨਾਹਿਨ ਵਾਲਾ ਰਾਜਾ

ਉਚਾ ਨਾਹਿਨ ਸਿਰਮੌਰ ਦਾ ਦੇਸਸੌਹਣਾ ਉਹਦੇ ਪਾਸ ਹੀ ਜਮਨਾ ਵੱਗਦੀ ਏ
ਉਪਰ ਨਾਹਨੀਏਂ ਰਾਜੇ ਦਾ ਰਾਜ ਸਾਰਾ ਪਾਏ ਦੂਣ ਗੜ੍ਹਵਾਲ ਦੀ ਲੱਗਦੀ ਏ
ਨਾਹਿਨ ਵਾਲੇ ਦੇ ਘਰ ਔਲਾਦ ਕੋਈ ਨ ਸਾਂਝ ਦਿਸਦੀ ਮੂਲ ਨ ਜੋਗਦੀ ਏ
ਰਹਿੰਦਾ ਚਿੱਤ ਉਦਾਸ ਕਰਤਾਰ ਸਿੰਘਾ ਕੋਈ ਦੁੱਖੜੇ ਜ਼ਿੰਦ ਪਈ ਤੱਗਦੀ ਏ

ਫਤੇ ਸਾਹ ਗੜ੍ਹਵਾਲੀਆ

ਫਤੇਸ਼ਾਹ ਗੜ੍ਹਵਾਲੀਆ ਜ਼ੋਰ ਵਾਲਾ ਬੱਨਾ ਚੱਨਾ ਉਹ ਸਦਾ ਦਬਾਈ ਰੱਖੇ
 ਵੈਰ ਰਖਦਾ ਨਾਹਨੀਏਂ ਨਾਲ ਬਹੁਤਾ ਗੱਲੇ ਕਥੇ ਉਹ ਛੇੜ ਲੜਾਈ ਰੱਖੇ
 ਰਾਮ ਰਾਇ ਵਸੇ ਓਹਦੇ ਰਾਜ ਅੰਦਰ ਸ਼ਹਿ ਓਸਦੀ ਉਹਨੂੰ ਵਧਾਈ ਰੱਖੇ
 ਇਹ ਕੁਝ ਭਲਾ ਮਾਨਸ ਕਰਤਾਰ ਸਿੰਘਾ ਗੜ੍ਹਵਾਲੀਆ ਸਦਾ ਸਤਾਈ ਰੱਖੇ
 ਨਾਹਿਨ ਵਾਲੇ ਰਾਜੇ ਨੂੰ ਹੋਰ ਫਿਕਰ

ਇਕ ਦਿਨ ਵਜ਼ੀਰ ਨੇ ਦਸਯਾ ਜਾ ਰਾਜਾ ਵੈਰੀ ਦਾ ਜੋਰ ਪਛਾਨ ਵਧਿਆ
 ਭੀਮ ਚੰਦ ਨੂੰ ਕੁੜਮ ਬਣਾ ਲਿਆ ਸੂ ਹੁਣਤਾਂ ਹੋਰ ਭੀ ਓਹਦਾ ਗੁਮਾਨ ਵਧਿਆ
 ਅਗੇਰਾਮਰਾਇ ਦੀ ਦਿਮਦਾਦ ਹੈ ਸੀ ਜ਼ੋਰ ਕੁੜਮ ਦਾ ਭੀ ਨਾਲ ਜਾਨ ਵਧਿਆ
 ਹੀਲਾ ਕਰੀਏ ਕੋਈ ਕਰਤਾਰ ਸਿੰਘਾ ਵੈਰੀ ਸਿਰ ਤੇ ਜਾਇ ਬਲਵਾਨ ਵਧਿਆ
 ਵਿਚਾਰ

ਰਾਜਾ ਭੁਬਗਿਆ ਵਿਚ ਫਿਕਰ ਦੇ ਜੀ ਕਹਿੰਦਾ ਕਰੀਏ ਕੋਈ ਵਿਚਾਰ ਛੇਤੀ
 ਫੌਜਾਂ ਨਵੀਆਂ ਹੋਰ ਵਧਾ ਲਈਏ ਜਮ੍ਹਾਂ ਕਰੀਏ ਬਹੁਤ ਹਥਿਆਰ ਛੇਤੀ
 ਯਾਂ ਤੁਸੀਂ ਦਸੋ ਕੋਈ ਹੋਰ ਹੀਲਾ ਲਭੇ ਮਦਦੀ ਕੋਈ ਨਿਗਾ ਮਾਰ ਛੇਤੀ
 ਬਾਜ਼ੀ ਉਲਟ ਨ ਜਾਇ ਕਰਤਾਰ ਸਿੰਘਾ ਰਹੋ ਆਪਨੇ ਥਾਂ ਤਿਆਰ ਛੇਤੀ

ਵਜ਼ੀਰਾਂ ਦੀ ਸਲਾਹ

ਸੱਭਾ ਰਾਮ ਤੇ ਹਰਸੀ ਅਰਜ ਕਰਦੇ ਅਸਾਂ ਕੀਤੀ ਹੈ ਇਕ ਵਿਚਾਰ ਰਾਜਾ
 ਗੁਰੂ ਹਰਗੋਬਿੰਦ ਦਾ ਪੋਤਰਾ ਜੋ ਕਲਯੁਗ ਦਾ ਖਾਸ ਅਵਤਾਰ ਰਾਜਾ
 ਨਵੀਂ ਉਮਰ ਜਵਾਨੀ ਦਾ ਜ਼ੋਰ ਚੜ੍ਹਦਾ ਮਹਾਂਬਲੀ ਤੇ ਧਨੀ ਤਲਵਾਰ ਰਾਜਾ
 ਉਹ ਦਸੀਦਾ ਬੜੇ ਪ੍ਰਤਾਪ ਵਾਲਾ ਅਰਜਨ ਭੀਮ ਤੋਂ ਵਧ ਬਲਕਾਰ ਰਾਜਾ
 ਦੂਹ ਦੂਹ ਕੋਹਾਂ ਤਕ ਸੁਣੀਦੀ ਏ ਓਹਦੇ ਤਿਖਯਾਂ ਤੀਰਾਂ ਦੀ ਮਾਰ ਰਾਜਾ
 ਰਾਮਰਾਇ ਤਾਈਂ ਬਰਕਤ ਮਿਲੀ ਜਿਥੋਂ ਇਕ ਰਾਈ ਮਾਤਰ ਕਰੋ ਸਾਰ ਰਾਜਾ
 ਉਸ ਗਤੀ ਉਤੇ ਬੈਠਾ ਬਲੀ ਯੋਧਾ ਪੂਰਨ ਪੁਰਖ ਤੇ ਸ਼ਕਤ ਭੰਡਾਰ ਰਾਜਾ
 ਲੈਣੀ ਚਾਹੀਦੀ ਉਸਦੀ ਸ਼ਰਨ ਸਾਨੂੰ ਰਾਜਨੀਤ ਦੀ ਚਾਲ ਸੰਭਾਲ ਰਾਜਾ
 ਇਸੇ ਸੇਰ ਦਾ ਪੈਂਦਾ ਮੁਕਾਬਲਾ ਜੇ ਔਗੇ ਮਣ ਰਖੀਏ ਭਾਰ ਰਾਜਾ
 ਇਕ ਖੁਸ਼ੀ ਦੀ ਹੋਰ ਭੀ ਖਬਰ ਪੁਜੀ ਸਾਡੀ ਸੁਣੀ ਪ੍ਰਕਾਰ ਕਰਤਾਰ ਰਾਜਾ
 ਭੀਮ ਚੰਦ ਤੇ ਗੁਰਾਂ ਦਾ ਵੈਰ ਵਧਿਆ ਰੋਲਾ ਪਿਆ ਅੰਦਰ ਬਾਈ ਧਾਰ ਰਾਜਾ
 ਮੌਕਾ ਮਿਲਿਆ ਠੀਕ ਕਰਤਾਰ ਸਿੰਘਾ ਐਵੇਂ ਛਡੀਏ ਨ ਵੇਲਾ ਟਾਲ ਰਾਜਾ

ਤਥਾ

ਨਾਮ ਉਹਨਾਂ ਦਾ ਗੁਰੂ ਗੋਬਿੰਦ ਸਿੰਘ ਹੈ ਲੈ ਆਵੀਏ ਕਰ ਅਰਦਾਸ ਏਥੇ
ਸਾਡੇ ਉਜੜੇ ਘਰ ਨੂੰ ਭਾਗ ਲਗਨ ਮਹਾਂ ਪੁਰਖ ਜੇ ਕਰਨ ਨਿਵਾਸ ਏਥੇ
ਵੈਰੀ ਥਾਉਂ ਥਾਂ ਦਬਕੇ ਬੈਠ ਜਾਵਨ ਕਰ ਲੈਣ ਜੇਕਰ ਆ ਕੇ ਵਾਸ ਏਥੇ
ਹੋਵੇ ਰਾਜ ਪਵਿਤ੍ਰ ਕਰਤਾਰ ਸਿੰਘਾ ਸਤਿਗੁਰ ਆਵਨ ਸਾਡੇ ਪਾਸ ਏਥੇ

ਰਾਜਾ ਮੇਦਨੀ ਪ੍ਰਕਾਸ਼

ਗਲ ਯਾਦ ਆਈ ਰਿਖੀ ਕਲਸੀ ਦੀ ਇਕ ਦਿਨ ਪ੍ਰਸੰਗ ਚਲਾਇਆ ਸੀ
ਮਹਾਂ ਪੁਰਖ ਸੰਸਾਰ ਦੇ ਵਿਚ ਆਇਆ ਬਾਰ ਬਾਰ ਉਸ ਸੀਸ ਝੁਕ ਇਆ ਸੀ
ਉਸ ਦਸਿਆ ਨਾਲ ਇਸ਼ਾਰਿਆਂ ਦੇ ਇਹੋ ਜਿਹਾ ਹੀ ਪਤਾ ਬਤਾਇਆ ਸੀ
ਕਲਗੀ ਤੋੜਿਆਂ ਵਾਲਾ ਹੈ ਰਾਜ ਰਿਖੀ ਉਸ ਪੱਜ ਪਾ, ਪਾ ਕੇ ਸੁਨਾਇਆ ਸੀ
ਦੁਸ਼ਟ ਮਾਰੇਗਾ, ਧਰਮ ਬਿਥਾਰੇਗਾ ਉਹ ਮੈਨੂੰ ਤਾਰੇਗਾ *ਕਦੇ ਅਲਾਇਆ ਸੀ
ਕੋਈ ਕਰ ਖਯਾਲ ਕਰਤਾਰ ਸਿੰਘਾ ਰਾਜਾ ਨੀਰ ਅਖੀਂ ਭਰ ਆਇਆ ਸੀ

ਤਥਾ

ਰਾਜਾ ਆਖਦਾ ਤੁਸੀਂ ਵਜ਼ੀਰ ਦੋਨੋਂ ਮੇਰੇ ਵਲੋਂ ਜਾ ਅਰਜ ਸੁਣਾਉ ਛੇਤੀ
ਇਹ ਵੇਲਾ ਚੰਗਾ ਕੰਮ ਬਣ ਜਾਉ ਚੀਜ਼ਾਂ ਚੰਗੀਆਂ ਭੇਟ ਲੈ ਜਾਉ ਛੇਤੀ
ਸੋਭਾ ਇਹਨਾਂ ਪਹਾੜਾਂ ਦੀ ਦਸ ਕਰ ਕੇ ਜਿਵੇਂ ਹੋਏ ਲੈ ਕੇ ਨਾਲ ਆਉ ਛੇਤੀ
ਜਾਉ ਅਜ ਹੀ ਦੋਵੇਂ ਕਰਤਾਰ ਸਿੰਘਾ ਏਸ ਕੰਮ ਨੂੰ ਸਿਰੇ ਚੜਾਓ ਛੇਤੀ

ਸਤਿਗੁਰਾਂ ਦੇ ਪਾਸ ਮੇਦਨੀ ਪ੍ਰਕਾਸ਼ ਦੇ ਵਜ਼ੀਰਾਂ ਨੇ ਆਉਣਾ

ਹਾਜ਼ਰ ਦੋਇੰ ਵਜ਼ੀਰ ਹਜ਼ੂਰ ਹੋਇ ਭੇਟਾ ਅਦਬ ਦੇ ਨਾਲ ਚੜ੍ਹਾਵੰਦੇ ਨੇ
ਸਿਰਮੌਰ ਦੇ ਰਾਜੇ ਦੇ ਅਸੀਂ ਭੇਜੇ ਮਿਠੀ ਨਾਲ ਜ਼ਬਾਨ ਸੁਣਾਵੰਦੇ ਨੇ
ਸੋਭਾ ਆਪਦੀ ਸੁਣੀ ਮਹਾਰਾਜ ਸਾਡੇ ਚਰਨ ਕਵਲਾਂ ਦਾ ਦਰਸ ਚਾਹਵੰਦੇ ਨੇ
ਨਾਲੇ ਸੁਣਿਆਂ ਅਸਾਂ ਨੇ ਕਈ ਰਾਜੇ ਵੈਰ ਆਪ ਦੇ ਨਾਲ ਰਖਾਵੰਦੇ ਨੇ
ਆਪ ਨਾਹਿਨ ਸਿਰਮੌਰ ਦੀ ਧਾਰ ਵਸੋ ਕਰੋ ਸੈਰ ਸ਼ਿਕਾਰ ਜਿਉ ਭਾਵੰਦੇ ਨੇ
ਸਾਰੇ ਹੈਨ ਸਰਸਬਜ਼ ਪਹਾੜ ਸੋਹਣੇ ਵੱਗੇ ਜਮਨਾ ਵਿਚ ਅਲਾਵੰਦੇ ਨੇ
ਹੈ ਬੜਾ ਹੀ ਦੇਸ ਰਮਣੀਕ ਸੋਹਣਾ ਜਿਹੜੇ ਵੇਖਦੇ ਓਹੋ ਸਲਾਹਵੰਦੇ ਨੇ
ਰਾਜ ਆਪਦਾ ਉਹ ਕਰਤਾਰ ਸਿੰਘਾ ਭਗਤੀ ਸਰਧਾ ਬਹੁਤ ਜਤਾਵੰਦੇ ਨੇ

♦♦♦♦♦
*ਇਸ ਪੁਸਤਕ ਵਿਚ ਅਗੇ ਨੇੜੇ ਹੀ ਇਸ ਰਿਖੀ ਨੂੰ ਤਾਰਨ ਦਾ ਪ੍ਰਸੰਗ ਲਿਖਿਆ
ਗਿਆ ਹੈ।

ਸ੍ਰੀ ਦਸਮੇਸ਼ ਜੀ

ਭੀਮ ਚੰਦ ਕੁਪੱਤ ਵਧਾਯਾ ਬਹੁਤਾ ਦੇ ਤਰਫੀਂ ਜੰਗ ਤਿਆਰੀਆਂ ਨੇ
 ਏਸ ਵੇਲੇ ਏਥੋਂ ਟਲ ਚਲੇ ਜਾਣਾ ਇਹਦੇ ਵਿਚ ਕਮਜ਼ੋਰੀਆਂ ਭਾਰੀਆਂ ਨੇ
 ਜਦ ਤਕ ਦੇ ਹਥ ਨ ਹੋ ਮੁਕਣ ਜਾਣਾ ਕਿਧਰੇ ਨ, ਨੀਤਾਂ ਧਾਰੀਆਂ ਨੇ
 ਜੰਗ ਪਿਆ ਕਿ ਪਿਆ ਹੀ ਜਾਪਦਾ ਏ ਸਾਡੇ ਵਲੋਂ ਤਿਆਰੀਆਂ ਸਾਰੀਆਂ ਨੇ
 ਕਈਆਂ ਦਿਨਾਂ ਦੇ ਅਸੀਂ ਉਡੀਕ ਰਹੇ ਭੀਮ ਚੰਦ ਅੰਵੇਂ ਘੋਸਾਂ ਮਾਰੀਆਂ ਨੇ
 ਵੇਖੀ ਜਾਇਗੀ ਫੇਰ ਕਰਤਾਰ ਸਿੰਘਾ ਗਲਾਂ ਸੱਚੀਆਂ ਸਭ ਉਚਾਰੀਆਂ ਨੇ

ਗੁਰੂ ਕੇ ਮਸੰਦ

ਜਾਕੇ ਫੇਰ ਮਸੰਦਾਂ ਸਿਖਾਈ ਮਾਤਾ ਹੀਲਾ ਕਰੋ ਜੰਗੋਂ ਗੁਰੂ ਟੱਲ ਜਾਵਨ
 ਲੈਣ ਆਇ ਵਜ਼ੀਰ ਸਿਰਮੌਰੀਏ ਦੇ ਹਿੰਮਤ ਕਰੋ ਜਿਵੇਂ ਏਥੋਂ ਹਲ ਜਾਵਨ
 ਲਾਂਭੇ ਹੋ ਏਥੋਂ ਕਿਤੇ ਜਾ ਬਹੀਏ ਭੀਮੇ ਚੰਦਰੇ ਦੇ ਮਿਟ ਸਲ ਜਾਵਨ
 ਰਾਜਨੀਤ ਦੀ ਮਾਤਾ ਜੀ ਚਾਲ ਚਲੇ ਡੇਰਾ ਕੂਚ ਜਿਵੇਂ ਕਰ ਕਲੂ ਜਾਵਨ
 ਸਿਰੋਂ ਵੇਲਾ ਕੁਪੱਤ ਦਾ ਟਲ ਜਾਵੇ ਗੁਰੂ ਚਲੇ ਸਿਰਮੌਰ ਦੇ ਵਲ ਜਾਵਨ
 ਜੇ ਜੰਗ ਛਿੜ ਪਿਆ ਕਰਤਾਰ ਸਿੰਘਾ ਸਾਰੇ ਸੁਖ ਘਟੇ ਵਿਚ ਰਲ ਜਾਵਨ

ਸ੍ਰੀ ਮਾਤਾ ਜੀ

ਰ ਗਏ ਤੇ ਮਾਤਾ ਜੀ ਕਹਿਣ ਲਗੇ ਸੁਣਿਆਂ ਨਾਹਿਨੇ ਆਦਮੀ ਆਇ ਵਾਰੀ
 ਓਸ ਥਾਂ ਦੇ ਰਾਜੇ ਨੇ ਆਪ ਜੀ ਨੂੰ ਹੈ ਭੇਜਿਆ ਝਭ ਬੁਲਾਇ ਵਾਰੀ
 ਚਲੇ ਵਸੀਏ ਲਾਲ ਜੀ ਚਲ ਓਥੇ ਕੁਝ ਸੁਖਾਂ ਦੇ ਦਿਨ ਲੰਘਾਇ ਵਾਰੀ
 ਰਾਜਾ ਚੰਦਰਾ ਜ਼ਿੰਦ ਤੇ ਚੜ੍ਹ ਗਿਆ ਓਹ ਜ਼ਰੂਰ ਕੁਪੱਤ ਉਠਾਇ ਵਾਰੀ
 ਦੂਰ ਵਸਣਾ ਭੈੜੇ ਗੁਵਾਂਢ ਪਾਸੋਂ ਬਹੁਤਾ ਚੰਗਾ ਹੈ ਕਹਿਨ ਦਾਨਾਇ ਵਾਰੀ
 ਏਥੇ ਛਿੜਿਆ ਜੰਗ ਕੁਢੰਗ ਬਣਿਆ ਡਰ ਸੰਗਤਾਂ ਤੇ ਜਾਊ ਛਾਇ ਵਾਰੀ
 ਸਿਖ ਡਰਦੇ ਆਉਣ ਨ ਏਸ ਪਾਸੇ ਮਾਯਾ ਫੇਰ ਆ ਕੋਣ ਚੜ੍ਹਾਇ ਵਾਰੀ
 ਅੱਖੀ ਬਣੇਗੀ ਫੇਰ ਕਰਤਾਰ ਸਿੰਘਾ ਹੋਵੇ ਖਰਚ ਦਾ ਕਿਵੇਂ ਨਿਭਾਇ ਵਾਰੀ

ਸ੍ਰੀ ਦਸਮੇਸ਼ ਜੀ

ਤੁਸੀਂ ਮਾਤਾ ਜੀ ਹੁਣੇ ਹੀ ਡਰਨ ਲਗੇ ਅਸਾਂ ਬੜੇ ਨੇ ਜੰਗ ਜੋਦਾਲ ਕ ਨੇ
 ਕਈ ਵਾਰ ਅਗੇ ਅਸੀਂ ਆਖ ਚੁਕੇ ਪੂਰੇ ਅਸਾਂ ਨੇ ਹੁਕਮ ਅਕਾਲ ਕਰਨੇ
 ਕਿਥੇ ਰਾਜੇ ਤੋਂ ਡਰਦੇ ਚਲੇ ਜਾਈਏ ਘਲੂ ਘਾਰੇ ਏਥੇ ਦਰ ਹਾਲ ਕਰਨੇ
 ਮਾਰ ਕੋਹੀਏ ਖੋਹੀਏ ਪਹਾੜ ਸਾਢੇ ਲੁਟ ਪੁਟ ਕੇ ਭੈੜੇ ਕੰਗਾਲ ਕਰਨੇ

ਏਥੇ ਚੜ੍ਹੇਗੀ ਲੋਥ ਤੇ ਲੋਥ ਆ ਕੇ ਜ਼ੋਰ ਤੇੜ ਸਾਰੇ ਪਾਇਮਾਲ ਕਰਨੇ
ਇਹ ਜਾਣਦੇ ਮੇਰੇ ਪ੍ਰਤਾਪ ਨੂੰ ਨਹੀਂ ਦੂਰ ਇਹਨਾਂ ਦੇ ਸਭ ਇਕਬਾਲ ਕਰਨੇ
ਤਖਤ ਤਾਜ ਗਰੀਬਾਂ ਦੇ ਸਿਰ ਦੇਵਾਂ ਦੂਰ ਸ਼ਾਹਾਂ ਦੇ ਜਾਹੁ ਜਲਾਲ ਕਰਨੇ
ਮਾਰ ਵਿਚ ਮੈਦਾਨ ਕਰਤਾਰ ਸਿੰਘਾ ਭੀਮੇ ਵਰਗਿਆਂ ਦੇ ਮੰਦੇ ਹਾਲ ਕਰਨੇ

ਸ੍ਰੀ ਮਾਤਾ ਜੀ

ਅਗੋਂ ਜਿਵੇਂ ਮਰਜ਼ੀ ਤੁਸੀਂ ਰਿਹੋ ਕਰਦੇ ਪਰ ਹੁਣ ਇਸ ਵੇਲੇ ਨੂੰ ਟਲੇ ਤੇ
ਮਾਤਾ ਪਿਤਾ ਦਾ ਕਿਹਾ ਅਵਤਾਰ ਮੰਨਣ ਮੰਨੇ ਤੁਸੀਂ ਭੀ ਤੇ ਇਹੋ ਚਾਲ ਚੁੱਕੇ
ਬਣ ਗਿਆ ਬਹਾਨਾ ਹੈ ਏਸ ਵੇਲੇ ਜਿਹੜੇ ਲੈਣ ਆਏ ਉਹਨਾਂ ਨੂੰ ਚੁੱਕੇ
ਵੇਲਾ ਸਿਰ ਤੋਂ ਟਲੇ ਕਰਤਾਰ ਸਿੰਘਾ ਏਥੋਂ ਚੁੱਕੇ ਬੇਮਾਰ ਹਰ ਹਾਲ ਚੁੱਕੇ

ਸ੍ਰੀ ਦਸਮੇਸ਼ ਜੀ

ਇਸ ਵਾਰ ਕਿਹਾ ਤੁਹਾਡਾ ਮੰਨ ਲੈਂਦੇ ਪਰ ਫੇ ਕਦੇ ਜਾਨੂੰ ਮੋੜਨਾ ਨਹੀਂ
ਜੋ ਕੁਝ ਕਰਨ ਆਇਆਂ, ਚੁੱਕੇ ਕਰਨਾ ਜਿੱਦ ਕਰਨਾ ਤਾਂ ਕਦੇ ਹੋੜਨਾ ਨਹੀਂ
ਅਸਾਂ ਕਿਸੇ ਤੋਂ ਡਰਦਿਆਂ ਕਦੇ ਸਮਝੇ ਧਾਰੇ ਹੋਇ ਇਰਾਦੇ ਨੂੰ ਛੇੜਨਾ ਨਹੀਂ
ਵੇਖੀ ਜਾਉਜੋ ਹੋਇ ਕਰਤਾਰ ਸਿੰਘਾ ਧੀਰਜ ਰਖੋ ਤੇ ਹੋਂਸਲਾ ਤੋੜਨਾ ਨਹੀਂ

੧੭੪੨ ਅਸੂ ਵਿਚ ਸ੍ਰੀ ਅਨੰਦ ਪੁਰ ਤੋਂ ਨਾਹਿਨ ਸਿਰਮੌਰ ਨੂੰ ਤਿਯਾਰੀ

ਹੋ ਗਈ ਸਲਾਹ ਜਦ ਰਾਤ ਪੱਕੀ ਦਿਨੇ ਉਠਦਿਆਂ ਹੁਕਮ ਸੁਨਾ ਦਿਤੇ
ਨੰਦ ਚੰਦ ਮਾਮੇ ਕ੍ਰਿਪਾਲ ਜੀ ਨੂੰ ਵਖੋ ਵਖਰੇ ਕੰਮ ਵੰਡਾ ਦਿਤੇ
ਯੋਧਾ ਪੰਜ ਸੌ ਨਾਲ ਤਯਾਰ ਹੋਵੇ ਬਾਕੀ ਏਥੇ ਹੀ ਰਹਿਨ ਜਤਾ ਦਿਤੇ
*ਗੁਲਾਬਰਾਇਆ ਅਤੇ ਸ਼ਯਾਮ ਦਾਸ ਦੋਵੇਂ ਜੁਮੇਵਾਰ ਪਿਛੇ ਇਹ ਠਹਿਰਾ ਦਿਤੇ
ਮਹਿਲਾਂ ਵਿਚ ਤਯਾਰੀਆਂ ਹੋਇ ਗਈਆਂ ਡੋਲੇ ਰਬ ਤਯਾਰ ਕਰਵਾ ਦਿਤੇ
ਲੋੜਵੰਦ ਸਾਮਾਨ ਲੈ ਗਏ ਸਾਰੇ ਬਾਕੀ ਸਾਂਭ ਕੇ ਰਖ ਰਖਾ ਦਿਤੇ
ਜਿੰਨ੍ਹਾਂ ਚਲਨਾ ਹਾਥੀਆਂ ਘੋੜਿਆਂ ਤੇ ਉਹ ਸੇਵਕਾਂ ਤਈਂ ਸੌਂਪਾ ਦਿਤੇ
ਦਿਨ ਦੂਸਰੇ ਉਠ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਕੂਚ ਬੁਲਾ ਦਿਤੇ

ਕੂਚ

ਸਤਿਗੁਰ ਜੀ ਪਹਿਨ ਹਥਯਾਰ ਸਾਰੇ ਖੜੇ ਹੋ ਅਰਦਾਸ ਸੁਧਾ ਚਲੇ
ਡੋਲੇ ਮਾਈਆਂ ਦੇ ਭੀ ਅਗੇ ਟੋਰ ਦਿਤੇ ਸਣੇ ਫੌਜ ਦੇ ਪਿਛੇ ਸਜੇ ਸਜਾ ਚਲੇ
ਨਗਰ ਵਾਸੀਆਂ ਦੇ ਤਈਂ ਧੀਰਜਾਂ ਦੇਇ ਕੀਰਤ ਪੂਰੇਨੂੰ ਵਾਗ ਉਠਾ ਚਲੇ

*ਇਹ ਦੋਵੇਂ ਸੂਰਜ ਮਲ ਜੀ ਦੇ ਪੋਤਰੇ ਸਨ।

ਪੰਜ ਸੌ ਉਦਾਸੀ ਭੀ ਨਾ ਟੁਰਿਆ, ਬੜਾ ਭਾਰਾ ਵਹੀਰ ਬਨਾ ਚੱਲੇ
 ਅੱਸੂ ਮਾਹ ਬੈਤਾਲੀਆਂ ਸਾਨ ਹੈਸੀ ਨਾਹਿਨ ਵੱਲ ਵਾਗਾਂ ਗੁਰੂ ਚਾ ਚੱਲੇ
 ਕੁਝ ਚਿਰ ਦੇ ਲਈ ਕਰਤਾਰ ਸਿੰਘਾ ਆਨੰਦ ਪੁਰੀ ਨੂੰ ਛੱਡ ਛੱਡਾ ਚੱਲੇ

ਤਥਾ

ਪਹਿਲੀ ਰਾਤ ਜਾਇ ਕੀਰਤਪੁਰੇ ਠਹਿਰੇ ਗੁਰਦੁਆਰਿਆਂ ਦਰਸ ਦੀਦਾਰ ਕੀਤੇ
 ਲੰਘ ਰੋਪੜੇ ਚੜ੍ਹ ਪਹਾੜ ਗਏ ਸੈ ਜੀਆਂ ਦੇ ਰਾਹੀਂ ਉਧਾਰ ਕੀਤੇ
 ਧੂਮ ਧਾਮ ਦੇ ਨਾਲ ਜਾ ਰਹੇ ਗੁਰ ਜੀ ਕੱਈਆਂ ਪਾਪੀਆਂ ਦੇ ਬੇੜੇ ਪਾਰ ਕੀਤੇ
 ਨਾਹਿਨ ਪਹੁੰਚ ਗਏ ਪੈਂਡੇ ਮਾਰ ਕਰਕੇ ਵਿਚ ਰਾਹਾਂ ਦੇ ਸੈਰ ਸ਼ਿਕਾਰ ਕੀਤੇ
 ਦੂਤ ਰਾਜਾ ਦੇ ਪਹਿਲਾਂ ਹੀ ਚਲੇ ਗਏ ਸਨ ਜਾ ਕੇ ਸਭ ਸਾਮਾਨ ਤੱਯਾਰ ਕੀਤੇ
 ਆਇ ਸਤਿਗੁਰੂ ਸੁਣੇ ਕਰਤਾਰ ਸਿੰਘਾ ਰਾਜੇ ਖੁਸ਼ੀਆਂ ਸੁਕਰ ਹਜ਼ਾਰ ਕੀਤੇ

ਮੇਦਨੀ ਪ੍ਰਕਾਸ਼ ਦਾ ਮਿਲਾਪ

ਇੱਕ ਘੋੜਾ ਤੇ ਨਕਦੀ ਸਵਾ ਸੌ ਜੀ ਰਾਜਾ ਲੈ ਅੱਗੋਂ ਵਾਲੀ ਆਇ ਮਿਲਯਾ
 ਲੱਗੇ ਬਧੇ ਵਜ਼ੀਰ ਭੀ ਨਾਲ ਆਏ ਬੜਾ ਪ੍ਰੇਮ ਤੇ ਸ਼ੌਕ ਵਧਾਇ ਮਿਲਯਾ
 ਵੇਖ ਫਿਕਰਫਾਕੇ ਦਿਲ ਦੇ ਦੂਰ ਹੋ ਗਏ ਰਾਜਾ ਆਪਨੇ ਭਾਗ ਸਲਾਹਿ ਮਿਲਯਾ
 ਹੋਇ ਗੁਰੂ ਪ੍ਰਿਪਾਲ ਕਰਤਾਰ ਸਿੰਘਾ ਰਾਜਾ ਕਦਮੀਂ ਸੀਮ ਬੁਕਾਇ ਮਿਲਯਾ

ਉਤਾਰਾ

ਧੂਮ ਧਾਮ ਦੇ ਨਾਲ ਜਣਜੀਤ ਵੱਜੇ ਵੇਖਣ ਵਾਸਤੇ ਖਲਕਤਾਂ ਆਈਆਂ ਜੀ
 ਬਣਿਆਂ ਛੈਲ ਛਬੀਲਾ ਸੂਰੂਪ ਸੋਹਣਾ ਅੰਗ ਅੰਗ ਤੇ ਸੋਭਾ ਸੁਵਾਈਆਂ ਜੀ
 ਲੋਕ ਵੇਖ ਪਹਾੜੀਏ ਦੰਗ ਰਹਿ ਗਏ ਰਾਜ ਖੁਸ਼ੀਆਂ ਬਹੁਤ ਮਨਾਈਆਂ ਜੀ
 ਹੌਲੀ ਹੌਲੀ ਸਵਾਰੀ ਜਾ ਸ਼ਹਿਰ ਪੁਜੀ ਸਨ ਅੱਗੇ ਹੀ ਥਾਵਾਂ ਸਜਾਈਆਂ ਜੀ
 ਸਤਿਗੁਰਾਂ ਦੇ ਤਈਂ* ਉਤਾਰ ਕਰਕੇ ਮਾਈਆਂ ਮਹਿਲਾਂ ਦੇ ਵਿਚ ਪੁਚਾਈਆਂ ਜੀ
 ਰਸਦ ਬਸਦ ਸਭ ਅਗੇ ਤੱਯਾਰ ਹੈਸੀ ਕਾਰਦਾਰਾਂ ਨੂੰ ਸੇਵਾ ਸੋਂਪਾਈਆਂ ਜੀ
 ਰਾਜਾ ਆਗਯਾ ਪਾਇਕੇ ਗਿਆ ਘਰ ਨੂੰ ਸਾਰੇ ਰੋਸ਼ਨੀਆਂ ਕਰਵਾਈਆਂ ਜੀ
 ਬਹੁਤ ਖੁਸ਼ ਹੋਇ ਲੋਕ ਕਰਤਾਰ ਸਿੰਘਾ ਰਾਜੇ ਤਈਂ ਆ ਦੇਣ ਵਧਾਈਆਂ ਜੀ

ਵਾਕ ਕਵੀ

ਕਲਗੀਧਰ ਜੀ ਨਾਹਿਨ ਟਿਕੇ ਆ ਕੇ ਇਹ ਪਹਾੜਾਂ ਦੇ ਵਿੱਚ ਮਸ਼ਹੂਰ ਹੋਈ
 ਰਾਜਾ ਨਾਹਿਨੀ ਹੋਇ ਅਚਿੰਤ ਬੈਠਾ ਚਿੰਤ ਚਿੰਤ ਦੀ ਸਾਰੀ ਹੀ ਦੂਰ ਹੋਈ

.....
 *ਜਿਥੇ ਸਾਹਿਬਾਂ ਦਾ ਉਤਾਰਾ ਹੋਯਾ ਸੀ ਓਥੇ ਹੁਣ ਗੁਰਦੁਆਰਾ ਮੌਜੂਦ ਹੈ।

ਸਾਰ ਸੋਰ ਦੀ ਦੂਣ ਨਿਹਾਇਤ ਸੋਹਣੀ ਸਤਿਗੁਰਾਂ ਦੀ ਨਜ਼ਰ ਮਨਜ਼ੂਰ ਹੋਈ
ਵਧੀਆਂ ਰੋਣਕਾਂ ਬਹੁਤ ਕਰਤਾਰ ਸਿੰਘਾ ਜਾ ਖਥਰ ਸਾਰੇ ਦੂਰ ਦੂਰ ਹੋਈ

ਰਾਜਾ

ਰਾਜਾ ਹਰ ਵੇਲੇ ਖੜਾ ਰਹੇ ਤਾਬੇ ਸੇਵਾ ਗੁਰਾਂ ਦੀ ਬਹੁਤ ਕਮਾਇ ਆਪੇ
ਵਾਂਗ ਨਫਰਾਂ ਹੁਕਮ ਦੇ ਵਿਚ ਹਾਜ਼ਰ ਕਈ ਵਾਰ ਨੁਲਾਇ ਧੁਲਾਇ ਆਪੇ
ਬਾਹਰ ਨਾਲ ਅਸਵਾਰ ਕਰ ਲੈ ਜਾਵੇ ਸੋਹਣੀ ਦੂਣ ਦੀ ਲਹਿਰ ਦਿਖਾਇ ਆਪੇ
ਜਿਥੋਂ ਤੱਕ ਹੋ ਸਕੇ ਕਰਤਾਰ ਸਿੰਘਾ ਸਤਿਗੁਰਾਂ ਦੀ ਸੇਵਾ ਨਿਬਾਹਿ ਆਪੇ

ਸਤਿਗੁਰਾਂ ਦੀ ਨਿੱਤ ਦੀ ਕਿਰਿਆ

ਨਿੱਤ ਕਿਰਯਾ ਆਪਨੀ ਸਾਧ ਕਰਕੇ ਪਹਿਰ ਰਾਤ ਦੀਵਾਨ ਲਗਾਵੰਦੇ ਸਨ
ਵਾਰ ਆਸਾ ਦੀ ਰਾਗੀ ਰੁਬਾਬੀ ਲਾਂਦੇ ਜੋ ਗੰਧਰਬਾਂ ਨੂੰ ਮਾਤ ਪਾਵੰਦੇ ਸਨ
ਸਤਿਗੁਰੂ ਜੀ ਵਿੱਚ ਦੀਵਾਨ ਬਹਿਕੇ ਧਿਆਨ ਨਿੱਜ ਸਰੂਪ ਜਮਾਵੰਦੇ ਸਨ
ਯੋਧੇ ਥਾਉਂ ਥਾਈਂ ਪਛੂਨ ਬਾਣੀਆਂ ਜੀ ਕੱਠੇ ਹੋ ਦੀਵਾਨ ਵਿੱਚ ਆਵੰਦੇ ਸਨ
ਵੇਖ ਰਸ ਦੀਵਾਨ ਦਾ ਸਣੇ ਰਾਜੇ ਸਾਰੇ ਲੋਕ ਪ੍ਰੇਮੀ ਹੋ ਜਾਵੰਦੇ ਸਨ
ਦਿਨ ਚੜ੍ਹੇ ਦੀਵਾਨ ਸਮਾਪਤੀ ਕਰ ਘਰ ਜਾਇ ਕੁਝ ਪੀਵੰਦੇ ਖਾਵੰਦੇ ਸਨ
ਫੇਰ ਯੋਧਿਆਂ ਦੇ ਵਿਚ ਚਲੇ ਜਾਂਦੇ ਜੋਗੀ ਕਰਤਬਾਂ ਦੇਖ ਦਿਖਾਵੰਦੇ ਸਨ
ਨੇਜੇ ਬਾਜੀਆਂ ਤੀਰ ਅੰਦਾਜ਼ੀਆਂ ਦੇ ਛੱਨ ਤੇਗ ਦੇ ਆਪ ਸਿਖਾਵੰਦੇ ਸਨ
ਫੇਰ ਵਕਤ ਦੁਪਹਿਰ ਆਰਾਮ ਕਰਕੇ ਬਾਹਰ ਸੈਰ ਸ਼ਿਕਾਰ ਸਿਧਾਵੰਦੇ ਸਨ
ਦੂਰ ਦੂਰ ਪਹਾੜਾਂ ਵਿਚ ਚਲੇ ਜਾਂਦੇ ਸੋਹਣੀ ਵੇਖਕੇ ਦੂਣ ਸਲਾਵੰਦੇ ਸਨ
ਕਦੇ ਜਮਨਾ ਦੇ ਕੰਡੇ ਜਾਇ ਬੈਠਨ ਧਯਾਨ ਕੁਦਰਤੀ ਗੱਲਾਂ ਤੇ ਲਾਵੰਦੇ ਸਨ
ਕਦੇ ਢਾਢੀਆਂ ਤਈਂ ਬੁਲਾਇ ਕਰਕੇ ਵਾਰਾਂ ਯੋਧਿਆਂ ਦੀਆਂ ਲੁਵਾਵੰਦੇ ਸਨ
ਸੋਹਣੇ ਸੋਹਣੇ ਬਣਾਵੰਦੇ ਛੰਦ ਆਪੇ ਵਿਚ ਬੈਠ ਦੀਵਾਨ ਸੁਣਾਵੰਦੇ ਸਨ
ਮੁਰਦੇ ਰੂਹਾਂ ਦੇ ਤਈਂ ਕਰਤਾਰ ਸਿੰਘਾ ਮੁੜ ਜ਼ਿੰਦਗੀ ਨਵੀਂ ਦਿਵਾਵੰਦੇ ਸਨ

ਰਾਜੇ ਫੜੇ ਸ਼ਾਹ ਤੇ ਦਬਾ

ਸਤਿਗੁਰਾਂ ਦਾ ਤੇਜ ਪ੍ਰਤਾਪ ਭਾਰਾ ਇਰਦ ਗਿਰਦ ਦੂਣਾਂ ਵਿਚ ਛਾਇ ਗਿਆ
ਗੱਲਾਂ ਟੁਰ ਪਈਆਂ ਰਾਜੇ ਨਾਹਣੀਏਂ ਦੇ ਗੁਰੂ ਪੁਰੀ ਆਨੰਦ ਤੋਂ ਆਇ ਗਿਆ
ਉਹਦੀ ਫੌਜ ਹੈ ਯੋਧਿਆਂ ਭਾਰਿਆਂ ਦੀ ਚਿੱਤ ਵੇਹੀਆਂ ਦਾ ਥਰ ਥਰਾਇ ਗਿਆ
ਰਾਮਰਾਇ ਭੀ ਸੁਣ ਪ੍ਰਤਾਪ ਵੱਡਾ ਥਾਂ ਆਪਣੇ ਦਬ ਦਬਾਇ ਗਿਆ

ਰਾਜੇ ਨਾਹਣੀਏ ਨਾਲ ਮਿਲਾਪ ਕਰ ਲੈ ਫੜੇ ਸ਼ਾਹ ਨੂੰ ਦੇਇ ਸਲਾਹਿ ਗਿਆ
ਪਿੰਡ ਰਾਜੇ ਦੇ ਦੱਬੇ ਦਬਾਇ ਹੋਇ ਉਹ ਆਪੇ ਹੀ ਛੱਡ ਛਡਾਇ ਗਿਆ
ਸਤਿਗੁਰਾਂ ਦੀ ਬਣੀ ਇਮਦਾਦ ਭਾਰੀ ਕੰਮ ਰਾਜੇ ਦਾ ਫੱਬ ਫਬਾਇ ਗਿਆ
ਭਾਈ ਚਾਰੇ ਦੇ ਵਿਚ ਕਰਤਾਰ ਸਿੰਘਾ ਦਾਬਾ 'ਮੇਦਨੀ' ਦਾ ਬਣ ਬਣਾਇ ਗਿਆ

ਸਤਿਗੁਰਾਂ ਦਾ ਵਿਚਾਰ

ਕੁਝ ਦਿਨ ਜਦ ਏਵੇਂ ਹੀ ਗੁਜਰ ਗਏ ਗੁਰਾਂ ਕਿਹਾ ਡੇਰਾ ਬਾਹਰ ਲਾਨਾ ਚਾਹੀਏ
ਆਵਾਜ਼ਾਈ ਹੋਈ ਭਾਰੀ ਸੰਗਤਾਂ ਦੀ ਕਿਤੇ ਵੱਖਰਾ ਥਾਉਂ ਬਣਾਨਾ ਚਾਹੀਏ
ਇਉਂ ਯੋਧਿਆਂ ਤਈਂ ਤਕਲੀਫ ਹੁੰਦੀ ਇਕ ਥਾਂ ਡੇਰਾ ਕਰਵਾਨਾ ਚਾਹੀਏ
ਹਰੇ ਸਾਂਭਿਆ ਸਾਜ਼ ਸਾਮਾਨ ਸਾਰਾ ਕੋਈ ਪੁਖਤਾ ਕੋਟ ਰਚਾਨਾ ਚਾਹੀਏ
ਰਾਜਨੀਤ ਕਹਿੰਦੀ, ਨ ਵਿਸਾਹ ਵੈਰੀ, ਦਮ ਆਪਣੇ ਥਾਉਂ ਨ ਖਾਨਾ ਚਾਹੀਏ
ਜੰਗੀ ਸਾਜ਼ ਸਾਮਾਨ ਕਰਤਾਰ ਸਿੰਘਾ ਸਾਰਾ ਫੌਹ ਦੇ ਨਾਲ ਰਖਾਨਾ ਚਾਹੀਏ

ਰਾਜੇ ਦੀ ਖਾਇਸ਼

ਦਿਲੋਂ ਰਾਜਾ ਭੀ ਚਾਹੁੰਦਾ ਇਹੋ ਹੈਸੀ ਸਤਿਗੁਰਾਂ ਨੂੰ ਓਥੇ ਬੈਠਾਇਆ ਜਾਵੇ
ਜਿਸ ਰਾਹ ਤੋਂ ਵੈਰੀ ਦਾ ਡਰ ਮੈਨੂੰ ਉਥੇ ਇਹਨਾਂ ਦਾ ਝੰਡਾ ਗਡਾਇਆ ਜਾਵੇ
ਜੋਕ ਹੋ ਜਾਵੇ ਗੜ੍ਹਵਾਲੀਏ ਦੀ ਕਿਲ੍ਹਾ ਓਸ ਦੇ ਸਾਹਮਣੇ ਪਾਇਆ ਜਾਵੇ
ਕਿਸੇ ਵੇਲੇ ਦੇ ਲਈ ਕਰਤਾਰ ਸਿੰਘਾ ਬੜਾ ਪੁਖਤਾ ਕੋਟ ਵਲਾਇਆ ਜਾਵੇ

ਗੜ੍ਹ ਪਾਉਂਟਾ

ਸਤਿਗੁਰਾਂ ਨੂੰ ਨਾਲ ਲੈ ਥਾਉਂ* ਵਿਹੰਦੇ ਕੰਢੇ ਜਮਨਾ ਨਦੀ ਤੇ ਆਇ ਗਏ
ਰਾਹ ਜਾਂਦਾ ਸੀ ਦੂਣ ਗੜ੍ਹਵਾਲ ਦੀ ਨੂੰ ਓਹ ਥਾਂ, ਸੋਹਣੇ, ਮਨ ਭਾਇ ਗਏ
ਹੱਦ ਮਿਲਦੀ ਸੀ ਦੋਹਾਂ ਰਾਜਿਆਂ ਦੀ ਇਰਦ ਗਿਰਦ ਫਿਰ ਥਾਉਂ ਤਕਾਇ ਗਏ
†ਸਤਾਰਾਂ ਸੌ ਬਤਾਲੀਆਂ ਮਾਹ ਮੱਘਰ ਸੰਗਾਂਦ ਨੂੰ ਟੱਪ ਲਗਾਇ ਗਏ
ਰਾਜੇ, ਰਾਜ ਮਜ਼ਦੂਰ ਬੇਅੰਤ ਸੱਦੇ ਲੋੜ ਵੰਦੇ ਮਕਾਨ ਚੁਣਵਾਇ ਗਏ
ਕੋਟ ਪੱਥਰਾਂ ਦਾ ਕਰਤਾਰ ਸਿੰਘਾ ਚੁਣ ਮਾਰਾਂ ਦੇ ਥਾਂ ਰਖਾਇ ਗਏ

ਸਤਿਗੁਰਾਂ ਦਾ ਗੜ੍ਹ ਪਾਉਂਟੇ ਵਿਚ ਨਿਵਾਸ

ਮੱਘਰ ਵਿਚ ਇਮਾਰਤਾਂ ਬਹੁਤ ਬਣੀਆਂ ਸਤਿਗੁਰੂ ਜੀ ਨਾਹਿਨੋ ਆਇ ਓਥੇ
ਸਤਿਗੁਰਾਂ ਲਈ ਵਿਚ ਮਹੱਲ ਬਣਿਆਂ ਇਰਦ ਗਿਰਦ ਮਕਾਨ ਬਣਾਇ ਓਥੇ
ਇਕ ਕੋਹ ਦੇ ਘੇਰੇ ਦਾ ਕੋਟ ਬਣਿਆਂ ਛੱਨਾਂ ਛੱਪਰ ਬਹੁਤ ਪਵਾਇ ਓਥੇ

ਹਾਥੀ ਖਾਨੇ ਤਬੇਲੇ ਤੇ ਬਾਰਕਾਂ ਕਈ ਲੋੜਵੰਦੇ ਮਕਾਨ ਚਿਣਵਾਇ ਓਥੇ
ਸੁਣ ਸੁਣ ਪੰਜਾਬ ਤੋਂ ਸੰਗਤਾਂ ਭੀ ਆਉਣ ਲੱਗੀਆਂ ਪ੍ਰੇਮ ਵਧਾਇ ਓਥੇ
ਬਣ ਗਈ ਭਾਰੀ ਗਹਿਮਾ ਗਹਿਮ ਵਸੋਂ ਵਿਚ ਜੰਗਲਾਂ ਦੇ ਮੰਗਲ ਲਾਇ ਓਥੇ
ਸਤਿਗੁਰਾਂ ਦੇ ਰੋਜ਼ ਦੀਵਾਨ ਲੱਗਦੇ ਨਾਮ ਅੰਨ ਪ੍ਰਵਾਹ ਚਲਾਇ ਓਥੇ
ਰਾਤ ਪਿਛਲੀ ਬਾਣੀਆਂ ਸਿੰਘ ਪੜ੍ਹਦੇ ਸਾਧ ਸੰਤ ਆ ਬਹੁਤ ਠਹਿਰਾਇ ਓਥੇ
ਬਣੀਆਂ ਰੋਣਕਾਂ ਪੁਰੀ ਆਨੰਦ ਜਹੀਆਂ ਸੱਭੇ ਖੁਸ਼ੀ ਦੇ ਸਾਜ਼ ਸਜਾਇ ਓਥੇ
ਪਾਉਂਟਾ ਗੜ੍ਹ ਦਾ ਨਾਮ ਕਰਤਾਰ ਸਿੰਘਾ ਧਾਰਿਆ ਸਤਿਗੁਰਾਂ ਖੁਸ਼ੀ ਜਤਾਇ ਓਥੇ

ਫੜੇ ਸ਼ਾਹ ਤੇ ਮੇਦਨੀ ਪ੍ਰਕਾਸ਼ ਦਾ ਮੇਲ

ਪਾਉਂਟੇ ਵਿਚ ਜਦ ਗੁਰੂ ਮੁਕੀਮ ਹੋ ਗਏ ਅਸਲ ਗੱਲ ਵੱਲੋਂ ਫੇਰ ਆਵੰਦੇ ਨੇ
ਦੋਹਾਂ ਰਾਜਿਆਂ ਵਿਚ ਵਿਰੋਧ ਵਧਿਆ ਦੂਰ ਕਰਨਾ ਸਤਿਗੁਰੂ ਚਾਹਵੰਦੇ ਨੇ
ਫੜੇ ਸ਼ਾਹ ਦੇ ਪਾਸ ਕ੍ਰਿਪਾਲ ਜੀ ਨੂੰ ਭੇਜ, ਆਪਣੇ ਪਾਸ ਬੁਲਾਵੰਦੇ ਨੇ
ਸੁਣ ਰਿਹਾ ਸੀ ਰਾਜਾ, ਭੀ ਰੋਜ਼ ਸਿਫਤਾਂ ਗੁਰੂ ਬੜਾ ਪ੍ਰਤਾਪ ਰਖਾਵੰਦੇ ਨੇ
ਸਣੇ ਫੌਜ ਦੇ ਮਾਮੇ ਜੀ ਨਾਲ ਆਇਆ ਆਦਰ ਮਾਨ ਦੇਇ ਗੁਰੂ ਟਿਕਾਵੰਦੇ ਨੇ
ਫੇਰ ਨਾਹਿਨੋ ਸੱਦਕੇ ਮੇਦਨੀ ਨੂੰ ਦੋਹਾਂ ਧਿਰਾਂ ਦੀ ਸੁਲ੍ਹਾ ਕਰਾਵੰਦੇ ਨੇ
ਪਾਟੇ ਧਾੜ ਦੇ ਵਿਚ ਨੁਕਸਾਨ ਬਹੁਤੇ ਰਾਜਨੀਤ ਦੇ ਵੰਗ ਸਮਝਾਵੰਦੇ ਨੇ
ਪਿਆ ਚਿਰਾਂ ਦਾ ਵੈਰ ਕਰਤਾਰ ਸਿੰਘਾ ਸ੍ਰੀ ਕਲਗੀਧਰ ਮਿਟਾਵੰਦੇ ਨੇ

ਕਾਲਸੀ ਦੇ ਰਿਖੀ ਦਾ ਉਧਾਰ

ਜਿਥੇ ਜਮੁਨਾ ਤੇ *ਟੌਂਸ ਮਿਲਦੀਆਂ ਨੇ ਉਥੋਂ ਨੇੜੇ ਹੈ ਇਕ ਗਿਰਾਂ ਸਮਝੇ
ਓਹਦੇ ਜੰਗਲ ਦੇ ਵਿਚ ਇਕ ਕੁਟੀਆ ਰਿਖੀ ਬੁਢੜੇ ਦਾ ਉਹ ਸੀ ਥਾਂ ਸਮਝੇ
ਜਿੱਥੇ ਦ੍ਰਿਸ਼ਟ ਦੀ ਓਸਨੂੰ ਪ੍ਰਾਪਤੀ ਸੀ ਹੈਸੀ ਜਾਪਦਾ ਰਾਮ ਦਾ ਨਾਂ ਸਮਝੇ

.....
*ਹਿਮਾਲਯਾ ਵਿਚੋਂ ਨਿਕਲਕੇ ਜਮਨਾ ਦਰਯਾ (ਏਸ ਦੇ ਸੋਮੇ ਦਾ ਨਾਮ ਜਮਨੋਤ੍ਰੀ
ਹੈ) ਪਹਾੜਾਂ ਨੂੰ ਚੀਰਦਾ ਹੋਇਆ ਸਿਰਮੌਰ ਦੀ ਦੂਣ ਵਿਚ ਆ ਜਾਂਦਾ ਹੈ ਉਹ ਥਾਂ ਮਸੂਰੀ ਪਹਾੜ
ਤੋਂ ਪੰਦ੍ਰਾਂ ਕੁ ਮੀਲ ਪੱਛਮ ਵੱਲ ਹੈ, ਜਮਨਾ ਦੇ ਪਹਾੜ ਪਾਸੇ ਤੋਂ ਇਕ ਹੋਰ ਨਦੀ 'ਟੌਂਸ'
ਨਾਮੇ ਨਿਕਲਕੇ ਆਉਂਦੀ ਹੈ ਜਿਥੇ ਇਹਨਾਂ ਦੋਹਾਂ ਨਦੀਆਂ ਦਾ ਮੇਲ ਹੁੰਦਾ ਹੈ ਓਸ ਪਿੰਡ ਦਾ
ਨਾਮ ਕਾਲਸੀ ਹੈ, ਦੋਹਾਂ ਨਦੀਆਂ ਦੇ ਮੇਲ ਤੇ ਚਕਰਾਏ ਪਹਾੜ ਤੇ ਜਾਣ ਵਾਲੀ ਸੜਕ ਉਤੇ
ਪੁਲ ਬੱਧਾ ਹੋਇਆ ਹੈ ਇਹ ਪਹਾੜਾਂ ਵਿਚ ਵੀ ਹੁੰਦੀ ਹੋਈ ਹੋਤੀ ਮਰਦਾਨ ਨੂੰ ਚਲੀ ਗਈ
ਹੈ। [ਕ: ਚ]

ਜਿੱਥੇ ਦੀ ਗੱਲ ਨੂੰ ਯਾਂ ਅਗੇ ਹੋਣ ਵਾਲੀ ਤੇ ਪਿੱਛੇ ਖੀਤ ਚੁਕੀ ਹੋਈ ਵਾਰਤਾ ਨੂੰ
ਬਗੈਰ ਸੁਣੇ ਪੜ੍ਹੇ ਆਪਣੀ ਆਤਮਕ ਸ਼ਕਤੀ ਨਾਲ ਵਰਨਨ ਕਰਨ ਨੂੰ ਦ੍ਰਿਸ਼ਟੀ ਅਥਵਾ
ਅੰਤ੍ਰ ਯਾਮਤਾ ਕਹਿੰਦੇ ਹਨ।

ਸਤਿਗੁਰੂ ਅਨੰਦ ਪੁਰ ਜਦੋਂ ਆਏ ਰਹਿੰਦਾ ਯਾਦ ਕਰਦਾ ਨਾਲ ਚਾਂ ਸਮਝੇ
ਮੇਰੀ ਉਮਰ ਹੋ ਚੁਕੀ ਹੈ ਬਹੁਤੀ ਬੁਢੀ ਕਿਵੇਂ ਦਰਸ਼ਨਾਂ ਨੂੰ ਚਲ ਜਾਂ ਸਮਝੇ
ਮਿਹਰ ਕਰਨ ਤੇ ਦੇਣ ਦੀਦਾਰ ਏਥੇ ਮੇਰਾ ਤਪ ਹੋਵੇ ਸਫਲ ਤਾਂ ਸਮਝੇ
ਓਸੇ ਰਿਖੀ ਨੇ ਰਾਜੇ ਨੂੰ ਦਸ ਪਾਈ ਰਾਜਾ ਸਿਖ ਬਣਿਆਂ ਨਾਲ ਭਾਂ ਸਮਝੇ
ਖਿੱਚ ਗੁਰਾਂ ਦੇ ਦਿਲ ਕਰਤਾਰ ਸਿੰਘਾ ਰਿਖੀ ਪਰੇਮ ਦੀ ਲਗੀ ਮਹਾਂ ਸਮਝੇ

ਤਬਾ

ਇਕ ਦਿਨ ਰਾਜੇ ਤਾਈਂ ਨਾਲ ਲੈ ਕੇ ਸਤਿਗੁਰ ਜੀ ਸੈਰ ਸ਼ਿਕਾਰ ਨਿਕਲੇ
ਪੈਂਦੀ ਪੋਹ ਦੀ ਠੰਢ ਸੀ ਬਹੁਤ ਭਾਰੀ ਖਿਝੇ ਕਿਸੇ ਪਰੇਮ ਦੀ ਤਾਰ ਨਿਕਲੇ
ਉਹ ਬਹਾਨਾ ਹੀ ਸੈਰ ਸ਼ਿਕਾਰ ਦਾ ਸੀ ਵਿਰੋਂ ਰਿਖੀ ਦਾ ਕਰਨ ਉਧਾਰ ਨਿਕਲੇ
ਓਹਦੀ ਰਿਰਾਂ ਦੀ ਸਿਕ ਕਰਤਾਰ ਸਿੰਘਾ ਪੂਰੀ ਕਰਨ ਦੇ ਬਈ ਦਾਤਾਰ ਨਿਕਲੇ

ਤਬਾ

ਹੋਲੀ ਹੋਲੀ ਕੂਟੀਆਂ ਵਿਚ ਜਾਇ ਪਹੁੰਚੇ ਰਿਖੀ ਤਰਸਦੇ ਉਠ ਦੀਦਾਰ ਕੀਤਾ
ਸੀ ਅਵਸਥਾ ਬਹੁਤ ਹੀ ਬਿਤਧ ਹੋਈ ਸਤਿਗੁਰਾਂ ਨੇ ਬੜਾ ਸਤਿਕਾਰ ਕੀਤਾ
ਸੜਦਾ ਪਿਆ ਵਿਛੋੜੇ ਦੇ ਵਿਚ ਹਿਰਦਾ ਦੇ ਦੀਦਾਰ ਦਾਤੇ ਠੰਢਾਠਾਰ ਕੀਤਾ
ਬੁਢੇ ਰਿਖੀ ਦੀ ਭਾਵਨਾ ਹੋਈ ਪੂਰੀ ਓਸ ਖਾਸ ਮਾਲੂਮ ਕਰਤਾਰ ਕੀਤਾ
ਓਹਦੇ ਪਾਸ ਗਰੀਬ ਨਿਵਾਜ ਬੈਠੇ ਪਰੇਮੀ ਸਮਝ ਕੇ ਬੜਾ ਪਯਾਰ ਕੀਤਾ
ਪੂਰੀ ਘਾਲਣਾ ਕਰ ਕਰਤਾਰ ਸਿੰਘਾ ਭਵ ਸਾਗਰੋਂ ਓਸ ਨੂੰ ਪਾਰ ਕੀਤਾ

ਪੀਰ ਬੁਧੂ ਸ਼ਾਹ

ਪੰਧ ਪਾਉਂਟਯੋ ਅਠ ਕੂ ਕੋਹ ਉਤੇ ਵਸੇ ਵਿਚ ਸਢੋਰੇ ਦੇ ਪੀਰ ਵਡਾ
ਬੁਧੂ ਸ਼ਾਹ ਸੀ ਓਸਦਾ ਨਾਮ ਰੋਸ਼ਨ ਪੀਰ ਖਾਨਦਾਨੀ ਸੀ ਅਮੀਰ ਵਡਾ
ਚੰਗਾ ਮੰਨਿਆਂ ਦਨਿਆਂ ਦੇਸ ਅੰਦਰ ਅਸਰ ਓਸਦੀ ਵਿਚ ਤਕਰੀਰ ਵਡਾ
ਭਲਾ ਲੋਕ ਭੀ ਬੜਾ ਕਰਤਾਰ ਸਿੰਘਾ ਮੋਮਨ ਅਸਲ ਸੀ ਬੇ ਨਜ਼ੀਰ ਵਡਾ

ਤਬਾ

ਗੁਰੂ ਨਾਨਕ ਦੇ ਘਰ ਨੂੰ ਜਾਣਦਾ ਸੀ ਹੈਸੀ ਸਮਝਦਾ ਬੜਾ ਅਵਤਾਰ ਆਇਆ
ਗੁਰੂ ਹਰਿਗੋਬਿੰਦ ਦੇ ਜੰਗ ਸੁਣਕੇ ਵਡੀਆਂ ਬਰਕਤਾਂ ਉਤੇ ਇਤਬਾਰ ਆਇਆ
ਨਾਵੇਂ ਪਾਤਸ਼ਾਹ ਦਾ ਸਾਕਾ ਸੁਣ ਚੁਕਾ ਟਿਕੋ ਇਨ ਵਧ ਰਿਦੇ ਪਯਾਰ ਆਇਆ
ਹੁਣ ਸੁਣਯਾ ਦੂਣ ਸਿਰਮੌਰ ਅੰਦਰ ਓਹ ਜੋਦੀ ਵਾਲਾ ਤਾਜਦਾਰ ਆਇਆ
ਅਜੇ ਉਮਰ ਠਾਰਾਂ ਉਨ੍ਹੀ ਸਾਲ ਦੀਏ ਓਹੀ ਨੂਰ ਆਪ ਜਿਸਮ ਧਾਰ ਆਇਆ

ਚੱਲ ਕਰਾਂ ਦੀਦਾਰ ਕਰਤਾਰ ਸਿੰਘਾ ਪੀਰਾਂ ਔਲੀਆਂ ਦਾ ਸਰਦਾਰ ਆਇਆ
ਤਥਾ

ਅਜੇ ਉਮਰ ਜੁਵਾਨ, ਨਿੱਤ ਸੁਣੇ ਸਿਫਤਾਂ ਚੋਖੇ ਨਵੇਂ ਤੋਂ ਨਵੇਂ ਦਿਖਾਵੰਦਾ ਏ
ਵੱਡੀਆਂ ਬਰਕਤਾਂ ਦਾ ਮਾਲਕ ਸੁਣੀ ਦਾ ਏ ਚਿਹਰਾ ਨੂਰ ਭਰਿਆ ਦਮਕਾਵੰਦਾ ਏ
ਹੈ ਸਰਦਾਰ ਭੀ ਪੀਰਾਂ ਪੈਗੰਬਰਾਂ ਦਾ ਹਥਿਆਰ ਭੀ ਅੰਗ ਸਜਾਵੰਦਾ ਏ
ਇਕ ਧਿਰ ਰਾਜਿਆਂ ਦੇ ਪਏ ਵੈਰ ਜੱਦੀ ਵੇਖ ਸਕਦਾ ਨਹੀਂ, ਮਿਟਾਵੰਦਾ ਏ
ਦੂਜੀ ਤਰਫ਼ ਸੁਣਿਆਂ ਆਪ ਨਾਲ ਤੇਜ਼ੀ ਫੌਜਾਂ ਆਪਣੇ ਪਾਸ ਵਧਾਵੰਦਾ ਏ
ਓਹਨੂੰ ਆਰਫ਼ ਕਾਮਲ ਪੀਰ ਕਹਿੰਦੇ ਸੜਦੇ ਹਿਰਦਿਆਂ ਨੂੰ ਠੰਢ ਪਾਵੰਦਾ ਏ
ਸੁਣਿਆਂ ਸੈਰ ਸ਼ਿਕਾਰ ਦਾ ਸ਼ੌਕ ਬਹੁਤਾ ਜੰਗੀ ਛੱਨਾ ਨੂੰ ਨਿੱਤ ਕਮਾਵੰਦਾ ਏ
ਕਈ ਵਲਵਲੇ ਉਠਦੇ ਦਿਲ ਅੰਦਰ ਚੱਲ ਕਰਾਂ ਦੀਦਾਰ, ਠਹਿਰਾਵੰਦਾ ਏ
ਖਾਨਤਾਨੀ ਬਜ਼ੁਰਗੀ ਦਾ ਦਿਲ ਅੰਦਰ ਮਾਨ ਚੰਦਰਾ ਕਦੇ, ਆ ਜਾਵੰਦਾ ਏ
ਅੰਤ ਕਰਨ ਦੀਦਾਰ ਕਰਤਾਰ ਸਿੰਘਾ ਸੱਯਦ ਬੁਢੜਾ ਚੱਲ ਕੇ ਆਵੰਦਾ ਏ

ਬੁਧੂ ਸ਼ਾਹ ਦਾ ਸਤਿਗੁਰਾਂ ਨਾਲ ਮਿਲਾਪ

ਭੀੜ ਵੱਡੀ ਮੁਰੀਦਾਂ ਦੀ ਨਾਲ ਲੈਕੇ ਪਾਉਂਟੇ ਪਹੁੰਚ ਰੱਬੀ ਦਰਬਾਰ ਡਿੱਠਾ
ਗਲਾਂ ਸੁਣਦਾ ਲੋਕਾਂ ਤੋਂ ਨਿੱਤ ਸੀ ਜੋ ਵਧ ਓਹਨਾਂ ਤੋਂ ਗੁਣ ਹਜ਼ਾਰ ਡਿੱਠਾ
ਭਰਿਆ ਨੂਰ ਜ਼ਹੂਰ ਕਮਾਲ ਮੱਥੇ ਬੈਠਾ ਤਖ਼ਤ ਤੇ ਆਪ ਕਰਤਾਰ ਡਿੱਠਾ
ਇਕ ਤਰਫ਼ ਨਿਸ਼ਾਨ ਪੈਗੰਬਰੀ ਦੇ ਜੰਗੀ ਸਿਲਸਿਲਾ ਭੀ ਨਾਲ ਭਾਰ ਡਿੱਠਾ
ਤੇੜੇ ਕਲਗੀਆਂ ਤੇ ਝੁੱਲੇ ਛਤਰ ਸਿਰ ਤੇ ਗੁਰੂ ਸ਼ਾਹਾਂ ਨਾਲੋਂ ਸ਼ਾਨਦਾਰ ਡਿੱਠਾ
ਵੱਡੀ ਸਾਧਾਂ ਫਕੀਰਾਂ ਦੀ ਭੀੜ ਡਿੱਠੀ ਦਲ ਯੋਧਿਆਂ ਨਾਲ, ਜੋਰਾਰ ਡਿੱਠਾ
ਵੇਖ ਸਿਲਸਿਲਾ ਪੀਰ ਹੈਰਾਨ ਹੋਇਆ ਪੂਰਨ ਗੁਰੂ ਅੱਖੀਂ ਅਵਿਤਾਰ ਡਿੱਠਾ
ਚੁੰਮੇ ਚਰਨ* ਬੇਵੱਸ ਕਰਤਾਰ ਸਿੰਘਾ ਬੈਠਾ ਸਾਹਮਣੇ ਨਿਰਾ ਪਿਆਰ ਡਿੱਠਾ

ਵਾਕ ਕਵੀ

ਉਹ ਲੱਖਾਂ ਹਜ਼ਾਰਾਂ ਮੁਰੀਦਾਂ ਵਾਲਾ ਨਵੇਂ ਸਿਰੇ ਫਿਰ ਅੱਜ ਮੁਰੀਦ ਬਣਿਆਂ
ਨਵੀਂ ਹੋ ਪੈਦਾ ਅੰਦਰ ਹੋਰ ਹੋਈ ਖ਼ਾਸ ਸੱਯਦੋ ਮਰਦਾਂ ਸਈਦ ਬਣਿਆਂ

.....
*ਬੁਧੂ ਸ਼ਾਹ ਪ੍ਰੇਮ ਦੀ ਤਾਰ ਵਿਚ ਖਿਚਿਆ ਗਿਆ, ਪਰ ਨੇੜੇ ਆਕੇ ਚਰਨ ਚੁੰਮਨ
ਲਗਾ ਕੁਝ ਬਿਜਕ ਗਿਆ ਕਿ ਮੈਂ ਖਾਨਦਾਨੀ ਪੀਰ ਤੇ ਜ਼ਾਤ ਦਾ ਸੱਯਦ ਹਾਂ, ਆਪਣੇ
ਮੁਰੀਦਾਂ ਦੇ ਸਾਹਮਣੇ ਹੀ ਛੋਟੀ ਉਮਰ ਦੇ ਜਵਾਨ ਅਗੇ ਬੁਕਣਾ ਕੁਝ ਔਖਾ ਜਿਹਾ
ਪ੍ਰਤੀਤ ਹੋਇਆ ਪ੍ਰੰਤੂ ਇਲਾਹੀ ਨੂਰ ਦੀ ਬਲਕ ਨੇ ਮਨ ਬੇਵੱਸ ਕਰ ਦਿਤਾ ਅਤੇ ਬੁਧੂ ਸ਼ਾਹ
ਚਰਨ ਕਵਲਾਂ ਤੇ ਅੱਖਾਂ ਵਿਚ ਖੁਸ਼ੀ ਨਾਲ ਗਲੇਭੂ ਭਰਕੇ ਢਹਿ ਪਿਆ।

*ਮੁਬਾਰਕ, ਵਡਿਆਈ ਯੋਗ।

ਦੋ ਚਾਰ ਰੱਲਾਂ ਕਰ ਨੰਡ ਪੈ ਗਈ ਡਿੱਠਾ ਗੁਰਾਂ ਨੂੰ ਰੂਪ ਤੋਹੀਦ ਬਣਿਆਂ
ਸਾਰੇ ਭਰਮ ਦੇ ਜੰਦਰੇ ਖੁਲ੍ਹ ਗਏ ਸੁਖਨ ਗੁਰਾਂ ਦਾ ਇਕੋ *ਕੁਲੀਦ ਬਣਿਆਂ
ਅੰਦਰ ਉਚੇ ਪਿਆਰ ਦੀ ਲਹਿਰ ਫਿਰੀ ਸਚੇ ਦਿਲੋਂ ਬੰਦਾ ਬੈ ਖਰੀਦ ਬਣਿਆਂ
ਹਸਤੀ ਉਚੀ ਦੇ ਮਾਲ ਮਿਲਾਪ ਹੋਇਆ ਬੁੱਧੁ ਸੁੱਧ ਹੋਕੇ ਚੰਦ ਦੀਦ ਬਣਿਆਂ
ਪਦਵੀ ਭਾਈ ਦੀ ਗੁਰਾਂਦੇ ਘਰੋਂ ਪਾਈ ਮਿਲਨਾ ਗੁਰਾਂ ਦਾ ਖਾਸ ਮੁਫੀਦ ਬਣਿਆਂ
ਝੱਲੇ ਿਤਾ ਬੇਅੰਤ ਕਰਤਾਰ ਸਿੰਘਾ ਸਾਫ ਸੁਧ ਰਿਹਾ, ਨ ਬੇਦੀਦ ਬਣਿਆਂ

ਬੜੇ ਭਰੇ ਸ਼ੇਰ ਦਾ ਸ਼ਿਕਾਰ

ਨੇੜੇ ਨਾਹਿਨ ਤੋਂ ਵਿਚ ਜੰਗਲਾਂ ਦੇ ਰਹਿੰਦਾ ਬਹੁਤ ਭਾਰਾਂ ਇਕ ਸ਼ੇਰ ਸੀ ਜੀ
ਦੂਰ ਦੂਰ ਪਈ ਓਹਦੀ ਧੁਮ ਭਾਰੀ ਪਾ ਰੱਖਯਾ ਓਸ ਅੰਧੇਰ ਸੀ ਜੀ
ਆਣ ਆਣ ਕੇ ਲੋਕਾਂ ਪੁਕਾਰ ਕੀਤੀ ਪਾਸ ਸਤਿਗੁਰਾਂ ਦੇ ਕਈ ਵੇਰ ਸੀ ਜੀ
ਇਕ ਦਿਨ ਲੈ ਕੇ ਦੋਹਾਂ ਰਾਜਿਆਂ ਨੂੰ ਗਏ ਗੁਰੂ ਜੀ ਹੋਇ ਦਲੇਰ ਸੀ ਜੀ
ਓਹਦਾ ਨਾਲ ਤਲਵਾਰ ਸ਼ਿਕਾਰ ਕੀਤਾ ਇਕੋ ਵਾਰ ਕੀਤਾ ਮਾਰ ਢੇਰ ਸੀ ਜੀ
[[ਕਦਾਵਰ ਸੀ ਸ਼ੇਰ ਕਰਤਾਰ ਸਿੰਘਾ ਕੋਈ ਨ ਢੁਕਦਾ ਉਸ ਦੇ ਨੇਰ ਸੀ ਜੀ

ਰਾਮਰਾਇ ਨੂੰ ਡਰ

ਧੁਮਾ ਵਿਚ ਪਹਾੜਾਂ ਦੇ ਧੁਮ ਰਹੀਆਂ ਰਾਮਰਾਇ ਹਿਰਦੇ ਖੋਫ ਧਾਰ ਡਰਿਆ
ਮੁਣ ਸੁਣ ਪ੍ਰਤਾਪ ਸਤਿਗੁਰੂ ਜੀ ਦਾ ਕਰਨੀ ਆਪਨੀ ਤੇ ਨਜ਼ਰ ਮਾਰ ਡਰਿਆ

.....
*ਕੁੰਜੀ। ਿਬੁੱਧੁ ਸ਼ਾਹ ਸੱਚੇ ਦਿਲੋਂ ਕਲਗੀਧਰ ਜੀ ਦਾ ਮੁਰੀਦ ਬਣ ਗਿਆ ਸੀ, ਭੰਗਾਣੀ
ਦੇ ਜੰਗ ਵਿਚ ਏਸ ਨੇ ਸਤਿਗੁਰਾਂ ਦੀ ਬੜੀ ਮੱਦਦ ਕੀਤੀ, ਕਈ ਮੁਰੀਦ ਤੇ ਦੋ ਪੁਤ੍ਰ ਭੀ ਸ਼ਹੀਦ
ਹੋ ਗਏ ਤੇ ਸਾਹਿਬਾਂ ਨੇ ਖੁਸ਼ ਹੋ ਕੇ ਬਖਸ਼ਿਸ਼ਾਂ ਬਖਸ਼ੀਆਂ ਅਤੇ “ਭਾਈ” ਪਦਵੀ ਦਿੱਤੀ: ਜਦ
ਗੁਰੂ ਜੀ ਆਨੰਦ ਪੁਰ ਨੂੰ ਛੱਡ ਗਏ ਅਤੇ ਸ਼ਰੂ ਵਾਲਿਆਂ ਦਾ ਜ਼ੋਰ ਪੈ ਗਿਆ ਤਾਂ ਓਹਨਾਂ
ਸ਼ਰਏਆਂ ਲੋਕਾਂ ਨੇ ਬੁੱਧੁ ਸ਼ਾਹ ਨੂੰ ਸ਼ਰੂ ਦਾ ਫਤਵਾ ਲਗਵਾ ਕੇ ਕਤਲ ਕਰਵਾ ਦਿੱਤਾ।
ਜਿਸਦੇ ਬਦਲੇ ਬੰਦੇ ਬਹਾਦੁਰ ਨੇ ਸਢੇਰੇ ਵਿਚ ਜ਼ਾਲਮਾਂ ਤੇ ਸ਼ਰੂਾਂ ਦਿਆਂ ਲੂਠਿਆਂ ਤੇ ਕਤਲਾਮ
ਮਚਾਈ (ਦੇਖੋ ਦਾਸ ਦਾ ਬਨਾਯਾ ਗ੍ਰੰਥ “ਨਿਰਭੈ ਯੋਧਾ”) ਜਿਸ ਵਿਚ ਇਹ ਸਾਰੇ ਹਾਲ ਏਸੇ
ਤਰ੍ਹਾਂ ਦਿੱਤੇ ਹਨ ਭਰੇ ਬੈਂਤਾਂ ਦਵਾਰਾ ਦਰਜ ਹਨ, ਸਤਵੀਂ ਵਾਰ ਛਪਕੇ ਹਥੇ ਹਥੀ ਵਿਕ ਰਿਹਾ ਹੈ।

[[ਸੂਰਜ ਪ੍ਰਕਾਸ਼ ਵਿਚ ਸ਼ੇਰ ਦਾ ਪ੍ਰਸੰਗ ਬੜਾ ਲੰਮਾ ਚੌੜਾ ਲਿਖਯਾ ਹੈ ਤੇ ਪਿਛਲਾ ਜਨਮ
ਪਾਂਡਵਾਂ ਦੀ ਕੁਲ ਵਿਚ ਹੋਯਾ ਦਸਿਆ ਹੈ ਕਈਆਂ ਦਾ ਖਿਆਲ ਹੈ ਕਿ ਪਿਛਲੇ ਜਨਮ ਵਿਚ
ਇਹ ਸ਼ੇਰ ਜੈਦਰਬ ਸੀ, ਜਿਸਨੇ ਮਹਾਂ ਭਾਰਥ ਵਿਚ ਅਭਮਨੂੰ ਨੂੰ ਮਾਰਿਆ ਸੀ ਅੰਤ ਮਰਕੇ
ਸ਼ੇਰ ਦੀ ਜੂਨੇ ਪਿਆ ਤੇ ਸਾਹਿਬਾਂ ਨੇ ਉਸਦਾ ਉਧਾਰ ਕੀਤਾ ਓਸ ਦਿਲਾਕੇ ਦੇ ਲੋਕ ਉਸ ਤੋਂ
ਇਤਨੇ ਡਰਦੇ ਸਨ ਕਿ ਕੋਈ ਭੀ ਮਾਰਨ ਦੀ ਜੁਰਅਤ ਨਹੀਂ ਸੀ ਕਰਦਾ ਸਤਿਗੁਰਾਂ ਨੇ ਪੈਦਲ
ਹੀ ਤਲਵਾਰ ਨਾਲ ਉਸਨੂੰ ਪਾਰ ਬੁਲਾਯਾ ਇਹ ਸ਼ੇਰ ਸਫੈਦ ਰੰਗ ਦਾ ਸੀ ਇਸਦੀ ਮੂਰਤੀ
ਨਾਹਨ ਵਾਲੇ ਗੁਰਦਵਾਰੇ ਵਿਚ ਬਣੀ ਹੋਈ ਹੈ। (ਕ:ਚ:)

ਗੁਰੂ ਘਰ ਦੇ ਨਾਲ ਵਿਰੋਧ ਮੁਢੋਂ ਬਦੀਆਂ ਕੀਤੀਆਂ ਤਈਂ ਚਿਤਾਰ ਡਰਿਆ
ਡਿਹਰੇ ਦੂਨ ਨੂੰ ਛੱਡ ਕੇ ਨੱਸਨੇ ਲਈ ਇਕ ਦਮ ਹੋ ਪਿਆ ਤਯਾਰ ਡਰਿਆ
ਸਿਖੀ ਸੇਵਕੀ ਭਾਵੇਂ ਸੀ ਬਹੁਤ ਓਹਦੀ ਤੇਜ਼ ਸਤਿਗੁਰਾਂ ਦਾ ਵੇਖ ਭਾਰ ਡਰਿਆ
ਸੁਣੀ ਸਤਿਗੁਰਾਂ ਖਬਰ ਕਰਤਾਰ ਸਿੰਘਾ ਰਾਮਰਾਇ ਸਾਥੋਂ ਹੋ ਬੈਸਾਰ ਡਰਿਆ

ਵਾਕ ਕਵੀ

ਗੁਰੂ ਪਾਉਂਟੇ ਤੋਂ ਨੇੜੇ ਅਠ ਕੂ ਕੋਹ ਗੜ੍ਹਵਾਲ ਦੀ ਦੂਣ ਵਿਚਾਰ ਭਾਈ
ਉਹ ਭੀ ਦੇਸ ਪਹਾੜ ਦਾ ਬਹੁਤ ਸੋਹਣਾ ਆਬੋਹਵਾ ਸੋਹਣੀ ਖੁਸ਼ਗਵਾਰ ਭਾਈ
ਰਾਮਰਾਇ ਡੇਰਾ ਓਥੇ ਰਖਯਾ ਸੀ ਫੜ੍ਹੇ ਸ਼ਾਹ ਬਣਿਆ ਸੇਵਾਦਾਰ ਭਾਈ
ਸਿਖੀ ਸੇਵਕੀ ਉਹਨਾਂ ਪਹਾੜਾਂ ਅੰਦਰ ਰਾਮਰਾਇ ਦੀ ਬਣੀ ਅਪਾਰ ਭਾਈ
ਰਾਜੇ ਰਾਣਿਆਂ ਦਾ ਸਿਕਾ ਬੈਠ ਗਿਆ ਬਾਦਸ਼ਾਹ ਹੋਸੀ ਮਦਦਗਾਰ ਭਾਈ
ਓਸੇ ਥਾਂ ਦਾ ਨਾਂ ਡੇਹਰਾਦੂਣ ਹੋਇਆ ਹੁਣ ਵਸ ਰਿਹਾ ਸ਼ਹਿਰ ਭਾਰ ਭਾਈ
ਬਾਦਸ਼ਾਹਾਂ ਵਾਂਗੂ ਗੁਜਰਾਨ ਕਰਦਾ ਰਾਮਰਾਇ ਭਰਿਆ ਹੰਕਾਰ ਭਾਈ
ਵਿਗੜ ਰਹੇ ਮਸੰਦ ਕਰਤਾਰ ਸਿੰਘਾ ਹਰ ਤਨਾਂ ਦਾ ਡਰ ਵਿਸਾਰ ਭਾਈ

ਗੁਰੂ ਜੀ ਨੇ ਨੰਦ ਚੰਦ ਤੇ ਦਯਾ ਰਾਮ ਨੂੰ ਰਾਮ ਰਾਇ ਪਾਸ ਭੇਜਣਾ

ਗੁਰਾਂ ਸੋਚਿਆ ਡੇਰ ਭੀ ਆਪਨਾ ਹੈ ਓਹਨੂੰ ਆਪਣੇ ਨਾਲ ਮਿਲਾਈਏ ॥
ਭਾਵੇਂ ਰਖਦਾ ਈਰਖਾ ਅਜੇ ਭੀ ਓਹ ਸਦ ਓਸਦਾ ਭਰਮ ਮਿਟਾਈਏ ਜੀ
ਗੁਰੂ ਘਰ ਤੋਂ ਹੋਇ ਬੇਮੁਖ ਰਿਹਾ ਕੁਝ ਉਸਦੇ ਤਈਂ ਸਮਝਾਈਏ ਜੀ
ਨੰਦ ਚੰਦ ਤੇ ਦਯਾ ਰਾਮ ਦੋਹਾਂ ਤਈਂ ਹੋਇਆ ਹੁਕਮ ਡਿਹਰੇ ਦੂਣ ਜਾਈਏ ॥
ਰਾਮ ਰਾਇ ਕਰਤੂਤਾਂ ਤੋਂ ਪਿਆ ਡਰਦਾ ਓਹਦੇ ਹਿਰਦਯੋਂ ਚਿੰਤਾ ਮਿਟਾਈਏ ਜੀ
ਗੁਰੂਘਰ ਨਿਰਵੈਰ ਕਰਤਾਰ ਸਿੰਘਾ ਉਹਨੂੰ ਜ਼ਿੰਦਾ ਮਸਾਲ ਦਿਖਾਈਏ ਜੀ

ਤਥਾ

ਡੇਰੇ ਰਾਮ ਰਾ ਦੇ ਚਲ ਗਏ ਦੋਵੇਂ ਬੈਠ ਓਸਦੇ ਤਈਂ ਸਮਝਾਇਆ ਜੀ
ਤੁਹ ਡੇ ਆਦਮੀ ਪਾਉਂਟੇ ਰੋਜ਼ ਜਾਂਦੇ ਕੁਝ ਜਾਪਦਾ ਵਹਿਮ ਸਮਾਇਆ ਜੀ
ਤੁਸਾਂ ਕੀਤੀਆਂ ਬਹੁਤ ਵਧੀਕੀਆਂ ਨੇ ਗੁਰੂ ਘਰ ਨਿਰਵੈਰ ਜਤ ਇਆ ਜੀ
ਤੁਸੀਂ ਮਿਲੋ ਗਿਲੋ, ਬੇਸ਼ਕ ਗੁਰਾਂ ਤਈਂ ਵੇਰ ਭਾਵ ਨ ਉਨ੍ਹਾਂ ਰਖਾਇਆ ਜੀ
ਜਿਵੇਂ ਤੁਸੀਂ ਵਰਤੋ ਤਿਵੇਂ ਗੁਰੂ ਵਰਤਨ ਰਾਮਰਾਇ ਦਾ ਚਿਤ ਠਹਿਰਾਇਆ ਜੀ
ਮੈਂ ਮਿਲਾਂ ਜ਼ਹੂਰ ਕਰਤਾਰ ਸਿੰਘਾ ਡਰਦੇ ਡਰਦੇ ਮੂੰਹੋਂ ਇਹ ਸੁਨਾਇਆ ਜੀ

ਜੰਗੀ ਸਾਮਾਨ ਦਾ ਵਾਧਾ

ਜਿਸ ਦਿਣ ਤੋਂ ਪਾਉਂਟੇ ਟਿਕੇ ਗੁਰ ਜੀ ਚੰਗੇ ਸਮੇਂ ਤੋਂ ਲਾਭ ਉਠਾਨ ਲਗੇ

ਚੰਗੀਜਗ੍ਹਾ ਤੇ ਹੋਰ ਕੋਈ ਛੇੜ ਨ ਸੀ ਅਸਲ ਕੱਮਾਂ ਤੇ ਧਿਆਨ ਲਗਾਨ ਲੱਗੇ
ਭਰਤੀ ਆਪਨੀ ਫੌਜ ਦੀ ਖੋਲ੍ਹ ਦਿਤੀ ਆਇਆਂ ਯੋਧਿਆਂ ਪਾਸ ਰਖਾਨ ਲੱਗੇ
ਜਿਸ ਮੁਲ ਤੋਂ ਘੋੜਾ ਹੱਥਯਾਰ ਮਿਲਦਾ ਲੈ ਲੈ ਕੇ ਜਮ੍ਹਾਂ ਕਰਾਨ ਲੱਗੇ
ਕਾਰੀਗਰ ਬੇਅੰਤ ਹੀ ਲਗੇ ਰਹਿੰਦੇ ਗੋਲੀ ਤੀਰ ਬੰਦੂਕਾਂ ਬਣਵਾਨ ਲੱਗੇ
ਨੇਜ਼ੇ, ਬਰਛੀਆਂ, ਬਿੱਛੂਏ, ਬਾਘ ਬੱਚੇ ਪੇਸ਼ ਕਬਜ਼ ਕਟਾਰਾਂ ਘੜਵਾਨ ਲੱਗੇ
ਕਰਾਬੀਨਾਂ ਤੇ ਰਹਿਕਲੇ ਬਹੁਤ ਬਣਦੇ ਬਾਰੂਦ ਬਣਵਾਇ ਰਖਾਨ ਲੱਗੇ
ਸਤਿਗੁਰੂ ਵਡੇ ਕਦਰ ਦਾਨ ਸੁਣਕੇ ਯੋਧੇ ਦੇਸ਼ ਦੇ ਅਉਨ ਮਹਾਨ ਲੱਗੇ
ਜਿਹਾ ਆਦਮੀ ਓਸਦੀ ਕਦਰਤੇ ਹੀ ਦਰਜੇਵਾਰ ਰੋਜ਼ੀ ਨੇ ਆ ਪਾਨ ਲੱਗੇ
ਕਿਸੇ ਵੇਲੇ ਦੇ ਲਈ ਕਰਤਾਰ ਸਿੰਘਾ ਜੰਗੀ ਤਾਕਤਾਂ ਤਈਂ ਵਧਾਨ ਲੱਗੇ

ਕਦਰ ਹੁੰਦੀ ਸੁਣਕੇ ਬੜੇ ਬੜੇ ਰੱਠਾਂ ਨੇ ਸਤਿਗੁਰਾਂ ਪਾਸ ਆ ਰਹਿਣਾ

ਮੱਝੇ ਮਾਲਵੇ ਦੇ ਵਿਚੋਂ ਬੀਰਯੋਧੇ ਸੁਣ ਸੁਣ ਪਾਉਂਟੇ ਚਲੇ ਆਵੰਦੇ ਸਨ
ਖ਼ਾਨਦਾਨ ਪੁਰਾਨੇ ਸਨ ਸਿੱਖਾਂ ਦੇ ਜੋ ਉਹ ਮੁਫਤ ਆ ਸੇਵਾ ਕਮਾਵੰਦੇ ਸਨ
ਰਾਠ, ਧਾੜਵੀ, ਡਾਕੂ ਤੇ ਮਾਰ ਖੋਰੇ ਹਾਕਮ ਜਿੰਨ੍ਹਾਂ ਦੇ ਤਈਂ ਸਤਾਵੰਦੇ ਸਨ
ਉਹ ਭੀ ਸਤਿਗੁਰਾਂ ਦੀ ਸ਼ਰਨ ਚਲੇ ਆਏ ਆਦਰ ਦੇਇ ਸਤਿਗੁਰ ਰਖਾਵੰਦੇ ਸਨ
ਪਾਰਸ ਨਾਲ ਮਿਲਕੇ ਸੋਨਾ ਬਣ ਜਾਂਦੇ ਸਿੱਖੀ ਸਿਦਕ ਭਰੋਸੇ ਨੂੰ ਪਾਵੰਦੇ ਸਨ
ਉਹ ਧਾੜਵੀ ਤੇ ਡਾਕੂ ਹੋ ਸਿੱਧੇ ਰੱਖੇ ਦੇਸ ਸੰਦੇ ਬਣਦੇ ਜਾਵੰਦੇ ਸਨ
ਓਸ ਵੇਲੇ ਦੇ ਪੰਗੇ ਮਲਹੂਰ ਯੋਧੇ ਸਤਿਗੁਰਾਂ ਦੀ ਸ਼ਰਨ ਤਕਾਵੰਦੇ ਸਨ
ਕਦਰ ਦਾਨ ਮੁਮਾਨ ਕਰਤਾਰ ਸਿੰਘਾ ਸੂਰਬੀਰਾਂ ਦਾ ਕਦਰ ਵਧਾਵੰਦੇ ਸਨ

ਕੁਝ ਕੁ ਰਾਠ

ਚੌਂਪਾ ਸਿੰਘੀ ਰਜਪੂਤ ਸੀ ਬੜਾ ਡਾਕੂ ਸਤਿਗੁਰਾਂ ਦੀ ਸ਼ਰਨ ਤਕਾ ਆਇਆ
ਊਧਾ ਚੈਨ ਪੁਰੀਆ ਬਲੀ ਮੰਝ ਰਾਘੋ ਪੱਲਾਹਾਕਮਾਂ ਪਾਸੋਂ ਛੁਡਾ ਆਇਆ
ਭਾਗੂ ਸਿੰਘ ਰਾਠੌਰ ਬੇਠੌਰ ਹੈਸੀ ਉਹ ਬਚਿੱਤ੍ਰ ਸਿੰਘ ਦੇ ਨਾਲ ਧਾ ਆਇਆ
ਆਯਾ ਡੂੰਘ ਰਜਪੂਤ ਸੀਖੇਤੜੀ ਦਾ ਜੁਵਾਹਰ ਧਾੜਵੀ ਆਸ ਰਖਾ ਆਇਆ
ਜੋ ਸਰਣਿ ਆਵੇ ਤਿਸੁ ਕੰਠਿ ਲਾਵੇ ਇਹੋ ਚਲਯਾ ਬਿਰਦ ਸਦਾ ਆਇਆ
ਫੌਜ ਵਧਦੀ ਰੋਜ਼ ਕਰਤਾਰ ਸਿੰਘਾ ਛੱਤੀ ਦੋਖੀਆਂ ਉਪਰ ਦਬਾ ਆਇਆ

ਵਾਕ ਕਵੀ

ਪਾਉਂਟੇ ਝੇੜਾ ਬਖੇੜਾ ਨ ਕੋਈ ਹੈਸੀ, ਹੈਸੀ ਚਾਰੋਂ ਹੀ ਤਰਫ ਬਹਾਰ ਸੋਹਣੀ
ਹਰੇ ਭਰੇ ਸਰ ਸਬਜ਼ ਪਹਾੜ ਸਾਰੇ ਜਗ੍ਹਾ ਵਾਸਤੇ ਸੈਰ ਸ਼ਿਕਾਰ ਸੋਹਣੀ

ਸੋਹਣੇ ਬਣੇ ਪਹਾੜਾਂ ਦੇ ਸਿਲਸਿਲੇ ਸਨ ਪਾਸ ਜਮਨਾ ਦੀ ਵਗੇ ਧਾਰ ਸੋਹਣੀ
ਸਾਰੀ ਉਮਰ ਵਿਚ ਇਹੋ ਕਰਤਾਰ ਸਿੰਘਾ ਲੰਘੀ ਸੁਖਾਂਦੀ ਵੰਡ, ਵਿਚਾਰ ਸੋਹਣੀ

ਸਾਹਿਬ ਅਜੀਤ ਸਿੰਘ ਜੀ ਦਾ ਜਨਮ

ਵਰ੍ਹੇ ਗੰਢ ਗੁਰ ਸਪਤਮੀ ਲੰਘ ਗਈ ਮਾਤਾ ਸੁੰਦਰੀ ਦੇ ਘਰ *ਬਾਲ ਹੋਇਆ
ਘਰਬਾਰ ਵਧਾਈਆਂ ਬਹੁਤ ਹੋਈਆਂ ਗੁਰੂ ਘਰ ਅੰਦਰ ਸੋਹਣਾ ਲਾਲ ਹੋਇਆ
ਮਾਤਾ ਗੁਜਰੀ ਚਿਤਾਂ ਦੀ ਸਹਿਕਦੀ ਸੀ ਹਿਰਦੇ ਵਿਚ ਆਨੰਦਕਮਾਲ ਹੋਇਆ
ਦਾਨ ਪੁੱਨ ਗਰੀਬਾਂ ਨੇ ਬਹੁਤ ਪਾਏ ਹਰਿ ਇੱਕ ਮੰਗਤਾ ਖੁਸ਼ਹਾਲ ਹੋਇਆ
ਨਾਹਿਨ ਨਰੇਸ਼, ਫੜੇ ਚੰਦ ਖੁਸ਼ੀ ਹੋਏ ਰਾਗ ਰੰਗ ਘਰ ਬਾਰ ਬਿਸਾਲ ਹੋਇਆ
ਧਰਿਆਨਾਮ ਅਜੀਤ ਕਰਤਾਰ ਸਿੰਘਾ ਵਿਚ ਜੱਗ ਜਿਹੜਾ ਬੇ ਮਸਾਲ ਹੋਇਆ

ਕਵਿਤਾ ਰਚਨੀਆਂ

ਏਸ ਸਮੇਂ ਅਡੋਲ ਅਮੋਲ ਪਾਸੋਂ ਲੱਈ ਸਤਿਗੁਰਾਂ ਨੇ ਬੈਠ ਕਾਰ ਚੰਗੀ
ਜਿਵੇਂ ਸ਼ਸਤ੍ਰਾਂ ਦਾ ਅੰਭਯਾਸ ਕਰਦੇ ਤਿਵੇਂ ਵਿੱਦਯਾ ਦੀ ਰੱਖਨ ਸਾਰ ਚੰਗੀ
ਕਵਿਤਾ ਰਚਦੇ ਉਚੇ ਆਦਰਸ਼ ਵਾਲੀ ਸੋਹਣੇ ਭੂਖਨਾ ਨਾਲ ਸਵਾਰ ਚੰਗੀ
ਤੰਬੂ ਵਿੱਚ ਹਮੇਸ਼ਾ ਇਕਾਂਤ ਬਹਿ ਕੇ ਕਾਵ ਰਚਨਾ ਕਰਨ ਅਪਾਰ ਚੰਗੀ
ਜਾਪ ਸਾਹਿਬ ਦੀ ਰਚਨਾ ਕਰੀ ਪਹਿਲਾਂ ਨਾਮਾਵਲੀ ਰਚੀ ਸੁਧਾਰ ਚੰਗੀ
ਅਕਾਲ ਉਸਤਤ ਦੇ ਛੰਦ ਬੰਦ ਰਚੇ ਗੂੜ੍ਹ ਕਵਿਤਾ ਹਰ ਪ੍ਰਕਾਰ ਚੰਗੀ
ਣੀਲਾ ਲਿਖੀ ਕ੍ਰਿਸ਼ਨ ਅਵਿਤਾਰ ਸੰਦੀ ਸੋਹਣੀ ਕਵਿਤਾ ਬ੍ਰਿਤੀ ਖਲਾਰ ਚੰਗੀ
ਰਚੇ ਛੰਦ ਜਿਨੇ ਕ੍ਰਿਸ਼ਨਾਵਤਾਰ ਦੇ ਜੀ ਉਹ ਕਵਿਤਾ ਬੇ ਸੁਮਾਰ ਚੰਗੀ
ਛੰਦਾਂ ਬੰਦਾਂ ਅੰਦਰ ਰਸ ਭਰੇ ਸੋਹਣੇ ਯਮਕ ਦਮਕ ਦੀ ਰੱਖ ਕੇ ਢਾਰ ਚੰਗੀ
ਕੋਈ ਛੰਦ ਐਸਾ ਨਜ਼ਰ ਨਹੀਂ ਆਉਂਦਾ ਜਿੱਥੇ ਯੁਕਤਨ ਦੇਇ ਲਿਸ਼ਕਾਰ ਚੰਗੀ
ਮੋਤੀ ਸੁਖਨ ਅਜੀਬ ਪਰੋਇ ਹੋਇ ਨੇ ਅਲੰਕਾਰਾਂ ਦੀ ਰੱਖੀ ਬਹਾਰ ਚੰਗੀ
ਰਸ ਪੂਰਤੀ ਕਰ ਕਰਤਾਰ ਸਿੰਘਾ ਰਚੀ ਕਵਿਤਾ ਵਿੱਚ ਸੰਸਾਰ ਚੰਗੀ

ਵਿੱਦਵਾਨਾਂ ਦੇ ਕਦਰ

ਜਿਵੇਂ ਯੋਧਿਆਂ ਨੂੰ ਵੇਖ ਖੁਸ਼ੀ ਹੁੰਦੇ ਤਿਵੇਂ ਵਿੱਦਯਾ ਦੇ ਕਦਰਦਾਨ ਭਾਰੇ
ਯੱਸ ਸੁਣ ਕਰਕੇ ਆਉਂਦੇ ਦੂਰ ਦੂਰੋਂ ਕਵੀ ਸਾਇਰ ਅਤੇ ਵਿੱਦਵਾਨ ਭਾਰੇ
ਰਾਗੀ; ਪੰਡਤ ਵੈਦ, ਹਕੀਮ ਚੰਗੇ ਹੋਰ ਭੱਟ ਕਲੋਂਤ ਸੁਜਾਨ ਭਾਰੇ
ਰਾਜਵਾੜਿਆਂ ਦੇ ਵਿਚੋਂ ਚਲੇ ਆਉਂਦੇ ਗੁਰੂ ਘਰੋਂ ਰੁਜ਼ੀਨੇ ਆ ਪਾਨ ਭਾਰੇ

ਜਿਹਨ ਰੋਣਕਾਂ ਲਗੀਆਂ ਹਰ ਵੇਲੇ ਸ਼ਹਿਨਸ਼ਾਹੀ ਦੇ ਪ੍ਰਗਟ ਨਿਸ਼ਾਨ ਭਾਰੇ
ਇੰਦ੍ਰਪੁਰੀ ਸਮਾਨ ਕਰਤਾਰ ਸਿੰਘਾ ਪਾਉਂਟੇ ਵਿਚ ਹੋਇ ਜਮ੍ਹਾਂ ਸਮਾਨ ਭਾਰੇ

ਪੜ੍ਹਨ ਦਾ ਹੁਕਮ

ਜਿੱਠੇ ਵੇਰੋ ਦੇ ਵਿਚ ਜੁਵਾਨ ਰਹਿੰਦੇ ਸਤਿਗੁਰਾਂ ਇਹ ਹੁਕਮ ਸੁਨਾਯਾ ਹੋਇਆ
ਪੜ੍ਹਨੀ ਗੁਰਮੁਖੀ ਲਾਜ਼ਮੀ ਸਭ ਤਾਈਂ ਕੋਈ ਨ ਰਹੇ ਅਨਪੜ੍ਹ, ਜਤਾਯਾ ਹੋਇਆ
ਬੁੱਢੇ ਬੁੱਢੇ ਪੁਰਾਣਿਆਂ ਸਿਖਾਂ ਨੇ ਜੀ ਸੀ ਪੜ੍ਹਾਉਣ ਦਾ ਆਹਰ ਬਣਾਯਾ ਹੋਇਆ
ਜੰਗੀ ਕੰਮਾਂ ਦੇ ਪਿਛੋਂ ਕਰਤਾਰ ਸਿੰਘਾ ਹੈਸੀ ਪੜ੍ਹਨ ਦਾ ਸਮਾ ਠਹਿਰਾਯਾ ਹੋਇਆ

ਵਾਕ ਕਵੀ

ਜਿਵੇਂ ਸ਼ਸਤ੍ਰ, ਸ਼ਸਤ੍ਰ ਓਸੇ ਤਰ੍ਹਾਂ ਦੇਵੇਂ ਕੌਮਾਂ ਦੀ ਨੇ ਜ਼ਿੰਦ ਜਾਨ ਸਮਝੇ
ਪੰਛੀ ਦੋਹਾਂ ਖੰਭਾਂ ਨਾਲ ਉਡਦਾ ਏ ਹੋ ਸੁਤੰਤ ਚੜ੍ਹੇ ਆਸਮਾਨ ਸਮਝੇ
ਇਕ ਖੰਭ ਦੇ ਨਾਲ ਨ ਕੁਝ ਸਰਦਾ ਮਰਦਾ ਦੁਖੀ ਹੋ, ਬੇ ਤਰਾਨ ਸਮਝੇ
ਏਸੇ ਤਰ੍ਹਾਂ ਕੌਮਾਂ ਬਿਨ੍ਹਾਂ ਵਿਦਯਾ ਦੇ ਦੁਨੀਆਂ ਵਿਚ ਹੋਕੇ, ਮਿਟ ਜਾਨ ਸਮਝੇ
ਨਿਰੀ ਵਿਦਯਾ ਵੈਰੀ ਨ ਰਹਿਣ ਦੇਂਦੇ ਨਾਲ ਜੋਰ ਦੇ ਕਰਨ ਨੁਕਸਾਨ ਸਮਝੇ
ਇਹ ਵਧਦੀ ਹੋਠ ਤਲਵਾਰ ਦੇ ਹੈ ਕਰੇ ਰੋਸ਼ਨੀ ਵਿਚ ਜਹਾਨ ਸਮਝੇ
ਬਿਨ੍ਹਾਂ ਵਿਦਯਾ ਦੇ ਤਲਵਾਰ ਕੱਲੀ ਬਿਰਤੀ ਰਾਕਸ਼ਾਂ ਦੀ ਲਵੇ ਠਾਨ ਸਮਝੇ
ਬਾ ਰੱਖਯਾ ਦੇ ਆਪਸ ਵਿਚੀ ਉਲਟੀ ਐਵੇਂ ਪਾਈ ਰਖੇ ਘਮਸਾਨ ਸਮਝੇ
ਨਹੀਂ ਤਾਂ ਕਲਮ ਇਹਨੂੰ ਰੱਖ ਹੁਕਮ ਹੇਠਾਂ ਜਿਥੇ ਚਾਹਿ ਲੜਾਇ ਮੈਦਾਨ ਸਮਝੇ
ਸ਼ਸਤ੍ਰ, ਸ਼ਸਤ੍ਰ ਦੇਵੇਂ ਕਰਤਾਰ ਸਿੰਘਾ ਰਲ ਦੇਸਾਂ ਤੇ ਹੁਕਮ ਕਮਾਨ ਸਮਝੇ

ਤਬਾ

ਕਲਗੀਧਰ ਮਹਾ ਚਤੁਰ ਸੁਜਾਨ ਆਹੇ ਉਹਨਾਂ ਦੋਹਾਂ ਦੇ ਤਈਂ ਵਧਾਇਆ ਜੀ
ਸਸਤ੍ਰ ਵਿਦਯਾ ਜਿਵੇਂ ਸਿਖਾਲਦੇ ਸਨ ਸ਼ਸਤ੍ਰ ਵਿਦਯਾ ਨੂੰ ਤਿਵੇਂ ਚਾਹਿਆ ਜੀ
ਸਿਖ ਰਹੇ ਅਨਪੜ੍ਹ ਨ ਵਿਚ ਡੇਰੇ ਹੈਸੀ ਸਖਤਾ ਹੁਕਮ ਸੁਨਾਇਆ ਜੀ
ਅੰਤਰਯਾਮੀ ਸਤਿਗੁਰੂ ਕਰਤਾਰ ਸਿੰਘਾ ਸ਼ਹਿਨਸ਼ਾਹੀ ਦਾ ਮੁਢ ਬਨ੍ਹਾਇਆ ਜੀ

*ਰਘੁਨਾਥ ਪੰਡਤ ਤੇ ਸਿਖਾਂ ਨੇ ਸ਼ਕਾਇਤ ਕਰਨੀ

ਡੇਰੇ ਵਿਚ ਹੈਸੀ ਰਘੁਨਾਥ ਪੰਡਤ ਸੰਸਕ੍ਰਿਤ ਦਾ ਕੁਝ ਵਿਦਵਾਨ ਭਾਈ
ਓਹਨੂੰ ਸੱਦਕੇ ਆਖਿਆ ਗੁਰੂ ਜੀ ਨੇ ਸਿੱਖਾਂ ਤਈਂ ਦਿਹ ਵਿੱਦਯਾ ਦਾਨ ਭਾਈ
ਸੰਸਕ੍ਰਿਤ ਦਾ ਬੋਧ ਕਰਾ ਦਿਹ ਤੂੰ ਪਦ ਪਦਾਰਥ ਹੋ ਜਾਣ ਆਸਾਨ ਭਾਈ
ਓਥੇ ਹਾਂ ਕਰ ਗਿਆ ਕਰਤਾਰ ਸਿੰਘਾ ਅੰਦਰ ਰੱਖ ਕੇ ਜਾਤ ਗੁਮਾਨ ਭਾਈ

*ਸਿ: ਉ: ਪ: ।

ਕੁਝ ਦਿਨਾਂ ਪਿਛੋਂ ਸਿਖਾਂ ਅਰਜ਼ ਕੀਤੀ ਪੰਡਤ ਅਸਾਂ ਨੂੰ ਕੁਝ ਪੜ੍ਹਾਵੰਦਾ ਨਹੀਂ
ਸਾਰਾ ਦਿਨ ਐਵੇਂ ਅਸੀਂ ਬੈਠ ਰਹਿੰਦੇ ਸਾਡੇ ਵੱਲ ਧਿਆਨ ਲਗਾਵੰਦਾ ਨਹੀਂ
ਗੁਰਾਂ ਸੱਦ ਰਘੁਨਾਥ ਨੂੰ ਨਹੀਂ ਪੁਛਿਆ ਜਾਂ ਕਿਉਂ ਤੂੰ ਸਿੱਖਾਂ ਨੂੰ ਕੁਝ ਸਿਖਾਵੰਦਾ ਨਹੀਂ
ਓਸ ਆਖਿਆ, ਇਹਨੇ ਵੈਸ਼, ਸੂਦਰ ਵੇਦ ਇਨ੍ਹਾਂ ਲਈ ਹੁਕਮ ਫਰਮਾਵੰਦਾ ਨਹੀਂ
ਪੜ੍ਹਨਾ ਸ਼ਾਸਤ੍ਰ ਹੱਕ ਬ੍ਰਹਿਮਣਾ ਦਾ ਮੈਂ ਵੇਦ ਦਾ ਹੁਕਮ ਉਲਟਾਵੰਦਾ ਨਹੀਂ
ਕਿਤੇ ਰਿਹਾ ਪੜ੍ਹਾਨਾ ਕਰਤਾਰ ਸਿੰਘਾ ਮੈਂ ਸ਼ਲੋਕ ਸੁਨਾਵਨਾ ਚਾਹਵੰਦਾ ਨਹੀਂ

ਸ੍ਰੀ ਦਸਮੇਸ਼ ਜੀ

ਵਾਹ ਮਿਸ਼ਰ ਜੀ, ਇਹਨਾਹੀ ਨੀਯੰਤਾ ਕਰ ਬੇੜਾ ਹਿੰਦ ਦਾ ਤੁਸਾਂ ਨੇ ਗ਼ਰਕ ਕੀਤਾ
ਜ਼ਾਤੀ ਭੇਦ ਵਧਾ ਕੇ ਹਿੰਦ ਅੰਦਰ ਪਾੜ ਏਕਤਾ ਨੂੰ ਵਰਕ ਵਰਕ ਕੀਤਾ
ਕੁਈ ਭਾਈਆਂ ਦੇ ਨਾਲ ਲੜਾ ਮਾਰੇ ਤੁਸਾਂ ਆਪਣੇ ਵਲੋਂ ਨ ਫ਼ਰਕ ਕੀਤਾ
ਭਾਰਤ ਵਰਸ਼ ਸੁਰਗ ਕਰਤਾਰ ਸਿੰਘਾ ਤੁਸਾਂ ਬਾਹਮਣਾਂ ਨੇ ਰਲਕੇ ਨਰਕ ਕੀਤਾ

ਤਬਾ

ਇਕ ਜੋਤ ਤੋਂ ਸਾਰੀ ਸਿਸ਼ਟ ਹੋਈ ਵਰਨ ਆਸ਼੍ਰਮ ਤੁਸਾਂ ਬਣਾ ਮਾਰੇ
ਆਪ ਬ੍ਰਹਿਮਣ ਕਿਸੇ ਨੂੰ ਛੱਤੀ ਕਰ ਵੈਸ਼, ਸੂਦ, ਬਣਾ ਲੜਾ ਮਾਰੇ
ਕਿਸੇ ਨੀਚ ਤੇ ਕਿਸੇ ਨੂੰ ਉਚ ਕੀਤਾ ਖੁਲ੍ਹਾ ਭੇਦ ਨ, ਲੋਕ ਖਪਾ ਮਾਰੇ
ਚਾਰ ਆਦਮੀ ਤੇ ਚੁਲ੍ਹੇ ਕਰ ਬਾਰਾਂ ਖਿਚੋ ਖਿਚੀ ਦੇ ਵਿਚ ਫਸਾ ਮਾਰੇ
ਲੜੀ ਏਕਤਾ ਦੀ ਮੁਢੋਂ ਤੋੜ ਛੱਡੀ ਆਪੋ ਧਾਪ ਦੇ ਵਿਚ ਭਜਾ ਮਾਰੇ
ਤੁਹਾਡੇ ਸ਼ਾਸਤ੍ਰਾਂ ਨੇ ਕਰਤਾਰ ਸਿੰਘਾ ਅਸਲ ਨੁਕਤਿਉਂ ਲੋਕ ਘੁਸਾ ਮਾਰੇ

ਤਬਾ

ਜਿਹੜੇ ਦਿਨਾਂ ਨੂੰ ਤੁਸੀਂ ਉਡੀਕ ਰਹੇ ਓਹ ਦਿਨ ਹੁਣ ਝਬਦੇ ਆਵਨੀਗੇ
ਤੁਹਾਡੇ ਵਹਿਮਾ ਦੇ ਤਣੇ ਹੋਏ ਜਾਲ ਸਾਰੇ ਵਖੋ ਵਖ ਕਰ ਲੋਕ ਤੁੜਾਵਨੀਗੇ
ਤੁਸਾਂ ਜਨਮ ਤੋਂ ਜ਼ਾਤ ਬਣਾਈ ਹੋਈ ਲੋਕ ਕਰਮ ਤੋਂ ਜ਼ਾਤ ਬਣਾਵਨੀਗੇ
ਓਹੋ ਜ਼ਾਤ ਤੇ ਓਹੋ ਹੀ ਪਾਤ ਹੋਸੀ ਜਹੇ ਕਰਮ ਸੁਕਰਮ ਕਮਾਵਨੀਗੇ
ਜਿਹੜੇ ਸਿੱਖਾਂ ਤਾਈਂ ਸੂਦਰ ਆਖਦਾ ਤੂੰ ਇਹੋ ਵਰਨ ਉਤਮ ਬਨ ਜਾਵਨੀਗੇ
ਉਚੀ ਵਿਦਯਾ ਉਚੇ ਗਯਾਨ ਨੂੰ ਪਾ ਬ੍ਰਹਿਮ ਵਿਤ ਬ੍ਰਹਿਮਨ ਕਹਾਵਨੀਗੇ
ਵੇਦ ਵਿਦਯਾ ਦੇ ਵਿਚ ਹੋਣ ਮਾਹਿਰ ਭੇਦ ਵੇਦ ਕਤੇਬ ਖੁਲ੍ਹਾਵਨੀਗੇ
ਤੁਸਾਂ, ਸੂਦਰਾਂ ਵੈਸਾਂ ਦੀ ਕਿਰਤ ਕਰਨੀ ਸੂਦਰ, ਵਿਦਯਾ ਉਚੀ ਨੂੰ ਪਾਵਨੀਗੇ
ਤੁਸਾਂ ਖੇਤੀਆਂ ਅਤੇ ਬਪਾਰ ਕਰਨੇ ਪੰਡਤ ਬਣ ਇਹ ਚਰਨ ਪੁਜਾਵਨੀਗੇ

ਇਹੋ ਸ਼ੂਦਰ ਜੋਟ ਕਰਤਾਰ ਸਿੰਘਾ ਵੇਦ ਤੁਸਾਂ ਦੇ ਤਈਂ ਪੜ੍ਹਾਵਨੀਗੇ
ਵਾਕ ਕਵੀ

ਸਤਿਗੁਰਾਂ ਦੇ ਵਾਕ ਸਭ ਹੋਇ ਪੂਰੇ ਬਹੁਤੇ ਬ੍ਰਹਿਮਨ ਨਾਮ ਕਹਾਨ ਵਾਲੇ
ਉਹ ਤਾਂ ਦਿਸਦੇ ਹੋਣ ਅਨਪੜ੍ਹ ਉਕੇ ਬ੍ਰਹਮ ਪੁਣੇ ਨੂੰ ਲਾਜ ਲਵਾਨ ਵਾਲੇ
ਵੇਦ ਵਿਦਯਾ ਤਾਂ ਰਹੀ ਕਿਤੇ ਲਾਂਭੇ ਨਿਰੇ ਹੋਇ ਹੰਦੇ ਮੰਗ ਖਾਨ ਵਾਲੇ
ਗੁਰੂ ਪੰਥ ਅੰਦਰ ਸਿਖ ਸੰਤ ਬਹੁਤੇ ਹੋਇ ਵੇਦਾਂ ਦੇ ਪੜ੍ਹਨ ਪੜ੍ਹਾਨ ਵਾਲੇ
ਨਿਰਮਲ ਸੰਪ੍ਰਦਾ ਵਿਚ ਨੇ ਸਿੰਘ ਕੱਈ ਵਿਦਯਾ ਸਾਗਰ ਪਦਵੀਆਂ ਪਾਨ ਵਾਲੇ
ਹੋਇ ਹੋਣ ਬੇਅੰਤ ਕਰਤਾਰ ਸਿੰਘਾ ਵੇਦੀ ਵਿਦਯਾ ਚਾਰਯ ਸਦਾਨ ਵਾਲੇ

ਪੰਜਾਂ ਸਿਖਾਂ ਨੇ ਕਾਂਸ਼ੀ ਵਿਚ ਵਿਦਯਾ ਹਾਸਲ ਕਰਨ ਜਾਣਾ

ਵੇਦ ਸਾਸਤ੍ਰ ਵਿਚ ਨਿਪੁੰਨਤਾ ਲਈ ਗੁਰਾਂ ਕਰਕੇ ਲੰਬੀ ਵਿਚਾਰ ਭਾਈ
ਕਾਂਸ਼ੀ ਜਾਇਕੇ ਵਿਦਯਾ ਪਤ੍ਰ ਆਵਨ ਪੰਜ ਸਿਖ ਚੁਣੇ ਹੁਸ਼ਿਆਰ ਭਾਈ
ਗੰਡਾ, ਵੀਰੂ, ਸੈਣਾ, ਕਰਮਾ ਅਤੇ ਰਾਮਾ ਦੇਕੇ ਖਰਚ ਪੱਠਾ ਕੀਤੇ ਤਿਆਰ ਭਾਈ
ਕਿਹਾ, ਜਾਉ ਕਾਂਸ਼ੀ ਪੜ੍ਹੇ ਵੇਦ ਵਿਦਯਾ ਫੇਰ ਕਰਨਾ ਆਇ ਪਰਚਾਰ ਭਾਈ
ਕੀਤੀ ਸੋਚ ਸ੍ਰੀ ਦਸਮੇਸ਼ ਜੀ ਨੇ ਬ੍ਰਹਿਮਨ ਫਸੇ ਨੇ ਵਿਚ ਹੰਕਾਰ ਭਾਈ
ਸ਼ੂਦਰ, ਵੈਸ਼ ਇਨ੍ਹਾਂ ਤਾਈਂ ਸਮਝ ਕਰਕੇ ਦੇਣ ਵਿਦਯਾ ਨਾਹਿ ਬੁਰਯਾਰ ਭਾਈ
ਕਿਹਾ, ਤੁਸਾਂ ਪੰਜਾਂ ਕਾਂਸ਼ੀ ਵਿਚ ਜਾਕੇ ਬ੍ਰਹਮਚਾਰੀ ਲੈਣਾ ਰੂਪ ਧਾਰ ਭਾਈ
ਸਾਰੇ ਕਪੜੇ ਗੋਰੂਏ ਕਰ ਲੈਣੇ ਸੋਹਣਾ ਸਾਂਗ ਲਿਉ ਜੇ ਸਵਾਰ ਭਾਈ
ਵਿਦਯਾ ਵਿਚ ਨਿਪੁੰਨ ਹੋ ਆਉ ਜਲਦੀ, ਜਾਉ, ਕਰੇ ਇਮਦਾਦ ਕਰਤਾਰ ਭਾਈ
ਸੀ ਤਰਤਾਲੀਆਂ ਸਾਲ ਕਰਤਾਰ ਸਿੰਘਾ ਫਗਣ ਚੇਤ ਦਾ ਸੰਨ੍ਹ ਚਿਤਾਰ ਭਾਈ

ਵਾਕ ਕਵੀ

ਪੰਜੇ ਸਿਖ ਕਾਂਸ਼ੀ ਵਿਚ ਪਹੁੰਚ ਗਏ ਚੇਤਨ ਮੱਠ ਜਾਕੇ ਡੇਰਾ ਲਾਇਆ ਸੀ
ਚਿੱਟੇ ਕੱਪੜੇ ਸਭ ਉਤਾਰ ਦਿਤੇ ਘੋਲ ਗੋਰੂਆ ਰੰਗ ਚੜ੍ਹਾਇਆ ਸੀ
ਜਿਥੋਂ ਮਿਲਦੀ ਵਿਦਯਾ ਪਾਉਣ ਲਗੇ ਨਹੀਂ ਆਪਣਾ ਆਪ ਜਤਾਇਆ ਸੀ
ਕਾਂਸ਼ੀ ਬਹੁਤ ਚਿਰ ਠਹਿਰ ਕਰਤਾਰ ਸਿੰਘਾ ਵੇਦ ਵਿਦਯਾ ਦੇ ਤਈਂ ਪਾਇਆ ਸੀ

ਰਾਮ ਰਾਇ

ਦਿਲੀ ਬਾਦਸ਼ਾਹ ਦਾ ਪੱਖ ਹੋਣ ਕਰਕੇ ਰਾਮ ਰਾਇ ਦਾ ਬੜਾ ਇਕਬਾਲ ਬਣਿਆਂ
ਮਨਤਾ ਵਿਚ ਪਹਾੜਾਂ ਦੇ ਬਹੁਤ ਹੋਈ ਗੁਰੂ ਲੋਕਾਂ ਦਾ ਜ਼ੋਰ ਦੇ ਨਾਲ ਬਣਿਆਂ
ਕੱਠੀ ਦੌਲਤ ਬੇਸ਼ੁਮਾਰ ਹੋ ਗਈ ਚਾਰ ਵਹੁਟੀਆਂ ਪੂਰਾ ਜੰਜਾਲ ਬਣਿਆਂ
ਸਿਖੀ ਸੇਵਕੀ ਦੇਸ ਦੇ ਵਿਚ ਭਾਰੀ ਇਕਬਾਲ, ਆਕੇ ਰੂਪ ਜਵਾਲ ਬਣਿਆਂ

ਸ਼ਾਹੀਠਾਠ ਅੰਦਰ ਆਪ ਮਸਤ ਰਹਿੰਦਾ ਧਨ ਮਾਲ ਸਭ ਸ਼ਕਲ ਵਬਾਲ ਬਣਿਆਂ
ਸ ਰੇ ਨਾਫ਼ਰਮਾਨ ਮਸੰਦ ਹੋ ਗਏ ਹਰ ਇਕ ਆਪਣੇ ਥਾਂ ਮਾਲਾ ਮਾਲ ਬਣਿਆਂ
ਕੋਈਨਓਸਦੀ ਕੁਝ ਪਰਵਾਹ ਕਰਦਾ ਕਰਨਾ ਓਹਨਾਂ ਨੂੰ ਕਾਬੂ ਮੁਹਾਲ ਬਣਿਆਂ
ਵਿਚੋਂ ਸਾਰੇ ਹੀ ਮਾਰੂ ਕਰਤਾਰ ਸਿੰਘਾ ਘਰ ਵਿਗੜਕੇ ਉਲਟਾਂ ਸਵਾਲ ਬਣਿਆਂ

੧੭੪੩ ਵੈਸਾਖ ਨੂੰ ਰਾਮ ਰਾਇ ਦਾ ਸਤਿਗੁਰਾਂ ਨਾਲ ਮਿਲਾਪ

ਕੁਝ ਡਰਦੇ ਦੁਖੀ ਮਸੰਦਾਂ ਤੋਂ ਕੁਝ ਮਿਲਨਾ ਸਤਿਗੁਰਾਂ ਨਾਲ ਠਹਿਰਾਇਆ ਜੀ
ਜੋਧੇ ਰਾਇ ਮਸੰਦ ਨੂੰ ਭੇਜ ਕਰਕੇ ਜਮਨਾ ਵਿਚ ਹੋਇ ਮੇਲ ਜਤਾਇਆ ਜੀ
ਮੇਲਾ ਹੋ ਚੁਕਾ ਕੁਝ ਦਿਨਾਂ ਪਿਛੋਂ ਰਾਮ ਰਾਇ ਬੇੜੀ ਚੜ੍ਹ ਆਇਆ ਜੀ
ਨੰਦ ਚੰਦ ਸੰਗੋਂ, ਮਹਿਰੀ ਚੰਦ ਨੂੰ ਲੈ ਸਤਿਗੁਰਾਂ ਜਾ ਦਰਸ ਦਿਖਾਇਆ ਜੀ
ਦੋਵੇਂ ਬੇੜੀਆਂ ਕੱਠੀਆਂ ਧਾਰ ਅੰਦਰ ਰਾਮ ਰਾਇ ਜਦੋਂ ਦਰਸਨ ਪਾਇਆ ਜੀ
ਬੇੜੀ ਆਪਣੀ ਛੱਡ ਸਤਿਗੁਰੂ ਜੀ ਦੇ ਪਾਸ ਆਇਕੇ ਸੀਸ ਝੁਕਾਇਆ ਜੀ
ਗੱਲਾਂ ਦਿਲਾਂ ਦੀਆਂ ਰਲ ਕੀਤੀ ਸਾਂ ਸਭ ਰਾਮ ਰਾਇ ਨੇ ਮੇਲ ਬਨਾਇਆ ਜੀ
ਮਿਲ ਗਿਲ ਆ ਗਏ ਕਰਤਾਰ ਸਿੰਘਾ ਜ਼ਾਹਰਾ ਵੈਰ ਵਿਰੋਧ ਮਿਟਾਇਆ ਜੀ

*ਪਠਾਨ ਨੌਕਰ ਰੱਖਣੇ

ਬੁਧੂ ਸ਼ਾਹ ਦੇ ਖਾਸ ਮੁਰੀਦ ਆਹੇ ਪਿੰਡ ਦਾਮਲੇ ਵਾਲੇ ਪਠਾਨ ਭਾਈ
ਓਹ ਕਰਦੇ ਨੌਕਰੀ ਬਾਦਸ਼ਾਹ ਦੀ ਨਾਲ ਪੰਜ ਸੌ ਪੂਰਾ ਜਵਾਨ ਭਾਈ
ਭੀਖਨ ਖਾਂ, ਹੱਯਾਤ ਖਾਂ, ਖਾਂ ਕਾਲਾ ਉਮਰ ਖਾਂ ਨਿਜਾਬਤ ਖਾਨ ਭਾਈ
ਇਹ ਪੰਜ ਵਿਚੋਂ ਸਰਦਾਰ ਆਹੇ ਕਰਦੇ ਨੌਕਰੀ ਹੇਤ ਗੁਜ਼ਰਾਨ ਭਾਈ
ਹੋ ਗਿਆ ਕਸੂਰ ਕੋਈ ਇਨ੍ਹਾਂ ਪਾਸੋਂ ਗੁਸੇ ਹੋਇਆ ਔਰੰਗਾ ਮਹਾਨ ਭਾਈ
ਓਸ ਫੌਜ ਵਿਚੋਂ ਬਾਹਰ ਕੱਢ ਦਿਤੇ ਬੇ-ਰੁਜ਼ਗਾਰ ਫਿਰਦੇ ਪਸ਼ੇਮਾਨ ਭਾਈ
ਡਰਦਾ ਕੋਈ ਔਰੰਗੋ ਤੋਂ ਰੱਖਦਾ ਨ ਸੂਬਾ ਖਾਨ ਉਮਰਾਵ ਪਛਾਨ ਭਾਈ
ਬੁਧੂ ਸ਼ਾਹ ਓਹਨਾਂ ਤਾਈਂ ਲੈ ਆਇਆ ਹਾਜ਼ਰ ਹੋਇ ਸਭ ਵਿਚ ਦੀਵਾਨ ਭਾਈ
ਸਤਿਗੁਰਾਂ ਨੇ ਸਾਰੇ ਹੀ ਰੱਖ ਲਏ ਲਿਖ ਸਭ ਦੇ ਨਾਮ ਨਿਸ਼ਾਨ ਭਾਈ
ਪੰਜ ਚੰਦਮੜੇ ਰੋਜ਼ ਸਰਦਾਰ ਦੇ ਕਰ ਤੇ ਸਿਪਾਹੀ ਦਾ ਇਕ ਸੁਨਾਨ ਭਾਈ
ਬਾਹਰ ਕਿਲ੍ਹੇ ਡੇਰੇ ਲੁਵਾ ਦਿਤੇ ਇਹਦੇ ਵਿਚ ਕੋਈ ਭੇਦ ਰਖਾਨ ਭਾਈ
ਅੰਤ ਦਗਾ ਦੇਇ ਗਏ ਕਰਤਾਰ ਸਿੰਘਾ ਸਮੇਂ ਲੋੜ ਦੇ ਉਹ ਬੇਈਮਾਨ ਭਾਈ

*ਸਿਃ ਉਃ ਪਃ ਨੰਃ ਕੁ. ਦੇ. ਸ. ਅਤੇ ਕੋਨੀਘਮ। ਚਰਾ. ਬ. ਘ. ਲਾ. ਸੌ ਰੁਪਯਾ
ਮਹੀਨਾ ਸੂਦਾਰ ਤੇ ਇਕ ਰੁਪਿਆ ਰੋਜ਼ ਸਿਪਾਹੀ ਦਾ ਲਿਖਦਾ ਹੈ।

ਰਾਮਰਾਇ ਨੂੰ ਓਹਦੇ ਮਸੰਦਾਂ ਨੇ ਜੀਉਂਦੇ ਜੀ ਸਾੜ ਦੇਣਾ
 ਰਾਮਰਾਇ ਦੇ ਵਿਗੜ ਮਸੰਦ ਗਏ ਉਸ ਪਹਿਲਾਂ ਨ ਮੂਲੋਂ ਦਬਾ ਰਖੇ
 ਉਹ ਬਣੇ ਸਨ ਖੁਦ ਮੁਖਤਾਰ ਥਾਂ ਥਾਂ ਆਪੋ ਆਪਣੇ ਅੱਡੇ ਜਮਾਇ ਰਖੇ
 ਦਿਲੋਂ ਚਾਹੁੰਦੇ ਉਸ ਦਾ ਬੁਰਾ ਪਾਪੀ ਧਨ ਪੂਜਾ ਦੇ ਉਕੇ ਫਿਟਾਇ ਰਖੇ
 ਰਾਮ ਰਾਇ ਕੁਝ ਯੋਗ ਭਯਾਸ ਕਰਦਾ ਇਕ ਦਿਨ ਸਵਾਸ ਚੜ੍ਹਾਇ ਰਖੇ
 ਅੰਦਰ ਵੜ ਕੇ ਲਾਇ ਸਮਾਧ ਬੈਠਾ ਬਾਹਰੋਂ ਜੰਦਰੇ ਕੁੰਡੇ ਅੜਾਇ ਰਖੇ
 ਅਠ ਪਹਿਰ ਨ ਨਿਕਲਿਆ ਬਾਹਰ ਜਦੋਂ ਭੜਬੂ ਰਲ ਮਸੰਦਾਂ ਨੇ ਪਾਇ ਰਖੇ
 ਘੜੀ ਘੜੀ ਮਾਤਾ ਜੀ ਨੂੰ ਪੁਛਦੇ ਆ ਕਿਥੇ ਗੁਰੂ ਜੀ ਹੈਣ ਛੁਪਾਇ ਰਖੇ
 ਸਾਰੇ ਟੋਲਦੇ ਫਿਰਨ ਕਰਤਾਰ ਸਿੰਘਾ ਰਾਮਰਾਇ ਸਨ ਬੂਹੇ ਚੜ੍ਹਾਇ ਰਖੇ

ਤਥਾ

ਓਹਨਾਂ ਸਮਝ ਜਿੰਦਾ ਲਿਆ ਤੋੜ ਆਪੋ ਅੰਦਰ ਵੜਦਿਆਂ ਸੋਰ ਮਚਾਇਉ ਨੇ
 ਸਾਡੇ ਗੁਰੂ ਜੀ ਤਾਂ ਦੇਹੀ ਛਡ ਗਏ ਸਾਨੂੰ ਦਸਿਆ ਨਹੀਂ ਚੋਲਾ ਪਾਇਉ ਨੇ
 ਮੁਰਦਾ ਸਾਥੋਂ ਛੁਪਾ ਕਿਉਂ ਰਖਯਾਸੀ ਰਲ ਮਾਤਾ ਨੂੰ ਬਹੁਤ ਧਮਕਾਇਉ ਨੇ
 ਉਸ ਆਖਯਾ ਵਿਚ ਸਮਾਧ ਬੈਠੇ ਉਹਦਾ ਕਿਹਾ ਨ ਚਿੱਤ ਤੇ ਲਾਇਉ ਨੇ
 ਦਾਹ ਕਰਨ ਦੇ ਲਈ ਤਯਾਰੀਆਂ ਕਰ ਬਦੋਬਦੀ ਨੁਹਾਇਉ ਧੁਵਾਇਉ ਨੇ
 ਹੋਂਦੀ ਪਿਟਦੀ ਰਹੀ *ਪੰਜਾਬ ਕੋਰਾਂ ਧੱਕੇ ਮਾਰ ਕੇ ਉਹਨੂੰ ਬੈਠਾਇਉ ਨੇ
 ਝੱਟ ਪੱਟ ਹੀ ਚਿੱਖਾ ਤਿਆਰ ਕਟਕੇ ਦਿਹ ਤਈਂ ਸਸਕਾਰ ਕਰਾਇਉ ਨੇ
 ਮਾਤਾ ਪੰਜਾਬ ਕੋਰ ਨੇ ਸਾਰੀ ਖਬਰ ਸਹਿਬਾਂ ਨੂੰ ਪਉਂਦੇ ਭੇਜਨੀ
 ਰਾਮਰਾਇ ਤਈਂ ਜਿਉਂਦਾ ਸਾੜ ਦਿੱਤਾ ਰੋਂਦੀ ਮਿਟਦੀ ਮਾਈ ਕੁਰਲਵਾਂਦੀ ਏ

.....

*ਸ੍ਰੀ ਰਾਮਰਾਇ ਜੀ ਦੀਆਂ ਚਾਰ ਸੁਵਾਣੀਆਂ ਸਨ, ਜਿਨ੍ਹਾਂ ਵਿਚੋਂ ਵਡੀ ਦਾ ਨਾਮ ਰਾਜ
 ਕੋਰ ਸੀ : ਓਹ ਸ੍ਰੀ ਰਾਮ ਰਾਇ ਜੀ ਨਾਲ ਨਾਰਾਜ਼ ਹੋ ਗਈ ਤੇ ਕਹਿਣ ਲਗੀ ਕਿ ਮੈਂ ਏਥੇ
 ਨਹੀਂ ਰਹਿਣਾ ਕਿਸੇ ਹੋਰ ਥਾਂ ਜਾ ਰਹਾਂਗੀ, ਰਾਮ ਰਾਇ ਜੀ ਨੇ ਕਿਹਾ ਕਿ ਜਿਥੇ ਭੀ ਜਾਇੰਗੀ
 ਮੇਰੇ ਸਿਖਾਂ ਪਾਸ ਜਾਇੰਗੀ, ਰਾਜ ਕੋਰ ਨੇ ਕਸਮ ਖਾਧੀ ਕਿ ਜਿਥੇ ਤੁਹਾਡੇ ਸਿਖ ਹੋਣਗੇ ਉਥੇ
 ਨਹੀਂ ਰਹਾਂਗੀ, ਅਖੀਰ ਘਰੋਂ ਸਾਮਾਨ ਲੈ ਕੇ ਟੁਰ ਪਈ, ਜਿਥੇ ਜਾਏ, ਓਥੇ ਕੋਈ ਨਾ ਕੋਈ
 ਰਾਮ ਰਾਇ ਦਾ ਸਿਖ ਨਿਕਲ ਪਵੇ ਤੇ ਓਥੋਂ ਫੇਰ ਅਗੇ ਟੁਰ ਪਵੇ, ਜਦ ਮਨੂ ਮਾਜਰੇ ਗਈ
 ਅਤੇ ਪਿੰਡ ਵਾਲਿਆਂ ਪਾਸੋਂ ਕਹਾਰਾਂ ਨੇ ਪੁਛਯਾ ਤਾਂ ਓਹ ਲੋਕ ਜੋ ਸੁਲਤਾਨੀਏਂ ਸਨ ਕਹਿਣ
 ਲਗੇ, ਅਸੀਂ ਕੋਈ ਗੜਾ ਗੁਰੂ ਨਹੀਂ ਜਾਣਦੇ ਤੇ ਨਾ ਏਥੇ ਕੋਈ ਰਾਮਰਾਇ ਹੈ, ਇਹ ਬਚਨ
 ਸੁਣ ਕੇ ਰਾਜ ਕੋਰ ਬੜੀ ਖੁਸ਼ ਹੋਈ ਤੇ ਉਥੇ ਹੀ ਡੇਰਾ ਲਾ ਦਿਤਾ, ਆਪਣੀ ਸ਼ਕਤੀ ਤੇ
 ਪ੍ਰਤਾਪ ਕਰਕੇ ਉਸਨੇ ਆਪਣੀ ਬੜੀ ਇਜ਼ਤ ਬਣਾ ਲਈ। ਹੁਣ ਰਾਜ ਕੋਰ ਜੀ ਦਾ ਦਿਹੁਰਾ
 ਉਥੇ ਮਨੀ ਪੂਜ ਦਾ ਹੈ।

ਗਈ ਪੇਸ਼ ਨ ਓਸ ਗਰੀਬਨੀ ਦੀ ਦੁਖੀ ਹੋ ਹੋ ਹਾਲ ਗੁਵਾਵੰਦੀ ਏ
ਚਿੱਠੀ ਲਿਖ ਕੇ ਆਪਣੇ ਦੁਖ ਦੀ ਸ਼ੀ ਦਸਮੇਸ਼ ਜੀ ਵਲ ਪਹੁੰਚਾਵੰਦੀ ਏ
ਛੇਤੀ ਸਾਰ ਲੈ ਮੇਰੀ ਕਰਤਾਰ ਸਿੰਘਾ ਪਤੀ ਗਿਆ ਤੇ ਪਤ ਭਾ ਜਾਵੰਦੀ ਏ

ਸ੍ਰੀ ਕਲਗੀਧਰ ਜੀ ਨੇ ਪੰਜਾਬ ਵਲ ਆਉਣਾ

ਚਿੱਠੀ ਪੜ੍ਹਦਿਆਂ ਖੂਨ ਨੇ ਜੋਸ਼ ਖਾਧਾ ਭੜਕ ਉਠਿਆ ਬੀਰ ਸੁਭਾਉ ਛੇ ।
ਉਤਰ ਲਿਖਦੇ ਵਲ ਪੰਜਾਬ ਕੋਰਾਂ ਬਣਤਰ ਇਸਤਰਾਂ ਦੀ ਹੁਣ ਬਣਾਉ ਛੇ ।
ਸ੍ਰੀ ਰਾਮਰਾਇ ਜੀ ਦੀ ਸਤਾਰਵੀਂ ਤੇ ਜਿੰਨੇ ਹੋਣ ਮਸੰਦ ਬੁਲਾਉ ਛੇ ।
ਹੋਣ ਸਾਰਿਆਂ ਨੂੰ ਸਿਰੋਪਾਉ ਦੇਣੇ ਇਉਂ ਜਾਹਰਾ ਸਾਰੇ ਧੁਮਾਉ ਛੇ ।
ਜਦੋਂ ਹੈ ਜਾਵਣ ਕਠੇ ਆ ਸਾਰੇ ਖਬਰ ਅਸਾਂ ਦੇ ਵਲ ਪੁਚਾਉ ਛੇ ।
ਭੇਦ ਖੋਲ੍ਹਨਾ ਨਹੀਂ ਕਰਤਾਰ ਸਿੰਘਾ ਕਿਹਾ ਦੂਤ ਤਈਂ ਪਰਤ ਜਾਉ ਛੇਤੀ

ਮਸੰਦਾਂ ਦਾ ਇਕੱਠ

ਜਿਵੇਂ ਲਿਖਯਾ ਕੀਤੀ ਪੰਜਾਬ ਕੋਰਾਂ ਜਿਥੇ ਜਿਥੇ ਮਸੰਦ ਬੁਲਾਇ ਸਾਰੇ
ਸਿਰੋਪਾਉ ਤੇ ਅਗਾਂ ਦੀ ਮੁਖਤਯਾਰੀ ਹੈ ਮਿਲਨੀ, ਸੁਣ ਕੇ ਆਇ ਸਾਰੇ
ਡਿਹਰੇ ਦੂਣ ਦੇ ਵਿਚ ਇਕੱਠ ਹੋਇਆ ਆਇ ਸਾਜ਼ ਮਸੰਦ ਸਜਾਇ ਸਾਰੇ
ਸਤਿਗੁਰਾਂ ਦੇ ਵਲ ਕਰਤਾਰ ਸਿੰਘਾ ਰਾਤੇ ਰਾਤ ਹੀ ਭੇਦ ਪੁਚਾਇ ਸਾਰੇ

ਸ੍ਰੀ ਕਲਗੀਧਰ ਜੀ ਨੇ ਰਾਮ ਰਾਇ ਦੇ ਡਿਹਰੇ ਪਹੁੰਚਨਾ

ਦਿਨ ਚੜ੍ਹਦਿਆਂ ਸੋਚ ਇਸ਼ਨਾਨ ਕਰਕੇ ਸਤਿਗੁਰੂ ਜੀ ਤਯਾਰੀ ਵਜਾਵੰਦੇ ਨੇ
ਯੋਧਾ ਪੰਜ ਸੌ ਨਾਲ ਤਯਾਰ ਕੀਤਾ ਚੜ੍ਹ ਹਾਥੀ ਤੇ ਕੂਚ ਬੁਲਾਵੰਦੇ ਨੇ
ਹੌਲੀ ਹੌਲੀ ਫਿਰ ਸੈਰ ਸ਼ਿਕਾਰ ਕਰਦੇ ਡੇਰੇ ਰਾਮਰਾਇ ਪਹੁੰਚ ਜਾਵੰਦੇ ਨੇ
ਉਤਰ ਡੇਰੇ ਦੀ ਕਰ ਸੰਭਾਲ ਸਾਰੀ ਅਸੀਂ ਆ ਗਏ ਖਬਰ ਪਹੁੰਚਾਵੰਦੇ ਨੇ
ਰਾਤ ਪਈ ਤਾਂ ਉਠ ਕੇ ਘਰ ਜਾਂਦੇ ਪੜ੍ਹਦੇ ਵਿਚ ਬਹਿ ਭੇਦ ਸਮਝਾਵੰਦੇ ਨੇ
ਦਿਣੇ ਉਠ ਕੇ ਘਰ ਦੇ ਬੂਹੇ ਅੱਧੇ ਫਾੜੇ ਤੰਨ ਕਨਾਤ ਤਣਾਵੰਦੇ ਨੇ
ਖੜੇ ਯੋਧੇ ਤਯਾਰ ਬਰ ਤਯਾਰ ਸਾਰੇ ਗਿਰਦ ਡੇਰੇ ਦੇ ਉਹ ਘੇਰਾ ਪਾਵੰਦੇ ਨੇ
ਵਡੇ ਵਡੇ ਮਸੰਦ ਬੁਲਾਇ ਲਏ ਪਹਿਲਾਂ ਰਸਮ ਅਦਾਇ ਕਰਾਵੰਦੇ ਨੇ
ਸਿਰੋਪਾਉ ਮਸੰਦਾਂ ਨੂੰ ਦੇਵਨੇ ਨੇ ਪੰਜ ਪੰਜ ਆ ਜਾਣ ਸੁਣਾਵੰਦੇ ਨੇ
ਅੰਦਰ ਯੋਧੇ ਪੰਜਾਹ ਤਯਾਰ ਹੋਸਨ ਜਿਹੜਾ ਆਵੰਦੇ ਬੰਨ੍ਹ ਬੈਠਾਵੰਦੇ ਨੇ
ਬਾਹਰ ਜਾਵੰਦੀ ਅੰਦਰੋਂ ਖਬਰ ਕੋਈ ਨਾ ਆ ਆਪਣਾ ਆਪ ਬਨਾਵੰਦੇ ਨੇ
ਇਉਂ ਫੜ ਲਏ ਸਾਰੇ ਕਰਤਾਰ ਸਿੰਘਾ ਮੁਸਾਫਰ ਬੰਨ੍ਹਕੇ ਜਾਣੇ ਸੁਣਾਵੰਦੇ ਨੇ

ਮਸੰਦਾਂ ਨੂੰ ਸਜਾ

ਜਦ ਸਾਰੇ ਹੀ ਫਸ ਗਏ ਜਾਲ ਅੰਦਰ ਪਾਲਾਂ ਬੰਨ੍ਹਕੇ ਫੇਰ ਬੈਠਾਈ ਗਏ
 ਪੁੱਛ ਬਹਿਲੋਕੇ ਭਾਈ ਗੁਰਦਾਸ ਪਾਸੋਂ ਬੁਰੇ ਭਲੇ ਦੀ ਪਰਖ ਕਰਾਈ ਗਏ
 ਪੜਦੇ ਵਿਚ ਬੈਠੀ ਸੀ ਪੰਜਾਬ ਕੌਰਾਂ ਓਹਨੂੰ ਨਾਮ ਨਿਸ਼ਾਨ ਸੁਨਾਈ ਗਏ
 ਜਿੱਧੀ ਜਿੱਧੀ ਸਫਾਰਸ਼ ਓਸ ਕੀਤੀ ਓਹਨੂੰ ਵੱਖਰ ਕੱਢ ਰਖਾਈ ਗਏ
 ਬੱਕੀ ਜਿਨ੍ਹਾਂ ਨੇ ਪਾਪ ਕਮਾਇ ਭਾਰੇ ਓਹ ਯੋਧਿਆਂ ਤਈਂ ਫੜਾਈ ਗਏ
 ਜਿਹੜੇ ਬੋਝੀ ਸਜਾ ਦੇ ਲਾਇਕ ਹੋਸਨ ਮਾਰ ਕੁੱਟ ਕੇ ਲਾਂਭੇ ਕਢਾਈ ਗਏ
 ਜਿਹੜੇ ਵਡੇ ਪਾਪੀ ਮਗਰਮੱਛ ਹੋਸਨ ਤੱਤਾ ਤੇਲ ਓਹਨਾ ਉਤੇ ਪਾਈ ਗਏ
 ਜਹੀ ਜਹੀ ਸਜਾ ਦੇ ਲਾਇਕ ਕੋਈ ਪੁੱਛ ਪੁੱਛ ਕੇ ਓਵੇਂ ਦੁਵਾਈ ਗਏ
 ਧਰਮਰਾਜ ਦਾ ਰੂਪ ਧਰ ਗੁਰੂ ਸਾਹਿਬ ਕੀਤੇ ਕਰਮਾਂ ਦਾ ਫਲ ਭੁਗਤਾਈ ਗਏ
 ਨੰਕਾਂ ਤਈਂ ਖੁਸ਼ੀਆਂ ਕਰਤਾਰ ਸਿੰਘਾ ਮਾਰ ਬਦਾਂ ਨੂੰ ਨਰਕ ਸੁਟਾਈ ਗਏ

ਵਾਕ ਕਵੀ

ਕਰਮ ਫਲ ਭੁਗਤਾ ਕੇ ਪਾਪੀਆਂ ਨੂੰ ਫੇਰ ਬਾਕੀਆਂ ਤਈਂ ਬੁਲਾਇਆ ਜੀ
 ਓਹਨਾ ਤਈਂ ਦਿਤੇ ਸਿਰੇ ਪਾਉ ਭਾਰੇ ਨੇਕ ਬਣੇ ਰਹਿਣਾ ਸਮਝਾਇਆ ਜੀ
 ਪੰਜਾਬ ਕੌਰ ਨੂੰ ਬਹੁਤ ਦਲੇਰੀ ਦਿਤੀ ਓਹਦੇ ਹੋਂਸਲੇ ਤਈਂ ਵਧਾਇਆ ਜੀ
 ਤਿੰਨ ਦਿਣ ਸਤਿਗੁਰੂ ਜੀ ਰਹੇ ਉਥੇ ਸਾਰਾ ਸਿਲਸਿਲਾ ਠੀਕ ਕਰਾਇਆ ਜੀ
 ਚੌਥੇ ਦਿਣ ਉਥੋਂ ਕੂਚ ਕਰ ਆਏ ਇਉਂ ਪਹਿਲਾ, ਇਹ ਹਥ ਦਿਖਾਇਆ ਜੀ
 ਬਲੀ ਦੇਇ ਮਸੰਦ ਕਰਤਾਰ ਸਿੰਘਾ ਬਲੀ ਪੰਥ ਦਾ ਮੁੱਢ ਬਨਾਇਆ ਜੀ

ਗੜ੍ਹਵਾਲੀਏ ਰਾਜੇ ਫਤੇ ਸ਼ਾਹ ਦੇ ਭੇਜੇ ਹੋਏ ਮੁਸਾਹਿਬ ਨੇ ਆਉਣਾ

ਲਹਿੰਦੀ ਤਰਫ ਸੀ ਗੜ੍ਹ ਤੋਂ ਦੂਰ ਬੋਝੀ ਸਤਿਗੁਰਾਂ ਇਕ ਬਾਗ ਲਵਾਇਆ ਜੀ
 ਇਕ ਦਿਣ ਸਾਹਿਬ ਬੈਠੇ ਹੋਏ ਉਥੇ ਫਤੇ ਸ਼ਾਹ ਦਾ ਆਦਮੀ ਆਇਆ ਜੀ
 ਨਾਲ ਮੇਵੇ ਸਿਠਾਈਆਂ ਦੇ ਭਾਰ ਬਹੁਤੇ ਰਖੇ, ਇਉਂ ਸੰਦੇਸ਼ ਸੁਨਾਇਆ ਜੀ
 ਸ੍ਰੀ ਨਗਰ ਵਾਲੇ ਰਾਜੇ ਫਤੇ ਸ਼ਾਹ ਨੇ ਹੈ ਬੇਟੀ ਦਾ ਵਿਆਹ ਰਚਾਇਆ ਜੀ
 ਭੀਮ ਚੰਦ ਦੇ ਬੇਟੇ ਵਿਆਹੁਣ ਆਉਣਾ ਉਸ ਆਪਦੇ ਤਈਂ ਬੁਲਾਇਆ ਜੀ
 ਆਉਣ ਰਾਜੇ ਰਾਣੇ ਕਰਤਾਰ ਸਿੰਘਾ ਦਰਸ਼ਨ ਆਪਦਾ ਰਾਜੇ ਨੇ ਚਾਹਿਆ ਜੀ

ਸ੍ਰੀ ਦਸਮੇਸ਼ ਜੀ

ਭੀਮ ਚੰਦ ਦੇ ਨਾਲ ਵਿਰੋਧ ਸਾਡਾ, ਸਾਡਾ ਜਾਵਨਾ ਨਹੀਂ ਦਰਕਾਰ ਭਾਈ
 ਕੱਠ ਹੋਵਨਾ ਰਾਜਿਆਂ ਰਾਣਿਆਂ ਦਾ ਯਤਨ ਕਿਤੇ ਹੋ ਪਵੇ ਤਰਕਾਰ ਭਾਈ
 ਨੇਉਂਦਾ ਭੇਜਾਂਗੇ ਹਥ ਮੁਸਾਹਿਬਾਂ ਦੇ ਨਾਲ ਆਉਣਗੇ ਕੁਝ ਅਸਵਾਰ ਭਾਈ

ਰਾਜੇ ਤਈਂ ਸੁਨੇਹਾਂ ਕਰਤਾਰ ਸਿੰਘਾ ਦੇਇ ਦੇਵਨਾ ਨਾਲ ਪਯਾਰ ਭਾਈ

ਸ੍ਰੀ ਦਸਮੇਸ਼ ਜੀ ਨੇ ਸ੍ਰੀ ਨਗਰ ਤੰਬੋਲ ਭੇਜਣਾ

ਘਰ ਮਾਤਾ ਜੀ ਨਾਲ ਸਲਾਹ ਕਰਕੇ ਗੁਰੂ ਘਰ ਦੇ ਸਮਝਕੇ ਸ਼ਾਨ ਭਾਰੇ
ਓਹੋ ਜਿਹਾ ਸਾਮਾਨ ਤੱਯਾਰ ਕੀਤਾ ਜ਼ਰੀਆਂ ਜ਼ੇਵਰਾਂ ਨਾਲ ਸ਼ਾਨ ਭਾਰੇ
ਮਖਮਲਾਂ ਤੇ ਅਤਲਸਾਂ ਬਾਦਲੇ ਦੇ ਪਸ਼ਮੀਨੇ ਦੇ ਕੀਮਤੀ ਥਾਨ ਭਾਰੇ
ਹੋਰ ਰੱਖੀਆਂ ਕਈ ਅਜੀਬ ਚੀਜ਼ਾਂ ਮੁੱਲ ਜਿਨ੍ਹਾਂ ਦੇ ਲੋਕ ਸੁਨਾਨ ਭਾਰੇ
ਸਵਾ ਲੱਖ ਰੁਪਯਾ ਤੰਬੋਲ ਦਾ ਜੀ ਭਰ ਨਾਲ ਸੰਦੂਕ ਚੁਕਾਨ ਭਾਰੇ
ਨੰਦ ਚੰਦ ਅਤੇ ਦਯਾ ਰਾਮ ਦੋਵੇਂ ਜੁੰਮੇਵਾਰ ਟੋਹੇ ਬੁਧੀਵਾਨ ਭਾਰੇ
ਪੰਜ ਸੌ ਯੋਧੇ ਨਾਲ ਟੋਰ ਦਿਤੇ ਚੁਣੇ ਦਲ ਦੇ ਵਿਚੋਂ ਜੁਵਾਨ ਭਾਰੇ
ਸ੍ਰੀ ਨਗਰ ਪਹੁੰਚੇ ਕਰਤਾਰ ਸਿੰਘਾ ਡੇਰੇ ਲਾਇ ਜਾ ਵਿਰ ਮੈਦਾਨ ਭਾਰੇ

ਅਜਮੇਰ ਚੰਦ ਦੀ ਜੰਵ

ਭੀੜ ਬੜੀ ਭਾਰੀ ਲੈ ਬਿਲਾਸਪੁਰ ਤੋਂ ਨਾਲ ਧੂਮ ਧਾਮਾਂ ਭੀਮ ਚੰਦ ਚੜ੍ਹਿਆ
ਬਹੁਤ ਰਾਜੇ ਰਾਣੇ ਨਾਲ ਓਸੇ ਸਨ ਨਾਲ ਲੈ ਬਹੁਤੇ ਭਾਈ ਚੰਦ ਚੜ੍ਹਿਆ
ਫੌਜ ਰਾਜਿਆਂ ਦੀ ਕਈ ਹਜ਼ਾਰ ਹੋਸੀ ਧੌਂਸੇ ਵੱਜਦੇ ਨਾਲ ਆਨੰਦ ਚੜ੍ਹਿਆ
ਧੂਮਾਂ ਪਈਆਂ ਪਹਾੜੀਂ ਕਰਤਾਰ ਸਿੰਘਾ ਘੱਟਾ ਉਡ ਆਕਾਸ਼ ਬਲੰਦ ਚੜ੍ਹਿਆ

ਫਿਕਰ

ਜੰਵ ਨਾਲ ਆਨੰਦ ਦੇ ਚਲੀ ਆਉਂਦੀ ਆ ਗਿਆ ਸਿਰਮੌਰ ਦਾ ਦੇਸ ਅਗੇ
ਜਿਸ ਰਾਸਤੇ ਜੰਵ ਦਾ ਗੁਜ਼ਰ ਹੋਣਾ ਕਿਲ੍ਹਾ ਪਾਈ ਬੈਠੇ ਦਸਮੇਸ਼ ਅਗੇ
ਰਾਜ ਘਾਟ ਸੀ ਮੱਲਯਾ ਗੁਰੂ ਜੀ ਨੇ ਕਦਮ ਧਰੇ ਹੁਣ ਕਿਵੇਂ *ਗਿਰੇਸ ਅਗੇ
ਜੰਵ ਠਹਿਰ ਗਈ ਦੂਰ ਕਰਤਾਰ ਸਿੰਘਾ ਖੋਟੀ ਨੀਤ ਆਈ ਧਰ ਭੇਸ ਅਗੇ

ਸਲਾਹਾਂ

ਭੀਮੇ ਸੱਦਯਾ ਰਾਜਿਆਂ ਸਾਰਿਆਂ ਨੂੰ ਮੇਰਾ ਵੈਰ ਸਤਿਗੁਰਾਂ ਦੇ ਨਾਲ ਹੋਇਆ
ਰਾਜ ਘਾਟ ਉਤੇ ਕਿਲ੍ਹਾ ਪਾਈ ਬੈਠਾ ਅਗੇ ਲੰਘਨਾ ਖਰਾ ਮੁਹਾਲ ਹੋਇਆ
ਦਸੋ ਕੀਹ ਕੀਤਾ ਜਾਇ ਏਸ ਵੇਲੇ ਔਖਾ ਪੇਸ਼ ਇਹ ਆਨ ਸਵਾਲ ਹੋਇਆ
ਕਈਆਂ ਆਖਯਾ ਜ਼ੋਰਦੇ ਨਾਲ ਲੰਘੇ ਵੇਲਾ ਟਾਲਨਾ, ਕਿਸੇ ਦਾ ਖਯਾਲ ਹੋਇਆ
ਅਗੇ ਗੁਰੂ ਭੀ ਬਲੀ ਦਲੇਰ ਯੋਧਾ ਹਰ ਪਾਸਯੋਂ ਕੱਮ ਕੁਚਾਲ ਹੋਇਆ
ਪਹਿਲੋਂ ਭੇਜੇ ਵਜ਼ੀਰ ਕਰਤਾਰ ਸਿੰਘਾ ਤਾਲੋਂ ਉਖੜੇ ਕੱਮ ਬੇਤਾਲ ਹੋਇਆ

*ਭੀਮ ਚੰਦ—ਪਹਾੜਾਂ ਦਾ ਰਾਜਾ।

ਭੀਮ ਚੰਦ ਨੇ ਸਤਿਗੁਰਾਂ ਪਾਸ ਵਜ਼ੀਰ ਨੂੰ ਭੇਜਣਾ

ਵ ਮੇ ਸਦਵਾਯਾ ਓਹੋ ਵਜ਼ੀਰ ਦਾਨਾ ਕਹਿੰਦਾ ਬਣੇ ਜਿਉਂ ਕੰਮ ਬਣਾਉ ਜਾ ਹੋ
 ਾਡੇ ਰਾਹ ਦੇ ਵਿਚ ਹੈ ਗੁਰੂ ਬੈਠਾ ਆਈ ਜੰਦ ਦੇ ਭੇਦ ਸੁਣਾਉ ਜਾ ਕੇ
 ਰਾਜਨੀਤ ਵਿਚਾਰ ਕੇ ਗਲ ਕਰਨੀ ਡਰ ਭਾਰੀਆਂ ਫੌਜਾਂ ਦਾ ਪਾਉ ਜਾ ਕੇ
 ਰਾਹ ਛਡ ਗੁਰੂ ਹੋ ਜਾਊ ਹੋ ਜਾਇ ਲਾਂਭੇ ਬਿਨ੍ਹਾਂ ਜੰਗ ਤੋਂ ਢੰਗ ਚਲਾਉ ਜਾ ਕੇ
 ਨ ਪਵੇ ਬਖੇੜਾ ਨ ਵਧੇ ਝੇੜਾ ਉਪਰ ਆਪਣਾ ਹਥ ਰਖਾਉ ਜਾ ਕੇ
 ਲੰਘ ਜਾਵੀਏ ਅਸੀਂ ਕਰਤਾਰ ਸਿੰਘਾ ਨਿਮਰਤਾਈ ਤੇ ਰੋਅਬ ਦਿਖਾਉ ਜਾ ਕੇ

ਸ੍ਰੀ ਦਸਮੇਸ਼ ਜੀ ਵਲੋਂ ਤੱਯਾਰੀ

ਓਦਰ ਗੁਰਾਂ ਨੂੰ ਖਬਰਾਂ ਪੁਜੀਆਂ ਸਨ ਭੀਮ ਚੰਦ ਬਰਾਤ ਲੈ ਆਇਆ ਏ
 ਬੜੇ ਭਾਰੇ ਭਾਈ ਚਾਰੇ ਨਾਲ ਆਇਆ ਦੋ ਕੋਸ ਉਪਰ ਡੇਰਾ ਲਾਇਆ ਏ
 ਦਿਣੇ ਲੰਘਣਾ ਏਸੇ ਹੀ ਘਾਟ ਥਾਣੀਂ ਬਾਜ਼ੂ ਗੁਰਾਂ ਦਾ ਸੁਣ ਫੁਰਮਾਇਆ ਏ
 ਨੰਦ ਚੰਦ ਨੂੰ ਆਖ ਕੇ ਵਕਤ ਉਸੇ ਯੋਧਾ ਪੰਜ ਸੌ ਤਯਾਰ ਸਜਾਇਆ ਏ
 ਇਕ ਕੋਸ ਉਤੇ ਜਾਇ ਰਾਹ ਰੋਕੇ ਪਿਛੋਂ ਕਿਲ੍ਹੇ ਨੂੰ ਕਾਇਮ ਕਰਾਇਆ ਏ
 ਹੋਇਆ ਹੁਕਮ ਤਯਾਰ ਰਹਿ ਦਲ ਸਾਰਾ ਦਾਰੂਸਿਕਾ ਭੀ ਤੁਰਤ ਵਰਤਾਇਆ ਏ
 ਦਿਣੇ ਉਠਿਦਿਆ ਸੋਚ ਟਿਸ਼ਨਾਨ ਕਰਕੇ ਸਤਿਗੁਰਾਂ ਦਰਬਾਰ ਅਲਾਇਆ ਏ
 ਕਲਗੀ ਤੋੜੇ ਸਜਾਇ ਕਰਤਾਰ ਸਿੰਘਾ ਚਿਹਰੇ ਉਤੇ ਜਮਾਲ ਆ ਛਾਇਆ ਏ

ਭੀਮ ਚੰਦ ਦਾ ਵਜ਼ੀਰ

ਲੈ ਕੇ ਵੀਹ ਕੁ ਸਾਥੀ ਵਜ਼ੀਰ ਟੁਰਿਆ ਅਗੇ ਰਾਹ ਦੇ ਵਿਚ ਅਸਵਾਰ ਡਿਠੇ
 ਓਹਨਾਂ ਭੇਜ ਦਿਤਾ ਵਲ ਪਾਉਂਟੇ ਦੇ ਸਿੰਘ ਪੌਰ ਅਗੇ ਯੋਧੇ ਤਯਾਰ ਡਿਠੇ
 ਦਿਲ ਵਿਚ ਵਜ਼ੀਰ ਹੈਰਾਨ ਹੋਇਆ ਜੰਗ ਢੰਗ ਦੇ ਸਭ ਥਾਂ ਆਹਰ ਡਿਠੇ
 ਸਤਿਗੁਰਾਂ ਦੇ ਜਦੋਂ ਹਜ਼ੂਰ ਪਹੁੰਚਾ ਅਗੇ ਓਥੇ ਭੀ ਉਹੋ ਅਸਾਰ ਡਿਠੇ
 ਚਿਹਰਾ ਨੂਰ ਭਰਿਆ ਲਾਲੀ ਚੜ੍ਹੀ ਮਥੇ ਬੈਠੇ ਸਾਹਿਬ ਪਹਿਨੀ ਹਬਯਾਰ ਡਿਠੇ
 ਧਰਿਆ ਧਨੁਖ ਗੰਡੀਵ ਤੋਂ ਬਹੁਤ ਭਾਰਾ ਤੀਰ ਫੇਰ ਰਹੇ ਬਾਰ ਬਾਰ ਡਿਠੇ
 ਦੋ ਸਾਲ ਪਿਛੋਂ ਹੋਇਆ ਸਾਹਮਣਾ ਸੀ ਜ਼ੋਰ ਜਵਾਨੀ ਦੇ ਭਰੇ ਅਪਾਰ ਡਿਠੇ
 ਜੋ ਡਿਠੇ ਸਨ ਅਗੇ ਕਰਤਾਰ ਸਿੰਘਾ ਵਧੇ ਸ਼ਾਨ ਓਦੂੰ ਗੁਣੇ ਚਾਰ ਡਿਠੇ

ਸ੍ਰੀ ਦਸਮੇਸ਼ ਜੀ

ਰਾਜੇ ਦਿਆ ਵਜ਼ੀਰਾ ਤੂੰ ਚਿਰ ਪਿਛੋਂ ਆ ਦਸ ਭਾਈ ਕਿਵੇਂ ਆਇਆ ਏਂ
 ਭੀਮ ਚੰਦ ਤੇਰਾ ਹੋਈ ਕੀਹ ਕਰਦਾ ਦਸ ਕੀ ਸੁਨੇਹਾਂ ਲਿਆਇਆ ਏਂ
 ਸਾਡੇ ਗੋਚਰਾ ਹੁਣ ਕੀ ਕੰਮ ਪਿਆ ਕਾਹਦੇ ਵਾਸਤੇ ਰਾਜੇ ਪਠਾਇਆ ਏਂ

ਛੇਤੀ ਕਹੁ ਜੋ ਕਹਿਣਾ ਕਰਤਾਰ ਸਿੰਘਾ 'ਕਿਉ' ਡਰਦਾ ਐਵੇਂ ਸੁਕਚਾਇਆ ਦੇ

ਵਜ਼ੀਰ

ਰਾਜਾ ਜੰਵ ਭਾਰੀ ਲੈ ਕੇ ਆਇ ਰਿਹਾ ਏਥੋਂ ਨੇੜੇ ਹੀ ਡੇਰਾ ਲਾਇਆ ਜੀ
ਆਪ ਆਨੰਦ ਪੁਰ ਤੋਂ ਜਦੋਂ ਆ ਗਏ ਰਾਜਾ ਸੁਣ ਕੇ ਬੜਾ ਪਛਤਾਇਆ ਜੀ
ਏਥੇ ਸੁਣਿਆਂ ਆਪ ਦਾ ਜਦੋਂ ਡੇਰਾ ਰਾਜਾ ਦਿਲ ਤੋਂ ਬੜਾ ਹਰਖਾਇਆ ਜੀ
ਮੈਨੂੰ ਭੇਜਿਆ ਆਪ ਦੇ ਪਾਸ ਉਸਨੇ ਹੱਥ ਜੋੜ ਕੇ ਇਉਂ ਸੁਣਾਇਆ ਜੀ
ਜੋ ਹੋਈ ਸੀ ਗਲ ਅਨਭੋਲ ਹੋ ਗਈ ਸਾਰਾ ਦਿਲੋਂ ਵਿਗਾੜ ਗੁਵਾਇਆ ਜੀ
ਜਿਸ ਰਸਤੇ ਜੰਵ ਨੇ ਲੰਘਨਾ ਏਂ ਡੇਰਾ ਆਪ ਨੇ ਉਥੇ ਹੀ ਪਾਇਆ ਜੀ
ਏਧਰ ਦਲ ਭਾਰਾ ਰਾਜੇ ਰਾਣਿਆਂ ਦਾ ਸਾਡੀ ਜੰਵ ਦੇ ਨਾਲ ਆਇਆ ਜੀ
ਉਹ ਲੰਘਦਾ ਕਰੇ ਨੁਕਸਾਨ ਨ ਕੁਝ ਰਾਹ ਖਾਲੀ ਦਿਹੋ ਜਿਤਾਇਆ ਜੀ
ਕਿਲ੍ਹੇ ਅੰਦਰ ਕਰ ਲੈ ਤੁਸੀਂ ਫੌਜ ਸਾਰੀ ਲੰਘੇ ਲਸ਼ਕਰ ਰਾਜੇ ਅਲਾਇਆ ਜੀ
ਬੜੀ ਨਾਲ ਸਫਾਈ ਕਰਤਾਰ ਸਿੰਘਾ ਇਉਂ ਵਜ਼ੀਰ ਨੇ ਭੇਦ ਖੁਲ੍ਹਾਇਆ ਜੀ

ਸ੍ਰੀ ਦਸਮੇਸ਼ ਜੀ

ਪਰਮਾ ਨੰਦ ਵਜ਼ੀਰ ਤੂੰ ਹੋ ਦਾਨਾ ਕਿਉਂ ਕਪਟ ਦਾ ਜਾਲ ਫੇਲਾਵਨਾ ਏਂ
ਸਾਨੂੰ ਸਮਝ ਕੇ ਆਪਣੇ ਰਾਜੇ ਜਿਹਾ ਪਿਆ ਬੂਰੇ ਦੇ ਲਭੂ ਦਿਖਾਵਨਾ ਏਂ
ਜੋ ਹੁੰਦੀਆਂ ਰਹੀਆਂ ਨੇ ਰਾਤ ਗਲਾਂ ਪੜਦੇ ਚਾਤੁਰੀ ਹੇਠ ਛੁਪਾਵਨਾ ਏਂ
ਕਿਉਂ ਨਹੀਂ ਆਖਦਾ ਓਹੋ ਕਰਤਾਰ ਸਿੰਘਾ ਦਿਲ ਹੋਰ ਮੁਖ ਹੋਰ ਸੁਨਾਵਨਾ ਏਂ

ਤਥਾ

ਕਿਉਂ ਛਲ ਦਾ ਰਾਜਾ ਵਿਹਾਰ ਕਰਦਾ ਜੇ ਕਰ ਮਰਦ ਹੈ ਜ਼ੋਰ ਦੇ ਨਾਲ ਲੰਘੇ
ਹੁਣ ਤਾਂ ਮਦਦਾਂ ਭੀ ਨਾਲ ਭਾਰੀਆਂ ਨੇ ਰਾਜਪੂਤੀ ਦੇ ਜ਼ੋਰ ਦਿਖਾਲ ਲੰਘੇ
ਜ਼ੋਰੀ ਖੋਹ ਲੈ ਜਾਇ ਰਣਜੀਤ ਸਾਬੋਂ ਵੰਡ ਨਾਲ ਸਾਡੇ ਟਿੱਕੀ ਦਾਲ ਲੰਘੇ
ਬਣੇ ਮਰਦ ਰਾਜਪੂਤ ਕਰਤਾਰ ਸਿੰਘਾ ਕਰ ਸਾਵੇ ਤਈਂ *ਪਾਇਸਾਲ ਲੰਘੇ

ਤਥਾ

ਰਾਜਾ ਆਇਆ ਜੰਵ ਬਣਾ ਕਰਕੇ ਅਸੀਂ ਪ੍ਰਾਣ ਚਾਰੀ ਲਈ ਤਯਾਰ ਅਗੇ
ਰਣ ਭੂਮ ਦੇ ਉਤਾਰਨੇ ਲਈ ਅਸਾਂ ਰਖਾਸਾ ਥਾਉਂ ਸਵਾਰ ਅਗੇ
ਪਰੇ ਬੰਨ੍ਹ ਕੇ ਪੱਗਤਾਂ ਲਾਣੀਆਂ ਨੇ ਢਾਲਾਂ ਧਰਨੀਆਂ ਥਾਲ ਵਿਚਾਰ ਅਗੇ
ਤੀਰ ਪਸੂਤ ਕੇ ਗੋਲੀਆਂ ਸ਼ਕਰ ਪਾਰੇ ਲਾਭੂ ਰਾਮ, ਜੰਬੂਰਿਆਂ ਪਾਸ ਅਗੇ
ਹੋਰ ਬਰਛੀਆਂ ਥਾਂ ਜਲੇਬੀਆਂ ਦੇ ਧਰਨੇ ਤੀਰ ਕਟਾਰ ਤਲਵਾਰ ਅਗੇ

*ਲਤਾੜ ਕੇ

ਪਸੂਤ-ਲੱਮੀ ਮਠਿਆਈ ਦਾ ਨਾਮ ਹੈ।

ਬੜੇ ਆਦਰ ਨਾਲ ਪ੍ਰੇਸ਼ਨੇ ਲਈ ਕਾਹਲੇ ਪਏ ਨੇ ਪੈਦਲ ਅਸਵਾਰ ਅਗੇ
ਜੇ ਬੀਰਤਾ ਦੀ ਭੁੱਖ ਰਾਜਿਆਂ ਨੂੰ ਆਉਣ ਝਬਦੇ ਕਦਮ ਉਭਾਰ ਅੱਗੇ
ਲੈ ਪ੍ਰਹੁਣਚਾਰੀ ਕਰਤਾਰ ਸਿੰਘਾ ਲੰਘ ਜਾਣ ਫਿਰ ਨਦੀ ਤੋਂ ਪਾਰ ਅਗੇ

ਤਥਾ

ਉਛਲ ਰਹੇ ਮੁਕੱਬੇ ਤੋਂ ਤੀਰ ਸਾਡੇ ਹੱਡ ਵੈਰੀਆਂ ਦੇ ਜਿਨ੍ਹਾਂ ਤੋੜਨੇ ਨੇ
ਤੇਗ ਬਾਹਿਰ ਮਿਆਨ ਤੋਂ ਆਇ ਰਹੀ ਮੂੰਹ ਦੋਖੀਆਂ ਦੇ ਏਸ ਮੋੜਨੇ ਨੇ
ਜੀਉਂਦੇ ਰਹਿਨ ਤੇ ਫੇਰ ਲੈ ਜਾਣ ਡੋਲਾ ਅਸਾਂ ਨਾਲ ਅਪੱਛਰਾਂ ਟੋਰਨੇ ਨੇ
ਕੋਸਰ ਲਾਨ ਤੇ ਥਾਂ ਕਰਤਾਰ ਸਿੰਘਾ, ਖੂਨ ਵਿਚ ਮੈਦਾਨ ਨਿਚੋੜਨੇ ਨੇ

ਵਜ਼ੀਰ ਨੇ ਵਾਪਸ ਜਾਣਾ ਤੇ ਭੀਮ ਚੰਦ ਦੀਆਂ ਸਲਾਹਾਂ

ਭਿੱਠਾ ਗੁਰਾਂ ਨੂੰ ਜੰਗ ਤੇ ਤੁਲੇ ਹੋਏ ਹਾਰ ਉਠ ਗਿਆ ਸ਼ਰਮਾਵੰਦਾ ਜੀ
ਜੇ ਕੁਝ ਦੇਖਯਾ, ਸੁਣਿਆ ਸਤਿਗੁਰਾਂ ਤੋਂ ਜਾ ਰਾਜੇ ਦੇ ਤਈਂ ਸੁਣਾਵੰਦਾ ਜੀ
ਹੁਣ, ਕੀਹ ਕੀਤਾ ਜਾਵੇ ਏਸ ਵੇਲੇ ਕਾਹਲਾ ਪਿਆ ਭੀ ਨਾ ਘਬਰਾਵੰਦਾ ਜੀ
ਓਸੇ ਵਕਤ ਹੀ ਸਭਾ ਲਗਾਇ ਬੈਠਾ ਸਾਰੇ ਰਾਜਿਆਂ ਤਈਂ ਬੁਲਾਵੰਦਾ ਜੀ
ਹਾਲ ਫੋਲਕੇਸਾਰਾ ਹੀ ਜਾਹਰ ਕੀਤਾ ਦੇਣਾ ਰਾਸਤਾ ਗੁਰੂ ਨ ਚਾਹਵੰਦਾ ਜੀ
ਨਾਲ ਜ਼ੋਰ ਦੇ ਕੀ ਜਾਂਦਾਲੰਗਯਾ ਨਹੀਂ ਸਾਥੋਂ ਧਮਕੀਆਂ ਗੁਰੂ ਨਹੀਂ ਖ ਵੰਦਾ ਜੀ
ਹੋਇ ਖੂਨ ਖਰਬਾ, ਜੇ ਜੰਗ ਮੱਚੇ ਰਸ ਵਿਆਹ ਦਾ ਸਾਰਾ ਹੀ ਜਾਵੰਦਾ ਜੀ
ਪਵੇ ਪਿੱਟਨਾ ਤੇ ਵੈਣ ਹੋਣ ਡੂੰਘੇ, ਹੋਰ ਨੇੜੇ ਨ ਰਾਹ ਤਕਾਵੰਦਾ ਜੀ
ਖੰਡ ਜਾਇਗਾ ਲਗਨ ਦਾ ਵਕਤ ਸਾਥੋਂ ਕੀਹ ਕਰੀਏ ਪੁੱਛ ਪੁਛਾਵੰਦਾ ਜੀ
ਪਰਮਾ ਨੰਦ ਵਜ਼ੀਰ ਨੇ ਫੇਰ ਕਿਹਾ ਰਾਹ ਨਜਰ ਮੈਨੂੰ ਇਕੋ ਆਵੰਦਾ ਜੀ
ਜੰਦ ਚਲੀ ਜਾਵੇ ਦੂਜੇ ਰਾਹ ਬਾਣੀ ਟਿੱਕਾ ਏਥੋਂ ਦੀ ਲੰਘੇ, ਜਤਾਵੰਦਾ ਜੀ
ਮੈਂ ਪਾਉਂਟੇ ਦੇ ਰਾਹ ਲੈ ਜਾਂ ਗਾ ਗੁਰੂ ਕਹਿਣ ਨ ਕੁਝ, ਲਖਾਵੰਦਾ ਜੀ
ਸਾਰੇ ਡਰਦੇ, ਹਾਂ ਨ ਮੂਲ ਕਰਦੇ ਓਹ ਧੀਰਜਾਂ ਬਹੁਤ ਦੁਵਾਵੰਦਾ ਜੀ
ਧਰਮੀ ਬੀਰ ਯੋਧਾ ਗੁਰੂ ਚੋਣਵਾਂ ਹੈ ਗਲਤੀ ਵੇਡ ਭਾਰੀ ਨਹੀਂ ਖਾਵੰਦਾ ਜੀ
ਅੰਤ ਏਹੋ ਹੀ ਆਣ ਸਲਾਹ ਠਹਿਰੀ ਰਾਜਾ ਲੈ ਕੇ ਜੰਦ ਨੂੰ ਧਾਵੰਦਾ ਜੀ
ਲੋਕੇ ਟਿੱਕੇ ਨੂੰ ਨਾਲ ਕਰਤਾਰ ਸਿੰਘਾ ਏਧਰ ਕਦਮ ਵਜ਼ੀਰ ਉਠਾਵੰਦਾ ਜੀ

ਭੀਮ ਚੰਦ ਦੇ ਪੁਤਰ ਨੂੰ ਸਿਰੋਪਾਉ ਦੇਇਕੇ ਸਤਿਗੁਰਾਂ ਨੇ ਟੋਰਨਾ

ਜੁਮੇਂਵਾਰੀ ਬੜੀ ਭਾਰੀ ਲੈ ਟੁਹਿਆ ਦਿਲੋਂ ਕੰਬਦੇ ਟਿੱਕੇ ਨੂੰ ਲਾਯਾ ਅੱਗੇ
ਬੜੀ ਦੂਰ ਤੋਂ ਯੋਧਿਆਂ ਘੇਰ ਆਂਦਾ ਸਤਿਗੁਰਾਂ ਦੇ ਆਨ ਠਹਿਰਾਯਾ ਅੱਗੇ

ਆਦਰ, ਮਾਨ ਦੇਂਦੇ ਕੇ ਸਿਰਧਾਉ ਉਸ ਨੂੰ ਸਤਿਗੁਰਾਂ ਨੇ ਪਾਸ ਬੈਠਾਯਾ ਅੱਗੇ
ਅਜਮੇਰ ਦੇ ਤਈਂ ਕਰਤਾਰ ਸਿੰਘਾ ਬੜੀ ਸਾਂਭ ਦੇ ਨਾਲ ਲੰਘਾਯਾ ਅੱਗੇ

ਵਾਕ ਕਵੀ

ਜੰਵ ਦੂਰ ਦੇ ਰਾਹਾਂ ਦਾ ਮਾਰ ਚੱਕਰ ਸ੍ਰੀ ਨਗਰ ਪਹੁੰਚੀ ਹੋ ਖ਼ਾਰ ਭਾਈ
ਸ਼ਾਦੀ ਵਿਚ ਬਰਬਾਦੀ ਆ ਪਈ ਭਾਰੀ ਰਾਜੇ ਖਾਣ ਲਗੇ ਸਾਰੇ ਮਾਰ ਭਾਈ
ਧੂਮ ਧਾਮ ਦੇ ਨਾਲ ਵਿਆਹ ਕੀਤਾ ਦਿਨ ਵੱਧ ਲਗੇ ਪੰਜ ਚਾਰ ਭਾਈ
ਰੜਕੇ ਦਿਲਾਂ ਦੇ ਵਿਚ ਕਰਤਾਰ ਸਿੰਘਾ ਸਤਿਗੁਰਾਂ ਵਾਲੀ ਸਭ ਨੂੰ ਕਾਰ ਭਾਈ

ਤੰਬੋਲ ਤੇ ਬਗੜਾ, ਭੀਮ ਚੰਦ ਦਾ ਰੋਸ

ਜਦੋਂ ਆਣ ਕੇ ਦਾਜ ਦਾ ਵਕਤ ਹੋਇਆ ਰਾਜੇ ਰਾਣੇ ਕੱਠੇ ਹੋਇਆਨ ਸਾਰੇ
ਸਵਾ ਲੱਖ ਤੋਂ ਵੱਧ ਦੇ ਆਣ ਧਰੇ ਸਤਿਗੁਰਾਂ ਦੇ ਵਲੋਂ ਸਾਮਾਨ ਸਾਰੇ
ਖੱਟ, ਭੱਟ ਨੇ ਹੋਕ ਸੁਣਾਈ ਜਦੋਂ ਰਾਜੇ ਵੇਖ ਕੇ ਹੋਇ ਹੈਰਾਨ ਸਾਰੇ
ਭੀਮ ਚੰਦ ਨੂੰ ਗੁਰਾਂ ਦਾ ਨਾਮ ਸੁਣਕੇ ਲੱਗੀ ਅੱਗ, ਹੋਇ ਪਸ਼ੇਮਾਨ ਸਾਰੇ
ਉਸੇ ਵੇਲੇ ਉਹ ਉਠ ਕੇ ਚਲਾ ਗਿਆ ਓਹਦੇ ਨਾਲ ਹੀ ਗਏ ਮਹਿਮਾਨ ਸਾਰੇ
ਕੋਈ ਹੋਇ ਫ਼ਸਾਦ, ਕਰਤਾਰ ਸਿੰਘਾ ਏਸ ਗੱਲ ਨੂੰ ਗਏ ਪਛਾਨ ਸਾਰੇ

ਤਥਾ

ਡੇਰੇ ਜਾਇਕੇ ਕਰਨ ਸਲਾਹ ਲਗੇ ਫ਼ਤ੍ਹੇ ਸ਼ਾਹ ਦੀ ਏਹ ਦਾਨਾਈ ਕਾਹਦੀ
ਸਾਡੀ ਗੁਰੂ ਨੇ ਮਿਟੀ ਉਡਾ ਦਿਤੀ ਓਹਦੇ ਨਾਲ ਇਹਦੀ ਆਸਨਾਈ ਕਾਹਦੀ
ਉਹ ਤਾਂ ਵੈਰੀ ਹੈ ਰਾਜਿਆਂ ਸਾਰਿਆ ਦਾ ਨਾਲ ਓਸਦੇ ਮੇਲ ਮਿਲਾਈ ਕਾਹਦੀ
ਜੇ ਨ ਬਦਲਾ ਲਿਆ ਕਰਤਾਰ ਸਿੰਘਾ ਸਾਡੀ ਰਾਜਪੂਤ ਸੂਰਮਤਾਈ ਕਾਹਦੀ

ਤਥਾ

ਵਿੱਚੇ ਵੈਰੀ ਅਤੇ ਵਿੱਚੇ ਹੋਣ ਸੱਜਨ ਲਾ ਕੇ ਲੂਤੀਆਂ ਗੱਲ ਭੜਕਾ ਦਿੱਤੀ
ਚਾਹੁੰਦੇ ਰਸ ਦੇ ਵਿਚ ਬੇ ਰਸ ਪਾਣਾ ਓਹਨਾਂ ਬੋਝੀ ਤੋਂ ਬਹੁਤ ਵਧਾ ਦਿੱਤੀ
ਭੀਮ ਚੰਦ ਨੂੰ ਚੁਕ ਕੇ ਚਿਪ ਚਾੜੀ ਫ਼ਤ੍ਹੇ ਸ਼ਾਹ ਨੂੰ ਗੱਲ ਅਖਵਾ ਦਿੱਤੀ
ਜੇ ਤੂੰ ਗੁਰੂ ਦੇ ਨਾਲ ਮਿਲਾਪ ਰਖੇ 'ਘਰ ਰੱਖ ਡੋਲਾ' ਇਹ ਸੁਨਾ ਦਿੱਤੀ
ਸਾਡੇ ਵੈਰੀ ਦਾ ਉਲਟ ਤੂੰ ਯਾਰ ਬਣਯੋਂ ਗੱਲ ਵੈਰ ਦੀ ਦਿਲੋਂ ਭੁਲਾ ਦਿੱਤੀ
ਜਿਥੇ ਨਾਲ ਚਾਹਿ ਰੱਖ, ਕਰਤਾਰ ਸਿੰਘਾ ਤੈਨੂੰ ਆਖਰੀ ਗੱਲ ਜਤਾ ਦਿੱਤੀ

ਤਥਾ

ਫ਼ਤ੍ਹੇ ਸ਼ਾਹ ਇਉਂ ਸੁਣ ਹੈਰਾਨ ਹੋਇਆ ਸੁਝੇ ਕੁਝ ਨ ਬਹੁਤ ਘਬਰਾਯਾ ਆ ਕੇ

ਭੀਮ ਚੰਦ ਦੇ ਪਾਸ ਵਜ਼ੀਰ ਓਹਦੇ ਏਧਰ ਓਧਰ ਦਾ ਹਾਲ ਸਮਝਾਯਾ ਆ ਕੇ
ਜਸਵਾਲੀਏ ਅਤੇ ਗੁਲੇਰੀਏ ਨੇ ਚੁਕਾ ਦੇਇ ਦੇ ਸਗੋਂ ਭੜਕਾਯਾ ਆ ਕੇ
ਤੋਸ ਕੂਚ ਦਾ ਹੁਕਮ ਸੁਣਾ ਦਿਤਾ ਦਲਾਂ ਵਿਚ ਨਗਾਰਾ ਵਜਵਾਯਾ ਆ ਕੇ
ਬੰਨ੍ਹ ਮਾਲ ਅਸਬਾਬ ਤਿਆਰ ਹੋਵੇ ਡੋਲਾ ਛੱਡ ਚੱਲੇ, ਇਹ ਸੁਣਾਯਾ ਆ ਕੇ
ਫੜੇ ਸ਼ਾਹ ਦਾ ਆਯਾ ਵਜ਼ੀਰ ਭੱਜਾ ਓਸ ਰਾਜੇ ਦੇ ਤਈਂ ਡਰਾਯਾ ਆ ਕੇ
ਏਟੀ ਛੱਡ ਚੱਲੇ ਤੇਰੀ ਹੋਊ ਭੰਡੀ ਫੜੇ ਸ਼ਾਹ ਡਾਢਾ ਤਿਲ ਮਿਲਾਯਾ ਆ ਕੇ
ਉਠ ਦੌੜਿਆ ਤੁਰਤ ਕਰਤਾਰ ਸਿੰਘਾ ਪੈਰੀ ਪੈਕੇ ਕੁੜਮ ਮਨਾਯਾ ਆ ਕੇ

ਅਖੀਰੀ ਸਲਾਹ

ਭੀਮ ਚੰਦ ਕਿਹਾ; ਜੇਕਰ ਬਨੇਂ ਸਾਡਾ ਤਾਂ ਸਾਨੂੰ ਤਸੱਲੀ ਕਰਵਾ ਪਹਿਲਾਂ
ਗੁਰੂ ਵੱਲੋਂ ਹੈ ਆਯਾ ਤੰਬੋਲ ਜਿਹੜਾ ਉਹ ਰੱਖ, ਡੇਰਾ ਲੁਟਵਾ ਪਹਿਲਾਂ
ਜਿਹੜੇ ਹੈਨ ਦੀਵਾਨ ਪ੍ਰੋਹਤ ਆਏ ਬੇ ਇੱਜ਼ਤੀ ਕਰ, ਕਢਵਾ ਪਹਿਲਾਂ
ਚਾੜ੍ਹ ਆਪਣੀ ਫੌਜ ਕਰਤਾਰ ਸਿੰਘਾ ਗੜ੍ਹ ਪਾਉਂਟੇ ਤੇ ਹੱਲਾ ਬੁਲਾ ਪਹਿਲਾਂ

ਦੀਵਾਨ ਨੰਦ ਚੰਦ ਹੋਰਾਂ ਨੇ ਸਾਫ ਹੀ ਨਿਕਲ ਆਂਉਣਾ:

ਗੱਲਾਂ ਸਾਰੀਆਂ ਮੰਨੀਆਂ ਫੜੇ ਸ਼ਾਹ ਨੇ ਓਧਰ ਸੂਹੇ ਨੇ ਖਬਰ ਪੁਚਾ ਦਿੱਤੀ
ਹੀਲਾ ਕਰ ਲੈ ਆਪਣੀ ਜਾਨ ਦਾ ਜੀ ਭੀਮ ਚੰਦ ਬਾਜ਼ੀ ਉਲਟਾ ਦਿੱਤੀ
ਤੁਹਾਡੇ ਪਕੜਨੇ ਦਾ ਬੰਦੋਬਸਤ ਹੋਇਆ ਨਾਕਾਬੰਦੀ ਲਈ ਫੌਜ ਚੜ੍ਹਾ ਦਿੱਤੀ
ਨੰਦ ਚੰਦ ਅਸਬਾਬ ਉਠਾਇ ਲਿਆ ਡੇਰੇ ਆ ਤਿਆਰੀ ਕਰਵਾ ਦਿੱਤੀ
ਝੱਟ ਪੱਟ ਤਿਆਰ ਹੋ ਗਿਆ ਡੇਰਾ ਚਾੜ੍ਹ ਘੋੜਿਆਂ ਤੇ ਅੱਡੀ ਲਾ ਦਿੱਤੀ
ਓਥੇ ਕੂਚ ਬੜੀ ਛੇਤੀ ਨਾਲ ਕੀਤਾ ਸਤਿਗੁਰਾਂ ਦੇ ਨਾਲ ਗੱਲ ਬਨਾ ਦਿੱਤੀ
ਥੋੜੀ ਘਾਟ ਉਤੇ ਅਜੇ ਫੌਜ ਪਹੁੰਚੀ ਤੇਗ ਆਉਂਦਿਆਂ ਇਨ੍ਹਾਂ ਖੜਕਾ ਦਿੱਤੀ
ਸਾਫ ਪਾਰ ਹੋ ਆਇ ਕਰਤਾਰ ਸਿੰਘਾ ਖੋਹ ਵੈਰੀਆਂ ਦੇ ਸਿਰ ਪਾ ਦਿੱਤੀ

ਪਾਉਂਟੇ ਵਿਚ ਜੰਗ ਦੀਆਂ ਤਿਆਰੀਆਂ

ਨੰਦ ਚੰਦ ਹੋਰੀਂ ਪਾਉਂਟੇ ਆਇ ਪਹੁੰਚੇ ਗੱਲਾਂ ਦੱਸੀਆਂ ਫੋਲ ਕੇ ਸਾਰੀਆਂ ਨੇ
ਓਥੇ ਰਲ ਬੈਠੇ ਇਕੋ ਜਹੇ ਸਾਰੇ ਕੱਚ ਕੀਤਾ ਹੈ ਕੱਚੇ ਪਹਾਰੀਆਂ ਨੇ
ਝੱਟ ਪੱਟ ਹੁਣ ਤੁਸੀਂ ਤਿਆਰ ਹੋਵੋ ਫੌਜਾਂ ਸਮਝ ਲੋ ਵੈਰੀ ਉਲਾਰੀਆਂ ਨੇ
ਉਹ ਕੱਲ੍ਹ ਕਿਸੇ ਵੇਲੇ ਆਣ ਪਹੁੰਚਨ ਨਾਲ ਉਨ੍ਹਾਂ ਦੇ ਮੱਦਦਾਂ ਭਾਰੀਆਂ ਨੇ
ਗੁਰਾਂ ਆਖਿਆ ਕਰੋ ਨ ਫਿਕਰ ਕੋਈ ਮਹਾਂ ਕਾਲ ਦੀਆਂ ਓਟਾਂ ਧਾਰੀਆਂ ਨੇ
ਵੇਖੋ ਓਸਦੇ ਰੰਗ ਕਰਤਾਰ ਸਿੰਘਾ ਅਸਾਂ ਚਿੰਤਾ ਸਭ ਵਿਸਾਰੀਆਂ ਨੇ

ਤਥਾ

ਰੱਖ ਓਟ ਅਕਾਲ ਤਿਆਰ ਹੋਵੇ ਜਥੇਦਾਰਾਂ ਦੇ ਤਈਂ ਬੁਲਾਉ ਛੇਤੀ
ਓਸੇ ਵਕਤ ਸਾਰੇ ਕੱਠੇ ਆਣ ਹੋਏ ਹੋਯਾ ਹੁਕਮ ਤਿਆਰੀ ਕਰਵਾਉ ਛੇਤੀ
ਜੰਗ ਝੁੱਬਦੇ ਨਾਲ ਪਹਾੜੀਆਂ ਦੇ ਹੈ ਹੋਵਨਾ, ਸਾਜ ਸਜਾਉ ਛੇਤੀ
ਜੰਗੀ ਸਾਜ ਸਾਮਾਨ ਕਰਤਾਰ ਸਿੰਘਾ ਵਿਚ ਯੋਧਿਆਂ ਦੇ ਵਰਤਾਉ ਛੇਤੀ

ਪਠਾਣਾਂ ਦੀ ਬੇਈਮਾਨੀ

ਝੱਟ ਪੱਟ ਸਾਰੇ ਗਲਾਂ ਧੁੰਮ ਗਈਆਂ ਨਾਲ ਰਾਜਿਆਂ ਕੱਲ੍ਹ ਘਮਸਾਨ ਹੋਵੇ
ਫੌਜ ਰਾਜਿਆਂ ਦੀ ਚਲੀ ਆ ਰਹੀ ਏ ਪਤਾ ਨਹੀਂ ਕਦ ਸਾਮ੍ਹਣੀ ਆਨ ਹੋਵੇ
ਸੁਣੀਂ ਗੱਲ ਪਠਾਣਾਂ ਨੇ ਜਿਸ ਵੇਲੇ ਮਨ ਪਾਪੀਆਂ ਦਾ ਬੇਈਮਾਨ ਹੋਵੇ
ਡੇਰੀਂ ਬੈਠ ਕੇ ਕਰਨ ਸਲਾਹਾਂ ਲਗੇ ਜਦੋਂ ਟਾਕਰਾ ਵਿਚ ਮੈਦਾਨ ਹੋਵੇ
ਗੁਰਾਂ ਸਾਡੇ ਤਾਈਂ ਅਗੇ ਢੋਵਨਾ ਏਂ ਫਸ ਵਿਚ ਮੈਦਾਨ ਨੁਕਸਾਨ ਹੋਵੇ
ਰਾਜੇ ਹੋਏ ਕੱਠੇ ਬਾਈਧਾਰ ਦੇ ਨੇ ਫੌਜ ਓਹਨਾਂ ਦੇ ਪਾਸ ਮਹਾਨ ਹੋਵੇ
ਅੰਤ ਅਸੀਂ ਗੁਵਾਂਢੀ ਹਾਂ ਰਾਜਿਆ ਦੇ ਸਾਡੇ ਨਾਲ ਵਿਗਾੜ ਪਛਾਨ ਹੋਵੇ
ਅਸੀਂ ਲਾਂਭ ਹੋ ਜਾਈਏ ਕਰਤਾਰ ਸਿੰਘਾ ਨਹੀਂ ਤਾਂ ਕੌਮ ਬਦਨਾਮ ਪਠਾਨ ਹੋਵੇ

ਤਥਾ

ਭੀਖਨ ਖਾਂ, ਹੱਯਾਤ ਖਾਂ ਹੋਇ ਅਗੇ ਪਾਸ ਗੁਰਾਂ ਦੇ ਅਰਜ਼ ਗੁਜਾਰਦੇ ਨੇ
ਸਾਨੂੰ ਹੁਣੇ ਹੀ ਇਕ ਪੈਗਾਮ ਆਇਆ ਵਿਚ ਵਿਆਹ ਸਾਡੇ ਪਰਿਵਾਰ ਦੇ ਨੇ
ਇਕ ਦੂਹ ਘਰੀਂ ਹੈਨ ਸੁੰਨਤਾਂ ਭੀ ਉਹ ਸੱਦਦੇ ਨਾਲ ਪਿਆਰ ਦੇ ਨੇ
ਅਸਾਂ ਜਾਵਨਾ ਅੱਜ ਜਰੂਰ ਚਲਿਆਂ ਰਿਸ਼ਤੇ ਦਾਰੀਆਂ ਰਾਹ ਮੰਸਾਰ ਦੇ ਨੇ
ਸਾਡਾ ਗਿਣ ਦਰਮਾਹਾਂ ਦੇਇ ਦਿਹੋ ਤੁਸੀਂ ਛਲ ਵਲ ਅਨੇਕਾਂ ਪਸਾਰ ਦੇ ਨੇ
ਬਣ ਨਿਮਕ ਹਰਾਮ ਕਰਤਾਰ ਸਿੰਘਾ ਬੈਠ ਕੂੜ ਦੇ ਬੁਰਜ ਉਸਾਰਦੇ ਨੇ

ਸ੍ਰੀ ਸਤਿਗੁਰ ਜੀ ਨੇ ਸਮਝਾਨਾ

ਸਤਿਗੁਰਾਂ ਪਹਿਲਾਂ ਰਾਜਨੀਤ ਵਰਤੀ ਕਿਹਾ, ਸੁਣੋ ਖਾਨੋਂ ਘਬਰਾਉ ਨਾਹੀਂ
ਵੇਖੋ ਫੌਜ ਪਹਾੜੀਆਂ ਆ ਰਹੀ ਏ ਔਕੜ ਸਮੇਂ ਸਾਨੂੰ ਛੱਡ ਜਾਉ ਨਾਹੀਂ
ਗੁਰੂ ਘਰ ਤੋਂ ਦੋਲਤਾਂ ਬਹੁਤ ਪਾਵੇ ਐਵੇਂ ਡਰ ਕੇ ਨੀਤ ਬਦਲਾਉ ਨਾਹੀਂ
ਸੁਣ ਸ਼ੇਰ ਸ਼ਰਾਬਾ ਪਹਾੜੀਆਂ ਦਾ ਹੋ ਪਠਾਨ, ਐਵੇਂ ਡਰ ਖਾਉ ਨਾਹੀਂ
ਇਕ ਹੱਲੇ ਅਗੇ ਓਹਨਾਂ ਠਹਿਰਨਾਂ ਨਹੀਂ ਤੁਹੀਂ ਛਾਤ ਕਲੰਕ ਲੁਵਾਉ ਨਾਹੀਂ

ਮਿਲਨ ਦੂਣੇ ਰੋਜ਼ੀ ਨੇ ਕਰਤਾਰ ਸਿੰਘਾ ਐਵੇਂ ਦੀਨ *ਈਮਾਨ ਗੁਵਾਉ ਨਾਹੀਂ

ਪਠਾਨ

ਸਾਨੂੰ ਲੋੜ ਨਹੀਂ ਦੂਣੇ ਰੋਜ਼ੀਨਿਆਂ ਦੀ ਸੱਕਾਂ ਅੰਗਾਂ ਤਾਈ ਕਿਵੇਂ ਛੱਡੀਏ ਜੀ
ਭਾਈ ਚਾਰਯੋਂ ਹੋਕੇ ਵੱਖ ਰਹੀਏ ਨੱਕ ਆਪਨਾ ਆਪ ਕਿਉਂ ਵੱਢੀਏ ਜੀ
ਸਾਨੂੰ ਤਲਬ ਰਹਿੰਦੀ ਸਾਰੀ ਗਿਣ ਦੇਵੇ ਸਾਡਾ ਲੇਖਾ ਪੱਤਾ ਸਾਰਾ ਕੱਢੀਏ ਜੀ
ਗਲ ਮੁਕਦੀ ਇਹੋ ਕਰਤਾਰ ਸਿੰਘਾ ਘੜੀ ਮੁੜੀ ਨ ਹਥਾਂ ਨੂੰ ਅੱਡੀਏ ਜੀ

ਮਾਮਾ ਕ੍ਰਿਪਾਲ

ਜਰ ਸਕਿਆ ਮਾਮਾ ਕ੍ਰਿਪਾਲ ਨ ਸੀ ਕਹਿੰਦਾ ਤੁਸੀਂ ਮੂਰਖ ਹੋ ਪਠਾਨ ਸਾਰੇ
ਵਢੀ ਖਾ ਕੇ ਭੈੜੇ ਪਹਾੜੀਆਂ ਤੋਂ ਹੋ ਗਏ ਦਿਸੋ ਬੇਈਮਾਨ ਸਾਰੇ
ਇਹ ਕਿਹੜਾ ਵੇਲਾ ਭਲਾ ਛੁੱਟੀਆਂ ਦਾ ਕਿਹੜਾ ਨਕ ਲੈਕੇ ਖੜੇ ਆਨ ਸਾਰੇ
ਖਬਰੇ ਹੋਵਨਾ ਜੰਗ ਕਿ ਨਹੀਂ ਹੋਣਾ ਐਵੇਂ ਲਗੇ ਈਮਾਨ ਗੁਵਾਨ ਸਾਰੇ
ਵਿਹਲੇ ਬੈਠ ਤੁਸੀਂ ਤਲਬਾਂ ਰਹੇ ਖਾਂਦੇ ਪਿਆ ਕੱਮ ਲਗੇ ਤਿਲਕ ਜਾਨ ਸਾਰੇ
ਜਾਉ, ਚਲੇ ਜਾਉ ਤੁਸਾਂ ਜੇ ਜਾਵਨਾ ਏਂ ਕਾਲਾ ਮੂੰਹ ਕਰਾਉ ਜਹਾਨ ਸਾਰੇ
ਗੁਰੂ ਘਰ ਮੁਹਤਾਜ ਨ ਕਿਸੇ ਦਾ ਏ ਰਸ ਆਸਰੇ ਹੋਣ ਸਾਮਾਨ ਸਾਰੇ
ਸਾਨੂੰ ਖੋਫ ਨ ਕੋਈ ਕਰਤਾਰ ਸਿੰਘਾ ਆਣ ਉਤਰੇ ਵਿਚ ਮੈਦਾਨ ਸਾਰੇ

ਭੀਖਨ ਖਾਂ ਤੇ ਹੱਯਾਤ ਖਾਂ ਹੋਰਾਂ ਨੇ ਮਰੋੜਾ ਮਾਰਕੇ ਚਲੇ ਜਾਣਾ

ਏਈਮਾਨਾ ਨੇ ਦਿਲ ਠਹਿਰਾਈ ਹੋਈ ਸੀ ਜੋ ਚਾਹਾਂਗੇ ਸੋਈਉ ਮਨਾ ਲਾਂ ਗੁ
ਗੁਰੂ ਪਾਸ ਲੜਾਕੀ ਨ ਫੌਜ ਕੋਈ ਹੁਣ ਮੌਕਾ ਏ ਅਸੀਂ ਦਬਾ ਲਾਂ ਗ
ਯਾਂ ਤੇ ਮੰਗੀਆਂ ਦੋਲਤਾਂ ਗੁਰੂ ਦੇਵੂ ਦੂਜੀ ਤਰਫ ਨਹੀਂ ਗੰਢ ਗੰਢਾ ਲਾਂ ਗੇ
ਹੋਕੇ ਰਾਜਿਆਂ ਵਲੋਂ ਮੈਦਾਨ ਲੜਕੇ ਗੁਰੂ ਤਈਂ ਮੈਦਾਨੋਂ ਭਜਾ ਲਾਂ ਗੇ

ਭਾਈ ਸੱਖਾ ਸਿੰਘ ਜੀ ਨੇ ਗੁਰ ਬਿਲਾਸ ਵਿਚ ਲਿਖਿਆ ਹੈ ਕਿ ਗੁਰੂ ਗੋਬਿੰਦ ਸਿੰਘ ਜੀ
ਨੇ ਓਸ ਵੇਲੇ ਪਠਾਨਾਂ ਨੂੰ ਇਉਂ ਕਿਹਾ:—

ਨਿਮਕ ਹਲਾਲ ਨਾਥ ਕਾ ਕਰੀਏ, ਮਰਨ ਜੀਅਨ ਅੱਸਧੁਜ ਪਰ ਧਰੀਏ ।
ਸ਼ਾਮੀ ਕਹਿ ਜੋ ਰਣ ਮੱਧ ਤਯਾਗੈ, ਈਹਾਂ ਨਰਕ ਨਿੰਦ ਤਹਿ ਆਗੈ ।
ਤਾਕਉ ਮਾਸ ਗੀਧ ਨਹੀਂ ਲੋਹੀਂ, ਨਿਮਕ ਹਰਾਮ ਜਾਨ ਤਜ ਦੇਹੀਂ ।
ਆਗੇ ਸੂਰਗ ਨ ਈਹਾਂ ਜੱਸ, ਸਾਤ ਮੁੱਠੀ ਤਾਂਕੇ ਸਿਰ ਭੱਸ ।
ਜੋ ਸਨਮੁਖ ਹੋਵੈ ਤਯਾਗਤ ਪਰਾਨ, ਸਫਲ ਜਨਮ ਤਾਂ ਕੋ ਤੂੰ ਜਾਨ ।
ਜਿਤਕ ਰਕਤ ਧਰ ਗਿਰਤ ਸੁ ਬੂੰਦ, ਤਿਤਕ ਬਰਸ ਭਰ ਭੁਗਤ ਮੁਕੰਦ

ਲੁੱਟ ਲਵਾਂਗੇ ਫੇਰ ਆ ਸਭ ਡੇਰਾ ਬਹੁ ਮੁੱਲੀਆਂ ਦੋਲਤਾਂ ਪਾ ਲਾਂਗੇ
ਦੁੰਹੀਂ ਪਾਸੀਂ ਬਹਾਰ ਕਰਤਾਰ ਸਿੰਘਾ ਜਿਹੜਾ ਦਾ ਲਗੂ, ਸੋਈਓ ਲਾ ਲਾਂਗੇ

ਤਥਾ

ਮੋਟਾ ਮੂੰਹ ਕਰਕੇ ਉਠ ਗਏ ਸਾਰੇ ਕਿਸੇ ਜਾਂਦਿਆਂ ਨੂੰ ਅਟਕਾਇਆ ਨ
ਸਤਿਗੁਰੂ ਜੀ ਬੇਪ੍ਰਵਾਹ ਭਾਰੇ ਰਹੇ ਹੱਸਦੇ ਦਿਲ ਤੇ ਲਾਇਆ ਨ
ਕਾਲੇ ਖਾਂ ਵਿਚ ਰਿਹਾ ਈਮਾਨ ਪੂਰਾ ਓਸ ਉਨ੍ਹਾਂ ਦਾ ਸਾਬ ਤਕਾਇਆ ਨ
ਬੰਦਾ ਨਿਕਲਿਆ ਨੇਕ ਕਰਤਾਰ ਸਿੰਘਾ ਗੁਰੂ ਘਰੋਂ ਖਾ, ਬੁਰਾ ਮਨਾਇਆ ਨ

ਵਾਕ ਕਵੀ

ਨੰਦ ਚੰਦ ਨੇ ਗੁਰਾਂ ਦਾ ਹੁਕਮ ਪਾਕੇ ਕਿਹਾ ਡੇਰਾ ਪਠਾਨੋ ਉਠਾਉ ਜਲਦੀ
ਜਾਉ ਮਾਰਕੇ ਮੂੰਧੇ ਨਗਾਰਿਆਂ ਨੂੰ ਲਾਈ ਚੋਬ, ਸਜਾ ਫੇਰ ਪਾਉ ਜਲਦੀ
ਕਵੇ ਮਾਲ ਅਸਬਾਬ ਬਨਾ ਸਾਰਾ ਜਾਉ ਦਫਾ ਹੋ, ਪਿੱਠ ਦਿਖਾਉ ਜਲਦੀ
ਕਾਲੇ ਖਾਂ ਰਹਿ ਗਿਆ ਕਰਤਾਰ ਸਿੰਘਾ ਹੋਰ ਖਲੇ ਗਏ ਬੇ-ਹਯਾਉ ਜਲਦੀ

ਕਾਲੇ ਖਾਂ

ਓਹਨੂੰ ਕਿਹਾ ਗਿਆ ਬਾਰ ਬਾਰ ਭਾਵੇਂ ਓਸ ਰੱਖਯਾ ਸਿਦਕ ਈਮਾਨ ਪੂਰਾ
ਖਾਧਾ ਨਿਮਕ ਤੇ ਦੇਵਾਂਗੇ ਸਿਰ ਏਥੇ ਬੈਠਾ ਰਿਹਾ, ਲੈ ਸੋ ਜੁਵਾਨ ਪੂਰਾ
ਨੇਕ ਤੁਖਮ ਹੈਸੀ ਕਾਲੇ ਖਾਂ ਪੂਰਾ ਕੀਤਾ ਸੁਖਨ ਜ਼ਬਾਨ ਮੈਦਾਨ ਪੂਰਾ
ਨੇਕੀ ਯਾਦ ਰਹਿਗਈ ਕਰਤਾਰ ਸਿੰਘਾ ਸਾਬਤ ਨਿਕਲਿਆ ਉਹ ਮੁਸਲਮਾਨ ਪੂਰਾ

ਤਥਾ

ਅਸਲ ਰਾਜ ਇਸ ਗੱਲ ਦੇ ਵਿਚ ਇਹ ਸੀ ਹੈਸੀ ਇਹਨਾ ਨੂੰਤਮ੍ਹਾਂ ਦੁਵਾਯਾ ਗਿਆ
ਰੁਤਨ ਚੰਦ ਵਜ਼ੀਰ ਸੀ ਫੁਤੇ ਸ਼ਾਹ ਦਾ ਭੀਮ ਚੰਦ ਦਾ ਪੱਮਾ ਸੁਣਾਯਾ ਗਿਆ
ਇਹਨਾਂ ਦੋਹਾਂ ਦੀ ਰਾਹੀਂ ਪਠਾਨਾ ਤਾਈਂ ਲੋਭ ਜਾਲ ਦੇ ਵਿਚ ਫਸਾਯਾ ਗਿਆ
ਇਤਿਹਾਸ ਦੇ ਵਿਚ ਕਰਤਾਰ ਸਿੰਘਾ ਬੜਾ ਭੈੜਾ ਨਮੂਨਾ ਦਿਖਾਯਾ ਗਿਆ

*ਭੰਗਾਣੀ ਦੇ ਮੈਦਾਨ ਦੀ ਰੋਕ

ਨੰਦ ਚੰਦ ਨੇ ਫੇਰ ਆ ਅਰਜ਼ ਕੀਤੀ ਹੁਣ ਦੇਰ ਨ ਰਤੀ ਭੀ ਲਾਈਏ ਜੀ
ਦਯਾ ਰਾਮ ਪ੍ਰੇਰਤ ਨੇ ਕਿਹਾ ਪਾਸੋਂ ਅਗੇ ਹੋਇ ਕੇ ਘਾਟ ਰੁਕਾਈਏ ਜੀ
ਆਉਂਦੇ ਵੈਰੀਆਂ ਦਾ ਮੂੰਹ ਭਨ ਕਰਕੇ ਓਹਨੂੰ ਓਥੇ ਹੀ ਪਰ੍ਹਾਂ ਮੁੜਾਈਏ ਜੀ

*ਰਿਆਸਤ ਨਾਹਨ ਵਿੱਚ ਜਮਨਾ ਦੇ ਏਸ ਪਾਸੇ ਪਿੰਡ ਭੰਗਾਣੀ ਹੈ ਤੇ ਪਰਲੇ ਪਾਸੇ
ਚੂੜੂ ਪੁਰ ਨਗਰ ਹੈ, ਭੰਗਾਣੀ ਪੈਂਦੇ ਸਾਹਿਬ ਤੋਂ ਸੱਤ ਕੁ ਮੀਲ ਤੇ ਹੈ, ਪਾਉਂਦੇ ਵੱਲ ਦਾ ਪਾਸਾ
ਉੱਚਾ ਹੈ ਤੇ ਅਗੇ ਨੀਵਾਂ ਮੈਦਾਨ ਹੈ, ਰਾਜਿਆਂ ਦੀਆਂ ਫੌਜਾਂ ਨੀਵੇਂ ਥਾਂ, ਤੇ ਸਤਿਗੁਰਾਂ ਦੇ ਯੋਧੇ
ਉੱਚੇ ਥਾਂ ਸਨ।

ਬੈਠੇ ਪਾਸ ਸਨ ਯੋਧੇ ਭਰਾ ਪੰਜੇ ਕਿਹਾ ਕੁਝ ਕੁ ਫੌਜ ਲੈ ਜਾਈਏ ਜੀ
 ਵੰਗਾਣੀ ਦਾ ਜਾਇ ਮੈਦਾਨ ਰੋਕੇ ਪੱਕੇ ਮੋਰਚੇ ਖੂਬ ਬਣਾਈਏ ਜੀ
 ਫਤੇ ਸਾਹ ਸੁਣਿਆਂ ਨਦੀ ਲੰਘ ਆਇਆ ਓਹਦੇ ਸਾਹਮਣੇ ਡੇਰੇਜਾ ਪਾਈਏ ਜੀ
 ਏਧਰ ਸਾਨੂੰ ਭੀ ਹੋਇ ਤਯਾਰ ਸਮਝੋ ਪਲ ਪਲ ਦੀ ਖਬਰ ਪੁਚਾਈਏ ਜੀ
 ਜਥੇਦਾਰਾਂ ਨੂੰ ਕਿਹਾ ਕਰਤਾਰ ਸਿੰਘਾ ਜੱਥੇ ਸਭ ਤਯਾਰ ਕਰਾਈਏ ਜੀ

ਤਬਾ

ਮੰਗੋ ਸਾਹ ਅਤੇ ਜੀਤ ਮਲ ਦੂਜਾ ਗੰਗਾ ਰਾਮ ਗੋਪਾਲ ਹੁਸ਼ਿਆਰ ਯੋਧੇ
 ਛੋਟਾ ਮਾਹਿਰੀ ਚੰਦ ਸੀ ਸਾਰਿਆਂ ਤੋਂ ਪੰਜਾਂ ਪਾਂਡਵਾਂ ਜਹੇ ਖਬਰਦਾਰ ਯੋਧੇ
 ਹੁਕਮ ਪਾਇਕੇ ਸ੍ਰੀ ਮਹਾਰਾਜ ਜੀ ਦਾ ਲੈ ਕੇ ਪੰਜ ਸੌ ਹੋਇ ਅਸਵਾਰ ਯੋਧੇ
 ਸੱਤ ਕੌਹ ਅਗੇ ਹੋ ਕੇ ਪਾਉਂਟੇ ਤੋਂ ਦਿਤੇ ਢਾਲਵੀਂ ਥਾਂ ਉਤਾਰ ਯੋਧੇ
 ਚੰਗੇ ਮਾਰਾਂ ਦੇ ਥਾਂ ਵਿਚਾਰ ਕਰਕੇ ਰੱਖੇ ਰੱਖਯਾ ਵਿਚ ਬੈਠਾਰ ਯੋਧੇ
 ਵੈਰੀ ਅਗਾਂਹ ਨ ਵਧੇ ਕਰਤਾਰ ਸਿੰਘਾ ਰਾਹ ਮਲ ਬੈਠੇ ਹੋ ਤਯਾਰ ਯੋਧੇ

ਉਦਾਸੀ ਸਾਧਾਂ ਨੇ ਖਿਸਕੂ ਹੋ ਜਾਣਾ

ਸਾਧ ਪੰਜ ਸੌ ਡੇਰੇ ਦੇ ਵਿਚ ਰਹਿੰਦੇ ਨਿਤ ਗਫੇ ਕੜਾਹ ਦੇ ਲਾਵੰਦੇ ਜੀ
 ਨਾਮ ਜੰਗ ਦਾ ਸੁਣ ਕੇ ਕੰਬ ਉਠੇ ਰਾਤੋ ਰਾਤ ਉਹ ਪੈਰ ਖਿਸਕਾਵੰਦੇ ਜੀ
 ਅਸਾਂ ਮੰਗ ਕੇ ਟੁਕੜੇ ਖਾਵਣੇ ਨੇ ਕਾਹਦੇ ਲਈ ਮਰੀਏ ਇਕ ਪਕਾਵੰਦੇ ਜੀ
 ਇਕ ਰਿਹਾ ਕ੍ਰਿਪਾਲ ਕਰਤਾਰ ਸਿੰਘਾ ਹੋਰ ਦੌੜ ਗਏ ਚੁਤੜ ਵਜਾਵੰਦੇ ਜੀ

ਰਾਜਿਆਂ ਦਾ ਦਲ

ਫੜੇ ਸਾਹ ਨੂੰ ਸਭ ਤੋਂ ਕਰ ਅੱਗੇ ਓਹਨੂੰ ਆਖਯਾ ਪਾਉਂਟੇ ਤੇ ਧਾ ਛੇਤੀ
 ਘੇਰਾ ਪਾ ਕੇ ਰਾਹ ਨੂੰ ਰੋਕ ਲੈ ਤੂੰ ਉਹ ਚੜ੍ਹਿਆ ਬੰਬ ਵਜਾ ਛੇਤੀ
 ਪਰ ਨਦੀ ਤੋਂ ਪਾਰ ਆ ਬੈਠ ਰਿਹਾ ਪਹੁੰਚੀ ਪਾਉਂਟੇ ਸੀ ਖਬਰ ਜਾ ਛੇਤੀ
 ਸੰਗੋ ਸਾਹ ਹੋਰੀਂ ਅਗਾ ਮਲ ਬੈਠੇ ਲਏ ਮਾਰਾਂ ਦੇ ਥਾਉਂ ਦਬਾ ਛੇਤੀ
 ਡੋਲਾ ਤੋਰ ਕੇ ਵਲ ਬਿਲਾਸ ਪੁਰ ਦੇ ਆਇ ਰਾਜੇ ਭੀ ਸਾਜ ਸਜਾ ਛੇਤੀ
 ਲੰਘੇ ਜਮਨਾ ਪਾਰ ਕਰਤਾਰ ਸਿੰਘਾ ਉਹ ਭੰਗਾਣੀ ਦੇ ਪਤਣੇ ਆ ਛੇਤੀ

ਤਬਾ

ਭੀਮ ਚੰਦ ਆਗੂ ਹੋ ਸਾਰਿਆਂ ਦਾ ਮਿਲੇ ਨਾਲ ਰਾਜੇ ਬਾਈ ਧਾਰ ਸਮਝੋ
 ਵਖੋ ਵਖਰੇ ਓਹਨਾਂ ਦੇ ਨਾਮ ਸੁਣ ਲੈ ਆਇ ਭਰੇ ਹੋਇ ਵਿਚ ਹੰਕਾਰ ਸਮਝੋ

◆◆◆◆◆
 †ਬੀਬੀ ਵੀਰੋ ਦੇ ਸਪੁਤਰ।

ਵਡਾ ਹਿੰਤੂ ਗੋਪਾਲ ਗੁਲੇਰੀਆ ਸੀ ਜਸਵਾਲੀਆ ਕੇਸਰੀ ਯਾਰ
ਹਰੀ ਚੰਦ ਸੀ ਰਾਜਾ ਹੰਤੂਰ ਵਾਲਾ ਬੀਰ ਸੈਨ ਮੰਡੀ ਵਾਲਾ ਯਾਰ ਸਮਝੇ
ਨਾਲ ਕਾਂਗੜੇ ਵਾਲਾ ਕਿਰਪਾਲ ਚੜ੍ਹਿਆ ਭੀਮੇ ਨਾਲ ਵਿਚੋਂ ਰਖੇ ਖਾਰ ਸਮਝੇ
ਭਾਗ ਸਿੰਘ ਰਾਜਪੂਤ ਤਿਲੋਕ ਪੁਰੀਆ ਟੇਕ ਸਿੰਘ ਆਹਾ ਕਿਸਤਵਾਰ ਸਮਝੇ
ਲਛੂ ਚੰਦ ਕਸੌਲੀਆ ਭੂਹੇ ਹੋਇਆ ਜੈ ਚੰਦ ਰਾਜਾ ਭੇਜੇ ਧਾਰ ਸਮਝੇ
ਭੂਪ ਸਿੰਘ ਰਾਣਾ ਸੀ ਬਯੋਗ ਪੁਰੀਆ ਹਰੀ ਚੰਦ ਕੋਟੀ ਹੋਣ ਹਰ ਸਮਝੇ
ਠੰਡੀ ਸਿੰਘ ਛੋਟਾ ਰਾਜਾ ਸੰਘਰੀ ਦਾ ਗੁਰ ਭਜ ਇੰਦੌਰੀ ਗੁਵਾਰ ਸਮਝੇ
ਕਾਠਗੜ੍ਹੀਆ ਦਯਾਲ ਕਰਤਾਰ ਸਿੰਘਾ ਅਗੇ ਪਿਛੇ ਆਇ ਬੰਨ੍ਹੀ ਲਾਰ ਸਮਝੇ

ਤਬਾ

ਪ੍ਰਿਥਵੀਚੰਦਫਡਵਾਲੀਆ ਬੀਰ ਬਾਂਕਾਬਿਜੜ ਵਾਲੀਆ ਨਾਲ ਦਯਾਲ ਚੜ੍ਹਿਆ
ਰਾਮ ਸਿੰਘ ਤੇ ਨਾਲ *ਸੁਖਦੇਵਸਿੰਘ ਜੀ ਫੌਜ ਸਣੇ ਨਾਦੋਣੀਆਂ ਨਾਲ ਚੜ੍ਹਿਆ
ਦਯਾ ਸਿੰਘ ਆਹਾ ਵਿਚ ਨੂਰ ਪੁਰੀਆ ਭਾਉ ਸਿੰਘ ਰਾਜਾ ਸੇਧੇ ਵਾਲ ਚੜ੍ਹਿਆ
ਧਰਮਪਾਲ ਰਾਜਾ ਕੁਟਲਹਿਰੀਆਸੀ ਝਗੜ ਚੰਦ ਰਾਜਾ ਮਨ ਸਵਾਲ ਚੜ੍ਹਿਆ
ਜਸਵਾਂ ਦਾ ਹੈਸੀ ਉਮੈਦ ਸਿੰਘ ਜੋ ਕਰਮ ਚੰਦ ਭੰਬੋਰੀਆ ਭਾਲ ਚੜ੍ਹਿਆ
ਪ੍ਰਿਥੀ ਪੁਰੀਆ ਰਾਜਾ ਕਰਤਾਰ ਸਿੰਘਾ ਏਸ ਤਰ੍ਹਾਂ ਦਾ ਕਠ ਦਯਾਲ ਚੜ੍ਹਿਆ

ਵਾਕ ਕਵੀ

ਦੂੰਹ ਦਿਨਾਂ ਤੋਂ ਸਾਰੇ ਤਯਾਰ ਹੈਸਨ ਸਤਿਗੁਰੂ ਜੀ ਵਿਚ ਦਰਬਾਰ ਬੈਠੇ
ਕਲਗੀ ਤੋੜਿਆ ਦੇ ਨਾਲ ਸਮੇ ਹੋਏ ਬੇ ਕੀਮਤੀ ਪਰਿ ਹਬਯਾਰ ਬੈਠੇ
ਇਕ ਮਸਤ ਜੁਆਨੀ ਦਾ ਜ਼ੋਰ ਹੈਸੀ ਦੂਜਾ ਜੰਗ ਦਾ ਕਹ ਇੰਤਜਾਰ ਬੈਠੇ
ਚੜ੍ਹਿਆ ਚਿਹਰੇ ਦੇ ਆਣ ਜਮਾਲ ਦੂਣਾ ਉਕਾ ਬੀਰ ਰਸ ਰੂਪ ਧਾਰ ਬੈਠੇ
ਪੈਦਲ ਖੜੇ ਸਭ ਤਯਾਰ ਬਰ ਤਯਾਰ ਹੈਸਨ ਘੋੜੇ ਕਸੇ ਅ ਤ ਤਯਾਰ ਬੈਠੇ
ਰਹੇ ਹੁਕਮ ਉਡੀਕ ਕਰਤਾਰ ਸਿੰਘਾ ਸਜੇ ਧਜੇ ਸਾ ਜਥੇਦਾਰ ਬੈਠੇ

ਅਸਵਾਰ ਨੇ ਆਣ ਕੇ ਖਬਰ ਦੇਣੀ

ਚੜ੍ਹਿਆ ਖੋੜਾ ਨਿਹਾ ਅਜੇ ਦਿਨ ਹੈਸੀ ਬੈਠੇ ਹੋਇ ਸਨ ਰਿ ਰਬ ਰ ਗੁਰ ਜੀ

*ਜਸਰੋਤੇ ਦਾ ਰਾਜਾ। †ਸੋਢੇ ਸੋਢੇ ਜਥੇਦਾਰ ਇਹ
ਲਾਲ ਚੰਦ ਇਧੀ ਚੰਦ ਜੀ ਦਾ ਸਪੁਤਰ, ਨੰਦ ਚੰਦ, ਦੀਵਾਨ, ਤੇ
ਸਿੰਘ ਰਾਜਪੂਤ, ਆਲਮ, ਪਰੋਹਤ ਦਯਾ ਰਾਮ, ਸਾਂਗਾ ਰਾਣਾ
ਲਟਕਨ, ਕਾਲਾ, ਮਿਹਰਾ, ਸਾਹਿਬ ਚੰਦ, ਤੇ ਪੰਜੇ ਬੀਬੀ ਵੀਰੋ
ਜੀ ਖਾਸਗੀ ਵਜ਼ੀਰ !

ਮ ਕ੍ਰਿਪਾਲ ਚੰਦ
ਸਿੰਘ, ਬਚਿਤਰ
ਚੰਦਨ, ਭਾਈ
ਹੋਬ ਰਾਮ ਕੌਰ

ਆਯਾ ਇਕ ਸਵਾਰ ਭੰਗਾਣੀ ਵਲੋਂ ਕਹਿੰਦਾ ਸੁਣੋ ਬਿਨਤੀ ਦਯਾ ਧਾਰ ਗੁਰ ਜੀ
ਰਾਜੇ ਪਾਰਲੇ ਕੰਢੇ ਤੇ ਆਣ ਲਥੇ ਨਾਲ ਲੈ ਫੌਜਾਂ ਬੇ ਸੁਮਾਰ ਗੁਰ ਜੀ
ਰਾਤੇ ਰਾਤ ਕੀਤਾ ਬੰਦੋਬਸਤ ਓਹਨਾਂ ਹੁਣ ਲੰਘ ਰਹੇ ਏਸ ਪਾਰ ਗੁਰ ਜੀ
ਕਰਨੀ ਉਹਨਾਂ ਨ ਦੇਰ, ਉਡੀਕਨਾ ਨਹੀਂ ਹੱਲਾ ਬੋਲ ਦੇਣਾ ਜ਼ੋਰਦਾਰ ਗੁਰ ਜੀ
ਪਹੁੰਚੇ ਝਬਦੇ ਆਪ ਕਰਤਾਰ ਸਿੰਘਾ ਕਰਨੀ ਦੇਰ ਹੁਣ ਬਹੁਤ ਬੇਕਾਰ ਗੁਰ ਜੀ
ਪਾਉਂਦੇ ਦਾ ਬੰਦੋਬਸਤ.

ਸਾਹਿਬ ਚੰਦ ਤੇ ਲਫਕਨ, ਮਿਹਰਾ, ਕਾਲਾ ਇਹਨਾਂ ਚੌਹਾਂ ਨੂੰ ਪਾਸ ਬੁਲਾਇਆ ਜੀ
ਏਸ ਥਾਂ ਤੁਸਾਂ ਖਬਰਦਾਰ ਰਹਿਣਾ ਸਭ ਕੁਝ ਸਪੁਰਦ ਕਰਾਇਆ ਜੀ
ਰਾਮ ਕੌਰ ਦੀ ਅਗਯਾ ਵਿਚ ਰਹਿਣਾ ਧਯਾਨ ਰਖਣਾ ਸਭ ਸੁਣਾਇਆ ।
ਕੁਝ ਛੱਡ ਅਸਵਾਰ ਕਰਤਾਰ ਸਿੰਘਾ ਬਾਕੀ ਸਭ ਦਾ ਪਰਾ ਬਨਾਇਆ ਜੀ
ਸ੍ਰੀ ਗੁਰੂ ਜੀ ਨੇ ਮਾਤਾ ਜੀ ਪਾਸ ਜਾ ਕੇ ਜੰਗ ਦੀ ਆਗਯਾ ਮੰਗਨੀ

ਮਹਿਲੀਂ ਗਏ ਗੁਰ ਉਠ ਦਰਬਾਰ ਵਿਚੋਂ ਕਹਿੰਦੇ ਜੰਗ ਨੂੰ ਹੁਣ ਮੈਂ ਜਾਂ ਮਾਤਾ
ਦਿਹੋ ਆਗਯਾ ਖੁਸ਼ੀ ਦੇ ਨਾਲ ਮੈਨੂੰ ਧਰਮ ਯੁਧ ਲਈ ਕਦਮ ਉਠਾਂ ਮਾਤਾ
ਰਾਜੇ ਬਦੇ ਬਦੀ ਗਲ ਹੋਣ ਪੈਂਦੇ ਆਣ ਉਤਰੇ ਵਿਚ ਮੈਦਾਂ ਮਾਤਾ
ਕਈਆਂ ਸਾਲਾਂ ਤੋਂ ਰਿਹਾ ਕਮਾ ਸਿਹੜਾ ਓਸ ਕਿਸਬ ਦੇ ਜੋਰਹ ਦਿਖਾਂ ਮਾਤਾ
ਅਰਜਨ ਗੁਜਰ ਗਿਆ ਚਿਰ ਹੋ ਗਿਆ ਏ ਧਨਖ ਵਿਦਯਾ ਫੇਰ ਦੋਹਰਾਂ ਮਾਤਾ
ਕਰਾਂ ਛਾਨਣੀ ਮਾਰਕੇ ਵੈਰੀਆਂ ਨੂੰ ਸਫਾਂ ਧਰਤ ਦੇ ਉਤੇ ਵਿਛਾਂ ਮਾਤਾ
ਕੱਢ ਛੱਤਰੀ ਪੁਣੇ ਦੇ ਜੋਹਰ ਸੋਹਣੇ ਬੀਰ ਰਸ ਦੀ ਹੋਲੀ ਮਚਾਂ ਮਾਤਾ
ਪੈਣ ਪਿਟਣੇ ਵਿਚ ਪਹਾੜੀਆਂ ਦੇ ਰਣ ਚੜ੍ਹ ਕੇ ਤੇਗ ਖੜਕਾਂ ਮਾਤਾ
ਬਲੀ ਇਹਨਾਂ ਦੀ ਦੇਇ ਕਰਤਾਰ ਸਿੰਘਾ ਬੇੜਾ ਜੁਲਮ ਦਾ ਫੇਰ ਡੁਬਾਂ ਮਾਤਾ

ਮਾਤਾ ਜੀ ਦੀ ਅਸੀਸ

ਤੁਹਾਨੂੰ ਬਖਸ਼ੀਆਂ ਬਰਕਤਾਂ ਗੁਰੂ ਸਹੀ ਗੁਰੂ ਨਾਨਕ ਤੁਹਾਡਾ ਸੁਹਾਈ ਹੋਵੇ
ਹੈਣ ਛੱਤਰੀ ਪੁਤਾਂ ਦੇ ਕੰਮ ਏਹੋ ਰੋਜ ਰਣ ਦੇ ਕਲਾ ਸਮਾਈ ਹੋਵੇ
ਅੰਗ ਸੰਗ ਮਹਾਂ ਕਾਲ ਕਰਤਾਰ ਰਾਖਾ ਤੁਹਾਡੀ ਸਫਲ ਪਹਿਲੀ ਚੜ੍ਹਾਈ ਹੋਵੇ
ਹੋਵੇ ਛੱਤ੍ਰੇ ਨਸੀਬ ਕਰਤਾਰ ਸਿੰਘਾ ਭੈੜੇ ਵੇਖੀਆਂ ਦੀ *ਪਸਪਾਈ ਹੋਵੇ

ਸ੍ਰੀ ਦਸਮੇਸ਼ ਜੀ ਦੀ ਪਾਉਂਟ ਚਹਿਬ ਤੋਂ ਚੜ੍ਹਾਈ

ਦੋਹਾਂ ਮਾਈਆਂ ਨੂੰ ਮਿਲਕੇ ਗਾਹਰ ਆਏ ਚੰਦਾਂ ਚੌਰੀਆਂ ਪਈਆਂ ਨਗਾਇਆਂ ਤੇ
ਧੌੜੇ ਵਜਦੇ ਬਾਹਰ ਨਿਸ਼ਾਨ ਨਿਕਲੇ ਚੌਰੀਆਂ ਚੌਰੀਆਂ ਵਿਹਰਿਆਂ ਸਾਰਿਆਂ ਤੇ

ਸਤਿਗੁਰੂ ਜੀ ਸੋਧ ਅਰਦਾਸ ਚੜ੍ਹੇ ਜੰਗ ਵਾਸਤੇ ਕੋਹੀਆਂ ਨਕਾਰਿਆਂ ਤੇ
ਗੁੰਜਾਂ ਪਰਬਤੀ ਪੈਣ ਕਰਤਾਰ ਸਿੰਘਾ ਸਿੱਕਾਂ ਲਾਇਆ ਜ਼ੋਰ ਜੈਕਾਰਿਆਂ ਤੇ

ਤਥਾ

ਸ੍ਰੀ ਸਾਹਿਬ ਸਤਿਗੁਰੂ ਜੀ ਚੜ੍ਹੇ ਅੱਗੇ ਯੋਧਾ ਚੋਣਵਾ ਪੰਜ ਹਜ਼ਾਰ ਚੜ੍ਹਿਆ
ਫੜੇ ਨਾਲ ਚਲੀ ਹਮਦਕਾਬ ਹੋ ਕੇ ਦਸਵਾਂ ਬਾਦਸਾਹ ਪਹਿਨ ਹਥਯਾਰ ਚੜ੍ਹਿਆ
ਕੜਬੜਾਟ ਧੌਂਦੀ ਜਾਂਦੀ ਵਿਚ ਰਾਹਾਂ ਦਲ ਗੁਰੂ ਜੀ ਦਾ ਮਾਰੇ ਮਾਰ ਚੜ੍ਹਿਆ
ਪਹੁੰਚ ਗਏ ਭੰਗਾਣੀ ਕਰਤਾਰ ਸਿੰਘਾ ਦਿਨ ਪਹਿਰ ਕੁ ਅਜੇ ਵਿਚਾਰ ਚੜ੍ਹਿਆ

ਭੰਗਾਣੀ ਦਾ ਮੈਦਾਨ

ਪਾਉਂਟੇ ਵਲ ਘਾਟੀ ਸੀ ਪਹਾੜ ਦੀ ਜੀ ਨੀਵੇਂ ਥਾਂ ਪਿਆ ਮੈਦਾਨ ਅੱਗੇ
ਉਚੇ ਥਾਂ ਡੇਰਾ ਪਾਇਆ ਸਾਹਿਬਾਂ ਨੇ ਨੀਵੇਂ ਥਾਂ ਜਾ ਗਏ ਨਿਸ਼ਾਨ ਅੱਗੇ
ਬਹੁਤੀ ਉਚੇ ਮੈਦਾਨ ਤੇ ਫੌਜ ਰਖੀ ਲਏ ਮੋਰਚੇ ਕੁਝ ਢਲਵਾਨ ਅੱਗੇ
ਮੱਲੇ ਮਾਰਾਂ ਦੇ ਥਾਉਂ ਕਰਤਾਰ ਸਿੰਘਾ ਦਿਤੇ ਵੰਡ ਬੈਠਾਇ ਜੁਵਾਨ ਅੱਗੇ

ਪਠਾਣਾ ਨੇ ਰਾਜਿਆਂ ਨਾਲ ਮਿਲ ਜਾਣਾ

ਉਹ ਨਿਮਕ ਹਰਾਮ ਪਠਾਨ ਜਿੰਨੇ ਮਿਲੇ ਫੜੇ ਸ਼ਾਹ ਦੇ ਤਈਂ ਸਾਇ ਸਾਰੇ
ਭੀਮ ਚੰਦ, ਹੋਰੀਂ ਜਦੋਂ ਪਾਰ ਆਏ ਲਏ ਖੁਸ਼ੀ ਦੇ ਨਾਲ ਮਿਲਾਇ ਸਾਰੇ
ਓਹ ਝੂਠੀਆਂ ਸੱਚੀਆਂ ਜੋੜ ਕਰਕੇ ਰਾਜੇ ਗੱਲਾਂ ਦੇ ਨਾਲ ਫੁਲਾਇ ਸਾਰੇ
ਬੱਸ ! ਅਸੀਂ ਹੀ ਗੁਰੂ ਦੇ ਪਾਸ ਹੈਸਾਂ ਵੇਲਾ ਤਾੜ ਤੁਹਾਡੇ ਪਾਸ ਆਇ ਸਾਰੇ
ਪਿਛੇ ਰਹਿ ਗਏ ਨਿਰੇ ਕਮੀਨ ਕਾਂਦੂ ਜੱਟ ਬੂਟ ਨੇ ਕੱਠੇ ਕਰਾਇ ਸਾਰੇ
ਥੋੜੀ ਮਾਰ ਖਾ ਕੇ ਓਹਨਾਂ ਦੌੜ ਜਾਣਾ ਅਸਾਂ ਵੇਖੇ ਨੇ ਉਹ ਘਬਰਾਇ ਸਾਰੇ
ਤੁਹਾਨੂੰ ਲੋੜ ਕੀਹ ਏ ਅਸੀਂ ਹੋਇ ਅਗੇ ਐਵੇਂ ਦੇਵਾਂਗੇ ਮਾਰ ਭਜਾਇ ਸਾਰੇ
ਡੇਰਾ ਲਵਾਂਗੇ ਲੁਟ ਕਰਤਾਰ ਸਿੰਘਾ ਗੱਲਾਂ ਸੁਣ ਰਾਜੇ ਹਰਖਾਇ ਸਾਰੇ

੧੯ ਵਸਾਖ ੧੭੪੩ (ਭੰਗਾਣੀ ਦਾ ਜੰਗ)

ਸਤਿਗੁਰਾਂ ਦੇ ਜਾਣ ਤੋਂ ਕੁਝ ਪਹਿਲਾਂ ਫੜੇ ਸ਼ਾਹਨੇ ਸੀ ਜੰਗ ਪਾਯਾ ਹੋਇਆ
ਸੰਗੋ ਸ਼ਾਹ ਹੋਰਾਂ ਬਹੁਤ ਵਧ ਅੱਗੇ ਹੈਸੀ ਮੋਰਚਾ ਖੁਦ ਜਮਾਯਾ ਹੋਇਆ
ਪਾਉਂਟੇ ਆਉਣ ਦੀ ਉਸਦੀ ਚਾਲ ਸੀ ਜੇ ਓਹਨੂੰ ਤੋੜਕੇ ਚਾਲੋਂ ਖੁੰਡਾਯਾ ਹੋਇਆ
ਪੱਤਣ ਉਤੇ ਪਹਾੜੀਏ ਹੋਇ ਕਠੇ ਆਰ ਪਾਰ ਸਾਮਾਨ ਖਿੰਡਾਯਾ ਹੋਇਆ

੩ ਦਲ ਲੈਕੇ ਭੀਮ ਚੰਦ ਪਿਛੇ ਦੂਰ ਤੋੜੀ ਸੀ ਪਰ੍ਹਾ ਬਨ੍ਹਾਯਾ ਹੋਇਆ
'ਬੇ ਨਿਮਕ ਹਰਾਮ ਪਠਾਨ ਹਿਸਨ ਹਰ ਕੋਈ ਦਿਸੇ ਘਬਰਾਯਾ ਹੋਇਆ
ਲੇ ਸਿਰ ਆ ਗੁਰੂ ਜੀ ਪਹੁੰਚ ਗਏ ਯੋਧਾ ਪੰਜ ਹਜ਼ਾਰ ਸਜਾਯਾ ਹੋਇਆ
ਗ ਮੱਚੇਗਾ ਭਾਰਾ ਕਰਤਾਰ ਸਿੰਘਾ ਦਿੱਸੇ ਕਾਲ ਨੇ ਮੂੰਹ ਫੈਲਾਯਾ ਹੋਇਆ

ਪਠਾਨਾਂ ਦਾ ਹੱਲਾ

ਭੀਮ ਚੰਦ, ਹਰੀ ਚੰਦ, ਕੇਸਰੀ ਨੇ ਆਣ ਵੇਖਿਆ ਹੋ ਮੈਦਾਨ ਅੱਗੇ
:ਤੇ ਸ਼ਾਹ ਨੂੰ ਸਿਖ ਨ ਵਧਨ ਦੇਂਦੇ ਮਾਰ ਮਾਰ ਕੇ ਲਾਹ, ਰਹੇ ਘਾਨ ਅੱਗੇ
ਬਿ ਪਾਸਿਓਂ ਰਾਜਿਆਂ ਜ਼ੋਰ ਦੇਇਕੇ ਇਕੋ ਵਾਰੀ ਝੁਕਾਇ ਪਠਾਨ ਅੱਗੇ
ਮੈਲੀ ਐਲੀ ਕਰਦੇ ਵਧੇ ਆਉਣ ਸਾਰੇ ਸੈਫਾਂ ਬਰਛੀਆਂ ਤੇਜ਼ ਲਿਸ਼ਕਾਨ ਅੱਗੇ
ਮੰਗੇ ਹੋਰੀ ਅੜੇ ਹੋਇ ਵੀਰ ਪੰਜੇ ਲੱਗੇ ਅੱਗ ਦਾ ਮੀਂਹ ਬਰਸਾਨ ਅੱਗੇ
ਵੇਖ ਰਹੇ ਸਤਿਗੁਰੂ ਕਰਤਾਰ ਸਿੰਘਾ ਮੱਚ ਪਿਆ ਆ ਕੇ ਘਮਸਾਨ ਅੱਗੇ

ਏਥੋਂ ਨੰਦ ਚੰਦ ਤੇ ਦੱਯਾ ਰਾਮ ਨੇ ਹੱਲਾ ਕਰਨਾ

ਰੂਚੇ ਬਾਉਂ* ਦਰਖਤ ਦੇ ਹੇਠ ਗੁਰਜੀ ਖੜੇ, ਕਰ ਗਏ ਸਾਰੀ ਪਛਾਨ ਜਲਦੀ
ਨੰਦ ਚੰਦ ਅਤੇ ਦੱਯਾ ਰਾਮ ਤਾਈਂ ਕਿਹਾ ਪੰਜ ਸੌ ਲੈ ਜਵਾਨ ਜਲਦੀ
ਸੰਗੋ ਸ਼ਾਹ ਹੋਰਾਂ ਉਤੇ ਆ ਪਏ ਜੇ ਓਹ ਨਿਮਕ ਹਰਾਮ ਪਠਾਨ ਜਲਦੀ
ਰੋਕੋ ਓਹਨਾਂ ਦੇ ਖੱਬਿਓਂ ਜ਼ੋਰ ਦੇ ਕੇ ਇਕ ਦਮ ਜਾਉ ਘਮਸਾਨ ਜਲਦੀ
ਉਹ ਸੁਣਦੇ ਸਾਰ ਉਡਾ ਘੋੜੇ ਜਾ ਉਤਰੇ ਵਿਚ ਮੈਦਾਨ ਜਲਦੀ
ਓਹਨਾਂ ਰੁਖ ਪਠਾਨਾਂ ਦਾ ਬਦਲ ਦਿਤੀ ਜਾ ਅੱਗ ਦਾ ਮੀਂਹ ਬਰਸਾਨ ਜਲਦੀ
ਵਧੇ ਆਵੰਦੇ ਜਿਹੜੇ ਪਠਾਨ ਪਾਜ਼ੀ ਮਾਰ ਖਾ ਪਿਛ੍ਹਾਂ ਹੱਟ ਜਾਨ ਜਲਦੀ
ਇਹ ਵੇਖ ਰਾਜੇ ਕਰਤਾਰ ਸਿੰਘਾ ਫੌਜ ਆਪਣੀ ਹੋਰ ਝੁਕਾਨ ਜਲਦੀ

ਰਾਜਿਆਂ ਦਾ ਜ਼ੋਰਦਾਰ ਹੱਲਾ

ਮਾਰ ਖਾਕੇ ਪਿਛ੍ਹਾਂ ਪਠਾਨ ਹੱਟ ਗਏ ਫੇਰ ਰਾਜਿਆਂ ਫੌਜ ਝੁਕਾਈ ਬਹੁਤੀ
ਹਰੀ ਚੰਦ, ਗੋਪਾਲ ਗੁਲੇਰੀਏ ਨੇ ਇਕ ਦਮ ਆ ਪਾਈ ਲੜਾਈ ਬਹੁਤੀ
ਫੇਰ ਮੋੜਕੇ ਡਾਹੇ ਪਠਾਨ ਸਾਰੇ ਉਧਰ ਪੁੱਸੀ ਇਕ ਵਾਰ ਮਚਾਈ ਬਹੁਤੀ
ਜੀਤ ਮੱਲ ਗੁਲਾਬ ਰਾ, ਸ਼ਾਹ ਸੰਗੋ, ਗੰਗਾ ਰਾਮ, ਮਾਹਿਰੀ ਤੇਗ ਵਾਈ ਬਹੁਤੀ
ਨੰਦ ਚੰਦ, ਦੱਯਾ ਰਾਮ ਹੋ ਅੱਗੇ ਬੀਰਤਾਈ ਮੈਦਾਨ ਦਿਖਾਈ ਬਹੁਤੀ
ਮੱਚ ਪਿਆ ਘਮਸਾਨ ਕਰਤਾਰ ਸਿੰਘਾ ਰਣ ਯੋਧਿਆਂ ਧੂੜ ਧੁਮਾਈ ਬਹੁਤੀ

*ਉਹ ਦੁਖਤ ਜਿਥੇ ਸਾਹਿਬ ਕਲਗੀਧਰ ਖੜੇ ਸਨ ਅਜ ਤੱਕ ਮੌਜੂਦ ਹ।

ਬੁੱਧੁ ਸਾਹ ਨੇ ਭੜਕ ਕੇ ਜੰਗ ਵਿਚ ਆਉਣਾ

ਜਦੋਂ ਨਿਮਕ ਹਰਾਮ ਪਠਾਨ ਹੋ ਗਏ ਸੁਣ ਬੁੱਧੁ ਸਾਹ ਨੇ ਖਬਰਾਂ ਪਾਈਆਂ ੧ :
ਸ਼ਰਮ ਓਸਨੂੰ ਦਿਲ ਦੇ ਵਿਚ ਆਈ ਓਸ ਬਹੁਤ ਦਲੀਲਾਂ ਦੁੜਾਈਆਂ ਸ :
ਓਧਰ ਜੰਗ ਦੀਆਂ ਧੁੰਮਾਂ ਆਣ ਪਈਆਂ ਪੀਰ ਕੀਤੀਆਂ ਫੇਰ ਦਾਨਾਈਆਂ ਸਨ
ਨੇੜੇ ਤੇੜੇ ਸ਼ਤਾਬ ਕਰਤਾਰ ਸਿੰਘਾ ਓਸ ਚਿੱਠੀਆ ਲਿਖ ਫਿਰਾਈਆਂ ਸ 5

ਤਬਾ

ਜੇਮਾ ਸੱਤ ਕੂ ਸੋ ਮੁਰੀਦ ਹੋਇਆ ਕਰ ਓਹਨਾਂ ਦੇ ਤਈਂ ਤਿਆਰ ਆਇਆ
ਜੋ ਕੁਝ, ਛੇਤੀ ਛੇਤੀ ਹੱਥ ਲੱਗਾ ਓਹੋ ਲੈਕੇ ਪਹਿਨ ਹਥਿਆਰ ਆਇ ।
ਆਇਆ ਆਪ ਬੁਢੇ ਵਾਰੇ ਜੰਗ ਕਰਨੇ ਨਾਲ ਲੈ ਪਿਆਰੇ ਪੁਤ੍ਰ ਚਾਰ ਆਇ ।
ਸੁਣਿਆਂ ਜੰਗ ਤੇ ਓਧਰ ਉਠ ਧਾਇਆ ਚੜ੍ਹਦੇ ਪਾਸਿਓਂ ਚੜ੍ਹ ਗੁਬਾਰ ਆ ।
ਕਾਲੇ ਖਾਂ ਸੀ ਵਿਚ ਉਡੀਕ ਬੈਠਾ ਉਹ ਭੀ ਨਾਲ ਲੈ ਸੋ ਅਸਵਾਰ ਆਇਆ
ਪਏ ਲਾਂਭ ਤੋਂ ਆਣ ਕਰਤਾਰ ਸਿੰਘਾ ਖਾਣ ਲਈ ਮੂੰਹ ਕਾਲ ਪਸਾਰ ਆਇਆ

ਸਤਿਗੁਰਾਂ ਨੂੰ ਸਾਰ ਹੋਣੀ

ਦੌੜ ਆਣ ਅਸਵਾਰ ਨੇ ਖਬਰ ਦਿਤੀ ਔਹ ਜਿਸ ਆ ਜੰਗ ਮਚਾਇਆ ਏ
ਸੱਤ ਸੋ ਮੁਰੀਦ ਲੈ ਪੀਰ ਬੁੱਧੁ ਸਣੇ ਪੁਤ੍ਰਾਂ ਲੜਨ ਨੂੰ ਆਇਆ ਏ
ਕਾਲੇ ਖਾਂ ਉਹਦੇ ਨਾਲ ਜਾਇ ਰਲਿਆ ਹੱਲਾ ਲਾਂਭ ਤੋਂ ਉਹਨਾਂ ਬੁਲਾਇਆ ਏ
ਪਿਆ ਜੋਰ ਸੀ ਆਣ ਕਰਤਾਰ ਸਿੰਘਾ ਠੱਲ੍ਹਾ ਪੀਰ ਬੁੱਧੁ ਮੁੜ ਪਾਇਆ ਏ

ਲਾਲ ਚੰਦ ਮਾਹੀ, ਲਾਲ ਚੰਦ ਹਲਵਾਈ ਤੇ ਉਦਾਸੀ ਸਾਧੂ ਕ੍ਰਿਪਾਲ

ਜੰਗ ਮੱਚਿਆ ਵਿਚ ਮੈਦਾਨ ਭਾਰਾ ਜੁਟ ਸੂਰਮੇ ਜੋਹਰ ਦਿਖਾ ਰਹਿ ਸਨ
ਇਹ ਤਿੰਨੇ ਹੀ ਗੁਰਾਂ ਦੇ ਪਾਸ ਖੜੇ ਏਧਰ ਓਧਰ ਦੇਖ ਦਿਖਾ ਰਹਿ ਸਨ
ਖੂਨ ਇਹਨਾਂ ਦੇ ਭੀ ਜੋਸ਼ ਮਾਰ ਆਏ ਦਿਲ ਵਿਚ ਕਚੀਚੀਆਂ ਖਾ ਰਹਿ 15
ਕਚੀਏ ਅਸੀਂ ਭੀ ਜੰਗ ਕਰਤਾਰ ਸਿੰਘਾ ਗੁਰੂ ਆਗਯਾ ਦੇਣ, ਲਲਚਾ ਰਹਿ ਸਨ

ਤਬਾ

ਇਕ ਮਝੀਆਂ ਨੂੰ ਨਿਤ ਚਾਰਦਾ ਸੀ ਦੂਜਾ ਕਦੇ ਹਲਵਾਈ ਦੀ ਕਾਰ ਭਾਈ
ਤੀਜਾ ਸਾਧ ਸੀ ਵਿਹਲੀਆਂ ਖਾਣ ਵਾਲਾ ਤਿੰਨਾਂ ਫੜੇ ਨ ਕਦੇ ਹਥਿਆਰ ਭਾਈ
ਬੀਰ ਰਸ ਚੜਿਆ ਜੰਗ ਵੇਖ ਹੁੰਦਾ ਹੋ ਤਿੰਨੇ ਹੀ ਪਏ ਤਿਆਰ ਭਾਈ

ਸਤਿਗੁਰੂ ਜੀ ਵੇਖ ਕੇ ਬਹੁਤ ਹਸੇ ਜਾ ਧਸੇ ਮੈਦਾਨ ਹੁਸ਼ਿਆਰ ਭਾਈ
ਲਾਲ ਚੰਦ ਸੰਗੋ ਪਾਸਿ ਜਾਇ ਪੁੱਜਾ ਮੂੰਹੋਂ ਕਹੇ ਉਚੀ ਮਾਰੇ ਮਾਰ ਭਾਈ
ਪਹਿਲਵਾਨ ਸੀ ਬੜੇ ਬਲਕਾਰ ਵਾਲਾ ਕਰਨ ਲਗ ਪਿਆ ਸਿਧੇਵਾਰ ਭਾਈ
ਸਾਧ ਜਾਇ ਕ੍ਰਿਪਾਲ ਜੀ ਪਾਸ ਪਹੁੰਚਾ ਹਥ ਕੁਤਕਾ ਖੂਬ ਸੰਭਾਰ ਭਾਈ
ਲੜ ਰਿਹਾ ਸੀ ਖਾਨ ਹੱਯਾਤ ਓਥੇ ਲਾਹਿ ਸਰਮੇ ਰਹੇ ਸਥਾਰ ਭਾਈ
ਓਹਦੇ ਸਾਮ੍ਹਣੇ ਜਾਇਕੇ ਸਾਧ ਹਇਆ ਪਿਆ ਓਸ ਉਤੇ ਲਲਕਾਰ ਭਾਈ
ਉਹ ਸਾਧ ਨੂੰ ਵੇਖ ਕੇ ਹਸ ਪਿਆ ਕੀਤਾ ਭੋਂ ਕੇ ਤੇਗ ਦਾ ਵਾਰ ਭਾਈ
ਤੇਗ ਕੁੱਤਕੇ ਤੇ ਵੱਜ ਟੁਟ ਗਈ ਲਿਆ ਸਾਧ ਨੂੰ ਰੱਖ ਕਰਤਾਰ ਭਾਈ
ਪੱਬਾਂ ਭਾਰ ਹੋ ਕੇ ਕੁਤਕਾ ਮਾਰਿਆ ਸੀ ਸਾਧ ਜ਼ੋਰ ਦੇ ਨਾਲ ਉਲਾਰ ਭਾਈ
ਵਜਾ ਖਾਨ ਹੱਯਾਤ ਦੇ ਸਿਰ ਉਤੇ ਦਿਤਾ ਖੱਖੜੀ ਦੇ ਵਾਂਗ ਪਾੜ ਭਾਈ
ਓਹਦੀ ਸਿੱਝ ਸਾਰੀ ਬਾਹਰ ਨਿਕਲ ਗਈ ਕਹੇ ਉਪਮਾ ਕਵੀ ਉਚਾਰ ਭਾਈ
ਫੌੜੀ ਮਟਕੀ ਕਾਨ੍ਹ ਕਰਤਾਰ ਸਿੰਘਾ ਦੁਧ ਡੁਲ੍ਹ ਗਿਆ ਬਾਹਰ ਵਾਰ ਭਾਈ

ਵਾਕ ਕਵੀ

ਕਲਗੀ ਧਰ ਦੀਆਂ ਏਹੋ ਬਰਕਤਾਂ ਜੀ ਸਾਧ ਨਿੱਤਰੇ ਵਿਰ ਲੜਾਈਆਂ ਨੇ
ਤੇਗਾਂ ਮਾਰੀਆਂ ਵਿਰ ਮੈਦਾਨ ਵੜਕੇ ਡੰਗਰ ਚਾਰੂਆਂ ਤੇਹਲਵਾਈਆਂ ਨੇ
ਕਾਰਖਾਨਾ ਪਠਾਣਾਂ ਦੇ ਸਾਮ੍ਹਣੇ ਜੀ ਇਹਨਾਂ ਪਾਸੋਂ ਤੇਗਾਂ ਮਟਵਾਈਆਂ ਜੀ
ਮਾਰੇ ਚਿੜੀਆਂ ਬਾਜ਼ ਕਰਤਾਰ ਸਿੰਘਾ ਕਲਗੀਧਰ ਦੀਆਂ ਵਡਿਆਈਆਂ ਜੀ

ਰਾਜਾ ਹਰੀ ਚੰਦ

ਇਕ ਤਰਫ਼ ਬੁਧੂਸ਼ਾਹ ਆਣ ਵੜਿਆ ਠੱਲ੍ਹਾ ਪਾਇਆ ਓਸ ਮੈਦਾਨ ਅੰਦਰ
ਛੇੜ ਪਿੰਡਾਂ ਦੀ, ਡੱਕ ਖਲ੍ਹਾਰ ਰਖੀ, ਰੋਕ ਪਾ ਦਿਤੀ ਘਮਸਾਨ ਅੰਦਰ
ਤਰਫ਼ ਦੂਸਰੀ ਵਧ ਭਿਰਾਵਾਂ ਪੰਜਾਂ ਛੱਡੀ ਕਸਰ ਨਾ ਜੋਹਰ ਦਿਖਾਨ ਅੰਦਰ
ਸਾਧ ਮਾਰ, ਆ ਗਿਆ ਹਯਾਤ ਖਾਂ ਨੂੰ ਘੱਟਾ ਪਿਆ ਕੁਝ ਫੌਜ ਦੇ ਆਨ ਅੰਦਰ
ਹਰੀ ਚੰਦ ਹੰਡੂਰੀਆ ਬੀਰ ਭਾਰਾ ਲਹੂ ਗਰਮ ਹੋਇਆ ਓਹਦੀ ਜਾਨ ਅੰਦਰ
ਆਜਾ ਵਧ ਮੈਦਾਨ ਕਰਤਾਰ ਸਿੰਘਾ ਬੜਾ ਮਾਹਿਰ ਸੀ ਤੀਰ ਕਮਾਨ ਅੰਦਰ

ਜੰਗ ਦਾ ਜੋਰ

ਹਰੀ ਚੰਦ ਦੇ ਨਾਲ ਗੋਪਾਲ ਵਧਿਆ ਕਰਪਾਲ ਭੀ ਆਜਾ ਲਲਕਾਰ ਅੱਗੇ
ਧਰਮ ਪਾਲ, ਗਾਜ਼ੀ ਚੰਦ, ਸਾਹ ਮਖੌਰਾਂ ਆਏ ਫੌਜਾਂ ਦੇ ਤਾਈਂ ਵੰਗਾਰ ਅੱਗੇ
ਫੜੇ ਸਾਹ ਪਹਿਲਾਂ ਮਾਰ ਖਾ ਰਾ ਨਾ ਆਵੇਦਾ ਪੈਰ ਸੰਭਾਰ ਅੱਗੇ

ਹਰੀ ਚੰਦ ਅਗੇ ਜੀਤ ਮਲ ਹੋਇਆ ਗਾਜੀ ਚੰਦ ਲਏ, ਸੰਗੋ ਖਲਾਰ ਅੱਗੇ
ਨੰਦ ਚੰਦ ਅਤੇ ਦੱਯਾ ਰਾਮ ਹੋਰੀ ਇਹ ਭੀ ਵਧ ਗਏ, ਮਾਰੇ ਮਾਰ ਅੱਗੇ
ਰੋਲਾ ਪੈ ਗਿਆ ਬਹੁਤ ਕਰਤਾਰ ਸਿੰਘਾ ਲਹਿ ਗਏ ਮੈਦਾਨ ਸਬਾਰ ਅੱਗੇ

ਜੀਤ ਮੱਲ ਤੇ ਸੰਗੋ ਸ਼ਾਹ ਦਾ ਸ਼ਹਾਦ ਹੋਣਾ

ਜਿਸ ਤਰਫ ਸੰਗੋ, ਜੀਤ ਮੱਲ ਲੜਦੇ ਓਹਨਾਂ ਵੈਰੀਆਂ ਤਾਈਂ ਦਬਾਇਆ ਜੀ
ਹਰੀ ਚੰਦ ਨਿਜਾਬਤ ਖਾਨ ਸਣੇ ਓਸ ਤਰਫ ਨੂੰ ਰੁਖ ਭੁਵਾਇਆ ਜੀ
ਬਾਣ ਵਿੱਦਯਾ ਦੇ ਵਿਚ ਬਲੀ ਭਾਰਾ ਭੜਬੂ ਓਧਰੇ ਜਾਇ ਕੇ ਪਾਇਆ ਜੀ
ਜੀਤ ਮੱਲ ਦਾ ਧਰ ਨਿਸ਼ਾਨ ਸਿਧਾ ਹਰੀ ਚੰਦ ਨੇ ਤੀਰ ਚਲਾਇਆ ਜੀ
ਜੀਤ ਮਲ ਭੀ ਵੇਖਕੇ ਤਾੜ ਗਿਆ ਓਹਦੇ ਨਾਲ ਨਿਸ਼ਾਨ ਮਿਲਾਇਆ ਜੀ
ਛੁਟੇ ਤੀਰ ਦੇ ਪਾਸਯੋਂ ਸੂਕਦੇ ਦੇ ਦੋਹਾਂ ਘੋੜਿਆਂ ਤਾਈਂ ਮੁਕਾਇਆ ਜੀ
ਪੈਦਲ ਹੋ ਦੋਵੇਂ ਆਮ੍ਹੋਂ ਸਾਮੁਣੇ ਹੋਇ ਮੁੜ ਫੇਰ ਨਸ਼ਾਨਾ ਰਲਾਇਆ ਜੀ
ਜੀਤ ਮਲ ਦੀ ਛਾਤੀ 'ਦੇ ਵਿਚ ਵੱਸਾ ਉਹ ਤਾਂ ਸਿਧਾ ਸੂਰਗ ਸਿਧਾਇਆ ਜੀ
ਜੀਤ ਮਲ ਦੇ ਤੀਰ ਹੰਡੂਰੀਏ ਨੂੰ ਲਗ ਬੱਬਰਾਂ ਵਿਚ ਉਲਟਾਇਆ ਜੀ
ਉਹ ਭੀ ਉਲਟਕੇ ਧਰਤ ਤੇ ਜਾਇ ਡਿਗਾ ਗਸ਼ ਪਈ ਨ ਅੰਗ ਹਿਲਾਇਆ ਜੀ
ਫੜੇ ਸ਼ਾਹ ਖੜਾ ਨੇੜੇ ਵੇਖਦਾ ਸੀ ਹਰੀ ਚੰਦ ਨੂੰ ਓਸ ਉਠਾਇਆ ਜੀ
ਜੀਤ ਮਲ ਦੇ ਤਈਂ ਕਰਤਾਰ ਸਿੰਘਾ ਚੁਕ ਮਾਹਿਰੀ ਪਿਛੇ ਪੁਚਾਇਆ ਜੀ

ਤਬਾ

ਸੰਗੋ ਸ਼ਾਹ ਨਿਜਾਬਤ ਖਾਨ ਜੁਟੇ ਚੰਗੇ ਚੋਣਵੇਂ ਸੋਹਣੇ ਜੁਆਨ ਦੋਵੇਂ
ਰਣ ਵਿੱਦਯਾ ਵਿਚ ਨਿਪੁੰਨ ਭਾਰੇ ਤੇਗੀ ਉਤਰੇ ਅੰਤ ਨੂੰ ਆਨ ਦੋਵੇਂ
ਮਿਰਗਾਂ ਵਾਂਗ ਕੁਦਾਵੰਦੇ ਫਿਰਨ ਘੋੜੇ ਇਕ ਦੂਜੇ ਦੇ ਵਾਰ ਬਚਾਨ ਦੋਵੇਂ
ਪਿਛ੍ਹਾਂ ਕੋਈ ਭੀ ਪੈਰ ਹਟਾਵੰਦਾ ਨ ਹੋ ਰਹੇ ਸਨ ਲਹੂ ਲੁਹਾਨ ਦੋਵੇਂ
ਅੰਤ ਦੋਹਾਂ ਦੇ ਚਲ ਗਏ ਵਾਰ ਕੱਠੇ ਪਾਸ਼ਹੀਦੀਆਂ ਸੂਰਗ ਸਿਧਾਨ ਦੋਵੇਂ
ਗਏ ਹੱਥ ਦਿਖਾ ਕਰਤਾਰ ਸਿੰਘਾ ਤੇਗਾਂ ਫੜ ਕੇ ਵਿਚ ਮੈਦਾਨ ਦੋਵੇਂ

(ਬਚਿਤ੍ਰ ਨਾਟਕ ਵਿਚ ਇਸ ਵੇਲੇ ਦਾ ਸਤਿਗੁਰਾਂ ਇਉਂ ਨਕਸ਼ਾ ਖਿੱਚਿਆ ਹੈ)

ਤਹਾ ਖਾਨ ਨੈਜਾਬਤੋ ਆਨ ਕੈ ਕੈ। ਹਨਿਓ ਸਾਹ ਸੰਗ੍ਰਾਮ ਕੋ ਸਸਤ੍ਰ ਲੈ ਕੈ॥

ਕਰੇ ਖਾਨ ਬਾਨੀਨ ਹੂੰ ਅਸਤ੍ਰ ਬਾਰੇ। ਸਹੀ ਸਾਹ ਸੰਗ੍ਰਾਮ ਸੂਰਗੀ ਸਿਧਾਰੇ॥

ਮਾਰਿ ਨਿਜਾਬਤ ਖਾਨ ਕੋ ਸੰਗੋ ਜੂਝੇ ਜੁਝਾਰ।
ਦੋਹਰਾ—

ਹਾਹ! ਇਹ ਲੈ ਕੇ ਭਇਯੋ ਸੁਰਗ ਲੋਗ ਜੈਕਾਰ।

ਸ੍ਰੀ ਗੁਰੂ ਜੀ ਨੇ ਮੈਦਾਨ ਜੰਗ ਵਿਚ ਆਉਣਾ

ਦੋਵੇਂ ਭੂਆ ਦੇ ਪੁਤ ਭਰਾ ਜੂਝੇ ਕਲਗੀਧਰ ਨ ਵੇਖ ਸਹਾਰਦੇ ਨੇ
ਨਾਲ ਲੈ ਕੇ ਆਪਣਿਆਂ ਯੋਧਿਆਂ ਨੂੰ ਜ਼ੋਰ ਵਿਚ ਮੈਦਾਨ ਦੇ ਡਾਰਦੇ ਨੇ
ਤੀਰਾਂ, ਗੋਲੀਆਂ, ਬਰਛਾਂ ਮਾਰ ਮੱਚੀ ਯੋਧੇ ਯੋਧਿਆਂ ਤਈਂ ਲਲਕਾਰਦੇ ਨੇ
ਕਲਗੀਧਰ ਜੀ ਦੇ ਹਥ ਧਨੁਖ ਭਾਰਾ ਤੀਰ ਖਿਚ ਕੱਨਾਂ ਤੋੜੀ ਮਾਰਦੇ ਨੇ
ਭਾਗ ਉਡਣਿਆਂ ਸਪਾਂ ਤੇ ਜਾਣ ਉਡੇ ਬੱਝੇ ਟੋਲਯਾਂ ਤਈਂ ਖਿਲਾਰਦੇ ਨੇ
ਸਣੇ ਘੋੜਿਆਂ ਵਾਂਗ ਮੁਨਾਰਿਆਂ ਦੇ ਡਿਗ, ਸੂਰਮੇ ਪੈਰ ਪਸਾਰਦੇ ਨੇ
ਵਿਚ ਪਲਾਂ ਦੇ ਸੈਂਕੜੇ ਯੋਧਿਆਂ ਨੂੰ ਮਾਰ ਮੌਤ ਦੇ ਘਾਟ ਉਤਾਰਦੇ ਨੇ
ਪਈ ਦਲੀਂ ਪ੍ਰਕਾਰ ਕਰਤਾਰ ਸਿੰਘਾ ਗੁਰਾਂ ਤੀਰ ਛਡੇ ਏਸ ਕਾਰਦੇ ਨੇ
ਘੋਰ ਜੰਗ

ਸਤਿਗੁਰ ਜੀ ਵਿਚ ਮੈਦਾਨ ਆਏ ਤੀਰਾਂ ਗੋਲੀਆਂ ਦੀ ਡਾਢੀ ਮਾਰ ਮੱਚੀ
ਵੈਰੀ ਪੈਰਾਂ ਤੋਂ ਮਾਰ ਹਿਲਾ ਦਿਤੇ ਸਾਰੇ ਖੱਬੇ ਸੱਜੇ ਹਾਹਾ ਕਾਰ ਮੱਚੀ
ਦੋ ਮਰ ਪਠਾਨ ਸਰਦਾਰ ਗਏ ਬਾਕੀ ਡਰੇ ਜਦ ਮਾਰ ਤਲਵਾਰ ਮੱਚੀ
ਸਿਰਫ ਰਹਿ ਗਿਆ ਭੀਖਨ ਖਾਂ ਕੱਲਾ ਤੇ ਲੜਾਈ ਡਾਢੀ ਜ਼ੋਰਦਾਰ ਮੱਚੀ
ਫੜੇ ਸ਼ਾਹ ਭੀ ਪਿਛ੍ਹਾਂ ਨੂੰ ਦੌੜ ਗਿਆ ਮਾਰ ਦਿਣ ਢਲੇ ਮਜ਼ੇਦਾਰ ਮੱਚੀ
ਹੌਲੇ ਹੋ ਗਏ ਵੈਰੀ ਕਰਤਾਰ ਸਿੰਘਾ ਤੇਗਾਂ ਤੀਰਾਂ ਦੀ ਮਾਰ ਇਕ ਸਾਰ ਮੱਚੀ
ਤਥਾ

ਭੀਮ ਚੰਦ ਅਗੇ ਆਪ ਆਵੰਦਾ ਨ ਮਾਰ ਮਾਰ ਕੇ ਗੁਰਾਂ ਸਥਾਰ ਲਾਹੇ
ਦੂਰ ਦੂਰ ਤੋੜੀ ਤੀਰ ਮਾਰ ਕਰਦੇ ਸਣੇ ਘੋੜਿਆਂ ਢਾਹਿ ਅਸਵਾਰ ਲਾਹੇ
ਭਾਵੇਂ ਜ਼ੋਰ ਪਹਾੜੀਆਂ ਬਹੁਤ ਲਾਇਆ ਚਾ, ਮਾਰ ਗੁਰਾਂ ਇਕੋ ਵਾਰ ਲਾਹੇ
ਟੁਟ ਗਏ ਗੁਮਾਨ ਕਰਤਾਰ ਸਿੰਘਾ ਭੀਮ ਚੰਦ ਦੇ ਸਾਰੇ ਖੁਮਾਰ ਲਾਹੇ

ਤਥਾ

ਏਸ ਹੱਲੇ ਅੰਦਰ ਬੜੀ ਮਾਰ ਮੱਚੀ ਸੈ ਮਾਵਾਂ ਦੇ ਪੁਤ ਮੈਦਾਨ ਡਿੱਗੇ
ਹੋਇਆ ਮਾਹਿਰੀ ਚੰਦ ਭੀ ਆਣ ਜ਼ਖਮੀ ਹੋਰ ਸੈਂਕੜੇ ਨਾਲ ਜੁਵਾਨ ਡਿੱਗੇ
ਬੁਧੂ ਸ਼ਾਹ ਦਾ ਪੁਤ ਸ਼ਹੀਦ ਹੋਇਆ ਓਹਦੇ ਨਾਲ ਕਈ ਮੁਸਲਮਾਨ ਡਿੱਗੇ

ਹਰੀ ਚੰਦ ਦਾ ਮਾਰਿਆ *ਪੁਤ ਗਿਆ ਰਾਜੇ ਰਾਣੇ ਕਈ ਹੋ ਬੇਜਾਨ ਡਿਗੇ
ਕੀਦਾ ਰਾਣਾ ਭਣੇਵਾਂ ਸੀ ਫੁੱਤੇ ਸ਼ਾਹ ਦਾ ਤੇ ਗੁਪਾਲ ਦਾ ਸਾਲਾ ਮੈਦਾਨ ਡਿਗੇ
ਮੂੰਹ ਤੇ ਤੀਰ ਵਜਾ ਭੀਖਨ ਹੋਯਾ ਫਟੜ ਓਹਦੇ ਨਾਲ ਦੇ ਸਾਥੀ ਪਠਾਨ ਡਿਗੇ
ਗਾਜ਼ੀ ਚੰਦ ਅਤੇ ਮਧੁਕਰ ਸ਼ਾਹ ਜੋਸੇ ਲਹੂ ਲੁਹਾਨ ਹੋ ਬੇ ਪਛਾਨ ਡਿਗੇ
ਬਹੁਤ ਮਰੇ ਅਤੇ ਫੱਟੜ ਹੋਇ ਬਹੁਤੇ ਦਿਲੋਂ ਰਾਜਿਆਂ ਦੇ ਆ ਗੁਮਾਨ ਡਿਗੇ
ਵਿਚੋਂ ਖਿਸਕ ਗਏ ਬਹੁਤ ਕਰਤਾਰਸਿੰਘਾਂ ਕਈ ਥਾਵਾਂ ਤੋਂ ਆਪੇ ਨਿਸ਼ਾਨ ਡਿਗੇ

ਹਰੀ ਚੰਦ ਉਤੇ ਫੇਰ ਧਾਵਾ ਕਰਨਾ

ਹਰੀ ਚੰਦ ਨੂੰ ਮੂਰਛਾ ਆਈ ਹੋਈ ਸੀ ਕੁਝ ਚਿਰ ਪਿਛੋਂ ਹੋਸ਼ ਆਵੇਦੀ ਏ
ਬੰਨ੍ਹ ਫੱਟ ਨੂੰ ਫੇਰ ਤਯਾਰ ਹੋਇਆ ਜੜ੍ਹ ਵੇਖਯਾ, ਬਾਜ਼ੀ ਪਈ ਜਾਵੇਦੀ ਏ
ਸਾਥੀ ਨੱਠ ਗਏ ਛੱਡ ਮੈਦਾਨ ਬਹੁਤੇ ਸਿੱਖੀ ਫੌਜ ਜਾਂਦੀ ਜ਼ੋਰ ਪਾਵੇਦੀ ਏ
ਜੋਸ਼ ਮਾਰਿਆ ਖੂਨ ਕਰਤਾਰ ਸਿੰਘਾ ਹੁਣ ਹੋਵੇ ਜੋ ਰੱਬ ਨੂੰ ਭਾਵੇਦੀ ਏ

ਤਖ਼ਾ

ਹਰੀ ਚੰਦ ਆ ਵਿਚ ਮੈਦਾਨ ਵੜਿਆ ਛੱਡੇ ਬਾਣ ਤਿੱਖੇ ਸੜ ਸੜ ਕਰਦੇ
ਵਿਚ ਵੈਰੀਆਂ ਹਿਲ ਜੁਲੀ ਪਾ ਦਿੱਤੀ ਸਿੱਖੀ ਝੜਨ ਲਗੇ ਦੜ ਦੜ ਕਰਦੇ
ਵੇਖ ਗੁਰੂ ਜੀ ਭੀ ਓਹਦੇ ਸਾਹਮਣੇ ਹੋਇ ਧਨੁਖ ਖਿੱਚੀ ਦੇ ਪਏ ਕੜ ਕੜ ਕਰਦੇ
ਆ ਦੁਪਾਸਯੋਂ ਜ਼ੋਰ ਦਾ ਹੋਯਾ ਹਲਾ ਯੋਧੇ ਵਾਰ ਉਪਰ ਚੜ੍ਹ ਚੜ੍ਹ ਕਰਦੇ
ਮੱਥੇ ਸਿਰ ਤੇ ਛਾਤੀਆਂ ਪਾਟ ਗਈਆਂ ਖੂਨ ਵਗ ਰਹੇ ਭੜ ਭੜ ਕਰਦੇ
ਡਰ ਗੁਰਾਂ ਦੇ ਤੀਰੋਂ ਕਰਤਾਰ ਸਿੰਘਾ ਪਿਛਾਂ ਹਟੇ ਵੈਰੀ ਹਰ ਹਰ ਕਰਦੇ

ਹਰੀ ਚੰਦ ਨੇ ਗੁਰੂ ਜੀ ਤੇ ਵਾਰ ਕਰਨਾ

ਹਰੀ ਚੰਦ ਓਧਰ ਯੋਧਾ ਗੇਣਤੀ ਦਾ ਭੜਥੂ ਵਿਚ ਮੈਦਾਨ ਦੇ ਪਾਇਆ ਏ
ਓਹਦੇ ਸਾਹਮਣੇ ਵਿਚ ਮੁਕਾਬਲੇ ਦੇ ਘੋੜਾ ਗੁਰੂ ਜੀ ਨੇ ਜਾ ਕੁਦਾਇਆ ਏ
ਭਾਰੀ ਧਨੁਖ ਕੰਨਾਂ ਤੋੜੀ ਖਿੱਚ ਕਰਕੇ ਬੁਰਾ ਤੀਰਾਂ ਦਾ ਮੀਂਹ ਬਰਸਾਇਆ ਏ

*ਇਹ ਹਰੀ ਚੰਦ ਕੋਟੀ ਦਾ ਸੀ।

†ਸ੍ਰੀ ਮੁਖਵਾਕ:-ਲਖੇ ਸ਼ਾਹ ਸੰਗ੍ਰਾਮ ਜੁਝੇ ਜੁਝਾਰੀ। ਰਵੀ ਕੀਟ ਬਾਣਿ ਕਮਾਣਿ ਸੰਭਾਰੀ॥
ਹੁਨਿਯੋ ਏਕ ਖਾਨ੍ਹੇ ਖਿਆਲੀ ਖਤੰਗੀ। ਭਸਿਯੋ ਸੱਤ੍ਰ ਕੋ ਜਾਨੁ ਸਿਯਾਮੰ ਭੁਜੰਗੀ॥
ਗਿਤਿਯੋ ਭੂਮ ਸੋ ਬਾਣ ਦੂਜੇ ਸੰਭਾਰਿਯੋ। ਮੁਖੰ ਭੀਖਨੰ ਖਾਮ ਕੇ ਤਾਨ ਮਾਰਿਯੋ॥
ਭਜਿਯੋ ਨਾ ਖੂਨੀ ਰਹਿਯੋ ਖੇਡ ਤਾਜੀ। ਤਜੇ ਪ੍ਰਾਣ ਤੀਜੇ ਲਗੇ ਬਾਣ ਬਾਜੀ॥

ਵਧੇ ਆਉਂਦੇ ਪਹਾੜੀਏ ਪਿਛ੍ਹਾਂ ਮੋੜੇ ਖੋਫ ਮੋਤ ਦਾ ਸਭ ਤੇ ਛਾਇਆ ਏ
 ਗੁਸਾ ਖਾ ਹਰੀ ਚੰਦ ਗੁਰੂ ਜੀ ਤੇ ਸ਼ਿਸ਼ਤ ਲੈ ਕੇ ਤੀਰ ਚਲਾਇਆ ਏ
 ਉਹ ਘੋੜੇ ਨੂੰ ਵਜ ਕੇ ਗਿਆ ਐਵੇਂ ਝੱਟ ਦੂਸਰਾ ਚਿਲੇ ਚੜ੍ਹਾਇਆ ਏ
 ਉਹ ਭੀ ਕੰਨ ਦੇ ਕੋਲੋਂ ਦੀ ਲੰਘ ਗਿਆ ਹਰੀ ਚੰਦ ਡਾਢਾ ਸ਼ਰਮਾਇਆ ਏ
 ਗੁਰਾਂ ਆਖਯਾ ਤੀਸਰਾ ਵਾਰ ਕਰ ਲੈ ਤੇਰਾ ਕਾਲ ਹੁਣੇ ਜਾਪੇ ਆਇਆ ਏ
 ਤੀਜਾ ਮਾਤਿਆ ਛਾਤੀ ਨੂੰ ਓਸ ਸਿਧਾ ਉਹ ਨਸ਼ਾਨੇ ਉਤੇ ਐਨ ਧਾਇਆ ਏ
 ਪੇਟੀ ਸਣੇ ਵਿੰਨ੍ਹ ਗਿਆ ਦਵਾਲ ਬੰਦ ਨੂੰ ਬੋੜਾ ਚੰਮ ਦੇ ਵਿਚ ਧਸਾਇਆ ਏ
 ਗੁਰਾਂ ਫੜ ਅਡੋਲ ਹੀ ਪੁਟ ਲਿਆ ਐਵੇਂ ਖੂਨ ਬੋੜਾ ਨਿਕਸਾਇਆ ਏ
 ਵਾਂਗ ਸ਼ੇਰ ਦੇ ਗਰਜ ਕਰਤਾਰ ਸਿੰਘਾ ਹਰੀ ਚੰਦ ਨੂੰ ਆਖ ਸੁਣਾਇਆ ਏ

ਦੋਹਰਾ:—ਸਾਧ ਸਾਧ ਬਲ ਤੋਹਿ ਕੋ ਜਿਸ ਪਰ ਧਰਤ ਗੁਮਾਨ ।

ਬਿੰਦਯਾ ਸੀਖੀ ਇਤਕ ਹੀ ਕਹਾਂ ਓਜ ਤਜ ਬਾਨ ।

ਦੋਹਿਰਾ:—ਸੱਤ੍ਰ ਹਤਨ ਤੋ ਕਿਤ ਰਹਯੋ ਘਾਵ ਤਨਕ ਨਾਹਿ ਪਾਇ ।

ਕਹਾਂ ਕਰੈਂ ਬਿਸੁਾਸ ਕੋ ਲੇਉਂ ਬਿਜੈ ਘਰ ਆਇ ।

ਦੋਹਿਰਾ:—ਤੀਨ ਵਾਰ ਤੈਂ ਕਰ ਚੁਕਯੋ ਅਬ ਦੇਹੁ ਮੇਰੀ ਬਾਰ ।

ਦੇਖੋ ਵਿਦਯਾ ਧਨੁਖ ਕੀ ਜਿਮ ਭਟ ਕਰਹਿ ਉਚਾਰ । [ਸੁ: ਪ੍ਰ:]

ਤੁਥਾ—ਸ੍ਰੀ ਮੁਖ ਵਾਕ

ਹਰੀ ਚੰਦ ਕੋਪੇ ਕਮਾਣੀ ਸੰਭਾਰੀ । ਪ੍ਰਥਮ ਬਾਜੀਯੋ ਤਾਣ ਬਾਣੀ ਪ੍ਰਹਾਰੀ ।
 ਦੁਤੀਯ ਭਾਕ ਕੇ ਤੀਰ ਮੋਕੋ ਚਲਾਯੋ । ਰਖਿਓ ਦਈਵ ਮੈ ਕਾਨ ਛੈ ਕੇ ਸਿਧਾਯੋ ।
 ਤ੍ਰਿਤੀਯ ਬਾਣ ਮਾਰਿਯੋ ਸੁ ਪੇਟੀ ਮੰਝਾਰੀ । ਬਿਧਿ ਅੰਚਿਲ ਕਤੰ ਦੁਆਲ ਪਾਰੀ ਪਭਾਰੀ ।
 ਚੁਭੀ ਚਿੰਚ ਚਰਮੰ ਕਛੂ ਘਾਇ ਨ ਆਯੋ । ਕਲ ਕੇਵਲ ਜਾਨ ਦਾਸੰ ਬਚਾਯੋ ।

*ਹਰੀ ਚੰਦ ਦਾ ਮਰਨਾ

ਤੀਜਾ ਬਾਣ ਲਗਾ ਜਦੋਂ ਗੁਰੂ ਜੀ ਨੂੰ ਬੀਰ ਰਸ ਚੜ੍ਹਿਆ ਤਿਕੋਪ ਧਾਰਿਆ ਜੀ
 ਕਿਥੇ ਜਾਇ ਪਾਜੀ ਹੁਣ ਠਹਿਰ ਜਾਹ ਤੂੰ ਹਰੀ ਚੰਦ ਤਾਈਂ ਲਲਕਾਰਿਆ ਜੀ
 ਧਨੁਖ ਵਿਦਯਾ ਸਾਡੀ ਭੀ ਵੇਖ ਲੈ ਤੂੰ ਇਹ ਆਖ ਚਿਲੇ ਬਾਣ ਚਾੜ੍ਹਿਆ ਜੀ
 ਕਾਲਾ ਨਾਗ ਛੁਟਾ ਹੁਕਮ ਮੋਤ ਦਾ ਲੈ ਉਡ ਹਵਾ ਦੇ ਵਿਚ ਫੁੰਕਾਰਿਆ ਜੀ
 ਅੱਖ ਮਿਲੀ ਨ ਫਰਕਨੀ ਓਸ ਤਾਈਂ ਉਲਟਾ ਕੇ ਘੋੜੇ ਤੋਂ ਮਾਰਿਆ ਜੀ
 ਬਾਣ ਪਾਰ ਹੋਇਆ ਕਰਤਾਰ ਸਿੰਘਾ ਲੈ ਕੇ ਸੁਗ ਨੂੰ ਸਿੱਧਾ ਸਿਧਾਰਿਆ ਜੀ

*ਕੈਨਿੰਘਮ ਇਸ ਜੰਗ ਵਿਚ ਹਰੀ ਚੰਦ ਨਾਲਾ ਗੜ੍ਹੀਏ ਦਾ ਮਰਨਾ ਲਿਖਦਾ ਹੈ।

†ਜਥੇ ਬਾਣ ਲਾਗਯੋ । ਤਥੇ ਰੋਸ ਜਾਗਯੋ ।

ਰਾਜਿਆਂ ਦਾ ਹੌਂਸਲਾ ਟੁਟ ਜਾਣਾ ਤੇ ਉਹਨਾਂ ਨੇ ਨਠਨਾ

ਏਸ ਜੰਵ ਦੇ ਵਿਚ ਸੀ ਇਹੋ ਲਾੜਾ ਸਿਰਕਾਲ ਭਗਵਾਨ ਫੜ ਕੁੱਟ ਗਿਆ
 ਉਹਦੇ ਡਿਗਣੇ ਦੀ ਜ਼ਰਾ ਦੇਰ ਹੋਸੀ ਹਾਨੇ ਰਾਣਿਆਂ ਦਾ ਹੌਂਸਲਾ ਛੁਟ ਗਿਆ
 ਭੀਮ ਚੰਦ ਦੀ ਫੜ੍ਹੇ ਦੀ ਆਸ ਮੁਕੀ ਹੰਝੂ ਨਿਕਲ ਗਈਆਂ ਲੱਕ ਟੁਟ ਗਿਆ
 ਨਾ ਪੁਛਿਆ ਨਾਲ ਦੇ ਸਾਥੀਆਂ ਨੂੰ ਡੇਰਾ ਡੰਡਾ ਉਹ ਆਪਨਾ ਪੁਟ ਗਿਆ
 ਨਾ ਸੰਭਾਲਿਆ ਜ਼ਖਮੀਆਂ ਮੁਰਦਿਆਂ ਨੂੰ ਬੇ ਗੌਰਤਾ ਹੋਇ ਕੇ ਸੁਟ ਗਿਆ
 ਗਈ ਪੇਸ਼ ਨਾ ਕੁਝ ਕਰਤਾਰ ਸਿੰਘਾ ਭੀਮ ਚੰਦ ਪੀ ਜ਼ਹਿਰ ਦੇ ਘੁਟ ਗਿਆ
 ਸਤਿਗੁਰਾਂ ਦੀ ਫੜ੍ਹੇ

ਬੱਸ ਫੇਰ ਕੀਹ ਸੀ ਜਿਧਰ ਮੂੰਹ ਹੋਇਆ ਓਸ ਤਰਫ ਪਹਾੜੀਏ ਜਾਨ ਨੱਠੇ
 ਪਿਛੇ ਪੈ ਕੇ ਸਿੱਖਾਂ ਨੇ ਵਾਢ ਕੀਤੀ ਪਾਜ਼ੀ ਬਣ ਗਿਦੜ ਲੈ ਪਰਾਨ ਨੱਠੇ
 ਕੂੜ *ਰਾਜਪੁਰੇ ਵਲੋ ਉਤ੍ਰਾਂ ਚੜ੍ਹ ਗਏ ਕੂੜ ਜਮਨਾ ਵਲ ਨਾਦਾਨ ਨੱਠੇ
 ਕੂੜ ਦੌੜ ਚਕਰਾਤੇ ਦੀ ਪਏ ਸੜਕੇ ਘੋੜੇ ਹਾਥੀ ਤੇ ਛੱਡ ਸਾਮਾਨ ਨੱਠੇ
 ਕਈ ਡੁਬ ਮੋਏ ਕਈ ਪਾਰ ਲੰਘੇ ਵਲ ਜੰਗਲਾਂ ਜਾਨ ਬਚਾਨ ਨੱਠੇ
 ਬੁਰੀ ਭਾਂਜ ਪੈ ਗਈ ਕਰਤਾਰ ਸਿੰਘਾ ਵੇਲੇ ਸੰਧਿਆ ਛੱਡ ਮੈਦਾਨ ਨੱਠੇ

ਵਾਕ ਕਵੀ

ਜਾਂਵੀ ਬਣਕੇ ਖਾਣ ਮਠਿਆਈ ਆਇ ਲਾਭੋਂ ਉਠ ਕੇ ਗਲ ਲੜਾਈ ਪੈ ਗਈ
 ਫਸ ਗਏ ਸਾਰੇ ਪੱਛੇ ਤਾ ਕਰਦੇ ਰਾਹ ਜਾਂਦੀ ਬਲਾ, ਪਰਾਈ ਪੈ ਗਈ
 ਬਹੁਤੇ ਆਇ ਤਮਾਸ਼ੇ ਦੇ ਦੇਖਣੇ ਨੂੰ ਫੌਜ ਸਿਖਾਂ ਦੀ ਸਿਖੀ ਸਿਖਾਈ ਪੈ ਗਈ
 ਭਲਾ ਕੌਣ ਆ ਕਿਸੇ ਦੇ ਥਾਂ ਮਤਦਾ ਮੌਤ ਵੇਖ ਕੇ ਸੌਰ ਸੁਚਾਈ ਪੈ ਗਈ
 ਜ਼ਰਾ ਦਾਉ ਲੱਗਾ ਸਾਰੇ ਉਠ ਨੱਠੇ ਆਪੋ ਆਪਣੇ ਰਾਹ ਲੁਕਾਈ ਪੈ ਗਈ
 ਪਿੱਟੇ ਕੁਟੇ ਪੈ ਗਏ ਕਰਤਾਰ ਸਿੰਘਾ ਬੁਰੀ ਵਿਚ ਪਹਾੜਾਂ ਦੁਹਾਈ ਪੈ ਗਈ

ਤਬਾ

ਪਹਿਲੀ ਵਾਰ ਹੀ ਸਫਲਤਾ ਹੋਈ ਭਾਰੀ ਭੁਲ ਗਏ ਜੋ ਹੋਇ ਨੁਕਸਾਨ ਸਾਰੇ
 ਚੋਬਾਂ ਦੂਹਰੀਆਂ ਪਈਆਂ ਨਗਾਰਿਆਂ ਤੇ ਸਿੱਖ "ਜੈ ਗੁਰੂ ਨਾਨਕ" ਬੁਲਾਨ ਸਾਰੇ
 ਓਸੇ ਵਕਤ ਮਸਾਲਾਂ ਵੀ ਬਲ ਆਈਆਂ ਸਿੱਖ ਗੁਰਾਂ ਨੂੰ ਸੀਸ ਝੁਕਾਨ ਸਾਰੇ
 ਪੇਟੀ ਚਿਲਤਾ ਖੂਨ ਦੇ ਨਾਲ ਭਿੱਜਾ ਸਿੱਖਾਂ ਸੇਵਕ ਸੁਖਾਂ ਮਨਾਨ ਸਾਰੇ
 ਕੀਤਾ ਕਬਜ਼ਾ ਵੈਰੀ ਦੇ ਡੇਰਿਆਂ ਤੇ ਲਏ ਤੁਰਤ ਸੰਭਾਲ ਸਾਮਾਨ ਸਾਰੇ

*ਰਾਜਪੁਰਾ ਭੰਗਾਣੀ ਦੇ ਮੈਦਾਨ ਦੇ ਨੇੜੇ ਪਹਾੜ ਉਤੇ ਇਕ ਨੱਗਰ ਹੈ

ਹਾਥੀ ਘੋੜੇ ਹਥਿਆਰ ਕਨਾਤ ਤੰਬੂ ਡੇਰੇ ਸਾਂਭ ਸੰਭਾਲ ਪੁਚਾਨ ਸਾਰੇ
ਜਿੰਨੇ ਜ਼ਖਮੀ ਵਿਚ ਮੈਦਾਨ ਲੱਭੇ ਢੁੰਡ ਢੁੰਡ ਕੇ ਫਿਰ ਉਠਾਨ ਸਾਰੇ
ਜੰਗ ਖਤਮ ਹੋ ਗਿਆ ਕਰਤਾਰ ਸਿੰਘਾ ਥਾਉਂ ਥਾਈਂ ਪਹੁੰਚੇ ਡੇਰੀ ਆਨ ਸਾਰੇ

ਤਥਾ

ਏਸ ਜੰਗ ਦੇ ਵੱਲ ਧਿਆਨ ਮਾਰੋ ਦਗਾ ਦੇਇ ਗਏ ਪਾਜ਼ੀ ਪਠਾਨ ਸਾਰੇ
ਮੁਫਤ ਖੋਰੇ ਉਦਾਸੀਆਂ ਚੋੜ ਕੀਤੀ ਭੈੜੇ ਕਾਇਰ ਬਣਕੇ ਨੱਠ ਜਾਨ ਸਾਰੇ
ਜਿਹੜੀ ਫੌਜ ਸਤਿਗੁਰਾਂ ਦੇ ਪਾਸ ਹੈ ਸੀ ਓਹਦੇ ਵਿਚ ਸਨ ਲੋਕ ਅਨਜਾਨ ਸਾਰੇ
ਕੁਝ ਥੋੜ੍ਹੇ ਜਹੇ ਤਜਰਬਾ ਕਾਰ ਹੈਸਨ ਬਾਕੀ ਕੁਲ ਅੰਵਾਨ ਪਛਾਨ ਸਾਰੇ
ਗੁਰਾਂ ਫੜੇ ਪਾਈ ਨਿੱਜ ਬਲ ਉਤੇ ਖਰੇ ਤੀਰਾਂ ਤੋਂ ਵੈਰੀ ਨਾਦਾਨ ਸਾਰੇ
ਸਾਰ ਤੀਰਾਂ ਦੀ ਵੈਰੀ ਨਾ ਬੱਲ ਸਕੇ ਡਰਦੇ ਛੱਡ ਕੇ ਨੱਠੇ ਮੈਦਾਨ ਸਾਰੇ
ਅਰਜਨ, ਕਰਨ ਤੋਂ ਵਧਕੇ ਤੀਰ ਮਾਰੇ ਕੰਬ ਗਏ ਪਹਾੜੀਏ ਆਨ ਸਾਰੇ
ਕੁਝ ਜ਼ੋਰ ਇਤਫਾਕ ਕਰਤਾਰ ਸਿੰਘਾ ਵਡੀ ਬਰਕਤ ਇਹੋ ਜਹਾਨ ਸਾਰੇ

ਫੜੇ ਪਾ ਕੇ ਭੰਗਾਣੀ ਤੋਂ ਪਾਉਂਟੇ ਆਉਣਾ

ਸੰਗੋ ਸਾਹ ਅਤੇ ਜੀਤ ਮੱਲ ਦੀਆਂ ਦਿਹਾਂ ਪਾਉਂਟੇ ਚੁਕ ਪੁਚਾਈਆਂ ਜੀ
ਫੇਰ ਜ਼ਖਮੀਆਂ ਨੂੰ ਅਗੇ ਟੋਰ ਦਿਤਾ ਚੀਜ਼ਾਂ ਸਾਂਭ ਸੰਭਾਲ ਉਠਾਈਆਂ ਜੀ
ਫੜੇ ਪਾਇਕੇ ਭਾਰੀ ਪਹਾੜੀਆਂ ਤੇ ਵਾਗਾਂ ਪਾਉਂਟੇ ਵਲ ਪਰਤਾਈਆਂ ਜੀ
ਚਲੇ ਪੈਦਲ ਅਤੇ ਅਸਵਾਰ ਸਾਰੇ ਚੋਬਾਂ ਖੂਬ ਰਣਜੀਤ ਤੇ ਲਾਈਆਂ ਜੀ
ਪਈ ਗੂਜ ਪਹਾੜਾਂ ਦੇ ਵਿਚ ਭਾਰੀ ਸਾਰੇ ਦਹਿਸ਼ਤਾਂ ਭਾਰੀਆਂ ਛਾਈਆਂ ਜੀ
ਹੌਲੀ ਹੌਲੀ ਸਤਿਗੁਰੂ ਜੀ ਚਲੇ ਆਉਂਦੇ ਅਗੇ ਪੌਰ ਉਤੇ ਖੜੀਆਂ ਮਾਈਆਂ ਜੀ
ਚਾਰ ਘੜੀਆਂ ਸੀ ਅਜੇ ਰਾਤ ਗੁਜ਼ਰੀ ਸਿਰ ਵਾਰਨੇ ਘੋਲ ਘੁਮਾਈਆਂ ਜੀ
ਦੀਵੇ ਖੁਸ਼ੀ ਦੇ ਬਲੇ ਕਰਤਾਰ ਸਿੰਘਾ ਲੋਕ ਦੇਵੰਦੇ ਆਣ ਵਧਾਈਆਂ ਜੀ

ਜ਼ਖਮੀਆਂ ਦੀ ਕਾਰੀ

ਕਾਰੀ ਜ਼ਖਮੀਆਂ ਦੀ ਕਰਵਾਈ ਗਈ ਵਿਚੇ ਸਿਖ ਹਿੰਦੂ ਮੁਸਲਮਾਨ ਸਾਰੇ
ਜੇ ਕੁਝ ਕਿਸੇ ਤਾਈਂ ਲੋੜਾਹੈਸੀ ਮਿਲੇ ਸਭ ਦੇ ਤਈਂ ਸਾਮਾਨ ਸਾਰੇ
ਹੋਇ ਲੰਗਰ ਬਹੁਤ ਤਿਆਰ ਹੈਸਨ ਗਰਮ ਗਰਮ ਕੜਾਹ ਜਾ ਖਾਨ ਸਾਰੇ
ਸਤਿਗੁਰੂ ਸੀ ਮਹਿਲਾਂ ਨੂੰ ਚਲੇ ਗਏ ਦਾਸ ਦਾਸੀਆਂ ਖੁਸ਼ੀ ਮਨਾਨ ਸਾਰੇ
ਭਿੱਜੀ ਖੂਨ ਦੇ ਨਾਲ ਪੌਸ਼ਾਕ ਲਾਹੀ ਨ੍ਹਾ ਧੋ ਬਸਤਰ ਬਦਲਾਨ ਸਾਰੇ
ਕੀਤਾ ਰਾਤ ਆਰਾਮ ਕਰਤਾਰ ਸਿੰਘਾ ਫੜੇ ਵਿਚ ਨੁਕਸਾਨ ਭੁਲਾਨ ਸਾਰੇ

ਪਾਉਂਟੇ ਵਿਚ ਖੁਸ਼ੀ ਦਾ ਦਰਬਾਰ

ਦਿਣੇ ਉਠ ਸੰਗੋ, ਜੀਤ ਮੱਲ ਦਾ ਜੀ ਪਹਿਲਾਂ ਪ੍ਰੇਮ ਦੇ ਨਾਲ ਸਤਕਾਰ ਕੀਤਾ
ਮਹਾਂ ਬਲੀ ਭਰਾ ਸ਼ਹੀਦ ਹੋ ਗਏ ਯੱਸ ਸਤਿਗੁਰਾਂ ਨੇ ਬਾਰ ਬਾਰ ਕੀਤਾ
ਸੰਗੋ ਤਈਂ ਸੰਗ੍ਰਾਮ ਦਾ ਬਾਦਸ਼ਾਹ ਕਹਿ ਸੰਗ੍ਰਾਮ ਸ਼ਾਹ ਨਾਮ ਉਚਾਰ ਕੀਤਾ
ਫੇਰ ਖੁਲ੍ਹੇ ਮੈਦਾਨ ਦੇ ਵਿਚ ਬਹਿਕੇ ਸਤਿਗੁਰਾਂ ਨੇ ਖੁਲ੍ਹਾ ਦਰਬਾਰ ਕੀਤਾ
ਯਥਾ ਯੋਗ ਮਹਾਰਾਜਾ ਜੀ *ਯੋਧਿਆਂ ਦਾ ਦਾਨ ਮਾਨ ਦੇ ਬੜਾ ਸਤਿਕਾਰ ਕੀਤਾ
ਏਨੇ ਚਿਰ ਨੂੰ ਬੁਧੂ ਸ਼ਾਹ ਆਇ ਗਿਆ ਬਹੁਤ ਉਸਦੇ ਨਾਲ ਪਿਆਰ ਕੀਤਾ
ਦੋ ਪੁਤ ਤੇ ਇਕ ਭਰਾ ਛੋਟਾ ਹੋ ਸ਼ਹੀਦ ਗਏ ਕਿਸੇ ਨੇ ਜ਼ਾਹਰ ਕੀਤਾ
ਸਤਿਗੁਰੂ ਜੀ ਕਰਨ ਅਫਸੋਸ ਲਗੇ ਬੁਧੂ ਸ਼ਾਹ ਤੋਬਾ ਅਸਤ ਗੁਫਾਰ ਕੀਤਾ
ਮੇਰੀ ਭੇਟ ਇਹ ਕਰ ਮਨਜ਼ੂਰ ਲਵੋ ਮੈਂ ਨਾਚੀਜ਼ ਉਤੇ ਉਪਕਾਰ ਕੀਤਾ
ਬੇਈਮਾਨ ਪਠਾਣਾਂ ਨੇ ਦਗ਼ਾ ਕੀਤਾ ਕੰਮ ਪਾਜ਼ੀਆ ਹੋ ਬੁਰਯਾਰ ਕੀਤਾ
ਅੱਖਾਂ ਮੇਰੀਆਂ ਸਾਹਮਣੇ ਹੋਣ ਨਾਹੀਂ ਦੁਨੀਆਂ ਵਿਚ ਮੈਨੂੰ ਸ਼ਰਮਸਾਰ ਕੀਤਾ
ਉਹਦੀ ਵੇਖ ਧੀਰਜ ਕਰਤਾਰ ਸਿੰਘਾ ਨਦਰੀ ਨਦਰ ਨਿਹਾਲ ਦਾਤਾਰ ਕੀਤਾ

ਬੁਧੁ ਸ਼ਾਹ ਨੂੰ ਬਖਸ਼ਿਸ਼ਾਂ

ਏਹ ਦੀਵਾਨ ਬਰਖਾਸਤ ਹੋਇ ਗਿਆ ਪਹਿਰ ਪਿਛਲੇ ਬੁਧੂ ਸ਼ਾਹ ਆਇਆ ਜੀ
 'ਆਉ, ਭਾਈ ਜੀ' ਓਸਨੂੰ ਆਖ ਕਰਕੇ ਬੜੇ ਆਦਰ ਨਾਲ ਬੈਠਾਇਆ ਜੀ
 ਸਿਰੋ ਪਾਉ ਪੋਸ਼ਾਕ ਦਸਤਾਰ ਅੱਧੀ ਇਹ ਦਾਨ ਸਤਿਗੁਰਾਂ ਦਿਵਾਇਆ ਜੀ
 ਕੰਘਾ ਫੇਰ ਰਹੇ ਓਸ ਵਕਤ ਹੈਸਨ ਹੱਥ ਅੱਡ ਕੇ ਪੀਰ ਸੁਨਾਇਆ ਜੀ
 ਇਹ ਬਖਸ਼ ਦੇਵੇ ਕੇਸਾਂ ਸਣੇ ਮੈਨੂੰ ਗੁਝਾ ਭੇਦ ਕੋਈ ਵਿਚ ਰਖਾਇਆ ਜੀ
 ਗੁਰਾਂ ਹੋਸਕੇ ਓਸਦੇ ਹੱਥ ਧਰਿਆ ਕੰਘਾ ਕਾਹਦਾ, ਠੋਂ ਨਿਧਾਂ ਪਾਇਆ ਜੀ
 ਏਸ ਕੰਘੇ ਕਢਕੇ ਵਿਚ ਫਰਾਮ ਰੋਲੇ ਖਾਨ ਦਾਨ ਦੇ ਤਈਂ ਬਚਾਇਆ ਜੀ
 ਅੱਧੀ ਮੰਗ ਕ੍ਰਿਪਾਲ ਦਸਤਾਰ ਲਈ ਹੈਸੀ ਹੋਂਸਲਾ ਓਸ ਦਿਖਾਇਆ ਜੀ

*ਸਤਿਗੁਰੂ ਜੀ ਕਾਲੇ ਖਾਂ ਤੇ ਬੜੇ ਪ੍ਰਸੰਨ ਹੋਏ, ਧਨ ਦੇਣ ਤੋਂ ਉਪਰੰਤ ਉਸਦਾ ਬੜਾ ਹੀ ਆਦਰ, ਮੰਨ ਤੇ ਸਤਿਕਾਰ ਕੀਤਾ ਗਿਆ।

†ਬੁਧੁ ਸ਼ਾਹ ਦੇ ਸਾਥੀਆਂ ਨੂੰ ਪੰਜ ਹਜ਼ਾਰ ਨਕਦ ਤੇ ਹੋਰ ਬਹੁਤਕੁਝ ਦੁਆਯਾ ਗਿਆਸੀ।

‡ਉਦੋਂ ਦੇਸ਼ ਵਿਜ ਸਿੰਘਾਂ ਦਾ ਰਾਜ ਪ੍ਰਤਾਪ ਵਧਿਆ। ਉਸ ਵੇਲੇ ਸਿੰਘਾਂ ਸਰਦਾਰਾਂ ਨੇ ਬੁਧੂ ਸ਼ਾਹ ਦੇ ਖਾਨ ਦਾਨ ਦਾ ਬੜਾ ਸਤਿਕਾਰ ਰਖਿਆ ਤੇ ਜਗੀਰਾਂ ਆਇਮ ਰਹਿਣ ਦਿਤੀਆਂ, ਉਹ ਕੰਘਾ ਕੇਸਾਂ ਸਣੇ ਤੇ ਸਤਿਗੁਰਾਂ ਦੇ ਹੱਥਾਂ ਦੀ ਕਟਾਰ ਅਜੇ ਤੱਕ ਬੁਧੂ ਸ਼ਾਹ ਦੀ ਔਲਾਦ ਪਾਸ ਮੌਜੂਦ ਹੈ।

ਕੰਮ ਜੰਗ ਦਾ ਇਸ ਤਰ੍ਹਾਂ ਖਤਮ ਹੋਇਆ ਧਮਾ ਵਿਚ ਪਹਾੜਾਂ ਦੇ ਛਾਇਆ ਜੀ
ਵਧਿਆ ਤੇਜ਼ ਪ੍ਰਤਾਪ ਕਰਤਾਰ ਸਿੰਘਾ ਰਾਮੇ ਰਾਣਿਆਂ ਮਾਨ ਗੁਵਾਇਆ ਜੀ

ਗੁਰੂ ਜੀ ਦੀ ਤਲਵਾਰ ਦਾ ਧਮਾ 'ਕਵੀ'

ਕਬਿੱਤ—ਦੁਰ ਰਾਖੇ ਦਾਮਨੀ ਸੀ ਗਾਮਨੀ ਸ਼ੱਤ੍ਰੁ ਦਲ ਜਾਮਨੀ
ਖਲਨ ਕੋ ਨਿਸਾਵਨੀ ਸੇ ਭਾਨ ਜਮ। ਰੁਧਰ ਮੈ ਮੰਜਨੀ ਸੁਗੰਜਨੀ
ਖਲਨ ਦਲ ਭੰਜਨੀ ਵੈਰੀ ਕੋ ਮਾਨ ਰਘੁਬੀਰ ਬਾਨ ਸਮ। ਦਾਸਨ ਕੀ
ਪਾਲਕ ਹੈ ਸਦਾ ਕਰਤਾਰ ਸਿੰਘਾ ਦੁਜਨ ਕੀ ਘਾਲਕ ਹੈ ਕਾਲ ਭਗਵਾਨ
ਸਮ। ਨੇਂ ਖੰਡ ਮਾਹਿੰ ਪ੍ਰਚੰਡ ਤੇਜ ਕਿਸੀ ਕੋ ਨ ਗੁਰੂ ਜੀ ਗੋਬਿੰਦ ਸਿੰਘ
ਤੇਰੀ ਕ੍ਰਿਪਾਨ ਸਮ।

ਕਬਿੱਤ—ਕਾਂਪੀ ਬਾਈ ਧਾਰ, ਧਾਰ ਜਿਸਕੀ ਨਿਹਾਰ ਕਰ ਟੂਟ
ਗਏ ਛਟ ਯੋਧੇ ਬੀਰੋਂ ਕੇ ਹੰਕਾਰ ਸੇ। ਬਾਦਸ਼ਾਹ ਔਰੰਗਾ ਬਦਰੰਗਾ ਭਯੋ
ਸੁਣ ਸੁਣ ਖਾਨ ਔਅਮੀਰ ਸੂਬੇ ਅਤਿ ਹੀ ਲਾਚਾਰ ਸੇ। ਆਯੋ ਜੋ ਮੈਦਾਨ
ਮੈਂ ਜੁਵਾਨ ਕਰਤਾਰ ਸਿੰਘਾ ਬਚ ਕਰ ਫਿਰਾ ਨਾਹੀਂ ਜਾਂਕੇ ਏਕ ਵਾਰ ਸੇ।
ਹਿੰਦ ਕੇ ਕਲੇਸ ਦੇਸ਼ ਛੋਡ ਕਰ ਭਾਗ ਗਏ ਗੁਰੂ ਜੀ ਗੋਬਿੰਦ ਸਿੰਘ
ਤੇਰੀ ਤਲਵਾਰ ਸੇ।

ਕਬਿੱਤ—ਬਾਸਤ ਨਗਾਰੇ ਤੇਰੇ ਭਾਰੇ ਸੁਣ ਕਾਂਪੇ ਅਰੁ ਧਰਕਤ
ਛਾਤੀ ਤੇਰੇ ਧੌਂਸੇ ਕੀ ਹੁੰਕਾਰ ਸੇ। ਬੁਲਤ ਨਸ਼ਾਨ ਭੇਖ ਖਾਨ ਹੋ ਬੇਸ਼ਾਨ
ਰਹੇ ਰਾਜੇ ਸਭ ਭਾਜੇ ਤੇਰੇ ਤੀਰਨ ਕੀ ਮਾਰ ਸੇ। ਗੁੰਜ ਰਣਜੀਤ ਸੁਣ ਚੀਤ
ਕੀ ਭੁਲਾਇ ਸੁਧ ਠਿਕਸਤ ਅਰ ਨਾਹਿੰ ਬਾਹਿਰ ਦਿਵਾਰ ਸੇ। ਸ੍ਰੀ ਦਸਮੇਸ਼
ਤੇਰੀ ਉਪਮਾ ਉਚਾਰੇ ਕੌਣ ਕਾਂਪ ਰਹੀ ਬਾਈਧਾਰ ਤੇਰੀ ਤਲਵਾਰ ਸੇ।

ਕਬਿੱਤ—ਹਿੰਦਨ ਕੀ ਜਿੰਦ ਰਹੀ ਨਿਕਲੇ ਨ ਮਾਰੇ ਡਰ ਖਾਨੋਂ
ਕੇ ਖਰਾਬ ਖਾਨੇ ਆਪ ਕੀ ਅਵਾਈ ਸੁਨ। ਰਾਜਨ ਕੇ ਸਾਜ ਸਭ ਢੀਲੇ
ਪਏ ਲਾਜ ਬਿਨ ਕਾਜ਼ੀ ਭੀ ਨ ਰਾਜ਼ੀ ਕਲਾ ਪੰਥ ਕੀ ਸਵਾਈ ਸੁਨ।
ਬੋਲਤ ਨਸੀਬ ਕਰਤਾਰ ਸਿੰਘਾ ਜਾਤ ਅਗੋ ਇੰਦਰ ਕੇ ਮਾਨ ਹਰੇ, ਤੇਰੀ ਛਬ
ਛਾਈ ਸੁਨ। ਦਿਲੀ ਪਈ ਢਿਲੀ ਔਰੰਗਾ ਬਦਰੰਗਾ ਭਯੋ ਸ੍ਰੀ ਦਸਮੇਸ਼
ਤੇਰੇ ਦਲ ਕੀ ਚੜ੍ਹਾਈ ਸੁਨ।

ਵਾਕ ਕਵੀ

ਭੀਮ ਚੰਦ ਹੋਰੀ ਘਰੋਂ ਵਿਆਹੁਣ ਆਏ ਰਾਹ ਜਾਂਦਿਆਂ ਖੁੰਬ ਠਪਾ ਕੇ ਗਏ

ਰਾਜੇ ਰਾਣੇ ਜਿਹੜੇ ਜੰਝ ਵਿਚ ਆਏ ਇੱਜ਼ਤ ਮਾਨ ਤੇ ਸ਼ਾਨ ਗਵਾ ਕੇ ਗਏ
ਬਣੇ ਫਿਰਦੇ ਆਪ ਰਾਜਪੂਤ ਭਾਰੇ ਜੱਟਾਂ ਜੂਟਾਂ ਨਾਲੋਂ ਜ਼ੋਰ ਅਜ਼ਮਾ ਕੇ ਗਏ
ਨਾਲ ਵਾਜਿਆਂ ਗਾਜਿਆਂ ਚੜ੍ਹੇ ਹੈਸ਼ਨ ਫੇਰ ਮੂਧੇ ਨਗਾਰੇ ਕਰਵਾ ਕੇ ਗਏ
ਵੈਣ ਵਿਚ ਪਹਾੜਾਂ ਦੇ ਪੈਣ ਲਗੇ ਸਾਕ ਅੰਗ ਬਹੁਤੇ ਮਰਵਾ ਕੇ ਗਏ
ਚਾ ਚੜ੍ਹੇ ਸਨ ਬਹੁਤ ਕਰਤਾਰ ਸਿੰਘਾ ਜੰਗ ਵਿਚ ਆ ਛੂਤ ਝੜਵਾ ਕੇ ਗਏ

ਸਿੱਖਾਂ ਵਿਚ ਜੋਸ਼

ਐਵੇਂ ਰਾਜਿਆਂ ਨੇ ਕੀਤੀ ਛੇੜਖਾਨੀ ਸਿੱਖ ਚਾਹੁਨ ਚੜ੍ਹ ਬਹੁਤ ਸਜਾ ਦਈਏ
ਹਰ ਵੇਲੇ ਇਹੋ ਗੱਲਾਂ ਰਹਿਨ ਕਰਦੇ ਇਰਦ ਗਿਰਦ ਦੇ ਰਾਜ ਦਬਾ ਲਈਏ
ਵਿਚ ਡੇਰਿਆਂ ਮਾਰਾ ਬਕਾਰਾ ਹੋਵੇ ਰਾਜੇ ਹਾਰੇ ਨੇ ਪੈਰ ਜਾ ਲਮਈਏ
ਇਹਨਾਂ ਮਾਹਣੂਆਂ ਤਈਂ ਕਰਤਾਰ ਸਿੰਘਾ ਕੱਢ ਆਪਣਾ ਰਾਜ ਬਣਾ ਲਈਏ

ਸਤਿਗੁਰਾਂ ਨੇ ਸਿੱਖਾਂ ਨੂੰ ਧੀਰਜ ਦੇਣੀ

ਸਤਿਗੁਰਾਂ ਨੇ ਵੇਖਿਆ, ਜੋਸ਼ ਵਧਿਆ ਦੇਣ ਧੀਰਜਾਂ, ਸਮੇਂ ਇਹ ਆਵਨੇ ਨੇ
ਕਹਿਨ, ਪਿਆਰਿਓ ਵਾਹਿਗੁਰੂ ਤੁਸਾਂ ਪਾਸੋਂ ਕੰਮ ਬੜੇ ਬੜੇ ਕਰਵਾਵਨੇ ਨੇ
ਸਾਡੇ ਵਾਸਤੇ ਰਣ ਜੋ ਜੂਝ ਗਏ ਰਾਜ ਭਾਗ ਓਹਨਾਂ ਨੂੰ ਦੁਵਾਵਨੇ ਨੇ
ਜਿਹੜੇ ਮੂੰਹ ਛੁਯਾ ਗਏ ਜੰਗ ਵੇਲੇ ਹਲਤ ਪਲਤ ਇਹ ਦੋਵੇਂ ਗੁਵਾਵਨੇ ਨੇ
ਇਹ ਪਹਾੜਾਂ ਦੇ ਰਾਜ ਕੀਹ ਦੇਸ ਸਾਰੇ ਝੰਡੇ ਪੰਥ ਦੇ ਗੁਰੂ ਝੁਲਾਵਨੇ ਨੇ
ਮਾਰ ਦਿੱਲੀ ਲਾਹੌਰ ਬੇਤੌਰ ਕਰਨੇ ਸੂਬੇ ਖਾਨ ਸਭ ਖਾਕ ਮਿਲਾਵਨੇ ਨੇ
ਇਹਨਾਂ ਰਾਜਿਆਂ ਤੁਹਾਡੇ ਗੁਲਾਮ ਹੋਣਾ ਸਿੱਖਾਂ ਪਰਬਤੀਂ ਰਾਜ ਕਮਾਵਨੇ ਨੇ
ਰੁਖੇ ਨਿਸਚੇ ਤੁਸੀ ਕਰਤਾਰ ਸਿੰਘਾ ਰੰਗ ਬਹੁਤ ਕਰਤਾਰ ਦਿਖਾਵਨੇ ਨੇ

ਪਾਉ ਦੇ ਸਾਹਿਬ ਵਿਚੋਂ ਤਿਆਰੀਆਂ

ਸਤਿਗੁਰਾਂ ਨੇ ਸਿੱਖਾਂ ਦਾ ਜੋਸ਼ ਡਿੱਠਾ ਗਏ ਸਮਝ ਕੁਪੱਤ ਉਠਾਨ ਗੇ ਜੀ
ਸਾਥੀ, ਯਾਰ ਸੰਬੰਧੀ ਜੋ ਮਰ ਗਏ ਨੇ ਦੁਖ ਹਿਰਦਿਆਂ ਤਈਂ ਦੁਖਾਨ ਗੇ ਜੀ
ਵਧ ਰਾਜਿਆਂ ਨਾਲ ਬਖੇੜਾ ਗਿਆ ਸਿੱਖ ਮਾਤਾ ਬਕਾਰਾ ਰਖਾਨ ਗੇ ਜੀ
ਓਧਰ *ਰਾਜੇ ਦਿਲਾਂ ਅੰਦਰਖਾਰ ਰਖਣ ਸਾਥੋਂ ਵੈਰ ਲੈਣਾ ਸਦਾ ਚਾਹਨ ਗੇ ਜੀ
ਇਹ ਥਾਂ ਪੰਜਾਬ ਤੋਂ ਦੂਰ ਬਹੁਤੀ ਵੈਰੀ ਸਮਾਂ ਕੋਈ ਬੁਰਾ ਤਕਾਨ ਗੇ ਜੀ

.....
*ਵਿਦਵਾਂਨਾ ਦਾ ਖਿਆਲ ਹੈ ਕਿ ਭੀਮ ਚੰਦ ਆਦਿਕਾਂ ਨੇ ਸ੍ਰੀ ਗੁਰੂ ਜੀ ਦਾ ਬਲ ਖੁਲ੍ਹੇ
ਮੈਦਾਨ ਵਿਚ ਪਰਖ ਲਿਆ ਤੇ ਹਾਰ ਕੇ ਸੁਲ੍ਹਾ ਕਰ ਲਈ ਤੇ ਸਾਰੀਆਂ ਈਨਾਂ ਭੀਮ ਚੰਦ
ਨੇ ਮੰਨ ਲਈਆਂ ਸਨ।

ਏਥੋਂ ਚੱਲੀਏ ਪਿਛ੍ਹਾਂ ਕਰਤਾਰ ਸਿੰਘਾ ਇਹ ਪਹਾੜੀਏ* ਦਗਾ ਕਮਾਨਗੇ ਜੀ

ਤਬਾ

ਦੇਸ ਕਾਲ ਦੀ ਕਰ ਵਿਚਾਰ ਸਾਰੀ ਸਤਿਗੁਰ ਜੀ ਝਟ ਤੱਯਾਰ ਹੋ ਗਏ
ਸਭ ਸਾਜ਼ ਸਾਮਾਨ ਸੰਭਾਲ ਲਏ ਗੜ੍ਹ ਪਾਉਂਟਯੋਂ ਗੁਰੂ ਅਸਵਾਰ ਹੋ ਗਏ
ਗਡੇ, ਉਠ, ਖੱਚਰ, ਘੋੜੇ ਮਾਲ ਲਦੇ ਬਾਹਿਰ ਕਿਲ੍ਹਯੋਂ ਸਣੇ ਪਰਿਵਾਰ ਹੋ ਗਏ
ਖਾੜੀ ਕਿਲ੍ਹਾ ਹੋ ਗਿਆ ਕਰਤਾਰ ਸਿੰਘਾ ਸਭ ਵਸਨੇ ਹਾਰ ਲਾਚਾਰ ਹੋ ਗਏ

ਵਾਕ ਕਵੀ

ਚੜ੍ਹ ਚਲਿਆ ਦਸਵਾਂ ਪਾਤਸ਼ਾਹ ਜੀ ਸੁਣ ਖਬਰਾਂ ਨੂੰ ਬਾਈਧਾਰ ਕੰਬੀ
ਗੂੰਜ ਪਈ ਰਣਜੀਤ ਦੀ ਦੂਰ ਤੋੜੀ ਨੇੜੇ ਤੋੜੇ ਦੀ ਵਸੋਂ ਵਿਚਾਰ ਕੰਬੀ
ਕਿਧਰ ਕਲਗੀਧਰ ਦਾ ਦਲ ਚੜ੍ਹਿਆ ਜਿੰਦ ਰਾਜਿਆਂ ਹੋ ਦੁਖਯਾਰ ਕੰਬੀ
ਡਰ ਸਭ ਨੂੰ ਪਿਆ ਕਰਤਾਰ ਸਿੰਘਾ ਫੜੇ ਸ਼ਾਹ ਦੀ ਜਾਨ ਅਪਾਰ ਕੰਬੀ

ਰਾਜਾ ਮੈਦਨੀ ਪਰਕਾਸ਼

ਇਹ ਜੰਗ ਦੇ ਵਿਚ ਨ ਹੋਇਆ ਸ਼ਾਮਲ ਨ ਸੀ ਨਾਲ ਸਰੀਕਾਂ ਦੇ ਰਲਿਆ ਜੀ
ਨ ਗੁਰਾਂ ਦੀ ਕੁਝ ਇਮਦਾਦ ਕੀਤੀ ਰਿਹਾ ਲਾਂਭ ਧੜਾ ਕੋਈ ਨਾ ਮਲਿਆ ਜੀ
ਸਤਿਗੁਰ ਅਚਾਨਕ ਚੜ੍ਹ ਆਏ ਸੁਣ ਕਾਲਜਾ ਓਸ ਦਾ ਹਲਿਆ ਜੀ
ਉਤੋਂ ਡਰ ਤੇ ਵਿਚੋਂ ਖੰਧੇਮ ਹੈਸੀ ਪਿਛੇ ਆਦਮੀ ਗੁਰਾਂ ਦੇ ਘਲਿਆ ਜੀ
ਹੈਸੀ ਪਾਸ ਸਢੇਰੇ ਦੇ ਅਜੇ ਪਹੁੰਚੇ ਆ ਵਕੀਲ ਅਗੋਂ ਡੇਰਾ ਠਲਿਆ ਜੀ
ਰਾਜਾ ਮਿਲਨਾਚ ਹਿ ਕਰਤਾਰ ਸਿੰਘਾ ਏਥੇ ਠਹਿਰੇ, ਇਉਂ ਆਖਕੇ ਚਲਿਆ ਜੀ

ਝਲਾੜੂ ਪਿੰਡ ਦੇ ਪਾਸ ਸਤਿਗੁਰਾਂ ਨੇ ਡੇਰਾ ਲਗਾ ਦੇਣਾ

ਉਤਰ ਖੁਲੇ ਮੈਦਾਨ ਦੇ ਵਿਚ ਬੈਠੇ ਡੇਰਾ ਲਾਹਿੜ ਦੇ ਪਾਸ ਲਾਇਆ ਜੀ
ਦੂਜੇ ਦਿਣ ਮਾਮੇ ਕ੍ਰਿਪਾਲ ਜੀ ਨੂੰ ਸਤਿਗੁਰਾਂ ਨੇ ਹੁਕਮ ਸੁਨਾਇਆ ਜੀ
ਤੁਸੀਂ ਜਖਮੀਆਂ ਨੂੰ ਲੈ ਕੇ ਚਲੇ ਜਾਵੋ ਅਸਾਂ ਠਹਿਰਨਾ ਏਥੇ ਜਤਾਇਆ ਜੀ
ਡੇਰਾ ਡੰਡਾ ਵਹੀਰ ਜੋ ਫਾਲਤੂ ਸੀ ਵਲ ਆਨੰਦ ਪੁਰੀ ਚਲਾਇਆ ਜੀ

*ਗੁਰੂ ਜੀ ਰਾਜਨੀਤ ਦੇ ਪੂਰੇ ੨ ਜਾਣੂ ਸਨ, ਭਾਵੇਂ ਰਾਜਿਆਂ ਹਾਰ ਖਾਕੇ ਸੁਲ੍ਹਾ ਕਰ
ਲਈ ਸੀ, ਪਰ ਇਹ ਅਪਨੇ ਟਿਕਾਨਿਆਂ ਤੇ ਪੁਜਕੇ ਜ਼ਰੂਰ ਸੁਲ੍ਹਾਨਾਮਾ ਤੋੜ ਦੇਣਗੇ, ਏਸ
ਵਾਸਤੇ ਬਹੁਤ ਛੇਤੀ ਆਨੰਦਪੁਰ ਪਹੁੰਚ ਕੇ ਆਪਣੀ ਕਰੜਾਈ ਕਰ ਲਈ ਚਾਹੀ। ਇੱਕ ਤੇ
ਇਸਦਾ ਬਹੁਤ ਸਾਰਾ ਮੁਲਕ ਫੜੇ ਸ਼ਾਹ ਨੇ ਸਤਿਗੁਰਾਂ ਦੇ ਪ੍ਰਤਾਪ ਕਰਕੇ ਦਬਾਯਾ ਹੋਯਾ ਛੱਡ
ਦਿਤਾ ਸੀ ਤੇ ਦੂਸਰੇ ਅਕਾਲ ਪੁਰਖ ਪਾਸੋਂ ਸਤਿਗੁਰਾਂ ਨੇ ਇਸਨੂੰ ਪੁਤਰ ਦੀ ਦਾਤ ਲੈ ਦਿਤੀ ਸੀ।

ਝਿਹ ਬੜੀ ਸੁੰਦਰ ਜਗ੍ਹਾ ਹੈ ਇਹਦੇ ਨੇੜੇ ਹੀ ਮੁਖਲਸਗੜ੍ਹ ਦਾ ਕਿਲ੍ਹਾ ਤੇ ਕਿਸੇ ਵੇਲੇ
ਦੀ ਪਗਾਣੀ ਸ਼ਿਕਾਰਗਾਹ ਭੀ ਹੈ।

ਦਿਨ ਜੇਠ ਦੇ ਪੈਂਦੀਆਂ ਸਖਤ ਧੁੱਪਾਂ ਕ੍ਰਿਪਾਲ ਲੈ ਹੋਲੀ ਹੋਲੀ ਆਇਆ ਜੀ
ਰਾਜੇ ਨਾਹਿਨ ਤਈਂ ਉਡੀਕ ਰਹੇ ਆਇਆ ਉਹ ਨ, ਕਿਸੇ ਡਰਾਇਆ ਜੀ
ਬੁੱਧੁ ਸ਼ਾਹ ਸਦੌਰੇ ਦੇ ਵਿਚ ਸੁਣਿਆਂ ਓਸ ਆ ਦੀਦਾਰ ਨੂੰ ਪਾਇਆ ਜੀ
ਓਸੇ ਤਰ੍ਹਾਂ ਪ੍ਰੇਮ ਉਸ ਜ਼ਾਹਿਰ ਕੀਤਾ ਸਿਖੀ ਸਿਦਕ ਦੇ ਤਈਂ ਲੰਘਾਇਆ ਜੀ
ਸਤਿਗੁਰਾਂ ਨੇ ਸੈਰ ਸ਼ਿਕਾਰ ਅੰਦਰ ਏਸੇ ਸਮੇਂ ਦੇ ਤਈਂ ਲੰਘਾਇਆ ਜੀ
ਰਾਜਾ ਹੋਯਾ ਬੇਮੁਖ ਕਰਤਾਰ ਸਿੰਘਾ ਰਿਦੇ ਡਰ ਸ਼ਰੀਕਾਂ ਦਾ ਛਾਇਆ ਜੀ
ਤੋਟਾ ਤੇ ਲਾਹਾ

ਡੇਰੇ ਸਤਿਗੁਰਾਂ ਦੇ ਵਿਚੋਂ ਰਾਤ ਚੋਰੀ ਦੋ ਉਠ ਸਨ ਕਿਵੇਂ ਚੁਰਾਇ ਗਏ
ਦੋ ਨੇੜੇ ਨੇੜੇ ਛੋਟੇ ਪਿੰਡ ਹੋਸਨ ਦਿਣੇ ਆਦਮੀ ਓਥੋਂ ਟੁਲਾਇ ਗਏ
ਬਹੁਤ ਪੁਛਿਆ, ਉਨ੍ਹਾਂ ਨੇ ਦਸਿਆ ਨਾ ਭੇਦ ਡਰਦਿਆਂ ਉਕੇ ਛੁਪਾਇ ਗਏ
ਇਕ ਪਿੰਡ ਦੇ ਵਿਚ ਫਕੀਰ ਵਸਨ ਦੂਜੇ ਪਿੰਡ ਰਸਪੂਤ ਜਤਾਇ ਗਏ
ਦੋਵੇਂ ਉਠ ਚੁਰਾਇ, ਸਨ ਰੰਘੜਾਂ ਨੇ ਫਕੀਰ ਆ ਭੇਦ ਖੁਲ੍ਹਾਇ ਗਏ
ਪਿੰਡ ਰੰਘੜਾਂ ਦਾ ਖੋਟਾ ਗੁਰਾਂ ਕਿਹਾ ਤੋਟਾ ਰਹੇਗਾ ਬਚਨ ਸੁਣਾਇ ਗਏ
ਤੋਟਾ ਰੰਘੜਾਂ ਲਾਹਾ ਫਕੀਰਾਂ ਨੂੰ ਰਹੇ ਸੁਤੇ ਸਿਧ ਇਹ ਵਾਕ ਕਢਾਇ ਗਏ
ਤੋਟਾਲਾਹਾ ਪਏ ਨਾਮ ਕਰਤਾਰ ਸਿੰਘਾ *ਪੂਰੇ ਵਾਕ ਹੋਇ ਠੀਕ ਅਸ਼ਮਾਇ ਗਏ

ਸ੍ਰੀ ਆਨੰਦ ਪੁਰ ਪਹੁੰਚਣਾਂ

ਤੇਰਾਂ ਦਿਣ ਸਤਿਗੁਰਾਂ ਦਾ ਰਿਹਾ ਠੰਡੇਰਾ ਦਿਣ ਚੌਧਵੇਂ ਕੂਚ ਕਰਾ ਆਏ
ਲੰਘ ਖ਼ੁਟਾਬਰੇ ਤੇ ਰਾਮ ਪੁਰ ਥਾਣੀ ਬਹੁਤ ਜੀਆਂ ਨੂੰ ਪਾਰ ਲੰਘਾ ਆਏ
ਹੋਲੀ ਹੋਲੀ :ਮੁਕਾਮ ਤੇ ਕੂਚ ਕਰਦੇ ਉਹ ਪਹਾੜਾਂ ਦਾ ਪੰਧ ਮੁਕਾ ਆਏ
ਖੁਸ਼ੀ ਕੋਟਲੇ ਵਾਲੇ ਪਠਾਨਾ ਤੇ ਹੋ ਯਾਦਗਾਰ ਕਟਾਰ ਬਖਸ਼ਾ ਆਏ

*ਸਾਹਿਬਾਂ ਨੇ ਲਾਹੇ ਦਾ ਵਰ ਫਕੀਰਾਂ ਨੂੰ ਤੇ ਤੋਟੇ ਦਾ ਸਰਾਪ ਰੰਘੜਾਂ ਨੂੰ ਦਿੱਤਾ ਸੀ,
ਉਹ ਬਚਨ ਅਜ ਤੱਕ ਅਟੱਲ ਹਨ, ਫਕੀਰ ਰੱਜ ਕੇ ਖਾਂਦੇ ਹਨ ਤੇ ਰੰਘੜ ਭੁਖੇ ਮਾਰਦੇ ਹਨ,
ਅਤੇ ਪਿੰਡਾਂ ਦਾ ਨਾਮ ਭੀ ਲਾਹਾ ਤੇ ਤੋਟਾ ਹੀ ਪੈ ਗਿਆ ਹੈ।

†ਲਾਹੜ ਪਿੰਡ ਦੇ ਪਾਸ ਜਿਥੇ ਸਤਿਗੁਰਾਂ ਦਾ ਡੇਰਾ ਸੀ ਓਥੇ ਹੁਣ ਟੱਕਾ ਸਾਹਿਬ
ਗੁਰਦਵਾਰਾ ਹੈ।

‡ਖੁਟਾਬਰੀ ਰਾਮਗੜ੍ਹ ਵਾਲੇ ਰਾਜੇ ਦੇ ਰਾਜ ਵਿਚ ਸੀ, ਓਸਨੇ ਸਤਿਗੁਰਾਂ ਦੀ ਸ਼ਰਧਾ ਨਾਲ
ਸੇਵਾ ਕੀਤੀ, ਸਤਿਗੁਰਾਂ ਉਸਨੂੰ ਜੜਾਉ ਕਟਾਰ ਬਖਸ਼ ਕੇ ਬਚਨ ਕੀਤਾ, ਜਦ ਤਕ ਇਹ ਕਟਾਰ
ਸਾਂਭਕੇ ਰਖੇਗੇ ਤੁਹਾਡਾ ਰਾਜ ਸਾਜ ਬਣਯਾਂ ਰਹੇਗਾ।

§ਰਾਮਪੁਰ ਤੋਂ ਚੱਲ ਕੇ ਟੰਡੇ ਨਾਡੇ ਥਾਣੀ ਲੰਘ ਕੇ ਚਕੋਲੀ ਆਏ ਤੇ ਓਥੇ ਬਾਉਲੀ
ਲੱਗਣ ਦਾ ਹੁਕਮ ਦਿਤਾ।

ਲੰਘ ਹੋਪੜੇਂ ਕੀਰਤ ਪੁਰੇ ਪਹੁੰਚੇ ਸਾਕਾਂ ਅੰਗਾਂ ਨੂੰ ਮਿਲ ਮਿਲਾ ਆਏ
ਤਿੰਨ ਬਰਸਦੇ ਪਿਛੋਂ ਕਰਤਾਰ ਸਿੰਘਾ ਵਾਗਾਂ ਆਨੰਦ ਪੁਰੀ, ਭਵਾ ਆਏ
ਵਾਕ ਕਵੀ

ਲਿਖਣ ਵਾਲਿਆਂ ਦਾ ਮਤ ਭੇਦ ਏਥੇ ਖਾਸ ਸਮਾਨ ਕੋਈ ਨਤਾਰ ਦੱਸੇ
ਕੋਈ ਚੁਤਾਲੀਏਂ ਕੋਈ ਤ੍ਰਿਤਾਲੀਏਂ ਵਿਚ ਪਰਤ ਆਇ ਸਤਿਗੁਰੂ ਵਿਚਾਰ ਦੱਸੇ
ਕੋਈ ਅਸੂ ਅਤੇ ਕੋਈ ਪੋਹ ਮੱਘਰ ਆਪੋ ਆਪਨਾ ਖੁਸ਼ਾਲ ਵਿਸਥਾਰ ਦੱਸੇ
ਹਰ ਹਾਲ ਭੰਗਣੀ ਦੇ ਜੰਗ ਪਿਛੋਂ ਬਹੁਤ ਜਲਦ ਆ ਗਏ ਸਮਾਚਾਰ ਦੱਸੇ
ਸਾਲ ਤਿੰਨਾ ਤੋਂ ਵਧ ਹਰ ਕੋਈ ਮਨੇ ਏਦੂੰ ਵਧ ਨ ਕੋਈ ਸਮਝਦਾਰ ਦੱਸੇ
ਗੁਰਬਿਲਾਸ ਪੂਰੇ ਪੰਜ ਸਾਲ ਕਰਦਾ ਕਰ ਜੰਗ ਛਿਤਾਲੀਏਂ ਜ਼ਾਹਰ ਦੱਸੇ
ਪਾਉਂਟੇ ਜੰਗ ਪਿਛੋਂ ਪੈਰ ਟਿਕੇ ਨਾਹੀ ਲਿਖਤ ਆਪਨੀ ਗੁਰੂ ਕਰਤਾਰ ਦੱਸੇ
ਸੀ ਛਿਤਾਲੀਆਂ ਸਾਲ ਕਰਤਾਰ ਸਿੰਘਾ ਦਿਨ ਗਤਮੀਆਂ ਦੇ ਹਰ ਪ੍ਰਕਾਰ ਦੱਸੇ

ਸ੍ਰੀ ਮੁਖਵਾਕ

ਜੁੱਧ ਜੀਤਾਏ ਜਬੈ ਟਿਕੇ ਨ ਤਿਨਪੁਰ ਪਾਵ। ਕਾਹਲੂਰ ਮੈ ਬਾਂਧਿਯੋ ਆਨ ਅਨੰਦ ਪੁਰ ਗਾਂਵ।
ਜੇਜੇਨਰਤੋਹਨਾਭਿਰੋਦਾਨੇਨਗਰ ਨਿਕਾਰ। ਜੋਤਿਹਨਉਰਭਲੇ ਰੋਤਿਨੈਕਰੀਪ੍ਰਤਿਪਾਰ। [ਬ. ਨਾ.]

ਸ੍ਰੀ ਆਨੰਦਪੁਰ ਵਿਚ ਆਨਦ

ਸਤਿਗੁਰੂ ਜੀ ਆਨੰਦ ਪੁਰੀ ਆ ਗਏ ਫੇਰ ਖੁਸ਼ੀਆਂ ਬੇਸੁਮਾਰ ਵਧੀਆਂ
ਫੇਰ ਨਵੇਂ ਮਕਾਨ ਬਨਾਇ ਬਹੁਤੇ ਰੋਣਕਾਂ ਗਲੀ ਬਾਜ਼ਾਰ ਵਧੀਆਂ
ਆਈਆਂ ਸੰਗਤਾਂ ਚਲਕੇ ਦਰਸ਼ਨਾਂ ਨੂੰ ਗੀਜ਼ਾਂ ਵੇਖੀਆਂ ਹਰ ਪ੍ਰਕਾਰ ਵਧੀਆਂ
ਸਿੱਖ ਖੁਸ਼ੀ ਮਨਾਉਣ ਕਰਤਾਰ ਸਿੰਘਾ ਵੇਖ ਤਾਕਤਾਂ ਗੁਰੂ ਦਰਬਾਰ ਵਧੀਆਂ

੧੭੪੬ ਬਿ: ਦੀਪਮਾਲਾ ਦਾ ਮੇਲਾ

ਚਹੂੰ ਸਾਲਾਂ ਪਿਛੋਂ ਆਇ ਸਤਿਗੁਰੂ ਜੀ ਸਿੱਖ ਦਰਸ਼ਨਾਂ ਨੂੰ ਬੇਸੁਮਾਰ ਆਏ
ਪਾਉਂਟੇ ਕਈ ਪਹੁੰਚੇ ਕਈ ਨਾ ਪਹੁੰਚੇ ਏਸ ਲਈ ਉਹ ਸਣੇ ਪਰਿਵਾਰ ਆਏ
*ਭੀੜਾਂ ਦੀਪਮਾਲਾ ਉਤੇ ਪਹੁਤ ਪਈਆਂ ਘੋੜੇ ਨਕਦੀ ਜ਼ਰੇਸ਼ਵਾਹਰ ਆਏ
ਕਈਆਂ ਸਾਲਾਂ ਦੇ ਕਰ ਦਸਵੰਧ ਕਠੇ ਦੂਰ ਦੂਰ ਦੇਸੋਂ ਖੁਸ਼ੀ ਧਾਰ ਆਏ
ਕਿਸੇ ਗੱਲ ਦੀ ਬੁਝ ਨ ਰਹੀ ਕੋਈ ਗਹਿਣੇ, ਕਪੜੇ ਬਹੁਤ ਹੱਥਯਾਰ ਆਏ

.....
*ਏਸ ਮੇਲੇ ਵਿਚ ਕਈਆਂ ਸਿੱਖਾਂ ਦੇ ਖੀਸੇ ਕਟੇ ਗਏ, ਮਾਲ ਚਰਾਏ ਗਏ, ਸਿੱਖਾਂ ਨੇ
ਸਤਿਗੁਰਾਂ ਪਾਸ ਸ਼ਿਕਾਇਤਾਂ ਕੀਤੀਆਂ ਤਦ ਨੰਦ ਚੰਦ ਨੂੰ ਹੁਕਮ ਹੋਇਆ ਕਿ ਲਾਲ ਪੱਗਾਂ ਵਾਲੇ
ਜਿਨੇ ਕਾਂਸੀ ਦੇ ਪੰਡੇ ਬਣੇ ਹੋਏ ਹਨ ਸਭ ਨੂੰ ਫੜ ਲਿਆਉ। ਯੋਧਿਆਂ ਨੇ ਅੱਖ ਦੇ ਫੌਰ ਅੰਦਰ
ਸਾਰੇ ਭੇਡਾਂ ਵਾਂਗੂ ਅਗੇ ਲਾ ਆਂਦੇ ਤੇ ਤਲਾਸ਼ੀ ਲੈਣ ਤੇ ਉਹਨਾਂ ਪਾਸੋਂ ਸਾਰਾ ਮਾਲ ਬਰਾਮਦ
ਹੋ ਗਿਆ, ਸਤਿਗੁਰਾਂ ਨੇ ਅਗੇ ਚੋਰੀ ਨ ਕਰਨ ਦੀ ਪ੍ਰਤੱਗਯਾ ਕਰਵਾਕੇ ਸਾਰੇ ਚੋਰਾਂ ਨੂੰ ਛੱਡ ਦਿੱਤਾ।

ਭਰ ਗਏ ਭੰਡਾਰ ਕਰਤਾਰ ਸਿੰਘਾ ਬਹੁਤ ਸਾਜ਼ ਸਾਮਾਨ ਵਿਚਾਰ ਆਏ

ਰਾਜਾ ਸ਼ਿਵਦੱਤ ਤੇ ਰਾਜਾ ਫਤ੍ਹੇ ਚੰਦ ਸਤਿਗੁਰਾਂ ਦੇ ਚਰਨਾਂ ਵਿਚ

ਏਸੇ ਦੀਪਮਾਲਾ ਉਤੇ ਪਟਨਿਉਂ ਚਲ ਰਲ ਸ੍ਰੀ ਆਨੰਦਪੁਰ ਆਇ ਦੋਵੇਂ
ਬੜੀ ਸ਼ਰਧਾ ਤੇ ਵਡੇ ਪ੍ਰੇਮ ਭਰੇ ਬੜੇ ਬੜੇ ਤੋਹਫੇ ਸਨ ਲਿਆਇ ਦੋਵੇਂ
ਸਤਿਗੁਰਾਂ ਨੇ ਬੜਾ ਪਿਆਰ ਕੀਤਾ ਸ਼ਾਨ ਸ਼ੌਕਤਾਂ ਵੇਖ ਹਰਖਾਇ ਦੋਵੇਂ
ਵੱਡਾ ਵੇਖ ਪ੍ਰਤਾਪ ਦਸਮੇਸ਼ ਜੀ ਦਾ ਖੁਸ਼ੀ ਸਾਗਰ ਵਿਚ ਸਮਾਇ ਦੋਵੇਂ
ਓਹ ਬਾਲਾ ਪ੍ਰੀਤਮ ਜ਼ਾਨੀ ਦੇ ਵਿਚ ਵੇਖ ਹਰਖਦੇ ਖੁਸ਼ੀ ਮਨਾਇ ਦੋਵੇਂ
ਭਵ ਸਾਗਰੋਂ ਪਾਰ ਕਰਤਾਰ ਸਿੰਘਾ ਹੋ ਗਏ ਓਹ ਸਿਦਕ ਨਿਬਾਹਿ ਦੋਵੇਂ

ਵਾਕ ਕਵੀ

ਸ਼ਿਵ ਦੱਤ ਦਾ ਤੋੜ ਪਰੇਮ ਨਿਭਿਆ ਗੁਰ ਚਰਨਾਂ ਵਿਚ ਸਮਾ ਗਿਆ ਸੀ
ਓਹ ਬਾਲੇ ਪ੍ਰੀਤਮ ਦਾ ਰੂਪ ਵਿਹੰਦਾ ਜਨਮ, ਮਰਨ ਦੇ ਫੰਧ ਕਟਾ ਗਿਆ ਸੀ
ਹਿਰਦੇ ਵਿਚ ਓਹ ਸੋਹਣਾ ਸਰੂਪ ਧਰਕੇ ਗੁਰਪੁਰੀ ਦੇ ਵਲ ਸਿਧਾ ਗਿਆ ਸੀ
ਫਤ੍ਹੇ ਚੰਦ ਮੁੜ ਗਿਆ ਕਰਤਾਰ ਸਿੰਘਾ ਪਰੇਮ ਪ੍ਰੀਤ ਅਟੱਲ ਰਖਾ ਗਿਆ ਸੀ

ਸਿੱਖਾਂ ਦੀਆਂ ਖੁਸ਼ੀਆਂ

ਸਤਿਗੁਰੂ ਜੀ ਭਰ ਜੁਵਾਨੀ ਦੇ ਵਿਚ ਜਦੋਂ ਬੈਠਦੇ ਆਣ ਦੀਵਾਨ ਅੰਦਰ
ਕਲਗੀ ਤੋੜਿਆਂ ਦੇ ਨਾਲ ਸਜੇ ਸੋਹਣੇ ਅੰਗ ਅੰਗ ਭਰੇ ਪੂਰੇ ਤਾਨ ਅੰਦਰ
ਸਜੇ ਸਭ ਹਥਯਾਰ ਹੁਸ਼ਿਆਰ ਪੂਰੇ ਸਾਨੀ ਦਿਸੇ ਨ ਕੋਈ ਜਹਾਨ ਅੰਦਰ
ਅੱਖ ਪਟ ਕੇ ਸਾਮੁਣੇ ਵੇਖ ਸਕੇ ਕੀਹ ਮਜ਼ਾਲ ਸੀ ਕਿਸੇ ਇਨਸਾਨ ਅੰਦਰ
ਵੇਖ ਵੇਖ ਕੇ ਸਿਖ ਕੁਰਬਾਨ ਹੁੰਦੇ ਬੈਠੇ ਸਤਿਗੁਰਾਂ ਨੂੰ ਪੂਰੇ ਸ਼ਾਨ ਅੰਦਰ
ਬਾਦਸ਼ਾਹਾਂ ਤੋਂ ਵਧ ਕਰਤਾਰ ਸਿੰਘਾ ਨਜ਼ਰ ਆਵੰਦੇ ਜਮ੍ਹਾਂ ਸਾਮਾਨ ਅੰਦਰ

ਤਥਾ

ਫੌਜਾਂ ਬਾਂਕੀਆਂ ਫਿਰਦੀਆਂ ਵੇਖ ਕਰਕੇ ਸਿੱਖ ਸੇਵਕ ਖੁਸ਼ੀ ਅਪਾਰ ਹੁੰਦੇ
ਵੇਖ ਹਾਥੀਆਂ ਘੋੜਿਆਂ ਜੋੜਿਆਂ ਨੂੰ ਢੁੱਲ ਢੁੱਲ ਕੇ ਇੱਕ ਤੋਂ ਚਾਰ ਹੁੰਦੇ
ਫਤ੍ਹੇ ਜੰਗ ਭੰਗਾਣੀ ਦੇ ਵਿਚ ਪਾਈ ਰਾਜੇ ਭਜ ਗਏ, ਸੁਨ ਬਲਿਹਾਰ ਹੁੰਦੇ
ਵੇਖ ਗੁਰ ਪ੍ਰਤਾਪ ਕਰਤਾਰ ਸਿੰਘਾ ਖੌਫ ਸਿਖਾਂ ਦੇ ਸਾਰੇ ਉਡਾਰ ਹੁੰਦੇ

ਸਤਿਗੁਰਾਂ ਦਾ ਉਪਦੇਸ਼

ਆਈਆਂ ਸੰਗਤਾਂ ਤਾਈਂ ਉਪਦੇਸ਼ ਦੇਂਦੇ ਕੇਸ ਸਾਬਤ ਵਿਚ ਪਰਿਵਾਰ ਰੱਖੇ
ਜਗਤ ਜੂਠ ਦੇ ਜਾਇਨ ਕੋਈ ਨੇੜੇ ਆਪੇ ਵਿਚ ਸਾਰੇ ਗੂੜ੍ਹਾ ਪੱਯਾਰ ਰੱਖੇ
ਜਦੋਂ ਬੰਦ ਹੋ ਕੇ ਹਰ ਥਾਂ ਰਹਿਨਾ ਅੰਗ ਸੰਗ ਸਦਾ ਹੱਥਯਾਰ ਰੱਖੇ

ਬਣੇ ਛੱਤੀ ਸੂਰਮੇ ਬੀਰ ਬਾਂਕੇ ਕੱਢ ਕਾਇਰਤਾ ਨੂੰ ਬਾਹਰਵਾਰ ਰੱਖੋ
ਕੰਮ ਕਰਦੇ ਜੰਗ ਦੇ ਦੰਗ ਸਿਖੋ ਸਾਫ਼ ਸੁਥਰਾ ਸਦਾ ਵਿਹਾਰ ਰੱਖੋ
ਗੁਰਬਾਣੀ ਦੇ ਨਾਲ ਪਯਾਰ ਰੱਖੋ ਹਥ ਥਾਂ ਇਕ ਆਸ ਕਰਤਾਰ ਰੱਖੋ
ਵਿਚ ਦੇਸ ਦੇ ਜ਼ੁਲਮ ਦੀ ਬਾਦਸ਼ਾਹੀ ਤੁਸੀਂ ਆਪਣਾ ਆਪ ਤਯਾਰ ਰੱਖੋ
ਦੇਸ਼ ਧਰਮ ਦੇ ਲਈ ਕਰਤਾਰ ਸਿੰਘਾ ਡੇਰੇ ਲਾ ਕੇ ਸਿਰਾਂ ਤੋਂ ਪਾਰ ਰੱਖੋ

ਵਾਕ ਕਵੀ

ਫੌਜ ਪੰਜ ਹਜ਼ਾਰ ਕਰੀਬ ਕੱਠੀ ਓਹਦੇ ਵਾਸਤੇ ਸਾਜ਼ ਸਾਮਾਨ ਚਾਹੀਏ
ਭਰੇ ਕਈ ਤਬੇਲੇ ਸਨ ਘੋੜਿਆਂ ਦੇ ਓਹਨਾਂ ਲਈ ਖੁਰਾਕ ਮਹਾਨ ਚਾਹੀਏ
ਘਾਸ ਲਕੜੀ ਰਸਦ ਜ਼ਰੂਰ ਚਾਹੀਏ ਫਿਰਨ ਤੁਰਨ ਦੇ ਲਈ ਮੈਦਾਨ ਚਾਹੀਏ
ਹੋਰ ਸੈਰ ਸ਼ਿਕਾਰ ਕਰਤਾਰ ਸਿੰਘਾ ਜਾਣ ਵਾਸਤੇ ਖੁੱਲ੍ਹ ਪਛਾਨ ਚਾਹੀਏ

ਤਬਾ

ਘਾਟਾ ਮਾਯਾ ਦਾ ਤਾਂ ਗੁਰੂ ਘਰ ਕੋਈ ਨ ਦੱਲੀ ਲਛਮੀ ਬੇ ਸੁਮਾਰ ਆਵੇ
ਮਿੱਠਾ, ਰਸਦ, ਦਾਣਾ ਘਿਉ, ਹੋਰ ਚੀਜ਼ਾਂ ਲੀੜਾ ਕਪੜਾ ਧਨ ਅਪਾਰ ਆਵੇ
ਸਿਰਫ਼ ਬਾਲਣ ਤੇ ਹੋਰ ਘਾਸ ਪੱਠਾ ਨੇੜੇ ਤੇੜਿਓਂ; ਇਹੋ ਵਿਚਾਰ ਆਵੇ
ਨੇੜੇ ਜੰਗਲਾਂ ਵਿਚੋਂ ਕਰਤਾਰ ਸਿੰਘਾ ਬੱਸ ਘਾਹ ਪੱਠਾ ਤੇ ਸ਼ਿਕਾਰ ਆਵੇ

ਪਹਾੜੀਆਂ ਦਾ ਰੋਲਾ

ਭੀਮ ਚੰਦ ਦਾ ਹੀ ਨੇੜੇ ਰਾਜ ਹੈਸੀ ਸਿੱਖ ਇਹ ਚੀਜ਼ਾਂ ਓਥੋਂ ਲਿਆਉਨ ਜਾ ਕੇ
ਕਈ ਵਾਰ ਪਹਾੜੀਏ ਲੜ ਪੈਂਦੇ ਰਾਜੇ ਪਾਸ ਪੁਕਾਰ ਸੁਨਾਉਨ ਜਾ ਕੇ
ਸਾਡੇ ਫਸਲ ਉਜਾੜਦੇ ਸਿੱਖ ਆ ਕੇ ਖੋਹ ਖਿੰਜ ਕਟਦੇ ਇਹ ਜਤਾਉਨ ਜਾ ਕੇ
ਬੋੜੀ ਗੱਲ ਜੇ ਹੋਇ ਕਰਤਾਰ ਸਿੰਘਾ ਬਹੁਤੀ ਦੱਸ ਓਥੇ ਰੋਲਾ ਪਾਉਨ ਜਾ ਕੇ

ਰਾਜਾ ਭੀਮ ਚੰਦ

ਰਾਜਾ ਸੁਣਦਾ ਨਿੱਤ ਸ਼ਕਾਇਤਾਂ ਇਹ ਕਦੇ ਕਦੇ ਗੁਸੇ ਵਿਚ ਆ ਜਾਂਦਾ
ਏਸ ਗੁਰੂ ਨੇ ਸਾਨੂੰ ਨਹੀਂ ਰਹਿਣ ਦੇਣਾ ਵੈਰ ਯਾਦ ਕਰ ਕਰੋਧ ਵਧਾ ਜਾਂਦਾ
ਕਦੇ ਜੰਗ ਦੇ ਲਈ ਤਯਾਰ ਹੁੰਦਾ ਕਦੇ ਚੁਪ ਕਰ ਸਮਾਂ ਲੰਘਾ ਜਾਂਦਾ
ਅਜੇ ਅੱਲੇ ਸਨ ਜ਼ਖਮ ਕਰਤਾਰ ਸਿੰਘਾ ਯਾਦ ਕਰ ਕਦੇ ਖੋਫ ਖਾ ਜਾਂਦਾ

ਵਜ਼ੀਰਾਂ ਨਾਲ ਸਲਾਹ

ਆਇ ਦਿਨ ਸ਼ਿਕਾਇਤਾਂ ਪਹੁੰਚ ਰਹੀਆਂ ਇਕ ਦਿਨ ਵਜ਼ੀਰ ਬੁਲਾਵੰਦਾ ਏ
ਗੁਰੂ ਫੇਰ ਆਨੰਦ ਪੂਰ ਆ ਗਿਆ ਏ ਮੇਰੀ ਪਰਜਾ ਨਿੱਤ ਲੁਟਾਵੰਦਾ ਏ

ਏਸ ਗੱਲ ਦਾ ਕੋਈ ਇਲਾਜ ਦਸੇ ਵੈਰੀ ਗੁਰੂ ਇਹ ਵਧਦਾ ਜਾਵੇਦਾ ਏ
ਪਰਮਾਨੰਦ ਵਜ਼ੀਰ ਦਾਨਾ ਭਾਗ ਉਹ ਰਾਜੇ ਦੇ ਤਈਂ ਸਮਝਾਵੇਦਾ ਏ
ਜਾਂਦਾ ਘਾਸ ਪੱਠਾ ਸਾਡੀ ਜੂਹ ਵਿਚੋਂ ਹੋਰ ਕੋਈ ਨ ਕੁਝ ਗਵਾਵੇਦਾ ਏ
ਪਈਆਂ ਲੋਕਾਂ ਨੂੰ ਭੈੜੀਆਂ ਆਦਤਾਂ ਨੇ ਬੋਝੀ ਗੱਲ ਨੂੰ ਜਗਤ ਵਧਾਵੇਦਾ ਏ
ਜੰਗ ਕਰਕੇ ਤਾਂ ਅਗੇ ਵੇਖ ਚੁਕੇ ਗੁਰੂ ਖੌਫ ਨ ਕਿਸੇ ਤੇ ਖਾਵੇਦਾ ਏ
ਸਾਡੇ ਡਰ ਤੋਂ ਓਸ ਨਹੀਂ ਮੂਲ ਡਰਨਾ ਉਹ ਕੀਹ ਕਿਸੇ ਦਾ ਖੌਫ ਰਖਾਵੇਦਾ ਏ
ਬੜੀ ਭਾਰੀ ਨਮੋਸ਼ੀ ਹੈ ਆਈ ਅੱਗੇ ਵੇਲਾ ਗਿਆ ਨਾਹੀਂ ਹੱਥ ਆਵੇਦਾ ਏ
ਮੇਲ ਵਿਚ ਹੈ ਸੁਖ ਕਰਤਾਰ ਸਿੰਘਾ ਗੁਰੂ ਸਦਾ ਨਿਰਵੈਰ, ਜਤਾਵੇਦਾ ਏ

ਰਾਜੇ ਭੀਮ ਚੰਦ ਨੇ ਸਤਿਗੁਰਾਂ ਨਾਲ ਮੇਲ ਕਰ ਲੈਣਾ

ਆਖੇ ਲੱਗ ਵਜ਼ੀਰ ਦਾਨਾ ਦੇ ਜੀ ਸੁਲਾ ਕਰਨੀ ਅੰਤ ਠਹਿਰਾਈ ਗਈ
ਬਿਸ਼ਨ ਚੰਦ ਆਨੰਦਪੁਰ ਆਣ ਪਹੁੰਚਾ ਅਰਜ਼ ਰੁਰਾਂ ਦੇ ਪਾਸ ਸੁਨਾਈ ਗਈ
ਸਤਿਗੁਰਾਂ ਨੇ ਕਰ ਮਨਜ਼ੂਰ ਲਈ ਨਿਰਵੈਰਤਾ ਪੂਰੀ ਦਿਖਾਈ ਗਈ
ਰਾਜਾ ਅਇ ਆਨੰਦਪੁਰ ਪਿਆ ਪੈਰੀਂ ਭੁਲ ਪਿਛਲੀ ਸਾਰੀ ਬਖਸ਼ਾਈ ਗਈ
ਅਗੋਂ ਬਣਿਆਂ ਰਹਾਂਗਾ ਦਾਸ ਪੂਰਾ ਜਾਹਰਾ ਖੋਟ ਦੀ ਗੰਢ ਖੁਲ੍ਹਾਈ ਗਈ
ਕੁਝ ਦਿਨਾਂ ਦੇ ਲਈ ਕਰਤਾਰ ਸਿੰਘਾ ਰਾਜੇ ਵਲੋਂ ਇਹ ਬਣਤ ਬਣਾਈ ਗਈ

ਜੰਗੀ ਸਾਮਾਨ ਵਿਚ ਵਾਧੇ

ਭਾਵੇਂ ਮੇਲ ਰਾਜੇ ਨਾਲ ਹੋਇ ਗਿਆ ਇਹ ਪਹਾੜੀਏ ਕਦੇ ਨ ਯਾਰ ਬਣਦੇ
ਏਸ ਗੱਲ ਨੂੰ ਗੁਰੂ ਜੀ ਸਮਝਦੇ ਸਨ ਬਿਨ੍ਹਾਂ ਮਤਲਬੋਂ ਨਹੀਂ ਰਵਾਦਾਰ ਬਣਦੇ
ਇਹ ਜ਼ਰੂਰ ਉਪਾਧ ਉਠਾਨਗੇ ਜੀ ਵੇਲਾ ਕੱਢ ਪਿਛੋਂ ਵੈਰੀ ਭਾਰ ਬਣਦੇ
ਨਾਲੇ ਅਗਲੇ ਸਮੇਂ ਦੀ ਗਤੀ ਸਾਰੀ ਗੁਰ ਸੋਚ ਚੰਗੇ ਖ਼ਬਰਦਾਰ ਬਣਦੇ
ਜੰਗੀ ਸਾਜ਼ ਸਾਮਾਨ ਵਧਾਈ ਜਾਂਦੇ ਰਹਿਣ ਬੜੇ ਬੜੇ ਹਥਯਾਰ ਬਣਦੇ
ਕਾਰੀਗਰ ਆ ਆ ਬਹੁਤ ਰਹਿਨ ਲਗੇ ਸ਼ਸਤਰ ਅਸਤ੍ਰ ਕਈ ਪ੍ਰਕਾਰ ਬਣਦੇ
ਬਾਘ ਬੱਚੇ, ਜੰਬੂਰੇ ਤੇ ਰਹਿਕਲੇ ਭੀ ਪੇਸ਼ ਕਬਜ਼ਾਂ ਸਣੇ ਕਟਾਰ ਬਣਣੇ
ਖੰਡੇ, ਜਮਾਧਰਾਂ, ਬਿਛੂਏ, ਤੀਰ ਭਬੇ, ਕਰਾਬੀਨਾਂ, ਤਮੰਚੇ ਅਪਾਰ ਬਣਣੇ
ਨੇਜੇ ਬਰਛੀਆਂ ਨਾਲ ਸੰਜੇਆਂ ਢਾਲਾਂ ਦਾਰੂ ਸਿੱਕੇ ਦੇ ਨਿਤ ਅੰਬਾਰ ਬਣਦੇ
ਸੋਹਣੇ ਧਨਖ ਕ੍ਰਿਪਾਨ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਹਤਯਾਰ ਵਿਚਾਰ ਬਣਦੇ

ਪਹਾੜੀਆਂ ਰਾਜਿਆਂ ਉਤੇ ਜੰਮੂ ਤੋਂ ਅਲਫ ਖਾਂ ਦੀ ਚੜ੍ਹਾਈ

ਦੱਖਣ ਵਲ ਲੜਾਈ ਦਾ ਜ਼ੋਰ ਪਿਆ ਬਾਦਸ਼ਾਹ ਓਧਰ ਆਪ ਗਿਆ ਸੀ ਜੀ
ਓਥੇ ਗਏ ਖਰਚ ਖਜ਼ਾਨਿਆਂ ਦੇ ਕਈਆਂ ਸਾਲਾਂ ਤੋਂ ਜੰਗ ਪੈ ਰਿਹਾ ਸੀ ਜੀ

ਆਇ ਹਾਕਮਾਂ ਦੇ ਤਈਂ ਹੁਕਮ ਸਖਤੇ ਕੱਠਾ ਕਰੋ ਖਿਰਾਜ, ਇਉਂ ਕਿਹਾ ਸੀ ਜੀ
ਆਪੋ ਆਪਣੇ ਵਿਚ ਇਲਾਕਿਆਂ ਦੇ ਕੰਮ ਹਾਕਮਾਂ ਨੇ ਵੰਡ ਲਿਆ ਸੀ ਜੀ
ਮੀਆਂ ਖਾਂ ਪੰਜਾਬ ਦੇ ਵਿਚ ਆਇਆ ਦਿਤਾ ਰਾਜਿਆਂ ਤਈਂ ਸੁਨੇਹਾ ਸੀ ਜੀ
ਤਾਰੋ ਜਲਦੀ ਟਕੇ ਕਰਤਾਰ ਸਿੰਘਾ ਫਿਕਰ ਰਾਜਿਆਂ ਦੇ ਤਈਂ ਪਿਆ ਸੀ ਜੀ

ਕਿਰਪਾਲ ਹੋਰਾਂ ਦੀਆਂ ਚਾਲਾਂ

ਦਿਤਾ ਸਾਫ਼ ਜੁਵਾਬ ਨ ਰਾਜਿਆਂ ਨੇ ਟਾਲੇ ਵਾਲੇ ਦੇ ਨਾਲ ਲੰਘਾਇਆ ਸੀ
ਮੀਆਂ ਖਾਂ ਗਿਆ ਜੰਮੂ ਵੱਲ ਸਿੱਧਾ ਓਥੇ ਜਾ ਕੇ ਪੈਰ ਜਮਾਇਆ ਸੀ
ਓਥੋਂ ਦੇਇਕੋ ਫੌਜ ਚੁਪ ਕੀਤਿਆਂ ਹੀ ਅਲਫ ਖਾਂ ਭਤੀਜਾ ਚੜ੍ਹਾਇਆ ਸੀ
ਓਹਨੂੰ ਅਖਿਆ ਪਾੜ ਕੇ ਮਾਰ ਲੈਣਾ ਰਾਜਨੀਤ ਦਾ ਢੰਗ ਸਿਖਾਇਆ ਸੀ
ਓਹ ਉਤਰੇ ਕਾਂਗੜੇ ਪਾਸ ਆ ਕੇ *ਕ੍ਰਿਪਾਲ ਨੇ ਫੰਧ ਚਲਾਇਆ ਸੀ
ਅਲਫ ਖਾਂ ਦੇ ਨਾ ਰਸਾਈ ਕਰ ਲਈ ਓਹਨੂੰ ਦੇਵਨਾ ਅੱਧ ਠਹਿਰਾਇਆ ਸੀ
ਏਸੇ ਸ਼ਰਤ ਦੇ ਉਤੇ ਕਟੋਚੀਏ ਨੇ *ਬਿੱਝੜ ਵਾਲੀਆਂ ਨਾਲ ਰਲਾਇਆ ਸੀ
ਅਲਖ ਖਾਂ ਦੇ ਮੱਦਦੀ ਹੋ ਗਏ ਇਹ ਮੰਤ੍ਰ ਓਸਨੂੰ ਇਹਨਾਂ ਪੜਾਇਆ ਸੀ
ਭੀਮ ਚੰਦ ਸਿਰ ਕੱਢਵਾਂ ਸਾਰਿਆਂ ਤੋਂ ਓਸ ਤਈਂ ਦਬਾ ਜਤਾਇਆ ਸੀ
ਤੇਰੀ ਮੱਦਦੇ ਰਹਾਂਗੇ ਅਸੀਂ ਦੋਵੇਂ ਚੁਕ ਵੱਲ ਕਹਿਲੂਰ ਟੁਰਾਇਆ ਸੀ
ਉਹ ਕਾਂਗੜੇ ਤੋਂ ਫੌਜਾਂ ਲੈ ਚੜ੍ਹਿਆ ਡਰਾ ਪਾਸ ਨਦੌਣ ਆ ਪਾਇਆ ਸੀ
ਤਿੰਨ ਸਾਲ ਦਾ ਤਾਰ ਖਿਰਾਜ ਜਲਦੀ ਲਿਖ ਓਸਦੇ ਪਾਸ ਪੁਚਾਇਆ ਸੀ
ਕੋਈ ਕਿਸ਼ਤ ਨਹੀਂ, ਇਕੋ ਵਾਰ ਲੈਣੇ ਭੀਮ ਚੰਦ ਸੁਣ ਕੇ ਘਬਰਾਇਆ ਸੀ
ਨਾਲੇ ਚੜ੍ਹ ਕ੍ਰਿਪਾਲ ਗੁਪਾਲ ਆਏ ਏਸ ਗੱਲ ਤੋਂ ਹੌਂਸਲਾ ਢਾਹਿਆ ਸੀ
ਅਹਿਲਕਾਰਾਂ ਦੇ ਨਾਲ ਸਲਾਹ ਕਰਕੇ ਆਏ ਦੂਤ ਤਾਈਂ ਪਰਤਾਇਆ ਸੀ
ਦੂਹ ਚੌਂਹ ਦਿਨਾਂ ਤੱਕ ਕਰ ਕੱਠਾ ਅਸੀਂ ਭੇਜਦੇ ਇਉਂ ਅਟਕਾਇਆ ਸੀ
ਏਧਰ ਜੰਗ ਤਿਆਰੀਆਂ ਕਰਨ ਖਾਤਰ ਹਮਸਾਇਆਂ ਦੇ ਤਈਂ ਬੁਲਾਇਆ ਸੀ
ਪਰਮਾ ਨੰਦ ਵਜ਼ੀਰ ਕਰਤਾਰ ਸਿੰਘਾ ਭੀਮ ਚੰਦ ਤਾਈਂ ਸਮਝਾਇਆ ਸੀ

ਭੀਮ ਚੰਦ ਨੇ ਸਤਿਗੁਰਾਂ ਤੋਂ ਮੱਦਦ ਮੰਗਣੀ

ਬਾਜ਼ੀ ਚੌੜ ਕ੍ਰਿਪਾਲ ਨੇ ਕਰ ਦਿਤੀ ਸਾਰੀ ਗੱਲ ਵਜ਼ੀਰ ਸਮਝਾਵੰਦਾ ਏ
ਹੁਣ ਲੜਿਆਂ, ਸ਼ਾਇਦ ਨ ਜਿੱਤ ਹੋਵੇ ਚਾਲ ਖੇਡੀਏ ਹੋਰ ਸੁਣਾਵੰਦਾ ਏ
ਲਈਏ ਸ਼ਰਨ ਜਾ ਗੁਰੂ ਗੋਬਿੰਦ ਸਿੰਘ ਦੀ ਇਹ ਸੁਣ ਰਾਜਾ ਸ਼ਰਮਾਵੰਦਾ ਏ

ਕਿਵੇਂ ਉਹ ਸਾਡੀ ਇਮਦਾਦ ਕਰਸਨ ਕੀਤੀ ਆਪਨੀ ਤੇ ਪਛਤਾਵੰਦਾ ਏ
ਸਤਿਗੁਰ ਨਿਰਵੈਰ ਤੇ ਸੁਲਾ ਹੋ ਗਈ ਉਹ ਕਰਨ ਇਮਦਾਦ ਜਤਾਵੰਦਾ ਏ
ਦਿਹੋ ਆਗਯਾ ਝਬਦੇ ਮੈਂ ਜਾਵਾਂ ਵੇਲਾ ਐਵੇਂ ਹਥੋਂ ਪਿਆ ਜਾਵੰਦਾ ਏ
ਰਾਜੇ ਸੋਚ ਵਿਚਾਰ ਕੇ ਹਾਂ ਕੀਤੀ ਦੇ ਹੋਰ ਉਹ ਨਾਲ ਰਲਾਵੰਦਾ ਏ
ਪ੍ਰਿਥੀ ਚੰਦ ਤੇ ਪੱਮਾ ਕਰਤਾਰ ਸਿੰਘਾ ਲੈ ਵਜ਼ੀਰ ਆਨੰਦ ਪੁਰ ਆਵੰਦਾ ਏ

ਤਬਾ

ਹੋਇ ਵਿਚ ਦੀਵਾਨ ਦੇ ਆਣ ਹਾਜ਼ਰ ਅਰਜ਼ ਬੈਠ ਵਜ਼ੀਰ ਸੁਣਾਈ ਸਾਰੀ
ਰਾਜੇ ਵਲੋਂ ਕੀਤੀ ਅਰਜ਼ੋਈ ਬਹੁਤੀ ਹੈ ਆਪ ਦੀ ਇਹ ਵਡਿਆਈ ਸਾਰੀ
ਮੈਂ ਆਪਦਾ, ਆਪਦਾ ਰਾਜ ਹੈ ਇਹ ਕਰੋ ਦੂਰ ਬਣੀ ਔਖਿਆਈ ਸਾਰੀ
ਖਹੁੜੇ ਝਬਦੇ ਆਣ ਕਰਤਾਰ ਸਿੰਘਾ ਕ੍ਰਿਪਾਲ ਨੇ ਬਾਜ਼ੀ ਉਲਟਾਈ ਸਾਰੀ

ਸ੍ਰੀ ਗੁਰੂ ਜੀ ਨੇ ਭੀਮ ਚੰਦ ਦੀ ਮਦਦ ਪਹੁੰਚਣਾ

ਸ਼ਰਨ ਆਇ ਦਾ ਪਾਲਯਾ ਬਿਰਧ ਇਕ ਤਾਂ ਦੂਜੇ ਦੇਸ ਦਾ ਭਲਾ ਤਕਾਵੰਦੇ ਨੇ
ਭਲਾ, ਹਿੰਦੂਆਂ ਵਿਚ ਭੀ ਜਾਨ ਪੈ ਜਾਇ ਕਰਨਾ ਜੁਲਮਦਾ ਟਾਕਰਾ ਚਾਵੰਦੇ ਨੇ
ਅਸੀਂ ਸਿੱਧੇ ਨਾਦਾਉਣ ਨੂੰ ਚਲਾਂਗੇ ਜੀ ਤੁਸੀਂ ਓਧਰੋਂ ਆਉ ਸੁਣਾਵੰਦੇ ਨੇ
ਨਾਲ ਖੁਸ਼ੀ ਦੇ ਪਰਤ ਵਜ਼ੀਰ ਗਿਆ ਏਧਰ ਗੁਰੂ ਜੀ ਤਿਆਰੀ ਬੁਲਾਵੰਦੇ ਨੇ
ਨੰਦ ਚੰਦ ਆਦਿਕ ਪੰਜ ਸੌ ਯੋਧਾ ਲੈ ਕੇ ਤੁਰਤ ਨਾਦੌਣ ਨੂੰ ਧਾਵੰਦੇ ਨੇ
ਕੰਢੇ ਨਦੀ ਬਿਆਸਾ ਦੇ ਜਾਇ ਕਰਕੇ ਥਾਂ ਤਾੜ ਕੇ ਡੇਰੇ ਲਗਾਵੰਦੇ ਨੇ
ਭੀਮ ਚੰਦ ਪ੍ਰਿਥੀ ਚੰਦ ਰਾਮ ਸਿੰਘ ਜੀ ਸੁਖਦੇਵ ਜਹੇ *ਨਾਲ ਰਲਾਵੰਦੇ ਨੇ
ਚੋਖੀ ਭੀੜ ਦੇ ਸਣੇ ਕਰਤਾਰ ਸਿੰਘਾ ਇਹ ਬਿਲਾਸ ਪੁਰ ਦੇ ਵੱਲੋਂ ਆਵੰਦੇ ਨੇ

ਵਾਕ ਕਵੀ

ਜੇਹੜੇ ਲੋਕ ਅੰਜਾਣ ਤਵਾਰੀਖ ਵਲੋਂ ਗੁਰਾਂ ਉਤੇ ਇਲਜ਼ਾਮ ਲਗਾਨ ਭਾਈ
ਓਹਨਾਂ ਰਾਜਿਆਂ ਨਾਲ ਨ ਮੇਲ ਕੀਤਾ ਇਹ ਗੁਰਾਂ ਦੀ ਭੁਲ ਜਤਾਨ ਭਾਈ
ਏਸ ਤਰਫ ਜ਼ਰਾ ਉਹ ਧਿਆਨ ਦੇਵਨ ਫੇਰ ਹੋਰ ਕੋਈ ਗੱਲ ਸੁਨਾਨ ਭਾਈ
ਅਜੇ ਕੱਲ੍ਹ ਭੰਗਾਣੀ ਦਾ ਜੰਗ ਹੋਇਆ ਸੁਕਾ ਖੂਨ ਨ ਵਿਚ ਮੈਦਾਨ ਭਾਈ
ਓਸ ਗੱਲ ਨੂੰ ਗੁਰਾਂ ਭੁਲਾ ਦਿਤਾ ਜਦ ਪਏ ਰਾਜੇ ਸ਼ਰਨ ਆਨ ਭਾਈ
ਮੱਦਦ ਓਹਨਾਂ ਦੀ ਵਾਸਤੇ ਖੜੇ ਹੋ ਗਏ ਲਏ ਵੈਰੀ ਬਣਾ ਹੁਕਮਰਾਨ ਭਾਈ
ਫੇਰ ਇਹੋ ਰਾਜੇ ਵੈਰੀ ਬਣ ਬੈਠੇ ਕੀਤੇ ਗੁਰਾਂ ਦੇ ਬਹੁਤ ਨੁਕਸਾਨ ਭਾਈ

♦♦♦♦♦
*ਪ੍ਰਿਥੀ ਚੰਦ ਡਢਵਾਲੀਆ, ਰਾਮ ਸਿੰਘ ਜਸਵਲੀਆ, ਸੁਖਦੇਵ ਜਸਰੋਟੀਆ।

ਗ਼ੈਰਤ ਉਕੀ ਨਹੀਂ ਸੀ ਵਿਚ ਰਾਜਿਆਂ ਦੇ ਨਹੀਂ ਦੇਸ਼ ਤੇ ਧਰਮ ਦਾ ਧਿਆਨ ਭਾਈ
ਖੁਦ ਗ਼ਰਜ਼ੀਆਂ ਦੇ ਵਿਚ ਮਰ ਚੁਕੇ ਇਕ ਦੂਜੇ ਦਾ ਕਰਨ ਨੁਕਸਾਨ ਭਾਈ
ਕੀਹ ਸੀ ਇਨ੍ਹਾਂ ਦੀ ਆਸ ਕਰਤਾਰ ਸਿੰਘਾ ਮਸਾਂ ਆਪਣਾ ਝੱਟ ਲੰਘਾਨ ਭਾਈ

::: ਨਾਦਾਉਣ ਦਾ ਯੁਧ :::

ਸਤਾਰਾਂ ਸੌ ਛਿਤਾਲੀਆਂ ਅਖੀਰ ਕੱਤੇ ਆਣ ਸੂਰਮੇਂ ਵਿਚ ਮੈਦਾਨ ਲੱਥੇ
ਅਲਫ਼ ਖਾਂ ਹੋਰੀ ਉਚੇ ਥਾਂ ਹੈਸਨ ਭੀਮ ਚੰਦ ਹੋਰੀ ਨੀਵੇਂ ਥਾਨ ਲੱਥੇ
ਜਦੋਂ ਹੱਲਾ ਬੁਲਾਇਆ ਦੁਪਾਸਿਆਂ ਤੋਂ ਨੀਚੇ ਵਾਲਿਆਂ ਦੇ ਬਹੁਤੇ ਘਾਣ ਲੱਥੇ
ਉਪਰ ਕਾਠ ਦਾ ਕਿਲ੍ਹਾ ਬਨਾਯਾ ਹੋਇਆ ਓਹਦੇ ਵਿਚ ਸਨ ਸਾਰੇ ਜੁਵਾਨ ਲੱਥੇ
ਹੋਵੇ ਓਹਨਾਂ ਦਾ ਕੁਝ ਨੁਕਸਾਨ ਨਾਹੀਂ ਭੀਮ ਚੰਦ ਹੋਰਾਂ ਦੇ ਗੁਮਾਨ ਲੱਥੇ
ਤਰਲੇ ਸਤਿਗੁਰਾਂ ਦੇ ਆਖਰ ਕਰਨ ਲਗੇ ਟੁਟੇ ਹੋਂਸਲੇ ਤੇ ਸੱਥਰ, ਜਾਨ ਲੱਥੇ
ਯੋਧੇ ਲੈਕੇ ਗੁਰੂ ਜੀ ਵਧੇ ਅਗੇ ਸਾਰੇ ਨਾਗਲੂ ਪਾਂਗਲੂ ਆਨ ਲੱਥੇ
ਹੋਇਆ ਜ਼ੋਰ ਦਾ ਹੱਲਾ ਕਰਤਾਰ ਸਿੰਘਾ ਥਾਂ ਥਾਂ ਤੇ ਘਾਣ ਪਛਾਨ ਲੱਥੇ

ਅਲਫ਼ ਖਾਂ ਨੂੰ ਹਾਰ ਤੇ ਭੀਮ ਚੰਦ ਦੀ ਫ਼ਤ੍ਹੇ

ਸਤਿਗੁਰਾਂ ਇਕ ਟੇਕਰੀ ਜਾ ਮੱਲੀ ਤੀਰ ਮੀਂਹ ਦੇ ਵਾਂਗ ਬਰਸਾਨ ਲੱਗੇ
ਓਸੇ ਤਰਫ਼ ਕ੍ਰਿਪਾਲ ਗੁਪਾਲ ਦੋਵੇਂ ਚੰਗੇ ਆਪਣੇ ਜੋਹਰ ਦਿਖਾਨ ਲੱਗੇ
ਸਤਿਗੁਰਾਂ ਦੀ ਲੈ ਇਮਦਾਦ ਤਾਈਂ ਇਹ ਏਧਰੋਂ ਪੈਰ ਵਧਾਨ ਲੱਗੇ
ਘੇਰ ਲਿਆ ਕ੍ਰਿਪਾਲ ਦੀ ਫ਼ੌਜ ਤਾਈਂ ਆ ਕਾਂਗੜੀਏ ਘਬਰਾਨ ਲੱਗੇ
ਰੋਲੀ ਲਗੀ *ਗੁਪਾਲ ਦੀ ਵਿਚ ਛਾਤੀ ਬਾਕੀ ਕਰਕੇ ਪੈਰ ਖਿਸਕਾਨ ਲੱਗੇ
ਹੋ ਗਿਆ ਕ੍ਰਿਪਾਲ ਭੀ ਜ਼ਖ਼ਮੀ ਸੀ ਵਾੜੇ ਵਿਚ ਵੜ ਜਾਨ ਬਚਾਨ ਲੱਗੇ
ਅਲਫ਼ ਖ਼ਾਨ ਦੇ ਹੋਂਸਲੇ ਟੁਟ ਗਏ ਦੌੜ ਜਾਨ ਦੇ ਮਤੇ ਪਕਾਨ ਲੱਗੇ
ਗਏ ਰਾਤ ਨੂੰ ਨੱਠ ਕਰਤਾਰ ਸਿੰਘਾ ਕ੍ਰਿਪਾਲ ਹੋਰੀ ਪਛਤਾਨ ਲੱਗੇ

ਭੀਮ ਚੰਦ ਨੇ ਅਲਫ਼ ਖਾਂ ਨਾਲ ਸੁਲਾਹ ਕਰਨੀ

ਲੱਥਾ ਅਲਫ਼ ਖ਼ਾਂ ਦਸ ਕੂ ਕੋਹ ਉਤੇ ਓਥੇ ਬੈਠਕੇ ਮਤਾ ਪਕਾਇਉ ਨੇ
ਹੈਸੀ ਮੁਫ਼ਤ ਦੇ ਵਿਚ ਨੁਕਸਾਨ ਹੋਇਆ ਟਕਾ ਇਕ ਭੀ ਹੱਥ ਨ ਆਇਉ ਨੇ

*ਸ੍ਰੀ ਮੁਖਵਾਕ—ਤਵੇ ਕੀਟ ਤੋਂ ਲੈ ਤੁਫੰਗੀ ਸੰਭਾਰੇ । ਹਿੰਦੇ ਏਕ ਰਾਵੀਤੁ ਕੇ ਤਾਕਿ ਮਾਰੇ ।
ਗਿਰਯੋ ਬੂਮ ਭੂਮੇ ਕਰਿਯੋ ਜੁਧ ਸੁਧੰ । ਤਉ ਮਾਰ ਬੋਲਿਯੋ ਮਹਾਂ ਮਾਨਿ ਕਫੁਧੰ ।

ਭੀਮ ਚੰਦ ਵੱਲੋਂ ਦੂਤ ਭੇਜ ਕਰਕੇ ਉਹਨੂੰ ਜ਼ਾਲ ਦੇ ਵਿਚ ਫਸਾਇਉ ਨੇ
ਥੋੜੇ ਥੋੜੇ ਕਰਕੇ ਟਕੇ ਦੇਇ ਦਿਹ ਤੂੰ ਸ਼ਾਹੀ ਖੌਫ ਤੋਂ ਕੁਝ ਡਰਾਇਉ ਨੇ
ਛੱਡ ਹੋਂਸਲਾ ਰਾਜੇ ਨੇ ਮੰਨ ਲਿਆ ਵੈਰ ਗੁਰਾਂ ਦਾ ਮੁਫਤ ਪੁਵਾਇਉ ਨੇ
ਆਪ ਲਾਂਭ ਹੋ ਗਏ ਕਰਤਾਰ ਸਿੰਘ ਸਾਰਾ ਗੁਰਾਂ ਦਾ ਦੋਸ ਠਹਿਰਾਇਉ ਨੇ

ਸਤਿਗੁਰਾਂ ਨੇ ਨਾਦਾਉਣ ਤੋਂ ਕੂਚ ਕਰਨਾ

ਸਤਿਗੁਰਾਂ ਨੂੰ ਪਹਿਲਾਂ ਹੀ ਖਬਰ ਹੋ ਗਈ ਭੀਮ ਚੰਦ ਹੋਰੀ ਬੇਈਮਾਨ ਹੋ ਗਏ
ਵਿਚੋਂ ਵਿਚ ਸੁਲਾ ਦੀਆਂ ਕਰਨ ਗੱਲਾਂ ਅੰਤ ਇਕ ਪਹਾੜੀਏ ਆਨ ਹੋ ਗਏ
ਸਾਡਾ ਮੁਫਤ ਦੇ ਵਿਚ ਨੁਕਸਾਨ ਹੋਇਆ ਅਲਫ ਖਾਨ ਹੋਰੀ ਵੈਰੀ ਜਾਨ ਹੋ ਗਏ
ਰਹੇ ਗੁਰੂ ਜੀ ਅੱਠ ਕੂ ਦਿਨ ਓਥੇ ਰਵਾਂ ਪਿਛ੍ਹਾਂ ਨੂੰ ਸਮਾਂ ਪਛਾਨ ਹੋ ਗਏ
ਚੋਬ ਪਈ ਰਣਜੀਤ ਤੇ ਜਿਸ ਵੇਲੇ ਭੀਮ ਚੰਦ ਹੋਰੀ ਆ ਹੈਰਾਨ ਹੋ ਗਏ
ਦੂਤ ਆਖਿਆ ਜਾਇ ਕਰਤਾਰ ਸਿੰਘਾ ਗੁਸੇ ਤੁਸਾਂ ਤੇ ਗੁਰੂ ਭਗਵਾਨ ਹੋ ਗਏ

ਭੀਮ ਚੰਦ ਨੇ ਮਿਲਨ ਆਉਣਾ

ਪੈਣੀ ਫੇਰ ਭੀ ਕਦੇ ਹੈ ਲੋੜ ਸਾਨੂੰ ਰਾਜੇ ਤਈਂ ਵਜ਼ੀਰ ਸਮਝਾਇਆ ਜੀ
ਭੀਮ ਚੰਦ ਸਤਿਗੁਰਾਂ ਦੇ ਮਗਰ ਆਇਆ ਆਪ ਟੁਰ ਕਿਉਂ ਚੱਲੇ ? ਸੁਣਾਇਆ ਜੀ
ਤੁਸੀਂ ਫੇਰ ਇਕੋ ਮਿੱਕੋ ਹੋਇ ਗਏ ਸਾਨੂੰ ਮੁਫਤ ਦਾ ਬੁਰਾ ਬਨਾਇਆ ਜੀ
ਅਲਫ ਖਾਂ ਨੂੰ ਮੰਨ ਲਏ ਟਕੇ ਦੇਣੇ ਸਿਰ ਛੱਟ ਨੂੰ ਫੇਰ ਉਠਾਇਆ ਜੀ
ਕਰਨੀ ਇਹੋ ਕਰਤੂਤ ਜੇ ਫੇਰ ਹੈਸੀ ਕਾਹਨੂੰ ਇਹ ਘਮਸਾਨ ਮਚਾਇਆ ਜੀ
ਕਈ ਤਰ੍ਹਾਂ ਦੇ ਪਾ ਬਹਾਨਿਆਂ ਨੂੰ ਭੀਮੇ ਠੱਗਣਾਂ ਗੁਰਾਂ ਨੂੰ ਚਾਹਿਆ ਜੀ
ਜੈਸੀ ਕਰੋਗੇ ਭਰੋਗੇ ਅੰਤ ਤੈਸੀ ਇਹ ਆਖਕੇ ਕੂਚ ਬੁਲਾਇਆ ਜੀ
ਕਰਦੇ ਸੈਰ ਸ਼ਿਕਾਰ ਕਰਤਾਰ ਸਿੰਘਾ ਰੁਖ ਪਿਛ੍ਹਾਂ ਨੂੰ ਗੁਰਾਂ ਪਰਤਾਇਆ ਜੀ

ਆਲਸੂਨ ਦੇ ਰੰਘੜਾਂ ਦੀ ਸੁਧਾਈ

ਸਤਿਗੁਰੂ ਜੀ ਆਵੰਦੇ ਕੂਚ ਕਰਦੇ ਆਲਸੂਨ ਵਾਲੇ ਫਾਹ ਪਾ ਬੈਠੇ
ਡੇਰਾ ਪਿੰਡ ਪਾਸੋਂ ਲੰਘ ਰਿਹਾ ਹੈਸੀ ਠੱਠਾ ਕਰ ਕੁਪੱਤ ਹਿਲਾ ਬੈਠੇ

ਸੂਚਨਾ—ਗਿਆਨੀ ਜੀ ਦੀਆਂ ਸਭ ਰਚਨਾਵਾਂ ਦੇ
ਹੱਕ ਉਹਨਾਂ ਦੇ (ਸਪੁਤਰ) ਗਿਆਨੀ ਦੀਪਿੰਦਰ ਸਿੰਘ
ਕਲਾਸ ਵਾਲੀਏ ਪਾਸ ਹਨ ।

ਉਹ ਰੰਘੜ ਵਿਚ ਰੰਘੜਉ ਮੱਤੇ ਜਾਂਦੇ ਸ਼ੇਰਾਂ ਨੂੰ ਛੇੜ ਛਿੜਾ ਬੈਠੇ
ਲੁੱਟੀਆਂ ਸੰਗਤਾਂ ਸਨ ਇਕ ਦੋ ਵਾਰੀ ਗਿੱਝੇ ਗਿੱਝੇ ਓਵੇਂ ਅਟਕਾ ਬੈਠੇ
ਨੰਦ ਚੰਦ ਹੋਰਾਂ ਹੱਲਾ ਬੋਲ ਦਿਤਾ ਮਾਰ ਖਾ ਮੁੜ ਕੁੰਡੇ ਅੜਾ ਬੈਠੇ
ਪਿੰਡ ਲੁਟਿਆ ਗਿਆ ਕਰਤਾਰ ਸਿੰਘਾ ਬੇਵਕੂਫ ਉਹ ਖੁੰਬ ਠਪਾ ਬੈਠ

ਸ੍ਰੀ ਮੁਖਵਾਕ:-ਆਲਸੂਨ ਕੱਹ ਮਾਰਿਕੈ ਇਹ ਦਿਸਿ ਕੀਯੋ ਪਯਾਨ ।

ਭਾਂਤਿ ਅਨੇਕਨ ਕੇ ਕਰੇ ਪੁਰ ਆਨੰਦ ਸੁਖ ਆਨ ।

ਸੰਮਤ ੧੭੪੬ ਦੇ ਅੰਤ ਵਿਚ ਕਿਲ੍ਹਾ ਆਨੰਦ ਗੜ੍ਹ ਤੱਯਾਰ ਕਰਵਾਨਾ

ਕੱਚ ਪੁਣਾ ਪਹਾੜੀਆਂ ਕੱਦਿਆਂ ਦਾ ਵੇਖ ਗੁਰਾਂ ਨ ਗੱਲ ਭੁਲਾਈ ਸੀ ਜੀ
ਜਦੋਂ ਪੈਨ ਕੁਪੱਤ ਉਠਾਉਣ ਰਾਜੇ ਗੁਰਾਂ ਕੀਤੀ ਨ ਬੇ ਪਰਵਾਹੀ ਸੀ ਜੀ
ਜਿਸ ਸਮੇਂ ਦੀ ਲਗ ਉਡੀਕ ਰਹੀ ਓਹਦੇ ਵਲੋਂ ਨ ਬੇ ਪਰਵਾਹੀ ਸੀ ਜੀ
ਰਾਜਨੀਤ ਤੇ ਸਮਾਂ ਵਿਚਾਰ ਕਰਕੇ ਆਨੰਦਗੜ੍ਹ ਦੀ ਨੀਂਹ ਰਖਾਈ ਸੀ ਜੀ
ਬੜੀ ਮਾਰ ਦਾ ਕਿਲ੍ਹਾ ਤੱਯਾਰ ਕੀਤਾ ਵਸੋਂ ਏਸਦੇ ਵਿਚ ਠਹਿਰਾਈ ਸੀ ਜੀ
ਬਾਕੀ ਹੋਰ ਭੀ ਬਣੇ ਕਰਤਾਰ ਸਿੰਘਾ ਜਿਵੇਂ ਲੋੜ ਪਈ ਤਿਵੇਂ ਨਿਭਾਈ ਸੀ ਜੀ

ਸਮੇਂ ਦੀ ਹਾਲਤ ਤੇ ਸਤਿਗੁਰਾਂ ਦੀਆਂ ਸੋਚਾਂ

ਏਧਰ ਰਾਜਿਆਂ ਦੀ ਹੈਸੀ ਚਾਲ ਭੜੀ ਖੁਦਗਰਜ਼ ਤੇ ਬੇਜ਼ਮੀਰ ਦਿਸਦੇ
ਆਪੇ ਵਿਤ ਭੀ ਕੋਈ ਇਤਫਾਕ ਨਹੀਂ ਸੀ ਬਿਨਾਂ ਗੈਰ ਤੇ ਬੇਖਮੀਰ ਦਿਸਦੇ
ਪਾਟੇ ਧਾੜ ਡੇ ਵਹਿਮਾਂ ਦੇ ਮਾਰੇ ਹੋਏ ਦਗ ਬਾਜ਼ ਦੋਖੀ ਵੀਰ ਵੀਰ ਦਿਸਦੇ
ਦਿਲੀਂ ਧਰਮ ਤੇ ਦੇਸ ਦਾ ਪਿਆਰ ਕੋਈ ਨ ਵਿਸ਼ੇ ਭੋਗਾਂ ਦੇ ਹੋਏ ਅਸੀਰ ਦਿਸਦੇ
ਓਧਰ ਜੁਲਮ ਦੀ ਸ਼ਾਹੀ ਸੀ ਵਿਚ ਜੋਰਾਂ ਭੂਹੇ ਹੋਏ ਖਾਨ ਅਸੀਰ ਦਿਸਦੇ
ਭੇਡਾਂ ਬੱਕਰੀਆਂ ਵਾਂਗ ਜ਼ਬਾ ਹੋ ਰਹੇ ਹਿੰਦੂ ਥਾਂ ਥਾਂ ਹਾਰੇ ਤਕਦੀਰ ਦਿਸਦੇ
ਵਿਚ ਦੇਸ ਦੇ ਸੈਂਕੜੇ ਰਾਜਵਾੜੇ ਸੱਭੇ ਮੁਰਦੇ ਹੋਏ ਅਖੀਰ ਦਿਸਦੇ
*ਮੰਦਰ ਢਹਿ ਰਹੇ ਤੇ ਤੀਰਥੀਂ ਜੁਲਮ ਵਰਤੇ †ਹਿੰਦੂ ਦੁਖੀ ਵਹਾਵੰਦੇ ਨੀਰ ਦਿਸਦੇ

*ਔਰੰਗਜ਼ੇਬ ਨੇ ਬਨਾਰਸ ਦੇ ਬਿਸੂ ਨਾਥ ਦੇ ਮੰਦਰ ਅਤੇ ਡੋਹਰੇ ਕਸੂ ਰਾਇ ਦੇ ਮੰਦਰ
ਨੂੰ ਮਿਸਮਾਰ ਕਰਵਾ ਦਿਤਾ, ਕੇਸੂ ਰਾਇ ਦੇ ਮੰਦਰ ਨੂੰ ਰਾਜੇ ਨਰ ਸਿੰਘ ਦੇਉ ਨੇ ਤੋੜੀ ਲੱਖ
ਰੁਪਿਆ ਲਾ ਕੇ ਬਣਵਾਇਆ ਸੀ, ਮੰਦਰ ਢਾਹਕੇ ਮਸੀਤ ਬਣਵਾ ਦਿਤੀ, ਰਾਜਪੂਤਾਨੇ ਦੇ
ਇਲਾਕੇ ਵਿਚ ਤਿੰਨ ਸੌ ਮੰਦਰ ਦੇ ਕਰੀਬ ਢਾਹ ਦਿਤੇ ਅਤੇ ਬੁਤ ਤੋੜ ਦਿਤੇ ਗਏ ਸਨ ।

[ਸਃ ਮੁਃ ਲਤੀਫ]

†ਹਿੰਦੂਆਂ ਦੇ ਤਿਉਹਾਰ ਮਨਾਨੇ ਬੰਦ ਕਰ ਦਿਤੇ, ਨੌਕਰੀਆਂ ਤੋਂ ਹਿੰਦੂ ਹਟਾ ਦਿਤੇ ।
ਬੜੇ ਬੜੇ ਭਾਰੇ ਟੈਕਸ ਲਗਾਕੇ ਅਤੀ ਦੁਖ ਦਿਤੇ, ਪਾਲਕੀ ਤੇ ਘੋੜੇ ਦੀ ਸਵਾਰੀ ਹਿੰਦੂ ਵਾਸਤੇ
ਖਾਸ ਡੌਰ ਤੇ ਮਨ੍ਹਾ ਕੀਤੀ ਗਈ ਸੀ ।

[ਸਃ ਮੁਃ ਲਤੀਫ]

ਦੁਖ ਭੁਖ ਨੇ ਪਰਜਾ ਮਾਰ ਲਈ ਸੁਖ ਹਿੰਦ ਦੇ ਹੋਇ ਲੀਰ ਲੀਰ ਦਿਸਦੇ
ਮੁਲਾਂ ਕਾਜ਼ੀਆਂ ਦਾ ਪਿਆ ਜ਼ੋਰ ਬਹੁਤਾ ਹੱਥੀਂ ਜ਼ੁਲਮ ਦੀ ਫੜੀ ਸ਼ਮਸ਼ੀਰ ਦਿਸਦੇ
ਚਾਰੋਂ ਤਰਫ ਨਿਰਾਸਤਾ ਛਾਇ ਰਹੀ ਪਏ ਆਜ਼ਾਦੀ ਦੇ ਗਲ ਜ਼ੰਜੀਰ ਦਿਸਦੇ
ਦੇਸ ਦੁਖੀ ਹੋ ਰਿਹਾ ਕਰਤਾਰ ਸਿੰਘਾ ਸੁਖ ਪਾ ਗਏ ਸਾਰੇ ਵਹੀਰ ਦਿਸਦੇ

ਤਥਾ

ਹਿੰਦੂ ਕੌਮ ਉਕੀ ਮਰ ਮਿਟੀ ਹੈਸੀ ਇਹਦੇ ਵਿਚ ਨ ਦਿਸਦੀ ਜਾਨ ਕਿਧਰੇ
ਖੂਨ ਛੱਤ੍ਰਤਾ ਦਾ ਠੰਡਾ ਹੋਇ ਚੁਕਾ ਰਹੇ ਬੀਰਤਾ ਦੇ ਨ ਨਿਸ਼ਾਨ ਕਿਧਰੇ
ਜਿੰਦ ਵਿਚ ਨ ਰਾਜਿਆਂ ਰਾਣਿਆਂ ਦੇ ਜੀਉਂਦਾ ਦਿਸੇ ਨ ਕੋਈ ਖਾਨਦਾਨ ਕਿਧਰੇ
ਤੇਗ ਰਾਜਪੂਤੀ ਖੁੰਡੀ ਹੋਇ ਚੁਕੀ ਉਹ ਭੀ ਚੁਪ, ਨ ਸਿਰ ਉਠਾਨ ਕਿਧਰੇ
ਝੰਡੇ ਸ਼ਰਾ ਦੇ ਜ਼ੁਲਦੇ ਥਾਂ ਥਾਂ ਤੇ ਨ ਕੋਈ ਵਾਚਦਾ ਵੇਦ ਪੁਰਾਨ ਕਿਧਰੇ
ਪਰਜਾ *ਮਾਰੀ ਦੀ ਧਰਮ ਨੂੰ ਛੱਡ ਰਹੀ ਹਿੰਦੂ ਰੋਣ, ਜਾ ਦੁਖ ਸੁਨਾਨ ਕਿਧਰੇ
ਵਿਚ ਦੇਸ ਬਦਅਮਨੀ ਫੈਲ ਰਹੀ ਨ ਖੁਸ਼ੀ ਦੇ ਸਾਜ਼ੁ ਸਾਸਾਨ ਕਿਧਰੇ
ਨ ਹਾਕਿਮ ਕੋਈ ਫਰਿਆਦ ਸੁਣਦਾ ਸਾਰੇ ਪੈਣ ਧੱਕੇ, ਲੋਕ ਜਾਨ ਕਿਧਰੇ
ਜ਼ੋਰ ਜ਼ੁਲਮ ਦੇ ਗ਼ਰਮ ਬਾਜ਼ਾਰ ਹੋ ਰਹੇ ਨਜ਼ਰ ਮਾਰ ਵੇਖੋ ਹਿੰਦੁਸਤਾਨ ਕਿਧਰੇ
ਦਰਦੀ ਦਿਲ ਵਿਚ ਦਰਦ ਕਰਤਾਰ ਸਿੰਘਾ ਹੋਰ ਦਰਦ ਨ ਵਿਚ ਜਹਾਨ ਕਿਧਰੇ

ਤਥਾ

ਦੂਜੀ ਤਰਫ ਔਰੰਗੇ ਦੀ ਬਾਦਸ਼ਾਹੀ ਝੰਡੇ ਦੇਸ ਦੇ ਵਿਚ ਲਹਿਰਾ ਰਹੇ ਸਨ
ਫੌਜਾਂ ਸਿਧੀਆਂ ਕਹਿਰ ਖੁਦਾਇ ਦੀਆਂ ਰਾਜੇ ਰਾਣੇ ਸਾਰੇ ਡਰ ਖਾ ਰਹਿ ਸਨ
ਕਿਲ੍ਹੇ, ਕੋਟ, ਨ ਅੰਤ ਖਜ਼ਾਨਿਆਂ ਦਾ ਵੱਗ ਦੌਲਤਾਂ ਦੇ ਦਰਯਾ ਰਹਿ ਸਨ
ਬਾਦਸ਼ਾਹ ਸੀ ਤਜਰਬਾ ਕਾਰਜ਼ਿੰਦੀ ਹਾਕਮ ਉਹੋ ਜਹੇ ਮਿਲ ਮਿਲਾ ਰਹਿ ਸਨ
ਏਧਰ ਆਪਣੇ ਵੱਲ ਜਾਂ ਦੇਖਦੇ ਸਨ ਘਾਟੇ ਚੌਂਹ ਪਾਸੀਂ ਨਿਗ੍ਹਾ ਰਹਿ ਸਨ
ਕਿਸੇ ਪਾਸਿਓਂ ਆਸ ਇਮਦਾਦ ਦੀ ਨ ਹਿੰਦੂ ਆਪਣਾ ਆਪ ਗੁਵਾ ਰਹਿ ਸਨ
ਕਿਲ੍ਹੇ ਕੋਟ ਨ ਦੇਸ ਦੀ ਬਾਦਸ਼ਾਹੀ ਨੰਗੇ ਧੜ ਹੋ ਸੋਚ ਸੁਚਾ ਰਹਿ ਸਨ
ਦਿਲ ਵਿਚ ਪਿਆਰ ਸੀ ਦੇਸ ਵਾਲਾ ਮਜ਼ਲੂਮਾਂ ਦੇ ਦੁਖ ਸਤਾ ਰਹਿ ਸਨ
ਵਿਚ ਚਿੱਤ ਦੇ ਚੈਨ ਆਰਾਮ ਨ ਸੀ ਇਰਦ ਗਿਰਦ ਦੁਖੀ ਬਿਲ ਬਿਲਾ ਰਹਿ ਸਨ
ਕਿਵੇਂ ਜ਼ੁਲਮ ਹੋਇ ਨਾਸ ਕਰਤਾਰ ਸਿੰਘਾ ਸੋਚਾਂ ਲੰਮੀਆਂ ਨਿੱਤ ਦੁੜ੍ਹਾ ਰਹਿ ਸਨ

ਵਾਕ ਕਵੀ

ਸਾਰੇ ਹਿੰਦ ਅੰਦਰ ਹਸਤੀ ਇਕ ਹੀ ਸੋਚਾਂ ਸੋਚ ਰਹੀ ਜ਼ੁਲਮ ਮਿਟਾਨ ਖਾਤਰ
 ਆਸ ਛੱਡ ਕੇ ਤੇਤੀ ਕਰੋੜ ਦੀ ਜੀ ਕੁਝ ਸਾਥੀਆਂ ਨੂੰ ਲੈ ਲੜਾਨ ਖਾਤਰ
 ਆਣ ਉਤਰੀ ਵਿਚ ਮੈਦਾਨ ਦੇ ਸੀ ਦੁਖੀ ਦੇਸ ਹਿਤ ਹੋਣ ਕੁਰਬਾਨ ਖਾਤਰ
 ਉਹ ਕੌਣ ਸੀ “ਗੁਰੂ ਗੋਬਿੰਦ ਸਿੰਘ” ਸੀ ਪਯਾਰੇ ਵਤਨ ਸਾਰੇ ਹਿੰਦੁਸਤਾਨ ਖਾਤਰ
 ਤੇਗ ਪਕੜ ਔਰੰਗੇ ਦੇ ਟਾਕਰੇ ਤੇ ਖੜੇ ਹੋ ਗਏ ਧਰਮ ਬਚਾਨ ਖਾਤਰ
 ਦਿਤਾ ਢੋਲ ਵਜਾ ਕਰਤਾਰ ਸਿੰਘਾ ਸਾਰਾ ਮੁਲਕ ਆਜ਼ਾਦ ਕਰਾਨ ਖਾਤਰ

ਵਿਚਾਰ

ਇਥੇ ਲੋੜ ਹੁਣ ਕੁਝ ਵਿਚਾਰ ਦੀ ਏ ਕਿਸ ਗੱਲ ਦੇ ਗੁਰ ਤਲਬਗਾਰ ਹੈ ਸਨ
 ਤੇਗ ਫੜ ਕਿਉਂ ਵਿਚ ਮੈਦਾਨ ਆਏ ਕਿਹੜੀ ਚੀਜ਼ ਦੇ ਉਹ ਰਵਾਦਾਰ ਹੈ ਸਨ
 ਕੀਹ! ਵੈਰੀ ਉਹ ਦੀਨ ਇਸਲਾਮ ਦੇ ਸਨ ਅਤੇ ਹਿੰਦੂਆਂ ਦੇ ਖਾਸੇ ਯਾਰ ਹੈ ਸਨ
 ਯਾਂ ਰਾਜ ਦੀ ਉਨ੍ਹਾਂ ਨੂੰ ਭੁਖ ਹੈਸੀ ਯਾਂ ਉਹ ਲਾਲਚੀ ਕੋਈ ਦੁਨੀਆਂਦਾਰ ਹੈ ਸਨ
 ਨਾਲੋਂ ਨਾਲ ਪਤਾ ਲਗਦਾ ਚਲਾ ਜਾਊ ਕਿਹੜੀ ਕੌਮ ਦੇ ਉਹ ਦਮਦਗਾਰ ਹੈ ਸਨ
 ਇਥੇ ਏਨਾ ਹੀ ਦਸਾਂ ਕਰਤਾਰ ਸਿੰਘਾ ਵੈਰੀ ਜ਼ੁਲਮ ਦੇ ਧਰਮ ਅਵਿਤਾਰ ਹੈ ਸਨ

(ਹੇਠ ਸ੍ਰੀ ਮੁਖਵਾਕ ਕੁਝ ਕੁ ਬਾਣੀ ਦਿਤੀ ਜਾਂਦੀ ਹੋ ਜਿਸ ਤੋਂ ਇਹ ਭਰਮ ਦੂਰ ਹੋ
 ਜਾਇਗਾਂ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤਿਧੈ ਵੈਰੀ ਤੇ ਕਿਧੇ ਸੱਜਨ ਸਨ)

ਕਬਿਤ—ਕੋਊ ਭਇਓ ਮੁੰਡੀਆਂ ਸੰਨਿਆਸੀ ਕੋਊ ਜੋਗੀ ਭਇਓ
 ਕੋਊ ਬ੍ਰਹਮਚਾਰੀ ਕੋਊ ਜਤੀ ਅਨਮਾਣ ਬੋ। ਹਿੰਦੂ, ਤੁਰਕ ਕੋਊ ਰਾਫਜੀ
 ਇਮਾਮ ਸ਼ਾਫੀ ਮਾਨਸ ਕੀ ਜਾਤ ਸਬੈ ਏਕੈ ਪਹਚਾਨਬੋ। ਕਰਤਾ ਕਰੀਮ
 ਸੋਈ ਰਾਜਕ ਰਹੀਮ ਓਈ ਦੂਸਰੇ ਨ ਭੇਦ ਕੋਈ ਭੂਲ ਭ੍ਰਮ ਮਾਨਬੋ।
 ਏਕ ਹੀ ਕੀ ਸੇਵ ਸਭ ਹੀ ਕੋ ਗੁਰਦੇਵ ਏਕ ਏਕ ਹੀ ਸਰੂਪ ਸਬੈ ਏਕੈ ਜੋਤ
 ਜਾਨਬੋ ॥ ੧੫ ॥ ੮੫ ॥

ਕਬਿਤ—ਦੇਹੁਰਾ ਮਸੀਤ ਸੋਈ ਪੂਜਾ ਐ ਨਿਵਾਸ ਓਈ ਮਾਨਸ
 ਸਬੈ ਏਕ, ਪੈ ਅਨੇਕ ਕੋ ਭ੍ਰਮਾਉ ਹੈ। ਦੇਵਤਾ ਅਦੇਵ ਜੱਛ ਗੰਧਬ ਤੁਰਕ
 ਹਿੰਦੂ ਨਿਆਰੇ ਨਿਆਰੇ ਦੇਸਨ ਕੇ ਭੇਸ ਕੇ ਪ੍ਰਭਾਉ ਹੈ। ਏਕੈ ਨੈਨ ਏਕੈ
 ਕਾਨ ਏਕੈ ਦੇਹ ਏਕੈ ਬਾਨ ਖਾਕ, ਬਾਦ, ਆਤਸ ਐ ਆਬ ਕੋ ਰਲਾਉ

ਹੈ। ਅਲਹ ਅਭੇਖ ਸੋਈ ਐ *ਕੁਰਾਨ ਓਈ ਏਕ ਹੀ ਸਹੂਪ ਸਬੈ ਏਕ
ਹੀ ਬਨਾਉ ਹੈ ॥ ੧੬ ॥ ੮ ॥

ਵਾਕ ਕਵੀ

ਇਸ ਬਾਣੀ ਤੋਂ ਸਾਫ ਪ੍ਰਤੀਤ ਹੁੰਦਾ ਸੱਚਾ ਸਤਿਗੁਰੂ ਉਕਾ ਨਿਰਵੈਰ ਹੈਸੀ
ਧੜਾ ਪਖ ਨ ਹਿੰਦੂਆਂ ਨਾਲ ਕੋਈ ਮੁਸਲਮਾਨਾਂ ਦੇ ਨਾਲ ਨ ਵੈਰ ਹੈਸੀ
ਜੋਤ ਦੱਬ ਦੀ ਮੱਨਕੇ ਸਾਰਿਆਂ ਨੂੰ ਗੁਰੂ ਚਾਹੁੰਤਾ ਸਭ ਦੀ ਖੈਰ ਹੈਸੀ
ਗੁਰੂ ਜ਼ੁਲਮ ਦੇ ਵੈਰੀ ਕਰਤਾਰ ਸਿੰਘਾ ਨ ਕੋਈ ਆਪਨਾ ਤੇ ਨ ਕੋਈ ਗੈਰ ਹੈਸੀ

ਹਾਕਮਾਂ ਦਾ ਧਯਾਨ

ਏਧਰ ਗੁਰੂ ਜੀ ਕਰ ਤੱਯਾਰੀਆਂ ਰਹੇ ਦੂਜੇ ਪਾਸੇ ਹਾਕਮ ਖ਼ਬਰਦਾਰ ਹੈ ਸਨ
ਰਾਜੇ ਉਤੋਂ ਵਾਲੀ ਮੇਲ ਰੱਖਦੇ ਜੀ ਅੰਦਰ ਰੱਖਦੇ ਮਜ਼੍ਹਬੀ ਖਾਰ ਹੈ ਸਨ
ਸਤਿਗੁਰਾਂ ਦਾ ਭਾਰੀ ਪ੍ਰਤਾਪ ਵਧਦਾ ਵੇਖ ਰੱਖਦੇ ਈਰਖਾ ਭਾਰ ਹੈ ਸਨ
ਖਤਰਨਾਕ ਉਹ ਸਮਝਦੇ ਆਪਨੇ ਲਈ ਬੇਵਕੂਫ ਅਨਜਾਨ ਗੁਵਾਰ ਹੈ ਸਨ
ਖਬਰਾਂ ਦੇਵੰਦੇ ਸਾਰੀਆਂ ਹਾਕਮਾਂ ਨੂੰ ਉਲਟ ਗੁਰਾਂ ਦੇ ਨਿਤ ਬੁਰਯਾਰ ਹੈ ਸਨ
ਅੰਦਰ ਰੱਖਦੇ ਖੋਟ ਕਰਤਾਰ ਸਿੰਘਾ ਉਤੋਂ ਚੰਦਰੇ ਮਤਲਬੀ ਯਾਰ ਹੈ ਸਨ

ਤਥਾ

ਅਲਫ ਖਾਨ ਹਟਿਆ ਜਦੋਂ ਮਾਰ ਖਾਕੇ ਕਿਰਪਾਲ ਨੇ ਦਾਉ ਚਲਾਇਆ ਸੀ
ਭੀਮੇ ਤਈਂ ਡਰਾ ਧਮਕਾ ਕਰਕੇ ਅਲਫਖਾਨ ਦੇ ਨਾਲ ਮਿਲਾਇਆ ਸੀ
ਆਪ ਹਾਕਮਾ ਦੇ ਖੈਰਖਾਹ ਬਣ ਗਏ ਸਾਰਾ ਦੋਸ ਗੁਰਾਂ ਉਪਰ ਲਾਇਆ ਸੀ
ਅਲਫ ਖਾਂ ਨੇ ਜਾ ਮੀਏਂ ਖਾਂ ਤਾਈਂ ਚੁਕਾਂ ਦੇਇ ਕੇ ਬਹੁਤ ਭੜਕਾਇਆ ਸੀ
ਓਸ ਲਿਖੱਯਾ ਵਲ ਦਿਲੋਰ ਖਾਂ ਦੇ ਸਭ ਗੁਰਾਂ ਦਾ ਹਾਲ ਜਤਾਇਆ ਸੀ
ਫੜ ਦਿਹੁ ਸਜਾ ਕਰਤਾਰ ਸਿੰਘਾ ਗੁਰੂ ਵੱਸਦਾ ਬਾਰੀ ਠਹਿਰਾਇਆ ਸੀ

ਲਾਹੌਰ ਦੇ ਹਾਕਮ ਦਿਲਾਵਰ ਖਾਂ ਨੇ ਆਪਣੇ ਪੁਤਰ ਰੁਸਤਮ ਖਾਂ ਨੂੰ ਚੜ੍ਹਾਨਾ

ਸਤਾਰਾਂ ਸੌ ਸੰਤਾਲੀਆਂ ਰੁਤ ਸਰਦੀ ਸੂਬਾ ਪੁਤ ਦੇ ਤਈਂ ਚੜ੍ਹਾਵੰਦਾ ਏ
ਪਤਾ ਕੁਝ ਨ ਸੀ ਹਿੰਮਤ ਗੁਰਾਂ ਦੀ ਦਾ ਹੂੜੁ ਮੱਤ ਕਰ ਹੁਕਮ ਸੁਨਾਵੰਦਾ ਏ

*ਸੱਯਦ ਮੁਹੰਮਦ ਲੁਤੀਫ ਲਿਖਦਾ ਹੈ ਕਿ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਸਿੱਖਾਂ
ਨੂੰ ਉਪਦੇਸ਼ ਦੇਣ ਸਮੇਂ ਕਿਹਾ ਕਰਦੇ ਸਨ ਕਿ ਕੁਰਾਨ ਨੂੰ ਟੁਕੜੇ ਟੁਕੜੇ ਕਰਨਾ ਸਿੱਖ ਦਾ
ਧਰਮ ਹੈ : ਪਰ ਜਦੋਂ ਅਸੀਂ ਸਾਹਿਬਾਂ ਦੇ ਏਸ ਮੁਖਵਾਕ ਵੱਲ ਨਜ਼ਰ ਮਾਰਦੇ ਹਾਂ ਤਦ
ਸਿਵਾਇ ਸਿੱਖ ਮੱਤ ਦੇ ਦੁਨੀਆਂ ਭਰ ਦਾ ਕੋਈ ਮਤ ਆਲਮਗੀਰ ਕਹਿਲਉਨ ਦਾ ਕੋਈ ਹੱਕ
ਨਹੀਂ ਰਖਦਾ ਤੇ ਸੱਯਦ ਜੀ ਨੂੰ ਇਸ ਗੱਲ ਦਾ ਭੁਲੇਖਾ ਲੱਗਾ ਜਾਪਦਾ ਹੈ।

ਪੂਰਾ ਇਕ ਹਜ਼ਾਰ ਅਸਵਾਰ ਲੈ ਲੈ ਹਜ਼ਾਰ ਗੁਰੂ ਨੂੰ ਕਰੋ ਜਤਾਵੰਦਾ ਏ
ਰੁਸਤਮ ਖਾਂ ਜੁਵਾਨ ਅੰਵਾਨ ਹੈ ਸੀ ਮਾਰੋ ਮਾਰ ਕਰਦਾ ਚਲਾ ਆਵੰਦਾ ਏ
ਕਿਸੇ ਰਾਜੇ ਨੂੰ ਖਬਰ ਨ ਮੂਲ ਕੀਤੀ ਡੇਰਾ ਨਦੀ ਕੰਡੇ ਆਨ ਲਾਵੰਦਾ ਏ
ਦਿਣੇ ਲੰਘ ਕੇ ਪਾਰ ਕਰਤਾਰ ਸਿੰਘਾ ਧਾਵਾ ਕਰਨ ਦੀ ਨੀਤ ਠਹਿਰਾਵੰਦਾ ਏ

ਰੁਸਤਮ ਖਾਂ ਨੇ ਬਿਨ੍ਹਾਂ ਲੜਾਈ ਤੋਂ ਡਰਕੇ ਪਿਛ੍ਹਾਂ ਹਟ ਜਾਣਾਂ

ਅੱਧੀ ਰਾਤ ਨਦੀਓਂ ਪਾਰ ਪਿਆ ਹੋਲਾ ਸੁਹੇ ਡਿਉੜੀ ਵਾਲੇ ਨੂੰ ਜਗਾਇਆ ਜੀ
ਖਬਰ ਸਤਿਗੁਰਾਂ ਨੂੰ ਕਰ ਦਿਹੋ ਛੇਤੀ ਵੇਰੀ ਪਾਰ ਨਦੀਓਂ ਕੋਈ ਆਇਆ ਜੀ
ਓਸ ਵਕਤਾਂ ਆਲਮ ਸਤਿਗੁਰੂ ਜੀ ਨੂੰ ਸਾਰਾ ਜਾਇ ਕੇ ਭੇਦ ਸੁਨਾਇਆ ਜੀ
ਹੋਯਾ ਹੁਕਮ ਰਣਜੀਤ ਵਜਾਇ, ਦੇਵੇ ਨੰਦ ਚੰਦ ਨੂੰ ਪਾਸ ਬੁਲਾਇਆ ਜੀ
ਪਈ ਚੋਟ ਰਣਜੀਤ ਤੇ ਜਿਸ ਵੇਲੇ ਫੌਜਾਂ ਉਠ ਕੇ ਸਾਜ਼ ਸਜਾਇਆ ਜੀ
ਜਗ ਪਈਆਂ ਮਸਾਲਾਂ ਬਾਉਂ ਬਾਈਂ ਸ਼ਹਿਰ ਵਾਲਿਆਂ ਭੀ ਸ਼ੋਰ ਪਾਇਆ ਜੀ
ਸਤਿ ਸ੍ਰੀ ਅਕਾਲ ਬੁਲਾਇ ਨਾਹਰੇ ਵੇਰੀ ਪਾਰ ਹੀ ਸੁਣ ਘਬਰਾਇਆ ਜੀ
ਸਾਡੀ ਖਬਰ ਹੋ ਗਈ ਗੁਰੂ ਤਯਾਰ ਅੱਗੇ ਰੁਸਤਮ ਖਾਂ ਨੂੰ ਲੋਕਾਂ ਡਰਾਇਆ ਜੀ
ਇਕ ਰੁਤ ਸਿਆਲ ਤੇ ਨਦੀ ਵਗਦੀ ਪਾਲੇ ਸਭ ਦੇ ਤਈਂ ਸਤਾਇਆ ਜੀ
ਓਧਰ ਧੌਂਸੇ ਨਗਾਰਿਆਂ ਸ਼ੋਰ ਪਾਇਆ ਸ਼ਲਕਾਂ ਹੁੰਦੀਆਂ ਸ਼ੋਰ ਉਠਾਇਆ ਜੀ
ਓਸੇ ਵੇਲੇ ਹਮਾਇਤੀ *ਚੜ੍ਹ ਆਇਆ ਵੇਰੀ ਲੰਘਨੋ ਭੀ ਅਟਕਾਇਆ ਜੀ
ਰੁਸਤਮ ਖਾਂ ਡਰਿਆ ਕਰਤਾਰ ਸਿੰਘਾ ਝੱਟ ਪਿਛ੍ਹਾਂ ਨੂੰ ਕੂਚ ਬੁਲਾਇਆ ਜੀ

ਵਾਕ ਕਵੀ

ਹਟ ਗਿਆ ਪਿਛ੍ਹਾਂ ਐਵੇਂ ਖਾਨਜ਼ਾਦਾ ਕਾਇਰ ਬਣ ਭੈੜਾ ਦੌੜ ਜਾਇ ਭਾਈ
ਨੂਹ ਠਾਹ ਹੀ ਸੁਣ ਕੇ ਕੰਬ ਗਿਆ ਡੇਰਾ ਡੰਡਾ ਗਿਆ ਉਠਵਾਇ ਭਾਈ
ਵਿਚ ਰਾਹ ਦੇ ਬਰਵਾ ਗਾਉਂ ਅਇਆ ਪਾਜ਼ੀ ਉਸ ਤਈਂ ਲੁਟਵਾਇ ਭਾਈ
ਏਵੇਂ ਕਰਕੇ ਆਪਣਾ ਦਿਲ ਰਾਜ਼ੀ ਡੇਰੇ ਪਾਸ ਭਲਾਨ ਜਾ ਲਾਇ ਭਾਈ
ਜਿਵੇਂ ਬਾਣੀਏਂ ਰੋੜ੍ਹ ਹੀ ਰਿੰਨੂ ਕਰਕੇ ਖੁਸ਼ੀ ਹੋ ਸਲੂਣੇ ਥਾਂ ਖਾਇ ਭਾਈ
ਗਿਆ ਪਹੁੰਚ ਲਾਹੌਰ ਕਰਤਾਰ ਸਿੰਘਾ ਪਿਉ ਨੂੰ ਮੂੰਹ ਦਿਖਾਇ ਭਾਈ

† ਆਲਮ ਡੇਉਢੀ ਬਰਦਾਰ।

‡ ਓਸ ਨਾਲੇ ਦਾ ਨਾਮ ਹਮਾਇਤ ਕਰਨ ਕਰਕੇ ਸਤਿਗੁਰਾਂ ਨੇ ਹਮਾਇਤੀ ਰੱਖ ਦਿੱਤਾ
ਹੁਣ ਤੱਕ ਸਭ ਲੋਕ ਹਮਾਇਤੀ ਨਾਲਾ ਹੀ ਆਖਦੇ ਹਨ।

ਇਸ ਪ੍ਰਥਾਇ ਸਤਿਗੁਰਾਂ ਨੇ ਬਚਿਤ੍ਰ ਨਾਟਕ ਵਿਚ ਇਉਂ ਲਿਖਿਆ ਹੈ—
ਨਿਲੋਜ ਖਾਨ ਭੱਜਿਯੋ। ਕਿਨੀ ਨਾ ਸੱਸਤੁ ਸੱਜਿਯੋ। ਸੁਤਿਆਗ ਖੇਤਕੋਚਲੇ। ਸੁਖੀਰਬੀਰਹਾ ਭਲੇ।
ਚਲੇ ਤੁਰੇ ਤੁਰਾਇਕੇ। ਸਕੈ ਨ ਉਠਾਇਕੇ। ਨਾਲੈ ਹੱਥਯਾਰ ਗੱਜਹੀ। ਨਿਹਾਰਨਾਂ ਰਲਜਹੀ ॥

ਦੋਹਿਰਾ:—ਬਰਵਾ ਗਾਉਂ ਉਜਾਰ ਕੈ ਕਰੇ ਮੁਕਾਮ ਭਲਾਨ।

ਪ੍ਰਭਬਲਹਮੈਂ ਨ ਛੁਇ ਸਕੈ ਭਾਜਤ ਭਏ ਨਿਦਾਨ।

ਦੋਹਿਰਾ:—ਤਵਬਲਈਹਾਂਨ ਪਰਸ ਕੈ ਬਰਵਾ ਹਨ ਰਿਸਾਇ।

ਸਾਬਿਨਰਸਜਿਮਬਾਨੀਯੋਰੋਬਨਖਾਤ ਬਨਾਇ ॥

੧੭੪੭ ਪੋਹ ਵਿਚ ਦਿਲਾਵਰ ਖਾਂ ਨੇ ਲਾਹੌਰ ਤੋਂ ਹੁਸੈਨੀ ਨੂੰ ਫੌਜ ਦੇਇਕੇ ਭੇਜਨਾ
ਜਦੋਂ ਖਾਨਜ਼ਾਦਾ ਗਿਆ ਪਰਤ ਐਵੇਂ ਹੁਸੈਨੀ ਉਹਨੂੰ ਦਿਲਾਵਰ ਖਾਨ ਹੋਇਆ
ਉਸੇ ਵੇਲੇ ਗੁਲਾਮ ਹੁਸੈਨੀ ਤਈਂ ਚੜ੍ਹੇ ਫੌਜ ਲੈ ਕੇ, ਫੁਰਮਾਨ ਹੋਇਆ
ਚੰਗੀ ਕਰਨੀ। ਸੋਧ ਪਹਾੜੀਆਂ ਨਹੀਂ ਦੀ ਖਿਰਾਜ ਵਸੂਲ, ਪਛਾਨ ਹੋਇਆ
ਨਾਲੇ ਗੁਰੂ ਨੂੰ ਫੜ ਕੇ ਕਰੇ ਹਾਜ਼ਰ ਉਹਨੂੰ ਬੜਾ ਬਲਕਾਰ ਗੁਮਾਨ ਹੋਇਆ
ਅਲਫ ਖਾਂ, ਸ਼ਮਸ਼ੇਰ ਖਾਂ ਨਾਲਕੀਤੇ ਕਿਰਪਾ ਰਾਮ ਭੀ ਨਾਲ ਰਵਾਨ ਹੋਇਆ
ਚੰਦਨਸਿੰਘ ਰਸਪੂਤ ਸੀ ਨੂਰ ਪੁਰੀਆ ਮੱਦਦਗਾਰ ਉਹਭੀ ਨਾਲ ਮਾਨ ਹੋਇਆ
ਚੌਖੀ ਫੌਜ ਲਾਹੌਰ ਤੋਂ ਲੈ ਚੜ੍ਹਿਆ ਸਿੱਧਾ ਵੱਲ ਪਹਾੜਾਂ ਦੇ ਜਾਨ ਹੋਇਆ
ਧੂਮ ਧਾਮ ਦੇ ਨਾਲ ਕਰਤਾਰ ਸਿੰਘਾ ਦਾਖਲ ਵਿੱਚ ਪਹਾੜਾਂ ਦੇ ਆਨ ਹੋਇਆ

ਕ੍ਰਿਪਾਲ ਕਟੋਇਚੀ ਤੇ ਭੀਮ ਚੰਦ ਨੇ ਹੁਸੈਨੀ ਨਾਲ ਮਿਲ ਜਾਣਾ
ਦੇ ਹਜ਼ਾਰ ਜੁਵਾਨ ਸੀ ਨਾਲ ਜੰਗੀ ਸ਼ੇਰ ਵਿਚ ਪਹਾੜਾਂ ਦੇ ਪਾਇ ਦੇਂਦਾ
ਲੁੱਟ ਮਾਰ ਸ਼ੁਰੂ ਕੀਤੀ ਆਵੰਦੇ ਨੇ ਬਹੁਤ ਸ਼ੇਰ ਸ਼ਰਾਬਾ ਵਧਾਇਦੇਂਦਾ
ਪਹਿਲਾਂ ਲੁੱਟਿਆ ਪਿੰਡ ਆਵਾਨ ਤਈਂ ਉਹਨੂੰ ਖਾਕ ਦੇ ਨਾਲ ਮਿਲ ਇ ਦੇਂਦਾ
ਫੇਰ ਦੂਣ ਪਹਾੜ ਦੀ ਚੜ੍ਹ ਗਿਆ ਰਾਜ ਰਾਣਿਆਂ ਤਈਂ ਕੰਬਾਇ ਦੇਂਦਾ
ਢੰਡ ਵਾਲੀਆਂ ਨੂੰ ਜ਼ਿੱਤ ਜੇਰ ਕੀਤਾ ਰੁਖ ਕਾਂਗੜੇ ਵਲ ਪਰਤਾਇ ਦੇਂਦਾ
ਉਹ ਕਟੋਚੀਆ ਬੜਾ ਚਲਾਕ ਹੈਸੀ ਢੋਆ ਅਗੋਂ ਹੁਸੈਨੀ ਨੂੰ ਆਇ ਦੇਂਦਾ
ਭੀਮ ਚੰਦ ਨੂੰ ਸੱਦ ਬਿਲਾਸਪੁਰ ਤੋਂ ਮੇਲ ਨਾਲ ਗੁਲਾਮ ਕਰਵਾਇ ਦੇਂਦਾ
ਕਰੇ ਗੁਰੂ ਦੀ ਸੋਧ ਕਰਤਾਰ ਸਿੰਘਾ ਇਹ ਚੰਡਾਲ ਟੋਲਾ ਮਿਲ ਰਾਇ ਦੇਂਦਾ

ਆਨੰਦ ਪੁਰ ਵਿਚ ਫਿਕਰ

ਸਾਰੀ ਸੂਹੇ ਨੇ ਖਬਰ ਪੁਚਾਇ ਦਿਤੀ ਭੀਮੇ ਹੋਰਾਂ ਨੇ ਗੱਲ ਉਲਟਾਈ ਹੈ ਜੀ
ਝੂਠ ਮੂਠ ਹੁਸੈਨੀ ਨੂੰ ਦੇਇ ਚੁਕਾ ਏਧਰ ਓਸ ਦੀ ਵਾਗ ਭੁਵਾਈ ਹੈ ਜੀ

ਇਹ ਸੁਣ ਮਸੰਦਾਂ ਨੂੰ ਫਿਕਰ ਲੱਗਾ ਦਹਿਸ਼ਤ ਬੜੀ ਭਾਰੀ ਉਹਦੀ ਛਾਈ ਹੈ ਜੀ
ਜਾ ਮਾਤਾ ਜੀ ਤਈਂ ਸਿਖਾਉਨ ਲੱਗੇ ਵੱਡੀ ਫੌਜ ਲਾਹੌਰ ਤੋਂ ਆਈ ਹੈ ਜੀ
ਉਹਦੇ ਨਾਲ ਪਹਾੜੀਏ ਬਹੁਤ ਮਿਲ ਗਏ ਖਾਰ ਗੁਰਾਂ ਦੇ ਨਾਲ ਰਖਾਈ ਹੈ ਜੀ
ਉਹ ਆ ਰਹੇ ਸਿੱਧੇ ਆਨੰਦਪੁਰ ਨੂੰ ਕੀਤੀ ਜ਼ੋਰਾਂ ਦੇ ਨਾਲ ਚੜ੍ਹਾਈ ਹੈ ਜੀ
ਚੜ੍ਹੀ ਘਟਾ ਇਹ ਗੁਰੂ ਜੀ ਟਾਲ ਦੇਵਨ ਕੁਝ ਦੇਇ, ਕਰ ਲੈਣ ਰਸਾਈ ਹੈ ਜੀ
ਲੈਣਾ ਵੇਲਾ ਸੰਭਾਲ ਕਰਤਾਰ ਸਿੰਘਾ ਰਾਜਨੀਤ ਤੇ ਭਾਰੀ ਦਾਨਾਈ ਹੈ ਜੀ

ਮਾਤਾ ਜੀ ਨੇ ਸਾਹਿਬਾਂ ਨੂੰ ਆਖਨਾ

ਮਾਤਾ ਗੁਜਰੀ ਤਈਂ ਕੰਬਾਇ ਦਿਤਾ ਕਹਿੰਦੀ ਗੁਰਾਂ ਨੂੰ ਕਰ ਉਪਾਇ ਲੋ ਖਾਂ
ਮੈਂ ਸੁਣਿਆਂ ਵੈਰੀ ਦੀ ਫੌਜ ਆ ਰਹੀ ਉਹਦੇ ਨਾਲ ਸੁਰ ਮੇਲ ਮਿਲਾਇ ਲੋ ਖਾਂ
ਘਟਾ ਵੈਰੀਆਂ ਦੀ ਚੜ੍ਹੀ ਆਇ ਰਹੀ ਕੋਈ ਆਪਨਾ ਕਰ ਬਚਾਇ ਲੋ ਖਾਂ
ਵੱਢੀ ਦੇਇ ਕੇ ਕੁਝ ਕਰਤਾਰ ਸਿੰਘਾ ਵੇਲੇ ਸਖਤੇ ਤਾਈਂ ਟਪਾਇ ਲੋ ਖਾਂ

ਸ੍ਰੀ ਗੁਰੂ ਜੀ ਨੇ ਮਾਤਾ ਜੀ ਨੂੰ ਧੀਰਜ ਦੇਣੀ

ਇਹ ਮਸੰਦ ਹੋ ਗਏ ਨੇ ਕਾਇਰ ਬਹੁਤੇ ਤੁਸਾਂ ਤਈਂ ਡਰਾ ਇਹ ਰਹੇ ਮਾਤਾ
ਮੇਰੀ ਸਿੱਖੀ ਤਈਂ ਹੈ ਇਹ ਘੁਣ ਲਗਾ ਡਰਿਆ, ਕਰੋ ਨ ਇਨ੍ਹਾਂ ਦੇ ਕਹੇ ਮਾਤਾ
ਤੁਸੀਂ ਰਤੀ ਜਿੰਨਾਂ ਫਿਕਰ ਕਰੋ ਨਾਹੀਂ ਕਰੋ ਗੁਰੂ ਬੰਦੋਬਸਤ ਅਹੇ ਮਾਤਾ
ਘਟਾ ਜਿਧਰੋਂ ਚੜ੍ਹੀ ਹੈ ਤੁਸੀਂ ਦੇਖੋ ਇਹ ਓਧਰੋਂ ਜਾਇ ਕੇ ਪਏ ਮਾਤਾ
ਵੱਢੀ ਚੀਰਿਆਂ ਨਾਲ ਨਹੀਂ ਕੰਮ ਸਰਨੇ ਪੂਰੇ ਕਰੋ ਸ੍ਰੀ ਸਾਹਿਬ ਡਰੇ ਮਾਤਾ
ਜਹੀ ਕਿਸੇ ਦੀ ਨੀਤ ਕਰਤਾਰ ਸਿੰਘਾ ਉਹੋ ਜਿਹਾ ਹੀ ਫਲ ਉਹ ਲਏ ਮਾਤਾ

ਸਤਿਗੁਰਾਂ ਵਲੋਂ ਤਯਾਰੀਆਂ

ਵੈਰੀ ਰੋਗ ਦਾ ਨਹੀਂ ਵਿਸਾਹ ਕੋਈ ਗੁਰਾਂ ਸਭ ਤਯਾਰੀ ਕਰਵਾ ਛੱਡੀ
ਦਾਰੂ ਸਿੱਕਾ ਦੇ ਫੌਜ ਆਪਣੀ ਨੂੰ ਜਿਥੇ ਲੋੜ ਸੀ ਤਿਥੇ ਬੈਠਾ ਛੱਡੀ
ਜਿਹੜੀ ਹੋਇਗੀ ਸੋ ਦੇਖੀ ਜਾਇਗੀ ਹੁਣ ਮਹਾਂ ਕਾਲ ਤੇ ਡਰੀ ਰਖਾ ਛੱਡੀ
ਘਟਾ ਵਰ੍ਹੀ ਜਾ ਕਿਤੇ ਕਰਤਾਰ ਸਿੰਘਾ ਸਤਿਗੁਰਾਂ ਅਜੇਹੀ ਹਵਾ ਛੱਡੀ

ਹੁਸੈਨੀ ਹੋਰਾਂ ਦਾ ਗੋਪਾਲ ਗੁਲੇਰੀਏ ਨਾਲ ਬਗੜਾ ਹੋ ਪੈਣਾ

ਅਜੇ ਇਕੇ ਪੜਾ ਹੀ ਆਇ ਹੋਸਨ ਅਗੋਂ ਮਿਲਿਆ ਆਣ ਗੋਪਾਲ ਭਾਈ
ਟਕਾ ਖਾਰ ਹਜ਼ਾਰ ਉਸ ਆਣ ਧਰਿਆ ਈਨ ਮਨੀ ਭਰਾਵਾਂ ਦੇ ਨਾਲ ਭਾਈ
ਵੈਰ ਰੱਖਯਾ ਦਿਲੋਂ ਕ੍ਰਿਪਾਲ ਹੈਸੀ ਗਲਨ ਦਿਤੀ ਨ ਓਸ ਨੇ ਦਾਲ ਭਾਈ
ਯੱਕ ਮੁਸ਼ਤ ਹੀ ਦਸ ਹਜ਼ਾਰ ਲੋ ਖਾਂ ਦਿੱਤੇ ਬਦਲ ਹੁਸੈਨੀ ਦੇ ਖਯਾਲ ਭਾਈ
ਉਹ ਮੂਰਖ ਓਵੇਂ ਹੀ ਮਨ ਗਿਆ ਨ ਚਲਯਾ ਸੋਚ ਕੇ ਚਲਿ ਭਾਈ

ਉਕਾ ਨਾਲ ਗੋਪਾਲ ਦੇ ਵਿਗੜ ਬੈਠਾ ਸਮਝ ਗਿਆ ਉਹ ਸਾਰੀ ਕੁਚਾਲ ਭਾਈ
ਉਸ ਚਾਰ ਹਜ਼ਾਰ ਭੀ ਚੁਕ ਲਿਆ ਕੌਣ ਰੋਕਦਾ ਕਿਧੀ ਮਜ਼ਾਲ ਭਾਈ
ਗਿਆ ਮਾਰ ਨਗਾਰਾ ਕਰਤਾਰ ਸਿੰਘਾ ਕਿਲ੍ਹਾ ਕਾਇਮਕਰ ਲਿਆ ਸੰਭਾਲ ਭਾਈ

ਗੁਪਾਲ ਨੇ ਸਤਿਗੁਰਾਂ ਦੀ ਮਦਦ ਮੰਗਨੀ

ਐਖੀ ਬਣੀ ਤੇ ਫੇਰ ਗੁਰ ਯਾਦ ਆਏ ਰਾਜਾ ਤੁਰਤ ਵਜ਼ੀਰ ਦੁੜਾਵੰਬਾ ਏ
ਉਹ ਆਇ ਸਤਿਗੁਰਾਂ ਦੀ ਪਿਆ ਪੈਂਰੀ ਰਾਜੇ ਵਲੋਂ ਬਹੁ ਬਿਨੈ ਸੁਨਾਵੰਦਾ ਏ
ਮੈਂ ਗੁਲਾਮ ਤੇ ਰਾਜ ਸਭ ਆਪਦਾ ਏ ਏਸ ਵੇਲੇ ਰਾਜਾ ਮਦਦ ਚਾਹਵੰਦਾ ਏ
ਐਖੀ ਬਣ ਗਈ ਬਹੁਤ ਕਰਤਾਰਸਿੰਘਾ ਹੋਰ ਥਾਉਂ ਨਾਹੀਂ ਨਜ਼ਰ ਆਵੰਦਾ ਏ

ਸਾਹਿਬਾਂ ਨੇ ਰਾਜੇ ਦੀ ਮੱਦਦ ਵਾਸਤੇ ਆਪਣੀ ਫੌਜ ਭੇਜਣੀ

ਸਤਿਗੁਰ ਜੀ ਸਦਾ ਦਯਾਲ ਦਿਲ ਤੋਂ ਕਿਸੇ ਨਾਲ ਨ ਵੈਰ ਰਖਾਨ ਵਾਲੇ
ਨਾਲ ਵੈਰੀਆਂ, ਜਦ ਉਹ ਪੈਂਣ ਸ਼ਰਨੀ ਹਰ ਤਰ੍ਹਾਂ ਦੀ ਨੇਕੀ ਕਮਾਨ ਵਾਲੇ
ਤਿੰਨ ਸੌ ਅਸਵਾਰ ਤਯਾਰ ਕੀਤੇ ਜੰਗ ਵਿਚ ਜੋ ਧੂੜ ਧਮਾਨ ਵਾਲੇ
ਲਾਲ ਚੰਦ ਤੇ ਅੱਘੜੀ ਬੈਰਾੜ ਜੈਸੇ ਗੰਗਾ ਰਾਮ ਜਹੇ ਤੇਗ ਖੜਕਾਨ ਵਾਲੇ
ਸੰਗਤਰਾਇ ਦੇ ਨਾਲ ਇਹ ਟੋਰ ਦਿਤੇ ਮੱਚੇ ਰਣ ਅੰਦਰ ਸਿੱਧੇ ਜਾਣ ਵਾਲੇ
ਸਤਿਗੁਰੂ ਜੀ ਧੌਨ ਕਰਤਾਰ ਸਿੰਘਾ ਨਾਲ ਵੈਰੀਆਂ ਭਲਾ ਕਮਾਨ ਵਾਲੇ

ਨਤੀਜਾ

ਓਧਰ ਕਿਲ੍ਹਾ ਗੁਪਾਲ ਜਦ ਕਾਇਮ ਕੀਤਾ ਆਯਾ ਪਿੱਛੇ ਹੁਸੈਨੀ ਨਾਦਾਨ ਭਾਈ
ਘੇਰਾ ਕਿਲ੍ਹੇ ਗਿਰਦੇ ਪਾ ਲਿਆ ਆਉਂਦੇ ਰਸਦ ਬਸਦ ਨ ਦੇਵੰਦਾ ਜਾਨ ਭਾਈ
ਏਨੇ ਚਿਰ ਨੂੰ ਗੁਰਾਂ ਦੀ ਫੌਜ ਚੜ੍ਹ ਕੇ ਜਾ ਉਤਰੀ ਵਿਚ ਮੈਦਾਨ ਭਾਈ
ਪਹਿਰ ਪੰਦਰਾਂ ਬੀਤ ਗਏ ਜਿਸ ਵੇਲੇ ਕਿਲ੍ਹੇ ਵਾਲੇ ਐਵੇਂ ਘਬਰਾਨ ਭਾਈ
ਸੰਗਤ ਰਾਇ ਤਈਂ ਵਿਚ ਪਾਇ ਕਰਕੇ ਸੁਲ੍ਹਾ ਕਰਨ ਦੀ ਗੱਲ ਠਹਿਰਾਨ ਭਾਈ
ਰਾਜਾ ਕਿਲ੍ਹੇ ਨਿਕਲ ਕੇ ਬਾਹਰ ਆਇਆ ਨਾਲ ਲੈ ਕੇ ਕੁਝ ਜਵਾਨ ਭਾਈ
ਚੜ੍ਹ ਗਈ ਹੁਸੈਨੀ ਦੀ ਨਜ਼ਰ ਉਚੀ ਕ੍ਰਿਪਾਲ ਹੋਰੀਂ ਭੜਕਾਨ ਭਾਈ
ਹੁਣੇ ਦਸ ਹਜ਼ਾਰ ਟਿਕਾ ਏਥੇ ਨਹੀਂ ਤੇ ਦੇਣਾ ਨਹੀਂ ਏਥੋਂ ਜਾਨ ਭਾਈ
ਏਸ ਗੱਲ ਤੋਂ ਫੇਰ ਤਕਰਾਰ ਵਧਿਆ ਕ੍ਰੋਧ ਯੋਧਿਆਂ ਨੂੰ ਚੜ੍ਹੇ ਆਨ ਭਾਈ
ਤੇਗਾਂ ਸੰਗਤੀਏ ਹੋਰਾਂ ਧੂਹ ਲਈਆਂ ਵਾਂਗ ਬਿਜਲੀ ਦੇ ਲਿਸ਼ਕਾਨ ਭਾਈ
ਨਿਕਲ ਗਿਆ ਗੋਪਾਲ ਨ ਹੱਥ ਆਇਆ ਕ੍ਰਿਪਾਲ ਹੋਰੀਂ ਪਛੋਤਾਨ ਭਾਈ
ਯੋਧੇ ਜੁੱਟ ਪਏ ਦੋਹਾਂ ਪਾਸਿਆਂ ਥੀਂ ਮੱਚ ਪਿਆ ਡਾਢਾ ਘਮਸਾਨ ਭਾਈ

ਤੇਗਾਂ ਢਾਲਾਂ ਉਤੇ ਝੱਟ ਖੜਕ ਪਈਆਂ ਵਿਚ ਪਲਾਂ ਦੇ ਲਹਿ ਗਏ ਘਾਨ ਭਾਈ
 ਮੱਚ ਪਿਆ ਹਨੇਰ ਦਾ ਜੰਗ ਓਥੇ ਯੋਧੇ ਹੋ ਗਏ ਲੰਹੂ ਲੁਹਾਨ ਭਾਈ
 ਹਰੀ ਸਿੰਘ, ਕ੍ਰਿਪਾਲ ਇਹ ਥਾਂ ਮਰ ਗਏਹਿੰਮਤਸਿੰਘ ਜ਼ਖਮੀ ਪਿਆ ਆਨ ਭਾਈ
 ਪੜ੍ਹਿਆ ਗਿਆ ਹੁਸੈਨੀ ਦਾ ਖਾਤਮਾ ਭੀ ਸ਼ਮਸ਼ੇਰ ਖਾਂ ਤੇ ਅਲਫਖਾਨ ਭਾਈ
 ਇਹ ਭੀ ਮੌਤ ਨੇ ਮਾਰ ਖਪਾਇ ਦਿਤੇ ਰਹੇ ਦਿਲਾਂ ਦੇ ਵਿਚ ਅਰਮਾਨ ਭਾਈ
 ਹੋਰਛੇ ਕੂਸੇ ਅਸਵਾਰ ਪੇਦਲ ਖਾਧੇ ਮੌਤ ਨੇ ਲਿਹੁ ਸਿਆਨ ਭਾਈ
 ਰਾਣਾ ਰਾਮ ਚੰਦ ਤੇ ਪ੍ਰਿਥੀ ਸਿੰਘ ਦੂਜਾ ਅਮਰ ਚੰਦ ਰਜਪੂਤ ਮਹਾਨ ਭਾਈ
 ਇਹ ਗੁਪਾਲ ਦੇ ਸਾਥੀ ਸ਼ਹੀਦ ਹੋ ਗਏ ਦੋ ਸੌ ਸਿਪਾਹੀ ਪਛਾਨ ਭਾਈ
 ਏਧਰ ਸੰਗਤ ਰਾਇ ਬੇਰਾੜ ਅਘੁੜੀ ਤੇ ਸਤਾਰਾਂ ਜੁਵਾਨ ਨਿਸ਼ਾਨ ਭਾਈ
 ਤੋਤੇ ਚਸ਼ਮ ਪਹਾੜੀਆਂ ਭੈੜਯਾਂ ਤੋਂ ਹੋ ਗਏ ਮੈਦਾਨ ਕੁਰਬਾਨ ਭਾਈ
 ਭੀਮ ਚੰਦ ਅਤੇ ਚੰਦਨ ਰਾਇ ਦੋਵੇਂ ਪਾਜ਼ੀ ਬਣ ਕੇ ਮੂੰਹ ਛਿਪਾਨ ਭਾਈ
 ਫੜ੍ਹੇ ਹੋਈ ਗੋਪਾਲ ਦੀ ਬੜੀ ਭਾਰੀ ਭੁਲ ਗਏ ਸਾਰੇ ਨੁਕਸਾਨ ਭਾਈ
 ਸਾਂਭ ਲਏ ਗੋਪਾਲ ਸਾਮਾਨ ਸਾਰੇ ਲੱਗੇ ਜ਼ਖਮੀ ਜਦੋਂ ਉਠਾਨ ਭਾਈ
 ਮਿਲ ਪਿਆ ਹਿੰਮਤਸਿੰਘ ਓਥੇ ਸਹਿਕਦਾ ਜੀ ਰਾਮਸਿੰਘਨੇ ਲਿਆ ਸਿੰਵਾਨ ਭਾਈ
 ਓਸੇ ਥਾਂ ਗੋਪਾਲ ਨੇ *ਮਾਰ ਦਿੱਤਾ ਵੱਡਾ ਮੁੱਢ ਕੁਪੱਤ ਦਾ ਜਾਨ ਭਾਈ
 ਮੁਕੀ ਇਹ ਭੀ ਕਲ੍ਹਾ ਕਰਤਾਰ ਸਿੰਘਾ ਜਹੀਨੀਤ ਤਿਹਾ ਫਲ ਪਾਨ ਭਾਈ

ਵਾਕ ਕਵੀ

ਜਿੱਥੋਂ ਉਠੀ ਸੀ ਉਥੇ ਹੀ ਘਟਾ ਬਰਸੀ ਬੁਰਾ ਸੋਚਦੇ ਸੋਚਦੇ ਆਪ ਮਰ ਗਏ
 ਸਤਿਗੁਰੂ ਨਿਰਵੈਰ ਦਯਾਲ ਸਦਹੀ ਦੋਖੀ ਮੂੰਹ ਕਾਲਾ ਆਪਨਾ ਆਪ ਕਰ ਗਏ
 ਸਤਿਗੁਰਾਂ ਤੋੜੀ ਪਹੁੰਚ ਸਕੇ ਹੀ ਨ ਸਿਆਪੇ ਹੋਣ ਲਾੜੇ ਘੋੜੀ ਮੌਤ ਚੜ੍ਹ ਗਏ
 ਰਿਹਾ ਬਾਕੀ ਕਲੰਕ ਕਰਤਾਰ ਸਿੰਘਾ ਨਾਲੇ ਯਾਰੀ ਗਈ ਨਾਲੇ ਜ਼ਰ ਗਏ

ਵਿਚਾਰ

ਗੁਰੂ ਨਾਲ ਇਤਿਹਾਸ ਨੂੰ ਵੇਖੀਏ ਜੇ ਹਿੰਦੂ ਰਾਜੇ ਉਹ ਬੜੇ ਗੁਵਾਰ ਦਿਸਦੇ
 ਓਹਨਾਂ ਰੋਕਯਾ ਦੇਸ ਦਾ ਭਲਾ ਹੁੰਦਾ ਧਰਮ ਦੇਸ ਦੇ ਦੋਖੀ ਬੁਰਯਾਰ ਦਿਸਦੇ
 ਕਲਗੀਧਰ ਸਤਿਗੁਰੂ ਨਿਰਵੈਰ ਉਕੇ ਕਰਦੇ ਓਨ੍ਹਾਂ ਨਾਲ ਸਦਾ ਪਯਾਰ ਦਿਸਦੇ

.....
 *ਤਹ ਘਾਇਲ ਹਿੰਮਤ ਕੱਹ ਲਹਾ । ਰਾਮ ਸਿੰਘ ਗੋਪਾਲ ਜਿਉਂ ਕਹਾ ।

ਜਿਨ ਹਿੰਮਤ ਅਸ ਕਲਹ ਬਢਾਯੋ ਘਾਇਲ ਆਜੁ ਹਾਬ ਵਹ ਆਯੋ
 ਜਬ ਗੁਪਾਲ ਐਸੇ ਸੁਨ ਪਾਵਾ । ਮਾਰਿ ਦੀਯੋ ਜੀਅਤ ਨ ਉਠਾਵਾ ॥ [ਬਾਨ:]

ਤਾਕਤ ਤਈਂ ਕੱਠਾ ਕਰਨਾ ਚਾਹਵੰਦੇ ਸਨ ਰਾਜੇ ਦੇਵੰਦੇ ਰਹੇ ਖਲਾਰ ਦਿਸਦੇ
ਸਤਿਗੁਰੂ ਜੀ ਜੁਲਮ ਦੇ ਟਾਕਰੇ ਲਈ ਉਹਨਾਂ ਤਈਂ ਸਨ ਰਹੇ ਉਭਾਰ ਦਿਸਦੇ
ਪਰ ਉਹ ਪੱਥਰ ਪੂਜਕ ਸਮਝਦੇ ਨ ਦੱਬੇ ਹੋਏ ਗੁਲਾਮੀ ਦੇ ਭਾਰ ਦਿਸਦੇ
ਵਿਚ ਰਾਜਿਆਂ ਰਹੀ ਜ਼ਮੀਰ ਨ ਸੀ ਖੁਦਗਰਜ਼ ਸਨ ਭੈੜੇ ਬਦਕਾਰ ਦਿਸਦੇ
ਮੰਦੇ ਦੇਸ ਦੇ ਭਾਗ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਸਨ ਹੁਕਮ ਕਰਤਾਰ ਦਿਸਦੇ

ਸਾਹਿਬ ਜ਼ੋਰਾਵਰ ਜੀ ਦਾ ਜਨਮ

ਸਤਾਰਾਂ ਸੌ ਸੰਤਾਲੀਆਂ ਚੇਤ ਇਕੀ ਬਿੱਤ ਸਪਤਮੀ ਤੇ ਮੰਗਤਵਾਰ ਸਮਝੇ
ਸ੍ਰੀ ਜੀਤੋ ਜੀ ਦੀ ਕੁਖੋਂ ਪ੍ਰਗਟ ਹੋਯਾ ਦੂਜਾ ਸਾਹਿਬਜ਼ਾਦਾ ਬਰਖ਼ੁਰਦਾਰ ਸਮਝੇ
ਜਿੱਤੇ ਜੰਗ ਨਾਦਾਉਣ ਗੁਲੇਰ ਆਦਿਕ ਦੋਖੀ ਡਿੱਗੇ ਭੈੜੇ ਮੂੰਹਦੇ ਭਾਰ ਸਮਝੇ
*ਜ਼ੋਰਾਵਰ ਸਿੰਘ ਨਾਮ ਕਰਤਾਰ ਸਿੰਘਾ ਗੁਰਾਂ ਰਖਯਾ ਸੋਹਣਾ ਵਿਚਾਰ ਸਮਝੇ

ਲਾਹੌਰੋਂ ਦਿਲਾਵਰ ਖਾਂ ਨੇ ਫੇਰ ਫੌਜ ਚੜ੍ਹਾਨੀ

ਪੁੱਜੀ ਖਬਰ ਗੁਲੇਰ ਦੇ ਜੰਗ ਦੀ ਜਾਂ ਖਾਂ ਦਿਲਾਵਰ ਜੋਸ ਵਧਾਇਆ ਜੀ
ਮਰ ਗਿਆ ਹੁਸੈਨੀ ਤੇ ਅਲਫ ਖਾਂ ਭੀ ਫੌਜ ਬਹੁਤ ਨੁਕਸਾਨ ਉਠਾਇਆ ਜੀ
ਭੀਮਾਂ ਚੰਦਰਾ ਏਥੋਂ ਭੀ ਬੌਰ ਰਿਹਾ ਓਸ ਸੂਬੇ ਤਾਈਂ ਭੜਕਾਇਆ ਜੀ
ਸ਼ਾਹੀ ਫੌਜ ਦਾ ਹੋਇਆ ਨੁਕਸਾਨ ਭਾਰਾ ਇਹ ਭੀਦੋਸ਼ ਸਤਿਗੁਰਾਂ ਤੇ ਲਾਇਆ ਜੀ
ਸੂਬੇ ਫੇਰ ਬੇਟੇ ਰੁਸਤਮ ਖਾਂ ਤਾਈਂ ਦੇਇ ਕੇ ਫੌਜ ਤਯਾਰ ਕਰਾਇਆ ਜੀ
ਸਫਦਰ ਜੰਗ, ਸਰਦਾਰ ਖਾਂ ਨਾਲ ਕੀਤੇ ਆਗੂ ਸਿੰਘ ਜੁਝਾਰ ਬਣਾਇਆ ਜੀ
ਨਾਰਾਇਨ ਚੰਦ ਜੁਵਾਹਿਰ ਸਿੰਘ ਦੋਵੇਂ ਟੋਰੇ ਬਹੁਤ ਸਾਮਾਨ ਦਿਵਾਇਆ ਜੀ
ਤੰਬੂ ਲਾਇ ਭਲਾਨ ਕਰਤਾਰ ਸਿੰਘਾ ਉਥੇ ਬੈਠ ਬਕੇਵੇਂ ਨੂੰ ਲਾਇਆ ਜੀ

ਏਸ ਵਾਰ ਭੀ ਰੁਸਤਮ ਖਾਂ ਨੇ ਨੁਕਸਾਨ ਉਠਾ ਕੇ ਵਾਪਸ ਮੁੜ ਜਾਣਾ

ਮਾਰੋ ਮਾਰ ਕਰਦੇ ਵੜੇ ਦੂਣ ਅੰਦਰ ਲੁੱਟ ਕੁਟ ਕੇ ਗਰਮ ਬਾਜ਼ਾਰ ਕੀਤਾ
ਰਾਜਪੂਤ ਭਾਢਾ ਇਹ ਜੁਝਾਰ ਸਿੰਘ ਸੀ ਏਸ ਰਾਜਿਆਂ ਤਈਂ ਦੁਖਯਾਰ ਕੀਤਾ
ਜ਼ੋਰ ਨਾਲ ਟਕੇ ਉਗਰਾਹੁਣ ਲੱਗਾ ਪਰਜਾ ਤਈਂ ਭੀ ਮਾਰ ਖਵਾਰ ਕੀਤਾ
ਜਿਹੜੇ ਕੰਮ ਆਯਾ ਉਹਨੂੰ ਛੱਡ ਵਿਚੇ ਮਾਰ ਕੁਟ ਦੇ ਵਲ ਉਲਾਰ ਕੀਤਾ
ਵੜੇ ਜਾਇਕੇ ਦੇਸ ਜਸਵਾਲੀਏ ਦੇ ਅਗੋਂ ਉਹਨਾਂ ਭੀ ਜੰਗਦਾ ਆਹਰ ਕੀਤਾ
ਗਜ ਸਿੰਘ ਹੋਰੀਂ ਅੱਗੋਂ ਟੱਕਰੇ ਆ ਮੇਲ ਉਹਨਾਂ ਨੇ ਨਾਲ ਤਲਵਾਰ ਕੀਤਾ

.....
*ਬਹੁਤ ਸਾਰੇ ਇਤਿਹਾਸਕਾਰਾਂ ਨੇ ਦੂਸਰੇ ਸਾਹਿਬਜ਼ਾਦੇ ਦਾ ਨਾਮ ਜੁਝਾਰ ਸਿੰਘ
ਲਿਖਿਆ ਹੈ ਪਰੰਤੂ ਸੂਰਜ ਪ੍ਰਕਾਸ਼ ਅਤੇ ਦੋਵੇਂ ਗੁਰ ਬਿਲਾਸ ਸੁੱਖਾ ਸਿੰਘਾ ਸੁਮੇਰ ਸਿੰਘ ਤੇ ਸਨੇ
ਵਿਕ ਸੈਨਾਪਤ ਜ਼ੋਰਾਵਰ ਸਿੰਘ ਹੀ ਲਿਖਦੇ ਹਨ ।

ਚੰਦਨ ਰਾਇ ਜੁਝਾਰ ਸਿੰਘ ਦੋਇੰ ਮਰ ਗਏ ਨਾਲ ਫੌਜ ਦਾ ਮਾਰ ਸਥਾਰ ਕੀਤਾ
ਰੁਸਤਮ, ਖਾਂ ਭੱਜ ਗਿਆ ਕਰਤਾਰ ਸਿੰਘਾ ਕੰਮ ਰਾਸ ਏਵੇਂ ਕਰਤਾਰ ਕੀਤਾ

੧੭੪੭ ਫਗਨ ਸ਼ਾਹਜ਼ਾਦੇ ਮੁਅੱਜ਼ਮ ਦੀ ਪੰਜਾਬ ਵਲ ਚੜ੍ਹਾਈ

ਟਕੇ ਤਾਰੇ ਪਹਾੜੀਆਂ ਰਾਜਿਆਂ ਨ ਸਰੋਂ ਹਾਕਮਾਂ ਨਾਲ ਲੜਾਈ ਕੀਤੀ
ਅਲਫ਼ ਖਾਂ, ਹੁਸੈਨੀ ਜਹੇ ਗਏ ਮਾਰੇ ਰੁਸਤਮ ਖਾਂ ਹੋਰਾਂ ਮੂੰਹ ਛਪਾਈ ਕੀਤੀ
ਦਿੱਲੀ ਪਹੁੰਚੀਆਂ ਖਬਰਾਂ ਸਾਰੀਆਂ ਏਹ ਸ਼ਾਹਜ਼ਾਦੇ ਨੇ ਏਧਰ ਚੜ੍ਹਾਈ ਕੀਤੀ
ਫੌਜਾਂ ਭਾਰੀਆਂ ਤੇ ਲੈ ਕੇ ਤੋਪ ਖਾਨੇ ਚੜ੍ਹਿਆ ਦਿਲੀਓਂ ਧੂੜ ਧੁਮਾਈ ਕੀਤੀ
ਸੱਤਰਾਂ ਸੌ ਸੰਤਾਲੀਏ ਚੜ੍ਹੇ ਫੱਗਣ ਵੜਿਆ ਆਣ ਪੰਜਾਬ ਇਉਂ ਧਾਈ ਕੀਤੀ
ਧੁੰਮਾਂ ਪੈ ਗਈਆਂ ਕਰਤਾਰ ਸਿੰਘਾ ਡਰੇ ਹਾਕਿਮ ਆ ਜਿੰਦ ਸੁਕਾਈ ਕੀਤੀ

ਸ਼ਾਹਜ਼ਾਦੇ ਨੇ ਸਿਪਾਹ ਸਾਲਾਰ ਮਿਰਜ਼ਾ ਬੇਗ ਨੂੰ ਪਹਾੜੀਆਂ ਦੀ ਮੋਢ ਲਈ ਭੇਜਣਾ

ਚਲਾ ਗਿਆ ਲਾਹੌਰ ਨੂੰ ਆਪ ਸਿੱਧਾ ਮਿਰਜ਼ਾ ਬੇਗ ਦੇ ਤਈਂ ਸਿਖਾਇ ਕੇ ਜੀ
ਟਕੇ ਲੈ ਪਹਾੜੀਆਂ ਰਾਜਿਆਂ ਤੋਂ ਸਾਰੇ ਪਿਛਲੇ ਕਰ, ਗਿਣਾਇ ਕੇ ਜੀ
ਜਿਹੜਾ ਅੜਦਾ ਮਾਰ ਤਬਾਹ ਕਰਨਾ ਜ਼ੋਰ ਭਾਰੀਆਂ ਫੌਜਾਂ ਦਾ ਪਾਇਕੇ ਜੀ
ਮਿਰਜ਼ਾ ਦੂਣ ਪਹਾੜ ਦੀ ਆਣ ਵੜਿਆ ਲਏ ਸਭ ਤੋਂ ਟਕੇ ਦਬਾਇਕੇ ਜੀ
ਕੀਤਾ ਓਸਨੇ ਮੂੰਹ ਆਨੰਦ ਪੁਰ ਨੂੰ ਕੰਬ ਗਏ ਸੱਭੇ ਡਰ ਖਾਇਕੇ ਜੀ
ਗੁਰੂ ਬੇਪਰਵਾਹ ਨ ਛਿਕਰ ਕੋਈ ਲੋਕ ਕਰਨ ਗੱਲਾਂ ਆਇ ਆਇ ਕੇ ਜੀ
ਬਹੁਤੇ ਭਾਜੜਾਂ ਕਟਕੇ ਨੱਠ ਗਏ, ਗਏ ਮਸੰਦ ਭੀ ਡੇਰੇ ਉਠਾਇ ਕੇ ਜੀ
ਬੇਮੁਖ ਹੋ ਗਏ ਕਰਤਾਰ ਸਿੰਘਾ ਵੜੇ ਵਿਚ ਪਹਾੜਾਂ ਦੇ ਜਾਇ ਕੇ ਜੀ

ਵਾਕ ਕਵੀ

ਮਿਰਜ਼ਾ ਜਦੋਂ ਆਇਆ ਏਸ ਦੇਸ ਅੰਦਰ ਸਤਿਗੁਰਾਂ ਦੀ ਸਿਫਤ ਅਪਾਰ ਸੁਣਦਾ
ਓਧਰ ਸ਼ਾਹੀ ਸ਼ਿਕਾਇਤਾਂ ਬਹੁਤ ਹੈਸਨ ਰਾਜੇ ਹਾਕਮਾਂ ਦੇ ਨਾਲ ਖਾਰ ਸੁਣਦਾ
ਨੇਕ ਬਖ਼ਤ ਬੰਦਾ ਮਿਰਜ਼ਾ ਆਪ ਹੈਸੀ ਗੁਰੂ ਘਰ ਨੂੰ ਸ਼ਕਤ ਭੰਡਾਰ ਸੁਣਦਾ
ਪਿਆ ਵਿਚ ਦੁਚਿੱਤੀ ਕਰਤਾਰ ਸਿੰਘਾ ਗੱਲਾਂ ਹਾਕਮਾਂ ਤੋਂ ਬੇਸੁਮਾਰ ਸੁਣਦਾ

ਮਿਰਜ਼ੇ ਨੇ ਆਨੰਦ ਪੁਰ ਆਉਣਾ

ਮਿਰਜ਼ੇ, ਰਾਹੀ ਵਕੀਲ ਲਈ ਆਗਯਾ ਪਾ ਅੱਖੀਂ ਆਣ ਕੇ ਖਾਸ ਦਰਬਾਰ ਡਿੱਠਾ
ਜਦੋਂ ਗੁਰਾਂ ਦੇ ਆਣ ਹਜ਼ੂਰ ਹੋਇਆ ਰੋਬੀ ਨੂਰ ਦਾ ਜਲਵਾ ਅਪਾਰ ਡਿੱਠਾ
ਸ਼ਹਿਨਸ਼ਾਹਾਂ ਤੋਂ ਵਧਕੇ ਰੋਅਬ ਡਿੱਠਾ ਟੰਗ ਹੁਸਨ ਜੁਵਾਨੀ ਦਾ ਭਾਰ ਡਿੱਠਾ

ਗੋਸਾਂ, ਕੁਤਬਾਂ, ਵਲੀਆਂ ਪੀਰਾਂ ਦੇ ਸਿਰ ਕਲਗੀਧਰ ਤਾਈਂ ਬਾਵਿਕਾਰ ਡਿੱਠਾ
ਬੈਠਾ ਜਿਸਮ ਮਾਨੁਖ ਦੇ ਵਿਚ ਆ ਕੇ ਰੂਪ ਧਾਰ ਕੇ ਰੱਬ ਗੁਫਾਰ ਡਿੱਠਾ
ਚਿਹਰੇ ਸ਼ਾਂਤੀ ਤੇ ਬੀਰ ਰਸ ਦੇਵੇਂ ਵਲੀ ਅੱਲਾ, ਪਹਿਨੀ ਹਥਿਆਰ ਡਿੱਠਾ
ਕਰ ਕਦਮ ਬੋਸੀ ਪਾਸ ਬੈਠ ਗਿਆ ਮਜ਼ਾ ਹੋਰ ਵੀ ਵਿਚ ਗੁਫਤਾਰ ਡਿੱਠਾ
ਓਧਰ ਜੰਗੀ ਸਾਮਾਨ ਤਿਆਰ ਡਿੱਠੇ ਏਧਰ ਨਿਰਾ ਹੀ ਬੈਠਾ ਪਿਆਰ ਡਿੱਠਾ
ਇਕ ਤਰਫ ਖੜੀ ਫੌਜ ਕਮਰ ਕੱਸੀ ਜੰਗ ਲਈ ਹਰ ਇਕ ਤਿਆਰ ਡਿੱਠਾ
ਦੂਜੀ ਤਰਫ ਤਿਆਗ ਵੇਰਾਗ ਭਰਿਆ ਮਾਹਰਫਤ ਦਾ ਜ਼ਿਕਰ ਜ਼ਕਾਰ ਡਿੱਠਾ
ਡਿੱਠੇ ਲੰਗਰ ਵਰਤਦੇ ਸਾਰਿਆਂ ਨੂੰ ਤੇ ਗਰੀਬ ਗੁਰਬਾ ਬੇਸ਼ੁਮਾਰ ਡਿੱਠਾ
ਮੁਸਲਮਾਨਾਂ ਤੇ ਹਿੰਦੂਆਂ ਇਕੋ ਜਿਹਾ ਨਾਮ ਅੰਨ ਦਾ ਖੁਲ੍ਹਾ ਭੰਡਾਰ ਡਿੱਠਾ
ਜਿਹਾ ਬਾਦਸ਼ਾਹ ਤਿਹਾ ਗਰੀਬ ਡਿੱਠਾ ਗੁਰੂ ਘਰ ਅਜੀਬ ਵਿਹਾਰ ਡਿੱਠਾ
ਡਿੱਠਾ ਓਹ ਪ੍ਰਤਾਪ ਕਰਤਾਰ ਸਿੰਘਾ ਸਿਹੜਾ ਅਗੇ ਨ ਵਿਚ ਸੰਸਾਰ ਡਿੱਠਾ

ਵਾਕ ਕਵੀ

ਸਾਰੀ ਹਾਕਮਾਂ ਦੀ ਸਮਝੀ ਬੇਈਮਾਨੀ ਅਤੇ ਰਾਜਿਆਂ ਨੂੰ ਬੇਈਮਾਨ ਡਿੱਠਾ
ਦਿਲੀ ਪਹੁੰਚੀਆਂ ਖਬਰਾਂ ਉਲਟੀਆਂ ਜੋ ਏਥੋਂ ਸਭ ਕੁਝ ਉਲਟ ਹੀ ਆਨ ਡਿੱਠਾ
ਕਿਸੇ ਮਜ਼੍ਹਬ ਦੀ ਈਰਖਾ ਪੱਖ ਕੋਈ ਨ ਇਕੋ ਜਿਹਾ ਹਿੰਦੂ ਮੁਸਲਮਾਨ ਡਿੱਠਾ
ਸਤਿਗੁਰਾਂ ਦਾ ਬਣਿਆਂ ਮੁਰੀਦ ਮਿਰਜ਼ਾ ਗੁਰੂ ਘਰ ਨਿਰਵੈਰ ਮਹਾਨ ਡਿੱਠਾ
ਤਨੇ ਮਨੇ ਹੋ ਗਿਆ ਗੁਲਾਮ ਪੂਰਾ ਅੰਦਰ ਬਾਹਰ ਕਰ ਖੂਬ ਧਿਆਨ ਡਿੱਠਾ
ਕਦਮਾਂ ਗੁਰਾਂ ਦੇ ਵਿਚ ਕਰਤ ਰ ਸਿੰਘਾ ਸ਼ਾਹਿਨਸ਼ਾਹਾਂ ਤੋਂ ਵਧਕੇ ਸ਼ਾਨ ਡਿੱਠਾ

ਮਿਰਜ਼ੇ ਵਲੋਂ ਬੇਈਮਾਨ ਤੇ ਬੇਮੁਖਾਂ ਨੂੰ ਸਜ਼ਾਵਾਂ

ਜਿਹੜੇ ਗੁਰਾਂ ਦੇ ਨਾਲ ਵਿਰੋਧ ਰਖਦੇ ਇਰਦ ਗਿਰਦ ਦੇ ਰਾਜੇ ਦਬਾਇ ਸਾਰੇ
ਬੇਮੁਖ ਹੋਕੇ ਜਿਹੜੇ ਨਿਕਲ ਗਏ ਸਨ ਢੂੰਡ ਢੂੰਡ ਕੇ ਮਾਰ ਕੁਟਾਇ ਸਾਰੇ
ਲੁਟ ਕੁਟ ਮਸੰਦਾਂ ਨੂੰ ਸਾਫ ਕੀਤਾ ਕਲੇ ਮੂੰਹ ਕਰ ਖੋਤੇ ਚੜ੍ਹਾਇ ਸਾਰੇ
ਮਿਲਿਆ ਕਿਤੇ ਨ ਥਾਂ ਕਰਤਾਰ ਸਿੰਘਾ ਰੁਲ ਖੁਲ ਮੁੜਕੇ ਸ਼ਰਨ ਆਇ ਸਾਰੇ

[ਏਸ ਪ੍ਰਥਾਇ ਸ੍ਰੀ ਗੁਰੂ ਜੀ ਨੇ ਬਚਿਤ੍ਰ ਨਾਟਕ ਵਿਚ ਇਉਂ ਲਿਖਿਆ ਹੈ]

ਹਮ ਤੇ ਭਾਜਿ ਬਿਮੁਖ ਜੋ ਗਏ। ਤਿਨ ਕੇ ਧਾਮ ਗਿਰਾਵਤ ਭਏ ॥
ਜੇ ਅਪਨੇ ਗੁਰ ਤੇ ਮੁਖ ਫਿਰਾ ਹੈ। ਈਹਾਂ ਉਹਾਂ ਤਿਨ ਕੇ ਗ੍ਰਿਹ ਗਿਰ ਹੈ ॥
ਈਹਾਂ ਉਪਹਾਸ ਨ ਸੁਰ ਪੁਰ ਬਾਸਾ। ਸਭ ਬਾਤਨ ਤੇ ਰਹੇ ਰਿਰਾਸਾ ॥
ਦੁਖ ਭੂਖ ਤਿਨਕੋ ਰਹੇ ਲਾਗੀ ਸੰਤ ਸੇਵ ਤੇ ਜੋ ਹੈ ਤਿਆਗੀ ॥

ਜਗਤ ਬਿਖੈ ਕੋਈ ਕਾਮ ਨ ਸਰਹੀ । ਅੰਤਹਿ ਕੁੰਡ ਨਰਕ ਕੀ ਪਰਹੀ ॥
 ਤਿਨਕੋ ਸਦਾ ਜਗਤ ਉਪਹਾਸਾ । ਅੰਤਹਿ ਕੁੰਡ ਨਰਕ ਕੀ ਬਾਸਾ ॥
 ਪੁਤਰ ਪਉਤ੍ਰ ਤਿਨਕੋ ਨਹੀਂ ਫਰੈ । ਦੁਖ ਦੈ ਮਾਤੁ ਪਿਤਾ ਕੋਂ ਮਰੈ ॥
 ਗੁਰ ਦੋਖੀ ਸਗ ਕੀ ਮ੍ਰਿਤ ਪਾਵੈ । ਨਰਕ ਕੁੰਡ ਭਾਰੇ ਪਛੁਤਾਵੈ ॥ ੮ ॥
 ਗੁਰ ਪਗ ਤੇ ਜੇ ਬੇ ਮੁਖ ਸਿਧਾਰੇ । ਈਹਾਂ ਉਹਾਂ ਤਿਨ ਕੇ ਮੁਖ ਕਾਰੇ ॥
 ਮਿਰਜਾ ਬੇਗ ਹਤੇ ਤਿਹ ਨਾਮੰ । ਜਿਨ ਢਾਹੇ ਬੇਮੁਖਨ ਕੇ ਧਾਮੰ ॥
 ਸਭ ਸਨਮੁਖ ਗੁਰ ਆਪ ਬਚਾਏ । ਤਿਨ ਕੇ ਬਾਰਨ ਬਾਂਕਨ ਪਾਏ ॥ ੧੬ ॥ (ਬ:ਨ)

ਸ਼ਾਹਜ਼ਾਦੇ ਮੁਅਜ਼ਮ ਸ਼ਾਹ ਅਗੇ ਮਿਰਜੇ ਨੇ ਸਤਿਗੁਰਾਂ ਦੀ ਤਾਰੀਫ਼ ਕਰਨੀ
 ਏਸ ਤਰ੍ਹਾਂ *ਮਿਰਜ਼ਾ ਕਰ ਕੰਮ ਸਿਧੇ ਪਰਤ ਵੱਲ ਲਾਹੋਰ ਦੇ ਜਾਵੇਦਾ ਏ
 ਹਾਲ ਦਸ ਮੁਅਜ਼ਮ ਸ਼ਾਹ ਤਾਈਂ ਸਤਿਗੁਰਾਂ ਦੀ ਸਿਫਤ ਸੁਣਾਵੇਦਾ ਏ
 ਰਾਜੇ ਹਾਕਮ ਰੱਖਦੇ ਈਰਖਾ ਨੇ ਇਹਨਾਂ ਤਈਂ ਤਾੜੇ ਸਮਝਾਵੇਦਾ ਏ
 ਝੱਟ ਸ਼ਾਹਜ਼ਾਦਾ ਕਰਤਾਰ ਸਿੰਘਾ ਚਾਰ ਅਹਿਦੀਏ ਹੋਰ ਚੜ੍ਹਾਵੇਦਾ ਏ

ਸ਼ਾਹੀ ਅਹਿਦੀਆਂ ਨੇ ਗੁਰੂ ਘਰ ਤੋਂ ਬੇਮੁਖਾਂ ਨੂੰ ਸਜ਼ਾਵਾਂ ਦੇਣੀਆਂ
 ਦਿੱਲੀ ਵਲ ਸ਼ਾਹਜ਼ਾਦਾ ਤਾਂ ਪਰਤ ਗਿਆ ਚਾਰ ਅਹਿਦੀਏ ਹੋਰ ਚੜ੍ਹਾਇਕੇ ਜੀ
 ਓਹਨਾਂ ਆਇਕੇ ਤਾੜਿਆ ਰਾਜਿਆਂ ਨੂੰ ਵਿਚ ਦੂਨਾ ਦੇ ਫਿਰ ਫਿਰਾਇ ਕੇ ਜੀ
 ਗੁਰਾਂ ਨਾਲ ਨ ਕਰੇ ਵਿਰੋਧ ਕੋਈ, ਸਿੱਧੇ ਤੀਰ ਕੀਤੇ ਸਮਝਾਇ ਕੇ ਜੀ
 ਬੇਮੁਖਾਂ ਤਾਈਂ ਫੜ ਕੈਦ ਕੀਤਾ ਫਿਰ ਲੋਕਾਂ ਤੋਂ ਪੁਛ ਪੁਛਾਇ ਕੇ ਜੀ
 ਮੂੰਹ ਸਿਰ ਮੂੰਹੋਂ ਚਾੜ੍ਹੇ ਖੋਤਿਆਂ ਤੇ ਕੁਟ ਤੋਬਰੇ ਮੂੰਹੀਂ ਮਨ੍ਹਾਇ ਕੇ ਜੀ
 ਮੰਦੇ ਹਾਲ ਕੀਤੇ ਕਰਤਾਰ ਸਿੰਘਾ ਸਭ ਘਰ ਕੁਲੇ ਲੁਟਵਾਇ ਕੇ ਜੀ

[ਸ੍ਰੀ ਮੁਖਵਾਕ ਬਚਿਤ੍ਰ ਨਾਟਕ ਅਧਯਾਇ ੧੩ ॥]

ਉਤ ਅਉਰੰਗ ਜੀਯ ਅਧਿਕ ਰਿਸਾਯੋ । ਚਾਰ ਅਹਦੀਯਨ ਅਉਰ ਪਠਾਯੋ ॥
 ਜੇ ਬੇਮੁਖ ਚਿਤਾਂਤੇ ਬਚਿ ਆਏ । ਤਿਨਕੇ ਗ੍ਰਿਹ ਪੁਨਿ ਇਨੈ ਗਿਰਾਏ ॥
 ਜੇ ਤਜਿ ਭਜੇ ਹੁਤੇ ਗੁਰ ਆਨਾ । ਤਿਨ ਪੁਨਿ ਗੁਰੂ ਅਹਦੀਅਹਿ ਜਾਨਾ ॥
 ਮੂਤ੍ਰ ਭਾਰ ਤਿਨ ਸੀਸ ਮੁੰਡਾਏ । ਪਾਹੁਰਿ ਜਾਨਿ ਗ੍ਰਹਹਿ ਲੈ ਆਏ ॥
 ਜੇ ਜੇ ਭਾਜੇ ਹੁਤੇ ਬਿਨ ਆਇਸੁ । ਕਹੋ ਅਹਦੀਆਂਹ ਕਿਨੈ ਬਤਾਇਸੁ ॥
 ਮੂੰਡਿ ਮੂੰਡਿ ਕਰਿ ਸਹਿਰ ਫਿਰਾਏ । ਕਾਰ ਭੇਟ ਜਨੁ ਲੈਨ ਸਿਧਾਏ ॥
 ਪਾਛੈ ਲਾਗਿ ਲਰਿਕਵਾ ਚਲੇ । ਜਾਨ ਕੇ ਸਿੱਖ ਸਖਾ ਹੋਂ ਭਲੇ ।
 ਛਿਕ ਤੋਬਰਾ ਬਦਨ ਚੜਾਏ । ਜਨੁ ਗ੍ਰਿਹ ਖਾਨ ਮਲੀਦਾ ਆਏ ॥

*ਇਹੋ ਔਰੰਗਜ਼ੇਬ ਦੇ ਪਿਛੋਂ ਤਖਤ ਤੇ ਬੈਠ ਬਾਦਸ਼ਾਹ ਅਖਵਾਇਆ ।
 †ਪਿਛੋਂ ਲਿਖੇ ਮਿਰਜੇ ਪਾਸੋਂ ।

ਮਸਤਕ ਸੁਭੇ ਪਨਹੀਯਨ ਆਏ । ਜਨੁ ਕਰਿ ਟੀਕਾ ਦੇਏ ਬਨਾਇ ॥
ਸੀਸ ਈਟ ਕੇ ਘਾਇ ਕਰੇਹੀ । ਜਨੁ ਤਿਨ ਭੇਟ ਪੁਰਾਤਨ ਦੇਹੀ ॥

ਤਥਾ

ਇਹ ਬਿਨ ਤਿਨੋ ਭਯੋ ਉਪਹਾਸਾ । ਸਭ ਸੰਤਨ ਮਿਲਿ ਲਖਿਓ ਤਮਾਸਾ ॥
ਸੰਤਨ ਕਸਟ ਨ ਦੇਖਨ ਪਾਯੋ । ਆਪ ਹਾਥ ਦੇ ਹਾਥ ਬਚਾਯੋ ॥

ਅਮਨ ਦਾ ਸਮਾਂ

ਠੰਢ ਪੈ ਗਈ ਰਾਜਿਆਂ ਹਾਕਮਾਂ ਨੂੰ ਡਰ ਗੁਰਾਂ ਦਾ ਸਾਰੇ ਰਖਾਨ ਲੱਗੇ
ਕੁਝ ਚਿਰ ਲਈ ਕਲ੍ਹਾ ਆ ਮਿੱਟ ਗਈ ਗੁਰ ਸਮੇਂ ਤੋਂ ਲਾਭ ਉਠਾਨ ਲੱਗੇ
ਜੰਗੀ ਕੰਮਾਂ ਦੇ ਵੱਲ ਧਿਆਨ ਜਿਵੇਂ ਤਿਵੇਂ ਵਿਦਯਾ ਤਈਂ ਫੈਲਾਨ ਲੱਗੇ
ਕਾਰੀਗਰਾਂ ਸਿਆਣਿਆਂ ਵਿਦਵਾਨਾਂ ਦੂਰ ਦੂਰ ਸ਼ਹਿਰਾਂ ਤੋਂ ਬੁਲਾਨ ਲੱਗੇ
ਕਦਰ ਬਹੁਤ ਕਰਦੇ ਕਵੀਆਂ ਸ਼ਾਇਰਾਂ ਦੀ ਜੋ ਆਵੇਦਾ ਪਾਸ ਰਖਾਨ ਲੱਗੇ
ਰਾਠ ਸੂਰਮੇ ਆਉਣ ਜੋ ਦੇਸ਼ ਵਿਚੋਂ ਦਾਨ ਮਾਨ ਦੇਇ ਕਦਰ ਵਧਾਨ ਲੱਗੇ
ਕਿਲੇ ਛੋਟੇ ਛੋਟੇ ਕਈ ਹੋਰ ਰਚੇ ਜੰਗੀ ਸਾਜ ਸਾਮਾਨ ਬਨਵਾਨ ਲੱਗੇ
ਸਿੱਖਾਂ ਸੇਵਕਾਂ ਤਈਂ ਉਪਦੇਸ਼ ਦੇਇਕੇ ਬੀਰ ਰਸ ਦੀ ਪਾਨ ਚੜ੍ਹਾਨ ਲੱਗੇ
ਕੋਈ ਬਿਨਾਂ ਹਥਿਆਰ ਤੋਂ ਫਿਰੇ ਨਾਹੀਂ ਆਈਆਂ ਸੰਗਤਾਂ ਤਈਂ ਸੁਨਾਨ ਲੱਗੇ
ਜਥੇਬੰਦ ਹੋਕੇ ਪਿੰਡਾਂ ਵਿਚ ਰਹਿਣਾ ਨਵੀਂ ਜ਼ਿੰਦਗੀ ਦੇਸ਼ ਵਿਚ ਪਾਨ ਲੱਗੇ
ਲਾਹ ਦੇਣੀ ਗੁਲਾਮੀ ਦੀ ਛੋਟ ਸਿਰ ਤੋਂ ਆਜ਼ਾਦੀ ਦੀ ਹੋ ਚਲਾਨ ਲੱਗੇ
ਬਾਦਸ਼ਾਹਾਂ ਵਾਂਗੂੰ ਬਹਿੰਦੇ ਤਖਤ ਉਤੇ ਪਲਟਾ ਸਮੇਂ ਦੇ ਤਈਂ ਦੁਵਾਨ ਲੱਗੇ
ਬੜੇ ਦੜੇ ਕਵੀ ਰਖੇ ਸਭਾ ਅੰਦਰ ਕਵਿਤਾ ਉਨ੍ਹਾਂ ਪਾਸੋਂ ਰਚਵਾਨ ਲੱਗੇ
ਮਹਾਂ ਭਾਰਤ, ਰਾਮਾਇਣ ਤੇ ਉਪਨਿਸ਼ਧਾਂ ਉਲਥੇ ਭਾਸ਼ਾ ਦੇ ਵਿਚ ਕਰਵਾਨ ਲੱਗੇ
ਰਾਜਨੀਤ ਤੇ ਧਾਰਮਕ ਗ੍ਰੰਥ ਜਿੰਨੇ ਸੋਖੀ ਬੋਲੀ ਦੇ ਵਿਚ ਉਲਟਾਨ ਲੱਗੇ
ਦੇਸ਼, ਕੌਮ ਦੇ ਲਈ ਕਰਤਾਰ ਸਿੰਘਾ ਕਰ ਕਈ ਹੀਲੇ ਦਿਖਲਾਨ ਲੱਗੇ

ਕੁਵਰੇਸ਼ ਨੇ ਸਾਹਿਬਾਂ ਦੀ ਸ਼ਰਨ ਆਉਣਾ

ਲਿਖਿਆ, ਵਿਚ ਬੁੱਧੇਲ ਖੰਡ ਰਹਿਨ ਵਾਲਾ ਇਤਿਹਾਸ ਦੇ ਵਿਚ ਬਿਆਨ ਆਇਆ
ਕੁਵਰੇਸ਼ ਉਘਾ ਵਿਦਵਾਨ ਭਾਰਾ ਸ਼ਾਹ ਔਰੰਗ ਦੇ ਵਿਚ ਧਿਆਨ ਆਇਆ
ਮੁਸਲਮਾਨ ਪਿੰਗੋ ਜੋਰੀ ਕਰਨ ਲੱਗਾ ਓਥੋਂ ਨੱਠ ਉਹ ਜਾਨ ਬਚਾਨ ਆਇਆ
ਸਤਿਗੁਰਾਂ ਦੀ ਓਸਨੇ ਸ਼ਰਨ ਤੱਕੀ ਹੋ ਨਿਰਾਸ, ਤਜਕੇ ਹਿੰਦੁਸਤਾਨ ਆਇਆ

ਰੋਜ਼ ਪੰਜ ਦਮੜੇ ਸਤਿਗੁਰਾਂ ਲਾਏ ਕੀਤੀ ਕਦਰ ਸ਼ਰਨੀਂ ਵਿਦਵਾਨ ਆਇਆ
ਕੇਸ਼ੋਦਾਸ ਦਾ ਪੁਤ ਕਰਤਾਰ ਸਿੰਘਾ ਰਤਨ ਗੁਰਾਂ ਦੇ ਵਿਚ ਦੀਵਾਨ ਆਇਆ

ਗੁਰ ਸਿੱਖੀ ਵਿਚ ਵਾਧਾ

ਸਤਿਗੁਰਾਂ ਦਾ ਆਣ ਪ੍ਰਤਾਪ ਵਧਿਆ ਦੋਖੀ ਦੁਸ਼ਮਨ ਸੰਭ ਦਬਾਇ ਗਏ
ਫੌਜਾਂ ਰੱਖੀਆਂ ਬਣਨ ਹੱਥਯਾਰ ਸਾਰੇ ਸ਼ਾਹੀ ਸਿਲਸਿਲੇ ਸਭੇ ਚਲਾਇ ਗਏ
ਤਿੰਨ ਚਾਰ ਉਤੇ ਜਿੱਤੀ ਜੰਗ ਹੋਇ ਜਿਤੇ ਗੁਰ ਤੇ ਰਾਜੇ ਹਰਾਇ ਗਏ
ਆਉਣ ਸੰਗਤਾਂ ਵੇਖ ਪ੍ਰਤਾਪ ਜਾਵਣ ਦਿਲੀਂ ਹੌਂਸਲੇ ਬਹੁਤ ਵਧਾਇ ਗਏ
ਓਧਰ ਹੁਕਮ ਸਤਿਗੁਰਾਂ ਦੇ ਸਿੱਖਾਂ ਤਾਈਂ ਬੜੀ ਨਾਲ ਤਾਕੀਦ ਸੁਨਾਇ ਗਏ
ਦਾੜ੍ਹੇ ਸਾਬਤ ਤੇ ਸਿਰੀਂ ਕੇਸ ਰਖੋ ਅੰਗ ਸੰਗ ਹਥਯਾਰ ਰਖਵਾਇ ਗਏ
ਇਹ ਸੰਗਤਾਂ ਵਿਚ ਪ੍ਰਤਾਪ ਵਧਿਆ ਸੋਹਣੇ ਰੂਪ ਅਨੂਪ ਦਿਖਾਇ ਗਏ
ਫੌਜਾਂ ਬਣੀਆਂ ਸੁਤੇ ਕਰਤਾਰ ਸਿੰਘਾ ਰੰਗ ਹੋਰ ਦੇ ਹੋਰ ਪਲਟਾਇ ਗਏ

ਵਾਕ ਕਵੀ

ਹੋਸ ਮਾਨ ਸਰੋਵਰ ਤੇ ਆਇ ਜਾਵਨ ਭੇਰ ਫੁੱਲਾਂ ਉਤੇ ਆ ਜਾਨ ਚੱਲ ਚੱਲ
ਜਿਸ ਥਾਂ ਕੋਈ ਗੁਣਾਂ ਦਾ ਗਾਹਕ ਹੋਵੇ ਓਹਦੇ ਪਾਸ ਆਉਂਦੇ ਵਿਦਵਾਨ ਚੱਲ ਚੱਲ
ਇਸੇ ਤਰਾਂ ਸਤਿਗੁਰਾਂ ਦੇ ਪਾਸ ਜਾਣੇ ਆਇ ਦੇਸ ਦੇ ਗੁਣੀ ਮਹਾਨ ਚੱਲ ਚੱਲ
ਸੋਭਾ ਵਧੀ ਦਰਬਾਰ ਕਰਤਾਰ ਸਿੰਘਾ ਆਪੇ ਆਇ ਰਹੇ ਸਾਰੇ ਸ਼ਾਨ ਚੱਲ ਚੱਲ

ਵਿੱਦਵਾ ਦੇ ਪ੍ਰਚਾਰ ਦਾ ਹੀਲਾ

ਜਦੋਂ ਕਈ ਗੁਣੀ ਗਯਾਨੀ ਹੋਇ ਕੱਠੇ ਯਥਾ ਯੋਗ ਕੰਮਾਂ ਤੋਂ ਪਛਾਨ ਲਾਏ
ਦੇਸ ਵਿਚ ਪ੍ਰਸਿੱਧ ਗ੍ਰੰਥ ਜਿਤਨੇ ਕਈ ਓਹਨਾਂ ਨੂੰ ਫੋਲ ਫੁਲਾਨ ਲਾਏ
ਸੰਸਕ੍ਰਿਤ ਤੋਂ ਕਰੇ ਸੁਖੈਨ ਭਾਸ਼ਾ ਉਲਥਾ ਕਰਨ ਅਠਾਰਾਂ ਪੁਰਾਨ ਲਾਏ
ਉਪਨਿਸ਼ਧਾਂ, ਸੁਰਤੀਆਂ, ਸਿੰਮ੍ਰਤਾਂ ਨੂੰ ਛੰਦ ਬੰਦ ਰਚ ਕੇ ਉਲਟਾਨ ਲਾਏ
ਰਾਜਨੀਤ, ਰਮਾਇਨ ਤੇ ਮਹਾਂ ਭਾਰਤ ਕਈ ਇਨ੍ਹਾਂ ਦੇ ਤਈਂ ਬਨਾਨ ਲਾਏ
ਘਾਟਾ ਪੂਰਾ ਹੋ ਜਾਇ ਕਰਤਾਰ ਸਿੰਘਾ ਬਹੁਤ ਦੇਸ ਪਾਸੇ ਵਿੱਦਵਾਨ ਲਾਏ

ਵਾਕ ਕਵੀ

ਕਵੀ, ਗੁਣੀ, ਗਯਾਨੀ, ਵਿਦਵਾਨ ਜਿਤਨੇ ਯਥਾ ਯੋਗ ਹੋਜੀਨੇ ਉਹ ਪਾਵੰਦੇ ਸਨ
ਦਾਨ ਮਾਨ ਵਡਾਈਆਂ ਗੁਰੂ ਘਰ ਤੋਂ ਮਿਲਨ ਖੁੱਲ੍ਹੀਆਂ, ਖੁਸ਼ੀ ਮਨਾਵੰਦੇ ਸਨ
ਛਾਕਾ ਫਿਕਰ ਜਹਾਨ ਦਾ ਰਿਹਾ ਕੋਈ ਨ ਬੈਠ ਖਜਾਲਾਂ ਦੇ ਘੋੜੇ ਦੁੜਾਵੰਦੇ ਸਨ
ਚੜ੍ਹ ਖੁਲ੍ਹੇ ਆਕਾਸ਼ ਦੇ ਸੈਰ ਕਰਦੇ ਸੋਹਣੇ ਸੋਹਣੇ ਖਜਾਲ ਜਮਾਵੰਦੇ ਸਨ

ਮਾਰ ਟੁੱਬੀਆਂ ਸੋਚ ਦਰਿਆ ਅੰਦਰ ਮੋਤੀ ਚੁਣ ਕੇ ਬਾਹਰ ਲਿਆਵੰਦੇ ਸਨ
ਸਤਿਗੁਰ ਨੂੰ ਵਿਚ ਦੀਵਾਨ ਆ ਕੇ ਸੋਹਣੇ ਰਚ ਕੇ ਛੰਦ ਸੁਣਾਵੰਦੇ ਸਨ
ਬੀਰ ਰਸ, ਸੰਗਾਰ ਤੇ ਰੌਦਰ ਰਸ ਦਾ ਕਵੀ ਬਹੁਤ ਪਰਵਾਰ ਚਲਾਵੰਦੇ ਸਨ
ਆਪ ਕਵੀਆਂ ਦੇ ਸਿਰਤਾਜ਼ ਗੁਰ ਜੀ ਕਦਰ ਕਰ ਇਨਾਮ ਦੁਵਾਵੰਦੇ ਸਨ
ਰਚਨਾ ਆਪ ਭੀ ਰਚਦੇ ਬਹੁਤ ਸੁੰਦਰ ਮੁਰਦੇ ਰੂਹਾਂ ਅੰਦਰ ਜਿੰਦ ਪਾਵੰਦੇ ਸਨ
ਵਿਚ ਆਨੰਦ ਪੁਰੀ ਕਰਤਾਰ ਸਿੰਘਾ ਚੌਧੀ ਸਤਿਗੁਰੂ ਚੌਧ ਦਿਖਾਵੰਦੇ ਸਨ

ਅਮਨ ਦੇ ਦਿਨ

ਪੂਰੇ ਅਮਨ ਦੇ ਮਿਲ ਗਏ ਸਾਲਕੁਝ ਕੂ ਸੋਹਣਾ ਮੌਕਾ ਨਾ ਐਵੇਂ ਗੁਵਾਨ ਗੁਰ ਜੀ
ਕਿਲ੍ਹੇ ਅਨੰਦ ਗੜ੍ਹ ਤੋਂ ਹੋਰ ਥਾਂ ਭੀ ਤਿੰਨ ਚਾਰ *ਕਿਲ੍ਹੇ ਰਚਵਾਨ ਗੁਰ ਜੀ
ਬੜੇ ਬੜੇ ਕਾਰੀਗਰ ਲਾਈ ਰਖਨ ਜੰਗੀ ਸਾਜ਼ ਸਾਮਾਨ ਬਨਵਾਨ ਗੁਰ ਜੀ
ਵਿਚ ਆਨੰਦ ਗੜ੍ਹ ਦੇ ਬਹੁਤ ਭਾਰਾ ਨਿਤ ਜਮ੍ਹਾਂ ਜ਼ਖੀਰਾ ਕਰਾਨ ਗੁਰ ਜੀ
ਆਪ ਵਿਚ ਮੈਦਾਨ ਦੇ ਜਾਇ ਕਰਕੇ ਸ਼ਸਤ੍ਰ ਵਿਦਯਾ ਨਿਤ ਸਿਖਾਨ ਗੁਰ ਜੀ
ਬਹੁਤਾ ਤੇਗ ਕਮਾਨ ਦੇ ਕਸਬ ਤਾਈਂ ਆਪ ਨਾਲ ਧਯਾਨ ਕਮਾਨ ਗੁਰ ਜੀ
ਧਨੁਖ ਵਿਦਯਾ ਵਿਚ ਨਿਪੁੰਨ ਭਾਰੇ ਅਰਜਨ, ਕਰਨ ਤਾਈਂ ਪਿਛੇ ਪਾਨ ਗੁਰ ਜੀ
ਛੁੱਟਾ ਕਦੇ ਭੀ ਤੀਰ ਨ ਜਾਇ ਖਾਲੀ ਐਸੇ ਬਾਣ ਅਮੋਘ ਚਲਾਨ ਗੁਰ ਜੀ
ਭਜਨ ਕੀਰਤਨ ਵਲ ਧਿਆਨ ਰਖਨ ਬੀਰ ਰਸ ਨੂੰ ਬਹੁਤ ਵਧਾਨ ਗੁਰ ਜੀ
ਆਈਆਂ ਸੰਗਤਾ ਤਈਂ ਕੁਰਬਾਨੀਆਂ ਦੀ ਬੜੇ ਜੋਸ਼ ਦੀ ਪਾਣ ਚੜਾਨ ਗੁਰ ਜੀ
ਜਿਹੜਾ ਘੋੜਾ ਤੇ ਸ਼ਸਤ੍ਰ ਲੈ ਆਵੇ ਖੁਸ਼ੀ ਓਸ ਤੇ ਹੋਣ ਭਗਵਾਨ ਗੁਰ ਜੀ
ਮਾਇਆ ਆਵੰਦੀ ਚਲੀ ਬੇਅੰਤ ਆਪੇ ਖੁਲੇ ਹੱਥ ਅਗੇ ਖਰਚਾਨ ਗੁਰ ਜੀ
ਕਈ ਲੰਗਤ ਨਿੱਤ ਅਤੁੱਟ ਵਰਤਨ ਪਖ ਪਾਦ ਤੋਂ ਬਿਨ੍ਹਾਂ ਵੰਡਾਨ ਗੁਰ ਜੀ
ਮੁਸਲਮਾਨ ਹਿੰਦੂ ਸਾਂਝੇ ਵਰੋਸਾਉਂਦੇ ਫਲ ਨੀਤ ਅਨੁਸਾਰ ਦਵਾਨ ਗੁਰ ਜੀ
ਵਧੀਆਂ ਰੋਣਕਾਂ ਵਿਚ ਆਨੰਦ ਪੁਰੀ ਸਾਹਿਨਸ਼ਾਹਾਂ ਦੇ ਸਿਰ ਪਹਿਚਾਨ ਗੁਰ ਜੀ
ਵੱਜਨ ਨੌਬਤਾਂ ਨਿੱਤ ਦਵਾਰ ਅਗੇ ਧੌਂਸੇ ਖੜਕਦੇ ਸਿੱਧਰ ਜਾਨ ਗੁਰ ਜੀ
ਨਾਲ ਚੜ੍ਹਦੀ ਫੌਜ ਰਣਜੀਤ ਵਜੇ ਜਦੋਂ ਨਿਕਲਦੇ ਬਾਹਰ ਮੈਦਾਨ ਗੁਰ ਜੀ
ਨਿਕਲ ਦੂਰ ਤਕ ਸੈਰ ਸ਼ਿਕਾਰ ਜਾਂਦੇ ਸੈ ਜੀਆਂ ਨੂੰ ਮੁਕਤ ਕਰਾਨ ਗੁਰ ਜੀ
ਸਭ ਰਾਜੇ ਰਾਣੇ ਦਬੇ ਬੈਠ ਰਹੇ ਮੌਜ ਆਪਣੀ ਆਪ ਨਿਭਾਨ ਗੁਰ ਜੀ
ਜੁਲਮ ਟਾਕਰੇ ਵਲ ਕਰਤਾਰ ਸਿੰਘਾ ਵਿਚੋਂ ਰੱਖਦੇ ਨਿਤ ਧਿਆਨ ਗੁਰ ਜੀ

*ਲੋਹਗੜ੍ਹ, ਕੇਸ ਗੜ੍ਹ, ਹੋਲ ਗੜ੍ਹ, ਅਗਮ ਮੁਰਾ, ਦਮਦਮਾ ਸਾਹਿਬ, ਫਤੇ ਗੜ੍ਹ।

ਸਿੱਖਾਂ ਦੇ ਪ੍ਰੇਮ

ਵੇਖ ਵੇਖ ਕੇ ਸੋਹਣੀਆਂ ਚੜ੍ਹਤਲਾਂ ਨੂੰ ਸਿੱਖਾਂ ਗੁਰਾਂ ਦੇ ਨਾਮ ਰਖਾਨ ਲੱਗੇ
ਸ਼ਾਨ ਵੇਖ ਕੇ ਕਲਗੀਆਂ ਤੋੜਿਆਂ ਦੀ ਗੁਰੂ ਕਲਗੀਆ ਵਾਲਾ ਸੁਨਾਨ ਲੱਗੇ
ਬਾਜ਼ ਹਥ ਤੇ ਲੈ ਸ਼ਿਕਾਰ ਚੜ੍ਹਦੇ ਬਾਜ਼ਾਂ ਵਾਲਾ ਸਤਿਗੁਰੂ ਬੁਲਾਨ ਲੱਗੇ
ਜਦੋਂ ਚੜ੍ਹਦੇ ਫੌਜਾਂ ਦੀ ਧਾਕ ਪੈਂਦੀ ਫੌਜਾਂ ਵਾਲਾ ਮਹਾਰਾਜ ਜਤਾਨ ਲੱਗੇ
ਇਸੇ ਤਰ੍ਹਾਂ ਪਯਾਰ ਦੇ ਵਿਚ ਆ ਆ ਸਿੱਖਾਂ ਸਿਦਕ ਭਰੋਸੇ ਵਧਾਨ ਲੱਗੇ
ਦੂਰ ਦੇਸਾਂ ਵਿਚ ਜਾ ਕਰਤਾਰ ਸਿੰਘਾ ਸਿਖੀ, ਬੀਰਤਾ ਸਹਿਤ ਫੈਲਾਨ ਲੱਗੇ

੧੭੫੧ ਬਿਕ੍ਰਮੀ ਨੂੰ ਕਾਂਸ਼ੀ ਵਿਚ ਗਏ ਸਿੱਖਾਂ ਨੇ ਵਿਦਯਾ ਪਾਕੇ ਆਉਣਾ

ਪੰਜ ਸਿਖ ਜੋ ਪਾਉਂਟਯੋਂ ਗਏ ਕਾਂਸ਼ੀ ਪਾ ਵਿਦਯਾ ਪਰਤ ਕੇ ਆਵੰਦੇ ਨੇ
ਪੜ੍ਹੇ ਵੇਦ ਪੁਰਾਨ ਤੇ ਨੀਤੀ ਜੋਤਸ਼ ਸਤਿਗੁਰਾਂ ਨੂੰ ਆਇ ਸੁਨਾਵੰਦੇ ਨੇ
ਸਾਹਿਬ ਓਹਨਾਂ ਉਤੇ ਬੜੇ ਖੁਸ਼ੀ ਹੋਏ ਆਦਰ, ਮਾਨ ਤੇ ਦਾਨ ਦੁਵਾਵੰਦੇ ਨੇ
ਓਹਨਾਂ ਤਾਈਂ ਵਿਦਯਾ ਪ੍ਰਚਾਰ ਉਤੇ ਖੁਸ਼ੀ ਹੋ ਸਤਿਗੁਰੂ ਜੀ ਲਾਵੰਦੇ ਨੇ
ਸੰਸਕ੍ਰਿਤ ਤੇ ਭਾਸ਼ਾ ਫੈਲਾਈ ਓਹਨਾਂ ਸਿੱਖਾਂ ਪ੍ਰੇਮੀਆਂ ਤਈਂ ਪੜ੍ਹਾਵੰਦੇ ਨੇ
ਸ਼ਾਸਤ੍ਰ ਵਿਦਯਾ ਵਧੀ ਕਰਤਾਰ ਸਿੰਘਾ ਭੇਦ ਮਤਾਂ ਮਤਾਂਤ੍ਰਾਂ ਪਾਵੰਦੇ ਨੇ

ਚੰਡੀ ਜਹਿੱਤ੍ਰ

ਇਹਨਾਂ ਦਿਨ੍ਹਾਂ ਦੇ ਵਿਚ ਹੀ ਸਤਿਗੁਰਾਂ ਨੇ ਵਲ ਕਵਿਤਾ ਚਿਤ ਲਗਾਇਆ ਜੀ
ਮਾਰਕੰਡੇ ਦੇ ਲਿਖੇ ਪੁਰਾਨ ਵਿਰੋਂ ਸਾਰਾ ਦੇਵੀ ਪ੍ਰਸੰਗ ਉਲਟਾਇਆ ਜੀ
ਲੈ ਕੇ ਸਤ੍ਰਵੇਂ ਤੋਂ ਤ੍ਰਿਆਸੀਏ ਤਕ ਤੇਰਾਂ ਧਿਆਵਾਂ ਦਾ ਭੇਦ ਖੁਲ੍ਹਾਇਆ ਜੀ
ਇਹਨਾਂ ਵਿਚ ਦੁਰਗਾ ਦੀ ਬਹਾਦਰੀ ਦਾ ਬੜਾ ਸੋਹਣਾ ਸਰੂਪ ਦਿਖਾਇਆ ਜੀ
ਯੁਧ ਲਿਖੇ ਭਾਰੇ ਦੈਂਤਾ ਦੇਉਤਿਆਂ ਦੇ *ਹੀਰੋ ਦੇਵੀ ਦੇ ਤਈਂ ਬਨਾਇਆ ਜੀ
ਵਿਚ ਸਿੱਖਾਂ ਦੇ ਜੋਸ਼ ਵਧਾਉਣ ਖਾਤਰ ਸਾਰਾ ਨਕਸ਼ਾ ਖਿਚ ਰਖਾਇਆ ਜੀ
ਦੇਸ਼ ਦੇਵੀਆਂ ਭਾਰਤ ਵਰਸ਼ ਦੀਆਂ ਹੋਈਆਂ ਤਿਆਰ ਬਰਤਿਆਰ ਜਤਾਇਆ ਜੀ
ਰਹੀਆਂ ਲੜਦੀਆਂ ਵਿਚ ਮੈਦਾਨ ਵੜਕੇ ਦੇਸ਼ ਧਰਮ ਦੇ ਤਈਂ ਬਚਾਇਆ ਜੀ
ਹੁਣ ਤੀਵੀਆਂ ਤੋਂ ਮਰਦ ਹੋਇ ਭੈੜੇ ਦੇਸ਼ ਜ਼ੁਲਮ ਨੇ ਮਾਰ ਖਪਾਇਆ ਜੀ
ਕਵਿਤਾ ਰਚੀ ਅਸਚਰਜ ਕਰਤਾਰ ਸਿੰਘਾ ਰਸ ਡਾਢਾ ਅਲੌਕਿਕ ਪਾਇਆ ਜੀ

ਸਾਹਿਬ ਜੁਝਾਰ ਸਿੰਘ ਜੀ ਦਾ ਪ੍ਰਗਟ ਹੋਣਾ

ਸਤਾਰਾਂ ਸੌ ਤਿਰਵੰਜਵੇਂ ਿਛੇ ਮੱਘਰ ਤੀਜਾ ਸਾਹਿਬਜ਼ਾਦਾ ਅਵਿਤਾਰ ਹੋਇਆ

*ਹੀਰੋ—ਮੁਖੀਆ।

†ਮੁ: ਸ: ਵਿਚ ਮਾਘ ਸੁਦੀ ਏਕਮ ਲਿਖਿਆ ਹੈ।

ਜੀਤੋ ਜੀ ਦੀ ਕੁੱਖ ਤੋਂ ਲਾਲ ਇਹ ਭੀ ਪ੍ਰਗਟ ਆਣਕੇ ਵਿਚ ਸੰਸਾਰ ਹੋਇਆ
ਗੁਰਾਂ ਨਾਮ ਜੁਝਾਰ ਸਿੰਘ ਰੱਖ ਦਿਤਾ ਦੇਸ ਧਰਮ ਦਾ ਰੱਖਣੇ ਹਾਰ ਹੋਇਆ
ਧਨ ਵੰਡਿਆ ਬਹੁਤ ਕਰਤਾਰ ਸਿੰਘਾ ਵੇਖ ਖੁਸ਼ ਸਾਰਾ ਪਰਿਵਾਰ ਹੋਇਆ

* ਦੇਵੀ ਪ੍ਰਗਟਾਉਨ ਤੇ ਵਿਚਾਰ *

ਇਹਨਾਂ ਦਿਨਾਂ ਦੇ ਵਿਚ ਇਕ ਹੋਰ ਝੇੜਾ ਇਤਿਹਾਸਾਂ ਦੇ ਵਿਚ ਹੈ ਪਾਯਾ ਹੋਇਆ
ਸਤਿਗੁਰਾਂ ਨ ਦੇਵੀ ਪ੍ਰਗਟਾਉਨ ਖਾਤਰ ਕੀਤਾ ਮਹਾਂ ਪ੍ਰਯੋਗ ਲਖਾਯਾ ਹੋਇਆ
ਨੈਨਾ ਦੇਵੀ ਪਹਾੜ ਤੇ ਜਾ ਕਰਕੇ ਕੀਤਾ ਹਵਨ ਭਾਰੀ, ਜਤਲਾਯਾ ਹੋਇਆ
ਦੇਵੀ ਪ੍ਰਗਟ ਹੋ ਗਈ ਕਰਤਾਰ ਸਿੰਘਾ ਦਿਤੇ ਓਸਨੇ ਵਰ, ਸੁਨਾਯਾ ਹੋਇਆ

ਤਬਾ

ਸਰੂਪਦਾਸ ਨੇ ਮਹਿਮਾ ਪ੍ਰਕਾਸ਼ ਲਿਖਯਾ *ਦੰਗਾ ਦੇਵੀ ਦਾ ਯੋਸ ਸੁਨਾਇਕੇ ਜੀ
ਕੀਤੀ ਓਸ ਦੀ ਚਪੇਰਵੀ ਸੁਖਾ ਸਿੰਘ ਨੇ ਚਟਪਟੇ ਸੁ ਛੰਦ ਲਖਾਇ ਕੇ ਜੀ
ਫੇਰ ਲਿਖਯਾ ਕਵੀ [ਸਿੰਤੋਖ ਸਿੰਘ ਨੇ ਲੰਮੇ ਚੌੜੇ ਪੰਜਗ ਵਧਾਇ ਕੇ ਜੀ
ਪਿਛੋਂ ਲਿਖਿਆ ਫੇਰ *ਸੁਮੇਰ ਸਿੰਘ ਨੇ ਸਨਾਤਨੀ ਦੰਗ ਚੜਾਇ ਕੇ ਜੀ
?ਗਯਾਨੀ ਗਯਾਨਸਿੰਘ ਭੀ ਟੁਰਿਆ ਰਾਹਿ ਓਸੇ ਡਿਠਾਕੁੜ ਨ ਫੋਲ ਫੁਲਾਇਕੇ ਜੀ
ਮਾਰੀ ਮੱਖੀ ਤੇ ਮੱਖੀ ਕਰਤਾਰ ਸਿੰਘਾ ਲਿਖਯਾ ਪੰਥ ਪ੍ਰਕਾਸ਼ !!ਸੁਧਾਇ ਕੇ ਜੀ

ਤਬਾ

ਕਈਆਂ ਸਾਲਾਂ ਦੀ ਖੋਜ ਵਿਚਾਰ ਪਿਛੋਂ ਬਹੁ ਪਤਾ ਪਕਾ ਹਥ ਆਯਾ ਕੋਈ ਨ
ਸਿਟਾ ਕਢਿਆ ਘੋਖਕੇ ਗੰਥ ਸਾਰੇ ਹਵਨ ਹੁਵਨ ਸਤਿਗੁਰਾਂ ਕਰਾਯਾ ਕੋਈ ਨ
ਨੈਨਾ ਦੇਵੀ ਦੇ ਮੰਦਰ ਦੇ ਪਾਸ ਜਾ ਕੇ ਵੱਡਾ ਕਰ ਅਡੰਬਰ ਦਿਖਾਯਾ ਕੋਈ ਨ
ਲੈ ਸਮਿਗ੍ਰੀ ਲੱਖਾਂ ਰੁਪਯਾਂ ਦੀ ਨੂੰ ਅਗਨ ਦੇਵਤਾ ਦੇ ਮੂੰਹ ਪਾਯਾ ਕੋਈ ਨ
ਨ ਕਾਲੀ ਨ ਗੋਰੀ ਨ ਅੱਠ ਬਾਹੀਂ ਕਿਸੇ ਦੇਵੀ ਦੇ ਤਈਂ ਮਨਾਯਾ ਕੋਈ ਨ
ਐਵੇਂ ਖੱਪ ਇਹ ਪਾਈ ਕਰਤਾਰਸਿੰਘਾ ਲਿਖਨ ਵ ਲਿਆਂ ਸੋਚ ਸੁਚਾਯਾ ਕੋਈ ਨ

ਤਬਾ

ਮੇਰੇ ਦਿਲ ਦਾ ਤਾਂ ਪਕਾ ਇਹੋ ਨਿਸਚਾ ਪੜ੍ਹਨ ਵਾਲਿਆਂ ਤਈਂ ਜਤਾ ਦੇਵਾਂ
ਗੁਰਬਿਲਾਸ ਤੇ ਸੂਰਜ ਪ੍ਰਕਾਸ਼ ਆਦਿਕ ਰੱਖ ਟਾਕਰੇ ਉਤੇ ਦਿਖਾ ਦੇਵਾਂ

*ਸਰੂਪ ਦਾਸ ਜੀ ੧੯੩੩ ਚਪੇਰਵੀ ਸਿੰਘ ਜੀ ੧੯੪੮, [ਸਿੰਤੋਖ ਸਿੰਘ ਜੀ ੧੯੦੦
ਸੁਮੇਰ ਸਿੰਘ ਜੀ ੧੯੩੭ ?ਗਯਾਨੀ ਗਯਾਨ ਸਿੰਘ ਜੀਨੇ ਫੇਰ ੧੯੫੬ !!ਵਿਚ ੧੯੨੪ਵਿਚ

ਤਵਾਰੀਖ ਦੀ ਗਲ ਸੱਜਰੀ ਹੈ ਇਹ ਪੁਰਾਣੀਆਂ ਗੰਢਾਂ ਖੁਲ੍ਹਾ ਦੇਵਾਂ
ਸੁਣ ਧਰ ਧਯਾਨ ਕਰਤਾਰ ਸਿੰਘਾ ਜੋ ਨਜ਼ਰ ਆਇਆ ਸੋ ਲਿਖ ਦੇਵਾਂ

ਸੂਰਜ ਪ੍ਰਕਾਸ਼ ਤੇ ਗੁਰ ਬਿਲਾਸਾਂ ਆਦਿ ਦਾ ਟਾਕਰਾ

ਸਾਰੇ ਲਿਖਨ ਵਾਲੇ ਇਕੋ ਗਲ ਲਿਖ ਦੇਨੇ ਵਖੋ ਵਖਰੇ ਭੇਦ ਰਚਾਨ ਸਾਰੇ
ਇਕ ਥਾਂ ਤੋਂ ਇਕੋ ਸਮਾਂ ਦਸਣ ਆਪੋ ਆਪਣੀ ਰਾਇ ਰਚਾਨ ਸਾਰੇ
ਪੰਡਿਤ ਜਿਸ ਨੇ ਹਵਨ ਕਰਾਇਆ ਸੀ ਚਾਰ ਉਸ ਦੇ ਨਾਮ ਸੁਣਾਨ ਸਾਰੇ
ਹਰ ਗਲ ਦੇ ਵਿਚ ਕਰਤਾਰ ਸਿੰਘਾ ਆਪੋ ਵਿਚ ਨ ਮਿਲਨ ਮਿਲਾਨ ਸਾਰੇ

ਤਬਾ

ਸੁਖਾ ਸਿੰਘ ਜੀ ਲਿਖਦੇ ਗੁਰੂ ਜੀ ਨੂੰ ਇਹ ਖਯਾਲ ਸੀ ਵਿਚ ਸ਼ਿਕਾਰ ਆਯਾ
ਦੇਵੀ ਪ੍ਰਗਟ ਕਰਕੇ ਲਈਏ ਵਰ ਓਹਤੋਂ ਪੰਥ ਸਾਜੀਏ ਇਉਂ ਵਿਚਾਰ ਆਯਾ
ਭਾਈ ਸੰਤੋਖ ਸਿੰਘ ਜੀ ਕਹਿੰਦੇ ਤੁਰਕ ਹਿੰਦੂ ਦੋਖੀ ਪੰਥ ਦੇ ਬਣੇ ਸ਼ੁਮਾਰ ਆਯਾ
ਲੈਣਾ ਬਦਲਾ ਚਾਹੀਦਾ ਉਹਨਾਂ ਪਾਸੋਂ ਇਹ ਗੁਰੂ ਜੀ ਦੇ ਦਿਲ ਆਹਰ ਆਯਾ
ਦੇਵੀ ਜਿਨ੍ਹਾਂ ਤੇ ਦਯਾਲ ਰਹੇ ਫਤੇ ਪਾਉਂਦੇ ਇਹ ਗੁਰਾਂ ਦੇ ਦਿਲ ਇਤਬਾਰ ਆਯਾ
ਸੁਣੋ ਤੀਸਰੀ ਗਲ ਸੁਮੇਰ ਸਿੰਘ ਦੀ ਛਾਲ ਸਾਰਿਆਂ ਦੇ ਅਗੇ ਮਾਰ ਆਯਾ
ਕਹਿੰਦਾ ਇਕ ਬਾਹਮਣ ਦੇਵੀ ਦਿਤਾ ਸਤਿਗੁਰਾਂ ਦੇ ਵਿਚ ਦਰਬਾਰ ਆਯਾ
ਉਹ ਪੁਰਾਨਕ ਕਥਾ ਸੁਨਾਵੰਦਾ ਸੀ ਵਿਚ ਕਥਾ ਪ੍ਰਸੰਗ ਇਸ ਫ਼ਾਰ ਆਯਾ
ਮਹਾਂ ਭਾਰਤ ਦੇ ਵੇਲੇ ਭੀਮ ਤਈਂ ਯੁਧ ਕਰਦਿਆਂ ਸੀ ਗੁਸਾ ਭਾਰ ਆਯਾ
ਹਾਥੀ ਮਾਰੇ ਆਕਾਸ਼ ਦੇ ਵਲ ਉਸ ਨੇ ਜ਼ੋਰ ਵਿਚ ਉਹਦੇ ਬੇਸ਼ੁਮਾਰ ਆਯਾ
ਇਹ ਸੁਣ ਕੇ ਪੁਛਿਆ ਗੁਰਾਂ ਉਸ ਤੋਂ ਭੀਮ ਏਡਾ ਕਿਥੋਂ ਬਲ ਧਾਰ ਆਯਾ
ਬਾਹਮਣ ਲਖ ਤਾਈਂ ਦਿਤਾ ਓਸ ਨਿਉਤਾਕੀਤਾ ਜਗ ਸੀ ਨ ਪਾਰਵਾਰ ਆਯਾ
ਦੇਵੀ ਪ੍ਰਗਟੀ ਓਸ ਨੂੰ ਵਰ ਦਿਤਾ 'ਭਾਰਬ' ਵਿਚ ਹੈ ਜ਼ਿਕਰ ਜ਼ਿਕਾਰ ਆਯਾ
ਸਤਿਗੁਰਾਂ ਨੂੰ ਭੀ ਸੁਣ ਚਾ ਚੜ੍ਹਿਆ ਕਰੀਏ ਅਸੀਂ ਭੀ ਦਿਲ ਉਭਾਰ ਆਯਾ
ਏਸੇ ਤਰ੍ਹਾਂ ਹੀਗਯਾਨੀ ਗਯਾਨ ਸਿੰਘ ਨੂੰ ਹੈਸੀ ਚਿਰ ਪਿਛੋਂ ਹਥ ਸਾਰ ਆਯਾ
ਲਿਖਯਾ ਪਹਿਲਾਂ ਮੱਖੀ ਉਤੇ ਮੱਖੀ ਮਾਰੀ ਨਾ ਸੀ ਸਾਮ੍ਹਣੇ ਸਾਰ ਅਸਾਰ ਆਯਾ
ਪਿਛੋਂ ਲਿਖਯਾ ਦੇਵੀ ਨ ਕੋਈ ਪੂਜੀ ਕਰਨਾ ਦੂਰ ਪਾਖੰਡ ਵਿਸਥਾਰ ਆਯਾ
ਕੀਤਾ ਹਵਨ ਸਤਿਗੁਰਾਂ ਕਰਤਾਰ ਸਿੰਘਾ ਹੋ ਵਿਚ ਆਕਾਸ਼ ਚਮਕਾਰ ਆਯਾ

ਤਬਾ

ਇਹਨਾਂ ਸਭਨਾਂ ਦੀ ਰਾਇ ਨ ਇਕ ਹੋਈਮਰਜ਼ੀ ਆਈ ਜੋ ਲਿਖ ਲਿਖਾਇ ਗਏ

ਆਪ ਕਰ ਗਏ ਮਨ ਦੀ ਮੌਜ ਭਾਈ ਅਨਹੁੰਦਾ ਝੇੜਾ ਅਗੇ ਪਾਇ ਗਏ
ਫੇਰ ਹੋਰ ਸੁਣੇ ਜਿਹੜੇ ਮਿਸ਼ਰ ਹੋਰਾ ਏਡਾ ਭਾਰਾ ਪ੍ਰਯੋਗ ਕਰਵਾਇ ਗਏ
ਇਕ ਉਹਨਾਂ ਦਾ ਨਾਮ ਨਹੀਂ ਕਿਸੇ ਲਿਖਯਾ ਵਖੋ ਵਖਰੇ ਤੀਰ ਚਲਾਇ ਗਏ
ਕਿੰਨਾ ਚਿਰ ਹੋਇਆ ਹਵਨ ਪੂਰੀ ਤਰ੍ਹਾਂ ਇਹ ਭੀ ਭੇਦ ਨ ਖੁਲਾਇ ਗਏ
ਇਕ ਦੂਜੇ ਨੂੰ ਵੇਖ ਕਰਤਾਰ ਸਿੰਘ ਆਪੋ ਆਪਣੇ ਭਾਵ ਦਿਖਾਇ ਗਏ

ਤਬਾ

ਸੁਖਾ ਸਿੰਘ ਜੀ ਕਹਿਣ ਉਜੈਨ ਵਾਲਾ ਦੱਤਾ ਨੰਦ ਆਨੰਦ ਪੁਰ ਆਯਾ ਸੀ
ਦੁਰਗਾ ਮਹਾਰਾਣੀ ਪ੍ਰਗਟ ਕਰਨ ਖਾਤਰ ਵਡਾ ਓਸ ਨੇ ਹਵਨ ਕਰਾਯਾ ਸੀ
ਸੰਤੋਖ ਸਿੰਘ ਜੀ *ਕੇਸ਼ੋ ਦਾਸ ਕਹਿੰਦੇ ਦਰਸ ਕਾਂਸ਼ੀਰੀ ਆਣ ਦਿਖਾਯਾ ਸੀ
ਇਹ ਦੋਇੰ ਨਹੀਂ ਕਾਲੀ ਦਾਸ ਹੈਸੀ ਇਹ ਸੁਮੇਰ ਸਿੰਘ ਲਿਖ ਲਿਖਾਯਾ ਸੀ
ਬਿਸ਼ਨ ਪਾਲ ਅਤੇ ਸ਼ਿਵ ਬੱਕ੍ਰ ਹੋਰਾਂ ਕੇਸ਼ੋ ਦਾਸ ਨੂੰ ਨਾਲ ਰਲਾਯਾ ਸੀ
ਗਯਾਨ ਸਿੰਘ ਲਿਖਦਾ ਰਲ ਤਿੰਨਾਂ ਜਣਿਆ ਇਹ ਵੱਡਾ ਉਸ਼ਟੰਡ ਜਗਾਯਾ ਸੀ
ਸੁਖਾ ਸਿੰਘ ਕਹੇ ਢਾਈ ਸਾਲ ਪੂਰੇ ਹਵਨ ਕਰਦਿਆਂ ਸਮਾਂ ਲੰਘਾਯਾ ਸੀ
ਦੋ ਸਾਲ ਤੋਂ ਵਧ ਸੰਤੋਖ ਸਿੰਘ ਜੀ ਕਹਿੰਦੇ ਗੁਰਾਂ ਨੇ ਸਮਾਂ ਗਵਾਯਾ ਸੀ
ਤੇ ਸੁਮੇਰ ਸਿੰਘ ਜੀ ਹਦੋਂ ਪਾਰ ਹੋ ਗਏ ਕਦਮ ਉਹਨਾਂ ਨੇ ਅਗ੍ਰਾਂ ਉਠਾਯਾ ਸੀ
ਗਯਾਨੀ ਗਯਾਨ ਸਿੰਘ ਜੀ ਇਕ ਸਾਲ ਕਹਿੰਦੇ ਗੁਰਾਂ ਝਬਦੇ ਝੜਾ ਮੁਕਾਯਾ ਸੀ
ਰਲੀ ਕਿਸੇ ਦੀ ਇਕ ਸਲਾਹ ਕੋਈ ਨ ਆਪੋ ਆਪਣਾ ਰਚਨ ਰਚਾਯਾ ਸ
ਲਿਖਯਾ ਵੇਖੋ ਵੇਖੀ ਕਰਤਾਰ ਸਿੰਘ ਲੰਮਾ ਖਯਾਲ ਨ ਕਿਸੇ ਦੁੜਾਯਾ ਸ

ਤਬਾ

ਸੁਖਾ ਸਿੰਘ ਕਹਿੰਦਾ ਦੇਵੀ ਪ੍ਰਗਟ ਹੋਈ ਕਿਥੇ ਪ੍ਰਗਟ ਹੋਈ ਇਹਨਾਂ ਦੱਸਯਾ ਜੀ
ਗਲ ਰੁੰਡ ਮਾਲਾ ਮੂੰਹੋਂ ਅਗ ਸੁਟਦੀ ਖੁਲੇ ਵਾਲ ਕਾਲਾ ਰੰਗ ਰੱਸਯਾ ਜੀ
ਸੰਤੋਖ ਸਿੰਘ ਹੋਰੀਂ ਕਹਿਣ ਸ਼ੇਰ ਉਤੇ ਚੜ੍ਹ ਖੜੀ ਪਹਾੜ ਅਵਸਯਾ ਜੀ
ਪਹਿਲਾਂ ਕਹਿਣ ਡਰਾਵਨਾ ਭੇਸ ਹੈਸੀ ਜਿਵੇਂ ਖੜੀ ਪਹਾੜ ਤੇ ਮਸਯਾ ਜੀ
ਫੇਰ ਰੰਗ ਸੋਨੇ ਵਰਗਾ ਹੋਇ ਗਿਆ ਜਾਪੇ ਮਥੇ ਤੇ ਚੰਦ ਪ੍ਰਗਸਯਾ ਜੀ
ਸੁਮੇਰ ਸਿੰਘ ਕਹਿੰਦਾ ਹਵਨ ਕੁੰਡ ਵਿਚੋਂ ਦੇਵੀ ਪ੍ਰਗਟੀ ਤੇ ਲੰਕੁੜਾ ਹੱਸਯਾ ਜੀ
ਗਯਾਨ ਸਿੰਘ ਹੋਰੀਂ ਕਹਿੰਦੇ ਭਵਨ ਵਿਚੋਂ ਨਿਕਲ ਨੂਰ ਜ਼ਹੂਰ ਆ ਵਸਯਾ ਜੀ

.....
*ਕੇਸ਼ੋ ਦਾਸ ਜੀ ਏਸ ਘਟਨਾ ਤੋਂ ੬੦, ੭੦ ਸਾਲ ਪਹਿਲਾਂ ਗੁਜਰ ਚੁਕੇ ਹੋਏ ਸਨ,
ਦੋਖੋ [ਰਸਕ ਪਯਾ ਸਟੀਕ] 'ਕਾਲੀ ਦਾਸ ਗੁਜਰਾਤੀਆ।

ਰਲੇ ਕੋਈ ਨ ਗਲ ਕਰਤਾਰ ਸਿੰਘਾ ਸਚ ਸਾਰਿਆਂ ਪਾਸੋਂ ਨਸਯਾ ਜੀ

ਵਾਕ ਕਵੀ

ਜੇਕਰ ਟਾਕਰੇ ਏਵੇਂ ਹੀ ਕਟਨ ਲਗਾ ਇਕ ਹੋਰ ਹੀ ਗਰੰਥ ਤਯਾਰ ਹੋਵੇ
ਗੱਲਾਂ ਬੋਹੜੀਆਂ ਬੋੜੀਆਂ ਦਸੀਆਂ ਨੇ ਜਿਵੇਂ ਸਰੋਤਿਆਂ ਤਈਂ ਵਿਚਾਰ ਹੋਵੇ
ਹੁਣ ਆਪਣੀ ਖੋਜ ਦਾ ਕੱਢ ਸਿੱਟਾ ਬੋੜੇ ਵਿਚ ਦਸਾਂ ਨ ਵਿਸਥਾਰ ਹੋਵੇ
ਸੁਣੋ ਗੁਰੂ ਦੇ ਨਾਲ ਕਰਤਾਰ ਸਿੰਘਾ ਸੰਸਾ ਦਿਲਾਂ ਤੋਂ ਜਿਵੇਂ ਉਡਾਰ ਹੋਵੇ

ਤਥਾ

ਢਾਈ ਤਿੰਨ ਵਰੇ ਹੋਇਆ ਹਵਨ ਭਾਰਾ ਜਿਥੇ ਹੋਇਆ ਉਥੇ ਯਾਦਗਾਰ ਕੋਈ ਨ
ਪਹਿਲਾਂ ਬਾਗ ਅੰਦਰ ਫੇਰ ਦੇਵੀ ਮੰਦਰ ਦੋਹਾਂ ਥਾਵਾਂ ਤੇ ਮੰਦਰ ਮੀਨਾਰ ਕੋਈ ਨ
ਤਪ ਕਰਨ ਦੀ ਥਾਂ *ਗੁਫਾ ਬਣੀ ਹੋਈ ਯੱਗ ਹੋਮ ਦੀ ਜਗ੍ਹਾ ਵਿਰਾਰ ਕੋਈ ਨ
ਝੇੜਾ ਏਡਾ ਹੋਇਆ ਕਰਤਾਰ ਸਿੰਘਾ ਪਰ ਨਿਸ਼ਾਨ ਕਿਤੇ ਇੰਚ ਚਾਰ ਕੋਈ ਨ

ਤਥਾ

ਜਿੰਨਾਂ ਦਿਨਾਂ ਅੰਦਰ ਗੁਰੂ ਹਵਨ ਕੀਤਾ ਗ੍ਰਿਸਤ ਧਰਮਦਾ ਕੀਤਾ ਤਿਆਗ ਦੱਸਨ
ਧਾਰੀ ਰਖਯਾ ਸ੍ਰੀ ਬ੍ਰਹਮ ਚਰਯ ਭਾਰਾ ਰਹੇ ਸਤਿਗੁਰੂ ਵਿਚ ਵੇਰਾਗ ਦੱਸਨ
ਪਰ ਇਹਨਾਂ ਹੀ ਦਿਨਾਂ ਦੇ ਵਿਚ ਹੋਏ ਜਾਂਦੇ ਸਾਹਿਬ ਜਾਦੇ ਵਡਭਾਗ ਦੱਸਨ
ਕਿਹੜੀ ਗੱਲ ਹੈ ਸੱਚੀ ਕਰਤਾਰ ਸਿੰਘਾ ਸਮਝਦਾਰ ਸੱਜਨ ਏਲਾਗ ਦੱਸਨ

ਤਥਾ

ਕਈ ਕਹਿਣਗੇ ਜੋ ਵਡੇ ਗ੍ਰੰਥਕਾਰਾਂ ਹੈ ਲਿਖਯਾ ਝੂਠ ਬਨਾਇੰ, ਕੀਕੂੰ
ਭਲਾ ਹੋਰਦੀ ਤੇ ਗੱਲ ਜਾਣ ਦਿਹ ਖਾਂ ਝੂਠਾ ਸੂਰਜ ਪ੍ਰਕਾਸ਼ ਠਹਿਰਾਇੰ ਕੀਕੂੰ
ਸੁਖਾ ਸਿੰਘ ਤਾਂ ਦੇਵੀ ਦਾ ਭਗਤ ਹੋਸੀ ਸੰਤੋਖ ਸਿੰਘ ਤੇ ਦੋਸ ਲਾਇੰ ਕੀਕੂੰ
ਸੁਮੇਰ ਸਿੰਘ, ਗਯਾਨ ਸਿੰਘ ਅਜ ਹੋਏਲਿਖਯਾ ਪਹਿਲਿਆਂ ਦਾ ਉਲਟਾਇੰ ਕੀਕੂੰ
ਤੇਰੇ ਪਾਸ ਤੂੰ ਦਸ ਸਬੂਤ ਕੀਹ ਏ ਜੋੜ ਐਵੇਂ ਗਪੋੜੇ ਸੁਨਾਇੰ ਕੀਕੂੰ
ਗਲ ਚਿਰਾਂ ਦੀ ਚਲੀ ਕਰਤਾਰ ਸਿੰਘਾ ਉਹਨੂੰ ਵਿਚ ਭੁਲੇਖਿਆਂ ਪਾਇੰ ਕੀਕੂੰ

*ਇਹ ਗੁਫਾ ਨੈਨਾ ਦੇਵੀ ਦੇ ਪਹਾੜ ਤੇ ਹੈ ਇਸ ਦੇ ਵਿਚ ਸ੍ਰੀ ਗੁਰੂ ਜੀ ੧੧ ਮਹੀਨੇ
੧੧ ਦਿਨ ਤੇ ੧੧ ਘੜੀਆਂ ਇਕਾਂਤ ਬੈਠ ਕੇ ਤਪ ਕਰਦੇ ਰਹੇ, ਇਸ ਅਰਮੇਧਿਚ ਗੁਰੂ
ਸਾਹਿਬ ਜੀ ਦੇ ਘਰ ਬਾਹਰ ਦਾ ਤਿਆਗ ਕਰ ਛੱਡਨ ਨੇ ਲੋਕਾਂ ਦੇ ਦਿਲਾਂ ਵਿਚ ਇਹ ਵਹਿਮ
ਪਾ ਦਿਤਾ ਕਿ ਨੈਨਾ ਦੇਵੀ ਦੇ ਪਹਾੜ ਤੇ ਗੁਰੂ ਜੀ ਦੇਵੀ ਪੂਜਾ ਕਰ ਰਹੇ ਹਨ ਇਸ ਗਲ ਨੂੰ
ਲੈ ਕੇ ਓਸ ਸਮੇਂ ਦੇ ਸਵਾਰਥੀ ਬ੍ਰਹਿਮਣਾਂ ਨੇ ਦੋਸ ਦੇ ਵਿਚ ਗਲਤ ਫਹਿਮੀ ਦਿਤੀ।

†ਸਾਹਿਬ ਜੁਝਾਰ ਸਿੰਘ ਤੇ ਸਾਹਿਬ ਫੜਤੂ ਸਿੰਘ ਜੀ।

ਤਥਾ

ਕਵਿਰਾਜ ਸੰਤੋਖ ਸਿੰਘ ਹੋਇ ਵੱਡੇ ਗੁਰੂ ਘਰ ਅੰਦਰ ਸ਼ਰਧਾ ਵਾਨ ਭਾਰੇ
ਬਲਕਾਵਯਦਾ ਬਖਸ਼ਿਆ ਵਾਹਿਗੁਰੂ ਨੇ ਜ਼ੋਰ ਕਲਮ ਅੰਦਰ ਵਿਦਵਾਨ ਭਾਰੇ
ਓਹਨਾਂ ਗਰੰਥ ਸੂਰਜ ਪ੍ਰਕਾਸ਼ ਲਿਖਯਾ ਦਸ ਸਿਦਕ ਨਮੂਨੇ ਤੇ ਸ਼ਾਨ ਭਾਰੇ
ਲਿਖੇ ਬੜੇ ਪ੍ਰਸੰਗ ਵਿਸਥਾਰ ਛੇਤੀ ਛੰਦ ਬੰਦ ਸੋਹਣੇ ਲਾ ਕੇ ਤਾਨ ਭਾਰੇ
ਦੇਵੀ ਦੇਉਤਿਆਂ ਤੋਂ ਉਚੇ ਗੁਰੂ ਜੀ ਨੂੰ ਓਹਨਾਂ ਲਿਖਯਾ ਸਿਦਕ ਤਾਨ ਭਾਰੇ
ਨੀਵਾਂ ਗੁਰਾਂ ਨੂੰ ਕਿਵੇਂ ਕਰਤਾਰ ਸਿੰਘਾ ਉਹ ਲਿਖਦੇ ਹੋ ਗੁਣਵਾਨ ਭਾਰੇ

ਤਥਾ

ਉਨ੍ਹੀ ਸੋ ਵਿਚ ਉਹਨਾਂ ਗਰੰਥ ਰਚਿਆ ਅਤੇ ਓਦੋਂ ਹੀ ਦਿਹ ਤਜਾਇ ਗਏ
ਅਸਲੀ ਗਰੰਥ ਅੰਮ੍ਰਿਤਸਰ ਗੁੰਮ ਹੋਇਆ ਵੱਡੇ ਵੱਡੇ ਬਜ਼ੁਰਗ ਜਤਾਇ ਗਏ
ਰਿਆਸਤ ਕੈਂਬਲ ਦੇ ਵਿਚ ਫੈਰ ਮੁੜ ਕੇ ਸਾਰੇ ਖਰੜੇ ਕੱਠੇ ਕਰਵਾਇ ਗਏ
ਉਹ ਬ੍ਰਹਿਮਣਾਂ ਤੇ ਵਿਦਵਾਨਾਂ ਪਾਸੋਂ ਕਲਮ ਬੰਦ ਕਰਵਾ ਰਖਵਾਇ ਗਏ
ਗੁਰਮਤ ਤੋਂ ਜਿੰਨੇ ਪ੍ਰਸੰਗ ਉਲਟੇ ਓਸ ਸਮੇਂ ਓਹਦੇ ਵਿਚ ਪਾਇ ਗਏ
ਲੜੀ ਲਾਲਾਂ ਦੇ ਵਿੱਚ ਕਰਤਾਰ ਸਿੰਘਾ ਘੋਰੇ ਕਚਕੜੇ ਭੈੜੇ ਰਲਾਇ ਗਏ

ਸ੍ਰੀ ਕਲਗੀਧਰ ਜੀ ਦੀ ਜ਼ਬਾਨੀ ਫੈਸਲਾ

ਇਹ ਰੋਲਾ ਇਤਿਹਾਸ ਦਾ ਛੱਡ ਕਰਕੇ ਸਤਿਗੁਰਾਂ ਤੋਂ ਪੁਛਾਂ ਪੁਛਾਨਾ ਚਾਹੀਏ
ਬਾਣੀ ਵਿਚ ਫ਼ਰਮਾਨ ਜੋ ਆਪ ਸਤਿਗੁਰ ਓਹਦੇ ਉਤੇ ਯਕੀਨ ਰਖਾਨਾ ਚਾਹੀਏ
ਮਹਾਂ ਕਾਲ ਜੀ ਦੇ ਪੁਤ੍ਰ ਸਤਿਗੁਰੂ ਜੀ ਦੇਵੀ ਪੂਜਕ ਨਹੀਂ ਠਹਿਰਾਨਾ ਚਾਹੀਏ
ਜਗਤ ਗੁਰੂ ਦੇ ਤਈਂ ਕਰਤਾਰ ਸਿੰਘਾ ਨ ਮਾਮੂਲੀ ਇਨਸਾਨ ਬਨਾਨਾ ਚਾਹੀਏ

†ਸ੍ਰੀ ਮੁਖ ਵਾਕ ਪਾਤਸ਼ਾਹੀ ੧੦

(੧) ਤੁਮਹਿ ਛਾਡਿ ਕੇ ਅਵਰ ਨ ਧਯਾਉਂ ॥ ਜੇ ਬਰ ਚਹੇਂ ਸੁ ਤੁਮ ਤੇ ਪਾਉਂ ॥

(੨) ਸਗਲ ਦੁਆਰ ਕਉ ਛਾਡਿ ਕੈ ਗਹਯੋ ਤੁਹਾਰੋ ਦੁਆਰ ॥

(੩) ਕੇਵਲ ਏਕ ਸ਼ਰਣ ਸ੍ਰਾਮੀ ਬਿਨ ਯੋਂ ਨਹਿ ਕਤਹਿ ਉਧਾਰ ॥

†ਏਥੇ ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ ਦੀ ਬਾਣੀ ਤੋਂ ਛੁਟ ਕੇਵਲ ਸ੍ਰੀ ਕਲਗੀਧਰ ਜੀ ਦੇ
ਮੁਖਾਰਬੰਦ ਦੀ ਬਾਣੀ ਦਿਤੀ ਹੈ ਜਿਸ ਤੋਂ ਸਤਿਗੁਰਾਂ ਦੇ ਸਿਧਾਂਤ ਤੇ ਮਿਸ਼ਨ ਦਾ ਭਲੀ
ਵਰਤਾਰ ਪਤਾ ਲਗ ਸਕਦਾ ਹੈ ।

- (੪) ਪਾਇ ਗਹੇ ਜਬ ਤੇ ਤੁਮਰੇ ਤਬ ਤੇ ਕੋਊ ਆਖ ਤਰੇ ਨਹੀਂ ਆਨਯੋਂ ॥
 (੫) ਤਾਂਹੀ ਕੋ ਧਯਾਨ ਪ੍ਰਮਾਨ ਹੀਯੋ ਜੋਊਥਾ, ਅਬਹੈ ਅਰ ਆਗੇ ਊ ਹੋ ਹੋ ॥
 (੬) ਰੇ ਮਨ ਲੈਲ ਇਕੇਲ ਹੀ ਕਾਲਕੇ ਲਾਗਤ ਰਾਹਿ ਨ ਪਾਇਨ ਥਾਯੋ ॥
 (੭) ਬੇਦ ਕਤੇਬ ਕੇ ਭੇਦ ਸਭੈ ਤਜ, ਕੇਵਲ ਕਾਲ ਕ੍ਰਿਪਾਨਿਧ ਮਾਨਯੋ ॥
 (੮) ਨਮਸਕਾਰ ਤਿਸਹੀ ਕੋ ਹਮਾਰੀ ॥ ਸਕਲ ਪ੍ਰਜਾ ਜਿਨ ਆਪ ਸਵਾਰੀ ॥
 (੯) ਭਜੋ ਸੁ ਏਕੁ ਨਾਮਯੋ ॥ ਜੁ ਕਾਮ ਸਰਬ ਠਾਮਯੋ ॥
 ਨਾ ਜਾਪ ਆਨ ਕੋ ਜਪੋ ॥ ਨ ਅਉਰ ਥਾਪਨਾ ਬਪੋ ॥

(੧੦) ਤਵਕ ਨਾਮ ਚੱਤਿਯੋ ॥ ਨ ਆਨ ਮਾਨ ਮੱਤਿਯੋ ॥

(੧੧) ਅਵਰਨ ਕੀ ਆਸਾ ਕਿਛੁ ਨਾਹੀ ॥ ਏਕੋ ਆਸ ਧਰਮੁ ਮਾਹੀ ॥

(੧੨) ਅੱਰੁਤ, ਅਨੰਦ, ਅਦੈ, ਅਮਿਤ ਨਾਥ ਨਿਰੰਜਨ ਤਵ ਸਰਣ ॥

(੧੩) ਮਮ ਇਸ਼ਟ ਏਕ ਅਕਾਲ ॥ ਜਹਿ ਭਜ ਮਿਟੈ ਕਰਮ ਜਾਲੁ ॥

(੧੪) ਚੇਤਰੇ ਚੇਤ ਅਜੋ ਜੀਆ ਮੈਂ ਜੜ੍ਹ ਕਾਲ ਕ੍ਰਿਪਾ ਬਿਨੁ ਕਾਮਨ ਐਨੂੰ ॥

(੧੫) ਪਾਇ ਪਰੋ ਪਰਮੇਸਤ ਕੇ ਜੜ੍ਹ ਪਾਂਹਨ ਮੈ ਪਰਮੇਸਰ ਨਾਹੀ ॥

(੧੬) ਅਨਹਦ ਰੂਪ ਅਨਾਹਦ ਬਾਨੀ ॥ ਚਰਨ ਸਰਨ ਜਿਹ ਬਸਤ ਭਵਾਨੀ ॥

(੧੭) ਬੇਦ ਭੇਦ ਨਹੀ ਲਖੈ ਬ੍ਰਹਮ ਬ੍ਰਹਮਾ ਨਹੀਂ ਬੁਝੈ ॥

ਬਿਆਸ ਪਰਾਸੁਰ ਸੁਕ ਸਨਾਦਿ ਸ਼ਿਵ ਅੰਤ ਨ ਸੁਝੈ ॥

ਸਨਤਿ ਕੁਆਰ ਸਨਕਾਦਿ ਸਰਬ ਜਉ ਸਮਾ ਨ ਪਾਵਹਿ ॥

ਲਖ ਲਖਮੀ ਲਖ ਬਿਸਨ ਕਿਸਨ ਕਈ ਨੇਤ ਬਤਾਵਹਿ ॥

ਅਸੰਭ ਰੂਪ ਅਨ ਭੈ ਪ੍ਰਭਾ ਅਤਿ ਬਲਿਸਟ ਜਲਿਬਲ ਕਰਣ ॥

ਅੱਚੁਤ ਅਨੰਤ ਅਦੈ ਅਮਿਤ ਨਾਥ ਨਿਰੰਜਨ ਤਵ ਸਰਨ ॥

(੧੮) ਏਕ ਪੁਰਖ ਜਿਨ ਨੈਕ ਪਛਾਨਾ ॥ ਤਿਨਹੀ ਪਰਮ ਤੱਤ ਕਹਿ ਜਾਨਾ ॥

(੧੯) ਨ ਦੇਵ, ਦੇਵ ਮਾਨ ਹੋਂ । ਅਕਾਲ ਏਕ ਜਾਨ ਹੋਂ ॥

(੨੦) ਕਈ ਰਾਮ, ਕਿਸ਼ਨ, ਰਸੂਲ । ਬਿਨ ਭਗਤ ਕੋ ਨ ਕਬੂਲ ॥

(੨੧) ਅਵਰਨ ਕੀ ਆਸਾ ਕਿਛੁ ਨਾਹੀਂ । ਏਕੋ ਆਸ ਧਰੋਂ ਮਨ ਮਾਹੀਂ ॥

(੨੨) ਕਈ ਦੇਵ ਆਦਿ ਕੁਮਾਰ । ਕਈ ਕਿਸ਼ਨ ਬਿਸ਼ਨ ਅਵਤਾਰ ॥

(੨੩) ਬਿਨ ਕਰਤਾਰ ਨ ਕਿਰਤਮ ਮਾਨੋ ॥

ਆਦਿ ਅਜੋਨਿ ਅਜੈ ਅਬਿਨਾਸੀ ਤਹਿ ਪਰਮੇਸ਼ੁਰ ਜਾਨੋ ॥

(੨੪) ਨਮੋ ਪਰਮ ਗਯਾਤਾ । ਨਮੋ ਲੋਕ ਮਾਤਾ ॥

(੨੫) ਜਿਨ ਜਿਨ ਨਾਮ ਤਿਹਾਰੋ ਧਿਆਇਆ,

ਦੂਖ ਪਾਪ ਤਿਨ ਨਿਕਟ ਨ ਆਇਆ ॥

ਜੇ ਜੇ ਐਤ ਧਯਾਨ ਕੋ ਧਰਹੀਂ, ਬਹਿਸ ਬਹਿਸ ਬਾਂਦਨ ਮੈਂ ਮਰਹੀਂ ॥

(੨੬) ਤੁਪਸਾਦਿ ਕਬਿੱਤ-ਜੁੱਧ ਕੇ ਜਿਤਈਆ ਰੰਗ ਭੂਗ ਕੇ ਭਵਈਆ

ਭਾਰ ਭੂਮ ਕੇ ਮਿਟਈਆ ਨਾਥ ਤੀਨ ਲੋਕ ਗਾਈਐ । ਕਾਹੁ ਕੇ ਤਨਈਆ

ਹੈ ਨ ਮਈਆ ਜਾਂ ਕੇ ਕਈਆ ਕੋਊ ਛਉਨੀ ਹੂੰ ਕੇ ਛਈਆ ਛੋਡ ਕਾਸਿਉ

ਪ੍ਰੀਤ ਲਾਈਐ । ਸਾਧਨਾ ਸਧਈਆ ਧੂਨ ਧਾਨੀ ਕੇ ਧੁਜੋਈਆ ਧੋਮ ਧਾਰਕੇ

ਧਰਈਯਾ ਧਿਆਨ ਤਾਕੇ ਸਦਾ ਲਾਈਐ । ਆਉਕੇ ਬਢਈਆ ਏਕ ਨਾਮ

ਕੇ ਜਪਈਆ ਅਉਰ ਕਾਮ ਕੇ ਕਰਈਆ ਛੋਡ ਆਉਰ ਕੋਨ ਧਿਆਈਐ ॥

ਵਾਕ ਕਵੀ

ਹੋਰ ਕਿੰਨੇ ਕੂ ਏਥੇ ਦ੍ਰਿਸ਼ਟਾਂਤ ਦੇਵਾਂ ਚੰਗੀ ਤਰ੍ਹਾਂ ਦੇ ਨਾਲ ਜਤਾਯਾ ਗਿਆ

ਸਤਿਗੁਰੂ ਜੀ ਬਿਨ੍ਹਾਂ ਅਕਾਲ ਕਿਸੇ ਨ ਸੀ ਮੰਨਦੇ, ਸਾਫ਼ ਲਿਖਾਯਾ ਗਿਆ

ਗੁਰੂ ਘਰ ਦੇ ਵਿਚ ਕਰਤਾਰ ਬਾਝੇ ਨਾਹੀਂ ਕਿਸੇ ਦੀ ਪੂਜਾ ਸੁਣਾਯਾ ਗਿਆ

ਦੇਵੀ ਪੂਜਾ ਦਾ ਇਹ ਕਰਤਾਰ ਸਿੰਘਾ ਐਵੇਂ ਖੜਾ ਢਕਵੰਜ ਕਰਾਯਾ ਗਿਆ

ਤਬਾ

ਜਿਥੇ ਸਾਹਮਣੇ ਸ੍ਰੀ ਮੁਖਵਾਕ ਹਾਜ਼ਰ ਕਿਸੇ ਹੋਰ ਦੀ ਓਥੇ ਗਵਾਹੀ ਕਾਹਦੀ

ਗੁਰੂ ਆਖਦੇ ਇਸ਼ਟ ਅਕਾਲ ਮੇਰਾ ਦੇਵੀ ਦਿਉਤਿਆਂ ਨਾਲ ਆਸ਼ਨਾਈ ਕਾਹਦੀ

ਕਿਸ਼ਨਬਿਸ਼ਨ ਤਾਈਂ ਹਨ ਕੀਟਲਿਖਦੇ ਹੋਰ ਕਿਸੇਦੀ ਫੇਰ ਵਡਿਆਈ ਕਾਹਦੀ

ਦੇਵੀ ਵੱਸਦੀ ਚਰਨ ਦੀ ਸ਼ਰਨ ਲੈ ਕੇ ਫੇਰ ਓਸਦੀ ਓਟ ਰਖਾਈ ਕਾਹਦੀ
ਮਾਯੋ ਮੋਹੇ ਦਸਣ ਸਾਰੇ ਦੇਵੀ ਦੇਵਾ ਮਾਯਾ ਮੋਹਿਆਂ ਦੀ ਫੇਰ ਚਤੁਰਾਈ ਕਾਹਦੀ
“ਭਰਮੇ ਸੁਰ ਨਰਦੇਵੀ ਦੇਵਾ” ਬਾਣੀ ਤਈਂ ਭੁਲ ਜਾਣਾ ਦਾਨਾਈ ਕਾਹਦੀ
ਇਹ ਗੁਵਾਹੀਆਂ ਹੁੰਦੀਆਂ ਫੇਰ ਐਵੇਂ ਖੱਪ ਧਿੰਗੋ ਰੀ ਅਪਣਾਈ ਕਾਹਦੀ
ਅਦ੍ਰਿਸ਼ ਦੇ ਵਿਚ ਕਰਤਾਰ ਸਿੰਘਾ ਆ ਦ੍ਰਿਸ਼ ਦੀ ਕਾਜੀ ਰਲਾਈ ਕਾਹਦੀ

ਦੇਵੀ ਪੂਜਨ ਦਾ ਰੋਲਾ ਕਿਥੋਂ ਪਿਆ

ਪਿੱਛੇ ਲਿਖਯਾ ਕਾਵਯ ਦੇ ਗੁਰੂ ਰਸੀਏ ਓਹਨਾਂ ਕਵਿਤਾ ਬਹੁਤ ਬਣਾਈ ਸੀ ਜੀ
ਮਾਰ ਕੰਡੇ ਪੁਰਾਨ ਤੋਂ ਲੈ ਕਰ ਕੇ ਕਥਾ ਦੇਵੀ ਦੀ ਰਚਨਾ ਰਚਾਈ ਸੀ ਜੀ
ਕਾਵਯ ਵਿਚ ਗੁਰ ਚਤੁਰ ਪ੍ਰਬੀਨ ਭਾਰੇ ਸੋਹਣੀ ਕਵਿਤਾ ਰਚ ਦਿਖਾਈ ਸੀ ਜੀ
ਸੰਸਕ੍ਰਿਤੋਂ ਭਾਸ਼ਾ ਕਰਤਾਰ ਸਿੰਘਾ ਯਮਕ ਬੀਰਤਾ ਰਸ ਦੀ ਪਾਈ ਸੀ ਜੀ

ਤਥਾ

ਜ਼ਬਰਦਸਤ ਕਵਿਤਾ ਵਿਚ ਲਿਖੇ ਗਏ ਚੰਡੀ ਚਰਿਤ੍ਰਾਂ ਦਾ ਪਰਚਾਰ ਹੋਇਆ
ਪੜ੍ਹਦੇ ਓਹਨਾਂ ਨੂੰ ਸਿੰਘ ਸਨ ਬੀਰ ਯੋਧੇ ਛੰਦਾਂ ਖੰਦਾਂ ਦੇ ਨਾਲ ਪਯਾਰ ਹੋਇਆ
ਏਸੇ ਗੱਲ ਉਤੋਂ ਸੁਖਾ ਸਿੰਘ ਤਾਈਂ ਵਿਚ ਮਨ ਦੇ ਹੋਊ ਇਤਬਾਰ ਹੋਇਆ
ਗੁਰਾਂ ਲਿਖਯਾ ਦੇਵੀ ਦਾ ਯੋਸ ਬਹੁਤਾ ਦੇਵੀ ਪ੍ਰਗਟ ਕੀਤੀ ਖਜਾਲਭਾਰ ਹੋਇਆ
ਕਥਾ ਲਿਖ ਦਿਤੀ ਗੁਰ ਬਿਲਾਸ ਅੰਦਰ ਅੱਗੇ ਓਸੇਦਾ ਫੇਰ ਵਿਸਥਾਰ ਹੋਇਆ
ਏਵੇਂ ਵਧ ਗਈ ਗਲ ਕਰਤਾਰ ਸਿੰਘਾ ਮੇਰੇ ਹਿਰਦੇ ਖਾਸ ਵਿਚਾਰ ਹੋਇਆ

ਤਥਾ

ਕੁਝ ਪ੍ਰਿਥਮ ਭਗੌਤੀ ਤੋਂ ਭਰਮ ਵਧਿਆ ਲਾਉਣ ਵਾਲਿਆਂ ਨੇ ਜਾਲ ਲਾ ਦਿੱਤਾ
ਕਾਵਯ ਰਚਨਾ ਇਸ਼ਟ ਅਰਾਧਨਾ ਕਰ ਪੰਥ ਵਿਚ ਭੁਲੇਖਿਆਂ ਪਾ ਦਿੱਤਾ
ਦੇਵੀ ਭਾਗਵਤ ਦੇ ਕੀਤੇ ਤਰਜਮੇ ਨੂੰ ਉਪਮਾਂ ਗੁਰਾਂ ਕੀਤੀ ਜਤਨਾ ਦਿੱਤਾ
ਉਲਥਾਕਾਰ ਨੂੰ ਨਾਲ ਚਤੁਰਾਈਆਂ ਦੇ ਦੇਵੀ ਮੰਨਨੇ ਵਾਲਾ ਠਹਿਰਾ ਦਿੱਤਾ
ਨ ਭਗਉਤੀ ਦਾ ਸਮਝਿਆ ਅਰਥ ਮੂਲੋਂ ਰੋਲਾ ਸੋਚਿਆ ਬਿਨ੍ਹਾ ਵਧਾ ਦਿੱਤਾ
ਗੁਰਾਂ ਸਿਮਰ ਮਨਾਈ ਸੀ ਕਾਲਕਾ ਜੀ ਇਕ *ਕਵੀ ਗੁਰਾਂ ਨੇ ਲਖਾ ਦਿੱਤਾ
ਦੁਸ਼ਟ ਦਮਨ, ਮਹਾਂਕਾਲ ਦੇ ਪੁੱਤ ਤਾਈਂ ਲਿਆ ਦੇਵੀ ਦੇ ਅਗੇ ਬੁਕਾ ਦਿੱਤਾ
ਪੰਥ ਦੇਖੀਆਂ ਲੈ ਕਰਤਾਰ ਸਿੰਘਾ ਚੰਦ ਤਈਂ ਕਲੰਕ ਇਹ ਲਾ ਦਿੱਤਾ

*ਇਹ ਕਿਸੇ ਹੋਰ ਗੁਰਦਾਸ ਦੀ ਵਾਰ ਹੈ ਜੋ ੧੮੪੫ ਦੇ ਪਿਛੋਂ ਬਣੀ ਹੈ, ਕਿਉਂਕਿ
ਏਸ ਦੇ ਵਿਚ ਬਾਹਰਵੀਂ ਸ਼ੈਲੀ ਦਾ ਜ਼ਿਕਰ ਆਉਂਦਾ ਹੈ ਜੋ ਸੰਮਤ ੧੮੪੪ ਦਾ ਹੈ ਕਈ ਸਜਨ
ਏਸ ਨੂੰ ਪਹਿਲੋਂ ਦਾ ਗੁਰਦਾਸ ਆਖ ਦੇਂਦੇ ਹਨ।

ਹੋਰ ਵਿਚਾਰ

ਸਤਿਗੁਰਾਂ ਨੇ ਲਿਖਿਆ ਆਪ ਹੱਥੀਂ ਹੋਮ ਕੁੰਡ ਤੋਂ ਮੈਨੂੰ ਬੁਲਾਇ ਕੇ ਜੀ
ਮਾਤ ਲੋਕ ਅੰਦਰ ਜਾਵੇ ਹੁਕਮ ਦਿੱਤਾ ਪਰ ਗੱਲ ਇਹ ਨਾਲ ਜਤਾਇ ਕੇ ਜੀ
“ਦਿੱਤੀ ਪਦਵੀ ਤੁਸਾਂ ਨੂੰ ਖੁੱਤ ਦੀ ਮੈਂ” ਰਚੇ ਪੰਥ, ਕਿਹਾ ਸਮਝਾਇ ਕੇ ਜੀ
ਮਹਾਂਕਾਲ ਦੀ ਆਗਯਾ ਪੰਥ ਰਚਿਆ ਸਾਰੇ ਜੋਗ ਨੂੰ ਕਹਾਂ ਸੁਣਾਇ ਕੇ ਜੀ
ਮੈਂ ਖੜਾ ਹੋਇਆ ਹੱਥ ਜੋੜ ਕਰਕੇ ਕੀਤੇ ਬਚਨ ਇਹ ਸੀਸ ਝੁਕਾਇ ਕੇ ਜੀ
ਪੰਥ ਚਲੇਗਾ ਜਗਤ ਦੇ ਵਿਚ ਤਦੋਂ ਆਪ ਕਰੋ ਸਹਾਇਤਾ ਭਾਇ ਕੇ ਜੀ
ਕੀਹ, ਸਤਿਗੁਰਾਂ ਤਈਂ ਇਹ ਭੁੱਲ ਗਿਆ ! ਦੇਵੀ ਵਲ ਦੌੜੇ ਦਹਿਲਾਇ ਕੇ ਜੀ
ਮਹਾਂਕਾਲ ਬੇ ਹਿੰਮਤਾ ਸਮਝਿਆ ਸੀ ਓਹਦੇ ਕਹੇ ਦੇ ਤਈਂ ਭੁਲਾਇ ਕੇ ਜੀ
ਪੰਥ ਰਚਨ ਲਈ ਦੇਵੀ ਚੀ ਓਟ ਲਈ ਦਿਲੋਂ ਸਾਰਾ ਭਰੋਸਾ ਗਵਾਇ ਕੇ ਜੀ
ਜ਼ਰਾ ਕਰੋ ਖਾਂ ਹੋਸ ਕਰਤਾਰ ਸਿੰਘਾ ਗੁਰ ਵਾਕਾਂ ਨੂੰ ਫੋਲ ਫਲਾਇ ਕੇ ਜੀ

ਤਥਾ

ਦਿਨਾਂ ਜਿਹੜਿਆਂ ਦੇ ਵਿਚ ਹਵਨ ਕੀਤਾ ਹੁਣ ਤਕ ਜੋ ਲਿਖ ਲਿਖਾ ਰਹਿ ਸਨ
ਏਸ ਗੱਲ ਦਾ ਉਨ੍ਹਾਂ ਨ ਧਿਆਨ ਕੋਈ ਵੇਖੋ ਵੇਖੀ ਐਵੇਂ ਆਖੀ ਜਾ ਰਹਿ ਸਨ
*ਓਹਨਾਂ ਦਿਨਾਂ ਦੇ ਵਿਚ ਹੀ ਆਪ ਕਹਿੰਦੇ ਗੁਰ ਤਿਯਾ ਚਰਿਤ੍ਰ ਬਨਾ ਰਹਿ ਸਨ
ਫੇਰ ਸਾਲ ਜਿਹੜੇ ਦੇਵੀ ਪ੍ਰਗਟ ਹੋਈ ਓਦੋਂ ਰਾਮਾਵਤਾਰ ਰਚਾ ਰਹਿ ਸਨ
ਏਸੇ ਤਰ੍ਹਾਂ ਕਈ ਰਚੇ ਗ੍ਰੰਥ ਭਾਰੇ ਸਮਾ ਐਵੇਂ ਨ ਗੁਰੂ ਗੁਵਾ ਰਹਿ ਸਨ
ਸੱਚੀ ਗੱਲ ਕਿਹੜੀ ਕਰਤਾਰ ਸਿੰਘਾ ਰਚੀ ਕਾਵਯ ਯਾ ਹਵਨ ਕਰਾ ਰਹਿ ਸਨ

ਤਥਾ

ਸਭ ਤੋਂ ਵੱਡੀ ਵਿਚਾਰ ਦੀ ਗੱਲ ਇਕੋ ਬਚਿੱਤਰ ਨਾਟਕ ਤਈਂ ਵਿਚਾਰ ਦੇਖੋ

.....
*ਸਤਾਰਾਂ ਸੌ ਤ੍ਰਿਵੰਜਾ ਵਿਚ ਹਵਨ ਸ਼ੁਰੂ ਹੋਯਾ ਤੇ ਓਧਰ ਚਰਿਤ੍ਰਾਂ ਦੇ ਅੰਤ ਵਿਚ ਲਿਖਿਆ
ਹੈ ਕਿ “ਸੰਮਤ ਸਤ੍ਰੁਹ ਸਹਸ ਭਣਿਜੈ ॥ ਅਰਧ ਸਹਸ ਫੁਨਿ ਤੀਨ ਕਹਿੰਜੈ ॥ ਭਾਦ੍ਰਵ ਸੁਦੀ
ਅਸਟਮੀ ਰਵਿਵਾਰਾ ॥ ਤੀਰ ਸੁਤਦ੍ਰਵ ਗ੍ਰੰਥ ਸੁਧਾਰਾ ॥” ਅਰਥਾਤ ੧੭੫੩ ਭਾਂਦਰੋਂ ਸੋਮਵਾਰ
ਵਾਲੇ ਦਿਨ ਗ੍ਰੰਥ ਸਤਿਲੁਜ ਦੇ ਕਿਨਾਰੇ ਸੰਪੂਰਨ ਕੀਤਾ, ਪਰੰਤੂ ਇਤਿਹਾਸ ਲਿਖਦਾ ਹੈ ਕਿ
ਇਹਨਾਂ ਦਿਨਾਂ ਵਿਚ ਹਵਨ ਹੋ ਰਿਹਾ ਸੀ। ਫੇਰ ੧੭੫੫ ਵਿਚ ਦੇਵੀ ਪ੍ਰਗਟ ਹੋਈ ਲਿਖਦੇ
ਹਨ ਪਰੰਤੂ ਗੁਰੂ ਜੀ ਲਿਖਦੇ ਹਨ ਕਿ ਅਸੀਂ ਰਾਮਾਯਨ ਦੀ ਕਥਾ ਲਿਖ ਰਹੇ ਸਾਂ ਯਥਾ:—ਸੰਮਤ
ਸਤ੍ਰਹਿ ਸਾਹਸ ਪ੍ਰਯਾਵਨ ॥ ਹਾੜ ਵਦੀ ਪ੍ਰਥਮੇ ਸੁਖ ਦਾਵਨ । ਤਵ ਪ੍ਰਸਾਦ ਕਰ ਗ੍ਰੰਥ ਸੁਧਾਰਾ ॥
ਭੂਲ ਪਰੀ ਲਹੁ ਲਿਹੁ ਸੁਧਾਰਾ ॥” ਸਾਫ ਜਾਹਰ ਹੈ ਕਿ ਸਤਿਗੁਰਾਂ ਨੇ ਆਪਨਾ ਕੀਮਤੀ ਸਮਾਂ
ਹਵਨ ਹੁਵਨ ਲਈ ਬਰਬਾਦ ਨਹੀਂ ਸੀ ਕੀਤਾ ਪਰੰਤੂ ਦੇਸ ਦੇ ਭਲੇ ਦੀਆਂ ਸਕੀਮਾਂ ਸੋਚਦੇ ਤੇ
ਕਾਵ ਰਚਨਾ ਕਰਦੇ ਰਹੇ ਹਨ ।

ਸਤਾਰਾਂ ਸੌ ਤ੍ਰਿਵੰਜਾ ਵਿਚ ਹਵਨ ਰਚਿਆ ਇਤਿਹਾਸ ਰਹੇ ਰੌਲਾ ਡਾਰ ਦੇਖੋ
ਬਚਿਤ੍ਰ ਨਾਟਕ ਚੁਰੰਜਾ ਦੇ ਵਿਚ ਰਚਿਆ ਜ਼ਰਾ ਏਸ ਵਲੋਂ ਨਿਗ੍ਰਾ ਮਾਰ ਦੇਖੋ
ਓਹਦੇ ਵਿਚ ਨਹੀਂ ਹਵਨ ਦਾ ਜ਼ਿਕਰ ਕੀਤਾ ਲਿਖੇ ਕਿਤੇ ਨਹੀਂ ਹਰਫ਼ਦੋ ਚਾਰ ਦੇਖੋ
ਫੇਰ ਐਵੇਂ ਰੌਲਾ ਕਾਹਨੂੰ ਪਾਈ ਜਾਣਾ ਦੁਧ ਪਾਣੀਓਂ ਜਰਾ ਨਿਤਾਰ ਦੇਖੋ
ਭਾਈ ਮਨੀ ਸਿੰਘ *ਜਹੇ ਹਜ਼ੂਰ ਹਾਜ਼ਰ ਕੀਤਾ ਓਨ੍ਹਾਂ ਨਹੀਂ ਜ਼ਿਕਰ ਜ਼ਿਕਾਰ ਦੇਖੋ
ਸ਼ਾਰੀ ਜਨਮਸਾਖੀ ਤੱਈਂ ਫੋਲ ਮਾਰੋ ਲਿਖਯਾ ਕਿਤੇ ਨਾਹੀਂ ਕਰ ਜ਼ਾਹਰ ਦੇਖੋ
ਗੁਰ ਪੂਰਨ ਅਵਿਤਾਰ ਕਰਤਾਰ ਸਿੰਘਾ ਦੇਵੀ ਦੇਉਤਿਆਂ ਸਿਰ ਸਰਦਾਰ ਦੇਖੋ

ਮਸੰਦਾਂ ਦਾ ਵਿਗਾੜ

ਸਤਿਗੁਰੂ ਜੀ ਹਾਜ਼ਸੀ ਗੁਣਾਂ ਅੰਦਰ ਹਰ ਵਕਤ ਹੀ ਬਹੁਤ ਧਿਆਨ ਰੱਖਣ
ਰੁਝੇ ਬਹੁਤ ਰਹਿੰਦੇ ਜੰਗੀ ਕੰਮਾਂ ਅੰਦਰ ਬੀਰ ਰਸ ਦਾ ਖ਼ਯਾਲ ਮਹਾਨ ਰੱਖਣ
ਹੈਸੀ ਮਾਇਆ ਦਾ ਉਕਾ ਖਯਾਲ ਕੋਈ ਨ ਬੇ ਪ੍ਰਵਾਹੀ ਦੇ ਸਦਾ ਸਾਮਾਨ ਰੱਖਣ
ਕਾਰੋਬਾਰ ਮਸੰਦਾਂ ਦੇ ਹੱਥ ਸਾਰੇ ਉਹ ਲੁਟ ਪਾਈ ਬੇਈਮਾਨ ਰੱਖਣ
ਮਾਇਆ ਧਾਰੀ ਹੋ ਕੇ ਅਨੇ ਬੋਲੋਂ ਹੋਏ ਖੋਫ਼ ਰਤਾ ਨ ਗੁਰੂ ਭਗਵਾਨ ਰੱਖਣ
ਡੁਬ ਵਿਸ਼ੇ ਵਿਕਾਰਾਂ ਦੇ ਵਿਚ ਗਏ ਗੁਰਮੁਖੀ ਨ ਖਾਣ ਪਹਿਰਾਨ ਰੱਖਣ
ਗੁਰੂ ਅਰਥ ਜੋ ਸੰਗਤਾਂ ਦੇਣ ਪੈਸਾ ਬਹੁਤਾ ਆਪਨੇ ਪਾਸ ਸ਼ੈਤਾਨ ਰੱਖਣ
ਰੋਜ਼ ਨਾਮਚਾ ਕੋਈ ਨ ਹਿਸਾਬ ਉਕਾ ਜੋ ਜੀ ਕਰਦਾ ਅਗੇ ਆਨ ਰੱਖਣ
ਧਨੀ ਹੋਇ ਖਰਮਸਤੀਆਂ ਕਰਨ ਲਗੇ ਨਿੱਤ ਸੰਗਤਾਂ ਨੂੰ ਪਰੇਸ਼ਾਨ ਰੱਖਣ
ਭਗਤੀ ਪਰੇਮ ਪਰਚਾਰ ਕਰਤਾਰ ਸਿੰਘਾ ਛਡ, ਚਸਕਾ ਨਿਰਾ ਜ਼ਬਾਨ ਰੱਖਣ

ਸਤਿਗੁਰਾਂ ਨੇ ਮਸੰਦਾਂ ਵੱਲ ਧਿਆਨ ਕਰਨਾ

ਸਤਾਰਾਂ ਸੌ ਚੁਰੰਜਾ ਵਿਸਾਖੀ ਉਤੇ ਦੂਰੋਂ ਦੂਰੋਂ ਮਸੰਦ ਭੀ ਆਵੰਦੇ ਨੇ
ਮੇਲਾ ਲੰਘ ਗਿਆ ਨਾਲ ਖੁਸ਼ੀਆਂ ਦੇ ਸਤਿਗੁਰੂ ਧਿਆਨ ਰਖਾਵੰਦੇ ਨੇ
ਮਾਇਆ ਅਈ ਨ ਕੁਝ ਮਸੰਦਾਂ ਵਲੋਂ ਪਾਸ ਸਾਰਿਆਂ ਤੱਈ ਬੁਲਾਵੰਦੇ ਨੇ
ਜਦ ਪੁਛਿਆ, ਮਾਯਾ ਕਿਉਂ ਆਵੰਦੀ ਨਹੀਂ ਅਗੋਂ ਰਲ ਜੁਆਬ ਸੁਨਾਵੰਦੇ ਨੇ

*ਭਾਈ ਮਨੀ ਸਿੰਘ ਜੀ ਸ਼ਰੋਮਣੀ ਸ਼ਹੀਦਾਂ ਨੇ ਗਯਾਨ ਰਤਨਵਾਲੀ ਦੇ ਆਦਿ ਵਿਚ
ਇਉਂ ਲਿਖਯਾ ਹੈ: ਕੋਈ ਦੇਵੀ ਨੂੰ ਮਨਾਵੰਦਾ ਹੈ, ਕੋਈ ਸ਼ਿਵਾ ਨੂੰ, ਕੋਈ ਗਨੇਸ਼ ਨੂੰ ਤੇ ਕੋਈ
ਹੋਰ ਦੇਵੀ ਦੇਉਤਿਆਂ ਨੂੰ, ਪਰੰਤੂ ਗੁਰੂ ਕੇ ਸਿਖ ਸਤਿਨਾਮ ਦਾ ਹੀ ਆਰਾਧਨ ਕਰਦੇ ਹਨ।

†ਕਵਿ ਸੈਨਾਪਤ ਜਿਸਨੇ ਸ੍ਰੀ ਗੁਰੂ ਸ਼ੋਭਾ ਗਰੰਥ ਰਚਯਾ ਹੈ ਓਹ ਸ੍ਰੀ ਗੁਰੂ ਜੀ ਦੇ ਹਜ਼ੂਰੀ
ਕਵੀਆਂ ਵਿਚੋਂ ਸੀ ਓਸ ਨੇ ਆਪਣੇ ਬਨਾਇ ਗਰੰਥ ਵਿਚ ਦੇਵੀ ਦਾ ਕਿਤੇ ਜ਼ਿਕਰ ਤਕ
ਨਹੀਂ ਕੀਤਾ।

ਦੇਸ ਕਾਲ ਪਿਆ ਧਨੀ ਸਿੱਖ ਮਰ ਗਏ ਹੁਣ ਕੁਝ ਨ ਲੋਕ ਚੜ੍ਹਾਵੰਦੇ ਨੇ
ਅਸੀਂ ਲਿਆਵੀਏ ਕਿਥੇ ਕਰਤਾਰ ਸਿੰਘਾ ਹੋਰ ਕਈ ਢਕਵੰਜ ਬਣਾਵੰਦੇ ਨੇ

ਤੁਥਾ

ਸਿੱਖ ਸੰਗਤਾਂ ਦਾ ਮੰਗੋ ਬੁਰਾ ਨਾਹੀਂ ਸਤਿਗੁਰੂ ਪ੍ਰਤਾਪ ਵਧਾਇ ਦਿਣ ਦਿਣ
ਤੁਸੀਂ ਆਪਨੇ ਲੇਖੇ ਨੂੰ ਸਾਫ ਕਰੋ ਮਾਇਆ ਜਾਵੰਦੇ ਕਾਹਨੂੰ ਘਟਾਇ ਦਿਣ ਦਿਣ
ਸੰਗਤਾਂ ਬਹੁਤ ਕੁਝ ਦੇ ਦਵਾਏ ਰਹੀਆਂ ਏਧਰ ਗੋਣਤੀ ਘਟਦੀਜਾਇ ਦਿਣ ਇਣ
ਸੰਭਲ ਜਾਉ ਸਾਰੇ ਕਰਤਾਰ ਸਿੰਘਾ ਮੈਂ ਤੁਸਾਂ ਨੂੰ ਰਿਹਾ ਸਮਝਾਇ ਦਿਣ ਦਿਣ

ਮਸੰਦਾਂ ਨੇ ਮਾਤਾ ਜੀ ਪਾਸ ਸ਼ਿਕਾਇਤ ਕਰਨੀ

ਅਗੇ ਚੇਤੇ ਮਸੰਦ ਨੂੰ ਲਾ ਕਰ ਕੇ ਫਲ ਉਠ ਸਾਰੇ ਪਾਸ ਜਾਨ ਮਾਤਾ
ਕਹਿੰਦੇ ਗੁਰੂ ਬੇਅਦਬੀ ਕਰਨ ਸਾਡੀ ਲਗੇ ਅਸਾਂਨੂੰ ਚੋਰ ਬਨਾਨ ਮਾਤਾ
ਨਹੀਂ ਸੋਚਦੇ ਬੁੱਝਦੇ ਗਲ ਕੋਈ ਚੜ੍ਹੀ ਮਸਤੀ ਉਮਰ ਜਵਾਨ ਮਾਤਾ
ਕਿਸੇ ਗਲ ਦਾ ਤਜਰਬਾ ਕੋਈ ਨਾਹੀਂ ਨਿਰਾ ਮਾਰੇ ਬਕਾਰੇ ਦਾ ਧਿਆਨ ਮਾਤਾ
ਤੁਸੀਂ ਜਾਣਦੇ ਹੋ ਗੁਰੂ ਘਰ ਅੰਦਰ ਹੈ ਮਸੰਦਾਂ ਦੇ ਨਾਲ ਹੀ ਸ਼ਾਨ ਮਾਤਾ
ਵਿਚ ਦੇਸਾਂ ਦੇ ਬਣੇ ਲਿਹਾਜ਼ ਸਾਡੇ ਸਿੱਖ ਸਾਨੂੰ ਹੀ ਮਾਯਾ ਚੜ੍ਹਾਨ ਮਾਤਾ
ਅਸੀਂ ਫੇਰ ਭੀ ਸਾਂਝ ਹਾਂ ਲਈ ਜਾਂਦੇ ਜੋ ਸਰੇ ਬਣੇ, ਦੇਂਦੇ ਆਨ ਮਾਤਾ
ਕੌਣ ਜਾਣਦਾ ਗੁਰੂ ਨੂੰ ਰਹਿਣ ਕਿਥੇ ਕਾਰ ਜਾਇ ਮਸੰਦ ਉਗਰਾਨ ਮਾਤਾ
ਸਾਡੀ ਪਤ ਲਾਹੀ ਅਜ ਗੁਰੂ ਜੀ ਨੇ ਸਾਨੂੰ ਸਦ ਕੇ ਵਿਚ ਦੀਵਾਨ ਮਾਤਾ
ਅਸੀਂ ਚਿੰਨ੍ਹ ਚਾਹੀਏ ਗੁਰੂ ਕਰ ਲਈਏ ਵੇਲਾ ਗਿਆ ਪਿਛੋਂ ਪਛਤਾਨ ਮਾਤਾ
ਹੈ ਗੁਰੂ ਬਨਾਵਨਾ ਹੱਥ ਸਾਡੇ ਜ਼ਰਾ ਪਿਛ੍ਹਾਂ ਫਲ ਕਰੇ ਧਿਆਨ ਮਾਤਾ
ਪ੍ਰਿਥੀ ਚੰਦ ਅਤੇ ਧੀਰ ਮੱਲ ਰਹਿ ਗਏ ਰਾਮਰਾਇ ਜੈਸੇ ਕਲਾਵਾਨ ਮਾਤਾ
ਜਿਧਰ ਸੰਗਤਾਂ ਤਈਂ ਮਸੰਦ ਆਖਣ ਸਿੱਖ ਓਧਰੇ ਸਿਰ ਦੁਕਾਨ ਮਾਤਾ
ਕਹਿ ਗੁਰਾਂ ਨੂੰ ਛਡੋ ਕਰਤਾਰ ਸਿੰਘਾ ਨ ਮਸੰਦਾਂ ਨੂੰ ਕਹਿਨ ਕਹਾਨ ਮਾਤਾ

ਵਾਕ ਕਵੀ

ਹੈਸਨ ਮਾਤਾ ਜੀ ਬਹੁਤ ਸੁਭਾਉ ਭੋਲੇ ਜੋ ਕਹੇ ਕੋਈ ਮੰਨ ਜਾਵੰਦੇ ਨੇ
ਸਤਿਗੁਰਾਂ ਨੂੰ ਪਾਸ ਬੁਲਾ ਕਰਕੇ ਹੂ-ਬ-ਹੂ ਉਹ ਗੱਲ ਸੁਣਾਵੰਦੇ ਨੇ
ਸਾਹਿਬ ਸੁਣਕੇ ਵਿਚ ਕ੍ਰੋਧ ਆ ਗਏ ਪਾਪੀ ਸਾਨੂੰ ਅੰਤਾਨ ਬਨਾਵੰਦੇ ਨੇ
ਸਾਡੇ ਸਮਝਦੇ ਨਹੀਂ ਪਰਤਾਪ ਤਾਈਂ ਮੌਤ ਅਪਨੀ ਆਪ ਬੁਲਾਵੰਦੇ ਨੇ
ਹੁਣ ਇਹਨਾਂ ਨੂੰ ਸੋਧਨਾਂ ਪਿਆ ਜਲਦੀ ਸਿਖੀ ਤਈਂ ਨੁਕਸਾਨ ਪੁਚਾਵੰਦੇ ਨੇ

ਸੁਣ ਚੁੱਪ ਕਰ ਰਹੇ ਕਰਤਾਰ ਸਿੰਘਾ ਬਾਹਿਰ ਭੇਦ ਨ ਜਰਾ ਖੁਲ੍ਹਾਂਵੇਦੇ ਨੇ

ਚੇਤੇ ਦੀ ਮੌਤ

ਕਿਸੇ ਸਿੱਖ ਨੂੰ ਇਕ ਜੜਾਉ ਚੂੜਾ ਕਿਸੇ ਤਰ੍ਹਾਂ ਕਿਤੋਂ ਹਥ ਆਇਆ ਸੀ
ਬੜੀ ਵੇਖ ਕੇ ਕੀਮਤੀ ਚੀਜ਼ ਸੋਹਣੀ ਉਹ ਚੇਤੇ ਦੇ ਪਾਸ ਲਿਆਇਆ ਸੀ
ਸਤਿਗੁਰਾਂ ਦੇ ਜਾਇ ਹਜ਼ੂਰ ਧਰਨੀ, ਬੜੇ ਪ੍ਰੇਮ ਦੇ ਨਾਲ ਸੁਣਾਇਆ ਸੀ
ਚੇਤੇ ਵੇਖਕੇ ਚੂੜੇ ਨੂੰ ਭਰਮ ਗਿਆ ਨਾਰ ਆਪਣੀ ਤਾਈਂ ਪਹਿਨਾਇਆ ਸੀ
ਏਸ ਮੇਲੇ ਉਤੇ ਸਿੱਖ ਆ ਗਿਆ ਓਹ ਓਸ ਚੇਤੇ ਨੂੰ ਆਣ ਪੁਛਾਇਆ ਸੀ
ਚੂੜਾ ਅਰਪਨ ਗੁਰ ਨੂੰ ਕਰ ਦਿਤਾ ? ਹਾ, ਆਖ ਓਹਨੂੰ ਵਰਚਾਇਆ ਸੀ
ਪਰ ਪਾਪ ਨੇ ਦਿਲ ਡੁਲਾਇ ਦਿਤਾ ਓਹਦੇ ਚਿਤ ਦੇ ਵਿਚ ਸਮਾਇਆ ਸੀ
ਮਤਾ ਗੁਰਾਂ ਨੂੰ ਜਾ ਨ ਦਸ ਦੇਵੇ ਕੀਤੇ ਕਰਮ ਨੇ ਪਾਪੀ ਡਰਾਇਆ ਸੀ
ਦੁਾਰਪਾਲ ਨੂੰ ਦੇਇ ਕੇ ਧਨ ਬੋੜਾ ਓਹ ਸਿੱਖ, ਓਹਨੂੰ ਦਿਖਲਾਇਆ ਸੀ
ਅੰਦਰ ਏਸ ਨੂੰ ਮੂਲ ਨ ਜਾਣ ਦੇਣਾ ਇਹ ਫੰਧ ਮਸੋਦ ਚਲਾਇਆ ਸੀ
ਸਿਖ ਦੇ ਵਾਰੀ ਆਇਆ ਦਰਸ਼ਨਾਂ ਨੂੰ ਦੁਾਰਪਾਲ ਨੇ ਬਾਹਰ ਅਟਕਾਇਆ ਸੀ
ਕੀਤੇ ਬਹੁਤ ਤਹਲੇ ਜਾਣਾ ਦਰਸ਼ਨਾਂ ਨੂੰ ਦਿਤਾ ਜਾਣ ਨ ਪਿਛ੍ਹਾਂ ਧਕਾਇਆ ਸੀ
ਕੀਹ ਪਾਪ ਹੋਇਆ ਮੈਥੋਂ, ਡੱਕ ਦਿੱਤਾ ਸਿਖ ਦਿਲ ਦੇ ਵਿਚ ਘਬਰਾਇਆ ਸੀ
ਬੈਠਾ ਬਾਹਰ ਜਾ ਕਿਤੇ ਕਰਤਾਰ ਸਿੰਘਾ ਅੰਤ੍ਰਯਾਮੀ ਗੁਰੂ ਭੇਦ ਪਾਇਆ ਸੀ

ਸਤਿਗੁਰਾਂ ਨੇ ਸਿੱਖ ਨੂੰ ਪਾਸ ਬੁਲਾਨਾਂ

ਭਰੇ ਵਿਚ ਦੀਵਾਨ ਦੇ ਸਤਿਗੁਰਾਂ ਨੇ ਇਕ ਸਿੱਖ ਤਾਈਂ ਕਿਹਾ ਜਾਹ ਜਲਦੀ
ਬਾਹਰ ਦੁਖਤ ਫਲਾਨੇ ਦੇ ਹੇਠ ਬੈਠਾ ਇਕ ਸਿੱਖ ਹਈ, ਓਹਨੂੰ ਲਿਆ ਜਲਦੀ
ਸਿੱਖ ਜਾਇ ਕੇ ਆਖਿਆ ਓਸ ਤਾਈਂ ਚੱਲ, ਰਹੇ ਨੇ ਗੁਰੂ ਬੁਲਾ ਜਲਦੀ
ਉਹ ਡਰ ਗਿਆ, ਖਬਰੇ ਕੀਹ ਹੋਯਾ ਟੁਰਿਆ ਸਿੱਖ ਦੇ ਨਾਲ ਮੁਰਤਾ ਜਲਦੀ
ਪਹੁੰਚਾ ਵਿਚ ਦੀਵਾਨ ਦੇ ਜਿਸ ਵੇਲੇ ਕਹਿਆ ਗੁਰਾਂ ਹੋਸ ਸੁਣਾ ਜਲਦੀ
ਸਾਡੀ ਭੇਟ ਕੀਹ ਲਿਆਯੋਂ ਕਰਤਾਰ ਸਿੰਘਾ ਜੋ ਲਿਆਂਦਾ ਈ ਏਥੇ ਰਖਾ ਜਲਦੀ

ਸਿੱਖ

ਸਿੱਖ ਆਖਦਾ, ਮੈਂ ਗਰੀਬ ਬੰਦਾ ਇਹ ਆਖ ਕੇ ਸਿਰ ਝੁਕਾ ਦਿੱਤਾ
ਹੋਸੀ ਚੂੜਾ ਬੇ-ਕੀਮਤੀ ਹਥ ਲਗਾ ਉਹ ਮੈਂ ਆਪ ਦੇ ਪਾਸ ਪੁਚਾ ਦਿੱਤਾ
ਕਿਧੇ ਹੱਥ ਸਿੱਖਾ ਦਸ ਭੇਜਿਆ ਤੂੰ ਸਾਨੂੰ ਹੁਣ ਤਕ ਕਿਸੇ ਨ ਆ ਦਿੱਤਾ
ਓਸ ਦਸਿਯਾ ਚੇਤੇ ਮਸੋਦ ਮੋਟਾ ਮੈਂ ਸੀ ਓਸਦੇ ਤੱਈਂ ਸੋਂਪਾ ਦਿੱਤਾ

ਗੁਰੂ ਘਰ ਦਾ ਬੁਹਤ ਚਿਰ ਖਾਣ ਕਰ ਕੇ ਮੈਂ ਓਸਦੇ ਹੱਥ ਪਕੜਾ ਦਿੱਤਾ
ਗੁਰਾਂ ਆਖਯਾ ਚੇਤੇ ਨੂੰ ਸਦ ਲਿਆਵੋ ਝੱਟ ਸਿੱਖ ਨੇ ਸਦ ਲਿਆ ਦਿੱਤਾ
ਚੇਤੇ ਵੇਖਿਆ ਸਿੱਖ ਉਹ ਪਾਸ ਬੈਠਾ ਗਮ, ਚਿਹਰੇ ਦਾ ਰੰਗ ਫਿਰਾ ਦਿੱਤਾ
ਤੇਰੀ ਆਈ ਹੁਣ ਮੌਤ ਕਰਤਾਰ ਸਿੰਘਾ ਪਾਪਾਂ ਕੰਨ ਦੇ ਵਿਰ ਸੁਣਾ ਦਿੱਤਾ

ਗੁਰੂ ਜੀ ਚੇਤੇ ਤੇ ਸਿੱਖ ਦੀ ਗੱਲ ਬਾਤ

ਨਰਮੀਂ ਨਾਲ ਕਹਿੰਦਾ ਸਿੱਖ ਭਾਈ ਚੇਤੇ ਓਹ ਚੂੜਾ ਜੇ ਤੈਨੂੰ ਫੜਾਇਆ ਮੈਂ
ਓਹ ਵਿਚ ਖੜਾਨੇ ਪੁਚਾ ਦਿਤਾ ? ਚੇਤੇ ਆਖਦਾ ਕਦੇਂ ਲਿਆਇਆ ਮੈਂ
ਸਿੱਖ ਆਖਦਾ ਸੌਂਪਿਆ ਆਪ ਹੱਥੀਂ, ਚੇਤੇ ਆਖਯਾ ਝੂਠ ਅਲਾਇਆ ਮੈਂ
ਯਾਦ ਕਰ ਕਿਸੇ ਹੋਰ ਨੂੰ ਹੋਊ ਦਿੱਤਾ ਓਹ ਆਖਦਾ ਤੈਨੂੰ ਸੌਂਪਾਇਆ ਮੈਂ
ਫੇਰ ਗੁਰਾਂ ਨੇ ਆਖਿਆ ਨਾਲ ਨਰਮੀ ਅਗੋਂ ਬੋਲਿਆ ਕੀਹ ਚੁਰਾਇਆ ਮੈਂ
ਇਥੇ ਗੁਜ਼ਰੀ ਉਮਰ ਕਰਤਾਰ ਸਿੰਘਾ ਸਾਫ ਸੁੱਧ ਵਿਹਾਰ ਰਖਾਇਆ ਮੈਂ

ਤਥਾ

ਚੇਤਾ ਕਰ ਚੇਤੇ, ਗੁਰਾਂ ਫੇਰ ਕਿਹਾ ਦਿਤਾ ਏਸ ਨੇ ਤੇ ਫੇਰ ਜਾਣਾ ਕਿੱਥੇ
ਚੇਤੇ ਆਖਦਾ ਸਿੱਖ ਕੰਗਾਲ ਭੁਖੜ ਸੀ ਜੜਾਊ ਚੂੜਾ ਬਣਵਾਣਾ ਕਿੱਥੇ
ਗੁਰੂ ਮਾਰਿਆ ਸਾਕਤ ਝੂਠ ਬੋਲੇ ਜੇ ਲਿਆਂਦਾ ਹੁੰਦਾ, ਸੀ ਰਖਾਣਾ ਕਿੱਥੇ
ਅਸੀਂ ਲੱਖਾ ਰੁਪਏ ਲਿਆ ਦੇਂਦੇ ਭੈੜੇ ਚੂੜੇ ਤੇ ਚਿਤ ਡੁਲਾਣਾ ਕਿੱਥੇ
ਹੈ ਤੁਹਾਡਾ ਸੁਭਾਵ ਭੀ ਬਾਲਕਾਂ ਦਾ ਸਾਡੇ ਨਾਲ ਨਿਭਾ ਨਿਭਾਣਾ ਕਿੱਥੇ
ਤੁਹਾਨੂੰ ਕਦਰ ਨ ਕੋਈ ਕਰਤਾਰਸਿੰਘਾ ਤੁਹਾਡੇ ਪਾਸ ਰਹਿ ਝੱਟ ਲੰਘਾਣਾ ਕਿੱਥੇ

ਸ੍ਰੀ ਗੁਰੂ ਜੀ ਦਾ ਗੁਸਾ

ਨ ਬੇਅਦਬੀ ਸਿੱਖ ਦੀ ਝਲ ਸਕੇ ਅਖਾਂ ਲਾਲ ਕਰ ਕਹਿਣ ਗੁਵਾਰ ਚੇਤੇ
ਸਾਡੇ ਸਾਮ੍ਹਣੇ ਤਾੜਨਾ ਕਰੇਂ ਪਾਪੀ ਸਾਡੇ ਖੌਫ ਦੇ ਤਈਂ ਵਿਸਾਰ ਚੇਤੇ
ਅਸੀਂ ਬਾਲਕ ਬਾਲ ਸੁਭਾ ਕਰਕੇ ਤੈਨੂੰ ਦਸਦੇ ਜ਼ਰਾ ਸੰਭਾਰ ਚੇਤੇ
ਕਿਹਾ ਯੋਧਿਆਂ ਨੂੰ ਫੜ ਲੈ ਇਹਨੂੰ ਹੋਇਆ ਖ਼ੁਦੀ ਦੇ ਨਾਲ ਬੀਮਾਰ ਚੇਤੇ
ਇਹਦੀ ਚੰਗੀ ਤਰਾਂ ਸੋਧ ਕਰੋ ਜਲਦੀ ਦੇਇ ਬੀਮਾਰੀ ਨ ਸਾਰੇ ਪਸਾਰ ਚੇਤੇ
ਲਿਖਯਾ ਵਿਚ ਇਤਿਹਾਸ ਕਰਤਾਰਸਿੰਘਾ ਮਾਰ ਯੋਧਿਆਂ ਨੇ ਦਿਤਾ *ਮਾਰ ਚੇਤੇ

.....
*ਸੂਰਜ ਪ੍ਰਕਾਸ਼ ਅੰਦਰ ਲਿਖਯਾ ਹੈ ਕਿ ਗੁੜ ਤੱਤਾ ਕਰਵਾ ਕੇ ਚੇਤੇ ਤੇ ਪਾਯਾ ਗਿਆ ਸੀ ਜਿਸ
ਨਾਲ ਉਹ ਸੜਕੇ ਮਰ ਗਿਆ। ਨੋਟ-ਏਸੇ ਤਰਾਂ ਦਾ ਪ੍ਰਸੰਗ ਦੁਲਚੇ ਮਸੰਦ ਬਾਬਤ ਭੀ ਲਿਖਯਾ
ਹੈ ਕਿ ਓਸਨੂੰ ਭੀ ਇਕ ਸਿੱਖ ਨੇ ਜੜਾਊ ਕੜੇ ਦਿਤੇ ਸਨ ਤੇ ਓਸਨੇ ਗੁਰਾਂ ਦੇ ਖੜਾਨੇ ਵਿਚ ਪਾਣ
ਦੇ ਥਾਂ ਆਪ ਰੱਖ ਲਏ ਸਨ: ਓਹਨੂੰ ਭੀ ਏਸੇ ਤਰਾਂ ਦੀ ਹੀ ਸਜ਼ਾ ਦਿਤੀ ਗਈ ਸੀ।

ਵਾਕ ਕਵੀ

ਇਹ ਬੀਮਾਰੀ ਭਾਰੀ ਸਿੱਖੀ ਵਿਚ ਵਧ ਰਹੀ ਗੁਰਾਂ ਏਸ ਦੇ ਵਲ ਧਯਾਨ ਕੀਤਾ
ਹੋ ਮਸੰਦ ਸਭ ਖੁਦ ਮੁਖਤਾਰ ਰਹਿ ਸਨ ਅੱਨ੍ਹੇ ਸਭ ਨੂੰ ਖੁਦੀ ਗੁਮਾਨ ਕੀਤਾ
ਸਤਿਗੁਰਾਂ ਮਸੰਦਾਂ ਨੂੰ ਸੋਧਨੇ ਲਈ ਪਹਿਲਾਂ ਚੇਤੇ ਦਾ ਹੀ ਬਲੀਦਾਨ ਕੀਤਾ
ਕੱਢ ਦੇਣੀ ਬੀਮਾਰੀ ਕਰਤਾਰ ਸਿੰਘਾ ਸੱਚ ਵੇਦ ਨੇ ਰੋਗ ਪਛਾਨ ਕੀਤਾ

ਸਾਹਿਬ ਫੜੇ ਸਿੰਘ ਦਾ ਜਨਮ

ਸਤਾਰਾਂ ਸੌ ਪਚਵੀਜਵੇਂ* ਚਾਰ ਫਗਣ ਚੌਥੇ ਸਾਹਿਦਜ਼ਾਦੇ ਅਵਿਤਾਰ ਧਰਿਆ
ਬੜਾ ਸੁੰਦਰ ਰੂਪ ਅਨੁਪ ਹੋਇਆ ਕਾਮ ਦੇਵ ਅਵਿਤਾਰ ਵਿਚਾਰ ਧਰਿਆ
ਮਾਤਾ ਗੁਜਰੀ ਬੜੀ ਪ੍ਰਸੰਨ ਹੋਈ ਨਾਲ ਖੁਸ਼ੀਆਂ ਦੇ ਘਰ ਬਾਰ ਭਰਿਆ
ਫੜੇ ਮੌਤ ਤੇ ਪਾਉ ਕਰਤਾਰ ਸਿੰਘਾ ਨਾਮ ਫੜੇ ਸਿੰਘ ਗੁਰਾਂ ਵਿਚਾਰ ਧਰਿਆ

ਸਮੇਂ ਤੋਂ ਲਾਭ

ਏਸ ਤਰ੍ਹਾਂ ਗਿਆ ਸਮਾਂ ਲੰਘਦਾ ਜੀ ਜੰਗੀ ਤਾਕਤਾਂ ਗੁਰੂ ਵਧਾਵੰਦੇ ਰਹੇ
ਵਿਚ ਸੰਗਤਾਂ ਧਰਮ ਦੇ ਬੀਰਤਾ ਦੇ ਖੁਲ੍ਹੀ ਤਰ੍ਹਾਂ ਪਰਚਾਰ ਕਰਵਾਵੰਦੇ ਰਹੇ
ਹੱਥੋਂ ਸ਼ਸਤ੍ਰ ਸਾਬਤ ਕੇਸ ਦਾੜ੍ਹੇ ਆਈਆਂ ਸੰਗਤਾਂ ਤਈਂ ਸੁਨਾਵੰਦੇ ਰਹੇ
ਧਰਮ ਦੇਸ਼ ਬਦਲੇ ਕੁਰਬਾਨ ਹੋਣਾ ਇਹੋ ਭਾਰਾ ਉਦੇਸ਼ ਜਤਾਵੰਦੇ ਰਹੇ
ਸਦਾ ਵਿਚ ਦੀਵਾਨ ਦੇ ਢਾਡੀਆਂ ਤੋਂ ਵਾਰਾਂ ਯੋਧਿਆਂ ਦੀਆਂ ਲੁਵਾਵੰਦੇ ਰਹੇ
ਧਰਮ ਯੁੱਧਾਂ ਦੀਆਂ ਰਚ ਕੇ ਰਚਨਾਵਾਂ ਅੰਦਰ ਸਿੱਖਾਂ ਦੇ ਜਾਗ ਲਗਾਵੰਦੇ ਰਹੇ
ਮਹਾਂ ਭਾਰਥ ਰਾਮਾਇਨ ਤੇ ਹੋਰ ਵਾਰਾਂ ਸਦਾ ਵਿਚ ਦੀਵਾਨ ਪੜ੍ਹਾਵੰਦੇ ਰਹੇ
ਫੜੇ ਸ਼ਸਤ੍ਰ ਤੇ ਬਣੇ ਬੀਰ ਯੋਧੇ ਦੇਸ਼ ਰਖਯਾ ਕਰੋ, ਉਕਸਾਵੰਦੇ ਰਹੇ
ਫੁੱਟ ਈਰਖਾ ਤੇ ਉਚ ਨੀਚਤਾ ਦੇ ਬੂਟੇ ਜੜ੍ਹਾਂ ਤੋਂ ਫੜ ਪੁਟਾਵੰਦੇ ਰਹੇ
ਜਥੇਬੰਦੀ ਇਤਫ਼ਾਕ ਪਯਾਰ ਸਾਂਝਾ ਸਬਕ ਸਿੱਖਾਂ ਤੇ ਤਈਂ ਸਿਖਾਵੰਦੇ ਰਹੇ
ਜ਼ੁਲਮ ਜ਼ਾਲਮਾਂ ਹਿੰਦ ਕਮਜ਼ੋਰੀਆਂ ਦੇ ਖਿੱਚ ਨਕਸ਼ੇ ਸਦਾ ਵਿਖਾਵੰਦੇ ਰਹੇ
ਜਿਹੜੇ ਕੰਮ ਦੇ ਲਈ ਅਵਿਤਾਰ ਧਰਿਆ ਉਹਦਾ ਦੇਸ਼ਵਿਚ ਬੀਜ ਖਿੰਡਾਵੰਦੇ ਰਹੇ
ਨਵੀਂ ਜ਼ਿੰਦਗੀ ਦੇਇ ਕੇ, ਵਿਚ ਸਿੱਖਾਂ ਸੁੱਤੇ ਦਿਲਾਂ ਦੇ ਤਈਂ ਜਗਾਵੰਦੇ ਰਹੇ
ਸਮਾਂ ਆਇਆ ਹੁਣ ਨੇੜੇ ਕਰਤਾਰ ਸਿੰਘਾ ਜਿਹੜੇ ਸਮੇਂ ਨੂੰ ਨਿੱਤ ਤਕਾਵੰਦੇ ਰਹੇ

ਤਥਾ

ਸਬਕ ਜੰਗ ਭਗਾਣੀ ਤੋਂ ਸਿੱਖ ਲਿਆ ਦੇਇ ਗਏ ਸਨ ਜਦੋਂ ਪਠਾਨ ਪਿੱਛਾ
ਦਿੜ੍ਹਤਾ ਹੋਰ ਕਰਾਈ ਉਦਾਸੀਆਂ ਨੇ ਕੁਣਕੇ ਛਕ ਕੇ ਅੰਤ ਦੇਇ ਜਾਨ ਪਿੱਛਾ

ਫੇਰ ਮਤਲਬ ਕੱਢ ਪਹਾੜੀਏ ਭੀ ਦੇਂਦੇ ਅੰਤ ਨੂੰ ਰਹੇ ਮੈਤਾਨ ਪਿੱਛਾ
ਹੋਇਆ ਤਜਰਬਾ ਬਹੁਤ ਕਰਤਾਰ ਹਿੰਘਾ ਦੇਇ ਗਏ ਓਪਰੇ ਜਦੋਂ ਪਛਾਨ ਪਿੱਛਾ

ਸਤਿਗੁਰਾਂ ਦੀ ਸੋਚ ਤੇ ਵਿਚਾਰ

ਹਾਲਤ ਦੇਸ ਦੀ ਦਿੱਸਦੀ ਬਹੁਤ ਮਾੜੀ ਹਿੰਦੂ ਹੋਇ ਸਾਰੇ ਪਾਟੇ ਧਾੜ ਦਿਸਦੇ
ਮੂਨ ਛੱਤੜਾ ਦਾ ਰਿਹਾ ਕਿਤੇ ਭੀ ਨਾ ਰਾਜਪੂਤ ਵੀ ਬਣੇ ਕਿਰਾੜ ਦਿਸਦੇ
ਓਧਰ ਸਾਹੀ ਔਰੰਗੇ ਦੀ ਜ਼ੋਰ ਅੰਦਰ ਹਾਕਮ ਬਣੇ ਭੈੜੇ ਬਘਿਆੜ ਦਿਸਦੇ
ਪਰਜਾ ਬੱਕਰੀ ਭੇਡ ਸਮਾਨ ਹੋਈ ਸਰ੍ਹਾ ਵਾਲੇ ਖਾਂਦੇ ਪਾੜ ਪਾੜ ਦਿਸਦੇ
ਏਧਰ ਮਦਈ ਕੋਈ ਨ ਨਜ਼ਰ ਆਉਂਦਾ ਅਤੇ ਦੁਖਾਂ ਦੇ ਖੜੇ ਪਹਾੜ ਦਿਸਦੇ
ਜ਼ੁਲਮ ਵਰਤਦੇ ਰਹੇ ਮੰਦਰਾਂ ਤੀਰਥਾਂ ਤੇ ਬਾਗ਼ ਧਰਮ ਦੇ ਹੋਇ ਉਜਾੜ ਦਿਸਦੇ
ਹਾਕਮ ਚੰਦਰੇ ਛੱਡ ਇਨਸਾਫ਼ ਗਏ ਖਾਂਦੇ ਖੇਤੀਆਂ ਉਹ ਬਣਕੇ ਵਾੜ ਦਿਸਦੇ
ਤਾਕਤ ਟਾਕਰਾ ਕਰਨ ਦੀ ਮੂਲ ਨਹੀਂ ਸੀ ਹਿੰਦੂ ਬੈਠ ਰਹੇ ਪਾਜ ਉਘਾੜ ਦਿਸਦੇ
ਹਿੰਦ ਡਿਗ ਰਹੀ ਮੂੰਹ ਦੇ ਭਾਰ ਸਾਰੀ ਕਾਜ਼ੀ ਮੁੱਲਾਂ ਰਹੇ ਲੰਘ ਲਤਾੜ ਦਿਸਦੇ
ਕੋਈ ਨਾ ਰੋਕਦਾ ਜ਼ੁਲਮ ਕਰਤਾਰ ਸਿੰਘਾ ਗਾਣੇ ਬਣ ਰਹੇ ਚੂਹੇ ਝਾੜ ਦਿਸਦੇ

ਤਥਾ

ਓਹਨਾਂ ਸਾਥੀਆਂ ਦੀ ਖਾਸ ਲੋੜ ਭਾਸੀ ਜਿਹੜੇ ਆਸ ਪੂਰੇ ਇਨਸਾਨ ਹੋਵਨ
ਹੁੱਬਉਲ ਵਤਨੀ ਧਰਮ ਦੇ ਪਯਾਰ ਵਾਲੇ ਜਥੇਬੰਦ ਹੋ ਕੇ ਇਕ ਜਾਨ ਹੋਵਨ
ਹੋਵੇ ਜਿੰਨ੍ਹਾਂ ਦਾ ਖਾਣ ਪਹਿਰਾਨ ਸਾਝਾਂ ਮਰਦ ਛੱਤਰੀ ਬੀਰ ਬਲਵਾਨ ਹੋਵਨ
ਇਕੋ ਧਰਮ ਤੇ ਇਸ਼ਟ ਭੀ ਹੋਇ ਇਕੋ ਇਕ ਢਾਲ ਦੇ ਹੇਠ ਕੁਰਬਾਨ ਹੋਵਨ
ਕੌਮੀ ਵਲਵਲੇ ਜਿੰਨ੍ਹਾਂ ਦੇ ਹੋਣ ਅੰਦਰ ਧਰਮੀ ਅਣਖ ਵਾਲੇ ਉਹ ਜਵਾਨ ਹੋਵਨ
ਸੂਰਬੀਰਤਾ ਦੇ ਨਿਰੇ ਹੋਣ ਨਿਪੁਤਲੇ ਹਠੀ ਜਪੀ ਦੇ ਮਰਦ ਜਵਾਨ ਹੋਵਨ
ਹੋਣ ਵਿਚ ਗ੍ਰਿਸਥ ਦੇ ਮਹਾਜੋਗੀ ਤਯਾਗੀ ਮਾਯਾ ਦੇ ਉਹ ਵਿਦਵਾਨ ਹੋਵਨ
ਵਿਚ ਬੋਲ ਤੇ ਤੋਲ ਦੇ ਹੋਣ ਪੂਰੇ ਸੁਖਨ ਵਰ ਤੇ ਸਾਹਿਬ ਜ਼ਬਾਨ ਹੋਵਨ
ਲੜੀ ਏਕਤਾ ਵਿਚ ਪਹੋਇ ਹੋਏ ਵਖੋ ਵਖ ਨ ਜਿਨ੍ਹਾਂ ਦੇ ਹਿਮਨ ਹੋਵਨ
ਇਕ ਨੁਕਤੇ ਦੇ ਉਤੇ ਮਰਨ ਵਾਲੇ ਦੇਸ ਕੌਮ ਦੇ ਭਗਤ ਸੁਖਾਨ ਹੋਵਨ
ਦੁਨੀਆਂ ਦੌਲਤਾਂ ਤੋਂ ਪਰੇ ਨਿਗ੍ਹਾ ਰਖਣ ਡੇਰੇ ਸਿਰੇ ਪਰੇ ਲਾ-ਸ਼ਕਾਨ ਹੋਵਨ
ਸਾਬਤ ਸੁਰਤਾਂ ਤੇ ਸਾਬਤ ਮਰਦ ਪੂਰੇ ਬੇ ਮਿਸਾਲ ਉਹ ਭਿਖ ਜਹਾਨ ਹੋਵਨ

.....
ਉਹ ਮਰਦ ਜਿਨ੍ਹਾਂ ਦੇ ਅੰਦਰ ਸ਼ਾਂਤ ਮਈ ਸੁੰਦਰਤਾ ਤੇ ਹੋਰ ਸਾਰੇ ਗੁਣ ਇਕੋ ਵਲੇ
ਦੁਵੇਂ ਗੁਣ ਹੋਣ, ਬੁਲ ਬੁਲ ਦੀ ਆਵਾਜ਼ ਦੀ ਸੁਰੀਲੀ ਮਿਠਾਸ ਤੇ ਉਹ ਜਹਾਨੀ ਬੀਰ ਹਸੀ
ਬਪਟ ਸ਼ਾਂਤ ਰਸ ਤੇ ਬੀਰ ਰਸ ਜਿਨ੍ਹਾਂ ਵਿਚ ਇਕੱਠੀ ਹੋਵੇ, ਜਮਾਲ ਤੇ ਜਮਾਲ ਹੋਵੇ

ਹੋਣ ਵੱਖਰੇ ਹਿੰਦੂ ਤੇ ਮੁਸਲਮਾਨੋਂ ਬੇ ਪ੍ਰਵਾਹ ਅਲਮਸਤ ਮਹਾਨ ਹੋਵਨ
ਹੋਣ ਇਹੋ ਜਿਹੇ ਮਰਦ ਕਰਤਾਰ ਸਿੰਘਾ ਜ਼ੋਰ ਜ਼ੁਲਮ ਦੇ ਦੂਰ ਨਿਸ਼ਾਨ ਹੋਵਨ

ਤਬਾ

ਇਕੋ ਸਾਮਹਣੇ ਸੀ ਹਿੰਦੂ ਕੌਮ ਭਾਰੀ ਮੂਰਦਾ ਹੋ ਚੁਕੀ ਵਿਚ ਜਾਨ ਨਹੀਂ ਸੀ
ਪਾਟੋ ਧਾੜ ਤੇ ਮਾਰ ਖੁਵਾਰ ਕੀਤੀ ਵਿਚ ਕਿਸੇ ਦੇ ਅਣਖ ਤੇ ਆਨ ਨਹੀਂ ਸੀ
ਦਸ ਆਦਮੀ ਤੇ ਸੋਲਾਂ ਬਣੇ ਚੁੱਲੇ ਇਕ ਇਸ਼ਟ ਉਪਾਸ਼ਨਾ ਧਯਾਨ ਨਹੀਂ ਸੀ
ਛੱਤ੍ਰਤਾਈ ਨੂੰ ਉਕਾ ਹੀ ਖੋਹ ਬੈਠਾ ਮੂਰਦਾ ਰੂਹ ਵਿਚ ਕਿਸੇ ਔਸਾਨ ਨਹੀਂ ਸੀ
ਖੁਦਗਰਜ਼ੀਆਂ ਨੇ ਕੀਤਾਨਾਸਤ੍ਰਿਕਾ ਪਿਆਰਵਰਤਨ ਦਾ ਕਿਸੇ ਤੇ ਨਸ਼ਾਨ ਨਹੀਂ ਸੀ
ਪੰਝੀ ਤੀਹ ਕ੍ਰੋੜ ਦੀ ਗੋਣਤੀ ਸੀ ਪਰ ਇਕ ਭੀ ਵਿਚ ਦਿਨਸਾਨ ਨਹੀਂ ਸੀ
ਹੈਸੀ ਕਿਤੇ ਹਸਤੀ ਕੋਈ ਜੀਉਂਦੀ ਜੇ ਓਹ ਨੂੰ ਬਾਕੀਆਂ ਉਤੇ ਗੂਮਾਨ ਨਹੀਂ ਸੀ
ਦਬੇ ਹੋਏ ਗੁਲਾਮੀ ਦੇ ਭਾਰ ਬੱਲੇ ਜੀਉਂਦਾ ਓਸ ਵੇਲੇ ਹਿੰਦੁਸਤਾਨ ਨਹੀਂ ਸੀ
ਸਾਰੇ ਜੋਹਤ ਬਜ਼ੁਰਗਾਂ ਦੇ ਖੋਹ ਬੈਠੇ ਕੋਈ ਕਿਤੇ ਜੀਉਂਦਾ ਖਾਨਦਾਨ ਨਹੀਂ ਸੀ
ਕੀਹ ਉਮੈਦ ਸੀ ਫੇਰ ਕ੍ਰਤਾਰ ਸਿੰਘਾ ਨਾਲ ਜਿੰਨ੍ਹਾਂ ਦੇ ਮਿਲਨ ਮਿਲਾਨ ਨਹੀਂ ਸੀ

ਤਬਾ

ਇਕ ਤਰਫ਼ ਔਰੰਗੇ ਦੀ ਬਾਦਸ਼ਾਹੀ ਝੰਡੇ ਜ਼ੁਲਮ ਦੇ ਸਾਰੇ ਲਹਿਰਾ ਰਹਿ ਸਨ
ਰੋਜ਼ ਚੜ੍ਹ ਕੇ ਸ਼ਰਾ ਦੇ ਹੜ ਆਉਂਦੇ ਹਿੰਦ ਧਰਮ ਦੇ ਬੇੜੇ ਰੁੜ੍ਹਾ ਰਹਿ ਸਨ
ਦੂਜੀ ਤਰਫ਼ ਰਾਜੇ ਰਾਣੇ ਮਰ ਚੁਕੇ ਜੀਉਂਦੇ ਨਾਮ ਧਰੀਕ ਅਖਵਾ ਰਹਿ ਸਨ
ਢਹਿੰਦੇ ਮੰਦਰਾਂ ਤੀਰਥਾਂ ਪੂਰੀ ਦਿਆਂ ਵੇਖ ਚੁਪ ਕਰ ਬੈਠ ਲੰਘਾ ਰਹਿ ਸਨ
ਹਿੰਦੁਸਤਾਨ ਦੀ ਆਨ ਤੇ ਸ਼ਾਨ ਸਾਰੀ ਸਾਗਰ ਫੁਟ ਦੇ ਵਿਚ ਡੁਬਾ ਰਹਿ ਸਨ
ਰਾਮ ਚੰਦਰ ਤੇ ਸ੍ਰੀ ਕ੍ਰਿਸ਼ਨ ਜੀ ਦੇ ਉਂਜ ਨਾਵਾਂ ਨੂੰ ਦਾਗ ਲਵਾ ਰਹਿ ਸਨ
ਅਰਜਨ ਭੀਮ ਜੈਸੇ ਮਹਾਂਬੀਰਾਂ ਦੀਆਂ ਯਾਦਗਾਰਾਂ ਨੂੰ ਗੁੰਮ ਕਰਵਾ ਰਹਿ ਸਨ
ਖੁਦਗਰਜ਼ੀ ਲਾਲਚੀ ਬਣ ਕਾਫ਼ਿਰ ਛੱਤ੍ਰਤਾਈ ਦਾ ਨਾਂਮ ਗੁਵਾ ਰਹਿ ਸਨ
ਇਹੋ ਜਿਹਾਂ ਲੋਕਾਂ ਦੀ ਉਮੈਦ ਕੀ ਯਾ ਅਪੰਗਤੀ ਨੂੰ ਆਪ ਜੋ ਜਾ ਰਹਿ ਸਨ
ਇਰਦ ਗਿਰਦ ਇਹ ਹਾਲ ਕਰਤਾਰ ਸਿੰਘਾ ਦਸਮੇਸ਼ ਜੀ ਦੇਖ ਦਿਖਾਂ ਰਹਿ ਸਨ

ਸਿੱਟਾ

ਭਾਕੀ ਹੋਈ ਸੀ ਜਿੰਨੀ ਸਿੱਧੀ ਹੀ ਸੀ ਉਹਦੇ ਵਿਰੋਂ ਹੀ ਚਾਹਿ ਜੁਵਾਨ ਚੁਣਨੇ
ਧਰਮ ਦੇਸ ਹਿੱਤ ਜਿਹੜੇ ਕੁਰਬਾਨ ਹੋਵਨ ਸਾਧੀ ਉਹੋ ਜਹੇ ਮਰਦ ਮੈਦਾਨ ਚੁਣਨੇ
ਔਰੋ ਜ਼ੁਲਮ ਦੇ ਛਾਤੀਆਂ ਭਾਹੁਣ ਜਿਹੜੇ ਹਠੀ, ਜਪੀ, ਤਪੀ ਬਲਵਾਨ ਚੁਣਨੇ

ਲਾ ਘਸੋਟੀ ਦੇ ਉਤੇ ਕਰਤਾਰ ਸਿੰਘਾ ਮੁੱਧ ਕੁੰਦਨੋ ਚਾਹਿ ਇਨਸਾਨ ਚੁਣਨੇ
ਸੰਗਤਾਂ ਵਲ ਹੁਕਮ ਨਾਮੇ

ਸਭ ਪਾਸਯੋਂ ਗੱਲਾਂ ਵਿਚਾਰ ਸਭੇ ਵਿਚ ਦੇਸਾਂ ਦੇ ਚਿਠੀਆਂ ਫੇਰੀਆਂ ਜੀ
ਉਤੇ ਮੇਲੇ ਵਿਸਾਖੀ ਦੇ ਮਾਈ ਭਾਈ ਹੋਣ ਕੱਠੀਆਂ ਸੰਗਤਾਂ ਮੇਰੀਆਂ ਜੀ
ਪਹੁੰਚੇ ਹੁਕਮਨਾਮੇ ਸਤਿਗੁਰੂ ਜੀ ਦੇ ਲਾਈਆਂ ਸਿੱਖਾਂ ਨੇ ਜ਼ਰਾ ਨ ਦੇਰੀਆਂ ਜੀ
ਦਿੱਤੇ ਪਾ ਵਹੀਰ ਕਰਤਾਰ ਸਿੰਘਾ ਹੋਈਆਂ ਸੰਗਤਾਂ ਜਮ੍ਹਾਂ ਬਥੇਰੀਆਂ ਜੀ

✽ ੧੭੫੬ ਦੀ ਵੈਸਾਖੀ ✽

ਉਤਰ, ਪੂਰਬੋਂ, ਪੱਛਮੋਂ, ਦੱਖਣੋਂ ਜੀ ਬਹੁਤ ਸੰਗਤਾਂ ਹੁਮ ਹੁਮਾ ਆਈਆਂ
ਸਤਿਗੁਰਾਂ ਦੇ ਦਰਸ ਦੀਦਾਰਿਆਂ ਨੂੰ ਦੂਰ ਦੂਰ ਤੋਂ ਰੱਖ ਕੇ ਚਾ ਆਈਆਂ
ਕਾਰ ਭੇਟ ਦਸਵੰਧ ਅਪਾਰ ਲੈ ਕੇ ਮੇਵੇ ਨਕਦੀ ਭਾਰ ਉਠਾ ਆਈਆਂ
ਜ਼ਰੀ, ਜ਼ੇਵਰਾਂ ਕੱਪੜੇ ਹੋਰ ਚੀਜ਼ਾਂ ਨਾਲ ਲੈ ਕੇ ਜਥੇ ਬਨਾਂ ਆਈਆਂ
ਬੜੇ ਕੀਮਤੀ ਘੋੜੇ ਹਥਯਾਰ ਚੰਗੇ ਜਿਥੋਂ ਮਿਲੇ, ਲੈ, ਧਨ ਖਰਚਾ ਆਈਆਂ
ਵਿਚ ਆਨੰਦ ਪੂਰੀ ਕਰਤਾਰ ਸਿੰਘਾ ਚੱਲ ਸੰਗਤਾਂ ਬੇ-ਬਹਾ ਆਈਆਂ

ਸ੍ਰੀ ਕੇਸ ਗੜ੍ਹ ਤੇ ਦੀਵਾਨ

ਗੁਰਦਵਾਰਾ ਜਿੱਥੇ ਕੇਸ ਗੜ੍ਹ ਹੈ ਹੁਣ ਓਥੇ ਵਡਾ ਤੰਬੂ ਲਗਵਾਯਾ ਗਿਆ
ਦੂਰ ਦੂਰਕਨਾਤਾਂ ਭੀ ਤਣ ਗਈਆਂ ਬੜਾ ਭਾਰਾ ਸੀ ਘੇਰਾ ਵਲਾਯਾ ਗਿਆ
ਸ਼ਾਮਯਾਨੇ ਉਤੇ ਤਣਵਾਇ ਗਏ ਅਗੇ ਤੰਬੂ ਤੇ ਤਖਤ ਸਜਾਯਾ ਗਿਆ
ਕੋਈ ਆਪਣੇ ਆਪ ਨ ਜਾਇ ਅੰਦਰ ਪਹਿਰਾ ਗਿਰਦ ਤੰਬੂ ਸਖਤ ਲਾਯਾ ਗਿਆ
ਦਿਣੇ ਸੰਗਤਾਂ ਕੱਠੀਆਂ ਹੋਣ ਓਥੇ ਵਿਚ ਡੇਰਿਆਂ ਰਾਤ ਸੁਣਾਯਾ ਗਿਆ
ਲੱਗੇ ਜਿਵੇਂ ਦੀਵਾਨ ਕਰਤਾਰ ਸਿੰਘਾ ਕਾਰਦਾਰਾਂ ਦੇ ਤਈਂ ਸਮਝਾਯਾ ਗਿਆ

ਸੰਗਤਾਂ ਦਾ *ਇੱਕਠ

ਉਦਨ ਓਥੇ ਹੀ ਆਸਾ ਦੀ ਵਾਰ ਲੱਗੀ ਲੰਗਰ ਬੱਬਦੇ ਫੇਰ ਵਰਤਾਇ ਗਏ
ਯੋਧੇ ਤਯਾਰ ਬਰ ਤੱਯਾਰ ਜਾ ਖੜੇ ਓਥੇ ਆਉਣ ਜਾਣ ਦੇ ਰਾਹ ਬਣਾਇ ਗਏ
ਸਭ ਸੰਗਤਾਂ ਹੁੱਮ ਹੁਮਾਂ ਆਈਆਂ ਯੋਗ ਥਾਵਾਂ ਤੇ ਸਭ ਬੈਠਾਇ ਗਏ
ਆਈਆਂ ਸੰਗਤਾਂ ਬੇ ਸੁਮਾਰ ਹੈ ਸਨ ਸਭ ਥਾਂ ਭਰਪੂਰ ਕਰਾਇ ਗਏ
ਦੇਸ ਦੇਸ ਦੇ ਆਇ ਮਸੰਦ ਹੈਸਨ ਕਾਰ ਭੇਟਾ ਦੇ ਢੇਰ ਲਗਾਇ ਗਏ
ਸੰਗਤ ਜਮ੍ਹਾਂ ਹੋ ਗਈ ਕਰਤਾਰ ਸਿੰਘਾ ਇਹ ਸੁਨੇਹੇ ਸ਼ਤਾਬ ਪੁਚਾਇ ਗਏ

ਸ੍ਰੀ ਗੁਰੂ ਜੀ ਨੇ ਦੀਵਾਨ ਦੇ ਵਿਚ ਆਉਣਾ

ਹੋ ਗਿਆ ਦੀਵਾਨ ਭਰਪੂਰ ਸਾਰਾ ਸਤਿਗੁਰੂ ਜੀ ਪਹਿਨ ਹਥਿਆਰ ਸੋਹਣੇ
ਜਿਗ੍ਹਾ ਕਲਗੀਆਂ, ਤੋੜਿਆ ਨਾਲ ਸਜੇ ਬਾਹਿਰ ਨਿਕਲੇ ਘਰੋਂ ਅਪਾਰ ਸੋਹਣੇ
ਚੋਬਾਂ ਪਈਆਂ ਨਗਾਰਿਆਂ ਭਾਰਿਆਂ ਤੇ ਆ ਨਿਸ਼ਾਨ ਬੁਲੇ ਫੱਰੇ ਦਾਰ ਸੋਹਣੇ
ਨਿਕਲ ਦਰਸ਼ਨੀ ਪੌਰ ਤੋਂ ਬਾਹਰ ਆਏ ਨੀਲੇ ਘੋੜੇ ਤੇ ਹੋਇ ਅਸਵਾਰ ਸੋਹਣੇ
ਅੱਗੇ ਬੋਲਦੇ ਭੱਟ ਨਕੀਬ ਚੱਲੇ ਇਰਦ ਗਿਰਦ ਯੋਧੇ ਸ਼ਾਨਦਾਰ ਸੋਹਣੇ
ਆਇ ਪਾਸ ਦੀਵਾਨ ਕਰਤਾਰ ਸਿੰਘਾ ਮਹਾਂ ਬੀਰ ਧਰਮੀ ਅਵਿਤਾਰ ਸੋਹਣੇ

ਵਾਕ ਕਵੀ

ਉਤਰ ਘੋੜਿਓਂ ਵਿਚ ਦੀਵਾਨ ਆਏ ਗੁੰਜੇ ਪਰਬਤ ਨਾਲ ਜੈਕਾਰਿਆਂ ਦੇ
ਖੁਸ਼ੀ ਧਰਤ ਆਕਾਸ਼ ਦੇ ਵਿਚ ਛਾਈ ਚੋਬਾਂ ਦੂਹਰੀਆਂ ਪਈਆਂ ਨਗਾਰਿਆਂ ਦੇ
ਨਾਲ ਬੁਕ ਗਏ ਅਦਬ ਦੇ ਵਾਰ ਇਕੋ ਗੁਰੂ ਚਰਨਾਂ ਤੇ ਸੀਸ ਸਾਰਿਆਂ ਦੇ
ਸਤਿਗੁਰੂ ਜੀ ਤਖਤ ਤੇ ਜਾ ਬੈਠੇ ਜਿਵੇਂ ਚੰਦ ਸ਼ੇਭੇ ਵਿਚ ਤਾਰਿਆਂ ਦੇ
ਸ਼ੁਰੂ ਹੋਇ ਗਈ ਆਉਣੀ ਕਾਰ ਭੇਟਾ ਢੇਰ ਲੱਗ ਗਏ ਵਿਚ ਪਲਕਾਰਿਆਂ ਦੇ
ਚੀਜ਼ਾਂ ਗਿਣਯਾਂ ਕੀਹ ਹਿਸਾਬ ਆਵੇ ਹੋਸਨ ਸਿਦਕ ਬੇਅੰਤ ਪਿਆਰਿਆਂ ਦੇ
ਸਿਖ ਵਾਂਗ ਚਕੋਰਾਂ ਦੇ ਵੇਖ ਰਹੇ ਲਾਭ ਲੈ ਰਹੇ ਸੋਹਣੇ ਦੀਦਾਰਿਆਂ ਦੇ
ਇਹ ਕੰਮ ਮੁਕਾ ਕਰਤਾਰ ਸਿੰਘਾ ਗੁਰੂ ਆਇ ਗਏ; ਅਸਲ ਕਾਰਿਆਂ ਦੇ

ਤਥਾ

ਪਹਿਲਾਂ ਹੱਥ ਦੇ ਵਿਚ ਸੀ ਤੀਰ ਫੜਿਆ ਏਧਰ ਓਧਰ ਉਸ ਤਈਂ ਫਿਰਾ ਰਹਿ ਸਨ
ਉਹ ਇੰਦੋਂ ਵੱਧ ਕੇ ਤੇਜ਼ ਭਰਿਆ ਸੋਹਣਾ ਸੁੰਦ੍ਰ ਸੂਰੂਪ ਦਿਖਾ ਰਹਿ ਸਨ
ਗਿਰਦ ਸੰਗਤਾਂ ਬੇਸੁਮਾਰ ਹੋਸਨ ਵਧ ਵਿਸ਼ਨ ਨਾਲੋਂ ਸੋਭਾ ਪਾ ਰਹਿ ਸਨ
ਤੀਰ ਪਾ ਮੁਕੱਬੇ ਕਰਤਾਰ ਸਿੰਘਾ ਉਠ ਖੜੇ ਹੋਇ ਤੇਜ਼ ਵਧਾ ਰਹਿ ਸਨ

ਸਤਿਗੁਰੂ ਜੀ ਨੇ ਮਿਆਨ ਵਿਚੋਂ ਸ੍ਰੀ ਸਾਹਿਬ ਕੱਢ ਲੈਣੀ ਤੇ ਸੰਗਤਾਂ ਨੂੰ ਕਹਿਣਾ

ਖੜੇ ਹੁੰਦਿਆਂ ਹੀ ਲਹਿ ਲਹਿ ਕਰਦੀ ਧੂਹ ਮਿਆਨ ਦੇ ਵਿਚੋਂ ਕ੍ਰਿਪਾਨ ਕੱਢੀ
ਵਾਂਗ ਬਿਜਲੀ ਦੇ ਲਿਸ਼ਕ ਫਿਰ ਗਈ ਲੋਹ ਪੁਤੀ ਗੁਰੂ ਬਲਵਾਨ ਕੱਢੀ
ਬੀਰ ਰਸ ਚਿਹਰੇ ਦੂਣਾ ਚਮਕ ਆਇਆ ਜੀਭ ਕਾਲ ਦੀ ਸੂਤ ਸੁਜਾਨ ਕੱਢੀ
ਰਾਖੀ ਧਰਮ ਦੀ ਖਾਸ ਕਰਤਾਰ ਸਿੰਘਾ ਦੁਰਗਾ ਮਿਆਨ ਤੋਂ ਗੁਰੂ ਭਗਵਾਨ ਕੱਢੀ

ਸਾਡੀ ਕ੍ਰਿਪਾਨ ਦੇਵੀ

ਉਚੀ ਗੱਜ ਕੇ ਸ਼ੇਰ ਦੇ ਵਾਂਗ ਬੋਲੇ ਕਹਿੰਦੇ ਸੁਣੋ ਸਿਖੋ ਇਹ *ਕ੍ਰਿਪਾਨ ਦੇਵੀ

ਆਸ ਜੋਗ ਅੰਦਰ ਫੜੀ ਟੇਕ ਇਹਦੀ ਸਾਨੂੰ ਬਗ਼ਸ਼ੀ ਆਪ ਭਗਵਾਨ ਦੇਵੀ
ਇਹਦਾ ਬੜਾ ਪ੍ਰਤਾਪ ਹੈ ਜੋਗ ਅੰਦਰ ਕੌਮਾਂ ਸਾਰੀਆਂ ਦੀ ਜਿੰਦ ਜਾਨ ਦੇਵੀ
ਜਿਹੜੇ ਨਿੱਤ ਇਹਦੀ ਕਰਦੇ ਹੋਣ ਪੂਜਾ ਉਚੇ ਉਨ੍ਹਾਂ ਸੰਦੇ ਕਰਦੀ ਸ਼ਾਨ ਦੇਵੀ
ਜਿਸ ਕੌਮ ਦੇ ਹੱਥ ਵਿਚ ਰਹਿੰਦੀ ਓਹਨੂੰ ਕਰ ਦੇਂਦੀ ਹੁਕਮਰਾਨ ਦੇਵੀ
ਇਹਨੂੰ ਸਾਜਿਆ ਆਪ ਅਕਾਲ ਪਹਿਲਾਂ ਮਹਾਂ ਕਾਲ ਦੀ ਜੋਤ ਸੁਜਾਨ ਦੇਵੀ
ਲੋਹ ਪੁਤੀ ਕਾਲ ਦੀ ਜੀਭ ਇਹੋ ਮਹਾਂ ਸ਼ੱਤ੍ਰੁ ਹੋਤੀ ਬਲਵਾਨ ਦੇਵੀ
ਇਹੋ ਸੈਫ, ਸ੍ਰੋਹੀ ਤੇ ਸੈ ਹੱਥੀ ਹੈ ਰੁੱਧਰ ਮੰਜਨੀ ਕਾਲ ਸਮਾਨ ਦੇਵੀ
ਦੁਸ਼ਟ ਖੰਡਨੀ, ਮੰਡਨੀ ਧਰਮ ਤਾਈਂ ਸ਼ੱਤ੍ਰੁ ਦੰਡਨੀ ਗੁਣਾਂ ਦੀ ਖਾਨ ਦੇਵੀ
ਮਹਾਂ ਬੀਰ ਇਹਦੀ ਸਦਾ ਕਰਨ ਪੂਜਾ ਕਰਦੀ ਰੱਖਯਾ ਵਿਚ ਮੈਦਾਨ ਦੇਵੀ
ਜਿਹੜੇ ਰੱਖਦੇ ਏਸ ਦੀ ਓਟ ਭਾਰੀ ਆਉਣ ਦੇਵੀ ਕਦੇ ਨ ਹਾਨ ਦੇਵੀ
ਧਨ, ਸੰਪਤਾ, ਰਾਜ ਪ੍ਰਤਾਪ ਬਖਸ਼ੇ ਹੋਵੇ ਜਿਸ ਤੇ ਇਹ ਮਿਹਰਬਾਨ ਦੇਵੀ
ਇਹ ਯੋਧਿਆਂ ਦੀ ਵੱਡੀ ਮੁਕਤ ਦਾਤੀ ਸੀਸ ਸਮਰ ਅੰਦਰ ਲੈਕੇ ਦਾਨ ਦੇਵੀ
ਇਹਦੀ ਤਾਬਿਆ ਦੁਨੀਆਂ ਦੀਆਂ ਦੌਲਤਾਂ ਨੇ ਪੂਜਨ ਯੋਗ ਹੈ ਸਾਹਿਸ਼ਾਹਾਨ ਦੇਵੀ
ਮਹਾਂ ਬੀਰਾਂ ਦੇ ਇਹ ਅੰਗ ਸੈਰਾ ਰਹਿੰਦੀ ਵਡੇ ਬਖਸ਼ਦੀ ਮਾਨ ਤਰਾਨ ਦੇਵੀ
ਅਸਧੁਜ ਦੀ ਕਲਾ ਕਰਤਾਰ ਸਿੰਘਾ ਇਹ ਲੈ ਸ੍ਰੀ ਭਗੋਤੀ ਪਛਾਨ ਦੇਵੀ

ਕਿਰਪਾਨ ਦੇਵੀ ਦਾ ਪ੍ਰਤਾਪ

ਕੌਮਾਂ ਜਿਹੜੀਆਂ ਏਸਦੀ ਕਰਨ ਪੂਜਾ ਵਿਚ ਦੇਸ ਦੇ ਰਾਜ ਕਮਾਂਦੀਆਂ ਨੇ
ਕੇਵਲ ਏਸੇ ਦੇ ਜ਼ੋਰ ਪ੍ਰਤਾਪ ਕਰਕੇ ਅਸੂਰਜ ਤੇ ਦੌਲਤਾਂ ਪਾਂਦੀਆਂ ਨੇ
ਆਪ ਬਚਕੇ ਵੈਰੀ ਦੀ ਚੋਟ ਪਾਸੋਂ ਹੋਰਾਂ ਤਈਂ ਗੁਲਾਮ ਬਣਾਂਦੀਆਂ ਨੇ
ਇਹਦੇ ਆਸਰੇ ਧਰਮ ਬਚਾ ਆਪਣਾ ਵਿਚ ਦੇਸਾਂ ਪ੍ਰਦੇਸਾਂ ਫੈਲਾਂਦੀਆਂ ਨੇ
ਦੁਨੀਆਂ ਵਿਚ ਸੁਰਗ ਦੇ ਭੋਹਾ ਭੋਗਨ ਓਹੋ ਪਾਂਦੀਆਂ ਜੋ ਕੁਝ ਚਾਹੁੰਦੀਆਂ ਨੇ
ਏਸ ਦੇਵੀ ਨੂੰ ਜਿਨ੍ਹਾਂ ਮਨਾਇਆ ਨਹੀਂ ਉਹ ਮਿਟ ਜਹਾਨ ਤੇ ਜਾਂਦੀਆਂ ਨੇ
ਸਦਾ ਰਹਿੰਦੀਆਂ ਹੋਣ ਗੁਲਾਮ ਬਣਕੇ ਸਭ ਸ਼ਾਨ ਤੇ ਮਾਨ ਗੁਵਾਂਦੀਆਂ ਨੇ
ਭੁਖਾਂ ਦੁਖਾਂ ਕਲੇਸ਼ਾਂ ਦੀ ਮਾਰ ਪੈਂਦੀ ਰੁਲ ਖੁਲ ਕੇ ਉਮਰ ਲੰਘਾਂਦੀਆਂ ਨੇ
ਸਭ ਬਰਕਤਾਂ ਏਸਦੇ ਚਰਨ ਚੁੰਮਨ ਰਿਧਾਂ ਸਿੱਧਾਂ ਆ ਸੀਸ ਝੁਕਾਂਦੀਆਂ ਨੇ
ਕੌਮਾਂ ਰਾਜਸੀ ਸਦਾ ਕਰਤਾਰ ਸਿੰਘਾ ਏਸ ਦੇਵੀ ਦੇ ਤਈਂ ਮਨਾਂਦੀਆਂ ਨੇ

ਤਬਾ

ਭਾਰਥ ਵਰਸ਼ ਅੰਦਰ ਬਲੀ ਹੋਇ ਜਿਤਨੇ ਏਸ ਦੇਵੀ ਨੂੰ ਸਦਾ ਮਨਾਂਵਦੇ ਰਹੇ

ਇਹਦੀ ਬਰਕਤ ਦੇਸ਼ ਦਿਸਾਤ੍ਰਾ ਤੇ ਦੂਰ ਦੂਰ ਜਾ ਰਾਜ ਕਮਾਵੰਦੇ ਰਹੇ
ਹੋ ਕੇ ਮਾਲਕ ਮੁਲਕ ਖਜ਼ਾਨਿਆਂ ਦੇ ਮਾਨ ਇੱਜਤਾਂ ਜੱਗ ਤੇ ਪਾਵੰਦੇ ਰਹੇ
ਬਣ ਪੂਤ ਸਪੂਤ ਕਰਤਾਰ ਸਿੰਘਾ ਸਦਾ ਵੈਰੀਆਂ ਤੋਂ ਈਂ ਦਬਾਵੰਦੇ ਰਹੇ

ਇਹ ਦੀ ਕਿਰਪਾ ਬਾਬੇ

ਜਿਸ ਦਿਨ ਤੋਂ ਇਹ ਦੇਵੀ ਰੁਸ ਗਈ ਦੂਰ ਏਸਦਾ ਸ਼ਾਨ ਤੇ ਮਾਨ ਹੋਇਆ
ਪਾਈ ਆਣਕੇ ਛੱਟ ਬਦੇਸ਼ੀਆਂ ਨੇ ਹੈ ਗੁਲਾਮ ਸਾਰਾ ਹਿੰਦੁਸਤਾਨ ਹੋਇਆ
ਰਾਮ ਚੰਦ ਅਤੇ ਸ੍ਰੀ ਕ੍ਰਿਸ਼ਨ ਜੀ ਦਾ ਸਾਰਾ ਬਣਿਆ ਸ਼ਾਨ ਵੈਰਾਨ ਹੋਇਆ
ਲਾਇ ਭੁੱਖਾਂ ਦੇ ਦੁੱਖਾਂ ਨੇ ਆਣ ਡੇਰੇ ਹਰ ਪਾਸਿਯੋਂ ਬੜਾ ਨੁਕਸਾਨ ਹੋਇਆ
ਵੈਰੀ ਕਾਬਲੋਂ ਗਜ਼ਨੀਉਂ ਚੜ੍ਹ ਆਏ ਹੈ ਦੁਸ਼ਮਨ ਜ਼ਿਮੀ ਅਸਮਾਨ ਹੋਇਆ
ਪਤ ਆਬਰੂ ਤੇ ਧਰਮ ਵਿਚ ਖਤਰੇ ਬੜਾ ਤੰਗ ਦਾਇਰਾ ਹਿੰਦੁਵਾਨ ਹੋਇਆ
ਮਾਰਾਂ ਕੁਟਾਂ ਨੇ ਕਰ ਬਰਬਾਦ ਦਿਤਾ ਦੂਰ ਹਿੰਦ ਦਾ ਸਾਰਾ ਹੀ ਸ਼ਾਨ ਹੋਇਆ
ਢਿੱਲੀ ਪਈ ਤਲਵਾਰ ਕਰਤਾਰ ਸਿੰਘਾ ਦੁਖੀ ਦੇਖਲੇ, ਹਰ ਇਨਸਾਨ ਹੋਇਆ

ਕਲਗੀਧਰ ਜੀ ਨੇ ਸਿੱਖ ਦਾ ਸਿਰ ਮੰਗਣਾ

ਏਸ ਦੇਵੀ ਨੂੰ ਅਸਾਂ ਮਨਾਵਣਾ ਏਂ ਕੋਈ ਆਣ ਅਗੇ ਸੀਸ ਦਾਨ ਦੇਵੇ
ਮੁਕਤ ਭੁਗਤ ਮਿਲੇ ਉਹਨੂੰ ਰੁਰੂ ਘਰ ਤੋਂ ਕੋਈ ਸਿੱਖ ਪਿਆਰਾ ਸਿਰ ਆਨ ਦੇਵੇ
ਤਿੰਨ ਵਾਰ ਮੁਖੋਂ ਇਹ ਬਚਨ ਕੱਢੇ ਉਠ ਸੀਸ ਸਾਨੂੰ ਕੋਈ ਜੁਆਨ ਦੇਵੇ
ਕੰਬ ਗਈ ਦੁਨੀਆਂ ਕਰਤਾਰ ਸਿੰਘਾ ਕੌਣ ਸਿਰ ਆ ਹੇਠ ਕਿਰਪਾਨ ਦੇਵੇ

ਵਾਕ ਕਵੀ

ਸੀਨੇ ਧੜਕ ਉਠੇ ਸੁਣਕੇ ਸਾਰਿਆਂ ਦੇ ਸਿਰ ਦੇਵਨਾ ਹੇਠ ਕ੍ਰਿਪਾਨ ਔਖਾ
ਗਲਾਂ ਕਰਨੀਆਂ ਸਭ ਸੁਖਾਲੀਆਂ ਨੇ ਪਰ ਸੀਸ ਦੇਣਾ ਬਲੀਦਾਨ ਔਖਾ
ਤੂੰ ਮੇਰਾ ਤੇ ਮੈਂ ਸਦਾ ਤੇਰਾ ਸੌਖਾ ਆਖਣਾ, ਪੂਰਾ ਨਿਭਾਨ ਔਖਾ
ਆਸ਼ਕ ਬਣਨ ਨੂੰ ਸਭ ਦਾ ਜੀ ਕਰਦਾ ਭੇਟਾ ਪਰੇਮ ਦੀ ਸੀਸ ਚੜ੍ਹਾਨ ਔਖਾ
ਚਿਖਾ ਪਰੇਮ ਬਲਦੀ ਤੇਉ ਚੜ੍ਹ ਕਰਕੇ ਸਤੀ ਵਾਂਗ ਸਰੀਰ ਜਲਾਨ ਔਖਾ
ਸੋਹਣੀ ਮੁਕਤ ਝਨਾਉਂ ਦੇ ਵਿਚ ਦਿਸੇ ਮਹੀਂਵਾਲ ਬਣ ਆਪ ਰੁੜ੍ਹਾਨ ਔਖਾ
ਸੱਸੀ ਪਰੀਤ ਵਿਚ ਬਲਾਂ ਸਮਾਇ ਰਹੀਂ ਪੁਨੂੰ ਵਾਂਗ ਪਿਛੇ ਕੁਰਲਾਨ ਔਖਾ
ਐਨਲਹੱਕ ਪੁਕਾਰਨਾ ਔਖ ਕੀਹ ਏ ਜਿਸਮ ਵਾਂਗ ਮਨਸੂਰ ਚਿਰੰਵਾਨ ਔਖਾ
ਲੈਲੀ ਲੈਣ ਨੂੰ ਕਿਧਾ ਨ ਜੀ ਕਰਦਾ ਬਣ ਮਜ਼ਨੂੰ ਜਿਸਮ ਸੁਕਾਨ ਔਖਾ
ਹੁਸਨ ਲਾਟ ਪਯਾਰੇ ਦੀ ਵੇਖ ਕਰਕੇ ਸੜ ਵਾਂਗ ਪਤੰਗ ਦੇ ਜਾਨ ਔਖਾ

ਡੀਂਗਾ ਮਾਰਦਾ ਹਰ ਕੋਈ ਹੋ ਅਗੇ ਧਰਮ, ਮੁਲਕ ਤੇ ਹੋਣ ਕੁਰਬਾਣ ਔਖਾ
ਕਿਨੇ ਹੋਵੇਦੇ ਪਾਸ ਕਰਤਾਰ ਸਿੰਘਾ ਕੀਤਾ ਸਤਿਗੁਰਾਂ ਸ਼ੁਰੂ ਇਮਤਿਹਾਨ ਔਖਾ

ਦੀਵਾਨ ਵਿਚ ਹੈਰਾਨਗੀ

ਰੰਗ ਬਦਲ ਦੀਵਾਨ ਦਾ ਹੋਰ ਗਿਆ ਸਿੱਖ ਸੁਣ ਕੇ ਸਖਤ ਹੈਰਾਨ ਹੋਏ
ਇਹ ਕੀਹ ਮੰਗ ਮੰਗੀ ਸਤਿਗੁਰੂ ਜੀ ਨੇ ਸੋਚਾਂ ਵਿਚ ਪਏ ਪਸ਼ੇਮਾਨ ਹੋਏ
ਸ੍ਰੀ ਸਾਹਿਬ ਫੜੀ ਕਲਗੀਧਰ ਓਧਰ ਵਿਚ ਇੰਤਜ਼ਾਰੀ ਕਾਹਲੇ ਆਨ ਹੋਏ
ਕਈ ਤਰ੍ਹਾਂ ਦੇ ਖਯਾਲ ਕਰਤਾਰ ਸਿੰਘਾ ਦਿਲੀਂ ਸੰਗਤਾਂ ਦੀ ਪ੍ਰਗਟਜਾਨ ਹੋਏ

ਸੀਸ ਦੇਨ ਵਾਸਤੇ ਲਾਹੌਰ ਵਾਸੀ ਦਯਾ ਰਾਮ ਖੱਤਰੀ ਨੇ ਖੜਾ ਹੋਣਾ

ਏਨੇ ਚਿਰ ਨੂੰ ਸਿਖ ਇਕ ਖੜਾ ਹੋਇਆ ਹਥ ਜੋੜ ਕਹਿੰਦਾ ਨਮਸਕਾਰ ਹੋਵੇ
ਇਹ ਸਿਰ ਹਾਜ਼ਰ ਅਗੇ ਆਪਦੇ ਹੈ ਲੈ ਲੈ ਜਿਸ ਤਰ੍ਹਾਂ ਦਰਕਾਰ ਹੋਵੇ
ਧਨ ਭਾਗ ਮੇਰੇ ਮੇਰੀ ਤੁਛ ਭੇਟਾ ਜੇਕਰ ਨਜ਼ਰ ਮਨਜ਼ੂਰ ਸਰਕਾਰ ਹੋਵੇ
ਮੇਰੇ ਨਾਲੋਂ ਸੁਭਾਗਾ ਕਰਤਾਰ ਸਿੰਘਾ ਕੋਲ ਦੂਸਰਾ ਵਿਚ ਸੰਸਾਰ ਹੋਵੇ

ਸ੍ਰੀ ਕਲਗੀਧਰ ਜੀ ਨੇ ਓਸ ਸਿੱਖ ਨੂੰ ਤੰਬੂ ਵਿਚ ਲੈ ਜਾਣਾ

ਵਾਹ ਧੰਨ ਸਿਖੀ, ਆਖ ਝੱਟ ਕਰਕੇ ਓਹਨੂੰ ਸ਼ੇਰ ਵਾਂਗੂ ਬਾਹੋਂ ਆਣ ਫੜਿਆ
ਸਾਰੀ ਸੰਗਤ ਵੇਖ ਹੈਰਾਨ ਹੋਈ ਖਿਚ ਓਸ ਨੂੰ ਤੰਬੂ ਦੇ ਵਿਚ ਖੜਿਆ
ਇਹ ਚੋਜ ਕੀਹ ਗੁਰੂ ਜੀ ਕਰਨ ਲਗੇ ਵੇਖ ਬਹੁਤਿਆਂ ਦਾ ਆਇ ਦਿਲ ਡਰਿਆ
ਅੰਦਰ ਹੋਯਾ ਕੀਹ ਪਤਾ ਕਰਤਾਰ ਸਿੰਘਾ ਸਾਰੇ ਸੰਗਤਾਂ ਦੇ ਵਿਚ ਖੋਫ ਭਰਿਆ

ਸਤਿਗੁਰੂ ਜੀ ਨੇ ਓਸੇ ਤਰ੍ਹਾਂ ਫੇਰ ਦੂਸਰਾ ਸੀਸ ਮੰਗਣਾ

ਜਿਵੇਂ ਗੁਫਾ ਵਿਚੋਂ ਸ਼ੇਰ ਨਿਕਲਦਾ ਏ ਭਿੱਜੀ ਲਹੂ ਦੀ ਲੈ ਤਲਵਾਰ ਨਿਕਲੇ
ਦੂਜੀ ਵਾਰ ਮੁੜ ਓਹੋ ਆਵਾਜ਼ ਦਿਤੀ ਕੋਈ ਸਿਖ ਭਾਈ ਹੋਸਲਾ ਧਾਰ ਨਿਕਲੇ
ਸਾਨੂੰ ਲੋੜ ਹੈ ਦੂਸਰੇ ਸਿਰ ਦੀ ਭੀ ਕੋਈ ਸੂਰਮਾਂ ਵਿਚ ਦਰਬਾਰ ਨਿਕਲੇ
ਬਲੀਦਾਨ ਦਇ ਸਿਰ ਕਰਤਾਰ ਸਿੰਘਾ ਇਹੋ ਬਚਨ ਮੁਖੋਂ ਤਿੰਨ ਵਾਰ ਨਿਕਲੇ

ਹਸਤਨਾ ਪੁਰ ਦੇ ਧਰਮੇ ਸਿਖ ਨੇ ਦੂਸਰਾ ਸੀਸ ਦੇਣ ਲਈ ਨਿਕਲਨਾ

ਬੋੜ੍ਹ ਵਿਚੇ ਸਭ ਲੋਕ ਹੈਰਾਨ ਹੋ ਗਏ ਗੁਰੂ ਇਹ ਕੀਹ ਖੇਲ ਰਚਾਨ ਲੱਗੇ
ਜਿਹੜੇ ਵੇਖੋ ਵੇਖੀ ਮੇਲੇ ਵਿਚ ਆਏ ਦਿਲ ਓਹਨਾਂ ਦੇ ਬਰ ਬਰਾਨ ਲੱਗੇ
ਸਿੱਖ ਏਤਨੇ ਨੂੰ ਹੋਇਆ ਹੋਰ ਹਾਜ਼ਰ ਕਹਿੰਦਾ ਸਿਰ ਮੇਰਾ ਬਲੀ ਦਾਨ ਲੱਗੇ
ਧੰਨ ਭਾਗ ਮੇਰੇ ਕਰਤਾਰ ਸਿੰਘਾ ਲੇਖੇ ਗੁਰਾਂ ਦੇ ਸਿਰ ਪਛਾਨ ਲੱਗੇ

ਚੋਜੀ ਸਤਿਗੁਰਾਂ ਨੇ ਓਸਨੂੰ ਭੀ ਫੜ ਕੇ ਤੰਬੂ ਵਿਚ ਲੈ ਜਾਣਾ

ਓਸੇ ਤਰ੍ਹਾਂ ਓਹਨੂੰ ਬਾਹੋਂ ਪਕੜ ਲਿਆ ਝੱਟ ਤੰਬੂ ਦੇ ਵਿਚ ਲੈ ਜਾਵੇਦੇ ਨੇ

ਦੂਜੀ ਵਾਰ ਇਉਂ ਅੰਦਰ ਖੜਾਕ ਹੋਇਆ ਨਾਲ ਤੇਗ ਦੇ ਜਿਵੇਂ ਝਟਕਾਵੰਦੇ ਨੇ
ਕੁਝ ਖੂਨ ਭੀ ਵੱਗ ਕੇ ਬਾਹਰ ਆਇਆ ਖੇਲ ਵੇਖਕੇ ਸਿੰਘ ਘਬਰਾਵੰਦੇ ਨੇ
ਕੰਨਾਂ ਨਾਲ ਲਾ ਕੰਨ ਕਰਤਾਰ ਸਿੰਘਾ ਆਪੋ ਵਿਚ ਹੀ ਗੱਲਾਂ ਚਲਾਵੰਦੇ ਨੇ

ਸ੍ਰੀ ਗੁਰੂ ਜੀ ਨੇ ਤੀਸਰੇ ਸਿਰ ਦੀ ਮੰਗ ਕਰਨੀ

ਬੱਸ ਹੁਣ ਤਾਂ ਸ਼ੱਕ ਨ ਰਿਹਾ ਕੋਈ ਤੀਜੀ ਵਾਰ ਫੇਰ ਓਵੇਂ ਪੁਕਾਰਿਆ ਜੀ
ਹੋਰ ਸਿੱਖ ਦੇ ਸਿਰ ਦੀ ਲੋੜ ਸਾਨੂੰ ਅੱਖ ਲਾਲ ਚਿਹਰਾ ਚਮਕਾਰਿਆ ਜੀ
ਕਰੇ ਝੱਟ ਕੋਈ ਨਿਤਰੇ ਸਿੱਖ ਪਿਆਰਾ ਬੜੇ ਰੋਅਬ ਦੇ ਨਾਲ ਉਚਾਰਿਆ ਜੀ
ਭਾਰੀ ਸੁਨ ਸੁਨੀ ਛਾਈ ਕਰਤਾਰਸਿੰਘਾ ਬਹੁਤੇ ਲੋਕਾਂ ਨੇ ਸਿਦਕ ਨੂੰ ਹਾਰਿਆ ਜੀ

ਵਾਕ ਕਵੀ

ਗੱਲਾਂ ਕਰਦਿਆਂ ਲਿਖਦਿਆਂ ਔਖ ਕੀਹ ਏ ਓਸਵੇਲੇ ਵਲ ਜ਼ਰਾ ਧਯਾਨ ਕਰੀਏ
ਨੰਗੀ ਹਥ ਤਲਵਾਰ ਬਲਵਾਨ ਗੁਰਦੇ ਕਾਲ ਜੀਭ ਸਮਾਨ, ਪਛਾਨ ਕਰੀਏ
ਦੇ ਸਿੱਖ ਉਠੇ ਉਹੋ ਗਏ ਮਾਰੇ ਨਿਗ੍ਹਾ ਵਲ ਖੂਨੀ ਕਿਰਪਾਨ ਕਰੀਏ
ਭਲਾ ਵੇਖੀਏ ਫੇਰ ਨ ਦਿਲ ਕੰਬੇ ਹਿਰਦੇ ਆਪਨੇ ਸੋਚ ਸੁਜਾਨ ਕਰੀਏ
ਦੁਨੀਆਂ ਵਿਚ ਇਮਤਿਹਾਨ ਦੀ ਘੜੀ ਔਖੀ ਕਿਸੇ ਗੱਲ ਦਾ ਨ ਗੁਮਾਨ ਕਰੀਏ
ਧਨ ਗੁਰੂ ਧਨ ਸਿੱਖ ਕਰਤਾਰ ਸਿੰਘਾ ਜ਼ਾਹਿਰ ਕਿਸਤਰ੍ਹਾਂ ਸਾਰਾ ਬਿਆਨ ਕਰੀਏ

ਸੰਗਤਾਂ ਵਿਚ ਰੋਲਾ

ਓਧਰ ਗੁਰ ਤੀਜਾ ਸਿਰ ਮੰਗ ਰਹੇ ਓਧਰ ਸੰਗਤਾਂ ਸਭ ਹੈਰਾਨ ਹੋਈਆਂ
ਹੋਲੀ ਹੋਲੀ ਬਹੁਤੇ ਉਠ ਖਿਸਕ ਚਲੇ ਖੇਡਾਂ ਡਾਢੀਆਂ ਸਾਮ੍ਹਣੇ ਆਨ ਹੋਈਆਂ
ਇਕ ਤਰਫ ਸਿਖੀ, ਜਿੰਦ ਤਰਫ ਦੂਜੀ ਡੋਲ ਸੰਗਤਾਂ ਆ ਪਸ਼ੇਮਾਨ ਹੋਈਆਂ
ਪਈ ਨੜਬੜੀ ਬਹੁਤ ਕਰਤਾਰ ਸਿੰਘਾ ਸਭੇ ਪਾਸ ਨਵਿਚ ਤਿਮਤਿਹਾਨ ਹੋਈਆਂ

ਦਵਾਰਕਾ ਵਾਸੀ ਮੋਹਕਮ ਨਾਮੀ ਛੀਂਬੇ ਸਿੱਖ ਨੇ ਖੜਾ ਹੋਣਾ

ਬੇ ਰਸੀ ਦੀਵਾਨ ਦੇ ਵਿਚ ਹੋਗਈ ਪਰ ਤੀਸਰਾ ਭੀ ਸਿੱਖ ਖੜਾ ਹੋਇਆ
ਕਹਿੰਦਾ ਸਤਿਗੁਰੇ ਆਪਦੀ ਮਿਹਰ ਅੰਦਰ ਜਾਪੇ ਸਫਲ, ਦੁਰਗੰਧ ਦਾਮੜਾ ਹੋਇਆ
ਇਹ ਸਿਰ ਹਾਜ਼ਰ ਮਨਜ਼ੂਰ ਕਰ ਲੈ ਖੁਸ਼ੀ ਗੁਰੂ ਪੂਰਾ ਸੁਣ ਕੇ ਬੜਾ ਹੋਇਆ
ਪਾਸ ਤਿੰਨ ਹੋ ਗਏ ਕਰਤਾਰ ਸਿੰਘਾ ਇਮਤਿਹਾਨ ਭਾਵੇਂ ਡਾਢਾ* ਕੜਾ ਹੋਇਆ

ਸਤਿਗੁਰਾਂ ਨੇ ਤੀਸਰੇ ਸਿੱਖ ਨੂੰ ਭੀ ਤੰਬੂ ਵਿਚ ਲੈ ਜਾਣਾ

ਤੀਜਾ ਸਿੱਖ ਭੀ ਤੰਬੂ ਦੇ ਵਿਚ ਲੈਗਏ ਬਾਹਰ ਵਿਚ ਦੀਵਾਨ ਪੁਕਾਰ ਪੈ ਗਈ
ਅੱਗੇ ਪਿੱਛੇ ਉਠ ਸੰਗਤਾਂ ਖਿਸਕ ਟੁਰੀਆਂ ਆਪੋ ਆਪਣੀਅ ਨਵਿਚਾਰ ਪੈ ਗਈ

ਘਰੋਂ ਆਇ ਸਾਂ ਮੇਲੇ ਦੇ ਦੇਖਨੋ ਨੂੰ ਉਲਟੀ ਹੋਰ ਹੀ ਏਥੇ ਕਾਰ ਪੈ ਗਈ
ਡਿਹਰੇਰਾਮਰਾ, ਮਾਰੇ ਮਸੰਦ ਜਦ ਦੇ ਸਤਿਗੁਰਾਂ ਨੂੰ ਭੀ ਇਹ* ਅਲੋਭਾਰ ਪੈ ਗਈ
ਫੇਰ ਚੇਤੋ ਮਸੰਦ ਨੂੰ ਮਾਰ ਦਿਤਾ ਇਹ ਤਾਂ ਬੁਰੀ ਵਾਦੀ ਜ਼ੋਰਦਾਰ ਪੈ ਗਈ
ਸਿੱਖ ਖਤਮ ਕਰ ਦੇਣ ਕਰਤਾਰ ਸਿੰਘਾ ਪਿਛੇ ਸੰਗਤਾਂ ਆਣਤ ਲਵਾਰ ਪੈ ਗਈ

ਚੌਥੇ ਸਿਰ ਦੀ ਮੰਗ

ਏਧਰ ਹਿਲਜੁਲ ਵਿਚ ਮੈਦਾਨ ਪੈ ਗਈ ਓਧਰ ਸਤਿਗੁਰਾਂ ਨੇ ਫੇਰ ਮੰਗ ਕੀਤੀ
ਸਾਨੂੰ ਸੀਸ ਅਮੇ ਹੋਰ ਚਾਹੀਦੇ ਨੇ ਚੌਥੀ ਮੰਗ ਵਿਚੋ ਉਸ ਰੰਗ ਕੀਤੀ
ਏਸ ਵਾਰ ਤਾਂ ਪੈ ਗਿਆ ਬਹੁਤ ਰੋਣਾ ਏਸ ਖੇਲ ਸੰਗਤ ਸਾਰੀ ਦੰਗ ਕੀਤੀ
ਉਠ ਖਿਸਕ ਗਏ ਬਹੁਤ ਕਰਤਾਰ ਸਿੰਘਾ ਗੁਰਾਂ ਪਰਖ ਸੁਰੂ ਡਾਢੇ ਦੰਗ ਕੀਤੀ

ਮਾਤਾ ਜੀ ਪਾਸ ਪੁਕਾਰ

ਨਾਲ ਸਿੱਖ ਤੇ ਰਲੇ ਮਸੰਦ ਕਈ ਜਾ ਮਾਤਾ ਜੀ ਤਾਈਂ ਸਿਖਾਨ ਲੱਗੇ
ਉਠੋ ਮਾਤਾ ਜੀ ਕਰੋ ਕੋਈ ਝਬ ਹੀਲਾ ਗੁਰੂ ਸੰਗਤਾਂ ਤਈਂ ਮੁਕਾਨ ਲੱਗੇ
ਪਿਛਲੇ ਗੁਰਾਂ ਨੇ ਪਾਲਯਾ ਖੇਤ ਸਿੱਖੀ ਇਹ ਤਾਂ ਮਾਰ ਕੇ ਖਾਕ ਰੁਲਾਨ ਲੱਗੇ
ਸਿੱਖ ਵਢੀ ਜਾਂਦੇ ਖੜਕੇ ਵਿਚ ਤੰਬੂ ਲੋਕ ਵੇਖ ਕੇ ਰਿਦੇ ਡੁਲਾਨ ਲੱਗੇ
ਅਗੋਂ ਕਿਸੇ ਆਨੰਦ ਪੁਰ ਨਹੀਂ ਵੜਨਾ ਬਣੀ ਖੇਡ ਉਜਾੜ ਵਿਖਾਨ ਲੱਗੇ
ਕਿਹਾ ਵਿਗੜ ਕੇ ਸਖਤ ਸੁਭਾਉ ਹੋਇਆ ਠੱਠਾ ਵਿਚ ਜਹਾਨ ਕਰਾਨ ਲੱਗੇ
ਓਧਰ ਹਾਕਮਾਂ ਨਾਲ ਵਿਗੜ ਪਾਇਆ ਏਧਰ ਸੰਗਤਾਂ ਪਾਰ ਬੁਲਾਨ ਲੱਗੇ
ਖਬਰੇ ਹੋ ਗਿਆ ਕੀ ? ਕਰਤਾਰ ਸਿੰਘਾ ਤਦੇ ਇਹੋ ਜਿਹੇ ਰਚਨ ਰਚਾਨ ਲੱਗੇ

ਮਸੰਦਾਂ ਦੀ ਸਲਾਹ

ਅੱਜ ਸਿਖੀ ਦੀ ਚਾਲ ਹੋ ਖਤਮ ਜਾਸੀ ਉਠੋ ਸੰਗਤਾਂ ਤਈਂ ਬਰਾਉ ਛੇਤੀ
ਸਾਡੀ ਇਹ ਸਲਾਹ ਜੇ ਮੰਨ ਲਵੋ ਸੱਦ ਯੋਧਿਆਂ ਤਈਂ ਸਿਖਾਉ ਛੇਤੀ
ਗੁਰਾਂ ਤਈਂ ਫੜ ਕੇ ਨਜ਼ਰਬੰਦ ਕਰ ਲੋ ਅਗੇ ਸਖਤੇ ਪਹਿਰੇ ਲਵਾਉ ਛੇਤੀ
ਧੀਰਜ ਸੰਗਤਾਂ ਕਰਨ ਕਰਤਾਰ ਸਿੰਘਾ ਟਿੱਕੇ ਤਈਂ ਰੱਦੀ ਤੇ ਬੈਠਾਉ ਛੇਤੀ

ਮਾਤਾ ਜੀ ਪਾਸ ਪੁਕਾਰ

ਹੈਸਨ ਬਹੁਤ ਕੁਝ ਮਾਤਾ ਜੀ ਵੇਖ ਚੁਕੇ ਨਹੀਂ ਓਹਨਾਂ ਨੇ ਚਿੱਤ ਡੁਲਾਇਆ ਜੀ
ਉਹ ਸੁਣ ਕੇ ਗੱਲਾਂ ਨੂੰ ਚੁਪ ਕਰ ਰਹੇ ਇਹ ਭੀ ਖੇਲ ਕੋਈ ਗੁਰਾਂ ਰਚਾਇਆ ਜੀ
ਇਹਦੇ ਵਿਚ ਭੀ ਹੈ ਕੋਈ ਭੇਦ ਗੁਣਾ ਐਵੇਂ ਨਹੀਂ ਇਹ ਸਾਂਗ ਬਣਾਇਆ ਜੀ
ਬੇਈਮਾਨ ਮਸੰਦ ਕਰਤਾਰ ਸਿੰਘਾ ਕਾਲ ਇਹਨਾਂ ਦੇ ਸਿਰਾਂ ਤੇ ਆਇਆ ਜੀ

ਚੋਥਾ ਸਿਰ ਦੇਣ ਨੂੰ ਦੱਖਣ ਵਾਸੀ ਭਾਈ ਸਾਹਿਬ ਨਾਈ ਸਿੱਖ ਨੇ ਖੜ੍ਹਾ ਹੋਣਾ

ਚੋਥੇ ਸਿਰ ਦੀ ਗੁਰਾਂ ਜਾਂ ਮੰਗ ਕੀਤੀ ਸਿੱਖ ਉਠ ਕਹਿੰਦਾ ਕੁਰਬਾਨ ਗੁਰ ਜੀ
ਇਹ ਤੁਛ ਭੇਟਾ ਮੇਰੀ ਹੈ ਹਾਜ਼ਰ ਮੰਨਜ਼ੂਰ ਕਰੋ ਮਿਹਰਬਾਨ ਗੁਰ ਜੀ
ਕਾਸਾ ਮਿੱਟੀ ਦਾ ਇਹ ਲੇਖੇ ਲਗ ਜਾਵੇ ਜਨਮ ਮਰਨ ਦੋਵੇਂ ਕੱਟਜਾਨ ਗੁਰ ਜੀ
ਤੇਗ ਖੂਨ ਦੀ ਭਰੀ ਕਰਤਾਰ ਸਿੰਘਾ ਓਵੇਂ ਬਾਹੋਂ ਫੜ ਅੰਦਰ ਸਿਧਾਨ ਗੁਰ ਜੀ

ਵਾਕ ਕਵੀ

ਚੋਥਾ ਸਿੱਖ ਭੀ ਫੜ ਕੇ ਲੈ ਗਏ ਫੇਰ ਵਿਚ ਦੀਵਾਨ ਰਹਿ ਜਾਇ ਕੋਈ ਕੋਈ
ਕੋਤਕ ਵੇਖ ਭਾਗਾ ਸਿਖ ਡੋਲ ਗਏ ਕਾਇਮ ਰਿਦੇ ਦੇ ਤਈਂ ਰਖਾਇ ਕੋਈ ਕੋਈ
ਨੇੜੇ ਤੇੜੇ ਹੋ ਕੇ ਸੋਆਂ ਲੈਣ ਲੱਗੇ ਭੱਜੇ ਜਾਂਦਿਆਂ ਨੂੰ ਸਮਝਾਇ ਕੋਈ ਕੋਈ
ਐਸੇ ਝੱਲਨੇ ਤਾਉ ਕਰਤਾਰਸਿੰਘਾ ਸਿਰਾਂ ਧੜਾਂ ਦੀ ਬਾਜ਼ੀ ਨੂੰ ਲਾਇ ਕੋਈ ਕੋਈ

ਤਬਾ

ਚੋਥੇ ਸਿਖ ਨੂੰ ਭੀ ਤੰਬੂ ਵਿਚ ਲੈ ਗਏ ਫਿਰ ਤਾ ਸੰਗਤਾਂ ਵਿਚ ਦੁਹਾਈ ਪੈ ਗਈ
ਸਿੱਖ ਸਿਦਕ ਨੂੰ ਹਾਰਕੇ ਉਠ ਚਲੇ ਆਪੋ ਆਪਨੀ ਸਿਰ ਲੁਕਾਈ ਪੈ ਗਈ
ਰਣ ਵਿਚ ਮਰਦੇ ਲੇਖੇ ਲੱਗ ਜਾਂਦੇ ਇਹ ਮੌਤ ਕਿਥੋਂ ਬਿਨਾਂ ਆਈ ਪੈ ਗਈ
ਬੋੜੇ ਰਹੇ ਬੈਠੇ ਕਰਤਾਰ ਸਿੰਘਾ ਬਹੁਤੇ ਸਿਖਾਂ ਨੂੰ ਸੋਚ ਸੁਚਾਈ ਪੈ ਗਈ

ਤਬਾ

ਇਰਦ ਗਿਰਦ ਕਨਾਤਾਂ ਦੇ ਪਏ ਫਿਰਦੇ ਚਲੇ ਜਾਣ ਨੂੰ ਭੀ ਦਿਲ ਚਾਹਵੰਦਾ ਨ
ਸਿੱਖ ਦੁਰਿਤਾਈ ਅੰਦਰ ਪਏ ਹੋਏ ਭੇਦ ਸਤਿਗੁਰਾਂ ਦਾ ਕੁਝ ਆਵੰਦਾ ਨ
ਕਿਉਂ ਵੱਡੀ ਜਾਂਦੇ ਸਿਖਾਂ ਪਿਆਰਿਆਂ ਨੂੰ ਗੁਜ਼ੀ ਰਮਜ਼ ਤਾਈਂ ਕੋਈ ਪਾਵੰਦਾ ਨ
ਇਕ ਦੂਜੇ ਨੂੰ ਵੇਖ ਕਰਤਾਰ ਸਿੰਘਾ ਵਿਚੋਂ ਸਿਦਕੀਆਂ ਦੇ ਕੋਈ ਜਾਵੰਦਾ ਨ

ਸਤਿਗੁਰਾਂ ਨੇ ਪੰਜਵਾਂ ਸਿਰ ਮੰਗਣਾ

ਬੇਪਰਵਾਹ ਸਤਿਗੁਰੂ ਜੀ ਫੇਰ ਓਵੇਂ ਕਹਿੰਦੇ ਸਿੱਖ ਕੋਈ ਜਲਦੀ ਆਇ ਭਾਈ
ਜਿਸ ਪਰੇਮ ਦੀ ਖੇਡ ਨੂੰ ਖੇਡਣਾ ਏਂ ਸਿਰ ਤਲੀ ਤੇ ਪਹਿਲਾਂ ਟਕਾਇ ਭਾਈ

ਸੂਚਨਾ—ਗਿਆਨੀ ਜੀ ਦੇ ਪੁਸਤਕ ਖੀਦਨ ਵੇਲੇ,
ਗਿਆਨੀ ਜੀ ਦੀ ਕਾਲੇ ਦਸਤਾਰੇ, ਕਾਲੇ ਗਾਤਰੇ ਤੇ
ਸਫੇਦ ਕਮੀਜ਼ ਵਾਲੀ ਤਸਵੀਰ ਦੇਖ ਲਿਆ ਕਰੋ ਮਨੋਜਚ

ਗਲੀ ਮੇਰੀ ਦੇ ਵਿਚ ਉਹ ਪੈਰ ਪਾਵੇ ਜਿਹੜਾ ਮੌਤ ਨੂੰ ਠੁਠ ਚੁਮਾਇ ਭਾਈ
ਮਰਨਾ ਕਰੇ ਕਬੂਲ ਕਰਤਾਰ ਸਿੰਘਾ ਨਿਹੰ ਨਾਲ ਮੇਰੇ ਓਹੋ ਪਾਇ ਭਾਈ

ਵਾਕ ਕਵੀ

ਬਾਕੀ ਰਹਿੰਦਿਆਂ ਵਿਚੋਂ ਭੀ ਬਹੁਤ ਡੋਲੇ ਗੁਰੂ ਸਿੱਖਾਂ ਦੇ ਤੱਈਂ ਮੁਕਾਈ ਜਾਂਦੇ
ਕਿਹੜੇ ਵਹਿਣ ਦੇ ਵਿਚ ਇਹ ਅੱਜ ਪੈ ਗਏ ਬੇਦਰਦ ਤਲਵਾਰ ਚਲਾਈ ਜਾਂਦੇ
ਪਤਾ ਨਹੀਂ, ਇਹ ਕਦੋਂ ਤਕ ਰਹੇ ਜਾਰੀ ਡਰਦੇ ਹੋਰ ਭੀ ਪੈਰ ਖਿਸਕਾਈ ਜਾਂਦੇ
ਰਹੇ ਸਿਦਕੀ ਸਿਰਫ ਕਰਤਾਰ ਸਿੰਘਾ ਲਾਂਭੇ ਹੋ ਬਹੁਤੇ ਮੂੰਹ ਛਾਈ ਜਾਂਦੇ

ਜਗਨ ਨਾਥ ਵਾਸੀ ਭਾਈ ਹਿੰਮਤ ਰਾਇ ਬੀਉਰ

ਬਹੁਤ ਸੰਗਤਾਂ ਡਰਕੇ ਉਠ ਗਈਆਂ ਮੋਹ ਜਿਨ੍ਹਾਂ ਨੂੰ ਹਡ ਤੇ ਮਾਸ ਦਾ ਜੀ
ਜਿਹੜੇ ਰਹੇ ਬੈਠੇ, ਸਹਿਮ ਗਏ ਭਾਰੇ ਡਰਦਾ ਕੋਈ ਨ ਸਿਰ ਉਕਾਸ ਦਾ ਜੀ
ਸਿਰ ਪੰਜਵਾਂ ਮੰਗਿਆ ਸਤਿਗੁਰਾਂ ਨੇ ਮੌਕਾ ਦੇਇ ਰਹੇ ਫਿਆਲ ਤੇ ਪਾਸ ਦਾ ਜੀ
ਇਕ ਉਠਿਆ ਸਿਖ ਕਰਤਾਰ ਸਿੰਘਾ ਕਹਿੰਦਾ ਸੀਸ ਹਾਜ਼ਰ ਏਸ ਦਾਸ ਦਾ ਜੀ

ਵਾਕ ਕਵੀ

ਖੇਡ ਇਸ਼ਕ ਪਰੇਮ ਦੀ ਬਹੁਤ ਉਚੀ ਕੋਈ ਕੋਈ ਹੀ ਏਸ ਦੀ ਸਾਰ ਜਾਣੇ
ਆ ਸਭ ਨੂੰ ਪਰੇਮ ਦਾ ਚਾਉ ਜਾਂਦਾ ਪਰੇਮ ਕੀ ਹੈ? ਕੋਈ ਸਮਝਦਾਰ ਜਾਣੇ
ਬਹਿਰ ਇਸ਼ਕ ਦਾ ਵੱਗਦਾ ਬਹੁਤ ਡੂੰਘਾ ਸੋਹਣੀ ਵਾਂਗ ਕੋਈ ਜਾਵਨਾ ਪਾਰ ਜਾਣੇ
ਐਨਲਹੱਕ ਤਾਂ ਸਾਰੇ ਹੀ ਆਖਦੇ ਨੇ ਚੜ੍ਹ ਵਾਂਗ ਮਨਸੂਰ ਕੋਈ *ਦਾਰ ਜਾਣੇ
ਫਿਰਦੇ ਝੰਗ ਸਿਆਲਾਂ ਵਿਚ ਕਈ ਭੌਂਦੂ ਰਾਂਝਾ ਬਣ ਕੋਈ ਮੱਝੀਆਂ ਚਾਰ ਜਾਣੇ
ਸੀਰੀਂ ਇਸ਼ਕ ਸੀਰੀਂ ਕਿਨੂੰ ਲੱਗਦਾ ਨ ਵਿਰਲਾ ਚੀਰਨਾ ਕੋਈ ਪਹਾਰ ਜਾਣੇ
ਗਲੀਆਂ ਵਿਚ ਤਾਂ ਸੂਰਮੇ ਫਿਰਨ ਬਹੁਤੇ ਕੋਈ ਮਾਰ ਮੈਦਾਨ ਤਲਵਾਰ ਜਾਣੇ
ਹਰ ਕੋਈ ਫੁੱਲਾਂ ਦੀ ਵਾਸਨਾ ਲੈਣ ਦੌੜੇ ਭੌਰੇ ਵਾਂਗ ਚੁਭਾਣੇ ਕੋਈ ਖਾਰ ਜਾਣੇ
ਸ਼ਮੂ ਪਰੇਮ ਉਤੇ ਗਲੀਂ ਬਹੁਤ ਲੱਟੂ ਬਣ ਪਤੰਗ ਕੋਈ ਦੁਖ ਸਹਾਰ ਜਾਣੇ
ਗੱਲੀਂ ਸਾਰੇ ਹੀ ਜ਼ਿੰਦਾਸ਼ਹੀਦ ਬਣਦੇ ਆਪ ਮਰ ਕੋਈ ਕਰ ਉਪਕਾਰ ਜਾਣੇ
ਗੱਲਾਂ ਨਾਲ ਖਜ਼ਾਨੇ ਲੁਟਾ ਦੇਈਏ ਕੋਈ ਕੋਈ ਵਿਰਲਾ ਆਪਾ ਵਾਰ ਜਾਣੇ
ਗੁਰ ਸਿੱਖਾਂ ਦੇ ਵਾਂਗ ਕਰਤਾਰ ਸਿੰਘਾ ਕਰਨੀ ਕੋਈ ਪਰੇਮ ਦੀ ਕਾਰ ਜਾਣੇ

ਸਿੱਖਾਂ ਵਿਚ ਵਿਚਾਰਾਂ

ਸਿੱਖ ਪੰਜਵਾਂ ਭੀ ਤੰਬੂ ਵਿਚ ਲੈ ਗਏ ਜਾਣੇ ਰਬ ਅੰਦਰ ਕਿਹੜੀ ਕਾਰ ਕੀਤੀ

ਕੁਝ ਚਿਰ ਮੁੜ ਪਰਤਨ ਬਾਹਰ ਆਏ ਕਾਹਲੇ ਪੈ ਸਿਖਾਂ ਇੰਤਜ਼ਾਰ ਕੀਤੀ
 ਏਸ ਗਲ ਤੋਂ ਲੋਕ ਹੈਰਾਨ ਹੋ ਰਹੇ ਇਹ ਖੇਲ ਕੀਹ ਗੁਰੂ ਕਰਤਾਰ ਕੀਤੀ
 ਏਦੂੰ ਪਹਿਲਾਂ ਕਿਸੇ ਗੁਰੂ ਨਾਲ ਸਿਖਾਂ ਏਡੀ ਸਖਤ ਨ ਕਾਰ ਵਿਚਾਰ ਕੀਤੀ
 ਗੁਰੂ ਸਿਖਾਂ ਨੂੰ ਪਾਲਦੇ ਵਾਂਗ ਪੁਤਾਂ ਇਹਨਾਂ ਅਜ ਤਲਵਾਰ ਦੀ ਮਾਰ ਕੀਤੀ
 ਫੈਲੀ ਬੜੀ ਹੈਰਾਨੀ ਕਰਤਾਰ ਸਿੰਘਾ ਕਈਆਂ ਨਿੰਦਿਆ ਕਈ ਪ੍ਰਕਾਰ ਕੀਤੀ

ਸਾਹਿਬ ਰਾਮ ਕੰਵਰ ਜੀ

ਰਾਮ ਕੰਵਰ ਜੀ ਦਸਿਆ ਖਾਲਸੇ ਨੂੰ ਚੌਥੇ ਸਿਰ ਦੀ ਗੁਰਾ ਜਾਂ ਮੰਗ ਕੀਤੀ
 ਬਹੁਤ ਸੰਗਤਾਂ ਛੱਡ ਦੀਵਾਨ ਗਈਆਂ ਏਸ ਖੇਲ ਖਲਕਤ ਸਾਰੀ ਦੰਗ ਕੀਤੀ
 ਮੈਂ ਦੌੜ ਓਥੋਂ ਮਾਤਾ ਪਾਸ ਪਹੁੰਚਾ ਬੀਤੀ ਗੱਲ ਜਿਵੇਂ ਓਸੇ ਦੰਗ ਕੀਤੀ
 ਸੋਚੀ ਪੈ ਗਈ ਮਾਤ ਕਰਤਾਰ ਸਿੰਘਾ ਭੋਲੇਪਣੇ ਮੈਂ ਗੱਲ ਨਿਸ਼ੰਗ ਕੀਤੀ

ਮਾਤਾ ਜੀਤੋ ਜੀ ਨੇ ਦਰਬਾਰ ਵਿਚ ਆਉਣਾ

ਮਾਤਾ ਜੀਤੋ ਜੀ ਨਰਮ ਸੁਭਾਵ ਦੇ ਸਨ ਓਸੇ ਵਕਤ ਪੌਸ਼ਾਕ ਸਜਾਵੰਦੇ ਨੇ
 ਵਿਚ ਝੋਲੀ ਦੇ ਕੁਝ ਪਤਾਸੇ ਪਾ ਲਏ ਮੇਰੇ ਨਾਲ ਉਹ ਚੱਲ ਕੇ ਆਵੰਦੇ ਨੇ
 ਓਸ ਵੇਲੇ ਸਨ ਗੁਰੂ ਜੀ ਵਿਚ ਤੰਬੂ ਬੈਠ ਮਾਤਾ ਜੀ ਬਾਹਰ ਹੀ ਜਾਵੰਦੇ ਨੇ
 ਸਿਖ ਬਹੁਤ ਮੁੜ ਆਇ ਕਰਤਾਰ ਸਿੰਘਾ ਕੀਹ ਬਣਦਾ ਦੇਖਣਾ ਚਾਹਵੰਦੇ ਨੇ

ਸਤਿਗੁਰਾਂ ਨੇ ਓਹਨਾਂ ਪੰਜਾਂ ਸਿਖਾਂ ਨੂੰ ਬਾਹਰ ਲੈ ਆਉਣਾ

ਥੋੜ੍ਹੇ ਚਿਰ ਨੂੰ ਗੁਰੂ ਜੀ ਬਾਹਰ ਨਿਕਲੇ ਤਲਵਾਰ ਮਿਆਨ ਵਿਚ ਪਾਈ ਹੋਈ ਸੀ
 ਪਈ ਰਿਹਰੇ ਤੋਂ ਸਾਫ ਪ੍ਰਤੀਤ ਹੁੰਦੀ ਹੋਈ ਬਾਹਰ ਹੀ ਖੁਸ਼ੀ ਸਮਾਈ ਹੋਈ ਸੀ
 ਪੰਜੇ ਸਿਖ ਉਹ ਪਿਛੇਹੀ ਨਿਕਲ ਆਏ ਸੋਹਣੀ ਚਿੱਟੀ ਪੌਸ਼ਾਕ ਸਜਾਈ ਹੋਈ ਸੀ
 ਸਜੇ ਹੋਏ ਸਨ ਅੰਗ ਹਥਿਆਰ ਸਾਰੇ, ਸੋਹਣੇ ਚਿਹਰਿਆਂ ਜੋਤ ਸਵਾਈ ਹੋਈ ਸੀ
 ਓਨ੍ਹਾਂ ਸਿਖਾਂ ਨੂੰ ਜੀਉਂਦਿਆਂ ਵੇਖ ਕਰਕੇ ਆਸਾਰੀ ਹੀ ਦੰਗ ਲੋਕਾਈ ਹੋਈ ਸੀ
 ਉਕੀ ਦੂਰ ਹੋਗਈ ਕਰਤਾਰ ਸਿੰਘਾ ਜਿਹੜੀ ਸੁਨਸਨੀ ਸਿਖਾਂ ਤੇ ਛਾਈ ਹੋਈ ਸੀ

ਦੀਵਾਨ ਨੇ ਫੇਰ ਓਸੇ ਤਰ੍ਹਾਂ ਭਰ ਜਾਣਾ

ਇਕ ਦਮ ਸਾਰੇ ਖਬਰ ਫੈਲ ਗਈ ਸਿੱਖ ਮਾਰਕੇ ਗੁਰਾਂ ਜਿਵਾਇ ਸਾਰੇ
 ਜਿਹੜੇ ਹੋ ਬੇ-ਸਿਦਕੇ ਉਠ ਗਏ ਸਨ ਉਹ ਫੇਰ ਓਵੇਂ ਪਰਤ ਆਏ ਸਾਰੇ
 ਓਹਨਾਂ ਪੰਜਾਂ ਹੀ ਸਿੱਖਾਂ ਨੂੰ ਵੇਖਿਆ ਜਾਂ ਭੁਲ ਆਪਣੀ ਤੇ ਪਛਤਾਇ ਸਾਰੇ
 ਅਸਾਂ ਕਿਉਂ ਨ ਗੁਰਾਂ ਨੂੰ ਸੀਸ ਦਿਤਾ ਪਛੋਤਾਵੰਦੇ ਸਮਾਂ ਗੁਵਾਇ ਸਾਰੇ
 ਸਾਡੇ ਵਿਚੋਂ ਇਹੋ ਵਡੇ ਭਾਗ ਵਾਲੇ ਮਨਮੁਖ ਅਸੀਂ ਮੌਹ ਭੁਲਾਇ ਸਾਰੇ
 ਗਏ ਵਲਿਓਂ ਖੁੰਝ ਕਰਤਾਰ ਸਿੰਘਾ ਆਪੋ ਆਪਣੇ ਥਾਂ ਸਰਮਾਇ ਸਾਰੇ

ਸਤਿਗੁਰਾਂ ਦੀਆਂ ਖੁਸ਼ੀਆਂ

ਇਹ ਚੋਜ ਕਰ ਖੁਸ਼ੀ ਅਪਾਰ ਗੁਰੂ ਜੀ ਧੱਨ ਸਿਖੀ ਧੱਨ ਸਿਖੀ ਉਗਾਰ ਰਹੇ
ਇਹਨਾਂ ਸਿਖਾਂ ਨੇ ਰੱਖ ਲਈ ਲਾਜ ਸਾਡੀ ਇਹ ਆਖ ਮੂੰਹੋਂ ਬਾਰ ਬਾਰ ਰਹੇ
ਬੀਜ ਸਿਖੀ ਦਾ ਇਹਨਾਂ ਨੇ ਰੱਖ ਲਿਆ ਓਹਨਾਂ ਨਾਲ ਕਰ ਬੜਾ ਪਿਆਰ ਰਹੇ
ਆਦਿ ਗੁਰਾਂ ਵੇਲੇ *ਇਕੋ ਨਿਕਲਿਆ ਸੀ ਹੁਣ ਪੰਜ ਨਿਕਲੇ ਖੁਸ਼ੀ ਧਾਰ ਰਹੇ
ਵਧੇ ਫੁਲੇਗਾ ਪੰਥ ਜਹਾਨ ਅੰਦਰ ਹਰੀ ਭਰੀ ਇਹ ਸਦਾ ਗੁਲਜ਼ਾਰ ਰਹੇ
ਬੰਡਾ ਧਰਮ ਦਾ ਬੁਲੇ ਕਰਤਾਰ ਸਿੰਘਾ ਜੁਲਮ ਜ਼ਾਲਮਾਂ ਸਣੇ ਬੇਜ਼ਾਰ ਰਹੇ

ਸਤਿਗੁਰਾਂ ਨੇ ਸੰਗਤ ਨੂੰ ਧੀਰਜ ਦੇਣੀ

ਸਤਿਗੁਰਾਂ ਨੇ ਵੇਖਿਆ ਸੰਗਤਾਂ ਨੂੰ ਨੀਵੇਂ ਸਿਰ ਤੇ ਉਂਘੀਆਂ ਪਾਈਆਂ ਹੋਈਆਂ
ਮੂੰਹ ਸਾਹਮਣੇ ਕੋਈ ਨ ਕਰੇ ਵਿਚੋਂ ਪੈਣਾਂ ਨਾਵੀਆਂ ਹੋਇ ਸ਼ਰਮਾਈਆਂ ਹੋਈਆਂ
ਆਪੋ ਆਪਣੇ ਥਾਂ ਪਛਤਾਨ ਸੱਭੇ ਅਤੇ ਸੂਰਤਾਂ ਸੱਭੇ ਘਬਰਾਈਆਂ ਹੋਈਆਂ
ਦਯਾ ਧਾਰ ਬੋਲੇ ਕਰਤਾਰ ਸਿੰਘਾ ਕੀਹ ਦਿਲਾਂ ਵਿਚ ਸਮਾਈਆਂ ਹੋਈਆਂ

ਤਥਾ

ਕੋਈ ਚਿੰਤਾ ਕਰੋ ਨ ਦਿਲਾਂ ਅੰਦਰ ਵੇਲੇ ਪਰਖ ਦੇ ਹੋਤ ਕਈ ਆਵਨੇ ਨੇ
ਏਸ ਵੇਲੇ ਸਾਨੂੰ ਲੋੜ ਪੰਜਾਂ ਦੀ ਸੀ ਕੰਮ ਇਹਨਾਂ ਜੁੱਮੇ ਭਾਰੇ ਲਾਵਨੇ ਨੇ
ਇਹ ਬੀਜ ਮਾਤ੍ਰ ਅਸਾਂ ਚੁਣ ਲਏ ਮੋਢੀ ਪੰਥ ਦੇ ਵਿਚ ਬਣਾਵਨੇ ਨੇ
ਗੁਰੂ ਘਰ ਦੇ ਖਾਸ ਵਜ਼ੀਰ ਵਡੇ ਕੰਮ ਇਹਨਾਂ ਸਪੁਰਦ ਕਰਾਵਨੇ ਨੇ
ਹੋਇਆ ਕੀਹ ? ਜੇ ਸੀਸ ਨਹੀਂ ਹੁਣ ਦਿਤੇ ਅਗੋਂ ਜੰਗ ਜਦੋਂ ਅਸਾਂ ਪਾਵਨੇ ਨੇ
ਏਸ ਧਰਮ ਹਿੱਤ ਹੋ ਕੁਰਬਾਨ ਜਾਣਾਂ ਤੁਸਾਂ ਦੇਸ ਦੇ ਜੁਲਮ ਮਿਟਵੇ ਨੇ
ਏਥੇ ਹੋਵਨੇ ਜੰਗ ਤੇ ਰੰਗ ਕਈ ਫੇਰ ਕਿਸ ਨੇ ਸੀਸ ਗਿਣਾਵਨੇ ਨੇ
ਗਈ ਬੀਤ ਜਿਹੜੀ ਕਰਤਾਰ ਸਿੰਘਾ ਅਗੇ ਸੋਚ ਕੇ ਕਦਮ ਟਿਕਾਵਨੇ ਨੇ

ਸ੍ਰੀ ਕਲਗੀਧਰ ਜੀ ਨੇ ਅੰਮ੍ਰਿਤ ਤਿਆਰ ਕਰਨਾ

ਓਸੇ ਵੇਲੇ ਇਕ ਸਿਖ ਨੂੰ ਭੇਜ ਕਰਕੇ ਸਤਿਲੁਜ ਤੋਂ ਨੀਰ ਮੰਗਾਯਾ ਗਿਆ
ਬਾਟਾ ਲੋਹੇ ਦਾ ਸਾਫ਼ ਤਿਆਰ ਕਰਕੇ ਖੰਡਾ ਓਸਦੇ ਵਿਚ ਰਖਾਯਾ ਗਿਆ
ਓਹਨਾਂ ਪੰਜਾਂ ਹੀ ਸਿਖਾਂ ਨੂੰ ਹੁਕਮ ਦੇ ਕੇ ਇਕ ਪਾਲ ਦੇ ਵਿਚ ਖਲ੍ਹਵਾਯਾ ਗਿਆ
ਬੀਰ ਆਸਣ ਆਪ ਕਰਤਾਰ ਸਿੰਘਾ ਬੈਠੇ ਬਿਰਤੀ ਤਈਂ ਜਮਾਯਾ ਗਿਆ

ਤਥਾ

ਚੁਪ ਚਾਪ ਸਭ ਸੰਗਤਾਂ ਬੈਠ ਰਹੀਆਂ ਗੁਰੂ ਨੀਰ ਬਾਟੇ ਵਿਚ ਪਾਵੰਦੇ ਨੇ

*ਸ੍ਰੀ ਗੁਰੂ ਅੰਗਦ ਦੇਵ ਜੀ ।

ਪੜ੍ਹ ਰਹੇ ਮੂੰਹੋਂ ਕੁਝ ਨਜ਼ਰ ਆਉਂਦੇ ਖੰਡਾ ਹਥ ਦੇ ਨਾਲ ਫਿਰਾਵੰਦੇ ਨੇ
ਖੱਬੇ ਹਥ ਬੈਠੇ ਮਾਤਾ ਸਾਹਿਬ ਹੈਸਨ ਸਤਿਗੁਰਾਂ ਦੇ ਵਲ ਤਕਾਵੰਦੇ ਨੇ
ਆਸ਼ਾ ਸਮਝ ਕੇ ਖਾਸ ਕਰਤਾਰ ਸਿੰਘਾ ਨੀਰ ਵਿਚ ਪਤਾਸੇ ਰਲਾਵੰਦੇ ਨੇ

ਤਥਾ

ਕਿੰਨਾ ਚਿਰ ਮੂੰਹੋਂ*ਮੰਤਰ ਰਹੇ ਪੜ੍ਹਦੇ ਸਜੇ ਹਥ ਲੈ ਖੰਡਾ ਫਿਰਾਂਦੇ ਰਹੇ
ਬੀਰ ਆਸਣ ਰਹੇ ਅਡੋਲ ਬੈਠੇ ਐਨ ਬਾਟੇ ਦੇ ਵਲ ਤਕਾਂਦੇ ਰਹੇ
ਚੁਪ ਚਾਪ ਦੀਵਾਨ ਦੇ ਵਿਚ ਹੋ ਰਹੀ ਸਿੱਖ ਸੋਚ ਦੇ ਘੋੜੇ ਦੁੜਾਂਦੇ ਰਹੇ
ਗੁਰ ਕਰਨ ਕੀਹ ਹੁਣ ਕਰਤਾਰ ਸਿੰਘਾ ਆਪੋ ਆਪਣੇ ਖਯਾਲ ਜਮਾਂਦੇ ਰਹੇ

ਵਾਕ ਕਵੀ

ਫੇਰ ਉਠ ਨੌਂ ਗੁਰਾਂ ਦੇ ਨਾਮ ਲੈ ਕੇ ਸਤਿਗੁਰਾਂ ਅਰਦਾਸ ਸੁਧਾਈ ਸੀ ਜੀ
ਬਾਟਾ ਕਜਿਆ ਸਾਫ਼ ਹੁਮਾਲ ਪਾ ਕੇ ਖੜੇ ਹੋ ਕੇ ਖੁਸ਼ੀ ਮਨਾਈ ਸੀ ਜੀ
ਆਈ ਵੇਖ ਕੇ ਸ਼ਾਂਤੀ ਸੰਗਤਾਂ ਨੂੰ ਫੜੀ ਆਣ ਸੁਭਾਵ ਨਰਮਾਈ ਸੀ ਜੀ
ਪੰਜ ਵਾਰ ਸ੍ਰੀ ਮੁਖੋਂ ਕਰਤਾਰ ਸਿੰਘਾ ਸਤਿਗੁਰਾਂ ਫੜੇ ਗਜਾਈ ਸੀ ਜੀ

ਮਾਤਾ ਜੀ ਤੇ ਜੀ ਤੇ ਖੁਸ਼ੀਆਂ

ਫੇਰ ਆਖਦੇ ਜੀਤ ਜੀ ਭਲਾ ਕੀਤਾ ਤੁਸਾਂ ਆਣ ਕੇ ਹੱਥ ਵੰਡਾਇਆ ਏ
ਅਸਾਂ ਖਾਲਸਾ ਪੰਥ ਦੀ ਨੀਂਹ ਰੱਖੀ ਤੁਸਾਂ ਪਹੁੰਚ ਹਿਸਾ ਵਿਚ ਪਾਇਆ ਏ
ਤੁਹਾਡਾ ਮਿਲਨਾ ਬਹੁਤ ਹੀ ਲਾਭਵੰਦਾ ਸੁਭ ਸ਼ਗਨ ਕਰਤਾਰ ਕਰਵਾਇਆ ਏ
ਮਾਤਾ ਪਿਤਾ ਤੋਂ ਬਿਨਾਂ ਸੰਤਾਨ ਨਾਹੀ ਇਹ ਨਿਯਮ ਆਦਿ ਚਲਾਇਆ ਏ
ਭਰਨਾ ਅਸਾਂ ਨਿਰਾ ਬੀਰ ਰਸ ਹੈਸੀ ਤੁਸਾਂ ਨਾਮ ਪਰੇਮ ਮਿਲਾਇਆ ਏ
ਰੁਖਾ ਹੋਵਦਾ ਪੰਥ ਪਰੇਮ ਬਾਝੋਂ ਦੰਗਾ ਗੁਣ ਮਿਠਾਸ ਦਾ ਪਾਇਆ ਏ
ਸਿੱਖ ਹੋਣਗੇ ਭਗਤ ਤੇ ਬੀਰ ਯੋਧੇ ਯੋਗ ਰਾਜ ਦਾ ਮੁੱਢ ਬਨਾਇਆ ਏ
ਕੀਤੀ ਭਲੀ ਅਕਾਲ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਸੁਕਰ ਮਨਾਇਆ ਏ

ਸਤਿਗੁਰਾਂ ਨੇ ਪਹਿਲਾਂ ਅੰਮ੍ਰਿਤ ਆਪ ਛੱਕਣਾ

ਚਾੜ੍ਹ ਪੰਜ ਵਾਰੀ ਨੌਕ ਖੰਡੇ ਦੀ ਤੇ ਮੁਖ ਆਪਣੇ ਗੁਰਾਂ ਨੇ ਪਾਯਾ ਪਹਿਲਾਂ
ਮੁੜ ਨੇਤਰਾਂ, ਕੇਸਾਂ ਦੇ ਵਿਚ ਓਵੇਂ ਫੜੇ ਬੋਲ ਕੇ ਅੰਮ੍ਰਿਤ ਛਕਾਇਆ ਪਹਿਲਾਂ
ਜਿਹੜੇ ਅੰਮ੍ਰਿਤਦੇਵਤੇ ਖੋਜਦੇ ਰਹੇਮਾਤ ਲੋਕ ਵਿਚ ਗੁਰਾਂ ਉਪਜਾਇਆ ਪਹਿਲਾਂ
ਦਿੱਤਾ ਦਿਸ਼ਟਨੂੰ ਫੇਰ ਕਰਤਾਰ ਸਿੰਘਾ ਪੰਜ ਪਯਾਰਿਆਂ ਤਈਂ ਛੜਕਾਇਆ ਪਹਿਲਾਂ

.....
*ਜਪੁਜੀ ਸਾਹਿਬ, ਜਾਪੁ ਸਾਹਿਬ, ਚੌਪਈ, [ਪ੍ਰਣਵੇ ਆਦਿ] ਸਵਯੇ, ਅੰਨੰਦ ਸਾਹਿਬ
ਦੀਆਂ ਪੰਜ ਪੌੜੀਆਂ।

ਸਤਿਗੁਰਾਂ ਨੇ ਪੰਜਾਂ ਪਿਆਰਿਆਂ ਨੂੰ ਅੰਮ੍ਰਿਤ ਛਕਣ
ਪੰਜਾਂ ਤਈਂ ਬੁਲਾ ਕੇ ਫੇਰ ਅੱਗੇ ਬੀਰ ਆਸਣ ਓਵੇਂ ਬੈਠਾਂਦੇ ਗਏ
ਬਾਟਾ ਆਪਨੇ ਹੱਥ ਤੇ ਚੁਕ ਲਿਆ ਵਾਰੇ ਵਾਰ ਭਰ ਚੁਲੇ ਛਕਾਂਦੇ ਗਏ
ਹਰ ਵਾਰ ਮੂੰਹੋਂ ਛੱਤੇ ਵਾਹਿਗੁਰੂ ਜੀ ਆਖ ਉਹਨਾਂ ਪਾਸੋਂ ਅਖਵਾਂਦੇ ਗਏ
ਫੇਰ ਨੇਤਰਾਂ ਤੇ ਮੁੜ ਵਿਚ ਕੇਸਾਂ ਪੰਜ ਪੰਜ ਚੁਲੇ ਛਿੜਕਾਂਦੇ ਗਏ
ਜੋ ਬਚਿਆ ਪਾ ਕੇ ਇਕ ਬਾਟੇ ਇਕ ਇਕ ਨੂੰ ਸਾਂਝਾ ਪਿਲਾਂਦੇ ਗਏ
ਜਾਤ ਪਾਤ ਤੇ ਭਰਮ ਕਰਤਾਰ ਸਿੰਘ ਨਾਲੋਂ ਨਾਲ ਹੀ ਦੂਰ ਕਰਾਂਦੇ ਗਏ

*ਪੰਜ ਪਿਆਰੇ

ਫੇਰ ਸਾਹਿਬਾਂ ਨੇ ਖੁਸ਼ੀ ਦੇ ਵਿਚ ਆ ਕੇ ਵਖੋ ਵਖ ਛਾਤੀ ਨਾਲ ਲਾਇ ਪੰਜੇ
ਸਾਰੀ ਸੰਗਤ ਦੇ ਵਿਚੋਂ ਸੁਧ ਕਰਕੇ ਡਾਢਾ ਲਾ ਕੇ ਤਾਉ ਪਰਖਾਇ ਪੰਜੇ
ਸਾਗਰ ਸਿਖੀ ਦੇ ਤਈਂ ਵਿਰੋਲ ਕਰ ਕੇ ਅਨਮੁਲਝੇ ਰਤਨ ਕਢਾਇ ਪੰਜੇ
ਪੰਜੇ ਬਸਤਰ ਸੁਥਰੇ ਸਾਫ ਪਹਿਨੇ ਪੰਜਾਂ ਸ਼ਸਤ੍ਰ ਅੰਗ ਸਜਾਇ ਪੰਜੇ
ਪਹਿਲਾਂ ਸ੍ਰਿਸ਼ਟੀ ਰਚੀ ਅਕਾਲ ਨੇ ਜਾਂ ਪਾਣੀ ਆਦਿਕ ਤੱਤ ਰਚਾਇ ਪੰਜੇ
ਪੰਥ ਖ਼ਾਲਸੇ ਨੀਂਹ ਧਰੀ ਗੁਰ ਜੀ ਥੱਮ ਓਸ ਦੇ ਚੁਣ ਠਹਿਰਾਇ ਪੰਜੇ
ਸੱਚਾ ਤਖਤ ਰਚਾਇਆ ਗੁਰੂ ਸੱਚੇ ਸੁਚੇ ਸਾਫ ਵਿਹਾਰ ਬਣਾਇ ਪੰਜੇ
ਇੱਕ ਰੂਪ ਇੱਕ ਜੋਤ ਕਰਤਾਰ ਸਿੰਘ ਗੋਦੀ ਸ੍ਰੀ ਅਸਕੋਤ ਦੀ ਪਾਇ ਪੰਜੇ

ਤਥਾ

ਚਾਰਾਂਯਾਰੀ ਸੀ ਦੁਨੀਆਂ ਬਾਦਸ਼ਾਹਾਂਦੀ ਬਹੁਤਚਿਰਾਂ ਤੋਂ ਹੀਚਲੀ ਆਈ ਸਮਝੋ

* ਭਾਈ ਦਯਾ ਸਿੰਘ ਜੀ ਭਾਈ ਪਾਰੋ ਡਲੇ ਨਿਵਾਸੀ ਦੇ ਖਾਨਦਾਨ ਵਿਚੋਂ ਪਿਤਾ
ਸੁਧਾ ਤੇ ਮਾਤਾ ਦਿਆਲੀ ਦੀ ਕੁਖ ਤੋਂ ਲਾਹੌਰ ਵਿਚ ਸੰਮਤ ੧੭੧੮ ਭਾਦੋਂ ੧੧ ਨੂੰ ਜਨਮ
ਹੋਯਾ, ੧੭੬੫ ਅਸੂ ੧੧ ਨੂੰ ਸ੍ਰੀ ਅਬਚਲ ਨਗਰ ਦਿਹਾਂਤ ਹੋਇਆ।

੨ ਭਾਈ ਧਰਮ ਸਿੰਘ ਜੀ-ਪਿੰਡ ਜਟਵਾਹਡ -ਹਸਤਨਾਪੂਰ-(ਜਿਲਾ ਸਹਾਰਨ ਪੁਰ)
ਵਿਚ ਸੰਤ ਰਾਮ ਜਟ ਦੇ ਘਰ ਮਾਤਾ ਜੋਸੀ ਦੀ ਕੁਖ ਤੋਂ ਸੰਮਤ ੧੭੨੪ ਕਤਕ ੭ ਨੂੰ
ਜਨਮ, ਦਿਹਾਂਤ ੧੭੨੫ ਸ੍ਰੀ ਹਜ਼ੂਰ ਸਾਹਿਬ ਜੀ ਵਿਖੇ ਹੋਇਆ।

੩ ਭਾਈ ਮੁਹਕਮ ਸਿੰਘ ਜੀ-ਦੁਵਾਰਕਾ ਨਿਵਾਸੀ ਤੀਰਥ ਹਾਮ ਛੀਬੇ ਦੇ ਘਰ ਮਾਤਾ
ਦੇਵਾਂ ਬਾਈ ਦੀ ਕੁਖੋਂ ਸੰਮਤ ੧੭੨੬ ਨੂੰ ਜਨਮ ਹੋਇਆ ਚਮਕੌਰ ਸ਼ਹੀਦ ਹੋਏ।

੪ ਭਾਈ ਸਾਹਿਬ ਸਿੰਘ-ਬੇਦਰ ਨਿਵਾਸੀ ਚਮਨੇ ਨਾਈ ਦੇ ਘਰ ਮਾਤਾ ਸੋਨਾ ਬਾਈ
ਕੁਖੋਂ ੧੭੧੬ ਨੂੰ ਜਨਮ ਹੋਇਆ, ਚਮਕੌਰ ਸ਼ਹੀਦ ਹੋਏ।

੫ ਭਾਈ ਹਿੰਮਤ ਸਿੰਘ ਜੀ-ਜਗਨ ਨਾਥ ਨਿਵਾਸ ਗੁਲਜ਼ਾਰੀ ਬੀਵਰ ਤੇ ਮਾਤਾ ਪੰਨੇ
ਦੀ ਕੁਖੋਂ ੧੭੧੮ ਵਿਚ ਜਨਮ ਹੋਯਾ, ਚਮਕੌਰ ਸ਼ਹੀਦ ਹੋਏ।

† ਚਾਰ ਕੌਸਲ।

ਸਚੇ ਸਤਿਗੁਰੂ ਦੀਨ ਦੇ ਪਾਤਸ਼ਾਹ ਨੇ ਪੰਜ ਕੌਂਸਲੀ ਨਵੀਂ ਚਲਾਈ ਸਮਝੇ
ਇਹ ਪੰਜ ਪਰਿਵਾਨ ਦੀ ਰੀਤ ਸੋਹਣੀ ਆਦਿ ਸਤਿਗੁਰਾਂ ਪਹਿਲੇ ਸੁਨਾਈ ਸਮਝੇ
ਓਹਦੀ ਨੀਂਹ ਤੇ ਖੜਾ ਮੀਨਾਰ ਕੀਤਾ ਵਿਚ ਸੰਗਤਾਂ ਸ਼ਕਤ ਦਿਖਾਈ ਸਮਝੇ
ਇਕ ਸਿਖ ਤੇ ਦੋ ਨੇ ਸਾਧ ਸੰਗਤ ਪੰਜ ਰੂਪ ਪ੍ਰਮੇਸ਼ਰ ਲਿਖਾਈ ਸਮਝੇ
ਗੁਰੂ ਘਰ ਦੇ ਵਿਚ ਕਰਤਾਰ ਸਿੰਘਾ ਰੱਖੀ ਪੰਜਾਂ ਦੀ ਬਹੁਤ ਵਡਿਆਈ ਸਮਝੇ

ਲਾਇਆ ਪੰਥ ਦਾ ਬਾਗ ਦਸਮੇਸ਼ ਗੁਰ ਜੀ
ਗਿਰਦੇ ਵਾੜ ਕੀਤੀ ਪੰਜਾਂ ਪਯਾਰਯਾਂ ਦੀ

-੧-

ਦੱਯਾ ਮੂਲ ਹੈ ਧਰਮ ਦਾ ਜੱਗ ਅੰਦਰ ਦੱਯਾ ਬਿਨ੍ਹਾਂ ਇਨਸਾਨ ਪੈਵਾਨ ਸਮਝੇ
ਦੱਯਾ ਉਤੇ ਬੁਨਯਾਦ ਜਿਸ ਧਰਮ ਦੀ ਹੈ ਸਦਾ ਰਹੇ ਅਟੱਲ ਜਹਾਨ ਸਮਝੇ
ਦੱਯਾ ਕਰਨੀ ਆਪ ਤੋਂ ਮਾੜਿਆਂ ਤੇ ਇਹੋ ਤਪ ਤੇ ਦਾਨ ਅਸ਼ਨਾਨ ਸਮਝੇ
ਦੱਯਾ ਅਸਲੀ ਗੁਣ ਇਨਸਾਨ ਦਾ ਏ ਦੱਯਾ ਕਰਨ ਵਾਲਾ ਧਰਮਵਾਨ ਸਮਝੇ
ਰੂਪ ਦੱਯਾ ਦਾ ਹੀ 'ਦੱਯਾ ਸਿੰਘ' ਚੁਣਿਆ ਸੋਹਣੀ ਪਿਤਾ ਦਸਮੇਸ਼ ਵਿਚਾਰ ਕੀਤੀ
ਪੰਜਾਂ ਗੁਣਾਂ ਤੇ ਪੰਥ ਦੀ ਨੀਂਹ ਰੱਖੀ ਪਰਖ ਪੰਥ ਦੀ ਨਾਲ ਤਲਵਾਰ ਕੀਤੀ

-੨-

ਨਿਰੀ ਦੱਯਾ ਫਿਰ ਧਰਮ ਦੇ ਬਿਨ੍ਹਾਂ ਖਾਲੀ ਜਿਵੇਂ ਬਿਨ੍ਹਾਂ ਸਪੁਤਰੇਂ ਨਾਰ ਕੁਝ ਨ
ਵੰਦ ਬਿਨ੍ਹਾਂ ਜਿਉਂ ਰਾਂਤ ਡਰਾਵਨੀ ਹੈ ਅਤੇ ਸਰੂ ਦੇ ਬਿਨ੍ਹਾਂ ਗੁਲਜ਼ਾਰ ਕੁਝ ਨ
ਲਾੜੇ ਬਾਝ ਜਿਵੇਂ ਜੰਝ ਸੋਹਿੰਦੀ ਨਹੀਂ ਅਤੇ ਬਿਨ੍ਹਾਂ ਇਤਫਾਕ ਪਰਵਾਰ ਕੁਝ ਨ
ਘਟੇ ਮੂਲ ਤੇ ਵਧੇ ਬਿਆਜ ਜਿਥੇ ਬਿਨ੍ਹਾਂ ਨਫੇ ਦੇ ਕੀਤਾ ਬਪਾਰ ਕੁਝ ਨ
ਰਾਜ ਯੋਗ ਦਾ ਧਰਮ ਹੈ ਬੰਮੁ ਪਕਾ ਧਰਮ ਵੱਖਰਾ ਖੜਾ ਨਤਾਰ ਕੀਤਾ
ਰੂਪ ਧਰਮ ਦਾ 'ਧਰਮ ਸਿੰਘ' ਪਾਸ ਹੋਯਾਇਮਤਿਹਾਨ ਜਾਂਨਾਲ ਤਲਵਾਰ ਕੀਤਾ

-੩-

ਦੱਯਾ ਧਰਮ ਦੋਵੇਂ ਨਰਮ ਦਿਲ ਵਾਲੇ ਰਹਿਣਾ ਇਨ੍ਹਾਂ ਦਾ ਵਿਚ ਸੰਸਾਰ ਔਖਾ
ਕਾਮ ਕ੍ਰੋਧ ਅਤੇ ਲੋਭ ਮੋਹ ਵੈਰੀ ਖੜੇ ਟਾਕਰੇ ਉਤੇ ਵਿਹਾਰ ਔਖਾ
ਬਿਨ੍ਹਾਂ ਦੰਡ ਦੇ ਦੁਸ਼ਟ ਨ ਵੱਸ ਆਉਂਦੇ ਖੇਤ ਬਚੇ ਜਿਵੇਂ ਬਿਨ੍ਹਾਂ ਵਾਰ ਔਖਾ
ਜਿਸ ਪਿੰਡ ਦੇ ਪੈਂਚ ਹੀ ਹੋਣ ਲੁਚੇ ਓਥੇ ਵੱਸਦਾ ਨੇਕ ਪ੍ਰਵਾਰ ਔਖਾ
ਬਿਨ੍ਹਾਂ ਹਿੰਮਤੋਂ ਨਹੀਂ ਸ਼ਰੀਕ ਡਰਦੇ ਹਿੰਮਤ ਦੱਯਾ ਤੇ ਧਰਮ ਦੀ ਓਟ ਜਾਣੇ
'ਹਿੰਮਤ ਸਿੰਘ' ਜੀ ਦਾ ਹਿੰਮਤ ਰੂਪ ਧਰਿਆ ਵੈਰੀਕਰਨ ਨ ਧਰਮ ਤੇ ਚੋਟ ਜਾਣੇ

—੪—

ਹਿੰਮਤ ਹੋਵੇਦੀ ਐਵੇਂ ਸ਼ਵਾਰ ਫਿਰਦੀ ਇਸਤਕਲਾਲ ਦੇ ਬਿਨ੍ਹਾਂ ਸ਼ਵਾਰ ਦੀ ਕੀਹ
ਹਾਥੀ ਅਗੇ ਮੁਹਾਵਤਾਂ ਨਾਚ ਕਰਦਾ ਕਦਰ ਉਸ ਦੇ ਕੱਦ ਆਕਾਰ ਦੀ ਕੀਹ
ਬੇਵਕੂਫਾਂ ਦੀ ਹਿੰਮਤ ਜਾਇ ਐਵੇਂ ਕਦਰ ਹੰਡੀ ਦੇ ਕੀਤੇ ਸ਼ੰਗਾਰ ਦੀ ਕੀਹ
ਬਿਨ੍ਹਾਂ ਦਿੜ੍ਹਤਾ ਹੋਂਸਲੇ ਪਾਜ਼ੀ ਦੇ ਹੱਥ ਹੈ ਸ਼ਾਨ, ਜਹਾਨ ਤਲਵਾਰ ਦੀ ਕੀਹ
ਲੋੜ ਮੋਹਕਮ ਇਰਾਦੇ ਦੀ ਬੜੀ ਭਾਰੀ ਇਸਤਕਲਾਲ ਹੀ ਹੈ ਮਦਦਗਾਰ ਵੱਡਾ
ਮੋਹਕਮ ਸਿੰਘ ਸਣੇ ਚਾਰੇ ਗੁਣ ਲਏ ਚਾਹੀਏ ਪੰਜਵਾਂ ਹੋਰ ਸਰਦਾਰ ਵੱਡਾ

—੫—

ਇਸਤਕਲਾਲ ਅਤੇ ਦਯਾ ਧਰਮ ਹਿੰਮਤ ਰਾਜ ਯੋਗ ਦੇ ਚੁਣੇ ਇਹ ਅੰਗ ਸੋਹਣੇ
ਹੋਵੇ ਆਸਰਾ ਸਾਹਿਬ ਦਾ ਸਿਰ ਉਤੇ ਰਖੇ ਨਾਲ ਤਲਵਾਰ ਦੇ ਢੰਗ ਸੋਹਣੇ
ਸਾਹਿਬ ਸਿੰਘ ਚੁਣਿਆਂ ਏਸੇ ਲਈ ਪੰਜਵਾਂ ਪੂਰੇ ਅੰਗ ਹੋਇ ਨਾਲ ਉਮੰਗ ਸੋਹਣੇ
ਚੁਣ ਪੰਜਾਂ ਦੀ ਰਚੀ ਪੰਚਾਇਤ ਪੱਕੀ ਹੋਇ ਜੱਗ ਅੰਦਰ ਜਾਹਿਰ ਰੰਗ ਸੋਹਣੇ
ਲਾਯਾ ਪੰਥ ਦਾ ਬਾਗ਼ ਦਸਮੇਸ਼ ਗੁਰ ਜੀ ਗਿਰਦੇ ਵਾੜ ਕੀਤੀ ਪੰਜਾਂ ਪਿਆਰਿਆਂ ਦੀ
ਮੁਹਕਮ ਜੜ੍ਹ ਕੀਤੀ ਸਦਾ ਫਲੇ ਫੁਲੇ ਪਾ ਕੇ ਸਿੰਜਿਆ ਰੱਤ ਦੁਲਾਰਿਆਂ ਦੀ

ਖਹਿਲੇ ਦਿਨ ਦੇ ਦੀਵਾਨ ਦੀ ਸਮਾਪਤੀ

ਹੈਸੀ ਦਿਨ ਵੈਸਾਖੀ ਦਾ ਭਾਗ ਭਰਿਆ ਬੜਾ ਕਾਜ ਇਹ ਸਿਰੇ ਚੜ੍ਹਾਯਾ ਗਿਆ
ਸਾਰੀ ਹਿੰਦ ਨੂੰ ਜਿਸ ਆਜ਼ਾਦ ਕਰਨਾ ਉਸ ਕੌਮ ਦਾ ਮੁਢ ਬਨਾਯਾ ਗਿਆ
ਚੋਣ ਪਿਆਰਿਆਂ ਦੀ ਹੋਈ ਬਹੁਤ ਡਾਢੀ ਧਾਰ ਖੰਡੇ ਦੀ ਬਾਣੀ ਲੰਘਾਯਾ ਗਿਆ
ਨੀਂਹ ਰੱਖ ਲਈ ਖਾਲਸਾ ਪੰਥ ਦੀ ਜੀ ਵੱਡਾ ਭਾਰਾ ਉਤਸ਼ਾਹ ਮਨਾਯਾ ਗਿਆ
ਨਵਾਂ ਗੁਰਾਂ ਨੇ ਬੀਜਿਆ ਬੀਜ ਜਿਹੜਾ ਕਰ ਪ੍ਰਗਟ ਉਹ ਅਜ ਦਿਖਾਯਾ ਗਿਆ
ਯਾਰਾਂ ਸੌ ਦਾ ਕੜਾਹ ਪ੍ਰਸਾਦ ਉਦੋਂ ਏਸ ਖੁਸ਼ੀ ਦੇ ਵਿਚ ਵਰਤਾਯਾ ਗਿਆ
ਕੋਲ੍ਹ ਸਜੇਗਾ ਫੇਰ ਦੀਵਾਨ ਏਥੇ ਹੁਕਮ ਮੇਵੜੇ ਰਾਹੀਂ ਸੁਣਾਯਾ ਗਿਆ
ਫੇਰ ਸੋਧ ਅਰਦਾਸਾ ਕਰਤਾਰ ਸਿੰਘਾ ਉਹ ਦੀਵਾਨ ਸਮਾਪਤ ਕਰਾਯਾ ਗਿਆ

ਵਾਕ ਕਵੀ

ਖੁਸ਼ੀ ਸੰਗਤਾਂ ਵਿਚ ਅਪਾਰ ਭਰ ਗਈ ਸਿਖ ਧੌਨ ਗੁਰ ਧੌਨ ਸੁਨਾਨ ਲੱਗੇ
ਜਿਹੜੀ ਲੀਲ੍ਹਾ ਅਜੀਬ ਸੀ ਅੱਜ ਦੇਖੀ ਬੈਠ ਭੇਰਿਆਂ ਵਿਚ ਸਲਾਹਨ ਲੱਗੇ
ਜਿਨ੍ਹਾਂ ਨਿੰਦਿਆ ਕੀਤੀ ਸੀ ਭਰਮ ਅੰਦਰ ਕਰਮ ਆਪਣੇ ਤੇ ਪਛਤਾਨ ਲੱਗੇ
ਸਿਖ ਨਿਕਟ ਵਰਤੀ ਜਾਕੇ ਪਾਸ ਮਾਤਾ ਵਡਿਆਈਆਂ ਬਹੁਤ ਜਤਾਨ ਲੱਗੇ

ਗੁਰਾਂ ਮਾਰਕੇ ਸਿੱਖ ਸੁਰਜੀਤ ਕੀਤੇ ਬੜੀ ਸ਼ਕਤੀ ਭਾਰੀ ਜਤਾਨ ਲੱਗੇ
ਦਰਸ਼ਨ ਕਰਕੇ ਪੰਜਾਂ ਪਿਆਰਿਆਂ ਦਾ ਕਰਨੀ ਓਹਨਾ ਦੀ ਸਭ ਵਡਿਆਨ ਲੱਗੇ
ਰਾਤ ਦੀਪਮਾਲਾ ਸ਼ਹਿਰ ਵਿਚ ਹੋਈ ਬਹੁਤ ਖੁਸ਼ੀ ਦੇ ਹੋਣ ਸਾਮਾਨ ਲੱਗੇ
ਰਾਤ ਬੀਤ ਗਈ ਸਾਰੀ ਕਰਤਾਰ ਸਿੰਘਾ ਦਿਣੇ ਕੇਸ ਗੜ੍ਹ ਫੇਰ ਦੀਵਾਨ ਲੱਗੇ
ਹੁਣ ਤਾਂ ਸਿੱਖਾਂ ਦੇ ਭੀ ਵਧੇ ਨਿਸਚੇ ਸਨ ਕੱਲ੍ਹ ਗੁਰਾਂ ਦੀ ਸ਼ਕਤ ਅਜ਼ਮਾ ਆਏ
ਦਿਨ ਚੜਦਿਆਂ ਹੀ ਚਾਉ ਚੜ੍ਹੇ ਸਭ ਨੂੰ ਝਟਾ ਪੱਟ ਸਭ ਕੰਮ ਮੁਕਾ ਆਏ

ਅਗਲੇ ਦਿਣ ਸਤਿਗੁਰਾਂ ਨੇ ਦੀਵਾਨ ਸਜਾਣਾ

ਓਧਰ ਲੰਗਰ ਤੱਯਾਰ ਹੋ ਗਏ ਝਬਦੇ ਮਾਈ ਭਾਈ ਸਭੇ ਛਕ ਛਕਾ ਆਏ
ਇਕ ਦਮ ਦੀਵਾਨ ਵਿਚ ਜਮ੍ਹਾ ਹੋ ਗਏ ਦੂਰੋਂ ਨੇੜਿਓਂ ਹੁੱਮ ਹੁਮਾ ਆਏ
ਖਚਾ ਖਚ ਦੀਵਾਨ ਭਰ ਗਿਆ ਸਾਰਾ ਵਿਚ ਦਿਲਾਂ ਦੇ ਰਖ ਕੇ ਚਾ ਆਏ
ਗੁਰ ਅੱਜ ਮੰਗਨ ਸਿਰ ਦੇਇ ਦਿਆਂ ਗੇ ਵਿਚ ਦਿਲਾਂ ਦੇ ਪਕ ਪਕਾ ਆਏ
ਓਧਰ ਗੁਰੂ ਸਾਹਿਬ ਸਣੇ ਯੋਧਿਆਂ ਦੇ ਦੀਵਾਨ ਅੰਦਰ ਸਜ ਸਜਾ ਆਏ
ਬੈਠੇ ਤਖਤ ਤੇ ਆਨ ਕਰਤਾਰ ਸਿੰਘਾ ਰੂਪ ਵਿਸ਼ਨ ਮਹਾਰਾਜ ਵਟਾ ਆਏ

ਸਤਿਗੁਰਾਂ ਨੇ ਸੰਗਤਾਂ ਨਾਲ ਬਚਨ ਕਰਨੇ

ਗਿਣਤੀ ਸੰਗਤਾਂ ਦੀ *ਕਈ ਹਜ਼ਾਰ ਹੈਸੀ ਬੋਲੇ ਸਤਿਗੁਰੂ ਫਤੇ ਗਜਾਇ ਕਰਕੇ
ਭਾਰਥ ਮਾਤ ਦੇ ਤੁਸੀ ਸਪੂਤ ਸਾਰੇ ਸੁਣੇ ਗਲ ਸਾਡੀ ਪਿਆਨ ਲਾਇ ਕਰਕੇ
ਹੇਮ ਕੁੰਡ ਪਹਾੜ ਦੇ ਸਿਖਰ ਉਤੇ ਕਈਆਂ ਚਿਰਾਂ ਤੋਂ ਬੈਠੇ ਸਾਂ ਜਾਇ ਕਰਕੇ
ਨਿਜਾ ਨੰਦ ਅੰਦ ਵਿਚ ਮਸਤ ਹੈਸਾਂ ਝੇੜੇ ਜਗ ਦੇ ਛਡ ਛਡਾਇ ਕਰਕੇ
ਓਸ ਰਸ ਵਿਚੋਂ ਉਪਰਾਮ ਕੀਤਾ ਮਹਾਂ ਕਾਲ ਨੇ ਸਾਨੂੰ ਬੁਝਾਇ ਕਰਕੇ
ਕਿਹਾ, ਦੁਨੀਆਂ ਦੁਖੀ ਹੋ ਤੜਪ ਰਹੀ ਤੁਸੀਂ ਬੈਠੇ ਸਮਾਧ ਲਗਾਇ ਕਰਕੇ
ਬੇੜੇ ਬਿਨ੍ਹਾਂ ਮਲਾਹਾਂ ਦੇ ਡੁਬ ਰਹੇ ਲੋਕ ਦੁਖੀ ਹੋ ਰਹਿ ਗੋਤੇ ਖ ਇ ਕਰਕੇ
ਅੰਨ੍ਹੇ ਆਰੂਆ ਨੇ ਦੁਨੀਆਂ ਮਾਰ ਘੱਤੀ ਖੁਦ ਗਰਜ਼ੀਆਂ ਵਿਚ ਫਸਾਇ ਕਰਕੇ
ਬਾਦਸ਼ਾਹ ਹੋ ਰਹੇ ਨੇ ਬੜੇ ਜਾਲਮ ਉਕੀ ਨੀਤ ਇਨਸਾਫ ਭੁਲ ਟਿ ਕਰਕੇ
ਮਜ਼੍ਹਬੀ ਖਾਰ ਤਾਈ ਫੜਿਆ ਹਾਕਮਾਂ ਨੇ ਵੱਢੀਖੋਰ ਹੋਇ ਫਰਜ਼ ਗੁਵਾਇ ਕਰਕੇ
ਪਰਜਾ ਹਾਕਮਾਂ ਨੇ ਬਹੁਤ ਦੁਖੀ ਕੀਤੀ ਹੋ ਰਹੀ ਸਭ ਆਸ ਚੁਕਾਇ ਕਰਕੇ

*ਦੋ ਹਫਤੇ ਦੇ ਅੰਦਰ ਅੰਦਰ ਗੁਰੂ ਜੀ ਦੇ ਹੁਕਮ ਅਨੁਸਾਰ ਅੱਸੀ ਹਜ਼ਾਰ ਸਿੱਖ ਆਨੰਦ
ਪੁਰ ਵਿਖੇ ਹਾਜ਼ਰ ਹੋਣ ਤੋਂ ਉਪਰੰਤ ਸੋਨੇ ਦੀ ਕੁਰਸੀ ਤੇ ਬੈਠਕੇ ਯੋਧੇ ਗੁਰੂ ਨੇ ਜਜਬਾਤ ਉਭਾਰਨ
ਵਾਲਾ ਇਕ ਧੜੱਲੇਦਾਰ ਲੋਕਚਰ ਦਿਤਾ ਜਿਸਨੇ ਕਿ ਸੁਨਣ ਵਾਲਿਆਂ ਦੇ ਦਿਲਾਂ ਤੇ ਬੜਾ
ਅਸਰ ਕੀਤਾ। [ਸ. ਮ. ਲ.]

ਜੋਰ ਵਧਿਆ ਕਾਜੀ ਮੁਲਾਣਿਆਂ ਦਾ ਪਰਜਾ ਕੋਹ ਰਹੇ ਛੁਰੀ ਚਲਾਇ ਕਰਕੇ
ਧਰਮ, ਪਰ ਲਾ ਕੇ ਦੇਸੋਂ ਉਡ ਗਿਆ ਹਰ ਥਾਂ ਵੈਠੇ ਪਾਪ ਆਇ ਕਰਕੇ
ਮਾਤ ਲੋਕ ਦੀ ਜਾ ਕੇ ਖਬਰ ਲੈ ਤੂੰ ਮਹਾਂ ਕਾਲ ਨੇ ਕਿਹਾ ਸੁਣਾਇ ਕਰਕੇ
ਨੇਕ ਧਰਮ ਦਾ ਰਾਹ ਚਲਾਉ ਜਾ ਕੇ ਜ਼ਾਲਮ ਪਾਪੀਆਂ ਤੱਈ ਮੁਕਾਇ ਕਰਕੇ
ਆਇ ਹੁਕਮ ਦੇ ਨਾਲ ਕਰਤਾਰ ਸਿੰਘਾ ਦੇਸ ਜਗ ਅੰਦਰ ਜਨਮ ਪਾਇ ਕਰਕੇ

ਤਬਾ

ਏਥੇ ਆਣਕੇ ਵੇਖਯਾ ਹਾਲ ਭੈੜਾ ਵੰਡੇ ਪਾਪ ਦੇ ਸਾਰੇ ਲਹਿਰਾਈ ਜਾਂਦੇ
ਧਰਮ ਦੇਸ ਵਿਚੋਂ ਉਕਾ ਗੁੰਮ ਹੋਇਆ ਪਾਪ ਥਾਂ ਥਾਂ ਮੂੰਹ ਫੈਲਾਈ ਜਾਂਦੇ
ਆਗੂ ਮਜ਼ਬਾਂ ਦੇ ਬੇਈਮਾਨ ਹੋਏ ਦੁਨੀਆਂ ਦਾਰਾਂ ਨੂੰ ਲੁਟ ਕੇ ਖਾਈ ਜਾਂਦੇ
ਪਾਟੇ ਧਾੜ ਕਰ ਦੇਸ ਬਰਬਾਦ ਕੀਤਾ ਓਹਲੇ ਧਰਮ ਦੇ ਪਾਪ ਕਮਾਈ ਜਾਂਦੇ
ਹਿੰਦੂ ਹੋਇ ਰਹੇ ਬਰਬਾਦ ਸਾਰੇ ਆਪੋ ਵਿਚ ਲੜ ਜੋਰ ਗੁਵਾਈ ਜਾਂਦੇ
ਰਾਜਪੂਤ ਰਾਣੇ, ਕਾਣੇ ਹੋਇ ਬੈਠੇ ਸਿਰ ਛੱਟ ਗੁਲਾਮੀ ਉਠਾਈ ਜਾਂਦੇ
ਛੱਤ੍ਰਾਈ ਤੇ ਬੀਰਤਾ ਖੋਹ ਬੈਠੇ ਕਾਇਰ ਪੁਣੇ ਦੇ ਦਿਨ ਲੰਘਾਈ ਜਾਂਦੇ
ਓਧਰ ਬਾਦਸ਼ਾਹ ਨੇ ਫੜਿਆ ਪੱਖ ਮਜ਼ਬੀ ਭਾਰਾ ਸੋਰ ਸਰੋਈ ਵਧਾਈ ਜਾਂਦੇ
ਬੱਧਾ ਲੋਕ ਔਰੰਗੋ ਨੇ ਜ਼ੁਲਮ ਉਤੇ ਮਜ਼ਲੂਮ ਦੁਖੀ ਹੋ ਕੁਰਲਾਈ ਜਾਂਦੇ
ਤੇਗ ਸਰ੍ਹਾ ਦੀ ਹੋ ਰਹੀ ਬਹੁਤ ਤਿੱਖੀ ਕਾਜੀ ਮੁਲਾਂ ਬੇਦਰਦ ਚਲਾਈ ਜਾਂਦੇ
ਕੋਈ ਕਿਸੇ ਦੀ ਨਹੀਂ ਪੁਕਾਰ ਸੁਣਦਾ ਭੇਡ, ਬੱਕਰੀ ਵਾਂਗ ਕੁਹਾਈ ਜਾਂਦੇ
ਜੋਰੀ ਲੋਕਾਂ ਹਥੋਂ ਧਰਮ ਖੋਹਿ ਕੇ ਜੀ ਨਾਲ ਧਕੇ ਦੇ ਦੀਨ ਮਨਾਈ ਜਾਂਦੇ
ਮੰਦਰ ਮੈਂਕੜੇ ਢਹਿ ਕੇ ਮਿਲੇ ਮਿਟੀ, ਮਿਟੀ ਤੀਰਥਾਂ ਵਿਚ ਭਰਵਾਈ ਜਾਂਦੇ
ਮੁਸਲਮਾਨ ਹਜ਼ਾਰਾਂ ਹੀ ਪਏ ਬਣਦੇ ਜੰਝੂ ਬੇਦੀਆਂ ਟਿਕੇ ਲੁਹਾਈ ਜਾਂਦੇ
ਡੰਨ ਜੇਜ਼ੀਏ ਲੱਗ ਰਹੇ ਹਿੰਦੂਆਂ ਤੇ ਕਈ ਸਖਤ ਕਾਨੂੰਨ ਬਣਾਈ ਜਾਂਦੇ
ਹਕ ਖੋਹੇ ਆਜ਼ਾਦੀ ਦੇ ਹਿੰਦ ਪਾਸੋਂ ਮੁਸਲਮਾਨਾਂ ਦੇ ਤਈਂ ਦੁਵਾਈ ਜਾਂਦੇ
ਕਿਸੇ ਮਹਿਕਮੇ ਵਿਚ ਨ ਰਹੇ ਹਿੰਦੂ ਸਭਨਾਂ ਥਾਵਾਂ ਤੋਂ ਧਕ ਧਕਾਈ ਜਾਵੇ
ਮੁਸਲਮਾਨ ਸਰਕਾਰ, ਗੁਲਾਮ ਹਿੰਦੂ ਹਰ ਪਾਸਯੋਂ ਤੰਗ ਕਰਾਈ ਜਾਂਦੇ
ਬਾਦਸ਼ਾਹ ਨਾਲੋਂ ਹਾਕਮ ਵਧੇ ਅਗੇ ਉਹ ਰਿਆਇਆ ਦੀ ਮਿਟੀ ਉਡਾਈ ਜਾਂਦੇ
ਬਹੂ ਬੇਟੀਆਂ ਦੀ ਪਤ ਰੋਜ਼ ਲਹਿੰਦੀ ਹਥ ਆਬਰੂ ਦੇ ਤੱਈ ਪਾਈ ਜਾਂਦੇ
ਬਚੇ ਬਚੀਆਂ ਔਰਤਾਂ ਸੋਹਣੀਆਂ ਖੋਹ ਹਾਕਮ ਆਪਨੇ ਹਰਮ ਵਸਾਈ ਜਾਂਦੇ
ਪਰਜਾ ਭੁਖ ਧੋਖੇ ਮਰ ਰਹੀ ਸਾਰੀ ਹਾਕਮ ਐਸ਼ਾਂ ਦੇ ਦਿਨ ਟਪਾਈ ਜਾਂਦੇ

ਲੇਲੀ; ਤੀਰਥੀਂ ਯਾਤਰਾਂ ਬੰਦ ਹੋਈਆਂ ਹੋਮ ਪਾਠ ਭੀ ਮੂੰਹ ਛਪਾਈ ਜਾਂਦੇ
 ਹੋਣ ਗਿਣੇ ਬਹਿ ਜੁਲਮ ਕਰਤਾਰ ਸਿੰਘਾ ਜਿਹੜੇ ਦੇਸ ਅੰਦਰ ਸਾਧੇ ਛਾਈ ਜਾਂਦੇ

ਤਥਾ

ਅਧੋਹ ਨਾਥ ਜੇਹੇ ਪੋਰੀ ਗਏ ਮਾਰੇ ਸਰਮਦ ਜਿਹਾਂ ਦੇ ਸੀਸ ਕਟਾਇ ਗਏ
 ਸਾਹਜਹਾਨ ਤੇ ਦਾਰਾ ਸ਼ਕੋਹ ਵਰਗੇ ਜਿਸ ਰਾਜ ਦੇ ਵਿਚ ਸਤਾਇ ਗਏ
 ਸ੍ਰੀ ਤੇਗ ਬਹਾਦਰ ਪਿਤਾ ਸਾਡੇ ਕਿਸੇ ਬਿਨਾਂ ਕਸੂਰ ਮਰਵਾਇ ਗਏ
 ਬੜੇ ਬੜੇ ਫਕੀਰ ਜ਼ਹੀਰ ਕੀਤੇ ਪਾ ਤੰਦੂਰਾਂ ਦੇ ਵਿਚ ਜਲਾਇ ਗਏ
 ਫੇਰ ਹਿੰਦੂਆਂ ਦੇ ਪੂਜਾ ਪਾਠ ਸਾਧੇ ਜਪ ਤਪ ਬੰਦ ਹੋਮ ਕਰਾਇ ਗਏ
 ਰਾਗ ਰੰਗ ਵਿਆਹ ਤੇ ਸ਼ਾਦੀਆਂ ਦੇ ਕੋਈ ਕਰੇ ਨ, ਹੁਕਮ ਸੁਣਾਇ ਗਏ
 ਵਡੇ *ਅੰਹਦਿਆਂ ਤੇ ਹਿੰਦੂ ਹਰੇ ਕੋਈ ਨ ਇਉਂ ਤਅੱਬ ਬੜੇ ਫੈਲਾਇ ਗਏ
 ਜ਼ੋਰੀ ਪਿੰਡਾਂ ਦੇ ਪਿੰਡ ਤਲਵਾਰ ਦੇ ਡਰ ਦੇਖੋ ਮੁਸਲਮਾਨ ਬਣਾਇ ਗਏ
 ਮੁਸਲਮਾਨ ਹਿੰਦੂ ਬੰਦੇ ਰੱਬ ਦੇ ਨੇ ਹਿੰਦੂ ਕਿਤਨੇ ਹੈਨ ਗਿਰਾਇ ਗਏ
 ਕੋਈ ਨ ਕਿਸੇ ਦੀ ਕਿਤੇ ਫਰਯਾਦ ਸੁਨਦਾ ਖੋਫ ਰੱਬ ਦੇ ਉਕੇ ਭੁਲਾਇ ਗਏ
 ਏਸ ਜੁਲਮ ਦੀ ਸੁਣੀ ਪੁਕਾਰ ਕਰਤੇ ਭਾਰੇ ਫਰਜ਼ ਸਾਡੇ ਜੁਮੇ ਲਾਇ ਗਏ
 ਪੂਰੇ ਕਰਨੇ ਹੈਨ ਕਰਤਾਰ ਸਿੰਘਾ ਜਿਹੜੇ ਕੰਮ ਹਿਸੇ ਸਾਡੇ ਆਇ ਗਏ

ਤਥਾ

ਏਧਰ ਜੁਲਮ ਤੇ ਪਾਪ ਹਨ ਵਿਚ ਤੇਜ਼ੀ ਬਲ ਸਕਤੀ ਹਿੰਦੂ ਗੁਵਾ ਬੈਠੇ
 ਆਪੋ ਵਿਰ ਇਤਫਾਕ ਦੀ ਜੜ੍ਹ ਪੁਟੀ ਛੱਤ੍ਰਤਾਈ ਦੇ ਜੋਹਰ ਭੁਲਾ ਬੈਠੇ
 ਰਹੀ ਹਿੰਮਤ ਸਿਰ ਉਠਾਨ ਦੀ ਨ ਅੱਗੀ ਸਕਤੀ ਸਾਰੀ ਵੰਸ਼ਾ ਬੈਠੇ
 ਰਾਜਪੂਤ ਆਪੋ ਵਿਚ ਲੜ ਭਿੜ ਕੇ ਮੂੰਹ ਤੇਗ ਦਾ ਖੁੰਢਾ ਕਰਵਾ ਬੈਠੇ
 ਉਹ ਹੁਣ ਜੋ ਆਪਣੇ ਵੱਡਿਆਂ ਦੇ ਉਕੇ ਅੰਦਰੋਂ ਕੱਢ ਕਦਾ ਬੈਠੇ
 ਕਰੇ ਜੁਲਮ ਦਾ ਟਾਕਰਾ ਹੁਣ ਕਿਹੜਾ ਪਤ ਆਖਰੂ ਸਭ ਖੁਹਾ ਬੈਠੇ
 ਦੇਵੀ ਦੇਵਤੇ ਭੀ ਛੱਡ ਮੰਦਰਾਂ ਨੂੰ ਲੋਕੀ ਕਹਿਣ, ਪਹਾੜੀਂ ਨੇ ਜਾ ਬੈਠੇ

*ਦਿਲੀ ਦੇ ਹਿੰਦੂ ਜਦੋਂ ਟੈਕਸਾਂ ਨਾਲ ਅੱਤ ਤੰਗ ਕੀਤੇ ਗਏ ਤਦ ਉਹਨਾਂ ਨੇ ਜਮਨ ਦੇ ਕਿਨਾਰੇ ਕੱਠੇ ਹੋਕੇ ਬਾਦਸ਼ਾਹ ਪਾਸ ਫਰਯਾਦ ਭਿਜਵਾਈ ਕਿ ਉਹਨਾਂ ਦੇ ਟੈਕਸ (ਜੋ ਅੱਤਾ ਨਾਜਾਇਜ਼ ਸਨ) ਮੁਆਫ਼ ਕਰ ਦਿਤੇ ਜਾਨ: ਬਾਦਸ਼ਾਹ ਨੇ ਅਜਿਹੇ ਮੁਆਫ਼ ਕੀਤੇ ਕਿ ਗਰੀਬ ਹਿੰਦੂਆਂ ਨੂੰ ਖੂਨੀ ਹਾਥੀਆਂ ਦੇ ਪੈਰਾਂ ਤੇ ਘੋੜਿਆਂ ਦੇ ਮੁੰਮਾਂ ਨਾਲ ਮਿਧਵਾ ਕੇ ਮਰਵਾ ਦਿਤਾ। [ਸਯਦ ਮੁਹੰਮਦ ਲਹੀਫ਼ ਮਫ਼ਾ ੧੧੭ ਪੈਰਾ ਪਹਿਲਾ]

ਰਾਜੇ ਰਾਣੇ ਬੇਸ਼ਰਮ ਬੇਲੱਜ ਸਾਰੇ ਅਣਖ ਦਿਲਾਂ ਦੇ ਵਿਚੋਂ ਹੂੰਜਾ ਬੈਠੇ
ਲੋਕਾਂ ਵਿਚ ਨ ਮਿਲਵੀਂ ਰਹੀ ਤਾਕਤ ਵਖੋ ਵੱਖਰੇ, ਚੁੱਲੇ ਬਨਾ ਬੈਠੇ
ਕਰੇ ਟਾਕਰਾ ਕੌਣ ਕਰਤਾਰ ਸਿੰਘਾ ਜੁਲਮ ਹਰ ਥਾਂ ਸਿਰ ਤੇ ਆ ਬੈਠੇ

ਤਥਾ

ਜਿਹੜੀ ਹਾਲਤ ਬੀਤ ਰਹੀ ਏਸ ਵੇਲੇ ਏਸ ਜੀਉਣ ਨਾਲੋਂ ਮਰ ਜਾਨ ਚੰਗਾ
ਬੇਅਣਖੇ ਭੈੜੇ ਇਨਸਾਨ ਨਾਲੋਂ ਫਿਰਦਾ ਵਿਚ ਆਜ਼ਾਦੀ ਹੈਵਾਨ ਚੰਗਾ
ਕਰ ਸੱਕਦੇ ਧਰਮ ਦੀ ਰੱਖਯਾ ਨਹੀਂ ਓਹਨਾਂ ਨਰਾਂ ਤੋਂ ਨਾਰੀ ਦਾ ਮਾਨ ਚੰਗਾ
ਏਹੋ ਜਹੇ ਕਪੂਤਾਂ ਦੇ ਹੋਣ ਨਾਲੋਂ ਬੇ ਨਸ਼ਾਨ ਹੋਣਾ ਖ਼ਾਨਦਾਨ ਚੰਗਾ
ਜਿਥੇ ਵਿਚ ਕੁਰਬਾਨੀ ਦਾ ਨਹੀਂ ਮਾਦਾ ਓਹਦੇ ਨਾਲੋਂ ਤੇ ਗਧਾ ਪਛਾਨ ਚੰਗਾ
ਪਿਆਰ ਵਤਨ ਦਾ ਜਿਨਾਂ ਦੇ ਵਿਚ ਨਾਹੀਂ ਮੁਰਦਾ ਉਨ੍ਹਾਂ ਤੋਂ ਪਿਆ ਮਸਾਨ ਚੰਗਾ
ਇਹੋ ਜਿਹਾਂ ਕਪੂਤਾਂ ਤੇ ਕਾਇਰਾਂ ਤੋਂ ਖ਼ਾਲੀ ਪਿਆ ਰਹਿਣਾ ਹਿੰਦੁਸਤਾਨ ਚੰਗਾ
ਭੈੜੀ ਏਸ ਬੇ-ਗੈਰਤੀ ਜ਼ਿੰਦਗੀ ਤੋਂ ਸੋਣਾ ਹੋ ਸ਼ਹੀਦ ਮੈਦਾਨ ਚੰਗਾ
ਜਿਹੜੇ ਧਰਮ ਨੂੰ ਨਾਹਿਂ ਬਚਾ ਸੱਕਣ ਡੇਰਾ ਉਨ੍ਹਾਂ ਦਾ ਦੇਸ਼ੋਂ ਉਠਾਨ ਚੰਗਾ
ਜੀਉਣਾ ਸ਼ਾਨ ਦੇ ਨਾਲ ਕਰਤਾਰ ਸਿੰਘਾ ਨਹੀਂ ਤਾਂ ਜਾਵਨਾ ਛੱਡ ਜਹਾਨ ਚੰਗਾ

ਤਥਾ

ਕਦੇ ਭਾਰਤ ਵਰਸ਼ ਦੇ ਯੋਧਿਆਂ ਦੀ ਧਾਕ ਪਈ ਸੀ ਸਾਰੇ ਜਹਾਨ ਅੰਦਰ
ਮਹਾਂ ਧਨੁਰਧਾਰੀ ਅਤਿ ਰਬੀ ਹੋਏ ਅੜਿਆ ਕੋਈ ਨ ਆਇ ਮੈਦਾਨ ਅੰਦਰ
ਚੰਦ੍ਰ ਬੰਸ ਅੰਦਰ ਸੂਰਜ ਬੰਸ ਅੰਦਰ ਯੋਧੇ ਹੋ ਗੁਜਰੇ ਹਿੰਦੁਸਤਾਨ ਅੰਦਰ
ਅਜ ਤਕ ਚਲੇ ਆਉਂਦੇ ਨਾਮ ਉਹਨਾਂ ਮਹਾਂ ਭਾਰਤ ਰਾਮਾਇਣ, ਪੁਰਾਨ ਅੰਦਰ
ਰਾਜੇ ਚੱਕ੍ਰਵਰਤੀ ਬਹੁਤੇ ਹੋ ਗੁਜਰੇ ਕੀਤੇ ਰਾਜ ਜਾ ਰੂਮ ਈਰਾਨ ਅੰਦਰ
ਕਦੇ ਜਿਨ੍ਹਾਂ ਦੇ ਤੇਜ਼ ਪ੍ਰਤਾਪ ਅਗੇ ਅੜਿਆ ਕੋਈ ਨ ਜਿਮੀਂ ਅਸਮਾਨ ਅੰਦਰ
ਅਜ ਓਹਨਾਂ ਦੀ ਤੁਸੀਂ ਔਲਾਦ ਸਾਰੇ ਨਹੀਂ ਕਿਧਰੇ ਕਿਸੇ ਪਛਾਨ ਅੰਦਰ
ਮਾਰੇ ਫੁਟ ਨੇ ਸਾਰੇ ਕਰਤਾਰ ਸਿੰਘਾ ਪਾਟੇ ਧਾੜ ਦੇ ਰੁੜ੍ਹੇ ਤੂਫਾਨ ਅੰਦਰ

ਤਥਾ

ਸ਼ਰਮਧਰਮ ਤੇ ਕਰਮ ਸਭਨਸ਼ਟ ਹੋ ਰਹੇ ਅਣਖ ਵਾਲਾ ਨ ਕੋਈ ਇਨਸਾਨ ਦਿਸਦਾ
ਜਿਹੜਾ ਜੁਲਮ ਦੇ ਟਾਕਰੇ ਖੜਾ ਹੋਵੇ ਨਹੀਂ ਕੋਈ ਵਿਚਸਾਰੇ ਹਿੰਦੁਸਤਾਨ ਦਿਸਦਾ
ਨਜ਼ਰ ਚੌਂਹ ਪਾਸੀਂ ਅਸਾਂ ਮਾਰ ਡਿੱਠੀ ਹਿੰਦ ਬਾਗ਼ ਹੋ ਰਿਹਾ ਵੈਰਾਨ ਦਿਸਦਾ
ਜੇਕਰ ਇਹੋ ਹੀ ਜੁਲਮ ਦੀ ਚਾਲ ਰਹੀ ਝੱਬ ਦੇਸ ਹੋਇਆ ਮੁਸਲਮਾਨ ਦਿਸਦਾ

ਰਾਜੇ ਰਾਣੇ ਹੋ ਰਹਿ ਖੁਦਗਰਜ਼ ਸਾਰੇ ਮਾਦਾ ਕਿਧਰੇ ਨਹੀਂ ਬਲੀਦਾਨ ਦਿਸਦਾ
ਜਿੱਧਰ ਦੇਖੀਏ ਨਾ ਉਮੈਦੀਆਂ ਦਾ ਇਰਦ ਗਿਰਦ ਹੈ ਖੁਲ੍ਹਾ ਮੈਦਾਨ ਦਿਸਦਾ
ਹੈ ਦੇਸ ਬਣ ਰਿਹਾ ਗੁਲਾਮ ਸਾਰਾ ਨਹੀਂ ਹਿੰਦ ਦਾ ਅਜ ਉਹ ਸ਼ਾਨ ਦਿਸਦਾ
ਹੋਰ ਆਸ ਨਹੀਂ ਕੋਈ ਕਰਤਾਰ ਸਿੰਘਾ ਇਕੋ ਆਸਰਾ ਸਾਹਿਬ ਕ੍ਰਿਪਾਨ ਦਿਸਦਾ

ਤਬਾ

ਬੀੜਾ ਚੁਕਿਆ ਦੁਲਮ ਦੇ ਟਾਕਰੇ ਤੇ ਹੈ ਦਿਸਦਾ ਬੜੇ ਘਮਸਾਨ ਹੋਵਨ
ਪੂਰਾ ਏਸ ਉਦੇਸ਼ ਦੇ ਕਰਨ ਲਈ ਸਾਥੀ ਚਾਹੀਦੇ ਪੂਰੇ ਇਨਸਾਨ ਹੋਵਨ
ਇਕ ਲੜੀ ਦੇ ਵਿਚ ਪਰੋਇ ਹੋਵਨ ਪਰਮੀ ਸਿਦਕੀ ਬੀਰ ਬਲਵਾਨ ਹੋਵਨ
ਅੰਦਰ ਕਾਇਰਤਾ ਬੁਜਦਿਲੀ ਹੋਇ ਨਾਹੀਂ ਕੌਮ ਵਤਨ ਉਤੇ ਕੁਰਬਾਨ ਹੋਵਨ
ਜਤੀ, ਸਤੀ, ਧਰਮੀ, ਹਠੀ, ਜਪੀ ਭਾਰੇ ਭਾਣੇ ਵਿਚ ਰਾਜੀ ਹਰ ਥਾਨ ਹੋਵਨ
ਸਾਥੀ ਹੋਣ ਅਜੇਹੇ ਕਰਤਾਰ ਸਿੰਘਾ ਤਦ ਮੁਸ਼ਕਲਾਂ ਸਭ ਆਸਾਨ ਹੋਵਨ

ਤਬਾ

ਅਸਾਂ ਹੁਕਮ ਅਕਾਲ ਦਾ ਪਾਇ ਕਰਕੇ ਇਹ ਅੰਮ੍ਰਿਤ ਖਾਸ ਤਿਆਰ ਕੀਤਾ
ਇਹ ਫਲ ਸਾਡੇ ਭਾਰੀ ਤਪ ਦਾ ਏ ਬਹੁਤ ਬਰਸ ਜੋ ਦੁਖ ਸਹਾਰ ਕੀਤਾ
ਜਿਸ ਅੰਮ੍ਰਿਤ ਨੂੰ ਦਿਉਤੇ ਢੂੰਡਦੇ ਨੇ ਮਾਤ ਲੋਕ ਵਿਚ ਪ੍ਰਗਟ ਅਪਾਰ ਕੀਤਾ
ਛਕੋ ਏਸ ਨੂੰ ਸਭ ਕਰਤਾਰ ਸਿੰਘਾ ਬਣੋਂ ਸੂਰਮੇ ਹੁਕਮ ਕਰਤਾਰ ਕੀਤਾ

! ਅੰਮ੍ਰਿਤ ਦੀ ਫਜ਼ੀਲਤ (ਉਚਤਾ) !

ਮਹਾਂ ਕਾਲ ਦੇ ਹੁਕਮ ਦੇ ਨਾਲ ਰਚਿਆ ਛਕਣ ਵਾਲਿਆਂ ਅਮਰ ਕਰ ਦਿਗਾ ਏਹ
ਹੈ ਪ੍ਰਗਟਿਆ ਖੰਡੇ ਦੀ ਧਾਰ ਬਾਣੀ ਪਾਪ ਜੁਲਮ ਦੀ ਜੜ੍ਹ ਪੁਟਾਇ ਗਾ ਏਹ
ਹੈ ਅਸਲੀ ਆਬਿ ਹੱਯਾਤ ਏਹੋ ਮੋਇ ਰੂਹਾਂ ਨੂੰ ਫੇਰ ਜਿਵਾਇ ਗਾ ਏਹ
ਨਈ ਜ਼ਿੰਦਗੀ ਨੂੰ ਅੰਦਰ ਕਰੂ ਪੈਦਾ ਯੋਧੇ ਕਾਇਰਾਂ ਤਈਂ ਬਨਾਇ ਗਾ ਏਹ
ਰੋਗੀ ਆਤਮਾ ਹੋਇ ਜਨਮਾਂਤ੍ਰਾਂ ਦੇ ਤੰਦਰੁਸਤੀ ਵਿਚ ਲਿਆਇ ਗਾ ਏਹ
ਖੁਸ਼ਕ ਹੋ ਗਿਆ ਛੱਤਰੀ ਖੂਨ ਜਿਹੜਾ ਹਰਾ ਓਸਨੂੰ ਕਰ ਦਿਖਾਇ ਗਾ ਏਹ
ਕੌਮ ਵਤਨ ਉਤੇ ਕੁਰਬਾਨ ਹੋਣਾ ਕੁਰਬਾਨੀ ਦਾ ਸਬਕ ਸਿਖਾਇ ਗਾ ਏਹ
ਠੀਕ ਇਕ ਇਕ ਆਪਣੀਬੰਦੂਕਵਿਚੋਂ ਸੂਰਮਤਾਈ ਦੇ ਜੋਹਰ ਪ੍ਰਗਟਾਇ ਗਾ ਏਹ
ਨਾਮ ਸੁਣੀ ਦੇ ਵਿਚ ਇਤਿਹਾਸ ਸਿਹੜੇ ਬਲੀ ਯੋਧੇ ਨਵੇਂ ਉਪਜਾਇ ਗਾ ਏਹ

ਕਰਨ, ਭੀਮ ਜੈਸੇ ਹਿੰਦੁਸਤਾਨ ਅੰਦਰ ਲੱਖਾਂ ਮਰਦ ਮੈਦਾਨ ਸਜਾਇ ਗਾ ਏਹ
ਧਨੀ ਤੇਗ ਦੇ ਧਨੁਖ ਚਲਾਉਣ ਵਾਲੇ ਪ੍ਰਿਥੂ ਰਾਜ ਜੈਸੇ ਵਹੋਲਾਇ ਗਾ ਏਹ
ਪਾਟੋ ਧਾੜ ਦੀ ਮਰਜ ਨੂੰ ਦੂਰ ਕਰਕੇ ਜਥੇਬੰਦੀ ਦੇ ਵਿਚ ਲਿਆਇ ਗਾ ਏਹ
ਤਾਕਤ ਨਸ਼ਟ ਹੋਈ ਹਿੰਦੁਸਤਾਨ ਦੀ ਜੋ ਜਿੰਦ ਫੇਰ ਓਹਦੇ ਵਿਚ ਪਾਇ ਗਾ ਏਹ
ਇਹ ਖਿੱਲਰੇ ਮਣਕੇ ਚੁਣ ਸਾਰੇ ਇਕ ਲੜੀ ਪਰੋ ਰਖਾਇ ਗਾ ਏਹ
ਇਹ ਨੀਚਾ ਨੂੰ ਕਰੇਗਾ ਉਚਿਆਂ ਫੜ ਉਚੇ ਸਿਖਰ ਤੁੱਕੀ ਚੜ੍ਹਾਇ ਗਾ ਏਹ
ਛੂਤ ਛਾਤ ਦੇ ਭੂਤ ਨੂੰ ਦੂਰ ਕਰਕੇ ਪ੍ਰਾਣੀ ਮਾਤ੍ਰ ਨੂੰ ਨਾਲ ਮਿਲਾਇ ਗਾ ਏਹ
ਇਕ ਜੋਤ ਵਿਚੋਂ ਪ੍ਰਗਟ ਜੀਵ ਸਾਰੇ ਕਈ ਨ ਦੂਸਰਾ ਕੂਕ ਸੁਨਾਇ ਗਾ ਏਹ
'ਏਕ ਪਿਤਾ ਏਕਸ ਕੇ ਹਮ ਬਾਰਿਕ' ਸਾਂਝੀਵਾਲ ਸਭੇ ਨੇ, ਜਤਾਇ ਗਾ ਏਹ
ਇਕ ਇਸ਼ਟ ਉਪਾਸਨਾ ਦੱਸਕੇ ਜੀ ਦਰਦਰ ਦੀ ਭਟਕ ਮਿਟਾਇ ਗਾ ਏਹ
ਇਕ ਝੰਡੇ ਤੇ ਇਕ ਨਸ਼ਾਨ ਉਤੇ ਮਰ ਮਿਟਨ ਵਾਲੇ ਵਿਸਾਇ ਗਾ ਏਹ
ਆਪੇ ਧਾਪ ਮਜ਼੍ਹਬਾਂ ਦੀ ਮਿਟਾਇ ਕਰਕੇ ਸਚੇ ਰੱਬ ਦੇ ਰਾਹ ਚਲਾਇ ਗਾ ਏਹ
ਲੀਕਾਂ ਮੋਟਕੇ ਭਰਮ ਪਾਖੰਡ ਦੀਆਂ ਸਚੇ ਪੰਥ ਦੀ ਗੋਲ ਲਗਾਇ ਗਾ ਏਹ
ਦੀਵੇ ਗੁਲ ਹੋ ਜਾਣਗੇ ਜ਼ਾਲਮਾਂ ਦੇ ਸ਼ਮ੍ਹਾਂ ਸੱਚ ਦੇ ਸਾਰੇ ਜਗਾਇ ਗਾ ਏਹ
ਘਰ ਬਾਰ ਦੀ ਸਾਂਝ ਬਣਾਇਕੇ ਜੀ ਆਪੇ ਵਿਚ ਪਿਆਰ ਵਧਾਇ ਗਾ ਏਹ
ਪੁਟ ਦੇਵਗਾ ਜ਼ੁਲਮ ਨਸ਼ਾਨ ਸਾਰੇ ਝੰਡੇ ਧਰਮ ਦੇ ਫੇਰ, ਝੁਲਵਾਇ ਗਾ ਏਹ
ਬੋੜੇ ਚਿਰ ਨੂੰ ਵਰਤਕੇ ਦੇਸ ਅੰਦਰ ਕਾਂਟਿਆਂ ਹੋਰ ਦੀ ਹੋਰ ਪਲਟਾਇ ਗਾ ਏਹ
ਭਗਵਾਨ ਜਿਹੜੇ ਅੰਮ੍ਰਿਤ ਛਕਨਗੇ ਜੀ ਜਨਮ ਮਰਨ ਦੇ ਫੰਧ ਕਟਾਇ ਗਾ ਏਹ
ਰਾਜ ਭਾਗ ਸੰਸਾਰ ਦੇ ਸੁਖ ਦੇਵੂ ਪਰਮ ਪਦ ਤੇ ਅੰਤ ਪਹੁੰਚਾਇ ਗਾ ਏਹ
ਇਹਨੂੰ ਪੀਨ ਵਾਲਾ ਅਮਰ ਹੋ ਜਾਵੇ ਭਾਗਾਂ ਵਾਲਿਆਂ ਨੂੰ ਹੱਥ ਆਇ ਗਾ ਏਹ
ਗੁਰੂ ਘਰ ਤੋਂ ਉਪਜ ਕਰਤਾਰ ਸਿੰਘਾ ਸੜਦੇ ਦੇਸ ਦੇ ਤਈਂ ਬਚਾਇ ਗਾ ਏਹ

ਸਭ ਸੰਗਤ ਅੰਮ੍ਰਿਤ ਛਕਣ ਦੀ ਆਗਯਾ

ਸਾਨੂੰ ਹੁਕਮ ਅਕਾਲ ਦਾ ਜਿਵੇਂ ਆਯਾ ਅਸਾਂ ਵਰਤਨਾ ਵਿਚ ਸੰਸਾਰ ਸਾਰੇ
ਬਿਨ੍ਹਾਂ ਅੰਮ੍ਰਿਤੋਂ ਸਿਖ ਨ ਰਹੇ ਕੋਈ ਹੁਣ ਛਕੋ ਰਲ ਕੇ ਪਰਿਵਾਰ ਸਾਰੇ
ਅੰਮ੍ਰਿਤਧਾਰੀ ਹੋਣਾ ਅਤੀ ਲਾਜ਼ਮੀ ਹੈ ਛਕ ਲੈਣ ਬੇਸ਼ਕ ਨਰ ਨਾਰ ਸਾਰੇ
ਅੰਮ੍ਰਿਤ ਛਕਨ ਨੂੰ ਉਠਕੇ ਖੜੇ ਹੋਵੇ ਸਿਖੀ ਨਾਲ ਜੋ ਰੱਖਦੇ ਪਿਆਰ ਸਾਰੇ
ਗੁਰੂ ਘਰ ਮਰਯਾਦਾ ਇਹ ਕਾਇਮ ਹੋਈ ਹੋਰ ਛੱਡ ਦਿਤੇ ਸੰਸਕਾਰ ਸਾਰੇ
ਹਟੇ ਕੌਣ ਪਿਛਾਂਹ ਕਰਤਾਰ ਸਿੰਘਾ ਸਿੱਖ ਸਿਦਕੀ ਹੋਇ ਤਿਆਰ ਸਾਰੇ

ਸਿੱਖਾਂ ਦੀ ਬੇਨਤੀ

ਉਠ ਸਿਦਕੀਆਂ ਸਿੱਖਾਂ ਨੇ ਅਰਜ਼ ਕੀਤੀ ਭੁਲ ਅਗਲੀ ਦਾ ਪਛੋਤਾਉ ਸਾਨੂੰ
 ਸਿੱਖ ਵੜੀ ਦੇ ਸਤਿਗੁਰੋ ਆਪ ਮਾਲੀ, ਮਨਜੂਰ ਹੈ, ਜੋ ਫਰਮਾਉ ਸਾਨੂੰ
 ਰਖੋ ਓਵੇਂ ਜਿਵੇਂ ਹਰੀ ਭਰੀ ਭਰੀ ਰਹੇ ਅਸੀਂ ਚੱਲੀਏ, ਜਿਵੇਂ ਚਲਾਉ ਸਾਨੂੰ
 ਜਿਸ ਬੇੜੇ ਤੇ ਆਪ ਦਾ ਜੀ ਕਰਦਾ ਫੜ ਚਾੜ੍ਹ ਕੇ ਪਾਰ ਲੰਘਾਉ ਸਾਨੂੰ
 ਇਹ ਆਪਦੀ ਦਾਤ ਅਣਮੁਲੜੀ ਹੈ ਅੰਮ੍ਰਿਤ ਮਿਹਰ ਦੇ ਨਾਲ ਛਕਾਉ ਸਾਨੂੰ
 ਹਰ ਥਾਂ ਨਹੀਂ ਕੋਈ ਕਰਤਾਰ ਸਿੰਘਾ ਦਾਸ ਆਪਨੇ ਜਾਨ ਅਪਨਾਉ ਸਾਨੂੰ

ਪੰਜਾਂ ਪਿਆਰਿਆਂ ਨੂੰ ਅੰਮ੍ਰਿਤ ਤੱਯਾਰ ਕਰਨ ਦੀ ਆਗਯਾ

ਪੰਜ ਸਿਖ ਉਹ ਤਿਆਰ ਬਰ ਤਿਆਰ ਹੋਸਨ ਸਤਿਗੁਰੂ ਜੀ ਪਾਸ ਬੁਲਾਵੰਦੇ ਨੇ
 ਦੇਇਕੇ ਪਦਵੀ ਪੰਜ ਪਿਆਰਿਆਂ ਦੀ ਓਹਨਾਂ ਤਈਂ ਫਿਰ ਆਖ ਸੁਣਾਵੰਦੇ ਨੇ
 ਜਿਵੇਂ ਅੰਮ੍ਰਿਤ ਅਸਾਂ ਤਿਆਰ ਕੀਤਾ ਕਰੋ ਤੁਸੀਂ ਭੀ ਤਿਵੇਂ ਫਰਮਾਵੰਦੇ ਨੇ
 ਸਿਖਾਂ ਸਿਦਕੀਆਂ ਤਈਂ ਕਰਤਾਰ ਸਿੰਘਾ ਚੁਣ ਪਹਿਲਾਂ ਛਕਾਉ ਜਤਾਵੰਦੇ ਨੇ

ਸੰਗਤਾਂ ਨੇ ਅੰਮ੍ਰਿਤ ਛਕਣਾ

ਮਿਲੀ ਆਗਯਾ ਜਦੋਂ ਹਜ਼ੂਰ ਦੀ ਇਹ ਪੰਜਾਂ ਪਿਆਰਿਆਂ ਨੇ ਅੰਗੀਕਾਰ ਕਰਕੇ
 ਜਿਵੇਂ ਸਾਹਿਬਾਂ ਨੂੰ ਓਹਨਾਂ ਵੇਖਿਆ ਸੀ ਤਿਆਰ ਓਸੇ ਮੁਯਾਦਾ ਅਨੁਸਾਰ ਕਰਕੇ
 ਪਹਿਲਾਂ *ਪੰਜਾਂ ਅਤੇ ਫੇਰ ਜਾਗਰਾਂ ਨੇ ਜੀ ਅੰਮ੍ਰਿਤ ਛਕਿਆ ਬਹੁਤ ਪਯਾਰ ਕਰਕੇ
 ਜੱਥੇ ਦੇ ਬਣ ਗਏ ਕਰਤਾਰ ਸਿੰਘਾ ਪੰਜਾਂ ਪਿਆਰਿਆਂ ਜਹੇ ਨਤਾਰ ਕਰਕੇ

ਤਬਾ

ਮੁਕਤ ਪਦਵੀ ਸਾਹਿਬਾਂ ਉਨ੍ਹਾਂ ਤਾਈਂ ਤੁਰਤ ਬਖਸ਼ੀ ਖੁਸ਼ੀ ਮਨਾਇ ਕੇ ਜੀ
 ਓਹਨਾਂ ਪਾਸੋਂ ਅੱਗੇ ਇਕ ਸੌ ਪੰਜਾਂ ਛਕਿਆ ਅੰਮ੍ਰਿਤ ਪਦੇਮ ਮਧਾਇਕੇ ਜੀ
 ਸਭ ਤਈਂ ਦੀਦਾਰੀ ਖਿਤਾਬ ਦਿਤਾ ਓਹਨਾਂ ਨਵੇਂ ਫਿਰ ਜੱਥੇ ਬਣਾਇ ਕੇ ਜੀ
 ਦੇਗਾਂ ਖੁਲ੍ਹੀਆਂ ਕਰ ਤੱਯਾਰ ਧਰੀਆਂ ਆਏ ਛਕਨ ਵਾਲੇ ਹੁਮ ਹੁਮਾਇ ਕੇ ਜੀ

*ਦੇਵਾ ਸਿੰਘ, ਰਾਮ ਸਿੰਘ, ਟਹਿਲ ਸਿੰਘ, ਈਸ਼ਰ ਸਿੰਘ, ਫਤ੍ਹੇ ਸਿੰਘ।

†ਬਖਸ਼ੀਸ਼ਸਿੰਘ, ਬਖਸ਼ੀਸ਼ਸਿੰਘ ਭੈਰੋਵਾਲ ਦੇ, ਦਯਾਲਸਿੰਘ ਸੁਰਸਿੰਘ ਦਾ, ਗੁਲਾਬ ਸਿੰਘ
 ਖੱਤ੍ਰੀ, ਬੰਗ ਸਿੰਘ, ਅਮਰੀਕ ਸਿੰਘ ਬੰਗ ਮਘਯਾਣੇ ਦੇ ਭੰਡਾਰਾ ਸਿੰਘ, ਦਰਬਾਰਾ ਸਿੰਘ,
 ਹਜ਼ਾਰਾ ਸਿੰਘ ਸਰਹਿੰਦ ਦੇ, ਘਨ ਸਿੰਘ ਤੇ ਬੁਰਜ ਸਿੰਘ ਫਾਜ਼ਲਕੋ ਦੇ, ਆਲਮ ਸਿੰਘ ਰਚਨਾ
 ਰਾਜਪੂਤ ਸਿਆਲਕੋਟ, ਇਹਨਾਂ ਦੇ ਨਾਲ ਹੀ ਅਲੀ ਪੁਰ ਪਰਗਨਾ ਮੁਲਤਾਨ ਦੇ ਵਸਨੀਕ
 ਮਾਈ ਦਾਸ ਦੇ ਪੋਤਰੇ ਤੇ ਮਨੀ ਰਾਮ ਦੇ ਪੁਤਰਾਂ ਬਚਿਤਰ ਸਿੰਘ, ਉਦੈਸਿੰਘ, ਅਨਕਸਿੰਘ, ਅਜਬ
 ਸਿੰਘ, ਅਜਾਇਬ ਸਿੰਘ ਆਦਿਕ ਪਾਂਡਵਾਂ ਸਮਾਨ ਯੋਧੇ ਅੰਮ੍ਰਿਤ ਛਕ ਕੇ ਸਿੰਘ ਸਜੇ।

ਫਿਰ ਤਾਂ ਸਿੱਖੀ *ਬੇਅੰਤ ਹੀ ਉਲਟ ਪਈ ਕੀਤੇ ਪਾਰ ਸਭ ਬੇੜੇ ਚੜ੍ਹਾਇ ਕੇ ਜੀ
ਸਾਰਾ ਖਾਲਸਾ ਅਪਰ ਅਪਾਰੀ ਹੋਇਆ ਸਤਿਗੁਰਾਂ ਨੇ ਕਿਹਾ ਸੁਣਾਇ ਕੇ ਜੀ
ਏਸੇ ਤਰ੍ਹਾਂ ਸਾਰਾ ਦਿਨ ਬੀਤ ਗਿਆ ਉਠੇ ਸਤਿਗੁਰੂ ਫਤੇ ਗਜਾਇ ਕੇ ਜੀ
ਕਲ ਲਗੇ ਦੀਵਾਨ ਕਰਤਾਰ ਸਿੰਘ ਆਉਣਾ ਇਥੇ ਹੀ ਹੁਮ ਹੁਮਾਇ ਕੇ ਜੀ

ਵਾਕ ਕਵੀ

ਆਦਿ ਸਤਿਗੁਰਾਂ ਨੇ ਸਚਖੰਡ ਵਿਚੋਂ ਆਕੇ ਜਿਹੜਾ ਉਹ ਬੀਜ ਬੀਜਾਇਆ ਸੀ
ਨੇ ਸਤਿਗੁਰਾਂ ਨੇ ਵਿਚ ਸਿੱਖਾਂ ਦੇ ਜੀ ਪਰਚਾਰ ਕਹ ਸਾਂਭ ਰਖਾਇਆ ਸੀ
ਜਿਥੇ ਵਾਸਤੇ ਦੇ ਸੇ ਵੇਰੇ ਤੋੜੀ ਰਾਖੀ ਕਰਦਿਆਂ ਸਮਾਂ ਲੰਘਾਇਆ ਸੀ
ਓਸ ਬੀਜ ਤਾਈਂ ਦਸਮੇਸ਼ ਜੀ ਨੇ ਅੱਜ ਕਰ ਕੇ ਪਰਗਟ ਦਿਖਾਇਆ ਸੀ
ਜਿਸ ਪੰਥ ਦੇ ਖਾਸ ਪ੍ਰਗਟਾਵਨੇ ਲਈ ਮਹਾਂਕਾਲ ਨੇ ਹੁਕਮ ਸੁਨਾਇਆ ਸੀ
ਉਹ ਪੰਥ ਚਹੂਰ ਦੇ ਵਿਚ ਆਇਆ ਸਤਿਗੁਰਾਂ ਅਨੰਦ ਜਤਾਇਆ ਸੀ
ਦੇ ਦਿਨ ਹੁੰਦੀ ਰਹੀ ਦੀਪ ਮਾਲਾ ਵਿਚ ਸ਼ਹਿਰ ਦੇ ਜਸ਼ਨ ਮਨਾਇਆ ਸੀ
ਧੌਸੇ ਵਜਦੇ ਰਹੇ ਨਸ਼ਾਨ ਝੁਲਦੇ ਦਾਨ ਪੁੰਨ ਮਾਤਾ ਕਰਵਾਇਆ ਸੀ
ਗੁਰੂ ਅਸਲ ਨਿਸ਼ਾਨੇ ਤੇ ਪਹੁੰਚ ਗਏ ਬੀਰ ਖਾਲਸਾ ਪੰਥ ਪ੍ਰਗਟਾਇਆ ਸੀ
ਧਰਮ ਧੀਰਜ ਫੜੀ ਕਰਤਾਰ ਸਿੰਘ ਤਖਤ ਦਿਲੀ ਦਾ ਬਰ ਬਰਾਇਆ ਸੀ

ਤੀਜੇ ਦਿਣ ਫਰ ਕੇਸ ਗੜ੍ਹ ਸਾਹਿਬ ਦੀਵਾਨ ਸਜਣਾ

ਹੁਣ ਤਾਂ ਸਿੱਖਾਂ ਨੂੰ ਹੋਰ ਹੀ ਚਾ ਚੜ੍ਹ ਗਏ ਤੀਜੇ ਦਿਨ ਭੀ ਓਵੇਂ ਦੀਵਾਨ ਸਜਿਆ
ਅਜ ਸੰਗਤਾਂ ਦਾ ਰੰਗ ਹੋਰ ਹੈਸੀ ਪੰਥ ਖਾਲਸਾ ਸੋਹਣਾ ਸੁਜਾਨ ਸਜਿਆ
ਅੱਜ ਕੀਹ ਸਤਿਗੁਰ ਜੀ ਆਖਦੇ ਨੇ ਸੁਣਨ ਲਈ ਦੀਵਾਨ ਮਹਾਨ ਸਜਿਆ
ਏਠੇ ਆਣ ਦਸਮੇਸ਼ ਕਰਤਾਰ ਸਿੰਘ ਇਹ ਧਾਰਕੇ ਵਿਸ਼ਨ ਭਗਵਾਨ ਸਜਿਆ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਿੰਘਾਂ ਨੂੰ ਉਪਦੇਸ਼

ਸੁਣੋ ਪਿਆਰਿਓ ਸੇਵਕੋ ਸਿੰਘ ਬੀਰੋ ਜਿਹੜੇ ਬੈਠੇ ਹੋ ਏਸ ਦੀਵਾਨ ਅੰਦਰ
ਸਾਡੀ ਲਾਜ ਕਰਤਾਰ ਨੇ ਰਖ ਲਈ ਪੰਥ ਵਧੇਗਾ ਬੜਾ ਜਹਾਨ ਅੰਦਰ
ਬੜੀ ਡਾਢੀ ਘਸੋਟੀ ਤੇ ਲਾ ਪਰਖੇ ਸਿਖ ਪਾਸ ਹੋ ਗਏ ਇਮਤਿਹਾਨ ਅੰਦਰ
ਆਦਿ ਸਤਿਗੁਰਾਂ ਨੇ ਜਦੋਂ ਪਰਖ ਕੀਤੀ ਧਾਰ ਧਾਨਕ ਰੂਪ ਮਸਤਾਨ ਅੰਦਰ
ਓਦੋਂ ਲਹਿਨਾ ਜੀ ਹੀ ਕੇਵਲ ਨਿਤਰੇ ਸੀ ਕੀਤੀ ਪਰਖ ਸਿੱਖੀ ਦੀ ਕਾਨ ਅੰਦਰ

*ਗੁਲਾਮ ਮੁਹੱਈਉਦੀਨ ਇਕ ਫਾਰਸੀ ਦੇ ਇਤਿਹਾਸਕਾਰ ਨੇ ਜੋ ਤਾਦਾਦ ਏਸ ਵੇਲੇ
ਅੰਮ੍ਰਿਤ ਛਕਨ ਵਾਲਿਆਂ ਦੀ ਔਰੰਗਜ਼ੇਬ ਨੂੰ ਭੇਜੀ ਸੀ ਉਹ ਵੀਹ ਹਜ਼ਾਰ ਹੈ। (ਮੈਕਾਲਿਫ)

ਉਦੋਂ ਇਕ ਤੇ ਹੁਣ ਪੰਜ ਹੋ ਗਏ ਫਰਕ ਰਖਿਆ ਨਹੀਂ ਅਸਾਂ ਤਾਨ ਅੰਦਰ
ਕਦੇ ਇਹੋ ਜਹੀ ਅਗੇ ਨਹੀਂ ਪਰਖ ਹੋਈ ਨਹੀਂ ਮਿਸਾਲ ਕੁਰਾਨ ਪੁਰਾਨ ਅੰਦਰ
ਪੰਥ ਵਧੇ ਬੇਅੰਤ ਕਰਤਾਰ ਸਿੰਘਾ ਦਿਣੇ ਦਿਨ ਇਕਬਾਲ ਤੇ ਸ਼ਾਨ ਅੰਦਰ

ਤਬਾ

ਇਹ ਪੰਜ ਪਿਆਰੇ ਅਸਾਂ ਚੁਣ ਲਏ ਨੇ ਤੁਹਾਡੇ ਸਾਹਮਣੇ ਨਾਲ ਤਲਵਾਰ ਸਿੱਖੋ
ਇਹਨਾਂ ਪੰਜਾਂ ਨੂੰ ਤਾ ਕੇ ਵੇਖ ਲਿਆ ਵਿਚ ਡਾਢੀ ਕੁਠਾਲੜੀ ਢਾਰ ਸਿੱਖੋ
ਕੱਢ ਲਏ ਨੇ ਚੁਣ ਕੇ ਪੰਥ ਵਿਚੋਂ ਡਾਢੇ ਉਚੇ ਤੇ ਸੁਚੇ ਵਚਾਰ ਸਿੱਖੋ
ਪੰਜ ਰਤਨ ਵਿਰੋਲ ਕੇ ਕੱਢ ਲਏ ਸਿੱਖੀ ਸਾਗਰ ਬੜੇ ਅਪਾਰ ਸਿੱਖੋ
ਇਹਨਾਂ ਪੰਜਾਂ ਦੀ ਬਣੇ ਪੰਚੈਤ ਸੋਹਣੀ ਸਾਂਭ ਲਏ ਗੁਰ ਗੱਦੀ ਦੀ ਕਾਰ ਸਿੱਖੋ
ਗੁਰ ਗੋਰ ਦੇ ਵਿਚ ਸਮਾਇ ਗਏ ਹੋ ਗਏ ਨੇ ਭਵਜਲੋਂ ਪਾਰ ਸਿੱਖੋ
ਗੁਰ ਗੱਦੀ ਦੀ ਕਾਰ ਸੰਭਾਲਨੇ ਲਈਂ ਚੁਣੇ ਪੰਜ ਵਜ਼ੀਰ ਹੁਸ਼ਯਾਰ ਸਿੱਖੋ
ਇਹ ਪੰਜ ਪਯਾਰੇ ਕਰਤਾਰ ਸਿੰਘਾ ਹੈਣ ਚੁਣ ਲਏ ਪੰਥ ਦਾ ਸਾਰ ਸਿੱਖੋ

ਤਬਾ

ਸਿਰ ਆਪਣੇ ਇਨ੍ਹਾਂ ਨੇ ਦਾਨ ਕੀਤੇ ਡਾਢੀ ਔਖੀ ਘੁਸ਼ੋਟੀ ਲਾਇ ਪੰਜੇ
ਸਾਕ, ਅੰਗ, ਕੁਟੰਬ ਸੰਬੰਧ ਸਾਰੇ ਸੱਕੇ ਵੀਰ ਭਰਾ ਬਨਾਇ ਪੰਜੇ
ਮੈਂ ਇਨ੍ਹਾਂ ਦਾ ਤੇ ਇਹ ਹੋਏ ਮੇਰੇ ਦੇਇ ਆਪਨਾ ਆਪ ਅਪਨਾਇ ਪੰਜੇ
ਮੇਰੇ ਇਨ੍ਹਾਂ ਵਿਚ ਨ ਭੇਦ ਕੋਈ ਮੇਰੇ ਰੂਪ ਦੇ ਵਿਚ ਸਮਾਇ ਪੰਜੇ
ਗੁਰ ਗੱਦੀ ਦੀ ਕਾਰ ਚਲਾਉਨ ਖਾਤਰ ਮੈਂ ਲਏ ਨੇ ਨਾਲ ਰਲਾਇ ਪੰਜੇ
ਸੁੱਧ ਕੁੰਦਨੋਂ ਵੱਧ ਇਹ ਹੋਏ ਸਾਬਤ ਅੱਗ ਪਰਖਦੀ ਵਿਚ ਪਾ ਤਾਇ ਪੰਜੇ
ਜੀਉਂਦੇ ਮਰ ਮੇਰੇ ਵਿਚ ਲੀਨ ਹੋ ਗਏ ਜਿੰਦ ਜਾਨ ਧੁਮਾ ਅਜਮਾਇ ਪੰਜੇ
ਇਨ੍ਹਾਂ ਵਿਚ ਮੈਂ ਲੀਨ ਕਰਤਾਰ ਸਿੰਘਾ ਮੈਥੋਂ ਨਹੀਂ ਜੁਦਾ ਸੁਨਾਇ ਪੰਜੇ

ਤਬਾ

ਇਕ ਸਿੱਖ ਦੇ ਮਿਲਕੇ ਸਾਧ ਸੰਗਤ ਪੰਜ ਮਿਲ ਪਿਆਰੇ ਸਦਾਨ ਪੰਜੇ
ਇਹਨਾਂ ਤਈਂ ਪੂਰੇ ਇਖਤਯਾਰ ਦਿਤੇ ਗੁਰ ਸਿਖੀ ਦੀ ਕਾਰ ਚਲਾਨ ਪੰਜੇ
ਗੁਰੂ ਘਰ ਅੰਦਰ ਚਲੂ ਚਾਲ ਇਹੋ ਸਦਾ ਅੰਮ੍ਰਿਤ ਰਲ ਛਕਾਨ ਪੰਜੇ
ਕੀਤੀ ਇਕ ਦੀ ਹੋਇ ਮਨਜ਼ੂਰ ਨਾਹੀਂ ਮਨਜ਼ੂਰ ਜੇ! ਹੁਕਮ ਸੁਨਾਨ ਪੰਜੇ
ਰਹਿਤ ਬਹਿਤ ਵਾਲੇ ਸਿੱਖੀ ਸਿਦਕ ਵਾਲੇ ਹੋਣ ਪੰਥ ਦੇ ਵਿਚ ਨਸ਼ਾਨ ਪੰਜੇ
ਸਾਡੇ ਪਿਛੋਂ ਗੁਰ ਗਰੰਥ ਦੀ ਤਾਬਿਆ ਹੋ ਸਾਰੀ ਕਾਰ ਦੇ ਤਈਂ ਨਭਾਨ ਪੰਜੇ

ਪੰਜਾਂ ਪਿਆਰਿਆਂ ਦੀ ਕੀਤੀ ਰੋਦਨੀ ਨਹੀਂ ਜਿਹੜਾ ਰਲ ਗੁਰਮਤਾ ਸੁਧਾਨ ਪੰਜੇ
ਕਰੇ ਕੋਈ ਕੁਰਹਿਤ ਜੇ ਪੰਥ ਅੰਦਰ ਡੱਠ ਰਲਕੇ ਓਸ ਨੂੰ ਲਾਨ ਪੰਜੇ
ਅਸਾਂ ਪੰਜਾਂ ਦੀ ਰਚ ਪੰਚੈਤ ਦਿਤੀ ਵਿਚ ਪੰਥ ਦੇ ਪੈਂਚ ਸਦਾਨ ਪੰਜੇ
ਪੰਜ ਮਿਲਨ ਤੇ ਦੇਗ ਤਿਆਰ ਹੋਵੇ ਕਠੇ ਹੋ ਕੇ ਫੇਰ ਵਰਤਾਨ ਪੰਜੇ
ਪੰਥ ਵਧੇਗਾ ਦੇਸ ਪਰਦੇਸ ਅੰਦਰ ਗੁਰ ਸਿੱਖੀ ਦੇ ਤਈਂ ਫੈਲਾਨ ਪੰਜੇ
ਤਾਬੇ ਗਰੰਥ ਜੀ ਦੀ ਕਰਤਾਰ ਸਿੰਘਾ ਵਿਚ ਪੰਥ ਦੇ ਪਾਣ ਗੇ ਮਾਨ ਪੰਜੇ

ਸੰਗਤਾਂ ਨੂੰ ਹੁਕਮ

ਪਿੰਡਾਂ ਵਿਚ ਨ ਜਾਇ ਭੁਲਾ ਦੇਣਾ ਸਿੱਖੀ ਰਹਿਤ ਦੇ ਤਈਂ ਨਿਬਾਇਓ ਹੁਣ
ਦਾੜ੍ਹੇ ਕੇਸ, ਸਬੂਤ ਹਮੇਸ਼ ਰਖੋ ਕੰਘਾ ਕੱਛ ਕ੍ਰਿਪਾਨ ਰਖਾਇਓ ਹੁਣ
ਤੁਹਾਡੀ ਅੱਜ ਤੋਂ ਪਦਵੀ ਸਿੰਘ *ਹੋਈ ਦਾਸ, ਕਿਸੇ ਦੇ ਨ ਅਖਵਾਇਓ ਹੁਣ
ਅੰਮ੍ਰਿਤ ਧਾਰੀਆਂ ਦਾ ਬਿਨਾਂ ਸਿੰਘ ਦੇ ਜੀ ਅੱਧਾ ਨਾਮ ਨ ਕਦੇ ਬੁਲਾਇਓ ਹੁਣ
ਗੁਰੂ ਘਰ, ਤੁਹਾਡਾ ਅੱਜ ਜਨਮ ਹੋਇਆ ਪਿਛਲੀ ਜਾਤ ਤੇ ਪਾਤ ਮੁਕਾਇਓ ਹੁਣ
ਖਾਲਸਾ ਖਾਲਸਾ ਅੱਜ ਤੋਂ ਬਣੇ ਸਾਰੇ ਮੈਲ ਭਰਮ ਨ ਵਿਚ ਰਲਾਇਓ ਹੁਣ
ਮੰਤ੍ਰ ਵਾਹਿਗੁਰੂ ਮੁਖ ਥੀਂ ਸਦਾ ਜਪਨਾ ਗੌਰ ਮੜੀ ਨ ਸੀਸ ਝੁਕਾਇਓ ਹੁਣ
ਛੀਂਬੇ, ਖੱਤ੍ਰੀ, ਜੱਟ ਅਰੋੜ ਪੁਣਾ ਇਹ ਅੰਦਰੋਂ ਵਹਿਮ ਕਵਾਇਓ ਹੁਣ
ਸਿੱਖ ਗੁਰੂ ਦੇ ਖਾਲਸਾ ਮਜ਼੍ਹਬ ਹੋਇਆ ਖੜ ਉਚੀ ਦਲੀਲ ਜਮਾਇਓ ਹੁਣ
ਮਹਾਂ ਸ਼ਕਤ ਅਕਾਲ ਦੇ ਪੁਤ ਸਾਰੇ ਹਿੰਦੂ ਤੁਰਕ ਦੀ ਕਾਨ ਮਿਟਾਇਓ ਹੁਣ
ਗੋਦੀ ਸ੍ਰੀ ਅਸਕੇਤ ਦੀ ਪਾ ਦਿੱਤੇ ਦੇਵੀ ਦੇਵਤੇ ਨਾਹਿੰ ਮਨਾਇਓ ਹੁਣ
ਦਸਾਂ ਗੁਰਾਂ ਨੂੰ ਜਾਨਣਾ ਰੂਪ ਇਕੋ ਆਪਸ ਵਿਚ ਪਯਾਰ ਵਧਾਇਓ ਹੁਣ
ਆਪੋ ਵਿਚ ਬਨ ਸਕੇ ਭਰਾ ਰਹਿਣਾ ਇਕ ਦੂਜੇ ਦਾ ਦੁਖ ਵੰਡਾਇਓ ਹੁਣ
ਜੇ ਦਸਦੇ ਅਸੀਂ ਕਰਤਾਰ ਸਿੰਘਾ ਇਹਨਾਂ ਗੱਲਾਂ ਦੇ ਤਈਂ ਕਮਾਇਓ ਹੁਣ

ਤਬਾ

ਪੰਥ ਰਚਿਆ ਹੁਕਮ ਅਕਾਲ ਦੇ ਥੀਂ ਸਿੱਖ ਸੋ ਜੋ ਰਹਿਤ ਭੁਲਾਇ ਨਾਹੀਂ
ਰਾਤ ਪਿਛਲੀ ਜਾਗ ਕੇ ਨਾਮ ਜਪਨਾ ਐਵੇਂ ਸੁਤਿਆਂ ਰੈਨ ਵਿਹਾਇ ਨਾਹੀਂ
ਜੰਗਲ ਹੋ ਕੇ ਸੋਚ ਅਸਨਾਨ ਕਰਨਾ ਇਹ ਤਈਂ ਅਪਵਿੱਤ੍ਰ ਰਖਾਇ ਨਾਹੀਂ
ਨਿੱਤ ਨੇਮ ਦਾ ਨੇਮ ਜ਼ਰੂਰ ਕਰਨਾ ਵਾਹ ਲੱਗਦੀ ਕਦੇ ਖੁਸ਼ਾਇ ਨਾਹੀਂ

.....
*ਦੇਵੀ ਦਾਸ, ਸੁੰਦਰ ਦਾਸ ਆਦਿਕ ਭਾਵ ਕਿ ਆਪਣੇ ਨਾਵਾਂ ਨਾਲ ਦਾਮ ਪਦ ਨਾਂ
ਲਾਇਓ ਸਿੰਘ ਪਦ ਲਾਓ।

ਨਿੱਤ ਪੜ੍ਹੇ ਸੁਣੇ ਬਾਣੀ ਆਪ ਗਾਵੇ ਸਤਿਸੰਗ ਤੋਂ ਚਿੱਤ ਚੁਰਾਇ ਨਾਹੀਂ
 ਦਿਣੇ ਕਾਰ ਵਿਹਾਰ ਦੇ ਵਿਚ ਲਗੇ ਬਹਿੰਦਾ ਉਠਦਾ ਨਾਮ ਭੁਲਾਇ ਨਾਹੀਂ
 ਸਦਾ ਧਰਮ ਦੀ ਕਿਰਤ ਕਮਾਈ ਕਰੇ ਹੋ ਬੇਕਾਰ ਵਿਹਲਾ ਮੰਗ ਖਾਇ ਨਾਹੀਂ
 ਬੂਠ ਜੂਠ ਦਾ ਸਦਾ ਤਿਆਗ ਕਰਨਾ ਕਿਤੇ ਛਲ ਫਰੇਬ ਕਮਾਇ ਨਾਹੀਂ
 ਲੋਭ ਆਪਣਾ ਰੱਖਕੇ ਦਿਲ ਅੰਦਰ ਬਣਦਾ ਕਿਸੇ ਦਾ ਕੰਮ ਵਿਗੜਾਇ ਨਾਹੀਂ
 ਪ੍ਰਾਣੀ ਮਾਤ੍ਰ ਦੇ ਨਾਲ ਪਿਆਰ ਕਰੇ ਝਿੜਕ ਕਿਸੇ ਦਾ ਰਿਦਾ ਦੁਖਾਇ ਨਾਹੀਂ
 ਘਟਾਂ ਸਾਰਿਆਂ ਵਿਚ ਰਾਮ ਵੱਸੇ ਕੋਈ ਬੁਰਾ ਤੇ ਭਲਾ ਸੁਨਾਇ ਨਾਹੀਂ
 ਬੋਝਾ ਸੇਵਨਾ ਖਾਵਨਾ ਕਰੇ ਬੋਝਾ ਬੋਝਾ ਬੋਲਨਾ ਬਕ ਬਕਾਇ ਨਾਹੀਂ
 ਸਿਰ ਜਾਇ ਤੇ ਓਸ ਨੂੰ ਜਾਣ ਦੇਵੇ ਧਰਮ ਸਿਖ ਹਥੋਂ ਮੂਲੋਂ ਜਾਇ ਨਾਹੀਂ
 ਕਰੇ ਰੱਖਯਾ ਵੇਖ ਮੁਹਤਾਜ ਕੋਈ ਤੇ ਨਿਤਾਣਿਆਂ ਤਈਂ ਦੁਖਾਇ ਨਾਹੀਂ
 ਪਰ ਧਨ ਲੋਹਾ ਪਰ ਇਸਤ੍ਰੀ ਮਾਂ ਪਰ ਨਿੰਦਿਆ ਸੁਣੇ ਸੁਣਾਇ ਨਾਹੀਂ
 ਮਨ ਨੀਵਾਂ ਤੇ ਰੱਖੇ ਦਲੀਲ ਉਚੀ ਹਿਰਦਾ ਰੱਖੇ ਅਛੋਲ, ਭੁਲਾਇ ਨਾਹੀਂ
 ਰਹੇ ਦੱਬ ਰਸ਼ਾ ਦੇ ਵਿਚ ਰਾਜ਼ੀ ਦੁਖ ਬਣ ਜਾਇ ਘਖਰਾਇ ਨਾਹੀਂ
 ਸਦਾ ਚੜ੍ਹਦੀਆਂ ਕਲਾਂ ਦੇ ਵਿਚ ਵਰਤੇ ਕਲਾਂ ਢਹਿੰਦੀਆਂ ਦੇ ਵਿਚ ਜਾਇ ਨਾਹੀਂ
 ਜਿੱਥੇ ਜਾਇ ਬਹੇ ਭਲਾ ਕਹੇ ਓਥੇ ਕਿਤੇ ਬੁਰਾ ਨਮੂਨਾ ਦਿਖਾਇ ਨਾਹੀਂ
 ਵਾਂਗ ਹੰਸ ਦੇ ਮੋਤੀਆਂ ਚੋਗ ਚੁਗੇ ਗੰਦੀਂ ਛੱਪੜੀਂ ਚੁੰਝ ਭੁਬਾਇ ਨਾਹੀਂ
 ਭੋਰ ਬਣਕੇ ਵਾਸਨਾ ਲਏ ਫੁਲਾਂ ਵੇਖ ਗੰਦਗੀ ਤਈਂ ਫੇਲਾਇ ਨਾਹੀਂ
 ਇਹ ਜਗਤ ਸਰਾਉਂ ਮੁਸਾਫਰਾਂ ਦੀ ਏਥੇ ਮਸਤ ਹੋ ਪੈਰ ਫੇਲਾਇ ਨਾਹੀਂ
 ਸਦਾ ਬਿਸਤ੍ਰਾ ਬੰਨ੍ਹਕੇ ਤਿਆਰ ਰਹੇ ਪੰਡਾਂ ਕੂੜੇ ਦੀਆਂ ਬੰਨ੍ਹ ਚਾਇ ਨਾਹੀਂ
 ਸੱਤ ਸੰਗ ਦਾ ਟੰਗ ਹਮੇਸ਼ਾ ਰਖੇ ਹੋਰ ਕੂੜ ਦੇ ਟੰਗ ਟੰਗਾਇ ਨਾਹੀਂ
 ਕਿਰਤ ਧਰਮ ਦੀ ਕਰ ਨਿਰਬਾਹ ਕਰੇ ਪੇਟ ਹੇਤ ਪਾਖੰਡ ਬਣਾਇ ਨਾਹੀਂ
 ਹੰਸ ਬਣਕੇ ਰਹੇ ਕਰਤਾਰ ਸਿੰਘਾ ਕਾਗ ਵਿਸ਼ੇ ਦਾ ਬਣ ਕੁਰਲਾਇ ਨਾਹੀਂ

ਤਬਾ

ਅੰਮ੍ਰਿਤ ਛਕ ਕੇ ਸਦਾ ਤਿਆਰ ਰਹਿਣਾ ਡਿੱਗ ਜਾਵਨਾ ਸਿੰਘ ਦਾ ਧਰਮ ਨਾਹੀਂ
 ਰਹਿਤ ਰੱਖਨੀ ਨਿੱਤ ਸੰਭਾਲ ਰਹਿਣਾ ਭਰਮ ਪਾਵਨਾ ਸਿੰਘ ਦਾ ਧਰਮ ਨਾਹੀਂ
 ਜਟਾ ਜੂਟ ਰਹਿਨਾ ਇਕ ਰੋਮ ਕਿਧਰੋਂ ਹੈ ਕਟਾਵਨਾ ਸਿੰਘ ਦਾ ਧਰਮ ਨਾਹੀਂ
 ਜਗਤ ਜੂਠ* ਦਾ ਸਦਾ ਤਿਆਗ ਕਰਨਾ ਹੱਥ ਲਾਵਨਾ ਸਿੰਘ ਦਾ ਧਰਮ ਨਾਹੀਂ

ਹੱਥੀਂ ਮਾਰ ਸ਼ਿਕਾਰ ਦਾ ਮਾਸ ਖਾਣਾ ਕੁੱਠਾ ਖਾਵਨਾ ਸਿੰਘ ਦਾ ਧਰਮ ਨਾਹੀਂ
 ਨੜੀ ਮਾਰ ਅਤੇ ਕੁੜੀ ਮਾਰ ਦੇ ਸੰਗ ਹਿਤ ਪਾਵਨਾ ਸਿੰਘ ਦਾ ਧਰਮ ਨਾਹੀਂ
 ਕਰੇ ਨੌਕਰੀ ਵਣਜ ਬਪਾਰ ਕੋਈ, ਦਿਹ! ਸੁਨਾਵਨਾ ਸਿੰਘ ਦਾ ਧਰਮ ਨਾਹੀਂ
 ਰਾਮਰਾਈਆਂ ਮੀਣੇ ਮਸੰਦੀਆਂ ਦਾ ਮੇਲ ਚਾਹਵਨਾ ਸਿੰਘ ਦਾ ਧਰਮ ਨਾਹੀਂ
 ਧੀ ਭੈਣ ਪਰਾਈ ਨੂੰ ਵੇਖ ਕਰਕੇ ਜੀ ਭੁਲਾਵਨਾ ਸਿੰਘ ਦਾ ਧਰਮ ਨਾਹੀਂ
 ਸਤਿਸੰਗਿ ਅੰਦਰ ਬੁਰੀ ਨਜ਼ਰ ਕਰਕੇ ਹੈ ਤਕਾਵਨਾ ਸਿੰਘ ਦਾ ਧਰਮ ਨਾਹੀਂ
 ਨਿੰਦਾ ਚੁਗਲੀ ਦਗਾ ਫਰੇਬ ਭੈੜਾ ਜਾ ਕਮਾਵਨਾ ਸਿੰਘ ਦਾ ਧਰਮ ਨਾਹੀਂ
 ਬਿਨ੍ਹਾਂ ਗੁਰੂ ਅਕਾਲ ਦੇ ਸਿਰ ਕਿਧਰੇ ਹੈ ਬੁਕਾਵਨਾ ਸਿੰਘ ਦਾ ਧਰਮ ਨਾਹੀਂ
 ਦਸਾਂ ਗੁਰਾਂ ਵਿਨ੍ਹਾਂ ਹੋਰ ਇਸ਼ਟ ਕੋਈ ਹੈ ਠਹਿਰਾਵਨਾ ਸਿੰਘ ਦਾ ਧਰਮ ਨਾਹੀਂ
 ਗੁਰੂ ਬਣੀ ਬਿਨਾਂ ਕੱਚੀ ਬਾਣੀਆਂ ਨੂੰ ਹੈ ਗਾਵਨਾ ਸਿੰਘ ਦਾ ਧਰਮ ਨਾਹੀਂ
 ਦੁਖੀ ਸੁਖੀ ਭਾਣਾ ਮੰਨ ਰਹੇ ਰਾਜੀ ਰੋ ਸੁਨਾਵਨਾ ਸਿੰਘ ਦਾ ਧਰਮ ਨਾਹੀਂ
 ਵੈਰੀ ਸਾਹਮਣੇ ਜਾ ਕੇ ਡਰ ਮੌਤੋਂ ਮੂੰਹ ਪ੍ਰਤਾਵਨਾ ਸਿੰਘ ਦਾ ਧਰਮ ਨਾਹੀਂ
 ਸਤੀ ਵਾਂਗ ਚੜ੍ਹ ਚਿਖਾ ਮੈਦਾਨ ਅੰਦਰ ਪੱਛੋਤਾਵਨਾ ਸਿੰਘ ਦਾ ਧਰਮ ਨਾਹੀਂ
 ਮੁਲਕ ਧਰਮ ਦੀ ਸ਼ਾਨ ਤੋਂ ਸ਼ਾਨ ਆਪਣਾ ਹੈ ਵਟਾਵਨਾ ਸਿੰਘ ਦਾ ਧਰਮ ਨਾਹੀਂ
 ਜ਼ੋਰ ਹੁੰਦਿਆਂ ਕਿਸੇ ਗ਼ਰੀਬ ਤਾਈਂ ਹੈ ਸਤਾਵਨਾ ਸਿੰਘ ਦਾ ਧਰਮ ਨਾਹੀਂ
 ਘਰ ਹੁੰਦਿਆਂ ਸੁੰਦਿਆਂ ਮੰਗਤੇ ਨੂੰ ਹੈ ਮੁੜਾਵਨਾ ਸਿੰਘ ਦਾ ਧਰਮ ਨਾਹੀਂ
 ਧੀ ਭੈਣ ਤਾਈਂ ਵੇਚ ਲੋਭ, ਕਰਕੇ ਪੈਸਾ ਖਾਵਨਾ ਸਿੰਘ ਦਾ ਧਰਮ ਨਾਹੀਂ
 ਨਸ਼; ਭੰਗ ਅਫੀਮ ਸ਼ਰਾਬ ਚੰਡੂ, ਵਰਤਾਵਨਾ ਸਿੰਘ ਦਾ ਧਰਮ ਨਾਹੀਂ
 ਕਿਸੇ ਤਰ੍ਹਾਂ ਸੰਕਲਪ ਕਰਾਇਆ ਹੋਇਆ ਹੈ ਉਠਾਵਨਾ ਸਿੰਘ ਦਾ ਧਰਮ ਨਾਹੀਂ
 ਹਨੂੰਮਨ, ਭੈਰੋਂ, ਦੇਵੀ ਪੀਰ ਗੁੱਗਾ ਹੈ ਮਨਾਵਨਾ ਸਿੰਘ ਦਾ ਧਰਮ ਨਾਹੀਂ
 ਕਿਸੇ ਮੜ੍ਹੀ ਮਸਾਨ ਤੇ ਜਾਇ ਦੀਵਾ ਹੈ ਜਗਾਵਨਾ ਸਿੰਘ ਦਾ ਧਰਮ ਨਾਹੀਂ
 ਸਦਾ ਗਾਤਰੇ ਤੇਗ ਰਹੇ, ਕਦੇ ਜੰਝੂ ਲੈ ਸਜਾਵਨਾ ਸਿੰਘ ਦਾ ਧਰਮ ਨਾਹੀਂ
 ਬਾਹਰ ਕਦੇ ਹਥਿਆਰ ਦੇ ਬਿਨਾਂ ਪਹਿਨੇ ਹੈ ਫਿਰਾਵਨਾ ਸਿੰਘ ਦਾ ਧਰਮ ਨਾਹੀਂ
 ਰਹਿਨਾ ਸਦਾ ਆਨੰਦ ਕਰਤਾਰ ਸਿੰਘਾ ਮੁਰਝਾਵਨਾ ਸਿੰਘ ਦਾ ਧਰਮ ਨਾਹੀਂ

ਤਥਾ

ਤੁਸਾਂ ਜਾਵਨਾ ਆਪਣੇ ਘਰਾਂ ਨੂੰ ਹੁਣ ਹਰ ਸਮੇਂ ਤਿਆਰ-ਬਰ-ਤਿਆਰ ਰਹਿਣਾ
 ਦੁਨੀਆਂ ਦਾਤਰੀ ਨੂੰ ਦੰਦੇ ਦੁੰਹੀਂ ਪਾਸੀਂ ਇਹਦੇ ਵਲੋਂ ਸਦਾ ਹੁਸ਼ਿਆਰ ਰਹਿਣਾ
 ਰੀਤਾਂ ਪਿਛਲੀਆਂ ਵਿਚ ਨ ਧਸ ਜਾਣਾ ਗੁਰਮੱਤ ਦੇ ਸਦਾ ਅਨੁਸਾਰ ਰਹਿਣਾ

ਮੁਸਲਮਾਨ ਤੇ ਹਿੰਦੂ ਤੋਂ ਵੱਖਰੇ ਹੋ ਤੀਜੇ ਪੰਥ ਦੀ ਧਾਰਨਾ ਧਾਰ ਰਹਿਣਾ ਜਿੱਥੇ ਰਹੇ, ਰਹੇ ਜਥੇਬੰਦ ਹੋ ਕੇ ਆਪਸ ਵਿਚ ਹੈ ਨਾਲ ਪਿਆਰ ਰਹਿਣਾ ਸਦਾ ਬਚਨਾ ਭੇਖੀ ਪਾਖੰਡੀਆਂ ਤੋਂ ਥਾਂ ਆਪਨੇ ਹੋ ਖ਼ਬਰ ਦਾਰ ਰਹਿਣਾ ਰੱਖ ਆਸਰਾ ਗੁਰੂ ਅਕਾਲ ਭਾਰਾ ਨਾਲ ਸਿਦਕ ਦੇ ਵਿਚ ਪ੍ਰਵਾਰ ਰਹਿਣਾ ਰਹਿਤ ਰਖਣੀ ਕਾਇਮ ਕਰਤਾਰ ਸਿੰਘਾ ਹਰ ਪਾਸੇ ਦੀ ਕਰ ਵਿਚਾਰ ਰਹਿਣਾ

ਤਥਾ

ਗੁਰਬਾਨੀ ਦਾ ਸਦਾ ਅਭਿਆਸ ਕਰਨਾ ਕਰਨਾ ਵਾਹਿਗੁਰੂ ਮੰਤ੍ਰ ਜਾਪ ਸਿੱਖੇ ਮਹਾਂ ਕਾਲ ਦੀ ਓਟ ਸਦੀਵ ਰਖੋ ਨ ਸਤਾਉਨ ਆਕੇ ਤੀਨੇ ਤਾਪ ਸਿੱਖੇ ਬੱਜਰ *ਚਾਰ ਕੁਰਿਹਤਾਂ ਭਾਰੀਆਂ ਜੋ ਨ ਕਰਨੀਆਂ ਓਹ ਕਦਾਪ ਸਿੱਖੇ ਰਹਿਨਾ ਵੱਖਰੇ ਹਿੰਦੂਓਂ ਮੁਸਲਮਾਨੋਂ ਨਹੀਂ ਤੋੜਨੀ ਸਿਖੀ ਦੀਂ ਛਾਪ ਸਿੱਖੇ ਪਿਆਰ ਹਰ ਪ੍ਰਾਣੀ ਮਾਤ੍ਰ ਨਾਲ ਕਰਨਾ ਰਹਿਨੀ ਵੱਖਰੀ ਰਖੋ ਅਮਾਪ ਸਿੱਖੇ ਲੀਕ ਛੱਡਕੇ ਹਿੰਦੂਆਂ ਮੁਸਲਮਾਨਾਂ ਰਸਤਾ ਤੀਸਰਾ ਜੋ ਦਿਤਾ ਥਾਪ ਸਿੱਖੇ ਕਾਇਮ ਰੱਖਨਾ ਚੱਲਣਾ ਓਸ ਉਤੇ ਨਹੀਂ ਛੋਹਣਗੇ ਪਾਪ ਸਰਾਪ ਸਿੱਖੇ ਰਹੇ ਸਿਰ ਉਤੇ ਕਰਤਾਰ ਸਿੰਘਾ ਮਹਾਂ ਕਾਲ ਰਾਖਾ ਸਦਾ ਆਪ ਸਿੱਖੇ

ਤਥਾ

ਮੁੱਧ ਨਿਸਚੇ ਮੁੱਧ ਭਰੋਸੇ ਵਾਲੇ ਜਾਚ ਭਾਲ ਕਰ ਅੰਮ੍ਰਿਤ ਛਕਾਨਾ ਕਰਨਾ ਜਾਤ ਪਾਤ ਦੇ ਬੰਧਨ ਤੋੜ ਕਰਕੇ ਅੰਮ੍ਰਿਤ ਕਠਿਆਂ ਤਈਂ ਪਿਲਾਨਾ ਕਰਨਾ ਪੁਰਸ਼ ਇਸਤ੍ਰੀ ਦਾ ਹੱਕ ਇਕੋ ਜਿਹਾ ਵਖੋ ਵੱਖ ਨ ਭੇਦ ਦਿਖਾਨਾ ਕਰਨਾ ਦਸਾਂ ਗੁਰਾਂ ਦਾ ਭਾਰਾ ਜਹਾਜ਼ ਖੁਲ੍ਹਾ ਖੁਲ੍ਹੇ ਦਿਲ ਸਭ ਤਾਈਂ ਚੜ੍ਹਾਨਾ ਕਰਨਾ ਛੂਤ ਛਾਤ ਦੇ ਭੂਤ ਨੂੰ ਕੱਢ ਦੇਵੇ ਨਹੀਂ ਕਿਸੇ ਨੂੰ ਪਿਛ੍ਹਾਂ ਹਟਾਨਾ ਕਰਨਾ ਪ੍ਰਾਣੀ ਮਾਤ੍ਰ ਨੂੰ ਗੁਰ ਸਿੱਖੀ ਅੰਦਰ ਲੈ ਕੇ ਪਿਆਰ ਪਰੇਮ ਵਧਾਨਾ ਕਰਨਾ ਇਹ ਅੰਮ੍ਰਿਤ ਸਾਰੇ ਜਹਾਨ ਲਈ ਖੁਲ੍ਹੇ ਹੱਥ ਸਦਾ ਵਰਤਾਨਾ ਕਰਨਾ ਜੋ ਸ਼ਰਨ ਆਵੇ ਕਰਤਾਰ ਸਿੰਘਾ ਪੰਥ ਖਾਲਸਾ ਵਿਚ ਮਿਲਾਨਾ ਕਰਨਾ

ਵਾਕ ਕਵੀ

ਏਸ ਤਰ੍ਹਾਂ ਦੇ ਬਹੁਤ ਉਪਦੇਸ਼ ਦੇਇਕੇ ਸਿੱਖਾਂ ਤਈਂ ਹੁਸ਼ਿਆਰ ਕਰਾਇਆ ਜੀ

*ਕੁਰਹਿਤਾਂ—ਕੋਸ਼ਾਂ ਆਦਿ ਦੀ ਬੇ-ਅਦਬੀ ਕਰਨੀ, ਕੁਠਾ ਖਾਣਾ, ਪਰ ਇਸਤ੍ਰੀ ਗਮਨ ਕਰਨੀ, ਜਗਤ ਬੁਠ ਦਾ ਵਰਤਨਾ।

†ਛਾਪ—ਕੋਸ਼ ਦਾੜਾ ਪੰਜ ਕਕਾਰ।

ਆਪ ਖਾਲਸ ਸ੍ਰੀ ਮਹਾਰਾਜ ਜੀ ਨੇ ਪੰਥ ਖਾਲਸਾ ਬੀਰ ਸਜਾਇਆ ਜੀ
ਹਿੰਦੂ ਤੁਰਕ ਦੀ ਕਾਨ ਮਿਟਾ ਕਰਕੇ ਪੰਥ ਤੀਸਰਾ ਜੱਗ ਚਲਾਇਆ ਜੀ
ਹੋਇ ਉਤਸ਼ਵ ਬੜੇ ਕਰਤਾਰ ਸਿੰਘਾ ਗੁਰਾਂ ਬੜਾ ਆਨੰਦ ਮਨਾਇਆ ਜੀ

ਏਸ ਖੁਸ਼ੀ ਵਿਚ ਸਤਿਗੁਰਾਂ ਨੇ ਬੜਾ *ਭਾਰਾ ਜੱਗ ਕਰਨਾ

ਇਹ ਬੜਾ ਭਾਰਾ ਕਾਜ ਸਿਰੇ ਚੜ੍ਹਿਆ ਸਤਿਗੁਰਾਂ ਨੇ ਖੁਸ਼ੀ ਮਨਾਈ ਬਹੁਤੀ
ਏਸ ਖੁਸ਼ੀ ਅੰਦਰ ਯੱਗ ਕਰਨ ਖਾਤਰ ਸਾਮਿੰਗੀ ਤੁਰਤ ਮੰਗਾਈ ਬਹੁਤੀ
ਦੂਰ ਦੂਰ ਤੋੜੀ ਖਬਰਾਂ ਧੁੱਮੀਆਂ ਸਨ ਖਲਕਤ ਹੁੱਮ ਹੁਮਾ ਕੇ ਆਈ ਬਹੁਤੀ
ਹੋਇ ਬ੍ਰਹਿਮਨ ਦੇਸ ਦੇ ਬਹੁਤ ਕੱਠੇ ਆਈ ਕੱਠੀ ਹੋ ਹੋਰ ਲੁਕਾਈ ਬਹੁਤੀ
ਕੁਝ ਸੰਗਤਾਂ ਤੇ ਕੁਝ ਮੁਫਤ ਖੋਰੇ ਹੈਸੀ ਦੁਨੀਆਂ ਹੁੱਮ ਹੁਮਾਈ ਬਹੁਤੀ
ਬਣੇ ਬਹੁਤ ਪਕਵਾਨ ਕਰਤਾਰ ਸਿੰਘਾ ਹਰ ਤਰ੍ਹਾਂ ਦੀ ਬਣੀ ਮਠਿਆਈ ਬਹੁਤੀ

ਦੇਸ ਦੇ ਬ੍ਰਹਿਮਣ

ਬਹੁਤੇਬ੍ਰਾਹਿਮਣਾਂ ਨੇ ਪਾਇਆ ਆਣ ਰੋਲਾ ਸਾਨੂੰ ਸਭਤੋਂ ਪਹਿਲਾਂ ਛਕਾਯਾ ਜ ਵੇ
ਵੇਸ਼ਾਂ ਸੂਦਰਾਂ ਕੱਮੀ ਕਮੀਣਾ ਨਾਲੋਂ ਸਾਨੂੰ ਵੱਖਰੀ ਜਗ੍ਹਾ ਬੈਠਾਯਾ ਜਾਵੇ
ਉਚੇ ਅਸੀਂ ਹਾਂ ਸਾਰੀਆਂ ਜਾਤੀਆਂ ਤੋਂ ਨੀਚਾਂ ਨਾਲ ਨ ਪੱਲਾ ਛੁਹਾਯਾ ਜਾਵੇ
ਪੁਰਸ਼ੋਤਮਨੀਯਮ ਕਰਤਾਰ ਸਿੰਘਾ ਜਿਵੇਂ ਚਲਾ ਆਉਂਦਾ ਤਿਉਂ ਚਲਾਯਾ ਜਾਵੇ

ਵਾਕ ਕਵੀ

ਸਤਿਗੁਰਾਂ ਦੀ ਇਹ ਦਲੀਲ ਹੈਸੀ ਜ਼ਾਤ ਪਾਤ ਅਭਿਮਾਨ ਮਿਟਾਵਨਾ ਏ
ਜਾਲ ਬ੍ਰਹਿਮਣਾ ਦਾ ਪਿਆ ਗਲ ਲੋਕਾਂ ਕਿਸੇ ਨਾਲ ਦਲੀਲ ਤੁੜਾਵਨਾ ਏ
ਵੜੇ ਰਹਿਨ ਨਾਹੀਂ ਗੁਰੂ ਪੰਥ ਅੰਦਰ ਇਨ੍ਹਾਂ ਕਰ ਨਿਆਦਰੀ ਧਕਾਵਨਾ ਏ
ਪੰਥ ਆਪਣੇ ਤਈਂ ਕਰਤਾਰ ਸਿੰਘਾ ਇਹਨਾਂ ਠੱਗਾਂ ਦੇ ਪਾਸੋਂ ਬਚਾਵਨਾ ਏ

ਸਤਿਗੁਰਾਂ ਦਾ ਹੁਕਮ

ਇਕ ਪਾਸੇ ਮਠਾਈਆਂ ਤੇ ਖੀਰ ਕੁਣਕੇ ਤੇ ਪਦਾਰਥ ਹੋਰ ਬਣਾਇ ਗਏ
ਤਰਫ ਦੂਸਰੀ ਭੋਨਵਾਂ ਮਾਸ ਬਣਿਆਂ ਜ਼ਰਦੇ ਕੋਫਤੇ ਖੂਬ ਰਲਾਇ ਗਏ
ਖੀਰ ਖਾਇ ਮਿਲੇ ਟਕਾ ਦੱਛਨਾ ਜੀ ਚੋਜੀ ਗੁਰੂ ਦੇ ਹੁਕਮ ਸੁਣਾਇ ਗਏ
ਮਾਸ ਖਾਣ ਵਾਲੇ ਤਾਈਂ ਪੰਜ ਮੋਹਰਾਂ ਪਰਖ ਵਾਸਤੇ ਭੇਦ ਰਖਾਇ ਗਏ
ਇਹ ਕੇਵਲ ਬ੍ਰਹਿਮਣਾ ਵਾਸਤੇ ਜੀ ਫਟਕ ਲੰਗਰਾਂ ਦੇ ਵਿਚ ਪਾਇ ਗਏ
ਸੁਧ ਨਿਕਲੇ ਬੋੜੇ ਕਰਤਾਰ ਸਿੰਘਾ ਬਹੁਤ ਰਹੇ ਖੋਟੇ ਜਦੋਂ ਤਾਇ ਗਏ

*ਕਈਆਂ ਸਿਖ ਗ੍ਰੰਥ ਕਾਰਾਂ ਨੇ ਅੰਮ੍ਰਿਤ ਛਕਾਉਣ ਤੋਂ ਪਹਿਲਾਂ ਜੱਗ ਕਰਨ
ਲਿਖਿਆ ਹੈ ।

ਵਾਕ ਕਵੀ

ਫਰਕ ਰੱਖਯਾ ਟਕੇ ਤੇ ਮੋਹਰਾਂ ਦਾ ਜਾ ਮਹਾਂ ਪਰਸਾਦ ਵਾਲੇ ਪਾਸੇ ਗਏ ਸਾਰੇ
ਟੁੰਗ ਟੁੰਗ ਕੇ ਧੋਤੀਆਂ ਜੱਥੂਆਂ ਨੂੰ ਚੁਕ ਸੰਖੀਆਂ ਨੂੰ ਖਾਣ ਡਹੇ ਸਾਰੇ
ਓਸ ਖੀਰ ਵਾਲੇ ਪਾਸੇ ਬਹੁਤ ਬੋਹੜੇ ਪੰਜ ਦਸ ਹੀ ਦੱਸਦੇ ਰਹੇ ਸਾਰੇ
ਬੈਠੇ ਦੱਛਨਾ ਲੈਣ ਕਰਤਾਰ ਸਿੰਘਾ ਕਦੋਂ ਮਿਲਦੀ ਤੱਕਦੇ ਰਹੇ ਸਾਰੇ

ਸਤਿਗੁਰਾਂ ਨੇ ਬ੍ਰਹਿਮਣਾਂ ਨੂੰ ਝਿੜਕ ਕੇ ਕੱਢ ਦੇਣਾ

ਵਿਚੇ ਵੈਸ਼ਨੋ ਕੈਸ਼ਨੋ ਬ੍ਰਹਮਚਾਰੀ ਮਾਸ ਮੂਸ ਜਦ ਬੈਠ ਕੇ ਖਾਇ ਗਏ
ਵੇਲੇ ਦੱਛਣਾ ਦੇਣ ਦੇ ਆਪ ਸਤਿਗੁਰ ਓਹਨਾਂ ਪੰਡਤਾਂ ਦੇ ਪਾਸ ਆਇ ਗਏ
ਬਹੁਤ ਝਿੜਕਿਆ ਗੁਰਾਂ ਨੇ ਉਨ੍ਹਾਂ ਤਾਈਂ ਬੁਰੀ ਤਰ੍ਹਾਂ ਸ਼ਰਮਿੰਦੇ ਕਰਾਇ ਗਏ
ਤੁਸੀਂ ਸਾਰੇ ਸੋ ਏਸ ਕਰਤੂਤ ਵਾਲੇ ਉਚੇ ਬਣਦੇ, ਖੂਬ ਦਬਕਾਇ ਗਏ
ਦਿਤੇ ਸਾਰੇ ਉਠਾਲ ਉਹ ਭਲੇ ਮਾਨਸ ਗੁਰੂ ਘਰ ਦੇ ਵਿਚੋਂ ਧਕਾਇ ਗਏ
ਲੋਕਾਂ ਸਾਮ੍ਹਣੇ ਇਉਂ ਕਰਤਾਰ ਸਿੰਘਾ ਉਹ ਸਾਰੇ ਬ੍ਰਹਮਣ ਅਜ਼ਮਾਇ ਗਏ

(ਗੁਰ ਬਿਲਾਸ ਪਾਤਸ਼ਾਹੀ ੧੦ ਵਿੱਚ ਲਿਖਿਆ ਹੈ)

ਪੁਨ ਕਹੀ ਐਸ ਕਰਨਾ ਨਿਧਾਨ । ਫਿਰ ਜਾਇ ਪੁਛੇ ਇਨਕੋ ਸੁਜਾਨ ॥
ਪ੍ਰਸਾਦ ਮਹਾਂ ਜੋ ਛਕੇ ਕੋਇ । ਸੁ ਮੋਹਰ ਪਾਂਚ ਲੇਵੇ ਸੁ ਜੋਇ ॥
ਅਵਿਰ ਅੱਠ ਜੋ ਕਰ ਮਰੀਰ । ਦੋ ਟਕੇ ਦੱਛਨਾ ਲੇਗੁ ਬੀਰ ॥
ਬਹੁ ਬੇਰ ਬਾਰ ਪੂਛੇ ਸੁਧਾਇ । ਸਭ ਭੂਬੇ ਲੋਭ ਕੇ ਮੱਧ ਜਾਇ ॥
ਤੇ ਖਾਇ ਭੋਜਨ ਦੀਨੇ ਉਠਾਇ । ਨਹਿ ਆਦਰੁ ਕੀਨ ਆਛੇ ਬਨਾਇ ॥
ਮੁਖਾਰ ਬਿੰਦ ਸ੍ਰੀ ਜੋ ਉਚਾਰ । ਯਹਿ ਹੈਨ ਬਿਪੁ ਲੁਚੇ ਗੁਵਾਰ ॥
ਇਨ ਦੇਨ ਹੁਤੀ ਆਛੀ ਸਜਾਇ । ਪਰ ਦੂਰ ਇਹੋ ਇਨਕੋ ਉਨਾਇ ॥

(ਸੂਰਜ ਪ੍ਰਕਾਸ਼ ਵਿਚ ਭਾਈ ਸੰਤੋਖ ਸਿੰਘ ਜੀ ਨੇ ਇਉਂ ਲਿਖਿਆ ਹੈ)

ਪੁਰਖ ਭਨਯੋ ਸੁਨੋ ਸ੍ਰੀ ਸਤਿਗੁਰ ਆਮਿਖਹਾਰੀ ਦਿਜ ਸਮਝਾਇ ।
ਤਿਨ ਤੇ ਅਲਪ ਅਚਯੋ ਪਕਵਾਨੀਹ ਅਬ ਦੱਛਨਾਂ ਕੋ ਬਿਰੋ ਸਝਾਇ ।
ਉਠ ਕਰ ਗਏ ਬਿਲੋਕਿਨ ਕੀਨੇ, ਜਿਨਹੁ ਲੋਭ ਤੇ ਧਰਮ ਗੁਵਾਇ ।
ਬਾਰਹਿ ਬਾਰ ਉਚਾਰ ਧਿਕਾਰਹਿ ਨਹੀਂ ਬਿਪਰ ਤੁਮ ਦੰਭ ਕਮਾਇ ।
ਅਪ ਕਰਮਾਂ ਨਿਜ ਧਰਮ ਭ੍ਰਿਸ਼ਟੀ ਬਿਗਰਹਿ ਆਪ ਬਿਗਾਰਹਿ ਔਰ ।
ਉਚਤ ਸਜਾਇ ਦੇਨ ਕੇ ਤੁਮ ਸਭ ਦੇਹਿ ਅਬੈ ਬਡ ਮਾਚੈ ਰੋਰ ।

*ਸੋਢੀਆਂ ਦਾ ਪ੍ਰੋਹਤ

ਆਯਾ ਸੋਢੀਆਂ ਦਾ ਵੱਡਾ ਪ੍ਰੋਹਤ ਹੋਸੀ ਓਹਨੂੰ ਸਤਿਗੁਰਾਂ ਮੂਲੋਂ ਬੁਲਾਇਆ ਨ
ਨ ਤੇ ਆਪ ਆਇਆ ਭੋਜਨ ਛੱਕਣ ਲਈ ਕਿਸੇ ਓਸਨੂੰ ਡੇਰੇ ਪੁਚਾਇਆ ਨ

.....
*ਇਹ ਮੋਰੀ ਆਪਣੀ ਖੋਜ ਹੈ !

ਨ ਪਹੁੰਚਿਆ ਓਸਨੂੰ ਕੱਪੜਾ ਕੋਈ ਆਦਰਮਾਨ ਦੇਇ ਸੱਦ ਬੈਠਾਇਆ ਨ
ਸਭ ਥਾਂ ਹੀ ਸਿੱਖ ਪ੍ਰਧਾਨ ਡਿਠੇ ਓਹਨੂੰ ਕੰਮ ਭੀ ਕੋਈ ਸੌਂਪਾਇਆ ਨ
ਸੜਬਲ ਗਿਆ ਕਹਿੰਦਾ ਗੁਰਾਂ ਤਾਈਂ ਇਹ ਤੁਹਾਡਾ ਰਿਵਾਜ ਸੁਖਾਇਆ ਨ
ਕੰਮੀ ਕਾਂਦੂਆਂ, ਸੂਦ੍ਰਾਂ ਜੋਟਾਂ, ਤਾਈਂ ਕਿਉਂ ਅਸਾਂ ਤੋਂ ਪਿੱਛਾਂ ਰਖਾਇਆ ਨ
ਤੁਸਾਂ ਬਾਹਮਨਾ ਦਾ ਅਪਮਾਨ ਕੀਤਾ ਧਰਮ ਛੱਡੀ ਤਈਂ ਨਿਬਾਇਆ ਨ
ਜੇ ਸਨਾਤਨ ਧਰਮ ਕਰਤਾਰ ਸਿੰਘਾ ਰਸਤਾ ਓਸ ਅਨੁਮਾਰ ਚਲਾਇਆ ਨ

ਪਰੋਹਤ ਦੇ ਜੁਆਬ ਵਿਚ ਸਤਿਗੁਰਾਂ ਇਹ ਛੰਦ ਉਚਾਰਨ ਕਰਨਾ

ਸ੍ਰੈਯਾ-ਜੇ ਕਿਛੁ ਲੇਖ ਲਿਖਯੋ ਬਿਧਨਾ ਮੋਈ ਪਾਯਤ ਮਿਸ਼ਰ ਜੀ ਸ਼ੋਕ ਨਿਵਾਰੋ।

ਮੇਰੋ ਕਿਛੁ ਅਪ੍ਰਾਧ ਨਹੀਂ ਗਯੋ ਯਾਦ ਤੇ ਭੂਲ ਨ ਕੋਪ ਚਿਤਾਰੋ।

ਬਾਰੋ ਨਿਹਾਲੀ ਪਠੈ ਦਿਉਂ ਆਜ ਹੀ ਭਲੇ ਤੁਮ ਕੋ ਨਿਹਚੇ ਜੀਆ ਧਾਰੋ।

ਛੱਡੀ ਸਭੈ ਕ੍ਰਿਤ ਬਿਪੁਨ ਕੇ ਇਨਹੂੰ ਪੈ ਕਟਾਛ ਕਿਰਪਾ ਕੈ ਨਿਹਾਰੋ।

ਇਸ ਭਾਵ

ਜੇ ਲਿਖਯਾ ਲੇਖ ਸੋ ਪਾਈਦਾ ਏ ਚਿੰਤਾ ਕਰੋ ਨ ਸਚ ਸੁਨਾਇ ਦੇਵਾਂ
ਸੁਣੋ ਮਿਸ਼ਰ ਜੀ ਮੇਰਾ ਅਪ੍ਰਾਧ ਕੋਈ ਨ ਯਾਦ ਆਇ ਨ ਤੁਸੀਂ ਜਤਾਇ ਦੇ !
ਮੰਜੀ, ਕਪੜੇ ਨਾਲ ਰਜ਼ਾਈ ਸੋਹਣੀ ਤੁਸੀਂ ਰੱਖੋ ਯਕੀਨ ਪੁਚਾਇ ਦੇ !
ਮੇਰੇ ਸਿੱਖਾਂ ਨੂੰ ਕੁਝ ਨ ਤੁਸਾਂ ਕਹਿਣਾ ਮੈਂ ਨ ਝੱਲ ਸਕਾਂ ਇਹ ਲਖਾਇ ਦੇਵਾਂ
ਇਹ ਸੂਦਰ ਨਹੀਂ ਹੁਣ, ਛੱਡੀ ਨੇ ਉਚੇ ਕਰਕੇ ਜਗਤ ਦਿਖਾਇ ਦੇਵਾਂ
ਹੋਯਾ ਕੀਹ? ਜੇ ਬਣ ਗਏ ਛੱਡੀ ਏਹ ਫਿਰ ਭੀ *ਸਾਡੇ ਬਣਾਇ'ਸਮਝਾਇ ਦੇਵਾਂ
ਗੁਰੂ ਅਖਦੇ ਇਹਨਾਂ ਤੇ ਮਿਹਰ ਰੱਖੇ ਇਹ ਨ ਤੁਹਾਡੇ ਬਣਾਇ ਬਤਾਇ ਦੇਵਾਂ
ਦੂੰਡ ਸਾਮੀਆਂ ਹੋਰ ਕਰਤਾਰ ਸਿੰਘਾ ਤੁਹਾਡੇ ਹਥੋਂ ਇਹ ਹੁਣ ਛਡਾਇ ਦੇਵਾਂ

ਪਰੋਹਤ

ਜੋਟ, ਝੀਉਰ, ਛੀਂਬੇ, ਨਾਈ ਕਰ ਮੇਹਰੇ ਤੁਸਾਂ ਬ੍ਰਹਿਮਣ ਪਿਛੇ ਹਟਾ ਛੱਡੇ
ਸਤਿਯੁਗ, ਦ੍ਰਾਪਰ, ਚੌਂਹ ਜੁਗੀਂ ਬੀਤੇ ਹੋਇ ਇਤਹਾਸ ਭੁਲਾ ਛੱਡੇ
ਦੇਯਾ ਬ੍ਰਹਮਣਾ ਦੀ ਰਾਜ ਛੱਡੀ ਸਭ ਕਰਦੇ ਆਇ, ਇਹਸਾਨ ਗਵਾ ਛੱਡੇ
ਤੁਸਾਂ ਨਵੀਂ ਹੀ ਰੀਤ ਕਰਤਾਰ ਸਿੰਘਾ ਟੋਰ ਪਹਿਲੇ ਰਵਾਜ ਮਿਟਾ ਛੱਡੇ

ਸਤਿਗੁਰ ਨੇ ਫੇਰ ਦੂਸਰਾ ਛੰਦ ਉਚਾਰਨਾ

ਸ੍ਰੈਯਾ-ਯੁਧ ਜਿਤੇ ਇਨਹੀ ਕੇ ਪ੍ਰਸਾਦਿ ਇਨਹੀ ਕੇ ਪ੍ਰਸਾਦਿ ਸੁ ਦਾਨ ਕਰੇ।

ਅਘ ਓਘ ਟਰੇ ਇਨਹੀ ਕੇ ਪ੍ਰਸਾਦਿ ਇਨਹੀ ਕੀ ਕਿਰਪਾ ਫੁਨ ਧਾਮ ਭਰੇ।

ਇਨਹੀ ਦੇ ਪ੍ਰਸਾਦਿ ਸੁ ਬਿੱਦਯਾ ਲਈ ਇਨਹੀ ਕੀ ਕਿਰਪਾ ਸਭ ਸ਼ੱਤ੍ਰੁ ਮਰੇ।

ਇਨਹੀ ਕੀ ਕਿਰਪਾ ਕੇ ਸਜੇ ਹਮ ਹੈਂ ਨਹੀਂ ਮੇ ਸੋ ਗ਼ਰੀਬ ਕਦੋਰ ਪਰੇ।

*ਬ੍ਰਾਹਮਣ ਆਖਦਾ ਹੈ।

ਇਸ ਦਾ ਭਾਵ

ਘੜੀ ਮੁੜੀ ਨ ਇਨ੍ਹਾਂ ਨੂੰ ਨੀਚ ਆਖੇ ਗੱਲਾਂ ਤੁਹਾਡੀਆਂ ਨ ਇਹ ਸੁਖਾਨ ਮੈਨੂੰ
ਬੀਰ ਛੱਤੀ ਧਰਮ ਦੇ ਹੋਣ ਰਾਖੇ ਪਯਾਰੇ ਇਹੋ ਨੇ ਵਿਚ ਜਹਾਨ ਮੈਨੂੰ
ਮੇਰੇ ਉਪਰੋਂ ਘੋਲ ਘੋਸਾਇ ਨੈ ਇਹ ਸੀਸ ਆਪਨੇ ਦਿਤੇ ਨੇ ਆਨ ਮੈਨੂੰ
ਪਯਾਰੇ ਸਭ ਤੋਂ ਇਹੋ ਕਰਤਾਰ ਸਿੰਘਾ ਨਜ਼ਰ ਆਵੇਦੇ ਪੂਰੇ ਇਨਸਾਨ ਮੈਨੂੰ

ਤਥਾ

ਕ੍ਰਿਪਾ ਇਨ੍ਹਾਂ ਦੀ ਨਾਲ ਹੀ ਯੁਧ ਜਿਤੇ ਵੈਰੀ ਮਾਰ ਕਈ ਵਾਰ ਭਜਾਇ ਨੇ ਮੈਂ
ਫੇਰ ਇਨ੍ਹਾਂ ਦੀ ਨੇਕ ਕਮਾਈ ਵਿਚੋਂ ਇਹ ਯੋਗ ਤੇ ਦਾਨ ਕਰਵਾਇ ਨੇ ਮੈਂ
ਕਿਰਪਾ ਇਨ੍ਹਾਂ ਦੀ ਸ਼ਾਨ ਤੇ ਸ਼ੌਕਤਾਂ ਨੇ ਘਰ ਭਰ ਭੰਡਾਰ ਰਖਾਇ ਨੇ ਮੈਂ
ਇਹ ਸੰਗਤ, ਰੂਪ ਸਤਿਗੁਰਾਂ ਦਾ ਏ ਕਿਰਪਾ ਇਨ੍ਹਾਂ ਦੀ ਪਾਪ ਨਸਾਇ ਨੇ ਮੈਂ
ਮਿਹਰ ਇਹਨਾਂ ਦੀ ਵਿੱਦਯਾ ਹੋਈ ਹਾਸਲ ਜੰਗੀ ਸਾਜ਼ ਸਾਮਾਨ ਸਜਾਇ ਨੇ ਮੈਂ
ਕਿਰਪਾ ਇਹਨਾਂ ਦੀ ਵੜ ਮੈਦਾਨ ਅੰਦਰ ਵੈਰੀ ਧਰਮ ਤੇ ਮਾਰ ਖਪਾਇ ਨੇ ਮੈਂ
ਇਹਨਾਂ ਸਿੱਖਾਂ ਦੀ ਕ੍ਰਿਪਾ ਦੇ ਸਜੇ ਹੋ ਇਹਾਂ ਗੁਰਸਿੱਖ, ਸਿੱਖਗੁਰ, ਬਨਾਇ ਨੇ ਮੈਂ
ਬਿਨਾਂ ਇਹਨਾਂ ਦੇ ਅਸੀਂ ਕਰਤਾਰ ਸਿੰਘਾ ਕਿਹੜੇ ਕੰਮ ਹਾਂ ਭੇਦ ਸਮਝਾਇ ਨੇ ਮੈਂ

ਪਰੋਹਤ ਨੇ ਗੁਸਾ ਕਰਕੇ ਫੇਰ ਆਖਣਾ

ਰਾਜੇ ਰਾਣੇ ਤੇ ਹੋਇ ਅਵਿਤਾਰ ਜਿੰਨੇ ਸਾਨੂੰ ਪੂਜਦੇ ਮੁਢ ਤੋਂ ਆਏ ਸਾਰੇ
ਆਇ ਦੇਵੇਦੇ ਦਾਨ ਬ੍ਰਹਿਮਣਾਂ ਨੂੰ ਰਹੇ ਵੇਦ ਪੁਰਾਨ ਸੁਨਾਇ ਸਾਰੇ
ਅੱਗੇ ਫਲਦਾ ਦਿੱਤਾ ਬ੍ਰਹਿਮਣਾਂ ਦਾ ਏਥੇ ਯੱਸ ਤੇ ਸੁਖ ਭੁਗਾਇ ਸਾਰੇ
ਸੂਦ੍ਰ ਨੀਚ ਇਹ ਲੋਕ ਕਰਤਾਰ ਸਿੰਘਾ ਅੱਗੇ ਕਰ ਸਾਥੋਂ ਬਠਲਾਇ ਸਾਰੇ

ਸਾਹਿਬਾਂ ਨੇ ਤੀਸਰਾ ਛੰਦ ਉਚਾਰਨ ਕਰਨਾ

ਸਵੈਯਾ-ਸੇਵ ਕਰੀ ਇਨਹੀ ਕੀ ਭਾਵਤ ਔਰ ਕੀ ਸੇਵ ਸੁਹਾਤ ਨ ਜੀ ਕੋ।

ਦਾਨ ਦੀਓ ਇਨ ਹੀ ਕੋ ਭਲੇ ਅਰ ਆਨ ਕੋ ਦਾਨ ਨ ਲਾਗਤ ਨੀਕੋ।

ਆਗੈ ਫਲੇ ਇਨ ਹੀ ਕੋ ਦੀਯੋ ਜੱਗ ਮੈਂ ਜੱਸ, ਔਰ ਦੀਯੋ ਸਭ ਫੀਕੋ।

ਮੈਂ ਗ੍ਰਹਿ ਮੈਂ ਤਨ ਤੇ ਮਨ ਤੇ ਸਿਰ ਲੋ ਧਨ ਹੈ ਸਭ ਹੀ ਇਨ ਹੀ ਕੋ।

ਭਾਵ

ਤੁਸੀਂ ਮਿਸ਼ਰ ਜੀ ਜੀਭ ਸੰਭਾਲ ਬੋਲੋ ਤੁਹਾਡਾ ਬੋਲਣਾ ਇਹ ਮੈਨੂੰ ਭਾਇ ਨਾਹੀਂ
ਘੜੀ ਮੁੜੀ ਤੁਸੀਂ ਨੀਚ ਆਖ ਰਹੇ ਤੁਹਾਡੇ ਮੂਹੋਂ ਕੁਬਚਨ ਸੁਹਾਇ ਨਾਹੀਂ
ਕਰਮਾਂ ਵਿਚ ਇਹ ਤੁਸਾਂ ਤੋਂ ਬੰਹਤ ਉਚੇ ਕਰ ਹਨ ਤੁਸਾਂ ਭੇਦ ਪਾਇ ਨਾਹੀਂ

ਕੀਤੀ ਇਹਨਾਂ ਦੀ ਸੇਵਾ ਹੀ ਭਾਇ ਮੈਨੂੰ ਕਰਨੀ ਹੋਰ ਦੀ ਮੂਲ ਸੁਖਾਇ ਨਾਹੀਂ
ਦਾਨ ਉਤਮ ਦੇਵਣਾ ਇਨ੍ਹਾਂ ਨੂੰ ਹੀ ਬ੍ਰਿਥਾ ਇਨ੍ਹਾਂ ਤਾਈਂ ਦਿਤਾ, ਜਾਇ ਨਾਹੀਂ
ਕਿਸੇ ਹੋਰ ਨੂੰ ਦੇਵਨਾ ਨਹੀਂ ਚੰਗਾ, ਚੰਗਾ ਫਲ ਉਹ ਕਦੇ ਲਿਆਇ ਨਾਹੀਂ
ਅਗੇ ਫਲੇਗਾ ਇਹਨਾਂ ਨੂੰ ਦਾਨ ਦਿਤਾ ਦੇਣਾ ਹੋਰ ਤਾਈਂ ਫਲਦਾਇ ਨਾਹੀਂ
ਤਨ ਮਨ ਤੇ ਘਰ ਪਰਿਵਾਰ ਮੇਰਾ ਸਭ ਇਨ੍ਹਾਂ ਦਾ ਵਲ ਵਲਾਇ ਨਾਹੀਂ
ਇਹ ਮੇਰੇ ਤੇ ਇਨ੍ਹਾਂ ਦਾ ਮੈਂ ਹੋਇਆ ਹੋਕ ਹੋਰ ਕੋਈ ਹੁਣ ਜਮਾਇ ਨਾਹੀਂ
ਇਹੋ ਪ੍ਰੇਹਤ ਜਜਮਾਨ ਕਰਤਾਰ ਸਿੰਘਾ ਕਿਸੇ ਨਾਲ ਰਿਹਾ ਲੇਖਾ ਕਾਇ ਨਾਹੀਂ

ਪ੍ਰੇਹਤ ਦੇ ਨਿਰਾਸਤਾ ਵਿਚ ਅੱਖਰੂ ਨਿਕਲ ਜਾਣੇ

ਗੁਰੂ ਘਰ ਤੋਂ ਕੋਰਾ ਜਵਾਬ ਮਿਲਿਆ ਮਿਸ਼ਰ ਹੋਰੀ ਸੁਣਕੇ ਜਲ ਬੱਲ ਗਏ
ਹੱਥ ਵਿਚੋਂ ਵਡੀ ਸਾਮੀ ਨਿਕਲ ਗਈ ਬੱਖ ਹੋਂਸਲੇ ਦੇ ਉਕੇ ਹੱਲ ਗਏ
ਮਿਲਦਾ ਦਿਨ ਦਿਹਾਰ ਸੀ ਕੁਝ ਨ ਕੁਝ ਮੁਕੀ ਆਸ ਅੱਗੋਂ ਦਿਨ ਛੱਲ ਗਏ
ਸਭ ਬਲ ਗਿਆ ਕਰਤਾਰ ਸਿੰਘਾ ਨਾਲੇ ਅੱਖਰੂ ਅੱਖਾਂ ਤੋਂ ਚੱਲ ਗਏ

ਫੇਰ ਸਤਿਗੁਰਾਂ ਨੇ ਇਹ ਦੋਹਿਰਾ ਬੋਲਣਾ

ਦੋਹਿਰਾ— *ਚਟਪਟਾਇ ਚਿੱਤ ਮੇਂ ਜਰਯੋ ਤ੍ਰਿਣ ਜਿਉਂ ਕ੍ਰੋਧਤ ਹੋਇ ॥
ਖੋਜ ਖੋਜ ਕੇ ਹੇਤ ਲਗ ਦਯੋ ਮਿਸ਼ਰ ਜੂ ਰੋਇ ॥

ਵਾਕ ਕਵੀ

ਏਸ ਤਰਜ਼ ਦੇ ਨਾਲ ਸਤਿਗੁਰੂ ਜੀ ਨੇ ਬਾਹਮਣ ਵਿਚ ਕੁਠਾਲੀ ਪਾ ਤਾਇ ਡਾਢੇ
ਸਿੱਖ ਸੰਗਤਾਂ ਦੇ ਭਾਰੇ ਕੱਠ ਅੰਦਰ ਉਹ ਸਾਰੇ ਸ਼ਰਮਿੰਦੇ ਕਰਾਇ ਡਾਢੇ
ਨਿਸ਼ਾ ਕਰ ਪ੍ਰੇਹਤ ਦੀ ਝੰਬ ਦਿਤਾ ਸਿੱਖਾਂ ਗਲੋਂ ਪਏ ਜਾਲ ਲਾਹਿ ਡਾਢੇ
ਖਿਸਕ ਗਏ ਅਡੋਲ ਕਰਤਾਰ ਸਿੰਘਾ ਥਾਉਂ ਥਾਂ ਸਾਰੇ ਸ਼ਰਮਾਇ ਡਾਢੇ

ਤਥਾ

ਨ ਦੇਵੀ ਪ੍ਰਗਟਾਈ ਨ ਹਵਨ ਕੀਤਾ ਇਹ ਤਾਂ ਪਿਛੇ ਹੀ ਲੇਖਾ ਮੁਕਾਯਾ ਗਿਆ
ਹੁਣ ਅੰਮ੍ਰਿਤ ਛਕਾਣ ਦਾ ਸਿਲਸਿਲਾ ਜੋ ਇਹ ਦੱਸਣਾ ਕਾਹਨੂੰ ਚਲਾਯਾ ਗਿਆ
ਚਰਨ ਪਾਹੁਲ ਹਟਾਕੇ ਫੇਰ ਖੰਡਾ, ਅੰਮ੍ਰਿਤ ਨਵਾਂ ਕਾਹਦੇ ਲਈ ਬਨਾਯਾ ਗਿਆ

.....
*ਭਾਈ ਸੰਤੋਖ ਸਿੰਘ ਜੀ ਨੇ ਸੂਰਜ ਪ੍ਰਕਾਸ਼ ਵਿਚ ਕੋਸ਼ੇ ਦਾਸ ਦੇ ਨਾਮ ਤੇ ਲਿਖਿਆ ਹੈ।
ਇਸ ਸਮੇਂ ਕੋਸ਼ੇ ਦਾਸ ਨੂੰ ਮਰ ਗਿਆਂ ਕ੍ਰੀਬਨ ਸੱਤਰ ਕੂ ਸਾਲ ਹੋ ਗਏ ਸਨ।

†ਖੋਜ ਰੋਜ਼-ਭਾਵ ਨਿਤ ਦਾ ਪਹਿਆ, ਜਦ ਆਉਣਾ ਲੈ ਜਾਣਾ, ਅਗੋਂ ਦੀ ਆਸ ਟੁਟੀ
ਵੇਖ ਪ੍ਰੇਹਤ ਦੀ ਅੱਖਾਂ ਵਿਚੋਂ ਅੱਖਰੂ ਵਗ ਟੁਰੇ।

ਕਿਸ ਭੇਦ ਦੇ ਲਈ ਕਰਤਾਰ ਸਿੰਘਾ ਏਡਾ ਭਾਰਾ ਪ੍ਰਯੋਗ ਕਰਾਯਾ ਗਿਆ



ਅੰਮ੍ਰਿਤ



ਗੁਰੂ ਘਰ ਅੰਮ੍ਰਿਤ ਤਿੰਨ ਪ੍ਰਕਾਰ ਦਾ ਏ ਪਹਿਲਾਂ ਨਾਮ ਦਾ ਕਰੋ ਵਿਚਾਰ ਸਾਰੇ
ਗੁਰੂ ਗ੍ਰੰਥ ਅੰਦਰ ਓਸੇ ਨਾਮ ਦਾ ਹੀ ਕਰ ਦੱਸਿਆ ਖੂਬ ਵਿਸਥਾਰ ਸਾਰੇ
ਦੂਜਾ ਹੈ ਚਰਨਾਮ੍ਰਿਤ ਚਰਨ ਪਾਹੁਲ ਰਿਹਾ ਸਿੱਖਾਂ ਦੇ ਵਿਚ ਪ੍ਰਚਾਰ ਸਾਰੇ
ਨੌ ਗੁਰਾਂ ਤੱਕ ਓਸ ਦੀ ਧਾਰਨਾ ਰਹੀ ਰਹੇ ਛਕਦੇ ਸਿੱਖ ਪਰਿਵਾਰ ਸਾਰੇ
ਤੀਜਾ ਅੰਮ੍ਰਿਤ ਖੰਡੇ ਦੀ ਧਾਰ ਦਾ ਏ ਜੋ ਪ੍ਰਚਲਤ ਹੁਣ ਵਿਚ ਸੰਸਾਰ ਸਾਰੇ
ਤਿੰਨ ਭੇਦ ਇਹ ਕਹੇ ਕਰਤਾਰ ਸਿੰਘਾ ਗੁਣ ਤਿੰਨਾਂ ਦੇ ਕਰੋ ਸੁਮਾਰ ਸਾਰੇ

[੧] ਨਾਮ ਦਾ ਅੰਮ੍ਰਿਤ

ਨਾਮ ਅੰਮ੍ਰਿਤ ਧੁਰ ਦਰਗਾਹ ਵਿਚੋਂ ਆਦਿ ਸਤਿਗੁਰੂ ਨਾਨਕ ਪਾਇਆ ਜੀ
ਬਾਣੀ ਰਾਹੀਂ ਓਹਨੂੰ ਆਣ ਪ੍ਰਗਟ ਕੀਤਾ ਸਾਰੀ ਸ੍ਰਿਸ਼ਟ ਦੇ ਵਿਚ ਵਰਤਾਇਆ ਜੀ
ਇਹ ਅੰਮ੍ਰਿਤ ਇਕੋ ਹੀ ਸ੍ਰਿਸ਼ਟ ਸਭ ਤੋਂ ਹਿਸੇ ਗੁਰੂ ਨਾਨਕ ਹੈ ਸੀ ਆਇਆ ਜੀ
ਜੋ ਪੀਵੇ ਸੋ ਏਸ ਨੂੰ ਅਮਰ ਹੋਵੇ ਗੁਰੂ ਗ੍ਰੰਥ ਦੇ ਵਿਚ ਫਰਮਾਇਆ ਜੀ
ਸੋਮਾ ਅੰਮ੍ਰਿਤ ਦਾ ਰਚਿਆ ਗ੍ਰੰਥ ਸਾਹਿਬ ਜੋ ਪੰਥ ਸਪੁਰਦ ਕਰਾਇਆ ਜੀ
ਖਾਵੇ ਖਰਚੇ ਰਲ ਕੇ ਭਾਈ ਸਾਰੇ ਆਵੇ ਤੋਟ ਨ, ਵਧੇ ਸੁਣਾਇਆ ਜੀ
ਏ ਪੰਥ ਦੇ ਪਾਸ ਇਹ ਨਿਧ ਭਾਰੀ ਲੱਖਾਂ ਜੀਆਂ ਨੂੰ ਨਿਤ ਤਰਾਇਆ ਜੀ
ਜੁਗਾਂ ਤਕ ਰਹਿ ਜਾਰੀ ਕਰਤਾਰ ਸਿੰਘਾ ਜਾਵੇ ਖੋਹਿਆ ਨ ਜਾਇ ਚੁਰਾਇਆ ਜੀ

[੨] ਚਰਨਾਮ੍ਰਿਤ

ਭਾਰੀ ਉਤਮ ਅੰਮ੍ਰਿਤ ਨਾਮ ਵਸਤੂ ਬਰਤਨ ਓਸਦੇ ਸਾਂਭ ਰਖਾਵਨੇ ਲੱਈ
ਜਾਤ ਪਾਤ ਅਤੇ ਉਚ ਨੀਚਤਾ ਦਾ ਭੇਦ ਹਿਰਦਿਆਂ ਵਿਚੋਂ ਮਿਟਾਵਨੇ ਲੱਈ
ਨੀਵੇਂ ਹੋ ਪਰੇਮ ਦੀ ਸਜ਼ਕ ਟੁਰਕੇ ਗੁਰ ਸਿਖੀ ਦੇ ਦਰ ਤੇ ਆਵਨੇ ਲੱਈ
ਪਾਹ, ਦੇਇਕੇ ਰਿਦੇ ਜੋਗਯਾਸੂਆਂ ਦੇ ਨਾਮ ਰੰਗ ਦੇ ਖਾਸ ਚੜ੍ਹਾਵਨੇ ਲੱਈ
ਆਦਿ ਗੁਰਾਂ ਚਰਨਾਮ੍ਰਿਤ ਦੀ ਗੀਤ ਤੋਰੀ ਸੰਸਾਰੀ ਘੁਮੰਡ ਦੇ ਲਾਹਵਨੇ ਲੱਈ
ਦੇਇ ਗਰੀਬੀ ਦੀ ਗਦਾ ਕਰਤਾਰ ਸਿੰਘਾ ਕਾਮ ਕ੍ਰੋਧ ਦੇ ਨਾਲ ਲੜਾਵਨੇ ਲੱਈ

ਤਬਾ

ਪਹਿਲੇ ਸਤਿਗੁਰਾਂ ਏਸਦੀ ਨੀਂਹ ਰੱਖੀ ਮਾਰਗ ਸਿਖੀ ਦੇ ਤਈਂ ਚਲਾ ਦਿੱਤਾ
ਦੂਜੇ, ਤੀਜੇ, ਚੌਥੇ ਸਤਿਗੁਰੂ ਜੀ ਨੇ ਇਹਨੂੰ ਦੇਸ਼ ਦੇ ਵਿਚ ਫੈਲਾ ਦਿੱਤਾ

ਪੰਜਵੇਂ ਪਾਤਸ਼ਾਹ ਰਚ ਕੇ ਗ੍ਰੰਥ ਸਾਹਿਬ ਏਸ ਭਾਗ ਨੂੰ ਸਿਰੇ ਚੜ੍ਹਾ ਦਿੱਤਾ
ਖੰਡੇ ਅੰਮ੍ਰਿਤ ਲੱਈ ਕਰਤਾਰ ਸਿੰਘਾ ਇਕ ਦਾਇਰਾ ਖੁਲ੍ਹਾ ਬਣਾ ਦਿੱਤਾ

ਏਸਦਾ ਲਾਭ

ਦੇਸ਼ ਵਿਚ ਭਾਰੀ ਵਰਨ ਆਸ਼ਰਮਾਂ ਦੀ ਜੋ ਬਾਹਮਣਾਂ ਹੋਲੀ ਮਚਾਈ ਹੋਈ ਸੀ
ਸਤਿਗੁਰਾਂ ਨੇ ਉਹ ਸਾਰੀ ਤੋੜ ਦਿੱਤੀ ਜਾਲੀ ਛੁੱਟ ਦੀ ਜਿਹੜੀ ਫੈਲਾਈ ਹੋਈ ਸੀ
ਕੋਈ ਨੀਵਾਂ ਤੇ ਕੋਈ ਸੀ ਉਚ ਬਣਿਆਂ ਪਾਟੇ ਧਾੜ ਦੀ ਖੇਡ ਖਿੰਡਾਈ ਹੋਈ ਸੀ
ਛੂਤ ਛਾਤ ਘੁਮੰਡ ਬਰਾਦਰੀ ਦੇ ਸਾਰੇ ਦੇਸ਼ ਅੰਦਰ ਅੰਨ੍ਹੀ ਪਾਈ ਹੋਈ ਸੀ
ਪਹਿਲੇ ਹੱਥ ਸਤਿਗੁਰਾਂ ਉਹ ਮੇਟ ਦਿਤੀ ਜਿਸ ਤਾਕਤ ਸਾਰੀ ਗੁਵਾਈ ਹੋਈ ਸੀ
ਗੁਰਭਾਈ ਹੋਇ ਸਭ ਕਰਤਾਰ ਸਿੰਘਾ ਵਰਨਾਂ ਵਾਲੀ ਆ ਉਕੀ ਸਫਾਈ ਹੋਈ ਸੀ

* * * ਖੰਡੇ ਦਾ ਅੰਮ੍ਰਿਤ * * *

ਪੰਜਾਂ ਗੁਰਾਂ ਤੋੜੀ, ਸ਼ਾਂਤ ਰਸ ਰਿਹਾ ਚਰਨ ਪਾਹੁਲ ਰਹੀ ਮੱਦਦਗਾਰ ਸਮਝੇ
ਦਰਜੇ ਉਪਰਲੇ ਤੇ ਏਨੇ ਚਿਰ ਅੰਦਰ ਚੜ੍ਹਨ ਲਈ ਕਈ ਹੋਇ ਤਿਆਰ ਸਮਝੇ
ਨਿਰੀ ਸ਼ਾਂਤ ਨੂੰ, ਮਾਰ ਵਿਰੋਧੀਆਂ ਦੀ ਆ ਕਰਦੀ ਰਹੀ ਲਾਚਾਰ ਸਮਝੇ
ਧਰਮ ਸ਼ਾਂਤ ਨ ਜਗ ਤੇ ਕਾਇਮ ਰਹਿੰਦੇ ਸਾਥੀ ਹੋਇ ਨ ਜੇ ਤਲਵਾਰ ਸਮਝੇ
ਛੇਵੇਂ ਸਤਿਗੁਰਾਂ ਨੇ ਕੀਤਾ ਹੋਚ ਵਾਧਾ ਰਸਤੇ ਸਿੱਖੀ ਦੇ ਵਿਚ ਵਿਚਾਰ ਸਮਝੇ
ਸ਼ਾਂਤ ਰਸ ਦੇ ਨਾਲ ਹੀ ਬੀਰ ਰਸ ਦੀ ਦਿੱਤੀ ਰੱਖ ਬੁਨਯਾਦ ਅਪਾਰ ਸਮਝੇ
ਸਤਵੇਂ ਅੱਠਵੇਂ ਤੇ ਨਾਵੇਂ ਸਤਿਗੁਰਾਂ ਨੇ ਕੀਤੀ ਨੀਂਹ ਸੀ ਉਤ੍ਰਾਂ ਉਸਾਰ ਸਮਝੇ
ਕਲਗੀਧਰ ਨੇ ਫੇਰ ਕਰਤਾਰ ਸਿੰਘਾ ਦਿੱਤਾ ਕਰ ਪੂਰਾ ਵਿਸਥਾਰ ਸਮਝੇ

ਤਬਾ

ਹਿੰਦੂ ਜਾਤ ਦੇ ਆਗੂ ਬ੍ਰਹਿਮਣਾ ਨੇ ਗੋਹੇ ਮੂਤ ਆਦਿਕ ਸੰਸਕਾਰ ਕਰ ਕੇ
ਬੁਧ ਮਾਰ ਦਿੱਤੀ ਹਿੰਦ ਵਾਸੀਆਂ ਦੀ ਭੈੜੀ ਕਾਇਰਤਾ ਨੀਂਹ ਉਸਾਰ ਕਰ ਕੇ
ਸਾਰੀ ਬੀਰਤਾ ਛੱਤ੍ਰਤਾ ਨਸ਼ਟ ਹੋ ਗਈ ਭੈੜੇ ਨੀਯਮਾਂ ਦੀ ਭੈੜੀ ਮਾਰ ਕਰ ਕੇ
ਬੁਝਦਿਲ, ਕਾਇਰ, ਲੋਕ ਈਰਖੀ ਹੋਏ ਦਲੇ ਗਏ ਗੁਲਾਮੀ ਦੇ ਭਾਰ ਕਰ ਕੇ
ਅਧੋਗਤੀ ਨੂੰ ਸਾਰਾ ਹੀ ਦੇਸ਼ ਗਿਆ ਅਸਲ ਬੀਰਤਾ ਤੋਈ ਵਿਸਾਰ ਕਰ ਕੇ
ਦੁਖੀ ਦੇਸ਼ ਹੋ ਗਿਆ ਕਰਤਾਰ ਸਿੰਘਾ ਮਾਰੇ ਛੁਟ ਨੇ ਲੋਕ ਖਵਾਰ ਕਰ ਕੇ

ਤਬਾ

ਜਦ ਤੱਕ ਨ ਆਤਮਾ ਸੁਧ ਹੋਵੇ ਤਦ ਤੱਕ ਨ ਅਸਲ ਇਨਸਾਨ ਟਦਾ

ਮੈਲਾ ਆਤਮਾ ਮੈਲੇ ਖਯਾਲ ਹੋਕੇ ਉਹ ਇਨਸਾਨ ਹੀ ਸ਼ਕਲ ਹੈਵਾਨ ਬਣਦਾ
ਜਦ ਤੱਕ ਨ ਧਰਮੀ ਰਿਦਾ ਹੋਵੇ ਤਦ ਤੱਕ ਨ ਮਰਦਿ ਮੈਦਾਨ ਬਣਦਾ
ਆਤਮ ਬਲ ਹੀ ਅੰਤ ਕਰਤਾਰ ਸਿੰਘਾ ਪੂਜਨੀਕ ਸਰੂਪ ਪਛਾਨ ਬਣਦਾ

ਤਬਾ

ਪੰਜਾਂ ਗੁਰਾ ਨੇ ਆਤਮਕ ਬਲ ਲਈ ਸ਼ਾਂਤ ਭਗਤੀ ਰਸ ਪ੍ਰਚਾਰ ਕੀਤਾ
ਮੁਰਦੇ ਰੂਹਾਂ ਨੂੰ ਜ਼ਿੰਦਿਆਂ ਕਰਨ ਖਾਤਰ ਦੇਇ ਗਿਆਨ ਵੈਰਾਗ ਸੁਧਾਰ ਕੀਤਾ
ਲੋਕਾਂ ਤਈਂ ਸ੍ਰਮਾਨ ਦੀ ਸੂਝ ਪੈ ਗਈ ਦੂਰ ਬੁਜਦਿਲੀ ਦਾ ਲਾਹਕੇ ਭਾਰ ਕੀਤਾ
ਜ਼ਿੰਦਾ ਖਯਾਲ ਆਗਏ ਕਰਤਾਰਸਿੰਘਾ ਹੋਲੀ ਹੋਲੀ ਫਿਰ ਅਗ੍ਹਾਂ ਵਿਸਥਾਰ ਕੀਤਾ

ਤਬਾ

ਛੇਵੇ ਸਤਿਗੁਰਾਂ ਤੋਂ ਲੈਕੇ ਨੌਮੇਂ ਗੁਰਾਂ ਤੱਕ ਭਗਤੀ ਪਰੇਮ ਦੇ ਤਈਂ ਫੈਲਾਇਆ ਜੀ
ਸ਼ਾਂਤ ਰਸ ਦੇ ਨਾਲ ਹੀ ਬੀਰ ਰਸ ਨੂੰ ਮੰਡਲ ਸਿੱਖੀ ਦੇ ਵਿਚ ਵਧਾਇਆ ਜੀ
ਦਸਵੇਂ ਪਾਤਸ਼ਾਹ ਨੇ ਸਮਾਂ ਵੇਖ ਕਰਕੇ ਜਾਮਾ ਅਮਲੀ ਫੇਰ ਪਹਿਨਾਇਆ ਜੀ
ਖੰਡੇ ਅੰਮ੍ਰਿਤ ਦੇਇਕੇ ਬੀਰ ਰਸ ਨੂੰ ਅਸਲ ਸ਼ਕਤ ਦੇ ਵਿੱਚ ਦਿਖਾਇਆ ਜੀ
ਗੋਹੇ ਮੂਤ ਆਦਿਕ ਰੀਤਾਂ ਦੂਰ ਕਰਕੇ ਚਰਨਾਂ ਮ੍ਰਿਤ ਭੀ ਪਿਛੇ ਹਟਾਇਆ ਜੀ
ਅੰਮ੍ਰਿਤ ਖੰਡੇ ਦਾ ਮੁਖ ਕਰਤਾਰ ਸਿੰਘਾ ਰਖ ਬੜਾ ਉਪਕਾਰ ਕਮਾਇਆ ਜੀ

ਖੰਡੇ ਦੇ ਅੰਮ੍ਰਿਤ ਦੀਆਂ ਸ਼ਕਤੀਆਂ

ਇਹਨੂੰ ਛਕ ਕਰਕੇ ਭੀਰੂ, ਦਾਸ, ਕਾਇਰ ਬਲੀ ਬੀਰ ਯੋਧੇ ਬਲਵਾਨ ਬਣ ਗਏ
ਲੋਕ ਆਲਸੀ, ਦੀਨ, ਦਲਿੱਦੀ ਜੋ ਕਾਇਆ ਪਲਟਕੇ ਮਰਦਿ ਮੈਦਾਨ ਬਣ ਗਏ
ਬੁਜਦਿਲ ਮੁਰਦੇ ਤੇ ਕਮੀਨ ਕਾਂਦੂ ਬਰਕਤ ਇਹਦੀ ਸਰਦਾਰ ਪਛਾਨ ਬਣ ਗਏ
ਪੱਥਰ ਪੂਜ ਅਤੇ ਗਿੱਦੜ ਘੁਰਨਿਆਂ ਦੇ ਅਸਲੀ ਛੱਤਰੀ ਸ਼ੇਰ ਜਵਾਨ ਬਣ ਗਏ
ਧਰਮੀ, ਹਠੀ, ਜਪੀ, ਤਪੀ ਭਗਤ ਸੂਰੇ ਦੇਸ਼ ਭਗਤ ਦਾਤੇ ਗੁਣਵਾਨ ਬਣ ਗਏ
ਸਾਬਤ ਸੂਰਤ ਪੂਰਤ ਗੁਣਾਂ ਅੰਦਰ ਦੁਨੀਆਂ ਵਿਚ ਆ ਪੂਰੇ ਇਨਸਾਨ ਬਣ ਗਏ
ਭਾਰਤ ਵਰਸ਼ ਦੇ ਡੁਬਦੇ ਬੇੜਿਆਂ ਦੇ ਆ ਮੱਲਾਹ ਅਗਾਹ ਜਹਾਨ ਬਣ ਗਏ
ਖੰਡੇ ਅੰਮ੍ਰਿਤ ਛੱਕ ਕਰਤਾਰ ਸਿੰਘਾ ਸ਼ੇਰ ਗਿੱਦੜਾਂ ਤੋਂ ਅਸਲ ਗਾਨ ਬਣ ਗਏ

ਖੰਡੇ ਅੰਮ੍ਰਿਤ ਵਿਚ ਇਹ ਗੁਣ ਕਿੱਥੋਂ

ਹਰ ਕੰਮ ਦੇ ਪਿਛੇ ਹੈ ਚੱਲ ਰਹੀ, ਰਹੀ ਕਾਰ ਚਲਾਇ ਖਿਆਲ ਸ਼ਕਤੀ
ਈਸ਼੍ਵਰ ਵਿਚੋਂ ਸੰਸਾਰ ਦੀ ਹੋਂਦ ਹੋਈ ਅਸਲ ਉਹ ਭੀ ਕਹਾਇ ਖਿਆਲ ਸ਼ਕਤੀ
ਫੁਰਨਾ ਫੁਰਦਿਆਂ ਹੀ ਸਭ ਕੁਝ ਹੋਇਆ ਸਾਰੀ ਰਚਨ ਰਚਾਇ ਖਿਆਲ ਸ਼ਕਤੀ

ਨਿਕੇ ਵਡੇ ਜਿੰਨੇ ਕੰਮ ਵਿਚ ਦੁਨੀਆਂ ਸਭ ਦੀ ਬਣਤ ਬਨਾਇ ਖਯਾਲ ਸ਼ਕਤੀ
ਦੁਨੀਆਂ ਵਿਚ ਮਸ਼ੀਨਰੀ ਦਿਸਦੀ ਜੋ ਪੁਰਜੇ ਘੜ ਰਖਾਇ ਖਯਾਲ ਸ਼ਕਤੀ
ਰੇਲਾਂ ਚਲਦੀਆਂ ਅਤੇ ਜਹਾਜ਼ ਰਚਕੇ ਪਵਨ ਵਿਚ ਉਡਾਇ ਖਯਾਲ ਸ਼ਕਤੀ
ਵਡੇ ਪੁਲ, ਮਕਾਨ ਐਨਜੀਨੀਯਰ ਦੇ ਸਿਰ ਵਿਚ ਲਿਆਇ ਖਯਾਲ ਸ਼ਕਤੀ
ਦੁਨੀਆਂ ਵਿਚ ਹੈਰਾਨ ਕਰਤਾਰ ਸਿੰਘਾ ਅਹੇ ਕੰਮ ਦਿਖਾਇ ਖਯਾਲ ਸ਼ਕਤੀ

ਤਬਾ

ਇਹ ਖਯਾਲ ਸ਼ਕਤੀ ਜ਼ਬਰਦਸਤ ਐਸੀ ਜਿੱਧਰ ਤੁਕੇ ਉਹ ਪਾਸਾ ਤੁਕਾ ਦੇਂਦੀ
ਕਦੇ ਕਾਇਰਾਂ ਨੂੰ ਕਰਦੀ ਸੂਰਮੇ ਇਹ ਕਾਇਰਾਂ ਸੂਰਮੇ ਕਦੇ ਬਣਾ ਦੇਂਦੀ
ਬਾਦਸ਼ਾਹ ਕਹਾਉਂਦੀ ਫੱਕਰਾਂ ਨੂੰ ਬਾਦਸ਼ਾਹਾਂ ਨੂੰ ਬੱਲੇ ਗਿਰਾ ਦੇਂਦੀ
ਸੈ ਦੁੱਖਾਂ ਦੇ ਵਿਚ ਹਸਾਇ ਕਦੇ ਬਿਨ੍ਹਾਂ ਕਾਰਨੋਂ ਕਦੇ ਰੁਵਾ ਦੇਂਦੀ
ਕਦੇ ਤਾਰ ਖੜਦੀ ਪਾਰ ਸਾਗਰਾਂ ਤੋਂ ਕਦੇ ਟਿੰਡ ਦੇ ਵਿਚ ਡੁਬਾ ਦੇਂਦੀ
ਕਦੇ ਲੱਖਾਂ ਉਤੇ ਧਾਰ ਮਾਰਦੀ ਨ ਕਦੇ ਪੈਸੇ ਤੇ ਧਰਮ ਗੁਵਾ ਦੇਂਦੀ
ਜ਼ਬਰ ਦਸਤ ਇਹ ਤਾਕਤ ਬਿਜਲੀ ਦੀ ਭੇਦ ਪੇਟ ਦੇ ਬਾਹਰ ਦਿਖਾ ਦੇਂਦੀ
ਝੱਟ ਅਸਰ ਕਰਦੀ ਥਾਂ ਦੂਸਰੇ ਜਾ ਨੇਕੀ ਬਦੀ ਦੀ ਬੂ ਖਿੰਡਾ ਦੇਂਦੀ
ਵਿਚ ਰਾਤ ਹਨੇਰੀ ਦੇ ਬੂਝਿਆਂ ਨੂੰ ਕਦੇ ਸ਼ੇਰ ਤੇ ਚੌਰ ਬਣਾ ਦੇਂਦੀ
ਕਦੇ ਦੇਵ ਚੁੜੇਲ ਦਾ ਰੂਪ ਧਰਕੇ ਹੈ ਦਲੇਰਾਂ ਦੇ ਦਿਲ ਡਰਾ ਦੇਂਦੀ
ਮੂਦਾ ਗਲ ਕਹਿ ਇਹ ਖਯਾਲ ਸ਼ਕਤੀ ਝੱਟ ਦਿਲਾਂ ਦੇ ਰੁਖ ਪਲਟਾ ਦੇਂਦੀ
ਰਲ ਖੇਲ ਅਜੀਬ ਕਰਤਾਰ ਸਿੰਘਾ ਦੁਨੀਆਂ ਤਾਈਂ ਹੈਰਾਨ ਕਰਾ ਦੇਂਦੀ

ਤਬਾ

ਇਹੋ ਖਿਆਲ ਸ਼ਕਤੀ ਦਸਮੇਸ਼ ਜੀ ਦੀ ਅੱਖਾਂ ਰਾਹ ਹੋ ਖੰਡੇ ਦੀ ਧਾਰ ਅੰਦਰ
ਆ, ਜਲ ਦੇ ਵਿਚ ਪ੍ਰਵੇਸ਼ ਹੋਈ ਵਾਂਗ ਬਿਜਲੀ ਦੇ, ਪਲਕਾਰ ਅੰਦਰ
ਉਹ ਖਿਆਲ ਸ੍ਰੀ ਦਸਮੇਸ਼ ਜੀ ਦੇ ਮੰਤ੍ਰ ਰਾਹ ਹੋ ਤੰਤ੍ਰ ਦੀ ਢਾਰ ਅੰਦਰ
ਆ ਅੰਮ੍ਰਿਤ ਵਿਚ ਪ੍ਰਵੇਸ਼ ਕਰ ਗਏ ਵੇਖੋ ਸੋਚ ਕੇ ਜ਼ਾਰ ਵਿਚਾਰ ਅੰਦਰ
ਉਹ ਜਲ ਵਿਚ ਅੰਮ੍ਰਿਤ ਰੂਪ ਹੋਇਆ ਧਾਤ ਬਣੀ ਰਸੈਣ ਆ ਮਾਰ ਅੰਦਰ
ਜਿਨ੍ਹਾਂ ਉਸਨੂੰ ਛਕਿਆ ਅਮਰ ਹੋਏ ਓਹੋ ਗੁਣ ਸਮਾਇ ਆ ਸਾਰ ਅੰਦਰ

ਜਿਹੜੇ ਗੁਣ ਹੈਸਨ ਕਲਗੀਧਰ ਅੰਦਰ ਛਕਨ ਵਾਲਿਆਂ ਨੇ ਲਏ ਧਾਰ ਅੰਦਰ
ਪੂਰੇ ਬਣੇ ਇਨਸਾਨ ਕਰਤਾਰ ਸਿੰਘਾ ਓਹਨਾਂ ਜਿਹਾ ਨ ਕੋਈ ਸੰਸਾਰ ਅੰਦਰ

ਤਥਾ

: ਬਾਪ ਦੇ ਜਹੇ ਖਯਾਲ ਹੋਵਨ ਓਹੋ ਜਹੀ ਹੀ ਅਗੇ ਔਲਾਦ ਹੋਵੇ
ਦੇਸ਼ ਘਰਾਂ ਦੇ ਵਿਚ ਇਹ ਜਾਹਰ ਗੱਲਾਂ ਉਸਾਰੀ ਤੱਹੀ, ਜੱਹੀ ਹੇਠ ਬੁਨਯਾਦ ਹੋਵੇ
ਸੋਹਬਤ ਅਸਰ ਤੇ ਤੁਖਮ ਤਾਸੀਰ ਕਹਿੰਦੇ ਨੜ ਮਿੱਠਾ ਨ ਵਾਂਗ ਕਮਾਦ ਹੋਵੇ
ਸਿੱਖ ਗੁਰੂ ਇਕ ਰੂਪ ਕਰਤਾਰ ਸਿੰਘਾ ਤਾਲਬ ਇਲਮ, ਜੈਸਾ ਉਸਤਾਦ ਹੋਵੇ

ਤਥਾ

ਜਿਹੜੇ ਉਚੇ ਖਿਆਲ ਸਨ ਗੁਰੂ ਜੀ ਦੇ ਉਹ ਅੰਮ੍ਰਿਤ ਵਿਚ ਪ੍ਰਵੇਸ਼ ਹੋਏ
ਜਿੰਨ੍ਹਾਂ ਪੀਤਾ, ਹੋਇ ਓਹਨਾਂ ਗੁਣਾਂ ਵਾਲੇ ਦੂਰ ਓਹਨਾਂ ਦੇ ਦੁੱਖ ਕਲੇਸ਼ ਹੋਏ
ਅਗੇ ਓਹੋ ਹੀ ਸਿਲਸਿਲਾ ਹੋਯਾ ਜਾਰੀ ਸਿੰਘ ਸੂਰਮੇ ਪ੍ਰਗਟ ਬਸੇਸ ਹੋਏ
ਬਲੀ, ਧਰਮੀ, ਭਗਤ ਕਰਤਾਰ ਸਿੰਘਾ ਦਾਨੀ ਸੂਰਮੇ ਤੇ ਰਾਖੇ ਦੇਸ ਹੋਏ

(*ਕੇਸ਼)

ਅੰਮ੍ਰਿਤ ਧਾਰੀਆਂ ਦੇ ਸਿਰ ਤੇ ਕੇਸ਼ ਹੋਵਨ ਇਹ ਸਖਤ ਪਾਬੰਦੀ ਲਗਾਈ ਗਈ
ਬਿਨ੍ਹਾਂ ਕੇਸ਼ਾਂ ਤੋਂ ਖੰਡੇ ਦੀ ਪਾਹੁਲ ਲੈਣੀ ਬਿਲਕੁਲ ਨਾਜਾਇਜ਼ ਠਹਿਤਾਈ ਗਈ
ਪਾਹੁਲ ਕੇਸ਼ ਬਿਨ੍ਹਾਂ ਕੇਸ਼ ਪਾਹੁਲ ਬਿਨ੍ਹਾਂ ਇਹ ਪਾਬੰਦੀ ਸ਼ਕਲ ਸੁਣਾਈ ਗਈ
ਕੇਸ਼ ਅਤੀ ਜ਼ਰੂਰੀ ਕਰਤਾਰ ਸਿੰਘਾ ਸਾਬਤ ਰਖਣੇ ਰੀਤ ਚਲਾਈ ਗਈ

ਤਥਾ

ਸੰਸਕ੍ਰਿਤ ਜਬਾਨ ਦਾ ਲਫਜ਼ ਹੈ ਇਹ ਕਾ, ਸ਼ਾ, ਦੋ ਅੱਖਰ ਮਿਲਾਇ ਹੋਏ
ਅਰਥ “ਕਾ” ਦਾ ਕੀਤਾ ਹੈ ਸਿਰਰਿਖੀਆਂ “ਸ਼ਾ” ਸੋਭਾ ਦੇ ਗੁਣ ਸਮਾਇ ਹੋਏ
“ਕੇਸ਼ ਸਿਰ ਦੇ ਉਤੇ ਸੁਭਾਇ ਮਾਨੰ” ਪ੍ਰਕਾਸ਼ ਕਰ ਅਰਥ ਰਖਾਇ ਹੋਏ
ਸਭ ਜੂਨੀਆਂ ਸਿਰ ਸਰਦਾਰ ਮਾਨੁਸ਼ ਓਹਦੇ ਸਿਰ ਤੇ ਖੂਬ ਸਜਾਇ ਹੋਏ
ਜਲਵਾ ਨੂਰ ਪ੍ਰਕਾਸ਼ ਇਨਸਾਨ ਤੇ ਹੈ ਈਸ਼ੁਰ ਮਿਹਰਕਰ ਇਹਨੂੰ ਦੁਵਾਇ ਹੋਇ

.....
*ਅੰਮ੍ਰਿਤ ਛਕਣ ਤੋਂ ਬਗ਼ੈਰ ਐਵੇਂ ਕੇਸ਼ ਰੱਖਕੇ ਸਿੱਖ ਅਖਵਾਣ ਵਾਲੇ ਨੂੰ ਸੂਰਜ ਪ੍ਰਕਾਸ਼
ਅੰਦਰ ਭੋਖੀ ਪਾਖੰਡੀ ਲਿਖਿਆ ਹੈ।

ਯਥਾ—ਧਰੈ ਕੇਸ਼ ਪਾਹੁਲ ਬਿਨ੍ਹਾਂ ਭੋਖੀ ਮੂਰਖ ਸਿੱਖ।

ਮੇਰਾ ਦਰਸਨ ਨਾਹਿ ਤਸ ਪਾਪੀ ਤਯਾਗੀ ਭਿਖ॥

ਬਿਨਾਂ ਲਾਭਦੇ ਸਮਝ ਕਰਤਾਰ ਸਿੰਘਾ ਕੁਦਰਤ ਐਵੇਂ ਇਹ ਨਹੀਂ ਉਗਾਇ ਹੋਏ

ਤਥਾ

ਬਣਿਆਂ ਜੋ ਕੁਝ ਕੁਦਰਤੀ ਦਿਸ ਰਿਹਾ ਨਫਜ਼ੂਲ ਇੱਕ ਰਤੀ ਬਨਾਯਾ ਗਿਆ
ਸਾਰੇ ਜਿਸਮ ਇਨਸਾਨ ਹੇਵਾਨ ਦੇ ਜੋ ਇਕ ਟੋਮ ਨ ਬਿਰਥਾ ਲਗਾਯਾ ਗਿਆ
ਮਾਸ ਖੋਰਿਆਂ ਤੇ ਘਾਸ ਖੋਰਿਆਂ ਦੇ ਵਿੱਚ ਜਬੜਿਆਂ ਫਰਕ ਰਖਾਯਾ ਗਿਆ
ਤਰਨਵਾਲੇ ਤੇ ਧਰਤ ਤੇ ਫਿਰਨ ਵਾਲੇ ਫਰਕ ਪੋਹਚਿਆ ਵਿੱਚ ਜਤਾਯਾ ਗਿਆ
ਦੇਪੋ ਸਹੇ ਤੇ ਖੋਤੇ ਦੇ ਕੱਨਾਂ ਅੰਦਰ ਭੇਦ ਫਿਰਨ, ਨ ਫਿਰਨ ਦਾ ਪਾਯਾ ਗਿਆ
ਫੇਰ ਘੋੜੇ ਤੇ ਉਠ ਦੇ ਪੇਟ ਦਾ ਭੀ ਵਖੋ ਵੱਖਰਾ ਢਾਂਚਾ ਬਣਾਯਾ ਗਿਆ
ਵੇਖੋ ਬਿੱਲੀ ਤੇ ਮਰਦ ਦੀ ਅੱਖ ਅੰਦਰ ਹੈ ਕਿੰਨਾ ਕੂ ਪਾੜਾ ਵਧਾਯਾ ਗਿਆ
ਦੁੱਮ ਉਠ ਤੇ ਘੋੜੇ ਦੀ ਜਰਾ ਦੇਖੋ ਕਿਉਂ ਵਧਾਇਆ ਤੇ ਕਿਉਂ ਘਟਾਯਾ ਗਿਆ
ਇਹੋ ਜਹੀਆਂ ਸਭੇ ਗੱਲਾਂ ਸੋਚੀਆਂ ਜਾਂ ਜੋ ਅੰਗ ਆਹਜ਼ਾ ਰਚਾਯਾ ਗਿਆ
ਬਿਰਥਾ ਕੋਈ ਭੀ ਨਹੀਂ ਕਰਤਾਰ ਸਿੰਘਾ ਗੁਣ ਹਰ ਥਾਂ ਓਹਦਾ ਦਿਖਾਯਾ ਗਿਆ

ਤਥਾ

ਏਸੇ ਤਰ੍ਹਾਂ ਹੀ ਰੋਮ ਤੇ ਕੋਸ ਜਿਤਨੇ ਬਿਰਥਾ ਨਹੀਂ ਇਹ ਜਿਸਮ ਤੇ ਲਾਇ ਗਏ
ਨਹੀਂ ਫਜ਼ੂਲ ਬਰਸਾਤ ਦੇ ਘਾਸ ਵਾਂਗੂ ਐਵੇਂ ਰੂੜੀਆਂ ਉਤੇ ਉਗਾਇ ਗਏ
ਛੋਟੇ ਰੋਮ ਸੁਰਾਖ ਇਹ ਜਿਸਮ ਦੇ ਨੇ ਰਾਹ ਸਫਾਈ ਦੇ, ਸਾਫ਼ ਜਤਾਇ ਗਏ
ਇਹਨਾਂ ਰਾਹ ਪਸੀਨਾ ਨਿਕਲਦਾ ਏ ਜਿੱਥੇ ਚਾਹੀਦੇ ਓਥੇ ਜਮਾਇ ਗਏ
ਕਿਤੇ ਛੋਟੇ ਤੇ ਕਿਧਰੇ ਹੋਣ ਵਡੇ ਕਈ ਖ਼ਾਲੀ ਹੀ ਥਾਂ ਰਖਾਇ ਗਏ
ਸਿਰ ਜਿਸਮ ਇਨਸਾਨ ਦਾ ਬਾਦਸਾਹ ਏ ਉਪਰ ਓਸਦੇ ਬਹੁਤ ਵਧਾਇ ਗਏ
ਖਾਸ ਅਕਲ, ਦਿਮਾਗ ਦੀ ਰੱਖਯਾ ਲਈ ਕੋਸ ਕੁਦਰਤ ਵਲੋਂ ਲਗਾਇ ਗਏ
ਜੋ ਕੋਸ ਮੁਨਾਨ ਕਰਤਾਰ ਸਿੰਘਾ ਕਰਦੇ ਹੋਣ ਗੁਨਾਹ ਸੁਣਾਇ ਗਏ

ਸਭ ਬਜ਼ੁਰਗ ਕੋਸ ਰਖਦੇ ਸਨ

ਅੱਜ ਤਕ ਰਿਖੀ ਮੁਨੀ ਹੋਇ ਜਿੱਨੇ ਸਭੇ ਸਿਰਾਂ ਤੇ ਕੋਸ ਰਖਾਂਦੇ ਆਏ
ਬ੍ਰਹਮਚਾਰੀ ਤੇ ਆਤਮਕ ਬਲ ਵਾਲੇ ਕੋਸਾ ਧਾਰੀ ਇਤਿਹਾਸ ਜਤਾਂਦੇ ਆਏ
ਮਹਾਂਬਲੀ ਯੋਧੇ ਅਵਿਤਾਰ ਜਿਤਨੇ ਜਟਾ ਜੂਟ ਸਭ ਕਵੀ ਲਿਖਾਂਦੇ ਆਏ
ਵਲੀ, ਪੀਰ ਪੈਗੰਬਰ, ਕੋਸਾ ਧਾਰੀ ਇਉਂ ਪੁਰਾਨ, ਕੂਰਾਨ ਸੁਨਾਂਦੇ ਆਏ
ਬੜੇ ਬੜੇ ਰਾਜੇ ਅਤੇ ਮਹਾਂਰਾਜੇ ਧਿਰ ਤੇ ਕੋਸਾਂ ਦਾ ਅਦਬ ਵਧਾਂਦੇ ਆਏ
ਵੀਹਵੀਂ ਸਦੀ ਦੇ ਮੂੜ, ਕਰਤਾਰ ਸਿੰਘਾ ਕਹਿੰਦੇ ਮੁੱਢੇ ਹੀ ਸੀਸ ਮੁਨਾਂਦੇ ਆਏ

ਤਥਾ

ਚਾਰੇ ਵੇਦ ਗੁਵਾਹ ਨੇ ਇਸ ਗੱਲ ਦੇ ਸਿਰਤੇ ਕੇਸ ਇਨਸਾਨ ਦਾ ਸ਼ਾਨ ਸਮਝੇ
 ਰਿਗਵੇਦ ਕਹਿੰਦਾ ਸਿਰਤੇ ਕੇਸਾਂ ਵਾਲਾ ਸੁੰਦਰ ਰੂਪ ਹੈ ਆਪ ਭਗਵਾਨ ਸਮਝੇ
 ਯੁਜਰ ਆਖਦਾ ਦਾੜ੍ਹੀ ਤੇ ਕੇਸ ਮੁੱਛਾਂ ਹੈ ਪਰਕਾਸ਼ ਦਾ ਖਾਸ ਨਿਸ਼ਾਨ ਸਮਝੇ
 ਸ਼ਾਮ ਕਹਿੰਦਾ ਪਰੋਹਤ ਤੇ ਅਗਨ ਸੂਰਜ ਇਹ ਵੀ ਕੇਸਾਂ ਵਾਲੇ, ਕਰ ਪਛਾਨ ਸਮਝੇ
 ਅਬਰਵ ਕਹੇ ਉਪਦੇਸਕ ਹੋਇ ਓਹੋ ਜਟਾ ਜੂਟ ਅਤੇ ਵਿਟਵਾਨ ਸਮਝੇ
 ਮਹਾਂਭਾਰਥ ਅਤੇ *ਰਾਮਾਇਨ ਅੰਦਰ ਕੀਤਾ ਕੇਸਾਂ ਦਾ ਹਰ ਥਾਂ ਬਿਆਨ ਸਮਝੇ
 ਈਸਾ ਵਿਚ ਅੰਜੀਲ ਦੇ ਆਖਦਾ ਏ ਕੇਸਾਂ ਵਾਲੇ ਤੇ ਰੱਬ ਮਿਹਰਧਾਨ ਸਮਝੇ
 ਮਨੂੰ ਹਾਜੀਆਂ ਸੀਸ ਮੁਡਾਵਨਾ ਹੈ ਆਈ ਆਇਤ ਵਿਚ ਕੁਰਾਨ ਸਮਝੇ
 ਪਾਕ ਬੰਦਿਆਂ ਨੂੰ ਕਿਸੇ ਮਜ਼ਹਬ ਅੰਦਰ ਮਿਲਯਾ ਹੁਕਮ ਨਹੀਂ ਕੇਸ ਮੁੰਡਵਾਨ ਸਮਝੇ
 ਜੇ ਕਟਾਉਂਦੇ ਕੇਸ ਕਰਤਾਰ ਸਿੰਘਾ ਗੁਨਾਗਾਰ ਅਤੇ ਨਾ ਫਰਮਾਨ ਸਮਝੇ

ਪਿਛਲੇ ਜ਼ਮਾਨੇ ਵਿਚ ਕੇਸ ਗੁਨਾਹੀਆਂ ਦੇ ਮੂੰਹੋਂ ਜਾਂਦੇ ਸਨ

ਸਿਰ ਤੇ ਕੇਸ ਨਿਸ਼ਾਨੀ ਪਵਿਤ੍ਰਤਾ ਦੀ ਬੜੇ ਅਦਬ ਦੇ ਨਾਲ ਰਖਾਇ ਜਾਂਦੇ
 ਭਲਿਆਂ ਮਾਨਸਾਂ ਦੇ ਇਹ ਨਸ਼ਾਨ ਹੈਸਨ ਬਿਨ੍ਹਾਂ ਜੁਰਮ ਦੇ ਕਦੇ ਨ ਲਾਹਿ ਜਾਂਦੇ
 ਜਿਨ੍ਹਾਂ ਪਾਸੋਂ ਹੁੰਦੇ ਉਗਰ ਪਾਪ ਭਾਰੇ ਹੈਸਨ ਓਹਨਾਂ ਦੇ ਸਿਰ ਮੁੰਡਵਾਇ ਜਾਂਦੇ
 ਭਾਈ ਚਾਰੇ ਦੇ ਵਿਚ ਕਰਤਾਰ ਸਿੰਘਾ ਉਹ ਨਸ਼ਰਾਂ ਵਿਚੋਂ ਗਿਰਾਇ ਜਾਂਦੇ

ਤਥਾ

ਸ਼ਾਸਤ੍ਰ, ਸਿਮ੍ਰਤ ਵੇਦ ਪੁਰਾਨ ਦੇਖੋ ਕੇਸ ਸੀਸ ਤੋਂ ਕੋਈ ਕਟਾਂਦਾ ਨਹੀਂ ਸੀ
 ਜਸਮਾਨੀ ਤੇ ਆਤਮਕ ਬਲ ਵਾਲਾ ਕੋਈ ਕੇਸਾਂ ਦਾ ਬੁਰਾ ਮਨਾਂਦਾ ਨਹੀਂ ਸੀ
 ਰਿਖੀ, ਮੁਨੀ, ਅੰਤਾਰ ਤੇ ਨਧੀ ਸਾਰੇ ਕੋਈ ਉਸਤਰਾਂ ਅੰਗ ਛੁਹਾਂਦਾ ਨਹੀਂ ਸੀ
 ਆਲਮ ਫਾਜ਼ਲ ਲੋਕ ਕਰਤਾਰਸਿੰਘਾ ਕੋਈ ਕੇਸਾ ਦੇ ਤਾਈਂ ਮੁੰਡਾਂਦਾ ਨਹੀਂ ਸੀ

ਤਥਾ

ਸੋਮ ਰਾਜਾ ਤੇ ਦੇਵਤਾ ਵਰਨ ਸਮਝੇ ਇਹਨਾਂ ਦੋਹਾਂ ਤੇ ਜੁਰਮ ਠਹਿਰਾਇ ਗਏ

.....
 *ਬਾਲ: ਰਾਮਾਇਨ ਅਯੁਧਯਾ ਕਾਂਡ ਸਰਗ ੪੭, ਜਦ ਰਾਮ ਚੰਦਰ ਜੀ ਬਨਬਾਸ ਨੂੰ
 ਜਾਣ ਲਗੇ ਤਦ ਆਪ ਨੇ ਕਿਹਾ ਕਿ ਮੈਂ ਤੁਪੱਸੀਆਂ ਦੇ ਵਾਂਗ ਜਟਾਂ ਬਨਾਕੇ ਜਾਵਾਂਗਾ ਬੋਹੜ
 ਦਾ ਦੁਧ ਲੈ ਆਉ। ਤਥਾ—ਅਯੁਧਯਾ ਕਾਂਡ ਸਰਗ ੯੬ ਜਦ ਭਰਥ ਸ੍ਰੀ ਰਾਮ ਚੰਦਰ ਜੀ ਨੂੰ
 ਬਣ ਵਿਖੇ ਮਿਲਨ ਗਿਆ ਤਦ ਭਰਥ ਨੇ ਸਿਰ ਤੇ ਜਟਾਂ ਬਨਾਈਆਂ ਹੋਈਆਂ ਸਨ।

ਤਥਾ—ਤੁਲਸੀ ਰਾਮਾਇਨ ਅਯੁਧਿਆ ਕਾਂਡ ਵਿਚ ਲਿਖਿਆ ਹੈ ਕਿ ਸ੍ਰੀ ਰਾਮ ਚੰਦਰ ਜੀ
 ਨੇ ਆਪਣੇ ਅਤੇ ਲਛਮਨ ਜੀ ਦੇ ਸਿਰ ਤੇ ਜਟਾਂ ਬਣਾਈਆਂ।

ਇਹਨਾਂ ਦੋਹਾਂ ਕੀਤੇ *ਵਿਭਚਾਰ ਭਾਰੇ ਕਤਲ ਕਰਨ ਦੇ ਯੋਗ ਇਹ ਪਾਇ ਗਏ।
ਪਰ ਮਨੁੰ ਦੇ ਨਿਰੁਕਮ ਅਨੁਸਾਰ ਹੋਕੇ ਹੈਸਨ ਦੋਹਾਂ ਦੇ ਸੀਸ ਮੁਨਾਇ ਗਏ।
ਸਮਝੇ ਕਤਲ ਹੀ ਹੋਇ ਕਰਤਾਰ ਸਿੰਘਾ ਨਿਗ੍ਹਾ ਲੋਕਾਂ ਦੀ ਵਿਚੋਂ ਗਿਰਾਇ ਗਏ।

ਵਾਕ ਕਵੀ

ਵੈਦਿਕ ਸਮੇਂ ਇਹ ਪਾਪ ਦੀ ਸਜ਼ਾ ਹੈਸੀ ਸਿਰ ਪਾਪੀਆਂ ਦੇ ਮੁੰਡਵਾਇ ਜਾਂਦੇ
ਹੁੰਦਾ ਜਿਨ੍ਹਾਂ ਦੇ ਤਈਂ ਖਵਾਰ ਕਰਨਾ ਦਾੜੀ ਸਿਰ ਮੁੰਨ ਗਧੇ ਚੜ੍ਹਾਇ ਜਾਂਦੇ
ਸਿਰ ਮੁੰਨਣਾ ਤੇ ਸਿਰ ਕਤਲ ਕਰਨਾ ਇਕੋ ਰਖਦੇ ਵਸਨ ਜਤਾਇ ਜਾਂਦੇ
ਮੁਸਲਮਾਨਾਂ ਦਾ ਫੇਰ ਜਾਂ ਰਾਜ ਹੋਇਆ ਹਿੰਦੂ ਲੋਕ ਗੁਲਾਮ ਬੁਲਾਇ ਜਾਂਦੇ
ਕੇਸ਼ ਦਾੜੀਆਂ ਮੁੰਨ ਕੇ ਹਿੰਦੂਆਂ ਦੇ ਹਰ ਰੋਜ਼ ਜ਼ਲੀਲ ਕਰਵਾਇ ਜਾਂਦੇ
ਦਾੜੀ ਆਪ, ਸ਼ਰੱਈ ਮੁਨਾਵੰਦੇ ਨ ਹਿੰਦੂ ਕਰ ਬਦਸ਼ਕਲ ਦਿਖਾਇ ਜਾਂਦੇ
ਕੋਈ ਜ਼ੋਰ ਨ ਹਿੰਦੂ ਕਮਜ਼ੋਰ, ਹੈਸਨ ਡੱਠ ਇਹੋ ਜਹ ਬਹੁਤ ਹੀ ਲਾਇ ਜਾਂਦੇ
ਹਰ ਹੀਲੇ ਦੇ ਨਾਲ ਕਰਤਾਰ ਸਿੰਘਾ ਹਿੰਦੂ ਲੋਕ ਸਨ ਓਦੋਂ ਸਤਾਇ ਜਾਂਦੇ

ਤਥਾ

ਓਸ ਜੁਲਮ ਤੇ ਪਾਪ ਦੀ ਸਜ਼ਾ ਤਾਈਂ ਹੁਣ ਲੋਕ ਸੰਗਾਰ ਬਣਾ ਬੈਠੇ
ਦੇਖੋ ਚੂੜੀਆਂ ਅਤੇ ਚਮਯਾਰਾਂ ਵਾਂਗੂ ਜੱਦੀ ਆਪਣਾ ਕਸਬ ਠਹਿਰਾ ਬੈਠੇ
ਹੁਣ ਬਣ ਗਈ ਖੂਬ ਸੂਰਤੀ ਹੈ ਜਲਵੇ ਮਾਨੁਸ਼ੀ ਤਈਂ ਗੁਵਾ ਬੈਠੇ
ਬਣੀ ਅਸਲੀ ਸ਼ਕਲ ਕਰਤਾਰ ਸਿੰਘਾ ਹੱਥੀ ਆਪਣੀ ਤੋੜ ਤੁੜਾ ਬੈਠੇ

ਤਥਾ

ਤਿੰਨਾਂ ਜੁਗਾਂ ਵਲੋਂ ਨਿਗ੍ਹਾ ਮਾਰ ਦੇਖੋ ਅਤੇ ਪੜ੍ਹਕੇ ਵੇਦ ਪੁਰਾਨ ਦੇਖੋ
ਦੇਖੋ ਹੈਨ ਪੁਰਾਣੀਆਂ ਮੂਰਤਾਂ ਜੋ ਸਿਰ ਤੇ ਸਭ ਦੇ ਕੇਸ਼ ਨਿਸ਼ਾਨ ਦੇਖੋ
ਉਹ ਕੇਸ਼ ਧਾਰੀ ਲੋਕ ਹੋਇ ਕੇਸੇ ਬਲ ਵਿੱਦਯਾ ਕਰ ਧਿਆਨ ਦੇਖੋ
ਰਾਮਚੰਦ ਅਤੇ ਸ੍ਰੀ ਕ੍ਰਿਸ਼ਨ ਜੀ ਦੇ ਸਾਰੇ ਕਾਰ ਨਾਮੇ, ਵਿਦਵਾਨ ਦੇਖੋ

.....
*ਸੋਮ ਰਾਜਾ ਨੇ ਦੇਵਤਿਆਂ ਦੇ ਗੁਰ ਬ੍ਰਹਿਸਪਤ ਦੀ ਇਸਤਰੀ ਨਾਲ ਵਿਭਚਾਰ ਕੀਤਾ
ਤੇ ਬੁਧ ਪੁਤਰ ਪੈਦਾ ਹੋਯਾ ਤੇ ਉਤਸਾ ਨਾਮ ਬ੍ਰਹਿਮਨ ਦੀ ਤੀਵੀਂ ਜੋ ਬੜੀ ਸੌਹਣੀ ਸੀ, ਉਹ
ਵਰਨ ਰਾਜਾ ਲੈ ਗਿਆ।

ਮਨੁੰ ਸਿਮਰਤੀ ਵਿਚ ਲਿਖਯਾ ਹੈ ਕਿ ਪਰ ਇਸਤ੍ਰੀ ਦੇ ਨਾਲ ਭੋਗ ਕਰਨ ਵਾਲੇ ਨੂੰ
ਸੜਦੀ ਹੋਈ ਮੰਜੀ ਤੇ ਲਿਟਾ ਦਿਤਾ ਜਾਵੇ ਤੇ ਲੋਕ ਉਸਤੇ ਲੱਕੜਾਂ ਪਾ ਕੇ ਸਾੜ ਦੇਣ ਸੇ ਉਪਰਲੇ
ਦੋਵੇਂ ਦੇਵਤੇ ਇਸ ਸਜ਼ਾ ਦੇ ਭਾਗੀ ਸਨ ਪਰ ਬ੍ਰਹਿਮਣ ਹੋਣ ਕਰਕੇ ਓਹਨਾਂ ਦੇ ਸਿਰ ਮੁੰਡਵਾ
ਦੇਣੇ, ਕਤਲ ਦੇ ਬਰਾਬਰ ਸਮਝੇ ਗਏ।

ਦੇਖੋ ਅਰਜਨ, ਭੀਮ ਮਹਾਂ ਬਲੀ ਯੋਧੇ ਕੇਸਾਧਾਰੀ ਹੋਇ ਜਣੇ ਜਹਾਨ ਦੇਖੋ
ਕੇਸ ਸਿਰ ਦੇ ਉਤੇ ਕਰਤਾਰ ਸਿੰਘਾ ਹੋਣ ਆਦਮੀ ਦਾ ਵੱਡਾ ਸ਼ਾਨ ਦੇਖੋ

ਤਥਾ

ਭਾਰਤ ਵਾਸੀਆਂ ਕੇਸ ਮੁੰਡਾਇ ਜਦ ਤੋਂ ਸਭ ਸ਼ਾਨ ਤੇ ਮਾਨ ਗੁਵਾ ਬੈਠੇ
ਉਹ ਬੀਰਤਾ ਛੱਤ੍ਰਤਾ ਦੇਸ਼ ਭਗਤੀ ਦਬ ਦਬਾ ਪ੍ਰਤਾਪ ਖੁਹਾ ਬੈਠੇ
ਸੂਰਜ ਬੰਸੀ ਅਤੇ ਸਾਰੇ ਚੰਦ੍ਰ ਬੰਸੀ ਉਕੇ ਬੰਸਾਂ ਦੇ ਨਾਮ ਮਿਟਾ ਬੈਠੇ
ਉਤੇ ਕੇਸ ਦਾੜ੍ਹੀ ਮੁੰਨੇ ਗਏ ਜਦ ਤੋਂ ਗੁਣ ਅੰਦਰੋਂ ਸਭ ਮੁਨਾ ਬੈਠੇ
ਬਾਣਾ ਸ਼ੇਰ ਦਾ ਲਾਹ ਕੁਝ ਹੋਰ ਬਣ ਗਏ ਸਿਰ ਛੱਟ ਗੁਲਾਮੀ ਉਠਾ ਬੈਠੇ
ਸਾਬਤ ਸੂਰਤ ਦਾ ਜਿੰਨਾ ਰੋਅਬ ਹੈਸੀ ਉਹ ਉਸਤਰੇ ਰਾਹੀਂ ਰੁੜ੍ਹਾ ਬੈਠੇ
ਸਿਰਜਨ ਹਾਰ ਦੇ ਵਲੋਂ ਗੁਨਾਹੀਂ ਹੋ ਕੇ ਸ੍ਰੀ ਮਾਨਤਾ ਗੁਣ ਭੁਲਾ ਬੈਠੇ
ਲਿਖਾਂ ਹੋਰ ਕੀਹ ਏਥੇ ਕਰਤਾਰ ਸਿੰਘਾ ਸ਼ੇਰ ਹੋ ਰਲ ਗਿੱਦੜੀਂ ਜਾ ਬੈਠੇ

ਤਥਾ

ਕਈਆਂ ਸਦੀਆਂ ਤੋਂ ਜੋਹਰ ਗਏ ਗੁਜਰੇ ਸਤਿਗੁਰਾਂ ਨੇ ਜਾਹਿਰ ਕਰਾਇ ਮੁੜ ਕੇ
ਭਾਰਤਵਰਸ਼ ਦੇ ਲੋਕ ਹੋ ਗਏ ਮੁਰਦੇ ਰੂਹ ਨਵੇਂ ਓਹਨਾਂ ਵਿਚ ਪਾਇ ਮੁੜ ਕੇ
ਉਹ ਨਮੂਨੇ ਜੋ ਛੱਤ੍ਰੀ ਬੀਰਾਂ ਦੇ ਸਨ ਓਵੇਂ ਛੱਤ੍ਰੀ ਸਿੰਘ ਸਜਾਇ ਮੁੜ ਕੇ
ਗੁਣ ਭੁਲ ਗਏ ਆਪਣੇ ਵਡਿਆਂ ਦੇ ਸ੍ਰੀ ਕਲਗੀਧਰ ਦੁਹਰਾਇ ਮੁੜ ਕੇ
ਉਹ ਮੁਰਦਿਆਣੀ ਸਾਰੀ ਦੂਰ ਕਰਕੇ ਰਾਮ ਕ੍ਰਿਸ਼ਨ ਦੇ ਸਮੇਂ ਦਿਖਾਇ ਮੁੜ ਕੇ
ਸੋਹਣੇ ਕੇਸਾਧਾਰੀ ਬਲੀ ਬੀਰ ਯੋਧੇ ਭਾਰਤ ਵਰਸ਼ ਦੇ ਵਿਚ ਉਪਜਾਇ ਮੁੜ ਕੇ
ਪਹਿਲੇ ਯੁਗਾਂ ਦੇ ਵਿਚ ਜਿਉਂ ਹੋ ਗੁਜਰੇ ਯੋਗੀ ਰਾਜ ਸੋਹਣੇ ਪ੍ਰਗਟਾਇ ਮੁੜ ਕੇ
ਧਰਮ ਦੇਸ਼ ਦੇ ਰਾਖੇ ਕਰਤਾਰ ਸਿੰਘਾ ਸੋਰਣੇ ਸਜੀਲੇ ਬਨਾਇ ਮੁੜ ਕੇ

(੨) ਕੰਘਾ

ਕੰਘਾ ਲੱਕੜ ਦੇ ਇਕ ਟੁਕੜੇ ਤੋਂ ਸੀਨਾ ਆਪਨਾ ਆਪ ਚਿਰਵਾ ਬਣਿਆਂ
ਛਾਤੀ ਆਪਨੀ ਦੇ ਵਿਚ ਚੀਰ ਕਈ ਕਾਰੀਗਰ ਦੇ ਪਾਸੋਂ ਪਵਾ ਬਣਿਆਂ
ਯੂਸਫ ਵਾਂਗ ਬਜ਼ਾਰਾਂ ਦੇ ਵਿਚ ਵਿਕਿਆ ਹੋਂਦ ਆਪਣੀ ਤਈਂ ਮਿਟਾ ਬਣਿਆਂ
ਚੜਿਆ ਸਭਦੇ ਸਿਰ ਕਰਤਾਰ ਸਿੰਘਾ ਜਦ ਕੁਝ ਆਪਨਾ ਆਪ ਗਵਾ ਬਣਿਆਂ

ਤਥਾ

ਦੇਂਦਾ ਸਿੱਖਯਾ ਸਿੱਖ ਨੂੰ ਹਰ ਵੇਲੇ ਭਾਈ ਆਪਨਾ ਆਪ ਗੁਵਾ ਪਹਿਲਾਂ
ਟੁੱਟ ਹਿਰਸ ਦਰਖਤ ਦੇ ਟਾਹਨ ਨਾਲੋਂ ਸ਼ੱਮਸ ਵਾਂਗਰਾਂ ਖੱਲ ਲੁਹਾ ਪਹਿਲਾਂ
ਕਾਰੀਗਰ ਉਸਤਾਦ ਦੇ ਹੱਥ ਆਕੇ ਆਰੀ ਸਾਧਨਾ ਛਾਤੀ ਫਿਰਵਾ ਪਹਿਲਾਂ
ਮਾਨ ਤਾਨ ਤੇ ਦੁਖਾਂ ਨੂੰ ਭੁਲ ਕਰਕੇ ਚੀਰ ਸੀਨੇ ਦੇ ਵਿਚ ਪਵਾ ਪਹਿਲਾਂ
ਖੂਨ ਛਾਤੀ ਦਾ ਪਰ ਉਪਕਾਰ ਬਦਲੇ ਦੇਸ ਧਰਮ ਦੇ ਲੱਈ ਛਿੜਕਾ ਪਹਿਲਾਂ
ਚੜ੍ਹੇ ਦਾਰ ਮਨਸੂਰ ਦੇ ਵਾਂਗ ਭਾਈ ਮੱਤੀ ਦਾਸ ਜਿਉਂ ਹੱਡ ਚਿਰਵਾ ਪਹਿਲਾਂ
ਬੇਰੀ, ਟਾਹਲੀ ਯਾਂ ਚਿਕੜੀ ਹੋਰ ਕੁਝ ਭੀ ਗੁਣ ਜਾਤ ਸੁਭਾਵ ਮਿਟਾ ਪਹਿਲਾਂ
ਕੰਘਾ ਬਣ ਸਿਰ ਚੜ੍ਹੇ ਕਰਤਾਰ ਸਿੰਘਾ ਦੇਇੰ ਜੇ ਆਪਨੀ ਹੋਂਦ ਉਠਾ ਪਹਿਲਾਂ

ਤਥਾ

ਕੇਸ਼ ਕੁਦਰਤੀ ਅੰਗ ਸਰੀਰ ਦੇ ਨੇ ਗੁਰ ਸਿੱਖਾਂ ਨੂੰ ਹੁਕਮ ਕਟਾਇ ਕੋਈ ਨ
ਸਾਫ ਰਹਿਣਾ ਸਰੀਰ ਦਾ ਧਰਮ ਸਮਝੇ ਗੰਦਾ ਅੰਗ ਫਿਰ ਰੱਖਣਾ ਚਾਇ ਕੋਈ ਨ
ਕੇਸਾਂ ਵਾਸਤੇ ਲਾਜ਼ਮੀ ਹੈ ਕੰਘਾ ਹੋਰ ਯੁਕਤੀ ਲਾਭ ਪ੍ਰਚਾਇ ਕੋਈ ਨ
ਸਿੰਘ ਦੇ ਵੇਲੇ ਕੇਸ ਸਾਫ ਕਰੇ ਗੁਰ ਹੁਕਮ ਦੇ ਤਈਂ ਪਰਤਾਇ ਕੋਈ ਨ
ਅੰਗ ਧਰਮ ਦਾ ਰੱਖਯਾ ਲੋੜਵੰਦਾ ਕੰਘਾ ਏਸੇ ਲਈ ਸਿੱਖ ਤਜਾਇ ਕੋਈ ਨ
ਨਹੀਂ ਸਬੂਤਾ ਦੀ ਲੋੜ ਕਰਤਾਰ ਸਿੰਘਾ ਵਿੱਦਵਾਨ ਹੋ ਤਰਕ ਉਠਾਇ ਕੋਈ ਨ

(੩) ਕੜਾ

.....

ਕੜਾ ਸਿੱਖੀ ਅਸੂਲ ਦੀ ਹੱਥਕੜੀ ਹਰ ਵਕਤ ਹੀ ਇਉਂ ਸਮਝਾਵੰਦਾ ਰਹੇ
ਸਿੱਖਾ, ਤੂੰ ਗੁਰ ਹੁਕਮ ਦੇ ਵਿੱਚ ਕੋਈ ਤੂੰ ਆਜ਼ਾਦ ਨਹੀਂ, ਸਦਾ ਜਤਾਵੰਦਾ ਰਹੇ
ਬੱਧਾ ਹੋਯਾ ਹੈਂ ਪਯਾਰੇ ਦੇ ਹੁਕਮ ਅੰਦਰ ਅਗ੍ਹਾਂ ਪਿਛ੍ਹਾ ਨ ਹੋਈਂ, ਸੁਨਾਵੰਦਾ ਰਹੇ
ਪਰ ਧਨ; ਪਰ ਤਨ ਨ ਹੱਥ ਲਾਵੀਂ ਛਿਣ ਛਿਣ ਵਿਚ ਯਾਦ ਕਰਾਵੰਦਾ ਰਹੇ
ਓਸ ਮਾਲਕ ਦਾ ਸਿਰ ਤੇ ਡਰ ਰੱਖੀਂ ਹਥ ਹਿਲਦਿਆਂ ਦਿਲ ਡਰਾਵੰਦਾ ਰਹੇ
ਸਦਾ ਪਿਆਰੇ ਦੀ ਯਾਦ ਕਰਤਾਰ ਸਿੰਘਾ ਹਰ ਵਕਤ ਹੀ ਯਾਦ ਲਿਆਵੰਦਾ ਰਹੇ

(੪) ਕਛਹਿਰਾ

ਹੈ ਖਾਸ ਅਸੂਲਾਂ ਦਾ ਅੰਗ ਵੱਡਾ ਪੰਜਾਂ ਕੱਕਯਾਂ ਵਿਰ ਗਿਣਾਇਆ ਹੋਇਆ
ਕੋਈ ਸਿੱਖ ਨ ਏਸਦੇ ਬਿਨਾਂ ਦਿਸੇ ਜੋ ਲਾਹਿ, ਤਨਖਾਹੀਆ ਠਹਿਰ ਯਾ ਹੋਇਆ
ਇਹ ਭੀ ਸਿੰਘਾਂ ਦੇ ਵਾਸਤੇ ਲਾਜ਼ਮੀ ਹੈ, ਸੋਹਣਾ ਧਾਰਮਕ ਅੰਗ ਬਣਾਯਾ ਹੋਇਆ
ਬਿਨ੍ਹਾਂ ਮਤਲਬੋਂ ਨਹੀਂ ਕਰਤਾਰ ਸਿੰਘਾ ਐਵੇਂ ਸਿੰਘਾਂ ਨੂੰ ਭਾਰ ਚੁਕਾਯਾ ਹੋਇਆ

ਤਥਾ

ਪੰਥ ਰਚਿਆ ਧਰਮੀਆ ਯੋਧਿਆਂ ਦਾ ਢਿੱਲਾ ਪਨ ਸਿੰਘਾਂ ਤੋਈਂ ਚਾਹੀਦਾ ਨਹੀਂ
ਹਰ ਸਮੇਂ ਤਯਾਰ ਬਰਤਯਾਰ ਰਹਿਨਾ ਡਰੂ ਮਨ ਸਿੰਘਾਂ ਤੋਈਂ ਚਾਹੀਦਾ ਨਹੀਂ
ਗੁਰੂ ਹੁਕਮ ਦੇ ਤਈਂ ਵਿਸਾਰ ਬਣਨਾ ਕ੍ਰਿਤਘਨ ਸਿੰਘਾਂ ਤੋਈਂ ਚਾਹੀਦਾ ਨਹੀਂ
ਕਿਸੇ ਵੇਲੇ ਰਹਿਣਾ ਕਰਤਾਰ ਸਿੰਘਾ ਨੰਗੇ ਤਨ ਸਿੰਘਾਂ ਤੋਈਂ ਚਾਹੀਦਾ ਨਹੀਂ

ਤਥਾ

ਇਹ ਕੱਛ ਬਾਣਾ ਸੂਰਬੀਰਾਂ ਦਾ ਏ ਮਹਾਂ ਬਲੀ ਯੋਧੇ ਮੁੱਢੋਂ ਪਾਂਦੇ ਆਏ
ਸਸਤ੍ਰਧਾਰੀ ਜਿਸ ਦੇਸ ਦੇ ਲੋਕ ਪੱਕੇ ਉਹ ਤੇੜ ਕਛਹਿਰੇ ਰਖਾਂਦੇ ਆਏ
ਮਹਾਂ ਭਾਰਤ ਰਾਮਾਇਨ ਦੇ ਵੱਲ ਤਕੋ ਕੱਛਾਂ ਛੱਤਰੀ ਸਭ ਸਜਾਂਦੇ ਆਏ
ਹਨੂਮਾਨ ਦੀਆਂ ਤਸਵੀਰਾਂ ਦੇਖੋ ਕੱਛ ਵਾਲਾ ਸਭੇ ਬਣਾਂਦੇ ਆਏ
ਜੂੜੇ ਸਿਰਾਂ ਤੇ ਤੇੜ ਕਛਹਿਰੇ ਸਜੇ ਬਣੀਆਂ ਮੂਰਤਾਂ ਵਿਹੰਦੇ ਵਿਖਾਂਦੇ ਆਏ
ਹੈਸੀ ਇਹੋ ਪਹਿਰਾਵਾ ਕਰਤਾਰ ਸਿੰਘਾ ਯੋਧੇ ਬੀਰਾਂ ਦਾ ਸੁਣਦੇ ਸੁਣਾਂਦੇ ਆਏ

ਵਿਚਾਰ

ਭਾਵੇਂ ਪੁਰਸ਼ ਤੇ ਇਸਤ੍ਰੀ ਹੋਇ ਭਾਵੇਂ ਹਿੰਦੂ ਭਾਵੇਂ ਮੁਸਲਮਾਨ ਸਮਝੋ
ਪੜ੍ਹਦਾ ਰੱਖਨਾ ਲਾਜ਼ਮੀ ਸਭ ਤਾਈਂ ਇਹੋ ਫਰਕ ਹੈਵਾਨ ਇਨਸਾਨ ਸਮਝੋ
ਕਈ ਬੰਨ੍ਹਦੇ ਚਾਦਰਾਂ ਧੋਤੀਆਂ ਨੇ ਕਈ ਲੰਗੋਟੀਆਂ ਤੇੜ ਅੜਾਨ ਸਮਝੋ
ਕਈ ਬੰਨ੍ਹਦੇ ਸਫੇ ਮਰੋੜੀ ਵਾਲੇ ਕਈ ਤੰਬੇ ਭੈੜੇ ਲਮਕਾਨ ਸਮਝੋ
ਪਰ ਕਾਰ ਵਿਹਾਰ ਦੇ ਵਿਚ ਸਭ ਨੂੰ ਬਿਨ੍ਹਾ ਕੱਛ ਵਡੇ ਨੁਕਸਾਨ ਸਮਝੋ
ਬਿਨ੍ਹਾਂ ਬੈਠ ਰਹਿਣੇ ਧੋਤੀ ਕੰਮ ਕਿਹੜੇ ਵੰਗ ਘੱਗਰੇ ਚੁਣਨ ਚੁਣਾਨ ਸਮਝੋ
ਪਏ ਦੌੜਨਾ ਪੈਰਾਂ ਦੇ ਵਿਚ ਅੜਦੀ ਨਾਲੇ ਡਿਗ ਕਈ ਵਾਰ ਪਛਚਾਨ ਸਮਝੋ
ਇਹੋ ਹਾਲ ਹੈ ਚਾਦਰਾਂ ਵਾਲਿਆਂ ਦਾ ਜਿਹੜੇ ਤਹਿਮਤ ਬਾਜ਼ ਸਦਾਨ ਸਮਝੋ
ਨ ਉਹ ਬਾਣੀਏਂ ਬਹਿਣ ਜੋ ਹੱਟੀਆਂ ਤੇ ਕਾਰ ਕਰਨ ਵਾਲੇ ਨ ਕਿਸਾਨ ਸਮਝੋ

ਵਿਹਲੋ ਮੁਫਤ ਖੋਰੇ ਭੈੜੇ ਚੋਧਰੀ ਓਹ ਘੱਟੇ ਵੀਹਾਂ ਦੇ ਹੁੰਦੇ ਜਾਨ ਸਮਝੇ
ਡੰਗਰ ਚਾਰਨੇ, ਵਾਹੁਣੇ ਹਲ ਔਖੇ ਵਿਚ ਛਾਪਿਆਂ ਅੜਨ ਅੜਾਨ ਸਮਝੇ
ਜੱਟਾਂ ਵਾਸਤੇ ਕੱਛ ਹੈ ਲਾਭ ਦਾਇਕ ਵਾਢੀ ਕਰਨ ਭਾਵੇਂ ਹਲ ਵਾਹਨ ਸਮਝੇ
ਕਰ ਟਾਕਰਾ ਬੋੜਾ ਦਿਖਾ ਦਿੱਤਾ ਇਹਨਾਂ ਗੱਲਾਂ ਦਾ ਕੀਹ ਵਧਾਨ ਸਮਝੇ
ਹੈਣ ਜਾਣਦੇ ਸਭ ਕਰਤਾਰ ਸਿੰਘਾ ਮੇਰਾ ਫਰਜ਼ ਹੈ ਯਾਦ ਕਰਾਨ ਸਮਝੇ

ਤਬਾ

ਕੱਛ ਪੜਦਾ ਮਰਦਾਂ ਤੀਵੀਆਂ ਦਾ ਹੋਰ ਪੜਦਾ ਨ ਇਹਦੇ ਨਾਲਦਾ ਏ
ਨ੍ਹਾਉਣ ਧੋਣ ਦੇ ਵੇਲੇ ਨੰਗੇਜ ਲੱਈ ਹਰ ਇਕ ਕੋਈ ਕੱਪੜਾ ਭਾਲਦਾ ਏ
ਖਾਸ ਕਰਕੇ ਬੀਬੀਆਂ ਭੈਣਾਂ ਲੱਈ ਚੰਗਾ ਪੜਦਾ ਹਾੜ੍ਹ ਸਿਆਲ ਦਾ ਏ
ਪਹਿਨੋ ਸਦਾ ਕਛਹਿਰਾ ਕਰਤਾਰ ਸਿੰਘਾ ਇਹ ਸਾਧਨ ਕਾਸ ਕਮਾਲਦਾ ਏ

(੫) ਕ੍ਰਿਪਾਨ

ਸੈ ਹੱਥੀ, ਤਲਵਾਰ, ਕ੍ਰਿਪਾਨ ਆਖੋ ਜੀਭ ਕਾਲ ਦੀ ਇਹੋ ਅਖਵਾਵੰਦੀ ਏ
ਰੁਧਰ ਮੰਜਨੀ, ਗੰਜਨੀ ਵੈਰੀਆਂ ਨੂੰ ਦਲ ਭੰਜਨੀ ਦੇਵੀ ਸਦਾਵੰਦੀ ਏ
ਜੁਆਲਾ, ਅਸ਼ਟ ਭੁਜੀ ਲੋਹ ਪੁਤਰੀ ਧੀ ਜਮ ਦਾੜ੍ਹ ਕੋਈ ਨਾਮ ਰਖਾਵੰਦੀ ਏ
ਜਿਸ ਕੌਮ ਦੇ ਆਵੰਦੀ ਹਥ ਦਾਹਨੇ ਓਹਨੂੰ ਜੱਗ ਦਾ ਰਾਜ ਭੁਗਾਵੰਦੀ ਏ
ਵਰ ਦੇਵੰਦੀ ਜਿਸ ਨੂੰ ਵਰ ਦਾਤੀ ਓਹਦੀ ਜੱਗ ਤੇ ਜੋ ਬੁਲਾਵੰਦੀ ਏ
ਜਿਹੜੇ ਸਦਾ ਹੀ ਇਸਦੀ ਕਰਨ ਪੂਜਾ ਓਹਨਾ ਤਰੱਕੀ ਦੇ ਸਿਖਰ ਚੜ੍ਹਾਵੰਦੀ ਏ
ਇਕ ਆਦਮੀ ਨੂੰ ਦੇਇ ਹੋਸਲਾ ਜੀ ਸੈਇਆਂ ਵੈਰੀਆਂ ਨਾਲ ਲੜਾਵੰਦੀ ਏ
ਜਿਸ ਸੂਰਮੇ ਤੇ ਮਿਹਰਬਾਨ ਹੋਵੇ ਓਹਨੀ ਕਦਮੀ, ਬਰਕਤਾਂ ਲਾਵੰਦੀ ਏ
ਵਿਚ ਜਗਤ ਦੇ ਦੇਵੰਦੀ ਮਾਨ ਵੱਡਾ ਚੁਕ ਨੀਵਯੋ ਉਚੇ ਬੈਠਾਵੰਦੀ ਏ
ਇਹ ਕਾਇਰਾਂ ਨੂੰ ਦੇਂਦੀ ਸੂਰਮੇ ਕਰ ਬੜੇ ਹੋਸਲੇ ਤਈਂ ਵਧਾਵੰਦੀ ਏ
ਇਹਨੂੰ ਵੇਖ ਕੇ ਸੂਰਮੇ ਦਹਿਲ ਜਾਂਦੇ ਜਦੋਂ ਆਪਨਾ ਤੇਜ ਦਿਖਾਵੰਦੀ ਏ
ਅੰਗ ਸੰਗ ਰਹਿੰਦੀ ਸਦਾ ਯੋਧਿਆਂ ਦੇ ਨਿੱਤ ਕਾਇਰਾਂ ਤੋਂ ਸ਼ਰਮਾਵੰਦੀ ਏ
ਰਹਿੰਦੀ ਵਿਚ ਮੱਯਾਨ ਦੇ ਸਦਾ ਦੇਵੀ ਨ ਪਹਾੜੀਂ ਜਾ ਮੂੰਹ ਛੁਪਾਵੰਦੀ ਏ
ਜਦੋਂ ਹੋਇ ਦਯਾਲ ਕਰਤਾਰ ਸਿੰਘਾ ਖੂਨ ਯੋਧਿਆਂ ਦੇ ਵਿਚ ਨੁਵੰਦੀ ਏ

ਤਥਾ

ਪੰਥ ਰਚਿਆ ਸਤਿਗੁਰਾ ਬੀਰ ਯੋਧਾ ਇਹਨੂੰ ਧਰਮ ਦਾ ਅੰਗ ਬਨਾਇਆ ਏ
ਮੇਰਾ ਸਿੰਘ ਨ ਇਸ ਤੋਂ ਰਹੇ ਖਾਲੀ ਬੜਾ ਕਰੜਾ ਹੁਕਮ ਸੁਨਾਇਆ ਏ
ਜਿਹੜਾ ਆਦਮੀ ਕੇਸ ਕ੍ਰਿਪਾਨ ਬਿਨ੍ਹਾਂ, ਉਹਨੂੰ *ਭੇਡ ਦਾ ਰੂਪ ਲਿਖਾਇਆ ਏ
ਅਦਬ ਪੰਥ ਵਿਚ ਰਖਯਾ ਬੜਾ ਇਹਦਾ ਪੂਜਾ ਕਰਨੀ ਨੇਮ ਠਹਿਰਾਇਆ ਏ
ਪੰਜਾਂ ਕੱਕਯਾਂ ਦੇ ਵਿਚ ਤੇਗ ਤਾਈਂ ਦਸਮ ਗੁਰਾਂ ਨੇ ਤਾਹੀਏਂ ਰਖਾਇਆ ਏ
ਪੰਥ ਸ਼ਸਤ੍ਰ ਧਾਰੀ ਕਰਤਾਰ ਸਿੰਘਾ ਧਰਮੀ ਬੀਰ ਯੋਧਾ ਉਪਜਾਇਆ ਏ

ਵਾਕ ਕਵੀ

ਜਿਨ੍ਹਾਂ ਚੀਜ਼ਾਂ ਵਿਚ ਰਹੇ ਹਮੇਸ਼ਾ ਕੋਈ ਉਹੋ ਗੁਣ ਸੁਭਾਵ ਆ ਜਾਵੰਦੇ ਨੇ
ਹੰਗ ਚੜ੍ਹਦਾ ਮਨ ਨੂੰ ਉਹੋ ਸਿਹਾ ਰੰਗ ਸਾਮ੍ਹਣੇ ਜੋ ਨਜ਼ਰ ਆਵੰਦੇ ਨੇ
ਪੁਤਰ ਬਾਣੀਆਂ ਦੇ ਤੋਲਣ ਤੱਕੜੀ ਹੀ ਪੁਤ ਜੱਟਾਂ ਦੇ ਹਲਾ ਨੂੰ ਵਾਹਵੰਦੇ ਨੇ
ਕਰਨ ਨਖਰੇ ਪੁਤ ਮਰਾਸੀਆਂ ਦੇ ਹਾਵ ਭਾਵ ਕਈ ਕਰ ਦਿਖਾਵੰਦੇ ਨੇ
ਰਾਸ ਧਾਰੀਆਂ ਦੇ ਚੇਲੇ ਉਮਰ ਸਾਰੀ ਰੰਨਾ ਵਾਂਗ ਸੁਭਾਵ ਰਖਾਵੰਦੇ ਨੇ
ਜੰਗੀ ਕੌਮਾਂ ਦੇ ਪੁਤਰ ਜੰਮਦੇ ਹੀ ਲੈ ਤੀਰ ਬੰਦੂਕ ਚਲਾਵੰਦੇ ਨੇ
ਪੈਦਾ ਅਸਰ ਖੁਰਾਕ ਪੋਸ਼ਾਕ ਦਾ ਏ ਕੰਮ ਧੰਧੇ ਸੁਭਾਵ ਪਲਟਾਵੰਦੇ ਨੇ
ਜਿਸ ਦੇਸ ਅੰਦਰ ਬਾਂਦਰ ਬਹੁਤ ਹੁੰਦੇ ਚਿੜ ਚਿੜ ਉਹ ਲੋਕ ਸੁਣਾਵੰਦੇ ਨੇ
ਗਾਈਆਂ ਮੱਝੀਆਂ ਦੇ ਵਿਚ ਰਹਿਨ ਵਾਲੇ ਉਸੇ ਤਰ੍ਹਾਂ ਦੀ ਬੋਲੀ ਬੁਲਾਵੰਦੇ ਨੇ
ਸ਼ਸਤ੍ਰ ਧਾਰੀਆਂ ਦੇ ਦਿਲ ਹੋਣ ਵਡੇ ਬੜਾ ਅਸਰ ਹਥਯਾਰ ਦਿਖਾਵੰਦੇ ਨੇ
ਸ਼ਸਤ੍ਰ ਧਾਰੀਆਂ ਦਾ ਬੜਾ ਧਮ੍ਹਾ ਹੁੰਦਾ ਦੂਜੇ ਦੇਸਾਂ ਤੇ ਰਾਜ ਕਮਾਵੰਦੇ ਨੇ
ਸ਼ਸਤ੍ਰ ਧਾਰੀ ਲੋਕ ਕਰਤਾਰ ਸਿੰਘਾ ਮਰਨੇ ਮਾਰਨੇ ਨਹੀਂ ਸੰਗਾਵੰਦੇ ਨੇ

ਤਥਾ

ਕੌਮਾਂ ਜਿਹੜੀਆਂ ਪਾਸ ਹੱਥਯਾਰ ਰੱਖਣ ਉਹ ਸਦਾ ਹੀ ਰਾਜ ਕਮਾਂਦੀਆਂ ਨੇ
ਜ਼ੋਰ ਤੇਗ ਦੇ ਸੁਖ ਆਰਾਮ ਭੋਗਣ ਬਾਦਸ਼ਾਹੀ ਕੌਮਾਂ ਅਖਵਾਂਦੀਆਂ ਨੇ
ਜ਼ੋਰ ਤੇਗ ਦੇ ਅੰਢ ਗੁਆਂਢੀਆਂ ਨੂੰ ਉਹ ਗੁਲਾਮ ਬਨਾਇ ਰਖਾਂਦੀਆਂ ਨੇ
ਵਿਚ ਦੁਨੀਆਂ ਜੀਉਂਦੀਆਂ ਦਿਸਦੀਆਂ ਨੇ ਮਾਨ ਦੇਸ ਪ੍ਰਦੇਸ ਵਿਚ ਪਾਂਦੀਆਂ ਨੇ

.....
*ਗੁਰ ਬਿਲਾਸ ਅਧਯਾਇ ੨੩ ਵਿਚ ਇਉਂ ਲਿਖਿਆ ਹੈ—

ਬਿਨ੍ਹਾਂ ਸ਼ਸਤ੍ਰ ਕੇਸੰ ਨਰੰ ਭੇਡ ਜਾਨੇ । ਗਹੇ ਕਾਨ ਤਾਂਕੇ ਕਿਤੈ ਲੈ ਸਿਧਾਨੇ ॥

ਭਾਵ ਸ਼ਸਤ੍ਰ ਅਤੇ ਕੇਸਾਂ ਤੋਂ ਬਿਨ੍ਹਾਂ ਆਦਮੀ ਭੇਡ ਸਮਾਨ ਹੈ, ਕੰਨੋ ਫੜਕੇਯਜਥੇ ਚਾਹੇ ਲੈ ਜਾਓ ।

ਧਰਮ ਕਰਮ ਆਜ਼ਾਦ ਉਹ ਰੱਖ ਸੱਕਣ ਨ ਗੁਲਾਮੀ ਦੀ ਛੱਟ ਉਠਾਂਦੀਆਂ ਨੇ
ਬਾਕੀ ਹੋਰ ਕੌਮਾਂ ਕਰਤਾਰ ਸਿੰਘ ਮਾਰ ਖਾਂਦੀਆਂ ਝੱਟ ਲੰਘਾਂਦੀਆਂ ਨੇ

ਤਥਾ

ਨਵਾਂ ਸਾਜ਼ਾ ਸਤਿਗੁਰਾਂ ਪੰਥ ਸੋਹਣਾ ਅਤੇ ਨਿਯਮ ਉਪਨਿਯਮ ਸੁਨਾਇ ਕੱਈ
ਪਿਛੇ ਕਰ ਵਿਸਥਾਰ ਹਨ ਲਿਖੇ ਬਹੁਤੇ ਕਈ ਥਾਂ ਵਧਾਇ ਘਟਾਇ ਕੱਈ
ਇਹਨਾਂ ਨਿਯਮਾਂ ਦੇ ਉਪਰ ਰਹਿਤ ਨਾਮੇ ਪਿਛੋਂ ਕਵੀਆਂ ਹੋਨ ਬਣਾਇ ਕੱਈ
ਏਥੇ ਪਾਇ ਨਹੀਂ ਉਹ ਕਰਤਾਰ ਸਿੰਘਾ ਹੋਨ ਵੱਖਰੇ ਲੋਕਾਂ ਛਪਾਇ ਕੱਈ

ਖਾਲਸਾ ਸਜਾਇਆ ਸਾਰੇ ਜੱਗ ਤੋਂ ਨਿਆਰਾ ਹੈ

ਕਬਿਤ—ਬੀਰ ਪ੍ਰਤਾਪੀ ਦੱਯਾਵਾਨ ਬਲਵਾਨ ਭਾਰਾ ਪ੍ਰਉਪਕਾਰੀ
ਤੇ ਦੀਦਾਰੀ ਤੇਜ਼ ਵਾਰਾ ਹੈ। ਹਠੀ, ਜਪੀ, ਤਪੀ, ਕਰਤਾਰ ਸਿੰਘ ਗਯਾਨੀ,
ਧਯਾਨੀ ਸੂਰਮਾ ਲਾਸਾਨੀ ਅਭਿਮਾਨੀ ਨਹਿੰ ਬਿਚਾਰਾ ਹੈ। ਸਾਧ ਸੰਤੰਖੀ,
ਚੋਖੀ ਰਾਖੇ ਸਹਿਨ। ਸੀਲਤਾ ਭੀ ਧਰਮ ਅਤੇ ਦੇਸ਼ ਦਾ ਭੀ ਸੱਚਾ ਰਖਵਾਰਾ
ਹੈ। ਗੁਰੂ ਦਸਮੇਸ਼ ਦੇਸ਼ ਦੇਇਕੇ ਬਸੇਸ ਜੋਤ ਖਾਲਸਾ ਸਜਾਇਆ ਸਾਰੇ
ਜੱਗ ਤੋਂ ਨਿਆਰਾ ਹੈ।

ਕਬਿਤ—ਸਾਬਤ ਸਰੂਪ ਰੂਪ ਜੱਗ ਤੋਂ ਨਿਰਾਲਾ ਚਾਲਾ ਸੀਸ
ਪਰ ਕੇਸ ਦੋਹਰਾ ਸਾਫ ਦਸਤਾਰਾ ਹੈ। ਸੋਹਣਾ ਸਾਫ ਦਾੜ੍ਹਾ ਚਾੜ੍ਹਾ ਵੱਟ
ਚਾ ਮੁਛਹਿਰਿਆਂ ਨੂੰ ਨੂਰ ਭਰਪੂਰ ਰੋਅਬ ਚਿਹਰੇ ਚਮਕਾਰਾ ਹੈ। ਕੇਸ,
ਕੜਾ, ਕੰਘਾ, ਤੇ ਕਛਹਿਰਾ ਪਹਿਨ ਬੀਰ ਯੋਧੇ ਸਜੀ ਕ੍ਰਿਪਾਨ ਇਹ
ਨਸ਼ਾਨ ਸਿੱਖੀ ਵਾਰਾ ਹੈ। ਸ੍ਰੀ ਦਸਮੇਸ਼ ਕਰਤਾਰ ਸਿੰਘਾ ਦੇਇਕੇ ਜੋਤ
ਖਾਲਸਾ ਸਜਾਇਆ ਸਾਰੇ ਜੱਗ ਤੋਂ ਨਿਆਰਾ ਹੈ।

ਕਬਿਤ—ਗ੍ਰਿਸਤ ਮਾਹਿੰ ਗ੍ਰਿਸਤੀ ਹੈ ਅੰਗ ਸਰਬੰਗ ਮਾਹਿੰ ਯੋਗ
ਮਾਹਿੰ ਯੋਗੀ ਰਾਜ, ਜੋਗ ਭੋਗ ਵਾਰਾ ਹੈ। ਤਪ ਮਹਿੰ ਤਪੀਸ਼ਰ ਰਖੀਸ਼ਰ
ਤਯਾਗੀ ਧਾਰੀ ਬੀਰਨ ਮੈਂ ਬੀਰ ਰਾਜ, ਹਠੀ, ਜਪੀ ਭਾਰਾ ਹੈ। ਦਾਨੀਉਂ
ਮੈਂ ਦਾਨੀ ਕੁਰਬਾਨੀ ਕਰਤਾਰ ਸਿੰਘ ਦੇਸ਼ ਧਰਮ ਹੇਤ ਸਤਬੰਸ ਕਰਨ
ਹਾਰਾ ਹੈ। ਲਾਖਨ ਮਹਿੰ ਏਕ ਨਾਹੀਂ ਛਪ ਸਕੈ ਕਿਸੀ ਠੋਰ ਖਾਲਸਾ
ਸਜਾਇਆ ਸਾਰੇ ਜੱਗ ਤੋਂ ਨਿਆਰਾ ਹੈ।

ਕਬਿਤ—ਪੀਰ ਭੀ, ਫਕੀਰ ਭੀ ਅਮੀਰ ਭੀ ਗਹੀਰ ਬੀਰ ਹਠੀ

ਜਪੀ ਤਪੀ ਸਾਧ ਭਾਰੇ ਗੁਣ ਵਾਰਾ ਹੈ। ਕਵਿਤਾਈ, ਪੰਡਤਾਈ, ਗਯਾਨ
ਤਾਈ, ਧਯਾਨਤਾਈ ਸਾਧਤਾਈ, ਰਾਗਤਾਈ ਸੁਭ ਗੁਣ ਸਾਰਾ ਹੈ।
ਖਾਲਸਾ ਸਰੂਪ ਰੂਪ ਵੇਖ ਕਰਤਾਰ ਸਿੰਘ ਬੀਰਨ ਪੁਰਾਤਨ ਕਾ ਹੂ ਬ ਹੂ
ਨਜ਼ਾਰਾ ਹੈ। ਸ੍ਰੀ ਦਸਮੇਸ਼ ਜੀ ਬਸੇਸ ਜੋਤ ਡਾਰ ਕਰ ਖਾਲਸਾ ਸਜਾਇਆ
ਸਾਰੇ ਜੱਗ ਤੋਂ ਨਿਆਰਾ ਹੈ।

ਸਿੰਘਾਂ ਨੂੰ ਵੇਖ ਕੇ ਦੇਸ ਵਿਚ ਚਰਚਾ

ਅੰਮ੍ਰਿਤ ਛਕ ਜਦੋਂ ਸਿੰਘ ਗਏ ਪਿੰਡੀ ਲੋਕ ਵੇਖ ਕੇ ਹੋਣ ਹੈਰਾਨ ਲੱਗੇ
ਕਾਂਗਾ ਵਿਚ ਨ ਰਲਦੇ ਹੰਸ ਸੋਹਣੇ ਭੇਸ ਵੇਖ ਕੇ ਲੋਕ ਸ਼ਰਮਾਨ ਲੱਗੇ
ਸਿੰਘ ਸਾਬਤ ਸੂਰਤਾਂ ਸਜੇ ਧਮੇ ਪਿੰਡਾਂ ਵਿਚ ਜਾ ਫਿਰਨ ਫਿਰਾਨ ਲੱਗੇ
ਸਸਤ੍ਰ ਧਾਰੀ ਉਹ ਬਣੇ ਬਣਾਇਓ ਯੋਧੇ ਵੇਖ, ਕੱਚੇ ਪਿੱਲੇ, ਡਰ ਖਾਨ ਲੱਗੇ
ਖਾਨ, ਪਾਨ ਤੇ ਵੱਖ ਵਿਹਾਰ ਸਭ ਤੋਂ ਸਿੰਘ ਪਿੰਡਾਂ ਦੇ ਵਿਚ ਰਖਾਨ ਲੱਗੇ
ਨੜੀ ਮਾਰ ਅਤੇ ਕੁੜੀ ਮਾਰ ਪਾਸੋਂ ਪੈਰ ਆਪਨਾ ਪਿਛ੍ਹਾਂ ਹਟਾਨ ਲੱਗੇ
ਉਚੇ ਰਖ ਸਰਦਾਰੀ ਦੇ ਮਾਦਿਆਂ ਨੂੰ ਮੋਨੇ ਕੋਨੇ ਤੋਂ ਸਾਥ ਤੁੜਾਨ ਲੱਗੇ
ਗੱਲਾਂ ਗਏ ਜੋ ਸੁਣ ਅਨੰਦ ਪੂਰ ਤੋਂ ਬਹਿ ਸਥਾਂ ਦੇ ਵਿਚ ਸੁਨਾਨ ਲੱਗੇ
“ਪੈਰੀਂ ਪੈਣਾ” ਕਹਿਣਾ ਉਕਾ ਛੱਡ ਦਿਤਾ ਹਰ ਥਾਂ ਗੱਜ ਫਤੇ ਗਜਾਨ ਲੱਗੇ
ਗੁਰਦੁਆਰਿਆਂ ਦੇ ਵਿਚ ਬਹਿ ਬਹਿਕੇ ਸਿੱਖੀ ਰਹਿਤ ਨਿਰੋਲ ਸਿਖਾਨ ਲੱਗੇ
ਸੁਣ ਸੁਣ ਕੇ ਲੋਕ ਅਸਰਰਸ ਹੁੰਦੇ ਮਿਲਗੋਭੀਏ ਭੈੜੇ ਖੁਨਸਾਨ ਲੱਗੇ
ਪਿੰਡਾਂ ਵਿਚ ਹੈਸਨ ਬ੍ਰਹਿਮਣ ਲੋਕ ਜਿਨੇ ਨਾਲ ਸਿੰਘਾਂ ਦੇ ਵੈਰ ਵਧਾਨ ਲੱਗੇ
ਕਈ ਸਿੱਖ ਜੋਹੜੇ ਵਿਚੋਂ ਕੱਚੇ ਪਿੱਲੇ ਰਹਿਤ ਬਹਿਤ ਸੁਣਕੇ ਘਬਰਾਨ ਲੱਗੇ
ਵਿਚ ਸੰਗਤਾਂ ਦੇ ਚਰਚਾਬਾਦ ਵਧਿਆ ਮੂੰਹ ਆਈਆਂ ਗੱਲਾਂ ਬਨਾਨ ਲੱਗੇ
ਹਿੰਦੂ ਤੁਰਕ ਤੋਂ, ਵਖਰੇ ਸਿੰਘ ਫਿਰਦੇ ਕੇਸਾਂ ਧਾਰੀਆਂ ਦਾ ਸੋਹਣਾ ਸ਼ਾਨ ਲੱਗੇ
ਵੇਖ ਵੇਖ ਹਾਕਮ ਕਰਤਾਰ ਸਿੰਘਾਂ ਭੈ ਅੰਦਰੇ ਅੰਦਰੀ ਖਾਨ ਲੱਗੇ

ਤਥਾ

ਅੰਮ੍ਰਿਤਧਾਰੀਆਂ ਦੇ ਦੁਸ਼ੇ *ਫਿਲੜਾਂ ਦਾ ਵਿਚ ਪਿੰਡਾਂ ਦੇ ਬਾਦ ਬਿਬਾਦ ਵਧਿਆ

*ਜਦੋਂ ਗੁਰੂ ਜੀ ਨੇ ਖਾਲਸਾ ਪ੍ਰਗਟ ਕੀਤਾ ਤਾਂ ਅਮ੍ਰਿਤ ਛਕਕ ਸਿੰਘ ਪਿੰਡਾਂ ਨੂੰ ਗਏ
ਤੇ ਜਾਕੇ ਗੁਰਾਂ ਦੇ ਹੁਕਮ ਸੁਣਾਏ। ਜਿਨ੍ਹਾਂ ਤਦ ਕਈ ਥਾਈਂ ਆਪਸ ਵਿਚ ਬਗੜੇ ਹੋ ਪਏ, ਕਵਿ,
ਸੈਨਾ ਪਤਾਜੀ ਜੋ ਸਾਹਿਬਾਂ ਦੇ ਹਜ਼ੂਰ ਕਵੀ ਸਨ ਆਪਣੇ ਪੁਸਤਕ ਗੁਰ ਸੋਭਾ ਵਿਚ ਲਿਖਦੇ
ਹਨ ਕਿ ਦਿਲੀ ਵਿਚ ਭੀ ਇਹ ਬਗੜਾ ਹੋਯਾ, ਜਿਨ੍ਹਾਂ ਨੇ ਸਾਤਗੁਰਾਂ ਦੇ ਹੁਕਮ ਨ ਮੰਨੇ ਓਹਨਾਂ
ਨੂੰ ਗੁਰ ਸਿੱਖਾਂ ਨੇ ਆਪਣੇ ਵਿਚੋਂ ਅਲੱਗ ਕਰ ਦਿਤਾ ਤੇ ਜ ਤਰਕਵਾਦੀ ਸਨ ਉਨ੍ਹਾਂ ਦਾ ਸਾਥ ਭੀ
ਛੱਡ ਦਿਤਾ। [ਸ੍ਰੀ: ਗੁ: ਸੋਭਾ: ਅ: ੬]

ਆਣ ਰਹਿਤ ਤੋਂ ਝਗੜੇ ਹੋਣ ਲੱਗੇ ਕਈਆਂ ਥਾਵਾਂ ਦੇ ਵਿਚ ਫਸਾਦ ਵਧਿਆ
ਹੋਣ ਲੱਗੀਆਂ ਬੋਲੀਆਂ ਠੋਲੀਆਂ ਆ ਹੋ ਝਗੜਾ ਬੇ ਸਵਾਦ ਵਧਿਆ
ਸੁਣੀਆਂ ਗੁਰਾਂ ਨੇ ਗੱਲਾਂ ਕਰਤਾਰ ਸਿੰਘਾ ਝੇੜਾ ਹਰ ਥਾਂ ਨਾ ਮੁਰਾਦ ਵਧਿਆ

ਸਤਿਗੁਰਾਂ ਨੇ * ਹੁਕਮਨਾਮੇ ਲਿਖਨੇ

ਲਿਖੇ ਹੁਕਮਨਾਮੇ ਸਤਿਗੁਰੂ ਜੀ ਨੇ ਕਹਿਆ ਸੁਣੇ ਜ਼ਰਾ ਚਿਤ ਲਾਇ ਸਿੱਖੋ
ਅੰਮ੍ਰਿਤ ਖੰਡੇ ਦਾ ਅਸਾਂ ਪ੍ਰਚਲਤ ਕੀਤਾ ਦਿੱਤਾ ਖਾਲਸਾ ਪੰਥ ਸਜਾਇ ਸਿੱਖੋ
ਸਿਖ ਸਾਬਤ ਸੂਰਤਾਂ ਸਭ ਰਖਨ ਕੋਈ ਉਸਤਰਾ ਨਾਹਿ ਛੁਹਾਇ ਸਿੱਖੋ
ਜਿਹੜੇ ਖੰਡੇ ਦਾ ਅੰਮ੍ਰਿਤ ਛਕੇ ਨਾਹੀਂ ਓਹ ਨ ਸਤਿਗੁਰਾਂ ਦੇ ਤਈਂ ਭਾਇ ਸਿੱਖੋ
ਕੰਘਾ, ਕੇਸ, ਕ੍ਰਿਪਾਨ ਤੇ ਕੜਾ ਚੋਥਾ ਕੱਕਾ ਪੰਜਵਾਂ ਕੱਛ ਸਜਾਇ ਸਿੱਖੋ
ਆਪ ਖੰਡੇ ਦਾ ਅੰਮ੍ਰਿਤ ਛਕੋ ਸਾਰੇ ਪਰਿਵਾਰਾਂ ਦੇ ਤਈਂ ਛਕਾਇ ਸਿੱਖੋ
ਕੋਈ ਕਦੇ ਭੀ ਕੇਸ ਕ੍ਰਿਪਾਨ ਬਿਨ੍ਹਾਂ ਸਾਡੇ ਦਰਸ਼ਨਾਂ ਨੂੰ ਨਹੀਂ ਆਇ ਸਿੱਖੋ
ਨਹੀਂ ਪੂਜਨਾ ਮਝੀ, ਮਸਾਣ ਤਾਈਂ ਰੀਤ ਹਿੰਦ ਕੀ ਦਿਹੁ ਭੁਲਾਇ ਸਿੱਖੋ
ਧੀਰ ਮੱਲੀ, ਮੀਣੇ, ਮਸੰਦ ਛਡੋ ਕੁੜੀ ਮਾਰਾਂ ਨੂੰ ਦਿਹੋ ਧਕਾਇ ਸਿੱਖੋ
ਨੜੀ ਮਾਰਾਂ ਦਾ ਸੰਗ ਨ ਕਦੇ ਕਰਨਾ ਆਪੋ ਵਿਚ ਰਹੁ ਪਿਆਰ ਵਧਾਇ ਸਿੱਖੋ
ਕੁੱਠੇ, ਭੱਦਨ ਦਾ ਉਕਾ ਤਿਆਗ ਕਰਨਾ ਕ੍ਰਿਯਾ ਕਰਮ ਨ ਕੋਈ ਕਰਾਇ ਸਿੱਖੋ
ਸ਼ਸਤ੍ਰ ਵਿਦਿਆ ਤਈਂ ਕਰਤਾਰ ਸਿੰਘਾ ਵਿਚ ਦੇਸ਼ ਦੇ ਦਿਹੁ ਫੈਲਾਇ ਸਿੱਖੋ

ਵਾਕ ਕਵੀ

ਪੰਥ ਖਾਲਸਾ ਸਾਜਿਆ ਗੁਰੂ ਜੀ ਨੇ ਸਾਰਾ ਹਾਲ ਹੈ ਬੁਧ ਅਨੁਸਾਰ ਲਿਖਿਆ
ਜੋ ਅਸੂਲ ਸਿੰਘਾਂ ਲਈ ਕਾਇਮ ਕੀਤੇ ਚੁਣ ਓਹਨਾਂ ਨੂੰ ਨਾਲ ਵਿਸਥਾਰ ਲਿਖਿਆ
ਗੁਰ ਬਿਲਾਸ, ਸੂਰਜ ਪ੍ਰਕਾਸ਼ ਤਾਈਂ ਰਹਿਤਨਾਮਿਆਂ ਤਈਂ ਵਿਚਾਰ ਲਿਖਿਆ
ਪੰਥ ਸੋਧ ਲਏ ਭੁਲ ਕਰਤਾਰ ਸਿੰਘਾ ਜੋ ਲਿਖਿਆ ਰੱਖ ਆਧਾਰ ਲਿਖਿਆ

ਅੰਮ੍ਰਿਤ, ਪਰਚਾਰ ਵਾਸਤੇ ਜਥਿਆਂ ਨੇ ਬਾਹਰ ਜਾਣਾ

ਬਾਹਰ ਦੇਸਾਂ ਪ੍ਰਦੇਸਾਂ ਦੇ ਵਿਚ ਗੁਰ ਜੀ ਚੁਣ ਚੁਣ ਚੰਗੇ ਜਥੇਦਾਰ ਭੇਜੇ
ਵਧੇ ਜਿਸ ਤਰ੍ਹਾਂ ਖਾਲਸਾ ਪੰਥ ਛੇਤੀ ਜਥੇ ਚੋਣਵੇਂ ਹੇਤ ਪਰਚਾਰ ਭੇਜੇ

.....
*ਸ੍ਰੀ ਸਤਿਗੁਰ ਕੀ ਸੰਗਤ ਜਿਹ ਜਿਹ । ਲਿਖੇ ਹੁਕਮ ਨਾਮੇ ਗੁਰ ਤਿਹ ਤਿਹ । ਕੇਸ
ਧਾਰ ਸਿਰ ਪਰ ਸਿੱਖ ਆਵੈ । ਹੋਇ ਸਿੱਖ ਨਹਿ ਤੱਦੁ ਕਰਾਵੈ ॥ ਜਗਤ ਜੂਠ ਕੇ ਨੇੜ ਨ ਜਾਵੈ ।
ਪਾਹੁਲ ਖੰਡੇ ਕੀ ਲੈ ਆਵੈ । [ਗੁ: ਸੋ:]

ਜਿਹੜਾ ਹੁਕਮ *ਮੰਨੇ ਮੇਰਾ ਸਿੱਖ ਓਹੋ ਲਿਖ ਹੁਕਮ ਨਾਮੇ ਬੇ ਸੁਮਾਰ ਭੇਜੇ
ਵੱਡੇ ਸਿਦਕੀ ਸਿੱਖ ਕਰਤਾਰ ਸਿੰਘਾ ਵਿਚ ਸੰਗਤਾਂ ਕਰ ਇਤਬਾਰ ਭੇਜੇ

ਸਿੰਘਾਂ ਦੀ ਚਾਲ

ਜਿਹੜੇ ਖੰਡੇ ਦਾ ਅੰਮ੍ਰਿਤ ਛਕ ਗਏ ਉਹ ਆਪਣੀ ਬਦਲ ਨੁਹਾਰ ਫਿਰਦੇ
ਸੋਹਣੇ ਦੋਹਰੇ ਦਸਤਾਰ ਤੇ ਰਹਿਤ ਪੂਰੀ ਮੰਗ ਸੰਗ ਰੱਖੀ ਹਥਯਾਰ ਫਿਰਦੇ
ਓਹਨਾਂ ਵਿਚ ਆਜ਼ਾਦੀ ਦੀ ਲਹਿਰ ਫਿਰ ਗਈ ਬੇਖੌਫ ਹੋ ਖੁਦਮੁਖਤਾਰ ਫਿਰਦੇ
ਉਹ ਰੱਖਦੇ ਮਾਰਾ ਬਕਾਰਾ ਭਾਰਾ ਉਚੇ ਦਿਲ ਦਿਮਾਗ ਸਰਦਾਰ ਫਿਰਦੇ
ਪੜ੍ਹਦੇ ਬਾਣੀਆਂ ਫਤੇ ਗਜ਼ਾਨ ਉਚੀ ਮਸਤ ਸ਼ੇਰ ਜਿਵੇਂ ਵਿੱਚ ਬਾਰ ਫਿਰਦੇ
ਅੱਖਾਂ ਮਸਤ ਪਰੇਮ ਦੇ ਵਿਚ ਰਤੇ ਸਿਧੇ ਦਾੜੇ ਮੁਛਹਿਰਿਆਂ ਤਾੜ ਫਿਰਦੇ
ਪਿੰਡਾਂ ਵਾਲਿਆਂ ਦੇ ਵਿਚ ਰਲਨ ਨਾਹੀਂ ਜਿਵੇਂ ਹੰਸ ਵਿਚ ਕਾਗਾਂ ਦੀ ਡਾਰ ਫਿਰਦੇ
ਕਾਨ, ਆਨ ਨ ਕਿਸੇ ਦੀ ਸਮਝਦੇ ਸਨ ਬਾਦਸ਼ਾਹ ਉਹ ਬਣੇ ਵਿਚਾਰ ਫਿਰਦੇ
ਹਿੰਦੂ ਤੁਰਕ ਤੋਂ ਦੂਸਰੇ ਦਿਸ ਰਹੇ ਸੋਹਣਾ ਖਾਲਸੇ ਦਾ ਰੂਪ ਧਾਰ ਫਿਰਦੇ
ਜਿਹੜੇ ਪਹਿਲਾਂ ਕਿਰਾੜ ਤੇ ਬਾਣੀਏਂ ਜਹੇ. ਸਿੰਘ ਸਜੇ ਚਿਹਰੇ ਰੁਅਬਦਾਰ ਫਿਰਦੇ
ਹੈ ਸਨ ਕੱਲ੍ਹ ਜੋ ਕੱਮੀ ਕਮੀਨ ਕਾਂਦੂ ਓਹੋ ਛੱਤ੍ਰੀ ਬਣੇ ਹੁਸ਼ਯਾਰ ਫਿਰਦੇ
ਹਿੰਦੂ ਤੁਰਕ ਦੀ ਓਹਨਾਂ ਨੇ ਕਾਣ ਮੇਟੀ ਪੰਥ ਤੀਸਰੇ ਦੇ ਹੋਣਹਾਰ ਫਿਰਦੇ
ਭੈ ਖਾਣ ਲੱਗੇ ਲੋਕ ਉਹਨਾਂ ਪਾਸੋਂ ਰਾਖੇ ਧਰਮ ਦੇ ਬੀਰ ਅਪਾਰ ਫਿਰਦੇ
ਛਾਤੀ ਦੋਖੀਆਂ ਉਤੇ ਕਰਤਾਰ ਸਿੰਘਾ ਡਾਢੇ ਦੁਖਦਾਈ ਤਿੱਖੇ ਖਾਰ ਫਿਰਦੇ

ਅਨੰਦ ਪੁਰ ਦੀਆਂ ਰੌਣਕਾਂ

ਜਿਸ ਦਿਨ ਤੋਂ ਖਾਲਸਾ ਪੰਥ ਰਚਿਆ ਸਿੰਘ ਮਾਰਾ ਬਕਾਰਾ ਸੁਣਾਂਦੇ. ਰਹਿੰਦੇ
ਕੁਝ ਕੁਦਰਤੋਂ ਹੀ ਜੋਸ਼ ਵਧੇ ਆ ਕੇ ਤੇ ਅਕਾਲ ਅਕਾਲ ਗਜਾਂਦੇ ਰਹਿੰਦੇ
ਲੁਟ ਲੈਣੀ ਲਾਹੌਰ ਤੇ ਮਾਰ ਦਿੱਲੀ ਖਿੱਲ੍ਹੀ ਮੇਲਨੀ ਮਤੇ ਪਕਾਂਦੇ ਰਹਿੰਦੇ
ਇਰਦ ਗਿਰਦ ਪਹਾੜਾਂ ਦੇ ਵਿਚ ਫਿਰਦੇ ਵੂਰ ਸੈਰ ਸ਼ਿਕਾਰ ਨੂੰ ਜਾਂਦੇ ਰਹਿੰਦੇ
ਕੋਈ ਸਾਮ੍ਹਣੇ ਬੈਠ ਨ ਸਕਦਾ ਸੀ ਲੰਡੀ ਬੁਚੀ ਦੇ ਤਈਂ ਦਬਾਂਦੇ ਰਹਿੰਦੇ

*ਹੁਕਮ ਮੰਨਨ ਬਾਬਤ ਇਉਂ ਲਿਖਿਆ—

ਕਬਿੱਤ—ਕੀਏ ਜਬ ਬਚਨ ਸਤਿਗੁਰ ਕਾਰਨ ਕਰਨ ਸਰਬ ਸੰਗਤ ਆਦਿ ਅੰਤਮੇਰਾ ਖਾਲਸਾ
ਮੰਨੇਗਾ ਹੁਕਮ ਸੋਤੇ ਹੋਵੇਗਾ ਸਿੱਖ ਸਹੀ ਨ ਮਾਨੇਗਾ ਹੁਕਮ ਮੈਂ ਤੋ ਹੋਵੇਗਾ ਬਿਹਾਲਸਾ
ਪਾਂਚਕੀ ਕੁਸੰਗਤ ਤਜ ਸੰਗਤਸੁਪ੍ਰੀਤ ਕਰੇ ਦਯਾਔਰ ਧਰਮਧਾਰਤਯਾਗੋ ਸਭਲਾਲਸਾ
ਹੁੱਕਾ ਨ ਪੀਵੇ ਸ਼ੀਸਦਾੜੀ ਨ ਮੁਨਾਵੇਮੋਤੇ ਵਾਹਿਗੁਰੂ ਵਾਹਿਗੁਰੂ ਵਾਹਿਗੁਰੂਕਾਖਾਲਸਾ
(ਕਾਵਿ ਸੈਨਾਪਤਿ)

ਲਹਿਰ ਬਹਿਰ ਬਣੀ ਰਹਿੰਦੀ ਹਰ ਵੇਲੇ ਚੋਬਾਂ ਨਿਤ ਰਣਜੀਤ ਤੇ ਲਾਂਦੇ ਰਹਿੰਦੇ
ਇਰਦ ਗਿਰਦ ਆਨੰਦ ਪੁਰ ਰਹਿਣ ਮੌਜਾਂ ਸਿੰਘ ਜੰਗ ਦੇ ਢੰਗ ਪਕਾਂਦੇ ਰਹਿੰਦੇ
ਕਦੋਂ ਹੋਇ ਧਾਤੀ ਕਰਤਾਰ ਸਿੰਘਾ ਸਤਿਗੁਰਾਂ ਤੋਂ ਪੁਛ ਪੁਛਾਂਦੇ ਰਹਿੰਦੇ

ਸਣੇ *ਪਰਿਵਾਰਾਂ ਦੇ ਸਿੱਖਾਂ ਨੇ ਅੰਮ੍ਰਿਤ ਛਕਨਾ

ਹੋਯਾ ਹੁਕਮ ਕਰੜਾ ਸਤਿਗੁਰੂ ਸੀਦਾ ਸਿੱਖਾਂ ਸੇਵਕਾਂ ਨੇ ਅੰਮ੍ਰਿਤ ਸਾਰ ਛਕਿਆ
ਕੋਈ ਅੰਮ੍ਰਿਤੋਂ ਬਿਨਾਂ ਨ ਰਿਹਾ ਖਾਲੀ ਛੋਟੇ ਵਡਿਆਂ ਸਣੇ ਪਰਿਵਾਰ ਛਕਿਆ
ਭੈੜੇ, ਰਹਿ ਗਏ ਮਨਮੁਖ ਕਿਧਰੇ ਮੰਨ ਹੁਕਮ ਨ ਨਾਲ ਪਯਾਰ ਛਕਿਆ
ਲਈ ਓਹਨਾਂ ਨੇ ਖੁਸ਼ੀ ਕਰਤਾਰ ਸਿੰਘਾ ਜਿਨਾ ਮੰਨਕੇ ਹੁਕਮ ਦਾਤਾਰ ਛਕਿਆ

ਮਸੰਦਾਂ ਬ ਰ ਇਕ ਸਿੱਖ ਦੀ ਪੁਕਾਰ

ਇਕ ਦਿਨ ਸਤਿਗੁਰੂ ਦਰਬਾਰ ਬੈਠੇ ਖੜਾ ਹੋ ਇਕ ਸਿੱਖ ਪੁਕਾਰ ਕਰਦਾ
ਕਾਰਦਾਰ ਮਸੰਦ ਜੋ ਆਪ ਦੇਨੇ ਬੜਾ ਤੰਗ ਕਰਦੇ, ਇਜ਼ਹਾਰ ਕਰਦਾ
ਘਰ ਸਿੱਖਾਂ ਦੇ ਜਾਇਕੇ ਬੁਰਾ ਬੋਲਣ ਜੋ ਚਾਹੁਨ ਸੋ ਲੈਣ ਉਹ ਜਾਹਰ ਕਰਦਾ
ਕੁਛ ਕਰੋ ਇਲਾਜ, ਕਰਤਾਰ ਸਿੰਘਾ ਜਾਹਿਰ ਦੁਖੜੇ ਕਈ ਪਰਕਾਰ ਕਰਦਾ

ਸਤਿਗੁਰ ਦਾ ਹੁਕਮ

ਤੰਗ ਆਇ ਮਸੰਦਾਂ ਤੋਂ ਸਿੱਖ ਬਹੁਤੇ ਸਤਿਗੁਰੂ ਬੋਲੇ ਹਿਰਦੇ ਧਾਰ ਛੱਡੋ
ਸਾਡੀ ਕਾਰ ਭੇਟਾ ਦਿਹੋ ਨਾ ਇਨ੍ਹਾਂ ਨੂੰ ਜੀ ਘਰ ਆਉਣ ਤਾਂ ਦੂਰ ਦੁਰਕਾਰ ਛੱਡੋ
ਹਲਕੇ ਕੁਤਿਆਂ ਦੇ ਵਾਂਗ ਫਿਰਨ ਪਾਪੀ ਸੋਟਾ ਫੜਕੇ ਬਾਹਰ ਨਿਕਾਰ ਛੱਡੋ
ਹਥੀਂ ਦਿਹੋ ਦਸਵੰਧ ਕਰਤਾਰ ਸਿੰਘਾ ਦੇਣੀ ਇਹਨਾ ਨੂੰ ਅਸਾਂ ਦੀ ਕਾਰ ਛੱਡੋ

ਸੰਗਤਾਂ ਦੀ ਸ਼ਕਾਇਤ

ਇਕ ਦਿਨ ਇਕ ਦੌੜਦਾ ਸਿੱਖ ਆਇਆ ਕਹਿੰਦਾ ਸੁਣਨੀ ਮੇਰੀ ਪੁਕਾਰ ਗੁਰ ਜੀ
ਸੰਗਤ ਆ ਰਹੀ ਆਪਦੇ ਦਰਸ਼ਨਾਂ ਨੂੰ ਲੱਈ ਕਾਰ ਭੇਟਾ ਖੁਸ਼ੀ ਧਾਰ ਗੁਰ ਜੀ
ਨੁਹ ਧਿੰਡ ਦੇ ਪਾਸ ਜਾਂ ਆਇ ਸਾਰੇ ਅਗੋਂ ਉਠ ਪਏ ਲੋਕ ਬਰਯਾਰ ਗੁਰ ਜੀ
ਓਹਨਾਂ ਆਉਂਦਿਆਂ ਲੁਟ ਮਚਾ ਦਿਤੀ ਲਿਆ ਖੋਹ ਸਾਮਾਨ ਅਪਾਰ ਗੁਰ ਜੀ
ਬਾਕੀ ਗਏ ਨੁਟੇ ਕੁਝ ਬਚੇ ਰਹੇ ਪਾਸ ਜਿਨਾਂ ਦੇ ਸਨ ਹੱਥਯਾਰ ਗੁਰ ਜੀ
ਗੱਲ ਸੁਣਦਿਆਂ ਸਾਰ ਕਰਤਾਰ ਸਿੰਘਾ ਬੋਲੇ ਫੜ ਕੇ ਹਥ ਤਲਵਾਰ ਗੁਰ ਜੀ

ਸਤਿਗੁਰੂ ਜੀ

ਵਾਂਗ ਸ਼ੇਰ ਦੇ ਗਰਜ ਕੇ ਰੁਰੂ ਬੋਲੇ ਤਾਹੀਏਂ ਆਖਦੇ ਸਭ ਹੱਥਯਾਰ ਰੱਖੋ
ਸਮਾ ਨਹੀਂ ਹੁਣ ਨੀਉਕੇ ਕੱਟਨੇ ਦਾ ਜੈਸੇ ਲੋਕ ਤੈਸੀ ਤੁਸੀਂ ਢਾਰ ਰੱਖੋ

*ਜੇਤਕ ਹੁਤੇ ਹਜ਼ੂਰ ਮਹਿ ਸਿਰ ਪਰ ਧਰ ਕਰ ਕੇਸ । ਪਾਹੁਲ ਲੈ ਸਿੰਘ ਨਾਮ ਧਰ
ਪਹਿਰ ਕਾਛੁ ਸੁ ਬਿਸੇਸ (ਸੂ: ਪ੍ਰ: ਰੁ: ੩ ਅ: ੨੧)

ਬਣੇ ਛੱਤ੍ਰੀ, ਬੀਰ ਤੇ ਸਿੰਘ ਸਜੇ ਅੰਗ ਸੰਗ ਹਮੇਸ਼ ਤਲਵਾਰ ਰੱਖੇ
 ਰੱਖੇ ਆਪਨੀ ਪਤ ਕਰਤਾਰ ਸਿੰਘਾ ਅਤੇ ਵੈਰੀਆਂ ਨੂੰ ਦੂਰ ਮਾਰ ਰੱਖੇ
 ਨੂਹ ਪਿੰਡ ਨੂੰ ਲੁਟਨਾ

ਦਿਨ ਅਗਲੇ ਸੈਰ ਸ਼ਿਕਾਰ ਚੱਲੇ ਰੁਖ ਨੂਹ ਦੇ ਵੱਲ ਰਖਾਇਆ ਜੀ
 ਅਗੇ ਵੱਜਦਾ ਜਾਇ ਰਣਜੀਤ ਭਾਰਾ ਘੇਰਾ ਜਾਇ ਗਰਾਮ ਨੂੰ ਪਾਇਆ ਜੀ
 ਅੱਧੇ ਰੰਗੜ ਤੇ ਅੱਧੇ ਰਹਿਣ ਗੁਜਰ ਕੱਠ ਓਹਨਾਂ ਭੀ ਤੁਰਤ ਕਰਾਇਆ ਜੀ
 ਪਹਿਲਾਂ ਪਿੰਡ ਵਿਚੋਂ ਨੂਹ ਠਾਹ ਹੋ ਪਈ ਸਿੰਘਾਂ ਤਾਈਂ ਨੁਕਸਾਨ ਪੁਚਾਇਆ ਜੀ
 ਸਾਵੇਂ ਡਟ ਕੇ ਰਹੇ ਜੁਵਾਬ ਦੇਂਦੇ ਖੋਫ ਖਤਰਾ ਰਤੀ ਨ ਲਾਇਆ ਜੀ
 ਸਿੰਘਾਂ ਵੇਖਿਆ ਇਉਂ ਨੁਕਸਾਨ ਹੁੰਦਾ ਹੱਲਾ ਤੇਗ ਦਾ ਚਾਇ ਬੁਲਾਇਆ ਜੀ
 ਬਦੋ ਬਦੀ ਜਾਕੇ ਗਲੀਆਂ ਵਿਚ ਵੜ ਗਏ ਜਿਹੜਾ ਅੜਿਆ ਮਾਰ ਮੁਕਾਇਆ ਜੀ
 ਮਚ ਗਈ ਓਥੇ ਕਤਲਾਮ ਭਾਰੀ ਯਾਦ ਵੈਰੀ ਨੂੰ ਅੱਲਾ ਕਰਾਇਆ ਜੀ
 ਹਲਾ ਤੇਗ ਦਾ ਓਹਨਾਂ ਝਲਯਾ ਨ ਹਰ ਇਕ ਦਾ ਦਿਲ ਘਬਰਾਇਆ ਜੀ
 ਪਿੰਡ ਛੱਡ ਕੇ ਬਾਹਰ ਨੂੰ ਉਠ ਨਠੇ ਮੁਫਤ ਵਿਚ ਨੁਕਸਾਨ ਉਠਾਇਆ ਜੀ
 ਦੈਯਾ ਸਿੰਘ ਜੀ ਨੂੰ ਦੈਯਾ ਆਇ ਗਈ ਮੰਤਰ ਓਹਨਾਂ ਦੇ ਤਈਂ ਸਿਖਾਇਆ ਜੀ
 ਔਹ ਖੜੇ ਜੋ ਗੁਰੂ ਜੀ ਦੂਰ ਪਿਛੇ ਪੈਰੀ ਜਾ ਪੈ, *ਗੁਰ ਪੜ੍ਹਾਇਆ ਜੀ
 ਉਹ ਛੱਡ ਹੱਥਯਾਰ ਜਾ ਪਏ ਕਦਮੀਂ ਬਖਸ਼ੇ ਪੀਰ ਜੀ ਰੋਇ ਸੁਣਾਇਆ ਜੀ
 ਲੁਟ ਮਾਰ ਤੋਂ ਸਿੰਘਾਂ ਨੂੰ ਰੋਕ ਤਿਆ ਕਨੀ ਓਹਨਾ ਦੀ ਹੱਥ ਲਵਾਇਆ ਜੀ
 ਏਨੇ ਵਿਚ ਬਰਬਾਦ ਹੋ ਪਿੰਡ ਗਿਆ ਢਾਹ ਖਾਕ ਦੇ ਨਾਲ ਮਿਲਾਇਆ ਜੀ
 ਕਰਦੇ ਸੈਰ ਸ਼ਿਕਾਰ ਕਰਤਾਰ ਸਿੰਘਾ ਗੁਰਾਂ ਪਿਛਾਂ ਨੂੰ ਮੁਖ ਭਵਾਇਆ ਜੀ

ਬਿਲਾਸ ਪੁਰ ਵਿਚ ਇਕੱਠ

ਵੇਖ ਮਾਰਾ ਬਕਾਰਾ †ਅਜਮੇਰ ਤਾਈਂ ਪਿਆ ਫਿਕਰਤੇ ਯਾਰ ਬੁਲਾਵੰਦਾ ਏ
 ਗੁਰੂ ਸਾਜਿਆ ਖਾਲਸਾ ਪੰਥ ਨਵਾਂ ਸਾਰੇ ਰਾਜਿਆਂ ਤਈਂ ਸੁਨਾਵੰਦਾ ਏ
 ਭਾਈ, ਇਕ ਤਾਂ ਧਰਮ ਦਾ ਗੁਰੂ ਵੈਰੀ ਹਿੰਦੂ ਮੱਤ ਨੂੰ ਛੱਡਦਾ ਜਾਵੰਦਾ ਏ
 ਦੂਜਾ ਰਚ ਕੇ ਖਾਲਸਾ ਪੰਥ ਨਵਾਂ ਸਾਡੇ ਸਿਰ ਤੇ ਜ਼ੋਰ ਵਧਾਵੰਦਾ ਏ
 ਕਿਸੇ ਦਿਨ ਨੂੰ ਖੋਹਿਗਾ ਰਾਜ ਸਾਡੇ ਸਾਡੀ ਸੁਸਤੀਉਂ ਲਾਭ ਉਠਾਵੰਦਾ ਏ
 ਪਾਈਏ ਚਲ ਕੇ ਭੇਦ ਕਰਤਾਰ ਸਿੰਘਾ ਕੀਹ ਖਿਆਲ ਸਤਿਗੁਰੂ ਰਖਾਵੰਦਾ ਏ

.....
 *ਗੁਰ ਭਾਵ ਯੁਕਤੀ ।

†ਅਜਮੇਰ ਚੰਦ ਰਾਜੇ ਭੀਮ ਚੰਦ ਦਾ ਪੁਤਰ ਸੀ. ਭੀਮ ਚੰਦ ੧੭੪੬ ਵਿਚ ਮਰ ਗਿਆ
 ਸੀ ਦੇਖੋ-ਸ਼ਸ਼ਦੇਸ਼ ਵਿਨੋਦ ।

ਸਭ ਰਾਜਿਆਂ ਨੇ ਕੱਠੇ ਹੋਕੇ ਦੀਪਮਾਲਾ ਦੇ ਮੇਲੇ ਤੇ ਸ੍ਰੀ ਆਨੰਦ ਪੁਰ ਆਉਣਾ

ਕੁਲੂ, ਕਾਂਗੜਾ, ਮੰਡੀ, ਸੁਕੇਤ ਚੰਬਾ ਤੇ ਦਾਤਾਰ ਪੁਰੀਹੇ ਮਿਲ ਮਿਲਾ ਰਾਜ
ਸੱਤਰਾਂ ਸੇ ਛੁਪੰਜਾ ਸੀ ਦੀਪਮਾਲਾ ਵੇਖਣ ਲਈ ਆਇ ਬਣ ਬਣਾ ਰਾਜ
ਰਾਜਪੂਤੀ ਦੇ ਰੰਖ ਘੁਮੰਡ ਭਾਰੇ, ਵਣ ਠਣ ਆਇ ਸਜ ਸਜਾ ਰਾਜ
ਨੇੜੇ ਉਤਰੇ ਆਣ ਆਨੰਦ ਪੁਰ ਦੇ ਹਾਜ਼ਰ ਹੋਇ ਫਿਰ ਆਗਯਾ ਪਾ ਰਾਜ
ਦਮਦਮੇ ਸੀ ਭਾਰਾ ਦੀਵਾਨ ਲੱਗਾ, ਉਪਰ ਤਖਤ ਦੇ ਗੁਰੂ ਅਵਿਤਾਰ ਬੈਠਾ
ਖੜੀਆਂ ਬਰਕਤਾਂ ਸਾਮ੍ਹਣੇ ਹਥ ਬੱਧੀ ਬੀਰ ਰਸ ਮਾਨੋ ਜਿਸਮ ਧਾਰ ਬੈਠਾ

ਓਸ ਸਮੇਂ ਸ੍ਰੀ ਗੁਰੂ ਜੀ ਦੇ ਦਰਬਾਰ ਦੀ ਸੋਭਾ

ਸਤਿਗੁਰੂ ਜੀ ਵਿਚ ਦਰਬਾਰ ਬੈਠੇ ਮਹਾਂਬਲੀ ਯੋਧੇ ਰੁਅਬ ਦਾਰ ਸਜ ਰਹੇ
ਉਪਰ ਦਮਦਮੇ ਦੇ ਫਰਸ਼ ਵਿਛੇ ਹੋਏ ਸੋਹਣੇ ਤਖਤ ਤੇ ਗੁਰੂ ਅਵਿਤਾਰ ਸਜ ਰਹੇ
ਜਿਗਾ ਕਲਗੀਆਂ ਤੋੜੇ ਸਿਰ ਪੇਚ ਬਧੇ ਮੋਤੀ ਝਾਲਰਾਂ ਨਾਲ ਅਪਾਰ ਸਜ ਰਹੇ
ਕਾਲਾ ਦਾੜ੍ਹਾ ਤੇ ਸੋਹਣਾ ਨੂਰਾਨੀ ਚਿਹਰਾ ਬੀਰ ਸ਼ਾਂਤੀ ਰਸ ਸ਼ਿੰਗਾਰ ਸਜ ਰਹੇ
ਹਥ ਤੀਰ ਫੜਿਆ, ਕੰਧੇ ਧਨੁਖ ਧਰਿਆ ਪੂਰਾ ਕਮਰ ਕੱਸਾ ਹਥਯਾਰ ਸਜ ਰਹੇ
ਅੱਗੇ ਸ੍ਰੀ ਸਾਹਿਬ ਧਰਿਆ ਕੀਮਤੀ ਸੀ ਹੀਰੇ ਪੰਨੇ ਤੇ ਜੜੇ ਜੁਵਾਹਰ ਸਜ ਰਹੇ
ਚੌਰ ਸਿਰ ਉਤੇ ਉਡਦੇ ਹੰਸ ਮਾਨੋ ਦੇ ਖੜੇ ਪਿਛੇ ਚੌਰ ਦਾਰ ਸਜ ਰਹੇ
ਮੁਛਾਂ ਟੇਢੀਆਂ ਤਯਾਰ ਬਰਤਯਾਰ ਬੈਠੇ ਦੁੰਹੀਂ ਪਾਸੀਂ ਬਲੀ ਜਬੇਦਾਰ ਸਜ ਰਹੇ
ਇਕ ਤਟਫ ਸਨ ਸੰਗਤਾਂ ਬੈਠ ਰਹੀਆਂ ਦੂਜੀ ਤਰਫ ਯੋਧੇ ਖਬਰਦਾਰ ਸਜ ਰਹੇ
ਛੰਦ ਬੋਲ ਰਹਿ ਭੱਟ ਕਲੌਂਤ; ਸੋਹਣੇ ਸਿਖ, ਸਿੰਘ ਬੈਠੇ ਨਰ ਨਾਰ ਸਜ ਰਹੇ
ਆ ਜਾ ਰਹੀਆਂ ਇਰਦ ਗਿਰਦ ਸੰਗਤਾਂ ਆਸੇ ਫੜੇ ਸੋਹਣੇ ਚੋਬਦਾਰ ਸਜ ਰਹੇ
ਬੈਠਾ ਵਿਸ਼ਨ ਭਗਵਾਨ ਕਰਤਾਰ ਸਿੰਘਾ ਪਾਸ ਦੇਵਤੇ ਸਿੰਘ ਸਰਦਾਰ ਸਜ ਰਹੇ

ਸਤਿਗੁਰਾਂ ਨੇ ਰਾਜਿਆਂ ਨਾਲ ਗਲ ਬਾਤ ਕਰਨੀ

ਸੁਣੋ ਰਾਜਯੋ ਰਾਣਯੋ ਗਲ ਸਾਡੀ ਨੌਂ ਸਤਿਗੁਰਾਂ ਨੇ ਦਿਹਾਂ ਧਾਰ ਭਾਈ
ਲਾਯਾ ਜ਼ੋਰ ਜਿਉਂ ਦੇਸਤੋਂ ਜ਼ੁਲਮ ਮਿਟ ਜਾਏ ਪਰਜਾ ਸੁਖੀ ਵਸੇ ਘਰਬਾਰ ਭਾਈ
ਮੁਰਦਾ ਹਿੰਦੂਆਂ ਵਿਚ ਮੁੜ ਜਾਨ ਪੈ ਜਾਏ ਲੈਣ ਆਪਨਾ ਆਪ ਸੰਭਾਰ ਭਾਈ
ਨਾ ਤਾਂ ਹਾਕਮ ਹੀ ਟਲੇ ਨੇ ਪਾਪ ਵਲੋਂ ਬਾਦਸ਼ਾਹੀ ਦੇ, ਭਰੇ ਹੰਕਾਰ ਭਾਈ
ਨ ਹਿੰਦੂਆਂ ਵਿਚ ਹੀ ਜਾਣ ਪਾਈ ਦੱਬ ਲਏ ਗੁਲਾਮੀ ਦੇ ਭਾਰ ਭਾਈ
ਏਸ ਘਾਟੇ ਨੂੰ ਵੇਖ ਕੇ ਵਿਚ ਸਿੱਖੀ ਕੀਤੇ ਰਖਨੇ ਸ਼ੁਰੂ ਹਥਯਾਰ ਭਾਈ
ਗੁਰੂ ਘਰੋਂ ਜਿਨ੍ਹਾਂ ਆਪ ਵਾਰ ਕਰਕੇ ਕੀਤਾ ਨਵਾਂ ਜੀਵਨ ਇਖਤਯਾਰ ਭਾਈ

ਖਾਲਸਾ ਉਹਨਾਂ ਨੂੰ ਖਾਲਸਾ ਕਰ ਦਿਤਾ ਪਾ ਕੇ ਆਗਯਾ ਗੁਰੂ ਕਰਤਾਰ ਭਾਈ
ਹੁਣ ਕਰਨਗੇ ਦੇਸ਼ ਦੀ ਰਖਿਆ ਇਹ ਪਾਪ ਜੁਲਮ ਦੀ ਜੜ੍ਹ ਉਖਾਰ ਭਾਈ
ਤੁਸੀਂ ਭੁਲ ਗਏ ਫਰਜ਼ ਕਰਤਾਰ ਸਿੰਘਾ ਅਸਾਂ ਲਿਆ ਹੈ ਅੰਤ ਸੰਭਾਰ ਭਾਈ

ਤਬਾ

ਇਹ ਰਾਜਪੂਤੋ ਤੁਹਾਡਾ ਫਰਜ਼ ਹੈਸੀ ਬੀੜਾ ਜਿਸ ਦਾ ਅਸੀਂ ਉਠਾ ਬੈਠੇ
ਐਸ਼ਾਂ ਇਸ਼ਰਤਾਂ ਦੇ ਵਿਚ ਤੁਸੀਂ ਫਸ ਗਏ ਬਲ ਬੀਰਤਾ ਸਾਰੀ ਗੁਵਾ ਬੈਠੇ
ਮਾਰੇ ਗਏ ਸਾਰੇ ਖੁਦਗਰਜ਼ੀਆਂ ਈਂ ਜੌਹਰ ਛੱਤਤਾ ਉਕਾ ਭੁਲਾ ਬੈਠੇ
ਨ ਕੋਈ ਏਕਾ ਤੇ ਨਹੀਂ ਹੈ ਜਥੇ ਬੰਦੀ ਫੁਟ ਵਿਚ ਨਸੀਬ ਫੁਟਾ ਬੈਠੇ
ਨਹੀਂ ਹੋਸਲਾ ਤੇ ਧੀਰਜ ਦੇਸ਼ ਭਗਤੀ ਕੁਰਬਾਨੀ ਦਾ ਮਾਂਦਾ ਚੁਕਾ ਬੈਠੇ
ਐਵੇਂ ਨਾਮ ਮਾਤਰ ਰਾਜਪੂਤ ਰਹਿ ਗਏ ਖਾਨਦਾਨੀ ਉਹ ਅਣਖ ਵੰਸ਼ਾ ਏਠੇ
ਹੈਨ ਤੁਹਾਡੀਆਂ ਇਹਨਾਂ ਕਮਜ਼ੋਰੀਆਂ ਤੋਂ ਤੁਰਕ ਬਾਦਸ਼ਾਹ ਫਾਇਦਾ ਪਾ ਬੈਠੇ
ਚਲ ਕਾਬਲ, ਗਜ਼ਨੀ, ਕੰਧਾਰ ਵਿਚੋਂ ਭਾਰਤ ਵਰਸ਼ ਦੇ ਤਈਂ ਦਬਾ ਬੈਠੇ
ਤੁਸੀਂ ਹਿੰਦ ਵਾਸੀ ਸਾਰੇ ਆਪਣੇ ਮੂੰਹ ਦੇਸ਼ ਟੱਖਯਾ ਵਲੋਂ ਛੁਪਾ ਬੈਠੇ
ਤੁਹਾਡੀ ਪਤ ਅਬਰੋ ਸਭ ਨਸ਼ਟ ਹੋ ਗਈ ਰਾਜਪੂਤੀ ਜਲੀਲ ਕਰਵਾ ਬੈਠੇ
ਸਭ ਤੀਰਥ ਮੰਦਰ ਭ੍ਰਸ਼ਟ ਹੋ ਗਏ ਜੰਝੂ, ਬੰਦੀਆਂ ਹਿੰਦੂ ਲੁਹਾ ਬੈਠੇ
ਪਤ ਰਹੀ ਨ ਚੁੰਡਿਆਂ ਦਾੜੀਆਂ ਦੀ ਥਾਂ ਥਾਂ ਤੇ ਖਿਹ ਉਡਵਾ ਬੈਠੇ
ਤੁਹਾਡੇ ਸਾਮ੍ਹਣੇ ਸਭ ਕੁਝ ਹੋਇ ਰਿਹਾ ਤੁਸੀਂ ਅਣਖ ਦੇ ਬੇੜੇ ਰੁੜ੍ਹਾ ਬੈਠੇ
ਤੀਜਾ ਹਿੱਸਾ ਧਰਤੀ ਅਜੇ ਰਾਜਿਆਂ ਦੀ ਜੀਉਂਦੇ ਕਬਰੀਂ ਪੈਰ ਲਮਕਾ ਬੈਠੇ
ਤੁਹਾਡੀ ਆਸ ਹੁਣ ਰਹੀ ਨ ਅਸਾਂ ਤਾਈਂ ਤੁਹਾਨੂੰ ਚੰਗੀ ਤਰ੍ਹਾਂ ਅਜ਼ਮਾ ਬੈਠੇ
ਦੇਸ਼ ਟੱਖਯਾ ਦਾ ਕਰਤਾਰ ਸਿੰਘਾ ਹਾਂ, ਅਸੀਂ ਤਾਂ ਡੰਕਾ ਵਜਾ ਬੈਠੇ

ਤਬਾ

ਬੇ ਪਰਵਾਹ ਸਤਿਗੁਰੂ ਜੀ ਫੇਰ ਬੋਲੇ ਹੋ ਕਹਾਉਂਦੇ ਤੁਸੀਂ ਰਾਜਪੂਤ ਸਾਰੇ
ਖੂਨ ਰਾਜਪੂਤੀ ਹੋ ਗੁਵਾ ਬੈਠੇ ਬਨ ਰਹੇ ਹੋ ਉਕੇ ਕਪੂਤ ਸਾਰੇ
ਵਿਚ ਦੇਸ਼ ਦੇ ਜੁਲਮ ਅੰਧੇਰ ਛਾਇਆ ਧਰਮ, ਸ਼ਰਮ ਹੋ ਗਏ ਕਸੂਤ ਸਾਰੇ
ਉਠੇ ਸੰਭਲੋ ਧਰਮ ਦੀ ਤੇਗ ਪਕੜੋ ਕਰੋ ਹਿਰਦਿਆਂ ਤਈਂ ਮਜ਼ਬੂਤ ਸਾਰੇ
ਗੁਰ ਨਾਨਕ ਦੀ ਸ਼ਰਨ ਆਇ ਜਾਵੇ ਅੰਮ੍ਰਿਤ ਛਕਕੇ ਸਿੰਘ ਸਰੂਪ ਹੋ ਜਾਓ
ਲਾਹੋ ਛੱਟ ਗੁਲਾਮੀ ਦੀ ਸਿਰ ਉਤੋਂ ਭਾਰਤ ਵਰਸ਼ੀ ਸੁਤੰਤ੍ਰ ਭੂਪ ਹੋ ਜਾਓ

ਤਥਾ

ਲੱਗੀ ਤਮਕ ਸੁਣ ਰਾਜਿਆਂ ਸਾਰਿਆਂ ਨੂੰ ਕਹਿੰਦੇ ਸਿੱਖੀ ਨੂੰ ਕਿਸਤਰ੍ਹਾਂ ਧਾਰੀਏ ਜੀ
ਦੇਵੀ ਦਿਉਤਿਆਂ ਨੂੰ ਤੁਸਾਂ ਛੱਡ ਦਿੱਤਾ ਅਸੀਂ ਕਿਸ ਤਰ੍ਹਾਂ ਪੂਰਾ ਵਿਸਾਰੀਏ ਜੀ
ਜੰਝੂ ਬੋਦੀ ਦਾ ਕਿਵੇਂ ਤਿਆਗ ਕਰੀਏ ਚੁਕ ਠਾਕਰਾਂ ਨੂੰ ਕਿਥੇ ਡਾਰੀਏ ਜੀ
ਇਹਨਾਂ ਸਾਰਿਆਂ ਗੱਲਾਂ ਤੋਂ ਵੱਧ ਔਖੀ ਸਿੱਖ ਬਣਨ ਅੰਦਰ ਰੋਕ ਭਾਰੀਏ ਜੀ
ਜੋਟਾਂ, ਨਾਈਆਂ, ਛੋਬਿਆਂ ਝੀਉਰਾਂ ਤਾਈਂ ਤੁਸਾਂ ਇਕਸੇ ਮੇਲ ਮਿਲਾਇ ਦਿੱਤਾ
ਕਠੇ ਨਾਲ ਬਹਾਲ ਰੰਘਟੇਟਿਆਂ ਨੂੰ ਅੰਮ੍ਰਿਤ ਇਕਸੇ ਬਾਟੇ ਪਿਲਾਇ ਦਿੱਤਾ

ਤਥਾ

ਕੱਮੀ ਕਾਂਦੂਆਂ ਦੇ ਨਾਲ ਰਲ ਕਰਕੇ ਕਿਵੇਂ ਆਪਨਾ ਆਪ ਗੁਵਾ ਬੱਧੀਏ
ਰਾਜਪੂਤ ਅਸੀਂ ਉਰੇ ਸਾਰਿਆਂ ਤੋਂ ਨੀਚਾਂ ਨਾਲ ਕਿਉਂ ਅੰਗ ਛੁਹਾ ਬੱਧੀਏ
ਨਾਲੇ ਬਾਦਸ਼ਾਹੀ ਵੱਡੀ ਮੁਗਲਾਂ ਦੀ ਘਰ ਘਾਟ ਕਿਉਂ ਛੇੜ ਗੁਵਾ ਬੱਧੀਏ
ਅਸੀਂ ਚੰਗੇ ਗੁਲਾਮੀ ਦੀ ਛੋਟ ਹੇਠਾਂ ਕਿਤੇ ਹੋਰ ਨ ਫਾਹੀ ਫਸਾ ਬੱਧੀਏ
ਸਿੱਖ ਚਿੜੀਆਂ ਬਾਜ਼ ਨੇ ਤੁਰਕ ਸਾਰੇ; ਐਵੇਂ ਆਪਨਾ ਆਪ ਗੁਵਾ ਬਹੁਰੇ
ਭਾਰਤ ਵਰਸ਼ ਤਈਂ ਆਜ਼ਾਦ ਕਰਦੇ ਜਿੰਦ ਆਪਨੀ ਮੁਫਤ ਫਸਾ ਬਹੁਰੇ

ਤਥਾ

ਦੂਸੀ ਰਮਜ ਜੋ ਆਪਨੇ ਜ਼ਾਹਰ ਕੀਤੀ ਜਾਣ ਬੁਝ ਬਰਬਾਦੀ ਕਰਵਾਇ ਕਿਹੜਾ
ਬਰਖਿਲਾਫ ਹੋ ਕੇ ਅੱਜ ਬਾਦਸ਼ਾਹ ਦੇ ਸਮਝਦਾਰ ਕੋਈ ਤੇਗ ਉਠਾਇ ਕਿਹੜਾ
ਜਿਧੀ ਕਲਮ ਹੇਠਾਂ ਹਿੰਦੁਸਤਾਨ ਸਾਰਾ ਵੇਰੀ ਓਸਦੇ ਤਈਂ ਬਨਾਇ ਕਿਹੜਾ
ਜਿਧੀ ਲਹਿਰ ਅੱਗੇ ਲੱਖਾਂ ਰੁੜੇ ਬੇੜੇ ਵਿਚ ਓਸ ਤੁਫਾਨ ਵੜ ਜਾਇ ਕਿਹੜਾ
ਕਈ ਸੌ ਰਾਜੇ ਰਾਣੇ ਚੁਪ ਬੈਠੇ ਓਥੇ ਅੱਗੇ ਹੋ ਮੌਤ ਬੁਲਾਇ ਕਿਹੜਾ
ਜੱਮੀ ਸ਼ਾਹੀ ਹੈ ਭਰੀ ਚੁਗਤਿਆਂ ਦੀ ਓਹਨੂੰ ਛੇੜ ਗਤ ਆਪਨੇ ਪਾਇ ਕਿਹੜਾ
ਸਾਨੂੰ ਇਹੋ ਗੁਲਾਮੀ ਹੈ ਬਹੁਤ ਚੰਗੀ ਲੱਗੀ ਮੌਜ ਬਹਾਰ ਗੁਵਾਇ ਕਿਹੜਾ
ਲੱਗ ਆਖੇ ਤੁਹਾਡੇ ਕਰਤਾਰ ਸਿੱਧਾ ਰਹਿੰਦੀ ਖੂੰਹਦੀ ਸਿੱਟੀ ਉਡਵਾਇ ਕਿਹੜਾ

ਤਥਾ

ਤੁਹਾਡਾ ਬਾਦਸ਼ਾਹ ਨੇ ਹੈ ਕੀਹ ਖੋਹ ਲੈਣਾ ਤੁਹਾਨੂੰ ਮੌਜ ਓਥੇ, ਜਿਥੇ ਜਾ ਬੈਠੋ
ਖੁਸ਼ ਜਾਇ ਆਨੰਦ ਪੂਰ ਕੀਹ ਵਿਗੜੇ ਕੁਲੀ ਹੋਰ ਥਾਂ ਕਿਧਰੇ ਪਾ ਬੈਠੋ
ਕਿਹੜਾ ਮੁਲਕ ਤੇ ਦੇਸ਼ ਹੈ ਖੁਸ਼ ਜਾਣਾ ਜਿਥੇ ਜੀ ਚਾਹੋ ਆਹਡਾ ਲਾ ਬੈਠੋ
ਤੁਹਡੀ ਰੀਸ ਸਾਥੋਂ ਉਕੀ ਨਹੀਂ ਹੁੰਦੀ ਜੋ ਚਾਹੁ ਸੋ ਕਰ ਕਰਾ ਬੈਠੋ

ਵਸਦੇ ਰਹਿਣ ਦਿਹੋ ਸਾਨੂੰ, ਉਜਾੜੋ ਨਾਹੀਂ ਵੇਖੋ, ਐਵੇਂ ਫਸਾਦ ਹਿਲਾ ਬੈਠੋ
ਪੈਰ ਮੰਜੀਓਂ ਵਧ ਕਰਤਾਰ ਸਿੰਘਾ ਨ ਭੁਲੇਖੇ ਦੇ ਵਿਚ ਫੈਲਾ ਬੈਠੋ

ਸ੍ਰੀ ਦਸਮੇਸ ਜੀ ਨੇ ਬੜੇ ਰੋਅਬ ਨਾਲ ਰਾਜਿਆਂ ਨੂੰ ਤਾੜਨਾ

ਸਿੱਖ ਚਿੜੀਆਂ ਨੀਚ ਕਮੀਨ ਕਾਂਦੂ ਨਿੰਦਾ ਪੰਥ ਦੀ ਸੁਣ ਨ ਝੱਲ ਮੱਕੇ
ਕਹਿੰਦੇ “ਰਾਜਿਯੋ ਤੁਸਾਂ ਦੀ ਮੱਤ ਮਾਰੀ ਪੱਥਰ ਪੂਜ ਕੇ ਪੱਥਰ ਹੋ ਗਏ ਪੱਕੇ
ਮੇਰੀ ਸਿੱਖੀ ਨੂੰ ਤੁਸੀਂ ਮਖੌਲ ਕਰਦੇ ਗੁਰੂ ਨਾਨਕ ਦੇ ਦਰੋਂ ਗਏ ਪੱਕੇ
ਏਸੇ ਵੇਲੇ ਨੂੰ ਸਦਾ ਹੀ ਝੂਰਦੇ ਰਹੋ, ਕੱਖਾਂ ਹੇਠ ਚੰਗਿਆੜੇ ਨ ਰਹਿਣ ਢੱਕੇ
ਇਹ ਕੱਮੀ ਕਮੀਣ ਕੁਝ ਸਮਾਂ ਪਾ ਕੇ ਸਾਰੇ ਦੇਸ਼ ਦੇ ਵਿਚ ਸਰਦਾਰ ਹੋਸਨ
ਸਣੇ ਤੁਸਾਂ ਦੇ ਮੁਗਲ, ਪਠਾਨ ਸਾਰੇ ਜੁਲਮ ਜਾਲਿਮਾਂ ਸਣੇ ਖੁਵਾਰ ਹੋਸਨ

ਤਥਾ

ਤੁਸੀਂ ਜੀਉਂਦੇ ਹੀ ਮੁਰਦਾ ਗੋਰ ਹੋਏ ਕਹਿੰਦੇ ਗੁਰੂ ਜੀ ਅਸੀਂ ਅਜਮਾ ਚੁਕੇ
ਤੁਹਾਡੇ ਨਾਮ ਐਵੇਂ ਰਾਜਪੂਤ ਖਾਲੀ ਬਲ ਬੀਰਤਾ ਤੁਸੀਂ ਰੁਵਾ ਚੁਕੇ
ਜੋਹਰ ਛੱਤਰੀ ਪੁਣੇ ਰਹੇ ਨਾਹੀਂ ਅਣਖ ਅੰਦਰੋਂ ਉਕੀ ਖੁਹਾ ਚੁਕੇ
ਹੋ ਸਕਦੇ ਤੁਸੀਂ ਆਜਾਦ ਨਹੀਂ ਹੋ ਗੁਲਾਮੀ ਦੀ ਬੇੜੀ ਪਵਾ ਚੁਕੇ
ਖੂਨ ਵਿਚ ਗੁਲਾਮੀ ਹੀ ਧਸੀ ਹੋਈ ਏ ਤੁਸੀਂ ਰੰਗ ਆਜ਼ਾਦੀ ਵੁਲਾ ਚੁਕੇ
ਤੁਹਾਡੀ ਆਸ ਨਹੀਂ ਸਾਨੂੰ ਕਰਤਾਰ ਸਿੰਘਾਂ ਤੁਸੀਂ ਮਰ ਗਏ ਅਸੀਂ ਲਖਾ ਚੁਕੇ

ਤਥਾ

ਤੁਹਾਨੂੰ ਦੇਸ ਦੇ ਨਾਲ ਨਹੀਂ ਹਮਦਰਦੀ ਵੇਖੋ ਕਿਸ ਤਰ੍ਹਾਂ ਲੋਕ ਸਤਾਈ ਦੇ ਨੇ
ਤੇਜ਼ ਸ਼ਰਾ ਦੀ ਚੱਲ ਰਹੀ ਤੇਗ ਡਾਢੀ ਹਿੰਦ ਭੇਡਾਂ ਦੇ ਵਾਂਗ ਕਤਲਾਈ ਦੇ ਨੇ
ਤੁਸੀਂ ਮੰਦਰਾਂ ਦੇ ਵਿਚ ਕਰੋ ਮੌਜਾਂ ਮੰਦਰ ਸੈਂਕੜੇ ਹੋਜ਼ ਹੀ ਢਾਈ ਦੇ ਨੇ
ਤੁਹਾਡੀ ਅੱਖਾਂ ਦੇ ਸਾਮ੍ਹਣੇ ਮਣਾਂ ਮੂੰਹੀਂ ਜੰਝੂ ਬੋਦੀਆਂ ਨਿਤ ਹੀ ਲਾਹੀ ਦੇ ਨੇ
ਮੁਸਲਮਾਨ ਹੋ ਪਿੰਡਾਂ ਦੇ ਪਿੰਡ ਰਹੇ ਕਲਮੇ ਜ਼ੋਰ ਦੇ ਨਾਲ ਪੜ੍ਹਾਈ ਦੇ ਨੇ
ਧੀਆਂ ਭੈਣਾਂ ਦੇ ਸੁਣੀਏ ਰੋਜ਼ ਕੱਨੀ ਸਤ ਜ਼ੋਰ ਦੇ ਨਾਲ ਗੁਵਾਈ ਦੇ ਨੇ
ਤੁਹਾਡੇ ਕੱਨਾਂ ਤੇ ਸਰਕਦੀ ਜੂੰ ਨਾਹੀਂ ਦਿਨ ਐਸ਼ਾਂ ਦੇ ਨਾਲ ਲੰਘਾਈ ਦੇ ਨੇ
ਕਰੋ ਸ਼ਰਮ ਕੁਝ ਤੁਸੀਂ ਕਰਤਾਰ ਸਿੰਘਾ ਵੇਖੋ ਕਿਸ ਤਰ੍ਹਾਂ ਜੁਲਮ ਕਮਾਈ ਦੇ ਨੇ

ਤਥਾ

ਸੁਣੋ ਰਾਜਯੋ ਅਸੀਂ ਤਾਂ ਚਾਹੁੰਦੇ ਸਾਂ ਯੱਸ ਤੁਸਾਂ ਦੇ ਤਈਂ ਦਵਾਯਾ ਜਾਵੇ
ਖੰਡੇ ਅੰਮ੍ਰਿਤ ਦੇਇ ਕੇ ਤੁਸਾਂ ਤਈਂ ਅਸਲ ਛਤਰੀ ਫੇਰ ਬਣਾਯਾ ਜਾਵੇ

ਉਹ ਪੁਰਾਤਨ ਜ਼ਿੰਦਗੀ ਗਈ ਰੁਜ਼ਰੀ ਨਵੇਂ ਸਿਰੇ ਮੁੜ ਓਹਨੂੰ ਲਿਆਯਾ ਜਾਵੇ
ਭਾਰਤ ਵਰਸ਼ ਤੇ ਜ਼ੁਲਮ ਦਾ ਰਾਜ ਵਰਤੇ ਹੋਥੀਂ ਤੁਸਾਂ ਦੀ ਜੜ੍ਹੋਂ ਪੁਟਾਯਾ ਜਾਵੇ
ਪਰਜਾ ਦੁਖੀ ਸਾਰੀ ਕੁਰਲਾ ਰਹੀ ਏ ਰਲ ਮਿਲਕੇ ਦੁਖ ਵੰਡਾਯਾ ਜਾਵੇ
ਜਾਂਦੇ ਧਰਮ ਤੇ ਢਹਿੰਦਿਆਂ ਮੰਦਰਾਂ ਨੂੰ ਫੋਰ ਤੇਗ ਦੇ ਨਾਲ ਬਚਾਯਾ ਜਾਵੇ
ਤੁਹਾਨੂੰ ਯੱਸ ਕਰਤਾਰ ਇਹ ਨਹੀਂ ਦੇਣਾ ਪਲੇ ਸਿੱਖਾਂ ਦੇ ਇਹ ਯੱਸ ਪਾਯਾ ਜਾਵੇ
ਦੇਇਕੇ ਬਰਕਤਾਂ ਸਾਰੀਆਂ ਪੰਥ ਤਾਈਂ ਰਾਜ ਜ਼ੁਲਮ ਦਾ ਮਾਰ ਨਸਾਯਾ ਜਾਵੇ
ਜਿਹੜਾ ਤੁਹਾਡੇ ਪਾਸੋਂ ਹੋ ਸਕਦਾ ਨਹੀਂ ਸਿੱਖਾਂ ਪਾਸੋਂ ਓਹ ਕੰਮ ਕਰਵਾਯਾ ਜਾਵੇ
ਜ਼ੁਲਮ ਜਾਲਮਾਂ ਸਣੇ ਕਰਤਾਰ ਸਿੰਘਾ ਕੱਢ ਸਿੱਖਾਂ ਨੂੰ ਰਾਜ ਦਵਾਯਾ ਜਾਵੇ

ਰਾਜੇ

ਤਮਕ ਖਾ ਸਾਰੇ ਰਾਜੇ ਬੋਲ ਉਠੇ ਇਹਨਾਂ ਸਿੱਖਾਂ ਨੂੰ ਰਾਜ ਦਵਾਉ ਕੀਕੂੰ
ਝੀਉਰ ਨਾਈ ਛੀਂਬੇ ਜੱਟ ਬਾਣੀਏ ਇਹ ਨਾਲ ਗਿਲਜੇ ਪਠਾਨਾਂ ਲੜਾਉ ਕੀਕੂੰ
ਮੁਸਲਮਾਨ ਪਠਾਨ ਬਘਿਆੜ ਸਾਰੇ ਵੇਡਾਂ ਉਨ੍ਹਾਂ ਦੇ ਸਾਮ੍ਹਣੇ ਡਾਹੁ ਕੀਕੂੰ
ਓਹ ਬਾਜ਼ ਤੇ ਚਿੜੀਆਂ ਸਿੱਖ ਤੁਹਾਡੇ ਇਹ ਮੁਕਾਬਲਾ ਕਰ ਦਿਖਾਉ ਕੀਕੂੰ
ਜੰਮੀ ਬਾਦਸ਼ਾਹੀ ਭਾਰੀ ਚੁਗੱਤਿਆਂ ਦੀ ਜੜ੍ਹੋਂ ਓਸ ਦੇ ਤਈਂ ਹਿਲਾਉ ਕੀਕੂੰ
ਸ਼ਾਹੀ ਫੌਜ ਦੀ ਮੌਜ ਤੁਫਾਨ ਭਾਰਾ ਅੜ ਆਪਨਾ ਆਪ ਬਚਾਉ ਕੀਕੂੰ
ਏਧਰ ਅਸੀਂ ਰਾਜੇ ਰਾਜਪੂਤ ਉਚੇ ਸਾਡੇ ਸਿਰਾਂ ਤੇ ਨੀਚ ਚੜ੍ਹਾਉ ਕੀਕੂੰ
ਏਹਨਾਂ ਸਿੱਖਾਂ ਦੇ ਤਈਂ ਕਰਤਾਰ ਸਿੰਘਾ ਸਾਥੋਂ ਖੋਹ ਕੇ ਰਾਜ ਦਵਾਉ ਕੀਕੂੰ

ਸ੍ਰੀ ਦਸਮੇਸ਼ ਜੀ

ਬੋਲੇ ਗਰਜ ਕੇ ਸ੍ਰੀ ਦਸਮੇਸ਼ ਉਚੀ ਅਨ ਹੋਣੀ ਨੂੰ ਹੋਣੀ ਬਨਾ ਦਿਆਂ ਗਾ
ਓ ਪਹਾੜੀਓ ਕੋੜ੍ਹਯੋ ਫੈੜਿਓ ਓਇ ਤੁਹਾਡੇ ਸ਼ਾਨ ਸਭ ਖਾਕੀ ਮਿਲਾ ਦਿਆਂ ਗਾ
ਜਿਸ ਸ਼ਾਹੀ ਦੀ ਲਈ ਗੁਮਾਨ ਫਿਰਦੇ ਓਹਨੂੰ ਖਾਕ ਦੇ ਨਾਲ ਰੁਲਾ ਦਿਆਂ ਗਾ
ਤੁਹਾਡੇ ਸਣੇ ਚੁਗੱਤੇ ਕੁਪੱਤੇ ਤਾਈਂ ਜ਼ਾਰੇ ਜ਼ਾਰ ਅਖੀਰ ਰੁਵਾ ਦਿਆਂ ਗਾ
ਜਿਨ੍ਹਾਂ ਗਲਾਂ ਦਾ ਅਸ ਯਕੀਨ ਨਹੀਂ ਤੁਹਾਡੇ ਸਾਮ੍ਹਣੇ ਕਰਿ ਕਰਵਾ ਦਿਆਂ ਗਾ
ਰਾਜ ਖੋਹ, ਸਣੇ ਰਾਜਪੂਤੀਆਂ ਦੇ ਏਨਾਂ ਸਿੱਖਾਂ ਦੇ ਤਈਂ ਦੁਵਾ ਦਿਆਂ ਗਾ
ਜੱਟਾਂ, ਛੀਂਬਿਆਂ ਤੇ ਝੀਉਰੀ ਨਾਈਆਂ ਸਿਰ ਸਰਦਾਰੀਆਂ ਛਤ੍ਰ ਝੁਲਾ ਦਿਆਂ ਗਾ
ਇਏਨਾਂ ਗੜ੍ਹਾਂ ਪਹਾੜਾਂ ਦੇ ਵਿਚ ਸਾਰੇ ਸ੍ਰੀ ਵਾਹਿਗੁਰੂ ਫਤੇ ਗਜਵਾ ਦਿਆਂ ਗਾ
ਇਹਨਾਂ ਚਿੜੀਆਂ ਦੇ ਤਈਂ ਬਰਕਤਾਂ ਦੇਇ ਵਡੇ ਬਾਜ਼ਾਂ ਦੇ ਖੰਡ ਖੁਹਾ ਦਿਆਂ ਗਾ
ਅਸ ਜਿਨ੍ਹਾਂ ਤਾਈਂ ਤੁਸੀਂ ਕਹੋ ਭੇਡਾਂ ਸ਼ੇਰ ਇਨ੍ਹਾਂ ਪਾਸੋਂ ਮਰਵਾ ਦਿਆਂ ਗਾ

ਇਹਨਾਂ ਸ਼ੂਦਰਾਂ ਕੱਮੀਂ ਕਮੀਣਾਂ ਤਈਂ ਤੁਹਾਥੋਂ ਕਰਕੇ ਉਚੇ ਬੈਠਾ ਦਿਆਂ ਗਾ
ਤੁਸੀਂ ਮਿਲੋਗੇ ਇਹਨਾਂ ਨੂੰ ਲੈ ਫੌਲੇ ਰਾਜ ਭਾਗ ਦੇਇ ਕੇ ਵਡਿਆ ਦਿਆਂ ਗਾ
ਪਛੋ ਤਾਓਗੇ ਰਾਜਿਓ ਅੰਤ ਤੁਸੀਂ ਦੇਸ ਸਮੇਂ ਦੇ ਤਈਂ ਪਲਟਾ ਦਿਆਂ ਗਾ
ਮਾਰਨ ਚਿੜੀਆਂ ਬਾਜ਼ ਕਰਤਾਰ ਸਿੰਘ ਸਾਰੇ ਜਗਤ ਦੇ ਤਈਂ ਦਿਖਾ ਦਿਆਂ ਗਾ

ਮੇਰਾ ਨਾਮ ਗੋਬਿੰਦ ਸਿੰਘ ਓਸ ਦਿਨ ਸਫਲ ਹੋਵੇਗਾ

ਤਦੋਂ ਨਾਮ ਗੋਬਿੰਦਸਿੰਘ ਹੋਇ ਸਫਲਾ ਜ਼ਾਲਿਮ ਦੇਸ ਦੇ ਵਿਚੋਂ ਮਿਟਾਂ ਜਿਸ ਦਿਨ
ਭਾਵੇਂ ਆਪਨਾ ਆਪ ਬਰਬਾਦ ਹੋ ਜਾਏ ਦੁਖੀ ਦੇਸ ਨੂੰ ਸੁਖੀ ਵਸਾਂ ਜਿਸ ਦਿਨ
ਨਾਈ ਛੀਂਬਿਆਂ ਝੀਊਰਾਂ ਤੇ ਜੱਟਾਂ ਦੇ ਸਿਰ ਸਰਦਾਰੀਆਂ ਛੱਡ ਫਿਰਾਂ ਜਿਸ ਦਿਨ
ਊਚ ਨੀਚ ਦਾ ਫਰਕ ਮਿਟਾ ਕਰ ਕੇ ਝੰਡਾ ਏਕਤਾ ਸਾਰੇ ਖੁਲਾਂ ਜਿਸ ਦਿਨ
ਬਾਜ਼ ਚਿੜੀਆਂ ਪਾਸੋਂ ਤੁੜਾ ਕਰ ਕੇ ਸਤਿਨਾਮ ਦਾ ਸਮਾਂ ਵਰਤਾ ਦਿਆਂ ਗਾ
ਇਹੋ ਹੁਕਮ ਦਰਗਾਹ “ਕਰਤਾਰ” ਦੀ ਦੇ ਸਾਰੇ ਜੱਗ ਤੇ ਧਰਮ ਫੈਲਾ ਦਿਆਂ ਗਾ

ਤਥਾ

ਮੈਂ ਚਿੜੀਆਂ ਤੋਂ ਬਾਜ਼ ਤੁੜਾਵਾਂ ਗਾ ਜਾਂ ਨਾਮ ਗੋਬਿੰਦ ਸਿੰਘ ਕਹਾਵਾਂ ਗਾ ਤਾਂ
ਸ਼ੇਰ ਭੇਡਾਂ ਦੇ ਹਥੋਂ ਮਰਵਾਵਾਂ ਗਾ ਜਾਂ ਨਾਮ ਗੋਬਿੰਦ ਸਿੰਘ ਕਹਾਵਾਂ ਗਾ ਤਾਂ
ਸਵਾ ਲੱਖ ਸ਼ੇਰ ਇਕ ਲੜਾਵਾਂ ਗਾ ਜਾਂ ਨਾਮ ਗੋਬਿੰਦ ਸਿੰਘ ਕਹਾਵਾਂ ਗਾ ਤਾਂ
ਹਲਵਾਹਾਂ ਸਿਰ ਛਤਰ ਖੁਲਾਵਾਂ ਗਾ ਜਾਂ ਨਾਮ ਗੋਬਿੰਦ ਸਿੰਘ ਕਹਾਵਾਂ ਗਾ ਤਾਂ
ਸ਼ਾਹੀ ਮਿਟੀ ਦੇ ਨਾਲ ਮਿਲਾਵਾਂ ਗਾ ਜਾਂ ਨਾਮ ਗੋਬਿੰਦ ਸਿੰਘ ਕਹਾਵਾਂ ਗਾ ਤਾਂ
ਰਾਜੇ ਰਾਣਿਆਂ ਤਈਂ ਰੁਲਾਵਾਂ ਗਾ ਜਾਂ ਨਾਮ ਗੋਬਿੰਦ ਸਿੰਘ ਕਹਾਵਾਂ ਗਾ ਤਾਂ
ਇਹ ਗਰੀਬਾਂ ਨੂੰ ਰਾਜ ਦਵਾਵਾਂ ਗਾ ਜਾਂ ਤਾਂ ਗਰੀਬ ਨਿਵਾਜ਼ ਸਦਾਵਾਂ ਗਾ ਤਾਂ
ਦੁਖ ਦੇਸ ਦੇ ਮੇਟ ਕਰਤਾਰ ਸਿੰਘ ਸੱਚਾ ਦੇਸ ਦਾ ਹਿਤੁ ਸਦਾਵਾਂ ਗਾ ਤਾਂ

! ਨਾਈ, ਛੀਂਬੇ, ਝੀਕੂਰ ਰੰਘਰੇਟੇ ਮੇਰੇ ਖੇਟੇ ਹੈਂ !

ਕਬਿੱਤ—ਸਭਾ ਬੀਚ ਆਏ ਬਾਈ ਧਾਰਨ ਕੇ ਰਾਜੇ ਬਾਹਜੇ ਸ੍ਰੀ
ਦਸਮੇਸ਼ ਕਹਿਆ ਸਿੰਘ ਵੇਸ ਧਾਰੋ ਸਭ । ਅੰਮ੍ਰਿਤ ਛਕੋ ਝਕੋ ਮੂਲ
ਨਾਹਿ ਰਾਜਪੂਤੇ ਬਣੋ ਬੀਰ ਛੱਤਰੀ ਐ ਧਰਮ ਸੰਭਾਰੋ ਸਭ । ਦੇਸ ਦੇ
ਕਲੇਸ ਮੇਟੇ ਸਾਰੇ ਇਕ ਜਾਨ ਹੋਵੇ ਮੁਗਲੋਂ ਕੀ ਛੱਟ, ਝੱਟ ਸਿਰ ਤੋਂ
ਉਤਾਰੋ ਸਭ । ਛੋਡੋ ਪੂਜਾ ਪੱਥਰੋਂ ਕੀ ਈਸ਼ ਕੀ ਸ਼ਰਨ ਗਹੇ ਸਿੱਖੀ ਰਹਿਤ
ਰਾਖੋ ਫੜੇ ਵਾਹਿਗੁਰੂ ਉਚਾਰੋ ਸਭ ।

ਕਬਿਤ-ਬੋਲੇ ਉਹ ਪਹਾੜੀਏ ਵਗਾੜੀਏ ਨ ਧਰਮ ਅਸੀਂ ਸਿੱਖ ਬਣ ਆਪਦੇ ਕੀਹ ਦੱਸੋ ਅਸੀਂ ਖੱਟਾਂ ਗੇ । ਅਸੀਂ ਰਾਜਪੂਤ ਉਚੀ ਜਾਤ ਦੇ ਸਪੂਤ ਸਾਰੇ ਅੰਮ੍ਰਿਤ ਛਕ ਭਲਾ ਜ਼ਹਿਰ ਕਾਹਨੂੰ ਚੱਟਾਂ ਗੇ । ਕਿਵੇਂ ਕੁਲ ਰੀਤ ਤਜ ਸਾਜ ਲੱਈਏ ਨਵੇਂ ਸਾਜ, ਝਾਲੂ ਅਸੀਂ ਚੰਗੇ ਹਾਂ, ਪੁਰਾਣੀਆਂ ਹੀ ਛੱਟਾਂ ਦੇ । ਕਿਵੇਂ ਰਲ ਖਾਈਏ ਇਕ ਪੰਗਤ ਦੇ ਵਿਚ ਬੈਠ ਨਾੀਆਂ; ਝੀਉਰਾਂ, ਛੀਂਬਿਆਂ, ਚੁਮਾਰਾਂ ਨਾਲ ਜੱਟਾਂ ਦੇ ।

ਕਬਿਤ-ਸੁਣ ਖਾਧੀ ਤਮਕ ਚਮਕ ਦਮਕ ਬੋਲੇ ਗੁਰੂ ਮਾਹਿਬ ਜਨਮ ਜੰਜਾਲ ਸਭ ਸਿੱਖਾਂ ਦੇ ਸਮੇਟੇ ਹੈਂ ਛੱਤਰੀ ਇਹ ਬੀਰ ਰਖਵਾਰੇ ਸਾਰੇ ਦੇਸ਼ ਬਣੇ, ਅਸਲ ਇਹ ਰਾਜਪੂਤ ਜਸ ਮੇਂ ਲਪੇਟੇ ਹੈਂ । ਤੁਸੀਂ ਬੜੇ ਕਾਇਰ ਹੋ ਸੜੇ ਅਭਿਮਾਨ ਬੀਚ, ਬਣ ਕੇ ਗੁਲਾਮ ਖਾਵੋ ਜਮ ਕੀ ਚੁਪੇਟੇ ਹੈਂ । ਐਸੇ ਨਾਹਿਂ ਕਹੋ, ਰਹੋ, ਚੁਪ ਬੈਠੋ ਸਭਾ ਬੀਚ, ਨਾਈ ਛੀਂਬੇ ਝੀਉਰ ਚੰਘਰੇਟੇ ਮੇਰੇ ਬੇਟੇ ਹੈਂ ।

ਕਬਿਤ-ਸੂਦਰ, ਕਮੀਨ, ਕੱਮੀਂ ਕਠੇ ਕਰ ਰਖੇ ਸਾਰੇ ਇਨ੍ਹਾਂ ਨੂੰ ਰਲਾਇ ਦਸੋ ਤੁਸੀਂ ਕੀਹ ਸਵਾਰਨਾ? ਇਹ ਤਾਂ ਲੋਕ ਚਿੜੀਆਂ ਨੇ ਮੁਗਲ ਪਠਾਣ ਬਾਜ, ਬਿਨ੍ਹਾਂ ਰਾਜਪੂਤਾਂ ਕਿਸ ਤੇਗ ਨੂੰ ਸੰਭਾਰਨਾ । ਬੋਲੋ ਮਹਾਰਾਜ ਇਹੋ ਕੋਤਕ ਦਿਖਾਵਾਂ ਜੱਗ ਰਲ ਇਹਨਾਂ ਚਿੜੀਆਂ ਨੇ ਬਾਜ਼ਾਂ ਤਾਈਂ ਮਾਰਨਾ । ਦਿੱਲੀ ਵਿਚ ਖਿੱਲੀ ਇਹਨਾਂ ਮੇਲਣੀ ਹੈ ਪਾਏ ਜੱਲੀ, ਤੁਸੀਂ ਨੇ ਭੀ ਬਾਰ ਬਾਰ ਏਹਨਾਂ ਪਾਸੋਂ ਹਾਰਨਾ ।

ਕਬਿਤ-ਰਾਜਿਆਂ ਦੇ ਤਾਈਂ ਮੈਂ ਰਿੜਾਵਾਂ ਰਾਜ ਭਾਗ ਦੇ ਕੇ, ਜੱਗ ਵਿਚ ਕੇਹੜੀ ਵਡਿਆਈ ਤੱਈਂ ਪਾਵਾਂ ਮੈਂ । ਜਿਨ੍ਹਾਂ ਨੂੰ ਕਮੀਨ; ਸੂਦਰ ਜੱਟ ਤੇ ਗਵਾਰ ਆਖੋ, ਦੇ ਕੇ ਸਰਦਾਰੀ ਸਿਰ ਛੱਤਰ ਝੁਲਵਾਂ ਮੈਂ । ਚਿੜੀਆਂ ਦੇ ਪਾਸੋਂ ਵਡੇ ਬਾਜ਼ਾਂ ਨੂੰ ਤੁੜਵਾਂ ਗਾਜਾ ਸਵਾ ਲੱਖ ਸੰਗ ਇਕ ਸਿੱਖ ਨੂੰ ਲੜਾਵਾਂ ਮੈਂ । ਨੀਰਾਂ ਤਾਈਂ ਉਚ ਕਰਾ ਚਿੜੀਆ ਬਣਾਵਾਂ ਬਾਜ਼ ਗੁਰੂ ਤਾ ਗੋਬਿੰਦ ਸਿੰਘ ਜੱਗ ਮੇਂ ਕਹਾਵਾਂ ਮੈਂ ।

ਰਾਜਿਆਂ ਨੇ ਚਲਿਆ ਜਾਣਾ

ਰਾਜੇ ਹੁਠ ਕੇ ਉਠ ਗਏ ਸਭਾ ਵਿਚੋਂ ਝਾੜਾਂ ਗੁਰ ਜੀ ਦੇ ਪਾਸੋਂ ਖਾ ਕੇ ਜੀ ਕਈ ਤਰ੍ਹਾਂ ਦੇ ਮਤੇ ਪਕਾਂਦੇ ਗਏ ਵਿਚ ਦਿਲਾਂ ਦੇ ਵੱਟ ਚੜਾ ਕੇ ਜੀ ਜੋ ਕਰਨ ਗੇ ਰਲ ਕੇ ਮੂੜ ਟਾਜੇ ਥਾਂ ਸਿਰ ਪ੍ਰਸੰਗ ਲਖਾ ਕੇ ਜੀ

ਸਾਰੇ ਦਸਾਂ ਗਾ ਓਹ ਕਰਤਾਰ ਸਿੰਘਾ ਕਰਨ ਭੇੜ ਜੋ ਮਿਲ ਮਿਲਾ ਕੇ ਜੀ

ਉਦੇ ਸਿੰਘ ਨੇ ਸ਼ੇਰ ਮਾਰਨਾ

ਉਦੇ ਸਿੰਘ ਬਹਾਦਰ ਸੂਰਮਾ ਸੀ ਬੜਾ ਸ਼ੇਰ ਇਕ ਓਸਨੇ ਮਾਰਿਆ ਜੀ
ਆਕੇ ਸਤਿਗੁਰਾਂ ਦੇ ਨਾਲ ਗੱਲ ਕੀਤੀ ਕਿਸੇ ਰਮਜ਼ ਨੂੰ ਗੁਰਾਂ ਵਿਚਾਰਿਆ ਜੀ
ਚੁਪ ਕੀਤਯਾਂ ਭੇਜ ਕੇ ਸਿੰਘ ਓਥੇ ਓਹਦੀ ਖੱਲੜੀ ਤਈਂ ਉਤਾਰਿਆ ਜੀ
ਖੋਤਾ ਫੜ ਇਕ ਓਸ ਤੇ ਪਾਇ ਦਿਤੀ ਬੰਨ੍ਹ ਬੰਨ੍ਹਕੇ ਖੂਬ ਸਵਾਰਿਆ ਜੀ
ਓਹ ਨੂੰ ਦੂਣ ਵਾਲੇ ਪਾਸੇ ਛਡ ਦਿਤਾ ਹੋਣ ਲਗ ਪਈ ਹਾਲ ਪਾਹਰਿਆ ਜੀ
ਗੁੜਾ ਰਖਿਆ ਭੇਦ ਕਰਤਾਰ ਸਿੰਘਾ ਨ ਕਿਸੇ ਦੇ ਪਾਸ ਉਚਾਰਿਆ ਜੀ

ਸ਼ੇਰ ਦਾ ਰੋਲਾ

ਖੋਤਾ ਫਿਰਦਾ ਮੌਜ ਦੇ ਨਾਲ ਚੁਗਦਾ ਓਹਨੂੰ ਕਿਸੇ ਦੀ ਰਹੀ ਪਰਵਾਹਿ ਨਾਹੀਂ
ਇਰਦ ਗਿਰਦ ਸਾਰੇ ਰੋਲਾ ਪੈਣ ਲੱਗਾ ਡਰਦਾ ਜੀਵ ਕੋਈ ਓਧਰ ਜਾਇ ਨਾਹੀਂ
ਉਹ ਰਾਸਤਾ ਹੀ ਉਕਾ ਬੰਦ ਹੋਇਆ ਅਗੇ ਹੋ ਕੋਈ ਦੇਖੇ ਦਿਖਾਇ ਨਾਹੀਂ
ਗੁਰਾਂ ਪਾਸ ਆ ਲੋਕ ਫਰਿਆਦ ਕਰਦੇ ਸ਼ੇਰ ਕਿਸੇ ਦਾ ਕਰੇ ਵਿਨਾਇ ਨਾਹੀਂ
ਆਯਾ ਨਿਕਲ ਪਹਾੜ ਤੋਂ ਏਸ ਪਾਸੇ ਡਰਦਾ ਜਾਇ ਕੋਈ ਓਸ ਦਾਇ ਨਾਹੀਂ
ਮਾਰੇ ਸ਼ੇਰ ਦੇ ਤਈਂ ਕਰਤਾਰ ਸਿੰਘਾ ਮਤਾਂ ਕੋਈ ਨੁਕਸਾਨ ਪੁਚਾਇ ਨਾਹੀਂ

ਸਤਿਗੁਰਾ ਦਾ ਕੌਤਕ

ਜਦੋਂ ਬਹੁਤ ਵਾਰੀ ਲੋਕਾਂ ਆਖਿਆ ਆ ਸ੍ਰੀ ਸਾਹਿਬ ਮੁਖੋਂ ਮੁਸਕਰਾਇ ਕੇ ਜੀ
ਉਠ ਸ਼ੇਰ ਦਾ ਕਰਨ ਸ਼ਿਕਾਰ ਚੜ੍ਹ ਪਏ ਰਮਜ਼ ਯੋਧਿਆਂ ਤਈਂ ਸਿਖਾਇ ਕੇ ਜੀ
ਪਕੀ ਗੋਲੀ ਚਲਾਵਨੀ ਕਿਸੇ ਨੇ ਨ ਫੋਕੇ ਫਾਇਰ ਕਰਨੇ ਸਮਝਾਇ ਕੇ ਜੀ
ਦੂਜੇ ਪਾਸਿਓਂ ਜਾ ਘੇਰਾ ਪਾਇ ਲਿਆ ਪਾਸਾ ਸ਼ਹਿਰ ਦਾ ਖਾਲੀ ਰਖਾਇ ਕੇ ਜੀ
ਦੇ ਚਾਰ ਵਾਰੀ ਨੂਹ ਠਾਹ ਹੋਈ ਖੋਤਾ ਡਰਿਆ ਕੰਨ ਹਿਲਾਇ ਕੇ ਜੀ
ਭੀੜ ਵੇਖ ਕੇ ਸ਼ਹਿਰ ਦੇ ਵਲ ਦੌੜਾ ਲੋਕ ਕੋਠਿਆਂ ਤੇ ਚੜ੍ਹੇ ਧਾਇ ਕੇ ਜੀ
ਜਿਹੜੀ ਤਰਫ ਗਿਆ ਪਾਸਾ ਹੋਯਾ ਖਾਲੀ ਅੰਦਰ ਵੜੇ ਲੋਕੀ ਗਮ ਖਾਇ ਕੇ ਜੀ
ਖੋਤਾ ਜਾਇ ਘੁਮਿਆਰ ਦੇ ਘਰ ਵੜਿਆ ਉਚੀ ਹੀਂਗਿਆ ਮੂੰਹ ਉਠਾਇ ਕੇ ਜੀ
ਮਿਲ ਖੋਤਿਆਂ ਦੇ ਨਾਲ ਹੋਯਾ ਖੋਤਾ ਮਿਲਯਾ ਵਿਚ ਭਰਾਵਾਂ ਦੇ ਅਇ ਕੇ ਜੀ
ਖਲ ਲਾਹ ਘੁਮਿਆਰ ਨੇ ਪਰੇ ਸੁਟੀ ਦੋ ਚੁਵਾੜੀਆਂ ਪਿਠ ਤੇ ਲਾਇ ਕੇ ਜੀ
ਲੋਕਾਂ ਤੋੜੀ ਮਾਰੀ ਇਹਤਾਂ ਗਧਾ ਹੀ ਸੀ ਗਿਰਦੇਹੋਇ ਡਰ ਫਿਕਰ ਗੁਵਾਇਕੇ ਜੀ
ਗੁਰ ਆਣ ਬੈਠੇ ਕਰਤਾਰ ਸਿੰਘਾ, ਸਿੰਘਾਂ ਤਈਂ ਦ੍ਰਿਸ਼ਟਾਂਤ ਦਿਖਾਇ ਕੇ ਜੀ

ਸ਼ੇਰ ਦੇ ਦੁਸ਼ਟਾਤ ਦਾ ਨਿਰਨਾ

ਜਦ ਸੰਗਤ ਆਣ ਕੇ ਹੋਈ ਕੱਠੀ ਬੋਲੇ ਰੂਰੂ ਜੀ ਕਰੋ ਵਿਚਾਰ ਸਿੰਘੇ
ਗੱਧੇ ਪਹਿਨਿਆਂ ਸ਼ੇਰ ਦਾ ਜਦੋਂ ਬਾਣਾ ਡਰੇ ਉਸ ਪਾਸੋਂ ਨਰ ਨਾਰ ਸਿੰਘੇ
ਰਾਤ ਦਿਨੇ ਆਜਾਦ ਉਹ ਰਿਹਾ ਫਿਰਦਾ ਨੇੜੇ ਢੁਕਿਆ ਨ ਘੁਮਿਆਰ ਸਿੰਘੇ
ਪੈਖੜ ਪਿਆ ਗੁਲਾਮੀ ਦਾ ਉਸ ਨੂੰ ਨ, ਨ ਕਿਸੇ ਦਾ ਚੁਕਿਆ ਭਾਰ ਸਿੰਘੇ
ਜਦੋਂ ਸ਼ੇਰ ਦਾ ਬਾਣਾ ਉਤਾਰ ਦਿਤਾ ਗਿਆ ਪਾਜ ਉਘੜ ਬਿਨ੍ਹ ਵਾਰ ਸਿੰਘੇ
ਓਹੋ ਖੋਤਾ ਤੇ ਓਹੋ ਘੁਮਿਆਰ ਗਿਰਦੇ ਪਿਠ ਪਈਆਂ ਚੁਵਾੜੀਆਂ ਚਾਰ ਸਿੰਘੇ
ਵਿਚੋਂ ਕਿਸੇ ਨੇ ਫੋਲਕੇ ਵੇਖਯਾ ਨ ਰਿਹਾ ਬਾਣੇ ਦਾ ਸੀ ਭਰ ਮਾਰ ਸਿੰਘੇ
ਬੜਾ ਰੂਪ ਦਾ ਰੋਅਬ ਕਰਤਾਰ ਸਿੰਘਾ ਵੇਰੀ ਡਰਦੇ ਨੇ ਖੋਫ ਧਾਰ ਸਿੰਘੇ

ਤਬਾ

ਏਸੇ ਤਰ੍ਹਾਂ ਇਹ ਬੁਰਕਾ ਸ਼ੇਰ ਵਾਲਾ ਮਹਾਂ ਕਾਲ ਦੇ ਪਾਸੋਂ ਦੁਵਾਯਾ ਅਸਾਂ
ਜਾਤ ਪਾਤ ਦੇ ਲਾਦੂਆਂ ਖੋਤਿਆਂ ਤੋਂ ਛੁਟਾਂ ਲਾਹ ਕੇ ਬਾਣਾ ਪਹਿਨਾਯਾ ਅਸਾਂ
ਸ਼ੇਰ, ਗਿਦੜਾਂ ਤਈਂ ਬਨਾ ਕਰ ਕੇ ਪੈਖੜ ਪੈਰੋਂ ਗੁਲਾਮੀ ਦਾ ਲਾਹਯਾ ਅਸਾਂ
ਪਾ ਕੇ ਹੁਕਮ ਅਕਾਲ ਕਰਤਾਰ ਸਿੰਘਾ ਖਾਲਸ ਖਾਲਸਾ ਪੰਥ ਸਜਾਯਾ ਅਸਾਂ

ਤੱਤ

ਜਦ ਤਕ ਇਹ ਬੁਰਕਾ ਸ਼ੇਰ ਵਾਲਾ ਉਪਰ ਆਪਨੇ ਸਾਂਭ ਰਖਾਨ ਗੇ ਸਿੰਘ
ਜਦ ਤਕ ਹਿੰਦੂ ਅਤੇ ਮੁਸਲਮਾਨੋਂ ਵੱਖ ਆਪਨੇ ਪੈਰ ਟਿਕਾਨ ਗੇ ਸਿੰਘ
ਜਦ ਤਕ ਵਿਚ ਤੀਸਰੇ ਧੰਬ ਰਹਿਕੇ ਸਿੱਖੀ ਸਿਦਕ ਪਰੇਮ ਨਿਭਾਨ ਗੇ ਸਿੰਘ
ਜਦ ਤਕ ਪੂਰੀ ਰਹਿਤ ਖਾਲਸੇ ਦੀ ਕੇਸਾਂ ਸ਼ਾਸਾਂ ਦੇ ਨਾਲ ਲੈ ਜਾਨ ਗੇ ਸਿੰਘ
ਤਦ ਤਕ ਪਾ ਰਾਜ ਪਰਤਾਪ ਭਾਰਾ ਵੇਰੀ ਦੋਖੀਆਂ ਤਈਂ ਦਬਾਨ ਗੇ ਸਿੰਘ
ਉਦੇ ਅਸਤ ਤੋੜੀ ਜਥੇ ਬੰਦ ਹੋ ਕੇ ਹੋ ਸਵਤੰਤਰ ਰਾਜ ਕਮਾਨ ਗੇ ਸਿੰਘ
ਜਦੋਂ ਫੇਰ ਇਹ ਹਿੰਦੂਆਂ ਵਿਚ ਮਿਲ ਕੇ ਗੁਰ ਸਿੱਖੀ ਦੇ ਤਈਂ ਭੁਲਾਨ ਗੇ ਸਿੰਘ
ਵੇਦ ਸ਼ਾਸਤਰ ਦੀ ਚਿੱਲੀ ਬਣ ਖੋਤੇ ਆਖੋ ਬ੍ਰਹਮਨਾਂ ਸਿਰ ਉਠਾਨ ਗੇ ਸਿੰਘ
ਪਿਛੇ ਲਗ ਕੇ ਹਿੰਦੂਆਂ ਮੁਸਲਮਾਨਾਂ ਮੂੰਹ ਸਿੱਖੀ ਦੇ ਵਲੋਂ ਭਵਾਨ ਗੇ ਸਿੰਘ
ਜਾਤ ਪਾਤ ਦੇ ਧੰਦਿਆਂ ਵਿਚ ਫਸ ਕੇ ਰੂਪ ਆਪਨੇ ਤਈਂ ਗੁਵਾਨ ਗੇ ਸਿੰਘ
ਏਸ ਗੱਧੇ ਵਾਂਗੂ ਛੱਟ ਹੇਠ ਆ ਕੇ ਸਮਾ ਮੋਹ ਕੇ ਅੰਤ ਪਛਤਾਨ ਗੇ ਸਿੰਘ
ਰਾਜ ਭਾਗ ਖੁਹਾ ਕਰਤਾਰ ਸਿੰਘਾ ਦੁਨੀਆਂ ਵਿਚ ਗੁਲਾਮ ਅਖਵਾਨ ਗੇ ਸਿੰਘ

ਦੀਵਾਨ ਨੰਦ ਲਾਲ

ਛੋਜੂ ਨਾਮ ਇਕ ਖੱਤਰੀ ਆਗਰੇ ਦਾ ਬੇਟਾ ਉਸਦਾ ਸੀ ਨੰਦ ਲਾਲ ਸੋਹਣਾ

ਛੱਜੂ ਚੇਲਾ ਸੀ ਵੈਸ਼ਨੋ ਮਤੀਆ ਦਾ ਪਰੇਮ ਰਖਦਾ ਸੀ ਉਹਨਾਂ ਨਾਲ ਸੋਹਣਾ
ਬਾਰਾਂਬਰਸਦਾ ਜਾਂਨੰਦ ਲਾਲਹੋਇਆ ਅਕਲ ਸ਼ਕਲ ਵਾਲਾ ਨੌਨਿਹਾਲ ਸੋਹਣਾ
ਕੰਠੀ ਕਾਠਦੀ ਓਸ ਨੂੰ ਪਾਉਣ ਲਗੇ ਬੋਲ ਉਠਿਆ ਉਹ ਅਗੋਂ ਬਾਲ ਸੋਹਣਾ
ਕੰਠੀ ਨਾਮ ਦੀ ਕੰਠ ਮੈਂ ਪਾਵਨੀ ਏਂ ਨਾਮ ਜਪਨਾ ਸ੍ਰੀ ਗੋਪਾਲ ਸੋਹਣਾ
ਗੁਰੂ ਵੈਸ਼ਨੋ ਸੁਣ ਅਸਚਰਜ ਹੋਇਆ ਕਹਿੰਦਾ ਛੱਜੂ ਨੂੰ ਇਹਦਾ ਖਯਾਲ ਸੋਹਣਾ
ਇਹਨੂੰ ਤੰਗ ਨਾ ਕਰੋ ਇਹ ਸੂਝ ਵਾਲਾ ਸੰਸਕਾਰ, ਪਵਿੱਤਰ ਬਸਾਲ ਸੋਹਣਾ
ਉਚੀ ਮਤ ਦਾ ਬਾਲ ਕਰਤਾਰ ਸਿੰਘਾ ਗੁਫਤਗੂ ਵਿਚ ਰੰਗ ਕਮਾਲ ਸੋਹਣਾ

ਵਾਕ ਕਵੀ

ਸਤਾਰਾਂ ਸੌ ਇਕਵਿੰਜਵੇ ਸਾਲ ਅੰਦਰ ਚਲ ਸੰਗਤਾਂ ਦੇ ਨਾਲ ਆ ਗਿਆ ਸੀ
ਕੁਝ ਦਿਨ ਅਨੰਦਪੁਰ ਵਿਚ ਰਹਿਕੇ ਦਰਸ਼ਨ ਸ੍ਰੀ ਦਸਮੇਸ਼ਜੀ ਦਾ ਪਾ ਗਿਆ ਸੀ
ਸਤਿਗੁਰਾਂ ਤੋਂ ਸਿਖਿਆ ਪਾਇ ਕਰਕੇ ਸੰਕਲਪ ਵਿਕਲਪ ਮਿਟਾ ਗਿਆ ਸੀ
ਹੋ ਗਿਆ ਸੀ ਸਿੱਖ ਕਰਤਾਰ ਸਿੰਘਾ ਗੁਰੂ ਘਰ ਵਿਚ ਜੋੜ ਜੁੜਾ ਗਿਆ ਸੀ

ਤਥਾ

ਬਖਸ਼ੀ ਚਾਤਰੀ ਰੱਬ ਦੁਗਾਹ ਤੋਂ ਸੀ ਅਰਬੀ ਫਾਰਸੀ ਬਹੁ ਨੰਦ ਲਾਲ ਪੜ੍ਹਿਆ
ਗਣਤ ਵਿਦਯਾ ਵਿਚ ਹੁਸ਼ਯਾਰ ਬਹੁਤਾ ਰਾਜਨੀਤ ਭੀ ਸ਼ੌਕ ਦੇ ਨਾਲ ਪੜ੍ਹਿਆ
ਗੁਰਬਾਣੀ ਦਾ ਵਡਾ ਪਰੇਮ ਹੋਇਆ ਮਾਹਰਫਤ ਦਾ ਇਲਮ ਕਮਾਲ ਪੜ੍ਹਿਆ
ਬਖਸ਼ੀ ਸ਼ਾਇਰੀ ਰਬ ਕਰਤਾਰ ਸਿੰਘਾ ਪਾਸ ਆਰਫਾਂ ਦੇ ਕਈ ਸਾਲ ਪੜ੍ਹਿਆ

ਦੀਵਾਨੀ ਔਹਦਾ

ਸ਼ਾਹ ਮੁਅਜ਼ਮ ਨਾਲ ਹੋ ਮੇਲ ਗਿਆ ਮੁਨਸ਼ੀ ਓਸਦੇ ਪਾਸ ਸੀ ਆਨ ਬਣਿਆ
ਨਾਲ ਚਾਤਰੀ ਤੇ ਮਿਠੀ ਗੁਫਤਗੂ ਦੇ ਹੌਲੀ ਹੌਲੀ ਫਿਰ ਖਾਸ ਦੀਵਾਨ ਬਣਿਆ
ਸ਼ਾਹਜ਼ਾਦਾ ਬੜਾ ਇਤਬਾਰ ਕਰਦਾ ਓਸਦਾ ਅੰਤ ਉਸਤਾਦ ਪਛਾਨ ਬਣਿਆ
ਬਣਿਆ ਮੁਹਿਤ ਬ੍ਰਿਖਾਸ ਕਰਤਾਰ ਸਿੰਘਾ ਨੰਦਲਾਲ ਆ ਹੁਕਮਮਹਾਨ ਬਣਿਆ

ਅੰਰੰਗਜ਼ੋਬ ਦੀ ਕਚਹਿਰੀ

ਇਕ ਦਿਨ ਮੁਰਾਸਲਾ ਕਿਸੇ ਦੇਸੇਂ ਪੇਸ਼ ਹੋਇਆ ਆ ਸ਼ਾਹੀ ਦਰਬਾਰ ਅੰਦਰ
ਓਹਦਾ ਲਿਖਨਾ ਖਾਸ ਜੁਵਾਬ ਹੈਸੀ ਆਇਆ ਕਿਸੇ ਦੀ ਨਹੀਂ ਵਿਚਾਰ ਅੰਦਰ
ਸ਼ਾਹੀ ਆਲਿਮ ਫਾਜ਼ਿਲ ਲਿਖ ਥਕੇ ਨ ਮਨਜ਼ੂਰ ਹੋਯਾ ਕੋਈ ਸਰਕਾਰ ਅੰਦਰ
ਹੋਯਾ ਹੁਕਮ ਸ਼ਾਹਜ਼ਾਦਾ ਜੀ ਤੁਸੀਂ ਲਿਖੋ ਕਲ੍ਹ ਪੇਸ਼ ਕਰੋ ਮਜਲਸ ਭਾਰ ਅੰਦਰ
ਲਗਾ ਫਿਕਰ ਬਹਾਦਰ ਸ਼ਾਹ ਤਾਈਂ ਏਡਾ ਤਾਕ ਨਹੀਂ ਸੀ ਏਸ ਕਾਰ ਅੰਦਰ
ਨੰਦ ਲਾਲ ਦੇ ਨਾਲ ਕਰਤਾਰ ਸਿੰਘਾ ਸੋਚੀਂ ਪਿਆ ਬੱਧਾ ਫਿਕਰ ਤਾਰ ਅੰਦਰ

ਨੰਦ ਲਾਲ ਨੇ ਜੁਵਾਬ ਲਿਖਣਾ

ਨੰਦ ਲਾਲ ਮੁਰਾਸਲਾ ਵੇਖ ਕਰ ਕੇ ਛੇਤੀ ਨਾਲ ਜੁਵਾਬ ਬਣਾਇ ਦਿੱਤਾ
ਪੜ੍ਹ ਸ਼ਾਹਜ਼ਾਦਾ ਬੜਾ ਖੁਸ਼ੀ ਹੋਇਆ ਦਿਨ ਅਗਲੇ ਬਾਪ ਨੂੰ ਜਾਇ ਦਿੱਤਾ
ਬਾਦਸ਼ਾਹ ਸੁਣਕੇ ਬੜਾ ਦੰਗ ਹੋਇਆ ਕਹਿੰਦਾ ਸੱਚ ਦਸੋ, ਕਿਸ ਲਿਖਾਇ ਦਿੱਤਾ
ਨੰਦ ਲਾਲ ਲਿਖਿਆ ਕਰਤਾਰ ਸਿੰਘਾ ਕਰ ਸਿਫਤਾਂ, ਫਾਹੀ ਫਸਾਇ ਦਿੱਤਾ

ਉਲਟਾ ਅਸਰ

ਬਾਦਸ਼ਾਹ ਦਾ ਸੀ ਸਿਰ ਫਿਰਿਆ ਹੋਇਆ ਕਹਿੰਦਾ ਸ਼ਾਹਜ਼ਾਦਾ ਜੀ ਪਛਾਨ ਕਰਲੋ
ਵਿਚ ਕਾਫਰਾਂ ਦੇ ਏਡਾ ਅਕਲ ਵਾਲਾ ਰਹਿਣਾ ਚਾਹੀਦਾ ਨਹੀਂ ਧਿਆਨ ਕਰ ਲੋ
ਹੁਣ ਤੱਕ ਕਿਉਂ ਨਹੀਂ ਵਿਚ ਦੀਨ ਆਂਦਾ ਇਹ ਤੁਹਾਡਾ ਕਸੂਰ ਧਿਆਨ ਕਰ ਲੋ
ਮੇਰੇ ਹੁਕਮ ਦੇ ਨਾਲ ਕਰਤਾਰ ਸਿੰਘਾ ਕੱਲ੍ਹ ਓਹਦੇ ਤੱਈਂ ਮੁਸਲਮਾਨ ਕਰ ਲੋ

ਸ਼ਾਹਜ਼ਾਦੇ ਨੇ ਨੰਦ ਲਾਲ ਜੀ ਨੂੰ ਦਸ ਦੇਣਾ

ਸੁਣ ਹੁਕਮ ਸ਼ਾਹਜ਼ਾਦਾ ਹੈਰਾਨ ਹੋਇਆ ਉਠ ਬਾਹਰ ਕਰਹਿਰੀਉਂ ਜਾਇ ਛੇਤੀ
ਕਹਿੰਦਾ, ਬਾਦਸ਼ਾਹ ਸੋਹਣਾ ਇਨਾਮ ਦਿੱਤਾ ਨੰਦ ਲਾਲ ਨੂੰ ਪਾਸ ਬੁਲਾਇ ਛੇਤੀ
ਓਹਨੂੰ ਫੋਲਕੇ ਦਸਿਆ ਹਾਲ ਸਾਰਾ ਜਿਵੇਂ ਬਰਦਾ ਧਰਮ ਬਚਾਇ ਛੇਤੀ
ਜੋ ਚਹਿੰ, ਲੈ ਮੈਥੋਂ ਕਰਤਾਰ ਸਿੰਘਾ ਡੇਰਾ ਡੰਡਾ ਲੈ ਏਥੋਂ ਉਠਾਇ ਛੇਤੀ

ਨੰਦ ਲਾਲ ਨੇ ਸਤਿਗੁਰਾਂ ਦੀ ਸ਼ਰਨ ਆਉਣਾ

ਰਾਤ ਦਿਨੇ ਉਹ ਵੇਖਾ ਹਾਲ ਏਹੋ ਸ਼ਾਹਜ਼ਾਦੇ ਤੋਂ ਸੁਣ ਲਾਚਾਰ ਹੋਇਆ
ਓਸੇ ਵਕਤ ਤਯਾਰੀਆਂ ਕਰ ਲਈਆਂ ਓਸੇ ਠਹਿਰਨਾ ਖਰਾ ਦੁਸ਼ਵਾਰ ਹੋਇਆ
ਓਹਦਾ ਯਾਰ ਦਾਰੋਗਾ ਹੁਸੈਨ ਖਾਂ ਸੀ ਓਸ ਤਈਂ ਮਿਲਨਾ ਦਰਕਾਰ ਹੋਇਆ
ਓਸਨੂੰ ਦਸਿਆ ਆਪਨਾ ਹਾਲ ਸਾਰਾ ਓਸੇ ਵਕਤ ਓਹਭੀ ਨਾਲ ਤਯਾਰ ਹੋਇਆ
ਘਰਾਂ ਬਾਰਾਂ ਦਾ ਜੋ ਕਝ ਬਣ ਆਇਆ ਕਰ ਲਿਆ ਜੋ ਵਿਚ ਵਿਚਾਰ ਹੋਇਆ
ਨਿਕਲ ਦਿੱਲੀਓਂ ਟੁਰੇ ਕਰਤਾਰ ਸਿੰਘਾ ਅੱਨ ਜਲ ਲੈ ਤੁਰਤ ਉਡਾਰ ਹੋਇਆ

ਤੁਥਾ

ਟੁਰੇ ਆਉਂਦੇ ਦੋਇੰ ਆਨੰਦ ਪੁਰ ਨੂੰ ਗੱਲਾਂ ਕਰ ਦੇ ਪਰੇਮ ਪਿਆਰ ਦੇ ਵਿਚ
ਫੁਰੀ ਸੋਚ ਆਕੇ ਨੰਦ ਲਾਲ ਤਾਈਂ ਪੈ ਗਿਆ ਉਹ ਡਾਢੀ ਵਿਚਾਰ ਦੇ ਵਿਚ
ਕਿਹੜੀ ਭੇਟ ਖੜ੍ਹਾ ਸਤਿਗੁਰਾਂ ਲਈ ਕਿਹੜੀ ਚੀਜ਼ ਦੁਰਲਭ ਸੰਸਾਰ ਦੇ ਵਿਚ
ਦੁਨੀਆਂ ਦੌਲਤਾਂ ਦੀ ਓਥੇ ਕੀਹ ਵਟਕ ਵਰੇ ਲੱਛਮੀ ਨਿੱਤ ਦਰਬਾਰ ਦੇ ਵਿਚ
ਕੁਝ ਫੁਲ ਪਰੇਮ ਦੇ ਕੱਢ ਮਗਜ਼ੋਂ ਗੁੰਦਾਂ ਹਾਰ ਪਿਆਰ ਦੀ ਤਾਰ ਦੇ ਵਿਚ
ਇਹੋ ਕਵੀ ਦੀ ਭੇਟ ਕਰਤਾਰ ਸਿੰਘਾ ਹੈ ਮੰਨਜ਼ੂਰ ਹਰ ਇਕ ਸਰਕਾਰ ਦੇ ਵਿਚ

ਨੰਦ ਲਾਲ ਨੇ ਸਤਿਗੁਰ ਦੇ ਦਰਬਾਰ ਵਿਚ ਹਾਜ਼ਰ ਹੋਣਾ

ਕੁਝ ਦਿਨ ਕਹਿੰਦੇ ਠਹਿਰ ਵਿੱਚ ਰੋਪੜ ਇਕ ਸੋਹਣਾ ਗਰੰਥ ਤਯਾਰ ਕੀਤਾ
ਓਹਦਾ ਬੰਦਗੀਨਾਮਾ ਸੀ ਨਾਮ ਧਰਿਆ ਹਾਜ਼ਰ ਪਹੁੰਚਾਕੇ ਵਿਚ ਦਰਬਾਰ ਕੀਤਾ
ਸਣੇ ਸਤਿਗੁਰਾਂ ਨੇ ਸ਼ੇਅਰ ਓਸਦੇ ਜਾਂ ਸ੍ਰੀ ਮੁਖ ਤੋਂ ਆਪ ਉਚਾਰ ਕੀਤਾ
ਇਹ ਤਾਂ ਜ਼ਿੰਦਗੀ ਨਾਮਾ ਹੈ ਗਰੰਥ ਸੋਹਣਾ ਨੰਦ ਲਾਲ ਦੇ ਨਾਲ ਪਿਆਰ ਕੀਤਾ
ਆਦਰ ਮਾਨ *ਦਰੋਗੇ ਦਾ ਬਹੁਤ ਕਰਕੇ ਦੂਰ ਓਹਨਾਂ ਦੇ ਗਮਾਂ ਦਾ ਭਾਰ ਕੀਤਾ
ਨਦਰੀਂ ਨਦਰ ਨਿਹਾਲ ਕਰਤਾਰ ਸਿੰਘਾ ਬੇੜਾ ਦੋਹਾਂ ਦਾ ਸਤਿਗੁਰਾਂ ਪਾਰ ਕੀਤਾ

ਅਨਾਇਤ ਹੁਸੈਨ ਖਾਂ ਦਾਰੋਗਾ

ਸਤਿਗੁਰਾਂ ਨੇ ਕਿਹਾ ਹੁਸੈਨ ਖਾਂ ਨੂੰ ਤੂੰ ਭੀ ਕਿਸੇ ਤਾਈਂ ਮੁਰਸ਼ਦ ਧਾਰਿਆ ਏ
ਮੇਰੇ ਮੁਰਸ਼ਦ ਇਹੋ ਦੀਵਾਨ ਸਾਹਿਬ ਓਸ ਪਰੇਮ ਦੇ ਨਾਲ ਉਚਾਰਿਆ ਏ
ਆਲਮ ਸਿੰਘ ਨੱਚਦਾ ਪਾਸ ਖੜਾ ਹੈਸੀ ਇਉਂ ਕਹੁ ਨ ਓਸ ਹਟਕਾਰਿਆ ਏ
ਗੁਰਾਂ ਆਖਿਆ ਚੁਪ ਰਹੁ ਨੱਚ ਨ ਤੂੰ ਬਿਨਾਂ ਸੋਚ ਕਰਦਾ ਹਾਲ ਪਾਹਰਿਆ ਏ
ਬਾਣੀ ਏਸ ਦੀ ਦੇਇ ਕੰਮ ਮੁਰਸ਼ਦਾਂ ਦੇ ਏਸ ਅੰਤਸ਼ ਕਰਨ ਸਵਾਰਿਆ ਏ
ਨੰਦ ਲਾਲ ਦੇ ਤਈਂ ਕਰਤਾਰ ਸਿੰਘਾ ਵਰ ਦੇਇ ਕੇ ਗੁਰਾਂ ਨੇ ਤਾਰਿਆ ਏ

ਵਾਕ ਕਵੀ

ਨੰਦ ਲਾਲ ਤੇ ਖੁਸ਼ੀ ਅਪਾਰ ਹੋਈ ਓਮੇ ਤਰਾਂ ਮੁੜ ਓਸਦਾ ਸ਼ਾਨ ਬਣਿਆਂ
ਹੋਈ ਇਜਤ ਖਾਸ ਦਰਬਾਰ ਅੰਦਰ ਗੁਰੂ ਘਰ ਦੇ ਵਿਚ ਦੀਵਾਨ ਬਣਿਆਂ
ਭਾਈ ਪਦ ਮਿਲਿਆ ਸਤਿਗੁਰਾਂ ਵਲੋਂ ਸਿਖੀ ਸਿਦਕ ਦਾ ਖਾਸ ਨਸ਼ਾਨ ਬਣਿਆਂ
ਉਚੀ ਅਕਲ ਤੇ ਰੋਸ਼ਨ ਦਿਮਾਗ ਕਰਕੇ ਗੁਰੂ ਘਰ ਵਜ਼ੀਰ ਮਹਾਣ ਬਣਿਆਂ
ਰਚੇ ਫਾਰਸੀ ਵਿਚ ਗਰੰਥ ਸੋਹਣੇ ਰਸ ਕੁਦਰਤੀ ਵਿਚ ਜ਼ਬਾਨ ਬਣਿਆਂ
ਗੁਰੂ ਘਰ ਵਜ਼ੀਰ ਕਰਤਾਰ ਸਿੰਘਾ ਨੰਦ ਲਾਲ ਖੁਸ਼ਹਾਲ ਹੋ, ਆਨ ਬਣਿਆਂ

ਲੰਗਰ

ਗੁਰੂ ਘਰ ਮਹਾਨਤਾ ਦੇਗ ਦੀ ਜੋ ਉਹਦੀ ਸਾਖੀ ਇਤਿਹਾਸ ਸੁਨਾਨ ਸਾਰੇ
ਦੇਗ ਤੇਗ ਦੇ ਹੱਥ ਹੈ ਫਤੇ ਰੱਖੀ ਹਾਲ ਜਾਣਦੇ ਨੇ ਬੁਧੀ ਮਾਨ ਸਾਰੇ
ਗੁਰੂ ਘਰ, ਮਸੰਦ ਤੇ ਸਿੱਖ ਧਨੀ ਯਥਾ ਸ਼ਕਤ ਰਲ ਦੇਗ ਚਲਾਨ ਸਾਰੇ
ਸਿੱਖ ਹੰਗਤਾਂ ਖਾਨ ਕਰਤਾਰ ਸਿੰਘਾ ਹੋਰ ਲੋੜ ਵੰਦੇ ਲੋਕ ਆਨ ਸਾਰੇ

*ਇਹ ਦਰੋਗਾ ਭੇਢ ਹਜ਼ਾਰ ਮੋਹਰ ਸਤਿਗੁਰਾਂ ਦੀ ਭੇਟਾ ਲਈ ਲਿਆਯਾ ਸੀ।

†ਜ਼ਿੰਦਗੀ ਨਾਮਾ, ਦੀਵਾਨ ਗੋਯਾ, ਜੋਤ ਵਿਕਾਸ਼, ਤੋਸੀਫੋਂਸਨਾ, ਗੰਜ ਨਾਮਾ, ਇਨਸ਼ਾ
ਦਸਤੂਰ, ਅਰੁਜੁਲਇਲਫਾਜ਼ ਆਦਿ।

ਮਸੰਦ

ਕਾਰ ਭੇਟਾ ਦਾ ਧਨ ਜੋ ਹੱਥ ਆਉਂਦਾ ਉਹ ਆਪ ਮਸੰਦ ਹੀ ਖਾ ਛੱਡਦੇ
ਦੇਗ ਆਪਦੇ ਨਾਮ ਚਲਾਵੰਦੇ ਹਾਂ ਧਨ ਖਰਚ ਹੋ ਜਾਇ ਸੁਨਾ ਛੱਡਦੇ
ਧਨੀ ਹੋਇ ਕਰਦੇ ਐਸ਼ ਇਸ਼ਰਤਾਂ ਸਨ ਸਤਿਗੁਰਾਂ ਨੂੰ ਐਵੇਂ ਪਰਚਾ ਛੱਡਦੇ
ਉਹ ਸਿੱਖਾਂ ਦਾ ਪੈਸਾ ਕਰਤਾਰ ਸਿੰਘਾ ਵਿਚ ਵਿਸ਼ੇ ਵਿਕਾਰਾਂ ਉਡਾ ਛੱਡਦੇ

ਲੰਗਰਾਂ ਦੀ ਪਰੀਖਿਆ

ਇਕ ਰਾਤ ਪਰੀਖਿਆ ਕਰਨ ਖਾਤਰ ਸਤਿਗੁਰਾਂ ਨੇ ਭੇਸ ਵਟਾਇਆ ਜੀ
ਫਿਰੇ ਭੋਜਨ ਮੰਗਦ ਲੰਗਰਾਂ ਤੋਂ ਹੱਥ ਟੁਕੜਾ ਕਿਤੇ ਨ ਆਇਆ ਜੀ
ਕਿਸੇ ਆਦਰ ਕਿਸੇ ਨਰਾਦਰੀ ਕਰ ਝੂਠੇ ਪਾਜ ਦਾ ਪੋਲ ਖੁਲ੍ਹਾਇਆ ਜੀ
ਨੰਦ ਲਾਲ ਦੇ ਬਿਨ੍ਹਾਂ ਕਰਤਾਰ ਸਿੰਘਾ ਕਿਸੇ ਕੁਝ ਭੀ ਝੋਲੀ ਨਾ ਪਾਇਆ ਜੀ

ਸਤਿਗੁਰਾਂ ਦੇ ਬਚਨ

ਦਿਨ ਦੂਸਰੇ ਬੈਠ ਦਰਬਾਰ ਅੰਦਰ ਕਿਹਾ ਸਾਹਿਬਾਂ ਲੰਗਰ ਚਲਾਇ ਕੋਈ ਨ
ਜ਼ਾਹਿਰ ਦਾਰੀ ਦੇ ਪਾਜ ਬਣਾਇ ਹੋਏ ਨੇ ਵਿਚੋਂ ਭਗਤੀ ਪਰੇਮ ਜਤਾਇ ਕੋਈ ਨ
ਖਾ ਜਾਵੰਦੇ ਹੋਣ ਲਿਹਾਜ਼ ਵਾਲੇ ਮੁਹਤਾਜ ਦੇ ਤਈਂ ਦੁਵਾਇ ਕੋਈ ਨ
ਸਿਖੇ ਸਭ ਤੋਂ *ਅੰਨ ਦਾ ਦਾਨ ਵੱਡਾ ਓਹਦੇ ਤੁਲ ਫੇਰ ਵਜ਼ਨ ਰਖਾਇ ਕੋਈ ਨ
ਚੁਲੇ ਤਪਦੇ ਤੇ ਆ ਜਾਇ ਜੇਕਰ ਸਿੱਖ ਸਾਧ, ਖਾਲੀ ਮੁੜ ਜਾਇ ਕੋਈ ਨ
ਮੂੰਹ ਗਰੀਬ ਦਾ ਗੋਲਕ ਗੁਰੂ ਦੀ ਏ ਸਿਖ ਸਿਖ ਤੋਂ ਮੂੰਹ ਛੁਪਾਇ ਕੋਈ ਨ
ਜੋ ਸਰੇ ਬਣੇ ਓਹੋ ਧਰੇ ਅਗੇ ਭੁਖਾ ਸਿਖ ਨੂੰ ਘਰੋਂ ਮੁੜਾਇ ਕੋਈ ਨ
ਵਡਾ ਸਭ ਤੋਂ ਯਗ ਕਰਤਾਰ ਸਿੰਘਾ ਮੂੰਹ ਛੁਪਾ ਕਲਾ ਸਿਖ ਖਾਇ ਕੋਈ ਨ

ਮਸੰਦਾਂ ਦੀਆਂ ਬੇਇਤਬਾਰੀਆਂ

ਸਿੱਖੀ ਦੇਸਾਂ ਪਰਦੇਸਾਂ ਦੇ ਵਿਚੁੰਫੈਲੀ ਕਾਰ ਭੇਟ ਮਸੰਦ ਲਿਆਵੰਦੇ ਸਨ
ਤੋਹਫੇ ਕੀਮਤੀ ਬਹੁਤ ਅਜੀਬ ਚੀਜ਼ਾਂ ਸਿੱਖ ਸਤਿਗੁਰਾਂ ਲਈ ਪੁਚਾਵੰਦੇ ਸਨ
ਗੁਰੂ ਘਰ ਆ ਅੱਧ ਪਚੱਧ ਦੇਂਦੇ ਬਾਕੀ ਆਪਨੀ ਘਤੀਂ ਰਖਾਵੰਦੇ ਸਨ

* ਅੰਨ ਦਾਨ ਸਮ ਨਾਹਿਨ ਅੰਨ, ਛੁਧਤ ਪਿਖਤ ਹੀ ਦੇ ਨਰ ਧੰਨ ।

ਅੰਨ ਦਾਨ ਬਾਹਿ ਸਮੇ ਬਿਚਾਰੈ, ਰੈਨ ਕਿਧੋਂ ਦਿਨ ਸੰਝ ਸਿਕਾਰੈ ।

ਦੇਖਤ ਛੁਧਤ ਅੰਨ ਕੋ ਦੇਯ, ਸਕਲ ਦਾਨ ਤੇ ਬਲ ਅਧਕਯੋ ।

ਮਮ ਸਿਖ ਪਿਆਰੇ ਦੇਗ ਜੋ ਕਰੈ, ਛੁਧਤ ਨਰਨਕੀ ਛੁਦ ਸੇ ਹਰੈ ।

ਸਭ ਦਾਨਨ ਤੇ ਉਤਮ ਦਾਨ, ਜਿਸ ਕੋ ਦਿਏ ਬਚਨ ਹੈ ਪਰਾਨ ।

(ਸੂਰਜ ਪ੍ਰਕਾਸ਼ ਰੁਤ ਤੀਜੀ ਅਧਯਾਏ ੨੬)

ਭੈ ਰਖਦੇ ਕੁਝ ਨ ਦਿਲਾਂ ਅੰਦਰ ਬਹੁਤ ਵਿਸ਼ੇ ਵਿਕਾਰ ਕਮਾਵੰਦੇ ਸਨ
ਆਉਣ ਨਿੱਤ ਸ਼ਕਾਇਤਾਂ ਸਿੱਖਾਂ ਵਲੋਂ ਕਈ ਆਣ ਜ਼ਬਾਨੀ ਸੁਣਾਵੰਦੇ ਸਨ
ਸਿੱਖਾਂ ਤਈਂ ਮਸੰਦ ਕਰਤਾਰ ਸਿੰਘਾ ਹੁੰਦਾ ਸਾਬਤ, ਬਹੁਤ ਸਤਾਵੰਦੇ ਸਨ

ਮਸੰਦਾਂ ਹਥੋਂ ਸਤਿਗੁਰਾਂ ਕਾਰ ਵਿਹਾਰ ਕੱਢ ਲੈਣੇ

ਦਿਣੋ ਦਿਣ ਸ਼ਕਾਇਤਾਂ ਬਹੁਤ ਆਵਨ ਮਨਮੱਤਾਂ ਮਸੰਦ ਕਮਾਵੰਦੇ ਜੀ
ਸਤਿਗੁਰੂ ਜੀ ਭੀ ਤਾੜ ਰਖਦੇ ਸਨ ਹੌਲੀ ਹੌਲੀ ਸਾਰਾ ਭੇਦ ਪਾਵੰਦੇ ਜੀ
ਵਿਚ ਘਰ ਦੇ ਕਾਰ ਵਿਹਾਰ ਜਿਨੇ ਸਾਰੇ ਸਿੰਘਾਂ ਦੇ ਤਈਂ ਸੌਂਪਾਵੰਦੇ ਜੀ
ਲੇਣ ਦੇਣ ਮਸੰਦਾਂ ਤੋਂ ਖੋਹ ਸਾਰਾ ਕਦਰ ਉਨ੍ਹਾਂ ਦੇ ਤਈਂ ਘਟਾਵੰਦੇ ਜੀ
ਵਿਚ ਸੰਗਤਾਂ ਦੇਸ ਪਰਦੇਸ ਅੰਦਰ ਇਹ ਹੁਕਮ ਨਾਮੇ ਪੁਚਾਵੰਦੇ ਜੀ
ਕਾਰ ਭੇਟ ਮਸੰਦਾਂ ਨੂੰ ਦੇਵਨੀ ਨਹੀਂ ਇਸ ਤਰ੍ਹਾਂ ਤਾਗੀਦ ਕਰਾਵੰਦੇ ਜੀ
ਜਦੋਂ ਆਉ ਆਪੇ ਕਾਰ ਲੈ ਆਵੇ ਨਵੀਂ ਰੀਤ ਸਤਿਗੁਰੂ ਚਲਾਵੰਦੇ ਜੀ
ਏਸ ਗੱਲ ਉਤੇ ਕਰਤਾਰ ਸਿੰਘਾ ਆ ਹੰਕਾਰੀ ਮਸੰਦ ਖੁਨਸਾਵੰਦੇ ਜੀ

੧੧੫੬ ਦਾ ਹੋਲਾ ਮਹੱਲਾ (ਸਿੰਘਾਂ ਦੀ ਮੰਗ)

ਗਈ ਰੁਤ ਸਿਆਲ ਬਸੰਤ ਆਇਆ ਸਿੱਖ ਆਣ ਹਜ਼ੂਰ ਸੁਣਾਵੰਦੇ ਨੇ
ਆਯਾ ਹੋਲੀਆ ਦਾ ਤਿਉਹਾਰ ਗੁਰ ਜੀ ਲੋਕ ਖੁਸ਼ੀਆਂ ਬਹੁਤ ਮਨਾਵੰਦੇ ਨੇ
ਥਾਂ ਥਾਂ ਤੇ ਹੋਲੀਆਂ ਖੇਡੀ ਦੀਆਂ ਰੰਗ ਬਾਣੀਏਂ ਲੋਕ ਉਡਾਵੰਦੇ ਨੇ
ਹੈ ਖੁਸ਼ੀ ਦਾ ਇਹ ਤਿਉਹਾਰ ਬਣਿਆਂ ਦਿਨ ਖੁਸ਼ੀਆਂ ਵਿਚ ਲੰਘਾਵੰਦੇ ਨੇ
ਹੈਨ ਗਾਉਂਦੇ ਨੱਚਦੇ ਟੱਪਦੇ ਜੀ ਰੰਗ ਕਰਦੇ ਜੋ ਮਨ ਭਾਵੰਦੇ ਨੇ
ਰਲ ਖੇਡੀਏ ਅਸੀਂ ਕਰਤਾਰ ਸਿੰਘਾ ਸਤਿਗੁਰੂ ਜੀ ਸੁਣ ਮੁਸਕਰਾਂਵੰਦੇ ਨੇ

ਸਤਿਗੁਰੂ ਜੀ

ਹੱਸ ਆਖਦੇ ਗੁਰੂ ਜੀ ਸੁਣੋ ਸਿਖੋ ਵਿਚ ਦੇਸ ਦੇ ਭੈੜਾ ਵਿਹਾਰ ਬਣਿਆਂ
ਲੋਕਾਂ ਅਸਲ ਤਿਉਹਾਰ ਨੂੰ ਬਦਲ ਦਿਤਾ ਖੋਹ ਖ਼ਾਰੀ ਦਾ ਅਜ ਤਿਉਹਾਰ ਬਣਿਆਂ
ਇਹ ਭਗਤ *ਪ੍ਰਹਿਲਾਦ ਦੀ ਯਾਦ ਹੈਸੀ ਬੁਰਿਆਈ ਦਾ ਅਜ ਵਿਹਾਰ ਬਣਿਆਂ
ਇਹਨਾਂ ਦਿਨਾਂ ਅੰਦਰ ਪ੍ਰਹਿਲਾਦ ਉਤੇ ਹੈਸੀ ਦੁਖਾਂ ਦਾ ਸਮਾਂ ਅਪਾਰ ਬਣਿਆਂ
ਕੀਤੀ ਰੱਖਯਾ ਆਪਣੇ ਭਗਤ ਦੀ ਆ ਰਾਮ ਰੂਪ ਨਰ ਸਿੰਘ ਸਵਾਰ ਬਣਿਆਂ

.....
*ਪ੍ਰਹਿਲਾਦ ਭਗਤ ਦਾ ਮੰਪੂਰਨ ਜੀਵਨ ਬਿਰਤਾਂਤ ਬੜੇ ਹੀ ਰਸ ਭਰੇ ਪੰਜਾਬੀ ਬੈਂਤਾਂ
ਵਿਚ ਦਾਸ ਦਾ ਤਿਆਰ ਕੀਤਾ ਹੋਇਆ ਕਈ ਹਜ਼ਾਰਾਂ ਦੀ ਗਿਣਤੀ ਵਿਚ ਵਿਕ ਚੁਕਾ ਤੇ ਵਿਕ
ਰਿਹਾ ਹੈ, ਜੋ ਈਸ਼ਵਰ ਦੇ ਭਗਤ ਦੇ ਪਰੋਮ ਦੀ, ਝਾਕੀ ਵੇਖਣੀ ਹੋਵੇ ਤਦ ਦਾਸ ਦਾ ਬਣਾਇਆ
ਹੋਯਾ ਗਰੰਥ ਪ੍ਰਹਿਲਾਦ ਭਗਤ ਮੰਗਵਾ ਕੇ ਪੜ੍ਹੇ-ਗਿਆਨੀ ਕਰਤਾਰ ਸਿੰਘ ਕਲਾਸ ਵਾਲੀਆਂ

ਯਾਦਗਾਰ ਉਸ ਸਮੇਂ ਦੀ ਚਲੀਆਉਂ ਦੀ ਹੁਣ ਵਿਗੜਕੇ ਕਾਜ ਬੁਰਿਆਰ ਬਣਿਆਂ
ਇਹ ਦਿਨ ਸਨ ਭਗਤੀਪਰੇਸ ਵਾਲੇ ਉਲਟ ਜਿਨਾਂ ਤੋਂ ਦੁਖਾਂ ਦਾ ਆਹਰ ਬਣਿਆਂ
ਲੋਕ ਪੀਣ ਸ਼ਰਾਬਾਂ ਤੇ ਗੰਦ ਬੋਲਣ ਵਿਹਲਾ ਸਮਾਂ ਇਹ ਵਿਸ਼ੇ ਵਿਕਾਰ ਬਣਿਆਂ
ਘਰ ਘਰ ਅੰਦਰ ਗੰਦ ਬੋਲੀ ਦਾ ਏ ਭੈੜਾ ਰੂਪ ਏ ਗਲੀ ਬਾਜ਼ਾਰ ਬਣਿਆਂ
ਸਿੱਖਾਂ ਲਈ ਇਹ ਨਹੀਂ ਕਰਤਾਰ ਸਿੰਘਾ ਗੰਦ ਮੰਦ ਦਾ ਭੈੜਾ ਬਪਾਰ ਬਣਿਆਂ

ਤਥਾ

ਬਣੀ ਖੇਡ ਸੰਗਾਰ ਵਿਕਾਰ ਰਸਦੀ ਸਿੰਘਾਂ ਤਈਂ ਨ ਧਿਆਨ ਲਗਾਨਾ ਚਾਹੀਏ
ਜਿਨ੍ਹਾਂ ਖੇਡਨੇ ਹੋਲੇ ਬੀਰ ਰਸ ਦੇ ਓਹਨਾਂ ਤਈਂ ਨਹੀਂ ਗੰਦ ਵਲਾਨਾ ਚਾਹੀਏ
ਇਹ ਖੇਡ ਹੈ ਕਾਇਰਾਂ ਬੁਜ਼ਦਿਲਾਂ ਦੀ ਗੰਦ ਮੰਦ ਨਹੀਂ ਸਿੰਘਾਂਨੂੰ ਭਾਨਾ ਚਾਹੀਏ
ਜਿਨ੍ਹਾਂ ਵਾਸਤੇ ਹੋਲੀਆਂ ਖੂਨ ਦੀਆਂ ਨਹੀਂ ਓਹਨਾਂ ਨੂੰ ਰੰਗ ਉਡਾਨਾ ਚਾਹੀਏ
ਤੁਸਾਂ ਗਾਉਣੇ ਖੂਨ ਦੇ ਸੋਹਿਲੇ ਨੇ ਗੀਤ ਵਤਨ ਪਰੇਸ ਦਾ ਗਾਨਾ ਚਾਹੀਏ
ਹੋਲੇ ਖੇਡਨੇ ਨਿਤ ਕਰਤਾਰ ਸਿੰਘਾ ਇਨ੍ਹਾਂ ਹੋਲੀਆਂ ਦਾ ਕੀਹ ਮਨਾਨਾ ਚਾਹੀਏ

ਤਥਾ

ਹਿੰਦੂ ਹੋਲੀਆਂ ਖੇਡਦੇ ਖੁਸ਼ੀ ਹੋਕੇ ਹੋਲੇ ਸਿੰਘਾਂ ਨੂੰ ਨਿਤ ਖਡਾਵਨੇ ਨੇ
ਹੋਲੇ ਤੁਸਾਂ ਦੇ ਵਾਹਿਗੁਰੂ ਪੇਸ਼ ਪਾਏ ਖੂਨ; ਰੰਗ ਦੇ ਥਾਂ ਉਡਾਵਨੇ ਨੇ
ਪਿਚਕਾਰੀਆਂ ਪਕੜ ਬੰਦੂਕ ਤੇਗਾਂ ਸਿਰ ਕੁਮਕੁਮੇ ਲਾਹ ਵਗਾਵਨੇ ਨੇ
ਬੀਰ ਰਸ ਦੀ ਮਸਤ ਸ਼ਰਾਬ ਪੀ ਕੇ ਗੀਤ ਧਰਮ ਤੇ ਵਤਨ ਦੇ ਗਾਵਨੇ ਨੇ
ਖੇਡ ਲੈਣੀਆਂ ਹੋਲੀਆਂ ਰਸ ਤੁਸਾਂ ਉਹ ਭੀ ਦਿਨ ਨੇੜੇ ਛੇਤੀ ਆਵਨੇ ਨੇ
ਹੇਤ ਪਰ ਉਪਕਾਰ ਕਰਤਾਰ ਸਿੰਘਾ ਤੁਸਾਂ ਕਈ ਹੋਲੇ ਖੇਡ ਜਾਵਨੇ ਨੇ

ਹੋਲ ਗਤੁ ਤੇ ਹੋਲਾ ਖੇਡਨਾ

ਜਿਸ ਦਿਨ ਆ ਹੋਲੀਆਂ ਬੀਤ ਗਈਆਂ ਸਤਿਗੁਰੂ ਜੀ ਦਿਨੇ ਅਸਵਾਰ ਹੋਏ
ਦੋਹਰੀ ਕੋਟ ਨਗਾਰੇ ਤੇ ਵੱਸ ਪੁੱਪਈ ਥਾਂ ਥਾਂ ਤੇ ਯੋਧੇ ਤੱਯਾਰ ਹੋਏ
ਜਿਸ ਥਾਂ ਉਤੇ ਹੁਣ ਹੋਲ ਗੜ੍ਹ ਹੈ ਖੜੇ ਜਾ ਕੇ ਸਾਹਿਬ ਦਾਤਾਰ ਹੋਏ
ਜੰਗੀ ਕਰਤਬ ਓਸ ਥਾਂ ਹੋਣ ਲਗੇ ਘੋੜ ਦੋੜਾਂ ਨੇੜੇ ਬਾਜ਼ੀ ਸਾਰ ਹੋਏ
ਚਾਂਦ ਮਾਰੀਆਂ ਤੀਰ ਅੰਦਾਜ਼ੀਆਂ ਹੋ ਗਤਕੇ ਬਾਜ਼ੀਆਂ ਰੰਗ ਅਪਾਰ ਹੋਏ
ਦੋ ਟੋਲੇ ਬਣਾ ਕੇ ਫੌਜ ਦੇ ਜੀ ਧਾਵੇ ਹੱਮਲੇ ਅਨਕ ਪਰਕਾਰ ਹੋਏ
ਹੱਥੀਂ ਫੇਰ ਗੁਲਾਬ ਦੇ ਕੁਮਕੁਮੇ ਲੈ ਦੋਹਾਂ ਪਾਸਿਆਂ ਤੋਂ ਖੂਬ ਵਾਰ ਹੋਏ
ਊਧਮ ਮਚਿਆ, ਹੋਯਾ ਅਖੀਰ ਹੋਲਾ ਕਈ ਜਿਤੇ ਤੇ ਕਈ ਵਿਚ ਹਾਰ ਹੋਏ

ਵੇਖ ਧਕ ਧਕਾਈ ਇਉਂ ਯੋਧਿਆਂ ਦੀ ਖੁਸ਼ ਬੜੇ ਹੀ ਗੁਰੂ ਕਰਤਾਰ ਹੋਏ
ਹੋਲਾ ਇਉਂ *ਖਿਡਾ ਕਰਤਾਰ ਸਿੰਘਾ ਘਰ ਵਲ ਗੁਰ ਮੋੜ ਮੁਹਾਰ ਹੋਏ
ਲੋਕਾਂ ਦੀਆਂ ਹੋਲੀਆਂ ਤੇ ਖਾਲਸੇ ਦਾ ਹੋਲਾ ਹੈ !

ਕਬਿਤ-ਖੇਹ ਦਾ ਉਡਾਣਾ ਸਿਰ ਪਾਣਾ ਸੰਗੀ ਸਾਂਥੀਆਂ ਦੇ ਕਰਨਾ
ਕੁਪਤ ਬਹੁ ਹੋਲਾ ਐ ਘਚੋਲਾ ਹੈ। ਗੰਦ ਮੰਦ ਬੋਲਣਾ ਤੇ ਤੋਲਣਾ ਕੁਫਰ ਮੂੰਹ
ਥੀਂ ਫਿਰਨਾ ਬਾਜ਼ਾਰੀਂ ਜਿਉਂ ਸ਼ਰਾਬੀਆਂ ਦਾ ਟੋਲਾ ਹੈ। ਅਮਨ ਦੇ ਵਿਚ
ਪਾਣਾ ਖਲਰ ਕਰਤਾਰ ਸਿੰਘਾ, ਘੱਟੇ ਦੀ ਹਨੇਰੀ ਘੇਰੀ ਜਿਵੇਂ ਵਾ ਵਰੋਲਾ
ਹੈ। ਗੁਰ ਸਿੱਖਾਂ ਤਾਈਂ ਸੋਭੇ ਨਹੀਂ ਕਾਰ ਐਸੀ ਲੋਕਾਂ ਦੀਆਂ ਹੋਲੀਆਂ
ਤੇ ਖਾਲਸੇ ਦਾ ਹੋਲਾ ਹੈ।

ਕਬਿਤ-ਕੁਮਕੁਮੇ ਉਡਾਣਾ ਰੰਗ ਪਾਣਾ ਸੰਗੀ ਸਾਂਥੀਆਂ ਤੇ, ਖੁਸ਼ੀ ਹੋ
ਗੁਲਾਲ ਦਾ ਉਡਾਣਾ ਕੰਮ ਪੋਲਾ ਹੈ। ਗੁਰਬਾਣੀ ਛਡ ਗੀਤ ਗਾਵਣੇ ਸ਼ਿੰਗਾਰ
ਰਸ, ਗੁਰ ਧਾਮਾਂ ਵਿਚ ਭੈੜਾ ਝੁਲਣਾ ਇਹ ਝੋਲਾ ਹੈ। ਸ੍ਰੀ ਦਸਮੇਸ਼ ਏਸ ਕਰਦੇ
ਹਮੇਸ਼ ਐਸਾ, ਕਵੀਯਨ ਸਰੀਹਨ ਹੀ ਕੁਫਰ ਇਹ ਤੋਲਾ ਹੈ। ਗੁਰਸਿੱਖਾਂ
ਤਾਈਂ ਭਾਈ ਸੋਭੇ ਨਾਹੀਂ ਕਾਰ ਐਸੀ, ਲੋਕ ਖੇਲੇ ਹੋਲੀਆਂ ਤੇ ਸਿੰਘ
ਖੇਲੇ ਹੋਲਾ ਹੈ।

ਕਬਿਤ-‘ਹੋਰ ਕੀਨੀ ਸੰਤ ਸੇਵ ਰੰਗ ਲਾਗਾ ਅਤਿ ਲਾਲ ਦੇਵ ਸ੍ਰੀ ਗੁਰੂ
ਗ੍ਰੰਥ ਮਾਹਿ ਸ਼ਬਦ ਅਮੋਲਾ ਹੈ। ਸਿੱਖਯਾ ਇਹ ਸ਼ਾਂਤ ਰਸ ਬੀਰ ਰਸ ਹੋਰ
ਸੁਣੇ, ਤਲੀ ਧਰ ਸਿਰ ਆਉ ਪ੍ਰੇਮ ਭੇਤ ਖੋਲਾ ਹੈ। ਸੂਰਾ ਸੇ ਪਹਿਚਾਨੀ ਏਂ
ਜੋ ਦੀਨ ਹੇਤ ਲੜ ਮਰੇ, ਪਾਛੈ ਨਾਹੀਂ ਪਾਉਂ ਧਰੇ ਕੀਮਤ ਅਤੋਲਾ ਹੈ।
ਇਹੋ ਭੇਦ ਪਾਇਕੇ ਮੈਂ ਆਖਦਾ ਕਰਤਾਰ ਸਿੰਘਾ, ਲੋਕਾਂ ਦੀਆਂ ਹੋਲੀਆਂ
ਤੇ ਖਾਲਸੇ ਦਾ ਹੋਲਾ ਹੈ।

ਕਬਿਤ- ਸ੍ਰੀ ਦਸਮੇਸ਼ ਹੋਲਾ ਖੇਡਿਆ ਕਈ ਸਾਲ ਪਿਛੋਂ ਓਹਦੇ ਪੰਥ
ਨੇ ਭੀ ਗਾਯਾ ਓਹੋ ਸੋਹਲਾ ਹੈ। ਚੱਪੇ ਚੱਪੇ ਜ਼ਿਮੀਂ ਉਤੇ ਦੇਸ ਧਰਮ
ਰੱਖਯਾ ਲਈ ਵੜ ਕੇ ਮੈਦਾਨੀਂ ਜਾਨ ਹੂਲ ਖੂਨ ਡੋਹਲਾ ਹੈ। ਸਿਰ ਕੀਤੇ
ਕੁਮਕੁਮੇ, ਗੁਲਾਲ ਖੂਨ ਯੋਧਿਆਂ ਦੇ, ਤੇਗ ਪਿਚਕਾਰੀ ਰੰਗ ਬੀਰ ਰਸ
ਘੋਲਾ ਹੈ। ਦੇਸ ਵਿਚ ਲੋਕ ਖੇਡਦੇ ਸੀ ਸਦਾ ਹੋਲੀਆਂ ਹੀ ਅੰਮ੍ਰਿਤਧਾਰੀ

*ਬੀਰ ਰਸੀਆ ਹੋਲਾ ਹਰ ਸਾਲ ਸ੍ਰੀ ਅਨੰਦ ਪੁਰ ਬੜੀ ਧੂਮ ਨਾਲ ਹੁੰਦਾ ਹੈ।

ਖਾਲਸੇ ਨੇ ਖੇਡਿਆ ਇਹ ਹੋਲਾ ਹੈ।

ਕਬਿੱਤ-ਢਾਲ ਤਲਵਾਰ ਫੜ ਉਤਰ ਮੈਦਾਨ ਵਿਚ, ਝਾਕੀਆਂ ਸ਼ਹੀਦੀ
ਕਢ ਪਹਿਦਾ ਸੂਹਾ ਚੋਲਾ ਹੈ। ਬੀਰਾਂ ਦੀਆਂ ਲੋਥਾਂ ਉਤੇ ਲੋਥਾਂ ਚਾੜ੍ਹ
ਕਈ ਵਾਰੀ, ਠੱਠਾ ਕਰ ਮੌਤ ਸਿਰ ਮਾਰਿਆ ਠਠੋਲਾ ਹੈ। ਪੀ ਕੇ ਸ਼ਹੀਦੀ
ਜਾਮ ਲੇਟ ਗਏ ਕਰਤਾਰ ਸਿੰਘ, ਹੂਰਾਂ ਗਾਇ ਗੀਤ, ਲਿਆ ਮੁਕਤੀ ਦਾ
ਡੋਲਾ ਹੈ। ਇਹੋ ਹੋਲਾ, ਹੋਲ ਗੜ੍ਹ' ਖੇਲਿਆ ਦਸਮੇਸ਼ ਤਾਹੀਏ, ਲੋਕਾਂ
ਦੀਆਂ ਹੋਲੀਆਂ ਤੇ ਖਾਲਸੇ ਦਾ ਹੋਲਾ ਹੈ।

ਸੁਥਰਿਆਂ ਨੇ ਸਾਹਿਬਾਂ ਦੇ ਦਰਬਾਰ ਵਿਚ ਆਉਣਾ

ਨ੍ਹਾ ਧੋ ਕੇ ਪਹਿਨ ਪੋਸ਼ਾਕ ਸੋਹਣੀ ਸਤਿਗੁਰੂ ਜੀ ਵਿਚ ਦਰਬਾਰ ਆਏ
ਆਣ ਕੱਠੀਆਂ ਸੰਗਤਾਂ ਹੋਇ ਗਈਆਂ ਗੁਣੀ ਗਯਾਨੀ ਕਵੀ ਸਰਦਾਰ ਆਏ
ਸ਼ੋਭਾ ਬਣੀ ਦਰਬਾਰ ਦੀ ਬਹੁਤ ਸੋਹਣੀ ਚੱਲ ਦਰਸ਼ਨਾਂ ਨੂੰ ਨਰ ਨਾਰ ਆਏ
ਏਨੇ ਚਿਰ ਨੂੰ ਸੁਥਰੇ ਹੋ ਕਠੇ ਗਾਉਂਦੇ ਬੋਲਦੇ ਖੁਸ਼ੀ ਅਖਾਰ ਆਏ
ਕਾਲਾ ਕੁਲ ਸਰੀਰ ਮਹੰਤ ਕੀਤਾ ਓਹਨੂੰ ਲਾ ਅਗੇ ਸਾਂਗ ਢਾਰ ਆਏ
ਲੋਗ ਹੱਸ ਪਏ ਸਭ ਕਰਤਾਰ ਸਿੰਘ ਓਹ ਅਜੀਬ ਸਰੂਪ ਉਤਾਰ ਆਏ

ਤਥਾ

ਇਹ ਕੀਹ ਸਾਂਗ ਬਣਾ ਕੇ ਤੁਸੀ ਆਏ ਸਤਿਗੁਰੂ ਜੀ ਹੱਸ ਸੁਨਾਵੰਦੇ ਨੇ
ਹਥ ਜੋੜ ਮਹੰਤ ਨੇ ਅਰੜ ਕੀਤੀ ਲੋਕ ਨਵੇਂ ਮਹੱਲ ਬਣਾਵੰਦੇ ਨੇ
ਕਿਤੇ ਨਜ਼ਰ ਟਪਾਰ ਨਾ ਲੱਗ ਜਾਵੇ ਉਪਰ ਹਾਂਡੀਆਂ ਚੁਕ ਰਖਾਵੰਦੇ ਨੇ
ਸੋਹਣੇ ਬਚਿਆਂ ਦੇ ਸ਼ਿਵੇਂ ਮੱਥਯਾਂ ਤੇ ਲੈ ਕਾਲਾ ਨਿਸ਼ਾਨ ਲਗਾਵੰਦੇ ਨੇ
ਲਗੇ ਕਿਸੇ ਦੀ ਚੰਦਰੀ ਨਜ਼ਰ ਨਾਹੀਂ ਲੈ ਨਜ਼ਰ ਵੱਟੂ ਗਲ ਪਾਵੰਦੇ ਨੇ
ਤੁਸਾਂ ਰਚਿਆ ਖਾਲਸਾ ਪੰਥ ਸੋਹਣਾ ਮੁਸਲਮਾਨ, ਹਿੰਦੂ ਖੁਨਸਾਵੰਦੇ ਨੇ
ਭੈੜੀ ਨਜ਼ਰ ਪਹੜੀਏ ਤੱਕ ਰਹੇ ਬਾਹਮਣ ਚੰਦਰੇ ਬੁਰਾ ਹੀ ਚਾਹਵੰਦੇ ਨੇ
'ਗੁਰੂ ਪੰਥ ਦੇ ਅਸੀਂ ਹਾਂ ਨਜ਼ਰ ਬਟੂ' ਸੁਣ ਗੁਰੂ ਜੀ ਬਹੁਤ ਹੜਖਾਵੰਦੇ ਨੇ
ਲੱਗੇ ਨਜ਼ਰ ਨ ਭੈੜੇ ਪਹੜੀਆਂ ਦੀ ਸੁਥਰੇ ਪੰਥ ਦਾ ਭਲਾ ਮਨਾਵੰਦੇ ਨੇ
ਦਿੱਤਾ ਬਹੁਤ ਇਨਾਮ ਕਰਤਾਰ ਸਿੰਘ ਇਉਂ ਹੋਲੇ ਦਾ ਦਿਨ ਲੰਘਾਵੰਦੇ ਨੇ

ਸਤਿਗੁਰਾਂ ਨੇ ਸਿੰਘਾਂ ਨੂੰ ਸਭ ਕਾਰ ਸੌਂਪ ਦੇਣਾ

ਸਤਿਗੁਰਾਂ ਸੀ ਪੰਥ ਨੂੰ ਰਾਜ ਦੇਨਾ ਇਹ ਸੋਚਿਆ ਕੰਮ ਚਲਾਨ ਆਪੇ
ਆਪੇ ਬਣਨ ਸਿਪਾਹੀ ਸਰਦਾਰ ਆਪੇ, ਆਪੇ ਮੁਨਸ਼ੀ ਬਣਨ ਦੀਵਾਨ ਆਪੇ
ਹੁਣ ਨਹੀਂ ਮਸੰਦਾਂ ਦੀ ਲੋੜ ਕੋਈ ਕਾਰ ਆਪਨੀ ਸਿੰਘ ਨਿਬਾਹਨ ਆਪੇ

ਆਪੇ ਦੇਣ ਵਾਲੇ ਆਪੇ ਲੈਣ ਵਾਲੇ ਦਸਵੰਧ ਦੀ ਕਾਰ ਪੁਚਾਨ ਆਪੇ
ਘਰ ਬਾਹਰ ਇਹੋ ਕੰਮ ਸ਼ੁਰੂ ਕੀਤਾ ਸਿੰਘ ਸਭ ਕੁਝ ਕਰਨ ਕਰਾਨ ਆਪੇ
ਹਟੇ ਪਿਛ੍ਹਾਂ ਮਸੰਦ ਕਰਤਾਰ ਸਿੰਘਾਂ, ਸਿੰਘ ਹੋਇ ਮੁਖਤਾਰ ਪਛਾਨ ਆਪੇ

ਮਸੰਦਾਂ ਦੀ ਚਾਲ

ਤਾੜ ਗਏ ਮਸੰਦ ਭੀ ਸਭ ਗੱਲਾਂ ਰਲ ਮਿਲ ਸਾਰੇ ਪਾਸ ਜਾਨ ਮਾਤਾ
ਕਹਿੰਦੇ, ਬੈਠ ਸਾਰੇ ਛੱਡ ਮੂੰਹ ਢਿਲੇ ਤੁਸੀਂ ਸੋਚ ਕਰੋ ਬੁਧੀਮਾਨ ਮਾਤਾ
ਸਤਿਗੁਰਾਂ ਦੀਆਂ ਚਾਲਾਂ ਬਦਲ ਗਈਆਂ ਨਿਤ ਨਵੀਂ ਉਪਾਧ ਉਠਾਨ ਮਾਤਾ
ਵੇਖੋ ਪਿਛਲੀਆਂ ਰੀਤਾਂ ਨੂੰ ਛੱਡ ਦਿਤਾ ਰਚਿਆ ਖਾਲਸਾ ਪੰਥ ਪਛਾਨ ਮਾਤਾ
ਥਾਂ ਥਾਂ ਤੇ ਸਿੰਘ ਮੁਖਤਾਰ ਕੀਤੇ ਕਾਰਦਾਰ ਬਨਾਇ ਦੀਵਾਨ ਮਾਤਾ
ਜੱਟ ਜੂਟ ਉਹ ਏਤਨੇ ਭੂਏ ਕੀਤੇ ਨਿਤ ਮਾਰਾ ਬਕਾਰਾ ਰਖਾਨ ਮਾਤਾ
ਰਣਜੀਤ ਵਜਾਇਕੇ ਨਿੱਤ ਚੜ੍ਹਦੇ ਪਰਜਾ ਰਾਜੇ ਦੀ ਤਈਂ ਦੁਖਾਨ ਮਾਤਾ
ਦੂਰ ਦੂਰ ਤੋੜੀ ਲੁਟ ਮਾਰ ਕਰਦੇ ਦੁੰਧ ਜੰਗਲਾਂ ਵਿਚ ਮਚਾਨ ਮਾਤਾ
ਪਰਜਾ ਰੋਵੰਦੀ ਨਿੱਤ ਕੁਰਲਾਵੰਦੀ ਏ ਵੇਖ ਵੇਖ ਰਾਜੇ ਖੁਨਸਾਨ ਮਾਤਾ
ਸਤਿਗੁਰਾਂ ਦੀਆਂ ਚਾਲਾਂ ਵੇਖ ਕਰਕੇ ਗੁਸਾ ਖਾਇ ਰਹੇ ਹੁਕਮਰਾਨ ਮਾਤਾ
ਜਿਸ ਦਿਨ ਤੋਂ ਖਾਲਸਾ ਪੰਥ ਸਜਿਆ ਵੈਰੀ ਬਣੇ ਹਿੰਦੂ ਮੁਸਲਮਾਨ ਮਾਤਾ
ਅਸੀਂ ਪੁਸ਼ਤਾਂ ਤੋਂ ਸੇਵਾਦਾਰ ਰਹੇ ਗੁਰੂ ਸਾਨੂੰ ਭੀ ਪਿਛ੍ਹਾਂ ਹਟਾਨ ਮਾਤਾ
ਗੁਰ ਗੱਦੀ ਮਸੰਦਾਂ ਦੇ ਆਸਰੇ ਹੈ ਦੂਰ ਦੂਰ ਜਾ ਧਨ ਉਗਰਾਹਨ ਮਾਤਾ
ਸਾਡੇ ਸੰਗਤਾਂ ਵਿਚ ਲਿਹਾਜ਼ ਬਣੇ ਸਿੱਖ ਧਨ ਬੇਅੰਤ ਚੜ੍ਹਾਨ ਮਾਤਾ
ਕਾਰ ਭੇਟਾ ਦੇ ਅਸਰੇ ਕਾਰ ਚਲੇ ਗੁਰੂ ਘਰ ਦੀ ਇਹੋ ਗੁਜਰਾਨ ਮਾਤਾ
ਸਾਡੇ ਬਿਨ੍ਹਾਂ ਦੇਖੋ ਗੁਰੂ ਘਰ ਤਾਈਂ ਪੈਣ ਮੁਸ਼ਕਲਾਂ ਬਹੁਤੀਆਂ ਆਨ ਮਾਤਾ
ਤੁਸੀਂ ਗੁਰਾਂ ਤਾਈਂ ਸਮਝਾਇ ਦੇਵੋ ਸਾਡਾ ਕਰਨ ਨ ਕਦੇ ਅਪਮਾਨ ਮਾਤਾ
ਜੇ ਮਸੰਦਾਂ ਨੇ ਕਰ ਇਤਫਾਕ ਲਿਆ ਜਿੰਨੂੰ ਚਾਹਨ, ਫਿਰ ਗੁਰੂ ਬਨਾਨ ਮਾਤਾ
ਮੁਢੋਂ ਚਲਦੀ ਆਈ, ਤਿਉਂ ਕਾਰ ਵੱਲੋਂ ਨ ਸਿੰਘਾਂ ਨੂੰ ਸਿਰ ਚੜ੍ਹਾਨ ਮਾਤਾ
ਬਣਿਆਂ ਸ਼ਾਨ ਤੇ ਮਾਨ ਕਰਤਾਰ ਸਿੰਘਾ ਸਤਿਗੁਰੂ ਨ ਇਹਨੂੰ ਗਵਾਨ ਮਾਤਾ

ਮਾਤਾ ਜੀ ਨੇ ਸਤਿਗੁਰਾਂ ਨੂੰ ਆਖਣਾ

ਜਿਸ ਤਰ੍ਹਾਂ ਮਸੰਦ ਸਿਖਾ ਗਏ ਸਨ ਸਤਿਗੁਰਾਂ ਨੂੰ ਆਖ ਸੁਨਾਇ ਮਾਤਾ
ਡਰੀ ਆਪ ਮਸੰਦਾਂ ਦੇ ਛਲ ਸੁਣਕੇ ਓਵੇਂ ਸਾਹਿਬਾਂ ਤਾਈਂ ਡਰਾਇ ਮਾਤਾ
ਤੁਸੀਂ ਨਾਲ ਮਸੰਦਾਂ ਦੇ ਮੇਲ ਰਖੋ ਕਈ ਨਫੇ ਨੁਕਸਾਨ ਸਮਝਾਇ ਮਾਤਾ

ਭੋਲਾ ਭਾਲਾ ਸੁਭਾਵ ਕਰਤਾਰ ਸਿੰਘਾ ਵਿਚ ਛੱਲ ਦੇ ਸਦਾ ਆ ਜਾਇ ਮਾਤਾ

ਸਤਿਗੁਰੂ ਜੀ

ਤੁਸੀਂ ਮਾਤਾ ਜੀ ਰੰਗ ਕਰਤਾਰ ਦੇਖੋ ਖਿੰਤਾ ਸੋਚ ਨੂੰ ਚਿੱਤ ਰਖਾਉ ਨਾਹੀਂ
ਆਇ ਦਿਨ ਮਸੰਦਾਂ ਦੇ ਹੈਣ ਬੁਰੇ ਹੋਣਾ ਇਹਨਾ ਦਾ ਹੁਣ ਬਚਾਉ ਨਾਹੀਂ
ਪੂਜਾ ਧਾਨ ਖਾਕੇ ਬੁਧ ਨਸ਼ਟ ਹੋ ਗਈ ਤੁਸੀਂ ਸਮਝਦੇ ਇਨ੍ਹਾਂ ਦੇ ਦਾਉ ਨਾਹੀਂ
ਹੈ ਸਿੱਖੀ ਦਾ ਦਾਇਰਾ ਤੇਗ ਕੀਤਾ ਇਹਨਾਂ ਲੱਈ ਸਫਾਰਸ਼ਾਂ ਪਾਉ ਨਾਹੀਂ
ਸਾਡੀ ਮੱਤ ਮਾਰੀ ਗਈ ਦੱਸਦੇ ਨੇ ਅੰਦਰ ਇਨ੍ਹਾਂ ਦੇ ਭਗਤੀ ਭਾਉ ਨਾਹੀਂ
ਅੰਨੇ ਹੋ ਗਏ ਪੂਜਾ ਦਾ ਧਾਨ ਖਾ ਖਾ ਸਾਨੂੰ ਇਹਨਾਂ ਦਾ ਰਿਹਾ ਵਸਾਉ ਨਾਹੀਂ
ਏਸ ਗੱਦੀ ਨੂੰ ਕਿਸੇ ਦਾ ਆਸਰਾ ਨਹੀਂ ਤੁਸੀਂ ਕਿਸੇ ਗੱਲੇ ਗਮ ਖਾਉ ਨਾਹੀਂ
ਸਣੇ ਰਾਜਿਆਂ ਖਪਣ ਕਰਤਾਰ ਸਿੰਘਾ ਤੁਸੀਂ ਕਿਸੇ ਝੇੜੇ ਵਿਚ ਆਉ ਨਾਹੀਂ

ਇਕ ਬੰਗਾਲੀ ਸਿੱਖ ਦੀ ਸ਼ਕਾਇਤ

ਸਤਾਰਾਂ ਸੌ ਸਤਵੰਸ਼ਵੇਂ ਸਾਲ ਚੜਦੇ ਸਿੱਖ ਦੇਸਾਂ ਪਰਦੇਸਾਂ ਤੋਂ ਆਇ ਬਹੁਤੇ
ਮੱਧ ਹਿੰਦ, ਬੰਗਾਲ, ਆਸਾਮ ਵਿਰੋਂ ਗੁਰ ਦਰਸਨਾਂ ਦੇ ਲਈ ਧਾਇ ਬਹੁਤੇ
ਹੀਰੇ, ਮੋਤੀ, ਜਵਾਹਿਰਾਤ ਤੇ ਜ਼ਰੀ ਜ਼ੇਵਰ ਹੋਰ ਸਸਤ੍ਰ ਬਸਤ੍ਰ ਲਿਆਏ ਬਹੁਤੇ
ਇਕ ਸਿੱਖ ਬੰਗਾਲੇ ਦੇ ਰਹਿਨ ਵਾਲਾ ਤੋਹਫੇ ਓਸ ਅਜੀਬ ਚੜ੍ਹਾਇ ਬਹੁਤੇ
ਥਾਨ ਓਹਨਾਂ ਦੇ ਵਿਚ ਇਕ ਬਾਦਲੇ ਦਾ ਸਿਧੇ ਉਤੇ ਰੁਪਏ ਖਰਚਾਇ ਬਹੁਤੇ
ਵੇਖ ਓਸ ਦੇ ਤਈਂ ਕਰਤਾਰ ਸਿੰਘਾ ਸਰੇ ਸਤਿਗੁਰੂ ਟਿਲੋਂ ਹਰਖਾਇ ਬਹੁਤੇ

ਚੱਯੇ ਮਸੰਦ ਨੂੰ ਸਜਾ

ਸਿੱਖ ਆਖਦਾ ਸਾਹਿਬੋ ਇਕ ਅਗੇ ਇਹਦੇ ਨਾਲਦਾ ਥਾਨ ਭਿਜਵਾਇਆ ਸੀ
ਉਹ ਮਾਤਾ ਜੀ ਲਈ, ਜਨਾਨਾ ਹੈ ਸੀ ਧਨ ਓਸ ਤੇ ਬਹੁਤ ਖਰਚਾਇਆ ਸੀ
ਇਹ ਮਰਦਾਵਾਂ ਹੈ ਆਪਦੇ ਲਈ ਆਂਦਾ ਉਹ ਪਸੰਦ ਮਾਤਾ ਜੀ ਨੂੰ ਆਇਆ ਸੀ
ਗੂਰਾਂ ਆਖਯਾ ਅਸਾਂ ਤਾਂ ਨਹੀਂ ਡਿੱਠਾ ਤੂੰ ਕਿਸ ਦੇ ਤਈਂ ਦਿਵਾਇਆ ਸੀ
ਓਸ ਕਿਹਾ, ਬੁਲਾਕੀ ਦਾਸ ਦੇ ਥਾਂ ਤੁਸਾਂ ਜਿਹੜੇ ਮਸੰਦਾ ਨੂੰ ਲਾਇਆ ਸੀ
ਚੱਯਾ ਮੱਯਾ ਉਹ ਦੋਇੰ ਭਰਾ ਸੱਕੇ ਓਹਨਾਂ ਤਈਂ ਸਪੁਰਦ ਕਰਾਇਆ ਸੀ
ਓਸੇ ਵਕਤ ਸਤਿਗੁਰੂ ਜੀ ਸਮਝ ਗਏ ਪਾਸ, ਚੱਯੇ ਦੇ ਤਈਂ ਬੁਲਾਇਆ ਜੀ
ਓਹਦੇ ਨਾਲ ਦਾ ਥਾਨ ਤੂੰ ਕਿਤੇ ਆਂਦਾ ਕਿਸੇ ਸਿੱਖ ਨੇ ਲਿਆਇ ਚੜ੍ਹਾਇਆ ਸੀ
ਉਹਤਾਂ ਸਾਫ ਹੀ ਕਰ ਇਨਕਾਰ ਗਿਆ ਨ ਮੰਨਿਆਂ ਬਹੁਤ ਸਮਾਇਆ ਸੀ
ਇਕ ਸਿੱਖ ਨੇ ਆਖਯਾ ਰੰਨ ਇਹਦੀ ਲਹਿੰਗਾ ਕੱਪੜੇ ਏਸੇ ਦਾ ਪਾਇਆ ਸੀ

ਮੈਂ ਆਪ ਅੱਖੀਂ ਓਹਦੇ ਤੇੜ ਡਿੱਠਾ ਚੱਯੇ ਫੇਰ ਭੀ ਸਿਰ ਹਿਲਾਇਆ ਸੀ
ਗੁਰਾਂ ਯੋਧਿਆਂ ਦੇ ਤਈਂ ਹੁਕਮ ਦੇਇਕੇ ਲਹਿੰਗਾ ਚੱਯੇਦੇ ਘਰੋਂ ਮੰਗਵਾਇਆ ਸੀ
ਫੇਰ ਕੀ ਜੁਵਾਬ ਹੁਣ ਓਸਦਾ ਸੀ ਹੋ ਸ਼ਰਮਿੰਦਿਆਂ ਸਿਰ ਝੁਕਾਇਆ ਸੀ
ਦੇਇ ਓਹਨੂੰ ਸਜਾ ਕਰਤਾਰ ਸਿੰਘਾ ਗੁਰਾਂ ਸਿੱਖੀਉਂ ਬਾਹਰ ਕਢਾਇਆ ਸੀ

ਭੰਡਾਂ ਨੇ ਮਸੰਦਾਂ ਦੀ ਨਕਲ ਕਰਨੀ

ਭਰੇ ਵਿਚ ਦਰਬਾਰ ਦੇ ਭੰਡ ਆ ਗਏ ਕਹਿੰਦੇ ਅਸੀਂ ਇਨਾਮ ਭੀ ਚਾਹਵੀਏ ਜੀ
ਹੁਕਮ ਹੋਇ ਸਾਨੂੰ ਅਸੀਂ ਨਕਲ ਕਰੀਏ ਕਰ ਨਕਲ ਤੇ ਅਸਲ ਦਿਖਾਵੀਏ ਜੀ
ਹਰ ਗੱਲ ਦਾ ਅਸਰ ਕੁਝ ਹੋਵੰਦਾ ਏ ਗੁਣੀ ਰਮਜ਼ ਨੂੰ ਜ਼ਾਹਿਰ ਕਰਾਵੀਏ ਜੀ
ਗੁਰਾਂ ਆਖਯਾ ਕਰੋ ਕਰਤਾਰ ਸਿੰਘਾ ਜੋ ਹੋਇ ਆਪੇ ਸਮਝ ਜਾਵੀਏ ਜੀ

ਤਥਾ

ਇਕ ਭੰਡ ਓਹਨਾਂ ਵਿਚੋਂ ਬਹੁਤ ਮੋਟਾ ਉਹ ਮਸੰਦ ਦਾ ਰੂਤ ਬਣਾ ਆਇਆ
ਵਡੀ ਗੋਗੜ ਤੇ ਠਾਠ ਬਾਠ ਵਡਾ ਸੋਹਣੀ ਖੂਬ ਪੁਸ਼ਾਕ ਸਜਾ ਆਇਆ
ਘੋੜੇ ਨੌਕਰ ਤੇ ਰੱਨ, ਕੁਝ ਕੁਤੇ ਲਾਂਗਾ ਟੇਰ ਬਹੁਤੀ ਪਿਛੋ ਲਾ ਆਇਆ
ਇਕ ਸਿੱਖ ਦਾ ਘਰ ਕਰਤਾਰ ਸਿੰਘਾ ਵਿਚ ਪਿੰਡ ਦੇ ਪੁਛ ਪੁਛ ਆਇਆ

ਸਿੱਖ ਪ੍ਰੇਮ

ਵੜੀ ਧਾੜ ਆ ਘਰ ਮੁਸ਼ਟੰਡਿਆਂ ਦੀ ਉਠ ਸਿੱਖਣੀ ਸਦਕੇ ਜਾਵੰਦੀ ਏ
ਦੂੰਹ ਧੀਆਂ ਨੂੰ ਨਾਲ ਲੈ ਪਈ ਪੈਰੀਂ ਚਰਨ ਧੂੜ ਲੈ ਕੇ ਮਥੇ ਲਾਵੰਦੀ ਏ
ਪੰਨ ਭਾਗ ਹਨ ਗੁਰੂ ਕੇ ਘਰ ਆਏ ਥਾਂ ਸਾਫ਼ ਕਰ ਮੰਜੇ ਡਾਹਵੰਦੀ ਏ
ਚੰਗੇ ਕਪੜੇ ਆਪਣੇ ਘਰ ਜਿਹੜੇ ਝਾੜ ਝੰਬ ਲਿਆਇ ਵਿਛਾਵੰਦੀ ਏ
ਸਣੇ ਕੰਜਰੀ ਦੇ ਭੇਟੂ ਗਿਆ ਅਗੇ ਉਹ ਵਛਾਈ ਪਸੰਦ ਨਾ ਆਵੰਖੀ ਏ
ਚੁਕ ਬੋ ਦਾ ਘਰ ਕੀਹ ਲਿਆ ਧਰੇ ਨੀ ਉਹ ਸਿੱਖਣੀ ਦਿਲੋਂ ਘਬਰਾਵੰਦੀ ਏ
ਜਾ ਮੰਗ ਲਿਆਈ ਗੁਆਢਨਾ ਤੋਂ ਸਿਹਰ ਕਰੋ ਬੈਠੋ, ਘਿਘਆਵੰਦੀ ਏ
ਕਰ, ਪਿਤਾ ਨੂੰ ਖਬਰ ਕਰਤਾਰ ਸਿੰਘਾ ਇਹ ਕੁੜੀ ਨੂੰ ਤੁਰਤ ਦੁੜਾਵੰਦੀ ਏ

ਤਥਾ

ਜਫੀ ਵਿਚ ਲੈ ਕੇ ਕਸ ਵੇਸਵਾ ਨੂੰ ਉਹ ਭੜ੍ਹਆ ਪਲੰਘ ਤੇ ਜਾਇ ਬੈਠਾ
ਜਿਵੇਂ ਕਿਤੋਂ ਆਇਆ ਕੋਈ ਨੁਵਾਬਜ਼ਾਦਾ ਮੁਛੀਂ ਤਾਦੇਇ ਧੋਣ ਅਕੜਾਇ ਬੈਠਾ

♦♦♦♦♦
† ਪਿੰਡਾਂ ਵਿਚ ਜਦੋਂ ਮਸੰਦ ਜਾਂਦੇ ਸਨ ਤਦ ਪ੍ਰੇਮੀ ਲੋਕ ਓਹਨਾਂ ਨੂੰ ਗੁਰੂ ਕੇ ਭਾਵ
ਗੁਰੂ ਕੇ ਕਾਰਦਾਰ ਆਏ ਆਖਦੇ ਹੁੰਦੇ ਸਨ।

ਨ ਸ਼ਰਮ ਹਯਾ ਨ ਡਰ ਕੋਈ ਅਗੇ ਬੋਤਲ ਤੇ ਪਿਆਲਾ ਰਖਾਇ ਬੈਠਾ
ਨਾਂਦੂ ਖਾਂ ਦੇ ਵਾਂਗੂ ਕਰਤਾਰ ਸਿੰਘ ਨਾਲ ਰੋਅਬ ਹੁਕਮ ਚਲਾਇ ਬੈਠਾ

ਤਥਾ

ਕਹਿੰਦਾ ਸਿੱਖਨੀ ਨੂੰ ਬੇਗਮ ਸਾਹਿਬ ਬਕੇ ਇਹਨਾਂ, ਤਈਂ ਸ਼ਨਾਨ ਕਰਾਉ ਛੇਤੀ
ਦਾਣਾ ਪੱਠਾ ਪਾਉ ਇਹਨਾਂ ਘੋੜਿਆਂ ਨੂੰ ਨਾਲੇ ਪਕੀ ਨਿਹਾਰੀ ਬਨਾਉ ਛੇਤੀ
ਦੁਧ, ਸ਼ੁਧ ਪਿਆਵੇ ਇਹਨਾਂ ਨੌਕਰਾਂ ਨੂੰ ਮਾਸ ਕੁਤਿਆਂ ਲਈ ਮੰਗਾਉ ਛੇਤੀ
ਦੇਣਾ ਮੱਖਣ ਦੇਹਾਂ ਵਛੇਰਿਆਂ ਨੂੰ ਥੱਕੇ ਆਇ ਨੇ ਕੰਮ ਮੁਕਾਉ ਛੇਤੀ
ਉਹ ਮਾਵਾਂ ਧੀਆਂ ਗਿਰਧ ਕੰਜਰੀ ਦੇ ਹੱਥ ਬੰਨ੍ਹ ਹੋਈਆਂ ਨਾਲ ਚਾਉ ਛੇਤੀ
ਕੀਤਾ ਉਸ ਨੇ ਗੁਸਲ ਕਰਤਾਰ ਸਿੰਘ ਬੈਠੀ ਫੇਰ ਆ ਸਹਿਜ ਸੁਭਾਉ ਛੇਤੀ

ਤਥਾ

ਬਾਹਰੋਂ ਸੁਣ ਕੇ ਸਿੱਖ ਭੀ ਆਇ ਗਿਆ ਹੱਥ ਬੰਨ੍ਹ ਆ ਸੀਸ ਝੁਕਾਵੰਦਾ ਏ
ਸੜ ਬਲ ਮਸੰਦ ਹੋ ਗਿਆ ਕੋਲੇ ਮੂੰਹੋਂ ਬਕਦਾ ਨਕ ਚੜ੍ਹਾਵੰਦਾ ਏ
ਜਾਹ ਕਾਰ ਭੇਟਾ ਕੁਝ ਲਿਆ ਜਲਦੀ ਖਾਲੀ ਹੱਥ ਆਇਉਂ ਧਮਕਾਵੰਦਾ ਏ
ਉਹ ਅਤ ਗਰੀਬ ਨ ਘਰ ਪੈਸਾ ਗਹਿਣਾ ਸਿਖਨੀ ਦਾ ਗਹਿਣੇ ਪਾਵੰਦਾ ਏ
ਦੋ ਰੁਪਏ ਅੱਗੇ ਰਖ ਟੇਕ ਮੱਥਾ ਮੈਂ ਗਰੀਬ ਹਾਂ ਆਖ ਸੁਣਾਵੰਦਾ ਏ
ਦਾਣਾ ਪਾ ਕੇ ਫੇਰ ਘੋੜਿਆਂ ਨੂੰ ਘਿਉ ਚੋਲ ਤੇ ਮਿਠਾ ਲਿਆਵੰਦਾ ਏ
ਲੱਗੀ ਸਿੱਖਣੀ ਤਯਾਰ ਪਰਸ਼ਾਦ ਕਰਨੇ ਸਿੱਖ ਖੜਾ ਹੋ ਹੁਕਮ ਬਜਾਵੰਦਾ ਏ
ਕੀਤਾ ਬਹੁਤ ਖਰਾਬ ਕਰਤਾਰ ਸਿੰਘ ਜ਼ਾਲਮ ਜ਼ਰਾ ਨ ਮੂਲ ਸ਼ਰਮਾਵੰਦਾ ਏ

ਤਥਾ

ਜੋ ਕੁਝ ਗਰੀਬਾਂ ਤੋਂ ਸਰ ਆਇਆ ਝੱਟ ਪਟ ਪਰਸ਼ਾਦ ਤੱਯਾਰ ਹੋਇਆ
ਸਤਿਗੁਰੂ ਕਿਉ ਚੋਕੇ ਚਰਨ ਪਾਵੇ ਮੈਂ ਧਨ ਅਜ ਸਣੇ ਪਰਿਵਾਰ ਹੋਇਆ
ਉਹ ਰਜਿਆ ਨਾਲ ਸ਼ਰਾਬ ਪਾਪੀ ਅੰਨ੍ਹਾ ਪੈਸੇ ਦੇ ਵਿਚ ਹੰਕਾਰ ਹੋਇਆ
ਸਣੇ ਵੇਸਵਾ ਦੇ ਚੌਂਕੇ ਜਾਇ ਬੈਠਾ ਸ਼ਰਮਸਾਰ ਨਾ ਰਤੀ ਬਦਕਾਰ ਹੋਇਆ
ਪਿਆ ਵੇਖ ਕੜਾਹ ਤੇ ਦਾਲ ਫੁਲਕਾ ਉਹ ਚੰਦਰਾ ਭਖ ਅੰਗਯਾਰ ਹੋਇਆ
ਰੇੜੁ ਬਾਲੀਆਂ ਪੈਰਾਂ ਦੇ ਨਾਲ ਦੋਵੇਂ ਗਾਲਾਂ ਕੱਢਨੇ ਨੂੰ ਹੁਸ਼ਯਾਰ ਹੋਇਆ
ਗੁਰੂ ਮਾਰਿਆ ਕੀਹ ਬਣਾਇਆ ਈ ਤੇਰੇ ਭਾਣੇ ਤਾਂ ਮੈਂ ਹਾਂ ਬੀਮਾਰ ਹੋਇਆ
ਦਾਲ ਫੁਲਕਾ ਖੀਰ ਕੜਾਹ ਧਰਿਆ ਇਹ ਕਿਰਾੜਾਂ ਦਾ ਖਾਣਾ ਵਿਚਾਰ ਹੋਇਆ
ਦੋ ਬੋਤਲਾਂ ਕਿਤੇ ਨ ਹੱਥ ਆਈਆਂ ਕੁਕੜ ਦੇਸ ਤੋਂ ਕਿਤੇ ਉਡਾਰ ਹੋਇਆ

ਜਾਹ ! ਛੱਕ ਲਾਂਗੇ ਕਿਤੇ ਹੋਰ ਦੇ ਜਾ ਖਾਰਜ ਸਿੱਖੀਉਂ ਤੂੰ ਗੁਵਾਰ ਹੋਇਆ
ਇਹ ਵੇਖ ਮਸੰਦ ਦਾ ਲੁਚ ਪੁਣਾ ਸਿੱਖ ਦੁਖੀ ਸਣੇ ਪਰਿਵਾਰ ਹੋਇਆ
ਰੁਸੇ ਹੋ ਨ ਜਾਹੁ ਕਰਤਾਰ ਸਿੰਘਾ ਟੱਬਰ ਸਾਰਾ ਹੀ ਆ ਮਿੱਨਤਦਾਰ ਹੋਇਆ

ਤਥਾ

ਜਿਥੋਂ ਮਿਲਿਆ ਓਹਨਾਂ ਨੇ ਫਿਰ ਟੁਰਕੇ ਓਸ ਪਾਪੀ ਦੇ ਹੁਕਮ ਅਨੁਸਾਰ ਕੀਤਾ
ਖਾਧਾ ਕੁੱਕੜ ਦੱਜ ਸ਼ਰਾਬ ਪੀਤੀ ਚੁਲਾ ਕਰ ਫਿਰ ਹੁਕਮ ਬੁਠਿਆਰ ਕੀਤਾ
ਪੰਜ ਦਮੜੇ ਧਰ, ਅਰਦਾਸ ਕਰੀਏ ਧਰੇ ਸਿੱਖ, ਨ ਮੂਲੋਂ ਇਨਕਾਰ ਕੀਤਾ
ਰੱਜ ਪੁਜ ਕੇ ਰ.ਏ ਸੌਂ ਕਰਤਾਰ ਸਿੰਘਾ ਪਰ ਸਿੱਖ ਨੂੰ ਸਖਤ ਲਾਚਾਰ ਕੀਤਾ

ਮਸੰਦ ਦੀ ਸ਼ਰਾਰਤ ਦੀ ਹੋਂਦ

ਰਾਤ ਖਿਹ ਖਵਾਰੀਆਂ ਕਰ ਸੁਤਾ ਦਿਨੇ ਉਠ ਕੇ ਆਖਦਾ ਟੋਰ ਸਾਨੂੰ
ਜੋ ਸਰੇ ਬਣੇ ਤੈਥੋਂ ਦੇਹ ਪੂਜਾ, ਲੀੜਾ ਕੱਪੜਾ ਦਿਹ ਕੋਈ ਦੋਹਰ ਸਾਨੂੰ
ਜੋ ਸਰਿਆ ਅਗੇ ਲਿਆ ਧਰਿਆ ਕਹਿੰਦੇ ਸਿੱਖੀਉਂ ਜਾਯੋ ਨ ਤੋੜ ਸਾਨੂੰ
ਹਾਂ ਗਰੀਬ, ਸਾਥੋਂ ਪੂਜੀ ਨਹੀਂ ਸੇਵਾ ਨਹੀਂ ਆਸਰਾ ਗੁਰੂ ਬਿਨੁ ਹੋਰ ਸਾਨੂੰ
ਪਾਜ਼ੀ ਆਖਦਾ ਗੁਰੂ ਕੇ ਤਾਂ ਰਾਜ਼ੀ ਜੋ ਆਖਦੇ ਕਰ, ਨ ਮੋੜ ਸਾਨੂੰ
ਗੁਰੂ ਕਿਆਂ ਨੂੰ ਬੇਟੀ ਦਾ ਸਾਕ ਦੇਇ ਦੇਹ ਏਸ ਟਹਿਲੀਏ ਦੇ ਲਈ ਲੋੜ ਸਾਨੂੰ
ਇਹਤਾਂ ਗੁਰੂ ਕਿਓਂ ਦੋਵੇਂ ਮੰਗੀਆਂ ਹੋਣ ਕਵਾਰੀਆਂ ਫੇਰ ਕੀਹ ਮੋੜ ਸਾਨੂੰ
ਘਰ ਬਾਰ ਪਰਿਵਾਰ ਕਰਤਾਰ ਸਿੰਘਾ ਸਭ ਗੁਰੂ ਕਾ, ਗੁਰੂ ਕਾ ਜ਼ੋਰ ਸਾਨੂੰ

ਤਥਾ

ਬੱਸ ਫੇਰ ਕੀਹ ਸੀ ਬਕਵਾਸ ਕਰਦਾ ਮੂੰਹ ਤੋਬਰੇ ਵਾਂਗ ਬਣਾ ਟੁਰਿਆ
ਉਹ ਖੇਸ ਜਿਹੜਾਂ ਵਿਛਿਆ ਹੋਠ ਹੈਸੀ ਚੁਕ ਕਾਠੀ ਉਤੇ ਪਾਪੀ ਪਾ ਟੁਰਿਆ
ਇਕ ਘੋੜੇ ਤੇ ਆਪ, ਤੇ ਵੇਸਵਾ ਨੂੰ ਘੋੜੀ ਦੂਸਰੀ ਉਤੇ ਚੜ੍ਹਾ ਟੁਰਿਆ
ਖਾ ਪੀ ਕੇ ਫੇਰ ਕਰਤਾਰ ਸਿੰਘਾ ਹੋਰ ਪਾਸੇ ਨੂੰ ਡੇਰਾ ਚਲਾ ਟੁਰਿਆ

ਸਿੱਖ ਪਰਵਾਰ ਦਾ ਪ੍ਰੇਮ

ਉਹ ਤਾਂ ਚੜ੍ਹ ਘੋੜੇ ਟੁਰ ਅਗ੍ਰਾਂ ਗਿਆ ਖੜਾ ਹੱਥ ਬੱਨ੍ਹੀ ਪਰਿਵਾਰ ਓਥੇ
ਉਹ ਸਿੱਖ ਗਰੀਬ ਬਹੁ ਦੁਖੀ ਹੋਏ ਪਸਚਾ ਤਾਪ ਕਰਦੇ ਬਾਰ ਬਾਰ ਓਥੇ
ਆਇ ਗੁਰੂ ਕੇ ਸੇਵਾ ਨ ਹੋਈ ਸਾਥੋਂ ਖੜੇ ਰੋਇ ਰਹੇ ਜ਼ਾਰੋ ਜ਼ਾਰ ਓਥੇ
ਪਿਛੋਂ ਦੇਖਦੇ ਰਹੇ ਕਰਤਾਰ ਸਿੰਘਾ ਕਿੰਨਾ ਚਿਰ ਖੜੇ ਵਿੱਚ ਪਿਆਰ ਓਥੇ

ਵਾਕ ਕਵੀ

ਇਹ ਨਕਲ ਨਹੀਂ ਸੀ ਗੱਲ ਅਸਲ ਹੀ ਸੀ ਸੁਣ ਸਾਰਾ ਦੀਵਾਨ ਹੈਰਾਨ ਹੋਇਆ
ਕਲਗੀਧਰਜੀ ਨੂੰ ਜੋਸ਼ ਬਹੁਤ ਚੜ੍ਹਿਆ ਚਿਹਰਾ ਲਾਲ ਗੁਸੇ ਵਿਚ ਆਨ ਹੋਇਆ
ਅੰਤ ਆਯਾ ਮਸੰਦਾਂ ਦਾ ਬਹੁਤ ਨੇੜੇ ਸੱਚਾ ਪਾਤਸ਼ਾਹ ਆ ਕ੍ਰੋਧਵਾਨ ਹੋਇਆ
ਪਾਪ ਬਾਰ ਕੇ ਰੂਪ ਕਰਤਾਰ ਸਿੰਘਾ ਮਾਨੋਂ ਹਾਜ਼ਰ ਹਜ਼ੂਰ ਦੀਵਾਨ ਹੋਇਆ

ਸ੍ਰੀ ਦਸਮੇਸ਼ ਜੀ ਦੀਆਂ ਵਿਚਾਰਾਂ

ਸੁਣ ਰਹੇ ਸ਼ਿਕਾਇਤਾਂ ਚਿਰਾਂ ਤੋਂ ਸਨ ਨਿੱਤ ਸੋਚਦੇ ਕੀਹ ਬਣਾਯਾ ਜਾਵੇ
ਹੈ ਸਿੱਖੀ ਨੂੰ ਭੈੜੀ ਬੀਮਾਰੀ ਲੱਗੀ ਕਿਵੇਂ ਏਸ ਤੋਂ ਪੰਥ ਬਚਾਯਾ ਜਾਵੇ
ਬਾਹਰ ਭੈੜੇ ਨਮੂਨੇ ਦਿਖਾਲਦੇ ਨੇ ਇਹਨਾਂ ਤਈਂ ਅਲੱਗ ਕਰਾਯਾ ਜਾਵੇ
ਇਹ ਜ਼ਰੂਰ ਸਿੱਖਾਂ ਤਾਈਂ ਤੰਗ ਕਰਦੇ ਏਦੂੰ ਕਿਸ ਤਰ੍ਹਾਂ ਹੋਰ ਅਜ਼ਮਾਯਾ ਜਾਵੇ
ਸਾਡੇ ਕੰਮਾਂ ਦੇ ਵਿੱਚ ਹੀ ਦਖਲ ਦੇਂਦੇ ਉਕਾ ਇਨ੍ਹਾਂ ਦਾ ਜ਼ੋਰ ਘਟਾਯਾ ਜਾਵੇ
ਪਿਆ ਚਿਰਾਂ ਦਾ ਜਾਲ, ਕਰਤਾਰ ਸਿੰਘਾ ਗੁਰੂ ਘਰ ਦੇ ਵਿਚੋਂ ਤੁੜਾਯਾ ਜਾਵੇ

ਮਸੰਦਾਂ ਨੂੰ ਸਜਾਵਾਂ

ਓਸੇ ਵਕਤ ਹੀ ਗੁਰਾਂ ਦੀ ਆਗਯਾ ਪਾ ਬਹੁਤ ਹੁਕਮ ਨਾਮੇ ਲਿਖਵਾਇ ਗਏ
ਜਿੱਥੇ ਜਿੱਥੇ ਮਸੰਦਾਂ ਦੇ ਥਾਂ ਹੈਸਨ ਓਥੇ ਓਥੇ ਹੀ ਯੋਧੇ ਦੁੜਾਇ ਗਏ
ਫੜ ਫੜ ਮਸੰਦਾਂ ਨੂੰ ਭੇਜ ਦੇਵੇ ਸਿੱਖਾਂ ਵਲ ਇਹ ਹੁਕਮ ਚੜ੍ਹਾਇ ਗਏ
ਯੋਧੇ ਫਿਰ ਗਏ ਦੇਸ ਪਰਦੇਸ ਅੰਦਰ ਬੰਨ੍ਹ ਬੰਨ੍ਹ ਮਸੰਦ ਪੂਚਾਇ ਗਏ
ਕਈ ਡਰਦੇ ਆਪ ਆ ਹੋਇ ਹਾਜ਼ਰ ਕਈ ਫੜ ਹਜ਼ੂਰ ਲਿਆਇ ਗਏ
ਜਿਥੇ ਜਿਥੇ ਰਹਿੰਦੇ ਓਹਨਾਂ ਸੰਗਤਾਂ ਤੋਂ ਸਾਰੇ ਉਨ੍ਹਾਂ ਦੇ ਭੇਦ ਪੁਛਾਇ ਗਏ
ਜਿਨ੍ਹਾਂ ਨਾਲ ਸਫਾਰਸ਼ਾਂ ਆਇ ਗਈਆਂ ਨੇਕ ਚਾਲ ਚੱਲਨ ਬਤਲਾਇ ਗਏ
ਓਹਨਾਂ ਤਈਂ ਦਿਤੇ ਸਿਰੋਪਾਉ ਗੁਰਮੀ ਆਦਰ ਮਾਨ ਦੇਇ ਵਿਦਾ ਕਰਾਇ ਗਏ
ਬਾਕੀ ਜਿਨ੍ਹਾਂ ਦੇ ਜੁਮੇ ਕਸੂਰ ਠਹਿਰੇ ਚੰਗੀ ਤਰ੍ਹਾਂ ਦੇ ਨਾਲ ਝੂਠਿਆਇ ਗਏ
ਕਈ ਸਿੱਖੀਉਂ ਹੀ ਖਾਰਜ ਕਰ ਕੱਢੇ ਬੈਂਤ ਕਈਆਂ ਤਾਈਂ ਮਰਵਾਇ ਗਏ
ਕਈ ਫੂਕ ਦਿਤੇ ਤੇਲ ਪਾ ਕੇ ਭੀ ਕਈ ਤੇਗ ਦੇ ਨਾਲ ਕਤਲਾਇ ਗਏ
ਕਈ ਮਾਤਾ ਜੀਦੀ ਸ਼ਰਨ ਜਾ ਡਿਗੇ ਕਰ ਤਾੜਨਾ ਬਹੁਤ ਛੁਡਾਇ ਗਏ
ਏਸੇ ਤਰ੍ਹਾਂ ਮਸੰਦਾਂ ਦੀ ਸੋਧ ਹੋਈ ਜਹੇ ਕਰਮ ਤਹੇ ਫਲ ਭੁਗਤਾਇ ਗਏ
ਸਾਰਾ ਨੀਯਮ ਮਸੰਦਾਂ ਦਾ ਤੋੜ ਦਿਤਾ ਕਾਰਦਾਰ ਸਭ ਸਿੰਘ ਬਣਾਇ ਗਏ
ਕੋਈ ਰਿਹਾ ਨਾਹੀਂ ਮਸਤੀ ਕਰਨ ਜੋਗਾ ਡਾਢੇ ਦਬਦਬੇ ਸਾਰੇ ਹੀ ਪਾਇ ਗਏ

ਸਿੰਘ ਹੋਇ ਮੁਖਤਾਰ ਕਰਤਾਰ ਸਿੰਘਾ ਸਾਂਭ ਸਾਰੇ ਹੀ ਕੱਮ ਚਲਾਇ ਗਏ

ਵਾਕ ਕਵੀ

ਜਦ ਹੋ ਮਸੰਦਾਂ ਦੀ ਸੋਧ ਰਹੀ ਸੀ ਬਖਤ ਮੱਲ ਆਨੰਦਪੁਰ ਆਇਆ ਜੀ
 * ਉਹ ਭੇਖ ਜਨਾਨਾ ਬਣਾ ਕਰਕੇ ਜਾ ਮਾਤਾ ਜੀ ਪਾਸ ਘਿਘਆਇਆ ਜੀ
 ਮਾਤਾ, ਸਾਹਿਬਾਂ ਤੋਂ ਬਖਸ਼ਾ ਦਿਤਾ ਵੇਖ ਸਤਿਗੁਰਾਂ ਬਚਨ ਸੁਣਾਇਆ ਜੀ
 ਇਹ ਭੇਖ ਤੁਸੀਂ ਸਦਾ ਕਾਇਮ ਰਖੋ ਬਾਣਾ ਓਹੋ ਉਹਨਾਂ ਨੇ ਰਖਾਇਆ ਜੀ
 ਭਾਈ ਫੇਰੂ ਆਯਾ ਲੱਮੇ ਦੇਸ ਵਿਚੋਂ ਜਾ ਆਲਮ ਸਿੰਘ ਲਿਆਇਆ ਜੀ
 ਹੱਥੀਂ ਆਪਨੀ ਓਸ ਨੇ ਫੜੀ ਦਾੜੀ ਆ ਗੁਰਾਂ ਨੂੰ ਸੀਸ ਤੁਕਾਇਆ ਜੀ
 ਕੀਤੀ ਸਿੱਖਾਂ ਸਿਫਾਰਸ਼ ਬਹੁਤ ਓਹਦੀ ਸੱਚੀ ਦਾੜੀ ਖਿਤਾਬ ਉਸ ਪਾਇਆ ਜੀ
 ਦਿਆਲ ਪੁਰੇ ਤੋਂ ਫੜਿਆ ਰਾਉ ਆਇਆ ਓਸ ਬੜਾ ਪਰੇਮ ਜਤਾਇਆ ਜੀ
 ਮੈਂ ਮਸੰਦ ਨਹੀਂ ਲਾਂਗਰੀ ਸਿੱਖਾਂ ਦਾ ਹਾਂ ਗੁਰ ਖੁਸ਼ ਹੋ ਉਹਨੂੰ ਛਡਾਇਆ ਜੀ
 ਗੁਰਾਂ ਕਰਕੇ * ਸੋਧ ਕਰਤਾਰ ਸਿੰਘਾ ਸਿੱਖਾਂ ਗਲੋਂ ਕਲੰਕ ਇਹ ਲਾਇਆ ਜੀ

ਨੰਦ ਚੰਦ ਦਾ ਵਿਗਾੜ

* ਸਿੱਨੂੰ, ਆਪ ਮਾਰੇ ਉਹਨੂੰ ਕੌਣ ਰਖੇ ਨੰਦ ਚੰਦ ਨੂੰ ਖਾਸ ਬਚਾਇਆ ਸੀ
 ਇਹ ਡਰੌਲੀ ਦਾ ਖਾਸ ਮਸੰਦ ਹੈਸੀ ਗੁਰਾਂ ਬੜਾ ਲਿਹਾਜ਼ ਤੁਕਾਇਆ ਸੀ
 ਉਮਰ ਸ਼ਾਹ ਹੋਰਾਂ ਇਹਦੇ ਵਡਿਆਂ ਨੇ ਚੰਗੀ ਸੇਵਾ ਦੇ ਤਈਂ ਨਿਬਾਇਆ ਸੀ
 ਇਹਭੀ ਗੋਣਤੀਦਾ ਭਾਰਾ ਸੂਰਮਾ ਸੀ ਕੀਹ ਦੀਵਾਨ ਸਤਿਗੁਰਾਂ ਸਲਾਇਆ ਸੀ
 ਦਿਤਾ ਦੰਡ ਮਸੰਦਾਂ ਨੂੰ ਜਿਸ ਵੇਲੇ ਇਹਨੂੰ ਮੋਹਤਬਿਰ ਕਰ ਰਖਾਇਆ ਸੀ
 ਪਰ ਲਿਖਯਾ ਧੁਰ ਦਰਗਾਹ ਦਾ ਜੋ ਉਹ ਕਿਸੇ ਨੇ ਨਹੀਂ ਮਿਟਾਇਆ ਸੀ
 ਟੋਲਾ ਆ ਗਿਆ ਇਕ ਉਦਾਸੀਆਂ ਦਾ ਓਹਨਾਂ ਸ੍ਰੀ ਗ੍ਰੰਥ ਲਿਖਾਇਆ ਸੀ
 ਹਸਤਾਖਰ ਗੁਰੂ ਜੀ ਕਰ ਦੇਵਨ ਇਹ ਉਹਨਾਂ ਪਰੇਮੀਆਂ ਚਾਹਿਆ ਸੀ
 ਨੰਦ ਚੰਦ ਨੇ ਕਿਹਾ ਕਰਵਾ ਦੇਵਾਂ, ਦੇਖ ਗ੍ਰੰਥ ਨੂੰ ਚਿੱਤ ਛੁਲਾਇਆ ਸੀ

* [੧] ਕੋਟ ਕਮਾਲੀਏ ਤੋਂ ਜੋਧੀ ਮਸੰਦ ਫੜਿਆ ਆਯਾ ਤਾਂ ਸਾਹਿਬ ਨੇ ਪੁਛਿਆ ਕਿ
 ਤੂੰ ਕੌਣ ਹੈਂ ? ਡਰਦੇ ਡਰਦੇ ਨੇ ਕਿਹਾ, ਜੀ ਮੇਰਾ ਨਾਮ ਜੋਧੀ ਹੈ ਤੇ ਜੋਧ [ਮਿਹਨਤ ਕਰਕੇ
 ਲੰਗਰ ਕਰ ਛੱਡਦਾ ਹਾਂ ਆਪ ਕੁਝ ਨਹੀਂ ਰਖਦਾ, ਭਾਈ ਫੇਰੂ ਜੀ ਦੀ ਸਿਫਾਰਸ਼ ਤੇ ਉਹਨੂੰ ਭੀ
 ਛਡ ਦਿਤਾ। [੨] ਜਗਤਾ ਮਸੰਦ ਲਾਹੌਰ ਤੋਂ ਫੜਿਆ ਆਯਾ ਤਾਂ ਪੁਛਨ ਤੇ ਓਹਨੇ ਜੁਵਾਬ
 ਦਿਤਾ ਕਿ ਮਹਾਰਾਜ ਮੈਂ ਮਸੰਦ ਨਹੀਂ, ਮੈਂ ਤੇ ਆਪ ਜੀ ਦਾ ਨਾਮ ਲੈ ਲੇ ਆਪ ਦੇ ਸਿੱਖਾਂ ਪਾਸੋਂ
 ਮੰਗ ਮੰਗ ਕੇ ਖਾਂਦਾ ਹਾਂ, ਬ੍ਰਾਹਮਣ ਹਾਂ ਤੇ ਆਪਦੇ ਪ੍ਰਤਾਪ ਨਾਲ ਗੁਜਾਰਾ ਕਰਦਾ ਹਾਂ, ਸਤਿ-
 ਗੁਰਾਂ ਨੇ ਆਜਜੀ ਸੁਣ ਕੇ ਇਹਨੂੰ ਭੀ ਛੱਡ ਦਿੱਤਾ।

ਘਰ ਰੱਖ ਲਿਆ ਕੀਤਾ ਪੇਸ਼ ਭੀ ਨ ਵਿਚ ਲਾਰਿਆਂ ਸਮਾਂ ਲੰਘਾਇਆ ਸੀ
ਜਦੋਂ ਮੰਗਦੇ ਫੇਰ ਦਬਕਾ ਛੱਡੇ ਦਿਲ ਸਾਧਾਂ ਦਾ ਆਣ ਘਬਰਾਇਆ ਸੀ
ਇਕ ਦਿਨ ਸਤਿਗੁਰੂ ਸ਼ਿਕਾਰ ਚਲੇ ਅਗੇ ਆਨ ਓਹਨਾਂ ਹੋਲਾ ਪਾਇਆ ਸੀ
ਸਾਰੀ ਸੁਣੀ ਫਰਯਾਦ ਸਤਿਗੁਰੂ ਜੀ ਨੇ ਨੰਦ ਚੰਦ ਤੇ ਹੁਕਮ ਚੜ੍ਹਾਇਆ ਸੀ
ਸ੍ਰੀ ਗ੍ਰੰਥ ਜੀ ਸਾਧਾਂ ਨੂੰ ਦੇਇ ਦੇਵੇਂ ਦੂਹ ਸਿੰਘਾਂ ਨੂੰ ਨਾਲ ਭਿਜਵਾਇਆ ਸੀ
ਓਹਨਾਂ ਜਾ ਕੇ ਹੁਕਮ ਸੁਣਾ ਦਿਤਾ ਨੰਦ ਚੰਦ ਹੰਕਾਰ ਵਿਖ ਆਇਆ ਸੀ
ਜਾਹੋ, ਨਹੀਂ ਦੇਂਦਾ ਆਖੇ ਗੁਰੂ ਜੀ ਓਹਨਾਂ ਸਾਧਾਂ ਨੂੰ ਮਗੋਂ ਡਰਾਇਆ ਸੀ
ਵਧ ਘਟ ਕੁਝ ਹੋਰ ਭੀ ਬੋਲਯੋ ਸੂ ਸ਼ਾਨ ਗੁਰਾਂ ਦਾ ਨ ਚਿਤ ਠਹਿਰਾਇਆ ਸੀ
ਆਈ ਤੇਰੀ ਭੀ ਮੋਤ ਮਸੰਦਾਂ ਵਾਂਗੂ ਓਹਨਾਂ ਸਿੰਘਾਂ ਨੇ ਬਹੁਤ ਸਮਝਾਇਆ ਸੀ
ਹਾਰ ਚਲੇ ਗਏ ਗ੍ਰੰਥ ਨ ਓਸ ਦਿਤਾ ਪਿਛੋਂ ਦਿਲ ਉਤੇ ਡਰ ਛਾਇਆ ਸੀ
ਮਤਾਂ ਮੇਰੀ ਭੀ ਓਹੋ ਨ ਗਤੀ ਹੋਵੇ ਦੋੜ ਜਾਂ ਇਹ ਚਿਤ ਠਹਿਰਾਇਆ ਸੀ
ਲੋੜਵੰਦਾ ਸਾਮਾਨ ਲੈ ਲਿਆ ਸਾਰਾ ਗ੍ਰੰਥ ਨਫਰ ਦੇ ਸਿਰ ਚੁਕਾਇਆ ਸੀ
ਆਪ ਗਿਆ ਕਰਤਾਰਪੁਰ ਵਲ ਸਿੱਧਾ ਸ੍ਰੀ ਗ੍ਰੰਥ ਡੌਲੀ ਪੁਚਾਇਆ ਸੀ
ਵੇਖੋ ਹੋਣੀ ਨੇ ਆਣ ਕੇ ਮਤ ਮਾਰੀ ਸਾਰਾ ਬਣਿਆਂ ਸ਼ਾਨ ਰੁਵਾਇਆ ਸੀ
ਧੀਰ ਮਲ ਦੇ ਨਾਲ ਕਰਤਾਰ ਸਿੰਘਾ ਜਾ ਆਪਣਾ ਗੰਢ ਗੰਢਾਇਆ ਸੀ

ਨੰਦ ਚੰਦ ਨੂੰ ਸਰਾਪ

ਆਇ ਸਤਿਗੁਰ ਖੇਡ ਸ਼ਿਕਾਰ ਜਦੋਂ ਓਹਨਾਂ ਸਿੰਘਾਂ ਜਾ ਹਾਲ ਸੁਨਾਇ ਦਿਤਾ
ਦਿਤਾ ਓਸ ਨੇ ਸ੍ਰੀ ਗ੍ਰੰਥ ਨਾਹੀਂ ਸਿੱਖੀ ਸਿਦਕ ਭੀ ਨਾਲ ਗੁਵਾਇ ਦਿਤਾ
ਮੈਂ ਝਾੜ ਅਸਤੀਨ ਕੱਟੀ ਗੁਰੂ ਕੱਢਾਂ ਹੰਕਾਰ ਨੇ ਅੰਨ੍ਹਾਂ ਕਰਾਇ ਦਿਤਾ
ਇਹੋ ਜਹੇ ਕੁਲਫਜ਼ ਕਈ ਓਸ ਬੋਲੇ ਸਤਿਗੁਰਾਂ ਨੂੰ ਰੋਅ ਚੜ੍ਹਾਇ ਦਿਤਾ
ਨੰਦ ਚੰਦ ਕਮੋਤ ਦੇ ਨਾਲ ਮਰੇ ਪੜ੍ਹੇ ਗ੍ਰੰਥ ਹੋਇ ਅੰਨ੍ਹਾ ਸੁਨਾਇ ਦਿਤਾ
ਸਿੰਘ ਕੌਮ ਦਾ ਕੋਈ ਨਾ ਪੜ੍ਹ ਸਕੇ ਇਹ ਸਰਾਪ ਦਾ ਤੀਰ ਚਲਾਇ ਦਿਤਾ
ਨੰਦ ਚੰਦ ਭੈੜਾ ਬਚ ਸਕਿਆ ਨ ਹੋਣ ਹਾਰ ਸਬੱਬ ਬਨਾਇ ਦਿਤਾ
ਥੋੜੇ ਲੋਭ ਦੇ ਪਿਛੇ ਕਰਤਾਰ ਸਿੰਘਾ ਕੀਤੀ ਕੱਤਰੀ ਤਈਂ ਗਵਾਇ ਦਿਤਾ

ਨੰਦ ਚੰਦ ਦਾ ਮਰਨਾ

ਨੰਦ ਚੰਦ ਕਰਤਾਰਪੁਰ ਚਲਾ ਗਿਆ ਧੀਰਮਲ ਦਾ ਜਾਇ ਦੀਵਾਨ ਬਣਿਆ
ਜਿਹੜੇ ਅੱਗੇ ਓਹਦੇ ਕਦਰਦਾਨ ਹੈਸਨ ਵੈਰਉਨ੍ਹਾਂ ਦਾ ਦਿਲੀਂ ਪਛਾਨ ਬਣਿਆ
ਧੀਰਮਲ ਨੂੰ ਉਨ੍ਹਾਂ ਸਿਖਾਇਆ ਇਉਂ ਇਹਦੇ ਵਿਚ ਭੀ ਭੇਦ ਸਿਆਨ ਬਣਿਆ

ਕਾਰਾ ਕਰਨ ਕੋਈ ਏਥੇ ਆਦਿਆ ਏ ਰਿਹਾ ਗੁਰਾਂ ਦਾ ਹਿਤੁ ਇਹ ਜਾਂਨੂੰ ਬਣਿਆਂ
ਇਕ ਦਿਨ ਡਿਉਢੀ ਵਿਚੋਂ ਲੰਘਦਾ ਸੀ ਝੱਟ ਗੋਲੀ ਦਾ ਖਾਸ ਨਿਸ਼ਾਨ ਬਣਿਆਂ
ਸ਼ੇਰ ਘੇਰਕੇ ਮਾਰਿਆ ਵਿਚ ਡਿਉਢੀ ਮਹਾਂ ਤਰਾਨ ਵਾਲਾ ਬੇ ਤਰਾਨ ਬਣਿਆਂ
ਲੋਥ ਦੇਇ ਦਿਤੀ ਓਹਦੇ ਸਾਬੀਆਂ ਨੂੰ *ਕਾਲੇ ਸੰਝੇ ਜਾ ਓਸਦਾ ਥਾਨ ਬਣਿਆਂ
ਗਿਆ ਕੁਝ ਨ ਨਾਲ ਕਰਤਾਰ ਸਿੰਘਾ ਜਾਂਦੀ ਵਾਰ ਐਵੇਂ ਬੇਈਮਾਨ ਬਣਿਆਂ

ਬਹਿਲੋ ਕੇ ਗੁਰਦਾਸ ਦੀ ਸਾਖੀ

ਇਕ ਦਿਨ ਬੈਠੇ ਦਮਦਮੇ ਗੁਰ ਸਨ ਦੇਖੇ ਸਿੱਖ ਥੋੜ੍ਹੇ ਚਲੇ ਆਵੰਦੇ ਜੀ
ਨੇੜੇ ਪੁਰੀ ਦੇ ਆਇ ਉਹ ਠਹਿਰ ਗਏ ਫੇਰ ਪਰਤ ਦਰਿਆ ਵੱਲ ਜਾਵੰਦੇ ਜੀ
ਐਸ ਟੋਲੇ ਤਈਂ ਏਧਰ ਲੈ ਆਵੇ ਕੁਝ ਸਿੰਘਾਂ ਨੂੰ ਗੁਰੂ ਦੁੜਾਵੰਦੇ ਜੀ
ਸਿੰਘਾਂ ਕਿਹਾ; ਤੁਸੀਂ ਕੌਣ ਮੁੜੇ ਕਿੱਧਰ ਅਸੀਂ ਹਾਂ ਬੈਰਾੜ ਸੁਨਾਵੰਦੇ ਜੀ
ਆਕੇ ਕਹਿਣ ਲਗੇ ਉਹ ਬੈਰਾੜ ਜਾਂਦੇ ਜਾਉ, ਲੈ ਆਉ ਗੁਰੂ ਅਲਾਵੰਦੇ ਜੀ
ਸਿੰਘ ਲੈ ਆਇ ਸੱਦ ਉਨ੍ਹਾਂ ਤਾਈਂ ਗੁਰ ਵੇਖ ਅਗੋਂ ਮੁਸਕਾਵੰਦੇ ਜੀ
ਕਹਿੰਦੇ, ਬਹਿਲੋ ਕੇ, ਕਿਉਂ ਆ ਮੁੜ ਚੱਲੇ ਗੁਰਦਾਸ ਹੋਰੀਂ ਸ਼ਰਮਾਵੰਦੇ ਜੀ
ਕੋਈ ਨ ਕਿਸੇ ਡਰਾਇ ਕਰਤਾਰ ਸਿੰਘਾ ਕਰਮ ਆਪਨੇ ਸਦਾ ਡਰਾਵੰਦੇ ਜੀ

ਤਥਾ

ਹੱਥ ਜੋੜ ਗੁਰਦਾਸ ਨੇ ਅਰਜ਼ ਕੀਤੀ ਜਾਣੀ ਜਾਣ ਹੋ ਆਪ ਦਾਤਾਰ ਗੁਰ ਜੀ
ਰਾਮਰਾਇ ਦੇ ਡਿਹਰੇ ਤੋਂ ਚਲਾ ਆਯਾ ਹੋਯਾ ਮਾਤਾ ਜੀ ਨਾਲ ਵਿਗਾੜ ਗੁਰ ਜੀ
ਚੋਰੀ ਨਿਕਲ ਆਯਾ ਡਰਦਾ ਓਸ ਥਾਂ ਤੋਂ ਚਿੱਤ ਆਪਦਾ ਆਸਰਾਧਾਰ ਗੁਰ ਜੀ
ਅੱਗੇ ਸੁਣੀ ਮਸੰਦਾਂ ਨੂੰ ਮਾਰ ਪੈਂਦੀ ਚਿੱਤ ਕੰਬਿਆ ਖੌਫ ਅਪਾਰ ਗੁਰ ਜੀ
ਡਿਹਰੇ ਰਾਮਰਾਇ ਕੀਤੀ ਬਰਾਬਰੀ ਮੈਂ ਵਿਚ ਮਨ ਦੇ ਰਖ ਹੰਕਾਰ ਗੁਰ ਜੀ
ਮੇਰਾ ਭਾਈ ਚਾਰਾ ਗੁਰ ਤੋਂ ਘਟ ਨਾਹੀਂ ਡਾਢੀ ਜਿਸਦੇ ਤੀਰਾਂ ਦੀ ਮਾਰ ਗੁਰ ਜੀ
ਮੈਨੂੰ ਗੱਲ ਇਹ ਯਾਦ ਕਰਾਈ ਤੁਸਾਂ ਬੇੜੀ ਵਿਚ ਬੈਠੇ ਜਮਨਾਧਾਰ ਗੁਰ ਜੀ
ਓਸ ਗੱਲ ਦੇ ਖੌਫ ਡਰਾਇ ਦਿੱਤਾ ਮਤਾਂ ਮੈਨੂੰ ਭੀ ਨ ਪਵੇ ਮਾਰ ਗੁਰ ਜੀ
ਡਰਦੇ ਏਸ ਗਲੋਂ ਮੁੜ ਚਲੇ ਹੈਸਾਂ ਆਪ ਸਭ ਕੁਝ ਜਾਨਣੇ ਹਾਰ ਗੁਰ ਜੀ
ਕੀਤੀ ਮਿਹਰ ਬੁਲਾਇ ਕਰਤਾਰ ਸਿੰਘਾ ਦਿੱਤਾ ਦਾਸ ਦੇ ਤਈਂ ਦੀਦਾਰ ਗੁਰ ਜੀ

ਤਥਾ

ਗੁਰਾਂ ਆਖਯਾ, ਵਜੇ ਤੁਹਾਡੇ ਭਾਈ, ਬਹਿਲੋ ਗੁਰਾਂ ਦੀ ਸੇਵ ਨਿਬਾਹੀ ਚੰਗੀ

*ਜ਼ਿਲਾ ਜਾਲੰਧਰ।

ਸਾਨੂੰ ਓਹਨਾਂ ਦਾ ਖਾਸ ਲਿਹਾਜ਼ ਹੈ ਗਾ ਕਰ ਗਏ ਉਹ ਨੇਕ ਕਮਾਈ ਚੰਗੀ
ਦੋ ਰੁਪਏ ਗੁਰਦਾਸ ਦੇ ਰੋਜ਼ ਲਾਏ ਰੋਜ਼ੀ ਸਾਥੀਆਂ ਦੀ ਭੀ ਬਣਾਈ ਚੰਗੀ
ਗੁਰੂ ਘਰ ਦੇ ਵਿਚ ਕਰਤਾਰ ਸਿੰਘਾ ਸਿਖੀ ਸਿਦਕ ਦੀ ਹੈ ਵਡਿਆਈ ਚੰਗੀ

ਬਜਰੂੜ ਦਾ ਮਾਰਨਾ

ਰਾਜਪੂਤ ਬਜਰੂੜ ਦੇ ਵਿਚ ਵੱਸਣ ਵੇਰ ਸਤਿਗੁਰਾਂ ਨਾਲ ਵਧਾਇ ਓਹਨਾ
ਆਉਂਦੀ ਜਾਂਦੀਆਂ ਸੰਗਤਾਂ ਲੁਟਦੇ ਉਹ ਵਿਚ ਮਸਤੀ ਡਰ ਭੁਲਾਇ ਓਹਨਾ
ਏਹਨੀ ਦਿਨ੍ਹੇ ਹੀ ਸੰਗਤ ਆਈ ਕਿਧਰੋਂ ਲੁਟੀ ਜ਼ੋਰ ਕਰ ਲੁਟ ਮਚਾਇ ਓਹਨਾ
ਮਾਈ ਭਾਈ ਦਾ ਹੋਯਾ ਨੁਕਸਾਨ ਬਹੁਤਾ ਆਹ ਹਜ਼ੂਰ ਸਭ ਹਾਲ ਸੁਨਾਇ ਓਹਨਾ
ਸਤਿਗੁਰੂ ਜੀ ਵਿਚ ਕਰੋਧ ਆਏ ਜਦ ਦੁਖੜੇ ਫੋਲ ਫੋਲਾਇ ਓਹਨਾ
ਕਈ ਵਾਰ ਅੱਗੇ ਕਰਤਾਰ ਸਿੰਘਾ ਸਿੱਖ ਕੱਲੇ ਦੁਕੱਲੇ ਸਤਾਇ ਓਹਨਾ

ਤਬਾ

ਉਸੇ ਵਕਤ ਹੀ ਉਹਨਾ ਦੇ ਸੋਧਨੇ ਲਈ ਸਤਿਗੁਰੂ ਜੀ ਵੱਜ ਵਜਾਇ ਚੜ੍ਹ ਪਏ
ਭਾਰਾ ਦਸਤਾ ਫੌਜ ਦਾ ਨਾਲ ਲੈਕੇ ਕਾਲ ਉਹਨਾਂ ਦਾ ਕਰੋਧ ਵਧਾਇ ਚੜ੍ਹ ਪਏ
ਝੱਟ ਪੱਟ ਹੋ ਨਦੀਉਂ ਪਾਰ ਗਏ ਠਹਿਰੇ ਕਿਤੇ ਨ ਹੋਤਾ ਬੁਲਾਇ ਚੜ੍ਹ ਪਏ
ਘੇਰ ਲਈ ਬਜਰੂੜ ਕਰਤਾਰ ਸਿੰਘਾ ਡਰੇ ਉਹ ਭੀ ਨ, ਹੋਇ ਸਵਾਇ ਚੜ੍ਹ ਪਏ

ਤਬਾ

ਚੰਗੇ ਭਲੇ ਉਹ ਸੁਣਦੇ ਸਮਝਦੇ ਸਨ ਕਠੇ ਹੋ ਕੇ ਜੰਗ ਦੇ ਲਈ ਅੜ ਗਏ
ਦੋਹਾਂ ਪਾਸਿਆਂ ਤੋਂ ਗੋਲੀ ਚੱਲ ਪਈ ਵਿਚ ਪਲਾਂ ਦੇ ਸੂਰਮੇ ਕਈ ਝੜ ਗਏ
ਹੱਲਾ ਤੇਗ ਦਾ ਸਿੰਘਾਂ ਨੇ ਕਰ ਦਿਤਾ ਮਾਰ ਖਾਕੇ ਗੜ੍ਹੀ ਦੇ ਵਿਚ ਵੜ ਗਏ
ਸਿੰਘ ਬੋਲ ਹੱਲਾ ਚੜ੍ਹ ਗਏ ਉਪਰ ਵੇਖ ਸ਼ੇਰ ਵੈਰੀ ਬਿੱਲੀ ਫਾਂਗ ਦੌੜ ਗਏ
ਜਦ ਵੇਖਯੋ ਨੇ ਪੇਸ਼ ਜਾਂਵਦੀ ਨਹੀ ਸਾਥੀ ਤੇਗ ਦੀ ਨਦੀ ਦੇ ਵਿਚ ਹੜ ਗਏ
ਪੱਲੂ ਫੇਰਿਆ ਡਰ ਕਰਤਾਰ ਸਿੰਘਾ ਉਪਰ ਕੋਠਿਆਂ ਦੇ ਖੋਫ ਧਾਰ ਚੜ੍ਹ ਗਏ

ਤਬਾ

ਬਾਹਰ ਰੁਖ ਥਲੇ ਖੜੇ ਗੁਰੂ ਜੀ ਸਨ ਪਏ ਕਦਮਾਂ ਤੇ ਬਹੁਤੇ ਜਾ ਛੇਤੀ
ਤੇਬਾ ਤੋਬ ਕਰਦੇ ਕਹਿੰਦੇ ਬਖਸ਼ ਦੇਵੇ ਜੰਗ ਦਿਹੋ ਹੁਣ ਬੰਦ ਕਰਵਾ ਛੇਤੀ
ਅਸੀਂ ਅੱਗੋਂ ਨ ਛੇੜੀਏ ਸੰਗਤਾਂ ਨੂੰ ਦਿਹੋ ਮੌਤ ਦੇ ਮੂੰਹੋਂ ਛੁਡਾ ਛੇਤੀ
ਸਤਿਗੁਰਾਂ ਕਿਰਪਾਲ ਹੋਇ ਬਖਸ਼ ਦਿਤਾ ਲਏ ਸੂਰਮੇ ਬਾਹਰ ਖੁਲਾ ਛੇਤੀ
ਅਗੋਂ ਲਈ ਇਹ ਝੇੜਾ ਮੁਕਾਵਨੇ ਨੂੰ ਦਿਤੀ ਗੜ੍ਹੀ ਬਰਬਾਦ ਕਰਾ ਛੇਤੀ
ਰੰਘੜ ਕਰ ਸਿਧੇ ਕਰਤਾਰ ਸਿੰਘਾ ਆਇ ਪੁਰੀ ਅਨੰਦ ਨੂੰ ਧਾ ਛੇਤੀ

ਵਾਕ ਕਵੀ

ਆਲਸੂਨ ਤੇ ਨੁਹ ਬਜਰੂੜ ਮਾਰੇ ਡਰ ਇਰਦ ਗਿਰਦੇ ਸਾਰੇ ਛਾਇ ਗਿਆ
ਡਰਦਾ ਕੋਈ ਨ ਛੇੜਦਾ ਸੰਗਤਾਂ ਨੂੰ ਜ਼ਾਲਮ ਹਰ ਇਕ ਦੁੰਬ ਦਬਾਇ ਗਿਆ
ਆਉਣ ਸੰਗਤਾਂ ਦੇਸ ਪਰਦੇਸ ਵਿਚੋਂ ਸਮਾਂ ਡਰ ਦਾ ਸਿਰੋਂ ਵਿਹਾਇ ਗਿਆ
ਸ਼ਸਤ੍ਰ ਧਾਰੀ ਹੋਈ ਕੌਮ ਕਰਤਾਰ ਸਿੰਘਾ ਪੰਥ ਬਹੁਤ ਪਰਤਾਪ ਵਧਾਇ ਗਿਆ

੧੭੫੭ ਦੇ ਹੋਲੇ ਦੇ ਮੇਲੇ ਤੇ ਚੋਰੀ

ਏਸ ਸਾਲ ਭੀ ਹੋਲੇ ਦਾ ਹੋਯਾ ਮੇਲਾ ਨੇੜ ਤੇੜ ਤੋਂ ਸੰਗਤਾਂ ਆਈਆਂ ਜੀ
ਸਤਿਗੁਰਾਂ ਦੇ ਪਾਸ ਸ਼ਿਕਾਇਤ ਪਹੁੰਚੀ ਦੇ ਔਰਤਾਂ ਕਿਸੇ ਖਿਸਕਾਈਆਂ ਜੀ
ਹੱਥ ਨਹੀਂ ਆਈਆਂ ਢੂੰਡ ਹੋਇ ਫਾਵੇ ਬੇਈਮਾਨਾਂ ਨੇ ਰਲ ਚੁਰਾਈਆਂ ਜੀ
ਨਗਰ ਆਪਦੇ ਆਣ ਕਰਤਾਰ ਸਿੰਘਾ ਲੋਕ ਚੰਦਰੇ ਕਰਨ ਬੁਰਆਈਆਂ ਜੀ

ਸਤਿਗੁਰੂ ਜੀ

ਮੇਲੇ ਰਚੇ ਨੇ ਮੁਢ ਤੋਂ ਸਤਿ ਪੁਰਸ਼ਾਂ ਸਾਧਾਂ ਸੰਤਾਂ ਦੇ ਨਾਲ ਮਿਲਾਪ ਹੋਵੇ
ਕਠੇ ਹੋਇ ਇਕ ਥਾਂ ਸਤਿ ਸੰਗੀਆਂ ਦਾ ਰਲ ਮਿਲ ਕਰਤਾਰ ਦਾ ਜਾਪ ਹੋਵੇ
ਨਾਮ ਦਾਨ ਇਸ਼ਨਾਨ ਦਾ ਮਿਲੇ ਮੌਕਾ ਦੂਰ ਕਾਮ ਕ੍ਰੋਧ ਦਾ ਤਾਪ ਹੋਵੇ
ਗੁਰਦੁਆਰਿਆਂ, ਮੰਦਰਾਂ, ਤੀਰਥਾਂ ਤੇ ਕੱਠ ਸਾਲ ਦੇ ਸਾਲ ਅਮਾਪ ਹੋਵੇ
ਥੋੜੇ ਖਟਨੇ ਜਾਵੰਦੇ ਲਾਭ ਓਥੇ ਅਤੇ ਬਹੁਤਿਆਂ ਦੇ ਹੱਥੋਂ ਪਾਪ ਹੋਵੇ
ਕਰਨ ਬਦੀਆਂ ਜਾ ਕੇ ਨੇਕ ਥਾਈਂ ਹੋਇਆ ਜਿਨ੍ਹਾਂ ਦੇ ਤਈਂ ਸਰਾਪ ਹੋਵੇ
ਨੇਕ, ਨੇਕ ਥਾਈਂ ਨੇਕੀ ਢੂੰਡਦੇ ਨੇ ਨੇਕੀ ਬਦਾਂ ਤੋਂ ਨਾਹੀ ਕਦਾਪ ਹੋਵੇ
ਕਰਨ ਤੀਰਥੀਂ ਪਾਪ ਕਰਤਾਰ ਸਿੰਘਾ ਨਸ਼ਟ ਉਹਨਾਂ ਦਾ ਆਪਣਾ ਆਪ ਹੋਵੇ

ਬਾਣੀ ਦਾ ਸੁਧ ਪਾਠ

ਇਕ ਸਿੱਖ ਸਤਿਗੁਰਾਂ ਦੇ ਕੁਝ ਨੇੜੇ ਬਾਣੀ ਦਖਣੀ ਸੀ ਓਅੰਕਾਰ ਪੜ੍ਹਦਾ
“ਕਰਤੇ ਕੀ ਮਤਿ ਕਰਤਾਜਾਣੈ ਕਿਹ ਜਾਣੈ ਰੁਰੂ ਸੁਰਾ” ਬਿਨਾਂ ਵਿਚਾਰ ਪੜ੍ਹਦਾ
ਧੱਪੇ ਓਸਨੂੰ ਸਦ ਮਰਵਾਇ ਗੁਰਜੀ ਸਿੱਖਾਂ ਆਖਯਾ ਬਾਣੀ ਸਵਾਰ ਪੜ੍ਹਦਾ
ਕਿਉਂ ਏਸ ਨੂੰ ਮਾਰ ਪੁਆਈ ਗੁਰ ਜੀ ਹੁਰਾਂ ਆਖਯਾ ਉਲਟ ਗੁਵਾਰ ਪੜ੍ਹਦਾ
“ਕੈ” ਅੱਖਰ ਦੇ ਥਾਂ ‘ਕਿਹ’ ਲਾਯਾ ਅਸਲ ਅਰਥ ਵੀ ਕਰਨ ਸਾਰ ਪੜ੍ਹਦਾ
ਹੁੰਦਾ ਅਰਥ ਅਨਰਥ ਕਰਤਾਰ ਸਿੰਘਾ ਲਗ ਮਾਤ੍ਰ ਨ ਕੋਈ ਸੁਧਾਰ ਪੜ੍ਹਦਾ

ਲਗ ਮਾਤਰ ਵਿਚਾਰ ਕੇ ਪੜ੍ਹਨੀ ਚਾਹੀਦੀ ਹੈ

ਇਹ ਪੜ੍ਹਦਾ ਸੀ ਓਅੰਕਾਰ ਬੈਠਾ ਉਕਾ ਪਾਠ ਦੀ ਇਹ ਨ ਸਾਰ ਜਾਣੇ
ਲਿਖਿਆ ਓਅੰਕਾਰ ਦੇ ਵਿਚ ਹੈ ਇਉਂ ਮਿਤ ਆਪਨੀ ਆਪ ਕਰਤਾਰ ਜਾਣੇ

ਯਾਂ ਜਾਣਦਾ ਹੈ ਪੂਰਾ ਗੁਰੂ ਉਸ ਨੂੰ ਯਾਂ ਆਪ, ਕਰਤਾਰ ਦਾਤਾਰ ਜਾਣੇ
ਇਸ 'ਕਿਹਾ' ਲਾਅਰਥ ਵਿਗਾੜ ਦਿਤਾ ਪੂਰਾ ਗੁਰੂ ਕੀਹ ਸਾਰ ਵਿਚਾਰ ਜਾਣੇ
ਗੁਰ ਸੂਬਗਯ ਨੂੰ ਏ ਅਲਪੱਗਯ ਕੀਤਾ ਇਹ ਰਮਜ਼ ਕੋਈ ਸਮਝਦਾਰ ਜਾਣੇ
ਜਿਹੜਾ ਪੜ੍ਹੇ ਬਾਣੀ ਕਰਤਾਰ ਸਿੰਘਾ ਭਾਵ ਅਰਥ ਕੁਝ ਬੁਧ ਅਨੁਸਾਰ ਜਾਣੇ

ਤਥਾ

ਵਾਕ, ਵਕਤਾ ਵਿਚ ਨਾ ਭੇਦ ਕੋਈ ਬਾਣੀ ਲੈ ਗੁਰ ਰੂਪਾ ਪਛਾਨ ਸਿੱਖੇ
'ਬਾਣੀ ਗੁਰੂ, ਗੁਰੂ ਹੈ ਬਾਣੀ' ਲਿਖਿਆ ਗਰੰਥ ਜੀ ਵਿਚ ਸੁਜਾਨ ਸਿੱਖੇ
ਕਰ ਪਾਠ ਅਸੁਧ ਅਨਰਥ ਕਰਨਾ ਥਾਂ ਨਫੇ ਦੇ ਹੋਇ ਨੁਕਸਾਨ ਸਿੱਖੇ
ਰਿਦਾ ਤੋੜਨਾ ਫੋੜਨਾ ਪਾਪ ਭਾਰਾ ਪੜ੍ਹੇ ਨਾਲ ਵਿਚਾਰ ਹਰ ਥਾਨ ਸਿੱਖੇ
ਬਾਣੀ ਰਿਦਾ ਨੂੰ ਵੱਡਿਆਂ ਸਤਿਗੁਰਾਂ ਦਾ ਰਮਜ਼ ਸਮਝ ਲਵੋ ਵਿਦਵਾਨ ਸਿੱਖੇ
ਅਰਥ ਬੋਧ ਕੁਝ ਹੋਇ ਕਰਤਾਰ ਸਿੰਘਾ ਫਲ ਪਾਠ ਦਾ ਫੇਰ ਮਹਾਨ ਸਿੱਖ

ਗੁਰਬਾਣੀ ਸੰਬੰਧੀ ਸਿੱਖਾਂ ਦੀ ਅਰਜ਼

ਸਤਿਗੁਰੇ ਮਹਾਤਮ ਬਹੁਤ ਬਾਣੀ ਸ੍ਰੀ ਮੁਖ ਤੋਂ ਆਪ ਫਰਮਾਇਆ ਏ
ਜੋ ਪੜ੍ਹੇ ਸੁਣੇ ਓਹਦੀ ਮੁਕਤ ਹੋਵੇ ਬਾਣੀ ਧੁਰ ਦੀ ਆਈ ਸੁਣਾਇਆ ਏ
ਬਾਣੀ ਰੋਜ਼ ਪੜ੍ਹਦੇ ਪਾਠ ਨਿਤ ਕਰਦੇ ਨਿਤਨੇਮ ਨ ਕਦੇ ਖੁੰਝਾਇਆ ਏ
ਹੁੰਦਾ ਕੁਝ ਨਹੀਂ ਅਸਰ ਕਰਤਾਰ ਸਿੰਘਾ ਪੜ੍ਹ ਪੜ੍ਹ ਬਾਣੀ ਅਜ਼ਮਾਇਆ ਏ

ਸਤਿਗੁਰਾਂ ਨੇ ਯੁਕਤੀ ਨਾਲ ਸਮਝਾਣਾ

ਗੱਲ ਪਾ ਵੇਲੇ ਸਤਿਗੁਰੂ ਜੀ ਨੇ ਭੰਗ ਬਹੁਤ ਸਾਰੀ ਘੁਟਵਾਈ ਸੀ ਜੀ
ਓਹਨਾ ਸਿਖਾਂ ਨੂੰ ਪਾਸ ਬੁਲਾ ਕਰਕੇ ਪਹਿਲਾਂ ਇਹ ਤਾਕੀਦ ਕਰਾਈ ਸੀ ਜੀ
ਪੀਣੀ ਮੂਲ ਨ, ਚੁਲੀਆਂ ਕਰੀ ਜਾਵੇ ਸਿੱਖਾਂ ਚੁਲੀਆਂ ਭਰ ਡੁਲ੍ਹਾਈ ਸੀ ਜੀ
ਸਿਰਫ ਚੁਲੀਆਂ ਕਰ ਕਰਤਾਰ ਸਿੰਘਾ ਘੋਟੀ ਹੋਈ ਉਹ ਭੰਗ ਮੁਕਾਈ ਸੀ ਜੀ

ਤਥਾ

ਦੋ ਘੜੀ ਪਿਛੋਂ ਗੁਰਾਂ ਪੁਛਿਆ ਇਉਂ ਤਾਰਅਮਲ ਦੀ ਤੁਸਾਂਨੂੰ ਆਈ ਕੋਈ ਨ
ਓਹਨਾਂ ਕਿਹਾ, ਅਮਲਕਿਥੋਂ ਆਵਨਾ ਸੀ ਅੰਦਰ ਘੁਟਭੀ ਕਿਸੇਲੰਘਾਈ ਕੋਈ ਨ
ਉਹ ਤਾਂ ਬੁੱਲਾਂ ਤੇ ਫੇਰ ਕੇ ਡੋਲ੍ਹ ਦਿਤੀ ਸੰਘੋਂ ਉਕੀ ਹਿਠਾਂ ਉਤਰਾਈ ਕੋਈ ਨ
ਜੇ ਪੀਂਦੇ ਤੇ ਆਉਂਦਾ ਅਮਲ ਕਿਉਂ ਨ ਸਾਨੂੰ ਚੁਲੀਭੀ ਤੁਸਾਂ ਪਿਆਈ ਕੋਈ ਨ
ਭਾਈ ਏਵੇਂ ਬਾਣੀ ਤੁਸਾਂ ਪੜ੍ਹ ਛੱਡੀ ਤੁਕ ਹਿਰਦੇ ਵਿਚ ਵਸਾਈ ਕੋਈ ਨ

ਮੂੰਹੋਂ ਪੜ੍ਹੇ ਬਾਣੀ ਮਨ ਕਿਤੇ ਦੋੜੇ ਸ਼ਬਦ ਅਰਥ ਸੰਦੀ ਸਾਰ ਪਾਈ ਕੋਈ ਨ
ਪਾਣੀ ਟਿੱਬੇ ਤੇ ਬਰਸਿਆ ਰੁੜ ਗਿਆ ਬੂੰਦ ਪੱਥਰ ਵਿਚ ਬਸਾਈ ਕੋਈ ਨ
ਬੀਤੀ ਪੜ੍ਹਦੇ ਉਮਰ ਕਰਤਾਰ ਸਿੰਘਾ ਠੱਕਰ ਕਦੇ ਭੀ ਦਿਲ ਤੇ ਲਾਈ ਕੋਈ ਨ

ਵਾਕ ਕਵੀ

ਗੁਰਬਾਣੀ ਨੂੰ ਗੀਤ ਬਣਾ ਛਡਿਆ ਯਾਂ ਵਸੀਲਾ ਬਣਾਇਆ ਰੁਜ਼ਗਾਰ ਦਾ ਏ
ਸਾਰਾ ਦਿਨ ਪਾਠੀ ਪਾਠ ਕਰੀ ਜਾਂਦਾ ਕਿਤਰ ਮਿਤਰ ਕਰਦਾ ਨ ਵਿਚਾਰਦਾ ਏ
ਪੜ੍ਹੇ ਘੰਟੇ ਦੇ ਹੋਣ ਪੰਜਾਹ ਪਤਰੇ ਤੁਕ ਇਕ ਨਾ ਰਿਦੇ ਉਚਾਰਦਾ ਏ
ਅੰਮ੍ਰਿਤ ਰੂਪ ਬਾਣੀ ਕਰੇ ਅਮਰ ਸਭ ਨੂੰ ਗੁਰੂ ਨਾਨਕ ਦੇਵ ਉਚਾਰਦਾ ਏ
ਜੋ ਪੜ੍ਹੇ ਸੁਣੇ ਮਨੋ ਚਿਤ ਲਾ ਕੇ ਆਪ ਤਰੇ ਤੇ ਕੁਲਾਂ ਨੂੰ ਤਾਰਦਾ ਏ
ਜਿਨ੍ਹਾਂ ਬਾਣੀ ਆਧਾਰ ਕਰਤਾਰ ਸਿੰਘਾ ਡਰ ਉਨ੍ਹਾਂ ਨੂੰ ਨਹੀਂ ਜਮ ਮਾਰਦਾ ਏ

ਸ੍ਰੀ ਕਲਗੀਧਰ ਜੀ

ਬਾਣੀ ਧੁਰ ਦਰਗਾਹ ਦੀ ਆਈ ਸਿਖੋ ਪੜ੍ਹੇ ਸੁਣੇ ਸਭ ਪਾਪ ਉਤਾਰਦੀ ਏ
ਸਾਰੀ ਲੋੜ ਹੈ ਸਿਦਕ ਸਫਾਈ ਜੀ ਦੀ ਸਿੱਖੀ ਸਿਦਕ ਵਾਲੇ ਤਾਈਂ ਤਾਰਦੀ ਏ
ਜੋ ਪੜ੍ਹੇ ਸੁਣੇ ਮਨ ਚਿੱਤ ਲਾਕੇ ਜਨਮ ਜਨਮ ਦੇ ਰੋਗ ਨਿਵਾਰਦੀ ਏ
ਵਿਰਲੇ ਸਿਦਕ ਵਾਲੇ ਕਰਤਾਰ ਸਿੰਘਾ ਬਣੀ ਸਿਖੀ ਭੀ ਪੰਜ ਪਰਕਾਰ ਦੀ ਏ

* ਪੰਜ ਪ੍ਰਕਾਰ ਦੀ ਸਿੱਖੀ *

(੧) ਦੇਖਾ ਦੇਖੀ

ਜਦੋਂ ਵੇਖਿਆ ਪਿੰਡ ਦੇ ਲੋਕ ਬਹੁਤੇ ਗੁਰ ਸਿੱਖ ਨੂੰ ਪਰੇਮ ਨੂੰ ਧਾਰ ਬਣ ਗਏ
ਸਾਕ ਅੰਗ ਸਾੜੇ ਭਾਈ ਬੰਦ ਸਾੜੇ ਸਿੱਖ ਗੁਰ ਘਰ ਦੇ ਸਾਰੇ ਯਾਰ ਬਣ ਗਏ
ਅਸੀਂ ਰਹੇ ਤੇ ਕਹਿਣ ਨਿਗੁਰੇ ਸਾਨੂੰ ਸਿੱਖ ਹੋਰ ਜਾਂ ਸਹਿਤ ਪਟਵਾਰ ਬਣ ਗਏ
ਐਵੇਂ ਦੇਖਾ ਦੇਖੀ ਕਰਤਾਰ ਸਿੰਘਾ ਖਿਨ੍ਹਾਂ ਸਿਦਕ ਦੇ ਸਿੱਖ ਵਿਚਾਰ ਬਣ ਗਏ

(੨) ਧੰਦੇ ਦੀ ਸਿੱਖੀ

ਬਣੀ ਕੋਈ ਮੁਸੀਬਤ ਰੋਗ ਲੱਗਾ ਕਿਸੇ ਆਣ ਤਕਲੀਫ ਸਤਾਇਆ ਜੀ
ਕਿਸੇ ਪਾਸਿਓਂ ਆਸ ਨ ਹੋਈ ਪੂਰੀ ਨ ਉਸੈਦੀ ਨੇ ਆਣ ਦਬਾਇਆ ਜੀ
ਤਦ ਮਾਰਿਆ ਧੰਦੇ ਦਾ ਸਿੱਖ ਬਣਿਆਂ ਗੁਰਦਵਾਰੇ ਪ੍ਰਸ਼ਾਦ ਕਰਾਇਆ ਜੀ
ਕੱਮ ਨਿਕਲਿਆ ਤੇ ਗੁਰੂ ਗਿਆ ਵਿਸਰ ਫੇਰ ਹੋਰ ਪਾਸੇ ਮਨ ਲਾਇਆ ਜੀ
ਸਿੱਖੀ ਧੰਦੇ ਦੀ ਚੌਂਹ ਕੁ ਦਿਨ੍ਹਾਂ ਦੀ ਏ ਹੈ ਧੰਦਾ ਹੀ ਮੁੱਖ ਰਖਾਇਆ ਜੀ

ਕੀਹ ਸੋਰਨਾ ਅੰਤ ਕਰਤਾਰ ਸਿੰਘਾ ਬਿਨ੍ਹਾਂ ਸਿਦਕ ਤੋਂ ਸਿੱਖ ਕਹਾਇਆ ਜੀ

(੩) ਹਿਰਸ ਦੀ ਸਿੱਖੀ

ਦੁੱਧ ਪੁੱਤ ਤੇ ਲੱਛਮੀ ਮਿਲ ਜਾਵੇ ਮਾਨ, ਸ਼ਾਨ, ਸਰਦਾਤੀਆਂ ਪਾਨ ਬਦਲੇ
ਉਠ ਨੀਵਿਆਂ ਤੋਂ ਉਚੇ ਗਿਣੇ ਜਾਂਗੇ ਸਿੱਖ ਬਨਣ ਉਚੇ ਅਖਵਾਨ ਬਦਲੇ,
ਯਾਂ ਕੋਈ ਮੱਦ ਔਹਦਾ ਏਥੋਂ ਮਿਲ ਜਾਸੀ ਭੇਖ ਧਾਰਿਆ ਪੈਸਾ ਕਮਾਣ ਬਦਲੇ
ਬਹੁਤ ਲਾਲਚੀ, ਲੋਕ ਕਰਤਾਰ ਸਿੰਘਾ ਸਿੱਖਾਂ ਵਿਚ ਰਲਦੇ ਲੁਟ ਖਾਨ ਬਦਲੇ

(੪) ਸਿਦਕ ਦੀ ਸਿੱਖੀ

ਚੋਥੀ ਉਤਮ ਇਹ ਸਿੱਖੀ ਸਿਦਕ ਦੀਏ ਸਿੱਖ ਬਣੇ ਜੋ ਸਿਦਕ ਦੇ ਨਾਲ ਸਿੱਖੇ
ਬਿਨ੍ਹਾਂ ਗੁਰੂ ਦੇ ਹੋਰ ਨ ਆਸ ਕੋਈ ਹਰ ਥਾਂ ਇਕ ਓਟ ਅਕਾਲ ਸਿੱਖੇ
ਤਨ, ਮਨ ਤੇ ਧਨ ਸਭ ਮਿੱਥਿਆ ਹੈ ਕੂੜਾ ਸਮਝੇ ਮੋਹ ਜੰਜਾਲ ਸਿੱਖੇ
ਦੁਖ ਸੁਖ ਦੇ ਵਿਚ ਅਡੋਲ ਰਹੇ ਗੁਰ ਭਾਣੇ ਰਹੇ ਸਦਾ ਖੁਸ਼ਹਾਲ ਸਿੱਖੇ
ਦੇਵੀ ਦੇਵਤੇ ਕਿਸੇ ਦੀ ਆੜ ਕੋਈ ਨ ਨਿਹਰਾ ਗੁਰਾਂ ਤੇ ਧਰੇ ਬਸਾਲ ਸਿੱਖੇ
ਸਿਰ ਜਾਇ ਪਰਸਿਦਕ ਨ ਮੂਲ ਜਾਵੇ ਰਖੇ ਏਡ ਅਡੋਲ ਖਿਆਲ ਸਿੱਖੇ
ਘਰ ਬਾਰ ਪਰਵਾਰ ਸਭ ਗੁਰੂ ਦਾ ਹੈ ਸਤਿਗੁਰੂ ਹੀ ਸਦਾ ਰਖਵਾਲ ਸਿੱਖੇ
ਬੇੜੇ ਸਿਦਕੋਂ ਪਾਰ ਕਰਤਾਰ ਸਿੰਘਾ ਮਾਰੇ ਚੋਟ ਨਾਹੀਂ ਜਮਕਾਲ ਸਿੱਖੇ

[੫] ਭਾਵ ਦੀ ਸਿੱਖੀ

ਵੱਡਾ ਮੁਕਤਦਾਤਾ ਸਮਰੱਥ ਸਤਿਗੁਰ ਪੂਰਨ ਪੁਰਖ ਦਿਆਲ ਦਾਤਾਰ ਸਮਝੇ
ਸੁੱਧ ਭਾਵਨਾ ਰਖ ਕੇ ਚਰਨ ਪਕੜੇ ਨ ਭੇਦ ਵਿਚ ਗੁਰੂ ਕਰਤਾਰ ਸਮਝੇ
ਗੁਰ ਬਚਨ ਤੇ ਸਦਾ ਯਕੀਨ ਰਖੇ ਗੁਰ ਵਾਕ ਅਟੋਲ ਮੰਸਾਰ ਸਮਝੇ
ਗੁਰੂ ਚਰਨ ਦੀ ਓਟ ਕਰਤ ਰ ਸਿੰਘਾ ਰੱਖ ਆਪਨਾ ਹੋਇਆ ਉਧਾਰ ਸਮਝੇ

ਵਾਕ ਕਵੀ

ਸਿੱਖੀ ਸਿਦਕ ਤੇ ਬਾਵ ਬਿਨਸਦਾ ਅੱਫਲ ਐਵੇਂ ਝੂਠ ਦਿਖਾਵਾ ਬਨਾਉਨ ਲੋਕੀ
ਬਹੁਤਾ ਦੇਖਾ ਦੇਖੀ ਧੰਦਾ ਸਰਤ ਰਿਹਾ ਟੱਖ ਹਿਰਸ ਤੇ ਸਾਂਗ ਰਚਾਉਨ ਲੋਕੀ
ਗੁਰੂ ਘਰ ਹੈ ਕਲਪ ਬ੍ਰਿਡ ਭਾਰਾ ਨੇੜੇ ਦੁਕ ਨ ਲਾਭ ਉਠਾਉਨ ਲੋਕੀ
ਬਣ ਹਿਰਸ ਦੇ ਸਿੱਖ ਕਰਤਾਰ ਸਿੰਘਾ ਪੰਥ ਤਈ ਨੁਕਸਾਨ ਪਚਾਉਨ ਲੋਕੀ

ਇਕ ਸਿੱਖ ਦੀ ਸ਼ਕਾਇਤ

ਇਕ ਦਿਨ ਇਕ ਸਿੱਖ ਨੇ ਅਰਜ਼ ਕੀਤੀ ਮੇਰਾ ਰਾਗੀਆਂ ਪਾਠ ਖੁੰਝਾਇਆ ਜੀ
ਮੈਂ ਸੁਖਮਨੀ ਸਾਹਿਬ ਸਾਂ ਪੜ੍ਹ ਰਿਹਾ ਓਹਨਾ ਆਣ ਦੁਤਾਰਾ ਵਜਾਇਆ ਜੀ
ਮੇਰਾ ਪਾਠ ਪੂਰਾ ਸਿਰੇ ਨਾਹੀਂ ਚੜ੍ਹਿਆ ਓਹਨਾਂ ਕੀਰਤਨ ਸ਼ੁਰੂ ਕਰਾਇਆ ਜੀ

ਰਾਗੀ ਹੋਣ ਤਨਖਾਹੀਏ ਕਰਤਾਰ ਸਿੰਘਾ ਬੜਾ ਸਿੱਖ ਨੇ ਹੋਸ ਜਤਾਇਆ ਜੀ

ਸ੍ਰੀ ਦਸਮੇਸ਼ ਜੀ

ਗੁਰਾਂ ਆਖਯਾ ਨਹੀਂ ਤਨਖਾਹੀਏ ਓਹ ਓਹਨਾਂ ਪਾਪ ਨ ਕੋਈ ਕਮਾਇਆ ਏ
ਸੰਗਤਤਈਂ ਚਬੀਨੀਤੂੰਦੇਇ ਰਿਹਾਸੀ ਓਹਨਾ ਆਪਣਾ ਪ੍ਰਸਾਦਿ ਛਕਾਇਆ ਏ
ਤੂੰ ਪਿਆ ਸੈਂ ਪਾਠ ਮੁਕਾਉਣ ਪਿਛੇ ਕਿਤਰ ਮਿਤਰ ਅਭਿਯਾਸ ਪਕਾਇਆ ਏ
ਬਾਣੀ ਸੁਧ ਤੇ ਸਹਿਜ ਦੇ ਨਾਲ ਪੜ੍ਹੇ ਅੰਮ੍ਰਿਤ ਬਾਣੀ ਦੇ ਵਿਚ ਸਮਾਇਆ ਏ
ਜੇ ਗਾਇ ਸੁਣੇ ਹੋਵੇ ਗਤ ਓਹਦੀ ਵਡੇ ਸਤਿਗੁਰਾਂ ਨੇ ਫੁਰਮਾਇਆ ਏ
ਪੜ੍ਹੇ ਸਮਝ ਵਿਚਾਰ ਕਰਤਾਰ ਸਿੰਘਾ ਓਹ ਸੁਣ ਕੇ ਸਿੱਖ ਸਰਮਾਇਆ ਏ

ਚੋਰੀ ਰਾਗੀ

ਇਕ ਦਿਨ ਜਾਂ ਰਾਗੀਆਂ ਰਾਗ ਕੀਤਾ ਬੜੇ ਪਰੇਮ ਦਾ ਸਮਾਂ ਬਨਾਵੰਦੇ ਨੇ
ਦੇਇ ਸਾਖੀਆਂ ਤਿਆਗ ਵੈਰਾਗ ਦੀਆਂ ਠਾਠ ਬੰਨ੍ਹ ਕੇ ਖੂਬ ਦਿਖਾਵੰਦੇ ਨੇ
ਸੰਗਤ ਰਾਗੀਆਂ ਹੋਈ ਖੁਸ਼ ਬਹੁਤੀ ਕੋਈ ਕਰਿ ਤਾਰੀਫ ਵਡਿਆਵੰਦੇ ਨੇ
ਸ੍ਰੀ ਸਾਹਿਬ ਜੀ ਹੋਸ ਕਰਤਾਰ ਸਿੰਘਾ 'ਕਈ ਏਥੇ ਹੀ ਲੁਕੀ' ਸੁਮਾਵੰਦੇ ਨੇ

ਸਿੱਖਾਂ ਦੀ ਬੇਨਤੀ ਤੇ ਸਤਿਗੁਰਾਂ ਨੇ ਸਾਰਾ ਭੇਦ ਖੋਲ੍ਹਣਾ

ਸਿੱਖਾਂ ਅਰਜ ਕੀਤੀ ਭੇਦ ਖੋਲ੍ਹ ਦਸੋ ਇਹਦੇ ਵਿਚ ਭੀ ਕੋਈ ਭਲਿਆਈ ਹੋਵੇ
ਕੋਹੀ ਪੈਂਚ ਦੀ ਗੁੱਮ ਹੋ ਗਈ ਸਿੱਖੋ ਆਈ ਹੱਥ ਨਾ ਢੂੰਡ ਢੂੰਡਾਈ ਹੋਵੇ
ਓਸ ਆਖਯਾ ਸੱਦ *ਭਿਰਾਈ ਤਾਈਂ ਦਿਹ ਢੰਡੇਰਾ ਜੇ ਕਿਸੇ ਲੁਕਾਈ ਹੋਵੇ
ਕੋਹੀ ਪੈਂਚ ਦੀ ਦਿਹੋ ਪੁਚਾ ਜਲਦੀ ਹੱਥੀਂ ਕਿਸੇ ਦੇ ਕਿਤੋਂ ਜੋ ਆਈ ਹੋਵੇ
ਪਿਛੋਂ ਨਿਕਲ ਪਈ ਕਿਸੇ ਦੇ ਘਰੋਂ ਜੇ ਕਰ ਲਗੂ ਡੱਠ ਤੇ ਮਾਰ ਕੁਟਾਈ ਹੋਵੇ
ਚੁਪ ਕੀਤਾ ਆ ਦੇਵੇ ਕਰਤਾਰ ਸਿੰਘਾ ਪਤ ਰਹੇ, ਨ ਸੁਣ ਸੁਣਾਈ ਹੋਵੇ

ਤਬਾ

ਸ ਰੇ ਪਿੰਡ ਉਹ ਢੋਲ ਵਜਾਈ ਫਿਰਿਆ ਕਿਤੋਂ ਕਹੀ ਦੀਮੂਲ ਨ ਸਾਰ ਨਿਕਲੀ
ਹੋਈਆਂ ਬਹੁਤ ਤਲਾਸ਼ੀਆਂ ਪਿੰਡ ਅੰਦਰਤੇ ਪੰਚੈਤ ਹਰ ਪਾਸਯੋਂ ਹਾਰ ਨਿਕਲੀ
ਘਰ ਫੋਲਯਾ ਓਸ ਭਰਾਈ ਦਾ ਜਾਂ ਕੋਹੀ ਓਸੇ ਦੇ ਘਰੋਂ ਵਿਚਾਰ ਨਿਕਲੀ
ਲਗਾ ਉਸ ਨੂੰ ਡੱਠ ਕਰਤਾਰ ਸਿੰਘਾ ਬਦੀ ਛਿਪੀ ਹੋਈ ਆਖਰ ਕਾਰ ਨਿਕਲੀ

ਤਬਾ

ਅੱਜ ਰਾਤ ਜਿਹੜੀ ਭਾਈ ਸੱਨੁ ਲਗੀ ਇਹਨਾਂ ਪਰੇਮੀਆਂ ਦੀ ਸਾਰੀਕਾਰ ਸਮਝੋ
ਚੋਰੀ ਕਰਦਿਆਂ ਰਾਤ ਲੰਘਾਈ ਸਾਰੀ ਇਹੋ ਇਹਨਾਂ ਦਾ ਸਦਾ ਵਿਹਾਰ ਸਮਝੋ

*ਭਿਰਾਈ-ਢੋਲ ਵਜਾ ਕੇ ਢੰਡੇਰਾ ਦੇਣ ਵਾਲਾ ਸ਼ੇਖ ।

“ਚੋਰ ਜਾਰ ਜੂਆਰ ਪੀੜੇ ਘਾਣੀਐ” ਇਸ ਤੁਕ ਦੇ ਤਈਂ ਵਿਸਾਰ ਸਮਝੋ ਨਹੀਂ ਬਾਣੀਦਾ ਪਰੇਮ ਕਰਤਾਰਸਿੰਘਾਢੰਗ ਸੋਚਿਆ ਹੋਇਆ ਰੁਜ਼ਗਾਰ ਸਮਝੋ

*ਕਾਹਨ ਸਿੰਘ ਲੇਪਨੀ ਦੀ ਸਾਖ

ਇਕ ਦਿਨ ਗੁਰ ਪਹਿਨ ਪੈਸ਼ਾਕ ਚਿਟੀ ਜਾ ਰਹੇ ਸਨ ਵਲ ਦਰਬਾਰ ਭਾਈ
ਓਸ ਰਾਹ ਦੇ ਵਿਚ ਹੀ ਓਸ ਵੇਲੇ ਕਾਹਨ ਸਿੰਘ ਲਿੰਬ ਰਿਹਾ ਦੀਵਾਰ ਭਾਈ
ਸਤਿਗੁਰਾਂ ਦੇ ਜਾਮੇ ਛਿੱਟ ਪੈ ਗਈ ਦਿਤਾ ਹੁਕਮ ਉਸ ਵਕਤ ਵਿਚਾਰ ਭਾਈ
ਏਸ ਲੇਪਨੀ ਨੂੰ ਫੜ ਵਕਤ ਏਸੇ ਦਿਹੋ ਮੱਤ ਮੂੰਹ ਤੇ ਥਪੜ ਮਾਰ ਭਾਈ
ਬੱਸ ਹੁਕਮ ਹੀ ਦੇਣ ਦੀ ਦੇਰ ਹੈ ਸੀ ਸਿੱਖ ਉਨ ਪਏ ਜੋਸ ਧਾਰ ਭਾਈ
ਕਿਸੇ ਲਤ ਮਾਰੀ ਕਿਸੇ ਮਾਰ ਮੁਕਾ ਦਿਤੇ ਓਸ ਦੇ ਕੇਸ ਖਿਲਾਰ ਭਾਈ
ਗੁਰਾਂ ਹੋ ਗੁਸੇ ਕਿਹਾ, ਹਟੋ ਪਿਛੇ ਅਤੇ ਮੁਖ ਤੋਂ ਕਿਹਾ ਉਚਾਰ ਭਾਈ
ਇਕ ਧੱਪੜ ਦੀ ਦਿਤੀ ਆਗਯਾ ਸੀ ਤੁਸਾਂ ਮਾਰੇ ਨੇ ਗਿਣਤੀਉਂ ਬਾਹਰ ਭਾਈ
ਕੀਤੀ ਕੇਸਾਂ ਦੀ ਨਾਲੇ ਬੇਅਦਬੀ ਏ ਅਸੀਂ ਸਕਦੇ ਨਹੀਂ ਸਹਾਰ ਭਾਈ
ਮੋਹਰ ਸਿੱਖ ਦੇ ਸਿਰ ਤੇ ਸਤਿਗੁਰਾਂ ਦੀ ਕਰਨਾ ਅਦਬ ਤੁਹਾਨੂੰ ਦਰਕਾਰ ਭਾਈ
ਓਹਨਾਂ ਆਖਯਾ ਅਸੀਂ ਤਾਂ ਸਿੱਖ ਤੁਹਾਡੇ ਮਨੋ ਤਨੋ ਹਾਂ ਆਗਯਾਕਾਰ ਭਾਈ
ਬੋਲੇ ਸਾਹਿਬ ਜੇ ਤੁਸੀਂ ਸਿੱਖ ਸਾਡੇ, ਸਾਡੇ ਨਾਲ ਜੇ ਤੁਸਾਂ ਦਾ ਪਿਆਰ ਭਾਈ
ਬੇਟੀ ਆਪਨੀ ਦਾ ਕੋਈ ਸਾਕ ਦੇਵੇ ਮੱਨ ਆਗਯਾ ਕਰੋ ਉਪਕਾਰ ਭਾਈ
ਇਹ ਸੁਣ ਕੇ ਚੁਪ ਹੋ ਗਏ ਸਾਰੇ ਕਿਹਾ ਗੁਰੂ ਜੀ ਨੇ ਤਿੰਨ ਵਾਰ ਭਾਈ
ਪਿਆ ਹੋਂਸਲਾ ਕਿਸੇ ਨੂੰ ਮੂਲ ਨ ਸੀ ਖੜੇ ਰਹੇ ਹੋ ਕੇ ਸ਼ਰਮਸਾਰ ਭਾਈ
ਅਸੈਬ ਸਿੰਘ ਕੰਧਾਰੀਏ ਵਕਤ ਓਸੇ ਬੇਟੀ ਆਪਣੀ ਲਿਆ ਮੁਟਿਆਰ ਭਾਈ
ਅਗੇ ਸਤਿਗੁਰਾਂ ਦੇ ਖੜੀ ਆਣ ਕੀਤੀ ਕਿਹਾ, ਹੁਕਮ ਹੁਣ ਜਿਵੇਂ ਦਾਤਾਰ ਭਾਈ
ਕਾਹਨ ਸਿੰਘ ਆ ਕੇ ਚਰਨੀ ਡਿੱਗ ਪਿਆ ਕਹਿੰਆ ਬਖਸ਼ੋ ਹੋਮਿਨਤਦਾਰ ਭਾਈ
ਬੇਟੀ ਸਿੱਖ ਦੀ ਇਹ ਮੇਰੀ ਭੈਣ ਲਗੇ ਇਹਦਾ ਕਰਨਾ ਯੋਗ ਸਤਿਕਾਰ ਭਾਈ
ਗੁਰਾਂ ਆਖਯਾ ਹੁਣ ਨ ਕਹੁ ਇਉਂ ਤੂੰ ਮੱਨ ਬਚਨ ਤੇ ਕਰ ਅੰਗੀਕਾਰ ਭਾਈ
ਓਹਦੇ ਨਾਲ ਅਨੰਦ ਪੜ੍ਹਾਇ ਦਿਤਾ ਪੰਜ ਪੁਤ ਹੋਇ ਸ਼ਾਨਦਾਰ ਭਾਈ
ਓਹਨਾਂ ਵਿਰੋਂ ਵਿਸਾਖਾ ਸਿੰਘ ਹੋਇਆ ਪੰਥ ਮੁਖੀਆ ਬੀਰ ਸਰਦਾਰ ਭਾਈ
ਚੋਜੀ ਗੁਰੂ ਦੇ ਚੋਜ ਬੇਅੰਤ ਸਿੱਖੋ ਕੋਣ ਪਾਇ ਸਕੇ ਪਾਰਾਵਾਰ ਭਾਈ

.....
ਸਾਹਿਬ ਕੌਰ ਜੀ ਕਹਿੰਦੇ ਹਨ ਕਿ ਕਾਹਨ ਸਿੰਘ ਦੀ ਵਾਰਤਾ ਅਸਾਂ ਅੱਖੀਂ ਨਹੀਂ ਸੀ
ਦੇਖੀ ਸੁਜਾਨ ਸਿੰਘ ਲਾਹੌਰੀਏ ਨੇ ਦਸੀ ਸੀ — ਸ੍ਰ: ਪ੍ਰ: ਗੁੱਤ ੩ ਮਾ: ੩੬,

ਕਰੋ ਸਫਲੇ ਜਨਮ ਕਰਤਾਰ ਸਿੰਘਾ ਪੜ੍ਹ ਸੁਣਕੇ ਵਿੱਚ ਪਰਿਵਾਰ ਭਾਈ
ਸ਼ਹੀਦ ਕਿਸ ਨੂੰ ਆਖੀਦਾ ਹੈ

ਚੋਂ 1 ਗੱਲ ਦੀਵਾਨ ਦੇ ਵਿੱਚ ਆ ਕੇ ਸਤਿਗੁਰੇ ਸਾਨੂੰ ਕਿਰਪਾ ਧਾਰ ਦਸੇ
ਲੋਕ ਕਿੰਨਾਂ ਦੇ ਤਈਂ ਸ਼ਹੀਦ ਆਖਣ ਕੀਹ ਓਹਨਾਂ ਦਾ ਅਸਲ ਵਿਹਾਰ ਦਸੇ
ਕਿਥੇ ਰਹਿਣ ਤੇ ਓਹਨਾ ਦਾ ਕੀਹ ਦਰਜਾ ਸਾਰੀ ਗੱਲ ਦਾ ਕਰ ਵਿਸਥਾਰ ਦਸੇ
ਸਾਨੂੰ ਸਮਝ ਆ ਜਾਇ ਕਰਤਾਰ ਸਿੰਘਾ ਕਰ ਮਿਹਰ ਸਤਿਗੁਰੂ ਦਾਤਾਰ ਦਸੇ

ਸ੍ਰੀ ਸਤਿਗੁਰੂ ਜੀ

ਗੁਰਾਂ ਆਖਿਆ ਨਾਮ ਸ਼ਹੀਦ ਓਹਨਾਂ ਮਨ ਆਪਨੇ ਤੇ ਕਾਬੂ ਪਾਨ ਜਿਹੜੇ
ਕਾਮ ਕਰੋਧ ਤੇ ਲੋਭ ਹੰਕਾਰ ਤਾਈਂ ਬੰਨ੍ਹ ਨੀਯਮ ਅਨੁਸਾਰ ਚਲਾਨ ਜਿਹੜੇ
ਪਰ ਤਨ, ਪਰ ਧਨ ਦਾ ਤਿਆਗ ਸਦਾ ਪਰਉਪਕਾਰ ਕਰਦੇ ਦੇਂਦੇ ਦਾਨ ਜਿਹੜੇ
ਨਾਮ, ਦਾਨ, ਸ਼ਨਾਨ, ਧਿਆਨ ਸਤਿਗੁਰ ਦੇਸ ਕੌਮ ਹਿਤ ਹੋਣ ਕੁਰਬਾਨ ਜਿਹੜੇ
ਕਰਨ ਰਖਯਾ ਗੁਰੂ ਗਰੀਬ ਦੀ ਜੋ ਦੀਨ ਦੁਖੀਆਂ ਦੁਖ ਵੰਡਾਨ ਜਿਹੜੇ
ਮਿੱਠਾ ਬੋਲਦੇ ਨੀਉਂ ਕੇ ਚਲਦੇ ਜੋ ਹਿਰਦਾ ਕਦੇ ਨ ਕਿਧੇ ਦਖਾਨ ਜਿਹੜੇ
ਮਨ ਜਿਤ ਕੇ ਹਉਮੈ ਦਾ ਨਾਸ ਕੀਤਾ ਜੀਉਂਦੇ ਜੀ ਵਿਚੋਂ ਮਰਜਾਨ ਜਿਹੜੇ
ਉਹ ਸ਼ਹੀਦ ਸਦਾਨ ਕਰਤਾਰ ਸਿੰਘਾ ਇਹ ਪਰ ਉਪਕਾਰ ਤੇ ਲਾਨ ਜਿਹੜੇ

ਪਹਿਲ ਸਿੰਘ ਸੁਨਿਆਰੇ ਦੀ ਸਾਖੀ

ਇਕ ਲੜਕਾ ਵਿਚ ਦੀਵਾਨ ਆਇਆ ਗੁਰਾਂ ਓਸ ਦੇ ਤਈਂ ਬੁਝਾਇਆ ਜੀ
ਕੌਣ ਪਿਤਾ ਤੇ ਥਾਂ ਮਕਾਨ ਕਿਹੜਾ ਹੁੰਦਾ ਕੌਣ, ਕੀਹ ਨਾਮ ਰਖਾਇਆ ਜੀ
ਲੜਕਾ ਬੋਲਿਆ ਜਾਤ ਸੁਨਿਆਰ ਮੇਰੀ ਅਤੇ ਮੂਲੇ ਦਾ ਹਾਂ ਮੈਂ ਜਾਇਆ ਕੀ
ਪਿਤਾ ਚਰਨ ਪਹੁਲੀ, ਮੈਂ ਹਾਂ ਅੰਮ੍ਰਿਤਧਾਰੀ ਪਹਿਲ ਸਿੰਘ ਹੈ ਨਾਮ ਧਰਾਇਆ ਜੀ
ਮੇਰੇ ਘਰ ਨੇ ਖਾਸ ਸਰਹੰਦ ਦੇ ਵਿਚ ਦਰਸ ਆਪਦੇ ਨੂੰ ਏਥੇ ਆਇਆ ਜੀ
ਅਜੇ ਵਸਦੀ ਹੈ ਸਰਹੰਦ ਤੇਰੀ ? ਹੱਸ ਗੁਰਾਂ ਨੇ ਫੇਰ ਦੁਹਰਾਇਆ ਜੀ
ਹੱਥ ਆਪਦੇ ਸਭ ਕੁਝ ਸਤਿਗੁਰੂ ਜੀ ਮੈਂ ਵੱਸਦੀ ਛੱਡ ਸਿਧਾਇਆ ਜੀ
ਨੇੜੇ ਸਮਾ, ਸਰਹੰਦ ਬਰਬਾਦ ਹੋਵੇ ਟੱਬਰ ਲੈ ਜਾਹ ਫਰਮਾਇਆ ਜੀ
ਮੱਠ ਆਗਯਾ ਪਹਿਲੇ ਸਿੰਘ ਚਲਾ ਗਿਆ ਜਾ ਮਾਤਾ ਦੇ ਤਈਂ ਲਿਆਇਆ ਜੀ
ਗੁਜਰ ਗਿਆ ਸੀ ਪਿਤਾ ਕਰਤਾਰ ਸਿੰਘਾ ਆ ਪਾਸ ਗੁਰਾਂ ਦੇ ਡੇਰਾ ਲਾਇਆ ਜੀ

ਤਬਾ

ਮੋਹਰਾਂ ਦਿਤੀਆਂ ਦਸ ਸਤਿਗੁਰੂ ਜੀਨੇ ਜ਼ੇਵਰ ਬੜਾ ਸੁੰਦਰ ਘੜ ਲਿਆਇ ਲੜਕਾ
ਪੂਰਾ ਨਿਕਲਿਆ ਤੋਲ ਦੇ ਵਿਚ ਜ਼ੇਵਰ ਸੋਨਾ ਰੱਤੀ ਨ ਵਿਚੋਂ ਚੁਰਾਇ ਲੜਕਾ

ਗੁਰਾਂ ਪੁਛਿਆ ਸੋਨਾ ਚੁਰਾਯਾ ਕਿਉਂ ਨ ਬੜਾ ਗਿਯਾਨ ਵੇਰਾਗ ਜਤਾਇ ਲੜਕਾ
 “ਚੋਰ ਕੀ ਹਾਮਾ ਭਰੇ ਨ ਕੋਇ” ਇਤਿ ਆਦਕ ਸ਼ਬਦ ਸੁਨਾਇ ਲੜਕਾ
 ਲੋਕ ਹੋਰ ਭੀ ਗਹਿਨੇ ਘੜਾਣ ਲੱਗੇ ਉਹ ਬੜਾ ਇਤਬਾਰ ਜਮਾਇ ਲੜਕਾ
 ਗੁਰੂ ਘਰ ਵਿਚੋਂ ਚੀੜ ਵਸਤ ਬਹੁਤੀ ਆਪੇ ਦੇ ਆਪੇ ਲੈ ਜਾਇ ਲੜਕਾ
 ਅੰਤ ਹਿਤਦਾ ਓਸਦਾ ਬਦਲ ਗਿਆ ਦਿਨਾਂ ਵਿਚ ਬਹੁ ਪੈਸਾ ਕਮਾਇ ਲੜਕਾ
 ਅੰਤ੍ਰਯਾਮੀ ਸਤਿਗੁਰਾਂ ਪੜਤਾਲ ਕੀਤੀ ਤੋਲ ਬੋਲ ਨ ਪਤਾ ਫੜਾਇ ਲੜਕਾ
 ਅਧੋ ਅਧੀਆਂ ਹੀ ਚੀਜ਼ਾਂ ਘੱਟ ਹੋਈਆਂ ਦਿਣ ਦੀਵੀਂ ਹੀ ਮਾਲ ਖਪਾਇ ਲੜਕਾ
 ਕੁਝ ਬਹੁ ਪਤਾ ਦੇਵੈ ਮੂਲ ਨਾਹੀਂ ਜਦ ਪੁਛਿਆ ਪਾਸ ਬੁਲਾਇ ਲੜਕਾ
 ਬਰਕਤ ਚੋਰੀਦੇ ਮਾਲ ਨੂੰ ਮੂਲ ਨਾਹੀਂ ਸੁਣ ਗੁਰਾਂ ਤੋਂ ਬਹੁਤ ਸ਼ਰਮਾਇ ਲੜਕਾ
 ਕਰ ਢੀਠ ਬਹੁਤਾ ਕਰਤਾਰ ਸਿੰਘਾ ਦਿੱਤਾ ਸਭਾ ਵਿਚੋਂ ਕਢਾਇ ਲੜਕਾ

ਇਕ ਪਠਾਨ ਦੀ ਸਾਖੀ

ਕੱਤਕ *ਮਾਹ ਸਤਿਗੁਰੂ ਦਮਦਮੇ ਬੈਠੇ ਦੂਰ ਇਕ ਪਠਾਨ ਜਾ ਰਿਹਾ ਸੀ ਜੀ
 ਕੁਝ ਕੱਛ ਦੇ ਵਿਚ ਦਬਾਯਾ ਹੋਯਾ ਇਹਨੂੰ ਪਕੜ ਲਿਆਵੇ ਗੁਰਾਂ ਕਿਹਾ ਸੀ ਜੀ
 ਸਿੱਖਾਂ ਪਕੜ ਆਂਦਾ, ਗੁਰਾਂ ਪੁਛਿਆ ਜਾਂ ਕਛੇ ਮਾਰ ਤੂੰ ਕੀਹ ਲੈਗਿਆ ਸੀ ਜੀ
 ਬਹੁਤ ਵਾਰ ਜਾਂ ਕਿਹਾ ਕਰਤਾਰ ਸਿੰਘਾ ਅੰਤ ਫੁਟ ਕੇ ਉਹ ਰੋ ਪਿਆ ਸੀ ਜੀ

ਤਥਾ

ਮੈਂ ਪੀਰ ਜੀ ਬੱਚਾ ਪਠਾਨ ਦਾ ਹਾਂ ਸਾਡੇ ਵਿਚ ਹੈ ਜੋਹਰ ਸਮਾਯਾ ਹੋ ਆ
 ਸਾਨੂੰ ਮੰਗਣੇ ਦੀ ਜਾਚ ਆਵੇਦੀ ਨਹੀਂ ਪਰ ਭੁਖ ਨੇ ਬਹੁਤ ਸਤਾਯਾ ਹੋ ਆ
 ਲੱਭਾ ਕੁਝ ਨ ਖਾਣ ਨੂੰ ਬਹੁਤ ਹਿਰਿਆ ਅੰਦਰ ਭੁਖ ਨੇ ਭਾਂਬੜ ਮਚਾਯਾ ਹੋ ਆ
 ਝੁਲਕੇ ਪੇਟ ਦੇ ਲਈ ਕਰਤਾਰ ਸਿੰਘਾ ਮੈਂ ਕੁਤ ਦਾ ਮਾਸ ਦਬ ਯਾ ਹੋਏ ਆ

ਤਥਾ

ਗੁਰਾਂ ਆਖਯਾ, ਸੁਟ ਦਿਹ, ਮਰਦ ਤਾਈਂ ਹੈ ਹਰਾਮ, ਭਾਈ ਮੁਰਦਾਰ ਖਾਣਾ
 ਰਹੁ ਪਾਸ ਸਾਡੇ ਮਿਲਨ ਅੱਠ ਆਨੇ ਦੇਇੰ ਵੇਲੇ ਪ੍ਰਸ਼ਾਦ ਸੁਵਾਰ ਖਾਣਾ
 ਇਹ ਸਾਰਾ ਬੇਕਾਰੀ ਦਾ ਭੁਖ ਖਾਨਾ ਹੈ ਚਾਹੀਦਾ ਕਰਕੇ ਕਾਰ ਖਾਣਾ
 ਕੋਈ ਕਰ ਕਮਾਈ ਕਰਤਾਰ ਸਿੰਘਾ ਐਵੇਂ ਨਹੀਂ ਮਿਲਦਾ ਮਜ਼ੇਦਾਰ ਖਾਣਾ

ਵਾਕ ਕਵੀ

ਜਦੋਂ ਅੱਠ ਆਨੇ ਰੋਜ਼ ਮਿਲਨ ਲੱਗੇ ਸਾਰਾ ਭੁਖ ਦਾ ਦੁਖ ਪਛਾਨ ਭੁੱਲਾ

ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼

ਦੱਸ ਖਾਇ ਤੇ ਮੁੱਛਾਂ ਮੋੜ ਛਡੇ ਔਖਾ ਸਮਾਂ ਓਹਨੂੰ ਅੰਤ ਆਨ ਭੁੱਲਾ
ਪੰਜ ਦਮੜੇ ਓਸ ਦੇ ਰੋਜ਼ ਹੋ ਗਏ ਤੰਗੀ ਤੁਰਸ਼ੀ ਸਾਰੀ ਪਠਾਨ ਭੁੱਲਾ
ਖਾਂ ਸਾਹਿਬ ਬਣ ਗਿਆ ਕਰਤਾਰ ਸਿੰਘਾ ਖਟਿ ਖਰਚੇ, ਦੁਖ ਜਹਾਨ ਭੁੱਲਾ

ਪਠਾਨ ਨੇ ਇੱਕ ਦਿਨ ਰਜ਼ੂਰ ਆਕੇ ਹਵਾਲ ਕਰਨਾ

ਇੱਕ ਦਿਨ ਕਹਿੰਦਾ ਸਾਹਿਬ ਅਰਜ਼ ਮੇਰੀ ਘਾਟਾ ਆਪਨੂੰ ਵਿਚ ਜਹਾਨ ਕੋਈ ਨ
ਦੁਨੀਆਂ ਦੌਲਤਾਂ ਸ਼ਾਹੀ ਸਮਾਨ ਸਾਰੇ ਕੀਤਾ ਜਾਵੇਂਦਾ ਜ਼ਾਹਿਰ ਬਿਆਨ ਕੋਈ ਨ
ਖਾਣਾ ਖਾਵੇਂਦੇ ਚੰਗਾ ਬਹਿਸ਼ਤ ਨਾਲੋਂ ਤੁਹਾਡੇ ਜਿਹਾ ਸਖੀ ਸੁਲਤਾਨ ਕੋਈ ਨ
ਫੇਰ ਪੀਰੀ ਮੁਰੀਦੀ ਦਾ ਅੰਤ ਭੀ ਨਹੀਂ ਕਿਸੇ ਗੱਲ ਦਾ ਫਿਕਰ ਧਿਆਨ ਕੋਈ ਨ
ਕੀਹ ਵਸ਼ੂ, ਮੈਂ ਰੋਜ਼ ਹੀ ਤੱਕਦਾ ਹਾਂ ਤੁਹਾਡੇ ਦਿਲ ਦੇ ਵਿਚ ਗੁਮਾਨ ਕੋਈ ਨ
ਐਸ਼ਾਂ ਇਸ਼ਰਤਾਂ ਵਾਂਗ ਅਮੀਰਾਂ ਦੇ ਨਹੀਂ ਕਾਮ ਕ੍ਰੋਧ ਦੀ ਮੂਲੋਂ ਪਛਾਨ ਕੋਈ ਨ
ਆਉਨ ਲੱਖਾਂ ਤਾਂ ਖੁਸ਼ੀ ਨਹੀਂ ਤੁਸੀਂ ਹੁੰਦੇ ਲੱਖਾ ਜਾਣ ਤਾਂ ਗ਼ਮ ਨਸ਼ਾਨ ਕੋਈ ਨ
ਐਬ ਕੋਈ ਨਹੀਂ ਡਿੱਠਾ ਕਰਤਾਰ ਸਿੰਘਾ ਏਸ ਗੱਲ ਦਾ ਮੈਨੂੰ ਗੱਯਾਨ ਕੋਈ ਨ

ਤਬਾ

ਮੈਂ ਲੋਣ ਰੋਟੀ ਮਸਾਂ ਖਾਵੇਂਦਾ ਹਾਂ ਮੈਨੂੰ ਪੀਰ ਜੀ ਕਾਮ ਸਤਾਵੇਂਦਾ ਏ
ਮਨ ਬਦੀਆ ਦੇ ਵੱਲ ਦੌੜਦਾ ਰਹੇ ਪਰ ਨਾਰੀਆਂ ਸਦਾ ਤਕਾਵੇਂਦਾ ਏ
ਔਹਨੂੰ ਮਾਰ ਲਵਾਂ ਔਹਨੂੰ ਲੁਟ ਲਵਾਂ ਇਹੋ ਮਨ ਮੇਰੇ ਵਿਚ ਭਾਵੇਂਦਾ ਏ
ਜਦੋਂ ਆਪ ਵਲੇ ਨਜ਼ਰ ਮਾਰਦਾ ਹਾਂ ਮੇਰਾ ਮਨ ਹੈਰਾਨ ਹੋ ਜਾਵੇਂਦਾ ਏ
ਵਧ ਪਰੀਆਂ ਤੋਂ ਆਵਨ ਔਰਤਾਂ ਭੀ ਕਿਸੇ ਚੀਜ਼ ਦਾ ਅੰਤ ਨ ਆਵੇਂਦਾ ਏ
ਦੂਰ ਕਰੋ ਇਹ ਭਰਮ ਕਰਤਾਰ ਸਿੰਘਾ ਮੇਰਾ ਮਨ ਕਹਿੰਦਾ ਸ਼ਰਮਾਵੇਂਦਾ ਏ

ਸਤਿਗੁਰਾਂ ਨੇ ਪਠਾਨ ਦੀ ਤਸੱਲੀ ਕਰਾਨੀ

ਗੁਰਾਂ ਆਖਯਾ ਦੱਸਾਂ ਗੇ ਫੇਰ ਕਦੇ ਦੇਈਂ ਆਪ ਹੀ ਯਾਦ ਕਰਾਇ ਖਾਨਾ
ਪੰਜ ਦਸ ਦਿਨ ਏਵੇਂ ਹੀ ਗ਼ਜ਼ਤ ਗਏ ਗੁਰਾਂ ਆਖਯਾ ਸਹਿਜ ਸੁਭਾਇ ਖਾਨਾ
ਤੇਰੇ ਨਾਲ ਹੈ ਸਾਡਾ ਪਿਆਰ ਬਣਿਆ ਪਰ, ਕਰੇ ਤਕਦੀਰ ਜੁਦਾਇ ਖਾਨਾ
ਦਸ ਦਿਨ ਰਹਿ ਗਏ ਤੇਰੀ ਜ਼ਿੰਦਗੀ ਦੇ ਗਈ ਮੌਤ ਤੇਰੀ ਨੇੜੇ ਆਇ ਖਾਨਾ
ਖਾਣ ਪੀਣ ਨੂੰ ਜੋ ਕੁਝ ਦਿਲ ਕਰਦਾ ਸਾਨੂੰ ਦੱਸ ਉਹ ਦਈਏ ਦਵਾਇ ਖਾਨਾ
ਰਹਿ ਜਾਇ ਨ ਹੱਵਸ ਕਰਤਾਰ ਸਿੰਘਾ ਖਾ ਪੀ ਤੇ ਲੈ ਹੰਡਾਇ ਖਾਨਾ

ਤਬਾ

ਸੁਣਦੇ ਸਾਰ ਪਠਾਨ ਦੀ ਖਾਨਯੋਂ ਗਈ ਉਠ ਡੇਰੇ ਦੇ ਵੱਲ ਮੁਰਬਾਇ ਗਿਆ

ਕਹਿਣਾ ਪੀਰ ਦਾ ਕਦੇ ਨਹੀਂ ਝੂਠ ਹੋਣਾ ਵਕਤ ਮਰਨ ਦਾ ਨੇੜੇ ਹੀ ਆਇ ਗਿਆ
ਖਾਣਾ ਪੀਣਾ ਹਰਾਮ ਹੋ ਗਿਆ ਸਾਰਾ ਗਮ ਓਸਦੇ ਚਿਹਰੇ ਤੇ ਛਾਇ ਗਿਆ
ਮੌਤ ਸਾਮ੍ਹਣੇ ਖੜੀ ਕਰਤਾਰ ਸਿੰਘਾ ਸਭ ਕੁਝ ਹੀ ਭੁਲ ਭੁਲਾਇ ਗਿਆ

ਤਥਾ

ਦੂੰਹ ਤਿੰਨਾ ਦਿਨ੍ਹਾਂ ਵਿਚ ਨਾਲ ਗਮ ਦੇ ਉਡ ਰੰਗ ਪਠਾਨ ਦਾ ਫੂਕ ਹੋਇਆ
ਦਿਨੇ ਚੈਨ ਨ ਰਾਤ ਨੂੰ ਨੀਂਦ ਆਵੇ ਚਿਹਰਾ ਬਦਲ ਗਿਆ ਪੀਲਾ ਭੂਕ ਹੋਇਆ
ਨਾਲ ਗਮ ਸ਼ਰੀਰ ਆ ਘਟਨ ਲਗਾ ਤੱਪ ਗਮੀ ਦਾ ਗਿਰਦ ਆ ਸੂਕ ਹੋਇਆ
ਅੱਛਾ ਕੁਛ ਨ ਲਗੇ ਕਰਤਾਰ ਸਿੰਘਾ ਸ਼ੀਸ਼ਾ ਦਿਲ ਦਾ ਟੁੱਟ ਦੇ ਟੁਕ ਹੋਇਆ

ਤਥਾ

ਚੋਥੇ ਦਿਨ ਬੁਲਾਇਆ ਗੁਰੂ ਜੀ ਨੇ ਹੱਸ ਪੁਛਦੇ ਕੀਹ ਬੀਮਾਰੀ ਹੋਈ
ਤੇਰਾ ਰੰਗ ਡਾਢਾ ਪੀਲਾ ਭੂਕ ਹੋਇਆ ਕਿਉਂ ਗਮ ਲੱਗਾ ਕੀਹਲਾਚਾਰੀ ਹੋਈ
ਕਹਿੰਦਾ ਪੀਰ ਜੀ ਹੁਣ ਮੈਂ ਮਰ ਜਾਣਾ ਮੇਰੇ ਵਾਸਤੇ ਮੌਤ ਦੀ ਤਿਆਰੀ ਹੋਈ
ਖਾਣ ਪੀਣ ਨੂੰ ਕੁਝ ਨ ਦਿਲ ਚਾਹੇ ਓਸੇ ਦਿਨ ਡਾਢੀ ਬੇ ਕਰਾਰੀ ਹੋਈ
ਅੱਖਾਂ ਅੱਗੇ ਆ ਰਿਹਾ ਇਮਾਲ ਨਾਮਾ ਆਕਬਰ ਹੈ ਜਾਪਦੀ ਭਾਰੀ ਹੋਈ
ਜਾਣਾ ਸਭੇ ਹੀ ਛੱਡ ਕਰਤਾਰ ਸਿੰਘਾ ਨੇਕੀ ਕੋਈ ਭੀ ਨ ਉਮਰ ਸਾਰੀ ਹੋਈ

ਗੁਰੂ ਜੀ

ਤੇਰੇ ਸ਼ਾਲ ਦਾ ਇਹੋ ਜੁਵਾਬ ਖਾਨਾ ਜ਼ਰਾ ਦਿਲ ਦੇ ਵਿਚ ਵਿਚਾਰ ਭਾਈ
ਚੌਂਹ ਦਿਨ੍ਹਾਂ ਤੋਂ ਮੌਤ ਦਾ ਨਾਮ ਸੁਣਿਆ ਛੱਡ ਦਿਤੇ ਨੀ ਕਾਰ ਵਿਹਾਰ ਭਾਈ
ਖਾਣਾ ਪੀਣਾ ਸੋਣਾ ਬਹਿਣਾ ਭੁਲ ਗਿਆ ਰੰਗ ਹੋਇਆ ਵਾਂਗ ਵਿਸਾਰ ਭਾਈ
ਸਾਨੂੰ ਜਮਦਿਆਂ ਹੀ ਸਾਡੇ ਸਤਿਗੁਰੂ ਨੇ ਦਿਤੀ ਸਾਮ੍ਹਣੇ ਮੌਤ ਦਿਖਾਰ ਭਾਈ
ਮਾਯਾ ਮੋਹ ਦੇ ਵਿਚ ਕੀਹ ਚਿੱਤ ਲਗੇ ਘੋੜੇ ਕਾਲਦੇ ਸਦਾ ਅਸਵਰ ਭਾਈ
ਦੁਸ਼ਟਮਾਨ ਸਾਰਾ ਨਾਸਵੰਤ ਲਿਖਯਾ ਇਹਦੇ ਨਾਲ ਕੀਹ ਪਾਨਾ ਪਿਆਰ ਭਾਈ
ਹਿਰਦਾ ਸੁਧ ਪਠਾਨ ਦਾ ਹੋਇ ਗਿਆ ਗਏ ਦਿਲਦੇ ਨਿਕਲ ਵਿਕਾਰ ਭਾਈ
ਜਿਨ੍ਹਾਂ ਯਾਦ ਹੈ ਮੌਤ ਕਰਤਾਰ ਸਿੰਘਾ ਬੁਕਲ ਓਸ ਦੀ ਵਿਚ ਕਰਤਾਰ ਭਾਈ

ਇਕ ਸਿੱਖ ਦੀ ਬੇਨਤੀ

ਇਕ ਦਿਨ ਇਕ ਸਿੱਖ ਨੇ ਅਰਜ਼ ਕੀਤੀ ਮੈਂ ਦੁਖੀ ਹੋਇਆ ਸੰਸਾਰ ਵੱਲੋਂ
ਮੇਰਾ ਸਤਿਗੁਰੋ ਮਨ ਉਦਾਸ ਰਹਿੰਦਾ ਚਿਤ ਮੁੜਿਆ ਵਿਸ਼ੇ ਵਿਕਾਰ ਵੱਲੋਂ
ਜਪ, ਤਪ, ਕੋਈ ਸਾਧਨਾ ਆਵੰਦੀ ਨਹੀਂ ਤੇ ਅੰਵਾਨ ਹਾਂ ਮੂਲੋਂ ਵਿਚਾਰ ਵੱਲੋਂ

ਅੱਖਰ ਇੱਕ ਭੀ ਆਵੇਦਾ ਨਹੀਂ ਮੈਨੂੰ ਹਾਂ ਅਸਲੋਂ ਮੂੜੂ ਵਿਹਾਰ ਵੱਲੋਂ
ਮਿਹਰ ਕਰੇ, ਮੈਨੂੰ ਕੁਝ ਗਯਾਤ ਹੋਵੇ ਡਰ ਆਵੇਦਾ ਜਮਾਂ ਦੀ ਮਾਰ ਵੱਲੋਂ
ਸ਼ਰਨ ਆਪਦੀ ਫੜੀ ਕਰਤਾਰ ਸਿੰਘਾ ਮਿਹਰ ਹੋ ਜਾਇ ਗੁਰੂ ਦਰਬਾਰ ਵੱਲੋਂ

ਸਤਿਗੁਰਾਂ ਨੇ ਓਸਨੂੰ ਵਿੱਦਯਾ ਪੜ੍ਹਨ ਬੇਠਾਨਾ

ਸਤਿਗੁਰਾਂ ਨੇ ਆਖਯਾ ਧੱਨ ਹੈਂ ਤੂੰ ਅਤੇ ਧੱਨ ਹੈ ਤੇਨੀ ਵਿਚਾਰ ਸਿੱਖਾ
ਤੂੰ ਅਨਪੜ੍ਹ ਹੀ ਏਡੀ ਦਲੀਲ ਦਾ ਹੈਂ ਤੇਰੇ ਉਤੇ ਹੈ ਮਿਹਰ ਕਰਤਾਰ ਸਿੱਖਾ
ਪਰ ਵਿੱਦਯਾ ਫੇਰ ਭੀ ਚਾਹੀਦੀ ਏ ਕੁਝ ਕਾਰ ਵਿਹਾਰ ਦੀ ਢਾਰ ਸਿੱਖਾ
ਹੋਰ ਨਹੀਂ ਤਾਂ ਗੁਰਮੁਖੀ ਪੜ੍ਹ ਅੱਖਰ ਗੁਰਬਾਣੀ ਦੀ ਹੋ ਜਾਇ ਸਾਰ ਸਿੱਖਾ
ਕੁਝ ਪਦ ਪਦਾਰਥ ਦਾ ਬੋਧ ਹੋਵੇ ਰਹਿਣਾ ਹੋਇਆ ਜੂ ਵਿਚ ਸੰਸਾਰ ਸਿੱਖਾ
ਦਿਤਾ ਕਰ ਸਪੁਰਦ ਕਰਤਾਰ ਸਿੰਘਾ ਇਕ ਮਾਈ ਦੇ, ਤੜ੍ਹ ਹੁਸ਼ਯਾਰ ਸਿੱਖਾ

ਸਿੱਖ ਨੇ ਆਨੰਦ ਸਾਹਿਬ ਦੀ ਪਹਿਲੀ ਤੁਕ ਹੀ ਪੜ੍ਹਕੇ ਆਨੰਦ ਹੋ ਜਾਣਾ

ਕੁਝ ਦਿਨ੍ਹਾਂ ਦੇ ਵਿੱਚ ਸਿੱਖ ਗਿਆ ਅੱਖਰ ਭਾਈ ਪੰਜ ਗ੍ਰੰਥੀ ਲਾਇਆ ਜੀ
ਲੱਗ ਪਾਠ ਸਿਖਾਉਨ ਅਨੰਦ ਸਾਹਿਬ ਪਹਿਲੀ ਤੁਕ ਦੇ ਤਈਂ ਪੜ੍ਹਾਇਆ ਜੀ
'ਅਨੰਦ ਭਇਆ ਮੇਰੀ ਮਾਏ ਸਤਿਗੁਰੂ ਮੈਂ ਪਾਇਆ' ਪਾਠ ਇਹ ਆਇਆ ਜੀ
ਏਸ ਤੁਕ ਤਈਂ ਉਹ ਪਕਾਉਨ ਲੱਗਾ ਹੋਰ ਪੜ੍ਹਨ ਤੋਂ ਧਿਆਨ ਹਟਾਇਆ ਜੀ
ਉਹ ਗਿਆ ਨ ਭਾਈ ਦੇ ਪਾਸ ਮੁੜਕੇ ਇਕ ਤੁਕ ਵਿਚੋਂ ਵਰੋਸਾਇਆ ਜੀ
ਭਾਈ ਲਾਈ ਸ਼ਕਾਇਤ ਕਰਤਾਰ ਸਿੰਘਾ ਗੁਰਾਂ ਸਿੱਖ ਦੇ ਤਈਂ ਬੁਲਾਇਆ ਜੀ

ਓਸ ਸਿੱਖ ਨੂੰ ਬੁਲਾਕੇ ਸਾਹਿਬਾਂ ਨੇ ਪੁਛਣਾਂ

ਸਿੱਖਾਂ ਪੜ੍ਹਨ ਦੇ ਵਾਸਤੇ ਜਾਂਦਾ ਕਿਉਂ ਨਹੀਂ ਤੈਨੂੰ ਚਾਹੀਦਾ ਸੀ ਖੁਸ਼ੀਧਾਰ ਪੜ੍ਹਨਾ
ਓਸ ਆਖਯਾ ਜੀ ਮੈਂ ਤਾਂ ਪੜ੍ਹ ਚੁਕਾ ਜਿੰਨ੍ਹਾਂ ਮੈਨੂੰ ਹੈਸੀ ਦਰਕਾਰ ਪੜ੍ਹਨਾ
ਮਿਲਿਆ ਸਤਿਗੁਰੂ ਹੋ ਆਨੰਦ ਗਿਆ ਏਦੂੰ ਅਗੇ ਹੈ ਕੀਹ ਮਗਜ਼ਮਾਰ ਪੜ੍ਹਨਾ
ਇਕੋ ਤੁਕ ਹੀ ਬੱਸ ਕਰਤਾਰ ਸਿੰਘਾ ਹੋਰ ਧੰਧਿਆਂ ਦਾ ਕੀਹ ਵਿਹਾਰ ਪੜ੍ਹਨਾ

ਸਤਿਗੁਰਾਂ ਨੇ ਹੋਰ ਸਿੱਖਾਂ ਨੂੰ ਸਿੱਖਯਾ ਦੇਣੀ

ਸਿਖੋ ਧੱਨ ਨਿਸਚਾ ਏਸ ਸਿੱਖ ਦਾ ਏ ਏਸੋਂ ਤਰ੍ਹਾਂ ਦਾ ਖਾਸ ਵਿਹਾਰ ਚਾਹੀਏ
ਇਹ ਬਾਣੀ ਮਹਾਂ ਪੁਰਖਾਂ ਦੀ ਬਹੁਤ ਉਚੀ ਇੰਦੇ ਨਾਲ ਅਤੁਟ ਪਿਆਰ ਚਾਹੀਏ
ਗੋਬ ਰਤਨ ਅਮੋਲਕ ਵਿਚ ਇਹਦੇ ਸਦਾ ਪੜ੍ਹਨੀ ਨਾਲ ਵਿਚਾਰ ਚਾਹੀਏ
ਇਹ ਕਾਨ ਬੇਕੀਵਤੀ ਹੀਰਿਆਂ ਦੀ ਅੱਖਰ ਅੱਖਰ ਦੀ ਕਰਨੀ ਸਾਰ ਚਾਹੀਏ
ਖੋਜ ਕਰਕੇ ਪਦਾਂ ਪਦਾਰਥਾਂ ਦੀ ਵਿੱਚੋਂ ਲੱਭਨਾ ਨਾਮ ਕਰਤਾਰ ਚਾਹੀਏ

*ਨਿਧਯਾਸਨ ਕਰ ਕਰਤਾਰ ਸਿੰਘਾ ਤਰ ਜਾਵਨਾ ਇਹ ਸੰਸਾਰ ਚਾਹੀਏ

ਤਥਾ

ਇਕੋ ਤੁਕ ਇਸ ਸਿੱਖ ਨੇ ਪੜ੍ਹ ਲਈ ਓਹੋ ਫੜ ਲਈ ਖਾਸ ਪਛਾਨ ਕਰ ਕੇ
ਉਚੇ ਨਿਸਚੇ ਦੇ ਨਾਲ ਬੈਠ ਗਿਆ ਨਿਧਯਾਸਨ ਤੇ ਜਾ ਨਿਸ਼ਾਨ ਕਰਕੇ
ਜੇ ਰਿਹਾ ਅਡੋਲ ਇਹ ਇਸੇ ਤਰ੍ਹਾਂ ਚਰਨ ਫੜੇ ਮੁਕਤੀ ਇਹਦੇ ਆਨ ਕਰ ਕੇ
ਗੁਰਪੁਤੀ ਲੈ ਜਾਊ ਕਰਤਾਰ ਸਿੰਘਾ ਇਕੋ ਤੁਕ ਹੀ ਇਹਦੀ ਕਲਯਾਨ ਕਰ ਕੇ

ਤਥਾ

ਕੁਰਲੇ ਕੀਤਿਆਂ ਨਹੀਂ ਪਿਆਸ ਜਾਂਦੀ ਬਿਨਾਂ ਖਾਧੇ ਸੁ ਦ ਕੋਈ ਆਵੰਦਾ ਨ ਜੀ
ਔਖਧ ਖਾਧਿਆਂ ਹੀ ਰੋਗ ਦੂਰ ਹੋਵੇ ਵੇਦ, ਵੇਦ ਿਹਾਂ, ਰੋਗ ਜਾਵੰਦਾ ਨ ਜੀ
ਖੰਡ ਖਾਧਿਆਂ ਹੀ ਮਿੱਠਾ ਮੂੰਹ ਹੋਵੇ ਖੰਡ ਆਖਿਆਂ ਰਾ ਕੋਈ ਪਾਵੰਦਾ ਨ ਜੀ
ਬਾਣੀ ਬਿਨ੍ਹਾਂ ਵਿਚਾਰ [] ਪੜ੍ਹ ਛੱਡਯਾਂ ਹੀ ਅੱਗਯਾਨ ਅੰਧੇਰ ਨਸਾਵੰਦਾ ਨ ਜੀ
ਪੜ੍ਹਿਆ ਸੋ ਵਰਕਾ ਪਾਯਾ ਭੇਦ ਕੁਝ ਨ ਅੱਖਰ ਰਿਦੇ ਜਤ ਜੀਵ ਵਸਾਵੰਦਾ ਨਹੀਂ
ਨਹੀਂ ਪਾਵੰਦਾ ਮੁਕਤ ਕਰਤਾਰਸਿੰਘਾ ਜਦ ਤੱਕ ਪੜ੍ਹ ਅਮਲ ਕਮਾਵੰਦਾ ਨ ਜੀ

ਨਾਮ ਅਟੱਲ ਰਹਿਣ ਦੀ ਸਾਖੀ

ਇਕ ਦਿਨ ਬਹੁਤੇ ਵਿਦਵਾਨ ਬੈਠੇ ਚਰਚਾ ਆਪਸ ਵਿਚ ਚਲਾਇ ਰਹੇ
ਨਾਮ ਕਿਸਦਾ ਰਹੇ ਅਟੱਲ ਦਸੋ ਆਪੋ ਆਪਨੀ ਯੁਕਤ ਬਤਾਇ ਰਹੇ
ਕੋਈ ਆਖਦਾ ਲਾ ਜਾਇ ਖੂਹ ਜਿਹੜਾ ਯਾ ਤਾਲ ਲਾ ਜਾਇ ਸੁਨਾਇ ਰਹੇ
ਯਾਂ ਸਰਾਂ ਯਾਂ ਬਾਗ ਬਨਾਇ, ਮੰਦਰ ਛੱਡ ਜਾਇ ਔਲਾਦ ਜਤਾਇ ਰਹੇ
ਕੋਈ ਕੁਝ ਆਖੇ ਕੋਈ ਕੁਝ ਆਖੇ ਘੋੜੇ ਖੂਬ ਦਲੀਲ ਦੁੜਾਇ ਰਹੇ
ਸਾਰੀ ਚਰਚਾ ਇਹ ਕਰਤਾਰ ਸਿੰਘਾ ਸਤਿਗੁਰੂ ਜੀ ! ਸੁਣ ਸੁਨਾਇ ਰਹੇ

ਤਥਾ

ਆਖਰ ਪੁਛਿਆ ਓਹਨਾਂ ਤੋਂ ਗੁਰੂ ਜੀ ਨੇ ਕਦੋਂ ਹੋਇਆ ਹੈ ਭਗਤ ਕਬੀਰ ਦੱਸੋ

*ਨਿਧਯਾਸਨ ਵਰਤੋਂ ਵਿਚ ਲਿਆਉਂਦੇ ਹੋਇਆਂ।

†ਭਾਈ ਗੁਰਦਾਸ ਜੀ ਨੇ ਇਉਂ ਲਿਖਿਆ ਹੈ—

ਖਾਂਤ ਖਾਂਡ ਕਹਿ ਜਿਹਬਾ ਨ ਸਾਦ ਮੀਠੋ ਆਵੈ ਅਗਿਨ ਅਗਿਨ ਕਹਿ ਸੀਤ ਨ ਬਿਨਾਸ ਹੈ।
ਬੈਦ ਬੈਦ ਕਹਿ ਰੋਗ ਮਿਟਤ ਨ ਕਾਹੂ ਕੋ ਹੈ ਦੁਬ ਦੁਬ ਕਹੈ ਕੋਊ ਦੁਬੈ ਨ ਬਿਲਾਸ ਹੈ।
ਚੰਦਨ ਚੰਦਨ ਕਹੈ ਹੋਤ ਨ ਸੁਬਾਸ ਬਾਸ ਚੰਦ ਚੰਦ ਕਹੈ ਉਜੀਆਰੋ ਨ ਪ੍ਰਗਾਸ ਹੈ।
ਤੈਸੇ ਗਯਾਨ ਗੋਸ਼ਟ ਕਹਤ ਨ ਰਹਤ ਪਾਵੈ ਕਰਨੀ ਪ੍ਰਧਾਨ ਭਾਨ ਉਦਤਿ ਅਕਾਸ ਹੈ।

[] ਪੜ੍ਹਿਆ ਨਾਹੀ ਭੇਦੁ ਤ੍ਰਿਖਿਐ ਪਾਵਣਾ।

ਓਸ ਵੇਲੇ ਕਿਹੜਾ! ਬਾਦਸ਼ਾਹ ਹੈਸੀ ਅਤੇ ਕੌਣ ਸੀ ਓਹਦਾ ਵਜ਼ੀਰ ਦੱਸੋ
ਨਾਮ ਕਿਸੇ ਦਾ ਲਵੋ ਕਰਤਾਰ ਸਿੰਘਾ ਖਿੱਚ ਸਮੇਂ ਦੀ ਖਾਸ ਤਸਵੀਰ ਦੱਸੋ
ਕੌਣ ਵਿਚ ਕਾਂਸੀ ਸ਼ਾਹੂਕਾਰ ਹੋਇਆ ਸੋਚ ਸਮਝ ਕੇ ਨਾਲ ਤਦਬੀਰ ਦੱਸੋ

ਤਬਾ

ਕੌਣ ਦਸੇ ਤੇ ਕਿਸ ਨੂੰ ਪਤਾ ਹੈਸੀ ਅਪੋ ਆਪਨੇ ਤੀਰ ਚਲਾਨ ਲੱਗੇ
ਕੋਈ ਹਮਾਯੂੰ, ਅਕਬਰ ਕੋਈ ਰਹੇ ਬਾਬਰ ਚੌਹਾਨ ਤੇ ਜਾਟ ਬਤਾਨ ਲੱਗੇ
ਕੋਈ ਕਿਸੇ ਨਤੀਜੇ ਤੇ ਪਹੁੰਚਿਆ ਨ ਟਾਲਮ ਟੋਲੇ ਕਰ ਸਮਾ ਲੰਘਾਨ ਲੱਗੇ
ਏਸ ਯੁਕਤੀ ਨਾਲ ਕਰਤਾਰ ਸਿੰਘਾ ਮਹਿਮਾ ਨਾਮ ਦੀ ਗੁਰੂ ਸਮਝਾਨ ਲੱਗੇ

ਸਤਿਗੁਰ ਜੀ

ਬੋਲੇ ਆਪ ਸਾਹਿਬ ਸੁਣੋ ਖਾਲਸਾ ਜੀ ਹੈ ਕਰੀਬ ਜੁਲਾਹਾ ਕਬੀਰ ਹੋਇਆ
ਨਾ ਤਾਲ ਅਤੇ ਕੋਈ ਖੂਹ ਲਾਇਆ ਨ ਸੀ ਬਾਦਸ਼ਾਹ ਨ ਸੀ ਵਜ਼ੀਰ ਹੋਇਆ
ਨ ਸੀ ਧਨ ਪੱਲੇ ਨ ਸੀ ਜ਼ੋਰ ਬਾਹੀਂ ਨ ਹੀ ਖੂਬ ਧੂਰਤ ਮਾਹਿ ਮੁਨੀਰ ਹੋਇਆ
ਧੀਆਂ ਪੁਤਾਂ ਵਾਲਾ ਉਹ ਗ੍ਰਿਸਥੀ ਸੀ ਭੇਖਾ ਧਾਰੀ ਨ ਕੋਈ ਫਕੀਰ ਹੋਇਆ
ਪਰ ਨਾਮ ਓਹਦਾ ਅੱਜ ਵਿਚ ਦੁਨੀਆਂ ਹਰ ਇਕ ਦਾ ਹੈ ਦਾਮਨਗੀਰ ਹੋਇਆ
ਕਿਹੜੀ ਖੂਬੀਦੇ ਨਾਲ ਕਰਤਾਰ ਸਿੰਘਾ ਓਹਦਾ ਨਾਮ ਅਟੱਲ ਅਖੀਰ ਹੋਇਆ

ਤਬਾ

ਇਹ ਨਾਮ ਦਾ ਸਾਰਾ ਪਰਤਾਪ ਸਮਝੋ ਕਿੱਡੀ ਪਦਵੀ ਪਾਈ ਕਬੀਰ ਉਚੀ
ਨੀਚ ਕੁਲ ਦਾ ਵੱਖੋ ਜੁਲਾਹਾ ਹੈ ਸੀ ਕਿੱਡੀ ਓਸ ਦੀ ਹੋਈ ਤਕਦੀਰ ਉਚੀ
ਕੋਈ ਜਾਣਦਾ ਨ ਰਾਜੇ ਰਾਣਿਆਂ ਨੂੰ ਹੈ ਕਬੀਰ ਦੀ ਹੋਈ ਜ਼ਮੀਰ ਉਚੀ
ਰਿਖੀ ਮੁਨੀਆਂ ਪੰਡਤਾਂ ਗਯਾਨੀਆਂ ਤੋਂ ਵਿਚ ਜੱਗ ਓਹਦੀ ਤਕਰੀਰ ਉਚੀ
ਲੱਖਾਂ ਹਿਰਦਿਆਂ ਦੇ ਵਿਚ ਖਿਚੀ ਹੋਈ ਉਹ ਪੁਰ ਜਮਾਲ ਤਸਵੀਰ ਉਚੀ
ਦਿਤੀ ਨਾਮ ਨੇ ਕਰ ਕਰਤਾਰ ਸਿੰਘਾ ਓਹਦੀ ਪਦਵੀ ਬੇ-ਨਜ਼ੀਰ ਉਚੀ

ਤਬਾ

ਬੜੇ ਬੜੇ ਪਰਤਾਪ ਇਕਬਾਲ ਵਾਲੇ ਬਾਦਸ਼ਾਹ ਤੇ ਰਾਜੇ ਸੁਲਤਾਨ ਹੋ ਗਏ
ਧਨੀ, ਸੇਠ ਅਤੇ ਪੰਡਤ ਵੈਦ, ਗੁਣੀ ਅਕਲ ਮੰਦ ਭਾਰੇ ਬਲਵਾਨ ਹੋ ਗਏ
ਅੱਜ ਹੋਇ ਤੇ ਕੱਲ੍ਹ ਨੂੰ ਗੁੰਮ ਗਏ ਪਾਣੀ ਬੁਲਬੁਲੇ ਵਾਂਗ ਪਛਾਨ ਹੋ ਗਏ
ਕੌਣ ਜਾਣਦਾ ਉਨ੍ਹਾਂ ਦੇ ਨਾਮ ਤਾਈਂ ਲੱਖਾਂ ਵੱਧ ਤੋਂ ਵੱਧ ਇਨਸਾਨ ਹੋ ਗਏ

ਲੱਖਾਂ ਤਾਲ ਤੇ ਖੂਹੇ ਲਵਾ ਮਰ ਗਏ ਅੱਜ ਲੱਗੇ ਤੇ ਕੱਲ੍ਹ ਵੈਰਾਨ ਹੋ ਗਏ
ਕਿਤੇ ਇੱਕ ਦੋ ਸਦੀਆਂ ਯਾਦ ਰਹੇ ਅੰਤ ਸਭ ਦੇ ਗੁੱਮ, ਨਿਸ਼ਾਨ ਹੋ ਗਏ
ਨਾਮ ਨਾਮਾਂ ਦੇ ਸਣੇ ਦੂਰ ਹੋਏ ਗੁੱਮ ਸਣੇ ਬਾਗਾਂ ਬਾਗਬਾਨ ਹੋ ਗਏ
ਸਫਾ ਹਸਤੀ ਉਤੋਂ ਕਰਤਾਰ ਸਿੰਘਾ ਸਮਾ ਪਾਇ ਸਾਰੇ ਬੇ-ਨਿਸ਼ਾਨ ਹੋ ਗਏ

ਤਬਾ

ਤਿੰਨ ਪੁਰਖ ਨੇ ਸਦਾ ਅਟੱਲ ਰਹਿੰਦੇ ਨਾਮ ਜਪਿਆ ਅਤੇ ਜਪਾਯਾ ਜਿੰਨ੍ਹਾ
ਕੌਮ ਵਿਚ ਨੇ ਜੀਉਂਦੇ ਅੰਤ ਤੋੜੀ ਨੇਕ ਰਾਸਤਾ ਕੋਈ ਚਲਾਯਾ ਜਿੰਨ੍ਹਾ
ਦੂਜੇ ਉਹ, ਆ ਕੇ ਧਰਮ ਦੇਸ਼ ਲੱਈ ਤਨ ਮਨ ਤੇ ਧਨ ਘੁਮਾਯਾ ਜਿੰਨ੍ਹਾ
ਫੜ ਤੇਗ ਸਹਾਰ ਕੇ ਦੁਖ ਭਾਰੇ ਜੁਲਮ ਜ਼ਾਲਮਾ ਸਣੇ ਮਿਟਾਯਾ ਜਿੰਨ੍ਹਾ
ਤੀਜੇ ਨਾਮ ਅਟੱਲ ਕਵੀਸ਼ਰਾਂ ਦੇ ਧਰਮ ਗਰੰਥਾਂ ਤਈਂ ਬਨਾਯਾ ਜਿੰਨ੍ਹਾ
ਦੁਨੀਆਂ ਜਦੋਂ ਤੋੜੀ ਕਰਤਾਰ ਸਿੰਘਾ ਯਾਦ ਰਹਿਨ ਕੋਈ ਧਰਮ ਕਮਾਯਾ ਜਿੰਨ੍ਹਾ

ਬੀਬੀ ਦੀਪ ਕੌਰ ਦੀ ਸਾਖੀ

ਸੰਗਤ ਚਲਕੇ ਮਾਝਯੋਂ ਆਈ ਬਹੁਤੀ ਬੈਠੇ ਵਿਚ ਦਰਬਾਰ ਦੇ ਆਇ ਗੁਰ ਜੀ
ਚਾੜ੍ਹੀ ਕਾਰ ਭੇਟਾ ਸਿੱਖਾਂ ਪਰੇਮ ਸੇਤੀ ਰਹੇ ਸੁਭ ਉਪਦੇਸ਼ ਸੁਨਾਇ ਗੁਰ ਜੀ
ਕੀਤੀ ਬੇਨਤੀ, ਈਰਖੀ ਲੋਕ ਭੈੜੇ ਵੈਰ ਪੰਥ ਦੇ ਨਾਲ ਰਖਾਇ ਗੁਰ ਜੀ
ਛੇੜ ਖਾਨੀਆਂ ਕਟਦੇ ਰਾਹ ਜਾਂਦੇ ਸ਼ਰਮ ਦੀਨ ਈਮਾਨ ਗੁਵਾਇ ਗੁਰ ਜੀ
ਅਸੀਂ ਜਦੋਂ ਦ੍ਰਾਬੇ ਦੇ ਵਿੱਚ ਆਏ ਲੰਘੇ ਤਲਵਾਰਾਂ ਗੁਰ ਸਬਾਇ ਗੁਰ ਜੀ
ਇਕ ਖੂਹ ਉਤੇ ਜ਼ਰਾ ਬੈਠ ਗਏ ਕਰਨ ਲਗੇ ਚੀਬੀਨੀ ਬਨਾਇ ਗੁਰ ਜੀ
ਅਗੇ ਪਿਛੇ ਗਈ ਸੰਗਤ ਹੋ ਓਥੇ ਵਿਥ ਬੋੜੀ ਬਹੁਤੀ ਵਿਚ ਪਾਇ ਗੁਰ ਜੀ
ਦੀਪ ਕੌਰ ਬੀਬੀ ਉਠ ਸਾਡੇ ਵਿਚੋਂ ਕਲੀ ਟੁਰ ਪਈ ਕਦਮ ਉਠਾਇ ਗੁਰ ਜੀ
ਮੁਸਲਮਾਨ ਅਗੋਂ ਮਿਲੇ ਚਾਰ ਓਹਨੂੰ ਉਹ ਚੰਦਰੇ ਦਿਲ ਡੁਲਾਇ ਗੁਰ ਜੀ
ਕਠੇ ਆਣ ਹੋਏ ਦੀਪ ਕੌਰ ਗਿਰਦੇ ਬੀਬੀ ਹੋਂਸਲੇ ਤਈਂ ਵਧਾਇ ਗੁਰ ਜੀ
ਕੱਨੀ ਓਹਨਾਂ ਦੇ ਪਾਸੋਂ ਕਤਰਾ ਲੰਘੀ ਲਗੇ ਮਗਰ ਉਹ ਖੁਰਾ ਦਬਾਇ ਗੁਰ ਜੀ
ਇਕ ਵਧ ਅੱਗੇ ਨੇੜੇ ਆਨ ਢੁਕਾ ਕੰਛਣ ਲਾਹ ਕੇ ਬੀਬੀ ਸੁਟਾਇ ਗੁਰ ਜੀ
ਪਾਪੀ ਝੁਕਕੇ ਜਦੋਂ ਉਹ ਫੜਨ ਲੱਗਾ ਖਿਤ ਤੇਗ ਬੀਬੀ ਝਟਕਾਇ ਗੁਰ ਜੀ
ਓਹਨੂੰ ਵੇਖ ਕੇ ਦੂਸਰਾ ਕੁਦ ਪਿਆ ਬੀਬੀ ਸ਼ੀਹਣੀ ਦੇ ਵਾਂਗ ਗਰਜਾਇ ਗੁਰ ਜੀ
ਓਹ ਦੀ ਆਉਂਦੇ ਦੀ ਮੁੰਡੀ ਲਾਹ ਘੱਤੀ ਵਾਂਗ ਦੇਵੀ ਦੇ ਤੇਗ ਫਿਰਾਇ ਗੁਰ ਜੀ
ਪਿਛੋਂ ਅਸੀਂ ਭੀ ਦੌੜਕੇ ਆਣ ਪੁਜੇ ਲਿਆ ਤੀਸਰਾ ਭੀ ਏਸ ਢਾਂਹਿ ਗੁਰ ਜੀ

ਚੋਥਾ ਡਿਗ ਪਿਆ ਦਹਿਸਤ ਨਾਲ ਓਥੇ ਓਹਦੀ ਛਾਤੀ ਕ੍ਰਿਪਾਨ ਧਸਾਇ ਗੁਰ ਜੀ
ਬੀਬੀ ਰਖ ਲਈ ਪੱਤ ਕਰਤਾਰ ਸਿੰਘਾ ਜੋਹਰ ਅੰਮ੍ਰਿਤ ਦਾ ਦਿਖਲਾਇ ਗੁਰ ਜੀ

ਤਬਾ

ਗੁਰਾਂ ਬੀਬੀ ਦੇ ਸਿਰ ਪਿਆਰ ਦਿਤਾ ਖੁਸ਼ੀ, ਸੁਣਕੇ ਹੋਇ ਮਹਾਨ ਸਾਰੇ
ਸਤਿਗੁਰਾਂ ਨੇ ਆਖਯਾ ਸੁਣੇ ਸਿਖੋ ਮਾਈ ਭਾਈ ਹਥਯਾਰ ਸਜਾਨ ਸਾਰੇ
ਹੈ ਬਰਕਤ ਸ਼ਸਤ੍ਰਾਂ ਵਿਚ ਭਾਰੀ ਅੰਗ ਸੰਗ ਰਖੋ ਕਿਰਪਾਨ ਸਾਰੇ
ਕੌਮਾਂ ਜਿਹੜੀਆਂ ਸਦਾ ਹਥਯਾਰ ਰਖਣ ਵੇਰੀ ਓਹਨਾਂ ਪਾਸੋਂ ਡਰ ਖਾਨ ਸਾਰੇ
ਸਦਾ ਯੋਧਿਆਂ ਦੇ ਡੰਕੇ ਵੱਜਦੇ ਨੇ ਰੋਸਨ ਹੋਵਦੇ ਨਾਮ ਜਹਾਨ ਸਾਰੇ
ਤਾਕਤ ਸ਼ਸਤ੍ਰਾਂ ਦੀ ਕਰਤਾਰ ਸਿੰਘਾ ਹੁਕਮ ਕਰ ਜਾਂਦੇ ਹੁਕਮਰਾਨ ਸਾਰੇ

ਬਰਸਾਨੇ ਵਾਲੀ ਸਿੱਖਣੀ ਦੀ ਸਾਖੀ

ਮੇਲਾ ਹੋਇਆ *ਵੈਸਾਖੀ ਦਾ ਬਹੁਤ ਭਾਰਾ ਹੈਸੀ ਸੰਗਤ ਬੇਸ਼ਮਾਰ ਆਈ
ਸ੍ਰੀ ਸਤਿਗੁਰੂ ਤਖਤ ਬਿਰਾਜ ਰਹੇ ਘੁੰਡ ਕੱਢ ਬਾਹਰੋਂ ਇਕ ਨਾਰ ਆਈ
ਅਰੁਾਂ ਵਿਚ ਦਰਬਾਰ ਦੇ ਆਵੇਦੀ ਨ ਮੁੜ ਮੁੜ ਭਾਵੇਂ ਕਈ ਵਾਰ ਆਈ
ਰੁੱਖ ਅੰਤ੍ਰਯਾਮੀ ਨੇ ਵੇਖ ਲਈ ਸੱਦ ਭੇਜੀ, ਉਹ ਵਿਚ ਦਰਬਾਰ ਆਈ
ਗੁਰਾਂ ਆਖਯਾ ਬੇਟੀ ਇਹ ਗੱਲ ਕੀਹ ਏ ਤੇਰੇ ਮਨ ਅਦਰ ਕੀਹ ਵਿਚਾਰ ਆਈ
ਮੁੜ ਮੁੜ ਕਿਉਂ ਗਈ ਕਰਤਾਰ ਸਿੰਘਾ ਸਿੱਧੀ ਕਿਉਂ ਨ ਕਰਨ ਦੀਦਾਰ ਆਈ

ਤਬਾ

ਹੋਥ ਜੋੜ ਉਸ ਬੀਬੀ ਨੇ ਅਰਜ਼ ਕੀਤੀ ਪੇਕੇ ਰਾਮ ਪੁਰ ਲਵੇ ਪਛਾਨ ਗੁਰ ਜੀ
ਮੈਂ ਛੋਟੀ ਜਹੀ ਸਾਂ ਘਰ ਮਾਪਿਆਂ ਦੇ ਰਿਹਾ ਸੰਤ ਓਥੇ ਇਕ ਆਨ ਗੁਰ ਜੀ
ਪੰਜ ਬਰਸ ਮੈਂ ਓਸਦੀ ਕਹੀ ਸੇਵਾ ਦਿਤਾ ਓਸ ਨੇ ਵਿਦਯਾ ਦਾਨ ਗੁਰ ਜੀ
ਓਸਸੰਤ ਦੇ ਸੰਗ ਤੋਂ ਰੰਗ ਚੜ੍ਹਿਆ ਸ਼ੌਕ ਸੇਵਾ ਦਾ ਲੱਗਾ ਮਹਾਨ ਗੁਰ ਜੀ
ਫੇਰ ਵਿਆਹੀ ਬਰਸਾਨੇ ਦੇ ਵਿਚ ਗਈ ਕੀਤੀ ਮਿਹਰ ਵੱਡੀ ਭਗਵਾਨ ਗੁਰ ਜੀ
ਨੇਕ ਖੱਤੀ ਦੇ ਲੜ ਲੱਗ ਗਈ ਮੈਂ ਉਹ ਭੀ ਸੰਤ ਸੇਵੀ ਬੁਧਵਾਨ ਗੁਰ ਜੀ
ਆਯਾ ਗਿਆ ਜੋ ਸੰਤ ਫਕੀਰ ਮਿਲਦਾ ਘਰ ਲੈ ਆਉਂਦਾ ਹਿੱਤ ਠਾਨ ਗੁਰ ਜੀ
ਕਰਾਂ ਟਹਿਲ ਪ੍ਰਸਾਦ ਦੀ ਖੁਸ਼ੀ ਹੋਕੇ ਲੰਗਰ ਵਿਚ ਰਹੇ ਸਦਾ ਧਿਆਨ ਗੁਰ ਜੀ
ਪੇਕੇ ਸੋਹਰੇ ਦੇਵੇਂ ਸਿੱਖ ਆਪਦੇ ਨੇ ਗੁਰੂ ਘਰ ਦੀ ਆਸ ਰਖਾਨ ਗੁਰੂ ਜੀ
ਆ ਸਾਰੇ ਵਿਸਾਖੀ ਦੀਵਾਲੀ ਉਪਰ ਦਰਸਨ ਆਪ ਜੀ ਦੇ ਪਾ ਜਾਨ ਗੁਰ ਜੀ

ਮੈਨੂੰ ਛੱਡ ਆਉਂਦੇ ਪਿਛੇ ਏਸ ਲਈ ਬੰਦ ਰਹਿਨ ਨ ਬੂਹੇ ਮਕਾਨ ਗੁਰ ਜੀ
ਮਤਾਂ ਸੰਤ ਕੋਈ ਆਕੇ ਮੁੜ ਜਾਵੇ ਭੁਖਾ ਚਲਾ ਜਾਇ ਕੋਈ ਇਨਸਾਨ ਗੁਰ ਜੀ
ਇਹੋ ਲੋਭ ਮੈਨੂੰ ਮੈਂ ਭੀ ਰਹਾਂ ਪਿਛੇ ਆਈ ਨਾਲ ਨ ਕਦੇ ਸੁਜਾਨ ਗੁਰ ਜੀ
ਵਾਂਜੀ ਰਹੀ ਮੈਂ ਆਪਦੇ ਦਰਸ਼ਨਾ ਤੋਂ ਬਦ ਕਿਸਮਤ ਮੁੜ ਅੰਵਾਨ ਗੁਰ ਜੀ
ਹੈਸੀ ਐਤਕੀਂ ਪਤੀ ਜੀ ਮਿਹਰ ਕੀਤੀ ਨਾਲ ਲੈ ਆਇ ਮਿਹਰਬਾਨ ਗੁਰ ਜੀ
ਆਈ ਡੇਰਿਓਂ ਆਪਦੇ ਦਰਸ਼ਨਾਂ ਨੂੰ ਨੇੜੇ ਦੁਕੀ ਜਾਂ ਆਇ ਦੀਵਾਨ ਗੁਰ ਜੀ
ਅਗੇ ਵੇਖਿਆ ਮੈਂ ਸਾਰਾ ਬੈਠਾ ਹੋਇਆ ਮੇਰੇ ਮੋਹਰਿਆਂ ਦਾ ਖਾਨਦਾਨ ਗੁਰ ਜੀ
ਮੈਂ ਸੰਗ ਕੇ ਪਿਛਾਂ ਕਰਭਾਰ ਸਿੰਘਾ ਮੁੜ ਚਲੀ ਹੈ ਸਾਂ ਦੱਯਾਵਾਨ ਗੁਰ ਜੀ

ਤਥਾ

ਗੁਰਾਂ ਆਖਯਾ ਏਟੀ ਤਾ ਧੰਨ ਹੈਂ ਤੂੰ ਸਾਧ ਸੰਤ ਦੀ ਸੇਵਾ ਤੇ ਧਿਆਨ ਜਿਸ ਦਾ
ਹੱਥੀਂ ਪੀਹ ਪਕਾ ਕੇ ਕਰੇਂ ਸੇਵਾ ਸੰਤ ਖਾਣ ਪਕਾ ਪੀਠਾ ਆਨ ਜਿਸ ਦਾ
ਹੈ ਸਫਲਾ, ਮਾਨੁਖ ਜਨਮ ਤੇਰਾ ਹੈ ਘਰ ਤੇ ਦਰ ਪਰਵਾਨ ਜਿਸ ਦਾ
ਸੇਵਾ ਰੂਪ ਸੇਵਾ ਮਿਲੇ ਓਸ ਤਾਈਂ ਪੁੱਨ ਪੂਰਬ ਹੋਇ ਮਹਾਨ ਜਿਸ ਦਾ
ਤੂੰ ਅਸਲ ਦੇਵੀ ਰੂਪ ਪਤੀਬਰਤਾ ਆਹਰ ਸਦਾ ਹੀ ਸੇਵਾ ਕਮਾਨ ਜਿਸ ਦਾ
ਧ੍ਰਿਗ ਓਹਦੀ ਕਮਾਈ ਕਰਤਾਰ ਸਿੰਘਾ ਸਾਧ ਸੰਤ ਕਮਾਯਾ ਨ ਖਾਨ ਜਿਸ ਦਾ

ਗ੍ਰਿਸਥ ਦੇ ਤਯਾਗ ਦੀ ਸਾਖੀ

ਇਕ ਦਿਨ ਸਤਿਗੁਰੂ ਦਰਬਾਰ ਬੈਠੇ ਦਰਸ ਪਾਇ ਰਹੇ ਨਰ ਨਾਰ ਆ ਕੇ
ਇਕ ਸਿੱਖ ਤੇ ਇਕ ਸਿੱਖਣੀ ਸਣੇ ਨੂੰਹ ਦੇ ਕਰਦੇ ਖੜੇ ਹਜ਼ੂਰ ਪੁਕਾਰ ਆ ਕੇ
ਸਚੇ ਪਾਤਸ਼ਾਹ ਸਾਡਾ ਪੁਤ ਇਕੋ, ਕਿਸੇ ਵਹਿਮ ਦਾ ਹੋਇਆ ਸ਼ਕਾਰ ਆ ਕੇ
ਡਾਢਾ ਗ੍ਰਿਸਥ ਦੇ ਵਲੋਂ ਉਦਾਸ ਹੋਇਆ ਜਿੰਨ ਭੂਤ ਦਾ ਪੈ ਗਿਆ ਭਾਰ ਆ ਕੇ
ਸਾਡਾ ਆਖਿਆ ਮੰਨਦਾ ਨਹੀਂ ਮੂਲੋਂ ਨਹੀਂ ਕਰਦਾ ਘਰ ਦੀ ਕਾਰ ਆ ਕੇ
ਉਸ ਤਾਈਂ ਸਮਝਾਓ ਕਰਤਾਰ ਸਿੰਘਾ ਅਸੀਂ ਡਿਗੇ ਤੇਰੇ ਦਰਬਾਰ ਆ ਕੇ

ਸ੍ਰੀ ਗੁਰੂ ਜੀ ਨੇ ਓਸ ਲੜਕੇ ਨੂੰ ਪੁਛਨਾ

ਕਹੁ ਨੀਂਗਰਾ ਕੀਹ ਹੈ ਨਾਮ ਤੇਰਾ ਕਿਹੜੀ ਗੱਲ ਤੋਂ ਡਰ ਵੈਰਾਗ ਫੜਿਆ
ਕਿਹੜੀ ਲਗਨ ਤੇਰੇ ਮਨ ਤਾਈਂ ਲਗੀ ਕਿਉਂ ਗ੍ਰਿਸਥਦੇ ਵਲੋਂ ਤਯਾਗ ਫੜਿਆ
ਅਜੇ ਉਮਰ ਅਠਾਰਾਂਕੁ ਸਾਲ ਦੀ ਏ ਪੱਲਾ ਗਯਾਨ ਦਾ ਗਫਲ ਤੋਂ ਜਾਗ ਫੜਿਆ
ਖੋਲ੍ਹ ਦੱਸ ਦਲੀਲ ਕਰਤਾਰ ਸਿੰਘਾ ਰਸਤਾ ਨਿੱਬੜੀ ਕਿਵੇਂ ਸੁਭਾਗ ਫੜਿਆ

ਲੜਕੇ ਨੇ ਬੇਨਤੀ ਕਰਨੀ

ਲੜਕੇ ਆਖਿਆ ਨਾਮ ਆਨੰਦ ਸਿੰਘ ਹੈ ਆਪ ਸਭੇ ਹੀ ਜਾਣਨੇ ਹਾਰ ਗੁਰ ਜੀ
ਬਾਣੀ ਆਪਦੀ ਪੜ੍ਹੀ ਮੈਂ ਪਰੀਤ ਲਾ ਕੇ ਕੀਤਾ ਪਾਠ ਆਨੰਦ ਵਿਚਾਰ ਗੁਰ ਜੀ

ਏ ਮਨ ਪਿਆਰਿਆ ਤੂੰ ਸਦਾ ਸਚੁ ਸਮਾਲੇ।

ਇਹੁ ਕੁਟੰਬੁ ਤੂੰ ਜਿ ਦੇਖਦਾ ਚਲੇ ਨਾਹੀ ਤੇਰੇ ਨਾਲੇ।

ਸਾਥਿ ਤੇਰੇ ਚਲੈ ਨਾਹੀ ਤਿਸ ਨਾਲਿ ਕਿਉ ਚਿਤੁ ਲਾਈਅ।

ਐਸਾ ਕੰਮ ਮੂਲੇ ਨਾ ਕੀਜੇ ਜਿਤੁ ਅੰਤਿ ਪਛੋਤਾਈਐ।

ਏ ਮਨਾ ਤੂੰ ਸੱਚ ਸਮਾਲ ਸਦ ਹੀ ਮਾਯਾ ਮੋਹ ਦਾ ਕੂੜ ਪਧਾਰ ਗੁਰ ਜੀ
ਇਹ ਕੁਟੰਬ ਜੋ ਸਾਮ੍ਹਣੇ ਦੇਖ ਰਿਹਾ ਮਾਤਾ ਪਿਤਾ ਅਤੇ ਪਰਿਵਾਰ ਗੁਰ ਜੀ
ਇਨ੍ਹਾਂ ਵਿਚੋਂ ਕਿਸੇ ਨਾਲ ਜਾਵਨਾ ਨਹੀਂ ਝੂਠਾ ਮੇਲ ਬਣਿਆ ਦਿਨ ਚਾਰ ਗੁਰ ਜੀ
ਕਰਨਾ ਮੋਹ ਕੀਹ ਫੇਰ ਕਰਤਾਰ ਸਿੰਘਾ ਬਾਜੀ ਜਾਵਨੀ ਅੰਤ ਜੇ ਹਾਰ ਗੁਰ ਜੀ

ਸ੍ਰੀ ਸਤਿਗੁਰੂ ਜੀ

ਬੜੇ ਰਿਖੀ ਮੁਨੀ ਵਿੱਦਵਾਨ ਯੋਗੀ ਰੱਸਾ ਮੋਹ ਦਾ ਕਿਸੇ ਨੇ ਵਢਿਆ ਨ
ਗਯਾਨ ਗੁਬਲੀਆਂ ਬੰਨ ਕੇ ਪਏ ਫਿਰਦੇ ਲੋਭ ਮੋਹ ਤਾਈਂ ਦਿਲੋਂ ਛਡਿਆ ਨ
ਕਈ ਸਾਧ ਅਤੀਤ ਤੇ ਵੈਸਨੇ ਹੋਏ ਕੁੱਤੀ ਹਿਰਸ ਨੂੰ ਕਿਸੇ ਨੇ ਕਢਿਆ ਨ
ਧਰ ਪੂਰਾ ਵੇਰਾਗ ਕਰਤਾਰ ਸਿੰਘਾ ਬੰਡਾ ਤਿਆਗ ਦਾ ਰਿਦੇ ਤੇ ਗਡਿਆ ਨ

ਤਬਾ

ਤੂੰ ਧੱਨ ਤੇ ਨਿਸਰਾ ਧੱਨ ਤੇਰਾ ਪਰ ਆਪਨੇ ਮਨੇ ਵਿਚਾਰ ਕਰ ਲੈ
ਜੇਕਰ ਤਿਆਗ ਨਾਲੋਂ ਗ੍ਰਿਸਥ ਹੈ ਚੰਗਾ ਕਾਹਨੂੰ ਛਡਨਾ ਹਿਰਦੇ ਸਾਰ ਕਰ ਲੈ
ਕਥਾ ਸੁਣ ਲੈ ਸੰਤ ਤੇ ਗ੍ਰਿਸਥੀਆਂ ਦੀ ਸਿਹੜੀ ਚੰਗੀ ਲੱਗੂ ਇਖਤੋਂਯਾਰ ਕਰ ਲੈ
ਅੱਧ ਵਿਚ ਨ ਰਹੀਂ ਕਰਤਾਰ ਸਿੰਘਾ ਜਿਹੜੇ ਪਾਸੇ ਲੱਗੀਂ ਬੇੜਾ ਪਾਰ ਕਰ ਲੈ

[੧] ਇਕ ਸੰਤ ਮਹਾਤਮਾ ਦੀ ਸਾਖੀ

ਗੁਰ ਆਖਦੇ ਨੀਂਗਰਾ ਸੁਣ ਬਹਿਕੇ ਸੰਤ ਹੋਕੇ ਸਿਦਕ ਰਖਾਇ ਕੋਈ
ਇਕ ਪਿੰਡ ਦੇ ਪਾਸ ਇਕ ਸੰਤ ਰਹਿੰਦਾ ਕਿਸੇ ਤਈਂ ਸਵਾਲ ਨ ਪਾਇ ਕੋਈ
ਕੁਟੀਆ ਵਿਚ ਬੈਠੇ ਤਈਂ ਪਿੰਡ ਵਿਚੋਂ ਅੱਠ ਦੁਧ ਦੱਹੀਂ ਜੇ, ਪੁਚਾਇ ਕੋਈ
ਥਾ ਛਡਦਾ ਮੰਗਦਾ ਕਿਸੇ ਤੋਂ ਨ ਕੋਈ ਰੱਖ, ਜਾਇ, ਲੈ ਜਾਇ ਕੋਈ
ਨੇਤ ਹੋਈ ਕਰਤਾਰ ਦੀ ਇਕ ਵੇਰਾਂ ਕੁਟੀਆ ਵਲ ਨ ਗ੍ਰਿਸਥੀ ਆਇ ਕੋਈ
ਸੰਤ ਦਿਨ ਗਏ ਬੀਤ ਕਰਤਾਰ ਸਿੰਘਾ ਆਣ ਭੋਸਨ ਨਾਹਿ ਛਕ ਇ ਕੋਈ

ਤਥਾ

ਦਿਨ ਸੱਤਵੇਂ ਫੁਰਨਾ ਇਹ ਫੁਰਿਆ ਹੋਯਾ ਕੋਪ ਇਹ ਖਾਸ ਕਰਤਾਰ ਦਾ ਏ
ਹੱਥ ਪੈਰ ਦਿਤੇ ਦਿਤੀ ਟੁਰਨ ਸ਼ਕਤੀ ਉਦਮ ਕਿਉਂ ਨ ਸਰੀਰ ਇਹ ਧਾਰ ਦਾ ਏ
ਚੱਲਾਂ ਚੱਲ ਕੇ ਭੋਜਨ ਲੈ ਆਵਾਂ ਹੈ ਖੁਲ੍ਹਾ ਭੰਡਾਰ ਦਾਤਾਰ ਦਾ ਏ
ਚਿੱਪੀ ਫੜ ਟੁਰ ਪਿਆ ਕਰਤਾਰ ਸਿੰਘਾ ਇਕ ਘਰ ਡਿੱਠਾ ਸ਼ਾਹੂਕਾਰ ਦਾ ਏ

ਤਥਾ

ਇਕ ਤਰਫ ਜਾਕੇ ਖੜਾ ਹੋਇ ਗਿਆ ਹੈਸੀ ਵਿਆਹ ਦਾ ਬੜਾ ਸਾਮਾਨ ਕੀਤਾ
ਕਈ ਤਰ੍ਹਾਂ ਦੇ ਬਣੇ ਪਕਵਾਨ ਓਥੇ ਸੀ ਅਡੰਬਰ ਬੜਾ ਮਹਾਨ ਕੀਤਾ
ਸਾਕ ਅੰਗ ਕੁਟੰਬ ਆ ਜਾਣ ਖਾ ਖਾ ਪਰ ਸੰਤ ਦਾ ਕਿਸੇ ਨ ਧਿਆਨ ਕੀਤਾ
ਅੱਧੀ ਰਾਤ ਬਤੀਤ ਹੋ ਗਈ ਖੜਿਆਂ ਨ ਭੋਜਨ ਖਵਾਇਆ ਨ ਮਾਨ ਕੀਤਾ
ਸੰਤ ਭਲਾ ਹੋ ਆਖਕੇ ਮੁੜ ਆਇਆ ਮਨ ਵਿਚ ਨ ਗਿਲ੍ਹਾ, ਗਿਲਾਨ ਕੀਤਾ
ਵੇਖ ਓਹਦਾ ਸੰਤੋਖ 'ਕਰਤਾਰ ਸਿੰਘਾ ਸ਼ਾਹੂਕਾਰ ਤੇ ਕੋਪ ਭਗਵਾਨ ਕੀਤਾ

ਤਥਾ

ਦੋ ਵਿਸ਼ਨ ਨੇ ਆਪਨੇ ਦੂਤ ਭੇਜੇ ਹਾਜ਼ਰ ਕੁਟੀਆ ਦੇ ਅਗੇ ਆਨ ਹੋਏ
ਸਾਧ ਪੁਛਦਾ ਕੌਣ ਤੇ ਆਇ ਕਿਥੋਂ ਅੱਧੀ ਰਾਤ ਕਿਸ ਤਰਫ ਰਵਾਨ ਹੋਏ
ਓਹ ਆਖਦੇ ਪਿੰਡ ਇਹ ਪਾਪੀਆਂ ਦਾ ਕੋਪ ਏਸ ਤੇ ਵਿਸ਼ਨ ਭਗਵਾਨ ਹੋਏ
ਸੰਤ ਦਿਨ ਹੋਇ ਤੁਹਾਨੂੰ ਭੁਖਿਆਂ ਨੂੰ ਆਪ ਦੇ ਵੇਲੇ ਖਾ ਮਸਤਾਨ ਹੋਏ
ਹੁਕਮ ਹੋਯਾ ਇਸ ਪਿੰਡ ਦੇ ਫੂਕਨ ਦਾ ਬਦ ਮਸਤ ਇਹ ਲੋਕ ਸ਼ੈਤਾਨ ਹੋਏ
ਗੱਲ ਓਹਨਾ ਦੀ ਸੁਣ ਕਰਤਾਰ ਸਿੰਘਾ ਉਹ ਸੰਤ ਜੀ ਬੜੇ ਹੈਰਾਨ ਹੋਏ

ਤਥਾ

ਕਹਿੰਦੇ ਜਾਉ ਕਸੂਰ ਕੀਹ ਪਿੰਡ ਦਾ ਏ ਕਿਉਂ ਬੇਦੋਸਿਆਂ ਤਈਂ ਜਲਾਵਨਾ ਏਂ
ਹੈ ਪ੍ਰੇਰਕ ਆਪ ਭਗਵਾਨ ਸਭ ਦਾ ਉਹਦੀ ਨੇਤ ਨੂੰ ਕਿਸ ਮਿਟਾਵਨਾ ਏਂ
ਉਹ ਪ੍ਰੇਰਦਾ ਤੇ ਭੋਜਨ ਮਿਲ ਜਾਂਦਾ ਓਸ ਦਾਤੇ ਦੀ ਦਾਤ ਨੂੰ ਖਾਵਨਾ ਏਂ
ਕਰਮਾ ਵਿਚ ਸੀ ਭੁਖ ਕਰਤਾਰ ਸਿੰਘਾ ਹੱਥ ਆਪਨਾ ਹੀ ਦਿਤਾ ਆਵਨਾ ਏਂ

ਤਥਾ

ਸੰਤ ਸਬਰ ਦੀ ਇਹ ਪ੍ਰੀਖਿਆ ਸੀ ਗੁਰ ਕਿਰਪਾ ਨਾਲ ਉਹ ਪਾਸ ਹੋਇਆ
ਹੋਈ ਮਿਹਰ ਉਸਤੇ ਭਗਵਾਨ ਦੀ ਜੀ ਗੋੜ ਕਰਮ ਸੰਜੋਗ ਦਾ ਨਾਸ ਹੋਇਆ
ਲੈ ਗਏ ਬੈਕੁੰਨ ਦੇ ਵਿਚ ਓਹਨੂੰ ਯੱਸ ਸੂਰਜ ਉਦੇ ਆਕਾਸ਼ ਹੋਇਆ

ਪਾਈ ਮੁਕਤ ਸਾਮੀਪ ਕਰਤਾਰ ਸਿੰਘਾ ਖਾਸ ਵਿਚ ਬੈਕੁੰਨ ਦੇ ਵਾਸ ਹੋਇਆ

ਤਥਾ

ਮੰਤ ਬਣਨਾ ਤਾਂ ਇਹੋ ਜਿਹਾ ਬਣੀ ਨਾਹੀ ਬਬੇਰੇ ਹਨ ਟੁਕਰ ਗਦਾਈ ਫਿਰਦੇ
ਅੰਦਰ ਵਿਸ਼ੇ ਵਿਕਾਰ, ਬਪਾਰ ਖੁੱਲ੍ਹੇ ਬਾਹਰ ਸੌਂਕੜੇ ਭੇਖ ਬਣਾਈ ਫਿਰਦੇ
ਛੁਰੀ ਕਪਟ ਦੀ ਰੱਖ ਕੇ ਵਿਚ ਬੁਕਲ ਬਾਹਰੋਂ ਕਪੜੇ ਗੋਰੂ ਰੰਗਾਈ ਫਿਰਦੇ
ਹੇ ਨਿਕੱਸੇ ਬੇਅੰਤ ਕਰਤਾਰ ਸਿੰਘਾ ਭਾਰ ਗ੍ਰਿਸਥੀਆਂ ਦੇ ਸਿਰ ਪਾਈ ਫਿਰਦੇ

(੨) ਗ੍ਰਿਸਥ ਦਾ ਦ੍ਰਿਸ਼ਟਾਂਤ

ਇਹ ਨਿਬ੍ਰਤੀ ਦਾ ਅੰਗ ਸੁਣ ਲਿਆ ਈਕਰ ਪ੍ਰਵਿਰਤੀ ਵੱਲ ਧਿਆਨ ਭਾਈ
ਇਕ ਬੋਹੜ ਦਾ ਬੜਾ ਦਰਖਤ ਹੋਸੀ ਇਰਦ ਗਿਰਦ ਜੰਗਲ ਬੀਆਬਾਨ ਭਾਈ
ਓਸ ਬੋਹੜ ਦੇ ਉਪਰ ਕਈ ਚਿਰ ਤੋਂ ਜੋੜਾ ਰਹੇ ਕਬੂਤਰਾਂ ਜਾਨ ਭਾਈ
ਇਕ ਦਿਨ ਵੇਲਾ ਹੋਯਾ ਸੰਧਿਆ ਦਾ ਘਟਾਂ ਘੁੱਮੀਆਂ ਵਿਚ ਅਸਮਾਨ ਭਾਈ
ਬੱਖੜ ਝੁਲਿਆ ਬਦਲਾਂ ਜ਼ੋਰ ਪਾਇਆ ਅੰਧਾ ਧੁੰਧ ਹੋ ਰਿਹਾ ਜਹਾਨ ਭਾਈ
ਭੁਲਾ ਭਟਕਿਆ ਖੁੰਝਿਆ ਰਾਹ ਖਹਿੜਾ ਇਕ ਆਨ ਪੁਜਾ ਇਨਸਾਨ ਭਾਈ
ਜਾਲੀ ਮੋਢੇ ਤੇ ਹੱਥ ਦੇ ਵਿਚ ਫਾਹੀ ਸੀ ਫਾਂਧਕੀ, ਲਿਆ ਪਛਾਨ ਭਾਈ
ਕੱਠਾ ਹੋ ਰਿਹਾ ਪਾਲੇ ਦਾ ਮਰਿਆ ਓਹ ਭੁਖ ਨਾਲ ਰਹੇ ਸੁਕ ਪ੍ਰਾਨ ਭਾਈ
ਉਪਰ ਬੈਠੇ ਹੋਇ ਦੋਵੇਂ ਨਰ ਮਾਦਾ ਸੋਚਾਂ ਲਗ ਪਏ ਦੋਵੇਂ ਦੁੜਾਨ ਭਾਈ
ਮਾਦਾ ਆਖਦੀ ਇਉਂ ਕਰਤਾਰ ਸਿੰਘਾ ਅਗੇ ਪਤੀ ਦੇ ਹੋ ਨਿਰਮਾਨ ਭਾਈ

ਕਬੂਤਰੀ

ਹੇ ਪਤੀ ਜੀ ਅਸੀਂ ਗ੍ਰਿਸਥੀ ਹਾਂ ਅਭਯਾਗਤ ਸਾਡੇ ਘਰ ਆਇਆ ਏ
ਸੇਵਾ ਕਰਨੀ ਇਸਦੀ ਧਰਮ ਸਾਡਾ ਧਰਮ ਸ਼ਾਸਤ੍ਰਾਂ ਨੇ ਫਰਮਾਇਆ ਏ
ਜਿਸ ਘਰ ਤੋਂ ਮੰਗਤਾ ਜਾਇ ਖਾਲੀ ਤੇ ਅਤਿਥੀ ਨਾਹੀਂ ਵਰੋਸਾਇਆ ਏ
ਓਹ ਘਰ *ਮਸਨ ਕਰਤਾਰ ਸਿੰਘਾ ਵਿਚ ਵੱਸਦੇ ਭੂਤ ਸੁਣਾਇਆ ਏ

ਕਬੂਤਰ

ਉਹ ਕਬੂਤਰ ਆਖਦਾ ਸੁਣ ਪਿਆਰੀ ਅਸੀਂ ਕੀਹ ਹਾਂ, ਸੇਵਾ ਕਮਾਨ ਜੋਗੇ
ਧੰਨ ਉਹ ਜੋ ਆਪ ਗੁਜਰਾਨ ਕਰਦੇ ਸੋਇਆਂ ਹੋਰਨਾਂ ਤਈਂ ਖੁਲਾਨ ਜੋਗੇ
ਕੋਈ ਦੋ ਕੋਈ ਚਾਰ ਕੋਈ ਦਸ ਪਾਲੇ ਅਸੀਂ ਆਪਨੀ ਪੇਟ ਭਰਾਨ ਜੋਗੇ

*ਕਬੀਰ ਜਾ ਘਰ ਸਾਧ ਨ ਸੇਵੀਅਹਿ ਹਰਿ ਕੀ ਸੇਵਾ ਨਾਹਿ।

ਤੇ ਘਰ ਮਰਹਟ ਸਾਰਖੇ ਭੂਤ ਬਸਹਿ ਤਿਨ ਮਾਹਿ।

ਐਸੇ ਗ੍ਰਿਸਥੀਆਂ ਤੇ ਧਿਰਕਾਰ ਸਭਈਂ ਜੋ ਨਹੀਂ ਕਿਸੇ ਨੂੰ ਲਾਭ ਪੁਢਾਨ ਜੋਗੇ
ਅੰਨ ਭੁਖਿਆਂ ਬਸਤਰ ਨੰਗਿਆਂ ਨੂੰ ਜਿਹੜੇ ਗ੍ਰਿਸਤੀ ਨਹੀਂ ਦਵਾਨ ਜੋਗੇ
ਓਹ ਮਰ ਕੇ ਪੈਣਗੇ ਵਿੱਚ ਨਟਕ। ਖੋਤੇ ਨਿਰੇ ਜੋ ਭਾਰ ਉਠਾਨ ਜੋਗੇ
ਕੀਹ ਜਾਵਨਾ ਓਹਨਾਂ ਗ੍ਰਿਸਥੀਆਂ ਦਾ ਜੋ ਨਹੀਂ ਕਿਸੇ ਦਾ ਦੁਖ ਵੰਡਾਨ ਜੋਗੇ
ਅਸੀਂ ਪੰਛੀ ਅਨਾਥ ਕਰਤਾਰ ਸਿੰਘਾ ਮਸਾਂ ਆਪਨਾ ਝੋਟ ਲੰਘਾਨ ਜੋਗੇ

ਕਬੂਤਰੀ ਦੀ ਹਿਮਤ

ਇਹ ਆਖ ਕੇ ਝੋਟ ਤਿਆਰ ਹੋਇਆ ਇਕ ਪਿੰਡ ਨੂੰ ਉਡਕੇ ਆਇਆ ਸੀ
ਕਿਸੇ ਧੂਏਂ ਵਿਚੋਂ ਧੁਖਦੀ ਇਕ ਲੱਕੜ ਵਿਚ ਚੁੰਝ ਦੇ ਪਕੜ ਲਿਆਇਆ ਸੀ
ਉਹ ਫਾਂਧਕੀ ਦੇ ਅੱਗੇ ਸੁਟ ਦਿਤੀ ਪਿਛੋਂ ਆਲ੍ਹਣਾ ਆਪਨਾ ਢਾਇਆ ਸੀ
ਓਸ ਪਾਲੇ ਦੇ ਮਾਰੇ ਨੇ ਸ਼ੁਕਰ ਕੀਤਾ ਕੱਖ ਚੁਗ ਕੇ ਧੂੰਆਂ ਧੁਖਾਇਆ ਸੀ
ਫੇਰ ਇਰਦ ਗਿਰਦੋਂ ਕੱਖ ਕਾਨ ਚੁਣ ਕੇ ਚੰਗਾ ਭਾਂਬੜ ਓਸ ਮਚਾਇਆ ਸੀ
ਸੀਤ ਦੂਰ ਹੋ ਗਿਆ ਕਰਤਾਰ ਸਿੰਘਾ ਫੇਰ ਜੋੜੇ ਇਹ ਮਤਾ ਪਕਾਇਆ ਸੀ

ਕਬੂਤਰ

ਸਾਡੇ ਘਰ ਅੱਭਯਾਗਤ ਚੱਲ ਆਇਆ ਕਹਿੰਦਾ ਨਰ ਮੈਂ ਫਰਜ਼ ਨਿਭਾਵੰਦ ਹਾਂ
ਜੇਕਰ ਰਿਹਾ ਭੁਖਾ ਲਗੂ ਪਾਪ ਭਾਰਾ ਇਹਨੂੰ ਆਪਨਾ ਮਾਸ ਖੁਲਾਵੰਦਾ ਹਾਂ
ਮੇਰੀ ਦੇਹੀ ਦੀ ਹੋ ਕਲੰਯਾਨ ਜਾਵੇ ਜਨਮ ਮਰਨ ਦਾ ਗੇੜ ਮਿਟਾਵੰਦਾ ਹਾਂ
ਹੋਰ ਪਾਸ ਨਹੀਂ ਕੁਝ ਕਰਤਾਰ ਸਿੰਘਾ ਭੋਜਨ ਏਸਦਾ ਆਪ ਹੋ ਜਾਵੰਦਾ ਹਾਂ

ਕਬੂਤਰੀ

ਇਹ ਗੱਲ ਕਬੂਤਰ ਜਦੋਂ ਆਖੀ ਮਾਦਾ ਪਿਆਰ ਦੇ ਨਾਲ ਸੁਨਾਵੰਦੀ ਏ
ਤੁਸੀਂ ਪਤੀ ਮੇਰੇ ਜੁਗਾਂ ਤੱਕ ਜੀਵੇ ਉਤੇ ਚਰਨਾਂ ਦੇ ਸਿਰ ਝੁਕਾਵੰਦੀ ਏ
ਪਿਆਰੇ ਪਤੀ ਬਾਝੋਂ ਨਾਰੀ ਕੱਮ ਕਿਹੜੇ ਰੰਡੀ ਛੁਟੜ ਨਾਮ ਧਰਾਵੰਦੀ ਏ
ਪਤੀ ਬਾਦਸ਼ਾਹ ਨਾਰ ਵਜ਼ੀਰ ਓਹਦੀ ਪਤੀ ਨਾਲ ਸ਼ੋਭਾ ਨਾਰੀ ਪਾਵੰਦੀ ਏ
ਪਤੀ ਬਾਝ *ਗਤੀ ਨਹੀਂ ਨਾਰੀਆਂ ਦੀ ਗੀਤਾ ਗਯਾਨ ਦੀ ਗੱਲ ਅਲਾਵੰਦੀ ਏ
ਜਿਸ ਨਾਰ ਤੇ ਪਤੀ ਪ੍ਰਸੰਨ ਨਹੀਂ ਜਪ, ਤਪ ਕਰਦੀ ਨਰਕੀਂ ਜਾਵੰਦੀ ਏ
ਦੇਵੀ ਦੇਵ ਮਨਾਵਨੇ ਕੂੜ ਓਹਦੇ ਜੇ ਨ ਘਰ ਦਾ ਦੇਵ ਮਨਾਵੰਦੀ ਏ
ਨਾਲ ਪਤੀ ਦੇ ਭੁਖ ਭੀ ਬਾਦਸ਼ਾਹੀ, ਬਾਦਸ਼ਾਹੀ ਨ ਪਤੀ ਬਿੰਨ੍ਹ ਭਾਵੰਦੀ ਏ

*ਨਾਰੀ ਨਰਕ ਸਰੀਰ ਹੈ ਬਿਨ੍ਹਾਂ ਪੁਰਖ ਕਿਹ ਕਾਮ।

ਸਤ ਗਤ ਦਾਤਾ ਪਤੀ ਹੈ ਅਵਰ ਨ ਦਾਤਾ ਰਾਮ।

[ਰਾਜ ਨੀਤ]

ਪਤੀ ਚਰਨਾਂ ਵਿੱਚ ਸੂਰਗ ਸਦਾ ਨਰਕੀਂ ਬਿਰਹਨੀ ਅੰਗ ਜਲਾਵੰਦੀ ਏ
 ਪਤੀ ਬਿਨ੍ਹਾਂ ਸੰਗਾਰ ਅੰਗਾਰ ਲੱਗਣ ਦੁਰਾ ਚਾਰਨੀ, ਤੀਵੀਂ ਕਹਾਵੰਦੀ ਏ
 ਅੰਦਰ ਚੂਹੇ ਲਾਗੂ ਕਾਂ ਬਾਹਰ ਲਾਗੂ ਖਾਂਦੀ ਪਹਿਨਦੀ ਨਾਹਿ ਸੁਹਾਵੰਦੀ ਏ
 ਹਰ ਵੇਲੇ ਹੀ ਹੰਡੀ ਦੇ ਸਿਰ ਭੰਡੀ ਬੇ ਕਦਰੀ ਹੱਡਾਂ ਨੂੰ ਖਵੰਦੀ ਏ
 ਸਿਥੇ ਰਹੇ ਸੁ ਰਹੇ ਗੁਲਾਮ ਬਣ ਕੇ ਸਾਰੀ ਰੋਂਦਿ । ਉਮਰ ਲੰਘਾਵੰਦੀ ਏ
 ਪੈਰ ਪੈਰ ਉਤੇ ਖਤਰਾ ਠੰਡਿਆਂ ਦਾ ਸਤ, ਪਤ ਨੂੰ ਮਸਾਂ ਬਚਾਵੰਦੀ ਏ
 ਰੂਪ ਵੰਤੀ, ਭੈੜੀ ਚੁੜੇਲ ਦੇ ਤੁਲ ਜੋ ਨ ਪਤੀ ਦੀ ਸੇਵ ਕਮਾਵੰਦੀ ਏ
 ਹੱਥ ਜੋੜ ਕੇ ਨਿਉਂ ਕੇ ਡਿੱਗ ਚਰਨੀ ਜੋ ਨ ਰੁਠੜਾ ਪਤੀ ਮਨਾਵੰਦੀ ਏ
 ਓਹਨੂੰ ਰਾਜ ਤੋਂ ਭਿਖਯਾ ਬਹੁਤ ਚੰਗੀ ਜੋ ਪਤੀ ਪਰਸੰਨਤਾ ਚਾਹਵੰਦੀ ਏ
 ਤੀਵੀਂ ਬਿਨ ਝੱਟ ਮਰਦ ਦਾ ਲੰਘ ਜਾਂਦਾ ਤੀਵੀਂ ਮਰਦ ਬ ਬੋ ਧਕੇ ਖਾਵੰਦੀ ਏ
 ਏਸ ਲਈ ਮੈਂ ਏਸਦਾ ਖਾਜ ਹੋਵਾਂ ਦਿਹੋ ਅਗਯਾ ਨੈਨ ਵਹਾਵੰਦੀ ਏ
 ਤੁਸੀਂ ਜੀਵੇ ਜਾਗੋ ਕਰਤਾਰ ਸਿੰਘਾ ਤੱਤੀ ਵਾ ਨ ਲੱਗੇ ਜਤਾਵੰਦੀ ਏ

ਕਬੂਤਰ

ਹੈਣ ਸੱਚੀਆਂ ਤੇਤੀਆਂ ਸਭ ਗੱਲਾਂ ਨਰ ਨਾਰੀ ਬਿਨਾਂ ਸੁਖ ਪਾਇ ਕੋਈ ਨ
 ਮਰਦ ਦਸ ਹੋਵਨ ਨਾਰੀ ਇਕ ਨ ਹੋਇ ਓਸ ਘਰ ਨੂੰ ਘਰ ਬੁਲਾਇ ਕੋਈ ਨ
 ਬਿਨਾਂ ਨਾਰੀਆਂ *ਘਰਾਂ ਨੂੰ ਕਹਿਣ ਦੇਰੇ ਸਿਥੇ ਆਯਾ ਗਿਆ ਵਰੋਸਾਇ ਕੋਈ ਨ
 ਇਕ ਤੀਵੀਂ ਦੇ ਬਾਤ ਪਰਿਵਾਰ ਸੁੰਢਾਂ, ਸੁੰਢੇ ਘਰ ਆ ਦੀਵਾ ਜਗਾਇ ਕੋਈ ਨ
 ਬਿਨਾਂ ਨਾਰੀਆਂ ਮਾੜੀਆਂ ਕੱਮ ਕਿਹੜੇ ਸਿਥੇ ਬਾਲ ਬੱਚਾ ਨਿਗੂ ਅਇ ਕੋਈ ਨ
 ਬਿਨ੍ਹਾਂ ਨਾਰ ਦੇ ਮਰਦ ਖਵਾਰ ਹੁੰਦੇ ਵੇਲੇ ਦੁਖ ਦੇ ਦੁਖ ਵੰਡਾਇ ਕੋਈ ਨ
 ਸੁੰਢਾ ਮਰਦ, ਨਿਹਾ ਰੁਖ ਵਿਚ ਜੰਗਲ ਵੈੜੇ ਛੜੇ ਦੀ ਆਸ ਰਖਾਇ ਕੋਈ ਨ
 ਨਾਰਾਂ ਨਾਲ ਹੀ ਸਾਕ ਸਰਬੰਧ ਸਾਰੇ ਕਲੇ ਮਰਦ ਨੂੰ ਪਾਸ ਬੈਠਾਇ ਕੋਈ ਨ
 ਹੈ ਰੋਨ ਈਮਾਨ, ਨਸ਼ਾਨ ਪੁਤਰ ਧਨ ਬਿਨਾਂ ਗੁਜ਼ਰਨ ਕਰਾਇ ਕੋਈ ਨ
 ਬਿਨ੍ਹਾਂ ਨਾਰ ਮਾਨੁਖ ਦੀ ਗ੍ਰਿਸਤਿ ਕਾਹਦੀ ਹਲਗਏ ਨੂੰ ਟੁਕਰ ਪਾਇ ਕੋਈ ਨ
 ਜਿਸ ਘਰ ਵਿਚ ਨਾਰ ਸੁਲੱਖਣੀ ਹੋਏ ਪੈਰ ਬਿਪਤਾ ਓਸ ਥਾਂ ਪਾਇ ਕੋਈ ਨ
 ਨੇਕ ਇਸਤ੍ਰੀ ਲੱਛਮੀ ਰੂਪ ਹੋਵੇ ਭੁਖ ਨੰਗ ਓਥੇ ਮੂੰਹ ਦਿਖਾਇ ਕੋਈ ਨ
 ਪਤੀ ਬਰਤਾ ਮਿੱਠੀ ਜ਼ਬਾਨ ਵਾਲੀ ਤੇ ਕੁਲੱਛਨ ਵਿਚ ਰਖਾਇ ਕੋਈ ਨ

*ਘਰ ਉਜਾਰ ਹੈ ਤ੍ਰਿਆ ਬਿਨ ਸੁੰਢਾ ਰਹੇ ਵਾਰ।

ਪੁਰਖ ਵਾਹਿਰ ਹੀ ਸੂਰਮਾ ਅੰਤਰ ਘਰ ਕੇ ਖਾਰ।

[ਰਾਂਜਨੀਤ]

ਐਸੀ ਇਸਤ੍ਰੀ ਧਨ ਕਰਤਾਰ ਸਿੰਘਾ ਬਟ ਨਾਰੀ ਤਾਈਂ ਹਸ, ਚਾਇ ਦੋਈ ਨ

ਤਥਾ

ਤੇਰੇ ਬਿਨ੍ਹਾਂ ਮੇਰੀ ਇਥੇ ਸਾਂਝ ਕਾਹਦੀ ਸੁੰਝਾਂ ਰੁਖ ਇਹ ਪਿਆ ਡਰਾਉ ਪਿੱਛੇ
ਆਪੋ ਆਪਣੀ ਆਲ੍ਹਣੀ ਵੜਨ ਪੰਡੀ ਪੱਤਾ ਪੱਤਾ ਇਹ ਕਲੇ ਨੂੰ ਖਾਉ ਪਿੱਛੇ
ਤੇਰੇ ਨਾਲ ਤਾਂ ਮੈਨੂੰ ਜਹਾਨ ਵੱਸੇ ਸੁੰਝਾਂ ਨਜ਼ਰ ਸੰਸਾਰ ਇਹ ਆਉ ਪਿੱਛੇ
ਮੇਰੇ ਜੰਗਲ ਦੇ ਵਿਚ ਬਣੇ ਮੰਗਲ ਸੁਖ ਬਣਿਆਂ; ਨਾਸ ਹੋ ਜਾਉ ਪਿੱਛੇ
ਮੈਂ ਹੋਰਾ ਵਿਛੋੜਾ ਨ ਝੱਲ ਸਕਾਂ ਬਿਹੋਂ ਹੱਡੀਆਂ ਮਾਰ ਸੁਕਾਉ ਪਿੱਛੇ
ਇਹਦਾ ਬਣਾਂ ਮੈਂ ਖਾਸ ਕਰਤਾਰ ਸਿੰਘਾ ਤੂੰ ਕਰੀਂ ਜਿਹੜਾ ਕੱਮ ਭਾਉ ਪਿੱਛੇ

ਕਬੂਤਰ ਤੇ ਕਬੂਤਰੀ ਦੋਹਾਂ ਨੇ ਬਲਦੇ ਭਾਂਬੜ ਵਿਚ ਡਿਗ ਪੈਣਾ

ਇਹ ਆਖ ਕਬੂਤਰ ਵਿਚ ਭਾਂਬੜ ਡਿੱਗ ਆਪਣਾ ਆਪ ਜਲਾਇ ਦਿਤਾ
ਬਿਹੋਂ ਵਿਚ ਕਬੂਤਰੀ ਦੁਖੀ ਹੋਈ ਦਿਲ ਪਤੀ ਵਿਛੋੜੇ ਹਿਲਾਇ ਦਿਤਾ
ਝੱਟ ਮਗਰੇ ਓਸ ਦੇ ਡਿੱਗ ਪਈ ਪਤੀਬਰਤਾ ਧਰਮ ਨਿਬਾਇ ਦਿਤਾ
ਇਸ ਘਟਨਾ ਨੇ ਓਸ ਫਾਂਧਕੀ ਦਾ ਪੱਥਰ ਹਿਤਦਾ ਨਰਮ ਕਰਾਇ ਦਿਤਾ
ਸਭ ਜਾਲ ਤੇ ਫਾਹੀਆਂ ਫੂਕੀਆਂ ਚਾ ਲਗੜਾਂ ਝਗੜਾਂ ਤਈਂ ਉਠਾਇ ਦਿਤਾ
ਹੋ ਗਿਆ ਵਿਰਕਤ ਕਰਤਾਰ ਸਿੰਘਾ ਪਿਛਲੇ ਕਰਮ ਕਿਸੇ ਫਲ ਆਇ ਦਿਤਾ

ਸਤਿਗੁਰੂ ਜੀ ਨੇ ਆਨੰਦ ਸਿੰਘ ਨੂੰ ਆਖਨਾ

ਸੁਣ ਦੋਇ ਪਾਸੇ ਲਏ ਨੀਂਗਰਾ ਤੂੰ ਹੁਣ ਦੋਹਾਂ ਦੇ ਉਤੇ ਵਿਚਾਰ ਕਰ ਲੈ
ਬਣਨਾ ਚਾਹੀ ਅਤੀ ਤਬਣ ਉਸ ਤਰਾਂ ਦਾ ਮਾਰ ਵਾਸਨਾ ਭਜਨ ਕਰਤਾਰ ਕਰ ਲੈ
ਜੇ ਗ੍ਰਿਸਥੀ ਹੋਇ ਤਾਂ ਇਉਂ ਦਾ ਹੋਈ ਖੱਟ ਘਾਲਕੇ ਕੁਝ ਉਪਕਾਰ ਕਰ ਲੈ
ਕੱਮੋਂ ਡਰਦਾ ਸਾਧ ਨ ਬਣ ਜਾਈਂ ਕੁਝ ਪੁਜੇ ਤੇ ਨੇਕੀ ਦੀ ਕਾਰ ਕਰ ਲੈ
ਗ੍ਰਿਸਤਿ ਧਰਮ ਹੈ ਉਤਮ ਸਭ ਨਾਲੋਂ ਹੈ ਸਭ ਦਾ ਆਸਰਾ ਸਾਰ ਕਰ ਲੈ
ਕਾਰ ਧਰਮ ਦੀ ਕਰ ਕਰਤਾਰ ਸਿੰਘਾ ਇਸ ਦਿਹ ਦਾ ਭਾਈ ਉਧਾਰ ਕਰ ਲੈ

ਆਨੰਦ ਸਿੰਘ

ਮਿਹਰ ਕਰੋ ਤੇ ਰਿਦੇ ਨੂੰ ਸ਼ਾਂਤ ਬਖਸ਼ੋ ਹੈਣ ਆਪਦੇ ਬਚਨ ਪਰਵਾਨ ਗੁਰ ਜੀ
ਸਿਖੀ ਸਿਦਕ ਝਰੋਸੇ ਦੀ ਦਾਤ ਦੇਣੀ ਘਰ ਬਾਹਰ ਰਹਿਣਾ ਨਿਗ੍ਰਾਬਾਨ ਗੁਰ ਜੀ

ਵਿਚ ਗ੍ਰਿਸਤਿ ਦੇ *ਠੋਕਰਾਂ ਬਹੁਤ ਲੱਗਣ ਫੜੇ ਬਖਸ਼ਨੀ ਹਰ ਮੈਦਾਨ ਗੁਰ ਜੀ
ਇਹ ਕਰਨੀ ਮਿਹਰ ਕਰਤਾਰ ਸਿੰਘਾ ਸਿੱਖੀ ਵਿਚ ਰਹਿ ਮੇਰੀ ਸੰਤਾਨ ਗੁਰ ਜੀ

(੧) ਉਪਦੇਸ਼ [ਸੰਤ]

ਪਹਿਲੀ ਸਾਖੀ ਉਪਦੇਸ਼ ਦੇਇ ਸਾਫ ਸਿੱਧਾ ਇਸ ਤਰ੍ਹਾਂ ਦੇ ਹੋਣ ਵਿਚਾਰ ਸਾਧੂ
ਭੇਖ ਧਾਰ ਕੇ ਪਹਿਨ ਫਕੀਰੀ ਬਾਣਾ ਹੋਣ ਸਬਰ ਸੰਤੋਖ ਭੰਡਾਰ ਸਾਧੂ
ਦਯਾ, ਖਿਮਾ, ਅਹਿੰਸਾ ਦੇ ਹੋਣ ਭੂਸ਼ਨ ਹੋਣ ਸਰਲ ਸੁਭਾਵ ਦਾਤਾਰ ਸਾਧੂ
ਨਿਰ ਵਿਕਾਰ ਦੇ ਹੋਣ ਨਿਰਛਲ ਪੂਰੇ ਸਭੇ ਇੰਦ੍ਰੇ ਜਿੱਤ ਉਦਾਰ ਸਾਧੂ
ਪਰ ਧਨ, ਪਰ ਤਨ ਦਾ ਤਿਆਗ ਸਦਾ ਮਾਯਾ ਕਰਨ ਨਾਹੀਂ ਅੰਗੀਕਾਰ ਸਾਧੂ
ਕਾਮ, ਕ੍ਰੋਧ, ਮੋਹ, ਲੋਭ, ਹੰਕਾਰ ਤਾਈਂ ਰੱਖਣ ਸਦਾ ਹੀ ਦੂਰ ਦੁਰਕਾਰ ਸਾਧੂ
ਕਿਸੇ ਨਾਲ ਨ ਦੋਸਤੀ ਵੈਰ ਕੋਈ ਭਲਾ ਸਭ ਦਾ ਮੰਗਨੇ ਹਾਰ ਸਾਧੂ
ਜਤੀ ਸਤੀ ਤਪੀ ਹਠੀ ਬੀਰ ਧਰਮੀ ਉਚੀ ਹਸਤੀ ਵਿਚ ਸੰਸਾਰ ਸਾਧੂ
ਜਿਥੇ ਬਹਿਣ ਓਥੇ ਭਲਾ ਕਹਿਨ ਵਾਲੇ ਉਚੀ ਕਰਨੀ ਮਿੱਠੀ ਗੁਫਤਾਰ ਸਾਧੂ
ਸਾਰੀ ਦੁਨੀਆਂ ਸੜਦੀ ਅਗਨ ਅੰਦਰ ਸਿਰਫ ਨਜ਼ਰ ਆਵਨ ਠੰਡੇਠਾਰ ਸਾਧੂ
ਸਾਧੂ ਨਾਮ ਜੋ ਸਾਧਨਾ ਕਰੇ ਪੂਰੀ ਚੰਚਲ ਮਨ ਨੂੰ ਰਖੇ ਖਲਾਰ ਸਾਧੂ
ਬਿਨ੍ਹਾ ਸਾਧਨਾ ਦੇ ਫਿਰਦੇ ਭੇਖ ਧਾਰੀ ਬਹੁਤੇ ਟੁਕਰ ਗਦਾ ਗੁਵਾਰ ਸਾਧੂ
ਵਿਚ ਭੇਖ ਦੇ ਪਾਪ ਕਮਾਨ ਪਾਪੀ ਲੈਣ ਦੁਨੀਆਂ ਦੀ ਫਿਟਕਾਰ ਸਾਧੂ
ਫਸੇਦਿਸਦੇ ਵੱਧ ਗ੍ਰਿਸਤੀਆਂ ਤੋਂ ਜ਼ਰ, ਜ਼ਰੂ, ਜ਼ਮੀਨ ਦੀ ਗਾਰ ਸਾਧੂ
ਸਾਧੂ ਨਾਮ ਤਾਈਂ ਬਦਨਾਮ ਕਰਦੇ ਡੇਰੇ ਮੱਲ ਕੇ ਕਰਨ ਬਪਾਰ ਸਾਧੂ

*ਸੂਰਜ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਗ੍ਰਿਸਥ ਤਾਂ ਆਨੰਦ ਸਿੰਘ ਨੇ ਪ੍ਰਵਾਨ ਕਰ ਲਈ
ਪਰ ਬੇਨਤੀ, ਕੀਤੀ ਕਿ ਸਚੇ ਪਾਤਸ਼ਾਹ ਮੈਂ ਦਲਿੱਦੀ ਹਾਂ ਗ੍ਰਿਸਤਿ ਬੜੀ ਮੁਸ਼ਕਲ ਨਾਲ ਹੀ
ਨਿਭੇਗੀ ਤਦ ਸਾਹਿਬ ਹੱਸ ਪਏ ਤੇ ਆਖਣ ਲਗੇ ਕਿ ਤੂੰ ਪਿਛਲੇ ਜਨਮ ਵਿਚ ਭੀ ਬੜਾ ਹੀ
ਦਲਿੱਦੀ ਸੀ ਅਤੇ ਓਦੋਂ ਤੂੰ ਸਾਡੇ ਘੋੜੇ ਦੀ ਸੇਵਾ ਕਰਦਾ ਸੀ ਇਕ ਵਾਰੀ ਅਸਾਂ ਪੁਛਿਆ ਕਿ
ਘੋੜੇ ਨੂੰ ਦਾਣਾ ਪੱਠਾ ਪਾਯਾ ਈ? ਟਦ ਤੂੰ ਐਵੇਂ ਹੀ ਆਖ ਛੱਡਿਆ ਕਿ ਹਾਂ ਜੀ ਧਾ ਛੱਡਿਆ ਹੈ
ਸੋ ਦਲਿੱਦੂ ਪੁਣਾ ਇਸ ਜਨਮ ਭੀ ਤੇਰੇ ਨਾਲ ਹੀ ਆਯਾ ਹੈ ਅਸਾਂ ਬਚਨ ਕੀਤਾ ਸੀ ਕਿ ਹੱਛਾ
ਤੇਰੀ ਸਹਾਇਤਾ ਕਰਾਂਗੇ ਸੋ ਤੂੰ ਜਾਹ ਤੇ ਆਪਣੀ ਮਿੰਘਣੀ ਨੂੰ ਏਥੇ ਲੈ ਆ, ਜੋ ਲੋੜ ਹੋਵੇ ਗੁਰੂ
ਘਰੋਂ ਲੈ ਲਿਆ ਕਰੀਂ, ਪਹਿਲੇ ਜਨਮ ਵਿਚ ਆਨੰਦ ਸਿੰਘ ਦਾ ਨਾਮ ਮੰਡੂਸੀ। ਇਸ ਵਿਚ ਸ਼ਕ
ਕਰਨ ਦੀ ਲੋੜ ਨਹੀਂ ਬੜੇ ਬੜੇ ਸਾਂਇੰਸ ਦਾਨ ਤੇ ਦੁਨੀਆਂ ਦੇ ਮਸ਼ਹੂਰ ਆਲਮ ਫਾਜ਼ਲ ਲੋਕ
ਅਮਰੀਕਾ ਅਤੇ ਇੰਗਲੈਂਡ ਦੀਆਂ ਅਖਬਾਰਾਂ ਇਸ ਜੂਨ ਦੇ ਗੇੜ ਨੂੰ ਦਿਨ ਬਦਿਨ ਸਵੀਕਾਰ
ਕਰਦੀਆਂ ਜਾਂਦੀਆਂ ਹਨ।

ਹੈਣ ਵਿਰਲੇ ਕਿਤੇ ਕਰਤਾਰ ਸਿੰਘਾ ਮੰਗੀ ਸਾਥੀਆਂ ਦੇ ਤਾਰਨ ਹਾਰ ਸਾਥੂ

(੨) ਗ੍ਰਿਸ਼ਮੀ

ਸਾਖੀ ਦੂਸਰੀ ਵਿਚ ਉਪਦੇਸ਼ ਸੋਹਣਾ ਦੱਯਾਧਰਮ ਦੀ ਕਿਰਤ ਕਮਾਨ ਗ੍ਰਿਸ਼ਮੀ
ਖੇਤੀ ਕਿਰਤ ਬਪਾਰ ਤੇ ਨੌਕਰੀ ਕਰ ਬਿਨ੍ਹਾਂ ਪਾਪ ਤੋਂ ਕਰਨ ਗੁਜਰਾਨ ਗ੍ਰਿਸ਼ਮੀ
ਸਾਧ ਧਰਮ ਹੈ ਆਸਰੇ, ਗ੍ਰਿਸ਼ਮੀਆਂ ਦੇ ਸਾਧ ਸੰਤ ਦੀ ਸੇਵਾ ਕਮਾਨ ਗ੍ਰਿਸ਼ਮੀ
ਵਾਂਗ ਪੰਛੀਆ ਦੇ ਅੱਭਗਯਾਤ ਆਉਂਦੇ ਫਲਦਾਰ ਦਰਖਤ ਸਮਾਨ ਗ੍ਰਿਸ਼ਮੀ
ਭੁਖੇ ਭੋਜਨ ਕੱਪੜਾ ਨੰਗਿਆਂ ਨੂੰ ਦੇਇ ਕੇ ਆਦਰ ਨਾਲ ਬੈਠਾਨ ਗ੍ਰਿਸ਼ਮੀ
ਚੱਲ ਆਪਸ ਵਿਚ ਪਿਆਰ ਸੇਤੀ ਘਰ ਤਈਂ ਸਵਰਗ ਬਨਾਨ ਗ੍ਰਿਸ਼ਮੀ
ਆਪ ਚੱਲ ਕੇ ਧਰਮ ਦੇ ਰਾਸਤੇ ਤੇ ਧਰਮੀ ਕਰਨ ਪੈਦਾ ਸੰਤਾਨ ਗ੍ਰਿਸ਼ਮੀ
ਇਕ ਭੁਖੇ ਦੀ ਭੁਖ ਮਿਟਾ ਕਰਕੇ ਕੋਟ ਯੱਗ ਦੇ ਫਲ ਨੂੰ ਪਾਨ ਗ੍ਰਿਸ਼ਮੀ
ਤਾ ਕੇ ਧੂਣੀਆਂ ਸੰਤ ਜੋ ਤਪੁ ਕਰਦੇ ਸੇਵਾ ਕਰਕੇ ਫਲ ਲੈ ਜਾਨ ਗ੍ਰਿਸ਼ਮੀ
ਹੋਮ ਯੱਗ ਦੇਇ, ਦੋਵੇਂ ਵਕਤ ਹੋਵਨ ਭੋਜਨ ਵੰਡ ਵੰਡਾ ਜਦ ਖਾਨ ਗ੍ਰਿਸ਼ਮੀ
ਗ੍ਰਿਸ਼ਮੀ ਆਸਰਮ ਸਭ ਤੋਂ ਹੈ ਉਚਾ ਜੇਕਰ ਏਸਦੇ ਫਰਜ਼ ਨਿਭਾਨ ਗ੍ਰਿਸ਼ਮੀ
ਪਾਣ ਸਹਿਜੇ ਹੀ ਮੁਕਤ ਕਰਤਾਰਸਿੰਘਾ ਨਾਮ ਜਪੁ ਦੇਂਦੇ ਰਹਿਨ ਦਾਨ ਗ੍ਰਿਸ਼ਮੀ

ਗੁੱਗੇ ਦੇ ਪੂਜਕਾਂ ਦੀ ਸਾਖੀ

ਜਿੰਨ੍ਹਾਂ ਖੰਡੇ ਦਾ ਅੰਮ੍ਰਿਤ ਛਕ ਲਿਆ ਰਹਿਤ ਬਹਿਤ ਦੇ ਪਕੇ ਸੁਜਾਨ ਭਾਈ
ਦੇਵੀ, ਦੇਵਤੇ, ਮੜੀ ਮਸਾਣ ਤਾਈਂ ਅੱਖ ਤਲੇ ਨ ਮੂਲੇ ਰਖਾਨ ਭਾਈ
ਓਹ ਪੂਜਕ ਇਕ ਅਕਾਲ ਦੇ ਹੋਇ ਸ੍ਰੀ ਵਾਹਿਗੁਰੂ ਫਤੇ ਗਜਾਨ ਭਾਈ
ਟੇਲਾਂ ਤੀਹਾਂ ਕੂਸਿੰਘਾਂ ਦਾ ਮਾਝੇ ਵਲੋਂ ਜੋ ਪਿੰਡ ਲੱਥਾ ਹੈ ਸੀ ਆਨ ਭਾਈ
ਗੁਰੂ ਨਾਮੀ ਦਾ ਉਹ ਦਿਹੜਾ ਹੈਸੀ ਇਕ ਮੜੀ ਗਿਰਦੇ ਲੋਕ ਜਾਨ ਭਾਈ
ਕੱਠੇ ਸੈਂਕੜੇ ਹੋਕੇ ਪੂਜ ਰਹੇ ਦੁਧ ਸੇਵੀਆਂ ਲਿਆਇ ਚੜ੍ਹਾਨ ਭਾਈ
ਗੁੱਗਾ ਪੀਰ ਕਹਿ ਗਾਵੰਦੇ ਗੀਤ ਸਾਰੇ ਮੰਗਾਂ ਮੰਗਨ ਨੱਕ ਘਸਾਨ ਭਾਈ
ਸਿੰਘਾਂ ਵੇਖਯਾ ਓਹਨਾ ਦੀ ਚਾਲ ਤਾਈਂ ਰਲ ਜਾ ਲਗੇ ਸਮਝਾਨ ਭਾਈ
ਓਇ ਇਹ ਕੀਹ ਮੂਰਖੋ ਕਰ ਰਹਿ ਹੋ ਛੱਡ ਪੂਰਨ ਪੁਰਖ ਭਗਵਾਨ ਭਾਈ
ਏਸ ਮੜੀ ਦੇ ਵਿਚ ਕੀਹ ਪਿਆ ਹੋਇਆ ਜਿੰਨ੍ਹ ਪੂਜਦੇ ਤੁਸੀਂ ਇਨਸਾਨ ਭਾਈ

ਕਿਤੇ ਜੱਮਿਆਂ ਤੇ ਕਿਤੇ ਮਰ ਗਿਆ ਗੁੱਗਾ ਜਾਤ ਦਾ ਹੋਯਾ *ਚੁਹਾਨ ਭਾਈ
 ਵੇਖੇ ਆਇਆ ਨ ਕਿਸੇ ਨੇਖਯਾ ਨ ਨਹੀਂ ਤੁਸਾਂ ਨੂੰ ਓਹਦੀ ਸਿਆਨ ਭਾਈ
 ਆਪੇ ਚਾਰ ਟਿੱਟਾਂ ਲਾਕੇ ਖੜੀ ਕੀਤੀ ਮੜੀ ਗੁੱਗੇ ਦੀ ਲੱਗੇ ਬੁਲਾਨ ਭਾਈ
 ਵੇਖੇ ਵੇਖੀ ਲਗੇ ਭੇਡਾ ਚਾਲ ਪਿਛੇ ਨਹੀਂ ਸੋਚ ਵਿਚਾਰ ਨ ਗਿਆਨ ਭਾਈ
 ਇਹਨਾ ਮੜੀਆਂ ਨੇ ਤੁਹਾਨੂੰ ਦੇਵਨਾ ਕੀਹ ਮੂਰਖ ਮੁਰਦਿਆਂ ਆਸ ਰਖਾਨ ਭਾਈ
 ਸਚੇ ਗੁਰੂ ਦੀ ਚਲਕੇ ਸ਼ਰਨ ਲਗੇ ਜਨਮ ਸਫਲਾ ਹੋਵੇ ਕਲੰਯਾਨ ਭਾਈ
 ਇਹ ਭਲੇ ਦੇ ਬਰਨ ਕਰਤਾਰ ਸਿੰਘਾ ਓਹਨਾਂ ਮੁਖਾਂ ਨੂੰ ਨ ਸੁਖਾਨ ਭਾਈ

ਤਥਾ

ਓਹ ਮੜੀਆਂ ਪੂਜਨੇ ਹਾਰ ਉਲੂ, ਸਿੱਖ ਮੱਤ ਦੀ ਗੱਲ ਸੁਖਾਈ ਨ ਸੀ
 ਉਠ ਸਿੰਘਾਂ ਦੇ ਸਾਰੇ ਉਹ ਗਲ ਪੈਗਏ ਸੋਭੀ ਉਨ੍ਹਾਂ ਬੁਰਾਈ ਭਲਾਈ ਨ ਸੀ
 ਸਿੰਘ ਸਾਰੇ ਅਗੇ ਸ਼ਸਤ੍ਰ ਧਾਰੀ ਹੋਰਨ ਅੱਤ ਫਰਕਨੀ ਮੂਰਖਾਂ ਪਾਈ ਨ ਸੀ
 ਪੈਂਦੀ ਸਟੇ ਸਿੰਘਾਂ ਕੁਝ ਛਾਂਗ ਸੁਟੇ ਸ਼ੇਖੀ ਮੂਰਖਾਂ ਦੇ ਕੱਮ ਆਈ ਨ ਸੀ
 ਪਿੰਡ ਲੁਟ ਲਿਆ ਸਿੰਘਾਂ ਕਤ ਹੱਲਾ ਠਹਿਤ ਸਕੀ ਉਹ ਅਗੇ ਲੁਕਾਈ ਨ ਸੀ
 ਗਲੋਂ ਬਣੀ ਗਲੈਣ ਕਰਤਾਰ ਸਿੰਘਾ ਪਿੰਡ ਵ ਨਿਆਂ ਦੀ ਇਹ ਦਾਨਾਈ ਨ ਸੀ

ਲਾਹੌਰਾ ਸਿੰਘ ਤੇ ਮਾਲ ਸਿੰਘ ਦੀ ਸਾਖੀ

ਹਾੜ ਬੀਤਯਾ ਰੁਤ [] ਬਰਸਾਤ ਆਈ ਮੱਛਰ ਸਭ ਦੇ ਤਈਂ ਸਤਾਵੰਦਾ ਏ
 ਉਪਰ ਛੱਤ ਦੇ ਗੁਰੂ ਬਿਰਾਜ ਰਹੇ ਦੁੰਹ ਸਿੰਘਾਂ ਦਾ ਝੰਡਾ ਹੋ ਜਾਵੰਦਾ ਏ
 ਉਹ ਗੁਰਾਂ ਦੇ ਮਹਿਲਾਂ ਤੋਂ ਨੇੜੇ ਹੀ ਸਨ ਜੋ ਬੋਲਦੇ ਉਹ, ਸੁਣ ਪਾਵੰਦਾ ਏ
 ਉਹ ਘਰ ਲਾਹੌਰਾ ਸਿੰਘ ਦਾ ਸੀ ਮਾਲਾ ਸਿੰਘ ਓਥੇ ਚੱਲ ਆਵੰਦਾ ਏ

*ਗੁੱਗਾ ਚੁਹਾਨ ਰਾਜਪੂਤ ਹੋਇਆ ਪਰ ਮੁਖਾਂ ਨੇ ਪੈ ਨੂੰ ਗੁੱਗਾ ਬਣਾ ਲਿਆ ਹੈ ਤੇ
 ਆਮ ਘਰਾਂ ਵਿੱਚ ਐਤਵਾਰ ਨੂੰ ਜਨਾਨੀਆਂ ਕੱਚੀ ਲੱਸੀ ਛਿੜਕਦੀਆਂ ਹਨ ਤੇ ਕਹਿੰਦੀਆਂ ਹਨ
 ਕਿ ਗੁੱਗਾ ਲੱਸੀ ਨਾ ਪ੍ਰਸੰਨ ਹੁੰਦਾ ਹੈ ਤੇ ਘਰ ਵਿਚ ਬੇਸਬਰਾ ਹੋਕੇ ਏਧਰ ਓਧਰ ਨਹੀਂ ਭਜਦਾ
 ਇਕ ਥਾਂ ਭਾਵ ਜੇ ਖੁਡ ਵਿਚ ਹੋਵੇ ਤਾਂ ਓਥੇ ਤੇ ਜੇਛੱਤ ਵਿਚ ਹੋਵੇ ਤਾਂ ਓਥੇ ਤੇ ਜੇ ਕਿਸੇ ਤਰੇੜ ਵਿਚ
 ਹੋਵੇ ਤਾਂ ਓਥੇ ਹੀ ਬੈਠਾ ਰਹਿੰਦਾ ਹੈ ਸੱਚ ਹੈ, ਪੀਰ ਜੂ ਹੋਯਾ, ਜੇ ਪੀਰ ਹੋਰੀ ਵਖਾਲੀ ਦੇਣ ਤਾਂ
 ਭਾਂਗਾ ਸੋਟਯਾਂ ਨਾਲ ਪੀਰਜੀਦਾ ਸਵਾਗਤ ਕੀਤਾ ਜਾਂਦਾ ਹੈ ਜੇ ਗੁੱਗੇ ਦੇ ਚੇਲੇ ਸਾਡੀ ਰਾਇ ਮੰਨਣ
 ਤਾਂ ਆਪਣੇ ਗੁੱਗੇ ਪੀਰ ਦੇ ਮੂੰਹ ਨਾਲ ਕੱਠ ਲਾਕੇ ਉਸ ਤੋਂ ਗੁਰ ਮੰਤਰ ਤਾਂ ਲੈ ਲਿਆ ਕਰਨ ਤਾਂ
 ਜੇ ਨਿਗੁਰੇ ਨ ਅਖਵਾਨ ਤੇ ਓਸੇ ਵੇਲੇ ਜਮ ਪੁਰੀ ਦੀ ਟਿਕਟ ਮੁਫਤ ਮਿਲ ਜਾਵੇ।

†ਮਹਾਤਮਾ ਦਾਦੂ ਜੀ ਇਉਂ ਫਰਮਾਉਂਦੇ ਹਨ—

ਦਾਦੂ ਦੁਨੀਆਂ ਬਾਵਰੀ ਮੜੀਆਂ ਪੂਜਨ ਉਤ। ਆਪ ਮੋਇ ਜਗ ਔਤਰੇ ਤਿਨ ਸੋ ਮੰਗਨ ਪੂਤ।

[] ੧੮. ੮ ਈ:।

ਲਏ ਸੱਤ ਰੁਪਏ ਲਾਹੌਰਾ ਸਿੰਘ ਨੇ ਲੈ ਹੁਦਾਰ ਤੇ ਫੇਰ ਨ ਲਾਹਵੰਦਾ ਏ
ਮਾਲਾ ਸਿੰਘ ਬਹੁਤੀ ਵਾਰੀ ਮੰਗ ਬੱਕਾ ਓਹ ਫੇਰ ਆ ਇਹ ਸੁਨਾਵੰਦਾ ਏ
ਲਾਹੌਰਾ ਸਿੰਘ ਖਿਡਾਵੰਦਾ ਸਾਹਿਬ ਜ਼ਾਦੇ ਮਾਨ ਆਪਨੇ ਦਿਲ ਰਖਾਵੰਦਾ ਏ
ਪਲੇ ਓਦਨ ਭੀ ਓਸ ਨ ਕੁਝ ਪਾਇਆ ਗੱਲਾਂ ਬਾਤਾਂ ਦੇ ਨਾਲ ਟਰਕਾਵੰਦਾ ਏ
ਓਹਨੂੰ ਚੇੜਨ ਵਾਸਤੇ ਸਗੋਂ ਪੜ੍ਹ ਕੇ ਘੜ ਦੋਹਿਰਾ ਇਹ ਖੂਬ ਅਲਾਵੰਦਾ ਏ

ਦੋਹਿਰਾ—ਤੋਰੇ ਦੇਣੇ ਹੈਣ ਮੈਂ ਸੱਤ ਰੁਪਏ ਜ਼ਰੂਰ।

ਸਿੱਖ ਸਿੱਖ ਦਾਖਾਇ ਕਰ ਚਿੰਤਾ ਕਰੀਏ ਦੂਰ।

ਮਾਲਾ ਸਿੰਘ ਸੁਣਕੇ ਗੁਸੇ ਨਾਲ ਕਹਿੰਦਾ ਇਹ ਰੁਪਯੇ ਠੱਠਾ ਨਾਹੀਂ ਭਾਵੰਦਾ ਏ
ਉਹ ਮਸਖਰਾ ਝੱਟ ਹੀ ਹੋਰ ਦੋਹਿਰਾ ਪੜ੍ਹ 'ਲੂਣ ਫੱਟਾਂ ਉਤੇ ਲਾਵੰਦਾ ਏ

ਦੋਹਿਰਾ—ਕੌਣ ਕਿਸੇ ਨੂੰ ਦੇਵੰਦਾ ਰਲਯਾ ਸਭ ਕੇ ਖਾਇ।

ਜੇਸਾ ਜਿਸਦਾ ਲੇਖ ਹੋ ਤੈਸੀ ਬਿਧਿ ਬਣ ਜਾ।

ਮਾਲਾ ਸਿੰਘ ਨੂੰ ਸੁਣ ਕੇ ਰੋਹ ਚੜ੍ਹਿਆ ਉਹ ਭੀ ਅੱਗੋਂ ਜੁਵਾਬ ਪਰਤਾਵੰਦਾ ਏ

ਸੋਰਠਾ—ਦਰਗਾਹਿ ਮਿਲੈ ਸਜਾਇ, ਮਾਲਾ ਸਿੰਘ ਉਚਾਰਯਾ।

ਹੱਕ ਦੂਏ ਦਾ ਖਾਇ ਜਮ ਰਾਜਾ ਮਾਰੇ ਪਕੜ।

ਬੜਾ ਚਤਰ ਲਾਹੌਰਾ ਸਿੰਘ ਹੈਸੀ ਉਹ ਝੱਟ ਅੱਗੋਂ ਪਰਤਾਵੰਦਾ ਏ
ਲੇਖਾ, ਪੁਛੇ ਨ ਕੋਈ ਕਰਤਾਰ ਸਿੰਘਾ “ਜਾ ਗੁਰਬਖਸ਼ੰਦਾ” ਫਰਮਾਵੰਦਾ ਏ

ਗੁਰੂ ਜੀ

ਸਤਿਗੁਰੂ ਜੀ ਸੁਣਦੇ ਰਹੇ ਕੱਨੀਂ ਜੋ ਲਾਹੌਰਾ ਸਿੰਘ ਸੁਣਾਇ ਰਿਹਾ
ਕਰਜ਼ ਲੈਕੇ ਓਸ ਗਰੀਬ ਪਾਸੋਂ ਹੁਣ ਦੇਣ ਤੋਂ ਦਿਲ ਚੁਰਾਇ ਰਿਹਾ
ਸਗੋਂ ਤੁਕ ਸੁਣ ਕੇ ਗਰੀਬ ਜੀ ਦੀ ਭਾਰ ਸਿਰ ਸਾਡੇ ਉਤੇ ਪਾਇ ਰਿਹਾ
ਦਤੇ ਤਿੰਨ ਜਵਾਬ ਕਰਤਾਰ ਸਿੰਘਾ ਮੁੜ ਡਰਦਾ ਚਿੱਤ ਕੰਬਾਇ ਰਿਹਾ

ਤਿੰਨਾਂ ਦੇ ਤਿੱਠੇ ਉਤਰ

ਪਹਿਲਾ—ਖਾਵੈ ਖਰਚ ਨ ਦੋਹ ਕਰ ਰਹੀਐ ਬੰਧ ਹਜ਼ੂਰ।

ਸਮਝ ਕਰੋ ਨਿਜ ਕ੍ਰਿਆ ਸਭ ਜਿਸਤੇ ਧਰਮ ਨ ਦੂਰ।

ਦੂਸਰਾ—ਫਲ ਦਾਤਾ ਸਤਿਗੁਰੂ ਹੈ ਸਮਝ ਦਰੇ ਚਿਤ ਲਾਇ।

ਜੈਸੇ ਕਰਮ ਕਰਤਾ ਕਰੇ ਤੈਸਾ ਗੁਰ ਭੁਗਤਾਇ।

ਤੀਸਰਾ—ਹਕੁ ਪਰਾਇਆ ਨਾਨਕਾ ਉਸੁ ਸੁਅਰ ਉਸੁ ਗਾਇ।

ਗੁਰੂ ਪੀਰੁ ਹਾਮਾ ਤ ਭਰੇ ਜਾ ਮੁਰਦਾਰੁ ਨ ਖਾਇ।

ਵਾਕ ਕਵੀ

ਲਾਹੌਰਾ ਸਿੰਘ ਦੀ ਕੰਬ ਗਈ ਜਾਨ ਸੁਣਕੇ ਓਹਨੂੰ ਓਹਦੇ ਰੁਪਏ ਦੁਵਾਇ ਛੇਤੀ

ਬੈਠੇ ਵਿਚ ਦੀਵਾਨ ਜਾਂ ਦਿਨੇ ਗੁਰ ਜੀ ਡਿੱਗਾ ਚਰਨਾਂ ਦੇ ਉਤੇ ਆਇ ਛੇਤੀ
ਮੈਨੂੰ ਬਖਸ਼ ਲਵੇ ਮੈਨੂੰ ਬਖਸ਼ ਲਵੇ ਮੈਂ ਤਾਂ ਆਪਦਾ ਦਾਸ, ਸੁਣਾਇ ਛੇਤੀ
ਪੜ੍ਹਿਆ ਸਭਾ ਦੇ ਵਿਚ ਕਰਤਾਰ ਸਿੰਘਾ ਇਕ ਸੁੰਦਰ ਛੰਦ ਬਣਾਇ ਛੇਤੀ

ਛੰਦ: ਗੁਰ ਤੇ ਵਿਛੁੜਯਾ ਸਿੱਖ ਲੋਭੀ ਕਾਮ ਕਹੁ।

ਬਖਸ਼ੋ ਗੁਰ ਬਖਸ਼ਿੰਦ ਨ ਮੇਲੈ ਛਾਡ ਰੋਹ।

ਐਗਣਹਾਰੇ ਨੀਤ ਚਲੈ ਨ ਸਾਚ ਮਗ।

ਲੰਪਟ ਭਏ ਕੁਟੰਬ ਨ ਮਿਥਰਾ ਲਾਯੋ ਜਗ।

ਏਸ ਪ੍ਰਥਾਇ ਸਾਹਿਬ ਕਲਗੀਧਰ ਜੀ ਨੇ ਮੁਕਤ ਨਾਮਾ ਉਚਾਰਨ ਕਰਨਾ
ਮੁਕਤ ਨਾਮਾ

ਛੰਦ—ਵਿਚ ਸਭਾ ਦੇ ਸਤਿਗੁਰ ਬੋਲੇ ਸੁਣ ਆ ਸਿੱਖ ਪਯਾਰੇ।

ਗੁਰ ਸਿੱਖਾਂ ਲਈ ਰੀਤ ਸੁਣਾਂਦੇ ਹਿਰਦੇ ਧਾਰੇ ਸਾਰੇ।੧।

ਸਿੱਖ ਹੋਇ ਕਰ ਵਾਹ ਚੱਲਦੀ ਕਰਜਾ ਮੂਲ ਨ ਲੇਵੇ।

ਜੇ ਲੇਵੇ ਤਾਂ ਓਹਨੀ ਅੱਖੀਂ ਪਰਤ ਓਸ ਨੂੰ ਦੇਵੇ।੨।

ਬੂਠੀ ਗੱਲ ਨ ਸੁਣ ਖੁਸ਼ ਹੋਵੇ ਮੁਖੋਂ ਨ ਬੂਠ ਉਚਾਰੇ।

ਬੂਠੇ, ਬੂਠ ਦੋਹਾਂ ਦੇ ਪਾਸੋਂ ਹਰਦਮ ਰਹੇ ਕਿਨਾਰੇ।੩।

ਸਤਿਸੰਗੀ ਹੋਇ ਸੱਚ ਕਮਾਵੇ ਸੱਚ ਰਿਦੇ ਵਿਚ ਧਾਰੇ।

ਨਾਲ ਸੱਚ ਦੇ ਪਰੀਤ ਵਧਾਵੇ ਛਲ ਬਿਨ ਸਾਚ ਉਚਾਰੇ।੪।

ਕਰੇ ਜੀਵਕਾ ਸੱਚ ਬੋਲ ਕੇ ਕਪਟ ਨ ਕਰੇ ਕਦਾਈਂ।

ਰੋਜ਼ੀ ਰਾਜਿਕ ਦੇਵਨ ਵਾਲਾ ਦੰਭ ਕਮਾਵੇ ਨਾਹੀਂ।੫।

ਸੱਚ ਬੋਲਿਆਂ ਘਾਤ ਕਿਸੇ ਦਾ, ਜੇਕਰ ਹੋਵੇ ਭਾਈ।

ਓਸ ਸੱਚ ਤੋਂ ਚੁਪ ਚੰਗੇਰੀ ਪਾਪ ਨ ਉਸ ਵਿਚ ਰਾਈ।੬।

ਓਸ ਸੱਚ ਤੋਂ ਬੂਠ ਚੰਗੇਰਾ ਜਾਨ ਕਿਸੇ ਬਚ ਜਾਵੇ।

ਪਰ ਉਪਕਾਰ ਭਲੇ ਦੇ ਕਾਰਨ ਬੂਠ ਬੋਲਿਆ ਭਾਵੇਂ।੭।

ਸਿੱਖ ਹੋਇ ਕਰ ਜੂਠ ਕਿਸੇ ਦੀ ਹਰਗਿਜ ਖਾਵੇ ਨਾਹੀਂ।

ਸਿੱਖ ਸਿਖ ਰਲ ਖਾਵਨ ਜੇਕਰ ਵਧੇਪਿਆਰ ਤਦਾਹੀਂ।੮।

ਆਮ ਜਗਤ ਦੀ ਜੂਠ ਖਾਵੰਦੇ ਕਊਏ, ਕੂਕਰ ਗੰਦੇ।

ਖਾਣ, ਪੀਣ, ਵਿਹਾਰ, ਆਮ ਥਾਂ ਪੁਰਖ ਕਮਾਂਦੇ ਮੰਦੇ।੯।

ਸਿੱਖ ਹੋਇ ਨ ਜਾਲ ਮਾਯਾ ਦੇ ਆਪਨਾ ਆਰ ਫਸਾਵੇ।

ਵੰਡ ਖਾਇ ਸੇ ਸਿੱਖ ਪਿਆਰਾ ਕੱਲਾ ਮੂਲ ਨ ਖਾਵੇ।੧੦।

ਬਹੁਤਾ ਚਿਰ ਨ ਨੰਗੀਂ ਕੇਸੀ ਫਿਰਕੇ ਸਮਾਂ ਗੁਜ਼ਾਰੇ।
 ਮੈਥਨ, ਸੌਣ, ਆਹਰ ਸਮੇ ਨਹਿੰ ਨੰਗੇ ਕੇਸ ਦਿਖਾਰੇ।੧੧।
 ਕਰੋ ਸ਼ਨਾਨ ਝਲਾਂਗੇ ਉਠ ਕੇ ਨਿਤ ਨੇਮ ਸਭ ਕੀਜੇ।
 ਤਵ ਪ੍ਰਸਾਦ ਕਹਿ ਭੋਜਨ ਖਾਵੇ ਆਤਿਥਨ ਕੋ ਦੀਜੇ।੧੨।
 ਨਗਨ ਇਸਤ੍ਰੀ ਦੇਖੇ ਨਾਹੀਂ ਹਿਰਦੇ ਧਯਾਨ ਨ ਰਾਖੇ।
 ਪੜ੍ਹੇ ਨ ਗੰਦੇ ਕਿਸੇ ਮੂਲੋਂ ਬਿਖਯਾ ਰਸ ਨ ਚਾਖੇ।੧੩।
 ਜਿਵੇਂ ਗੰਦਗੀ ਵਾਲੇ ਖੋਤੇ ਤੋਂ ਸਭ ਹਟਨ ਦਰੇਡੇ।
 ਪਰ ਤਨ, ਪਰ ਧਨ ਤਯਾਗ ਸਿੱਖ ਕਰ ਖੇਡ ਅਚੰਭਾ ਖੇਡੇ।੧੪।
 ਕੁੱਠਾ ਹੋਯਾ ਮਾਸ ਨ ਖਾਵੇ, ਪਾਲਯਾ ਸੂਰ ਨ ਖਾਵੇ।
 ਜਗਤ ਜੂਠ ਨੂੰ ਭ੍ਰਸ਼ਟ ਜਾਨ ਕੇ ਮੂਲੋਂ ਹੱਥ ਨ ਲਾਵੇ।੧੫।
 ਜੰਗਲ ਅਤੇ ਪੇਸ਼ਾਬ ਜਾਇ ਕਰ ਹੱਥ ਪੈਰ ਪੁਨ ਧੋਵੇ।
 ਬਿਨੁ ਅਸ਼ਨਾਨ ਡੇ ਨਿੱਤ ਨੇਮ ਬਿਨ ਦਿਨ ਸਾਰਾ ਨਹਿੰ ਖੋਵੇ।੧੬।
 ਚੋਹ ਵਰਨਾ ਦੀ ਪਰਜਾ ਸਾਰੀ ਹਿੰਦੂ ਮੁਸਲਮਾਨੇ।
 ਰਹਿਤ ਇਨ੍ਹਾਂ ਤੋਂ ਰੱਖ ਵੱਖਰੀ ਵੱਖ ਆਪ ਨੂੰ ਜਾਨੇ।੧੭।
 ਰਖੇ ਨਾਲ ਵਿਹਾਰ ਸਬਸ ਦੇ ਖਲਕ ਖੁਦਾ ਦੀ ਕਰ ਕੇ।
 ਨਿਹਚਾ ਨੇਮ ਵਖਰਾ ਸਭ ਤੋਂ ਰਖੇ ਹਿਰਦੇ ਧਰ ਕੇ।੧੮।
 ਰੰਗ ਕਸੂਭਾ ਪਹਿਰੇ ਨਾਹੀ ਸੁਰਮਾ ਦਿਣੇ ਨ ਪਾਵੇ।
 ਸੂਹਾ ਬਸਤਰ ਅੰਗ ਨ ਲਾਵੇ ਨਹਿੰ ਨਸਵਾਰ ਚੜ੍ਹਾਵੇ।੧੯।
 ਬਿਨਾ ਹਥਯਾਰ ਨ ਫਿਰੇ ਕਥਾਈਂ ਕੱਛ ਨ ਕਦੇ ਉਤਾਰੇ।
 ਕਰ ਅਸ਼ਨਾਨ ਨ ਨਗਨ ਖਲੋਵੇ ਤੁਰਤ ਦੂਸਰੀ ਧਾਰੇ।੨੦।
 ਸਤਿਨਾਮ ਦਾ ਸਿਮਰਨ ਕਰਦਾ ਕਾਰ ਵਿਹਾਰ ਚਾਲਾਵੇ।
 ਰਖੇ ਓਟ ਅਕਾਲ ਪੁਰਖ ਦੀ ਹਿਰਦੇ ਨਾਮ ਵਸਾਵੇ।੨੧।
 ਰਾਤ ਸੋਹਿਲਾ ਪੜ੍ਹ ਕੇ ਸੋਵੇਂ, ਵਿਘਨ ਨ ਨੇੜੇ ਢੁੱਕੇ।
 ਸਫਲਾ ਜਨਮ ਹੋਵੇ ਗੁਰ ਸਿਖੋ ਜਮ ਦਾ ਮਾਰਗ ਮੁੱਕੇ।੨੨।
 ਖੰਡੇ ਅੰਮ੍ਰਿਤ ਪਾਹੁਲ ਲੈ ਕੇ ਰਹਿਤ ਕਮਾਵੇ ਸਾਰੀ।
 ਬਾਣੀ ਪੜ੍ਹੇ ਗ੍ਰੰਥ ਸਾਹਿਬ ਦੀ ਭਵਜਲ ਤਾਰਨ ਹਾਰੀ।੨੩।
 ਜਿਸ ਬੇੜੇ ਤੇ ਪੈਰ ਟਿਕਾਵੇ ਸੇਵੇਂ, ਭਰਮ ਬਿਨਾਸੇ।
 ਇਕੋ ਆਸ ਰਖੇ ਸਤਿਗੁਰ ਦੀ ਛੋਡੇ ਸਭੇ ਪਾਸੇ।੨੪।

ਸਿੱਖ, ਸਿੱਖ ਦਾ ਭੋਜਨ ਖਾਵੇ ਕੱਨਯਾਂ ਸਿੱਖ ਘਰ ਦੇਵੇ ।
 ਕਰਜ਼ਾ ਨਾਹਿ ਕਿਸੇ ਦਾ ਚੁਕੇ ਨਹਿ ਕੱਨਯਾ ਧਨ ਲੇਵੇ ।੨੫।
 ਧੀ, ਪੁੱਤ ਨੂੰ ਵਿਚ ਕੁਸੰਗਤ ਜਾਣ ਨ ਦੇਇ ਕਦਾਈਂ ।
 ਤਿਵੇਂ ਇਸਤਰੀ ਤਾਈਂ ਰੋਕੇ ਪਏ ਕੁਪੰਥੀਂ ਨਾਹੀਂ ।੨੬।
 ਸੁਰ ਮੰਤ੍ਰ ਦਾ ਰਾਤ ਦਿਨੇ ਹੀ ਜਾਪ ਰਹੇ ਨਿੱਤ ਕਰਦਾ ।
 ਕਾਰ ਕਮਾਵੇ ਘਰ ਦੀ ਸਾਰੀ ਰਹੇ ਪਾਪ ਤੋਂ ਡਰਦਾ ।੨੭।
 ਧਨ ਪੂਜਾ ਦਾ ਲੈ ਨਹਿ ਖਾਵੇ ਲੋਭ ਨ ਬਹੁਤਾ ਰਖੇ ।
 ਲੈ ਪਰਸਾਦਿ ਗੁਰੂ ਦੇ ਘਰ ਦਾ ਰੰਚਕ ਮਾਤਰ ਰਖੇ ।੨੮।
 ਜੇ ਅਰਜਾਸੀ ਹੋਇ ਵਰਤਾਵਾ ਇਕ ਸਮਾਨ ਵਰਤਾਵੇ ।
 ਲੋਭ ਈਰਖਾ ਕਰ ਜੇ ਵੰਡੇ ਸੋ ਤਨ ਰੋਗ ਉਠਾਵੇ ।੨੯।
 ਛਕਦਾ ਜੇ ਪ੍ਰਸਾਦ ਹੋਵੇ ਤਾਂ ਉਠ ਨ ਕਿਧਰੇ ਜਾਵੇ ।
 ਜੇ ਜਾਵੇ ਫਿਰ ਓਸ ਭੁਗਤ ਨੂੰ ਆਣ ਨ ਮੁੜ ਕੇ ਖਾਵੇ ।੩੦।
 ਭੋਗੇ ਨ ਪਰ ਤੁੀਆ ਤਾਈਂ ਤੁਰਕ, ਤੁਰਕਨੀ ਛੋੜੇ ।
 ਗੁਰ ਸਿੱਖ ਪਰ ਨਹਿ ਤੁਰਕ ਉਠਾਵੇ ਅਦਬ ਰੱਖਯਾ ਲੋੜੇ ।੩੧।
 ਖੰਡੇ ਅੰਮ੍ਰਿਤ ਛਕਿਆ ਜਿਨ੍ਹਾਂ ਚਾਰ ਵਰਨ ਦੇ ਭਾਈ ।
 ਖਾਨ ਬੁਲਾਵਨ ਬਿਨ੍ਹਾਂ ਸ਼ੰਕ ਤੋਂ ਆਪਸ ਵਿਚ ਸਦਾਈ ।੩੨।
 ਸਭ ਭੇਖਾਂ ਦੀ ਬਾਣੀ ਤਾਈਂ ਗੁਰਬਾਣੀ ਤੋਂ ਨੀਵੇਂ ।
 ਜਾਣ, ਤਜੇ ਨਹਿ ਅਮਲ ਕਮਾਵੇ ਮਨ ਗੁਰਬਾਣੀ ਸੀਵੇਂ ।੩੩।
 ਮੜੀਂ, ਮੰਦਰੀਂ, ਬਾਨ ਸੀਤਲਾ ਕਬਰੀਂ ਚੜ੍ਹਯਾ ਹੋਯਾ ।
 ਨਹਿ ਪਰਸਾਦ ਕਦੇ ਲੈ ਖਾਵੇ ਕਲਮਾਂ ਪੜ੍ਹਿਆ ਹੋਯਾ ।੩੪।
 ਮੁਸਲੀ, ਠੱਗ, ਬ੍ਰਹਿਮਣ ਪਾਪੀ ਭੇਖੀ ਕੇਸਾ ਧਾਰੀ ।
 ਖੰਡਨ, ਨਾਰੀ ਅਤੇ ਹੁਕਰਮਨ ਧਰਮੇ ਹੀਨ ਨਿਕਾਰੀ ।੩੫।
 ਵਿਸ਼ਾਸ ਘਾਤ ਜੋ ਕਰਨੇ ਹਾਰਾ ਗੁਰੂ ਗਯਾਨ ਬਿਨ੍ਹ ਜਾਨੇ ।
 ਤੁਰਤ ਇਨ੍ਹਾਂ ਦਾ ਸੰਗ ਤਯਾਗੇ ਸਿਦਕੀ ਸਿੱਖ ਪਛਾਨੇ ।੩੬।
 ਸਿੰਘ ਸਿੰਘ ਦਾ ਕਦੇ ਭੁਲ ਕੇ ਅੱਧਾ ਨਾਮ ਨ ਲੇਵੇ ।
 ਜੋ ਲੇਵੇ ਸੋ ਜਮੁ ਪੁਰ ਜਾਵੇ ਗੁਰ ਫਿਟਕਾਰਾਂ ਦੇਵੇ ।੩੭।
 ਬਿਨ੍ਹਾਂ ਆਨੰਦ ਪੜ੍ਹਾਇ ਜੇ ਕੋਈ ਭੋਗੇ ਨਾਰ ਪਰਾਈ ।
 ਓਹ ਪਾਪੀ ਤਨਖਾਹੀਆ ਭਾਰਾ ਵਸੇ ਨਰਕ ਸਦਾਈ ।੩੮।

ਸੁੱਚ ਜੂਠ ਦਾ ਧਯਾਨ ਰਖੇ ਨਿੱਤ ਸੰਝ ਸਵੇਰ ਨ ਸੋਵੇ ।
 ਕੇਸਾਂ ਦਾ ਕਰ ਜੂੜਾ ਰਖੇ ਨਾਹਿ ਖਲਾਰ ਵਿਗੋਵੇ ।੩੯।
 ਦੇਇ ਦਸਵੰਧ ਗੁਰੂ ਦਾ ਪੂਰਾ ਧਰਮ ਕਾਰਜੀਂ ਲਾਵੇ ।
 ਕਿਰਤ ਕਮਾਈ ਵਿਚੋਂ ਘਰ ਵਿਚ *ਦੇਗ ਹਮੇਸ਼ ਚਲਾਵੇ ।੪੦।
 ਸੋਚ ਅਸ਼ਨਾਨ ਕਰੇ ਉਠ ਤੜਕੇ ਦਾਤਨ ਕਰੇ ਸਦਾਈ ।
 ਗੁਰੁਬਾਣੀ ਪੜ੍ਹ ਟੇਕੇ ਮੱਥਾ ਕਾਰਜ ਨੂੰ ਫਿਰ ਜਾਈ ।੪੧।
 ਮਰੇ ਕੁਟੰਬੀ ਜੇ ਕਰ ਕੋਈ ਮੋਇ ਨ ਕਰੇ ਸਿਆਪਾ ।
 ਕਰ ਪ੍ਰਸ਼ਾਦ ਤੇ ਸ਼ੁਕਰ ਮਨਾਵੇ ਸ਼ੋਕ ਨ ਕਰੇ ਕਿਦਾਪਾ ।੪੨।
 ਕਿਰਯਾ ਭੱਦਨ ਕਰੇ ਨ ਕੋਈ ਫੁਲ ਨ ਕਿਧਰੇ ਪਾਵੇ ।
 ਗੰਗਾ, ਗੋਯਾ ਆਦਿ ਗੁਦਾਵਰ ਮੁਕਤ ਨ ਦੂੰਦਨ ਜਾਵੇ ।੪੩।
 ਰਖੇ ਕੇਸ ਸਬੂਤ ਹਮੇਸ਼ਾਂ ਛਾਪ ਗੁਰਾਂ ਦੀ ਸਿਰ ਤੇ ।
 ਜੇ ਉਤਰਾਇ ਤਿਸੇ ਤਜ ਦੇਣਾ ਫਿਟਕਾ ਪਾ ਸਧ ਧਿਰਤੇ ।੪੪।
 ਮਰਨੇ ਪਰਨੇ ਜੇ ਕਰ ਕੋਈ ਮਨ ਮੱਤ ਰੀਤ ਚਲਾਵੇ ।
 ਪਾਹੁਲੀਆ ਉਹ ਬੇਮੁਖ ਸਮਝੋ ਸੰਗਤ ਤਿਸੇ ਤਜਾਵੇ ।੪੫।
 ਕਰਨਾ ਨਹੀਂ ਵਸਾਹ ਵੇਰੀ ਦਾ ਚਿਰਗੁੰਮ ਘਰ ਨਹੀਂ ਖਾਣਾ ।
 ਪੱਥਰ ਪੂਜਾ ਮੂਲ ਨ ਕਰਨੀ ਮੜ੍ਹੇ ਮਸਾਣ ਨ ਜਾਨਾ ।੪੬।
 ਉਚ ਨੀਚ ਕਰ ਮੱਦਮ ਕੋਈ ਜੇ ਮੇਰੇ ਘਰ ਆਵੇ ।
 ਦੇਇ ਖੰਡੇ ਦੀ ਪਾਹੁਲ ਸਭ ਨੂੰ ਆਪਨੇ ਨਾਲ ਮਿਲਾਵੇ ।੪੭।
 ਰਹਿਣੀ ਰਹੇ ਸੋਈ ਸਿੱਖ ਮੇਰਾ ਮੈਂ ਤਿਸ ਘੋਲ ਘੁਮਾਯਾ ।
 ਮੁਕਤ ਨਾਮਾ ਕਰਤਾਰ ਸਿੰਘ ਗੁਰ ਸਿੱਖਾਂ ਹੇਤ ਸੁਣਾਯਾ ।੪੮।

(ਸੂ: ਪ੍ਰ: ਰੁਤ ੩ ਅਧ ੫੦)

ਜੋਗੀਆਂ ਨੇ ਦਰਬਾਰ ਵਿਚ ਰਾਜੇ ਗੋਪੀ ਚੰਦ ਦਾ ਗੀਤ ਗਾਉਨਾ

ਇਕ ਦਿਨ ਇਕਤਾਰਾ ਵਜਾਉਨ ਵਾਲੇ ਜੋਗੀ ਵਿਚ ਦਰਬਾਰ ਦੇ ਆਵੰਦੇ ਨੇ
 ਸੋਹਣੀ ਮਾਲਵੇ ਦੀ ਸੁਰ ਲਾ ਲੱਮੀ ਗੋਪੀ ਚੰਦ ਦਾ ਗੀਤ ਉਹ ਗਾਵੰਦੇ ਨੇ

*ਆਮ ਪਿੰਡਾਂ ਦੇ ਗੁਰਦਵਾਰਿਆਂ ਦੇ ਭਾਈ ਦੇਗ ਤੋਂ “ਭੰਗ” ਦਾ ਅਰਥ ਕੱਢ ਲੈਂਦੇ
 ਹਨ ਜੋ ਮਹਾਨ ਭੁਲ ਹੈ । ਦੇਗ ਦਾ ਅਰਥ ਪ੍ਰਸ਼ਾਦ ਹੈ ਭਾਵ ਲੰਗਰ ਚਲਾਵੇ । ਨ ਕਿ ਭੰਗ
 ਪਿਆ ਪਿਆ ਕੇ ਪਰੇਮੀਆਂ ਦੀਆਂ ਅਕਲਾਂ ਨੂੰ ਜੰਦਰੇ ਮਾਰ ਕੇ ਉਲੂ ਕਰ ਦੇਵੇ, ਗੁਰ ਸਿੱਖਾਂ ਨੂੰ
 ਸਿਵਾਇ ਪਰਸ਼ਾਦ ਦੇ ਹੋਰ ਕੋਈ ਅਮਲ ਨਹੀਂ ਚਾਹੀਦਾ, ਇਹ ਇਲਤਾਂ ਵਿਹਲੀ ਦੁਨੀਆਂ
 ਲਈ ਹਨ ।

ਚਿਸਰ ਗੁੰਮ ਜਿਸ ਨੇ ਕੇਸ ਰੱਖ ਕੇ ਮੁਨਾ ਛਡੇ ਹੋਵਨ ।

ਸਿੰਘਾਂ ਓਸੇ ਵੇਲੇ ਉਠ ਰੋਕ ਦਿਤੇ ਇਹ ਪੜ੍ਹ ਸ਼ਲੋਕ ਸੁਨਾਵੰਦੇ ਨੇ
 “ਗੁਰੂ ਬਿਨਾ ਹੋਰ ਕੱਚੀ ਹੈਬਾਣੀ” ਕਹਿਣ ਸੁਣਨ ਵਾਲੇ ਕੱਚੇ ਭਾਵੰਦੇ ਨੇ
 ਅਸਾਂ ਨਹੀਂ ਸੁਣਨੀ ਚਲੇ ਜਾਹੁ ਏਥੋਂ ਇਉਂ ਜੰਗੀ ਭੁੰਗੀ ਅਲਾਵੰਦੇ ਨੇ
 ਸੱਦ ਓਹਨਾਂ ਨੂੰ ਪਾਸ ਕਰਤਾਰ ਸਿੰਘਾ ਦਸਮੇਸ਼ ਜੀ ਆਪ ਸਮਝਾਵੰਦੇ ਨੇ

ਸ੍ਰੀ ਗੁਰੂ ਜੀ ਨੇ ਸਿੰਘਾਂ ਨੂੰ ਸਮਝਾਣ

ਨਿਸਚਾ ਏਹੋ ਹੀ ਸਿੱਖਾਂ ਦਾ ਚਾਹੰਦਾ ਏ ਗੁਰਬਾਣੀ ਦਾ ਸੁਚਾ ਪਿਆਰ ਹੋਵੇ
 ਗੁਰਬਾਣੀ ਹੈ ਬਾਣੀਆਂ ਸਿਰ ਬਾਣੀ ਗਾਵੇ ਸੁਣੇ ਜੋ, ਓਹਦਾ ਉਧਾਰ ਹੋਵੇ
 ਕਿਸੇ ਸਿੱਖਾਂ ਤਾਈਂ ਸੁਣਨੇ ਚਾਹੀਦੇ ਨਹੀਂ ਗੰਦ ਮੰਦ ਜਿੰਨ੍ਹਾਂ ਵਿਚ ਭਾਰ ਹੋਵੇ
 ਇਸ਼ਕ ਮੁਸ਼ਕਦੇ ਨਾਲ ਨਾਲ ਜੋ ਭਰੇ ਕਿਸੇ ਮੁਖ ਜਿੰਨਾਂ ਦਾ ਰਸ ਸੰਗਾਰ ਹੋਵੇ
 ਪ੍ਰੇਰਨ ਵਿਸ਼ੇ ਵਿਕਾਰਾਂ ਦੇ ਵੱਲ ਜਿਹੜੇ ਪੜ੍ਹ ਜਿਨ੍ਹਾਂ ਨੂੰ ਬ੍ਰਿਤੀ ਉਡਾਰ ਹੋਵੇ
 ਪੜ੍ਹਨੇ ਚਾਹੀਦੇ ਨਹੀਂ ਕਰਤਾਰ ਸਿੰਘਾ ਸੁਣ ਜਿਨ੍ਹਾਂ ਨੂੰ ਪੈਦਾ ਵਿਕਾਰ ਹੋਵੇ

ਤਥਾ

ਨਹੀਂ ਸੁਣਨੇ ਕਿਸੇ ਕਹਾਣੀਆਂ ਓਹ ਹਾਲ ਜਿਨ੍ਹਾਂ ਵਿਚ ਗੰਦੀਆਂ ਨਾਰੀਆਂ ਦੇ
 ਐਸ਼ਾਂ ਇਸ਼ਰਤਾਂ ਦੇ ਵੱਲ ਲਾਉਣ ਦੇਣ ਨੂੰ ਦੇਣ ਸਬਕ ਜਿਹੜੇ ਬਦਕਾਰੀਆਂ ਦੇ
 ਖਿੱਚੇ ਨਕਸ਼ੇ ਹੋਣ ਸੰਗਾਰ ਰਸਦੇ ਲਿਖੇ ਹਾਲ ਖਵਾਰੀਆਂ ਯਾਰੀਆਂ ਦੇ
 ਸਦਾ ਕਰੋ ਤਿਆਗ ਕਰਤਾਰ ਸਿੰਘਾ ਅਹੇ ਗੀਤ ਤੇ ਲੇਖ ਲਿਖਾਰੀਆਂ ਦੇ

ਤਥਾ

ਉਨ੍ਹਾਂ ਗੀਤਾਂ ਦੇ ਸੁਣਨਦਾ ਦੋਸ਼ ਕੋਈ ਨ ਜਿਹੜੇ ਗਿਆਨ ਵੇਰਾਗਦੀ ਕਾਰ ਦੋਸਨ
 ਦੇਣਾ ਦਾਨ ਦੋਸਨ, ਅਸਨਾਨ ਦੋਸਨ ਕਰਨੀ ਭਗਤੀ ਪਰੇਮ ਉਪਕਾਰ ਦੋਸਨ
 ਧਰਮੀ ਯੋਧਿਆਂ ਦੇ ਸੋਹਣੇ ਕਾਰਨਾਮੇ ਦੇਸ ਵਤਨ ਤੇ ਕੌਮ ਦਾ ਪਿਆਰ ਦੋਸਨ
 ਸੁਣਨੇ ਗੀਤ ਅਤੇ ਪੜ੍ਹਨੇ ਗਰੰਥ ਚਾਹੀਏ ਜਿਹੜੇ ਨੇਕੀ ਦੇ ਕਾਰ ਵਿਹਾਰ ਦੋਸਨ
 ਦੇਸ਼ ਭਗਤਾਂ ਦੇ ਫੋਲਕੇ ਹਾਲ ਦੋਸਨ ਮਹਾਂ ਪੁਰਖਾਂ ਦੇ ਖਿਆਲ ਵਿਚਾਰ ਦੋਸਨ
 ਸੁਣਨ ਵਿਚ ਨਹੀਂ ਦੋਸ਼ ਕਰਤਾਰ ਸਿੰਘਾ ਜਿਹੜੇ ਗੀਤ ਪਰੇਮ ਦੀ ਸਾਰ ਦੋਸਨ

ਤਥਾ

ਗੋਪੀ ਚੰਦ ਤੇ ਭਰਥਰੀ ਜਿਹਾ ਸਿਖੋ ਕਰ ਮਹਾਂ ਤਿਆਗ ਦਿਖਾਨ ਐਖਾ
 ਵਾਂਗ ਓਹਨਾਂ ਦੇ ਚਿੱਤ ਨੂੰ ਕਰ ਕਾਬੂ ਛੱਡ ਦੇਵਨਾ ਸਿੱਠਾ ਜਹਾਨ ਐਖਾ
 ਰਾਜ, ਭਾਗ, ਹਕੂਮਤਾਂ ਭਾਰੀਆਂ ਤੋਂ ਮਨ ਤਈਂ ਉਪਰਾਮ ਕਰਾਨ ਐਖਾ
 ਸੀਸ ਮਹਿਲਾਂ ਤੇ ਨਾਰੀਆਂ ਪਿਆਰੀਆਂ ਨੂੰ ਛੱਡ ਦਿਹੀ ਨੂੰ ਖਾਕ ਰੁਲਾਨ ਐਖਾ
 ਬਣੇ ਸੁਖ ਸਵਰਗ ਦੇ ਛੱਡ ਦੇਣੇ ਨੂੰਨਾ ਫੜ ਕੇ ਮੰਗ ਕੇ ਖਾਨ ਐਖਾ

ਸਭ ਕੁਝ ਹੁੰਦਿਆਂ ਪਾਸ ਕਰਤਾਰ ਸਿੰਘਾ ਜੀਉਂਦੇ ਜੀ, ਭਾਈ ਮਰਜਾਨ ਐਖਾ
ਜੁੱਮਣ ਖੇੜੇ ਦੇ ਇਕ ਸਿੰਘ ਦੀ ਪੁਕਾਰ

ਇਕ ਸਿੱਖ ਨੇ ਵਿਚ ਦੀਵਾਨ ਆਕੇ ਕਿਹਾ ਸੁਣਨੀ ਮੇਰੀ ਪੁਕਾਰ ਗੁਰ ਜੀ
ਮੇਰੀ ਭਾਣਜੀ ਤੁਰਕਨੀ ਵੱਸ ਹੋਈ ਕਰਦੀ ਨਹੀਂ ਪਰਵਾਹ ਪਰਿਵਾਰ ਗੁਰ ਜੀ
ਮੇਂ ਤੇ ਭੈਣ ਮੇਰੀ ਅਸੀਂ ਸਿੱਖ ਮੁਢੋਂ ਅੰਮ੍ਰਿਤ ਛਕਿਆ ਹੈ ਨਿਹਚਾ ਧਾਰ ਗੁਰ ਜੀ
ਚਲਦੀ ਓਹਨਾਂ ਵਿਚ ਓਹ ਕਰਤਾਰ ਸਿੰਘਾ ਸਾਡੇ ਨਾਲ ਨ ਕਰੇ ਪਿਆਰ ਗੁਰ ਜੀ

ਸਤਿਗੁਰੂ ਜੀ

ਗੁਰਾਂ ਆਖਯਾ ਸੁਣ ਤੂੰ ਭਾਈ ਸਿੱਖਾ ਓਹ ਤੁਰਕਨੀ ਓਹਨੂੰ ਸਿਖਾਂਦੀ ਹੋਤੂ
ਚੜ੍ਹਿਆ ਰੰਗ ਕੁਸੰਗ ਦਾ ਜਾਣ ਭਾਰਾ ਹੋਅਬ ਬੀਬੀ ਦੇ ਦਿਲ ਤੇ ਪਾਂਦੀ ਹੋਤੂ
ਬੀਬੀ ਪੀਰੀ ਮੁਰੀਦੀ ਦੇ ਵਿਚ ਫਸਕੇ ਲੈ ਸ਼ਰੀਣੀ ਓਹਨਾਂ ਪਾਸੋਂ ਖਾਂਦੀ ਹੋਤੂ
ਵਰਜੇ ਓਸਦੇ ਤਈਂ ਕਰਤਾਰ ਸਿੰਘਾ ਮੰਤ੍ਰ ਜੰਤ੍ਰ ਉਹ ਕੋਈ ਚਲਾਂਦੀ ਹੋਤੂ

ਤਬਾ

ਓਸ ਲੜਕੀ ਤਈਂ ਛਕਾਉਂ ਅੰਮ੍ਰਿਤ ਗੁਰਬਾਣੀ ਭੀ ਕੰਠ ਕਰਾਉ ਛੇਤੀ
ਸ੍ਰੀ ਵਾਹਿਗੁਰੂ ਨਾਮ ਦਾ ਜਾਪ ਕਰੇ ਪਾਸ ਓਹਨਾਂ ਦੇ ਜਾਣੇ ਹਟਾਉ ਛੇਤੀ
ਸਿਖੇ ਬੁਰਾ ਕੁਸੰਗ ਦਾ ਰੰਗ ਹੁੰਦਾ ਆਂਦਾ ਸਭ ਦੇ ਸਿਰ ਦਬਾਉ ਛੇਤੀ
ਖੋਟੀ ਸੰਗਤੋਂ ਬਚੇ ਕਰਤਾਰ ਸਿੰਘਾ ਪਰਿਵਾਰ ਦੇ ਤਈਂ ਬਚਾਉ ਛੇਤੀ

ਤਬਾ

ਸਿਖੇ ਸਿਦਕ ਨੂੰ ਸਾਬਤ ਸਦਾ ਰਖੇ ਬਿਨ੍ਹਾਂ ਸਿਦਕ ਦੇ ਭੇਖ ਪਿਆਰ ਕੋਈ ਨ
ਰਹਿਣੀ ਭਲੀ ਹੈ ਭੇਖ ਨ ਭਲਾ ਕੋਈ ਸਿਖੀ ਸਿਦਕ ਤੋਂ ਬਿਨ੍ਹਾਂ ਵਿਚਾਰ ਕੋਈ ਨ
ਲੋਭੀ ਧਨ ਦੇ ਗੁਰੂ ਨਹੀਂ ਸਮਝ ਲਵੋ ਤੇ ਕੁਰਹਿਤੀਏ ਦਾ ਰਵਾਦਾਰ ਕੋਈ ਨ
ਜੋ ਕੁਰਹਿਤੀਏ ਨੂੰ ਧਨ ਲੈ ਬਖਸ਼ੇ ਉਹ ਚੋਰ ਸਮਝੇ ਜੁਮੇਵਾਰ ਕੋਈ ਨ
ਗੁਰੂ ਘਰ ਨ ਓਹਦੀ ਮਨਜ਼ੂਰ ਸਿਖੀ ਰਹਿਣ ਕਹਿਣ ਦੀ ਜਿਸ ਨੂੰ ਸਾਰ ਕੋਈ ਨ
ਸਿਖੀ ਸਿਦਕ ਤੋਂ ਬਿਨ੍ਹਾਂ ਕਰਤਾਰ ਸਿੰਘਾ ਮਨਜ਼ੂਰ ਪਏ ਗੁਰੂ ਦਰਬਾਰ ਕੋਈ ਨ

ਜੁੱਮਣ ਖੇੜੇ ਵਿਚ ਦਰਸ਼ਨ

ਇਕ ਦਿਨ ਸਤਿਗੁਰੂ ਸ਼ਿਕਾਰ ਚੜ੍ਹੇ ਜੁੱਮਣ ਖੇੜੇ ਦੀ ਤਰਫ ਨੂੰ ਆਇ ਭਾਈ
ਓਸ ਸਿੱਖ ਵਣਜਾਰੇ ਪਛਾਨ ਲਏ ਵਾਗ ਫੜ ਲਏ ਉਤਰਾਇ ਭਾਈ
ਉਹ ਸਿਖਣੀ ਭੀ ਓਥੇ ਆਇ ਗਈ ਭੁਲ ਆਪਨੀ ਤਈਂ ਬਖਸ਼ਾਇ ਭਾਈ
ਗੁਰਾਂ ਆਖਯਾ ਨਹੀਂ ਵਿਸਾਹ ਖਾਣਾ ਇਹ ਜੋ ਚਾਰ ਮਕਾਰ ਲਿਖਾਇ ਭਾਈ
ਮੂਰਖ ਪੁਰਖ ਮੇਰੀ ਤੇ ਮਠ, ਮੱਖੀ ਕਰੋ ਨਹੀਂ ਵਿਸਾਹ ਕਦਾਇ ਭਾਈ

ਸੁਣ ਸਿੱਖਣੀਏ ਤੇਰੇ ਘਰ ਪੁਤਰ ਹੋਵੇ ਸਿੱਖ ਉਹ ਨੇਕ ਸੁਭਾਇ ਭਾਈ
ਜਨਮ ਸੱਤ ਤੇਰੇ ਅਤੇ ਹੋਣ ਬਾਕੀ ਅੰਤ ਜਮੇ ਸਿੱਖਾਂ ਘਰ ਜਾਇ ਭਾਈ
ਸੰਗਤ ਸਿੰਘ ਦੀ ਹੋਇਗੀ ਸਿੰਘ ਣੀ ਤੂੰ ਸਤਿਗੁਰਾਂ ਨੇ ਕਿਹਾ ਸੁਨਾਇ ਭਾਈ
ਓਸ ਜਨਮ ਤੇਰੀ ਮੁਕਤ ਹੋ ਜਾਵੇ ਸਾਧ ਸੰਤ ਦੀ ਸੇਵ ਕਮਾਇ ਭਾਈ
ਇਉਂ ਦੇਇਕੇ ਵਰ ਕਰਤਾਰ ਸਿੰਘਾ ਆਇ ਪਿਛ੍ਹਾਂ ਨੂੰ ਵਾਗ ਉਠਾਇ ਭਾਈ

ਆਨੰਦ ਪੁਰ ਦੀਆਂ ਰੋਣਕਾਂ

ਵਧੀਆਂ ਰੋਣਕਾਂ ਵਿਚ ਆਨੰਦ ਪੁਰ ਦੇ ਗੁਰ ਘਰ ਦਾ ਆਇਕੇ ਸ਼ਾਨ ਵਧਿਆ
ਰਾਜ ਸਾਜ ਤੇ ਤੇਜ ਪਰਤਾਪ ਵਧਿਆ ਆਣ ਸੈ ਗੁਣਾ ਸਭ ਸਾਮਾਨ ਵਧਿਆ
ਸਿੰਘ ਅੰਮ੍ਰਿਤ ਛਕ ਕੇ ਤੱਯਾਰ ਹੁੰਦੇ ਨਵੀਂ ਸ਼ਕਲ ਦਾ ਪੰਥ ਮਹਾਨ ਵਧਿਆ
ਮੁਸਲਮਾਨ ਹਿੰਦੂ ਕਰਨ ਈਰਖਾ ਬਹੁ ਵੈਰ ਦਿਲੀਂ ਪਹਾੜੀਆਂ ਆਨ ਵਧਿਆ
ਵਸੋਂ ਹੋਈ ਆਨੰਦਪੁਰ ਵਿਚ ਬਹੁਤੀ ਸ਼ਹਿਰ ਦਿਨ੍ਹਾਂ ਦੇ ਹੀ ਵਿਰ ਜਾਨ ਵਧਿਆ
ਸਿੰਘ ਬਹੁਤ ਆਨੰਦਪੁਰ ਰਹਿਨ ਲਗੇ ਖਰਚ ਲੰਗਰ ਬਹੁਤ ਪਛਾਨ ਵਧਿਆ
ਚਾਰ ਪੰਜ ਹਜ਼ਾਰ ਜੁਵਾਨ ਕੱਠਾ, ਘੋੜੇ ਬੈਲ ਟੱਟੂ ਖਰਚ ਖਾਨ ਵਧਿਆ
ਹੋਰ ਭਰੇ ਤਬੇਲੇ ਹਜ਼ੂਰ ਦੇ ਕਈ ਨੌਕਰ ਚਾਕਰੀ ਖਰਚ ਸੁ ਜਾਨ ਵਧਿਆ
ਹਾਥੀਖਾਨਿਆਂ ਦੇ ਵਿਚ ਮਸਤ ਹਾਥੀ ਸ਼ਾਨ ਬੜਾ ਘਰ ਸ਼ਾਹਿ ਸੁਲਤਾਨ ਵਧਿਆ
ਕਾਰੀਗਰਾਂ ਦਾ ਆਵੰਦਾ ਅੰਤ ਕੋਈ ਨ ਜੰਗੀ ਸਾਜ ਸਾਮਾਨ ਅਸਾਨ ਵਧਿਆ
ਰਹੇ ਮਾਰਾ ਬਕਾਰਾ ਹਮੇਸ਼ ਹੁੰਦਾ ਵੱਡਾ ਯੋਧਿਆਂ ਦਿਲੀ ਗੁਮਾਨ ਵਧਿਆ
ਵੇਖ ਗੁਰਾਂ ਦਾ ਸ਼ਾਨ ਕਰਤਾਰ ਸਿੰਘਾ ਦਿਲੀਂ ਰਾਜਿਆਂ ਵੈਰ ਸਿਆਨ ਵਧਿਆ

ਮਾਤਾ ਜੀਤੋ ਜੀ

ਵਡੇ ਮਹਿਲ ਸਤਿ ਗੁਰਾਂ ਦੇ ਭਾਗ ਵਾਲੇ ਨਾਮ ਜਪਦੇ ਜੋਗ ਕਮਾਵੰਦੇ ਰਹੇ
ਸੇਵਾ ਕਰਦੇ ਲੰਗਰਾਂ ਵਿਚ ਜਾ ਕੇ ਪਾਣੀ ਢੋਵੰਦੇ ਪਖਾ ਝੁਲਾਵੰਦੇ ਰਹੇ
ਮਨ ਸੁੱਧ ਹੋ ਕੇ ਬਿਰਤੀ ਟਿਕ ਗਈ ਮਮਤਾ, ਮੋਹ, ਹੰਗਤਾ ਸਭ ਜਾਵੰਦੇ ਰਹੇ
ਅੰਤਰ ਯਾਮਤਾ ਫੁਰੀ ਕਰਤਾਰ ਸਿੰਘਾ ਨਿਗ੍ਹਾ ਭੂਤ ਭਵਿੱਖਤ ਆਵੰਦੇ ਰਹੇ

ਸਤਿਗੁਰਾਂ ਅਗੇ ਬੇਨਤੀ

ਇਕ ਦਿਨ ਸਤਿਗੁਰਾਂ ਦੇ ਪਾਸ ਬਹਿਕੇ ਮਾਤਾ ਜੀਤੋ ਜੀ ਬਿਨੈ ਸੁਨਾਵੰਦੀ ਏ
ਤੁਸਾਂ ਪੰਥ ਨੂੰ ਸਭ ਕੁਝ ਬਖਸ਼ ਦਿਤਾ ਕੀਹ ਸਾਹਿਬੋ ਆਪ ਨੂੰ ਭਾਵੰਦੀ ਏ
ਸਾਹਿਬ ਜਾਦਿਆਂ ਲਈ ਕੀਹ ਰੱਖਯਾ ਜੇ ਨਿਮ੍ਰਤਾਣੀ ਦੇ ਨਾਲ ਸੁਨਾਵੰਦੀ ਏ
ਬੇਟੇ ਕਰਨਗੇ ਕੀਹ ਕਰਤਾਰ ਸਿੰਘਾ ਉਤੇ ਕਦਮਾਂ ਸੀ : ਝੁੜ ਵੰਦੀ ਏ

ਸ੍ਰੀ ਦਸਮੇਸ਼ ਜੀ

ਸਾਹਿਬ ਹੋਸ ਪਏ ਇਹ ਗੱਲ ਸੁਣ ਕੇ ਕੀਹ ਜੀਤ ਜੀ ਖਿਆਲ ਸਮਾਇਆ ਏ
ਹੈ ਦੁਨੀਆਂ ਇਹ ਨਾਸ ਵੰਤ ਸਾਰੀ ਮੋਹ ਏਸ ਦਾ ਕਾਸ ਨੂੰ ਲਾਇਆ ਏ
ਹੈਨ ਤੇਰੇ ਪਰੀਵਾਰ ਦੇ ਭਾਗ ਵਡੇ ਵਡਾ ਕੰਮ ਜੁਮੇ ਇਹਨਾਂ ਲਾਇਆ ਏ
ਕੀਤੇ ਅਰਸ਼ਾਂ ਦੇ ਸਰਦਾਰ ਚਾਰੇ ਯੋਸ ਲੋਕ ਪਰਲੋਕ ਵਿਚ ਛਾਇਆ ਏ
ਜਿਸ ਥਾਂ ਸਾਡਾ ਵਾਸਾ ਅੰਤ ਹੋਵੇ ਤੁਹਾਡਾ ਓਥੇ ਹੀ ਵਾਹ ਠਿਹਿਰਾਇਆ ਏ
ਇਹ ਸਾਜਿਆ ਖਾਲਸਾ ਪੰਥ ਜਿਹੜਾ ਪੁਤਰ ਤੁਸਾਂ ਦਾ ਖਾਸ ਬਨਾਇਆ ਏ
ਇਹ ਰਹੇ ਗਾ ਆਗਯਾ ਕਾਰ ਸਦਾ ਝੋਲੀ ਤੁਸਾਂ ਦੀ ਪੰਥੇ ਨੂੰ ਪਾਇਆ ਏ
ਨ ਭੁਲਾਇਗਾ ਇਸ ਉਪਕਾਰ ਨੂੰ ਇਹ ਕਰਤੱਗਯਤਾ ਗੁਣ ਸਮਾਇਆ ਏ
ਇਉਂ ਯਾਖ ਕੇ ਲੱਗ ਸਮਾਧ ਗਈ ਰੰਗ ਸਾਹਿਬਾਂ ਹੋਰ ਵਟਾਇਆ ਏ
ਧਨ ਸ੍ਰੀ ਦਸਮੇਸ਼ ਕਰਤਾਰ ਸਿੰਘ ਪੰਥ ਪੁਤਰਾਂ ਤੋਂ ਵਧ ਚਾਹਿਆ ਏ

ਮਾਤਾ ਜੀਤੋ ਜੀ ਦਿੱਬ ਦ੍ਰਿਸ਼ਟੀ ਵਿਚ

ਟਿਕੀ ਬਿਰਤੀ ਇਕ ਦਿਨ ਕੀਹ ਵੇਖਯੋ ਨੇ ਵੈਰੀ ਪੁਰੀ ਗਿਰਦੇ ਘੇਰਾ ਪਾ ਰਹਿ ਨੇ
ਕਟਾ ਵੱਢ ਦੇ ਹੋ ਰਹੇ ਜੰਗ ਭਾਰੇ ਸਿੰਘ ਪਾਣ ਸ਼ਹੀਦੀਆਂ ਜਾ ਰਹਿ ਨੇ
ਰੁਰ ਕੱਢ ਕੇ ਸਾਜ਼ ਸਮਾਨ ਸਾਰੇ ਪਾਸ ਖੜੇ ਲਾ ਅਗਨ ਜਲਾ ਰਹਿ ਨੇ
ਚਾਹੇ ਸਾਹਿਬ ਜਾਦੇ ਹੋ ਸ਼ਹੀਦ ਰਹੇ ਬਰ ਬਾਦੀਆਂ ਦੇ ਘਨਡਾ ਰਹਿ ਨੇ
ਮਿਲੀਆਂ ਪੰਥ ਦੇ ਤਈਂ ਸਰਦਾਰੀਆਂ ਸਭ ਵੈਰੀ ਕਿਲੇ ਬਰਬਾਦ ਕਰਾ ਰਹਿ ਨੇ
ਘਬਰਾ ਗਏ ਵੇਖ ਕਰਤਾਰ ਸਿੰਘ ਇਹ ਕੀਹ ਸਾਹਿਬ ਖੇਲ ਰਚਾ ਰਹਿ ਨੇ

ਮਾਤਾ ਜੀਤੋ ਜੀ ਨੇ ਸਤਿਗੁਰਾਂ ਪਾਸ ਬੇਨਤੀ ਕਰਨੀ

ਜਦੋਂ ਸਤਿਗੁਰੂ ਜੀ ਆਇ ਵਿਚ ਮਹਿਲਾਂ ਜੀਤ ਚਰਨ ਆ ਸੀਸ ਝੁਕਾਵੰਦੀ ਏ
ਹੈਨ ਹਾਰ ਜੋ ਕੁਝ ਅਗੋਂ ਨਜ਼ਰ ਆਇਆ ਸਾਰਾ ਫੋਲ ਕੇ ਹਾਲ ਸੁਨਾਵੰਦੀ ਏ
ਬੰਸ ਸਾਹਿਬੋ ਰੱਖ ਲੈ ਜੱਗ ਅੰਦਰ ਗਲ ਪਾ ਪੱਲਾ ਘਿਘਿਆਵੰਦੀ ਏ
ਬੋਲੇ ਸਾਹਿਬ ਜੀਤ ਜੀ ਮਿਟੂ ਨਾਹੀਂ ਇਵੇਂ ਪੁਰਖ ਅਕਾਲ ਨੂੰ ਭਾਵੰਦੀ ਏ
ਤੁਸੀਂ ਮੋਹ ਦੇ ਵਿਚ ਨਾ ਫਸੋ ਮੂਲੋਂ ਵੇਖੋ ਭਾਵੀ ਸਿਉਂ ਰਚਨ ਰਚਾਵੰਦੀ ਏ
ਬੋਲੀ ਫੋਰ ਕਰੋ ਜਿਵੇਂ ਮਨ ਭਾਵੇ ਝੋਲੀ ਝਾਲ ਨ ਇਹ ਮੇਥੋਂ ਜਾਵੰਦੀ ਏ
ਦਿਹੋ ਆਗਯਾ ਮੈਂ ਤਨ ਛੱਡ ਜਾਵਾਂ ਮੇਰੀ ਜ਼ਿੰਦਗੀ ਬਹੁਤ ਘਬਰਾਵੰਦੀ ਏ
ਕਹਿਆ ਸਾਹਿਬਾਂ ਕਰੋ ਕਰਤਾਰ ਸਿੰਘ ਜੋ ਪਸੰਦ ਤੁਸਾਂ ਤਾਈਂ ਆਵੰਦੀ ਏ

ਮਾਤਾ ਜੀਤੋ ਜੀ ਨੇ ਜੋਤੀ ਜੋਤ ਸਮਾ ਜਾਣਾ

ਪਤੀ ਮੂਰਤ ਰਿਏ ਵਸਾਇ ਕਰਕੇ ਮਹਿਲ ਆਪਨੇ ਦੇ ਵਿਚ ਜਾਇ ਕੇ ਜੀ
ਦਾਸਾਂ ਦਾਸੀਆਂ ਨੂੰ ਦਾਨ ਬਹੁਤ ਦਿਤਾ ਫੇਰ ਬ੍ਰਿਤੀ ਦੇ ਤਈਂ ਟਿਕਾਇ ਕੇ ਜੀ
ਜੋਗ ਆਸਨ ਦੇ ਉਪਰ ਬੈਠ ਕਰਕੇ ਬ੍ਰਹਮ ਰੰਧਰ ਤੇ ਜ਼ੋਰ ਪਾਇ ਕੇ ਜੀ
ਫੌੜ ਦਸਖ ਦਵਾਰ ਸਵਾਸ ਕਢੇ ਗਈ ਜੋਤ ਮੈਂ ਜੋਤ ਸਮਾਇ ਕੇ ਜੀ
ਅੰਦਰ ਪਿਆ ਹੋਲਾ ਸੁਣ, ਗਏ ਗੁਰ ਜੀ ਸਭ ਤਈਂ ਸਮਝਾਇ ਬੁਝਾਇ ਕੇ ਜੀ
ਤਯਾਰੀ ਕਰੀ ਬਿਬਾਨ ਦੀ ਵਕਤ ਓਸੇ ਸਿੱਖ ਸੰਗਤ ਮਿਲ ਮਿਲਾਇ ਕੇ ਜੀ
ਅਗਨ ਪੁਰੇ ਜਾ ਕੇ ਸਸਕਾਰ ਕੀਤਾ ਵਿਚ ਭਾਣੇ ਦੇ ਖੁਸ਼ੀ ਮਨਾਇ ਕੇ ਜੀ
*ਸਤਾਰਾਂ ਸੌ ਅਠਵੇਂਸਾ ਕਰਤਾਰ ਸਿੰਘਾ ਤੇਰਾਂ ਅਸੂ ਦਾ ਦਿਨ ਲਖਾਇ ਕੇ ਜੀ

ਰਾਜਿਆਂ ਦੀ ਪਰਜਾ ਦੇ ਵੈਰਾਂ ਦਾ ਕਾਰਨ

ਗੋਲਾ, ਕੱਪੜਾ, ਨਕਦੀ ਸਿੱਖੀ ਵਿਚੋਂ ਓਹ ਤਾਂ ਚਲਿਆ ਬੇਸੁਮਾਰ ਆਵੇ
ਮਾਇਆ ਵਰਤ ਰਹੀ ਦਾਸੀ ਹੋਇ ਕੇ ਜੀ ਚਲੀ ਲੱਛਮੀ ਭਤਨ ਭੰਡਾਰ ਆਵੇ
ਪੈਂਦੀ ਲੋੜ ਘਾਹ ਪਠੇ ਤੇ ਲੱਕੜਾਂ ਦੀ ਨੇੜੇ ਤੇੜਿਓਂ ਓਹ ਤਾਂ ਵਿਚਾਰ ਆਵੇ
ਸਿੰਘ ਜਾਵੰਦੇ ਦੇਸ ਪਹਾੜੀਆਂ ਦੇ ਲੈ ਆਵੰਦੇ ਜੋ ਦਰਬਾਰ ਆਵੇ
ਕੱਠਾ ਜੰਗਲਾਂ ਦੇ ਵਿੱਤੋਂ ਕਰ ਲਿਆਉਂਦੇ ਨ ਕਿਸੇ ਨੂੰ ਦੁਖ ਆਜ਼ਾਰ ਆਵੇ
ਜਰ ਸਕੇ ਨ ਮਾਹਣੂ ਕਰਤਾਰ ਸਿੰਘਾ ਵੇਖ ਕਾਰ ਇਹ ਓਨ੍ਹਾਂ ਨੂੰ ਖਾਰ ਆਵੇ

ਬਗੜੇ ਫਸਾਦ

ਅੱਤ ਹੌਲੀ ਹੌਲੀ ਛੇੜਾਂ ਛਿੜ ਪਈਆਂ ਓਹ ਪਹਾੜੀਏ ਰੋਲਾ ਮਚਾਨ ਲਗ ਪਏ
ਘਾਹ ਬਾਲਣਾ ਨੂੰ ਸਿੰਘ ਜਾਵੰਦੇ ਜੋ ਨਾਲ ਓਹਨਾਂ ਦੇ ਖਹਿਨ ਖਹਾਨ ਲਗ ਪਏ
ਰੰਬੇ, ਦਾਤੀਆਂ ਖੋਹ ਕੁਹਾੜੀਆਂ ਜੀ ਰਸੇ ਭੂਰਿਆਂ ਸਣੇ ਲੈ ਜਾਨ ਲਗ ਪਏ
ਕਈ ਥਾਈਂ ਆਪੇ ਵਿਰ ਲੜ ਪੈਂਦੇ ਦੇ ਤਰਫ ਹੱਥਯਾਰ ਚਲਾਨ ਲਗ ਪਏ
ਲੋੜਾਂ ਪੂਰੀਆਂ ਕਰਨ ਦੇ ਵਾਸਤੇ ਜੀ ਕਠੇ ਹੋਕੇ ਜਾਨ ਬਲਵਾਨ ਲਗ ਪਏ
ਵੈਰ ਵਧਦਾ ਵਧਦਾ ਵਧ ਵਧ ਗਿਆ ਸਿੰਘ ਜ਼ੋਰ ਧੱਕਾ ਆ ਕਮਾਨ ਲਗ ਪਏ
ਜਿਹੜੇ ਨਾਲ ਭਲਮਾਨਸੀ ਹਟਨ ਨਾਹੀਂ ਜ਼ੋਰ ਤੇਗ ਦੇ ਮਾਰ ਹਟਾਨ ਲਗ ਪਏ
ਪਰਜਾ ਰਾਜਿਆਂ ਦੀ ਵਿਚ ਪਿਆ ਹੋਲਾ ਜਾ ਸ਼ਕਾਇਤਾਂ ਰੋਜ਼ ਸੁਣਾਨ ਲਗ ਪਏ
ਏਧਰ ਸਿੰਘ ਭੀ ਹੋ ਬੇਧੜਕ ਫਿਰਦੇ ਜਿਵੇਂ ਨਿਭਦਾ ਕੱਮ ਨਿਭਾਨ ਲਗ ਪਏ

*ਮਹਾਨ ਕੋਸ਼ ੧੭੪੭ ਬਿ: ਵਿਚ ਲਿਖਿਆ ਹੈ, ਜੋ ਲੋਹ ਗੜ ਦੇ ਜੰਗ ਤੋਂ ਇਕ
ਸਾਲ ਪਹਿਲਾਂ ਦਾ ਸਮਾਂ ਹੈ ।

ਰਾਜੇ ਸੁਣਦੇ ਨਿੱਤ ਕਰਤਾਰ ਸਿੰਘਾ ਬਹਿ ਬਹਿ ਕੇ ਮਤੇ ਪਕਾਨ ਲਗ ਪਏ

ਰਾਜਿਆਂ ਦੀ ਸਲਾਹ

ਪਹੁੰਚਨ ਰੋਜ਼ ਸ਼ਕਾਇਤਾਂ ਰਾਜਿਆਂ ਨੂੰ ਕਈਆਂ ਆਖਿਆ ਕਰੋ ਉਪਾਉ ਰਲਕੇ
 ਦੇਸ ਤਰ੍ਹਾਂ ਨਹੀਂ ਗੁਰੂ ਨੇ ਰਹਿਣ ਦੇਣਾ ਇਹਨਾਂ ਦੇਸ ਤੋਂ ਬਾਹਰ ਧਕਾਉ ਰਲਕੇ
 ਸਿੰਘ ਆਉਣ ਜੇ ਜੰਗਲਾਂ ਵਿਚ ਮੁੜਕੇ ਚੰਗੇ ਹੱਥ ਓਹਨਾਂ ਤਈਂ ਲਾਉ ਰਲਕੇ
 ਪੈਰ ਧਰਨ ਨ ਦੂਣਾਂ ਦੇ ਫਿਚ ਡਰਦੇ ਜ਼ਰਾ ਆਪਨਾ ਆਪ ਦਿਖਾਉ ਰਲਕੇ
 ਸਿੰਘ ਧਾੜਵੀ ਵੜਨ ਨ ਦੇਸ ਅੰਦਰ ਉਪਰ ਹੱਦਾਂ ਦੇ ਫੌਜ ਬੈਠਾਉ ਰਲਕੇ
 ਆਵੇ ਗੁਰੂ ਜੇ ਆਪ ਕਰਤਾਰ ਸਿੰਘਾ ਕਰਨੋਂ ਸੌਂ ਸ਼ਿਕਾਰੇ ਹਟਾਉ ਰਲਕੇ

ਰਾਜਾ ਬਲੀਆ ਚੰਦ ਤੇ ਆਲਮ ਚੰਦ

ਬਲੀਆ ਚੰਦ ਅਤੇ ਆਲਮ ਚੰਦ ਰਾਜਾ ਇਕ ਤਰਫ ਬੈਠੇ ਫੌਜ ਡਾਰ ਭਾਈ
 ਖਬਰਾਂ ਪਹੁੰਚੀਆਂ ਇਹ ਸਤਿਗੁਰੂ ਜੀ ਨੂੰ ਚੜ੍ਹ ਪਏ ਧੌਂਸ ਚੋਟ ਮਾਰ ਭਾਈ
 ਸੁਣਿਆਂ ਰਾਜਿਆਂ ਨੇ ਧੌਂਸਾ ਵਜੇਦਾ ਜਾਂ ਆ ਪਏ ਅਗੇ ਲਲਕਾਰ ਭਾਈ
 ਬੋੜੇ ਸਿੰਘ ਪਹਾੜੀਏ ਬਹੁਤ ਹੈਸਨ ਜੰਗ ਮਰਿਆ ਦੂਣ ਵਿਚਕਾਰ ਭਾਈ
 ਸਤਿਗੁਰੂ ਜੀ ਅਗਾਂ ਨੂੰ ਨਿਕਲ ਗਏ ਵਲ ਪੂਰਬ ਦੇ ਰੁਖ ਧਾਰ ਭਾਈ
 ਜ਼ੋਰ ਪੈ ਗਿਆ ਬਹੁਤ ਪਹਾੜੀਆਂ ਦਾ ਸਕੇ ਮਾਰ ਨ ਸਿੰਘ ਸਹਾਰ ਭਾਈ
 ਨੇੜੇ ਨਜ਼ਰ ਨ ਆਵੇ ਸਤਿਗੁਰੂ ਜੀ ਸਿੰਘ ਦੁਖੀ ਹੋ ਕਰਨ ਪੁਕਾਰ ਭਾਈ
 ਇਨੇ ਚਿਰ ਨੂੰ ਸਾਮੁਣੇ ਨੜਤ ਆ ਗਏ ਰਹੇ ਸਤਿਗੁਰੂ ਜੀ ਲਲਕਾਰ ਭਾਈ
 ਇਕ ਰੁਖ ਹੇਠਾਂ ਖੜੇ ਤੀਰ ਤਿਖ ਰਹੇ ਵੇਰੀਆਂ ਦੇ ਤਈਂ ਮਾਰ ਭਾਈ
 ਸਿੰਘ ਫੇਰ ਅੜੇ; ਖੜੇ ਰਣ ਅੰਦਰ ਲਾਹੇ ਥਾਂ ਥਾਂ ਮਾਰ ਸਥਾਰ ਭਾਈ
 ਆਲਮ ਚੰਦ ਅਗੇ ਆਲਮ ਸਿੰਘ ਅੜਿਆ ਕੀਤਾ ਸਖਤ ਪਹਾੜੀਏ ਵਰ ਭਾਈ
 ਆਲਮ ਸਿੰਘ ਨੇ ਰੋਕਯਾ ਢਾਲ ਉਤੇ ਮਾਰੀ ਆਪਨੀ ਤੇਗ ਉਲਾਰ ਭਾਈ
 ਓਹ ਤੇਗ ਸਣੇ ਹੱਥ ਕੱਟ ਦਿਤਾ ਰਾਜਾ ਦੌੜਿਆ ਹੋ ਲਚਾਰ ਭਾਈ
 ਉਦੇ ਸਿੰਘ ਅੜਿਆ ਬਲੀਆ ਚੰਦ ਅਗੇ ਛੱਡੀ ਓਸ ਬੰਦੂਕ ਸੰਭਾਰ ਭਾਈ
 ਬਲੀਆ ਚੰਦ ਦੀ ਜੰਘ ਦੇ ਵਿਚ ਵੱਜੀ ਗੋਲੀ ਕਰ ਗਈ ਕੱਮ ਪਾਰ ਭਾਈ
 ਸਣੇ ਰਾਜਿਆਂ ਦੇ ਫੌਜ ਦੌੜ ਗਈ ਗੀਦੀ ਬੱਟ ਗਏ ਪਿਠ ਦਿਖਾਰ ਭਾਈ
 ਰਾਮ ਕੌਰ ਜੀ ਅਖਦੇ ਉਸ ਵੱਲੇ ਮੈਂ ਭੀ ਨਾਲ ਸਾਂ ਗੁਰੂ ਦਤਾਰ ਭਾਈ
 ਮਰੇ ਸਿੰਘਾ ਨੂੰ ਵੇਖ ਮੈਂ ਡੋਲ ਗਿਆ ਦਿਲ ਨਰਮ ਸੀ ਅੱਖਰੂ ਢਾਰ ਭਾਈ
 ਮੈਨੂੰ ਵੇਖ ਸਤਿਗੁਰੂ ਜੀ ਹੱਥ ਪਏ ਕਹਿੰਦੇ ਬੁਢੇ ਕੇ ਹੋ ਹੁਸ਼ਯਾਰ ਭਾਈ

ਅਜੇ ਹੁਣੇ ਹੀ ਵੇਖ ਕੇ ਰੋਣ ਲਗੇ ਹੋਣ ਵੇਖਣੇ ਜੰਗ ਅਪਾਰ ਭਾਈ
 ਭਾਈ ਬੁੱਢੇ ਕਿਓਂ ਹੋਣੀ ਉਮਰ ਬੁੱਢੀ ਰੰਗ ਵੇਖਣੇ ਬੇਸ਼ੁਮਾਰ ਭਾਈ
 ਜਿਵੇਂ ਛੱਡ ਕੇ ਉਧੇ ਨੂੰ ਚਲ ਗਏ ਪਰਲੋਕ ਨੂੰ ਕ੍ਰਿਸ਼ਨ ਮੁਰਾਰ ਭਾਈ
 ਤਿਵੇਂ ਤੁਸਾਂ ਸਾਡੇ ਪਿਛੇ ਹੈ ਰਹਿਣਾ ਬਹੁਤਾ ਚਿਰ ਵਿਚ ਇਸ ਸੰਸਾਰ ਭਾਈ
 ਲਿਆਇ ਜਖੀ ਚੁਕ ਕਰਤਾਰ ਸਿੰਘਾ ਤੇ ਸ਼ਹੀਦ ਦਿਤੇ ਸਸਕਾਰ ਭਾਈ

ਅਸੂ ੧੭: ੮ ਨੂੰ ਬਿਲਾਸ ਪੁਰ ਵਿਚ ਰਾਜਿਆਂ ਦਾ ਇਕੱਠ

ਬਲੀਆ ਚੰਦ ਅਤੇ ਆਲਮ ਚੰਦ ਦੋਵੇਂ ਹੋਕੇ ਜਖੀ ਭਾਂਜ ਖਾ ਜਾਵੇਂਦੇ ਨੇ
 *ਭੀਮ ਚੰਦ ਦੇ ਪੁਤ ਅਮੋਰ ਤਾਈ ਖੋਫ ਅਪਨੇ ਆਣ ਦਬਾਵੇਂਦੇ ਨੇ
 ਓਸ ਸਦਿਆ ਪਾਸਲੇ ਰਾਜਿਆਂ ਨੂੰ ਦੁਖ ਫੋਤਿਆ ਸਿੰਘ, ਸਤਾਵੇਂਦੇ ਨੇ
 ਰਹਿਨ ਦੇਵੇਂਦੇ ਕਿਤੇ ਨਹੀਂ ਘਾਸ ਪੱਠਾ ਜੇ ਮੋੜੀਏ ਤੇਗ ਖੜਕਾਵੇਂਦੇ ਨੇ
 ਨਹੀਂ ਛੱਡਦੇ ਫਸਲ ਨੇ ਵਿਚ ਖੇਤਾਂ ਰਾਤ ਦਿਣੇ ਨੁਕਸਾਨ ਪੁਚਾਵੇਂਦੇ ਨੇ
 ਹੀਲਾ ਕਰੀਏ ਕੋਈ ਕਰਤਾਰ ਸਿੰਘਾ ਰਜੇ ਬੈਠ ਕੇ ਮਤੇ ਪਕਾਵੇਂਦੇ ਨੇ

ਤਥਾ

ਆਖਣ ਸਾਰੇ ਹੀ, ਗੱਲਾਂ ਤਾਂ ਠੀਕ ਹੈ ਇਹ ਗੁਰੂ ਅਪਨਾ ਜ਼ੋਰ ਵਧਾਇ ਰਿਹਾ
 ਉਹ ਕਿਸੇ ਦੀ ਨਹੀਂ ਪਰਵਾਹ ਕਰਦਾ ਸੱਚਾ ਪਾਤਸ਼ਾਹੁ ਅਖਵਾਇ ਰਿਹਾ
 ਸਾਡੀ ਗਫਲਤ ਅਸਾਂ ਨਹੀਂ ਫਿਕਰ ਕੀਤਾ ਉਹ ਆਪਣੇ ਪੈਰ ਜਮਾਇ ਰਿਹਾ
 ਰਾਜ ਨੀਤ ਦੀ ਅਸਾਂ ਨ ਸੋਚ ਸੋਚੀ ਸਾਨੂੰ ਕੂਕ ਕੇ ਸਮਾ ਸੁਨਾਇ ਰਿਹਾ
 ਰਾਜਨੀਤ:-ਨਰਮ ਜੱਮਦੀ ਸਾਖ ਨੂੰ ਉਂਗਲ ਨਾਲ ਧੁਟਾਇ।

ਵਡਾ ਹੋਇ ਦਰਖਤ ਜਦ ਸੈ ਹਥਯਾਰ ਤੁੜਾਇ।

ਤਥਾ:-ਜਿਥੇ ਸੋਮਾ ਫੁਟਦਾ ਨਾਲ ਸਲਾਈ ਫੋਕ।

ਭਰ ਵਗੇ ਦਰਯਾ ਜਦ ਹਾਥੀ ਰੁੜਨ ਅਫੋਕ।

ਦੋਹਰਾ-ਇਕ ਚੰਗਾਯਾੜਾ ਬੁਕਯਾਂ ਐਵੇਂ ਜਾਵੇ ਬੁਝ।

ਲੱਗੀ ਅੱਗ ਖਲਵਾੜਿਆਂ ਪੇਸ਼ ਨ ਜਾਂਦੀ ਕੁਝ।

ਸਾਡੇ ਸਿਰ ਉਤੇ ਬੈਠਾ ਸ਼ੇਰ ਪਲਦਾ ਸਾਨੂੰ ਖਣ ਦਾ ਸਮਾ ਤਕਾਇ ਰਿਹਾ
 ਫਿਕਰ ਝਬਦੇ ਕਰੇ ਕਰਤਾਰ ਸਿੰਘਾ ਵੈਰੀ ਪਾਸਾ ਹੀ ਵਧਦਾ ਜਾਇ ਰਿਹਾ

ਤਥਾ

ਇਹ ਭੀ ਨਾਲ ਹੀ ਗੱਲ ਵਿਚਾਰ ਲਵੇ ਅਸੀਂ ਕਈ ਵਾਰੀ ਜ਼ੋਰ ਲਾ ਥੱਕੇ
 ਖਾਧੀ ਜੁਬਸ ਰੁਰੂ ਨ ਜ਼ਰਾ ਸਾਥੋਂ ਕਠੇ ਹੋ ਹੋ ਕੇ ਭੇੜ ਮਚਾ ਥੱਕੇ

*ਭੀਮ ਚੰਦ ਇਸ ਵੇਲੇ ਮਰ ਚੁਕਾ ਹੋ ਏਆ ਸੀ।

ਕੱਠ ਹੋਣਾ ਭੰਗਾਣੀ ਤੋਂ ਵਧ ਕਿਥੇ ਹਾਰੇ ਓਥੇ ਭੀ ਕਰਮ ਅਜਮਾ ਬੱਕੇ
ਨਹੀਂ ਸੂਬਾ ਸਰਹਿੰਦ, ਪਰਵਾਹ ਕਰਦਾ ਕਈ ਲਿਖ ਰੀਪੋਟਾਂ ਪੁਚਾ ਬੱਕੇ
ਬਾਦਸ਼ਾਹ ਤੋੜੀ ਸਾਡੀ ਪਹੁੰਚ ਕੋਈ ਨ ਅਸੀਂ ਲੜ ਨੁਕਸਾਨ ਉਠਾ ਬੱਕੇ
ਚਾਲ ਚਲੀ ਨ ਕੋਈ ਕਰਤਾਰ ਸਿੰਘ ਕਲਾ ਬਾਜ਼ੀਆਂ ਕਈ ਲਗਾ ਬੱਕੇ

ਤਬਾ

ਰਲ ਸਾਰਿਆਂ ਇਹੋ ਸਲਾਹ ਕੀਤੀ ਕੁਝ ਮੂਏ ਤਾਈਂ ਲੋਭ ਪਾਵੀਏ ਜੀ
ਅਸੀਂ ਸਾਰੇ ਹੀ ਤਾਬੇ ਸਰਹਿੰਦ ਦੇ ਹਾਂ ਓਹਦੇ ਪਾਸ ਵਕੀਲ ਪੁਚਾਵੀਏ ਜੀ
ਓਸ ਤਈਂ ਫੁਲਾਹੁਣੀਆਂ ਦੇਇ ਕਰਕੇ ਪਕਾ ਮੱਦਦਗਾਰ ਬਣਾਵੀਏ ਜੀ
ਸੱਪ ਮਾਰੀਏ ਵੈਰੀ ਦੀ ਛਾਤੀ, ਵਿਚੋਂ ਆਪਨਾ ਆਪ ਬਚਾਈਏ ਜੀ
ਅਸੀਂ ਲੋਕ ਪਹਾੜੀਏ ਬਹੁਤ ਖਰਚੇ ਇਹੋ ਜਹੀ ਇਹ ਚਾਲ ਚਲਾਵੀਏ ਜੀ
ਇਥੋਂ ਕੱਢੀਏ ਗੁਰੂ ਕਰਤਾਰ ਸਿੰਘ ਬਾਦਸ਼ਾਹ ਨਾਲ ਵੈਰ ਪੁਵਾਵੀਏ ਜੀ

ਰਾਜਿਆਂ ਨੇ ਸੂਬੇ ਸਰਹਿੰਦ ਵਲ ਅਰਜ਼ੀ ਲਿਖਣੀ

ਅਰਜ਼ੀ ਲਿਖੀ ਪਹਾੜੀ ਰਾਜਿਆਂ ਨੇ ਤਾਬੇ ਆਪ ਦੀ ਅਸੀਂ ਪਛਾਨ ਸੂਬੇ
ਸਾਰੇ ਦੇਸ ਪਹਾੜ ਦੇ ਅਸੀਂ ਮਾਲਕ ਰਾਜਪੂਤ ਸਾਰੇ ਖਾਨਦਾਨ ਸੂਬੇ
ਦਿੱਲੀ ਤਖਤ ਦੇ ਖੈਰ ਖਾਹ ਸਾਰੇ ਰਈਯਤ ਨਿਮਕ ਹਲਾਲ ਪਛਾਨ ਸੂਬੇ
ਬਾਦਸ਼ਾਹ ਸਾਡਾ ਅਸੀਂ ਬਾਦਸ਼ਾਹ ਦੇ ਸਾਂਝੀ ਹੈ ਸਦਾ ਲਾਭ ਹਾਨ ਸੂਬੇ
ਅਸੀਂ ਗੱਲ ਸਹਾਰ ਉਹ ਸਕਦੇ ਨਹੀਂ ਪੁਜੇ ਸ਼ਾਹੀ ਨੂੰ ਜਿਵੇਂ ਨੁਕਸਾਨ ਸੂਬੇ
ਅਸੀਂ ਚਾਹੁੰਦੇ ਸਦਾ ਸਲਾਮਤੀ ਹਾਂ ਬਾਦਸ਼ਾਹ ਦੀ ਵਿਚ ਜਹਾਨ ਸੂਬੇ
ਅਗੇ ਭੇਜੀਆਂ ਖਬਰਾਂ ਕਈ ਵਾਰੀ ਦਿਤਾ ਤੁਸਾਂ ਨਹੀਂ ਕੁਝ ਧਿਆਨ ਸੂਬੇ
ਵੈਰੀ ਬਾਦਸ਼ਾਹ ਦਾ ਪਲ ਰਿਹਾ ਭਾਰਾ ਬੇਖਬਰ ਅਮੀਰ ਤੇ ਖਾਨ ਸੂਬੇ
ਓਹ ਬਾਪ ਦਾ ਬਦਲਾ ਲੈਣ ਖਾਤਰ ਕਰ ਰਿਹਾ ਹੈ ਜਮ੍ਹਾਂ ਸਾਮਾਨ ਸੂਬੇ
ਓਹਦੇ ਅੰਦਰ ਵੈਰ ਦੀ ਅੱਗ ਭੜਕੇ ਤਾਜ ਤਖਤ ਦਾ ਵੈਰੀ ਮਹਾਨ ਸੂਬੇ
ਸਿੱਖੀ ਓਸਦੀ ਦੇਸ ਪਰਦੇਸ ਅੰਦਰ ਲੱਖਾਂ ਲੋਕ ਮੁਰੀਦ ਅਖਵਾਨ ਸੂਬੇ
ਜੇ ਓਸਦੇ ਮੂੰਹ ਤੋਂ ਹੁਕਮ ਨਿਕਲੇ ਸਿੱਖ ਸੇਵਕ ਸਾਰੇ ਕਮਾਨ ਸੂਬੇ
ਓਹ ਚੁਸਤ ਚਾਲਾਕ ਲੜਾਕ ਭਾਰਾ ਬੇ ਮਿਸਾਲ ਹੈ ਮਰਦੇ ਮੈਦਾਨ ਸੂਬੇ
ਨੇੜੇ ਓਸਦੇ ਖੋਫ ਨ ਢੁੱਕਦਾ ਏ ਬੇ-ਪਰਵਾਹ ਨਿਡਰ ਬਲਵਾਨ ਸੂਬੇ
ਹੈ ਅਰਜਨੋ ਵਧਕੇ ਧਨੁਖ ਧਾਰੀ ਖਾਲੀ ਜਾਇ ਨ ਓਹਦਾ ਨਸ਼ਾਨ ਸੂਬੇ
ਨਵਾਂ ਮਜ਼੍ਹਬ ਇਕ ਓਸਨੇ ਸਾਜਿਆ ਏਨਵੀਂ ਸ਼ਕਲ ਸ਼ਬਾਹਤ ਦਿਖਾਨ ਸੂਬੇ

ਚਾਲ ਵੱਖਰੀ ਹਿੰਦੂਉਂ ਮੁਸਲਮਾਨੋ ਸਿੰਘ ਆਪ ਤਾਈਂ ਅਖਵਾਨ ਸੂਬੇ
ਬੜੇ ਬੇ-ਪ੍ਰਵਾਹ ਆਜ਼ਾਦ ਫਿਰਦੇ ਸਦਾ ਕਰਦੇ ਦੰਗਾ ਫਸਾਦ ਸੂਬੇ
ਉਹ ਲੋਕ ਆਨੰਦ ਪੁਰ ਬਹੁਤ ਕੱਠੇ ਜੰਗ ਢੰਗ ਹਮੇਸ਼ਾ ਮਦਾਨ ਸੂਬੇ
ਬੜੇ ਬੜੇ ਬਹਾਦਰ ਰਾਠ ਯੋਧੇ ਸਭ ਹੋਇ ਕਠੇ ਓਥੇ ਆਨ ਸੂਬੇ
ਇਰਦ ਗਿਰਦ ਸਭ ਦੇਸ ਬਰਬਾਦ ਕਰ ਰਹੇ ਲੁਟ ਪੁਟ ਰਿਆਯਾ ਨੂੰ ਖਾਨ ਸੂਬੇ
ਗੁਰੂ ਫੌਜ ਬਹੁਤੀ ਜਮ੍ਹਾਂ ਕਰੀ ਜਾਂਦਾ ਹੋਰ ਜੰਗ ਦੇ ਸਾਜ਼ ਸਾਮਾਨ ਸੂਬੇ
ਨਾਰਾਂ ਵੱਡੀਆਂ ਦੇ ਕਿਲ੍ਹੇ ਰਚੇ ਬਹੁਤੇ ਕਦੇ ਕਰੇਗਾ ਅੜ ਘਮਸਾਨ ਸੂਬੇ
ਲੁਟ ਮਾਰ ਦੀਆਂ ਰਾਤ ਦਿਣੇ ਗੱਲਾਂ ਬੈਠ ਬੈਠ ਕੇ ਸਿੰਘ ਸੁਨਾਨ ਸੂਬੇ
ਦਿੱਲੀ ਮਾਰ ਲਾਹੌਰ ਤਬਾਹ ਕਰਨੀ ਦੇਣਾ ਰਹਿਨ ਕੋਈ ਨ ਮੁਸਲਮਾਨ ਸੂਬੇ
ਬਾਦਸ਼ਾਹੀ ਦਾ ਵੈਰੀ ਕਰਤਾਰ ਸਿੰਘ ਭਰਿਆ ਕਿਬਰ ਹੰਕਾਰ ਗੁਮਾਨ ਸੂਬੇ

ਤਬਾ

ਖਤਰਨਾਕ ਹੈ ਗੁਰੂ ਦੀ ਚਾਲ ਬਹੁਤੀ ਕਰੋ ਸੋਚ ਕੇ ਕੋਈ ਉਪਾਉ ਛੇਤੀ
ਬੂਟਾ ਜ਼ਹਿਰ ਦਾ ਪਲ ਰਿਹਾ ਛਾਤੀ ਤੇ ਹੀਲਾ ਕਰਕੇ ਰਲ ਪੁਟਾਉ ਛੇਤੀ
ਕੋਈ ਵਾਰ ਅਸੀਂ ਲੜ ਹਾਰ ਚੁਕੇ ਸਾਡਾ ਪਿਆ ਨ ਕੁਝ ਦਬਾਉ ਛੇਤੀ
ਉਹ ਦਿਨੋ ਦਿਨ ਜ਼ੋਰ ਵਧਾਈ ਜਾਂਦਾ ਬਾਦਸ਼ਾਹ ਨੂੰ ਖਬਰ ਪੁਚਾਉ ਛੇਤੀ
ਕੁਝ ਸਾਡੇ ਪਾਸੋਂ ਇਮਦਾਦ ਲਵੋ ਫੌਜ ਆਪਨੀ ਤੁਸੀਂ ਚੜ੍ਹਾਉ ਛੇਤੀ
ਸਾਰੇ ਰਲ ਕੇ ਕਢੀਏ ਦੇਸ਼ ਵਿਚੋਂ ਦੂਰ ਕਰੀਏ ਇਹ ਵੰਬਾਉ ਛੇਤੀ
ਜਿੰਨੀ ਦੇਰ ਕਰੋ, ਨੁਕਸਾਨ ਓਨਾ ਬੂਟਾ ਜੱਮਦਾ ਜੜੋਂ ਹਿਲਾਉ ਛੇਤੀ
ਮਿਹਰ ਬਾਨੀ ਕਰੋ ਕਰਤਾਰ ਸਿੰਘ ਸਾਡੇ ਰਾਜ ਤੇ ਤਾਜ ਬਚਾਉ ਛੇਤੀ

ਵਾਕ ਕਵੀ

ਤੋਹਫੇ ਕੀਮਤੀ ਤੇ ਕੁਝ ਨਜ਼ਰ ਭੇਟਾ ਅਰਜ਼ੀ ਰਾਜਿਆਂ ਲਿਖ ਚਲਾ ਦਿੱਤੀ
ਲੈ ਗਏ ਵਕੀਲ ਸਮਹਿੰਦ ਦੇ ਵਿਚ ਜਾ ਕੇ ਵਿੱਥਯਾ ਸਾਰੀ ਸੁਣਾ ਦਿੱਤੀ
ਤੋਹਫੇ ਲੇ ਕੇ ਓਸ ਨੇ ਰੱਖ ਲਏ ਅਰਜ਼ੀ ਬਾਦਸ਼ਾਹ ਵਲ ਪੁਚਾ ਦਿੱਤੀ
ਵੇਖੀ ਜਾਊ ਜੇ ਹੋਊ ਕਰਤਾਰ ਸਿੰਘ ਹਿੰਦੂ ਰਾਜਿਆਂ ਕਲਾ ਹਿਲਾ ਦਿੱਤੀ

ਤਬਾ

ਕਲ੍ਹਾ ਚੁਕੀ ਪਹਾੜੀਆਂ ਮਾਹਣੂ ਨੇ ਸੋਚ ਸਮਝ ਨ ਕੁਝ ਦਾਨਾਈ ਕੀਤੀ
ਮੱਤਾਂ ਉਲਟੀਆਂ ਤੇ ਫੜੇ ਰਾਹ ਉਲਟੇ ਹੱਥੀ ਆਪਨੀ ਆਪ ਤਬਾਹੀ ਕੀਤੀ
ਅੱਖਾਂ ਸਾਮੁਣੇ ਮਜ਼੍ਹਬੀ ਪੱਖ ਰਖੇ ਭੈੜੇ ਆਗਿਆਂ ਭੈੜੀ ਸਿਖਾਈ ਕੀਤੀ

ਹਿੰਦ ਧਰਮ ਦਾ ਗੁਰੂ ਵਿਰੋਧੀ ਭਾਰਾ ਇਹ ਸੀ ਬਾਹਮਣਾ ਚਾਲ ਚਲਾਈ ਕੀਤੀ
ਕੁਝ ਬੀਰਖਾ ਇਹ, ਕੁਝ ਭੀਮੇ ਭੈੜੇ ਛੇੜਾਂ ਛੇੜ ਪਹਿਲਾਂ ਬੁਰਿਆਈ ਕੀਤੀ
ਦੋ ਚਾਰ ਵਾਰੀ ਹਾਰਾਂ ਖਾਇ ਗਏ ਖਾਧੀ ਮੂੰਹ ਦੀ, ਜਦੋਂ ਲੜਾਈ ਕੀਤੀ
ਪਾਪ ਆਪਣੇ ਅੰਦਰੋਂ ਕੰਬ ਰਹੇ ਅੱਗ ਵੈਰ ਭੜਕਾ ਸਵਾਈ ਕੀਤੀ
ਖੋਹ ਲਏ ਨ ਰਾਜ ਕਰਤਾਰ ਸਿੰਘਾ ਇਸ ਡਰ ਤੋਂ ਇਹ ਕਾਰਵਾਈ ਕੀਤੀ

ਤਥਾ

ਹਿੰਦੂ ਰਾਜਿਆਂ ਤੋਂ ਬੁਰਿਆਈ ਹੋਈ ਇਹਨਾਂ ਸੋਚਕੇ ਨਹੀਂ ਇਹ ਕਾਰ ਕੀਤੀ
ਜਿਹੜੀ ਗੱਲ ਤੋਂ ਪਾਪੀਆਂ ਡਰ ਖਾਧਾ ਗੁਰਾਂ ਕਦੇ ਨ ਓਸ ਦੀ ਸਾਰ ਕੀਤੀ
ਜੇਕਰ ਰਾਜ ਦੀ ਗੁਰਾਂ ਨੂੰ ਭੁਖ ਹੁੰਦੀ ਜਦੋਂ ਵਿਚ ਭੰਗਾਣੀ ਸੀ ਮਾਰ ਕੀਤੀ
ਇਰਦ ਗਿਰਦ ਦੇ ਸਾਂਭਦੇ ਰਾਜ ਸਾਰੇ ਤੇਗ ਨਾਲ ਫੜੇ ਬਾਈ ਧਾਰ ਕੀਤੀ
ਪਰ ਇਕ ਮਰਲਾ ਕਿਤੋਂ ਮਲਯਾ ਨ ਇਹ ਉਦਾਰਤਾ ਗੁਰਾਂ ਅਪਾਰ ਕੀਤੀ
ਫੇਰ ਤੰਗ ਹੋ ਇਹਨਾਂ ਪਹਾੜੀਆਂ ਨੇ ਸ਼ਾਹੀ ਫੌਜਾਂ ਤੋਂ ਜਦੋਂ ਪੁਕਾਰ ਕੀਤੀ
ਗੁਰਾਂ ਇਹਨਾਂ ਦੇ ਵਾਸਤੇ ਹੋ ਅੱਗੇ ਲੜ ਭਿੜ ਇਮਦਾਦ ਕਈ ਵਾਰ ਕੀਤੀ
ਇਹ ਬਣੇ ਨ ਮਿੱਤ ਕਰਤਾਰ ਸਿੰਘਾ ਇਹਨਾਂ ਜਦੋਂ ਕੀਤੀ ਭੈੜੀ ਖਾਰ ਕੀਤੀ

ਹਿੰਦੂ ਰਾਜਿਆਂ ਦੀ ਬੇਵਕੂਫੀ

ਜਿਸ ਜ਼ੋਰ ਨੇ ਲਗਣਾ ਜੁਲਮ ਤੇ ਸੀ ਇਹਨਾਂ ਦੂਸਰੇ ਪਾਸੇ ਲੁਵਾ ਦਿੱਤਾ
ਕਰਨੀ ਹਿੰਦੂਆਂ ਸਗੋਂ ਇਮਦਾਦ ਹੈਸੀ ਰੋੜਾ ਭੈੜਿਆਂ ਅਗੇ ਅਟਕਾ ਦਿੱਤਾ
ਗੁਰੂ ਚਾਹੁੰਦੇ ਦੇਸ਼ ਅਜ਼ਾਦ ਕਰਨਾ ਇਹਨਾਂ ਉਲਟ ਫਸਾਦ ਉਠਾ ਦਿੱਤਾ
ਰਾਖੇ ਧਰਮ ਦੇ, ਦੇ ਹੋਇ ਉਲਟ ਵੈਰੀ ਦੂਜਾ ਪੱਖ ਮਜ਼ਬੂਤ ਕਰਾ ਦਿੱਤਾ
ਹੈ ਗੁਰੂ ਇਕੱਲਾ ਤੇ ਅਸੀਂ ਲਾਂਭੇ ਸਾਥੀ ਜੁਲਮ ਦੇ ਸਾਰੇ ਜਤਾ ਦਿੱਤਾ
ਇਹਨਾਂ ਭੈੜੇ ਗੁਲਾਮੀ ਦੇ ਟੱਟੂਆਂ ਨੇ ਜ਼ੋਰ ਜੁਲਮ ਦਾ ਸਗੋਂ ਵਧਾ ਦਿੱਤਾ
ਨਿਰੇ ਆਪਣੇ ਸੁਖ ਹੀ ਮੁਖ ਰਖੇ ਭਲਾ ਦੇਸ਼ ਦਾ ਹੁੰਦਾ ਗਵਾ ਦਿੱਤਾ
ਠੀਕ ਸਮੇਂ ਤੋਂ ਪਹਿਲਾਂ ਕਰਤਾਰ ਸਿੰਘਾ ਭਾਰੇ ਜੰਗਾਂ ਦੇ ਤਈਂ ਹਿਲਾ ਦਿੱਤਾ

ਵਾਕ ਕਵੀ

ਹੋਯਾ ਓਏ ਜੋ ਆਪ ਕਰਤਾਰ ਕੀਤਾ ਇਹਨਾਂ ਮਾਹਣੂਆਂ ਦੇ ਇਤਯਾਰ ਕੀਹ ਸੀ
ਹਿੰਦ ਦੇਸ਼ ਦੇ ਅਜੇ ਸਨ ਭਾਗ ਮੰਦੇ ਉਹ ਸਮਝਦੇ ਏਸ ॥ ਸਾਰ ਕੀਹ ਸੀ
ਸਤਿਗੁਰੂ ਸਮਰਥ ਸਨ ਹਰ ਗਲੇ ਹੋਰ ਕਿਸੇ ਦੀ ਇਹਨਾਂ ਆਰ ਕੀਹ ਸੀ
ਕਰਣਾ ਚਾਹੁੰਦੇ ਜੋ ਕਰਤਾਰ ਸਿੰਘਾ ਰੱਬੀ ਤਾਕਤਾਂ ਨੂੰ, ਿ ਕਾਰ ਕੀਹ ਸੀ

ਕਾਜ਼ੀ ਸਲਾਰਦੀਨ ਦਾ ਪ੍ਰਸ਼ਨ

ਇਕ ਦਿਨ ਸਤਿਗੁਰੂ ਜੀ ਤਖਤ ਬੈਠੇ ਪਹੁੰਚੀ ਸੰਗਤ ਬਹੁਤ ਹੀ ਆਇ ਭਾਈ
ਜ਼ਰ ਨਕਦੀ ਕੀਮਤੀ ਬਹੁਤ ਏਸਤ੍ਰ ਵਖੇ ਵਖ ਰਹਿ ਸਿਖ ਚੜ੍ਹਾਇ ਭਾਈ
ਦੁਧ ਪੁਤ ਧਨ ਲੱਛਮੀ ਗੁਰੂ ਘਰ ਤੋਂ ਮੰਗ ਰਹੇ ਅਸੀਆਂ ਨੂੰ ਪਾਇ ਭਾਈ
ਬੈਠਾ ਕਾਜ਼ੀ ਸਲਾਰ ਦੀ ਦੇਖ ਰਿਹਾ ਸ਼ੰਕਾ ਮਨ ਦੇ ਵਿਚ ਉਠਾਇ ਭਾਈ
ਭਲਾ ਲੋਕ ਸੀ ਬੰਦਗੀਦਾਰ ਚੰਗਾ ਕੋਈ ਨ ਈਰਖਾ ਮਾਨ ਦਖਾਇ ਭਾਈ
ਸੰਗਤ ਉਠ ਗਈ ਜਦੋਂ ਕਰਤਾਰ ਸਿੰਘਾ ਸਵਾਲ ਕਰਦਾ ਅਦਬ ਬਜਾਇ ਭਾਈ

ਤਬਾ

ਹੈ ਮਜ਼ਬਾ ਸਾਰਿਆਂ ਇਹੋ ਲਿਖਯਾ ਲਿਖੇ ਹੁਕਮ ਨ ਕੋਈ ਮਿਟਾ ਸੇ
ਜੋ ਕੁਝ ਲਿਖਯਾ ਪਹਿਲੇ ਰੋਜ਼ ਗਿਆ ਓਹ ਨ, ਕੋਈ ਵਧਾ ਘਟਾ ਸੇ
ਜੋ ਮਿਲਿਆ ਹਕ ਦਰਗਾਹ ਵਿਚੋਂ ਵਿਚ ਫਰਕ ਓਹਦੇ ਕੋਣ ਪਾ ਸੇ
ਕੀਤੀ ਰੱਬ ਦੀ ਤਈਂ ਕਰਤਾਰ ਸਿੰਘਾ ਕੋਣ ਜਮਯਾਂ ਜਿਹੜਾ ਉਲਟਾ ਸੇ

ਤਬਾ

ਇਕ ਲੋਕ ਜੋ ਆਪਦੇ ਪਾਸ ਆਉਂਦੇ ਜੋ ਇਹ ਮੰਗਦੇ ਕਿਥੋਂ ਦਵਾਉ ਤੁਸੀਂ
ਕੋਈ ਦੁਧ ਮੰਗੇ ਕੋਈ ਪੁਤ ਮੰਗੇ ਕਿਵੇਂ ਆਸਾਂ ਉਮੈਦਾਂ ਪੁਚਾਉ ਤੁਸੀਂ
ਤੁਸੀਂ ਖੁਸ਼ ਹੋ ਹੋ ਜੇ ਦੁਆਈਂ ਦੇਵੇ ਉਹ ਪੂਰੀਆਂ ਕਿਵੇਂ ਕਰਾਉ ਤੁਸੀਂ
ਰਬੀ ਹੁਕਮ ਦੇ ਤਈਂ ਕਰਤਾਰ ਸਿੰਘਾ ਮੇਟ ਕਿਵੇਂ ਮੁਰਾਦਾਂ ਪੂਰਾਉ ਤੁਸੀਂ

ਸ੍ਰੀ ਗੁਰੂ ਜੀ ਨੇ ਕਾਜ਼ੀ ਦੀ ਤਸੱਲੀ ਕਰਨੀ

ਸਾਫ ਦਿਲੋਂ ਇਹ ਕਾਜ਼ੀ ਦੀ ਯੁਕਤ ਸੁਣਕੇ ਮੋਹਰ ਆਪਨੀ ਗੁਰਾਂ ਮੰਗਾਈ ਸੀ ਜੀ
ਪੁਠੇ ਓਸ ਉਤੇ ਲਿਖੇ ਹਰਫ ਸਾਰੇ ਤੇ ਕਾਜ਼ੀ ਨੂੰ ਸਮਝ ਨ ਆਈ ਸੀ ਜੀ
ਦੇਖੋ ਕਾਜ਼ੀ ਜੀ ਇਹ ਸਭ ਹਰਫ ਉਲਟ ਕੰਮ ਕਿਸੇ ਨ ਗੁਰਾਂ ਸੁਣਾਈ ਸੀ ਜੀ
ਓਹੋ ਮੋਹਰ ਸਿਆਹੀ ਦੇ ਨਾਲ ਭਰਕੇ ਫੜ ਟੋਂਬੂ ਉਤੇ ਗੁਰਾਂ ਲਾਈ ਸੀ ਜੀ
ਸਿਖ ਲੈ ਖੜਾਨਚੀ ਪਾਸ ਗਿਆ ਜਾ ਤੁਰਤ ਤਾਮੀਲ ਕਰਾਈ ਸੀ ਜੀ
ਪੰਜ ਸੌ ਰੁਪਏ ਦੀ ਆਈ ਥੈਲੀ ਕਾਜ਼ੀ ਤਈਂ ਯੁਕਤੀ ਸਮਝਾਈ ਸੀ ਜੀ
ਉਹੋ ਪੁਠੇ ਅੱਖਰ ਸਿਧੇ ਕਰ ਲਾਏ ਤਾਕਤ ਇਹਨਾਂ ਦੇ ਵਿਚ ਸਮਾਈ ਸੀ ਜੀ
ਏਵੇਂ ਉਲਟੇ ਲੇਖ ਕਰਤਾਰ ਸਿੰਘਾ ਦੀ ਕੁਦਰਤ ਦੀ ਕਾਰਵਾਈ ਸੀ ਜੀ

ਤਬਾ

ਲਿਖੇ ਸਭ ਦੇ ਮਥੇ ਹਰਫ ਪੁਠੇ ਪਹਿਲੇ ਰੋਜ਼ ਹੀ ਸਿਰਜਨ ਹਾਰ ਕਾਜ਼ੀ
ਤਦ ਤਕ ਨ ਉਹ ਨੇਕ ਫਲ ਦੇਵਨ ਯਤਨ ਕਰ ਕੇ ਦੇਖ ਤੂੰ ਸਾਰ ਕਾਜ਼ੀ

ਜਦ ਤੱਕ ਬੰਦਾ ਗੁਰੂ ਪੀਰ ਕਦਮੀ ਨਹੀਂ ਲੱਗਦਾ ਮਾਨ ਵਿਸਾਰ ਕਾਜੀ
ਸਿਜਦਾ ਕਰਦਿਆਂ ਅੱਖਰ ਹੋ ਜਾਣ ਸਿਧੇ ਸਿਵੇਂ ਮੋਹਰ ਦੇ ਹੋਇ ਵਿਚਾਰ ਕਾਜੀ
ਓਹੋ ਲੇਖ ਪੁਠੇ ਸਿਧੇ ਹੋ ਵਰਤਨ ਮਿਹਰ ਕਰੇ ਫਿਰ ਗੁਰੂ ਕਰਤਾਰ ਕਾਜੀ
ਬਰ ਆਵੇ ਮੁਹਾਦ ਕਰਤਾਰ ਸਿੰਘਾ ਜਿਹੜੀ ਆਉਣ ਲੋਕੀ ਦਿਲੋਂ ਧਾਰ ਕਾਜੀ

ਇਕ ਸਿੱਖ ਦੀ ਬੇਨਤੀ

ਇਕ ਦਿਨ ਕਿਸੇ ਸਿੱਖ ਨੇ ਅਰਜ਼ ਕੀਤੀ ਬੈਠੇ ਵਿਚ ਦੀਵਾਨ ਦਾਤਾਰ ਗੁਰ ਜੀ
ਲੋਹਗੜ੍ਹ ਅੱਗੇ ਜਿਹੜਾ ਬੋਹੜ ਹੈ ਸੀ ਸੁਕ ਚਲਿਆ ਭਾਣਾ ਕਰਤਾਰ ਗੁਰ ਜੀ
ਕਿਵੇਂ ਬਚ ਜਾਵੇ ਮਿਹਰ ਕਰੇ ਕੋਈ ਬੜਾ ਸੋਹਣਾ ਸੀ ਓਹਦਾ ਆਕਾਰ ਗੁਰ ਜੀ
ਪਾਉਣ ਜੀਵ ਅ ਰਾਮ ਕਰਤਾਰ ਸਿੰਘਾ ਰੁਖ ਥਾਵਾਂ ਦੇ ਹੋਣ ਸੰਗਾਰ ਗੁਰ ਜੀ

ਸਤਿਗੁਰ ਜੀ

ਚੋਜੀ ਸਤਿਗੁਰਾਂ ਨੇ ਕਿਹਾ ਵਕਤ ਓਮੇ ਕਿਸੇ ਤੀਵੀਂ ਪ੍ਰਣ ਇਹ ਧਾਰਿਆ ਹੋਏ
ਸਾਰੀ ਉਮਰ ਅੰਦਰ ਕਦੇ ਭੁਲ ਕੇ ਭੀ ਮੂੰਹ ਮਰਦ ਦਾ ਨਾਹਿ ਫਿਟਕਾਰਿਆ ਹੋਏ
ਓਹ ਕਰੇ ਅਸ਼ਨਾਨ ਉਸ ਬੋਹੜ ਥਲੇ ਏਸ ਗੱਲ ਨੂੰ ਜਿਸ ਵਿਚਾਰਿਆ ਹੋਏ
ਬੋਹੜ ਹਰਾ ਹੋ ਜਾਇ ਕਰਤਾਰ ਸਿੰਘਾ ਕਿਸੇ ਦੇਵੀ ਇਉਂ ਜਨਮ ਸਵਾਰਿਆ ਹੋਏ

ਇਕ ਬੀਬੀ

ਦਿੱਤੀ ਇਹ ਆਵਾਜ਼ ਜਾਂ ਮੇਵੜੇ ਨੇ ਕੋਈ ਨਿੱਤਰੀ ਨਾਹਿ ਵਿਚਾਰ ਬੀਬੀ
ਤਿੰਨ ਵਾਰ ਇਹ ਹੁਕਮ ਸੁਨਾਯਾ ਗਿਆ ਉਠੀ ਕੋਈ ਨ ਹੋਂਸਲਾ ਧਾਰ ਬੀਬੀ
ਇਕ ਆਗਰੇ ਦੇ ਵਿਚ ਰਹਿਨ ਵਾਲੀ ਖਤਰਾਣੀ ਤੇ ਉਮਰ ਮੁਟਿਆਰ ਬੀਬੀ
ਉਹ ਨਿਤਰੀ ਅਗ੍ਹਾਂ ਕਰਤਾਰ ਸਿੰਘਾ ਇਹ ਕਹਿਨ ਲਈ ਵਿਚ ਦਰਬਾਰ ਬੀਬੀ

ਪੁਛਨ ਤੇ ਓਸੇ ਸਾਰਾ ਹਾਲ ਖੋਲ੍ਹਕੇ ਦਸਨਾ

ਮੈਂ ਨਹੀਂ ਮਰਦ ਨੂੰ ਕਦੇ ਫਿਟਕਾਰ ਦਿੱਤੀ ਸਾਰੀ ਉਮਰ ਦੇ ਵਿਚ ਸੁਜਾਨ ਗੁਰ ਜੀ
ਬੇਟੀ ਇਹ ਤੂੰ ਸਿੱਖਯਾ ਲਈ ਕਿਥੋਂ ਬੋਲੇ, ਪਿਆਰ ਦੇ ਨਾਲ ਪੁਛਾਨ ਗੁਰ ਜੀ
ਬੋਲੀ ਆਗਰੇ ਦੀ ਮੈਂ ਹਾਂ ਰਹਿਨ ਵਾਲੀ ਮੇਰਾ ਪਿਤਾ ਸੀ ਸਾਹੀ ਦੀਵਾਨ ਗੁਰ ਜੀ
ਧਨ ਮਾਲ ਦੀ ਕੁਝ ਪ੍ਰਵਾਹ ਨ ਸੀ ਬਾਗ ਕੋਠੀਆਂ ਮਹਿਲ ਮਕਾਨ ਗੁਰ ਜੀ
ਅਸੀਂ ਬੇਟੀਆਂ ਨੇ ਸਾਂ ਬਾਪ ਦੇ ਘਰ ਦਿੱਤਾ ਵੀਰ ਸੀ ਇਕ ਭਗਵਾਨ ਗੁਰ ਜੀ
ਭਾਣਾ ਵਰਤਿਆ ਬਾਪ ਦੀ ਮੌਤ ਹੋ ਗਈ ਘਰ ਵਸਦਾ ਹੋਯਾ ਵੈਰਾਨ ਗੁਰ ਜੀ
ਬਾਦਸ਼ਾਹ ਦਾ ਪਾ ਕੇ ਹੁਕਮ ਡਾਢਾ ਪਹਿਰੇ ਬੈਠ ਗਏ ਬੂਹੇ ਤੇ ਆਨ ਗੁਰ ਜੀ
ਘਰ ਬਾਰ ਤੇ ਮਾਲ ਮੁਤਾਹ ਸਾਰਾ ਕਬਜ਼ੇ ਆਪਣੇ ਵਿਚ ਕਰਾਨ ਗੁਰ ਜੀ

ਸਾਨੂੰ ਸਾਰਿਆਂ ਨੂੰ ਖਰਚ ਮਿਲਨ ਲੱਗਾ ਹੋਰ ਖੁਸ਼ ਗਏ ਸਾਜ਼ ਸਾਮਾਨ ਗੁਰ ਜੀ
 ਸਾਡੀ ਮਾਤਾ ਜੀ ਨੂੰ ਤਦੋਂ ਆਸ ਹੋਈ ਹੋਈ ਮਿਹਰ ਕਰਤਾਰ ਦੀ ਆਨ ਗੁਰ ਜੀ
 ਹੁਕਮ ਹੋਯਾ ਜੇ ਲੜਕਾ ਹੋਇ ਪੈਦਾ ਮਾਲਕ ਹੋਵੇ ਉਹ, ਲਿਹੁ ਪਛਾਨ ਗੁਰ ਜੀ
 ਲੜਕੀ ਹੋਈ ਤਾਂ ਸਭ ਕੁਝ ਜ਼ਬਤ ਹੋਵੇ ਹੋ ਗਿਆ ਸਾਹੀ ਫਰਮਾਨ ਗੁਰ ਜੀ
 ਰੱਬ ਮਿਹਰ ਕੀਤੀ ਫਰਯਾਦ ਸੁਣ ਲਈ ਸਾਂਝ ਬਣ ਗਈ ਵਿਚ ਜਹਾਨ ਗੁਰ ਜੀ
 ਸਾਡੇ ਘਰ ਸਾਨੂੰ ਸੋਹਣਾ ਵੀਰ ਦਿੱਤਾ ਖੁਲੇ ਜੰਦਰੇ, ਪਹਿਰੇ ਉਠਾਨ ਗੁਰ ਜੀ
 ਵਸੇ ਸ਼ਾਦਯਾਨੇ ਖੁਸ਼ੀਆਂ ਬਹੁਤ ਹੋਈਆਂ ਦੁਖ ਸਾਰੇ ਹੀ ਮੂੰਹ ਛੁਪਾਨ ਗੁਰ ਜੀ
 ਅਸੀਂ ਨੇ ਧੀਆ ਕਿਸੇ ਕੰਮ ਨ ਸਾਂ ਉਚਾ ਮਰਦ ਦਾ ਸਭ ਤੋਂ ਸ਼ਾਨ ਗੁਰ ਜੀ
 ਕਦਰ ਦਾੜੀ ਦਾ, ਚੁੰਡੇ ਦਾ ਕੁਝ ਭੀ ਨ ਓਸੇ ਦਿਨ ਤੋਂ ਲਿਆ ਮੈਂ ਠਾਨ ਗੁਰ ਜੀ
 ਨਹੀਂ ਫਿਟਕਿਆ ਮੂੰਹ ਕਰਤਾਰਸਿੰਘਾ ਵੱਡਾ ਮਰਦ ਦਾ ਕਦਰ ਸਿਆਨ ਗੁਰ ਜੀ

ਵਾਕ ਕਵੀ

ਸਤਿਗੁਰਾਂ ਨੇ ਇਹ ਦ੍ਰਿਸ਼ਟਾਂਤ ਦੇਇਕੇ ਸਬਕ ਤੀਵੀਆਂ ਤਈਂ ਸਿਖਾਇਆ ਜੀ
 ਨਹੀਂ ਮਰਦ ਨੂੰ ਕਦੇ ਫਿਟਕਾਰ ਦੇਣੀ ਸਦਾ ਰੱਖਣਾ ਅਦਬ ਲਿਖਾਇਆ ਜੀ
 1 ਪਤੀ ਰੂਪ ਪਰਮੇਸ਼ਰ ਸਮਝ ਕਰਕੇ ਸੇਵਾ ਕਰਨੀ ਸਦਾ ਜਪਾਇਆ ਜੀ
 ਕਰਨਹਾਰ ਕਰਤਾਰ ਨੇ ਤੀਵੀਂਖਾਂ ਤੋਂ ਦਰਜਾ ਮਰਦ ਦਾ ਉਚਾ ਬਨਾਇਆ ਜੀ
 ਬੋਹੜ ਹਰਾ ਹੋਯਾ ਡਿੱਠਾ ਸਾਰਿਆਂ ਨੇ ਬੀਬੀ ਸੋਹਣਾ ਨਮੂਨਾ ਦਿਖਾਇਆ ਜੀ
 ਅਗੋਂ ਤੀਵੀਆਂ ਲਈ ਕਰਤਾਰ ਸਿੰਘਾ ਸੁੰਦਰ ਪੂਰਨਾ ਸਦਾ ਲਈ ਪਾਇਆ ਜੀ

ਭਾਗੁ ਵਣਜਾਰਾ

ਕੋਝੇ ਬੀਤਿਆ ਤੇ ਰੁਤ ਸਰਦ ਆਈ ਬੈਠੇ ਇਕ ਦਿਨ ਵਿਚ ਦਰਬਾਰ ਗੁਰ ਜੀ
 ਸਿੱਖਾਂ ਅਰਜ਼ ਕੀਤੀ ਪਾਲਾ ਬਹੁਤ ਪੈਂਦਾ ਬਸਤਰ ਚਾਹੀਦੇ ਹੋਨ ਦਾਤਾਰਗੁਰ ਜੀ
 ਆਉਂਦੀ ਪੰਡ ਰੁਪਯਾਂ ਦੀ ਬਸਤ੍ਰਾਂ ਲਈ ਕਿਹਾ ਹਸਕੇ ਨਾਲ ਪਯਾਰ ਗੁਰ ਜੀ
 ਕੰਬਲ ਲੈਣੇ ਖਰੀਦ ਕਰਤਾਰ ਸਿੰਘਾ ਚੁਪ ਹੋ ਗਏ ਸੁਖਨ ਉਚਾਰ ਗੁਰ ਜੀ

ਤਬਾ

ਥੋੜੇ ਚਿਰ ਨੂੰ ਆਦਮੀ ਇਕ ਆਇਆ ਆਣ ਕਦਮੀ ਸੀਸ ਝੁਕਾਵੰਦਾ ਏ
 ਥੈਲੀ ਦੇ ਹਜ਼ਾਰ ਦੀ ਧਰ ਅੱਗੇ ਕਰ ਬੇਨਤੀ ਅਰਜ਼ ਸੁਣਾਵੰਦਾ ਏ
 ਗੁਰਾਂ ਆਖਿਆ ਕੌਣ ਤੂੰ, ਆਯਾ ਕਿਥੋਂ ਕਿਥਾ ਸਿੱਖ ਤੇ ਕੀਹ ਦਿਲ ਚਾਹਵੰਦਾ ਏ
 ਇਹ ਕਹੀ ਹੈ ਥੈਲੀ ਕਰਤਾਰ ਸਿੰਘਾ ਹੱਥ ਬੰਨ੍ਹ ਉਹ ਭੇਦ ਖੁਲ੍ਹਾਵੰਦਾ ਏ

ਤਬਾ

ਰਹਿੰਦਾ ਵਿਚ ਮੁਲਤਾਨ ਸੁਲਤਾਨੀਆਂ ਸਾਂ ਹੈਸਾਂ ਮੱਨਦਾ ਸਰਵਰ ਪੀਰ ਗੁਰ ਜੀ

ਭਾਗੂ ਨਾਮ ਤੇ ਕੱਮ ਮੋਦਾਗਰੀ ਦਾ ਧਨ ਖੱਟਯਾ ਨੇਕ ਤਕਦੀਰ ਗੁਰ ਜੀ
 ਏਸ ਵਾਰ ਖ੍ਰੀਦਿਆ ਬਹੁਤ ਮੇਵਾ ਘਾਟਾ ਪੈਣ ਲਗਾ ਸੀ ਕਸੀਰ ਗੁਰ ਜੀ
 ਚੰਗਾ ਕੋਈ ਵਸੀਲਾ ਨ ਹੋਥ ਆਯਾ ਦਿਲ ਬਹੁਤ ਹੋਯਾ ਦਿਲਗੀਰ ਗੁਰ ਜੀ
 ਸਖੀ ਸਰਵਰ ਦੇ ਅੱਗੇ ਕੂਕ ਬੱਕਾ ਤੇ ਮਨਾਇ ਕਈ ਪੀਰ ਫਕੀਰ ਗੁਰ ਜੀ
 ਅੰਤ ਹਾਰ ਕੇ ਆਪਦੀ ਸ਼ਰਨ ਲੱਈ ਆਪ ਬਣੇ ਮੇਰੇ ਦਸਤਗੀਰ ਗੁਰ ਜੀ
 ਵੀਹ ਹਜ਼ਾਰ ਰੁਪਏ ਦੀ ਬਰਤ ਹੋਈ ਸਾਰੇ ਸੌਦੇ ਦੇ ਵਿਰੋਂ ਅਖੀਰ ਗੁਰ ਜੀ
 ਜੋ ਮਨੋਤ ਸੀ ਮੱਨੀ ਕਰਤਾਰ ਸਿੰਘਾ ਸੋ ਹਾਂ ਲੈ ਆਇਆ ਬੰਦਾ ਕੀਰ ਗੁਰ ਜੀ

ਸਤਿਗੁਰੂ ਜੀ

ਗੁਰਾਂ ਅਖਿਆ ਜਿਧਾ ਮੁਰੀਦ ਹੈਂ ਤੂੰ ਓਹਦੇ ਅੱਗੇ ਰੁਪਿਆ ਦੜਾ ਭਾਈ
 ਜਾਹ ਸਰਵਰ ਸਖੀ ਦੀ ਖਾਨਕਾਹ ਤੇ ਸਾਡੇ ਨਾਲ ਕੀਹ ਮੇਲ ਮਿਲਾ ਭਾਈ
 ਸਾਡਾ ਆਪਣੇ ਸਿੱਖਾਂ ਦੇ ਨਾਲ ਦਾਹਵਾ ਡਾਕੇ ਮਾਰਨੇ ਨਹੀਂ ਸੁਭਾ ਭਾਈ
 ਚਾਹੀ ਰਹ ਜਾਂਦਾ ਕਿਸੇ ਖੇਤ ਵਿਰੋਂ ਪਸੂ ਚਰਦਾ ਦੇਇ ਹਟਾ ਭਾਈ
 ਨਹੀਂ ਉਹ ਖੇਤ ਦਾ ਮਾਲਕ ਬਣ ਜਾਂਦਾ ਕਰ ਸੋਚ ਤੇ ਬੈਲੀ ਉਠਾ ਭਾਈ
 ਗੁਰ ਸਿੱਖ ਦੀ ਸਾਂਝ ਕਰਤਾਰ ਸਿੰਘਾ ਅੰਤ ਹੋਵੇ ਪਰੇਮ ਨਿਭਾ ਭਾਈ

ਭਾਗੂ

ਮੈਂ ਆਪਦੇ ਦਰ ਤੇ ਆਣ ਛਿੱਗਾ ਪੜੇ ਪੀਰਾਂ ਦੇ ਤਈਂ ਅਜਮਾਇ ਕੇ ਜੀ
 ਮੈਨੂੰ ਆਪਨੀ ਕਦਮੀ ਲਾਇ ਲਵੋ ਦਾਸ ਕਰ ਲਵੋ ਅਪਣਾਇ ਕੇ ਜੀ
 ਵੇਖ ਸਿਦਕ ਓਹਦਾ ਕੀਤੀ ਮਿਹਰ ਗੁਰਾਂ ਸਿੱਖੀ ਸਿਦਕਦਾ ਸਬਕ ਸਿਖਾਇ ਕੇ ਜੀ
 ਨਿਰੇ ਭਾਗੂ ਤੋਂ ਉਹ ਭਾਗੂ ਸਿੰਘ ਕੀਤਾ ਗੁਰਾਂ ਖੰਡੇ ਦੀ ਪਾਹੁਲ ਛਕਾਇ ਕੇ ਜੀ
 ਕਿੰਨਾ ਚਿਰ ਆਨੰਦ ਪੁਰ ਵਿਚ ਰਿਹਾ ਵਿਚ ਸੰਗਤਾਂ ਸੇਵ ਕਮਾਇ ਕੇ ਜੀ
 ਬਣਿਆਂ ਕਾਗ ਤੋਂ ਹੰਸ ਕਰਤਾਰ ਸਿੰਘਾ ਦਸਮੇਸ ਜੀ ਦੇ ਦਰ ਆਇ ਕੇ ਜੀ

ਜਲ ਲਿਆਉਣ ਵਾਲੇ ਲੜਕੇ ਦੀ ਸਾਖੀ

ਸਤਿਗੁਰੂ ਜੀ ਮੈਂ ਦੇ ਵਿਚ ਬੈਠੇ ਜ਼ਾਲਮ ਸਿੰਘ ਨੂੰ ਸਦਿਆ ਆ ਛੇਤੀ
 ਲੱਗੀ ਸਾਨੂੰ ਹੈ ਅੱਜ ਪਿਆਸ ਬਹੁਤੀ ਠੰਡਾ ਲਿਆ ਕੇ ਜੱਲ ਛਕਾ ਛੇਤੀ
 ਜ਼ਾਲਮ ਸਿੰਘ ਨਹੀਂ ਸੀ ਹਾਜ਼ਰ ਓਸ ਵੇਲੇ ਇਕ ਲੜਕਾ ਗਿਆ ਸੀ ਧਾ ਛੇਤੀ
 ਜਲ ਭਰ ਕਟੋਰਾ ਉਹ ਲੈ ਆਇਆ ਦਿੱਤਾ ਗੁਰਾਂ ਦੇ ਹੱਥ ਫੜਾ ਛੇਤੀ
 ਪਈ ਨਜਰ ਜਾਂ ਓਸਦੇ ਵੱਲ ਹੱਥਾਂ ਬੋਲੇ ਸਤਿਗੁਰੂ ਸਹਿਜ ਸੁਭਾ ਛੇਤੀ
 ਝੋਢੇ ਹੱਥ ਕਿਉਂ ਨਰਮ ਕਰਤਾਰ ਸਿੰਘਾ ਕੀਤਾ ਕੱਮ ਨ ਕੋਈ ਸੁਨਾ ਛੇਤੀ

ਤਥਾ

ਫਿਰਿਆ ਵੇਖ ਸੁਭਾਵ ਉਹ ਕੰਬ ਗਿਆ ਕਹਿੰਦੇ ਬਖਸ਼ੋ, ਬਖਸ਼ਨੇ ਹਾਰ ਗੁਰ ਜੀ
ਮੈਂ ਮਾਪਯਾਂ ਦੇ ਘਰ ਪੁਤ ਇਕੋ ਵੱਡਾ ਲਾਡਲਾ ਵਿਚ ਪਰਿਵਾਰ ਗੁਰ ਜੀ
ਹੋਣ ਨੌਕਰ ਚਾਕਰ ਬਹੁਤ ਅਗੇ ਹਥੀਂ ਨਹੀਂ ਕੀਤੀ ਕਦੇ ਕਾਰ ਗੁਰ ਜੀ
ਰਹੇ ਹੱਥ ਇਹ ਨਰਮ ਕਰਤਾਰ ਸਿੰਘਾ ਦਿਤਾ ਆਪ ਦਾ ਬਹੁਤ ਦਾਤਾਰ ਗੁਰ ਜੀ

ਤਥਾ

ਗੁਰਾਂ ਫੇਰ ਕਿਹਾ ਵਿਚ ਸਤਿ ਸੰਗਤ ਪੱਖਾ ਜਾ ਕੇ ਕਦੀ ਝੁਲਾਯਾ ਨਹੀਂ
ਪਾਣੀ ਢੋਯਾ ਨ ਬਰਤਨ ਸਾਫ ਕੀਤੇ ਤੱਪੜ ਝਾੜਕੇ ਝਾੜੂ ਦਵਾਯਾ ਨਹੀਂ
ਕਦੇ ਲੰਗਰ ਦੀ ਸੇਵਾ ਨਹੀਂ ਕੀਤੀ ਮੁਠੀ ਚਾਪੀ ਕਰ ਸਿੱਖਾਂ ਰਿਝਾਯਾ ਨਹੀਂ
ਇਹਨਾਂ ਹੱਥਾਂ ਦੇ ਨਾਲ ਕਰਤਾਰ ਸਿੰਘਾ ਕਿਸੇ ਦੁਖੀ ਦਾ ਦੁਖ ਵੰਡਾਯਾ ਨਹੀਂ

ਤਥਾ

ਲੜਕੇ ਆਖਯਾ ਹਾਂ ਸ਼ਾਹੂਕਾਰਾਂ ਦਾ ਪੁਤ ਅਗੇ ਬਹੁਤ ਨੇ ਟਹਿਲ ਕਮਾਨ ਵਾਲੇ
ਅੱਗੇ ਪਿਛੇ ਗੁਲਾਮ ਨੇ ਨਿੱਤ ਫਿਰਦੇ ਹਰ ਹੁਕਮ ਦੇ ਤਈਂ ਬਜਾਨ ਵਾਲੇ
ਮੈਂ ਤਾਂ ਹੱਥੀ ਕੋਈ ਕੰਮ ਨਹੀਂ ਕੀਤਾ ਹੈਨ ਨੌਕਰ ਕਾਰ ਚਲਾਨ ਵਾਲੇ
ਪਈ ਲੋੜ ਨਹੀਂ ਕਦੇ ਕਰਤਾਰ ਸਿੰਘਾ ਮਾਪੇ ਸਿਰ ਤੇ ਲਾਡ ਲਡਾਨ ਵਾਲੇ

ਤਥਾ

ਗੁਰਾ ਤੁਰਤ ਕਟੋਰਾਂ ਡੋਲ੍ਹ ਦਿਤਾ ਕਹਿੰਦੇ ਹੱਥ ਕੁਸਿੱਖ ਦਾ ਲਗ ਗਿਆ
ਹੈ ਜਲ ਅਪਵਿੱਤ੍ਰ ਹੋਇ ਗਿਆ ਸਾਡੇ ਪੀਣ ਦੇ ਯੋਗ ਇਹ ਨਹੀਂ ਰਿਹਾ
ਉਹ ਲੜਕਾ ਸੁਣ ਕੇ ਕੰਬ ਗਿਆ ਰੋ ਕੇ ਚਰਨਾਂ ਦੇ ਉਤੇ ਡਿੱਗ ਪਿਆ
ਮੈਂ ਤਾਂ ਸਿੱਖਾਂ ਦਾ ਪੁਤ ਕਰਤਾਰ ਸਿੰਘਾ ਸਤਿਗੁਰੋ ਕੁ ਸਿੱਖ ਕਿਉਂ ਤੁਸਾਂ ਕਿਹਾ

ਤਥਾ

ਅਸੀਂ ਸਿੱਖ ਕਦੀਮੀਂ ਹਾਂ ਗੁਰੂ ਘਰ ਦੇ ਚਰਨਪੁਲ ਪਰਿਵਾਰ ਨੇ ਲਈ ਹੋਈ ਏ
ਅੰਮ੍ਰਿਤ ਛਕਨ ਦਾ ਮਿਲਯਾ ਨ ਸਮਾ ਹੈਸੀ ਕਿਸੇ ਕਾਰਨੇ ਢਿੱਲ ਰੁਝ ਰਹੀ ਹੋਈ ਏ
ਬਖਸ਼ੋ ਬਖਸ਼ੋ ਨ ਸਿੱਖੀਓਂ ਕਰੋ ਖਾਰਜ ਸਿੰਘ ਸਜਨਦੀ ਕਾਹਲੁਣ ਪਈ ਹੋਈ ਏ
ਹੱਥੀ ਆਪਦੀ ਆਸ ਕਰਤਾਰ ਸਿੰਘਾ ਦੇਵੀ ਦੇਵ ਸਭ ਦੀ ਆਸ ਗਈ ਹੋਈ ਏ

ਤਥਾ

ਸੇਵਾ ਮੂਲ, ਭਾਈ ਗੁਰ ਸਿੱਖੀ ਦਾ ਏ ਬਿਨ੍ਹਾਂ ਸੇਵ ਸਰੀਰ ਮੁਰਦਾਰ ਸਮਝੀਂ
ਸੇਵਾ ਤਿਨ੍ਹਾਂ ਸਰੀਰ ਅਪਵਿੱਤ੍ਰ ਸਾਰਾ ਐਸਾ ਸਿੱਖ ਅਸਿੱਖ ਵਿਚਾਰ ਸਮਝੀਂ
ਸੇਵਾ ਬਿਨ੍ਹਾਂ ਨ ਹੋਵੇਦਾਂ ਮਨ ਨੀਵਾਂ ਨਹੀਂ ਜਾਵੇਦਾ ਦਿਲੋਂ ਹੰਕਾਰ ਸਮਝੀਂ

ਸੇਵਾ ਬਿਨ੍ਹਾਂ ਇਹ ਧ੍ਰਿਗ ਸਰੀਰ ਸਾਰਾ ਅੰਗ ਜੀਉਂਦੇ ਸਾਰੇ ਵੇਕਾਰ ਸਮਝੀਂ
 ਸੇਵਾ ਬਿਨ੍ਹਾਂ ਨ ਗਿਯਾਨ ਦੀ ਪਰਾਪਤੀ ਏ ਸੇਵਾ ਬਿਨ੍ਹਾਂ ਨ ਹੋਇ ਉਧਾਰ ਸਮਝੀਂ
 ਮਾਨੁਖ ਜਨਮ ਦੇ ਵਿਚ ਕਰਤਾਰ ਸਿੰਘਾ ਸੇਵਾ ਭਗਤੀ ਕਰਨੀ ਸਾਰ ਸਮਝੀਂ

ਯਥਾ—

ਗੁਰਵਾਕ—ਪਾਵ ਸੁਹਾਵੇ ਜਾਂ ਤਉ ਧਿਰਿ ਜੁਲਦੇ ਸੀਸੁ ਸੁਹਾਵਾ ਚਰਣੀ ।

ਮੁਖ ਸੁਹਾਵਾ ਜਾਂ ਤਉ ਜਸੁ ਗਾਵੈ ਜੀਉ ਪਾਇਆ ਤਉ ਸਰਣੀ ।

ਭਾਈ ਗੁਰਦਾਸ—ਵਿਣ ਸੇਵਾ ਧ੍ਰਿਗ ਹਥ ਪੈਰ ਹੋਰ ਨਿਹਫਲ ਕਰਨੀ ।

ਭਾ: ਨੰਦ ਲਾਲ—ਆਂ ਜਹੇ ਦਸਤੇ ਕਿ ਵਸਫੇ ਓ ਨਵਿਸਤ ।

ਆਂ ਜਹੇ ਪਾਥੇ ਕਿ ਕੂਚਸ਼ ਓ ਰੁਜਸ਼ਤ ।

ਭਾਵ—ਓਹੋ ਹੱਥ ਮੁਬਾਰਿਕ ਸਮਝੀਂ ਲਿਖਦੇ ਸਿਫਤ ਰਬਾਨੀ ।

ਕਦਮ ਧਨ ਹਨ ਓਹੋ ਜਿਹੜੇ ਫਿਰਦੇ ਕੂਚੇ ਜਾਨੀ ।

ਫਾਰਸੀ—ਆਂ ਜ਼ਬਾਨੇ ਬਿਹ ਕਿ ਜ਼ਿਕਰੇ ਓ ਕੁਨਦ ।

ਖਤਰੇ ਆਂ ਬਿਹ ਕਿ ਫਿਕਰੇ ਓ ਕੁਨਦ ।

ਭਾਵ—ਧਨ ਜ਼ਬਾਨ ਸੁਹਾਵੀ ਜਿਹੜੀ ਦਮ ਦਮ ਰੱਬ ਚਿਤਾਰੈ ।

ਮਨ ਪਾਕੀਜ਼ਾ ਓਹੋ ਵੱਡਾ ਜਿਹੜਾ ਫਿਕਰ ਸਾਂਈ ਦਾ ਧਾਰੈ ।

ਰਾਜਿਆਂ ਦੀ ਭੇਜੀ ਅਰਜ਼ੀ ਤੇ ਅਮਲ

ਲਿਖੀ ਰਾਜਿਆਂ ਨੇ ਅਰਜ਼ੀ ਵਲ ਸੂਬੇ ਪਿਛੇ ਜਿਸਦਾ ਹਾਲ ਸੁਨਾਇਆ ਜੀ
 ਸੂਬੇ ਅਰਜ਼ੀ ਉਹ ਦਿੱਲੀ ਭੇਜ ਦਿੱਤੀ ਹੋ ਅਮਲ ਦਰਮਦ ਆਇਆ ਜੀ
 *ਦੀਨਾ ਬੇਗ ਅਤੇ ਪੈਂਡੇ ਖਾਂ ਤਾਈਂ ਸ਼ਾਹੀ ਫੌਜ ਕੁਝ ਦੇਇ ਚੜ੍ਹਾਇਆ ਜੀ
 ਫੌਜ ਆ ਸਰਹੰਦ ਕਰਤਾਰ ਸਿੰਘਾ ਧਾਵਾ ਕਰਨ ਦਾ ਮਤਾ ਪਕਾਇਆ ਜੀ

ਸਰਹੰਦ ਦੀ ਫੌਜ ਨੇ ਸ਼ਾਹੀ ਫੌਜ ਨਾਲ ਰਲ ਕੇ ਅਨੰਦਪੁਰ ਵਲ ਵਧਨਾ

ਕੁਝ ਦਿੱਲੀ ਦੀ ਫੌਜ ਸਰਹੰਦ ਦੀ ਕੁਝ ਚੱਲੀ ਟਲਕੇ ਢੋਲ ਵਜਾ ਅੱਗੇ
 ਮਾਰੇ ਮਾਰ ਕਰਦੀ ਰੋਪੜ ਆਣ ਪਹੁੰਚੀ ਮਿਲੇ ਵੇਧਰੇ ਰਾਜੇ ਭੀ ਜਾ ਅੱਗੇ
 ਆਗੂ ਹੋਯਾ ਅਜਮੇਰ ਕਹਿਲੂਰੀਆ ਜੀ ਮਦਨ ਪਾਲ ਕੁਟਲਰੀਆ ਆ ਆ ਅੱਗੇ
 ਬੀਰ ਸਿੰਘ ਰਾਜਾ ਜਸਪਾਲ ਵਾਲਾ ਮਿਲਿਆ ਨਾਲ ਭਰਾਵਾਂ ਦੇ ਧਾ ਅੱਗੇ
 ਹੰਮਤ ਸਿੰਘ ਹੰਡੂਰੀਆ ਨਾਲ ਰਲਿਆ ਫੌਜ ਆਪਣੀ ਦੇ ਤੱਈਂ ਲਾ ਅੱਗੇ
 ਮੜ੍ਹ ਆਯਾ ਗੋਪਾਲ ਗੁਲੇਰੀਆ ਭੀ ਧਰਮਪਾਲ ਮਿਲਿਆ ਭਰਿਆ ਚਾ ਅੱਗੇ
 ਮਾਰੇ ਟਲਕੇ ਕੀਰਤ ਪੁਰੇ ਪਹੁੰਚੇ ਸਭ ਖਬਰਾਂ ਪਹੁੰਚੀਆਂ ਜਾ ਅੱਗੇ
 ਮਰ ਹੋਇ ਤਯਾਰ ਕਰਤਾਰ ਸਿੰਘਾ ਫੌਜ ਖਾਲਸਾ ਤਈਂ ਵਧਾ ਅੱਗੇ

*ਦੀਨਾ ਬੇਗ ਮੁਜਲ ਸੀ ।

ਧਰਮ ਤਾਲ ਦੜੋਸੀਵਾਲਾ ।

ਸ੍ਰੀ ਦਸਮੇਸ ਜੀ ਵਲੋਂ ਤੱਯਾਰੀ

ਏਧਰ ਖਬਰ ਆਨੰਦਪੁਰ ਵਿੱਚ ਹੋਈ ਸਿੰਘ ਹੋਕੇ ਤੱਯਾਰ ਬਰ ਤੱਯਾਰ ਨਿਕਲੇ
ਲੈਕੇ ਜੰਗ ਦਾ ਸਾਜ ਸਮਾਨ ਸਾਰਾ ਰਲ ਪੈਦਲ ਅਤੇ ਅਸਵਾਰ ਨਿਕਲੇ
ਉਦੇ ਸਿੰਘ ਅਤੇ ਆਲਮ ਸਿੰਘ ਜੈਸੇ ਜੱਥੇ ਆਪਨੇ ਲੈ ਜੱਥੇ ਦਾਹ ਨਿਕਲੇ
ਦੱਯਾ ਸਿੰਘ ਅਤੇ ਧਰਮ ਸਿੰਘ ਹੋਰੀ ਨਾਲ ਸਤਿਗੁਰਾਂ ਦੇ ਜੋਸ਼ ਧਾਰ ਨਿਕਲੇ
ਚੋਬਾਂ ਦੋਹਰੀਆਂ ਪਈਆਂ ਨਗਾਰਿਆਂ ਤੇ ਸੋਹਣੇ ਸੂਰਮੇ ਪਹਿਨ ਹੱਥਯਾਰ ਨਿਕਲੇ
ਸ਼ਾਹੀ ਫੌਜਦੇ ਨਾਲ ਕਰਤਾਰ ਸਿੰਘਾ ਸਿੰਘ ਟਾਕਰੇ ਲਈ ਪਹਿਲੀ ਵਾਰ ਨਿਕਲੇ

ਮੱਘਰ ੧੮੫੮ ਨੂੰ ਘੋਰ ਜੰਗ

ਆਰ ਪਾਰ ਇਕ *ਨਾਲੇ ਦੇ ਦੋਇ ਫੌਜਾਂ ਆਪੋ ਆਪਨੇ ਪੈਰ ਜਮਾਇ ਰਹੀਆਂ
ਵੈਰੀ ਲੰਘਦਾ ਸਿੰਘ ਨ ਦੇਣ ਲੰਘਣ ਲੈ ਲੈ ਪੈਂਤੜੇ ਅੱਗ ਬਰਸਾਇ ਰਹੀਆਂ
ਕਦੇ ਉਹ ਧੌਕਣ ਕਦੇ ਉਹ ਧੌਕਣ ਦੋਇੰ ਧਿਰਾਂ ਹੀ ਜ਼ੋਰ ਲਗਾਇ ਰਹੀਆਂ
ਕਦੇ ਪਾਰ ਤੇ ਕਦੇ ਉਰਾਰ ਆ ਕੇ ਵਿੱਚ ਰੋਹ ਦੇ ਖੂਨ ਬਹਾਇ ਰਹੀਆਂ
ਮਾਰੇ ਫੜੇ ਦਾ ਮਚਿਆ ਬਹੁਤ ਰੋਲਾ ਜਿੰਦਾਂ ਤੇਗਾ ਕਟਾਰੀਆਂ ਖਾਇ ਰਹੀਆਂ
ਤੀਰਾਂ ਗੋਲੀਆਂ ਨਾਲ ਕਰਤਾਰ ਸਿੰਘਾ ਵਾਰੋ ਵਾਰੀ ਜੁਵਾਬ ਸੁਨਾਇ ਰਹੀਆਂ

ਪੈਂਡੇ ਖਾਂ ਦਾ ਮਰਨਾ

ਪੈਂਡੇ ਖਾਂ ਸੀ ਪੰਜ ਹਜ਼ਾਰੀਆ ਜੋ ਪਾਰ ਲੰਘ ਕੇ ਘੋੜਾ ਕੁਦਾ ਆਉਂਦਾ
ਉਘਾ ਸੂਰਮਾ ਸ਼ਾਹੀ ਦੇ ਵਿਚ ਹੈਸੀ ਕਿਥੇ ਹਿੰਦ ਦਾ ਪੀਰ ? ਸੁਣਾ ਆਉਂਦਾ
ਮੇਰੇ ਸਾਮ੍ਹਣੇ ਆਣਕੇ ਜੰਗ ਪਾਵੇ ਮੜਿਆ ਲੋਹੇ ਦਾ ਵੈਰ ਵਧਾ ਆਉਂਦਾ
ਨਾਹਰੇ ਮਾਰਦਾ ਉਹ ਕਰਤਾਰ ਸਿੰਘਾ ਮਨ ਵਿੱਚ ਗੁਮਾਨ ਰਖਾ ਆਉਂਦਾ

ਤਬਾ

ਏਧਰ ਗੁਰੂ ਨੀਲੇ ਅਸਵਾਰ ਹੈਸਨ ਅਗੇ ਵੱਧਕੇ ਆਖਦੇ ਆ ਖਾਨਾ
ਤੂੰ ਭੀ ਚੋਣਵਾਂ ਸੂਰਮਾ ਦਸੀਦਾ ਹੈ ਕੱਢ ਆਪਨੇ ਜ਼ੋਹਰ ਦਿਖਾ ਖਾਨਾ
ਚਾਹਿ ਤੀਰ ਤੇ ਚਾਹਿ ਤਲਵਾਰ ਫੜਕੇ ਜ਼ੋਰ ਵਿਚ ਮੈਦਾਨ ਅਜ਼ਮਾ ਖਾਨਾ
ਕਰ, ਵਾਰ ਸ਼ਤਾਬ ਕਰਤਾਰ ਸਿੰਘਾ ਸਮੇਂ ਤਈਂ ਨ ਐਵੇਂ ਗੁਵਾ ਖਾਨਾ

ਤਬਾ

ਕੀਤਾ ਵਾਰ ਪਠਾਨ ਨੇ ਫੇਰ ਘੋੜਾ ਸਿੱਧਾ ਵੱਲ ਮਥੇ ਲਾ ਕੇ ਜ਼ੋਰ ਸਾਰਾ
ਨਾਲ ਕੱਠ ਦੇ ਛੋਇ ਕੇ ਲੱਘ ਗਿਆ ਪਿਆ ਦੋਹਾਂ ਦਲਾਂ, ਵਿਚ ਸ਼ੋਰ ਸਾਰਾ
ਗਿਆ ਵਾਰ ਖਾਲੀ ਗਿਆ ਵਾਰ ਖਾਲੀ ਸੁਣ ਖਾਨ ਦਾ ਮਨ ਹੋ ਗਿਆ ਪਾਰਾ

.....
*ਇਹ ਨਾਲਾ ਸ੍ਰੀ ਆਨੰਦ ਪੁਰ ਤੇ ਕੀਰਤ ਪੁਰ ਦੇ ਵਿਚਾਲੇ ਹੈ।

ਹੋਸ ਆਖਯਾ ਗੁਰਾਂ ਕਰਤਾਰ ਸਿੰਘਾ ਵਾਹ ! ਇਹੋ ਕਰਤਬ ਤੇਰੇ ਵਿਚ ਯਾਰਾ

ਤਬਾ

ਇਹ ਗਿਆ ਖਾਲੀ ਵਾਰ ਕਰ ਦੂਜਾ ਓਹ ਆਖਦਾ ਕੱਮ ਇਹ ਪਾਜੀਆਂ ਦਾ
ਵਾਰ ਆਪਨਾ ਪੀਰ ਜੀ ਤੁਸੀਂ ਲੈ ਲੈ ਵੇਲਾ ਸਿਰਾਂ ਤੇ ਧੜਾਂ ਦੀਆਂ ਬਾਜ਼ੀਆਂ ਦਾ
ਗੁਰਾਂ ਆਖਯਾ ਨਹੀਂ ਭਈ, ਕਰ ਤੂੰਹੋਂ ਕਰਤਬ ਦੱਸ ਤੂੰ ਤੀਰ ਅੰਦਾਜ਼ੀਆਂ ਦਾ
ਬੜਾ ਕੀਮਤੀ ਵਕਤ ਕਰਤਾਰ ਸਿੰਘਾ ਖਾਨਾ ਸਮਾਂ ਨਹੀਂ ਹੀਲੇ ਬਾਜ਼ੀਆਂ ਦਾ

ਤਬਾ

ਫੇਰ ਖਾਨ ਨੇ ਚਾੜ੍ਹਿਆ ਤੀਰ ਚਿੱਲੇ ਬੋੜਾ *ਛੋਹ ਦਸਤਾਰ ਨੂੰ ਲੰਘ ਗਿਆ
ਮਹਾਂ ਕਾਲ ਨੇ ਗੁਰਾਂ ਨੂੰ ਰੱਖ ਲਿਆ ਵੇਖ ਖਾਨ ਦਾ ਦਿਲ ਹੋ ਵੰਗ ਗਿਆ
ਗੁਰਾਂ ਆਖਯਾ ਵਾਰ ਹੁਣ ਦਿਹ ਸਾਡਾ ਉਡ ਖਾਨ ਦੇ ਚਿਹਰੇ ਤੋਂ ਰੰਗ ਗਿਆ
ਬੱਧਾ ਸੁਖਨ ਦਾ ਖੜਾ ਕਰਤਾਰ ਸਿੰਘਾ ਪੈ ਦਿਲ ਵਿਚੋਂ ਡਾਢਾ ਤੰਗ ਗਿਆ

ਤਬਾ

ਤੀਰ ਖਿੱਚਯਾ ਵਾਹਿਗੁਰੂ ਆਖ ਕਰਕੇ ਸੇਧ ਸਿਰ ਦੀ ਰੱਖ ਚਲਾਇ ਦਿੱਤਾ
ਖਾਲੀ ਗਿਆ ਨਾ, ਚੀਰਕੇ ਪਾਰ ਹੋਇਆ ਚੱਕ ਘੋੜਿਓਂ ਖਾਨ ਉਲਟਾਇ ਦਿੱਤਾ
ਤੇਗ ਧੂਹ ਸਤਿਗੁਰੂ ਜੀ ਗਏ ਸਿਰ ਤੇ ਜ਼ਖਮੀ ਖਾਨ ਨੇ ਹੋਂਸਲਾ ਢਾਇ ਦਿੱਤਾ
ਹੁਣ ਰੱਖ ਲੈ ਪੀਰ ਜੀ ਜਿੰਦ ਮੇਰੀ ਗੁਰਾਂ ਰੋਹ ਦੇ ਵਿਚ ਸੁਨਾਇ ਦਿੱਤਾ
ਹੁਣ ਕਿਹੜਾ ਵੇਲਾ, ਯਾਦ ਕਰ ਅੱਲਾ ਤੇਗ ਮਾਰਕੇ ਸੀਸ ਉਡਾਇ ਦਿੱਤਾ
ਬੋਲੇ ਜੈ ਗੁਰ ਨਾਨਕ ਕਰਤਾਰ ਸਿੰਘਾ ਦੇਖ ਵੇਰੀਆਂ ਦਿਲ ਡੁਲਾਇ ਦਿੱਤਾ

ਦੀਨਾ ਬੇਗ ਨੇ ਜ਼ਖਮੀ ਹੋਣ ਤੇ ਵੇਰੀਆਂ ਨੂੰ ਹਾਰ

ਪੈਂਡੇ ਖਾਂ ਦੇ ਡਿਗਦਿਆਂ ਖਾਲਸੇ ਨੇ ਤੇਗਾਂ ਧੂਹ ਕੇ ਬੜਾ ਘਮਸਾਨ ਪਾਇਆ
ਓਧਰ ਅੜਿਆ ਆ ਦੀਨਾ ਬੇਗ ਅੱਗੇ ਵੱਡਾ ਤੁਰਕ ਪਠਾਨਾਂ ਨੇ ਜ਼ੋਰ ਲਾਇਆ
ਆਰ ਪਾਰ ਉਸ ਨਾਲੇ ਦੇ ਮਾਰ ਮੱਚੀ ਯੋਧੇ ਯੋਧਿਆਂ ਦੇ ਵੱਈਂ ਮਾਰ ਢਾਹਿਆ
ਉਤੇ ਮੁਰਦਿਆਂ ਦੇ ਚੜ੍ਹ ਗਏ ਮੁਰਦੇ ਪਿਆ ਖਾਲਸੇ ਦਾ ਵੱਡਾ ਆਨ ਸਾਇਆ
ਦੀਨਾ ਬੇਗ ਤਾਈਂ ਕਾਰੀ ਜ਼ਖਮ ਲੱਗਾ ਡਰ ਮੌਤ ਦਾ ਓਸਦੇ ਦਿਲ ਛਾਇਆ
ਰਹੇ ਪਹਾੜੀਏ ਚੰਦਰੇ ਦਾ ਉਤੇ ਓਹਨਾ ਫੌਜ ਨੂੰ ਅੱਗੇ ਨ ਮੂਲ ਡਾਹਿਆ

*ਗੁਰਾਂ ਸਿਰ ਤੇ ਗਰਮ ਸ਼ਾਲ ਲਟ ਪਟੀ ਜੋਹੀ ਬਧੀ ਸੀ ਓਸ ਦੇ ਪਲੇ ਨੂੰ ਛੋਹ ਕੇ
ਡੀਰ ਨਿਕਲ ਗਿਆ । (ਸੁਃ ਪ੍ਰਃ)

†ਪੈਂਡੇ ਖਾਂ ਨੇ ਜ਼ਰੂਰ ਬਕਰਤ ਪਹਿਨਿਆ ਹੋਇਆ ਸੀ, ਕੱਨ ਦੇ ਪਾਸ ਵੋੜਾ ਥਾਂ ਖਾਲੀ
ਸੀ ਸਤਿਗੁਰ ਨੇ ਪੁੜਪੁੜੀ ਵਿਚ ਤੀਰ ਮਾਰਿਆ ਜੋ ਸਿਰ ਪਾੜ ਕੇ ਦੂਸਰੇ ਪਾਸੇ ਨਿਕਲ ਗਿਆ ।

ਵੈਰੀ ਛੱਡ ਮੈਦਾਨ ਨੂੰ ਨੱਠ ਉਠੇ ਪਿਆਂ ਜ਼ਖਮੀਆਂ ਨੂੰ ਕਿਸੇ ਨਹੀਂ ਚਾਇਆ
ਪਹਿਲੀ ਫੜੇ ਇਹ ਹੋਈ ਕਰਤਾਰ ਸਿੰਘਾ ਸ਼ਾਹੀ ਫੌਜ ਦਾ ਹੱਥ ਸਾਮਾਨ ਆਇਆ

ਤਬਾ

ਵੜ ਵਿਚ ਪਹਾੜਾਂ ਪਹਾੜੀਏ ਗਏ ਇਹ ਐਵੇਂ ਹੀ ਓਹਨਾਂ ਦੀ ਚਾਲ ਗੱਈ
ਦਿੱਤਾ *ਲੱਖ ਰੁਪਯਾ ਭੀ ਗਿਆ ਐਵੇਂ ਖਾਧੀ ਹਾਰ ਨ ਕੁਝ ਭੀ ਪਤ ਰੱਹੀ
ਫੌਜ ਮੁਸਲਮਾਨੀ ਨੱਠੀ ਵੱਲ ਰੋਪੜ ਪਿਛੋਂ ਤੇਗਾਂ ਬੰਦੂਕਾਂ ਦੀ ਮਾਰ ਪੱਈ
ਛੱਡ ਗਏ ਉਹ ਪਏ ਸਾਮਾਨ ਸਾਰੇ ਖਿਦਰਾਬਾਦ ਅੰਦਰ ਜਾਂ ਪਨਾਹ ਲੱਈ
ਦੀਨਾ ਬੇਗ ਨੇ ਜ਼ਖਮ ਸੁਵਾਯਾ ਓਥੇ ਨ ਚਾਹੀ ਉਬਾਲਨੀ ਕੜੀ ਬੱਹੀ
ਟੁਰ ਦਿੱਲੀ ਨੂੰ ਗਿਆ ਕਰਤਾਰ ਸਿੰਘਾ ਸਾਡੀ ਜਿੱਤ ਹੋਈ ਫੂਠੀ ਬਾਤ ਕੱਹੀ

ਪੰਥ ਦਾ ਤੇਜ

ਸ਼ਾਹੀ ਫੌਜ ਨੂੰ ਇਹ ਪਹਿਲੀ ਹਾਰ ਹੋਈ ਗੱਲਾਂ ਕਦੋਂ ਹਿੰਦੂ ਮੁਸਲਮਾਨ ਥਾਂ ਥਾਂ
ਟਲ ਗਏ ਪਹਾੜੀਏ ਮੌਤ ਤੋਂ ਡਰ ਤਾਹਨੇ ਓਹਨਾਂ ਨੂੰ ਲੋਕ ਸੁਨਾਣ ਥਾਂ ਥਾਂ
ਵਧਿਆ ਗੁਰਾਂ ਦਾ ਅਣ ਪਰਤਾਪ ਭਾਰਾ ਨਵੇਂ ਸਜਦੇ ਸਿੰਘ ਪਛਾਨ ਥਾਂ ਥਾਂ
ਨਵਾਂ ਖਾਲਸਾ ਪੰਥ ਪਰਕਾਸ਼ ਹੋਇਆ ਲੋਕ ਵੇਖ ਕੇ ਹੋਣ ਹੈਰਾਨ ਥਾਂ ਥਾਂ
ਸਿੰਘ ਕੇਸਾ ਧਾਰੀ ਫਿਰਨ ਦੇਸ ਅੰਦਰ ਸੋਹਣੇ ਬੀਰ ਬਾਂਕੇ ਨਾਲ ਸ਼ਾਨ ਥਾਂ ਥਾਂ
ਪੰਜ ਦਸ ਜਿਥੇ ਸਿੰਘ ਹੋਣ ਕੱਠੇ ਰਲ ਮਾਰਾ ਬਕਾਰਾ ਰਖਾਨ ਥਾਂ ਥਾਂ
ਨ ਕੋਈ ਡਰਦਾ ਹੂੰ ਦੀ ਹਾਂ ਕਰਦਾ ਜੇ ਕੋਈ ਕਰੇ ਤੇ ਤੇਗ ਖੜਕਾਨ ਥਾਂ ਥਾਂ
ਪੜ੍ਹਦੇ ਬਾਣੀਆਂ ਜ਼ੋਰ ਜੈ ਕਾਰਿਆਂ ਤੇ ਰਲ ਮਿਲ ਦੀਵਾਨ ਲਗਾਨ ਥਾਂ ਥਾਂ
ਯੋਧੇ ਸ਼ਸਤ੍ਰ ਧਾਰੀ ਬੇਪਰਵਾਹ ਫਿਰਦੇ ਵੇਖ ਵੇਖ ਹਾਕਮ ਖੁਨਸਾਨ ਥਾਂ ਥਾਂ
ਰੀਤ ਕੋਈ ਨ ਹਿੰਦੂਆਂ ਮੁਸਲਮਾਨਾਂ ਸਾਰੇ ਗੁਰਮਤ ਕਾਰ ਚਲਾਨ ਥਾਂ ਥਾਂ
ਦੇਵੀ ਦਿਉਤਿਆਂ ਤੇ ਮੰਜ਼ੀਆਂ ਕਬਰਾਂ ਨੂੰ ਨਹੀਂ ਪੂਜਨਾ, ਫੜੇ ਗਜਾਨ ਥਾਂ ਥਾਂ
ਤੀਜਾ ਪਰਗਟਿਆ ਪੰਥ ਕਰਤਾਰ ਸਿੰਘਾ ਮੁਸਲਮਾਨ ਹਿੰਦੂ ਗਮ ਖਾਨ ਥਾਂ ਥਾਂ

ਤਬਾ

ਜਿੱਧਰ ਚਾਹੁੰਦੇ ਸਿੰਘ ਨਿਸ਼ੰਗ ਫਿਰਦੇ ਡਰਦਾ ਉਠ ਟੁਕਾਵਟ ਪਾਇ ਕੋਈ ਨ
ਆਉਣ ਮੰਗਤਾਂ ਰਾਹੀਂ ਬੇਖਬਰ ਹੋਕੇ ਡਾਕੂ ਚੋਰ ਬਦਮਾਸ਼ ਸਤਾਇ ਕੋਈ ਨ
ਇਕ ਸਿੰਘ ਭੀ ਕਾਫਲੇ ਵਿਚ ਹੋਵੇ ਵੇਖ ਸਾਮ੍ਹਣੇ ਅੱਖ ਉਠਾਇ ਕੋਈ ਨ
ਬਰਕਤ ਸ਼ਸਤ੍ਰਾਂ ਦੀ ਕਰਤਾਰ ਸਿੰਘਾ ਹਾਈਂ ਮਾਈਂ ਹਾਕਮ ਹੱਥ ਪਾਇ ਕੋਈ ਨ

*ਇਹ ਲੱਖ ਰੁਪਯਾ ਖਰਚ ਤੇ ਵਢੀ ਵਾਸਤੇ ਸਾਰਿਆਂ ਰਾਜਿਆਂ ਨੇ ਕੱਠਾ ਕਰਕੇ ਦਿੱਤਾ ਸੀ।

ਸ਼ਸਤ੍ਰਾਂ ਵਿਚ ਵਾਧਾ

ਏਧਰ ਸਤਿਗੁਰੂ ਜੀ ਤਾੜ ਸਮੇਂ ਦੀ ਰੱਖ ਬੜੇ ਬੜੇ ਹੱਥਯਾਰ ਬਣਵਾਈ ਜਾਂਦੇ
ਸਾਂਗਾਂ ਬਰਛੀਆਂ ਤੀਰ ਕਮਾਨ ਭਾਲੇ ਖੰਡੇ ਜਮਧਰਾਂ ਜਮ੍ਹਾਂ ਕਰਾਈ ਜਾਂਦੇ
ਛੋਟੇ ਰਹਿਕਲੇ ਅਤੇ ਜੰਬੂਰਚੇ ਕੱਈ ਕਾਰੀਗਰਾਂ ਤੋਂ ਰੋਜ਼ ਢਲਵਾਈ ਜਾਂਦੇ
ਜੋ ਸੂਰਮਾ ਆਵੇਦਾ ਕਿਸੇ ਥਾਉਂ ਆਦਰ ਮਾਨ ਦੇਇ ਪਾਸ ਰਖਾਈ ਜਾਂਦੇ
ਚੰਗੇ ਸ਼ਸਤ੍ਰ ਜਿਸ ਤਰ੍ਹਾਂ ਮਿਲ ਸੱਕਨ ਸਿਲ੍ਹਾ ਖਾਨਿਆਂ ਵਿਚ ਭਰਵਾਈ ਜਾਂਦੇ
ਜੁਲਮ ਟਾਕਰੇ ਲੱਈ ਕਰਤਾਰ ਸਿੰਘਾ ਜੰਗੀ ਤਾਕਤ ਤੱਈਂ ਵਧਾਈ ਜਾਂਦੇ

ਰਾਜਿਆਂ ਦੀਆਂ ਸੋਚਾਂ ਤੇ ਅਕੱਠ

ਸ਼ਾਹੀ ਫੌਜ ਭੀ ਆਈ, ਨ ਕੁਝ ਬਣਿਆਂ ਥਾਂ ਥਾਂ ਉਤੇ ਪਛੁਤਾਨ ਰਾਜੇ
ਗੁਰੂ ਰਾਜ ਸਾਡੇ ਹੁਣ ਖੋਹ ਲਏਗਾ ਆਪੋ ਆਪਣੇ ਥਾਂ ਡਰ ਖਾਨ ਰਾਜੇ
ਮਾਰ ਕੱਢੀਏ ਨਹੀਂ ਤੇ ਅਧੀਨ ਕਰੀਏ ਬੈਠ ਬੈਠ ਸਲਾਹਾਂ ਪਕਾਨ ਰਾਜੇ
ਕੱਠੇ ਵਿਚ ਕਹਿਲੂਰ ਕਰਤਾਰ ਸਿੰਘਾ ਹੋਕੇ ਫੇਰ ਦਲੀਲਾਂ ਦੁੜਾਨ ਰਾਜੇ

ਯਥਾ—

ਕੱਠ ਹੋਯਾ ਬਿਲਾਸ ਪੁਰ ਵਿੱਚ ਭਾਰਾ ਰਾਜੇ ਆਇ ਸਾਰੇ ਬਾਏ ਧਾਰ ਦੇ ਜੀ
ਸ੍ਰੀ ਨਗਰ, ਹੰਡੂਰ ਗਲੋਰ ਵਾਲੇ; ਕੁਲੂ, ਚੰਬੀਏ ਭਰੇ ਹੰਕਾਰ ਦੇ ਜੀ
ਨੂਰ ਪੁਰੇ ਵਾਲੇ ਕੈਂਬਲ ਕਾਂਗੜੇ ਤੋਂ ਜਸਵਾਲੀਏ ਆ ਗੱਪਾਂ ਮਾਰਦੇ ਜੀ
ਸੋਬੇ ਵਾਲੀਏ ਤੇ ਮਨਸਾ ਵਾਲੀਏ ਭੀ ਬੇੜ ਧਾਰ ਅਤੇ ਕਿਸਤ ਵਾਰ ਦੇ ਜੀ
ਇੰਦੌਰ, ਕਟੌਚ, ਨਾਦਾਉਨ ਵਾਲੇ ਕੁਟਲਹਿਰੀਏ ਮੁੱਛਾਂ ਸੁਵਾਰ ਦੇ ਜੀ
ਵਿਚੇ ਮੰਡੀ ਸੁਕੇਤ ਕਰਤਾਰ ਸਿੰਘਾ ਬਹਿ ਕੇ ਨਫੇ ਨੁਕਸਾਨ ਵਿਚਾਰ ਦੇ ਜੀ

ਤਥਾ।

ਹੈਸੀ ਬਹੁਤਿਆਂ ਦੀ ਇਹ ਸਲਾਹ ਵਿਚੋਂ ਦਿੱਲੀ ਚੱਲ ਕੇ ਆਪ ਪੁਕਾਰੀਏ ਜੀ
ਬਾਦਸ਼ਾਹ ਨੂੰ ਬਦ ਗੁਮਾਨ ਕਰੀਏ ਉਪਰ ਗੁਰਾਂ ਸ਼ਕਾਇਤ ਗੁਜ਼ਾਰੀਏ ਜੀ
ਸ਼ਾਹੀ ਲਸ਼ਕਰਾਂ ਦੀ ਇਮਦਾਦ ਲੈ ਕੇ ਦੇਸੋਂ ਗੁਰੂ ਦੇ ਤਈਂ ਨਿਕਾਰੀਏ ਜੀ
ਇਹਨਾਂ ਵਿਚ ਹੰਡੂਰੀਆ ਚਤਰ ਹੈਸੀ ਯਿਹ ਆਖਦਾ ਗੱਲ ਵਿਚਾਰੀਏ ਜੀ
ਕਿਉਂ ਆਪਣਾ ਖੋਲੀਏ ਪਾਸ ਜਾ ਕੇ ਪੈਰੀਂ ਆਪ ਕੁਹਾੜਾ ਮਾਰੀਏ ਜੀ
ਬਾਦਸ਼ਾਹ ਸਨੂੰ ਕਮਜ਼ੋਰ ਸਮਝੂ ਸਿਰ ਹਾਕਮਾਂ ਨੂੰ ਕਾਹਨੂੰ ਚਾੜ੍ਹੀਏ ਜੀ
ਬਾਈਧਰ ਅੰਦਰ ਰਾਸਪੂਤ ਅਸੀਂ ਕਾਜ ਆਪਣਾ ਆਪ ਸਵਾਰੀਏ ਜੀ
ਫੌਜਾਂ ਸਾਰੀਆਂ ਕੱਠੀਆਂ ਇਕ ਥਾਂ ਕਰ ਮਾਖੋਵਾਲ ਤੇ ਢੱਲ ਉਲਾਰੀਏ ਜੀ
ਗੁਰੂ ਪਾਸ ਓਥੇ ਕਿਹੜਾ ਜਮ੍ਹਾਂ ਲਸ਼ਕਰ ਕੱਠੇ ਸਿੱਖ ਚਾਰ ਹਜ਼ਾਰੀਏ ਜੀ

ਸਾਡਾ ਲਸ਼ਕਰ ਬੇ ਸੁਮਾਰ ਹੋਵੇ ਕੱਠੀ ਕਰ ਲਈਏ ਪਰਜਾ ਸਾਰੀਏ ਜੀ
ਨਾਲ ਲੈ ਕੇ ਰੰਘੜਾਂ ਗੁਜਰਾਂ ਨੂੰ ਹੱਲੇ ਕਰ ਪਈਹੇ ਵਾਰੇ ਵਾਰੀਏ ਜੀ
ਗੁਰੂ ਨੂੰ ਕੀਹ ਚੀਜ਼ ਕਰਤਾਰ ਸਿੰਘਾ ਹਿੰਮਤ ਕਰੀਏ ਦਿੱਲੀ ਜਾ ਮਰੀਏ ਜੀ

ਰਾਜਿਆਂ ਨੇ ਸਤਿਗੁਰਾਂ ਵਲ ਚਿੱਠੀ ਲਿਖਣੀ

ਰਲ ਹੋਰ ਸਿਆਣਿਆਂ ਕਾਢ ਕੱਢੀ ਜ਼ਬਰਦਸਤ ਚਿੱਠੀ ਲਿਖਵਾਉ ਛੇਤੀ
ਲਿਖੇ ਗੁਰੂਤਾਈਂ ਰਈਯੱਤ ਤੁਸੀਂ ਸਾਡੀ ਸਾਰਾ ਪਿਛਲਾ*ਕਰ ਪੁਚਾਉ ਛੇਤੀ
ਫੌਜਾਂ ਰਖੋ ਨਾ ਵਿਚ ਅਨੰਦ ਪੁਰ ਦੇ ਸਿਖਾਂ ਤਈਂ ਖਿੰਡਾਉ ਪੁੰਡਾਉ ਛੇਤੀ
ਜਿਵੇਂ ਰਹੇ ਪਹਿਲੇ ਗੁਰੂ ਰਹੇ ਤੁਸੀਂ ਜੰਗ ਢੰਗ ਦੇ ਤਈਂ ਤਜਾਉ ਛੇਤੀ
ਸਿੰਘ ਵੜੇ ਨ ਦੂਨ ਕਹਿਲੂਰਦੀ ਕੋਈ ਹੁਕਮ ਸਾਰੀਆਂ ਤਈਂ ਸੁਨਾਉ ਛੇਤੀ
ਜੇਕਰ ਨਹੀਂ ਤਾਂ ਜੰਗ ਨੂੰ ਤਿਆਰ ਹੋਵੇ ਪਿਆ ਝੇੜਾ ਬਖੇੜਾ ਮੁਕਾਉ ਛੇਤੀ
ਅਸੀਂ ਹੋਇ ਬਿਲਾਸ ਪੁਰ ਵਿਚ ਕੱਠੇ ਸੋਚ ਸਮਝ ਜੁਵਾਬ ਭਿਜਵਾਉ ਛੇਤੀ
ਮੁਕ ਜਾਇ ਬਖੇੜਾ ਕਰਤਾਰ ਸਿੰਘਾ ਰਣ ਚੜ੍ਹ ਕੇ ਜ਼ੋਰ ਅਦਮਾਉ ਛੇਤੀ

ਸ੍ਰੀ ਸਾਹਿਬਾਂ ਨੇ ਰਾਜਿਆਂ ਨੂੰ ਜੁਆਬ ਲਿਖਨਾ

ਚਿੱਠੀ ਦੂਤ ਲੈ ਸਤਿਗੁਰਾਂ ਪਾਸ ਪਹੁੰਚਾ ਉਹ ਵਿਚ ਦੀਵਾਨ ਪੜ੍ਹਾਈ ਗਈ
ਸੁਣਦੇ ਸਾਰ ਚੇਹਰੇ ਬੀਰ ਹਸ ਚੜ੍ਹਿਆ ਸੱਦ ਯੋਧਿਆਂ ਤਈਂ ਸੁਨਾਈ ਗਈ
ਉਸ ਵੇਲੇ ਹੀ ਉਹਦੇ ਜੁਆਬ ਦੇ ਵਿਚ ਜ਼ਬਰਦਸਤ ਚਿੱਠੀ ਲਿਖਵਾਈ ਗਈ
ਛਾਤੀ ਰਾਜਿਆਂ ਵਿਚ ਕਰਤਾਰ ਸਿੰਘਾਂ ਡਾਢੀ ਗਜ਼ਬ ਦੀ ਚੋਟ ਲਗਾਈ ਗਈ

ਜੁਆਬ

ਸੁਣੇ ਰਾਜਿਉ ਰਾਣਿਉ ਰਾਜਪੂਤੋ ਕੱਠੇ ਹੋਇ ਓ ਜੇ ਬਾਈ ਧਾਰ ਤੁਸੀਂ
ਤੁਹਾਡੀ ਸਾਰਿਆਂ ਦੀ ਮਤ ਗਈ ਮਾਰੀ ਰਾਜਨੀਤ ਦੇ ਨਹੀਂ ਸਮਝਦਾਰ ਤੁਸੀਂ
ਧਰਮ ਦੇਸ਼ ਦੀ ਰਖਯਾ ਅਸਾਂ ਕਰਨੀ ਰੋੜੇ ਰਹੇ ਅਟਕਾ ਵਿਚ ਘਾਰ ਤੁਸੀਂ
ਰਲ ਕੇ ਟਾਕਰਾ ਕਰਦੇ ਜੁਲਮ ਦਾ ਜੇ ਯੱਸ ਖੱਟਕੇ ਵਿੱਚ ਸੰਸਾਰ ਤੁਸੀਂ
ਤੁਹਾਨੂੰ ਵਹਿਮਾਂ ਤੇ ਭਰਮਾਂ ਨੇ ਮਾਰ ਲਿਆ ਕਰਨ ਲਗ ਪਏ ਮਜ਼੍ਹਬੀ ਖਾਰ ਤੁਸੀਂ
ਕਈ ਵਾਰ ਮਿਲੇ ਕਈ ਵਾਰ ਟੂਟੇ ਕਰੇ ਖੋਟ ਦਾ ਸਦਾ ਵਿਹਾਰ ਤੁਸੀਂ
ਅਸੀਂ ਰੱਈਯੱਤ ਪੁਰਖ ਅਕਾਲ ਦੀ ਹਾਂ ਕਰੋ ਆਪਨੇ ਮਨ ਵਿਚਾਰ ਤੁਸੀਂ
ਅਸਾਂ ਜਮਾਂ ਨੂੰ ਭੀ ਦੰਡ ਨਹੀਂ ਦੇਣਾ ਰੱਖੇ ਕੀਹ ਮਕਦੂਰ ਗੁਵਾਰ ਤੁਸੀਂ
ਸਾਡੇ ਪਾਸੋਂ ਕਰ ਮੰਗਦੇ ਹੋ ਜੇ ਲੈਣਾ, ਲੈ ਨਾਲ ਤਲਵਾਰ ਤੁਸੀਂ

ਏਥੋਂ ਖਿੰਡੇ ਨ ਖਾਲਸਾ, ਜਮ੍ਹਾ ਹੋਸੀ ਆਪੇ ਖਿਲੋਗੇ ਹੋਇ ਖਵਾਰ ਤੁਸੀਂ
ਜਿਵੇਂ ਵਰਤੋ, ਵਰਤਾਂਗੇ ਓਸੇ ਤਰ੍ਹਾਂ ਪਹਿਲ ਰਕਦੇ ਸਦਾ ਬੁਰਯਾਰ ਤੁਸੀਂ
ਆਉ ਬੇਸ਼ਕ ਰਲਕੇ ਚਲੇ ਆਵੇ ਬਾਈ, ਬਾਈ ਚੰਤਾਲੀ, ਹੋ ਧਾਰ ਤੁਸੀਂ
ਅੱਗੇ ਸਿੰਘ ਉਡੀਕ ਦੇ ਵਿਚ ਬੈਠੇ ਅੱਜੇ ਆਉ, ਨ ਕਰੋ ਅਵਾਰ ਤੁਸੀਂ
ਕਾਹਲੇ ਸਿੰਘ ਪੈ ਰਹੇ ਕਰਤਾਰ ਸਿੰਘਾ ਬਣੇ ਓਹਨਾਂ ਦੇ ਆਨ ਸ਼ਕਾਰ ਤੁਸੀਂ

ਆਨੰਦਪੁਰ ਵਿੱਚ ਤੱਯਾਰੀਆਂ

ਏਸੇ ਤਰ੍ਹਾਂ ਦਿਨ ਕੁਝ ਕੂ ਬੀਤ ਗਏ ਸਿੰਘ ਹੋਇ ਆਨੰਦ ਪੁਰ ਆਨ ਕੱਠੇ
ਲੈ, ਲੈ ਘੋੜੇ ਹੱਥਯਾਰ ਬਹੁਤੇ ਦੇਸ ਵਿੱਚੋਂ ਹੋ ਗਏ *ਜੁਆਨ ਕੱਠੇ
ਸੁਣ ਸੁਣ ਕੇ ਖਬਰਾਂ ਜੰਗ ਦੀਆਂ ਸਿੰਘ ਲੱਗ ਪਏ ਕਰਨ ਸਮਾਨ ਕੱਠੇ
ਕਰਦੇ ਮਾਰਾ ਬਕਾਰਾ ਕਰਤਾਰ ਸਿੰਘਾ ਸਮਾ ਬਣੇ ਤੇ ਹੋਣ ਕੁਰਬਾਨ ਕੱਠੇ

ਤਥਾ

ਭੀੜ ਵੈਰੀਆਂ ਦੀ ਹੋਇ ਬਹੁਤ ਕੱਠੀ ਗੁਰਾਂ ਥਾਂ ਥਾਂ ਕੰਮ ਸੌਂਪਾ ਦਿੱਤੇ
ਕਿਲ੍ਹੇ ਲੋਹਗੜ੍ਹ, ਹੋਲਗੜ੍ਹ, ਫਤੇਗੜ੍ਹ ਤੇ ਉਪਰ ਦਮਦਮੇ ਜੁਵਾਨ ਬੈਠਾ ਦਿੱਤੇ
ਦਾਰੂ ਸਿੱਕਾ ਦੇਇ, ਲੋੜ ਅਨੁਸਾਰ ਦਿੱਤਾ ਜੱਥੇਦਾਰ ਹਰ ਥਾਂ ਠਹਿਰਾ ਦਿੱਤੇ
ਦਿੱਤੀ ਹੱਥ ਕਮਾਨ ਅਜੀਤ ਸਿੰਘ ਦੇ ਨਾਲ ਪੰਜ ਪਿਆਰੇ ਕਰਾ ਦਿੱਤੇ
ਗੁਰਾਂ ਕਿਲ੍ਹਾ ਆਨੰਦ ਗੜ੍ਹ ਕਾਈਮ ਕਰਕੇ ਪਹਿਰੇ ਬੁਰਜਾਂ ਵਿੱਚ ਲਗਾ ਦਿੱਤੇ
ਵੈਰੀ ਆਵੇਦੇ ਲਈ ਕਰਤਾਰ ਸਿੰਘਾ ਮਹਿਮਾਨੀ ਦੇ ਸਾਜ਼, ਸਜਾ ਦਿੱਤੇ

ਮੱਘਰ ੧੭੫੮ ਵਿੱਚ ਪਹਾੜੀਆਂ ਨੇ ਧਾਵਾ ਕਰਨਾ

ਸਤਾਰਾਂ ਸੌ ਅਠਵੇਂਜਾ ਮਾਹ ਮੱਘਰ ਰਾਜੇ ਚੜ੍ਹ ਕੇ ਵਾਂਗ ਤੁਫਾਨ ਆਏ
ਕੱਠੇ ਹੋਇ ਰੰਘੜ, ਰਾਜਪੂਤ, ਗੁੱਜਰ ਨਾਲ ਸਿੰਘਾਂ ਦੇ ਜ਼ੋਰ ਅਜ਼ਮਾਨ ਆਏ
ਨਿਕਲ ਆਇ ਪਹਾੜ ਦੀ ਦੂਣ ਵਿੱਚੋਂ ਆਨੰਦਪੁਰ ਦੇ ਵਿਚ ਮੈਦਾਨ ਆਏ
ਦਾਰੂ ਘਾਉ ਨ ਸੋਚਿਆ ਸਮਝਿਆ ਚਲੇ ਸਿੱਧੇ ਹੀ ਹੱਲਾ ਮਚਾਨ ਆਏ
ਵੀਹ ਪੰਝੀ ਹਜ਼ਾਰ ਦੀ ਗਿਣਤੀ ਸੀ ਧੌਂਸੇ ਮਾਰਦੇ ਛੱਡ ਨਿਸ਼ਾਨ ਆਏ
ਭਾਰੀ ਸ਼ੋਰ ਮਚਾ ਕਰਤਾਰ ਸਿੰਘਾ ਫੜੇ ਗੜ੍ਹ ਨੂੰ ਸਿੱਧੇ ਅੰਵਾਨ ਆਏ

ਤਥਾ

ਏਧਰ ਗੁਰਾਂ ਦਾ ਹੁਕਮ ਸੀ ਖਾਲਸੇ ਨੂੰ ਛੱਡ ਮੋਰਚੇ ਅਗਾਂ ਨ ਜਾਇ ਕੋਈ

*ਗੁਰਬਖਸ਼ ਸਿੰਘ ਤੇ ਬਖਸ਼ਾ ਸਿੰਘ ਭੈਰੋਵਾਲ ਦੇ ਰਹਿਨ ਵਾਲੇ, ਦਯਾਲ ਸਿੰਘ
ਸੁਰ ਸਿੰਘ ਵਾਸੀ ਤੇ ਸੇਵਾ ਸਿੰਘ ਮੱਟੂ ਐਨ ਜੰਗ ਦੇ ਵੇਲੇ ਸਿਰ ਦੁਨੀ ਚੰਦ ਮਸੰਦ ਦੇ ਨਾਲ
ਪੰਜ ਸੌ ਸਿੰਘਾਂ ਦੇ ਸਣੇ ਆ ਅੱਪੜੇ।

ਓਟ ਕਿਲ੍ਹਯਾਂ ਦੀ ਰੱਖਨੀ ਪਿੱਠ ਪਿੱਛੇ ਅੱਗੇ ਵਧ ਕੇ ਜੰਗ ਨ ਪਾਇ ਕੋਈ
ਵੈਰੀ ਕਰਨ ਹੱਲਾ ਤੋੜੇ ਡੰਭ ਦੇਣੇ ਮਾਰ ਹੇਠੋਂ ਨ ਬਚੇ ਬਚਾਇ ਕੋਈ
ਸਿੰਘ ਚੁਪ ਕੀਤੇ ਬੈਠੇ ਮੋਰਚੀਂ ਰਹੇ ਨ ਪਹਾੜੀਆਂ ਦੇਖੇ ਦਿਖਾਇ ਕੋਈ
ਢੋਲ ਮਾਰਦੇ ਕਦਮ ਵਧਾਈ ਆਏ ਅੱਗੋਂ ਉਠ ਨ ਰੋਕੇ ਰੁਕਾਇ ਕੋਈ
ਦੁਕੇ ਮਾਰਾਂ ਦੇ ਨੇੜੇ ਕਰਤਾਰ ਸਿੰਘਾ ਸਿੰਘਾਂ ਦੜ ਵੱਟੀ ਨ ਖੁਲਾਇ ਕੋਈ

ਘਮਸਾਨ ਦਾ ਜੰਗ

ਧਰ ਲੂਟ ਦੇ ਚਾਉ ਨੂੰ ਵਧੀ ਆਏ ਵੇਲਾ ਮਾਰ ਦਾ ਸਿੰਘਾਂ ਜਾ ਪਾਇਆ ਜੀ
ਤੋੜੇ ਡੰਭ ਦਿੱਤੇ ਜੁਵਾਲਾ ਬਮਨੀਆਂ ਦੇ ਤੜ ਭੜਾਟਦਾ ਸ਼ੇਰ ਉਠਾਇਆ ਜੀ
ਕੰਧਾਂ ਵਾਂਗ ਵੈਰੀ ਚਲਿਆਆ ਰਿਹਾ ਸੀ ਤੀਰਾਂ ਗੋਲੀਆਂ ਮੀਂਹ ਬਰਸਾਇਆ ਜੀ
ਸੂਰਤ ਵੈਰੀ ਦੇ ਤਈ ਨ ਲੈਣ ਦਿਤੀ ਮਾਰੀ ਸੈਇਆਂ ਨੂੰ ਧਰਤ ਲਿਟਾਇਆ ਜੀ
ਆਲਮ ਸਿੰਘ ਬਚਿਤ੍ਰ ਸਿੰਘ ਦਯਾ ਸਿੰਘ ਨੇ ਵੇਲਾ ਤਾੜਕੇ ਹੱਲਾ ਬੁਲਾਇਆ ਜੀ
ਉਤੇ ਸਿੰਘ ਰਿਹਾ ਪਾਸ ਸਾਹਿਬਜ਼ਾਦੇ ਓਹਨੂੰ ਘੇਰ ਕੇ ਪਿਛਾਂ ਰਖਾਇਆ ਜੀ
ਪੰਜ ਸੌ ਲੈ ਕੇ ਸਿੰਘ ਵਾਰ ਇੱਕੋ ਖੰਡਾ ਜਾ ਅੱਗੇ ਖੜਕਾਇਆ ਜੀ
ਵੈਰੀ ਸੰਭਲੇ ਅਸੇ ਨ ਪਰ ਹੈਸਨ ਇਕ ਦਮ ਘਮਸਾਨ ਮਚਾਇਆ ਜੀ
ਸ਼ੇਰ ਇੱਜੜ ਦੇ ਵਿਚ ਵੜ ਗਏ ਵੈਰੀ ਸੱਥਰ ਵਾਂਗ ਵਿਡਾਇਆ ਜੀ
ਨੱਠ ਗਏ ਪਿਛਾਂਹ ਕਰਤਾਰ ਸਿੰਘਾ ਮੂੰਹ ਪਹਿਲਾਂ ਹੀ ਹਾਰ ਦਿਖਾਇਆ ਜੀ

ਤਾਂ

ਮਾਰ ਖਾ ਪਹਾੜੀਏ ਹਟੇ ਪਿੱਛੇ ਪਲਾਂ ਵਿੱਚ ਨੁਕਸਾਨ ਉਠਾਇ ਡਾਢੇ
ਬੋੜੇ ਸਿੰਘਾਂ ਨੇ ਸੱਤਰ ਲਾਹ ਘੱਤੇ ਹੱਥ ਵੇਖ ਦਿਲੋਂ ਸ਼ਰਮਾਇਆ ਡਾਢੇ
ਜਮਤੂਲਾ ਤੇ ਕੇਸਰੀ ਸਿੰਹ ਵਧੇ ਜ਼ੋਰ ਗੁਸਤਾਂ ਰੰਘੜਾ ਪਾਇ ਡਾਢੇ
ਜਮਤੂਲੇ ਨੂੰ ਬੋਲੀਆ ਮਾਰੀਓਂ ਨੇ ਹੋਰ ਉਸ ਦੇ ਤਈਂ ਚੜ੍ਹਾਈ ਡਾਢੇ
ਓਹਨਾਂ ਵਧ ਘਮਸਾਨ ਮਚਾ ਦਿਤਾ ਗੋਲੀ ਤੀਰਾਂ ਦੇ ਹੱਲੇ ਕਰਾਇ ਡਾਢੇ
ਸਿੰਘ ਥਾਵਾਂ ਤੋਂ ਮਾਰ ਉਖੜ ਦਿਤੇ ਲੋਹ ਗੜ੍ਹ ਦੇ ਵਲ ਦਬਾਇ ਡਾਢੇ
ਸਿੰਘ ਹਟਦੇ ਵੇਖ ਅਜੀਬ ਸਿੰਘ ਜੀ ਉਚੇ ਗੰਜ ਜੈਕਾਰੇ ਗਜਾਇ ਡਾਢੇ
ਸੁਣੇ ਸਾਥੀਆਂ ਦੇ ਹਲਾ ਬੋਲ ਦਿਤਾ ਵਧ ਯੋਧਿਆਂ ਹਥ ਦਿਖਾਇ ਡਾਢੇ
ਮਚੀ ਮਾਰ ਮੈਦਾਨ ਦੇ ਵਿਚ ਭਾਰੀ ਦੋਹਾਂ ਪਾਸਿਆਂ ਜ਼ੋਰ ਅਜਮਾਇ ਡਾਢੇ
ਭਾਰੀ ਪਈ ਕੁਰਾਲਾਟ ਕਰਤਾਰ ਸਿੰਘਾ ਹਥ ਵੇਖ ਵੈਰੀ ਘਬਰਾਇ ਡਾਢੇ

ਜਮਤੁਲੇ ਨੇ ਮਾਰਿਆ ਜਾਣਾ

ਏਸ ਹਫੜਾ ਦਫੜੀ ਵਿੱਚ ਉਥੇ ਇੱਕ ਦੂਜਾ ਨ ਕਿਸੇ ਸੰਭਾਰਿਆ ਜੀ
 *ਸਾਹਿਬ ਸਿੰਘ ਪਿਆਰੇ ਨੇ ਜਮਤੁਲਾ ਅੱਗੇ ਵਧ ਉਲਟਾ ਕੇ ਮਾਰਿਆ ਜੀ
 ਉਹਦੀ ਲੋਥ ਨੂੰ ਲੈਣ ਲਈ ਗੁਜਰਾਂ ਨੇ ਬੜਾ ਵਧ ਵਧ ਕੇ ਜ਼ੋਰ ਦਿਖਾਰਿਆ ਜੀ
 ਮਾਨ ਸਿੰਘਾਂ ਨੇ ਵਧ ਕੇ ਲੋਥ ਉਤੇ ਝੰਡਾ ਖਾਲਸਈ ਜਾ ਖਿਲਾਰਿਆ ਜੀ
 ਵਗਿਆ ਖੂਨ ਪਰਨਾਲਿਆ ਵਾਂਗ ਉਥੇ ਦਿੱਤੀ ਲੋਥ ਨ ਸਿੰਘਾਂ ਲਲਕਾਰਿਆ ਜੀ
 ਗੱਈ ਪੇਸ਼ ਨ ਕਰਤਾਰ ਸਿੰਘਾ ਵੇਰੀ ਕਰ ਹੱਲੇ ਅੰਤ ਹਾਰਿਆ ਜੀ

ਵਾਕ ਕਵੀ

ਆਲਮ ਸਿੰਘ ਨੇ ਵਧ ਨਸ਼ਾਨ ਤੋਂ ਭੀ ਸਣੇ ਸਾਥੀਆਂ ਦੇ ਵੇਰੀ ਘਾਇ ਬਹੁਤੇ
 ਲੋਥ ਲੈਣ ਦੇ ਵਾਸਤੇ ਗੁਜਰਾਂ ਨੇ ਮੁੜ ਮੁੜ ਕੇ ਜ਼ੋਰ ਦਿਖਾਇ ਬਹੁਤੇ
 ਘੁਮੰਡ ਚੰਦ ਦਾ ਰਿਹਾ ਘੁਮੰਡ ਭੀ ਨ ਹੱਲੇ ਓਸ ਨੇ ਭੀ ਕਰਵਾਇ ਬਹੁਤੇ
 ਸਿੰਘਾਂ ਤਈਂ ਨ ਪਿਛ੍ਹਾਂ ਹਟਾ ਸੱਕੇ ਲਿਆ ਲਿਆ ਜੁਵਾਨ ਮਰਵਾਇ ਬਹੁਤੇ
 ਸਾਹਿਬ ਵੇਖ ਕੇ ਬੜੇ ਆਨੰਦ ਹੋ ਰਹੇ ਖਿੱਚ ਖਿੱਚ ਕੇ ਤੀਰ ਬਰਸਾਇ ਬਹੁਤੇ
 ਫਤੇ ਖਾਲਸੇ ਪਾਈ ਕਰਤਾਰ ਸਿੰਘਾਂ ਹੱਥ ਵੇਖ ਰਾਜੇ ਘਬਰਾਇਆ ਬਹੁਤੇ

ਤਬਾ

ਪਹਿਲੇ ਦਿਨ ਹੀਬੜਾ ਨੁਕਸਾਨ ਹੋਇਆ ਰਾਜੇ ਆਉਂਦੇ ਹੋਂਸਲਾ ਢਾਹ ਬੈਠੇ
 ਡੇਰੀਂ ਬੈਠ ਕੇ ਝੂਰਦੇ ਦਿਲਾਂ ਅੰਦਰ ਕਾਹਲੀ ਕਰ ਨੁਕਸਾਨ ਉਠਾ ਬੈਠੇ
 ਕੁਝ ਸੋਚ ਕੇ ਨਹੀਂ ਲੜਾਈ ਹੋਈ ਵਿੱਚ ਮੁਫਤ ਦੇ ਛੂਤ ਬੜਵਾ ਬੈਠੇ
 ਅੱਛਾ ਕੱਲ੍ਹ ਹੁਣ ਸਹੀ ਕਰਤਾਰ ਸਿੰਘਾ ਚੰਗਾ, ਅੱਜ ਤਾਂ ਪੂਰੀਆਂ ਪਾ ਬੈਠੇ

ਦੂਸਰੇ ਦਿਨ ਸਾਹਿਬ ਅਜੀਤ ਸਿੰਘਾ ਦਾ ਜੰਗ

ਥਾਂ ਥਾਂ ਸੰਭਾਲ ਹੋਈ ਜ਼ਖਮੀਆਂ ਦੀ ਜਿਵੇਂ ਬੀਤੀ ਸੁ ਰਾਤ ਬਿਤਾਈ ਸਾਰੀ
 ਦਿਨ ਚੜ੍ਹਦਿਆਂ ਫੇਰ ਪਹਾੜੀਆਂ ਨੇ ਫੌਜ ਜੰਗ ਲਈ ਤੱਯਾਰ ਕਰਾਈ ਸਾਰੀ
 ਵੱਜੇ ਸੰਖ ਨ ਫੀਰੀਆਂ ਦਲਾਂ ਅੰਦਰ ਫੌਜ ਜੰਗ ਰਾਜਿਆਂ ਆਣ ਝੁਕਾਈ ਸਾਰੀ
 ਦਿੱਤਾ ਸੂਹੇ ਨੇ ਭੇਦ ਕਰਤਾਰ ਸਿੰਘਾ ਚਾਲ ਢਾਲ ਵੇਰੀ ਦੀ ਜਤਾਈ ਸਾਰੀ

ਤਬਾ

ਸਿੰਘ ਬੈਠੇ ਸਨ ਮੋਰਚੇ ਮੱਲ ਕਰ ਕੇ ਜਿੱਧਰ ਵੇਰੀ ਕਾੜ ਕਾੜ ਹੁੰਦੀ
 ਢੁਕਣ ਕਿਲ੍ਹਿਆਂ ਨੇੜੇ ਨ ਦੇਇ ਕੋਈ ਕੋਹਾਂ ਪਾਸਿਆਂ ਤੋਂ ਡਾਢੀ ਮਾਰ ਹੁੰਦੀ
 ਕਿਤੇ ਤੀਰਾਂ ਤੇ ਗੋਲੀਆਂ ਮੀਂਹ ਵਰ੍ਹਦੇ ਕਿਤੇ ਅੜ ਕੇ ਮਾਲ ਖਲਵਾਰ ਹੁੰਦੀ

*ਤਵਾਰੀਖ ਵਿਚਉਦੇ ਸਿੰਘ ਨੇ ਮਾਰਿਆ ਲਿਖਿਆ ਹੈ।

ਚੜ੍ਹ ਗਈ ਦੁਪਹਿਰ ਕਰਤਾਰ ਸਿੰਘਾ ਫੌਜ ਖਾਲਸਾ ਹੋਰ ਤੱਯਾਰ ਹੁੰਦੀ
ਤਬਾ

ਤਿਆਰ ਹੋਇ ਕੇ ਸਾਹਿਬ ਅਜੀਤ ਸਿੰਘ ਜੀ ਪਾਕੇ ਆਗਯਾ ਵਿਚ ਮੈਦਾਨ ਆਏ
ਜੱਥੇ ਨਿਰੇ ਅਸਵਾਰ ਦੇ ਨਾਲ ਚੜ੍ਹੇ ਹੋ ਤੱਯਾਰ ਬਰ ਤਯਾਰ ਜੁਵਾਨ ਆਏ
ਸਿੱਧੇ ਪਏ ਅਜਮੇਰ ਦੇ ਮੋਰਚੇ ਤੇ ਪੈਂਦੀ ਸੱਟੇ ਲਾਹਿ ਮਾਰ ਘਾਨ ਆਏ
ਚੰਗੇ ਨਿਕਲ ਪਹਾੜੀਏ ਡਟੇ ਅਗੇ ਹੋਇ ਸੂਰਮੇ ਲਹੂ ਲੁਹਾਨ ਆਏ
ਘੋੜਾ ਮਾਰਿਆ ਗਿਆ ਅਜੀਤ ਸਿੰਘ ਦਾ ਸੇਵਕ ਦੂਸਰਾ ਘੋੜਾ ਪੁਚਾਨ ਆਏ
ਉਦੇ ਸਿੰਘ ਆਲਮ ਸਿੰਘ ਹੋਏ ਜ਼ਖਮੀ ਵੈਰੀ ਸੈਂਕੜੇ ਪਾਰ, ਬੁਲਾਨ ਆਏ
ਸੂਰਜ ਲੜਦਿਆਂ ਭਿੜਦਿਆਂ ਡੁੱਬ ਗਿਆ ਡੇਰੀਂ ਪਰਤਸਾਰੇ ਬਲਵਾਨ ਆਏ
ਜ਼ਖਮੀ ਲਿਆਇ ਉਠਾ ਕਰਤਾਰ ਸਿੰਘਾ ਕਾਰੀ ਸਭ ਦੀ ਗੁਰੂ ਕਰਾਨ ਆਏ

ਰਾਜਿਆਂ ਨੇ ਘੇਰਾ ਪਾ ਕੇ ਬੈਠ ਜਾਣਾ

ਦੇ ਦਿਨ ਹੱਲੇ ਉਤੇ ਕਰ ਹੱਲੇ ਰਾਜੇ ਆਪਨਾ ਜੋਰ ਅਜਮਾ ਬੈਠੇ
ਅੜ ਵਿੱਚ ਮੈਦਾਨ ਦੇ ਨਾਲ ਸਿੰਘਾ ਫੌਜ ਬਹੁਤ ਸਾਰੀ ਮਰਵਾ ਬੈਠੇ
ਫੜੇ ਜੋਰ ਦੇ ਨਾਲ ਨ ਹੋਇ ਸਾਡੀ ਦਿਲੋਂ ਝੂਰਦੇ ਕਲ੍ਹਾ ਹਿਲਾ ਬੈਠੇ
ਰਸਦ ਬਸਤ ਅੰਦਰ ਜਾਣਦਿਹੋ ਨਾਹੀਂ ਘੇਰਾ ਪਾਉਣ ਦੀ ਪੱਕ ਪਕਾ ਬੈਠੇ
ਬਾਹਰੋਂ ਮੱਦਦ ਆਵਨੀ ਪਾਇ ਕੋਈ ਨ ਦੂਰ ਦੂਰ ਮੱਲ ਮਲਾ ਬੈਠੇ
ਗੀਦੀ ਕਾਇਰਾਂ ਵਾਲੀ ਕਰਤਾਰ ਸਿੰਘਾ ਕਾਰ ਚੰਦਰੀ ਦੇ ਉਤੇ ਆ ਬੈਠੇ

ਸਿੰਘਾਂ ਨੇ ਰੋਜ਼ ਛਾਪੇ ਮਾਰਨੇ

ਘੇਰਾ ਵੈਰੀ ਤੇ ਪਾਣਾ ਸੁਖਾਲਕੋਈ ਨ ਸਿੰਘ ਨਿਕਲ ਕਿਲ੍ਹਾ ਵਿਚੋਂ ਜਾਨ ਰਾਤੀਂ
ਛਾਪੇ ਮਾਰਦੇ ਬਾਉਂ ਬਾਂ ਵੈਰੀਆਂ ਤੇ ਹਰ ਰੋਜ਼ ਨੁਕਸਾਨ ਪੁਚਾਨ ਰਾਤੀਂ
ਲੈ ਆਵੰਦੇ ਲੁੱਟ ਸਾਮਾਨ ਬਹੁਤੇ ਘਮਨਸਾਨ ਮਝੈਲ ਮਚਾਨ ਰਾਤੀਂ
ਸੇਵਾ ਸਿੰਘਮਟੂ ਜਹੇ ਹੋ ਅਗੇ ਲਾਹ ਪਹਾੜੀਆਂ ਦੇ ਜਾਣ ਘਾਨ ਰਾਤੀਂ
ਲੈਣਾ ਮਿਲੇ ਅਰਾਮ ਨ ਵੈਰੀਆਂ ਨੂੰ ਸਿੰਘ ਪੈਣ, ਬੁਰੇ ਹਥ ਲਾਨ ਰਾਤੀਂ
ਬੈਠ ਡੇਰੀਆਂ ਵਿਚ ਕਰਤਾਰ ਸਿੰਘਾ ਰਲ ਮਿਲ ਰਾਜੇ ਪਛੁਤਾਨ ਰਾਤੀਂ

ਵੈਰੀਆਂ ਦੀ ਲੋਹ ਗੜ੍ਹ ਕਿਲ੍ਹੇ ਤੇ ਮਸਤ ਹਾਥੀ ਛੱਡਨ ਦੀ ਸਲਾਹ

ਦਿਨ ਵੀਹ ਕੂ ਮਾਰੀਦੇ ਲੰਘ ਗਏ ਤੰਗ ਪਏ ਅਖੀਰ ਨੂੰ ਆਨ ਰਾਜੇ
ਭਾਈ ਬੈਠਿਆਂ ਭੀ ਝਟ ਲੰਘਨਾ ਨਹੀਂ ਰਲ ਫੇਰ ਸਲਾਹ ਪੜਾਨ ਰਾਜੇ
ਕਿਲ੍ਹਾ ਇਕ ਇਕ ਕਰਕੇ ਤੋੜ ਲਹੀਏ ਹਲਾ ਰਲ ਇਕ ਦਮ ਬੁਲਾਨ ਰਾਜੇ
ਹਾਥੀ ਕੇਸਰੀ ਸਿੰਹ ਦੇ ਪਾਸ ਵਡਾ ਨਜਰ ਓਸਦੇ ਵਲ ਦੁੜਾਨ ਰਾਜੇ

ਲੋਹ ਗੜ੍ਹ ਤੁੜਵਾਇਏ ਕਲ੍ਹ ਉਸ ਤੋਂ ਇਉਂ ਮਿਥ ਕੇ ਖੁਸ਼ੀ ਨਾਲ ਮਨਾਨ ਰਾਜੇ
ਪਹੁੰਚੀ ਗੁਰਾਂ ਨੂੰ ਸਾਰ ਕਰਤਾਰ ਸਿੰਘਾ ਕਲ੍ਹ ਲੋਹ ਗੜ੍ਹ ਜੰਗ ਮਚਾਨ ਰਾਜੇ

ਸਤਿਗੁਰਾਂ ਦੇ ਚੋਜ ਤੇ ਦੁਨੀ ਚੰਦ ਦੀ ਕਾਇਰਤਾ

ਸਤਿਗੁਰਾਂ ਨੂੰ ਜਦੋਂ ਇਹ ਖਬਰ ਪਹੁੰਚੀ ਕਲ ਰਾਜਿਆਂ ਦਾ ਹਾਥੀ ਆਇ ਗਾ ਜੀ
ਟਕਰ ਮਾਰਕੇ ਕਿਲੇ ਦਾ ਬੂਹਾ ਤੋੜੇ ਪਿਛੋਂ ਉਧਮ ਦਲ ਮਚਾਇ ਗਾ ਜੀ
ਹਾਥੀ ਰਾਜਿਆਂ ਦੇ ਨਾਲ ਗੁਰੂ ਘਰ ਦਾ ਹਾਥੀ ਨਿਕਲ ਮੁਕਾਬਲਾ ਘਾਇ ਗਾ ਜੀ
ਦੁਨੀ ਚੰਦ ਜੋ ਸਾਲੇ ਦਾ ਪੋਤਰਾ ਏ ਮਸਤ ਹਾਥੀ ਨੂੰ ਮਾਰ ਨਸਾਇ ਗਾ ਜੀ
ਇਹ ਆਖ ਕੇ ਉਠ ਕੇ ਚਲੇ ਗਏ ਕੀਤਾ ਬਹਨ, ਨਾ ਬਿਰਥਾ ਜਾਇ ਗਾ ਜੀ
ਦੁਨੀ ਚੰਦ ਦੀ ਖਾਨਯੋਂ ਗਈ ਸੁਣ ਕੇ ਗੁਰੂ ਹਾਥੀ ਦੇ ਸਾਹਮਣੇ ਡਾਹਿ ਗਾ ਜੀ
ਰਾਤੀਂ ਸਾਥੀਆਂ ਨਾਲ ਸਲਾਹ ਕੀਤੀ ਸਾਨੂੰ ਐਵੇਂ ਗੁਰੂ ਮਰਵਾਇ ਗਾ ਜੀ
ਕੋਟ ਟਪ ਗਏ ਨਿਕਲ ਕਰਤਾਰ ਸਿੰਘਾ ਪਰ ਮੌਤ ਤੋਂ ਕੋਣ ਛੁਡਾਇ ਗਾ ਜੀ

ਹਾਥੀ ਦੇ ਮੁਕਾਬਲੇ ਤੇ ਬਚਿਤ੍ਰ ਸਿੰਘ ਨੂੰ ਤੱਯਾਰ ਕਰਨਾ

ਦਿਨ ਚੜ੍ਹਦਿਆਂ ਗੁਰਾਂ ਨੂੰ ਖਬਰ ਪੁਜੀ ਨਠਕਾਇਰ ਬਣਕੇ ਦੁਨੀ ਚੰਦ ਗਿਆ
ਕੁਝ ਸਾਥੀਆਂ ਨੂੰ ਨਾਲ ਲੈ ਗਿਆ ਏ ਡਰ ਮੌਤ ਦੇ ਪਾਸੋਂ ਮਸੰਦ ਗਿਆ
ਭਾਈ ਸਾਲੇ ਦੇ ਨਾਮ ਨੂੰ ਲਾ ਵਟਾ ਤੋੜ ਸਿਖੀ ਪ੍ਰੇਮ ਦੀ ਤੰਦ ਗਿਆ
ਜੀਉਂਦਾ ਰਿਹਾ ਨ ਅੰਤ ਕਰਤਾਰ ਸਿੰਘ ਹੋ*ਜਮਾਂ ਦੇ ਪਿੰਜਰੇ ਬੰਦ ਗਿਆ

ਤਬਾ

ਡਿਠਾ ਸਾਮ੍ਹਣੇ ਖੜਾ ਬਚਿਤ੍ਰ ਸਿੰਘ ਕਹਿੰਦੇ ਆ ਰਾਠੌਰ ਦਲੇਰ ਏਧਰ
ਓਧਰ ਮਸਤ ਹਾਥੀ ਜਸਵਾਲੀਆਂ ਦਾ ਗੁਰੂ ਘਰ ਦਾ ਤੂੰ ਬਲੀ ਸ਼ੇਰ ਏਧਰ
ਪਵੇ ਬੇਮਿਸਾਲ ਮੁਕਾਬਲਾ ਇਹ ਵੈਰੀ ਮਾਰ ਲੈਣੇ ਅਜ ਘੇਰ ਏਧਰ
ਹਥ ਲਾਵਨੇ ਅਹੇ ਕਰਤਾਰ ਸਿੰਘਾ ਰਖ ਹੌਸਲਾ ਆਉਣ ਨ ਫੇਰ ਏਧਰ

ਵਾਕ ਕਵੀ

ਓਧਰ ਵੈਰੀਆਂ ਆਪਨੀ ਵੰਡ ਕੀਤੀ ਏਧਰ ਗੁਰਾਂ ਨੇ ਤਯਾਰ ਕਰਾਇਓ ਯੋਧੇ
ਲੋਹ ਗੜ੍ਹੀ ਅਗੇ ਵੈਰੀ ਰੋਕਨੇ ਲਈ ਬਲੀ ਚੋਣਵੇਂ, ਚੁਣ ਬੇਠਾਇਓ ਯੋਧੇ

.....
*ਦੁਨੀ ਚੰਦ ਹਾਥੀ ਦੇ ਸਾਮ੍ਹਣੇ ਹੋਣੇ ਡਰ ਗਿਆ, ਤੇ ਰਾਤ ਸਣੇ ਕੁਝ ਕੂ ਸਾਥੀਆਂ ਦੇ
ਕਿਲੇ ਦਾ ਕੋਟ ਟਪ ਕੇ ਹਰਨ ਹੋ ਗਿਆ, ਕਰਤਾਰ ਦੀ ਨੇਤ ਮੈਸੀ ਹੋਈ ਜੋ ਕੋਟ ਟਪਨ
ਲਗਯਾਂ ਦੁਨੀ ਚੰਦ ਦੀ ਲਤ ਵੁਟ ਗਈ ਤੇ ਮਜੀਠੇ ਪਹੁੰਚ ਕੇ ਅੰਤ ਨੂੰ ਸਪ ਲੜਕੇ ਗਿਆ

†ਬਚਿਤ੍ਰ ਸਿੰਘ ਹੋਰੀ ਭਰਾ ਸਨ, ਉਦੇ ਸਿੰਘ, ਅਜਬ ਸਿੰਘ, ਅਜਾਇਬ ਸਿੰਘ
ਅਨਕ ਸਿੰਘ ਬਚਿਤ੍ਰ ਸਿੰਘ ਇਹਾ ਅਲੀ ਪੁਰ ਜ਼ਿਲਾ ਮੁਲਤਾਨ ਦਾ ਵਸਨੀਕ ਮਨੀ
ਰਾਮ ਦੇ ਤੂ ਸਨ।

ਹਾਥੀ ਸਾਮ੍ਹਣੇ ਜਾਇ ਰਾਠੌਰ ਸੂਰਾ ਉਦੇ ਸਿੰਘ ਭੀ ਚੁਣ ਲੈ ਜਾਇ ਯੋਧੇ
ਵਢੇ ਸਿਰ ਜਾ ਕੇਸਰੀ ਸਿੰਹ ਦਾ ਜੀ ਆ ਗਏ ਸਭ ਸਜੇ ਸਜਾਇ ਯੋਧੇ
ਅੱਗਾ ਲੋਹ ਗੜ੍ਹ ਦਾ ਖੜੇ ਹੋਕ ਸਾਰੇ ਬੈਠੇ ਮਾਰਾਂ ਦੇ ਥਾ ਤਕਾਇ ਯੋਧੇ
ਵੈਰੀ ਓਧਰੋਂ ਵਧੇ ਕਰਤਾਰ ਸਿੰਘਾ ਢੋਲ ਮਾਰ ਤੇ ਸ਼ੋਰ ਮਚਾਇ ਯੋਧੇ

ਲੋਹ ਗੜ੍ਹ ਦੇ ਬਾਹਰ ਭਾਰੀ ਜੰਗ

ਵੀਹ ਪੰਝੀ ਹਜ਼ਾਰ ਦੀ ਭੀੜ ਲੈ ਕੇ ਰਾਜੇ ਨਿਕਲੇ ਕਦਮ ਵਧਾ ਅੱਗੇ
ਢੋਲਾਂ, ਡਫਾਂ ਨਫੀਰੀਆਂ ਸ਼ੋਰ ਪਾਇਆ ਵੱਖੋ ਵੱਖ ਨਜ਼ਾਨ ਝੁਲਾ ਅੱਗੇ
ਮੋਹਰੇ ਸਭ ਤੋਂ ਕੇਸਰੀ ਸਿੰਹੁ ਹੋਇਆ ਹਾਥੀ ਮਸਤ ਨੂੰ ਆਪਣੇ ਲਾ ਅੱਗੇ
ਮੜਿਆ ਲੋਹੇ ਦੇ ਨਾਲ ਪਹਾੜ ਕਾਲਾ ਆ ਰਿਹਾ ਸੀ ਸੁੰਡ ਉਠਾ ਅੱਗੇ
ਲੋਹ ਗੜ੍ਹ ਤੇ ਚੜ੍ਹ ਤੂਫਾਨ ਆਇਆ ਬੈਠਾ ਖਾਲਸਾ ਪੈਰ ਜਮਾ ਅੱਗੇ
ਦਮਦਮੇ ਉਪਰ ਸਤਿਗੁਰੂ ਆ ਗਏ ਭਏ ਭੀਰਾਂ ਦੇ ਲਏ ਰਖਾ ਅੱਗੇ
ਪਹਿਲੇ ਮੋਰਚੇ ਤੇ ਕਟਾ ਵੱਢ ਹੋਈ ਵੈਰੀ ਠਲ੍ਹਯਾ ਨ. ਗਿਆ ਆ ਅੱਗੇ
ਸਿੰਘ ਹਟ ਆਇ ਲੋਹ ਗੜ੍ਹ ਵਲੋਂ ਵੈਰੀ ਵਧੀ ਆਉਂਦੇ ਜ਼ੋਰ ਪਾ ਅੱਗੇ
ਦੋਹਾਂ ਪਾਸਿਆਂ ਤੋਂ ਮਾਰੋ ਮਾਰ ਮਚੀ ਸਿੰਘ ਅੜ ਖਲੇ ਗੁਸਾ ਖਾ ਅੱਗੇ
ਵਧਿਆ ਸਾਰ ਦਾ ਮੀਂਹ ਕਰਤਾਰ ਸਿੰਘਾ ਇਤੇ ਮੌਤ ਨੇ ਯੋਧੇ ਚਲਾ ਅੱਗੇ

ਤਥਾ

ਅੰਦ੍ਰ ਕਿਲ੍ਹੇ ਦੇ ਸ਼ੋਰ ਸਿੰਘ ਨਾਹਰ ਸਿੰਘ ਸਨ, ਉਹ ਅਗਦਾ ਮੀਂਹ ਬਰਸਾਨ ਲਗੇ
ਹੈਸੀ ਸਿੰਘ ਹਜ਼ਾਰ ਕੂ ਨਾਲ ਓਹਨਾਂ ਮਾਰ ਵੈਰੀਆਂ ਤਈਂ ਖਪਾਨ ਲਗੇ
ਓਧਰ ਦਮਦਮੇ ਤੋਂ ਸ੍ਰੀ ਰੁਰੂ ਜੀ ਭੀ ਚਿਲੇ ਚਾੜ੍ਹ ਕੇ ਭੀਰ ਚਲਾਨ ਲਗੇ
ਦੋਹਾਂ ਪੰਜਾਂ ਛਿਆਂ ਵਿਚ ਦੀ ਲੰਘ ਜਾਂਦੇ ਸਫਾ ਤੋੜਦੇ ਖਲ੍ਹਬਲੀ ਪਾਨ ਲਗੇ
ਹਨੂੰਮਾਨ ਦੀ ਨੈ ਓਸ ਤਰਫ ਬੋਲਨ ਏਧਰ ਸਿੰਘ ਅਕਲ ਗਜਾਨ ਲਗੇ
ਜਿਨੇ ਵਧ ਪਹਾੜੀਏ ਆਉਣ ਅਗੇ ਓਨੇ ਮਾਰ ਕੇ ਸਿੰਘ ਖਪਾਨ ਲਗੇ
ਕੀਤੇ ਹਲੇ ਪਹਾੜੀਆਂ ਕਈ ਵਾਰੀ ਕਾਂਦੀ ਪੇਸ਼ ਨ ਸੀ ਜ਼ੋਰ ਲਾਨ ਲਗੇ
ਹਾਥੀ ਨੇੜੇ ਲੈ ਆਇ ਕਰਤਾਰ ਸਿੰਘਾ ਸਿਧਾ ਦਰ ਦੇ ਵਲ ਝੁਕਾਨ ਲਗੇ

ਭਾਈ ਬਚਿੱਤ੍ਰ ਸਿੰਘ ਨੇ ਹਾਥੀ ਨੂੰ ਬਰਛਾ ਮਾਰਨਾ ਤੇ ਵੈਰੀ ਦਾ ਨੁਕਸਾਨ

ਏਧਰ ਲੋਹੇ ਦੇ ਨਾਲ ਰਾਠੌਰ ਮੜਿਆ ਸਤਿਗੁਰਾਂ ਦਾ ਆਸਰਾ ਧਾਰਦਾ ਏ
ਬਰਛਾ ਹਥ ਦੇ ਵਿਚ ਸੀ ਕਾਲ ਰੂਪੀ ਮੂੰਹੋਂ ਵਾਹਿਗੁਰੂ ਫੜੇ ਪੁਕਾਰਦਾ ਏ
ਪੁੱਸ ਦੇਈ ਜਿਵੇਂ ਹਾਥੀ ਆ ਰਿਹਾ ਸੀ ਸਿੰਘ ਘੋੜੇ ਦੀ ਵਾਗ ਉਲਾਰਦਾ ਏ

ਪਿਆ ਕੜਕ ਕੇ ਸ਼ੇਰ ਸ਼ਿਕਾਰ ਉਤੇ ਭਾਰ ਪੱਥਾਂ ਉਤੇ ਸਾਰਾ ਡਾਢਾ ਏ
ਸਤਿ ਸ੍ਰੀ ਅਕਾਲ ਅਕਾਲ ਕਹਿਕੇ *ਬਰਛਾ ਜ਼ੋਰ ਪੂਰੇ ਨਾਲ ਮਾਰਦਾ ਏ
ਤਵੇ ਪਾੜ ਫੌਲਾਦ ਦੇ ਪਾਰ ਗਿਆ ਕਵੀ ਉਪਮਾ ਖੂਬ ਉਚਾਰਦਾ ਏ
ਸ਼ੇਸ਼ ਨਾਗ ਪਹਾੜ ਦੀ ਖੋਹ ਅੰਦਰ ਵੜ, ਮੂੰਹ ਨ ਬਾਹਰ ਦਿਖਾਰਦਾ ਏ
ਇੰਦ੍ਰ ਸ਼ਿਵਾਂ ਤੋਂ ਲੈ ਤ੍ਰਿਸੂਲ ਮਾਨੋਂ ਵਿਚ ਬਿਧਯਾਚਲ ਨਿਘਾਰਦਾ ਏ
ਹੋਰ ਭਾਰ ਪਾ ਹੇਠਾਂ ਧਸਾ ਦਿੱਤਾ ਹਾਥੀ ਪੀੜ ਦੇ ਨਾਲ ਚੰਘਾਰਦਾ ਏ
ਚੀਕਾਂ ਮਾਰਦਾ ਨੀਉਂ ਕਰਤਾਰ ਸਿੰਘਾ ਮਾਨੋਂ ਸਿੰਘ ਤਾਈਂ ਨਮਸਕਾਰਦਾ ਏ

ਵੈਰੀਆਂ ਦੀ ਫੌਜ ਦਾ ਨੁਕਸਾਨ

ਬਰਛਾ ਪੁਟਿਆ ਸਿੰਘ ਤੇ ਆਣ ਸਿੱਧੀ ਫੁੱਟ ਲਹੂ ਦੀ ਸਾਫ਼ ਫੁਹਾਰ ਪੱਈ
ਕੇਸਰ ਛਿੜਕਿਆ ਸਿੰਘਾ ਤੇ ਫੜੇ ਦਾ ਆ ਪਲੇ ਵੈਰੀਆਂ ਦੇ ਮਾਨੋਂ ਹਰ ਪੱਈ
ਹਾਥੀ ਹਟਿਆ ਪਿਛ੍ਹਾਂ ਲਾਚਾਰ ਹੋ ਕੇ ਵੜਿਆ ਫੌਜ ਦੇ ਵਿਚ ਪੁਕਾਰ ਪੱਈ
ਚੀਕਾਂ ਮਾਰਦਾ ਤੇ ਦਲੀ ਮਲੀ ਕਰਦਾ ਜਾਂਦੀ ਪੇਸ਼ ਨ ਤੇ ਹਾਹਾ ਕਾਰ ਪੱਈ
ਲਾਹੀ ਆਹੂ ਜਾਂਦੀ ਫੌਜ ਆਪਨੀ ਦੇ ਬਧੀ ਸੁੰਡ ਦੇ ਨਾਲ ਤਲਵਾਰ ਪੱਈ
ਉਦੇ ਸਿੰਘ ਹੋਰਾਂ ਹਲਾ ਬੋਲ ਦਿੱਤਾ ਫੌਜ ਖਾਲਸਾ ਆ ਲੱਲਕਾਰ ਪੱਈ
ਤਿੰਨਾ ਪਾਸਿਆਂ ਤੋਂ ਉਤੇ ਵੈਰੀਆਂ ਦੇ ਡਾਢੀ ਤੀਰਾਂ ਬੰਦੂਕਾਂ ਦੀ ਮਾਰ ਪਈ
ਉਖੜ ਪੈਰਾਂ ਤੋਂ ਗਈ ਕਰਤਾਰ ਸਿੰਘਾ ਮੌਤ ਸਾਮ੍ਹਣੇ ਮੂੰਹ ਪਸਾਰ ਪਈ

ਹਿੱਮਤ ਸਿੰਘ ਤੇ ਅਜਮੇਰ ਦਾ ਜ਼ਖਮੀ ਹੋਣਾ ਅਤੇ ਕੇਸਰੀ ਸਿੰਘ ਦਾ ਮਰਨਾ

ਵਧ ਰਿਹਾ ਸੀ ਕੇਸਰੀ ਸਿੰਘ ਅਗੇ ਉਦੇ ਸਿੰਘ ਉਸ ਤਰਫ਼ ਲਲਕਾਰ ਜਾਂਦਾ
ਰਾਜ ਪੂਤ ਉਹ ਚੋਣਵਾਂ ਸੂਰਮਾ ਸੀ ਹਟ ਰਣ ਤੋਂ ਨ ਕਦਮ ਚਾਰ ਜਾਂਦਾ
ਉਦੇ ਸਿੰਘ ਨੂੰ ਮਾਰਦਾ ਤੀਰ ਤਿੱਖਾ ਕਾਠੀ ਲੱਗ, ਖਾਲੀ ਉਹਦਾ ਵਾਰ ਜਾਂਦਾ
ਉਦੇ ਸਿੰਘ ਨੇ ਮਾਰਿਆ ਵਧ ਬਰਛਾ ਧੌਣ ਕਟ ਕੇ ਓਸ ਦੀ ਪਾਰ ਜਾਂਦਾ
ਲਿਆ ਨੇਜ਼ੇ ਉਤੇ ਸਿਰ ਡਿਗਦੇ ਨੂੰ ਝਟ ਪਿਛ੍ਹਾਂ ਨੂੰ ਵਾਗ ਉਲਾਰ ਜਾਂਦਾ
ਹਿੱਮਤ ਸਿੰਘ ਹੰਡੂਰੀਆਂ ਹੋਯਾ ਜ਼ਖਮੀ ਬਾਦਲ ਸਿੰਘ ਹਥੋਂ ਹੋ ਲਾਚਾਰ ਜਾਂਦਾ
ਸਾਹਿਬ ਸਿੰਘ ਹਥੋਂ ਅਜਮੇਰ ਪਾਪੀ ਫੱਟੜ ਹੋ ਕੇ ਡੇਰੇ ਪਧਾਰ ਜਾਂਦਾ
ਆਲਮ ਸਿੰਘ ਹਥੋਂ ਕਰਤਾਰ ਸਿੰਘਾ ਫੱਟੜ ਹੋ ਘੁਮੰਡ ਬੁਰਿਆਰ ਜਾਂਦਾ

*ਇਹ ਬਰਛਾ ਇਸ ਵਕਤ ਸ੍ਰੀ ਅਕਾਲ ਤਖ਼ਤ ਸਾਹਿਬ (ਅੰਮ੍ਰਿਤਸਰ) ਸ਼ਸਤ੍ਰਾਂ ਵਿਚ
ਰੱਖਯਾ ਹੋਯਾ ਹੈ ਅਤੇ ਰਹਿਰਾਸ ਦੇ ਪਾਠ ਪਿਛੋਂ ਸੰਗਤਾਂ ਨੂੰ ਰੋਜ਼ ਦੀਦਾਰ ਕਰਵਾਇ ਜਾਂਦੇ
ਹਨ ਇਸ ਦਾ ਵਜ਼ਨ ਦਸ ਪੌਂਡ ਭਾਵ ਪੌਣੇ ਕੁ ਪੰਜ ਸ਼ੇਰ ਪੱਕਾ ਹੈ।

ਪਹਾੜੀਆਂ ਨੂੰ ਹਾਰ ਸਤਿਗੁਰਾਂ ਦੀ ਫਤਹਿ

ਹਾਥੀ ਫਿਰਦਾ ਦਲਾਂ ਦੇ ਵਿਚ ਨੱਠਾ ਓਸ ਬੜਾ ਨੁਕਸਾਨ ਪੁਚਾਇਆ ਜੀ
ਉਹ ਮਾਰਿਆ ਪੀੜ ਦਾ ਫੇਰ ਮੁੜਿਆ ਹਟ ਖਾਲਸੇ ਦੇ ਵੱਲ ਆਇਆ ਜੀ
ਹਿੰਮਤ ਸਿੰਘ ਪਯਾਰੇ ਨੇ ਕਰ ਹਿੰਮਤ ਸੁੰਢ ਓਸ ਦਾ ਕੱਟ ਵਗਾਇਆ ਜੀ
ਚੀਕਾਂ ਮਾਰ ਸਤਿਲੁਜ ਨੂੰ ਨੱਠ ਗਿਆ ਠੰਡਾ ਹੋ ਗਿਆ ਲੇਖਾ ਦੁਕਾਇਆ ਜੀ
ਹਟ ਗਏ ਰਾਜੇ ਪਿਛਾਂ ਡਰੇ ਮੌਤੋਂ ਸਿੰਘਾਂ ਨਿਕਲ ਪਿਛੋਂ ਖੰਡਾ ਵਾਇਆ ਜੀ
ਲੱਗ ਮੁਰਦਿਆਂ ਦੇ ਗਏ ਢੇਰ ਥਾਂ ਥਾਂ ਵਡਾ ਵੈਰੀ ਨੁਕਸਾਨ ਉਠਾਇਆ ਜੀ
ਛੱਡ ਗਏ ਸਭ ਸਾਜ਼ੀ ਸਾਮਾਨ ਪਏ ਘਰੀਂ ਜਾਇ ਕੇ ਮੂੰਹ ਛੁਪਾਇਆ ਜੀ
ਭਾਵੇਂ ਸਿੰਘ ਭੀ ਬਹੁਤ ਸ਼ਹੀਦ ਹੋ ਗਏ ਪਰ ਵੈਰੀਆਂ ਦਾ ਘਾਣ ਲਾਇਆ ਜੀ
ਈਸ਼ਤ ਸਿੰਘ ਤੇ ਲਾਲਸਿੰਘ ਦੇਵਾ ਸਿੰਘ ਜਹੇ ਜਥੇਦਾਰਾਂ ਨੇ ਕੂਚ ਬੁਲਾਇਆ ਜੀ
ਪਰ ਵੈਰੀਆਂ ਦਾ ਬੁਰਾ ਲੱਕ ਟੁਟਾ ਦੁਖੀ ਹੋਇ ਕੇ ਹੌਂਸਲਾ ਢਾਇਆ ਜੀ
ਤੀਸੀ ਹਾਰ ਇਹ ਹੋਈ ਪਹਾੜੀਆਂ ਨੂੰ ਘਰ ਘਰ ਅੰਦਰ ਸੋਗ ਛਾਇਆ ਜੀ
ਵੈਣ ਪੈਣ ਪਹਾੜੀਂ ਕਰਤਾਰ ਸਿੰਘਾ ਭਾਣਾ ਕਾਲ ਭਗਵਾਨ ਵਰਤਾਇਆ ਜੀ

ਵਾਕ ਕਵੀ

ਬੁਰੀ ਹਾਰ ਖਾਧੀ ਰਾਜੇ ਰਾਣਿਆਂ ਨੇ ਸਤਿਗੁਰਾਂ ਨੂੰ ਫੜੇ ਕਰਤਾਰ ਦਿੱਤੀ
ਹੋਈ ਦੇਸ ਦੇ ਵਿਚ ਮਸ਼ਹੂਰ ਸਾਰੇ ਗੁਰਾਂ ਰਾਜਿਆਂ ਨੂੰ ਬੁਰੀ ਹਾਰ ਦਿੱਤੀ
ਇਹ ਭਾਰੀ ਫਤਹਿ ਪਾਈ ਖਾਲਸੇ ਨੇ ਨੁਕਸਾਨ ਦੀ ਗੱਲ ਵਜਾਰ ਦਿੱਤੀ
ਹੋਈਆਂ ਖੁਸ਼ੀਆਂ ਬਹੁਤ ਕਰਤਾਰਸਿੰਘਾ ਸਿੱਟੀ ਨਾਲ ਮਿਲਾ ਬਾਈ ਧਾਰ ਦਿੱਤੀ

ਤੁਥਾ

ਲੱਕ ਤੋੜਿਆ ਹਾਰ ਨੇ ਰਾਜਿਆਂ ਦਾ ਘਰੀਂ ਜਾ ਬੈਠੇ ਪਛਤਾਇ ਸਾਰੇ
ਇਧਰ ਗੁਰੂ ਜੀ ਨੇ ਥਾਂ ਟੁਟੇ ਭਜੇ ਇਕ ਦਮ ਮੁਹਿੰਮਤ ਕਰਵਾਇ ਸਾਰੇ
ਹੋ ਗਿਆ ਜੋ ਖਰਚ ਬਰੂਦ ਗੋਲਾ ਕਾਫੀਗਰ ਬਨਾਉਣ ਤੇ ਲਾਇ ਸਾਰੇ
ਦਿਨ੍ਹਾਂ ਵਿਚ ਘਾਟੇ ਪੂਰੇ ਕਰ ਲਏ ਟੁਟੇ ਭਜੇ ਮਕਾਨ ਬਣਵਾਇ ਸਾਰੇ
ਆਣੀਆਂ ਸੰਗਤਾਂ ਹੁੱਮ ਹੁਮਾਇ ਕੇ ਜੀ ਸੁਣ ਖਬਰਾਂ ਸਿੱਖ ਹਰਖਾਇ ਸਾਰੇ
ਰਹੀ ਕਮੀ ਨ ਕੋਈ ਕਰਤਾਰ ਸਿੰਘਾ ਦੂਣੇ ਚੋਣੇ ਸਮਾਨ ਵਧਾਇ ਸਾਰੇ

ਮੁਸੱਦੀ ਆਸਾ ਸਿੰਘ ਦੀ ਸਾਖੀ

ਗੁਰੂ ਘਰ ਵਿਚ ਖੁਸ਼ੀਆਂ ਨਿੱਤ ਨਵੀਆਂ ਗਮੀ ਵੈਰੀਆਂ ਦੇ ਰਹੀ ਛਾਇ ਭਾਈ
ਗਈ ਰੁਤ ਸਿਆਲ ਤੇ ਆਈ *ਗਰਮੀ ਆਉਣ ਸੰਗਤਾਂ ਹੁੱਮ ਹੁਮਾਇ ਭਾਈ

* ੧੭੫੮ ਚੜ੍ਹਿਆ।

ਆਸਾ ਸਿੰਘ ਮੁਸੱਦੀ ਦੇ ਪਾਸ ਇਕ ਦਿਨ ਇਕ ਸਿੱਖ ਗਰੀਬ ਨੇ ਆਇ ਭਾਈ
ਕਿਛਾ, ਲੜਕੀ ਘਰ ਜੁਵਾਨ ਮੇਰੇ ਕਰਨਾਂ ਓਸਦਾ ਹੈ ਵਿਆਇ ਭਾਈ
ਗੁਰੂ ਘਰੋਂ ਇਮਦਾਦ ਦੁਵਾ ਦਿਹ ਤੂੰ ਦਿਹ ਗਰੀਬ ਦਾ ਕਾਜ ਨਿਬਾਹਿ ਭਾਈ
ਓਸ ਪੰਜ ਸੌ ਦਾ ਟੋਂਬੂ ਕਰ ਦਿਤਾ ਖਾਸ ਸਤਿਗੁਰਾਂ ਦੀ ਮੋਹਰ ਲਾਇ ਭਾਈ
ਉਹ ਖਜ਼ਾਨਚੀ ਤੋਂ ਲੈਕੇ ਰਾਹ ਪਿਆ ਦਿਤਾ ਬੇਟੀ ਦਾ ਕਾਜ ਰਚਾਇ ਭਾਈ
ਇਧਰ ਹੋਈ ਪੜ੍ਹਤਾਲ ਕਰਤਾਰ ਸਿੰਘਾ ਆਸਾ ਸਿੰਘ ਨੂੰ ਫਿਕਰ ਦਬਾਇ ਭਾਈ

ਤਥਾ

ਡਰਦਾ ਮਾਰ ਤੋਂ ਪਿੰਡ ਨੂੰ ਨੱਠ ਗਿਆ ਚਿੱਠੀ ਭੇਜਦਾ ਇਸ ਪਤਕਾਰ ਦੀ ਜੀ
ਮੋਹਰ ਆਪ ਤੋਂ ਚੋਰੀ ਮੈਂ ਲਾ ਦਿਤੀ ਕੀਤੀ ਕਾਰ ਸੀ ਪਰ ਉਪਕਾਰ ਦੀ ਜੀ
ਤਰਲਾ ਸਿੱਖ ਨੇ ਆਪਦਾ ਆਣ ਪਾਇਆ ਸੁਣਕੇ ਬੁਧ ਨ ਮੇਰੀ ਸਹਾਰ ਦੀ ਜੀ
ਟੋਂਬੂ ਪੰਜ ਸੌ ਦਾ ਓਹਨੂੰ ਕਰ ਦਿਤਾ ਮੱਦਦ ਹੋ ਗਈ ਓਹਦੇ ਵਿਹਾਰ ਦੀ ਜੀ
ਘਾਟਾ ਆਪਨੂੰ ਕੀਹ ਚਰਨੀ ਲੱਗ ਰਹੀ ਆਣ ਲੱਛਮੀ ਸਾਰੇ ਸੰਸਾਰ ਦੀ ਜੀ
ਕਲਮ ਆਪ ਨੇ ਹਥ ਫੜਾਈ ਮੇਰੇ ਉਹ ਸੁਖਨ ਅਜਹੇ ਉਗਾਰ ਦੀ ਜੀ

ਕਲਮ ਦਾ ਸੁਖਨ—ਮੁਖ ਕਾਰਾ ਮੇਰੇ ਕਰੇ ਕਰਤ ਨ ਪਰ ਉਪਕਾਰ ।

ਤਿਸ ਕਾ ਮੈਂ ਫਿਰ ਕਰੋਂਗੀ ਪਲਟਾ ਇਹ ਦਰਬਾਰ ॥੧॥

ਤਥਾ

ਫਟ ਛਾਤੀ ਦੇ ਟੁਕ ਭਈ ਰੁਦਨ ਕਰਤ ਲਿਖ ਜਾਤ ।

ਪਰ ਸਾਰਬ ਉਪਕਾਰ ਬਿਨ ਮੋਹਿ ਨ ਉਪਜਤ ਸ਼ਾਂਤ ॥੨॥ (ਸੂ:ਪ੍ਰ:)

ਮੈਨੂੰ ਫੜ ਨ ਜੋ ਉਪਕਾਰ ਕਰੇ ਬਾਰ ਬਾਰ ਓਹਨੂੰ ਫਿਟਕਾਰ ਦੀ ਜੀ
ਬਖਸ਼ੋ ਬਖਸ਼ਨੇ ਹਾਰ ਕਰਤਾਰ ਸਿੰਘਾ ਮਾਯਾ ਟਹਿਲਨ ਆਪ ਦੇ ਦਵਾਰਦੀ ਜੀ

ਤਥਾ

ਚਿੱਠੀ ਪੜ੍ਹ ਸਤਿਗੁਰੂ ਜੀ ਖੁਸ਼ ਹੋਏ ਝੱਟ ਓਸਦੇ ਤਈਂ ਬੁਲਾਇ ਲਿਆ
ਸਿਰੋ ਪਾ ਦੇਇ ਕੇ ਓਹਦਾ ਮਾਨ ਕੀਤਾ ਮੁੜ ਓਸੇ ਸੇਵਾ ਉਤੇ ਲਾਇ ਲਿਆ
ਹਿਰਦਾ ਏਸ ਦਾ ਹੈ ਸਿੱਖੀ ਭਾਵ ਵਾਲਾ ਸਤਿਗੁਰੂ ਜੀ ਨੇ ਅਜਮਾਇ ਲਿਆ
ਮੁਖ ਸਿੱਖੀ ਦੇ ਵਿਚ ਕਰਤਾਰ ਸਿੰਘਾ ਹੈ ਪਰ-ਉਪਕਾਰ ਸੁਣਾਇ ਲਿਆ

ਸੈਣਾ ਸਿੰਘ ਲਿਖਾਰੀ ਦੀ ਸਾਖੀ

ਸੈਣਾ ਸਿੰਘ ਲਿਖਾਰੀ ਸੀ ਗੁਰੂ ਘਰ ਦਾ ਕੋਈ ਓਸ ਦੇ ਪਾਸੋਂ ਖਤਾ ਹੋਈ
ਡਰਦਾ ਗਿਆ ਉਹ ਦੌੜ ਆਨੰਦ ਪੁਰ ਤੋਂ ਮੋਹ ਮੱਸਤਾ ਘਰ ਦੀ ਜਾ ਹੋਈ
ਬੜੇ ਸੁੰਦਰ ਅੱਖਰ ਲਿਖਦਾ ਸੀ ਯਾਦ ਗੁਰਾਂ ਨੂੰ ਇਕ ਦਿਨ ਆ ਹੋਈ
ਸੱਦ ਘੱਲਯਾ ਓਹਨੂੰ ਕਰਤਾਰ ਸਿੰਘਾ ਉਹ ਆਯਾ ਨ ਭੁਲ ਸਫਾ ਹੋਈ

ਸੈਣਾ ਸਿੰਘ ਨੇ ਇਹ ਦੋਹਰਾ ਲਿਖ ਕੇ ਭੇਜ ਦਿਤਾ ਸੀ

ਦੋਹਰਾ— ਜਬ ਤੇ ਬਿਛਰੇ ਆਪ ਤੇ ਕੀਉ ਕ੍ਰਿਸ ਕੋ ਠਾਟ ॥
ਬਿਖਭਨ ਸੰਗਤ ਹਮ ਕਰੀ ਭਏ ਜਾਟ ਕੇ ਜਾਟ ॥

ਸਿਕਲੀਗਰਾਂ ਦੀ ਸਾਖੀ

ਬਰਖਾ ਹੁਤ ਬੀਤੀ ਸਤਿਗੁਰੂ ਜੀ ਨੇ ਕੀਤੀ ਆਗਯਾ ਸ਼ਸਤ੍ਰ ਕਢਾਇ ਸਾਰੇ
ਸਿਲ੍ਹਾ ਖਾਨਿਆਂ ਦੇ ਦਿਤੇ ਖੋਲ੍ਹ ਬੂਹੇ ਸਿਕਲੀਗਰ ਸਫਾਈ ਤੇ ਲਾਇ ਸਾਰੇ
ਸ੍ਰੀ, ਸੈਫ, ਸਰੋਹੀ ਤੇ ਖੜਗ, ਖੰਡੇ, ਜਮਧਰਾਂ, ਕ੍ਰਿਪਾਨਾ; ਗਿਣਾਇ ਸਾਰੇ
ਬਿਛੂਏ, ਬਾਕਛੂਰੇ, ਖੰਜਰ, ਪੇਸ਼ਕਬਜ਼ਾਂ, ਸੋਲੇ, ਖਪਰੇ, ਬਦਾਮਚੇ ਆਹਿ ਸਾਰੇ
ਨੇਚੇ, ਬਲਮਾਂ ਤੇ ਕਰਾਚੋਲ, ਖੋਖਰ; ਸਫਾ ਜੰਗ, ਗੁਰਜ਼ਾਂ, ਗਦਾ, ਭਾਇ ਸਾਰੇ
ਕਰਾਬੀਨਾਂ, ਬੰਦੂਕਾਂ, ਤਮਾਚੇ, ਆਦੀ ਜੰਬੂਰਚੇ ਬਾਹਰ ਰਖਾਇ ਸਾਰੇ
ਵਡੇ ਧਨਖ ਤੇ ਤੀਰ ਸਵਰਨ ਜੜੇ ਸਤਿਗੁਰਾਂ ਜੋ ਆਪ ਬਣਵਾਇ ਸਾਰੇ
*ਸ਼ਕਟ ਨਾਲ, ਿਘੜਨਾਲਕਾਂ [] ਸੁਤ੍ਰਨਾਲਾਂ ਤੋਪਾਂ ਰਹਿਕਲੇਦੇਖੇ ਦਖਾਇ ਸਾਰੇ
ਏਸ ਤਰ੍ਹਾਂ ਹੱਥਯਾਰ ਬੇਕੀਮਤੀ ਜੋ ਕਈ ਵਲਾਇਤਾਂ ਵਿਚੋਂ ਮੰਗਾਇ ਸਾਢੇ
ਮਾਰਵਾੜੀਆਂ ਤਈਂ ਕਰਤਾਰ ਸਿੰਘਾ ਸਾਫ ਕਰਨ ਦੇ ਲਈ ਸੌਂਪਾਇ ਸਾਰੇ

ਤਬਾ

ਪੈਰਾਂ ਹੇਠ ਦੇਇ ਕੇ ਤੇਗਾਂ ਸਾਫ ਕਰਦੇ ਵੇਖ ਇਸ ਤਰ੍ਹਾਂ ਖੁਨਸਾਇ ਬਹੁਤੇ
'ਜਿਤੇ ਸ਼ਸਤ੍ਰ ਨਾਮੰ। ਨਮਸਕਾਰ ਤਾਮੰ' ਇਉਂ ਗੁਰਾਂ ਨੇ ਵਕ ਸੁਨਾਇ ਬਹੁਤੇ
ਤੁਸੀਂ ਕਰੋ ਬੇਅਦਬੀਆਂ ਇਨ੍ਹਾਂ ਦੀਆਂ ਸੈਕਲਗਰ ਡਰਾਇ ਧਮਕਾਇ ਬਹੁਤੇ
ਜਥੇਦਾਰ ਓਹਨਾਂ ਵਿਚ ਰਾਮ ਸਿੰਘ ਜੀ ਵਡਾ ਸਿਦਕੀ ਪਰੇਮ ਸੁਭਾਇ ਬਹੁਤੇ
ਓਸ ਆਖਯਾ ਸਿਰਾਂ ਤੇ ਰਖ ਲਵੇ ਪੰਡਾਂ ਬੰਨ੍ਹ ਕੇ ਸਿਰੀਂ ਉਠਾਇ ਬਹੁਤੇ
ਫਿਰਦੇ ਗੁਰੂ ਜੀ ਭੀ ਓਧਰ ਆਇ ਗਏ ਗਲਾਂ ਸੁਣ ਕੇ ਪਰਭੂ ਹਰਖਾਇ ਬਹੁਤੇ
ਸੇਵਾ ਵਿਚ ਬੇਅਦਬੀ ਗਿਣੀਦੀ ਨਹੀਂ ਸਦ ਸਿੰਘਾਂ ਨੂੰ ਭੇਦ ਸਮਝਾਇ ਬਹੁਤੇ
ਸ਼ਸਤ੍ਰ ਸਾਫ ਕਰਾਇ ਕਰਤਾਰ ਸਿੰਘਾ ਬਾਉਂ ਬਾਈਂ ਉਹ ਸਾਂਭ ਟਿਕਾਇ ਬਹੁਤੇ

ਸ੍ਰੀ ਮਾਤਾ ਜੀ ਦੀ ਪੁਛ

ਵਿਚ ਸੁਖਮਨੀ ਸਾਹਿਬ ਦੇ ਸਤਿਗੁਰਾਂ ਨੇ ਹੈ ਸੰਤਾਂ ਦੀ ਮਹਿਮਾ ਸੁਣਾਈ ਬਹੁਤੀ
ਹੋਰ ਥਾਂ ਥਾਂ ਤੇ ਸ੍ਰੀ ਗ੍ਰੰਥ ਅੰਦਰ ਸ੍ਰੀ ਮੁਖ ਤੋਂ ਕੀਤੀ ਵਡਿਆਈ ਬਹੁਤੀ

*ਗਡਿਆਂ, ਤੋਲਦੇ, ਖੜਨ ਵਾਲੀਆਂ ਤੋਪਾਂ

†ਤੋਪਾਂ ਜਿਨ੍ਹਾਂ ਨੂੰ ਘੋੜੇ ਖਿਚਦੇਹਨ।

[] ਉਠਾਂ ਤੇ ਲੱਦ ਕੇ ਖੜਨ ਵਾਲੀਆਂ ਤੋਪਾਂ।

ਓਹੋ ਜਿਹਾ ਕੋਈ ਸੰਤ ਹੈ ਅੱਜ ਕਿਧਰੇ ਹੋਵੇ ਜਿਸ ਨੇ ਕੀਤੀ ਕਮਾਈ ਬਹੁਤੀ
ਓਹਦਾ ਦਰਸ ਕਰ ਉ ਕਰਤਾਰ ਸਿੰਘਾ ਜਿਸ ਗਯਾਨ ਦੀ ਪਦਵੀ ਪਾਈ ਬਹੁਤੀ

ਸਤਿਗੁਰਾਂ ਨੇ ਮਾਤਾ ਜੀ ਨੂੰ ਦਸਨਾ ਕਿ ਸਾਹਿਬ ਰਾਮ ਕੌਰ ਜੀ ਪੂਰਨ ਸੰਤ ਹਨ

ਸਤਿਗੁਰਾਂ ਨੇ ਕਿਹਾ ਪ੍ਰਸ਼ਾਦ ਹੱਥੀਂ ਨਾਲ ਪਰੇਮ ਤਿਆਰ ਕਰਾਈਏ ਜੀ
ਗੁਰੂ ਘਰ ਦੇ ਵਿੱਚ ਹੀ ਓਹੋ ਜਿਹਾ ਕੱਲ ਆਪਨੂੰ ਸੰਤ ਦਿਖਾਈਏ ਜੀ
ਦੂਜੇ ਦਿਨ ਕਿਹਾ ਪਰਸ਼ਾਦਿ ਛਕੋ *ਯਾਦ ਕਰ ਰਹੀ ਵੱਡੀ ਮਾਈਏ ਜੀ
ਰਾਮ ਕੌਰ ਸਾਹਿਬ ਹਾਜ਼ਰ ਜਾ ਹੋਇ ਮਾਤਾ ਵੇਖ ਕੇ ਬਹੁਤ ਹਰਖਾਈਏ ਜੀ
ਪ੍ਰਸ਼ਨ ਉਤਰ ਕਈ ਕੀਤੇ ਕਰਤਾਰ ਸਿੰਘਾ ਬਾਬੇ ਬੁਢੇ ਦੀ ਧੰਨ ਕਮਾਈਏ ਜੀ

ਪ੍ਰਸ਼ਾਦਿ ਲੁਟਣ ਦੀ ਸਾਖੀ ਤੇ ਬਾਬੇ ਬੁਢੇ ਕਿਆਂ ਦੇ ਘਰ ਨੂੰ ਸਰਾਪ

ਇਕ ਦਿਨ ਚੌਜੀ ਸਤਿਗੁਰੂ ਜੀ ਨੇ ਦਿਤਾ ਖੇਡ ਅਜੀਬ ਵਰਤਾਇ ਭਾਈ
ਕੜਾ ਪ੍ਰਸ਼ਾਦ ਕਰਵਾ ਹਜ਼ਾਰ ਦਾ ਜੀ ਲਿਆ ਵਿਚ ਦਰਬਾਰ ਮੰਗਾਇ ਭਾਈ
ਕਹਿਆ, ਸੰਗਤ ਏਸ ਨੂੰ ਲੁਟ ਲਵੇ ਆਪ ਉਠ ਮਹਿਲੀਂ ਵੜੇ ਜਾਇ ਭਾਈ
ਖੋਹਾ ਮੋਹੀ ਦਰਬਾਰ ਦੇ ਵਿੱਚ ਹੋਈ ਦਿਤਾ ਖਾਲਸੇ ਨੇ ਰੋਲਾ ਪਾਇ ਭਾਈ
ਜਿੰਨਾ ਹੱਥ ਜਿਥੇ ਆਯਾ ਲੈ ਗਿਆ ਓਹ ਕੋਈ ਕਿਸੇ ਨ ਪੁਡ ਪੁਡਾਇ ਭਾਈ
ਰਾਮ ਕੌਰ ਦੇ ਸਾਥੀ ਕਰਤਾਰ ਸਿੰਘਾ ਬੈਠੇ ਰਹੇ ਨ ਸੀ ਲਲਚਾਇ ਭਾਈ

ਤੁਥਾ—

ਦਿਨ ਸੂਸਰੇ ਜਦੋਂ ਦੀਵਾਨ ਲੱਗਾ ਰਾਮ ਕੌਰ ਜੀ ਭੀ ਚੱਲ ਆਵੰਦੇ ਨੇ
ਤੁਸਾਂ ਕੱਲ੍ਹ ਪ੍ਰਸ਼ਾਦ ਕਿਉਂ ਲੁਟਯਾ ਨ ਸ੍ਰੀ ਮੁਖ ਤੋਂ ਸਾਹਿਬ ਫਰਮਾਵੰਦੇ ਨੇ
ਕਲਯੁਗ ਪ੍ਰਸ਼ਾਦ ਦੇ ਵਕਤ ਆਵੇ ਗੁਰ ਘਰ, ਤੁਸੀਂ ਕਹਿਆ, ਜਤ ਵੰਦੇ ਨੇ

*ਸੂਰਜ ਪ੍ਰਕਾਸ਼ਵਿਚ ਲਿਖਿਆ ਹੈ ਕਿ ਸਾਹਿਬ ਰਾਮ ਕੌਰ ਜੀ ਓਸ ਦਿਨ ਸ੍ਰੀ ਅਨੰਦ
ਪੁਰ ਵਿਚ ਨਹੀਂ ਸਨ ਪਰ ਸਤਿਗੁਰਾਂ ਨੇ ਬਚਨ ਕੀਤਾ ਸੀ ਕਿ ਕੱਲ੍ਹ ਸੰਤ ਦਿਖਾਵਾਂਗੇ ਆਪ
ਉਸ ਦਿਨ ਰਮਦਾਸੀਂ ਸਨ। ਸਤਿਗੁਰਾਂ ਦਾ ਬਚਨ ਪੂਰਾ ਕਰਨ ਵਾਸਤੇ ਰਮਬਾਸਾਂ ਤੋਂ ਚਲਕੇ
ਦੁਪਹਿਰ ਨੂੰ ਆਨੰਦ ਪੁਰ ਪੁਜ ਗਏ, ਤੇ ਮਾਤਾ ਜੀ ਪਾਸੋਂ ਪਰਸ਼ਾਦ ਛਕਿਆ, ਮਾਤਾ ਜੀ ਦੇ ਪੁਛਨ
ਤੇ ਦਸਿਆ ਕਿ ਸਭ ਆਪ ਦੇ ਚਰਨਾਂ ਦੀਆਂ ਬਰਕਤਾਂ ਹਨ, ਮੈਂ ਤਾਂ ਕਾਠ ਦੀ ਪੁਤਲੀ ਹਾਂ ਤੇ
ਭੈਰ ਕਲਗੀਧਰ ਜੀ ਦੇ ਹਥ ਵਿਚ ਹੈ।

†ਸਾਹਿਬ ਰਾਮ ਕੌਰ ਜੀ ਨੇ ਪਰਸ਼ਾਦ ਦੀ ਖੋਹਾ ਮੋਹੀ ਦੇ ਵੇਲੇ ਰੋਲਾ ਪੈਂਦਾ ਵੇਖ ਕੇ ਆਖ
ਦਿੱਤਾ ਕਿ ਗੁਰੂ ਘਰ ਵਿਚ ਕਲਯੁਗ ਆ ਵੜਿਆ ਹੈ ਇਹ ਗੱਲ ਗੁਰੂ ਜੀ ਨੇ ਜਤਾਈ ਏਸੇ ਤੋਂ
ਸਿੱਖਾਂ ਵਿਚ ਗੱਲ ਟੁਰ ਪਈ ਹੋਈ ਹੈ ਕਿ ਗੁਰੂ ਘਰ ਵਿਚ ਪਰਸ਼ਾਦ ਵੇਲੇ ਕਲਯੁਗ ਆ
ਵੜਦਾ ਹੈ।

ਗੁਰੂ ਘਰ ਦਰਵਾਜ਼ੇ ਦੇ ਰਾਹ ਆਵੇ ਰਹੂ ਡਰਦਾ ਆਖ ਸੁਣਾਵੰਦੇ ਨੇ
ਤੁਹਾਡੇ ਘਰ ਵੜੂ ਟਪ ਕੋਟ ਕੰਧਾਂ ਭੜਬੂ ਪਾਇਗਾ ਸੁੱਪ ਅਲਾਬੰਦੇ ਨੇ
ਰਾਮ ਕੌਰ ਜੀ ਡਰੇ ਕਰਤਾਰ ਸਿੰਘਾ ਬਖਸ਼ੋ, ਬਖਸ਼ੋ, ਥਰ ਥਰਾਵੰਦੇ ਨੇ
ਰਾਮ ਕੌਰ ਜੀ

ਮੇਰੇ ਪੁਤ ਦੇ ਘਰ ਜਦ ਪੁਤ ਹੋਵੇ ਬਚਨ ਆਪ ਤਾ ਤਦੋਂ ਇਹ ਫਲੇ ਗੁਰ ਜੀ
ਮੇਰੀ ਏਸੇ ਤਰ੍ਹਾਂ ਉਮਰ ਬੀਤ ਜਾਵੇ ਮੇਰੇ ਤਈਂ ਨ ਕਦੇ ਆ ਫਲੇ ਗੁਰ ਜੀ
ਫੇਰ ਬਚਨ ਹੋਇਆ ਹੋਵੇ ਏਸੇ ਤਰ੍ਹਾਂ ਵਲ ਨਰਮ ਸੁਤਾ ਦੇ ਢਲੇ ਗੁਰ ਜੀ
ਸਦਾ ਮੌਜ ਦੇ ਵਿਚ ਕਰਤਾਰ ਸਿੰਘਾ ਰਹਿੰਦੇ ਚੋਜ ਕਰਦੇ ਕਈ ਭਲੇ ਗੁਰ ਜੀ

ਸਤਿਗੁਰਾਂ ਦਾ ਧਨਖ ਵੇਖਕੇ ਸਾਹਿਬ ਰਾਮ ਕੌਰ ਜੀ ਨੇ ਭਰਮ ਕਰਨਾ

ਸਭਾ ਵਿਚ ਸਤਿਗੁਰੂ ਜੀ ਬੈਠੇ ਹੋਏ ਧਰੀ ਹੋਈ ਸੀ ਅਗੇ ਕਮਾਨ ਭਾਰੀ
ਰਾਮ ਕੌਰ ਜੀ ਵੇਖ ਹੈਰਾਨ ਹੋ ਰਹੇ ਵਹਿਮ ਦਿਲ ਅੰਦਰ ਪਿਆ ਆਨ ਭਾਰੀ
ਸਤਿਗੁਰਾਂ ਦਾ ਹੈ ਸਰੀਰ ਸੁਖਮ ਇਹ ਤਾਂ ਧਨਖ ਹੈ ਪਿਆ ਮਹਾਨ ਭਾਰੀ
ਇਹਨੂੰ ਕਿਸ ਤਰ੍ਹਾਂ ਖਿਚਦੇ ਹੋਣਗੇ ਜੀ ਵੇਖ ਵੇਖ ਹੈਰਾਨ ਹੋ ਜਾਣ ਭਾਰੀ
ਕਹਿੰਦੇ ਅਰਜਨ ਦਾ ਰੂਪ ਵਿਚ ਹੋਇਆ ਧਨੁਖ ਚਾੜ੍ਹਿਆ ਉਸ ਬਲਵਾਨ ਭਾਰੀ
ਮਾਯਾ ਗਈ ਭਰਮਾ ਕਰਤਾਰ ਸਿੰਘਾ ਪ੍ਰਬਲ ਸ਼ਕਤੀ ਜਿਹੀ ਜਹਾਨ ਭਾਰੀ

ਭਰਮ ਦੂਰ ਕਰਨਾ

ਅੰਤ੍ਰਯਾਮੀ ਗੁਰੂ ਲਖ ਲਈ ਸਾਰੀ ਵਿਚ ਮੌਜ ਦੇ ਹੁਕਮ ਸੁਣਾਵੰਦੇ ਨੇ
ਹਾਥੀ ਤੁਰਤ ਤਿਆਰ ਹੋ ਆ ਜਾਵੇ ਸਣੇ ਭਾਈ ਜੀ ਬਾਹਰ ਨੂੰ ਜਾਵੰਦੇ ਨੇ
ਓਹੋ ਧਨਖ ਉਠਾ ਕੇ ਹਥ ਫੜਿਆ ਬਾਹਰ ਨਿਕਲ ਕੇ ਚਿੱਲਾ ਚੜ੍ਹਾਵੰਦੇ ਨੇ
ਹਰੀ ਝਾੜੀ ਦਾ ਦੂਰ ਨਸ਼ਾਨ ਲੈ ਕੇ ਪੰਜ ਸਤ ਚਾ ਤੀਰ ਚਲਾਵੰਦੇ ਨੇ
ਰਾਮ ਕੌਰ ਜੀ ਵੇਖ ਹੈਰਾਨ ਰਹਿ ਗਏ ਸਾਰਾ ਮਨ ਦਾ ਭਰਮ ਗਵਾਵੰਦੇ ਨੇ
ਏਨੇ ਚਿਰ ਨੂੰ ਹਾਥੀ ਭੀ ਆਈ ਗਿਆ ਚਾਕਰ ਲਿਆ ਕੇ ਪਾਸ ਬੈਠਾਵੰਦੇ ਨੇ
ਰਾਮ ਕੌਰ ਦੇ ਮੋਢੇ ਤੇ ਹਥ ਧਰ ਕੇ ਸਤਿਗੁਰੂ ਜੀ ਕਦਮ ਉਠਾਵੰਦੇ ਨੇ
ਭਾਰ ਪਿਆ ਸ਼੍ਰਿਸਟ ਦਾ ਆਨ ਸਾਰਾ ਗਿਆ ਝਲਿਆ ਨ ਘਬਰਾਵੰਦੇ ਨੇ
ਡਰ ਕੇ ਫੇਰ ਵਰਤੀ ਕਰਾਤਾਤ ਸਾਰੀ ਗੁਰੂ ਰੂਪ ਵੈਰਾਟ ਦਿਖਾਵੰਦੇ ਨੇ
ਭਾਈ ਸਾਹਿਬ ਧਰਤੀ ਵਿਚ ਧਸ ਚਲੇ ਰਖੋ, ਰਖੋ ਜੀ ਮੂੰਹੋਂ ਅਲਾਵੰਦੇ ਨੇ
ਹੋਯਾ ਮਨ ਦਾ ਭਰਮ ਉਡਾਰ ਸਾਰਾ ਰਾਮ ਕੌਰ ਜੀ ਬਹੁਤ ਸ਼ਰਮਾਵੰਦੇ ਨੇ
ਹਸ, ਫੜਕੇ ਬਾਹੋਂ ਕਰਤਾਰ ਸਿੰਘਾ ਹੋਂਦੇ ਵਿਚ ਗੁਰ ਪਾਠਾਠਹਿਰਾਵੰਦੇ ਨੇ

ਸਿੰਘਾਂ ਨੇ ਸਾਹਿਬ ਰਾਮ ਕੌਰ ਬਾਬਤ ਪ੍ਰਸ਼ਨ ਕਰਨਾ

ਇਕ ਦਿਨ ਸਿੰਘਾਂ ਨੇ ਅਰਜ਼ ਕੀਤੀ ਮਹਾਰਾਜ ਤੁਸੀਂ ਸਮਝਾਏ ਕਿਉਂ ਨਹੀਂ
ਜਿਹੜਾ ਸੰਗਤਾਂ ਉਪਦੇਸ਼ ਦੇਂਦੇ ਰਾਮ ਕੌਰ ਜੀ ਨੂੰ ਉਹ ਸੁਣਾਂਦੇ ਕਿਉਂ ਨਹੀਂ
ਹੁਣ ਤਕ ਨਾਹੀ ਇਨ੍ਹਾਂ ਰਸਿਤ ਸਾਜ਼ੀ ਦੇ ਅੰਮ੍ਰਿਤ ਸਿੰਘ ਸਜਾਂਦੇ ਕਿਉਂ ਨਹੀਂ
ਏਸ ਗਲ ਤੇ ਸਿੰਘ ਇਤਰਾਜ਼ ਕਰਦੇ ਬਾਬੇ ਬੁਢੇ ਕੇ ਰਹਿਤ ਰਖਾਂਦੇ ਕਿਉਂ ਨਹੀਂ
ਇਹ ਬਨ੍ਹਦੇ ਨੇ ਸਿਰ ਤੇ ਲਾਲ ਚੀਰਾ ਸੁਰਮਈ ਦਸਤਾਰ ਬਨ੍ਹਾਂਦੇ ਕਿਉਂ ਨਹੀਂ
ਕਛਕੜਾ ਕਿਰਪਾਨ ਕਰਤਾਰ ਸਿੰਘਾ ਖਾਕੇ ਸਿੰਘ ਸਜੀਲੇ ਹੋ ਜਾਂਦੇ ਕਿਉਂ ਨਹੀਂ

ਸਤਿਗੁਰਾਂ ਨੇ ਉਤ੍ਰ ਦੇਣਾ

ਭਾਈਸਿੱਖੋਇਹਬੁਢੇ ਕੇ ਬ੍ਰਹਮ ਗਯਾਨੀ ਸਾਡੀ ਪਿਛੋਂ ਬਹੁਕਾ ਜਨਿਭਾਨ ਗੇ ਏਹ
ਵਡੀ ਉਮਰ ਹੋਵੇ ਖੇਲ ਬਹੁਤ ਵੇਖਨ ਹਥੀਂ ਸਿੰਘ ਬੇਅੰਤ ਸਜਾਨ ਗੇ ਏਹ
ਗੁਰ ਸਿਖੀ ਦੇ ਹੋਣ ਇਹ ਥਮੁ ਭਾਰੇ ਵਡੇ ਪੰਥ ਅੰਦ੍ਰ ਮਾਨ ਪਾਨ ਗੇ ਏਹ
ਸਾਡੇ ਪਿਛੇ ਇਹ ਰਹਿਨ ਕਰਤਾਰ ਸਿੰਘਾ ਬਾਟੇ ਅੰਮ੍ਰਿਤ ਰੋਜ਼ ਛਕਨ ਗੇ ਏਹ

ਸਾਹਿਬ ਰਾਮ ਕੌਰ ਜੀਨੇ ਅੰਮ੍ਰਿਤ ਛਕਣਾ

ਗੁਝੀ ਰਮਜ਼ ਕੀਤੀ ਸਤਿਗੁਰੂ ਜੀ ਨੇ ਰਾਮ ਕੌਰ ਜੀ ਨੇ ਭੇਦ ਪਾਇ ਛੇਤੀ
ਓਸੇ ਦਿਨ ਹੀ*ਅੰਮ੍ਰਿਤ ਛਕਲਿਆ ਦਿਤਾ ਸੰਗੀਆਂ ਤਈਂ ਛਕਾਇ ਛੇਤੀ
ਬਿਨਾਂ ਅੰਮ੍ਰਿਤੋਂ ਰਿਹਾ ਹਜ਼ੂਰੀ ਕੋਈ ਨਾਂ ਰਿਹਾਖਿਹਾਂ ਨੇ ਛਕਿਆ ਆਇ ਛੇਤੀ
ਹੁਣ ਅਗਲੇ ਖੇਲ ਕਰਤਾਰ ਸਿੰਘਾ ਲਿਖ ਗ੍ਰੰਥ ਨੂੰ ਸਿਰੇ ਚੜ੍ਹਾਇ ਛੇਤੀ

ਭਾਈ ਜੋਗਾ ਸਿੰਘ ਦਾ ਪ੍ਰਸੰਗ

ਏਦੂੰ ਬਾਰਾਂ ਕ੍ਰਾਂਤਰਸ ਦੀ ਗਲ ਪਹਿਲਾਂ ਸੰਗਤ ਚਲ ਪਸ਼ੋਰਦੀ ਆਈ ਸੀ ਜੀ
ਓਸ ਸੰਗਤ ਦੇ ਵਿਚ ਇਕ ਲੜਕਾ ਖੂਬਸੂਰਤੀ ਚਿਹਰੇ ਤੇ ਛਾਈ ਸੀ ਜੀ
ਏਧਰ ਔਧਰ ਓਹ ਫਿਰਦਾ ਦੌੜਦਾ ਸੀ ਬੜੀ ਰਸ ਵਾਲੀ ਚੰਚਲਤਾਈ ਸੀ ਜੀ
ਨਿਰਛਲ ਨਿਰਭੈ ਅਦਾ ਓਹਦੀ ਸਤਿਗੁਰੂ ਜੀ ਦੇ ਮਨ ਭਾਂਈ ਸੀ ਜੀ
ਓਹਨੂੰ ਸਦਕੇ ਪੁਛਿਆ ਨਾਮ ਕਹਿਏ ਓਸ ਤੋਤਲੀ ਜੀਭ ਚਲਾਈ ਸੀ ਜੀ

*ਰਾਮ ਕੁਮਰ ਤੇ ਕ੍ਰਿਪਾ ਸਿੰਘ ਗੁਰਬਖਸ਼ ਸਿੰਘ ਕਰ ਲੀਨ।

ਪੂਰਨ ਸਿਖ ਅਡੋਲ ਮਤਿ ਸੁਨਤ ਕਥਾ ਨਵੀਨ।

(ਗ਼: ਪ੍ਰ: ੧੦ ਅਧ: ੧੩ ਛੰਤ ੨੧)

†੧੭੪੭ ਬਿ:। ‡੧੭੫੯ ਵੇਸਾਖ।

ਮੇਰਾ ਰੱਖਯਾ ਮਾਪਿਆਂ ਨਾਮ ਜੋਗਾ ਅੱਗੋਂ ਮੋੜ ਸਤਿਗੁਰਾਂ ਜੁਣਾਈ ਸੀ ਜੀ
ਸਾਡੇ ਜੋਗਿਆ ਤੂੰ, ਰਹੋ ਪਾਸ ਸਾਡੇ ਕੀਤੀ ਪੂਰਬ ਕੋਈ ਕਮਾਈ ਸੀ ਜੀ
ਦਿਤਾ ਓਸਨੇ ਫਲ ਕਰਤਾਰ ਸਿੰਘਾ ਸੰਗਤ ਸ੍ਰੀ ਦਸਮੇਸ਼ ਦੀ ਪਾਈ ਸੀ ਜੀ

ਤਬਾ

ਸੰਗਤ ਸਾਰੀ ਪਸ਼ੋਰ ਨੂੰ ਚਲੀ ਗਈ ਰਹਿ ਗਿਆ ਪਿੱਛੇ ਭਾਗਵਾਨ ਲੜਕਾ
ਸਤਿਗੁਰਾਂ ਦੀ ਓਸਤੇ ਮਿਹਰ ਹੋਈ ਰਹੇ ਖੇਡਦਾ ਵਿਚ ਦੀਵਾਨ ਲੜਕਾ
ਕਿਸੇ ਗੱਲ ਦੀ ਰਹੀ ਪ੍ਰਵਾਹ ਕੋਈ ਨ ਵੱਡੇ ਕਰ ਕੇ ਜੱਮਯਾਂ ਦਾਨ ਲੜਕਾ
ਓਹੋ ਖਾਣ ਹੰਡਾਨ ਨੂੰ ਮਿਲੇ ਓਹਨੂੰ ਮੰਗੇ ਜੋ ਕੁਝ ਨਾਲ ਜ਼ਬਾਨ ਲੜਕਾ
ਰਹਿੰਦੀ ਸੰਗਤ ਓਸਦੀ ਨਾਲ ਹੋਸਾਂ ਦਿਨ੍ਹਾਂ ਵਿਚ ਹੋਯਾ ਵਿੱਦਵਾਨ ਲੜਕਾ
ਸਿੱਖ ਧਰਮ ਦੀ ਵਾਕਫੀ ਹੋਈ ਪੂਰੀ ਸੀਲ ਧਰਮ ਵਾਲਾ ਗਯਾਨ ਵਾਨ ਲੜਕਾ
ਹੋਯਾ ਜੋਗੇ ਤੋਂ ਉਹਜੋਗਾ ਸਿੰਘ ਭਾਈ ਸੋਹਣਾ ਨਿਕਲਿਆ ਬਲੀ ਜੁਵਾਨ ਲੜਕਾ
ਪਾਤਰ ਮਿਹਰਦਾ ਹੋਯਾ ਕਰਤਾਰ ਸਿੰਘਾ ਜਪੀ, ਤਪੀਤੇ ਗੁਣਾਂ ਦੀ ਖਾਨ ਲੜਕਾ

ਤਬਾ

ਜੰਬਾਰਾਂ ਬਰਸ ਪਿਛੋਂ ਮਾਪੇ ਫੇਰ ਆਏ ਚਾਹੁੰਦੇ ਓਹ ਸਾਡੇ ਨਾਲ ਜਾਇ ਲੜਕਾ
ਆਖ ਰਹੇ ਬਥੇਰਾ ਉਹ ਓਸ ਤਾਈਂ ਓਹਨਾਂ ਵੱਲ ਧਯਾਨ ਨ ਲਾਇ ਲੜਕਾ
ਓਹਨਾਂ ਸਤਿਗੁਰਾਂ ਦੇ ਪਾਸ ਅਰਜ਼ ਕੀਤੀ ਸਾਡੇ ਨਾਲ ਪਸ਼ੋਰ ਸਿਧਾਇ ਲੜਕਾ
ਹੋ ਗਿਆ ਜੁਵਾਨ ਨਸ਼ਾਨ ਘਰ ਦਾ ਦਿਹੋ ਆਗਯਾ ਵਿਆਹ ਕਰਾਇ ਲੜਕਾ
ਸੱਦ ਗੁਰਾਂ ਨੇ ਆਖਯਾ ਜਾਹ ਭਾਈ ਜਾਣਾ ਆਨੰਦ ਪੂਰੇ ਨ ਚਾਹਿ ਲੜਕਾ
ਗੁਰਾਂ ਟੋਰਿਆ ਆਖ ਕਰਤਾਰ ਸਿੰਘਾ ਮਨ ਵਿਚ ਹੰਕਾਰ ਵਧਾਇ ਲੜਕਾ

ਜੋਗਾ ਸਿੰਘ ਦਾ ਹੰਕਾਰ

ਮੇਰੇ ਉਤੇ ਹੈ ਗੁਰਾਂ ਦੀ ਮਿਹਰ ਵੱਡੀ ਰਿਹਾ ਮਾਪਿਆਂ ਤੋਈਂ ਵਸਾਰ ਮੈਂ ਭੀ
ਸਤਿਗੁਰੂ ਜੀ ਮੇਰੇ ਤੇ ਦਯਾਲ ਰਹਿੰਦੇ ਨਿਸ਼ਕਾਮ ਪੂਰਾ ਸੇਵਾਦਾਰ ਮੈਂ ਭੀ
ਮੇਰੇ ਨਾਲੋਂ ਪਿਆਰਾ ਨ ਹੋਰ ਕੋਈ ਯੋਧਾ ਚੋਣਵਾਂ ਜਾਂ ਨਿਸਾਰ ਮੈਂ ਭੀ
ਲਾਵਾਂ ਆਖਦਾ ਪਿੱਠ ਕਰਤਾਰ ਸਿੰਘਾ ਖੜਾ ਸਭ ਦੇ ਸਿਰ ਹੰਕਾਰ ਮੈਂ ਭੀ

ਜੋਗਾ ਸਿੰਘ ਦੀ ਪਰਖ

ਅੰਤ੍ਰਯਾਮੀ ਸਤਿਗੁਰਾਂ ਨੇ ਲਖ ਲਿਆ ਇਹਦੇ ਰਿਦੇ ਹੰਕਾਰ ਸਮਾਇਆ ਸੀ
ਇਹਨੂੰ ਪਰਖ ਘਸੋਟੀ ਤੇ ਲਾ ਲੱਗੀਏ ਇਕ ਸਿੱਖ ਦੇ ਤਈਂ ਬੁਲਾਇਆ ਸੀ
ਇੱਕ ਮੱਨਜ਼ਲ ਦਾ ਰੱਖ ਫਰਕ ਪਿੱਛੇ ਤੂੰ ਜਾਹ ਪਸ਼ੋਰ ਸਿਖਾਇਆ ਸੀ
ਲਾਵਾਂ ਦੇ ਜਦ ਲਏ ਇਹ ਹੁਕਮ ਨਾਮਾ ਦੇਈਂ ਤੁਰਤ ਫੜਾ ਸੁਨਾਇਆ ਸੀ

ਏਸੇ ਤਰ੍ਹਾਂ ਗਏ ਪਹੁੰਚ ਪਸੈਰ ਸਾਰੇ ਓਹਨਾ ਜਾਇ ਵਿਆਹ ਰਚਾਇਆ ਸੀ
ਐਨ ਫੇਰਿਆ ਦਾ ਵੇਲਾ ਜਦੋਂ ਹੋਇਆ ਓਸ ਸਿੱਖ ਨੇ ਸਮਾ ਤਕਾਇਆ ਸੀ
ਦੂਜੀ ਲਾਵ ਲਈ ਜੋਗਾ ਸਿੰਘ ਨੇ ਜਾਂ ਸਿੱਖ ਅਗ੍ਹਾਂ ਹੋ ਖਤ ਫੜਾਇਆ ਸੀ
ਮੋਹਰ ਲਈ ਪਛਾਨ ਤੇ ਖਤ ਪੜ੍ਹਿਆ ਪੈਰ ਓਥੋਂ ਹੀ ਪਿਛ੍ਹਾਂ ਹਟਾਇਆ ਸੀ
ਵਿਚ ਹੁਕਮ ਨਾਮੇ ਸਤਿਗੁਰ ਵਲੋਂ ਬੜਾ ਸਖਤਾ ਹੁਕਮ ਲਿਖਾਇਆ ਸੀ
ਵੇਖ ਹੁਕਮ ਨਾਮਾ ਪਲ ਠਹਿਟਨਾ ਨਹੀਂ ਸਡੇ ਵੱਲ ਟੁਰ ਪੈ, ਜਤਾਇਆ ਸੀ
ਤੀਜੀ ਲਾਵ ਤੋਂ ਕਰ ਇਨਕਾਰ ਦਿਤਾ ਸਿੱਖ ਹੁਕਮ ਬਜਾ ਲਿਆਇਆ ਸੀ
ਟੁਰ ਓਥੋਂ ਹੀ ਪਿਆ ਕਰਤਾਰ ਸਿੰਘਾ ਸਾਂਕਾਂ ਹੋ ਅਗੇ ਅਟਕਾਇਆ ਸੀ

ਤਥਾ

ਲਾਵਾਂ ਛੱਡ ਵਿਚੇ ਜੋਗਾ ਸਿੰਘ ਟੁਰਿਆ ਆਨ ਪਿਆ ਰੋਲਾ ਖਾਨਦਾਨ ਦੇ ਵਿਚ
ਸਾਕ ਅੰਗ ਸਾਰੇ ਕਠੇ ਝੱਟ ਹੋ ਗਏ ਜ਼ੋਰ ਲਾਵੰਦੇ ਭੇਦ ਖੁਲਾਨ ਦੇ ਵਿਚ
ਓਧਰ ਮਾਪਿਆਂ ਦੀ ਖੁਸ਼ੀ ਦੂਰ ਹੋਈ ਜਾਨ ਰਹੀ ਨ ਸੋਹਰਿਆਂ ਜਾਫ਼ ਦੇ ਵਿਚ
ਦੱਸ ਚਿੱਠੀ ਦੇ ਵਿਚ ਹੈ ਕੀਹ ਲਿੱਖਯਾ ਹਰਜ ਕੀਹ ਹੈ ਪੜ੍ਹ ਸੁਨਾਨ ਦੇ ਵਿਚ
ਜੋਗਾ ਸਿੰਘ ਕਹਿਆ ਇਹ ਹੁਕਮ ਨਾਮਾ ਲਿਖਯਾਇਉਂ ਹੈ ਗੁਰੂ ਫਰਮਾਨ ਦੇ ਵਿਚ
ਜੇ ਕੰਮ ਕਰਦਾ ਛੱਡ ਟੁਰ ਪੈਣਾ ਕਰਨੀ ਦੇਰ ਨਾ ਹੁਕਮ ਬਜਾਨ ਦੇ ਵਿਚ
ਬੱਸ ਮੈਂ ਨ ਹੁਕਮ ਉਲੰਘ ਸੱਕਾਂ ਪਾਉ ਰੋਕ ਨਾਹੀਂ ਚਲੇ ਜਾਨ ਦੇ ਵਿਚ
ਤਰਲੇ ਸਾਰਿਆਂ ਨੇ ਕੀਤੇ ਇਕ ਘੜੀ ਲਗੇ, ਦੂਹ, ਲਾਵਾਂ ਦੇ ਕਰਾਨ ਦੇ ਵਿਚ
ਜੋਗਾ ਸਿੰਘ ਨੇ ਇਕ ਨ ਗੱਲ ਮਨੀ ਪਾਸ ਹੋ ਟੁਰਿਆ ਇਮਤਿਹਾਨ ਦੇ ਵਿਚ
ਬੇੜਾ ਕੰਢੇ ਆ ਲੱਗਾ ਕਰਤਾਰ ਸਿੰਘਾ ਜੇ ਨ ਫਸਿਆ ਹੁਣ ਗੁਮਾਨ ਦੇ ਵਿਚ

ਵਾਕ ਕਵੀ

ਜੋਗਾ ਸਿੰਘ ਨੇ ਕਰ ਕਮਾਲ ਦਸੀ ਸਾਰੇ ਲੋਕ ਸਮਝਾ ਬੁਝਾ ਥਕੇ
ਹੋਸ ਫਸਿਆ ਨ ਉਡ ਨਿਕਲ ਗਿਆ ਮੋਹ ਮੱਮਤਾ ਦੇ ਜਾਲ ਲਾ ਥਕੇ
ਪ੍ਰੇਮ ਨਗਰ ਦੇ ਪੰਛੀ ਨੂੰ ਫਾਹੁਣ ਲਈ ਕਈ ਤਰ੍ਹਾਂ ਦੇ ਚੋਗੇ ਖਿੰਡਾ ਥਕੇ
ਆਸ਼ਕ ਸਚੇ ਦਾ ਦਿਲ ਨ ਆਯਾ ਕਾਬੂ ਝਲਕੇ ਹੁਸਨ ਫੇਬ ਦਿਖਾ ਥਕੇ
ਸੱਪ ਪਿਆ ਨ ਗ੍ਰਿਸਤ ਪਟਾਰੀ ਅੰਦਰ ਮੰਤ੍ਰ ਜੰਤ੍ਰ ਪੜ੍ਹ ਪੜ੍ਹਾ ਥਕੇ
ਟੁੱਟੀ ਪ੍ਰੇਮ ਦੀ ਤਾਰ ਨ, ਚੜ੍ਹੀ ਗੁੱਡੀ ਦੁਨੀਆਂ ਦਾਰੀ ਦੇ ਝੋਲੇ ਝੁਲਾ ਥਕੇ
ਬਾਜ਼ ਤੋੜ ਤਣਾਵਾਂ ਨੂੰ ਨਿਕਲ ਗਿਆ ਮੁੜ ਆਯਾ ਨਤਾਮਾ ਦਿਖਾ ਥਕੇ
ਨ ਡੋਲਿਆ ਸਿੱਖ ਕਰਤਾਰ ਸਿੰਘਾ ਪਾ ਬੁਝਾਰਤਾਂ ਕਈ ਡੁਲਾ ਥਕੇ

ਤਥਾ

ਪ੍ਰੇਮ ਅਤੇ ਗੁਮਾਨ ਦਾ ਜੋੜ ਕੋਈ ਨ ਇਹ ਗੁਮਾਨ ਸਭ ਨੂੰ ਠੇਡਾ ਮਾਰ ਡੇਰੇ ਵਲੀ, ਪੀਰ ਔਤਾਰ ਤੇ ਔਲੀਆ ਜੋ ਸਿਰੇ ਚੜ੍ਹੇ ਹੋਇ ਅੰਤ ਹੰਕਾਰ ਡੇਰੇ ਵਡੀ ਜਿਨ੍ਹਾਂ ਦੀ ਮਾਨ ਪ੍ਰਤਿਸ਼ਟਾ ਹੋਇ ਵੇਸ ਹਉ ਮੈਂ ਨੇ ਸਰੇ ਬਜ਼ਾਰ ਡੇਰੇ ਮੁਢ ਜਿਨ੍ਹਾਂ ਦੇ ਇਹ ਹੰਕਾਰ ਲਗਾ ਪੁਟ ਜੜ੍ਹਾਂ ਤੋਂ ਹੇਠਾਂ ਮੀਨਾਰ ਡੇਰੇ ਖਿਚੜੀ ਜਿਨ੍ਹਾਂ ਦੀ ਵਿਚ ਆਕਾਸ਼ ਰਿਝੇ ਚੁਕ ਵਹਿਣੀਆਂ ਦੀ ਵਿਚ ਗਾਰ ਡੇਰੇ ਪੈਰੀਂ ਜਿਨ੍ਹਾਂ ਦੀ ਲੋਕਾਂ ਦੇ ਸਿਰ ਝੁਕਦੇ ਪੂਜਨੀਕ ਬੰਦੇ ਸਿਰ ਦੇ ਭਾਰ ਡੇਰੇ ਪਹੁੰਚੇ ਹੋਇ ਸਵਰਗ ਦੇ ਵਿਚ ਜਿਹੜੇ ਵਿਚ ਨਰਕ ਦੇ ਕਰ ਖਵਾਰ ਡੇਰੇ ਬੁਰਾ ਹੈ ਹੰਕਾਰ ਕਰਤਾਰ ਸਿੰਘਾ ਇਨਸਾਨ ਤਾਈਂ ਬਣ ਕੇ ਯਾਰ ਡੇਰੇ

ਤਥਾ

ਜੋਗਾ ਸਿੰਘ ਦੇ ਆਣ ਕੇ ਮੋਢਿਆਂ ਤੇ ਵਿਚ ਰਾਹ ਦੇ ਓਹੋ ਹੰਕਾਰ ਚੜ੍ਹਿਆ ਮੇਰੇ ਜਿਹਾ ਰਖੂ ਕੋਈ ਸਿਦਕ ਵਿਰਲਾ ਪਲਾ ਉਸ ਦਾ ਅਨ ਸ਼ੈਤਨ ਫੜਿਆ ਸਿਖੀ ਸਿਦਕ ਦਾ ਹਿਲਿਆ ਥਮ ਆ ਕੇ ਕਾਮ ਨਦੀ ਅੰਦ੍ਰ ਸਤ ਹੜਿਆ ਚਾਰ ਨਦੀਆਂ ਲੰਘ ਕਰਤਾਰ ਸਿੰਘਾ ਆਣ ਦੇਸ਼ ਦਵਾਬੇ ਦੇ ਵਿਚ ਵੜਿਆ

ਜੋਗ ਸਿੰਘ ਨੂੰ ਹੰਕਾਰ ਨੇ ਡੇਗਣਾ

ਉਹ ਬੁਧਨ ਰਹੀ ਉਹ ਸੁਧ ਨ ਰਹੀ ਡੇਰਾ ਆਣ ਹੰਕਾਰ ਨੇ ਲਾਇਆ ਜੀ ਬਿਨਾਂ ਭੈ ਦੇ ਹੋ ਗਿਆ ਮਨ ਕੋਰਾ ਹੰਗ ਵਿਸ਼ੇ ਆਣ ਚੜ੍ਹਾਇਆ ਜੀ ਲਗੇ ਫੁਰਨ ਸੰਕਲਪ ਵਿਕਲਪ ਆ ਕੇ ਚੰਚਲਤਾਈ ਤੇ ਚਿਤ ਚਲਾਇਆ ਜੀ ਕਟ ਮਨਜ਼ਲਾਂ ਵਿਚ ਹੁਸ਼ਯਾਰ ਪੁਰ ਦੇ ਜੋਗਾ ਸਿੰਘ ਅਖੀਰ ਨੂੰ ਆਇਆ ਜੀ ਡੇਰਾ ਵਿਚ ਸਰਾਂ ਦੇ ਜਾ ਲਾਇਆ ਫਿਰਨਾ ਵਿਚ ਬਜ਼ਾਰ ਦੇ ਚਾਹਿਆ ਜੀ ਡਿਠੀ ਵੇਸਵਾ ਬਾਰੀ ਦੇ ਵਿਚ ਬੈਠੀ ਮਾਨੋ ਕਾਮ ਨੇ ਰੂਪ ਵਟਾਇਆ ਜੀ ਓਹਨੂੰ ਵਿਹੰਦੀਆਂ ਹੀ ਮਨ ਹਿਲ ਗਿਆ* ਮਨਮੁਖਨੇ ਤੀਰ ਚਲਾਇਆ ਜੀ ਕਾਬੂ ਰਿਹਾ ਨ ਚਿਤ ਕਰਤਾਰ ਸਿੰਘਾ ਲੂੰ ਲੂੰ ਅੰਦਰ ਵਿਸ਼ਾ ਧਾਇਆ ਜੀ

ਤਥਾ

ਬਿਨਾਂ ਕੁੰਡਯੋਂ ਜਿਸ ਤਰ੍ਹਾਂ ਫਿਰੇ ਹਾਥੀ ਘੋੜਾ ਫਿਰਦਾ ਮੂੰਹ ਨ ਲਗਾਮ ਹੋਵੇ ਬਿਨਾਂ ਪੈਖੜੋਂ ਹੋਇ ਹਰਿਆਲ ਪਸ਼ੂ ਬਿਨਾਂ ਡਰ ਦੇ ਜਿਵੇਂ ਗੁਲਾਮ ਹੋਵੇ ਔਰਤ ਜਿਵੇਂ ਹਯਾ ਦੇ ਘੁੰਡ ਬਾਝੋਂ ਉਠ ਬਿਨਾਂ ਨਕੇਲ ਦੀ ਦਾਮ ਹੋਵੇ

ਸਿਖ ਭੈ ਤੋਂ ਦਿਨਾਂ ਕਰਤਾਰ ਸਿੰਘਾ ਗਿਰ ਸਿਖੀਉਂ ਅੰਤ ਬਦਨਾਮ ਹੋਵੇ

ਸਤਿਗੁਰਾਂ ਜੀ ਨੇ ਸਿਖ ਦੀ ਰਖਯਾ ਕਰਨੀ

ਜੋਗਾ ਸਿੰਘ ਉਲੀਕ ਹਨੇਰੇ ਦੀ ਵਿਚ ਮੁੜ ਸਰਾਂ ਦੇ ਜਾ ਬੈਠਾ
ਜਾਣੀ ਜਾਨ ਸਤਿਗੁਰੂ ਨੇ ਜਾਣ ਲਿਆ ਸਿਖ ਪੈਰ ਵਿਕਾਰ ਫਸਾ ਬੈਠਾ
ਸਾਰੀ ਉਮਰ ਦੀ ਖਟੀ ਨੂੰ ਰੋੜਨੇ ਲਈ ਪੰਡ ਬਨੁ ਨਦੀ ਕੰਢੇ ਆ ਬੈਠਾ
ਪਤੇ ਬਾਜ਼ਾਂ ਵਿਕਾਰਾਂ ਦੇ ਹਥ ਚੜ੍ਹ ਕੇ ਸਿਖੀ ਸਿਦਕ ਦਾ ਸੀ ਦਾਉ ਲਾ ਬੈਠਾ
ਰੁੜ ਜਾਇਗਾ ਜੇ ਬਚਾਇਆ ਨ ਬੇੜਾ ਵਿਚ ਤੁਫਾਨ ਚਲਾ ਬੈਠਾ
ਸਾਡਾ ਫਰਜ਼ ਰਹਿ ਗਿਆ ਕਰਤਾਰ ਸਿੰਘਾ ਉਹ ਆਪਨਾ ਫਰਜ਼ ਨਭਾ ਬੈਠਾ

ਤਥਾ

ਪਹਿਰ ਰਾਤ ਗਈ ਜੋਗਾ ਸਿੰਘ ਟੁਰਿਆ ਨਾਲ ਵੇਸਵਾ ਖੇਲ ਮਚਾਵਨੇ ਲਈ
ਦੌੜੇ ਆਨੰਦ ਪੁਰ ਤੋਂ ਗੁਰੂ ਸਚੇ ਅੰਤ ਆਪਨਾ ਫਰਜ਼ ਨਿਭਾਵਨੇ ਲਈ
ਫੁਬਨ ਚਲਯਾ ਸਿਖ ਵਿਕਾਰ ਦੇ ਸੌਂਹ ਸਤਿਗੁਰੂ ਚਲੇ ਬਨੇ ਲਾਵਣੇ ਲਈ
ਠਾਠਾਂ ਮਾਰ ਕੇ ਕਾਮ ਦੀ ਨਦੀ ਆਈ ਬੇੜਾ ਸਿਖ ਦਾ ਭਰ ਰੁੜਾਵਨੇ ਲਈ
ਵੇਲੇ ਸਿਰ ਆ ਗਿਆ ਮਲਾਹ ਪੂਰਾ ਲੈ ਸਲਾਮਤ ਪਾਰ ਲੰਘਾਵਨੇ ਲਈ
ਕਾਮ ਤਛਕ ਦੌੜਿਆ ਕਟਨ ਨੂੰ ਗੁਰ ਗਾਰੜੁ ਆਇ ਬਚਾਵਨੇ ਲਈ
ਨਰਕੀਂ ਪੈਂਦੀਆਂ ਸਿਖ ਨੂੰ ਫੜਬਾਹੋਂ ਆਇ ਸਵਰਗਾਂ ਦਾ ਰਾਹ ਦਿਖਾਵਨੇ ਲਈ
ਪੰਜਾਂ ਡਾਕੂਆਂ ਸਿਖ ਨੂੰ ਘੇਰ ਲਿਆ ਬਲੀ ਮੁਰਸ਼ਦ ਆਯਾ ਛੁਡਾਵਨੇ ਲਈ
ਸਿਖ ਫਸਿਆ ਜੁਲਫ ਜੰਜੀਰ ਅੰਦਰ ਦੌੜੇ ਸਤਿ ਗੁਰੂ ਪੇਚੇ ਖੁਲਾਵਨੇ ਲਈ
ਸਿਖ ਰਾਜਗ੍ਰਾਹਨੇ ਪਕੜ ਲਿਆ ਦੌੜੇ ਵਿਸ਼ਨ ਗੁਰ ਤਾਰਾਂ ਤੁੜਾਵਨੇ ਲਈ
ਕਾਮ ਸਪਤਈ ਬਾਲਕ ਫੜਣ ਟੁਰਿਆ ਪਿਤਾ ਦੌੜਿਆ ਪਿਛਾਂ ਹਟਾਵਨੇ ਲਈ
ਇਹ ਪੌੜੀ ਆ ਨਰਕ ਦੀ ਬਚ ਏਥੋਂ ਸਿਖ ਆਪਨੇ ਤਈਂ ਸਮਝਾਵਨੇ ਲਈ
ਏਥੇ ਚੜ੍ਹਿਆ ਸੜ੍ਹਿਆ ਵਿਚ ਨਰਕਾਂ ਕੀਹ ਕਰਨ ਲਗੇ ਇਹ ਸੁਨਾਵਨੇ ਲਈ
ਦੌੜੇ ਆਨੰਦ ਪੁਰੋਂ ਕਰਤਾਰ ਸਿੰਘਾ ਚੌਂਕੀਦਾਰ ਬਣ ਰਾਤ ਲੰਘਾਵਨੇ ਲਈ

ਤਥਾ

ਜੋਗਾ ਸਿੰਘ ਲਾਵਾਂ ਵਿਚੇ ਛਡ ਆਇਆ ਗਲ ਉਸ ਭੀ ਠੀਕ ਕਮਾਲ ਕੀਤੀ
ਏਧਰ ਗੁਰੂ ਜੀ ਨੇ ਚੌਂਕੀਦਾਰ ਬਣ ਕੇ ਸਿਖੀ ਸਿਦਕ ਦੀ ਰਾਤ ਸੰਭਾਲ ਕੀਤੀ
ਸਿਦਕ ਉਸਦਾ ਭੀ ਲਾਇਕ ਸਿਫਤ ਦੇ ਹੈ ਕਾਰ ਗੁਰਾਂ ਨੇ ਭੀ ਬੇਮਿਸਾਲ ਕੀਤੀ
ਚੋਬਦਾਰ ਬਣ ਰਾਤ ਕਟਤ ਰ ਸਿੰਘਾ ਰਾਖੀ ਸਿਖ ਦੀ ਪਿਆਰ ਦੇ ਨਾਲ ਕੀਤੀ

ਤਥਾ

ਜੋਗਾ ਸਿੰਘ ਟੁਰਿਆ ਧੰਨ ਬੰਨ੍ਹ ਪਲੇ ਚੁਪ ਚਾਪ ਸਮਾ ਅਨੁਸਾਰ ਡਿਠਾ
ਅਨੁ ਵਾਹ ਉਸ ਬੂਹੇ ਦੇਵੱਲ ਆਇਆ ਅਗੇ ਫੜੀ ਸੋਟਾਚੋਂ ਕੀਦਾਰ ਡਿਠਾ
ਪਿਛ੍ਹਾਂ ਹਟ ਗਿਆ ਆਇਆ ਫੇਰ ਮੁੜਕੇ ਖੜਾ ਓਸੇ ਤਰ੍ਹਾਂ ਚੋਬਦਾਰ ਡਿਠਾ
ਤਿੰਨ ਚਾਰਵਾਰੀ ਆਇਆ ਮੁੜ ਗਿਆ ਪਹਿਰੇਦਾਰ ਬੜਾ ਹੁਸ਼ਯਾਰ ਡਿਠਾ
ਕਈ ਗੀਟੀਆਂ ਗਿਣੇ ਉਸਾਰੇ ਢਾਹੇ ਕੀਹ ਮੈਂ ਕਰਦਾ, ਇਹਨ ਵਿਚਾਰ ਡਿਠਾ
ਚੜ੍ਹੀ ਕਾਮ ਖੁਮਾਰ ਕਰਤਾਰ ਸਿੰਘਾ ਧਿਆਨ ਆਪਨੇ ਵੱਲ ਨਾਮਾਰ ਡਿਠਾ

ਤਥਾ

ਏਸੇ ਤਰ੍ਹਾਂ ਹੀ ਪਿਛਲਾ ਪਹਿਰ ਹੋਇਆ ਮੱਠਾ ਕਾਮ ਦਾ ਹੋਯਾ ਸਤਾ ਨਾਹੀ
ਆਯਾ ਫੇਰ ਤੇ ਸੰਤ੍ਰੀ ਝਿੜਕ ਦਿੱਤੀ ਓਇ ਮੂਰਖਾ ਧਰਮ ਗੁਵਾ ਨਾਹੀ
ਵੇਖ ਆਪਨੇ ਸਿੱਖੀ ਨਸ਼ਾਨਾਂ ਵਲੋਂ ਤੈਨੂੰ ਆਵੇਦਾ ਜ਼ਰਾ ਹੋਯਾ ਨਾਹੀ
ਜਾਹ ਚੜ੍ਹ ਨ ਨਰਕ ਦੀ ਪੌੜੀਆਂ ਤੇ ਏਥੇ ਚੜ੍ਹਯੋਂ ਫੇਰ ਬਚਾ ਨਾਹੀ
ਜਾਹ ਕਰ ਅਸ਼ਨਾਨ ਤੇ ਪੜ੍ਹ ਬਾਣੀ ਵੇਲੇ ਅੰਮ੍ਰਿਤ ਦੇ ਮੋਹਰਾ ਖਾ ਨਾਹੀ
ਸ਼ਕਲ ਹੰਸਾਂ ਦੀ ਤੇਰੀ ਨਜ਼ਰ ਆਵੇ ਕਾਂ ਬਣਕੇ ਗੰਦ ਫੁਲਾ ਨਾਹੀ
ਸਾਰੀ ਰਾਤ ਤਾਂ ਟੱਕਰਾਂ ਮਾਰੀਆਂ ਨੀਂ ਹੁਣ ਅੰਮ੍ਰਿਤ ਵੇਲਾ ਰੁਵਾ ਨਾਹੀ
ਵਿਸ਼ੇ ਨਦੀ ਦੇ ਵਿੱਚ ਕਰਤਾਰ ਸਿੰਘਾ ਖੱਟੀ ਉਮਰ ਦੀ ਐਵੇਂ ਰੁੜ੍ਹਾ ਨਾਹੀ

ਜੋਗਾ ਸਿੰਘ ਦੀ ਹਾਲਤ

ਬਾਣੀ ਪੜ੍ਹ, ਸ਼ਨਾਨ ਕਰ ਸੁਣਨੀਂ ਜੋਗਾ ਸਿੰਘ ਦਾ ਕੰਥ ਸਰੀਰ ਗਿਆ
ਲੱਥੀ ਕਾਮ ਖੁਮਾਰੀ ਤੇ ਹੋਸ਼ ਆਈ ਚੱਲ ਅੱਖੀਆਂ ਦੇ ਵਿਚੋਂ ਨੀਰ ਗਿਆ
ਰਹੀ ਧੀਰਜ ਨ ਭੁੱਬਾਂ ਮਾਰ ਹੁੰਨਾ ਮਿੱਠਾ ਸੁਖਨ ਕਲੇਜੇ ਨੂੰ ਚੀਰ ਗਿਆ
ਇਹ ਕੀ ਖੋਲ ਹੋ ਗਿਆ ਕਰਤਾਰ ਸਿੰਘਾ ਡੇਰੇ ਜਾ ਬੈਠਾ ਹੋ ਅਧੀਰ ਗਿਆ

ਵਾਕ ਕਵੀ

ਦਿਲ ਸਮਝ ਗਿਆ ਛਾਤੀ ਧੜਕ ਉਠੀ ਮੇਰੇ ਪਾਪੀ ਦੇ ਤਈਂ ਬਚਾਨ ਖ਼ਾਤਰ
ਸਾਰੀ ਰਾਤ ਪਹਿਰਾ ਕਲਗੀਧਰ ਦਿਤਾ ਨਰਕੀਂ ਪੈਂਦੇ ਨੂੰ ਪਿਛ੍ਹਾਂ ਹਟਾਨ ਖ਼ਾਤਰ
ਚੋਬਦਾਰ ਬਣਕੇ ਖਲੇ ਰਾਤਸਾਹੀ ਕਲਗੀਧਰ ਇਸ ਪਾਪੀ ਇਨਸਾਨ ਖ਼ਾਤਰ
ਧਾਰਿਆ ਸੰਤ੍ਰੀ ਰੂਪ ਕਰਤਾਰ ਸਿੰਘਾ ਪਯਾਰੇ ਸਿਖ ਦਾ ਧਰਮ ਰਖਾਨ ਖ਼ਾਤਰ

ਤਥਾ

ਦਿਨ ਚੜ੍ਹਿਆ ਸਚ ਸ਼ਨਾਨ ਕਵੇ ਕਰਮ ਆਪਨੇ ਤੇ ਪੱਛੇ ਤਾ ਕਰਦਾ
ਕੀਹ ਦਿਆਂ ਗਾ ਮੂੰਹ, ਹਜ਼ੂਰ ਜਾ ਕੇ ਜੱਕੇ ਤੱਕੇ ਲਾਹ ਚੜ੍ਹਾ ਕਰਦ

ਟੁਰਿਆ ਕੱਸ ਕੇ ਘੋੜਾ ਆਨੰਦ ਪੂਰ ਨੂੰ ਸੋਚਾਂ ਮਨ ਅੰਦ੍ਰ ਬੇ-ਬਹਾ ਕਰਦਾ
ਅੰਤ ਲੰਘ ਦਰਯਾ ਕਰਤਾਰ ਸਿੰਘਾ ਡੇਰਾ ਆਪਨੀ ਥਾਂ ਤੇ ਜਾ ਕਰਦਾ

ਜੋਗਾ ਸਿੰਘ ਨੇ ਦਰਬਾਰ ਵਿਚ ਹਾਜ਼ਰ ਹੋਣਾ ਤੇ ਗੁਰੂ ਜੀ

ਨ੍ਹਾ ਧੋ ਕੇ ਵਿਚ ਦਰਬਾਰ ਪਹੁੰਚਾ ਗੁਰੂ ਆਖਦੇ ਵਿਆਹ ਕਰਾ ਆਯੋਂ
ਆ ਖੁਸ਼ੀ ਆਯੋਂ ਭਾਈ ਜੋਗਾ ਸਿੰਘ ਸਾਕਾਂ ਅੰਗਾਂ ਨੂੰ ਮਿਲ ਮਿਲਾ ਆਯੋਂ
ਬਹੁਤ ਜਲਦੀ ਪਿਛ੍ਹਾਂ ਨੂੰ ਪਰਤਿਆ ਹੈਂ ਮੋਹ ਘਰ ਦਾ ਛੱਡ ਛੱਡਾ ਆਯੋਂ
ਆਇਉਂ ਸਾਬਤ ਰਾਸ ਨ ਲੈ ਏਥੇ ਬਾਜੀ ਜਿੱਤ ਕੇ ਕਿਵੇਂ ਹਰਾ ਆਯੋਂ
ਸਾਰੀ ਰਾਤ ਉਨੀਂਦਰਾ ਰਿਹਾ ਤੈਨੂੰ ਕਿਉਂ ਨ ਸੋਂ ਥਕੇਵਾਂ ਗੁਵਾ ਆਯੋਂ
ਤੂੰ ਹੈਂ ਪੂਰਨ ਸਿੱਖ ਕਰਤਾਰ ਸਿੰਘ ਕਾਇਮ ਚੰਗੀ ਮਸਾਲ ਕਰਾ ਆਯੋਂ

ਜੋਗਾ ਸਿੰਘ ਨੇ ਚਰਨ ਫੜ ਲੈਣੇ

ਕੜ ਦਿਲ ਦਾ ਪਾਟਿਆ ਇਕੋ ਵਾਰੀ ਜੋਗਾ ਸਿੰਘਾ ਪੱਲਾ ਗਲ ਪਾ ਡਿੱਗਾ
ਕਹਿੰਦਾ ਬਖਸ਼ ਲੋ ਬਖਸ਼ ਲੋ ਬਖਸ਼ ਲੋ ਜੀ ਸੇਵਕ ਆਪ ਦਾ ਦਰ ਤੇ ਆ ਡਿੱਗਾ
ਜ਼ਿਮੀਂ ਪਾਟਦੀ ਨਹੀਂ, ਨਹੀਂ ਗਰਕ ਹੋਇਆ ਬਖਸ਼ਨ ਹਾਰਹੋ ਓਟਤਕ ਡਿੱਗਾ
ਭਰਿਆ ਨਾਲ ਗੁਨਾਂਹ ਕਰਤਾਰ ਸਿੰਘਾ ਕਦਮੀਂ ਆਪ ਦੀ ਹਾਂ ਸ਼ਰਮਾ ਡਿੱਗਾ

ਜੋਗਾ ਸਿੰਘ ਵਲੋਂ

॥ ਕਿਹੜਾ ਕਿਹੜਾ ਮੈਂ ਗਿਣਾਂ ਉਪਕਾਰ ਤੇਰਾ ॥

ਓਸ ਵਕਤ ਲਈ ਮੇਰੀ ਸਾਰ ਜਾਕੇ ਕਾਮ ਨਦੀ ਅੰਦਰ ਰੁੜ੍ਹ ਚਲਿਆ ਸਾਂ
ਪੂੰਜੀ ਧਰਮਦੀ ਹਥੋਂ ਸੀ ਨਿਕਲ ਚੱਲੀ ਘੇਰਾ ਵੇਰੀਆਂ ਨੇ ਪਾਕੇ ਵਲਿਆ ਸਾਂ
ਝੁਲਾ ਕਾਮ ਦਾ ਸਖਤ ਹਨੇਰ ਹੈਸੀ ਧੱਕਾ ਖਾਇ ਟਿਕਾਣਯੋਂ ਹਲਿਆ ਸਾਂ
ਪੌੜੀ ਨਰਕ ਦੀ ਪੈਰ ਸਾਂ ਧਰਨ ਲੱਗਾ ਠੇਡਾ ਮਾਰਕੇ ਵਿਸ਼ੇ ਉਥੱਲਿਆ ਸਾਂ
ਜੋਗਾ ਆਪਣਾ ਰੱਖਯੋਈ ਆਪ ਜੋਗਾ ਸਾਰੀ ਰਾਤ ਬਣ ਕੇ ਚੋਬਦਾਰ ਮੇਰਾ
ਅੰਮ੍ਰਿਤਦਾਨਦਾਤੇ ਮਾਨ ਤਾਨ ਦਾਤੇ ਕਿਹੜਾ ਕਿਹੜਾ ਮੈਂ ਗਿਣਾਂ ਉਪਕਾਰ ਤੇਰਾ

ਤਬਾ

ਤੇਰੀ ਬਾਣ ਮੁੱਢੋਂ ਸਦਾ ਤਾਟਨੇ ਦੀ ਮੇਰੇ ਜਹੇ ਅੱਗੇ ਬੇਸ਼ੁਮਾਰ ਤਾਰੇ
ਰਾਮ ਹੋਇ ਤੂੰ ਤਾਰਿਆ ਪੱਥਰਾਂ ਨੂੰ ਕ੍ਰਿਸ਼ਨ ਹੋਇ ਗੁਵਾਲ ਗੁਵਾਰ ਤਾਰੇ
ਕਲਯੁਗ ਅੰਦਰ ਬੇਸ਼ੁਮਾਰ ਪਾਪੀ ਜੱਟ, ਝੀਉਰ ਤੇ ਨਾਈ ਚਮਿਆਰ ਤਾਰੇ

ਤਾਰੇ, ਗਿਣੇ ਜਾਂਦੇ ਜੇ ਕੋਈ ਚਾਹਿ ਗਿਣਨੇ ਪਰ ਨ ਗਿਣੇ ਜਾਂਦੇ ਔਰੁਣਹਾਰ ਤਾਰੇ
ਬਾਣ ਪਈ ਪੁਰਾਣੀ ਸੰਭਾਲ ਕਰਕੇ ਵੇੜਾ ਕੀਤੋਂ ਈ ਪਹੁੰਚ ਕੇ ਪਾਰ ਮੇਰਾ
ਅੰਮ੍ਰਿਤ ਦਾਤੇ ਮਾਨ ਤਾਨ ਦਾਤੇ ਕਿਹੜਾ ਕਿਹੜਾ ਮੈਂ ਗਿਣਾਂ ਉਪਕਾਰ ਤੇਰਾ

ਤਬਾ

ਮੈਂ ਤਾਂ ਤੇਰਾ ਸਾਂ ਮੈਨੂੰ ਤੂੰ ਤਾਦਨਾ ਸੀ ਲੱਖਾਂ ਹੋਰ ਪਰਾਇ ਭੀ ਤਾਰਿਉ ਨੀ
ਭਾਰਥ ਦੁਖੀ ਦੀ ਸੁਣ ਪੁਕਾਰ ਆਯੋਂ ਜ਼ਾਲਮ ਜ਼ੁਲਮ ਸਣੈ ਰੋਲ ਮਾਰਿਉ ਨੀ
ਰੁੜੇ ਜ਼ੁਲਮ ਦਰਯਾ ਦੇ ਵਿਚ ਜਾਂਦੇ ਬਾਹੋਂ ਫੜ ਸਭ ਪਾਰ ਉਤਾਰਿਉ ਨੀ
ਵੈਰੀ ਸ਼ਰਨ ਆਇ ਲਾਇ ਕੰਠ ਦਾਤਾ ਨੀਚ, ਉਚ ਕਰ, ਜਾਹਰ ਦਿਖਾਰਿਉ ਨੀ
ਦੁਖੀ ਵੇਸ ਨੂੰ ਸੁਖਾਂ ਦੀ ਛਾਉਂ ਕੀਤੀ ਭਾਰਤ ਵਰਸ਼ ਸਾਰਾ ਦੇਨਦਾਰ ਤੇਰਾ
ਮਾਨਤਾਨ ਦਾਤੇ ਅੰਮ੍ਰਿਤ ਦਾਨ ਦਾਤੇ ਕਿਹੜਾ ਕਿਹੜਾ ਮੈਂ ਗਿਣਾਂ *ਉਪਕਾਰਤੇਰਾ

ਰਾਇ ਬਸਾਲੀ

ਕੀਰਤ ਪੂਰ ਦੇ ਪੱਤਣੋ ਸਤ ਕੋਹ ਤੇ ਛੋਟੀ ਜਹੀ ਰਿਆਸਤ ਬਸਾਲੀ ਸੀ ਜੀ
ਸਿਲਾਹੀ ਚੰਦ ਰਾਜਾ ਬੜਾ ਸਤਿ-ਸੰਗੀ ਤਦੋਂ ਏਸ ਰਜਵਾੜੇ ਦਾ ਵਾਲੀ ਸੀ ਜੀ
ਗੁਰੂ ਘਰ ਦਾ ਓਹਨੂੰ ਪਰੇਮ ਹੈਸੀ ਪਰਜਾ ਵਾੜੀ ਦਾ ਉਹ ਨੇਕ ਮਾਲੀ ਸੀ ਜੀ
ਰਾਜਪੂਤ ਸਪੂਤ ਕਰਤਾਰ ਸਿੰਘਾ ਵੱਸੇ ਵੇਸ ਦੇ ਵਿਚ ਖੁਸ਼ਾਲੀ ਸੀ ਜੀ

ਤਬਾ

ਅਰਜਾਂ ਕੀਤੀਆਂ ਓਸਨੇ ਬਹੁਤ ਵਾਰੀ ਚਰਨ ਰਾਜ ਮੇਰੇ ਵਿਚ ਪਾਉ ਗੁਰ ਜੀ
ਤਨੋ ਮਨੋ ਮੈਂ ਆਪਦਾ ਟਹਿਲੀਆਂ ਹਾਂ ਮੈਨੂੰ ਆਣ ਕੇ ਦਰਸ ਦਿਖਾਉ ਗੁਰ ਜੀ
ਓਸ ਹੁਨ ਭੀ ਬੇਨਤੀ ਕਰ ਘੱਲੀ ਏਧਰ ਬੋਹੜੇ ਕੂ ਦਿਨਾਂ ਲਈ ਆਉ ਗੁਰ ਜੀ
ਹੋ ਪਏ ਤੱਯਾਰ ਕਰਤਾਰ ਸਿੰਘਾ ਸੈਰ ਵਾਸਤੇ ਸਹਿਜ ਸੁਭਾਉ ਗੁਰ ਜੀ

ਰਾਜਿਆਂ ਦੀ ਬੇਈਮਾਨੀ

ਏਧਰ ਤੱਯਾਰੀਆਂ ਹੋਈਆਂ ਬਸਾਲੀ ਦੀਆਂ ਓਧਰ ਦੂਤ ਨੇ ਸਾਰ ਪੁਚਾਈ ਛੇਤੀ
ਕਠੇ ਕਰ ਰਾਜੇ ਅਜਮੇਰ ਨੇ ਜੀ ਇਹ ਪਾਪ ਦੀ ਗੋਂਦ ਗੁੰਦਾਈ ਛੇਤੀ
ਸਤਿਗੁਰਾਂ ਬਸਾਲੀ ਨੂੰ ਜਾਵਣਾ ਏਂ ਲਹੀਏ ਬਦਲਾ, ਪਕ ਪਕਾਈ ਛੇਤੀ
ਫੌਜਾਂ ਰੱਖੀਏ ਅਸੀ ਤਿਆਰ ਕਿਧਰੇ ਮੌਕਾ ਤਾੜ ਪਾ ਦਈਏ ਲੜਾਈ ਛੇਤੀ

*ਇਹੋ ਜਹੇ ਬਚਨ ਜਦ ਜੋਗਾ ਸਿੰਘ ਨੇ ਬੜੀ ਅਧੀਨਗੀ ਤੇ ਨਿੰਮ੍ਰਤਾ ਨਾਲ ਕਹੇ ਤਾਂ
ਸਤਿਗੁਰੂ ਗੋਬਿੰਦ ਸਿੰਘ ਜੀ ਨੇ ਇਉਂ ਕਿਹਾ—

ਯਥਾ—ਇਹ ਸਮ ਜਿੱਖ ਸੁ ਚਾਹੀਏ ਮੈਂ ਸਮ ਗੁਰੂ ਨਿਹਾਰ।

ਦੁਖਦਿਦਰ ਭਾਵ ਕਾਟ ਹੈ ਜਗਤ ਉਤ ਰੰਪਾਰ। (ਗੁਤ ਪਾਃ ੧੦)

ਓਟ ਕਿਲ੍ਹਾ ਦੀ ਜਿੱਤਯਾ ਨਹੀਂ ਜਾਂਦਾ ਇਹ ਹੈ ਦੁਰਗਾ ਗੱਲ ਬਣਾਈ ਛੇਤੀ
ਵਿਚ ਖੁਲੇ ਮੈਦਾਨ ਦੇ ਘੇਰ ਲਈਏ ਦੇਈਏ ਮਾਰ ਕੇ ਕਰ ਸਫਾਈ ਛੇਤੀ
ਰੱਲ ਰਾਜਿਆਂ ਤਈਂ ਪਸੰਦ ਆਈ ਸੈਨਾ ਸਾਰਿਆਂ ਤਯਾਰ ਕਰਾਈ ਛੇਤੀ
ਓਧਰ ਸੂਬੇ ਸਰਹਿੰਦ ਦੇ ਪਾਸ ਇਹੋ ਦੂਤ ਭੇਜ ਕੇਖਬਰ ਸੁਨਾਈ ਛੇਤੀ
ਓਪਰ ਰੋਪੜੋਂ ਫੌਜ ਪਹਾੜਾਂ ਅੰਦਰ ਲਿਆ ਬਹੁਤ ਹੀ ਸਾਰੀ ਛੁਪਾਈ ਛੇਤੀ
ਸੁਣ ਸੂਬੇ ਸਰਹਿੰਦ ਕਰਤਾਰ ਸਿੰਘਾ ਭਾਰੀ ਫੌਜ ਲੈ ਕੇ ਕੀਤੀ ਧਾਈ ਛੇਤੀ

ਕੱਤਕ ੧੯੫੬ ਵਿਚ ਸਤਿਗੁਰਾਂ ਨੇ ਬਸਾਲੂੀ ਵਲ ਕੂਚ ਕਰਨਾ

ਕੁਝ ਛਡ ਕੇ ਫੌਜ ਅਨੰਦ ਪੁਰ ਹੀ ਗੁਰੂ ਵੱਲ ਬਸਾਲੂੀ ਤੱਯਾਰ ਹੋਏ
ਨਾਲ ਜੰਗ ਦਾ ਲਿਆ ਸਮਾਨ ਸਾਰਾ ਬਾਹਰ ਕਿਲ੍ਹਾ ਸਣੇ ਪਰਿਵਾਰ ਹੋਏ
ਚੋਬਾਂ ਦੋਹਰੀਆਂ ਪੈਣ ਰਣਜੀਤ ਉਤੇ ਦਸਮ ਪਾਤਸ਼ਾਹ ਜੀ ਅਸਵਾਰ ਹੋਏ
ਗੁੰਜਾਂ ਪਈਆਂ ਪਹਾੜੀਂ ਕਰਤਾਰ ਸਿੰਘਾ ਵੇਖੀ ਚੰਦਰੇ ਦੁਸਟ ਲਾਚਾਰ ਹੋਏ

ਨਿਰਮੋਹ ਗੜ੍ਹ ਦੇ ਸਾਮ੍ਹਣੇ ਜੰਗ

ਅਜੇ ਦੂਰ ਬੋੜੀ ਸਵਾਰੀ ਗਈ ਹੈਸੀ ਅਗੋਂ ਖਬਰਾਂ ਪਹੁੰਚੀਆਂ ਆਨ ਛੇਤੀ
ਫੌਜ ਆ ਰਹੀ ਬਹੁਤ ਪਹਾੜੀਆਂ ਦੀ ਧਾਵਾ ਆਪ ਤੇ ਗੁਰੇ ਬੁਲਾਨ ਛੇਤੀ
ਭੀੜ ਕੱਣੀ ਹਜ਼ਾਰ ਦੀ ਆ ਰਹੀ ਏ ਕਰੇ ਆਪਨਾ ਕੋਈ ਸਾਮਾਨ ਛੇਤੀ
ਜਿਸ ਥਾਂ ਤੇ ਹੁਣ ਨਿਰਮੋਹ ਗੜ੍ਹ ਹੈ ਡੇਰਾ ਓਸਤੇ ਗੁਰੂ ਜੀ ਲਾਨ ਛੇਤੀ
ਪਿਛੇ ਪਿਠ ਦੇ ਰਖ ਪਰਿਵਾਰ ਤਾਈਂ ਮੱਲ ਮੋਰਚੇ ਫੌਜ ਬੈਠਾਨ ਛੇਤੀ
ਓਧਰ ਰਾਜਿਆ ਨੇ ਘੇਰੇ ਤਿੰਨ ਪਾਸੇ ਮਾਰੇ ਮਾਰ ਆ ਫੌਜ ਝੁਕਾਨ ਛੇਤੀ
ਅਜੇ ਕੁਝ ਦੁਲੀ ਦੁਪਹਿਰ ਹੈਸੀ ਮੱਚ ਪਿਆ ਡਾਢਾ ਘਮਸਾਨ ਛੇਤੀ
ਹੈਸੀ ਰਾਜਿਆਂ ਦਿਲੀਂ ਗੁਮਾਨ ਵਧਿਆ ਹੱਲਾ ਮਾਰ ਕੇ ਨਾਲ ਤਰਾਨ ਛੇਤੀ
ਸਣੇ ਫੌਜ ਦੇ ਘੇਰ ਕੇ ਗੁਰੂ ਜੀ ਨੂੰ ਹੋਇ ਕਰਾਂਗੇ ਪੂਰੇ ਨੁਕਸਾਨ ਛੇਤੀ
ਕਾਬੂ ਆ ਗਏ ਸਾਫ ਮੈਦਾਨ ਅੰਦਰ ਬਿਨ੍ਹਾਂ ਓਟ ਕਿਸੇ, ਮਾਰੇ ਜਾਨ ਛੇਤੀ
ਇਹੋ ਸੋਚ ਕੇ ਹੱਲਾ ਕਰਵਾ ਦਿਤਾ ਫੌਜਾਂ ਲੱਗੀਆਂ ਅੱਗ ਬਰਸਾਨ ਛੇਤੀ
ਘਾਇਲ ਸੂਰਮੇ ਹੋਇ ਕਰਤਾਰ ਸਿੰਘਾ ਗਈ ਧਰਤ ਹੋ ਲਹੂ ਲੁਹਾਨ ਛੇਤੀ

ਤਬਾ—

ਸਤਿਗੁਰੂ ਜੀ ਰਹੇ ਨਿਰਮੋਹ ਬੈਠੇ ਸਿੰਘ ਸਾਰ ਤੇ ਸਾਰ ਖੜਕਾਂਦੇ ਰਹੇ
ਓਸ ਦਿਨ ਨ ਗੁਰਾਂ ਨੇ ਧਨਖ ਫੜਿਆ ਜਥੇਦਾਰ ਵਧ ਹੱਥ ਦਿਖਾਏ ਰਹੇ
ਨ ਸੀ ਹੋਂਸਲਾ ਪੈਂਦਾ ਪਹਾੜੀਆਂ ਨੂੰ ਬਚ ਬਚ ਉਹ ਪੈਰ ਵਧਾਂਦੇ ਰਹੇ
ਚੜ੍ਹ ਚੜ੍ਹ ਕੇ ਲੜਦੇ ਸਿੰਘ ਮੋਢੀਂ ਜਿਸ ਤਰਫ ਪੈਂਦਾ ਆਹੁ ਲਾਂਦੇ ਰਹੇ

ਰਾਜੇ ਆਪ ਨ ਵਧਕੇ ਆਉਣ ਅਗੇ ਧੱਕ ਧੁਕ ਕੇ ਫੌਜ ਲੜਾਂਦੇ ਰਹੇ
ਦਿਨ ਭੁਬ ਗਿਆ ਕਰਤਾਰ ਸਿੰਘ ਆਪੋ ਆਪਨਾ ਜ਼ੋਰ ਲਗਾਂਦੇ ਰਹੇ

ਡੇਰਾ

ਪਹਿਲੇ ਦਿਨ ਹੀ ਸਿੰਘਾਂ ਤੋਂ ਮਾਰ ਖਾਕੇ ਰਾਜੇ ਆਪਨੀ ਖੁੰਭ ਠਪਾ ਬੈਠੇ
ਜਿਵੇਂ ਆਇ ਸਨ ਚਾ ਦੇ ਨਾਲ ਭੱਜੇ ਪਹਿਲੇ ਹਲੇ ਨੁਕਸਾਨ ਉਠਾ ਬੈਠੇ
ਆ ਲਏ ਸਰਹਿੰਦ ਦੀ ਫੌਜ ਭਾਰੀ ਫੇਰ ਲੜਾਂ ਗੇ ਆਸ ਤਕਾ ਬੈਠੇ
ਏਧਰ ਗੁਰੂ ਜੀ ਚੋਣਵੇਂ ਖੀਰ ਧਰਮੀ ਓਸੇ ਟਿੱਬੀ ਉਤੇ ਡੇਰਾ ਲਾ ਬੈਠੇ
ਚਾ ਰਾਜਿਆਂ ਦਾ ਲਾਹ ਕੇ ਜਾਵਨਾ ਏਂ ਭਾਰੇ ਮੌਰਚੇ ਖੂਬ ਬਣਾ ਬੈਠੇ
ਪਾਸਾ ਰਖ ਦਰਿਆ ਦਾ ਵਿਚ ਕਾਬੂ ਵੇਰੀ ਵਧੇ, ਨਾ ਰੋਕ ਕਰਾ ਬੈਠੇ
ਲੋੜ ਪਏ ਬਸਾਲੀ ਨੂੰ ਹਟ ਜਾਈਏ ਇਸ ਤਰ੍ਹਾਂ ਦੀ ਰਚਨ ਰਚਾ ਬੈਠੇ
ਵਿਚ ਸਾਫ ਮੈਦਾਨ ਕਰਤਾਰ ਸਿੰਘ ਸ੍ਰੀ ਸਾਹਿਬ ਦੀ ਓਟ ਰਖਾ ਬੈਠੇ

ਸਤਿਗੁਰਾਂ ਤੇ ਤੋਪ ਦਾ ਵਾਰ

ਕਈ ਦਿਨ ਦੋਵੇਂ ਧਿਰਾਂ ਬੈਠ ਰਹੀਆਂ ਹਲਾ ਵਧ ਨ ਕਿਸੇ ਬੁਲਾਇਆ ਜੀ
ਕਦੇ ਕਦੇ ਜਥੇ ਫਿਰਦੇ ਆੜ ਜਾਂਦੇ ਵੇਰੀ ਸਦਾ ਨੁਕਸਾਨ ਉਠਾਇਆ ਜੀ
ਇਕ ਦਿਨ ਲੋਢੇ ਪਹਿਰ ਸਤਿਗੁਰੂ ਜੀ ਉਚੇ ਥਾਂ ਤੇ ਮੰਜਾ ਡਹਾਇਆ ਜੀ
ਕੰਘਾ ਕਰ ਸਤਿਗੁਰਾਂ ਦਸਤਾਰ ਸਾਜੀ ਓਧਰ ਵੇਰੀਆਂ ਸਮਾਂ ਤਕਾਇਆ ਜੀ
ਮੁਸਲਮਾਨ ਸੀ ਤੋਪਚੀ ਬੜਾ ਭਾਰਾ ਝੱਟ ਓਸਨੂੰ ਪਾਸ ਬੁਲਾਇਆ ਜੀ
ਗੋਲਾ ਮਾਰ ਉਡਾ ਦਿਹ ਗੁਰੂ ਤਾਈਂ ਓਹਨੂੰ ਲੋਭ ਇਨਾਮ ਦਾ ਪਾਇਆ ਜੀ
ਓਸ *ਧਰ ਕੇ ਤੋਪ ਲੈ ਸਰ ਕੀਤੀ ਚੌਰਦਾਰ ਨੂੰ ਮਾਰ ਉਡਾਇਆ ਜੀ
ਸਾਰੇ ਵੇਖ ਕੇ ਸਿੰਘ ਹੈਰਾਨ ਹੋਏ ਸਤਿਗੁਰਾਂ ਨੇ ਧਨੁਖ ਉਠਾਇਆ ਜੀ
ਅਜੇ ਦੂਸਰਾ ਗੋਲਾ ਉਹ ਭਰਨ ਲੱਗਾ ਖਿੱਚ ਤੀ ਨ ਤੀਰ ਚਲਾਇਆ ਜੀ
ਗਿਆ ਸ਼ੂਕਦਾ ਮੌਤ ਸੁਨੇਹਾ ਲੈ ਕੇ ਵੱਜਾ ਵਿਚ ਮੱਥੇ ਉਲਟਾਇਆ ਜੀ
ਗੋਲੰਦਾਜ਼ ਦਾ ਖੜਾ ਭਰਾ ਦੂਜਾ ਗੁਸਾ ਓਸਦੇ ਦਿਲ ਸਮਾਇਆ ਜੀ
ਅਜੇ ਖੜਾ ਹੀ ਸੀ ਤੋਪ ਪਾਸ ਆਕੇ ਦੂਜਾ ਤੀਰ ਸਤਿਗੁਰਾਂ ਦਾ ਆਇਆ ਜੀ
ਅੱਖ ਫਰਕਨੀ ਓਸਨੂੰ ਮਿਲੀ ਨ ਸੀ ਬੱਨ੍ਹ ਦੋਜ਼ਖਾਂ ਵਿਚ ਪੁਚਾਇਆ ਜੀ
ਤੋਪ ਖੜੀ ਰਹਿ ਗਈ ਕਰਤਾਰ ਸਿੰਘ ਮੁੜ ਕਿਸੇ ਨਾ ਓਸਨੂੰ ਚਲਾਇਆ ਜੀ

*ਜਿਸ ਥਾਂ ਤੋਪ ਰਖੀ ਸੀ ਓਥੇ ਹੀ ਓਹਨਾਂ ਦੋਹਾਂ ਭਰਾਵਾਂ ਦੀਆਂ ਕਬਰਾਂ ਬਣੀਆਂ
ਹੋਈਆਂ ਹਨ ਓਸ ਥਾਂ ਦਾ ਨਾਮ ਸਿਪਾਹੀ (ਸਿਆਹੀ) ਟਿੱਬੀ ਹੈ।

• ਜਿਥੇ ਚੌਰਦਾਰ ਦਾ ਸਸਕਾਰ ਕੀਤਾ ਸੀ ਓਥੇ ਉਸਦਾ ਨਿਸ਼ਾਨ ਮੌਜੂਦ ਹੈ।

ਵਜ਼ੀਦ ਖਾਂ ਦੇ ਆਉਣ ਤੇ ਵੈਰੀਆਂ ਦਾ ਹੱਲਾ

ਮਾਰ ਖਾ ਰਾਜੇ ਪਿਛਾਂ ਬੈਠ ਰਹੇ ਕਈ ਦਿਨ ਨ ਪੈਰ ਵਧਾਨ ਅੱਗੇ
ਚਾ ਲਹਿ ਗਿਆ ਇਕੋ ਹੀ ਦਿਨ ਅੰਦਰ ਜੰਗ ਪਾਉਂਦੇ ਨ ਹੋਕੇ ਆਨ ਅੱਗੇ
ਏਧਰ ਗੁਰੂ ਜੀ ਭੀ ਕਿਸੇ ਮੌਜ ਦੇ ਵਿਚ ਵਿਚ ਬੈਠ ਰਹੇ ਨ ਓਸ ਤੋਂ ਜਾਨ ਅੱਗੇ
ਦਿਨ ਓਥੇ ਦੀਵਾਲੀ ਦਾ ਆਇ ਗਿਆ ਆਈਆਂ ਸੰਗਤਾਂ ਭੇਟ ਚੜ੍ਹਾਨ ਅੱਗੇ
ਬਚੇ ਤੀਵੀਆਂ ਬੁਢੇ ਤਾਂ ਮੌੜ ਦਿਤੇ ਸ਼ਸਤ੍ਰ ਧਾਰੀ ਸਭ ਖੜੇ ਜੁਵਾਨ ਅੱਗੇ
ਓਹਨਾਂ ਭਾਈਂ ਭੀ ਮੋਰਚੇ ਸੌਂਪ ਦਿਤੇ ਵੇਖੋ ਹੋਇ ਹੁਣ ਕਿਵੇਂ ਘਮਸਾਨ ਅੱਗੇ
ਨੇੜੇ ਫੌਜ *ਸਰਹਿੰਦ ਦੀ ਆਇ ਗਈ ਰਾਜੇ ਮਿਲੇ ਜਾਕੇ ਬੇਈਮਾਨ ਅੱਗੇ
ਸਾਰਾ ਜੰਗ ਦਾ ਢੰਗ ਸਮਝਾ ਦਿਤਾ ਫੌਜਾਂ ਵਧੀਆਂ ਛਡ ਨਸ਼ਾਨ ਅੱਗੇ
ਦੋਹਾਂ ਪਾਸਿਆਂ ਤੋਂ ਹਲੇ ਬੋਲ ਦਿਤੇ ਫੌਜਾਂ ਭਾਰੀਆਂ ਲਿਆਇ ਵਧਾਨ ਅੱਗੇ
ਜਿਸ ਤਰਫ ਵਜ਼ੀਦ ਖਾਂ ਆਪ ਆਇਆ ਓਸ ਤਰਫ ਅਜੀਤ ਬਲਵਾਨ ਅੱਗੇ
ਲੈਕੇ ਦੋ ਹਜ਼ਾਰ ਜੁਵਾਨ ਜੰਗੀ ਬੈਠਾ ਮੋਰਚੇ ਲੱਈ ਪਛਾਨ ਅੱਗੇ
ਸਾਹਿਬ ਸਿੰਘ ਜ਼ਰਨੈਲ ਕਰਤਾਰ ਸਿੰਘ ਖੜਾ ਰਾਜਿਆਂ ਦੇ ਆਹੂ ਲਾਹਨ ਅੱਗੇ

ਘੋਰ ਜੰਗ

ਇਕ ਤਰਫ ਸੀ ਚਾਰ ਹਜ਼ਾਰ ਯੋਧਾ ਦੂਜੀ ਤਰਫ ਵੈਰੀ ਬੇ-ਸ਼ੁਮਾਰ ਸਮਝੇ
ਦੋਹਾਂ ਪਾਸਿਆਂ ਤੋਂ ਹਲੇ ਹੋਇ ਕਠੇ ਧੂੜਾਂ ਉਡੀਆਂ ਚੜ੍ਹੇ ਗੁਬਾਰ ਸਮਝੇ
ਕੜਾ ਕਾੜ ਬੰਦੂਕਾਂ ਦੀ ਹੋਣ ਲਗੀ ਨੇੜੇ ਬਰਛੀਆਂ ਦੇ ਚਮਕਾਰ ਸਮਝੇ
ਮਾਰੂ ਵੱਜਦੇ ਗੱਜਦੇ ਜਿਵੇਂ ਬੱਦਲ ਗੋਲੀ ਤੀਰ ਬਰਸੇ ਮੋਹਲੇ ਧਾਰ ਸਮਝੇ
ਜੈ, ਦੁਰਗਾ ਤੇ ਹਨੂਮਾਨ ਭੈਰੋਂ ਐਲੀ ਅਕਬਰਾਂ ਦੇ ਸ਼ੋਰ ਭਾਰ ਸਮਝੇ
ਇਧਰ ਸਿੰਘਾਂ ਵਲੋਂ ਫਤਹਿ ਗੂੰਜ ਰਹੀ ਸਤਿ ਸ੍ਰੀ ਅਕਾਲ ਜੈਕਾਰ ਸਮਝੇ
ਕੋਹਾਂ ਵਿੱਚ ਪਿਆ ਬੜਾ ਸ਼ੋਰ ਭਾਰਾ ਦਲਾਂ ਵਿਚ ਹੋ ਰਹੀ ਮਾਰੇ ਮਾਰ ਸਮਝੇ
ਵੈਰੀ ਵਧਨ ਅੱਗੋਂ ਸਿੰਘ ਬਾੜ ਬਾੜਾਂ ਲਾਹੰਦੇ ਪਲਾਂ ਦੇ ਵਿਚ ਸਥਾਰ ਸਮਝੇ
ਠਾਠਾਂ ਮਾਰ ਸਮੁੰਦ ਅਗਾਂਹ ਆਉਂਦਾ ਅੱਗੇ ਖਹਿਕੇ ਨਾਲ ਪਹਾੜ ਸਮਝੇ
ਫੇਰ ਓਤਨਾ ਹਟ ਕੇ ਪਿਛਹਾਂ ਜਾਂਦਾ ਕੋਈ ਸਰਦੀ ਮੂਲ ਨ ਕਾਰ ਸਮਝੇ
ਕੜਾ ਕਾੜ ਸੜਾ ਸਾੜ ਹੋਇ ਰਹੀ ਚੌਂਹ ਪਾਸੀਂ ਦਿਸੇ ਧੁੰਆ ਧਾਰ ਸਮਝੇ

*ਰਾਜਿਆਂ ਨੇ ਸੂਬੇ ਸਰਹਿੰਦ ਨੂੰ ਪਹਿਲਾਂ ਖਬਰ ਭੇਜ ਦਿਤੀ ਹੋਈ ਸੀ ਕਿ ਗੁਰੂ ਆਨੰਦ
ਪੁਰ ਤੋਂ ਬਸਾਲੀ ਜਾਣ ਵਾਸਤੇ ਤਿਆਰ ਹੋ ਗਿਆ ਹੈ ਇਹ ਸ਼ਰਾਰਤਾਂ ਸਾਰੀਆਂ (ਪਸੇ ਪਾਚੜ
ਦੀਆਂ ਸਨ) ਤੁਸੀਂ ਚੋਬ ਦੇ ਫੌਜ ਲੈ ਕੇ ਪਹੁੰਚੋ ਓਤਨਾ ਚਿਰ ਅਸੀਂ ਰਲ ਮਿਲ ਕੇ ਗੁਰੂ ਨੂੰ ਕਿਸੇ
ਖੁਲੇ ਮੈਦਾਨ ਵਿਚ ਅਟਕਾਈ ਰਖਾਂਗੇ ਸੂਬਾ ਮਦਦ ਵਾਸਤੇ ਆ ਪਹੁੰਚਾ।

ਦੜਾ ਦਾੜ ਰਹੇ ਡਿਗ ਥਾਂ ਥਾਂ ਤੇ ਜੂਝੇ ਪੈਦਲ ਅਤੇ ਅਸਵਾਰ ਸਮਝੇ
ਸਿੰਘ ਮੋਰਚੀ ਵਰੀ ਮੈਦਾਨ ਵਿਚ ਖਾਲੀ ਕੋਈ ਨ ਜਾਵੰਦਾ ਵਾਰ ਸਮਝੇ
ਜਿਧਰ ਜ਼ਾਂਵਦੀ ਨਜ਼ਰ ਕਰਤਾਰ ਸਿੰਘਾ ਮਚ ਰਹੀ ਭਾਰੀ ਹਾਹਾ ਕਾਰ ਸਮਝੇ

ਤਬਾ

ਸਾਹਿਬ ਆਪ ਖਲੋ ਕੇ ਥਾਂ ਉਚੀ ਚਾਰੋਂ ਤਰਬ ਹੀ ਨਜ਼ਰ ਦੜਾ ਰਹਿ ਸਨ
ਹੈਸੀ ਪਾਸ ਹੀ ਤੀਰਾਂ ਦਾ ਢੇਰ ਲਗਾ ਭਾਰੀ ਖਿਚ ਕਮਾਨ ਚਲਾ ਰਹਿ ਸਨ
ਜਿਸ ਤਰਫ ਵਿਹੰਦੇ ਜ਼ੋਰ ਵੈਰੀਆਂ ਦਾ ਉਸ ਤਰਫ ਨੂੰ ਮੀਂਹ ਬਰਸਾ ਰਹਿ ਸਨ
ਹੁਟ ਟਿਬੀ ਤੋਂ ਜਾਵੰਦੇ ਨਾਗ ਕਾਲੇ ਅਸਵਾਰਾਂ ਤੇ ਪੈਦਲ ਢਾਹ ਰਹਿ ਸਨ
ਹੁਕਮ ਪਾ ਫਰੇਸ਼ਤੇ ਮੌਤ ਦੇ ਉਹ ਲੜਦੇ ਯੋਧਿਆਂ ਤਈਂ ਸੁਲਾ ਰਹਿ ਸਨ
ਖਾਲੀ ਇਕ ਭੀ ਤੀਰ ਨ ਜਾਵੰਦਾ ਸੀ ਚੀਰ ਚੀਰ ਸਫਾ ਉਲਟਾ ਰਹਿ ਸਨ
ਏਸੇ ਤਰ੍ਹਾਂ ਉਦੇ ਸਿੰਘ ਦਯਾ ਸਿੰਘ ਆਲਮ ਸਿੰਘ ਹੋਰੀ ਜ਼ੋਰ ਲਾ ਰਹਿ ਸਨ
ਮੋਹਕਮ ਸਿੰਘ ਬਖਸ਼ਾਸਿੰਘ ਬਖਸ਼ੀਸ਼ਸਿੰਘਜੀ ਇਲਰਸਿੰਘਜੀ ਕਰਸਫਾ ਰਹਿ ਸਨ
ਸ਼ੇਰ ਸਿੰਘ ਬਚਿਤ੍ਰ ਸਿੰਘ ਦੇਵਾਗਰਜਾ ਸਿੰਘ ਜੈਮੇ ਗਰਜਾ ਰਹਿ ਸਨ
ਨਾਹਰ ਸਿੰਘ ਤੇ ਅਜਬ ਅਜੈਬ ਸਿੰਘ ਜੀ ਸੰਤ ਸਿੰਘ ਜੀ ਸਫਾ ਵਿਛਾ ਰਹਿ ਸਨ
ਰਾਮ ਸਿੰਘ ਅਤੇ ਸਾਹਿਬ ਸਿੰਘ ਜੈਸੇ ਜਥੇਦਾਰ ਜਥੇ ਇਹ ਲੜਾ ਰਹਿ ਸਨ
ਵੇਵੇਂ ਸਾਹਿਬ ਅਜੀਤ ਤੇ ਜ਼ੋਰਾਵਰ ਜੀ ਮਾਰ ਵੈਰੀਆਂ ਪਿਛਾਂ ਹਟਾ ਰਹਿ ਸਨ
ਦਿਤੇ ਵੈਰੀ ਨ ਵਧਨ ਕਰਤਾਰ ਸਿੰਘਾ ਧਰ ਕਾਲ ਦਾ ਰੂਪ ਖਪਾ ਰਹਿ ਸਨ
ਵਾਕ ਕਵੀ

ਕਈ ਵਾਰ ਹਲੇ ਕੀਤੇ ਵੈਰੀਆਂ ਨੇ ਜ਼ੋਰ ਸੂਬੇ ਦੀ ਫੌਜ ਲਗਾਂਦੀ ਰਹੀ
ਭਾਰੀ ਖਚਰੀ ਭੀੜ ਪਹਾੜੀਆਂ ਦੀ ਪਿਛਾਂ ਹਟ ਕੇ ਆਪਾ ਬਚਾਂਦੀ ਰਹੀ
ਕੋਈ ਮੋਰਚਾ ਛਡਿਆ ਖਾਲਸੇ ਨ ਮੌਤ ਵੈਰੀਆਂ ਤਈਂ ਖਪਾਂਦੀ ਰਹੀ
ਸਾਰਿਆਂ ਕੋਈ ਨ ਕੰਮ ਕਰਤਾਰ ਸਿੰਘਾ ਉਹ ਦਿਹਾੜੀ ਏਸੇ ਤਰ੍ਹਾਂ ਜਾਂਦੀ ਰਹੀ

ਤਬਾ

ਫੌਜਾਂ ਹਤ ਗਈਆਂ ਪਿਛਾਂ ਜ਼ੋਰ ਲਾ ਲਾ ਜਿਧਰ ਦੇਖਦੇ ਉਧਰ ਸਥਾਰ ਦਿਸਦੇ
ਕਿਤੇ ਪਏ ਘੋੜੇ ਕਿਤੇ ਮਰੇ ਹਾਥੀ ਕਿਤੇ ਪੈਦਲ ਅਤੇ ਅਸਵਾਰ ਦਿਸਦੇ
ਕਿਤ ਘਾਇਲ ਤੜਫਦੇ ਜਾਨ ਥੋਹੰਦੇ ਕਰਦੇ ਅਧਮੋਇ ਹਾਹਾਕਾਰ ਦਿਸਦੇ
ਕਿਤੇ ਖੂਨ ਦੇ ਮਿਝ ਦੇ ਬਣੇ ਗਾਰੇ ਕਿਤੇ ਜ਼ਖਮੀ ਪਏ ਲਾਚਾਰ ਦਿਸਦੇ

ਚੀਕਾਂ ਪੈਂਦੀਆ ਵਿਚ ਮੈਦਾਨ ਸਾਰੇ ਕਰਦੇ ਫਟੜ ਬੁਰੀ ਪੁਕਾਰ ਦਿਸਦੇ
ਨੇੜੇ ਬਰਛੀਆਂ ਢਾਲਾਂ ਬੰਦੂਕਾਂ ਪਈਆਂ ਟੁਟੇ ਭਜੇ ਬੇਅੰਤ ਹਹਿਆਰ ਦਿਸਦੇ
ਡੇਰੀਂ ਜਾ ਪਹਾੜੀਏ ਝੂਰਦੇ ਨੇ ਹੋਂਦੇ ਮਰ ਗਿਆ ਨੂੰ ਜ਼ਾਰੋ ਜ਼ਾਰ ਦਿਸਦੇ
ਸ਼ਾਹੀ ਫੌਜ ਦਾ ਹੋਯਾ ਨੁਕਸਾਨ ਬਹੁਤਾ ਮਰੇ ਫਟੜ ਕਈ ਹਜ਼ਾਰ ਦਿਸਦੇ
ਕੀਤੀ ਭਾਲ ਮੈਦਾਨ ਦੇ ਵਿਚ ਵੜਕੇ ਮੁਸਲਮਾਨ ਮੋਏ ਹਿਸੇ ਚਾਰ ਦਿਸਦੇ
ਸੂਬਾ ਝੂਰਦਾ ਬਹੁਤ ਕਰਤਾਰ ਸਿੰਘਾ ਕਹਿੰਦੇ ਫਤੇ ਦੇ ਨਹੀਂ ਆਸਾਰ ਦਿਸਦੇ

ਤਥਾ

ਏਧਰ ਸਿੰਘਾਂ ਨੇ ਮੋਰਚੀਂ ਫਿਰਕੇ ਜੀ ਹੋਇ ਜ਼ਖਮੀ ਵੇਖ ਉਠਾਇ ਸਾਡੇ
ਚੰਗੀ ਤਰ੍ਹਾਂ ਸਾਰੇ ਢੂੰਡ ਭਾਲ ਕਰਕੇ ਚੁਕ ਡੇਰਿਆਂ ਵਿਚ ਲਿਆਇ ਸਾਡੇ
ਸਾਲ ਪਤ੍ਰ ਬਨ੍ਹਾ ਕੇ ਜ਼ਖਮੀਆਂ ਨੂੰ ਤੇ ਤਿਹਾਵਲ ਨਾਲ ਰਿਝਾਇ ਸਾਡੇ
ਨਾਲ ਮਿਹਰ ਦੀ ਨਜ਼ਰ ਕਰਤਾਰ ਸਿੰਘਾ ਡਿਠੇ ਸਤਿਗੁਰਾਂ ਨੇ ਆਪ ਜਾਇ ਸਾਰੇ
ਸੂਬੇ ਵਜ਼ੀਦ ਖਾਂ ਦੀ ਨਾਰਾਜ਼ਗੀ ਤੇ ਸਲਾਹ

ਰਾਤ ਰਾਜਿਆ ਤਈਂ ਬੁਲਾ ਕਰਕੇ ਸੂਬੇ ਬਹੁਤ ਸਾਰਾ ਧਮਕਾਇਆ ਜੀ
ਮੇਰੀ ਫੌਜ ਦਾ ਬਹੁਤ ਨੁਕਸਾਨ ਹੋਇਆ ਸਿੰਘਾਂ ਗਜ਼ਬ ਬੁਰਾਂ ਅਜ ਢਹਿਆ ਜੀ
ਫੌਜਾਂ ਤੁਹਾਡੀਆਂ ਲੜਨ ਨ ਹੋ ਅਗੇ ਮੇਰਾ ਲਸ਼ਕਰ ਢੋ ਮਰਵਾਇਆ ਜੀ
ਸਾਰੀ ਉਮਰ ਇਹਾ ਜੰਗ ਵੇਖਯਾ ਨਹੀਂ ਗੁਰੂ ਬਹੁਤ ਨੁਕਸਾਨ ਪਹੁੰਚਾਇਆ ਜੀ
ਹੁਣ ਤਾਂ ਵਿਚ ਮੈਦਾਨ ਦੇ ਆਣ ਬੈਠਾ ਕਿਲ੍ਹਾ ਕੋਟ ਨਹੀਂ ਓਟ ਰਖਾਇਆ ਜੀ
ਹੱਲਾ ਕਰਕੇ ਫੜੇ ਯਾਂ ਮਾਰ ਦੇਵੇ ਹੈ ਰਬ ਸਬਬ ਬਨਾਇਆ ਜੀ
ਰਾਜੇ ਆਖਦੇ ਆਖ ਕੁਝ ਆਇ ਪਿਛੋਂ ਸਾਡਾ ਲਸ਼ਕਰ ਮਾਰ ਖਪਾਇਆ ਜੀ
ਵਿਚ ਡੇਰਿਆਂ ਅੰਤ ਨਹੀਂ ਜ਼ਖਮੀਆਂ ਦਾ ਅੰਤ ਮੁਰਦਿਆਂ ਕੋਈ ਨਪਾਇਆ ਜੀ
ਸੂਬੇ ਅਖਿਆ ਕਲ੍ਹ ਨ ਜੰਗ ਛੇਡੋ ਪਰਸੋਂ ਦੇਖੀ ਜਾਊ ਫਰਮਾਇਆ ਜੀ
ਸਾਂਭੋ ਜ਼ਖਮੀ ਕਲ੍ਹ ਕਰਤਾਰ ਸਿੰਘ ਪਰਸੋਂ ਮਾਰਾਂਗੇ ਰਬ ਜੇ ਚਾਹਿਆ ਜੀ

ਰਾਇ ਬਸਾਲੀ

ਪਿਛਾਂ ਖਾਲੀ ਬਸਾਲੀ ਨੂੰ ਜਾਣਦਾ ਸੀ ਰਾਜਾ ਰਿਹਾ ਇਮਦਾਦ ਪੁਚਾਵੰਦਾ ਜੀ
ਰਸਦ ਬਸਦ ਚੀਜ਼ਾਂ ਹੋਰ ਲੋੜੀਦੀਆਂ ਰਿਹਾ ਦੇ ਦੇ ਨਫਰ ਦੁੜਾਂਵਦਾ ਜੀ
ਸਦ ਭੇਜਿਆ ਉਸਨੂੰ ਰਾਜਿਆਂ ਨੇ ਸਮਾਂ ਲਾਰਿਆਂ ਵਿਚ ਟਪਾਵੰਦਾ ਜੀ
ਵੇਲਾ ਤਾੜ ਕੇ ਸਤਿਗੁਰਾਂ ਪਾਸ ਆਇਆ ਹਬ ਜੋੜ ਕੇ ਅਰਜ਼ ਸੁਣਾਵੰਦਾ ਜੀ
ਕਿਉਂ ਵਿਚ ਮੈਦਾਨ ਦੇ ਆਪ ਬੈਠੇ ਪਾਰ ਲੰਘ ਚਲੇ ਤਰਲਾ ਪਾਵੰਦਾ ਜੀ

ਕਿਲ੍ਹੇ ਕੋਟ ਤੇ ਰਾਜ ਉਹ ਆਪਦਾ ਏ ਚਲੋ, ਜੰਗ ਕਰਨਾ ਜਿਵੇਂ ਭਾਵੰਦਾ ਜੀ
ਆਪ ਸਾਫ ਮੈਦਾਨ ਦੇ ਵਿਚ ਬੈਠੇ ਵੈਰੀ ਘਾਤ ਕਰਨਾ ਦਿਲੋਂ ਚਾਹਵੰਦਾ ਜੀ
ਟਲ ਚਲੋ ਹੁਣ ਏਥੋਂ ਕਰਤਾਰ ਸਿੰਘਾ ਜੋਰ ਵੈਰੀਆਂ ਦਾ ਵੱਧਦਾ ਜਾਵੰਦਾ ਜੀ

ਸ੍ਰੀ ਦਸਮੇਸ਼ ਜੀ

ਹੈ ਰਾਜਨ ਆਪ ਦਾ ਪ੍ਰੇਮ ਸੱਚਾ ਚੰਗੇ ਫਲ ਸਮੇਂ ਸਿਰ ਪਾਵਨੇ ਨੇ
ਤੁਸੀਂ ਚਲੋਂ ਅਸੀਂ ਪਿਛੇ ਆ ਜਾਂਗੇ ਹੱਥ ਵੈਰੀ ਦੇ ਤੱਈਂ ਦਿਖਾਵਨੇ ਨੇ
ਹੈ ਕਰਨਾ ਬਹੁਤਾ ਘਮਸਾਨ ਭਾਰਾ ਵੈਰੀ ਸੈਂਕੜੇ ਮਾਰ ਖਪਾਵਨੇ ਨੇ
ਨਹੀਂ ਮੂੰਹ ਛੁਪਾ ਕੇ ਟਲ ਜਾਣਾ ਮਥੇ ਸਾਮ੍ਹਣੇ ਸਾਰ ਖੜਕਾਵਨੇ ਨੇ
ਸਣੇ ਸੂਬੇ ਦੇ ਪਾਜ਼ੀਆਂ ਰਾਜਿਆਂ ਦੇ ਸਾਰੇ ਮਾਨ ਹੰਕਾਰ ਗੁਵਾਵਨੇ ਨੇ
ਰਾਜ ਤੇਜ਼ ਸਭ ਇਨ੍ਹਾਂ ਦੇ ਨਸ਼ਟ ਕਰਨੇ ਮੁਰਦੇ ਕੋਹਾਂ ਦੇ ਵਿਚ ਰੁਲਾਵਨੇ ਨੇ
ਜੰਗ ਪਿਆ ਹੈ ਸਾਫ ਮੈਦਾਨ ਅੰਦਰ ਜ਼ੋਰ ਸ਼ਸਤ੍ਰਾਂ ਦੇ ਅਜਮਾਵਨੇ ਨੇ
ਗੁਰੂ ਖਾਲਸੇ ਹੱਥੋਂ ਕਰਤਾਰ ਸਿੰਘਾ ਸਭ ਇਨ੍ਹਾਂ ਦੇ ਸ਼ਾਨ ਤੁੜਾਵਨੇ ਨੇ

ਰਾਜੇ ਸਿਲਾਹੀ ਚੰਦ ਨੇ ਸਤਿਗੁਰਾਂ ਦੇ ਵਹੀਰ ਨੂੰ ਲੈ ਜਾਣਾ।

ਸਤਿਗੁਰੂ ਤਾਂ ਜੰਗ ਲਈ ਡਟੇ ਬੈਠੇ ਰਾਜਾ ਲੈ ਵਹੀਰ ਨੂੰ ਜਾਵੰਦਾ ਏ
ਸਹਿਜ ਨਾਲ ਸੰਭਾਲ ਕੇ ਸਾਹਿਆਂ ਨੂੰ ਸਤਿਲੁਜ ਤੋਂ ਪਾਰ ਲੰਘਾਵੰਦਾ ਏ
ਲੰਘ ਗਿਆ ਵਹੀਰ ਹੈ ਇਨ੍ਹਾਂ ਰੋਕੋਂ ਸੂਹਾ ਆਣ ਕੇ ਖ਼ਬਰ ਪੁਚਾਵੰਦਾ ਏ
ਦਸਵਾਂ ਪਾਤਸ਼ਾਹ ਫੇਰ ਕਰਤਾਰ ਸਿੰਘਾ ਰਣਜੀਤ ਤਾਈਂ ਬਸਵਾਵੰਦਾ ਏ

ਸਤਿਗੁਰ ਨੇ *ਨਿਰਮੋਹ ਤੋਂ ਬਸਾਲੀ ਨੂੰ ਕੂਚ ਕਰਨਾ।

ਜਿਸ ਵਕਤ ਰਣਜੀਤ ਦੀ ਗੂੰਜ ਪਈਸਭ ਖ਼ਾਲਸਾ ਤੱਯਾਰ ਬਰਤੱਯਾਰ ਹੋਇਆ
ਆਪੋ ਆਪਨਾ ਜੰਗੀ ਸਾਮਾਨ ਲੈ ਕੇ ਝੱਟ ਲਸ਼ਕਰ ਸਬ ਹੁਸ਼ਯਾਰ ਹੋਇਆ
ਕੀਤੇ ਤਿੰਨ ਹਿਸੇ ਸਤਿਗੁਰੂ ਜੀ ਨੇ ਖੜਾ ਲਸ਼ਕਰ ਵਿਉਂਤ ਅਨੁਸਾਰ ਹੋਇਆ
ਉਦੇ ਸਿੰਘ ਆਲਮ, ਦਯਾ ਸਿੰਘ ਹੋਰੀ ਮੋਹਕਮ ਸਿੰਘ ਤੇ ਸਿੰਘ ਹਜ਼ਾਰ ਹੋਇਆ
ਇਹ ਸਾਹਿਬ ਅਜੀਤ ਸਿੰਘ ਨਾਲ ਕੀਤੇ ਵਡਾ ਸਾਹਿਬਜ਼ਾਦਾ ਜਥੇਦਾਰ ਹੋਇਆ
ਇਹ ਇਕ ਪਾਸਾ ਲੈਕੇ ਟੁਰੇ ਅਗੇ ਵੈਰੀ ਰੋਕ ਨ ਕਰੇ ਇਜ਼ਹਾਰ ਹੋਇਆ
ਨਾਹਰ ਸਿੰਘ, ਬਚਿਤ੍ਰ, ਸ਼ੇਰ ਸਿੰਘ ਜੀ ਸਾਹਿਬਸਿੰਘ ਜਥੇਦਾਰ ਭਾਰ ਹੋਇਆ,
ਸਿੰਘ ਇਕ ਹਜ਼ਾਰ ਜੁਵਨ ਜੰਗੀ ਬਾਈਂ ਤਰਫ ਫੜ ਕੇ ਅਗੇਢਾਰ ਹੋਇਆ,

.....
*ਨਿਰਮੋਹ ਗੜ੍ਹ ਤੇ ਜਿੱਥੇ ਸਤਿਗੁਰੂ ਬੈਠਦੇ ਸਨ ਅਤੇ ਜਿੱਥੇ ਸ਼ਹੀਦਾਂ ਦਾ ਸਸਕਾਰ
ਕੀਤਾ ਸੀ, ਉਹ ਅਸਥਾਨ ਤੇ ਸ਼ਹੀਦਗੰਜ ਹੁਣ ਤਕ ਯਾਦਗਾਰ ਵਿਚ ਮੌਜੂਦ ਹਨ।

ਦੋਹਾਂ ਜੱਥਿਆਂ ਦੀ ਇਮਦਾਦ ਲਈ ਕਲਗੀਧਰ ਪਿਤਾ ਅਸਵਾਰ ਹੋਇਆ
ਬਾਕੀ ਸਿੰਘ ਸਾਰੇ ਰਹੇ ਵਿਚ ਅੜਦਲ ਨੇਜੇ ਬਰਛੀਆਂ ਦਾ ਚਮਕਾਰ ਹੋਇਆ
ਟੁਰੇ ਮੂੰਹ ਬਸਾਲੀ ਨੂੰ ਰੱਖ ਕੇ ਜੀ ਧੂੜਾਂ ਉਡੀਆਂ ਸ਼ੋਰ ਕਰਾਰ ਹੋਇਆ
ਗੁਰੂ ਕੂਚ ਕਰ ਗਿਆ ਕਰਤਾਰ ਸਿੰਘਾ ਦਲ ਵੈਰੀਆਂ ਦਾ ਖਬਰਦਾਰ ਹੋਇਆ

ਵੈਰੀ ਨੇ ਜ਼ੋਰ ਦਾ ਹੱਮਲਾ ਕਰਨਾ

ਗੁਰੂ ਕੂਚ ਕਰਕੇ ਨਿਕਲ ਚਲਿਆ ਏ ਵੈਰੀ ਬਦਲਾਂ ਵਾਂਗ ਉਮਡਾ ਆਏ
ਪਰੇ ਬੰਨ੍ਹ ਕੇ ਪੈਦਲਾ ਘੋੜ ਚੜ੍ਹਿਆ ਨੇਜੇ ਬਰਛੀਆਂ ਤਾਈਂ ਲਿਸ਼ਕਾ ਆਏ
ਢੋਲ, ਡੱਫ ਨਫੀਰੀਆਂ ਸੰਖ ਵੱਜਨ ਫੜੇ ਮਾਰੇ ਦਾ ਸ਼ੋਰ ਉਠਾ ਅਏ
ਧੂੜਾਂ ਉਡੀਆਂ ਗਰਦ ਗੁਬਾਰ ਚੜ੍ਹੇ ਠਾਠਾ ਮਾਰ ਕੇ ਚੜ ਦਰਯਾ ਆਏ
ਵੈਰੀ ਚੰਦਾਕਾਰ ਹੋ ਵਧੇ ਅਗੇ ਮਾਰੇ ਮਾਰ ਕਰ ਧੂੜ ਧੁਮਾ ਆਏ
ਪਲਾਂ ਵਿਚ ਤੜਾ ਭੜੀ ਹੋਣ ਲੱਗੀ ਵੈਰੀ ਜ਼ੋਰ ਦੇਇ ਕਦਮ ਵਧਾ ਆਏ
ਅੱਗ ਵਟੂਨ ਲੱਗੀ ਦੋਹਾਂ ਪਾਸਿਆਂ ਥੀਂ ਵੱਡਾ ਹੋਂਸਲਾ ਰਾਜੇ ਰਖਾ ਆਏ
ਘਾਨ ਲਹਿਣ ਗੇ ਹੁਣ ਕਰਤਾਰ ਸਿੰਘਾ ਘੇਰਾ ਪਾਵਨੇ ਨੂੰ ਰੱਖਚਾ ਆਏ

ਘੇਰ ਸੰਗ੍ਰਾਮ

ਵੈਰੀ ਚਾਹੁੰਦੇ ਸਨ ਘੇਰਾ ਪਾ ਲੱਹੀਏ ਜਾਣ ਨਦੀਉਂ ਲੰਘ ਨ ਪਾਰ ਛੇਤੀ
ਜਾ ਤਾਂ ਘੇਰ ਕੇ ਗੁਰੂ ਨੂੰ ਪਕੜ ਲਹੀਏ ਦੇਈਏ ਮੌਤ ਦੇ ਘਾਟ ਉਤਾਰ ਛੇਤੀ
ਏਸੇ ਵਾਸਤੇ ਕਰਕੇ ਤਿੰਨ ਹਿੱਸੇ ਫੌਜਾਂ ਆਣ ਪਈਆਂ ਲਲਕਾਰ ਛੇਤੀ
ਕਟਾ ਵੱਢ ਦੀ ਪੱਈ ਲੜਾਈ ਭਾਰੀ ਲਹਿ ਗਏ ਮੈਦਾਨ ਸਥਾਰ ਛੇਤੀ
ਕਿਤੇ ਤੀਰ ਤੇ ਕਿਤੇ ਬੰਦੂਕ ਚੱਲੇ ਕਿਤੇ ਖੜਕਦੀ ਸਾਰ ਤੇ ਸਾਰ ਛੇਤੀ
ਕਿਤੇ ਵਧ ਕੇ ਪੈਦਲ ਆ ਰਹਿ ਸਨ ਕਿਤੇ ਕਰਨ ਹਲੇ ਅਸਵਾਰ ਛੇਤੀ
ਸਿੰਘ ਕਰਦੇ ਵੈਰੀ ਦੀ ਟੋਕ ਨਾਲੇ ਪਿਛ੍ਹਾਂ ਹਟ ਰਹੇ ਰੱਖ ਕੇ ਢਾਹ ਛੇਤੀ
ਘੇਰਾ ਪਾਇ ਨ ਵੈਰੀ ਕਰਤਾਰ ਸਿੰਘਾ ਚਾਲਾਂ ਖੇਡ ਰਹੇ ਜਥੇਦਾਰ ਛੇਤੀ

ਤਥਾ

ਸਤਿਗੁਰਾਂ ਦੇ ਪਾਸ ਇਕ ਤੋਪ ਹੈਸੀ ਗੋਲੰਦਾਜ਼ ਉਸ ਤਈਂ ਚਲਾਈ ਜਾਂਦੇ
ਜਿੱਧਰ ਵੇਖਦੇ ਵੈਰੀ ਦੀ ਭੀੜ ਪਾਈ ਗੋਲੇ ਮਾਰ ਕੇ ਸਫਾਂ ਉਡਾਈ ਜਾਂਦੇ
ਸਤਿਗੁਰੂ ਜੀ ਭੀ ਅੱਜ ਟੋਹ ਮਤੇ ਧਨਖ ਵਿਦਯਾ ਜੋਹਰ ਦਿਖਾਈ ਜਾਂਦੇ
ਕਦੇ ਸਜੇ ਅਤੇ ਕਦੇ ਜਾ ਖਬੇ ਤੀਰ ਮੀਂਹ ਦੇ ਵਾਂਗ ਬਰਸਾਈ ਜਾਂਦੇ
ਤੀਰ ਕੋਹਾਂ ਤੋੜੀ ਲੰਮੀ ਮਾਰ ਕਰਦੇ ਸਫਾਂ ਚੀਰ ਜੁਵਾਨ ਉਲਟਾਈ ਜਾਂਦੇ

ਜਿਨੇ ਵਧ ਕੇ ਆਉਂਦੇ ਅਗ੍ਹਾਂ ਵੈਰੀ ਓਨਾ ਧੌੜ ਕੇ ਪਿਛ੍ਹਾਂ ਹਟਾਈ ਜਾਂਦੇ
ਅਗਾ ਜਾਇ ਅਜੀਤ ਸਿੰਘ ਸਾਫ਼ ਕਰਦਾ ਪਿਛੇ ਗੁਰੂ ਜੀ ਕਦਮ ਵਧਾਈ ਜਾਂਦੇ
ਜਥਾਸਾਹਿਬ ਸਿੰਘਦਾਰੋਕੇ ਪਿਛਲਿਆਂ ਨੂੰ ਇਉਂ ਆਪਣੀ ਢਾਲ ਰਖਾਈ ਜਾਂਦੇ
ਤਥਾ ਮੁਛ ਹੋ ਰਹੀ ਮੈਦਾਨ ਅੰਦਰ ਵੱਢ ਵੱਢ ਜੁਵਾਰ ਵਿਛਾਈ ਜਾਂਦੇ
ਵੈਰੀ ਆ ਆ ਮੌਤ ਦੇ ਮੂੰਹ ਪੈਂਦੇ ਸਿੰਘ ਕਾਲ ਦਾ ਰੂਪ, ਖਪਾਈ ਜਾਂਦੇ
ਵੈਰੀ ਸਾਗਰ ਦੇਇ ਉਛਾਲਿਆਂ ਨੂੰ ਬੜਵਾਨਲ ਦੇ ਵਿਚ ਸਮਾਈ ਜਾਂਦੇ
ਦਲ ਮੱਕੜੀ ਦੇ ਕਰਤਾਰ ਸਿੰਘਾ ਨਿਕਲ ਨਿਕਲ ਪਹਾੜਾਂ ਤੋਂ ਆਈ ਜਾਂਦੇ

ਗਜਬ ਦਾ ਜੰਗ

ਯਾਦਗਾਰ ਵਾਲਾ ਜੰਗ ਅੱਜ ਦਾ ਸੀ ਵੈਰੀ ਚਾਰ ਚੁਫੇਰਯੋਂ ਆ ਰਹਿ ਸਨ
ਘੇਰ ਲੈ, ਨ ਸਤਿਗੁਰੂ ਜਾਇ ਪਾਣਾ ਰਾਜੇ ਹਾਕਮ ਫੌਜਾਂ ਝੁਕਾ ਰਹਿ ਸਨ
ਕਈ ਹਜ਼ਾਰ ਬੰਦੂਕ ਸੀ ਚੱਲ ਰਹੀ ਨੇੜੇ ਬਰਛੀਆਂ ਲਿਸ਼ਕ ਦਿਖਾ ਰਹਿ ਸਨ
ਸਾੜ ਸਾੜ ਸੀ ਤੀਰਾਂ ਦੀ ਹੋਇ ਰਹੀ ਵਾਰ ਤੋਪਾਂ ਦੇ ਗੂੰਜ ਗੂੰਜਾ ਰਹਿ ਸਨ
ਮਾਰੂ ਵਜ਼ ਰਹਿ ਦਲਾਂ ਦੇ ਵਿਚ ਭਾਰੇ ਦੂਰ ਦੂਰ ਨਿਸ਼ਾਨ ਫਹਿਰਾ ਰਹਿ ਸਨ
ਦੋਹਾਂ ਦਲਾਂ ਦੇ ਹਾਥੀ ਚਿੰਘਾਰ ਰਹਿਸਨ ਘੋੜੇ ਤੰਗ ਪਏ ਹਿਣਹਿਣਾ ਰਹਿ ਸਨ
ਮਾਰੇ ਫੜੇ ਦੀ ਆਇ ਆਵਾਜ਼ ਰਹੀ ਸਿੰਘ ਫਤੇ ਅਕਾਲ ਗਜਾ ਰਹਿ ਸਨ
ਮੇਘ ਧੂੰਏਂ ਤੇ ਗਰਦ ਗੁਬਾਰ ਦੇ ਬਣੇ ਅਸਮਾਨ ਉਤੇ ਉਮਡਾ ਰਹਿ ਸਨ
ਤੜ ਤੜ ਹੁੰਦੀ ਕੜਕ ਬਿੱਜਲੀ ਦੀ ਬੂੰਦਾ ਗੋਲੀਆਂ ਮੇਘ ਬਰਸਾ ਰਹਿ ਸਨ
ਲਹੂ ਮਿਝ ਦੇ ਹੋ ਘਾਨ ਥਾਂ ਥਾਂ ਉਹ ਅਜੀਬ ਨਜ਼ਾਰਾ ਬਣਾ ਰਹਿ ਸਨ
ਦਲਾਮਲੀ ਹੋ ਰਹੀ ਸੀ ਦਲਾਂ ਅੰਦਰ ਕਈ ਲਤਾੜੀਦੇ ਜਿੰਦਾਂਗੁਵਾ ਰਹਿ ਸਨ
ਪਾਣੀ ਬਾਝ ਕਈ ਘਾਇਲ ਤੜਫ ਰਹੇ ਕਈ ਅਧ ਫਟੇ ਭਜੇ ਜਾ ਰਹਿ ਸਨ
ਘੋੜੇ ਬਿਨ੍ਹਾਂ ਸਵਾਰਾਂ ਦੇ ਫਿਰਨ ਭੈਂਦੇ ਵਾਧੂ ਵਿਚ ਨੁਕਸਾਨ ਪੁਚਾ ਰਹਿ ਸਨ
ਕਿਤੇ ਵੈਰੀਆਂ ਦਾ ਜ਼ੋਰ ਪੈ ਰਿਹਾ ਸੀ ਕਿਤੇ ਸੂਰਮੇ ਸਿੰਘ ਦਬਾ ਰਹਿ ਸਨ
ਕਿਤੇ ਹਥੋ ਹਥੀ ਘੋਲ ਪੈ ਰਹਿ ਸਨ ਕਿਤੇ ਦੂਰ ਹਟ ਆਪਾ ਬਚਾ ਰਹਿ ਸਨ
ਲੜਦੇ ਭਿੜਦੇ ਸਿੰਘ ਕਰਤਾਰ ਸਿੰਘ ਵਲ ਨਦੀ ਦੇ ਕਦਮ ਉਠਾ ਰਹਿ ਸਨ

ਵੈਰੀ ਨੇ ਸਤਿਗੁਰਾਂ ਨੂੰ ਦਰਯਾ ਤੋਂ ਪਾਰ ਜਾਣ ਤੋਂ ਰੋਕਣਾ

ਏਸ ਤਰ੍ਹਾਂ ਲਾਹੰਦੇ ਘਾਣ ਵੈਰੀਆਂ ਦੇ ਪਹੁੰਚ ਗਏ ਸਤਿਗੁਰੂ ਦਰਯਾ ਉਤੇ
ਤੜਫ ਉਠਿਆ ਵੇਖ ਵਜ਼ੀਦ ਖਾਂ ਸੀ ਪਿਆ ਰੋਕਣੇ ਦੇ ਲਈ ਆ ਉਤੇ
ਨਾਲੇ ਰਾਜਿਆਂ ਵਲ ਅਸਵਾਰ ਭਜੇ ਗੁਰੂ ਆ ਗਿਆ ਆਪਣੇ ਦਾ ਉਤੇ

ਲੰਘ ਗਿਆ ਸਤਿਗੁਰ ਤੋਂ ਪਾਰ ਜੇ ਕਰ ਆਕੀ ਹੋ ਬੈਠਾ ਕਿਸੇ ਜਾ ਉਤੇ
ਮੂੰਹ ਦੇਵਾਰੇ ਫੇਰ ਕੀਹ ਬਾਦਸ਼ਾਹ ਨੂੰ ਡਾਢਾ ਹੁਕਮ ਕੋਈ ਦੇਵੇ ਚੜ੍ਹਾ ਉਤੇ
ਰੋਕ ਲਵੇ ਪੱਤਣ ਸਿਵੇਂ ਹੋ ਸਕੇ ਦਿਹੋ ਲਸ਼ਕਰ ਸਾਰੇ ਬੁਕਾ ਉਤੇ
ਫੌਜ ਆਪਣੀ ਸਾਰੀ ਲੈ ਆਣ ਪਿਆ ਚੋਬਾਂ ਧੌਂਸਿਆਂ ਦੇ ਵਜਦਾ ਉਤੇ
ਸਾਹਿਬ* ਸਿੰਘ ਅੜ ਗਿਆ ਕਰਤਾਰ ਸਿੰਘਾ ਲੈ ਕੇ ਪੈਂਤੜਾ ਪੈਰ ਜਮਾ ਉਤੇ

ਦਰਯਾ ਤੇ ਹੱਥੇ ਪੱਖੀ ਦੀ ਲੜਾਈ

ਇਕ ਤਰਫ ਲੜ ਰਹੇ ਅਜੀਤ ਸਿੰਘ ਜੀ ਓਧਰ ਰਾਜਿਆਂ ਦੇ ਆ ਜੁਵਾਨ ਲਬੇ
ਦੂਜੀ ਤਰਫ ਹੈਸੀ ਸਾਹਿਬ ਸਿੰਘ ਲੜਦਾ ਓਸ ਤਰਫ ਸਾਰੇ ਮੁਸਲਮਾਨ ਲਬੇ
ਸਾਹਿਬ ਸਿੰਘ ਵਲੋਂ ਬਹੁਤਾ ਜ਼ੋਰ ਪਿਆ ਅੜੇ ਸੂਰਮੇ ਜ਼ੋਰ ਅਜਮਾਨ ਲਬੇ
ਸਤਿਗੁਰੂ ਜੀ ਨਦੀ ਤੇ ਪਹੁੰਚ ਗਏ ਪਿਛੇ ਘਾਣ ਆ ਵਿਚ ਮੈਦਾਨ ਲਬੇ
ਕਟਕ ਵੈਰੀਆਂ ਦੇ ਗਲ ਆਣ ਪੈ ਗਏ ਅੜੇ ਸਿੰਘ ਭੀ ਤੇਗ਼ ਖੜਕਾਨ ਲਬੇ
ਪਲਾਂ ਵਿਚ ਓਥੇ, ਕਟਾ ਵਢ ਹੋਈ ਹੋ ਸੂਰਮੇ ਲਹੂ ਲੁਹਾਨ ਲਬੇ
ਸੈ ਪੈਦਲ ਤੇ ਅਸਵਾਰ ਡਿਗੇ ਘਾਇਲ ਸੂਰਮੇ ਬੇ ਪਰਾਨ ਲਬੇ
ਰੋਕ ਵੈਰੀ ਨੂੰ ਲਿਆ ਕਰਤਾਰ ਸਿੰਘਾ ਜਮ ਰੂਪ ਹੋ ਕੇ ਸਿੰਘ ਖਾਨ ਲਬੇ

ਤਥਾ

ਲਬੇ ਵੈਰੀਆਂ ਦੇ ਆਕੇ ਕਟਕ ਗਿਰਦੇ ਸਿੰਘ ਮਾਰਦੇ ਮਾਰਦੇ ਹਾਰ ਹੋ ਗਏ
ਭੇਡਾਂ ਗਿਰਦ ਬਘਯਾੜਾਂ ਦੇ ਆਣ ਹੋਈਆਂ ਮਰ, ਮਰਕੇ ਵੈਰੀ ਸਥਾਰ ਹੋ ਗਏ
ਸਿੰਘ ਓਥੇ ਹਜ਼ਾਰ ਤੋਂ ਘੱਟ ਹੈਸਨ ਗਿਰਦੇ ਵੈਰੀ ਆ ਕਈ ਹਜ਼ਾਰ ਹੋ ਗਏ
ਸਾਹਿਬਸਿੰਘ ਹੋ ਅੰਤ ਸ਼ਹੀਦ ਡਿਗਾ ਪਰ ਵੈਰੀ ਸਥਰ ਹਿਸੇ ਚਾਰ ਹੋ ਗਏ
ਸਿੰਘ ਡਟ ਕੇ ਓਸ ਥਾਂ ਲੜੇ ਬਹੁਤਾ ਵੇਖ ਵੇਖ ਵੈਰੀ ਸ਼ਰਮਸਾਰ ਹੋ ਗਏ
ਪਿਆ ਸ਼ੋਰ ਬੇਅੰਤ ਕਰਤਾਰ ਸਿੰਘਾ ਯੋਧੇ ਜ਼ਖਮੀ ਬੇ ਸੁਮਾਰ ਹੋ ਗਏ

ਸਾਹਿਬ ਸਿੰਘ ਦੀ ਮਦਦ ਤੇ ਸਤਿਗੁਰਾਂ ਨੇ ਆਪ ਆਉਣਾ

ਦੌੜ ਕਿਸੇ ਅਸਵਾਰ ਨੇ ਖਬਰ ਦਿਤੀ ਕੁਮਕ ਲੈ ਕੇ ਸਤਿਗੁਰੇ ਜਾਉ ਛੇਤੀ
ਸਾਹਿਬ ਸਿੰਘ ਡਾਢੇ ਘੇਰੇ ਵਿਚ ਆਯਾ ਜੇਕਰ ਜੀਉਂਦਾ ਹੈ ਤਾਂ ਛੁੱਟਾ ਤੇ ਛੇਤੀ
ਸੁਣਦੇ ਸਾਰ ਸਤਿਗੁਰੂ ਜੀ ਪਿਛ੍ਹਾਂ ਪਰਤੇ ਲੈ ਬਚਿਤ੍ਰ ਸਿੰਘ ਨੂੰ ਨਾਲ ਤਾਉ ਛੇਤੀ
ਖਬਰ ਭੇਜ ਅਜੀਤ ਸਿੰਘ ਪਾਸ ਦਿਤੀ ਪਾਸਾ ਆਪਨਾ ਕਾਇਮ ਕਰਾਉ ਛੇਤੀ

*ਸ੍ਰ: ਪ੍ਰ: ਰੁਤ ੪ ਅੰਸੂ ੪੪ ਵਿਚ ਸਾਹਿਬ ਚੰਦ ਲਿਖਿਆ ਹੈ, ਗੁਰ ਬਿਲਾਸ ਭਾ: ਸੁੱਖਾ
ਸਿੰਘ ਅਧਿਆਇ ੧੯ ਛੰਦ ੪੪ ਸਾਹਿਬ ਸਿੰਘ ਹੀ ਲਿਖਿਆ ਹੈ।

ਵੈਰੀ ਵਧੇ ਨ ਵਲ ਦਰਯਾ ਕੋਈ ਸਿਹੜਾ ਵਧੇ ਸੇ ਮਾਰ ਮੁਕਾਉ ਛੇਤੀ
ਸਿੰਘ ਫਸ ਗਏ ਅਸੀਂ। ਛੁਡਾਉਣ ਚਲੇ ਆਇ ਸਮਝੇ ਕਰੋ ਬਚਾਉ ਛੇਤੀ
ਆਪ ਚੋਣਵਾਂ ਲੈ ਜਥਾ ਨਾਲ ਭਾਰਾ ਪਏ ਉਥੇ ਤੱਤੇ ਘਾਉ ਛੇਤੀ
ਦਿਤੀ ਮਾਰ ਮਚਾ ਕਰਤਾਰ ਸਿੰਘਾ ਭਾਰੇ ਵਾਹਿ ਖਪਰੇ ਪਾਉ ਪਾਉ ਛੇਤੀ

ਸਤਿਗੁਰਾਂ ਨੇ ਸਾਹਿਬ ਸਿੰਘ ਦੀ ਲੋਥ ਲੈ ਆਉਣੀ

*ਸਾਹਿਬ ਸਿੰਘ ਦੀ ਲੋਥ ਤੇ ਮਾਰ ਮੱਚੀ ਵੈਰੀ ਡਰਦੇ ਜਿੰਦਾ ਬਰਾ ਲੈ ਗਏ
ਛੱਡੇ ਤੀਰ ਸਤਿਗੁਰਾਂ ਨੇ ਤੇਜ਼ ਤਿਖੇ ਬੇਸ਼ੁਮਾਰ ਜਾਨਾਂ ਉਹ ਉਡਾ ਲੈ ਗਏ
ਸਿੰਘਾਂ ਅੜ ਕੇ ਤੇਗ ਦੀ ਮਾਰ ਮਾਰੀ ਦੂਰ ਵੈਰੀਆਂ ਤਈਂ ਭਜਾ ਲੈ ਗਏ
ਜਥੇਦਾਰ ਦੀ ਲੋਥ ਕਰਤਾਰ ਸਿੰਘਾ ਨਾਲ ਜ਼ੋਰ ਦੇ ਗੁਰੂ ਉਠਾ ਲੈ ਗਏ

ਵੈਰੀ ਦੀ ਫੌਜ ਵਿਚ ਹਿਲਜੁਲੀ

ਮਿਲੀ ਖਬਰ ਵਜ਼ੀਦੇ ਨੂੰ ਜਿਸ ਵੇਲੇ ਗੁਰਾ ਆ ਏਧਰ ਜ਼ੋਰ ਪਾ ਦਿਤਾ
ਉਸ ਅਸਲ ਟਿਕਾਣਯੋਂ ਆਪਨਾ ਦਲ ਉਸੇ ਤਰਫ ਨੂੰ ਸਾਰਾ ਬੁਕਾ ਦਿਤਾ
ਹਿਲੀ ਪੈਰਾਂ ਤੋਂ ਫੌਜ ਜਾਂ ਵੈਰੀਆਂ ਦੀ ਵੇਖ ਸਿੰਘਾ ਨੇ ਹਲਾ ਬੁਲਾ ਦਿਤਾ
ਸਾਰੀ ਫੌਜ ਹੀ ਬੇ ਤਰਤੀਬ ਹੋ ਗਈ ਜ਼ੋਰ ਵੈਰੀ ਦਾ ਸਿੰਘਾਂ ਗੁਵਾ ਦਿਤਾ
ਬੁਰੀ ਵਾਢ ਜੁਆਰ ਦੇ ਵਾਂਗ ਹੋਈ ਸੂਹਾ ਧਰਤ ਨੂੰ ਸਾਲੂ ਪਹਿਨਾ ਦਿਤਾ
ਏਸੇ ਹਿਲਜੁਲੀ ਵਿਚ ਅਸੀਤ ਸਿੰਘ ਨੇ ਅਗਾ ਵੈਰੀ ਤੋਂ ਸਾਫ ਕਰਾਵਾ ਦਿਤਾ
ਪਾਰ ਲੰਘ ਸਾਫ ਹੀ ਸਤਿਗੁਰੂ ਜੀ ਅੱਖੀ ਵੈਰੀਆਂ ਦੀ ਘੱਟਾ ਪਾ ਦਿਤਾ
ਵੈਰੀ ਹੋਇ ਹੈਰਾਨ ਕਰਤਾਰ ਸਿੰਘਾ ਉਹਨਾਂ ਆਖਤੀ ਹਨਾ ਕਰਾ ਦਿਤਾ

ਅਖੀਰ ਦੀ ਕਟਾ ਵੱਢ

ਪਾਰ ਲੰਘ ਦੇ ਵੈਰੀ ਨੂੰ ਵੇਖ ਕਰਕੇ ਫੌਜਾਂ ਹਾਂਸਿਆਂ ਫੇਰ ਬੁਕਾਈਆਂ ਜੀ
ਇਕ ਤਰਫ ਸੂਬਾ ਦੂਜੀ ਤਰਫ ਰਾਜੇ ਧੂੜਾਂ ਤੇਹ ਅਕਾਸ਼ ਤੇ ਛਾਈਆਂ ਜੀ
ਵਰੀ ਪਤਣ ਰੋਕਣਾ ਚਾਹੁੰਦੇ ਸਨ ਏਸੇ ਲਈ ਆ ਸਤਾ ਵਧਾਇਆ ਜੀ
ਇਧਰ ਸਿੰਘਾਂ ਭੀ ਬਨ੍ਹੀ ਜਾਂ ਸਫਾ ਅਗੇ ਤੀਰਾਂ ਗੋਲੀਆਂ ਬੜੀਆਂ ਲਾਈਆਂ ਜੀ
ਤੋਬ ਤੋਬ ਸਾਰੇ ਵੈਰੀ ਕਰ ਓਠੇ ਵਧ ਤੇਗਾਂ ਅਹੀਆਂ ਵਾਹੀਆਂ ਜੀ
ਅਸਗ਼ਰਬ ਦੀ ਸਿੰਘਾਂ ਨੇ ਮਾਰ ਮਾਰੀ ਜਿਵੇਂ ਜੌਟਾਂ ਨੇ ਵਾਢੀਆਂ ਪਾਈਆਂ ਜੀ
ਬੋੜੇ ਸਿੰਘ ਤੇ ਵੈਰੀ ਸਨ ਕਈ ਹਿਸ਼ੇ ਪਈਆਂ ਦਲਾਂ ਦੇ ਵਿਚ ਦੁਹਾਈਆਂ ਜੀ
ਪੈ ਗਿਆ ਹਨੇਰਾ ਕਰਤਾਰ ਸਿੰਘਾ ਸਿੰਘ ਲੰਘ ਗਏ ਨਾਲ ਸਫਾਈਆਂ ਜੀ

ਸਤਿਗੁਰਾਂ ਨੇ ਸਣੇ ਫੌਜ ਦੇ ਪਾਰ ਲੰਘ ਜਾਣਾ

ਨਾਲੇ ਰੋਕ ਕਰਦੇ ਨਾਲੇ ਪਾਰ ਹੁੰਦੇ ਹੋਲੀ ਹੋਲੀ ਸਭ ਸਾਥੀ ਲੰਘਾਇ ਲਏ
ਜਿਹੜੇ ਹੋਇ ਸਹੀਦ ਸੋ ਰਹੇ ਉਥੇ ਸਾਂਭ ਜਖਮੀ ਸਾਰੇ ਉਠਾਇ ਲਏ
ਪਾਰ ਵਜਿਆ ਜਾਇ ਰਣਜੀਤ ਜਦੋਂ ਮੁਣ ਵੈਰੀਆਂ ਹੋਂਸਲੇ ਢਾਹਿ ਲਏ
ਸਰਿਆਂ ਕੁਝ ਨ ਕੰਮ ਕਰਤਾਰ ਸਿੰਘਾ ਯੋਧੇ ਬੇਸ਼ੁਮਾਰ ਮਰਵਾਇ ਲਏ

ਰਾਜਿਆ ਦੇ ਪਿਛੇ ਹਟ ਜਾਣਾ

ਪਿਛਾ ਬੋੜਾ ਕੂ ਵੈਰੀਆਂ ਕੀਤਾ ਹੈ ਸੀ ਅਗੋਂ ਤੀਰਾਂ ਦੀ ਡਾਢੀ ਬੁਛਾਰ ਪਈ
ਕੁਝ ਮਰ ਗਏ ਤੇ ਕੁਝ ਪਿਛਾਂ ਹਟ ਗਏ ਬੁਟੀ ਪਾਰਲੇ ਕੰਢਯੋਂ ਮਾਰ ਪਈ
ਸਣੇ ਰਾਜਿਆਂ ਦੇ ਸੂਬਾ ਰਿਹਾ ਵਿਹੰਦਾ ਗਈ ਪੇਸ਼ ਨ ਜਿੰਦ ਲਾਚਾਰ ਪਈ
ਜਿਧਰ ਵੇਖਦੇ ਉਧਰੇ ਨਜ਼ਰ ਆਉਂਦੀ ਵਿਚ ਰੋਹਾਂ ਦੇ ਫੌਜ ਸਥਾਰ ਪਈ
ਕਿਤੇ ਘੋੜੇ ਪੈਦਲ ਅਸਵਾਰ ਕਿਧਰੇ ਹੁੰਦੀ ਜ਼ਖਮੀਆਂ ਦੀ ਹਾਹਾਕਾਰ ਪਈ
ਆਣ ਗਿਦੜ ਕੁਤੀਆਂ ਪਾਯਾ ਰੋਲਾ ਦੂਰ ਤਕ ਡਰਾਉਣੀ ਬਾਰ ਪਈ
ਅੰਤ ਝੂਰਦੇ ਹਟ ਗਏ ਡੇਰਿਆਂ ਨੂੰ ਟੁਟੇ ਲਕ ਤੇ ਸਿਰ ਤੇ ਹਾਰ ਪਈ
ਦਸੋ ਖਟਿਆ ਕੀਹ ਕਰਤਾਰ ਸਿੰਘਾ ਪਲੇ ਜਗਤ ਦੀ ਮੁਫਤ ਫਿਟਕਾਰ ਪਈ

ਫੋਕੀਆਂ ਸਲਾਹਾਂ

ਸੂਬੇ ਆਖਯਾ ਰਹਿ ਗਈ ਪਤ ਸਾਡੀ ਦਿਲੀ ਲਿਖਾਂਗੇ ਵੈਰੀ ਭਜਾ ਆਏ
ਛਡ ਗਿਆ ਹੈ ਗੁਰੂ ਆਨੰਦ ਪੁਰ ਨੂੰ ਮਾਰ, ਪਾਰ ਸਤਿਲੁਜ ਲੰਘਾ ਆਏ
ਦਿਨੇ ਬਨ੍ਹਕੇ ਬਿਸਤਰੇ ਰਾਹ ਪੈ ਗਏ ਦਿਲੋਂ ਸਮਝਾਏ ਜਿੰਦਾ ਬਚਾ ਆਏ
ਦੁਨੀਆਂ ਹਸਦੀ ਹੋਊ ਕਰਤਾਰ ਸਿੰਘਾ ਪਾਜੀ ਚੰਗੀਆਂ ਪੂਰੀਆਂ ਪਾ ਆਏ

ਬਸਾਲੀ ਵਿਚ ਖੁਸ਼ੀਆਂ

ਪਾਰ ਵਜਿਆਂ ਜਦੋਂ ਰਣਜੀਤ ਜਾਕੇ ਰਾਜਾ ਸੰਗਤਾਂ ਦੇ ਸਣੇ ਆਵੇਂਦੇ ਏ
ਸ਼ਹਿਰੋਂ ਦੂਰ ਅਗੋਂ ਵ ਲੀ ਆਇ ਮਿਲਾ ਚਰਨੀ ਬੁਕਕੇ ਸੀਸ ਬੁਕਾਵੇਂਦਾ ਏ
ਬੜੇ ਨਾਲ ਸਤਿਕਾਰ ਦੇ ਲੈ ਗਿਆ ਜੀ ਸੋਹਣੇ ਥਾਂ*ਡੇਰਾ ਕਰਵਾਵੇਂਦਾ ਏ
ਦਾਣਾ ਰਸਦ ਪਠਾ ਵਰਤਾਯਾ ਗਿਆ ਲੋੜ ਵੰਦੀਆਂ ਚੀਜ਼ਾ ਪੁਚਾਵੇਂਦਾ ਏ
ਪਹਿਲਾ ਸਾਂਭਿਆ ਸਾਰਿਆਂ ਜ਼ਖਮੀਆਂ ਨੂੰ ਤੇਜਰਾਹਾਂ ਦੇ ਤਈਂ ਬੁਲਾਵੇਂਦਾ ਏ

.....
*ਭਾਈ ਸੁਖਾ ਸਿੰਘ ਜੀ ਨੇ ਲਿਖਿਆ ਹੈ ਕਿ ਰਾਤ ਸਾਹਿਬਾਂ ਨੇ ਉਸ ਨਦੀ ਕਿਨਾਰੇ ਹੀ
ਡੇਰਾ ਰੱਖਿਆ ਸੀ ਸੋ ਹੈ ਭੀ ਕੁਝ ਠੀਕ ਪ੍ਰਤੀਤ ਹੁੰਦਾ, ਕਿਉਂਕਿ ਇਹ ਸ਼ੰਕ ਸੀ ਕਿ ਦੁਸ਼ਮਨ
ਰਾਤ ਨੂੰ ਸਤਿਲੁਜ ਲੰਘ ਕੇ ਹਮਲਾ ਨ ਕਰੇ ਇਸ ਵਾਸਤੇ ਵੈਰੀ ਦੀ ਰੋਕ ਵਾਸਤੇ ਅੰਨ ਮੁਮਕਿਨ
ਹੈ ਕਿ ਸਤਿਗੁਰਾਂ ਨੇ ਦਰਯਾ ਦੇ ਕਿਨਾਰੇ ਤੇ ਹੀ ਕੈਂਪ ਲਗਾਈ ਰੱਖਿਆ ਹੋਵੇ।

ਤਨੋ ਮਨੋ ਕਰ ਸੇਵ ਕਰਤਾਰ ਸਿੰਘਾ ਸਤਿਗੁਰਾਂ ਤੋਂ ਖੁਸ਼ੀਆਂ ਪਾਵੰਦਾ ਏ

ਮੈਦਾਨ ਦੀ ਦੱਖ ਭਾਲ

ਖਾ ਪੀ ਇਕ ਜਥਾ ਤਯਾਰ ਹੋਇਆ ਪਾਰ ਲੰਘ ਕੇ ਨਦੀਉਂ ਆਇ ਸਾਰੇ
ਦੂਰ ਦੂਰ ਮਸਾਲਾਂ ਦੇ ਦਾਨਣੇ ਵਿਚ ਮਿਲੇ ਜਖਮੀ ਤੁਰਤ ਉਠਾਇ ਸਾਰੇ
ਮੁਸਲਮਾਨ, ਹਿੰਦੂ, ਸਿੰਘ ਜੀਉਂਦੇ ਜੋ ਲਿਆ ਕੰਢੇ ਤੇ ਕਠੇ ਕਰਾਇ ਸਾਰੇ
ਪਾ ਕੇ ਬੇੜੀਆਂ ਦੇ ਵਿਚ ਸਾਂਭ ਕੇ ਜੀ ਪਾਰ ਨਦੀਉਂ ਤੁਰਤ ਲੰਘਾਇ ਸਾਰੇ
ਯਥਾਯੋਗ ਸਭਦੀ ਕਰਵਾਈ ਕਾਰੀ ਦੇਇ ਖੁਰਾਕ ਥਾਉਂ ਥਾਂ ਲਿਟਾਇ ਸਾਰੇ
ਗੁਰਾਂ ਕੀਤਾ ਆਰਾਮ ਕਰਤਾਰ ਸਿੰਘਾ ਪਹਿਲਾਂ ਸੂਰਮੇ ਦੱਖੇ ਦਿਖਾਇ ਸਾਰੇ

ਵਾਕ ਕਵੀ

ਇਹ ਜੰਗ ਭੀ ਬੇ ਮਿਸਾਲ ਹੋਇਆ ਘਾਟਾ ਰਾਜਿਆਂ ਦਾ ਤੋੜ ਲੱਕ ਗਿਆ
ਬੇ ਸੁਮਾਰ ਜਿੰਦਾਂ ਆਈਆਂ ਕੰਮ ਏਥੇ ਡਾਢਾ ਫੈਸਲਾ ਹੋ ਦੋ ਟੱਕ ਗਿਆ
ਜੰਗ ਵਿਚ ਮੈਦਾਨ ਦੇ ਪਿਆ ਭਾਰਾ ਹੁਣ ਤਾਂ ਰਹਿ ਨ ਰਤੀ ਭੀ ਸ਼ੱਕ ਗਿਆ
ਗੁਰੂ ਨਿਕਲ ਮੈਦਾਨ ਤੋਂ ਸਾਫ਼ ਗਿਆ ਵੱਢ ਸਾਰਿਆਂ ਦੇ ਘਰੜ ਨੱਕ ਗਿਆ
ਰਾਜੇ ਜਾਇ ਪਹਾੜੀਆਂ ਵਿਚ ਵੜੇ ਅਤੇ ਸੂਬਾ ਭੀ ਬਿਸਤ੍ਰੇ ਚੱਕ ਗਿਆ
ਗੁਰ ਨ ਜਿੱਤਯਾ ਜਾਇ ਕਰਤਾਰ ਸਿੰਘਾ ਇਹ ਫੈਸਲਾ ਅੱਜ ਹੋ ਪੱਕ ਗਿਆ

ਤਥਾ

ਸਤਿਗੁਰੂ *ਬਸਾਲੂ ਦੇ ਵਿਚ ਰਹੇ ਲੱਗੀ ਓਥੇ ਭੀ ਮੌਜ ਬਹਾਰ ਓਵੇਂ
ਰਾਗ ਹੰਗ ਤੇ ਕੀਰਤਨ ਹੋਣ ਲਗੇ ਦੋਨੋਂ ਵਕਤ ਲੱਗਨ ਵਰਬਾਰ ਓਵੇਂ
ਆਉਣ ਸੰਗਤਾਂ ਓਥੇ ਹੀ ਲੱਗ ਪਈਆਂ ਵਧੀਆਂ ਰੋਣਕਾਂ ਬੇ ਸੁਮਾਰ ਓਵੇਂ
ਰਾਜਾ ਕਰਦਾ ਟਹਿਲ ਕਰਤਾਰ ਸਿੰਘਾ ਸਤਿਗੁਰੂ ਪ੍ਰਸੰਨ ਅਪਾਰ ਓਵੇਂ

ਸ੍ਰੀ ਆਨੰਦਪੁਰ

ਏਸ ਵੇਲੇ ਖਤਰਾ ਸੀ ਆਨੰਦ ਪੁਰ ਨੂੰ ਪਰ ਕਿਸੇ ਨੇ ਹੱਥ ਉਠਾਇਆ ਨਾ
ਕਿਲੂਯਾਂ ਵਿਚ ਓਥੇ ਹੈਸਨ ਸਿੰਘ ਬੋੜੇ ਓਧਰ ਕਿਸੇਨੇ ਰੁਖ ਪਰਤਾਇਆ ਨਾ
ਮਾਰ ਪਈ ਇਸ ਜੰਗਦੇ ਵਿਚ ਡਾਢੀ ਡਰਦੇ ਰਾਜਿਆਂ ਜਾਵਨਾ ਚਾਹਿਆ ਨਾ

.....
*ਜਿਥੇ ਸਤਿਗੁਰੂ ਜੀ ਦਾ ਡੇਰਾ ਬਸਾਲੂ ਰਾਜ ਘਰ ਵਿਚ ਰਿਹਾ ਸੀ, ਓਥੇ ਯਾਦਗਾਰ
ਵਿਚ ਗੁਰ ਅਸਥਾਨ ਬਣਿਆ ਹੋਇਆ ਸੀ ਤੇ ਹੁਣ ਤਕ ਰਾਜ ਘਰਾਣਾ ਪੂਜਦਾ ਤੇ ਕੜਾਹ
ਪ੍ਰਸ਼ਾਦਿ ਹਰ ਸੰਗ੍ਰਾਮ ਦੇ ਦਿਨ ਚੜ੍ਹਾਉਂਦਾ ਸੀ, ਪਰ ਹੁਣ ਦੇ ਰਾਜੇ ਨੇ ਕੇਸ ਕਟਾ ਦਿਤੇ ਤੇ
ਪਹਿਲੀ ਚਾਲ ਬਦਲ ਲਈ ਦਸੀਦੀ ਹੈ ਇਹਦੇ ਵਿਚ ਕੁਝ ਅਕਾਲੀ ਲਹਿਰ ਦੇ ਡਰ ਦਾ ਭੀ
ਅਸਰ ਵੱਸਦੇ ਹਨ।

ਹੋ ਗਏ ਕੰਗਾਲ ਕਰਤਾਰ ਸਿੰਘਾ ਹੱਥ ਭੈੜਿਆਂ ਨੂੰ ਕੁਝ ਆਇਆ ਨਾ
ਰਾਜਨੀਤ ਦੀ ਚਾਲ ਵੇਰੀ ਦੀ ਦੇਖ ਭਾਲ

ਦੋ ਤਿੰਨ ਦਿਨ ਸਿੰਘਾਂ ਆਰਾਮ ਕੀਤਾ ਫੇਰ ਰੋਜ਼ ਰਣਜੀਤ ਵਜਾਇ ਚੜ੍ਹਦੇ
ਕਦੇ ਗੁਰੂ ਜੀ ਤੇ ਕਦੇ ਸਿੰਘ ਆਪੇ ਜ਼ਬਰਦਸਤ ਕਈ ਜਥੇ ਬਣਾਇ ਚੜ੍ਹਦੇ
ਪਾਰ ਜਾਇ ਕੇ ਨਦੀਉਂ ਦੁਣ ਅੰਦਰ ਦੂਰ ਦੂਰ ਤੋੜੀ ਜ਼ੋਰ ਪਾਇ ਚੜ੍ਹਦੇ
ਜਥੇ ਵੇਰੀਆਂ ਦੇ ਖਿੰਡੇ ਪੁੰਡੇ ਜਿਹੜੇ ਡਰ ਪਹਾੜ ਨੂੰ ਮੂੰਹ ਛੁਪਾਇ ਚੜ੍ਹਦੇ
ਦੱਸ ਵੇਰੀਆਂ ਤੋਂ ਹੋਯਾ ਸਭ ਖਾਲੀ ਏਹੋ ਸਿੰਘ ਖ਼ਜਾਲ ਰਖਾਇ ਚੜ੍ਹਦੇ
ਹੋਵੇ ਟਾਕਰਾ ਕਿਤੇ ਕਰਤਾਰ ਸਿੰਘਾ ਬੇਖਤਰ ਹੋ ਸਿਰ ਤੇ ਜਾਇ ਚੜ੍ਹਦੇ

ਵਾਕ ਕਵੀ

ਕਦੇ ਪਾਰ ਤੇ ਕਦੀ ਉਰਾਰ ਨਦੀਉਂ ਸਿੰਘ ਖੇਡਦੇ ਜਾਇ ਸ਼ਿਕਾਰ ਭਾਈ
ਦੂਰ ਦੂਰ ਪਹਾੜਾਂ ਦੇ ਵਿਚ ਜਾਂਤੇ ਕਰਦੇ ਰਾਜਿਆਂ ਦੇ ਲੁਟ ਮਾਰ ਭਾਈ
ਵਧ ਗਿਆ ਸੀ ਹੁਣ ਵਿਰੋਧ ਭਾਰਾ ਲੱਗਾ ਖਾਲਸਾ ਕਰਨ ਲਾਚਾਰ ਭਾਈ
ਜਾਂਦੀ ਪੇਸ਼ਨਾ ਕੁਝ ਭੀ ਰਾਜਿਆਂ ਦੀ ਪਰਜਾ ਕਰਦੀ ਰੋਜ਼ ਪੁਕਾਰ ਭਾਈ
ਅਜਮੇਰ ਕਹਿਲੂਰੀਆ ਬਹੁਤ ਝੂਰੇ ਲਿਧਾ ਹੋਯਾ ਨੁਕਸਾਨ ਅਪਾਰ ਭਾਈ
ਦੂਣਾਂ ਸਾਰੀਆਂ ਦੇ ਵਿਚ ਪਿਟਨੇ ਪਏ ਮਾਹਣੂ ਮਰ ਗਏ ਬੇਸ਼ੁਮਾਰ ਭਾਈ
ਏਧਰ ਗੁਰਾਂ ਦੇ ਘਰ ਨ ਕੋਈ ਘਾਟਾ ਆਉਣ ਸੰਗਤਾਂ ਰੱਖ ਪਿਆਰ ਭਾਈ
ਦਿਨੋ ਦਿਨ ਨਵੇਂ ਸਿੰਘ ਸਜ ਰਹੇ ਲਿਆਉਣ ਨਕਦੀ ਘੋੜੇ ਹਥਯਾਰ ਭਾਈ
ਦਿਨ੍ਹਾ ਵਿਚ ਘਾਟੇ ਸਾਰੇ ਹੋਇ ਪੂਰੇ ਹੋਯਾ ਖਾਲਸਾ ਤਯਾਰ ਬਰਤਯਾਰ ਭਾਈ
ਅਜਮੇਰ ਰੋਵੇ ਵੈਰ ਪਾ ਕੇ ਮੈਂ ਮਿੱਟੀ ਕਰ ਲਈ ਸਾਰੀ ਖਵਾਰ ਭਾਈ
ਹੁਣ ਚਾਹੁੰਦਾ ਕਿਵੇਂ ਹੋ ਮੇਲ ਜਾਵੇ ਵਸਾਂ ਨਾਲ ਖੁਸ਼ੀ ਦਿਨ ਚਾਰ ਭਾਈ
ਮੈਂ ਖਟਿਆ ਕੀਹ ਕਰਤਾਰ ਸਿੰਘਾ ਮੁਫਤ ਸੋਗ ਪਿਆ ਘਰ ਬਾਰ ਭਾਈ

ਸਤਿਗੁਰਾਂ ਦੇ ਭੰਬੋਰ ਵਿਚ ਦਰਸ਼ਨ

ਇਕ ਦਿਨ ਸਤਿਗੁਰੂ ਸ਼ਿਕਾਰ ਨਿਕਲੇ ਉਤ੍ਰ ਪੱਛਮ ਰੁਖ ਰਖਾਇ ਕੇ ਜੀ
ਵੜੇ ਜਾਇ ਕੇ ਰਾਜ ਭੰਬੋਰੀਏ ਦੇ ਰਾਜਾ ਡਰ ਗਿਆ ਸੁੱਧ ਪਾਇ ਕੇ ਜੀ
ਆਯਾ ਸਣੇ ਵਜ਼ੀਰ ਦੇ ਅਗੋਂ ਵਾਲੀ ਰਾਉ ਮਿਲਿਆ ਪ੍ਰੀਤ ਵਧਾਇ ਕੇ ਜੀ
ਆਦਰ ਮਾਨ ਕੀਤਾ ਉਹਦਾ ਗੁਰੂ ਜੀ ਨੇ ਕਰਦਾ ਬੇਨਤੀਸੀਸ ਝੁਕਾਇ ਕੇ ਜੀ
ਚਲੋ ਚਰਨ ਪਾਵੇ ਮੇਰੇ ਸ਼ਹਿਰ ਅੰਦਰ ਗੁਰੂ ਟੁਰ ਪਏ ਸ਼ੰਕ ਚੁਕਾਇ ਕੇ ਜੀ
ਡਿਠਾ ਦੇਸ ਰਮਣੀਕ ਉਹ ਬਹੁ ਅੱਛਾ ਤਿੰਨ ਦਿਨ ਟਿਕੇ ਡੇਰਾ ਪਾਇ ਕੇ ਜੀ

ਜਦ ਟੁਰਨ ਲਗੇ ਰਾਜੇ ਡਿਗ ਚਰਨੀ ਕੀਤੀ ਬੇਨਤੀ ਸੀਸ ਨਿਵਾਇ ਕੇ ਜੀ
ਰਾਜ ਭਾਗ ਸਭ ਆਪਦਾ ਦਹੇ ਵੇਥੇ ਰਖ ਲਏ ਪ੍ਰੇਮ ਜਤਾਇ ਕੇ ਜੀ
ਸੋਹਣੇ ਲਗੇ ਪਹਾੜ ਸਤਿਗੁਰੂ ਜੀ ਨੂੰ ਟਿਕ ਗਏ ਉਥੇ ਦਿਲ ਲਾਇ ਕੇ ਜੀ
ਸਿੰਘ ਭੇਜੇ ਬਸਾਲੀ ਕਰਤਾਰ ਸਿੰਘਾ ਡੇਰ ਲੈ ਆਵੇ ਬਾਕੀ ਜਾਇ ਕੇ ਜੀ

ਰਾਈ ਬਸਾਲੀ ਦਾ ਪ੍ਰੇਮ

ਖਸਰ ਹੋਈ ਬਸਾਲੀ ਦੇ ਰਾਉ ਤਾਈਂ ਉਹ ਸੁਣ ਕੇ ਬੜਾ ਲਾਚਾਰ ਹੋਇਆ
ਮੋੜ ਬਕਦਾ ਨਹੀਂ ਸੀ ਹੁਕਮ ਤਾਈਂ ਡੇਰੇ ਨਾਲ ਹੀ ਆਪ ਤਯਾਰ ਹੋਇਆ
ਸਤਿਗੁਰਾਂ ਜੀ ਦੇ ਆਕੇ ਚਟਨ ਫੜ ਲਏ ਮੈਥੋਂ ਕੀ ਕਸੂਰ ਦਾਤਾਰ ਹੋਇਆ
ਚੁਪ ਕੀਤੀਆਂ ਹੀ ਵੇਥੇ ਉਤਰੇ ਆ ਮੇਰਾ ਹਿਰਦਾ ਬਹੁਤ ਦੁਖਯਾਰ ਹੋਇਆ
ਗੁਰਾਂ ਆਖਿਆ ਵੇਥੇ ਭੀ ਅੰਨਜਲ ਸੀ ਸਚਾ ਆਪਦਾ ਬਹੁਤ ਪਿਆਰ ਹੋਇਆ
ਕੁਝ ਦਿਨ ਰਹਿ ਵੇਥੇ ਹੀ ਮੁੜ ਜਾਂਗੇ ਸ੍ਰੀ ਮੁਖ ਤੋ, ਬਚਨ ਉਚਾਰ ਹੋਇਆ
ਤੇਰੀ ਪੁਸ਼ਤ ਪਨਾਹ ਤੇ ਖਾਲਸਾ ਰਹੂ ਸਦਾ ਵਾਸਤੇ ਹੈ ਮਦਦ ਗਾਰ ਹੋਇਆ
ਵਸ ਰਸ ਜਾਹ ਘਰ ਕਰਤਾਰ ਸਿੰਘਾ ਸੁਖਨ ਸਦਾ ਲਈ ਯਾਦਗਾਰ ਹੋਇਆ

ਸਿੰਘਾਂ ਦੇ ਬਚਨ ਬਿਲਾਸ

ਬੈਠ ਸਿੰਘ ਤੇ ਗੁਰੂ ਬਿਲਾਸ ਕਰਦੇ ਕਈ ਦਿਨ ਹੋਈ ਲੜਾਇ ਕੋਈ ਨਹੀਂ
ਵਿਹਲੇ ਬੈਠਿਆਂ ਚਿਤਨ ਲਗਦਾ ਵੇਕੀਤੀਰਾਜਿਆ ਛੇੜ ਛਿੜਾਈ ਕੋਈ ਨਹੀਂ
ਚੜ੍ਹ ਖਾਲਸੇ ਭੀ ਕਹੀਨਹੀਂ ਕੀਤੀ ਕਿਸੇ ਪਾਸੇ ਹੋਈ ਆਵਾਜਈ ਕੋਈ ਨਹੀਂ
ਸਿੰਘਾਂ ਹਸ ਕਿਹਾ ਕਰਤਾਰ ਸਿੰਘਾ ਅਜ ਕਲ ਹੋਈ ਕਿਤੇ ਲੜਾਈ ਕੋਈ ਨਹੀਂ

ਸ੍ਰੀ ਕਲਗੀਧਰ ਜੀ

ਗੁਰੂ ਆਖਦੇ ਸਿੰਘੇ ਨ ਪਵੇ ਕਾਹਲੇ ਸਮਾਂਜੰਗ ਯੁਧ ਵਾਲਾ ਆਵਨਾ ਏਂ
ਜੁਮੇ ਪੰਥ ਦੇ ਲਾਇ ਨੇ ਫਰਜ ਭਾਰੇ ਜ਼ਾਲਮ ਰਾਜ ਨੂੰ ਮਾਰ ਖਪਾਵਨਾ ਏਂ
ਪੰਥ ਰਚਿਆ ਈ ਵੇਸੇ ਵਾਸਤੇ ਹੈ ਜੰਗ ਕਰਦੀਆਂ ਸਮਾਂ ਲੰਘਾਵਨਾ ਏਂ
ਇਹਨਾਂ ਹਾਕਮਾਂ ਅਤੇ ਪਹਾੜੀਆਂ ਨੂੰ ਫੜ ਬਾਂਦਰਾਂ ਵਾਂਗ ਨਚਾਵਨਾ ਏਂ
ਪੰਥ ਖਾਲਸਾ ਵਧੇਗਾ ਦੇਸ਼ ਅੰਦਰ ਭਾਰੀ ਜਿਸ ਨੇ ਦੁੰਦ ਮਚਾਵਨਾ ਏਂ
ਸਾਰੇ ਦੇਸ ਦਾ ਰਾਜ ਕਰਤਾਰ ਸਿੰਘਾ ਪੰਥ ਖਾਲਸੇ ਤਈਂ ਭੁਗਾਵਨਾ ਏਂ

ਕਲਮੋਟ ਦਾ ਮਾਰਨਾ

ਗਲਾਂ ਕਰਦੀਆਂ ਹੀ ਸੰਗਤਆ ਗਈ ਉਹਨਾਂ ਆਉਂਦੀਆਂ ਸ਼ੇਰ ਮਚਾਇਆ ਜੀ
ਲੁਟ ਲਿਆ ਕਲਮੋਟ ਦੇ ਰੰਘੜਾਂ ਨੇ ਸਾਨੂੰ ਬਹੁਤ ਨੁਕਸਾਨ ਪੁਚਾਇਆ ਜੀ
ਪਾਸੋਂ ਆਲਮ ਸਿੰਘ ਨੇ ਅਰਜ਼ ਕੀਤੀ ਕਲਮੋਟੀਆਂ ਅਤ ਨੂੰ ਚਾਇਆ ਜੀ

ਚਲੇ ਗਏ ਸਿਧੇ ਕਲਮੋਟ ਨੂੰ ਉਹ ਇਹਨਾਂ ਰੰਘੜਾਂ ਨੇ ਘੇਰਾ ਪਾਇਆ ਜੀ
ਬੁਰੀ ਹਾਲੀਂ ਉਹ ਫੜ ਕੇ ਮਾਰ ਦਿਤੇ ਡਰ ਰਤੀ ਨ ਦਿਲ ਤੇ ਲਾਇਆ ਜੀ
ਇਹ ਸੁਨਦਿਆਂ ਗੁਰਾਂ ਨੂੰ ਰੋਹ ਚੜ੍ਹਿਆ ਉਸੇ ਵਕਤ ਹੀ ਹੁਕਮ ਸੁਣਾਇਆ ਜੀ
ਕਲ੍ਹ ਖਾਲਸਾ ਚੜ੍ਹੇ ਕਰਤਾਰ ਸਿੰਘਾ ਦਾਰੂ, ਗੋਲੀ, ਸਿਕਾ ਵਰਤਾਇਆ ਜੀ

ਤਥਾ

ਦਿਨ ਚੜ੍ਹਦਿਆਂ ਤਯਾਰ ਬਰ ਤਯਾਰ ਹੋਕੇ ਸਤਿਗੁਰ ਜੀ ਕੂਚ ਬੁਲਾਵੰਦੇ ਨੇ
ਚੋਬਾਂ ਪਈਆਂ ਰਣਜੀਤ ਤੇ ਦੋਹਰੀਆਂ ਜਾਂ ਸੁਨਾਰਾਸੇ ਰਾਣੇ ਬਰ ਬਰਾਵੰਦੇ ਨੇ
ਥੋੜੀ ਦੂਰ ਸਿਧੇ ਕਲਮੋਟ ਹੈਸੀ ਘੇਰਾ ਗਿਰਦ ਉਹਦੇ ਜਾ ਕੇ ਪਾਵੰਦੇ ਨੇ
ਰੰਘੜ ਵਿਚ ਰੰਘੜਊ ਦੇ ਰਹੇ ਆਕੜ ਕੋਠੀਂ ਚੜ੍ਹ ਕੇ ਗੋਲੀ ਚਲਾਵੰਦੇ ਨੇ
ਸਿੰਘ ਬਦੇ ਬਦੀ ਘਰਾਂ ਵਿਚ ਵੜ ਗਏ ਜੋ ਅੜਿਆ ਪਾਰ ਬੁਲਾਵੰਦੇ ਨੇ
ਝੱਲੀ ਝਾਲ ਨ ਸਿੰਘਾਂ ਦੀ ਰੰਘੜਾਂ ਨੇ ਕਿਲੇ ਵਿਚ ਜਾ ਸਿਰ ਛੁਪਾਵੰਦੇ ਨੇ
ਸਾਰਾ ਦਿਨ ਰਹੀ ਨੂਹ ਠਾਹ ਹੁੰਦੀ ਰਾਤ ਪਈ ਡੇਢੇ ਸਿੰਘ ਭਾਵੰਦੇ ਨੇ
ਦਿਨੇ ਉਠ ਕੇ ਪੌੜੀਆਂ ਕਠੀਆਂ ਕਰ ਸਿੰਘ ਕਿਲੇ ਤੇ ਹਲਾ ਬੁਲਾਵੰਦੇ ਨੇ
ਪਾਜ਼ੀ ਡਰ ਕੇ ਫੇਰ ਪੁਕਾਰ ਕਰਤੇ ਉਚ ਚੜ੍ਹ ਕੇ ਪੱਲੇ ਫਿਰਾਵੰਦੇ ਨੇ
ਜਾਨ ਬਖਸ਼ੀ ਉਹਨਾਂ ਦੀ ਗੁਰਾਂ ਕੀਤੀ ਕਹੀਆ ਉਹਨਾਂ ਦੀ ਹਥੀ ਫੜਾਵੰਦੇ ਨੇ
ਉਹਨਾਂ ਪਾਸੋਂ ਹੀ ਕਿਲਾ ਢੁਹਾ ਸਾਰਾ ਉਹਦਾ ਨਾਮ ਨਸ਼ਾਨ ਗੁਵਾਵੰਦੇ ਨੇ
ਰਹੇ ਉਥੇ ਹੀ ਟਿਕੇ ਕਰਤਾਰ ਸਿੰਘਾ ਸਾਰਾ ਪਿਛਲਾ ਸਾਥ ਬੁਲਾਵੰਦੇ ਨੇ

ਸ੍ਰੀ ਗੁਰੂ ਜੀ ਨੇ ਕਲਮੋਟ ਤੋਂ ਆਨੰਦ ਪੁਰ ਆ ਜਾਣਾ

ਫੇਰ ਸਾਰਾ ਭੰਬੋਰ ਤੋਂ ਆਇ ਗਿਆ ਦਿਨ ਅਗਲੇ ਕੂਚਾ ਬੁਲਾ ਆਏ
ਫਿਰ ਟੁਰ ਪਹਾੜਾਂ ਦੀ ਸੈਰ ਕਰ ਕੇ ਦਲ ਵੈਰੀਆਂ ਮਾਰ ਖਪਾ ਆਏ
ਲਾਈਆਂ ਰੋਣਕਾਂ ਵਿਚ ਆਨੰਦ ਪੁਰ ਦੇ ਸਣੇ ਪਰਿਵਾਰਾਂ ਦੇ ਧਾ ਆਏ
ਸਤਾਰਾਂ ਸੌ ਉਨਾਹਠ ਕਰਤਾਰ ਸਿੰਘਾ ਰੁਤ ਪਾਲੇ ਦੀ ਗੁਰੂ ਬਿਤਾ ਆਏ

ਰਾਜੇ ਅਜਮੇਰ ਚੰਦ ਨੇ ਮੁਆਫੀ ਮੰਗ ਕੇ ਮੇਲ ਕਰ ਲੈਣਾ

ਅਜ ਤਕ ਜਿਨੇ ਹੋਇ ਜੰਗ ਭਾਰੇ ਕਹਿਲੂਰ ਦਾ ਬਹੁਤ ਨੁਕਸਾਨ ਹੋਇਆ
ਸੀ ਬਿਲਾਸ ਪੁਰ ਨੇੜੇ ਆਨੰਦਪੁਰ ਤੋਂ ਸਦਾ ਖਾਲਸੇ ਆਵਨ ਜਾਨ ਹੋਇਆ
ਛੇੜ ਖਾਨੀਆਂ ਦੇ ਵਿਚ ਦੇਸ਼ ਸਾਰਾ ਉਜੜ ਗਿਆ ਡਾਢਾ ਸੁਨਾਨ ਹੋਇਆ
ਹੋਇ ਜੰਗ ਜਿਨੇ, ਹੋਇ ਇਹਦੇ ਪਾਸੋਂ ਇਹੋ ਮੋਢੀ ਫਸਾਦ ਪਛਾਨ ਹੋਇਆ
ਜੰਗਾਂ ਵਿਚ ਇਹਦੀ ਮੋਈ ਬਹੁਤ ਪਰਜਾ ਨਾਲ ਧਨ ਭੀ ਖਰਚ ਮਹਾਨ ਹੋਇਆ

ਸਾਕ ਅੰਗ ਗਏ ਰਿਸ਼ਤੇ ਦਾਰ ਮਰੇ ਹਰ ਪਾਸਯੋਂ ਤੰਗ ਸੀ ਆਨ ਹੋਇਆ
ਅੰਤ ਸੋਚਯੋ ਸੂ ਬਿਨ੍ਹਾਂ ਸੁਲ੍ਹਾ ਦੇ ਜੀ ਦੁਬਰ ਜੀਉਣਾ ਵਿਚ ਜਹਾਨ ਹੋਇਆ
ਕਰ ਲਾਂ ਹੁਣ ਸੁਲ੍ਹਾ ਕਰਤਾਰ ਸਿੰਘਾ ਸੋਚ ਨਫੇ ਨੁਕਸਾਨ ਗਿਆਨ ਹੋਇਆ

ਤਬਾ

ਘਰ ਬਾਰ ਸਭ ਨਾਲ ਸਲਾਹ ਕਰਕੇ ਪਛੋਤਾ ਕਰਕੇ ਲਿਖਵਾਇਆ ਜੀ
ਸਤਿਗੁਰੇ ਮੈਂ ਕੀਤੀਆਂ ਬਹੁਤ ਭੁਲਾਂ ਮੈਨੂੰ ਰਾਜਿਆਂ ਨਿਤ ਭੜਕਾਇਆ ਜੀ
ਮੇਰੀ ਉਮਰ* ਜੁਆਵ ਅਵਾਨ ਸਾਂ ਮੈਂ ਨਹੀਂ ਸੀ ਤਜਰਬਾ ਕੁਝ ਕਮਾਇਆ ਜੀ
ਤੁਸੀਂ ਵਖਸ਼ ਲੋ ਬਖਸ਼ਨੇ ਹਾਰ ਵਡੇ ਗੁਰੂ ਘਰ ਬਖਸ਼ਿੰਦ ਸਦਾਇਆ ਜੀ
ਦੁਨੀਆਂ ਦਾਰ ਅਸੀਂ ਭੁੱਲਨਹਾਰ ਸਦਾ ਕਰਨੀ ਆਪਨੀ ਤੇ ਪਛੁਤਾਇਆ ਜੀ
ਜਿੰਦਨ ਆਨੰਦ ਪੁਰ ਤੋਂ ਕੂਚ ਕੀਤਾ ਕੁਝ ਸਿੰਘਾਂ ਨੇ ਰਾਹ ਭੁਲਾਇਆ ਜੀ
ਮੈਂ ਚਾਹੁੰਦਾ ਮੇਲ ਕਰਤਾਰ ਸਿੰਘਾ ਖਤ ਦੇਇ ਵਕੀਲ ਦੁੜਾਇਆ ਜੀ

ਤਬਾ

ਚਿਠੀ ਸਤਿਗੁਰਾਂ ਸਾਰੀ ਪੜ੍ਹਾਇ ਡਿੱਠੀ ਉਤਰ ਲਿੱਖਯਾ ਸੋਚ ਦੁੜ੍ਹ ਇ ਰਾਜਾ
ਕਰ ਈਰਖਾ ਤੇਰੇ ਹੀ ਬਾਪ ਨੇ ਜੀ ਪਹਿਲਾਂ ਵੇਰ ਵਿਰੋਧ ਵਧਾਇ ਰਾਜਾ
ਫੇਰ ਤੂੰ ਭੀ ਘੱਟ ਨ ਮੂਲ ਕੀਤੀ ਕਈ ਵਾਰ ਉਪਾਧ ਉਠਾਇ ਰਾਜਾ
ਦੁਖੀ ਆਪ ਹੋਇ ਪਰਜਾ ਦੁਖੀ ਕੀਤੀ ਹੋਰ ਸੈਂਕੜੇ ਜੀਵ ਮਰਵਾਇ ਰਾਜਾ
ਗੁਰੂ ਘਰ ਦੀ ਸ਼ਰਨ ਜੇ ਚਾਹੁੰਦੇ ਹੋ ਕੀਤੇ ਕਰਮਾਂ ਤੇ ਪਛੁਤਾਇ ਰਾਜਾ
ਗੁਰੂ ਘਰ ਸਦਾ ਨਿਰਵੈਰ ਸਮਝੋ ਕਿਸੇ ਨਾਲ ਨ ਵੈਰ ਰਖਾਇ ਰਾਜਾ
ਜਿਹਾ ਕਰੋ ਵਰਤਾਵਾ ਕਰਤਾਰ ਸਿੰਘਾ ਫਲ ਲਵੋਗੇ ਤਹੇ ਹੀ ਪਾਇ ਰਾਜਾ

ਵਾਕ ਕਵੀ

ਮੇਲ ਹੋ ਗਿਆ ਨਾਲ ਬਿਲਾਸ ਪੁਰ ਦੇ ਜ਼ਾਹਰਾ ਵੈਰ ਵਿਰੋਧ ਗੁਵਾ ਬੈਠੇ
ਮੇਲ ਜ਼ੋਲ ਬਣਿਆਂ ਆਉਣ ਜਾਣ ਲਗੇ ਟੁਟੇ ਦਿਲਾਂ ਨੂੰ ਰੰਢ ਰੰਢਾਂ ਬੈਠੇ
ਛੋਟੇ ਮੋਟੇ ਰਾਜੇ ਤਾਬੇ ਹੋਇ ਸਾਰੇ ਲੜ ਭਿੜ ਨੁਕਸਾਨ ਉਠਾ ਬੈਠੇ
ਅਮਨ ਹੋ ਗਿਆ ਫੇਰ ਕਰਤਾਰ ਸਿੰਘਾ ਦੌੜੇ ਭਜੇ ਸਾਰੇ ਲੋਕ ਆ ਬੈਠੇ

.....

*ਇਸ ਦਾ ਪਿਉ ਰਾਜਾ ਭੀਮ ਚੰਦ ੧੭੪੯ ਬਿਕ੍ਰਮੀ ਵਿਚ ਮਰ ਗਿਆ, ਤੇ ਅਜਮੇਰ
ਤਖਤ ਤੇ ਬੈਠਾ ਚਾਲਾਕ ਰਾਜਿਆਂ ਨੇ ਇਹਨੂੰ ਅੱਗੇ ਲਾ ਕੇ ਇਹਦੀ ਤਬਾਹੀ ਕਰਵਾਈ ਸੀ।

ਨੋਟ ਇਹ ਸਤਰ ਗਲਤੀ ਨਾਲ ਰਹਿ ਗਈ ਹੈ, ਪਾਠਕ ਜਨ ਇਸ ਸਤਰ ਨੂੰ ਸਫਾ
੪੬੯ ਦੇ ਸ਼ੁਰੂ ਤੋਂ ਪੜ੍ਹਨ

ਪੱਖਾਂ ਪਾਚੜ

ਪੱਖਾਂ *ਰਿਜ਼ਾ ਵਲੋਂ ਵਕੀਲ ਹੋਕੇ ਸਤਿਗੁਰਾਂ ਦੇ ਵਿਚ ਦਰਬਾਰ ਰਹਿੰਦਾ
ਰੋਜ਼ ਪੰਜ ਰੁਪਯੇ ਖੁਰਾਕ ਮਿਲਦੀ ਕਰਦਾ ਵਾਧੇ ਦੇ ਵਿਚ ਦੀਦਾਰ ਰਹਿੰਦਾ
ਮੇਲ ਹੋ ਗਿਆ ਸਾਰਿਆਂ ਰਾਜਿਆਂ ਦਾ ਗੁਰੂ ਘਰ ਆਨੰਦ ਅਪਾਰ ਰਹਿੰਦਾ
ਗੁਰਮੁਖਾਂ ਨੂੰ ਖੁਸ਼ੀ ਕਰਤਾਰ ਸਿੰਘਾ ਮਨਮੁਖ ਦੋਖੀ ਦੁਖਯਾਰ ਰਹਿੰਦਾ

ਸ੍ਰੀ ਸਾਹਿਬ ਦੇਵਾਂ ਜੀ ਦਾ ਡੋਲਾ

ਸਤਾਰਾਂ ਸੌ ਦਾ ਸੱਠਵਾਂ ਸਾਲ ਚੜ੍ਹਿਆ ਸਾਰਾਪੰਥ ਹੀ ਹੁਮ ਹੁਮਾਇਆ ਜੀ
ਹੋਇਆ ਰੋਣਕਾਂ ਵਿਚ ਆਨੰਦਪੁਰ ਦੇ ਸਤਿਗੁਰੂ ਜੀ ਦਾ ਦਰਸ਼ਨ ਪਾਇਆ ਜੀ
ਭਾਰੇ ਜੰਗ ਦੀਆਂ ਖ਼ਬਰਾਂ ਹੁਮੀਆਂ ਸਨ ਪੰਥ ਬਹੁਤ ਸਮਾਨ ਲਿਆਇਆ ਜੀ
ਘੋੜੇ ਸ਼ਸਤ੍ਰਾਂ ਦਾ ਰਿਹਾ ਅੰਤ ਕੋਈ ਨ ਅਤੇ ਚੜ੍ਹੀ ਬੇ ਅੰਤ ਹੀ ਮਾਇਆ ਜੀ
ਆਈ ਸੰਗਤ ਸੀ ਪੋਠੋਹਾਰ ਵਿਚੋਂ ਉਹਨਾ ਵਿਚ ਇਕ ਖੜ੍ਹੀ ਆਇਆ ਜੀ
ਨਾਮ ਹਰਜਸ ਜ਼ਾਤ ਕੁਮਰਾਵ ਉਹਦੀ ਬੇਟੀ ਆਪਨੀ ਨਾਲ ਲਿਆਇਆ ਜੀ
ਕਹਿੰਦਾ, ਇਸ ਨੇ ਜਦੋਂ ਤੋਂ ਹੋਸ਼ ਪਕੜੀ ਉਸੇ ਦਿਨੋਂ ਪ੍ਰਣ ਠਹਿਰਾਇਆ ਜੀ
ਮੈਂ ਟਹਿਲਣ ਸ੍ਰੀ ਦਸਮੇਸ਼ ਜੀ ਦੀ ਇਹਦੇ ਚਿੱਤ ਪ੍ਰੇਮ ਸਮਾਇਆ ਜੀ
ਸਾਰੇ ਦੇਸ ਦੇ ਵਿਚ ਮਸ਼ਹੂਰ ਹੋਈ ਇਰਦਗਿਰਦ ਇਹ ਸੁਣ ਸੁਣਾਇਆ ਜੀ
ਸਾਰੇ ਲੋਕ ਲਗੇ ਇਹਨੂੰ ਕਹਿਨ ਮਾਤਾ ਬੇਟੀ ਭਾਵ ਸਭਅਸਾਂ ਗੁਵਾਇਆ ਜੀ
ਮਾਤਾ ਦੇਸ ਦੇ ਵਿਚ ਮਸ਼ਹੂਰ ਹੋਈ ਸਮਾ ਕਿਨੇ ਹੀ ਸਾਲ ਵਿਹਾਇਆ ਜੀ
ਹੁਣ ਸੰਗਤ ਸਹਿਤ ਕਰਤਾਰ ਸਿੰਘਾ ਡੋਲਾ ਚਰਨਾ ਵਿਚ ਪੁਚਾਇਆ ਜੀ

ਸ੍ਰੀ ਦਸਮੇਸ਼ ਜੀ

ਗ੍ਰਿਸਤ ਮਾਰਗ ਨੂੰ ਅਸਾਂ ਛੱਡ ਦਿਤਾ ਹੈ ਸਮੇ ਦੀ ਲੋੜ ਅਨੁਸਾਰ ਭਾਵ।

ਜਦ ਪੱਖਾਂ ਵਕੀਲ ਬਣ ਕੇ ਆਯਾ ਤਦ ਸਤਿਗੁਰਾਂ ਨੇ ਇਹ ਬਚਨ ਕਹੇ “ਪੱਖਾਂ
ਵਜ਼ੀਰ ਆਖਰ ਛੇਪੀਰ, ਬ੍ਰਾਮਣਾ ਕਾ ਬੋਲ ਸਮਝ ਬਿਨ ਤੋਲ, ਸੋਲ ਭੀ ਲਿਖਿਆ ਹੈ ਅਰਬ
ਕਰਦੇ ਹਨ ਬ੍ਰਾਹਮਣ ਦਾ ਬੋਲ ਸੋਲ ਅਰਬਾਤ ਬੇਸਮਝਾਂ ਨੂੰ ਠੰਢਾ (ਚੰਗਾ) ਲੰਗਦਾ ਹੈ। ਰਾਜਪੂਤ
ਕੀ ਜ਼ਾਤ ਨ ਮੀਤ ਸਾਧੂ ਨ ਤਾਤ ਮਾਤ” ਸਾਹਿਬ ਜਾਣਦੇ ਹਨ ਕਿ ਸਭ ਕਪਟ ਦੀ ਖੇਡ ਹੈ
ਪਰ ਪਾਸ ਬੈਠੇ ਗੁਰ ਸਿੰਘਾਂ ਤੇ ਸੇਵਕਾਂ ਨੇ ਕਿਹਾ ਕਿ ਹੋ ਦਾਤਾਰ ਸਰਬ ਸ਼ਕਤੀ ਮਾਨ, ਮੇਲ
ਕਰ ਲੈਣਾ ਹੀ ਚੰਗਾ ਹੈ, ਤਦ ਸਾਹਿਬਾਂ ਨੇ ਇਹ ਵਾਕ ਉਚਾਰੇ:—

ਅਧਿਕ ਭਲਾ ਰਜਪੂਤ ਕੁਲ ਜੋਮਨਾ, ਸੱਤਰ

ਪਾਲਣ ਹਾਰਯਾਂ ਮਾਰਕੇ ਪੂਤ ਮੀਤ ਸਿਰ ਕੱਤਰ॥

ਭਲਾ ਨ ਹੋਇ ਪਹਾੜੀਆ ਸਮਝ ਬਸਾਹੀ ਲੇਇ।

ਆਇ ਭੀੜ ਸਾਧੂ ਬਣੇ ਦਗਾ ਬਾਪ ਕੋ ਦੇਇ॥

*ਅਜਮੇਰ ਚੰਦ ਨੇ ਇਕ ਘੋੜਾ ਸਜਾ ਸਣੇ ਤੇ ਦੋ ਬੰਦੂਕਾਂ ਨਜ਼ਰ ਭੇਟਾ ਵਾਸਤੇ ਭੇਜੀਆਂ

ਹੈਨ ਕਰਨੇ ਜੰਗ ਜਦਾਲ ਭਾਰੇ ਬ੍ਰਹਿਮ ਚਰਯ ਹੈ ਧਾਰ ਭਾਈ
 ਏਸ ਹਾਲਤ ਦੇ ਵਿਚ ਤੇਰੀ ਬੇਟੀ ਕੀਹ ਖਟਹਾ ਵਿਚ ਸੰਸਾਰ ਭਾਈ
 ਅਸਾਂ ਦਸਿਆ ਸਚ ਕਰਤਾਰ ਸਿੰਘਾ ਡੇਰੇ ਬੈਠ ਜਾਹ ਕਰ ਵਿਚਾਰ ਭਾਈ

ਸੰਗਤ ਦੀ ਬਿਨਤੀ

ਸਾਰੀ ਸੰਗਤ ਉਠਕੇ ਅਰਜ਼ ਕੀਤੀ ਕੀਹ ਕਰਨੀ ਬੈਠ ਵਿਚਾਰ ਸਤਿਗੁਰ
 ਇਹ ਤਾਂ ਆਪ ਜੀ ਦੇ ਅਰਪਨ ਹੋ ਚੁਕੀ ਸਭ ਜਾਣਦੇ ਨੇ ਨਰਨਾਰ ਸਤਿਗੁਰ
 ਸਾਰਾ ਦੇਸ ਸਾਡਾ ਇਹਨੂੰ ਕਹੇ ਮਾਤਾ ਹੁਣ ਕੌਣ ਕਰੇ ਅੰਗੀਕਾਰ ਸਤਿਗੁਰ
 ਦਾਸੀ ਆਪਦੀ ਰਹੇ ਕਰਤਾਰ ਸਿੰਘਾ ਉਹਦੀ ਇਛਯਾ ਹੈ ਇਹੋ ਸਤਿਗੁਰ

ਸ੍ਰੀ ਦਸਮੇਸ਼ ਜੀ ਨੇ ਵੋਲਾ ਅੰਗੀਕਾਰ ਕਰ ਲੈਣਾ

ਜਦ ਸੰਗਤ ਇਹੋ ਗੁਵਾਹੀ ਦਿਤੀ ਸਤਿਗੁਰ ਜੀ ਹਸ ਸੁਣਾਵੰਦੇ ਨੇ
 ਡੋਲਾ ਮਾਤਾ ਜੀ ਪਾਸ ਪਹੁੰਚਾਇ ਦੇਵੇ ਸਿਖ ਲੈ ਉਸੇ ਵੇਲੇ ਜਾਵੰਦੇ ਨੇ
 ਇਹਦਾ ਵੋਲਾ ਕਵਾਰਾ ਹੀ ਨਾਮ ਰਹੁ ਮੁਖੋਂ ਸਹਿਜ ਸੁਭਾਵ ਆਲਾਵੰਦੇ ਨੇ
 ਕਾਰ ਹੁਕਮ ਦੀ ਸਭ ਕਰਤਾਰ ਸਿੰਘਾ ਚੋਜੀ ਚੋਜ ਅਨੇਕ ਦਿਖਾਵੰਦੇ ਨੇ

ਵਾਕ ਕਵੀ

ਸਾਹਿਬ ਦੇਈ ਪਹਿਲਾ ਸੋਹਣਾ ਨਾਮ ਹੈਸੀ ਫੇਰ ਸਾਹਿਬ ਕੌਰਾਂ ਅਖਾਇਆ ਜੀ
 ਤਨੋ ਮਨੋ ਹੀ ਟਹਿਲਣ ਬਣੀ ਰਹੀ ਹਿਰਦੇ ਵਿਚੋਂ ਹੰਕਾਰ ਗਵਾਇਆ ਜੀ
 ਬਿਨਾ ਦਰਸ ਕੀਤੇ ਭੋਜਨ ਪਾਵੰਦੀ ਨ ਇਹ ਬੜਾ ਪ੍ਰਣ ਨਿਬਾਹਿਆ ਜੀ
 ਇਹਦੇ ਸਿਦਕ ਭਰੋਸੇ ਨੂੰ ਵਖ ਕਰਕੇ ਗੋਦੀ ਪੰਥ ਸਾਰਾ ਇਹਦੀ ਪਾਇਆ ਜੀ
 ਸਾਰੀ ਉਮਰ ਤਿਆਗ ਦੇ ਵਿਚ ਕਟੀ ਨ ਰਿਦੇ ਕੋਈ ਵਿਸ਼ਾ ਸਮਾਇਆ ਜੀ
 ਮਾਤਾ ਪੰਥ ਦੀ ਬਣੀ ਕਰਤਾਰ ਸਿੰਘਾ ਨਾਮ ਸਦਾ ਅਟਲ ਰਖਾਇਆ ਜੀ

ਭਾਈ ਜਗਾ ਸਿੰਘ ਦੀ ਸਾਖੀ

ਜੁਵਾਨ ਉਮਰ ਤੇ ਸਿਰੀ ਸੁਭਾਵ ਵਾਲਾ ਜਗਾ ਸਿੰਘ ਸਤਿਗੁਰਾਂ ਹਜ਼ੂਰ ਰਹਿੰਦਾ
 ਵਿਦਵਾਨ ਸੀ ਸਤ ਸੰਤੋਖ ਵਾਲਾ ਕਾਮ ਕ੍ਰੋਧ ਪਾਸੋਂ ਸਦਾ ਦੂਰ ਰਹਿੰਦਾ
 ਸਤਿਗੁਰਾਂ ਦੀ ਸੇਵ ਹਮੇਸ਼ਾ ਕਰਦਾ ਮਸਤੀ ਨਾਮ ਦੀ ਵਿਚ ਮਖਮੂਰ ਰਹਿੰਦਾ
 ਬੜੀ ਗੁਰਾਂ ਦੀ ਮੋਹਰ ਕਰਤਾਰ ਸਿੰਘਾ ਪਾਕੇ ਬਖਸ਼ਸ਼ਾਂ ਸਦਾ ਭਰਪੂਰ ਰਹਿੰਦਾ

ਤਥਾ

ਦੂਜੇ ਸੇਵਕ ਜੋ ਸਿਖ ਖਾਣ ਦੇ ਸਨ ਉਹ ਈਰਖਾ ਬਹੁਤ ਰਖਾਵੰਦੇ ਜੀ
 ਵੇਰੀ ਅੰਦਰੋਂ ਉਸ ਦੇ ਬਣੇ ਰਹਿੰਦੇ ਬੁਰਾ ਭਲਾ ਕਈ ਵਾਰ ਸੁਣਾਵੰਦੇ ਜੀ
 ਉਹ ਖੁਸ਼ ਰਹਿੰਦਾ ਹਰ ਹਾਲ ਅੰਦਰ ਦੋਖੀ ਹਿਰਦਿਆਂ ਤਈਂ ਜਲਾਵੰਦੇ ਜੀ

ਡਰਦੇ ਗੁਰਾਂ ਤੋਂ ਕੁਝ ਨ ਆਖ ਸਕਨ ਪਰ ਅੰਦਰੋਂ ਬੁਰਾ ਤਕਾਵੰਦੇ ਜੀ
ਇਕ ਦਿਨ ਸਤਿਗੁਰੂ ਜੀ ਲੇਟ ਰਹੇ ਸੋਂ ਗਏ ਉਹ ਸਮਝ ਕੇ ਆਵੰਦੇ ਜੀ
ਉਹਨੂੰ ਘੂਰਦੇ, ਮਾਰਿਆ ਕਦਰ ਸਾਡਾ ਚਲਾ ਜਾਹ ਏਥੋਂ ਦਬਕਾਵੰਦੇ ਜੀ
ਨਾਲੇ ਧਮਕੀਆਂ ਦੇਵੰਦੇ ਮਾਰ ਦੀਆਂ ਵਿਰੋਂ ਵਿਚ ਮੁਸਕਾਵੰਦੇ ਜੀ
ਲਗਾ ਜਦੋਂ ਦੀਵਾਨ ਕਰਤਾਰ ਸਿੰਘਾ ਗੁਰੂ ਸਾਰੀਆਂ ਤਾਈਂ ਬੁਲਾਵੰਦੇ ਜੀ

ਤਬਾ

ਇਹਨਾਂ ਸੇਵਕਾਂ ਨੇ ਤੈਨੂੰ ਆਖਯਾ ਕੀਹ ਸਚੇ ਸਚ ਹੀ ਦਸ ਦਰਬਾਰ ਅੰਦਰ
ਉਸ ਅਖਯਾ ਅਖਣਾ ਕਿਸੇ ਕੀਹ ਏ ਜੋਤ ਆਪ ਦੀ ਸਾਰੇ ਸੰਸਾਰ ਅੰਦਰ
ਇਹ ਵੀਰ ਮੇਰੇ ਮੇਰਾ ਰੂਪ ਸਾਰੇ ਵਖ ਦਿਸ ਰਹੇ ਰੂਪ ਵਿਹਾਰ ਅੰਦਰ
ਰੂਪ ਆਪਦੇ ਸਾਰੇ ਕਰਤਾਰ ਸਿੰਘਾ ਵੈਰ ਈਰਖਾ ਨਹੀ ਕਿਸੇ ਕਾਰ ਅੰਦਰ

ਤਬਾ

ਗੁਰ ਸੁਣ ਕੇ ਬੜੇ ਪ੍ਰਸੰਨ ਹੋਏ ਮੂੰਹੋਂ ਆਖਦੇ ਧਨ ਕਮਾਈ ਤੇਰੀ
ਠੀਕ ਸਿਖੀ ਦੇ ਭੇਦ ਨੂੰ ਤੂੰ ਪਾਈਆ ਹੈ ਸਿਫਤ ਦੇ ਲਾਇਕ ਸਫਾਈ ਤੇਰੀ
ਪੜਦਾ ਉਠ ਦਵੈਤ ਦਾ ਗਿਆ ਸਾਰਾ ਜਾਹਿਰ ਹੋਇ ਰਹੀ ਯਕਤਾਈ ਤੇਰੀ
ਹੋਯੋਂ ਜੀਵਨ ਮੁਕਤ ਕਰਤਾਰ ਸਿੰਘਾ ਕਟੀ ਗਈ ਹੈ ਜਮਾਂ ਦੀ ਫਾਹੀ ਤੇਰੀ

ਸੰਗਤ ਨੂੰ ਉਪਦੇਸ਼

ਸਿਖੇ ਸਿਖੀ ਦਾ ਮਾਰਗ ਬਹੁਤ ਔਖਾ ਸਿਖ ਨਾਮ ਮਾਤ੍ਰ ਅਖਵਾਨ ਬਹੁਤੇ
ਕੋਈ, ਨਾਮ ਤੇ ਦਾਨ ਅਸ਼ਨਾਨ ਸਿਖੇ ਪੇਟ ਵਾਸਤੇ ਭੇਖ ਬਨਾਨ ਬਹੁਤੇ
ਅੰਦ੍ਰ ਕਿਸੇ ਗਯਾਨ ਪ੍ਰਵੇਸ਼ ਹੁੰਦਾ ਬਾਹਰੋਂ ਕਰਕੇ ਗਲਾਂ, ਸੁਨਾਨ ਬਹੁਤੇ
ਕਰਕੇਕੋਈ ਵਿਖਾਈ ਕਰਤਾਰ ਸਿੰਘਾ ਕਹਿਣੀ ਵਾਲੇ ਨੇ ਵਿਚ ਜਹਾਨ ਬਹੁਤੇ

ਏਸ ਪ੍ਰਥਾਇ ਤਿਨ ਦ੍ਰਿਸ਼ਟਾਂਤ

ਭਾਂਡਾ ਪਾਣੀ ਦਾਭਰ ਮੰਗਾਇ ਲਿਆ ਉਹ ਵਿਚ ਦਰਬਾਰ ਰਖਾਇ ਦਿਤਾ
ਇਕ ਪਥਰੀ ਤੇ ਢੇਲੀ ਮਿਟੀ ਦੀ ਇਕ ਇਕ ਨਾਲ ਪਤਾਸਾ ਮਿਲਾਇ ਦਿਤਾ
ਉਸ ਬਰਤਨ ਦੇ ਵਿਚ ਆਪ ਹਥੀਂ ਉਹਨਾਂ ਤਿਨਾਂ ਹੀ ਚੀਜ਼ਾਂ ਨੂੰ ਪਾਇ ਦਿਤਾ
ਫੇਰ ਜਾਣਕੇ ਲਗ ਪਏ ਹੋਰ ਆਹਤੇ ਸਮਾ ਕੁਝ ਕੂ ਏਵੇਂ ਲੰਘਾਇ ਦਿਤਾ
ਕਢ ਲੈ ਤਿਨੇ ਚੀਜ਼ਾਂ ਘੜੇ ਵਿਚੋਂ ਗੁਰਾਂ ਘੜੀ ਕੂ ਪਿਛੋਂ ਸੁਨਾਇ ਦਿਤਾ
ਉਹ ਢੇਲੀ ਤਾਂ ਭਿਜ ਗਈ ਗਾਰਾ ਆਪ ਭਾਵ ਪਤਾਸੇ ਮਿਟਾਇ ਦਿਤਾ
ਨਿਕਲ ਆਈ ਉਹ ਪਥਰੀ ਉਸੇ ਤਰ੍ਹਾਂ ਸੀ ਕਠੌਰ ਪੁਣਾ ਦਿਖਲਾਇ ਦਿਤਾ
ਵਖੋ ਵਖ ਕਰ ਭੇਦ ਕਰਤਾਰ ਸਿੰਘਾ ਸੰਗਤ ਤਾਈਂ ਸਤਿਗੁਰਾਂ ਸਮਝਾਇ ਦਿਤਾ

[੧] ਪਤਾਸਾ

ਨਿਸ਼ਕਾਮ ਮਰੋਸੇ ਨੂੰ ਧਾਰ ਕਰਕੇ ਜਿਹੜੇ ਗੁਰੂ ਦਵਾਰੇ ਤੇ ਆਇ ਜਾਂਦੇ
ਗੁਰਬਾਣੀ ਦਾ ਕਰ ਅਭਿਆਸ ਭਾਰਾ ਅਸਲ ਸਿੱਖੀ ਦੇ ਭੇਦ ਨੂੰ ਧਾਇ ਜਾਂਦੇ
ਤੋੜ ਹਉਮੈ ਦੇ ਭਾਰੇ ਕਪਾਟ ਬੱਜਰ ਦੁਈ ਦਵੇਤ ਦੀ ਕੰਧ ਨੂੰ ਢਾਇ ਜਾਂਦੇ
ਉਹ ਪਤਾਸੇ ਦੇ ਵਾਂਗ ਕਰਤਾਰ ਸਿੰਘਾ ਗੁਰੂ ਰੂਪ ਜਲ ਵਿਖੇ ਸਮਾਇ ਜਾਂਦੇ

[੨] ਮਿੱਟੀ

ਰੱਖ ਵਾਸ਼ਨਾ ਕਰਨ ਪਰੇਮ ਭਗਤੀ ਕਾਮ ਕ੍ਰੋਧ ਨੂੰ ਰਿਦੇ ਵਸਾਨ ਨਾਹੀਂ
ਬਣੀ ਇੱਛਯਾ ਰਹੇ ਪਦਾਰਥਾਂ ਦੀ ਪਰ ਨੇੜੇ ਵਿਕਾਰਾਂ ਦੇ ਜਾਨ ਨਾਹੀਂ
ਵਾੜੀ ਸੁਖਾਂ ਦੀ ਰਹੇ ਆਬਾਦ ਓਹਨਾ ਹੋਵੇ ਵਿਚ ਜਹਾਨ ਵੈਰਾਨ ਨਾਹੀਂ
*ਤਿੱਨੇ ਫੱਲ ਉਹ ਤਾਣ ਕਰਤਾਰ ਸਿੰਘਾ ਅੰਤ ਮਰਕੇ ਮੁਕਤ ਨੂੰ ਪਾਨ ਨਾਹੀਂ

[੩] ਪੱਥਰੀ

ਸੈ ਵਰ੍ਹਿਆਂ ਜਲ ਦੇ ਵਿਚ ਵਸੇ ਪੱਥਰ ਚਕਮਕ ਅੱਗ ਤਜਾਵੰਦਾ ਨਹੀਂ
ਪਾਣੀ ਠਹਿਰਦਾ ਕਵਲ ਦੇ ਪਤੇ ਤੇ ਨ ਮੀਂਹ ਟਿਬੇ ਤੇ ਮੂਲ ਠਹਿਰਾਵੰਦਾ ਨਹੀਂ
ਤੁਮੇ ਨਿੱਮ ਤਾਈਂ ਅੰਮ੍ਰਿਤ ਸਿੰਜੀਏ ਜੇ ਕੌੜਾਪਨ ਓਹਨਾਂ ਵਿਚੋਂ ਜਾਵੰਦਾ ਨਹੀਂ
ਦੁਧ ਸੱਪ ਦੇ ਤਈਂ ਪਿਆਇ ਦੇਖੋ ਉਹ ਆਪਨਾ ਜ਼ਹਿਰ ਤਜਾਵੰਦਾ ਨਹੀਂ
ਜਨਮ ਜਨਮ ਦੀ ਜਿਨ੍ਹਾਂ ਤੇ ਮੈਲ ਲੱਗੀ ਓਨ੍ਹਾਂ ਮਨਾਂ ਤਾਈਂ ਸ਼ਬਦ ਭਾਵੰਦਾ ਨਹੀਂ
ਕੋਰੇ ਪੱਥਰਾਂ ਵਾਂਗ ਕਰਤਾਰ ਸਿੰਘਾ ਵਾਰ ਰੋੜ ਚੋਰਸੀਓਂ ਆਵੰਦਾ ਨਹੀਂ

ਸਿੱਟਾਂ

ਏਸੇ ਤਰ੍ਹਾਂ ਇਹ ਸੇਵਕ ਪਾਸ ਸਾਡੇ ਦਿਨ ਮੌਤ ਦੇ ਪਏ ਲੰਘਾਵੰਦੇ ਨੇ
ਸ਼ਬਦ ਮਨਾਂ ਅੰਦਰ ਨਹੀਂ ਪ੍ਰਵੇਸ਼ ਕੀਤਾ ਇਕ ਕੱਨ ਸੁਣ ਦੂਏ ਤਿਲਕਾਵੰਦੇ ਨੇ
ਚੰਦਨ ਨਾਲ ਜਿਵੇਂ ਸੱਪ ਰਹਿਨ ਲਿਪਟੇ ਨਹੀਂ ਅੰਦਰੋਂ ਜ਼ਹਿਰ ਤਜਾਵੰਦੇ ਨੇ
ਭੁੰਡ ਕੰਵਲ ਦੀ ਨਹੀਂ ਸੁਗੰਧ ਲੈਂਦੇ ਬਾਹਿਰ ਗੰਦਗੀ ਫੋਲ ਫੁਲਾਵੰਦੇ ਨੇ
ਭੌਂਡੂ ਜੋਕ ਨੂੰ ਕੰਵਲ ਦੀ ਸਾਰ ਕੋਈ ਨ ਲੱਭ ਜਾਲੂ ਵਿਚੋਂ ਕੀੜੇ ਖਾਵੰਦੇ ਨੇ
ਚਿੱਚੜ ਥਣਾਂ ਦੇ ਨਾਲ ਹੀ ਰਹਿਣ ਲੱਗੇ ਦੁਧ ਛਡ ਕੇ ਲਹੂ ਨੂੰ ਚਾਹਵੰਦੇ ਨੇ
ਇਸੇ ਤਰ੍ਹਾਂ ਜਿਹੜੇ ਲੋਕ ਪੇਟ ਪਾਲੂ ਰਿਦੇ ਵਿਚ ਨ ਸ਼ਬਦ ਵਸਾਵੰਦੇ ਨੇ
ਹਿਰਦੇ ਪੱਥਰੋਂ ਵਧ ਕਰਤਾਰ ਸਿੰਘਾ ਭੇਖੀ ਨਜ਼ਰ ਬਾਹਰੋਂ ਨਰਮ ਆਵੰਦੇ ਨੇ

ਵਾਕ ਕਵੀ

ਪਿਛੇ ਲਿੱਖਯਾ ਪੱਮਾਂ ਪਹਾੜੀਆ ਜੋ ਹੋ ਵਕੀਲ ਆ ਵਿਚ ਦਰਬਾਰ ਰਹਿੰਦਾ

ਅੰਦਰ ਕਪਟ ਅਤੇ ਬਾਹਰੋਂ ਮੀਤ ਬਣਕੇ ਕਰਦਾ ਛਲ ਫਰੇਬ ਦੀ ਕਾਰ ਰਹਿੰਦਾ
ਭੇਦ ਰੱਖਦਾ ਸਾਰਾ ਅਨੰਦ ਪੁਰ ਦਾ ਖਬਰਾਂ ਭੇਜਦਾ ਪਿਛ੍ਹਾਂ ਗੁਵਾਰ ਰਹਿੰਦਾ
ਕਰ ਸਿੰਘਾਂ ਦੇ ਨਾਲ ਰਸੂਖ ਪੈਦਾ ਹਰ ਕੱਮ ਬਣ ਮੁਖਤਾਰ ਰਹਿੰਦਾ
ਕਿਸੇ ਵਕਤ ਕਮਜ਼ੋਰੀ ਜੇ ਨਜ਼ਰ ਆਵੇ ਧੱਕਾ ਮਾਰੀਏ, ਕਰਦਾ ਵਿਚਾਰ ਰਹਿੰਦਾ
ਗੁਰੂ ਬੇ-ਪਰਵਾਹ ਕਰਤਾਰ ਸਿੰਘਾ ਵੇਲਾ ਤਾੜਦਾ ਉਹ ਬੁਰਿਆਰ ਰਹਿੰਦਾ

ਪਮੇ ਦੀਆਂ ਬੁਰਾਈਆਂ

ਘੋੜੇ ਕੀਮਤੀ ਵਿਚ ਤਬੇਲੇ ਦੇ ਸਨ ਭੇਦ ਦੇਇ ਪੱਮੇ ਕਢਵਾ ਦਿਤੇ
ਬੰਦੇ ਆਪਣੇ ਰੱਖਦਾ ਇਰਦ ਗਿਰਦੇ ਉਹ ਬਿਲਾਸ ਪੁਰ ਵਿਚਵਾ ਦਿਤੇ
ਇਕ ਵਾਰ ਪਹਾੜੀਏ ਚੋਰ ਸਦੇ ਚੋਰੀ ਕਰਨ ਖਜ਼ਾਨੇ ਦੀ ਲਾ ਦਿਤੇ
ਲਾਭ ਹੋ ਗਈ ਹੋਇਆ ਨੁਕਸਾਨ ਕੁਝ ਨ ਬੰਦੇ ਆਪਣੇ ਚੋਰੀ ਨਠਾ ਦਿਤੇ
ਇਸੇ ਤਰ੍ਹਾਂ ਸ਼ੈਤਾਨੀਆਂ ਰਹੇ ਕਰਦਾ ਤੀਰ ਦਗੇ ਦੇ ਕਈ ਚਲਾ ਦਿਤੇ
ਜੋ ਕਰੇ ਸੋ ਭਰੇ ਕਰਤਾਰ ਸਿੰਘਾ ਸਤਿਗੁਰਾਂ ਭੀ ਬਚਨ ਸੁਨਾ ਦਿਤੇ

ਵਾਕ ਕਵੀ

ਇਸੇ ਵਾਸਤੇ ਸਤਿਗੁਰਾਂ ਆਖਯਾਂ ਸੀ ਇਹ ਪਹਾੜੀਏ ਕਿਸੇ ਦੇ *ਮਿੱਤ ਨਾਹੀਂ
ਲੋੜ ਹੋਇ ਤੇ ਗਧੇ ਨੂੰ ਬਾਪ ਕਹਿੰਦੇ ਕਿਸੇ ਨਾਲ ਦਿਲੋਂ ਕਰਦੇ ਹਿੱਤ ਨਾਹੀਂ
ਜਿਹੜਾ ਕਿਸੇ ਦਾ ਸਹਿਜ ਸੁਭਾ ਹੋਵੇ ਰਹਿੰਦਾ ਨਿੱਤ ਉਹ, ਹੋਇ ਅਨਿੱਤ ਨਾਹੀਂ
ਇਹ ਸੀ ਪਰਖ ਹੋ ਰਹੀ ਕਰਤਾਰ ਸਿੰਘਾ ਵੈਰ ਭਾਵ ਸਤਿਗੁਰਾਂ ਦੇ ਚਿੱਤ ਨਾਹੀਂ

੧੭੬੦ ਵਿਚ ਰਵਾਲਸਰ ਜਾਣ ਦੀਆਂ ਤੱਯਾਰੀਆਂ

ਪਮੇ ਰਾਜਿਆਂ ਦੇ ਨਾਲ ਗਿਣੀ ਹੈ ਸੀ ਦੇ ਵਿਸਾਹ ਸਤਿਗੁਰੂ ਫਸਾ ਲਈਏ
ਦੂਰ ਕੱਢ ਕੇ ਕਿਤੇ ਆਨੰਦ ਪੁਰ ਤੋਂ ਕੈਦ ਕਰ ਕੇ ਦੁਖ ਮਿਟਾ ਲਈਏ
ਵਿਚ ਰਣ ਦੇ ਜਿਤਿਆਂ ਜਾਂਵਦਾ ਨਹੀਂ ਵਿਸਾਹ ਘਾਤ ਗਰਫੰਧ ਚਲਾ ਲਈਏ
ਆਖਰ ਮਿਥ ਲਈ ਇਹ ਕਰਤਾਰ ਸਿੰਘਾ ਰੁਆਲ ਸਰ ਦੇ ਮੇਲੇ ਬੁਲਾ ਲਈਏ

ਤਬਾ

ਮੇਲਾ ਆ ਗਿਆ ਨੇੜੇ ਰਵਾਲ ਸਰ ਦਾ ਪਮੇ ਬਹੁਤਿਆਂ ਨੂੰ ਉਕਸਾਇਆ ਜੀ
ਸਿੱਧਾਂ, ਸੇਵਕਾਂ ਤੇ ਘਰੋਂ ਮਾਈਆਂ ਨੇ ਮੇਲੇ ਚਲਨਾ ਰਲ ਕੇ ਚਾਹਿਆ ਜੀ
ਅਸਾਂ ਵੇਖਨੇ ਹੈਨ ਪਹਾੜ ਤਰਦੇ, ਸਤਿਗੁਰਾਂ ਦੇ 'ਤਈਂ' ਸੁਨਾਇਆ ਜੀ
ਫੇਰ ਆਖਕੇ ਸਾਹਿਬ ਅਜੀਤਸਿੰਘ ਨੂੰ ਚਲੋ, ਸਾਹਿਬਾਂ ਤਈਂ ਅਖਵਾਇਆ ਜੀ

* (ਸੂਰਜ ਪ੍ਰਕਾਸ਼) ਰੁਤ ਪੰਜਵੀਂ ਅਧਃ ਤੀਜਾ ।

ਮਰਜ਼ੀ ਵੇਖ ਸਾਰੇ ਪਰੀਵਾਰ ਸੰਦੀ ਕਰੋ ਤਿਆਰੀਆਂ, ਹੁਕਮ ਫਰਮਾਇਆ ਜੀ
ਮਦਨ ਸਿੰਘ ਸੀ ਘੋੜੇ ਦੀ ਸੇਵਾ ਕਰਦਾ ਓਸ ਹੱਸ ਇਹ ਵਾਕ ਅਲਾਇਆ ਜੀ
ਯਥਾ—ਕਰੇ ਗਾ ਸੋ ਭਰੇ ਗਾ, ਗੁਰੂ ਕਾ ਕੀਹ ਕਰੇ ਗਾ।

ਸੇਵਕ ਤੇ ਕਾਜ ਸਰੇ ਗਾ, ਦੁਸ਼ਮਨ ਦੋਖੀ ਮਰੇ ਗਾ ॥

ਗੱਲਾਂ ਓਹਦੀਆਂ ਸੁਣ ਕੇ ਬਹੁਤ ਲੋਕਾਂ ਇਹ ਰੋਕਦਾ, ਬੁਰਾ ਮਨਾਇਆ ਜੀ
ਸਤਿਗੁਰਾਂ ਨੇ ਸੁਣ ਕਰਤਾਰ ਸਿੰਘਾ ਇਹ ਆਖ ਕੇ ਓਹਨੂੰ ਹਟਾਇਆ ਜੀ
ਸਤਿਗੁਰੂ ਜੀ—ਘੋੜੇ ਦੀ ਸੇਵਾ ਕਰ, ਹੋਵੇਗੀ ਸੋ, ਜਰ।

ਗੁਰੂ ਕਾ ਘਰ, ਰਾਖਾ ਸਚਾ ਸਤਿਗੁਰ, ਸਿੱਖਾ, ਚਿੰਤਾ ਨ ਕਰ।

ਸ੍ਰੀ ਦਸਮੇਸ਼ ਜੀ ਦੇ ਰੁਵਾਲ ਸਰ ਤੇ ਦਰਸ਼ਨ

ਯੋਧੇ ਚੋਣਵੇਂ ਨਾਲ ਤਯਾਰ ਕਰ ਕੇ ਸਤਿਗੁਰੂ ਜੀ ਸਣੇ ਪਰਿਵਾਰ ਚੜ੍ਹ ਪਏ
ਔਖੇ ਰਾਸਤੇ ਬਿਖੜੀਆਂ ਘਾਟੀਆਂ ਨੂੰ ਵੇਖਣ ਵਾਸਤੇ ਸਾਹਿਬ ਦਾਤਾਰ ਚੜ੍ਹ ਪਏ
ਮੁਖ ਰੱਖ ਸਿੱਧਾ ਮੰਡੀ ਰਾਜ ਵੱਲੋਂ ਕਰਨ ਸੈਂਕੜੇ ਜੀਆਂ ਨੂੰ ਪਾਰ ਚੜ੍ਹ ਪਏ
ਗੁੰਜਾਂ ਪਈਆਂ ਪਹਾੜੀਂ ਕਰਤਾਰ ਸਿੰਘ ਚੋਬਾਂ ਦੋਹਰੀਆਂ ਧੌਂਸੇ ਤੇ ਮਾਰ ਚੜ੍ਹ ਪਏ

ਤਥਾ

ਹੌਲੀ ਹੌਲੀ ਪਹਾੜਾਂ ਦੀ ਸੈਰ ਕਰਦੇ ਜਾ ਰੁਵਾਲ ਸਰ ਤੇ ਡੇਰੇ ਲਾਵੰਦੇ ਨੇ
ਬਾਈ ਧਾਰ ਦੇ ਰਾਜੇ ਤੱਯਾਰ ਹੋ ਕੇ ਓਹ ਭੀ ਲਸ਼ਕਰਾਂ ਦੇ ਸਨੇ ਆਵੰਦੇ ਨੇ
ਜਿਨ੍ਹਾਂ ਅਜੇ ਤੱਕ ਕੀਤੇ ਦੀਦਾਰ ਨਹੀਂ ਸਨ ਉਹ ਦਰਸ਼ਨਾਂ ਨੂੰ ਲਲਚਾਵੰਦੇ ਨੇ
ਧੁਮ ਪਈ, ਮੇਲੇ ਉਤੇ ਆਇ ਗੁਰ ਜੀ, ਆ ਪਹਾੜੀਏ ਹੁਮ ਹੁਮਾਵੰਦੇ ਨੇ
ਡੇਰੇ ਲਥੇ ਆ ਗਿਰਦ ਰੁਵਾਲ ਸਰ ਦੇ ਮੇਲੇ ਰੋਣਕਾਂ ਬਹੁਪ ਵਧਾਵੰਦੇ ਨੇ
ਮਿਲਨ ਵਾਸਤੇ ਰਾਜੇ ਕਰਤਾਰ ਸਿੰਘ ਫੇਰ ਦਿਨ ਇਕ ਖਾਸ ਠਹਿਰਾਵੰਦੇ ਨੇ

ਸਤਿਗੁਰਾਂ ਦਾ ਦਰਬਾਰ

ਵੱਡਾ ਤੰਬੂ ਪਸ਼ਮੀਨੇ ਦਾ ਲਾਯਾ ਗਿਆ ਉਹ ਸੀ ਆਪੇ ਹੀ ਅਪਰ ਅਪਾਰ ਸਜਿਆ
ਦੂਰ ਤੋੜੀ ਫਿਰ ਮਖਮਲੀ ਫਰਸ਼ ਹੋ ਗਏ ਡੇਰਾ ਜਿਧਰ ਦੇਖੋ ਬੇਸ਼ੁਮਾਰ ਸਜਿਆ
ਓਹਦੇ ਵਿਚ ਸਤਿਗੁਰਾਂ ਦਾ ਪਲੰਘ ਡਠਾ ਹੀਰੇ ਮੋਤੀਆਂ, ਜਬਰ ਜਵਾਹਰ ਸਜਿਆ
ਯੋਧੇ ਹੋ ਸਨੱਧ ਬੱਧ ਆਇ ਖੜੇ ਹਰ ਇਕ ਕੀਮਤੀ ਹੈ ਸੀ ਹਥਯਾਰ ਸਜਿਆ
ਵਧ ਰਾਜਿਆਂ ਤੋਂ ਸਜਿਆ ਚੋਰ ਵਾਲਾ ਮਹਾਂ ਰਾਜਿਆਂ ਤੋਂ ਚੋਬਦਾਰ ਸਜਿਆ
ਸਤਿਗੁਰੂ ਜੀ ਤਿਆਰ ਹੋ ਆਨ ਬੈਠੇ ਇੰਦਰ ਨਾਲੋਂ ਵਧ ਕੇ ਦਰਬਾਰ ਸਜਿਆ
ਵੇਖ, ਸੂਰਜ ਦਾ ਪਿਆ ਤੇਜ਼ ਫਿਕਾ ਕਲਗੀਧਰ ਪੂਰਨ ਅਵਿਤਾਰ ਸਜਿਆ

ਰਾਜੇ ਸਦੇ ਗਏ ਸਭ ਕਰਤਾਰ ਸਿੰਘਾ ਹਰ ਇੱਕ ਖੜਾ ਜੁਮੇਵਾਰ ਸਜਿਆ

ਰਾਜਿਆਂ ਨੇ ਛਬ ਨੂੰ ਵੇਖ ਕੇ ਹੋਰਾਨ ਹੋ ਜਾਣਾ

ਦੁਨੀਆਂ ਹੁਮ ਹੁਮਾ ਕੇ ਹੋਈ ਕੱਠੀ ਜਿਥੇ ਕਲਗੀਧਰ ਅਵਤਾਰ ਬੈਠਾ
ਅਖਾਂ ਹੱਜਨ ਵਿਚ ਨ ਆਉਂਦੀਆਂ ਸਨ ਸੁੰਦਰਤਾਈ ਦਾ ਖਾਸ ਭੰਡਾਰ ਬੈਠਾ
ਹੌਲੀ ਹੌਲੀ ਸਾਰੇ ਰਾਜੇ ਆਇ ਗਏ ਹਰ ਕੋਈ ਆਪਣਾ ਲੈ ਅਧਿਕਾਰ ਬੈਠਾ
ਤਾਰਾ ਮੰਡਲ ਦੇ ਵਿਚ ਤੇਜ ਭਰਿਆ ਚੰਦ, ਬਿਨੋਂ ਕਲੰਕ; ਵਿਚਾਰ ਬੈਠਾ
ਪੂਰਾ ਤੇਜ਼ ਲੈ ਸੂਰਜ ਚਮਕ ਰਿਹਾ ਉਲਾ ਯੱਸ ਖਾਕਸ਼ ਵਿਸਥਾਰ ਬੈਠਾ
ਹਰ ਇੱਕ ਰਾਜਾ ਫਿਕਾ ਤੇਜ਼ ਬਿਨ੍ਹਾਂ *ਪਟ ਬੀਜਨੇ ਦੇ ਅਨੁਸਾਰ ਬੈਠਾ
ਸੁਣ ਸੁਣ ਮੇਲ ਸਾਰਾ ਉਲਟ ਪਿਆ ਜਿਥੇ ਸਤਿਗੁਰੂ ਰੂਪ ਅਪਾਰ ਬੈਠਾ
ਕੋਈ ਆਖਦਾ ਹੈ ਸਾਖਯਾਤ ਆ ਕੇ ਮਹਾਰਾਜ ਬਿਸ਼ਨੂੰ ਭੂਤ ਚਾਰ ਬੈਠਾ
ਕੋਈ ਆਖਦਾ ਪਾਪ ਨੂੰ ਮੇਟਣੇ ਲਈ ਮਹਾਂ ਕਾਲ ਆਪੇ ਰੂਪ ਧਾਰ ਬੈਠਾ
ਕੋਈ ਕਹੇ ਔਰੰਗੇ ਦੇ ਮਾਰਨੇ ਨੂੰ ਹੈ ਫੜ ਤ੍ਰਿਸੂਲ ਤ੍ਰਿਪੁਰਾਰ ਬੈਠਾ
ਦਿੱਲੀ ਪਤ ਜਰਾਸੰਧ ਮਾਰਨੇ ਲਈ ਕੋਈ ਆਖਦਾ ਕ੍ਰਿਸ਼ਨ ਮੁਰਾਰ ਬੈਠਾ
ਰਾਵਨ ਰੂਪ ਚੁਗੱਤੇ ਦੇ ਮਾਰਨੇ ਲਈ ਰਾਮ ਆਣ ਸਮੁੰਦਰੋਂ ਪਾਰ ਬੈਠਾ
ਜਹੀ ਕਿਸੇ ਦੀ ਭਾਵਨਾ ਦੇਖ ਰਿਹਾ ਸ਼ਾਂਤ, ਬੀਰ ਤੇ ਰਸ, ਸੰਗਾਰ ਬੈਠਾ
ਰਾਖਾ ਧਰਮ ਦਾ ਖਾਸ ਕਰਤਾਰ ਸਿੰਘਾ ਸਿੱਖ ਵੇਖਦੇ, ਰੂਪ ਕਰਤਾਰ ਬੈਠਾ

ਮੁਲਾਕਾਤ ਤੇ ਸਿਰੋਪਾਉ

ਦਰਜੇ ਵਾਰ ਮਿਲੇ ਸਭ ਨੂੰ ਸਤਿਗੁਰੂ ਜੀ ਸੁਖ ਸਾਂਦ ਦੇ ਹਾਲ ਪੁਛਾਇ ਗਏ
ਲਿਆਇ ਨਜ਼ਰ ਭੇਟਾ ਜੋ ਸਾਮਾਨ ਰਾਜੇ ਵਖੋ ਵਖ ਉਹ ਹੋਕ ਸੁਨਾਇ ਗਏ
ਯਥਾ ਯੋਗ ਫਿਰ ਸਾਰਿਆਂ ਰਾਜਿਆਂ ਨੂੰ ਸਿਰੋਪਾਉ ਗੁਰ ਘਰੋਂ ਦਿਵਾਇ ਗਏ
ਰਲ ਮੁਆਫੀਆਂ ਮੰਗੀਆਂ ਰਾਜਿਆਂ ਨੇ ਕੀਤੇ ਸਭ ਕਸੂਰ ਬਖਸ਼ਾਇ ਗਏ
ਓਸ ਪੱਮੇ ਦੀ ਚਲੀ ਸਲਾਹ ਕੋਈ ਨ ਰਾਜੇ ਹੁਅਬ ਦੇ ਵਿਚ ਦਬਾਇ ਗਏ
ਵੇਖ ਸਿੰਘਾਂ ਦਾ ਤੇਜ਼ ਪਰਤਾਪ ਵੱਡਾ ਰਾਜਪੂਤੀ ਹੰਕਾਰ ਗਵਾਇ ਗਏ
ਬਹੁਤ ਚਿਰ ਰਹੇ ਧਰਮ ਉਪਦੇਸ਼ ਸੁਣਦੇ ਅੰਤ ਸਭੇ ਹੀ ਆਗਯਾ ਪਾਇ ਗਏ
ਸਤਿਗੁਰਾਂ ਦਾ ਸ਼ਾਨ ਕਰਤਾਰ ਸਿੰਘਾ ਓਹ ਪਹਾੜੀਏ ਵੇਖ ਮਿਸਮਾਇ ਗਏ

ਚੰਬੇ ਵਾਲੇ ਰਾਜੇ ਦੀ ਲੜਕੀ ਦੀ ਪੱਤ੍ਰਕਾ

ਹੈਸੀ ਬੇਟੀ ਚੰਬਯਾਲ ਦੀ ਬਹੁਤ ਚਾਤੁਰ ਵਿਦਵਾਨ ਤੇ ਕਾਵਯ ਵਿਚਾਰਦੀ ਸੀ

*ਟਵੇਵੀ।

ਸਤਿਗੁਰਾਂ ਦੀ ਕਵਿਤਾ ਪੜ੍ਹੀ ਉਸ ਨੇ ਕੀਤੀ ਗਲ ਕੁਝ ਉਸ ਹੰਕਾਰ ਦੀ ਜੀ
ਛੰਦ ਬੰਦ ਸਤਿਗੁਰੂ ਰਚਨ ਮੋਟੇ ਨਹੀਂ ਬਾਰੀ ਕਤਾਈ ਝਲਕਾਰਦੀ ਜੀ
ਬੀਰ ਰਸ ਦਾ ਗੁਰਾਂ ਨੂੰ ਸ਼ੌਕ ਬਹੁਤਾ ਯਾ ਲੈ ਹੈ ਰਸ ਸੰਗਾਰ ਦੀ ਜੀ
ਸਤਿਗੁਰਾਂ ਵਲ ਉਸ ਨੇ ਲਿਖੀ ਪਾਤੀ ਕਰ ਕਵਿਤਾ ਏਸ ਪ੍ਰਕਾਰ ਦੀ ਜੀ
ਯਥਾ:—ਸਾਰਾ ਪਉਨਾ ਦੂਜਾ ਗਉਨਾ ਨਰ ਨਾਰੀ ਬੇ ਦੋਨੋ ਭਾਉਨਾ ।

ਕੁਝ ਖਾਧਾ ਕੁਝ ਲੈ ਕੇ ਸਉਣਾ, ਉਤਰ ਦਿਉ ਗੁਰੂ ਜੀ ਕਉਣਾ ॥

ਦਾਸੀ ਲੈ ਆਈ ਕਰਤਾਰ ਸਿੰਘਾ ਦੇ ਸਤਿਗੁਰਾਂ ਨੂੰ ਨਮਸਕਾਰਦੀ ਜੀ
ਸਤਿਗੁਰਾਂ ਨੇ ਏਸ ਦਾ ਉਤਰ ਲਿਖਣਾ

ਦੋ:—ਜਾਨੋ ਸਾਰਾ ਦੇਵ ਤਨ ਪਾਉਣਾ ਮਾਨਸ ਦੇਹ ।

ਦੁਬਿਧਾ ਦੂਜੀ ਕਰੀ ਗਵਨ ਨਰ ਨਾਰੀ ਹੋਇਖੇਹ ।

ਦੋ:—ਉਭੈ ਲੇਗ ਭੈਂਦਾ ਫਿਰੈ ਕੁਝ ਖਾਧਾ ਖਰਚ ਜਮਾਲ ।

ਪ੍ਰਲੈ ਭਈ ਸੋਨਾ ਹੁਆ ਉਤਰ ਤੁਮਰਾ ਬਾਲ ॥

ਰਾਜ ਪੁਤ੍ਰੀ ਨੇ ਦਰਸਣ ਵਾਸਤੇ ਆਉਣਾ

ਉਤਰ ਸੁਣ ਕੇ ਬੜੀ ਹੀ ਖੁਸ਼ੀ ਹੋਈ ਸਤਿਗੁਰਾਂ ਦੇ ਦਰਸ ਨੂੰ ਆਵੰਦੀ ਏ
ਬੜੀ ਸ਼ਰਧਾ ਦੇ ਨਾਲ ਟੇਕ ਮਥਾ ਭੇਟਾ ਰਖ ਕੇ ਸੀਸ ਝੁਕਾਵੰਦੇ ਏ
ਗੁਰਾਂ ਆਖਿਆ ਰਾਜ ਹੁਮਾਰ ਬੇਟੀ ਤੇਰੀ ਉਮਰ ਬਹੁ ਬੜੀ ਰਹਾਵੰਦੀ ਏ
ਕੁਆਰ ਪੁਣੇ ਦੇ ਵਿਚ ਤੂੰ ਮਰ ਜਾਵੇਂ ਏਸੇ ਤਰ੍ਹਾਂ ਕਰਤਾਰ ਨੂੰ ਭਾਵੰਦੀ ਏ
ਮਥਾ ਟੇਕ ਉਹ ਡੇਰੇ ਨੂੰ ਚਲੀ ਗਈ ਬਚਨ ਗੁਰਾਂ ਦੇ ਰਿਦੇ ਵਸਾਵੰਦੀ ਏ
ਸੀ ਵਿਚਾਰ ਵਾਲੀ ਉਹ ਕਰਤਾਰ ਸਿੰਘਾ ਹਰਖ ਸੋਗ ਨ ਚਿਤ ਨੂੰ ਲਾਵੰਦੀ ਏ

ਵਾਕ ਕਵੀ

ਏਸੇ ਤਰ੍ਹਾਂ ਕਰ ਦਰਸ ਦੀਦਾਰ ਸਾਰੇ ਆਪੋ ਆਪਣੇ ਡੇਰੇ ਉਠਾਇ ਗਏ
ਜਿਹੜੇ ਰਖ ਮਨੋਰਥ ਆਇ ਹੈਸਨ ਸਿਰੇ ਡਰਦਿਆਂ ਨ ਉਹ ਚੜ੍ਹਾਇ ਗਏ
ਸਤਿਗੁਰੂ ਜੀ ਕੁਝ ਚਿਰ ਰਹੇ ਤਿਛੇ ਪਰਿਵਾਰ ਨੂੰ ਸੈਰ ਕਰਵਾਇ ਗਏ

.....
*ਏਥੇ ਸੂਰਜ ਪ੍ਰਕਾਸ਼ ਵਿਚ ਬੜਾ ਅਸਚਰਜ ਪ੍ਰਸੰਗ ਲਿਖਿਆ ਹੈ ਕਿ ਤੂੰ ਮਰ ਕੇ ਜੰਗਲ
ਦੇਸ ਵਿਚ ਜਮੇਂਗੀ । ਦਮਦਮੇ (ਸਾਬੋ ਕੀ ਤਲਵੰਡੀ) ਡਲੇ ਬੈਰਾੜ ਦਾ ਕਬੀਲਾ ਬਣੇਂਗੀ ।
ਸਿਖਾਂ ਦੀ ਸੇਵਾ ਕਰ ਕੇ ਤੇਰਾ ਉਧਾਰ ਹੋਵੇਗਾ । ਅਸੀਂ ਤੈਨੂੰ ਆ ਕੇ ਦਰਸਨ ਦੇਵਾਂਗੇ । ਇਹ
ਗਲ ਬੜੀ ਵਿਚਾਰ ਵਾਲੀ ਹੈ ਏਸ ਪ੍ਰਸੰਗ ਤੋਂ ਦੋ ਕੁ ਬਰਸ ਪਿਛੋਂ ਗੁਰੂ ਜੀ ਡਲੇ ਦੇ ਪਾਸ
ਸਾਬੋ ਕੀ ਤਲਵੰਡੀ ਪਹੁੰਚੇ ਸਨ । ਉਹ ਲੜਕੀ ਏਨੇ ਚਿਰ ਵਿਚ ਮਰ ਭੀ ਗਈ, ਫੈਰ ਜੰਮ ਕੇ
ਜਵਾਨ ਹੋ ਗਈ, ਡਲੇ ਨਾਲ ਵਿਆਹੀ ਭੀ ਗਈ ਆਦਿ । (ਸੂਰਜ ਪ੍ਰਕਾਸ਼)

ਤਰਦੇ ਸਰ ਦੇ ਵਿਚ ਕਰਤਾਰ ਸਿੰਘਾ ਟੀਲੇ ਸਾਰਿਆਂ ਤਈਂ ਦਿਖਾਇ ਗਏ

ਸ੍ਰੀ ਦਸਮੇਸ ਜੀ ਦੇ ਮੰਡੀ ਵਿਚ ਦੀਦਾਰੇ

ਕਈ ਦਿਨ ਚੜ੍ਹ ਸੈਰ ਸ਼ਿਕਾਰ ਕੀਤੇ ਡੇਰਾ ਕੂਚ ਸਤਿਗੁਰਾਂ ਕਰਾਇਆ ਜੀ
ਮੰਡੀ ਵਾਲਾ *ਰਾਜਾ ਅਗੋਂ ਆਇ ਮਿਲਿਆ ਓਸ ਬੜਾ ਹੀ ਪ੍ਰੇਮ ਜਤਾਇਆ ਜੀ
ਮੇਰੇ ਸ਼ਹਿਰ ਸਤਿਗੁਰੂ ਜੀ ਚਰਨ ਪਾਵੇ ਬੜੇ ਪਯਾਰ ਦੇ ਨਾਲ ਸੁਨਾਇਆ ਜੀ
ਉਹਦੇ ਨਾਲ ਸਤਿਗੁਰੂ ਜੀ ਚੜ੍ਹ ਪਏ ਕੰਡੇ ਨਦੀ ਦੇ ਆ ਡੇਰਾ ਲਾਇਆ ਜੀ
ਓਥੇ ਮੇਜ ਦੇ ਮਾਲਕ ਗੁਰੂ ਜੀ ਨੇ ਚਿਉਪਰ ਇਕ ਘੜਾ ਰਖਵਾਇਆ ਜੀ
ਘੜੇ ਆਉਂਦੇ ਤੇ ਕਹਿਆ ਨਿਸ਼ਾਨ ਕਰੋ ਖਾਲੀ ਗਿਆ ਜਿਸਤੀਰ ਚਲਾਇਆ ਜੀ
ਕਹਿਆ ਰਾਜੇ ਨੂੰ ਤੁਸੀ ਨਸ਼ਾਨ ਫੁੰਡੇ ਰਾਜੇ ਮਾਰ ਗੋਲੀ ਉਲਟਾਇਆ ਜੀ
()ਬੱਧੀ ਆਉ ਜਿਹੜਾ ਕਰਤਾਰ ਸਿੰਘਾ ਲੱਥੀ ਜਾਉ, ਸਤਿਗੁਰਾਂ ਸੁਨਾਇਆ ਜੀ

ਕੁਮਲਾਹ ਗੜ੍ਹ

ਪਾਰ ਨਦੀ ਤੋਂ ਹੋ ਮੰਡੀ ਜਾ ਪਹੁੰਚੇ ਸੁੰਦਰ ਥਾਨ ਡੇਰਾ ਕਰਵਾਇ ਕੇ ਜੀ
ਤਨ, ਮਨ ਤੇ ਧਨ ਕਰ ਸੇਵਾ ਕਰਦਾ ਰਾਜਾ ਬਹੁਤ ਪਰੀਤ ਵਧਾਇ ਕੇ ਜੀ
ਕਈ ਦਿਨ ਸਤਿਗੁਰੂ ਜੀ ਟਿਕੇ ਓਥੇ ਇਕ ਦਿਨ ਰਣਜੀਤ ਵਜਵਾਇ ਕੇ ਜੀ
ਕਰਦੇ ਸੈਰ ਸ਼ਿਕਾਰ ਪਹਾੜਾਂ ਅੰਦਰ ਕੁਮਲਾਹ ਗੜ੍ਹ ਵੇਖਯਾ ਜਾਇ ਕੇ ਜੀ
ਰਾਜੇ ਆਖਯਾ ਇਹ ਬੜਾ ਗੜ੍ਹ ਪੱਕਾ ਕਿਸੇ ਤੋੜਿਆ ਨ ਜ਼ੋਰ ਪਾਇ ਕੇ ਜੀ
ਆਕੀ ਰਿਹਾ ਇਹ ਸਾਹ ਸਿਰੰਦੋਂ ਭੀ ਗਿਆ ਉਹ ਭੀ ਸੀ ਖਪ ਖਪਾਇ ਕੇ ਜੀ
ਗੁਰਾਂ ਆਖਿਆ ਆਵੇਗਾ ਪੰਥ ਮੇਰਾ ਇਹਨੂੰ []ਤੋੜੇਗਾ ਤੇਜ਼ ਦਿਖਾਇ ਕੇ ਜੀ
ਆਕੀ ਰਹੇ ਨ ਕੋਈ ਕਰਤਾਰ ਸਿੰਘਾ ਅਗੋਂ ਪੰਥ ਦੇ ਵੈਰ ਵਧਾਇ ਕੇ ਜੀ

*ਰਾਜਾ ਸਿੱਧ ਸੈਨ। ਚਿਜਿਧਰੋਂ ਪਾਣੀ ਦਾ ਰੋੜ੍ਹ ਆਉਂਦਾ ਸੀ।

(,ਜਦ ਕਿਸੇ ਤੋਂ ਘੜੇ ਤੇ ਨਿਸ਼ਾਨ ਨ ਲੱਗਾ ਤਾਂ ਰਾਜੇ ਨੂੰ ਹੁਕਮ ਹੋਯਾ, ਰਾਜੇ ਦੇ ਨਸ਼ਾਨੇ
ਨਾਲ ਘੜਾ ਮੂਧਾ ਹੋ ਗਿਆ ਤਦ ਬਚਨ ਹੋਯਾ, ਹੇ ਰਾਜਾ, ਜੇ ਤੇਰੇ ਤੇ ਚੜ੍ਹਕੇ ਗ਼ਨੀਮ ਆਵੇਗਾ
ਓਹ ਪਗ ਤੇ ਪਤ ਲੁਹਾ ਕੇ ਜਾਵੇਗਾ।

[]ਮਹਾਰਾਜੇ ਰਣਜੀਤ ਸਿੰਘ ਜੀ ਦੇ ਚਲਾਣੇ ਤੱਕ ਮੰਡੀ ਤੇ ਹਮਲਾ ਨਹੀਂ ਸੀ ਹੋਇਆ
੧੮੬੭ ਬਿ: ਵਿਚ ਕੌਰ ਨੇ ਨਿਹਾਲ ਸਿੰਘ ਦੇ ਹੁਕਮ ਨਾਲ ਜਨਰਲ ਵੰਡੂਰੇ ਨੇ ਮੰਡੀ ਤੇ ਹਮਲਾ
ਕੀਤਾ ਤੇ ਰਾਜੇ ਬਲਬੀਰ ਸੈਨ ਨੂੰ ਫੜ ਕੇ ਅੰਮ੍ਰਿਤਸਰ ਜੀ ਭੇਜ ਦਿਤਾ ਬੜੇ ਦਿਨਾ ਪਿਛੋਂ ਹੀ
ਮਹਾਰਾਜੇ ਸ਼ੇਰ ਸਿੰਘ ਨੇ ਰਾਜੇ ਨੂੰ ਮੰਡੀ ਭੇਜ ਕੇ ਓਸ ਦਾ ਰਾਜ ਓਸ ਨੂੰ ਵਾਪਸ ਦਿਵਾ ਦਿਤਾ
ਸੂਰਜ ਪ੍ਰਕਾਸ਼ ਵਿਚ ਲਿਖਯਾ ਹੈ ਕੌਰ ਨੇ ਨਿਹਾਲ ਸਿੰਘ ਤੇ ਮਹਾਰਾਜੇ ਖੜਕ ਸਿੰਘ ਓਸੇ ਸਮੇਂ
ਮਾਰੇ ਗਏ ਤੇ ਰਾਜ ਮਹਾਰਾਜੇ ਸ਼ੇਰ ਸਿੰਘ ਨੇ ਸਾਂਭ ਲਿਆ ਤੇ ਗੁਰੂ ਜੀ ਦਾ ਵਾਕ ਪੂਰਾ ਹੋ ਗਿਆ।

ਸੁਃ ਪ੍ਰਃ ਗੁਤ ਪੰਜਵੀਂ ਆ ੯

ਕਿਲ੍ਹਾ ਜੋਬਿੰਦ ਗੜ

ਓਹਦੇ ਨੇੜੇ ਹੀ ਗੁਰਾਂ ਨੇ ਲਾਇਆ ਡੇਰਾ ਸਮਾਂ ਪਾ ਮੇਰਾ ਪੰਥ ਆਉ ਏਥੇ
ਓਹਦੇ ਵਾਸਤੇ ਕਿਲ੍ਹਾ ਰਚਾ ਜਾਈਏ ਭੀੜ ਬਣੀ ਆ ਸਿਰ ਛਪਾਉ ਏਥੇ
ਦੇਸ ਚਾਲ ਵਿਚ ਸਮੇਂ ਕੁਚਾਲ ਵਰਤੇ ਕੱਠਾ ਪੰਥ ਆ ਝੱਟ ਲੰਘਾਉ ਏਥੇ
ਸਮਾ ਆਵੇਗਾ ਕਦੇ ਕਰਤਾਰ ਸਿੰਘਾ ਕਲਾ ਵਾਹਿਗੁਰੂ ਕੋਈ ਵਰਤਾਉ ਏਥੇ

ਸ੍ਰੀ ਆਨੰਦ ਪੁਰ ਵਲ ਵਾਪਸੀ

ਉਤੇ ਰਾਜਿਆਂ ਰਾਣਿਆਂ ਪਾ ਦਾਬਾ ਕਈ ਦਿਨ ਕਰ ਸੈਰ ਸ਼ਿਕਾਰ ਆਏ
ਰਵਾਲਸਰ ਤੋਂ *ਅਗੂਂ ਵੀ ਫਿਰ ਆਏ ਜਾਲ ਪਮੇ ਨਿਕਮੇ ਦਾ ਪਾੜ ਆਏ
ਆ ਗਏ ਅਨੰਦਪੁਰ ਵਿਚ ਸਾਹਿਬ ਸੈ ਕੀਆਂ ਜੰਤਾਂ ਤਾਈਂ ਤਾਰ ਆਏ
ਸਿਖ ਸੇਵਕ ਸੁਣ ਕਰਤਾਰ ਸਿੰਘਾ ਦੂਰੋਂ ਨੇੜਯੋਂ ਕਰਨ ਦੀਦਾਰ ਆਏ

ਦੋਖੀਆਂ ਦੀਆਂ ਕਲਪਨਾਂ

ਜਿਸ ਦਿਨ ਤੋਂ ਖ਼ਾਲਸਾ ਤਯਾਰ ਹੋਇਆ ਬਾਦੀ ਲੋਕਕਈ ਗਲਾਂ ਬਨਾਵੰਦੇ ਰਹੇ
ਬੇਦੀ, ਸੋਢੀ, ਬ੍ਰਹਿਮਨ ਰਲ ਕਰ ਕੇ ਓਹ ਤੁਰਕਾਂ ਕਈ ਉਠਾਵੰਦੇ ਰਹੇ
ਛਡ ਗਏ ਪੁਰਾਤਨ ਰੀਤ ਗੁਰ ਜੀ ਜੋ ਸਨਾਤਨ ਲੋਕ ਕਮਾਵੰਦੇ ਰਹੇ
ਰਖ ਕੇਸ ਕਛਹਿਰੇ ਪਵਾਇ ਦਿਤੇ ਜੰਝੂ ਲਾਹਿ, ਜੋ ਰਿਖੀ ਪਹਿਨਾਵੰਦੇ ਰਹੇ
ਨਹੀਂ ਮੰਨਦੇ ਮੰਦਰਾਂ ਤੀਰਥਾਂ ਨੂੰ ਅੱਜ ਤਕ ਸਭ ਲੋਕ ਮਨਾਵੰਦੇ ਰਹੇ
ਗਲਾਂ ਮੂੰਹ ਆਈਆਂ ਕਰਤਾਰ ਸਿੰਘਾ ਕਰ ਈਰਖਾ ਭੈੜੇ ਵਧਾਵੰਦੇ ਰਹੇ

ਦਾਨ ਲੈਣ ਤੋਂ ਬ੍ਰਾਹਮਣਾਂ ਨੇ ਇਨਕਾਰ ਕਰਨਾ

ਲੋਹਾ ਤੇਲ ਤੇ ਮਾਂਹ ਰਲਾਇ ਕਰਕੇ ਚੋਸੀ ਗੁਰਾਂ ਨੇ ਇਕ ਦਿਨ ਦਾਨ ਕੀਤਾ
ਇਹ ਦੇਇ ਦੇਵੇ ਸਦ ਬ੍ਰਾਹਮਣਾ ਨੂੰ ਸਵਾ ਸੋ ਮਨ ਤੋਲ ਫਰਮਾਨ ਕੀਤਾ
ਲੈਣੋਂ ਬ੍ਰਾਹਮਣਾਂ ਨੇ ਇਨਕਾਰ ਕੀਤਾ ਕਰ ਤਰਕਾਂ ਜ਼ਹਿਰ ਉਗਲਾਨ ਕੀਤਾ
ਗੁਰੂ ਹਿੰਦੂਆਂ ਦੀ ਰੀਤ ਛਡ ਗਏ ਨਵਾਂ ਆਪਨਾ ਪੰਥ ਚਲਾਨ ਕੀਤਾ
ਹੁਣ ਨਹੀਂ ਗੁਰੂ ਅਧਿਕਾਰੀ ਰਹੇ ਤਿਆਗ ਜੰਝੂ ਦਾ ਕਰ, ਅਪਿਮਾਨ ਕੀਤਾ
ਲੁਹਾ ਝਾੜਾਂ ਤੇ ਜੰਝੂ ਸੁਟਵਾ ਦਿਤੇ, ਹਿੰਦੂ ਧਰਮ ਦਾ ਦੂਰ ਨਿਸ਼ਾਨ ਕੀਤਾ

*ਸੂਰਜ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਸਤਿਗੁਰੂ ਜੀ ਰਵਾਲਸਰ ਤੋਂ ਉਪਰਲੇ
ਪਹਾੜਾਂ ਵਲ ਚੜ੍ਹ ਗਏ। ਓਥੇ ਇਕ ਗੰਧੀਲਾ ਮਿਲਿਆ। ਓਸ ਦੇ ਨਾਲ ਬਹੁਤ ਭਵਿਖਯਤ ਵਾਕ
ਹੋਏ। ਗੰਧੀਲੇ ਨੇ ਦਸਿਆ ਕਿ ਮੈਂ ਰਵਾ ਦਾ ਪੁਤ੍ਰ ਰਵਾਲ ਹਾਂ ਤੇ ਜਦ ਆਪ ਦਾ ਪੰਥ ਏਥੇ
ਆਵੇਗਾ ਤਾਂ ਮੈਂ ਓਸ ਦੀ ਮਦਦ ਕਰਾਂਗਾ। ਏਸੇ ਤਰ੍ਹਾਂ ਹੀ ਜਛਾਂ ਦਾ ਰਾਜਾ ਭੀ ਮਿਲਿਆ ਓਸ
ਨਾਲ ਭੀ ਇਹੋ ਜਹੇ ਹੀ ਬਚਨ ਬਿਲਾਸ ਹੋਏ।

ਕੱਈ ਤਰਕਾਂ ਕੀਤੀਆਂ ਏਸੇ ਤਰ੍ਹਾਂ ਸਿੱਖਾਂ ਆਇ ਹਜ਼ੂਰ ਬਿਆਨ ਕੀਤਾ
ਸ੍ਰੀ ਮੁੱਖ ਤੋਂ ਗੁਰਾਂ ਕਰਤਾਰ ਸਿੰਘਾ ਹੁਕਮ ਤੁਰਤ ਹੀ ਵਿਚ ਦੀਵਾਨ ਕੀਤਾ

ਸਤਿਗੁਰਾਂ ਦਾ ਹੁਕਮ

ਗੁਰਾਂ ਆਖਯਾ ਨਹੀਂ ਅਧਿਕਾਰੀ ਅਸੀਂ ਸਾਡਾ ਇਹਨਾਂ ਦਾ ਮੇਲ ਮਿਲਾ ਕਾਹਦਾ
ਇਹ ਅਸਾਂ ਛੱਡੇ ਸਾਨੂੰ ਇਹ ਛੱਡਣ ਸਿਧੀ ਗੱਲ ਹੈ, ਰੋਂਦ ਰਲਾ ਕਾਹਦਾ
ਪੰਥ ਕਰੇਗਾ ਆਪਨੀ ਕਾਰ ਆਪੇ ਰਖੇ ਲੋੜ ਨ, ਵਲ ਵਲਾ ਕਾਹਦਾ
ਦਾਤਾ, *ਭੁਗਤਾ ਪੰਥ ਕਰਤਾਰ ਸਿੰਘਾ ਜਸਮਾਨੀ ਪ੍ਰੇਰਤੀ ਦਾ ਚਾ ਕਾਹਦਾ

ਬਚਨ

ਖਾਲਸਾ ਗੁਰੂ ਗੁਰੂ ਖਾਲਸਾ ਹੋਇ ਹੈ ਮਹਿਦ ਮਹਾਨ ।

ਤਾਨ ਨਿਤਾਨੇ ਨਰਨ ਕੋ ਹੋਇ ਨਿਬਾਨੇ ਬਾਨ ॥

ਤਬਾ

ਜਗ ਕੇ ਬ੍ਰਹਿਮਨ ਹੈਂ ਨ ਪ੍ਰਤਿ ਗ੍ਰਾਹੀ । ਲੋਹ ਕੁਦਾਨ ਬਿਚਾਰੇਂ ਨਹੀਂ ।
ਤਿਨ ਗੁਰ ਛੋਡਾ, ਸੋ ਗੁਰ ਛੋਡੇ । ਗੋੜਾਂ ਤੇ ਹੋਇ ਗੋੜ ਸੁ ਰੋਡੇ ।
ਸਕਲ ()ਸਨੌੜੀ ਭਏ :ਪਹੂੜੀ । ਜੋ ਗੁਰ ਨਿੰਦਾ ਕਰ ਨੂੰ ਹੈਂ ਕੂੜੀ ।
ਹੋਇ ਕਾਨ ਕੁਬਜਸਭ ਮਾਬੁਰ । ਕਰਹਿ ਉਠਾਵਨ ਸਿੱਖ ਇਨਸਾਬੁਰ ।

ਰਲਵਾਂ ਬਚਨ

ਮੇਰੀ ਗੁਰਿਆਈ, ਜਿਨ ਕੋ ਨਹਿੰ ਭਾਈ ।

ਓਹਨਾਂ ਕੀ ਜਾਤ ਪਾਤ ਅਸਾਂ ਤਜਾਈ ।

ਤਬਾ

ਮੇਰੀ ਗੁਰਿਆਈ । ਜਿਨ ਕੇ ਮਨ ਭਾਈ ।

ਵਧਹੁ ਕੁਲ ਤਾਹਿੰ ਕਾ । ਮਮ ਪੰਥ ॥ ਨਾਹਿ ਕਾ ।

ਸੁ: ਪ੍ਰ: ਰੁਤ ੫ ਆ: ੯

ਪੰਥ ਨੂੰ ਬਖਸ਼ਸ਼ਾਂ

ਫੇਰ ਆਖਯਾ ਸਤਿਗੁਰਾਂ ਪੰਥ ਸਾਡਾ ਆਜ਼ਾਦ ਹੁਣ ਹਰ ਪ੍ਰਕਾਰ ਹੋਵੇ
ਲੱਜਾਂ ਲੀਹਾਂ ਪੁਰਾਣੀਆਂ ਛੱਡ ਸਭੇ ਤੇ ਸੁਤੰਤ੍ਰ ਵਿਚ ਸੰਸਾਰ ਹੋਵੇ
ਸਭੇ ਗੁਣ ਬਖਸ਼ੇ ਅਸਾਂ ਖਾਲਸੇ ਨੂੰ ਕੌਮਾਂ ਸਾਰੀਆਂ ਸਿਰ ਸਰਦਾਰ ਹੋਵੇ
ਸਿਹੜਾ ਕਰੇ ਵਿਰੋਧ ਕਰਤਾਰ ਸਿੰਘਾ ਓਹ ਜੋਗ ਦੇ ਵਿਚ ਖਵਾਰ ਹੋਵੇ

*ਮਾਂਹ ਤੇ ਤੇਲ ਦੇ ਵੜੇ ਬਣਾ ਕੇ ਸਿੰਘਾਂ ਨੂੰ ਛਕਾਏ ਗਏ, ਲੋਹੇ ਦੀਆਂ ਛਾਪਾਂ ਅਤੇ
ਕੜੇ ਸ਼ਾਮ ਸਿੰਘ ਨੇ ਬਣਾ ਕੇ ਸਿੰਘਾਂ ਵਿਚ ਵਰਤਾ ਦਿਤੇ।

†ਦਾਨ ਲੈਣ ਵਾਲੇ। ()ਸੋਢੀ। ੪ਫੂਹੜ ਮੂਰਖ। ॥ਅਕਾਲ ਪੁਰਖ ਦਾ।

ਤਬਾ

ਖੋਹੀ ਪੰਡਿਤਾਂ ਦੀ ਸਾਰੀ ਪੰਡਤਾਈ ਅਤੇ ਪਾਂਧਿਆਂ ਦੀ ਪਾਂਧਤਾਈ ਸਾਰੀ
ਛੱਤ੍ਰਤਾਈ ਖੋਹ ਲਈ ਹੈ ਛੱਤ੍ਰੀਆਂ ਤੋਂ ਬਖਸ਼ੀ ਖਾਲਸੇ ਨੂੰ ਸਸਤ੍ਰਤਾਈ ਸਾਰੀ
ਖੋਹੀ ਰਾਗ ਤਾਈ ਸਾਰੀ ਰਾਗੀਆਂ ਤੋਂ ਕਵੀ ਜਨਾਂ ਪਾਸੋਂ ਕਾਵਤਾਈ ਸਾਰੀ
ਸਾਧਾਂ ਸੂਧਾਂ ਪਾਸੋਂ ਖੋਹ ਕੇ ਸਾਧ ਤਾਈ ਰਾਜ ਜੋਗ ਦੇ ਨਾਲ ਮਿਲਾਈ ਸਾਰੀ
ਖੋਹ ਲਈ ਅਮੀਰੀ ਅਮੀਰਾਂ ਪਾਸੋਂ ਹੈ ਖਾਲਸੇ ਤਈਂ ਦਵਾਈ ਸਾਰੀ
ਬਾਦਸ਼ਾਹਾਂ ਦੀ ਖੋਹ ਕੇ ਬਾਦਸ਼ਾਹੀ ਗੁਰੂ ਖਾਲਸੇ ਤਈਂ ਸੋਂਪਾਈ ਸਾਰੀ
ਪੰਥ ਵਿਚ ਸਭ ਗੁਣ ਭਰਪੂਰ ਕੀਤੇ ਦੂਰ ਕਰ ਛੱਡੀ ਉਣਤਾਈ ਸਾਰੀ
ਸਾਜ ਖਾਲਸਾ ਪੰਥ ਕਰਤਾਰ ਸਿੰਘਾ ਇਹਦੇ ਕਦਮੀਂ ਸ੍ਰਿਸ਼ਟੀ ਲਾਈ ਸਾਰੀ

ਮੂਰਤੀ ਪੂਜਾ ਤੇ ਨਾਮ ਜਪਨ ਤੇ ਇਕ ਸਿੱਖ ਦਾ ਪ੍ਰਸ਼ਨ

ਇਕ ਦਿਨ ਇਕ ਗੁਣੀ ਨੇ ਅਰਜ਼ ਕੀਤੀ, ਇਕ ਮੂਰਤੀ ਰਚ ਮਨਾਵੰਦਾ ਏ
ਦੂਜਾ ਮਨ ਬਰ ਕ੍ਰਮ ਕਰ ਨਾਮ ਜਪਦਾ ਇਕ ਛਿਨ ਭੀ ਨਹੀਂ ਭੁਲਾਵੰਦਾ ਏ
ਇਹਨਾਂ ਦੋਹਾਂ ਵਿਚੋਂ ਕਿਹੜਾ ਹੈ ਚੰਗਾ ਕਿਹੜਾ ਮੁਕਤ ਪਦਾਰਥ ਪਾਵੰਦਾ ਏ
ਸੰਸਾ ਦੂਰ ਕਰ ਦਿਹੋ ਕਰਤਾਰ ਸਿੰਘਾ ਸੁਣ ਸਾਹਿਬ ਸਚਾ ਫੁਰਮਾਵੰਦਾ ਏ

ਸਤਿਗੁਰੂ ਜੀ

ਸੁਣੋ ਬੋਲੇ ਤਬ ਸਾਹਿਬ ਜਾਚੇ । ਪਰੇਮ ਬਿਨ੍ਹਾ ਲਖਯਤ ਹੈਂ ਕਾਚੇ ।
ਮਨ ਕਾ ਚਉਕਾ ਸਤਿ ਕਾ ਮਾਇ । ਮੂਰਤ ਨਕਲੀ ਅਸਲੀ *ਨਾਇ ।
ਕਰਨੀ ਕਰਮ ਪੂਰਬ ਪਰਤੀਤ । ਧਰਤ ਧਯਾਨ ਜਮਕੀ ਠਹਤ ਭੀਤ ।
ਪ੍ਰਭ ਕੋ ਸਿਮਰਨ ਹੈ ਸੁਖ ਸਾਰ । ਕਿਆ ਮੂਰਤ ਮਹਿ, ਲਖੇ ਅਸਾਰ ।
ਨਵੇਯਾ—ਧਯਾਨ ਧਰੈ ਜਾਹਿ ਕਾਰਨ ਸਾਧਿਕ ਸੇ ਜਗਾਯਾਸਹਿ ਮੋਖ ਪਛਾਨੇ ।
ਕਾਮਨਾ ਪੁੰਜ ਬਿਨਾਸ ਕਰੈ ਹੀਆ ਸੇ ਤੁਮ ਸਾਧਕ ਅਮਲ ਸਿਰਾਨੇ ।
ਮੂਰਤਿ ਸੂਰਤਿ ਬੰਧ ਧਰੀ ਜਿਨ ਮੂੜ੍ਹਨ ਦੀ ਪਰਤੀਤ ਬਖਾਨੇ ।
ਮੇਰੇ ਸੋਈ ਜਨ ਸਿੱਖ ਸੁਸ਼ੀਲ ਹੈ ਧਯਾਨ ਅਕਾਲ ਕੇ ਬੀਚ ਸਮਾਨੇ ।

ਦੋ:—ਅਧਿਕ ਧਯਾਨ ਹਰਿ ਨਾਮ ਨਿੱਤ ਬਾਨੀ ਬਿਨੈ ਸੁਸ਼ੀਲ ।

ਸਸਤਰ ਸੂਰਾ ਦਯਾਵਾਨ, ਤਾ ਸਮ ਐਰ ਨ ਸ਼ੀਲ ॥

ਦੋ:—ਏਕ ਸਮੁਲੈ ਨਾਮ ਕੋ ਏਕ ਕਰੰਤਾ ਧਯਾਨ ।

ਏਕ ਕਰੰਤਾ ਸਿਲਾ ਪੂਜ ਤੀਨੋ ਭਗਤ ਪਛਾਨ ॥

*ਨਾਇ ਭਾਵ ਨਹੀਂ । †ਡਰ ਦੂਰ ਕੀਤਾ ।

ਦੋ:-ਨਾਮ ਜਪਤ ਹੈ ਹਰਿ ਭਗਤ, ਧਯਾਨ ਧਰੈ ਸੁਖ ਗਯਾਨ ।

ਸਿਲਾ ਪੂਜਤੇ ਤਾਮਸੀ ਤੀਨੋ ਭਗਤ ਸੁਜਾਨਿ ।

ਦੋ:-ਹਮਰੇ ਮਤਿ ਹੈ ਭਜਨ ਕੋ ਧਯਾਨ ਜੁਗਤ ਰਹਿਰਾਸ ।

ਕਰਨੀ ਗੁਰ ਨਾਨਕ ਕਰੀ ਵਰਤੀ ਗੁਰ ਕੁਲ ਭਾਸ ।

ਦੋ:-ਕਲ ਜੁਗ ਧਰਮ ਹਰਿ ਨਾਮ ਅਤਿ ਜਾਹਿ ਭਜੈ ਭਵ ਪਾਰ ।

ਸੋ ਕਰਣੀ ਭਰਨੀ ਰਹਿਤ ਸਿਖਨ ਕਰੀ ਸੁਮਾਰ ।

[ਸੁ: ਪ੍ਰਃ ਰੁਤ ੫ ਆਃ ੧੦

ਵਾਕ ਕਵੀ

ਗੁਰਾਂ ਦਸਿਆ ਮੂਰਤੀ ਪੂਜਦੇ ਜੋ ਓਹ ਤਾਮਸੀ ਭਗਤ ਸਦਾਵੰਦੇ ਨੇ
ਸਾਡਾ ਮਤ ਹੈ ਭਜਨ ਭਗਵੰਤ ਕਰਨਾ ਨਾਮ ਜਪਨ ਜੋ ਸਿਖ ਕਹਾਵੰਦੇ ਨੇ
ਕਲਯੁਗ ਅੰਦਰ ਮਹਿਮਾ ਨਾਮ ਦੀ ਹੈ ਹੋਰ ਸਾਧਨਾ ਨਿਹਫਲ ਜਾਵੰਦੇ ਨੇ
ਕਲੂ ਆ ਗਿਆ ਹੈ ਨਾਮ ਬੀਜ ਲਵੋ ਹੋਰ ਰੁਤ ਨਹੀਂ ਗੁਰ ਫਰਮਾਵੰਦੇ ਨੇ
ਮੂੜ੍ਹ ਪੁਰਖ ਉਹ ਵਿਆਪਕ ਰਾਮ ਤਾਈਂ ਕਰ ਪੱਥਰੂ ਰੂਪ ਨਹਿਰਾਵੰਦੇ ਨੇ
ਡੁਬ ਮਰਨਗੇ ਉਹ ਭਵਿ ਸਿੰਧ ਅੰਦਰ ਬੇੜੇ ਪੱਥਰਾਂ ਪੈਰ ਟਿਕਾਵੰਦੇ ਨੇ
ਹੈ ਤਾਮਸੀ ਗੁਣ ਇਹ ਰਾਕਸ਼ਾਂ ਦਾ ਸੁਤੋ ਗੁਣ ਵਾਲੇ ਮੁਕਤੀ ਪਾਵੰਦੇ ਨੇ
ਗੁਰ ਘਰ ਦੇ ਵਿਚ ਕਰਤਾਰ ਸਿੰਘਾ ਮਹਿਮਾ ਨਾਮ ਦੀ ਗੁਰੂ ਸੁਨਾਵੰਦੇ ਨੇ

ਸ੍ਰੀ ਮੁਖ ਵਾਕ ਮੂਰਤੀ ਪੂਜਨ ਪਰਥਾਇ [ਸ਼ਬਦ ਹਜ਼ਾਰੇ ਪਾਃ ੧੦]

ਕਹਾਂ ਭਇਓ ਜੋ ਅਤਿ ਹਿਤਚਿਤ ਕਰ ਬਹੁ ਬਿਧਸਿਲਾ ਪੁਜਾਈ ।

ਪਾਨ ਥਕਿਓ ਪਾਹਨ ਕਰ ਪਰਸਤ ਕਛ ਕਰ ਸਿਧ ਨ ਆਈ ।

ਅਛਤ ਧੂਪ ਦੀਪ ਅਰਪਤ ਹੈ ਪਾਹਿਨ ਕਛੂ ਨ ਖੈ ਹੈ ।

ਤਾਂ ਮੈਂ ਕਹਾਂ ਸਿੰਧ ਹੈ ਰੇ ਜੜ੍ਹ ਤੋਹਿ ਕਛੂ ਬਰ ਦੇ ਹੈ ।

ਜੋ ਜੀਅ ਹੋਤ ਤੋ ਦੇਤ ਕਛੂ ਤੋਹਿ ਮਨ ਬਚ ਕਰਮ ਬਿਚਾਰ ।

ਕੇਵਲ ਏਕ ਸਰਣ ਸਵਾਮੀ ਬਿਨ ਯੋ ਨਹਿ ਕਤਹਿੰ ਉਧਾਰ ।

*** ਉਪਦੇਸ਼ ***

ਦੋ:-ਸਕਲ ਮੁਲਕ ਕੋ ਮੇਲੀਏ ਦਲ ਲੈ ਤੁਰਕਨ ਪੀਰ ।

ਹਮਰੇ ਆਵਨ ਭੂਮ ਪਰ ਸਮਝੋ ਸਿੱਖ ਤਦਬੀਰ ।

ਦੋ:*ਬਾਣਾ ਕੇਸ, ਮੁੰਡਾ ਤੁਰਕ, ਕਾਛ ਹਮਾਰਾ ਖਿਰਦ ।

*ਮੋਰਾ ਬਾਣਾ ।

ਤੰਬਾ ਫਾਰਾ, ਬਾਂਗ ਹਨ, ਤੁਰਕ ਨ ਛੋਰੋਂ ਗਿਰਦ।
 ਦੋ:-ਸੂਰ ਖਾਇ ਸੇ ਖਾਲਸਾ *ਸੂਰ ਮਰਦਨੀ ਸਿੱਖ।
 ਗੁਰ ਸਿੱਖ ਸੁ ਮਾਨੀਐ ਸਦਾ ਸਮਾਲੈ, ਭਿੱਖ।
 ਦੋ:-ਕਾਲਾ ਬੁਰਾ ਅਰ ਬੁਰਾ ਸੀਤ ਬੁਰੀ ਰਾਂਡ ਕੀ ਪ੍ਰੀਤ।
 ਬੁਰੀ ਬਡਾਈ ਆਪਨੀ ਬੁਰੀ ਠਾਮਾਨੀ ਰੀਤ।
 ਦੋ:-ਬੁਰਾ ਕਰਜ਼ ਅਰ ਬੁਰੀ ਪ੍ਰੀਤ ਸਭ ਕੋ ਭੇਦ ਨ ਦੇਯ।
 ਯਾ ਬਿਧਿ ਬਰਤੇ ਜਗਤ ਮੈਂ ਇਸ਼ਟ ਘਟੀ ਨਹਿ ਲੇਯ।
 ਦੋ:-ਬੈਦ ਨ ਕੀਜੈ ਮਿਤ੍ਰਤਾ ਬੈਰੀ ਕਰੈ ਨ ਬੈਦ।
 ਜੇਤਸ਼ ਬਹੁਤਾ ਸੁਨੈ ਨਹਿ ਪੂਛਨ ਗ੍ਰਹਿ ਕੀ ਕੈਦ।
 ਦੋ:-ਕਾਇਰ ਸਲਾਹੀ ਭਾਰਜਾ ਕਾਰਜ ਫੋਕਾ ਹੋਇ।
 ਪੂਛੇ ਬਿਨ ਕਾਰਜ ਬੁਰਾ, ਬੁਰਾ ਪੂਛੇ ਨਹਿ ਗੋਇ।
 ਦੋ:-ਬੈਰਾ ਖਾਇ ਘਰ ਮੈਂ ਸੁਖੀ ਲੋਭ ਤਯਾਗੈ ਜੋਇ।
 ਧਨ ਕੋ, ਮਨ ਕੋ, ਸੁਪਨ ਕੋ, ਅਪਨੋ ਕਰੈ ਨਹਿ]ਗੋਇ।
 ਦੋ:-ਸਲਲ ਸੇਵੀਐ ਪਾਤਿ ਉਠਿ ਸੀਤ ਮਾਂਝ ਤਪ ਆਸ।
 ਜਗੈ ਭੂਖ ਭੁਗਤੀ ਭਖੈ ਅੰਮ੍ਰਿਤ ਘਰ ਕਾ ਸਾਗ।
 ਦੋ:-ਪਰ ਸ਼ਸਤ੍ਰ ਪਰ ਘੋੜ ਕਾ ਪਰ ਨਾਰੀ ਪਰ ਗੋਹ।
 ਪਰ ਧਨ ਪਰ ਮਨ ਦੇਸ ਪਰ ਇਨ ਕੋ ਕਹਾਂ ਸਨੇਹ।
 ਦੋ:-ਧਰਨੀ, ਧੇਨ, ਸਵਰਨ ਅੱਸ ਨਾਰੀ ਮੰਦਰ ਪਾਂਚਿ।
 ਏਹੀ ਦਾਨ ਸਭਿ ਦਾਨ ਸਿਰ ਅੰਨ ਸਭਨਿ ਤੇ ਸਾਂਚਿ।
 ਦੋ:-ਨਾਮ ਜਪਤ ਸਭਿ ਪਾਠ ਅੰਨ ਦਾਨ ਸਭ ਦਾਨ।
 ਸਭ ਜੂਨੀ ਤੇ ਅਧਿਕ ਨਰ ਕਹਯੋ ਸ੍ਰੀ ਗੁਰ ਗਯਾਨ।
 ਦੋ:-ਮੇਘ ਸਰਬ ਕੋ ਆਸਰਾ ਸਭ ਕੋ ਰਾਖੀ ਛੱਤ੍ਰ।
 ਘਰ ਕੀ ਰਾਖੀ ਨਾਰ ਜਯੋਂ ਅੰਪ ਰੱਖਯ ਹਰਿ ਮਿੱਤ੍ਰ।
 ਦੋ:-ਬੁਰਾ ਮਰਣ ਜੀਵਨ ਬੁਰਾ ਕਰਨੀ ਬਿਨ ਕਿਹ ਕਾਮ।
 ਸ਼ਸਤ੍ਰ ਹੀਨ ਛੱਤ੍ਰੀ ਬੁਰਾ ਅਨਪੜ੍ਹ ਦਿਜ ਬੈਰਾਮ।

*ਸੂਰਮਿਆਂ ਨੂੰ ਦਬਾਉਣ ਵਾਲਾ।

ਠਾਮਾਨੀ ਤੇ ਭੀਰੂ ਬਣਕੇ ਜੀਉਣਾ।

[ਜ਼ਾਹਿਰ ਨ ਕਰੈ।

ਦੋ:—ਗ੍ਰਿਸਤੀ ਤਯਾਗੇ ਦਯਾ ਕੋ ਤਯਾਗੀ ਧਾਰੈ ਨਾਰ।

ਸਿੱਖ ਜੋ ਤਯਾਗੈ ਸਿਦਕ ਕੋ ਕਿਆ ਤਿਨਕੋ ਇਤਬਾਰ॥

ਦੋ:—ਮੰਤ੍ਰ ਤੰਤ੍ਰ ਕਾਂ ਬੁਰਾ ਸੰਗ ਪਰੇਤ ਸੇਵਨੀ ਨਾਰ।

ਬੁਰਾ ਬਾਲ ਸੁਰਾ ਪੀਤਾ ਰਹੀਏ ਆਪ ਸੰਭਾਰ॥

ਦੋ:—ਬਹੁਤਾ ਖਾਨਾ ਬਾਰ ਬਹੁ ਬਹੁਤਾ ਅਮਲ ਸੁ ਤਯਾਗ।

ਮੇਰਾ ਹੋਇ ਸੁ, ਮਾਨ ਸੱਚ ਰਹਿਨੀ ਰਹਿ ਨਿਤ ਲਾਗ॥

ਸੁਃ ਪ੍ਰਃ ਰੁਤ ੪ ਅੰਕ ੧੦

ਇਸ ਦਾ ਭਾਵ

ਗੁਰੂ ਨਾਨਕ ਘਰ ਹੈ ਮਰਯਾਦਾ ਮਹਿਮਾ ਨਾਮ ਵਡਾਈ।

ਹੈ ਪਰਧਾਨ ਨਾਮ ਹੀ ਕਲਯੁਗ ਹੋਰ ਯਤਨ ਨਿਛਲਾਈ॥

ਨਾਮ ਜਪਨਾ ਆਪ ਖਾਲਸਾ ਸਭ ਨੂੰ ਨਾਮ ਜਪਾਨਾ।

ਸਭ ਮੁਲਕਾਂ ਦੇ ਜੀਆਂ ਤਾਈਂ ਆਪਨੇ ਨਾਲ ਮਿਲਾਨਾ॥

ਮੜੀਆਂ, ਕਬਰਾਂ ਪੀਰਾਂ ਤਾਈਂ ਛੋਡੇ ਹਿੰਦੂ ਤੁਰਕਾ।

ਮੇਰਾ ਆਵਨ ਦੁਨੀਆਂ ਉਪਰ ਪਹਿਣ ਸ਼ੇਰ ਦਾ ਬੁਰਕਾ।

ਹਿੰਦੂ ਤੁਰਕ ਦੋਇਂ ਹਨ ਮੁਨੇ ਕੇਸ ਕੱਛ ਹਮ ਬਾਨਾ।

ਤੰਬਾ ਧੋਤੀ ਪਰ ਹਰ ਛੋਡੇ ਹਿੰਦੂ ਤੁਰਕ ਤਜਾਨਾ॥

ਰਾਜ ਨੀਤੀ ਉਪਦੇਸ਼

ਸੁਣੋ ਖਾਲਸਾ ਕੁਝ ਕੁ ਗੱਲਾਂ ਚੇਤੇ ਵਿਚ ਰਖਾਵੋ।

ਰਾਜ ਨੀਤ ਨੂੰ ਵਰਤੋ ਸਦ ਹੀ ਜੋਗੀ ਰਾਜ ਸਵਾਵੇ॥

ਕਾਲ ਬੁਰਾ ਅਰ ਸੀਤ ਬੁਰਾ ਹੈ ਬੁਰੀ ਰਾਂਡ ਕੀ ਪ੍ਰੀਤੀ।

ਬੁਰੀ ਬਡਾਈ ਕਰਨੀ ਅਪਨੀ ਬੁਰੀ *ਅਮਾਨੀ ਰੀਤੀ।

ਕਰਜ਼ ਉਠਾਨਾ ਬਹੁਤ ਬੁਰਾ ਹੈ ਸਭ ਨੂੰ ਭੇਤ ਬਤਾਨਾ।

ਬੁਰੀ ਇਸਟ ਦੀ ਨਿੰਦਾ ਸੁਣਨੀ ਵੇਰੀ ਤਈਂ ਭੂਲਾਨਾ।

†ਵੈਦ ਬਨਾਣਾ ਮਿੱਤ੍ਰ ਨਾਹੀਂ ਵੇਰੀ [] ਵੈਦ ਨ ਕੀਜੈ।

ਜੋਤਸ਼ ਸੁਨੋ ਨ ਕਦੇ ਹੀ ਚਿੰਤਾ ਮੂਲ ਨ ਛੀਜੈ।

ਕਾਇਰ ਨਾਰੀ ਤਈਂ ਸਲਾਹੁੰਦੇ ਪੁਛ ਪੁਛ ਕੰਮ ਕਰੇਂਦੇ।

*ਅਮਾਮਤ ਮਾਰ ਲੈਣੀ ਯਾਂ ਨਿਆਦਰੀ ਬੋਲਣੀ।

†ਹਕੀਮ ਦਾ ਯਾਰ ਰੋਗੀ। ਪੱਡਤ ਦਾ ਯਾਰ ਸੋਗੀ।

[]ਵੈਦ ਨਾਲ ਵੇਰ ਭੀ ਨਹੀਂ ਕਰਨਾ ਚਾਹੀਦਾ।

ਮਨ ਮਰਜ਼ੀ ਕਰਨ ਵਾਲਾ।

ਕਾਇਰ ਰੰਨਾਂ ਪਿਛੇ ਲਗਣ ਬੇੜੇ ਸ਼ਹੁ ਡੁਬੇਂਦੇ ।
 ਬੁਰਾ ਸਲਾਹ ਨ *ਪੁਛੇ ਜਿਹੜਾ ਬੁਰਾ ਜੋ ਦਸੇ ਨਾਹੀਂ ।
 ਖੁਦਗਰਜ਼ ਤੇ ਬੇਈਮਾਨ ਇਹ ਦੋਵੇਂ ਰੜੇ ਡੁਬਾਹੀਂ ।
 ਘਰ ਦੀ ਮਿਸੀ ਰੁਖੀ ਖਾ ਕੇ ਪਰ ਦਾ ਲੋਭ ਤਜਾਵੇ ।
 ਧਨ ਅਪਨਾ ਅਰ ਮਨ ਦੀ ਇਛਾ ਸੁਪਨਾ ਨਹੀਂ ਬਤਾਵੇ ।
 ਗਰਮੀ ਸਰਦੀ ਤਤਾ ਠੰਡਾ ਜਲ ਦਾ ਸੇਵਨ ਕਰਨਾ ।
 ਘਰ ਦਾ ਸਾਗ ਹੈ ਅੰਮ੍ਰਿਤ ਜੈਸਾ ਸੁਧ ਭੋਜਨ ਢਿਡ ਭਰਨਾ ।
 ਪਰ ਨਾਰੀ ਪਰ ਘੋੜਾ ਸਸਤ੍ਰ ਕਦੇ ਵਸਾਹ ਨ ਖਾਵੇ ।
 ਪਰ ਧਨ ਪਰ ਮਨ ਦੇਸ ਪਰਾਯਾ ਦੇਖ ਪਯਾਰ ਨ ਪਾਵੇ ।
 ਧਰਤੀ ਗਊ ਸਵਰਨ ਇਸਤ੍ਰੀ ਮੰਦਰ ਪਾਟ ਵਿਚਾਰੇ ।
 ਅੰਨ ਦਾਨ ਹੈ ਸਭ ਤੋਂ ਉਤਮ ਹਿਰਦੇ ਵਿਖੇ ਸੰਭਾਰੇ ।
 ਨਾਮ ਸ੍ਰੇਸ਼ਟ ਸਭ ਪੜ੍ਹਨੇ ਤੋਂ ਸਭ ਦਾਨਾਂ ਤੋਂ ਅੱਨਯ ।
 ਸਭ ਜੂਨਾਂ ਤੋਂ ਮਾਨੁਖ ਦੇਹੀ ਗਯਾਨੀ ਸਿਖ ਸੁ ਧਨਯ ।
 ਮੇਘ ਆਸਰਾ ਆਹਿ ਸਰਬ ਦਾ ਰਾਜਾ ਪਰਜਾ ਰਾਖਾ ।
 ਘਰ ਦੀ ਰਾਖੀ ਨਾਰ ਸਿਆਣੀ ਮਿਤ੍ਰ †ਸਰਬ ਥਾਂ ਭਾਖਾਂ ।
 ਜੀਉਨਾ ਮਰਨਾ ਬਿਨ ਸੁਭ ਕਰਨੀ ਦੋਵੇਂ ਥਾਨ ਗਵਾਵੇ ।
 ਕਰਨੀ ਬਾਤੋਂ ਨਰ ਹੈ ਮੰਦਾ ਜੀਵਨ ਬਿਰਥਾ ਜਾਵੇ ।
 ਪ੍ਰੇਤ ਸੇਵਨੀ ਨਾਰ ਬੁਰੀ ਹੈ ਮੰਤਰ ਜੰਤਰ ਸਾਰੇ ।
 ਸਭ ਤੋਂ ਬੁਰਾ ਸ਼ਰਾਬੀ ਵੈੜਾ ਉਸ ਤੋਂ ਰਹੋਕ ਨਾਰੇ ।
 ਬਹੁਤ ਖਾਨਾ ਬੋਲਨ ਬਹੁਤ ਬਹੁਤਾ ਸੋਣਾ ਮੰਦਾ ।
 ਸਿਖ ਨ ਅਮਲ ਕਿਸੇ ਨੂੰ ਛੋਹੇ ਕਰੇ ਵਿਹਾਰ ਨ ਗੰਦਾ ।
 ਇਉਂ ਕਰਤਾਰ ਸਿੰਘਾ ਦੇ ਸਿਖਯਾ ਸਤਿਗੁਰ ਮਹਿਲੀ ਜਾਂਦੇ ।
 ਜੋ ਕਲਗੀਧਰ ਮੁਖ ਥੀਂ ਬੋਲਨ ਸੁਣਏ ਸਿੰਘ ਕਮਾਂਦੇ ।

ਲਾਲ ਸਿੰਘ ਦੀ ਢਲ

ਪੂਰਬਦੇਸਵਿਦੋਂ ਇਕ ਸਿੰਘ ਆਇਆ ਕੀਤੀ ਪੇਸ਼ ਉਸ ਢਾਲ ਦਰਬਾਰ ਦੇ ਵਿਚ
 ਬਣੀ ਗੋਡੇ ਦੀ ਗੋਲੀ ਨ ਪਾੜ ਸਕੇ ਘੜੀ ਮੁੜੀ ਕਹਿੰਦਾ ਅਹੰਕਾਰ ਦੇ ਵਿਚ

*ਮਨ ਮਰਜ਼ੀ ਕਰਨ ਵਾਲਾ ।

†ਸੱਚਾ ਮਿਤਰ ਸਭ ਥਾਂ ਦੁਖ ਵੰਡਾਂਦਾ ਹੈ ।

ਗੁਰਾਂ ਕਹਿਆ ਕੀਹ ਮੇਲੀ ਹਥਿਆਰ ਬੜਾ ਜ਼ੋਰ ਬੰਦੂਕ ਦੀ ਮਾਰ ਦੇ ਵਿਚ
ਪਰਖ ਕਰ ਲੈ ਤੁਸੀਂ ਕਰਤਾਰਸਿੰਘਾ ਕਹਿੰਦਾ ਸਿਖ ਗੁਮਾਨ ਦੀ ਤਾਰ ਦੇ ਵਿਚ

ਸ੍ਰੀ ਦਸਮੇਸ਼ ਜੀ

ਹੁਣ ਸੌਦਰ ਸਮਾ ਹੋ ਗਿਆ ਏ ਕਲ ਵੇਖ ਲਾਂਗੇ ਭਾਈ ਢਾਲ ਤੇਰੀ
ਜੋ ਕਰ ਏਸ ਨੂੰ ਗੋਲੀ ਨੇਪਾੜਿਆਨ ਤਦ ਤਾਂ ਹੋਈ ਫਿਰ ਢਾਲ ਕਮਾਲ ਤੇਰੀ
ਲੈ ਆਵਨੀ ਦਿਨੇ ਦਰਬਾਰ ਦੇ ਵਿਚ ਢਾਲ ਪਰਖੀ ਜਾਇ ਬਸਾਲ ਤੇਰੀ
ਤੂੰ ਬਰਾਬਰੀ ਕਰੇ ਕਰਤਾਰ ਸਿੰਘਾ, ਲਾਲ ਸਿੰਘ ਇਹ ਭੈੜੀ ਕੁਚਾਲ ਤੇਰੀ

ਲਾਲ ਸਿੰਘ ਦਾ ਹਠ

ਹੈ ਇਨਸਾਨ ਨੂੰ ਹਠ ਖਰਾਬ ਕਰਦਾ ਲਾਲ ਸਿੰਘ ਜਾ ਬਿਉਂਤ ਬਨਾਵੰਦਾ ਏ
ਡੇਰੇ ਵਿਚ ਪ੍ਰਸ਼ਾਦਿ ਕਰਾਇ ਕੇ ਜੀ ਸੌਦ ਸਿੰਘਾਂ ਦੇ ਤਈਂ ਛਕਾਵੰਦਾ ਏ
ਮੇਰੀ ਲਜਿਆ ਸਤਿਗੁਰੂ ਕਲ ਰਖਣ ਪੰਜਾਂ ਪਾਸੋਂ ਅਰਦਾਸ ਕਰਵਾਵੰਦਾ ਏ
ਅਰਦਾਸ ਦੀ ਢਾਲ ਕਰਤਾਰ ਸਿੰਘਾ ਢਾਲ ਆਪਨੀ ਅਗੇ ਰਖਾਵੰਦਾ ਏ

ਢਾਲ ਤੇ ਨਸ਼ਾਨਾ ਨ ਵਜਣਾ

ਲਾਲ ਸਿੰਘ ਦੀਵਾਨ ਦੇ ਵਿਚ ਦਿਨੇ ਢਾਲ ਲੈ ਕੇ ਸਾਹਨਣੇ ਆਇਆ ਜੀ
ਲੈ ਬੰਦੂਕ ਤੂੰ ਮਾਰ ਨਿਸ਼ਾਨ ਇਸ ਤੇ ਆਲਮ ਸਿੰਘ ਨੂੰ ਗੁਰਾਂ ਫਰਮਾਇਆ ਜੀ
ਤਿੰਨ ਵਾਰ ਕੀਤੇ ਤਿੰਨੇ ਗਏ ਖਾਲੀ ਆਲਮ ਸਿੰਘ ਬੜਾ ਸ਼ਰਮਾਇਆ ਜੀ
ਹਸ ਆਖਦੇ ਗੁਰ ਕਰਤਾਰ ਸਿੰਘਾ ਸਤਿ ਸੰਗਤ ਹੈ ਆਹਡਾ ਲਾਇਆ ਜੀ

ਸਤਿਗੁਰ ਜੀ

ਅੰਤ੍ਰਯਾਮੀ ਸਤਿਗੁਰ ਜੀ ਤਾੜ ਗਏ ਰਾਤ ਸੰਗਤ ਤਈਂ ਮਨਾਂਦਾ ਫਿਰਿਆ
ਤੇ ਕੜਾਹ ਪ੍ਰਸ਼ਾਦਿ ਕਰਾਇ ਕੇ ਜੀ ਸਿੰਘਾਂ ਪਾਸੋਂ ਅਰਦਾਸੇ ਕਰਾਂਦਾ ਫਿਰਿਆ
ਨਹੀਂ ਹਠ ਓਤੇ ਪਛੇ ਤਾ ਕੀਤਾ ਸਗੋਂ ਬਣਤਾਂ ਹੋਰ ਬਣਾਦਾ ਫਿਰਿਆ
ਹੰਕਾਰ ਦਾ ਬੀਜ ਕਰਤਾਰ ਸਿੰਘਾ ਹੈ ਹਿਰਦੇ ਵਿਚ ਜਤਾਂਦਾ ਫਿਰਿਆ

ਸ੍ਰੀ ਗੁਰਾਂ ਨੇ ਬੰਦੂਕ ਫੜਨੀ ਤੇ ਲਾਲ ਸਿੰਘ ਨੇ ਮੁਆਫੀ ਮੰਗਨੀ

ਹਥ ਆਪਨੇ ਗੁਰਾਂ ਬੰਦੂਕ ਫੜ ਲਈ ਭਲਾ ਕੌਣ ਫਿਰ ਧੀਰ ਧਰਾ ਸਕੇ
ਕਹਿੰਦੇ ਸਦ ਲੈ ਹੁਣ ਹਮੈਤੀਆਂ ਨੂੰ ਜ਼ੋਰ ਲਾ ਲਵੇ ਜੇ ਕੋਈ ਲਾ ਸਕੇ
ਲਾਲ ਸਿੰਘ ਦਾ ਕਾਲਜਾ ਕੰਬ ਗਿਆ ਭਲਾ ਕੌਣ ਹੁਣ ਸਾਮ੍ਹਣੇ ਆ ਸਕੇ
ਕਹਿੰਦਾ ਬਖਸ਼ ਲੈ ਮੈਂ ਗੁਨਾਹ ਕੀਤਾ ਜੀਵ ਕੌਣ ਜੇ ਦਿਲ ਠਹਿਰਾਂ ਸਕੇ
ਤੁਸੀਂ ਚਾਹੋ ਸੁਮੇਰ ਨੂੰ ਪਾੜ ਦੇਵੇ ਇਹ ਢਾਲ ਕੀਹ ਵਾਰ ਬਚਾ ਸਕੇ
ਸਾਡੀ ਬੁਧ ਨਿਕਾਰੀ ਕਰਤਾਰ ਸਿੰਘਾ ਭੇਦ ਆਪ ਦਾ ਕਿਸ ਤਰ੍ਹਾਂ ਪਾ ਸਕੇ

ਸ੍ਰੀ ਦਸਮੇਸ਼

ਹਸ ਸਤਿਗੁਰਾਂ ਹਥੋਂ ਬੰਦੂਕ ਰਖੀ ਕਹਿੰਦੇ ਹਨ ਨ ਏਨਾ ਵਧਾਨਾ ਚਾਹੀਏ
ਗੁਰਾਂ ਪੀਰਾਂ ਅਗੇ ਕਿਸੇ ਗਲ ਉਤੇ ਅੜ ਕਦੇ ਨਹੀਂ ਮਾਨ ਜਤਾਨਾ ਚਾਹੀਏ
ਹੈ ਸੂਰਮੇ ਦੀ ਗਤੀ ਲਾਲ ਸਿੰਘਾ ਸ਼ਾਸਤ੍ਰ ਉਤੇ ਭਰੋਸਾ ਰਖਾਨਾ ਚਾਹੀਏ
ਸ਼ਸਤ੍ਰ ਕੀਮਤੀ ਪਾਸ ਕਰਤਾਰ ਸਿੰਘਾ ਰੱਖ ਹੋਸਲਾ ਸਦਾ ਵਧਾਨਾ ਚਾਹੀਏ

ਪੂਰਬ ਦੇਸ ਦੀ ਸੰਗਤ

ਜੰਗਲ ਦੇਸ ਅੰਦਰ ਜੋ ਬੈਰਾੜਾਂ ਦੇ ਵਿਚ ਕਪੂਰਾ ਹੋਇਆ ਸਰਦਾਰ ਸਮਝੋ
ਘੋੜਾ ਓਸ ਨੇ ਕੀਮਤੀ ਭੇਜਿਆ ਸੀ ਖੂਬਸੂਰਤ ਵੱਡਾ ਬਲਕਾਰ ਸਮਝੋ
ਓਹਦੀ ਸੇਵਾ ਕਰਾਵੰਦੇ ਬਹੁਤ ਗੁਰ ਜੀ ਨਾਮ ਰਖਯਾ ਦਲ ਸਿੰਗਾਰ ਸਮਝੋ
ਚੜ੍ਹ ਓਸ ਤੇ ਕੀਰਤ ਪੁਰ ਵਨੇ ਸਤਿਗੁਰੂ ਜੀ ਗਏ ਸ਼ਿਕਾਰ ਸਮਝੋ
ਤਾਮਾ ਦੇਣ ਲਗੇ ਬਾਜ਼ ਆਪਨੇ ਨੂੰ ਛਾਵੇਂ ਰੁਖ ਦੀ ਬੈਠ ਦਾਤਾਰ ਸਮਝੋ
ਓਸੇ ਵਕਤ ਹੀ ਪੂਰਬ ਦੇਸ ਵਲੋਂ ਆਈ ਸੰਗਤ ਕਰਨ ਦੀਦਾਰ ਸਮਝੋ
ਓਹਦਾ ਟਾਕਰਾ ਓਥੇ ਹੀ ਆਣ ਹੋਇਆ ਕਠੇ ਹੋ ਆਇ ਨਰ ਨਾਰ ਸਮਝੋ
ਅਗੇ ਜੀਉਂਦਾ ਪੰਛੀ ਹਥ ਫੜਿਆ ਬਾਜ਼ ਕਰ ਰਿਹਾ ਓਸੇ ਤੇ ਮਾਰ ਸਮਝੋ
ਖੂਨ ਨਾਲ ਸਤਿਗੁਰਾਂ ਦੇ ਹਥ ਭਰੇ ਵੇਖੀ ਸੰਗਤ ਨੇ ਡਾਢੀ ਕਾਰ ਸਮਝੋ
ਬਹੁਤ ਹੋਇ ਹੈਰਾਨ ਕਰਤਾਰ ਸਿੰਘਾ ਝਾਲ ਝਲਣੀ ਹੋਈ ਦੁਸ਼ਵਾਰ ਸਮਝੋ

ਗੁਪਾਲ ਦਾਸ ਨੇ ਤਰਕ ਕਰਨੀ

ਓਹਨਾਂ ਵਿਚ ਉਜੈਨ ਦੇ ਰਹਿਣ ਵਾਲਾ ਇਕ ਲੜਕਾ ਉਮਰ ਜਵਾਨ ਭਾਈ
ਓਹਦਾ ਬਾਪ ਸਤਿਗੁਰਾਂ ਦਾ ਸਿਖ ਹੈ ਸੀ ਬੜਾ ਨੇਕ ਅਤੇ ਸ਼ਰਧਾ ਵਾਨ ਭਾਈ
ਓਹ ਵੇਖ ਕੇ ਤਰਕਾਂ ਕਰਨ ਲਗਾ ਕੀਹ ਖਟਯਾ ਮੈਂ ਏਥੇ ਆਨ ਭਾਈ
ਇਹ ਤਾਂ ਗੁਰੂ ਹੈ ਬੜਾ ਨਿਰਦਈ ਭਾਰਾ ਕਿਰਿਆ ਰਖਦਾਕਠਿਨ ਪਛਾਨ ਭਾਈ
ਹੈ ਕਾਰ ਸਭ ਛਤ੍ਰੀ ਰਾਜਿਆਂ ਦੀ ਲਗਾ ਮਨ ਦੇ ਵਿਚ ਪਛੁਤਾਨ ਭਾਈ
ਜਾਣੀ ਜਾਣ ਸਤਿਗੁਰੂ ਕਰਤਾਰ ਸਿੰਘਾ ਗਏ ਓਸਤੇ ਦਿਲ ਦੀ ਜਾਨ ਭਾਈ

ਸਤਿਗੁਰਾਂ ਨੇ ਸੰਗਤ ਦਾ ਮੰਸਾ ਦੂਰ ਕਰਨਾ

ਬੋਲੇ ਸਤਿਗੁਰੂ ਜੀ ਸੁਣੋ ਗੁਰ ਸਿਖੇ ਮਨ ਕਾਸ ਨੂੰ ਤੁਸਾਂ ਭਰਮਾਇਆ ਜੀ
ਜਨਮ ਪਿਛਲੇ ਇਹ ਪੰਛੀ ਚੋਰ ਹੈ ਸੀ ਇਹ ਬਾਜ਼ ਸੀ ਰਾਜਾ ਸੁਨਾਇਆ ਜੀ
ਕੀਤੀ ਚੋਰ ਨੇ ਕਿਧਰੇ ਜਾ ਚੋਰੀ ਫੜਿਆ ਪਾਸ ਰਾਜੇ ਇਹ ਆਇਆ ਜੀ
ਸਾਬਤ ਹੋ ਗਿਆ ਜਦੋਂ ਕਸੂਰ ਇਸ ਦਾ ਰਾਜੇ ਦੰਡ ਦੇਣਾ ਤਦ ਚਾਇਆ ਜੀ
ਚੋਰ ਡਰਦੇ ਨੇ ਸਾਡੀ ਕਸਮ ਖਾਧੀ ਸਾਡਾ ਨਾਮ ਲੈ ਵਾਸਤਾ ਪਾਇਆ ਜੀ

ਓਦੋਂ ਨਾਮ ਸਾਡਾ ਦੁਸ਼ਟ ਦਮਨ ਹੈਸੀ ਤਪ ਕਰਨ ਅੰਦਰ ਮਨ ਲਾਇਆ ਜੀ
 ਓਹ ਰਾਜਾ ਭੀ ਸ਼ਰਧਾਵਾਨ ਹੈ ਸੀ ਸਾਡੀ ਜਾਮਨੀ ਮੰਨ, ਛੁਡਾਇਆ ਜੀ
 ਬੁਰੇ ਕੰਮ ਤੋਂ ਚੋਰਨ ਬਾਜ਼ ਆਇਆ ਪਾਪੀ ਬਿਰਥਾ ਜਨਮ ਗਵਾਇਆ ਜੀ
 ਮਰ ਦੋਵੇਂ ਪਏ ਏਸ ਜੂਨ ਅੰਦਰ ਫਰਜ਼ ਆਪਣਾ ਅਸਾਂ ਨਿਭਾਇਆ ਜੀ
 ਸਾਡੇ ਸਿਰ ਉਤੇ ਇਹਦੀ ਜਾਮਨੀ ਸੀ ਲੇਖਾ ਪਿਛਲਾ ਸਭ ਚੁਕਾਇਆ ਜੀ
 ਓਹਭੀ ਸਿਖ ਸਾਡਾ ਇਹ ਭੀ ਸਿਖ ਸਾਡਾ ਨਰਕੋਂ ਦੋਹਾਂ ਦੇਤਈਂ ਬਚਾਇਆ ਜੀ
 ਸਿਖੋ ਗੁਰਾਂ ਦੀ ਖਾਵਨੀ ਕਸਮ ਮੰਦੀ ਸਾਰੀ ਸੰਗਤ ਨੂੰ ਸਮਝਾਇਆ ਜੀ
 ਪੰਛੀ ਚੋਰ ਇਹ ਭੋਗਦਾ ਨਰਕ ਬਹੁਤੇ ਦਯਾ ਕਰ ਕੇ ਗੋੜ ਮੁਕਾਇਆ ਜੀ
 ਸਾਰੀ ਸੰਗਤ ਨੂੰ ਕਰਤਾਰ ਸਿੰਘਾ ਕਸਮ ਖਾਵਨੀ ਨਹੀਂ, ਲਖਾਇਆ ਜੀ

ਉਪਦੇਸ਼

ਯਾਂ ਤੇ ਸਿੱਖ ਸੰਗਤ ਸਭ ਸੁਣੀਏਂ । ਸਾਰੀ ਝੂਠੀ ਸਪਥ ਨ ਭਣੀਏਂ ।
 ਕੂਰੀ ਸਪਥ ਕਰੈ ਨਰ ਜੋਇ । ਜਨਮ ਹਜ਼ਾਰੋਂ ਧਰ ਕਰ ਸੋਏ ।
 ਜਨਮ ਕਰੋਰਹੂੰ ਭੋਗੈ ਨਰਕ । ਸਦਾ ਕਲੇਸ਼ਨ ਮੈਂ ਰਹਿ ਗਰਕ ।
 ਸਪਥ ਖਾਇ ਜੋ, ਸਿਖ ਨ ਮੇਰਾ । *ਤਸਕਰ ਹੈ ਲਹਿ ਕਸ਼ਟ ਬਡੇਰਾ ।

ਵੇ:-ਸਪਥ ਨ ਕਰ ਗੁਰ, ਸਾਚ ਪਰ ਝੂਠਾ ਟਿਕੈ ਨ ਪਾਇ ।

ਸਾਚਾ ਜੋਨੀ ਧਰ ਭੁਗੈ ਕੂਰੈ ਕੈਸਾ ਥਾਇ ।

ਵੇ:-ਬਦਲਾ ਦੇਵੇ ਪਾਪ ਕਾ ਮੰਦਾ ਕਰਹੁ ਨ ਕੋਇ ।

ਹੋਇ ਹੈ ਭਾਗੀ ਪਾਪ ਕੇ ਜੇ ਗੁਰ ਜਾਮਨ ਹੋਇ ।

ਵੇ:-ਕਰਹੁ ਨਾ ਗੁਰ ਕੀ ਸਪਥ ਕਬ ਕੈਸਹੂੰ ਬਣੈ ਜ਼ਰੂਰ ।

ਕਬ ਸਾਚੀ ਭੀ ਨਹਿ ਕਰੈ ਨਰਕ ਪਰੈ ਨਰ ਕੂਰ ।

ਸੁਃ ਪ੍ਰਃ ਗੁੱਤ ਪ ਅੰਸੂ ੧੧)

ਲੰਗਰ ਵਿਚ ਮਾਸ ਵਰਤਦਾ ਵੇਖ ਕੇ ਗੋਪਾਲ ਨੇ ਫੇਰ ਡੋਲ ਜਾਣਾ

ਸੰਗਤ ਸਣੇ ਸਤਿਗੁਰੂ ਜੀ ਪਰਤ ਆਏ ਡੇਰੇ ਸੁੰਦਰ ਥਾਨ ਲਵਾਇ ਭਾਈ
 ਪਈ ਰਾਤ ਤੇ ਲੰਗਰ ਵਰਤਿਆ ਜਾਂ ਵਿਚ ਮਹਾਂ ਪ੍ਰਸਾਦਿ ਵਰਤਾਇ ਭਾਈ
 ਲੰਗਰ ਵੇਖ ਗੁਪਾਲ ਬਹੁ ਦੁਖੀ ਹੋਇਆ ਹਿਰਦਾ ਸਿਦਕੋਂ ਫੇਰ ਡੁਲਾਇ ਭਾਈ
 ਹੁਕਮ ਭੇਜਿਆ ਗੁਰਾਂ ਨੇ ਲਾਂਗਰੀ ਨੂੰ ਭੋਜਨ ਵਖਰਾ ਓਸਨੂੰ ਦਿਵਾਇ ਭਾਈ
 ਭੋਜਨ ਪਾ ਗੁਪਾਲ ਜਾਂ ਰਾਤ ਸੁਤਾ ਹਿਰਦੇ ਤਰਕਾਂ ਬਹੁਤ ਉਠਾਇ ਭਾਈ

*ਚੋਰ ਹੋ ਕੇ ।

ਕਹਿੰਦਾ ਬਾਪ ਮੇਰਾ ਏਡੀ ਦੂਰ ਆ ਕੇ ਕੀਹ ਵੇਖ, ਗਿਆ ਗੁਰੂ ਬਨਾਇ ਭਾਈ
ਨਹੀਂ ਦੱਯਾ, ਅਹਿੰਸਾ, ਵਿਚ ਇਸ ਦੇ, ਜੀਵ ਹੱਤਯਾ ਕਰੇ ਕਰਾਇ ਭਾਈ
ਇਹ ਮਾਸ ਖਾਣਾ ਗੁਰੂ ਮਾਰ ਖੋਰਾ ਮੇਰਾ ਮਨ ਨਾਹੀਂ ਪਤੀਆਇ ਭਾਈ
ਆਖੇ ਪਿਤਾ ਦੇ ਮੈਂ ਏਡੀ ਦੂਰ ਆਇਆ ਕੰਮਾਂ ਧੰਦਿਆਂ ਤਈਂ ਵੰਜਾਇ ਭਾਈ
ਸੋ ਪਿਤਾ ਦਿਤਾ ਪੰਜ ਸੌ ਮੈਂ ਆਂਦਾ, ਏਥੇ ਜਾਵਨਾ ਨਹੀਂ ਚੜ੍ਹਾਇ ਭਾਈ
ਕਿਤੇ ਸੁਧ ਕਿਰਿਆ ਵਾਲਾ ਵੇਖ ਕਰ ਕੇ ਚੰਗਾ ਵੇਸ਼ਨੋ ਗੁਰੂ ਬਨਾਇ ਭਾਈ
ਧਨ ਦਿਆਂਗਾ ਓਹਨੂੰ ਕਰਤਾਰ ਸਿੰਘਾ ਜੋ ਉਤਮ ਗੁਣ ਰਖਾਇ ਭਾਈ

ਦਿਨੇ ਗੁਪਾਲ ਦਾਸ ਨੇ ਛੇ ਸੌ ਰੁਪਯਾ ਭੇਟਾ ਰਖ ਦੇਣਾ

ਦਿਨੇ ਵਿਚ ਦਰਬਾਰ ਦੇ ਆਇਆ ਜਾਂ ਬੈਠਾ ਗੁਰਾਂ ਦੇ ਸੀਸ਼ ਸੁਕਾ ਅਗੇ
ਬੋਲੇ ਸਤਿਗੁਰੂ ਸੁਣ ਗੁਪਾਲ ਦਾਸਾ ਤੇਰਾ ਬਾਪ ਗਿਆ ਫੇਰਾ ਪਾ ਅਗੇ
ਆਖੀਂ ਓਸਨੂੰ ਸਿਦਕਦਾ ਬਚਨ ਜਿਹੜਾ ਸਾਥੋਂ ਲੈ ਗਿਆ ਸੈਂ ਏਥੇ ਆ ਅਗੇ
ਅਸਾਂ ਆਪਣਾ ਬਚਨ ਉਹ ਮੋੜ ਲਿਆ ਜਾਹ ਵੇਸ਼ਨੋ ਗੁਰੂ ਬਨਾ ਅਗੇ
ਗੱਲ ਸੁਣਦੇ ਸਾਰ ਉਹ ਕੰਬ ਗਿਆ ਡਿੱਗਾ ਚਰਨਾਂ ਤੇ ਘਿੱਘਯਾ ਅਗੇ
ਕਹਿੰਦਾ ਬਖਸ਼ਲੋ ਬਖਸ਼ਲੋ ਗੁਰੂ ਸਚੇ ਮੈਂ ਅੰਤਨ ਗਿਆ ਭੁਲ ਭੁਲਾ ਅਗੇ
ਸਿੱਖੀ ਆਪਣੀ ਮੈਨੂੰ ਭੀ ਬਖਸ਼ ਦੇਵੋ ਦਿਹੋ ਸਿਦਕ ਦੇ ਰਾਹ ਦਲਾ ਅਗੇ
ਨਕਦ ਛੇ ਸੌ ਖੋਲ੍ਹ ਕਰਤਾਰ ਸਿੰਘਾ ਦੇਂਦਾ ਚਰਨਾ ਪਾਸ ਟਿਕਾ ਅਗੇ

ਗੁਪਾਲ ਦਾਸ ਨੇ ਵਿਦਿਆ ਹੋਣਾ

ਸਿਦਕ ਸਿੱਖੀ *ਬਿਸ਼ੰਭਰ ਦਾਸ ਪਾਸੋਂ ਮਿਹਰ ਕਰ ਕੇ ਗੁਰੂ ਸੁਨਾਵੰਦੇ ਨੇ
ਇਕ ਮਾਹ ਆਨੰਦਪੁਰ ਵਿਚ ਰਿਹਾ ਉਹਦੇ ਸਾਥੀ ਪਹਿਲਾਂ ਪਰਤ ਜਾਵੰਦੇ ਨੇ
ਜਦੋਂ ਟੁਰਨ ਲੱਗਾ, ਪ੍ਰਸ਼ਾਦ ਵਜੋਂ ਸਰਬ ਲੋਹ ਦਾ ਕੜਾ ਦਵਾਵੰਦੇ ਨੇ
ਦੇ ਕੇ ਸਿਦਕ ਦਾ ਬਚਨ ਕਰਤਾਰ ਸਿੰਘਾ ਤੇ ਪ੍ਰਸ਼ਾਦਿ ਪਲੇ ਕੁਝ ਪਾਵੰਦੇ ਨੇ

ਗੁਪਾਲ ਦਾਸ ਦੀਆਂ ਵਿਚਾਰਾਂ

ਟੁਰ ਪਿਆ ਗੁਪਾਲ ਆਨੰਦਪੁਰ ਤੋਂ ਧਾਗਾ ਸਿਦਕ ਦਾ ਭਰਮ ਫਿਰ ਕਟਿਆ ਜੀ
ਵੇਖ ਕੜੇ ਤੇ ਰੁਗ ਕੜਾਹ ਵਲੇ ਮਨ ਦੁਧ, ਕਾਂਜੀ ਪੈਕੇ ਫਟਿਆ ਜੀ
ਸੋਚਾਂ ਸੋਚਦਾ, ਆਇਆ ਦੂਰ ਕਿਤਨੀ ਕੀਤੀ ਬੇਵਕੂਫੀ ਕੀਹ ਮੈਂ ਖਟਿਆ ਜੀ
ਛੇ ਸੌ ਰੁਪਯਾ ਕਰਤਾਰ ਸਿੰਘਾ ਐਵੇਂ ਬਾਪ ਦੇ ਕਹੇ ਤੇ ਪਟਿਆ ਜੀ

ਅਜਮੇਰ ਵਲ ਧਯਾਨ ਸਿੰਘ ਦਾ ਮਿਲਾਪ

ਪੁਤ ਫਾਨੀਆਂ ਝੂਰਦਾ ਰਕਮ ਨੂੰ ਸੀ ਸੋਚਾਂ ਸੋਚਦਾ ਟੁਰਿਆ ਜਾਵੰਦਾ ਏ

*ਗੁਪਾਲ ਦਾਸ ਦੇ ਪਿਤਾ ਦਾ ਨਾਮ ਸੀ।

ਗਿਆ ਨੇੜੇ ਚਮਕੌਰ ਦੇ ਜਿਸਵੇਲੇ ਅਗਲੇ ਪਾਸਯੋਂ ਧਯਾਨਸਿੰਘ ਆਵੰਦਾ ਏ
 ਓਸਵੇਖਯਾ ਅਨਥੀ ਆਦਮੀ ਇਕ ਹੈ ਉਦਾਸਿਆ ਕਦਮ ਉਠਾਵੰਦਾ ਏ
 ਨੇੜੇ ਹੋ ਕੇ ਪੁਛਿਆ ਆਯਾ ਕਿਥੋਂ ਭੇਦ ਖੋਲ੍ਹ ਗੁਪਾਲ ਸੁਨਾਵੰਦਾ ਏ
 ਡਾਢਾ ਹੋਇਆ ਅਸੂਧਕ ਗੁਰਾਂ ਵਲੋਂ ਕਈ ਤਰਕਾਂ ਪਿਆ ਬਨਾਵੰਦਾ ਏ
 ਛੇ ਸੌ ਰੁਪਏ ਦੇ ਬਦਲੇ ਜੀ ਦਿਤਾ ਕੜਾ ਆਹ, ਖੋਲ੍ਹ ਦਿਖਾਵੰਦਾ ਏ
 ਸਿੱਖੀ ਸਿਦਕ ਨਿਭੂ ਆਖ ਛੱਡਿਆ ਨੇ ਓਹਨਾਂ ਕਰਾਂਕੀਹ, ਚਿੱਤ ਭਰਮਾਵੰਦਾ ਏ
 ਸ਼ਾਂਤ ਹੋਯਾ ਨਹੀਂ ਚਿਤ ਕਰਤਾਰਸਿੰਘਾ ਵੇਹੋ ਜਹੀਆਂ ਗਲਾਂਕਈ ਅਲਾਵੰਦਾ ਏ

ਧਯਾਨ ਸਿੰਘ ਨੇ ਉਸ ਨੂੰ ਘਰ ਲੈ ਜਾਣਾ

ਧਯਾਨ ਸਿੰਘ ਹੈਸੀ ਸਿਖੀ ਸਿਦਕ ਵਾਲਾ ਓਹਨੂੰ ਨਾਲ ਲੈ ਆਇਆ ਘਰ ਭਾਈ
 ਚੰਗੀ ਤਰ੍ਹਾਂ ਬੈਠਾਲ ਕੇ ਸੇਵ ਕੀਤੀ ਪ੍ਰਸ਼ਾਦਿ ਛਕਾਇਆ ਧਰ ਭਾਈ
 ਫੇਰ ਆਖਯਾ ਜੇ ਪਛੋਤਾ ਤੈਨੂੰ ਸੌਦਾ ਨਾਲ ਸਭੇ ਇਕ ਕਰ ਭਾਈ
 ਸਿਖੀ ਸਿਦਕ ਦਾ ਬਚਨ ਦੇ ਜਾਹ ਸਾਨੂੰ, ਓਹਦੇ ਬਦਲੇ ਲੈ ਜਾਹ ਜਰ ਭਾਈ
 ਬੜਾ ਸੁਣ ਕੇ ਖੁਸ਼ੀ ਗੁਪਾਲ ਹੋਇਆ ਦਿਹਰੇ ਫੇਰ ਲਾਲੀ ਗਈ ਭਰ ਭਾਈ
 ਕਹਿੰਦਾ ਲੈ ਲੈ ਸੁਖਨ ਕਰਤਾਰ ਸਿੰਘਾ ਦਿਹੁ ਜਰ ਜਾਵੇ ਕੰਮ ਸਰ ਭਾਈ

ਧਯਾਨ ਸਿੰਘ ਨੇ ਸਤਿਗੁਰਾਂ ਦਾ ਬਚਨ ਮੁਲ ਲੈ ਲੈਣਾ

ਸਿੰਘ ਘਰ ਵਾਲੀ ਨਾਲ ਗਲ ਕੀਤੀ ਉਹ ਸਿੰਘਣੀ ਸੀ ਭਗਵਾਨ ਚੰਗੀ
 ਕਹਿੰਦੀ ਪਤੀ ਜੀ ਕਰ ਲੈ ਇਹ ਸੌਦਾ ਇਹ ਤਾਂ ਬਣੀ ਹੈ ਬਾਤ ਮਹਾਨ ਚੰਗੀ
 ਜਿਵੇਂ ਸੁਰਿਆ ਛੇ ਸੌ ਦੇ ਦਿਤਾ ਲਈ ਵਸਤ ਖਰੀਦ ਪਛਾਨ ਚੰਗੀ
 ਧਨ ਲੈ ਕੇ ਬਾਣੀਆਂ ਖੁਸ਼ੀ ਹੋਇਆ ਕਹਿੰਦਾ ਬਿਧੀ ਬਣਾਈ ਭਗਵਾਨ ਚੰਗੀ
 ਸਚ ਬਦਲੇ ਕਰ ਖਰੀਦ ਖੜਿਆ ਮਾਇਆ ਸਿਦਕ ਤੋਂ ਵੀ, ਸਿਆਨ ਚੰਗੀ
 ਗਿਆ ਧਨ, ਆ ਗਿਆ ਕਰਤਾਰ ਸਿੰਘਾ ਘੜੀ ਫੇਰ ਦੁਕੀ ਕੋਈ ਆਨ ਚੰਗੀ

ਗੁਪਾਲ ਦਾਸ ਨੇ ਰਸਤੇ ਵਿਚ ਦੂਣੇ ਚੁੱਟ ਕਰ ਖੜਨੇ

ਟੁਰਿਆ ਪੂਰਬ ਦੇਸ ਨੂੰ ਜਾਇਰਹਿਆ ਸਮਝ ਆਪਸੀ ਵਿਚ ਚੰਗੀ ਕਾਰ ਕਰ ਕੇ
 ਕਟ ਮਨਜ਼ਲਾਂ ਅਲੀਪੁਰ ਜਾਇ ਪਹੁੰਚਾ ਓਥੇ ਰੁਝ ਦਿਨ ਠਹਿਰ ਬਪਾਰ ਕਰ ਕੇ
 ਓਸੇ ਛੇ ਸੌ ਦਾ ਹੋਰ ਫੇਰ ਕੀਤਾ ਕਈ ਤਰ੍ਹਾਂ ਚੜ੍ਹਾ ਉਤਾਰ ਕਰ ਕੇ
 ਪਹੁੰਚ ਗਿਆ ਉਸੈਨ ਕਰਤਾਰ ਸਿੰਘਾ ਛੇ ਸੌ ਦਾ ਤਿੰਨ ਹਜ਼ਾਰ ਕਰ ਕੇ

ਗੁਪਾਲ ਦਾਸ ਨੇ ਪਿਤਾ ਨੂੰ ਦਸਣਾ

ਮਿਲਿਆ ਜਾ ਗੁਪਾਲ ਪਰਵਾਰ ਤਾਈਂ ਖੁਸ਼ ਬੜਾ ਬਿਜ਼ੀਭਰ ਦਾਸ ਹੋਇਆ
 ਕਹਿੰਦਾ ਦਸ ਬੇਟਾ ਦਰਲਨ ਕਰ ਆਯੋਂ ਤੇਰਾ ਭਰਮ ਕਲੰਸ ਸਭ ਨਾਸ ਹੋਇਆ

ਕਹਿੰਦਾ ਪਿਤਾਜੀ ਚਿਤ ਨਹੀਂ ਖੁਸ਼ਹੋਇਆਸਗੋਂ ਗੁਰੂ ਨੂੰ ਵੇਖ ਉਦਾਸ ਹੋਇਆ
 ਕਿਰਿਆਗੁਰਾਂਦੀਨਹੀਂ ਸਵਛ ਡਿਠੀ ਤੁਹਾਨੂੰ ਪਤਾਨਹੀਂ ਕਿਉਂ ਵਿਸ਼ਵਾਸਹੋਇਆ
 ਬਚਨ ਵੇਚਿਆ ਧਿਆਨਸਿੰਘ ਪਾਸ ਜਿਵੇਂ ਜਮ੍ਹਾਂਤਿਨਹਸਾਰ ਜਿਉਂ ਪਾਸਹੋਇਆ
 ਦਸ ਪਿਤਾ ਦੇ ਤਈਂ ਕਰਤਾਰ ਸਿੰਘਾ ਬੜਾ ਖੁਸ਼ ਉਹ ਬੇ ਸਨਾਸ ਹੋਇਆ

ਬਿਸ਼ੰਭਰ ਦਾਸ ਨੇ ਸੁਣ ਕੇ ਦੁਖੀ ਹੋਣਾ

ਘਰੋਂ ਗਿਆ ਬਚਾ ਖਟੀ ਖਟਨੇ ਨੂੰ ਸਗੋਂ ਅਗਲੀ ਰਾਸ ਭੀ ਰੋੜ੍ਹ ਆਯੋਂ
 ਭੈੜੀ ਮਾਯਾ ਦੇ ਨਾਲਪਿਆਰ ਕੀਤਾ ਸਿਖੀਦਿਕ ਦਾ ਭੀ ਨਾਤਾ ਤੋੜ ਆਯੋਂ
 ਦੁਸ਼ਟ ਦਮਨ ਮਹਾਰਾਜ ਦੀ ਦੇਖ ਕਿਰਿਆ ਉਕਾ ਸਿਖੀ ਭਰੋਸੇ ਨੂੰ ਛੋੜ ਆਯੋਂ
 ਗੁਰੂ ਸਿਖੀਉਂ ਡਿਗ ਕਰਤਾਰ ਸਿੰਘਾ ਕੀਤੀ ਕਤਰੀ ਮੇਰੀ ਤੂੰ ਬੋੜ ਆਯੋਂ

ਗੁਪਾਲ ਦਾਸ

ਓਹ ਤਾਂ ਮਾਰ ਖੋਰਾ ਗੁਰੂ ਮਾਸਹਾਰੀ ਡਾਢਾ ਹਿੰਸਕ ਹੈਂ ਦਯਾਵਾਨ ਨਾਹੀਂ
 ਮੇਰਾ ਵੇਖ ਰਿਦਾ ਪਤੀਜਿਆ ਨ ਤੇਰੇ ਜਿਹਾ ਮੈਂ ਪਿਤਾ ਅੰਝਾਨ ਨਾਹੀਂ
 ਕੋਈ ਵੈਸ਼ਨੋ ਗੁਰੂ ਬਨਾ ਲਾਗੇ ਕਾਲ ਪੈ ਗਿਆ ਵਿਚ ਜਹਾਨ ਨਾਹੀਂ
 ਛੇ ਸੌ ਰੁਪਯਾ ਲੈ, ਮੇਰੇ ਪਾਸੋਂ ਟੁਰਨ ਲਗਿਆਂ ਕੀਤਾ ਸਨਮਾਨ ਨਾਹੀਂ
 ਆਹ ਲੋਹੇ ਦਾ ਕੜਾ ਆਹ* ਮਾਸ ਦਿਤਾ ਹੋਰ ਬਖਸ਼ਿਆ ਕੋਈ ਰਾਯਾਨ ਨਾਹੀਂ
 ਕਰਨਾ ਇਹਨਾਨੂੰ ਕੀ ਕਰਤਾਰ ਸਿੰਘਾ ਮਾਯਾ ਭਿਨਾਂ ਇਨਸਾਨ ਦਾਮਾਨ ਨਾਹੀਂ

ਵਾਕ ਕਵੀ

ਓਸ ਮਾਸ ਵਖਾਲਿਆ ਖੋਲ੍ਹ ਕੇ ਜਾਂ ਓਹ ਤਾਂ ਤਾਜ਼ਾ ਕੜਾਹ ਪ੍ਰਸਾਦਿ ਡਿਠਾ
 ਰਾਹ ਵਿਚ ਭਿਠਾ ਤਦੋਂ ਮਾਸ ਹੈ ਸੀ ਹੁਣ ਹਲਵਾ, ਹੋ ਵਿਸਮਾਦ ਡਿਠਾ
 ਖੋਲ੍ਹ ਵੇਖ ਗੁਪਾਲ ਸ਼ਰਮਿੰਦਾ ਹੋਇਆ ਮੁੜਿਆ ਆਪ ਨੂੰ ਬੇਮੁਰਾਦ ਡਿਠਾ
 ਖਾਧਾ ਸਭ ਨੇ ਵੰਡ ਕਰਤਾਰ ਸਿੰਘਾ ਸੀ ਅਸਚਰਜ ਪ੍ਰਸਾਦਿ ਦਾ ਸਵਾਦ ਡਿਠਾ

ਪਰਿਵਾਰ ਨੇ ਪਛੋਤਾਵਾ ਕਰਨਾ

ਚਰਚਾ ਸਾਰੇ ਪਰਿਵਾਰ ਦੇ ਵਿਚ ਹੋਈ ਮਨਮੁਖਤਾ ਦਾ ਫਲ ਪਾਇਗਾ ਏਹ
 ਮਾਯਾ ਚੰਦਰੀ ਨੂੰ ਘਰ ਲੈ ਆਇਆ ਨਾਲ ਅਗਲੀ ਖਟੀ ਗਵਾਇ ਗਾ ਏਹ
 ਲਗਾ ਫਿਕਰ ਬਿਸ਼ੰਭਰ ਦਾਸ ਤਾਈਂ ਬੋੜਾ ਭਰਿਯਾ ਪਾਪੀ ਡੁਬਾਇ ਗਾ ਏਹ

*ਕੜਾਹ ਪ੍ਰਸਾਦਿ ਓਸ ਨੂੰ ਮਾਸ ਨਜ਼ਰ ਆ ਰਿਹਾ ਸੀ

†ਇਕ ਦਿਨ ਖੋਲਯੋ ਦੈਖ ਕੇ ਕਰਾਹੁ ਸੋ ਮਾਸ ।

ਦੇਖ ਹੀ ਲਜਾ ਕਰੇ ਧਰੀ ਬਧ ਗਠ ਤਾਸ ।

ਸੂ: ਪ੍ਰ: ਰੁਤ ੫ ਅੰਕ ੧੩

ਇਹ ਘਮੋਈ ਬੂਟੀ ਕਰਤਾਰ ਸਿੰਘ ਸਾਰੇ ਬੰਸ ਦਾ ਨਾਸ ਕਰਾਇ ਗਾ ਏਹ

ਮਨਮੁਖਤਾ ਦੀ ਮਾਰ

ਮਨਮੁਖਤਾ ਦਾ ਫਲ ਪਾਵਣਾ ਸੀ ਦਿਨੋ ਦਿਨ ਆ ਹੋਣ ਨੁਕਸਾਨ ਲਗੇ
ਘਾਟੇ ਪੈਣ ਲਗੇ ਚੋਹਾਂ ਪਾਸਿਆਂ ਥੀਂ ਸ਼ਾਨ ਆ ਹੋਣ ਵੈਰਾਨ ਲਗੇ
ਓਹ ਬਣਕਤਾਂ ਸਾਰੀਆਂ ਨਸ਼ਟ ਹੋਈਆਂ ਸਾਰੇ ਜੀਵ ਫਿਰ ਹੋਣ ਹੈਰਾਨ ਲਗੇ
ਪਈਆਂ ਕਲਪਨਾਂ ਆਨ ਕਰਤਾਰ ਸਿੰਘ ਨਿਤ ਦੁਖੀਆ ਹੋਣ ਮਹਾਨ ਲਗੇ

ਬਿਸੰਬਰ ਦਾਸ ਨੇ ਸਣੇ ਪਰਿਵਾਰ ਅਨੰਦ ਪੁਰ ਆਉਣਾ

ਪਹਿਲੇ ਦਿਨੋਂ ਹੀ ਉਹ ਤਾਂ ਫੂਰਦਾ ਸੀ ਪੁਤ੍ਰ ਕਰ ਡਾਢੀ ਭੈੜੀ ਕਾਰ ਆਇਆ
ਜਦ ਪਈਆਂ ਮੁਸੀਬਤਾਂ ਸਿਰ ਉਤੇ ਉਸ ਸਮਝਿਆ ਕੋਪ ਕਰਤਾਰ ਆਇਆ
ਬਿਨਾ ਸ਼ਰਨ ਦੇ ਹੋਰ ਬਚਾ ਕੋਈ ਨ ਸਤਿਗੁਰੂ ਜੀ ਦੀ ਓਟ ਧਾਰ ਆਇਆ
ਬਖਸ਼ਵਾ ਲਾ ਚਲ ਕਰਤਾਰ ਸਿੰਘ ਨਾਲ ਲੈ ਸਾਰਾ ਪਰਿਵਾਰ ਆਇਆ

ਧਿਆਨ ਸਿੰਘ ਤੋਂ ਬਿਸੰਬਰ ਦਾਸ ਨੇ ਬਚਨ ਵਾਪਸ ਮੰਗਣਾ

ਸਿਧਾ ਪਹੁੰਚ ਧਿਆਨ ਸਿੰਘ ਪਾਸ ਪਹਿਲਾਂ ਕਹਿੰਦਾ ਵਾਸਤਾ ਕਰਮਨਜ਼ੂਰ ਭਾਈ
ਮੇਰਾ ਪੁਤ੍ਰ ਤੇਰੇ ਪਾਸ ਵੇਚ ਗਿਆ ਬਚਨ ਗੁਰਾਂ ਦਾ ਉਹ ਬੇ ਸ਼ੁਰੂਰ ਭਾਈ
ਮੈਥੋਂ ਲੈ ਲੈ ਓਸ ਤੋਂ ਧਨ ਦੂਣਾ ਦਿਤਾ ਜਿਤਨਾ ਨਾਲ ਦਸਤੂਰ ਭਾਈ
ਨਾਤਾ ਤੇਰਾ ਮੇਰਾ ਕਰਤਾਰ ਸਿੰਘ ਗੁਰ ਸਿਖੀ ਦਾ ਹੈ ਜ਼ਰੂਰ ਭਾਈ

ਧਿਆਨ ਸਿੰਘ

ਧਿਆਨ ਸਿੰਘ ਨੇ ਰਖ ਕੇ ਭਾਵ ਸਿਖੀ ਸੇਵਾ ਸਾਰਿਆਂ ਦੀ ਪ੍ਰੇਮ ਧਾਰ ਕੀਤੀ
ਤੇਰਾ ਪੁਤ੍ਰ ਬੇ ਸਿਦਕਾ ਬਹੁਤ ਭਾਰਾ ਬੀਤੀ ਗਲ ਜਿਹੜੀ ਸਾਰੀ ਜ਼ਾਹਰ ਕੀਤੀ
ਤੂੰ ਗੁਰ ਭਾਈ ਮੇਰਾ ਸਿਦਕ ਵਾਲਾ ਆਇਉਂ ਚਲ ਦੂਰੋਂ ਛੇਤੀ ਸਾਰ ਕੀਤੀ
ਬਚਨ ਗੁਰਾਂ ਦਾ ਮਾਲਕ ਗੁਰ ਸਾਹਿਬ ਮੈਨੂੰ ਬਖਸ਼ਿਆ ਦਾਤ ਦਾਤਾਰ ਕੀਤੀ
ਚਲੋ ਓਹਨਾਂ ਦੇ ਪਾਸ ਹੀ ਚਲਦੇ ਹਾਂ ਜੇ ਉਹ ਕਰਨ ਮਨਜ਼ੂਰ ਵਿਚਾਰ ਕੀਤੀ
ਪਹੁੰਚੇ ਆਨੰਦ ਪੁਰੀ ਕਰਤਾਰ ਸਿੰਘ ਜਾ ਬੇਨਤੀ ਵਿਚ ਦਰਬਾਰ ਕੀਤੀ

ਬਿਸੰਬਰ ਦਾਸ ਨੇ ਬੇਨਤੀ ਕਰਨੀ

ਮੇਰਾ ਪੁਤ੍ਰ ਹਰਿ ਗੋਪਾਲ ਮੂਰਖ ਦਰਸਨ ਆਪ ਦੇ ਨੂੰ ਏਥੇ ਆ ਗਿਆ ਸੀ
ਕਿਰਿਆ ਆਪ ਦੀ ਵੇਖ ਡੋਲ ਗਿਆ ਰੰਗ ਕਿਸੇ ਕੁਸੰਗ ਦਾ ਛਾ ਗਿਆ ਸੀ
ਸਿਖੀ ਸਿਦਕ ਦਾ ਆਪ ਨੇ ਬਚਨ ਦਿਤਾ ਉਹ ਰਾਹ ਦੇ ਵਿਚ ਗਵਾ ਗਿਆ ਸੀ

.....
ਜੁਬਾਨਾਂ ਦੇ ਪੇੜ ਵਿਚ ਇਕ ਬੂਟੀ ਪੈਦਾ ਹੋ ਜਾਂਦੀ ਹੈ ਜੋ ਸਾਰੇ ਝਾੜ ਨੂੰ ਸੁਕਾ ਦੇਂਦੀ ਹੈ
ਓਸ ਦਾ ਨਾਮ ਘਮੋਈ ਹੈ।

ਵੇਚ ਗਿਆ ਉਹ ਪਾਸ ਧਿਆਨ ਸਿੰਘ ਦੇ ਮਨ ਮੁਖਤਾ ਦਾਗ ਲੁਵਾ ਗਿਆ ਸੀ
ਬੇੜਾ ਨਾਲ ਹੀ ਮੇਰਾ ਜਾ ਡੋਬਯੋ ਸੂ ਪਹਿਲਾਂ ਆਪਨਾ ਏਥੇ ਡੁਬਾ ਗਿਆ ਸੀ
ਕੀਤੀ ਕਤਰੀ ਮੇਰੀ ਕਰਤਾਰ ਸਿੰਘਾ ਮੂੜੁ ਪੁਣੇ ਦੇ ਵਿਚ ਰੋੜਾ ਗਿਆ ਸੀ

ਤਥਾ

ਸਿਖੀ ਬਿਨੁ ਮੇਰਾ ਜਨਮ ਜਾਇ ਨਿਹਫਲਦਰ ਡਿਗੇ ਨੂੰ ਨਾਹਿ ਧਕਾਉ ਗੁਰ ਜੀ
ਯਾਂਤੇ ਆਪ ਬਖਸ਼ੋ ਕਰੋ ਮਿਹਰਵਡੀਯਾਂ ਧਿਆਨ ਸਿੰਘ ਪਾਸੋਂ ਦਵਾਉ ਗੁਰ ਜੀ
ਕੀਤੀ ਹਰਿ ਗੋਪਾਲ ਨੇ ਮੂੜਤਾਈ ਚਿਤ ਉਸ ਦੇ ਤਈਂ ਨ ਲਾਉ ਗੁਰ ਜੀ
ਬਿਰਦ ਆਪਨਾ ਪਾਲ ਕਰਤਾਰ ਸਿੰਘਾ ਝੋਲੀ ਫੂਕਰ ਦੀ ਖੈਰ ਪਾਉ ਗੁਰ ਜੀ

ਸ੍ਰੀ ਦਸਮੇਸ਼ ਜੀ

ਵਿਚ ਪੂਰਬ ਦੇਸ ਦੇ ਤੇਰੇ ਜਿਹਾ ਕੋਈ ਵਿਰਲਾ ਸਿਖ, ਵਿਰਾਰ ਭਾਈ
ਤੇਰਾ ਪੁਤ ਬੇ ਸਿਦਕਾ ਜਮਯਾਂ ਏਂ ਜਿਸ ਦੁਖੀ ਕੀਤਾ ਪਰਿਵਾਰ ਭਾਈ
ਤੇਰੇ ਸਿਦਕ ਦੇ ਬਦਲੇ ਬਖਸ਼ ਦਿਤਾ ਫੇਰ ਬਚਨ ਉਹ ਦੂਸਰੀ ਵਾਰ ਭਾਈ
ਰਿਧਾਂ ਸਿਧਾਂ ਗੁਰ ਬਚਨ ਦੀ ਤਾਬਿਆ ਨੇ ਭਰ ਜਾਣਗੇ ਭੰਡਾਰ ਭਾਈ
ਘਰ ਜਾ ਕੜਾਹ ਪ੍ਰਸ਼ਾਦਿ ਕਰ ਕੇ ਅਰਦਾਸ ਕਰੀਂ ਨਿਹਚਾ ਧਾਰ ਭਾਈ
ਉਠ ਨਿਤ ਹੀ ਗੁਰੂ ਨਮਿਤ ਪਾਈਂ ਵਿਚ ਗੋਲਕ ਕੋਡੀਆਂ ਚਾਰ ਭਾਈ
ਸਾਧ ਸੰਗਤ ਦੀ ਕਰੀਂ ਨਿਤ ਸੇਵਾ ਗੁਰ ਸਿਖ ਗੁਰ ਰੂਪ, ਚਿਤਾਰ ਭਾਈ

ਵਾਕ ਕਵੀ

ਕਰੀਂ ਵਾਹਿਗੁਰ ਜਾਪ ਕਰਤਾਰ ਸਿੰਘਾ ਗੁਰ ਸਿਖੀ ਦਾ ਕਰੀਂ ਪ੍ਰਚਾਰ ਭਾਈ
ਪਿਉ ਪੁਤ ਦੋਵੇਂ ਚਰਨ ਪਾਹੁਲੀ ਸਿਖ ਕਰ ਲਏ ਗੁਰ ਦਯਾ ਅਪਾਰ ਕੀਤੀ
ਫੇਰ ਹਰਿ ਗੋਪਾਲ ਤੇ ਮਿਹਰ ਕਰਕੇ ਬੁਧ ਉਸ ਦੀ ਸੁਧ, ਸੁਧਾਰ ਕੀਤੀ
ਗੋਸ਼ਟ ਨਾਲ ਬਿਸ਼ੰਬਰ ਦਾਸ ਦੇ ਮੁੜ ਸਤਿਗੁਰਾਂ ਨੇ ਨਾਲ ਵਿਸਥਾਰ ਕੀਤੀ
ਪੜ੍ਹਨ ਯੋਗ ਹੈ ਉਹ ਭੀ ਕਰਤਾਰ ਸਿੰਘਾ ਹੈ ਰਹਿਤ ਦੇ ਉਪਰ ਵਿਚਾਰ ਕੀਤੀ

ਬਿਸ਼ੰਬਰ ਦਾਸ ਨੂੰ ਸ੍ਰੀ ਦਸਮੇਸ਼ ਜੀ ਨੇ ਪਹਿਲੇ ਜਨਮ ਦਾ ਭੇਦ ਦੇਣਾ

ਫੇਰ ਕਹਿਆ ਬਿਸ਼ੰਬਰ ਦਾਸ ਤਾਈਂ ਤੇਰੇ ਨਾਲ ਪੁਰਾਤਨ ਪਿਆਰ ਭਾਈ
ਤੇਰੇ ਘਰ ਗਏ ਸਤਿਗੁਰ ਨਾਨਕ ਕਰਦੇ ਪੂਰਬ ਦੇਸ ਉਧਾਰ ਭਾਈ
ਨਾਨੂੰ ਨਾਮ ਹੈਸੀ ਤੇਰਾ ਉਸ ਵੇਲੇ ਸਤਿਸੰਗੀ ਸੈਂ ਭਗਤ ਕਰਤਾਰ ਭਾਈ
ਜਦੋਂ ਟੁਰਨ ਲਗੇ, ਤੇਰੇ ਘਰੋਂ ਗੁਰ ਜੀ ਕੀਤੀ ਅਰਜ਼ ਸੀ ਤੂੰ ਹਿਤ ਧਾਰ ਭਾਈ
ਮੇਰੇ ਕੁਝ ਸੰਸੇ ਉਹ ਨਵਿਰਤ ਕਰ ਜਾਹੁ ਸ੍ਰੀ ਮੁਖੋਂ ਸੀ ਕਹਿਆ ਉਚਾਰ ਭਾਈ
ਫੇਰ ਕਿਸੇ ਜਾਮੇ ਮੇਲ ਹੋਊ ਤੇਰਾ ਉਦੋਂ ਸੁਣ ਲਈਂ ਨਾਲ ਵਿਸਥਾਰ ਭਾਈ

ਤੂੰ ਏਸ ਜਾਮੇ, ਅਸੀਂ ਏਸ ਜਾਮੇ ਮੇਲ ਹੋ ਗਿਆ ਵਿਚ ਸੰਸਾਰ ਭਾਈ
ਸੰਸੇ ਕਰ ਲੈ ਦੂਰ ਕਰਤਾਰ ਸਿੰਘਾ ਤੇਰੇ ਲਈ ਖੁਲਾ ਦਰਬਾਰ ਭਾਈ
ਬਿਸੰਭਰ ਦਾਸ

ਤੁਛ ਜੀਵ, ਕੀਹ ਰਿਹਾ ਧਿਆਨ ਮੈਨੂੰ ਜੋ ਕੁਝ ਦੇਵਨਾ ਹੈ ਦਿਹੋ ਦਾਨ ਆਪੇ
ਮੈਨੂੰ ਕੀਹ ਪਤਾ ਮੈਂ ਕੀਹ ਪੁਛਨਾ ਸੀ ਤੁਸੀਂ ਰੂਪ ਸਤਿਗੁਰ ਜਾਨੀ ਜਾਨ ਆਪੇ
ਮੈਂ ਤਾਂ ਆਪ ਦੀ ਸ਼ਰਨ ਹਾਂ ਆਇ ਡਿਗਾ ਬਿਰਦ ਪਾਲ ਕਰੋ ਕਲਯਾਨ ਆਪੇ
ਆਦਿ ਅੰਤ ਇਕ ਰੂਪ ਕਰਤਾਰ ਸਿੰਘਾ ਖੇਲ ਰਹੇ ਹਰ ਥਾਂ ਭਗਵਾਨ ਆਪੇ

ਸਤਿਗੁਰਾਂ ਨੇ ਬਿਸੰਭਰ ਦਾਸ ਨੂੰ ਉਪਦੇਸ਼ ਕਰਨਾ (ਅਨੁਵਾਦ)

ਸੁਣੋ ਬਿਸੰਭਰ ਘਰ ਵਿਚ ਜਾ ਕੇ ਸਿਖੀ ਸਿਦਕ ਕਮਾਵੀਂ ।
ਕਰ ਪ੍ਰਸਾਦਿ ਅਰਦਾਸ ਕਰਾ ਕੇ ਸਿਖਾਂ ਤਈਂ ਛਕਾਵੀਂ ॥
ਸਭ ਕੁਝ ਸਤਿਗੁਰ ਬਖਸ਼ੇ ਤੈਨੂੰ ਗੋਲਕ ਘਰ ਵਿਚ ਰਖੀਂ ।
ਰਹੇ ਨ ਕਮੀਂ ਪਦਾਰਥ ਵਲੋਂ ਹਾਜ਼ਰ ਗੁਰ ਨੂੰ ਲੱਖੀਂ ॥
ਰਹਿਨੀ ਰਹੀਂ ਸੁਚੇਤ ਬਿਸੰਭਰ ਵਾਚੀਂ ਨਿਤ ਰੁਰਬਾਣੀਂ ।
ਦਸਾਂ ਗੁਰਾਂ ਦੀ ਇਕ ਜੋਤ ਹੈ ਇਕ ਰੂਪ ਕਰ ਜਾਣੀਂ ॥
ਪਿਛਲ ਰਾਤੀਂ ਉਠ ਹਮੇਸ਼ਾ ਸੋਚ ਸ਼ਨਾਨ ਸੁ ਕਰਨਾ ।
ਨਾਮ ਵਾਹਿਗੁਰੂ ਜਪਨਾ ਹਰਦਮ, ਮੰਦੇ ਪੈਰ ਨ ਧਰਨਾ ॥
ਬੋਲਾ ਬੋਲਨ, ਤੋਲਨ ਸਚਾ ਸੁਧ ਵਿਹਾਰ ਕਰਨਾ ।
ਤਨ ਨੂੰ ਸੋਧ ਪਵਿਤ੍ਰ ਕਰਨਾ ਮਨ ਨੂੰ ਸੁਗਮ ਠਹਿਰਾਨਾ ॥
*ਐਂਡਾ ਕੈਂਡਾ ਔਰ ਬੈਨੜਾ ਕੱਨਯਾ ਬੁਰਾਮਨਾਵੇ ।
ਬੇ ਮੁਖਾਂ ਤੋਂ ਬਚ ਕੇ ਰਹਿਨਾ ਸਤਿਗੁਰਾਂ ਵੇਲ ਵਦਾਵੇ ॥
ਨਾਰੀ ਬਾਲ ਦੋਹਾ ਦਠ ਇਕਾ ਸਿਰ ਤੇ ਨਹੀਂ ਚੜ੍ਹਨੇ ।
ਧਰਮ ਯੁਧ ਵਿਚ ਰਿਦਾ ਨ ਡੋਲੇ ਗੁਰ ਕੇ ਬਚਨ ਕਮਾਨੇ ॥
ਸਤਿਗੁਰ ਕਹਿੰਦੇ ਸੁਣੋ ਬਿਸੰਭਰ ਖਾਲਸਾ ਸਿਖੀ ਰੀਤੀ ।
ਬਚ ਵਿਸ਼ਵਾਸੀ ਸਿਖ ਹੋਇ ਅਰ ਮੋ ਪਦ ਰਖੇ ਪ੍ਰੀਤੀ ॥
ਦਸ ਔਤਾਰ ਏਕ ਸਮ ਜਾਣੇ ਰਹਿਤ ਕਮਾਵੇ ਮੇਰੀ ॥
ਇਕ ਦਸਮੇ ਗੁਰੂ ਗ੍ਰੰਥ ਪਛਾਨੈ ਬਾਣੀ ਸਤਿਗੁਰ ਕੇਰੀ ।
ਓਹ ਸਿਖ ਮੈਨੂੰ ਬਹੁਤ ਪਿਆਰਾ ਜੋ ਇਹ ਸਿਦਕ ਰਖਾਵੇ ॥

ਗੁਰੂ ਸ਼ਬਦ ਗੁਰ ਮੂਰਤ ਜਾਣੇ ਹਿਰਦਾ ਨਾਹਿ ਭੁਲਾਵੇ ॥
 ਧੋ ਰੁਮਾਲ ਸ੍ਰੀ ਗੰਥ ਸਾਹਿਬ ਦੇ ਬਚੇ ਤਈਂ ਪਿਲਾਵੇ ।
 ਸਿਰ ਦਾ ਅੱਖਰ ਸ਼ਬਦੋਂ ਲੈ ਕੇ ਸੋਹਣਾ ਨਾਮ ਰਖਾਵੇ ॥
 ਚਰਨ ਪਾਹੁਲੀਆ ਸਦਹੀ, ਅੰਮ੍ਰਿਤ, ਖੰਡੇਦਾ ਅਧਿਕਾਰੀ ।
 ਖੰਡੇ ਅੰਮ੍ਰਿਤਧਾਰੀ ਤਾਈਂ ਚਰਨ ਪਾਹੁਲ ਨਿਰਵਾਰੀ ॥
 ਭੇਦ ਨ ਵਡੇ ਛੋਟੇ ਕੋਰਾ ਸਿਖਯਾ ਸਿਖ ਸੁਲੇਵੈ ।
 ਵਰਨ ਜਾਤ ਕਾ ਭੇਦ ਨ ਕੋਈ ਸਿੱਖ ਸਿੱਖ ਨੂੰ ਦੇਵੈ ॥
 ਖਾਵੇ ਅਤੇ ਖੁਲਾਵੇ ਖਲ ਬਿਨ ਸੁਧ ਵਿਹਾਰ ਕਮਾਵੇ ।
 ਸਿਖ, ਸਿਖ ਨਾਲ ਦਗਾ ਕਮਾਵੇ ਠੌਰ ਨਾ ਕਿਧਰੇ ਪਾਵੇ ॥
 ਨਾਮ ਜਪਨਾ ਔਰਾਂ ਤਾਈਂ ਹਰ ਥਾਂ ਨਾਮ ਜਪਾਨਾ ।
 ਆਪ ਜਪਨਾ ਔਰਾਂ ਤਾਈਂ ਹਰ ਥਾਂ ਨਾਮ ਜਪਾਨਾ ॥
 ਜੀਵਨ ਸਿਖਕਾ ਹੋਇਧਰਮ ਹਿਤ ਚਲਨਾ ਗੁਰ ਕੀ ਰੀਤੀ ।
 ਦੇਹ ਨਮਿਤ ਹਿਤ ਖਾਨਾ ਥੋੜ੍ਹਾ ਬੁਧ ਵੈਰਾਗਨ ਕੀਤੀ ॥
 ਜਿਵੇਂ ਮੁਸਾਫਰ ਜਾ ਪਰਦੇਸੇ ਚਲਨ ਆਸ ਰਖਾਵੇ ।
 ਤਿਉਂ ਸਿਖ ਇਸ ਦੁਨੀਆਂ ਅੰਦਰ ਸਦਾ ਉਦਾਸ ਰਹਾਵੇ ।
 ਸੁਨੇ ਬਿਯੰਭਰ ਅਸਾਂ ਤੁਸਾਂ ਹੈ ਓੜਕ ਨੂੰ ਚਲ ਜਾਣਾ ॥
 ਬੈਠ ਨ ਰਹਿ ਗਾ ਏਥੇ ਕਿਧਰੇ ਜੋ ਕੋਈ ਰਾਜਾ ਰਾਣਾ ।
 ਸਤਿਗੁਰ ਹਿਤ ਦਸਵੰਧ ਦੇਇ ਸਿਖ ਸਿਖੀ ਜਗਤ ਕਮਾਵੇ ॥
 ਨਾਮ ਦਾਨ ਅਸਨਾਨ ਧਯਾਨ ਵਿਚ ਸਾਰੀ ਬੈਸ ਬਤਾਵੇ ।
 ਪਰ ਨਾਰੀ ਪਰ ਧਨ ਨੂੰ ਛੋਡੇ ਨਿਸਚਾ ਗੁਰ ਕੀ ਵਰਨੀ ॥
 ਜਨਮ ਮਰਨ ਦੇ ਕਾਟੇ ਫਾਹੋ ਬਾਨੀ ਸਤਿਗੁਰ ਵਰਨੀ ।
 ਮਰੇ ਸੰਬੰਧੀ, ਸਿਖ ਨਾ ਰੋਵੇ ਭਦਨ ਨਾਹਿ ਕਰਾਵੇ ॥
 ਗੁਰ ਭਾਨਾ ਕਰ ਮਿਠਾ ਮੰਨੈ ਸਦ ਹੀ ਸ਼ੁਕਰ ਮਨਾਵੇ ।
 ਬੁਰਿਆਂ ਕੰਮਾ ਵਲੋਂ ਸਦ ਹੀ ਆਪਣਾ ਆਪ ਬਚਾਨਾ ॥
 ਗੁਰ ਸਿਖੀ ਦੇ ਮਾਰਗ ਅੰਦਰ ਸਭ ਪਰਿਵਾਰ ਚਲਾਨਾ ॥
 ਨਾਲ ਵੇਸਵਾ ਪ੍ਰੀਤ ਨ ਪਾਵੇ ਕਰਜ਼ ਨ ਦੇਇ ਚੰਡਾਲਾ ।

ਚਰਨ ਪਾਹੁਲੀਆ ਸਿੱਖ ਖੰਡੇ ਦੇ ਅੰਮ੍ਰਿਤ ਦਾ ਸਦਾ ਹੀ ਅਧਿਕਾਰੀ ਹੈ ਪਰ ਖੰਡੇ
 ਦੇ ਅੰਮ੍ਰਿਤਧਾਰੀ ਵਾਸਤੇ ਚਰਨ ਪਾਹੁਲ ਬੰਦ ਕੀਤੀ ਹੈ ।

ਹੁਕਯੋਂ, ਕੁਠਯੋਂ ਬਚੇ ਸ਼ਰਾਬੋਂ ਪੈਰ ਨ ਦੇਇ ਕੁਚਾਲਾਂ ॥
 ਚੋਰੀ, ਯਾਰੀ, ਚੁਗਲੀ, ਤਯਾਰੀ ਦੇਇ ਨ ਝੂਠ ਗਵਾਹੀ ।
 ਜੂਆ, ਦਗਾ, ਫਟੇਬ ਨ ਕੀਜੈ ਧਾਰੈ ਰਿਦੇ ਸਫਾਈ ॥
 ਕੰਨਯਾ ਮਾਰੇ, ਵੇਚੇ ਪਾਪੀ, ਸਿੱਖ ਨਾ ਨੇੜੇ ਜਾਵੇ ।
 ਨਰਕਾਂ ਦਾ ਅਧਿਕਾਰੀ ਜਾਨੋ ਮਿਤ ਸਿਉਂ ਦਗਾ ਕਮਾਵੇ ॥
 ਰਸਤੇ ਸੋਣਾ, ਟੁਰਦੇ ਖਾਣਾ, ਮਲ ਮੂਤਰ ਵਿਚ ਰਸਤੇ ।
 ਨਹੁੰ ਕਟਨੇ ਨਾਲ ਦੰਦਾਂ ਦੇ ਇਹ ਮੰਦੇ ਹਨ ਫਸਤੇ ॥
 ਮਾਨ ਬਡਾਈ ਅਪਨੀ ਕਰਨੀ ਤੀਵੀਂ ਨੂੰ ਵਡਿਆਨਾ ।
 ਖਲ ਕੀ, ਮਲ ਕੀ, ਨਟ ਕੀ ਸੰਗਤ ਮੰਦਾ, ਪੈਰ ਟਿਕਾਨਾ ॥
 ਬਹੁਤਾ ਚਿਰ ਵਿਚ ਦੇਵ ਮੰਦਰਦੇ ਬਹਿ ਰਹਿਨਾ ਨਹੀਂ ਚੰਗਾ ।
 ਬਿਨਾ ਕਾਰਨੋਂ ਝਗੜਾ ਮੰਦਾ ਬਿਨਾ ਕਾਰਜੋਂ ਦੰਗਾ ॥
 ਟੁਟੀ ਮੰਗੀ ਬਹੇ ਚੁਰਸਤੇ ਖਾ ਕੇ ਪੇਟ ਵਜਾਵੇ ॥
 ਵਿਸ਼ੇ ਭੋਗ ਦੀ ਕਰ ਵਡਿਆਈ, ਪੰਛੀ ਰਾਤ ਉਡਾਵੇ ॥
 ਬਿਨਾਂ ਬੁਲਾਇਆਂ ਬੜ ਬੜ ਬੋਲੇ ਬਿਣਾ ਕਾਰਨੋਂ ਹੱਸੇ ।
 ਸੁਨੋ ਬਿਸ਼ੇਵਰ ਉਸ ਮੂਰਖ ਤੋਂ ਸੰਪਤ ਸਗਲੀ ਨੱਸੇ ।
 ਕਾਣਾ, ਕੈਰਾ, ਗੰਜਾ, ਭੈਂਗਾ, ਲੰਗੜਾ ਖਿੰਚੋ ਤਾਨਾ ।
 ਨਾਸ ਮਾਰ, ਸਿਰ ਮਾਰੂ ਭੈੜਾ ਤਿਸ ਦੇ ਨੇੜ ਨ ਜਾਨਾ ॥
 ਮਿੱਤ੍ਰ ਵੈਦ, ਗਵਾਂਢੀ ਭੇਤੀ, ਪੁਤ੍ਰ ਨਾਰੀ ਜਾਨੋ ।
 ਇਨ੍ਹਾਂ ਨਾਲ ਵਿਗਾੜ ਨ ਪਾਨਾ ਹਾਕਮ, ਕਵੀ ਪਛਾਨੋ ॥
 ਸੁਨੋ ਬਿਸ਼ੇਭਰ ਮੀਤ ਪਿਆਰੇ ਸਿਦਕ ਨਿਬਾਹਨਾ ਸਿੱਖੀ ।
 ਸਮਾ ਜਾਨ ਕਰਤਾਰ ਸਿੰਘ ਹੈ ਚਲਦਾ ਚਾਲ ਤ੍ਰਿਖੀ ॥

ਵਾਕ ਕਵੀ

ਰੁਤ ਪੰਜਵੀਂ ਤੇ ਧਿਆਇ ਪੰਦੁਵੇਂ ਵਿੱਚ ਸਿੱਖਯਾ ਲਿਖੀਆਂ ਹੈਨ ਵਿਸਥਾਰ ਕਰਕੇ
 ਓਹਨਾਂ ਵਿਚੋਂ ਸੁਖਲੀਆਂ ਸਿੱਖਯਾ ਜੋ ਏਥੇ ਲਿੱਖੀਆਂ ਹੈਨ ਨਿਤਾਰ ਕਰਕੇ
 ਗੁਰ ਸਿੱਖਾਂ ਦੇ ਵਾਸਤੇ ਇਹ ਮੋਤੀ ਕੱਠੇ ਕੀਤੇ ਨੇ ਚੁਣ ਵਿਚਾਰ ਕਰਕੇ
 ਸੁਨੋ ਹੋਰ ਪ੍ਰਸੰਗ ਕਰਤਾਰ ਸਿੰਘਾ ਸ੍ਰੀ ਕਲਗੀਧਰ ਦੇ, ਪਿਆਰ ਕਰਕੇ

ਧਿਆਨ ਸਿੰਘ ਨੂੰ ਬਰਕਤਾਂ

ਧਿਆਨਸਿੰਘ ਨੂੰ ਪੁਛਿਆ ਸਤਿਗੁਰਾਂ ਨੇ ਸਾਡਾ ਬਚਨ ਤੂੰ ਲੈਲਿਆ ਮੁਲ ਸੀ ਜੀ

ਕੀਹ ਓਸਦੇ ਵਿਚ ਤੂੰ ਲਾਭ ਭਿੱਠਾ ਲਿਆ ਸਮਝ ਕੇ, ਯਾਂ ਲਿਆ ਭੁਲ ਸੀ ਜੀ
 ਹਥ ਜੋੜ ਕੇ ਆਖਯਾ ਓਸੇ ਦਿਨੋ ਮੇਰੇ ਭਾਗ ਚੰਗੇ, ਪਏ ਖੁਲ੍ਹ ਸੀ ਜੀ
 ਹਲ ਵਾਹੁੰਦਿਆਂ ਮਾਇਆ ਬੇਅੰਤ ਲੱਭੀ ਦੂਰ ਹੋਇ ਦਾਲਿੰਦ੍ਰ ਕੁਲ ਸੀ ਜੀ
 ਮੇਰੇ ਘਰ ਸਭ ਬਰਕਤਾਂ ਆਇ ਗਈਆਂ ਸੁਕੇ ਬ੍ਰਿਛ ਨੂੰ ਆ ਲਗੇ ਫੁਲ ਸੀ ਜੀ
 ਸਿਦਕੋਂ ਟਲਨ ਬਲਾਈਂ ਕਰਤਾਰਸਿੰਘਾ ਵਸਤ ਹੋਰ ਨ ਸਿਦਕ ਦੇ ਭੁਲ ਸੀ ਜੀ

ਧਿਆਨ ਸਿੰਘ ਦੀ ਬੇਨਤੀ

ਗੁਰਾਂ ਆਖਿਆ ਮੰਗ ਧਿਆਨ ਸਿੰਘਾ ਕਹਿੰਦਾ ਮਿਹਰ ਦੀ ਨਜ਼ਰ ਰਖਾਵੀਏ ਜੀ
 ਸਿੱਖ ਹੁਣੇ ਹੀ ਬਹੁਤ ਮੁਰਝਾ ਰਹਿ ਨੇ ਡਾਢੇ ਤਾ ਲਾ ਕੇ ਨਹੀਂ ਤਾਵੀਏ ਜੀ
 ਪਿਛੇ ਆਪਦੇ ਹੋਇਗਾ ਹਾਲ ਕਿਹੜਾ ਵਾੜੀ ਆਪਣੀ ਆਪ ਬਚਾਵੀਏ ਜੀ
 ਖੁਲ੍ਹਾ ਬਖਸ਼ੋ ਸਿਦਕ ਕਰਤਾਰ ਸਿੰਘਾ ਸਿਰ ਸੇਵਕਾਂ ਹਥ ਧਰਾਵੀਏ ਜੀ

ਸ੍ਰੀ ਦਸਮੇਸ਼ ਜੀ

ਮੇਰੇ ਪਿੱਛੇ ਇਹ ਵਧੇਗਾ ਪੰਥ ਬਹੁਤਾ ਜੁਲਮ ਜਾਲਮਾਂ ਸਣੇ ਨਸਾਇ ਗਾ ਪੰਥ
 ਬੰਦ ਕਰੇਗਾ ਸਾਰੇ ਨਗਾਰ ਖਾਨੇ ਦਿੱਲੀ ਤਖਤ ਲਾਹੌਰ ਹਿਲਾਇ ਗਾ ਪੰਥ
 *ਰਾਜ ਸਾਜ ਗਜ, ਬਾਜ, ਨ ਅੰਤ ਰਹਿਗਾ ਬਨਾਂ ਪਰਬਤਾਂ ਵਿਚ ਗੁੰਜਾਇ ਗਾ ਪੰਥ
 ਅਸਤੇ ਨਿਸ਼ੂਰਜ ਵਾਂਗ ਸਰੀਰ ਮੇਰਾ ਰਾਤ ਪੈ ਜਾਇ ਤੇ ਸੌਂ ਜਾਇ ਗਾ ਪੰਥ
 ਯੂਕ ਨੀਂਦ 'ਚੋਂ ਉਠੇਗਾ ਚਿਰ ਪਿਛੋਂ ਵੇਰ ਆਪਣਾ ਤੇਜ ਦਿਖਾਇ ਗਾ ਪੰਥ
 ਦਿਤਾ ਸਿਦਕ ਤੇ [] ਬਿਰਤਾ ਨਾਲ ਦਿਤੀ, ਦਿਤੀ ਵਿਦਿਆ ਪੜ੍ਹੇ ਪੜ੍ਹਾਇਗਾ ਪੰਥ
 ਦੁਖ ਦਾਰੂ ਤੇ ਸੁਖ ਹੋ ਰੇਗ ਵਰਤਨ ਦੁਖਾਂ ਵਿਚ ਹੀ ਸੁਖ ਮਨਾਇਗਾ ਪੰਥ
 ਹਿਲ ਜੁਲ ਵਿਚ ਰਾਜੀ ਕਰਤਾਰ ਸਿੰਘਾ ਬੈਠਾ ਬੁਧ ਤੇ ਤੇਜ ਗਵਾਇਗਾ ਪੰਥ

ਸਤਿਗੁਰਾਂ ਨੇ ਧਿਆਨ ਸਿੰਘ ਨੂੰ ਭਵਿਖਤ ਵਾਕ ਸੁਨਾਏ

ਦੋ:—ਦੱਯਾ ਸਿੰਘ ਤੇ ਆਦਿਕ ਸਿੱਖ ਰਹੇ ਹਮਾਰੇ ਪਾਸ।

ਧਰਹਿ ਪੰਥ ਸੈਂ ਜਨਮ ਪੁਨ ਕਰ ਹੈਂ ਰਾਜ ਪ੍ਰਕਾਸ਼।

ਚੋ: ਜੇ ਜੇ ਗੁਰ ਢਿਗ ਘਾਲਹਿ ਘਲਾ।

ਤੇ ਸਭ ਜਨਮ ਧਰਹਿ ਤਿਸ ਕਾਲਾ।

♦♦♦♦♦ *ਰਾਜ ਦੇ ਸਾਜਾਂ ਤੇ ਹਾਥੀ ਘੋੜਿਆਂ ਦਾ ਅੰਤ ਨਹੀਂ ਰਹੇਗਾ।

†ਜਿਸਤਰਾਂ ਸੂਰਜ ਅੱਖਾਂ ਤੋਂ ਲਾਂਭੇ ਹੋ ਜਾਂਦਾ ਹੈ ਪਰ ਵਾਸਤਵ ਵਿਚ ਡੂਬ ਨਹੀਂ ਗਿਆ
 ਹੁੰਦਾ ਕਿਸੇ ਹੋਰੀ ਦੇਸ ਵਿਚ ਹੁੰਦਾ ਹੈ। ਏਸੇ ਤਰ੍ਹਾਂ ਹੀ ਮੇਰੇ ਸਰੀਰ ਨੂੰ ਸਮਝਣਾ।

[ਕਈ ਵਿਦਵਾਨ ਵਿਭੁਤਾ, ਵਿਭੁਤੀ ਅਰਥ ਕਰਦੇ ਹਨ।

ਅਵਤਰ ਹੈਂ ਤਬ *ਭਗਤ ਅਠਾਰਾਂ ।
 ਛੀਨੈ ਰਾਜ ਸਭਨ ਤੇ ਸਾਰਾ ।
 ਆਇ ਮੋਨ ਕੇਤਕ ਦਿਨ ਵਧਹਿ ।
 ਪੂਰਬ ਦੇਸ ਅਧਿਕ ਹੀ ਸਧਹਿ ।
 ਤੇਜ ਕਿਤਕ ਸਿੰਘਨ ਪਰ ਛਾਵੈ ।
 ਿਅਰਹਿ ਪੰਥ ਸੋ ਪੁਨ ਘਟ ਜਾਵੈ ।
 ਪਰਬਤ ਮਾਹਿ ਪਰਦੇਸ ਹੋਇ ਜਾਇ ।
 ਲੇਹ ਖਾਲਸਾ ਦਰਬ ਦਬਾਇ ।
 ਜੇ ਅਬ ਹਮਰੇ ਸ਼ੱਤ੍ਰੁ ਪਹਾਰੀ ।
 ਸੈਲਨ ਤੇ ਜਰ ਦੇਹ ਉਪਾਰੀ ।

[ਸੂਃ ਰੁਃ ਪ ਅੰਕਃ ੧੬]

ਬਿਸੰਭਰ ਦਾਸ ਨੇ ਵਿਦਯਾ ਹੋਣ ਵਾਸਤੇ ਸਤਿਗੁਰਾਂ ਦੇ ਹਜ਼ੂਰ ਆਉਣਾ

ਰਾਮ ਕੌਰ ਜੀ [] ਖਾਖਦੇ ਮੇਰੇ ਤਾਈਂ ਗੁਰ ਇਕ ਦਿਨ ਕਹਿਨ ਸੁਣਾਇ ਭਾਈ
 ਉਜੈਨੀ ਸਿੱਖ ਤਾਈਂ ਗੁਰਬਖਸ਼ ਸਿੰਘਾ ਦਿਨੇ ਸਣੇ ਪਰਵਾਰ ਲਿਆਇ ਭਾਈ
 ਮੈਂ ਜਾਇਕੇ ਓਸਨੂੰ ਸੱਦ ਲਿਆਇਆ ਆਇਆ ਨੂੰਹਾਂ ਪੁਤਾਂ ਸਣੇ ਧਾਇ ਭਾਈ
 ਨਕਦ ਸ਼ਾਹ ਜਹਾਨੀ ਰੁਪਯਾ ਉਸਨੇ ਧਰਿਆ ਇਕ ਹਜ਼ਾਰ ਗਿਣਾਇ ਭਾਈ
 ਲਈ ਰੁਖਸਤ ਸਣੇ ਪਰਿਵਾਰ ਉਸਨੇ ਅੰਦਰ ਮਿਲੇ ਮਾਈਆਂ ਤਈਂ ਜਾਇ ਭਾਈ
 ਦੇ ਵਹੁਟੀਆਂ ਤੇ ਇਕ ਨੂੰਹ ਉਸਦੀ ਮੱਥਾ ਟੇਕਦੀਆਂ ਮੁੜ ਆਇ ਭਾਈ
 ਵੱਡੀ ਨਾਰੀ ਦਾ ਨਾਮ ਸੀ ਮਦਨਵੰਤੀ ਬੜਾ ਸੁੰਦਰ ਰੂਪ ਸੁਹਾਇ ਭਾਈ
 ਮੱਥਾ ਧਰ ਚਰਨਾਂ ਉਤੇ ਰੋਣ ਲਗੀ ਰਹੇ ਸਤਿਗੁਰੂ ਬਹੁਤ ਹਟਾਇ ਭਾਈ
 ਕਹਿੰਦੇ ਦੱਸ ਤੇਰੇ ਚਿੱਤ ਕੀ ਆਈ ਪੁਤਰ ਬਖਸ਼ੀਏ ਜੋ ਤੈਨੂੰ ਚਾਹਿ ਭਾਈ
 ਤੇਰਾ ਪੁਤਰ ਹੋਵੇਗਾ ਦਾਸ ਸਾਡਾ ਗੁਰੂ ਘਰੋਂ ਮੁਰਾਦ ਲੈ ਪਾਇ ਭਾਈ
 ਕਹਿੰਦੀ, ਹੋਇ ਕੋਈ ਨ, ਮੈਨੂੰ ਲੋੜ ਨਾਹੀ ਬੋਲੇ ਗੁਰੂ ਜੀ ਫੇਰ ਦੁਹਰਾਇ ਭਾਈ
 ਸਾਡੀ ਗੱਲ ਤੂੰ ਸੁਣ ਉਸਨਾਕ ਰੱਨੇ ਦੂਜੇ ਜਨਮ ਰਹੂ ਪੱਛੇਤਾਇ ਭਾਈ

*ਭਗਤ ਅਠਾਰਾਂ—ਮੇਰੇ ਸਿਦਕੀ ਸਿੰਘ ਜੋ ਵਡੇ ਵਡੇ ਜਥੇਦਾਰ ਹੋਏ ਹਨ ।

†ਜਦੋਂ ਮੇਰੇ ਪੰਥ ਅੜਨਗੇ ਅਰਥਾਤ ਬਗੜੇ ਕਰਨਗੇ ਸੋ ਅਕਾਲੀ ਲਹਿਰ ਵਿਚ ਇਹ
 ਭਵਿਖਤ ਪੂਰੀ ਹੋ ਗਈ ਹੈ ।

[]ਸਾਹਿਬ ਰਾਮ ਕੌਰ ਸਿੰਘਾਂ ਨੂੰ ਸੁਣਾਉਂਦੇ ਹਨ ।

ਨਾਰੀ ਹੋਇਗੀ ਤੂੰ ਗੁਰ ਖਖਸ਼ ਸਿੰਘ ਦੀ ਤਰਸੇਂ ਪੁਤ ਨੂੰ ਉਮਰ ਸਬਾਇ ਭਾਈ
ਜਾਮਾਂ ਹੋਇਗਾ ਤੀਮਤਾਂ ਤੇਰਾ ਦਾ ਹੋਊ ਪੁਰਖਾਂ ਤੋਂ ਵੱਧ ਸੁਭਾਇ ਭਾਈ
ਦੂਜੀ ਇਸਤ੍ਰੀ ਓਸਦਾ ਨਾਮ ਮੋਹਨੀ ਮੱਥਾ ਟੇਕਦੀ ਚਰਨ ਛੁਹਾਇ ਭਾਈ
ਉਹਦੀ ਵਾਰ, ਸਤਿਗੁਰੂ ਜੀ ਚੁਪ ਰਹੇ ਬੋਲੇ ਕੁਝ ਨ ਮੋਨ ਰਹਾਇ ਭਾਈ
ਹੋ ਕੇ ਵਿਦਯਾ ਸਭ ਪਰਿਵਾਰ ਗਿਆ ਸਿੱਖੀ ਸਿਦਕ ਪਰੇਮ ਵਧਾਇ ਭਾਈ
ਪੂਰਬ ਦੇਸ ਦੇ ਵਿਚ ਕਰਤਾਰ ਸਿੰਘਾ ਕੀਤਾ ਸਿੱਖੀ ਪ੍ਰਚਾਰ ਸਦਾਇ ਭਾਈ

ਸੋਨੇ ਦਾ ਬੰਗਲਾ

ਸਿੰਘ ਬੈਠਦੇ ਨਾਲ ਪਿਆਰ ਦੇ ਜਾਂ ਆਪੋ ਵਿਚ ਪਰੇਮ ਗੁਫਤਾਰ ਹੋਵੇ
ਨਜ਼ਰਾਂ ਉਚੀਆਂ ਚੜ੍ਹਦੀਆਂ ਸਿਦਕ ਅੰਦਰ ਸੁਰਤ ਮੰਡਲ ਵਿਚ ਉਭਾਰ ਹੋਵੇ
ਕਹਿਣ, ਸ੍ਰੀ ਖਾਲਸ ਮਹਾਰਾਜ ਜੀ ਦਾ ਸ਼ਾਨਦਾਰ ਵੱਡਾ ਦਰਬਾਰ ਹੋਵੇ
ਬਾਦਸ਼ਾਹਾਂ ਅਤੇ ਸ਼ਹਿਨਸ਼ਾਹਾਂ ਨਾਲੋਂ ਤਖਤ ਸਤਿਗੁਰਾਂ ਦਾ ਸ਼ਾਨਦਾਰ ਹੋਵੇ
ਬਾਕੀ ਤਖਤ ਨੇ ਝੂਠਿਆਂ ਪਾਤਸ਼ਾਹਾਂ ਦੇ ਸਚੇ ਪਾਤਸ਼ਾਹ ਦਾ ਸ਼ਾਨਭਾਰ ਹੋਵੇ
ਸਤਿਗੁਰਾਂ ਦੇ ਬੈਠਣੇ ਵਾਸਤੇ ਜੀ ਸੋਹਣਾ ਬੰਗਲਾ ਇਕ ਤਿਆਰ ਹੋਵੇ
ਅੰਦਰ *ਤਖਤ ਤਾਉਸ ਤੋਂ ਵੱਧ ਸੁੰਦਰ ਤਖਤ ਜੜਿਆ ਹੀਰੇ ਜਵਾਹਰ ਹੋਵੇ
ਬਣੇ ਬੰਗਲਾ ਖੂਬ ਜੜਾਊ ਭਾਰਾ ਝਾਲਰ ਮੋਤੀਆਂ ਦੀ ਗਿਰਦੇ ਵਾਰ ਹੋਵੇ
ਬਹਿਣ ਸਤਿਗੁਰੂ ਪਹਿਨ ਹਥਯਾਰ ਸੋਹਣੇ ਵੇਖ ਸ਼ਾਨ ਇੰਦ੍ਰ ਸ਼ਰਮਸਾਰ ਹੋਵੇ
ਕਲਗੀਧਰ ਨੂੰ ਵੇਖ ਕਰਤਾਰ ਸਿੰਘਾ ਹਿਰਦਾ ਸੰਗਤਾਂ ਦਾ ਠੰਢਾ ਠਾਰ ਹੋਵੇ

ਤਬਾ

ਚਰਚਾ ਵਿਚ ਦਰਬਾਰ ਦੇ ਨਿਤ ਚਲੇ ਵੇਖ ਖਾਲਸੇ ਦੀ ਗੁਰਾਂ ਰਾਇ ਜਲਦੀ
ਵਲ ਸੰਗਤਾਂ ਦੂਰ ਦਰਾਜ ਦੇਸੀਂ ਬਹੁਤ ਹੁਕਮ ਨਾਮੇ ਲਿਖਵਾਇ ਜਲਦੀ
ਵਡਾ ਸੋਨੇ ਦਾ ਤਖਤ ਤਯਾਰ ਹੋਣਾ ਸੋਨਾ ਸੰਗਤਾਂ ਦੇਣ ਪ੍ਰਚਾਇ ਜਲਦੀ
ਪਹੁੰਚੇ ਹੁਕਮ ਨਾਮੇ ਵਿਚ ਸੰਗਤਾਂ ਦੇ ਯਥਾ ਸ਼ਕਤ ਭਰੇ ਨਾਲ ਚਾਇ ਜਲਦੀ
ਸਿੱਖ ਲੈ ਲੈ ਕੇ ਸੋਨਾ ਹੋਣ ਹਾਜ਼ਰ ਸਿੱਖੀ ਸਿਦਕ ਪਰੇਮ ਰਖਾਇ ਜਲਦੀ
ਜਮਾਂ ਹੋਣ ਲਗਾ ਕਰਤਾਰ ਸਿੰਘਾ ਸੋਨਾ ਵਿਚ ਖਜ਼ਾਨੇ ਦੇ ਆਇ ਜਲਦੀ

ਦੌਲੇ ਸ਼ਾਹ ਫਕੀਰ

ਪਹੁੰਚਾ ਹੁਕਮ ਨਾਮਾ ਗੁਜਰਾਤ ਅੰਦਰ ਸਿੱਖ ਹਰ ਇਕ ਖੁਸ਼ੀ ਮਨਾਵੰਦਾ ਏ

*ਤਖਤ ਤਾਉਸ ਮੋਰ ਦੀ ਸ਼ਕਲ ਦਾ ਆਪਣੇ ਬੈਠਣ ਵਾਸਤੇ ਹੀਰੇ, ਮੋਤੀ ਆਦਿਕ
ਰਤਨਾਂ ਦਾ ਜੜਾਊ ਸ਼ਾਹ ਜਹਾਨ ਬਾਦਸ਼ਾਹ ਨੇ ਸੱਤ ਕਰੋੜ ਰੁਪਯਾ ਖਰਚ ਕੇ ਬਨਵਾਯਾ ਸੀ।

ਯਥਾ ਸ਼ਕਤ ਸੋਨਾ ਲਗੇ ਕਰਨ ਕੱਠਾ ਦੌਲੇ ਸ਼ਾਹ ਭੀ ਇਹ ਸੁਣ ਪਾਵੰਦਾ ਏ
ਮੈਨੂੰ ਸਤਿਗੁਰਾਂ ਯਾਦ ਨ ਮੂਲ ਕੀਤਾ ਸੋਨਾ ਸੋ ਤੇਲਾ ਓਹ ਲਿਆਵੰਦਾ ਏ
ਹਾਜ਼ਰ ਸੰਗਤ ਦੇ ਵਿਚ ਆਇ ਕੀਤਾ ਮੈਂ ਭੀ *ਸਿੱਖ ਗੁਰ ਘਰ ਜਤਾਵੰਦਾ ਏ
ਏਸੇ ਤਰ੍ਹਾਂ ਹੀ ਦੇਸ ਪ੍ਰਦੇਸ ਵਿਚੋਂ ਸੋਨਾ ਬੇ ਹਿਸਾਬ ਹੀ ਆਵੰਦਾ ਏ
ਜਮ੍ਹਾਂ ਹੋਯਾ ਖਜ਼ਾਨੇ ਕਰਤਾਰ ਸਿੰਘਾ ਅੱਗੇ ਦੇਖੋ ਜੋ ਗੁਰਾਂ ਨੂੰ ਭਾਵੰਦਾ ਏ

ਤਮਾਕੂ ਦਾ ਪ੍ਰਸੰਗ

ਇਕ ਦਿਨ ਸਤਿਗੁਰੂ ਸ਼ਕਾਰ ਗਏ ਹਿਰਨ ਨਿਕਲਿਆ ਸੀ †ਦਲ ਸੰਗਾਰ ਅੱਗੇ
ਘੋੜਾ ਦੌੜਿਆ ਜਾਵੰਦਾ ਅਟਕ ਗਿਆ ਕਰਦਾ ਪੁਟਨੋਂ ਪੈਰ ਇਨਕਾਰ ਅੱਗੇ
ਮਾਰੇ ਕੋਟਲੇ ਦਲ ਸੰਗਾਰ ਤਾਈਂ ਹਟਿਆ ਪਿਛ੍ਹਾਂ, ਨ ਹੋਯਾ ਰਵਾਰ ਅੱਗੇ
ਗੁਰਾਂ ਆਖਿਆ ਵੇਖ ਖਾਂ ਮਦਨ ਸਿੰਘਾ ਕੀਹ ਅਟਕ ਗਿਆ ਰਫਤਾਰ ਅੱਗੇ
ਮਦਨ ਸਿੰਘ ਕਹਿਆ ਦੇਖ ਖੇਤ ਤਾਈਂ ਹੈ ਤਮਾਕੂ ਦਾ ਖੇਤ ਬਿੱਸਯਾਰ ਅੱਗੇ
ਮੋੜੀ ਪਿਛ੍ਹਾਂ ਨੂੰ ਢਾਗ ਕਰਤਾਰ ਸਿੰਘਾ ਗੁਰ ਗਏ ਨ ਮਗਰ ਸ਼ਿਕਾਰ ਅੱਗੇ

ਸਿੰਘਾਂ ਦਾ ਪ੍ਰਸ਼ਨ

ਜਦ ਆਇ ਦਰਬਾਰ ਦੇ ਵਿਚ ਗੁਰਜੀ ਸਾਬੀ ਸਿੰਘਾਂ ਨੇ ਪ੍ਰਸ਼ਨ ਉਠਾਇਆ ਜੀ
ਸਤਿਗੁਰੋ ਤਮਾਕੂ ਦੇ ਖੇਤ ਅੰਦਰ ਦਲ ਸੰਗਾਰ ਨੇ ਪੈਰ ਨਾ ਪਾਇਆ ਜੀ
ਵਾਗ ਤੁਸਾਂ ਭੀ ਪਿਛ੍ਹਾਂ ਨੂੰ ਮੋੜ ਲਈ ਜ਼ਿੱਦ ਕਰ, ਨ ਅਗ੍ਹਾਂ ਲੰਘਾਇਆ ਜੀ
ਇਹਦੇ ਵਿਚ ਕੀਹ ਹੈ ਭੇਦ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਵਾਕ ਸੁਨਾਇਆ ਜੀ

ਸੂਰਜ ਪ੍ਰਕਾਸ਼ ਰੁਤ ਪੰਜਵੀਂ ਵਿਚੋਂ

ਦੋ:-ਭਲਕ ਭਯੋ ਜਤਿਗੁਰ ਸਭਾ ਸਿੱਖ ਸੰਗਤ ਕੀ ਭੀਰ ।

ਹਾਥ ਜੋੜ ਗੁਰ ਸੇ ਪੁਛੈਂ ਮੁਲਤਾਨੀ ਸਿਖ ਬੀਰ ।

ਦੇਇ ਭਗਤ []ਉਮਗਤਾ ਖੱਤੀ ਤਨ :ਸੁਲਤਾਨ ।

*ਦੌਲੇ ਸ਼ਾਹ ਗੁਜਰਾਤ ਵਿਚ ਰਹਿੰਦਾ ਸੀ ਇਹ ਬੜੀ ਵਡੀ ਉਮਰ ਤੇ ਸ਼ਕਤੀ ਵਾਲਾ
ਫਕੀਰ ਸੀ, ਏਸ ਨੇ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਦਰਸ਼ਨ ਭੀ ਕੀਤੇ ਸਨ। ਜਦ
ਏਸ ਵਲੋਂ ਸੋਨਾ ਪੇਸ਼ ਹੋਯਾ ਤਾਂ ਇਕ ਬੇਨਤੀ ਪੱਕੀ ਭੀ ਨਾਲ ਸੀ, ਓਸਨੂੰ ਪੜ੍ਹਕੇ ਸਾਹਿਬ ਬੋਲੇ
ਯਥਾ-ਦੌਲਾ ਸ਼ਾਹ ਮੌਲਾ ਪਿਆਰੇ। ਪਰ ਉਪਕਾਰ ਸਦਾ ਉਰਧਾਰੇ।

ਰਹੇ ਨਿਮਾਨੋ ਅਹੈ ਮਹਾਨੋ। ਲਹਯੇ ਟਕਾਨੋ ਆਨੰਦ ਥਾਨੋ।

†ਦਲ ਸੰਗਾਰ ਘੋੜੇ ਦਾ ਨਾਮ ਸੀ।

[]ਥਾਉ ਪੈਦਾ ਹੋਯਾ।

:ਹੈਸਨ ਜਾਤ ਦੇ ਖੱਤਰੀ ਪਰ ਸੁਲਤਾਨੀਏ ਸਨ ਪਹਿਲਾਂ।

*ਪਾੜੇ ਸੰਗਤ ਸਵਨ ਦੇ ਕਹੈ ਤਮਾਕੂ *ਕਾਨ ।
 ਸ੍ਰੀ ਸਤਿਗੁਰ ਬੋਲਤ ਭਏ ਮੇਰੀ ਬਾਤ ਪ੍ਰਤੀਤ ।
 ਸਕੰਧ ਸੰਘਤਾ ਸ਼ਿਵ ਕਹੀ ਕਥਾ ਭਵਿਯਤ ਰੀਤ ।
 †ਸਕੰਧ ਪੁਛਾ ਕੇ ਪਿਤਾ ਜੀ ਜਗਤ ਜੂਠ ਕਿਆ ਨਿੰਦ ।
 ਕਲਯੁਗ ਕੈਸੇ ਵਰਤੀਏ ਇਹ ਕਿਨ ਕੀਨ () ਮਨਿੰਦ ।
 ਸ਼ਿਵ ਕਹਿਨਾ ਸੁਨ ਪੂਤ ਹਿਤ ਜਾਂ ਕੀ ਚਰਚਾ ਆਹਿ ।
 ੧ਅਘ ਮਰਖਣ ਤੇ ਸੁਧ ਮਨ ਛੁਹੈ ਗੰਗ ਜਲ ਨ੍ਹਾਇ ।
 ਖਾਵਤ ਜਪ ਤਪ ਨਾਸ ਹੋਏ ਮੰਤ੍ਰ ਭ੍ਰਿਸ਼ਟ ਕੀਏ ਪਾਨ ।
 ਖੇਤੀ ਮਘਹਰ ਸਮ ਜਮੀ ਸੁਧ ੨ ਬਰਖ ਤੇ ਜਾਨ ।
 ਗਊ ਮੇਧ ਕੇ ਕੁੰਡ ਤੇ ਉਪਜੀ ਪਾਪਨ ੨ ਪਾਂਤਿ ।
 ਜਪ, ਪਤ, ਬ੍ਰਤ ਸੰਜਮ ਦਹੈ ਤੀਰਥ ਫਲ ਸਭ ਖਾਤਿ ।
 ਗੋ ਹਤਯਾ ਸਮ ਜਗਤ ਜੂਠ ਪੀਰ ੪ ਅਜਮੇਰ ਲਿਆਇ ।
 ਹਿੰਦ ਦੇਸ ਫੈਲਤ ਸਹੀ ਕਲ ਕੀ ਐਸੀ ਵਾਇ ।
 ਜਾਂ ਦਿਨ ਆਯਾ ਬੀਜ ਤਿਸ ਤਿਆਗੀ ਭੂ ਸੁਰ ਪਿਤ੍ਰ ।

*ਪਾੜੇ ਖਤ੍ਰੀਆਂ ਦੀ ਜਾਤ । ਸੰਗਤ ਉਸ ਦਾ ਨਾਮ ਸੀ ।

†ਤਮਾਕੂ ਵਾਸਤੇ ਓਹਨਾਂ ਨੇ ਪੁਛ ਕੀਤੀ ।

‡ਸਕੰਧ ਸ਼ਿਵ ਦਾ ਪੁਤਰ ਕਾਰਤ ਕੇਯ ।

() ਇਹਨੂੰ ਕਿਸ ਮੁਨੀਸ਼ਰ ਨੇ ਪੈਦਾ ਕੀਤਾ ਹੈ ਇਹ ਨਿੰਦਾ ਵਾਲੀ ਚੀਜ਼ ਹੈ, ਕਲਯੁਗ ਵਿਚ ਕਿਸ ਤਰ੍ਹਾਂ ਏਸ ਦਾ ਵਰਤਾਰਾ ਹੋ ਗਿਆ ।

੧ਤਮਾਕੂ ਨੂੰ ਯਾਦ ਕੀਤਿਆਂ ਜੋ ਪਾਪ ਲਗਦਾ ਹੈ ਓਸ ਦੀ ਸੁਧੀ ਅਘ ਮਰਖਣ ਪਾਠ ਦੇ ਕਰਨ ਨਾਲ ਹੁੰਦੀ ਹੈ ਤੇ ਛੁਇਆਂ ਪਾਪ ਲਗਦਾ ਹੈ ਉਹ ਗੰਗਾ ਅਸ਼ਨਾਨ ਕਰਨ ਨਾਲ ਦੂਰ ਹੁੰਦਾ ਹੈ ।

੨ਜਿਸ ਖੇਤੀ ਵਿਚ ਤਮਾਕੂ ਬੀਜਿਆ ਜਾਵੇ ਇਕ ਬਰਸ ਮੀਂਹ ਪੈਂਦਾ ਰਹੇ ਤਾਂ ਉਹ ਸੁਧ ਹੁੰਦੀ ਹੈ । ੩ਇਹ ਪਾਪਾਂ ਦੀ ਭਰੀ ਪਤਗੋ ਮੇਧ ਦੇ ਕੁੰਡ ਵਿਚੋਂ ਪੈਦਾ ਹੋਈ । ਇਹ ਜਪ ਤਪ ਸਭ ਦਾਹ ਕਰਦੀ ਹੈ, ਤੀਰਥਾਂ ਦੀ ਯਾਤ੍ਰਾ ਦੇ ਫਲ ਨੂੰ ਖਾ ਜਾਂਦੀ ਹੈ ।

੪ਅਜਮੇਰ ਰਾਜਾ ਹੋਯਾ ਹੈ । ਅਬਾਦਤ ਕਰਨ ਕਰ ਕੇ ਉਸ ਨੂੰ ਲੋਕ ਪੀਰ ਆਖਣ ਲਗ ਪਏ ਸਨ । ਅਜਮੇਰ ਸ਼ਾਹ ਦੀ ਲੜਕੀ ਇਕ ਬਰਹਮਨ ਲੜਕੇ ਤੇ ਮੋਹਤ ਹੋ ਗਈ । ਜਰਬਨ ਉਸ ਦੇ ਨਾਲ ਸ਼ਾਦੀ ਕੀਤੀ ਗਈ ਪਰ ਉਹ ਬਰਸਮਣ ਲੜਕਾ ਉਸ ਯਵਨ ਲੜਕੀ ਨੂੰ ਅੰਗੀਕਾਰ ਨ ਕਰੇ । ਬੜੇ ਯਤਨ ਕਰਨ ਕਰਕੇ ਭੀ ਜਦ ਲੜਕੀ ਉਸ ਦੇ ਨੇੜੇ ਨ ਢੁਕ ਸਕੀ ਤਦ ਉਸ ਦਾ ਤਪ ਤੇਜ ਗਵਾਨ ਵਾਸਤੇ ਸੋਨੇ ਦਾ ਹੁਕਾ ਬਨਾ ਉਸ ਨੂੰ ਧੋਖੇ ਨਾਲ ਤਮਾਕੂ ਪਿਆਇਆ ਗਿਆ, ਜਿਸ ਕਰ ਕੇ ਓਸ ਲੜਕੇ ਓਸ ਲੜਕੇ ਦੇ ਮੰਤ੍ਰ ਜੰਤ੍ਰ ਤਪ ਸਭ ਨਸ਼ਟ ਹੋ ਗਏ । ਸੁ: ਪੁ: ਰੁਤ ਪ ਅ: ੨੯

ਵਧੇ ਪਾਪ ਅਤਿ ਜਗਤ ਮੈਂ ਇਸੇ ਤਿਆਗੇ ਮਿਤ੍ਰ।
ਤਾਂਤੇ ਛੋਰਯੋ ਸੰਗਤੀਂ ਸੁਣਯੋਂ ਕਹਯੋ ਹਮ ਬਰਜ।
ਕਥਾ ਏਹੀ ਵਰਨਨ ਕਰੀ ਦੇਖ ਕਲੰਕੀ *ਖਰਜ।
ਸੁਣੋ ਸਿਖ ਮਮ ਰਹਿਤ ਜੋ ਤਜੋ ਤਮਾਕੂ ਸੰਗ।
ਜਮਰਨ ਮਰੈ ਤੋ ਅਤਿ ਭਲੋ ਜਗਤ ਜੂਠ ਨਹਿੰ ਅੰਗ।
ਤਨਕ ਤਮਾਕੂ ਸੇਵਤੇ ਦੇਵ ਪਿਤ੍ਰ ਭਜ ਜਾਇ।
ਪਾਨੀ ਤਾਂ ਕੇ ਹਾਥ ਕੇ ਜਮਦਰਾ ਸਮ ਅਘੁ ਦਾਇ।
ਸਤ ਕੁਲ ਦਹਿਤਾ :ਸਪਤ ਕੁਲ ਭੰਗ ਦਹੈ ਤਨ ਏਕ।
ਤਜੈ ਤਮਾਕੂ ਮਨੁਖ ਕਲਿ ਉਧਰਿਆ ਘਰ ਪਰਵਾਨ।
ਪੂਰੀ ਪਰੀ ਤਿਸ ਭਾਵਨਾ ਸਫਲ ਕਮਾਈ ਜਾਨ।
੧ਸ਼ਾਸਤ੍ਰ ਅਖਾਜਿ ਯਾਂ ਕੋ ਕਹੈਂ ਕਹੈਂ ਅਪੇਯ ਹੈ ਮਦ।
ਨਿੰਦਾ ਕਹਿੰ ਇਹ ਨੀਚਨੀ ਪੁਰਖ ਕੁਮਗ ਕੁਬਧ।
ਧ੍ਰਿਗ ਜੀਵਨ ਇਹ ਪਾਪ ਹੈ ਸੁਰਗ ਨ ਲਹਿ ਕਿਹ ਕਾਲ।
ਸਿਦਕ ਛੋਰ ਗੁਰਬਚਨ ਹਤ ਦੇਖ ਅਵਗਣੇ ਕਾਲ।

ਤਥਾ

ਹਿੰਸਾ, ਪਰ ਤ੍ਰਿਯ, ਪਰ ਦ੍ਰਵ ਤੀਨ ਵਜੈ ਇਹ ਦੇਹ।
ਬੁਰਾ ਨਾ ਚਿਤਵੈ ਆਨ ਕਾ ਅਸਤ ਵਸਤ ਨ ਲੇਇ।
ਪਰ ਨਾਰੀ, ਚਿੰਤਾ ਤਜੈ ਤੀਨ ਮਾਨਸੀ ਤਆਗ।
੩ਪਰਖ, ਅਸਤ, ਸਾਲਾਘ ਨਹਿੰ ਅਰਿਤ ਮੰਦ ਤਜ ਵਾਗ।

.....
ਏਸ ਤਮਾਕੂ ਨੂੰ ਕਲੰਕੀ ਦੇ ਦੋਸ਼ਾਂ ਵਾਲਾ ਸਮਝ ਕੇ ਅਸਾਂ ਆਪਣੀ ਸੰਗਤ, ਭਾਵ
ਸਿੱਖਾਂ ਵਿਚੋਂ ਖਾਰਜ਼ ਕੀਤਾ ਹੈ।

ਜਮਰਦਾ ਮਰ ਜਾਵੇ ਪਰ ਸਿਖ ਤਮਾਕੂ ਨ ਛੁਹੇ।

ਜੰਬੋੜਾ ਹੀ ਤਮਾਕੂ ਵਰਤਣ ਨਾਲ ਦੇਵਤੇ ਪਿਤ੍ਰ ਸਭ ਛੱਡ ਜਾਂਦੇ ਹਨ। ਤਮਾਕੂ ਪੀਣ
ਵਾਲੇ ਦੇ ਹਥ ਦਾ ਪਾਣੀ ਭੀ ਸ਼ਰਾਬ ਦੇ ਤੁਲ ਹੈ।

:ਸ਼ਰਾਬ ਸੱਤ ਕੁਲਾਂ ਸਾੜਦ ਹੈ। ਭੰਗ ਇਕ ਸ਼ਰੀਰ ਨੂੰ ਹੀ ਗਾਲਦੀ ਹੈ। ਤਮਾਕੂ
ਸੌ ਕੁਲਾਂ ਗਾਲਦਾ ਹੈ ਤੇ ਨਿੰਦਾ ਤਾਂ ਅਨੇਕਾਂ ਕੁਲਾਂ ਦਾ ਨਾਸ ਕਰਦੀ ਹੈ।

੧ਸ਼ਾਸਤ੍ਰ ਕਮਾਕੂ ਨਾ ਖਾਣ ਵਾਲੀ ਚਾਜ਼ ਤੇ ਸ਼ਰਾਬ ਨੂੰ ਨਾ ਪੀਣ ਵਾਲੀ ਵਸਤੂ
ਦਸਦੇ ਹਨ। ਇਹ ਤਿੰਨੋਂ ਮਨ ਦੇ ਤਯਾਰ ਹਨ।

੪ਕਰੜੇ ਬਚਨ, ਝੂਠ, ਨਿੰਦਾ, ਅਰਿਤ ਮੰਦ ਬਹੁਤ ਬੋਲਨਾ, ਇਹਨਾਂ ਪੰਜਾਂ ਦਾ
ਤਿਆਗ ਕਰੋ।

*ਪੀਛੇ ਭੁਲਾ ਬਖਸ਼ੀਏ ਸਦਾ ਰਹੈ ਦ੍ਰਿੜ ਮੂੜੁ।
 ਕਹਿਣੀ ਏ ਰਹਿਣੀ ਸਦਾ ਸ੍ਰੀ ਗੁਰ ਬਖਸ਼ੀ ਗੂੜੁ।
 ਖਾਧੇ ਦੀ ਉਪਮਾ ਬੁਰੀ ਬੁਰੀ ਖੁਸ਼ਾਮਦ ਨਿੱਤ।
 ਬੁਰਾ ਬਹੁਤ ਬੋਲਨ ਅਧਿਕ ਬੁਰਾ ਪਰਬਤੀ ਮਿੱਤ।
 ਨਾਮ ਨ ਛੋਰੇ, ਸ਼ਸਤ੍ਰ ਹਿਤ ਸਿਖ ਸਮੂਲਾ ਹੋਹੁ।
 ਨਿਹੰਤ ਤਰਕ ਨ ਕੀਜੀਏ, ਮੇਰੀ ਕਰੈ ਨ ਸੋਹੁ।

ਸਿੱਖਾਂ ਪ੍ਰਤੀ ਹੋਰ ਉਪਦੇਸ਼

ਰਜ ਨਾਰੀ ਤਯਾਗਨ ਬਨੈ ਤਜੈ ਰਾਂਡ ਕਾ ਭੋਗ।
 ਬਿਨ ਬਿਆਹੀ ਅਨਰੁਚ ਤ੍ਰਿਯਾ ਤਿਆਗੇ, ਕੁਲ ਮਾਰ ਰੋਗ।
 ਸ੍ਵਾਨ ਸ੍ਵਪਚ ਜੂਠਾ ਅਲਪ ਘਟ ਬੱਧਾ ਜਲ ਅਸਤ।
 [] ਸੋਚ ਸੇਖ ਜਲ ਅਸੁਚ ਹੋਇ, ਨਿਗੁਰੇ ਕਰ ਅਪਵਿੱਤ।
 ੧ ਪੰਥ ਰਚਯੋ ਮੈਂ ਧਰਮ ਹਿਤ ਪੂਜਾ ਦਾਨ ਨ ਖਾਇ।
 ਲੋਭ ਬੰਧ ਮਾਨਤ ਨਹੀਂ ਸ਼ੂਕਰ ਜੋਨੀ ਪਾਇ।
 ਦਿਵਸ ਰੈਨ ਗੁਰ ਚਰਨ ਭਜ ਕੁਲ ਕੀ ਕਰ ਹੈ ਕਾਰ।
 ਪਾਪ ਬਿਡਾਰੇ ਸਿੱਖ ਮਮ ਸਾਖੀ ਸੁਣ ਉਪਕਾਰ।
 ਖੰਡੇ ਕੋ ਪਾਹੁਲ ਜਿਨਹੁ ਸੋ ਸ਼ਸਤ੍ਰਨ ਕੋ ਧਾਰ।
 ਕਰੇ ਜੀਵਕਾ ਆਪਨੀ ਪ੍ਰਾ-ਲਬਧ ਅਨੁਸਾਰ।
 ਰਨ ਮਹਿ ਸ੍ਵਾਮੀ ਧਰਮ ਕੋ ਪੀਠ ਨ ਰਿਪ ਕੋ ਦੇਹ।
 ਸਨਮੁਖ ਹੋਇ ਸੱਤ੍ਰਨ ਹਤਹਿ ਸੁਰ ਪੁਰ ਕੈ ਜਸ ਲੇਹ।
 ਤਜ ਭੀਰਜ ਰਣ ਤੋਂ ਭਜਹਿ ਜਗ ਮੈ ਲੇ ੨ ਅਪਵਾਦ।

.....
 *ਜਿਹੜਾ ਪਿਛੋਂ ਭੁਲ ਮੰਨ ਜਾਵੇ ਓਹ ਬਖਸ਼ਿਆ ਜਾਂਦਾ ਹੈ ਜੋ ਭੁਲ ਕਰ ਕੇ ਪੱਕ ਰਹੇ ਭੁਲ ਨਾ ਮੰਨੇ ਉਹ ਮੂਰਖ ਹੈ।

† ਦੋਸਤ ਤੁਰਕ ਨ ਕੀਜੀਏ ਭੀ ਪਾਠ ਹੈ।

[] ਅਸ਼ਨ ਨ ਤੋਂ ਵਧਿਆ ਪਾਣੀ ਤੇ ਨਿਗੁਰੇ ਦੇ ਹਥ ਦਾ ਪਾਣੀ ਅਪਵਿੱਤਰ ਹੁੰਦੇ ਹਨ।
 ਕੁਤੇ ਦਾ ਜੂਠਾ, ਚੰਡਾਲ ਦਾ ਜੂਠਾ, ਛੋਟੀ ਛੱਪੜੀ ਦਾ ਪਾਣੀ, ਘੜੇ ਵਿਚ ਕਈਆਂ ਦਿਨਾਂ ਦਾ ਮੈਲਾ ਪਾਣੀ ਸਭ ਅਪਵਿੱਤਰ ਹਨ।

੧ ਮੈਂ ਪੰਥ ਧਰਮ ਦਾ ਰਾਖਾ ਰਖਿਆ ਹੈ, ਸਿੱਖ ਨੂੰ ਪੂਜਾ ਦਾ ਧਾਨ 'ਨਹੀਂ' ਖਾਣਾ ਚਾਹੀਦਾ
 ਜਿਹੜਾ ਲੋਭ ਦੇ ਵਸ ਹੋਯਾ ਮੇਰੇ ਹੁਕਮ ਨੂੰ ਨ ਮੰਨੇਗਾ ਓਹ ਸੁਰ ਦੀ ਜੂਨ ਵਿਚ ਪਵੇਗਾ।
 ੨ ਨਿੰਦਾ।

ਮਰੇ ਪਾਪ ਫਲ ਭੋਗ ਹੈ ਪਾਇ ਨ ਕਿਤ * ਅਹਿਲਾਦ ।
ਜਾਤ ਬਰਣ ਕੀ ਕਾਨ ਤਜਿ ਤਿਮਿਲਹਿ ਖਾਲਸੈ ਸੰਗਿ ।
ਗੁਰ ਬਾਣੀ ਸੇ ਪਰੇਮ ਕਰਿ ਮਨ ਰਚ ਗੂੜ੍ਹਾਂ ਰੰਗ ।
ਹਮਰੇ ਹੈ ਉਪਦੇਸ ਅਸ ਜੋ ਧਾਰਹਿ ਸੁਖ ਪਾਇ ।
ਵਧਹਿ ਖਾਲਸਾ ਜਗਤ ਮਹਿੰ ਸਭ ਆਵਨੀ []ਪਰ ਛਾਇ ।
ਵਧਹਿੰ ੧ਪੰਥ ਪਰ ਧਰਮ ਨਹਿੰ ਯਾ ਬਿਧ ਕਲ ਕਾ ਧਰਮ ।
ਵਰਤੈ ਸਕਲ ਜਹਾਨ ਮਹਿੰ ਵਿਰਲਾ ਜਾਨੈ ਮਰਮ ।

ਤਬਾ

ਜਗਤ ਜੂਠ ਬਹੁ ਵਰਤ ਹੈ ਕਲਸ਼ੇਗ ਪਾਪ ਪ੍ਰਧਾਨ ।
ਜਪ ਤਪ ਸੰਯਮ ਨਸ਼ਟ ਹੋਹਿ ਭੇਖ ਅਭੇਖ ਨਿਦਾਨ ।
ਕਲਹਿ ,ਵਧੈ ਹੈ ਬਾਪ ਸੁਤ ਨਾਰ ਪੁਰਖ ਕੋ ਬੁਧ ।
ਭੈਣ ਮਾਇ ਕੋ ਛਾਡ ਕੇ ਪਾਲੈ ਰਗਿਹਨ ਸੁਧ ।
੩ਸੁਤ ਨਾਰੀ ਸੁਸਰਾ ਭਜੇ ਸਾਸੂ ਭਜੇ ਓਜਮਾਤ ।
ਦਾਸ ਭਜੇ ਭੂਪਤ ਪਯੁਵਤਿ ਬਿਪ੍ਰਨ ਨ ਉਪਜੇ ਸਾਂਤ ।
ਸੂਦਰ ਨੇਵੰਦਾ ਜੇਵੰਦੇ ਬਿਪਰਨ ਦੇਇ ਧਿਤਕਾਰ ।
ਉਪਕਾਰੀ ਸੂਝੇ ਨਹੀਂ ਬਹੁਤੇ ਵਧੈ ਵਿਕਾਰ ।
ਪੁਤਰ ਜਨੇ ਨਾਰੀ ਭਲੀ ਕਨਯਾ ਜਨਤੀ ਈਦੂਰ ।
ਸੁਤ ਸਮਝਾਵੈ ਬਾਪ ਕੋ ਨੁਹ ਕਹਿ ਸਾਸੂ ੭ਕੂਰ ।
ਸਿੱਖ ਉਪਦੇਸੈ ਗੁਰੂ ਕੋ ਦਅਪਾਵਨ ਖਾਹਿ ।

*ਓਸ ਨੂੰ ਖੁਸ਼ੀ ਨਹੀਂ ਪ੍ਰਾਪਤ ਹੁੰਦੀ ।

ਤਿਜਿਹੜਾ ਖਾਲਸੇ ਨਾਲ ਮਿਲੇ । []ਸਾਰੀਧਰਤੀ ਤੇ ।

੧ ਹੋਰ ਪੰਥ ਤਾਂ ਅਨੇਕ ਵਧਣਗੇ ਪਰ ਓਹਨਾਂ ਵਿਚ ਧਰਮ ਨਹੀਂ ਹੋਵੇਗਾ । ਇਹ
ਕਲਯੁਗ ਦਾ ਪਰਤਾਪ ਹੋਵੇਗਾ ।

੨ਮਾਵਾਂ ਭੈਣਾਂ ਨੂੰ ਛਡ ਕੇ ਸਿਰਫ ਰੰਨਾਂ ਦੇ ਪਾਲਣ ਵਾਲੇ ਹੀ ਬਣ ਜਾਣਗੇ ।

੩ਪੁਤਰ ਦੀ ਵਹੁਟੀ (ਨੂੰਹ) ਓਜਵਾਈ ।

ਪਰਾਜਿਆਂ ਦੀਆਂ ਰਾਣੀਆਂ ਵਿਭਚਾਰ ਨੌਕਰਾਂ ਨਾਲ ਕਟਨਗੀਆਂ ।

੬ਪੁਤਰ ਜੰਮਣ ਵਾਲੀ ਇਸਤਰੀ ਨੂੰ ਚੰਗਾ ਸਮਝਣਗੇ, ਧੀ ਜੰਮਣ ਵਾਲੀ ਨੂੰ ਘਰੋਂ ਕਢ
ਦੇਣਗੇ । ੭ਨੂੰਹ ਸੌਸ ਨੂੰ ਬੂਠੀ ਬਨਾਵੇਗੀ ।

ਦਅਪਵਿਤ੍ਰ ਅੰਨ ਅਰਥਾਤ ਧਰਮ ਵਿਰੁਧ ।

ਨਾਨ ਤਜੈਂ ਕਾਇਆਂ ਦੁਖੀ ਖਾਵੈਂ ਬਹੁ ਟੁਚ ਭਾਇ ।
 *ਪ੍ਰੀਤ ਬੇਰ ਖੁਸਮਦ ਬਚਨ ਉਦਰ ਭਜਨ ਕੇ ਕਾਜਿ ।
 ਨਾਰੀ ਮਿਲਨਾ ਭੋਗਾਂ ਕਵਿ ਗ੍ਰਿਹ ਗ੍ਰਿਹ ਜਜੀਏ ਸਾਜ ।
 ੦ਬੇਦ ਬੇਰ ਹੈਂ ਬੇਦ ਧਰ ਭੂਪ ਬੇਰ ਹੈ ਛੱਤ੍ਰ ।
 ਘਰ ਬੇਚੈਂ ਬਣੀਏਂ ਬਹੁਤ ਸੂਦਰ ਬੇਚੈਂ ਪੁਤ੍ਰ ।
 ()ਭੂਖੇ ਮਰਤੇ ਕਾਮ ਬਿਨ ਭਗਵਾ ਕਰਕੇ ਭੇਖ ।
 ਜਟਾ ਬੰਧ ਕਰਤੇ ਸੁ ਰਸ ਮਿਗ ਛਾਲਾ ਪਰ ਵੇਖ ।
 ੧ਲੋਗਨ ਕੋ ਐਸੇ ਕਹੈਂ ਸੰਤ ਸੰਗ ਹਵੇ ਭਾਗ ।
 ਆਪ ਨਰਕ ਅਵਰਨ ਨਰਕ ਕਰਨੀ ਬਨੈ ਨ ਲਾਗ ।
 ੨ਲੋਕਨ ਕੋ ਬਚਨ ਕਰੈਂ ਕਥੈਂ ਗਯਾਨ ਕੀ ਬਾਤ ।
 ਸਿਰ ਧੁਨ ਲੋਚਨ ਜਲ ਸ੍ਵਤ ਕਪਟੀ ਅਧਿਕ ਸੁਹਾਤ ।
 ੩ਗਰਧ ਗਿਰਾਵੈਂ ਰੰਡਿਕਾ ਸੁਭਗਾ ਹੋਹਿ ਨ ਗਰਭ ।
 ਭੂਤ ਪ੍ਰੇਤ ਸੇਵਨ ਕਰੈਂ ਨਹਿ ਸਿਮਰੈਂ ਸ੍ਰੀ ਪ੍ਰਭ ।
 ਜਹਾਂ ਚਾਹਿ ਤਹਿ ਵਿਘਨ ਬਹੁ ਬਿਨਾ ਚਾਹਿ ਹੋਇ ਕਾਮ ।
 ਮਿਤ੍ਰ ਕਰੈ ਅਤੀ ਸ਼ਤ੍ਰੁਤਾ ਸ਼ਤ੍ਰੁ ਮੀਤ ਕਾ ਕਾਮ

*ਕਲਯੁਗੀ ਲੋਕ ਦਿਲੋਂ ਕਿਸੇ ਨਾਲ ਪ੍ਰੀਤ ਨਹੀਂ ਕਰਨਗੇ ਮੂੰਹੋਂ ਬੂਠੇ ਖੁਸ਼ਾਮਦ ਦੇ ਵਾਕ ਪੈਟ ਭਰਨ ਦੀ ਖਾਤਰ ਕਰਨਗੇ ।

†ਕਵੀ ਲੋਕ ਰੰਨਾਂ ਦੇ ਕਿਸੇ ਤੇ ਭੋਗ ਬਿਲਾਸਾਂ ਦੀਆਂ ਰਚਨਾ ਰਚਣਗੇ ਤੇ ਘਰ ੨ ਇਹੋ ਜਹੀਆਂ ਰਚਨਾ ਸੁਣਾ ਕੇ ਮੰਗਦੇ ਫਿਰਨਗੇ ।

‡ਬ੍ਰਹਿਮਣ ਵੇਦ ਵੇਚਦੇ ਫਿਰਨਗੇ, ਛੱਤ੍ਰੀ ਜ਼ਮੀਨਾਂ ਵੇਚਦੇ ਫਿਰਨਗੇ । ਰਾਜੇ ਰਾਜ ਗੱਦੀਆਂ “ਵਿਸ਼ਯਾਂ ਵਿਚ” ਵੇਚਦੇ ਫਿਰਨਗੇ । ਸੂਦਰ ਪੈਸੇ ਪਿਛੇ ਆਪਣੇ ਬਚੇ ਵੇਚਦੇ ਫਿਰਨਗੇ । ਵੈਸ਼ ਆਪਣੇ ਘਰ ਵੇਚਦੇ ਫਿਰਨਗੇ ।

(,ਕਮਚੋਰ ਲੋਕ ਭੂਖੇ ਮਰਦੇ ਭਗਵੇ ਭੋਸ ਕਰਕੇ ਸਾਧ ਬਣੀ ਫਿਰਨਗੇ, ਸਿਰਾਂ ਤੇ ਜ਼ੜਾਵਾਂ ਤੇ ਮਿਗ ਛਾਲਾਂ ਤੇ ਬਹਿਣ ਵਾਲੇ, ਚੋਟੀ ਭੋਗ ਭੋਗਦੇ ਫਿਰਨਗੇ ।

੧ਐਸੇ ਸੰਤ, ਲੋਕਾਂ ਨੂੰ ਆਪ ਆਖਦੇ ਫਿਰਨਗੇ ਕਿ ਸੰਤਾਂ ਦਾ ਸੰਗ ਬੜੇ ਭਾਗਾਂ ਨਾਲ ਹੁੰਦਾ ਹੈ ਪਰ ਕਰਨਾ ਤੇ ਬਿਨਾ ਆਪ ਭੀ ਨਰਕਾਂ ਵਿਚ ਪੈਣਗੇ ਤੇ ਸੰਗੀਆਂ ਨੂੰ ਭੀ ਪਾਣਗੇ ।

੨. ਸਿਰਾਂ ਨੂੰ ਹਿਲਾ ਹਿਲਾ ਕੇ ਅੱਖਾਂ ਤੇ ਬੂਠੇ ਅੱਖਰੂ ਕੇਰ ਕੇਰ ਕੇ ਢੋਕੇ ਗਯਾਨ ਦੀਆਂ ਗੱਲਾਂ ਸੁਣਾ ਸੁਣਾ ਕੇ ਲੋਕਾਂ ਨੂੰ ਠੱਗਦੇ ਫਿਰਨਗੇ । ਐਸੇ ਕਪਟੀ ਹੀ ਕਲਯੁਗ ਵਿਚ ਪੂਜੇ ਜਾਣਗੇ ।

੩. ਰੰਡੀਆਂ ਗਰਭ ਗਿਰਾਉਂਦੀਆਂ ਫਿਰਨਗੀਆਂ ਤੇ ਸੁਹਾਗਣਾਂ ਪੁਤ੍ਰਾਂ ਦੇ ਮੂੰਹਾਂ ਨੂੰ

ਕਲ ਨਾਮਾ ਗੁਰਬਖਸ਼ ਸਿੰਘ ਤੋਂ ਕੋ ਦੀਨਾ ਏਹਿ।
ਸਤਿਗੁਰ ਆਖ ਸੁਨਾਯਾ ਸੱਚ ਸੁਨਾਵੇਂ ਤੇਹਿ।
ਮੈਂ ਵਰਤੋਂ ਵਿਚ ਖਾਲਸੇ ਕਲ ਕਾ ਲਗਹਿ ਨ ਸੇਕ।
ਡੋਲਹੁ ਨ ਗੁਰਬਖਸ਼ ਸਿੰਘ ਰਾਖੇ ਮਮ ਪਦ ਟੇਕ।

ਵਾਕ ਕਵੀ

ਰੁੱਤ ਪੰਜਵੀਂ ਸੂਰਜ ਪ੍ਰਕਾਸ਼ ਅੰਦਰਇਹੋ ਜਹੀਆਂ ਲਿਖੀਆਂ ਬਹੁਤ ਸਾਖੀਆਂ ਨੇ
ਰਾਮਕੋਰ ਜੀ ਨੂੰ ਸਮੇਂ ਸਮੇਂ ਉਪਰ ਗੱਲਾਂ ਬਹੁਤ *ਭਵਿਖਤ ਆਖੀਆਂ ਨੇ
ਸੋ ਸਾਖੀ ਅੰਦਰ ਬਹੁਤ ਕੁਝ ਲਿਖਿਆ ਰਮਜਾਂ ਰੁਝੀਆਂ ਸਤਿਗੁਰਾਂ ਰਾਖੀਆਂ ਨੇ
ਲਿਖੇ ਕੁਝ ਨਮੂਨੇ ਕਰਤਾਰ ਸਿੱਧਾ ਕਈ ਵਾਰ ਸੀ ਕਹਿਆ ਅਭਿਲਾਖੀਆਂ ਨੇ

ੴ ਸ੍ਰੀ ਆਨੰਦ ਪੁਰ ਵਿਚ ਅਮਨ ਦਾ ਸਮਾਂ ੴ

ਇਹਨੀ ਦਿਨੀ ਆਨੰਦਪੁਰ ਸਾਹਿਬ ਅੰਦਰ ਵਡੇ ਦਸਦੇ ਰੋਣਕਾਂ ਭਾਰੀਆਂ ਸਨ
ਦਿਨੋ ਦਿਨ ਵਸੋਂ ਗਹਿਮਾ ਗਹਿਮ ਹੋ ਰਹੀ ਖੋਲ੍ਹੇ ਆਨ ਬਪਾਰ ਬਪਾਰੀਆਂ ਸਨ
ਸਾਹੂਕਾਰ, ਸਰਾਫ਼ ਬਜਾਜ਼ ਜੋਹਰੀ ਭਰੀਆਂ ਮਾਲ ਦੇ ਨਾਲ ਅਲਮਾਰੀਆਂ ਸਨ
ਇੰਦ੍ਰਪੁਰੀ ਵਸੀ ਆ ਕੇ ਧੌਰਤ ਉਪਰ ਵਾਂਗ ਦੇਉਤਿਆਂ ਨਰ ਤੇ ਨਾਰੀਆਂ ਸਨ
ਸੱਤਦਵ ਨਦੀ ਚਰਨਾਂ ਵਿਚ ਵਗਦੀ ਵਿਚ ਯਾਤਰੂ ਲਾਵੰਦੇ ਤਾਰੀਆਂ ਸਨ
ਬੰਠੇ ਸਿੰਘ, ਰਿਖੀ ਮੁਨੀ ਦੇਉਤਿਆਂ ਜਿਉਂ ਮੋਹ ਮਮਤਾ ਜਿਨ੍ਹਾਂ ਵਸਾਰੀਆਂ ਸਨ
ਬਣ ਰਹੀ ਓਹ ਧਰਤ ਸੂਰਗ ਸਾਰੀ ਥਾਂ ਥਾਂ ਤੇ ਬਾਗ ਫੁਲਵਾਰੀਆਂ ਸਨ
ਆਉਣ ਸੰਗਤਾਂ ਦੇਸ ਪਰਦੇਸ ਵਿਚੋਂ ਥਾਂ ਥਾਂ ਤੇ ਬਰਕਤਾਂ ਜਾਹਰੀਆਂ ਸਨ
ਗਿਰਦਾ ਗਿਰਦ ਤੰਬੂ ਡੇਰੇ ਲਹਿਣ ਲਗੇ ਸਦਾ ਰੋਣਕਾਂ ਬੇਸ਼ੁਮਾਰੀਆਂ ਸਨ
ਸਤਿਗੁਰ ਦੇ ਨਿੱਤ ਦਰਬਾਰ ਲਗਨ ਸੋਭਾ ਦਿਸਦੀਆਂ ਅਪਰ ਅਪਾਰੀਆਂ ਸਨ
ਬੜੇ ਬੜੇ ਕਵੀ ਅਤੇ ਗੁਣੀ ਗਯਾਨੀ ਛੰਦ ਬੋਲਦੇ ਆ ਵਾਰੇ ਵਾਰੀਆਂ ਸਨ
ਸ਼ਹਿਨਸ਼ਾਹਾਂ ਤੋਂ ਵਧ ਕੇ ਚੜ੍ਹਤਲਾਂ ਸਨ ਗੁਰੂ ਸਜਦੇ ਸਣੇ ਦਰਬਾਰੀਆਂ ਸਨ
ਚਹੁੰ ਚੌਕਾਂ ਦੀ ਲਛਮੀ ਸਿਮਟ ਆਈ ਬੁੜ ਕੋਈ ਨ ਬਰਕਤਾਂ ਖਾਰੀਆਂ ਸਨ
ਡਰ ਛਾਇਆ ਰਾਜਿਆਂ ਰਾਣਿਆਂ ਤੇ ਬਾਈਧਾਰਾਂ ਕਈ ਵਾਰਾਂਹੀ ਹਾਰੀਆਂ ਸਨ
ਦਲ ਸਿੰਘਾਂ ਦੇ ਥਾਂ ਥਾਂ ਨਜ਼ਰ ਆਉਂਦੇ ਜੰਗ ਢੰਗ ਹਰ ਸਮੇਂ ਤਯਾਰੀਆਂ ਸਨ
ਕਿਤੇ ਚਾਂਦ ਮਾਰੀ ਕਿਤੇ ਘੋੜ ਦੋੜਾਂ ਕਿਤੇ ਲਾਉਂਦੇ ਬਾਜ ਉਡਾਰੀਆਂ ਸਨ

*ਅੱਗੋਂ ਹੋਣ ਵਾਲੀਆਂ ਗੱਲਾਂ।

੧. ਸਾਦੀ ਜਹੇ ਹਾਥੀ ਚੰਘਾਰਦੇ ਸਨ ਕਿਤੇ ਤਾਜ਼ੀਆਂ ਦੀਆਂ ਹਿਣਕਾਰੀਆਂ ਸਨ
ਕਈ ਭਰੇ ਤਬੇਲੇ ਸਨ ਘੋੜਿਆਂ ਦੇ ਕਿਤੇ ਰਖੀਆਂ ਭਰ ਬਰਦਾਰੀਆਂ ਸਨ
ਦਲ ਸੰਗਾਰ ਤੇ ਦਲ ਬਿਡਾਰ ਜੈਸੇ ਖਾਂਦੇ ਰਾਤਬ ਅਤੇ ਨਿਹਾਰੀਆਂ ਸਨ
ਕਿਧਰੇ ਘੜੀ ਦੇ ਜੰਗੀ ਸਾਮਾਨ ਭਾਰੇ ਦੂਰ ਸੁਣੀਂਦੀਆਂ ਠਣਕਾਰੀਆਂ ਸਨ
ਰਣਜੀਤ ਨਗਾਰੇ ਪੈਣ ਚੋਭਾਂ ਬਾਣੀਧਾਰਾਂ ਡਰ ਹੋਈਆਂ ਨਕਾਰੀਆਂ ਸਨ
ਵੇਗ ਤੇਗ ਦਾ ਭਾਰੀ ਪਰਵਾਹ ਚਲੇ ਗੁਰਾਂ ਬਰਕਤਾਂ ਦੇਇੰ ਸੰਭਾਰੀਆਂ ਸਨ
ਵੇਨੋ ਸਮੇਂ ਸਤਿਗੁਰੂ ਗੋਬਿੰਦ ਸਿੰਘ ਦੇ ਤਾਬੇ ਨਿਕਲਦੀਆਂ ਅਸਵਾਰੀਆਂ ਸਨ
ਬਾਹਰੋਂ ਪਰਤਦੇ ਖੇਡ ਸ਼ਿਕਾਰ ਗੁਰਜੀ ਬਹੁਤਉਡਦੀਆਂ ਗਰਦ ਗੁਬਾਰੀਆਂ ਸਨ
ਤਖਤ ਦਿੱਲੀ ਲਾਹੌਰ ਦੇ ਕੰਬ ਰਹੇ ਥਾਂ ਥਾਂ ਉਤੇ ਚਰਚਾ ਭਾਰੀਆਂ ਸਨ
ਕਿਲ੍ਹਾ ਆਨੰਦ ਗੜ੍ਹ ਆਬਾਦ ਭਾਰਾ ਅਮਾਰਤਾਂ ਕਈ ਉਸਾਰੀਆਂ ਸਨ
ਸਹਿਨਸ਼ਾਹ ਸੱਚਾ ਪਾਤਸ਼ਾਹ ਜਿਥੇ ਦੁਾਰੇ ਬਰਕਤਾਂ ਬੰਨ੍ਹ ਕਲ੍ਹਾਰੀਆਂ ਸਨ
ਅਨੰਦਪੁਰੀ ਨੂੰ ਵੇਖ ਕਰਤਾਰ ਸਿੰਘਾ ਸਤੇ ਪੁਰੀਆਂ ਕਰਨ ਜੁਹਾਵੀਆਂ ਸਨ

ਵਾਕ ਕਵੀ

ਜਿਨਾ ਸੌਕ ਸੀ ਗੁਰਾਂ ਨੂੰ ਬੀਰਤਾ ਦਾ ਓਨੇ ਵਿਦਯਾ ਦੇ ਚਾਹਵਾਨ ਭੀ ਸਨ
ਜਿੰਨੇ ਬਲੀ ਬਹਾਦਰ ਬੀਰ ਯੋਧੇ ਓਨੇ ਕਵੀ ਭਾਰੇ ਵਿਦਵਾਨ ਭੀ ਸਨ
ਆਪ ਉਚੀਆਂ ਕਵਿਤਾ ਉਚਾਰਦੇ ਸਨ ਉਚੇ ਕਵੀਆਂ ਦੇ ਕਦਰਦਾਨ ਭੀ ਸਨ
ਜਿਵੇਂ ਬੀਰ ਯੋਧੇ ਗੁਰਾਂ ਪਾਸ ਕਠੇ ਤਿਵੇਂ ਜਮ੍ਹਾਂ ਕਈ ਕਵੀ ਸੁਜਾਨ ਭੀ ਸਨ
ਜੰਗੀ ਵਿਦਯਾ ਦਾ ਅਭਯਾਸ ਜਿੰਨਾ ਓਨਾ ਕਾਵਤੇ ਦੇਂਦੇ ਧਿਆਨ ਭੀ ਸਨ
ਧਨੁਰ ਧਾਰੀ ਸਨ ਜਿੰਨੇ ਕਰਤਾਰ ਸਿੰਘਾ ਓਨੇ ਗੁਰੂ ਜੀ ਕਵੀ ਮਹਾਨ ਭੀ ਸਨ

ਤਬਾ

ਆਸ ਮੋਤੀਆਂ ਦੀ ਰੱਖ ਮਾਨਸਰ ਤੇ ਹੰਸ ਰਹਿਣ ਜਮ੍ਹਾਂ ਓਥੇ ਜਾ ਆਪੇ
ਫਲ ਦਾਰ ਦੁਖਤ ਨੂੰ ਦੇਖ ਦੂਰੋਂ ਪੰਛੀ ਹੋਨ ਕੱਠੇ ਨਿੱਤ ਆ ਆਪੇ
ਧਨੀ ਪੁਰਸ਼ ਤੇ ਸਖੀ ਦਰ ਉਪਰ ਆਉਣ ਮੰਗਤੇ ਹੁਮ ਹੁਮਾ ਆਪੇ
ਤਿਵੇਂ ਸੁਣ ਗੁਰਾਂ ਵਲੋਂ ਕਦਰ ਦਾਨੀ ਕਵੀ ਲੋਕ ਆਇ ਹੁਲਸਾ ਆਪੇ
ਜਿਥੇ ਜਿਥੇ ਕਵੀ ਵਿਦਵਾਨ ਹੋਸਨ ਆਇ ਗੁਰਾਂ ਦੀ ਆਸ ਤਕਾ ਆਪੇ
ਆਨੰਦ ਪੁਰ ਦੇ ਵਿਚ ਕਰਤਾਰ ਸਿੰਘਾ ਰਤਨ ਜਮ੍ਹਾਂ ਹੋਇ ਬੇ ਬਹਾ ਆਪੇ

ਕਵੀ ਮੰਡਲ

ਬਾਵਨ ਕਵੀ ਸਤਿਗੁਰਾਂ ਪਾਸ ਚੁਣਵੇਂ ਬੜੇ ਬੜੇ ਰੁਜ਼ੀਨੇ ਓਹ ਪਾਵੰਦੇ ਸਨ

ਸੰਸਕ੍ਰਿਤ ਭਾਸ਼ਾ ਦੇ ਗ੍ਰੰਥ ਜਿਤਨੇ ਨਵੇਂ ਵੰਗਾਂ ਦੇ ਵਿਚ ਬਣਾਵੰਦੇ ਸਨ
ਮਹਾਂ ਭਾਰਤ. ੨੧. ਯਨ ਪੁਰਾਨ ਸਾਰੇ ਸਿੱਧੀ ਭਾਸ਼ਾ ਦੇ ਵਿਚ ਉਲਟਾਵੰਦੇ ਸਨ
ਛੰਦ ਬੰਦ ਸੋਹਣੇ ਕਾਵਯ ਵੰਗ ਸੋਹਣੇ ਰੱਖ ਰੱਖ ਕੇ ਰਚਨ ਰਚਾਵੰਦੇ ਸਨ
ਉਪਨਿਸ਼ਦਾਂ ਸੂਤੀਆਂ ਸਿੰਮ੍ਰਤਾਂ ਨੂੰ ਸਿਧੇ ਉਲਥੇ ਕਰ ਰਖਾਵੰਦੇ ਸਨ
ਕਦਰਦਾਨ ਸਤਿਗੁਰੂ ਕਰਤਾਰ ਸਿੰਘ ਬੜੇ ਬੜੇ ਇਨਾਮ ਦਵਾਵੰਦੇ ਸਨ

ਹਜ਼ੂਰੀ ਕਵੀ

ਕ:-ਮੱਲ੍ਹ, ਆਪੇ ਆਸਾ ਸਿੰਘ, ਆਲਮ, ਅਲੀ, ਹੁਸੈਨ
ਸੁਖਾ ਸਿੰਘ, ਸੁਖ ਦੇਵ ਸੁਖੀਆਂ ਪਛਾਨੀਏ ।

*ਅੰਮ੍ਰਿਤ ਰਾਇ, ਸੁਖੂ, ਈਸ਼ਰ, ਸੁਦਾਮਾ ਚੰਦਾ,
ਸੈਨਾ ਪਤ, ਹੰਸ ਰਾਮ, ਕਲੂਆ ਸੁਜਾਨੀਏ ।

ਖਾਨਚੰਦ, ਗੁਨੀਆ, ਤੇ ਠਕੁਵਰੇਸ਼ ਚੰਦਨ ਸੀ,

.....
*ਕਵੀ ਅੰਮ੍ਰਿਤ ਰਾਇ ਨੇ ਮਹਾਂ ਭਾਰਤ ਦਾ ਸਭਾ ਪਰਬ ਭਾਖਾ ਕੀਤਾ । ਯਥਾ—

ਦੋ:-ਸਤ੍ਰਹਿ ਸੈ ਤ੍ਰੇਪਨ ਬਰਸ ਲਾਗਤ ਸੰਮਤ ਆਇ ।

ਬੈਸਾਖਹਿ ਸੁਦਿ ਦੂਜ ਗੁਰ ਸਭਾ ਪਰਭ ਸੰਬਾਇ ।

†ਕਵੀ ਹੰਸ ਰਾਮ ਨੇ ਮਹਾਂ ਭਾਰਤ ਦਾ ਕਰਨ ਪਰਬ ਭਾਖਾ ਕੀਤਾ ਸੀ । ਯਥਾ—

ਦੋ: ਸੰਮਤ ਸਤ੍ਰਹਿ ਸੈ ਬਰਖ ਬਾਂਵਨ ਬੀਤਨ ਹਾਰ ।

ਮਾਗਵ ਥਿਤ ਦੂਜ ਕੋ ਤਾਂ ਦਿਨ ਮੰਗਲਵਾਰ ।

ਦੋ:-ਹੰਸ ਰਾਮ ਤਾਂ ਦਿਨ ਕਰਯੋ ਕਰਨ ਪਰਭ ਆਰੰਭ ।

ਗੁਰ, ਗਣਪਤ ਕੇ ਚਰਨ ਚਿੱਤ ਸਿਮਰ ਸਿਵਾ ਅਰ ਸੰਭ ।

ਦੋ:-ਜਗਤ ਗੁਰੂ ਗੋਬਿੰਦ ਜੀ ਕੀਨੇ ਮੋਹਿ ਬਖਾਨ ।

ਦੀਨੇ ਮੇਰੇ ਦਾਰਿਦ੍ਰ ਹਰ ਕਰਯੋ ਬਿਮਲ ਸਨਮਾਨ

ਦੋ:-ਤਾ ਕੋ ਆਇਸ ਪਾਇ ਕਰ ਕਰਨ ਪਰਬ ਮੈ ਕੀਨ ।

ਭਾਖਾ ਅਰਬ ਬਚਿੱਤ੍ਰ ਕਰ ਸੁਨਯੋ ਸੁ ਕਵਿ ਪ੍ਰਬੀਨ ।

ਦੋ:-ਪ੍ਰਿਥਮ ਕਿਰਪਾ ਕਰ ਰਾਖਮੋਹਿ ਗੁਰ ਗੋਬਿੰਦ ਉਦਾਰ ।

ਟਕਾ ਕਰੇ ਬਖਸ਼ਾਸ਼ ਤਬ ਮੇਕੋ ਸਾਠ ਹਜ਼ਾਰ ।

੦ਕਵੀ ਕੁਵਰੇਸ਼ ਨੇ ਮਹਾਂ ਭਾਰਤ ਦਾ ਦਰੋਨ ਪਰਬ ਭਾਖਾ ਕੀਤਾ ਸੀ । ਯਥਾ—

ਦੋ:-ਨੀਗਾ ਜਮਨਾ ਬੀਚ ਮੈ ਬਰੀ ਗ੍ਰਾਮ ਕੋ ਨਾਮ ।

ਤਹਾਂ ਸੁ ਕਵਿ ਕੁਰਵੇਸ਼ ਕੋ ਬਾਸ ਕਰਨ ਕੋ ਧਾਮ ।

ਦੋ:-ਦਰੋਨ ਪਰਬ ਭਾਖਾ ਕਰੇ ਗੁਰੂ ਗੋਬਿੰਦ ਸੁਜਾਨ ।

ਕਹਯੋ ਸੁ ਕਵਿ ਕੁਰਵੇਸ਼ ਕੋ ਦੀਏ ਕਰੋਰਨ ਦਾਨ ।

ਦੋ:-ਸੰਮਤ ਸਤ੍ਰਹਿ ਸੈ ਅਧਿਕ ਬਾਵਨ ਬੀਤੇ ਔਰ ।

ਤਾ ਮਹਿੰ ਕਵਿ ਕੁਵਰੇਸ਼ ਯਹਿ ਕੀਓ ਗ੍ਰੰਥ ਕੋ ਡੋਰ ।

ਧਰਮ ਸਿੰਘ, ਧਯਾਨ ਸਿੰਘ, ਧੱਨਾ ਸਿੰਘ, ਮਾਨੀ ਏ ।
 ਨੰਦ ਲਾਲ, ਨੰਦ ਸਿੰਘ, ਪਿੰਡੀ ਲਾਲ, ਬਿਧੀ ਚੰਦ,
 ਬੱਲੂਆ, ਕਰਤਾਰ ਸਿੰਘਾ ਨਿਹਾਲ ਚੰਦ ਠਾਨੀਏਂ । ੧ ।
 ਕ:-ਦਯਾ ਸਿੰਘ, ਰੋਸ਼ਨ ਸਿੰਘ ਮਾਲਾ ਸਿੰਘ, ਅਣੀ ਰਾਏ,
 ਨਾਹੈ, ਰਾਮ ਚੰਦ, ਹੀਰ, ਟਹਿਕਨ, ਪਛਾਨ ਕਰ ।
 ਸੁੰਦਰ, ਤੇ ਸੋਹਨ, ਸ਼ਯਾਮ, ਮਾਨ ਚੰਦ, ਆਦਿ
 ਬਿਜ ਲਾਲ, ਮੱਧੂ, ਮਾਨ ਦਾਸ, ਪਰਮਾਨ ਕਰ ।
 *ਮੰਗਲ, ਬਿੱਖਾ, ਲੱਖਾ ਰਾਵਲ ਮਦਨ ਗਿਰ,
 ਉਦੇ ਰਾਇ, ਬੱਲਭ, ਗੁਰਦਾਸ, ਖਾਸ ਮਾਨ ਕਰ ।
 ਨਿਸਚਲ ਦਾਸ ਸਣੇ ਬਾਵਨ ਕਰਤਾਰ ਸਿੰਘਾ,
 ਮਾਲਾ ਮਾਲ ਹੋਇ ਸਤਿ ਗੁਰੂ ਜੀ ਦੇ ਦਾਨ ਕਰ ॥ ੨ ॥

ਦੋ:-ਮੱਲੂ ਮਥਰਾ ਅਚਲ ਦਾਸ ਮਦਨ ਸਿੰਘਾ ਗੋਪਾਲ ।

ਇਹ ਭੀ ਸਨ ਕਰਤਾਰ ਸਿੰਘ ਕਵੀ ਬੁਲੰਦ, ਜੁਮਾਲ ॥

ਦੋ:-ਮਾਨ ਸਹੇਵਰ ਸਮ ਸੀ ਸਤਿਗੁਰ ਦਾ ਦਰਬਾਰ ।

ਹੰਸ ਅਕੱਠੇ ਹੋਇ ਰਹੇ ਮੋਤੀ ਜੁਗਨੇ ਹਾਰ ॥

ਨਮੂਨੇ ਮਾਤਰ ਕੁਝ ਕੂ ਹਜ਼ੂਰੀ ਕਵੀਆਂ ਦੇ ਛੰਦ
 ਕਵੀ ਹੀਰ

ਕ:-ਪਾਸ ਠਾਂਢੇ ਝਗਰਤ ਝੁਕਤ ਦਰੇਰੇ ਮੋਹਿ,

*ਮੰਗਲ ਕਵੀ ਨੇ ਮਹਾਂਭਾਰਤ ਦੇ ਸ਼ਲੋਕ ਪਰਬ ਨੂੰ ਭਾਖਾ ਕੀਤਾ । ਯਥਾ

ਦੋ:-ਗੁਰ ਗੋਬਿੰਦ ਮਨ ਹਰਖ ਹੂੰ ਮੰਗਲ ਲੀਉ ਬੁਲਾਇ ॥

ਸੱਲਯ ਪਰਬ ਆਗਯਾ ਕਰੀ ਭਾਖਾ ਤੁਰਤ ਬਨਾਇ ।

ਦੋ:-ਮੰਗਲ ਦੇ ਕਰ ਜੋਰ ਤਬ ਤੁਰਤ ਕਰੀ ਅਰਦਾਸ ।

ਗੁਰ ਗੋਬਿੰਦ ਕਿਰਪਾ ਕਰੇ ਭਾਖਾ ਕਰੇ ਪ੍ਰਕਾਸ਼ ॥

ਦੋ:-ਸੱਲਯ ਪਰਬ ਭਾਖਾ ਭਯੋ ਗੁਰ ਗੋਬਿੰਦ ਦੇ ਰਾਜ ।

ਅਰਬ ਖਰਬ ਬਹੁ ਦਰਬ ਦੇ ਕਰ ਕਬਿ ਜਨ ਕੇ ਰਾਜ ॥

ਦੋ:-ਸੰਮਤ ਸਤਹਿ ਸੇ ਬਰਸ ਤੇਪਨ ਬੀਤਨ ਹਾਰ ।

ਮਾਧਵ ਰਿਤੁ ਬਿਤ ਤ੍ਰੈਦਸੀ ਤਾਂ ਦਿਨ ਮੰਗਲਵਾਰ ॥

ਕ:-ਸੰਮਤ ਸਤਾਰਾਂ ਮੈ ਤ੍ਰਿਵੰਜਵੇਂ ਨ੍ਰਿਪ ਬਿਕ੍ਰਮਾ ਕੇ ਸੱਲਯ ਕੋ ਪਰਬ ਭਾਖਾ ਸੁੰਦਰ ਬਨਾਯੋ ਹੈ ।

ਦਸਵੇਂ ਮਹਿਲ ਗੁਰੂ ਗੋਬਿੰਦ ਕੀ ਪਾਤਸ਼ਾਹੀ ਮੰਗਲ ਸੁ ਕਵਿ ਕਹਿ ਮੰਗਲ ਸੁਨਾਯੋ ਹੈ ।

ਤੀਰ ਸਤਦ੍ਰਵ ਕੇ ਆਨੰਦ ਪੁਰ ਗਾਮ ਮਹਿ ਸੋਢੀ ਸੁਲਤਾਨ ਸੋਇਉ ਦਾਨ ਦੇ ਜਗਾਯੋ ਹੈ ।

ਭਗਤ ਉਧਾਰਥੇ ਕੇ ਜਗਤ ਕੇ ਤਾਰਥੇ ਕੇ ਸੱਤ੍ਰਨ ਕੇ ਮਾਰਥੇ ਕੇ ਅਵਿਤਾਰ ਆਯੋ ਹੈ ।

ਬਾਤ ਨ ਕਰਨ ਪਾਉਂ ਮਹਾਂਬਲੀ ਬੀਰ ਸੋਂ ।
 ਐਸੇ ਅਰਿ ਵਿਕਟ, ਨਿਕਟ ਵਸੈ ਨਿਸ ਦਿਨ,
 ਨਿਪਟ ਨਿਸ਼ੰਗ ਸੱਚ ਘੇਰੈ ਫੇਰ ਭੀਰ ਸੋਂ ।
 ਦਾਰਦ ਕਪੂਤ ਤੇਰੇ ਮਰਨ ਭਯੋ ਹੈ ਆਜ,
 ਕਰ ਕੇ ਸਲਾਮ ਵਿਦਾ ਹੂਜੇ ਕਵਿ ਹੀਰ ਸੋਂ ।
 ਨਾਤਰ ਗੋਬਿੰਦ ਗੁਰੂ ਵਿਕਲ ਕਰੇਗੇ ਤੇਹਿੰ,
 ਟੂਕ ਟੂਕ ਹਵੈ ਹੈਂ ਗਾਢੇ ਦਾਨਨ ਕੇ ਤੀਰ ਸੋਂ ।

ਹੰਸ ਰਾਮ

ਕ:-ਕਾਇਮ ਕੁਬੇਰ ਸਾਤ ਸਾਇਰ ਸੁਮੇਰ ਜੋ ਲੋ
 ਕੀਰਤ ਕੀਰਨ ਕੀ ਸਰੋਨ ਅਵਿਗਾਇਬੀ ।
 ਜੋ ਲੋ ਪੋਨ ਪੰਨਗ ਪੁ ਪੁਬਲ ਪੋਹਿਮ ਕੋ ਭਾਰ,
 ਪਾਰਬ ਕੋ ਜੋ ਲੋ ਪੁਰਖਾਰਬ ਸਰਾਹਿਬੀ ।
 ਜੋ ਲੋ ਸਿ ਸਲਤਾ ਸਕਲ ਹੰਸਰਾਮ ਕਹੈ,
 ਜੋ ਲੋ ਰਾਮ ਰਾਵਨ ਕੋ ਰਾਮਾਯਨ ਚਾਹਿਬੀ ।
 ਜੋ ਲੋ ਧ੍ਰੁਵ ਧਰਨਿ ਤਟਨ ਤਾਰਾਤੇਜ ਰਾਜੇ,
 ਤੋਲੋ ਗੋਬਿੰਦ ਗੁਰੂ ਤੇਰੇ ਸਿਰ ਸਾਹਿਬੀ ।

ਅੰਮ੍ਰਿਤ ਰਾਇ

ਕ:-ਗੁਨਨ ਮਹਿ ਗੁਨੀ ਕਹੈਂ ਗਯਾਨ ਨਿਧ ਮੁਨੀ ਕਹੈਂ,
 ਦਾਤਾ ਸਭ ਦੁਨੀ ਕਹੈਂ ਦਾਰਦ ਨਸਾਈਐ ।
 ਏਕ ਕਹੈ ਦੱਛਣ ਕੇ ਲੱਛਣ ਪ੍ਰਤੱਛ ਜਾ ਮੈ,
 ਏਕ ਕਹੈਂ ਛਬ ਕੇ ਬਿਤਾਨ ਛਿੱਤ ਛਾਈਐ ।
 ਏਕ ਬੀਰ ਭਾਰੀ ਕਹੈਂ ਕਹੈਂ ਏਕ ਉਪਕਾਰੀ ਕਹੈਂ,
 ਏਕ ਧਰਮ ਧਾਰੀ ਕਹੈਂ ਲੋਕਾਂ ਲੋਕ ਗਾਈਐ ।
 ਲਾਜ ਕੇ ਜਹਾਜ ਗੁਰੂ ਗੋਬਿੰਦ ਬਿਰਾਜੈ ਬਾਜੁ,
 ਜੱਸ ਕੇ ਸਮਾਜ ਸਭ ਰਾਵਰ ਪੈ ਪਾਈਐ ।
 ਕ:-ਪ੍ਰੇਮ ਉਪਜਾਇ ਗਜ ਰਾਜਨ ਚਢਾਇ ਰੰਗ,
 ਰੰਗ ਦੇ ਤੁਰੰਗ ਦੀਏ ਕ੍ਰਿਪਾ ਸਰਸਾਈਐ ।
 ਆਛੇ ਆਛੇ ਸਿਰੋਪਾਇ ਹੈ ਪਹਿਰਾਇ ਪਲ ਪਲ,

ਭੂਖਨ ਜੁ ਰਾਇ ਭਲੀ ਬਣਤ ਬਨਾਈਐ।
 ਸ੍ਰੀ ਗੁਰੂ ਗੋਬਿੰਦ ਰਾਇ ਪਰਮ ਸਨੇਹੀ ਜਾਨ,
 ਅੰਮ੍ਰਿਤ ਮਿਲਾਯੋ ਆਨ ਸਖਾ ਸੁਖਦਾਈਐ।
 ਮੈ ਤੋ ਜੱਸ ਤੇਰੇ ਪ੍ਰਤਿਪਾਲ ਕੇ ਕੀਉ ਬਡੇਰੇ,
 ਜੈਸੇ ਹੋਂ ਬਢਾਯੋ, ਮੇਰੇ ਭਾਟ ਹੂੰ ਬਢਾਈਐ।
 ਕ:-ਹਿਮ ਗਿਰ ਹਿਮ ਸੀ ਮੱਲਯ ਸੀ ਮੱਲਯਾ ਗਿਰ,
 ਹੰਸਨੀ ਸੀ ਮਾਨਸਰ ਛੀਰ ਨਿੱਧ ਛੀਰ ਸੀ।
 ਸ਼ੇਸ ਨਾਗ ਸੀ ਪਯਾਲ ਸ੍ਰਿਭਾਲ ਦਧ ਬਾਲ,
 ਦੇਵਨ ਕੇ ਫੂਲ ਸਮ ਭਵ ਕੇ ਸਰੀਰ ਸੀ।
 ਕਬਿਨ ਕੇ ਮੁਖ ਬਾਨੀ ਬਾਨੀ ਬੀਨ ਸੁਖਦਾਨੀ,
 ਸੁਧਾ ਧਰ ਸੁਧਾ ਸਾਨੀ ਰਮਾ ਪਤੀ ਚੀਰ ਸੀ।
 ਸ੍ਰੀ ਗੁਰੂ ਗੋਬਿੰਦ ਰਾਇ ਕੀਰਤ ਜਹਾਨ ਜਾਨੀ,
 ਅੰਮ੍ਰਿਤ ਬਖਾਨੀ ਜੱਗ ਗੰਗਾ ਜੂ ਕੇ ਨੀਰ ਸੀ।

ਹੰਸ ਰਾਮ

ਕ:-ਅਵਿਧ ਅਨੁਾਇ ਕਹਾਂ ਤਿਲਕ ਬਨਾਇ ਕਹਾਂ,
 ਦ੍ਵਾਰਕਾ ਛਪਾਇ ਕਹਾਂ ਤਨ ਤਾਈਯਤ ਹੈ।
 ਕੋਵਿਦ ਕਹਾਇ ਕਹਾਂ ਬੇਨੀ ਕੇ ਮੁੰਡਾਇ ਕਹਾਂ,
 ਕਾਂਸੀ ਕ ਬਸਾਇ ਕਹਾਂ ਲਾਹਾ ਲਖੀਯਤ ਹੈ।
 ਮੋਹਿਨ ਮਨਾਇ ਕਹਾਂ ਭੂਪਤ ਰਿਝਾਇ ਕਹਾਂ,
 ਕਹਾਂ ਹੰਸ ਰਾਮ ਜੋ ਧਰਾ ਮੈ ਧਾਈਯਤ ਹੈ।
 ਚਾਰ ਹੂੰ ਬਰੋਨ ਝਾਂ ਕੋ ਹਰਨ ਕਲੇਸ਼ ਗੁਰ,
 ਗੋਬਿੰਦ ਚਰਨ ਕੈ ਮੁਕੱਤ ਪਾਈਯਤ ਹੈ।
 ਕ:-ਜਹਾਂ ਦਿਨ ਕਰ ਕੋ ਪ੍ਰਤਾਪ ਦਿਨ ਮਾਨ ਨਹੀਂ,
 ਜਹਾਂ ਨ ਦਲੇਸ ਕੋ ਪ੍ਰਤਾਪ ਛਾਈਅਤ ਹੈ।
 ਜਹਾਂ ਕਲਾਨਿੱਧ ਕੀ ਨ ਕਲਾ ਕੀ ਕਿਰੋਨ ਏਕ,
 ਜਹਾਂ ਮ੍ਰਿਗ ਰਾਜਨ ਕੇ ਬਰ ਧਾਈਯਤ ਹੈ।
 ਜਹਾਂ ਸੁਰ ਪਤਿ ਕੀ ਨ ਗਤਿ ਰਤਿ ਪਤਿ ਕੀ ਨ,
 ਮਤਿ ਕਹਾਂ ਧੋਲ ਪੱਤ ਹੂੰ ਮੈ ਪਾਈਯਤ ਹੈ।

ਜਹਾਂ ਸੂਤ ਸਿੰਮ੍ਰਿਤਿ ਸੁਨੀ ਨ ਸੋਨ ਸੁਪਨੇ ਹੂੰ,
 ਤਹਾਂ ਗੁਰੂ ਗੋਬਿੰਦ ਕੋ ਜਸ ਗਾਈਯਤ ਹੈ।
 ਕ:--ਚਾਰੋਂ ਚੱਕ ਸੇਵੈ ਗੁਰੂ ਗੋਬਿੰਦ ਤਿਹਾਰੇ ਪਾਂਇ,
 ਮੇਰੇ ਜਾਨੈ ਆਜ ਤੂੰਹੀ ਦੂਜੇ ਕਰਤਾਰ ਹੈ।
 ਪ੍ਰਬਲ ਪ੍ਰਚੰਡ ਖੰਡ ਖੰਡ ਮਹਿ ਮੰਡਲ ਮਹਿ,
 ਸਾਚੇ ਪਾਤਿਸ਼ਾਹ ਜਾਂ ਕੋ ਸਾਚੇ ਸਿਰ ਭਾਰ ਹੈ।
 ਕਾਮਨਾ ਕੋ ਦਾਨ ਬਾਨ ਜਾਂ ਕੀ ਹੰਸ, ਰਾਮ ਕਹੈ,
 ਪਰਮ ਧਰਮ ਦੇਖੋ ਬਿਬਿਧ ਬਿਚਾਰ ਹੈ।
 ਪਰਮ ਉਦਾਰ ਪਰ ਪੀਰ ਕੋ ਹਰਨ ਹਾਰ,
 ਕੋਨ ਜਾਨੈ ਕੋਨੇ ਭਾਂਤ ਲੀਨੋ ਅਵਿਤਾਰ ਹੈ।

ਸੁਦਾਮਾ

ਕ:--ਏਕ ਸੰਗ ਪਢੇ ਅਵੰਤਕਾ ਸੰਦੀਪਨ ਕੇ,
 ਸੋਈ ਸੁੱਧ ਆਈ ਤੇ ਬਲਾਇ ਬੁਝੀ ਬਾਮਾ ਮੈ।
 ਪੁੰਗੀ ਫਲ ਹੋਤ ਤੋ ਅਸੀਸ ਦੇਤੋ ਨਾਥ ਜੀ ਕੋ,
 ਤੰਦੁਲ ਲੈ ਦੀਜੇ ਬਾਂਧ ਲੀਜੇ ਫਟੇ ਜਾਮਾ ਮੈ।
 ਦੀਨ ਦੁਆਰੁ ਸੁਣਿ ਕੈ ਦਯਾਲ ਦਰਬਾਰ ਮਿਲੇ,
 ਏਤੋ ਕੁਛ ਦੀਨੋ ਪਾਈ ਅਗਨਤ ਸਾਮਾ ਮੈ।
 ਪ੍ਰੀਤ ਕਰ ਜਾਨੇ ਗੁਰੂ ਗੋਬਿੰਦ ਕੈ ਮਾਨੈ ਤਾਂਤੇ,
 ਵਹੈ ਤੂੰ ਗੋਬਿੰਦ ਵਹੈ ਬਾਹਮਨ *ਸੁਦਾਮਾ ਮੈ।

ਆਲਮ

ਕ:--ਸੋਭਾ ਹੂੰ ਕੇ ਸਾਗਰ ਨਵਲ ਨੇਹ ਨਾਗਰ ਹੈ,
 ਬਲ ਭੀਮ ਸਮ ਸ਼ੀਲ ਕਹਾਂ ਲੋ ਗਿਨਾਈਏ।
 ਭੂਮ ਕੇ ਭਿਭੂਖਨ ਜੁ ਪੂਖਨ ਕੇ ਪੂਖਨ,
 ਸਮੂਹ ਸੁਖ ਹੂੰ ਕੇ ਸੁਖ ਦੇਖੇ ਤੇ ਅਘਾਈਏ।
 ਹਿੰਮਤ ਨਿਧਾਨ ਆਨ ਦਾਨ ਕੋ ਬਖਾਨੇ ਜਾਨੇ,

.....
 *ਏਥੇ ਸੁਦਾਮਾ ਕਵੀ ਆਪਣੇ ਆਪ ਨੂੰ ਦੁਪਰ ਵਾਲਾ ਸੁਦਾਮਾ ਤੇ ਸ੍ਰੀ ਗੁਰੂ ਜੀ ਨੂੰ ਸ੍ਰੀ ਕ੍ਰਿਸ਼ਨ ਰੂਪ ਕਰ ਕੇ ਆਖ ਰਿਹਾ ਹੈ ਕਿ ਭਾਵੇਂ ਸ੍ਰੀ ਕ੍ਰਿਸ਼ਨ ਜੀ ਨੇ ਮੈਨੂੰ ਬੇਅੰਤ ਸਾਮਿਗ੍ਰੀ ਬਖਸ਼ੀ ਸੀ ਪਰ ਫੇਰ ਭੀ ਮੈਂ ਕੰਗਾਲ ਹੀ ਹੋ ਗਿਆ। ਏਸ ਵਾਸਤੇ ਹੁਣ ਫੇਰ ਮੈਂ ਆਪ ਦੇ ਦੁਆਰੇ ਤੇ ਆਯਾ ਹਾਂ।

ਆਲਮ ਤਮਾਮ ਜਾਮ ਆਠੋ ਗੁਣ ਗਾਈਏ ।
 ਪ੍ਰਬਲ ਪ੍ਰਤਾਪੀ ਪਾਤਸ਼ਾਹੁ ਗੁਰੂ ਗੋਬਿੰਦ ਸਿੰਘ,
 ਭੇਜ ਕੀ ਸੀ ਮੌਜ ਤੇਰੇ ਰੋਜ ਰੋਜ ਪਾਈਏ ।
 ਕ:-ਰਸੀਲੇ ਰਸ ਸਾਇਰ, ਰਜੀਲੇ ਰਣ ਰੰਗ ਧੀਰ;
 ਜੰਜ ਜੁਰੇ ਜੈਤਵਾਰ ਕਰਨੀ ਕੁਬੇਰ ਕੀ ।
 ਕਹੈ ਕਵਿ ਕੌਨ ਤੇਜ ਕਰਨ ਲੋ ਤਪੈ ਤੁਅੰਗ;
 *ਪਾਰਾ ਵਾਰ ਲਗ ਫੈਲੀ ਜੀਤ ਸਮਸ਼ੇਰ ਕੀ ।
 ਕਰ ਰਣ ਰੋਸ ਖਲ ਖੰਡਿਨ ਕਟੱਕ ਕੂਟ,
 ਦੁਜਨ ਦਰੇਰ ਜਗ ਜੀਤ ਜਿਮੀ ਜ਼ੋਰ ਕੀ ।
 ਤੇਗ਼ ਰਾਸ ਸਾਚੇ ਗੁਰੂ ਗੋਬਿੰਦ ਜੀ ਤੇਰੇ ਜਸ,
 †ਜਗਰ ਮਗਰ ਭਏ ਸੋਭਾ ਗਈ ਮੇਰ ਕੀ ।

ਹੰਸ ਰਾਮ

ਕ:-ਦੁੰਦਤੀ ਧੁੰਕਾਰੇ ਬਾਜੇ ਮਾਨੋ ਜਲਧਰ ਗਾਜੇ,
 ਰਾਜਤ ਨਿਸ਼ਾਨ ਭੈ ਭਾਨ ਛਿਪੇ ਜਾਤਿ ਹੈਂ ।
 ਹਾਥਨ ਕੇ ਹਲਕਾ ਹਜਾਰਨ ਗਨੈ ਕੇ ਹਯ,
 ਜਟਤ ਜਵਾਹਰ ਸੇ ਜਗ ਮਗ ਰਾਤ ਹੈਂ ।
 ਕੋਰ ਸਾਜੇ ਜੋਰ ਕਰ ਨਾਲਨ ਕੋ ਸ਼ੋਰ ਸੁਣ,
 ਸੁੰਦਰ ਸੁਰੇਸ ਐ ਨਰੇਸ ਬਿਲਖਾਤ ਹੈਂ ।
 †ਹੰਸ ਰਾਮ ਕਹਿਤ ਬਿਰਾਜੇ ਜਿਨ ਭਾਜੇ,
 ਗੁਰੂ ਗੋਬਿੰਦ ਕੇ ਮਾਂਗੈ ਕਵਿ ਰਾਜ ਚਲੇ ਜਾਤ ਹੈਂ ।

ਕ:-ਸਾਧਨ ਕੋ ਸਿਧ ਸ਼ਰਨਾਗਤ ਸਮਰ ਸਿੰਧੁ,

.....
 *ਸੁੰਦਰ ਦੇ ਆਰ ਪਾਰ ਲਗ ਤੇਰੀ ਸ਼ਮਸ਼ੀਰ ਦੀ ਜਿਤ ਮਸ਼ਹੂਰ ਹੋ ਰਹੀ ਹੈ ।
 †ਜਗ ਮਗ ਦੇਖ ਕੇ ਸੁਮੇਰ ਦੀ ਭੀ ਸੋਭਾ ਜਾਂਦੀ ਰਹੀ ਹੈ ।
 ‡ਹੰਸ ਰਾਮ ਤੇ ਹੋਰ ਕਵੀ ਇਕ ਵਾਰ ਛੁਟੀਆਂ ਲੈ ਕੇ ਆਪਣੇ ਘਰਾਂ ਨੂੰ ਜਾ ਰਹੇ ਸਨ । ਉਹਨਾਂ ਦੇ ਨਾਲ ਹਾਥੀਆਂ ਤੇ ਘੋੜਿਆਂ ਦੀ ਭੀੜ ਵੇਖਕੇ ਪਿੰਡਾਂ ਵਿਚ ਭਾਜੜ ਪੈ ਜਾਂਦੀ ਸੀ । ਹੰਸ ਰਾਮ ਆਖਦਾ ਹੈ ਕਿ ਅਸੀਂ ਉਹਨਾ ਨੂੰ ਦਸ ਕੇ ਪੀਰਜ ਧਰਾਂਦੇ ਸਾਂ ਕਿ ਭਾਈ ਸਾਬੋਂ ਨਾ ਭਰੋ ਅਸਾਂ ਕੋਈ ਹਾਕਮ ਯਾ ਧਾੜਵੀ ਨਹੀਂ ਹਾਂ ਅਸੀਂ ਤਾਂ ਗੁਰੂ ਗੋਬਿੰਦ ਸਿੰਘ ਜੀ ਦੇ ਮੰਗਤੇ ਆਪਣੇ ਘਰਾਂ ਨੂੰ ਜਾ ਰਹੇ ਹਾਂ । ਇਥੋਂ ਹੀ ਸਤਿਗੁਰਾਂ ਦੇ ਦਾਨ ਦਾ ਅਨੁਮਾਨ ਲਗ ਸਕਦਾ ਹੈ ਕਿ ਕਵੀ ਲੋਕਾਂ ਨੂੰ ਭੀ ਗੁਰੂ ਜੀ ਨੇ ਰਾਜਿਆਂ ਦੇ ਤੁਲ ਕਰ ਦਿਤਾ ਹੋਯਾ ਸੀ ।

ਸੁਧਾ ਧਰ ਸੁੰਦਰ ਸਰਸ ਪਦ ਪਾਯੋ ਹੈ।
 ਕੁਲ ਕੋ ਕਲਸ ਕਵਿ ਕਾਮਨਾ ਕੋ ਨਾਮ ਤਰ,
 ਕੋਪ ਕੀਏ ਕਾਲ ਕਵੀਜਨ ਗੁਨ ਗਾਯੋ ਹੈ।
 ਦੇਵਨ ਮੈ ਦਾਨਵ ਮੈਂ ਮਾਰਨ ਮੁਨਿਨਿ ਹੂੰ ਮੈਂ,
 ਜਾਂ ਕੋ ਜਸ ਜਾਹਿਰ ਜਹਾਨ ਚਲ ਆਯੋ ਹੈ।
 ਤੇਗ ਸਾਚੇ ਦੇਗ ਸਾਚੇ ਸੂਰਮਾ ਸ਼ਰਮ ਸਾਚੇ,
 ਸਾਚੇ ਪਾਤਸ਼ਾਹ ਗੁਰੂ ਗੋਬਿੰਦ ਕਹਾਯੋ ਹੈ।

ਮੰਗਲ ਕਵੀ

ਕ:-ਆਨੰਦ ਦਾ *ਵਾਜਾ ਨਿਤ ਵਜਦਾ ਆਨੰਦਪੁਰ,
 ਸੁਣ ਸੁਣ ਸੁਧ ਭੁਲਦੀ ਏ ਨਰ ਨਾਰ ਦੀ।
 ਭੋ ਭਯਾ ਭਭੀਖਨੇ ਨੂੰ ਲੰਕਾ ਗੜ੍ਹ ਵਸਨੇ ਦਾ,
 ਫੇਰ ਅਸਵਰੀ ਆਵੰਦੀ ਹੈ ਮਹਾਂ ਬਾਹ ਦੀ।
 ਬਲ ਛਡ ਬਲ ਜਾਇ ਛਪਯਾ ਪਤਾਲ ਬੀਚ,
 ਫਤੇ ਦੀ ਨਸ਼ਾਨੀ ਜੈਂਦੇ ਦਵਾਰ ਦਰਗਾਹ ਦੀ।
 ਸਵਨ ਨ ਦੇਂਦੀ ਸੁਖ, ਦੁਜਨਾਂ ਨੂੰ ਰਾਤ ਦਿਨ,
 ਨੌਬਤ ਗੋਬਿੰਦ ਸਿੰਘ ਗੁਰੂ ਪਾਤਸ਼ਾਹ ਦੀ।
 ਕ:-ਉਪਰ ਨਿਰੇਸ਼ ਹੂੰ ਕੀ ਹੋਇ ਸੁਭ ਬੇਸ ਹੂੰ ਕੀ,
 ਕਾਸ਼ਮੀਰ ਦੇਸ ਹੂੰ ਕੀ ਭਰੀ ਆਨ ਧਾਮਰੀ।
 ਬੁਨੀ ਕਾਰੀਗਰ ਭਾਰੀ ਕਰੀ ਖੂਬ ਗੁਲ ਕਾਰੀ,
 ਪਹਿਰੇਂ ਬਿਖਾਰੀ ਮੋਲ ਪਾਵੇਂ ਲਾਖ ਦਾਮਰੀ।
 ਸੀਤ ਹੂੰ ਕੋ ਜੀਤ ਦੇਤਿ ਐਸੀ ਸ਼ੋਭਾ ਦੇਹ ਦੇਤਿ,
 ਮੰਗਲ ਸੁ ਕਵਿ ਜਯੋਂ ਕਨਯਾ ਜੀ ਕੋ ਕਾਮਰੀ।
 ਸਯਾਮ, ਸੇਤ ਪੀਰੀ, ਲਾਲ, ਜਰਦ ਸਬਜ਼ ਰੰਗ,
 ਗੁਰੂ ਜੀ ਗੋਬਿੰਦ ਐਸੀ ਦੇਤਿ ਮੰਜ ਪਾਮਰੀ।

*ਰਣਜੀਤ ਨਗਾਰਾ।

ਕਵੀ ਦਸਦਾ ਹੈ ਕਿ ਸਾਨੂੰ ਜਿਹੜੀਆਂ ਪਾਮਰੀਆਂ ਅਰਥਾਤ ਉਪਰ ਓਢਨ ਵਾਲੇ ਦੁਸ਼ਾਲੇ ਸ੍ਰੀ ਗੁਰੂ ਜੀ ਦੇਂਦੇ ਹਨ, ਓਹਨਾਂ ਨੂੰ ਰਾਜੇ ਲੋਕ ਹੀ ਲੈ ਸਕਦੇ ਹਨ ਜਿਨ੍ਹਾਂ ਤੇ ਬੜੇ ਸੁੰਦਰ ਵੇਲ ਬੂਟੇ ਪਏ ਹੋਏ ਹਨ ਅਤੇ ਜਿਨ੍ਹਾਂ ਦਾ ਮੁਲ ਲਖਾਂ ਹਜ਼ਾਰਾਂ ਰੁਪਏ ਹੈ ਓਹ ਅਸੀਂ ਭਿਖਾਰੀ ਲੋਕ ਸਤਿਗੁਰੂ ਦੀ ਮਿਹਰ ਦੇ ਪਹਿਰ ਰਹੇ ਹਾਂ।

ਕ:-ਚਢਿਤ ਹੀ ਬਾਜੀ ਚਢਯੋ ਗਾਢੇ ਗਢ ਚਾਹਿਬੋ ਕੋ
 ਦਾਹਿਬੋ ਕੋ ਦੁਖ ਰੀਝੈ ਬਰ ਜਯੋਂ ਭਵਾਨੀ ਕੋ ।
 ਆਵਤ ਹੀ *ਦਾਢੀ ਛਾਤੀ ਛਿਤ ਪਾਲਨ ਕੀ,
 ਰਜ ਕੋ ਕਰਈਯਾ ਉਨ ਹੀ ਕੀ ਰਾਜਧਾਨੀ ਕੋ ।
 ਮਹਾਂ ਬਾਹੁ ਗੁਰੂ ਜੀ ਗੋਬਿੰਦ ਸਿੰਘ ਪਾਰਸ ਜਿਉਂ,
 ਭਾਰਬ ਕੋ ਜੀਤ ਲੇਤ ਬਸੁਧਾ ਬਿਰਾਨੀ ਕੋ ।
 ਪਾਗ ਹੂੰ ਕੋ ਬਾਂਧਬੇ ਕਛੂਕ ਦਿਨ ਪੀਛੇ ਸੀਖਯੋ,
 ਪਹਿਲੇ ਹੀ ਸੀਖਯੋ ਸਿੰਘ ਬਾਂਧਬੇ ਕ੍ਰਿਪਾਨੀ ਕੋ ।

ਕ:-ਪੂਰਨ ਪੁਰਖ ਅਵਿਤਾਰ ਆਨ ਲੀਨ ਆਪ,
 ਜਾਂਕੈ ਦਰਬਾਰ ਮਨ ਚਿਤਵੈ ਸੋ ਪਾਈਏ ।
 ਘਟਿ ਘਟਿ ਬਾਸੀ ਅਬਿਰਾਸੀ ਨਾਮ ਜਾਂ ਕੋ ਜਗ,
 ਕਰਤਾ ਕਰਨਹਾਰ ਸੋਈ ਦਿਖਰਾਈਏ ।
 ਨੌਮੇ ਗੁਰੂ ਨੰਦ ਜਗ ਬੰਦ ਿਤੇਗ ਤਯਾਗ ਪੂਰੇ,
 ਮੰਗਲ ਸੁ ਕਵਿ ਕਹਿ ਮੰਗਲ ਸੁ ਬਾਈਏ ।
 ਆਨੰਦ ਕੋ ਦਾਤਾ ਗੁਰ ਸਾਹਿਬ ਗੋਬਿੰਦ ਰਾਇ,
 ਚਾਹੇ ਜੋ ਆਨੰਦ ਤੋ ਆਨੰਦ ਪੁਰ ਆਈਏ ।

ਕ:-ਦਿਜਨ ਕੇਂਦਲ ਜੋਗੀ ਜੰਗਮ ਜਮਾਤ ਦਵਾਰਿ,
 ਬੰਦੀ ਜਨ () ਕਿਤ ਕਹੈਂ ਜਗਤ ਮੈ ਜਾਂਹਿ ਕੀ ।
 ਸੋਭਾ ਸੁਭ ਲੇਤਿ ਦੇਤਿ ਲਛਨ ਕੋ ਲਛ ਰੋੜ,
 ਦੇਖਿ ਦੇਖਿ ਸੁਧ ਭੁਲ ਜਾਤਿ । ਸੁਰ ਨਾਹਿ ਕੀ ।
 ਗੋਬਿੰਦ ਗੁਰੂ ਕੇ ਦਾਨ ਮਾਲਕ ਭਯੋ ਜਹਾਨ,
 ਭਿਛਕ ਕੀਏ ਹੈ ਭੂਪ ਪ੍ਰਵਾਹਿ ਨਾਂਹਿ ਕਾਹਿ ਕੀ ।
 ਬਲ ਬੇਨ ਬਿਕ੍ਰਮ ਨ ਭੋਜ ਹੂੰ ਮੈਂ ਮੋਜ ਐਸੀ,
 ਜਾਂਕੀ ਏਕ ਮੋਜ ਨਵ ਰੋਜ ਪਾਤਿਸ਼ਾਹਿ ਕੀ ।

*ਦਾੜੀ ਆਉਂਦਿਆਂ ਹੀ ਰਾਜਿਆਂ ਦੀਆਂ ਛਾਤੀਆਂ ਦਾੜ੍ਹ ਦਿਤੀਆਂ ਹਨ ।

†ਜਿਹੜੇ ਤੇਗ ਦੇ ਧਨੀ ਤੇ ਧਨੀ ਤੇ ਤਿਆਗੀ ਭੀ ਪੂਰੇ ਹਨ ।

‡ਮੰਗਤਿਆਂ ਬ੍ਰਹਿਮਨਾ ਦੀਆਂ ਟੋਲੀਆਂ ਦੀਆਂ ਟੋਲੀਆਂ ।

() ਕਿਤ-ਕੀਤ । ਇੰਦ ਕੀ ।

ਛਪਯ—ਬਨ ਟੁਟਤਿ ਗਿਰ ਫੁਟਿਤ ਛੁਟਿਤ ਧੀਰਜ ਸੁ ਧਰਨ ਤਨ ।
 ਦਿਗਜ ਦਿਗ ਕਲ ਮਲਤਿ ਹਲਤਿ ਤਨ ਸ਼ੇਖ ਨਾਗ ਮਨ ।
 ਉਡਯ ਦੇਨ ਹਯ ਖਰਨਿ ਸਵਰ ਬਰ ਕਹੂੰ ਲੁਕ ਗਯ ।
 ਬਿਭੀਛਨ ਭਹਿਰਤਿ ਮੂੰਦ ਗੜ ਦਵਾਰਿ ਦੁਤ ਭਯ ।
 ਕਰ ਗਹਿ ਕਿਰਪਾਨ ਗੋਬਿੰਦ ਗੁਰ ਜਬ ਸਲੋਹੇ ਨਿਪਖਰ ਸਜਤ
 ਕਲ ਮਲਤਿ ਹਰਤਿ ਪੁਰ ਚਕਵੈ ਸੁ ਅਰਨ ਛਾਡ ਘਰ ਭਜਤ ।

ਸ੍ਰੀ ਮਾਨ ਭਾਈ ਸੰਤੋਖ ਸਿੰਘ ਜੀ

ਕ:—ਰਾਮ ਛਤ੍ਰ ਬੰਧ ਪਰ ਰਾਮ ਦਸ ਕੰਧ ਪਰ,
 ਰਾਮ ਜਰਾ ਸੰਧ ਪਰ ਤਰੈਅ ਜਿਉਂ ਨਰ ਸਿੰਘ ਹੈ ।
 ਰੁਦ੍ਰ ਜਿਉਂ ਮਾਰ ਪਰ ਬੈਨ ਤੇਯ ਮਾਰ ਪਰ,
 ਪੈਨ ਦੀਪ ਮਾਰ ਪਰ ਮਾਰ ਪਰ ਸਿੰਘ ਹੈ ।
 ਸੂਰ ਤਮ ਬਿਧ ਤਰ ਸੂਰ ਰਣ ਦੁੰਦ ਪਰ,
 ਸੂਰ ਦਿਤੀ ਨੰਦ ਪਰ ਦੂਜੇ ਨਰ ਸਿੰਘ ਹੈ ।
 ਕਾਲ ਸਰਬੰਸ ਪਰ ਦਾਵਾ ਬਨ ਬੰਸ ਪਰ,
 ਤਯੋਂ ਮਲੇਸ਼ ਬੰਸ ਪਰ ਸ੍ਰੀ ਗੋਬਿੰਦ ਸਿੰਘ ਹੈ ।

ਵਾਕ ਕਵੀ

ਸ਼ਹਿਨਸਾਹ ਸਤਿਗੁਰੂ ਗੋਬਿੰਦ ਸਿੰਘ ਦੇ ਸ਼ਾਨਦਾਰ ਨਿਤ ਸਜੇ ਦਰਬਾਰ ਰਹਿੰਦੇ
 ਹਿੰਦੁਸਤਾਨ ਦੇ ਰਤਨ ਇਹ ਕਵੀ ਸਾਰੇ ਹਾਜ਼ਰ ਨਿਤ ਹਜ਼ੂਰ ਸਰਕਾਰ ਰਹਿੰਦੇ
 ਮੋਤੀ ਉਗਲਦੇ ਹੋਸ, ਬੇ ਕੀਮਤੀ ਏਹ ਦਾਨ ਦੇਵੰਦੇ ਲਖਾਂ ਦਾਤਾਰ ਰਹਿੰਦੇ
 ਅਨੰਦ ਪੁਰੀ ਦੇ ਵਿਚ ਕਰਤਾਰ ਸਿੰਘਾ ਵਿਦਵਾਨ ਗੁਨੀ ਬੇ ਸਮਾਰ ਰਹਿੰਦੇ

ਵਿਦਯਾ ਧਰ ਗ੍ਰੰਥ

ਕਈ ਸਾਲ ਕਵਿਤਾ ਕਵੀ ਰਹੇ ਕਰਦੇ ਭਾਰ ਕਾਗਜ਼ਾਂ ਅੰਤ ਤੁਲਾਯਾ ਗਿਆ
 ਨੌ ਮਣ ਹੋਯਾ ਭਾਰ ਤੋਲਯਾ ਜਾਂ ਸਭ ਸਿਲ ਸਿਲੇ ਵਾਰ ਰਖਯਾ ਗਿਆ
 ਵਿਦਯਾ ਧਰ ਗ੍ਰੰਥ ਦਾ ਨਾਮ ਧਰਿਆ ਬੜਾ ਭਾਰਾ ਉਤਸ਼ਾਹ ਮਨਾਯਾ ਗਿਆ
 ਸਰਸੇ ਨਦੀ ਤੇ ਅੰਤ ਕਰਤਾਰ ਸਿੰਘਾ ਓਹ ਭਾਰਾ ਖਜ਼ਾਨਾ ਲੁਟਾਯਾ ਗਿਆ

*ਜਦ ਘੋੜੇ ਦੀ ਪਾਖਰ ਅਰਥਾਤ ਕਾਠੀ ਤੇ ਬੈਠਦੇ ਹਨ ।

†ਇਹ ਗਲ ਕੋਈ ਬਨਾਵਟੀ ਨਹੀਂ ਲਿਖੀ, ਨਮੂਨੇ ਮਾਤਰ ਦੇਖੋ ਕਵੀ ਹੋਸ ਰਾਮ
 ਲਿਖਦਾ ਹੈ ਕਿ ਮਹਾਂ ਭਾਰਤ ਦੇ ਕਾਰਨ ਪਰਬ ਨੂੰ ਭਾਸ਼ਾ ਵਿਚ ਕਰਨ ਦੇ ਬਦਲੇ ਸਤਿਗੁਰਾਂ
 ਨੇ ਮੈਨੂੰ ਸਠ ਹਜ਼ਾਰ ਰੁਪਯਾ ਇਨਾਮ ਦਿਤਾ । ਦੇਖੋ ਪਿਛੇ ਹੋਸ ਦੇ ਪ੍ਰਸੰਗ ਵਿਚੋਂ ।

ਚੰਦਨ ਕਵੀ ਦਾ ਹੰਕਾਰ

ਚੰਦਨ ਕਵੀ ਦਰਬਾਰ ਦੇ ਵਿਚ ਆਇਆ ਆਪ ਤਾਈਂ ਸਮਝੇ ਵਿੱਦਵਾਨ ਵੱਡਾ
ਗੁਰਾਂ ਪਾਸ ਮੇਰੇ ਤੁਲ ਕਵੀ ਕੋਈ ਨ ਕਾਵ ਬਲ ਦਾ ਰਖੇ ਗੁਮਾਨ ਵੱਡਾ
ਕਹਿੰਦਾ ਗੁਰੂ ਜੀ ਛੰਦ ਮੈਂ ਰਚਿਆ ਹੈ ਕਰੇ ਅਰਥ ਕੋਈ ਗੁਣਵਾਨ ਵੱਡਾ
ਓਸ ਪੜ੍ਹ ਸੁਨਾਯਾ ਕਰਤਾਰ ਸਿੰਘਾ ਵੜਿਆ ਚਿੱਤ ਹੰਕਾਰ ਸ਼ੈਤਾਨ ਵੱਡਾ
ਸਵੈਯਾ-ਨਵ ਸਾਤ ਤਿਯੇ ਨਵ ਸਤ ਕਿਯੇ ਨਵ ਸਾਤਿ ਪਿਯੇ ਨਵ ਸਤ ਪਯਾਏ ।

ਨਵ ਸਾਤ ਰਚੇ, ਨਵ ਸਾਤ ਬਦੇ, ਨਵ ਸਾਤ ਪਯਾ ਚਿਰ ਦਾਯਕ ਪਾਏ ।

ਜੀਤ ਕਲਾ ਨਵ ਸਾਤਨ ਕੀ, ਨਵ ਸਾਤਨ ਕੇ ਮੁਖ ਅੰਦਰ ਛਾਏ ।

ਮਨਹੁ ਮੇਘ ਕੇ ਮੰਡਲ ਮੈ ਕਵਿ ਚੰਦਨ ਚੰਦ ਕਲੇਵਰ ਛਾਏ ।

ਸਤਿਗੁਰੂ ਜੀ

ਛੰਦ ਸੁਨ ਸਤਿਗੁਰ ਜੀ ਹੱਸ ਕਹਿੰਦੇ ਸਾਡੇ ਕਵੀ ਬਹੁ ਗੁਣ ਵਿਖਾ ਸਕਦੇ
ਕਵੀ ਰਹੇ ਲਾਭੇ, ਛੰਦ ਇਹੋ ਜਹੇ ਸਾਡੇ ਘਾਹੀ ਭੀ ਹੈਨ ਬਣਾ ਸਕਦੇ
ਗੂੜ੍ਹ ਓਕਤ ਛੰਦ ਠਹੀਂ ਸੁਣੋ ਚੰਦਨ ਸਾਡੇ ਸੇਵਕ ਅਰਥ ਸੁਣਾ ਸਕਦੇ
ਓਸ ਆਖਯਾ ਸਦੇ ਕਰਤਾਰ ਸਿੰਘਾ ਜਿਹੜੇ ਇਹੋ ਜਹੇ ਛੰਦ ਰਚਾ ਸਕਦੇ

ਭਾਈ ਧੌਨਾ ਸਿੰਘ ਨੂੰ ਬੁਲਾਣਾ

ਧੌਨਾ ਸਿੰਘ ਨੂੰ ਸਦਿਆ ਗੁਰੂ ਜੀ ਨੇ ਓਹ ਤਾਂ ਘਾਹੀ ਦਾ ਭੇਖ ਬਨਾ ਆਇਆ
ਮੇਢੇ ਤੰਗੜੀ ਤੇ ਹੱਥ ਵਿਚ ਹੰਬਾ ਪਾਟੇ ਕਪੜੇ ਸਾਜ ਸਜਾ ਆਇਆ
ਗੁਰਾਂ ਆਖਯਾ ਛੰਦ ਦੇ ਅਰਥ ਕਰ ਦਿਹ ਕਵੀ ਰਾਜ ਗੁਮਾਨ ਰਖਾ ਆਇਆ
ਕਰ ਦੂਰ ਹੰਕਾਰ ਕਰਤਾਰ ਸਿੰਘਾ ਚੰਦਨ ਕਵੀ ਹੰਕਾਰ ਵਧਾ ਆਇਆ

ਧੌਨਾ ਸਿੰਘਾ ਨੇ ਛੰਦ ਦੇ ਅਰਥ ਕਰਨੇ

ਨੇ, ਸੱਤ, ਸੋਲਾਂ, ਬਰਸ ਇਸਤਰੀ ਦੀ ਹੈ ਸੀ ਬਾਲਗ ਉਮਰ ਵਿਚਾਰ ਭਾਈ
ਸੋਲਾਂ ਬਰਸ ਦਾ ਉਹਦਾ ਪਤੀ ਹੈ ਸੀ ਕਰਨ ਗਿਆ ਸੀ ਬਾਹਰ ਬਪਾਰ ਭਾਈ
ਸੋਲਾਂ ਮਹੀਨਿਆਂ ਦੇ ਪਿਛੋਂ ਉਹ ਆਇਆ ਕੀਤੇ ਇਸਤ੍ਰੀ ਸੋਲਾਂ ਸ਼ੰਗਾਰ ਭਾਈ
ਸੋਲਾ ਰੱਖ ਨਰਦਾਂ ਸੋਲਾਂ ਘਰਾਂ ਵਾਲਾ ਚੌਪੜ ਰੱਖਯਾ ਨਾਲ ਪਿਆਰ ਭਾਈ
ਉਤੇ ਸੋਲਾਂ ਰੁਪਯਾਂ ਦਾ ਦਾਉ ਲਾਇਆ ਗਈ ਇਸਤ੍ਰੀ ਖੇਡ ਨੂੰ ਹਾਰ ਭਾਈ
ਬਾਜ਼ੀ ਚੌਪੜ ਦੀ ਪਤੀ ਜਿੱਤ ਗਿਆ ਬਾਜ਼ੀ ਹਾਰ ਹੋਈ ਸ਼ਰਮ ਸਾਰ ਭਾਈ

.....
*ਜਿਹੜਾ ਸਿੰਘ ਸੱਦਨ ਗਿਆ ਸੀ ਉਸ ਨੇ ਸਾਰੀ ਚਰਚਾ ਸੁਣਾਈ, ਏਸ ਵਾਸਤੇ
ਧੌਨਾ ਸਿੰਘ ਘਾਹੀ ਦਾ ਰੁਪ ਧਾਰ ਆਯਾ ।

ਸੋਲਾਂ ਕਲਾਂ ਵਾਲੇ ਸੋਹਣੇ ਚੰਦ ਮੂੰਹ ਤੇ ਪੱਲਾ ਲਿਆ ਕਵਿ ਕਹੇ ਉਚਾਰ ਭਾਈ
ਵਿਚ ਬਦਲਾਂ ਦੇ ਕਰਤਾਰ ਸਿੰਘਾ ਚੰਦ ਛਪ ਗਿਆ ਚਮਕ ਮਾਰ ਭਾਈ

ਧੌਨਾ ਸਿੰਘ ਨੇ ਛੰਦ ਉਚਾਰਨ ਕਰਨਾ

ਧੌਨਾ ਸਿੰਘ ਦੀ ਚਾਤੁਰੀ ਵੇਖ ਕੇ ਏਹ ਕਵੀ ਜਨ ਬੈਠੇ ਵਿਸਮਾਇ ਸਾਰੇ
ਵਾਂਗ ਚੰਦ ਦੇ ਚੰਦਨ ਪਿਆ ਛਿੱਕਾ ਵਖੋ ਵਖ ਜਾਂ ਅਰਥ ਸੁਨਾਇ ਸਾਰੇ
ਧੌਨਾ ਸਿੰਘ ਨੇ ਪੜ੍ਹਿਆ ਛੰਦ ਓਥੇ ਬੜੇ ਬੜੇ ਪੰਡਿਤ ਸਰਮਾਇ ਸਾਰੇ
ਛੰਦ ਲਿਖਯਾ ਹੇਠ ਕਰਤਾਰ ਸਿੰਘਾ ਪੜ੍ਹੇ ਸੱਜਣੇ ਚਿੱਤ ਲਗਾਇ ਸਾਰੇ

ਸ੍ਰੈਯਾ-ਮੀਨ ਮਰੇ ਜਲ ਕੇ ਪਰਸੇ ਕਬ ਹੂੰ ਨ, ਮਰੇ ਪਰ ਪਾਵਕ ਪਾਏ।

ਹਾਥੀ ਮਰੇ ਮਦ ਕੇ ਪਰਸੇ ਕਬ ਹੂੰ ਨ, ਮਰੇ ਤਨ ਤਾਪ ਕੇ ਆਏ।

ਤੀਯ ਮਰੇ ਪੀਯ ਕੇ ਪਰਸੇ ਕਬ ਹੂੰ ਨ, ਮਰੇ ਪਰਦੇਸ ਸਿਧਾਏ।

ਗੂੜ੍ਹ ਮੈ ਬਾਤ ਕਹੀ ਦਿਜ ਰਾਜ, ਬਿਚਾਰ ਸਕੇ ਨ ਬਿਨਾ ਚਿਤਲਾਏ ॥੧॥

ਸ੍ਰੈਯਾ-ਕਉਲ ਮਰੇ ਰਵਿ ਕੇ ਪਰਸੇ ਕਬ ਹੂੰ ਨ, ਮਰੇ ਸਸ ਕੀ ਛਬਪਾਏ।

ਮਿੱਤ ਮਰੇ ਮਿੱਤ ਕੇ ਮਿਲਬੇ ਕਬ ਹੂੰ ਨ, ਮਰੇ ਜਬ ਦੂਰ ਸਿਧਾਏ।

ਸਿੰਘ ਮਰੇ ਜਬ ਮਾਸ ਮਿਲੇ ਕਬ ਹੂੰ ਨ, ਮਰੇ ਜਬ ਹਾਥ ਨ ਆਏ।

ਗੜ੍ਹਮੈਂ ਬਾਤ ਕਹੀ ਦਿਜ ਰਾਜ, ਬਿਚਾਰ ਸਕੇ ਨ ਬਿਨਾ ਚਿਤਲਾਏ।

ਵਾਕ ਕਵੀ

ਚੰਦਨ ਕਵੀ ਨੂੰ ਭੁਲ ਗਈ ਚਾਤੁਰੀ ਸਭ ਨੌਨਾ ਸਿੰਘ ਦੀ ਵੇਖ ਚਤੁਰਾਈ ਨੂੰ ਜੀ
ਦੋ ਭਾਵ ਰਖੇ ਛੰਦ ਇਕਸੇ ਵਿਚ ਹੋਇਆ ਅਚਰਜ ਪਾ ਗੂੜ੍ਹਤਾਈ ਨੂੰ ਜੀ
ਕਹਿਆ ਸਾਰਿਆਂ ਅਰਥ ਸੁਨਾਉ ਸਾਨੂੰ ਵਿਚ ਸਭਾ ਧੌਨਾ ਸਿੰਘ ਘਾਈ ਨੂੰ ਜੀ
ਕੀਤੇ ਅਰਥ ਉਸ ਦੋਇ ਕਰਤਾਰ ਸਿੰਘਾ ਤਕੋ ਕਾਵ ਵਲ ਗੂੜ੍ਹਤਾਈ ਨੂੰ ਜੀ

ਪਹਿਲੇ ਛੰਦ ਦਾ ਪਹਿਲਾ ਅਰਥ

ਮੰਛੀ ਮਰ ਜਾਂਦੀ ਪਾਣੀ ਜਦੋਂ ਪਰਸੇ ਪਰ ਨਹੀਂ ਮਰਦੀ ਅਗਨ ਪਾਇਆਂ ਜੀ
ਹਾਥੀ ਮਰ ਜਾਂਦਾ ਮਦ ਜਦੋਂ ਪਰਸੇ ਮਰਦਾ ਨਹੀਂ ਤਨ ਤਾਪ ਦੇ ਆਇਆਂ ਜੀ
ਮਰੇ ਇਸਤ੍ਰੀ ਪਤੀ ਦੇ ਮੇਲ ਕਰ ਕੇ ਮਰਦੀ ਨਹੀਂ ਪਰਦੇਸ ਸਿਧਾਇਆਂ ਜੀ
ਗੂੜ੍ਹ ਰੱਖਯਾ ਭੇਦ ਕਰਤਾਰ ਸਿੰਘਾ ਨਹੀਂ ਖੁਲ੍ਹੇ ਬਿਨਾਂ ਚਿਤ ਲਾਇਆਂ ਜੀ

ਪਹਿਲੇ ਛੰਦ ਦਾ ਦੂਸਰਾ ਅਰਥ

ਮੰਛੀ ਮਰਦੀ ਕਦੇ ਨਹੀਂ ਜਲ ਪਰਸੇ; ਹੈ ਮਰਦੀ ਅਗਨ ਵਿਚ ਪਾਨ ਕਰ ਕੇ
ਹਾਥੀ ਨਹੀਂ ਮਰਦਾ ਮਦ ਸਪਰਸ਼ ਕਰ ਕੇ ਹੈ ਮਰ ਜਾਂਦਾ ਤਨ ਤਾਪ ਕਰ ਕੇ
ਮਰੇ ਇਸਤ੍ਰੀ ਨ ਪਤੀ ਮੇਲ ਕਰ ਕੇ ਪਰ ਮਰੇ ਪਰਦੇਸ ਸਿਧਾਨ ਕਰ ਕੇ

ਦੇ ਅਰਥ ਹਨ ਇਹ ਕਰਤਾਰ ਸਿੰਘ ਅਗਲੀ ਤੁਕ ਅਗਾਂ ਪਿਛਾਂ ਲਾਨ ਕਰਕੇ

ਦੇਸੇ ਤਰ੍ਹਾਂ ਹੀ ਦੂਸਰੇ ਛੰਦ ਦੇ ਭੇਦ ਨੂੰ ਜਾਣ ਲਵੇ

— — —

ਕਵਿਤਾ ਦੀ ਚੋਰੀ

ਕਵੀਆਂ ਵਾਸਤੇ ਹੁਕਮ ਸੀ ਬਹੁਤ ਸਖਤਾ ਜਿਹੜੀ ਕਵਿਤਾ ਏਥੇ ਬਨਾਇ ਕੋਈ
ਛੰਦ ਬੰਦ ਕੋਈ ਲਿਖ ਲਿਖਾ ਕਰ ਕੇ ਕਿਸੇ ਹੀਲੇ ਨ ਬਾਹਰ ਲਿਜਾਇ ਕੋਈ
ਸਤਿਗੁਰ ਵਡੇ ਕਦਰਦਾਨ ਭਾਰੇ ਧਨ ਦੇਣ ਜਿਨਾ ਦਿਲੋਂ ਚਾਹਿ ਕੋਈ
ਅੰਤ੍ਰਯਾਮੀ ਸਤਿਗੁਰ ਕਰਤਾਰ ਸਿੰਘਾ ਕਿਵੇਂ ਉਹਨਾਂ ਤੋਂ ਭੇਦ ਛੁਪਾਇ ਕੋਈ

ਤਬਾ

*ਇਕ ਕਵੀ ਨੇ ਇਕ ਦਿਨ ਛੰਦ ਰਚੇ ਹਿਰਦੇ ਵਿਚ ਕੋਈ ਲੋਭ ਰਖਾਇ ਉਸਨੇ
ਕਿਸੇ ਭੈੜੀ ਦਲੀਲ ਦੇ ਵਸ ਹੋ ਕੇ ਬਾਹਰ ਛੰਦ ਲੈ ਜਾਵਨੇ ਚਾਹਿ ਉਸਨੇ
ਹੋਰ ਢੋਬਨ ਉਸਨੂੰ ਕੋਈ ਲਭਾ ਛੰਦ ਪਟਾਂ ਦੇ ਉਤੇ ਲਿਖਾਇ ਉਸਨੇ
ਕੀਤੀ ਚਾਤਰੀ ਬੜੀ ਕਰਤਾਰ ਸਿੰਘਾ ਹੈ ਸਨ ਕਪੜੇ ਹੇਠ ਛੁਪਾਇ ਉਸਨੇ

ਓਸ ਦਿਨ ਸਹਿਬਾਂ ਨੇ ਕਵੀਆਂ ਨੂੰ ਅਸ਼ਨਾਨ ਕਰਨ ਦਾ ਹੁਕਮ ਦੇਣਾ

ਘਟ ਘਟ ਦੀ ਜਾਨਨੇ ਹਾਰ ਗੁਰ ਜੀ ਦਿਤਾ ਹੁਕਮ ਅਜ ਕਵੀ ਬੁਲਾਉ ਸਾਰੇ
ਰੁਤ ਗਰਮੀ ਅਜ ਘਬਰਾ ਬਹੁਤ ਦਹੀਂ ਨਾਲ ਸ਼ਨਾਨ ਕਰਵਾਉ ਸਾਰੇ
ਉਪਰ ਬਾਵਲੀ ਸਦ ਬੈਠਾਇ ਗਏ ਅਸ਼ਨਾਨ ਕਰਦੇ ਨਾਲ ਚਾਉ ਸਾਰੇ
ਗਈ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਉਹ ਕਵੀ ਕਰ ਥਕਾ ਉਪਾਉ ਸਾਰੇ

ਵਾਕ ਕਵੀ

ਆਖਰ ਨ੍ਹਾਉਨਾ ਸਾਰਿਆਂ ਨਾਲ ਪਿਆ ਨ ਕਿਸੇ ਨੂੰ ਵਿਚਲੀ ਸਾਰ ਭਾਈ
ਉਸ ਕਵੀ ਦੇ ਹਿਰਦੇ ਖੁੜਕ ਗਈ ਹੋਯਾ ਕਰਨੀ ਤੇ ਸ਼ਰਮਸਾਰ ਭਾਈ
ਗੁਰਾਂ ਸੇਵਕ ਦੀ ਲਾਜ ਰਖ ਲਈ ਨਾਲੇ ਕਾਰਜ ਲਿਆ ਸਵਾਰ ਭਾਈ
ਬਹੁਤ ਦਿਨਾਂ ਪਿਛੋ ਸਤਿਗੁਰੂ ਜੀ ਨੇ ਕਿਹਾ ਇਹ ਕਿ ਕੀਤੀ ਸੀ ਕਾਰ ਭਾਈ
ਸਾਡੇ ਪਾਸੋਂ ਚੋਰੀ ਕੀਤੀ ਲੋਭ ਕਰਕੇ ਜੇਕਰ ਫੋਲਦੇ ਵਿਚ ਦਰਬਾਰ ਭਾਈ

.....
*ਭਾਈ ਗਯਾਨ ਸਿੰਘ ਜੀ ਤਾਂ ਇਹ ਚੋਰੀ ਹੋਸ ਰਾਮ ਦੇ ਜੁਮੇ ਲਾਉਂਦੇ ਹਨ ਪਰ
ਗੁਰ ਬਿਲਾਸ ਵਿਚ ਹੋਸਨ ਸਿੰਘ ਨਾਂਮ ਲਿਖਯਾ ਹੈ ਯਥਾ

ਜਾਂ ਬਿਧ ਸੋ ਤਾਂਤੇ ਨਿਜ ਲਈ । ਚੋਰੀ ਜੋ ਰੋਸਨ ਸਿੰਘ ਕਈ ।

(ਗੁਰ ਬਿਲਾਸ ਅਧ ੧੭ ਛੰਦ ੨੨)

ਪਲੇ ਕੀ ਰਹਿੰਦਾ ਕਰਤਾਰ ਸਿੰਘਾ ਨਿੰਦਾ ਹੋਵੰਦੀ ਗਲੀ ਬਜ਼ਾਰ ਭਾਈ
ਬਾਜ਼ੀਗਰਾਂ ਦੀ ਬਾਜ਼ੀ ਤੇ ਗੁਰਬਾਣੀ ਦਾ ਅਦਬ .

ਇਕ ਦਿਨ ਆਨੰਦ ਗੜ੍ਹ ਗੁਰੂ ਬੈਠੇ ਬਾਜ਼ੀਗਰਾਂ ਤਮਾਸ਼ਾਦਿਖਾਇਆ ਜੀ
ਬੜੇ ਕਰਤਬ ਖੇਲ ਦਿਖਾਇ ਓਹਨਾਂ ਪੈਸਾ ਗੁਰਾਂ ਨ ਇਕ ਦਿਵਾਇਆ ਜੀ
ਚਲੇ ਗਏ ਚੁਪ ਕੀਤੇ ਹੀ ਵਲ ਮਹਿਲਾਂ ਉਹਨਾਂ ਵਲ ਨਧਯਾਨ ਲਗਾਇਆ ਜੀ
ਓਹ ਗਰੀਬ ਹੈਰਾਨ ਹੋ ਰਹੇ ਵਿਹੰਦੇ ਗੁਰ ਘਰੋਂ ਨ ਹਥ ਕੁਝ ਆਇਆ ਜੀ
ਇਕ ਸਿਖ ਨੇ ਓਹਨਾਂ ਤੇ ਤਰਸ ਕਰਕੇ ਇਉਂ ਕਹੇ ਤੁਸੀਂ, ਸਮਝਾਇਆ ਜੀ
ਕੁਝ ਸ਼ਬਦ ਜੇ ਤੁਸਾਂਨੂੰ ਯਾਦ ਹੋਣ ਗੇ ਤੁਸੀਂ ਗਾਵਯੋ ਆਨ ਸਿਖਾਇਆ ਜੀ
ਬੋੜੀ ਰਾਤ ਗਈ ਆ ਕੇ *ਬੁਹੇ ਅਗੇ ਓਹਨਾਂ ਢੋਲਕ ਨੂੰ ਖੜਕ ਦਿਆ ਜੀ
ਆਇ ਗੁਰੂਜੀ ਦਾ ਸ਼ਬਦ ਯਾਦ ਸੀ ਕੋਈ ਸੋਹਣੀਸੁਰ ਰਲਾ ਕੇ ਗਾਇਆ ਜੀ
ਓਹਨਾਂ ਰਾਗ ਕਲਿਆਨ ਦਾ ਗਾਵਿਆ ਸੀ ਸਤਿਗੁਰੂ ਜੀ ਦੇਮਨ ਭਾਇਆ ਜੀ
ਸੋਹਨੇ ਬਸਤ੍ਰ ਵਛਾ ਬੈਠਾਉ ਓਹਨਾਂ ਮਹਾਂਰਾਜ ਨੇ ਹੁਕਮ ਫਰਮਾਇਆ ਜੀ
ਓਹਨਾਂ ਭੋਗ ਪਾ ਆਖਿਆ ਦਿਹੋ ਭੇਟਗੁਰ ਸਬਦ ਦੀ, ਅਸਾਂ ਸੁਨਾਇਆ ਜੀ
ਸੋ ਦਮੜਾ ਲਿਆਉ ਜਾ ਮਾਤਾ ਜੀ ਤੋਂ ਇਕ ਸਿਖ ਦੇ ਤਈਂ ਦੁੜਾਇਆ ਜੀ
ਸਿਖ ਗਿਆ ਮਾਤਾ ਜੀ ਨੇ ਗਲ ਸੁਣਕੇ ਟਾਲ ਛੋਡਿਆ ਨਾਹਿ ਦਵਾਇਆ ਜੀ
ਤਿਨ ਵਾਰ ਕੀਤੀ ਮੋੜ ਘੇੜ ਏਵੇਂ ਗੁਸੇ ਹੋ, ਫਿਰ ਹੁਕਮ ਚੜਾਇਆ ਜੀ
ਜਾਹ ਕਹੁ ਹੁਣ ਪੰਜ ਹਜ਼ਾਰ ਦੇਵੇ ਕਿਵੇਂ ਜਾਇ ਹੁਣ ਹੁਕਮ ਪਰਤਾਇਆ , 1
ਸਿਖਾਂ ਜਾ ਕਹਿਆ, ਮਾਤਾ ਜੀ ਹਠ ਕਰਕੇ ਧੰਦਾ ਕਾਸ ਨੂੰ ਤੁਸਾਂ ਵਧਾਇਆ ਜੀ
ਅੰਤ ਪੰਜ ਸੌ ਬਾਲ ਦੇ ਵਿਚ ਪਾ ਕੇ ਫੇਰ ਮਾਤਾ ਜੀ ਨੇ ਭਿਜਵਾਇਆ ਜੀ
ਇਉਂ ਸ਼ਬਦ ਦਾ ਅਦਬ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਕਰ ਦਿਖਾਇਆ ਜੀ

੧੭੬੦ ਬਿ: ਸਤਿਗੁਰਾਂ ਦੇ ਕੁਰਖੇਤਰ ਵਿਚ ਦਰਸ਼ਨ

ਕਿਨਾ ਚਿਰ ਅਸਵਾਰੀ ਨਚੜੀ ਕਿਧਰੇ ਸਮਾਂ ਬੈਠਿਆਂ ਐਵੇਂ ਲੰਘਾਇਆ ਜੀ
ਸਾਰੇ ਖਾਲਸਾ ਜੀ ਕਾਹਲੇ ਪੈ ਰਹੇ ਸਨ ਦਿਲ ਵਿਹਲਿਆਂ ਦਾ ਉਕਤਾਇਆ ਜੀ
ਮੇਲਾ ਸੂਰਜ ਗ੍ਰਹਿਣ ਦਾ ਆਇ ਗਿਆ ਸੈਰ ਕਰਨਾ ਸਭ ਨੇ ਚਾਹਿਆ ਜੀ
ਸਿਖਾਂ ਮੇਵਕਾਂ ਤੇ ਪਰਵਾਰ ਰਲ ਕੇ ਏਸ ਗਲ ਉਤੇ ਜ਼ੋਰ ਪਾਇਆ ਜੀ
ਮਹਾਂਰਾਜ ਜੀ ਚਲੀਏ ਮੇਲੇ ਉਤੇ ਬਹੁਤੀ ਵਾਰ ਪਰਵਾਰ ਸੁਨਾਇਆ ਜੀ
ਮਰਜ਼ੀ ਸਭਦੀ ਵੇਖ ਕੇ ਗੁਰੂ ਜੀ ਨੇ ਦੇਹਿ ਹੁਕਮ ਟਣਜੀਤ ਸਿੰਘ ਵਜਾਇਆ ਜੀ

*ਹੁਣ ਜਿਹੜੀ ਡਿਉੜੀ ਢਠੀ ਪਈ ਹੈ।

ਬੋਝੇ ਲੈ ਅਸਵਾਰ ਪਰਵਾਰ ਸਾਰਾ ਸ੍ਰੀ ਖਾਲਸੇ ਕੂਚ ਬੁਲਾਇਆ ਜੀ
 ਪਹੁੰਚ ਗਏ ਥਨੇਸਰ ਬਹੁਤ ਜਲਦੀ ਵੱਲ ਦੱਖਨ ਰੁਖ ਪ੍ਰਤਾਇਆ ਜੀ
 ਅੱਗੇ ਪਈ ਜਮਾਤ ਸੀ ਜੋਗੀਆਂ ਦੀ ਮਦਨ ਨਾਥ ਪਛਾਨ ਕੇ ਆਇਆ ਜੀ
 ਸਤਿਗੁਰਾਂ ਨੇ ਘੋੜਾ ਖਲ੍ਹਾਰ ਲਿਆ ਓਸ ਆ, ਆਦੇਸ ਬੁਲਾਇਆ ਜੀ
 ਓਥੇ ਖੜਿਆਂ ਜੋਗੀ ਪ੍ਰਸ਼ਨ ਕੀਤਾ ਬੁਰਕਾ ਸ਼ੇਰ ਦਾ ਹੈ ਤੁਸਾਂ ਪਾਇਆ ਜੀ
 ਸਿੱਧਾਂ, ਜੋਗੀਆਂ ਤੋਂ ਅੰਦਰ ਵੱਧ ਕਰਨੀ ਤੁਹਾਡਾ ਭੇਦ ਨ ਕਿਸੇ ਬਿਆਇਆ ਜੀ
 ਬੋਲੇ ਸਤਿਗੁਰੂ ਰਾਜ ਮਲੇਛ ਵਧਿਆ ਹੈ ਪਰਜਾ ਤਈਂ ਸਤਾਇਆ ਜੀ
 ਦੁਸ਼ਟ ਦੰਡ ਤੋਂ ਬਿਨਾਂ ਨ ਆਉਣ ਕਾਬੂ ਏਸ ਲਈ ਹੈ ਖੰਡਾ ਉਠਾਇਆ ਜੀ
 ਯੋਗੀ ਆਖਯਾ, ਸਾਡੀ ਹਮਾਇਤ ਚਾਹੀਏ, ਸ੍ਰੀ ਮੁਖ ਤੋਂ ਆਪ ਫਰਮਾਇਆ ਜੀ
 ਸ੍ਰੀ ਖਾਲਸੇ ਨੂੰ ਮਹਾਰਾਜ ਜੀ ਦੀ ਅਸਾਂ ਹੈ ਗੋਦੀ ਵਿਚ ਪਾਇਆ ਜੀ
 ਹੈ ਮੇਲ ਸਕਾਰਥਾ ਜੋਗ ਅੰਦਰ ਨਹੀਂ ਹਮਾਇਤੀ ਕੋਈ ਬਨਾਇਆ ਜੀ
 ਮਿਲ ਗਿਲ ਲੰਘ ਆਇ ਕਰਤਾਰ ਸਿੰਘਾ ਦੇਖ ਥਾਂ ਖੁਲ੍ਹੀ ਡੇਰਾ ਲਾਇਆ ਜੀ

ਤਬਾ

ਆਪ ਪੱਛਮ ਦੀ ਬਾਹੀ ਵੱਲ ਆਏ ਅਟਨਾ ਸ਼ਾਹ ਦੀ ਇਕ ਅਟਾਰੀ ਸੀ ਜੀ
 ਓਸਦੇ ਪਾਸ ਸਤਿਗੁਰਾਂ ਨੇ ਲਾਯਾ ਡੇਰਾ ਸਾਰੀ ਰਾਤ ਹੀ ਓਥੇ ਗੁਜ਼ਾਰੀ ਸੀ ਜੀ
 ਦਿਨੇ ਵਿਚ ਮੇਲੇ ਖਬਰ ਹੋਇ ਗਈ ਉਲਟੀ ਦੇਖਣ ਨੂੰ ਖਲਕ ਸਾਰੀ ਸੀ ਜੀ
 ਸਤਿਗੁਰਾਂ ਦਾ ਵੇਖ ਕੇ ਸ਼ਾਨ ਭਾਰਾ ਮੋਹਿਤ ਰਹੇ ਨਰ ਨਾਰੀ ਸੀ ਜੀ
 ਹੋਇ ਬ੍ਰਹਿਮਨ ਆਇਕੇ ਬਹੁਤ ਕੱਠੇ ਦਿਤਾ ਚੰਦਾਨ ਸਤਿਗੁਰਾਂ ਨੇ ਭਾਰੀ ਸੀ ਜੀ
 ਯੋਸ ਫੈਲਿਆ ਬਹੁਤ ਕਰਤਾਰ ਸਿੰਘਾ ਗੁਰ ਮੂਰਤ ਲੱਗਦੀ ਪਿਆਰੀ ਸੀ ਜੀ

*ਸਤਿਗੁਰਾਂ ਨੂੰ ਸਿੰਘ, ਸ੍ਰੀ ਖਾਲਸ ਮਹਾਰਾਜ ਕਰਕੇ ਬੁਲਾਉਂਦੇ ਸਨ।

†ਤਵਾਰੀਖ ਵਿਚ ਲਿਖਿਆ ਹੈ ਕਿ ਗ੍ਰਹਿਣ ਦੇ ਵੇਲੇ ਸਤਿਗੁਰਾਂ ਨੇ ਇਕ ਗਧੇ ਤੇ
 ਬਹੁਤ ਸਾਰਾ ਸੋਨੇ ਦਾ ਸਮਾਨ ਪਵਾ ਕੇ ਆਖਯਾ ਕਿ ਜਿਸ ਨੇ ਸਾਡਾ ਪਰੋਹਤ ਬਨਣਾ ਹੈ, ਓਹ
 ਇਹ ਗਧਾ ਦਾਨ ਲੈ ਲਵੇ। ਜਦ ਕਿਸੇ ਪੰਡੇ ਨੇ ਇਹ ਹੀਆ ਨਾ ਕੀਤਾ ਤਾਂ ਰਾਮ ਦੱਤ ਦੇ ਪੁਤ
 ਮਨੀ ਰਾਮ ਨੇ ਉਹ ਦਾਨ ਲੈ ਲਿਆ। ਸਤਿਗੁਰ ਜੀ ਉਸ ਤੇ ਬੜੇ ਖੁਸ਼ ਹੋਏ। ਜਿਥੇ
 ਮਨੀ ਰਾਮ ਦੇ ਘਰ ਮਾਤਾ ਜੀ ਉਤਰੇ ਸਨ ਉਥੇ ਗੁਰਦਵਾਰਾ ਹੈ। ਰਾਮ ਦੱਤ ਦੀ ਬੇਟੀ ਨੇ
 ਮਾਤਾ ਜੀ ਪਾਸੋਂ ਇਕ ਪੰਜ ਗੰਥੀ ਤੇ ਇਕ ਪੋਥੀ ਸਾਖੀਆਂ ਦੀ ਲੈ ਲਈ। ਫੇਰ ਜਿਨ੍ਹਾਂ
 ਨੂੰ ਓਹ ਹਮੇਸ਼ਾਂ ਪੂਜਦੀ ਰਹੀ ਅੰਤ ਮਰਨ ਤੋਂ ਪਹਿਲਾਂ ਇਕ ਆਲੇ ਵਿਚ ਰਖ ਕੇ
 ਬੰਦ ਕਰ ਗਈ। ਸੰਮਤ ਅਠਾਰਾਂ ਸੌ ਬਹੱਤਰ ਵਿਚ ਮਨੀ ਰਾਮ ਦੇ ਪੋਤੇ ਸੇਲੀ ਮਿਸਰ ਨੇ
 ਮਕਾਨ ਬਨਾਣ ਵਾਸਤੇ ਉਹ ਦੀਵਾਰ ਗਿਰਾਈ ਤਾਂ ਉਹ ਦੋਵੇਂ ਚੀਜ਼ਾਂ ਆਲੇ ਵਿਚੋਂ ਨਿਕਲ
 [ਬਾਕੀ ਦੇਖੋ ਸਫਾ ੫੨੨ ਦੇ ਹੇਠਾਂ]

ਤਬਾ

ਇਕ ਕਿੰਗੁਰੀਆ ਰਾਮ ਦੱਤ ਬ੍ਰਹਮਨ ਓਹ ਆਖਦਾ ਸੁਨੋ ਦਾਤਾਰ ਗੁਰ ਜੀ
ਮੈਨੂੰ ਧਨ ਦੇ ਲੈਣ ਦੀ ਲੋੜ ਨਾਹੀ ਸੱਚੀ ਦਾਤ ਬਖਸ਼ੋ ਬਖਸ਼ਨ ਹਾਰ ਗੁਰ ਜੀ
ਫੜੋ ਹੱਥ ਮੇਰਾ ਰਖੋ ਵਿਚ ਚਰਨਾਂ ਤਰਾਂ ਭਵ ਸਾਗਰ; ਸੰਸਾਰ ਗੁਰ ਜੀ
ਗੁਰਾਂ ਆਖਯਾ ਚੰਗਾ ਭਈ ਏਵੇਂ ਹੀ ਸਹੀ ਬੇੜਾ ਕਰ ਦਿਤਾ ਉਹਦਾ ਪਾਰ ਗੁਰ ਜੀ
ਮਿਹਰਬਾਨ ਹੋਕੇ ਓਹਨੂੰ ਬਖਸ਼ਦੇ ਮੁੜ ਇਕ ਘੋੜਾ ਤੇ ਇਕ ਕਟਾਰ ਗੁਰ ਜੀ
ਤਾਰੇ ਜੀਵ ਬੇਅੰਤ ਕਰਤਾਰ ਸਿੰਘਾ ਬੈਠੇ ਰਹੇ ਲਾ ਸ਼ਾਹੀ ਦਰਬਾਰ ਗੁਰ ਜੀ

ਧਨਖ ਵਿਦਯਾ

ਦੂਜੇ ਦਿਨ ਆਯਾ ਮਦਨ ਨਾਥ ਓਥੇ ਗੱਲ ਵਿਚ ਦਰਬਾਰ ਚਲਾਈ ਏ ਜੀ
ਮੈਂ ਸੁਨਿਆਂ ਆਪ ਨੇ ਕਲੂ ਅੰਦਰ ਧਨਖ ਵਿਦਯਾ ਬਹੁਤ ਕਮਾਈ ਏ ਜੀ
ਤੋਤੇ ਵਿਚ ਹੋਇ ਰਾਮ ਜੀ ਧਨਖ ਧਾਰੀ ਦਵਾਪਰ ਅਰਜਨ ਹੋਦ ਮੁਕਾਈ ਏ ਜੀ
ਹੁਣ ਆਪ ਦਾ ਸੁਣੀਦਾ ਯੋਸ ਭਾਰਾ ਕੁਝ ਕਰ ਕੇ ਹੁਨਰ ਦਿਖਾਈ ਏ ਜੀ
ਗੁਰਾਂ ਆਖਯਾ ਸਿਧ ਜੀ ਵੇਖ ਲਵੋ ਟੰਕੋਰ ਫੜ ਧਨਖ ਲਗਾਈ ਏ ਜੀ
ਚਿੱਲਾ ਖਿੱਚ ਕੇ ਛਡਿਆ ਤੀਰ ਤਿੱਖਾ ਕੜ ਕੜ ਕਰ, ਜੋਹ ਅਰਵਾਈ ਏ ਜੀ
ਓਥੇ ਮੁਗਲ ਦੀ ਗੜੀ ਸੀ ਕੋਹ ਪੂਰੀ ਟੱਪ ਗਿਆ ਨਿਗ੍ਹਾ ਦੁੜਾਈ ਏ ਜੀ
ਜੋਗੀ ਹੋਇਆ ਹੈਰਾਨ ਕਰਤਾਰ ਸਿੰਘਾ ਵਾਹ ਵਾਹ ਦੀ ਧੁਨੀ ਉਠਾਈ ਏ ਜੀ

ਤਬਾ

ਮਦਨ ਨਾਥ ਕਹਿਆ ਕਦੇ ਦੇਸ ਸਾਡੇ ਫੇਰਾ ਵੱਲ ਕਟਾਸ ਦੇ ਪਾਵਨਾ ਜੀ
ਟਿਲਾ ਬਾਲ ਗੁੰਦਾਈ ਮਸ਼ਹੂਰ ਭਾਰਾ ਦਰਸ ਜੋਗੀਆਂ ਤਈਂ ਦਿਖਾਵਾਨਾ ਜੀ

[੫੨੧ ਸਫੇ ਦੇ ਨੋਟ ਦੀ ਬਾਂਕੀ]

ਆਈਆਂ। ਓਸ ਨੇ ਓਹ ਦੋਵੇਂ ਪੋਥੀਆਂ ਸਃ ਅਮਰ ਸਿੰਘ ਸਿੰਘਪੁਰੀਏ ਨੂੰ ਦੇ ਦਿਤੀਆਂ। ਓਹਨੇ
ਮਹਾਰਾਜੇ ਰਣਜੀਤ ਸਿੰਘ ਜੀ ਪਾਸ ਪੁਚਾ ਦਿਤੀਆਂ। ਸਾਖੀਆਂ ਦੀ ਪੋਥੀ ਨੱਥਾ ਸਿੰਘ ਕੋਕੇ ਨੇ
ਪੜ ਕੇ ਸੁਣਾਈ। ਇਉਂ ਅਰਥ ਕੀਤੇ ਕਿ 'ਲਾਹੌਰ ਸੰਮਤ ਬੁਰਜ ਵਿਚ ਅੰਗਰੇਜ਼ੀ ਤੰਬੂਰ
ਵਜੋਗਾ ਤੇ ਪੰਥ ਵਿਚ ਦੀਪ ਸਿੰਘ ਰਾਜ ਕਰੇਗਾ।' ਮਹਾਰਾਜੇ ਨੇ ਸਚ ਮੰਨ ਕੇ ਕਲਕਤਯੋਂ
ਅੰਗਰੇਜ਼ੀ ਵਾਜਾ ਮੰਗਵਾ ਕੇ ਸੰਮਤ ਬੁਰਜ ਵਿਚ ਵਜਵਾ ਦਿਤਾ ਅਤੇ 'ਆਪਣੇ ਛੋਟੇ ਪੁਤ੍ਰ
ਦਾ ਨਾਮ ਦਲੀਪ ਸਿੰਘ ਰਖ ਦਿਤਾ। ਏਸੇ ਖੁਸ਼ੀ ਵਿਚ ਮਹਾਰਾਣੀ ਜਿੰਦ ਕੌਰਾਂ ਨੇ ਨਥਾ
ਸਿੰਘ ਨੂੰ ਲਖ ਰੁਪਏ ਦੀ ਸਾਲਾਨਾ ਜਾਗੀਰ ਦੇ ਦਿਤੀ। ਮਹਾਰਾਜੇ ਸ਼ੇਰ ਸਿੰਘ ਨੇ ਈਰਖਾ
ਕਰ ਕੇ ਨਥਾ ਸਿੰਘ ਨੂੰ ਕਸ਼ਮਾਰ 'ਚਕੈਦ ਫਿਤਾ। ਏਸੇ ਹੀ ਭੁਲੇਖੇ ਨੇ ਵਿਚਾਰੇ ਦਲੀਪ ਸਿੰਘ ਨੂੰ
ਦੇਸ ਨਿਕਾਲਾ ਦਵਾਯਾ। [ਦੇਖੋ ਦਾਸ ਦਾ ਬਨਾਇਆ ਗਰੰਥ ਦਰਬਾਰ ਖਾਲਸਾ ਜਿਸ ਵਿਚ
ਸਿੱਖ ਰਾਜ ਦੇ ਅਖੀਰਲੇ ਹਾਲ ਬੜੀ ਖੋਜ ਨਾਲ ਦਰਜ ਕੀਤੇ ਹਨ। ਤੀਜੀ ਵਾਰ ਛਪ ਕੇ
ਹਥੇ ਹਥੀ ਵਿਕ ਰਿਹਾ ਹੈ]।

ਗੁਰਾਂ ਆਖਯਾ ਡਾਂਢੇ ਦਾ ਹੁਕਮ ਨਾਹੀ, ਏਥੋਂ ਪੂਰਬ ਨੂੰ ਹਟ ਜਾਵਨਾ ਜੀ
ਸੱਚ ਖੰਡ ਨੂੰ ਓਥੋਂ ਹੀ ਚਲੇ ਜਾਣਾ ਏਸੇ ਤਰ੍ਹਾਂ ਅਕਾਲ ਨੂੰ ਭਾਵਨਾ ਜੀ
ਸਾਡੇ ਪਿਛੋਂ ਸਾਡਾ ਪੰਥ ਆਉ ਓਥੇ ਤੁਰਕ ਰਾਜ ਨੂੰ ਜਿਸ ਗਵਾਵਨਾ ਜੀ
ਜਿੰਨਾ ਹੁਕਮ ਸਾਨੂੰ ਕਰਤਾਰ ਸਿੰਘਾ ਏਸ ਦੇਹ ਵਿਚ ਓਨਾ ਬਜਾਵਨਾ ਜੀ

ਕੁਰਖੇਤਰ ਤੋਂ ਵਾਪਸੀ

ਦਿਨ ਦੇ ਕੁਰਖੇਤਰ ਦੇ ਵਿਚ ਰਹੇ ਫੇਰ ਵਾਰਾ ਪਿਛਾਂਹ ਪਰਤਾਵੰਦੇ ਨੇ
*ਜੋਤੀਸਰ, ਪਹੋਇ ਦੇ ਰਾਹ ਹੋ ਕੇ ਸਿਆਨੇ ਪਿੰਡ ਆ ਕੇ ਡੇਰਾ ਲਾਵੰਦੇ ਨੇ
ਝੰਡੇ ਬਾਢੀ ਦੀ ਏਥੇ ਔਲਾਦ ਰਹਿੰਦੀ ਦਰਸ ਸੰਗਤਾਂ ਤਈ ਦਵਾਵੰਦੇ ਨੇ
ਓਥੋਂ ਆਵਲ ਖੋੜੀ ਕਰਤਾਰ ਸਿੰਘਾ ਅੱਗੇ ਲੰਘ ਵਹੀਰ ਤੋਂ ਆਵੰਦੇ ਨੇ

ਆਵਲ ਖੋੜੀ ਵਾਲੀ ਮਾਈ

ਅੱਗੇ ਛੱਡੀ ਅਸਵਾਰੀ ਹੀ ਆ ਰਹਿਸਨ ਇਕ ਮਾਈ ਨੇ ਦੂਰੋਂ ਪਛਾਨ ਕਰ ਕੇ
ਅਗਾਂ ਹੋ ਕੇ ਘੋੜੇ ਦੀ ਵਾਰਾ ਫੜ ਲਈ ਕੀਤੀ ਬੇਨਤੀ ਪਯਾਰ ਮਹਾਨ ਕਰ ਕੇ
ਸਤਿਗੁਰੂ ਜੀ ਛਕ ਕੇ ਕੁਝ ਜਾਵੇ ਸੁਣ ਸਾਹਿਬ, ਓਧਰ ਧਯਾਨ ਕਰ ਕੇ
ਕਹਿੰਦੇ ਜੋ ਹਾਜ਼ਰ ਝੱਟ ਲੈ ਆ ਓਹ, ਲਗੇ ਦੇਰ ਨ ਕੁਝ ਬਣਾਨ ਕਰ ਕੇ
ਮਾਈ ਦੁਧ ਦੇ ਭਰ ਲਿਆਈ ਭਾਂਡੇ ਰਖੇ ਸਤਿਗੁਰਾਂ ਦੇ ਅੱਗੇ ਆਨ ਕਰ ਕੇ
ਆ ਗਿਆ ਵਹੀਰ ਕਰਤਾਰ ਸਿੰਘਾ ਪੀਤਾ ਸਭ ਨੇ ਦੁਧ ਪਰਵਾਨ ਕਰ ਕੇ

ਮਾਈ ਨੂੰ ਵਰ

ਦੁਧ ਪੀ ਕੇ ਸਾਹਿਬ ਪਰਸੰਨ ਹੋਏ ਵਿਚ ਪਲਕ ਦੇ ਮਾਈ ਨੂੰ ਤਾਰਿਆ ਜੀ
ਦੁਧ ਪੁਤ ਦੀ 'ਤੋਟ ਨ ਰਹੇ ਤੇਰੇ ਫੇਰ ਵਾਕ ਭਵਿਖਤ ਉਚਾਰਿਆ ਜੀ
ਸੁਣ ਉਦੇ ਸਿੰਘਾ ਮਾਈ ਭਾਗ ਵਾਲੀ ਸਮਾ ਉਮਰ ਦਾ ਏਸ ਗੁਜ਼ਾਰਿਆ ਜੀ
ਹੁਣ ਮਰ ਕੇ ਜੰਮੇਗੀ ਵਿਚ ਮਾਝੇ ਹੋਵੇ ਗਲ ਪੁੱਖ ਵਿਚਾਰਿਆ ਜੀ
ਜੁੱਮਨ ਜਤੀ ਇਹਦੇ ਘਰ ਪੁਤ ਜਮੇ ਸਮੇਂ ਸਿਰ ਉਗੇ ਬੀਜ ਡਾਰਿਆ ਜੀ
ਹੋਈ ਠੀਕ ਉਹ ਗਲ ਕਰਤਾਰ ਸਿੰਘਾ ਇਹ ਬਜ਼ੁਰਗਾਂ ਭੇਦ ਪਸਾਰਿਆ ਜੀ

ਉਦੇ ਸਿੰਘ

ਉਦੇ ਸਿੰਘ ਜੰਗੀ ਬੀਰ ਗੁਰੂ ਜੀ ਦਾ ਕਹਿੰਦਾ ਮੈਨੂੰ ਭੀ ਕੁਝ ਵਿਚਾਰ ਹੋਵੇ
ਮੇਰਾ ਕੀਹ ਭਵਿਖਯਤ ਵਿਚ ਹੋਊ ਕਿਵੇਂ ਸਤਿਗੁਰੇ ਮੇਰਾ ਉਧਾਰ ਹੋਵੇ
ਸਤਿਗੁਰ ਬੋਲੇ ਪਿਆਰਾ ਸਿੱਖ ਸਾਡਾ ਤੇਰਾ ਪੰਥ ਵਿਚ ਬਹੁਤ ਸਤਿਕਾਰ ਹੋਵੇ
ਜਨਮ ਪੰਜਵਾਂ ਧਰੇਂ ਕਰਤਾਰ ਸਿੰਘਾ ਭਾਣਾ ਤਦੋਂ ਅਚਰਜ ਕਰਤਾਰ ਹੋਵੇ

*ਜੋਤੀ ਸਰ ਓਹ ਥਾਂ ਹੈ, ਜਿਥੇ ਅਰਜਨ ਨੂੰ ਕ੍ਰਿਸ਼ਨ ਜੀ ਨੇ ਗਾਤਾ ਦਾ ਉਪਦੇਸ਼ ਕੀਤਾ ਸੀ।

ਯਥਾ ਚੌਪਈ॥—ਉਦੇ ਸਿੰਘ ਬਾਬਤ

ਪ੍ਰਯਾ ਸੇਵਕ ਤੇ ਸੁਨਤ ਉਚਾਰੀ। ਪੰਥ ਖਾਲਸੇ ਕੀ ਸਰਦਾਰੀ।
ਚਾਰ ਬਾਰਲੈ ਕਰ ਹੋਇ ਮਾਲਕ। ਕਰਹਿ ਰਾਜ ਭਾਰੀ ਮਹਿਪਾਲਕ।
ਬਾਰ ਪੰਚਮੀ ਉਪਜੈ ਤਬੈ। *ਮੌਨ ਗਾਰਕੀ ਪ੍ਰਾਪਤੀ ਜਬੈ।
ਹੋਇ ਕਰਤਾਰ ਕੋ ਇਮਹੀ ਭਾਣਾ। ਰਾਜ ਖਾਲਸਾ ਕਰ ਹੈ ਮਾਣਾ।

[ਸੂਰਜ ਪ੍ਰਕਾਸ਼]

ਚਮਕੌਰ ਪਾਸ ਡੇਰਾ ਤੇ ਪਸਚਮ ਦੀ ਸੰਗਤ

ਆਵਲ ਖੇੜੀਓਂ ਚਲ ਚਮਕੌਰ ਆਏ ਦਿਨ ਦੋ ਕੂ ਰਹਿ ਡੇਰਾ ਡਾਰ ਓਥੇ
ਸੱਦੂ ਮੱਦੂ ਹੋਰੀ ਵਾਰਾਂ ਰਹੇ ਲਾਂਦੇ ਆਈਆਂ ਸੰਗਤਾਂ ਪਾ ਕੇ ਸਾਰ ਓਥੇ
ਪੱਛਮ ਦੇਸ ਦੀ ਸੰਗਤ ਬਹੁਤ ਸਾਰੀ ਪਹੁੰਚ ਗਈ ਅਗੋਂ ਪ੍ਰੀਤ ਧਾਰ ਓਥੇ
ਕਈਆਂ ਸਾਲਾਂ ਦਾ ਹੋਇਆ ਦਸਵੰਧ ਕੱਠਾ ਭੇਟਾ ਧਰੀ ਆ ਵਿਚ ਦਰਬਾਰ ਓਥੇ
ਸ੍ਰੀ ਅੰਮ੍ਰਿਤਸਰ ਦੀ ਜਗੱਲ ਸਿੱਖਾਂ ਹੈ ਸੀ ਟੋਰ ਦਿੱਤੀ ਰੱਖ ਢਾਰ ਓਥੇ
ਗੁਰਾਂ ਉਚਾਰ ਬਚਨ ਕਰਤਾਰ ਸਿੰਘਾ ਸੁਣੇ ਸਿੱਖਾਂ ਨੇ ਕਰ ਵਿਚਾਰ ਓਥੇ

ਭਵਿਖਤ ਵਾਕ

ਯਥਾ—ਹਮ ਇਹ ਨਦੀ ਨ ਉਤਰਹਿ ਪਾਰ। ਬਖਸ਼ੀ ਆਨੰਦ ਪੁਰੀ ਉਦਾਰ।
ਸ੍ਰੀ ਅੰਮ੍ਰਿਤਸਰ ਪਹੁੰਚਹਿ ਨਾਹਿ। ਰਹਿ ਉਰੇ ਕੇ ਦੇਸਨ ਮਾਹਿ।

ਛੇਦ—ਰਾਮਦਾਸ ਸਰ ਸੰਗਤੀ ਨ੍ਹਾਵੇਂ ਸਭ ਨਿੱਤ।

ਛੇ ਜੋਜਨ ਗੁਰ ਨਗਰ ਵਾਸਹਿ ਹਮ ਆਵਹਿ ਮਿੱਤ।

ਬੈਠ ਦੁਲੀਚੇ ਚਵਰ ਦੁਰ ਸਿੱਖ ਦਰਸਨ ਚਿੱਤ।

ਸਿੰਘ ਲਾਖ ਦਸ ਏਕਠੇ ਗਜ ਬਾਜ ਸਮਿੱਤ।

ਲੂਟ ਪਿਆਰੀ ਮੋਰਿਆ ਘਰ ਧਨ ਕਾ ਖੇਤ।

ਸਭ ਸੰਗਤ ਨੂੰ ਮੇਲ ਲੈ ਕੇ ਕਰੋਂ ਨ ਛੇਤ।

ਪਹਿਲਾਂ ਆਵੈ ਉਦੇ ਸਿੰਘ ਫਿਤਕਾਰੀ ਫੇਤ।

ਭਾਣਾ ਮੰਨਯਾਂ ਸੀਸ ਪਰ ਹੋਇ ਜੀਵਨ ਜੇਤ।

ਮਾਈ ਗੁਰਦੱਈ

ਮਾਛੀ ਵਾੜਯੋਂ ਮਾਈ ਗੁਰਦੱਈ ਆਈ ਰੇਜਾ ਖੱਦਰ ਭੇਟਾ ਰਖਾਵੇਦੀ ਏ
ਗੁਰਾਂ ਆਖਯਾ ਸਾਂਭ ਕੇ ਰੱਖ ਤੂੰਹੋਂ ਇਹ ਅਮਾਨਤ ਸਾਨੂੰ ਇਉਂ ਭਾਵੇਦੀ ਏ

*ਅੰਗਰੇਜ਼ਾਂ ਦਾ ਖਾਤਮਾ।

†ਸੰਗਤ ਨੇ ਪੁਛਯਾ ਮਹਾਰਾਜ ਆਪ ਸ੍ਰੀ ਅੰਮ੍ਰਿਤਸਰ

ਦਿਓਗੇ ? ਤਾਂ ਸਤਿਗੁਰਾਂ ਹੇਠਲੇ ਭਵਿਖਤ ਵਾਕ ਉਚਾਰਨ ਕੀਤੇ।

ਤੇਰੇ ਘਰ ਅਸੀਂ ਆਪੇ ਆ ਲਾਂਗੇ ਸਮੇਂ ਸਿਰ, ਓਹ ਸੁਣ ਬਿਸਮਾਵੰਦੀ ਏ
ਲੈ ਗਈ ਓਹ ਮੋੜ ਕਰਤਾਰ ਸਿੰਘ ਵਰਤਨ ਵਿੱਚ ਨ ਹੋਰ ਥਾਂ ਲਿਆਵੰਦੀ ਏ

ਵਾਕ ਕਵੀ

ਮਾਛੀ ਵਾੜੇ ਚਮਕੌਰ ਤੋਂ ਗਏ ਜਦੋਂ ਡੇਰਾ ਘਰ ਗੁਲਾਬੇ ਦੇ ਲਾਇਆ ਸੀ
ਓਹੋ ਰੋਜ਼ਾ ਗੁਰਦਈ ਤੋਂ ਮੰਗ ਲਿਆ ਨੀਲਾ ਓਸੇ ਦੇ ਤਈਂ ਰੰਗਾਇਆ ਸੀ
ਪੀਰ ਉਚਦੇ ਬਣ ਕੇ ਪਹਿਨਿਆਂ ਓਹ ਸਫਲ ਮਾਈਦਾ ਉਦਮ ਕਰਾਇਆ ਸੀ
ਗੁਰ ਬੇ ਪਰਵਾਹ ਕਰਤਾਰ ਸਿੰਘ ਜੋ ਚਾਹਿਆ ਖੇਲ ਰਚਾਇਆ ਸੀ

ਪਹਾੜੀ ਰਾਜਿਆਂ ਦੀ ਸੈਤਾਨੀ

ਬਾਜਾਂ ਵਾਲੇ ਦੇ ਖੇਲਾਂ ਨੂੰ ਕੌਨ ਜਾਨੇ ਕੀਹ ਰਹੇ ਸਨ ਖੇਡ ਖਿਡਾ ਭਾਈ
ਬਿਨ੍ਹਾਂ ਕਾਰਨੋਂ ਪਾਸ ਚਮਕੌਰ ਦੇ ਜੀ ਬੈਠ ਰਹੇ ਗੁਰੂ ਡੇਰਾ ਲਾ ਭਾਈ
ਕੁਝ ਫੌਜ ਤੇ ਕੁਝ ਸਮਾਨ ਜੰਗੀ ਲਿਆ ਆਨੰਦ ਪੂਰੇ ਮੰਗਾ ਭਾਈ
ਕਈ ਸਿੰਘ ਹੈਰਾਨ ਸਨ ਏਸ ਗਲੋਂ ਏਥੇ ਕਿਉਂ ਬੈਠੇ ਡੇਰਾ ਪਾ ਭਾਈ
ਇਹਨੀ ਦਿਨੀ ਹੀ ਦਿੱਲੀ ਨੂੰ ਜਾ ਰਹੇ ਦੋ, ਬਾਦਸ਼ਾਹੀ ਉਮਰਾ ਭਾਈ
ਪਹੁੰਚੀ ਖਬਰ ਅਜਮੇਰ ਨੂੰ ਜਿਸ ਵੇਲੇ ਓਸ ਰਾਜੇ ਲਏ ਬੁਲਵਾ ਭਾਈ
ਗੁਰੂ ਏਸ ਵੇਲੇ ਚਮਕੌਰ ਨੇੜੇ ਬੈਠਾ ਢਿੱਮ ਢਾਨਾ ਹੈ ਬਨਾ ਭਾਈ
ਫੌਜ ਥੋੜ੍ਹੀ ਤੇ ਥੋੜ੍ਹਾ ਸਮਾਨ ਓਥੇ ਲਈਏ ਆਪਨਾ ਦਾਉ ਫਬਾ ਭਾਈ
ਦਿੱਲੀ ਵੱਲ ਉਮਰਾ ਦੇ ਜਾ ਰਹਿ ਨੇ ਫੌਜ ਦਸ ਹਜ਼ਾਰ ਗਿਨਾ ਭਾਈ
ਸੱਪ ਮਾਰੀਏ ਵੇਰੀ ਦੀ ਵਿੱਚ ਛਾਤੀ ਵੇਲਾ ਜਾਇ ਨਾ ਖੁੰਝ ਖੁੰਝਾ ਭਾਈ
ਕੱਲ੍ਹ ਓਨ੍ਹਾਂ ਦਰਯਾ ਤੋਂ ਪਾਰ ਹੋਨਾ ਅਸੀਂ ਰੋਕੀਏ ਅਰਜ਼ ਸੁਨਾ ਭਾਈ
ਧਨ ਦੇ ਕੇ ਓਨ੍ਹਾਂ ਨੂੰ ਲੈ ਆਈਏ ਗੁਰ ਡੇਰੇ ਤੇ ਦੱਈਏ ਝੁਕਾ ਭਾਈ
ਕਰਨਾ ਏਸ ਵੇਲੇ ਕਾਬੂ ਗੁਰੂ ਸਹਿਲਾ ਖੁਸ਼ ਹੋਇ ਸਲਾਹ ਪਕਾ ਭਾਈ
ਦਿਤੇ ਭੇਜ ਵਕੀਲ ਕਰਤਾਰ ਸਿੰਘ ਦਗਾ ਕੀਤੇ ਨੇ ਵੇਲਾ ਤਕਾ ਭਾਈ

ਰਾਜਿਆਂ ਨੇ ਸੋਚੇ ਬੇੜ ਤੇ ਅਲਫ ਖਾਂ ਦਾ ਡੇਰੇ ਤੇ ਧਾਵਾ ਕਰਵਾ ਦੇਨਾ

ਦੇ ਕੇ ਲੋਭ ਉਮਰਾਵਾਂ ਨੂੰ ਲੈ ਆਏ ਫੌਜ ਚੜ ਆਈ ਦਸ ਹਜ਼ਾਰ ਜਲਦੀ
ਕਿਸੇ ਖਬਰ ਸਤਿਗੁਰਾਂ ਨੂੰ ਆਇ ਦਿੱਤੀ ਝੱਟ ਪੱਟ ਹੋ ਜਾਹੁ ਤਯਾਰ ਜਲਦੀ
ਆਹ ਨੇੜੇ ਹੀ ਵੇਰੀ ਦੀ ਫੌਜ ਭਾਰੀ ਕਰੀ ਆਉਂਦੀ ਏ ਮਾਰੋ ਮਾਰ ਜਲਦੀ
ਪਈ ਕੰਨ ਆਵਾਜ਼ ਨਗਾਰਿਆਂ ਦੀ ਉਠੇ ਸੁਣ ਕੇ ਗੁਰੂ ਦਾਤਾਰ ਜਲਦੀ
ਵਜ ਪਿਆ ਰਣਜੀਤ ਜਾਂ ਵਿਚ ਡੇਰੇ ਫੌਜ ਖਾਲਸਾ ਹੋਈ ਹੁਸ਼ਯਾਰ ਜਲਦੀ

ਅੱਗਾ ਰੋਕ ਲਿਆ ਸਿੰਘਾਂ ਦੂਰ ਜਾਕੇ ਦਗਾ ਰਾਜਿਆਂ ਦਾ ਸਮਝ ਭਾਰ ਜਲਦੀ
ਫੌਜਾਂ ਦੋਇੰ ਮੁਕਾਬਲੇ ਵਿੱਚ ਹੋਈਆਂ ਚੱਲ ਪਈ ਗੋਲੀ ਤਲਵਾਰ ਜਲਦੀ
ਸਾਰ ਖੜਕ ਪਿਆ ਦੋਹਾਂ ਪਾਸਿਆਂ ਥੀ ਵਹਿਨ ਲਗੇ ਪੈਦਲ ਅਸਵਾਰ ਜਲਦੀ
ਸੈਦਾ ਬੇਗ ਲੜ ਰਿਹਾ ਸੀ ਇਕ ਪਾਸੇ ਮਨ ਫੇਰਿਆ ਓਹਦਾ ਕਰਤਾਰ ਜਲਦੀ
ਦਿਲ ਖਿੱਚਯਾ ਗਿਆ ਕਰਤਾਰ ਸਿੰਘਾ ਸਤਿਗੁਰਾਂ ਦਾ ਕਰ ਦੀਦਾਰ ਜਲਦੀ
ਸੈਦੇ ਬੇਗ ਨੇ ਸਤਿਗੁਰਾਂ ਵਲ ਹੋ ਜਾਣਾ

ਸੈਦੇ ਬੇਗ ਦਿਲ ਕੋਈ ਦਲੀਲ ਫੁਰੀ ਕੀਤੇ ਕਰਮਾਂ ਦਾ ਫਲ ਆਨ ਲੱਗਾ
ਐਨ ਜੰਗ ਮਚੇ ਵਿਚ ਤਾੜ ਵੇਲਾ ਨਾਲ ਸਾਥੀਆਂ ਮਤਾ ਪਕਾਨ ਲੱਗਾ
ਡਾਹੀਏਂ ਲੱਗਾ ਪਾਤਸ਼ਾਹਵੇਂ ਅਲਫ ਖਾਂ ਦੇ ਫੌਜਤਈਂ ਉਲਟਾ ਲੜਾਨ ਲੱਗਾ
ਜਿਹੜੀ ਫੌਜ ਸਿੰਘਾਂ ਨਾਲ ਲੜ ਰਹੀ ਸੀ ਓਹਦਾ ਰੁਖਸਤਾਬ ਪਰਤਾਨ ਲੱਗਾ
ਏਸ ਗੱਲ ਨੂੰ ਸਿੰਘ ਭੀ ਤਾੜ ਗਏ ਅਲਫ ਖਾਂ ਇਹ ਵੇਖ ਘਬਰਾਨ ਲੱਗਾ
ਦੋਹਾਂ ਪਾਸਿਆਂ ਤੋਂ, ਡਾਢੇ ਹੋਇ ਹਲੇ ਵਰੀ ਕਦਮ ਪਿਛਾਂਹ ਹਟਾਨ ਲੱਗਾ
ਅਲਫ ਖਾਂ ਮੈਦਾਨ ਨੂੰ ਛੱਡ ਗਿਆ ਸਾਬ ਫਟਿਆ ਬਹੁਤ ਪਛੁਤਾਨ ਲੱਗਾ
ਛੱਡ ਗਿਆ ਸਾਮਾਨ ਕਰਤਾਰ ਸਿੰਘ ਤਰਫ ਦਿੱਲੀ ਉਹ ਕਦਮ ਉਠਾਨ ਲੱਗਾ
ਸੈਦਾ ਬੇਗ ਨੇ ਹਜ਼ੂਰੀ ਵਿਚ ਆਉਣਾ

ਹਟ ਸਤਿਗੁਰੂ ਜੀ ਡੇਰੇ ਵਿਚ ਆਏ ਸਿੰਘ ਆਇ ਸੰਭਾਲ ਸਾਮਾਨ ਭਾਈ
ਸੈਦੇ ਬੇਗ ਭੀ ਹਾਜ਼ਰ ਹਜ਼ੂਰ ਹੋਇਆ ਕਰਦੇ ਬਚਨ, ਗੁਰੂ ਭਗਵਾਨ ਭਾਈ
ਆ ਖਾਨਾ ਕੰਧਾਰੀਆ ਚਿਰ ਪਿਛੋਂ ਆਇ ਮਿਲਯੋਂ ਵਿਚ ਮੈਦਾਨ ਭਾਈ
ਪਾਲੇ*ਚਿਰਾਂ ਦੇ ਬਚਨ ਕਰਤਾਰ ਸਿੰਘਾ ਮਰਦ ਕਰਕੇ ਬਚਨ ਨਭਾਨ ਭਾਈ
ਸਤਿਗੁਰਾਂ ਨੇ ਸ੍ਰੀ ਆਨੰਦਪੁਰ ਵਿਚ ਆਉਣਾ

ਫੜੇ ਪਾ ਆਚਨਕ ਵੈਰੀਆਂ ਤੇ ਖੁਸ਼ੀ ਵਿਚ ਰਣਜੀਤ ਵਜਵਾਵੰਦੇ ਨੇ
ਚਾ ਸ਼ਹੀਦਾਂ ਦਾ ਕਰ ਸਸਕਾਰ ਦਿੱਤਾ ਨਾਲੇ ਜ਼ਖਮੀਆਂ ਤਈਂ ਉਠਵਾਵੰਦੇ ਨੇ
ਡੇਰਾ ਸਾਂਭ ਸੰਭਾਲ ਕੇ ਮਾਲ ਸਾਰਾ ਚੱਲ ਪੁਰੀ ਆਨੰਦ ਨੂੰ ਆਵੰਦੇ ਨੇ
ਫੜੇ ਵੈਰੀਆਂ ਤੇ ਭਾਰੀ ਪਾ ਆਏ ਲੋਕ ਖੁਸ਼ੀਆਂ ਬਹੁਤ ਮਨਾਵੰਦੇ ਨੇ

*ਸਤਿਗੁਰਾਂ ਦੱਸਯਾ ਕਿ ਅਸੀਂ ਜਦ ਪਹਿਲ ਜਾਮੇ ਵਿਚ ਸਾਂ, ਤੂੰ ਸਾਨੂੰ ਕੰਧਾਰ ਵਿਚ
ਮਿਲਯਾ ਸਾਂ। ਓਸ ਵੇਲੇ ਤੂੰ ਆਪਣੇ ਹਥਯਾਰਾਂ ਦੀ ਬੜੀ ਵਡਿਆਈ ਕੀਤੀ ਸੀ। ਤਦੋਂ ਬਚਨ
ਹੋਯਾ ਸੀ ਕਿ ਕਦੇ ਲੋੜ ਦੇ ਵੇਲੇ ਤੈਨੂੰ ਭੀ ਬੁਲਾ ਲਵਾਂਗੇ। ਇਹ ਗੱਲ ਸੁਣਦਿਆਂ ਹੀ ਮੈਦਾ
ਬੇਗ ਦੇ ਕਪਟ ਖੁਲ੍ਹ ਗਏ ਤੇ ਚਰਨਾਂ ਤੇ ਵਹਿ ਪਿਆ। ਬੱਸ, ਏਸ ਦਿਨ ਤੋਂ ਅਖੀਰ
ਤੱਕ ਸਤਿਗੁਰਾਂ ਦੇ ਪਾਸ ਹੀ ਰਿਹਾ। ਅਖੀਰ ਵਢੇ ਜੰਗ ਵਿਚ ਸ਼ਹੀਦੀ ਪਾ ਜਨਮ ਮਰਨ
ਦੇ ਸਾਗਰੋਂ ਪਾਰ ਹੋ ਗਿਆ।

ਨਾਵੇਂ ਪਾਤਸ਼ਾਹ ਦੇ ਜਾ ਕੇ ਦਿਹੂਰੇ ਤੇ ਸਤਿਗੁਰ ਪ੍ਰਸਾਦਿ ਕਰਵਾਵੇਦੇ ਨੇ
ਕਾਰੀ ਜ਼ਖਮੀਆਂ ਕਰ ਕਰਤਾਰ ਸਿੰਘਾ ਫੇਰ ਆਨੰਦ ਗੜ੍ਹ ਨੂੰ ਜਾਵੇਦੇ ਨੇ

ਸੈਦਾ ਬੇਗ ਨੇ ਸਾਰਾ ਭੇਦ ਖੋਲ੍ਹਣਾ ਤੇ ਖਾਲਸੇ ਜੀ ਦਾ ਗੁਸਾ

ਬੇਈਮਾਨੀ ਕੀਤੀ ਸਾਰੀ ਰਾਜਿਆਂ ਨੇ ਸੈਦਾ ਬੇਗ ਨੇ ਫੋਲ ਸੁਣਾਈ ਸਾਰੀ
ਰਾਹ ਜਾਂਦਿਆਂ ਅਸਾਂ ਨੂੰ ਸੱਦ ਲਿਆ ਕੀਤੀ ਰਾਜਿਆਂ ਨੇ ਕਾਰਵਾਈ ਸਾਰੀ
ਹੋਯਾ ਖਾਲਸੇ ਤੱਈਂ ਯਕੀਨ ਭਾਰਾ ਹੈ ਪਹਾੜੀਆਂ ਦੀ ਖੁੱਟਿਆਈ ਸਾਰੀ
ਲੈਣਾ ਬਦਲਾ ਨੀਕ ਕਰਤਾਰ ਸਿੰਘਾ ਕੀਤੀ ਆਪਣੇ ਥਾਂ ਪਕਿਆਈ ਸਾਰੀ

ਵਾਕ ਕਵੀ

ਇਹਨਾਂ ਗੱਲਾਂ ਵਿਚੋਂ ਸਾਫ਼ ਜਾਹਿਰ ਹੁੰਦਾ ਖੋਟ ਕਰਦੇ ਸਨ ਬੇਈਮਾਨ ਰਾਜੇ
ਗੁਰ, ਨਾਲ ਓਹਨਾਂ, ਮੇਲ ਸਦਾ ਚਾਹੁੰਦੇ ਨਿਤ ਕਰਦੇ ਬਦੀ ਸੈਤਾਨ ਰਾਜੇ
ਕੋਈ ਵਾਰ ਸਿੰਘ ਅਜਮਾਇ ਲਿਆ ਲਗੇ ਦਾ ਨੁਕਸਾਨ ਪੁਚਾਨ ਰਾਜੇ
ਇਹਨਾਂ ਨਾਲ ਕੀਹ ਮੇਲ ਕਰਤਾਰ ਸਿੰਘਾ ਮੂੰਹੋਂ ਮਿਠੇ ਦਿਲ ਖੋਟਰਖਾਨ ਰਾਜੇ

ਸਿੰਘਾਂ ਦੀ ਕਾਰ

ਏਸ ਜੰਗ ਤੋਂ ਸਿੰਘਾ ਦੇ ਦਿਲ ਫਟ ਗਏ ਅਜਮੇਰ ਦੇ ਦੇਸ ਸ਼ਕਾਰ ਚੜ੍ਹਦੇ
ਦੂਰ ਦੂਰ ਪਹਾੜਾਂ ਦੇ ਵਿੱਚ ਜਾਂਦੇ ਨਿੱਤ ਨਵੇਂ ਸੂਰਜ ਧੌਂਸਾ ਮਾਰ ਚੜ੍ਹਦੇ
ਇਹੋ ਮੁਢ ਸ਼ਤਾਨੀਆਂ ਸਾਰੀਆਂ ਦਾ ਬਦਲਾ ਲੈਣ ਨੂੰ ਹੋ ਖਬਰਦਾਰ ਚੜ੍ਹਦੇ
ਘਾਹ, ਪੱਠਾ ਤੇ ਬਾਲਨ ਲੈਣ ਜਾਂਦੇ ਜਥੇ ਜਥੇ ਬੰਨ੍ਹ ਕਈ ਜਥੇਦਾਰ ਚੜ੍ਹਦੇ
ਦੂਰ ਦੂਰ ਵਿਚ ਦੂਨ ਦੇ ਪਿਆ ਰੋਲਾ ਸਿੰਘ ਕਰਨ ਕੋਹੀ ਕਈ ਵਾਰ ਚੜ੍ਹਦੇ
ਪਰਜਾ ਰੋਇ ਉਠੀ ਕਰਤਾਰ ਸਿੰਘਾ ਸਿੰਘ ਖਤਰਾ ਖੋਫ ਵਿਸਾਰ ਚੜ੍ਹਦੇ

ਵਾਕ ਕਵੀ

ਇਹ ਸ਼ਕਾਇਤਾਂ ਹੋਜ਼ ਅਜਮੇਰ ਸੁਣਦਾ ਕਰੇ ਨਿੱਤ ਹੀ ਹਾਲ ਪੁਕਾਰ ਪਰਜਾ
ਸਾਡੇ ਫਸਲ ਵਾੜੀ ਸਿੰਘਾਂ ਲੁੱਟ ਖਾਧੇ ਹੈ ਕਰ ਰੱਖੀ ਦੁੱਖਯਾਰ ਪਰਜਾ
ਕਰਦਾ ਬੇਈਮਾਨੀ ਅਜਮੇਰ ਪਾਪੀ ਦੁੱਖ ਓਸਦਾ, ਰਹੀ ਸਹਾਰ ਪਰਜਾ
ਏਹੋ ਹਾਲ ਜੇ ਰਿਹਾ ਕਰਤਾਰ ਸਿੰਘਾ ਛੱਡ ਰਾਜ ਹੋ ਜਾਇ ਗੀ ਬਹਾਰ ਪਰਜਾ

ਰਾਜਿਆਂ ਦੇ ਅੱਕਠ

ਗੁਰ ਵੱਸਦੇ ਰਾਜ ਅਜਮੇਰ ਦੇ ਵਿਚ ਓਹੋ ਰੱਖਦਾ ਸੀ ਬਹੁਤੀ ਖਾਰ ਭਾਈ
ਸਿੰਘਓਸੇ ਦਾ ਬਹੁਤ ਨੁਕਸਾਨ ਕਰਦੇ ਰਹਿੰਦਾ ਰਾਤ ਦਿਨੇ ਉਹ ਲਾਚਾਰ ਭਾਈ
ਹੋਇ ਸੱਜਰੇ ਜੰਗ ਚਮਕੌਰ ਪਿਛੋਂ ਖਾਰ ਵੱਧ ਗਈ ਬੇਸ਼ੁਮਾਰ ਭਾਈ
ਰਾਜੇ ਵਿਚ ਬਲਾਸ ਪੁਰ ਉਸ ਸਦੇ ਗੱਲਾਂ ਕੀਤੀਆਂ ਹੋ ਹੁਸ਼ਯਾਰ ਭਾਈ

ਵੇਖੋ ਰਾਜਿਓ ਰਾਣਯੋਂ ਦੇਸ ਸਾਡੇ ਗੁਰੂ ਵੱਧ ਰਿਹਾ ਬਿਸਯਾਰ ਭਾਈ
ਦਿਨੋ ਦਿਨ ਹੀ ਵਧਦਾ ਜਾਵੰਦਾ ਏ ਸਾਡੀ ਹਿੱਕ ਉਤੇ ਕੰਡਾ ਭਾਰ ਭਾਈ
ਮੈਂ ਪਿਟ ਰਿਹਾ ਪੁਟੇ ਜੰਮਦੇ ਨੂੰ ਵੇਰੀ ਪਲ ਰਿਹਾ ਖਬਰਦਾਰ ਭਾਈ
ਦਿਲ ਲਾ ਨ ਤੁਸਾਂ ਪਰਵਾਹ ਕੀਤੀ ਵੇਰੀ ਰਖਯਾ ਖਾਸ ਵਿਸਾਰ ਭਾਈ
ਹੁਣ ਫੜ ਗਿਆ ਜੜ੍ਹਾਂ ਦੂਰ ਤੋੜੀ ਕੀਤਾ ਸਾਰਿਆਂ ਨੂੰ ਦੁਖਯਾਰ ਭਾਈ
ਕਈ ਵਾਰ ਮੁਕਾਬਲੇ ਪਏ ਡਾਢੇ ਹੋਈ ਅੰਤ ਨੂੰ ਸਾਡੀ ਹੀ ਹਾਰ ਭਾਈ
ਰਾਤ ਦਿਨੇ ਪਏ ਖਤਰੇ ਰਾਜ ਦੇ ਨੇ ਵਿਚ ਫਿਕਰਾਂ ਚਿਤ ਲਾਚਾਰ ਭਾਈ
ਹੀਲਾ ਕਰੀਏ ਝਬ ਕਰਤਾਰ ਸਿੰਘਾ ਨਹੀਂ ਤਾਂ ਹੋਵਨਾ ਪਊ ਖਵਾਰ ਭਾਈ

ਰਾਜਿਆਂ ਦੀ ਸਲਾਹ

ਕਹਿਆ ਰਾਜਿਆਂ ਗੱਲ ਤਾਂ ਠੀਕ ਹੈ ਏਹ ਪਰ ਅਸੀਂ ਤਾਂ ਜ਼ੋਰ ਲਾ ਹਾਰ ਥਕੇ
ਚਾਲਾਂ ਸਾਰੀਆਂ ਅਸਾਂ ਨੇ ਚੱਲ ਲੱਈਆਂ ਜਮ੍ਹਾਂ ਹੋ ਹੋ ਜੋਹਰ ਦਿਖਾਰ ਥਕੇ
ਕਈ ਵਾਰ ਲਿਆ ਨਾਲ ਸੂਬਿਆਂ ਨੂੰ ਖਰਚ ਦੌਲਤਾਂ ਬੇਸ਼ੁਮਾਰ ਥਕੇ
ਫੌਜਾਂ ਸਾਡੀਆਂ ਮੂੰਹ ਨ ਕਰਨ ਸਿੱਧੇ ਰਾਜ ਪੂਤ ਬਹੁਤ ਦੁਖ ਸਹਾਰ ਥਕੇ
ਨਿੱਤ ਸੱਜਰੇ ਪਿੱਟਨੇ ਪਏ ਰਹਿੰਦੇ ਸਾਕ ਅੰਗ ਜਾਵਨ ਕਈ ਵਾਰ ਥਕੇ
ਮਿਲੇ ਸ਼ਾਹੀ ਇਮਦਾਦ ਤਾਂ ਕੰਮ ਸੌਰੇ ਲੜ ਲੜ ਅਸੀਂ ਬਹੁਤੀ ਵਾਰ ਥਕੇ
ਚਲੋ ਬਾਦਸ਼ਾਹ ਦੇ ਪਾਸ ਅਰਜ਼ ਕਰੀਏ ਅਸੀਂ ਗੁਰੂ ਤੋਂ ਹੋ ਲਾਚਾਰ ਥਕੇ
ਸਾਡੀ ਕਰੋ ਇਮਦਾਦ ਕਰਤਾਰ ਸਿੰਘਾ ਕਰ ਕਰ ਹੀਲੇ ਕਈ ਹਜ਼ਾਰ ਥਕੇ

ਰਾਜਿਆਂ ਨੇ ਬਾਦਸ਼ਾਹ ਪਾਸ ਅਰਜ਼ੀ ਭੇਜਨੀ

ਪੱਕੀ ਠਟ ਸਲਾਹ ਲਈ ਰਾਜਿਆਂ ਨੇ ਅਰਜ਼ੀ ਲਿਖੀ ਕਰੋ ਇਮਦਾਦ ਸਾਡੀ
ਬਾਈ ਧਾਰ ਰਿਆਇਆ ਹੈ ਆਪਦੀ ਏਹ ਗੁਰੂ ਕਰ ਰਿਹਾ ਪਤ ਬਰਬਾਦ ਸਾਡੀ
ਸ਼ਾਹੀ ਫੌਜ ਭੇਜੋ ਦੇ ਕੇ ਤੋਪਖਾਨੇ ਆ ਕੇ ਜ਼ਿੰਦ ਕਰਾਇ ਆਜ਼ਾਦ ਸਾਡੀ
ਤਖਤ ਤਾਜ ਦਾ ਵੇਰੀ ਹੈ ਗੁਰੂ ਭਾਰਾ ਕੀਤੀ ਜ਼ਿੰਦਗੀ ਬੇ-ਸਵਾਦ ਸਾਡੀ
ਜੇ ਹਜ਼ੂਰ ਨੇ ਬੇਪਰਵਾਹੀ ਕੀਤੀ ਪੱਤ ਦੇਹ ਗਾ ਬੇਖ ਬੁਨਯਾਦ ਸਾਡੀ
ਫੌਜਾਂ ਭਾਰੀਆਂ ਆਉਣ ਕਰਤਾਰ ਸਿੰਘਾ ਬਾਦਸ਼ਾਹ ਸੁਣਨੀ ਫਰਯਾਦ ਸਾਡੀ

ਵਾਕ ਕਵੀ

ਅਰਜ਼ੀ ਗਈ ਪਹਾੜ ਦੇਰਾਜਿਆਂ ਦੀ ਫੌਜਾਂ ਆਉਣ ਜਦ, ਫੇਰ ਸੁਨਾਇਆ ਜਾਊ
ਅਗੇ ਹੈਨ ਘੱਲੂਘਾਰੇ ਬਹੁਤ ਭਾਰੇ ਸਮੇ ਸਿਰ ਉਹ ਰੰਗ ਦਿਖਾਇਆ ਜਾਊ
ਸੁਣੋ ਹੋਰ ਚਰਿਤ੍ਰ ਸਾਹਿਬਾਂ ਦੇ ਕੁਝ ਅਮਨ ਦਾ ਸਮਾ ਲਿਖਾਇਆ ਜਾਊ

ਪੈਣੇ ਲੰਮੇ ਝੇੜੇ ਕਰਤਾਰ ਸਿੰਘਾ ਸਮਾਂ ਜਿਹਾ ਹੋਇ ਤਿਹਾ ਲੰਘਾਇਆ ਜਾਉ

ਇਕ ਬ੍ਰਹਿਮਨ ਦੀ ਪੁਕਾਰ

ਇਕ ਦਿਨ ਭਾਰੀ ਦਰਬਾਰ ਲੱਗਾ ਦੁਖੀ ਬ੍ਰਹਿਮਨ ਆਨ ਪੁਕਾਰ ਕਰਦਾ
ਤੁਸੀਂ ਧਰਮ ਰੱਖਯਕ ਮਹਾਂ ਬਲੀ ਯੋਧੇ ਹੋ ਉਸਤਤੀ ਸਭ ਸੰਸਾਰ ਕਰਦਾ
ਮੈਂ ਦੁਖੀ ਅਨਾਥ ਗਰੀਬ ਭਾਰਾ ਮੇਰੀ ਬਾਂਹ ਫੜੋ, ਹਾ ਹਾ ਕਾਰ ਕਰਦਾ
ਹਾਜ਼ਰ ਹੋ ਹਜ਼ੂਰ ਕਰਤਾਰ ਸਿੰਘਾ ਦੁਖ ਆਪਨਾ ਸਾਰਾ ਹੀ ਜ਼ਾਹਰ ਕਰਦਾ

ਤਬਾ

ਮੈਂ ਬ੍ਰਹਿਮਨ ਘਰ ਹੁਸ਼ਯਾਰ ਪੁਰ ਨੇ ਮੇਰਾ ਨਾਮ ਹੈਗਾ ਦੇਵੀ ਦਾਸ ਗੁਰ ਜੀ
ਲੈਕੇ ਸਾਹੁਰਿਆਂ ਤੋਂ ਤੀਵੀਂ ਆਪਨੀ ਨੂੰ ਚਲਾ ਆ ਰਿਹਾ ਸਾਂ ਕਰਦਾ ਹਾਸ ਗੁਰ ਜੀ
ਜਦੋਂ ਬਸੀ ਪਠਾਨਾਂ ਦੀ ਪਾਸ ਆਇਆ ਪੱਈ ਕਰਮਾਂ ਦੀ ਆਕੇ ਫਾਸ ਗੁਰ ਜੀ
ਜਾਬਰ ਖਾਂ ਸ਼ਕਾਰ ਤੋਂ ਆ ਰਿਹਾ ਸੀ ਓਸ ਘੇਰ ਲਏ ਕਰੋ ਕਿਆਸ ਗੁਰ ਜੀ
ਤੀਵੀਂ ਖੋਹ ਕੇ ਜਬਰਨ ਲੈ ਗਿਆ ਓਹ ਮਾਰ ਮਾਰ ਕੀਤਾ ਮੇਰਾ ਨਾਸ ਗੁਰ ਜੀ
ਰੋਂਦਾ ਪਿੱਟਦਾ ਮੈਂ ਬਾਹਰ ਖੜਾ ਰਿਹਾ ਕਿਸੇ ਸੁਣੀ ਪੁਕਾਰ ਨ ਖਾਸ ਗੁਰ ਜੀ
ਸੁਣੀ ਹਾਕਮਾ ਕੋਈ ਪੁਕਾਰ ਭੀ ਨ ਸਭ ਥਾਵਾਂ ਤੋਂ ਹੋਇਆ ਨਰਾਸ ਗੁਰ ਜੀ
ਹਿੰਦੂ ਰਾਜਿਆਂ ਦੇ ਪਾਸ ਜਾਇ ਰੁੱਨਾ ਪੂਰੀ ਹੋਈ ਨ ਕਿਧਰੋਂ ਆਸ ਗੁਰ ਜੀ
ਹੋ ਨਿਰਾਸ, ਉਦਾਸ ਨ ਆਸ ਕੋਈ ਬੱਕ ਆਇਆ ਹਾਂ ਆਪ ਦੇ ਪਾਸ ਗੁਰ ਜੀ
ਮੇਰੀ ਕਰੋ ਇਮਦਾਦ ਕਰਤਾਰ ਸਿੰਘਾ ਮੈਂ ਗਊ, ਮੇਰੇ ਮੂੰਹ ਘਾਸ ਗੁਰ ਜੀ

ਤਬਾ

ਧਰਮ ਵਾਸਤੇ ਸਦਾ ਅਵਿਤਾਰ ਧਰਦੇ ਤ੍ਰੇਤੇ ਵਿਚ ਹੋਇ ਰਾਮ ਅਵਿਤਾਰ ਗੁਰ ਜੀ
ਦੁਖੀ ਦਿਉਤਿਆਂ ਦੀ ਕਰਨ ਰੱਖਯਾ ਲਈ ਗਏ ਲੰਘ ਸਮੁੰਦਰੋਂ ਪਾਰ ਗੁਰ ਜੀ
ਕੁੰਭ ਕਰਨ ਰਾਵਨ ਮੇਘਨਾਦ ਤਾਈਂ ਜਾ ਮਾਰਿਆ ਸਣੇ ਪਰਵਾਰ ਗੁਰ ਜੀ
ਦੁਪਰ ਵਿਚ ਜਾਂ ਪਾਪਾਂ ਦਾ ਜ਼ੋਰਵਧਿਆ ਮਥਰਾ ਵਿੱਚ ਹੋਇ ਕ੍ਰਿਸ਼ਨ ਮੁਰਾਰ ਗੁਰ ਜੀ
ਕੇਸੀ ਕੰਸ ਤੇ ਮੱਲ ਚੰਡੂਰ ਮਾਰੇ ਉਗਰ ਸੈਨ ਦਾ ਕੀਤਾ ਉਧਾਰ ਗੁਰ ਜੀ
ਜਰਾਸੰਧ ਸਿਸਪਾਲ ਦਾ ਨਾਸ ਕੀਤਾ ਕਾਲ ਯਮਨ ਦਾ ਕੀਤਾ ਸੰਘਾਰ ਗੁਰ ਜੀ
ਹੁਣ ਵਧਿਆ ਰਾਜ ਮਲੇਛ ਦਾ ਜਾਂ ਪਰਜਾ ਦੁਖੀ ਦੀ ਸੁਣ ਪੁਕਾਰ ਗੁਰ ਜੀ
ਕਲਗੀਧਰ ਦਸਮੇਸ਼ ਅਵਿਤਾਰ ਧਰਕੇ ਬਲੀ ਪੰਥ ਰਚਿਆ ਹੈ ਅਧਾਰ ਗੁਰ ਜੀ
ਏਸ, ਕਲਯੁਗ ਦੇ ਵਿਚ ਬਲੀ ਯੋਧੇ ਧਰਮ ਰੱਖਯਕ ਪਰਮ ਆਪਾਰ ਗੁਰ ਜੀ
ਮੈਂ ਸ਼ਰਨ ਆ ਪਿਆ ਕਰਤਾਰ ਸਿੰਘਾ ਮੇਰੀ ਕਰੋ ਇਮਦਾਦ ਦਾਤਾਰ ਗੁਰ ਜੀ

ਵਾਕ ਕਵੀ

ਭਾਵੇਂ ਏਸ ਵੇਲੇ ਤਾਕਤ ਹਿੰਦੂਆਂ ਦੀ ਬਰਖਿਲਾਫ ਹੋ ਜੋਰ ਲਗਾ ਰਹੀ ਸੀ
ਥਾਂ ਥਾਂ ਉਤੇ ਖਾਲਸ ਧਰਮ ਅੱਗੇ ਰੋੜੇ ਮਹਾਂ ਅਯੋਗ ਅਟਕਾ ਰਹੀ ਸੀ
ਅੰਮ੍ਰਿਤ ਧਾਰੀਆਂ ਦੇ ਬਰਖਿਲਾਫ ਹੋ ਕੇ ਕੱਈ ਤਰ੍ਹਾਂ ਦੇ ਸ਼ੋਰ ਮਚਾ ਰਹੀ ਸੀ
ਬਾਈ ਧਾਰ ਪਹਾੜ ਦੇ ਰਾਜਿਆਂ ਦੀ ਕੱਠੀ ਸ਼ਕਤ ਨੁਕਸਾਨ ਪੁਚਾ ਰਹੀ ਸੀ
ਮੁਸਲਮਾਨਾਂ ਤੋਂ ਵਧ ਕੇ ਹਿੰਦੂਆਂ ਦੀ ਜਾਤੀ ਹਰ ਥਾਂ ਵੇਰ ਕਮਾ ਰਹੀ ਸੀ
ਕੀਤੇ ਹੋਏ *ਉਪਕਾਰ ਕਰਤਾਰ ਸਿੰਘਾ ਕ੍ਰਿਤਘਨ ਹੋ ਦਿਲੋਂ ਭੁਲਾ ਰਹੀ ਸੀ

ਤਥਾ

ਗਲਾਂ ਸਾਰਿਆਂ ਤਈਂ ਭੁਲਾਇ ਕੇ ਜੀ ਗੁਰੂ ਫੇਰ ਭੀ ਰਹੇ ਇਮਦਾਦ ਕਰਦੇ
ਜਾਬਰ ਹਾਕਮਾਂ ਦੇ ਨਾਲ ਰਹੇ ਲੜਦੇ ਜਦੋਂ ਜਦੋਂ ਰਾਜੇ ਰਹੇ ਯਾਦ ਕਰਦੇ
ਹਿੰਦੂ ਰਾਜਿਆਂ ਵਲੋਂ ਨ ਹੋਈ ਨੇਕੀ ਰਹੇ ਈਰਖਾ ਵੱਸ ਇਨਾਦ ਕਰਦੇ
ਬਦਾਂ ਕਰਨੀ ਬਚੀ ਕਰਤਾਰ ਸਿੰਘਾ ਨੇਕ ਨੇਕੀ ਰਹੇ ਆਦ ਜੁਗਾਦ ਕਰਦੇ

ਸਤਿਗੁਰਾਂ ਨੇ ਸਾਹਿਬ ਅਜੀਤ ਸਿੰਘ ਨੂੰ ਚੜ੍ਹਾਨਾ

ਦੁਖੀ ਦ੍ਰਿਸ਼ ਦੀ ਸੁਨ ਪੁਕਾਰ ਗੁਰ ਜੀ ਸਾਹਿਬ ਜ਼ਾਦੇ ਦੇ ਤਈਂ ਬੁਲਾਵੰਦੇ ਨੇ
ਸਾਰੀ ਗੱਲ ਸਮਝਾ ਬੁਝਾ ਕਰ ਕੇ ਕੁਝ ਫੌਜ ਦੇ ਨਾਲ ਚੜ੍ਹਾਵੰਦੇ ਨੇ
ਪਾ ਕੇ ਆਗਿਆ ਸਾਹਿਬ ਅਜੀਤ ਸਿੰਘ ਜੀ ਯੋਧੇ ਲੈ ਕੇ ਬੱਸੀ ਨੂੰ ਧਾਵੰਦੇ ਨੇ
ਦਿਨ ਦੇ ਘੜੀਆਂ ਹੋਸੀ ਓਸ ਵੇਲੇ ਰਾਤੋ ਰਾਤ ਹੀ ਪੰਧ ਮੁਕਾਵੰਦੇ ਨੇ
ਅੱਧੀ ਰਾਤ ਤੋਂ ਪਹਿਲਾਂ ਹੀ ਪਹੁੰਚ ਗਏ ਜਾ ਮਕਾਨ ਗਿਰਦੇ ਘੇਰਾ ਪਾਵੰਦੇ ਨੇ
ਅਗੋਂ ਕਿਸੇ ਨ ਮੂਲ ਹੱਥਯਾਰ ਚੁਕੇ ਲੋਕ ਸਿੰਘਾਂ ਨੂੰ ਵੇਖ ਘਬਰਾਵੰਦੇ ਨੇ
ਜਾਬਰ ਖਾਂ ਨੂੰ ਫੜ ਲਿਆ ਸੁਤਿਆਂ ਹੀ ਅਤੇ ਬਾਹਮਣੀ ਤਈਂ ਕਢਾਵੰਦੇ ਨੇ
ਦਿਨ ਚੜ੍ਹਿਆ ਬੋੜਾ ਕਰਤਾਰ ਸਿੰਘਾ ਪਰਤ ਪੁਰੀ ਆਨੰਦ ਵਿਚ ਆਵੰਦੇ ਨੇ

ਜਾਬਰ ਖਾਂ ਨੂੰ ਸਜਾ

ਕੀਤਾ ਦੋਹਾਂ ਨੂੰ ਵਿਚ ਦਰਬਾਰ ਹਾਜ਼ਰ ਜਾਬਰ ਖਾਂ ਨੂੰ ਬੱਠ ਬੈਠਾਇਆ ਸੀ
ਲਾਹਨ ਤਾਹਨ ਕੀਤੀ ਗੁਰਾਂ ਬਹੁਤ ਓਹਨੂੰ ਓਸ ਬ੍ਰਹਿਮਣ ਤਈਂ ਬੁਲਾਇਆ ਸੀ
ਤੀਵੀਂ ਓਸਦੇ ਕਰ ਸਪੁਰਦ ਦਿੱਤੀ ਪਾਸੋਂ ਧੌਨ ਭੀ ਕੁਝ ਦਵਾਇਆ ਸੀ

*ਅਜੇ ਮੱਜਰੀ ਹੀ ਗੱਲ ਸੀ ਕਿ ਨਾਵੇਂ ਸਤਿਗੁਰਾਂ ਹਿੰਦੂ ਧਰਮ ਦੀ ਇਮਦਾਦ ਕਰਦਿਆਂ
ਹੋਇਆਂ ਆਪਣਾ ਸੀਸ ਭੀ ਕੁਰਬਾਨ ਕਰ ਦਿਤਾ ਸੀ । ਅਤੇ ਏਸੇ ਅਜਮੇਰ ਦੇ ਦਾਦੇ ਨੂੰ ਛੇਵੇਂ
ਸਤਿਗੁਰਾਂ ਨੇ ਗੁਵਾਲਯਾਰ ਦੇ ਕਿਲ੍ਹੇ ਵਿਚੋਂ ਉਮਰ ਕੈਦ ਤੋਂ ਛੁਡਾਇਆ ਸੀ । † ਵੇਰ ।

ਜਾਬਰ ਖਾਂ, ਗਡਵਾ ਕੇ ਵਿੱਚ ਧਰਤੀ ਥੋਥੇ ਤੀਰਾਂ ਦੇ ਨਾਲ ਮਰਵਾਇਆ ਸੀ
 ਓਸ ਜ਼ਾਲਮ ਨੂੰ ਕੀਤੀ ਓਸਦੀ ਦਾ ਧਰਮੀ ਗੁਰੂ ਨੇ ਫਲ ਭੁਗਤਾਇਆ ਸੀ
 ਏਸ ਗੱਲ ਨੂੰ ਸੁਣ ਕਰਤਾਰ ਸਿੰਘਾ ਰੋਅਬ ਸਤਿਗੁਰਾਂ ਦਾ ਭਾਰਾ ਛਾਇਆ ਸੀ

ਸਤਿਗੁਰਾਂ ਦੀ ਬਾਂਹ ਨੂੰ ਜ਼ੋਰ ਆਉਣੀ

ਦਲ ਸੰਗਾਰ ਮੰਗਾਯਾ ਬਾਹਰ ਇਕ ਦਿਨ ਪੱਲਾਂ ਪਾਉਂਦਾ ਜਿਸਤਰ੍ਹਾਂ ਮੌਰ ਆਯਾ
 ਇਹ ਵਿਛੇਰਾ ਕਪੂਰੇ ਨੇ ਭੇਜਿਆ ਸੀ *ਦਲਬਿਡਾਰਦੇ ਨਾਲਦਾ ਹੋਰ ਆਯਾ
 ਬੱਧਾ ਰਾਤਬ ਖਾ ਰਿਹਾ ਚਿਰਾਂ ਦਾ ਸੀ ਟੁਰਦਾ ਅਜਬ ਜਵਾਨੀ ਦੀ ਟੋਰ ਆਯਾ
 ਲੱਗੇ ਵਾਗ ਫੜ ਚੜ੍ਹਨ ਕਰਤਾਰ ਸਿੰਘਾ ਘੋੜਾ ਕੁਦਿਆ ਬਾਂਹ ਨੂੰ ਜ਼ੋਰ ਆਯਾ

ਮਾਤਾ ਜੀ ਨੇ ਦੇਖ ਕੇ ਪੁਨ ਦਾਨ ਕਰਨਾ

ਫੇਰ ਜ਼ੋਰ ਦੇ ਨਾਲ ਚੜ੍ਹ ਗਏ ਗੁਰ ਜੀ ਜਦ ਆਇ ਤਾਂ ਪਾਸ ਬੈਠਾਇ ਮਾਤਾ
 ਮੱਥਾ ਚੁੰਮ ਕੇ ਪਯਾਰ ਸੀ ਕਰਨ ਲੱਗੀ ਵੱਲ ਮੋਢੇ ਦੇ ਨਿਗ੍ਹਾ ਜਾਂ ਪਾਇ ਮਾਤਾ
 ਮੋਢਾ ਨਾਲ ਰੁਮਾਲ ਦੇ ਬੱਧਾ ਹੋਇਆ ਇਹ ਕੀਹ ਭਾਗ ਜੀ ਹੋਯਾ ਪੁਛਾਇ ਮਾਤਾ
 ਗੁਰਾਂ ਦਸਿਆ ਮੋਢੇ ਨੂੰ ਜ਼ੋਰ ਆਇਆ ਸੁਣ ਆਦਿ ਸਤਿਗੁਰੂ ਮਨਾਇ ਮਾਤਾ
 ਮਾਂਹ, ਸੋਨਾ, ਲੋਹਾ ਸਤ ਨਾਜ਼ਾ ਲੈ ਕੇ ਸਦ ਬ੍ਰਹਿਮਣਾਂ ਤੱਈਂ ਦੁਵਾਇ ਮਾਤਾ
 ਲੱਗੇ ਵਾ ਨ ਤੱਤੀ ਕਰਤਾਰ ਸਿੰਘਾ ਨਿੱਤ ਸੁਖਣਾ ਬਹੁਤ ਸੁਖਾਇ ਮਾਤਾ

ਸਿੰਘਾਂ ਨੇ ਬ੍ਰਾਹਮਣਾਂ ਤੋਂ ਸਭ ਚੀਜ਼ਾ ਖੋਹ ਲੇਣੀਆਂ

ਲੈ ਕੇ ਬ੍ਰਾਹਮਣ ਬੁਹਿਓਂ ਜਾਂ ਬਾਹਰ ਨਿਕਲੇ ਅਗੋਂ ਸਿੰਘ ਮਿਲੇ ਅਟਕਾਵੰਦੇ ਨੇ
 ਪੰਡਾਂ ਬੰਨ੍ਹ ਕੀ ਮਿਸ਼ਰ ਜੀ ਲਈ ਜਾਂਦੇ ਅਨਭੋਲ, ਉਹ ਆਖ ਸੁਨਾਵੰਦੇ ਨੇ
 ਸਿਰ ਸਦਕਾ ਗੁਰਾਂ ਦਾ ਲਈ ਜਾਂਦੇ ਸੁਣਦੇ ਸਾਰ ਸਿੰਘ ਖੋਹ ਰਖਾਵੰਦੇ ਨੇ
 ਸਿਰ ਸਦਕਾ ਗੁਰਾਂ ਦਾ ਲੈਣ ਵਾਲੇ ਤੁਸੀਂ ਆਇ ਕਿਥੋਂ, ਇਉਂ ਜਤਾਵੰਦੇ ਨੇ
 ਇਹ ਹੱਕ ਸਾਡਾ ਤੁਸੀਂ ਲਵੋ ਕੀਕੂੰ ਪੱਕੇ ਮਾਰ ਕੇ ਪਿਛ੍ਹਾਂ ਹਟਾਵੰਦੇ ਨੇ
 ਵੇਚ ਵੱਟ ਸਭ ਚੀਜ਼ ਕਰਤਾਰ ਸਿੰਘਾ ਕਰ ਕੜਾਹ ਪ੍ਰਸ਼ਾਦ ਵਰਤਾਵੰਦੇ ਨੇ

ਬ੍ਰਾਹਮਣਾਂ ਨੇ ਮਾਤਾ ਜੀ ਪਾਸ ਪ੍ਰਕਾਰ ਕਰਨੀ

ਉਹ ਬ੍ਰਾਹਮਣ ਪਰਤ ਕੇ ਫੇਰ ਗਏ ਸਾਰਾ ਫੋਲ ਕੇ ਹਾਲ ਸੁਨਾਇਆ ਜੀ
 ਸਿੰਘਾਂ ਖੋਹ ਲਿਆ ਸਭੇ ਕੁਝ ਸਾਥੋਂ ਗੁਸਾ ਮਾਤਾ ਜੀ ਨੂੰ ਬੜਾ ਆਇਆ ਜੀ
 ਉਚੀ ਉਚੀ ਗੁਸੇ ਵਿਚ ਬੋਲ ਰਹੇ ਦੂਜੀ ਤਰਫ ਗੁਰਾਂ ਸੁਣ ਪਾਇਆ ਜੀ
 ਕਿਉਂ ਮਾਤਾ ਜੀ ਤੁਸੀਂ ਕਰੋਪ ਹੋਏ ਮਾਤਾ ਵਿਚ ਗੁਸੇ ਫਰਮਾਇਆ ਜੀ

ਕਿਡੇ ਸਿੱਖ ਇਹ ਭੂਹੇ ਚੜ੍ਹਾਇ ਹੋਇ ਨੇ ਦਿੱਤਾ ਦਾਨ ਭੀ ਖੋਹ ਰਚਾਇਆ ਜੀ
ਸਾਰੀ ਗੱਲ ਸੁਣ ਗੁਰਾਂ ਕਰਤਾਰ ਸਿੰਘਾ ਫੇਰ ਮਾਤਾ ਜੀ ਨੂੰ ਇਉਂ ਸਖਾਇਆ ਜੀ

ਬ੍ਰਾਹਮਣਾਂ ਨੂੰ ਮੁੜ ਕੇ ਦਾਨ ਦੇਣਾ ਤੇ ਸਿੰਘਾਂ ਨੇ ਨਾ ਖੋਹਣਾ

ਚੀਜ਼ਾਂ ਓਨੀਆਂ ਇਨ੍ਹਾਂ ਨੂੰ ਫੇਰ ਦੇਵੋ ਸਿੰਘ ਪੁਛਣ ਇਹ ਕੀਹ ਉਠਾਯਾ ਹੋਯਾ
ਤਦ ਕਹਿਨ ਇਹ ਮਾਤਾ ਨੇ ਮਾਂਹ ਸੋਨਾ ਗੁਰਾਂ ਪਾਸੋਂ *ਸੰਕਲਪ ਕਰਾਯਾ ਹੋਯਾ
ਉਸੇ ਤਰ੍ਹਾਂ ਕੀਤਾ ਸਿੰਘਾਂ ਪੁਛਿਆ ਜਾਂ ਓਹਨਾਂ, ਕਿਹਾ ਇਹ ਦਾਨ ਮਨਸਾਯਾ ਹੋਯਾ
ਲੈ ਜਾਓ ਮੰਕਲਪ ਕਰਤਾਰ ਸਿੰਘਾ ਸਿੰਘਾਂ ਤਾਈਂ ਇਹ ਧਾਨ ਵਰਜਾਯਾ ਹੋਯਾ

ਰਾਜਿਆਂ ਦੀ ਛੇੜਖਾਨੀ

ਓਧਰ ਰਾਜੇ ਬਿਲਾਸ ਪੂਰ ਵਿਚ ਕੱਠੇ ਅਜਮੇਰ ਨੇ ਬਣਤ ਬਣਾਈ ਸੀ ਜੀ
ਵਿੱਲੀ ਵਲ ਵਕੀਲ ਤਾਂ ਟੋਰ ਦਿਤੇ ਏਧਰ ਹੋਰ ਹੀ ਕਲਾ ਹਿਲਾਈ ਸੀ ਜੀ
ਇਸ ਕੱਠ ਤੋਂ ਲਾਭ ਉਠਾ ਲੱਗੀਏ ਕੀਤੀ ਖਚਰੇ ਨੇ ਚਤੁਰਾਈ ਸੀ ਜੀ
ਅੜ, ਮਰਨ ਤਾਂ, ਮਰਨ ਸ਼ਰੀਕ ਮੇਰੇ ਚਿਪ ਸਾਰਿਆਂ ਤਈਂ ਚੜ੍ਹਾਈ ਸੀ ਜੀ
ਦੌਬਾ ਦਿਹੋ ਖਾਂ ਰਲਕੇ ਗੁਰਾਂ ਤਾਈਂ ਸਾਂਝੀ ਅਰਜੀ ਇਕ ਲਿਖਵਾਈ ਸੀ ਜੀ
ਓਹਦਾ ਇਹ ਮਜ਼ਮੂਨ ਕਰਤਾਰ ਸਿੰਘਾ ਦੇਇ ਹੱਥ ਵਕੀਲ ਭਿਜਵਾਈ ਸੀ ਜੀ

ਰਾਜਿਆਂ ਦੀ ਚਿੱਠੀ ਦਾ ਮਜ਼ਮੂਨ

ਕੁਝ ਦਿਨਾਂ ਤੋਂ ਅਸੀਂ ਹਾਂ ਵੇਖ ਰਹੇ ਤੁਸੀਂ ਸਿੰਘਾਂ ਤਾਈਂ ਹਟਕਾਰਦੇ ਨਹੀਂ
ਲੁਟ ਪੁਟ ਕੇ ਦੂਨ ਬਰਬਾਦ ਕੀਤੀ ਹਾਨ ਲਾਭ ਨੂੰ ਤੁਸੀਂ ਵਿਚਾਰਦੇ ਨਹੀਂ
ਵਰਜੇ ਸਿੰਘਾਂ ਨੂੰ ਵੜਨ ਨ ਦੂਨ ਅੰਦਰ ਧਕੇ ਬਾਜੀਆਂ ਅਸੀਂ ਸਹਾਰਦੇ ਨਹੀਂ
ਲੁਟੋਂ ਮਾਰੋਂ, ਨ, ਟਲੋ ਕਰਤਾਰ ਸਿੰਘਾ ਅਸੀਂ ਜਦ ਤਕ ਹਥ ਦਿਖਾਰਦੇ ਨਹੀਂ

ਸਤਿਗੁਰਾਂ ਵਲੋਂ ਜਵਾਬ

ਚਿੱਠੀ ਸੁਣ ਸਤਿਗੁਰਾਂ ਜੁਵਾਬ ਲਿਖਿਆ ਜ਼ਰਾ ਸੋਚ ਕੇ ਕਰੋ ਵਿਚਾਰ ਰਾਜਨ
ਅੱਗੇ ਫਰਕ ਕੀਹ, ਹੱਥ ਦਿਖਾਵਨੇ ਵਿਚ ਵੇਖੋ ਹੋਰ ਹੁਣ ਹੱਥ ਦੇ ਚਾਰ ਰਾਜਨ
ਸਿੰਘਾਂ ਫਿਰਨਾ ਇਹਨਾਂ ਪਹਾੜਾਂ ਅੰਦਰ ਹੈਨ ਖੇਲਣੇ ਨਿੱਤ ਸ਼ਿਕਾਰ ਰਾਜਨ
ਲੈਣਾਂ ਘਾਹ ਪੱਠਾ ਏਥੋਂ ਖਾਲਸੇ ਨੇ ਚੀਜ਼ ਵਸਤ ਜੋ ਹੋਰ ਦਰਕਾਰ ਰਾਜਨ
ਜਿਵੇਂ ਵਰਤੋਗੇ ਤਿਵੇਂ ਵਰਤਨਾਏਂ ਅੱਗੇ ਖਾਲਸਾ ਤਯਾਰ ਬਰ-ਤਯਾਰ ਰਾਜਨ
ਪਿਆਰ ਨਾਲ ਪਿਆਰ ਕਰਤਾਰ ਸਿੰਘਾ ਮਿਲੇ ਨਾਲ ਤਲਵਾਰ, ਤਲਵਾਰ ਰਾਜਨ

*ਇਸ ਦ੍ਰਿਸ਼ਟਾਂਤ ਤੋਂ ਇਹ ਸਾਬਤ ਹੁੰਦਾ ਹੈ ਕਿ ਕਿਸੇ ਤਰ੍ਹਾਂ ਧਾਨ ਤੇ ਸੰਕਲਪ ਕਰਾਈ
ਵਸਤੂ ਲੈਣੀ ਖਾਲਸੇ ਵਾਸਤੇ ਸਖਤ ਮਨ੍ਹਾ ਹੈ।

ਰਾਜਿਆ ਦੀ ਚੜ੍ਹਾਈ

ਚਿੱਠੀ ਪੜ੍ਹ ਅਜਮੇਰ ਇਉਂ ਕਹਿਣ ਲੱਗਾ ਏਸ ਗੁਰੂ ਦਾ ਤੋੜੇ ਹੰਕਾਰ ਛੇਤੀ
ਵੇਖੋ ਟਤੀ ਭੀ ਨਹੀਂ ਪਰਵਾਹ ਕਰਦਾ ਕਰੇ ਫੌਜਾਂ ਦੇ ਤਈਂ ਤੱਯਾਰ ਛੇਤੀ
ਦੱਸੀ ਗਿਣਤੀ ਗਲਤ ਵਕੀਲ ਜਾ ਕੇ ਸਿੰਘ ਬੋੜੇ ਫੜੇ ਘੇਰਾ ਡਾਰ ਛੇਤੀ
ਓਹਦੀ ਗਲ ਉਤੇ ਇਤਬਾਰ ਕਰਕੇ ਚੜ੍ਹਿਆ ਲਸ਼ਕਰ ਦਸ ਹਜ਼ਾਰ ਛੇਤੀ
ਕਠੇ ਹੋ ਕੇ ਚੜ੍ਹੇ ਬਿਲਾਸ ਪੂਰ ਤੋਂ ਰਾਜੇ ਆਇ ਕਰਦੇ ਮਾਰੇ ਮਾਰ ਛੇਤੀ
ਦਿਤੀ ਸੂਹੇ ਨੇ ਖਬਰ ਕਰਤਾਰ ਸਿੰਘਾ ਵੈਰੀ ਅਇ ਰਿਹਾ ਬੇਸ਼ੁਮਾਰ ਛੇਤੀ

ਸਾਹਿਬਾਂ ਨੇ ਅਗੇ ਹੋ ਕੇ ਰਸਤਾ ਰੋਕ ਲੈਣਾ

ਓਦੇ ਸਿੰਘ ਆਲਮ ਤੇ ਨੌਰੰਗ ਸਿੰਘ ਜਹੇ ਹੋਇ ਅੱਠ ਸੌ ਲੈ ਅਸਵਾਰ ਅੱਗੇ
ਚੜ੍ਹੇ ਆਪ ਸਤਿਗੁਰੂ ਜੀ ਮਾਰ ਧੌਂਸਾ ਰਾਹ ਰੋਕਿਆ ਹੋ ਖਬਰਦਾਰ ਅੱਗੇ
ਸਿੰਘਾਂ ਤਾਈਂ ਕਿਹਾ ਰਹਿਣਾ ਇਕ ਥਾਂ ਹੀ ਨਹੀਂ ਵਧਨਾ ਹੌਂਸਲਾ ਧਾਰ ਅੱਗੇ
ਅੰਨ੍ਹੇ ਵਾਹ ਪਹਾੜੀਏ ਚਲੇ ਆਉਂਦੇ ਸਿੰਘ ਖੜੇ ਸਨ *ਰਾਹ ਵਿਚਘਾਰ ਅੱਗੇ
ਤੜਾ ਤਾੜ ਭੜਾ ਭਾੜ ਮਾਰ ਮੱਚੀ ਪਲਾ ਵਿਚ ਲਹਿ ਗਏ ਸੱਥਾਰ ਅੱਗੇ
ਵਧੇ ਹੌਂਸਲੇ ਸਿੰਘਾਂ ਦੇ ਬਹੁਤ ਭਾਰੇ ਕਈ ਵਾਰ ਦੇਇ ਚੁਕੇ ਸਨ ਹਾਰ ਅੱਗੇ
ਅੱਠ ਸੌ ਇਹ ਚੋਣਵਾਂ ਸੂਰਮਾ ਸੀ ਜੰਗ ਮਾਰ ਚੁਕੇ ਕਈ ਵਾਰ ਅੱਗੇ
ਇਹ ਤੀਰ ਅੰਦਾਜ਼ ਸਨ ਬੜੇ ਭਾਰੇ ਔਖਾ ਠਹਿਰਨਾ ਓਹਨਾਂ ਦੀ ਮਾਰ ਅੱਗੇ
ਏਸ ਦਿਨ ਨ ਗੁਰਾਂ ਨੇ ਧਨਖ ਫੜਿਆ ਨ ਲੜੇ, ਹੋ ਫੜ ਹਥਯਾਰ ਅੱਗੇ
ਓਧਰ ਰਿਹਾ ਅਜਮੇਰ ਭੀ ਆਪ ਟਲਿਆ ਆਯਾ ਮੂਲ ਨ ਫੌਜ ਵੰਗਾਰ ਅੱਗੇ
ਭਾਂਜ ਖਾ ਪਹਾੜੀਏ ਪਿਛਾਂ ' ਨਠੇ ਸਿੰਘ ਵਧ ਗਏ ਹੁਕਮ ਵਿਸਾਰ ਅੱਗੇ
ਗੁਰੂ ਪਿਛਾਂ ਨੂੰ ਮੁੜੇ ਕਰਤਾਰ ਸਿੰਘਾ ਆਯਾ ਪਤਾ ਨਹੀਂ ਕੀਹ ਵਿਚਾਰ ਅੱਗੇ

ਸਿੰਘਾ ਦਾ ਪਾਸਾ ਕਮਜ਼ੋਰ ਵੇਖ ਕੇ ਨੌਰੰਗ ਸਿੰਘ ਹੋਰਾਂ ਸਤਿਗੁਰਾਂ ਨੂੰ

ਲੈਣ ਵਾਸਤੇ ਪਿਛਾਂ ਆਉਣਾ

ਭੂਪ ਚੰਦ ਹੰਡੂਰੀਏ ਵਧ ਅਗੇ ਫੌਜਾਂ ਮੋੜੀਆਂ ਫੇਰ ਵੰਗਾਰ ਪਿਛੇ
ਦੇਵ ਸ਼ਰਨ ਵਸੀਰ ਸਿੰਘ ਵਧੇ ਅੱਗੇ ਸਿੰਘ ਹਟਨ ਲੱਗੇ ਖਾਕੇ ਖਾਰ ਪਿਛੇ
ਓਧਰ ਵੇਖਿਆ ਗੁਰੂ ਜੀ ਚਲੇ ਗਏ ਵਲ ਕਿਲੇ ਦੇ ਮੋੜ ਮੁਹਾਰ ਪਿਛੇ
ਸਤਿਗੁਰੂ ਜੀ ਦੇ ਮੋੜਨ ਵਾਸਤੇ ਜੀ ਸਿੰਘਾਂ ਛਡੇ ਘੋੜੇ ਤਿੰਨ ਚਾਰ ਪਿਛੇ
ਮੁੜੇ ਗੁਰੂ ਜੀ ਸਿੰਘਾਂ ਨੂੰ ਭਾਂਜ ਪੈ ਗਈ ਲਵੇ ਚੱਲ ਕੇ ਪੰਥ ਦੀ ਸਾਰ ਪਿਛੇ

*ਕਿਲੇ ਤਾਰਾ ਗੜ੍ਹ ਤੋਂ ਅਗੇ।

ਗੁਰੂ ਘੋੜਾ ਉਡਾਈ ਸਨ ਚਲੇ ਆਉਂਦੇ ਨ ਵੇਖਦੇ ਮੋੜ ਮੁਹਾਰ ਪਿਛੇ
ਅਗੇ ਵਧ ਨੌਟੰਗ ਸਿੰਘ ਲੀਕ ਖਿੱਚੀ ਕਿਹਾ ਨੀਲਿਆ ਜਾਈਂ ਨਯਾਰ ਪਿਛੇ
ਤੋਨੂੰ ਸੌਂਹ ਸਤਿਗੁਰਾਂ ਦੀ ਵਧੇਂ ਅਗੇ ਮੁੜ ਏਥੋਂ ਹੀ ਕਦਮ ਉਲਾਰ ਪਿਛੇ
ਘੋੜਾ ਓਸੇ ਥਾਂ ਤੇ ਖੜਾ ਹੋਇ ਗਿਆ ਮੁੜਨਾ ਚਾਹੁੰਦਾ ਕਦਮ ਉਭਾਰ ਪਿਛੇ
ਮਾਰੇ ਕੋਟੜੇ ਗੁਰਾਂ ਕਰਤਾਰ ਸਿੰਘਾ ਟੁਰੇ ਅਗ੍ਹਾਂ ਨ, ਹਟੇ ਲਾਚਾਰ ਪਿਛੇ

ਵੈਰੀ ਨੂੰ ਭਾਜ

ਹੱਸ ਆਖਦੇ ਰਿਹੋਂ ਮਸੰਦ ਤੂੰ ਭੀ ਮੋੜੀ ਪਿਛ੍ਹਾਂ ਨੂੰ ਗੁਰਾਂ ਮੁਹਾਰ ਮੁੜ ਕੇ
ਹਟੇ ਖਾਲਸਾ ਮਾਰ ਲੋ ਵੈਰੀਆਂ ਨੂੰ ਉਚੀ ਆਖਿਆ ਗੁਰਾਂ ਲਲਕਾਰ ਮੁੜ ਕੇ
ਸੱਤ ਬਾਣ ਮਾਰੇ ਸਿਰਫ ਗੁਰੂ ਜੀ ਨੇ ਦੇਇ ਕੇ ਧਨਖ ਤੇ ਤੱਈਂ ਟੰਕਾਰ ਮੁੜ ਕੇ
ਸਿੰਘ ਮੋੜ ਵਾਗਾਂ ਗਲ ਫੇਰ ਜਾ ਪਏ ਤੀਰਾਂ ਗੋਲੀਆਂ ਦੀ ਕੀਤੀ ਮਾਰ ਮੁੜ ਕੇ
ਫੌਜਾਂ ਪਈਆਂ ਕਿਤੋਂ ਆਣ ਗੈਬ ਦੀਆਂ ਪਿਆ ਸ਼ੇਰ ਤੇ ਭਾਰਾ ਕਕਾਰ ਮੁੜ ਕੇ
ਨੇਜੇ ਬਰਛੀਆਂ ਤੰਗਾਂ ਦੀ ਮਾਰ ਮੱਚੀ ਦਿਤੇ ਲਾਹ ਮੈਦਾਨ ਸਥਾਰ ਮੁੜ ਕੇ
ਦਾਬਾ ਪਿਆ ਸੀ ਅਗੇ ਪਹਾੜੀਆਂ ਤੇ ਭੈੜੇ ਫੇਰ ਨੱਠੇ ਪਿਛ੍ਹਾਂ ਹਾਰ ਮੁੜ ਕੇ
ਜਮੇ ਪੈਰ ਨ ਫੇਰ ਕਰਤਾਰ ਸਿੰਘਾ ਰਾਜੇ ਰੋਕਦੇ ਰਹੇ ਵੰਗਾਰ ਮੁੜ ਕੇ

ਵਾਕ ਕਵੀ

ਅਜਮੇਰ ਤਾ ਪਹਿਲਾਂ ਹੀ ਰਿਹਾ ਲਾਂਭੇ ਬਾਕੀ ਮੁਛਤ ਨੁਕਸਾਨ ਉਠਾ ਗਏ
ਛਡ ਗਏ ਉਹ ਸਾਰੇ ਸਾਮਾਨ ਪਏ ਬਹੁਤ ਘੋੜੇ ਹਥਿਆਰ ਖੁਹਾ ਗਏ
ਜਿਸ ਪਾਸਿਯੋਂ ਆਏ ਸਨ ਹਸਦੇ ਓਹ ਮੁੜ ਹੋਂਦੇ ਭੈੜੇ ਓਸੇ ਦਾ ਗਏ
ਸਤਿਗੁਰੂ ਜੀ ਸਾਂਭ ਕੇ ਜ਼ਖਮੀਆਂ ਨੂੰ ਹਟ ਪੁਰੀ ਆਨੰਦ ਨੂੰ ਆ ਗਏ
ਕਈ ਵਾਰ ਅਗੇ ਹਥ ਵੇਖ ਚੁਕੇ ਜਾਂਦੇ ਜਾਂਦੇ ਅੱਜ ਛੂਤ ਬੜਵਾ ਗਏ
ਆਖੇ ਲੱਗ ਅਜਮੇਰ ਕਰਤਾਰ ਸਿੰਘਾ ਬੇਸੁਮਾਰ ਸਾਥੀ ਮਰਵਾ ਗਏ

ਮਦਨ ਸਿੰਘ ਆਦਕਾਂ ਨੇ ਬੇਨਤੀ ਕਰਨੀ

ਇਕ ਦਿਨ ਸੀ ਬੜਾ ਦਰਬਾਰ ਲੱਗਾ ਬੀਰ ਸਿੰਘ ਜਸਪਾਲੀਆ ਆਯਾ ਹੋਯਾ
ਸੱਦੂ ਮੱਦੂ ਬਿਲਾਵਲ ਦੀ ਕਰਨ ਚੈਂਕੀ ਬੜਾ ਸੁੰਦਰ ਸਮਾ ਬਣਾਯਾ ਹੋਯਾ
ਪਏ ਭੋਗ ਪਿਛੋਂ ਸਿੰਘਾਂ ਰਹੀ ਬਿਨਤੀ ਕੁਝ ਬਚਨ ਹੋਇ, ਰੰਗ ਸੁਹਾ ਹੋਯਾ
ਬੋਲੇ ਸ੍ਰੀ ਦਸਮੇਸ਼ ਕਰਤਾਰ ਸਿੰਘਾ ਗੁਰੂ ਖਾਲਸੇ ਵਿਚ ਸਮਾਯਾ ਹੋਯਾ

ਬਚਨ



ਦੋਹਿਰਾ—ਸਰਬ ਸ਼੍ਰੋਮਣ ਖਾਲਸਾ ਰਚਯੋ ਪੰਥ ਸੁਖਦਾਇ ।
 ਬਿਨ ਇੱਕ ਗੰਦੇ ਧੂਮ ਤੇ ਜਗ ਮਹਿ ਅਧਕ ਸੁਹਾਇ । ੧ ।
 ਪੂਛੇ ਧਰਮ ਸੁ ਪਰੇਮ ਕਰ ਰਹਿਨੀ ਕੋ ਬਰਤੰਤ ।
 ਕਿਸ ਕੋ ਦੇਵੇ ਕਿਮ ਰਹੇ ਕੈਸੇ ਵਰਤੇ ਸੰਤ । ੨ ।
 ਗੁਰੂ ਕਹੇ ਸੁਣ ਖਾਲਸਾ ਕੇਸ ਪਾਹੁਲੀ ਮੁਕਤ ।
 ਖੰਡੇ ਕੀ ਸਭ ਤੇ ਭਲੀ ਕੈ ਚਰਨਨ ਕੀ ਜੁਗਤ । ੩ ।
 ਜੁਗ ਜੁਗਮੈ ਹਨ *ਅਵਿਤਰੈਂ ਆਪਨੇ ਭਗਤਨ ਕਾਜ ।
 ਰਹਿਨੀ ਰਹੇ ਸੋ ਖਾਲਸਾ ਸੋ ਮੇਰੇ ਸਿਰ ਤਾਜ । ੪ ।
 ਕੇਸ ਧਰੈ ਪਾਹੁਲ ਬਿਨ੍ਹਾਂ ਭੇਖੀ ਮੂਰਖ ਸਿੱਖ ।
 ਮੇਰਾ ਦਰਸਨ ਨਹੀਂ ਤਿਸ ਪਾਪੀ ਓਹ ਅਸਿੱਖ । ੫ ।
 ਏਕ ਮਜ਼੍ਹਬ ਰਹਿਣਾ ਭਲਾ ਦੋ ਮਹਿ ਰਹੇ ਨ ਕੋਇ ।
 ਮੇਰੇ ਸਿੱਖ ਕਹਾਇਕੋ ਭਰਮੇ, 'ਪਾਪੀ ਸੋਇ । ੬ ।

ਚੌਪਈ

ਮੇਰਾ ਸੋ ਜੋ ਰਾਖੈ ਰਹਿਤ । ਗੁਰ ਆਇ ਸਮਹਿ ਨਿਸ ਦਿਨ ਰਹਿਤ ।
 ਪਹਿਰ ਰਾਤ ਕੇ ਕਰੈ ਸਨਾਨ । ਸੁਚ ਸੰਜਮ ਸੋ ਹੂੰ ਸਵਾਧਾਨ ।
 ਜਪੁ ਆਦਿ ਗੁਰਬਾਣੀ ਪਾਠ । ਪਢੈ ਗੁਰਮੁਖੀ ਤਜ ਅਨੁ ਠਾਠ ।
 ਸ੍ਰਵਨਨ ਸਤਿਗੁਰ ਬਾਕਨ ਧਾਰੈ । ਔਰ ਬਿਆਧ ਸਮ ਸਗਰੀ ਟਾਰੈ ।
 ਨਹਿੰ ਤੁਰਕਨ ਕੋ ਸੀਸ ਨਿਵਾਵਹਿ । ਨਹਿੰ ਚੰਗਤ ਬੈਠੇ, ਨਹਿੰ ਖਾਵਹਿ ।
 ਚਾਕਰ ਬਣੇ ਜੀਵਕਾ ਹੇਤ । ਧਰੈ ਸ਼ਸਤ੍ਰ ਰਣ ਰਹੈ ਸੁਚੇਤ ।
 ਕਬਹੂੰ ਨ ਠਹਿਰੇ ਲੋਭੀ ਮੀਤ । ਸਿੱਖ, ਪਹਾੜੀ ਕਰੇ ਨ ਪ੍ਰੀਤ ।
 ਮੇਰੇ ਸਿੱਖ ਆਨ ਸਭ ਤਯਾਗੇ । ਭੇਖੀ ਬਾਹਮਣ ਦਾਨ ਨ ਲਾਗੇ ।
 ਦਿਜ ਲੋਭੀ ਨਹਿੰ ਨਿਕਟ ਬੁਲਾਵਹਿ । ਮੇਰੇ ਹੋਇ ਸੁ[[ਸੁਖ ਨਹਿੰ ਲਾਦਹਿ ।

*ਗੀਤਾ ਜੀ ਵਿਚ ਭੀ ਵਿਆਸ ਜੀ ਨੇ ਇਉਂ ਵਰਨਣ ਕੀਤਾ ਹੈ—“ਭਗਵਾਨ ਕ੍ਰਿਸ਼ਨ ਅਰਜਨ ਨੂੰ ਸੰਬੋਧਨ ਕਰਦੇ ਹਨ; ਹੇ ਅਰਜਨ ! ਜਦੋਂ ਧਰਮ ਦੀ ਗਿਲਾਨੀ ਹੁੰਦੀ ਹੈ ਮੈਂ ਤਦੋਂ ਆਪਣੀ ਅਗਾਧ ਸ਼ਕਤੀ ਦੁਆਰਾ ਅਵਿਤਰਦਾ ਹਾਂ ।”

ਚੰਗਤ=ਤੁਰਕਾਂ ਦੀ ਵਿਚ ।

[[ਲੋਭੀ ਬ੍ਰਹਿਮਨ ਨੂੰ ।

ਸਰਵਰ ਗੁੱਗਾ ਆਦਿ ਜਿ ਪੀਰ । ਦਿਜ, ਦਿਜਨੀ ਸੇਵੇ ਹੋਇ *ਭੀਰ ।
ਤਿਸਕੀ ਸੰਗਤ ਸਿੱਖ ਨ ਬੈਸੇ । ਦੇਨੋ ਦਾਨ ਕਹਾਂ ਫਲ ਹੈ ਸੇ ।
ਗੁਰ, ਗੁਰ ਸਿੱਖ, ਕੀ ਨਿੰਦਾ ਕਰੇ । ਤਿਸ ਦਿਜ ਕੋ ਦੇਇ ਸੋ ਦੂਖ ਭਰੇ ।
ਜੇ ਕੋ ਮੇਰਾ ਹੋਇ ਨੂੰ ਸਿੱਖ । ਤਿਸ ਬਾਹਮਨ ਕੋ ਦੇਇ, ਨ ਭਿੱਖ ।
ਦਿਜ ਬਿਨ ਕੇਸ ਜੁ ਪਾਹੁਲ ਧਾਰੈ । ਤਿਸ ਪਾਖੰਡੀ ਦੂਰ ਨਿਵਾਰੈ ।

ਦੋਹਿਰਾ—ਮੇਰੇ ਸਿੱਖਨ; ਭੇਸ ਧਰ ਦਾਨ ਲੂਟਣੇ ਹੇਤ ।

ਧਰੇ ਕੇਸ ਦਿੱਜ ਸੀਸ ਪਰ ਕਪਟੀ ਪਾਪ ਚੇਤ ॥ ੧ ॥

ਭੇਸ ਕੇਸ ਧਰ ਆਨ ਸਿੱਖ ਪੂਜਤ ਤੁਛਨ ਦੇਵ ।

ਤਾਂਹਿ ਨ ਪਾਣੀ ਦੀਜੀਏ ਮੇਰਾ ਸਿੱਖ ਸੁ ਸੇਵ ॥ ੨ ॥

ਕੇਸਾ ਧਾਰੀ ਭੇਖੀਆ ਤਨ ਪਾਲਨ ਕੇ ਕਾਜ ।

ਧਰੇ ਕੇਸ ਚੰਡਾਲ ਸਮ ਦੇਇ ਦਾਨ ਹੋਇ ਪਾਜ ॥

ਚੌਪਾਈ [ਮੇਰਾ ਸਿੱਖ]

ਮੜੀ ਮਸਾਣੀ ਗੌਰ ਨ ਮਾਨੇ । ਭੇਖੀ ਕੋ ਨਹਿ ਦੇਵੈ ਦਾਨੈ ।

ਜਹਿ ਕਹਿ ਕੋ ਨਹਿ ਖਾਇ ਪ੍ਰਸਾਦਿ । ਕਰੈ ਜੁ ਤੀਨੋ, ਸਿੱਖ ਸੁ ਬਾਦ ।

ਬਿਨੁ ਬੂਝੇ ਚੰਦੇਵਨ ਕੋ ਜਜੈ । ਮੈਂ ਛੋਡਾ ਸਿੱਖ ਮਮ ਤਜੈ ।

ਦੋਹਿਰਾ—ਕੱਨਯਾਂ ਦੇਵੇ ਸਿੱਖ ਕੇ ਲੇਵੇ ਨਹਿ ਕਛੁ ਦਾਮ ।

ਸੋਈ ਮੇਰਾ ਸਿੱਖ ਹੈ ਪਹੁੰਚੇ ਸੋ ਮਮ ਧਾਮ ॥ ੧ ॥

ਸਰਵਰ, ਗੁੱਗਾ ਪੀਰ ਜੋ ਯੋਗੀ ਭੂਤ ਨ ਸੇਵ ।

ਗੁਰ ਪੂਜਹਿ ਸਭ ਕਾਜ ਮਹਿ ਪਹੁੰਚੇ ਮਮ ਘਰ ਏਵ ॥ ੨ ॥

ਜਪ ਆਨੰਦ ਪੜ੍ਹ ਜਾਪੁ ਨਿਤ ਬੋਝਾ ਸਾਰਾ ਸਿੱਖ ।

ਰਹਿਰਾਸ ਆਰਤੀ ਸ਼ਬਦ ਕੀਰਤਨ ਕਰੈ ਸੁਭਿੱਖ ॥ ੩ ॥

ਸਿੱਖ ਸਿੱਖਣੀ ਮਿਲ ਬਹਿੰ ਚਰਚਾ ਕਰੇ ਅਪਾਰ ।

ਭਜਨ ਸਿਖਾਵੈਂ ਅੰਸ ਕੋ ਨਿਸ ਦਿਨ ਬਾਰੰਬਾਰ ॥ ੪ ॥

ਗੁਰੂ ਭਰੋਸਾ ਆਸ ਗੁਰ ਨਹਿ ਕੋ ਲੋਕ ਪੁਲੋਕ ।

ਗਯਾਨ ਧਯਾਨ ਅਸ਼ਨਾਨ ਯੁਤ ਸਿੱਖੀ ਰੀਤ ਅਸ਼ੋਕ ॥ ੫ ॥

ਪਰ ਨਾਰੀ ਰਮਤਾ ਜੇਇ ਪੜੇ ਕੂਮੰਤ੍ਰਨ ਜੀਵ ।

ਨ ਮੈਂ ਤਾਂਕਾ ਨਾਹਿ ਮਮ ਸਿੱਖ ਨ ਤਿਸ ਜਲ ਪੀਵ ॥ ੬ ॥

ਸ੍ਰਾਧ ਕਰਾਈ *ਬਿਆਹਿ ਧਨ ਮਮ ਸਿਖ ਹੋਹਿ ਜੁ ਖਾਹਿ ।
ਸੋ ਭੇਖੀ ਪਾਪੀ ਅਧਿਕ ਅਤਿਬਹਿੰ ਦੇਇ ਜੁ ਨਾ ।੭।
ਕੰਨਯਾਂ ਧਨ ਜੋ ਗ੍ਰਹਿਨ ਦੇਵ ਪੂਜ ਜੋ ਖਾਇ ।
ਦੇਹਿੰ ਤਜ ਤਹਿੰ ਕੋ ਸਕਲ ਭਲੀ ਨ ਗਤ ਸੋ ਪਾਇ ।੮।
ਮੇਰਾ ਸਿਖ ਗ੍ਰੰਥ ਕੀ ਪੂਜਾ ਲੇ ਅਰਦਾਸ ।
ਲਿਖ ਖਾਵੇ ਝੂਠਾ ਚੁਗਲ ਸੋ ਮੇਰਾ ਨਹਿੰ ਦਾਸ ।੯।
ਜੋ ਲੇਇ ਪੂਜਾ ਦਰਬ ਕੋ ਦੇਗ ਦੇਇ, ਵੰਡ ਖਾਇ ।
ਕਰਹਿ ਨ ਮਨ ਮੈ ਲੋਭ ਕੋ ਕਰੈ ਜੋ ਲਹੈ ਸਜਾਇ ।੧੦।

ਚੋਪਾਈ

ਖਾਲਸਾ ਸੋ ਜੁ ਲੇਇ ਨ ਦਾਨ । ਹਿੰਦ ਤੁਰਕ ਕੀ ਰਖੈ ਨ ਕਾਨ ।
ਦੋਹਿਰਾ-ਸ਼ਸਤ੍ਰ ਧਾਰਕੇ ਖਾਈਐ ਇਹ ਛਤ੍ਰਨ ਕੀ ਰੀਤ ।
ਛਤ੍ਰੀ ਹੋਇ ਕਰ ਦਾਨ ਲੇ ਬਸੈ ਨਰਕ ਮੈ ਨੀਤ ।
ਭੇਖ ਨ ਪਯਾਰੇ ਮੋਹਿੰ ਕੋ ਵਰਨ ਨਹੀਂ ਪ੍ਰਯਾ ਕਾਇ ।
ਰਹਿਤ ਸੁ ਪਯਾਰੀ ਮੋਹਿੰ ਕੋ ਸਿਦਕ ਮਹਾਂ ਪ੍ਰਯਾ ਆਹਿ

ਚੋਪਾਈ

ਮੈਂ ਜੋ ਪੰਥ ਕਰਯੋ ਇਹ ਕਾਰਨ । ਨਹਿੰ ਤੋ ਮੇਰੇ ਜਨਨ ਅਕਾਰਨ ।
ਮੇਰਾ ਸਿਖ ਵੈਰਾਗੀ ਰਹੇ । ਆਜ ਕਾਲ ਕਰ ਕਾਜ ਨਿਬਹੇ ।
ਸਵ ਮੀ ਧਰਮ ਸਦਾ ਪ੍ਰਤਿਪਾਲੈ । ਧਰਮ ਪਾਲ ਸੁਭ ਰਸਤਾ ਭਾਲੈ ।
ਸਮੇ ਸਮੇ ਸਿਰ ਭੋਜਨ, ਸੇਵੇ । ਜੜਤਾ ਤਜ ਗੁਰਬਾਣੀ ਗੋਵੇ ।
ਸੁਨਹੁ ਸਿਖ ਮਮਤਾ ਨਹਿ ਕਰਨੀ । ਭਲੇ ਬੁਰੇ ਕੀ ਸੇਵਾ ਕਰਨੀ
ਨੀਚ ਪੁਰਸ਼ ਨਹਿੰ ਕੀਜੈ ਮਿਤ੍ਰ । ਬਚਨ ਹਾਰ ਕਾ ਝੂਠ ਚਰਿਤ੍ਰ ।
ਜੋ ਮੇਰਾ ਸੁਭ ਸਿਖ ਕਹਾਵੈ । ਪਾਹੁਲ ਲੇ ਸੁਭ ਕਰਮ ਕਮਾਵੈ
ਪਿਛਲੇ ਅਘ ਸਭਜਾਹਿੰ ਬਿਲਾਇ । ਗੁਰ ਸ਼ਰਨੀ ਜਬ ਹੀ ਪਰ ਜਾਇ
ਅਸੁਰ ਭੂਤ ਕੀ ਸੇਵਾ ਤਜੈ । ਪਾਹਨ ਕੀ ਪੂਜਾ ਨਹੀਂ ਜਜੈ ।
ਪਾਹਨ ਪੂਜਾ ਕਲ ਕਾ ਭਾਉ । ਮੜ੍ਹੀ ਮਸਾਣੀ ਵੂਠ ਚੁਸਾਉ ।
ਡਿੰਬ ਕਰੈ ਮੁੰਦੇ ਜੋ ਨਾਕ । ਜਪੁਨੀ ਫੇਰੈ ਬਡੇ ਨਾਪਾਕ ।

.....
*ਬਿਆਹਿ ਧਨ ਕਿਮੇ ਦਿ ਕੰਨਯਾ ਦਾ ਵਿਆਹ ਕਰਾ ਕ ਓਸ ਦੇ ਭਦਲੇ ਰੁਖ
ਮਜਰੀ ਲੈਣੀ । ਚੁਸਾਉ ਪ੍ਰੇਮ

ਜਿਨ ਕੇ ਭਾਉ ਨ ਅੰਤ ਫੁਰਾ । ਕਿਉਂ ਮੁਖ ਤੀਰਥ ਭ੍ਰਮ ਫਿਰਾ ।
ਕੀਰਤਨ ਭਜਨ ਗੰਗ ਜਲ ਧਾਰ । ਸੋਈ ਮੁਕਤ ਜੋ ਭਜੈ ਮੁਰਾਰ ।

ਦੋ:-ਦੀਪ ਸਿੰਘ ਹੋਇ ਅਵਤਰੇ ਕੂੜੇ ਕਰਸੀ ਰਾਸ ।

ਸਿੱਖ ਹਮਾਰੇ ਅਮਰ ਸਦ ਤਿਨ ਕੀ ਕਰੀ ਪ੍ਰਕਾਸ । ੧ ।

ਸ੍ਰੀਮੁਖ ਤੇ ਸਤਿਗੁਰ ਕਹਯੋ ਕਲ ਮਹਿ ਸਿੱਖੀ ਮੋਰ ।

ਧਰਮ ਕਮਾਵੈ ਬਚੈ ਸੋ ਸਿਦਕ ਬਿਨਾਂ ਸਭ ਖੋਰ । ੨ ।

ਆਲਮ ਸਿੰਘ ਕੀ ਦਿਸ ਤਬ ਹੋਰਾ । ਚਾਰ ਘੜੀ ਮਹਿ ਬੋਲੇ ਫੇਰਾ ।

ਦੋ:-ਸ੍ਰੀ ਮੁਖ ਤੇ ਮੁਸਕਾਇ ਕਹਿ ਕਰਨਾ ਦਿਸ਼ਟ ਨਿਹਾਰ ।

ਆਲਮ ਸਿੰਘ ਰੰਗੜ ਬੜਾ ਤੂੰ ਹਮ ਪਿਖਯੋ ਵਿਚਾਰ । ੧ ।

ਕਹਿ ਆਲਮ ਸਿੰਘ ਜੋਰ ਕਰ ਮੈਂ ਸਿੱਖ ਰਾਵਰ ਕੇਰ ।

ਜਾਨੋ ਅਪਨੇ ਦਾਸ ਮੋਹਿ ਰਖੋਂ ਭਰੋਸ ਬਡੇਰ । ੨ ।

ਚੋਪਈ

ਕਹਯੋ ਲੋਹ ਕਾਟੈ ਲੋਹਾ । ਰੰਘੜ ਕੇ ਰੰਘੜ ਹਤ ਰੋਹਾ ।

ਜਨਮ ਫੇਰ ਰੰਘੜ ਘਰ ਧਰੈਂ । ਰਾਜੇ ਸਭ ਮਜ਼ੂਰ ਤੁਵ ਕਰੈਂ ।

ਦਯੋ ਰਾਜ ਤੋ ਕੇ ਹਮ ਸਾਰਾ । ਸਿੱਖੀ ਅਰਧ ਦਈ ਹਿੱਤ ਧਾਰਾ ।

ਆਲਮਸਿੰਘ ਬੰਦ ਕਰ ਦੋਇ। ਕਹਯੋਕਿ ਦਰਸਨ ਤੁਮ ਭੀ ਹੋਇ ।

ਦੋ:-ਕਹਯੋ ਗੁਰੂ ਹਮ ਭੀ ਰਖਹਿ ਹਿਰਦੇ ਭਵਾਨੀ ਸੋਇ ।

ਸ੍ਰੀ ਅੰਮ੍ਰਿਤਸਰ ਪਹੁੰਚਬੇ ਰਾਮ ਸਰੋਵਰ ਜੋਇ । ੧ ।

ਚੋਪਈ

ਬੇਰ ਗਯਾਰੂਵੀਂ ਹਮ ਚਲ ਆਵਹਿ । ਜਿਸ ਤੇ ਕੋਇ ਨ ਹਮ ਲਖ ਪਾਵਹਿ ।

ਪੰਥ ਖਾਲਸਾ ਖੇਤੀ ਮੇਰੀ । ਕਰੋਂ ਸੰਭਾਲਨ ਮੈਂ ਤਿਸ ਬੇਰੀ ।

ਦੋ:-ਵਧਹਿ ਰਾਜ ਛਿਤ ਸਿੰਘ ਗਨ ਉਮਤ ਹੋਇ ਬਿਨਾਸ ।

ਠੇਡੇ ਖਾਵੈ ਖਾਲਸਾ ਮੋਹਿ ਸੰਭਾਲੇ ਸਾਸ । ੧ ।

ਉਤਰੋਂਗਾ ਮੈਂ ਦਿਣ ਜਾਂ ਦਿਣ ਮੁਕਤੇ ਸਿੰਘ

ਫੂੜ ਗੂੜ ਅਰ ਮੂੜ ਨ੍ਰਿਪ ਚਾਇ ਛਪੈਂਗੇ ਪਿੰਗਾ । ੨ ।

[੬: ਪ੍ਰਕਾਸ਼ ਰਤ ਪੰਜਵੀ ਘੰਟੇ ੩੮]

ਬਿਖਮ ਭਾਣੇ

ਸਮੇਂ ਗੁਜ਼ਰ ਗਏ ਸੁਖ ਆਰਾਮ ਵਾਲੇ ਭਾਰੇ ਹੋਣਗੇ ਜੰਗ ਜਦਾਲ ਅੱਗੇ
 ਹਵਾ ਵਗੇ ਗੀ ਹੋਰ ਦੀ ਹੋਰ ਭਾਈ ਖੇਲ ਕਰੂ ਸਖਤ ਮਹਾਂ ਕਾਲ ਅੱਗੇ
 ਸਭ ਸਾਜ਼ ਸਾਮਾਨ ਹੋ ਨਸ਼ਟ ਜਾਵਨ ਆਉ ਖੋਲ ਮੂੰਹ ਕਾਲ ਕਰਾਲ ਅੱਗੇ
 ਪੁਰੀ ਆਨੰਦ ਬਣੂੰ ਜਹਾਜ਼ ਜੰਗੀ ਰਾਤ ਦਿਨੇ ਖੜਕੂ ਤੇਗ ਢਾਲ ਅੱਗੇ
 ਹਿੰਦੂ ਰਾਜੇ ਤੇ ਮਿਲ ਕੇ ਸ਼ਾਹੀ ਤਾਕਤ ਨਾਲ ਗੁਰੂ ਘਰ ਕਰਨ ਕੁਚਾਲ ਅੱਗੇ
 ਲਗਣ ਮੁਰਦਿਆਂ ਦੇ ਢੇਰ ਦਿਣੇ ਰਾਤੀਂ ਨਚੂ ਕਾਲ ਬੇਤਾਲੀ ਦੇਇ ਤਾਲ ਅੱਗੇ
 ਕਲਗੀਧਰ ਦੇ ਖੇਲ ਅਜੀਬ ਹੋਵਨ ਮਿਲੂ ਜਿੰਨ੍ਹਾਂ ਦੀ ਨਹੀਂ ਮਿਸਾਲ ਅੱਗੇ
 ਭਾਣੇ ਵਰਤਨੇ ਸਖਤ ਕਰਤਾਰ ਸਿੰਘਾ ਸੁਣੇ ਦਿਲਾਂ ਨੂੰ ਜ਼ਰਾ ਸੰਭਾਲ ਅੱਗੇ

ਤਖਾ

ਆ ਸਾਕੀਆ ਇਕ ਜਾਮ ਭਰ ਦੇ ਛੇਤੀ ਨਾਲ ਪਦਮ ਸੁਰਾਹੀ ਵਿਚੋਂ
 ਜਿਨੂੰ ਪੀਂਦਿਆਂ ਦਿਲ ਹੋ ਮਗਨ ਜਾਵੇ ਜਾਨ ਛੁਟ ਜਾਇ ਗਮਾਂ ਦੀ ਫਾਹੀ ਵਿਚੋਂ
 ਨਾੜਾਂ ਤਰਬ ਸਤਾਰ ਦੇ ਵਾਂਗ ਚਲਨ ਰਾਗ ਨਿਕਲੇ ਨਾਲ ਸਫਾਈ ਵਿਚੋਂ
 ਚੜ੍ਹ ਕਲਮ ਦੇ ਬੇੜੇ ਤੇ ਪਾਰ ਹੋ ਜਾਂ ਸਾਫ ਨਿਕਲ ਜਾਂ ਬਾਹਰ ਤਬਾਹੀ ਵਿਚੋਂ
 ਠਾਠਾਂ ਮਾਰੇ ਤੁਫਾਨ ਬਰਬਾਦੀਆਂ ਦਾ ਦਿਲ ਦੁਖਾਂ ਦੀ ਦੇਵੇ ਗਵਾਹੀ ਵਿਚੋਂ
 ਲਬਾ ਲਬ ਭਰ, ਕਰ ਦਿਹ ਮਿਹਰ ਛੇਤੀ ਲੰਘ ਜਾਂ ਸਹਿਰਾ ਗੁਮਰਾਹੀ ਵਿਚੋਂ
 ਚੜ੍ਹੇ ਮਸਤੀ ਭੁਲ ਜਾਂ ਦੁਖ ਸਾਰੇ ਕਢਾਂ ਸੁਖਨ ਮੋਤੀ ਦਿਲ ਗਹਿਰਾਈ ਵਿਚੋਂ
 ਰਾਤ ਫਿਕਰਾਂ ਗਮਾਂ ਦੀ ਦੂਰ ਹੋ ਜਾਇ ਵੇਖਾਂ ਅਜਬ ਨਜ਼ਾਰੇ ਰੁਸ਼ਨਾਈ ਵਿਚੋਂ
 ਵਜਨ ਢੋਲ, ਮੈਂ ਰਹਾਂ ਅਡੋਲ ਬੈਠਾ ਖਾਵੇ ਸੁਰਤ ਨ ਕਿਤੇ ਉਕਾਈ ਵਿਚੋਂ
 ਸ਼ਿਅਰ ਨਿਕਲਦੇ ਆਉਣ ਕਰਤਾਰ ਸਿੰਘਾ ਬੇਨਜ਼ੀਰ ਉਸਦਾ ਦਿਲਾਹੀ ਵਿਚੋਂ

ਔਰੰਗਜ਼ੇਬ

ਪਿਛੇ ਲਿਖੀ ਅਰਜ਼ੀ ਗਈ ਰਾਜਿਆਂ ਦੀ ਹੈਸੀ ਬਾਦਸ਼ਾਹ ਦੇ ਪਾਸ ਖਾਸ ਭਾਈ
 ਓਸ ਸਮਝਿਆ ਸਤ ਹਕੀਕਤਾਂ ਨੂੰ ਕੰਮ ਵੇਖਿਆ ਆਵੰਦਾ ਰਾਸ ਭਾਈ
 ਹੈਸੀ ਮਜ਼ਬੂਬੀ ਈਰਖਾ ਬਾਦਸ਼ਾਹ ਨੂੰ ਰਾਜਨੀਤ ਦਾ ਭੀ ਕਰ ਕਿਆਸ ਭਾਈ
 ਸਿੱਖੀ ਤਾਕਤ ਵਧੀ ਪੰਜਾਬ ਅੰਦਰ ਹਰ ਦਮ ਸੀ ਓਸ ਨੂੰ ਤ੍ਰਾਸ ਭਾਈ
 ਉਹ ਚਾਹੁੰਦਾ ਏਸ ਨੂੰ ਤੋੜਨਾ ਸੀ ਚਾਲ ਬਾਜ਼ ਹੈਸੀ ਬਾ-ਸ਼ਨਾਸ ਭਾਈ
 ਮੌਕਾ ਤਾੜਿਆ ਓਸ ਕਰਤਾਰ ਸਿੰਘਾ ਅਰਜ਼ੀ ਰਾਜਿਆਂ ਦੀ ਰਖੀ ਪਾਸ ਭਾਈ

ਔਰੰਗਜ਼ੇਬ ਦਾ ਹੁਕਮ

ਸ਼ਾਹੀ ਹੁਕਮ ਹੋਯਾ ਚੜ੍ਹੇ ਫੌਜ ਭਾਰੀ ਤੋਪ ਖਾਨੇ ਤੇ ਜੰਗੀ ਸਾਮਾਨ ਜਾਵਨ

ਰਸਦ ਬਸਦ ਤੇ ਸਾਜ਼ ਦੇ ਭਰਨ ਗੱਡੇ ਨਾਲ ਵੀਹ ਹਜ਼ਾਰ ਜਵਾਨ ਜਾਵਨ
ਦੀਨਾ ਬੇਗ ਅਤੇ ਹੈਬਤ ਖਾਨ ਦੇਵੇਂ ਸੈਦੇ ਖਾਂ ਤੇ ਖਾਂ ਰਮਜ਼ਾਨ ਜਾਵਨ
ਚੜੇ ਖਾਨ ਅਮੀਰ ਤਿਰਾਵੜੀ ਦਾ ਖਾਨਾਂ ਸੂਬਿਆਂ ਵਲ ਫਰਮਾਨ ਜਾਵਨ
ਸਾਰੇ ਕਰਨ ਇਮਦਾਦ ਸਿਪਾਹ ਦੇਵਨ ਨਾਲ ਆਪ ਅਮੀਰ ਤੇ ਖਾਨ ਜਾਵਨ
*ਸਰ ਕਰਨ ਮੁਹੰਮ ਕਰਤਾਰ ਸਿੰਘਾ ਭਾਰੀ ਸ਼ੋਰਸ਼ ਤਾਈਂ ਮਿਟਾਨ ਜਾਵਨ

ਬਾਈਧਾਰਾਂ ਦੇ ਰਾਜਿਆਂ ਵਲ ਸ਼ਾਹੀ ਹੁਕਮ

ਸ਼ਾਹੀ ਹੁਕਮ ਆਇਆ ਵਲ ਰਾਜਿਆਂ ਦੇ ਦੇਣਾ ਹੋਇਗਾ ਖਰਚ ਖਰਚਾ ਸਾਰਾ
ਤੁਸਾਂ ਸਾਰਿਆਂ ਨੇ ਲੜਨਾ ਹੈ ਅਗੇ ਦੇਣਾ ਅਫਸਰਾਂ ਭੇਦ ਬਤਾ ਸਾਰਾ
ਰਲ ਮਿਲ ਕੇ ਗੁਰੂ ਦਾ ਜ਼ੋਰ ਤੋੜੇ ਸ਼ਾਨ ਸ਼ੈਕਤ ਦਿਓ ਗਵਾ ਸਾਰਾ
ਜੰਗੀ ਫਿਰਕਾ ਦਿਣੇ ਦਿਣ ਵਧ ਰਿਹਾ ਦੇਣਾ ਰਾਜਿਓ ਜ਼ੋਰ ਤੁੜਾ ਸਾਰਾ
ਫੜ ਗੁਰੂ ਨੂੰ ਕੈਦ ਕਰ ਭੇਜ ਦੇਣਾ ਅੱਡਾ ਸਿੰਘਾਂ ਦਾ ਦੇਣਾ ਪੁਟਾ ਸਾਰਾ
ਮਿਟੇ ਖੱਦਸ਼ਾ ਦਿਲੋਂ ਕਰਤਾਰ ਸਿੰਘਾ ਜ਼ੋਰ ਮਿਲ ਕੇ ਦੇਵਨਾ ਲਾ ਸਾਰਾ

ਦਿੱਲੀਓਂ ਫੌਜ ਦੀ ਚੜ੍ਹਾਈ

ਸਰ ਕਰਨੇ ਕਿਲ੍ਹੇ ਆਨੰਦ ਗੜ੍ਹ ਨੂੰ ਯੋਧਾ ਦਿਲੀਉਂ ਵੀਹ ਹਜ਼ਾਰ ਚੜ੍ਹਿਆ
ਸੈਦ ਖਾਂ ਹੋ ਸਿਪਾਹ ਸਿਲਾਰ ਸਭ ਦਾ ਬੀੜਾ ਚੁਕ ਕਰਦਾ ਮਾਰੇ ਮਾਰ ਚੜ੍ਹਿਆ
ਪਿਛੇ ਟੁਰ ਪਏ ਤੁਮਲੇ ਪੈਦਲਾਂ ਦੇ ਅਗੇ ਲਸ਼ਕਰ ਘੋੜ ਅਸਵਾਰ ਚੜ੍ਹਿਆ
ਚਲੇ ਰਹਿਕਲੇ ਨਾਲ ਜੰਬੂਰਿਆਂ ਦੇ ਤੋਪ ਖਾਨਿਆਂ ਦਾ ਬੇੜਾ ਭਾਰ ਚੜ੍ਹਿਆ
ਟੁਰੇ ਛਕੜੇ ਦਾਰੂ ਬਾਰੂਦ ਗੋਲਾ ਧੂੜਾਂ ਉਡੀਆਂ ਗਰਦ ਗੁਬਾਰ ਚੜ੍ਹਿਆ
ਅੰਤ ਰਿਹਾ ਨ ਭਾਰ ਬਰਦਾਰੀਆਂ ਦਾ ਸ਼ਾਹੀ ਲਸ਼ਕਰ ਬੜਾ ਜਰਾਰ ਚੜ੍ਹਿਆ
ਰਾਹਾਂ ਵਿਚੋਂ ਆਰਲਨਅਮੀਰ ਲਗੇ ਜਿਨ੍ਹਾਂ ਵਲ ਸੀ ਹੁਕਮ ਸਰਕਾਰ ਚੜ੍ਹਿਆ
ਵਧੇ ਲਸ਼ਕਰ ਨਿਤ ਕਰਤਾਰ ਸਿੰਘਾ ਇਹ ਤੂਫਾਨ ਭਾਰਾ ਇਕੋ ਵਾਰ ਚੜ੍ਹਿਆ

ਇਕ ਸਿੱਖ ਨੇ ਆਨੰਦ ਪੁਰ ਪਹੁੰਚ ਕੇ ਖਬਰ ਦੇਣੀ

ਆ ਬਾਨੇਸਰ ਜਦੋਂ ਮੁਕਾਮ ਕੀਤਾ ਇਕ ਸਿੱਖ ਸਾਰਾ ਭੇਦ ਪਾਵੰਦਾ ਜੀ
ਰਾਤੋ ਰਾਤ ਉਹ ਚਲਿਆ ਨਾਲ ਜਲਦੀ ਪੰਧ ਮਾਰ ਅਨੰਦ ਪੁਰ ਆਵੰਦਾ ਜੀ
ਰਾਤ ਪਿਛਲੀ ਪਹੁੰਚ ਆਨੰਦ ਪੁਰੇ ਦਰਬਾਨ ਦੇ ਤਈਂ ਸੁਨਾਵੰਦਾ ਜੀ

.....
*੧੩ ਕਤਕ ੧੭ ੩ ਮੁਤਾਬਕ ੨੨ ਜੀਹਜਾ ੧੧੦੭ ਹਿਜਰੀ ਤੋਂ ਲੈਕੇ ਔਰੰਗਜ਼ੇਬ
ਦੀ ਹਕੂਮਤ ਤਕ ਦਿਲੀ ਦਾ ਸੂਬੇਦਾਰ ਯਾਰ ਮੁਹੰਮਦ ਖਾਂ ਰਿਹਾ ਹੈ ਤੇ ਔਰੰਗਜ਼ੇਬ ਦੇ ਮਰਨ
ਤਕ ਦੱਖਨ ਵਲ ਰਿਹਾ ਹੈ, ਇਹ ਸਭ ਹੁਕਮ ਯਾਰ ਮੁਹੰਮਦ ਖਾਂ ਵਲੋਂ ਆਉਂਦੇ ਰਹੇ ਹਨ।

ਸਤਿਗੁਰਾਂ ਨੂੰ ਖਬਰ ਕਰਦਿਹੋ ਛੇਤੀ ਦਰਬਾਨ ਜਾ ਸਾਹਿਬ ਜਗਾਵੰਦਾ ਜੀ
ਉਹ ਸਿੱਖ ਹਜ਼ੂਰ ਦੇ ਵਿਚ ਪਹੁੰਚਾ ਜੋ ਜੋ ਦੇਖਿਆ ਭੇਦ ਖੁਲ੍ਹਾਵੰਦਾ ਜੀ
ਕਰੋ ਤਿਆਰੀਆਂ ਝੱਬ ਕਰਤਾਰ ਸਿੰਘਾ ਵੇਰੀ ਹੈ ਅਣਗਿਣਤ, ਜਤਾਵੰਦਾ ਜੀ

ਸਤਿਗੁਰਾਂ ਦਾ ਦਰਬਾਰ

ਗੁਰੂ ਝੱਟ ਹੀ ਸੋਚ ਅਸ਼ਨਾਨ ਕਰ ਕੇ ਕਰ ਕਮਰ ਕੱਸਾ ਦਰਬਾਰ ਆਏ
ਕੀਤੀ ਖਾਲਸੇ ਦੇ ਤਈਂ ਖਬਰ ਸਾਰੀ ਹੋ ਤੱਯਾਰ ਸਾਰੇ ਜਥੇਦਾਰ ਆਏ
ਰਣ ਸਿੰਘ, ਸਿਆਮ ਸਿੰਘ ਬੀਰ ਸਿੰਘ ਜੀ ਦੱਯਾ ਸਿੰਘ ਹੋਰੀ ਜੋਸ਼ ਧਾਰ ਆਏ
ਧਰਮ ਸਿੰਘ, ਦੇਵਾ, ਸਾਹਿਬ ਸਿੰਘ, ਭਾਈ ਟੇਕ ਸਿੰਘ ਤੇ ਰਾਮਸਿੰਘ ਸਾਰ ਆਏ
ਹਰੀ ਸਿੰਘ, ਧੱਨਾਸਿੰਘ, ਮੋਹਕਮ ਸਿੰਘ, ਧਯਾਨ ਸਿੰਘ ਗਯਾਨ ਸਿੰਘ ਭਾਰ ਆਏ
ਮਾਨ ਸਿੰਘ, ਸੈਦਾ ਬੇਗ ਖਾਨ ਮੇਮੂ ਯੋਧੇ ਗੁਰਾਂ ਦੇ ਭੀ ਹੋ ਤੱਯਾਰ ਆਏ
ਗੁਰਾਂ ਆਖਯਾ ਖਬਰ ਇਹ ਸਿੱਖ ਲਿਆਯਾ ਚੜ੍ਹ ਦਿਲੀਓਂ ਨੇ ਫੌਜਦਾਰ ਆਏ
ਭਾਰੇ ਜੰਗੀ ਸਾਮਾਨ ਕਰਤਾਰ ਸਿੰਘਾ ਲੈਕੇ ਵੇਰੀ ਨੇ, ਕਈ ਹਜ਼ਾਰ ਆਏ

ਜਥੇਦਾਰਾਂ ਨੂੰ ਹੁਕਮ

ਸਿੰਘ ਪੰਜ ਸੌ ਹੈ ਹਜ਼ਾਰ ਏਸ ਵੇਲੇ ਜੋ ਬਣਦੀ ਬਣਤ ਬਣਾਉ ਛੇਤੀ
ਕੁਝ ਹੁਣੇ ਹੀ ਚਲੇ ਅਸਵਾਰ ਜਾਵਨ ਮਾਝੇ ਮਾਲਵੇ ਖਬਰ ਪੁਚਾਉ ਛੇਤੀ
ਫੌਜਾਂ ਭਾਰੀਆਂ ਦਿੱਲੀਓਂ ਚੜ੍ਹ ਆਈਆਂ ਸਿੱਧੇ ਟਾਕਰੇ ਦੇ ਲਈ ਆਉ ਛੇਤੀ
ਵੇਰੀ ਤੀਸਰੇ ਦਿਨ ਨੂੰ ਆਇ ਪਹੁੰਚੂ ਕਠੇ ਹੋ ਕੇ ਹੱਥ ਦਿਖਾਉ ਛੇਤੀ
ਤੇਸੀਂ ਮੌਰਚੇ ਆਪਣੇ ਕਾਇਮ ਕਰ ਲੋ ਕੱਢ ਦਾਰੂ ਸਿੱਕਾ ਵਰਤਾਉ ਛੇਤੀ
ਬਖਸ਼ੇ ਬਰਕਤਾਂ ਗੁਰੂ ਕਰਤਾਰ ਸਿੰਘਾ ਤੁਸੀਂ ਜੰਗ ਦੇ ਸਾਜ ਵਜਾਉ ਛੇਤੀ

ਸਿੰਘਾ ਦੇ ਹੌਸਲੇ

ਵਾਹ ਖਾਲਸਾ ਤੇਰੀਆਂ ਬਰਕਤਾਂ ਏਹ ਸਿੰਘ ਸੁਣਦੇ ਸਾਰ ਭਬਕਾਰ ਸਾਰੇ
ਕਹਿੰਦੇ ਕੀਹ ਹੋਯਾ ਲਸ਼ਕਰ ਚੜ੍ਹ ਆਏ ਆਉਣ ਬਾਕੀ ਦੇ ਭੀ ਇਕੋ ਵਾਰ ਸਾਰੇ
ਸ਼ੇਰ ਆਪ ਦੇ ਏਨੇ ਹੀ ਹੈਨ ਕਾਫੀ ਮਰਨੇ ਮਾਰਨੇ ਲਈ ਤਿਆਰ ਸਾਰੇ
ਭੇਡਾਂ ਆਉਣ ਲੱਖਾਂ ਹੋ ਕੇ ਕੱਠੀਆਂ ਜੀ ਪਾੜ ਪਾੜਕੇ ਲਾਹਨ ਸੱਥਾਰ ਸਾਰੇ
ਤੁਹਾਡਾ ਹੱਥ ਸਤਿਗੁਰੂ ਜੀ ਸਿਰਾਂ ਉਤੇ ਅਸੀਂ ਆਪ ਦੇ ਬਚਨ ਅਨੁਸਾਰ ਸਾਰੇ
ਪੰਜ ਸੌ ਨਹੀਂ ਹਾਂ, ਪੰਜ ਲਖ ਯੋਧੇ ਕਰੋ ਆਗਯਾ ਖੜੇ ਦਰਬਾਰ ਸਾਰੇ
ਗੁਰਾਂ ਆਖਯਾ ਕਰੋ ਤਿਆਰੀਆਂ ਜਾ ਕੰਮ ਬਾਕੀ ਦੇ ਕਰੂ ਕਰਤਾਰ ਸਾਰੇ
ਆਪੋ ਆਪਣੇ ਚਲੇ ਗਏ ਡੇਰਿਆਂ ਨੂੰ ਕਰ ਗੁਰਾਂ ਤਾਈਂ ਨਮਸਕਾਰ ਸਾਰੇ

ਮਾਝੇ ਮਾਲਵੇ ਨੂੰ ਟੋਰ ਸਿੰਘ ਦਿਤੇ ਹੋ ਗਏ ਉਹ ਚੜ੍ਹ ਉਡਾਰ ਸਾਰੇ
ਏਧਰ ਖੋਲ੍ਹ ਦਿਤਾ ਸਿਲ੍ਹਾ ਖਾਨਿਆਂ ਨੂੰ ਕੀਤੇ ਥਾਉਂ ਥਾਂ ਸਾਫ ਹੱਥਯਾਰ ਸਾਰੇ
ਗਿਰਦਾ ਗਿਰਦ ਜੋ ਮੋਰਚੇ ਕਾਇਮ ਕੀਤੇ ਥਾਉਂ ਥਾਂ ਬੈਠੇ ਪਹਿਰੇਦਾਰ ਸਾਰੇ
ਵੈਰੀ ਆਉਂਦੇ ਕਦੇ ਕਰਤਾਰ ਸਿੰਘ ਤੱਕਨ ਰਾਹ ਕਰਦੇ ਇੰਤਜ਼ਾਰ ਸਾਰੇ

੧੧ ਫੱਗਣ ੧੭੬੭ ਨੂੰ ਸ਼ਾਹੀ ਫੌਜਾਂ ਦਾ ਟਾਕਰਾ

ਫੌਜਾਂ ਰੋਪੜੋਂ ਲੰਘ ਕੇ ਆਇ ਗਈਆਂ ਰਾਜੇ ਹੋ ਕਠੇ ਮਿਲੇ ਜਾਇ ਅੱਗੇ
ਮਾਰੋ ਮਾਰ ਕਰਦੇ ਅਗਾਂ ਵਧੀ ਆਏ ਗੁਰੂ ਨਿਕਲੇ ਬੰਬ ਵਜਾਇ ਅੱਗੇ
ਮਾਝੇ ਮਾਲਵੇ ਦੇ ਸਿੰਘ ਮਿਲੇ ਆ ਕੇ ਮੱਲੇ ਮੋਰਚੇ ਮਾਰਾਂ ਰਖਾਇ ਅੱਗੇ
ਗੁਰ ਉਚੀ ਟਿੱਬੀ ਉਤੇ ਜਾਇ ਬੈਠੇ ਸਿੰਘ ਬੈਠ ਗਏ ਤੋੜੇ ਧੁਖਾਇ ਅੱਗੇ
ਬੋੜੇ ਸਿੰਘ ਨੇ ਖਬਰ ਸੀ ਰਾਜਿਆਂ ਨੂੰ ਕਰ ਹੋਸਲਾ ਫੌਜ ਲੈ ਆਇ ਅੱਗੇ
ਐਨ ਮਾਰਾਂ ਹੇਠਾਂ ਜਦੋਂ ਆਇ ਵੈਰੀ ਸਿੰਘਾਂ ਅੱਗ ਦਿੱਤੀ ਬਰਸਾਇ ਅੱਗੇ
ਤੋੜਾ ਦੇ ਹਜ਼ਾਰ ਕੂ ਡੰਭ ਦਿਤਾ ਚਲੇ ਆਵੰਦੇ ਵੈਰੀ ਵਿਛਾਇ ਅੱਗੇ
ਬੈਠੇ ਮੋਰਚਾ ਮੱਲ ਕੇ ਸਿੰਘ ਹੈਸਨ ਡਿੱਠਾ ਵੈਰੀਆਂ ਨਜ਼ਰ ਦੁੜਾਇ ਅੱਗੇ
ਪਤਾ ਲੱਗਦਾ ਪੂਰਾ ਨ ਖਾਲਸੇ ਦਾ ਹੈਨ ਕਿਥੇ ਕਿਥੇ ਬਠਲਾਇ ਅੱਗੇ
ਤੜ ਤੜ ਹੋਇ ਰਹੀ ਥਾਵਾਂ ਬਹੁਤਿਆਂ ਤੋਂ ਵੈਰੀ ਠਹਿਤਨ, ਕਦਮ ਉਠਾਇ ਅੱਗੇ
ਕਈ ਸੌ ਜੁਵਾਨ ਮਰਵਾਇ ਕੇ ਜੀ ਤੋਪਾਂ ਹੌਲੀਆਂ ਦੇ ਤਈਂ ਲਾਇ ਅੱਗੇ
ਵਧਿਆ ਖਾਨ ਅਮੀਰ ਕਰਤਾਰ ਸਿੰਘਾ ਫੌਜ ਆਪਣੀ ਤਈਂ ਬੁਕਾਇ ਅੱਗੇ

ਮੇਮੂਂ ਖਾਂ ਤੇ ਸੈਦਾ ਬੇਗ ਨੇ ਹੱਲਾ ਰੋਕਨਾ

ਜਿਸ ਤਰਫ ਅਮੀਰ ਖਾਂ ਵਧ ਆਇਆ ਉਸ ਤਰਫ ਹੈਸੀ ਮੇਮੂਂ ਖਾਨ ਭਾਈ
ਉਸ ਵੇਖਿਆ ਵੈਰੀ ਦੀ ਚਾਲ ਤਾਈਂ ਅਗੇ ਵਧ ਕੇ ਆਯਾ ਜੁਵਾਨ ਭਾਈ
ਹੋਹਾਂ ਪਾਸਿਆਂ ਤੋਂ ਮਾਰੋ ਮਾਰ ਮਚੀ ਸੇਰ ਪਾਉ ਦਾ ਭੇੜ ਪਛਾਨ ਭਾਈ
ਗੋਲੀ ਤੀਰ ਚਲੇ ਹਲੇ ਹੋਇ ਭਾਰੇ ਲਹਿ ਗਏ ਪਲਾਂ ਵਿਚ ਘਾਨ ਭਾਈ
ਨੇਜੇ ਬਰਛੀਆਂ ਬੱਲਮਾਂ ਚਮਕ ਪਈਆਂ ਆਪੋ ਆਪਣੇ ਵਧੇ ਨਿਸ਼ਾਨ ਭਾਈ
ਹਰੀ ਚੰਦ ਮੀਆਂ ਆਇਆ ਵਧ ਅਗੇ ਮੇਮੂਂ ਖਾਂ ਲੜਦਾ ਜਿਸ ਥਾਨ ਭਾਈ
ਉਸ ਆਣ ਲਲਕਾਰਿਆ ਖਾਨ ਤਾਈਂ ਪਟੇ ਬਾਜ਼ ਦੇਵੇਂ ਬਲਵਾਨ ਭਾਈ
ਆਪੋ ਵਿਚ ਹੋਇ ਵਾਰ ਬਹੁਤ ਤਿਖੇ ਲਗੇ ਫੱਟ ਹੋਇ ਲਹੂ ਲੁਹਾਨ ਭਾਈ
ਹਰੀ ਚੰਦ ਦਾ ਮਦਦੀ ਆਇ ਪਹੁੰਚਾ ਦੀਨਾ ਬੇਗ ਜੁਵਾਨ ਪਠਾਨ ਭਾਈ
ਦੂਰੋਂ ਵੇਖਯਾ ਇਹ ਸੈਦੇ ਬੇਗ ਨੇ ਜਾਂ ਮੇਮੂਂ ਖਾਂ ਫਸ ਗਿਆ ਮੈਦਾਨ ਭਾਈ

ਉਹ ਭੀ ਕੁੱਮਕ ਲੈ ਕੇ ਆਣ ਪਹੁੰਚਾ ਲਗੇ ਲੋਹੇ ਤੇ ਲੋਹਾ ਖੜਕਾਨ ਭਾਈ
ਸੈਦੇ ਬੇਗ ਹਥੋਂ ਹਰੀ ਚੰਦ ਮਰਿਆ ਦੀਨਾ ਬੇਗ ਹਥੋਂ ਸੈਦੇ ਖਾਨ ਭਾਈ
ਦੀਨਾ ਬੇਗ ਭੀ ਜ਼ਖਮੀ ਹੋਇ ਭਾਰੀ ਪਰਤ ਗਿਆ ਲੈ ਪਿਛ੍ਹਾਂ ਪਰਨ ਭਾਈ
ਜ਼ੋਰ ਵੈਰੀ ਦਾ ਵੇਖ ਕਰਤਾਰ ਸਿੰਘਾ ਗੁਰਾਂ ਚਾੜ੍ਹਿਆ ਧਨਖ ਤੇ ਬਾਨ ਭਾਈ

ਸਤਿਗੁਰੂ ਜੀ ਨੇ ਧਨਖ ਚਾੜ੍ਹਿਆ

ਦਲ ਬਿਡਾਰ ਤੇ ਗੁਰੂ ਅਸਵਾਰ ਹੈਸਨ ਸੀਸ ਕਲਗੀ ਤੋੜੇ ਚਮਕਾਰ ਰਹਿ ਸਨ
ਸਿੱਥੇ ਵੈਰੀਆਂ ਦਾ ਆਣ ਜ਼ੋਰ ਪੈਂਦਾ ਪਾਉ ਪਾਉ ਦੇ ਖੱਪਰੇ ਮਾਰ ਰਹਿ ਸਨ
ਫੜੇ ਮਾਰ ਲੈ ਜਾਣਾ ਨ ਪਾਣ ਵੈਰੀ ਉਚੀ ਖਾਲਸੇ ਤਈਂ ਲਲਕਾਰ ਰਹਿ ਸਨ
ਵਧ ਵਧ ਕੇ ਲੜਦੇ ਸਿੰਘ ਅੱਗੇ ਆਪੋ ਆਪਣੇ ਜ਼ੋਰ ਦਿਖਾਰ ਰਹਿ ਸਨ
ਦੋਹਾਂ ਦਲਾਂ ਦੇ ਵਿਚ ਸੀ ਪਿਆ ਰੋਲਾ ਲੜ ਸੂਰਮੇ ਹੋ ਸਥਾਹ ਰਹਿ ਸਨ
ਹੋਇ ਨੀਲੇ ਅਸਵਾਰ ਕਰਤਾਰ ਸਿੰਘਾ ਗੁਰੂ ਖਾਲਸੇ ਤਈਂ ਵੰਗਾਰ ਰਹਿ ਸਨ

ਸਯਦ ਸੈਦ ਖਾਂ

ਸੈਦ ਖਾਂ ਖੜਾ ਜੰਗ ਦੇਖ ਰਿਹਾ ਸ਼ਾਹੀ ਫੌਜਾਂ ਦਾ ਸਿਪ੍ਹਾ ਸਾਲਾਰ ਵੱਡਾ
ਇਹ ਨਸੀਬਾਂ ਦਾ ਸੱਕਾ ਭਰਾਉ ਹੈਸੀ *ਬੁਧੂ ਸ਼ਾਹ ਦਾ ਸਾਲਾ ਵਿਚਾਰ ਵੱਡਾ
ਰਿਹਾ ਸੁਣਦਾ ਭੈਣ ਭਣੇਈ ਪਾਸੋਂ ਸਤਿਗੁਰਾਂ ਦਾ ਯੱਸ ਅਪਾਰ ਵੱਡਾ
ਇਹਨੂੰ ਚੇਟਕ ਗੁਰਾਂ ਦੇ ਮਿਲਨ ਦਾ ਸੀ ਹਿਰਦੇ ਢੁਕਿਆ ਹੈਸੀ ਪਿਆਰ ਵੱਡਾ
ਦੂਰੋਂ ਵੇਖਯਾ ਗੁਰਾਂ ਨੂੰ ਜੰਗ ਅੰਦਰ ਕਲਗੀ ਤੋੜਿਆਂ ਦਾ ਚਮਕਾਰ ਵੱਡਾ
ਹਿਰਦੇ ਖਿੱਚ ਆ ਪਈ ਕਰਤਾਰ ਸਿੰਘਾ ਡਿੱਠਾ ਸੁਹਣਿਆਂ ਦਾ ਸਰਦਾਰ ਵੱਡਾ

ਸੈਦ ਖਾਂ ਦਾ ਪਰੇਮ

ਜਿਧਾ ਨਾਮ ਤੇ ਸਿਫਤਾਂ ਰੋਜ਼ ਸੁਣਦਾ ਅੱਖਾਂ ਸਾਮ੍ਹਣੇ ਵਿਚ ਮੈਦਾਨ ਡਿੱਠਾ
ਉਹ ਦੁਖੀਆਂ ਦੇ ਭਾਰੇ ਦਰਦ ਵਾਲਾ ਖਿੱਚੀ ਘੋੜੇ ਤੇ ਧਨਖ ਤੇ ਬਾਨ ਡਿੱਠਾ
ਕਦੇ ਏਸ ਪਾਸੇ ਕਦੇ ਓਸ ਪਾਸੇ ਲਾਹੁੰਦਾ ਵੈਰੀਆਂ ਦੇ ਫਿਰਦਾ ਘਾਨ ਡਿੱਠਾ
ਅੱਖਾਂ ਵਾਂਗ ਚਕੋਰ ਦੇ ਲਗ ਗਈਆਂ ਚਿਹਰਾ ਸੁੰਦਰ ਚੰਦ ਸਾਮਾਨ ਡਿੱਠਾ
ਇਕ ਦਮ ਅੰਦਰ ਝਰਨਾਟ ਫਿਰ ਗਈ ਰਬੀ ਨੂਰ ਭਰਿਆ ਦਿਨਸਾਨ ਡਿੱਠਾ
ਸੁਰਤ ਬੱਝ ਗਈ ਝੱਟ ਕਰਤਾਰ ਸਿੰਘਾ ਚੰਗੀ ਤਰ੍ਹਾਂ ਕਰ ਜਦੋਂ ਧਿਆਨ ਡਿੱਠਾ

ਤਖਾਂ

ਜਿਹੜੀ ਸੂਪਤ ਸਾਮ੍ਹਣੇ ਨਜ਼ਰ ਆਈ ਅੰਦਰ ਖਿਚ ਲਈ ਓਹੋ ਧਿਆਨ ਦੇ ਵਿੱਚ

*ਬੁਧੂ ਸ਼ਾਹ ਸਫ਼ੋਰੀਆ ।

ਸਾਰਾ ਹਿੱਲਨਾ ਜੁਲਨਾ ਬੰਦ ਹੋਇਆ ਵਿਰਦ ਹੋਰ ਦਾ ਹੋਰ ਜ਼ਬਾਨ ਦੇ ਵਿਚ
ਜਿਥੇ ਖੜਾ ਸੀ ਰਹਿ ਗਿਆ ਖੜਾ ਓਥੇ ਅੱਖਾਂ ਟਿਕੀਆਂ ਖਾਸ ਨਿਸ਼ਾਨ ਦੇ ਵਿਚ
ਭਲ ਗਿਆ ਲੜਾਈ ਭਿੜਾਈ ਸਾਰੀ ਗੱਲ ਬਦਲ ਗਈ ਇਕ ਆਨ ਦੇ ਵਿਚ
ਓਸ ਦਸ਼ਾ ਦੀ ਕੀਹ ਤਸਵੀਰ ਖਿੱਚਾਂ ਆ ਸਕਦੀ ਨਹੀਂ ਬਿਆਨ ਦੇ ਵਿਚ
ਅੰਤਰਯਾਮੀ ਸਤਿਗੁਰੂ ਕਰਤਾਰ ਸਿੰਘਾ ਅੰਤ੍ਰ ਧਿਆਨ ਹੋ ਡਿੱਠਾ ਮੈਦਾਨ ਦੇ ਵਿਚ

ਸਤਿਗੁਰਾਂ ਦਾ ਦਿਲ

ਕੁੰਡੀ ਪਾ ਪਰੇਮ ਦੀ ਖਿਚ ਲਿਆ ਸੈਦ ਖਾਂ ਸਤਿਗੁਰੂ ਕਰਤਾਰ ਦਾ ਦਿਲ
ਗਹਿ ਗੱਚ ਲੜਾਈ ਸੀ ਵਿਚ ਜ਼ੋਰਾਂ ਨ, ਪਰੇਮੀ ਦੀ ਯਾਦ ਸਹਾਰਦਾ ਦਿਲ
ਤੀਰ ਰਹਿ ਗਿਆ ਖਿਚਯਾ ਵਿਚਵਿਚ ਚਿਲੇ ਵੈਰੀ ਸਾਮ੍ਹਣੇ ਵੇਖ ਨ ਮਾਰਦਾ ਦਿਲ
ਪਈ ਖੜਕਦੀ ਕਿਧਰੇ ਤਾਰ ਆਕੇ ਹਰਫ ਹਰਫ ਨੂੰ ਠਹਿਰ ਚਿਤਾਰਦਾ ਦਿਲ
ਸੀ ਅਵਾਜ਼ ਆਉਂਦੀ, ਆ ਦੀਦਾਰ ਦੇਵੇ ਕਹਿ ਰਿਹਾ ਕਿਸੇ ਦੁਖਯਾਰ ਦਾ ਦਿਲ
ਸਦਾ ਪਰੇਮ ਦੇ ਵਸ ਕਰਤਾਰ ਸਿੰਘਾ ਸ੍ਰੀ ਕਲਗੀਧਰ ਦਾਤਾਰ ਦਾ ਦਿਲ

ਸਤਿਗੁਰਾਂ ਨੇ ਵੈਰੀ ਦੇ ਲਸ਼ਕਰ ਵਿਚ ਜਾ ਵੜਨਾ

ਝੱਟ ਦਲ ਬਿਡਾਰ ਨੂੰ ਮਾਰ ਅੱਡੀ ਦਲ ਵੈਰੀਆਂ ਦੇ ਵਿਚ ਵੜੇ ਗੁਰ ਜੀ
ਗੋਲੀ ਤੀਰਾਂ ਦਾ ਬਰਸਦਾ ਮੀਂਹ ਭਾਰਾ ਬੇ ਖੋਫ ਨ ਕਿਸੇ ਤੋਂ ਡਰੇ ਗੁਰ ਜੀ
ਵੈਰੀ ਵੇਖਦੇ ਘੋੜਾ ਉਡਾਈ ਜਾਂਦੇ ਅਗਾਂ ਹੋ ਕੇ ਕਿਸੇ ਨ ਫੜੇ ਗੁਰ ਜੀ
ਸੈਦ ਖਾਂ ਦੇ ਪਾਸ ਕਰਤਾਰ ਸਿੰਘਾ ਵਿਚ ਪਲਕ ਦੇ ਜਾਇ ਕੇ ਖੜੇ ਗੁਰ ਜੀ

ਸਤਿਗੁਰਾਂ ਨੇ *ਸੈਦ ਖਾਂ ਨੂੰ ਵੰਗਾਰਨਾ

ਮਿੱਠੀ ਨਾਲ ਆਵਾਜ਼ ਦੇ ਆਖਦੇ ਜਾ ਛੱਡ ਸੁਸਤੀ, ਹੋਸ਼ ਸੰਭਾਰ ਖਾਨਾ
ਵੇਲੇ ਜੰਗ ਦੇ ਸੋਚਾਂ ਦੇ ਵਿਚ ਪਿਓਂ ਹੋ ਤੜਕਾ ਫੜ ਹਥਯਾਰ ਖਾਨਾ
ਜਿਨ੍ਹ ਕਰਨ ਆਯੋਂ ਕੈਦ ਦਿਲੀਓਂ ਚੜ੍ਹ ਫੌਜ ਲੈ ਕੇ ਕਈ ਹਜ਼ਾਰ ਖਾਨਾ
ਤੇਰੇ ਕਾਬੂ ਦੇ ਵਿਚ ਕਰਤਾਰ ਸਿੰਘਾ ਫੜ ਤੇਗ ਕਰ ਓਸ ਤੇ ਵਾਰ ਖਾਨਾ

ਸੈਦ ਖਾਂ ਨੇ ਹੈਰਾਨ ਹੋ ਕੇ ਅੱਖਾਂ ਖੋਲ੍ਹਣੀਆਂ

ਰਸ ਭਰੀ ਆਵਾਜ਼ ਇਹ ਪਈ ਕੰਨੀਂ ਆਪੇ ਖੁਲ ਗਈਆਂ ਧੱਕਾ ਖਾ ਅੱਖਾਂ
ਡਿੱਠਾ ਸਾਮ੍ਹਣੇ ਖੜਾ ਉਹ ਨੂਰ ਰੱਬੀ ਜਦੋਂ ਵੇਖਿਆ ਉਤ੍ਰਾਂ ਉਠਾ ਅੱਖਾਂ
ਹਥੋਂ ਡਿੱਗ ਬੰਦੂਕ ਜਾ ਪਈ ਥਲੇ ਗਈਆਂ ਪਯਾਰ ਦੇ ਵਿਚ ਸ਼ਰਮਾ ਅੱਖਾਂ
ਕਦੇ ਵੱਲ ਕਦਮਾਂ ਕਦੇ ਚਿਹਰੇ ਵਲੇ ਹੋ ਨਸਾਰ ਰਹੀਆਂ ਜਾ ਜਾ ਅੱਖਾਂ
ਭਰ ਭਰ ਕੇ ਪਰੇਮ ਪਿਆਲਿਆਂ ਨੂੰ ਰਹੀਆਂ ਦਿਲ ਦੇ ਤਈਂ ਪਿਲਾ ਅੱਖਾਂ

*ਕਿਤੇ ਸਯਾਦ ਖਾਂ ਭੀ ਲਿਖਯਾ ਹੈ।

ਦਿਲਦਾਰ, ਦੀਦਾਰ ਕਰਤਾਰ ਸਿੰਘਾ ਰੱਜ ਕਰ ਲੈ; ਰਹੀਆਂ ਸੁਣਾ ਅੱਖਾਂ

ਸੈਦ ਖਾਂ ਨੇ ਕਦਮਾਂ ਤੇ ਡਿੱਗ ਪੈਣਾ

ਝੱਟ ਘੋੜਿਓਂ ਉਤ੍ਰ ਕੇ ਹਿਨ੍ਹਾਂ ਆਇਆ ਸੋਹਣੇ ਕਦਮਾਂ ਦੇ ਉਤੇ ਸੀਸ ਧਰਿਆ
ਨਾਲ ਹੰਝੂਆਂ ਦੇ ਚਰਨ ਧੋ ਦਿਤੇ ਭੁਲੀ ਸੁਰਤ ਪਰੇਮ ਦੇ ਰਸ ਝਰਿਆ
ਮੂੰਹੋਂ ਕੋਈ ਭੀ ਗੱਲ ਨ ਨਿਕਲ ਸਕੀ ਹੈਸੀ ਦਿਲ ਪਰੇਮ ਦੇ ਨਾਲ ਭਰਿਆ
ਦਿਤਾ ਕਰ ਨਿਹਾਲ ਕਰਤਾਰ ਸਿੰਘਾ ਵਿਚ ਪਲਕ ਦੇ ਭਵਜਲੋਂ ਖਾਨ ਤਰਿਆ

ਸ੍ਰੀ ਕਲਗੀਧਰ ਜੀ ਨੇ ਫੇਰ ਵੰਗਾਰਨਾ

ਘੋੜਾ ਪਿਛ੍ਹਾਂ ਹਟਾ ਕੇ ਕਦਮ ਥੋੜੇ ਗੁਰਾਂ ਆਖਿਆ ਤੇਗ ਸੰਭਾਰ ਛੇਤੀ
ਮੇਲ ਵਿਚ ਮੈਦਾਨ ਦੇ ਸੂਰਮੇ ਦਾ ਹੈ ਨਾਲ ਹਥਿਆਰ ਵਿਚਾਰ ਛੇਤੀ
ਕਰ ਨਿਮਕ ਹਲਾਲ ਤੂੰ ਬਾਦਸ਼ਾਹ ਦਾ ਜਿਹੜੇ ਕੱਮ ਆਯੋਂ, ਧੌਂਸਾ ਮਾਰ ਛੇਤੀ
ਹੁਣ ਦੇਰ ਨ ਕਰ ਕਰਤਾਰ ਸਿੰਘਾ ਬਣ ਸੂਰਮਾ ਤੇ ਕਰ ਵਾਰ ਛੇਤੀ

ਸੈਦ ਖਾਂ

ਕਦਮ ਛੁਟਦਿਆਂ ਹੀ ਭੁਬਾਂ ਮਾਰ ਰੋਇਆ ਕਹਿੰਦਾ ਪੀਰ ਜੀ ਕਰੋ ਉਧਾਰ ਮੇਰਾ
ਮੈਂ ਗੁਲਾਮ ਬੰਦਾ ਬੈ ਖਰੀਦ ਹੋਇਆ ਹੋਇ ਸੁਖਨ ਮਨਜ਼ੂਰ ਸਰਕਾਰ ਮੇਰਾ
ਕਦਮ ਆਪ ਦੇ ਆਸਰੇ ਰਹਿਣ ਵਾਲਾ, ਫਸੇ ਚਿਤ ਨ ਵਿਚ ਸੰਸਾਰ ਮੇਰਾ
ਥਾਂ ਵਿਚ ਦਰਬਾਰ ਕਰਤਾਰ ਸਿੰਘਾ ਮਿਲੇ; ਇਹੋ ਕਬੂਲ, ਹੋਇ ਵਾਰ ਮੇਰਾ

ਤਬਾ

ਆਇ ਹੋਸ਼ ਟਿਕਾਣੇ ਤੇ ਨਜ਼ਰ ਮਾਰੀ ਕਹਿੰਦਾ ਪੀਰ ਜੀ ਤੁਸਾ ਕਮਾਲ ਕੀਤਾ
ਦਲ ਵੈਰੀਆਂ ਦਾ ਚੀਰ ਲੰਘ ਆਏ ਜਿੰਦ ਆਪਨੀ ਦਾ ਨ ਖਯਾਲ ਕੀਤਾ
ਬਦ ਖਾਂਹ ਇਹ ਆਪਦੇ ਲੋਕ ਸਾਰੇ ਸ਼ੁਰੂ ਜਿਨ੍ਹਾਂ ਨੇ ਜੰਗ ਜੱਦਾਲ ਕੀਤਾ
ਮੈਰੇ ਵਾਸਤੇ ਤੁਸਾਂ ਕਰਤਾਰ ਸਿੰਘਾ ਹੀਲਾ ਪੀਰ ਜੀ ਬੇ-ਮਿਸਾਲ ਕੀਤਾ

ਸ੍ਰੀ ਦਸਮੇਸ਼ ਜੀ

ਸੈਦ ਖਾਨਾ ਸਾਡਾ ਵੈਰੀ ਕੋਈ ਭੀ ਨਹੀਂ ਇਕੋ ਨੂਰ ਤੋਂ ਹੋਇ ਇਨਸਾਨ ਸਾਰੇ
ਇਹਨਾਂ ਲੋਕਾਂ ਪਾਸੋਂ ਸਾਨੂੰ ਡਰ ਕਾਹਦਾ ਸਾਡਾ ਰੂਪ ਹਿੰਦੂ ਮੁਸਲਮਾਨ ਸਾਰੇ
ਇਹ ਤਾਂ ਆਪੇ ਹੀ ਖੇਲ ਰਚਾਈ ਹੋਈ ਏ ਸਾਨੂੰ ਸੁਲ੍ਹਾ ਲੜਾਈ ਸਮਾਨ ਸਾਰੇ
ਨ ਕੋਈ ਵੈਰੀ ਤੇ ਨਹੀਂ ਕੋਈ ਮਿੱਤ ਸਾਡਾ ਵੈਰ ਭਾਵ ਪਏ ਐਵੇਂ ਬਣਾਨ ਸਾਰੇ
ਖਾਲਕ ਖਲਕ ਅੰਦਰ ਖਲਕ ਵਿਚ ਖਾਲਕ ਤੂੰ ਓਸਦਾ ਨੂਰ ਪਛਾਨ ਸਾਰੇ
ਸਾਡਾ ਕਰ ਨ ਫਿਕਰ ਕਰਤਾਰ ਸਿੰਘਾ ਮਹਾਂ ਕਾਲ ਰਾਖਾ ਬਲਵਾਨ ਸਾਰੇ

ਵਾਕ ਕਵੀ

ਦੁਧ ਕੜਿਆ ਸੀ ਅੱਗੇ ਚਿਰਾਂ ਦਾ ਜੀ ਪੂਰੇ ਮੁਰਸ਼ਦ ਜਾਗ ਲਗਾ ਦਿੱਤੀ
ਇਕ ਪਲਕ ਅੰਦਰ ਸੈਦ ਖਾਂ ਤਾਈਂ ਪੂਰਨ ਗਯਾਨ ਦੀ ਕੁੰਜੀ ਫੜਾ ਦਿੱਤੀ
ਓਹਨੂੰ ਨਦਰੀਂ ਨਦਰ ਨਿਹਾਲ ਕਰਖੇ ਵਾਗ ਘੋੜੇ ਦੀ ਪਿਛ੍ਹਾਂ ਭਵਾ ਦਿੱਤੀ
ਸੈਦ ਖਾਂ ਦੇ ਭੀ ਉਚੇ ਭਾਗ ਜਾਗੇ ਮੋਹ ਮੱਸਤਾ ਛੱਡ ਛੱਡਾ ਦਿੱਤੀ
ਓਹੋ ਰੂਪ ਹਿਰਦੇ ਧਰ ਕੇ ਨਿਕਲ ਗਿਆ ਬਾਹਰ ਲਸ਼ਕਰੋਂ ਸਾਫ ਸੁਨਾ ਦਿੱਤੀ
ਵੱਲ ਕਾਂਗੜੇ ਦੇ ਲਿੱਖਯਾ ਚਲਾ ਗਿਆ ਹੋ ਅਤੀਤ, ਫਿਰ ਉਮਰ ਲੰਘਾ ਦਿੱਤੀ
ਦੇਹਾਂ ਦਲਾਂ ਅਜੀਬ ਇਹ ਖੇਲ ਦੇਖੀ ਚਾਲ ਜੰਗ ਦੀ ਸਾਰੀ ਪਲਟਾ ਦਿੱਤੀ
ਮੁੜੇ ਪਿਛ੍ਹਾਂ ਨੂੰ ਆਪ ਕਰਤਾਰ ਸਿੰਘਾ ਸੈਨਾ ਵੈਰੀਆਂ ਦੀ ਬਿਚਲਾ ਦਿੱਤੀ

ਰਮਜ਼ਾਨ ਖਾਂ ਨੇ ਘੇਰਾ ਪਾਨ ਦੀ ਕੋਸ਼ਿਸ਼ ਕਰਨੀ

ਤੋੜੇ ਕਲਗੀਆਂ ਚਮਕਦੇ ਆਇ ਰਹੇ ਘੋੜਾ ਹਵਾ ਦੇ ਵਾਂਗ ਉਡਾਈ ਜਾਂਦੇ
ਰਾਹ ਵਿੱਚ ਰਮਜ਼ਾਨ ਖਾਂ ਲੜ ਰਿਹਾ ਡਿਠੇ ਓਸਨੇ ਘੋੜਾ ਦੁੜਾਈ ਜਾਂਦੇ
ਘੇਰੇ ਮੁਸਲਮਾਨੋ ਘੇਰੇ ਮੁਸਲਮਾਨੋ ਹਿੰਦੂ ਪੀਰ ਜੀ ਠੁਠ ਚੁਮਾਈ ਜਾਂਦੇ
ਸਾਫ ਲਸ਼ਕਰ ਦੇ ਵਿਚੋਂ ਲੰਘ ਚਲੇ ਘਟਾ ਸਾਡੀ ਅੱਖੀਂ ਦੇਖੋ ਪਾਈ ਜਾਂਦੇ
ਸਤਿਗੁਰਾਂ ਨ ਕੁਝ ਪਰਵਾਹ ਕੀਤੀ ਦਬਾ ਦੱਬ ਸੁ ਤੀਰ ਚਲਾਈ ਜਾਂਦੇ
ਤੀਰ ਛੁਟਦੇ ਮੌਤ ਸੁਨੇਹੇ ਲੈ ਕੇ ਮਾਰ ਸਫਾਂ ਹੀ ਸਫਾਂ ਵਿਛਾਈ ਜਾਂਦੇ
ਕੋਈ ਹੋਕ ਨ ਸੱਕਯਾ ਹੋ ਅੱਗੇ ਵੈਰੀ ਆਪਣਾ ਆਪ ਬਚਾਈ ਜਾਂਦੇ
ਸਾਫ ਗੁਰੂ ਲੰਘ ਆਇ ਕਰਤਾਰ ਸਿੰਘਾ ਘੋੜਾ ਹਵਾ ਦੇ ਨਾਲ ਮਿਲਾਈ ਜਾਂਦੇ

ਸਤਿਗੁਰਾਂ ਨੇ ਸਿਧੇ ਮਹਿਲਾਂ ਨੂੰ ਚਲਿਆ ਜਾਣਾ

ਵੈਰੀ ਸੈਂਕੜੇ ਜ਼ਖਮੀ ਹੋਇ ਡਿਠੇ ਸਣੇ ਘੋੜੇ ਡਿੱਗਾ ਰਮਜ਼ਾਨ ਭਾਈ
ਆਪੋ ਗਏ ਤੇ ਆਪੋ ਹੀ ਮੁੜ ਆਏ ਰੋਕ ਸਕੇ ਨ ਵੈਰੀ ਨਾਦਾਨ ਭਾਈ
ਮਹਾਂ ਧਨੂਰ ਧਾਰੀ ਮਹਾਂ ਰਬੀ ਗੁਰ ਜੀ ਚੋਜ ਕਰ ਅਜੀਬ ਦਿਖਾਨ ਭਾਈ
ਵੈਰੀ ਉਂਗਲਾਂ ਟੁਕਦੇ ਰਹਿ ਗਏ ਵਿਹੰਦੇ ਰਹੇ ਹੋ ਕੇ ਪਸ਼ੇਮਾਨ ਭਾਈ
ਓਧਰ ਸੈਦ ਖਾਂ ਕਿਧਰੇ ਚਲਾ ਗਿਆ ਲਿਆ ਨਾਲ ਨ ਕੁਝ ਸਾਮਾਨ ਭਾਈ
ਫੌਜ ਸਿਪਾਹ ਸਾਲਾਰ ਦੇ ਬਿਨਾਂ ਰਹਿ ਗਈ ਟੁਟੇ ਮਨ, ਤੇ ਹੋਇ ਹੈਰਾਨ ਭਾਈ
ਗੁਰ ਵੈਰੀਆਂ ਦੇ ਦਲੋਂ ਨਿਕਲਦੇ ਹੀ ਸਿਧੇ ਮਹਿਲਾਂ ਵਲੋ ਚਲੇ ਜਾਨ ਭਾਈ
ਬੋੜਾ ਦਿਨ ਰਹਿ ਗਿਆ ਕਰਤਾਰ ਸਿੰਘਾ ਖਾਂ ਅਮੀਰ ਜਹੇ ਹੱਲਾ ਕਰਵਾਨ ਭਾਈ

ਵੈਰੀ ਨੇ ਆਨੰਦ ਪੁਰ ਵਿਚ ਆ ਵੜਨਾ

ਹੱਲਾ ਸਿੰਘਾਂ ਤੋਂ ਰੋਕਿਆ ਗਿਆ ਨਹੀਂ ਜ਼ੋਰ ਵੈਰੀਆਂ ਨੇ ਬਹੁਤਾ ਪਾਇ ਦਿੱਤਾ

ਓਧਰ ਗੁਰੂ ਜੀ ਵਿਚ ਮੈਦਾਨ ਦੇ ਨ ਵੇਖ ਖਾਲਸੇ ਹੋਸਲਾ ਢਾਇ ਦਿਤਾ
 ਸਿੰਘ ਮਾਰਦੇ ਮਰਦੇ ਹਟੇ ਪਿਛੇ ਛੁਟੇ ਮੋਰਚੇ ਜੰਗ ਹਟਾਏ ਦਿੱਤਾ
 ਵੈਰੀ ਬੇਸੁਮਾਰ ਆ ਗਲ ਪੈ ਗਏ ਸ਼ਹਿਰ ਵਲ ਸਿੰਘਾਂ ਨੂੰ ਧਕਾਇ ਦਿੱਤਾ
 ਤੁਰਕ ਗਲੀ ਬਜ਼ਾਰਾਂ ਦੇ ਵਿਚ ਵੜ ਗਏ ਲੁਟ ਮਾਰ ਤੇ ਹੱਥ ਉਠਾਇ ਦਿੱਤਾ
 ਥਾਂ ਥਾਂ ਤੇ ਸਿੰਘ ਭੀ ਲੜੇ ਅੜ ਕੇ ਵੈਰੀ ਰੁਕੇ ਨਾ ਸ਼ੋਰ ਮਚਾਇ ਦਿੱਤਾ
 ਧੂਹ ਲਈਆਂ ਭਗੌਤੀਆਂ ਅੰਤ ਸਿੰਘਾਂ ਕਠੇ ਹੋ ਖੰਡਾ ਖੜਕਾਇ ਦਿੱਤਾ
 ਸ੍ਰੀ ਸਾਹਿਬ ਦੀ ਦਹਿਸ਼ਤ ਬੁਰੀ ਫੈਲੀ ਮੁਸਲਮਾਨਾਂ ਦਾ ਦਿਲ ਕੰਬਾਇ ਦਿੱਤਾ
 ਢੇਰ ਥਾਂ ਥਾਂ ਲੱਗ ਗਏ ਮੁਰਦਿਆਂ ਦੇ ਸ਼ਹਿਰ ਖੂਨ ਦੇ ਨਾਲ ਨੁਲ੍ਹਾਇ ਦਿੱਤਾ
 ਮਾਰ ਧੱਕ ਵੈਰੀ ਕਢੇ ਬਾਹਰ ਸ਼ਹਿਰੋਂ ਅੱਧਾ ਲੁਟ ਲੈ ਗਏ ਸੁਣਾਇ ਦਿੱਤਾ
 ਮਾਤਾ ਜੀ ਦਾ *ਖਜ਼ਾਨਾ ਭੀ ਲੁਟ ਘੱਤਾ ਹੋਰ ਬਹੁਤ ਨੁਕਸਾਨ ਪੁਚਾਇ ਦਿੱਤਾ
 ਵੈਰੀ ਫਤੇਹ ਪਾ ਮੁੜੇ ਕਰਤਾਰ ਸਿੰਘਾ ਹੋਇਆ ਸਭ ਨੁਕਸਾਨ ਭੁਲਾਇ ਦਿੱਤਾ

ਸਾਹਿ ਫੌਜ ਨੇ ਓਮੇ ਵੇਲੇ ਕੂਚ ਕਰ ਦਣਾ

ਲੁਟ ਸ਼ਹਿਰ ਵਿਚੋਂ ਬਹੁਤੀ ਹੱਥ ਆਈ ਬੰਨ੍ਹ ਲੈ ਪੰਡਾਂ ਮੁਸਲਮਾਨ ਚਲੇ
 ਦੇ ਲੱਖ ਰੁਪਯਾ ਸੀ ਮਾਤਾ ਜੀ ਦਾ ਉਹ ਭੀ ਲੈ ਕੇ ਪਿਛਾਂ ਨੂੰ ਖਾਨ ਚਲੇ
 ਖੋਹ ਲੈਣ ਮਤਾਂ ਪਿਛੋਂ ਸਿੰਘ ਪੈ ਕੇ ਏਸ ਡਰ ਤੋਂ ਜ਼ਿੰਦ ਛਪਾਨ ਚਲੇ
 ਰਾਤੋ ਰਾਤ ਗਏ ਕਰ ਕੂਚ ਡੇਰਾ ਚੁਪ ਕੀਤੇ ਹੀ ਛੱਡ ਮੈਦਾਨ ਚਲੇ
 ਹਟ ਗਏ ਪਹਾੜੀਏ ਪਿਛਾਂ ਸਾਰੇ ਫਤੇਹ ਪਾ ਆਇ, ਘਰੀ ਸੁਨਾਨ ਚਲੇ
 ਸਿੰਘ ਬਹੁਤ ਨਾਰਾਜ਼ ਕਰਤਾਰ ਸਿੰਘਾ ਵੈਰੀ ਹੋ ਕੇ ਖੁਸ਼ੀ ਮਹਾਨ ਚਲੇ

ਸਿੰਘਾਂ ਨੇ ਸਤਿਗੁਰਾਂ ਪਾਸ ਫਰਯਾਦ ਕਰਨੀ

ਸਿੰਘ ਗੁਰਾਂ ਦੇ ਪਾਸ ਗਏ ਕਠੇ ਕਹਿੰਦੇ ਇਹ ਕੀਹ ਕਲਾ ਵਰਤਾਈ ਗੁਰ ਜੀ
 ਪਹਿਲਾਂ ਫਤੇਹ ਦਵਾ ਕੇ ਵੈਰੀਆਂ ਤੇ ਝੱਟ ਪੱਟ ਫਿਰ ਹਾਰ ਦਵਾਈ ਗੁਰ ਜੀ
 ਆਪ ਛੱਡ ਮੈਦਾਨ ਹੋ ਗਏ ਲਾਂਭੇ ਲੁਟ ਵੈਰੀਆਂ ਸ਼ਹਿਰ ਮਚਾਈ ਗੁਰ ਜੀ
 ਡਿੱਠਾ ਸਭ ਤਮਾਸ਼ਾ ਕਰਤਾਰ ਸਿੰਘਾ ਕਿਉਂ ਨ ਪੰਥ ਦੇ ਹੋਇ ਸਹਾਈ ਗੁਰ ਜੀ

*ਪੂਰਵ ਦੋਇ ਲਾਖ ਜੋ ਕਰਬਾ । ਧਰਯੋ ਛਪਾਇ ਖਜ਼ਾਨਾ ਸਰਬਾ ॥

ਨਹਿੰ ਲੰਗਰ ਸਿੱਖਨ ਤਿਸ ਮਾਹੀ । ਭਲੇ ਸੰਭਾਰ ਰਾਖੀਏ ਤਾਹੀਂ ॥

ਜੋ ਸਤ੍ਰਨ ਹਨ ਤੁਰਕ ਹਮਾਰੇ । ਭਾਗ ਉਨੋਂ ਕੋ ਤਹਿੰ ਮਥਾਰੈ ॥

ਸੂਃ ਪ੍ਰਃ ਰੁਤ ੬ ਅੰਕ ੧

ਇਸ ਦਾ ਭਾਵ—ਸਤਿਗੁਰਾਂ ਨੇ ਮਾਤਾ ਜੀ ਨੂੰ ਆਖਿਆ ਕਿ ਤੁਸਾਂ ਸਿੰਘਾਂ ਨੂੰ ਲੰਗਰ
 ਛਕਾਣ ਤੋਂ ਬਚਾ ਕੇ ਇਹ ਦੋ ਲੱਖ ਰੁਪਯਾ ਜੋ ਛੁਪਾ ਕੇ ਰਖਯਾ ਹੈ ਇਹ ਸਾਡੇ ਵੈਰੀ ਜੋ
 ਤੁਰਕ ਹਨ ਇਹ ਓਹਨਾਂ ਦੇ ਭਾਗਾਂ ਵਿਚ ਸੀ, ਸੋ ਲੁਟਿਆ ਗਿਆ।

ਸ੍ਰੀ ਦਸਮੇਸ਼ ਜੀ

ਜਿਵੇਂ ਮੈਂ ਤੁਹਾਡੇ ਸਿਰ ਤੇ ਖਾਲਸਾ ਜੀ ਤਿਵੇਂ ਮੇਰੇ ਤੇ ਕੋਈ ਤਰਾਨ ਵਾਲਾ
ਕੋਈ ਸ਼ਕਤੀ ਮੇਰੇ ਭੀ ਸਿਰ ਤੇ ਹੈ ਜਿਧਾ ਹੁਕਮ ਮੈਂ ਸਦਾ ਬਜਾਨ ਵਾਲਾ
ਓਸ ਡਾਢੇ ਦੇ ਹੁਕਮ ਨੂੰ ਫੇਰ ਕੇ ਸਿਰ ਕੋਈ ਹੈ ਨਹੀਂ ਪਿਛਾਂਹ ਪਰਤਾਨ ਵਾਲਾ
ਜੇ ਹੋਇ ਸੁ ਠੀਕ, ਕਰਤਾਰ ਸਿੰਘਾ ਸਿੱਖ ਹੋਇ ਜਦ ਸ਼ੁਕਰ ਮਨਾਨ ਵਾਲਾ

ਸਿੰਘਾਂ ਨੇ ਸਾਹਿਬ ਅਜੀਤ ਸਿੰਘ ਨੂੰ ਨਾਲ ਲੈ ਕੇ ਵੈਰੀ ਤੇ ਛਾਪਾ ਮਾਰਨਾ

ਕੌਣ ਗੁਰਾਂ ਦੇ ਚਿੱਤ ਦੀ ਜਾਣ ਸਕੇ ਖਾ ਪੀ ਕੇ ਸਿੰਘ ਤੱਯਾਰ ਸਾਰੇ
ਨਾਲ ਲੈ ਕੇ ਸਾਹਿਬ ਅਜੀਤ ਸਿੰਘ ਨੂੰ ਹੋਇ ਘੋੜਿਆਂ ਤੇ ਅਸਵਾਰ ਸਾਰੇ
ਲੈਣਾ ਬਦਲਾ ਵੈਰੀ ਨ ਨਿਕਲ ਜਾਵੇ ਸਾਹਿਰੇਂ ਨਿਕਲੇ ਹੋ ਹੁਸ਼ਯਾਰ ਸਾਰੇ
ਬਾਹਰੇਂ ਪਤਾ ਲੱਗਾ ਵੈਰੀ ਹਟ ਗਏ ਡੇਰੇ ਕਰ ਗਏ ਕੂਚ ਵਿਚਾਰ ਸਾਰੇ
ਸਿੰਘਾਂ ਆਖਿਆ ਇਹ ਭੀ ਫੜੇ ਹੋਈ ਵੈਰੀ ਹੈਨ ਬੈਖਬਰ ਬੇ ਸਾਰ ਸਾਰੇ
ਛਾਪਾ ਰਾਹ ਦੇ ਵਿਚ ਹੀ ਚੱਲ ਮਾਰੇ ਹੋ ਜਾਣ ਨ ਰੋਪੜੇਂ ਪਾਰ ਸਾਰੇ
ਸੁਟ ਘੋੜਿਆਂ ਨੂੰ, ਪਿਛੇ ਲੱਗ ਹੋਏ ਨੇੜੇ ਜਾਂਦੇ ਹੈਸਨ ਬੱਧੀ ਲਾਰ ਸਾਰੇ
ਸਿੰਘ* ਪਏ ਵਹੀਰ ਤੇ ਚੁਪ ਕੀਤੇ ਕਰਨ ਲਗ ਪਏ ਲੁਟ ਮਾਰ ਸਾਰੇ
ਪਿਆ ਲਸ਼ਕਰਾਂ ਦੇ ਵਿਚ ਆਣ ਰੌਲਾ ਹੋਇ ਬੇ ਤਰਤੀਬ ਗੁਵਾਰ ਸਾਰੇ
ਗੱਡੇ ਰੋਕ ਲਏ, ਲੁਟ ਕੇ ਖਾਲਸੇ ਨੇ ਸੁਟੇ ਘੋੜਿਆਂ ਤੇ ਬੰਨ੍ਹ ਭਾਰ ਸਾਰੇ
ਜਿੰਨੇ ਅੜੇ ਸੁ ਝੜੇ ਮੈਦਾਨ ਅੰਦਰ, ਘਬਰਾਇ ਗਏ ਸੂਬੰਦਾਰ ਸਾਰੇ
ਸਿੰਘ ਮਾਲ ਲੈ ਪੱਤਰਾ ਵਾਰ ਆਏ ਰਾਖੇ; ਮੌਤ ਦੇ ਘਾਟ ਉਤਾਰ ਸਾਰੇ
ਰਾਤ ਪਿਛਲੀ ਵੜੇ ਆਨੰਦ ਪੂਰ ਆ ਦੂਣਾ ਮਾਲ ਲੈ ਆਇ ਸੰਭਾਰ ਸਾਰੇ
ਵੈਰੀ ਪਿਛਾਂ ਨ ਮੁੜੇ, ਕਰਤਾਰ ਸਿੰਘਾ ਗਏ ਦਿੱਲੀ ਨੂੰ ਕਰ ਮੁਹਾਰ ਸਾਰੇ

ਦਿੱਲੀ ਸੂਬੇ ਪਾਸ ਸਭ ਰੀਪੋਰਟ ਪੁਜਣੀ

ਫੌਜਾਂ ਹੌਲੀ ਹੌਲੀ ਦਿੱਲੀ ਪਹੁੰਚੀਆਂ ਜਾ ਸੁਣ ਿਸੂਬੇ ਅਮੀਰ ਬੁਲਵਾਇ ਸੱਭੇ
ਓਹਨਾਂ ਹਾਜ਼ਰ ਵਿਚ ਹਜ਼ੂਰ ਹੋ ਕੇ ਬੀਤੇ ਆਪਣੇ ਹਾਲ ਸੁਨਾਇ ਸੱਭੇ
ਸੈਦ ਖਾਂ ਜਿਉਂ ਛੱਡ ਕੇ ਚਲਾ ਗਿਆ ਮਾਰੇ ਗਏ ਸਰਦਾਰ ਲਖਾਇ ਸੱਭੇ
ਸ਼ਹਿਰ ਲੁਟਿਆ ਫੜੇ ਪਾ ਮੁੜੇ ਪਿਛਾਂ ਹੋਰ ਹਾਲ ਅਹਿਵਾਲ ਜਤਾਇ ਸੱਭੇ
ਸਿੰਘ ਬੋੜੇ ਤੇ ਬਰਕਤਾਂ ਬਹੁਤੀਆਂ ਨੇ ਸਤਿਗੁਰਾਂ ਦੇ ਗੁਣ ਗਿਣਾਇ ਸੱਭੇ
ਸੁਣ ਸੁਣ ਗੱਲਾਂ ਕਰਤਾਰ ਸਿੰਘਾ ਸੂਬਾ ਅਤੇ ਅਮੀਰ ਬਿਸਮਾਇ ਸੱਭੇ

*ਇਹ ਛਾਪਾ ਸ਼ਾਹੀ ਫੌਜ ਤੇ ਸਿੰਘਾਂ ਨੇ ਸਲੀਮਾ ਬਾਦ ਦੇ ਪਾਸ ਜਾ ਮਾਰਿਆ ਸੀ।

ਿਸੂਬੇ ਯਾਰ ਮੁਹੰਮਦ ਨੇ।

ਸੂਬੇ ਨੇ ਔਰੰਗਾ ਬਾਦ ਦੱਖਨ ਵਿਚ ਬਾਦਸ਼ਾਹ ਪਾਸ ਰਪੋਟ ਭੇਜਨੀ

ਸੂਬੇ ਯਾਰ ਮੁਹੰਮਦ, ਬਾਦਸ਼ਾਹ ਵੱਲ ਦੱਖਨ ਵਿਚ ਰੀਪੋਟ ਪੁਚਾਈ ਸਾਰੀ
ਲਿਖੀਆਂ ਫਿਫਤਾ, ਬਰਕਤਾਂ ਗੁਰਾਦੀਆਂ ਤੇ ਹਕੀਕਤ, ਨਾਲ ਸਫਾਈ ਸਾਰੀ
ਪਹਿਲਾਂ ਭੜਕਿਆਂ ਤੇ ਫੇਰਨਰਮ ਹੋਇਆ ਗੱਲ ਸੋਚਦਾ ਨਾਲ ਚਤੁਰਾਈ ਸਾਰੀ
ਹੈ ਸੀ ਚਾਤੁਰ ਬੜਾ ਕਰਤਾਰ ਸਿੰਘਾ ਰਾਜ ਨੀਤ ਵੱਲ ਨਜ਼ਰ ਦੁੜਾਈ ਸਾਰੀ

ਬਾਦਸ਼ਾਹ ਦੀ ਸਲਾਹ

ਬਾਦਸ਼ਾਹ ਸੁਣਦਾ ਸਿਫਤਾਂ ਚਿਰਾਂਤੋਂ ਸੀ ਹੋਵਾ ਸ਼ੋਕ ਗੁਰ ਪਾਸ ਬੁਲਾਯਾ ਜਾਵੇ
ਜਿਹੜੇ ਫੰਦ ਲਾਇ ਹੈਸ਼ਨ ਹੋਤਨਾਂ ਨੂੰ ਦਸਮੇਸ਼ ਨੂੰ ਭੀ ਕੋਈ ਲਾਯਾ ਜਾਵੇ
ਇਹ ਰੋਜ਼ ਦੀ ਪੈ ਖੜਮੱਸ ਰਹੀ ਏਸ ਝੇੜੇ ਨੂੰ ਕਿਵੇਂ ਮੁਕਾਯਾ ਜਾਵੇ
ਯਾਂ ਗੁਰਾਂ ਨੂੰ ਫੜ ਕੇ ਫੰਦ ਕਰੀਏ ਯਾਂ ਲੋਭ ਦੇਇ ਨਾਲ ਮਿਲਾਯਾ ਜਾਵੇ
ਤੇ ਅਮੀਰਾਂ ਨੇ ਭੀ ਇਹੋ ਰਾਇ ਦਿੱਤੀ ਗੁਰੂ ਪਯਾਰ ਦੇ ਵਿੱਚ ਫਸਾਯਾ ਜਾਵੇ
ਓਹ ਮਹਾਂ ਬਲੀ ਕਰਤਾਰ ਸਿੰਘਾ ਅਸਲ ਨੁਕਤੇ ਉਤੋਂ ਖੰਝਾਯਾ ਜਾਵੇ

ਔਰੰਗਜ਼ੇਬ ਨੇ ਸਤਿਗੁਰਾਂ ਵੱਲ ਮੁਰਾਸਲਾ ਲਿਖਣਾ

ਲਿਖਯਾ ਗਿਆ ਮੁਰਾਸਲਾ ਸ਼ਾਹੀ ਓਥੇ ਕਰ ਕੋਈ ਵਧਾ ਘਟਾ ਭਾਰੇ
ਦਿਹੋ ਪੀਰ ਜੀ ਆਣ ਦੀਦਾਰ ਏਥੇ ਜੋੜੇ ਫਿਕਰੇ, ਸੋਹਣੇ ਬਣਾ ਭਾਰੇ
ਬਾਦਸ਼ਾਹੀ ਇਹ ਦਾਦ ਖੁਦਾ ਦੀ ਏ ਰਹੇ ਭੇਦ ਇਲਾਹੀ ਸਮਝਾ ਭਾਰੇ
ਬੁਰਾ ਚਿਤਵਨਾ ਤਖਤ ਤੇ ਤਾਜ ਦਾ ਜੀ ਇਹ ਹੋਣ ਗੁਨਾਹ ਸਭਾ ਭਾਰੇ
ਬਾਦਸ਼ਾਹੀ ਅੰਦਰ, ਹੁੰਦੇ ਸਦਾ ਤੋਂ ਹੀ ਕਈ ਪੀਰ ਫਕੀਰ ਔਲਯਾ ਭਾਰੇ
ਓਸੇ ਤਰ੍ਹਾਂ ਤੁਸੀਂ ਏਥੇ ਆ ਜਾਵੇ ਸਾਰੇ ਦਿਲਾਂ ਦੇ ਫਰਕ ਮਿਟਾ ਭਾਰੇ
ਸ਼ਾਹੀ ਪੀਰ ਸਦਾਵੇਗੇ ਦੇਸ ਅੰਦਰ ਤੁਹਾਡੀ ਤਾਬਿਆ ਰਹਿਨ ਉਮਰਾ ਭਾਰੇ
ਮਿਟ ਜਾਣ ਇਹ ਜੰਜ ਕਰਤਾਰ ਸਿੰਘਾ ਵੇਖੋ ਚਾਰ ਦਿਨ ਹੁਕਮ ਕਲਾ ਭਾਰੇ

ਗੁਰਾਂ ਵੱਲੋਂ ਉੱਤਰ

ਲੈ ਵਕੀਲ ਮੁਰਾਸਲਾ ਆਣ ਧਹੁੰਚੇ ਪੜ੍ਹ ਲਿੱਖਯਾ ਜੁਵਾਬ, ਦਨਾਇ ਸ਼ਾਹਾ
ਤੁਹਾਨੂੰ ਬਬਸ਼ੀ ਜਿਸਨੇ ਬਾਦਸ਼ਾਹੀ ਸਾਨੂੰ ਭੇਜਿਆ ਓਸੇ ਲਖਾਇ ਸ਼ਾਹਾ
ਤੁਸੀਂ ਭੁੱਲ ਗਏ ਫਰਜ਼ ਬਾਦਸ਼ਾਹੀ ਹੋ ਰਹੇ ਭਾਰੇ ਗੁਮਰਾਹਿ ਸ਼ਾਹਾ
ਮੈਨੂੰ ਹੁਕਮ ਹੋਯਾ ਦੰਡ ਦੇਵਨੇ ਦਾ ਹੌਲੀ ਹੌਲੀ ਦੇਵਾਂ ਭੁਗਤਾਇ ਸ਼ਾਹਾ
ਜਿਸ ਪੁੱਟਨਾ ਜੁਲਮ ਦੀ ਸ਼ਾਹੀ ਤਾਈਂ ਦਿੱਤਾ ਖਾਲਸਾ ਬਲੀ ਰਚਾਇ ਸ਼ਾਹਾ
ਤੇਰਾ ਸਾਡਾ ਕਿਵੇਂ ਮੇਲ ਹੋ ਸਕੇ ਧਰਮ ਨੂੰ ਰਿਹੋਂ ਸਤਾਇ ਸ਼ਾਹਾ
ਪਰਜਾ ਦੁਕੀ ਅਨਾਥ ਹੋਇ ਰਹੇਹੀ ਸਾਨੂੰ ਭੇਜਿਆ ਆਪ ਖੁਖਾਇ ਸ਼ਾਹਾ

ਮਜ਼ਲੂਮਾਂ ਦੀ ਕਰਨ ਇਮਦਾਦ ਆਏ ਜ਼ੁਲਮ ਜ਼ਾਲਮਾਂ ਸਣੇ ਮਿਟਾਏ ਸ਼ਾਹ
ਤੂੰ ਦੂਹ ਤੋਂ ਚਾਹੁੰਦਾ ਇਕ ਕਰਨਾ ਅਸਾਂ *ਤਿੰਨ ਦਿਤੇ ਠਹਿਰਾਇ ਸ਼ਾਹ
ਮੇਲ ਤੇਰਾ ਸਾਡਾ ਕਰਤਾਰ ਸਿੰਘਾ ਚਲ ਹੋਵੇਗਾ ਵਿਚ ਦਰਗਾਹਿ ਸ਼ਾਹ

ਵਾਕ ਕਵੀ

ਸਿਰੇ ਪਾਉ ਵਕੀਲਾਂ ਨੂੰ ਖਰਚ ਦਿਤੇ ਉਹ ਗਏ ਸਭੇ ਭੇਦ ਪਾਇ ਕੇ ਜੀ
ਬਾਦਸ਼ਾਹ ਤਾਈਂ ਦਖਣਮਿਲੇ ਜਾਕੇ ਸਿਫਤਾਂ ਕੀਤੀਆਂ ਬਹੁਤ ਵਡਿਆਇਕੇ ਜੀ
ਬਾਦਸ਼ਾਹ ਸੁਣ ਕੇ ਚੁਪ ਹੋਇ ਰਿਹਾ ਨਾ ਪੁਛਿਆ ਕੁਝ ਦੁਹਰਾਇ ਕੇ ਜੀ
ਹੈਸੀ ਈਰਖਾ ਬੜੀ ਕਰਤਾਰ ਸਿੰਘਾ ਰੱਖੀ ਹਿਰਦੇ ਅਗਨ ਧੁਖਾਇ ਕੇ ਜੀ

ਪਹਾੜੀ ਰਾਜੇ

ਵੈਰ ਵਧਿਆ ਬਹੁਤ ਪਹਾੜੀਆਂ ਦਾ ਰਲ ਮਿਲ ਬਹੁਤੇ ਜ਼ੋਰ ਲਾ ਥਕੇ
ਦਿਨੇ ਦਿਨ ਸਿੰਘਾ ਵਲੋਂ ਵਧਨ ਖਤਰੇ ਸਭ ਫੰਧ ਫਰੇਬ ਚਲਾ ਥਕੇ
ਗਈ ਪੇਸ਼ ਨ ਕੋਈ ਭੀ ਸਤਿਗੁਰਾਂ ਤੇ ਆਪ ਲੜੇ ਸੂਬੇ ਬੁਲਾ ਥਕੇ
ਸ਼ਾਹੀ ਫੌਜਾਂ ਦੀ ਭੀ ਇਮਦਾਦ ਲੈ ਲੈ ਬਹੁਤ ਪਲਯੋਂ ਧਨ ਰੁਆ ਥਕੇ
ਜਿੰਨੀ ਵਾਰ ਲੜੇ ਖਾਧੀ ਹਾਰ ਆਖਰ ਭਾਈ ਬੰਦ ਪਰਵਾਰ ਮਰਵਾ ਥਕੇ
ਪੰਥ ਵਧਦਾ ਜਾਇ ਕਰਤਾਰ ਸਿੰਘਾ ਰਾਜੇ ਬਹੁਤ ਰੋੜੇ ਅਟਕਾ ਥਕੇ

੧੭੬੧ ਬਿ: ਨੂੰ ਅੰਜਮੇਰ ਚੰਦ ਹੋਰਾਂ ਨੇ ਬਾਦਸ਼ਾਹ ਪਾਸ ਫਰਿਯਾਦੀ ਹੋਣਾ

ਰਾਜੇ ਅੰਤ ਹੋ ਬੇ ਉਮੈਦ ਭਾਰੇ ਕਠੇ ਹੋ ਕੇ ਦਿਲੀ ਨੂੰ ਜਾਵੰਦੇ ਨੇ
ਚਿਠੀ ਲਈ ਸਰਹੰਦੋਂ ਵਜ਼ੀਰ ਖਾਂ ਦੀ ਝੂਠ ਮੂਠ ਬਹੁਤਾ ਲਿਖਵਾਵੰਦੇ ਨੇ
ਮਿਲੋ ਜਾਇ ਵਜ਼ੀਰ ਨੂੰ ਵਿਚ ਦਿਲੀ ਸਭ ਦੁਖੜੇ ਫੋਲ ਸੁਣਾਵੰਦੇ ਨੇ
ਤੋਹਫੇ ਨਕਦੀ ਕੀਮਤੀ ਦੇਇ ਚੀਜ਼ਾਂ ਪੱਖੀ ਆਪਣਾ ਉਹਨੂੰ ਬਣਾਵੰਦੇ ਨੇ
ਕਹਿਆ ਉਸਨੇ ਬਾਦਸ਼ਾਹ ਗੋਲ ਕੰਡੇ ਚਿਠੀ ਓਹਦੀ ਭੀ ਲੈ ਖੀਸੇ ਪਾਵੰਦੇ ਨੇ
ਕਟ ਮਨਜਲਾ ਮਿਲੇ ਜਾ ਸ਼ਾਹ ਤਾਈਂ ਉਮਰਾਵਾਂ ਨੂੰ ਨਾਲ ਰਲਾਵੰਦੇ ਨੇ
ਕੀਤੀ ਸਾਰਿਆਂ ਨੇ ਮਦਦ ਰਾਜਿਆਂ ਦੀ ਦੋਸ਼ ਗੁਰਾਂ ਦੇ ਉਤੇ ਲਗਾਵੰਦੇ ਨੇ
ਗੁਰੂ ਬੜਾ ਫਤੂਰ ਮਚਾਇਆ ਹੋਇਆ ਰੋਹ ਬਾਦਸ਼ਾਹ ਤਈਂ ਚੜ੍ਹਾਵੰਦੇ ਨੇ
ਮਰ ਗਏ ਉਮਰਾ ਤੇ ਖਾਨ ਬਹੁਤੇ ਫੌਜਾਂ ਹਾਰੀਆਂ ਬਹੁਤ ਜਤਾਵੰਦੇ ਨੇ
ਲੜ ਲੜ ਅਸੀਂ ਬਰਬਾਦ ਹੋ ਗਏ ਪਾਜੀ ਝੂਠੀਆਂ ਲੂਤੀਆਂ ਲਾਵੰਦੇ ਨੇ
ਤਖਤ ਤਾਜ ਨੂੰ ਮਾਰੇਗਾ ਹਥ ਛੇਤੀ ਹੀਲਾ ਬਬਦੇ ਕਰੇ ਭੜਕਾਵੰਦੇ ਨੇ

*ਹਿੰਦੂ ਮੁਸਲਮਾਨ ਸਿੰਘ।

†ਮੁਹੰਮਦ ਯਾਰ ਖਾਂ ਨੂੰ।

ਭੜਕ ਉਠਿਆ ਸਾਹ ਕਰਤਾਰ ਸਿੰਘਾ ਰਾਜੇ ਵੇਖ ਕੇ ਖੁਸ਼ੀ ਮਨਾਵੰਦੇ ਨੇ

ਸ਼ਹੀ ਹੁਕਮ

ਕਹਿਆ ਰਾਜਿਆਂ ਨੂੰ ਤੁਸੀਂ ਜਾਉ ਛੇਤੀ ਕਰੋ ਸਾਜ਼ ਸਾਮਾਨ ਤਯਾਰ ਸਾਰੇ
ਹੋਵੇ ਕਠੇ ਆਨੰਦ ਪੁਰ ਲੈ ਫੌਜਾਂ ਤੁਸੀਂ ਰਾਜੇ ਰਾਣੇ ਬਾਈ ਧਾਰ ਸਾਰੇ
ਮੈਂ ਹੁਕਮ ਲਿਖਾਂ ਵਲ ਸੂਬਿਆਂ ਦੇ ਜਾਣ ਲਸਕਰ ਲੈ ਜਰਾਰ ਸਾਰੇ
ਗੁਰੂ ਫੜ ਲੈ ਯਾਂ ਘੇਰ ਮਾਰ ਦੇਵੇ ਰਲ ਮਿਲ ਸਿਰੇ ਚੜ੍ਹੇ ਕਾਰ ਸਾਰੇ
ਰਾਜੇ ਮੁੜੇ ਪਿਛਾਂ ਪਾ ਕੇ ਹੁਕਮ ਸ਼ਾਹੀ ਫਿਰੇ ਹੁਕਮ ਨਾਮੇ ਸਰਕਾਰ ਸਾਰੇ
ਫੌਜਾਂ ਦਿਲੀਓਂ ਚੜ੍ਹਨ ਕਰਤਾਰ ਸਿੰਘਾ ਨਾਲ ਚੜ੍ਹਨ ਅਮੀਰ ਸਰਦਾਰ ਸਾਰੇ

ਬਾਦਸ਼ਾਹ ਦਾ ਹੁਕਮ

ਹੁਕਮ ਬਾਦਸ਼ਾਹੀ ਫਿਰੇ ਦੇਸ ਅੰਦਰ ਕਠੇ ਹੋ ਹਾਕਮ ਮੁਸਲਮਾਨ ਜਾਵਨ
ਪਹਿਲਾਂ ਚੜ੍ਹੇ ਸੂਬਾ ਸਰਹੰਦ ਵਾਲਾ ਸੂਬੇ ਚੜ੍ਹ ਲਾਹੌਰ ਮੁਲਤਾਨ ਜਾਵਨ
ਸੂਬਾ ਚੜ੍ਹ ਆਵੇ ਕਸ਼ਮੀਰ ਵਾਲਾ ਛੋਟੇ ਮੋਟੇ ਅਮੀਰ ਤੇ ਖਾਨ ਜਾਵਨ
ਮੱਦਦ ਦੇਣ ਅਮੀਰ ਜਾਗੀਰਾਂ ਵਾਲੇ ਨਗਾਰ ਬੰਦ ਸਾਰੇ ਹੁਕਮਰਾਨ ਜਾਵਨ
ਫਤੇ ਰਲ ਕੇ ਕਰਨ ਆਨੰਦ ਪੁਰ ਨੂੰ ਧਰ ਮਜ਼ਬੂਤੀ ਜੋਸ਼ ਜਵਾਨ ਜਾਵਨ
ਫੌਜਾਂ ਦਿਲੀਓਂ ਆਉਣ ਕਰਤਾਰ ਸਿੰਘਾ ਓਹਨਾਂ ਤਈਂ ਇਮਦਾਦ ਪੁਚਾਨ ਜਾਵਨ

ਸੂਬਿਆਂ ਤੇ ਅਮੀਰਾਂ ਦੀ ਆਨੰਦ ਪੁਰ ਤੇ ਚੜ੍ਹਾਈ

ਫੌਜਾਂ ਭਾਰੀਆਂ ਦਿਲੀਓਂ ਚੜ੍ਹ ਆਈਆਂ ਤੋਪਖਾਨੇ ਤੇ ਫੰਗੀ ਸਮਾਨ ਆਏ
ਬੜੇ ਬੜੇ ਆਏ ਜਬਰ ਜੰਗ ਚੜ੍ਹ ਕੇ ਜ਼ੋਰ ਗੁਰਾਂ ਦੇ ਨਾਲ ਅਜ਼ਮਾਨ ਆਏ
ਸੂਬਾ ਚੜ੍ਹਿਆ ਖਾਸ ਸਰਹੰਦ ਵਾਲਾ ਤੇ ਤਿਰਾਵੜੀ ਦੇ ਚੜ੍ਹ ਖਾਨ ਆਏ
ਜ਼ਰਬਦਸਤ ਖਾਂ ਚੜ੍ਹਿਆ ਲਾਹੌਰ ਵਿਚੋਂ ਨਾਲ ਚੋਣਵੇ ਸਿਦੇ ਜਵਾਨ ਆਏ
ਸੂਧਾ ਖਾਸ ਕਸ਼ਮੀਰ ਤੋਂ ਚੜ੍ਹ ਆਇਆ ਤੇ ਮੁਲਤਾਨੀਏ ਚੜ੍ਹ ਪਠਾਨ ਆਏ
ਸੀ ਮਲੇਰੀਆ ਖ਼ਾਜਾ ਮਰਦੂਦ ਚੜ੍ਹਿਆ ਤਿੱਨੇ ਨਾਲ ਭਰਾ ਪਛਾਨ ਆਏ
ਰਹਿਮਤ ਖਾਂ ਹੋਰੀ ਚੜ੍ਹ ਸਣੇ ਫੌਜਾਂ ਇਹ ਜਲੰਧਰੋਂ ਜ਼ੋਰ ਜਤਾਨ ਆਏ
ਬਾਰਾਂ ਗੜ੍ਹੀਆ ਚੜ੍ਹ ਕਸੂਰ ਵਾਲੇ ਹਿੰਮਤ ਖਾਨ ਅਤੇ ਸ਼ਮਸ਼ਮਾਨ ਆਏ
ਸਆਦਤ ਅਲੀ ਸਢੌਰਿਓਂ ਚੜ੍ਹ ਆਇਆ ਜਾਨੀ ਮਾਨੀ ਹੋਰੀਂ ਬੇਈਮਾਨ ਆਏ
ਸ਼ੱਮਸ ਖਾਂ ਚੜ੍ਹਿਆ ਮੁਲਤਾਨ ਪੁਰ ਥੀਂ ਛੋਟੇ ਮੋਟੇ ਅਮੀਰ ਸੁਜਾਨ ਆਏ
ਫੌਜਦਾਰ ਖਾਂ ਸੂਬਾ ਕੰਧਾਰ ਵਾਲਾ ਕਈਆਂ ਬੱਸੀਆਂ ਦੇ ਹੁਕਮਰਾਨ ਆਏ

*ਇਹਦੇ ਨਾਲ ਨਜਾਬਤ ਖਾਂ ਸੂਬਾ ਪਸ਼ਾਵਰ ਭੀ ਆਯਾ ਸੀ। ਘ: ਲ,

ਹੋਲੀ ਹੋਲੀ ਇਹ ਆਏ ਆਨੰਦ ਪੁਰ ਨੂੰ ਲੇਖਾ ਖਾਲਸੇ ਨਾਲ ਮੁਕਾਨ ਆਏ
ਪਿਆ ਦੇਸ ਦੇ ਵਿਚ ਬੇਅੰਤ ਟੋਲਾ ਜੰਗ ਸਤਿਗੁਰਾਂ ਦੇ ਨਾਲ ਪਾਨ ਆਏ
ਪਈ ਧਰਮ ਪੰਜਾਬੀ ਕਰਤਾਰ ਸਿੰਘਾ ਏਧਰ ਸਿੰਘ ਭੀ ਹੋਣ ਕੁਰਬਾਨ ਆਏ

ਆਨੰਦ ਪੁਰ ਵਿਚ ਇਕੱਠ

ਜਦੋਂ ਗਏ ਦਿੱਲੀ ਅਜਮੇਰ ਹੋਰੀ ਸੁਣ ਕੇ ਗੁਰਾਂ ਨੇ ਸਿੰਘ ਦੁੜਾ ਛੱਡੇ
ਵਿਚ ਦੇਸ ਪੰਜਾਬ ਪਸ਼ੋਰ ਗਜ਼ਨੀ ਲਿਖ ਹੁਕਮ ਨਾਮੇ ਪੁਚਵਾ ਛੱਡੇ
ਜੰਗ ਪਏਗਾ ਵੈਰੀਆਂ ਨਾਲ ਭਾਰਾ ਕਿਲ੍ਹੇ ਮੋਰਚੇ ਕਾਇਮ ਕਰਵਾ ਛੱਡੇ
ਜਮ੍ਹਾਂ ਗੋਲਾ ਜ਼ਖੀਰਾ ਭੀ ਕਰ ਲਿਆ ਹੱਥਯਾਰ ਭੀ ਸਾਣੀਂ ਚਾੜ੍ਹ ਛੱਡੇ
ਕੇਸ ਗੜ੍ਹ, ਅਨੰਦ ਗੜ੍ਹ, ਕਾਇਮ ਕਰਕੇ ਲੋੜ ਗੜ੍ਹ, ਭੀ ਸਾਜ਼ ਸਜਾ ਛੱਡੇ
ਜਮ੍ਹਾਂ ਗੋਲੇ ਬਾਰੂਦ ਕਰਤਾਰ ਸਿੰਘਾ ਜਿੰਨੇ ਪੁੱਜੇ ਸੋ ਸਾਂਭ ਰਖਾ ਛੱਡੇ

ਤਥਾ

ਪਈ ਧਰਮ ਪੰਜਾਬ ਦੇ ਵਿੱਚ ਭਾਰੀ ਟੁਰੇ ਘਰਾਂ ਤੋਂ ਸਿੰਘ ਹੱਥਯਾਰ ਲੈ ਲੈ
ਆਟਾ, ਦਾਨਾ ਤੇ ਨਕਦੀ ਕਪੜੇ ਭੀ ਤਾਕਤ ਆਪਨੀ ਦੇ ਅਨੁਸਾਰ ਲੈ ਲੈ
ਚਲੇ ਬੰਨ੍ਹ ਕੇ ਟੋਲੇ ਆਨੰਦ ਪੁਰ ਨੂੰ ਆਪੋ ਆਪਣੇ ਯਾਰਾਂ ਨੂੰ ਯਾਰ ਲੈ ਲੈ
ਦੀਨ ਮਜ਼ਬ ਦਾ ਹੋਵਣਾ ਜੰਗ ਭਾਰਾ ਜਥੇ ਬਹੁਤ ਆਇ ਜਥੇਦਾਰ ਲੈ ਲੈ
ਅੰਮ੍ਰਿਤ ਧਾਰੀਆਂ ਦੇ ਜਥੇ ਚਲੇ ਆਏ ਖਰਚ ਲਈ ਦਸਵੰਧ ਦੀ ਕਾਰ ਲੈ ਲੈ
ਜਮ੍ਹਾਂ ਹੋ ਗਏ ਆਣ ਕਰਤਾਰ ਸਿੰਘਾ ਜੂਝਨ ਵਾਸਤੇ ਓਟ ਕਰਤਾਰ ਲੈ ਲੈ

ਤਥਾ

ਫੌਜਾਂ ਆਉਂਦੀਆਂ ਤੇ ਘੇਰਾ ਪੈਂਦਿਆਂ ਨੂੰ ਸਿੰਘ ਲਿਖਯਾ, ਦਸ ਹਜ਼ਾਰ ਹੋ ਗਏ
ਮੱਲੇ ਮੋਰਚੇ ਥਾਂਉਂ ਥਾਂ ਸਾਰਿਆਂ ਨੇ ਲੜਨ ਮਰਨ ਦੇ ਲਈ ਤਯਾਰ ਹੋ ਗਏ
ਚੜ੍ਹ ਆਇਆ ਸੀ ਸ਼ਾਹੀ*ਤੂਫਾਨ ਭਾਰਾ ਸਿੰਘ ਡੱਕਨੇ ਲਈ ਪਹਾਰ ਹੋ ਗਏ
ਉਹ ਸਿੱਖ ਸਨ ਧੰਨ ਕਰਤਾਰ ਸਿੰਘਾ ਗੁਰ ਚਰਨਾਂ ਤੋਂ ਬਲਿਹਾਰ ਹੋ ਗਏ

ਚੜ੍ਹਦੇ ਜੇਠ ੧੭੬੧ ਨੂੰ ਸ਼ਾਹੀ ਫੌਜਾਂ ਦੀ ਚੜ੍ਹਾਈ

ੴ ਪਹਿਲਾਂ ਸਭ ਤੋਂ ਸੂਬੇ ਸਰ੍ਹੰਦ ਵਾਲੇ ਫੌਜਾਂ ਆਣ ਕੇ ਨੇੜੇ ਉਤਾਰੀਆਂ ਜੀ

*ਘਨੱਈਆ ਲਾਲ ਆਈਨ ਦੀ ਫੌਜ ਦੀ ਗਿਣਤੀ ੧ ਲੱਖ ਪੱਥੀ ਹਜ਼ਾਰ ਲਿਖਦਾ
ਹੈ ਤੇ ਜੋ ਲਾਂਗਾ ਟੋਰ ਰਸਤਯੋਂ ਨਾਲ ਮਿਲੀ ਉਸਦਾ ਅੰਤ ਹੀ ਕੋਈ ਨਹੀਂ ਸੀ, ਇਹ ਠੀਕ
ਹੈ ਕਿ ਦਿੱਲੀਓਂ ਫੌਜ ਥੋੜ੍ਹੀ ਹੀ ਚੜ੍ਹੀ ਸੀ ਪਰ ਪੰਜਾਬ ਦੇ ਹੋਰ ਖਾਨ, ਅਮੀਰ, ਰਾਜਵਾੜੇ
ਮੁਆਫੀਦਾਰ, ਜਗੀਰਦਾਰ ਜਿਨ੍ਹਾਂ ਵੱਲ ਸ਼ਾਹੀ ਫ਼ਰਮਾਨ ਆਏ ਸਨ ਉਹਨਾਂ ਦੇ ਮਿਲਨ
ਕਰਕੇ ਸਾਰੀ ਗਿਣਤੀ ਦਸ ਲੱਖ ਲਿਖੀ ਹੈ।

ੴ ਲਿਖਯਾ ਹੈ ਕਿ ਸਰ੍ਹੰਦ ਤੋਂ
ਜਿਹੜਾ ਫੌਜੀ ਅਫਸਰ ਆਯਾ ਸੀ ਉਸਦਾ ਨਾਮ ਸ਼ਮਸਦੀਨ ਸੀ।

ਇਕ ਤਰਫ਼ ਆ ਰਾਜਿਆਂ ਲਾਇ ਡੇਰੇ ਦਰ ਮਲ ਬੈਠੇ ਭੈੜੇ ਝਾੜੀਆਂ ਜੀ
ਪਿਆ ਹੋਸਲਾ ਅਗੂ ਨ ਆਉਣ ਦਾ ਸੀ ਪਏ ਕਰਦੇ ਦਿਨ ਗੁਜ਼ਾਰੀਆਂ ਜੀ
ਫੌਜਾਂ ਹੋਰ ਪੰਜਾਬਦੀਆਂ ਆਇ ਗਈਆਂ ਰਾਹੀਂ ਉਡੀਆਂ ਗਦਰਗੁਬਾਰੀਆਂ ਜੀ
ਕੋਈ ਅਜ ਆਯਾ ਕੋਈ ਕਲ ਆਯਾ ਜਮ੍ਹਾਂ ਹੋਇ ਗਈਆਂ ਫੌਜਾਂ ਭਾਰੀਆਂ ਜੀ
ਗਿਰਦ ਆਨੰਦ ਪੁਰ ਦੇ ਕੋਹਾਂ ਤੋੜੀ ਫੌਜਾਂ ਲੱਥੀਆ ਬੇਸੁਮਾਰੀਆਂ ਜੀ
ਕੋਈ ਅੰਤ ਨ ਗੋਲੇ ਬਾਰੂਦ ਦਾ ਸੀ ਬੇਸੁਮਾਰ ਸਨ ਭਾਰ ਬਰਦਾਰੀਆਂ ਜੀ
ਦੁਨੀਆ ਵੱਸ ਗਈਨਵੀਂ ਕਰਤਾਰ ਸਿੰਘ ਕਾਲੀਨਾਰਦ ਦੇਣਕਿਲਕਾਰੀਆਂ ਜੀ

ਤਬਾ

ਜਫ਼ਰ ਬੇਗ ਭੀ ਦਿਲੀਓਂ ਚੱਲ ਆਇਆ ਲੈ ਕੇ ਜੰਗ ਦੇ ਸਾਜ਼ ਸਾਮਾਨ ਭਾਰੇ
ਤੋਪ ਖਾਨੇ ਜੰਬੂਰਚੇ ਰਹਿਕਲੇ ਭੀ ਸ਼ਾਹੀ ਫੌਜ ਦੇ ਚੁਣਵੇਂ ਜਵਾਨ ਭਾਰੇ
ਓਹਦੇ ਆਉਣ ਤੇ ਖੁਸ਼ੀਆਂ ਬਹੁਤ ਹੋਈਆਂ ਮਿਲੇ ਸੂਬੇ ਅਮੀਰ ਤੇ ਖਾਨ ਭਾਰੇ
ਵਿਚ ਲੜਕਾਂ ਦੇ ਦੂਰ ਦੂਰ ਤੋੜੀਂ ਵੱਜੇ ਢੋਲ ਤੇ ਝੁਲੇ ਨਿਸ਼ਾਨ ਭਾਰੇ
ਖਾਂ ਵਜ਼ੀਦ ਦੇ ਨਾਲ ਹੋ ਸਾਰਿਆਂ ਨੂੰ ਫਿਰ ਫਿਰ ਦਿਖਲਾਇ ਉਹ ਥਾਨ ਭਾਰੇ
ਬੜੇ ਫਿਰਦੇ ਖੁਸ਼ੀ ਕਰਤਾਰ ਸਿੰਘ ਕੱਠ ਵੇਖ ਹਿੰਦੂ ਮੁਸਲਮਾਨ ਭਾਰੇ

ਵਾਕ ਕਵੀ

ਪਾਸਾ ਰਿਹਾ ਪਹਾੜ ਦਾ ਇਕ ਖਾਲੀ ਗਿਰਦਾ ਗਿਰਦ ਵੇਰੀ ਡੇਰੇ ਡਾਰ ਪਏ
ਏਸ ਤਰਫ਼ ਸੀ ਮੈਦਾਨ ਬਹੁਤ ਥੋੜਾ ਨੇੜੇ ਕਿਲੇ ਤੋਂ ਤੋਪਾਂ ਦੀ ਮਾਰ ਪਏ
ਬਾਹਰ ਭੀੜ ਪਈ ਕਈ ਲੱਖ ਦੀ ਸੀ ਸਿੰਘ ਅੰਦਰ ਦਸ ਹਜ਼ਾਰ ਪਏ
ਭਾਰੀ ਹੋਏਏ ਜੰਗ ਕਰਤਾਰ ਸਿੰਘ ਆਣ ਕਾਲ ਹੋਰੀਂ ਮੂੰਹ ਪਸਾਰ ਪਏ

ਅਸਚਰਜ਼ ਟਾਕਰਾ

ਸਾਰੀ ਦੁਨੀਆਂ ਦੀ ਤਵਾਰੀਖ਼ ਫੋਲੋ ਇਹੋ ਜਿਹੀ ਨਹੀਂ ਕਿਤੇ ਮਿਸਾਲ ਭਾਈ
ਇਕ ਤਰਫ਼ ਤਾਂ ਦਿਲੀ ਦੀ ਬਾਦਸ਼ਾਹੀ ਸੂਬੇ ਰਾਜਵਾੜੇ ਸਿਧੇ ਨਾਲ ਭਾਈ
ਜੰਗੀ ਸਾਜ਼ ਸਾਮਾਨ ਦਾ ਅੰਤ ਕੋਈ ਨ ਸ਼ਾਹੀ ਜ਼ੋਰ ਪਿਛੇ ਬਾ-ਕਮਾਲ ਭਾਈ
ਤਰਫ਼ ਦੂਸਰੀ ਜਿੰਦੜੀ ਇਕ ਕਲੀ ਜਿਨ੍ਹਾਂ ਆਸਰਾ ਇਕੋ ਅਕਾਲ ਭਾਈ
ਨ ਮੁਲਕ ਤੇ ਮਾਲ ਨ ਬਾਦਸ਼ਾਹੀ ਕਿਲੇ ਕੋਟ ਨ ਓਟ ਬਸਾਲ ਭਾਈ
ਮੁਸਲਮਾਨ ਹਿੰਦੂ ਦੋਵੇਂ ਧਿਰਾਂ ਵੇਰੀ ਭਾਰੀ ਵਿਗੜੀ ਦੇਸ ਦੀ ਚਾਲ ਭਾਈ
ਉਹਨੂੰ ਇਕ *ਪਹਾੜੀ ਨੇ ਘੇਰ ਲਿਆ ਕੋਹਾਂ ਤਕ ਡੇਰੇ ਗਿਰਦ ਡਾਲ ਭਾਈ

*ਕੱਚੀ ਪਹਾੜੀ [ਰਿਤ ਦੀ]

ਸ਼ਾਹੀ ਫੌਜਾਂ ਨੂੰ ਆਸ ਇਮਦਾਦ ਪਿਛੋਂ ਬੁੜ ਪਵੇ ਕੋਈ ਕੀਹ ਮਜ਼ਾਲ ਭਾਈ
ਦੂਜੀ ਤਰਫ ਵਸੀਲਾ ਨ ਕੋਈ ਹੀਲਾ ਮੜੀ ਮਦਦ ਦਾ ਕੀਹ ਸਵਾਲ ਭਾਈ
ਵੇਰੀ ਬਾਹਰ ਬੈਠਾ ਕਈ ਲੱਖ ਆਕੇ ਕਮੀ ਕਾਸੇ ਦੀ ਨ ਫਿਲਹਾਲ ਭਾਈ
ਅੰਦਰ ਦਸ ਹਜ਼ਾਰ ਕਰੀਬ ਯੋਧਾ ਉਹ ਭੀ ਕਿਰਤੀ ਲੋਕ ਕੰਗਾਲ ਭਾਈ
ਹੋਰ ਆਸ ਇਮਦਾਦ ਨ ਕਿਸੇ ਦੀ ਭੀ ਇਕ ਸਾਹਮਣੇ ਗੁਰੂ ਇਕਬਾਲ ਭਾਈ
ਇਹੋ ਜਿਹਾ ਮੁਕਾਬਲਾ ਅਜ ਤੋੜੀ ਕਿਤੇ ਪਿਆ ਨ ਕਰੇ ਖਯਾਲ ਭਾਈ
*ਛੇ ਮਾਹ ਤੋੜੀ ਕਰਤਾਰ ਸਿੰਘਾ ਜੰਗ ਰਹੇ ਜਾਰੀ ਬੇ ਮਿਸਾਲ ਭਾਈ

ਸਤਿਗੁਰਾਂ ਨੇ ਆਨੰਦ ਗੜ੍ਹ ਵਿਚ ਭਾਰੀ ਦਰਬਾਰ ਕਰਨਾ

ਸਤਿਗੁਰਾਂ ਨੇ ਭਾਰੀ ਦੀਵਾਨ ਕਰਕੇ ਕਹਿਆ ਸ਼ਾਹੀ ਫੌਜਾਂ ਆਈਆਂ ਭਾਰ ਸਿੰਘੋ
ਏਹਨਾਂ ਰਾਜਿਆਂ ਦੀ ਬੇਈਮਾਨੀਆਂ ਦਾ ਸਿੱਟਾ ਨਿਕਲਿਆ ਹੈ ਆਖਰਕਾਰ ਸਿੰਘੋ
ਉਲਟ ਪਈ ਹੈ ਹਿੰਦ ਦੀ ਬਾਦਸ਼ਾਹੀ ਨਾਲ ਰਲੇ ਰਾਜੇ ਬਾਈਧਾਰ ਸਿੰਘੋ
ਦਸ ਲੱਖ ਤਖਸੀਨਾ ਹੈ ਵੇਰੀਆਂ ਦਾ ਤੁਹਾਡੀ ਗੋਨਤੀ ਕੁਝ ਹਜ਼ਾਰ ਸਿੰਘੋ
ਚੁਕ ਰਾਜਿਆਂ ਦੀ ਬਰਖਿਲਾਫ ਸਾਡੇ ਰੱਖੇ ਬਾਦਸ਼ਾਹ ਭੀ ਭਾਰੀ ਖਾਰ ਸਿੰਘੋ
ਕਰਨ ਆਏ ਨੇ ਇਕ ਦੂ ਇਕ ਸਾਰੇ ਸ਼ਾਹੀ ਚੋਣਵੇਂ ਸਿਪ੍ਹਾ ਸਾਲਾਰ ਸਿੰਘੋ
ਹੁਣ ਰੱਖ ਕੇ ਓਟ ਅਕਾਲ ਭਾਰੀ ਧਰਮ ਦੇਸ ਤੇ ਹੋਣਾ ਨਸਾਰ ਸਿੰਘੋ
ਸੈ ਬਰਸਾਂ ਜੀਉ ਕੇ ਅੰਤ ਮਰਨਾ ਰਹਿਣਾ ਬਿਰ ਨਹੀਂ ਵਿਚ ਸੰਸਾਰ ਸਿੰਘੋ
ਉਚਾ ਛੱਤਰੀ ਧਰਮ ਹੈ ਸਾਰਿਆਂ ਤੋਂ ਰਹੇ ਵੇਦ ਪੁਰਾਨ ਪੁਕਾਰ ਸਿੰਘੋ
ਦੇਸ ਧਰਮ ਖਾਤਰ ਹੋ ਸ਼ਹੀਦ ਜਾਣਾ ਲੜਨ ਵਾਸਤੇ ਪਰ ਉਪਕਾਰ ਸਿੰਘੋ
ਅਸਲ ਧਰਮ ਹੈ ਛੱਤਰੀ ਪੁਤਰਾਂ ਦਾ ਨੁਹਿਣਾ ਗੰਗ ਤਲਵਾਰ ਦੀ ਧਾਰ ਸਿੰਘੋ
ਵੇਰੀ ਸਾਹਮਣੇ ਹੋਇ ਮੈਦਾਨ ਅੰਦਰ ਸਿਰ ਚੜ੍ਹਦਾ ਜਾਇ ਲਲਕਾਰ ਸਿੰਘੋ
ਓਹਦੇ ਡਰ ਤੋਂ ਅਖ ਚੁਰਾ ਜਾਵੇ ਓਸੇ ਛੱਤਰੀ ਨੂੰ ਧਿਰਕਾਰ ਸਿੰਘੋ
ਓਹ ਸੂਰਮਾ, ਜੋ ਲੜੇ ਧਰਮ ਖਾਤਰ ਵੜੇ ਫੜ ਮੈਦਾਨ ਤਲਵਾਰ ਸਿੰਘੋ
ਮੱਥੇ ਸਾਹਮਣੇ ਜਿਨੇ ਕੁ ਫਟ ਖਾਵੇ ਖੂਨ ਨਿਕਲ ਡੁਲੇ ਜਿੰਨੀ ਵਾਰ ਸਿੰਘੋ
ਓਨੇ ਜੁਗ ਸਵਰਗ ਦੇ ਸੁਖ ਭੋਗੇ ਅੰਤ ਪਾ ਲਏ ਮੁਕਤ ਦਵਾਰ ਸਿੰਘੋ
ਜੋਗੀ ਧੂਣੀਆਂ ਤਾ ਤੇ ਤਪ ਕਰ ਕੇ ਵਡੇ ਦਿਹ ਤੇ ਕਸ਼ਟ ਸਹਾਰ ਸਿੰਘੋ
ਜਿਹੜਾ ਫਲ ਪਾਵੇ ਵਡੇ ਜੋਧ ਕਰ ਕੇ ਉਹ ਸੂਰਮਾ ਲਏ ਬਿਨਾਂ ਬਾਰ ਸਿੰਘੋ

♦♦♦♦♦
*ਰਾਇ ਘਨਈਆ ਲਾਲ ਦਾ ਸਾਲ ਲਿਖਦਾ ਹੈ, ਉਸ ਨੇ ਪਿਛਲੇ ਜੰਗ ਭੀ ਵਿਚੇ
ਗਿਣੇ ਹੋਣਗੇ। †ਬਾਰ ਭਾਵ ਦੋਰੀ।

ਭੈੜੀ ਮੌਤ ਹੈ ਸੂਰਮੇ ਛੱਤ੍ਰੀ ਲਈ ਖੰਘ ਤਾਪ ਦਾ ਹੋਣਾ ਸ਼ਿਕਾਰ ਸਿੰਘੇ
 ਮਰਨ ਚੰਦਰੇ ਕਾਇਰ ਦੁਖੀ ਹੋ ਕੇ ਉਤੇ ਮੰਜਿਆ ਤੇ ਪੈ ਬੀਮਾਰ ਸਿੰਘੇ
 ਮੌਤ ਛੱਤ੍ਰੀ ਬੀਰ ਲਈ ਸੋਭਦੀ ਏ ਲੜਦਾ ਰਣ ਵਿਚ ਹੋਇ ਹੁਸ਼ਿਆਰ ਸਿੰਘੇ
 ਮੱਥੇ ਸਾਹਮਣੇ ਹੋਇ ਸਰੀਰ ਫਟੜ ਖੂਨ ਵਗਦਾ ਹੋਇ ਫੁਹਾਰ ਸਿੰਘੇ
 ਸਾਰੇ ਹੋਣ ਭਿਜੇ ਖੂਨ ਨਾਲ ਬਸਤਰ ਤਲਵਾਰ ਹੋਇ ਵਿਚ ਉਲਾਰ ਸਿੰਘੇ
 ਸੌਂ ਜਾਇ ਮੈਦਾਨ ਦੀ ਸੇਜ ਉਪਰ ਨੀਂਦ ਸੁਖਾਂ ਦੀ ਪੈਰ ਪਸਾਰ ਸਿੰਘੇ
 ਓਹਦਾ ਜੰਮਣਾ *ਸਫਲ ਹੈ ਜਗ ਅੰਦਰ ਸਫਲ ਓਸਦਾ ਸਭ ਪ੍ਰਵਾਰ ਸਿੰਘੇ
 ਮਹਾਂ ਕਾਲ ਉਹਨੂੰ ਗੋਦੀ ਵਿਚ ਲੈ ਲਏ ਕਰਨ ਦੇਵ ਸਾਰੇ ਜੈ ਜੈ ਕਾਰ ਸਿੰਘੇ
 ਏਸੇ ਮੌਤ ਪਾਸੋਂ ਜਿਹੜੇ ਹੈਨ ਡਰਦੇ ਓਹ ਹੈਨ ਜ਼ਮੀਨ ਤੇ ਭਾਰ ਸਿੰਘੇ
 ਅੰਨ ਖਾ ਐਵੇਂ ਤਰਕਾ ਛੱਡਣ ਅੰਗ ਉਹਨਾਂ ਦੇ ਵਾਂਗ ਮੁਰਦਾਰ ਸਿੰਘੇ
 ਮੈਂ ਧਰਮ ਖਾਤਰ ਪੰਥ ਸਾਜਿਆ ਏ ਜਿਵੇਂ ਹੁਕਮ ਕੀਤਾ ਕਰਤਾਰ ਸਿੰਘੇ
 ਲੜ ਮਰਨਾ ਦੇਸ ਤੇ ਧਰਮ ਦੇ ਲਈ ਦੀਨਾਂ ਦੁਖੀਆਂ ਦੁਖ ਟਰ ਸਿੰਘੇ
 ਵਿਚ ਦੇਸ ਦੇ ਵਧੀ ਮਲੇਛਤਾਈ ਦਿਤਾ ਬਾਦਸ਼ਾਹ ਧਰਮ ਵਿਸਾਰ ਸਿੰਘੇ
 ਨਾਲ ਜ਼ੋਰ ਦੇ ਦੀਨ ਮਨਾ ਰਿਹਾ ਏ ਸੰਤ ਸਾਧ ਕੀਤੇ ਦੁਖਯਾਰ ਸਿੰਘੇ
 ਪਰਜਾ ਹੋਈ ਬੇਹਾਲ ਕੁਚਾਲ ਵਧ ਗਈ ਮਹਾਂ ਕਾਲ ਨੇ ਸੁਣੀ ਪੁਕਾਰ ਸਿੰਘੇ
 ਹੇਮ ਕੁੰਡ ਉਪਰ ਤਪ ਕਰਦਿਆਂ ਜੀ ਹੋਇਆ ਹੁਕਮ ਮੈਨੂੰ ਸਿਰਜਨਾਰ ਸਿੰਘੇ
 ਮਾਤ ਲੋਕ ਅੰਦਰ ਤੁਸੀਂ ਝਬ ਜਾਵੇ ਜ਼ਾਲਮ ਰਾਜ ਨੂੰ ਦਿਹੋ ਉਖਾਰ ਸਿੰਘੇ
 ਪਾ ਕੇ ਅਗਯਾ ਮੈਂ ਅਇਆ ਦਿਹ ਧਰਕੇ ਤੁਸੀਂ ਨਾਲ ਮੇਰੇ ਮਦਦਗਾਰ ਸਿੰਘੇ
 ਜਿਨ੍ਹਾਂ ਖੰਡੇ ਦਾ ਅੰਮ੍ਰਿਤ ਛਕ ਲਿਆ ਏ ਮੇਰੇ ਅੰਗ ਨੇ ਲਵੇ ਵਿਚਾਰ ਸਿੰਘੇ
 ਮੇਰੇ ਨਾਲ ਤੁਸੀਂ ਦੁਖ ਸੁਖ ਭੋਗੇ ਪਾਵੇ ਬਦਲੇ ਗੁਣੇ ਹਜ਼ਾਰ ਸਿੰਘੇ

*ਧੰਨ ਜੀਓ ਤਿੰਹ ਕੋ ਜਗ ਮੈ ਮੁਖ ਤੇ ਹਰਿ ਚਿੱਤ ਮੇ ਜੁਧੁ ਬਿਚਾਰੈ ॥
 ਦੇਹ ਅਨਿੱਤ ਨ ਨਿੱਤ ਰਹੈ ਜੱਸ ਨਾਵ ਚੜ੍ਹੈ ਭਵਸਾਗਰ ਤਾਰੈ ॥
 ਧੀਰਜ ਧਾਮ ਬਨਾਇ ਇਹੈ ਤਨ ਬੁਧਿ ਸੁ ਦੀਪਕ ਜਿਉ ਉਜੀਅਰੈ ॥
 ਗਿਆਨਹਿ ਕੀ ਬਢਨੀ ਮਨਹੁ ਹਾਥ ਲੈ ਕਾਇਰਤਾ ਕੁਤਵਾਰ ਬਹਾਰੈ ॥ [ਦਃ ਗ੍ਰੰਥ

†ਕਬਹੂੰ ਰਣ ਜੂਝਯੋ ਨਹੀਂ ਕੁਝ ਦੇਹਿ ਜਸ ਨਹੀਂ ਲੀਨ ॥
 ਗਾਉਂ ਬਸਤ ਜਾਣਯੋਂ ਨਹੀਂ ਜਮੁ ਸੋ ਕਿਨ ਕਹਿ ਦੀਨ ॥

ਭਾਵ-ੳਰਣ ਵਿਚ ਜਾ ਕੇ ਕਦੇ ਜਿਸ ਨੇ ਤਲਵਾਰ ਨਹੀਂ ਮਾਰੀ ਹਥੋਂ ਕੁਝ ਏਇ ਕੇ
 ਦੁਨੀਆਂ ਵਿਚ ਯੱਸ ਪ੍ਰਾਪਤ ਨਹੀਂ ਕੀਤਾ ਅਤੇ ਪਿੰਡ ਵਿਚ ਵਸਦਿਆਂ ਜਿਨ੍ਹਾਂ ਕਿਸੇ ਨਹੀਂ
 ਜਾਣਿਆ, ਜਮਾਂ ਨੂੰ ਉਹ ਦੀ ਦੱਸ ਕਿਸ ਨੇ ਪਾ ਦਿਤੀ?

ਦੂਝੇ ਜੰਗ ਭਗਾਣੀ ਨਾਦਾਉਣ ਅੰਦਰ ਮਾਂਝੇ ਵਾਲ ਅੰਦਰ ਕਰੋ ਸਾਰ ਸਿੰਘੇ
 ਰਾਜ ਭਾਗ ਸਾਰੇ ਓਹਨਾਂ ਭੋਗਣੇ ਨੇ ਏਸੇ ਸਦੀ ਵਿਚ ਬਣ ਸਰਦਾਰ ਸਿੰਘੇ
 ਜੂਝ ਜਾਣਗੇ ਜਿਹੜੇ ਨਿਰ ਇੱਛ ਹੋ ਕੇ ਸਚਖੰਡ ਉਹ ਜਾਣ ਸਿਧਾਰ ਸਿੰਘੇ
 ਜਨਮ ਮਰਨ ਦੇ ਗੇੜ ਮੁਕਾ ਜਾਵਨ ਮੇਰੀ ਪੁਰੀ ਅੰਦਰ ਰਹਿਨਹਾਰ ਸਿੰਘੇ
 ਜਿਹੜੇ ਇਛਯਾ ਧਰ ਸ਼ਹੀਦ ਹੋਵਨ ਪਾ ਲੈਣਗੇ ਉਹ ਟੱਫਲ ਚਾਰ ਸਿੰਘੇ
 ਮਿਟ ਜਾਏਗੇ ਸ਼ਾਹੀ ਚੌਗਤਿਆਂ ਦੀ ਨ ਕੋਈ ਰਹੇਗਾ ਟੱਬੰਦ ਨਗਾਰ ਸਿੰਘੇ
 ਹੌਲੀ ਹੌਲੀ ਸਭ ਖਾਲਸਾ ਪੁਟ ਦੇਵੇ ਜ਼ੁਲਮ ਜ਼ਾਲਮਾਂ ਸਣੇ ਨਿਘਾਰ ਸਿੰਘੇ
 ਝੱਬ ਹੋਇਗਾ ਪੰਥ ਦਾ ਰਾਜ ਸਾਰੇ ਏਸ ਦੇਸ ਪੰਜਾਬ ਵਿਚਘਾਰ ਸਿੰਘੇ
 ਬਾਈ ਧਾਰ ਦੇ ਰਾਜੇ ਮਜ਼ਦੂਰ ਹੋਵਨ ਡੋਲੇ ਮਿਲਨ ਲੈ ਹੋਇ ਖਵਾਰ ਸਿੰਘੇ
 ਹੁਣ ਤੁਹਾਡੀਆਂ ਭੁਜਾਂ ਦੇ ਆਸਰੇ ਹੈ ਹੋਣਾ ਧਰਮ ਵਾਲਾ ਬੇੜਾ ਪਾਰ ਸਿੰਘੇ
 ਸਭ ਰਾਜੇ ਰਾਣੇ ਮੂਰ ਮਿਟ ਗਏ ਬੇ ਲੱਜ ਬੇ ਸ਼ਰਮ ਬੇਕਾਰ ਸਿੰਘੇ
 ਕੋਈ ਟਾਕਰਾ ਜ਼ੁਲਮ ਦਾ ਕਰਨ ਜੋਗਾ ਨਹੀਂ ਉਠਿਆ ਹੋਸਲਾ ਧਾਰ ਸਿੰਘੇ
 ਰਾਜਪੂਤ ਸਪੂਤ ਲਾ ਜ਼ੋਰ ਥਕੇ ਖੂਨ ਨਦੀ ਵਗੀ ਕਈ ਵਾਰ ਸਿੰਘੇ
 ਕਾਮਯਾਬ ਨਹੀਂ ਫੱਟ ਨ ਹੋਣ ਦਿਤੇ ਖਾਨ ਦਾਨ ਲਏ ਮੌਤ ਨੇ ਮਾਰ ਸਿੰਘੇ
 ਬਾਜ਼ੀ ਆਈ ਅਖੀਰਦੀ ਤੁਸਾਂ ਉਪਰ ਲਵੇ ਜਿੱਤ, ਨਹੀਂ ਲੇਵਨੀ ਹਾਰ ਸਿੰਘੇ
 ਸਾਰਾ ਮੁਲਕ ਆਜ਼ਾਦ ਕਰਵਾ ਦੇਣਾ ਜਿੰਦ ਜਾਨ ਜਹਾਨ ਨੂੰ ਵਾਰ ਸਿੰਘੇ
 ਮੇਰਾ ਆਵਨਾ ਜੋਗ ਤੇ ਸਫਲ ਹੋਵੇ ਤੁਹਾਡੇ ਗੀਤ ਗਾਵੇ ਸੰਸਾਰ ਸਿੰਘੇ
 ਹੁਣ ਯੁਧ ਦੇ ਲਈ ਤਿਆਰ ਹੋਵੇ ਮੋਹ ਮਮਤਾ ਸਾਦੀ ਵਿਸਾਰ ਸਿੰਘੇ
 ਤੇਗਾਂ ਉਹ ਮਾਰੋ ਚੜ੍ਹ ਜੰਗ ਅੰਦਰ ਵੇਖ ਯੱਸ ਗਾਵਨ ਨਰ ਨਾਰ ਸਿੰਘੇ
 ਅੱਜ ਤੱਕ ਨਾ ਇਹੋ ਜਹੀ ਕਦੇ ਹੋਈ ਜਿਹੜੀ ਬਣੀ ਹੈ ਜੰਗ ਦੀ ਢਾਰ ਸਿੰਘੇ
 ਦੱਸਲਖ ਤੇ ਦਸ ਹਜ਼ਾਰ ਦਾ ਜੀ ਹੈ ਮੁਕਾਬਲਾ ਇਹ ਖੂਨ ਖਾਰ ਸਿੰਘੇ
 ਸਵਾ ਲੱਖ ਦੇ ਨਾਲ ਲੜਾਵਾਂਗਾ ਇਕ ਮੈਂ ਮੁਖ ਤੋਂ ਕਿਹਾ ਉਚਾਰ ਸਿੰਘੇ
 ਤੁਸਾਂ ਸਫਲਾ ਕਰਕੇ ਦਸ ਦੇਣਾ ਵੇਖ ਲੈਣ ਅੱਖੀਂ ਵੇਖਣਹਾਰ ਸਿੰਘੇ
 ਚਿੜੀਆਂ ਪਾਸੋਂ ਮੈਂ ਬਾਜ਼ ਤੁੜਾਵਣੇ ਨੇ ਸ਼ੇਰ ਗਿੱਦੜੋਂ ਕਰਾਂ ਤਯਾਰ ਸਿੰਘੇ
 ਜੇ ਕਿਹਾ ਮੈਂ ਓਸ ਦਾ ਸਮਾਂ ਆਇਆ ਦੁਨੀਆ ਵੇਖ ਕੇ ਕਰੇ ਇਤਬਾਰ ਸਿੰਘੇ
 ਮੇਰੀ ਸੰਥਾ ਇਹੋ ਕਰਤਾਰ ਸਿੰਘਾ ਹਰ ਇਕ ਦੇ ਲਈ ਘਰ ਬਾਰ ਸਿੰਘੇ

† ਚਾਰ ਫਲ ਧਰਮ, ਅਰਥ, ਕਾਮ, ਮੋਖ।

‡ ਕੋਈ ਐਸਾ ਖਾਨ ਅਮੀਰ ਜਿਸਦੇ ਦਰਵਾਜ਼ੇ ਤੇ ਨਗਾਰੇ ਹੋਣ।

ਸ੍ਰੀ ਮੁਖ ਵਾਕ

ਦਿਹ *ਸ਼ਿਵਾ ਬਰ ਮੋਹਿ ਇਹੈ ਸੁਭ ਕਰਮਨ ਤੇ ਕਬਹੂੰ ਨ ਟਰੋਂ ।
 ਨ ਡਰੇ ਅਰਿ ਸੋਂਜਬ ਜਾਇ ਲਰੋਂ ਨਿਸਚੇਕਰ ਅਪਨੀ ਜੀਤਕਰੋਂ ।
 ਅਰੁਸਿੱਖ ਹੋ ਅਪਨੇਹੀ ਮਨ ਕੋਇਹ ਲਾਲਚ ਹਉਂ ਗੁਣਤੇਉਚਰੋਂ ।
 ਜਬਆਵ ਕੀਅਉਧ ਨਿਦਾਨ ਬਨੈ ਅਤਿਹੀ ਰਣ ਮੇਂਤਬਜੂਝਮਰੋਂ ।
 [ਦ: ਗ੍ਰੰ: ਚੰ: ਚਰਿਤ੍ਰ]

ਵਾਕ ਕਵੀ

ਸਿੰਘ ਘਰਾਂ ਤੋਂ ਹੋਣ ਕੁਰਬਾਨ ਆਏ ਸ਼ਾਹੀ ਫੌਜਾਂ ਦੀ ਭਾਰੀ ਚੜ੍ਹਾਈ ਸੁਣ ਕੇ
 ਸਿਰ ਧਰ ਕੇ ਤਲੀ ਤੇ ਆਇ ਹੈਸਨ ਵਡੇ ਜੰਗ ਦੀ ਕੰਨੀਂ ਅਵਾਈ ਸੁਣ ਕੇ
 ਸਿਰੋਂ ਪਰੇ ਡੇਰੇ ਹੁਣ ਲਾਈ ਬੈਠੇ ਸਤਿਗੁਰਾਂ ਦੀ ਖਾਸ ਸਿਖਲਾਈ ਸੁਣ ਕੇ
 ਚਿਹਰੇ ਲਾਲ ਹੋ ਗਏ ਕਰਤਾਰ ਸਿੰਘਾ ਹੋਈ ਤਾਕਤ ਦੂਣ ਸਵਾਈ ਸੁਣ ਕੇ

ਅਨੰਦਪੁਰ ਵਿਚ ਤਕੜਾਈ ਤੇ ਫੌਜਾਂ ਦੀ ਵੰਡ

ਹੱਲਾ ਵੈਰੀਆਂ ਨੇ ਕਰਨਾ ਬਹੁਤ ਛੇਤੀ ਇਹ ਸੂਹੇ ਨੇ ਖਬਰ ਪੁਚਾਈ ਸੀ ਜੀ
 ਸਤਿਗੁਰਾਂ ਨੇ ਸਿੰਘਾਂ ਦੀ ਵੰਡ ਕੀਤੀ ਕੀਤੀ ਮੋਰਚਿਆਂ ਦੀ ਤਕੜਾਈ ਸੀ ਜੀ
 ਕੇਸ ਗੜ੍ਹ ਦੀ ਸਾਹਿਬ ਅਜੀਤ ਸਿੰਘ ਨੂੰ ਸਤਿਗੁਰਾਂ ਕਮਾਨ ਸੌਂਪਾਈ ਸੀ ਜੀ
 ਸਿੰਘ ਪੰਜ ਸੌ ਓਹਦੇ ਨਾਲ ਕੀਤਾ ਸਭ ਢੰਗ ਦੀ ਬਾਤ ਸਮਝਾਈ ਸੀ ਜੀ
 ਨਾਹਰ ਸਿੰਘ ਅਤੇ ਸ਼ੇਰ ਸਿੰਘ ਤਈਂ ਲੋਹਗੜ੍ਹ ਦੀ ਤਰਫ ਦਵਾਈ ਸੀ ਜੀ
 ਇਹਨਾਂ ਨਾਲ ਭੀ ਪੰਜ ਸੌ ਬੀਰਯੋਧਾ ਜਿਨ੍ਹਾਂ ਜਿਊਣ ਦੀ ਆਸ ਚੁਕਾਈ ਸੀ ਜੀ
 ਅਗਮ ਪੁਰੇ ਵਲੇ ਆਲਮ ਸਿੰਘ ਦੀ ਜੀ ਤਕੜਾਈ ਹਿਸੇ ਵਿਚ ਆਇ ਸੀ ਜੀ
 ਇਹਦੇ ਨਾਲ ਭੀ ਪੰਜਸੌ ਬੀਰ ਬਾਂਕਾ ਆਸ ਗੁਰਾਂ ਦੀ ਭਾਰੀ ਰਖਾਈ ਸੀ ਜੀ
 ਉਦੇ ਸਿੰਘ ਬਲਵਾਨ ਦਮਦਮੇ ਸਾਹਿਬ ਏਨੀ ਫੌਜ ਲੈ ਨਾਲ ਬੈਠਾਈ ਸੀ ਜੀ
 ਮੋਹਕਮ ਸਿੰਘ ਅਤੇ ਸਾਹਿਬ ਸਿੰਘ ਤਾਈਂ ਹੋਲਗੜ੍ਹ ਦੀ ਤਰਫ ਸੁਣਾਈ ਸੀ ਜੀ
 ਸਿੰਘ ਚਾਰ ਸੌ ਇਨ੍ਹਾਂਦੇ ਨਾਲ ਕੀਤਾ ਠੀਕ ਠਾਕ ਆ ਬਣਤ ਬਣਾਈ ਸੀ ਜੀ
 ਦਯਾ ਸਿੰਘ ਹੋਰੀ ਤਾਰਾ ਗੜ੍ਹ ਰਹੇ ਕੀਤੀ ਰਾਹਾਂ ਦੀ ਰੋਕ ਰੁਕਾਈ ਸੀ ਜੀ
 ਬਾਕੀ ਖਾਲਸੇ ਵਿਚ ਆਨੰਦ ਗੜ੍ਹ ਦੇ ਸਤਿਗੁਰਾਂ ਦੀ ਸ਼ਰਨ ਤਕਾਈ ਸੀ ਜੀ
 ਏਧਰ ਆਪ ਸਤਿਗੁਰਾਂ ਕਰਤਾਰ ਸਿੰਘਾ ਜੁਮੇਵਾਰੀ ਹਰ ਤਰ੍ਹਾਂ ਉਠਾਈ ਸੀ ਜੀ

ਸੂਬਿਆਂ ਦੀ ਫੌਜ ਦੀ ਵੰਡ

ਸੂਬੇ ਫੌਜ ਉਤਾਰੀ ਸਰਹੰਦ ਵਾਲੀ ਪੂਰਬ ਵਲ ਦਰਯਾ ਦੀ ਖਾਈ ਤੋੜੀ

*ਹੋ ਵਾਹਿਗੁਰੂ ।

ਫੌਜ ਦਿਲੀ ਵਾਲੀ ਸਾਰੀ ਉਤਰੀ ਸੀ ਅਗਮ ਪੂਰੇ ਦੀ ਸੇਧ ਸਿਧਾਈ ਤੋੜੀ
ਇਹਨਾਂ ਦੱਖਣ ਦਾ ਪਾਸਾ ਮਲਯਾ ਸੀ ਆ ਵਜ਼ੀਦੇ ਨੇ ਮੇਲ ਮਿਲਾਈ ਤੋੜੀ
ਦਿਸ਼ਾ ਪਛਮ ਫੌਜ ਲਾਹੌਰ ਵਾਲੀ ਬੈਠੀ ਦਿਲੀ ਦੀ ਖਿੱਚ ਖਿਚਾਈ ਤੋੜੀ
ਰਖੀ ਤਰਫ ਪਹਾੜ ਪਹਾੜੀਆਂ ਨੇ ਸੀ ਵਜ਼ੀਦੇ ਦੀ ਰਸਲ ਰਸਾਈ ਤੋੜੀ
ਕਰ ਲਈ ਪਕਿਆਈ ਕਰਤਾਰ ਸਿੰਘ ਦੂਹ ਕੁ ਦਿਨਾਂ ਦੀ ਵੇਖ ਵਿਖਾਈ ਤੋੜੀ

੨੨ ਜੇਠ ਸਤਾਰਾਂ ਸੌ ਇਕਾਹਠ ਨੂੰ ਫੌਜਾਂ ਦਾ ਆਨੰਦ ਪੁਰ ਤੇ ਹਮਲਾ

ਦੰਗੀ ਤਰ੍ਹਾਂ ਤਯਾਰੀਆਂ ਕਰ ਲਈਆਂ ਚੁਣ ਸੂਬਿਆਂ ਬਾਹਰ ਜੁਆਨ ਕੱਢੇ
ਬਾਈ ਜੇਠ ਦਾ ਅ ਇ ਕੇ ਦਿਨ ਚੜ੍ਹਿਆ ਅੱਗੇ ਫੌਜਾਂ ਤੋਂ ਕਈ ਨਿਸ਼ਾਨ ਕੱਢੇ
ਤੋਪਾਂ ਰਹਿਕਲੇ ਨਾਲ ਜ਼ਬੂਰਚੇ ਲਏ ਭਾਰੀ ਜੰਗ ਦੇ ਸਾਜ ਸਾਮਾਨ ਕੱਢੇ
ਧਾਵਾ ਕਰਨ ਦੇ ਲਈ ਕਰਤਾਰ ਸਿੰਘ ਚੁਣ ਸੂਰਮੇ ਮੁਗਲ ਪਠਾਨ ਕੱਢੇ

ਤਬਾ

ਦਿਨ ਚੜ੍ਹਦਿਆਂ ਹੀ ਮਾਰੂ ਵਜ ਪਏ ਸ਼ੇਰ ਅਲਾ-ਹੁ-ਅਕਬਰ ਦੇ ਨਾਹਰਿਆਂ ਦੇ
ਢੋਲ ਡੱਫਾਂ ਨਫ਼ੀਰੀਆਂ ਵੱਜ ਪਈਆਂ ਹੌਲੇ ਪਏ ਰਣ ਸਿੰਘੇ ਨਗਾਰਿਆਂ ਦੇ
ਕਿਤੇ ਭੈਰੋਂ ਕਾਲੀ ਹਨੂੰਮਾਨ ਬੋਲੇ ਗੂੰਜਾਂ ਪਏ ਅੰ ਪਹਾੜਾਂ ਵਿਚ ਸਾਰਿਆਂ ਦੇ
ਸ਼ੇਰ ਮਚਿਆ ਬਹੁਤ ਕਰਤਾਰ ਸਿੰਘਾ ਦੂਰ ਦੂਰ ਵਿਚ ਲਸ਼ਕਰਾਂ ਭਾਰਿਆਂ ਦੇ

ਤਬਾ

ਵੈਰੀ ਡੇਰਿਆਂ ਤੋਂ ਅਗੂਂ ਵਧ ਆਵੇ ਮਾਰੇ ਮਾਰ ਕਰਦੇ ਬੇਸ਼ੁਮਾਰ ਚੜ੍ਹ ਪਏ
ਸ਼ੇਰ ਮਚਯਾ ਪਈ ਗੜਗੱਜ ਭਾਰੀ ਧੂੜਾ ਉਡੀਆਂ ਗਰਦ ਗੁਬਾਰ ਚੜ੍ਹ ਪਏ
ਅੱਗੇ ਪੈਦਲ ਪਲਟਨਾਚੱਲ ਪਈਆਂ ਪਿਛੇ ਓਹਨਾਂ ਦੇ ਘੋੜ ਅਸਵਾਰ ਚੜ੍ਹ ਪਏ
ਤੋਪਾਂ ਭਾਰੀਆਂ ਰਖੀਆਂ ਉਨ੍ਹਾਂ ਪਿਛੇ ਮੁਛੀਂ ਤਾ ਦੇਇ ਸਿਪ੍ਹਾਸਾਲਾਰ ਚੜ੍ਹ ਪਏ
ਤਿੰਨਾਂ ਪਾਸਿਆਂ ਤੋਂ ਬੇਸ਼ੁਮਾਰ ਵੈਰੀ ਭਾਰੀ ਸ਼ੇਰ ਪਾਂਦੇ ਇਕੋ ਵਾਰ ਚੜ੍ਹ ਪਏ
ਭਾਰੀ ਕਰਨ ਘਮਸਾਨ ਕਰਤਾਰ ਸਿੰਘਾ ਸੂਬੇ ਰਖਕੇ ਦਿਲੀ ਹੰਕਾਰ ਚੜ੍ਹ ਦੇ

ਤਬਾ

ਪਰ੍ਹੇ ਬੰਨ੍ਹ ਕੇ ਭਾਰੀਆਂ ਘਟਾਂ ਚੜ੍ਹੀਆਂ ਢੋਲ ਵਜਦੇ ਮੇਘ ਗਰਜਾ ਰਹਿ ਸਨ
ਵਾਂਗ ਬਗਲਿਆਂ ਦੇ ਕਈ ਸੈਂਕੜੇ ਜੀ ਉਚੇ ਉਚੇ ਨਿਸ਼ਾਨ ਲਹਿਰਾ ਰਹਿ ਸਨ
ਕਦੇ ਕਦੇ ਭਾਰੀ ਤੋਪਾਂ ਛਲਕ ਹੁੰਦੀ ਬਿਜਲੀ ਕੜਕਦੀ ਧਰਤ ਹਿਲਾ ਰਹਿ ਸਨ
ਵੱਗੀ ਪੈਣ ਔਰੰਗੇ ਦੇ ਹੁਕਮ ਵਾਲੀ ਹੌਲੀ ਹੌਲੀ ਪਰ੍ਹੇ ਅੱਗੇ ਜਾ ਰਹਿ ਸਨ
ਵਰੁਨਾ ਆਨੰਦ ਗੜ੍ਹ ਪਹਾੜ ਉਪਰ ਗੋਲੀ ਗੋਲੀਆਂ ਗਿਣ ਗਿਣਾ ਰਹਿ ਸਨ

ਗੁਰਇਕਬਾਲਦੀ ਪੈਣ ਕਰਤਾਰ ਸਿੰਘਾ ਉਲਟ ਵਗ ਪਈ ਝੋਕ ਬਕਾਰਹਿ ਸਨ

ਤਥਾ

ਸਾਗਰ ਚੜ੍ਹ ਆਇਆ ਛੱਲਾਂ ਮਾਰ ਕਰਕੇ ਭਾਰੀ ਜ਼ੋਰ ਦਾ ਜਿਵੇਂ ਤੁਫਾਨ ਸਮਝੋ
ਹਾਥੀ ਘੋੜੇ ਵਡੇ ਜੀਵ ਜੰਤ ਸਾਰੇ ਤੋਪਾਂ ਮਗਰ ਮੱਛਾਂ ਦੇ ਸਮਾਨ ਸਮਝੋ
ਦਸਤੈ ਰਹਿਕਲੇ ਅਤੇ ਜੰਬੂਰਿਆਂ ਦੇ ਫਿਰਦੇ ਮੱਛ ਦਰਯਾਈ ਪਛਾਨ ਸਮਝੋ
ਹੋਰ ਨੇਜ਼ੇ ਬੰਦੂਕਾਂ ਤੇ ਬਲਮਾਂ ਜੋ ਸੱਪ ਜਲ ਵਿਚ ਤੀਰ ਕਮਾਨ ਸਮਝੋ
ਸੂਬੇ ਜੰਗੀ ਜਹਾਜ਼ ਮਿਜ਼ਾਜ ਭਰੇ ਭਾਰੇ ਉਤੇ ਮਸਤੋਲ ਨਸ਼ਾਨ ਸਮਝੋ
ਨਕਲੇ ਹਰਕਤ ਹੋ ਰਹੀ ਲਸ਼ਕਰਾਂ ਦੀ ਲਹਿਰਾ ਉਠਨ ਬਾਹਿਰ ਬਿਆਨ ਸਮਝੋ
ਆਯਾ ਗੁੰਜਦਾ ਸੂਕਦਾ ਜ਼ੋਰ ਭਰਿਆ ਪੂਰੀ ਆਨੰਦ ਤਾਈਂ ਰੁੜਵਾਨ ਸਮਝੋ
ਮੁੜ ਪਿਛ੍ਹਾਂ ਨੂੰ ਜਾਇ ਕਰਤਾਰ ਸਿੰਘਾ ਅਗੇ ਗੁਰ ਇਕਬਾਲ ਚਟਾਨ ਸਮਝੋ

ਤਥਾ

ਤਿੰਨਾਂ ਪਾਸਿਆਂ ਤੋਂ ਵੇਰੀ ਜ਼ੋਰ ਪਾਂਦੇ ਵਧੇ ਆਨੰਦ ਪੂਰੀ ਨੂੰ ਆਇ ਰਹੇ
ਤੋਪਾਂ ਭਾਰੀਆਂ ਦੀ ਇਮਦਾਦ ਥੱਲੇ ਭਾਰੀ ਲਸ਼ਕਰ ਕਦਮ ਵਧਾਇ ਰਹੇ
ਕੁਝ ਧੂੜ ਤੇ ਕੁਝ ਬਾਰੂਦ ਧੂੰਆਂ ਬੱਦਲ ਬਣ ਆਕਾਸ਼ ਤੇ ਛਾਇ ਰਹੇ
ਜ਼ੋਰ ਪਾਇ ਦਮਾਮੇ ਨਗਾਰਿਆਂ ਨੇ ਨਾਹਰੇ ਪਰਬਤਾਂ ਤਾਈਂ ਗੂੰਜਾਇ ਰਹੇ
ਸਾਰੇ ਸ਼ਹਿਰ ਦੇ ਵਿਚ ਤਰਸ ਛਾਇਆ ਲੋਕ ਡਰਦੇ ਬਰ ਬਰਾਇ ਰਹੇ
ਸਿੰਘ ਮੋਰਚੀਂ ਬੈਠ ਕਰਤਾਰ ਸਿੰਘਾ ਤੋੜੇ ਤਯਾਰ ਬਰ ਤਯਾਰ ਕਰਾਇ ਰਹੇ

ਤੋਪਾਂ ਦਾ ਜੰਗ

ਹਾਕਮ ਫੌਜ ਵਧਾਇਕੇ ਲੈ ਆਏ ਵਿਚ ਦਿਲਾਂ ਦੇ ਰਖ ਗੁਮਾਨ ਐਵੇਂ
ਫਤੇ ਜਾਂਦਿਆਂ ਕਰ ਆਨੰਦ ਪੂਰ ਨੂੰ ਗੁਰੂ ਫੜ ਲੈਣਾ ਵਿਚ ਆਨ ਐਵੇਂ
ਸਾਡੇ ਪਾਸ ਇਮਦਾਦ ਹੈ ਬਹੁਤ ਭਾਰੀ ਗੁਰੂ ਅੜ ਬੈਠਾ ਕਰ ਮਾਨ ਐਵੇਂ
ਪਲ ਵਿਚ ਪਹਾੜ ਉਡਾ ਦਿਆਂਗੇ ਫਤੇ ਕਰਨਗੇ ਕਿਲੇ ਜਵਾਨ ਐਵੇਂ
ਵੇਰੀ ਵਧ ਆਯਾ ਸਿੰਘ ਚੁਪ ਬੈਠੇ ਮਾਰਨ ਸੇਖੀਆਂ ਪਏ ਮੁਸਲਮਾਨ ਐਵੇਂ
ਹਾਥੀ ਘੋੜਿਆਂ ਉਠਾਂ ਤੇ ਖੱਚਰਾਂ ਦੇ ਬੀੜੇ ਤੋਪਖਾਨੇ ਆ ਮੈਦਾਨ ਐਵੇਂ
ਬੱਤੀ ਲਗਦੀ ਕੰਬ ਪਹਾੜ ਜਾਵਨ ਗੋਲੇ ਤੋਦਿਆਂ ਦੇ ਲਗ ਜਾਨ ਐਵੇਂ
ਦਨਾ ਦਨ ਹੋ ਰਹੀ ਤੋਪ ਖਾਨਿਆਂ ਦੀ ਵੇਰੀ ਗੋਲਾ ਬਾਰੂਦ ਗਵਾਨ ਐਵੇਂ
ਵਿਚ ਮੋਰਚਿਆਂ ਕੁਝ ਵਿਗੜਦਾ ਨ ਗੋਲੇ ਅਗੇ ਪਿਛੇ ਪਏ ਟਪਾਨ ਐਵੇਂ

*ਤੋਪਾਂ ਛੁਟੀਆਂ ਆਨੰਦ ਗੜ੍ਹ ਵਿਚੋਂ ਵੈਰੀ ਲਗ ਪਏ ਥਰ ਥਰਾਨ ਐਵੇਂ
ਗੋਲਾ ਚਲਯਾ ਜਾਇ ਨ ਇਕ ਖਾਲੀ ਉਡਨ ਸੈਇਆਂ ਦੇ ਵਿਚੋਂ ਪ੍ਰਾਨ ਐਵੇਂ
ਪੂਰਾ ਮਿਲੇ ਜੁਆਬ ਕਰਤਾਰ ਸਿੰਘਾ ਵੇਖ ਵੇਖ ਸੂਬੇ ਗੁਸੇ ਖਾਨ ਐਵੇਂ

ਤਬਾ

ਕਿਲਾ ਆਨੰਦ ਗੜ੍ਹ ਪਹਾੜ ਉਪਰ ਵੈਰੀ ਬਹੁਤ ਨੀਵਾਂ ਸੀ ਮੈਦਾਨ ਦੇ ਵਿਚ
ਬਾਹਰੋਂ ਆਣ ਗੋਲੇ ਐਵੇਂ ਜਾਨ ਖਾਲੀ ਵਜ ਭਾਰੀ ਪਹਾੜੀ ਚਟਾਨ ਦੇ ਵਿਚ
ਜਿਹੜੇ ਅੰਦਰੋਂ ਛੁਟਦੇ ਕਿਲੇ ਵਿਚੋਂ ਉਹ ਬੈਠਦੇ ਜਾਇ ਨਿਸ਼ਾਨ ਦੇ ਵਿਚ
ਸਫਾਂ ਜਾਣ ਲਪੇਟੀਆਂ ਪਲਾਂ ਅੰਦਰ ਵੈਰੀ ਮਰਨ ਫਸੇ ਘਮਸਾਨ ਦੇ ਵਿਚ
ਗੋਲੰਦਾਜ਼ ਸਤਿਗੁਰਾਂ ਦੇ ਬੜੇ ਲਾਇਕ ਮਾਹਿਰ ਤੋਪਾਂ ਦੇ ਖਾਸਚਲਾਨ ਦੇ ਵਿਚ
ਓਧਰ ਕੇਸਗੜ੍ਹ ਲੋਹ ਗੜ੍ਹ ਹੋਲ ਗੜ੍ਹ ਜੋ ਬਣੇ ਮੋਰਚੇ ਓਟ ਮਹਾਨ ਦੇ ਵਿਚ
ਕੀਹ ਗੋਲੇ ਪਹਾੜ ਦਾ ਖੋਹ ਸਕਨ ਵੈਰੀ ਰਿਹਾ ਹਰ ਹੀਲੇ ਨੁਕਸਾਨ ਦੇ ਵਿਚ
ਗਈ ਪੇਸ਼ ਨ ਕੁਝ ਕਰਤਾਰ ਸਿੰਘਾ ਫਰਕ ਪੈਣ ਲਗਾ ਆ ਗੁਮਾਨ ਦੇ ਵਿਚ

ਸੂਇਆਂ ਨੇ ਲਸ਼ਕਰ ਦਾ ਹਲਾ ਕਰਵਾਣਾ

ਤੋਪ ਖਾਨਿਆਂ ਕੁਝ ਸਵਾਰਿਆ ਨ ਸੂਬੇ ਹਟ ਸਾਰੇ ਪਛਤਾਵੰਦੇ ਨੇ
ਜ਼ਫਰ ਬੇਗ ਕਹਿੰਦਾ ਕੀਤਾ ਕੀਹ ਜਾਵੇ ਗੋਲੇ ਚਲ ਪਏ ਐਵੇਂ ਪਏ ਜਾਵੰਦੇ ਨੇ
ਜਿਹੜਾ ਵੈਰੀ ਦੇ ਆਵੰਦੇ ਉਪਰੋਂ ਜੀ ਉਹ ਬਹੁਤ ਨੁਕਸਾਨ ਪੁਚਾਵੰਦੇ ਨੇ
ਓਧਰ ਕੁਝ ਨੁਕਸਾਨ ਨਹੀਂ ਮੂਲ ਹੋਇਆ ਏਧਰ ਮਰੇ ਹਜ਼ਾਰਾਂ ਦਿਸਾਵੰਦੇ ਨੇ
ਜ਼ਬਰਦਸਤ ਵਜ਼ੀਦ ਖਾਂ ਓਸ ਤਾਈਂ ਅਗੋਂ ਏਸ ਅਡੇ ਉਤੇ ਲਾਵੰਦੇ ਨੇ
ਤੋਪ ਖਾਨਿਆਂ ਦਾ ਪਾਯਾ ਰੇੜਕਾ ਇਹ ਹੱਲਾ ਕਰੀਏ ਉਹਨੂੰ ਸਿਖਾਵੰਦੇ ਨੇ
ਮਸਾਂ ਸਿੰਘ ਦੇ ਚਾਰ ਹਜ਼ਾਰ ਹੋਊ ਹੱਥੀਂ ਚਲ ਫੜੇ ਇਹ ਸੁਨਾਵੰਦੇ ਨੇ
ਜ਼ਫਰ ਬੇਗ ਨੂੰ ਦੇ ਦਲੇਰੀਆਂ ਇਉਂ ਹੱਲਾ ਕਰਨ ਦੀ ਬਣਤ ਬਨਾਵੰਦੇ ਨੇ
ਇਕ ਦਮ ਜਾ ਮੋਰਚੇ ਖੋਹ ਲਈਏ ਫੌਜਾਂ ਵਿਚ ਇਹ ਹੁਕਮ ਸੁਣਾਵੰਦੇ ਨੇ
ਕਾਬੂ ਕਿਲਾ ਆਨੰਦ ਗੜ੍ਹ ਆ ਜਾਵੇ ਬਾਕੀ ਕੁਝ ਭੀ ਨਹੀਂ ਲਖਾਵੰਦੇ ਨੇ
ਗੁਰੂ ਕੈਦ ਹੋਯਾ ਯਾਂ ਫਿਰ ਦੌੜ ਜਾਵੇ ਫਤੇ ਹੋਈ ਪਈ ਖੁਸੀ ਜਤਾਵੰਦੇ ਨੇ
ਸੂਬੇ ਰਲੇ ਲਾਹੌਰ ਕਸ਼ਮੀਰ ਦੋਵੇਂ ਚੰਗੇ ਚੰਗੇ ਜੁਆਨ ਚੁਣਾਵੰਦੇ ਨੇ

.....
*ਬਾਘਨ ਅਤੇ ਬਿਜੈ ਘੋਖ ਦੇ ਤੋਪਾਂ ਜੋ ਆਨੰਦ ਗੜ੍ਹ ਦੇ ਲਹਿੰਦੇ ਪਾਸੇ ਤੋਪ ਦੇ ਬੁਰ
ਤੇ ਹੁੰਦੀਆਂ ਸਨ ਇਨ੍ਹਾਂ ਤੋਂ ਇਲਾਵਾ ਹੋਰ ਵੀ ਤੋਪਾਂ ਸਨ ਜਿਨ੍ਹਾਂ ਵਿਚੋਂ ਦੋ ਵੰਡ ਤੋਂ ਪਹਿਲਾਂ
ਅਜਾਇਬ ਘਰ ਲਾਹੌਰ ਵਿਖੇ ਪਈਆਂ ਹੋਈਆਂ ਸਨ।

ਤੁਸਾਂ ਆਪਣੇ ਪਾਸਿਓਂ ਜ਼ੋਰ ਪਾਣਾ ਹੁਕਮ ਰਾਜਿਆਂ ਉਤੇ ਚੜ੍ਹਾਵੰਦੇ ਨੇ
ਕੁਮਕ ਲੈ ਵਜ਼ੀਦ ਖਾਂ ਪਏ ਪਿਛੋਂ ਜ਼ਫਰ ਬੇਗ ਨੂੰ ਨਾਲ ਰਲਾਵੰਦੇ ਨੇ
ਛੱਬੀ ਜੇਠ ਵਾਲੇ ਦਿਨ ਚੜ੍ਹਦਿਆਂ ਜੀ ਫੌਜਾਂ ਡੇਰਿਓਂ ਬਾਹਰ ਕਢਾਵੰਦੇ ਨੇ
ਵਜ ਪਏ ਨਗਾਰੇ ਕਰਤਾਰ ਸਿੰਘਾ ਜੋਸ਼ ਯੋਧਿਆਂ ਤਈਂ ਦਿਵਾਵੰਦੇ ਨੇ

ਤਬਾ

ਰੋਲਾ ਲਸ਼ਕਰਾਂ ਦੇ ਵਿਚ ਬਹੁਤ ਪਿਆ ਯੋਧਾ ਪੰਦਰਾਂ ਸੋਲਾਂ ਹਜ਼ਾਰ ਚੜ੍ਹਿਆ
ਫੌਜਾਂ ਵਧੀਆਂ ਪਾਂਦੀਆਂ ਸ਼ੋਰ ਬਹੁਤਾ ਠਾਠਾਂ ਲੋਹੇ ਸੰਦਾ ਸਾਗਰ ਮਾਰ ਚੜ੍ਹਿਆ
ਨੇਜੇ ਬਰਛੀਆਂ ਦੇ ਲਿਸ਼ਕਾਰ ਪੈਂਦੇ ਬੜਾ ਭਾਰੀ ਤੁਫਾਨ ਵਿਚਾਰ ਚੜ੍ਹਿਆ
ਦਿਤੀ ਸੂਹੇ ਖਬਰ ਆ ਬਹੁਤ ਜਲਦੀ ਵੈਰੀ ਖਾ ਗੁਸਾ ਬੇਸ਼ੁਮਾਰ ਚੜ੍ਹਿਆ
ਅਜ ਧਾਵਾ ਹੈ ਕਿਲੇ ਆਨੰਦ ਗੜ੍ਹ ਤੇ ਸੁਣ ਖਾਲਸੇ ਨੂੰ ਜੋਸ਼ ਭਾਰ ਚੜ੍ਹਿਆ
ਕਿਲਾ ਕਾਇਮ ਕੀਤਾ ਹਰ ਪਾਸਯਾਂ ਥੀ ਨੂਰ ਚਿਹਰਯਾਂ ਤੇ ਇਕੋ ਵਾਰ ਚੜ੍ਹਿਆ
ਵੰਡ ਮੋਰਚੀਂ ਸਿੰਘ ਬੈਠਾਲ ਦਿਤੇ ਦਸਵਾਂ ਪਾਤਸ਼ਾਹ ਹੋ ਤਯਾਰ ਚੜ੍ਹਿਆ
ਕੀਤੀ ਥਾਉਂ ਥਾਂ ਸਾਰਕਰਤਾਰਸਿੰਘਾ ਖਬਰਦਾਰ ਰਹਿਨਾ, ਦਲ ਜਰਾਰ ਚੜ੍ਹਿਆ

ਕਿਲੇ ਆਨੰਦ ਗੜ੍ਹ ਦੇ ਸਾਹਮਣੇ ਘੋਰ ਜੰਗ

ਮਾਰੇ ਮਾਰ ਕਰਦੇ ਵੈਰੀ ਚਲੇ ਆਏ ਅਣ ਸਾਹਮਣੇ ਵਿਚ ਮੈਦਾਨ ਲੱਥੇ
ਝੱਟ ਪੰਜ ਹਜ਼ਾਰ ਬੰਦੂਕ ਚਲੀ ਤੜ ਫੜ ਹੋਈ ਚੌਫੇਰਿਓਂ ਘਾਨ ਲੱਥੇ
ਤੀਰਾਂ ਗੋਲੀਆਂ ਦਾਵਰਿਆ ਮੀਂਹ ਭਾਰਾ ਸਫਾਂ ਅਗਲੀਆਂ ਦੇ ਤਾਂ ਜੁਵਾਨ ਲੱਥੇ
ਬਾਹਰ ਐਲੀ ਅਕਬਰ ਨਾਹਰੇ ਵਜ ਰਹੇ ਪਾ ਜਲੀਆਂ ਜਿਉਂ ਪਹਿਲਵਾਨ ਲੱਥੇ
ਉਪਰ ਛੱਡਦੇ ਸਿੰਘ ਜੈਕਾਰਿਆਂ ਨੂੰ ਅਸਮਾਨੋਂ ਸ਼ਹੀਦ ਜਿਉਂ ਆਨ ਲੱਥੇ
ਅਕਾਲ ਅਕਾਲ ਹਰ ਮੋਰਚੇ ਹੋਇ ਮਾਨੋਂ ਦੇਵਤੇ ਜੰਗ ਮਹਾਨ ਲੱਥੇ
ਵਾਰ ਹੇਠਲੇ ਸਾਰੇ ਹੀ ਜਾਨ ਖਾਲੀ ਥੱਲੇ ਵਜ ਦੀਵਾਰੀਂ ਪਛਾਨ ਲੱਥੇ
ਸਤਿਗੁਰੂ ਜੀ ਛੱਡ ਰਹੇ ਤੀਰ ਤਿਖੇ ਵੈਰੀ ਸੈਂਕੜੇ ਦੇਇ ਪਰਾਨ ਲੱਥੇ
ਉਪਰ ਕੋਈ ਨੁਕਸਾਨ ਨ ਮੂਲ ਹੋਵੇ ਹੋ ਬੇਅੰਤ ਵੈਰੀ ਲਹੂ ਲੁਹਾਨ ਲੱਥੇ
ਜਿੰਨੇ ਵਧਦੇ ਓਨੇ ਹੀ ਜਾਣ ਮਾਰੇ ਸੂਬੇ ਦੰਗ ਰਹੇ ਦਿਲੋਂ ਗੁਮਾਨ ਲੱਥੇ
ਤਿਖੇ ਤੀਰ ਸੰਭਾਲ ਨ ਲੈਣ ਦੇਂਦੇ ਮੁਲਕੁਲ-ਮੌਤ ਫਰੋਸ਼ਤੇ ਖਾਨ ਲੱਥੇ
ਟੁਟੇ ਹੋਸਲੇ ਫੇਰ ਕਰਤਾਰ ਸਿੰਘਾ ਸੂਬੇ ਫਿਕਰ ਦੇ ਖੂਹ ਵਿਚ ਜਾਨ ਲੱਥੇ

ਪਹਾੜੀ ਰਾਜੇ

ਏਸ ਤਰਫ ਤਾਂ ਸੂਬਿਆਂ ਜ਼ੋਰ ਪਾਇਆ ਦੂਜੀ ਤਰਫ ਪਹਾੜੀਏ ਆਇ ਭਾਈ

ਮੀਏਂ ਚੀਏਂ ਨਾਂਗਲੂ ਪਾਂਗਲੂ ਲੈ ਵਧੇ ਢੋਲ ਨਰ ਸਿੰਘੇ ਵਜਾਇ ਭਾਈ
ਭੇਤੀ ਓਹਨਾਂ ਦੇ ਮੁਢ ਦੇ ਸਿੰਘ ਹੈਸਨ ਝੱਟ ਮਾਰ ਕੇ ਲਏ ਅਟਕਾਇ ਭਾਈ
ਓਸ ਤਰਫ ਹੈ ਸੀ ਦਯਾ ਸਿੰਘ ਅਗੇ ਝੰਬ ਝੰਬ ਓਹਨਾਂ ਪਰਤਾਇ ਭਾਈ
ਦੂਰ ਹਟ ਖੜੇ ਰਹੇ ਮਾਰ ਤੋਂ ਉਹ ਤੜ ਭੜ ਰਹਿ ਫੋਕੀ ਮੁਨਾਇ ਭਾਈ
ਖਤਰਾ ਓਧਰੋਂ ਕੋਈ ਨ ਕਰਤਾਰ ਸਿੰਘਾ ਸਿੰਘ ਰਹੇ ਜੈਕਾਰ ਗਜਾਇ ਭਾਈ

ਸੂਬਿਆਂ ਨੇ ਜੋਜ ਨੂੰ ਕਿਲ੍ਹੇ ਤੇ ਚੜ੍ਹਨ ਦਾ ਹੁਕਮ ਦੇਣਾ

ਤਿੱਖੀ ਮਾਰ ਤੋਂ ਹਟਨ ਜਵਾਨ ਪਿੱਛੇ ਧੱਕ ਧੱਕ ਸੂਬੇ ਫੇਰ ਡਾਹਨ ਅਗੇ
ਧਕੇ ਨਾਲ ਕਿਲੇ ਉਪਰ ਚੜ੍ਹ ਚਲੇ ਅਫਸਰ ਦੇਇ ਕੇ ਜ਼ੋਰ ਵਧਾਨ ਅਗੇ
ਨਾਹਰੇ ਮਾਰਦੇ ਵਟ ਕਸੀਸ ਭਾਰੀ ਇਕੋ ਵਾਰ ਵਧੇ ਮੁਸਲਮਾਨ ਅਗੇ
ਕਦੋਂ ਪੌੜੀਆਂ ਲੈ ਕੇ ਚੜ੍ਹਨ ਦੇਂਦੇ ਤਿਥੇ ਸ੍ਰੀ ਦਸਮੇਸ਼ ਦੇ ਬਾਨ ਅਗੇ
ਬਚ ਕੋਈ ਜੋ ਉਹਨਾਂ ਤੋਂ ਅਗ੍ਹਾਂ ਚੜ੍ਹਦਾ ਸਿੰਘ ਅਗ ਦਾ ਮੀਂਹ ਬਰਸਾਨ ਅਗੇ
ਉਲਟ ਪੁਲਟ ਕੇ ਧਰਤ ਤੇ ਪੈਣ ਪਿੱਛੇ ਭਲਾ ਬੋੜੇ ਜਿਹੇ ਪੈਰ ਅਟਕਾਨ ਅਗੇ
ਤੇਗਾਂ ਨਾਲ ਉਹਨਾਂ ਤਈਂ ਜਾਣ ਛਾਂਗੀ ਸਿੰਘ ਖੜੇ ਜੋ ਛਾਤੀਆਂ ਤਾਨ ਅਗੇ
ਚੜ੍ਹਿਆ ਕੋਈ ਨ ਉੜ੍ਹਾਂ ਕਰਤਾਰ ਸਿੰਘਾ ਸਿੰਘ ਸੂਰਮੇ ਖੜੇ ਬਲਵਾਨ ਅਗੇ

ਵਾਕ ਕਵੀ

ਇਹ ਭੀ ਗਿਆ ਖਾਲੀ ਧਾਵਾ ਵੇਰੀਆਂ ਦਾ ਕਿਲੋਂ ਸਾਹਮਣੇ ਮਰ ਸਥਾਰਪੈ ਗਏ
ਢੇਰ ਲਗ ਗਏ*ਮੁਰਦਿਆਂ ਫਟੜਾਂ ਦੇ ਪੁਤ ਮਾਵਾਂ ਦੇ ਬਾਹਵਾਂ ਖਲਾਰ ਪੈ ਗਏ
ਇਸ ਰੱਲ ਦੀ ਕੁਝ ਉਮੈਦ ਨ ਸੀ ਅਗੋਂ ਵਾਲੀ ਲੈ ਸਿੰਘ ਹਥਯਾਰ ਪੈ ਗਏ
ਫੌਜ ਦੁਕੇ ਨ ਅਗ੍ਹਾਂ ਕਰਤਾਰ ਸਿੰਘਾ ਸੂਬੇ ਡਾਢੇ ਹੀ ਵਿਚ ਵਿਚਾਰ ਪੈ ਗਏ

ਵੇਰੀ ਨੇ ਜ਼ਰਾ ਪਿਛੇ ਹਟਨਾ ਤੇ ਸਿੰਘਾਂ ਨੇ ਹੱਲਾ ਕਰ ਦੇਣਾ

ਹੋ ਗਈ ਦੁਪਹਿਰ ਗਏ ਠਹਿਰ ਵੇਰੀ ਲਗੇ ਫੌਜਾਂ ਨੂੰ ਸੂਬੇ ਹਟਾਨ ਪਿਛੇ
ਇਹ ਤਾੜ ਲਈ ਚਾਲ ਖਾਲਸੇ ਨੇ ਛੱਡ ਮੋਰਚੇ ਪੈ ਗਏ ਆਨ ਪਿਛੇ
ਪਿਛ੍ਹਾਂ ਹਟਦੇ ਵੇਰੀ ਦੇ ਚੜ੍ਹੇ ਮੋਢੀਂ ਆ ਮੌਤ ਦਾ ਪਿਆ ਤੁਫਾਨ ਪਿਛੇ
ਵਾਹੋ ਦਾਹੀ ਫਿਰ ਹੱਟ ਗਏ ਡੇਰਿਆਂ ਨੂੰ ਨ ਤਕਦੇ ਕਰ ਧਿਆਨ ਪਿਛੇ
ਜਿੰਦਾਂ ਲੈ ਕੇ ਗਏ ਮੈਦਾਨ ਵਿਚੋਂ ਛੱਡ ਗਏ ਸਭ ਪਏ ਸਾਮਾਨ ਪਿਛੇ
ਸਿੰਘ ਸਭ ਕੁਝ ਸਾਂਭ ਕਰਤਾਰ ਸਿੰਘਾ ਆਇ ਫਤੇ ਦੇ ਛਡ ਨਿਸ਼ਾਨ ਪਿਛੇ

ਸੂਬਿਆਂ ਨੇ ਰਾਜਿਆਂ ਨੂੰ ਧਮਕਾਣਾ

ਦੋਹਾਂ ਹਲਯਾਂ ਵਿਚ ਸ਼ਿਕਸਤ ਹੋਈ ਜਫਰ ਬੇਗ ਹੋਰੀਂ ਪਛਤਾਨ ਲਗੇ

.....
*ਜ਼ਖਮੀਆਂ ਤੋਂ ਬਿਨਾਂ ੯੦੦ ਮੁਰਦਿਆਂ ਦੀ ਗਿਣਤੀ ਸੀ ।

ਬੈਠ ਸੂਬੇ ਸਰਹੰਦ ਲਾਹੌਰ ਵਾਲੇ ਘੜ ਘੜ ਕੇ ਲੂਤੀਆਂ ਲਾਨ ਲਗੇ
 ਅਸੀਂ ਖਾਨ ਜੀ ਕਹਿੰਦੇ ਚਰੋਕਨੇ ਸਾਂ ਪਰ ਕਿਸੇ ਦੇ ਨਹੀਂ ਸਨ ਧਿਆਨ ਲਗੇ
 ਭਾਰੀ ਤਾਕਤ ਇਹ ਜਮ੍ਹਾਂ ਹੋ ਰਹੀ ਏ ਹਥ ਵੇਖ ਕੇ ਹੁਣ ਕੁਕਲਾਨ ਲਗੇ
 ਸੱਦ ਰਾਜਿਆਂ ਨੂੰ ਡੇਰੇ ਵਿਚ ਰਾਤੀਂ ਸੂਬੇ ਹੋ ਕਠੇ ਧਮਕਾਨ ਲਗੇ
 ਜ਼ੋਰ ਦੇਇ ਕੇ ਲੜਦੇ ਤੁਸੀਂ ਕਿਉਂ ਨਹੀਂ ਸ਼ਾਹੀ ਫੌਜ ਨੂੰ ਸੱਦ ਮਰਵਾਨ ਲੱਗੇ
 ਉਹ ਖਚਰੇ ਬੜੇ ਪਹਾੜੀਏ ਸਨ ਗੱਲਾਂ ਵਿਚ ਐਵੇਂ ਟਰਕਾਨ ਲੱਗੇ
 ਲੋ, ਕਲ੍ਹ ਜਿਵੇਂ ਆਖੋ ਲੜਾਂਗੇ ਜੀ ਧਾਵਾ ਕਰਨ ਦੀ ਬਣਤ ਬਨਾਨ ਲਗੇ
 ਰਾਤੋ ਰਾਤ ਤਯਾਰੀਆਂ ਕਰ ਲਈਆਂ ਦਿਨੇ ਉਠ ਕੇ ਸਫਾਂ ਜਮਾਨ ਲਗੇ
 ਕਰਨੀ ਅੱਜ ਅਖੀਰ ਕਰਤਾਰ ਸਿੰਘਾ ਉਠ ਫੌਜਾਂ ਦੇ ਦਿਲ ਵਧਾਨ ਲਗੇ

ਵੈਰੀ ਵਲੋਂ ਹਲੇ ਦੀ ਤਿਆਰੀ ਤੇ ਸਤਿਗੁਰਾਂ ਨੂੰ ਖਬਰ

ਰਾਤੋ ਰਾਤ ਤਯਾਰੀਆਂ ਹੋ ਗਈਆਂ ਫੌਜਾਂ ਵਿਚੋਂ ਜੁਆਨ ਚੁਣਾਇ ਬਹੁਤੇ
 ਕਢੇ ਤੋਪ ਖਾਨੇ ਅਤੇ ਰਹਿਕਲੇ ਜੀ ਤੇ ਜੰਬੂਰਚੇ ਤਯਾਰ ਕਰਵਾਇ ਬਹੁਤੇ
 ਪਿਛੇ ਰੋਲੇ ਬਾਹੂਦ ਦੇ ਭਰ ਗਡੇ ਵਿਚ ਕਾਫੀ ਤਾਦਾਦ ਰਖਾਇ ਬਹੁਤੇ
 ਦਿਨ ਚੜ੍ਹਦਿਆਂ ਲਸ਼ਕਰੀਂ ਪਿਆ ਰੌਲਾ ਅਗੇ ਨਿਕਲਨਿਸ਼ਾਨ ਝੁਲਾਇ ਬਹੁਤੇ
 ਸੂਹੇ ਆਇਕੇ ਗੁਰਾਂ ਨੂੰ ਖਬਰ ਦਿਤੀ ਅੱਜ ਸੂਬਿਆਂ ਸਾਜ਼ ਸਜਾਇ ਬਹੁਤੇ
 ਧਾਵਾ ਕਰਨਗੇ ਜ਼ੋਰ ਦੇ ਨਾਲ ਆ ਕੇ ਕੱਠ ਰਾਜਿਆਂ ਦੇ ਖਿਚਵਾਇ ਬਹੁਤੇ
 ਅਜ ਉਹਨਾਂ ਭੀ ਦਸਣਾ ਜ਼ੋਰ ਲਾ ਕੇ ਗੁਝੇ ਭੇਤ ਸਾਰੇ ਬਤਲਾਇ ਬਹੁਤੇ
 ਸਤਿਗੁਰਾਂ ਰਣਜੀਤ ਵਸਵਾ ਦਿਤਾ ਜਬੇਦਾਰ ਝਟ ਪਟ ਆਏ ਬਹੁਤੇ
 ਧਾਵੇ ਵਾਸਤੇ ਵੈਰੀ ਤਯਾਰ ਹੋਏ ਕਲ ਹਾਰ ਖਾ ਕੇ ਤਿਲ ਮਲਾਇ ਬਹੁਤੇ
 ਹੋਵੇ ਥਾਂ ਥਾਂ ਤਯਾਰ ਕਰਤਾਰ ਸਿੰਘਾ ਅੱਗਾ ਰੋਕਨਾ ਵੈਰੀ ਖੁਪਾਇ ਬਹੁਤੇ

ਸਿੰਘਾਂ ਵਲੋਂ ਤਿਆਰੀ

ਦਯਾ ਸਿੰਘ ਹੋਰਾਂ ਤਾਈਂ ਹੁਕਮ ਦਿਤਾ ਤੁਸਾਂ ਮੋਰਚਾ ਕਾਇਮ ਰਖਾਵਨਾ ਜੀ
 ਏਸ ਤਰਫ ਪਹਾੜੀਆਂ ਜ਼ੋਰ ਪਾਣਾ ਹਥ ਸਖਤ ਉਹਨਾਂ ਨੂੰ ਲਾਵਨਾ ਜੀ
 ਅਸਾਂ ਵੈਰੀ ਨੂੰ ਰੋਕਨਾ ਜਾ ਅਗੇ ਜੰਗ ਵਿਚ ਮੈਦਾਨ ਦੇ ਪਾਵਨਾ ਜੀ
 ਉਹ ਧਰਤ ਪਿਆਸੀ ਹੈ ਚਿਰਾਂ ਤੋਂ ਹੀ ਉਹਨੂੰ ਖੂਨ ਦੇ ਨਾਲ ਰਿਝਾਵਨਾ ਜੀ
 ਅਜ ਖਾਲਸੇ ਦੀ ਤਲਵਾਰ ਗੰਦਾ ਜੋਹਰ ਵਿਚ ਮੈਦਾਨ ਦਿਖਾਵਨਾ ਜੀ
 ਹੋਇ ਖਾਲਸਾ ਤਯਾਰ ਕਰਤਾਰ ਸਿੰਘਾ ਅਗੇ ਜਾ ਕੇ ਵੈਰੀ ਅਟਕਾਵਨਾ ਜੀ

ਝੱਟ ਪੱਟ ਹੋ ਖਾਲਸਾ ਤਿਯਾਰ ਆਇਆ ਗੁਰੂਮਹਿਲਾਂ ਤੋਂ ਹੋਇ ਤਯਾਰ ਨਿਕਲੇ
ਜਿਗਾ ਕਲਗੀਆਂ ਤੇ ਤੋੜੇ ਪਿਨ ਕਰਕੇ ਅੰਗਅੰਗ ਸਭਸਾਜ ਹਥਯਾਰ ਨਿਕਲੇ
ਚਿਹਰਾ ਦਮਕਦਾ ਨੂਰ ਜ਼ਹੂਰ ਹੋਇਆ ਨੀਲੇ ਘੋੜੇ ਦੇ ਹੋ ਅਸਵਾਰ ਨਿਕਲੇ
ਚੋਬਾਂ ਦੂਹਰੀਆਂ ਪਈਆਂ ਰਣਜੀਤ ਉਤੇ ਚੁਣਵੇਂ ਸੂਰਮੇ ਪੰਜ ਹਜ਼ਾਰ ਨਿਕਲੇ
ਖੜੇ ਹੋ ਕੇ ਸੋਧ ਅਰਦਾਸਿਆਂ ਨੂੰ ਬਾਹਰ ਕਿਲਯੋਂ ਬੋਲ ਜੈਕਾਰ ਨਿਕਲੇ
ਅੱਜ ਸਾਹਮਣੇ ਵੈਰੀ ਬੇ ਗਿਣਤ ਦੇ ਜੀ ਸਿੰਘ ਆਸਰਾ ਲੈ ਤਲਵਾਰ ਨਿਕਲੇ
ਅਗੇ ਸਭ ਦੇ ਸਤਿਗੁਰੂ ਆਪ ਚਲੇ ਨਾਲ ਸਾਹਿਬਜ਼ਾਦੇ ਬਰਖੁਰਦਾਰ ਨਿਕਲੇ
ਘੋਰ ਹੋਇਗਾ ਜੰਗ ਕਰਤਾਰ ਸਿੰਘਾ ਕਿਲਯੋਂ ਹੋ ਕੇ ਤੇਜ ਤਰਾਰ ਨਿਕਲੇ

ਵੈਰੀ

ਵੈਰੀ ਭੇਰਿਆਂ ਤੋਂ ਥੋੜੀ ਦੂਰ ਆਇਆ ਗੁਰਾਂ ਗਡਿਆ ਜਾਇ ਨਿਸ਼ਾਨ ਅਗੇ
ਕਿਆ ਸੂਬੇ ਸਰਹੰਦ ਨੇ ਵੇਖ ਕੇ ਜੀ ਗੁਰੂ ਖੜਾ ਆ ਵਿਚ ਮੈਦਾਨ ਅਗੇ
ਅਜ ਕਰੇਗਾ ਅੜ ਘਮਸਾਨ ਬਹੁਤਾ ਚਲੇ ਪੈਰ ਸੰਭਾਲ ਕੇ ਖਾਨ ਅਗੇ
ਇਹਦਾ ਮਨ ਨਹੀਂ ਰੋਜ਼ਦਾ ਜੰਗ ਕਰਦਾ ਕਈ ਵਾਰ ਹੋਇ ਘਮਸਾਨ ਅਗੇ
ਜਫਰ ਬੇਗ ਦਿਲਾਵਰ ਖਾਂ ਜੈਸੇ ਵਧੇ ਵਾਸਤੇ ਹਥ ਦਿਖਾਨ ਅਗੇ
ਬੜੀ ਤੇਜ਼ੀ ਦੇ ਨਾਲ ਕਰਤਾਰ ਸਿੰਘਾ ਆਏ ਸ਼ੋਰ ਪਾਂਦੇ ਮੁਸਲਮਾਨ ਅਗੇ

ਅਗ ਦ. ਜੰਗ

ਜਫਰ ਬੇਗ ਡਾਹਿਆ ਤੋਪ ਖਾਨਿਆਂ ਨੂੰ ਤੋੜੇ ਦੇਵੰਦੇ ਲੈ ਨਿਸ਼ਾਨ ਸਾਰੇ
ਮੇਘ ਗੱਜਿਆ ਬਿਜਲੀਆਂ ਲਿਸ਼ਕੀਆਂ ਜੀ ਗੁੰਜਾਂ ਪਈਆਂ ਧਰਤ ਅਸਮਾਨ ਸਾਰੇ
ਚਲੇ ਰਹਿਕਲੇ ਸਣੇ ਜੰਬੂਰਿਆ ਦੇ ਦੂਰ ਦੂਰ ਪਹਾੜ ਗੁੰਜਾਨ ਸਾਰੇ
ਸਿੰਘ ਨੀਵੀਂ ਥਾਈਂ ਸਾਰੇ ਬੈਠ ਗਏ ਗੋਲੇ ਸਿਰਾਂ ਉਤੇ ਖਾਲੀ ਜਾਨ ਸਾਰੇ
ਗੋਲਾ ਇਕ ਨ ਪਿਆ ਨਿਸ਼ਾਨ ਉਤੇ ਸੂਬੇ ਵੇਖ ਕੇ ਹੋਇ ਹੈਰਾਨ ਸਾਰੇ
ਕਰਾਮਾਤ ਇਹ ਸਮਝ ਕਰਤਾਰ ਸਿੰਘ ਲਗੇ ਦਿਲਾਂ ਅੰਦਰ ਥਰ ਥਰਾਨ ਸਾਰੇ

ਤਬਾ

ਵੈਰੀ ਜ਼ਰਾ ਕੁ ਥਮੂਯਾ ਗੋਲਿਆਂ ਨੂੰ ਇਕ ਦਮ ਸਿੰਘਾ ਵਾਗਾਂ ਚਾਈਆਂ ਜੀ
ਝੱਟ ਪੱਟ ਜਾ ਵੈਰੀ ਦੇ ਸਿਰ ਚੜ੍ਹ ਗਏ ਤੋੜੇ ਧਰ ਬੰਦੂਕਾਂ ਚਲਾਈਆਂ ਜੀ
ਅਧੇ ਭਰਦੇ ਤੇ ਅਧੇ ਵਾਰ ਕਰਦੇ ਇਕ ਸਾਰ ਹੀ ਝੜੀਆਂ ਲਾਈਆਂ ਜੀ
ਸਫਾਂ ਪਹਿਲੀਆਂ ਜਾਂਦਿਆਂ ਤੋੜ ਕਰਕੇ ਸਫਾਂ ਮੁਰਦਿਆਂ ਚਾਇ ਵਿਛਾਈਆਂ ਜੀ
ਅਗੋਂ ਵੈਰੀ ਭੀ ਵਧਿਆ ਫੇਰ ਦੇਇ ਕੇ ਫੌਜਾਂ ਸੂਬਿਆਂ ਚਾਇ ਝੂਕਾਈਆਂ ਜੀ

ਦੋਹਾਂ ਪਾਸਿਆਂ ਤੋਂ ਜੰਗ ਸ਼ੁਰੂ ਹੋਇਆ ਧੂੰਏਂ ਘੱਟੇ ਦੀਆਂ ਘਟਾਂ ਛਾਈਆਂ ਜੀ
ਚੱਲੇ ਕਈ ਹਜ਼ਾਰ ਬੰਦੂਕ ਕੱਠੀ ਤੜ ਤੜ ਤੜਭੜ ਧੁਨਾਂ ਸੁਣਾਈਆਂ ਜੀ
ਓਧਰ ਐਲੀ ਅਕਬਰ ਨਾਹਰੇ ਗੂੰਜ ਰਹੇ ਏਧਰ ਖਾਲਸੇ ਫਤੇ ਗਜਾਈਆਂ ਜੀ
ਦੋਹਾਂ ਪਾਸਿਆਂ ਦੇ ਸਬਰ ਪਏ ਯੋਧੇ ਆਨ ਕਾਲ ਨੇ ਭੁਜਾਂ ਫੈਲਾਈਆਂ ਜੀ
ਸਿੰਘ ਲੜ ਦੇ ਨਾਲ ਤਰੀਕਿਆਂ ਦੇ ਸੁਧਾਂ ਵੈਰੀਆਂ ਦੀਆਂ ਭੁਲਾਈਆਂ ਜੀ
ਸੂਬਾ ਹੋਇਆ ਹੈਰਾਨ ਕਰਤਾਰ ਸਿੰਘਾ ਭੁਲ ਗਈਆਂ ਸਭੇ ਚੁਤਰਾਈਆਂ ਜੀ

ਖੁਲੇ ਮੈਦਾਨ ਵਿਚ ਤਲਵਾਰ ਦਾ ਜੰਗ

ਨਾਲ ਕਰ ਸਲਾਹ ਵਜ਼ੀਦ ਖਾਂ ਦੇ ਪਿਛੋਂ ਹੋਰ ਕੁਮੰਕ ਮੰਗਵਾਈ ਸੀ ਜੀ
ਕਰੋਹਮਲਾ ਜ਼ੋਰ ਦਾ ਧਕ ਲੈ ਜਾਓ ਥੋੜੇ ਸਿੰਘ ਨੇ ਇਹ ਠਹਿਰਾਈ ਸੀ ਜੀ
ਆਈ ਵਧ ਅਗੇ ਫੇਰ ਅਗੇ ਮੁਸਲਮਾਨੀ ਇਕਦਮ ਆ ਅਗ ਬਰਸਾਈ ਸੀ ਜੀ
ਵੈਰੀ ਵਧਿਆ ਸਿੰਘਾਂ ਨੇ ਵੇਖਿਆ ਜਾਂ ਫੇਰ ਆਪਣੀ ਚਾਲ ਬਦਲਾਈ ਸੀ ਜੀ
ਲਈਆਂ ਧੂਹ ਭਗੋਤੀਆਂ ਵਾਰ ਇਕੋ ਸ੍ਰੀ ਵਾਹਿਗੁਰੂ ਫਤੇ ਗਜਾਈ ਸੀ ਜੀ
ਇਕ ਦਮ ਜਾ ਵੈਰੀ ਦੇ ਗਲ ਪੈ ਗਏ ਦਿਤੀ ਤੇਗ ਛੇੜ ਲੜਾਈ ਸੀ ਜੀ
ਤੇਪ ਤੀਰ ਬੰਦੂਕ ਸਭ ਬੰਦ ਹੋ ਗਏ ਹੱਥੀਂ ਲੜਾਈ ਜਾ ਪਾਈ ਸੀ ਜੀ
ਦੂਜੇ ਪਾਸੇ ਭੀ ਮੁਗਲ ਪਠਾਨ ਹੈਸਨ ਨਿਤ ਜਿੰਨਾਂ ਦੀ ਇਹੋ ਕਮਾਈ ਸੀ ਜੀ
ਨੇਜੇ ਬਲਮਾਂ ਬਰਛੀਆਂ ਪੈਣ ਲਿਸ਼ਕਾਂ ਭਾਰੀ ਲੋਹੇ ਦੀ ਘਟਾ ਆ ਛਾਈ ਸੀ ਜੀ
ਮਾਰੇ ਫੜ ਲੈ ਮਚਿਆ ਬਹੁਤ ਰੋਲਾ ਰਲ ਯੋਧਿਆਂ ਧੂੜ ਧਮਾਈ ਸੀ ਜੀ
ਖਟਾ ਖਟ ਕੜਾ ਕਾੜ ਹੋਣ ਲਗੀ ਜਿਵੇਂ ਘਾੜ ਠਠਿਆਰਾਂ ਨੇ ਲਾਈ ਸੀ ਜੀ
ਕਿਤੇ ਸਿੰਘ ਵਧੇ, ਵਧੇ ਤੁਰਕ ਕਿਧਰੇ ਇਕ ਦੂਜੇ ਨੂੰ ਫਿਰਨ ਦਬਾਈ ਸੀ ਜੀ
ਜੋਹਰਕੁਦਰਤੀ ਬਖਸ਼ਿਆ ਖਾਲਸੇ ਨੂੰ ਵਾਹਣੀ ਤੇਗ ਇਹਨਾਂ ਹਿਸੇਆਈ ਸੀ ਜੀ
ਸਤਿ ਸ੍ਰੀ ਅਕਾਲ ਅਕਾਲ ਕਹਿ ਕੇ ਸ੍ਰੀ ਖਾਲਸੇ ਨੇ ਤੇਜ਼ ਵਾਹੀ ਸੀ ਜੀ
ਪਲਾਂ ਵਿਚ ਲਹਿ ਗਏ ਸਬਰ ਭਾਰੇ ਧਰਤ ਖੂਨ ਦੇ ਨਾਲ ਨਲ੍ਹਾਈ ਸੀ ਜੀ
ਰੰਡੀ ਯੋਧਿਆਂ ਦੇ ਬਿਨਾਂ ਧਰਤ ਹੈਸੀ ਸੂਹੀ ਚੁਨੀ ਸੁਹਾਗ ਪਹਿਨਾਈ ਸੀ ਜੀ
ਝੱਲੀ ਖਾਲਸੇ ਦੀ ਤੇਗ ਜਾਵੰਦੀ ਨਾ ਪਈ ਦਲਾਂ ਦੇ ਵਿਚ ਦੁਹਾਈ ਸੀ ਜੀ
ਉਹ ਢੁਕਦੇ ਨਾ ਨੇੜੇ ਕਰਤਾਰ ਸਿੰਘਾ ਕਈ ਵਾਰ ਜਿੰਨਾਂ ਅਜਮਾਈ ਸੀ ਜੀ

ਸ੍ਰੀ ਕਲਗੀਧਰ ਜੀ

ਪਿੱਠ ਖਾਲਸੇ ਦੀ ਉਤੇ ਖੜੇ ਗੁਰ ਜੀ ਏਧਰ ਓਧਰ ਨੀਲੇ ਨੂੰ ਕੁਦਾਂਦੇ ਫਿਰਦੇ
ਖਿਚੀ ਹੋਈ ਸੀ ਸਬਜ਼ਕਮਾਨ ਭਾਰੀ ਖਿੱਚ ਖਿੱਚ ਕੇ ਤੀਰ ਚਲਾਂਦੇ ਫਿਰਦੇ

ਪਿਆ ਵੇਖਦੇ ਵੈਰੀ ਦਾ ਜ਼ੋਰ ਜਿਧਰ ਓਸ ਤਰਫ਼ ਜਾ ਮੀਂਹ ਬਰਸਾਂਦੇ ਫਿਰਦੇ
ਤੱਕ ਤੱਕ ਕੇ ਮਾਰਦੇ ਅਫਸਰਾਂ ਨੂੰ ਮੀਲ ਮੀਲ ਤਕ ਜਾਨਾਂ ਛੁਪਾਂਦੇ ਫਿਰਦੇ
ਸੂਬਾ ਖਾਨ ਨ ਆਵੰਦਾ ਕੋਈ ਅਗੇ ਡਰਦੇ ਤੀਰਾਂ ਤੋਂ ਸਿਰ ਲੁਕਾਂਦੇ ਫਿਰਦੇ
ਫੇਰ ਚੁਟਕੀ ਦੇਇ ਤੀਰ ਛਡ ਰਹੇ ਘੋੜੇ ਸਣੇ ਅਸਵਾਰਾਂ ਉਲਟਾਂਦੇ ਫਿਰਦੇ
ਦੋਵੇਂ *ਸਾਹਿਬਜ਼ਾਦੇ ਨਾਲੋਂ ਨਾਲ ਰਹੇ ਲੜਦੇ ਸਿੰਘਾਂ ਦੇ ਦਿਲ ਵਧਾਂਦੇ ਫਿਰਦੇ
ਤੀਰ ਗੁਰਾਂ ਦੇ ਅਜ ਕਰਤਾਰ ਸਿੰਘ ਲੈ ਮੌਤ ਸੁਨਹੇ ਪੁਚਾਂਦੇ ਫਿਰਦੇ

ਭਿਆਨਕ ਜੰਗ

ਮਾਗੜਦੇ ਮੈਦਾਨ ਦੇ ਵਿਚ ਜੁਟੇ ਜਾਗੜਦੇ ਯੋਧੇ ਖੂਨ ਖਾਰ ਹੋਏ
ਤਾਗੜਦੇ ਤੇਗਾਂ ਚਾਗੜਦੇ ਚਲਨ ਵਾਗੜਦੇ ਵੈਰੀ ਆ ਸਥਾਰ ਹੋਏ
ਠਾਗੜਦੇ ਠੱਠਿਆਰ ਜਿਉਂ ਘੜਨ ਘਾੜਾਂ ਢਾਗੜਦੇ ਢਾਲੀਂ ਠਨਕਾਰ ਹੋਏ
ਮਾਘੜਦੇ ਮਾਰੋ ਫ਼ਾਗੜਦੇ ਫੜ ਲੋ ਬਾਘੜਦੇ ਵਿਚ ਦਲਾਂ ਪੁਕਾਰ ਹੋਏ
ਖਾਘੜਦੇ ਖਾ ਕੇ ਗੁਸਾ ਵਧਦੇ ਇਕੋ ਵਾਰ ਤੇਗਾਂ ਚਮਕਾਰ ਹੋਏ
ਤਾਘੜਦੇ ਕਿਧਰੇ ਤੁਰਕ ਫਿਰਨ ਦੱਬੀ ਹਾਘੜਦੇ ਸਿੰਘ ਹਟਣ ਲਾਚਾਰ ਹੋਏ
ਫਾਘੜਦੇ ਫਟੜ ਚਾਗੜਦੇ ਚੀਕਣ ਲਾਗੜਦੇ ਲਤਾੜੀ ਦੇ ਪਾਰ ਹੋਏ
ਪਾਗੜਦੇ ਪਾਣੀ ਮਾਗੜਦੇ ਮੰਗਣ ਦਾਗੜਦੇ ਦਵੇ ਕੌਣ ਯਾਰ ਹੋਏ
ਨਾਗੜਦੇ ਨੇਜੇ ਬਾਗੜਦੇ ਬਿਛੂਏ ਸਾਗੜਦੇ ਸੈਫਾ ਦੇ ਰਹਿ ਵਾਰ ਹੋਏ
ਸਾਗੜਦੇ ਸਵਾਰ ਗਏ ਬਹੁਤੇ ਮਾਰੇ ਤਾਗੜਦੇ ਤਾਜ਼ੀ ਫਿਰਨ ਖਵਾਰ ਹੋਏ
ਜਾਗੜਦੇ ਡਿਗਣ ਝੂਮ ਝੂਮ ਯੋਧੇ ਹਾਗੜਦੇ ਭਾਰੀ ਹਾ ਹਾ ਕਾਰ ਹੋਏ
ਕਾਗੜਦੇ ਕਾਗਾਂ ਗਾਗੜਦੇ ਗਿਰਜਾਂ ਚਾਗੜਦੇ ਆ ਚੀਕ ਚਿਕਾਰ ਹੋਏ
ਮਾਖੜਦੇ ਮੈਦਾਨ ਵਿਚ ਮਾਰ ਮੱਚੀ ਫਗੜਦੇ ਫੱਟੜ ਬੇ ਸੁਮਾਰ ਹੋਏ
ਕਾਗੜਦੇ ਕਰਤਾਰ ਸਿੰਘ ਕਈ ਥਾਈਂ ਲਹੂ ਮਿਝਦੀ ਗਈ ਆ ਗਾਰ ਹੋਏ

ਵਾਕ ਕਵੀ

ਇਕ ਘੜੀ ਦੇ ਯੁਧ ਦਾ ਖਿਚ ਨਕਸ਼ਾ ਹੂ-ਬ-ਹੂ ਕਵੀ ਕਰ ਦਿਖਾਇ ਕੀਕੂੰ
ਬੀਰ ਰਸ ਵਿਚ ਮਤਿਆਂ ਯੋਧਿਆਂ ਦਾ ਪੂਰਾ ਕਲਮ ਰਾਹ ਹਾਲ ਦਿਖਾਇ ਕੀਕੂੰ
ਕਵੀ ਓਹਨਾਂ ਕੁਰਬਾਨੀ ਦੇ ਪੁਤਲਿਆਂ ਦੇ ਜਜ਼ਬਾਤ ਦਾ ਫੋਟੋ ਖਿਚਾਇ ਕੀਕੂੰ
ਕਰ ਅਸਲ ਦੀ ਨਕਲ ਕਰਤਾਰ ਸਿੰਘਾ ਵਿਚ ਅਖਰਾਂ ਲਿਖ ਰਖਾਇ ਕੀਕੂੰ

*ਸ੍ਰੀ ਅਜੀਤ ਸਿੰਘ ਜੋਗਵਰ ਸਿੰਘ।

।

ਯੁਧ ਦਾ ਅੰਤ

ਪਹਿਲੇ ਪਹਿਰ ਬੰਦੂਕ ਤੇ ਤੀਰ ਚਲੇ ਦੂਜਾ ਪਹਿਰ ਸਾਰਾ ਤਲਵਾਰ ਚਲੀ
ਫਰਕ ਆਪਨੇ ਵਲੋਂ ਨ ਕਿਸੇ ਕੀਤਾ ਵਾਹ ਲਾਈ ਜਿਥੋਂ ਤਕ ਸਾਰ ਚਲੀ
ਡਿਠਾ ਸੂਬਿਆਂ ਗਜ਼ਬ ਦੀ ਮਾਰ ਪਈ ਸਾਰੀ ਫੌਜ ਹੀ ਹੋਇ ਸਥਾਰ ਚਲੀ
ਕਦਮ ਕਦਮ ਉਤੇ ਸਿੰਘ ਅਗਾਂ ਆਵਨ ਸ਼ਾਹੀ ਫੌਜ ਹੁਣ ਹੋਸਲੇ ਹਾਰ ਚਲੀ
ਤੀਰਾਂ ਗੁਰੂ ਕਿਆਂ ਗਜ਼ਬ ਬਹੁਤ ਕੀਤਾ ਤੇਗ ਸਿੰਘਾਂ ਦੀ ਤੇਜ਼ ਤਰਾਰ ਚਲੀ
ਕੜਕੀ ਧੁਪ ਦੁਪਹਿਰ ਦੀ ਸਿਰਾਂ ਉਤੇ ਡਾਢੀ ਭੁਖ ਪਿਆਸ ਆ ਮਾਰ ਚਲੀ
ਇਕ ਦਮ ਸਾਰੀ ਫੌਜ ਪਿਛ੍ਹਾਂ ਹਟ ਗਈ ਪਏ ਸਾਜ਼ ਸਾਮਾਨ ਵਿਸਾਰ ਚਲੀ
ਫਤੇ ਗੁਰਾਂ ਦੀ ਹੋਈ ਕਰਤਾਰ ਸਿੰਘਾ ਸ਼ਾਹੀ ਫੌਜ ਹੋ ਕੇ ਸ਼ਰਮਸਾਰ ਚਲੀ

ਤਖ਼ਾ

ਇਕ ਤਰਫ ਪਹਾੜੀਏ ਹਾਰ ਖਾ ਗਏ ਦੋ ਤਿੰਨ ਰਾਜੇ ਮਰਵਾਇ ਗਏ
ਧਰਮ ਚੰਦ ਡਢਵਾਲੀਆ ਪਾਰ ਹੋਇਆ ਹੋਰ ਸਾਜ਼ ਸਾਮਾਨ ਖੁਹਾਇ ਗਏ
ਬਿੱਝੜ ਵਾਲੀਆ ਉਦੇ ਸਿੰਘ ਬਸ ਹੋਇਆ ਬਾਕੀ ਚੰਦਰੇ ਮੂੰਹ ਛੁਪਾਇ ਗਏ
ਸ਼ਾਹੀ ਫੌਜ ਵਿਚੋਂ ਮਰੇ ਬਹੁਤ ਅਫਸਰ ਬਾਣ ਗੁਰਾਂ ਦੇ ਜਿੰਦਾਂ ਨੂੰ ਖਾਇ ਗਏ
ਹੈਬਤ ਖਾਂ, ਅਜ਼ੀਮ, ਗੁਲਬੇਗ ਖਾਂ ਜਹੇ ਬਾਪੜ ਮੌਤ ਦੀ ਗੋਦ ਸੁਲਾਇ ਗਏ
ਹੋਇ ਸਿੰਘ ਸ਼ਹੀਦ ਕਰਤਾਰ ਸਿੰਘਾ ਢੂੰਡ ਜ਼ਖਮੀ ਸਾਰੇ ਉਠਾਇ ਗਏ

ਸਤਿਗੁਰਾਂ ਨੇ ਵਾਪਸ ਆਨੰਦ ਗੜ੍ਹ ਆਉਣਾ

ਵਾਪਸ ਗੁਰੂ ਜੀ ਮੁੜੇ ਮੈਦਾਨ ਵਿਚੋਂ ਭਾਰੀ ਵੈਰੀ ਉਤੇ ਫਤੇ ਪਾ ਆਏ
ਗੁਰੂ ਜਿਤਣਾ ਐਵੇਂ ਮਖੌਲ ਨਹੀਂ ਸੀ ਧਮ੍ਹਾਂ ਵੈਰੀਆਂ ਉਤੇ ਬੈਠਾ ਆਏ
ਘੋੜੇ ਸਾਜ਼ ਸਾਮਾਨ ਹਥਯਾਰ ਬਹੁਤੇ ਸਣੇ ਜ਼ਖਮੀਆਂ ਨਾਲ ਉਠਾ ਆਏ
ਵਾਜੇ ਖੁਸ਼ੀ ਦੇ ਵਜੇ ਕਰਤਾਰ ਸਿੰਘਾ ਮਾਰ ਵੈਰੀਆਂ ਤਾਈਂ ਮੁਕਾ ਆਏ

ਸੂਬਿਆਂ ਦੀ ਹੈਰਾਨਗੀ

ਸੂਬੇ ਡੇਰਿਆਂ ਦੇ ਵਿਚ ਜਾਇ ਬੈਠੇ ਆਪੋ ਆਪਣੇ ਥਾਂ ਲਾਰਾਰ ਦਿੱਸਣ
ਨਜ਼ਰ ਮਾਰਦੇ ਵਿਚ ਮੈਦਾਨ ਜਿਧਰ ਲਥੇ ਘਾਣ ਤੇ ਪਏ ਸਥਾਰ ਦਿੱਸਣ
ਮਾਰ ਪਈ ਆ ਗੈਬ ਦੀ ਲਸ਼ਕਰਾਂ ਤੇ ਹੋਇ ਫਟੜ ਬੇ ਸੁਮਾਰ ਦਿੱਸਣ
ਰਿਹਾ ਹੋਸਲਾ ਕਿਸੇ ਦੇ ਵਿਚ ਨਾਹੀਂ ਡਰੇ ਹੋਇ ਸਬ ਖਾ ਕੇ ਮਾਰ ਦਿੱਸਣ
ਧਾਵਾ ਕਰਨ ਤੋਂ ਜੀ ਚੁਰਾਨ ਸਾਰੇ ਸਹਿਮੇ ਹੋਇ ਪੈਦਲ ਅਸਵਾਰ ਦਿੱਸਣ
ਓਹਨਾਂ ਕੂਜਾਂ ਦੇ ਤਈਂ ਕਰਤਾਰ ਸਿੰਘਾ ਸਿੰਘ ਬਾਜ਼ ਸਭ ਤੇਜ਼ ਤਰਾਰ ਦਿੱਸਣ

ਜ਼ਫਰ ਬੇਗ ਨੇ ਰਾਜਿਆਂ ਨੂੰ ਤਾੜਨਾ

ਇਸ ਮਾਰ ਨੇ ਹੋਸਲੇ ਤੋੜ ਛੱਡੇ ਸਿਪਾਹੀ ਸਰਦਾਰ ਘਬਰਾਇ ਸਾਰੇ
ਜ਼ਫਰ ਬੇਗ ਨੇ ਬੈਠ ਕੇ ਵਿਰ ਡੇਰੇ ਰਾਜੇ ਖਾਨ ਤੇ ਸੂਬੇ ਬੁਲਾਇ ਸਾਰੇ
ਦਸੇ ਹੁਣ ਕੀ ਭਾਈ ਸਲਾਹ ਕਰੀਏ ਪੰਜ ਛੇ ਦਿਨ ਜੋਰ ਲਗਾਇ ਸਾਰੇ
ਨਾ ਕਿਲ੍ਹਾ ਟੁਟਾ ਨਾ ਕੋਈ ਫਤੇ ਪਾਈ ਮੁਫਤ ਵਿਚ ਨੁਕਸਾਨ ਉਠਾਇ ਸਾਰੇ
ਵੇਖ ਰਾਜਿਆਂ ਨੂੰ ਕਹਿੰਦਾ ਨਾਲ ਗੁਸੇ ਤੁਸੀਂ ਕਹਿੰਦੇ ਸੀ ਗਲ੍ਹਾਂ ਫੁਲਾਇ ਸਾਰੇ
ਪਾਸ ਗੁਰੂ ਜੀ ਦੇ ਸਾਜ਼ ਸਾਮਾਨ ਕੁਝ ਨਹੀਂ ਪੰਜ ਛੇ ਸੌ ਸਿੰਘ ਗਿਣਾਇ ਸਾਰੇ
ਓਹਨਾਂ ਪਾਸੋਂ ਸਦਾ ਤੁਸੀਂ ਹਾਰਦੇ ਰਹੇ ਐਵੇਂ ਝੂਠ ਦੇ ਜਾਲ ਫੈਲਾਇ ਸਾਰੇ
ਤੁਹਾਡੀ ਛੇੜਖਾਨੀ ਸਾਰੀ ਨਜ਼ਰ ਆਈ ਤੁਸੀਂ ਲੜਦੇ ਦਾਉ ਬਚਾਇ ਸਾਰੇ
ਹੁਣ ਦਸੇ ਜਿਵੇਂ ਗੁਰੂ ਜਾਇ ਫੜਿਆ ਤੁਸੀਂ ਵਾਕਿਫ ਕਾਰ ਜਤਾਇ ਸਾਰੇ
ਜੰਗ ਛਿੜਿਆ ਰਿਹਾ ਕਰਤਾਰ ਸਿੰਘਾ ਗੁਰੂ ਮਾਰ ਕੇ ਦੇਉ ਖਪਾਇ ਸਾਰੇ

ਰਾਜੇ

ਝਟ ਇਕ ਜ਼ਬਾਨ ਹੋ ਰਾਜਿਆਂ ਨੇ ਕਿਹਾ ਸੁਣ ਤੂੰ ਸਾਡੀ ਵਿਚਾਰ, ਖਾਨਾ
ਕਈਆਂ ਸਾਲਾਂ ਤੋਂ ਅਸੀਂ ਤਾਂ ਪਿੱਟਦੇ ਸਾਂ ਸਾਡੀਲਈ ਨ ਕਿਸੇ ਨੇ ਸਾਰ ਖਾਨਾ
ਹੁਣ ਗੁਰੂ ਗਿਆ ਜੋਰ ਪਕੜ ਭਾਰਾ ਸਿੰਘ ਸਜ ਗਏ ਕਈ ਰਜ਼ਾਰ ਖਾਨਾ
ਜਿਨੇ ਸਿੰਘ ਸਭ ਗੁਰੂ ਦੇ ਨਾਮ ਉਤੋਂ ਕੁਰਬਾਨ ਸਣੇ ਪਰਵਾਰ ਖਾਨਾ
ਬਿਨ੍ਹਾਂ ਤਲਬ ਤਨਖਾਹ ਤੋਂ ਹੋਏ ਕੱਠੇ ਸਭ ਮਰਨ ਦੇ ਲਈ ਤਯਾਰ ਖਾਨਾ
ਖਬਰ ਜਿਵੇਂ ਜਿਵੇਂ ਹੋਵੇ ਵਿਰ ਦੇਸਾਂ ਸਿੰਘ ਅਉਣਯੋ ਬੇਸ਼ੁਮਾਰ ਖਾਨਾ
ਘਰੋਂ ਖਤਰ ਪੱਠੇ ਲੈ ਕੇ ਆਉਣ ਸਾਰੇ ਆਪੋ ਆਪਣੇ ਵਿਤ ਅਨੁਸਾਰ ਖਾਨਾ
ਇਉਂ ਜਿਤਿਆ ਗੁਰੂ ਨਾ ਕਦੇ ਜਾਵੇ ਸਾਰੀ ਲੜੇ ਭਾਵੇਂ ਜੋਰ ਡਾਰ ਖਾਨਾ
ਸਿਰਫ ਇਕੋ ਇਲਾਜ ਹੁਣ ਨਜ਼ਰ ਆਵੇ ਲਵੋ ਕਰ ਮੁਹਾਸਰਾ ਭਾਰ ਖਾਨਾ
ਬਾਹਰੋਂ ਆਵੇ ਨ ਅੰਦਰੋਂ ਜਾਇ ਕੋਈ ਰੋਕੇ ਰਾਸਤੇ ਫੌਜ ਬੈਠਾਰ ਖਾਨਾ
ਪਹੁੰਚੇ ਕੋਈ ਇਮਦਾਦ ਨ ਕਿਸੇ ਥਾਵੇਂ ਬਾਹਰੋਂ ਆਉਣ ਨ ਕੋਡੀਆਂ ਚਾਰ ਖਾਨਾ
ਮੁਕ ਜਾਣਗੇ ਅੰਦਰੋਂ ਖਰਚ ਸਾਰੇ ਨਾਲ ਭੁਖ ਦੇ ਹੋਣ ਲਾਤਾਰ ਖਾਨਾ
ਸਿੰਘ ਹੌਲੀ ਹੌਲੀ ਮਰ ਜਾਣ ਸਾਰੇ ਜਿਹੜੇ ਪੰਜ ਛੇ ਹੈਨ ਹਜ਼ਾਰ ਖਾਨਾ
ਸਾਨੂੰ ਮਦਦਾਂ ਚਲੀਆਂ ਆਉਣ ਸਭੇ ਬੁੜ ਪਏ ਨ ਕਿਸੇ ਪ੍ਰਕਾਰ ਖਾਨਾ
ਯਾਂ ਲੜ ਮਰੂ ਯਾਂ ਹੋ ਕੈਦ ਜਾਊ ਜਦ ਸਕੂ ਨਾ ਭੁਖ ਸਹਾਰ ਖਾਨਾ
ਘੇਰਘੱਤ ਬਹਿਜਾਉ ਕਰਤਾਰ ਸਿੰਘਾ ਭੇੜੇ ਪਾਜੀਆਂ ਦੀ ਸਾਂਭੇ ਕਾ ਖਾਨਾ

ਸ਼ਾਹੀ ਫੌਜਾਂ ਨੇ ਆਨੰਦ ਪੁਰ ਦੇ ਗਿਰਦੇ ਘੇਰਾ ਪਾ ਕੇ ਬੈਠ ਜਾਣਾ

ਲੜਨ ਮਰਨ ਤੋਂ ਸਭੇ ਹੀ ਖੌਫ ਖਾਂਦੇ ਇਹ ਸਾਰਿਆਂ ਗੱਲ ਸਲਾਹੀ ਸੀ ਜੀ
ਦਿਨੇ ਉਠ ਕੇ ਇਹੋ ਤਜਵੀਜ਼ ਕੀਤੀ ਘੇਰਾ ਘੱਤ ਕੇ ਫੌਜ ਬੈਠਾਈ ਸੀ ਜੀ
ਅ ਉਣ ਜਾਣਦੇ ਰਾਸਤੇ ਬੰਦ ਕੀਤੇ ਕੀਤੀ ਪਹਿਰਿਆ ਦੀ ਪਕਿਆਈ ਸੀ ਜੀ
ਲੰਮੀ ਗੱਲ ਪੈ ਗਈ ਕਰਤਾਰ ਸਿੰਘਾ ਭਾਰੀ ਫੇਰ ਨ ਹੋਈ ਲੜਾਈ ਸੀ ਜੀ

ਵਾਕ ਕਵੀ

ਹਠ ਵੇਖ ਕੇ ਸਿੰਘਾਂ ਦੇ ਜੰਗ ਅੰਦਰ ਫਤੇਹ ਪਾਵਣੀ ਆਸ ਚੁਕਾ ਬੈਠੇ
ਦੂਰ ਦੂਰ ਤੋੜੀ ਹਟ ਮਾਰ ਪਾਸੋਂ ਸੂਬੇ ਭਾਰੀਆਂ ਛੋਣੀਆਂ ਪਾ ਬੈਠੇ
ਟਾਪੂ ਵਾਂਗ ਘੇਰੇ ਲੈ ਆਨੰਦ ਪੁਰ ਨੂੰ ਗਿਰਦਾ ਸਾਗਰ ਵਾਂਗ ਵਲਾ ਬੈਠੇ
ਆਉਣ ਜਾਣ ਵਾਲੇ ਰਾਹ ਬੰਦ ਕਰ ਕੇ ਪਹਿਰੇ ਚੌਂਕੀਆਂ ਵੰਡ ਵੰਡਾ ਬੈਠੇ
ਬੁੜ ਜਾਨਗੇ ਸਾਜ਼ ਸਾਮਾਨ ਜਦੋਂ ਫੜ ਲਵਾਂਗੇ, ਆਸ ਰਖਾ ਬੈਠੇ
ਡਰ ਮੌਤ ਪਾਸੋਂ ਕਰਤਾਰ ਸਿੰਘਾ ਜਿਥੇ ਛਿਪਦੇ ਸਿਰ ਛਪਾ ਬੈਠੇ

ਰਾਜਿਆਂ ਦੇ ਦੇਸ਼ ਦੀ ਬਰਬਾਦੀ

ਡੇਰੇ ਲਸ਼ਕਰਾਂ ਨੇ ਪਾਇ ਕੋਹਾਂ ਤੋੜੀ ਜਮ੍ਹਾਂ ਬੇਸ਼ੁਮਾਰ ਇਨਸਾਨ ਭਾਈ
ਘੋੜੇ, ਖੱਚਰਾਂ, ਬੈਲਾਂ ਦਾ ਅੰਤ ਨ ਸੀ ਭਾਰਾ ਕੱਠ ਇਹ ਹੋਯਾ ਪਛਾਨ ਭਾਈ
ਖਾਣ, ਪੀਣ ਦੀ ਸਭ ਨੂੰ ਲੋੜ ਹੈਸੀ ਰੋਜ਼ ਕਈ ਜਖੀਰੇ ਮੁਕਾਨ ਭਾਈ
ਲਾਂਘਾ ਕਿੱਨਾ ਕੂ ਚਿਰ ਇਹ ਲੰਘਨਾ ਸੀ ਚੀਜ਼ਾਂ ਹੌਲੀ ਹੌਲੀ ਘਟ ਜਾਨ ਭਾਈ
ਸ਼ਾਹੀ ਤਾਕਤ ਦੇ ਨਾਲ ਦੇਸ਼ ਰਿਚੇਂ ਲੋੜ ਵੰਦੀਆਂ ਚੀਜ਼ਾਂ ਉਗਰਾਹਨ ਭਾਈ
ਭੇਡ ਬੱਕਰੀ ਰਹੀ ਨ ਕਿਤੇ ਨੇੜੇ ਅੱਠ ਦਾਣਾ ਤੋ ਪੱਠਾ ਚਕਾਨ ਭਾਈ
ਲੋਕ ਵਿਚ ਵਗਾਰਾਂ ਦੇ ਫੜੇ ਰਹਿੰਦੇ ਤੰਗ ਸਾਰਿਆਂ ਦੀ ਹੋਈ ਜਾਨ ਭਾਈ
ਦਿਹੋ ਰਸਦ ਪੱਠਾ ਫੌਜਾਂ ਸਾਰੀਆਂ ਨੂੰ ਸੂਬੇ, ਰਾਜਿਆਂ ਤਈਂ ਧਮਕਾਨ ਭਾਈ
ਨੇੜੇ ਸਭ ਤੋਂ ਰਾਜ ਬਿਲਾਸ ਪੁਰ ਦਾ ਮਿੱਟੀ ਓਸ ਦੀ ਮਾਰ ਉਡਾਨ ਭਾਈ
ਬਾਕੀ ਰਾਜ ਭੀ ਦਿਣਾਂ ਵਿਚ ਗਏ ਬੰਬੇ ਵਿਚੋਂ ਵਿਚ ਲਗੇ ਪਛੁਤਾਨ ਭਾਈ
ਦੂਰ ਦੂਰ ਤੋੜੀ ਫੌਜੀ ਪਏ ਫਿਰਦੇ ਧੀਆਂ ਭੈਣਾ ਦੀਆਂ ਪਤਾਂ ਲੁਹਾਨ ਭਾਈ
ਤੰਗ ਪਿਆ ਆ ਦੇਸ਼ ਕਰਤਾਰ ਸਿੰਘਾ ਕਿਹੜੇ ਕਿਹੜੇ ਗਿਣਾਂ ਨੁਕਸਾਨ ਭਾਈ

ਬਾਹਰੋਂ ਸਿੰਘਾਂ ਦੇ ਹੀਲੇ

ਵਿਚ ਦੇਸ਼ ਦੇ ਸਾਰੇ ਹੀ ਪਿਆ ਰੋਲਾ ਸਿੰਘ ਸਿਦਕੀ ਚੱਲ ਕੇ ਆਵੰਦੇ ਜੀ
ਅੱਠ ਦਾਣਾ ਤੇ ਖਰਚ ਸਭ ਲਈ ਆਉਂਦੇ ਰੋਜੀ ਲੋਕ ਅਗੋਂ ਅਟਕਾਵੰਦੇ ਜੀ
ਕਈ ਮਾਰੇ ਜਾਂਦੇ ਕਈ ਫੜੇ ਜਾਂਦੇ ਕਈ ਵੇਖ ਪਿਛਾਂਹ ਹਟ ਜਾਵੰਦੇ ਜੀ

ਕਈ ਚਾਤੁਰ ਭੇਸ ਵਟਾ ਕਰ ਕੇ ਪਹਿਰੇ ਦਾਰਾਂ ਨੂੰ ਠੁਠ ਚੁੰਮਾਵੰਦੇ ਜੀ
ਜਿਵੇਂ ਹੁੰਦਾ ਆਨੰਦ ਪੁਰ ਆ ਵੜਦੇ ਬੋੜੀ ਬਹੁਤੀ ਇਮਦਾਦ ਪੁਚਾਵੰਦੇ ਜੀ
ਆਵਾ ਜਾਈ ਨ ਰੁਕੀ ਕਰਤਾਰ ਸਿੰਘਾ ਸਿੰਘ ਕੋਈ ਨ ਕੋਈ ਦਾ ਲਾਵੰਦੇ ਜੀ

ਵਾਕ ਕਵੀ

ਬੈਠੇ ਜੰਗ ਦੀਆਂ ਚਾਲਾਂ ਲੰਮੀਆਂ ਕਰ ਕਾਰਵਾਈ ਰੋਜ਼ਾਨਾਂ ਲਿਖਾਨ ਔਖੀ
ਕੀਹ ਹੋਯਾ ਤੇ ਹੋਵਦਾ ਰਿਹਾ ਕੀਹ ਸੀ ਲਿਖ ਸਾਰੀ ਫਹਿਰਿਸਤ ਦਿਖਾਨ ਔਖੀ
ਮੋਟੇ ਹੋਏ ਪ੍ਰਸੰਗ ਸੇ ਲਿਖੇ ਜਾਵਣ ਛੇ ਮਾਹ ਦੀ ਚਾਲ ਜਤਾਨ ਔਖੀ
ਲਿਆ ਹਾਕਮਾਂ ਸਮਝ ਕਰਤਾਰ ਸਿੰਘਾ ਸਤਿਗੁਰਾਂ ਉਤੇ ਫਤੇਹ ਪਾਨ ਔਖੀ

ਸਤਿਗੁਰਾਂ ਤੇ ਤੋਪ ਦਾ ਵਾਂਗ ਹੋਣਾ

ਇਕ ਦਿਨ ਕਰ ਸੋਚਸਨਾਨ ਗੁਰ ਜੀ ਪਹਿਰ ਪਿਛਲੇ *ਉਚੇ ਥਾਂ ਜਾਇ ਬੈਠੇ
ਜਿਗ੍ਹਾ ਕਲਗੀਆਂ ਤੋੜੇ ਸਜਾਇ ਹੋਏ ਨਾਲ ਮੌਜ ਦੇ ਫਰਸ਼ ਵਿਛਾਇ ਬੈਠੇ
ਇਰਦ ਗਿਰਦ ਕਿਲਯਾਂ ਵਿਚੋਂ ਸਿੰਘ ਬਹੁਤੇ ਪਾਸ ਗੁਰੂ ਜੀ ਦੇ ਨਿਕਲਾਇ ਬੈਠੇ
ਸਜ ਗਿਆ ਦੀਵਾਨ ਕਰਤਾਰ ਸਿੰਘਾ ਮੌਜ ਵਿਚ ਦਰਬਾਰ ਲਗਾਇ ਬੈਠੇ

ਤਬਾ

ਪੂਰਬ ਦੱਖਣ ਵਲੋਂ ਸੂਬੇ ਉਤਰੇ ਸਨ ਏਧਰ ਓਧਰ ਕਰ ਰਹੇ ਢਲਾਈ ਸੀ ਜੀ
ਕੁਝ ਆਨੰਦ ਗੜ੍ਹ ਵਲ ਅਗ੍ਹਾਂ ਆ ਗਏ ਜ਼ਫਰ ਬੇਗ ਨੇ ਨਜ਼ਨੂੰ ਦੁੜਈ ਸੀ ਜੀ
ਉਚੀ ਠੇਰੀ ਉਤੇ ਦੂਰ ਬੈਠੀ ਹੋਈ ਇਕ ਭਾਰੀ ਟੋਲਾ ਨਿਗ੍ਹਾ ਆਈ ਸੀ ਜੀ
ਓਸੇ ਵਕਤ ਓਥੇ ਸਾਰੇ ਠਹਿਰ ਗਏ ਦੂਰਬੀਨ ਵਡੀ ਮੰਗਵਾਈ ਸੀ ਜੀ
ਕਿਹਾ, ਵੇਖੋ ਖਾਂ ਰਾਜਾ ਜੀ ਕੌਣ ਬੈਠੇ ਅਜਮੇਰ ਨੇ ਸ਼ਿਸਤ ਲਗਾਈ ਸੀ ਜੀ
ਚੰਗੀ ਤਰ੍ਹਾਂ ਪਛਾਨ ਕਰਤਾਰ ਸਿੰਘਾ ਜ਼ਫਰ ਬੇਗ ਦੇ ਤਈਂ ਸੁਣਾਈ ਸੀ ਜੀ

ਤਬਾ

ਬੈਠਾ ਖਾਨ ਜੀ ਗੁਰੂ ਗੋਬਿੰਦਸਿੰਘ ਹੈ ਸਾਰੀ ਕਲ੍ਹਾਂ ਇਹ ਜਿਸ ਹਿਲਾਈ ਹੈ ਜੀ
ਜ਼ਰਾ ਵੇਖੋ ਨ ਏਸ ਦੇ ਚਿਹਰੇ ਵਲੋਂ ਰੋਣਕ ਕੁਦਰਤੀ ਕਿੰਨੀ ਕੂ ਛਾਈ ਹੈ ਜੀ
ਸ਼ਹਿਨਸ਼ਾਹਾਂ ਤੋਂ ਵਧ ਲਿਬਾਸ ਪਹਿਨੇ ਭਾਰੀ ਸ਼ਾਨ ਸ਼ੌਕਤ ਦਿਖਲਾਈ ਹੈ ਜੀ
ਵਿਚ ਦੇਸ ਦੇ ਸੂਰਮਾ ਗੋਣਤੀ ਦਾ ਧਨੁਖ ਵਿਦਯਾ ਬਹੁਤ ਕਮਾਈ ਹੈ ਜੀ
ਕੋਈ ਸਾਮ੍ਹਣੇ ਅੜਨ ਨ ਦੇਵੰਦਾ ਹੈ ਕਈ ਵਾਰ ਤਾਕਤ ਅਜਮਾਈ ਹੈ ਜੀ
ਹਰੀ ਚੰਦ ਜੈਸੇ ਭਾਰੇ ਯੋਧਿਆਂ ਦੀ ਇਕਸੇ ਤੀਰ ਨਾਲ ਅਲਖ ਮੁਕਾਈ ਹੈ ਜੀ
ਪੈਂਡਾ ਖਾਨ ਵੱਡਾ ਖਸ਼ਹੂਰ ਆਹਾ ਅੱਖ ਫਰਖਨੀ ਓਸ ਨਾ ਪਾਈ ਹੈ ਜੀ

*ਜਿਸ ਥਾਂ ਹੁਣ ਸ੍ਰੀ ਆਨੰਦ ਗੜ੍ਹ ਸਾਹਿਬ ਵਿਚ ਸ੍ਰੀ ਤਖਤ ਸਾਹਿਬ ਦੀ ਜਗ੍ਹਾ ਹੈ।

ਜੰਗ ਕਰਦਾ ਮੂਲ ਨ ਰਜਦਾ ਏ ਐਸੀ ਸਖਤ ਤਬੀਅਤ ਬਨਾਈ ਹੈ ਜੀ
ਪਿਛ੍ਹਾਂ ਪੈਰ ਹਟਾਨ ਨ ਜਾਣਦਾ ਏ ਕੱਲਾ ਸੋਇਆਂ ਨਾਲ ਕਰੇ ਲੜਾਈ ਹੈ ਜੀ
ਰਾਮ ਚੰਦ ਤੇ ਅਰਜਨੋ ਬਲੀ ਬਹੁਤਾ ਸਦਾ ਵਰਤਦਾ ਬੇ ਪ੍ਰਵਾਹੀ ਹੈ ਜੀ
ਬੋੜੀ ਫੌਜ ਦੇ ਨਾਲ ਹੀ ਕਈ ਵਾਰੀ ਕੀਤੀ ਏਸ ਨੇ ਸਾਡੀ ਤਬਾਹੀ ਹੈ ਜੀ
ਵੇਖ ਤੁਸਾਂ ਭੀ ਲਿਆ ਕਰਤਾਰ ਸਿੰਘਾ ਝੂਠੀ ਗੱਲ ਨ ਕੋਈ ਜਤਾਈ ਹੈ ਜੀ

ਤਬਾ

ਓਸੇ ਵਕਤ ਹੀ ਸੂਬਿਆਂ ਹੁਕਮ ਦੇਇ ਕੇ ਵੱਡਾ ਤੋਪਖਾਨਾ ਮੰਗਵਾਇਆ ਜੀ
ਸਤਿਗੁਰਾਂ ਦਾ ਲੱਗਾ ਦੀਵਾਨ ਜਿਥੇ ਗੋਲੰਦਾਜ਼ਾਂ ਦੇ ਤਈਂ ਦਿਖਾਇਆ ਜੀ
ਇਕਾਦਮ ਇਹ ਟੋਲਾ ਉਡਾਇ ਦੇਵੇ ਵਡਾ ਲੰਭ ਇਨਾਮ ਦਾ ਪਾਇਆ ਜੀ
ਓਹਨਾਂ ਬੋਲੀਆਂ ਪਾ ਕੇ ਸਟ ਗੋਲੇ ਸੇਧ ਲੈ ਕੇ ਤੁਰਤ ਚਲਾਇਆ ਜੀ
ਗੂੰਜ ਪਈ ਪਰਾੜਾਂ ਦੇ ਵਿਚ ਭਾਰੀ ਅਚਨ ਚੇਤ ਇਹ ਸ਼ੋਰ ਉਠਾਇਆ ਜੀ
ਗੋਲੇ ਲੰਘ ਉਚੇ ਗਏ ਸਿਰਾਂ ਉਤੋਂ ਸਤਿਗੁਰਾਂ ਨੂੰ ਗੁਰੂ ਬਚਾਇਆ ਜੀ
ਉਠੋ ਗੁਰੂ ਜੀ ਓਟ ਦੇ ਵਿਚ ਹੋ ਜਾਓ ਹੱਥ ਜੋੜ ਕੇ ਸਿੱਖਾਂ ਸੁਣਾਇਆ ਜੀ
ਬੈਠੇ ਰਹੋ ਏਥੇ ਸਭੇ ਖਾਲਸਾ ਜੀ ਮਹਾਂ ਕਾਲ ਦਾ ਅਸਾਂ ਤੇ ਸਾਇਆ ਜੀ
ਕਾਲ ਕਵਿਚ ਦੀ ਓਟ ਹੈ ਗਿਰਦ ਸਾਡੇ ਬ੍ਰਹਮ ਕਵਿਚ ਹੈ ਰਿਦੇ ਵਸਾਇਆ ਜੀ
ਸਾਨੂੰ ਕੋਈ ਹਥ ਧਾਰ ਨ ਲੱਗ ਸਕੇ ਖਪ ਮਰਨਗੇ ਵੇਰੀ ਲਖਾਇਆ ਜੀ
ਦੇ ਤਿੰਨ ਵਾਰੀ ਫੇਰ ਫਾਇਰ ਹੋਇ ਲੰਘ ਗਏ ਉਚੇ ਜਤਲਾਇਆ ਜੀ
ਹੋਰ ਤੋਪਾਂ ਦੇ ਮੂੰਹਾਂ ਨੂੰ ਕਰੋ ਨੀਵੇਂ ਜ਼ਬਰਦਸਤ ਨਸ਼ਾਨ ਬਨਾਇਆ ਜੀ
ਗੋਲੇ ਪਏ ਪਹਾੜ ਦੀ ਜੜੀਂ ਜਾ ਕੇ ਸੂਬਾ ਵੇਖ ਕੇ ਬਹੁਤ ਸ਼ਰਮਾਇਆ ਜੀ
ਏਧੇ ਤਰ੍ਹਾਂ ਨੀਵੇਂ ਕਦੇ ਕਰ ਉਚੇ ਬਹੁਤ ਗੋਲਾ ਬਾਰੂਦ ਖਪਾਇਆ ਜੀ
ਅੰਤ ਹਾਰ ਆਪੇ ਹਟ ਗਏ ਪਿਛੇ ਬਦਨੀਤ ਕਰ, ਹੱਥ ਕੀਹ ਆਇਆ ਜੀ
ਗੁਰੂ ਮਹਿਲਾਂ ਨੂੰ ਗਏ ਕਰਤਾਰ ਸਿੰਘਾ ਅੰਧਕਾਰ ਚੁਫੇਰੇ ਜਾਂ ਛਾਇਆ ਜੀ

ਤੋਪ ਦਾ ਜੁਵਾਬ ਤੀਰ

ਇਕ ਦਿਨ ਸੁਭਾਵਕ ਕਿਲੇ ਉਪਰ ਫਿਰਦੇ ਗੁਰੂ ਜੀ ਨਜ਼ਰ ਦੁੜਾਵੰਦੇ ਨੇ
ਦੱਖਣ ਵਲ ਲਗੇ ਭਾਰੇ ਸ਼ਾਮਯਾਨੇ ਧਿਆਨ ਓਹਨਾਂ ਦੇ ਵਲ ਲਗਾਵੰਦੇ ਨੇ
ਦੂਰਬੀਨ ਲੈ ਹੱਥ ਦੇ ਵਿਚ ਵਡੀ ਸਾਰਾ ਅੱਛੀ ਤਰਾਂ ਭੇਦ ਪਾਵੰਦੇ ਨੇ
ਇਕ ਰੁਖ *ਸਹੀਂਹ ਦਾ ਬੜਾ ਭਾਰੀ ਬੈਠੇ ਹੋਇ ਸੂਬੇ ਨਿਗੂ ਆਵੰਦੇ ਨੇ

*ਏਸ ਰੁਖ ਵਲੀ ਥਾਂ ਹੁਣ ਬਣ ਗੜ੍ਹ ਗੁਰਦਵਾਰਾ ਬਣਿਆਂ ਹੋਇਆ ਹੈ।

ਚੋਜੀ ਗੁਰੂ ਜੀ ਆਪਣਾ ਧਨਖ ਫੜ ਕੇ ਖਿੱਚ ਤੀਰ ਸੁਨਹਿਰੀ ਚਾਲਾਵੰਦੇ ਨੇ
ਜਿਸ ਪਲੰਘ ਉਪਰ ਬੈਠੇ ਵੇਇੰ ਸੂਬੇ ਲੈ ਓਸ ਦੀ ਸ਼ਿਸਤ ਤਕਾਵੰਦੇ ਨੇ
ਵੱਜਾ ਤੀਰ ਸਰ੍ਹਾਣੇ ਦੇ ਵਿਚ ਪਾਵੇ ਕੰਬੀ ਜਾਨ ਤੇ ਥਰ ਬੱਗਵੰਦੇ ਨੇ
ਫੜ ਸੂਬੇ ਲਾਹੌਰ ਨੇ ਪੱਟ ਲਿਆ ਇਕ ਦੂਸਰੇ ਤਈਂ ਦਿਖਾਵੰਦੇ ਨੇ
ਕਹਿੰਦੇ ਯਾ ਅੱਲਾ ਜਾਨ ਬਚੀ ਮਰਕੇ ਆਯਾ ਕਿਥੋਂ ਕੂ ਪੁਛ ਪੁਛਾਵੰਦੇ ਨੇ
ਭੂਪ ਚੰਦ ਅਜਮੇਰ ਸਨ ਪਾਸ ਬੈਠੇ ਤੀਰ ਸਤਿਗੁਰਾਂ ਦੇ, ਉਹ ਸੁਣਾਵੰਦੇ ਨੇ
ਹੈ ਛਡਿਆ ਗਰਾਂ ਨੇ ਕਿਲੇ ਉਤੇ ਕੀਤਾ ਕਸਬ ਕਮਾਲ ਜਤਾਵੰਦੇ ਨੇ
ਢਾਈ ਕੋਹ ਉਤੇ ਅਸੀਂ ਬੈਠੇ, ਹੋਏ ਮਾਰ ਵੇਖ ਵੱਡੀ ਘਬਰਾਵੰਦੇ ਨੇ
ਕਿਹਾ ਸੂਬਿਆਂ ਇਹ ਕਰਾਮਾਤ ਸਾਰੀ, ਏਡੀ ਦੂਰ ਕਿਦੇ ਤੀਰ ਜਾਵੰਦੇ ਨੇ
ਡੇਰਾ ਕਰ ਲੈ ਦੂਰ ਕਰਤਾਰ ਸਿੰਘ ਆਪਸ ਵਿਚ ਸਲਾਹ ਰਲਾਵੰਦੇ ਨੇ

ਤਥਾ

ਸੂਬੇ ਅਜੇ ਗੱਲਾਂ ਕਰ ਰਹੇ ਹੀ ਸਨ ਏਨੇ ਚਿਰ ਨੂੰ ਦੂਸਰਾ ਤੀਰ ਆਇਆਂ
ਐਨ ਵਿਚ ਸਰੀਂਹ ਦੇ ਆਣ ਵੱਜਾ ਸਾਰੀ ਟੋਲੀ ਉਤੇ ਭਾਰਾ ਡਰ ਛਾਇਆ
ਫੜ ਪੁਟਿਆ ਸੂਬੇ ਵਜ਼ੀਦ ਖਾਂ ਨੇ ਰੁਕਾ ਨਾਲ ਬਧਾ ਧਾਗਾ ਤੋੜ ਲਾਹਿਆ
ਲਿਖਯਾ ਇਹ ਮਜ਼ਮੂਨ ਕਰਤਾਰ ਸਿੰਘਾ ਝੁਰਮਟ ਸੁਣਨ ਦੇ ਵਾਸਤੇ ਆਨ ਪਾਇਆ

ਤਥਾ

ਕਰਾਮਾਤ ਵਿਖਾਲਨੀ ਜੰਗ ਦੇ ਵਿਚ ਹੈ ਕਹਿਰ ਤੇ ਗਜ਼ਬ ਦੀ ਚਾਲ ਖਾਨੋ
ਕਰਾਮਾਤ ਜਿੰਨੂੰ ਤੁਸੀਂ ਸਮਝ ਬੈਠੇ ਮੇਰੇ ਕਸਬ ਦਾ ਇਹ ਹੈ ਕਮਾਲ ਖਾਨੋ
ਬੰਦੇ ਰੱਬ ਦੇ ਓਸ ਦੇ ਹੁਕਮ ਅੰਦਰ ਸਦਾ ਚਲਦੇ, ਕਰੋ ਖਿਆਲ ਖਾਨੋ
ਕਿਹੜੀ ਗੱਲ ਉਤੇ ਕਰਾਮਾਤ ਕਰਨੀ ਜੰਗ ਕਰਨਾਂ ਜ਼ੋਰ ਦੇ ਨਾਲ ਖਾਨੋ
ਕਰਾਮਾਤ ਗੁਰ ਘਰ ਦੇ ਕੁਤਿਆਂ ਵਿਚ ਹੈ ਭਰੀ ਬੇਅੰਤ ਦਰ ਹਾਲ ਖਾਨੋ
ਜੇ ਮੈਂ ਚਾਹੁੰਦਾ ਮਾਰਕੇ ਤੀਰ ਇਹੋ ਦੇਂਦਾ ਸਾਰਿਆਂ ਨੂੰ ਏਥੇ ਗਾਲ ਖਾਨੋ
ਤੁਹਾਡੇ ਵਰਗੇ, ਮੇਰੇ ਖਿਆਲ ਨਾਹੀਂ ਜੰਗ ਕਰਨਾ, ਧਰਮ ਸੰਭਾਲ ਖਾਨੋ
ਆਉ ਵਿਚ ਮੈਦਾਨ ਦੇ ਹੱਥ ਵੇਖੋ ਕਾਹਨੂੰ ਲੁਕੇ ਫਿਰਦੇ ਵੇਲਾ ਟਾਲ ਖਾਨੋ
ਬੇਖਬਰਿਆਂ ਵੇਰੀ ਨਿਹੱਥਿਆਂ ਤੇ ਵਾਰ ਕਰਨਾਂ ਬੁਰੀ ਮਿਸਾਲ ਖਾਨੋ
ਮੈਨੂੰ ਹੁਕਮ ਨਹੀਂ ਇਉਂ ਕਰਤਾਰ ਸਿੰਘਾ ਕੌਣ ਅਜ਼ਮਤ ਦੀ ਝਲੇ ਝਾਲ ਖਾਨੋ

ਸੂਬਿਆਂ ਨੇ ਡੇਰੇ ਹੋਰ ਪਰ੍ਹਾਂ ਕਰ ਲੈਣੇ

ਜਬਰਦਸਤ ਨੇ ਆਖਯਾ ਸੁਣ ਚਿੱਠੀ ਕਿਹੜੀ ਗੱਲ ਹੁਣ ਬਾਕੀ ਸੁਣਾਓ ਯਾਰੋ

ਇਹ ਤਾਂ ਗੁਰੂ ਕੋਈ ਪਾਕ ਫਰੇਸ਼ਤਾ ਜੇ ਇਹਦੇ ਪਾਸੋਂ ਡਰੋ ਖੌਫ ਖਾਉ ਯਾਰੋ
ਸਾਡੇ ਨਾਲ ਐਵੇਂ ਪਿਆ ਖੋਡਦਾ ਏ ਜੇਕਰ ਪਲਟ ਦੇਇ ਜ਼ਰਾ ਸੁਭਾਉ ਯਾਰੋ
ਮਾਰ ਲਸ਼ਕਰਾਂ ਤਾਈ ਫਨਾਹ ਕਰ ਦੇਇ ਚਾੜ੍ਹੇ ਗਜ਼ਬ ਦੇ ਭਰ ਦਰਯਾਉ ਯਾਰੋ
ਮੱਨੀ ਜਾਉ ਜੋ ਆਵੰਦਾ ਹੁਕਮ ਸ਼ਾਹੀ ਡੇਰੇ ਪੁਟ ਏਥੋਂ ਪਰੇ ਲਾਉ ਯਾਰੋ
ਐਸੀ ਕਰੋ ਨ ਗਲ ਕਰਤਾਰ ਸਿੰਘਾ ਬਦਲਾ ਬੁਰਾ, ਖੁਦਾ ਤੋਂ ਪਾਉ ਯਾਰੋ

ਸ਼ਾਹੀ ਫੌਜ ਦੇ ਮੋਰਚੇ ਉਤੇ ਸਿੰਘਾਂ ਨੇ ਛਾਪਾ ਮਾਰਨਾ

ਕਿਲੇ ਆਨੰਦ ਗੜ੍ਹ ਦੇ ਸਾਹਮਣੇ ਜੀ ਦੋਹਾਂ ਸੂਬਿਆਂ ਸੀ ਘੇਰਾ ਪਾਯਾ ਹੋਇਆ
ਏਸ ਪਾਸਯੋਂ ਕਰਕੇ ਚਾਲ ਜੰਗੀ ਓਹਨਾਂ ਮੋਰਚਾ ਅਗ੍ਹਾਂ ਵਧਾਯਾ ਹੋਇਆ
ਕਿਲੇ ਅਨੰਦ ਗੜ੍ਹ ਲੋਹ ਗੜ੍ਹ ਨੂੰ ਹੈਸੀ ਘੇਰੇ ਦੇ ਵਿਚ ਵਲਾਯਾ ਹੋਇਆ
ਅਸ਼ਟਫ ਅਲੀਸਿੰਘਦ ਇਕ ਬਹੁਤਚਾਤਰਪਹਿਰਾਓਹਦੇਸਪੁਰਦਕਰਾਯਾ ਹੋਇਆ
ਲੋਹ ਗੜ੍ਹ ਦੇ ਵਿਚ ਮਝੈਲ ਸਾਰੇ ਗੁਸਾ ਓਹਨਾਂ ਦੇ ਚਿਤ ਸਮਾਯਾ ਹੋਇਆ
ਸਭ ਪਾਸਿਆਂ ਤੋਂ ਵੇਰੀ ਪਿਛਾਂ ਬਹੁਤਾ ਸਾਡੇ ਵਲ ਦਾ ਪਾਸਾ ਦਬਾਯਾ ਹੋਇਆ
ਇਕ ਜ਼ਾਤ ਸੂਹੇ ਪਤਾ ਆਣ ਦਿਤਾ ਡਰ ਵੇਰੀ ਨੇ ਸਭ ਭੁਲਾਯਾ ਹੋਇਆ
ਸੁਤੇ ਪਏ ਸਿਪਾਹੀ ਕਰਤਾਰ ਸਿੰਘਾ ਪਹਿਰਾ ਨਹੀਂ ਮਜ਼ਬੂਤ ਲਗਾਯਾ ਹੋਇਆ

ਤਬਾ

ਨਾਹਰ ਸਿੰਘ ਅਤੇ ਸ਼ੇਰ ਸਿੰਘ ਹੋਰਾਂ ਸਾਥੀ ਆਪਨੇ ਤਯਾਰ ਕਰਾਇ ਸਾਰੇ
ਹੋਰ ਮੋਰਚੇ ਕਿਸੇ ਨਾ ਖਬਰ ਕੀਤੀ ਚੁਪ ਕੀਤਿਆਂ ਯੋਧੇ ਉਠਾਇ ਸਾਰੇ
ਛਾਪਾ ਮਾਰਨੇ ਦੀ ਕਰ ਲਈ ਤਯਾਰੀ ਹਟਨ ਵਧਨ ਦੇ ਭੇਦ ਸਮਝਾਇ ਸਾਰੇ
ਦਰ ਖੋਲ੍ਹ ਅਡੋਲ ਹੀ ਨਿਕਲ ਗਏ ਬਿਨਾਂ ਰੋਲਯੋਂ ਕਦਮ ਉਠਾਇ ਸਾਰੇ
ਚੁਪ ਕੀਤਿਆਂ ਪਹੁੰਚ ਗਏ ਮੋਰਚੇ ਤੇ ਵੇਰੀ ਸੁਤੇ ਹੀ ਜਾ ਦਬਾਇ ਸਾਰੇ
ਕਟਾ ਵਡ ਸੂਰੂ ਝਟ ਕਰ ਦਿਤੀ ਉਭੜ ਵਾਹੇ ਫੌਜੀ ਘਬਰਾਇ ਸਾਰੇ
ਸਿੰਘ ਝੱਟ ਪਿਛੋਂ ਪਿਛ੍ਹਾਂ ਨਿਕਲ ਆਏ ਹਥ ਲਗੇ ਸਾਮਾਨ ਲੈ ਆਇ ਸਾਰੇ
ਸਾਰੇ ਮੋਰਚੇ ਦੇ ਵਿਚ ਪਿਆ ਰੋਲਾ ਅੱਨੇ ਵਾਹ ਫੌਜੀ ਉਠ ਧਾਇ ਸਾਰੇ
ਫੜੇ ਮਾਰ ਲੈ ਮਾਰ ਲੈ ਪਈ ਹੋਇ ਭਜੇ ਆਉਣ ਐਵੇਂ ਵਾਹੁ ਦਾਇ ਸਾਰੇ
ਆਪੋ ਵਿਚ ਲੜ ਮੋਇ ਕਰਤਾਰ ਸਿੰਘਾ ਦਿਤੇ ਸਾਥੀਆਂ ਸਾਥੀ ਮੁਕਾਇ ਸਾਰੇ

ਤਬਾ

ਕੁਸ਼ਤੇ ਖੂਨ ਆਪੋ ਵਿਚ ਬਹੁਤ ਹੋਇਆ ਨ ਕਿਸੇ ਦੀ ਕਿਸੇ ਪਛਾਨ ਕੀਤੀ
ਜੋ ਆਯਾ ਅਗੇ ਉਹ ਨੂੰ ਸਿੰਘ ਜਾਤਾ ਮਾਰ ਫੌਜ ਸਾਰੀ ਪਰੇਸ਼ਾਨ ਕੀਤੀ

ਵਿਚ ਮੋਰਚੇ ਲਖ ਗਏ ਘਾਣ ਬਹੁਤੇ ਧਰਤ ਸਾਰੀ ਹੀ ਲਹੂ ਲੁਹਾਨ ਕੀਤੀ
ਜਿਹੜੇ ਸਿੰਘਾਂ ਹਥੋਂ ਕਤਲ ਹੋਇ ਸੁ ਹੋਇ ਆਪੋਵਿਚ ਕਤਲਾਮ ਮਹਾਨ ਕੀਤੀ
ਗੋਲੇ ਚੜ੍ਹੇ ਮਸਾਲਾਂ ਜਗ ਪਈਆਂ ਮੌਤ ਮਾਰ ਕੇ ਫੌਜ ਵੈਰਾਨ ਕੀਤੀ
ਸਿੰਘ ਨਿਕਲ ਆਏ ਲੋਹ ਗੜ੍ਹ ਵਲੇ ਫਿਰ ਵੈਰੀਆਂ ਚੰਗੀ ਸਿਆਨ ਕੀਤੀ
ਸਫਰ ਅਲੀ ਤੇ ਹੋਰ ਸਰਦਾਰ ਮਰ ਗਏ ਫੌਜ ਆਪਣੀ ਆਪ ਨੁਕਸਾਨ ਕੀਤੀ
ਲਿਆ ਮੋਰਚਾ ਚੁਕ ਕਰਤਾਰ ਸਿੰਘਾ ਸਿੰਘਾਂ ਮਾਰ ਕੇ ਜਿੰਦ ਹੈਰਾਨ ਕੀਤੀ

ਵਾਕ ਕਵੀ

ਓਧਰ ਗੁਰੂ ਜੀ ਨੇ ਸੁਣਿਆਂ ਜਦੋਂ ਰੋਲਾ ਪਹਿਰੇਦਾਰ ਦੇ ਤਈਂ ਦੁੜਾਇਆ ਜੀ
ਜਾ ਪੁਛ ਜਾ ਕੇ ਲੋਹ ਗੜ੍ਹ ਵਲੇ ਕਿਸ ਇਤਨਾ ਸ਼ੇਰ ਮਚਾਇਆ ਜੀ
ਸ਼ੇਰ ਸਿੰਘ ਤਈਂ ਉਸ ਪੁਛਿਆ ਜਾ ਓਸ ਜੁਵਾਹਰ ਸਿੰਘ ਨਾਲ ਕਰਾਇਆ ਜੀ
ਓਸ ਦਸਿਆ ਆਣ ਕੇ ਹਾਲ ਸਾਰਾ ਛਾਪਾ ਮਾਰਜਿਉਂ ਵੈਰੀ ਮੁਕਾਇਆ ਜੀ
ਖੁਸ਼ੀ ਸਿੰਘਾਂ ਉਤੇ ਗੁਰੂ ਬਹੁਤ ਹੋਇ ਰਹੇ ਸਦਾ ਹੁਸ਼ਆਰ ਜਤਾਇਆ ਜੀ
ਵੈਰੀ ਮਾਰਨੇ ਨਿਤ ਕਰਤਾਰ ਸਿੰਘਾ ਇਹੋ ਕੰਮ ਤੁਹਾਡੇ ਜੁਮੇ ਲਾਇਆ ਜੀ

ਨਿੱਤ ਦੇ ਬੋਝੇ

ਏਸੇ ਤਰ੍ਹਾਂ ਹੀ ਹੁੰਦੀਆਂ ਰਹਿਣ ਝੜਫਾਂ ਕਦੇ ਸਿੰਘ ਕਦੇ ਮੁਸਲਮਾਨ ਪਈਂਦੇ
ਜਿਧਾ ਦਾਉ ਲਗਾ ਓਹੋ ਕਰੇ ਹਲਾ ਝੇੜਾ ਹਥ ਪੜਥੀ ਮੁਕਾਨ ਪਈਂਦੇ
ਕਦੇ ਕਿਲ੍ਹਾ ਤੋਂ ਤੋਪਾਂ ਦਗਣ ਲਗਣ ਕਦੇ ਤੋਪਖਾਨੇ ਸ਼ਾਹੀ ਆਨ ਪਈਂਦੇ
ਕਦੇ ਰਾਤ ਪੈ, ਪੈ ਛਾਪੇ ਮਾਰ ਜਾਂਦੇ ਆ ਮੁਕਾਬਲੇ ਕਦੇ ਮੈਦਾਨ ਪਈਂਦੇ
ਝੇੜਾ ਮੁਕਦਾ ਨਜ਼ਰ ਨ ਆਵੰਦਾ ਇਹ ਡਾਢੇ ਤੰਗ ਆ ਕੇ ਸੂਬੇ ਖਾਨ ਪਈਂਦੇ
ਡਰਦੇ ਮੌਤ ਤੋਂ ਫਿਰਨ ਕਰਤਾਰ ਸਿੰਘਾ ਸਿੰਘਾਂ ਗਲ ਨ ਮੁਗਲਪਠਾਨ ਪਈਂਦੇ

ਅਸਲਾ ਭੇਦ ਦੀ ਗੱਲ

ਕਈ ਲਖ ਦੀ ਲਿਖੀ ਹੈ ਭੀੜ ਫੌਜਾਂ ਸੂਬੇ ਸਿੰਘਾਂ ਤੇ ਫਤੇ ਨ ਪਾ ਸਕੇ
ਸਿੰਘ ਗੋਣਤੀ ਦੇ ਰਹਿ ਗਏ ਅੰਦਰ ਉਹਨਾਂ ਤਈਂ ਨ ਵੈਰੀ ਦਬਾ ਸਕੇ
ਕਿਲ੍ਹਾ ਭਾਰੀ ਨ ਕੋਈ ਆਨੰਦ ਗੜ੍ਹ ਦਾ ਨਾਲ ਜ਼ੋਰ ਨ ਓਹਨੂੰ ਛੁਡਾ ਸਕੇ
ਘੋਰਾ ਘੱਤ ਬਹਿ ਗਏ ਕਰਤਾਰ ਸਿੰਘਾ ਮਰਦ ਬਣ ਨ ਹੱਥ ਦਿਖਾ ਸਕੇ

ਤਥਾ

ਸਿੰਘ ਘਰਾਂ ਤੋਂ ਆਏ ਸ਼ਹੀਦ ਹੋਵਨ ਮੋਹ ਮਾਯਾ ਦਾ ਮੂਲੋਂ ਪਿਆਰ ਨਹੀਂ ਸੀ
ਸਿਰ ਧੜਾਂ ਤੋਂ ਸਿੰਘਾਂ ਦੇ ਪਾਰ ਡੇਰੇ ਆਸ਼ਾ ਤ੍ਰਿਸਨਾਂ ਮਨਾਂ ਵਿਚਘਾਰ ਨਹੀਂ ਸੀ
ਸਿੰਘਮਰਨ ਤੋਂ ਪਹਿਲਾਂ ਹੀ ਮਰ ਚੁਕੇ ਕੋਈ ਸਾਂਝ ਹਨ ਵਿਚ ਸੰਸਾਰ ਨਹੀਂ ਸੀ

ਯਾਂ ਤੇ ਫਤੇ ਪਾਈ ਯਾਂ ਸ਼ਹੀਦ ਹੋ ਗਏ ਗਲ ਤੀਸਰੀ ਹੋਰ ਦਰਕਾਰ ਨਹੀਂ ਸੀ
ਅਗਾਂ ਵਧੇ ਮੈਦਾਨ ਦੇ ਵਿਚ ਲੜਦੇ ਪਿਛਾਂ ਹਟਨਾ ਪੈਰ ਵਿਚਾਰ ਨਹੀਂ ਸੀ
ਤਰਫ ਦੂਸਰੀ ਫੌਜ ਉਹ ਤਲਬ ਦੀ ਸੀ ਨਾਲ ਹਾਕਮਾਂ ਦੇ ਸਰੋਕਾਰ ਨਹੀਂ ਸੀ
ਲੈ ਕੇ ਤਲਬਾਂ ਪਾਲਨੇ ਪੇਟ ਹੈਸਨ ਲੜ ਮਰਨਾ ਦਿਲੋਂ ਇਕਰਾਰ ਨਹੀਂ ਸੀ
ਬਧੇ ਰੁਧੇ ਮੈਦਾਨ ਦੇ ਵਿਚ ਆਉਂਦੇ ਅਗੋਂ ਵਧ ਕੇ ਕਰਦੇ ਵਾਰ ਨਹੀਂ ਸੀ
ਬਾਈਧਾਰ ਪਹਾੜੀਏ ਨਾਲ ਚਲੇ ਬੇਈਮਾਨਾਂ ਦਾ ਕੁਝ ਇਤਬਾਰ ਨਹੀਂ ਸੀ
ਡਰਦੋ ਮਰਨ ਤੋਂ ਹਟ ਕੇ ਪਿਛਾਂ ਰਹਿੰਦੇੜਲੀ ਜਾਵੰਦੀ ਸਿੰਘਾਂਦੀ ਮਾਰ ਨਹੀਂ ਸੀ
ਬਸ ਕੋਣ ਮੁਕਾਬਲੇ ਵਿਚ ਆਉਂਦਾ ਐਵੇਂ ਮਰਨ ਨੂੰ ਕੋਈ ਤਯਾਰ ਨਹੀਂ ਸੀ
ਸਿੰਘਾਂ ਨਾਲ ਦਾ ਸਿਦਕ ਕਰਤਾਰ ਸਿੰਘਾ ਕਿਤੇ ਹੋਰ ਥਾਂਵਿਚ ਸੰਸਾਰ ਨਹੀਂ ਸੀ

ਰਸਤ ਬਸਤ ਦੀ ਖੁੜ

ਸਿੰਘ ਵੈਰੀਆਂ ਦੇ ਮਾਰੇ ਮਰਨ ਨਾਹੀਂ ਪਰ ਇਕ ਡਾਢਾ ਦੁਖ ਆਨ ਲਗਾ
ਅੰਨ ਪਠੇ ਦੇ ਮੁਕ ਜਖੀਰੇ ਗਏ ਹਰ ਇਕ ਸਿੰਘ ਹੋਣ ਹੈਰਾਨ ਲਗਾ
ਆਉਣੀ ਪਾਵੰਦੀ ਬਾਹਰੋਂ ਨ ਚੀਜ਼ ਕੋਈ ਜੋ ਜਮ੍ਹਾਂ ਸੀ ਉਹ ਮੁਕ ਜਾਨ ਲਗਾ
ਵਿਚ ਸ਼ਹਿਰ ਦੇ ਪੈ ਗਿਆ ਕਾਲ ਭਾਰਾ ਅੰਨ ਸੇਰ ਰੁਪਯੇ ਵਿਕਾਰ ਲਗਾ
ਲੋਕ ਛੱਡ ਕੇ ਸ਼ਹਿਰ ਨੂੰ ਨਿਕਲ ਚਲੇ ਥਾਂ ਵਸਦਾ ਹੋਣ ਵੈਰਾਨ ਲਗਾ
ਹਾਕਮ ਜਾਂਦਿਆਂ ਦੇ ਤਈਂ ਡਕ ਦੇਵਨ ਆਉਣ ਦੇਣ ਨ ਪਹਿਰਾ ਮਹਾਨ ਲਗਾ
ਲੰਗਰ ਅਠ ਪਹਿਰੇ ਆਣ ਹੋਇ ਸਾਰੇ ਇਹ ਸਭ ਨੂੰ ਫਿਕਰ ਸਤਾਨ ਲਗਾ
ਝੇੜਾ ਮੁਕਦਾ ਨਹੀਂ ਕਰਤਾਰ ਸਿੰਘਾ ਭੁਜਾਂ ਕਾਲ ਭਗਵਾਨ ਫੈਲਾਨ ਲਗਾ

ਵ ਕ ਕਵੀ

ਅੰਨ ਖਾਧਿਆਂ ਬਿਨਾਂ ਨ ਝਟ ਲੰਘੇ ਸਿੰਘ ਲਗਦੇ ਦਾਉ ਸੋ ਲਾਨ ਲਗੇ
ਛੱਡ ਮੋਰਚੇ ਰਾਤ ਬਿਰਾਤ ਸਮੇਂ ਸ਼ਾਹੀ ਲਸ਼ਕਰਾਂ ਤੇ ਡਾਕੇ ਪਾਨ ਲਗੇ
ਕਈ ਵਾਰ ਬਾਜ਼ਾਰ ਜਾ ਲੁਟ ਲਏ ਲੜ ਮਰ ਨਿਤ ਘਟਦੇ ਜਾਨ ਲਗੇ
ਜਿਧਰ ਮੋਰਚੇ ਪਏ ਪਹਾੜੀਆਂ ਦੇ ਉਧਰ ਰੋਜ਼ ਜਾ ਲੁਟ ਮਚਾਨ ਲਗੇ
ਕਈ ਵਾਰ ਪਿੰਡਾਂ ਵਿਚ ਨਿਕਲ ਜਾਂਦੇ ਸ਼ੇਹ ਪਿੰਜ ਤੇ ਝੱਟ ਲੰਗਾਨ ਲਗੇ
ਕੁਝ ਮਰ ਜਾਂਦੇ ਕੁਝ ਲੈ ਆਉਂਦੇ ਏਸੇ ਤਰ੍ਹਾਂ ਹੀ ਡੰਗ ਟਪਾਨ ਲਗੇ
ਖਰਚ ਸਤਿਗੁਰਾਂ ਦੇ ਪਾਸੋਂ ਆਣ ਮੁਕਾ ਸੂਬੇ ਇਹ ਅਨੁਮਾਨ ਲਗਾਨ ਲਗੇ
ਪਹਿਰੇ ਹੋਰ ਪੱਕੇ ਕਰਤਾਰ ਸਿੰਘਾ ਕਰ ਦੂਰ ਤੋੜੀ ਬਠਲਾਨ ਲਗੇ

ਭਾਈ ਘਨਈਏ ਦੀ ਸਾਖੀ

ਸਿੱਖ ਪੰਥ ਦੇ ਵਿਚ ਵਡਿਆਈਆਂ, ਇਹ ਨਾਲ ਵੈਰੀ ਦੇ ਭੀ ਪਿਆਰ ਕਰਦੇ
ਵੇਲੇ ਜੰਗ ਦੇ ਜੰਗ ਦੀ ਕਾਰ ਕਰਦੇ ਖਲਕ ਖਾਲਕ ਸਮਝ ਉਪਕਾਰ ਕਰਦੇ
ਡਿੱਗੇ ਫਟੜਾਂ ਜ਼ਖਮੀਆਂ ਚੁਕ ਕਰਕੇ ਕਾਰੀਦਾਰੀ ਸਾਰੀ ਨਾਲ ਆਹਰ ਕਰਦੇ
ਵੈਰੀ ਦਿਲੋਂ ਨ ਕੋਈ ਕਰਤਾਰ ਸਿੰਘ ਨਾਲ ਬਹੁਤਿਆਂ ਭਲਾ ਵਿਹਾਰ ਕਰਦੇ

ਤਬਾ

ਏਸ ਜੰਗ ਦੇ ਵਿਚ ਘਨਈਏ ਨਾਮੇ ਕਾਰ ਸੇਵਾ ਦੀ ਸਿਖ ਨਿਭਾਂਦਾ ਫਿਰਦਾ
ਮੋਢੇ ਪਾਣੀ ਦੀ ਚੁਕ ਕੇ ਮਸ਼ਕ ਭਾਰੀ ਹਰ ਮੋਰਚੇ ਵਿਚ ਪਿਲਾਂਦਾ ਫਿਰਦਾ
ਜਿਵੇਂ ਸਿੰਘਾਂ ਨੂੰ ਦੇਵੰਦਾ ਭਰ ਪਾਣੀ ਪਿਆਸ ਵੈਰੀਆਂ ਦੀ ਭੀ ਮਿਟਾਂਦਾ ਫਿਰਦਾ
ਕੀਤੀ ਸਿੰਘਾਂ ਸ਼ਿਕਾਇਤ ਕਰਤਾਰਸਿੰਘਾ ਵੈਰੀਤਈਂ ਇਮਦਾਦ ਪੁਚਾਂਦਾ ਫਿਰਦਾ

ਤਬਾ

ਜਦੋਂ ਪੁਛਿਆ ਓਸ ਜੁਵਾਬ ਦਿਤਾ ਤੇਰਾ ਰੂਪ ਸਾਰਾ ਸੰਸਾਰ ਦਿਸੇ
ਵੈਰੀ ਮਿੱਤ ਕੋਈ ਨਜ਼ਰ ਨ ਆਵੰਦਾ ਨਹੀਂ ਹੋਯਾ ਤੇਰਾ ਹੀ ਸਾਰਾ ਪਸਾਰ ਦਿਸੇ
ਇਹ ਸਚੇ ਦੀ ਕੋਛੜੀ ਜੰਗ ਸਾਰਾ ਤੇਰਾ ਨੂਰ ਜ਼ਹੂਰ ਵਿਚਾਰ ਦਿਸੇ
ਗੁਰੂ ਖੁਸ਼ ਹੋਇ ਬੜੇ ਕਰਤਾਰ ਸਿੰਘਾ ਸਿੱਖ ਭਵਜਲੋਂ ਹੋ ਗਿਆ ਪਾਰ ਦਿਸੇ

ਭਾਈ ਰਾਮ ਸਿੰਘ ਦੀ ਸਾਖੀ

ਇਕ ਦਿਨ ਸਮਾਂ ਰਹਿਰਾਸ ਦਾ ਸੀ ਇਕ ਆਦਮੀ ਚਲ ਕੇ ਆਵੰਦਾ ਏ
ਆਉਂਦਾ ਡਿੱਗ ਪਿਆਚਰਨੀਂ ਸਤਿਗੁਰਾਂਦੀ ਰੋਇਰੋਇ ਕੇ ਹਾਲ ਸੁਨਾਵੰਦਾ ਏ
ਗੁਰਾਂ ਪੁਛਿਆ ਕੌਣ ਤੇ ਕਿਥੋਂ ਆਇਆ ਫੋਲ ਦੁਖੜੇ ਸਾਰੇ ਸੁਨਾਵੰਦਾ ਏ
ਮੈਂ ਤਾਂ ਪਤਿਤ ਹੋ ਗਿਆ ਕਰਤਾਰਸਿੰਘਾ ਲਾਲਵੇ ਚਰਨੀਂ ਘਿਘਆਵੰਦਾ ਏ

ਤਬਾ

ਜੰਗ ਭੜਕਿਆ ਸੀ ਇਕ ਦਿਨ ਆਕੇ ਡਿੱਗਾ ਘੋੜਯੋਂ ਕਰਮ ਹਾਰਗਏ ਗੁਰ ਜੀ
ਮੈਂ ਬੇਹੋਸ਼ ਪਿਆ ਕਿਸੇ ਚੁਕਿਆ ਨ ਵੈਰੀ ਕਰ ਲੈ ਗਏ ਗ੍ਰਿਫਤਾਰ ਗੁਰ ਜੀ
ਮੈਨੂੰ ਜਾ ਤੇਰੇ ਮੁਸਲਮਾਨ ਕੀਤਾ ਕੀਤੀ ਸੁਨਤ ਕੇਸ ਉਤਾਰ ਗੁਰ ਜੀ
ਜਬਰੀ ਗਤੂ ਦਾ ਮਾਸ ਖੁਲਾਇ ਦਿਤਾ ਮੈਨੂੰ ਬਹੁਤ ਕੀਤਾ ਦੁਖਯਾਰ ਗੁਰ ਜੀ

*ਸਤਿਗੁਰਾਂ ਨੇ ਖੁਸ਼ਹੋ ਕੇ ਭਾਈ ਘਨਈਏ ਨੂੰ ਲਹਿੰਦੇ ਦੇਸ ਦੀ ਸਿਖੀ ਬਖਸ਼ੀ ਅੱਜ ਓਸ
ਦੀ ਸੰਪ੍ਰਦ ਦੇ ਪਰੇਮੀ ਸੇਵਾ ਪੰਥੀ ਸਦਾਂਦੇ ਹਨ ।

ਲਗਾ ਦਾਉ ਮੈਂ ਜਾਨ ਬਚਾ ਆਇਆ ਕੂਕਰ ਦਰ ਦਾ ਲਵੇ ਸੰਭਾਰ ਗੁਰ ਜੀ
ਸੰਗ ਤੁਰਕਨੀਦਾਦੱਸ ਕੀਤਾ ਕਿ ਨ ਕਹਿੰਦਾ ਨਹੀਂ ਮੇਰੇ ਬਖਸ਼ਨਹਾਰ ਗੁਰ ਜੀ
ਰਾਮ ਸਿੰਘ ਤੂੰ ਨਹੀਂ ਮੁਸਲਮਾਨ ਹੋਇਆ ਗਲ ਨਾਲ, ਲਾਲੈਣਦਾਤਾਰ ਗੁਰ ਜੀ
ਜੋ ਕੁਝ ਸ਼ਰਾ ਕੀਤੀ ਬਦੇ ਬਦੀ ਕੀਤੀ ਬੇ ਕਸੂਰ ਤੂੰ ਕਹਿਣ ਉਚਾਰ ਗੁਰ ਜੀ
ਓਹਨਾਂ ਅੰਮ੍ਰਿਤ ਛਕਾਇ ਕੇਤਯਾਰ ਕੀਤਾ ਕੀਤਾ ਸਿੱਖਨੂੰ ਭਰਮਤੋਂ ਪਾਰ ਗੁਰ ਜੀ
ਗਏ ਘਰ ਨੂੰ ਉਠ ਕਰਤਾਰ ਸਿੰਘਾ ਸਿਖਾਂ ਸੇਵਕਾਂ ਦੇ ਤਾਰਨ ਹਾਰ ਗੁਰ ਜੀ

ਆਨੰਦ ਪੁਰ ਵਿਚ ਅੱਠ ਪੱਠੇ ਦੀ ਬੁੜ

ਜੰਗ ਦੇ ਕੁ ਸਾਲ ਤੋਂ ਰਹੇ ਜਾਰੀ ਖਰਚ ਬਹੁਤ ਹੋਯਾ ਬਾਹਰੋਂ ਆਯਾ ਨ
ਛੇ ਮਹੀਨਿਆਂ ਤੋਂ ਹੁਣ ਪਿਆ ਘੇਰਾ ਰਾਹ ਰੁਕ ਗਏ ਕਿਸੇ ਪੁਛਾਇਆ ਨ
ਅੰਦਰ ਕਿਨੇ ਕੁ ਜਮ੍ਹਾਂ ਜ਼ਖੀਰੇ ਹੈਸਨ ਅੰਤ ਮੁਕ ਗਏ ਝੱਟ ਲੰਘਾਇਆ ਨ
ਬਾਹਰੋਂ ਕਦੇ ਜੇਕਰਸਿੰਘ ਕਰਨ ਹੀਲਾ ਘੇਰੇ ਜਾਂਦੇ ਅੰਦਰ ਆਉਣਾਪਾਇਆ ਨ
ਪਈ ਅੱਠ ਤੇ ਪੱਠੇ ਦੀ ਬੁੜ ਭਾਰੀ ਆ ਜ਼ਖੀਰੇ ਨੇ ਸਾਬ ਨਿਭਾਇਆ ਨ
ਬਾਹਿਰ ਸ਼ਾਹੀ ਇਮਦਾਦ ਕਰਤਾਰ ਸਿੰਘਾ ਕੋਈ ਸਾਜ਼ ਸਾਮਾਨ ਘਟਾਇਆ ਨ

ਸਿੰਘਾਂ ਦੇ ਹੀਲੇ

ਇਹ ਗ਼ਲ ਸਾਰੇ ਸਿੰਘਾਂ ਵਿਚ ਫੈਲੀ ਬੁੜ ਪਈ ਹਰ ਇਕ ਸਾਮਾਨ ਦੀ ਏ
ਗੱਲਾ ਮੁਕ ਗਿਆ ਪਠਾ ਖਤਮ ਹੋਇਆ ਆਸ ਕਿਧਰੋਂ ਨਹੀਂ ਪੁਚਾਨ ਦੀ ਏ
ਨਿਕਲ ਰਾਤ ਦਿਨੇ ਕਹੀਆਂ ਕਰ ਜਾਂਦੇ ਨ ਪ੍ਰਵਾਹ ਰਖੀ ਜਿੰਦ ਜਾਨ ਦੀ ਏ
ਇਕ ਧਿਰ ਭੁਖੇ ਕਰਤਾਰ ਸਿੰਘਾ ਤਰਫ ਦੂਸਰੀ ਕਾਰ ਘਮਸਾਨ ਦੀ ਏ

ਤਬਾ

ਕਈ ਵਾਰ ਲੋਹ ਗੜ੍ਹ ਤੋਂ ਨਿਕਲ ਕੇ ਜੀ ਸ਼ੇਰ ਸਿੰਘ ਹੋਰੀਂ ਛਾਪੇ ਮਾਰ ਲੁਟਣ
ਸਿਰ ਧਰ ਕੇ ਤਲੀ ਤੇ ਬੀਰ ਬਾਂਕੇ ਸ਼ਾਹੀ ਫੌਜ ਦੇ ਜਾਇ ਬਾਜ਼ਾਰ ਲੁਟਣ
ਕਈ ਵਾਰ ਜਾ ਪੈਣ ਪਹਾੜੀਆਂ ਤੇ ਦੂਰ ਚੜ੍ਹ ਕਹਿਲੂਰ ਦੀ ਧਾਰ ਲੁਟਣ
ਦਿਨਦੀਹਵੀਂ ਜਾਪੈਣ ਕਰਤਾਰਸਿੰਘਾਰਾਸ਼ਨ ਵੈਰੀਆਂ ਦੇ ਜ਼ੋਰ ਤਲਵਾਰ ਲੁਟਣ

ਵਾਕ ਕਵੀ

ਹੌਲੀ ਹੌਲੀ ਇਵੇਂ ਬੀਰ ਘਟਦੇ ਗਏ ਨਾਲ ਨਾਲ ਹੀ ਸਭ ਸਾਮਾਨ ਘਟਿਆ

.....
+ਕੇਸ ਕਤਲ ਕਰਨੇ, ਸੁਨੱਤ ਕਰਨੀ ਯਾ ਗੋ ਮਾਸ ਖੁਲਾ ਦੇਣਾ ਇਹ ਜਬਰੀ ਦਾ ਕੰਮ
ਸੀ, ਪਰੰਤੂ ਇਸਤ੍ਰੀ ਗਮਨ ਕਰਨਾ ਮਨ ਦੀ ਮੰਦੀ ਖਾਹਿਸ਼ ਦਾ ਕੰਮ ਸੀ ਇਸੇ ਕਰਕੇ ਸਤਿਗੁਰਾਂ
ਨੇ ਇਹ ਪ੍ਰਸ਼ਨ ਕੀਤਾ ਸੀ ਕਿ ਦੇਖੀਏ ਸਿਖ ਦਾ ਅੰਦਰੋਂ ਮਨ ਤੇ ਨਹੀਂ ਸੀ ਡੋਲਿਆ।

ਖਾਣਾ ਰਿਹਾ ਇਕ ਪਾਸੇ ਕਰਤਾਰ ਸਿੰਘਾ ਤੰਗ ਜੀਵ ਜੰਤੂ ਬਿਨਾਂ* ਨੀਰ ਹੋ ਗਏ

ਤਬਾ

ਜਿਹੜੇ ਨਾਮ ਦੇ ਰਸੀਏ ਸਿੰਘ ਹੈਸਨ ਉਹਤਾਂ ਨਾਮ ਵਿਚ ਸੁਰਤਟਿਕਾਈ ਫਿਰਦੇ
ਬਾਕੀ ਸੂਰਮੇ ਆਂਦਰਾਂ ਭੁਖੀਆਂ ਨੂੰ ਰਮਰ ਕਸਿਆਂ ਨਾਲ ਬਚਾਈ ਫਿਰਦੇ
ਚੱਮ ਸੁਕ ਗਏ ਹਡ ਨਿਕਲ ਆਏ ਬਾਕੀ ਐਵੇਂ ਕਲਬੂਤ ਉਠਾਈ ਫਿਰਦੇ
ਰਾਤ ਦਿਨ ਦਾ ਜਾਗਣਾ ਮੋਰਚੀਂ ਬਹਿ ਨੀਂਦ ਭੁਖ ਪਯਾਸਾਂ ਸਹਾਈ ਫਿਰਦੇ
ਭਾਰਾ ਸਿਰ ਤੇ ਬਾਹਰ ਗਨੀਮ ਬੈਠਾ ਅੰਦਰ ਸਭ ਸਾਮਾਨ ਮੁਕਾਈ ਫਿਰਦੇ
ਇਕ ਗੁਰਾਂ ਦੀ ਆਸ ਕਰਤਾਰ ਸਿੰਘਾ ਆਸਾਂ ਸਾਰੀਆਂ ਹੋਰ ਚੁਕਾਈ ਫਿਰਦੇ

ਤਬਾ

ਇਕਦਿਨ ਸਤਿਗੁਰੂ ਜੀ ਬਾਹਰ ਨਿਕਲੇ ਡਿਠੇ ਸਾਜ਼ ਉਦਾਸੀ ਦੇ ਛਾਇ ਹੋਏ
ਬਿਨ੍ਹਾਂ ਪਤਿਆਂ ਫੱਲਾਂ ਦਰਖਤ ਰਹਿ ਗਏ ਖਾ ਖਾ ਕੇ ਸਿੰਘਾਂ ਮੁਕਾਇ ਹੋਏ
ਗਏ ਵਿਚ ਤਬੇਲੇ ਦੇ ਘੋੜੇ ਹਾਥੀ ਮਾਰ ਭੁਖ ਨੇ ਸਭ ਸੁਕਾਇ ਹੋਏ
ਸ਼ਹਿਰ ਪਿਆ ਖਾਲੀ ਕਿਤੇ ਰੋਣਕਾਂ ਨ ਘਰਾਂ ਹਟਾਂ ਨੂੰ ਜੰਦਰੇ ਲਾਇ ਹੋਏ
ਥਾਂ ਥਾਂ ਡਿਠਾ ਸਿੰਘਾ ਤਈਂ ਫਿਰਕੇ ਤਾਜ਼ਾ ਕੋਈ ਮ ਸਭ ਕੁਮਲਾਇ ਹੋਏ
ਪਾਈ ਭੁਖ ਪੁਕਾਰ ਕਰਤਾਰ ਸਿੰਘਾ ਸਾਰੇ ਜੀਵ ਮੂੰਹ ਮੌਤ ਦੇ ਆਇ ਹੋਏ

ਸਾਹਿਬ ਰਾਮ ਕੌਰ ਜੀ

ਲਿਖਿਆ ਆਪਭਾਈਗੁਰਬਖਸ਼ ਸਿੰਘ ਜੀ ਓਹਨੀਂ ਦਿਨੀਂ ਰਾਸਦਾਸ ਤੋਂ ਆਯਾ ਮੈਂ
ਓਸ ਫੌਜ ਪਹਿਰੇ ਪਾਸੇ ਕਿਸੇ ਹੀਲੇ ਲੰਘ ਸਾਹਿਬਾਂ ਦਾ ਦਰਸ ਪਾਯਾ ਮੈਂ
ਸਿੰਘਾਂ ਭੁਖ ਦੀ ਬਹੁਤ ਫਰਯਾਦ ਕੀਤੀ ਸਤਿਗੁਰਾਂ ਨੂੰ ਜਾਇ ਸੁਨਾਯਾ ਮੈਂ
ਲੰਗਰ ਹੋਯਾ ਅਠ ਪਹਿਰਾ ਕਰਤਾਰ ਸਿੰਘਾ ਏਸ ਦਸ਼ਾ ਨੂੰ ਵੇਖ ਘਬਰਾਯਾ ਮੈਂ

ਵਾਕ ਕਵੀ

ਇਕ ਛੋਲਿਆ ਦਾ ਕੋਠਾ ਰਹਿ ਗਿਆ ਸੀ ਓਹ ਇਤਨਾ ਝਟ ਲਘਾਂਦਾਕਦ ਤਕ
ਕਈ ਸੌ ਸੀ ਆਦਮੀ ਖਾਣ ਵਾਲਾ ਉਹ ਮਾਹ ਦੇ ਮਾਹ ਟਪਾਂਦਾ ਕਦ ਤਕ

*ਕਹਿਲੂਰ ਦੀ ਦੂਣ ਵਲੋਂ ਆਨੰਦਪੁਰ ਸਾਹਿਬ ਪਾਸ ਇਕ ਪਾਣੀ ਦਾ ਨਾਲਾ ਆਉਂਦਾ
ਸੀ। ਅਜਮੇਰ ਚੰਦ ਹੋਰਾਂ ਉਹ ਭੀ ਉਪਰੋਂ ਬੰਦ ਕਰ ਲਿਆ, ਜਿਸ ਕਰਕੇ ਬਾਉਲੀ ਅਤੇ ਖੂਹਾਂ
ਦਾ ਪਾਣੀ ਸਭਨਾਂ ਲਈ ਕਾਫੀ ਨਹੀਂ ਸੀ ਸਿੰਘਾਂ ਦੇ ਪਾਣੀ ਦੀ ਫਰਯਾਦ ਕਰਨ ਤੇ ਆਗਿਆ
ਕੀਤੀ ਕਿ ਸਾਡਾ ਤੀਰ ਇਕ ਸਿੰਘ ਲੈ ਜਾਵੇ ਤੇ ਸਤਲੁਜ ਦੇ ਕੰਢੇ ਤੋਂ ਲਕੀਰ ਖਿੱਚੀ ਆਵੇ ਪਾਣੀ
ਪਿਛੇ ਪਿਛੇ ਚਲਿਆ ਆਵੇਗਾ ਸਿੰਘਾਂ ਨੇ ਏਸੇ ਤਰ੍ਹਾਂ ਕੀਤਾ ਸਤਲੁਜ ਦੇ ਪਰਵਾਹ ਵਿਚੋਂ ਇਕ
ਨਾਲਾ ਫੁਟ ਕੇ ਸਿੰਘ ਦੇ ਪਿਛੇ ਲਗ ਦੁਰਿਆ ਓਸ ਨਾਲੇ ਦਾ ਨਾਮ ਸਤਿਗੁਰਾਂ ਨੇ ਹਮੈਤੀ
ਨਾਲਾ ਰੱਖ ਦਿਤਾ ਜੋ ਹੁਣ ਏਸੇ ਨਾਮ ਨਾਲ ਸਦੀ ਦਾ ਹੈ।

†ਬਲੀ ਫਿਰਦੇ।

ਬਿਨਾ ਖਾਧਿਆ ਲੰਘਦਾ ਝੱਟ ਨ ਸੀ ਇਹ ਸਰੀਰ ਇਹ ਚਾਲ ਨਬਾਂਹਦਾ ਕਦਤਕ
ਸਿੰਘ ਹੋਣ ਹੈਰਾਨ ਕਰਤਾਰ ਸਿੰਘਾ ਵੇਖੋ ਗੁਰੂ ਇਹ ਚਾਲ ਚਲਾਂਦਾ ਕਦ ਤਕ

ਸਿੰਘਾਂ ਨੇ ਮਾਤਾ ਜੀ ਪਾਸ ਪੁਕਾਰ ਕਰਨੀ

ਮਾਰ ਮਾਰ ਛਾਪੇ ਸਿੰਘ ਬਹੁਤ ਮਰ ਗਏ ਅੰਤ ਹੋਇ ਕਠੇ ਜਾਣਿ ਪਾਸ ਮਾਤਾ
ਦੁਖ ਭੁਖ ਦੇ ਰੋ ਸੁਨਾਇ ਸਾਰੇ ਕਹਿੰਦੇ ਤੁਸੀਂ ਹੀ ਕਰੋ ਕਿਆਸ ਮਾਤਾ
ਵੇਖੋ ਨਿਕਲ ਆਏ ਹੱਡ ਸਾਰਿਆਂ ਦੇ ਰਿਹਾ ਪਿੰਡਿਆਂ ਤੇ ਨਹੀਂ ਮਾਸ ਮਾਤਾ
ਆਖੇ ਸਾਹਿਬਾਂ ਨੂੰ ਕਿਲ੍ਹਾ ਛਡ ਦੇਵਨ ਕਰ ਲੈਣ ਜੰਗਲ ਦੇਸ ਵਾਸ ਮਾਤਾ
ਯਾਂ ਆਗਿਆ ਦੇਣ ਮੈਦਾਨ ਅੰਦਰ ਕਰ ਮਰੀਏ ਵੈਰੀ ਦਾ ਨਾਸ ਮਾਤਾ
ਦੁਖ ਭੁਖਦਾ ਬੁਰਾ ਕਰਤਾਰ ਸਿੰਘਾ ਅੱਨ ਆਉਣ ਦੀ ਕਿਤੋਂ ਨਹੀਂ ਆਸ ਮਾਤਾ

ਮਾਤਾ ਜੀ ਨੇ ਸਤਿਗੁਰਾਂ ਪਾਸ ਬੇਨਤੀ ਕਰਨੀ

ਮਾਤਾ ਸਤਿਗੁਰਾਂ ਦੇ ਪਾਸ ਤਾੜ ਵੇਲਾ ਬੈਠ ਸਿੰਘਾਂ ਦਾ ਹਾਲ ਸੁਨਾਵੰਦੀ ਏ
ਦੁਖ ਭੁਖ ਦਾ ਭਾਗ ਜੀ ਬੁਰਾ ਸਭ ਤੋਂ ਇਹ ਝੱਲੀ ਤਕਲੀਫ ਨ ਜਾਵੰਦੀ ਏ
ਯਾਂ ਤਾਂ ਕਰੋ ਹੀਲਾ ਯਾਂ ਹੁਣ ਨਿਕਲ ਚਲੋ ਕਰੋ ਜਿਹੜੀ ਦੋਹਾਂ ਵਿਚੋਂ ਭਾਵੰਦੀ ਏ
ਮਾਰੇ ਸਿੰਘ ਨ ਭੁਖੇ ਕਰਤਾਰ ਸਿੰਘਾ ਹਾਨ ਲਾਭ ਬਹੁਤੇ ਸਮਝਾਵੰਦੀ ਏ

ਸਾਹਿਬਾਂ ਨੇ ਮਾਤਾ ਜੀ ਨੂੰ ਧੀਰਜ ਦੇਣੀ

ਮਾਤਾ ਖੇਲ ਕਰਤਾਰ ਦੇ ਏਸੇ ਤਰ੍ਹਾਂ ਹੁਕਮ ਮੈਥੋਂ ਮਿਟਾਇ ਉਹ ਜਾਵੰਦੇ ਨਹੀਂ
ਜਿਵੇਂ ਹੁਕਮ ਓਹਦੇ ਉਹੋ ਕਰ ਰਿਹਾ ਹਾਂ ਕਿਸੇ ਤਰ੍ਹਾਂ ਪ੍ਰਤਾਇ ਉਹ ਜਾਵੰਦੇ ਨਹੀਂ
ਬੇੜੇ ਦਿਨ ਰਹਿ ਗਏ ਸੂਬੇ ਉਠ ਜਾਵਨ ਬਦੇ ਬਦੀ ਉਠਾਇ ਉਹ ਜਾਵੰਦੇ ਨਹੀਂ
ਮਾਤਾ ਦੁਖੀ ਹੋਗਈ ਕਰਤਾਰ ਸਿੰਘਾ ਭੁਖੇ ਸਿੰਘ ਸਮਝਾਇ ਉਹ ਜਾਵੰਦੇ ਨਹੀਂ

ਸਾਹੀ ਫੌਜਾਂ ਦਾ ਹਾਲ

ਓਧਰ ਮੋਰਚੇ ਲਗੇ ਨੂੰ ਚਿਰ ਹੋਇਆ ਦਿਲੋਂ ਸੂਬੇ ਭੀ ਡਾਢੇ ਲਾਚਾਰ ਸਾਰੇ
ਬਾਲ ਬਚੇ ਤੋਂ ਵਿਛੜੇ ਦੁਖੀ ਹੋਏ ਪਿਛੇ ਰੋਵੰਦੇ ਲੋਕ ਪਰਿਵਾਰ ਸਾਰੇ
ਮਰ ਗਏ ਸਨਬੰਧੀ ਤੇ ਸਾਕ ਬਹੁਤੇ ਦੁਖੀ ਪੈਦਲ ਅਤੇ ਅਸਵਾਰ ਸਾਰੇ
ਰਾਤ ਦਿਨ ਦੇ ਕਸ਼ਟ, ਨ ਸੁਖ ਕੋਈ ਹੋਵੇ ਝਬਦੇ ਚਾਹੁਨ ਛੁਟਕਾਰ ਸਾਰੇ
ਬਧੇ ਬਾਦਸ਼ਾਹੀ ਹੁਕਮ ਵਿਚ ਬੈਠੇ ਰਹਿਨਾ ਚਾਹੁੰਦੇ ਨ ਪਲ ਚਾਰ ਸਾਰੇ
ਸਾਹੀ ਧਮਕੀਆਂ ਆਉਂਦੀਆਂ ਰੋਜ਼ ਪਿਛੋਂ ਕਿਉਂ ਬੈਠ ਰਹੇ ਤੁਸੀਂ ਬੇਕਾਰ ਸਾਰੇ
ਕਿਸੇ ਪਾਸਿਰੋਂ ਛੁਟਦੀ ਜਾਨ ਨ ਸੀ ਰਹੇ ਦੁਖਾਂ ਤੇ ਦੁਖ ਸਹਾਰ ਸਾਰੇ
ਪੱਜ ਦੂਡਦੇ ਕੋਈ ਕਰਤਾਰ ਸਿੰਘਾ ਹਰ ਪਾਸਯੋਂ ਹੋਇ ਬੇਜ਼ਾਰ ਸਾਰੇ

ਰਾਜਿਆਂ ਦੀ ਦੁਰਦਸ਼ਾ

ਲਸ਼ਕਰ ਉਤਰੇ ਬੇਸ਼ੁਮਾਰ ਹੈ ਸਨ ਦੇਸ ਓਹਨਾਂ ਨੇ ਕਰ ਵੈਰਾਨ ਛਡਿਆ
ਫੌਜੀ ਲੋਕ ਫਿਰਦੇ ਦੂਰ ਦੂਰ ਤੋੜੀ ਖਾਣ ਪੀਣ ਦਾ ਕੋਈ ਨ ਸਾਮਾਨ ਛਡਿਆ
ਗਊ, ਭੈਂਸ ਕਿਧਰੇ ਭੇਡ ਬੱਕਰੀ ਦਾ ਪਿੰਡਾਂ ਵਿਚ ਨ ਓਹਨਾਂ ਨਸ਼ਾਨ ਛਡਿਆ
ਧੀਆਂ ਭੈਣਾਂ ਦੀ ਆਬਰੂ ਰੋਜ਼ ਲਾਹੁੰਦੇ ਛੋਟਾ ਮੋਟਾ ਕੋਈ ਨ ਖਾਨਦਾਨ ਛਡਿਆ
ਜੋ ਲਭਦਾ ਲੁਟ ਕੇ ਲੈ ਆਉਂਦੇ ਕਰ ਗਿਰਦ ਨਿਵਾਹ ਹੈਰਾਨ ਛਡਿਆ
ਫੌਜਾਂ ਵਿਚ ਲੜਾਈ ਦੇ ਮਰ ਗਈਆਂ ਮਾਰ, ਸਿੰਘਾਂ ਭੀ ਕੋਈ ਨ ਸ਼ਾਨ ਛਡਿਆ
ਬਹੁਤਾ ਓਹਨਾਂ ਦੀ ਮੋਰਚੀਂ ਜ਼ੋਰ ਰਿਹਾ ਲੜਨ ਜੋਗਾ ਨ ਕੋਈ ਜਵਾਨ ਛਡਿਆ
ਰਾਜੇ ਦੁਖੀ ਹੋ ਰਹੇ ਕਰਤਾਰ ਸਿੰਘ ਪੈਸਾ ਅਫਸਰਾਂ ਨਾਹਿ ਪਛਾਨ ਛਡਿਆ

ਰਾਜਿਆਂ ਤੇ ਸੂਬਿਆਂ ਦੀ ਸਲਾਹ

ਸਭ ਨੂੰ ਜਾਨ ਛੁਡਾਨ ਦੀ ਪਈ ਹੈ ਸੀ ਰਲ ਮਿਲ ਸਲਾਹ ਪਕਾਨ ਲਗੇ
ਜਿਵੇਂ ਛੱਡ ਜਾਵੇ ਗੁਰੂ ਕਿਲੇ ਤਾਈਂ ਹੀਲੇ ਸੋਚੇ, ਦਲੀਲਾਂ ਦੁੜਾਨ ਲਗੇ
ਇਕ ਵਾਰ ਕਿਲਯੋਂ ਬਾਹਰ ਨਿਕਲ ਜਾਵੇ ਪੁਜੇ ਫੇਰ ਕਰੀਏ, ਇਉਂ ਸੁਨਾਨ ਲਗੇ
ਕੋਈ ਦਾ ਲਾਈਏ ਕਰਤਾਰ ਸਿੰਘ ਕਰ ਬੇਈਮਾਨੀ, ਬੇਈਮਾਨ ਲਗੇ

ਸਤਿਗੁਰਾਂ ਵਲ ਰਾਜਿਆਂ ਤੇ ਸੂਬਿਆਂ ਨੇ ਚਿਠੀ ਲਿਖਨੀ

ਚਿਠੀ ਲਿਖੀ ਇਕ ਬੈਠਕੇ ਸਾਰਿਆਂ ਨੇ ਅੰਦੋਂ ਜੰਗ ਕਰਨਾ ਹੁਣ ਚਾਹਿ ਕੋਈ ਨ
ਸਾਡੀ ਜਾਨ ਛੁਟੇ ਬਾਦਸ਼ਾਹ ਪਾਸੋਂ ਕਿਸੇ ਗੱਲ ਦੀ ਹੋਰ ਪਰਵਾਹਿ ਕੋਈ ਨ
ਇਕ ਵਾਰ ਕਿਲਾ ਖਾਲੀ ਕਰ ਜਾਵੇ ਧਨ ਮਾਲ ਲੈ ਜਾਉ, ਅਟਕਾਇ ਕੋਈ ਨ
ਫੇਰ ਆ ਵਸੇ ਭਾਵੇਂ ਥਾਂ ਇਸੇ ਜਗ੍ਹਾ ਆਪ ਦੀ ਪੈਰ ਜਮਾਇ ਕੋਈ ਨ
ਬਾਦਸ਼ਾਹ ਵਲੋਂ ਸਚੇ ਹੋ ਜਾਈਏ ਕੀਤੀ ਕਸਮ ਸੁਗੰਦ ਤੁੜਾਇ ਕੋਈ ਨ
ਸਾਥੋਂ ਮੰਗੋ ਇਮਦਾਦ ਕਰਤਾਰ ਸਿੰਘ ਝਟ ਭੇਜੀਏ ਵਿਘਨ ਆਪਾਇ ਕੋਈ ਨ

ਦੇਸ ਚਿਠੀ ਦੇ ਆਉਣ ਤੇ ਕੁਝਕੁ ਸਿੰਘਾਂ ਦੀ ਬੇਸਬਰੀ

ਇਹ ਚਿਠੀ ਪੱਕਾ ਲੈਕੇ ਆਪ ਆਇਆ ਦਿਤੀ ਗੁਰਾਂ ਦੇ ਪਾਸ ਪੁਚਾਇ ਛੇਤੀ
ਝੱਟ ਖਬਰ ਹੋ ਗਈ ਵਿਚ ਖਾਲਸੇ ਦੇ ਇਕ ਦੂਜੇ ਤੋਂ ਸੁਣ ਸੁਣਾਇ ਛੇਤੀ
ਕਠੇ ਹੋ ਗਏ ਸਿੰਘ ਪਾਸ ਮਾਤਾ ਦਿਤਾ ਚਿਠੀ ਦਾ ਹਾਲ ਲਖਾਇ ਛੇਤੀ
ਮਾਤਾ ਸਾਹਿਬਾਂ ਨੂੰ ਆਪ ਕਹੇ ਜਾ ਕੇ ਮੰਨ ਜਾਣ ਹੁਣ ਜ਼ਿੰਦ ਗਵਾਇ ਛੇਤੀ
ਚਲੋ, ਨਿਕਲ ਚਲੋ ਕਿਲਾ ਛਡ ਕੇ ਜੀ ਸਭ ਮਾਲ ਅਸਬਾਬ ਲਦਾਇ ਛੇਤੀ
ਇਸ ਵੇਲੇ ਤਾਂ ਸਭ ਕੁਝ ਮੰਨਦੇ ਓਹ ਇਸ ਚਿਠੀ ਦਾ ਲਾਭ ਉਠਾਇ ਛੇਤੀ
ਨਿਕਲ ਚਲੀਏ ਮਾਲਵੇ ਵਲ ਸਾਰੇ ਭਾਰੇ ਘੇਰਿਓਂ ਜਿੰਦ ਬਚਾਇ ਛੇਤੀ

ਜੇ ਇਹ ਹਥੋਂ, ਵੇਲਾ ਖੁੰਝ ਗਿਆ ਮੌਤ ਜਾਇਗੀ ਸਭ ਨੂੰ ਖਾਇ ਛੇਤੀ
ਚਲੋ ਜਿੰਦ ਬਚਾ ਦਿਹੋ ਸਾਰਿਆਂ ਦੀ ਸਤਿਗੁਰਾਂ ਤਈਂ ਸਮਝਾਇ ਛੇਤੀ
ਆਖੇ ਸਿੰਘਾਂ ਦੇ ਲਗ ਕਰਤਾਰ ਸਿੰਘਾ ਮਾਤਾ ਸਤਿਗੁਰਾਂ ਦੇ ਪਾਸ ਜਾਇ ਛੇਤੀ

ਮਾਤਾ ਜੀ ਦੀ ਸਤਿਗੁਰਾਂ ਨਾਲ ਗੱਲ ਬਾਤ

ਮਾਤਾ ਸਾਹਿਬ ਜੀ ਤੇ ਕੁਝ ਸਿੰਘ ਮੁਖੀਏ ਸਤਿਗੁਰੂ ਜੀ ਦੇ ਪਾਸ ਜਾਵੰਦੇ ਨੇ
ਚਿੱਠੀ ਸੁਣਿਆਂ ਆਈ ਹੈ ਸੂਬਿਆਂ ਦੀ ਜੇ ਉਹ ਕਿਲਾ ਛੁਡਾਂਵਨਾ ਚਾਹਵੰਦੇ ਨੇ
ਚਲੋ ਛਡ ਚਲੋ ਇਹਨਾਂ ਝੇੜਿਆਂ ਨੂੰ ਮਾਤਾ ਜੀ ਬਹੁਤਾ ਜ਼ੋਰ ਪਾਵੰਦੇ ਨੇ
ਮੁਕਾ ਅੱਠ ਦਾਣਾ ਕੁਝ ਪਾਸ ਹੈ ਨਹੀਂ ਭੁਖੇ ਸਿੰਘ ਪਏ ਦੁਖ ਉਠਾਵੰਦੇ ਨੇ
ਇਹਨਾਂ ਸਿੰਘਾਂ ਦੀ ਜਿੰਦ ਤੇ ਤਰਸ ਖਾਵੇ ਰੋ ਮਾਤਾ ਜੀ ਨੀਰ ਵਹਾਵੰਦੇ ਨੇ
ਸ੍ਰੀ ਮੁਖ ਦੇ ਵਿਚੋਂ ਕਰਤਾਰ ਸਿੰਘਾ ਗੁਰੂ ਸਹਿਜ ਸੁਭਾਵ ਸੁਣਾਵੰਦੇ ਨੇ

ਤਥਾ

ਅਗੇ ਕਈ ਵਾਰ ਤੁਸੀਂ ਵੇਖ ਚੁਕੇ ਇਹ ਪਹਾੜੀਏ ਬੇਈਮਾਨ ਸਾਰੇ
ਕਸਮ ਇਹਨਾਂ ਦੀ ਤੇ ਇਤਬਾਰ ਕਾਹਦਾ ਪੱਥਰ ਪੂਜ ਇਹ ਪੱਥਰ ਸਮਾਨ ਸਾਰੇ
ਬਾਦਸ਼ਾਹ ਦੇ ਆਇ ਪਰੇਰੇ ਹੋਇ ਦੂਜੀ ਤਰਫ ਸੂਬੇ ਮੁਸਲਮਾਨ ਸਾਰੇ
ਸਾਨੂੰ ਇਹਨਾਂ ਉਤੇ ਇਤਬਾਰ ਨਹੀਂ ਤੋੜ ਕਸਮਾਂ ਦਗਾ ਕਮਾਨ ਸਾਰੇ
ਸਤਿਗੁਰੂ ਜੀ ਹਠ ਤੇ ਖੜੇ ਓਵੇਂ ਵੇਖ ਸਿੰਘ ਸੁਭਾਵ, ਘਬਰਾਨ ਸਾਰੇ
ਛੱਡੋ ਕਿਲਾ ਜ਼ਰੂਰ ਕਰਤਾਰ ਸਿੰਘਾ ਇਸੇ ਗੱਲ ਉਤੇ ਜ਼ੋਰ ਪਾਨ ਸਾਰੇ

ਵੇਰੀ ਦੀ ਅਜ਼ਮਾਇਸ਼ ਕਰਨ ਵਾਸਤੇ ਸਾਹਿਬਾਂ ਨੇ ਸੂਬਿਆਂ ਵਲ ਲਿਖਣਾ

ਗੁਰਾਂ ਸੋਚਿਆ ਸਿੰਘ ਅਧਾਰ ਹੋਇ ਇਹਨਾਂ ਤਈਂ ਪ੍ਰਤਖ ਦਿਖਾਯਾ ਜਾਵੇ
ਦਗਾ ਵੇਖ ਕੇ ਕਰਨ ਗੇ ਸਬਰ ਸਾਰੇ ਨਾਲੇ ਵੇਰੀਆਂ ਤਈਂ ਅਜ਼ਮਾਯਾ ਜਾਵੇ
ਓਸੇ ਵੇਲੇ ਪਮੇ ਤਾਈਂ ਸੱਦਲਿਆ ਕਿਹਾ ਕੱਲ੍ਹ ਥਾਂ, ਖਾਲੀ ਕਰਾਯਾ ਜਾਵੇ
ਬਾਹਰੋਂ ਭਾਰ ਬਰਦਾਰੀਆਂ ਭੇਜ ਦੇਵੋ ਸਭ ਮਾਲ ਅਸਬਾਬ ਲਦਾਯਾ ਜਾਵੇ
ਤੁਹਾਡੀ ਕਸਮ ਉਤੇ ਇਤਬਾਰ ਕਰ ਕੇ ਕਿਲ੍ਹਾ ਆਨੰਦ ਗੜ੍ਹ ਤਜਾਯਾ ਜਾਵੇ
ਜਿਧਰ ਕਰੇਗਾ ਜੀ ਕਰਤਾਰ ਸਿੰਘਾ ਚਲ ਜਾਵੀਏ ਨਹੀਂ ਅਟਕਾਯਾ ਜਾਵੇ

ਸੂਬਿਆਂ ਤੇ ਰਾਜਿਆਂ ਨੇ ਭਾਰ ਬਰਦਾਰੀ ਵਾਸਤੇ ਸੈਂਕੜੇ ਬੈਲ ਭੇਜ ਦੇਣੇ

ਪੱਮੇ ਜਾਇ ਕੇ ਦਸਯਾ ਰਾਜਿਆਂ ਨੂੰ ਸਤਿਗੁਰੂ ਹੋ ਪਿਆ ਤਯਾਰ ਛੇਤੀ
ਦਸ ਦਿਹੋ ਹੁਣ ਚੱਲ ਕੇ ਸੂਬਿਆਂ ਨੂੰ ਬੈਲ ਭੇਜ ਦੇਵੋ ਲੈ ਵਗਾਰ ਛੇਤੀ
ਖੁਸ਼ੀ ਨਾਲ ਅਜ਼ਮੇਰ ਨੇ ਸੂਬਿਆਂ ਨੂੰ ਜਾ ਕੇ ਦਸਿਆ ਨਾਲ ਹੰਕਾਰ ਛੇਤੀ
ਦਿਤੀ ਠਾਕੁਰਾਂ ਨੇ ਫਤੇਹ ਅੰਤ ਸਾਨੂੰ ਮੁਕਾ ਇਹ ਕੁਪੱਤ ਵਿਚਾਰ ਛੇਤੀ

ਬੈਲ ਫੜ ਕੇ ਸਾਰੇ ਲੁਬਾਣਿਆਂ ਦੇ ਦਿਤੇ ਪੁਰ ਆਠੰਦ ਵਿਚ ਵਾੜ ਛੇਤੀ
ਮਾਲ ਲੁਟਾਂ ਗੇ ਅੱਜ ਕਰਤਾਰ ਸਿੰਘਾ ਸਭ ਕੋਲ ਇਕਰਾਰ ਵਿਸਾਰ ਛੇਤੀ

ਸਤਿਗੁਰਾਂ ਦੀ ਰਾਜ ਨੀਤੀ

ਬੈਲ ਕਿਲੇ ਅੰਦਰ ਸਾਰੇ ਵਾੜ ਲਏ ਦਿਤੇ ਬਾਹਰ ਲੁਬਾਣੇ ਬੈਠਾਇ ਸਾਰੇ
ਕੁਝ ਯੋਧਿਆਂ ਤਈਂ ਬੁਲਾਇ ਕੇ ਜੀ ਗੁਝੇ ਭੇਦ ਦਿਤੇ ਸਮਝਾਇ ਸਾਰੇ
ਤੰਗ ਤੋਬਰੇ ਜੁਤੀਆਂ ਟੁਟੀਆਂ ਜੋ ਹੱਡ ਚੱਮ ਕਠੇ ਕਰਵਾਇ ਸਾਰੇ
ਭਾਂਡੇ ਭਜੇ ਟੁਟੇ ਰਸੇ ਕਾਠੀਆਂ ਦੇ ਗੋਹੇ ਲਿੱਦ ਦੇ ਢੇਰ ਮੰਗਵਾਇ ਸਾਰੇ
ਗੰਦ ਮੰਦ ਜੋ ਕਿਲੇ ਦੇ ਵਿਚ ਹੈਸੀ ਚੁਕ ਗੂਣਾਂ ਦੇ ਵਿਚ ਭਰਵਾਇ ਸਾਰੇ
ਚੰਗੀ ਤਰ੍ਹਾਂ ਛੱਟਾਂ ਸੀਉਂ ਦਿੱਤੀਆਂ ਉਹ ਯੋਧੇ ਬੈਲਾਂ ਤੇ ਦੇਣ ਲਦਵਾਇ ਸਾਰੇ
ਸਿੰਗੀ ਬੰਨ੍ਹ ਮਸਾਲਾਂ; ਦੋ ਦੋ ਜੀ ਦਿਤੇ ਅਗੇ ਲੁਬਾਣਿਆਂ ਝੱਟ ਲਾਇ ਸਾਰੇ
ਕਿਹਾ ਕੀਰਤ ਪੁਰ ਨੂੰ ਚਲੋ ਲੈ ਕੇ ਪਿਛੇ ਪਿਛੇ ਅਸੀਂ ਤੁਹਾਡੇ ਆਇ ਸਾਰੇ
ਤੋਪਾਂ ਤਿਆਰ ਕਰ ਰਖੀਆਂ ਕਿਲੇ ਉਤੇ ਸਿੰਘ ਮੋਰਚੀਂ ਤਯਾਰ ਬੈਠਾਇ ਸਾਰੇ
ਬੈਲ ਨਿਕਲੇ ਜਦੋਂ ਕਰਤਾਰ ਸਿੰਘਾ ਰਾਜੇ ਰਾਣੇ ਸੂਬੇ ਲਲਚਾਇ ਸਾਰੇ

ਸੂਬਿਆਂ ਤੇ ਰਾਜਿਆਂ ਨੇ ਭਾਰ ਬਰਦਾਰੀ ਲੁਟਣ ਦਾ ਹੁਕਮ ਦੇਣਾ

ਰਲ ਸਭਨਾ ਇਹੋ ਸਲਾਹ ਕੀਤੀ ਗੁਰਾਂ ਪਾਸ ਕਰੋੜਾਂ ਦਾ ਮਾਲ ਯਾਰੋ
ਹੀਰੇ ਮੋਤੀ ਜੁਵਾਹਿਰਾਂ ਅੰਤ ਕੋਈ ਨਾ ਸਭੈ ਕੁਝ ਲੈ ਚਲਿਆ ਨਾਲ ਯਾਰੋ
ਪਿਛੇ ਖਾਲੀ ਕਿਲਾ ਅਸੀਂ ਕਰਾਂਗੇ ਕੀਹ ਏਨੇ ਦੁਖ ਤਸੀਹੇ ਉਠਾਲ ਯਾਰੋ
ਸਭ ਕੁਝ ਲੈ ਲੁਟ ਕਰਤਾਰ ਸਿੰਘਾ ਦੋੜੇ ਧਰਮ ਈਮਾਨ ਨੂੰ ਗਾਲ ਯਾਰੋ

ਭਾਰ ਬਰਦਾਰੀ ਉਤੇ ਲੁਟ ਅਤੇ ਗੋਲੀਆਂ ਦੀ ਮਾਰ

ਬੈਲ ਕਿਲਯੋਂ ਆਇ ਸਨ ਬਾਹਰ ਅਜੇ ਵੈਰੀ ਚਾਰ ਚੋਫੇਰਯੋਂ ਆਨ ਪਏ
ਕਿਸੇ ਤਰਫ ਪਹਾੜੀਏ ਆਨ ਚਮੜੇ ਕਿਤੇ ਕਰ ਹੱਲਾ ਮੁਸਲਮਾਨ ਪਏ
ਬੋਹਾ ਖਾਂਹੀ ਮੱਚੀ ਭਾਰਾ ਸ਼ੋਰ ਪਿਆ ਆਪੋ ਵਿਚ ਹੀ ਜੰਗ ਮਚਾਨ ਪਏ
ਉਹ ਲੁਬਾਣੇ ਤਾਂ ਡਰਦੇ ਦੌੜ ਗਏ ਇਕ ਦੂਜੇ ਨੂੰ ਦੂਜੇ ਦਬਾਨ ਪਏ
ਮੌਕਾ ਤਾੜ ਉਤੋਂ ਤੋਪਾਂ ਛੁਟ ਪਈਆਂ ਛਡ ਮੋਰਚੇ ਆਨ ਜਵਾਨ ਪਏ
ਇਕ ਇਕ ਨੂੰ ਚਮੜੇ ਆਇ ਦਸ ਦਸ ਕੁਝ ਖੋਹੰਦੇ ਤੇ ਕੁਝ ਲੈ ਜਾਨ ਪਏ
ਮੁਸਲਮਾਨ ਚਾਹੁੰਦੇ ਸਭੈ ਅਸੀਂ ਖੜੀਏ ਤੇ ਪਹਾੜੀਏ ਦਿਲ ਲਲਚਾਨ ਪਏ
ਆਪੋ ਵਿਚ ਇਉਂ ਲੜ ਕੇ ਬਹੁਤ ਮਰ ਗਏ ਲਹਿ ਸਥਰ ਵਿਚ ਮੈਦਾਨ ਪਏ
ਗੋਲੇ ਗੋਲੀਆਂ ਦੀ ਮਾਰ ਪਈ ਭਾਰੀ ਡਿਗੇ ਸੈ ਇਨਸਾਨ ਹੋਵਾਨ ਪਏ

ਫਸੇ ਲੋਭ ਦੇ ਵਿਚ ਕਰਤਾਰ ਸਿੰਘ ਆਪੋ ਆਪਨੇ ਸਾਥੀ ਬੁਲਾਨ ਪਏ

ਛੱਟਾਂ ਖੋਲ੍ਹ ਕੇ ਸਭ ਨੇ ਸ਼ਰਮਿੰਦਿਆਂ ਹੋਣਾ

ਖੋਹ ਖਿੰਜ ਛੱਟਾਂ ਲੈ ਗੇ ਵਿਚ ਡੇਰੀਂ ਇਕ ਦੂਜੇ ਤੋਂ ਪਏ ਛੁਪਾਨ ਸਾਰੇ
ਧਨ ਬੇ ਸੁਮਾਰ ਹੈ ਹੱਥ ਆਇਆ ਖੁਸ਼ੀਆਂ ਆਪਨੇ ਥਾਂ ਮਨਾਨ ਸਾਰੇ
ਛੇਲਦਾਰੀਆਂ ਦੇ ਮੂੰਹ ਬੰਦ ਕਰ ਕਰ ਰਲ ਮਿਲ ਕੇ ਲੱਗੇ ਖੁਲ੍ਹਾਨ ਸਾਰੇ
ਜੋਕੁਝ ਵਿੱਚ ਸੀਓਹੋ ਹੀ ਨਿਕਲ ਆਨਾ ਸੀ ਥਾਉਂ ਥਾਈਂ ਪਾਜ਼ੀ ਸ਼ਰਮਾਨ ਸਾਰੇ
ਰਾਜਨੀਤ ਇਹ ਵੇਖ ਕੇ ਗੁਰੂ ਜੀ ਦੀ ਸੂਬੇ ਦਿਲਾਂ ਵਿੱਚ ਹੋਇ ਹੈਰਾਨ ਸਾਰੇ
ਆਯਾ ਹੱਥ ਨ ਕੁਝ ਕਰਤਾਰ ਸਿੰਘ ਸਾਬਤ ਹੋਇ ਅਸੀਂ ਬੇਈਮਾਨ ਸਾਰੇ

ਇਸ ਹਾਦਸੇ ਨੂੰ ਵੇਖ ਕੇ ਸਿੰਘਾਂ ਨੂੰ ਕੁਝ ਧੀਰਜ ਹੋ ਜਾਣਾ

ਬੇਈਮਾਨੀ ਇਹ ਵੇਖ ਕੇ ਵੈਰੀਆਂ ਦੀ ਸਿੰਘ ਫੇਰ ਕੁਝ ਹੋਸਲਾ ਧਾਰ ਏਨੇ
ਸਤਿਗੁਰੂ ਜੋ ਆਖਦੇ ਸੱਚ ਓਹੋ ਨਿਕਲ ਚੱਲੇ ਦਾ ਹਠ, ਵਿਸਾਰ ਬੈਠੇ
ਦਗਾ ਵੈਰੀਆਂ ਨੇ ਕਰਨਾ ਹਰ ਹੀਲੇ ਘੇਰਾ ਚੌਹ ਪਾਸੀਂ ਜਿਹੜੇ ਡਾਰ ਬੈਠੇ
ਕੁਝ ਦਿਨਾਂ ਦੇ ਲਈ ਕਰਤਾਰ ਸਿੰਘ ਸਿੰਘ ਫੇਰ ਕੁਝ ਹੋ ਹੁਸ਼ਯਾਰ ਬੈਠੇ

ਸਤਿਗੁਰਾਂ ਨੇ ਸਿੰਘਾਂ ਨਾਲ ਬਚਨ ਕਰਨੇ

ਲੱਗਾ ਦਿਣੇ ਦੀਵਾਨ ਤੇ ਸਿੰਘ ਆਏ ਗੁਰ ਆਖਦੇ ਹੁਣ ਸੁਨਾਉ ਸਿੰਘੋ
ਵੇਖੋ ਧਰਮ ਈਮਾਨ ਜੇ ਵੈਰੀਆਂ ਦੇ ਨਹੀਂ ਪ੍ਰਤੀਤ ਤੇ ਹੋਰ ਅਜਮਾਉ ਸਿੰਘੋ
ਨਹੀਂ ਕਦੇ*ਵਿਸਾਹ ਪਹਾੜੀਆਂ ਦਾ ਨਿਸਚਾ ਤੁਰਕ ਤੇ ਨਹੀਂ ਰਖਾਉ ਸਿੰਘੋ
ਦੱਸੋ ਨਿਕਲ ਜਾਂਦੇ ਕਿਲ੍ਹਾ ਛੱਡ ਜੇ ਕਰ ਫੇਰ ਹੋਵੇਦਾ ਕਿਵੇਂ ਬਚਾਉ ਸਿੰਘੋ
ਤੁਹਾਡਾ ਤਪ ਪੂਰਾ ਹੁਣ ਹੋ ਗਿਆ ਏ ਕੁਝ ਦਿਨ ਦੁਖ ਹੋਰ ਉਠਾਉ ਸਿੰਘੋ
ਏਸ ਘਾਲ ਦੇ ਬਦਲੇ ਦੇਸ ਅੰਦਰ ਸੁਖ ਰਾਜ ਪ੍ਰਤਾਪ ਦੇ ਪਾਉ ਸਿੰਘੋ
ਉੱਠ ਜਾਣ ਵੈਰੀ ਕੁਝ ਦਿਨਾਂ ਤੋੜੀ ਫੇਰ ਮਨ ਭਾਉਂਦੇ ਖਾਣੇ ਖਾਉ ਸਿੰਘੋ
ਤੁਹਾਡੇ ਲੱਈ ਸਭ ਕੁਝ ਕਰਤਾਰ ਸਿੰਘ ਕਰ ਰਿਹਾ ਮੈਂ ਭਲੇ ਉਕਾਉ ਸਿੰਘੋ

ਸੂਬਿਆਂ ਨੇ ਬਾਦਸ਼ਾਹੀ ਤਲਿਖਤ ਮੰਗਵਾ ਕੇ ਸਤਿਗੁਰਾਂ ਪਾਸ ਭੇਜਣੀ

ਖਵਾਜਾਖਿਜਰ ਮਲੇਰੀਆਗਿਆ ਹੋਇਆ ਬਾਦਸ਼ਾਹਦੀਲਿਖਤ ਲਿਆਇਆ ਜੀ

*ਤੁਰਕ ਪਹਾੜੀ ਪਰ ਵਿਸਵਾਸ। ਧਰੇ ਨ ਮਮ ਸਿੱਖ ਜੋ ਮਤ ਰਾਸ। [ਸੂ: ਪ੍ਰਕਾਸ਼]

†ਯੋਗੇਸ਼ਵਰ ਨੇ ਅਪਨੇ ਖਤੂਤ ਬਹਲਫ ਕੁਰਾਨ ਸ਼ਰੀਫ ਕੇ ਗੁਰੂ ਜੀ ਨੇ ਨਾਮ ਲਿਖੇ
ਕਿ ਆਪ ਕਿਲ੍ਹਾ ਆਨੰਦ ਪੁਰ ਕੇ ਚੰਦਾਂ ਛੋੜ ਕਰ ਇਧਰ ਤਸ਼ਰੀਫ ਲੇ ਆਵੇਂ। ਹਮਾਰਾ ਆਪ
ਸੇ ਇਨਾਦ ਨਹੀਂ ਹੈ। ਸਿਰਫ ਪਹਾੜੀ ਰਾਜਗਾਨ ਕੀ ਤਹਿਰੀਕ ਸੇ ਇਸ ਕਦਰ ਮੁਹਾਰਿਬਤ
ਹੂਈ॥ [ਰਾ: ਘ: ਲ: ਸਫਾ ਪੜ ਸਤਰ ਪਹਿਲੀ ਦੂਜੀ। [ਬਾਕੀ ਅਗਲੇ ਸਫੇ ਦੇ ਹੋਠਾਂ]

ਇਕ ਵਾਰ ਕਿਲ੍ਹਾ ਛੱਡ ਚਲੇ ਜਾਵੇ ਬਗੜਾ ਫੇਰ ਨ ਕੋਈ, ਲਖਾਇਆ ਜੀ
ਇਧਰ ਬੇਈਮਾਨੀ ਕਰ ਸੂਬਿਆਂ ਨੇ ਇਤਬਾਰ ਦੇ ਤੱਈਂ ਗੁਵਾਇਆ ਜੀ
ਕਿਹੜਾ ਮੂੰਹ ਲੈ ਫੈਸਲਾ ਕਰਨ ਅੱਗੋਂ ਹਰ ਇਕ ਦਾ ਦਿਲ ਸ਼ਰਮਾਇਆ ਜੀ
ਆਖਰ ਸਾਰਿਆਂ ਬੈਠ ਸਲਾਹ ਕੀਤੀ ਸਭ ਜੁੱਮੇ ਸਿਪਾਹੀਆਂ ਦੇ ਲਾਇਆ ਜੀ
ਦਸਤਖਤ ਕੀਤੇ ਰਲ ਸਾਰਿਆਂ ਨੇ ਮੇਜਰ ਨਾਵਾਂ ਮੁੜ ਨਵਾਂ ਬਨਾਇਆ ਜੀ
ਗਊ ਹਿੰਦੂਆਂ, ਕਸਮ ਕੁਰਾਨ ਤੁਰਕਾਂ ਕਰ ਫੇਰ ਵਕੀਲ ਭਿਜਵਾਇਆ ਜੀ
ਨਾਲ ਪਮੇ ਦੇ ਰਲ ਕਰਤਾਰ ਸਿੰਘਾ ਸਤਿਗੁਰਾਂ ਦੇ ਪਾਸ ਉਹ ਆਇਆ ਜੀ

ਵਕੀਲਾਂ ਨਾਲ ਗਲ ਬਾਤ

ਸੱਯਦ ਸਿਰ ਤੇ ਨਾਲ ਕੁਰਾਨ ਲਿਆ ਪਮੇ ਅ ਇ ਦੀ ਗਊ ਉਠਾਈ ਸੀ ਜੀ
ਕੁਝ ਹੋਰ ਸਿਆਣੇ ਭੀ ਨਾਲ ਲਇ ਗੁਰਾਂ ਪਾਸ ਜਾ ਅਰਜ਼ ਸੁਨਾਈ ਸੀ ਜੀ
ਪੱਖਾਂ ਬੜਾ ਚਾਲਾਕ ਹੁਸ਼ਯਾਰ ਹੈਸੀ ਚਿਕਨੀ ਚੌਪੜੀ ਗੱਲ ਬਨਾਈ ਸੀ ਜੀ
ਜਿਨ੍ਹਾਂ ਤੋੜਿਆ ਅਹਿਦ ਪੈਮਾਨਿਆਂ ਨੂੰ ਸਜ਼ਾ ਓਹਨਾਂ ਦੇ ਤੱਈਂ ਦਵਾਈ ਸੀ ਜੀ
ਭੈੜੀ ਹਰਕਤੋਂ ਸੂਬਿਆਂ ਰਾਜਿਆਂ ਹੈ ਬੜੀ ਭਾਰੀ ਸ਼ਰਮਿੰਦਗੀ ਆਈ ਸੀ ਜੀ
ਇਸ*ਗਊ ਦੀ ਰਾਜਿਆਂ ਕਸਮ ਖਾਧੀ ਗੰਗਾਜਲੀ ਜਾਮਨ ਰਖਵਾਈ ਸੀ ਜੀ
ਖਾਧੀ ਸੂਬਿਆਂ ਕਸਮ ਕੁਰਾਨ ਦੀ ਇ ਲਿਖਤ ਬਾਦਸ਼ਾਹੀ ਮੰਗਵਾਈ ਸੀ ਜੀ
ਆਹ ਰਾਜਿਆਂ ਦੇ ਵੱਲੋਂ ਹੈ ਚਿੱਠੀ ਇਉਂ ਆਖ ਕੇ ਅੱਗੇ ਟਿਕਾਈ ਸੀ ਜੀ
ਦੇਵੇਂ ਕਾਗਜ਼ ਪੜ੍ਹ ਕਰਤਾਰ ਸਿੰਘਾ ਸਤਿਗੁਰਾਂ ਨੇ ਸਾਫ਼ ਜਤਾਈ ਸੀ ਜੀ

ਤਬਾ

ਗੁਰਾਂ ਆਖਯਾ ਨਹੀਂ ਇਤਬਾਰ ਸਾਨੂੰ ਬਾਦਸ਼ਾਹ ਹੈ ਬੜਾ ਮੱਕਾਰ ਭਾਈ
ਕੀਤਾ ਪਿਤਾ ਦਾ ਜਿਸ ਨੇ ਹਾਲ ਬੁਰਾ ਦਰੋ ਨਾਲ ਦਿਤੇ ਵੀਰ ਮਾਰ ਭਾਈ
ਸਾਡੇ ਪਿਤਾ ਜੀ ਨੂੰ ਕੀਤਾ ਕਤਲ ਦਿੱਲੀ ਸਾਡੇ ਨਾਲ ਰੱਖੇ ਦਿਲੋਂ ਖਾਰ ਭਾਈ

*ਸੂਝ ਪ੍ਰਭੂ ਵਿਚ ਬਸਾਲੀ ਜਾਣ ਵੇਲੇ ਰਾਜਿਆਂ ਵਲੋਂ ਆਟੇ ਦੀ ਗਊ ਦਰਵਾਜ਼ੇ ਅੱਗੇ
ਰੱਖ ਕੇ ਗਊ ਦੀ ਆਨ ਦੇਨੀ, ਗੁਰਾਂ ਨੇ ਓਸ ਆਨ ਨੂੰ ਮੰਨ ਕੇ ਆਨੰਦ ਪੁਰ ਛੱਡ ਜਾਣਾ ਲਿਖਯਾ
ਹੈ, ਜੋ ਠੀਕ ਨਹੀਂ ਭਾਸਦੀ, ਬਾਦਸ਼ਾਹ ਵਲੋਂ ਕੁਰਾਨ ਦੀ ਕਸਮ ਤੇ ਰਾਜਿਆਂ ਵਲੋਂ ਗਊ ਦੀ
ਕਸਮ ਖਾਣੀ, ਆਨੰਦ ਪੁਰ ਛੱਡਣ ਦੇ ਵੇਲੇ ਹੀ ਠੀਕ ਢੁਕਦੀ ਹੈ।

[ਪਿਛਲੇ ਸਫੇ ਦੇ ਫੁਟਨੋਟ ਦੀ ਬਾਕੀ]

ਆਖਰ ਔਰੰਗਜ਼ੇਬ ਦੇ ਆਪਣੇ ਹੱਥਾਂ ਦਾ ਲਿਖਯਾ ਆਯਾ ਕਿ ਮੈਂ ਕੁਰਾਨ ਦੀ ਕਸਮ
ਖਾ ਕੇ ਕਹਿੰਦਾ ਹਾਂ ਕਿ ਮੈਂ ਤੁਹਾਨੂੰ ਕੋਈ ਦੁਖ ਨਹੀਂ ਦੇਵਾਂਗਾ। ਅਗਰ ਮੈਂ ਆਪ ਨੂੰ ਕੋਈ ਦੁਖ
ਪੁਚਾਵਾਂ ਤਦ ਖੁਦਾ ਮੈਨੂੰ ਆਪਣੀ ਦਰਗਾਹ ਵਿਚ ਕਦੇ ਭੀ ਥਾਂ ਨਾ ਦੇਵੇ ਆਪ ਲੜਾਈ ਬੰਦ
ਕਰਕੇ ਮੇਰੇ ਪਾਸ ਆ ਜਾਵੇ ਤੇ ਯਾ ਜਿਧਰ ਦਿਲ ਚਾਹੇ ਚਲੇ ਜਾਵੇ। [ਮੈਕਾਲਿਫ]

ਆਖੇ ਲੱਗ ਕੇ ਇਨ੍ਹਾਂ ਪਹਾੜੀਆਂ ਦੇ ਫੌਜਾਂ ਚਾੜੀਆਂ ਸੁ, ਕੱਈ ਵਾਰ ਭਾਈ
ਦੂਜੀ ਤਰਫ ਪਹਾੜੀਏ ਮੱਤ ਕੱਚੀ ਇਹਨਾਂ ਮੁਫਤ ਵਧਾਈ ਹੈ ਰਾਰ ਭਾਈ
ਬਦਲਾ ਇਨ੍ਹਾਂ ਤੋਂ ਲਇਗਾ ਪੰਥ ਮੇਰਾ ਮਾਰੂ ਸਭ ਨੂੰ ਕਰ ਖੁਵਾਰ ਭਾਈ
ਦਿੱਲੀ ਤਖ਼ਤ ਲਾਹੌਰ ਬਰਬਾਦ ਕਰੇ ਦੇਖ ਲਇ, ਪੁੱਤ੍ਰ ਸੰਸਾਰ ਭਾਈ
ਤੁਸੀਂ ਜਾਉ ਜੁਵਾਬ ਮੁੜ ਦਿਆਂਗੇ ਜੀ ਇਹਨਾਂ ਅੱਖਰਾਂ ਤਾਈਂ ਵਿਚਾਰ ਭਾਈ
ਮਾਤਾ ਪਾਸ ਗਇ ਉਠ ਵਕੀਲ ਸਾਰ ਸਾਰੀ ਗੱਲ ਕੀਤੀ ਪੱਮੇ ਜ਼ਾਹਰ ਭਾਈ
ਇਹ ਵੇਲਾ ਹੈ ਚੰਗਾ ਕਰਤਾਰ ਸਿੰਘਾ ਲਵੇ ਇਸ ਦੇ ਤੱਈਂ ਸੰਭਾਰ ਭਾਈ

ਵਕੀਲਾਂ ਨੇ ਮਾਤਾ ਜੀ ਪਾਸ ਜਾਣਾ

ਸਤਿਗੁਰੂ ਜੀ ਤਾਂ ਜਿੱਦ ਕਰੀ ਬੈਠੇ ਕਰਦੇ ਕਿਸੇ ਤੇ ਨਹੀਂ ਇਤਬਾਰ ਮਾਈ
ਤੁਸੀਂ ਨਿਕਲ ਜਾਵੇ ਜਿੱਧਰ ਜੀ ਚਾਹੇ ਨਾਲ ਆਪਨਾ ਲੈ ਪਰਿਵਾਰ ਭਾਈ
ਸਿੰਘ ਨਾਲ ਤੁਹਾਡੇ ਚਲੇ ਜਾਣਗੇ ਇਹ ਗੁਰੂ ਰਹੂ ਕੱਲਾ ਹਠੀ ਭਾਰ ਭਾਈ
ਲੜ ਮਰੂ ਪਿੱਛੋਂ ਕਰਤਾਰ ਸਿੰਘਾ ਤੁਹਾਡੇ ਨਾਲ ਯਾਂ ਜਾਉ ਸਿਧਾਰ ਭਾਈ

ਸਿੰਘਾਂ ਨੇ ਸੁਣ ਕੇ ਮਾਤਾ ਜੀ ਪਾਸ ਪੁਕਾਰ ਕਰਨੀ

ਸਿੰਘ ਭੁਖ ਤੋਂ ਬਹੁਤ ਜ਼ਹੀਰ ਹੋਇ ਕਰਦੇ ਉਹ ਭੀ ਜਾ ਪਾਸ ਪੁਕਾਰ ਮਾਤਾ
ਆਖੇ ਗੁਰੂ ਜੀ ਨੂੰ ਸੁਲ੍ਹਾ ਕਰਨ ਜਲਦੀ ਦਯਾ ਸਿੱਖਾਂ ਤੇ ਕਫਨ ਦਾਤਾਰ ਮਾਤਾ
ਜਿੰਦਾਂ ਸਾਡੀਆਂ ਦੇ ਉਤੇ ਤਰਸ ਖਾਵਨ ਕਿਲ੍ਹਾ ਛਡ ਚੱਲਨ ਹੋ ਤੱਯਾਰ ਮਾਤਾ
ਵੇਖੋ ਹਰ ਪਾਸੇ ਪਈ ਬੁੜ ਭਾਰੀ ਲਇ ਭੁਖ ਨੇ ਸੂਰਮੇ ਮਾਰ ਮਾਤਾ
ਬੁਰਾ ਹਾਲ ਅੱਖੀਂ ਸਾਰਾ ਵੇਖ ਰਹੀ ਹੋ ਰਹੀ ਸੀ ਅਤਿ ਦੁਖਯਾਰ ਮਾਤਾ
ਸਤਿਗੁਰਾਂ ਦੇ ਪਾਸ ਕਰਤਾਰ ਸਿੰਘਾ ਜਾ ਕੇ ਰੋਣ ਲੱਗੀ ਜ਼ਾਰੇ ਜ਼ਾਰ ਮਾਤਾ

ਮਾਤਾ ਜੀ ਨੇ ਸਤਿਗੁਰਾਂ ਨੂੰ ਆਖਣਾ

ਅੱਜ ਆਇ ਵਕੀਲ ਫਿਰ ਸੂਬਿਆਂ ਦੇ ਨਾਲ ਓਹਨਾਂ ਗੱਲ ਮੁਕਾਂਦੇ ਕਿਉਂ ਨਹੀਂ
ਉਹ ਸੋਹਾਂ ਸੁਗੰਦਾਂ ਹਨ ਪਇ ਕਰਦੇ ਰੁਖ ਉਨ੍ਹਾਂ ਦੇ ਨਾਲ ਮਿਲਾਂਦੇ ਕਿਉਂ ਨਹੀਂ
ਇਸ ਕਿਲ੍ਹੇ ਦੇ ਵਿਚ ਕੀਹ ਪਿਆ ਹੋਯਾ ਇਹਨੂੰ ਭਾਗ ਜੀ ਤੁਸਾਂ ਤਜਾਂਦੇ ਕਿਉਂ ਨਹੀਂ
ਇਹੋ ਥਾਂ ਉਪਾਧ ਦਾ ਮੂਲ ਸਾਰਾ ਛਡ, ਜੰਗਲ ਦੇਸ ਨੂੰ ਜਾਂਦੇ ਕਿਉਂ ਨਹੀਂ
ਸਿੰਘ ਸਾਮ੍ਹਣੇ ਮਰ ਰਹੇ ਨਾਲ ਭੁਖਾਂ ਵੇਖ ਇਨ੍ਹਾਂ ਉਤੇ ਤਰਸ ਖਾਂਦੇ ਕਿਉਂ ਨਹੀਂ
ਮਰ ਜਾਣਗੇ ਭੁਖੇ ਕਰਤਾਰ ਸਿੰਘਾ ਜਿੰਦ ਇਨ੍ਹਾਂ ਦੀ ਤੱਈਂ ਬਚਾਂਦੇ ਕਿਉਂ ਨਹੀਂ

ਤਥਾ

ਕਦ ਤੱਕ ਇਹ ਜਰਨ ਗੇ ਦੁਖਾਂ ਤਾਈਂ ਦੁਖੀ ਹੋਇ ਕੇ ਸਾਥ ਤੁੜਾ ਜਾਵਨ
ਭੁਖੇ ਮਰ ਕੇ ਮਿੱਟੀ ਦੇ ਢੇਰ ਹੋਵਨ ਯਾਂ ਲੜ ਕੇ ਮੁਕ ਮੁਕਾ ਜਾਵਨ

ਕੱਲੇ ਰਹਿ ਜਾਵੇ, ਪਿੱਛੇ ਕਰੋਗੇ ਕੀਹ ਹੌਲੀ ਹੌਲੀ ਸਿੱਖ ਪੈਰ ਖਿਸਕਾ ਜਾਵਨ
ਵੈਰੀ ਲੈਣ ਦਬਾ ਕਰਤਾਰ ਸਿੰਘਾ ਸਾਡੇ ਭੇਦ ਤਾਈਂ ਜਦੋਂ ਪਾ ਜਾਵਨ

ਸਤਿਗੁਰੂ ਜੀ

ਅੱਖੀਂ ਵੇਖ ਅੱਗੇ ਸਭ ਕੁਝ ਲਿਆ ਇਹ ਲੋਗ ਨਹੀਂ ਯੋਗ ਇਤਬਾਰ ਮਾਤਾ
ਦਗਾ ਫੇਰ ਕਰਨਾ ਇਹਨਾਂ ਬੇਈਮਾਨਾਂ ਅਸੀਂ ਨਿਕਲੀਏ ਜਾਂ ਬਾਹਰਵਾਰ ਮਾਤਾ
ਸਿੰਘ ਪੁੱਤ ਮੇਰੇ ਮੈਨੂੰ ਛਿਕਰ ਬਹੁਤਾ ਭਲੇ ਇਹਨਾਂ ਦੇ ਦਾ, ਸਦਾ ਆਹਰ ਮਾਤਾ
ਕੁਝ ਦਿਨ ਠਹਿਰੋ ਵੈਰੀ ਸਭ ਆਪੇ ਚਲੇ ਜਾਣਗੇ ਹੋਇ ਖਵਾਰ ਮਾਤਾ
ਤੁਸੀਂ ਵਿੱਚ ਰਜਾ ਦੇ ਰਹੋ ਰਾਜੀ ਵੇਖੋ ਖੇਲ ਕੀਹ ਕਰੇ ਕਰਤਾਰ ਮਾਤਾ
ਜੇ ਨ ਮੰਨੋਗੇ ਹੁਕਮ ਕਰਤਾਰ ਸਿੰਘਾ ਫੇਰ ਹੋਵੋਗੇ ਬਹੁਤ ਦੁਖਯਾਰ ਮਾਤਾ

ਵਕੀਲਾਂ ਨੂੰ ਵਾਪਸ ਕਰ ਦਣਾ

ਕਹਿਆ ਸੱਦ ਵਕੀਲਾਂ ਨੂੰ ਗੁਰੂ ਜੀ ਨੇ ਜਿਹੜੀ ਹੋਇ ਸਲਾਹ ਸੁਣਾ ਦਿਆਂ ਗੇ
ਤੁਸੀਂ ਜਾਉ ਅਸੀਂ ਕੁਝ ਦਿਨਾਂ ਤੋੜੀ ਤੁਹਾਡੇ ਪਾਸ ਸਭ ਖਬਰ ਪੁੱਚਾ ਦਿਆਂ ਗੇ
ਕਾਗਜ਼ ਲੈ ਕੇ ਜੇਬ ਦੇ ਵਿਚ ਪਾ ਲਏ ਪਿੱਛੇ ਦੁਨੀਆਂ ਤੋਈਂ ਸੁਣਾ ਦਿਆਂ ਗੇ
ਕਸਮਾਂ ਤੋੜੀਆਂ ਇਹਨਾਂ ਕਰਤਾਰ ਸਿੰਘਾ ਝੂਠੇ ਵਿੱਚ ਦਰਗਾਹ ਕਰਾ ਦਿਆਂ ਗੇ

ਸਿੰਘਾਂ ਦੀ ਅਧੀਰਤਾ

ਚਲੇ ਗਏ ਵਕੀਲ, ਨ ਕੁਝ ਬਣਿਆਂ ਭੁੱਖੇ ਸਿੱਖ ਸੁਣ ਬਹੁਤ ਲਾਚਾਰ ਹੋਏ
ਕੱਠੇ ਹੋ ਕੇ ਕਰਨ ਫਰਯਾਦ ਬਹੁਤੇ ਅਸੀਂ ਭੁਖ ਦੇ ਨਾਲ ਦੁਖਯਾਰ ਹੋਏ
ਦਿਹੋ ਆਗਯਾ ਯਾਂ ਅਸੀਂ ਲੜ ਮਰੀਏ ਯਾਂ ਕਿਲ੍ਹਾ ਛੱਡੋ ਚਲੋ ਤਿਆਰ ਹੋਏ
ਰਿਹਾ ਜਾਂਦਾ ਨਹੀਂ ਹੁਣ ਕਰਤਾਰ ਸਿੰਘਾ ਪਿਆ ਦਿਸਦਾ, ਮੌਤ ਸ਼ਕਾਰ ਹੋਏ

ਸਾਹਿਬਾਂ ਨੇ ਧੀਰਜ ਦੇਣੀ

ਦਿਨ *ਵੀਹ ਕੂ ਦੁੱਖ ਹੁਣ ਹੋਰ ਜਰ ਲੋ ਫੇਰ ਰਾਜ ਪ੍ਰਤਾਪ ਨੂੰ ਪਾਉ ਸਾਰੇ
ਜੇਕਰ ਵੀਹ ਨਹੀਂ ਤਾਂ ਬਾਰਾਂ ਪੰਦਰਾਂ ਹੀ ਔਖੇ ਸੌਖੇ ਹੋ ਦਿਨ ਲੰਘਾਉ ਸਾਰੇ
ਦੱਸ ਅੱਠ ਯਾਂ ਪੰਜ ਦਿਨ ਹੋਰ, ਠਹਿਰੋ ਰੱਜ, ਫੇਰ ਪਦਾਰਥ ਖਾਉ ਸਾਰੇ
ਜੇਕਰ ਕਰੋਗੇ ਜ਼ਿੰਦ ਕਰਤਾਰ ਸਿੰਘਾ ਨਿਕਲ ਬਾਹਰ ਕਿਲਿਓਂ ਮਾਰੇ ਜਾਉ ਸਾਰੇ

ਵਾਕ ਕਵੀ

ਅੱਗੇ ਭੁਖ ਦੇ ਧੀਰਜ ਕਿਸੇ ਨੂੰ ਨ ਸਿੰਘ ਬਹੁਤ ਹੀ ਦੁਖ ਉਠਾ ਚੁਕੇ
ਓਧਰ ਮਾਤਾ ਜੀ ਦੁਖੀ ਪਰਿਵਾਰ ਸਾਰਾ ਇਧਰ ਸਿੰਘ ਭੀ ਚਿੱਤ ਡੁਲਾ ਚੁਕੇ
ਕਿਲ੍ਹੇ ਵਿਚ ਰਹਿਣਾ ਦੁਸ਼ਵਾਰ ਹੋਇਆ ਸਾਹਿਬ ਚੰਗੀ ਤਰ੍ਹਾਂ ਅਜਮਾ ਚੁਕੇ

ਜਿਵੇਂ ਰੱਬ ਰਜ਼ਾ ਕਰਤਾਰ ਸਿੰਘਾਂ ਨਹੀਂ ਮਿਟਦੀ, ਸਾਹਿਬ ਸੁਨਾ ਚੁੱਕੇ
 ਸਤਿਗੁਰਾਂ ਨੇ ਖਜ਼ਾਨਾ ਦਰਜਾ ਦੀ ਭੇਟ ਕਰ ਦੇਣਾ

ਭਿੱਠਾ ਸਾਹਿਬਾਂ ਸਾਰੇ ਹੀ ਡੋਲ ਗਏ ਨਿਕਲ ਚੱਲੀਏ ਪੱਕ ਠਹਿਰਾ ਬੈਠੇ
 ਦਿਨ ਦੂਸਰੇ ਵਿੱਚ ਸਤਿ ਲੁੱਖ ਦੇ ਜਾ ਮੰਜਾ ਆਪਨਾ ਓਥੇ ਡਹਾ ਬੈਠੇ
 ਦਿੱਤਾ ਹੁਕਮ ਖਜ਼ਾਨਾ ਸਭ ਲੱਈ ਆਵੇ ਨਿਰ ਮੋਹਿਤਾ ਦੇ ਵਿੱਚ ਜਾ ਬੈਠੇ
 ਮੋੜੇ ਹੁਕਮ ਨੂੰ ਕੌਣ ਕਰਤਾਰ ਸਿੰਘਾ ਸਾਹਿਬ ਹੋਰ ਹੀ ਕਰ ਸੁਭਾ ਬੈਠੇ

ਤਥਾ

ਜਾਂਦੀ ਪੇਸ਼ ਨ ਸਿੰਘਾਂ ਦੀ ਕੁਝ ਭੀ ਸੀ ਪੰਡਾਂ ਬੰਨ੍ਹ ਖਜ਼ਾਨਾ ਲਿਆਈ ਜਾਂਦੇ
 ਵੇਖ ਵੇਖ ਅੱਖੀਂ ਆਪ ਸਭ ਗੰਢਾਂ ਸਤਿਲੁੱਖ ਦੇ ਵਿਚ ਸੁਟਾਈ ਜਾਂਦੇ
 ਨਾਲੇ ਰੋਣ ਤੇ ਨਾਲੇ ਲਿਆਉਣ ਪੰਡਾਂ ਸਿੰਘ ਕੁਝ ਦੌੜੇ ਪਾਸ ਮਾਈ ਜਾਂਦੇ
 ਸੁਟ ਵਿਚ ਸਤਿਲੁੱਖ ਕਰਤਾਰ ਸਿੰਘਾ ਗੁਰ *ਕ੍ਰੋੜਾਂ ਦਾ ਧਨ ਗੁਵਾਈ ਜਾਂਦੇ

ਸ੍ਰੀ ਮਾਤਾ ਜੀ ਨੇ ਸਾਹਿਬਾਂ ਨੂੰ ਵਰਜਨਾ

ਮਾਤਾ ਸਾਹਿਬ ਕਿਹਾ ਸਤਿਗੁਰਾਂ ਤਾਈਂ ਇਹ ਸਿੱਖਾਂ ਨੂੰ ਧਨ ਦਵਾਉ ਕਿਉਂ ਨ
 ਕਿਉਂ ਵਿਚ ਦਰਜਾ ਦੇ ਸੁਟੀ ਜਾਵੇ ਦੇਇ ਸਿੰਘਾਂ ਦਾ ਦਿਲ ਵਧਾਉ ਕਿਉਂ ਨ
 ਏਸੇ ਧਨ ਦਾ ਅੱਠ ਮੰਗਵਾ ਕਿਧਰੋਂ ਸਿੱਖ ਸੇਵਕਾਂ ਤੋਈਂ ਖੁਲਾਉ ਕਿਉਂ ਨ
 ਕਿਲ੍ਹਾ ਛੱਡਨਾ ਅੰਤ ਕਰਤਾਰ ਸਿੰਘਾ ਏਸ ਧਨ ਨੂੰ ਨਾਲ ਲੈ ਜਾਉ ਕਿਉਂ ਨ

ਸ੍ਰੀ ਦਸਮੇਸ਼ ਜੀ

ਮੋਹ ਝੂਠਾ ਹੈ ਇਹਨਾ ਪਦਾਰਥਾਂ ਦਾ ਇਹਨਾ ਵੱਲ ਹੁਣ ਦਿਲ ਨ ਲਾਇ ਮਾਤਾ
 ਧਨ ਸੁਟਿਆ ਨਹੀਂ, ਇਹ ਸਾਂਭਿਆ ਏ ਦਿੱਤਾ ਵਰਨ ਦੇ ਤਈਂ ਸੌਂਪਾਇ ਮਾਤਾ
 ਸੁੱਧ ਕਰਨ ਖਾਤਰ ਦਰਜਾ ਦੇ ਵਿੱਚ ਦਿੱਤਾ ਧਨ ਇਹ ਸਾਰਾ ਰਖਾਇ ਮਾਤਾ
 ਸਮਾਂ ਪਾ ਕੇ ਸੁੱਧ ਇਹ ਹੋ ਜਾਊ ਲਾਭ ਪੰਥ ਦੇ ਤੋਈ ਪੁਚਾਇ ਮਾਤਾ
 ਦੋ ਸਦੀਆਂ ਤੋਂ ਵੱਧ ਪਿਆ ਰਹੂ ਫੇਰ ਕੱਢਣੇ ਦਾ ਸਮਾ ਆਇ ਮਾਤਾ
 ਸਿੱਖ ਹੋਇ ਗਾ ਇੱਕ ਪ੍ਰਤਾਪ ਵਾਲਾ ਸਮੇਂ ਸਿਰ ਉਹ ਆਣ ਕਢਾਇ ਮਾਤਾ

*ਭਾਈ ਸੰਤੋਖ ਸਿੰਘ ਜੀ ਲਿਖਦੇ ਹਨ ਕਿ ਸਾਹਿਬ ਕਲਗੀਧਰ ਜੀ ਨੇ ਨੌਂ ਕ੍ਰੋੜ ਨਕਦ
 ਤੇ ਹੋਰ ਬੇਅੰਤ ਹੀਰੋ, ਮੋਤੀ, ਚਾਂਦੀ ਜਿਹਨਾਂ ਦੀ ਗਿਣਤੀ ਹੀ ਕੋਈ ਨਹੀਂ ਸੀ ਸਤਿਲੁੱਖ
 ਵਿਚ ਸੁੱਟਾ ਦਿੱਤੇ । ਯਥਾ-

ਜਿਤਨੇ ਧਨ ਗੁਰ ਸਲਿਤਾ ਡਾਰਾ । ਗੁਰ ਸਿੱਖਨ ਕੁਛ ਗਿਣਯੋਂ ਬਚਾਰਾ ॥
 ਨੌਂ ਕਰੋੜ ਨਕਦੀ ਠਹਿਰਾਯੋ । ਵਸਤ ਅਮੋਲ ਕਛੁ ਨਹਿ ਨ ਲਖਾਯੋ ।
 ਕੰਚਨ ਕੀ ਕੱਢ ਗਿਣਤੀ ਨਾਹੀ । ਮਹਾਂ ਜੁਵਾਹਰ ਮੋਲ ਨ ਤਾਹੀ ॥

(ਸ੍ਰ: ਪ੍ਰ: ਰੁੱਤ ਪ ਅਧ: ੨੨)

ਲਏ ਸਾਂਭ ਸਾਰੀ ਕਰਤਾਰ ਸਿੰਘਾ ਇਹ ਅਮਾਨਤ ਗਿਣ ਗਿਣਾਇ ਮਾਤਾ
ਯਥਾ—ਸੁਨ ਸ੍ਰੀ ਮੁਖ ਤੇ ਬਾਕ ਬਖਾਨਾ। ਹੈਂ ਪਹਾਰੀਏ ਨਰ ਅਨ ਜਾਨਾ।
ਸਭ ਮਾਯਾ ਅਸਬਾਬ ਜੋ ਰਾਸੀ। ਹਮ ਸੌਂਪਯੋ ਸੱਤਦ੍ਰਵ ਕੇ ਪਾਸੀ।
ਧਰੀ ਧੌਹ ਹਮ ਸੰਭੀ ਸੰਭਾਰ। ਰਹਿ ਚਿਰ ਕਾਲਹਿੰ ਇਸੀ ਮਝਾਰ।
ਪੰਥ ਹਮਾਰੇ ਪ੍ਰਗਟੇ ਭਾਰੇ। ਪ੍ਰਿਥੀ ਰਾਜ ਲੈ ਕਰਹਿ ਉਜਾਰੇ।
ਸਿੰਘ ਪੁਰਖ ਜਨਮਹਿੰ ਬਲ ਭਾਰੀ। ਮਹਾ ਤੇਜਸੀ ਰਿਪੁਨ ਪ੍ਰਹਾਰੀ।
ਤਿਸ ਕੇ ਹਿਤ ਹਮ ਨੇ ਯੋਹ ਰਾਖੀ। ਸੋ ਆਵੈ ਇਸ ਕੋ ਅਭਿਲਾਖੀ।
ਲੇਹ ਅਮਾਨਤ ਅਪਨੀ ਆਏ। ਪਹੁੰਚਾਹਿ ਸਮਾ ਸਕਲਬਨ ਜਾਇ।
ਨਹੀਂ ਅਵਰ ਕੈ ਇਹ ਹੱਥ ਆਵੈ। ਜੇਕਰ ਯਤਨ ਅਨੇਕ ਬਨਾਵੈ।

ਤਬਾ

ਸੋ ਲੇਖਾ ਹਮ ਸਮਝੈਂ ਸਾਰਾ। ਦਰਬ ਇਕਤ੍ਰ ਜੋ ਧਰਯੋ ਉਦਾਰਾ।
ਸਿੱਖ ਪੁਤਾਂ ਕੋ ਲੈ ਹਮ ਦੇ ਹੈਂ। ਜਬੇ ਪੰਥ ਜਗ ਮੈ ਬਿਰਧੈ ਹੈਂ।
ਰਾਜ ਕਰਨ ਕੀ ਲਾਇਕ ਹੋਵੈ। ਅਵਨੀ ਤੇ ਦੁਸ਼ਟਨ ਕੋ ਖੋਵੈ।
ਤਿਨ ਮੈਂ ਏਕ ਸਿੱਖ ਹੁੰ ਭਾਰਾ। ਤਿਸ ਹੱਥੀਂ ਲੇਖਾ ਹੋਇ ਸਾਰਾ।
ਸੋ ਲੇਵੈ ਨਿਜ ਮਾਤਾ ਸਹਿਤ। ਸਮਝੈਂ ਗੇ ਲੇਖਾ ਸੁ ਮਹਿਤ।

ਤਬਾ

ਸਤਦ੍ਰਵ ਮੈਂ ਹੈ ਜੋ ਧਨ ਰਾਖਾ। ਸੁੱਧ ਕਰਨ ਕੀ ਤਹਿ ਅਭਿਲਾਖਾ।
ਜਿਮ ਬਿਖ ਕੋ ਮਾਰਨ ਕਰ ਲੇਹੁ। ਪੁਨ ਖਾਇ ਰੋਗਾ ਹਤੁ ਦੇਹੁ।
ਤਿਮ ਇਹ ਧਨ ਸੁਧ ਜਬ ਹੋਇ। ਸਿੱਖ ਪੁਤ੍ਰਨ ਲੈ ਦੇ ਹੈਂ ਸੋਇ।
ਪੁਨ ਹੁੰ ਹੈ ਸਭ ਕੋ ਸੁਖ ਕਾਰੀ। ਸਮੋ ਹੋਇ ਪੁਨ ਲੇਹਿੰ ਨਿਕਾਰੀ।
ਏਕ ਸਿੱਖ ਹਮਾਰੇ ਸੁਭ ਹੋਇ। ਪਠਹਿੰ ਤਾਹਿੰ ਧਨ ਲੈ ਹੈ ਸੋਇ।
ਨਾਮ ਦੀਪ ਸਿੰਘ ਸਿੰਘ ਬਲ ਭਾਰੇ। ਤਪੁ ਤਾਪਹਿ ਪੁਨ ਹੋਇ ਸੁਖਾਰੇ।

[ਸੁਰਜ ਪ੍ਰਕਾਸ਼ ਰੁੱਤ ੫ ਅੱਸੂ ੨੨]

ਵਾਕ ਕਵੀ

ਹੋ ਕੇ ਬੇਪ੍ਰਵਾਹ ਸਤਿਗੁਰੂ ਜੀ ਨੇ ਧਨ ਬੇ ਸੁਮਾਰ ਸੁਟਾਇਆ ਜੀ
ਨਕਦੀ ਲਿੱਖਯਾ ਨੇ ਕ੍ਰੋੜ ਦੀ ਸੀ ਜ਼ਰੀ ਜਵਾਹਿਰਾਂ ਅੰਤ ਨਾ ਪਾਇਆ ਜੀ
ਰਾਤੀਂ ਜ਼ੋਰ ਪਹਾੜੀਆ ਬਹੁਤ ਲਾਇਆ ਧੋਲਾ ਇਕ ਭੀ ਹੱਥ ਨ ਆਇਆ ਜੀ

*ਪਹਿਲਾਂ ੨ ਖਾਲਸੇ ਦਾ ਖਿਆਲ ਮਹਾਰਾਜੇ ਦਲੀਪ ਸਿੰਘ ਤੇ ਉਸ ਦੀ ਮਾਤਾ ਜਿੰਦ ਕੌਰਾਂ ਵੱਲ
ਰਿਹਾ ਪਰ ਓਹ ਠੀਕ ਨ ਹੋਇਆ ਸਤਿਗੁਰੂ ਜਾਣੈ ਇਹ ਸਮਾਂ ਕਦੋਂ ਆਵੇਗਾ।

ਚੋਜੀ ਗੁਰੂ ਜੀ ਨੇ ਕਰਤਾਰ ਸਿੰਘਾ ਚੋਜ ਵੱਧ ਤੋਂ ਵੱਧ ਦਿਖਾਇਆ ਜੀ

ਸਿੰਘਾਂ ਦੀ ਕਾਹਲੀ

ਇਕ ਦੋ ਦਿਨ ਇਸ ਤਰ੍ਹਾਂ ਹੋਰ ਗੁਜ਼ਰੇ ਤੰਗ ਭੁਖ ਤੋਂ ਸਭ ਦੀ ਜਾਨ ਪੈ ਗਈ
ਵੈਰੀ ਰਾਹ ਦੇਂਦੇ ਨਿਕਲ ਜਾਣ ਦੇ ਲਈ ਸੋਚ ਫੇਰ ਸਿੰਘਾਂ ਵਿਚ ਆਨ ਪੈ ਗਈ
ਮਤਾਂ ਫੇਰ ਵੇਲਾ ਹੱਥ ਆਵੇ ਕਿ ਨ ਚੱਲੇ ਨਿਕਲੋ ਕਾਹਲੀ ਪਛਾਨ ਪੈ ਗਈ
ਅਰਜ਼ਾਂ ਰਲਕੇ ਕਰਨ ਕਰਤਾਰ ਸਿੰਘਾ ਕਿਲ੍ਹੇ ਵਿਚ ਹਿਲਜੁਲੀ ਮਹਾਨ ਪੈ ਗਈ

ਸਿੰਘਾਂ ਨੂੰ ਸਮਝਾਨਾ

ਸਿੰਘਾਂ ਉਕਾ ਹੀ ਠਹਿਰਨਾ ਮੰਨਿਆਂ ਨ ਗੁਰਾਂ ਆਖਿਆ ਇਉਂ ਨੁਕਸਾਨ ਹੋਵੇ
ਜਿਹੜੇ ਬਾਹਰ ਨਿਕਲਨ ਝੱਟ ਜਾਣ ਮਾਰੇ ਵੈਰੀ ਕਰਨ ਦਗਾ, ਘਮਸਾਨ ਹੋਵੇ
ਗੁਰਾਂ ਰੋਕਿਆ ਨ, ਸਿੰਘ ਗਏ ਮਾਰੇ ਇਉਂ ਨਿੰਦਯਾ ਵਿਚ ਜਹਾਨ ਹੋਵੇ
ਹੱਦ ਲਿਖ ਦੇਇ ਜਾਹੁ ਕਰਤਾਰ ਸਿੰਘਾ ਸਾਡੇ ਪਾਸ ਭੀ ਕੋਈ ਨਿਸ਼ਾਨ ਹੋਵੇ

ਹੱਦ ਅਥਵਾ ਬੇਦਾਹਵਾ

ਗੁਰਾਂ ਕਾਗਜ਼ ਕਲਮ ਦੁਆਤ ਮੰਗੀ ਉਪਰ ਓਸ ਦੇ ਇਉਂ ਲਿਖਾਯਾ ਗਿਆ
ਗੁਰੂ ਰੋਕ ਰਹੇ ਅਸਾਂ ਮੰਨਿਆਂ ਨ ਕਿਲ੍ਹਾ ਛਡਿਆ ਸਾਥ ਤੁੜਾਯਾ ਗਿਆ
ਜਿਨ੍ਹਾਂ ਜਾਣਾ ਕਰੇ ਦਸਤਖਤ ਏਥੇ ਸਿੰਘਾਂ ਸਾਰਿਆਂ ਵਿਚ ਸੁਣਾਯਾ ਗਿਆ
ਅਸੀਂ ਜਾਈਏ ਨ ਜਾਈਏ ਕਰਤਾਰ ਸਿੰਘਾ ਤੁਸੀਂ ਚਲੇ ਜਾਉ ਰਾਹ ਮੁਕਾਯਾ ਗਿਆ

ਕੁਝ ਕੁ ਸਿੰਘਾਂ ਨੇ ਬੇਦਾਹਵਾ ਲਿਖ ਕੇ ਚਲੇ ਜਾਣਾ

ਸਿੰਘ ਸਿਧੇ ਸਾਦੇ ਕੁਝ ਨੜੇ ਨੌਕਰ ਦਸਤਖਤ ਕਰ ਕੇ ਚਲੇ ਗਏ ਸਾਰੇ
ਸਿਦਕ ਵਾਲਿਆਂ ਵਿਚੋਂ ਨ ਕਿਸੇ ਲਿਖਿਆ ਸਤਿਗੁਰਾਂ ਦੇ ਨਾਲ ਉਹ ਰਹੇ ਸਾਰੇ
ਗੁਰਾਂ ਆਖਿਆ ਤੁਸੀਂ ਭੀ ਚਲੇ ਜਾਵੋ ਇਹ ਸੁਣਦਿਆਂ ਓਹ ਰੋ ਪਏ ਸਾਰੇ
ਸਾਡਾ ਸਾਡੇ ਸਰੀਰਾਂ ਦੇ ਵਿਚ ਕੁਝ ਨਹੀਂ ਚਰਨ ਕੰਵਲਾਂ ਦੇ ਉਪਰ ਢਹੇ ਸਾਰੇ
ਅਰਪਨ ਆਪਦੇ ਇਹ ਸਰੀਰ ਹੋਏ ਅੰਮ੍ਰਿਤ ਛਕਿਆ ਜਾਂ, ਬਚਨ ਕਹੇ ਸਾਰੇ
ਜਿਥੇ ਰਹੋ, ਰਹਿਣਾ ਕਰਤਾਰ ਸਿੰਘਾ ਗੁਰਾਂ ਨਾਲ ਛਾਤੀ ਲਾ ਲਏ ਸਾਰੇ

ਵਾਕ ਕਵੀ

ਦਸਖਖਤ ਕਰਕਰ ਚਲੇ ਗਏ ਜਿਹੜੇ ਗੁਰਾਂ ਜਾਂਦਿਆਂ ਨੂੰ ਅਟਕਾਇਆ ਨ
ਪਤਾ ਨਹੀਂ ਉਹ ਬਚੇ ਕਿ ਗਏ ਮਾਰੇ ਖੋਲ੍ਹ ਕਿਸੇ ਨੇ ਭੇਦ ਲਿਖਾਇਆ ਨ
ਮੁਕਤਸਰ ਪਹੁੰਚੇ ਕੁਝ ਓਹਨਾਂ ਵਿਚੋਂ ਵੈਰੀ ਸਭ ਨੂੰ ਮਾਰ ਖਪਾਇਆ ਨ
ਗੁਰੂ ਹੋਇ ਤੋਯਾਰ ਕਰਤਾਰ ਸਿੰਘਾ ਰਹਿਣਾ ਕਿਸੇ ਜਦ ਕਿਲ੍ਹੇ ਵਿਚ ਚਾਹਿਆ ਨ

ਸ੍ਰੀ ਗੁਰੂ ਜੀ ਨੇ ਕੁਝ ਥੋੜ੍ਹਾ ਜਿਹਾ ਲੋੜੀਂਦਾ ਸਾਮਾਨ ਰੱਖ ਕੇ ਬਾਕੀ
ਸਾਰਾ ਸਾਮਾਨ ਅੰਗ ਤੇ ਦਰਯਾ ਦੀ ਭੇਟ ਕਰ ਦੇਣਾ

ਪਹਿਲਾਂ ਸਭ ਖਜ਼ਾਨਾ ਸੁਟਾ ਚੁਕੇ ਹੁਣ ਬਾਕੀ ਭੀ ਸਭ ਸੁਟਾਇ ਦਿਤਾ
ਤੋਪਾਂ ਵੱਡੀਆਂ ਤੇ ਹਥਿਆਰ ਸਾਰੇ ਜਮ੍ਹਾਂ ਇੱਕ ਥਾਂ ਕਰੇ, ਸੁਣਾਇ ਦਿਤਾ
ਚੰਗੇ ਚੰਗੇ ਹਥਿਆਰ ਜੋ ਕੀਮਤੀ ਸਨ ਸਿੰਘੇ ਪਹਿਨ ਲਵੇ, ਫਰਮਾਇ ਦਿਤਾ
ਬਾਕੀ ਸਭ ਦਰਯਾ ਦੀ ਭੇਟ ਕੀਤੇ ਸਾਮਾਨ ਪਾਤਾਲ ਖਪਾਇ ਦਿਤਾ
ਕੁਝ ਓਥੇ ਹੀ ਟੋਏ ਪੁਟਾ ਕਰਕੇ ਮਾਲ ਧਰਤ ਦੀ ਭੇਟ ਕਰਾਇ ਦਿਤਾ
ਬਾਕੀ ਕੱਪੜਾ ਕੀਮਤੀ ਲੱਖਾਂ ਦਾ ਸੀ ਇਕ ਥਾਂ ਸਭ ਢੇਰ ਲਵਾਇ ਦਿਤਾ
ਅਤਰ ਆਦਿ ਵਸਤੂ ਉਪਰ ਛਿੜਕ ਕੇ ਜੀ ਤੀਲੀ ਲਾ ਕੇ ਹੱਥੀਂ ਜਲਾਇ ਦਿਤਾ
ਸਾਰਾ ਸ਼ਾਨ ਸ਼ੌਕਤ ਕਰਤਾਰ ਸਿੰਘਾ ਹੋ ਭਾਰੇ ਨਿਰਮੋਹ ਗੁਵਾਇ ਦਿਤਾ

ਵਾਕ ਕਵੀ

ਹੇ ਵਾਹਿਗੁਰੂ ਤੇਰਿਆਂ ਭਾਣਿਆਂ ਦਾ ਬੰਦਾ ਕੋਈ ਨਾਹੀਂ ਜਾਣਕਾਰ ਹੋਇਆ
ਉਹ ਕਿਲ੍ਹਾ ਅਨੰਦ ਗੜ੍ਹ ਸੂਰਗ ਰੂਪੀ ਬਰਬਾਦ ਡਰਾਵਨੇ ਹਾਰ ਹੋਇਆ
ਚਾਰੇਂ ਤਰਫ ਉਦਾਸੀਆਂ ਛਾਇ ਰਹੀਆਂ ਅੰਗਾਂ ਲੱਗੀਆਂ ਤੇ ਪੂੰਆਂਧਾਰ ਹੋਇਆ
ਮਾਲ ਲੱਖਾਂ ਕ੍ਰੋੜਾਂ ਦਾ ਪਲਾਂ ਅੰਦਰ ਸੜ ਬੁਝ ਕੇ ਅੰਤ ਨੂੰ ਛਾਰ ਹੋਇਆ
ਕਿਤੇ ਸਿੰਘ ਉਦਾਸੀਆਂ ਵਿੱਚ ਫਿਰਦੇ ਬੈਠਾ ਦੁਖੀ ਸਾਰਾ ਪਰਵਾਰ ਹੋਇਆ
ਆਪੋ ਆਪਣੇ ਥਾਂ ਤਿਆਰ ਹੋ ਜਾਉ ਅੰਤ ਹੁਕਮ ਆ ਗੁਰੂ ਦਾਤਾਰ ਹੋਇਆ
ਚਿਹਰੇ ਲਾਲੀਆਂ ਭਖਦੀਆਂ ਓਸੇ ਤਰ੍ਹਾਂ ਨ ਉਦਾਸੀ ਦਾ ਕੋਈ ਆਸਾਰ ਹੋਇਆ
ਚੋਜੀ ਗੁਰੂ ਦੀ ਖੇਡ ਕਰਤਾਰ ਸਿੰਘਾ ਵੇਖ ਜੀਵ ਜੰਤੂ ਦੁਖਿਆਰ ਹੋਇਆ

ਸ੍ਰੀ ਅਨੰਦਪੁਰ ਸਾਹਿਬ ਤੋਂ ਤਿਆਰੀਆਂ

ਪਹਿਲੇ ਵੇਲੇ ਤੋਯਾਰੀਆਂ ਵੱਜ ਪਈਆਂ ਸਾਂਭ ਲੋੜੀਂਦੇ ਸਾਜ਼ ਬਨੁਵਾਇ ਸਾਰੇ
ਯੋਧੇ ਛੱਡ ਆਏ ਸਾਰੇ ਮੋਰਚੇ ਜੀ ਕਿਲ੍ਹੇ ਵਿਚ ਜਮ੍ਹਾਂ ਹੋ ਕੇ ਆਇ ਸਾਰੇ
ਸਿਰਫ ਘੋੜੇ ਅਸਵਾਰੀ ਦੇ ਰੱਖ ਲਏ ਹੋਰ ਪਸ਼ੂ ਪੰਛੀ ਛੁਡਵਾਇ ਸਾਰੇ
ਜਿਹੜੇ ਸ਼ਹਿਰ ਦੇ ਵਿਚ ਕੁਝ ਲੋਕ ਹੈਸਨ ਕੂਚ ਸੁਣ ਉਹ ਭੀ ਘਬਰਾਇ ਸਾਰੇ
ਸਤਿਗੁਰਾਂ ਦੇ ਨਾਲ ਹੀ ਚੱਲਣੇ ਲਈ ਬੰਨ੍ਹ ਬੰਨ੍ਹ ਉਹ ਭਾਰ ਲਿਆਇ ਸਾਰੇ
ਪਹਿਲਾਂ ਜਿਤਨੇ ਜਮ੍ਹਾਂ ਗ੍ਰੰਥ ਹੈਸਨ ਇਕ ਗੱਡੇ ਉਤੇ ਲਦਵਾਇ ਸਾਰੇ
ਉਤੇ ਘੋੜੀਆਂ ਕਾਠੀਆਂ ਪਾਇ ਲਈਆਂ ਹਥਿਆਰ ਅੰਗੀਂ ਸਜਵਾਇ ਸਾਰੇ
ਕਿਲ੍ਹਾ ਛੱਡਨੇ ਲਈ ਕਰਤਾਰ ਸਿੰਘਾ ਦਿਲਾਂ ਵਿਚ ਰਹਿ ਖੁਸ਼ੀ ਮਨ ਤਿ ਸਾਰੇ

❧*ਸ੍ਰੀ ਆਨੰਦ ਗੜ੍ਹ ਦਾ ਤਿਆਗ❧

ਜਦੋਂ ਸਭ ਤਿਆਰੀਆਂ ਹੋਇ ਗਈਆਂ ਹੁਕਮ ਹੋ ਗਿਆ ਅੱਗੇ ਵਹੀਰ ਚੱਲੇ
ਰਾਤ ਚਾਰ ਘੜੀ ਬੀਤ ਗਈ ਹੈ ਸੀ ਲੋਕ ਅੱਖਾਂ ਤੋਂ ਛੱਡਦੇ ਨੀਰੂ ਚੱਲੇ
ਪਿਛੋਂ ਮਾਤਾ ਜੀ ਰਬ ਅਸਵਾਰ ਹੋਇ ਨਾਲ ਸਾਹਿਬਜ਼ਾਦੇ ਦੋਵੇਂ ਵੀਰ ਚੱਲੇ
ਸਾਹਿਬ ਕੌਰਾਂ ਤੇ ਸੁੰਦਰੀ ਚਾੜ੍ਹ ਡੋਲੇ ਨਾਲ ਓਹਨਾਂ ਦੇ, ਦੋ ਸੌ ਬੀਰ ਚੱਲੇ
ਮੂੰਹ ਵੱਖਨ ਦੇ ਵੱਲ ਕਰ ਸਾਰੇ ਛਡ ਆਨੰਦ ਪੁਰੀ ਹੋ ਦਿਲਗੀਰ ਚੱਲੇ
ਡੱਢ ਪਹਿਰ ਗਈ ਬੀਤ ਰਾਤ ਜਦੋਂ ਸ੍ਰੀ ਕਲਗੀਧਰ ਅਖੀਰ ਚੱਲੇ
ਯੋਧਾ ਪੰਜ ਕੁ ਸੌ ਸੀ ਨਾਲ ਲਿਖਿਆ ਛਡ ਕਿਲ੍ਹੇ ਨੂੰ ਧਾਰ ਕੇ ਧੀਰ ਚੱਲੇ
ਨੌਮ ਗੁਰੂ ਅਸਥਾਨ ਕਰਤਾਰ ਸਿੰਘਾ ਵੱਲ ਰੁਖ ਕਰ, ਗੁਰੂ ਕਬੀਰ ਚੱਲੇ

ਨਾਵੇਂ ਸਤਿਗੁਰਾਂ ਦੇ ਦਰਬਾਰ ਦੀ ਸੇਵਾ ਦਾ ਪ੍ਰਬੰਧ

ਖੜੇ ਹੋਇ ਦਰਬਾਰ ਦੇ ਸਾਹਮਣੇ ਜਾ ਹੱਥ ਜੋੜ ਅਰਦਾਸ ਸੁਧਾਵੰਦੇ ਨੇ
ਕੋਈ ਹੈ ਜੋ ਇਸ ਥਾਂ ਰਹੇ ਪਿਛੇ ਤਿੰਨ ਵਾਰ ਸਤਿਗੁਰੂ ਸੁਨਾਵੰਦੇ ਨੇ
ਇਹੋ ਜਹੇ ਭਿਆਨਕ ਸਮੇਂ ਅੰਦਰ ਸਭ ਡੋਲ ਗਏ, ਥਰ ਥਰਾਵੰਦੇ ਨੇ
ਆਪ ਟੁਰ ਚਲੇ ਸ਼ਹਿਰ ਗਿਆ ਉਜੜ ਪਏ ਸਖਣੇ ਮਹਿਲ ਡਰਾਵੰਦੇ ਨੇ
ਕੌਣ ਰਹੇ ਪਿਛੇ ਵਾਜਾਂ ਮੌਤ ਮਾਰੇ ਸਾਰੇ ਸੁਣ ਸੁਣ ਕੇ ਉਂਧੀਆਂ ਪਾਵੰਦੇ ਨੇ
ਡਿੱਠਾ ਠੰਢਾਈ ਗੁਰਬਖਸ਼ ਨੂੰ ਪਾਸ ਖੜਿਆਂ ਸਾਹਿਬ ਓਸ ਤਾਈਂ ਫਰਮਾਵੰਦੇ ਨੇ
ਦੀਵੇ ਝਾੜੂ ਦੀ ਤੂੰਹੋਂ ਕਰੀਂ ਸੇਵਾ ਅੰਗ ਸੰਗ ਅਸੀਂ ਜਤਲਾਵੰਦੇ ਨੇ
ਓਸ ਆਖਿਆ ਖਾਵਾਂ ਗਾ ਕੀਹ ਏਥੇ ਵੈਰੀ ਬੁਰਾ ਚੌਤਰਫ਼ ਤਕਾਵੰਦੇ ਨੇ
ਗੁਰਾਂ ਆਖਿਆ ਅੰਨ ਦੀ ਭਰੀ ਗੱਡੀ ਖੜੀ ਦਵਾਰ ਤੇ ਧੀਰ ਧਰਾਵੰਦੇ ਨੇ
ਸੋਦਰ ਸਮੇਂ ਨਿੱਤ ਅਸੀਂ ਕਰਤਾਰ ਸਿੰਘਾ ਦਰਸ ਦੇਵਾਂਗੇ, ਬਚਨ ਨਿਭਾਵੰਦੇ ਨੇ

ਸ੍ਰੀ ਆਨੰਦ ਪੁਰ ਦੀ ਹਾਲਤ

ਸਤਿਗੁਰੂ ਜੀ ਹੋ ਤਿਆਰ ਤੁਰ ਪਏ ਹੈਰਾਨ ਹੈਵਾਨ ਇਨਸਾਨ ਦਿੱਸਣ

*੧੫ ਮੱਘਰ ੧੭੬੧ ਮੁਤਾਬਕ ਦਸੰਬਰ ੧੭੦੪ ਈ: ਕਿਸੇ ਨੇ ਪੋਹ ਲਿਖਿਆ ਹੈ। ਸੁਖਾ ਸਿੰਘ ਜੀ
ਮਾਘ ਲਿਖਦੇ ਹਨ।

†ਸੂਰਜ ਪ੍ਰਕਾਸ਼ ਵਿਚ ਗੁਰਬਖਸ਼ ਸਿੰਘ ਫਿਗ ਖ਼ਰਜੇ। ਤਿਸੇ ਬਿਲੋਕਤ ਬਾਕ ਉਚਰਯੋ॥
ਭਾਈ ਗੁਰਬਖਸ਼ ਉਦਾਸੀ ਸਾਧ ਸੀ।

ਦੀਵਾ ਬਲਦਾ ਕਿਤੇ ਨ ਨਜ਼ਰ ਆਉਂਦਾ ਹੋਇ ਗਲੀ ਬਾਜ਼ਾਰ ਵੇਰਾਨ ਦਿੱਸਣ
ਛਡ ਚਲਿਆ ਮਾਲਕ ਬਰਕਤਾਂ ਦਾ ਉਹ ਡਰਾਉਣੇ ਮਹਿਲ ਮਕਾਨ ਦਿੱਸਣ
ਲੋਕ ਪਹਿਲਾਂ ਹੀ ਛਡਕੇ ਨਿਕਲ ਗਏ ਜਿਹੜੇ ਰਹੇ ਉਹ ਦੁਖੀ ਮਹਾਨ ਦਿੱਸਣ
ਕਿਧੇ ਆਸਰੇ ਹੁਣ ਇਹ ਸ਼ਹਿਰ ਵਸੂ ਦੋਖੀ ਡੋਗਰੇ ਤੇ ਮੁਸਲਮਾਨ ਦਿੱਸਣ
ਟਾਵਾਂ ਟਾਵਾਂ ਕੋਈ ਵਸਦਾ ਰਹਿ ਗਿਆ ਸੀ ਮੁਨਸਾਨ ਪਏ ਸਭੇ ਥਾਨ ਦਿੱਸਣ
ਜਿਥੇ ਰਾਤ ਦਿਨੇ ਰੰਗ ਰਾਗ ਹੁੰਦੇ ਫਿਰਦੇ ਰਿੱਦੜ ਰੋਂਦੇ *ਸਵਾਨ ਦਿੱਸਣ
ਹੋਰ ਸਭ ਉਦਾਸ ਕਰਤਾਰ ਸਿੰਘ ਪ੍ਰਸੰਨ ਇਕ ਗੁਰੂ ਭਗਵਾਨ ਦਿੱਸਣ

ਵਾਕ ਕਵੀ

ਬਾਈਧਾਰ ਪਹਾੜ ਦੇ ਮਿਲ ਰਾਜੇ ਨ ਸੀ ਗੁਰਾਂ ਉਤੇ ਜ਼ੋਰ ਪਾਇ ਸਕੇ
ਕਰ ਕਰ ਕੇ ਜੰਗ ਨਿਸ਼ੰਗ ਭਾਰੇ ਇਕ ਪੈਰ ਨ ਪਿਛ੍ਹਾਂ ਹਟਾਇ ਸਕੇ
ਫੇਰ ਸੂਬੇ ਲਾਹੌਰ ਸਰਹੰਦ ਵਾਲੇ ਮਿਲ ਰੁਰਾਂ ਨੂੰ ਨਾਹਿ ਹਰਾਇ ਸਕੇ
ਬੜੇ ਬੜੇ ਅਮੀਰ ਤੇ ਖਾਨ ਰਲ ਕੇ ਨ ਸੀ ਮੋਰਚੀ ਪੈਰ ਜਮਾਇ ਸਕੇ
ਦਸ ਲਖ ਕਰੀਬ ਲੈ ਲਸ਼ਕਰਾਂ ਨੂੰ ਡਰਦੇ ਪੈਰ ਨ ਅਗ੍ਹਾਂ ਵਧਾਇ ਸਕੇ
ਬਾਦਸ਼ਾਹੀ ਸਰਦਾਰ ਤੇ ਰਾਜੇ ਰਾਣੇ ਨਾਲ ਜ਼ੋਰ ਦੇ ਨ ਦਬਾਇ ਸਕੇ
ਕਈ ਬਰਸ ਹੁੰਦੇ ਰਹੇ ਜੰਗ ਭਾਰੇ ਨ ਸੀ ਦੂਣ ਦੇ ਤੌਈਂ ਛੁਡਾਇ ਸਕੇ
ਛੱਡੀ ਆਪਣੇ ਆਪ ਕਰਤਾਰ ਸਿੰਘ ਜ਼ੋਰ ਨਾਲ ਨ ਵੈਰੀ ਧਕਾਇ ਸਕੇ

ਪੁਰਬ ਦੱਖਣ ਨੂੰ ਰੁਖ ਕਰਕੇ ਟੁਰ ਪੈਣਾ

ਟੁਰੇ ਕੀਰਤ ਪੁਰ ਦਾ ਰੁਖ ਕਰਕੇ ਗੁਰੂ ਆਨੰਦ ਪੁਰੀ ਤਿਆਗ ਚਲੇ
ਕੁਝ ਅੱਗੇ ਪਿੱਛੇ ਅਸਵਾਰ ਹੋਏ ਕੁਝ ਦਾਏਂ ਬਾਏਂ ਰੱਖ ਲਾਗ ਚਲੇ
ਜ਼ੋਰਾਵਰ ਤੇ ਸਾਹਿਬ ਅਜੀਤ ਸਿੰਘ ਜੀ ਹੋ ਹਮ ਰਕਾਬ ਸੁਭਾਗ ਚਲੇ
ਚਲੇ ਗੁਰ ਪ੍ਰਸੰਨ ਕਰਤਾਰ ਸਿੰਘ ਸਿੰਘ ਸਾਰੇ ਹੀ ਭਰੇ ਵੇਰਾਗ ਚਲੇ

ਸਾਹਿਬ ਅਜੀਤ ਸਿੰਘ ਜੀ ਨੇ ਅਨੰਦ ਪੁਰ ਵਲ ਬਹੁਤ ਵਾਰੀ ਮੁੜ ਮੁੜ ਕੇ ਦੇਖਣਾ

ਥੋੜੀ ਦੂਰ ਹੀ ਸ਼ਹਿਰ ਤੋਂ ਨਿਕਲੇ ਸਨ ਸਾਹਿਬਜ਼ਾਦੇ ਪਿਛ੍ਹਾਂ ਕਈ ਵਾਰ ਡਿੱਠਾ
ਮਹਿਲ ਮਾੜੀਆਂ ਕਿਲ੍ਹੇ ਆਨੰਦਗੜ੍ਹ ਨੂੰ ਘੇੜਾ ਸਾਹਿਬ ਅਜੀਤ ਖਲਾਰ ਡਿੱਠਾ
ਨਿਗ੍ਹਾ ਜਲ ਵੇਰਾਗ ਦੇ ਨਾਲ ਭਰੀ ਫੇਰ ਫੇਰ ਗਰਦਨ ਜਾਂਦੀ ਵਾਰ ਡਿੱਠਾ
ਦੋ ਸੇਵਕ ਨਾਲ ਕਰਤਾਰ ਸਿੰਘ ਓਹਨਾਂ ਕਰਕੇ ਬਹੁਤ ਵਿਚਾਰ ਡਿੱਠਾ

ਭਾਈ ਚੌਪਾ ਸਿੰਘ ਤੇ ਬੁੱਢਾ ਸਿੰਘ ਨੇ ਬੇਨਤੀ ਕਰਨੀ

ਦੋਵੇਂ ਸੇਵਕ ਸਾਹਿਬ ਅਜੀਤ ਸਿੰਘ ਦੇ ਹੱਥ ਜੋੜ ਕੇ ਹੋ ਹੈਰਾਨ ਪੁਛਣ
ਆਪ ਭੌਂ ਭੌਂ ਪਿਛ੍ਹਾਂ ਨੂੰ ਦੇਖਦੇ ਹੋ ਸਾਥੀ ਰਹਿ ਗਿਆ ਕੋਈ ਪਛਾਨ ਪੁਛਣ
ਕੁਝ ਰਹਿ ਗਿਆ ਤੇ ਅਸੀਂ ਲੈ ਆਈਏ ਤੁਸੀਂ ਦਸੋ ਸਬੱਬ ਸੁਜਾਨ ਪੁਛਣ
ਬੱਧੁ ਬੱਧੁ ਕਿਉਂ ਟੁਰੇ ਕਰਤਾਰ ਸਿੰਘਾ ਦੋਵੇਂ ਸਿੰਘ ਕਾਰਨ ਹਠ ਠਾਨ ਪੁਛਣ

ਸਾਹਿਬ ਅਜੀਤ ਸਿੰਘ ਜੀ

ਕੀਹਰਹਿਗਿਆਤੇਧਰਿਆ ਭੁਲਣਾ ਕੀਹ ਸਾਡੇ ਵਿੱਚੋਂ ਕਿਸੇ ਭੀ ਜੁਵਾਨ ਮੁੜ ਕੇ
ਇਹਨਾਂ ਥਾਵਾਂ ਨੂੰ ਦੇਖਣਾ ਨਹੀਂ ਅਖੀਂ ਵਿੱਚ ਜ਼ਿੰਦਗੀ ਦੇ ਫੇਰ ਆਨ ਮੁੜ ਕੇ
ਅੱਜ ਅੰਤ ਦਾ ਕੂਚ ਹੈ ਏਸ ਥਾਂ ਤੋਂ ਨਹੀਂ ਵੇਖਣੇ ਫੇਰ ਇਹ ਥਾਨ ਮੁੜ ਕੇ
ਅੱਜ ਬਹੁਤਿਆਂ ਨਾਲ ਕਰਤਾਰ ਸਿੰਘਾ ਨਹੀਂ ਹੋਵਨਾ ਮੇਲ ਮਿਲਾਨ ਮੁੜ ਕੇ

ਸਿੰਘਾਂ ਦਾ ਵੇਰਾਗ

ਸਾਥੀ ਅੱਗੇ ਹੀ ਦਿਲਾਂ ਤੋਂ ਫਿੱਸੇ ਹੋਏ ਆ ਵੇਰਾਗ ਅੰਦ੍ਰ ਭੁੱਬਾਂ ਮਾਰ ਰੋਏ
ਭਾਣਾ ਵਰਤਿਆ ਹੱਦ ਦਾ ਸਿਰ ਉਤੇ ਬੁਧਵਾਨ ਵਿਚਾਰ ਵਿਸਾਰ ਰੋਏ
ਹੈਸੀ ਕੀਹ ਤੇ ਅੱਜ ਹੋ ਗਿਆ ਕੀਹ ਏ ਸਾਰੇ ਹਾਲ ਵੱਲੇ ਨਿਗ੍ਹਾ ਮਾਰ ਰੋਏ
ਚੇਤਨ ਜੀਵ ਸਨ ਸਭ ਕਰਤਾਰ ਸਿੰਘਾ ਜੜ ਪਰਬਤ ਮਹਿਲ ਮੁਨਾਰ ਰੋਏ

ਰਾਜਿਆਂ ਤੇ ਸੂਬਿਆਂ ਨੇ ਬੇਈਮਾਨ ਹੋਕੇ ਪਿਛੇ ਧਾਵਾ ਕਰਨਾ

ਗੁਰੂ ਲੰਘ ਨਿਰਮੋਹ ਤੋਂ ਗਏ ਅੱਗੇ ਚੁੱਪ ਕੀਤਿਆਂ ਰਾਤ ਹਨੇਰੀ ਦੇ ਵਿੱਚ
ਓਧਰਵੇਰੀਆਂ ਨੂੰ*ਖਬਰ ਹੋਈ ਕੋਈ ਨ ਸੁੱਤੇ ਰਹੇ ਉਹ ਪਏ ਦਲੇਰੀ ਦੇ ਵਿੱਚ
ਰੋਲਾ ਕਿਲ੍ਹੇ ਦੇ ਵਿੱਚੋਂ ਬੰਦ ਹੋ ਗਿਆ ਸਿੰਘ ਬੋਲਦੇ ਨਹੀਂ ਕਿਸੇ ਠੇਰੀ ਦੇ ਵਿੱਚ
ਛਿੱਠਾਸਾਮ੍ਹਣੇ ਮੋਰਚੇਵਾਲਿਆਂ ਨੇ ਕੋਈ ਨਹੀਂ ਬੋਲਦਾ ਹੈਗੜ੍ਹੀ ਘੇਰੀ ਦੇ ਵਿੱਚ
ਦਿਤੀ ਖਬਰ ਖੂਜ ਮਰਦੂਦ ਤਾਈਂ ਗੁਰੂ ਨਿਕਲ ਗਿਆ ਚੌਂਕੀ ਤੇਰੀ ਦੇ ਵਿੱਚ
ਕਿਸੇ ਕੀਤਾ ਨਾ ਪਤਾ ਕਰਤਾਰ ਸਿੰਘਾ ਵੇਰੀ ਠੱਗ ਗਿਆ ਹੇਰੀ ਫੇਰੀ ਦੇ ਵਿੱਚ

ਤਥਾ

ਖ਼ੁਸ਼ੀ ਖਬਰ ਕੀਤੀ ਖਸਮੇਰ ਤਾਈਂ ਤੁਸਾਂ ਕੋਈ ਭੀ ਫਿਕਰ ਰਖਾਇਆ ਨ
ਕਿਲ੍ਹਾ ਛੱਡ ਗੁਰੂ ਚੋਰੀ ਨਿਕਲ ਗਿਆ ਘੇਰਾ ਪਾ ਕਿਸੇ ਅਟਕਾਇਆ ਨ

.....
*ਏਥੇ ਇਹ ਵਿਚਾਰ ਆਂਵੰਦੀ ਹੈ ਕਿ ਉਸ ਘੇਰੇ ਵਿਚੋਂ ਅੰਦਰੋਂ ਬਾਹਰੋਂ ਕੋਈ ਆ ਜਾ
ਨਹੀਂ ਸੀ ਸਕਦਾ ਓਸ ਵਿਚੋਂ ਗੁਰੂ ਜੀ ਸਨੇ ਵਹੀਰ ਦੇ ਕਿਵੇਂ ਲੰਘ ਗਏ ਪ੍ਰਤੀਤ ਹੁੰਦਾ ਹੈ ਕਿ
ਬਾਦਸ਼ਾਹੀ ਹੁਕਮ ਅਨੁਸਾਰ ਪਹਿਲਾਂ ਸੂਬਿਆਂ ਨੇ ਨਿਕਲ ਜਾਣ ਦਾ ਰਸਤਾ ਦੇ ਦਿਤਾ ਪਰ ਗੁਰੂ
ਦੇ ਕਿਲ੍ਹਾ ਛੱਡ ਦੇਣ ਤੇ ਫੇਰ ਬੇਈਮਾਨ ਹੋਕੇ ਪਿਛੇ ਦੌੜ ਪਏ।

ਝੱਟ ਖਬਰ ਕਰੇ ਸਾਰੇ ਰਾਜਿਆਂ ਨੂੰ ਵੇਰੀ ਨੇੜੇ, ਕੋਈ ਪੰਧ ਮੁਕਾਇਆ ਨ
ਆਪ ਝੱਟ ਧਾਵਾ ਖੁਜੇ ਬੋਲ ਦਿੱਤਾ ਬਾਕੀ ਸੂਬਿਆਂ ਤਈਂ ਸੁਨਾਇਆ ਨ
ਲੁਟ ਮਾਰ ਦਾ ਰੱਖ ਕੇ ਲੋਭ ਅੰਦਰ ਹੋਰ ਕਿਸੇ ਨੂੰ ਨਾਲ ਰਲਾਇਆ ਨ
ਕੁਝ ਸ਼ਹਿਰ ਤੇ *ਕਿਲ੍ਹੇ ਨੂੰ ਪਏ ਲੁਟਨ ਕੁਝ ਮਗਰ ਦੌੜੇ ਚਿਰ ਲਾਇਆ ਨ
ਓਧਰ ਰਾਜੇ ਭੀ ਫੌਜਾਂ ਨੂੰ ਲੈ ਦੌੜੇ ਇੱਕ ਦੂਜੇ ਨੂੰ ਪੁਛ ਪੁਛਾਇਆ ਨ
ਕਸਮ ਗਊ ਕੁਰਾਨ ਦੀ ਤੋੜ ਦਿੱਤੀ ਕੀਤੇ ਸੁਖਨ ਨੂੰ ਕਿਸੇ ਨਭਾਇਆ ਨ
ਹਫੜਾ ਦਫੜੀ ਪਈ ਹਨੇਰੇ ਅੰਦਰ ਹੱਥ ਕਿਸੇ ਨੂੰ ਕੁਝ ਭੀ ਆਇਆ ਨ
ਖੁਜਾ ਦੌੜਿਆ ਮਗਰ ਕਰਤਾਰ ਸਿੰਘਾ ਠਹਿਰ ਸਾਥੀਆਂ ਤਾਈਂ ਬੁਲਾਇਆ ਨ

ਤਥਾ

ਪਿੱਛੇ ਪਿਆ ਹੋਲਾ ਸੁਣਿਆਂ ਖਾਲਸੇ ਨੇ ਖਬਰ ਲਿਆ ਅਸਵਾਰ ਦੁੜਾਵੰਦੇ ਨੇ
ਓਸ ਦਸਿਆ ਆਣ ਦੌੜਾ ਘੋੜਾ ਅਣਗਿਣਤ ਵੇਰੀ ਚਲੇ ਆਵੰਦੇ ਨੇ
ਠੀਕ ਬੇਈਮਾਨੀ ਕੀਤੀ ਵੇਰੀਆਂ ਨੇ ਖੁੰਝ ਵੇਲਯੋਂ ਸਿੰਘ ਪਛਤਾਵੰਦੇ ਨੇ
ਯਾਦ ਗੁਰਾਂ ਦੇ ਬਚਨ ਕਰਤਾਰ ਸਿੰਘਾ ਕਰ, ਇੱਕ ਦੂਜੇ ਨੂੰ ਸੁਨਾਵੰਦੇ ਨੇ

ਸਾਹਿਬ ਅਜੀਤ ਸਿੰਘ ਨੇ ਵੇਰੀ ਨੂੰ ਰੋਕਣਾ

ਸਤਿਗੁਰੂ ਜੀ ਕੁਝ ਕੂ ਗਏ ਅੱਗੇ ਪਿੱਛੇ ਸਾਹਿਬ ਅਜੀਤ ਸਿੰਘ ਆਇ ਰਿਹਾ
ਘੇਰਾ ਬੰਨ੍ਹ ਕੇ ਰਾਸਤਾ ਰੋਕ ਖੜਾ ਸਿੰਘ ਦੇ ਸੌ ਤੋੜਾ ਧੁਖਾਇ ਰਿਹਾ
ਵੇਰੀ ਮੋਢਿਆਂ ਦੇ ਉੱਤੇ ਆਣ ਚੜਿਆ ਅੰਧਕਾਰ ਦੁਫੇਰੇ ਹੀ ਛਾਇ ਰਿਹਾ
ਤੋੜੇ ਡੰਭ ਦਿੱਤੇ ਅੱਗੇ ਖਾਲਸੇ ਨੇ ਖੜਾ ਰਹੁ ਪਾਜੀ ਕਿੱਧਰ, ਜਾਇ ਰਿਹਾ
ਤੜਾ ਤਾੜ ਕੜਾ ਕਾੜ ਹੋਣ ਲੱਗੀ ਮੂੰਹ ਕਾਲ ਭਗਵਾਨ ਫੈਲਾਇ ਰਿਹਾ

*ਵੇਰੀਆਂ ਨੇ ਕਿਲ੍ਹਾ ਅਨੰਦ ਗੜ੍ਹ ਦੱਬੇ ਧਨ ਨੂੰ ਲੋਭਨ ਦੇ ਲੋਭ ਵਿਚ ਸਾਰਾ ਹੀ ਬਰਬਾਦ ਕਰ ਦਿੱਤਾ
ਸੀ, ਜੋ ਹੁਣ ਤਕ ਅਰਥਾਤ ਸੰਨ ੧੯੩੨ ਈ: ਤਕ ਓਸੇ ਤਰ੍ਹਾਂ ਚੋਲਿਆ ਦੀ ਸ਼ਕਲ ਵਿਚ ਪਿਆ ਰਿਹਾ,
ਜਿਸ ਨੂੰ ਸੰਨ ੧੯੩੩ ਈ: ਵਿਚ ਦਾਸ ਨੇ ਸੂਰਜ ਪ੍ਰਕਾਸ਼ ਦੀ ਕਥਾ ਦੇ ਚੜ੍ਹਾਵੇ ਨਾਲ ਜੋ ਕਰੀਬਨ ਵੀਹ
ਹਜ਼ਾਰ ਸੀ—ਮੁੜ ਨਵੇਂ ਸਿਰੇ ਬਨਾਕੇ ਤਿਆਰ ਕੀਤਾ।

ਦਾਸ—ਕਰਤਾ

ਨੋਟ—ਕਥਾ ਵਲੋਂ ਸਾਰਾ ਰੁਪਯਾ ਕਰੀਬਨ ੨੦ ਹਜ਼ਾਰ ਅਨੰਦ ਗੜ੍ਹ ਸਾਹਿਬ ਦੀ ਨਵੀਂ ਇਮਾਰਤ
ਤੇ ਖਰਚ ਹੋਇਆ, ਅਤੇ ਸੇਵਾ ਹੋ ਰਹੀ ਸੀ ਕਿ ਦਰਬਾਰ ਸਾਹਿਬ ਕਮੇਟੀ ਦੇ ਕੁਝ ਜ਼ੁਮੇ ਵਾਰਾਂ ਨੇ ਗੜ੍ਹ ਬੜ੍ਹ
ਮਚਾ ਦਿੱਤੀ ਤੇ ਬਾਕੀ ਦੀ ਮੋਵਾ ਵਿਚੋਂ ਹੀ ਰਹਿ ਗਈ ਜੋ ਹੁਣ ਤਕ ਅਰਥਾਤ ੧੯੫੧ ਈ: ਤਕ ਓਸੇ ਤਰ੍ਹਾਂ
ਪਈ ਹੈ, ਦਾਸ ਸ੍ਰੀ ਦਰਬਾਰ ਸਾਹਿਬ ਜੀ ਦੀ ਸੇਵਾ ਤੋਂ ਅਸਤੀਫਾ ਦੇ ਕੇ ਮਿੰਟਗੁਮਰੀ ਚਲਾ ਗਿਆ ਓਥੋਂ ਦਿਆਂ
ਜਿਮੇਵਾਰਾਂ ਨੇ ਡੇਢ ਕੁ ਹਜ਼ਾਰ ਰੁਪਏ ਦਾ ਸਮਾਨ ਖੁਰਦ ਖੁਰਦ ਕਰ ਦਿੱਤਾ ਜੋ ਸੇਵਾ ਤੇ ਨਾ ਵਰਤਿਆ
ਗਿਆ।

ਕਰਤਾਰ ਸਿੰਘ

ਪਿਛਲੇ ਪੁਛਦੇ ਨ ਅੱਗੇ ਕੌਣ ਜਾਂਦਾ ਸਭ ਵੈਰੀ ਹੀ ਸਮਝ ਸਮਝਾਇ ਰਿਹਾ
ਪਿਛਲੇ ਅਗਲਿਆਂ ਨੂੰ ਅਗਲੇ ਪਿਛਲਿਆਂ ਨੂੰ ਵੈਰੀ ਸਮਝ ਹਰ ਕੋਈ ਮੁਕਾਇ ਰਿਹਾ
ਦਿਤਾ ਅਗਾਂ ਨ ਵਧਨ ਕਰਤਾਰ ਸਿੰਘਾ ਵੈਰੀ ਸ਼ੇਰ ਲਾਂਭਾ ਉਤੇ ਪਾਇ ਰਿਹਾ

ਸ੍ਰੀ ਕਲਗੀਧਰ ਜੀ

ਕੜਾ ਕਾੜ ਦੀ ਪਿਛੇ ਅਵਾਜ਼ ਸੁਣੀ ਗੁਰੂ ਚਲਦੇ ਕਦਮ ਠਹਿਰਾਵੰਦੇ ਨੇ
ਪਿਛੇ ਕੌਣ ਜਥੇਦਾਰ ਪਿਆ ਲੜਦਾ ਸਾਹਿਬ ਜ਼ਾਦਾ ਜੀ; ਸਿੰਘ ਸੁਨਾਵੰਦੇ ਨੇ
ਸਿਆਹੀ ਟਿੱਬੀ ਉਤੇ ਗੁਰੂ ਖੜੇ ਹੋ ਗਏ ਉਦੇ ਸਿੰਘ ਦੇ ਤਈਂ ਬੁਲਾਵੰਦੇ ਨੇ
ਲਿਆਉ ਬੇਟਾ ਜੀ ਇਹ ਅਜੀਤ ਸਿੰਘ ਨੂੰ ਏਥੇ ਖੜੇ ਹਾਂ ਅਸੀਂ ਫਰਮਾਵੰਦੇ ਨੇ
ਸਿੰਘ ਦੇ ਸੌ ਉਦੇ ਸਿੰਘ ਨਾਲ ਕੀਤਾ ਵਾਗਾਂ ਪਿਛਾਂ ਨੂੰ ਫੇਰ ਭੁਵਾਵੰਦੇ ਨੇ
ਪਏ ਬਿੱਜਲੀ ਦੇ ਵਾਂਗ ਸ਼ੇਰ ਜਾ ਕੇ ਮਾਰ ਵੈਰੀ ਨੂੰ ਪਿਛਾਂ ਹਟਾਵੰਦੇ ਨੇ
ਕੱਢ ਟੋਰਿਆ ਅਗਾਂ ਅਜੀਤ ਸਿੰਘ ਨੂੰ ਜਾਉ ਗੁਰੂ ਜੀ ਅਗੇ ਬੁਲਾਵੰਦੇ ਨੇ
ਖੜੇ ਰਸਤਾ ਰੋਕ ਕਰਤਾਰ ਸਿੰਘਾ ਸਿੰਘ ਬੜਾ ਘਮਸਾਨ ਮਚਾਵੰਦੇ ਨੇ

ਸਿਆਮ ਸਿੰਘ ਤੇ ਬਲਵੰਤ ਰਾਇ

*ਸਿਆਹੀ ਟਿੱਬੀ ਉਤੇ ਖੜੇ ਗੁਰੂ ਸਚੇ ਗੁਲਾਬ ਰਾਇ ਹੋਰਾਂ ਨੂੰ ਬੁਲਾਇਆ ਸੀ
ਚਿੱਠੀ ਲਿਖ ਕੇ ਓਹਨਾ ਦੇ ਹੱਥ ਦਿਤੀ ਸਾਰਾ ਖੋਲ੍ਹ ਕੇ ਭੇਦ ਸਮਝਾਇਆ ਸੀ
ਤੁਸੀਂ ਪਾਸ ਸਿਰਮੌਰੀਏ ਚਲੇ ਜਾਵੇ ਰਹੇ ਓਥੇ ਹੀ ਗੁਰਾਂ ਸੁਨਾਇਆ ਸੀ
ਲਾਂਭਾ ਹੋ ਗਏ ਓਥੇ ਕਰਤਾਰ ਸਿੰਘਾ ਜਾ ਪੈਰ ਸਿਰਮੌਰ ਟਿਕਾਇਆ ਸੀ

ਸਰਸੇ ਵੀ ਬਿਪਤਾ

ਓਸੇ ਰਾਤ ਪਹਾੜ ਤੇ ਹੋਈ ਬਰਖਾ ਭੈੜਾ ਸਰਸਾ ਆਣ ਦਰਿਆ ਚੜਿਆ
ਅੱਗੇ ਸਰਸਾ ਤੇ ਪਿਛੇ ਦਲ ਵੈਰੀ ਸਾਰਾ ਮੌਤ ਨੇ ਆਣ ਵਹੀਰ ਫੜਿਆ
ਜਿਹੜਾ ਵੜੇ ਦਰਯਾ ਵਿਚ; ਰੁੜ੍ਹ ਜਾਏ ਪਿਛਾਂਹ ਹਟਿਆ ਜੇ ਸੁ ਮੈਦਾਨ ਝੜਿਆ
ਕੁਝ ਮੋਯਾ ਵਹੀਰ ਕਰਤਾਰ ਸਿੰਘਾ ਕੁਝ ਵਿਚ ਦਰਯਾ ਦੇ ਜਾਇ ਰੁੜ੍ਹਿਆਂ

ਤਥਾ

ਮੌਤ ਅਗੇ ਪਿਛੇ ਸਾਰੇ ਦਿਸ ਰਹੀ ਆ ਵਹੀਰ ਦੇ ਲੋਕ ਘਬਰਾਇ ਬਹੁਤੇ
ਅੱਗੇ ਜਾਣ ਤੇ ਰੋੜ੍ਹ ਦਰਯਾ ਖੜਦਾ ਪਿਛੇ ਵੈਰੀ ਤੂਫਾਨ ਚੜ੍ਹਾਇ ਬਹੁਤੇ
ਕਦੇ ਪਿਛਾਂਹ ਦੌੜਨ ਕਦੇ ਜਾਣ ਅਗੇ ਮਾਰ ਮੌਤ ਨੇ ਏਵੇਂ ਖਪਾਇ ਬਹੁਤੇ

*ਸਿਆਹੀ ਟਿੱਬੀ ਨਿਰਮੋਹ ਗੜ੍ਹ ਤੋਂ ਦਖਨ ਵਲ ਸਰਸੇ ਦੇ ਰਾਹ ਵਿਚ ਹੈ।

†ਸਿਆਮ ਸਿੰਘ ਤੇ ਗੁਲਾਬ ਰਾਇ ਵੇਵੇਂ ਸੂਰਜ ਮੱਲ ਦੇ ਪੋਤਰੇ ਸਨ, ਰਾਜੇ ਨਾਹਿਨੀਏ ਨੇ ਸਾਹਿਬ
ਦੇ ਲਿਖੇ ਮੂਜਬ ਓਹਨਾਂ ਨੂੰ ਇਕ ਪਿੰਡ ਜਾਹੀਰ ਦੇਇ ਦਿਤਾ ਸੀ।

ਉਤੋਂ ਰਾਤ ਹਨੇਰੀ ਨ ਕੁਝ ਸੁਝੇ ਧਾਂਗ ਵੈਰੀਆਂ ਦੀ ਨੇ ਡਰਾਇ ਬਹੁਤੇ
ਯਾਦ ਆਵੇਦੇ * ਬਚਨ ਹੁਣ ਸਤਿਗੁਰਾਂ ਦੇ ਪਰ ਕਰਨ ਕੀਹ ਦਿਲੋਂ ਪਛੁਤਾਇ ਬਹੁਤੇ
ਸਰਸੇ ਨਦੀ ਨੇ ਵੇਖ ਕਰਤਾਰ ਸਿੰਘਾ ਰੋਕ ਸਿੰਘ ਸਾਥੀ ਮਰਵਾਇ ਬਹੁਤੇ

ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸਰਸੇ ਤੇ ਪਹੁੰਚਨਾ

ਸਾਹਿਬ ਰਹੇ ਉਡੀਕ ਅਜੀਤ ਸਿੰਘ ਨੂੰ ਜੀਵਨ ਸਿੰਘ ਨੂੰ ਫੇਰ ਦੁੜਾਇਆ ਜੀ
ਓਹ ਰਾਹ ਦੇ ਵਿਚ ਹੀ ਜਾਇ ਮਿਲਿਆ ਸਾਹਿਬ ਜਾਦੇ ਸਣੇ ਪਰਤ ਆਇਆ ਜੀ
ਚਲੋ ਝਬਦੇ ਨਦੀ ਤੋਂ ਪਾਰ ਹੋਵੇ ਹਥ ਜੋੜ ਕੇ ਸਿੰਘਾਂ ਸੁਣਾਇਆ ਜੀ
ਸਤਿਗੁਰੂ ਜੀ ਪਹੁੰਚ ਗਏ ਨਦੀ ਕੰਢੇ ਜੁਵਾਹਿਰ ਸਿੰਘ ਨੂੰ ਪਾਸ ਬੁਲਾਇਆ ਜੀ
ਡੋਲੇ ਦੋਵੇਂ ਹੀ ਜਦੋਂ ਪਾਰ ਹੋਵਨ ਰੋਪੜ ਲੈ ਜਾਣੇ ਸਮਝਾਇਆ ਜੀ
ਚਲੇ ਦਿੱਲੀ ਨੂੰ ਜਾਣਾ ਕਰਤਾਰ ਸਿੰਘਾ ਇਥੇ ਠਹਿਰਨਾ ਨਹੀਂ ਜਤਾਇਆ ਜੀ

ਤਥਾ

ਜੀਵਨ ਸਿੰਘ ਰੰਗਦੇਟੇ ਨੂੰ ਹੁਕਮ ਦਿਤਾ ਡੇਰੇ ਆਖਰੀ ਤੁਸੀਂ ਹੁਣ ਲਾਉ ਇਥੇ
ਪਾਰ ਲੰਘਣਾ ਤੁਸਾਂ ਲਈ ਹੁਕਮ ਨਾਹੀਂ ਸਾਥੀ ਲੈ ਵੈਰੀ ਅਟਕਾਉ ਇਥੇ
ਜਲਦੀ ਡੋਲੇ ਤੇ ਰਥਾਂ ਨੂੰ ਪਾਰ ਕਰ ਲੋ ਸੋਚਾਂ ਵਿਚ ਨ ਵਕਤ ਗਵਾਉ ਇਥੇ
ਵੈਰੀ ਆਇ ਕਿ ਆਇ ਕਰਤਾਰ ਸਿੰਘਾ ਅੱਝ ਖਾਲਸਾ ਜੰਗ ਮਚਾਉ ਇਥੇ

ਸਿੰਘਾਂ ਨੇ ਸਾਥ ਨੂੰ ਪਾਰ ਕਰਨਾ

ਕੁਝ ਖੜੇ ਹੋ ਗਏ ਰੋਕ ਵੈਰੀ ਦੀ ਤੇ ਕੁਝ ਸਾਥ ਨੂੰ ਪਾਰ ਲੰਘਾਨ ਲਗੇ
ਡੋਲੇ ਮਾਈਆਂ ਦੇ ਪਹਿਲਾਂ ਪਾਰ ਕੀਤੇ ਫੇਰ ਪਾਰ ਅਸਬਾਬ ਪੁਚਾਨ ਲਗੇ
ਪਾਣੀ ਜ਼ੋਰ ਪਾਇਆ ਬੜਾ ਓਸ ਵੇਲੇ ਸਾਥੀ ਬਹੁਤ ਵਿਚੇ ਰੁੜ ਜਾਨ ਲਗੇ
ਵਡੇ ਮਾਤਾ ਜੀ ਤੇ ਛੋਟੇ ਸਾਹਿਬ ਜਾਦੇ ਪਾਰ ਲੰਘ ਗਏ ਜਿੰਦਾਂ ਛੁਪਾਨ ਲਗੇ
ਹੁਣ ਜਾਣ ਕਿਧਰ ਅਗੇ ਥਾਂ ਕੋਈ ਨ ਭੈ ਵਿਚ ਹਨੇਰੇ ਦੇ ਖਾਨ ਲਗੇ
ਗੁਰਾਂ ਕਿਹਾ ਸੀ ਠੀਕ ਕਰਤਾਰ ਸਿੰਘਾ ਬਾਉਂ ਥਾਂ ਸਾਰੇ ਪਛਤਾਨ ਲਗੇ

ਸਰਸੇ ਤੇ ਨੁਕਸਾਨ

ਸਰਸੇ ਚੰਦਰੇ ਨੇ ਭੈੜੀ ਰੋਕ ਪਾਈ ਸਾਰਾ ਬਣਿਆਂ ਸਾਥ ਦੁੜਾਇ ਦਿਤਾ

* ਜਦੋਂ ਸਿੰਘਾ ਨੇ ਕਿਲ੍ਹਾ ਛੱਡਣ ਤੇ ਜ਼ੋਰ ਦਿਤਾ ਸੀ ਓਦੋਂ ਗੁਰੂ ਜੀ ਨੇ ਇਹ ਬਚਨ ਆਖੇ

ਸਨ ਯਥਾ—

ਤੁਮ ਜਾਨਹੁ ਜਿਨ ਜਿਨ ਜੇ ਜਾਨਾ । ਲਿਖਹੁ ਬਿਦਾਵਾ ਕਰਹੁ ਪਯਾਨਾ ।

ਸਭ ਜਾਨੈ ਗੁਰ ਰਹੈ ਹਟਾਇ । ਨਹਿ ਬਚ ਮਾਨੈ ਮਰੈ ਸੁ ਜਾਇ ।

(ਸੁ: ਪ: ਰੁਤ 1 ਅ: 29) ।

ਜੇ ਟੁਰਿਆ ਨਾਲ ਵਹੀਰ ਹੈ ਸੀ ਕੁਝ ਹੋੜਿਆ ਕੁਝ ਮਰਵਾਇ ਦਿਤਾ
 ਰਹੀ ਪਾਰ ਉਰਾਰ ਦੀ ਸਾਰ ਕੋਈ ਨ ਸਾਥ ਅਗੇ ਪਿਛੇ ਕਰਵਾਇ ਦਿਤਾ
 ਛੋਟੇ ਸਾਹਿਬਜ਼ਾਦੇ ਮਾਤਾ ਪਾਰ ਲੰਘੀ ਸਾਥ ਛਡ ਗਏ ਸਾਥ ਸੁਨਾਇ ਦਿਤਾ
 ਦੋਹਾਂ ਮਾਈਆਂ ਨੂੰ *ਮਣੀ ਸਿੰਘ ਹੋਰਾਂ ਰੋਪੜ ਜਾਇ ਕੇ ਕਿਤੇ ਛਪਾਇ ਦਿਤਾ
 ਉਹ ਵਿੱਦਯਾ ਧਰ ਗਰੰਥ ਭਾਰਾ ਭੈੜੇ ਸਮੇਂ ਨੇ ਹਥੋਂ ਗੁਵਾਇ ਦਿਤਾ
 ਹੋਰ ਮਾਲ ਅਸਬਾਬ ਦੀ ਕੋਣ ਪੁਛੇ ਭੈੜੀ ਮੌਤ ਅਧਮੂਲ ਮਚਾਇ ਦਿਤਾ
 ਲੰਘੀ ਕਹਿਰ ਦੀ ਘੜੀ ਕਰਤਾਰ ਸਿੰਘਾ ਸਮਾਂ ਹੋਰ ਦਾ ਹੋਰ ਬਦਲਾਇ ਦਿਤਾ

ਉਦੇ ਸਿੰਘ ਦਾ ਸ਼ਹੀਦ ਹੋਣਾ

ਗੁਰੂ ਸਰਸੇ ਤੇ, ਉਦੇ ਸਿੰਘਾ ਪਿਛੇ ਅੱਗੇ ਵੇਰੀਆ ਵਾਂਗ ਪਹਾੜ ਅੜਿਆ
 ਘਰ ਦਾ ਪਾਲਤੂ ਸੀ ਮਹਾਂ ਬਲੀ ਯੋਧਾ ਓਥੇ ਦੁਸ਼ਮਣਾਂ ਦੇ ਨਾਲ ਪਹਿਰ ਲੜਿਆ
 ਦਿਤਾ ਵਧਨ ਨ ਤੁਰਕ ਪਹਾੜੀਆਂ ਨੂੰ ਅਗ ਆਯਾ ਸੋ ਵਿਚ ਮੈਦਾਨ ਲੜਿਆ
 ਕੀਤਾ ਬੜਾ ਘਮਸਾਨ ਕਰਤਾਰ ਸਿੰਘਾ ਬਣ ਵੇਰੀਆਂ ਦੇ ਸਿਰਤੇ ਕਾਲ ਚੜ੍ਹਿਆ

ਤਬਾ

ਫੌਜਾਂ ਆਉਂਦੀਆਂ ਬੇਸ਼ੁਮਾਰ ਚੜ੍ਹੀਆਂ ਜਮ੍ਹਾਂ ਹੋਇ ਗਿਆ ਲਸ਼ਕਰ ਆਨ ਓਥੇ
 ਪਤਾ ਵਿਚ ਹਨੇਰੇ ਦੇ ਲੱਗਦਾ ਨ ਉਡੀ ਧੂੜ ਨ ਰਹੀ ਪਛਾਨ ਓਥੇ
 ਇਕ ਦੂਜੇ ਉਤੇ ਗੋਲੀ ਚਲ ਰਹੀ ਹੋਇਆ ਖਹਿ ਕੇ ਬੜਾ ਘਮਸਾਨ ਓਥੇ
 ਇਹ ਸਮਝਿਆ ਸੂਬਿਆਂ ਰਾਜਿਆਂ ਨੇ ਗੁਰੂ ਆਪ ਲੜਦਾ ਬਲਵਾਨ ਓਥੇ
 ਅਗ੍ਹਾਂ ਹੋਣ ਦਾ ਹੌਸਲਾ ਕਰੇ ਕੋਈ ਨ ਜਮ੍ਹਾਂ ਹੁੰਦੇ ਜਾਂਦੇ ਆਨ ਆਨ ਓਥੇ
 ਸਿੰਘ ਆਪਣੀ ਕਰ ਪਛਾਨ ਲੜ ਰਹੇ ਓਹਨਾਂ ਲਾਹ ਸੁਟੇ ਮਾਰ ਘਾਨ ਓਥੇ
 ਅੰਤ ਮੁਕਦੇ ਮੁਕਦੇ ਮੁਕ ਗਏ ਪਾ ਸ਼ਹੀਦੀਆਂ ਵਿਚ ਮੈਦਾਨ ਓਥੇ
 ਵਾਹੇ ਦਾਹੀ ਦੇ ਵਿਚ ਕਰਤਾਰ ਸਿੰਘਾ ਹੋਇਆ ਵੇਰੀਆਂ ਦਾ ਨੁਕਸਾਨ ਓਥੇ

ਵਾਕ ਕਵੀ

ਏਧਰ ਨਦੀ ਉਤੇ ਵੇਲਾ ਮਿਲ ਗਿਆ ਜਿਹੜਾ ਬਚਿਆ ਸਾਥ ਲੰਘਾਯਾ ਗਿਆ
 ਸਰਸੇ ਚੰਦਰੇ ਨੇ ਬਹੁਤਾ ਰੋੜ੍ਹ ਖੜਿਆ ਕਾਹਲੀ ਵਿਚ ਨੁਕਸਾਨ ਉਠਾਯਾ ਗਿਆ

ਸੂ: ਪੁ: ਵਿਚ ਲਿਖਿਆ ਹੈ ਕਿ ਐਨ ਵੇਲੇ ਸਿਰ ਇਕ ਸਿਖ ਆਇਆ ਤੇ ਕਹਿਨ ਲਗਾ ਜੀ
 ਮੈਂ ਦਿਲੀ ਦੇ ਰਹਿਨ ਵਾਲਾ ਹਾਂ ਤੇ ਲਸ਼ਕਰ ਨਾਲ ਆਇਆ ਸਾਂ ਕੋਈ ਸੇਵਾ ਦਸੋ ਗੁਰੂ ਜੀ ਨੇ ਆਖਯਾ
 ਤੁਹਾਡੇ ਮਾਤਾ ਜੀ ਦੇ ਡੋਲੇ ਅਗਲੇ ਵਹੀਰ ਵਿਚ ਹਨ ਕਢਕੇ ਲੈ ਜਾਵੋ ਓਹ ਸਿਖ ਦੇ ਸਰਬੰਧੀ
 ਰੋਪੜ ਵਿਚ ਰਹਿੰਦੇ ਹਨ, ਓਸ ਨੇ ਮਾਤਾਵਾਂ ਨੂੰ ਓਥੇ ਜਾ ਛਪਾਇਆ ਤੇ ਫੇਰ ਭੇਸ ਬਦਲਾ ਕੇ ਦਿਲੀ
 ਨੂੰ ਵਹੀਰ ਲੈ ਗਿਆ

ਜਿਹੜਾ ਲੰਘ ਵੇਰੀ ਕਿਤੇ ਆਯਾ ਅੱਗੇ ਉਹ ਘੇਰ ਕੇ ਮਾਰ ਮੁਕਾਯਾ ਗਿਆ
ਹੋ ਆਈ ਪਰਭਾਤ ਕਰਤਾਰ ਸਿੰਘਾ ਜੋ ਬਣਿਆਂ ਹੀਲਾ ਬਣਾਯਾ ਗਿਆ

ਸਰਸੇ ਤੇ ਘਮਸਾਨ

ਬਹੁਤ ਚਿਰ ਭੁਲੇਖੇ ਦੇ ਵਿਚ ਰਹੇ ਫੇਰ ਹੋਲੀ ਹੋਲੀ ਵੇਰੀ ਆਉਨ ਲੱਗੇ
ਇਧਰ ਗੁਰੂ ਜੀ ਭੀ ਸਾਥ ਪਾਰ ਕਰ ਕੇ ਬੇ ਫਿਕਰ ਹੋ ਜੰਗ ਮਚਾਉਨ ਲੱਗੇ
ਦਸ ਪੰਜ ਜੋ ਆਵੇਦੇ ਮਾਰ ਹੇਠਾਂ ਵਿੰਨ੍ਹ ਤੀਰਾਂ ਦੇ ਨਾਲ ਉਲਟਾਉਨ ਲੱਗੇ
ਨਾਹਰ ਸਿੰਘ ਤੇ ਜੀਉਣਸਿੰਘ ਸ਼ੇਰਸਿੰਘ ਜੀ ਤਾੜ ਤਾੜ ਬੰਦੂਕਾਂ ਚਲਾਉਨ ਲੱਗੇ
ਦਯਾ ਸਿੰਘ ਹਿੰਮਤ ਸਿੰਘ ਧਰਮ ਸਿੰਘ ਜੀ ਮਾਨ ਸਿੰਘ ਜੀ ਅੱਗ ਬਰਸਾਉਨ ਲੱਗੇ
ਸੰਤ ਸਿੰਘ ਸੰਗਤ ਸਿੰਘ ਆਦਿ ਸਾਰੇ ਜਥੇਦਾਰ ਇਹ ਜਥੇ ਲੜਾਉਨ ਲੱਗੇ
ਜ਼ੋਰਾਵਰ ਤੇ ਸਾਹਿਬ ਅਜੀਤ ਸਿੰਘ ਜੀ ਮਾਰ ਵੇਰੀਆਂ ਤਈਂ ਛਪਾਉਨ ਲੱਗੇ
ਤਿਖੇ ਤੀਰ ਚਲੇ ਦਸਮੇਸ਼ ਜੀ ਦੇ ਵੇਰੀ ਆਉਂਦੇ ਧਰਤ ਲਿਟਾਉਨ ਲੱਗੇ
ਕੋਹ ਕੋਹ ਤੋੜੀ ਅੱਗਾਂ ਆਉਂਦਿਆਂ ਨੂੰ ਜਾ ਮੌਤ ਸੁਨੇਹੇ ਪੁਚਾਉਨ ਲੱਗੇ
ਕੱਠ ਕਿਸੇ ਥਾਂ ਤੇ ਹੋਣ ਦੇਵੇਦੇ ਨ ਦੌੜੇ ਆਉਂਦਿਆਂ ਸਬਰ ਵਛਾਉਨ ਲੱਗੇ
ਸਰਸੇ ਨਦੀ ਉਤੇ ਪੁਲ ਬੰਨ੍ਹਣੇ ਲਈ ਢੇਰ ਲੋਥਾਂ ਦੇ ਜਮ੍ਹਾਂ ਕਰਾਉਨ ਲੱਗੇ
ਜਾਂਦੀ ਵਾਰ ਦੇ ਹੱਥ ਕਰਤਾਰ ਸਿੰਘਾ ਸਿੰਘ ਵੇਰੀਆਂ ਤਈਂ ਦਿਖਾਉਨ ਲੱਗੇ

ਤਥਾ

ਇਹ ਭੀ ਦੋ ਕੂ ਘੜੀਆਂ ਨਦੀ ਕੰਢੇ ਮਜ਼ੇਦਾਰ ਭਾਢਾ ਸੋਹਣਾ ਜੰਗ ਹੋਇਆ
ਲੋਥਾਂ ਵਿਚ ਮੈਦਾਨ ਦੇ ਰੁਲ ਗਈਆਂ ਸਾਰੀ ਧਰਤੀ ਦਾ ਸੂਹਾ ਰੰਗ ਹੋਇਆ
ਤੀਰ ਗੁਰਾਂ ਦੇ ਅਗ੍ਹਾਂ ਨ ਵਧਣ ਦੇਂਦੇ ਆ ਕਾਫੀਆ ਵੇਰੀ ਦਾ ਰੰਗ ਹੋਇਆ
ਦਿਨ ਚੜ੍ਹਨ ਤੇ ਆਯਾ ਕਰਤਾਰ ਸਿੰਘਾ ਜ਼ੋਰਦਾਰ ਲੜਾਈ ਦਾ ਢੰਗ ਹੋਇਆ

ਸਿੰਘਾਂ ਦੀ ਬੇਨਤੀ

ਕੀਤੀ ਬੇਨਤੀ ਆਨ ਪਿਆਰਿਆਂ ਨੇ ਆਪ ਸਤਿਗੁਰੇ ਨਦੀ ਤੋਂ ਪਾਰ ਹੋਵੇ
ਵੇਰੀ ਆ ਰਿਹਾ ਬੇਸੁਮਾਰ ਪਿਛੇ ਜੜ੍ਹ ਪੰਥ ਦੀ ਰਖਣੇ ਹਾਰ ਹੋਵੇ
ਤੁਹਾਡੇ ਨਾਲ ਹੀ ਸਾਰੀਆਂ ਬਰਕਤਾਂ ਨੇ ਆਖਾ ਸਿੰਘਾਂ ਦਾ ਮੰਨ ਕਿਨਾਰ ਹੋਵੇ
ਜੰਗਲ ਦੇਸ ਜਾ ਵੜੇ ਕਰਤਾਰ ਸਿੰਘਾ ਬੱਸ, ਨਦੀਓਂ ਪਾਰ ਦਾਤਾਰ ਹੋਵੇ

ਸਤਿਗੁਰਾਂ ਨੇ ਸਰਸੇ ਤੋਂ ਪਾਰ ਹੋਣਾ

ਆਖਾ ਮੰਨ ਕੇ ਸਿੰਘਾਂ ਪਿਆਰਿਆਂ ਦਾ ਵਲ ਰੋਪੜ ਦੇ ਰੁਖ ਧਾਰ ਨਿਕਲੇ
ਘੋੜੇ ਵਿਚ ਦਰਯਾ ਦੇ ਸੁਟ ਦਿਤੇ ਵਾਰ ਕਰਦੇ ਨਦੀਓਂ ਪਾਰ ਨਿਕਲੇ
ਗੁਰੂ ਮਾਰਿਆਂ ਸਰਸਿਆ ਚੜ੍ਹੀਂ ਮੁੜ ਨ ਸਹਿਸੁਭਾ ਇਹ ਬਚਨ ਉਚਾਰ ਨਿਕਲੇ



ਆਖਾ ਮੰਨ ਕੇ ਸਿੰਘਾ ਪਿਆਰਿਆਂ ਦਾ, ਵਲ ਰੋਪੜ ਦੇ ਰੁਖ ਧਾਰ ਨਿਕਲੇ।
ਘੋੜੇ ਵਿਚ ਦਰਯਾ ਦੇ ਠੇਲ੍ਹੇ ਦਿਤੇ, ਵਾਰ ਕਰਦੇ ਨਦੀਉਂ ਪਾਰ ਨਿਕਲੇ।
ਗੁਰੂ ਮਾਰਿਆ ਸਰਸਿ ਆ ਚੜ੍ਹੀ ਨ ਮੁੜ, ਸਹਿਜ ਸੁਭਾ ਇਹ ਬਚਨ ਉਚਾਰ ਨਿਕਲੇ।
ਸਿੰਘ ਕੁਝ ਕੁ ਨਾਲ ਕਰਤਾਰ ਸਿੰਘਾ, ਦੋਵੇਂ ਸਾਹਿਬਜ਼ਾਦੇ ਹੁਸ਼ਿਆਰ ਨਿਕਲੇ।

ਸਿੰਘ ਕੁਝ ਕੂ ਨਾਲ ਕਰਤਾਰ ਸਿੰਘਾ ਦੇਵੇ ਸਾਹਿਬਜ਼ਾਦੇ ਹੁਸ਼ਯਾਰ ਨਿਕਲੇ
ਵੈਰੀ ਦੀ ਰੋਕ

ਜੀਉਨ ਸਿੰਘ ਹੋਰੀ ਅੱਗਾ ਹੋਕੀ ਖੜੇ ਵੈਰੀ ਜ਼ੋਰ ਦੇ ਨਾਲ ਅਟਕਾਈ ਰੱਖੇ
ਵੱਲ ਨਦੀ ਨ ਕਿਸੇ ਨੂੰ ਹੋਣ ਦਿੱਤਾ ਡੱਕੇ, ਅੱਗੇ ਤੁਫ਼ਾਨ ਦੇ ਪਾਈ ਰੱਖੇ
ਸਤਿਗੁਰੂ ਜੀ ਦੀ ਇੱਕ ਜਿੰਦ ਖਾਤਰ ਕਿਲ੍ਹੇ ਛਾਤੀਆਂ ਦੇ ਸੀ ਬਨਾਈ ਰੱਖੇ
ਜਦ ਤੱਕ ਰਹੇ ਦਮ ਕਰਤਾਰ ਸਿੰਘਾ ਗਿੱਦੜ, ਸ਼ੇਰਾਂ ਨੇ ਲੱਖਾਂ ਦਬਾਈ ਰੱਖੇ

ਵਾਕ ਕਵੀ

ਇਕ ਸਤਿਗੁਰਾਂ ਦਾ ਆਖਾ ਮੰਨਿਆਂ ਨ ਸਿੰਘਾਂ ਬਿਪਤਾ ਦੇਖੋ ਉਠਾਈ ਬਹੁਤੀ
ਕਾਹਲੀ ਕਰ ਕੇ ਕਿਲ੍ਹੇ ਨੂੰ ਛੱਡ ਟੁਰ ਪਏ ਭੁਪੋਂ ਵੱਧ ਮੁਸੀਬਤ ਪਾਈ ਬਹੁਤੀ
ਲੁਟ ਪਈ ਤੇ ਰੁੜ ਸਾਮਾਨ ਗਿਆ ਅੱਖੀ ਘੜੀ ਵਹੀਰ ਤੇ ਆਈ ਬਹੁਤੀ
ਕੁਝ ਮਾਰੇ ਗਏ ਕੁਝ ਗਏ ਲੁਟੇ ਬਾਕੀ ਸਰਸੇ ਖਲਕ ਰੁੜਾਈ ਬਹੁਤੀ
ਹਥੋਂ ਵਿੱਦਯਾਧਰ ਗ੍ਰੰਥ ਗਿਆ ਜਾਇਦਾਦ ਭਾਰੀ ਇਹ ਗਵਾਈ ਬਹੁਤੀ
ਜਾਇਆ ਲੋੜੀਦੇ ਸਭ ਸਾਮਾਨ ਹੋ ਗਏ ਖਾਧੀ ਖਾਲਸੇ ਵਿਚੋਂ ਉਕਾਈ ਬਹੁਤੀ
ਸਿੰਘ ਸੈਂਕੜੇ ਹੋ ਸ਼ਹੀਦ ਗਏ ਕਰ ਵੈਰੀਆਂ ਨਾਲ ਲੜਾਈ ਬਹੁਤੀ
ਸਾਥ ਗਿਆ ਵਿਛੜ ਰਿਹਾ ਨਾਲਕੋਈ ਨਪਈ ਦਿਲਾਂ ਅੰਦਰ ਦੁਚਿਤਾਈ ਬਹੁਤੀ
ਡੋਲੇ ਮਾਈਆਂ ਦੇ ਪਾਰ ਹੋਇ ਬੁਰੀ ਹਾਲੀ ਮਦਦ ਆਪ ਅਕਾਲ ਪੁਰਾਈ ਬਹੁਤੀ
ਪਤ ਰਖ ਲਈ ਗੁਰੂ ਕਰਤਾਰ ਸਿੰਘਾ ਹੈਸੀ ਸਮੇਂ ਕੁਚਾਲ ਦਿਖਾਈ ਬਹੁਤੀ

ਵਿਛੋੜੇ

ਕਿਲ੍ਹੇ ਨਿਕਲਿਆ ਬਹੁਤ ਵਹੀਰ ਹੈਸੀ ਘੇਰ ਮੌਤ ਨੇ ਮਾਰ ਖਪਾਇਆ ਜੀ
ਜਿਹੜਾ ਬਚਿਆ ਸੇ ਖਿੰਡ ਪੁੰਡ ਗਿਆ ਬਾਕੀ ਸਰਸੇ ਨਦੀ ਰੁੜਾਇਆ ਜੀ
ਵੱਡੀ ਮਾਈ ਅਤੇ ਛੋਟੇ ਸਾਹਿਬਜ਼ਾਦੇ ਜਦੋਂ ਓਹਨਾ ਨੂੰ ਪਾਰ ਲੰਘਾਇਆ ਜੀ
ਨਾਲ ਓਹਨਾਂ ਦੇ ਰਿਹਾ ਨ ਕੋਈ ਸਾਥੀ ਕਿਸੇ ਸਾਂਭ ਨ ਕਿਤੇ ਪੁਚਾਇਆ ਜੀ
ਮਾਤਾ ਸੁੰਦੀ ਤੇ ਨਾਲ ਸਾਹਿਬ ਕੌਰਾਂ ਰੋਪੜ ਇਹਨਾ ਨੂੰ ਜਾਇ ਛੁਪਾਇਆ ਜੀ
ਇਕ ਸਿਖ ਦੀ ਸੀ ਏਥੇ ਸਾਂਝ ਕੋਈ ਘਰ ਓਹਨਾਂ ਦੇ ਵਿਚ ਠਹਿਰਾਇਆ ਜੀ
ਮਨੀਸਿੰਘ, ਜੁਵਾਹਰ ਸਿੰਘ, ਧੰਨਾ ਸਿੰਘ ਇਹਨਾਂ ਤਿੰਨਾਂ ਨੇ ਸਾਥ ਨਿਭਾਇਆ ਜੀ
ਬੀਬੇ, ਭਾਗੋ ਇਹਟਹਿਲਨਾਂ ਨਾਲ ਦੋ ਸਨ ਓਥੇ ਸਭ ਦਾ ਭੇਸ ਬਦਲਾਇਆ ਜੀ
ਦਿਨ ਦੂਸਰੇ ਦਿਲੀ ਨੂੰ ਚਲੇ ਗਏ ਜਿਵੇਂ ਬਣਿਆਂ ਸਮਾਂ ਲੰਘਾਇਆ ਜੀ
ਪਈ ਸਮੇਂ ਦੀ ਚਾਲ ਕਰਤਾਰ ਸਿੰਘਾ ਵਡੇ ਯੋਧਿਆਂ ਤਈਂ ਖਪਾਇਆ ਜੀ

ਚੰਗਾ ਦਿਨ ਕੜ੍ਹ ਗਿਆ ਕਰਤਾਰ ਸਿੰਘਾ ਚਮਕੌਰ ਨੂੰ ਘੋੜੇ ਦੁੜਾਇ ਸਾਰੇ

ਤਥਾ

ਦੱਖਨ ਵੱਲ ਚਮਕੌਰ ਦੇ ਬਾਗ ਛੋਟਾ ਉਤਰ ਘੋੜਿਆਂ ਤੋਂ ਓਥੇ ਜਾ ਬੈਠੇ
ਸਿੰਘ ਪੈਂਤੀ ਕੂ ਤੇ ਵੱਡੇ ਸਾਹਿਬਜ਼ਾਦੇ ਇਰਦ ਗਿਰਦ ਸਾਰੇ ਘੇਰਾ ਪਾ ਬੈਠੇ
ਸਤਿਗੁਰੂ ਜੀ ਓਸੇ ਜਲਾਲ ਦੇ ਵਿਚ ਸਿਰਾ ਧਨਖ ਦਾ ਧਰਤ ਟਿਕਾ ਬੈਠੇ
ਕਹਿੰਦੇ ਖਾਲਸਾ ਜੀ ਵੇਖੋ ਜ਼ਿੰਦ ਕਰਕੇ ਕਿੰਨਾ ਭਾਰਾ ਨੁਕਸਾਨ ਉਠਾ ਬੈਠੇ
ਖਿੰਡ ਪੁੰਡ ਗਿਆ ਵੇਖੋ ਸਾਬ ਸਾਰਾ ਬੜੇ ਬੜੇ ਯੋਧੇ ਮਰਵਾ ਬੈਠੇ
ਵਿੰਦਯਾ ਧਰ ਗੁੰਥ ਕਰਤਾਰ ਸਿੰਘਾ ਵਿਚ ਰੌਲੇ ਦੇ ਅੰਤ ਰੁੜ੍ਹਾ ਬੈਠ

ਪਿਛਲੀ ਖਬਰ

ਏਨੇ ਚਿਰ ਨੂੰ ਲਹੂ ਲੁਹਾਨ ਹੋਏ ਪੰਜ ਸਿੰਘ ਪਿਛੋਂ ਹੋਰ ਆਵੰਦੇ ਨੇ
ਉਦੇ ਸਿੰਘ ਦੇ ਜੱਥੇ ਦੇ ਬਚੇ ਹੋਏ ਸਾਰੀ ਪਿਛਲੀ ਖਬਰ ਲਿਆਵੰਦੇ ਨੇ
ਸਿੰਘ ਗੁਰੂ ਜੀ ਸਭੇ ਸ਼ਹੀਦ ਹੋ ਗਏ ਕੋਈ ਨ ਵੇਰੀ ਨੂੰ ਰੋਕ, ਸੁਨਾਵੰਦੇ ਨੇ
ਦਿਨ ਚੜ੍ਹੇ ਲਾਂਘਾ ਪਿਆ ਵਿਚ ਸਰਸੇ ਸੂਬੇ ਪਾਰ ਅਸਬਾਬ ਲੰਘਾਵੰਦੇ ਨੇ
ਏਥੇ ਕਾਸ ਨੂੰ ਬੈਠ ਰਹਿ ਚਲੇ ਅਗੇ ਵੇਰੀ ਆਇ ਕਿ ਆਇ ਜਤਾਵੰਦੇ ਨੇ
ਅੱਗੇ ਜਾਵਨਾ ਕਿੱਥੇ ਕਰਤਾਰ ਸਿੰਘਾ ਡੇਰੇ ਲਾਉ ਏਥੇ ਫਰਮਾਵੰਦੇ ਨੇ

ਚੋਧਰੀ ਦੀ ਹਵੇਲੀ ਤੇ ਕਬਜ਼ਾ ਕਰਨਾ

ਓਸੇ ਵੇਲੇ ਕੁਝ ਸਿੰਘਾਂ ਨੂੰ ਹੁਕਮ ਹੋਇਆ ਲਿਆਉ ਚੋਧਰੀ ਢੂੰਡ ਢੂੰਡਾਇ ਛੇਤੀ
ਸਿੰਘ ਗਏ ਤੇ ਸੱਥ ਦੇ ਵਿਚ ਮਿਲਿਆ ਕਿਹਾ, ਗੁਰੂ ਜੀ ਰਹੇ ਬੁਲਾਇ ਛੇਤੀ
ਓਹਨੂੰ ਭੇਤ ਹੈਸੀ ਸਾਰੀ ਗੱਲ ਦਾ ਜੀ ਅਗੋਂ ਕਰਦਾ ਵਲ ਵਲਾਇ ਛੇਤੀ
ਕੁਝ ਪਾਸ ਨਹੀਂ, ਜਾਵਾਂ ਕਿਸਤਰਾਂ ਮੈਂ ਸਿੰਘ ਆਖਦਾ ਗੁਰੂ ਨੂੰ ਆਇ ਛੇਤੀ
ਦਯਾ ਸਿੰਘ ਨੇ ਦਿਤੀਆਂ ਦੇ ਮੋਹਰਾਂ ਸਿੰਘ ਪਰਤ ਕੇ ਦੇਵੰਦਾ ਜਾਇ ਛੇਤੀ
ਕੋਈ ਰਿਹਾ ਬਹਾਨਾ ਨ ਹੋਰ ਓਹਨੂੰ ਆਇਆ ਬੈਠਦਾ ਸੀਸ ਬੁਕਾਇ ਛੇਤੀ
ਗੁਰਾਂ ਆਖਿਆ ਕਰ ਇਕਰਾਰ ਪੂਰਾ ਦਿਹ ਗੜ੍ਹੀ ਦਾ ਬੁਹਾ ਖੁਲਾਇ ਛੇਤੀ
ਜੰਗ ਕਰੀਏ ਵੇਰੀਆਂ ਨਾਲ ਬਹਿਕੇ ਚੱਲ ਦੇਰ ਨ ਹੁਣ ਲਗਾਇ ਛੇਤੀ
ਕੱਚੇ ਕੋਠੇ ਨੇ ਗੁਰੂ ਜੀ ਗੜ੍ਹੀ ਨਹੀਂ ਇਹ ਗਿਆ ਵੇਰੀਆਂ ਤੋਂ ਡਰ ਖਾਇ ਛੇਤੀ
ਕੀਤੀ ਸੈਨਤ ਗੁਰਾਂ ਨੇ ਖਾਲਸੇ ਨੂੰ ਮੁਫਕਾਂ ਓਹਦੀਆਂ ਲਈਆਂ ਕਸਾਇ ਛੇਤੀ
ਝਟ ਪਟ ਤਿਆਰ ਹੋ ਨਾਲ ਸਿੰਘਾਂ ਵੜੇ ਪਿੰਡ ਵਿਚ ਛੱਡੇ ਗਜਾਇ ਛੇਤੀ
ਅਗੇ ਮਾੜੂ ਜਿਹਾ ਇੱਕ ਜਟ ਬੈਠਾ ਓਹਨੂੰ ਆਖਦੇ ਬੁਹਾ ਦਿਖਾਇ ਛੇਤੀ

ਉਹ ਆਖਦਾ ਜੀ ਅੱਧਾ ਮੈਂ ਮਾਲਕ ਕੁਝ ਮੈਨੂੰ ਜੇ ਦਿਹੋ ਦਵਾਇ ਛੇਤੀ
ਮੈਂ ਕਬਜ਼ਾ ਹੁਣੇ ਹਵੇਲੀ ਉਤੇ ਬੂਹੇ ਖੋਲ੍ਹ ਕੇ ਦਿਆਂ ਕਰਵਾਇ ਛੇਤੀ
ਗੁਰ ਤਰਕਸ਼ ਦੇ ਵਿਚੋਂ ਕੱਢ ਮੋਹਰਾਂ ਉਹਨੂੰ ਦੇਣ ਪੰਜਾਹ ਫੜਾਇ ਛੇਤੀ
ਬੂਹੇ ਰੰਨਾਂ ਨੇ ਅੰਦਰੋਂ ਬੰਦ ਕਰ ਲਏ ਦੇਇ ਆਪਨੇ ਘਰੋਂ ਲੰਘਾਇ ਛੇਤੀ
ਬੂਹਾ ਖੋਲ੍ਹ ਅੰਦਰ ਵੜ ਗਏ ਸਾਰੇ ਦਿੱਤਾ ਤੀਵੀਆਂ ਤੋਂ ਧਕਾਇ ਛੇਤੀ
ਕਰ ਚੋਧਰੀ ਨੂੰ ਬੰਦ ਵਿਚ ਕੋਠੇ ਬਾਹਰੋਂ ਜਿੰਦਰਾ ਦਿੱਤਾ ਅੜਾਇ ਛੇਤੀ
ਕੁਝ ਖੱਚਰਾਂ ਤੇ ਲਦੇ ਤੀਰ ਰੋਲੀ ਉਤੇ ਲਾਹ ਲਏ, ਅੰਦਰ ਰਖਾਇ ਛੇਤੀ
ਥਕੇ ਘੋੜਿਆਂ ਭੁਖ ਦੇ ਮਾਰਿਆਂ ਨੂੰ ਦਿੱਤਾ ਘਾਸ ਪੱਠਾ ਦਾਣਾ ਪਾਇ ਛੇਤੀ
ਕੁਝ ਸਿੰਘ ਬਹਿ ਅੰਨ ਪਕਾਉਣ ਲੱਗੇ ਕੁਝ ਮੋਰਚੇ ਰਹੇ ਬਣਾਇ ਛੇਤੀ
ਵੇਖ ਭਾਲ ਸਭ ਜਗ੍ਹਾ ਕਰਤਾਰ ਸਿੰਘਾ ਸਿੰਘ ਥਾਉਂ ਥਾਂ ਵੰਡ ਬੈਠਾਇ ਛੇਤੀ

ਵੈਰੀਆਂ ਨੇ ਚਮਕੌਰ ਨੂੰ ਆ ਘੇਰਨਾ

ਉਧਰ ਵੈਰੀ ਭੀ ਲੰਘਾ ਦਰਯਾ ਆਏ ਆ ਮਲੇਰੀਏ ਚੜ੍ਹੇ ਪਠਾਨ ਪਿਛੇ
ਕੱਢੀ ਖੋਜ ਚਮਕੌਰ ਨੂੰ ਚਲੇ ਆਏ ਲਾਗਾ ਟੇਰ ਆ ਲੱਗੀ ਮਹਾਨ ਪਿਛੇ
ਪਹਿਲਾਂ ਸਭ ਤੋਂ ਦਿੱਲੀ ਦੀ ਫੌਜ ਨਵੀਂ ਪਹੁੰਚੀ ਹੋਰ ਆਇ ਮੁਸਲਮਾਨ ਪਿਛੇ
ਪਹਿਲਾਂ ਸਮਝਦੇ ਸਨ ਗੁਰੂ ਜੂਝ ਗਿਆ ਜਿਹੜਾ ਹੋਯਾ ਹੈ ਜੰਗ ਮਹਾਨ ਪਿਛੇ
ਗੁਰੂ ਮਾਰਿਆ ਗਿਆ ਲੜਾਈ ਅੰਦਰ ਉਦੇ ਸਿੰਘ ਲੜਿਆ ਜਿਸ ਥਾਨ ਪਿਛੇ
ਬੜੇ ਖੁਸ਼ ਹੈਸਨ ਝੇੜਾ ਮੁਕ ਗਿਆ ਆਇ ਨਦੀ ਤੇ, ਲੋਭ ਸਾਮਾਨ ਪਿਛੇ
ਉਸੇ ਆਣ ਵੇਲੇ ਲੱਥੇ ਘਾਨ ਭਾਰੇ ਗੁਰੂ ਗਿਆ ਅੱਗੇ ਰਹੇ ਅੰਞਾਨ ਪਿਛੇ
ਦਿੱਤਾ ਰੋਪੜੀਆਂ ਭੇਦ ਗਏ ਏਧਰ ਦੌੜੇ ਸੁਣ ਮਲੇਰੀਏ ਖਾਨ ਪਿਛੇ
ਆਈਆਂ ਖਬਰਾਂ ਅੱਗੇ ਲੜਾਈ ਲੱਗੀ ਸੁਣ ਸੁਣ ਕੇ ਵਾਗਾਂ ਉਠਾਨ ਪਿਛੇ
ਪੁਛ ਪੁਛ ਖਬਰਾਂ ਕਰਤਾਰ ਸਿੰਘਾ ਇਕ ਦੂਸਰੇ ਦੇ ਦੌੜੇ ਜਾਨ ਪਿਛੇ

❧ ਚਮਕੌਰ ਦਾ ਜੰਗ ❧

ਇਰਦ ਗਿਰਦ ਚਮਕੌਰ ਦਿਕ ਢਲੇ ਪਿਛੋਂ ਜਮ੍ਹਾਂ ਦਲਾਂ ਦੇ ਦਲ ਪਛਾਨ ਹੋਏ
ਢੋਲ ਵਜਦੇ ਉਚੇ ਨਸ਼ਾਨ ਝੁਲਦੇ ਕਈ ਲਖ ਕੱਠੇ ਮੁਸਲਮਾਨ ਹੋਏ
ਕਈਆਂ ਰੰਗਾਂ ਅਤੇ ਕਈਆਂ ਢੰਗਾਂ ਦੇ ਜੀ ਦੇਸੀ ਗਿਲਜੇ ਮੁਗਲ ਪਠਾਨ ਹੋਏ
ਚੜ੍ਹੇ ਦਲ ਚੁਫੇਰਿਓਂ ਆਉਣ ਦਿਸਦੇ ਪੂੜਾਂ ਉਡ ਬੱਦਲ ਅਸਮਾਨ ਹੋਏ

ਮੇਰਾ ਪਿਆ ਚਮਕੌਰ ਦੇ ਚੌਂਹ ਪਾਸੀਂ ਜਿਵੇਂ ਵਿਚ ਸਮੁੰਦਰ ਤੂਫਾਨ ਹੋਇ
 5ਗਰ ਵਾਂਗ ਜਹਾਜ਼ ਦੇ ਵਿਚ ਰਸਿਆਂ ਡਾਵਾਂ ਡੋਲ ਸਭ ਜੀਵ ਹੈਰਾਨ ਹੋਇ
 ਜੇਥੇ ਤਕ ਜਾਵੇ ਨਜ਼ਰ ਫਿਰਨ ਫੌਜਾਂ ਦਲੀ ਮਲੀ ਦੇ ਸ਼ੋਰ ਮਹਾਨ ਹੋਇ
 ਵੱਡਾ ਬੇ-ਮਿਸਾਲ ਕਰਤਾਰ ਸਿੰਘਾ ਚਮਕੌਰ ਦੇ ਵਿਚ ਘਮਸਾਨ ਹੋਇ

ਸਤਿਗੁਰਾਂ ਨੇ ਸਿੰਘਾਂ ਨੂੰ ਧੀਰਜ ਦੇਣੀ

ਸਾਰੇ ਸਿੰਘਾਂ ਨੂੰ ਆਖਯਾ ਗੁਰੂ ਜੀ ਨੇ ਭਾਣਾ ਵਰਤਿਆ ਵਰਤਨੇ ਹਾਰ ਸਿੰਘੋ
 ਤੁਰਾਨੂੰ ਕਹਿ ਰਹੇ ਕਰੋ ਨ ਵੇਰੀਆਂ ਦੀ ਇਹਨਾਂ ਕਸਮਾਂ ਤੇ ਇਤਬਾਰ ਸਿੰਘੋ
 ਕੀਤੀ ਜ਼ਿੰਦ ਰਲ ਸੇਵਕਾਂ ਫੌਜੀਆਂ ਨੇ ਫਲ ਓਸ ਦਾ ਕਰੋ ਵਿਚਾਰ ਸਿੰਘੋ
 ਅੱਠ ਦਿਨ ਦੀ ਕੀਤੀ ਸੀ ਵਿਉਂਤ ਅਸਾਂ ਹੈਸੀ ਭੇਜਿਆ ਹੁਕਮ ਕਰਤਾਰ ਸਿੰਘੋ
 ਫੜੇ ਹੋਈ ਪਈ ਸੀ ਭਾਰੀ ਵੇਰੀਆਂ ਤੇ ਆਪੇ ਟੁਰ ਜਾਂਦੇ ਹੋ ਖਵਾਰ ਸਿੰਘੋ
 ਚੰਗਾ, ਜੋ ਕੁਝ ਹੋਣਾ ਸੀ ਹੋ ਗਿਆ ਓਹ ਬੀਤੀ ਗੱਲ ਦੀ ਕਾਹਦੀ ਰਿਹਾਰ ਸਿੰਘੋ
 ਤੁਸੀਂ ਇਕ ਮੁਠੀ ਭਰ ਰਹੇ ਸਾਰੇ ਵੇਰੀ ਆਣ ਲੱਥੇ ਬੇਸ਼ੁਮਾਰ ਸਿੰਘੋ
 ਪਾਸ ਗੋਲਾ ਬਾਰੂਦ ਨਹੀਂ ਜਮ੍ਹਾਂ ਕੋਈ ਇਹੋ ਤੀਰਾਂ ਦੇ ਦੋ ਤਿੰਨ ਭਾਰ ਸਿੰਘੋ
 ਗੋਲੀ ਦਾਰੂ ਤੇ ਤੀਰਾਂ ਨੂੰ ਤੁਸਾਂ ਨੇ ਹੁਣ ਜ਼ਰਾ ਵਰਤਣਾ ਖੂਬ ਸੰਭਾਰ ਸਿੰਘੋ
 ਇਥੋਂ ਬਚ ਕੇ ਜਾਣ ਦੀ ਆਸ ਕੋਈ ਨਹੀਂ ਸਾਗਰ ਉਮਡ ਰਿਹਾ ਬੇਸ਼ੁਮਾਰ ਸਿੰਘੋ
 ਅੱਜ ਦੱਸਣਾ ਬਣ ਕੇ ਮਰਦ ਪੂਰੇ ਯਾਦ ਰੱਖਣੀ ਕਾਇਮ ਸੰਸਾਰ ਸਿੰਘੋ
 ਮਰਕੇ ਜੀਵੇ ਹੋਇ ਬੰਦੇ ਵਿਚ ਦੁਨੀਆਂ ਕਰਦੇ ਮਰਨ ਤੋਂ ਕਦੇ ਨਹੀਂ ਆਰ ਸਿੰਘੋ
 ਸੱਚ, ਧਰਮ ਦੇ ਉਤੇ ਸ਼ਹੀਦ ਹੁੰਦੇ ਹੱਸ ਹੱਸ ਦੇਂਦੇ ਜਾਨਾਂ ਵਾਰ ਸਿੰਘੋ
 ਠੀਕ ਫਸੇ ਹਾਂ ਮੌਤ ਦੇ ਮੂੰਹ ਅੰਦਰ ਮਰਨਾ ਨਹੀਂ ਜੀਉਣਾ ਜੁਗ ਚਾਰ ਸਿੰਘੋ
 ਲੜਕੇ ਮਰ ਗਏ ਮੂਰਖ ਕਹਿਣਗੇ ਜੀ ਨਹੀਂ ਜਿਨ੍ਹਾਂ ਨੂੰ ਮਰਨ ਦੀ ਸਾਰ ਸਿੰਘੋ
 ਹੋ ਸ਼ਹੀਦ ਸਾਰੇ ਪਹੁੰਚੇ ਜ਼ਿੰਦਗੀ ਨੂੰ ਦਾਨੇ ਕਹਿਨ ਗੇ ਲੋਕ ਉਚਾਰ ਸਿੰਘੋ
 ਅੱਜ ਫੜੇ ਪੂਰੀ ਹੋ ਜਾਊ ਸਾਡੀ ਮਰਨਾ ਸਾਡਾ, ਨਹੀਂ ਹੋਵੇਗੀ ਹਾਰ ਸਿੰਘੋ
 ਹਾਰ ਮੰਨਣੀ ਨਹੀਂ ਈਨ ਝੱਲਣੀ ਨਹੀਂ, ਗਲ ਪਹਿਨ ਆਜ਼ਾਦੀ ਦੇ ਹਾਰ ਸਿੰਘੋ
 ਮੱਥੇ ਸਾਮ੍ਹਣੇ ਲੜ ਸ਼ਹੀਦ ਹੋਣਾ ਵਿਚ ਵੇਰੀਆਂ ਦੇ ਤੇਗਾਂ ਮਾਰ ਸਿੰਘੋ
 ਇਹੋ ਸਦਾ ਹੀ ਜ਼ਿੰਦਗੀ ਸੂਰਮੇ ਦੀ ਪ੍ਰਾਪਤ ਤੁਸਾਂ ਨੂੰ, ਅੱਜ ਬਹਾਰ ਸਿੰਘੋ
 ਮੌਤ ਸਿੰਘਾਂ ਨੂੰ ਨਹੀਂ ਦਬਾ ਸਕਦੀ ਕਰੋ ਵਿਚ ਸੰਸਾਰ ਦੇ ਜ਼ਾਹਰ ਸਿੰਘੋ
 ਇਕ ਇਕ ਲਖਾਂ ਨਾਲ ਲੜ ਡਿੱਗੇ ਖੰਡੇ ਅੰਮ੍ਰਿਤ ਦੀ ਸ਼ਕਤ ਦਿਖਾਰ ਸਿੰਘੋ
 ਲੱਖਾਂ, ਚਾਲੀਆਂ ਨੂੰ ਨ ਦਬਾ ਸੱਕੇ ਤਾਕਤ ਸ਼ਾਹੀ ਵਾਲਾ ਜ਼ੋਰ ਡਾਰ ਸਿੰਘੋ

ਅਜ ਬੇ-ਮਿਸਾਲ ਕਰਤਾਰ ਸਿੰਘਾ ਕਾਇਮ ਕਰ ਜਾਵੇ ਯਾਦਗਾਰ ਸਿੰਘੇ

ਮੋਰਚੇ ਕਾਇਮ ਕਰਨੇ

ਛੋਟੇ ਮੋਟੇ ਕੁਝ ਮੋਰਚੇ ਕਾਇਮ ਕਰਕੇ ਝਟ ਪਟ ਹੀ ਸਿੰਘ ਵੰਡਾਇ ਗਏ
ਅੱਠ ਅੱਠ ਚੌਹੀਂ ਬਾਹੀਂ ਵੰਡ ਦਿਤੇ ਦਾਰੂ ਸਿਕਾ ਦੇਇਕੇ ਬਠਲਾਇ ਗਏ
ਦਯਾ ਸਿੰਘ ਤੇ ਧਰਮ ਸਿੰਘ ਸੰਤ ਸਿੰਘ ਜੀ ਸਾਹਿਬਜ਼ਾਦੇ ਭੀ ਪਾਸ ਬੈਠਾਇ ਗਏ
ਸਾਰੇ ਉਪਰਲੀ ਛਤ ਤੇ ਜਾ ਬੈਠੇ ਮੂੰਹ ਵਲ ਦਰਵਾਜ਼ੇ ਰਖਾਇ ਗਏ
ਮਦਨ ਸਿੰਘ ਅਤੇ ਕੋਠਾ ਸਿੰਘ ਦੋਵੇਂ ਦਰਵਾਜ਼ੇ ਦੇ ਅੰਦਰ ਲਗਾਇ ਗਏ
ਮਾਨ ਸਿੰਘ ਅਤੇ ਆਲਮ ਸਿੰਘ ਤਾਈਂ ਖ਼ਬਰਦਾਰੀ ਦੇ ਕੰਮ ਸੌਂਪਾਇ ਗਏ
ਇਸੇ ਤਰ੍ਹਾਂ ਸਭ ਵੰਡ ਵੰਡਾ ਕਰਕੇ ਨਵੇਂ ਸਿਰੇ ਸਭ ਤੋੜੇ ਧੁਖਾਇ ਗਏ
ਜੋ ਹੋਵੇ ਸੋ ਹੋਵੇ ਕਰਤਾਰ ਸਿੰਘਾ ਡੇਰੇ ਸਿਰੇ ਪਰੇ, ਅੱਗੇ ਲਾਇ ਗਏ

ਵਾਕ ਕਵੀ

ਫੌਜਾਂ ਬੇਸ਼ੁਮਾਰ ਆ ਲੱਥੀਆਂ ਜੀ ਸਾਰੇ ਰਾਜੇ ਆਇ ਬਾਈਧਾਰ ਦੇ ਸਨ
ਜ਼ਬਰਦਸਤ ਦਲੇਰ ਵਜ਼ੀਦ ਖ਼ਾਂ ਭੀ ਤਿੰਨੇ ਸੂਬੇ ਇਹ ਭਰੇ ਹੰਕਾਰ ਦੇ ਸਨ
ਨਾਹਰ ਖ਼ਾਂ ਨੁਸਤਰ ਖ਼ਾਂ ਵਲੀ ਮੁਹੰਮਦ ਤਿੰਨੇ ਵੀਰ ਸਕੇ ਲਲਕਾਰ ਦੇ ਸਨ
ਖ਼ਵਾਜੇ ਖ਼ਿਜਰ ਤੇ ਸ਼ੇਰ ਮੁਹੰਮਦ ਦੋਵੇਂ ਸਕੇ ਵੀਰ ਭਰੇ ਬਲਕਾਰ ਦੇ ਸਨ
ਇਹ ਪੰਜੇ ਹੀ ਖ਼ਾਨ ਮਲੇਰ ਵਾਲੇ ਅੱਗੇ ਹੋ ਕੇ ਫੌਜ ਵੰਗਾਰ ਦੇ ਸਨ
ਭੂਰੇ ਖ਼ਾਂ ਸੁਲਤਾਨ ਖ਼ਾਂ, ਖ਼ਾਂ ਗੈਰਤ ਇਸਮਾਈਲ ਖ਼ਾਂ ਦਿੱਲੀ ਸਰਕਾਰ ਦੇ ਸਨ
ਹੋਰ ਖ਼ਾਨ ਅਮੀਰਾਂ ਦਾ ਅੰਤ ਕੋਈ ਨ ਦਿਲ ਭਰੇ ਹੋਇ ਮਜ਼ਬੀ ਖ਼ਾਰ ਦੇ ਸਨ
ਗੁੱਜਰ, ਰੰਘੜ ਅਤੇ ਰਾਜਪੂਤ ਕਈ ਕਠੇ ਹੋਇ ਆ *ਕੁਰਬੇ ਜੁਵਾਰ ਦੇ ਸਨ
ਵੇਖ ਗੜੀ ਤੇ ਬੈਠਿਆਂ ਗੁਰੂ ਜੀ ਨੂੰ ਪਏ ਵਿਚ ਗੁਸੇ ਮੁਛਾਂ ਤਾੜਦੇ ਸਨ
ਹੱਲਾ ਝੱਬਦੇ ਕਰੋ ਕਰਤਾਰ ਸਿੰਘਾ ਕਠੇ ਹੋ ਹੋ ਕੇ ਖੱਪਾਂ ਮਾਰਦੇ ਸਨ

ਤਬਾ

ਲੋਕ ਛਡ ਕੇ ਪਿੰਡ ਨੂੰ ਦੌੜ ਗਏ ਆਪੋ ਆਪਨੇ ਲੈ ਪਰਿਵਾਰ ਬਹੁਤੇ
ਜਾ ਸੂਬਿਆਂ ਦੇ ਪਾਸ ਹੋਇ ਹਾਜ਼ਰ ਭੇਦ ਦੱਸਣੇ ਲਈ ਗਵਾਰ ਬਹੁਤੇ
ਗੁਰੂ ਬਦੇ ਬਦੀ ਇਥੇ ਆਣ ਵੜਿਆਂ ਕੀਤੇ ਮੁਛਤ ਵਿਚ ਅਸੀਂ ਲਾਚਾਰ ਬਹੁਤੇ
ਤੀਹ ਚਾਲੀ ਅਸਾਂ ਡਿੱਠੇ ਸਿੰਘ ਸਾਰੇ ਨਹੀਂ ਓਹਨਾਂ ਦੇ ਪਾਸ ਹਥਿਆਰ ਬਹੁਤੇ
ਹੋ ਗਿਆ ਯਕੀਨ ਇਹ ਸੂਬਿਆਂ ਨੂੰ ਹੋਇ ਡਰ ਵਿਸਾਰ, ਹੁਸ਼ਿਆਰ ਬਹੁਤੇ

ਚਲੋ ਹੱਲਾ ਕਰ ਦਿਉ ਕਰਤਾਰ ਸਿੰਘਾ ਕਰਨੇ ਮਸ਼ਵਰੇ ਕੀਹ, ਵਿਚਾਰ ਬਹੁਤੇ

ਸੁਭਿਆ ਨੇ ਗੜ੍ਹੀ ਤੇ ਹਮਲਾ ਕਰਨਾ

ਗੁਰੂ ਕੱਚੀ ਗੜ੍ਹੀ ਅੰਦਰ ਘਿਰ ਗਿਆ ਏਹੋ ਦਲੇਰ ਦਿੱਤਾ ਕਰਵਾਇ ਹੱਲਾ
ਵੱਜ ਪਏ ਚੌਫੇਰਯੋਂ ਢੋਲ ਬਹੁਤੇ ਮੁਸਲਮਾਨ ਭਾਰੀ ਕਰ ਆਇ ਹੱਲਾ
ਐਲੀ ਐਲੀ ਚੌਫੇਰਯੋਂ ਹੋਣ ਲੱਗੀ ਕੁੱਦ ਸੂਰਮੇ ਪਏ ਮਚਾਇ ਹੱਲਾ
ਵੜੇ ਪਿੰਡ ਵਿੱਚ ਆਣ ਕਰਤਾਰ ਸਿੰਘਾ ਮਾਰੇ ਮਾਰ ਕਰ ਸ਼ੇਰ ਬੁਲਾਇ ਹੱਲਾ

ਵਾਕ ਕਵੀ

ਟਿੱਡੀ ਦਲ ਯਾਂ ਭੋਣ ਸੀ ਕੀੜਿਆਂ ਦਾ ਵੱਲ ਗੜ੍ਹੀ ਦੇ ਉਹ ਬੇਸ਼ੁਮਾਰ ਵਧਿਆ
ਯਾਂ ਸਾਗਰ ਵਿੱਚ, ਤੂਫਾਨ ਆਇਆ ਚੌਹਾਂ ਪਾਸਿਆਂ ਤੋਂ ਠਾਠਾਂ ਮਾਰ ਵਧਿਆ
ਯਾਂ ਉਹਪਰਲੇਕਾਲ ਦੇ ਚੜ੍ਹੇ ਬਦਲ ਮੇਘ ਬਰਦਾ ਉਹ ਮੋਹਲੇ ਧਾਰ ਵਧਿਆ
ਫੜਨ ਸੂਰਜ ਤੱਈਂ ਕਰਤਾਰ ਸਿੰਘਾ ਆ ਟਟੈਣਿਆਂ ਦਾ ਦਲ ਭਾਰ ਵਧਿਆ

ਤਬਾ

ਬੇਸ਼ੁਮਾਰ ਦੁਨੀਆਂ ਬੇਸ਼ੁਮਾਰ ਰੋਲਾ ਰੋਲ ਸੁਣੀ ਦੀ ਆਪਨੀ ਪਰਾਈ ਕੋਈ ਨ
ਘੋੜੇ ਹਿਣਕਦੇ ਹਾਥੀ ਚਿੰਘਾਰ ਰਹੇ ਢੋਲਾਂ ਪਾਈ ਗੜਗੱਜ, ਸੁਨਾਈ ਕੋਈ ਨ
ਫੌਜਾਂ ਬੇ ਮੁਹਾਰੀਆਂ ਪਈਆਂ ਉਲਰ ਜੰਗੀ ਚਾਲ ਵਾਲੀ ਕਾਰਵਾਈ ਕੋਈ ਨ
ਚਾਲੀ ਆਦਮੀ ਕੀਹ ਕਰਤਾਰ ਸਿੰਘਾ ਹੱਥੀਂ ਫੜਲਾਂਗੇ ਕਠਨਾਈ ਕੋਈ ਨ

ਸਤਿਗੁਰਾਂ ਦੇ ਤੀਰਾਂ ਦੀ ਮਾਰ

ਦੁਨੀਆਂ ਗਿਰਦ ਹਵੇਲੀ ਦੇ ਹੋਈ ਕੱਠੀ ਕਿਤੋਂ ਮੱਕੜੀ ਚੜ੍ਹ ਜਿਉਂ ਆਈ ਹੈ ਸੀ
ਸਿੰਘ ਲੈ ਕੇ ਮੋਰਚੇ ਬੈਠੇ ਹੋਏ ਇਕ ਦਮ ਅਗਨੀ ਬਰਸਾਈ ਹੈ ਸੀ
ਬਹੁਤ ਬਾਹਰੋਂ ਭੀ ਗੋਲੀਆਂ ਤੀਰ ਛੁਟੇ ਕੜ, ਕੜ, ਤੜ, ਤੜ ਸੁਨਾਈ ਹੈ ਸੀ
ਸਾਰੇ ਲੱਗ ਕੰਧਾਂ ਵਿਚ ਜਾਣ ਐਵੇਂ ਕਾਰੀ ਇਕ ਭੀ ਗੋਲੀ ਨ ਆਈ ਹੈ ਸੀ
ਸਤਿਗੁਰੂ ਜੀ ਨੇ ਛੱਡੇ ਤੀਰ ਤਿੱਖੇ ਕੀਤੀ ਓਹਨਾਂ ਨੇ ਮਾਰ ਸਫਾਈ ਹੈ ਸੀ
ਪਾਉ ਪਾਉ ਦੇ ਖੱਪਰ ਜਦੋਂ ਛੁੱਟੇ ਪਈ ਦਲਾਂ ਦੇ ਵਿਚ ਦੁਹਾਈ ਹੈ ਸੀ
ਤੀਰ ਕਰਦੇ ਨੇੜਿਓਂ ਮਾਰ ਬਹੁਤੀ ਸੈਨਾ ਵੇਰੀਆਂ ਦੀ ਉਲਟਾਈ ਹੈ ਸੀ
ਪੰਜਾਂ ਸਤਾਂ ਨੂੰ ਮਾਰ ਕੇ ਪਾਰ ਹੁੰਦੇ ਹੋਸ਼ ਵੇਰੀ ਦੀ ਸਾਰੀ ਭੁਲਾਈ ਹੈ ਸੀ
ਸਾਹਿਬਜ਼ਾਦਿਆਂ ਤੇ ਮਾਨ ਸਿੰਘ ਹੋਰਾਂ ਤੀਰਾਂ ਤਿਖਯਾਂ ਦੀ ਝੜੀ ਲਾਈ ਹੈ ਸੀ
ਲਹਿ ਗਈ ਦੁਨੀਆਂ ਸਬਰ ਗੜ੍ਹੀ ਗਿਰਦੇ ਜਿਵੇਂ ਵਢ ਜੁਵਾਰ ਵਿਛਾਈ ਹੈ ਸੀ
ਰਿਹਾ ਐਲੀ ਐਲੀ ਵਿਚ ਮੂੰਹਾਂ ਦੇ ਹੀ ਤੀਰਾਂ ਚੌਂਕੜੀ ਮਾਰ 'ਖੁੰਝਾਈ ਹੈ ਸੀ
ਡਰ ਪਿਛਾਂ ਨੂੰ ਭਜੇ ਕਰਤਾਰ ਸਿੰਘਾ ਦਹਿਸ਼ਤ ਬੁਰੀ ਮਨਾਂ ਉਤੇ ਛਾਈ ਹੈ ਸੀ

ਮੋਤ ਦੀ ਟੋਲੀ

ਫੌਜਾਂ ਹਟਨ ਪਿਛ੍ਹਾਂ ਅਫਸਰ ਚੋਣ ਅਗੇ ਖੁੰਝ ਪੈਂਤੜੇ ਗਏ ਘਬਰਾਇ ਬਹੁਤੇ
ਏਸ ਗੜ ਬੜੀ ਦੇ ਵਿੱਚ ਗੁਰੂ ਜੀ ਨੇ ਮਾਰ ਸੱਥਰਾਂ ਦੇ ਸੱਥਰ ਲਾਹਿ ਬਹੁਤੇ
ਮਾਰ ਹੇਠ ਆਇ ਯਾ ਅਫਸਰ ਛਡਿਆ ਨ ਚੁਣ ਮੌਤ ਦੇ ਘਾਟ ਲੰਘਾਇ ਬਹੁਤੇ
ਡਰਦੇ ਅਫਸਰ ਮੂਲ ਨ ਆਉਣ ਅੱਗੇ ਧੱਕ ਧੱਕ ਯੋਧੇ ਮਰਵਾਇ ਬਹੁਤੇ
ਗੜ੍ਹੀ ਇੱਕ ਹਲੇ ਵਿਚ ਤੋੜ ਲੈਨੀ ਉਹ ਤਾਂ ਟੁੱਟਣੋਂ ਰਹੀ, ਪਛੁਤਾਇ ਬਹੁਤੇ
ਸਿੰਘਾਂ ਮਾਰ ਕੀਤੀ ਜ਼ਬਰ ਦਸਤ ਭਾਰੀ ਯੋਧੇ ਕਰ ਸਥਾਰ ਲਿਟਾਇ ਬਹੁਤੇ
ਪਿੱਛੇ ਕੰਧਾਂ ਤੇ ਕੋਠਿਆਂ ਛਪਨ ਲਗੇ ਤੀਰਾਂ ਤਿੱਖਯਾਂ ਤੋਂ ਡਰ ਖਾਇ ਬਹੁਤੇ
ਰੋਕੇ ਰਹੇ ਨ ਲੋਕ ਕਰਤਾਰ ਸਿੰਘਾ ਜਿਹੜੇ ਬਚੇ ਪਿਛ੍ਹਾਂ ਦੌੜ ਆਇ ਬਹੁਤੇ

ਵਾਕ ਕਵੀ

ਹੱਲਾ ਕਰ ਜੋ ਟੋਲੀਆਂ ਵਧੀਆਂ ਸਨ ਮਾਰ ਖਾ ਨੁਕਸਾਨ ਉਠਾ ਹਟੀਆਂ
ਗੁਰੂ ਫੜਨ, ਗੜ੍ਹੀ ਫੜੇ ਕਰਨ ਵਾਲਾ, ਪਹਿਲੇ ਹੱਥ ਹੀ ਚਾ ਲੁਹਾ ਹਟੀਆਂ
ਐਲੀਐਲੀਉਹਕਰਦੀਆਂ ਗਈਆਂ ਹੈਸਨ ਹਾਇ ਹਾਇ ਕਰ ਖੁੰਬ ਠਪਾ ਹਟੀਆਂ
ਸਾਥੀ ਲੁਛਦੇ ਹੀ ਓਥੇ ਛੱਡ ਆਈਆਂ ਯੋਧੇ ਅੱਧਯੋਂ ਬਹੁਤ ਮਰਵਾ ਹਟੀਆਂ
ਗੁਰੂ ਠੀਕ ਬਹਾਦਰ ਚੋਣਵਾਂ ਹੈ ਨਵੇਂ ਸਿਰੇ ਅੱਜ ਫੇਰ ਅਜ਼ਮਾ ਹਟੀਆਂ
ਮੁੜ ਕੇ ਮੂੰਹ ਨ ਕਰਨ ਕਰਤਾਰ ਸਿੰਘਾਂ ਤੀਰਾਂ ਤਿੱਖਯਾਂ ਦੀ ਮਾਰ ਖਾ ਹਟੀਆਂ

ਵਜ਼ੀਦ ਖਾਂ

ਪਹਿਲੇ ਹੱਥ ਹੀ ਬਹੁਤ ਨੁਕਸਾਨ ਹੋਇਆ ਗੁਰੂ ਲਾ ਸਾਰਾ ਬਲਕਾਰ ਦਿਹ ਗਾ
ਸੂਬਾ ਖਾਨ ਵਜ਼ੀਦ ਕਹੇ ਸਾਰਿਆਂ ਨੂੰ ਤੁਹਾਡੇ ਅੱਜ ਗੁਮਾਨ ਉਤਾਰ ਦਿਹ ਗਾ
ਜੇਕਰ ਏਸੇ ਤਰ੍ਹਾਂ ਤੁਸਾਂ ਢਿੱਲ ਰੱਖੀ ਸ਼ਾਮ ਤੱਕ ਫੌਜਾਂ ਸਭ ਮਾਰ ਦਿਹ ਗਾ
ਹੱਲਾ ਕਰ ਹਵੇਲੀ ਤੇ ਚੜ੍ਹ ਜਾਵੋ ਜੇ ਕਰ ਲੜੋ ਤਾਂ ਲਾਹ ਸਥਾਰ ਦਿਹ ਗਾ
ਹੱਥੋਂ ਹੱਥੀ ਲੜਾਈ ਪਾ ਖਤਮ ਕਰੋ ਵਿਹੰਦੇ ਰਹੋ, ਕਰ ਸਭ ਨੂੰ ਪਾਰ ਦਿਹ ਗਾ
ਨਹੀਂ ਤਾਂ ਏਸੇ ਤਰ੍ਹਾਂ ਕਰਤਾਰ ਸਿੰਘਾ ਮਾਰ ਮਾਰ ਕੇ ਕੋਟ ਉਸਾਰ ਦਿਹ ਗਾ

ਮਲੇਰੀਆਂ ਨੇ ਅੱਗੇ ਹੋ ਕੇ ਦਰਵਾਜ਼ਾ ਤੋੜਨ ਵਾਸਤੇ ਧਾਵਾ ਕਰਨਾ

ਇਹਨਾਂ ਗੱਲਾਂ ਤੋਂ ਤਮਕ ਮਲੇਰੀਆਂ ਖਾ ਫੌਜ ਆਪਨੀ ਫੇਰ ਵਧਾਈ ਅੱਗੇ
ਐਲੀ ਅਕਬਰ ਦੇ ਨਾਹਰੇ ਮਾਰਦੀ ਜੀ ਭੀੜ ਗਲੀ ਵਿਚੋਂ ਵਧ ਆਈ ਅੱਗੇ
ਫੜੇ ਮਾਰ ਲੈ, ਚੜ੍ਹੇ ਹਵੇਲੀ ਉਤੇ ਦੇਇ ਦਲੇਰੀਆਂ ਫੌਜ ਬੁਕਾਈ ਅੱਗੇ
ਕੀਤੀ ਗੁਰਾਂ ਨੇ ਮਾਰ ਕਰਤਾਰ ਸਿੰਘਾ, ਥਾਂ ਫਰਸ਼ ਦੇ, ਫੌਜ ਵਿਛਾਈ ਅੱਗੇ

ਤਥਾ

ਕੀਤਾ ਹੱਲਾ ਮਲੇਰੀਆਂ ਸਾਮ੍ਹਣੇ ਹੋ ਸਤਿਗੁਰਾਂ ਨੇ ਭੀ ਤਿਖੇ ਬਾਨ ਛਡੇ
ਸਾਰੇ ਸਿੰਘਾਂ ਭੀ ਰੱਖਯਾ ਫਰਕ ਕੋਈ ਨ ਤੀਰ ਗੋਲੀਆਂ ਨਾਗਾਂ ਸਮਾਨ ਛਡੇ
ਮੂੰਹ ਕੱਢਨ ਦੇਵੰਦੇ ਕਿਸੇ ਨੂੰ ਨ ਡਾਢੇ ਤੀਰ ਗੁਰੂ ਬਲਵਾਨ ਛਡੇ
ਜਿਹੜੇ ਅਗ੍ਹਾਂ ਵਧੇ ਅਗ੍ਹਾਂ ਟੋਰ ਦਿਤੇ ਕਰ ਸੂਰਮੇ ਲਹੂ ਲੁਹਾਨ ਛਡੇ
ਡਰਦੇ ਮੌਤ ਤੋਂ ਜਾਨਾਂ ਲੁਕਾਈ ਫਿਰਦੇ ਪਏ ਝਿਜਕਦੇ ਹੋਂਸਲੇ ਆਨ ਛਡੇ
ਡਿੱਠਾ ਨਾਹਰ ਖਾਂ ਆਪ ਕਰਤਾਰ ਸਿੰਘਾ ਗੁਰੂ ਲਾਹ ਪਲਾਂ ਵਿਚ ਘਾਨ ਛਡੇ

ਨਾਹਰ ਖਾਂ ਦਾ ਮਰਨਾ

*ਨਾਹਰ ਖਾਂ ਜੁਵਾਨ ਪਠਾਨ ਹੈਸੀ ਅਗੇ ਵਧਨ ਲਈ ਨਾਹਰੇ ਮਾਰ ਜਾਂਦਾ
ਟੋਲੇ ਆਪਨੇ ਤਈਂ ਵਧਾ ਅੱਗੇ ਬੂਹਾ ਤੋੜ ਦਿਹੋ, ਰਖ ਬਲਕਾਰ ਜਾਂਦਾ
ਚਾਲੀ ਸਿੰਘ ਤੇ ਤੁਸੀਂ ਬੇਅੰਤ ਵੇਖੋ ਚੜ੍ਹੇ ਗੜ੍ਹੀ ਉਤੇ ਲਲਕਾਰ ਜਾਂਦਾ
ਛੁਟਾ ਗੁਰਾਂ ਦਾ ਤੀਰ ਕਰਤਾਰ ਸਿੰਘਾ ਵਿਚ ਪਲਕ ਦੇ ਸੀਨਿਓਂ ਪਾਰ ਜਾਂਦਾ

ਵਾਕ ਕਵੀ

ਨਾਹਰ ਖਾਂ ਡਿੱਗਾ ਗੈਰਤ ਖਾ ਮੋਇਆ ਸਾਥੀ ਓਹਨਾਂ ਦੇ ਡਰ ਕੇ ਹਟੇ ਪਿੱਛੇ
ਪਈ ਜਾਨ ਬਚਾਉਣ ਦੀ ਸਾਰਿਆਂ ਨੂੰ ਦੌੜ, ਜਾ ਦੀਵਾਰ ਦੇ ਡਟੇ ਪਿੱਛੇ
ਨੱਠ ਗਏ ਪਠਾਨ ਮੈਦਾਨ ਵਿਚੋਂ ਪੱਗਾਂ ਲੱਥੀਆਂ ਤੇ ਸੁਟੇ ਪਟੇ ਪਿੱਛੇ
ਡਰਦੇ ਵਧਨ ਨ ਅੱਗੇ ਕਰਤਾਰ ਸਿੰਘਾ ਠੰਢੇ ਪੈ ਪਏ; ਹੋਂਸਲੇ ਘਟੇ ਪਿੱਛੇ

ਸ਼ੇਰ ਮੁਹੰਮਦ ਤੇ ਖਵਾਜਾ ਖਿਜ਼ਰ ਦੋਹਾਂ ਨੇ ਜ਼ਖਮੀ ਹੋ ਜਾਣਾ

ਨਾਹਰ ਖਾਂ ਡਿੱਗਾ ਫੌਜ ਹਟੀ ਪਿਛੇ ਜ਼ਖਮ ਸ਼ੇਰ ਮੁਹੰਮਦ ਖਾ ਆਇਆ
ਵੇਖ ਖਵਾਜੇ ਦੇ ਤਨ ਨੂੰ ਅੱਗ ਲੱਗੀ ਨਾਹਰੇ ਮਾਰਦਾ ਫੌਜ ਵਧਾ ਆਇਆ
ਵਿਚ ਲੋਥਾਂ ਦੇ ਲੋਥ ਪਈ ਨਾਹਰ ਖਾਂ ਦੀ ਓਹਦੇ ਚੁਕਨੇ ਲਈ ਭਰਾ ਆਇਆ
ਅਜੇ ਜ਼ਰਾ ਦੀਵਾਰ ਤੋਂ ਨਿਕਲਿਆ ਸੀ ਤੀਰ ਸ਼ੂਕਦਾ ਸੇਧ ਤਕਾ ਆਇਆ
ਹੋਕੇ ਓਹਲੇ ਦੀਵਾਰ ਦੇ ਬਚ ਗਿਆ ਪਿਛਾਂ ਹਟਿਆ ਬਾਹਿਰ ਸ਼ਰਮਾ ਆਇਆ
ਸਾਰੇ ਹੱਸ ਪਏ ਵੇਖ ਕਰਤਾਰ ਸਿੰਘਾ ਖਵਾਜਾ ਚੰਗੀਆਂ ਪੂਰੀਆਂ ਪਾ ਆਇਆ

ਵਾਕ ਕਵੀ

ਸਤਿਗੁਰਾਂ ਨੇ ਵਿਚ ਜ਼ਹਕਾਇਤ ਪਹਿਲੀ ਚੰਗਾਂ ਨਕਸ਼ਾ ਖਿੱਚ ਉਤਾਰਿਆ ਜੀ

*ਨਾਹਰ ਖਾਂ ਸ਼ਾਹੀ ਫੌਜਾਂ ਦਾ ਕਮਾਂਡਰ ਸੀ।

†ਇਸੇ ਕਰੰਬ ਵਿਚ ਹੀ ਅੱਗੇ ਚਲ ਕੇ ਹਕਾਇਤ ਦਾ ਟੀਕਾ ਕੀਤਾ ਗਿਆ।

ਲੁਕ ਗਿਆ ਖਵਾਜਾ ਮਰਦੂਦ ਭੈੜਾ ਜਦੋਂ ਤੀਰ ਓਹਨੂੰ ਅਸਾਂ ਮਾਟਿਆ ਜੀ
ਪਾਜ਼ੀ ਮੌਤ ਪਾਸੋਂ ਹੋਯਾ ਲਾਂਭੇ ਡਰ ਨ ਮੈਦਾਨ ਅੰਦਰ ਮੂੰਹ ਦਿਖਾਰਿਆ ਜੀ
ਜੇਕਰ ਸਾਮੁਣੇ ਆਉਂਦਾ ਕਰਤਾਰ ਸਿੰਘਾ ਤੀਰ ਬਖਸ਼ਦੇ ਹੋਰ ਉਚਾਰਿਆ ਜੀ

ਵੈਰੀਆਂ ਦਾ ਭਹਵਾਂ ਹਲਾ

ਓਹਰ ਦਿਨ ਭੀ ਪਹਿਰ ਤੋਂ ਰਿਹਾ ਬੋਝਾ ਰਾਜੇ ਸੂਬੇ ਆ ਵਿਚ ਵਿਚਾਰ ਪੈ ਗਏ
ਅੰਦਰ ਸਿੰਘ ਚਾਲੀ ਅਸੀਂ ਬਾਹਰ ਲੱਖਾਂ ਪਹਿਲੇ ਹੱਲੇ ਦੇ ਵਿਚ ਬੇਕਾਰ ਪੈ ਗਏ
ਯਾਰੋ ਕਿਉਂ ਨਹੀਂ ਤੋੜਦੇ ਗੜ੍ਹੀ ਤਾਈਂ ਸੋਚਾਂ ਕਿਹੜੀਆਂ ਵਿਚ ਸਰਦਾਰ ਪੈ ਗਏ
ਕਰ ਹੋਂਸਲਾ ਚੋਣਵੇਂ ਸੂਰਮੇ ਲੈ ਚੋਹਾਂ ਪਾਸਿਆਂ ਤੋਂ ਇਕੋ ਵਾਰ ਪੈ ਗਏ
ਮਾਰੂ ਵਜੇ ਦਮਾਮਿਆਂ ਸ਼ੇਰ ਪਾਇਆ ਤੇਗਾਂ ਨੰਗੀਆਂ ਕਰ ਲਲਕਾਰ ਪੈ ਗਏ
ਲੈ ਕੇ ਪੌੜੀਆਂ ਗੜ੍ਹ ਤੇ ਚੜ੍ਹਨ ਆਇ ਜ਼ੋਰ ਦੇਇ ਵੈਰੀ ਕਈ ਹਜ਼ਾਰ ਪੈ ਗਏ
ਸਤਿਗੁਰਾਂ ਤੇ ਸਿੰਘਾਂ ਨੇ ਤਾੜ ਲਿਆ ਸਾਰੇ ਪਾਸੇ ਬਚਾਉਨ ਦੇ ਆਹਰ ਪੈ ਗਏ
ਤੀਰਾਂ ਗੋਲੀਆਂ ਮੀਂਹ ਬਰਸਾ ਦਿਤਾ ਲੰਮੇ ਪੈਦਲ ਅਤੇ ਅਸਵਾਰ ਪੈ ਗਏ
ਉਤੇ ਗੁਰਾਂ ਨੇ ਬਾਣੇ ਅਮੋਘ ਛਡੇ ਵੈਰੀ ਪਲਾਂ ਦੇ ਵਿਚ ਸਥਾਰ ਪੈ ਗਏ
ਇਉਂ ਝੜੇ ਜੁਵਾਨ ਕਰਤਾਰ ਸਿੰਘਾ ਭੰਗਾਂ ਪੀ ਮਲੰਗ ਬੇ ਸਾਰ ਪੈ ਗਏ

ਕਟਾ ਵੱਢ

ਪਹਿਲੇ ਹਥ ਸਤਿਗੁਰਾਂ ਦੇ ਤੀਰ ਤਿਖੇ ਆਉਂਦੇ ਯੋਧਿਆਂ ਤਈ ਵਛਾਈ ਜਾਂਦੇ
ਸਾਹਿਬਜ਼ਾਦੇ ਅਤੇ ਸਿੰਘ ਬਲੀ ਯੋਧੇ ਤਿਖੇ ਤੀਰ ਇਕ ਸਾਰ ਬਰਸਾਈ ਜਾਂਦੇ
ਜਿਹੜੇ ਓਹਨਾਂ ਤੋਂ ਬਚਕੇ ਆਉਣ ਲਗੇ ਉਹ ਪੌੜੀਆਂ ਕੰਧ ਨੂੰ ਲਾਈ ਜਾਂਦੇ
ਅਗੇ ਸਿੰਘ ਤੇਗ ਸੂਤ ਖੜੇ ਹੈਸਨ ਛਾਂਗ ਛਾਂਗ ਉਹ ਹਿਠ੍ਹਾਂ ਸੁਟਾਈ ਜਾਂਦੇ
ਢਾਹੀ ਜਾਂਦੇ ਓਹ ਵਾਂਗ ਮੁਨਾਰਿਆਂ ਦੇ ਵੇਰ ਕੰਧ ਦੇ ਨਾਲ ਲਗਾਈ ਜਾਂਦੇ
ਮਾਨੋ ਵਿਚ ਸਵਰਗ ਦੇ ਵੜਨ ਕਾਫਰ ਅਗੋਂ ਦੇਵਤੇ ਮਾਰ ਧਕਾਈ ਜਾਂਦੇ
ਅਗੇ ਆਇ ਸੋ ਪਏ ਸਥਾਰ ਸਾਰੇ ਪਿਛੇ ਹੋਰ ਰੋਲਾ ਪਾਂਦੇ ਆਈ ਜਾਂਦੇ
ਦਲੀ ਮਲੀ ਹੋ ਰਹੀ ਕਰਤਾਰ ਸਿੰਘਾ ਖੂਨ ਜਿੱਝ ਦਾ ਘਾਣ ਬਨਾਈ ਜਾਂਦੇ

ਵਾਕ ਕਵੀ

ਉਹ ਗੜ੍ਹੀ ਮੈਦਾਨ ਦੇ ਵਿਚ ਨਹੀਂ ਸੀ ਇਕ ਦਮ ਹੱਲਾ ਆ ਬੁਲਾਂਦੇ ਸਾਰੇ
ਪਿੰਡ ਵਿਚ ਹਵੇਲੀ ਉਹ ਥਾਂ ਉਚੇ ਛੁਟੇ ਤੀਰ ਓਥੋਂ ਜ਼ਿੰਦਾਂ ਖਾਂਦੇ ਸਾਰੇ
ਵੈਰੀ ਕੋਠਿਆਂ ਦੇ ਉਤੇ ਚੜ੍ਹਨ ਜੇ ਕਰ ਤਾਂ ਭੀ ਵਾਰ ਕੀਤੇ ਖਾਲੀ ਜਾਂਦੇ ਸਾਰੇ
ਓਹਰ ਤੀਸਰੀ ਛਤ ਤੇ ਗੁਰੂ ਬੈਠੇ ਮਾਰ ਤੀਰਾਂ ਦੀ ਮਾਰ ਮੁਕਾਂਦੇ ਸਾਰੇ

ਡਰਦਾ ਕੋਈ ਨ ਸਾਮ੍ਹਣੇ ਖੜਾ ਹੁੰਦਾ ਆਪੋ ਆਪਨੀ ਜਿੰਦ ਬਚਾਂਦੇ ਸਾਰੇ
ਜੁਮੇਵਾਰ ਨ ਡਰਦੇ ਅਗ੍ਹਾਂ ਆਉਂਦੇ ਤੋੜੇ ਗੜ੍ਹੀ ਇਕ ਦੂਜੇ ਨੂੰ ਆਹੰਦੇ ਸਾਰੇ
ਮਾਰ ਤੀਰਾਂ ਦੀ ਸਭੇ ਹੀ ਜਾਣਦੇ ਸਨ ਅਗ੍ਹਾਂ ਪਿਛਾਂ ਹੋ ਝੱਟ ਲੰਘਾਂਦੇ ਸਾਰੇ
ਗੁਰੂ ਮਾਰਦਾ ਚੁਣ ਕੇ ਅਫਸਰਾਂ ਨੂੰ ਇਸ ਗਲ ਤੋਂ ਬਰ ਬਰਾਂਦੇ ਸਾਰੇ
ਧੱਕ ਧੱਕ ਅਗਾਂਹ ਸਿਪਾਹੀਆਂ ਨੂੰ ਫੌਜਦਾਰ ਸਰਦਾਰ ਮਰਵਾਂਦੇ ਸਾਰੇ
ਧਮ੍ਹਾ ਪਿਆ ਸੀ ਭਾਰਾ ਕਰਤਾਰ ਸਿੰਘਾ ਅਗ੍ਹਾਂ ਆਉਣ ਤੋਂ ਦਿਲ ਚੁਰਾਂਦੇ ਸਾਰੇ

ਤਬਾ

ਬੈਠੇ ਸਾਮ੍ਹਣੇ ਆਵੰਦੇ ਨਜ਼ਰ ਗੁਰੂ ਜੀ ਕਲਗੀ ਤੋੜਿਆਂ ਪੈ ਚਮਕਾਰ ਰਹਿ ਸਨ
ਵੇਖ ਵੇਖ ਨਸ਼ਾਨ ਲੈ ਠੀਕ ਥਾਈਂ ਭਾਰੇ ਖੱਪਰੇ ਗੁਰੂ ਜੀ ਮਾਰ ਰਹਿ ਸਨ
ਖਾਲੀ ਤੀਰ ਨ ਜਾਵੰਦੇ ਭੀੜਦੇ ਵਿਚ ਲਹਿ ਪਲਾਂ ਦੇ ਵਿਚ ਸਥਾਰ ਰਹਿ ਸਨ
ਜਾਂਦੀ ਪੇਸ਼ ਨ ਸਾਮ੍ਹਣੇ ਵੈਰੀਆਂ ਦੀ ਡਾਢੇ ਮਨਾ ਅੰਦਰ ਹੋ ਲਾਚਾਰ ਰਹਿ ਸਨ
ਪਿਛੋਂ ਤੋਪਖਾਨੇ ਅਜੇ ਅੱਪੜੇ ਨ ਕਰ ਓਹਨਾ ਦੀ ਹੀ ਇੰਤਜਾਰ ਰਹਿ ਸਨ
ਇਧਰ ਸਿੰਘਾ ਦਾ ਭੀ ਖਰਚ ਮੁਕ ਗਿਆ ਕੀਹ ਕਰਾਂਗੇ ਸਿੰਘ ਵਿਚਾਰ ਰਹਿ ਸਨ
ਓਧਰ ਦਿਨ ਭੀ ਅੱਧ ਕੂ ਪਹਿਰ ਰਿਹਾ ਸੂਬੇ ਵੌਜਾਂ ਦੇ ਤਈਂ ਉਲਾਰ ਰਹਿ ਸਨ
ਮਰੇ ਪਏ ਹਜ਼ਾਰਾਂ ਕਰਤਾਰ ਸਿੰਘਾ ਛੱਟੜ ਹਾਇ ਹਾਇ ਦੁਖੀ ਪੁਕਾਰ ਰਹਿ ਸਨ

ਗੜ੍ਹੀ ਅੰਦਰੋਂ ਤੀਰਾਂ ਤੇ ਗੋਲੀਆਂ ਨੇ ਮੁਕ ਜਾਣਾ

ਭਰ ਗਡੇ ਸਮਾਨ ਦੇਨਾਲ ਨਹੀਂ ਧਨ ਜਿਹੜੇ ਕਈ ਦਿਨ ਝੱਟ ਲੰਘਾਈ ਜਾਂਦੇ
ਕੇਵਲ ਕੁਝ ਕੂ ਖੱਚਰਾਂ ਤੀਰਾਂ ਦੀਆਂ ਸਿੰਘ ਕਿੰਨਾ ਕੂ ਚਿਰ ਲੰਘਾਈ ਜਾਂਦੇ
ਦਾਰੂ ਮੁਕਿਆ ਗੋਲੀਆਂ ਚੱਲ ਗਈਆਂ ਸਿੰਘ ਗੁਰਾਂ ਨੂੰ ਖਬਰ ਪੁਚਾਈ ਜਾਂਦੇ
ਪਾਸ ਰਹਿ ਗਈ ਤੇਗ ਕਰਤਾਰ ਸਿੰਘਾ ਸਿੰਘ ਓਸੇ ਦੀ ਆਸ ਤਕਾਈ ਜਾਂਦੇ

ਸਿੰਘਾਂ ਨੇ ਬਾਹਿਰ ਨਿਕਲਕੇ ਮੁਕਾਬਲੇ ਕਰਨੇ

ਓਧਰ ਵੈਰੀ ਦੀ ਪੇਸ਼ ਭੀ ਜਾਵੰਦੀ ਨ ਜਿਨਾ ਜੋਰ ਹੈਸੀ ਓਨਾ ਲਾਇ ਦਿਤਾ
ਅੰਦਰ ਬਾਹਰ ਦੀ ਮਾਰ ਨ ਅਸਰ ਕੀਤਾ ਗੁਰਾ ਲਸਕਰ ਮਾਰ ਖਪਾਇ ਦਿਤਾ
ਆਖਰ ਤੋੜ ਦਰਵਾਜ਼ੇ ਨੂੰ ਵੜੇ ਅੰਦਰ ਜੋਰ ਵੈਰੀਆਂ ਇਕ ਥਾਂ ਪਾਇ ਦਿਤਾ
ਇਸ਼ਗਲਨੂੰ ਸਿੰਘਾਂ ਭੀ ਤਾੜ ਲਿਆ ਇਹੋ ਪੈਂਤੜਾ ਓਹਨਾ ਬਦਲਾਇ ਦਿਤਾ
ਅੰਦਰ ਘਿਰਕੇ ਮਰਨ ਤੋਂ ਲੜਨ ਚੰਗਾ ਗੁਰਮਤਾ ਪੱਕਾ ਇਹ ਠਹਿਰਾਇ ਦਿਤਾ
ਦਰ ਰੋਕੀ ਰਖੋ ਕਰਤਾਰ ਸਿੰਘਾ ਬਾਹਰ ਨਿਕਲ ਕੇ, ਗੁਰਾਂ ਸੁਣਾਇ ਦਿਤਾ

ਤਥਾ

*ਮੁਹਕਮ ਸਿੰਘ ਜੀ ਦੀ ਜਥੇਦਾਰੀ ਅੰਦ੍ਰ ਸਿੰਘ ਤੇਗਾਂ ਹੱਥੀਂ ਚਮਕਾਇ ਨਿਕਲੇ ਦਾਨਸਿੰਘ; ਖਜ਼ਾਨ ਸਿੰਘ, ਧਯਾਨ ਸਿੰਘ ਜੀ ਸਤਿਗੁਰਾਂਨੂੰ ਸੀਸ ਝੁਕਾਇ ਨਿਕਲੇ ਦਰ ਖੋਲ੍ਹ ਝਟਾ ਪੱਟ ਬਾਹਰ ਆਏ ਸ਼ੇਰ ਗੜ੍ਹੀ 'ਚੋਂ ਫਤੇ ਗਜ਼ਾਇ ਨਿਕਲੇ ਬਲੀ ਗੁਰੂ ਦੇ ਸਿੰਘ ਕਰਤਾਰ ਸਿੰਘਾ ਸੀਸ ਤਲੀਆਂ ਉਤੇ ਟਿਕਾਇ ਨਿਕਲੇ

ਵਾਕ ਕਵੀ

ਗਲੀ ਵਿਚ ਦੀ ਆਵੰਦੇ ਚਲੇ ਵੇਰੀ ਗੁਰੂ ਤੀਰਾਂ ਦੀ ਉਪਰੋਂ ਮਾਰ ਕਰਦੇ ਵਿਰਲੀ ਛੱਤ ਦੀ ਮੋਰਚੀਂ ਸਿੰਘ ਬੈਠੇ ਗੋਲੀ ਤੀਰਾਂ ਦੀ ਸਖਤ ਬੁਛਾਰ ਕਰਦੇ ਬੂਹੇ ਵਲ ਵਧਨਾ ਹੈਸੀ ਖਰਾ ਔਖਾ ਪੈਰ ਚੁਕਦਿਆਂ ਗੁਰੂ ਸੰਬਾਰ ਕਰਦੇ ਜਿਹੜੇ ਲੰਘ ਆ ਆ ਵਿਚ ਚੋਗਾਨ ਜਾਂਦੇ ਕੋਠਾ ਸਿੰਘ ਹੋਰੀਂ ਮਾਰ, ਪਾਰ ਕਰਦੇ ਇਨ੍ਹੇ ਚਿਰ ਨੂੰ ਨਿਕਲੇ ਸਿੰਘ ਚਾਰੇ, ਸ੍ਰੀ ਵਾਹਿਗੁਰੂ ਫਤਹ ਉਚਾਰ ਕਰਦੇ ਵਧ ਵੇਰੀ ਤੇ ਪਏ ਕਰਤਾਰ ਸਿੰਘਾ ਬਾਜ਼ ਹੱਲਾ; ਉਤੇ ਕੂੰਜਾਂ ਡਾਰ ਕਰਦੇ

ਤਲਵਾਰ ਦੀ ਜੰਗ

ਸਿੰਘ ਚਾਰ ਤੇ ਵੇਰੀ ਕਈ ਸੈਂਕੜੇ ਸਨ ਬੋਲ ਫਤੇਹ ਤੇਗਾਂ ਚਮਕਾਨ ਪੈ ਗਏ ਬਾਜ਼ ਭੁਖੇ ਡਕੇ ਵਿਚ ਗੜ੍ਹੀ ਦੇ ਸਨ ਵੇਖ ਸਾਮ੍ਹਣੇ ਕੂੰਜਾਂ ਦੀ ਡਾਰ ਪੈ ਗਏ ਸ਼ੇਰ ਨਿਕਲੇ ਗੁਰੂ ਗੋਬਿੰਦ ਸਿੰਘ ਦੇ ਛਾਲਾਂ ਮਾਰਦੇ ਉਤੇ ਸ਼ਿਕਾਰ ਪੈ ਗਏ ਨਿਕਲ ਤੇਗ ਦੀ ਮਾਰ ਮਚਾ ਦਿਤੀ ਓਧਰ ਵੇਰੀ ਭੀ ਅਗੋਂ ਲਲਕਾਰ ਪੈ ਗਏ ਇਧਰ ਸਿੰਘ ਓਧਰ ਮੁਸਲਮਾਨ ਹਿੰਦੂ ਓਧਰ ਸੈਂਕੜੇ ਇਧਰੋਂ ਚਾਰ ਪੈ ਗਏ ਕੀਤੀ ਉਹ ਪਟੇ ਬਾਜ਼ੀ ਖਾਲਸੇ ਨੇ ਖੁੰਢੇ ਵੇਰੀਆਂ ਦੇ ਹੱਥਯਾਰ ਪੈ ਗਏ ਠਾਹ ਠਾਹ ਢਾਲਾਂ ਉਤੇ ਪੈਣ ਤੇਗਾਂ ਘਾੜਾਂ ਘੜਨ ਜਿਵੇਂ ਠੱਠਯਾਰ ਪੈ ਗਏ ਮਾਰੋ ਫੜ ਲੈ ਦਾ ਪਿਆ ਬਹੁਤ ਰੋਲਾ ਯੋਧੇ ਮੌਤ ਦਾ ਡਰ ਵਿਸਾਰ ਪੈ ਗਏ ਓਧਰ ਔਲੀ ਅਕਬਰ ਹਨੂਮਾਨ ਦੇਵੀ ਬੋਲ ਸਿੰਘ ਅਕਾਲ ਜੈਕਾਰ ਪੈ ਗਏ ਮੱਚੀ ਮਾਰ ਅਜਿਹੀ ਕਰਤਾਰ ਸਿੰਘਾ ਪਲੋਂ ਪਲੀ ਦੇ ਵਿਚ ਸੰਬਾਰ ਪੈ ਗਏ

ਤਥਾ

ਸਿੰਘ ਮਾਰਦੇ ਚਿਤਰੇ ਵਾਂਗ ਛਾਲਾਂ ਹਥਾਂ ਵਿਚ ਲਈ ਢਾਲ ਤਲਵਾਰ ਫਿਰਦੇ ਨੌਕਰ ਰਾਜਿਆਂ ਦੇ ਨੇੜੇ ਆਵੰਦੇ ਨ ਮੁਸਲਮਾਨ ਭੀ ਟਾਲਦੇ ਵਾਰ ਫਿਰਦੇ ਉਹ ਤਾਂ ਲੜਦੇ ਬਚਣ ਦੀ ਆਸ ਲੈਕੇ ਸਿੰਘ ਮੌਤ ਤੇ ਹੋ ਅਸਫਾਰ ਫਿਰਦੇ

.....

†ਸੂਰਜ ਪ੍ਰਕਾਸ਼ ਵਿਚ ਲਿਖਿਆ ਹੈ ਕਿ ਮੁਹਕਮ ਸਿੰਘ ਜੀ ਜੀ ਇਕਲੇ ਹੀ ਬਾਹਰ ਨਿਕਲ ਕੇ ਬਾਹਰ ਹੋ ਗਏ।

ਦੋੜ ਭੱਜ ਚੰਗਾਨ ਦੇ ਵਿਚ ਹੋ ਰਹੀ ਸ਼ੇਰ ਖੇਡਦੇ ਜਿਵੇਂ ਸ਼ਿਕਾਰ ਫਿਰਦੇ
ਹੋਲੀ ਖੂਨ ਦੀ ਖੇਡ ਰਹੇ ਨਾਲ ਮੋਞਾਂ ਰੰਗ ਡੋਲਦੇ ਵਿਚ ਬਾਜ਼ਾਰ ਫਿਰਦੇ
ਖੇਤ ਵਿਚ ਕਿਰਸਾਨ ਜੁਵਾਨ ਚਾਰੇ ਵੜ ਵੱਢਦੇ ਜਿਵੇਂ ਜੁਵਾਰ ਫਿਰਦੇ
ਪਾਨਾਂ ਪੱਕਿਆਂ ਦੇ ਤਈਂ ਫੜ ਦਾਤੀ ਵੱਢ, ਕਰਦੇ ਲਾਵੇ ਸਥਾਰ ਫਿਰਦੇ
ਮਤੇ ਰੋਹ ਦੇ ਵਿਚ ਕਰਤਾਰ ਸਿੰਘਾ ਕਰਦੇ ਬੁਰੀ ਤਲਵਾਰ ਦੀ ਮਾਰ ਫਿਰਦੇ

ਜੋਹਾਂ ਸਿੰਘਾਂ ਨੇ ਸ਼ਹੀਦ ਹੋ ਜਾਣਾ

ਅੰਕ ਬਹੁਤਿਆਂ ਦੇ ਅੱਗੇ ਜੋਰ ਕੀਹ ਸੀ ਸਿੰਘ ਮਾਰਦੇ ਮਾਰਦੇ ਹਾਰ ਹੋ ਗਏ
ਕਈ ਜ਼ਖਮ ਸਰੀਰਾਂ ਤੇ ਆਇ ਕਾਰੀ ਵੱਗ ਵੱਗ ਕੇ ਖੂਨ ਲਾਚਾਰ ਹੋ ਗਏ
ਦਸਾਂ ਪੰਜਾਂ ਵੀਹਾਂ ਤਈਂ ਮਾਰ ਕੇ ਜੀ ਮੱਥੇ ਸਾਮ੍ਹਣੇ ਲੜ ਸਥਾਰ ਹੋ ਗਏ
ਹੋ ਗਏ ਸ਼ਹੀਦ ਕਰਤਾਰ ਸਿੰਘਾ ਭਵ ਸਾਗਰੋਂ ਅੰਤ ਨੂੰ ਪਾਰ ਹੋ ਗਏ

ਹਿੱਮਤ ਸਿੰਘ ਤੇ ਸਾਹਿਬ ਸਿੰਘ ਪਿਆਹਿਆਂ ਨੇ ਕੁਝ ਸਿੰਘਾਂ ਨਾਲ ਬਾਹਰ ਨਿਕਲਨਾ

ਮੋਹਕਮ ਸਿੰਘ ਦਾ ਜੱਥਾ ਸ਼ਹੀਦ ਹੋਇਆ ਸਾਹਿਬ ਸਿੰਘ ਹਿੱਤਮਸਿੰਘ ਮੰਗ ਕਰਦੇ
ਦਿਹੋ ਆਗਯਾ ਗੁਰੂ ਜੀ ਬਾਹਰ ਜਾਈਏ ਸਾਹਿਬ ਵਿਦਿਆ ਨਾਲ ਉਮੰਗ ਕਰਦੇ
ਕੁਝ ਸਿੰਘ ਲੈ ਨਿਕਲੇ ਬਾਹਰ ਪਿਆਰੇ ਹੱਲਾ ਵੇਰੀ ਤੇ ਵਾਂਗ ਪਲੰਗ ਕਰਦੇ
ਤੇਗਾਂ ਨੰਗੀਆਂ ਹਥਾਂ ਦੇ ਵਿਚ ਫੜੀਆਂ ਵਾਰ ਵਧਕੇ ਜਾਇ ਨਿਸ਼ੰਗ ਕਰਦੇ
ਕਦੇ ਏਸ ਪਾਸੇ ਕਦੇ ਓਸ ਪਾਸੇ ਅੱਗੇ ਪਿਛੇ ਲੜਾਈ ਦਾ ਢੰਗ ਕਰਦੇ
ਉਤੋਂ ਗੁਰੂ ਜੀ ਦੇ ਤਿਖੇ ਤੀਰ ਆ ਰਹੇ ਆਉਂਦੇ ਵੇਰੀ ਦੇ ਰਾਹ ਨੂੰ ਤੰਗ ਕਰਦੇ
ਤੇਗਾਂ ਮਾਰ 'ਮੈਦਾਨ' ਨੂੰ ਸਾਫ ਕੀਤਾ ਸਿੰਘ ਵੇਰੀਆਂ ਨੂੰ ਮਾਰ ਦੰਗ ਕਰਦੇ
ਵੜੇ ਛਡ ਚੰਗਾਨ ਨੂੰ ਵਿਚ ਗਲੀਆਂ ਮਥੇ ਸਾਮ੍ਹਣੇ ਆਉਣ ਤੋਂ ਸੰਗ ਕਰਦੇ
ਬਾਹਰੋਂ ਹੁਕਮ ਆਉਂਦੇ ਅਗਾਂ ਵਧੇ ਜਲਦੀ ਆਪ ਪਿਛਾਂ ਹੋ ਭੈੜੇ ਬੇਅੰਗ ਕਰਦੇ
ਉਤੇ ਮੁਰਦੇ ਦੇ ਮੁਰਦਾ ਚੜ੍ਹ ਗਿਆ ਇਰਦ ਗਿਰਦ ਧਰਤੀ ਲਾਲ ਰੰਗ ਕਰਦੇ
ਗਏ ਵੇਖ ਕੇ ਹੌਂਸਲੇ ਛਡ ਵੇਰੀ ਸਿੰਘ ਢੰਗ ਨਿਰਾਲੇ ਦਾ ਜੰਗ ਕਰਦੇ
ਵੇਰੀ ਮਾਰੇ ਬੇਅੰਤ ਕਰਤਾਰ ਸਿੰਘਾਂ ਅਤੇ ਸੈਇਆਂ ਤਾਈਂ ਅੰਗ ਭੰਗ ਕਰਦੇ

ਏਸ ਜਥੇ ਨੇ ਭੀ ਸ਼ਹੀਦ ਹੋ ਜਾਣਾ

ਟਿੱਡੀ ਦਲ ਵਾਂਗੂ ਵੇਰੀ ਉਤਰੇ ਸਨ ਸਿੰਘ ਕਿੰਨੇ ਕੂ ਮਾਰੇ ਮੁਕਾਂਦੇ ਜਾਂਦੇ
ਦਸ ਮਾਰਦੇ, ਵੀਹ ਯਾ ਹੋਰ ਮਿਲਦੇ ਪਿਛੋਂ ਹਾਕਮ ਅਗਾਂਹ ਵਧਾਂਦੇ ਜਾਂਦੇ
ਅੰਤ ਸਿੰਘਾ ਦੇ ਜਿਸਮ ਹੋ ਛਾਨਣੀ ਗਏ ਤਾ ਭੀ ਤੇਗਾਂ ਦੇ ਵਾਰ ਚਲਾਂਦੇ ਜਾਂਦੇ
ਟੋਟੇ ਹੋ ਪਏ ਡਿੱਗ ਕਰਤਾਰ ਸਿੰਘਾ ਸੱਚ ਖੰਡ ਨੂੰ ਖੁਸ਼ੀ ਮਨਾਂਦੇ ਜਾਂਦੇ

ਪੰਜਾਂ ? ਮੁਕਤਿਆਂ ਨੇ ਬਾਹਰ ਨਿਕਲ ਕੇ ਜੰਗ ਕਰਨਾ

ਪਯਾਰੇ ਤਿੰਨ ਜਦ ਹੋ ਸ਼ਹੀਦ ਗਏ ਤਦ ਮੁਕਤੇ ਸਜਾ ਹੱਥਯਾਰ ਆਏ
ਲੈਕੇ ਆਗਯਾ ਗੁਰੂ ਦਾਤਾਰ ਪਾਸੋਂ ਕੁਝ ਸਿੰਘਾਂ ਨੂੰ ਲੈ ਕੇ ਬਾਹਰ ਆਏ
ਈਸ਼ਰ ਸਿੰਘ, ਦੇਵਾਸਿੰਘਾ, ਰਾਮ ਸਿੰਘ ਜੀ ਟਹਿਲ ਸਿੰਘ ਫਤੇ ਸਿੰਘ ਸਾਰ ਆਏ
ਬੂਹਾ ਖੁਲ੍ਹਦੇ ਸਾਰ ਹੀ ਕੰਧਰਾਂ ਤੋਂ ਤੇਗਾਂ ਸੂਤ ਕੇ ਸਿੰਘ ਭਬਕਾਰ ਆਏ
ਓਦਰ ਵੇਰੀ ਭੀ ਪਿਛੇ ਦੀਆਂ ਧਮਕੀਆਂ ਤੋਂ ਇਕ ਦਮ ਅਗਾਂ ਲਲਕਾਰ ਆਏ
ਪੈਂਦੀ ਸਟੇ ਖਟਾ ਖੱਟ ਹੋਣ ਲੱਗੀ ਇਕ ਦੂਸਰੇ ਤੇ ਕਰਦੇ ਵਾਰ ਆਏ
ਸਿੰਘ ਜੋੜ ਪਿਠਾਂ ਤੇਗਾਂ ਵਾਹੁਣ ਲਗੇ ਗਏ ਬਚ ਕੇ ਨ ਹੋਠਾਂ ਮਾਰ ਆਏ
ਸ਼ੇਰ ਵੇਰੀਆਂ ਨੇ ਪਾਇਆ ਬਹੁਤ ਭਾਰਾ ਤੀਰ ਗੜ੍ਹੀ ਤੋਂ ਭੀ ਬੰਨ੍ਹ ਤਾਰ ਆਏ
ਓਸ ਵੇਲੇ ਗੜ੍ਹੀ ਅਗੇ ਬਣ ਰਹੀ ਲਹੂ ਮਿਝ ਤੇ ਮਾਸ ਦੀ ਗਾਰ ਆਏ
ਇਹ ਭੀ ਹੋਇ ਸ਼ਹੀਦ ਕਰਤਾਰ ਸਿੰਘਾ ਹੋਇ ਸਫਲੇ ਵਿਚ ਸੰਸਾਰ ਆਏ

ਸਿੰਘਾਂ ਦੇ ਹੋਰ ਟੋਲੇ ਨੇ ਬਾਹਰ ਨਿਕਲਕੇ ਜੰਗ ਪਾਉਣਾ

ਪੰਜੇ ਮੁਕਤੇ ਜਦੋਂ ਸ਼ਹੀਦ ਹੋ ਗਏ ਵੇਰੀ ਗੜ੍ਹੀ ਉਤੇ ਜ਼ੋਰ ਪਾਨ ਲੱਗੇ
ਭਾਰਾ ਅੱਗ ਦਾ ਮੀਂਹ ਬਰਸਾਯੋ ਨੇ ਉਤੇ ਹੱਲੇ ਦੇ ਟੱਲੇ ਕਰਾਨ ਲੱਗੇ
ਵੇਖ ਵੇਰੀਆਂ ਦਾ ਜ਼ੋਰ ਪਿਆ ਆਕੇ ਬਲੀ ਸਿੰਘ ਕਚੀਚੀਆਂ ਖਾਨ ਲੱਗੇ
ਕੀਰਤ ਸਿੰਘ ਅਤੇ ਮੋਹਰ ਸਿੰਘ ਹੋਰੀ ਤਾਂ ਮੁਛਾਂ ਦੇ ਤਈਂ ਚੜ੍ਹਾਨ ਲੱਗੇ
ਲਾਲ ਸਿੰਘ ਅਮੋਲਕ ਸਿੰਘ ਦੋਵੇਂ ਖੂਨ ਭਰੀਆਂ ਅੱਖਾਂ ਦਿਖਾਨ ਲੱਗੇ
ਸਦ ਕੇਸਰਾ ਸਿੰਘ ਆਨੰਦ ਸਿੰਘ ਨੂੰ ਸਾਥੀ ਆਪਣੇ ਨਾਲ ਬਨਾਨ ਲੱਗੇ
ਸਾਰਾ ਰਲ ਟੋਲਾ ਪਾਸ ਗੁਰੂ ਜੀ ਦੇ ਹਥ ਬੱਠ ਕੇ ਅਰਜ਼ ਸੁਨਾਨ ਲੱਗੇ
ਦਿਹੋ ਆਗਯਾ ਅਸੀਂ ਸ਼ਹੀਦ ਹੋਈਏ ਵੇਰੀ ਭੜਬੂ ਬਾਹਿਰ ਮਚਾਨ ਲੱਗੇ
ਸਤਿਗੁਰਾਂ ਦਾ ਦਰਸ ਦੀਦਾਰ ਕਰਕੇ ਬਾਹਰ ਨਿਕਲ ਤੇਗਾਂ ਖੜਕਾਨ ਲੱਗੇ
ਜਿਨੇ ਵਧੇ ਚੌਗਾਨ ਦੇ ਵਿਚ ਵੇਰੀ ਮਾਰ ਮਾਰ ਕੇ ਪਿਛਾਂ ਹਟਾਨ ਲੱਗੇ
ਨੇਜੇ ਬੱਲਮਾਂ ਬਰਛੀਆਂ ਨਾਲ ਤੇਗਾਂ ਸਿੰਘ ਵੇਰੀਆਂ ਤਈਂ ਮੁਕਾਨ ਲੱਗੇ
ਭੇਡਾਂ ਵਿਚ ਬਗਿਆੜ ਜਿਉਂ ਆਣ ਵੜਦੇ ਤਿਵੇਂ ਵੇਰੀ ਨੂੰ ਸਿੰਘ ਭਜਾਨ ਲੱਗੇ
ਇਕ ਇਕ ਉਤੇ ਸੌ, ਸੌ ਟੁਟਾ ਸਿੰਘ ਮੌਤ ਦੀ ਹੇਲੀ ਖਿਡਾਨ ਲੱਗੇ
ਭਲਾ ਕਦ ਤਕ ਇਹਨਾਂ ਨੇ ਰੋਕਨੇ ਸਨ ਹੋਣ ਪਲਾਂ ਵਿਚ ਲਹੂ ਲੁਹਾਨ ਲੱਗੇ

•••••
ਇਹਨਾਂ ਮੁਕਤਿਆਂ ਨੂੰ ਮੁਕਤਸਰ ਵਾਲੇ ਨੇ ਸਮਝਣਾ। ਜਿਨ੍ਹਾਂ ਪੰਜਾਂ ਪਿਆਰਿਆਂ ਦੇ ਪਿਛੋਂ ਉਸ
ਜਗੇ ਖੀਰੀਆਂ ਭਰਿਆ ਜੀ ਚੜ੍ਹਕਾਨ ਤੇ ਚਿਹਨਾਂ ਨੇ ਮਕਤੇ ਪਦਵੀ ਦਿਤੀ ਸੀ।

ਵੀਹ ਵੀਹ ਪੰਝੀ ਪੰਝੀ ਮਾਰ ਕਰ ਕੇ ਗੁਰਪੁਰੀ ਵਲੋਂ ਸਿੰਘ ਜਾਨ ਲੱਗੇ
ਹੋ ਗਏ ਸ਼ਹੀਦ ਕਰਤਾਰ ਸਿੰਘਾ ਵੈਰੀ ਵੇਖ ਦਲੇਰੀ ਸਲਾਹਨ ਲੱਗੇ

ਵਾਕ ਕਵੀ

ਸਿੰਘ ਅੱਧ ਤੋਂ ਵਧ ਸ਼ਹੀਦ ਹੋ ਗਏ ਨਾਲੇ ਮੁਕ ਗਏ ਸਾਜ਼ ਸਾਮਾਨ ਸਾਰੇ
ਰਾਤ, ਦਿਨ ਗਿਆ ਬੀਤ ਲੜਦਿਆਂ ਹੀ ਚੂਰ ਚੋ ਗਏ ਨਾਲ ਥਕਾਨ ਸਾਰੇ
ਬਾਹਰ ਮੁਰਦਿਆਂ ਦੇ ਉਤੇ ਚੜੇ ਮੁਰਦੇ ਢੇਰ ਲਗ ਗਏ ਵਿਚ ਚੌਗਾਨ ਸਾਰੇ
ਪਈਆਂ ਲੋਥਾਂ ਹਵੇਲੀ ਦੇ ਇਰਦ ਗਿਰਦੇ ਭਰੇ ਨਾਲ ਦੇ ਹੋਰ ਮਕਾਨ ਸਾਰੇ
ਗੁਲਸ਼ੇਰ ਮੁਹੰਮਦ ਹੋਰ ਕਈ ਜ਼ਬਰ ਦਸਤ ਜ਼ਖਮੀ ਪਛਤਾਨ ਸਾਰੇ
ਓਧਰ ਫਟਿਆ ਪਿਆ ਅਜਮੇਰ ਭੀ ਸੀ ਮਾਰੇ ਚੋਣਵੇਂ ਗਏ ਜਵਾਨ ਸਾਰੇ
ਉਤੇ ਕੋਠਿਆਂ ਦੇ ਮੁਰਦੇ ਪਏ ਰੁਲਦੇ ਪੰਛੀ ਉਡ ਰਹੇ ਵਿਚ ਅਸਮਾਨ ਸਾਰੇ
ਡਾਢਾ ਸਮਾ ਡਰਾਵਨਾ ਆਣ ਬਣਿਆਂ ਘਰ ਪਿੰਡ ਦੇ ਹੋਇ ਵੈਰਾਨ ਸਾਰੇ
ਕਾਵਾਂ ਕੁਤਿਆਂ ਨੇ ਪਾਇਆ ਬਹੁਤ ਰੋਲਾ ਕਲਾਯੋਗਨਾ ਫਿਰ ਡਰਾਨ ਸਾਰੇ
ਓਧਰ ਸੂਰਜ ਭੀ ਵਿਹੰਦਾ ਥੱਕ ਗਿਆ ਸਾਰਾ ਦਿਨ ਅੱਖੀਂ ਘਮਸਾਨ ਸਾਰੇ
ਅਜੇ ਤਕ ਗੜ੍ਹੀ ਫਤੇਹ ਹੋਈ ਨਾ ਸੀ ਸੂਬੇ ਖਾਨ ਅਮੀਰ ਹੈਰਾਨ ਸਾਰੇ
ਕੀਤਾ ਗਜ਼ਬ ਅੱਜ ਗੁਰੂ ਕਰਤਾਰ ਸਿੰਘਾ ਆ ਬਹਾਦਰੀ ਅੰਤ ਸਲਾਹਨ ਸਾਰੇ

ਸਾਹਿਬ ਅਜੀਤ ਸਿੰਘ ਜੀ ਨੇ ਬਾਦਹ ਨਿਕਲ ਕੇ ਜੰਗ ਕਰਨ ਦੀ ਆਗਿਆ ਮੰਗਣੀ

ਬੋੜਾ ਦਿਨ ਰਿਆ ਬੋੜਾ ਸਾਬ ਰਿਹਾ ਬੋੜਾ ਰਹਿ ਗਿਆ ਸਾਜ਼ ਸਮਾਨ ਪਿਛੇ
ਸਾਸ਼ੀ ਵਿਚ ਮੈਦਾਨ ਸ਼ਹੀਦ ਹੋ ਗਏ ਬਾਕੀ ਰਹਿ ਗਏ ਬੋੜੇ ਜਵਾਨ ਪਿਛੇ
ਦਿਹੋ ਆਗਯਾ ਪਿਤਾ ਜੀ ਬਾਹਰ ਨਿਕਲਾਂ ਜੰਗ ਕਰਾਂ ਜਾ, ਆਪਦੀ ਸ਼ਾਨ ਪਿਛੇ
ਹੋ ਜਾਂ ਕੁਰਬਾਨ ਮੈਦਾਨ ਅੰਦਰ ਭਾਰਥ ਵਰਸ਼ ਦੀ ਆਨ ਤੇ ਸ਼ਾਨ ਪਿਛੇ
ਧਰਮ, ਸ਼ਰਮ ਤੇ ਕਰਮ ਨੇ ਵਿਚ ਖਤਰੇ ਜੁਲਮ ਦੇਸ ਦੇ ਵਿਚੋਂ; ਮਿਟਾਨ ਪਿਛੇ
ਨਿਕਲ ਖੂਨ ਮੇਰਾ ਲੇਖੇ ਲੱਗ ਜਾਵੇ ਬਲਦੀ ਪਾਪ ਦੀ ਅੱਗ ਬੁਝਾਨ ਪਿਛੇ
ਅੰਸ਼ ਆਪ ਦੀ ਹਾਂ ਹੋ ਸ਼ਹੀਦ ਜਾਵਾਂ ਦੇਸ ਧਰਮ ਆਜ਼ਾਦ ਕਰਾਨ ਪਿਛੇ
ਜਾਣਾ ਸਭ ਨੇ ਬਿਨਸ ਕਰਤਾਰ ਸਿੰਘਾ ਯਾਦਗਾਰ ਰਹੇ ਵਿਚ ਜਹਾਨ ਪਿਛੇ

ਸ੍ਰੀ ਕਲਗੀਧਰ ਜੀ

ਸੁਣ ਕੇ ਸਤਿਗੁਰੂ ਜੀ ਬੜੇ ਖੁਸ਼ੀ ਹੋਇ ਛਾਤੀ ਨਾਲ ਲਾਇਆ ਹੋਨਹਾਰ ਬੱਚਾ
ਕਹਿੰਦੇ ਹਾਂ ਬੇਟਾ, ਧਰਮ ਯੁਧ ਕਰੋ ਬਾਹਰ ਨਿਕਲੋ ਫੜ ਤਲਵਾਰ ਬੱਚਾ
ਹੈ ਭਾਰਥ ਵਤਸ ਦਬਾਯਾ ਹੋਇਆ ਦੂਰ ਕਰ ਦਿਹੋ ਜੁਲਮ ਦਾ ਭਾਰ ਬੱਚਾ

ਇਹੋ ਛੱਤ੍ਰੀ ਦਾ ਹੈ ਉਦੇਸ਼ ਵਡਾ ਮੁਲਕ ਧਰਮ ਹਿੱਤ ਹੋਣਾ ਨਸਾਰ ਬੱਚਾ
 ਸੜਦੇ ਦੇਸ਼ ਤੇ ਛਿੜਕ ਕੇ ਖੂਨ ਅਪਨਾ ਕਰੇ ਸਾਰਿਆਂ ਨੂੰ ਠੰਢੇ ਠਾਰ ਬੱਚਾ
 ਹੋਵੇ ਮੇਰੇ ਨਾਲੋਂ ਕੌਣ ਭਾਗ ਵਾਲਾ ਧਰਮ ਹੇਤ ਲਗੇ ਪਰਿਵਾਰ ਬੱਚਾ
 ਜਾਉ ਪੂਰਬ ਲੱਗਾ ਧਰਮਯੁਧ ਵਾਲਾ ਨ੍ਹਾਉ ਰੰਗ ਤਲਵਾਰ ਦੀ ਧਾਰ ਬੱਚਾ
 ਮਾਤ ਕਰੇ ਅਭਿਮੰਨੂ ਤੇ ਲਛਮਨੇ ਨੂੰ ਚੜ੍ਹ ਰਣ ਅੰਦਰ ਤੇਗਾਂ ਮਾਰ ਬੱਚਾ
 ਮੇਰਾ ਹੋ ਉਦੇਸ਼ ਇਹ ਜਾਇ ਪੂਰਾ ਬੇੜਾ ਜੁਲਮ ਭੂਬੇ ਮੰਝ ਧਾਰ ਬੱਚਾ
 ਦੇਸ਼ ਮੁੜ ਕੇ ਸੁਖਾਂ ਦੇ ਨਾਲ ਵਸੇ ਮਿਟੇ ਜੁਲਮ ਦੀ ਪਈ ਪ੍ਰਕਾਰ ਬੱਚਾ
 ਜੌਹਰ ਵੈਰੀਆਂ ਤਈਂ ਦਿਖਾਲ ਜਾਵੇ ਪਿਛੇ ਛਡ ਜਾਵੇ ਯਾਦਗਾਰ ਬੱਚਾ
 ਤੁਸਾਂ ਜਨਮ ਲਿਆ ਏਸੇ ਵਾਸਤੇ ਸੀ ਪੂਰੀ ਖੇਡ ਕਰੋ ਖੁਸ਼ੀ ਧਾਰ ਬੱਚਾ
 ਜੋ ਜੱਮਯਾਂ ਓਸ ਨੇ ਮਰ ਜਾਣਾ ਰਹਿਣਾਂ ਸਦਾ ਨਹੀਂ ਵਿਚ ਸੰਸਾਰ ਬੱਚਾ
 ਜਨਮ ਓਸੇ ਦਾ ਸਫਲ ਕਰਤਾਰ ਸਿੰਘ ਜਿਹੜਾ ਕਰੇ ਕੁਝ ਪਰ-ਉਪਕਾਰ ਬੱਚਾ

ਸਿੰਘਾਂ ਦੀ ਬੇਨਤੀ

ਦੇਯਾ ਸਿੰਘ ਅਤੇ ਧਰਮ ਸਿੰਘ ਹੋਰਾਂ ਕੀਤੀ ਬੇਨਤੀ ਮਿਹਰ ਕਮਾਉ ਗੁਰ ਜੀ
 ਜੰਗ ਹੋ ਚੁਕਾ ਬੇਮਿਸਾਲ ਭਾਰਾ ਭਰੇ ਖੂਨ ਦੇ ਗਿਰਦ ਤਲਾਉ ਗੁਰ ਜੀ
 ਰੱਜ ਲਿਆ ਹੈ ਮਾਰ ਕੇ ਵੈਰੀਆਂ ਨੂੰ ਹੁਣ ਪਰਤੋ ਹੋਰ ਸੁਭਾਉ ਗੁਰ ਜੀ
 ਸਾਹਿਬ ਜ਼ਾਦਿਆਂ ਤਈਂ ਨ ਬਾਹਰ ਭੇਜੋ ਹੋ ਸਕਦਾ ਜਿਵੇਂ ਬਚਾਉ ਗੁਰ ਜੀ
 ਆਖਾਂ ਮੱਠ ਕੇ ਆਪਨੇ ਸੇਵਕਾਂ ਦਾ ਰਾਤ ਪਈ ਤੁਸੀਂ ਨਿਕਲ ਜਾਉ ਗੁਰ ਜੀ
 ਜੰਗਲ ਦੇਸ਼ ਨੂੰ ਨਿਕਲ ਕੇ ਚਲੇ ਜਾਵੇ ਓਥੇ ਸਿੰਘਾਂ ਦਾ ਜ਼ੋਰ ਵਧਾਉ ਗੁਰ ਜੀ
 ਹੋ ਜਾਵਾਂਗੇ ਅਸੀਂ ਸ਼ਹੀਦ ਇਥੇ ਤੁਸੀਂ ਮਿਹਰ ਦੇ ਘਰ ਭੀ ਆਉ ਗੁਰ ਜੀ
 ਤੁਹਾਡੀ ਜਗਤ ਨੂੰ ਅਜੇ ਹੈ ਲੋੜ ਬਹੁਤੀ ਭਾਰਬ ਦੇਸ਼ ਦੇ ਜੁਲਮ ਮਿਟਾਉ ਗੁਰ ਜੀ
 ਜਿਥੇ ਜਾ ਬਹੁਗੇ ਸਾਡੇ ਜਹੇ ਓਥੇ ਲੱਖਾਂ ਖਾਲਸਾ ਰੂਪ ਬਣਾਉ ਗੁਰ ਜੀ
 ਰਖੋ ਪੰਥ ਦੀ ਬਿੰਦ ਕਰਤਾਰ ਸਿੰਘ ਸਾਹਿਬਜ਼ਾਦੇ ਨ ਮੂਲ ਲੜਾਉ ਗੁਰ ਜੀ

ਸ੍ਰੀ ਦੁਸ਼ਟ ਦਮਨ ਜੀ

ਸਤਿਗੁਰੂ ਜੀ ਨੇ ਧੀਰਜ ਨਾਲ ਕਿਹਾ ਤੁਸੀਂ ਸਾਰੇ ਮੇਰਾ ਪਰਵਾਰ ਸਿੰਘੇ
 ਜਹੇ ਇਹ ਤੇ ਤਹੇ ਹੋ ਤੁਸੀਂ ਮੈਨੂੰ ਇਕੋ ਜਿਹਾ ਤੁਸਾਂ ਨਾਲ ਪਿਆਰ ਸਿੰਘੇ
 ਜਿਹੜੇ ਕੰਮ ਆਇ ਇਹਨਾਂ ਓਹੋ ਕਰਨਾ ਹਰਨਾ ਇਨ੍ਹਾਂ ਨੇ ਧਰਤ ਦਾ ਭਾਰ ਸਿੰਘੇ
 ਸੱਚ ਖੰਡ ਤੋਂ ਇਹ ਮੇਰੇ ਨਾਲ ਆਏ ਮੇਰੇ ਨਾਲ ਹੀ ਜਾਣ ਸਿਧਾਰ ਸਿੰਘੇ
 ਆਇ ਪਿਛੋਂ ਤੇ ਜਾਣਗੇ ਚਲੇ ਪਹਿਲਾਂ ਕਰਦੇ ਹੁਕਮ ਅੰਦਰ ਸਾਰੀ ਕਾਹ ਸਿੰਘੇ

ਇਹ ਆਮ ਲੋਕਾਂ ਵਾਂਗੂ ਰਹਿਣ ਇਥੇ ਆਇ; ਨਹੀਂ ਹਨ ਕਰਮ ਅਨੁਸਾਰ ਸਿੰਘੇ
ਤੁਸੀਂ ਇਹਨਾਂ ਦਾ ਫਿਕਰ ਨ ਕਰੋ ਕੋਈ ਵੇਖੀ ਚਲੋ ਜੋ ਕਰੇ ਕਰਤਾਰ ਸਿੰਘੇ
ਮੇਰੇ ਵਾਸਤੇ ਭੀ ਚਿੰਤਾ ਕਰੋ ਕੋਈ ਨ ਮਹਾਂ ਕਾਲ ਮੇਰਾ ਰੱਖਨ ਹਾਰ ਸਿੰਘੇ
ਜਿੰਦ ਪੰਥ ਦੀ ਜੋਤ ਕਰਤਾਰ ਦੇ ਵਿਚ ਸਦਾ ਵਧੇ ਫੁਲੇ ਸੰਸਾਰ ਸਿੰਘੇ
ਵੇਲਾ ਗੱਲਾਂ ਦਾ ਨਹੀਂ ਕਰਤਾਰ ਸਿੰਘਾ ਵੈਰੀ ਫੇਰ ਆਇਆ ਢੋਲ ਮਾਰ ਸਿੰਘੇ

ਵੈਰੀਆਂ ਦਾ ਹਲਾ ਤੇ ਸਾਹਿਬ ਅਜੀਤ ਸਿੰਘ ਜੀ ਦਾ ਜੰਗ

ਸਿੰਘ ਰਹਿ ਗਏ ਗੜ੍ਹੀ ਦੇ ਵਿਚ ਬੋੜੇ ਰਲ ਸੂਬਿਆਂ ਫੇਰ ਵਿਚਾਰ ਕੀਤੀ
ਹੱਲਾ ਕਰੇ ਹੁਣ ਫੜ ਲੈ ਗੁਰੂ ਤਾਈਂ ਫੌਜ ਚੋਣਵੀਂ ਕੁਝ ਤਿਆਰ ਕੀਤੀ
ਮਾਰੇ ਮਾਰ ਕਰਦੀ ਆਈ ਗੜ੍ਹੀ ਵਲੋਂ ਸਾਹਿਬਜ਼ਾਦੇ ਨੇ ਭੀ ਨਿਮਸ਼ਕਾਰ ਕੀਤੀ
ਲੈਕੇ ਆਗਯਾ ਜੰਗ ਨੂੰ ਤਿਆਰ ਹੋਇਆ ਪੰਜਾਂ ਸਿੰਘਾਂ ਨੇ ਭੀ ਆਸ਼ਾ ਜਾਹਿਰਕੀਤੀ
ਆਲਿਮਸਿੰਘ ਜੁਵਾਹਰਸਿੰਘ ਮਹਾਂ ਯੋਧੇ ਸਾਰੀ ਉਮਰ ਗੁਰ ਸਿੱਖੀ ਦੀ ਕਾਰ ਕੀਤੀ
ਧਯਾਨਸਿੰਘ, ਸੁਖਾ ਸਿੰਘ ਬੀਰਸਿੰਘ ਜੀ ਬਿਨਤੀ ਇਨ੍ਹਾਂ ਭੀ ਨਿਮ੍ਰਤਾਧਾਰ ਕੀਤੀ
*ਪੰਜੇ ਸਿੰਘ ਨਿਕਲੇ ਨਾਲ ਸਾਹਿਬਜ਼ਾਦੇ ਉਚੀ ਧੁਨ ਅਕਾਲ ਉਚਾਰ ਕੀਤੀ
ਓਧਰ ਫੌਜ ਭੀ ਬੂਹੇ ਤੇ ਚੜ੍ਹ ਆਈ ਗੋਲੀ ਤੀਰਾਂ ਦੀ ਸਿੰਘਾਂ ਨੇ ਮਾਰ ਕੀਤੀ
ਵਧ ਓਹਨਾਂ ਭੀ ਅੱਗ ਬਰਸਾਈ ਭਾਰੀ ਪਰ ਰਖਿਆ ਆਪ ਕਰਤਾਰ ਕੀਤੀ
ਉਤੋਂ ਗੁਰਾਂ ਦੇ ਤੀਰਾਂ ਦੀ ਮਾਰ ਪੈ ਰਹੀ ਬਹੁਤ ਵੈਰੀ ਦੀ ਫੌਜ ਸਥਾਰ ਕੀਤੀ
ਤੀਰ ਗੋਲੀਆਂ ਸਿੰਘਾਂ ਦੇ ਖਤਮ ਹੋ ਗਏ ਸਾਹਿਬਜ਼ਾਦੇ ਨੇ ਸਾਂਗ ਉਲਾਰ ਕੀਤੀ
ਵੜੇ ਵੈਰੀਆਂ ਵਿਚ ਕਰਤਾਰ ਸਿੰਘਾ ਧੱਕ ਫੌਜ ਚੋਗਾਨ ਤੋਂ ਬਾਹਰ ਕੀਤੀ

ਘੋਰ ਜੰਗ

ਹੱਲਾ ਫੇਰ ਪਿਛੋਂ ਆਯਾ ਜ਼ੋਰ ਦਾ ਜੀ ਤਾਕਤ ਵੈਰੀਆਂ ਦੀ ਗੁਣੇ ਚਾਰ ਹੋ ਗਈ
ਐਲੀ ਐਲੀ ਕਰਦੇ ਗਲ ਆਣ ਪਏ ਭੀੜ ਰੋਕਨੀ ਖਰੀ ਦੁਸ਼ਵਾਰ ਹੋ ਗਈ
ਨੇਜ਼ੇ ਬਰਛੀਆਂ ਸਿੰਘ ਉਲਾਰੀ ਫਿਰਦੇ ਇਕ ਘੜੀ ਅੰਦਰ ਗੜੇ ਮਾਰ ਹੋ ਗਈ
ਇਕ ਥਾਂ ਰੁਕ ਗਏ ਅਜੀਤ ਸਿੰਘ ਜੀ ਫੌਜ ਗਿਰਦੇ ਬੇਸ਼ੁਮਾਰ ਹੋ ਗਈ
ਪੰਜੇ ਸਿੰਘ ਤੇਗਾਂ ਸੂਤ ਪਏ ਓਥੇ ਵੈਜ ਪਲਾਂ ਦੇ ਵਿਚ ਸਥਾਰ ਹੋ ਗਈ
ਟੱਢ ਪਿਛਾਂ ਲੈ ਆਇ ਅਜੀਤ ਸਿੰਘ ਨੂੰ ਵਾਹ ਵਾਹ ਸਾਰੇ ਇਕ ਵਾਰ ਹੋ ਗਈ

♦♦♦♦♦
*ਆਲਮ ਸਿੰਘ ਬਹਾਦਰ ਯੋਧਾ ਤੇ ਖਾਸ ਮੁਸਾਹਿਬ ਸੀ: ਜੁਵਾਹਰ ਸਿੰਘ ਭੀ ਗੋਟਰੀ ਦਾ
ਸੂਰਮਾ ਸੀ। ਸੁਖਾ ਸਿੰਘ ਲਾਸਾਨੀ ਬੰਦੂਕ ਚਲਾਨ ਵਾਲਾ ਸੀ। ਬੀਰ ਸਿੰਘ ਤਲਵਾਰ ਦਾ ਧੜੀ
ਤੇ ਤੇਗ ਦੇ ਫੱਨ ਸਿਖਾਨ ਵਾਲਾ ਉਸਤਾਦ ਸੀ, ਧਯਾਨ ਸਿੰਘ ਪਰਮ ਐਸ਼ਵਰਯ ਦੀ ਪਰਾਘਣੀ
ਵਾਲਾ ਯੋਗੀ ਰਾਜ ਸੀ।

ਸਾਂਗ ਮਾਰੀ ਉਲਾਰ ਕੇ ਸਾਹਿਬਜ਼ਾਦੇ ਵਿੱਨੁ ਇਕ ਪਠਾਨ ਨੂੰ ਪਾਰ ਹੋ ਗਈ
ਪਹਿਨੀ ਹੋਈ ਸੰਜੋ ਸੀ ਓਸਨੇ ਜੀ ਅੜੀ, ਖਿੱਚਨੀ ਪਿਛਾਂਹ ਦੁਸ਼ਵਾਰ ਹੋ ਗਈ
ਖਿੱਚੀ ਜੋਰ ਦੇ ਨਾਲ ਜਾਂ ਸਾਹਿਬਜ਼ਾਦੇ ਵਿਚੋਂ ਟੁਟ ਗਈ, ਭੈੜੀ ਕਾਰ ਹੋ ਗਈ
ਧੂਹ ਲਈ ਤਲਵਾਰ ਕਰਤਾਰ ਸਿੰਘਾ ਚੀਰ ਖਾਨ ਨੂੰ ਪਾਰ ਦੁਸਾਰ ਹੋ ਗਈ

ਤਬਾ

ਪੰਜਾਂ ਸਿੰਘਾਂ ਨੇ ਭੀ ਤੇਗਾਂ ਖਿਚ ਲਈਆਂ ਡਾਢੀ ਫੇਰ ਤਲਵਾਰ ਦੀ ਮਾਰ ਮੱਚੀ
ਜੰਗ ਵਿੱਦਯਾ ਦੇ ਚੰਗੇ ਮਾਹਿਰ ਪੰਜੇ ਕਾਲੀ ਖਪਰਾਲੀ ਕਿਲਕਾਰ ਮੱਚੀ
ਛਿਆਂ ਯੋਧਿਆਂ ਨੇ ਰਲ ਲਾਹੇ ਆਹੂ ਮੁਸਲਮਾਨਾਂ ਦੇ ਵਿਚ ਪੁਕਾਰ ਮੱਚੀ
ਹੋਈ ਬੁਰੀ ਆ ਵਾਢ ਕਰਤਾਰ ਸਿੰਘਾ ਵਿਚ ਵੈਰੀਆਂ ਦੇ ਹਾ ਹਾ ਕਾਰ ਮੱਚੀ

ਤਬਾ

ਲੜਦੇ ਪੰਜ ਹੀ ਸਿੰਘ ਸ਼ਹੀਦ ਹੋ ਗਏ ਕੱਲੇ ਟਿੱਕਾ ਜੀ ਹੀ ਤੇਗਾਂ ਮਾਰਦੇ ਰਹੇ
ਉਤੇ ਵੇਖ ਕੇ ਗੁਰੂ ਜੀ ਖੁਸ਼ੀ ਹੁੰਦੇ ਹਰ ਵਾਰ ਸ਼ਾਬਾਸ਼ ਉਚਾਰ ਦੇ ਰਹੇ
ਪੁਤਰ ਜੂਝ ਦਾ ਵੇਖ ਨ ਦੁਖੀ ਹੋਏ ਮਾਰੇ ਵਧ ਕੇ ਸਗੋ ਲਲਕਾਰਦੇ ਰਹੇ
ਆਪ ਤੀਰਾਂ ਦੇ ਨਾਲ ਕਰਤਾਰ ਸਿੰਘਾ ਮਾਰ ਵੈਰੀਆਂ ਤਈਂ ਨਿਘਾਰਦੇ ਰਹੇ

ਸਾਹਿਬ ਅਜੀਤ ਸਿੰਘ ਜੀ ਨੇ ਸ਼ਹੀਦ ਹੋ ਜਾਣਾਂ

ਖਜ਼ਾਅਨਵਰ ਖਾਂ ਸਰਦਾਰ ਜਿਥੇ ਪਹੁੰਚੇ ਸਾਹਿਬ ਅਜੀਤ ਸਿੰਘ ਜਾਇ ਓਥੇ
ਬਰਛੀ ਜਾਂਦਿਆਂ ਛਾਤੀ ਦੇ ਵਿਚ ਮਾਰੀ ਦਿਤਾ ਵੈਰੀ ਨੂੰ ਪਾਰ ਬੁਲਾਇ ਓਥੇ
ਪਿਛ੍ਹਾਂ ਹਟਦਿਆਂ ਨੂੰ ਘੇਰਾ ਪੈ ਗਿਆ ਜੀ ਜੋਹਰ ਤੇਗ ਦੇ ਚੰਗੇ ਦਿਖਾਇ ਓਥੇ
ਗਿਆ ਛਾਨਣੀ ਹੋ ਸਰੀਰ ਸਾਰਾ ਵੈਰੀ ਫੇਰ ਭੀ ਮਾਰ ਮੁਕਾਇ ਓਥੇ
ਉਤੇ-ਝਿੱਤੀ ਆ ਮੈਂਕੜੇ ਵਾਰ ਹੋ ਗਏ; ਗਏ ਟਿੱਕਾ ਜੀ ਫਤੇਹ ਗਜਾਇ ਓਥੇ
ਦੇਸ਼ ਧਰਮ ਦੇ ਹੇਤ ਕਰਤਾਰ ਸਿੰਘਾ ਇਹ ਠੀਕਰਾ ਗਏ ਭਨਾਇ ਓਥੇ

ਵਾਕ ਕਵੀ

ਠਾਰਾਂ ਬਰਸ ਦਾ ਸੋਹਣਾ ਜੁਵਾਨ ਪੁਤਰ ਅੱਖਾਂ ਸਾਮੁਣੇ ਲਹੂ ਲੁਹਾਨ ਹੋਇਆਂ
ਗੁਰੂ ਪਿਤਾ ਜੀ ਸਾਮੁਣੇ ਰਹੇ ਵਿਹੰਦੇ ਤੇਗਾਂ ਮਾਰ ਸ਼ਹੀਦ ਮੈਦਾਨ ਹੋਇਆ

.....
*ਸਰਦਾਰ ਅਨਵਰ ਖਾਂ ਮਾਰ ਤੋਂ ਲਾਂਭੇ ਹੋਕੇ ਪਾਲਕੀ ਵਿਚ ਬੈਠਾ ਫੌਜਾਂ ਨੂੰ ਲੜਾ ਰਿਹਾ
ਸੀ: ਕਿਆ ਅਜੀਬ ਸਿਪਾ ਸਾਲਾਰੀ ਸੀ ਜੋ ਆਪ ਪਾਲਕੀ ਵਿਚ ਬੈਠਕੇ ਵਿਥਾਰੇ ਸਿਪਾਹੀਆਂ ਨੂੰ
ਲੜਨ ਮਰਨ ਦਾ ਹੁਕਮ ਦੇਇਕੇ ਫਤੇਹ ਦੀ ਆਸ ਰਖਦੇ ਸਨ ਉਹ ਭੀ ਤੇ ਬੜੇ ਹੀ ਬਹਾਦਰ
ਅਖਵਾਂਦੇ ਹੋਣਗੇ ।

ਨਹੀਂ ਰਤਾ ਭੀ ਦਿਲ ਨੇ *ਡੋਲ ਖਾਧੀ ਨਹੀਂ ਗਮੀਂ ਦਾ ਕੋਈ ਨਸ਼ਾਨ ਹੋਇਆ
ਇਹੋ ਜਿਹਾ ਮਹਾਂਬਲੀ ਕਰਤਾਰ ਸਿੰਘ ਨ ਕੋਈ ਦੂਸਰਾ ਵਿਚ ਜਹਾਨ ਹੋਇਆ

‡ਸਾਹਿਬ ਜੋਰਾਵਰ ਸਿੰਘ ਜੀ ਨੇ ਜੰਗ ਦੀ ਆਗਿਆ ਮੰਗਣੀ

ਸਾਥੀ ਸਿੰਘ ਹੋ ਗਏ ਕੁਰਬਾਨ ਬਹੁਤੇ ਤੇ ਸ਼ਹੀਦ ਹੁੰਦਾ ਵਡਾ ਵੀਰ ਡਿੱਠਾ
ਫੱਟਾਂ ਨਾਲ ਭਰਾ ਅਜੀਤ ਸਿੰਘ ਦਾ ਹੋਇਆ ਲਹੂ ਲੁਹਾਨ ਸਰੀਰ ਡਿੱਠਾ
ਓਹਦਾ ਬਦਲਾ ਲੈਣ ਦੇ ਵਾਸਤੇ ਜੀ ਮਨ ਆਪਣੇ ਤੱਈ ਅਧੀਰ ਡਿੱਠਾ
ਕਾਹਲਾ ਪੈਗਿਆ ਬਹੁਤ ਕਰਤਾਰ ਸਿੰਘ ਜੋਰਾਵਰ ਸਿੰਘ ਵੱਲ ਸਮਸ਼ੀਰ ਡਿੱਠਾ

ਤਥਾ

ਕਰਦਾ ਬੇਨਤੀ ਪਿਤਾ ਸਤਿਗੁਰੂ ਅਗੇ ਦਿਹੋ ਆਗਯਾ ਜੰਗ ਵਿਚ ਜਾਂ ਮੈਂ ਭੀ
ਜਿਵੇਂ ਵੀਰ ਵੱਡਾ ਕੁਰਬਾਨ ਹੋਇਆ ਤਿਵੇਂ ਲੜ ਸ਼ਹੀਦੀ ਨੂੰ ਪਾਂ ਮੈਂ ਭੀ
ਇਹਨਾਂ ਧਰਮ ਤੇ ਦੇਸ਼ ਦੇ ਵੈਰੀਆਂ ਨੂੰ ਵਿਚ ਲੜ ਮੈਦਾਨ ਮੁਕਾਂ ਮੈਂ ਭੀ
ਰਹਿ ਜਾਇ ਨ ਕੋਈ ਹੁਦਾਰ ਸਿਰ ਤੇ ਲੇਖਾ ਤੇਗ ਦੀ ਰਾਹੀਂ ਚੁਕਾਂ ਮੈਂ ਭੀ
ਹਵਨਕੁੰਡ ਜੇ ਰਚਿਆ ਆਪ ਨੇ ਹੈ ਓਹਦੇ ਵਿਚ ਇਹ ਜਿਸਮ ਜਲਾ ਮੈਂ ਭੀ
ਜੋਰਾਵਰ ਸਿੰਘ ਜੇਕਰ ਨਾਮ ਮੇਰਾ ਜੋਰਾਵਰੀ, ਕਰ ਕੁਝ ਦਿਖਾਂ ਮੈਂ ਭੀ
ਓਹੋ ਆਪ ਦਾ ਖੂਨ ਹੈ ਵਿਚ ਮੇਰੇ ਸਫਲ ਆਪ ਦੇ ਅਬਚਨ ਕਰਾਂ ਮੈਂ ਭੀ
ਇਹ ਜਿੰਦ ਨਿਮਾਣੀ ਕਰਤਾਰ ਸਿੰਘ ਉਤੇ ਧਰਮ ਦੇ ਘੋਲ ਘੁਮਾਂ ਮੈਂ ਭੀ

*ਦਿਲ ਡੋਲਨ ਦੇ ਥਾਂ ਇਹ ਬਚਨ ਉਚਾਰੋ—

ਭਾਵ ਹੋ ਦਾਤਾਰ ! ਤੇਰੀ ਅਮਾਨਤ ਜ਼ਤੂ ਸਾਨੂੰ ਦਿਤੀ ਸੀ, ਤੈਨੂੰ ਵਾਪਿਸ ਦੇਇ ਦਿਤੀ ਹੈ।

(ਮੈਕਾਲਿਫ)

†ਹੁਣ ਤਕ ਚਮਕੌ ਦੇ ਜੰਗ ਵਿਚ ਸਾਹਿਬ ਜੁਬਾਰ ਸਿੰਘ ਦਾ ਨਾਮ ਸਾਰੇ ਹੀ ਲਿਖਦੇ ਆਏ
ਹਨ ਤੇ ਮੈਂ ਭੀ ਗਯਾਨੀ ਗਯਾਨ ਸਿੰਘ ਜੀ ਦੀ ਤਵਾਰੀਖ ਤੇ ਵੇਖਕੇ ਜੁਬਾਰ ਸਿੰਘ ਹੀ ਏਥੇ ਜੂਝੇ
ਲਿਖ ਦਿਤਾ ਸੀ ਅਤੇ ਜੋਰਾਵਰ ਸਿੰਘ ਜੀ ਸਰਹਿੰਦ ਜੂਝੇ ਲਿਖੇ ਸਨ ਪਰੰਤੂ ਘੋਜ ਕਰਨ ਤੋਂ ਵੇਖੇ
ਜੋਰਾਵਰ ਸਿੰਘ ਜੀ ਜੂਝੇ ਹੀ ਠੀਕ ਸਾਬਤ ਹੋਇਆ ਹੈ ਕਿਉਂਕਿ ਇਹ ਵਡੇ ਸਨ। ਯਥਾ—

ਬਹੁਰ ਹੋਲ ਕੇ ਕਰਤ ਥੇ ਚਹੂੰ ਦਿਸ ਤੇ ਸਮਦਾਇ। ਤਬ ਜੋਰਾਵਰ ਸਿੰਘ ਜੀ ਲੇ ਗੁਰ ਪਿਤਾਂ ਰਜਾਇ।

ਪੁਨਾ—ਜੋਰਾਵਰ ਸਿੰਘ ਬਡ ਜੋਰਾਵਰੀ ਕਰ ਜੇਰ ਦਿਖਾਯ। ਮਾਰ ਹਜਾਰੋਂ ਰਿਪ ਗਨ ਕੇ ਪੁਨ ਜੰਗ ਬੀਚ
ਲੁਪਤਾਯੇ।

(ਸੁਰਜ ਪ੍ਰਕਾਸ਼)

ਪੁਨਾ--ਜਬ ਜੋਰਾਵਰ ਸਿੰਘ ਜੀ ਦੇਖਯੋ ਸਮਾ ਬਿਚਾਰ।

ਲੈ ਆਇਸ ਗੁਰਦੇਵ ਕੀ ਚੜ੍ਹਯੋ ਆਨੰਦ ਜੀਆ ਧਾਰ।

ਪੁਨਾ--ਨਿਰਖ ਕਰ ਜੰਗ ਸ੍ਰੀ ਜੋਰਾਵਰ ਸਿੰਘ ਕੇ ਬਯੋਮ ਮੈ ਦੇਵ ਧੰਨ ਧੰਨ ਕਰਾਹੀ।

(ਗੁਰ ਬਿ: ਪਾ: ੧੦)

੧੨ਵਾਂ ਲਖ ਨਾਲ ਇਕ ਲੜਾਉਣ ਵਾਲਾ ਬਚਨ।

ਸ੍ਰੀ ਦੁਸ਼ਟ ਦਮਨ ਜੀ

ਸਤਿਗੁਰੂ ਜੀ ਸੁਣ ਕੇ ਖੁਸ਼ੀ ਹੋਇ ਕਹਿੰਦੇ ਤੇਗ ਸੰਭਾਲ ਕੇ ਲਾਲ ਮੇਰੇ
 ਜਾਓ ਵਿਚ ਮੈਦਾਨ ਤੇ ਤੇਗ ਵਾਹੋ ਵੈਰੀ ਤਾਈਂ ਲਲਕਾਰ ਕੇ ਲਾਲ ਮੇਰੇ
 ਇਹੋ ਕੰਮ ਹੈ ਛੱਤ੍ਰੀ ਪੁਤ੍ਰਾਂ ਦਾ ਮਰਨਾ ਵੈਰੀ ਨੂੰ ਮਾਰ ਕੇ ਲਾਲ ਮੇਰੇ
 ਹੋਵੇ, ਸੁਰਖਰੂ, ਦੇਸ਼ ਤੋਂ ਜੁਲਮ ਸੰਦਾ ਜਾਵੇ ਭਾਰ ਉਤਾਰ ਕੇ ਲਾਲ ਮੇਰੇ
 ਔਹ ਰਿਹਾ ਉਡੀਕ ਅਜੀਤ ਸਿੰਘ ਹੈ ਖੜਾ ਭੁਜਾਂ ਪਸਾਰ ਕੇ ਲਾਲ ਮੇਰੇ
 ਮਿਲੇ ਵੀਰ ਨੂੰ ਜਾ ਕੇ ਜਫੀਆਂ ਪਾ ਬੇੜੀ ਧਰਮ ਦੀ ਤਾਰ ਕੇ ਲਾਲ ਮੇਰੇ
 ਵੜ ਵਿਚ ਮੈਦਾਨ ਦੇ ਮਾਰ ਤੇਗਾਂ ਜੱਗ ਤਈਂ ਦਿਖਾਰ ਕੇ ਲਾਲ ਮੇਰੇ
 ਪੁਤਰ ਛੱਤ੍ਰੀ ਇਉਂ ਕੁਰਬਾਨ ਹੁੰਦੇ ਮੋਹ ਮਾਯਾ ਵਿਸਾਰ ਕੇ ਲਾਲ ਮੇਰੇ
 ਬਲਦੇ ਭਾਂਬੜ ਜੁਲਮ ਬੁਝਾ ਜਾਵੇ ਛਟੇ ਖੂਨ ਦੇ ਡਾਰ ਕੇ ਲਾਲ ਮੇਰੇ
 ਚਲੋ ਵੀਰ ਦੋਵੇਂ ਸੱਚ ਖੰਡ ਵਲੇ ਸੋਹਣਾ ਯੱਸ ਖਿਲਾਰ ਕੇ ਲਾਲ ਮੇਰੇ
 ਬੋੜੇ ਚਿਰ ਨੂੰ ਅਸੀਂ ਭੀ ਆ ਜਾਂਗੇ ਜੁਲਮ ਦੇਸ਼ ਤੋਂ ਟਾਰ ਕੇ ਲਾਲ ਮੇਰੇ
 ਵੇਲੇ ਅੰਤ ਦੇ ਲੱਗ ਲੋ ਨਾਲ ਛਾਤੀ ਗਲ ਵਕੜੀ ਡਾਰ ਕੇ ਲਾਲ ਮੇਰੇ
 ਦੇਰ ਕਰੋ ਨ ਹੁੰਦਾ ਹੈ ਪੰਧ ਖੋਟਾ ਮੁਖੋਂ ਫਤੇਹ ਉਚਾਰ ਕੇ ਲਾਲ ਮੇਰੇ
 ਜਾਵੇ ਹੋਵੇ ਸ਼ਹੀਦ ਕਰਤਾਰ ਸਿੰਘਾ ਲੜਨਾ ਪੈਰ ਸੰਭਾਰ ਕੇ ਲਾਲ ਮੇਰੇ

ਜੋਰਾਵਰ ਸਿੰਘਜੀ ਨੂੰ ਮੈਦਾਨ ਵਿਚ ਉਤਰਨ ਦੀ ਆਗਿਆ

ਹੱਥੀ ਜੰਗ ਨੂੰ ਸਤਿਗੁਰਾਂ ਤੋਰ ਦਿਤਾ ਛਾਤੀ ਨਾਲ ਲਾਕੇ ਜਾਂਦੀ ਵਾਰ ਬੱਚਾ
 ਦੇਸ਼ ਧਰਮ ਦੇ ਹੇਤ ਕੁਰਬਾਨ ਹੋਵਨ ਗੁਰਾਂ ਟੋਰਿਆ ਏ ਹੋਣਹਾਰ ਬੱਚਾ
 ਮੂੰਹੋਂ ਗਜ਼ ਕੇ ਸ੍ਰੀ ਦਸਮੇਸ਼ ਬੋਲੇ ਜਾਉ ਜੰਗ ਅੰਦਰ ਖੁਸ਼ੀ ਧਾਰ ਬੱਚਾ
 ਦੁਨੀਆਂ ਵਿਚ ਮਸਾਲ ਰਹਿ ਸਦਾ ਕਾਇਮ ਅਹੀ ਮਾਰ ਤਲਵਾਰ ਦੀ ਮਾਰ ਬੱਚਾ
 ਤੇਜ਼ੀ ਤੇਰੀ ਤਲਵਾਰ ਦੀ ਵੇਖ ਕਰਕੇ ਵੈਰੀ ਬੋਲ ਉਠਨ ਅਸਤਗਫਾਰ ਬੱਚਾ
 ਵਧ ਵਧ ਕੇ ਹਥ ਚਲਾਓ ਐਸੇ ਫਿਰਦੀ ਵਿਚ ਸਾਬੂਨ ਜਿਉਂ ਤਾਰ ਬੱਚਾ
 ਵੈਰੀ ਫਿਰਨ ਭਜੇ ਤੇਗ ਤੇਗ ਅੱਗੇ ਪਵੇ ਭੇਡਾਂ ਨੂੰ ਜਿਵੇਂ ਬਘਿਆੜ ਬੱਚਾ
 ਵਾਂਗ ਬਿਜਲੀ ਦੇ ਫਿਰੇ ਤੇਗ ਤੇਗੀ ਅੱਖ ਫੋਰ ਪਹਿਲੋਂ ਹੋ ਜਾਇ ਪਾਰ ਬੱਚਾ
 ਸਿਰ ਵੈਰੀਆਂ ਦੇ ਵਾਂਗ ਕੁਮ ਕੁਮੇ ਦੇ ਫਿਰਨ ਉਡਦੇ ਬੇ-ਮੁਹਾਰ ਬੱਚਾ
 ਧਰਤ ਖੂਨ ਦੇ ਨਾਲ ਨੁਲ੍ਹਾਇ ਦੇਵੋ ਜ਼ਾਲਮ ਮਾਰ, ਕਰੋ ਹੋਲਾ ਭਾਰ ਬੱਚਾ
 ਖੂਨੋ ਖੂਨ ਮੈਦਾਨ ਦੇ ਵਿਚ ਦਿਸੇ ਖੇਲਣ ਬਾਣੀਏ ਫਾਗ ਬਾਰ ਬੱਚਾ
 ਮੇਰਾ ਦਿਲ ਤਾਂ ਤਦੇ ਹੀ ਹੋਇ ਰਾਜੀ ਕਢੇ ਦਿਲ ਦੇ ਖੋਲ੍ਹ ਬੁਖਾਰ ਬੱਚਾ



ਇਨ੍ਹਾਂ ਜਾਲਮਾਂ ਅੱਤ ਮਹਾਈ ਹੋਈ ਏ, ਮਾਰੋ ਕਟ ਕੇ ਖੂਬ ਖੂਰ ਬੱਚਾ ।
 ਇਹਨਾਂ ਵਿਚੋਂ ਕੋਈ ਜਾਣਾ ਪਾਏ ਨਾਹੀ, ਮਾਰ ਮਾਰ ਕੇ ਲਾਹੋ ਸਥਾਰ ਬੱਚਾ ।
 ਮੇਰੇ ਖੂਨ ਨੂੰ ਸੁਫਲਾ ਕਰ ਜਾਵੇ, ਜੀਉਣਾ ਜੱਗ ਉਤੇ ਦਿਨ ਚਾਰ ਬੱਚਾ ।
 ਚੱਲੋਂ ਹੋਵੇ ਸਹੀਦ ਕਰਤਾਰ ਸਿੰਘਾ, ਅਜੀਂ ਆਇ ਸਮਝੋਂ ਵਾਰੋ ਵਾਰ ਬੱਚਾ ।

ਇਹਨਾਂ ਜਾਲਮਾਂ ਅੱਤ ਮਚਾਈ ਹੋਈ ਏ ਮਾਰੋ ਕਰ ਕੇ ਖੂਬ ਖਵਾਰ ਬੱਚਾ
ਇਹਨਾਂ ਵਿਚੋਂ ਕੋਈ ਜਾਣਾ ਪਾਇ ਨਾਹੀ ਮਾਰ ਮਾਰ ਕੇ ਲਾਹੋ ਸਥਾਰ ਬੱਚਾ
ਮੇਰੇ ਖੂਨ ਨੂੰ ਸੁਫਲਾ ਕਰ ਜਾਵੇ ਜੀਉਣਾ ਜੱਗ ਉਤੇ ਦਿਨ ਚਾਰ ਬੱਚਾ
ਚਲੇ ਹੋਵੇ ਸ਼ਹੀਦ ਕਰਤਾਰ ਸਿੰਘਾ 'ਅਸੀਂ' ਆਇ ਸਮਝੇ ਵਾਰੋ ਵਾਰ ਬੱਚਾ

ਵਾਕ ਕਵੀ

ਮੱਥਾ ਚੁੱਮ ਕੇ ਦੇਇ ਪਿਆਰ ਸਿਰ ਤੇ ਸੋਹਣਾ ਆਖਰੀ ਸਾਜ ਸਜਾਇ ਦਿੱਤਾ
ਲਾੜਾ ਵਹੁਟੀ ਆਜ਼ਾਦੀ ਦਾ ਬੀਰ ਬਾਂਕਾ ਹੱਸ ਮੌਤ ਦੀ ਘੋੜੀ ਚੜ੍ਹਾਇ ਦਿੱਤਾ
ਸੂਰਾ ਸੇ ਜੋ ਦੀਨ ਦੇ ਹੇਤ ਲੜੇ ਗੀਤ ਗਾਉਂਦਿਆਂ ਵਿਦਾ ਕਰਾਇ ਦਿੱਤਾ
ਪੰਜਾਂ ਜਾਂਵੀਆਂ ਦੇ ਨਾਲ ਖੁਸ਼ੀ ਹੋ ਕੇ ਸੱਚ ਖੰਡ ਦੇ ਰਾਸਤੇ ਪਾਇ ਦਿੱਤਾ
ਅੜੇ ਲੜੇ ਜੋ ਰਾਹ ਦੇ ਵਿਚ ਕੋਈ ਤਹਿ ਤੇਗ ਕਰਨਾ ਸਿਖਲਾਇ ਦਿੱਤਾ
ਮਾਤ ਲੋਕ ਵਿਚੋਂ ਕਰਤਾਰ ਸਿੰਘਾ ਸੱਚ ਖੰਡ ਦੀ ਗੱਡੀ ਵੈਠਾਇ ਦਿੱਤਾ

ਤਬਾ

ਵਾਹ ਵਾਹ ਚੋਜੀ ਪਿਤਾ ਤੇਰੇ ਚੋਜ ਡਾਢੇ ਪਿਛੈ ਸਭ ਕੁਝ ਛੱਡ ਛਡਾ ਆਯੋਂ
ਉਹ ਕਿਲੇ ਤੇ ਕੋਟ ਆਨੰਦ ਪੁਰ ਦੇ ਇਕ ਪਲਕ ਦੇ ਵਿਚ ਤਜਾ ਆਯੋਂ
ਸਹਿਨ ਸ਼ਾਹ ਤੋਂ ਵਧ ਕੇ ਸਾਜ ਸੋਹਣੇ ਸਾਰੇ ਅਗਨ ਦੀ ਭੇਟ ਕਰਾ ਆਯੋਂ
ਹੀਰੇ ਮੋਤੀ ਜਵਾਹਿਰ ਕਰੋੜਾਂ ਦੇ ਜੋ ਸਤਿਲੁੱਖ ਦੇ ਵਿਚ ਸੁਟਾ ਆਯੋਂ
ਦਲ ਸ਼ਿੰਗਾਰ ਤੇ ਦਲ ਬਿਡਾਰ ਜੈਸੇ ਬਧੇ ਭੁਖ ਦੇ ਹਥੋਂ ਸੁਕਾ ਆਯੋਂ
ਉਹ ਪ੍ਰਸਾਦੀ ਜੈਸੇ ਅਨਮੋਲ ਹਾਥੀ ਸਾਰੇ ਕਾਲ ਦੇ ਤਈਂ ਸੌਂਪਾ ਆਯੋਂ
ਬੜੇ ਬੜੇ ਮਹਾਂਬਲੀ ਤੇ ਬੀਰ ਯੋਧੇ ਘਾਟ ਤੇਗ ਦੇ ਪਾਰ ਲੰਘਾ ਆਯੋਂ
ਮੁਲਕ ਕੌਮ ਤੇ ਧਰਮ ਬਚਾਨ ਖਾਤਰ ਬੜੇ ਜੰਗ ਜੰਦਾਲ ਮਚਾ ਆਯੋਂ
ਨ ਕੋਈ ਆਪਣਾ ਰਖਿਆ ਲੋਭ ਲਾਲਚ ਉਪਕਾਰ ਲਈ ਦੁਖ ਉਠਾ ਅਯੋਂ
ਛੋਟੇ ਸਾਹਿਬਜ਼ਾਦੇ ਅਤੇ ਮਾਤ ਵੱਡੀ ਵਿਛੜ ਉਨ੍ਹਾਂ ਨਾਲੋਂ ਕਿਧਰੇ ਧਾ ਆਯੋਂ
*ਮਹਿਲ ਕਿਧਰੇ ਗਏ ਤੇ ਸਿੱਖ ਕਿਧਰੇ ਸਾਰੀ ਖੇਡ ਉਲਟਾ ਪੁਲਟਾ ਆਯੋਂ
ਦਿਲ ਝਵਿਆਂ ਨਹੀਂ ਕਰਤਾਰ ਸਿੰਘਾ ਲੈ ਬੜਾ ਅਜੀਬ ਸੁਭਾ ਆਯੋਂ

ਤਬਾ

ਇਕ ਲਾਲ ਹੁਣ ਅਜੇ ਸ਼ਹੀਦ ਹੋਇਆ ਹਥੀਂ ਹੱਸ ਕੇ ਦਿਤਾ ਈ ਟੋਰ ਦੂਜਾ
ਜ਼ਖਮ ਅਗਲੇ ਦਾ ਖੂਨ ਬਸਿਆਂ ਨਹੀਂ ਕਾਰੀ ਲਾਉਨ ਲਗੇਂ ਨਾਲ ਜ਼ੋਰ ਦੂਜਾ

*ਮਾਤਾ ਸੁੰਦਰੀ ਤੇ ਮਾਤਾ ਸਾਹਿਬ ਕੌਰ ਜੀ ਖੰਥ ਦੀਆਂ ਮਾਤਾਵਾਂ ।

ਇਕ ਪੈਲਾਂ ਪਾਂਦਾ ਮੋਤ ਝੱਪ ਲਿਆ ਟੋਰ ਓਧਰੇ ਹੀ ਦਿੱਤਾ ਮੋਰ ਦੂਜਾ
ਬੇਪ੍ਰਵਾਹ ਤੈਂ ਜਿਹਾ ਕਰਤਾਰ ਸਿੰਘਾ ਅੱਜ ਤੱਕ ਨਹੀਂ ਹੋਯਾ ਕੋਈ ਹੋਰ ਦੂਜਾ

ਪਿਤਾ ਤੇਰੇ ਜਿਹਾ ਤੂੰ ਹੋਂ ਹੀ ਹੈਂ (ਕਵੀ)

ਦੁਨੀਆਂ ਵਿਚ ਤੂੰ ਬੇਮਿਸਾਲ ਇਕੋ ਤਰੀ ਸਮਤਾ ਨੂੰ ਹੋਰ ਪਾਇ ਕਿਹੜਾ
ਤੇਰੇ ਜਿਹਾ ਤੂੰ ਹੋਂ ਇੱਕ ਨਜ਼ਰ ਆਵੇਂ ਤੇਰੇ ਦਿਲ ਜਿਹਾ ਦਿਲ ਰਖਾਇ ਕਿਹੜਾ
ਕੌਮ ਮੁਲਕ ਦੇ ਵਾਸਤੇ ਵਾਂਗ ਤੇਰੇ ਫਸ ਆਪਨਾ ਆਪ ਗੁਵਾਇ ਕਿਹੜਾ
ਪੁਤਰ ਆਪਨੇ ਲਾਡਲੇ ਵਾਰ ਕਰਕੇ ਬਚੇ ਦੇਸ਼ ਦੇ ਲੱਖਾਂ ਬਚਾਇ ਕਿਹੜਾ
ਘਰ ਆਪਨਾ ਵੱਸਦਾ ਬਿਹ ਕਰਕੇ ਲੱਖਾਂ ਉਜੜੇ ਘਰ ਵਸਾਇ ਕਿਹੜਾ
ਬੇਸੁਮਾਰ ਖੜੇ ਵੇਰੀ ਬੂਹੇ ਅਗੇ ਜਿੰਦ ਪੁਤ ਦੀ ਵਿਚ ਫਸਾਇ ਕਿਹੜਾ
ਸੁਟ ਕੁਛੜੇ ਲਾਲ ਅਨਮੁਲੜੇ ਨੂੰ ਦਸੋ ਡੈਣ ਦੇ ਹਥ ਫੜਾਇ ਕਿਹੜਾ
ਹੌਲੀ ਬਾਲਕੇ ਆਪਨਾ ਆਪ ਫੂਕੇ ਬਲਦੀ ਜੁਲਮ ਦੀ ਅੱਗ ਬੁਝਾਇ ਕਿਹੜਾ
ਨ ਮੁਲਕ ਨ ਰਾਜ ਦੀ ਖਾਹਿਸ਼ ਕੋਈ ਬੇਗਰਜ਼ ਹੋ ਜੰਗ ਮਚਾਇ ਕਿਹੜਾ
ਮਤਲਬ ਆਪਨਾ ਹਰ ਕੋਈ ਮੁਖ ਰਖੇ ਬਿਨਾਂ ਮਤਲਬਾਂ ਦੁਖ ਸਹਾਇ ਕਿਹੜਾ
ਤੇਰੇ ਜਹੀ ਮਸਾਲ ਇਕ ਤੂੰ ਹੋਂ ਹੀ ਹੈਂ ਏਡਾ ਜਿਗਰਾ ਹੋਰ ਰਖਾਇ ਕਿਹੜਾ
ਪੁਤਰ ਹੋਣ ਸ਼ਹੀਦ ਕਰਤਾਰ ਸਿੰਘਾ ਤੇਰੇ ਵਾਂਗ ਹੱਸ ਸ਼ੁਕਰ ਮਨਾਇ ਕਿਹੜਾ

ਪੰਜਾਂ ਸਿੰਘਾਂ ਨਾਲ ਛੋਟੇ ਸਾਹਿਬਜ਼ਾਦੇ ਨੇ ਜੰਗ ਵਾਸਤੇ ਟੁਰਨਾ

ਚੌਦਾਂ ਬਰਸ ਦਾ ਰੂਪ ਅਨੂਪ ਸੋਹਣਾ ਬਚਾ ਚਲਿਆ ਜੰਗ ਮਚਾਵਨੇ ਨੂੰ
ਬੇੜਾ ਧਰਮ ਦਾ ਡੁਬਦਾ ਤਾਰਨੇ ਨੂੰ ਬੇੜੇ ਜੁਲਮ ਦੇ ਤਈਂ ਡੁਬਾਵਨੇ ਨੂੰ
ਅੱਗ ਪਾਪ ਦੀ ਭੜਕ ਰਹੀ ਦੇਸ ਅੰਦਰ ਉਪਰ ਛਿੜਕ ਕੇ ਖੂਨ ਬੁਝਾਵਨੇ ਨੂੰ
ਝੰਡਾ ਜੁਲਮ ਤੇ ਪਾਪ ਲਹਿਰਾਏ ਰਿਹਾ, ਓਹਨੂੰ ਪੁਟ ਕੇ ਪਰੇ ਸੁਟਾਵਨੇ ਨੂੰ
ਸੂਰਜ ਚਮਕਦਾ ਤੇਜ਼ ਚੁਗਤਿਆਂ ਦਾ *ਹਨੂੰ ਚੱਲਯਾ ਮੂੰਹ ਵਿਚ ਪਾਵਨੇ ਨੂੰ
ਗੜ੍ਹੀ ਟੱਪ ਸਮੁੰਦਰੋਂ ਪਾਰ ਹੋਇਆ ਦਿੱਲੀ ਤਖਤ ਦੇ ਤਈਂ ਜਲਾਵਨੇ ਨੂੰ
ਅਭਿਮਨੂੰ ਪਾ ਆਗਯਾ ਟੁਰ ਪਿਆ ਚਿਖਾ ਬੂੰਦ ਦਾ ਕਿਲਾ ਤੁੜਾਵਨੇ ਨੂੰ
ਸੂਰਜ ਨਿਕਲ ਚਿਉਦਯਾਚਲ ਪਰਬਤੋਂ ਜੀ ਵੜਿਆ ਪਾਪ ਅੰਧੇਰ ਨਸਾਵਨੇ ਨੂੰ
ਬਾਹਿਰ ਸਾਗਰ ਉਲਟ ਕੇ ਜਮ੍ਹਾਂ ਹੋਇਆ ੧ ਬੜਵਾਨਲ ਹੈ ਚੱਲੀ ਖਪਾਵਨੇ ਨੂੰ

*ਹਨੂੰਮਾਨ।

†ਪੁਰਾਤਨ ਮੱਤ ਅਨੁਸਾਰ ਉਹ ਪਹਾੜ ਜਿਸ ਦੇ ਪਿਛੋਂ ਦੀ ਸਵੇਰੇ ਸੂਰਜ
ਨਿਕਲਦਾ ਹੈ।

੧ਉਹ ਅਗ ਜੋ ਸਮੁੰਦਰ ਨੂੰ ਸੋਖਦਾ ਕਰਦੀ ਰਹਿੰਦੀ ਹੈ।

ਧਨਖ ਪਕੜਿਆ ਲਛਮਨ ਬੀਰ ਯੋਧੇ ਸਾਰੀ ਕੁਲ ਮਲੇਛ ਮੁਕਾਵਨੇ ਨੂੰ
ਜ਼ੋਰਾਵਰ ਸਿੰਘ ਹੁਕਮ ਮਹਾਂਕਾਲ ਜੀ ਦਾ ਟੁਰਿਆ, ਸਫਾ ਮਲੇਛ ਉਠਾਵਨੇ ਨੂੰ
ਜਾਗ ਲਾ ਕੇ ਆਪਣੇ ਖੂਨ ਸੰਦੀ ਖੂਨ ਛੱਤ੍ਰਤਾ ਗਰਮ ਕਰਾਵਨੇ ਨੂੰ
ਜਿਸ ਉਦੇਸ਼ ਨੂੰ ਚੁਕਿਆ ਗੁਰੂ ਜੀ ਨੇ ਉਹ ਪੂਰਨ ਕਰ ਵਿਖਾਵਨੇ ਨੂੰ
ਦੇਸ ਵਾਸੀਆਂ ਤਈਂ ਕਰਤਾਰ ਸਿੰਘਾ ਦੁਰਬਾਨੀ ਦੀ ਜਾਚ ਸਿਖਾਵਨੇ ਨੂੰ

ਸਾਹਿਬ ਜ਼ੋਰਾਵਰ ਸਿੰਘ ਜੀ ਨੇ ਮੈਦਾਨ ਵਿਚ ਆਉਣਾ

ਜਾਂਦੀਵਾਰ ਦਾ ਕਰ ਦੀਦਾਰ ਲਿਆ ਸਣੇ ਸਾਥੀਆਂ ਗੜ੍ਹੀਉਂ * ਬਾਹਰ ਆਇਆ
ਅੱਖਾਂ ਸਭ ਦੀਆਂ ਚੁੰਧਿਆਇ ਗਈਆਂ ਤੇਜ਼ ਬਾਲ ਕਵੀ ਚਮਕਾਰ ਆਇਆ
ਅਜੇ ਨਹੀਂ ਸੀ ਮੂੰਹ ਤੇ ਮੱਸ ਵੁਟੀ ਲੜਨ ਸੋਹਣਿਆਂ ਦਾ ਸਰਦਾਰ ਆਇਆ
ਕੀਤਾ ਕਮਰਕਸਾ ਤੇ ਸਿਰ ਸਿਰਾ ਕਲਗੀ ਹਥ ਫੜ ਨੰਗੀ ਤਲਵਾਰ ਆਇਆ
ਬੱਚਾ ਸ਼ੇਰ ਦਾ ਨਿਕਲਿਆ ਕੰਧਰਾਂ ਤੋਂ ਵੇਖ ਸਾਮ੍ਹਣੇ ਮਿਰਗਾਂ ਦੀ ਡਾਰ ਆਇਆ
ਵੈਰੀ ਵੇਖ ਸਰੂਪ ਨੂੰ ਦੰਗ ਰਹਿ ਗਏ ਕਾਮਦੇਵ ਮਾਨੋ ਰੂਪ ਧਾਰ ਆਇਆ
ਪਹਿਲਾਂ ਅੱਖ ਦੇ ਫਰਕਨੇ ਮਾਰ ਛਾਲਾਂ ਕਾਲ ਰੂਪ ਫੜੀ ਤਲਵਾਰ ਆਇਆ
ਆਇਆ ਸਿਰ ਤੇ ਚੜ੍ਹ ਕਰਤਾਰ ਸਿੰਘਾ ਸਤਿ ਸ੍ਰੀ ਅਕਾਲ ਉਚਾਰ ਆਇਆ

ਤਬਾ

ਸਾਹਿਬਜ਼ਾਦੇ ਨੂੰ ਘੇਰੇ ਦੇ ਵਿਚ ਲਿਆ ਪਏ ਵੈਰੀਆਂ ਤੇ ਲਲਕਾਰ ਸਾਰੇ
ਮੁਸਲਮਾਨ ਹਿੰਦੂ ਪਹਿਲਾਂ ਰਹੇ ਵਿਹੰਦੇ ਸਾਹਿਬਜ਼ਾਦੇ ਨੂੰ ਨਾਲ ਪਯਾਰ ਸਾਰੇ
ਕਿਵੇਂ ਬਾਪ ਨੇ ਮੌਤ ਦੇ ਮੂੰਹ ਦਿਤਾ ਵੇਖ ਪਏ ਰਹੇ ਵਿਚ ਵਿਚਾਰ ਸਾਰੇ
ਕੁਝ ਉਮਰ ਦਾ ਛਾ ਗਿਆ ਰੋਅਬ ਭਾਰਾ ਵੇਖ ਹੌਂਸਲਾ ਹੋਇ ਬਲਿਹਾਰ ਸਾਰੇ
ਇਹਨਾਂ ਜਾਂਦਿਆਂ ਹੀ ਵਾਢ ਪਾਇ ਦਿਤੀ ਆਇ ਸਾਮ੍ਹਣੇ ਕੀਤੇ ਸਥਾਰ ਸਾਰੇ
ਵਡਾ ਹੌਂਸਲਾ ਵੇਖ ਕਰਤਾਰ ਸਿੰਘਾ ਦੰਗ ਰਹੇ ਸਿਪਾਹੀ ਸਰਦਾਰ ਸਾਰੇ

ਸਾਹਿਬ ਜ਼ੋਰਾਵਰ ਸਿੰਘ ਜੀ ਦਾ ਸ਼ਹੀਦ ਹੋਣਾ

ਭੁਬ ਗਿਆ ਸੂਰਜ ਤ ਹਨੇਰ ਛਾਇਆ ਉਹ ਵਿਚ ਮੈਦਾਨ ਕਿਰਪਾਨ ਚੱਲੀ
ਲਹਿ ਸੂਰਮੇ ਗਏ ਸਥਾਰ ਬਹੁਤੇ ਡਾਢੀ ਤੇਗ ਹੋ ਬੇ ਪਛਾਨ ਚੱਲੀ

*ਕਈਆਂ ਹੋਰਨਾਂ ਪਰੇਮੀਆਂ ਤੇ ਮੈਂ ਭੀ ਇਥੇ ਸਾਹਿਬਜ਼ਾਦੇ ਨੇ ਪਾਣੀ ਪੀਨ ਵਾਸਤੇ ਪਿਛਾਂ ਮੁੜਨਾ
ਤੇ ਗੁਰੂ ਜੀ ਨੇ ਪਾਣੀ ਨਾ ਦੇਣਾਂ ਤੇ ਦੂਰੋਂ ਹੀ ਰੋਕ ਦੇਨਾ ਲਿਖਿਆ ਹੈ। ਪਰੰਤੂ ਇਹ ਗਲ
ਇਥੇ ਢੁਕਵੀਂ ਨਹੀਂ ਇਸੇ ਵਾਸਤੇ ਇਥੇ ਅਨਹੋਣੀ ਜਹੀ ਗਲ ਦਾ ਲਿਖਣਾ ਯੋਗ ਨਹੀਂ ਸਮਝਦਾ।

ਓਹਨਾਂ ਛਿਆਂ ਤੇ *ਸੈਂਕੜੇ ਪਏ ਉਲਰ ਆਪੋ ਵਿੱਚ ਤਲਵਾਰ ਮਹਾਨ ਚੱਲੀ
ਜੂਝ ਗਏ ਵਿਚੇ ਕਰਤਾਰ ਸਿੰਘਾ ਧਾਰ ਖੂਨ ਦੀ ਵਿਚ ਮੈਦਾਨ ਚੱਲੀ

ਵਾਕ ਕਵੀ

ਕੁਝ ਘੱਟਾ, ਬਾਰੂਦ ਦਾ ਕੁਝ ਪੁੰਆਂ ਬੱਕ ਸੂਰਜ ਮੂੰਹ ਛੁਪਾਇ ਗਿਆ
ਸਾਰੇ ਵਿਹੰਦਿਆਂ ਵਿਹੰਦਿਆਂ ਜੱਗ ਉਤੇ ਚਾਰੋਂ ਤਰਫ ਹਨੇਰ ਹੀ ਛਾਇ ਗਿਆ
ਏਸੇ ਰਾਮ ਦੌਲੇ ਵਿਚ ਸਾਹਿਬਜ਼ਾਦਾ ਮਾਰ ਸੈਂਕੜੇ ਜਿੰਦਾਂ ਖਪਾਇ ਗਿਆ
ਸਣੇ ਸਾਥੀਆਂ ਅੰਤ ਕਰਤਾਰ ਸਿੰਘਾ ਵਿਚ ਜੋਤ ਦੇ ਜੋਤ ਸਮਾਇ ਗਿਆ

ਵੈਰੀਆਂ ਦਾ ਜ਼ਬਰਦਸਤ ਹੱਲਾ

ਜਦੋਂ ਸਾਹਿਬਜ਼ਾਦਾ ਛੋਟਾ ਬਾਹਰ ਆਜਾ ਬਾਹਿਰ ਅਫਸਰਾਂ ਖਬਰ ਪੁਚਾਈ ਸਾਰੀ
ਹੁਣ ਗੁਰੂ ਦੇ ਪਾਸ ਨ ਸਿੰਘ ਕੋਈ ਫੌਜ ਨਾਲ ਦੀ ਮਾਰ ਮੁਕਾਈ ਸਾਰੀ
ਛੋਟਾ ਬੱਚਾ ਭੀ ਆ ਗਿਆ ਲੜਨ ਬਾਹਿਰ ਆਸ ਗੁਰੂ ਨੇ ਹੁਣ ਚੁਕਾਈ ਸਾਰੀ
ਛੇਤੀ ਕਰ ਕੇ ਗੜ੍ਹ ਨੂੰ ਘੇਰ ਲਵੇ ਗੱਲ ਭੇਦ ਦੀ ਖੋਲ੍ਹ ਪੁਚਾਈ ਸਾਰੀ
ਭਾਰੀ ਚੋਣਵੀਂ ਸੂਬਿਆਂ 'ਕਰ ਕੱਠੀ ਫੌਜ ਗੜ੍ਹੀ ਦੇ ਉਤੇ ਝੁਕਾਈ ਸਾਰੀ
ਨਾਲ ਰੋਸ਼ਨੀ ਬਹੁਤ ਕਰਤਾਰ ਸਿੰਘਾ ਮਾਰੋ ਮਾਰ ਕਰਦੇ ਵਧ ਆਈ ਸਾਰੀ

ਗੁਰੂ ਜੀ ਨੇ ਸਿੰਘਾਂ ਨੂੰ ਹੁਕਮ ਦੇਣਾ

ਬਾਕੀ ਸਿੰਘ ਗਲਾਂ ਕੁਝ ਕਰਨ ਲਗੇ ਗੁਰੂ ਆਖਦੇ ਧਨਖ ਉਠਾਉ ਛੇਤੀ
ਵੇਲਾ ਹੁਣ ਨਹੀਂ ਜੇ ਸੋਚਾਂ ਸੋਚਨੇ ਦਾ ਕਰੋ ਜੂਝਨੇ ਦਾ ਆ ਉਪਾਉ ਛੇਤੀ
ਵਡੇ ਤੀਰ ਬਚਾ ਕੇ ਰਖੇ ਹੋਇ ਉਹ ਮੁਕੱਬਿਆਂ ਵਿਚੋਂ ਉਲਟਾਉ ਛੇਤੀ
ਮੇਰੇ ਪਾਸ ਏਥੇ ਸਾਰੇ ਬੈਠ ਜਾਵੇ ਖਿਚ ਤੀਰ ਕਮਾਨ ਚੜ੍ਹਾਉ ਛੇਤੀ
ਸਾਰੇ ਔਹ ਵੇਖੋ ਭਾਰੀ ਫੌਜ ਆ ਰਹੀ ਜਿੱਧਰ ਮੈਂ ਚਲਾਵਾਂ ਚਲਾਉ ਛੇਤੀ
ਜਾਂਦੀ ਵਾਰ ਦੇ ਹੱਥ ਕਰਤਾਰ ਸਿੰਘਾ ਹੁਣ ਵੈਰੀਆਂ ਤਈਂ ਦਿਖਾਉ ਛੇਤੀ

ਗਜ਼ਬ ਦੀ ਮਾਰ

ਮਾਰੋ ਮਾਰ ਕਰਦੀ ਫੌਜ ਵਧੀ ਬਹੁਤੀ ਫੜ ਲੌ, ਮਾਰੋ ਦਾ ਸ਼ੋਰ ਮਚਾਨ ਲੱਗੇ
ਕੱਲਾ ਰਹਿ ਗਿਆ ਜੇ ਗੁਰੂ ਗੜ੍ਹੀ ਦੇ ਵਿਚ ਜਾਣਾ ਪਾਇ ਨ ਉਚੀ ਸੁਨਾਨ ਲੱਗੇ
ਦਬਾ ਦਬ ਦਰਵਾਜ਼ੇ ਨੂੰ ਆਇ ਸਿਧੇ ਤਿਖੇ ਸਤਿਗੁਰੂ ਤੀਰ ਬਰਸਾਨ ਲੱਗੇ
ਬਾਕੀ ਸਿੰਘ ਭੀ ਓਹੋ ਨਸ਼ਾਨ ਲੈ ਲੈ ਢਾਡਾ ਤੀਰਾਂ ਦਾ ਮੀਂਹ ਵਹਾਨ ਲੱਗੇ

*ਮੈਕਾਲਿਫ ਲਿਖਦਾ ਹੈ ਕਿ ਜੋਰਾਵਰ ਸਿੰਘ ਮੁਸਲਮਾਨੀ ਫੌਜ ਵਿਚ ਇਉਂ ਧੁਸ਼ ਵੇਇ ਕੇ ਵੜਿਆ
ਜਿਵੇਂ ਇਕ ਮਗਰ ਮਛ ਨਦੀ ਦੇ ਪਾਣੀ ਨੂੰ ਚੀਰਦਾ ਵਿਚ ਜਾ ਵੜਦਾ ਹੈ! ਮੁਸਲਿਮ ਫੌਜ ਬਾਰਸ਼
ਵਾਂਗੂ ਸਾਹਿਬਜ਼ਾਦੇ ਤੇ ਟੁਟ ਪਈ।

[ਪੰਜਵਾਂ ਰਿਸਾ ਸਫਾ 189]

ਪਹਿਰੇਦਾਰ ਦਰਵਾਜ਼ੇ ਦੇ ਛੇਕਾਂ ਵਿਚੋਂ ਚੰਗੇ ਨੇੜਿਓਂ ਲੈਣ ਨਿਸ਼ਾਨ ਲਗੇ
 ਪਤਾ ਲਗੇ ਨ ਕੁਝ ਹਨੇਰੇ ਦੇ ਵਿਚ ਡਿਗਣ ਦੜਾ ਦੜ ਬਹੁਤੇ ਜਵਾਨ ਲਗੇ
 ਤੀਰ ਕਰਨ ਨ ਦੇਵੰਦੇ ਮੂੰਹ ਸਿੱਧਾ ਅਖ ਪਰਤਨੋ ਪਹਿਲਾਂ ਉਲਟਾਨ ਲਗੇ
 ਤਿਖੇ ਆਵੰਦੇ ਉਡਣੇ ਸੱਪ ਜ਼ਹਿਰੀ ਮਾਰ ਮਾਰ ਕੇ ਸਫਾਂ ਮੁਕਾਨ ਲਗੇ
 ਇਕ ਦਮ ਪੈ ਗਏ ਸਥਾਰ ਬਹੁਤੇ ਵੇਖ ਪਿਛਲੇ ਸਰ ਬਚਾਨ ਲਗੇ
 ਵੇਖ ਅਗਲੀਆਂ ਸਫਾਂ ਨੂੰ ਡਿਗਦੀਆਂ ਜੀ ਡਰ ਪਿਛਲੇ ਜਿੰਦ ਬਚਾਨ ਲਗੇ
 ਪੁਤਰ ਮਰ ਗਏ, ਗੁਰੂ ਗੁਸੇ ਦੇ ਵਿਚ ਆਹੂ ਲਾਹ ਸੁਟੇ, ਇਹ ਸੁਨਾਨ ਲਗੇ
 ਜਿਹੜੀ ਤਰਫ ਹਵੇਲੀ ਦੇ ਵਲ ਹੋਵਨ ਓਸੇ ਤਰਫ ਹੀ ਬਾਣ ਆ ਖਾਨ ਲਗੇ
 ਅਜੇ ਗੜ੍ਹੀ ਦੇ ਵਿਚ ਜਵਾਨ ਬਹੁਤੇ ਅਗਲੇ ਖਬਰਾਂ ਪਿਛੇ ਪੁਚਾਨ ਲਗੇ
 ਕਈ ਹਜ਼ਾਰ ਜਵਾਨ ਮਰਵਾ ਕਰਕੇ ਹੌਲੀ ਹੌਲੀ ਫਿਰ ਫੌਜਾਂ ਹਟਾਨ ਲਗੇ
 ਫੌਜ ਗਲੀਆਂ ਦੇ ਵਿਚੋਂ ਨਿਕਲ ਗਈ ਦੂਰ ਦੂਰ ਜਾ ਡੇਰੇ ਲਗਾਨ ਲਗੇ
 ਕਠੇ ਹੋ ਕੇ ਸੂਬੇ ਕਰਤਾਰ ਸਿੰਘਾ ਡੇਰੀਂ ਬੈਠ ਸਲਾਹ ਪਕਾਨ ਲਗੇ

ਸੂਬਿਆਂ ਨੇ ਜੰਗ ਏਦ ਕਰਕੇ ਪਿੰਡ ਨੂੰ ਘੇਰੇ ਵਿਚ ਲੈ ਕੇ ਬੈਠਣਾ

ਕਾਹਲਾ ਸਭ ਨੂੰ ਸੂਬੇ ਵਜ਼ੀਦ ਖਾਂ ਨੇ ਰਖੋ ਆਪਣੇ ਥਾਂ ਤਕੜਾਈ ਸਾਰੇ
 ਏਸ ਵੇਲੇ ਲੜਾਈ ਦਾ ਲਾਭ ਕੁਝ ਨਾ ਫੌਜ ਮਾਰ ਤੋਂ ਰਖੋ ਹਟਾਈ ਸਾਰੇ
 ਗਿਰਦੇ ਫੌਜਾਂ ਦਾ ਕੁੰਡਲ ਮਾਰ ਲਵੋ ਕਰੋ ਅਫਸਰਾਂ ਨੂੰ ਸਿਖਲਾਈ ਸਾਰੇ
 ਪਹਿਰੇ ਥਾਂ ਥਾਂ ਉਤੇ ਰਹਿਣ ਤਕੜੇ ਜੁਮੇਵਾਰਾਂ ਨੂੰ ਰਖੋ ਜਗਾਈ ਸਾਰੇ
 ਜਾਣਾ ਅੰਦਰੋਂ ਬਾਹਰ ਨ ਕੋਈ ਪਾਵੇ ਥਾਂ ਥਾਂ ਰਖੋ ਰੁਸ਼ਨਾਈ ਸਾਰੇ
 ਨਾਲੇ ਬਾਹਰੋਂ ਭੀ ਹਲੇ ਦਾ ਧਿਆਨ ਰਖੋ ਰਾਤ ਜਾਗਦੇ ਰਹਿਣ ਸਿਪਾਹੀ ਸਾਰੇ
 ਗੁਰੂ ਏਸ ਵੇਲੇ ਘੇਰੇ ਵਿਚ ਬੈਠਾ ਗੜ੍ਹੀ ਵਲ ਰਖਣ ਧਿਆਨ ਲਾਈ ਸਾਰੇ
 ਕਿਤੇ ਨਿਕਲ ਨ ਜਾਏ ਕਰਤਾਰ ਸਿੰਘਾ ਫੌਜ ਤਕੜੀ ਕਰ ਬਿਠਾਈ ਸਾਰੇ

ਵਾਕ ਕਵੀ

ਦੂਰ ਦੂਰ ਕੋਹਾਂ ਤੋੜੀ ਫੌਜ ਪਈ ਚਮਕੌਰ ਗਿਰਦੇ ਕੁੰਡਲ ਪਾ ਬੈਠੇ
 ਕਿਥੇ ਨਿਕਲ ਜਾਣਾ ਹੁਣ ਗੁਰੂ ਏਥੋਂ ਫੜ ਲਾਂ ਗੇ ਦਿਨੇ ਠਹਿਰਾ ਬੈਠੇ
 ਬਸ ਖਤਮ ਹੋਇਆ ਹੁਣ ਇਹ ਝੇੜਾ ਸੂਬੇ ਆਪਣੇ ਵੱਲੋਂ ਮੁਕਾ ਬੈਠੇ
 ਬਾਦਸ਼ਾਹ ਤੋਂ ਸੁਰਖਰੂ ਹੋ ਜਾਗੇ ਸ਼ੇਰ ਪਿੰਜਰੇ ਦੇ ਵਿਚ ਪਾ ਬੈਠੇ
 ਸੂਰਜ ਵਿਚ ਹਨੇਰੇ ਦੇ ਘੇਰ ਵੇਰੀ ਹਥੋਂ ਚਿਰਾਂ ਦਾ ਕਢ ਕਢਾ ਬੈਠੇ
 ਘੇਰ ਗਿਦੜਾਂ ਸ਼ੇਰ ਕਰਤਾਰ ਸਿੰਘਾ ਸੁਤੇ ਨਿਸਲ ਪੈਰ ਫੈਲਾ ਬੈਠੇ

ਏਸ ਕੀ ਕੋਈ ਮਿਸਾਲ ਨਹੀਂ

ਇਹ ਜੰਗ ਭੀ ਬੇ-ਮਿਸਾਲ ਹੋਇਆ ਅਗੇ ਹੋਇਆ ਨ ਕਦੇ ਜ਼ਹਾਨ ਦੇ ਵਿਚ
ਚਾਲੀ ਸਿੰਘ ਸਾਥੀ ਨ ਸਾਮਾਨ ਕੋਈ ਘਿਰੇ ਹੋਇ ਕਚੇ ਮਕਾਨ ਦੇ ਵਿਚ
ਦਸ ਲਖ ਵੈਰੀ ਬਾਹਰ ਪਿਆ ਹੋਇਆ ਕੋਹਾਂ ਤਕ ਸੀ ਭਰੇ ਮੈਦਾਨ ਦੇ ਵਿਚ
ਜਿਗਾ ਕਲਗੀ ਦਿਸਦੀ ਗੁਰੂ ਜੀ ਦੀ ਬੈਠੇ ਹੋਇ ਓਵੇਂ ਭਰੇ ਸ਼ਾਨ ਦੇ ਵਿਚ
ਪਿਆ ਹੋਂਸਲਾ ਫੜਨ ਦਾ ਅਗਾਂਹ ਹੋ ਕੇ ਨ ਸੀ ਕਿਸੇ ਅਮੀਰ ਤੇ ਖਾਨ ਦੇ ਵਿਚ
ਸਾਰਾ ਦਿਨ ਹਲੇ ਹੁੰਦੇ ਰਹੇ ਭਾਰੇ ਫਰਕ ਰਿਹਾ ਨ ਮਰਨ ਮਰਾਨ ਦੇ ਵਿਚ
ਠਾਠਾਂ ਮਾਰਦਾ ਰਿਹਾ ਸਮੁੰਦ ਭਾਰਾ, ਗੜ੍ਹੀ ਸਾਬਤ ਰਹੀ ਤੁਫਾਨ ਦੇ ਵਿਚ
ਦਿਤੀ ਰਹਿਣ ਨ ਗੁਰੂ ਜਵਾਨ ਮਰਦੀ ਕਿਸੇ ਹਿੰਦੂ ਅਤੇ ਮੁਸਲਮਾਨ ਦੇ ਵਿਚ
ਕਰਦਾ ਡਟ ਨ ਕੋਈ ਮੁਕਾਬਲੇ ਨੂੰ, ਨ ਦਲੇਰੀ ਕਿਸੇ ਇਨਸਾਨ ਦੇ ਵਿਚ
ਇਹੋ ਜਿਹੀ ਮਸਾਲ ਕਰਤਾਰ ਸਿੰਘਾ ਕਿਤੇ ਗੁਜ਼ਰੀ ਨਹੀਂ ਧਿਆਨ ਦੇ ਵਿਚ

ਤਥਾ

ਐਸਾ ਸੂਰਮਾ ਹੋਇਆ ਨ ਜੰਗ ਅੰਦਰ ਜਿਸ ਹੋਂਸਲਾ ਏਡਾ ਦਿਖਾਯਾ ਹੋਵੇ
ਆਕੀ ਹੋ ਕੇ ਕਚੇ ਮਕਾਨ ਦੇ ਵਿਚ ਜੰਗ ਲਖਾਂ ਦੇ ਨਾਲ ਮਚਾਯਾ ਹੋਵੇ
ਨਾਲ ਲੈ ਕੇ ਚਾਲੀਆਂ ਸਾਥੀਆਂ ਨੂੰ ਸ਼ਾਹੀ ਦਲਾਂ ਦੇ ਨਾਲ ਲੜਾਯਾ ਹੋਵੇ
ਕੁਝ ਸਾਜ ਸਾਮਾਨ ਠ ਪਾਸ ਹੋਵੇ ਘਰ ਘਾਟ ਭੀ ਹਥੋਂ ਗਵਾਯਾ ਹੋਵੇ
ਘਿਰਿਆ ਇਕ ਹਵੇਲੀ ਦੇ ਵਿਚ ਬੈਠਾ ਲਖਾਂ ਵੈਰੀਆਂ ਨੇ ਘੇਰਾ ਪਾਯਾ ਹੋਵੇ
ਚਾਰੋਂ ਤਰਫ ਹੀ ਮੌਤ ਆਸਾਰ ਦਿਸਣ ਛੱਡ ਹੋਂਸਲਾ ਨਹਿੰ ਘਬਰਾਯਾ ਹੋਵੇ
ਸਾਥੀ ਮਰੇ ਜਵਾਨ, ਵੈਰੀ ਜ਼ੋਰ ਪਾਵਨ ਨ ਉਮੈਦੀ ਨੇ ਸਖਤ ਦਬਾਯਾ ਹੋਵੇ
ਫੇਰ ਸੁਟ ਹਥਯਾਰ ਲਾਚਾਰ ਹੋ ਕੇ ਵੈਰੀ ਅਗੇ ਨ ਸੀਸ ਝੁਕਾਯਾ ਹੋਵੇ
ਸੋਹਣੇ ਪੁਤ ਜਵਾਨ ਸ਼ਹੀਦ ਹੋਵਨ ਆਂਸੂ ਅਖੀਆਂ ਵਿਚ ਨ ਆਯਾ ਹੋਵੇ
ਮਰਦੇ ਪੁਤਾਂ ਨੂੰ ਵੇਖ ਖੁਸ਼ੀ ਹੋ ਕੇ ਮੂੰਹੋਂ ਸ਼ੁਕਰ ਹੀ ਸ਼ੁਕਰ ਸੁਨਾਯਾ ਹੋਵੇ
ਹਦੋਂ ਵਧ ਮੁਸੀਬਤ ਪਏ ਸਿਰ ਤੇ ਹਿਰਦਾ ਖੁਸ਼ੀ ਨ ਚਿਹਰਾ ਮੁਰਬਾਯਾ ਹੋਵੇ
ਦਸੇ ਕੋਈ ਸ੍ਰੀ ਦਸਮੇਸ਼ ਬਾਡੋਂ ਕਿਸੇ ਇਉਂ ਭਾਣਾ ਵਰਤਾਯਾ ਹੋਵੇ
ਚਾਲੀ ਸਿੰਘਾਂ ਤੇ ਆਪਣੇ ਬਹੁ ਬਲ ਥੀਂ ਦਸ ਲਖ ਵੈਰੀ ਅਟਕਾਯਾ ਹੋਵੇ
ਕੋਈ ਨਹੀਂ ਕਿਤੇ ਮਿਸਾਲ ਕਰਤਾਰ ਸਿੰਘਾ ਕੋਈ ਦਸੇ ਜੇ ਕਿਸੇ ਅਜਮਾਯਾ ਹੋਵੇ

ਤਥਾ

ਬੜੇ ਬੜੇ ਬਹਾਦਰ ਬਲੀ ਯੋਧੇ ਜਾਂ ਮੁਸੀਬਤਾਂ ਪੈਣ ਘਬਰਾ ਜਾਂਦੇ

ਛੁਟ ਜਾਵੇਦੇ ਹੋਂਸਲੇ ਦਿਲਾਂ ਵਿਚੋਂ ਮੌਤ ਸਾਮ੍ਹਣੇ ਵੇਖ ਬੱਰਾ ਜਾਂਦੇ
ਜਦੋਂ ਵੇਖਦੇ ਪੇਸ਼ ਨਹੀਂ ਕੋਈ ਜਾਂਦੀ ਵੈਰੀ ਚੌਂਹ ਪਾਂਸੀਂ ਘੇਰਾ ਪਾ ਜਾਂਦੇ
ਸੁਟ ਦੇਵੇਦੇ ਤਦੋਂ ਹੱਥਯਾਰ ਹਥੋਂ ਝੁੱਟ ਵੈਰੀ ਦੀ ਸ਼ਰਨ ਤਕਾ ਜਾਂਦੇ
ਕਾਬੂ ਆਪਣਾ ਆਪ ਕਰਾ ਦੇਂਦੇ ਨ ਉਮੈਦ ਹੋ ਹੋਂਸਲਾ ਢਾਹ ਜਾਂਦੇ
ਦੁਖ ਬੁਰੀ ਬਲਾ, ਕਰਤਾਰ ਸਿੰਘਾ ਪੈ ਕੇ ਪੱਥਰਾਂ ਨੂੰ ਪਿਘਲਾ ਜਾਂਦੇ

ਤਥਾ

ਵੱਡਾ ਹੋਂਸਲਾ ਗੁਰੂ ਗੋਬਿੰਦ ਸਿੰਘ ਦਾ ਪਾਰਾਵਾਰ ਮੁਸ਼ੀਬਤਾਂ ਆਇਆ ਨ
ਸਾਰਾ ਦਿਨ ਚਮਕੌਰ ਵਿਚ ਜੰਗ ਕੀਤਾ ਨ ਉਮੈਦ ਹੋ ਹੋਂਸਲਾ ਢਾਇਆ ਨ
ਨ ਹੱਥ ਦੇ ਵਿਚੋਂ ਹੱਥਯਾਰ ਸੁਟੇ ਕੈਦ ਆਪਣਾ ਆਪ ਕਰਾਇਆ ਨ
ਸਾਥੀ ਮਾਰੇ ਗਏ ਪੁਤ ਸ਼ਹੀਦ ਹੋਏ ਵੇਖ ਫੇਰ ਭੀ ਦਿਲ ਘਬਰਾਇਆ ਨ
ਪਿਆ ਤੇਜ਼ ਦਾ ਦਬਦਬਾ ਏਡਾ ਭਾਰਾ ਵਧ ਵੈਰੀਆਂ ਨੇ ਹੱਥ ਪਾਇਆ ਨ
ਦੁਨੀਆਂ ਜਦ ਤੋਂ ਹੋਈ ਕਰਤਾਰ ਸਿੰਘਾ ਏਡਾ ਹੋਂਸਲਾ ਕਿਸੇ ਦਿਖਾਇਆ ਨ

ਤਥਾ

ਫੇਰ ਪੁਤਰਾਂ ਜਹੀ ਨ ਚੀਜ਼ ਕੋਈ ਸਾਰੇ ਢੂੰਡਦੇ ਫਿਰਨ ਇਨਸਾਨ ਪੁੱਤਰ
ਪਸ਼ੂ ਪੰਛੀ ਤੇ ਹੋਰ ਤਮਾਮ ਜੰਤੂ ਬੜੇ ਖੁਸ਼ ਹੋਵਨ; ਜਦੋਂ ਪਾਨ ਪੁੱਤਰ
ਬਾਦਸ਼ਾਹ ਗਰੀਬ ਕੰਗਾਲ ਸਾਰੇ ਸਦਾ ਜੀਵੰਦੇ ਹੀ ਰਹਿਣ ਚਾਹਨ ਪੁੱਤਰ
ਧਨਾਂ, ਦੌਲਤਾਂ ਤੇ ਸ਼ਾਹੀ ਤਖ਼ਤਾਂ ਤੋਂ ਮਹਿੰਗੀ ਚੀਜ਼ ਹਨ, ਵਿਚ ਜਹਾਨ ਪੁੱਤਰ
ਬਾਬ ਪੁਤਰਾਂ ਸ਼ਾਹੀਆਂ ਸੁੰਝੀਆਂ ਨੇ ਹੈਨ ਵਿਚ ਜਹਾਨ ਨਿਸ਼ਾਨ ਪੁਤਰ
ਪੁਤ ਬੁਢਿਆਂ ਦੀਆਂ ਡੰਗੋਰਾਂਆਂ ਨੇ ਹੋਣ ਮਾਪਿਆਂ ਦੀ ਜਿੰਦ ਜਾਨ ਪੁਤਰ
ਮਾਪੇ ਜੀਉਂਦੇ ਹੀ ਦਰ ਗੋਰ ਮੁਰਦਾ ਅੱਖਾਂ ਸਾਹਮਣੇ ਜਿਨ੍ਹਾਂ, ਮਰ ਜਾਨ ਪੁਤਰ
ਮਾਵਾਂ, ਪੁਤਰਾਂ ਖਾਤਰ ਦੁਖ ਝੱਲਨ ਰਾਤੀਂ ਮੰਗਣ ਬਾਲ ਮਸਾਨ ਪੁਤਰ
ਮਾਪੇ ਮਰਨ ਵੁਖੇ ਭਾਵੇਂ ਬਿਨ੍ਹਾਂ ਟੁਕੜੇ ਮਜ਼ਦੂਰੀਆਂ ਕਰ ਤਿਝਾਨ ਪੁਤਰ
ਪਵੇ ਕੋਈ ਬਲਾ ਜੋ ਆਨ ਕਿਧਰੋਂ ਵਿਚ ਬੁਕਲਾਂ ਮਾਵਾਂ ਛੁਪਾਨ ਪੁਤਰ
ਓਹੋ ਪੁਤਰ ਬੇਕੀਮਤੀ ਲਾਲ ਸੋਹਣੇ ਪਲੇ ਪੇਸੇ ਹੋਇ; ਦੋ ਜਵਾਨ ਪੁਤਰ
ਅਖੋਂ ਸਾਮ੍ਹਣੇ ਦੇਸ਼ ਤੇ ਧਰਮ ਖਾਤਰ ਹੱਸ ਹੱਸ ਕੀਤੇ ਕੁਰਬਾਨ ਪੁਤਰ
ਜ਼ੋਰਾਵਰ ਤੇ ਸਾਹਿਬ ਅਜੀਤ-ਸਿੰਘ ਜੀ ਦੋ ਸ਼ਹੀਦ ਹੋਇ ਵਿਚ ਮੈਦਾਨ ਪੁਤਰ
ਨਹੀਂ ਡੋਲਿਆ ਚਿਤ ਕਰਤਾਰ ਸਿੰਘਾ ਵੇਖ ਹੋਵੰਦੇ, ਲਹੂ ਲੁਹਾਨ ਪੁਤਰ

ਤਬਾ

ਇਹੋ ਪੁਤਾਂ ਦਾ ਦੁਖ ਸੀ ਵਿਚ ਲੰਕਾ ਜਿਹੜਾ ਰਾਵਣੇ ਤਾਈਂ ਰੁਵਾਇ ਗਿਆ
ਇਹੋ ਦੁਖ ਸੀ ਜਿਹੜਾ ਵਸਿਸ਼ਟ ਜੀ ਦੀ ਸਾਰੀ ਧੀਰਜ ਤਾਈਂ ਤੁੜਾਇ ਗਿਆ
ਮਹਾਂ ਭਾਰਥ ਦੇ ਵਿਚ ਅਰਜਨੇ ਦੇ ਹਥਾਂ ਵਿਚੋਂ ਹਥਿਆਰ ਸੁਟਾਇ ਗਿਆ
ਦਿਹੋ ਦੁਖ ਦਰੋਣਾ ਚਾਰਜੇ ਨੂੰ ਬੇ ਹੋਸ਼ ਕਰ ਕੇ ਮਰਵਾਇ ਗਿਆ
ਰੁਸਤਮ ਤਈਂ ਸੁਹਗਾਬ ਦੇ ਮਰਨ ਵੇਲੇ ਸਿਰੇ ਸਿਰ ਇਹ ਦੁਖ ਪਿਟਾਇ ਗਿਆ
ਦੁਖ ਬੱਲਿਆ ਗਿਆ ਨ ਕਿਸੇ ਪਾਸੋਂ ਜਿਦੇ ਸਾਮ੍ਹਣੇ ਕਦੇ ਇਹ ਆਇ ਗਿਆ
ਓਹੋ ਦੁਖ ਸਤਿਗੁਰੂ ਗੋਬਿੰਦ ਸਿੰਘ ਤੋਂ ਵੇਖੋ ਆਪਣਾ ਮੂੰਹ ਛੁਪਾਇ ਗਿਆ
ਤੇਰੇ ਜਿਹਾ ਇਕ ਤੂੰਹੋਂ ਕਰਤਾਰ ਸਿੰਘਾ ਹਰ ਇਕ ਹੈ ਸਿਆਣਾ ਸੁਣਾਇ ਗਿਆ

ਕਲਗੀਧਰ ਤੇਰਾ ਬੇ-ਨਜ਼ੀਰ ਦਿਲ ਸੀ

ਉਚਾ ਪੀਰਾਂ ਪੈਰਬਰਾਂ ਸਾਰਿਆਂ ਤੋਂ ਕਲਗੀਧਰ ਤੇਰਾ ਬੇ-ਪਰਵਾਹ ਦਿਲ ਸੀ
ਮਾਯਾ ਜਾਲ ਪਰੇ ਖੁਸ਼ਹਾਲ ਹਰਦਮ ਬਾਦਸ਼ਾਹਾਂ ਤੋਂ ਭੀ ਬਾਦਸ਼ਾਹ ਦਿਲ ਸੀ
ਤੇਰੇ ਜਿਹਾ ਹੋਯੋਂ ਤੂੰਹੀਉਂ ਵਿਚ ਦੁਨੀਆਂ ਪਾਯਾ ਭੇਦ ਨ ਕਿਸੇ ਅਥਾਹ ਦਿਲ ਸੀ
ਸ਼ਾਨਦਾਰ ਬੇਕਾਨ ਕਰਤਾਰ ਸਿੰਘਾ ਦਸਮੇਸ਼ ਪਿਤਾ ਤੇਰਾ ਵਾਹ ਦਿਲ ਸੀ

ਤਬਾ

ਰੋਯਾਬਲੀ ਰਾਵਨਮੋਇਆ*ਪੁਤ ਜਦੋਂ ਮੋਹ ਦੇ ਬਾਨ ਨੇ ਸੁਟਿਆਚੀਰ ਦਿਲ ਸੀ
ਏਥੋਂ ਰਿਖੀਵਸਿਸ਼ਟਸੀਫਿਹਲਹੋਇਆਂ ਡੁਬਨਮਰਨਨੂੰਕੀਤਾਦਿਲਗੀਰਦਿਲ ਸੀ
ਅਭਿਮਨੂੰ ਦੀ ਮੌਤ ਨੇ ਅਰਜਨੇ ਦਾ ਕਰ ਦਿਤਾ ਡਾਢਾ ਦਿਲਗੀਰ ਦਿਲ ਸੀ
ਪਤਾ ਲਗਾ ਸੁਹਗਾਬਦੀ ਮੌਤ ਦਾ ਜਾਂ ਹੋਯਾ ਰੁਸਤਮੇ ਦਾ ਲੀਰਲੀਰ ਦਿਲ ਸੀ
ਧਨ ਮਾਲ ਸਾਰੇ ਵਾਰੇ ਲਾਲ ਚਾਰੇ ਨਹੀਂ ਡੋਲਿਆ ਗਹਿਰ ਗੰਭੀਰ ਦਿਲ ਸੀ
ਸਾਰੇ ਜੱਗ ਵਿਚੋਂ ਕਰਤਾਰ ਸਿੰਘਾ ਕਲਗੀਧਰ ਤੇਰਾ ਬੇ-ਨਜ਼ੀਰ ਦਿਲ ਸੀ

ਸਮੁਖੀ ਜੰਦ 7 ਜਗਨ ਅੰਤ 1 ਲਘੂ 1 ਗੁਰੂ '23 ਵਰਨ'

ਚਲੀ ਜਬ ਤੇਰਾ ਸ਼ਰ੍ਹਾ ਅਤਿ ਬੇਗ ਸੁ ਦੇਖ ਤਿਸੇ ਨ ਡਰਾ ਦਿਲ ਸੀ
ਬਲੀ ਰਜਪੂਤ ਭਏ ਸਭ ਉਤ ਨ ਪੇਖ ਕਸੂਤਾ ਦਿਲ ਧਰਾ ਦਿਲ ਸੀ
ਛਪੇ ਸਭ ਦੇਵ ਪਹਾੜਨ ਮੈਂ ਤਬ ਖੇਦ ਪ੍ਰਜਾ ਕਿ ਬੜਾ ਦਿਲ ਸੀ

ਕਰੀ ਦਸਮੇਸ਼ ਅਸੇਸ ਕ੍ਰਿਪਾ ਸੁ ਕਲੇਸ਼ ਹਰਾ, ਨ ਜਰਾ ਦਿਲ ਸੀ

ਮਨਹਰਨ ਛੰਦ:-੮-੮-੮-੭ “੩੧ ਵਰਨ”

ਬੜੇ ਬੜੇ ਬੀਰ ਬਾਂਕੇ, ਸੁਣੇ ਮਹਾਂਬਲੀ ਭਾਰੇ,
ਹਾਰੇ ਸਾਰੇ ਰਣ ਮਾਹਿੰ, ਲਾਇ ਬੈਠੇ ਟਿੱਲ ਸੀ।
ਦਿੱਲੀ ਹੋਇ ਦਿੱਲੀ ਗਈ, ਹੋਰ ਹੀ ਲਾਹੌਰ ਭਈ,
ਸ਼ਾਹੀ ਮੈਂ ਤਬਾਹੀ ਪਈ, ਸ਼ਾਨ ਗਏ ਹਿੱਲ ਸੀ।
ਖਾਲਸੇ ਕੋ ਸੰਗ ਲਏ, ਜਬੇ ਕਰਤਾਰ ਸਿੰਘ,
ਉਤਰੇ ਨਿਸੰਗ ਜੰਗ ਸਿੱਖ ਗੁਰੂ ਮਿਲ ਸੀ।
ਦਹਿਲਯੋ ਦਲੀਸ਼ਰ, ਧਾਂਕ ਦਸਮੇਸ਼ ਸੁਣ,
ਰਾਜੇ ਮਹਾਰਾਜਨ ਕੇ, ਟੂਟ ਗਏ ਦਿਲ ਸੀ।

ਵਾਕ ਕਵੀ

ਰਾਤ ਪੈ ਗਈ ਤੇ ਝੇੜਾ ਖਤਮ ਹੋਇਆ ਗੁਰਾਂ ਕਿਹਾ ਰਜਾ ਭਗਵਾਨ ਤੇਰੀ
ਧਰਮ ਦੇਸ਼ ਤੇ ਪੱਤ ਸ਼ਹੀਦ ਹੋ ਗਏ ਮੈਥੋਂ ਹੋਈ ਅਦਾ ਅਮਾਨ ਤੇਰੀ
ਅੱਜ ਸੁਰਖਰੂ ਹੋਯਾ ਮੈਂ ਜੰਗ ਅੰਦਰ ਮੱਨੀ ਰਜਾ ਮੈਂ ਸ਼ਾਹਿ, ਜਹਾਨ ਤੇਰੀ
*ਠੀਕ ਦੁਨੀਆਂ ਵਿੱਚ ਕਰਤਾਰ ਸਿੰਘਾ ਉਚੀ ਸ੍ਰੀ ਦਸਮੇਸ਼ ਜੀ ਸ਼ਾਨ ਤੇਰੀ

ਚਮਕੌਰ ਤੋਂ ਚਮਕੌਰ ਸਾਹਿਬ

ਓਸ ਵਕਤ ਤਾਂ ਸਾਰੇ ਹੀ ਕਹਿੰਦੇ ਹੋਸਨ ਹੈ ਪਿੰਡ ਬੇ ਦੋਸਾ ਵੇਰਾਨ ਹੋਇਆ
ਭੁੱਲਾ ਖੂਨ ਸ਼ਹੀਦਾਂ ਦਾ ਜਿਸ ਥਾਂ ਤੇ ਅੱਜ ਓਹੋ ਪਵਿਤ੍ਰ ਅਸਥਾਨ ਹੋਇਆ
ਛੋਟਾ ਜਿਹਾ ਉਹ ਪਿੰਡ ਬੇ ਪਤਾ ਹੈ ਸੀ ਮਸ਼ਹੂਰ ਅੱਜ ਵਿੱਚ ਜਹਾਨ ਹੋਇਆ
ਚਮਕੌਰ ਤੋਂ ਉਹ ਕਰਤਾਰ ਸਿੰਘਾ ਚਮਕੌਰ ਸਾਹਿਬ ਹੈ ਪਛਾਨ ਹੋਇਆ

“ਜੱਗ ਵਿਚ ਸਾਕਾ ਨ ਸਮਾਨ ਚਮਕੌਰ ਦੇ”

ਕ:-ਬਾਈਧਾਰ ਰਾਜਨ ਕੇ ਦਲ ਆਏ ਘੋਰ ਘੋਰ,

ਸ਼ਾਨ ਔਰ ਸੂਬਿਆਂ ਦੇ ਲਸ਼ਕਰ ਦੌਰਦੇ।

ਦੌਰਦੇ ਚੁਫੇਰੇ ਘੇਰੇ ਪਾਇ ਗੁਰ ਪਕੜਨੇ ਨੂੰ,

ਸੂਰਜ ਦੇ ਤੱਈਂ ਪਰਵਾਨਿਆਂ ਦੇ ਤੌਰ ਸੇ।

ਤੌਰ ਸੇ ਮਾਲੂਮ ਹੁੰਦਾ ਐਸਾ ਕਰਤਾਰ ਸਿੰਘਾ,

*ਜੇ ਚਮਕੌਰ ਦੇ ਜੰਗ ਦਾ ਵਿਆਖਿਆ ਪੂਰਬਕ ਹਾਲ ਪੜ੍ਹਨਾ ਹੋਵੇ ਤਦ ਦਾਸ ਦਾ
ਬਣਾਇਆ ਹੋਇਆ ਗ੍ਰੰਥ “ਦਸਮੇਸ਼ ਦੁਲਾਰੇ” ਮਗਵਾਕੇ ਪੜ੍ਹੋ-ਇਸ ਗ੍ਰੰਥ ਵਿਚ ਬਹੁਤ ਰਸੀਦੀ
ਕਵਿਤਾ ਦਵਾਰਾ ਇਹ ਪੁਰੇ ਹਾਲ ਦਿਤੇ ਗਏ ਹਨ।

ਵੈਰੀ ਹਲੇ ਕਰ ਕਰ ਆਉਂਦੇ ਹਰ ਠੌਰ ਸੇ।
 ਠੌਰ ਸੇ ਨ ਟਰੇ ਨਾਹਿ ਛੜੇ ਗਏ ਵੈਰੀਆਂ ਤੋਂ,
 ਜੱਗ ਵਿੱਚ ਸਾਕਾ ਨ ਸਮਾਨ ਚਮਕੌਰ ਦੇ।
 ਕ:-ਛੋਟੇ ਛੋਟੇ ਬਚੇ ਸੱਚੇ ਧਰਮ ਦੇ ਰਾਖੇ ਬੀਰ,
 ਛੋਟੇ ਛੋਟੇ ਹੱਥ ਲਏ ਧਨੁਸ ਲਾਹੌਰ ਦੇ।
 ਧਰਮ ਦੀ ਢਾਲ ਔਰ ਧੀਰਜ ਸੰਜੋਇ ਪਹਿਨ,
 ਹੋਵਨ ਸ਼ਹੀਦ ਆਣ ਖੜੇ ਬਾਹਰ ਪੌਰ ਦੇ।
 ਗੁਰੂ ਜੀ ਗੋਬਿੰਦ ਸਿੰਘ ਲਾਡਲੇ ਸਪੂਤ ਤੇਰੇ,
 ਹੱਥ ਦਿਖਾਲਾਣ ਆਏ ਖਾਲਸਈ ਜੌਹਰ ਦੇ।
 ਸਭੇ ਹੀ ਹੈਰਾਨ ਹੁਣ ਤੋੜੀ ਕਰਤਾਰ ਸਿੰਘਾ,
 ਜੱਗ ਵਿੱਚ ਸਾਕਾ ਨ ਸਮਾਨ ਚਮਕੌਰ ਦੇ।

ਸਿੰਘਾਂ ਦਾ ਗੁਰਮਤਾ

ਹੁਣ ਵੈਰੀ ਚੌਫੇਰਿਓਂ ਬੈਠ ਗਏ ਸਿੰਘਾਂ ਬੈਠ ਗੁਰਮਤਾ ਪਕਾਇਆ ਜੀ
 ਸਾਹਿਬਜ਼ਾਦੇ ਤੇ ਸਿੰਘ ਸ਼ਹੀਦ ਹੋ ਗਏ ਗੁਰਾਂ ਸਦਮਾ ਬਹੁਤ ਉਠਾਇਆ ਜੀ
 ਜਿਵੇਂ ਕਿਵੇਂ ਹੋਯਾ ਅੜ ਗੜ੍ਹੀ ਅੰਦਰ ਲੜ ਅੱਜ ਦਾ ਦਿਨ ਲੰਘਾਇਆ ਜੀ
 ਨ ਸਾਥੀ ਨ ਸਾਜ਼ ਸਾਮਾਨ ਰਿਹਾ ਤੀਰਾਂ ਗੋਲੀਆਂ ਤੋਈਂ ਮੁਕਾਇਆ ਜੀ
 ਕੱਲ੍ਹ ਅੜ ਕੇ ਲੜਨਾ ਗੁਰੂ ਜੀ ਦਾ ਔਖਾ ਗੜ੍ਹੀ ਦੇ ਵਿਚ ਸੁਨਾਇਆ ਜੀ
 ਏਥੋਂ ਨਿਕਲ ਜਾਵਨ ਕਰਤਾਰ ਸਿੰਘਾ ਪੱਕ ਸਿੰਘਾਂ ਨੇ ਇਹੋ ਠਹਿਰਾਇਆ ਜੀ

ਗੜ੍ਹੀ ਵਿਚਲੇ ਸਿੰਘਾਂ ਦੀ ਸਤਿਗੁਰਾਂ ਪਾਸ ਬੇਨਤੀ

ਹੱਥ ਜੋੜ ਕੇ ਅਰਜ਼ ਸੁਨਾਈ ਸਭਨਾ ਕਰ ਲਇ ਨੇ ਜੰਗ ਮਹਾਨ ਗੁਰ ਜੀ
 ਹੋਲਾ ਧਰਤ ਦਾ ਭਾਰ ਬੇਅੰਤ ਕੀਤਾ ਮਾਰੇ ਬਹੁਤ ਮਲੇਛ ਮੈਦਾਨ ਗੁਰ ਜੀ
 ਕ੍ਰਿਪਾ ਕਰੋ, ਗੜ੍ਹੀ ਵਿਚੋਂ ਨਿਕਲ ਜਾਵੋ ਮੱਠੇ ਸੰਗਤ ਦੀ ਹੁਣ ਆਨ ਗੁਰ ਜੀ
 ਜੋ ਚਾਹੁ ਸੁਕਰੋ ਸਮੁੱਥ ਵਡੇ ਮੁਕ ਗਿਆ ਹੈ, ਜੰਗੀ ਸਾਮਾਨ ਗੁਰ ਜੀ
 ਅੜ ਆਪਦਾ ਇਥੇ ਸ਼ਹੀਦ ਹੋਣਾ ਹੈ ਪੰਥ ਦੇ ਲਈ ਨੁਕਸਾਨ ਗੁਰ ਜੀ
 ਭਾਵੀ ਜੰਗਾਂ ਤੋਂ ਪੰਥ ਨੂੰ ਸੱਟ ਵਜੀ ਜਿਹੜਾ ਬਚਿਆ ਉਹ ਭੀ ਅੰਵਾਨ ਗੁਰ ਜੀ
 ਕੁਝ ਚਿਰ ਸੰਭਾਲਨਾ ਕਰੋ ਅਜੇ ਗੋਦੀ ਵਿਚ ਹੋਇ, ਪੰਥ ਜੁਵਾਨ ਗੁਰ ਜੀ
 ਆਪ ਮਾਲਵੇ ਨੂੰ ਏਥੋਂ ਨਿਕਲ ਜਾਵੋ ਵੈਰੀ ਪਏ ਅਵੇਸਲੇ ਜਾਨ ਗੁਰ ਜੀ
 ਤੁਹਾਡੀ ਜਿੰਦ ਵਿਚ ਪੰਥ ਦੀ ਜਿੰਦ ਹੈ ਜੀ ਅੰਤ੍ਰਯਾਮੀ ਹੋ, ਰੂਪ ਭਗਵਾਨ ਗੁਰ ਜੀ

ਇਹੋ ਬੇਨਤੀ ਸਾਡੀ ਕਰਤਾਰ ਸਿੰਘਾ ਕਰੇ ਜਲਦੀ ਏਥੋਂ ਪਿਆਨ ਗੁਰ ਜੀ

ਵਾਕ ਕਾਵੀ

ਸਿੰਘ ਸੈਂਕੜੇ ਹੋ ਸ਼ਹੀਦ ਗਏ ਕੁਝ ਦੁਖੀ ਹੋ ਸਾਬ ਤੁੜਾ ਗਏ ਸਨ
ਛੋਟੇ ਸਾਹਿਬਜ਼ਾਦੇ ਪਰਿਵਾਰ ਸਾਰਾ ਸਿਖ ਸੇਵਕ ਖਿੰਡ ਖਿੰਡਾ ਗਏ ਸਨ
ਵਡੇ ਪੁਤ ਸ਼ਹੀਦ ਹੋਏ ਸਾਹਮਣੇ ਦੋ ਤੇ ਪਿਆਰੇ ਭੀ ਫੁੱਤੇ ਗਏ ਸਨ
ਕਿਸੇ ਦੁਖ ਤੋਂ ਡੋਲਿਆ ਦਿਲ ਨਹੀਂ ਸੀ ਸਭ ਕੁਝ ਹੀ ਸਹਿ ਸਹਾ ਗਏ ਸਨ
ਸਾਨੂੰ ਛੱਡ ਜਾਵੇ ਤੁਸੀਂ ਚਲੇ ਜਾਵੇ ਇਹ ਸੁਣ ਵੈਰਾਗ ਵਿਚ ਆ ਗਏ ਸਨ
ਕਰ ਜਿਗਰ ਬੜਾ ਕਰਤਾਰ ਸਿੰਘਾ ਇਸ ਭੇਦ ਨੂੰ ਮੁੜ ਛਪਾ ਗਏ ਸਨ

ਸਤਿਗੁਰਾਂ ਨੇ ਸਿੰਘਾਂ ਦਾ ਆਖਾ ਮੰਨ ਕੇ ਤਿਆਰ ਹੋਣਾ

ਚਾਹੁੰਦੇ ਸਤਿਗੁਰੂ ਜੀ ਭਾਵੇਂ ਇਉਂ ਨਹੀਂ ਸਨ ਪਰ ਸਿੰਘਾਂ ਨੇ ਸੀ ਇਸਰਾਰ ਕੀਤਾ
ਤਦ ਗੁਰੂ ਜੀ ਨੇ ਭਾਣਾ ਮੰਨ ਕਰਕੇ ਬਾਰ ਬਾਰ ਹੀ ਸ਼ੁਕਰ ਕਰਤਾਰ ਕੀਤਾ
ਸਾਡੇ ਪਿਛੇ ਤੁਸਾਂ ਇਉਂ ਕਾਰ ਕਰਨੀ ਸ੍ਰੀ ਮੁਖ ਤੋਂ ਗੁਰਾਂ ਉਚਾਰ ਕੀਤਾ
ਸੰਤ ਸਿੰਘ ਸੰਗਤ ਸਿੰਘ ਥਾਂ ਸਾਡੇ ਬੈਠਨ ਵਿਚ ਅਟ ਰੀ ਦੇ ਜ਼ਾਹਰ ਕੀਤਾ
ਰਾਮ ਸਿੰਘ ਸੰਤੋਖ ਸਿੰਘ ਵੇਵਾ ਸਿੰਘ ਜੀ ਕੇਹਰ ਸਿੰਘ ਦੇ ਤਈਂ ਤਿਆਰ ਕੀਤਾ
ਬੈਠੇ ਰਹਿਨ ਚਰੇ ਵਿਚ ਚੌਹ ਬੁਰਜਾਂ ਜੰਗ ਕਰਦੇ ਰਹਿਨ ਇਜ਼ਹਾਰ ਕੀਤਾ
ਟਾਵੀਂ ਟਾਵੀਂ ਬੰਦੂਕ ਭੀ ਚਲਦੀ ਰਹੇ ਧੌਂਸਾ ਵਜਦਾ ਰਹੇ ਸੁਮਾਰ ਕੀਤਾ
ਕਰਨਾ ਮਾਰਾ ਬਕਾਰਾ ਕਰਤਾਰ ਸਿੰਘਾ ਬੰਦੋਬਸਤ ਇਉਂ ਗੁਰੂ ਵਾਤਾਰ ਕੀਤਾ

ਤਬਾ

ਦਯਾ ਸਿੰਘ, ਧਰਮ ਸਿੰਘ ਮਾਨ ਸਿੰਘ ਨੂੰ ਨਾਲ ਲੈ ਤਿਆਰੀ ਬੁਲਾਈ ਗੁਰ ਜੀ
ਜਿਗਾ ਕਲਗੀ ਸਮੇਂ ਦੀ ਟੋਹ ਕਰਕੇ ਲਾਹ ਸਿੰਘਾਂ ਦੇ ਤਈਂ ਸੌਂਪਾਈ ਗੁਰ ਜੀ
ਲੋ ਖਾਲਸਾ ਜੀ ਅਸੀਂ ਚਲਦੇ ਹਾਂ ਖੜੇ ਹੋ ਕੇ ਫੁੱਤੇ ਬੁਲਾਈ ਗੁਰ ਜੀ
ਸਿੰਘ ਬਿਹਬਲ ਹੋਏ ਕਰਤਾਰ ਸਿੰਘਾ ਡਾਢੀ ਕਰੜੀ ਖੋਲ ਦਿਖਾਈ ਗੁਰ ਜੀ

ਸਿੰਘਾਂ ਦੀ ਬੇਨਤੀ

ਸਾਡੇ ਸਿਰ ਇਹ ਆਪਦੇ ਹੈਨ ਅਰਪਨ ਹੈ ਮਨਜ਼ੂਰ ਹੁੰਦਾ ਫ਼ਰਮਾਨਾ ਸਾਨੂੰ
ਹੁਕਮ ਆਪ ਦੇ ਵਿਚ ਸ਼ਹੀਦ ਹੋਣਾ ਯਾਦ ਰਖਣਾ, ਨਹੀਂ ਭੁਲਾਨਾ ਸਾਨੂੰ
ਸ੍ਰੀ ਸਾਹਿਬ ਜੀ ਦੇ ਚਰਨ ਕੰਵਲ ਬਾਝੇ ਹੋਰ ਦੂਸਰਾ ਨਹੀਂ ਟਿਕਾਨਾ ਸਾਨੂੰ
ਜਾਣ ਆਪਣੇ ਦਾਸ ਕਰਤਾਰ ਸਿੰਘਾ ਪੁਰੀ ਆਪਣੀ ਵਿਚ ਬੁਲਾਨਾ ਸਾਨੂੰ

ਸ੍ਰੀ ਦੁਸ਼ਟ ਦਮਨ ਜੀ

ਮੇਰੇ ਬਦਲੇ ਜਿਨ੍ਹਾਂ ਇਹ ਦੁਖ ਝਾਗੇ ਫਲ ਗੁਰੂ ਕਰਤਾਰ ਤੋਂ ਪਾਉਣ ਸਾਰੇ

ਇੱਛਾਵਾਨ ਧਰਜਨਮ ਸਰਦਾਰੀਆਂ ਪਾਏ ਦੁਨੀਆਂ ਦੌਲਤਾਂ ਹੁਕਮ ਕਮਾਉਣ ਸਾਰੇ
ਜਿਹੜੇ ਜੰਗਾਂ ਦੇ ਵਿਚ ਨਿਰਇੱਛ ਜੂਝੇ ਜਨਮ ਮਰਨ ਦੇ ਗੇੜ ਮਿਟਾਉਣ ਸਾਰੇ
ਮੈਂ ਉਡੀਕਦਾ ਰਹਾਂ ਕਰਤਾਰ ਸਿੰਘਾ ਮੇਰੇ ਸਿੰਘ ਮੇਰੇ ਪਾਸ ਆਉਣ ਸਾਰੇ

ਤਥਾ

ਗੁਰੂ ਖਾਲਸਾ, ਖਾਲਸਾ ਗੁਰੂ ਦੇ ਵਿਚ ਕੋਈ ਭੇਦ ਭਰਮਾ ਰਖਾਵਨਾ ਨਹੀਂ
ਹੈ ਦਿਹਾਂ ਦਾ ਹੋਣ ਵਿਛੋੜਾ ਲੱਗਾ ਰਹਿਣਾ ਤਕੜੇ ਦਿਲ ਝੁਲਾਵਣਾ ਨਹੀਂ
ਦਿਨੇ ਉਠ ਵੇਰੀ ਜਦੋਂ ਕਰਨ ਹੱਲਾ ਪੱਲਾ ਆਪਣਾ ਜ਼ਰਾ ਝੁਕਾਵਨਾ ਨਹੀਂ
ਹੋ ਜਾਣਾ ਸ਼ਹੀਦ ਕਰਤਾਰ ਸਿੰਘਾ ਜੀਉਂਦੇ ਵੇਰੀਆਂ ਦੇ ਹਥ ਆਵਨਾ ਨਹੀਂ

ਸ੍ਰੀ ਦਸਮੇਸ਼ ਜੀ ਨੇ ਗੜੀ ਵਿਚ ਬਾਹਰ ਨਿਕਲ ਜਾਣਾ

ਧੀਰਜ ਦੇਇਕੇ ਬਾਕੀ ਦੇ ਖਾਲਸੇ ਨੂੰ ਸਤਿਗੁਰੂ ਜੀ ਸਮਾਂ ਵਿਚਾਰ ਨਿਕਲੇ
ਵਡੇ ਬੂਹੇ ਥਾਣੀ ਜਾਣਾ ਠੀਕ ਨਹੀਂ ਸੀ* ਬਾਰੀ ਖੋਲ੍ਹ ਪਿਛਵਾੜਯੋਂ ਬਾਹਰ ਨਿਕਲੇ
ਮੁਖ ਦੱਖਣ ਦੇ ਵਲ ਨੂੰ ਰੱਖ ਟੁਰ ਪਏ ਹੋ ਕੇ ਚਾਰੇ ਸਰੀਰ ਹੁਸ਼ਿਆਰ ਨਿਕਲੇ
ਇਸ ਤਾਰੇ ਦੀ ਸੇਧ ਤੇ ਚਲਣਾ ਹੈ ਇਹ ਆਖ ਹੋ ਕੇ ਖਬਰਦਾਰ ਨਿਕਲੇ
ਪਹਿਰੇਦਾਰਾਂ ਤੋਂ ਲਾਂਭ ਰਖਾਈ ਜਾਂਦੇ ਚਾਲੀ ਸਿੰਘਾਂ ਵਿਚੋਂ ਸਿਰਫ ਚਾਰ ਨਿਕਲੇ
ਖੜੇ ਹੋਇ ਇਕ ਥਾਂ ਕਰਤਾਰ ਸਿੰਘਾ ਕੁਝ ਗੜੀ ਤੋਂ ਦੂਰ ਦਾਤਾਰ ਨਿਕਲੇ

ਲਸ਼ਕਰਾਂ ਵਿਚ ਰੋਲਾ ਪਵਾ ਦੇਣਾ

ਕੁਝ ਚਾਲ ਵਿਚਾਰ ਕੇ ਗੁਰੂ ਜੀ ਨੇ ਉਚੀ ਨਾਲ ਆਵਾਜ਼ ਪੁਕਾਰ ਕੀਤੀ
ਗੁਰੂ ਸਿੰਘਾਂ ਦਾ ਦੌੜਿਆ ਜਾ ਰਿਹਾ ਜੇ ਜਾਣਾ ਪਾਇ; ਨ ਫੜੋ ਉਚਾਰ ਕੀਤੀ
ਇਕ ਦਮ ਸੁਣ ਕੇ ਰੋਲਾ, ਪੈਣ ਲਗਾ ਉਠ ਦੌੜੇ, ਨ ਕਿਸੇ ਵਿਚਾਰ ਕੀਤੀ
ਓਥੋਂ ਗੁਰੂ ਜੀ ਤਾਂ ਆਪ ਲਾਂਭ ਹੋ ਗਏ ਇਹ ਕਾਰ ਹੋ ਕੇ ਹੁਸ਼ਿਆਰ ਕੀਤੀ
ਦੇ ਮਸਾਲਚੀ ਆਇ ਅਵਾਜ਼ ਉਤੇ ਵੇਖ ਗੁਰਾਂ ਨੇ ਤੀਰਾਂ ਦੀ ਮਾਰ ਕੀਤੀ
ਲੱਗੇ ਤੀਰ ਜਾ ਠੀਕ ਕਰਤਾਰ ਸਿੰਘਾ ਹਾਲ ਪਾਹਰਿਆ ਉਨ੍ਹਾਂ ਨੇ ਭਾਰ ਕੀਤੀ

ਵਾਕ ਕਵੀ

ਵਿਚ ਲਸ਼ਕਰਾਂ ਦੇ ਸ਼ੇਰ ਮਚ ਗਿਆ ਗੁਰ ਲਾਂਭੇ ਹੋ ਪੈਰ ਖਿਸਕਾ ਗਏ ਸਨ
ਸਿੰਘ ਹੋਰ ਪਾਸੇ ਗੁਰੂ ਹੋਰ ਪਾਸੇ ਨਿਕਲ ਆਪਣਾ ਆਪ ਬਚਾ ਗਏ ਸਨ
ਸ਼ੇਰ ਵਧਦਾ ਵਧਦਾ ਵਧ ਗਿਆ ਸਾਰੇ ਲੋਕ ਡਾਢੇ ਘਬਰਾ ਗਏ ਸਨ
ਜਿਹੜਾ ਆਯਾ ਅਗੇ ਓਹਨੂੰ ਕਤਲ ਕੀਤਾ ਤੇ ਟਿਕਾਣਿਓਂ ਖੁੰਝ ਖੁੰਝਾ ਗਏ ਸਨ

*ਭਾਈ ਰਤਨ ਸਿੰਘ ਜੀ ਲਿਖਦੇ ਹਨ ਕਿ ਗ਼ਨੀ ਖਾਂ ਦੇ ਭਰਾ ਨਬੀ ਖਾਂ ਨੇ ਆ ਕੇ ਆਵਾਜ਼ ਮਾਰੀ ਸੀ
ਤੇ ਸਤਿਗੁਰੂ ਓਹਦੇ ਨਾਲ ਮਾਛੀਵਾੜੇ ਨੂੰ ਚਲੇ ਗਏ ਸਨ। (ਸਫਾ ੬੦, ੬੧)

ਐਹ ਗੁਰੂ ਜਾਂਦਾ ਐਹ ਗੁਰੂ ਜਾਂਦਾ ਆਪੋ ਵਿਚ ਅਗੇ ਪਿਛੇ ਧਾ ਗਏ ਸਨ
ਮੱਚੀ ਮਾਰ ਹਨੇਰੇ ਕਰਤਾਰ ਸਿੰਘਾ ਬੇਅੰਤ ਹੀ ਕੂਚ ਬੁਲਾ ਗਏ ਸਨ

ਗੜ੍ਹੀ ਵਾਲੇ ਸਿੰਘਾਂ ਦੀ ਸਿਆਣਪ ਤੇ ਵੈਰੀ ਦਾ ਨੁਕਸਾਨ

ਜਦੋਂ ਲਸ਼ਕਰਾਂ ਦੇ ਵਿਚ ਪਿਆ ਰੋਲਾ ਗੜ੍ਹੀ ਵਾਲੇ ਬੰਦੂਕਾਂ ਚਲਾਨ ਲਗੇ
ਗੜ੍ਹੀ ਵਿਚ ਨਗਾਰਾ ਜੋ ਰੱਖਿਆ ਸੀ ਚੋਬਾਂ ਦੇਹਰੀਆਂ ਓਸ ਤੇ ਲਾਨ ਲਗੇ
ਚੋਹਾਂ ਪਾਸਿਆਂ ਤੋਂ ਉਚੀ ਵਾਰੋ ਵਾਰੀ ਸਤਿ ਸ੍ਰੀ ਅਕਾਲ ਗਜਾਨ ਲਗੇ
ਸੁਣ ਮਾਂਰਾ ਬਕਾਰਾ ਨਗਾਰਾ ਵਜਦਾ ਸੂਬੇ ਇਹ ਅਨੁਮਾਨ ਲਗਾਨ ਲਗੇ
ਦਲ ਸਿੰਘਾਂ ਦਾ ਕਿਧਰੋਂ ਆਣ ਵੜਿਆ ਲਸ਼ਕਰ ਉਠਕੇ ਫਿਰਨ ਫਿਰਾਨ ਲਗੇ
ਧੁੰਆ ਫੈਲਿਆ ਗਰਦ ਗੁਬਾਰ ਚੜ੍ਹੇ ਇਕ ਦੂਸਰੇ ਨੂੰ ਕਤਲਾਨ ਲਗੇ
ਬੋਲ ਕਿਸੇ ਨੇ ਕਿਸੇ ਨੂੰ ਪੁਛਿਆ ਨ ਖਟਾ ਖੱਟ ਤੇਗਾਂ ਖੜਕਾਨ ਲਗੇ
ਇਹੋ ਪਈ ਹੋਵੇ ਫੜੋ ਮਾਰ ਲਵੇ ਜਾਣਾ ਪਾਇ ਨ, ਵੈਰੀ ਸੁਨਾਨ ਲਗੇ
ਅੱਹੀ ਮਾਰ ਕਰਤਾਰ ਨੇ ਮੱਤ ਦਿੱਤੀ ਆਪੋ ਵਿਚ ਉਠ ਮਰਨ ਮਰਾਨ ਲਗੇ
ਘਾਨ ਲਹਿ ਗਏ ਬਹੁਤ ਕਰਤਾਰ ਸਿੰਘਾ ਦਿਨ ਚੜ੍ਹਿਆ ਵੇਖ ਪਛਤਾਨ ਲਗੇ

*ਗੜ੍ਹੀ ਵਾਲੇ ਸਿੰਘਾਂ ਦਾ ਹਾਲ

ਕਟਾ ਵਢ ਸਾਰੀ ਰਾਤ ਰਹੀ ਹੁੰਦੀ ਦਿਨ ਚੜ੍ਹਿਆ ਵੇਖ ਪਛਤਾਇ ਬਹੁਤੇ
ਸੂਬੇ ਖਾਨ ਅਮੀਰ ਹੋ ਗਏ ਫਟੜ ਮਰੇ ਵੇਖ ਸਿਪਾਹੀ ਘਬਰਾਇ ਬਹੁਤੇ
ਲੜ ਮਰੇ ਭੁਲੇਖੇ ਦੇ ਵਿਚ ਐਵੇਂ ਆਪੋ ਆਪਨੇ ਥਾਂ ਸ਼ਰਮਾਇ ਬਹੁਤੇ
ਅਜੇ ਗੁਰੂ ਤਾਂ ਗੜ੍ਹੀ ਦੇ ਵਿਚ ਬੈਠਾ ਗੁਸਾ ਖਾ ਕੇ ਦਲ ਚੜ੍ਹਾਇ ਬਹੁਤੇ
ਮਾਰੇ ਮਾਰ ਕਰਦੇ ਵਧੇ ਗੜ੍ਹੀ ਵਲੋਂ ਮਾਰ ਮਾਰ ਸਿੰਘਾਂ ਉਲਟਾਇ ਬਹੁਤੇ
ਅੰਤ ਤੀਰ ਗੋਲੀ ਸਭੋ ਮੁਕ ਗਏ ਤੇਗਾਂ ਫੜ ਕੇ ਸਿੰਘ ਰਿਸਾਇ ਬਹੁਤੇ
ਬਾਹਰੋਂ ਵੈਰੀਆਂ ਨੇ ਗੱਲ ਤਾੜ ਲਈ ਉਹ ਭੀ ਪੌੜੀਆਂ ਲੈ ਵਧ ਆਇ ਬਹੁਤੇ
ਚੜ੍ਹਨ ਲੱਗੇ ਚੌਫੇਰਿਓਂ ਗੜ੍ਹੀ ਉਤੇ ਸਿੰਘਾਂ ਨਾਲ ਤੇਗਾਂ ਝਟਕਾਇ ਬਹੁਤੇ

*ਸਹਿਜ ਸਿੰਘ, ਸਰਦੂਲ ਸਿੰਘ, ਸਰੂਪ ਸਿੰਘ, ਸਾਹਿਬ ਸਿੰਘ, ਸੁਜਾਨ ਸਿੰਘ, ਸ਼ੇਰ ਸਿੰਘ, ਜੇਵਾ
ਸਿੰਘ, ਸੰਗੋਂ ਸਿੰਘ, ਸੰਤ ਸਿੰਘ ਹਰਦਾਸ ਸਿੰਘ ਹਿੰਮਤ ਸਿੰਘ ਕਰਮ ਸਿੰਘ ਕ੍ਰਿਪਾਲ ਸਿੰਘ ਖੜਕ
ਸਿੰਘ ਗੁਰਦਾਸ ਸਿੰਘ ਗੁਰਦਿਤ ਸਿੰਘ ਗੁਲਾਬ ਸਿੰਘ ਗੰਗਾ ਸਿੰਘ ਗੰਡਾ ਸਿੰਘ ਚੜਤ ਸਿੰਘ ਜਵਾਹਰ
ਸਿੰਘ ਜੇਮਲ ਲਾਲ ਜਵਾਲਾ ਸਿੰਘ ਬੰਡਾ ਸਿੰਘ ਟੇਕ ਸਿੰਘ ਠਾਕਰ ਸਿੰਘ ਤ੍ਰਿਲੋਕ ਸਿੰਘ ਦਯਾਲ ਸਿੰਘ
ਦਮੋਦਰ ਸਿੰਘ ਨਾਰਾਇਣ ਸਿੰਘ ਨਿਰਮਲ ਸਿੰਘ ਪੰਜਾਬ ਸਿੰਘ ਪਰੇਮ ਸਿੰਘ ਵਸਾਵਾ ਸਿੰਘ ਬਿਸ਼ਣ
ਸਿੰਘ ਭਗਵਾਨ ਸਿੰਘ ਮਹਿਤਾਬ ਸਿੰਘ ਮੁਹਕਮ ਸਿੰਘ ਰਣਜੀਤ ਸਿੰਘ ਰਤਨ ਸਿੰਘ।

ਛੇ ਆਦਮੀ ਕਿੱਨੀ ਕੂ ਰੋਕ ਕਰਦੇ ਚੋਹਾਂ ਪਾਸਯੋਂ ਹੁਮ ਹੁਮਾਇ ਬਹੁਤੇ
ਚੰਗੀ ਖਹਿਕੇ ਤੇਗ ਦੀ ਮਾਰ ਮੱਚੀ ਸਿੰਘਾਂ ਆਖਰੀ ਹੱਥ ਦਿਖਾਇ ਬਹੁਤੇ
ਅੰਤ ਲੜਦੇ ਸਭੇ ਸ਼ਹੀਦ ਹੋ ਗਏ ਚੜ੍ਹ ਵੈਰੀਆਂ ਸ਼ੇਰ ਮਚਾਇ ਬਹੁਤੇ
ਗੁਰੂ ਮਾਰਿਆ ਗਿਆ ਕਰਤਾਰ ਸਿੰਘਾ ਨਾਹਰੇ ਚੜ੍ਹ ਅਟਾਰੀ ਤੇ ਲਾਇ ਬਹੁਤੇ

ਸੰਤਾ ਸਿੰਘ ਜੀ ਦਾ ਸੀਸ ਵਢ ਕੇ ਵੇਵੀਆਂ ਨੇ ਖੁਸ਼ੀ ਹੋਣਾ

ਸਿੰਘਾਂ ਗੁਰੂ ਜੀ ਦੇ ਥਾਂ ਸੰਤ ਸਿੰਘ ਨੂੰ ਜਿਗਾ ਕਲਗੀ ਦੋਵੇਂ ਪਹਿਨਾ ਕੇ ਜੀ
ਹੈਸੀ ਉਪਰ ਅਟਾਰੀ ਬੈਠਾਇਆ ਹੋਇਆ ਰਾਜਨੀਤ ਦੀ ਚਾਲ ਗਿਣਾ ਕੇ ਜੀ
ਸੰਤ ਸਿੰਘ ਅਤੇ ਸੰਗਤ ਸਿੰਘ ਦੋਵੇਂ ਹੋ ਸ਼ਹੀਦ ਗਏ ਤੇਗਾਂ ਵਾਹ ਕੇ ਜੀ
ਘੇਰਾ ਮਾਰ ਲਿਆ ਗੁਰੂ ਗੜ੍ਹੀ ਅੰਦਰ ਬਾਹਰ ਖੁਸ਼ੀਆ ਪੁਜੀਆਂ ਜਾ ਕੇ ਜੀ
ਰਹੀ ਖੁਸ਼ੀ ਦੀ ਹੋਦ ਨ ਸੂਬਿਆਂ ਦੀ ਖਵਾਜਾ ਖਿਜਰ ਆਇਆ ਆਪ ਧਾ ਕੇ ਜੀ
ਸੰਤ ਸਿੰਘ ਦੇ ਸਿਰ ਨੂੰ ਵੱਢ ਲਿਆ ਆਇਆ ਬਾਹਿਰ ਖੁਸ਼ੀ ਮਠਾ ਕੇ ਜੀ
ਫਤੇਹ ਹੋਈ ਭਾਰੀ ਵੈਰੀ ਮਾਰ ਲਿਆ ਮਾਰੇ ਲਸ਼ਕਰ ਜਿਸ ਹਫਾ ਕੇ ਜੀ
ਥਾਂਉਂ ਥਾਂ ਹੋਇ ਖੁਸ਼ੀ ਕਰਤਾਰ ਸਿੰਘਾ ਦਿਲੋਂ ਸਭ ਨੁਕਸਾਨ ਭੁਲਾ ਕੇ ਜੀ

ਵਾਕ ਕਵੀ

ਸੰਤ ਸਿੰਘ ਦੇ ਸਿਰ ਤੇ ਜਿਗਾ ਕਲਗੀ ਠੀਕ ਸੋਚ ਕੇ ਚਾਲ ਬਨਾਈ ਸੀ ਜੀ
ਏਸ ਚਾਲ ਨੇ ਵੈਰੀ ਦੀ ਫੌਜ ਸਾਰੀ ਚੰਗੀ ਵਿਚ ਭੁਲੇਖੇ ਦੇ ਪਾਈ ਸੀ ਜੀ
ਗੁਰੂ ਮਾਰ ਲਿਆ ਭੱਜ ਸਕਿਆ ਨਹੀਂ ਇਹੋ ਵੈਰੀਆਂ ਪੱਕ ਪਕਾਈ ਸੀ ਜੀ
ਦੇਖ ਭਾਲ ਦੀ ਪਈ ਨ ਲੋੜ ਕਿਧਰੇ ਸੈਨਾ ਅਮਨ ਦੇ ਨਾਲ ਬੈਠਾਈ ਸੀ ਜੀ
ਇਰਦ ਗਿਰਦ ਕੋਹਾਂ ਵਿਚ ਪਏ ਮੁਰਦੇ ਕਠੇ ਕਰਨ ਉਤੇ ਫੌਜ ਲਾਈ ਸੀ ਜੀ
ਮੁਸਲਮਾਨ ਦਬੇ ਹਿੰਦੂ ਫੂਕ ਦਿਤੇ ਏਸੇ ਤਰ੍ਹਾਂ ਦਿਹਾੜੀ ਲੰਘਾਈ ਸੀ ਜੀ
ਸੂਬੇ ਸਿਰ ਦੀ ਰਹੇ ਪਛਾਨ ਕਰਦੇ ਅੰਤ ਰਾਜਿਆਂ ਰੰਢ ਖੁਲ੍ਹਾਈ ਸੀ ਜੀ
ਭਾਈ ਇਹ ਸਤਿਗੁਰੂ ਦਾ ਸੀਸ ਨਹੀਂ ਜੇ ਕੰਧ ਹੋਸਲੇ ਦੀ ਅੰਤ ਢਾਈ ਸੀ ਜੀ
ਗੁਰੂ ਨਿਕਲ ਗਿਆ ਕਰਤਾਰ ਸਿੰਘਾ ਦਿਹਾੜੀ ਵਿਚ ਭੁਲੇਖੇ ਗੁਵਾਈ ਸੀ ਜੀ

ਫੌਜਾਂ ਨੇ ਖਿੰਡ ਪੁੰਡ ਜਾਣਾਂ

ਫੱਟੜ ਹੈਸੀ ਅਜਮੇਰ ਬਿਲਾਸ ਪੁਰੀਆ ਓਹਨੂੰ ਲੈ ਪਹਾੜੀਏ ਧਾਇ ਛੇਤੀ
ਖਾਸਾ ਜ਼ਖਮੀ, ਸੂਬਾ ਲਾਹੌਰ ਦਾ ਸੀ ਗਏ ਲਾਹੌਰ ਨੂੰ ਕੂਚ ਬੁਲਾਇ ਛੇਤੀ
ਬੋੜੀ ਫੌਜ ਲੈ ਦਿਲੀ ਸਰੂਦ ਵਾਲੀ ਦਿਤੀ ਗੁਰਾਂ ਦੇ ਪਿਛੇ ਚੜ੍ਹਾਇ ਛੇਤੀ

ਆਪੋ ਆਪਣੀ ਰਾਹੀਂ ਕਰਤਾਰ ਸਿੰਗ ਪਲਾ ਸਾਰੇ ਹੀ ਪਏ, ਛੁਡਾਇ ਛੇਤੀ

ਚਮਕੌਰ ਤੋਂ ਅਗੇ ਦਾ ਪ੍ਰਸੰਗ

ਵਡੇ ਰਾਮ ਰੋਲੇ ਵਿਚ ਗੁਰੂ ਸਾਹਿਬ, ਸਾਹਿਬ ਨਿਕਲ ਹੀ ਲਸ਼ਕਰੋਂ ਜਾਵੰਦੇ ਨੇ
ਵੱਲ ਦੱਖਣ ਦੇ ਰੁਖ ਕਰ ਲਿਆ ਕਦਮ ਜਲਦੀ ਨਾਲ ਉਠਾਵੰਦੇ ਨੇ
ਪੈਰ ਜੁਤੀ ਦਾ ਇਕ ਲਹਿ ਗਿਆ ਹੈ ਸੀ ਹਥ ਆਯਾ ਨ, ਦੂਜਾ ਸੁਟਾਵੰਦੇ ਨੇ
ਇਕ ਰਾਤ ਹਨੇਰੀ ਤੇ ਪੈਰ ਨੰਗੇ ਕੰਡੇ ਚੁਭ ਤਕਲੀਫ ਪੁਚਾਵੰਦੇ ਨੇ
ਭੁਖੇ ਪੇਟ ਤੋਂ ਸਰਦੀ ਅੱਤ ਪੈ ਰਹੀ ਸ਼ੁਕਰ ਵਿਚ ਰਜ਼ਾ ਮਨਾਵੰਦੇ ਨੇ
ਤੀਹ ਪਹਿਰ ਹੋ ਗਏ ਜੰਗ ਕਰਦਿਆਂ ਨੂੰ ਓਧਰ ਨੈਣ ਭੀ ਪਏ ਅਲਸਾਵੰਦੇ ਨੇ
ਨ ਕੋਈ ਰਾਹ ਖਹਿੜਾ ਨ ਕੋਈ ਨਾਲ ਸਾਥੀ ਕਲੇ ਜਾ ਰਹਿ ਨਹੀਂ ਘਬਰਾਵੰਦੇ ਨੇ
ਕਿੜੀ ਪਿੰਡ ਦੀ ਜੂਹ ਦੇ ਵਿਚ ਪਹੁੰਚੇ ਮਿਲੇ ਗੁਜਰ ਮਹੀਆਂ ਚਰਾਵੰਦੇ ਨੇ
ਇਕ ਅਲਫੂ ਤੇ ਦੂਜਾ ਨਾਲ ਗਾਸੂ ਓਹ ਵੇਖ ਮੂਰਖ ਅਟਕਾਵੰਦੇ ਨੇ
ਗੁਰਾਂ ਦਿਤੀਆਂ ਓਹਨਾਂ ਨੂੰ ਦਸ ਮੋਹਰਾਂ ਚੁਪ ਕਰ ਰਹੇ, ਆਖ ਸੁਨਾਵੰਦੇ ਨੇ
ਭੱਜਾ ਹਿੰਦ ਦਾ ਪੀਰ ਆਹ ਜਾਵੰਦਾ ਜੇ ਉਚੀ ਉਚੀ ਦੋਵੇਂ ਰੋਲਾ ਪਾਵੰਦੇ ਨੇ
ਗੁਰਾਂ *ਕੜਾ ਜੜਾਊ ਲਾਹ ਸੁਟ ਦਿਤਾ ਆਹ, ਮੂਰਖੋ ਲਵੇ ਸਮਝਾਵੰਦੇ ਨੇ
ਇਕ ਅਗਾਂ ਹੋਕੇ ਜਦੋਂ ਫੜਨ ਲੱਗਾ ਤੇਗ ਮਾਰ ਕੇ ਸਿਰ ਉਡਾਵੰਦੇ ਨੇ
ਭੱਜ ਚਲਿਆ ਦੂਸਰਾ ਕਰ ਫੁਰਤੀ ਝੱਟ ਓਹਨੂੰ ਭੀ ਮਾਰ ਗਿਰਾਵੰਦੇ ਨੇ
ਅੱਗੇ ਜੂਹ ਜਾ ਵੜੇ ਬਹਿਲੋਲ ਪੁਰ ਦੀ ਜੰਡ ਹੇਠਾਂ ਬਹਿ ਸਾਹ ਵਿਸਮਾਵੰਦੇ ਨੇ
ਥੱਕ ਗਿਆ ਸਰੀਰ ਕਰਤਾਰ ਸਿੰਘਾ ਇਹ ਗੀਤ ਓਥੇ ਬੈਠ ਗਾਵੰਦੇ ਨੇ

ਯਥਾ

ਮਿੱਤ੍ਰ ਪਯਾਰੇ ਨੂੰ ਹਲ ਮੁਰੀਦਾਂ ਦਾ ਕਹਿਣਾ ।

ਤੁਧ ਬਿਨ ਰੋਗ ਰਜਾਈਆਂ ਦਾ ਓਢਨ ਨਾਗ ਨਿਵਾਸਾਂ ਦਾ ਰਹਿਣਾ ।

ਸੂਲ ਸੁਰਾਹੀ ਖੰਜਰ ਪਿਆਲਾ ਬਿੰਗ ਕਸਾਈਆਂ ਦਾ ਸਹਿਣਾ ।

ਯਾਰੜੇ ਦਾ ਸਾਨੂੰ ਸੱਥਰ ਚੰਗਾ ਭੱਠ ਖੇੜਯਾਂ ਦਾ ਰਹਿਣਾ ।

*ਸ਼ਰੋਮਣੀ ਕਵੀ ਭਾਈ ਸੰਤੋਖ ਸਿੰਘ ਜੀ ਲਿਖਦੇ ਹਨ ਕਿ ਜਦੋਂ ਗੁਜਰ ਰੋਲਾ ਪਾਣ ਲਗੇ
ਤਾਂ ਸਾਹਿਬਾਂ ਨੇ ਜੜਾਊ ਖੰਜਰ ਸੁਟ ਕੇ ਆਖਿਆ ਕਿ ਇਹ ਲੈ ਲੋ ਤੇ ਰੋਲਾ ਨਾ ਪਾਵੇ, ਉਨ੍ਹਾਂ
ਖੰਜਰ ਲੈ ਲਿਆ ਪਰ ਰੋਲਾ ਫੇਰ ਭੀ ਪਾਈ ਗਏ ਤਦ ਸਾਹਿਬਾਂ ਨੇ ਜਿਥੇ ਹੱਥ ਵਿਚ ਖੰਜਰ ਸੀ
ਓਹਨੂੰ ਹੋਰ ਧਨ ਦਾ ਲੱਭ ਦਿਤਾ, ਜਾਂ ਓਹ ਨੌੜੇ ਆਯਾ ਤਾਂ ਉਸ ਨੂੰ ਅਜੇਹੀ ਵਟ ਕੇ ਚੁਪੇੜ
ਮਾਰੀ ਕਿ ਉਸ ਦੇ ਦੰਦ ਭਜ ਗਏ ਤੇ ਜ਼ਬਾਨ ਟੁਕੀ ਗਈ।

†ਏਥੇ ਹੁਣ ਜੰਡ ਸਾਹਿਬ ਗੁਰਦਵਾਰਾ ਹੈ ਤੇ ਨਾਲ ਥੋੜੀ ਜਹੀ ਜਾਗੀਰ ਹੈ।

ਵਾਕ ਕਵੀ

ਫੇਰ ਜੰਡ ਹੇਠੋਂ ਅਗ੍ਹਾਂ ਉਠ ਟੁਰੇ ਦੇਵੇਂ ਪੈਰ ਹੁਣ ਭਾਰ ਉਨਾਵੰਦੇ ਨ
ਕੰਡੇ ਸੈਂਕੜੇ ਓਹਨਾਂ ਦੇ ਵਿਚ ਚੁਬੇ ਛਾਲੋ ਛਾਲੇ ਹੋਇ, ਦੇਖੇ ਜਾਵੰਦੇ ਨ
ਜਿਨ੍ਹਾਂ ਚਰਨਾਂ ਨੂੰ ਖੋਜ ਰਹੇ ਦਿਉਤੇ ਧਿਆਨ ਓਹਨਾਂ ਦੇ ਵਿਚ ਹੀ ਆਵੰਦੇ ਨ
ਸਿੱਖ ਤਰਸਦੇ ਜਿਨ੍ਹਾਂ ਦੇ ਪਰਸਨੇ ਨੂੰ ਹੱਥ, ਬਾਝ ਭਾਗਾਂ ਛੋਹਨੇ ਪਾਵੰਦੇ ਨ
ਸਦਾ ਟਿਕਦੇ ਨਰਮ ਗਦੇਲਿਆਂ ਤੇ ਨੰਗੇ ਧਰਤ ਤੇ ਕਦੇ ਟਿਕਾਵੰਦੇ ਨ
ਜਿਨ੍ਹਾਂ, ਧੋ ਚਰਨਾਮ੍ਰਿਤ ਪੀ ਲਿਆ ਸੀ ਕਦੇ ਓਹਨਾਂ ਨੂੰ ਜਮ ਸਤਾਵੰਦੇ ਨ
ਅੱਜ ਚਰਨ ਓਹੋ ਨੰਗੇ ਵਿੱਝ ਗਏ ਠਹਿਰ ਠਹਿਰ ਜਾਂਦੇ, ਅਗ੍ਹਾਂ ਪਾਵੰਦੇ ਨ
ਔਖੇ ਸੌਖੇ ਜਾ ਰਹੇ ਕਰਤਾਰ ਸਿੰਘਾ ਹਰਖ ਸੋਗ ਕੁਛ ਗੁਰੂ ਮਨਾਵੰਦੇ ਨ

ਤਥਾ

*ਬਾੜ ਮਲਿਆਂ ਦਾ ਇਕ ਨਜ਼ਰ ਆਇਆ ਬੱਕ ਓਸ ਥਾਂ ਤੇ ਬੈਠ ਗਏ ਗੁਰ ਜੀ
ਬੋੜੀ ਚੰਨ ਦੀ ਚਾਨਣੀ ਚਮਕ ਪਈ ਤੋੜ ਬੇਰ ਭੀ ਕੁਝ ਖਾ ਲਏ ਗੁਰ ਜੀ
ਉਥੋਂ ਉਠ ਅਗਾਂਹ ਨੂੰ ਫੇਰ ਟੁਰ ਪਏ ਸਾਰੀ ਰਾਤ ਦੁਖ ਵਿਚ ਰਹੇ ਗੁਰ ਜੀ
ਪੋਹ ਫੁਟੀ ਤੋਂ ਪਹਿਲਾਂ ਕਰਤਾਰਸਿੰਘਾ ਮਾਛੀ ਵਾੜੇ ਨੇੜੇ ਪਹੁੰਚ ਗਏ ਗੁਰ ਜੀ

ਸਤਿਗੁਰਾਂ ਨੇ ਬੱਕ ਕੇ ਮੋਂ ਜਾਣਾ

ਅਗ੍ਹਾਂ ਟੁਰਨ ਦੀ ਮੂਲ ਨ ਰਹੀ ਹਿੰਮਤ ਬਿਕ ਵੱਟ ਦਾ ਢਾਸਨਾ ਲਾ ਸੁੱਤੇ
ਰੱਖ ਢੇਮੁ ਸਰ੍ਹਾਣੇ ਸਫਾ ਥਾਂ ਤੇ ਹੋ ਨਚਿੰਤ ਗੁਰ ਚਰਨ ਫੈਲਾ ਸੁੱਤੇ
ਕਮਰ ਕਸੇ ਦਾ ਪਟਕਾ ਖੋਲ੍ਹ ਕਰ ਕੇ ਓਹੋ ਉਪਰ ਆਪਨੇ ਪਾ ਸੁੱਤੇ
ਸ਼ਾਹਿਨ ਸ਼ਾਹਾਂ ਦੇ ਸ਼ਾਹ ਕਰਤਾਰ ਸਿੰਘਾ ਰਾਜ਼ੀ ਰੱਬ ਦੀ ਵਿਚ ਰਜ਼ਾ ਸੁੱਤੇ

ਵਾਕ ਕਵੀ

ਵਾਹ ਵਾਹ ਦੇਸ ਦੇ ਦਰਦੀਆ ਸ਼ਾਹਿਨਸ਼ਾਹ ਉਚੇ ਸਭ ਜਹਾਨ ਤੋਂ ਸਾਨ ਤੇਰੇ
ਰਹਿੰਦੀ ਲੱਛਮੀ ਤੇਰਿਆਂ ਵਿਚ ਚਰਨਾ ਖੜੇ ਇੰਦ੍ਰ ਵਰਗੇ ਦਰਬਾਨ ਤੇਰੇ
ਤੇਰੀ ਤਾਬਿਆ ਧਨ ਕੁਬੇਰ ਦਾ ਸਭ ਦੇਵੀ ਦੇਵਤੇ ਵਿਚ ਫਰਮਾਨ ਤੇਰੇ
ਤੇਰੇ ਦਰ ਤੇ ਬਰਕਤਾਂ ਰਹਿਨ ਖੜੀਆਂ ਸਿੱਧ ਔਲੀਆ ਪੀਰ ਮਹਿਮਾਨ ਤੇਰੇ
ਰਿੱਧ ਸਿੱਧ ਨੌ ਨਿੱਧ ਭ ਸਹੱਬ ਹੇਠਾਂ ਚਾਰੇ ਫਲ ਰਹਿੰਦੇ ਦਰ ਆਨ ਤੇਰੇ
ਤੇਰਾ ਦਬਦਬਾ ਸਾਰੇ ਜਹਾਨ ਉਪਰ ਸ਼ਾਨ ਸ਼ੌਕਤਾਂ ਬਾਹਰ ਬਿਆਨ ਤੇਰੇ
ਵਾਲੀ ਲਸ਼ਕਰਾਂ ਦਾ ਵਡੇ ਪੰਥ ਵਾਲਾ ਕੌਣ ਗਿਣ ਸਕੇ ਤਾਨ ਮਾਨ ਤੇਰੇ

*ਇਹਨਾਂ ਬਾੜਾਂ ਵਿਚ ਜਿਥੇ ਸਾਹਿਬ ਕਲਗੀਧਰ ਬੈਠੇ ਸਨ, ਓਥੇ ਬਾੜ ਸਾਭਿਬ ਗੁਰਦੁਆਰਾ
ਯਾਦਗਾਰ ਹੈ।

ਨਿਕੇ ਜੋਰਿਆਂ ਤਈਂ ਖੁਰਸ਼ੈਦ ਕਰਦੇ ਸਹਿ ਸੁਭਾ ਹੀ ਵਾਕ ਜ਼ਬਾਨ ਤੇਰੇ
ਧਾਂਗਾ ਪੈਣ ਜਹਾਨ ਦੇ ਵਿਚ ਜਾ ਕੇ ਜਿਧਰ ਚੜਦੇ ਦਲ ਮਹਾਨ ਤੇਰੇ
ਖੇਡ ਮੌਜ ਦੀ ਖੇਡ ਤੂੰ ਅੱਜ ਓਹੋ ਕੱਲਾ ਲਾਈ ਸੁਤੋਂ ਬੀਆ ਬਾਨ ਤੇਰੇ
ਚਿਹਰੇ ਓਹੋ ਜਮਾਲ, ਕਮਾਲ ਸਾਰੇ ਨਹੀਂ ਗਮੀ ਦੇ ਮੂਲ ਨਸ਼ਾਨ ਤੇਰੇ
ਤੂੰ ਬੇਪ੍ਰਵਾਹ ਕਰਤਾਰ ਸਿੰਘਾ ਭੇਦ ਕੌਣ ਪਾਵੇ ਇਨਸਾਨ ਤੇਰੇ

ਤਥਾ

ਡਾਢੀ ਰੁੱਤ ਸਿਆਲ ਦੀ ਪਵੇ ਸਰਦੀ ਵਿੱਚ ਜੰਗਲਾ ਪੈਰ ਪਸਾਰ ਸੁੱਤਾ
ਜਿਧੇ ਵਾਸਤੇ ਮਖਮਲੀ ਛੋਜਬੰਦਾਂ ਵਿੱਚ ਵਾਹਣ ਉਹ ਅੱਜ ਅਵਿਤਾਰ ਸੁੱਤਾ
ਲੱਖਾਂ ਕੀਮਤਾਂ ਦੇ ਜਿਧੇ ਬਿਸਤਰੇ ਸਨ ਭੁੰਵੇ ਲੇਟਿਆ ਸੁੱਧ ਵਿਸਾਰ ਸੁੱਤਾ
ਉਤੇ ਕਪੜਾ ਕੋਈ ਨ ਲੈਣ ਜੋਗਾ ਇਕੋ ਪੱਟਕਾ ਓਢ ਦਾਤਾਰ ਸੁੱਤਾ
ਪੈਰੀਂ ਪਏ ਛਾਲੋਂ ਕੰਢੇ ਚੁਭੇ ਹੋਏ ਬੱਕ ਟੁਟ ਉਨੀਂਦਰਾ ਹਾਰ ਸੁੱਤਾ
ਖ਼ਾਤਰ ਦੇਸ਼ ਤੇ ਧਰਮ ਕਰਤਾਰ ਸਿੰਘਾ ਪਾਸ ਕੁਝ ਨ ਸਭ ਕੁਝ ਵਾਰ ਸੁੱਤਾ

ਸਮਾਂ ਸਭ ਤੇ ਪਰਬਲ ਹੈ

ਹੈ ਸਭ ਤੇ ਸਮੇਂ ਦਾ ਗੋੜ ਆਉਂਦਾ ਨਹੀਂ ਛੱਡਦਾ ਕਿਸੇ ਦਾ ਮਾਨ ਦੇਖੋ
ਰਾਮ ਚੰਦ ਵਡੇ ਅਵਿਤਾਰ ਤਾਈਂ ਏਸੇ ਸਮੇਂ ਨੇ ਕੀਤਾ ਹੈਰਾਨ ਦੇਖੋ
ਘਰੋਂ ਮਿਲੇ ਧਕੇ ਮਤੇਈ ਮਾਂ ਤੋਂ ਚੋਦਾਂ ਬਰਸ ਬਨਬਾਸ ਫ਼ਰਮਾਨ ਦੇਖੋ
ਸੀਤਾ ਗਈ ਚੋਰੀ ਆਰਿੰਨ ਦੇ ਵਿੱਚ *ਰੋਇਆ ਰਾਮ ਚੰਦ ਬੇ ਤਰਾਨ ਦੇਖੋ
ਦੁਖੀ ਜਿੰਦ ਪ੍ਰਦੇਸ ਦੇ ਵਿਚ ਹੋਈ ()ਡਿੱਗਾ ਲਛਮਨ ਜਦੋਂ ਮੈਦਾਨ ਦੇਖੋ
ਜਰਾਸਿੰਧ ਤੋਂ ਡਰ ਕੇ ਦੌੜ ਗਏ ਸ੍ਰੀ ਕ੍ਰਿਸ਼ਨ ਮਹਾਰਾਜ ਬਲਵਾਨ ਦੇਖੋ
ਵੜੇ ਜਾਇ ਮੁਚਕੰਦ ਦੀ ਗਾਰ ਅੰਦਰ ਕਾਲ ਯਮਨ ਤੋਂ ਹਾਰ ਸੁਜਾਨ ਦੇਖੋ
ਮਰ ਗਏ ਯਾਦਵ ਪ੍ਰਭਾਸ ਖ਼ੇਤਰ ਸ੍ਰੀ ਕ੍ਰਿਸ਼ਨ ਜੀ ਦਾ ਖ਼ਾਨਦਾਨ ਦੇਖੋ

*ਹਨੂੰ: ਨਾਟਕ ਅੰਕ ਪੰਜਵਾਂ ਸਵੱਯਾ ੧੦।

()ਜਦੋਂ ਲਛਮਨ ਨੂੰ ਮੂਰਛਾ ਹੋ ਗਈ ਤਦ ਰਾਮ ਚੰਦ੍ਰ ਜੀ ਰੋਂਦੇ ਤੇ ਜ਼ਮੀਨ ਤੇ ਤੜਫਦੇ ਰਹੇ। (ਦੋਖੇ
ਤੁਲਸੀ ਰਾਮਾਇਣ ਲੰਕਾ ਕਾਂਡ ਅਤੇ ਹਨੂੰਮਾਨ ਨਾਟਕ) ਯਥਾ—

ਰੋਵੇ ਰਘੁਬੀਰ ਹਾਇ ਹਾਇ ਲਛਮਨ ਬੀਰ ਤੋਂ ਬਿਨ੍ਹਾਂ ਸਹਾਇਕ ਨ ਆਜ ਨਲ ਨੀਲ ਹੈ।

ਯਥਾ—ਮੋ ਬਿਨੁ ਭੋਜਨ ਪੀਤ ਨ ਪਾਨੀ। ਰਹੀ ਮੀਤ ਸੁਨ ਪ੍ਰੀਤ ਕਹਾਨੀ।

ਗੁਪਤ ਸੋਚ ਜੋ ਮਨ ਮੈਂ ਰਹੀ। ਰੋਵਤ ਰਾਮ ਸੋ ਤੋਸੋਂ ਕਹੀ।

ਯਥਾ—ਸੋਰਠਾ—ਇਹ ਬਿਧ ਅਤਿ ਦੁਖ ਪਾਇ, ਕੈ ਰੋਵਤ ਕੈ ਧਰ ਲੁਠਤ

ਤਾਂ ਪਾਛੈ ਰਘੁਰਾਇ ਹਨੂੰਮਾਨ ਸੋਂ ਰਿਸ ਭਰਯੋਂ॥

ਡਾਢੇ ਹੋ ਉਦਾਸ ਜਹਾਨ ਵਲੋਂ ਕਲੇ ਜਾ ਲੇਟੇ ਬੀਆ ਬਾਨ ਦੇਖੋ
ਓਥੇ ਜ਼ਖਮੀ ਹੋਇ ਸਰੀਰ ਤਜਿਆ ਜਦੋਂ ਫਾਂਧਕੀ ਮਾਰਿਆ ਬਾਨ ਦੇਖੋ
ਈਸਾ ਹੱਥ ਯਹੂਦੀਆਂ ਜਦੋਂ ਆਇਆ ਸੂਲੀ ਚਾੜ੍ਹਿਆ ਜਾਣੇ ਜਹਾਨ ਦੇਖੋ
ਉਚੀ, ਮੋਤ ਤੋਂ ਡਰ ਪੁਕਾਰ ਕੀਤੀ ਹੋਇਆ, ਜਿਵੇਂ ਮਾਮੂਲੀ ਇਨਸਾਨ ਦੇਖੋ
ਇਕ ਜੰਗ ਦੇ ਵਿਚ ਜਨਾਬ ਹਜ਼ਰਤ ਵਿਚ ਮੁਰਦਿਆਂ ਪਏ ਪਰੇਸ਼ਾਨ ਦੇਖੋ
ਡਰ ਵੈਰੀ ਤੋਂ ਇਕ ਗ਼ਾਰ ਅੰਦਰ ਵੜ ਜਾ ਛਪਾਈ ਸੀ ਜਾਨ ਦੇਖੋ
ਏਸੇ ਤਰ੍ਹਾਂ ਇਸ ਸਮੇਂ ਦੇ ਗੋੜ ਅੰਦਰ, ਪੈ ਦੁਖੀ ਹੋਇ ਸਭ ਸੁਜਾਨ ਦੇਖੋ
ਕਈਆਂ ਕਟਿਆ ਹੋ ਕਰਤਾਰ ਸਿੰਘਾ ਕਈ ਰਹੇ ਅਡੋਲ ਪਛਾਨ ਦੇਖੋ

ਪਿਛਲੇ ਤਿੰਨਾ ਸਿੰਘਾਂ ਨੇ ਭੀ ਆ ਮਿਲਨਾ

ਸਚੇ ਪਰੇਮ ਦੇ ਦਿਲਾਂ ਨੂੰ ਰਾਹ ਹੁੰਦੇ ਤਿੰਨੇ ਸਿੰਘ ਭੀ ਵਿਛੜੇ ਆਇ ਓਥੇ
ਹੀਰਾ *ਅੰਗੁਸ਼ਤ੍ਰਾਨੇ ਦਾ ਚਮਕਦਾ ਸੀ ਧਰਮ ਸਿੰਘ ਪਹੁੰਚਾ ਵੇਖ ਧਾਇ ਓਥੇ
ਦਯਾ ਸਿੰਘ ਜੀ ਨੂੰ ਓਸ ਸੱਦ ਲਿਆ ਸੁਤੇ ਗੁਰੂ ਜੀ ਦਿਤੇ ਦਿਖਾਇ ਓਥੇ
ਮਾਨ ਸਿੰਘ ਭੀ ਸੈਨਤ ਸਮਝ ਆਇਆ ਝੱਟ ਵੇਖਦਾ ਓਹ ਨੇੜੇ ਜਾਇ ਓਥੇ
ਤਿੰਨਾਂ, ਵੇਖ ਕੇ ਬੜੇ ਵੈਰਾਗ ਅੰਦਰ ਓਸ ਦਸ਼ਾ ਡੇ ਨੀਰ ਵਹਾਇ ਓਥੇ
ਦਬੇ ਪੈਰ ਹੌਲੀ ਕਰਤਾਰ ਸਿੰਘਾ ਸਹਿਜ ਨਾਲ ਸਤਿਗੁਰੂ ਜਗਾਇ ਓਥੇ

ਸਿੰਘਾਂ ਨੇ ਕਲਗੀਧਰ ਜੀ ਨੂੰ ਸਾਮ੍ਹਣੇ ਬਾਗ਼ ਵਿਚ ਲੈ ਜਾਣਾ

ਉਠੇ ਧਨਖ ਸੰਭਾਰ ਕੇ ਸਤਿਗੁਰੂ ਜੀ ਸਿੰਘ ਚਰਨੀ ਸੀਸ ਨਵਾਵੰਦੇ ਨੇ
ਵੇਖ ਆਪਣੇ ਸੰਗੀ ਪਿਆਰਿਆਂ ਨੂੰ ਸ੍ਰੀ ਵਾਹਿਗੁਰੂ ਫੜੇ ਬੁਲਾਵੰਦੇ ਨੇ
ਸਿੰਘਾਂ ਆਖਯਾ ਗੁਰੂ ਜੀ ਪਏ ਕਿਥੇ ਦਿਨ ਚੜ੍ਹ ਗਿਆ, ਵੈਰੀ ਆਵੰਦੇ ਨੇ
ਏਥੇ ਵਿਚ ਮੈਦਾਨ ਕਿਉਂ ਪੈ ਸੁਤੇ, ਟੁਰਿਆ ਜਾਵੰਦਾ ਨਹੀਂ ਸੁਨਾਵੰਦੇ ਨੇ
ਮਾਨ ਸਿੰਘ ਕੰਧਾੜੇ ਤੇ ਚੁਕ ਲਏ ਨੇੜੇ ਬਾਗ਼ ਹੈ ਸੀ ਓਧਰ ਜਾਵੰਦੇ ਨੇ
ਓਹਦੇ ਗਿਰਦ ਦੀਵਾਰ ਸੀ, ਲੋੜ ਪਈ ਕੰਮ ਦੇਵੇਗੀ, ਇਹ ਭੀ ਤਕਾਵੰਦੇ ਨੇ
ਬਿਰਛ ਸੰਘਣੇ ਵੇਖ ਕੇ ਗੁਰੂ ਜੀ ਨੂੰ ਸੁਟ ਕਪੜਾ ਜਾਟਿ ਬੈਠਾਵੰਦੇ ਨੇ
ਛਾਲੇ ਪੈਰਾਂ ਤੇ ਪਏ ਕਰਤਾਰ ਸਿੰਘਾ ਵੇਖ ਵੇਖ ਕੇ ਸਿੰਘ ਪਛਤਾਵੰਦੇ ਨੇ

*ਅੰਗੁਸ਼ਤ੍ਰਾਨਾ ਧਨਖ ਚਲਾਉਣ ਲੰਗਯਾਂ ਅੰਗੂਠੇ ਨੂੰ ਪਹਿਨਿਆਂ ਹੋਇਆ ਹੁੰਦਾ ਸੀ, ਜਿਸ ਕਰਕੇ
ਤੀਰ ਛੁਟਨ ਦੇ ਮਗਰੋਂ ਚਿਲੇ ਦੀ ਚੋਟ ਅੰਗੂਠੇ ਤੇ ਨਹੀਂ ਸੀ ਲਗਦੀ। ਉਸ ਵਿਚ ਜੜਿਆ ਹੋਇਆ ਹੀਰਾ
ਓਸ ਸਮੇਂ ਸੂਰਜ ਦੀਆਂ ਕਿਰਨਾਂ ਨਾਲ ਚਮਕ ਰਿਹਾ ਸੀ।

ਗੁਲਾਬਾ ਮਸੰਦ

ਇਹ *ਬਾਗ਼ ਗੁਲਾਬੇ ਮਸੰਦ ਦਾ ਸੀ ਓਹਦਾ ਨੌਕਰ ਵੇਖ ਪਛਾਨ ਕਰਦਾ
 ਓਸ ਦਸਿਆ ਜਾਇ ਮਸੰਦ ਤਾਈਂ ਦੌੜ ਝੱਬ ਉਹ ਭੀ ਦਰਸ ਜਾਨ ਕਰਦਾ
 ਸਤਿਗੁਰੂ ਜੀ ਦੀ ਦਸਾ ਵੇਖ ਕਰ ਕੇ ਦੁਖੀ ਹੋਇ ਅਫਸੋਸ ਮਹਾਨ ਕਰਦਾ
 ਗੁਰਾਂ ਆਖਯਾ ਲੱਗੀ ਪਿਆਸ ਬਹੁਤੀ ਲਿਆ ਹਾਜ਼ਰ, ਦੁਧ ਸੁਜਾਨ ਕਰਦਾ
 ਗੁਰਾਂ ਛਕੀ ਸ਼ਰਦਾਈ ਬਨਾ ਕਰਕੇ ਬਿਨਤੀ ਫੇਰ ਮਸੰਦ ਸਿਆਨ ਕਰਦਾ
 ਦਿਨ ਏਥੇ ਹੀ ਕਟੇ ਕਰਤਾਰ ਸਿੰਘਾ ਰਾਤ ਚੱਲਣਾ ਘਰ, ਬਿਆਨ ਕਰਦਾ

ਵਾਕ ਕਵੀ

ਗੱਲ ਆਈ ਪਸੰਦ ਇਹ ਸਾਰਿਆਂ ਨੂੰ ਓਟ ਸੰਘਣੇ ਰੁਖਾਂ ਦੀ ਜਾਇ ਬੈਠੇ
 ਸਤਿਗੁਰੂ ਜੀ ਹੋਇ ਸੁਚੇਤ ਪਾਣੀ ਮੁੜ ਓਥੇ ਹੀ ਚੁਪ ਕੇ ਆਇ ਬੈਠੇ
 ਤਾੜ ਗਿਆ ਗੁਲਾਬਾਸੀ ਨੌਕਰਾਂ ਨੂੰ ਅੰਦਰ ਆਇਨ ਕੋਈ ਪਹਿਰਾ ਲਾਇ ਬੈਠੇ
 ਦਿਨ ਬੀਤ ਗਿਆ ਕਰਤਾਰ ਸਿੰਘਾ ਜੋ ਮਿਲਿਆ ਓਥੇ ਹੀ ਖਾਇ ਬੈਠੇ

ਗੁਲਾਬੇ ਦੇ ਘਰ ਡੇਰਾ

ਰਾਤ ਪਈ ਗੁਲਾਬਾ () ਭਰਾ ਨੂੰ ਲੈ ਵਿਚ ਬਾਗ਼ ਦੇ ਮਲਕੜੇ ਆਇਆ ਜੀ
 ਸਣੇ ਸਿੰਘਾਂ ਦੇ ਗੁਰਾਂ ਨੂੰ ਨਾਲ ਲੈ ਕੇ ਡੇਰਾ ਵਿਚ ਚੁਬਾਰੇ ਲੁਵਾਇਆ ਜੀ

.....
 *ਸੂਰਜ ਪ੍ਰਕਾਸ਼ ਵਿਚ ਇਹ ਪ੍ਰਸੰਗ ਏਸੇ ਤਰ੍ਹਾਂ ਲਿਖਿਆ ਹੈ ਪਰ ਪੜਤਾਲ ਤੋਂ ਪਤਾ ਲੱਗਾ ਹੈ ਕਿ ਓਹ
 ਬਾਗ਼ ਗਾਨੀ ਸ਼ਾਂ ਨਬੀ ਖਾਂ ਦਾ ਸੀ ਸਵੇਰੇ ਹੀ ਜਦ ਦੋਵੇਂ ਭਰਾ ਬਾਗ਼ ਵਿਚ ਆਇਤਾਂ ਓਹਨਾਂ ਸਤਿਗੁਰਾਂ
 ਨੂੰ ਪਛਾਨ ਲਿਆ, ਸਤਿਗੁਰਾਂ ਦੀ ਸਲਾਹ ਨਾਲ ਗਾਨੀ ਸ਼ਾਂ ਹੋਰਾਂ ਸਤਿਗੁਰਾਂ ਨੂੰ ਆਪਣੇ ਘਰ ਲੈ ਜਾਣਾ
 ਅਛਾ ਨਾ ਸਮਝ ਕੇ ਗੁਲਾਬੇ ਮਸੰਦ ਨੂੰ ਬੁਲਾ ਭੇਜਿਆ, ਗੁਲਾਬੇ ਦੇ ਭਰਾ ਪੰਜਾਬੇ ਨੇ ਅਗੋਂ ਆਖਿਆ
 ਕਿ ਸਤਿਗੁਰ ਆਪਣੇ ਘਰ ਉਜਾੜ ਕੇ ਦੁਣ ਸਾਨੂੰ ਉਜਾੜਨ ਆਇ ਹਨ, ਇਹ ਸੁਣ ਕੇ ਸਤਿਗੁਰਾਂ ਬਚਨ
 ਕੀਤਾ ਕਿ ਗੁਰੂ ਤਾਂ ਕਿਸੇ ਨੂੰ ਉਜਾੜਨ ਨਹੀਂ ਆਇ ਪਰ ਜਿਨ੍ਹਾਂ ਨੂੰ ਕਰਤਾਰ ਉਜਾੜੇ ਓਹ ਆਪੇ ਹੀ
 ਉਜੜ ਜਾਣਗੇ ।

†ਗੁ: ਬਿ: ਪਾਤਸ਼ਾਹੀ ੧੦ ਅੰਦਰ ਲਿਖਿਆ ਹੈ ਕਿ ਗੁਲਾਬਾ ਪੰਜਾਬਾ ਸੱਦਣ ਤੇ ਭੀ ਨਾ ਆਏ ।

()ਗੁਲਾਬੇ ਦੇ ਭਰਾ ਦਾ ਨਾਮ ਪੰਜਾਬਾ ਸੀ ।

ਸੂਚਨਾ—ਗਿਆਨੀ ਜੀ ਦੀਆਂ ਪੁਸਤਕਾਂ ਖ਼ੀਦਨ ਵੇਲੇ
 ਉਹਨਾਂ ਦੀ ਕਾਲੇ ਦਸਤਾਰੇ, ਕਾਲੇ ਗਾਤਰੇ ਤੇ ਸੁਫੇਦ
 ਕਮੀਜ਼ ਵਾਲੀ ਤਸਵੀਰ ਨੂੰ ਦੇਖ ਲਿਆ ਕਰੋ॥ ਮੈਨੇਜਰ

ਸੇਵਾ ਟਹਿਲ ਕੀਤੀ ਜਿੰਨੀ ਪੱਜ ਆਈ ਨਾਲ ਪ੍ਰੇਮ ਪ੍ਰਸ਼ਾਦ ਛਕਾਇਆ ਜੀ
ਕੀਤਾ ਰਾਤ ਆਰਾਮ ਕਰਤਾਰ ਸਿੰਘਾ ਰਾਹ ਦੇ ਹੋਇ ਬਕੇਵੇਂ ਨੂੰ ਲਾਹਇਆ ਜੀ

ਤਥਾ

ਦਿਨੇ ਉਠ ਸਤਿਗੁਰਾਂ* ਸ਼ਨਾਨ ਕੀਤਾ ਫੁਕੋਤਕ ਆਪ ਨੇ ਕਈ ਰਚਾਇ ਓਥੇ
ਮਹਿਲ ਮਾੜੀਆਂ ਤੇ ਕਿਲੇ ਕੋਟ ਛੱਡੇ ਸਾਹਿਨ ਸਾਹ ਬੈਠੇ ਬੇਪ੍ਰਵਾਹਿ ਓਥੇ
ਸਾਹੀ ਦਸਤੇ ਚੜ੍ਹੇ ਜੋ ਢੂੰਡਨੇ ਨੂੰ ਦੂਜੇ ਦਿਨ ਪਹੁੰਚੇ ਕੁਝ ਆਇ ਓਥੇ
ਕਰਦੇ ਫਿਰਨ ਤਲਾਸ਼ ਕਰਤਾਰ ਸਿੰਘਾ ਪਰ ਖੋਜ ਨ ਕਿਤੇ ਹੀ ਪਾਇ ਓਥੇ

ਗੁਲਾਬੇ ਨੇ ਡਰ ਜਾਣਾ

ਭਾਵੇਂ ਬੜਾ ਸ਼ਰੀਫ਼ ਮਸੰਦ ਹੈ ਸੀ ਅੰਤ ਵੇਖ ਕੇ ਸਮੇਂ ਦੀ ਚਾਲ ਡਰਦਾ
ਪਹਿਰ ਰਾਤ ਰਹਿੰਦੀ ਉਠ ਗੁਰਾਂ ਅਗੇ ਰੋਜ ਪੰਜ ਰੁਪਯੇ ਲਿਆਇ ਧਰਦਾ
ਗੁਰਾਂ ਆਖਯਾ ਵੇਖ ਵਿਦਾਇਗਾਂ ਨੂੰ ਕਿਉਂ ਗੁਲਾਬਿਆ ਤੂੰ ਐਵੇਂ ਜਾਇੰ ਮਰਦਾ
ਕਹਿੰਦਾ, ਮੈਂ ਮਾੜਾ, ਬਾਹਰ ਫੌਜ ਉਤਰੀ ਮਤਾਂ ਬਣੇ ਔਖੀ ਦਿਲ ਨਹੀਂ ਜਰਦਾ
ਮਾੜਾ ਬਣਨ ਭਾਈ ਤੂੰ ਬਣ ਤਕੜਾ, ਮੈਂ ਜੀ ਮਾੜਾ ਈਹਾਂ, ਮਾੜਾ ਦਮ ਭਰਦਾ
ਰਹੋ ਮਾੜਾ ਹੀ ਫੇਰ ਕਰਤਾਰ ਸਿੰਘਾ ਬਣਨਾ ਤਕੜਾ ਜੇ ਤੈਥੋਂ ਨਹੀਂ ਸਰਦਾ

ਗਾਨੀ ਖਾਂ ਤੇ ਨਬੀ ਖਾਂ

ਏਸੇ ਪਿੰਡ ਦੇ ਦੋ ਪਠਾਨ ਬੱਚੇ ਨੇਕ ਬਖ਼ਤ ਚੰਗੇ ਮੁਸਲਮਾਨ ਭਾਈ
ਗੁਰਾਂ ਪਾਸ ਪਹਿਲਾਂ ਕਦੇ ਰਹੇ ()ਨੌਕਰ ਹੁਣ ਕਰਨ ਬਪਾਰ ਸੁਜਾਨ ਭਾਈ
ਵਿਹੰਦੇ ਸਾਰ ਗੁਲਾਬੇ ਦੀ ਜਿੰਦ ਗਈ ਪਰ ਗੁਰਾਂ ਨੇ ਲਏ ਪਛਾਨ ਭਾਈ
ਦੋਵੇਂ ਵਿਚ ਚੁਬਾਰੇ ਦੇ ਮੱਦ ਲਏ ਸਿਰ ਕਦਮੀ ਜਾਇ ਝੁਕਾਂਨ ਭਾਈ

.....
*ਅਸ਼ਨਾਨ ਕਰਨ ਲਗਯਾ ਦੇਖਯਾ ਜੋ ਕਛਹਿਰੇ ਦੇ ਪਹੁੰਚੇ ਪਟਾਂ ਦੇ ਮਾਸ ਵਿਚ ਖੁਭੇ ਹੋਇ ਸਨ,
ਜੋ ਬੜੀ ਮੁਸ਼ਕਲ ਨਾਲ ਮਾਸ ਵਿਚੋਂ ਕਢੇ ਗਏ।

ਪ੍ਰਸ਼ਾਦ ਵਾਸਤੇ ਗੁਲਾਬੇ ਨੇ ਬਕਰਾ ਆਂਦਾ ਜਿਸ ਨੂੰ ਸਾਹਿਬਾਂ ਨੇ ਗੋਲੀ ਨਾਲ ਬਟਕਾਇਆ,
ਉਸ ਦੀ ਅਵਾਜ਼ ਸੁਣ ਕੇ ਗਵਾਂਢੀ ਬ੍ਰਹਿਮਣ ਆ ਗਿਆ। ਗੁਲਾਬਾ ਤਾਂ ਡਰ ਗਿਆ। ਪਰ ਉਹ
ਬ੍ਰਾਹਮਣ ਬੜਾ ਸ਼ਰਧਾਵਾਨ ਸੀ। ਗੁਰਾਂ ਉਸ ਨੂੰ ਪੰਜ ਮੋਹਰਾਂ ਦੇਇ ਕੇ ਵਿਦਾ ਕੀਤਾ। ਪ੍ਰਸ਼ਾਦਿ ਛਕਣ ਤੋਂ
ਉਪਰੰਤ ਸੰਖੀਆਂ ਨਾਲ ਦੋ ਸਯਦਾਂ ਦੇ ਘਰ ਗੁਰਾਂ ਨੇ ਸੁਟ ਦਿਤੀਆਂ। ਪਹਿਲਾਂ ਤਾਂ ਓਹਨਾਂ ਰੋਲਾ
ਪਾਇਆਪਰ ਜਦ ਗੁਰਾਂ ਓਨੇ ਤਰ੍ਹਾਂ ਮੋਹਰਾਂ ਸੁਟੀਆਂ, ਤਾਂ ਲੋਭ ਦੇ ਕਾਰਨ ਚੁਪ ਹੋ ਰਹੇ! (ਸੂ: ਪ੍ਰ:)

()ਗਾਨੀ ਖਾਂ ਨਬੀ ਖਾਂ ਪਹਿਲਾਂ ਈਸੇ ਖਾਂ ਮੰਬ ਦੇ ਪਾਸ ਨੌਕਰ ਸਨ, ਫੇਰ ਸਤਿਗੁਰਾਂ ਦੇ ਪਾਸ ਭੀ ਆ
ਰਹੇ, ਉਪਰੰਤ ਘੋੜਿਆਂ ਦੇ ਮੋਦਾਗਰ ਬਣ ਗਏ। ਹੁਣ ਇਹ ਸਾਹੀ ਸੈਨਾ ਦੇ ਨਾਲ ਸਨ।

(ਭਾ: ਸੁਖਾ ਸਿੰਘ ਜੀ)

ਸੂਹ ਉਹਨਾਂ ਨੂੰ ਕਿਸੇ ਨੇ ਆ ਦਿਤੀ ਸਤਿਗੁਰੂ ਟਿਕੇ ਏਥੇ ਆਨ ਭਾਈ
ਸੀ ਯਕੀਨ ਗੁਲਾਬੇ ਦੇ ਘਰ ਹੋਣੈ ਚੁਪ ਕੀਤੇ ਆਇ ਬੁਧੀਵਾਨ ਭਾਈ
ਪਤਾ ਉਹਨਾਂ ਨੂੰ ਸਾਰੇ ਹੀ ਹਾਲ ਦਾ ਸੀ ਦੁਖੀ ਹੋਇਕੇ ਨੀਰ ਵਗਾਨ ਭਾਈ
ਹੈਸਨ ਬੜੇ ਅਸੀਲ ਕਰਤਾਰ ਸਿੰਘਾ ਹਥ ਜੋੜ ਕੇ ਅਰਜ਼ ਸੁਨਾਨ ਭਾਈ

ਤਥਾ

ਸਾਹਿਨਸ਼ਾਹ ਸਚੇ ਚਮਕੌਰ ਦੇ ਵਿਚ ਅੱਖੀਂ ਡਿੱਠੇ ਅਸਾਂ ਬੀਤੇ ਹਾਲ ਸਾਰੇ
ਸਾਡੀ ਪੇਸ਼ ਨ ਜਾਵੰਦੀ ਕੁਝ ਭੀ ਸੀ ਹੋ ਰਹੇ ਸਾਂ ਦਿਲੋਂ ਬੇਹਾਲ ਸਾਰੇ
ਆਪ ਗੜ੍ਹੀ ਵਿਚੋਂ ਰਾਤ ਨਿਕਲ ਆਏ ਹੱਲਾ ਕਰ ਪਏ ਦਿਨੇ ਚੰਡਾਲ ਸਾਰੇ
ਸਿੰਘ ਲੜ ਕੇ ਬਾਕੀ ਸ਼ਹੀਦ ਹੋ ਗਏ ਥਾਂ ਵੇਖ ਲਏ ਤਤਕਾਲ ਸਾਰੇ
ਇਕ ਸਿੰਘ ਸੀ ਆਪ ਦੇ ਰੂਪ ਜੈਸਾ ਓਹਦਾ ਸਿਰ ਵੱਢ; ਹੋਇ ਖੁਸ਼ਹਾਲ ਸਾਰੇ
ਮਾਰ ਲਿਆ ਹੈ ਦਸਵੇਂ ਪਾਤਸ਼ਾਹ ਨੂੰ ਵਿਚ ਖੁਸ਼ੀਆਂ ਫਿਰਨ ਕਮਾਲ ਸਾਰੇ
ਕਿਹਾ ਰਾਜਿਆਂ ਇਹ ਸਿਰ ਗੁਰਾਂ ਦਾ ਨਹੀਂ ਸੁਣ ਹੋਇ ਸ਼ਰਮਿੰਦੇ ਬਸਾਲ ਸਾਰੇ
ਪਿਛੇ ਆਪ ਦੇ ਚਾੜ੍ਹੀਆਂ ਕੁਝ ਫੌਜਾਂ ਦਿਨ ਦੂਸਰੇ ਫਸੇ ਕੁਚਾਲ ਸਾਰੇ
ਜੰਜੁਮੇਵਾਰ ਸਾਰੇ ਪਿਛਾਂਹ ਪਰਤ ਗਏ ਨੇ ਲਾਉਂ ਲਸ਼ਕਰਾਂ ਨੂੰ ਲੈਕੇ ਨਾਲ ਸਾਰੇ
ਕੁਝ ਦਸਤੇ ਚੜ੍ਹੇ ਕਰਤਾਰ ਸਿੰਘਾ ਕਰ ਰਹੇ ਨੇ ਉਹ ਦੇਖ ਭਾਲ ਸਾਰੇ

ਗ਼ਨੀ ਸਾਂ ਨਬੀ ਖਾਂ ਦੀ ਵਿਚਾਰ

ਫੌਜਦਾਰ ਕੁਝ ਏਥੇ ਭੀ ਆਣ ਪਹੁੰਚੇ ਜੂਹ ਪਿੰਡ ਦੀ ਓਹਨਾਂ ਨੇ ਮੱਲੀਏ ਜੀ
ਹੁਣ ਬੈਠ ਰਹਿਣਾ ਏਥੇ ਨਹੀਂ ਚੰਗਾ ਵੇਲਾ ਤਾੜ ਕਿਸੇ ਪਾਸੇ ਹੱਲੀਏ ਜੀ
ਅਸੀਂ ਖ਼ਾਦਿਮ ਆਪ ਦੇ ਖੜੇ ਦੋਵੇਂ ਦੁਖ ਸੁਖ ਬਣੇ ਜਿਹੜਾ, ਝੱਲੀਏ ਜੀ
ਦੇਖੀ ਵੇਖਦੇ ਰਹਿਣ ਕਰਤਾਰ ਸਿੰਘਾ ਜੰਗਲ ਦੇਸ ਵਲੋਂ ਨਿਕਲ ਚੱਲੀਏ ਜੀ

ਗੁਲਾਬੇ ਨੇ ਡਰਨਾ ਤੇ ਸਾਹਿਬਾਂ ਨੇ ਤਿਆਰੀ ਕਰਨੀ

ਗੁਰਾਂ ਕਿਹਾ ਗੁਲਾਬਿਆ ਡਰ ਨਾ ਤੂੰ ਲਿਆ ਮਾਈ ਗੁਰਦੇਈ ਬੁਲਾ ਛੇਤੀ
ਤੈਨੂੰ ਨਹੀਂ ਨੁਕਸਾਨ ਪੁਚਾਨ ਦੇਂਦੇ ਕਲ੍ਹ ਚਲੇ ਜਾਂਗੇ ਏਥੋਂ ਧਾ ਛੇਤੀ
ਉਹ ਮਾਈ ਨੂੰ ਸੱਦ ਕੇ ਲੈ ਆਇਆ ਚੁਪ ਕੀਤਿਆਂ ਹੀ ਉਠ ਜਾ ਛੇਤੀ
ਮਾਈ ਆਉਂਦੀ ਨੂੰ ਕਿਹਾ ਸਤਿਗੁਰਾਂ ਨੇ ਉਹ ਦਿਹ ਕਪੜਾ ਸਾਨੂੰ ਲਿਆ ਛੇਤੀ

ਜੰਜੁਮੇਰ ਫਟੜ ਹੋ ਕੇ ਬਿਲਾਸ ਪੁਰ ਜਾ ਵੜਿਆ; ਸੂਬਾ ਲਾਹੌਰ ਜ਼ਖਮੀ ਹੋ ਕੇ ਲਾਹੌਰ ਨੂੰ ਚਾਲੇ
ਪਾ ਗਿਆ। ਵਜ਼ੀਰ ਸਾਂ ਸਰਹੰਦ ਨੂੰ ਤੇ ਸ਼ਾਹੀ ਫੌਜਾਂ ਦਿਲੀ ਨੂੰ ਕੂਚ ਕਰ ਗਈਆਂ। ਖਵਾਜਾ ਖਿਜਰ ਬਾਦਸ਼ਾਹ
ਦੀ ਇਮਸ਼ਾਦ ਲਈ ਦੱਖਣ ਨੂੰ ਟੁਰ ਗਿਆ।

ਮਾਈ ਉਹੋ ਰੇਜੇ ਝੱਟ ਲੈ ਆਈ* ਨੀਲੇ ਸਤਿਗੁਰਾਂ ਲਏ ਰੰਗਾ ਛੇਤੀ
ਚੋਲੇ ਚਾਰ ਬਣ ਗਏ ਕਰਤਾਰ ਸਿੰਘਾ ਓਸੇ ਮਾਈ ਤੋਂ ਲਏ ਸਵਾ ਛੇਤੀ

ਵਾਕ ਕਵੀ

ਬਾਣਾ ਉਚ ਦੇ ਪੀਰਾਂ ਥਾਂ ਗੁਰਾਂ ਪਹਿਦਾ ਰਲ ਮਿਲ ਸਾਰੇ ਇਤਿਹਾਸ ਲਿਖਦੇ
ਦੂਜੇ ਮਜ਼੍ਹਬਾਂ ਸੁਣ ਸੁਣਾਈ ਕੀਤੀ ਇਹੋ ਗੱਲ ਹੁਣ ਸਿਖ ਭੀ ਖਾਸ ਲਿਖਦੇ
ਓਹੋ ਵੇਸ ਕਰਵਾਇਆ ਸਿੰਘਾਂ ਦਾ ਭੀ ਜਿਹੜੇ ਤਿੰਨੇ ਸਨ ਗੁਰਾਂ ਦੇ ਪਾਸ ਲਿਖਦੇ
ਖੁਲੇ ਕੇਸ ਖਲਾਰ ਕਰਤਾਰ ਸਿੰਘਾ ਗੁਰ ਨਿਕਲੇ ਨਾਲ ਕਿਆਸ ਲਿਖਦੇ

ਸਤਿਗੁਰਾਂ ਨੇ ਮਾਫੀਵਾੜੇ ਤੋਂ ਮਾਲਵੇ ਨੂੰ ਜਾਣਾ

ਪੈਰ ਛਾਲਿਆਂ ਦੇ ਨਾਲ ਭਰੇ ਪਏ ਸਨ ਆਸਨ ਮੰਜੇ ਦੇ ਉਤੇ ਜਮਾਇ ਨਿਕਲੇ
ਸਣੇ ਆਪਣੇ ਤਿੰਨ ਹੀ ਸੇਵਕਾਂ ਦੇ ਸਾਰਾਂ ਨੀਲਾ ਹੀ ਬਾਣਾ ਬਨਾਇ ਨਿਕਲੇ

*ਜਦੋਂ ਕਪੜਿਆਂ ਨੂੰ ਰੰਗਾਣਾ ਵਾਸਤੇ ਲੀਲਾਰੀ ਪਾਸ ਭੇਜਿਆ ਤਦ ਉਸ ਵੇਲੇ ਅਜੇ ਲੀਲਾਰੀ ਨੇ
ਨੀਲ ਨਹੀਂ ਸੀ ਉਠਿਆ ਹੋਇਆ: ਲੀਲਾਰੀ ਨੇ ਮੁਸਬੂਰੀ ਜ਼ਾਹਿਰ ਕੀਤੀ ਪਰ ਸਾਹਿਬਾਂ ਨੇ ਹੁਕਮ ਦਿਤਾ
ਕਿ ਉਠਿਆ ਹੋਇਆ ਹੈ। ਜਾਂ ਲੀਲਾਰੀ ਨੇ ਵੇਖਿਆ ਤਦ ਸਚ ਮੱਚ ਨੀਲ ਉਠਿਆ ਹੋਇਆ ਸੀ ਤੇ ਓਸੇ
ਵੇਲੇ ਸਾਹਿਬਾਂ ਨੂੰ ਸਾਹਿਬ ਸ਼ਕਤੀ ਜਾਣ ਕੇ ਲੀਲਾਰੀ ਨੇ ਕਪੜੇ ਰੰਗ ਦਿਤੇ। ਸਤਿਗੁਰਾਂ ਉਸ ਨੂੰ ਮੋਹਰਾਂ
ਬਖਸ਼ ਕੇ ਪ੍ਰਸੰਨ ਕੀਤਾ।

ਜਦੋਂ ਇਤਿਹਾਸਕਾਰ ਲਿਖਦੇ ਹਨ ਕਿ ਨਬੀ ਖ਼ਾਂ ਹੋਰਾਂ ਦੀ ਸਲਾਹ ਨਾਲ ਗੁਰੂ ਜੀ ਨੇ ਨੀਲਾ ਬਾਣਾ
ਬਣਾ ਕੇ ਆਪ ਪਹਿਨਿਆ ਤੇ ਸਿੱਖਾਂ ਨੂੰ ਪਹਿਨਾਇਆ। ਵੇਰ ਕੇਸ ਖੁਲੇ ਛੱਡ ਕੇ ਉੱਚ ਦੇ ਪੀਰ ਦਾ ਨਮੂਨਾ
ਬਣ ਗਏ। ਗ਼ਨੀ ਖ਼ਾਂ ਹੋਰੀ ਅਗਲੇ ਪਾਵਿਆਂ ਨੂੰ ਲਗੇ ਤੇ ਧਰਮ ਸਿੰਘ, ਮਾਨ ਸਿੰਘ ਪਿਛਲਿਆਂ ਪਾਵਿਆਂ ਨੂੰ
ਲਗੇ। ਦਯਾ ਨੰਘ ਦੇ ਹੱਥ ਵਿਚ ਮੋਰ ਦੇ ਖੰਭੇ ਦਾ ਮੁਠਾ ਦਿਤਾ ਗਿਆ ਤੇ ਏਸ ਤਰੀਕ ਨਾਲ ਮਾਝੀਵਾੜੇ ਤੋਂ
ਦਿਨ ਦੀਹਵੀਂ ਨਿਕਲੇ ਥੋੜੀ ਦੂਰ ਤੇ ਲੁਲੀ ਪਿੰਡ ਦੇ ਪਾਸ (ਪੁਰਾਤਨ ਪੰਥ ਪ੍ਰਕਾਸ਼ ਅੰਦਰ ਦੁਰਾਹੇ ਦੀ ਸਰਾਂ
ਪਾਸ ਲਿਖਿਆ ਹੈ) ਦਲੇਰ ਖ਼ਾਂ ਫੌਜ ਸਣੇ ਉਤਰਿਆ ਹੋਇਆ ਸੀ ਓਸ ਦੇ ਸਿਪਾਹੀਆਂ ਨੇ ਇਹਨਾਂ ਨੂੰ ਘੇਰ
ਲਿਆ ਸੀ। ਫੌਜਦਾਰ ਦੇ ਪੁਜਨ ਤੇ ਨਬੀ ਖ਼ਾਂ ਹੋਰਾਂ ਦਸਿਆ ਕਿ ਇਹ ਉੱਚ ਦੇ ਪੀਰ ਪੀਰੀ ਮੁਰੀਦ ਚੜ੍ਹੇ
ਹੋਏ ਹਨ। ਪਰ ਫੌਜਦਾਰ ਦਾ ਸ਼ੱਕ ਨ ਗਿਆ ਤੇ ਉਸ ਨੇ ਗਵਾਹੀ ਮੰਗੀ, ਤਦ ਫੌਜ ਦੇ ਵਿਚੋਂ ਹੀ ਪੀਰ
ਮੁਹੰਮਦ ਕਾਜ਼ੀ, ਸਲੇਹ ਵਾਲੇ ਨੇ ਕਿਹਾ ਕਿ ਮੈਂ ਜਾਣਦਾ ਹਾਂ, ਇਹ ਉਚ ਦੇ ਪੀਰ ਹਨ। ਮੈਂਨੂੰ ਮਾਜਰੀਏ
ਹਸਨ ਅਲੀ ਤੇ [ਸਰੋਤ ਹੈ ਕਿ ਅਨਾਇਤ ਅਲੀ ਨੂਰ ਪੁਰੀਏ ਦੀ ਔਲਾਦ ਪਾਸ ਹੁਕਮਨਾਮਾ ਹੈ] ਨੂਰ ਪੁਰੀਏ
ਅਨਾਇਤ ਅਲੀ ਸੱਯਦਾਂ ਨੇ ਭੀ ਇਹ ਗਵਾਹੀ ਦਿਤੀ; ਤਦ ਫੌਜਦਾਰ ਨੇ ਪੀਰ ਜੀ ਦੀ ਜ਼ਿਆਫਤ ਕੀਤੀ।
ਗ਼ਨੀ ਖ਼ਾਂ ਹੋਰਾਂ ਨੇ ਸਤਿਗੁਰਾ ਬਾਬਤ ਤਾਂ ਇਉਂ ਕਹਿਕੇ ਟਾਲ ਦਿਤਾ ਕਿ ਪੀਰ ਜੀ ਦਾ ਦਾਇਮੀ ਰੋਜ਼ਾ ਹੈ
ਸਿਰਫ ਇਕ ਜੋਂ ਦਾ ਦਾਣਾ ਅੱਠੀਂ ਪਹਿਰੀਂ ਖਾਂਦੇ ਹਨ। ਨਾਲ ਦੇ ਅਸੀਂ ਸਾਰੇ ਹੀ ਖਾ ਲਵਾਂਗੇ। ਸੋ ਖਾਣਾ
ਤਿਆਰ ਹੋ ਗਿਆ, ਸਿੰਘਾ ਨੇ ਕਰਦ ਭੇਟ ਕਰਕੇ ਛਕ ਲਿਆ ਤੇ ਕੁਝ ਪੱਲੇ ਬੰਨ੍ਹ ਲਿਆਏ ਜੋ ਅਗੇ ਜਾ ਕੇ
ਵੇਖਣ ਤੇ ਕੜਾਹ ਪ੍ਰਸਾਦ ਨਿਕਲਿਆ, ਆਦਿ:-

[ਬਾਕੀ ਦੇਖੋ ਸਵਾ ੬੪੩ ਦੇ ਹੇਠਾਂ]

ਗ਼ਨੀ ਖਾਂ ਤੇ ਨਬੀ ਖ਼ਾਂ ਵੀਰ ਦੈਵੇਂ ਧਰਮ ਸਿੰਘ ਤੇ ਮਾਨ ਸਿੰਘ ਭਾਇ ਨਿਕਲੇ
ਮੰਜਾ ਇਹਨਾਂ ਹੀ ਚੌਹਾਂ ਨੇ ਚੱਕ ਲਿਆ ਦਯਾ ਸਿੰਘ ਬਾਹੀ ਹੱਥ ਪਾਇ ਨਿਕਲੇ
ਦਿਨ ਦੀਹਵੇਂ ਬਾਜ਼ਾਰ ਦੇ ਵਿਚ ਦੀ ਹੋ ਰੂਪ ਉਚ ਦਾ ਪੀਰ, ਬਨਾਇ ਨਿਕਲੇ
ਆੜ ਰਖ ਦਰਯਾ ਕਰਤਾਰ ਸਿੰਘਾ ਵਲ ਮਾਲਵੇ ਕਦਮ ਉਠਾਇ ਨਿਕਲੇ

ਸਤਿਗੁਰਾਂ ਨੇ ਮਾਛੀਵਾੜੇ ਤੋਂ ਹੋਹਰੀਂ ਪਹੁੰਚਾਨੇ

ਮਾਛੀਵਾੜਿਓਂ ਨਿਕਲ ਘੁੰਗਰਾਲੀ ਨੂੰ ਗਏ *ਨਥੂ ਮਿਸਤ੍ਰੀ ਮਿਲਯਾ ਆਇ ਭਾਈ
ਲਈ ਜਾਂਦਾ ਸਰਹੰਦ ਹਥਿਆਰ ਸੀ ਓਹ ਕੁਝ ਦੇਵੰਦਾ ਭੇਟਾ ਰਖਾਇ ਭਾਈ

ਅੱਲੇ ਵਾਲੀਆ ।

[ਸਫਾ ੬੪੨ ਦੇ ਫੁਟ ਨੋਟ ਦੀ ਬਾਕੀ]

ਵਿਚਾਰ—ਏਸ ਵੇਲੇ ਮਾਛੀਵਾੜੇ ਦੇ ਗਿਰਦੇ ਫੌਜ ਦਾ ਘੇਰਾ ਨਹੀਂ ਸੀ। ਪਿੰਡੋਂ ਹੋਣੇ
ਮੀਲ ਤੇ ਇਕ ਫੌਜਦਾਰ ਤੇ ਫੌਜ ਦਾ ਛੋਟਾ ਜਿਹਾ ਦਸਤਾ ਲੈਕੇ ਉਤਰਿਆ ਹੋਇਆ ਸੀ। ਉਸਨੇ
ਪਿੰਡ ਦੀ ਤਲਾਸ਼ੀ ਲੈਣ ਦਾ ਕੋਈ ਉਪਰਾਲਾ ਨਹੀਂ ਸੀ ਕੀਤਾ। ਪਿੰਡ ਦੇ ਬਾਕੀ ਦੇ ਪਾਸ
ਸਾਰੇ ਖਾਲੀ ਸਨ। ਗੁਰੂ ਜੀ ਓਥੋਂ ਕਿਸੇ ਹੋਰ ਪਾਸਯੋਂ (ਚਮਕੌਰ ਵਾਂਗੂ) ਨਿਕਲ ਜਾ ਸਕਦੇ
ਸਨ। ਗ਼ਨੀ ਖਾਂ ਹੋਰੀ ਜੋ ਚਾਹੁੰਦੇ ਤਾਂ ਰਾਤੋ ਰਾਤ ਸਾਹਿਬਾਂ ਨੂੰ ਘੋੜੇ ਤੇ ਸਵਾਰ ਕਰ ਕੇ ਚਾਲ੍ਹੀ
ਪੰਜਾਹ ਮੀਲਾਂ ਤੇ ਪੁੱਚਾ ਸਕਦੇ ਸਨ। ਫੇਰ ਉਹ ਦੋ ਪੀਰ ਦਾ ਸਾਂਗ ਬਨਾਣ ਦੀ ਖ਼ਾਸ ਤੌਰ
ਤੇ ਕੀਹ ਲੋੜ ਪਈ। ਭਲਾ ਜੋ ਸਾਂਗ ਬਣਾਇਆ ਭੀ, ਤਦ ਫੇਰ ਨਿਕਲੇ ਭੀ ਦਿਣੇ ਤੇ ਗਏ ਭੀ
ਸਿੱਧੇ ਫੌਜਦਾਰ ਦੇ ਕੈਂਪ ਨੂੰ। ਵਿਚਾਰ ਇਹ ਆਖਦੀ ਹੈ ਕਿ ਗੁਰੂ ਜੀ ਸੁਰਮਈ ਬਾਣਾ ਤਾਂ ਹਮੇਸ਼ਾ ਪਹਿਰਦੇ
ਹੀ ਸਨ। ਗੁਰਦੇਈ ਦੇ ਰੋਜੇ ਉਹਨਾਂ ਨੀਲੇ ਯਾ ਸੁਰਮਈ ਫੰਗਾ ਲਏ ਇਸ ਗਲ ਦਾ ਲਾਭ ਸੀ
ਕਿ ਉਹ ਜਲਦੀ ਮੈਲੇ ਨਹੀਂ ਹੋਣਗੇ। ਗੁਰੂ ਜੀ ਦੇ ਪੱਟ ਜ਼ਖਮੀ ਸਨ। ਕਈ ਦਿਨਾਂ ਦੇ ਜੰਗਾਂ
ਵਿਚ ਸਾਹਿਬਾਂ ਨੂੰ ਅਸ਼ਨਾਨ ਦਾ ਮੌਕਾ ਨਹੀਂ ਸੀ ਮਿਲਿਆ; ਜਿਸ ਕਰਕੇ ਕਛਹਿਰੇ ਦੇ ਨੀਂਘ ਤੇ
ਪਹੁੰਚੇ ਮਾਸ ਵਿਚ ਖੁਭ ਗਏ ਸਨ, ਜੋ ਬੜੀ ਮੁਸ਼ਕਲ ਨਾਲ ਗੁਲਾਬੇ ਹੋਰਾਂ ਨੇ ਪਾਣੀ ਪਾ ਪਾ ਕੇ
ਮਾਸ ਵਿਚੋਂ ਕਢੇ ਸਨ। (ਦੇਖੋ ਸੂਰਜ ਪ੍ਰ: ਦੁੱਤ ਛੇਵੀਂ ਅੰ ੪੫ ਛੇਦ ੧੩-੧੪) ਏਸ ਵਾਸਤੇ
ਘੋੜੇ ਦੀ ਸਵਾਰੀ ਨਹੀਂ ਸੀ ਹੋ ਸਕਦੀ, ਜਿਸ ਵਾਸਤੇ ਮੰਜਾ ਲਿਆ। ਬਾਕੀ ਰਹੀ ਦਲੇਰ ਖਾਂ ਦੀ
ਜ਼ਿਆਫਤ ਤੇ ਪਛਾਣ ਕਰਨੀ ਹੋ ਸਕਦੀ ਹੈ ਕਿ ਜਿਸ ਤਰਾਂ ਸੈਦੇ ਖਾਂ, ਮਿਰਜ਼ਾ ਸੈਦ ਬੇਗ ਆਦਿਕ
ਮੁਸਲਮਾਨ ਫੌਜਦਾਰ ਸਾਹਿਬਾਂ ਦੇ ਬਰਧਾਲੂ ਸਨ, ਦਲੇਰ ਖਾਂ ਭੀ ਹੋਵੇ ਤੇ ਗੁਰੂ ਸਾਹਿਬ ਓਹ ਦੀ
ਇਮਦਾਦ ਨਾਲ ਸੌਖੇ ਹੀ ਮਾਲਵੇ ਚਲੇ ਗਏ ਹੋਣ। ਇਹਨਾਂ ਔਕੜ ਦੇ ਸਮਯਾਂ ਵਿਚ ਜਿੰਨੀ ਮਦਦ
ਮੁਸਲਮਾਨਾਂ ਵਲੋਂ ਹੋਈ ਸੀ ਉਹ ਪਿਛਲਿਆਂ ਪ੍ਰਸੰਗਾਂ ਵਿਚੋਂ ਜ਼ਾਹਿਰ ਹੈ। ਏਥੇ ਗ਼ਨੀ ਖਾਂ ਹੋਰਾਂ ਦੀ
ਸੇਵਾ ਦਲੇਰ ਖਾਂ ਦੀ ਇਮਦਾਦ ਅਗੇ ਰਾਇ ਕੱਲੇ ਦਾ ਪਯਾਰ ਸਪਸ਼ਟ ਕਰਦਾ ਹੈ ਕਿ ਹਿੰਦੂਆਂ
ਰਾਜਿਆਂ ਨਾਲੋਂ ਮੁਸਲਮਾਨ ਹਾਕਮ ਔਸਤ ਵਿਚ ਚੰਗੇ ਰਹੇ। ਜੇਕਰ ਗੁਰੂ ਜੀ ਨੂੰ ਕੋਈ ਖਤਰਾ
ਹੁੰਦਾ ਤਾਂ ਓਹ ਦਿਨ ਦਿਹਾੜੇ ਮਾਛੀਵਾੜੇ ਤੋਂ ਕਦੇ ਨ ਨਿਕਲਦੇ ਤੇ ਸਿੱਧੇ ਦਲੇਰ ਖਾਂ ਦੇ ਭੇਰੇ ਨੂੰ
ਪ ਜਾਂਦੇ, ਰਾਤ ਨੂੰ ਸਮਾਂ ਪਾ ਕਿਸੇ ਲਾਂਭ ਨੂੰ ਨਿਕਲ ਜਾਂਦੇ। ਇਤਿਹਾਸਕਾਰਾਂ ਨੇ ਨੀਲੇ ਕਪੜੇ
ਨਹਿਰਨ ਅਤੇ ਮੰਜੇ ਤੇ ਸਵਾਰ ਹੋਣ ਤੋਂ ਇਹ ਸਾਰਾ ਪ੍ਰਸੰਗ ਘੜ ਲਿਆ ਜਾਪਦਾ ਹੈ।

ਤੀਰ ਬਾਈ ਤੇ ਇਕ ਕਮਾਨ ਵਡੀ ਦੋ ਤੇਗਾਂ ਤਮੰਚੇ ਰਚਾਇ ਭਾਈ
ਗੁਰਾਂ ਭਰ ਕੇ ਮੋਹਰਾਂ ਦੀ ਮੁਠ ਬਖਸ਼ੀ ਗਿਆ ਅਗੁਾਂ ਨੂੰ ਖੁਸ਼ੀ ਮਨਾਇ ਭਾਈ
ਏਸੇ ਤਰ੍ਹਾਂ ਜਾ ਪਾਸ ਕਨੇਚ ਪਹੁੰਚੇ ਫਤੇ ਚੌਧਰੀ ਤਈਂ ਬੁਲਾਇ ਭਾਈ
ਕਹਿਆ ਛੱਤਿਆ ਘੋੜੀ ਦੀ ਲੋੜ ਸਾਨੂੰ ਹੋਹਰਾਂ ਤਕ ਦਿਹ ਜਲਦ ਪੁਚਾਇ ਭਾਈ
ਸਮਾਂ ਵੇਖ ਕੇ ਸਿਖੀਉਂ ਗਿਰ ਗਿਆ ਕਹਿੰਦਾ ਦੇਵਾਂ ਮੈਂ ਹੁਣੇ ਲਿਆਇ ਭਾਈ
ਕੁਝ ਸੋਚ, ਭੈੜੀ ਇਕ ਟੋਰ ਜਹੀ ਕਾਠੀ ਪਾ ਖੜੀ ਕੀਤੀ ਜਾਇ ਭਾਈ
ਇਹ ਖੋਤੀ ਜੇਹੀ ਸਾਡੇ ਲਾਇਕ ਨਾਹੀਂ ਵਡੀ ਘੋੜੀ ਕਿਉਂ ਆਯੋ ਛੁਪਾਇ ਭਾਈ
ਉਹ ਤਾਂ ਗੁਰੂ ਜੀ ਖੜੀ ਜੁਵਾਈ ਮੇਰੇ ਕਰ ਗਿਆ ਉਹ ਜੱਟ ਵਲਾਇ ਭਾਈ
ਗੁਰਾਂ ਕਿਹਾ ਨ ਤੂੰ ਨ ਘੋੜੀ ਤੇਰੀ ਹੋਇਓਂ ਬਖੁਖ ਸਿਦਕ ਗੁਵਾਇ ਭਾਈ
ਇਹ ਆਖ ਕੇ ਗੁਰੂ ਤਾਂ ਚਲੇ ਗਏ ਮੰਜਾ ਓਸੇ ਤਰ੍ਹਾਂ ਚੁਕਵਾਇ ਭਾਈ
ਘਰ ਗਿਆ ਘੋੜੀ ਅੱਗੇ ਮਰੀ ਪਈ ਫੱਤਾ ਵੇਖ ਕੇ ਬਹੁਤ ਪਛਤਾਇ ਭਾਈ
ਜਿਸ ਸੱਪ ਨੇ ਡੰਗਿਆ, ਘੋੜੀ ਤਾਈਂ ਓਹੋ ਫਤੇ ਨੂੰ ਡੰਗ ਚਲਾਇ ਭਾਈ
ਆਲਮਗੀਰ ਤੇ ਜੋਧ ਮਹੋਈ ਹੁੰਦੇ ਹੋਹਰੀਂ ਪਹੁੰਚ ਗਏ ਪੰਧ ਮੁਕਾਇ ਭਾਈ
ਮਿਲਿਆ ਆਇ *ਮਹੰਤ ਕਰਤਾਰ ਸਿੰਘਾ ਡੇਰਾ ਅੰਦਰ ਦੇਇ ਕਰਵਾਇ ਭਾਈ

ਗ਼ਨੀ ਖ਼ਾਂ ਨਬੀ ਖ਼ਾਂ ਹੋਰਾਂ ਨੂੰ ਵਿਦਾ ਕਰਨਾ

ਰਾਤ ਗੁਜ਼ਰ ਗਈ ਦਿਨ ਆਨ ਚੜ੍ਹਿਆ ਗ਼ਨੀ ਖ਼ਾਂ ਹੋਰਾਂ ਨੂੰ ਬੁਲਾਵੰਦੇ ਗੁਰ
ਕਹਿੰਦੇ ਬੜੀ ਤੁਸਾਂ ਸਾਡੀਸੇਵ ਕੀਤੀ ਨਜ਼ਰ ਮਿਹਰ ਦੀ ਓਹਨਾ ਤੇ ਪਾਵੰਦੇ ਗੁਰ
ਜੋੜੀ ਕੜਿਆਂ ਦੀ ਇਕ ਜੜਾਉ ਸੀ ਗੀ ਖੁਸ਼ੀ ਹੋਇਕੇ ਉਹ ਬਖਸ਼ਾਵੰਦੇ ਗੁਰ
ਇੱਕ ਹੁਕਮਨਾਮਾ ਸਾਰੇ ਪੰਥ ਵਲੋਂ ਲਿਖ ਉਹਨਾਂ ਦੇ ਹਥ ਫੜਾਵੰਦੇ ਗੁਰ
ਮੇਰਾ ਸਿਖ ਦੇਵੇ ਯਥਾ ਸ਼ਕਤ ਭੇਟਾ ਯਕਰ ਪੰਥ ਦੇ ਸਿਰ ਠਹਿਰਾਵੰਦੇ ਗੁਰ
ਕਲਪ ਬ੍ਰਿਛ ਸਮਾਨ ਕਰਤਾਰ ਸਿੰਘਾ ਫਲ ਸੇਵਕਾਂ ਤਈਂ ਦਵਾਵੰਦੇ ਗੁਰ

ਮਹੰਤ ਦੀ ਕਮਜ਼ੋਰੀ

ਡਰ ਗਿਆ ਮਹੰਤ ਕਮਜ਼ੋਰ ਦਿਲ ਦਾ ਕਹਿੰਦਾ ਇਥੋਂ ਕਿਤੇ ਚਲੇ ਜਾਉ ਗੁਰ ਜੀ
ਹਲਵਾਰਾ, ਤਲਵੰਡੀ, ਜਗਰਾਵਾਂ ਅੰਦਰ ਮੁਸਲਮਾਨ ਸਾਰੇ ਦਿਲ ਲਾਉ ਗੁਰ ਜੀ
ਡੇਰਾ ਦੇਣ ਉਜਾੜ ਫੜ ਮਾਰ ਮੈਨੂੰ ਏਥੋਂ ਚਲੇ ਜਾਵੋ ਕਿਸੇ ਦਾਉ ਗੁਰ ਜੀ
ਵੇਖ ਸਾਧ ਦੀ ਨੀਤ ਕਰਤਾਰ ਸਿੰਘਾ ਹੱਸ ਬੋਲਦੇ ਸਹਿਜ ਸੁਭਾਉ ਗੁਰ ਜੀ

ਸ੍ਰੀ ਦੁਸ਼ਤ ਦਮਨ ਜੀ

ਬੋਲੇ ਗੁਰੂ, ਤੂੰ ਸਾਧ ਕਮਜ਼ੋਰ ਦਿਲ ਦਾ ਲੈਕੇ ਤੁਰਕਾਂ ਦਾ ਨਾਮ ਡਰਾਵਨਾ ਏਂ
ਡੇਰਾ ਵਸਦਾ ਰਹੇਗਾ ਏਸੇ ਤਰ੍ਹਾਂ ਫਲ ਪਾਇੰ ਜਿਹੜੀ ਤੇਰੀ ਭਾਵਨਾ ਏਂ
ਵੈਰੀ ਮਾਰਦੇ ਰਹੇ ਅਸੀਂ ਉਮਰ ਸਾਰੀ ਹੁਣ ਡਰ ਨਹੀਂ ਮੂੰਹ ਛੁਪਾਵਨਾ ਏਂ
ਕੂਚ ਕਰ ਟੁਰ ਪਏ ਕਰਤਾਰ ਸਿੰਘਾ ਗਲ ਰਹਿਨੀ, ਸਮੇਂ ਬੀਤ ਜਾਵਨਾ ਏਂ

ਹੋਰਾਂ ਤੋਂ ਸਤਿਗੁਰਾਂ ਚਲੇ ਜਾਣਾ

ਮੰਜਾ ਹੋਰਾਂ ਤੋਂ ਲਿਆ ਚੁਕਾਇ ਓਵੇਂ ਜੰਗਲ ਦੇਸ਼ ਨੂੰ ਮੁਖ ਰਖਾਇਆ ਜੀ
ਤਿੰਨ ਆਦਮੀ ਉਚੇ ਤੇ ਇਕ ਨੀਵਾਂ ਮੰਜਾ ਡੋਲਦਾ, ਗੁਰਾਂ ਸੁਨਾਇਆ ਜੀ
ਮੈਂ ਨੀਵਾਂ ਤੇ ਇਹ ਨੇ ਤਿੰਨ ਉਚੇ ਇਕ ਜੱਟ ਨੇ ਬੋਲ ਜਤਾਇਆ ਜੀ
ਗੁਰਾਂ ਆਖਿਆ ਤੂੰ ਭੀ ਹੋ ਜਾਹ ਪੂਰਾ ਉਚਾ ਹੋ ਗਿਆ ਹੁਕਮ ਵਰਤਾਇਆ ਜੀ
ਇਕ ਰਾਹ ਜਾਂਦੀ ਜੱਟੀ ਨਾਮ ਭੱਟੀ ਮੋਢਾ ਆਨ ਪਾਵੇ ਹੇਠ ਡਾਇਆ ਜੀ
ਗੁਰਾਂ ਆਖਿਆ ਇਹਨੂੰ ਹਟਾਇ ਦੇਵੇ ਪੁਛੇ ਕੀਹ ਇਹਦੇ ਮਨ ਆਇਆ ਜੀ
ਦਯਾ ਸਿੰਘ ਪੁਛੇ ਕੀਹ ਤੂੰ ਚਾਹੁੰਦੀ ਹੈਂ ਪੁਤ ਵਿਆਹਿਆ ਜਾਇ ਅਲਾਇਆ ਜੀ
ਸੱਤ ਸੱਤ ਵਿਆਹੁਣ ਕਰਤਾਰ ਸਿੰਘਾ ਬੇੜਾ ਝੱਟ ਓਹਦਾ ਬੰਨੇ ਲਾਇਆ ਜੀ

ਸ਼ੀਲੋਆਣੀ ਰਾਇ ਕੱਲੇ ਦਾ ਮਿਲਾਪ

ਏਸੇਤਰ੍ਹਾਂ ਸਤਿਗੁਰੂ ਜੀ ਚਲੇ ਜਾਂਦੇ ਮੰਜਾ ਚੌਂਹ ਜਣਿਆਂ ਮੋਢੀ ਚਾਇਆ ਹੋਇਆ
ਨੀਲੇ ਕਪੜੇ ਪਾਇ ਸਨ ਸਾਰਿਆਂ ਨੇ ਹੈਸੀ ਰੂਪ ਅਜੀਬ ਬਨਾਇਆ ਹੋਇਆ
ਲੋਕ ਸਿਰ ਝੁਕਾ ਕੇ ਲੰਘ ਜਾਂਦੇ ਸ਼ਾਹੀ ਪੀਰ ਕੋਈ ਸਮਝਦੇ ਆਇਆ ਹੋਇਆ
ਏਹਇਲਾਕਾ ਜਗਰਾਵਾਂ ਦੇ ਪ੍ਰਗਣੇ ਦਾ ਰਾਇ ਕੱਲੇ ਦਾ ਰਾਜ ਲਖਾਇਆ ਹੋਇਆ
ਤਿੰਨ ਚਾਰ ਸੌ ਨਾਲ ਅਸਵਾਰ ਓਹਦੇ ਸੀਲੋਆਣੀ ਡੇਰਾ ਓਸ ਲਾਇਆ ਹੋਇਆ
ਓਸੇ ਰਾਹ ਗੁਰ ਪਏ ਕਰਤਾਰ ਸਿੰਘਾ ਜਿਥੇ ਰਾਇ ਸੀ ਕੈਂਪ ਜਮਾਇਆ ਹੋਇਆ

♦♦♦♦♦
* ਜਦ ਟੁਰਨ ਲਗੇ ਤਾਂ ਡੇਰੇ ਦੇ ਖਜ਼ਾਨਚੀ ਨੇ ਪੰਜ ਪੈਸੇ ਲਿਆ ਕੇ ਅਗੇ ਪੇਸ਼ ਕੀਤੇ ।
ਗੁਰਾਂ ਡਰਮਾਯਾ ਕਿ ਮੁਠੀ ਮੀਟੀ ਰੱਖ, ਖਜ਼ਾਨਾ ਬੰਦ ਰਹੇਗਾ ਤੇ ਏਸ ਡੇਰੇ ਦਾ ਦਸਵਾਂ ਮਹੱਤ
ਖੋਲੇਗਾ ।

0 ਸੂਰਜ ਪ੍ਰਕਾਸ਼ ਅੰਦਰ ਲਿਖਿਆ ਹੈ ਕਿ ਓਸ ਜੱਟੀ ਦੇ ਪੁਤ ਨੇ ਤਿੰਨ, ਤੇ ਦੋਤਰੇ ਨੇ ਸੱਤ
ਵਿਆਹ ਕੀਤੇ ।

ਸ਼ਕਲਾਂ ਜ਼ਾਤ ਦਾ ਮੁਸਲਮਾਨ ਰਾਜਪੂਤ ਤੇ ਨਿਸਚੇ ਦਾ ਪੱਕਾ ਸਿੱਖ ਸੀ । ਤਿਹਾੜੇ ਤੇ ਤਲਵੰਡੀ
ਵਾਲੇ ਮੁਸਲਮਾਨ ਰਾਜਪੂਤਾਂ ਨਾਲ ਗਊ ਬੱਧ ਤੋਂ ਕਈ ਵਾਰੀ ਇਸਦੀਆਂ ਲੜਾਈਆਂ ਹੋ ਚੁਕੀਆਂ
ਸਨ ਮੁਢ ਤੋਂ ਹੀ ਇਹ ਗੁਰੂ ਘਰ ਦਾ ਸ਼ਰਧਾਲੂ ਸੀ ।

ਤਥਾ

ਨੀਲੇ ਕੱਪੜੇ ਮੰਜੇ ਤੇ ਬੈਠੇ ਹੋਏ ਕੋਈ ਫਕੀਰ ਜਾਂਦਾ ਅਟਕਾਵੰਦਾ ਏ
ਬੜੇ ਪਿਆਰ ਪਰੇਮ ਦੇ ਨਾਲ ਆ ਕੇ ਰਾਇ ਕਦਮੀਂ ਸੀਸ ਬੁਕਾਵੰਦਾ ਏ
ਚੰਗੀ ਤਰ੍ਹਾਂ ਜਦ ਫੇਰ ਪਛਾਨ ਕੀਤੀ ਇਹ ਨੇ, ਸਤਿਗੁਰੂ ਜੀ, ਭੇਦ ਪਾਵੰਦਾ ਏ
ਇਥੇ ਉਤਰੇ ਦਿਹੋ ਦੀਦਾਰ ਮੈਨੂੰ ਬੜੀ ਸ਼ਰਧਾ ਨਾਲ ਸੁਨਾਵੰਦਾ ਏ
ਗੁਰਾਂ ਕਿਹਾ ਅੱਗੇ ਜਾ ਕੇ ਉਤਰਾਂ ਗੇ ਰਾਇ ਨਾਲ ਹੀ ਕਦਮ ਉਠਾਵੰਦਾ ਏ
ਗੱਲਾਂ ਸੁਣ ਕੇ ਸਾਰੀਆਂ ਜ਼ੰਗਾਂ ਦੀਆਂ ਡਾਢਾ ਰੋਇ ਕੇ ਦੁਖ ਮਨਾਵੰਦਾ ਏ
*ਗੱਲਾਂ ਕਰਦਿਆਂ ਹੀ ਠਲੰਮੇ ਪਿੰਡ ਪਹੁੰਚੇ ਏਥੇ ਉਤਰੇ, ਰਾਇ ਜਤਾਵੰਦਾ ਏ
ਡੇਰਾ ਓਥੇ ਹੋ ਗਿਆ ਕਰਤਾਰ ਸਿੰਘਾ ਰਾਇ ਪਿਛੋਂ ਵਹੀਰ ਬੁਲਾਵੰਦਾ ਏ

ਰਾਇ ਕੱਲੇ ਦੀ ਬੇਨਤੀ

ਡੇਰਾ ਹੋ ਗਿਆ ਰਾਇ ਮੁੜ ਕਰੇ ਬੇਨਤੀ ਖਿਦਮਤ ਹੋਇ ਕੋਈ ਮੈਨੂੰ ਬਤਾਉ ਛੇਤੀ
ਗੁਰਾਂ ਆਖਿਆ ਆਦਮੀ ਖਾਸ ਕੋਈ ਹੁਣੇ ਵੱਲ ਸਰਹੰਦ ਦੁੜਾਉ ਛੇਤੀ
ਛੋਟੇ ਸਾਹਿਬਜ਼ਾਦੇ ਮਾਤਾ ਗਈ ਵਿਛੜ ਪਹੁੰਚੇ ਹੋਣ ਓਥੇ ਪਤਾ ਲਾਉ ਛੇਤੀ
ਲੱਗੇ ਦੇਰ ਨ ਹੁਣ ਕਰਤਾਰ ਸਿੰਘਾ ਓਸ ਥਾਂ ਦੀ ਖਬਰ ਮੰਗਾਉ ਛੇਤੀ

ਰਾਇ ਨੇ ਮਾਹੀ ਗੁਜਰ ਨੂੰ ਭੇਜ ਕੇ ਪਤਾ ਮੰਗਾਣਾ

ਮਾਹੀ ਨਾਮ ਗੁਜਰ ਇਕ ਬਹੁਤ ਤਕੜਾ ਰਾਇ ਓਸ ਦੇ ਤਈਂ ਤਿਆਰ ਕੀਤਾ
ਓਹਨੂੰ ਆਖਿਆ ਜਾਹ ਸਰਹੰਦ ਨੂੰ ਤੂੰ ਸਾਰੀ ਗੱਲ ਦਾ ਓਹ ਵਾਕਿਫ ਕਾਰ ਕੀਤਾ
ਪੰਧ ਚਾਲੀਆਂ ਕੋਹਾਂ ਦਾ ਓਸ ਥਾਂ ਤੋਂ ਮਾਹੀ ਚਲਿਆ ਮਨ ਉਡਾਰ ਕੀਤਾ
ਇਧਰ ਟਹਿਲ ਸੇਵਾ ਵਿਚ ਰਾਇ ਲੱਗਾ ਸਚੇ ਸਿਦਕ ਦੇ ਨਾਲ ਪਿਆਰ ਕੀਤਾ
ਮਾਹੀ ਦੂਸਰੇ ਦਿਨ ਹੀ ਮੁੜ ਆਇਆ ਰੋਇ ਰੋਇ ਕਿਸਾ ਇਜ਼ਹਾਰ ਕੀਤਾ
ਛੋਟੇ ਸਾਹਿਬਜ਼ਾਦੇ ਵਡੀ ਮਾਈ ਤਾਈਂ ਸਿਖਾਂ ਸਰਸੇ ਤੋਂ ਜਦੋਂ ਪਾਰ ਕੀਤਾ
ਸਾਬੀ ਉਸ ਵੇਲੇ ਕੋਈ ਨਾਲ ਨਹੀਂ ਸੀ ਬਿਨਾਂ ਗੰਗੂ ਦੇ ਖਾਸ ਵਿਚਾਰ ਕੀਤਾ

*ਕਹਿੰਦੇ ਹਨ ਕਿ ਰਾਇ ਦੇ ਨਾਲ ਜਦ ਗੁਰੂ ਜੀ ਜਾ ਰਹੇ ਸਨ ਤਾਂ ਅੱਗੇ ਇਕ ਗੁਜਰ
ਮਹੀਆਂ ਚਾਰ ਰਿਹਾ ਸੀ। ਉਸ ਨੂੰ ਸਤਿਗੁਰਾਂ ਨੇ ਕਿਹਾ ਕਿ ਸਾਨੂੰ ਦੁਧ ਪਿਲਾ ਤਾਂ ਗੁਜਰ
ਬੋਲਿਆ ਕਿ ਸਾਹਿਬੋ ਸਾਰੀਆਂ ਮੱਝਾਂ ਸ਼ੂਣ ਵਾਲੀਆਂ ਹਨ। ਗੁਰਾਂ ਨੇ ਇਕ ਬੂਰੀ ਬੋਟੀ ਵਲ
ਇਸ਼ਾਰਾ ਕਰਕੇ ਹੁਕਮ ਦਿਤਾ ਕਿ ਇਸਨੂੰ ਚੋ ਲੈ। ਥਾਪੀ ਮਾਰ ਕੇ ਗੁਜਰ ਥਲੇ ਬੈਠ ਗਿਆ, ਉਹ
ਪਸਮ ਪਈ ਤੇ ਸਾਹਿਬਾਂ ਨੇ ਉਸ ਦਾ ਦੁਧ ਪੀਤਾ। ਸੁਣਿਆ ਹੈ ਕਿ ਜਿਸ ਲੋਟੇ ਵਿਚ ਦੁਧ
ਦੇਇਆ ਉਹ ਛੇਕੋ ਛੇਕ ਸੀ ਪਰ ਭਰ ਜਾਦਾ ਸੀ ਤਾਂ ਫੇਰ ਉਹ ਚੌਂਦਾ ਨਹੀਂ ਸੀ।

ਠਲੰਮੇ ਜੱਟ ਪੁਰੇ।

ਖੇੜੀ ਆਪਣੇ ਪਿੰਡ ਉਹ ਲੈ ਗਿਆ ਸੀ ਦਗ਼ਾ ਬਣ ਪਾਪੀ ਬੁਰਿਆਰ ਕੀਤਾ
 ਖੱਚਰ ਨਾਲ ਲੱਦੀ ਜਿਹੜੀ ਧਨ ਵਾਲੀ ਉਹ ਚੁਰਾ ਲਈ ਪਾਪ ਗੁਵਾਰ ਕੀਤਾ
 ਦਿਤੇ ਸਦ ਫੜਾ ਮੁੰਡੀਆਂ ਨੂੰ ਨੇਕੀ ਭੁਲ, ਗੁਨਾਹ ਬਿਸਆਰ ਕੀਤਾ
 ਓਹਨਾਂ ਫੜ ਸਰਹੰਦ ਪੁਚਾ ਦਿਤੇ ਸੂਬੇ ਸ਼ੁਕਰ ਸੁਦਾ ਹਜ਼ਾਰ ਕੀਤਾ
 ਵਿਚ ਬੁਰਜ *ਤਿੰਨੇ ਕੈਦ ਕਰ ਰਖੇ ਦੂਜੇ ਦਿਨ ਸੂਬੇ ਦਰਬਾਰ ਕੀਤਾ
 ਦੇਹਾਂ ਬਚਿਆਂ ਤਾਈਂ ਬੁਲਾਇ ਕੇ ਜੀ ਮੁਸਲਮਾਨ ਹੋ ਜਾਹੋ ਇਹ ਜਾਹਰ ਕੀਤਾ
 ਮਾਰ, ਬਹੁਤ ਡਰਾਇ, ਧਮਕਾਇ ਬਹੁਤੇ ਓਹਨਾਂ ਭਰੇ ਦਰਬਾਰ ਇਨਕਾਰ ਕੀਤਾ
 ਲਾ ਕੇ ਫਤਵਾ ਕਤਲ ਦਾ ਹੁਕਮ ਦਿਤਾ ਕਿਸੇ ਤਰਸ ਨ ਹੋਂ ਸਲਾਧਾਰ ਕੀਤਾ
 ਸਾਰੀ ਸਭਾ ਭੈੜੀ ਚੁਪ ਕਰ ਰਹੀ ਸੀ ਖਾਂ ਮਲੇਰੀਏ ਨੇ ਤਕਰਾਰ ਕੀਤਾ
 ਪਾਸੋਂ ਚੌਥੇ ਮੁਹੰਮਦ ਬੋਲ ਪਿਆ ਤੈਨੂੰ ਸੂਬਿਆ ਰੱਬ ਸਰਦਾਰ ਕੀਤਾ
 ਛੋਟੇ ਬਚਿਆਂ ਤੇ ਏਡਾ ਜ਼ੁਲਮ ਕਰਨਾ ਕਿਥੇ ਸ਼ਰ੍ਹਾ, ਨੇ ਹੁਕਮ ਵਿਚਾਰ ਕੀਤਾ
 ਵੇਰ ਬਾਪ ਦਾ ਬਾਪ ਤੇ ਕੱਢਣਾ ਸੀ ਕਿਉਂ ਨ ਵਧ ਕੇ ਹੱਥ ਤਲਵਾਰ ਕੀਤਾ
 ਇਹਨਾਂ ਬਚਿਆਂ ਕੀਹਵਿਗਾੜਿਆ ਏ ਤੇ ਗੁਨਾਹ ਕਿਹੜਾ, ਦਸੇ ਭਾਰ ਕੀਤਾ
 ਸੂਬਾ ਸੁਣ ਬਚੇ ਛਡ ਦੇਣ ਲਗਾ ਸੁਚਾ ਨੰਦ ਨੇ ਤਾਰੋਂ ਬੇ ਤਾਰ ਕੀਤਾ
 ਓਹਦੇ ਲੱਗ ਆਖੇ ਕੀਤਾ ਕਹਿਰਮੁੜਕੇ ਤੇ ਗੁਨਾਹ ਵੱਡਾ #ਗੁਨਾਹਗਾਰ ਕੀਤਾ
 ਉਹ ਮਲੇਰੀਏ ਹਾ ਦਾ ਮਾਰ ਨਾਹਰਾ ਚਲੇ ਗਏ ਹਿਰਦਾ ਦੁਖਿਆਰ ਕੀਤਾ

ਸ; ਮੁ: ਲਤੀਫ ਲਿਖਦਾ ਹੈ ਕਿ ਦੀਵਾਨ ਕੁਲਜਸ ਨੇ ਮਾਤਾ ਤੇ ਸਾਹਿਬਜ਼ਾਦਿਆਂ ਨੂੰ ਸੂਬੇ ਦੇ ਪੇਸ਼ ਕੀਤੇ । ਇਸ ਦੀਵਾਨ ਦਾ ਸਤਿਗੁਰਾਂ ਨਾਲ ਕੋਈ ਆਪਣਾ ਜਾਤੀ ਵੇਰ ਸੀ। (ਸਫਾ ੨੬੨) ਲੈਫਟੀਨੈਂਟ ਕਰਨਲ ਮੈਲਕਮ (ਕਰਤਾ ਸਕੈਚ ਆਫ਼ ਦੀ ਸਿਖਸ) ਸਿਖ ਇਤਿਹਾਸ ਤੋਂ ਉਕਾ ਹੀ ਅਵਾਨ ਜਾਪਦਾ ਹੈ ਇਸ ਨੇ ਸਿਖ ਇਤਹਾਸ ਨੂੰ ਬੜੀ ਬੁਰੀ ਰੰਗਣ ਦਿਤੀ । ਲਿਖਦਾ ਹੈ ਕਿ ਸਤਿਗੁਰਾਂ ਦੀ ਮਾਤਾ ਤੇ ਦੋਵੇਂ ਸਾਹਿਬਜ਼ਾਦੇ ਆਨੰਦ ਗੜ੍ਹ ਕਿਲੇ ਵਿਚੋਂ ਹੀ ਕੈਦੀਆਂ ਦੀ ਹੈਸੀਅਤ ਵਿਚ ਸਰਹੰਦ ਲਿਆਂਦੇ ਗਏ, ਜੋ ਬਿਲਕੁਲ ਕੋਰਾ ਝੂਠ ਹੈ (ਸਫਾ ੬੫)

ਚੌਥੇ ਮੁਹੰਮਦ ਖਾਂ ਮਲੇਰੀਆ ਸੂਬੇ ਦਾ ਨਾਇਬ ਨਾਜ਼ਮ ਸੀ ।

ਸ; ਮੁ: ਲਤੀਫ ਨੇ ਵਜ਼ੀਦ ਖਾਂ ਸੂਬੇ ਸਰਹੰਦ ਨੂੰ ਨਿਰਦੋਸ਼ ਸਾਬਤ ਕਰਨ ਵਾਸਤੇ ਆਪਣੀ ਪੁਸਤਕ ਦੇ ਸਫੇ ੨੬੫ ਤੇ ਬੜੀਆਂ ਏਧਰ ਓਧਰ ਦੀਆਂ ਮਾਰੀਆਂ ਹਨ । ਪਰ ਸੱਚ ਲੁਕਾਇਆਂ ਨਹੀਂ ਲੁਕਦਾ ਹੈ । ਸੱਯਦ ਜੀ ਨੂੰ ਆਪਣੀ ਹੀ ਕਲਮ ਨਾਲ ਮਜਬੂਰਨ ਲਿਖਨਾ ਹੀ ਪਿਆ ਹੈ ਕਿ ਸਾਹਿਬਜ਼ਾਦਿਆਂ ਨੂੰ ਕੁਲ ਜਸ ਦੀਵਾਨ ਨੇ “ਸੂਬੇ ਦੇ ਹੁਕਮ ਅਨੁਸਾਰ ਮਾਰ ਦਿਤਾ ।”

*ਮਾਤਾ ਚੱਟ ਹੀ ਪ੍ਰਾਣ ਤਿਆਗ ਦਿੰਦੇ ਸਾਰੇ ਸ਼ਹਿਰ ਸੁਣ ਕੇ ਹਾਹਾਕਾਰ ਕੀਤਾ
ਸ਼ਾਹੂਕਾਰ ਕਹਿੰਦੇ ਟੋਡਰ ਮਲ ਕੋਈ ਉਸ ਬਚਿਆਂ ਦਾ ਸਸਕਾਰ ਕੀਤਾ
ਇਹੋ ਕੁਝ ਸੁਣਿਆਂ ਕਰਤਾਰ ਸਿੰਘਾ ਬੜਾ ਕਹਿਰ ਸੂਬੇ ਬਦਕਾਰ ਕੀਤਾ

ਵਾਕ ਕਵੀ

ਜਿਵੇਂ ਜਿਵੇਂ ਇਹ ਰੁਜ਼ਰ ਸੁਣਾਂਦਾ ਰਿਹਾ ਜਿਨੇ ਬੈਠੇ ਹੈਸਨ ਨਰ ਨਾਰ ਉਥੇ
ਭੁਬਾਂ ਮਾਰ ਕੇ ਰੋਵੰਦੇ ਰਹੇ ਸਾਰੇ ਕਰਣਾ ਰਸ, ਛਾਇਆ ਇਕੋ ਵਾਰ ਉਥੇ
ਬੂਟਾ ਕਾਹੀ ਦਾ ਖੋਦਦੇ ਰਹੇ ਸਤਿਗੁਰ ਉਤੇ ਮੰਜੇ ਦੇ ਬੈਠੇ ਦਾਤਾਰ ਉਥੇ
ਪਤਾ ਨਹੀਂ ਕੀਹ ਬੀਤਿਆ ਦਿਲ ਉਤੇ ਵਿਚੇ ਵਿਚ ਹੀ ਗਏ ਸਹਾਰ ਉਥੇ
ਜਦ ਮਾਹੀ ਸਾਰੀ ਗਲ ਖਤਮ ਕੀਤੀ ਬੂਟਾ ਸੁਟਿਆ ਜੜੇ ਉਖਾਰ ਉਥੇ
ਆਹ, ਤੁਰਕਾਂ ਦੀ ਜੜ੍ਹ ਕਰਤਾਰ ਸਿੰਘਾ ਪੁਟੀ ਗਈ ਇਉਂ ਕਿਹਾ, ਉਚਾਰ ਉਥੇ

ਬੋਰ ਮੁਹੰਮਦ ਹੋਰਾ ਮਲੇਰੀਏ ਤੇ ਖੁਸ਼ੀ ਅਤੇ ਸਰਹੰਦ ਨੂੰ ਸਰਾਪ ਦੇਣਾ

ਬਚੇ ਅਮਰ ਹੈਸਨ ਉਰ ਤਾਂ ਅਮਰ ਹੋ ਗਏ ਸੂਬਾ ਬਦਲਾ ਏਸਦਾ ਪਾਇਗਾ ਹੁਣ
ਮੇਰਾ ਪੰਥ ਜਦ ਆਣ ਜੁਵਾਨ ਹੋਵੇ ਤੁਰਕ ਰਾਜ ਦੀ ਜੜ੍ਹ ਪੁਟਾਇਗਾ ਹੁਣ
ਇਟ ਇਟ ਸਰਹੰਦ ਦੀ ਪੁਟ ਦੇਵੇ ਕਿਲੇ ਕੋਟਾਂ ਤੇ ਹਲ ਚਲਾਇਗਾ ਹੁਣ
ਫੜ ਸਣੇ ਪਰਿਵਾਰ ਵਜ਼ੀਦ ਖਾਂ ਨੂੰ ਸਾਰਾ ਨਾਮ ਨਿਸ਼ਾਨ ਗੁਵਾਇਗਾ ਹੁਣ
ਦਿਲੀ ਬੂਣ ਲਾਹੌਰ ਏ-ਤੋਰ ਕਟਕੇ ਏਸ ਦੇਸ ਵਿਚ ਦੁੰਦ ਉਠਾਇਗਾ ਹੁਣ
ਕੋਈ ਖ਼ਾਨ ਅਮੀਰ ਨ ਰਹੂ ਆਕੀ ਮੁਗਲ ਸ਼ਾਹੀ ਤਬਾਹੀ ਲਿਆਇਗਾ ਹੁਣ
ਮੁਸਲਮਾਨ ਨਗਾਰ ਬੰਦ ਰਹੇ ਨਾਹੀਂ ਪੰਥ ਦੇਸ ਦਾ ਰਾਜ ਕਮਾਇਗਾ ਹੁਣ
ਇਹ ਪਵਿਤ੍ਰ ਖੂਨ ਕਰਤਾਰ ਸਿੰਘਾ ਭਰਿਆ ਜ਼ੁਲਮ ਦਾ ਬੋੜਾ ਡੁਬਾਇਗਾ ਹੁਣ

ਤਬਾ

ਹਾਮੀ ਭਰੀ ਇਨਸਾਫ਼ ਮਲੇਰੀਏ ਨੇ ਕਾਇਮ ਸਦਾ ਲਈ ਖ਼ਾਨਦਾਨ ਰਹਿਸੀ
ਮੇਰੇ ਪੰਥ ਦਾ ਹੋਇਗਾ ਰਾਜ ਜਦੋਂ ਝੁਲਦਾ ਉਹਨਾਂ ਦਾ ਵਿਚ ਨਿਸ਼ਾਨ ਰਹਿਸੀ
ਦੇਸ਼ ਵਿਚ ਇਕ ਬਿਨਾਂ ਮਲੇਰੀਆਂ ਦੇ ਹੋਰ ਤੁਰਕ ਨ ਕੋਈ ਹੁਕਮਰਾਨ ਰਹਿਸੀ

.....

*ਮਾਤਾ ਜੀ ਦੇ ਪ੍ਰਾਣ ਤਿਆਗਣ ਬਾਬਤ ਕਈ ਸਾਖੀਆਂ ਹਨ ਕੋਈ ਕਹਿੰਦਾ ਹੈ ਮਾਤਾ ਜੀ ਬੁਰਜ
ਦੀ ਕੰਧ ਨਾਲ ਟੱਕਰ ਮਾਰ ਕੇ ਦੇਹ ਤਿਆਗ ਗਏ ਕੋਈ ਕਹਿੰਦਾ ਹੈ ਕਿ ਮਾਤਾ ਜੀ ਹੀਰਾ ਚੱਟ ਕੇ
ਮਰ ਗਈ, ਕੋਈ ਬੁਰਜੋਂ ਡਿਗਕੇ ਅਗੇ ਵਾਹਿਗੁਰੂ ਜਾਣੇ, ਮਾਤਾ ਜੀ ਨੇ ਪਹਿਲੇ ਜਨਮ ਵਿਚ ਯੋਗ ਧਾਰਿਆ
ਹੋਇਆ ਸੀ, ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੀ ਪਤਨੀ, ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਮਾਤਾ ਆਤਮ ਰੂਪ
ਦੀ ਜਾਣੂ, ਹੋ ਸਕਦਾ ਹੈ ਦਸਮ ਦਵਾਰ ਫੌੜ ਕੇ ਮਾਤਾ ਜੀ ਸਰੀਰ ਤਿਆਗ ਗਏ ਹੋਣ।

ਇਹ ਨੇਕੀ ਦੀ ਯਾਦ ਕਰਤਾਰ ਸਿੰਘਾ ਚਿਰ ਤੱਕ ਅਟੱਲ ਜਹਾਨ ਰਹਿਸੀ

ਰਾਇ ਕਲ੍ਹੇ ਨੇ ਸਰਾਪ ਤੋਂ ਡਰ ਕੇ ਬੇਨਤੀ ਕਰਨੀ

ਤੁਰਕ ਰਾਜ ਦੀ ਜੜ੍ਹ ਹੋ ਨਸ਼ਟ ਜਾਵੇ ਇਹ ਸੁਣ ਕੇ ਕੰਬਿਆ ਰਾਇ ਕੱਲਾ
ਮੈਨੂੰ ਨਾਲ ਰਲਾਉ ਨ ਸਾਰਿਆਂ ਦੇ ਮੈਂ ਤਾਂ ਪਕੜਿਆ ਆਪ ਦਾ ਆਇ ਪੱਲਾ
ਗੁਰਾ ਆਖਯਾ ਹੋਣਾ ਸੋ ਗਿਆ ਏ ਸ਼ੋਹ ਵਗਦੇ ਕੋਈ ਨਾ ਲਾਇ ਠੱਲਾ
ਪੈਰੀਂ ਭਿੰਗ ਕਹਿੰਦਾ ਕਰਤਾਰ ਸਿੰਘਾ ਮੈਨੂੰ ਰੱਖ ਲੈ, ਵਾਸਤਾ ਪਾਇ ਅੱਲਾ

ਰਾਇ ਕਲ੍ਹੇ ਦਾ ਪ੍ਰੇਮ ਵੇਖ ਕੇ ਸਾਹਿਬਾਂ ਨੇ ਵਰ ਦੇਣਾ

ਗੁਰਾਂ ਆਖਯਾ ਰਾਇ ਜੀ ਜ਼ੋਰਾਂਵਤੀ ਜੜ੍ਹ ਰੱਖ ਲਈ ਤੁਸਾਂ, ਨ ਜਾਇਗੀ ਇਹ
ਦਿੱਤੀ ਕੱਢ ਸਰ੍ਹਾਣਯੋਂ *ਤੇਗ ਸੋਹਣੀ ਤੁਹਾਡੀ ਜੜ੍ਹ ਦੇ ਤੱਈਂ ਬਚਾਇਗੀ ਇਹ
ਇਹਨੂੰ ਰੱਖਯੋ ਅਦਬ ਦੇ ਨਾਲ ਸਦਾ ਦੇਖੀ ਦੁਸ਼ਮਨਾਂ ਤੱਈਂ ਖਪਾਇਗੀ ਇਹ
ਜੇ ਬੇਅਦਬੀ ਕਰੋ ਕਰਤਾਰ ਸਿੰਘਾ ਜੜ੍ਹਾ ਮੁਢ ਤੋਂ ਤਪੁਟ ਗੁਵਾਇਗੀ ਇਹ

ਸਤਿਗੁਰਾਂ ਨੇ ਰਾਇ ਤੋਂ ਵਿਦਾ ਹੋ ਕੇ ਦੀਨੇ ਵਲ ਚਾਲੇ ਪਾਣੇ

ਦੂਜੇ ਦਿਨ ਹੀ ਰਾਇ ਤੋਂ ਵਿਦਾ ਹੋ ਕੇ ਸਤਿਗੁਰੂ ਜੀ ਅਗੂ ਨੂੰ ਪਾਇ ਚੱਲੇ
ਦੱਖਣ ਵਲ ਰਖੀ ਰੁਖ [] ਚਲੇ ਜਾ ਰਹੇ ਸੈ ਜੀਆਂ ਦੇ ਤਈਂ ਤਰਾਇ ਚੱਲੇ
ਹੁਣ ਜਾਹਿਰ ਹੋਗਏ ਗੁਰੂ ਜਾ ਰਹਿ ਨੇ ਕਈ ਸਿੱਖ ਸੇਵਕ ਨਾਲ ਭਾਇ ਚੱਲੇ
ਰੋਣਕ ਹੋ ਗਈ ਨਾਲ, ਕਰਤਾਰ ਸਿੰਘਾ ਚੋਜੀ ਗੁਰੂ ਜੀ ਚੋਜ ਦਿਖਾਇ ਚੱਲੇ

*ਇਹਨਾਂ ਵਿਸ਼ਵਾਸਾਂ ਦੇ ਹੁੰਦਿਆਂ ਇਹ ਕਹਿਨਾ ਕਿ ਗੁਰਾਂ ਦੀ ਬਖਸ਼ੀ ਕ੍ਰਿਪਾਨ ਸਿੰਘਾਂ ਨੇ ਬੰਦੇ
ਬਹਾਦਰ ਦੇ ਗਲੇਂ ਇਹ ਕਹਿਕੇ ਲਾਹ ਲਈ ਸੀ ਕਿ ਉਸਨੇ ਅੰਮ੍ਰਿਤ ਨਹੀਂ ਸੀ ਛਕਿਆ ਹੋਇਆ ਤੇ ਉਹ
ਅਧਿਕਾਰੀ ਨਹੀਂ ਸੀ (ਬਿਲਕੁਲ ਨਿਰਮੂਲ ਹੈ, ਤੇ ਬੰਦੇ ਨੂੰ ਗਿਰਾਣ ਵਾਸਤੇ ਇਹ ਗੱਲਾਂ
ਲਿਖੀਆਂ ਗਈਆਂ ਸਨ । ਨਹੀਂ ਤੇ ਦਸੋ ਕਿ ਰਾਇ ਕਲ੍ਹੇ ਨੇ ਇਸ ਵੇਲੇ ਕਿਹੜਾ ਅੰਮ੍ਰਿਤ
ਛਕਿਆ ਸੀ ਤੇ ਉਸਨੇ ਕਿਹੜੇ ਅਧਿਕਾਰ ਅਨੁਸਾਰ ਸ੍ਰੀ ਸਾਹਿਬ ਲਈ । ਇਹ ਸਾਹਿਬਾਂ ਦੀ
ਮੋਜ ਸੀ ।

†ਸਤਿਗੁਰਾਂ ਦੇ ਬਚਨ ਅਟੱਲ ਹਨ । ਬੰਦੇ ਬਹਾਦਰ ਤੇ ਮਿਸਲਾਂ ਦੇ ਵੇਲੇ ਰਾਇ ਕਲ੍ਹੇ
ਦਾ ਰਾਜ ਬਚਿਆ ਰਿਹਾ ਪਰ ਰਾਇ ਦੇ ਪੋਤਰੇ ਰਾਇ ਅਲੱਯਾਸ ਨੇ ਉਹੋ ਤੇਗ ਕਾਜ਼ੀਆਂ ਦੇ
ਆਖੇ ਲਗ ਕੇ ਇਕ ਮਾਮੂਲੀ ਤਲਵਾਰ ਸਮਝਕੇ ਆਪਣੇ ਗਾਤਰੇ ਪਾ ਲਈ । ਇਕ ਦਿਨ ਸ਼ਿਕਾਰ
ਨੂੰ ਗਿਆ ਤੇ ਹਰਨ ਉਤੇ ਵਾਰ ਕਰਨ ਲਗਿਆ ਘੋੜੇ ਦੀ ਕੁਝ ਮੋਸ ਵੱਜਣ ਕਰਕੇ ਤਲਵਾਰ
ਅਲੱਯਾਸ ਦਾ ਗਿਟਾ ਛਾਂਗ ਗਈ ਤੇ ਉਹ ਘੋੜਿਯੋਂ ਡਿੱਗ ਕੇ ਮਰ ਗਿਆ । ਉਸਦਾ ਇਲਾਕਾ
ਭੀ ਮਹਾਵੇ ਰਣਜੀਤ ਸਿੰਘ ਨੇ ਆਪਣੇ ਰਾਜ ਨਾਲ ਮਿਲਾ ਲਿਆ । ਤਦ ਗੁਰਾਂ ਦੇ ਵਾਕ ਪੂਰੇ
ਹੋ ਗਏ । ਪੂਰੇ ਹਾਲ ਪੜ੍ਹਨ ਲਈ ਦੇਖੋ ਦਾਸ ਦਾ ਬਨਾਯਾ ਗਰੰਥ (ਸਰਕਾਰ ਖਾਲਸਾ) ਦੂਜੀ
ਵਾਰ ਛਪ ਕੇ ਤਿਆਰ ਹੋ ਚੁਕਾ ਹੈ।

[] ਲਮੇਜਟ ਪੁਰੇ ਤੋਂ ਚੱਕਰ ਪਿੰਡ ਤਖਤੂ ਪੁਰੇ ਮਧਾਯ ਪਿੰਡ ਬੀਂ ਹੁੰਦੇ ਹੋਇ ਦੀਨੇ ਪਹੁੰਚੇ।

ਦੀਨੇ ਪਿੰਡ ਵਾਲੇ ਚੌਧਰੀਆਂ ਨੂੰ ਖਬਰ ਹੋਣੀ

ਰਾਇ ਜੋਧ ਦੇ ਪੁਤਾਂ ਨੇ ਕਾਂਗੜੇ ਆ ਦੀਨਾ ਪਿੰਡ ਇਹ ਨਵਾਂ ਵਸਾਇਆ ਸੀ
ਓਥੇ ਰਹਿਨ ਲਖਮੀਰ ਸਮੀਰ ਹੋਰੀ ਪੋਤੇ ਜੋਧ ਦੇ ਖਾਸ ਲਖਾਇਆ ਸੀ
ਏਧਰ ਆ ਰਹਿ ਗੁਰੂ ਗੋਬਿੰਦ ਸਿੰਘ ਜੀ ਕਿਸੇ ਓਹਨਾਂ ਨੂੰ ਜਾਇ ਸੁਨਾਇਆ ਸੀ
ਪਿੰਡੇ ਦੂਰ ਅਗੋਂ ਵਾਲੀ ਆਇ ਸਾਰੇ ਭੇਟਾ ਰਖ ਅਗੇ ਦਰਸ ਪਾਇਆ ਸੀ
ਇਥੇ ਉਤਰੇ ਗੁਰੂ ਜੀ ਭਾਗ ਲਾਵੇ ਜੋਟਾਂ ਬੜਾ ਪਰੇਮ ਜਤਾਇਆ ਸੀ
ਬੇਪ੍ਰਵਾਹ ਸਤਿਗੁਰੂ ਕਰਤਾਰ ਸਿੰਘ ਹਾਲ ਆਪਨਾ ਜਾਹਿਰ ਕਰਵਾਇਆ ਸੀ

ਸ੍ਰੀ ਕਲਗੀਧਰ ਜੀ

ਸੁਣੇ ਚੌਧਰੀ, ਇਥੇ ਰਹਿ ਪੈਣ ਅੰਦਰ ਨਹੀਂ ਸਾਡੇ ਤਾਈਂ ਇਨਕਾਰ ਕੋਈ
ਸਾਡੇ ਨਾਲ ਵਿਗਾੜ ਹੈ ਬਾਦਸ਼ਾਹ ਦਾ ਮਤਾਂ ਆਣ ਪਵੇ ਸਿਰ ਭਾਰ ਕੋਈ
ਖਬਰ ਹਾਕਮਾਂ ਨੂੰ ਅਕਸਰ ਹੋ ਜਾਣੀ ਫੌਜ ਚੌੜ੍ਹ ਦੇਇ ਫੇਰ ਸਰਕਾਰ ਕੋਈ
ਤੁਹਾਨੂੰ ਬਣੇ ਲਾਚਾਰੀ ਕਰਤਾਰ ਸਿੰਘ ਫੇਰ ਹੋਇ ਨ ਆ ਮੱਦਦਗਾਰ ਕੋਈ

ਚੌਧਰੀ ਲਖਮੀਰ ਸਮੀਰ

ਸਾਨੂੰ ਮੱਦਦ ਆਪ ਦੇ ਕਰਮ ਦੀ ਏ ਹੋਰ ਮੱਦਦਾਂ ਦੀ ਹੁਣ ਚਾਹਿ ਕੋਈ ਨ
ਸਾਡੇ ਭਾਗ ਵਡੇ ਆਪ ਚਲ ਆਏ ਸਾਨੂੰ ਕਿਸੇ ਦਾ ਖੋਫ ਡਰਾਇ ਕੋਈ ਨ
ਪਿਉ ਦਾਦੇ ਤੋਂ ਆਪਦੇ ਸਿਖ ਹਾਂ ਜੀ ਡਰ ਲਾਲਚ, ਨਿਹਚਾ ਛੁਡਾਇ ਕੋਈ ਨ
ਭਾਵੇਂ ਬਾਦਸ਼ਾਹ ਸਾਡੇ ਤੇ ਚੜ੍ਹ ਆਵੇ ਲੜ ਮਰਾਂ ਗੇ ਸਾਨੂੰ ਪਰਵਾਹਿ ਕੋਈ ਨ
*ਜੋਧਰਾਇ ਦੇ ਪੋਤਰੇ ਅਸੀਂ ਗੁਰ ਜੀ ਬਿਨਾਂ ਆਪ ਦੀ ਮਿਹਰ ਦੇ ਥਾਇ ਕੋਈ ਨ
ਕਰੋ ਘਰ ਪਵਿਤ੍ਰ ਕਰਤਾਰ ਸਿੰਘ ਸਾਡੇ ਹੁੰਦਿਆਂ ਆ ਹਥ ਪਾਇ ਕੋਈ ਨ

ਸ੍ਰੀ ਕਲਗੀਧਰ ਜੀ ਨੇ ਦੀਨੇ ਪਿੰਡ ਡੇਰਾ ਲਾ ਦੇਣਾ

ਸ੍ਰੀ ਗੁਰੂ ਜੀ ਨੂੰ ਅਗੇ ਕੀਹ ਸੀ ਚੰਗੀ ਤਰ੍ਹਾਂ ਸਿਖ ਠੋਕ ਵਜਾਇ ਲਏ
ਨਾਲ ਓਹਨਾਂ ਦੇ ਚਲੇ ਗਏ ਪਿੰਡ ਅੰਦਰ ਕਚੇ ਥਾਂ ਸਨ ਦੇਖ ਦਿਖਾਇ ਲਏ
ਚੰਗਾ ਲਗਾ ਚੁਬਾਰਾ ਸੀ ੧ ਦੇਸੂ ਵਾਲਾ ਡੇਰੇ ਓਸ ਦੇ ਵਿਚ ਲਗਾਇ ਲਏ
ਬੈਠ ਲਾਹਿ ਥਕੇਵੇਂ ਕਰਤਾਰ ਸਿੰਘ ਕਈ ਸਾਹਿਬਾਂ ਰਚਨ ਰਚਾਇ ਲਏ

ਸੰਗਤਾਂ ਦੀ ਆਵਾ ਜਾਈ

ਦੀਨੇ ਪਿੰਡ ਦੇ ਲੋਕ ਤੇ ਚੌਧਰੀ ਰਲ ਸਤਿਗੁਰਾਂ ਦੀ ਸੇਵਾ ਕਮਾਵੰਦੇ ਨੇ

*ਇਹ ਓਸ ਰਾਇ ਜੋਧ ਦੇ ਪੋਤਰੇ ਸਨ ਜਿਸ ਨੇ ਨਿਥਾਣੇ ਦੇ ਜੰਗ ਵੇਲੇ ਬੜੀ ਬਹਾਦਰੀ ਨਾਲ
ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦੀ ਸੇਵਾ ਕੀਤੀ ਸੀ।

੧ ਦੇਸੂ ਤਰਖਾਣ ਸੀ।

ਸੁਣ ਸੁਣ ਕੇ ਜੰਗਾਂ ਦੇ ਹਲ ਸਾਰੇ ਪਛਤਾਵੰਦੇ ਰੋਹ ਵਧਾਵੰਦੇ ਨੇ
 ਦੀਨੇ ਦਸਵਾਂ ਸਤਿਗੁਰੂ ਆਯਾ ਹੋਇਆ ਸਿੱਖ ਦੂਰ ਨੇੜੇ ਸੁਣ ਪਾਵੰਦੇ ਨੇ
 ਜੰਗਲ ਦੇਸ ਸਾਰੇ ਵਿਚ ਖ਼ਬਰ ਹੋਈ ਸਿੱਖ ਸਣੇ ਪਰਿਵਾਰਾਂ ਦੇ ਧਾਵੰਦੇ ਨੇ
 ਦੁਧ ਘਿਉ ਮਿੱਠਾ ਹਥਿਆਰ ਘੋੜੇ ਯਥਾ ਸ਼ਕਤ ਲੈ ਲੈ ਸਾਰੇ ਆਵੰਦੇ ਨੇ
 ਆਵਾ ਜਾਈ ਦਿਣੋ ਦਿਣ ਵਧ ਗਈ ਲੰਗਰ ਚਲ ਪਏ ਲੋਕੀ ਖਾਵੰਦੇ ਨੇ
 ਨਕਦੀ ਕਪੜਾ ਤੇ ਰਸਦਾਂ ਆਮ ਆਵਨ ਖੁੜ ਕੋਈ ਨ ਸਿਖ ਰਖਾਵੰਦੇ ਨੇ
 ਲਗਣ ਲਗ ਪਏ ਰੋਜ਼ ਦੀਵਾਨ ਓਵੇਂ ਭੇਦ ਹੋਲੀ ਹੋਲੀ ਖੁਲ੍ਹ ਜਾਵੰਦੇ ਨੇ
 ਸਾਹਿਬਜ਼ਾਦੇ ਸ਼ਹੀਦ ਹੋ ਗਏ ਚਾਰੇ ਸੁਣ ਰੋਵੰਦੇ ਸਿਖ ਪਛਤਾਵੰਦੇ ਨੇ
 ਗਲਾਂ ਰੋਜ਼ ਦੀਵਾਨ ਦੇ ਵਿਚ ਚਲਣ ਮਾਈ ਭਾਈ ਸੁਣ ਸ਼ੋਕ ਮਨਾਵੰਦੇ ਨੇ
 ਭਾਣਾ ਇਸੇ ਤਰ੍ਹਾਂ ਕਰਤਾਰ ਦਾ ਸੀ ਕਰੋ ਸ਼ੋਕ ਨ, ਗੁਰ ਸਮਝਾਵੰਦੇ ਨੇ
 ਗੁਰੂ ਸਦਾ ਪ੍ਰਸੰਨ ਕਰਤਾਰ ਸਿੰਘਾ ਹਰਖ ਸੋਗ ਨ ਮਨ ਤੇ ਲਿਆਵੰਦੇ ਨੇ

ਤਬਾ

ਦਿਨਾਂ ਵਿਚ ਡੇਰਾ ਫੇਰ ਬਣ ਗਿਆ ਕਠੇ ਹੋਣ ਬੇਅੰਤ ਸਮਾਨ ਲਗੇ
 ਸਸਤ੍ਰ ਬਸਤ੍ਰ ਕੀਮਤੀ ਲਿਆ ਘੋੜੇ ਰੋਜ਼ ਰੋਜ਼ ਹੀ ਸਿਖ ਚੜ੍ਹਾਨ ਲਗੇ
 ਸੂਰ ਬੀਰ ਬਹਾਦਰ ਰਾਠ ਜੋਧੇ ਆਨ ਆਨ ਕੇ ਸਰਣ ਤਕਾਨ ਲਗੇ
 ਦੇਇ ਕੇ ਆਦਰ ਮਾਨ ਕਰਤਾਰ ਸਿੰਘਾ ਸਤਿਗੁਰ ਜੀ ਪਾਸ ਰਖਾਨ ਲਗੇ

ਭਾਈ ਰੂਪੇ ਦੀ ਔਲਾਦ

ਸ੍ਰੀ ਹਰਿਗੋਬਿੰਦ ਦਾ ਸਿਖ *ਰੂਪਾ ਬੇਟੇ ਓਸ ਦੇ ਚਲ ਕੇ ਆਇ ਦੋਵੇਂ
 ਪਰਮ ਧਰਮਸਿੰਘ ਦੋਹਾਂ ਦੇ ਨਾਮ ਹੋਸਨ ਰੂਪੇ ਆਣੇ ਤੋਂ ਸੰਗਤਾਂ ਲਿਆਇ ਦੋਵੇਂ
 ਇਕ ਘੋੜਾ ਪਦਾਰਥ ਹੋਰ ਕਈ ਬੰਨੇ ਫੁਭੇਟ ਧਰ ਸੀਸ ਝੁਕਾਇ ਦੋਵੇਂ
 ਬੀਤੀ ਹਾਲਤ ਸਾਰੀ ਹੀ ਯਾਦ ਕਰਕੇ ਭੁਬਾਂ ਮਾਰ ਰੋਇ ਨੀਰ ਵਗਾਇ ਦੋਵੇਂ
 ਸ਼ਾਹੀ ਗਈ ਉਹ ਕਿਥੇ ਆਨੰਦ ਪੂਰ ਦੀ ਕਿਥੇ ਜੋੜਾਂ ਆਇ ਗੁਵਾਇ ਦੋਵੇਂ
 ਸਤਿਗੁਰੋ ਕੀਹ ਭਾਣਾ ਵਰਤਾਇਆ ਜੇ ਰੁਨੇ ਸਾਥੀਆਂ ਤਈਂ ਰੁਵਾਇ ਦੋਵੇਂ
 ਗੁਰੂ ਧੀਰਜ ਵਿਚ ਅਡੋਲ ਰਹੇ ਦੇਇ ਕੇ ਆਦਰ ਪਾਸ ਬੈਠਾਇ ਦੋਵੇਂ

*ਭਾਈ ਰੂਪੇ ਦਾ ਸਾਰਾ ਪ੍ਰਸੰਗ ਦੇਖਣ ਵਾਸਤੇ ਦੇਖੋ ਦਾਸਦੀ ਰਚਿਤ ਪੁਸਤਕਸ੍ਰੀ ਖੜ ਗੋਬ ਪ੍ਰਕਾਸ਼
 ਜਿਸ ਵਿਚ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਸੰਪੂਰਨ ਹਾਲ ਬੜੀ ਖੋਜ ਤੇ ਸੁੰਦਰ ਕਵਿਤਾ
 ਵਿਚ ਦਰਜ ਹਨ।

ਏਥੇ ਹੀ ਭਾਈ ਰੂਪੇ ਦੇ ਪਰਮਾ ਸਿੰਘ ਧਰਮ ਸਿੰਘ ਹੋਰਾਂ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ
 ਜੀ ਦੇ ਬਖਸ਼ੇ ਸਸਤ੍ਰ ਭੇਟ ਕੀਤੇ ਸਨ।

ਕੀਹ ਮੋਹ ਪਦਾਰਥਾਂ ਭੂਠਿਆਂ ਦਾ ਦੇਇ ਕੇ ਪਯਾਰ ਗਯਾਨ *ਸਮਝਾਇ ਦੇਵੇਂ
ਇਨੇ ਚਿਰ ਨੂੰ ਚੱਲ ਕੇ ਦਰਸ਼ਨਾਂ ਨੂੰ ਦਯਾਲ ਦਾਸ ਨੰਗੁਦੜ ਰਲ ਆਇ ਦੇਵੇਂ
ਨਾਲ ਓਹਨਾਂ ਦੇ ਇਕ ਤਰਖਾਨ ਆਇਆ ਲਏ ਵਿਰ ਚੁਬਾਰੇ ਬੁਲਾਇ ਦੇਵੇਂ
ਰੱਖੀ ਚਿਟੀ ਪੁਸ਼ਾਕ ਉਸ ਗੁਰਾਂ ਅੱਗੇ ਇਹ ਪਹਿਨ ਲਵੇ ਘਿਘਆਇ ਦੇਵੇਂ
ਨੀਲੀ ਲਾਹੁ ਪੁਸ਼ਾਕ ਕਰਤਾਰ ਸਿੰਘਾ ਹਥ ਜੋੜਦੇ, ਪਰੇਮ ਜਤਾਇ ਦੇਵੇਂ

ਓਹ ਪੁਸ਼ਾਕ ਚੌਧਰੀ ਸਮੀਰ ਨੂੰ ਬਖਸ਼ ਕੇ ਵਰ ਦੇਣਾ

ਸਮਾ ਨੀਲੀ ਦੇ ਲਾਹੁਣ ਦਾ ਆ ਜਾਇਗਾ ਸਮੀਰੇ ਦੇ ਤਈਂ ਬੁਲਾਇ ਛੇਤੀ
ਕਹਿੰਦੇ ਚੌਧਰੀ ਇਹ ਪੁਸ਼ਾਕ ਪਾ ਲੈ ਘੋੜਾ ਮੱਲ ਗੁਜ਼ਾਰ ਫਿਰਾਇ ਛੇਤੀ
ਘੋੜਾ ਅੱਜ ਜਿਥੋਂ ਤੋੜੀ ਫੇਰ ਲਵੇਂ ਸਾਡੇ ਵਾਕ ਤੇ ਸਿਦਕ ਰਖਾਇ ਛੇਤੀ
ਗੁਰੂ ਨਾਨਕ ਘਰੋਂ ਕਰਤਾਰ ਸਿੰਘਾ ਰਾਜ ਓਤਨਾ ਦੇਈਏ, ਦਵਾਇ ਛੇਤੀ

ਖੋਟੀ ਸੰਗਤ ਦਾ ਫਲ

ਘਹ ਰੰਨ ਦੇ ਨਾਲ ਜਾਂ ਗੱਲ ਕੀਤੀ ਵਗੀ ਡਾਢੀ ਕੁਸੰਗ ਦੀ ਮਾਰ ਆ ਕੇ
ਮਾਮਾ ਲੱਖੂ ਸੁਲਤਾਨੀਆਂ ਬੜਾ ਭੈੜਾ ਦੇਵੇ ਬਣੀ ਬਣਾਈ ਵਿਗਾੜ ਆ ਕੇ
ਕਹਿੰਦਾ ਕਿਉਂ ਤੁਹਾਡੀ ਗਈ ਮੱਤ ਮਾਰੀ ਕਰ ਬੈਠੇ ਕਿੱਡਾ ਇਤਬਾਰ ਆ ਕੇ
ਆਪ ਉਜੜਿਆ ਘਰ ਨ ਘਾਟ ਕੋਈ ਛਪਿਆ ਵੈਰੀਆਂ ਤੋਂ ਤੁਹਾਡੇ ਬਾਰ ਆ ਕੇ
ਤੁਹਾਨੂੰ ਉਹ ਕਿਥੋਂ ਰਾਜ ਲੈ ਦਿਹ ਗਾ ਯਾਰੋ, ਕਰੋ ਕੁਝ ਦਿਲੋਂ ਵਿਚਾਰ ਆ ਕੇ
ਟੋਰੇ ਇਥੋਂ ਅਗਾਂਹ ਕਰਤਾਰ ਸਿੰਘਾ ਡਨੇ ਮਤਾਂ ਸਰਹੰਦ ਸਰਕਾਰ ਆ ਕੇ

ਸਮੀਰ ਨੇ ਪਿੰਡ ਦੁਆਲੇ ਘੋੜਾ ਫੇਰਨਾ

ਇਧਰ ਰੰਗ ਕੁਸੰਗ ਦਾ ਲਗ ਗਿਆ ਓਧਰ ਗੁਰਾਂ ਤੇ ਭੀ ਇਤਬਾਰ ਸੀ ਜੀ
ਘੋੜੇ ਉਤੇ ਅਸਵਾਰ ਸਮੀਰ ਹੋ ਕੇ ਆਯਾ ਪਿੰਡ ਗਿਰਦੇ ਫੇਰਾ ਮਾਰ ਸੀ ਜੀ
ਆ ਕੇ ਆਖਦਾ ਮੈਂ ਘੋੜਾ ਫੇਰ ਲਿਆ ਜਾਣੀ ਜਾਣ ਸਤਿਗੁਰੂ ਦਾਤਾਰ ਸੀ ਜੀ
ਚੰਗੀ ਚੌਧਰੀ ਕੀਤੀ ਕਰਤਾਰ ਸਿੰਘਾ ਲਿਖੀ ਵਿਚ ਨਸੀਬਾਂ ਦੇ ਹਾਰ ਸੀ ਜੀ

~~~~~  
\*ਪਰਮ ਸਿੰਘ ਧਰਮ ਸਿੰਘ ਹੋਰਾਂ ਨੂੰ ਬੜੇ ਵੈਰਾਗ ਵਿਚ ਵੇਖ ਕੇ ਸਤਿਗੁਰਾਂ ਨੇ ਆਖਿਆ  
ਕਿ ਧਰਤ ਤੇ ਕੁਝ ਲਕੀਰਾਂ ਕਢੇ, ਜਦ ਉਹਨਾਂ ਕਢੀਆਂ ਤਦ ਹੁਕਮ ਦਿਤਾ ਕਿ ਮੋਟ ਦਿਹੋ,  
ਫੇਰ ਪੁਛਿਆ ਕਿ ਦਸੋ ਤੁਹਾਨੂੰ ਲਕੀਰਾਂ ਕੱਢਨ ਦੀ ਕੁਝ ਖੁਸ਼ੀ ਤੋਂ ਮੋਟਨ ਦੀ  
ਕੋਈ ਗਮੀ ਹੋਈ ਹੈ। ਉਹਨਾਂ ਉਤਰ ਦਿਤਾ, ਜੀ ਨਹੀਂ। ਤਦ ਸਾਹਿਬਾਂ ਨੇ ਫਰਮਾਇਆ ਕਿ  
ਗਿਆਨੀ ਪੁਰਸ਼ਾਂ ਨੂੰ ਇਸੇ ਤਰਾਂ ਬੂਠੇ ਪਦਾਰਥਾਂ ਦੇ ਆਉਣ ਦੀ ਖੁਸ਼ੀ ਤੇ ਜਾਣ ਦੀ ਗਮੀ ਨਹੀਂ  
ਹੁੰਦੀ। (ਸ: ਮ: ਲ:)

ਨੰਗੁਦੜ ਦਯਾਲ ਦਾਸ ਦਾ ਪੁਤਰ ਤੇ ਰੁਪ ਚੰਦ ਦਾ ਪੜੋਤਰਾ ਬੜੀ ਕਰਨੀ ਵਾਲਾ  
ਮਹਾਤਮਾ ਹੋਇਆ ਹੋਇਆ ਹੈ। ਅੰਮ੍ਰਿਤ ਛਕ ਕੇ ਪਿਉ ਪੁਤ ਦਿਆਲ ਸਿੰਘ ਤੇ ਗੁਦੜ  
ਸਿੰਘ ਬਣ ਗਏ ਸਨ।

ਸਤਿਗੁਰਾ ਦਾ ਸੀਤ ਪ੍ਰਸਾਦਿ

ਪਾਸ ਸਾਹਿਬਾਂ ਸਦਾ ਸ਼ਮੀਰ ਰਹਿੰਦਾ ਇਕ ਦਿਨ ਪ੍ਰੇਮ ਜਤਾਇਆ ਉਸ ਨੇ  
 ਬਾਲ ਸੀਤ ਪ੍ਰਸਾਦ ਦਾ ਮੰਗ ਲਿਆ ਘਰ ਵਿਚ ਵਰਤਾਵਨਾ ਚਾਹਿਆ ਉਸ ਨੇ  
 ਵੇਨੇ ਚਿਰ ਨੂੰ ਲੱਖੁ ਭੀ ਆਇ ਗਿਆ ਓਸੇ ਤਰ੍ਹਾਂ ਹੀ ਵਿਘਨ ਮੁੜ ਪਾਇਆ ਉਸਨੇ  
 ਇਹ ਝੱਟਕਾ ਜੇਕਰ ਖਾਉ ਤੁਸੀਂ ਪੀਰ, ਕਰੂ ਬਰਬਾਦ, ਡਰਾਇਆ ਉਸਨੇ  
 ਚੋਰੀ ਕੁੜੀ ਯਾਂ ਨੇ ਕੁਝ ਖਾ ਲਿਆ ਸੀ ਸਾਧੂ ਕੱਢ ਟੋਆ ਦਬਵਾਇਆ ਉਸਨੇ  
 ਮਿਲੀਆਂ ਬਟਕਤਾਂ ਤੋਂ ਕਰਤਾਰ ਸਿੰਘਾ ਦੋਇੰ ਵਾਰ ਹੀ ਵਾਂਗ ਬੈਠਾਇਆ ਉਸਨੇ

ਸ਼ਮੀਰ ਹੋਰਾਂ ਨੂੰ ਸਹਿ ਸੁਭਾ ਹੀ ਸਰਾਪ ਹੋ ਜਾਣਾ

ਦਿਨ ਦੂਸਰੇ ਪੁਛਿਆ ਗੁਰੂ ਜੀ ਨੇ ਰਾਤੀਂ ਸੀਤ ਪ੍ਰਸਾਦ ਵਰਤਾ ਦਿਤਾ  
 ਡਰਦੇ ਹੋਏ ਸ਼ਮੀਰ ਨੇ ਹਾਲ ਸਾਰਾ ਜਿਵੇਂ ਬੀਤਿਆ ਤਿਵੇਂ ਸੁਣਾ ਦਿਤਾ  
 ਕਹਿੰਦੇ, ਚੌਧਰੀ ਭੈੜੇ ਕੁਸੰਗੀਆਂ ਨੇ ਦੋਇੰ ਵਾਰ ਹੀ ਤੈਨੂੰ ਖੁੰਝਾ ਦਿਤਾ  
 ਤੁਹਾਡੀ \*ਧਰਤ ਤੇ ਧੀਆਂ ਨੇ ਵਰੋਸਾਈਆਂ ਤੁਹਾਡੇ ਮਾਮੇ, ਕੁਢੰਗ ਲਗਾ ਦਿਤਾ  
 ਪਹਿਲਾਂ ਰਾਜ ਦਿਤਾ ਉਹ ਭੀ ਲਿਆ ਨ ਤੂੰ ਹੁਣ ਸੁਖ ਭੀ ਘਰੋਂ ਗਵਾ ਦਿਤਾ  
 ਬਣ ਰੋਯਤ ਸਦਾ ਗੁਜ਼ਰਾਨ ਕਰੇ ਰੋਗੀ ਰਹੇਗਾ ਬੰਸ ਜਤਾ ਦਿਤਾ  
 ਫਲ ਸੇਵਾ ਦਾ ਦੇਵਣਾ ਬਹੁਤ ਚਾਹਿਆ ਪਰ ਲਿਆ ਨ ਤੂੰ, ਲਖਾ ਦਿਤਾ  
 ਲਗਾ ਦੁਖ ਕੁਸੰਗ ਕਰਤਾਰ ਸਿੰਘਾ ਘਰੋਂ ਸੁਖ ਤੇ ਰਾਜ ਧਕਾ ਦਿਤਾ

ਸ਼ਮੀਰੇ ਦੀ ਚੋਰਾਸੀ ਕੱਟਨੀ

ਸੇਵਾ ਕਰਦਾ ਰਿਹਾ ਸ਼ਮੀਰ ਬਹੁਤੀ ਸਿਰੋਂ ਲਾਹੁਨਾ ਚਾਹੁਨ ਹੁਦਾਰ ਗੁਰ ਜੀ  
 ਆਉਂਦੇ ਰਾਜ ਤੇ ਸੁਖ ਨ ਲਏ ਦੋਵੇਂ ਰਹਿੰਦੇ ਕਰਦੇ ਮਨੇ ਵਿਚਾਰ ਗੁਰ ਜੀ  
 ਕੁਝ ਮੰਗ ਸ਼ਮੀਰ ਜੋ ਦਿਲ ਆਵੀ ਇਕ ਦਿਨ ਇਉਂ ਕਹਿਣ ਉਚਾਰ ਗੁਰ ਜੀ  
 ਅਗੋਂ ਆਖਦਾ ਤੁਠੈ ਜੇ ਅਜ ਸਾਈਆਂ ਮੈਨੂੰ ਕਰਦਿਉ ਭਵਜਲੋਂ ਪਾਰ ਗੁਰ ਜੀ  
 ਮੁੜ ਕੇ ਫੇਰ ਕਿਹਾ ਕੁਝ ਹੋਰ ਮੰਗਦੋਂ ਰਾਜ ਚਾਹੁੰਦੇ ਦੇਣਾ, ਦਾਤਾਰ ਗੁਰ ਜੀ  
 ਓਸ ਓਵੇਂ ਹੀ ਕਿਹਾ ਕਰਤਾਰ ਸਿੰਘਾ ਮੇਰਾ ਮਾਯਾ ਤੋਂ ਹੋਇ ਛੁਟਕਾਰ ਗੁਰ ਜੀ

\*ਸਤਿਗੁਰਾਂ ਨੇ ਦਸਿਆ ਕਿ ਏਸ ਦੇਸ਼ ਦਾ ਪਹਿਲਾਂ ਇਕ ਭੱਦਰ ਸੱਠ ਰਾਜਾ ਹੋਇਆ ਹੈ। ਓਸ ਨੇ  
 ਭੀ ਅੰਨ ਦਾ ਬਹੁਤ ਅਪਮਾਨ ਕੀਤਾ ਸੀ। ਵਾਹਿਗੁਰੂ ਦਾ ਕੋਪ ਹੋਇਆ, ਏਸ ਦੇਸ਼ ਵਿਚ ਉਪਰੋਂ ਦੋ ਨਦੀਆਂ  
 ਭੱਟਲੀ ਤੇ ਚਿਤਰਾ ਆਉਂਦੀਆਂ ਸਨ, ਕੁਦਰਤ ਨਾਲ ਉਹ ਦੋਵੇਂ ਬੰਦ ਹੋ ਗਈਆਂ। ਦੇਸ਼ ਪਾਣੀ ਖੁਣੇ ਉਜੜ  
 ਕੇ ਜੰਗਲ ਹੋ ਗਿਆ। ਹੁਣ ਤੁਸਾਂ ਸਾਡਾ ਸੀਤ ਪ੍ਰਸਾਦ ਇਸ ਧਰਤ ਵਿਚ ਦੱਬ ਦਿਤਾ ਹੈ, ਇਸ ਕਰਕੇ ਇਹ  
 ਧਰਤੀ ਜੰਗਲ ਤੋਂ ਹੁਣ ਮਾਲਵਾ ਹੋ ਜਾਵੇਗੀ, ਤੇ ਚੋਗੁਣਾਂ ਅੰਨ ਪੈਦਾ ਕਰੇਗੀ ਅਤੇ ਏਸ ਦੇਸ਼ ਵਿਚ ਮੇਰੇ ਲੱਖਾਂ  
 ਸਿੰਘ ਮਲਵਈ ਅਖਵਾਨਗੇ।

ਤਥਾ

ਰਾਤ ਪਹਿਰ ਕੁ ਬੀਤ ਗਈ ਬੈਠਿਆਂ ਜੀ ਅੰਤ ਉਠ ਕੇ ਘਰ ਨੂੰ ਜਾਵੇਂਦਾ ਏ  
ਲੇਟ ਪਲੰਘ ਤੇ ਜਾਇ ਆਰਾਮ ਕਰਦਾ ਰਾਤ ਸੁਪਨਾ ਓਸ ਨੂੰ ਆਵੇਂਦਾ ਏ  
ਏਸ ਦਿਹ ਨੂੰ ਛਡ ਅਨੇਕ ਜੂਨਾਂ ਵਿਚ ਵਾਰੋ ਵਾਰੀ ਜਨਮ ਪਾਵੇਂਦਾ ਏ  
ਕਿਤੇ ਸੁਖ ਤੇ ਕਿਤੇ ਕਲੇਸ਼ ਡਿਠੇ ਸਮਾਂ ਫਿਰਦਿਆਂ ਬਹੁਤ ਵਿਹਾਵੇਂਦਾ ਏ  
ਫੇਰ ਜਨਮ ਚੰਡਾਲ ਦੇ ਘਰ ਹੋਇਆ ਬੜਾ ਟੱਬਰ ਟੋਰ ਬਣਾਵੇਂਦਾ ਏ  
ਭਾਰਾ ਕਾਲ ਪਿਆ ਬਚੇ ਮਰਨ ਭੁਖੇ ਪੇਸ਼ੂ ਤੋੜਨੇ ਵਾਸਤੇ ਜਾਵੇਂਦਾ ਏ  
ਓਸ ਵਣ ਤੋਂ ਡਿਗ ਕੇ ਲੱਤ ਟੁਟੀ ਜਾਗ ਆਈ ਤੇ ਬੜਾ ਘਬਰਾਵੇਂਦਾ ਏ  
ਡਿਠਾ ਸੁਪਨਾ ਅੱਖਾਂ ਦੇ ਫਿਤੇ ਅਗੇ ਲੰਮਾ ਪਿਆ ਦਲੀਲਾਂ ਦੁੜਾਵੇਂਦਾ ਏ  
ਦਾਣੇ ਪੀਂਝੂਆਂ ਦੇ ਫਸੇ ਵਿਚ ਦੰਦਾਂ ਵੇਖੇ, ਕੱਢ ਕੇ, ਫਿਕਰ ਦਬਾਵੇਂਦਾ ਏ  
ਦਿਨੇ ਸਤਿਗੁਰਾਂ ਪਾਸ ਕਰਤਾਰ ਸਿੰਘਾ ਜਾਇ ਸੁਪਨਾ ਸਾਰਾ ਸੁਨਾਵੇਂਦਾ ਏ

ਸ੍ਰੀ ਕਲਗੀਧਰ ਜੀ

ਗੁਰਾਂ ਆਖਿਆ ਚੋਧਰੀ ਸੁਪਨਾ ਨਹੀਂ ਤੈਨੂੰ ਸਾਮ੍ਹਤੱਖ ਦਿਖਾਇਆ ਅਸਾਂ  
ਤੂੰ ਪਾਵਨੇ ਜਨਮ ਅਨੇਕ ਹੈ ਸਨ ਪੂਰੇ ਗੁਰਾਂ ਤੋਂ ਤੈਨੂੰ ਬਖਸ਼ਾਇਆ ਅਸਾਂ  
ਜਿਨ੍ਹਾਂ ਜੂਨੀਆਂ ਵਿਚ ਤੂੰ ਭਟਕਨਾ ਸੀ ਓਥੇ ਸੁਪਨੇ ਵਿਚ ਫਿਰਾਇਆ ਅਸਾਂ  
ਰਾਜ ਭਾਗ ਰਹਿ ਗਿਆ ਕਰਤਾਰ ਸਿੰਘਾ ਮੋਖ ਪਦ ਤੇ ਤੈਨੂੰ ਪੁਚਾਇਆ ਅਸਾਂ

ਵਾਕ ਕਵੀ

ਬੈਠਾ ਇਕ \*ਤਰਖਾਨ ਸੀ ਪਾਸ ਓਥੇ ਕਹਿੰਦਾ ਮੇਰੀ ਭੀ ਗੁਰੋ ਕਲਿਆਨ ਹੋਵੇ  
ਜਿਵੇਂ ਕੱਟੀ ਚੋਰਾਸੀ ਸ਼ਮੀਰ ਦੀ ਏ ਕਾਰਜ ਮੇਰਾ ਭੀ ਏਵੇਂ ਆਸਾਨ ਹੋਵੇ  
ਗੁਰਾਂ ਕਿਹਾ ਸ਼ਮੀਰ ਦਾ ਅੰਤ ਜਿਸ ਦਿਨ ਜੇਕਰ ਤੇਰਾ ਭੀ ਓਦੋਂ ਹੀ ਆਨ ਹੋਵੇ  
ਹੋ ਗਈ ਕਲਿਆਨ ਕਰਤਾਰ ਸਿੰਘਾ ਸਮਝ ਲਈਂ ਇਹ ਤੈਨੂੰ ਗਿਆਨ ਹੋਵੇ

ਸਰਹਿੰਦ ਵਾਲਾ ਸੰਤ ਦਿਆਲ ਪੁਰੀ

ਹੋਇਆ ਸੁਣਿਆਂ ਸਰਾਪ ਸਰਹਿੰਦ ਤਾਈਂ ਦਿਆਲਪੁਰੀ ਵਿਚਾਰ ਦੁੜਾਵੇਂਦਾ ਏ  
ਇਹ ਸ਼ਹਿਰ ਜ਼ਰੂਰ ਬਰਬਾਦ ਹੋਵੇ ਸੂਬਾ ਜਿਸ ਥਾਂ ਪਾਪ ਕਮਾਵੇਂਦਾ ਏ  
ਇਹਨੂੰ ਹੁਣ ਨ ਕੋਈ ਬਚਾ ਸਕੇ ਬਲੀ ਪੁਰਖ ਉਜਾੜਨਾ ਚਾਹਵੇਂਦਾ ਏ  
ਸੀਤਲ ਪੁਰੀ ਮਹੰਤ ਦਾ ਸੀ ਚੇਲਾ ਸ਼ਰਧਾ ਰਖ ਬਖਸ਼ਾਨ ਨੂੰ ਆਵੇਂਦਾ ਏ  
ਦੀਨੇ ਪੁਛਦਾ ਪੁਛਦਾ ਪਹੁੰਚ ਗਿਆ ਚਰਨੀ ਆਇ ਕੇ ਸੀਸ ਝੁਕਾਵੇਂਦਾ ਏ

\*ਇਸ ਤਰਖਾਨ ਦਾ ਪਿੰਡ ਦਿਆਲ ਪੁਰ ਸੀ।

ਡੇਰਾ ਰਹੇ ਆਬਾਦ ਕਰਤਾਰ ਸਿੰਘਾ ਬਿਨਤੀ ਆਜਜੀ ਕਰ ਸੁਨਾਵੇਦਾ ਏ

ਸ੍ਰੀ ਸਤਿਗੁਰੂ ਜੀ

ਕਹਿੰਦੇ ਸ਼ਹਿਰ ਜ਼ਰੂਰ ਬਰਬਾਦ ਹੋਵੇ ਇਹਨੂੰ ਪੰਥ ਦੇ ਪਾਸੋਂ ਬਚਾਇ ਕੋਈ ਨ  
ਤੂੰ ਓਥੇ ਹੀ ਜੇ ਕਰ ਵੱਸਨਾ ਏਂ ਤੇਰੇ ਡੇਰੇ ਤਾਈਂ ਹੱਥ ਲਾਇ ਕੋਈ ਨ  
ਜਿਥੋਂ ਤਕ ਜਾਇ ਤੇਰਾ ਸੰਖ ਸੁਣਿਆਂ ਰਹੇ ਵੱਸਦਾ ਸ਼ਹਿਰ ਨੂੰ ਢਾਟਿ ਕੋਈ ਨ  
ਇਹ ਬਚਨ ਅਟੱਲ ਕਰਤਾਰ ਸਿੰਘਾ ਹੁਣ ਇਨ੍ਹਾਂ ਦੇ ਤਈਂ ਉਲਟਾਇ ਕੋਈ ਨ

ਸਤਿਗੁਰਾਂ ਦੇ ਡੇਰੇ ਦੀ ਰੋਣਕ

ਖ਼ਬਰਾਂ ਦੇਸ ਅੰਦਰ ਹੋਈਆਂ ਜਿਵੇਂ ਜਿਵੇਂ ਸਿੱਖਆਉਣ ਲਗੇ ਸਰਧਾ ਧਾਰ ਬਹੁਤੇ  
ਭੀੜ ਸੰਗਤਾਂ ਦੀ ਸਦਾ ਰਹਿਣ ਲਗੀ ਆਉਂਦੇ ਜਾਂਦੇ ਰਹਿੰਦੇ ਨਰ ਨਾਰ ਬਹੁਤੇ  
ਲੰਗਰ ਚੱਲਣਾ ਸ਼ੁਰੂ ਦੇ ਵਕਤ ਹੋਇਆ ਰਸਦ ਬਸਦ ਦੇ ਲਗੇ ਅੰਬਾਰ ਬਹੁਤੇ  
ਗਊਆਂ ਮਹੀਆਂ ਭੀ ਕਈ ਆ ਜਮ੍ਹਾ ਹੋਈਆਂ ਕਠੇ ਹੋਇ ਘੋੜੇ ਹੱਥਯਾਰ ਬਹੁਤੇ  
ਕਈ ਰਾਠ ਯੋਦੇ ਕੱਠੇ ਆਣ ਹੋਇ ਰੱਖ ਲਇ ਨੌਕਰ ਤਲਬਦਾਰ ਬਹੁਤੇ  
ਸੇਵਾ ਕਰਨ ਦੇ ਲਈ ਕਰਤਾਰ ਸਿੰਘਾ ਆਈ ਲੱਛਮੀ ਕਰ ਪਸਾਰ ਬਹੁਤੇ

ਵਜ਼ੀਦ ਖਾ ਸੂਬਾ ਸਰਹਿੰਦ

ਏਧਰ ਵਧਿਆ ਗੁਰ ਪ੍ਰਤਾਪ ਓਵੇਂ ਓਧਰ ਸੂਬਾ ਭੀ ਸੀ ਤਾਕ ਲਾਈ ਬੈਠਾ  
ਦਿਤੀ ਓਸ ਨੂੰ ਖ਼ਬਰ ਭੀ ਕਿਸੇ ਨੇ ਜਾ ਦੀਨੇ ਗੁਰੂ ਹੈ ਪੈਰ ਜਮਾਈ ਬੈਠਾ  
ਜਮ੍ਹਾਂ ਸੂਰਮੇ ਆਪਣੇ ਪਾਸ ਕਰਦਾ ਕਿਸੇ ਜੰਗ ਦੀ ਆਸ ਰਖਾਈ ਬੈਠਾ  
ਸੂਬਾ ਸੁਣ ਕੇ ਬੜਾ ਹੈਰਾਨ ਹੋਇਆ ਸਾਡੇ ਡਰ ਨੂੰ ਗੁਰੂ ਫੁਲਾਈ ਬੈਠਾ  
ਘਰ ਘਾਟ ਗਿਆ ਰਿਹਾ ਕੁਝ ਭੀ ਵੇਖੋ ਅਜੇ ਭੀ ਚਾਹਿ, ਲੜਾਈ ਬੈਠਾ  
ਬੈਠਾ ਵਿਚ ਮੈਦਾਨ ਕਰਤਾਰ ਸਿੰਘਾ ਨਹੀਂ ਆਪਨਾ ਆਪ ਛਪਾਈ ਬੈਠਾ

ਸੂਬੇ ਵਜ਼ੀਦ ਖਾ ਨੇ ਸਮੀਰ ਹੋਰਾ ਨੂੰ ਚਿਠੀ ਲਿਖਨੀ

ਸੂਬੇ ਖਾ ਗੁਸਾ ਲਿਖੀ ਸਖ਼ਤ ਚਿਠੀ ਹਰਫ ਹਰਫ ਭਰਿਆ ਗੁਮਰਾਹੀ ਦਾ ਏ  
ਸੁਣੋ ਚੌਧਰੀ ਰੌਈਅਤ ਸ਼ਾਹੀ ਤੁਸੀਂ ਤੁਹਾਨੂੰ ਹੌਂਸਲਾ ਦੇਡਾ ਨ ਚਾਹੀ ਦਾ ਏ  
ਤੁਹਾਡੇ ਪਿੰਡ ਤੁਹਾਡੇ ਪਾਸ ਗੁਰੂ ਬੈਠਾ ਵੈਰੀ ਖਾਸ ਜਿਹੜਾ ਬਾਦਸ਼ਾਹੀ ਦਾ ਏ  
ਕਰ ਕੈਦ ਓਹਨੂੰ ਸਾਡੇ ਪਾਸ ਭੇਜੋ ਹੈ ਲਿੱਖਯਾ ਅਮਲ ਸਫਾਈ ਦਾ ਏ  
ਨਹੀਂ ਤਾਂ ਸਮਝ ਲਵੋ ਨਾਲ ਗੁਰੂਦੇਹੁਣ ਵੇਲਾ ਤੁਸਾਂਦਾ ਆਯਾ ਤਬਾਹੀ ਦਾ ਏ  
ਜੇ ਇਥੋਂ ਤੁਸਾਂ ਖਿਸਕਾ ਦਿਤਾ ਮੌਕਾ ਮਿਲਨਾ ਨਹੀਂ ਗੁਵਾਹੀ ਦਾ ਏ  
ਕਰ ਦੇਵਾਂ ਗਾ ਤੁਹਾਨੂੰ ਭੀ ਗੁਰੂ ਜੈਸਾ ਸਮਝਾਵਾਂ ਗਾ ਜਿਵੇਂ ਸਮਝਾਈ ਦਾ ਏ  
ਭੇਜੋ ਕੈਦ ਕਰ ਗੁਰੂ ਕਰਤਾਰ ਸਿੰਘ ਤੁਹਾਨੂੰ ਸਮਾ ਮਿਲਿਆ ਖ਼ੈਰ ਖ਼ਾਹੀ ਦਾ ਏ

ਚੋਧਰੀ ਸ਼ਮੀਰ ਹੋਰਾਂ ਨੇ ਚਿੱਠੀ ਦਾ ਜਵਾਬ ਦੇਣਾ

ਸੂਬੇ ਦੇ ਹਲਕਾਰੇ ਦੇ ਹਥ ਜਲਦੀ ਦੀਨੇ ਕਾਂਗੜ ਤੁਰਤ ਪੁਚਾਈ ਚਿੱਠੀ  
ਮਿਲੀ ਹੱਥ ਸ਼ਮੀਰੇ ਦੇ ਜਿਸ ਵੇਲੇ ਜਾ ਗੁਰਾਂ ਨੂੰ ਓਸ ਦਿਖਾਈ ਚਿੱਠੀ  
ਸੱਥ ਵਿਚ ਭਰਾਵਾਂ ਨੂੰ ਕਠਿਆਂ ਕਰ ਹਰਫ ਹਰਫ ਪੜ੍ਹ ਆਪ ਸੁਨਾਈ ਚਿੱਠੀ  
ਓਹਦੇ ਜਵਾਬ ਦੇ ਵਿਚ ਕਰਤਾਰ ਸਿੰਘਾ ਰਲ ਸਾਰਿਆਂ ਨੇ ਲਿਖਵਾਈ ਚਿੱਠੀ

ਤਬਾ

ਰਲ ਜੱਟਾਂ ਨੇ ਹੋਂਸਲਾ ਬੜਾ ਕੀਤਾ ਲਿਖਯਾ ਕਰ ਤੂੰ ਕੁਝ ਵਿਚਾਰ ਸੂਬੇ  
ਚਿੱਠੀ ਆਈ ਤੇਰੀ ਪੜ੍ਹੀ ਸਾਰਿਆਂ ਨੇ ਹਰਫ ਹਰਫ ਭਰਿਆ ਹੰਕਾਰ ਸੂਬੇ  
ਤੁਹਾਡੇ ਘਰ ਜਿਵੇਂ ਪੀਰ ਚੱਲ ਆਉਂਦੇ ਕਰੋ ਖਿਦਮਤਾਂ ਤੁਸੀਂ ਹਜ਼ਾਰ ਸੂਬੇ  
ਤਿਵੇਂ ਘਰ ਸਾਡੇ ਸਾਡਾ ਗੁਰੂ ਆਇਆ ਤੁਸੀਂ ਸੁਣ ਕਿਉਂ ਹੋਇ ਲਾਚਾਰ ਸੂਬੇ  
ਜੇ ਫੜਾਵੀਏ ਤਾਂ ਗੁਨ੍ਹਾਂਗਾਰ ਬਣੀਏ ਘਰੇ ਕੱਢੀਏ ਮਿਲੇ ਧ੍ਰਿਕਾਰ ਸੂਬੇ  
ਮੌਜ ਆਪਣੀ ਦੇ ਨਾਲ ਆ ਗਇ ਨੇ ਚਲੇ ਜਾਣ ਗੇ, ਮੌਜ ਦੀ ਕਾਰ ਸੂਬੇ  
ਜਿਹੜੀ ਅਗੇ ਬੇਅਦਬੀ ਤੁਸਾਂ ਕੀਤੀ ਹੈ ਸਾਡੀ ਛਾਤੀ ਉਤੇ ਖਾਰ ਸੂਬੇ  
ਓਹਦਾ ਬਦਲਾ ਲਈਏ ਨ ਜਦੋਂ ਤੋੜੀ ਸਾਡੇ ਸਿਰਾਂ ਤੇ ਰਹੇ ਹੁਦਾਰ ਸੂਬੇ  
ਅਸੀਂ ਰੱਯਤ ਠੀਕ ਸਰਕਾਰ ਦੀ ਹਾਂ ਨਹੀਂ ਛਡਿਆ ਧਰਮ ਨੂੰ ਹਾਰ ਸੂਬੇ  
ਜੇਕਰ ਬਦੇ ਬਦੀ ਪਵੇ ਗੱਲ ਸਾਡੇ ਹਰ ਤਰਾਂ ਫਿਰ ਅਸੀਂ ਤੱਯਾਰ ਸੂਬੇ  
ਹੈ ਜਿਤਨੀ ਕੌਮ ਬੈਰਾੜਾਂ ਦੀ ਇਹ ਗੁਰੂ ਘਰ ਦੀ ਹੈ ਤਾਬੇਦਾਰ ਸੂਬੇ  
ਲੜ ਮਰੇਗੀ ਵਿਚ ਮੈਦਾਨ ਸਾਰੀ ਸਿਖੀ ਹੋਰ ਭੀ ਬੇਸ਼ੁਮਾਰ ਸੂਬੇ  
ਗੁਰੂ ਜਿਹਾ ਤਾਂ ਹੋਇਆ ਨਹੀਂ ਅੱਜ ਤੋੜੀ ਨ ਹੋਇਗਾ ਵਿਚ ਸੰਸਾਰ ਸੂਬੇ  
ਗੁਰੂ ਰੱਬ ਦਾ ਰੂਪ ਕਰਤਾਰ ਸਿੰਘਾ ਡਰੇ, ਪਵੇ ਨ ਕਹਿਰ ਕਹਾਰ ਸੂਬੇ

ਸਤਿਗੁਰਾਂ ਦੀ ਮੌਜ

ਉਤਰ ਗਿਆ ਸੂਬੇ ਵੱਲ ਦੇਖੀ ਜਾਊ ਇਧਰ ਚੋਜ ਕਈ ਗੁਰੂ ਦਿਖਾਵੰਦੇ ਨੇ  
ਇਕ ਦਿਨ ਚੁਬਾਰੇ ਦੇ ਵਿਚ ਬੈਠੇ ਕਰਦ ਪੋਟਿਆ ਤੇ ਪਏ ਚਲਾਵੰਦੇ ਨੇ  
ਲਹੂ ਚੱਲਦਾ ਵੇਖ ਸ਼ਮੀਰ ਕਿਹਾ ਗੁਰੂ ਇਹ ਕੀਹ ਭਾਣਾ ਵਰਤਾਵੰਦੇ ਨੇ  
ਤੁਰਕ ਰਾਜ ਦੀ ਜੜ੍ਹ ਕਰਤਾਰ ਸਿੰਘਾ ਪੁਟ ਰਹੇ ਹਾਂ ਆਪ ਫਰਮਾਵੰਦੇ ਨੇ

ਭਾਈ ਮਾਨ ਸਿੰਘ ਜੀ

ਹੱਲਸੁਣਦਿਆਂ ਇਹ ਮਾਨ ਸਿੰਘ ਕਹਿੰਦਾਕਰੇ ਮਿਹਰਤੇ ਕਲਾ ਵਰਤਾਉ ਛੇਤੀ  
ਛੋਟੇ ਮੋਟੇ ਆਪੇ ਮਰ ਜਾਣ ਪਿੱਛੋਂ ਔਰੰਗੇ ਦਾ ਝੇੜਾ ਮੁਕਾਉ ਛੇਤੀ  
ਹੋਈ ਬਹੁਤ ਅਵੱਗਯਾ ਆਪ ਜੀ ਦੀ ਵਿੱਚ ਸ਼ਾਹੀ ਤਬਾਹੀ ਮਚਾਉ ਛੇਤੀ



ਇਹ ਜ਼ਾਲਮ ਰਾਜ ਕਰਤਾਰ ਸਿੰਘਾ ਇਹਨੂੰ ਜੜ੍ਹਾਂ ਤੋਂ ਫੜ ਪੁਟਾਉ ਛੇਤੀ

ਸ੍ਰੀ ਕਲਗੀਧਰ ਜੀ

ਕਈ ਬਰਸਾਂ ਜੰਗ ਜੱਦਾਲ ਹੋਏ ਬਾਦਸ਼ਾਹ ਨ ਆਯਾ ਮੈਦਾਨ ਦੇ ਵਿੱਚ  
ਲਾਂਭ ਲਾਂਭ ਰਿਹਾ ਸਾਥੋਂ ਦੂਰ ਕਿਧਰੇ ਗੋਲ ਕੰਡੇ ਵੱਲੇ ਹਿੰਦੁਸਤਾਨ ਦੇ ਵਿੱਚ  
ਜੇਕਰ ਆਉਂਦਾ ਮਜ਼ਾ ਚਖਾਦੇ ਦੇ ਇੱਕ ਬਾਣ ਬਾਣੀ, ਇੱਕ ਆਣ ਦੇ ਵਿੱਚ  
ਹੁਣ ਓਥੇ ਹੀ ਓਸ ਨੂੰ ਮਾਰਦੇ ਹਾਂ ਤੀਰ ਹੁਕਮ ਦਾ ਰੱਖ ਜ਼ਬਾਨ ਦੇ ਵਿੱਚ  
ਬੇੜਾ ਜ਼ੁਲਮ ਦਾ ਡਗਮਗਾਇ ਰਿਹਾ ਲੱਗੇ ਪਲਕੇ ਹੀ ਹੁਣ ਡੁਬਾਨ ਦੇ ਵਿੱਚ  
ਖੂਨ ਖ਼ਾਲਸਾ ਪੀਏ ਕਰਤਾਰ ਸਿੰਘਾ ਸ਼ਾਹੀ ਛੁੱਬੇ ਤਲਵਾਰ ਤੂਫ਼ਾਨ ਦੇ ਵਿੱਚ

## \*ਜ਼ਫਰ ਨਾਮਾ\*

::::::::::::::::::

ਬਾਦਸ਼ਾਹ ਵੱਲੇ ਗੁਰਾਂ ਲਿਖੀ ਚਿੱਠੀ ਬੈਂਤ ਫ਼ਾਰਸੀ ਵਿੱਚ ਬਨਾਇ ਸਾਰੇ  
ਨਾਮ ਚਿੱਠੀ ਦਾ ਰਖਯਾ ਜ਼ਫਰ ਨਾਮਾ ਜ਼ਫਰ ਫ਼ਤ੍ਹੇ ਨੂੰ ਕਹਿ ਦਾਨਾਇ ਸਾਰੇ  
ਏਸ ਚਿੱਠੀ ਅੰਦਰ ਬਾਦਸ਼ਾਹ ਉਪਰ ਬੀਤੇ ਪਿਛਲੇ ਜੁਰਮ, ਲਗਾਇ ਸਾਰੇ  
ਓਹੋ ਲਿਖ ਕੇ ਸ਼ਿਅਰ ਕਰਤਾਰ ਸਿੰਘਾ ਫੋਲ ਮਤਲਬ ਦਿਆਂ ਸਮਝਾਇ ਸਾਰੇ

\*ਹਕਾਇਤ ਪੋਹਲੀ ਵਿੱਚੋਂ—(ਬਾਦਸ਼ਾਹ ਨੂੰ ਤਾੜਨਾ)

ਫ਼ਾਰਸੀ—ਮਰਾ ਏਤਬਾਰੇ ਬਰੀਂ ਕਸਮ ਨੇਸਤ ।

ਕਿ ਏਜ਼ਦ ਗੁਵਾਹ ਅਮਤ ਯਜ਼ਦਾਂ ਯਕੇਸਤ ।

ਭਾਵ—ਮੇਰਾ ਨਹੀਂ ਇਤਬਾਰ ਔਰੰਗੇ ਤੇਰੀਆਂ, ਕਸਮਾਂ ਉੱਤੇ ।

ਸ਼ਾਹਿਦ ਇੱਕ ਅਕਾਲ ਪੁਰਖ ਹੈ ਬੂਠੇ ਤੇਰੇ ਬੁਤੇ ।

ਫ਼ਾਰਸੀ—ਨ ਕਤਰਾ ਮਰਾ ਏਤਬਾਰੇ ਬਰੇਸਤ ।

ਕਿ ਬਖ਼ਸ਼ੀ ਓ ਦੀਵਾਂ ਹਮਾ ਕਿਜ਼ਬ ਗੋਸਤ ॥

ਭਾਵ ਤੇਰੇ ਜਹੇ ਇਹ ਬੂਠੇ ਤੇਰੇ ਅਫ਼ਸਰ ਸਾਰੇ ਸਮਝੇ ।

ਰੱਤੀ ਨਹੀਂ ਭਰੋਸਾ ਮੈਨੂੰ ਬੇਇਤਬਾਰੇ ਸਮਝੇ ।

ਫ਼ਾਰਸੀ—ਕਸੇ ਕੌਲ ਹੁਰਆਂ ਕੁਨਦ ਏਤਬਾਰ ।

ਹਮੋਂ ਰੋਜ਼ ਆਖ਼ਿਰ ਸ਼ੁਦ ਮਰਦ ਖ਼ਾਰ ॥

\*ਪਹਿਲੀਆਂ ਦੇ ਹਕਾਇਤਾਂ ਔਰੰਗਜ਼ੇਬ ਪਾਸ ਭੇਜੀਆਂ ਸਨ ਜਿਨ੍ਹਾਂ ਦਾ ਸੰਬੰਧ  
ਔਰੰਗਜ਼ੇਬ ਨਾਲ ਹੈ ।

ਭਾਵ ਕੀਤੀ ਕਸਮ ਕੁਰਾਨ ਤੇਰੀ ਤੇ ਜੋ ਇਤਬਾਰ ਲਿਆਵੇ।

ਆਖਰ ਇਕ ਦਿਨ ਓਹ ਆਦਮੀ ਖ਼ਾਰ ਹੋਇ ਪਛਤਾਵੇ।

ਫ਼ਾਰਸੀ-ਹੁਮਾ ਰਾ ਕਸੇ ਸਾਯਹ ਆਯਦ ਬਜ਼ੇਰ।

ਬਰੇ ਦਸਤ ਦਾਰਦ ਨ ਜ਼ਾਗੇ ਦਲੇਰ॥

ਭਾਵ ਦੇਖ ਔਰੰਗੇ, ਕੋਈ ਹੁਮਾ ਦੇ ਸਾਯਾਂ ਥੱਲੇ ਹੋਵੇ।

ਕਾਉਂ ਦਲੇਰ ਹੋਇ ਹੱਥ ਪਾਵੇ ਕੀਹ ਉਸਦਾ ਦੱਸ ਖੋਹਵੇ।

ਫ਼ਾਰਸੀ-ਕਸੈ ਪੁਸ਼ਤ ਉਫ਼ਤਦ ਪਸੇ ਸ਼ੇਰਿ ਨਰ।

ਨ ਗੀਰਦ ਬੁਜ਼ੇ ਮੇਸ਼ ਆਹੂ ਗੁਜ਼ਰ॥

ਭਾਵ ਜਿਸ ਕਿਸੇ ਦੀ ਪੁਸ਼ਤ ਪਨਾਹ ਤੇ ਸ਼ੇਰ ਬਹਾਦਰ ਆਵੇ।

ਭੇਡ, ਬੱਕਰੀ, ਹਰਨੀ ਉਸਦੇ ਨੇੜੇ ਖੁਲ ਨ ਜਾਵੇ।

(ਚਮਕੌਰ ਬਾਬਤ)

ਫ਼ਾਰਸੀ-ਗੁਰੋਸਨਹ ਚਿਰ ਕਾਰੇ ਕੁਨਦ ਚਿਹਲ ਨਰ।

ਕਿ ਦਹ ਲਕ ਬਰ ਆਯਦ ਬਰੇ ਬੇ-ਖ਼ਬਰ॥

ਭਾਵ ਪੋਟੇ ਭੁਖੇ ਬੰਦੇ ਚਾਲੀ ਦੱਸ ਓਥੇ ਕੀਹ ਕਰਦੇ।

ਦੱਸ ਲੱਖ ਫੌਜ ਜਿਨ੍ਹਾਂ ਦੇ ਉਪਰ ਆ ਪਈ ਬਿਨਾਂ ਖ਼ਬਰ ਦੇ।

ਫ਼ਾਰਸੀ-ਕਿ ਪੈਮਾਂ ਸ਼ਿਕਨ ਬੇਚਰੰਗ ਆਮਦੰਦ।

ਮਿਯਾਂ ਤੇਗ ਤੀਰੋ ਤੁਫੰਗ ਆਮਦੰਦ।

ਭਾਵ ਉਹ ਇਕਰਾਰ ਤੇੜਨੇ ਵਾਲੇ ਤਟਾ ਪੱਟ ਚੜ੍ਹ ਆਏ।

ਤੇਗਾਂ ਤੀਰੋ ਤੁਫੰਗਾਂ ਦੇ ਆ ਓਹਨਾਂ ਮੀਂਹ ਬਰਸਾਏ।

ਫ਼ਾਰਸੀ-ਬ-ਲਾਚਾਰਗੀ ਦਰ ਮਿਯਾਂ ਆਮਦਮ।

ਬ-ਤਦਬੀਰਿ ਤੀਰੋ ਕੁਮਾਂ ਆਮਦਮ।

ਭਾਵ ਹੋਏ ਲਾਚਾਰ ਅੰਤ ਨੂੰ ਮੈਂ ਭੀ ਵਿੱਚ ਮੈਦਾਨੇ ਆਯਾ।

ਨਾਲ ਭੁੱਕੇ ਮੈਂ ਭੀ ਆਪਣੇ ਧਨਖ ਤਈਂ ਹੱਥ ਪਾਯਾ।

ਫ਼ਾਰਸੀ-ਚੁ ਕਾਰ ਅਜ਼ ਹਮਹ ਹੀਲਤੇ ਦਰ ਗੁਜ਼ਸ਼ਤ।

ਹਲਾਲੱਸਤ ਬੁਰਦਨ ਬ-ਸ਼ਮਸ਼ੇਰ ਦਸ਼ਤ।

ਭਾਵ ਜਦੋਂ ਕੋਈ ਕੰਰ ਚਾਰੇ ਬੰਨੇ ਸਭ ਹੀਲੇ ਟੱਪ ਸਾਵੇ।

ਹੀ ਹਲਾਲ ਤਦ ਤੰਗ ਪਕੜਨੀ ਰਾਜਨੀਤ ਫਰਮਾਵੇ।

ਫ਼ਾਰਸੀ-ਚਿਹ ਕਸਮੇ ਕੁਰਾਂ ਮਨ ਕੁਨੱਮ ਏਤਬਾਰ।

ਵਗਰ ਨਹ ਤੇ ਗੋਈ ਮਨ ਈਂ ਰਹਿ ਚਿਹਕਾਰ॥

ਭਾਵ ਤੇਰੀ ਸੋਹ ਕੁਰਾਨ ਉਤੇ ਜੋ ਨ ਇਤਬਾਰ ਰਖਾਉਂਦਾ।

ਤੂੰ ਹੀ ਦੱਸ ਏਸ ਰਾਸਤੇ ਮੈਂ ਕਿਹੜੇ ਕੰਮ ਆਉਂਦਾ।

ਫ਼ਾਰਸੀ-ਨ ਦਾਨਮ ਕਿ ਈਂ ਮਰਦਹ ਰੋਬਾਹਿ ਪੇਚ॥

ਮਗਰ ਹਰਗਿਜ਼ ਈਰਹ ਨਿਜਾਰਦ ਬਹੇਰ।

ਭਾਵ-ਮੈਂ ਜਾਨਦਾ ਨਹੀਂ ਸਾਂ ਮਰਦ ਇਹ ਦਾਉ ਲੁੰਬੜੀ ਖੇਡੇ।

ਜੇ ਜਾਣਦਾ; ਤੇਰੇ ਦਾ ਤੋਂ ਰਹਿੰਦਾ ਹਟ ਪਰੇਡੇ।

ਫਾਰਸੀ-ਬਰੰਗੇ ਮਗੱਸ ਸਿਆਹ ਪੋਸ਼ ਆਮਦੰਦ।

ਬ-ਯੱਕ ਬਾਰਗੀ ਦਰ ਖਰੋਸ਼ ਆਮਦੰਦ।

ਭਾਵ-ਜੇ ਮੈਂ ਆਯਾ ਮੱਖੀਆਂ ਵਾਂਗੂੰ ਕਾਲੇ ਕੱਪੜਿਆਂ ਵਾਲੇ।

ਇਕੋ ਵਾਰੀ ਆਣ ਪਏ ਉਹ ਸ਼ੋਰ ਮਚਾਂਦੇ ਕਾਹਲੇ।

ਫਾਰਸੀ-ਹਰਾਂ ਕਸ ਜ਼ਿ ਦੀਵਾਰ ਆਮਦ ਬੇਰੂੰ।

ਬਖ਼ੁਰਦਨ ਯਕੇ ਤੀਰ ਸ਼ੁਦ ਗਰਕੇ ਖ਼ੁ।

ਭਾਵ-ਜਿਹੜਾ ਓਥੇ ਲੰਘ ਦੀਵਾਰੋਂ ਵਿੱਚ ਮੈਦਾਨੇ ਆਯਾ।

ਮੇਰੇ ਇਕਸੇ ਤੀਰ ਓਸਨੂੰ ਲਹ ਦੇ ਵਿੱਚ ਡਬਾਯਾ।

ਫਾਰਸੀ-ਕਿ ਬੇਰੂੰ ਨਿਯਾਮਦ ਕਸੇ ਜੇ ਦੀਵਾਰ।

ਨ ਖ਼ੁਰਦੰਦ ਤੀਰੋ ਨ ਗੁਸਤੰਦ ਖ਼ੁਾਰ।

ਭਾਵ-ਜਿਹੜਾ ਓਸ ਦੀਵਾਰੋਂ ਛੇਤੀ ਲੰਘ ਅਗਾਂਹ ਨ ਹੋਯਾ।

ਨ ਤੇ ਉਹ ਖ਼ਵਾਰ ਹੋਯਾ ਸੀ ਨ ਸੀ ਤੀਰ ਪਰੇਯਾ।

ਫਾਰਸੀ-ਚੂੰ ਦੀਦਮ ਕਿ ਨਾਹਰ ਬਿਆਦ ਬਜੰਗ।

ਚੁਸ਼ੀਦਨ ਯਕੇ ਤੀਰ ਤਨ ਬੇਦਰੰਗ।

ਭਾਵ-ਜਦ ਮੈਂ ਡਿੱਠਾ ਨਾਹਰ ਖ਼ਾਂ ਨੂੰ ਵਿੱਚ ਜੰਗ ਦੇ ਆਯਾ।

ਇੱਕੋ ਤੀਰ ਮੇਰਾ ਉਸ ਖਾਧਾ ਜਲਦੀ ਨਾਲ ਚਲਾਯਾ।

ਫਾਰਸੀ--ਹਮ ਆਖਰ ਗੁਰੇਜ਼ੰਦ ਬਜਾਏ ਮੁਸਾਫ਼।

ਬਸੇ ਖ਼ਾਨ ਖ਼ੁਰਦੰਦ ਬੇਰੂੰ ਗਜ਼ਾਫ਼।

ਭਾਵ-ਬਾਕੀ ਥਾਉਂ ਲੜਾਈ ਵਾਲੀ ਨੂੰ ਛੱਡ ਪਿਛਾਰਾਂ ਨੱਠੇ।

ਬਾਹਰ ਪਠਾਨ ਮਾਰਦੇ ਗੱਪਾਂ ਹੋ ਹੋ ਸਨ ਜੋ ਕੱਠ।

ਫਾਰਸੀ--ਕਿ ਅਫ਼ਗ਼ਾਨਿ ਦੀਗਰ ਬਿਯਾਮਦ ਬਜੰਗ।

ਚੂੰ ਸ਼ੈਲਿ ਦਵਾਂ ਹਮਚੇ ਤੀਰੋ ਤੁਫੰਗ।

ਭਾਵ-ਵਿੱਚ ਮੈਦਾਨ ਪਠਾਨ ਦੂਸਰੇ ਆ ਕੇ ਸ਼ੋਰ ਮਚਾਯਾ।

ਹੜ੍ਹ ਪਹਾੜੋਂ ਤੀਰ ਕਮਾਨੇ ਗੋਲੀ ਵਾਂਗੂੰ ਆਯਾ।

ਫਾਰਸੀ--ਬਸੇ ਹਮਲਹਿ ਕਰਦੰਹ ਬਸੇ ਜ਼ਖ਼ਮ ਖ਼ੁਰਦ।

ਦੋ ਕਸ ਰਾ ਬਜਾਂ ਕੁਸ਼ਤ ਹਮਾਂ ਜਾਂ ਸਪੁਰਦ।

ਭਾਵ-ਬਹੁਤੇ ਹਮਲੇ ਕੀਤੇ ਉਸ ਨੇ ਬਹੁਤੀਆਂ ਸੱਟਾਂ ਖਾ ਕੇ।

ਦੋ ਜਣਯਾਂ ਦੀ ਜਾਨ ਲਈ ਉਸ ਅਪਨੀ ਜਾਨ ਗੁਵਾਕੇ।

ਫਾਰਸੀ--ਕਿ ਆਂ ਖ਼ੁਜਾ ਮਰਦੁਦ ਸਾਯਹ ਦੀਵਾਰ।

ਬ-ਮੈਦਾਂ ਨਿਯਾਨਦ ਬ-ਮਰਦਨਾਹ ਵਾਰ।

ਭਾਵ-ਉਹ ਫਿਟਕਾਰਯਾ ਹੋਯਾ ਖਵਾਜਾ ਓਹਲੇ ਰਿਹਾ ਦੀਵਾਰੋਂ।

ਵਿੱਚ ਮੈਦਾਨ ਨ ਮਰਦਾਂ ਵਾਂਗੂੰ ਆਯਾ ਡਰਦਾ ਮਾਰੋਂ।

ਫਾਰਸੀ...ਦਰੇਗਾ ਅਗਰ ਰੂਨਿ ਓ ਦੀਦ ਮੇ।

ਬ...ਯੱਕ ਤੀਰ ਲਾਚਾਰ ਬਖਸ਼ੀਦ ਮੇ।

ਭਾਵ-ਹੈ ਅਫਸੋਸ! ਜੇ ਉਹ ਭੀ ਮੈਨੂੰ ਆਪਨਾ ਮੂੰਹ ਦਿਖਾਂਦਾ।

ਔਖਾ ਸੋਖਾ ਇੱਕ ਤੀਰ ਮੇਂ ਉਸਦੇ ਪਾਸ ਪੁਚਾਂਦਾ।

ਫਾਰਸੀ...ਹਮ ਆਖਰ ਬਸੇ ਜ਼ਖਮਿ ਤੀਰੋ ਤੁਫੰਗ।

ਦੁਸੂਏ ਬਸੇ ਕੂਸ਼ਤਹ ਸ਼ੁਦ ਬੇਦਤੰਗ।

ਭਾਵ-ਓੜਕ ਨੂੰ ਖਾ ਤੀਰ ਗੋਲੀਆਂ ਬਹੁਤੇ ਜ਼ਖਮੀ ਹੋਏ।

ਇਕ ਘੜੀ ਦੇ ਵਿੱਚ ਦੁਪਾਂਸੀਂ ਬਹੁਤ ਸੂਰਮੇਂ ਮੋਏ।

ਫਾਰਸੀ...ਖਸੇ ਬਾਨ ਬਾਰੀਦ ਤੀਰੋ ਤੁਫੰਗ।

ਜ਼ਮੀਂ ਗਸ਼ਤ ਹਮ ਚੂੰ ਗੁਲੇ ਲਾਲਾ ਰੰਗ।

ਭਾਵ-ਵਰ੍ਹੀਆਂ ਤੀਰ ਗੋਲੀਆਂ ਓਥੇ ਕੁਝ ਹਿਸਾਬ ਨ ਆਯਾ।

ਪੋਸਤ ਦੇ ਫੁਲ ਵਾਂਗੂੰ ਧਰਤੀ ਸੂਹਾ ਰੰਗ ਬਣਾਯਾ।

ਫਾਰਸੀ...ਸਰੋਪਾਇ ਅੰਬੋਹ ਚੰਦਰ ਸ਼ੁਦਹ।

ਕਿ ਮੈਦਾਂ ਪੁਰ ਅਜ਼ ਗੋਇ ਚੋਗਾਂ ਸ਼ੁਦਹ।

ਭਾਵ-ਸਿਰ ਲੱਤਾਂ ਤੇ ਥਾਹਾਂ ਸਨ ਇਉਂ ਕੱਟੀਆਂ ਵਿੱਚ ਮੈਦਾਨੇ।

ਖਿੱਦੂ ਖੁੰਡੀਆਂ ਨਾਲ ਭਰੀ ਉਹ ਸਾਹੀ ਜ਼ਿਮੀਂ ਸਿਆਨੇ।

ਫਾਰਸੀ...ਤਰੰਕਾਰ ਤੀਰੋ ਤਰੰਕੋ ਕਮਾ।

ਕਿ ਮੈਦਾਂ ਪੁਰ ਅਜ਼ ਗੋਇ ਚੋਗਾਂ ਸ਼ੁਦਹ।

ਭਾਵ-ਸੜਕਨ ਤੀਬ ਕਮਾਨਾ ਕੜਕਨ ਜਿਨ੍ਹਾਂ ਜਹਾਨ ਡਰਾਯਾ।

ਦੁਨੀਆਂ ਦੇ ਵਿਚ ਸ਼ੇਰ ਮੱਚਯਾ ਬਹੁਤਾ ਰੋਲਾ ਪਾਯਾ।

ਫਾਰਸੀ...ਦਿਗਰ ਸ਼ੋਰਸ਼ੇ ਕੈਬਰੇ ਕੀਨਹ ਕੋਸ਼।

ਜ਼ਿ ਮਰਦਾਨਹ ਮਰਦਾਂ ਬਰੂੰ ਰਫਤ ਹੋਸ਼।

ਭਾਵ-ਵੇਰ ਵਧਾਵਨ ਵਾਲਯਾਂ ਉੱਤੇ ਤੀਰ ਛੱਡੇ ਵਿੱਚ ਜੋਸ਼ਾਂ।

ਬੜੇ ਬਹਾਦਰ ਮਰਦਾਂ ਦੀਆਂ ਸਭ ਉੱਡ ਗਈਆਂ ਸਭ ਹੋਸ਼ਾਂ।

ਫਾਰਸੀ...ਰਮ ਆਖਿਰ ਚਿ ਮਰਦੀ ਕੁਨੱਦ ਕਾਰਜ਼ਾਰ।

ਕਿ ਬਰ ਚਿਹਲ ਤਨ ਆਯਦਸ਼ ਬੇਸ਼ਮਾਰ।

ਭਾਵ-ਆਖਰ ਉਹ ਬਹਾਦਰ ਕਿਤਨੀ ਸੂਰਮਤਾ ਦਿਖਲਾਏ।

ਚਾਲੀਆਂ ਸਿੰਘਾਂ ਉੱਪਰ ਵੇਰੀ ਬੇਸ਼ਮਾਰ ਆ ਜਾਂਦੇ।

ਫਾਰਸੀ...ਚਰਾਗੇ ਜਹਾਨੇ ਸ਼ੁਦਹ ਬੁਰਕਹ ਪੋਸ਼।

ਸ਼ਬੇ ਸ਼ਾਹ ਬਰਆਮਦ ਬਹਮ ਜਲਵਹਿ ਜੋਸ਼।

ਭਾਵ-ਓੜਕ ਦੀਵੇ ਏਸ ਜਹਾਂ ਦੇ ਲਾਂਭੇ ਮੂੰਹ ਛੁਪਾਯਾ।  
ਚਮਕ ਦਮਕ ਦੇ ਨਾਲ ਰਾਤ ਬਾਦਸ਼ਾਹ ਮੁੜ ਆਯਾ।  
(ਬਾਦਸ਼ਾਹ ਨੂੰ ਤਾੜਨਾ)

ਫ਼ਾਰਸੀ...ਹਰਾਂ ਕਸ ਕਿ ਕਉਲੇ ਕੁਹਾਂ ਆਯਰਸ਼।

ਕਿ ਯਜ਼ਦਾਂ ਬਰੋ ਰਹਿਨੁਮਾ ਆਯਦਸ਼।

ਭਾਵ-ਹੁਕਮ ਰੱਬ ਦਾ ਮੱਨੇ ਜਿਹੜਾ ਸੌਂਹ ਖਾਂ ਤੋੜ ਨਿਭਾਵੇ।  
ਰੱਬ ਓਸਦਾ ਸਦਾ ਸਹਾਈ ਸੌਖਾਂ ਰਾਹ ਦਿਖਾਵੇ!

ਫ਼ਾਰਸੀ...ਨ ਪੇਚੀਦਹ ਮੂਏ ਨ ਹੈਜੀਦਹ ਤਨ :

ਕਿ ਬੇਰੂੰ ਖ਼ੁਦ ਆਵੁਰਦ ਦੁਸ਼ਮਨ ਸ਼ਿਕੌਨ।

ਭਾਵ-ਵਾਲ ਨ ਵਿੰਗਾ ਹੋਯਾ ਮੇਰਾ ਨ ਤਨ ਨੂੰ ਦੁਖ ਆਯਾ।  
ਦੁਸ਼ਮਨ ਦੇ ਦਲ ਤੋੜਨ ਵਾਲੇ ਆਪੇ ਬਾਹਰ ਕਢਾਯਾ।

ਫ਼ਾਰਸੀ...ਨ ਦਾਨਿਮ ਕਿ ਈਂ ਮਰਦ ਪੈਮਾਂ ਸ਼ਿਕੌਨ।

ਕਿ ਦੋਲਤ ਪ੍ਰਸਤਅਸਤ ਈਮਾਂ ਫ਼ਿਕੌਨ।

ਭਾਵ-ਮੈਂ ਸਮਝਦਾ ਨਹੀਂ ਸਾਂ ਇਹ ਹਨ ਅਹਿਦ ਤੋੜਨੇ ਵਾਲੇ।  
ਮਾਯਾ ਦੇ ਇਹ ਬੱਚੇ ਬਣ ਕੇ ਧਰਮ ਛੋੜਨੇ ਵਾਲੇ।

ਫ਼ਾਰਸੀ...ਨ ਈਮਾਂ ਪ੍ਰਸਤੀ ਨ ਅਉਜ਼ਾਇ ਦੀਨ।

ਨ ਸਾਹਿਬ ਸ਼ਨਾਸੀ ਨ ਸੁਹੰਮਦ ਯਕੀਨ।

ਭਾਵ-ਨਹੀਂ ਧਰਮ ਤੂੰ ਮੰਨਣ ਵਾਲਾ ਨ ਕੋਈ ਧਰਮ ਤਰੀਕਾ।  
ਨਹੀਂ ਯਕੀਨ ਮੁਹੰਮਦ ਉੱਤੇ ਪਹੁੰਚ ਨ ਰੱਬ ਨਜ਼ੀਕਾ।

ਫ਼ਾਰਸੀ...ਹਰਾਂ ਕਸ ਕਿ ਈਮਾਂ ਪ੍ਰਸਤੀ ਕੁਨੱਦ।

ਨ ਪੈਮਾਂ ਖ਼ੁਦਸ਼ ਪੋਸ਼ੋ ਪਸਤੀ ਕੁਨੱਦ।

ਭਾਵ-ਜਿਹੜਾ ਧਰਮੀ ਬੰਦਾ ਹੋਵੇ ਹੀ ਬੂਟੇ ਉਹ ਡਰਦਾ।  
ਮੂੰਹ ਦੇ ਕੱਤੇ ਬਚਨਾਂ ਤਾਈਂ ਅਰੁਾਂ ਪਿਛਾ ਨ ਕਰਦਾ।

ਫ਼ਾਰਸੀ...ਕਿ ਈਂ ਮਰਦ ਰਾ ਜ਼ੋਰਹ ਏਤਬਾਰ ਨੇਸਤ।

ਕਿ ਕਸਮੇਕੁਰਾਨ ਅਸਤ ਯਜ਼ਦਾਂ ਯਕੇਸਤ।

ਭਾਵ-ਕਸਮ ਕੁਰਾਨ ਰੱਬ ਦੀ ਸੌਂਹ ਖਾਂ ਜੇ ਕੋਈ ਨਹੀਂ ਨਭਾਵੇ।  
ਕਿਹੜਾ ਮਰਦ ਰਤੀ ਭੀ ਉਸਤੇ ਫਿਰ ਇਤਬਾਰ ਜਮਾਵੇ।

ਫ਼ਾਰਸੀ...ਚੂੰ ਕਸਮੇ ਕੁਰਾਂ ਸੁਦ ਕੁਨੱਦ ਇਖਤਯਾਰ।

ਮਰਾ ਕਤਰਹ ਨਿਯਾਯਦ ਅਜ਼ੋ ਏਤਬਾਰ।

ਭਾਵ-ਕਸਮ ਕੁਰਾਨ ਜੈਸੀਆਂ ਹੁਣ ਤੂੰ ਸੇ ਸੁਰੀਦਾਂ ਖਾਵੇਂ।  
ਦਿਲ ਮੇਰੇ ਤੇ ਰੱਤੀ ਜਿੰਨਾ ਨਹਿ ਇਤਬਾਰ ਜਮਾਵੇਂ।

ਫ਼ਾਰਸੀ--ਅਗਰਚਿਹ ਤੁਰਾ ਏਤਬਾਰ ਆਮਦੇ ।  
ਕਮਰ ਬਸਤਹੇ ਪੇਸ਼ਵਾ ਆਮਦੇ ।

ਭਾਵ--ਕਸਮ ਆਪਨੀ ਉੱਤੇ ਜੋ ਤੂੰ ਖੁਦ ਇਤਬਾਰ ਰਖਾਉਂਦਾ ।  
ਕਮਰ ਕੱਸ ਕੇ ਮੇਰੇ ਤਾਈਂ ਅੱਗੋਂ ਮਿਲਨੇ ਆਉਂਦਾ ।

ਫ਼ਾਰਸੀ--ਨਵਿਸਤਹ ਰਸੀਦੇ ਬਗ਼ੁਫ਼ਤਹ ਜ਼ਬਾਂ ।  
ਬਿਬਾਯਦ ਕਿ ਕਾਰ ਈਂ ਬਰਾਹਤ ਰਸਾਂ ।

ਭਾਵ--ਚਿੱਠੀ ਪੁੱਜੇ, ਨਾਲੇ ਇਹ ਕੁਝ ਕਹੇ ਜਬਾਨੀ ਗੱਲਾਂ ।  
ਸੁਣ ਕੇ ਤੈਨੂੰ ਚਾਹੀਦਾ ਹੈ ਸੁਖ ਦੇ ਰਾਹ ਤੇ ਚੱਲਾਂ ।

ਫ਼ਾਰਸੀ--ਹਮੂ ਮਰਦ ਬਾਯਦ ਸ਼ਵਦ ਸਖ਼ੁਨਵਰ ।  
ਨ ਸ਼ਿਕਮੇ ਦਿਗਰ ਦਰ ਦਹਾਨੇ ਦਿਗਰ ।

ਭਾਵ--ਮਰਦ ਓਹੋ ਜੇ ਗੱਲ ਦਾ ਪੱਕਾ ਮਜ਼ਾ ਸਚਾਈ ਚੱਖੇ ।  
ਮੂੰਹ ਵਿਚ ਹੋਰ ਨ ਹੋਵੇ ਓਹਦੇ ਦਿਲ ਵਿਚ ਹੋਰ ਨ ਚੱਖੇ ।

ਫ਼ਾਰਸੀ--ਕਿ ਕਾਜ਼ੀ ਮਰਾ ਗੁਫ਼ਤਹ ਬੇਰੂ ਨਿਯਮ ।  
ਅਗਰ ਰਾਸਤੀ ਖੁਦ ਬਿਯਾਰੀ ਕਦਮ ।

ਭਾਵ--ਕਾਜ਼ੀ ਤੇਰੇ ਸੀ ਗੱਲ ਆਖੀ ਸ਼ਾਹ ਨਹੀਂ ਕਸਮੋਂ ਬਾਹਿਰ ।  
ਜੇ ਸੱਚ ਹੈ ਤਾਂ ਆਪੋ ਆ ਜਾਹ ਕਦਮ ਉਠਾ ਕੇ ਜ਼ਾਹਿਰ ।

ਫ਼ਾਰਸੀ--ਤੁਰਾ ਗਰ ਬਿਬਾਯਤ ਬਕਉਲੇ ਕੁਰਾਂ ।  
ਬਨਿਜ਼ਦੇ ਸੁਮਾ ਰਾ ਰਸਾਨਮ ਹਮਾਂ ।

ਭਾਵ--ਤੂੰ ਕਲਾਮ ਕੁਰਾਨ ਤਾਈਂ ਹੈਂ ਜੇਕਰ ਮੰਨਣਹਾਰਾ ।  
ਤੇਰੇ ਪਾਸ ਓਹੋ ਮੈਂ ਭੇਜਾਂ ਕਸਮ ਕੁਰਾਂ ਦੀ ਜ਼ਾਹਰਾ ।

ਫ਼ਾਰਸੀ--ਕਿ ਤਸਰੀਫ਼ ਦਰ ਕਸਬਹ ਕਾਂਗੜ ਕੁਨੱਦ ।  
ਵਜ਼ਾਂ ਕਸ ਮੁਲਾਕਾਤ ਬਾਹਮ ਸ਼ਵਦ ।

ਭਾਵ--ਬਾਦਸ਼ਾਹ ਤੂੰ ਜੇ ਕਰ ਕਸਬੇ ਕਾਂਗੜ ਦੇ ਵਿੱਚ ਆਵੇਂ ।  
ਆਪਸ ਦੇ ਵਿੱਚ ਮੇਲ ਹੋ ਜਾਵੇ ਵੈਰ ਵਿਰੋਧ ਮਿਟਾਵੇਂ ।

ਫ਼ਾਰਸੀ--ਨ ਜ਼ਰਹ ਦਰਈਂ ਰਾਹਿ ਖ਼ਤਰਹ ਤੁਰਾਸਤ ।  
ਹਮਹ ਕੌਮ ਬੈਰਾੜ ਹੁਕਮੇ ਮਰਾਸਤ ।

ਭਾਵ--ਤੈਨੂੰ ਖ਼ਤਰਾ ਏਸ ਰਾਹਿ ਵਿੱਚ ਰੱਤੀ ਭੀ ਨਹੀਂ ਭੁੱਲੇ ।  
ਸਾਰੀ ਕੌਮ ਬੈਰਾੜਾਂ ਦੀ ਇਹ ਹੁਕਮ ਮੇਰੇ ਵਿੱਚ ਚੁੱਲੇ ।

ਫ਼ਾਰਸੀ--ਬਿਯਾ ਤਾਂ ਬ ਮਨ ਖੁਦ ਜ਼ਬਾਨੀ ਕੁਨੇਮ ।  
ਬ-ਰੂਏ ਸੁਮਾ ਮਿਹਰਬਾਨੀ ਕੁਰੇਮ ।



ਭਾਵ-ਆ ਤੂੰ ਸਾਡੇ ਪਾਸ ਗੱਲਾਂ ਕੁਝ ਕਰੀਏ ਬੈਠ ਜ਼ਬਾਨੀ।

ਇਹ ਭੀ ਤੇਰੇ ਉੱਤੇ ਸੁਣ ਲੈ ਕਰਦੇ ਹਾਂ ਮਿਹਰਬਾਨੀ।

ਫਾਰਸੀ...ਯਕੇ, ਅਸਪ ਸ਼ਾਇਸਤਾਏ ਯੱਕ ਹਜ਼ਾਰ।

ਬਿਯਾ ਤਾ ਬਗ਼ੀਰੀ ਬਮਨ ਈਂ ਦਯਾਰ।

ਭਾਵ-ਇੱਕ ਗੱਲ ਮੇਰੇ ਲਈ ਜੋ ਘੋੜਾ ਇੱਕ ਹਜ਼ਾਰ ਲਿਆਵੇਂ।

ਉਸਦੇ ਬਦਲੇ ਮੁਲਕ ਜੰਗਲ ਦਾ ਮੇਰੇ ਪਾਸੋਂ ਪਾਵੇਂ।

ਫਾਰਸੀ...ਸ਼ਾਹਿਨਸ਼ਾਹਿ ਰਾ ਬੰਦਹ ਏ ਚਾਕਟੇਮ।

ਅਗਰ ਹੁਕਮ ਆਯਦ ਬਜਾਂ ਹਾਜ਼ਰੇਮ।

ਭਾਵ-ਮੈਂ ਭੀ ਵੱਡੇ ਸ਼ਹਿਨਸ਼ਾਹ ਦਾ ਚਾਕਰ ਇੱਕ ਸਦਾਵਾ!

ਓਸਦੀ ਆਗਯਾ ਹੋਈ ਤਾਂ ਹਾਜ਼ਰ ਤਨ ਮਨ ਤੋਂ ਹੋ ਜਾਵਾਂ।

ਫਾਰਸੀ...ਅਗਰਚਿ ਬਿਯਾਮ ਬ ਫਰਮਾਨ ਮਨ।

ਹਜ਼ਰਤ ਬਿਯਾਯਮ ਹਮਹ ਜਾਨ ਤਨ।

ਭਾਵ-ਜੇ ਫਰਮਾਨ ਓਸਦਾ, ਤੇਰੀ ਮੁਲਾਕਾਤ ਲਈ ਆਯਾ।

ਤਨ ਮਨ ਤੋਂ ਮੈਂ ਤੈਥੇ ਆਵਾਂ ਤੈਨੂੰ ਸੱਚ ਸੁਨਾਯਾ।

ਫਾਰਸੀ...ਅਗਰ ਤੇ ਬਯਜ਼ਦਾਂ ਪ੍ਰਸਤੀ ਕੁਨੀ।

ਬਕਾਰੇ ਮਰਾ ਈਂ ਨ ਸੁਸਤੀ ਕੁਨੀ।

ਭਾਵ-ਓਸੇ ਰੱਬ ਦੀ ਜੇ ਕਰ ਪੂਜਾ ਕਰਨੇ ਵਾਲਾ ਹੋਵੇਂ।

ਸੁਸਤੀ ਕਰੇਂ ਨ ਆਵਨ ਦੇ ਵਿੱਚ ਬਬਦੇ ਆਣ ਖਲੋਵੇਂ।

ਫਾਰਸੀ...ਬੁ ਬਾਯਦ ਕਿ ਯਜ਼ਦਾਂ ਸ਼ਨਾਸ਼ੀ ਕੁਨੀ।

ਨ ਗੁਫਤ ਹੱਕ ਕਸੇਰਾ ਸ਼ਰਾਸ਼ੀ ਕੁਨੀ।

ਭਾਵ-ਤੈਨੂੰ ਚਾਹੀਏ ਓਸੇ ਰੱਬ ਦੀ ਵਿੱਚ ਸ਼ਰਨ ਦੇ ਆਵੇਂ।

-ਲੋਕਾਂ ਆਖੇ ਕਿਸੇ ਬੰਦੇ ਦੀ ਅੰਵੇ ਛਿੱਲ ਨ ਲਾਹਵੇਂ।

ਫਾਰਸੀ...ਕਿ ਅਜਬਅਸਤ ਇਨਸਾਫ ਦੀਂ ਪਰਵਰੀ।

ਕਿ ਹੈਫ ਅਸਤ ਸਦ ਹੈਫ ਈਂ ਸਰਵਰੀ।

ਭਾਵ-ਦੀਨ ਇਨਸਾਫ ਪਾਲਨਾ ਕਰਨੀ ਅਜਬ ਤਰ੍ਹਾਂ ਦੀ ਤੇਰੀ।

ਐਸੀ ਜ਼ੁਮੇਵਾਰੀ ਉੱਤੇ ਹੈ ਲਾਹਨਤ ਲੱਖ ਵੇਰੀ।

♦♦♦♦♦  
\*ਭਾਵ-ਜਦੋਂ ਔਰੰਗ ਜ਼ੇਬ ਆਨੰਦ ਪੁਰ ਸ਼ਾਹਿਬ ਕਾਜ਼ੀ ਦੀ ਹੱਥੀਂ ਇੱਕ ਚਿਠੀ ਭੇਜੀ ਸੀ ਤੇ ਉਸ ਤੇ ਇਭਬਾਰ ਕਰ ਕੇ ਗੁਰਾਂ ਨੇ ਕਿਲ੍ਹਾ ਛੱਡਿਆ ਸੀ ਓਸ ਵੇਲੇ ਤੂੰ ਯਾਦ ਕਰਾ ਕੇ ਸ਼ਾਹਿਬ ਲਿਖਦੇ ਹਨ ਕਿ ਹੋ ਔਰੰਗਜ਼ੇਬ! ਜੇ ਤੂੰ ਸ਼ਹਿਨਸ਼ਾਹ ਹੈਂ ਤਾਂ ਮੈਂ ਭੀ ਵੱਡੇ ਸ਼ਾਹਿਨਸ਼ਾਹ ਦਾ ਚਾਕਰ ਹਾਂ, ਜੇ ਮੈਨੂੰ ਉਸ ਮੇਰੇ ਮਾਲਕ ਦਾ ਹੁਕਮ ਹੋਯਾ ਤਾਂ ਮੈਂ ਤੈਨੂੰ ਇਕੱਲਾ ਮਿਲਾਂਗਾ ਨਹੀਂ ਤੇ ਤੂੰ ਮੈਨੂੰ ੧ ਹਜ਼ਾਰ ਘੋੜਾ ਲੈ ਕੇ ਮਿਲ। ਵਾਹਵਾਹ ਧੰਨ ਜਿਗਰਾ ਹੈ। ਸਭ ਕੁਝ ਤਬਾਹ ਹੋ ਜਾਣਾ ਤੇ ਦਿਲ ਬਾਦਸ਼ਾਹਾਂ ਤੋਂ ਭੀ ਉੱਚਾ ਹੈ।

-ਕਾਜ਼ੀ ਚੁਗ਼ਲ ਮੋਰਾਂ ਦੇ ਆਖੇ।

ਫਾਰਸੀ...ਮਜ਼ੋਨ ਤੇਗ ਬਰ ਬੁਨਿ ਕਸ ਬੈ ਦਰੇਗ।

ਤੁਰਾ ਨੀਜ਼ ਬੁਨ ਅਗਤ ਬਾ ਚਰਖ ਤੇਗ।

ਭਾਵ-ਨ ਤਲਵਾਰ ਕਿਸ ਦੇ ਮਾਰਨ ਲਈ ਬੁਧੜਕ ਚਲਾਈ।

ਉਹ ਅਸਮਾਨੀ ਤੇਗ ਤੇਨੂੰ ਭੀ ਮਾਰੇਗੀ ਦਿਲ ਲਾਈ।

ਫਾਰਸੀ...ਤੂੰ ਗਾਫਲ ਮੈਂ ਮਰਦਿ ਯਜ਼ਦਾ ਹਿਰਾਸ।

ਕਿ ਓ ਬੇ ਨਿਯਾਜ਼ਅਸਤ ਓ ਬੇ ਸੁਪਾਸ।

ਭਾਵ-ਗਾਫਲ ਨ ਹੋ ਬਾਦਸ਼ਾਹ ਤੂੰ ਭਰੀ ਖੁਦਾ ਦੇ ਪਾਸੇ।

ਬੇ ਪਰਵਾਹ ਉਹ ਬਿਨ੍ਹਾਂ ਖੁਸ਼ਾਮਦ ਤੇਰੇ ਬਾਹਰੇ ਕਿਆਸੇ।

ਫਾਰਸੀ...ਕਿ ਓ ਰਾ ਚੂੰ ਇਸਮ ਅਸਤੁ ਆਸ਼ਿ ਨਿਵਾਜ਼।

ਕਿ ਓ ਬੇ ਸੁਪਾਸ ਅਸਤੁ ਓ ਬੇ ਨਿਯਾਜ਼।

ਭਾਵ-ਗਰੀਬ ਨਿਵਾਜ਼ ਨਾਮ ਹੈ ਓਹਦਾ ਦੀਨਾ ਦਾ ਰਖਵਾਲਾ।

ਫਸਦਾ ਵਿਚ ਖੁਸ਼ਾਮਦ ਨਾਹੀ ਬੇ-ਪਰਵਾਹੀ ਵਾਲਾ।

ਫਾਰਸੀ...ਚਿਹਾ ਸੁਦ ਕਿ ਚੂੰ ਬੋਚਗਾ ਕੁਸਤਹ ਚੀਰ।

ਕਿ ਬਾਕੀ ਤਿਆਦਅਸਤ ਪੇਚੀਦਹ ਮਾਰ।

ਭਾਵ-ਕੀਹ ਹੋਯਾ ਜੋ ਜੋ ਚਾਰੇ ਬੋਚੇ ਘੇਰ ਤੁਸਾਂ ਹਨ ਮਾਰੇ।

ਕੁੰਡਲੀਆ ਸੱਪ ਜੀਉਂਦਾ ਪਿੱਛੇ ਖੋਫ ਤੁਸਾਂ ਨੂੰ ਭਾਰੇ।

ਫਾਰਸੀ...ਚਿਹ ਮਰਦੀ ਕਿ ਅਖਗਰ ਖਮਸਾਂ ਕੁਨੀ।

ਕਿ ਆਤਸ਼ ਦਮਾਂ ਰਾ \*ਬਜੋਸ਼ਾ ਕੁਨੀ।

ਭਾਵ-ਕਾਹਦੀ ਹੈ ਇਹ ਸੂਰਮਤਾ ਚੰਗਯਾੜਯਾਂ ਤਈਂ ਬੁਝਾਵੇ।

ਬਲਦੀ ਅਗ ਤਈਂ ਤੂ ਉਲਟਾ ਬਾਲਣ ਪਾ ਭੜਕਾਵੇ।

ਫਾਰਸੀ...ਚਿਹ ਖੁਸ਼ ਗੁਫਤ ਫਿਰਦੋਸੀਏ ਖੁਸ਼ ਜ਼ਬਾ।

ਸ਼ਤਾਬੀ ਬਵਦ ਕਾਰਿ ਆਹਿਰ ਮਨਾ।

ਭਾਵ-ਫਿਰਦੋਸੀ ਨੇ ਸੋਹਣਾ ਲਿਖਿਆ ਸਭ ਦੇ ਮਨ ਨੂੰ ਭਾਯਾ।

ਕਾਹਲੀ ਕਰਨੀ ਕੰਮ ਰਾਕਸ਼ਾਂ ਉਸਨੇ ਵੈ ਫਰਮਾਯਾ।

ਫਾਰਸੀ...ਤੁਰਾ ਮਨ ਨ ਦਾਨਮ ਕਿ ਯਜ਼ਦਾਂ ਸ਼ਨਾਸ।

ਬਰਾਮਦ ਜ਼ਿ ਤੇ ਕਾਰ ਹਾ ਪੁਰ ਖਰਾਸ਼।

ਭਾਵ-ਰੱਬ ਪਛਾਨਣ ਵਾਲਾ ਬੰਦਾ ਤੇਨੂੰ ਮੈਂ ਨ ਜਾਣਾ।

ਬਹੁਤੇ ਕੰਮ ਹੋਇ ਦੁਖਦਾਈ ਤੇਥੋਂ ਮਾਸ ਪਛਾਣਾ।

ਫਾਰਸੀ...ਅਗਰ ਸਦ ਕੁਰਾਂ ਰਾ ਬਖ਼ਰਦੀ ਕਸਮ।

ਮੂਰਾ ਏਤਬਾਰੇ ਨ ਈਂ ਜ਼ਰਹਿ ਦਮ।

ਭਾਵ-ਜੇਕਰ ਹੁਣ ਕੁਰਾਨ ਦੀਆਂ ਤੂੰ ਸੋ ਸੁਰੀਸਾਂ ਖਾਵੇ ।

ਰਤੀ ਨਹੀਂ ਇਤਬਾਰ ਸੇਰੇ ਦਿਲ ਬੂਠਾ ਸਮਝਿਆ ਜਾਵੇ ।

**ਫਾਰਸੀ-ਹਜ਼ੂਰੇ \*ਨਿਯਾਯਮ ਨ ਦੀਂ ਰਹਿ ਸਵਮ ।**

**ਅਗਰ ਸ਼ਾਹ ਬਖ਼ਾਹਿਦ ਮਨ ਆਂ ਜਾ ਰਵਮ ।**

ਭਾਵ-ਤੂੰ ਖਾਸੇ ਨ ਆਵਾਂਗਾਂ ਮੈਂ ਨ ਇਤਬਾਰ ਰਖਾਵਾਂ ।

ਜੇ ਤੂੰ ਏਧਰ ਚਾਹੀਂ ਬਾਵਸ਼ਾਹ ਮੈਂ ਓਧਰ ਨੂੰ ਜਾਵਾਂ ।

ਮੇਰੀ ਪਹਾੜੀਆਂ ਨਾਲ ਕਿਉਂ ਵਿਗੜੀ

**ਫਾਰਸੀ-ਮਨਮ ਕੁਸ਼ਤਨਮ ਕੋਹੀਆਂ ਬੁਤ ਪ੍ਰਸਤ ।**

**ਕਿ ਓ ਬੁਤ ਪ੍ਰਸਤਦ ਮਨ ਬੁਤ ਸ਼ਿਕਸਤ ।**

ਭਾਵ-ਪੱਥਰ ਪੂਜ ਪਹਾੜੀਆਂ ਤਾਈਂ ਮਾਰ ਮੈਂ ਰੋੜ੍ਹਨ ਵਾਲਾ ।

ਉਹ ਬੁਤਾਂ ਨੂੰ ਪੂਜਨ ਵਾਲੇ ਮੈਂ ਹਾਂ ਤੋੜਨ ਵਾਲਾ ।

**ਫਾਰਸੀ-ਚਿ ਦੁਸ਼ਨਨ ਕੁਨਦ ਮਿਹਰਬਾਨ ਅਸਤ ਦੇਸਤ ।**

**ਕਿ ਬਖ਼ਸ਼ਿਦਗੀ ਕਾਰ ਬਖ਼ਸ਼ਿਦਗੀ ਓਸਤ ।**

ਭਾਵ-ਮਿਹਰਬਾਨ ਹੋਏ ਦੇਸਤ ਜਿਸ ਤੇ ਦੁਸ਼ਮਨ ਕੀ ਵਿਸ਼ਾਏ ।

ਮਿਤ੍ਰ ਸਾਥੇ ਦਾ ਕੰਮ ਬਖ਼ਸ਼ ਬਖ਼ਸ਼ੇ ਸਦਾ ਪਯਾਰੇ ।

**ਫਾਰਸੀ-ਖਸਮ ਰਾ ਚ ਕੋਰਓ ਕੁਨਦ ਵਕਤਿ ਕਾਰ ।**

**ਯਤੀਮਾਂ ਨ ਬੇਰੂ ਬੁਰਦ ਬੇ ਆਜ਼ਾਰ ।**

ਭਾਵ-ਕੌਮ ਪਏ ਉਹ ਵੇਰੀ ਤਾਈਂ ਤੁਰਤ ਅੰਨ੍ਹਿਆਂ ਕਰਦਾ ।

ਖਾਸ਼ਿਆਂ ਤਾਈਂ ਬਿਨ ਤਕਰੀਫੋਂ ਹੀ ਬਾਹਿਰ ਕੱਢ ਖੜਦਾ ।

**ਫਾਰਸੀ-ਚਿਹ ਦੁਸ਼ਮਨ ਕਜ਼ਾਂ ਹੀਲਹ ਸਾਜ਼ੀ ਕੁਨਦ ।**

**ਅਗਰ ਰਹਨੁਮਾ ਬਰ ਵੈ ਰਾਜ਼ੀ ਸਵਦ ।**

ਭਾਵ-ਤਾਕਤ ਵੇਰੀ ਦੀ, ਨਾਲ ਉਸਦੇ ਕਰ ਲਏ ਧੋਖੇ ਬਾਜ਼ੀ ।

ਰਾਹੇ ਪਾਵਨ ਵਾਲਾ ਉਸਤੇ ਜੋ ਹੋਵੇ ਰੱਬ ਰਾਜ਼ੀ ।

**ਫਾਰਸੀ-ਅਗਰ ਬਰ ਯੱਕ ਆਯਦ ਦਹੇ ਦਹਿ ਹਜ਼ਾਰ ।**

**ਨਿਗੁਬਾਨ ਓ ਰਾ ਸਵਦ ਕਿਰਦ ਗਾਰ ।**

ਭਾਵ-ਜੇਕਰ ਜੇਕਰ ਇਕ ਦਿ ਉਪਰ ਆ ਪਏ ਵੇਰੀ ਲੱਖ ਹਜ਼ਾਰਾ

ਪਰਵਦਗਾਰ ਅਕਾਲ ਪੁਰਖ, ਹੀ ਉਸਨੂੰ ਰਖਣਹਾਰਾ

\*ਬਹੁਤ ਸਾਰੇ ਇਤਿਹਾਸਕਾਰ ਲਿਖਦੇ ਹਨ ਕਿ ਔਰੰਗੇ ਦੇ ਬੁਲਾਨ ਤੇ ਗੁਰੂ ਜੀ ਉਸਨੂੰ ਮਿਲਨ ਲਈ ਤਯਾਰ ਹੋ ਪਏ ਸਨ ਪਰੰਤੂ ਸਾਹਿਬਾਂ ਦੀ ਆਪਣੀ ਇਹ ਲਿਖਤ ਸਾਬਤ ਕਰਦੀ ਹੈ ਕਿ ਬਦੇਸ਼ੀ ਤੇ ਅਨੁਮਤੀਆਂ ਇਤਿਹਾਸਕਾਰਾਂ ਨੂੰ ਕੋਰਾ ਭੁਲੇਖਾ ਲੱਗਾ ਹੋਇਆ ਹੈ, ਗੁਰੂ ਜੀ ਨੇ ਔਰੰਗਜ਼ੇਬ ਨੂੰ ਮਿਲਣ ਦਾ ਰਦੇ ਭੀ ਇਰਾਦਾ ਨਹੀਂ ਸੀ ਕੀਤਾ ਸਗੋਂ ਇਸ ਚਿਠੀ ਦਵਾਰਾ ਉਸਦੇ ਜ਼ਮੀਰ ਤੇ ਲਾਹਨਤਾਂ ਪਾਉਂਦੇ ਕਹੇ ਹਨ ।

ਭੁਣ ਤੂੰ ਵੇਖ

ਫਾਰਸੀ--ਤੁਰਾ ਗਰ ਨਜ਼ਰ ਹਸਤ ਲਸ਼ਕਰ ਵ ਜ਼ਰ ।

ਕਿ ਮਾ ਰਾ ਨਿਗਾਹ ਅਸਤੁ ਯਜ਼ਦਾਂ ਸ਼ੁਕਰ ।

ਭਾਵ--ਦੌਲਤ ਲਸ਼ਕਰ ਦਾ ਦਿਲ ਤੇਰੇ ਹੈ ਗੁਮਾਨ ਜੋ ਭਾਰਾ

ਸ਼ੁਕਰ ਰਬ ਦੇ ਉਪਰ ਸਦ ਹੀ ਲਗਾ ਧਯਾਨ ਹਮਾਰਾ

ਫਾਰਸੀ--ਕਿ ਓ ਰਾ ਗਰੂਰ ਅਸਤ ਬਰਮੁ ਲਕੁ ਮਾਲ ।

ਵ ਮਾ ਰਾ ਪਨਾਹ ਅਸਤ ਯਜ਼ਦਾਂ ਅਕਾਲ ।

ਭਾਵ--ਜੇਕਰ ਤੈਨੂੰ ਮਾਲ ਮੁਲਕ ਦਾ ਹੈ ਹੰਕਾਰ ਉਹ ਭਾਰਾ

ਸਾਨੂੰ ਓਸ ਅਕਾਲ ਪੁਰਖ ਦਾ ਚਤੇ ਪਹਿਰ ਸਹਾਰਾ

ਫਾਰਸੀ--ਤੂੰ ਗਾਫਲ ਮਸ਼ਉ ਈ ਸਿਪੰਜੀ ਸਰਾਇ ।

ਕਿ ਆਲਮ ਬਗੁਜ਼ਰਦ ਸਰੇ ਜਾ ਬਜਾਇ ।

ਭਾਵ--ਬੇੜੇ ਦਿਨ ਏਸ ਟਿਕਾਣੇ ਉਪਰ ਨਾ ਭੁਲ ਬਰਿਨਾ

ਚਲਯਾ ਜਾਂਦਾ ਹੈ ਜੱਗ ਸਾਰਾ ਬੈਠ ਕਿਸੇ ਨਹੀ ਰਹਿਨਾ

ਫਾਰਸੀ--ਬੁਬੀ ਗਰਦਸ਼ੇ ਬੇ ਵਫਾਈ ਜ਼ਮਾਂ ।

ਕਿ ਬੁਗੁਜ਼ਸ਼ਤ ਬਰ ਹਰ ਸਕੀਨੋ ਮਕਾਂ ।

ਭਾਵ--ਹੇ ਬਚਨਾਂ ਦੇ ਕੱਖੇ ! ਦੇਖੀਂ ਚਕਰ ਇਹ ਜ਼ਮਾਨਾ

ਸਭਨਾਂ ਉਤੇ ਦੀ ਲੰਘ ਜਾਂਦਾ ਕਰਦਾ ਨਾਸ ਨਾਦਾਨਾ ।

ਫਾਰਸੀ--ਤੂ ਗਰ ਜ਼ਬਰ ਆਜਿਜ਼ ਖਰਾਸ਼ੀ ਮਕੁਨ ।

ਕਸਮ ਰਾ ਬਤੇਸ਼ਹ ਤਰਾਸੀ ਮਕੁਨ ।

ਭਾਵ--ਮਾਰ ਨ, ਜੇ ਤੂੰ ਜ਼ੋਰ ਵਾਲਾ ਹੈਂ ਪਥੜ ਗਰੀਬਾਂ ਤਾਈਂ ।

ਧਰਮ ਆਪਨੇ ਤਾਈਂ ਕਟੀ ਨਾਲ ਨਾਲ ਕੁਹਾੜੇ ਨਾਹੀਂ ।

ਅਖੀਰ

ਫਾਰਸੀ--ਹੱਕੇ ਯਾਰ ਬਾਸ਼ੁਦ ਚਿ ਦੁਸ਼ਮਨ ਕੁਨੱਦ ।

ਅਗਰ ਦੁਸ਼ਮਨੀ ਰਾ ਬਸਦ ਤਨ ਕੁਨੱਦ ।

ਭਾਵ--ਮਦਦਗਾਰ ਹੋਵੇ ਰੱਬ ਜਿਸ ਦਾ ਦੁਸ਼ਮਨ ਕੀਰਕਰ ਸਕੇ ।

ਸੋ ਮਰਦਾ ਨੂੰ ਕਰਕੇ ਕਠੇ ਪਿਆ ਦੁਸ਼ਮਨੀ ਤਕੇ ।

ਫਾਰਸੀ--ਖਸਮ ਦੁਸ਼ਮਨੀ ਗਰ ਹਜ਼ਾਰ ਆਵੁਰਦ ।

ਨ ਯੱਕ ਮੁਏ ਓ ਰਾ ਆਜ਼ਾਰ ਆਵੁਰਦ ।

ਭਾਵ--ਵੇਰੀ ਭਾਵੇਂ ਨਾਲ ਓਸਦੇ ਵੇਰ ਹਜ਼ਾਰ ਕਮਾਵੇ ।

ਕਰ ਸਕੇ ਇਕ ਵਾਲ ਨ ਵਿੰਗਾ ਮੂੰਹ ਤੇ ਚੋਟਾਂ ਖਾਵੇ ।

‘ਓਹ ਵਾਹਿਗੁਰੂ’ (ਹਕਾਇਤ ਦੂਜੀ)

ਫਾਰਸੀ--ਅਗੰਜੇ ਅਭੰਜੇ ਅਰੂਪੇ ਅਰੇਖ ।

## ਅਗਾਧੋ ਅਭਾਧੋ ਅਭਰਮੋ ਅਲੋਖ ।

ਭਾਵ-ਉਹ ਅਭਿਨਾਸੀ ਗਿਣਟੀ ਤੋਂ ਤੇ ਰੂਪ ਰੇਖ ਤੋਂ ਨਿਆਰਾ ।  
ਬੰਧਨ ਵਿਚ ਅਗਾਧ ਨ ਆਵੇ ਭੈ ਭਰਮਾਂ ਤੋਂ ਬਾਹਰਾ ।

—○—

(ਭਾਈ ਦਯਾ ਸਿੰਘ ਤੇ ਭਾਈ ਧਰਮ ਸਿੰਘ ਜੀ ਨੇ ਜਫਰਨਾਮਾ ਲੈਕੇ ਬਾਵਸ਼ਾਹ ਵਲ ਜਾਣਾ)

ਦੇਇਕੇ ਜਫਰਨਾਮਾ ਦਯਾ ਸਿੰਘ ਤਾਈਂ ਧਰਮ ਸਿੰਘ ਨੂੰ ਨਾਲ ਰਲਾਇਆ ਜੀ  
ਕਿਹਾ ਜਾਉ ਤੁਸੀਂ ਹਿੰਦੁਸਤਾਨ ਵਲੇ ਸ਼ਕਲ ਅਹਿਦੀਏ ਬਣ ਸਮਝਾਇਆ ਜੀ  
ਓਸੇ ਤਰ੍ਹਾਂ ਤੁਸੀਂ ਜਾਉ ਬਾਵਸ਼ਾਹ ਤੇ ਜਿਵੇਂ ਅਹਿਦੀਆ ਓਸ ਪਠਾਇਆ ਜੀ  
ਇਕ ਧਰਮਸਿੰਘ ਆਗਰੇ ਵਿਚ ਰਹਿੰਦਾ ਦੇਵੇ ਭੇਦ ਉਹ ਬਹੁਤ ਜਤਾਇਆ ਜੀ  
ਪਾ ਕੇ ਆਗਿਆ ਲੈ ਕੇ ਜਫਰ ਨਾਮਾ ਸਿੰਘ ਦੀਨਿਉਂ ਕਦਮ ਉਠਾਇਆ ਜੀ  
ਦਯਾ ਸਿੰਘ ਜੀ ਮੰਜੇ ਤੇ ਬੈਠ ਗਏ ਉਹ ਵਗਾਰੀਆਂ ਤਈਂ ਚੁਕਾਇਆ ਜੀ  
ਹੌਲੀ ਹੌਲੀ ਦਿਲੀ ਵਿਚ ਜਾਇ ਪਹੁੰਚੇ ਫੇਰ ਆਗਰੇ ਦਰਸ ਦਿਖਾਇਆ ਜੀ  
ਅੱਗੇ ਚੰਬਲ ਨਦੀ ਤੋਂ ਪਾਰ ਹੋ ਕੇ ਪੰਧਾਂ ਲੰਮਿਆਂ ਤਈਂ ਮੁਕਾਇਆ ਜੀ  
ਕੁਝ ਦਿਨ ਬੁਰਹਾਨ ਪੁਰ ਠਹਿਰ ਕਰਕੇ ਡੇਰਾ ਅਹਿਮਦਾਬਾਦ ਜਾ ਲਾਇਆ ਜੀ  
ਔਰੰਗਾਬਾਦ ਛਾਉਣੀ ਟਿਕਿਆ ਸ਼ਾਹ ਹੈਸੀ ਉਥੇ ਪਹੁੰਚਕੇ ਪੁਛ ਪੁਛਾਇਆ ਜੀ  
ਏਥੇ ਸਿਖ ਕੋਈ ਗੁਰੂ ਘਰ ਦਾ ਹੋਇ ਜੇਠਾ ਸਿੰਘ ਇਕ ਗੁਰੂ ਮਿਲਾਇਆ ਜੀ  
ਠਹਿਰੇ ਓਸ ਦੇ ਪਾਸ ਕਰਤਾਰ ਸਿੰਘਾ ਬਾਕੀ ਲਿਖਾਂਗੇ ਸਮਾਂ ਜਦ ਆਇਆ ਜੀ

ਸਰਹੰਦ ਦੀਆਂ ਖਬਰਾਂ

ਪਿਛੇ ਲਿਖਿਆ ਲਿਖੀ ਸ਼ਮੀਰ ਚਿਠੀ ਵਟ ਬੜੇ ਵਜ਼ੀਦ ਖਾਂ ਖਾਨ ਲਗਾ  
ਸਤਿਗੁਰਾਂ ਦੇ ਪਕੜਨੇ ਮਾਰਨੇ ਲਈ ਕੱਠੀ ਚੋਣਵੀਂ ਫੌਜ ਕਰਾਨ ਲਗਾ  
ਜਾਣਾ ਜੰਗਲ ਦੇਸ ਤੇ ਸਫਰ ਲੰਮਾ ਬੰਦੋ ਬਸਤ ਬੜੇ ਕਰਵਾਨ ਲਗਾ  
ਜਿਹੜਾ ਆਦਮੀ ਓਥੇ ਸ਼ਮੀਰ ਦਾ ਸੀ ਫਿਰ ਭੇਦ ਸਾਰੇ ਗੁਝੇ ਪਾਨ ਲਗਾ  
ਫੌਜ ਹੋਈ ਤਿਆਰ ਉਹ ਚਲ ਪਿਆ ਦੀਨੇ ਪਹੁੰਚ ਸਭ ਖਬਰ ਸੁਨਾਨ ਲਗਾ  
ਸੂਬਾ ਆਇਆ ਕਿ ਆਇਆ ਕਰਤਾਰ ਸਿੰਘਾ ਜੋ ਹੋਇ, ਸੋ ਕਰੋ ਜਤਾਨ ਲਗਾ

ਸਤਿਗੁਰਾਂ ਨੇ ਦੀਨੇ ਤੋਂ ਅਗਾਂਹ ਨੂੰ ਤਿਆਰ ਹੋਣਾ

ਗੁਰਾਂ ਆਖਿਆ ਸਦ ਸ਼ਮੀਰ ਤਾਈਂ ਅਸਾਂ ਪਾਇ ਨੇ ਸੁਖ ਮਹਾਨ ਏਥੇ  
ਤੁਸਾਂ ਰਲ ਕੀਤੀ ਸਾਡੀ ਬਹੁਤ ਸੇਵਾ ਬਣੇ ਸੁਖਾਂ ਦੇ ਰਹੇ ਸਾਮਾਨ ਏਥੇ

\*ਜਿਸਤਰ੍ਹਾਂ ਔਰੰਗਜ਼ੇਬ ਨੇ ਗੁਰੂ ਘਰ ਤੇ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਵਲ ਅਹਿਦੀਏ ਭੇਜੇ ਸਨ ।

ਆਇਆ ਸੂਬਾ ਸਰਹੰਦ ਚੜ੍ਹਾਈ ਕਰਕੇ ਜੇ ਅੜ ਕਰੀਏ ਘਮਸਾਨ ਏਥੇ  
ਤਦ ਸਾਰਿਆਂ ਤਈਂ ਤਕਲੀਫ ਪਹੁੰਚੇ ਹੋਣ ਵਿਚ ਲੜਾਈ ਨੁਕਸਾਨ ਏਥੇ  
ਅਸੀਂ ਚਲ \*ਅਗੇ ਕੋਈ ਆੜ ਫੜੀਏ ਸਾਰੇ ਖੁਸ਼ੀ ਵਸੋ ਖਾਨਦਾਨ ਏਥੇ  
ਵਸੋ ਫੁਲੋ ਸਭੇ ਕਰਤਾਰ ਸਿੰਘਾ ਸਾਡੇ ਰਹਿਨ ਇਹ ਯਾਦ ਨਿਸ਼ਾਨ ਏਥੇ

ਸਤਿਗੁਰਾਂ ਦਾ ਦੀਨੇ ਤੋਂ ਕੁਚ

ਵਰ ਦੇਇ ਲਖਮੀਰ ਸ਼ਮੀਰ ਤਾਈਂ ਸਤਿਗੁਰੂ ਜੀ ਧੌਂਸਾ ਵਜਾਇ ਚੱਲੇ  
ਸੰਗ ਲੈ ਵਹੀਰ ਗਹੀਰ ਤਾਈਂ ਰੁਖਾਂ ਵਾਲੇ ਨੂੰ ਵਾਗ ਉਠਾਇ ਚੱਲੇ  
ਓਥੇ ਮਿਲੇ ()ਜਲਾਲ ਕੇ ਚੌਧਰੀ ਆ \*ਵਰ ਓਹਨਾਂ ਨੂੰ ਦੇਇ ਦਵਾਤਿ ਚੱਲੇ  
ਡੋਡ ਗਾਂਮ, ਵਾਂਦਰ ਕਰਤਾਰ ਸਿੰਘਾ ਹੁੰਦੇ ਹੋਇ ਬਰਾਗੜੀ ਨੂੰ ਧਾਇ ਚੱਲੇ

ਚੌਧਰੀ ਨੰਦਾ

ਨੰਦਾ ਨਾਮ ਸੀ ਚੌਧਰੀ ਇਸ ਪਿੰਡ ਦਾ ਸੀ ਕਪੂਰੇ ਦਾ ਸਕਾ ਭਰਾ ਭਾਈ  
ਇਹਦੇ ਨਾਲ ਕਪੂਰੇ ਦਾ ਵੈਰ ਵਡਾ ਰਖੇ ਸਦਾ ਕੁਪੱਤ ਦੁਆ ਭਾਈ  
ਲੜਨ ਲਈ ਕਪੂਰੇ ਨੇ ਫੌਜ ਭੇਜੀ ਦਿਤੀ ਕਿਸੇ ਖਬਰ ਇਹਨੂੰ ਆ ਭਾਈ  
ਇਹ ਭੀ ਚਲਿਆ ਲੜਨ ਤਿਆਰ ਹੋ ਕੇ ਸਤਿਗੁਰੂ ਪਹੁੰਚੇ ਓਥੇ ਜਾ ਭਾਈ  
ਨੇਕ ਬਖਤ ਸੀ ਸੁਣਕੇ ਅਟਕ ਗਿਆ ਕੀਤੀ ਬਹੁਤ ਸੇਵਾ ਮਨ ਲਾ ਭਾਈ  
ਮੰਗੀ ਆਗਿਆ ਦਸ ਕੇ ਹਾਲ ਸਾਰਾ ਗੁਰਾਂ ਲਿਆ ਓਹਨੂੰ ਅਟਕਾ ਭਾਈ

\*ਸਤਿਗੁਰਾਂ ਦੇ ਵਾਕ ਅਨੁਸਾਰ ਦੀਨੇ ਤੋਂ ਦਰਬਾਰ ਲੋਹਗੜ੍ਹ ਸੱਦੀਦਾ ਹੈ। ਸਾਹਿਬਾਂ ਨੇ ਸ਼ਮੀਰ  
ਹੋਰਾ ਨੂੰ ਵਰ ਦਿਤਾ ਸੀ ਕਿ ਤੁਹਾਡੇ ਉਤੇ ਜੋ ਚੜ੍ਹਾਈ ਕਰਕੇ ਆਵੇਗਾ ਉਹ ਬੱਧੀ ਆਵੇ ਤੇ ਲੱਥੀ  
ਜਾਇਗਾ। ਤੁਹਾਡੀ ਕੁਲ ਵਿਚ ਬੜੇ ਬੜੇ ਰਾਠ ਤੇ ਬਹਾਦਰ; ਜਲਾਲ ਰਾਜ ਦੀਆਂ ਜੜ੍ਹਾਂ ਪੁਟਣ  
ਵਾਲੇ ਪੈਦਾ ਹੋਣਗੇ ਆਦਿ।

()ਜਲਾਲ ਕੇ ਪਿੰਡ ਦਾ ਨਾਮ ਸੀ। ਸਾਹਿਬਾਂ ਦੀ ਕ੍ਰਿਪਾ ਨਾਲ ਇਹ ਏਨੇ ਵਧੇ ਕਿ ਇਕ  
ਵਾਰੀ ਇਹਨਾਂ ਸਿੰਘਾਂ ਤੇ ਰਾਤ ਛਾਪਾ ਮਾਰ ਕੇ ਦੋ ਸਿੰਘਾਂ ਨੂੰ ਮਾਰ ਦਿਤਾ ਤੇ ਕੁਝ ਘੋੜੇ ਚੁਰਾ  
ਲਏ। ਸਿੰਘਾਂ ਨੂੰ ਖ਼ਬਰ ਹੋਣ ਤੇ ਸਾਰਾ ਜਲਾਲ ਪਿੰਡ ਯੋਧੇ ਬੀਰਾਂ ਨੇ ਉਜਾੜ ਸੁਟਿਆ। ਤੇ ਆਖਰ  
ਪਿੰਡ ਦੇ ਪਤਵੰਤੇ ਪੰਜਾਂ ਰੁਪਯਾਂ ਦਾ ਕੜਾਹ ਪ੍ਰਸ਼ਾਦ ਲੈ ਕੇ ਹਾਜ਼ਰ ਹੋਏ ਤੇ ਸਿੰਘਾਂ ਨੇ ਮਾਰ ਧਾੜ ਬੰਦ  
ਕਰ ਦਿਤੀ। ਪਹਿਲਾ ਪਿੰਡ ਤਾਂ ਉਜਾੜ ਦਿਤਾ ਗਿਆ ਸੀ, ਜਿਥੇ ਦਸਮੇਸ਼ ਜੀ ਉਤਰੇ ਸਨ ਓਥੇ ਨਵਾਂ  
ਪਿੰਡ ਬਣਾ ਕੇ ਉਸ ਦਾ ਨਾਮ ਗੁਰੂ ਸਰ ਰਖਿਆ।

ਜਲਾਲ ਕਿਆਂ ਬੇਨਤੀ ਕੀਤੀ ਕਿ ਫਲਾਨੇ ਪਿੰਡ ਵਾਲੇ ਸਾਨੂੰ ਤੰਗ ਕਰਦੇ ਹਨ। ਸਾਹਿਬਾਂ  
ਹੁਕਮ ਦਿਤਾ; ਸਿੰਘ ਸਜ ਜਾਵੇ, ਫੇਰ ਹਰ ਸਮੇਂ ਤੁਹਾਡਾ ਅਕਾਲ ਪੁਰਖ ਰਾਖਾ ਹੋਵੇਗਾ, ਕੋਈ ਤੁਹਾਡੇ  
ਵਲ ਮੂੰਹ ਨਹੀਂ ਕਰੇਗਾ। ਓਸ ਦਿਨ ਅੰਮ੍ਰਿਤ ਛਕ ਓਥੇ ਪੰਜਾਹ ਸਿੰਘ ਤਿਆਰ ਹੋ ਗਏ।



ਫੌਜ ਭੇਜ ਦਿਹ ਆਪਣੀ ਲੜਨ ਲਈ ਜਿਵੇਂ ਕਿਵੇਂ ਲੈ ਰਾਤ ਲੰਘਾ ਭਾਈ  
 ਹੁਣ ਗਿਉਂ ਤੇ ਜਾਇੰਗਾ ਮਾਰਿਆ ਤੂੰ ਦਿਨੇ ਜਾ ਫਤੇ ਲਈਂ ਪਾ ਭਾਈ  
 ਫੌਜ ਭੇਜ ਦਿਤੀ ਆਪ ਗਿਆ ਨ ਉਹ ਸੁਤਾ ਘਰ ਜਾ ਨਿਹਚਾ ਰਖਾ ਭਾਈ  
 ਰੋਕੀ ਗਈ ਕਪੂਰੇ ਦੀ ਫੌਜ ਨ ਸੀ ਪਿੰਡ ਘੋਰ, ਦੇਇ ਜੰਗ ਮਚਾ ਭਾਈ  
 ਬਾਹਰ ਬਹੁਤ ਘਮਸਾਨ ਦਾ ਜੰਗ ਹੋਇਆ ਤੀਵੀਂ ਓਸ ਦੀ ਗਈ ਘਬਰਾ ਭਾਈ  
 ਜਾ ਕੇ ਆਖਦੀ ਖਸਮ ਨੂੰ, ਵਾਂਗ ਰੰਨਾਂ ਅੰਦਰ ਵੜ ਬੈਠੇ ਮੂੰਹ ਛੁਪਾ ਭਾਈ  
 ਮੈਨੂੰ ਪੱਗ, ਹਥਿਆਰ ਦਿਹ ਲੜਾਂ ਜਾ ਕੇ ਲਹਿੰਗਾ ਪਾ, ਬਹੁ ਪੀੜਾ ਡਹਾ ਭਾਈ  
 ਓਸੇ ਵਕਤ ਹੀ ਪਹਿਨ ਹਥਿਆਰ ਖੜਾ ਬੋਲੀ ਗਈ ਕਲੇਜੇ ਨੂੰ ਖਾ ਭਾਈ  
 ਬਾਹਰ ਜਾਂਦਾ ਗੋਲੀ ਲੱਗ ਮਰ ਗਿਆ ਖੋਫ ਸਾਥੀਆਂ ਤੇ ਗਿਆ ਛਾ ਭਾਈ  
 ਪਿੰਡ ਲਿਆ ਬੜਾ ਕਰਤਾਰ ਸਿੰਘ ਗੁਰਾਂ ਵੈਰੀ ਤਾਈਂ ਦਬਕਾ ਭਾਈ

ਦੋਵੇ ਵਾਲ ਤਾਲ ਤੇ ਡੇਰਾ ਤੇ ਸਿਦਕੀਆਂ ਦੀ ਪਰਖ

ਵਿਦਾ ਹੋਇ ਬਰਗਾੜੀਉਂ ਅਗਾਂਹ ਚੱਲੇ ਇੱਕ ਤਾਲ ਉਤੇ ਡੇਰਾ ਲਾਵੰਦੇ ਨੇ  
 ਸਾਰਾ ਤਿੰਨ ਕੂ ਕੋਹ ਦਾ ਪੰਧ ਕੀਤਾ ਸੋਹਣੇ ਬਾਂ ਵਹੀਰ ਅਟਕਾਵੰਦੇ ਨੇ  
 ਸਿਉਰਾਸੀ ਤੇ ਬਹਿਵਲ ਨੇੜੇ ਤੇੜੇ ਲੋਕ ਦਰਸਨਾਂ ਨੂੰ ਚਲ ਆਵੰਦੇ ਨੇ  
 ਜਦ ਲੰਗਰ ਦੀ ਗੱਲ ਬਾਤ ਹੋਈ ਸਤਿਗੁਰੂ ਜੀ ਇਉਂ ਸਮਝਾਵੰਦੇ ਨੇ  
 ਪੰਜਾਂ ਪੰਜਾਂ ਨੂੰ ਘਰੀਂ ਲੈ ਜਾ ਕਰਕੇ ਪਰਸ਼ਾਦ ਛਕਾਉ ਸੁਨਾਵੰਦੇ ਨੇ  
 ਕਣੀਆਂ ਆਖਿਆ ਜੀ ਘਰੋਂ ਪੁਛ ਆਵੀਏ ਦੂਜੇ ਮਸ਼ਖਰੀ ਸੁਣ ਉਠਾਵੰਦੇ ਨੇ  
 ਇਹ ਰੰਨਾਂ ਦੇ ਭਾਈ, ਮਜ਼ਦੂਰ ਸਾਰੇ ਦਸੇ ਕੀਹ ਮਕਦੂਰ ਰਖਾਵੰਦੇ ਨੇ  
 ਸਿਆਣੇ ਘਰ ਦੀਆਂ ਨਾਲ ਸਲਾਹ ਕਰਕੇ ਖੜਾ ਸਿੰਘ ਪ੍ਰਸ਼ਾਦ ਛਕਾਵੰਦੇ ਨੇ  
 ਹੋਛੇ ਘਰੀਂ ਗਏ ਰੰਨਾਂ ਮੰਨੀਆਂ ਨ ਜਾ ਡਾਂਗ ਸੋਟਾ ਖੜਕਾਵੰਦੇ ਨੇ  
 ਬੇਵਕੂਫ ਉਹ ਬੜੇ ਕਰਤਾਰ ਸਿੰਘ ਰੰਨ ਪੈਰ ਦੀ ਜੁਤੀ ਜਤਾਵੰਦੇ ਨੇ

ਤਥਾ

ਦੂਜੇ ਦਿਨ ਸਿਉਰਾਸੀ ਦੇ ਫੇਰ ਲ ਗਏ ਜਿੰਨੀ ਪੁਜੀ ਸੀ ਸੇਵਾ ਕਮਾਈ ਉਹਨਾਂ  
 ਕਿਸੇ ਬਾਜਰਾ, ਮੱਕੀ, ਜਵਾਰ, ਕਿਸੇ ਪੀਹਲੂੰ, ਸੰਗਰੀ ਭਿਉਂ ਛਕਾਈ ਉਹਨਾਂ  
 ਗੁਰਾਂ ਪੁਛਿਆ ਕੀਹ ਕੁਝ ਖਾ ਆਏ ਕਿਸ ਤਰ੍ਹਾਂ ਦੀ ਟਹਿਲ ਨਿਭਾਈ ਉਹਨਾਂ  
 ਜਿਹੜੇ ਹੋਛੇ ਹੈਸਨ ਖਾ ਪੀ ਕੇ ਭੀ ਕੁਕਸ ਬੀਨੀ ਹੀ ਕਰ ਸੁਨਾਈ ਉਹਨਾਂ  
 ਮੈਲਾਗਰ ਸਿੰਘ ਹੋਰਾਂ ਨੂੰ ਪੁਛਿਆ ਜਾਂ ਪ੍ਰਸ਼ਾਦ ਦੀ ਕੀਤੀ ਵਡਿਆਈ ਉਹਨਾਂ  
 ਜਿਹੜੇ ਸਿਦਕੀ ਸਿੰਘ ਕਰਤਾਰ ਸਿੰਘ ਸਤਿਗੁਰੂ ਜੀ ਤੋਂ ਖੁਸ਼ੀ ਪਾਈ ਉਹਨਾਂ

ਸ੍ਰੀ ਕਲਗੀਧਰ ਜੀ ਨੇ \*ਭਗਤੇ ਪਹੁੰਚਣਾ

ਇਹਨਾਂ ਪਿੰਡਾਂ ਤੋਂ ਭੀ ਕੁਝ ਰੱਖ ਨੌਕਰ ਚਲੇ ਅਗਾਂਹ ਨੂੰ ਕੂਚ ਬੁਲਾਇਕੇ ਜੀ ਬੁਰਜ ਮਾਨਾ ਦੇ ਹੋ ਭਦੌੜ ਪਹੁੰਚੇ ਨ ਮਿਲੇ ਭਦੌੜੀਏ ਆਇਕੇ ਜੀ ਸਿੰਘ ਚਾਹੁੰਦੇ ਇਹਨਾਂ ਨੂੰ ਸਜਾ ਦੇਈਏ ਅਗਾਂਹ ਲੰਘੀਏ ਸਬਕ ਸਿਖਾਇਕੇ ਜੀ ਗੁਰਾਂ ਕਿਹਾ ਆਪੇ ਮਰ ਜਾਣਗੇ ਇਹ ਰਾਜ ਕਰਨਗੇ ਸਿੰਘ ਦਬਾਇਕੇ ਜੀ ਉਥੋਂ \*ਭਗਤੇ ਨੂੰ ਅਗਾਂਹ ਚਲੇ ਗਏ ਨੇੜੇ ਉਤਰੇ ਉਸ ਦੇ ਜਾਇਕੇ ਜੀ ਪੁਤ ਭਗਤੇ ਦੇ ਸੁਣ ਆਇ ਸਾਰੇ ਮਿਲੇ ਬਹੁਤ ਪਰੇਮ ਵਧਾਇਕੇ ਜੀ ਤਿੰਨ ਦਿਨ ਸਤਿਗੁਰੂ ਜੀ ਰਹੇ ਓਥੇ ਆਈਆਂ ਸੰਗਤਾਂ ਹੁਮ ਹੁਮਾਇਕੇ ਜੀ ਓਥੋਂ ਅਗਾਂਹ ਟੁਰ ਪਏ ਕਰਤਾਰ ਸਿੰਘਾ ਕਈ ਜੀਆਂ ਦੇ ਬੇੜੇ ਤਰਾਇਕੇ ਜੀ

ਸਤਿਗੁਰਾਂ ਨੇ ਕੋਠੇ ਮਲੂਕੇ ਪਹੁੰਚਨਾ

ਸਤਿਗੁਰੂ ਜੀ ਭਗਤਿਓਂ ਕੂਚ ਕਰਕੇ ਗਏ ਪੱਤੇ ਦੇ ਵਲ ਸਿਧਾਰ ਭਾਈ ਜਿਸ ਢਾਬ ਕੰਢੇ ਗੁਰੂ ਉਤਰੇ ਸਨ ਗੁਰੂ ਸਰ ਹੁਣ ਨਾਮ ਵਿਚਾਰ ਭਾਈ ਅਗੇ ਜੈਤੋ ਨੂੰ ਗੁਰੂ ਜੀ ਚਲੇ ਗਏ ਖਾਨ ਆ ਮਿਲਿਆ ਸ਼ਰਧਾ ਧਾਰ ਭਾਈ ਬੋਲੇ ਖਾਨਿਆਂ ਦਸ ਇਹ ਪਿੰਡ ਕੀਹਦਾ ਕਹਿੰਦਾ ਜੈਤੋ ਦੀ ਝੁਗੀਆਂ ਚਾਰ ਭਾਈ

\*ਸਤਿਗੁਰੂ ਜੀ ਜਦ ਭਗਤੇ ਦੇ ਨੇੜੇ ਗਏ ਤਦ ਅਗੇ ਇਕ ਖੂਹ ਲਗ ਰਿਹਾ ਸੀ। ਸਿੰਘਾਂ ਪੁਛਿਆ ਇਹ ਕਿਹੜਾ ਪਿੰਡ ਹੈ ਤੇ ਖੂਹ ਕੋਠ ਲਵਾ ਰਿਹਾ ਹੈ, ਲੋਕਾਂ ਆਖਿਆ, ਪਿੰਡ ਦਾ ਨਾਮ ਭਗਤਾ ਹੈ ਤੇ ਓਸ ਦੀ ਔਲਾਦ ਖੂਹ ਲੁਵਾ ਰਹੀ ਹੈ; ਬਟ ਪਟ ਸਤਿਗੁਰਾਂ ਨੇ ਇਹ ਵਾਕ ਬੋਲ ਦਿਤੇ 'ਦਮ ਲੱਗਣ ਬਾਦਸ਼ਾਹ ਦੇ ਤੇ ਸਬੂਣਗਰਾਂ ਦਾ ਨਾਂ' ਸਿੰਘਾਂ ਦੇ ਪੁਛਣ ਤੇ ਸਤਿਗੁਰਾਂ ਨੇ ਆਖਿਆ ਕਿ ਇਕ ਲਾਹੌਰ ਦਾ ਰਾਮੂ ਸੇਠ ਸੀ, ਉਸ ਦੀ ਇਕਲੌਤੀ ਬੇਟੀ ਨੂੰ ਭੂਤ ਚਮੜਿਆ ਹੋਇਆ ਸੀ ਉਹ ਸੇਠ ਸਾਡੇ ਗੁਰਦੇਵ ਪਿਤਾ ਪਾਸ ਆਨੰਦਪੁਰ ਆਇਆ।

ਸਤਿਗੁਰਾਂ ਭਗਤੇ ਨੂੰ ਆਗਿਆ ਦਿਤੀ, ਉਹ ਸੇਠ ਨਾਲ ਲਾਹੌਰ ਗਿਆ ਤੇ ਕਰਤਾਰ ਦੇ ਹੁਕਮ ਨਾਲ ਲੜਕੀ ਰਾਬੀ ਹੋ ਗਈ ਤੇ ਸੇਠ ਨੇ ਸਾਹਿਬ ਗੁਰੂ ਤੇਗ ਬਹਾਦਰ ਜੀ ਦੇ ਸੁਕਰਾਨੇ ਵਿਚ ਕੁਝ ਮਾਯਾ ਮਨੋਤ ਮੰਨੀ ਸੀ, ਉਹ ਭਗਤੇ ਨੂੰ ਦਿਤੀ, ਉਹ ਇਸ ਖੂਹ ਤੇ ਲਗ ਰਹੀ ਹੈ, ਬੇਨੇ ਚਿਰ ਨੂੰ ਭਾਈ ਭਗਤੇ ਦੇ ਪੁਤਰ ਗੁਰਦਾਸ, ਮਿਹਰਾ, ਭਾਗ, ਦਖਤਾ, ਤਾਰਾ, ਇਕ ਘੋੜਾ; ਮਾਇਆ ਤੇ ਪੈਸਾਕ ਅਗੇ ਲਿਆ ਦੇ ਚਰਨੀਂ ਡਿਗ ਪਏ ਭਾਈ ਬਹਿਲੇ ਦਾ ਪੁਤਰ ਠਾਨੂੰ ਤੇ ਠਾਨੂੰ ਦੇ ਇਹ ਦੂਹ ਤੀਵੀਆਂ ਵਿਚੋਂ ਪੰਜ ਪੁਤਰ ਸਨ। ਏਥੇ ਹੀ ਇਕ ਤਿੱਤਰ ਦੀ ਸਤਿਗੁਰਾਂ ਨੇ ਮੁਕਤੀ ਕੀਤੀ ਸੀ ਤੇ ਦਸਿਆ ਸੀ ਕਿ ਇਹ ਤਿੱਤਰ ਗੰਢ ਵਾਲੇ ਬੇਹ ਦਾ ਹਾਕਮ ਸੀ, ਜਦ ਮਰਨ ਲਗਾ ਤਾਂ ਏਸ ਦੀ ਵਾਸਨਾ ਏਧਰੇ ਹੀ ਰਹੀ ਤੇ ਆਖਰੀ ਏਸੇ ਬੇਹ ਤੇ ਹੀ ਰਹਿਣ ਲਗਾ। ਹੁਣ ਏਸ ਦੀ ਮੁਕਤੀ ਹੋ ਗਈ ਹੈ। ਇਸੇ ਤਰ੍ਹਾਂ ਇਕ ਸਿਖ ਆਪਣੇ ਪੁਤਰ ਸਣੇ ਦੀਵਾਨ ਵਿਚ ਆਇਆ ਤੇ ਫੋਲਿਆਂ ਦੀਆਂ ਘੁੰਘਣੀਆਂ ਅਗੇ ਭੇਟ ਲਿਆ ਰਖੀਆਂ, ਸਾਹਿਬਾਂ ਨੇ ਹਸ ਕੇ ਓਸ ਲੜਕੇ ਦਾ ਨਾਮ ਹੀ ਘੁੰਘੀਆ ਸਿੰਘ ਰਖ ਦਿਤਾ।

ਕਹਿੰਦੇ ਗੁਰੂ ਜੀ ਇਉਂ ਨ ਆਖ ਮੂੰਹੋਂ ਜੈਤੋ ਹੋਇ \* ਮਸ਼ਹੂਰ ਸੰਸਾਰ ਭਾਈ  
 ਓਸੇ ਢਾਬ ਕੰਢੇ ਗੁਰੂ ਪਏ ਉਤਰ ਉਹ ਭੀ ਗੁਰੂ ਸਰ ਹੋ ਗਈ ਸਾਰ ਭਾਈ  
 ਲੰਭਾਂ ਵਾਲੇ ਹੋ ਕੋਠੇ ਮਲੂਕੇ ਨੂੰ ਗਏ ਓਥੇ ਉਤਰੇ ਗੁਰੂ ਦਾਤਾਰ ਭਾਈ  
 ਖੇਡ ਹੋਈ ਅਜੀਬ ਕਰਤਾਰ ਸਿੰਘਾ ਭਾਣਾ ਵਰਤਿਆ ਆਣ ਕਰਤਾਰ ਭਾਈ

ਮਲੂਕੇ ਦੀ ਮੌਤ

ਸੁਤੇ ਰਾਤ ਨੂੰ ਸਤਿਗੁਰੂ ਵਿਚ ਤੰਬੂ ਇਰਦ ਗਿਰਦ ਹਨੇਰਾ ਸੀ ਛਾਇਆ ਜੀ  
 ਪਹਿਰ ਰਾਤ ਰਹੀ ਸੋਚ ਅਸ਼ਨਾਨ ਕਰਕੇ ਆਸਨ ਬੈਠ ਧਿਆਨ ਜਮਾਇਆ ਜੀ  
 ਆਈ ਮੌਜ ਮਲੂਕੇ ਦੇ ਮਨ ਅੰਦਰ ਉਠ ਦਰਸ਼ਨਾ ਦੇ ਲਈ ਆਇਆ ਜੀ  
 ਤੰਬੂ ਸਤਿਗੁਰਾਂ ਦੇ ਪਾਸ ਚਲਾ ਆਇਆ ਕੁਤਕ ਮੋਢੇ ਦੇ ਉਤੇ ਟਿਕਾਇਆ ਜੀ  
 ਪਹਿਰੇ ਉਤੇ ਭਾਗੂ ਸਿੰਘ ਰਾਠ ਹੈਸੀ ਓਸ ਆਵੰਦੇ ਤਈਂ ਅਟਕਾਇਆ ਜੀ  
 ਖੜਾ ਰਹੇ ਤੂੰ ਕੌਣ ਹਨੇਰੇ ਦੇ ਵਿਚ ਓਸ ਕੁਝ ਨ ਸੁਣਿਆ ਸੁਣਾਇਆ ਜੀ  
 ਅਗਾਂਹ ਚੁਪ ਕੀਤਾ ਚਲਾ ਆਇ ਰਿਹਾ ਸਿੰਘ ਰੋਕਨਾ ਓਸ ਨੂੰ ਚਾਹਿਆ ਜੀ  
 ਓਹ ਰੋਕਦਾ ਤੇ ਉਹ ਰੁਕਦਾ ਨ ਭਾਣਾ ਆਣ ਕਰਤਾਰ ਵਰਤਾਇਆ ਜੀ  
 ਭਾਗੂ ਸਿੰਘ ਨੇ ਸਮਝਿਆ ਚੋਰ ਕੋਈ ਓਸ ਤੇਗ ਦਾ ਵਾਰ ਚਲਾਇਆ ਜੀ  
 ਚੱਲੀ ਤੇਗ ਮੋਢਾ ਕੱਟ ਗਈ ਸਾਰਾ ਡਿਗ ਪਿਆ, ਨ ਅੰਗ ਹਿਲਾਇਆ ਜੀ  
 ਦੋ ਤਿੰਨ ਘੜੀਆਂ ਓਵੇਂ ਪਿਆ ਰਿਹਾ ਲਾਲੀ ਧੁੰਮੀ ਕੁਝ ਹੋਸ਼ ਵਿਚ ਆਇਆ ਜੀ  
 ਆਈ ਮੌਤ ਹੈ ਨੇੜੇ ਕਰਤਾਰ ਸਿੰਘਾ ਦਿਹੋ ਦਰਸ ਦਾਤਾਰ, ਅਲਾਇਆ ਜੀ

ਤਥਾ

ਭੁਖਾ ਜਾਂ ਨ ਏਸ ਜਹਾਨ ਵਿਚੋਂ ਦਿਹੋ ਦਰਸ ਮੈਨੂੰ ਜਾਂਦੀ ਵਾਰ ਗੁਰ ਜੀ  
 ਕੰਨ ਪਈ ਬੁਲੇਲ ਇਹ ਸਤਿਗੁਰਾਂ ਦੇ ਝਟ ਨਿਕਲੇ ਬਾਹਰ ਦਾਤਾਰ ਗੁਰ ਜੀ  
 ਅਗੇ ਵੇਖਿਆ ਹਾਲ ਮਲੂਕੇ ਦਾ ਜਾਂ ਬੜੇ ਹੈਰਾਨ ਹੋਏ ਦਇਆ ਧਾਰ ਗੁਰ ਜੀ  
 ਓਹਦੇ ਮੂੰਹ ਅੰਦਰ ਹਥੀਂ ਚੋ ਪਾਣੀ ਬੋਲੇ ਹਿਰਦੇ ਰਖ ਪਿਆਰ ਗੁਰ ਜੀ  
 ਰਖ ਲਈਏ ਮਲੂਕਿਆ ਮੌਤ ਪਾਸੋਂ ਪਾਸ ਖੜੇ ਕਹਿੰਦੇ ਤਾਰਨ ਹਾਰ ਗੁਰ ਜੀ  
 ਉਹ ਆਖਦਾ ਟਿਖੀਆਂ ਮੁਨੀਆਂ ਨੂੰ ਜਿਹੜਾ, ਲਭਦਾ ਨਹੀਂ ਦੀਦਾਰ ਗੁਰ ਜੀ  
 ਅੰਤ ਸਮੇਂ ਉਹ ਸਾਹਮਣੇ ਖੜਾ ਮੇਰੇ ਮਹਾਂ ਵਿਸ਼ਨੂੰ ਧਾਰ ਅਵਤਾਰ ਗੁਰ ਜੀ

\* ਇਹ ਸਤਿਗੁਰਾਂ ਦਾ ਵਾਕ ਸੰਨ ੧੯੨੩ ਮੁਤਾਬਕ ੧੯੯੦ ਸੰਮਤ ਵਿਚ ਸਫਲ ਹੋਯਾ। ਏਸੇ  
 ਪਿੰਡ ਅਖੰਡ ਪਾਠ ਵਾਸਤੇ ਸ਼ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਨੇ ਮੋਰਚਾ ਲਾਯਾ ਤੇ ਇਹ ਪਿੰਡ  
 ਦਨੀਆਂ ਵਿਚ ਮਸ਼ਹੂਰ ਹੋ ਗਿਆ। ਇਹ ਪਿੰਡ ਨਾਭੇ ਦੀ ਰਿਆਸਤ ਵਿਚ ਹੈ।

ਏਦੂੰ ਹੋਰ ਕਿਹੜਾ ਲਾਭ ਖੱਟਨਾ ਮੈਂ ਮਿਹਰਬਾਨ ਕਰੋ ਬੇੜਾ ਪਾਰ ਗੁਰ ਜੀ  
ਦਿਹੋ ਕਦਮਾਂ ਵਿਚ ਨਿਵਾਸ ਮੈਨੂੰ ਹੋਵੇ ਜਨਮ ਨ ਦੂਸਰੀ ਵਾਰ ਗੁਰ ਜੀ  
ਗਿਆ ਫਤੇ ਗਜਾ ਕਰਤਾਰ ਸਿੰਘਾ ਖੜੇ ਸਾਹਮਣੇ ਰਹੇ ਓਸੇ ਢਾਰ ਗੁਰ ਜੀ

ਸ੍ਰੀ ਦਸਮੇਸ਼ ਜੀ ਨੇ ਕਪੂਰੇ ਦੇ ਕੋਟ ਪਹਿੰਚਨਾ

ਚੜ੍ਹ ਕੋਟ ਮਲੂਕਿਓਂ ਗਏ ਅਗੇ ਪੰਧ ਪੰਦਰਾਂ ਕੋਹਾਂ ਦਾ ਮਾਰ ਕਰਕੇ  
ਪਾਸ ਕੋਟ ਕਪੂਰੇ ਦੇ ਜਾਇ ਪਹੁੰਚੇ ਸਾਹਿਬ ਉਤਰੇ ਜਗਾ ਨਿਹਾਰ ਕਰਕੇ  
ਖਬਰ ਹੋਈ ਕਪੂਰੇ ਨੂੰ ਜਿਸ ਵੇਲੇ ਆਇਆ ਮਿਲਨ ਉਹ ਜ਼ਾਹਰ ਪਿਆਰ ਕਰਕੇ  
ਕੁਝ ਬਸਤਰ ਤੇ ਨਕਦੀ ਲੈ ਆਇਆ ਘੋੜਾ ਕੀਮਤੀ ਇਕ ਸ਼ਿੰਗਾਰ ਕਰਕੇ  
ਬੈਠੇ ਗੁਰੂ ਜੀ ਲਾਈ ਦਰਬਾਰ ਹੈਸਨ ਉਹ ਭੀ ਆ ਬੈਠਾ ਨਮਸਕਾਰ ਕਰਕੇ  
ਦਿਤਾ ਆਦਰ ਗੁਰਾਂ ਕਰਤਾਰ ਸਿੰਘਾ ਰਾਠ ਸੂਰਮਾ ਬੜਾ ਵਿਚਾਰ ਕਰਕੇ

ਸ੍ਰੀ ਦੁਸ਼ਟ ਦਮਨ ਜੀ

ਕੁਝ ਗਲਾਂ ਬਾਤਾਂ ਪਿੱਛੋਂ ਗੁਰੂ ਜੀ ਨੇ ਕਹਿਆ ਚੌਧਰੀ ਸੋਹਣੇ ਹਥਿਆਰ ਤੇਰੇ  
ਸੋਹਣੇ ਸੂਰਮਾ ਸੱਜਦਾ ਵਜਦਾ ਤੂੰ ਹੈਨ ਯੋਧੇ ਭੀ ਪਾਸ ਤਿਆਰ ਤੇਰੇ  
ਧਰਮ ਯੁਧ ਲਈ ਦਸ ਖਾਂ ਦਿਲ ਅੰਦਰ ਹੈ ਭਰਿਆ ਕਿੰਨਾ ਕੁ ਪਿਆਰ ਤੇਰੇ  
ਕਾਇਰ ਸੂਰਮਾਂ, ਸੂਰਮਾਂ ਕਾਇਰ ਕਰਨਾ ਉਹ ਅ ਖਦਾ ਜੀ, ਇਖਤਿਆਰ ਤੇਰੇ  
ਗੁਰਾਂ ਕਹਿਆ ਕਪੂਰਿਆ ਭਲਾ ਭਾਤੀ ਡਿਠੇ ਜਾਣਗੇ ਇਹ ਬਲਕਾਰ ਤੇਰੇ  
ਗੱਲਾਂ ਕਰ, ਸ਼ਕਾਰ ਕਰਤਾਰ ਸਿੰਘਾ ਗਿਆ ਚੌਧਰੀ ਕਰ ਨਮਸਕਾਰ ਤੇਰੇ

ਕਪੂਰੇ ਨੇ ਸ਼ਸਤ੍ਰਾਂ ਤੇ ਤਰਕ ਕਰਨੀ

ਦਸਵਾਂ ਪਾਤਸ਼ਾਹ ਕੋਟ ਕਪੂਰੇ ਆਯਾ ਦੂਰੋਂ ਨੇੜਿਓਂ ਸਿਖ ਸੁਣ ਆ ਰਹਿ ਸਨ  
ਮਾਇਆ ਦੌਲਤਾਂ ਸ਼ਸਤ੍ਰਾਂ ਬਸਤਰਾਂ ਦੇ ਢੇਰ ਪਿੰਡਾਂ ਦੇ ਪਿੰਡ ਆ, ਲਾ ਰਹਿ ਸਨ  
ਕਈ ਘੋੜੇ ਤੇ ਕਈ ਹਥਿਆਰ ਲੈ ਲੈ ਸਤਿਗੁਰਾਂ ਦੀ ਭੇਟ ਚੜ੍ਹਾ ਰਹਿ ਸਨ  
ਸਤਿਗੁਰੂ ਜਾ ਲਾ ਦੀਵਾਨ ਬੈਠੇ ਸਨ, ਜਾਹੁ ਜਲਾਲ ਦਿਖਾ ਰਹਿ ਸਨ  
ਇਕ ਪਲੰਘ ਉਤੇ ਗੁਰ ਆਪ ਸਜ ਰਹੇ ਸ਼ਸਤ੍ਰ ਦੂਸਰੇ ਉਤੇ ਟਿਕਾ ਰਹਿ ਸਨ  
ਚਵਰ ਗੁਰਾਂ ਤੇ ਝੁਲੇ ਜਿਵੇਂ ਕਰਤਾਰ ਸਿੰਘਾ ਤਿਵੇਂ ਸ਼ਸਤ੍ਰਾਂ ਉਤੇ ਝੁਲਾ ਰਹਿ ਸਨ

ਤਥਾ

ਓਸੇ ਵਕਤ ਕਪੂਰਾ ਭੀ ਗੜ੍ਹੀ ਵਿਚੋਂ ਠਾਠ ਬਾਠ ਦੇ ਨਾਲ ਆ ਜਾਵੰਦਾ ਏ  
ਜਾਮਾ ਬਹੁਤ ਲੰਮਾ ਗਲ ਪਾਇਆ ਹੋਇਆ ਤੇਜ਼ ਤੁਰਦਾ ਘੱਟਾ ਉਡਾਵੰਦਾ ਏ  
ਚੋਬਦਾਰ ਮੇਲਾਗਰ ਸਿੰਘ ਖੜਾ ਹੋਲੀ ਚੌਧਰੀ ਟੁਰ, ਸੁਨਾਵੰਦਾ ਏ

ਘੱਟਾ ਸ਼ਸਤਰਾਂ ਦੇ ਉਤੇ ਪਾ ਨਾਹੀਂ ਨਾਲ ਅਦਬ ਦੇ ਆ ਜਤਾਵੰਦਾ ਏ  
ਗੁਸਾ ਸੁਣ ਕਪੂਰੇ ਨੇ ਬਹੁਤ ਕੀਤਾ ਬੈਠ ਗਿਆ ਤੇ ਰੰਜ ਮਨਾਵੰਦਾ ਏ  
ਬੋਹੜੇ ਚਿਰ ਪਿਛੋਂ ਫਿਰਨਾ ਚਾਹੀਦਾ ਏ ਹਥਿਆਰਾਂ ਤੇ, ਨਹੀਂ ਸੁਨਾਵੰਦਾ ਏ  
ਚੋਰ ਗੁਰਾਂ ਉਤੇ ਫਿਰਨਾ ਚਾਹੀਦਾ ਏ ਹਥਿਆਰਾਂ ਤੇ, ਨਹੀਂ ਸੁਨਾਵੰਦਾ ਏ  
ਨਵੀਂ ਚਾਲ ਹੈ ਇਹ ਕਰਤਾਰ ਸਿੰਘਾ ਤਰਕ ਵਿਚ ਹੰਕਾਰ ਉਠਾਵੰਦਾ ਏ

ਸ੍ਰੀ ਕਲਗੀਧਰ ਜੀ

ਗੁਰਾਂ ਆਖਿਆ ਨਵੀਂ ਇਹ ਚਾਲ ਕੋਈ ਨ ਹੈ ਪੁਰਾਤਨ ਰਸਮ ਪਛਾਨ ਭਾਈ  
ਜੀਉਂਦੇ ਜਾਗਦੇ ਦੇਵਤੇ ਇਹੋ ਹੀ ਨੇ ਪੂਜਾ ਇਹਨਾਂ ਦੀ ਹੀ ਉਤਮ ਜਾਨ ਭਾਈ  
ਠੀਕ ਪੱਥਰਾਂ ਮੂਰਤਾਂ ਮੰਦਰਾਂ ਥੀਂ ਰੁਖਾਂ ਦਰਖਤਾਂ ਨਾਲੋਂ ਮਹਾਨ ਭਾਈ  
ਹੈ ਇਹਨਾਂ ਦਾ ਪੂਜਣਾ ਲਾਭਦਾਇਕ ਵਰ ਦੇਣੀ ਇਹ ਬੜੇ; ਸਿਆਨ ਭਾਈ  
ਹੈਣ ਸਰਗੁਣ ਬ੍ਰਹਮ ਦਾ ਰੂਪ ਇਹੋ ਪੂਜਾ ਕਰਨ ਤੇ ਯੋਗ ਧਿਆਨ ਭਾਈ  
ਹੈਣ ਪੂਜਦੇ ਛਤਰੀ ਬੀਰ ਬਾਂਕੇ ਵਰ ਮੂੰਹੋਂ ਮੰਗੇ; ਫੇਰ ਪਾਨ ਭਾਈ  
ਜਿਨ੍ਹਾਂ ਕੌਮਾਂ ਨੂੰ ਇਹਨਾਂ ਨੇ ਵਰ ਦਿਤਾ ਉਤੇ ਦੁਨੀਆਂ ਰਾਜ ਕਮਾਨ ਭਾਈ  
ਜਿਨ੍ਹਾਂ ਪੂਜਿਆ ਨ ਇਹਨਾਂ ਦੇਉਤਿਆਂ ਨੂੰ ਕੌਮਾਂ ਓਹੋ ਗੁਲਾਮ ਸਦਾਨ ਭਾਈ  
ਮਰਦ ਬਿਨਾਂ ਹਥਿਆਰ ਹੈ ਭੇਡ ਦੇ ਦੁਲ ਨਹੀਂ ਕੁਝ ਭੀ ਮਾਨ ਤਰਾਨ ਭਾਈ  
ਫੜ ਦੂਜਿਆਂ ਨੂੰ ਹਥਿਆਰਾਂ ਵਾਲੇ ਸਦਾ ਬਾਂਦਰਾਂ ਵਾਂਗ ਨਚਾਨ ਭਾਈ  
ਸਭੇ ਬਰਕਤਾਂ ਓਹਨਾਂ ਦੀ ਹੈਨ ਕਦਮੀਂ ਅਦਬ ਸ਼ਸਤ੍ਰਾਂ ਜਿਹੜੇ ਰਖਾਨ ਭਾਈ  
ਪੰਥ ਖਾਲਸਾ ਦੀ ਕਰਤਾਰ ਸਿੰਘਾ ਹਥਿਆਰ ਹੀ ਨੇ ਜਿੰਦ ਜਾਨ ਭਾਈ

ਸਤਿਗੁਰਾਂ ਨੇ ਜੰਗ ਵਾਸਤੇ ਚੋਧਰੀ ਤੋਂ ਗੜ੍ਹੀ ਮੰਗਣੀ

ਗੱਲਾਂ ਸ਼ਰਧਾ ਤੋਂ ਬਿਨਾਂ ਰਿਹਾ ਕਰਦਾ ਗੁਰਾਂ ਸੋਚਿਆ ਸਿਦਕ, ਅਜਮਾਈ ਕਰੀਏ  
ਬੋਲੇ ਚੋਧਰੀ ਗੜ੍ਹੀ ਇਹ ਇਹ ਸਾਨੂੰ ਬੈਠ ਏਸ ਦੇ ਵਿਚ ਲੜਾਈ ਕਰੀਏ  
ਪਿਛੇ ਆ ਰਹੀ ਫੌਜ ਵਜੀਦ ਖ਼ਾਂ ਦੀ ਮਾਰ ਓਸ ਦੀ ਏਥੇ ਤਬਾਹੀ ਕਰੀਏ  
ਇਹਦੇ ਬਦਲੇ, ਜਮਨਾ, ਨੈਂ ਅੰਦਰ ਸਾਰੇ ਕਾਇਮ ਤੇਰੀ ਬਾਦਸ਼ਾਹੀ ਕਰੀਏ  
ਦਲ ਵੈਰੀਆਂ ਦੇ ਏਥੇ ਮਾਰ ਕਰਕੇ ਦੇਸ਼ ਕੌਮ ਦੀ ਹੋਰ ਭਲਿਆਈ ਕਰੀਏ  
ਸਾਹੀ ਫੌਜਾਂ ਦੇ ਨਾਲ ਕਰਤਾਰ ਸਿੰਘਾ ਏਥੇ ਕੁਝ ਕੁ ਜ਼ੋਰ ਅਜਮਾਈ ਕਰੀਏ

ਕਪੂਰੇ ਦੀ ਕਮਜ਼ੋਰੀ

ਵਾਹ, ਗੁਰੂ ਜੀ ਇਹ ਚੰਗੀ ਗੱਲ ਦਸੀ ਹੁਣ ਮੈਨੂੰ ਭੀ ਹੋ ਉਜੜਾਨਾ ਚਾਹੁੰਦੇ  
ਘਰ ਬਾਰ ਸਭ ਆਪ ਉਜਾੜ ਆਏ ਪੋਚਾ ਇਸ ਥਾਂ ਭੀ ਹੁਣ ਪਾਨਾ ਚਾਹੁੰਦੇ

ਭਜ ਨਸ ਕੇ ਤੁਸੀਂ ਤਾਂ ਬਚ ਗਏ ਮੇਰੇ ਤਈਂ ਤਬਾਹ ਕਰਾਨਾ ਚਾਹੁੰਦੇ  
ਜਿਵੇਂ ਆਪ ਬਾਗੀ ਹੋਇ ਬਾਦਸ਼ਾਹ ਦੇ ਨਾਲ ਆਪਣੇ ਮੈਨੂੰ ਰਲਾਨਾ ਚਾਹੁੰਦੇ  
ਪਾਸ ਆਨੰਦਪੁਰ ਦੇ ਕਿਲੇ ਨ ਰਹੇ ਹੁਣ, ਏਥੋਂ ਕੀਹ ਲਾਭ ਉਠਾਨਾ ਚਾਹੁੰਦੇ  
ਗੜ੍ਹੀ ਤਈਂ ਉਜਾੜ ਕਰਤਾਰ ਸਿੰਘਾ ਮੈਨੂੰ ਮੁਫਤ ਹੀ ਫਾਂਸੀ ਚੜ੍ਹਾਨਾ ਚਾਹੁੰਦੇ

ਸ੍ਰੀ ਕਲਗੀਧਰ ਜੀ

ਸਾਡਾ ਬੋਟ ਕਪੂਰਿਆ ਲੰਘ ਜਾਉ ਬੇਮੁਖਤਾ ਦਾ ਫਲ ਲਏਂ ਗਾ ਤੂੰ  
ਜਿਸ ਗੜ੍ਹੀ ਦਾ, ਮਾਨ ਹੈ ਦਿਲ ਤੇਰੇ ਨ ਗੜ੍ਹੀ ਤੇ ਨ ਹੀ ਰਹੇਂ ਗਾ ਤੂੰ  
ਫਾਂਸੀ ਵੈਰੀਆਂ ਹਥੋਂ ਜ਼ਰੂਰ ਆਵੇਂ ਅੰਤ ਮਰ ਕੇ ਨਰਕ ਵਿਚ ਪਏਂਗਾ ਤੂੰ  
ਅਗੇ ਹੋਇ ਨ ਭਲਾ ਕਰਤਾਰ ਸਿੰਘਾ ਜੀਉਂਦਾ ਕਦੇ ਭੀ ਸੁਖੀ ਨ ਬਹੇਂਗਾ ਤੂੰ

ਕੋਟ ਕਪੂਰੇ ਤੋਂ ਸਾਹਿਬਾਂ ਨੇ ਢਿਲਵੀਂ ਪਹੁੰਚਨਾ

ਉਠ ਗਿਆ ਕਪੂਰਾ ਸ਼ਰਮਿੰਦਾ ਹੋ ਕੇ ਸਤਿਗੁਰਾਂ ਨੇ ਡੇਰਾ ਚਲਾਇਆ ਅਗੇ  
ਬੋੜੀ ਦੂਰ ਹੀ ਕੋਟ ਕਪੂਰਿਓਂ ਗਏ ਪਿੰਡ ਢਿਲਵੀਂ ਸੀ ਨੇੜੇ ਆਇਆ ਅਗੇ  
ਪ੍ਰਿਥੀ ਚੰਦ ਦੀ ਰਹੇ ਐਲਾਦ ਓਥੇ ਸੋਢੀ ਕੋਲ ਸੁਣ ਪਰੇਮ ਵਧਾਇਆ ਅਗੇ  
ਡੇਰਾ ਏਥੇ ਹੀ ਕਰੋ ਕਰਤਾਰ ਸਿੰਘਾ ਕਿਸ ਤਰਫ ਨੂੰ ਜਾਵਨਾ ਚਾਹਿਆ ਅਗੇ

\*ਢਿਲਵੀਂ ਡੇਰਾ ਤੇ ਕੋਲ ਨਾਲ ਬਚਨ ਬਿਲਾਸ

ਸਤਿਗੁਰੂ ਜੀ ਢਿਲਵੀਂ ਉਤਰੇ ਜਾ ਪੁਤ ਪੋਤਰੇ ਕੋਲ ਲਿਆਇਆ ਜੀ

\*ਲਿਖਯਾ ਹੈ ਕਿ ਗੁਰੂ ਜੀ ਜਦੋਂ ਢਿਲਵੀਂ ਅਸ਼ਨਾਨ ਕਰਨ ਲਗੇ ਤਾਂ ਕੋਲ ਨੇ ਕਿਹਾ ਕਿ  
ਹੁਣ ਇਹ ਨੀਲੀ ਪੁਸ਼ਾਕ ਲਾਹ ਦੇਵੇ ਤਾਂ ਸਾਹਿਬਾਂ ਨੇ ਚਿੱਟੀ ਪੁਸ਼ਾਕ ਸਜਾ ਲਈ ਤੇ ਮੂੰਹੋਂ “ਨੀਲੀ  
ਬਸਤ੍ਰ ਲੇ ਕਪੜੇ ਫਾੜੇ ਤੁਰਕ ਪਠਾਨੀ ਅਮਲ ਗਿਆ”; ਪੜ੍ਹਦੇ ਪੜ੍ਹਦੇ ਉਸ ਨੀਲੀ ਪੁਸ਼ਾਕ ਦੀਆਂ  
ਲੀਰਾਂ ਕਰਕੇ ਅੰਗੀਠੇ ਵਿਚ ਪਾਈ ਗਏ ਤੇ ਸੋਢੀ ਕੋਲ ਨੇ ਆਖਯਾ ਕਿ ਰਾਮ ਰਾਇ ਨੇ ਦਿੱਲੀ  
ਢਾਰ ਅਖਰ ਉਲਟਾਇ ਸਨ ਜਿਸ ਬਦਲੇ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਨੇ ਓਸ ਦਾ ਤਿਆਗ  
ਕਰ ਦਿਤਾ ਤੇ ਮੂੰਹ ਨ ਲਾਇਆ ਤੁਸਾਂ ਤੁਕ ਹੀ ਉਲਟਾ ਦਿਤੀ ਹੈ; ਸ੍ਰੀ ਕਲਗੀਧਰ ਜੀ ਨੇ  
ਆਖਯਾ ਰਾਮ ਰਾਇ ਨੇ ਬਾਦਸ਼ਾਹ ਦੀ ਖੁਸ਼ਾਮਦ ਕਰ ਕੇ ਪਦ ਉਲਟਾਇਆ ਸੀ, ਅਸਾਂ ਪਰ  
ਉਪਕਾਰ ਵਾਸਤੇ ਦੇਸ਼ ਦੇ ਭਲੇ ਵਾਸਤੇ ਤੁਕ ਉਲਟਾਈ ਹੈ ਏਸ ਤੁਕ ਦੇ ਉਲਟਾਉਣ ਬਦਲੇ ਅਸਾਂ  
ਸਰਬੰਸ ਨਿਛਾਵਰ ਕਰ ਦਿਤਾ ਹੈ ਜਦ ਤਕ ਇਹ ਤੁਕ ਨ ਉਲਟਦੀ ਮੁਗਲ ਬਾਹੀ ਖਤਮ ਨਹੀਂ  
ਸੀ ਹੁੰਦੀ, ਧੰਨ ਸਤਿਗੁਰ ।

ਸੋਢੀ ਕੋਲ ਦੇ ਸੱਤਾ ਨੰਦ, ਹਰੀ ਚੰਦ, ਬਨਵਾਰੀ, ਅਮਰੀਕ ਇਹ ਚਾਰ ਪੁਤਰ ਤੇ ਅਭੈ ਚੰਦ ਪੋਤਰਾ  
ਸੀਜੇ ਪਿਛੋਂ ਅੰਮ੍ਰਿਤ ਛਕ ਕੇ ਅਭੈ ਸਿੰਘ ਹੋ ਗਿਆ ਸੀ ।

ਲਿਖਯਾ ਹੈ ਕਿ ਜਦੋਂ ਸੋਢੀ ਕੋਲ ਸਾਹਿਬਾਂ ਨੂੰ ਮਿਲਣ ਆਯਾ ਤਦ ਉਸਦੀ ਹੱਥੀਂ ਦੱਡ ਦੇ ਛਲੇ  
ਜਹੇ ਪਏ ਹੋਏ ਸਨ । ਸਾਹਿਬਾਂ ਦੇ ਪੁਛਣ ਤੇ ਓਸਨੇ ਕਿਹਾ ਕਿ ਮੈਂ ਸਰਾਧ ਕਰਾ ਰਿਹਾ ਸਾਂ ਓਸੇ ਤਰਾਂ  
ਉਠਕੇ ਚਲਾ ਆਯਾ ਹਾਂ । ਸਾਹਿਬਾਂ ਨੇ ਕਿਹਾ ਕਿ ਗੁਰੂ ਰਾਮਦਾਸ ਜੀ ਦੇ ਬੰਸ ਸਭ ਪਿਤਰ ਮੁਕਤ ਹਨ ।  
ਉਹਨਾਂ ਦੇ ਸਰਾਧ ਆਦਿ ਗੁਰਮਤ ਦੇ ਉਲਟ ਹਨ ।



ਸਾਰਾ ਸੁਣ ਕੇ ਹਾਲ ਅਨੰਦ ਪੂਰ ਦਾ ਬੜਾ ਜ਼ਾਹਿਰਾ ਸੋਕ ਮਨਾਇਆ ਜੀ  
 ਚਾਰੇ ਸਾਹਿਬਜ਼ਾਦੇ ਹੋ ਸ਼ਹੀਦ ਗਏ ਸੁਣ ਰੇ ਰੇ ਹਾਲ ਸੁਨਾਇਆ ਜੀ  
 ਗੁਰਾਂ ਆਖਿਆ ਭਾਣੇ ਦੀ ਖੇਡ ਸਾਰੀ ਕਰੋ ਸੋਕ ਨਾਹੀਂ, ਸਮਝਾਇਆ ਜੀ  
 ਗੱਲਾਂ ਹੋਰ ਪਾਸੇ ਦੀਆਂ ਕਰਨ ਲਗੇ ਵਿਚ ਜ਼ਿਕਰ ਕਪੂਰੇ ਦਾ ਆਇਆ ਜੀ  
 ਗੁਰਾਂ ਕਿਹਾ ਓਹਦੀ ਗਈ ਜੜ੍ਹ ਪੁਟੀ ਸੁਣ ਕੋਲ ਡਾਢਾ ਤਿਲਮਿਲਾਇਆ ਜੀ  
 ਕਹਿੰਦਾ ਜੜ੍ਹ ਉਹਦੀ ਮੇਰੇ ਪੇਟ ਦੇ ਵਿਚ ਤੁਸੀਂ ਕਿਵੇਂ ਪੁਟੋ, ਜਤਲਾਇਆ ਜੀ  
 ਚੰਗਾ ਪਾੜਾਂਗੇ ਤੁਹਾਡਾ ਹੀ ਪੇਟ ਪਹਿਲਾਂ ਸਤਿਗੁਰਾਂ ਨੇ ਹੱਸ ਸੁਣਾਇਆ ਜੀ  
 ਇਹ ਸੁਣਦਿਆਂ ਕੋਲ ਦਾ ਦਿਲ ਡਰਿਆ ਹਥ ਜੋੜ ਡਾਢਾ ਘਿਘਿਆਇਆ ਜੀ  
 ਮੁਆਫੀ ਮੰਗ ਲੈ; ਆਣ ਕਰਤਾਰਸਿੰਘਾ ਸੀ ਕਪੂਰੇ ਦੇ ਤਈਂ \*ਬੁਲਾਇਆ ਜੀ

ਸਾਹਿਬਾਂ ਨੇ ਢਿੱਲਵਾਂ ਤੋਂ ਰੁਚ ਕਰਨਾ

ਦਿਨ ਦੇ ਕੂ ਢਿਲਵੀਂ ਰਹੇ ਗੁਰ ਜੀ ਘਰ ਕੋਲ ਦੇ ਸਾਂਭ ਰਖਾਈ ਸੀ ਜੀ  
 ਚੀਜ਼ ਵਸਤ ਬਹੁਤੀ ਡੇਰੇ ਆਪਨੇ ਦੀ ਘਰ ਕੋਲ ਦੇ ਸਾਂਭ ਰਖਾਈ ਸੀ ਜੀ  
 ਨਾਲ ਲੈ ਲਿਆ ਕੋਲ ਦੇ ਪੋਤਰੇ ਨੂੰ ਭੀੜ ਡੇਰੇ ਦੀ ਬਹੁਤ ਵਧਾਈ ਸੀ ਜੀ  
 ਪਹੁੰਚੇ ਸੁਨੀਅਰ ਪਿੰਡ ਕਰਤਾਰ ਸਿੰਘਾ ਉਸੇ ਥਾਂ ਵਹੀਰ ਠਹਿਰਾਈ ਸੀ ਜੀ

ਕਪੂਰੇ ਦੀ ਨਿੰਦਿਆ

ਗੁਰੂ ਕੋਟ ਕਪੂਰਿਉਂ ਚਲੇ ਆਏ ਗੱਲ ਅਸਲੀ ਹੋਈ ਆ ਜ਼ਾਹਰ ਸਾਰੇ  
 ਚਲੇ ਗਏ ਨੇ ਗੁਰੂ ਨਰਾਜ਼ ਹੋ ਕੇ ਦੇਇ ਸਰਾਪ ਗਏ ਹੋਇ ਦੁਖਿਆਰ ਸਾਰੇ  
 ਸਤਿਗੁਰਾਂ ਤੋਂ ਚਲ ਬਖਸ਼ਾਈਏ ਜੀ ਸਮਝਾਇਆ ਬੈਠ ਪਰਿਵਾਰ ਸਾਰੇ  
 ਮੁੰਨੀ ਇੱਕ ਨ ਜੱਟ ਨੇ ਅੜੀ ਬੱਧੀ ਨਿੰਦਾ ਹੋਣ ਲਗੀ ਘਰ ਬਾਰ ਸਾਰੇ  
 ਲੋਕ ਮੂੰਹ ਤੇ ਕਹਿਨ ਨਿਗੁਰਾ ਲਗੇ ਬੁਰਾ ਭਲਾ ਕਹਿੰਦੇ ਨਰ ਨਾਰ ਸਾਰੇ  
 ਪੁਤ ਪੋਤਰੇ ਰਲ ਕਰਤਾਰ ਸਿੰਘਾਂ ਲਗੇ ਉਸ ਨੂੰ ਕਰਨ ਲਾਚਾਰ ਸਾਰੇ

ਸੁਨੀਅਰ ਪਿੰਡ ਕਪੂਰੇ ਨੇ ਸਾਹਿਬਾਂ ਦੇ ਪਾਸ ਹਾਜ਼ਰ ਹੋਣਾ

ਉਸੇ ਦਿਨ ਕਪੂਰਾ ਭੀ ਉਸ ਪਾਸੇ ਹੋਸੀ ਖੇਡਦਾ ਕਿਤੇ ਸ਼ਿਕਾਰ ਆਯਾ  
 ਦੂਰੋਂ ਵੇਖਿਉ ਸੂ ਡੇਰਾ ਗੁਰਾਂ ਦਾ ਇਹ ਮਿਲਨ ਵਾਸਤੇ ਕਰ ਵਿਚਾਰ ਆਯਾ  
 ਆਪ ਉਤਰ ਘੋੜਿਉਂ ਅਗਾਂਹ ਆਯਾ ਸਾਥੀ ਨਾਲ ਦੇ ਦੂਰ ਖਲ੍ਹਾਰ ਆਯਾ  
 ਸੁਟ ਧੋਣ ਨੀਵੀਂ ਕਰਤਾਰ ਸਿੰਘਾ ਸ਼ਰਮਸਾਰ ਹੋ ਵਿਚ ਦਰਬਾਰ ਆਯਾ

ਤਥਾ

ਰਾਜੀ ਖੁਸ਼ੀ ਆਨੰਦ ਕਪੂਰ ਸਿੰਘਾ ਮੁਸਕਰਾ ਕੇ ਮੂੰਹੋਂ ਸੁਨਾਨ ਗੁਰ ਜੀ  
ਅਗੋਂ ਆਖਦਾ ਕੀਹ ਆਨੰਦ ਹੋਣਾ ਗੁਸੇ ਹੋ ਗਏ ਤੁਸੀਂ ਮਹਾਨ ਗੁਰ ਜੀ  
ਇਧਰ ਤੁਸੀਂ ਗੁਸੇ, ਚਿਤ ਤੰਗ ਬਹੁਤਾ ਓਧਰ ਸਿਰ ਉੱਤੇ ਮੁਸਲਮਾਨ ਗੁਰ ਜੀ  
ਨਾਲ ਹਾਕਮਾਂ ਚੰਗੀ ਵਿਗਾੜਨੀ ਨਹੀਂ ਇਧਰ ਤੁਸਾਂ ਰੋਸਾ ਲਿਆ ਠਾਨ ਗੁਰ ਜੀ  
ਹੈਨ ਹਾਕਮ ਸਿਰ ਤੇ ਬੜੇ ਡਾਢੇ ਗੜ੍ਹੀ ਦੇਵਾਂ ਤੇ ਉਹ ਸੁਣ ਪਾਨ ਗੁਰ ਜੀ  
ਗੜ੍ਹੀ ਦੇਣ ਉਜਾੜ ਤੇ ਕੈਦ ਕਰਕੇ ਸਜ਼ਾ ਦੇਣ ਯਾਂ ਫਾਂਸੀ ਚੜ੍ਹਾਨ ਗੁਰ ਜੀ  
ਗੱਲਾਂ ਸੁਣ ਕੇ ਓਹਦੀਆਂ, ਧੀਰਜਾਂ ਦੇ ਡਿੱਗੇ ਹੋਂ ਸਲੇ ਤਾਈਂ ਵਧਾਨ ਗੁਰ ਜੀ  
\*ਖੰਡਾਬਖਸ਼ਿਆ ਇਕ ਕਰਤਾਰ ਸਿੰਘਾ ਸ਼ਾਮਲ ਵਿਚ ਲੜਾਈ ਹੋਏ ਚਾਹਨ ਗੁਰ ਜੀ

ਕਪੂਰੇ ਨੂੰ ਫੇਰ ਸਰਾਪ

ਖੰਡਾ ਲੈ ਚੁਪ ਕੀਤਾ ਈ ਟੇਕ ਮੱਥਾ ਰਲਿਆ ਸਾਥੀਆ ਦੇ ਨਾਲ ਜਾਇ ਭਾਈ  
ਓਹਦੀ ਵੇਖ ਕਮਜ਼ੋਰੀ ਨੂੰ ਸਾਹਿਬ ਹਸੇ ਘੋੜੇ ਚੜ੍ਹ ਓਹ ਗਿਆ ਦੁੜਾਇ ਭਾਈ  
ਗੁਰਾਂ ਕਿਹਾ ਕਪੂਰਾ ਕਤੂਰਾ ਹੀ ਏ ਨ ਮਰਦਾਨਗੀ ਮੂਲੋਂ ਰਖਾਇ ਭਾਈ  
ਬੇਮੁਖ ਹੈ ਦਿਲ ਤੋਂ ਹੋਇ ਗਿਆ ਇਹਦਾ ਫਲ ਜਟੂਰ ਹੀ ਪਾਇ ਭਾਈ  
ਫਾਂਸੀ ਚੜ੍ਹਾਇਹਨੂੰ ਮੁਸਲਮਾਨ ਮਾਰਨ ਖੋਹ ਤੋਬਰਾ ਮੂੰਹ ਚੜ੍ਹਾਇ ਭਾਈ  
ਗੜ੍ਹੀ ਉਜੜੇ ਅੰਤ ਕਰਤਾਰ ਸਿੰਘਾ ਕਿਹਾ ਗੁਰਾਂ ਦਾ ਐਵੇਂ ਨ ਜਾਇ ਭਾਈ

ਵਾਕ ਕਵੀ

ਕਾਈ ਆਖਦੇ ਖੰਡੇ ਦੇ ਨੇ ਫੜੇ ਚਰਨ ਸਤਿਗੁਰਾਂ ਦੇ ਆ ਛੇਤੀ  
ਉਹਦਾ ਨਾਮ ਹਮੀਰਾ ਉਹ ਅਕਲ ਵਾਲਾ ਲਿਆ ਉਸ ਸਰਾਪ ਬਖਸ਼ਾ ਛੇਤੀ  
ਤੇਰਾ ਬੰਸ ਹਮੀਰਿਆ ਰਾਜ ਕਰਸੀ ਬਾਬਾ ਮਰੂ ਤੇਰਾ, ਦੁਖ ਪਾ ਛੇਤੀ  
ਮਿਹਰਬਾਨ ਸਤਿਗੁਰੂ ਕਰਤਾਰ ਸਿੰਘਾ ਭੁਲ ਬਖਸ਼ ਲੈਂਦੇ ਗਲ ਲਾ ਛੇਤੀ

ਸਰਹੰਦ ਵਾਲੇ ਸੂਬੇ ਦੀ ਫੌਜ

ਕਪੂਰਾ ਹਟਿਆ ਅਜੇ ਪਿਛਾਂਹ ਨੂੰ ਸੀ ਭੋਰ ਪਿੰਡ ਵਾਲਾ ਬਖਸ਼ਾ ਸਿੰਘ ਆਯਾ  
ਦਿਤੀ ਉਸ ਨੇ ਖਬਰ ਆ ਗੁਰੂ ਜੀ ਨੂੰ ਰਾਹੀਂ ਸੂਬੇ ਸਰਹੰਦ ਨੇ ਸ਼ੇਰ ਪਾਯਾ  
ਸਤ ਅਠ ਹਜ਼ਾਰ ਜੁਵਾਨ ਲਈ ਚਲਿਆ ਆ ਰਿਹਾ ਹੈ ਉਹ ਵਾਹੁ ਦਾਹਿਯਾ  
ਪਰਸੋਂ ਆ ਪਹੁੰਚੇ ਕਰਤਾਰ ਸਿੰਘਾ ਆਪ ਨਾਲ ਉਹ ਚਾਹੁੰਦਾ ਜੰਗ ਪਾਯਾ

\*ਸੁਣਿਆਂ ਹੈ ਕਿ ਓਹ ਖੰਡਾ ਤੇ ਢਾਲਾ ਫਰੀਦ ਕੋਟ ਹੁਣ ਤੱਕ ਰਾਜ ਮਹਿਲਾਂ ਵਿਚ ਹੈ ਤੇ ਬੜਾ  
ਅਦਬ ਅਦਾਬ ਨਾਲ ਰੱਖਿਆ ਜਾਂਦਾ ਹੈ।

†ਹਮੀਰਾ ਸੂਖੀਏ ਦਾ ਪੁਤ ਸੀ।

ਸਹਿਬਾਂ ਨੇ \*ਸੁਨੀਅਰ ਤੋਂ ਕੂਚ ਕਰਨਾ

ਸੀ ਕਪੂਰੇ ਦਾ ਇਕ ਅਹਿਲਕਾਰ ਜਾਂ ਖਾਨਾ ਰਾਹ ਵਿਚੋਂ ਹੀ, ਉਹਨੂੰ ਮੰਗਾਯਾ ਜੀ ਉਹਦੇ ਨਾਲ ਥੋੜੇ ਅਸਵਾਰ ਆਏ ਗੁਰਾਂ ਉਸ ਦੇ ਤਈਂ ਸੁਨਾਯਾ ਜੀ ਦਸ ਖਾਨਿਆਂ ਥਾਂ ਕੋਈ ਆੜ ਵਾਲੀ ਹਥ ਜੋੜ ਉਸ ਪਤਾ ਬਤਾਯਾ ਜੀ ਇਕ ਢਾਬ ਖਿਦਰਾਨੇ ਦੀ ਹੈ ਅਗੇ ਇਰਦ ਗਿਰਦ ਉਹਦੇ ਜੰਗਲ ਛਾਯਾ ਜੀ ਉਹਦੇ ਬਿਨਾਂ ਪਾਣੀ ਹੋਰ ਨਹੀਂ ਕਿਧਰੇ ਉਹਨੂੰ ਮਲ ਲੈ ਜਾਇ, ਜਤਾਯਾ ਜੀ ਗੁਰਾਂ ਸੁਣਦਿਆਂ ਸਾਰ ਕਰਤਾਰ ਸਿੰਘਾ ਰਾਮੇ ਆਣੇ ਨੂੰ ਕੂਚ ਬੁਲਾਯਾ ਜੀ

ਰਾਮੇ ਆਣੇ ਡੇਰਾ

ਕੂਚ ਕਰ ਗਏ ()ਰਾਮੇ ਆਣੇ ਵਲੋਂ ਕੰਢੇ ਢਾਬ ਦੇ ਉਤਰੇ ਜਾਇ ਗੁਰ ਜੀ ਹੈਸੀ ਭੀੜ ਚੋਖੀ ਡੇਰੇ ਨਾਲ ਹੋਈ ਉਥੇ ਉਤਰੇ ਤੰਬੂ ਲਗਾਇ ਗੁਰ ਜੀ ਰਾਤ ਕਟ ਉਥੋਂ ਜਦ ਕੂਚ ਕੀਤਾ ਜੁਗ ਰਾਜ ਦੇ ਤਈਂ ਬੁਲਾਇ ਗੁਰ ਜੀ ਦੱਸੀਂ ਤੁਰਕਾਂ ਨੂੰ ਸਾਡਾ ਭੇਦ ਕੋਈ ਨ ਉਹਨੂੰ ਚਲੇ ਗਏ ਸਮਝਾਇ ਗੁਰ ਜੀ ਅਗੇ ਹੋਰ ਛੋਟਾ ਜਿਹਾ ਪਿੰਡ ਆਯਾ ਰੂਪੇ ਖਤਰੀ ਸੁਣਿਆਂ ਆਇ ਗੁਰ ਜੀ ਭੇਲੀ ਗੁੜ ਦੀ ਲੈਕੇ ਮਿਲਨ ਆਇ ਵਿਚ ਚੋਜਦੇ ਕਹਿਨ ਸੁਨਾਇ ਗੁਰ ਜੀ ਏਥੇ ਉਤਰੀਏ, ਅਗੇ ਉਹ ਡਰ ਕਹਿੰਦਾ ਕਿਸੇ ਹੋਰ ਥਾਂ ਉਤ੍ਰੋ ਜਾਇ ਗੁਰ ਜੀ

.....  
\*ਸੁਨੀਅਰ ਪਿੰਡ ਵਿਚ ਸੱਮਾ ਨਾਮ ਗੁਜਰ ਸੀ ਉਸਨੇ ਆਪਣੀਆਂ ਮੱਥਾਂ ਦਾ ਸਾਰਾ ਦੁਧ ਚੋਕੇ ਸਤਿਗੁਰਾਂ ਦੇ ਡੇਰੇ ਵਿਚ ਲੈ ਆਂਦਾ ਗੁਰਾਂ ਖੁਸ਼ ਹੋ ਕੇ ਵਰ ਦਿਤਾ ਕਿ ਤਰਘਰ ਦੁਧ ਪੁਤਰ ਦੀ ਥੁੜ ਨ ਰਹੇਗੀ।

ਜਦੋਂ ਕਪੂਰਾ ਚਲਾ ਗਿਆ, ਉਸੇ ਵੇਲੇ ਸੂਬਾ ਸਰਹੰਦ ਫੌਜ ਸਣੇ ਚੜ੍ਹਾਈ ਕਰੀ ਆਉਂਦਾ ਸੁਣਕੇ ਕਪੂਰੇ ਦੇ ਪਿਛੇ ਅਸਵਾਰ ਦੁੜਾਇਆ ਤੇ ਆਖ ਘੱਲਯਾ ਕਿ ਕੁਝ ਆਦਮੀ ਸਾਨੂੰ ਜੰਗਲ ਦਾ ਬੋਹ ਪਤਾ ਦੇਣ ਲਈ ਤੇ ਕੁਝ ਆਦਮੀ ਦੁਸ਼ਮਨ ਦੇ ਨੇੜੇ ਆਉਣ ਦਾ ਪਤਾ ਦੇਣ ਲਈ ਭੇਜ। ਉਸਨੇ ਖਾਨੇ ਨੂੰ ਕੁਝ ਅਸਵਾਰ ਦੇਇਕੇ ਭੇਜਿਆ ਤੇ ਪੱਕੀ ਕੀਤੀ ਕਿ ਅਵੱਲ ਤਾਂ ਗੁਰਾਂ ਨੂੰ ਲੜਾਈ ਤੋਂ ਟਾਲਣਾ ਤੇ ਜੇ ਲੜਾਈ ਹੋ ਹੀ ਪਵੇ ਤਦ ਤੁਸਾਂ ਵਿਚ ਸ਼ਾਮਲ ਨ ਹੋਣਾ।

()ਰਾਮੇ ਆਣੇ ਦੇ ਪਾਸ ਗਏ ਤਾਂ ਇਕ ਆਦਮੀ ਕਰੀਰਾਂ ਨਾਲੋਂ ਡੋਲੇ ਤੋੜ ਰਿਹਾ ਸੀ ਗੁਰਾਂ ਕਿਹਾ 'ਸੁਟ ਦਿਹ' ਉਸ ਇਕ ਹਿਸਾ ਸੁਟ ਦਿਤਾ। ਫੇਰ ਗੁਰਾਂ ਕਿਹਾ 'ਸਾਰੇ ਸੁਟ ਦਿਹ' ਉਸਨੇ ਦੂਜੀ ਵਾਰ ਭੀ ਕੁਝ ਸੁਟ ਕੇ ਅੱਧੇ ਰਖ ਲਏ, ਤੀਜੀ ਵਾਰ ਸਾਹਿਬਾਂ ਦੇ ਕਹਿਨੋਂ ਤੇ ਭੀ ਚੋਥਾ ਹਿਸਾ ਰੱਖ ਲਏ; ਗੁਰਾਂ ਹਸ ਕੇ ਆਖਯਾ ਕਿ ਅਸੀਂ ਮਾਲਵੇ ਵਿਚੋਂ ਸਾਰਾ ਕਾਲ ਕੱਢਨਾ ਚਾਹੁੰਦੇ ਸੀ ਪਰ ਤੂੰ ਚੋਥਾ ਹਿਸਾ ਰੱਖ ਹੀ ਲਿਆ ਹੈ। ਏਥੋਂ ਦੇ ਅਤਰਾ, ਸਤਰਾ ਤੇ ਚਤਰਾ ਤਿੰਨ ਭਰਾ ਬੜੇ ਹੀ ਯੋਧੇ ਸਨ ਜੋ ਅੰਮ੍ਰਿਤ ਛਕ ਕੇ ਸਿੰਘ ਸਜ ਸਤਿਗੁਰਾਂ ਨਾਲ ਹੋ ਟੁਰੇ।  
0ਸ: ਮੁ: ਲਤੀਫ਼ ਏਸ ਭੀੜ ਦੀ ਗਿਣਤੀ ਬਾਰਾਂ  
(ਸਫਾ ੨੬੬)

ਚਲੇ ਗਏ ਅਗਾਂਹ ਕਰਤਾਰ ਸਿੰਘਾ ਭਲਾ ਉਸ ਦੇ ਤਈਂ ਸੁਨਾਇ ਗੁਰ ਜੀ

ਵਾਕ ਕਵੀ

ਛੱਡ ਗਏ ਗੁਰ ਆਨੰਦ ਪੁਰ ਤਈਂ ਹੋਇ ਵੇਰੀਆਂ ਨਾਲ ਘਮਸਾਨ ਬਹੁਤੇ  
ਚਾਰੇ ਸਾਹਿਬਜ਼ਾਦੇ ਹੋ ਸ਼ਹੀਦ ਗਏ ਗੁਰ ਗੱਦੀ ਦੇ ਹੋਇ ਨੁਕਸਾਨ ਬਹੁਤੇ  
ਇਹ ਖ਼ਬਰਾਂ ਧੁੰਮੀਆਂ ਦੇਸ ਅੰਦਰ ਸਿੰਘ ਦਿਲਾਂ ਅੰਦਰ ਜੋਸ਼ ਖਾਨ ਬਹੁਤੇ  
ਸਤਿਗੁਰਾਂ ਦੇ ਕੰਮ ਨ ਅਸੀਂ ਆਇ ਵੇਲਾ ਬੀਤ ਗਿਆ ਪਛਤਾਨ ਬਹੁਤੇ  
ਫੇਰ ਸੁਣਿਆਂ ਮਾਲਵੇ ਵਿਚ ਗੁਰ ਜੀ ਰਲ ਦਰਸ਼ਨਾਂ ਨੂੰ ਲਲਚਾਨ ਬਹੁਤੇ  
ਚਲੋ ਚਲੀਏ ਦਰਸ ਦੀਦਾਰ ਕਰੀਏ ਪਿੰਡਾਂ ਵਿਚ ਸਲਾਹਾਂ ਪਕਾਨ ਬਹੁਤੇ  
ਹੋਲੀ ਹੋਲੀ ਸਲਾਹ ਇਹ ਪਕ ਗਈ ਕੱਠੇ ਹੋਣ ਲਗੇ ਦਿੱਕ ਥਾਨ ਬਹੁਤੇ  
ਦੁਨੀ ਚੰਦ ਦੇ ਨਾਲ ਜੋ ਚਲੇ ਗਏ ਸਨ ਨਿਕਲ ਆਨੰਦ ਪੁਰੋਂ ਜਵਾਨ ਬਹੁਤੇ  
ਹੋਰ ਰਲੇ ਬੇਦਾਹਵੀਏ ਕਈ ਆ ਕੇ ਭੁਲ ਆਪਨੀ ਸਮਝ ਸ਼ਰਮਾਨ ਬਹੁਤੇ  
ਇਸੇ ਤਰ੍ਹਾਂ ਬੜਾ ਡਾਰਾ ਕੱਠ ਹੋਇਆ ਰਲੇ ਪੈਂਚ ਮਝੈਲ ਭੀ ਆਨ ਬਹੁਤੇ  
ਲੈਕੇ ਨਕਦੀ ਕਪੜੇ ਹੋਰ ਚੀਜ਼ਾਂ ਜੋਥੇ ਨਾਲ ਆ ਰਲੇ ਪਛਾਨ ਬਹੁਤੇ  
ਟੁਰੇ ਮਾਲਵੇ ਵਲ ਕਰਤਾਰ ਸਿੰਘਾ ਪੰਧ ਮਾਰ ਪਰੇਮ ਜਤਾਨ ਬਹੁਤੇ

ਮਝੈਲਾਂ ਦੇ ਜਥੇ ਨੇ ਸਾਹਿਬਾਂ ਨੂੰ ਆ ਮਿਲਨਾ

ਪੰਜ ਸਤ ਸੌ ਦਾ ਜਥਾ ਬਣ ਗਿਆ ਹੋਲੀ ਹੋਲੀ ਸੀ ਪੰਧ ਮੁਕਾਂਦਾ ਆਇਆ  
ਪਤਣ ਹਰੀ ਕੇ ਲੰਘ ਸਤਿਲੁਜ ਤਾਈਂ ਪਤਾ ਪੁਛਦਾ ਅਤੇ ਪੁਛਦਾ ਆਇਆ  
ਜਿਧਰ ਜਿਧਰ ਸੀ ਗੁਰਾਂ ਦੀ ਦਸ ਪੈਂਦੀ ਓਸੇ ਪਾਸੇ ਹੀ ਕਦਮ ਉਠਾਂਦਾ ਆਇਆ  
ਰਾਮੇਆਣੇ ਪਈ ਦਸ ਕਰਤਾਰ ਸਿੰਘਾ ਮਨੋਂ ਖੁਸ਼ੀਆਂ ਬਹੁਤ ਮਨਾਂਦਾ ਆਇਆ

ਤਥਾ

ਰਾਮੇ ਆਣਿਓਂ ਸੁਣਿਆਂ ਆਇ ਓਹਨਾਂ ਕੂਚ ਗੁਰੂ ਕਰ ਗਇ \*ਘਬਰਾਇ ਹੈਸਨ

\*ਸੂ: ਪ੍ਰ: ਲਿਖਿਯਾ ਹੈ ਕਿ ਜਦੋਂ ਮਾਝੇ ਦੇ ਚੌਧਰੀ ਸਤਿਗੁਰਾਂ ਨੂੰ ਮਿਲੇ ਓਹਨਾ ਆਪਨਾ ਸਿਦਕ  
ਤੇ ਬਾਦਸ਼ਾਹੀ ਤਾਕਤ ਬਹੁਤੀ ਦੱਸ ਕੇ ਗੁਰਾਂ ਨੂੰ ਆਖਿਆ ਕਿ ਬਾਦਸ਼ਾਹ ਨਾਲ ਲੜਨਾ ਚੰਗਾ ਨਹੀਂ ਅਗੋਂ  
ਕਿਤੇ ਨੁਕਸਾਨ ਹੋ ਗਏ ਹਨ, ਜੇ ਆਖੋ ਤਾਂ ਅਸੀਂ ਵਿਚ ਪੈ ਕੇ ਤੁਹਾਡਾ ਹਕੂਮਤ ਨਾਲ ਮੇਲ ਕਰਵਾ ਦਈਏ,  
ਏਸ ਤਰ੍ਹਾਂ ਸਾਨੂੰ ਤੁਹਾਨੂੰ ਦੋਹਾਂ ਨੂੰ ਬੜੀ ਤਕਲੀਫ਼ ਹੋਵੇਗੀ ਤੇ ਏਸੇ ਵਾਸਤੇ ਸਿਖੀ ਸਿਦਕ ਨਬਾਹਨਾ ਔਖਾ ਹੋ  
ਗਿਆ ਹੈ ਇਹੋ ਜਹੀਆਂ ਗਲਾਂ ਸੁਣ ਕੇ ਸਤਿਗੁਰਾਂ ਨੇ ਆਖਿਆ ਕਿ ਸਿਖ ਦਾ ਕੰਮ ਹੈ ਉਪਦੇਸ਼ ਲੈਣਾ, ਦੋਨਾ  
ਨਹੀਂ ਤੁਸੀਂ ਤਾਂ ਸਾਨੂੰ ਮੱਤਾਂ ਦੇਣ ਆਇ ਹੋ ਸਤਿਗੁਰ ਬੇ ਰੁਖੇ ਹੋਕੇ ਅਗਾਂ ਨੂੰ ਟੁਰ ਗਏ ਮਝੈਲ ਸਿੰਘ ਬਹੁਤ  
ਉਦਾਸ ਹੋਇ ਤੇ ਸੋਚੀ ਪੈ ਗਏ। ਜਿਨ੍ਹਾਂ ਅੰਦਰ ਰਾਜ ਨੀਤ ਦੀ ਸੋਚ ਸੀ ਬੇ ਸਿਦਕੀ ਨਹੀਂ ਸੀ ਸਾਰੇ ਬੇ  
ਸਿਦਕੇ ਹੁੰਦੇ ਤਾਂ ਪਿਛਾਂ ਮੁੜ ਜਾਂਦੇ।



ਓਹ ਮੋਰਚਾ ਅਗੇ ਮਸ਼ੈਲਾਂ ਦਾ ਸੀ ਤੋੜੇ ਡੰਬ ਦਿਤੇ ਇਕੋ ਵਾਰ ਆਏ  
ਚਾਰ ਸੌ ਕਰੀਬ ਜਵਾਨ ਓਥੇ ਤੜ ਤੜ ਕੀਤੀ ਬਿਨ੍ਹਾਂ ਬਾਰ ਆਏ  
ਫੌਜ ਗਈ ਠਠੰਬਰ ਵੈਰੀਆਂ ਦੀ ਸੂਬਾ ਪੈ ਗਿਆ ਵਿੱਚ ਵਿਚਾਰ ਆਏ  
ਸੈਨਾ ਲਈ ਠਹਿਰਾਇ ਕਰਤਾਰ ਸਿੰਘ ਕੰਮ ਬਣਿਆਂ ਹੋਰ ਦੁਸ਼ਵਾਰ ਆਏ

ਤਬਾ

ਫੌਜ ਗੁਰਾਂ ਦੀ ਚੰਦ੍ਰਕਾਰ ਬੈਠੀ ਓਹ ਚੌਫੇਰਯੋਂ ਹੀ ਪਈ ਮਾਰ ਕਰਦੀ  
ਜਿੱਧਰ ਹਟੇ ਸੂਬਾ ਪਵੇ ਤੀਰ ਗੋਲੀ ਝਾੜਾਂ ਵਿਚੋਂ ਪਈ ਮੌਤ ਲਾਚਾਰ ਕਰਦੀ  
ਅੱਗ ਨੇੜਯੋਂ ਨੇੜਯੋਂ ਪਈ ਵਰਦੀ ਮਾਰ ਫੌਜ ਦੇ ਤਾਈਂ ਸਥਾਰ ਕਰਦੀ  
ਆਵੇ ਕੁਝ ਨ ਨਜ਼ਰ ਕਰਤਾਰ ਸਿੰਘਾ ਵੌਜ ਜ਼ਖਮੀ ਹੋਇ ਪੁਕਾਰ ਕਰਦੀ

ਤਬਾ

ਏਧਰ ਖਾ ਵਜ਼ੀਦ ਖਰਾਂਟ ਭਾਰਾ ਹੁਕਮ ਫੌਜ ਨੂੰ ਦੇਇ ਝੁਕਾਇ ਦਿਤਾ  
ਵੈਰੀ ਬਹੁਤ ਹੈ ਝਾੜੀਆਂ ਵਿਚ ਸਾਹਵੇਂਹਲਾ ਕਰੇ, ਲੈ ਮਾਰ, ਸਮਝਾਇ ਦਿਤਾ  
ਪਰੇ ਬੰਨ੍ਹ ਕੇ ਫੌਜ ਫਿਰ ਵਧੀ ਅਗੇ ਤੀਰਾਂ ਗੋਲੀਆਂ ਮੀਂਹ ਬਰਸਾਇ ਦਿਤਾ  
ਓਹਨਾਂ ਝਾੜਾਂ ਦੇ ਜਾਇ ਨਜ਼ਦੀਕ ਢੁੱਕੇ ਬੈਠੇ ਸਿੰਘਾਂ ਨੂੰ ਅੰਤ ਉਠਾਇ ਦਿਤਾ  
ਜਦ ਤਕ ਪਲੇ ਰਹੇ ਤੀਰ ਗੋਲੀ ਸਿੰਘਾਂ ਵੈਰੀ ਨੂੰ ਤੋਬਾ ਕਰਾਇ ਦਿਤਾ  
ਢਾਬੋਂ ਪਾਰ ਤੋਂ ਭੀ ਆਵੇ ਤੀਰ ਗੋਲੀ ਓਸ ਬਹੁਤ ਨੁਕਸਾਨ ਪੁਚਾਇ ਦਿਤਾ  
ਝਾੜਾਂ ਵਿਚ ਅਕਾਲ ਅਕਲਿ ਹੋਵੇ ਏਸ ਸ਼ੌਰ ਨੇ ਵੈਰੀ ਘਬਰਾਇ ਦਿਤਾ  
ਤੇਗਾਂ ਬਰਛੀਆਂ ਸੂਤ ਕਰਤਾਰ ਸਿੰਘਾ ਜੰਗ ਉਠ ਮਸ਼ੈਲਾਂ ਨੇ ਪਾਇ ਦਿਤਾ

ਕੱਟਾ ਵੱਢ

ਏਧਰ ਸਿੰਘ ਸਾਰੇ ਰੁਠੇ ਮਰਨ ਉਤੇ ਤੇਗਾਂ ਬਰਛੀਆਂ ਲੈ ਲਲਕਾਰ ਪੈ ਗਏ  
ਦਸ ਏਧਰੋਂ ਤੇ ਪੰਜ ਓਧਰੋਂ ਉਠ ਸ਼ੌਰ ਝਾੜੀਆਂ ਵਿਚੋਂ ਭਭਕਾਰ ਪੈ ਗਏ  
ਕੱਟਾ ਵੱਢ ਹੋਈ ਸ਼ੁਰੂ ਥਾਂ ਥਾਂ ਤੇ ਅਗੋਂ ਵੈਰੀ ਭੀ ਜ਼ੋਰ ਦਿਖਾਰ ਪੈ ਗਏ

ਮੁਜਿਸ ਵੇਲੇ ਗੁਰੂ ਜੀ ਮਸ਼ੈਲਾਂ ਤੋਂ ਬੇਰੁਖ ਹੋ ਕੇ ਅਗਾਂਹ ਟੁਰ ਗਏ; ਏਥੇ ਭੀ ਕਮਜ਼ੋਰਾਂ ਤੇ ਫੌਜੀ  
ਚੁਕਾਂ ਨੇ ਕਮਜ਼ੋਰੀ ਦਿਖਾਈ ਤੇ ਬੇਦਾਹਵੇ ਨੂੰ ਫੇਰ ਦੁਹਰਾ ਦਿਤਾ, ਓਹ ਕਮਜ਼ੋਰਾਂ ਦਿਲਾਂ ਵਾਲੇ ਪਿਛਾਂਹ  
ਮੁੜ ਪਏ, ਜਿਹੜੇ ਸਿਦਕੀ ਸਿੰਘ ਸਨ ਓਹਨਾਂ ਪਿਛਾਂਹ ਪਰਤਨਾ ਦੇਸ ਵਾਸਤੇ ਬਦਨਾਮੀ ਸਮਝ ਕੇ ਭੜੇ  
ਜੀਉਣ ਨਾਲੋਂ ਮਰਨਾ ਚੰਗਾ ਸਮਝਿਆ ਤੇ ਸਤਿਗੁਰਾ ਦੇ ਪਿਛੇ ਟੁਰ ਪਏ ਤੇ ਖਿਦਰਾਨੇ ਦੀ ਢਾਬ ਦੇ  
ਉਰਲੇ ਪਾਸੇ ਜਿਧਰੋਂ ਸੂਬੇ ਦੀ ਫੌਜ ਆ ਰਹੀ ਸੀ ਚਾਰ ਕੁ ਸੌ ਨੇ ਮੋਰਚੇ ਝਾੜਾਂ ਵਿਚ ਕਾਇਮ ਕਰ ਲਏ  
ਤੇ ਵੈਰੀ ਨਾਲ ਲੜ ਕੇ ਬਹੀਦੀਆਂ ਪਾ ਕੇ ਮਾੜੇ ਦਾ ਠਾਮ ਉਜਲਾ ਕਰ ਗਏ; ਮਾਲੂਮ ਹੁੰਦਾ ਹੈ ਕਿ  
ਚਾਲੀ ਸਿੰਘਾਂ ਵਿਚ ਮੁਖੀਏ ਸਨ ਤਵਾਰੀਖ ਬਿਚ ਮਸ਼ੈਲਾਂ ਦੀ ਗਿਣਤੀ ਚਾਰ ਸੌ ਦੇ ਕਰੀਬ ਲਿਖੀ ਹੈ ਜੋ  
ਨੀਕ ਜਾਪਦੀ ਹੈ।



ਓਥੇ ਸਾਫ਼ ਕੋਈ ਖਾਸ ਮੈਦਾਨ ਨਹੀਂ ਸੀ ਜਾਂਦੀ ਪੇਸ਼ ਨ ਵਰੀ ਲਾਚਾਰ ਪ ਗਏ  
ਕਦੇ ਅੱਗੋਂ ਪਵੇ ਮਾਰ, ਕਦੇ ਪਿਛੋਂ ਅਗ੍ਹਾਂ ਪਿਛ੍ਹਾਂ ਹੁੰਦੇ ਵੈਰੀ ਹਾਰ ਪੈ ਗਏ  
ਸਿੰਘਾਂ ਨਾਲੋਂ ਚੋਗੁਣੇ ਕਰਤਾਰ ਸਿੰਘਾ ਵੈਰੀ ਜੰਗਲ ਵਿਚ ਸਥਾਰ ਪੈ ਗਏ

ਵਾਕ ਕਵੀ

ਝਾੜਾਂ ਵਿਚੋਂ ਪਈ ਕੜਾ ਕਾੜ ਹੋਵੇ ਅਗ੍ਹਾਂ ਵਧਣ ਤੇ ਸਿੰਘ ਚੜ੍ਹ ਜਾਨ ਪਿੱਛੇ  
ਅੱਗੇ ਨਜ਼ਰ ਨ ਆਵੇਦਾ ਕਿਤੇ ਵੈਰੀ ਲਹਿ ਜਾਨ ਝਟਾ ਪਟ ਘਾਨ ਪਿੱਛੇ  
ਪਿਛੇ ਰਹਿ ਗਿਆ ਝਾੜਾਂ ਦੇ ਵਿਚ ਵੈਰੀ ਦਸਤੇ ਅਗਲੇ ਫੇਰ ਪਰਤਾਨ ਪਿੱਛੇ  
ਢਾਬੋਂ ਪਰਿਓਂ ਆਵੇਦੇ \*ਤੀਰ ਤਿੱਖੇ ਕਾਲ ਰੂਪ ਧਰ ਕੇ ਪੈਂਦੇ ਖਾਨ ਪਿੱਛੇ  
ਇਸੇ ਤਰ੍ਹਾਂ ਚਕਰ ਦੇਂਦੇ ਸਿੰਘ ਫਿਰਦੇ ਵੈਰੀ ਤਈਂ ਲਗਾਇ ਫਿਰਾਨ ਪਿੱਛੇ  
ਖਜ਼ਲ ਏਧਰੇ ਹੋਣ ਕਰਤਾਰ ਸਿੰਘਾ ਜਾਨ ਗੁਰਾਂ ਦੇ ਨ ਮੁਸਲਮਾਨ ਪਿੱਛੇ

ਜੰਗ ਦਾ ਖਾਤਮਾ

ਲੜ ਲੜ ਇਹ ਸਿੰਘ ਸ਼ਹੀਦ ਹੋ ਗਏ ਮਾਰ ਵੈਰੀ ਦੇ ਲਾਹਿ ਸਥਾਰ ਬਹੁਤੇ  
ਪੰਜਾਂ ਪੰਜਾਂ ਦਸਾਂ ਦਸਾਂ ਬਰਾਂ ਬਾਰਾਂ ਤਾਈਂ, ਸਿੰਘ ਸ਼ਹੀਦ ਹੋਇ ਮਾਰ ਬਹੁਤੇ  
ਇਰਦ ਗਿਰਦ ਉਸ ਢਾਬ ਦੇ ਕੋਹਾਂ ਤੋੜੀ ਡਿਗੇ ਪੈਦਲ ਅਤੇ ਅਸਵਾਰ ਬਹੁਤੇ  
ਜੀਉਂਦਾ ਹਟਿਆ ਸਿੰਘ ਨ ਕੋਈ ਪਿਛੇ ਮਰ ਸੂਬੇ ਦੇ ਗਏ ਸਰਦਾਰ ਬਹੁਤੇ  
ਆਣ ਧੁਪ ਨੇ ਸਿਰ ਤੇ ਜ਼ੋਰ ਪਾਇਆ ਚੜ੍ਹੇ ਉਡ ਕੇ ਗਰਦ ਗੁਬਾਰ ਬਹੁਤੇ  
ਘਟੇ ਧੁਪ ਤੇ ਸਿੰਘਾਂ ਦੀ ਮਾਰ ਰਲਕੇ ਵੈਰੀ ਕਰ ਦਿਤੇ ਆ ਲਾਚਾਰ ਬਹੁਤੇ  
ਪਾਣੀ ਸਾਰਿਆਂ ਦੇ ਮੁਕ ਗਏ ਪਾਸੋਂ ਲਗੇ ਕਰਨ ਤਿਹਾਇ ਪੁਕਾਰ ਬਹੁਤੇ

ਤਬਾ

ਸੂਬੇ ਵੇਖਿਆ ਫੌਜ ਦਾ ਹਾਲ ਅਖੀਂ ਨਜ਼ਰ ਆਵੇਦਾ ਨ ਉਤਸ਼ਾਹਿ ਕਿਧਰੇ  
ਪਾਣੀ ਖੁਣੋਂ ਸਭੇ ਘਬਰਾਇ ਰਹੇ ਨੇੜੇ ਤੋੜੇ ਨ ਨਜ਼ਰੀਂ ਆਇ ਕਿਧਰੇ  
ਕਹਿੰਦਾ ਦਸ ਕਪੂਰਿਆ ਪਾਣੀ ਵਾਲੀ ਹੈ ਨੇੜੇ ਤੋੜੇ ਕੋਈ ਜਾਇ ਕਿਧਰੇ  
ਰਾਮੇ ਆਣਿਓਂ ਬਿਨਾਂ ਨ ਢਾਬ ਕੋਈ ਕਹਿੰਦਾ ਖਾਂ ਜੀ ਹੋਰ ਇਥਾਇ ਕਿਧਰੇ  
ਪਾਣੀ ਪਿਛ੍ਹਾਂ ਪੰਜਾਂ ਛੇਆਂ ਕੋਹਾਂ ਬਿਨਾਂ ਫੌਜ ਤਈਂ ਨ ਹੋਰ ਬਿਆਇ ਕਿਧਰੇ  
ਅਗੇ ਜਾਉ ਬਾਰਾਂ ਬਾਰਾਂ ਕੋਹਾਂ ਤੋੜੀ ਕੋਈ ਨ ਪਾਣੀ ਦਾ ਨਾਮ ਸੁਨਾਇ ਕਿਧਰੇ

\*ਗਾਇ ਘਨੱਈਆ ਲਾਲ ਲਿਖਦਾ ਹੈ ਕਿ ਇਸ ਜੰਗ ਵਿਚ ਸਾਹਿਬ ਕਲਗੀਧਰ ਜੀ ਦੇ ਤੀਰ ਤਿੰਨ  
ਕੋਹ ਤੱਕ ਮਾਰ ਕਰਦੇ ਰਹੇ। (ਸਫਾ ਪੜ ਸੱਤਵੀਂ ਸਤਰ)

ਪਿਛਾਂ ਫੌਜ ਨੂੰ ਲਵੇ ਹਟਾ ਜਲਦੀ ਮਰ ਜਾਣ ਨ ਯੋਧੇ ਤਿਹਾਇ ਕਿਧਰੇ  
ਇਥੇ ਸਿੰਘ ਹੈ ਕਈ ਹਜ਼ਾਰ ਲੱਖ ਮਤਾਂ ਜਾਣ ਨ ਉਹ ਭੇਦ ਪਾਇ ਕਿਧਰੇ  
ਫੇਰ ਜਾਨ ਬਚਾਵਣੀ ਹੋਊ ਮੁਸ਼ਕਲ ਜੇ ਰਾਤ ਇਥੇ ਪੈ ਜਾਇ ਕਿਧਰੇ  
ਜੰਗਲ ਦੇਸ ਇਹ ਗੁਰੂ ਦਾ ਸਿੱਖ ਸਾਰਾ ਆ ਪਵੇ ਨ ਹੁਮ ਹੁਮਾਇ ਕਿਧਰੇ  
ਫੇਰ ਬਣੂ ਔਖੀ ਸਿੰਘ ਜਮ੍ਹਾ ਹੋ ਗਏ ਜਾਯਾ ਜਾਊ ਨ ਪੱਲਾ ਛੁਡਾਇ ਕਿਧਰੇ  
ਪਿਛਾਂ ਹਟ ਜਾਵੇ ਕਰਤਾਰ ਸਿੰਘਾ ਮਤਾਂ, ਬੈਠੇ ਅਸਬਾਬ ਖੁਹਾਇ ਕਿਧਰੇ

ਤਬਾ

ਘਰ ਬਾਰ ਦਾ ਗੁਰੂ ਨੂੰ ਫਿਕਰ ਕੋਈ ਨਹੀਂ ਭਾਰੀ ਅੜ ਕੇ ਜੰਗ ਮਚਾਇਗਾ ਜੀ  
ਇਸੇ ਵੇਲੇ ਹਜ਼ਾਰਾਂ ਨੇ ਸਿੰਘ ਕੱਠੇ ਅੜ ਗਿਆ, ਨੁਕਸਾਨ ਪੁਚਾਇਗਾ ਜੀ  
ਭੀੜ ਬਣੀ ਤੇ ਜੰਗਲ ਦੇਸ ਭਾਰਾ ਇਥੋਂ ਹਟ ਕਿਤੇ ਚਲਾ ਜਾਇਗਾ ਜੀ  
ਮਰ ਜਾਣਗੇ ਸੈਂਕੜੇ ਬੀਰ ਯੋਧੇ ਫੁੱਟੇ ਪਾ ਕੇ ਕੀਹ ਹੱਥ ਆਇਗਾ ਜੀ  
ਸਾਰੇ ਨਫੇ ਨੁਕਸਾਨ ਨੂੰ ਸੋਚ ਲਵੋ ਦੇਸ ਕੱਲ੍ਹ ਤੋੜੀ ਉਲਟ ਜਾਇਗਾ ਜੀ  
ਭਾਰੀ ਹੋਇ ਘਮਸਾਨ ਕਰਤਾਰ ਸਿੰਘਾ ਕਾਲ ਯੋਧਿਆਂ ਤਈਂ ਖਾਇਗਾ ਜੀ

ਸੂਬੇ ਨੇ ਮੈਦਾਨ ਛੱਡ ਜਾਣਾ

ਜਦੋਂ ਇਹ ਕਪੂਰੇ ਸਲਾਹ ਦਿੱਤੀ ਸ਼ੱਮਸ ਦੀਨ ਨੇ ਪਾਸੋਂ ਸੁਣਾਇਆ ਜੀ  
ਹੈ ਖਾਨ ਜੀ ਚੌਧਰੀ ਠੀਕ ਆਹੰਦਾ ਕਾਜ਼ੀ ਅਕਬਰ ਅਲੀ, ਦੋਹਰਾਇਆ ਜੀ  
ਔਖਾ ਲੜਨਾ ਜੰਗਲ ਦੇਸ ਅੰਦਰ ਵੇਖ ਲਸ਼ਕਰ ਆਣ ਘਬਰਾਇਆ ਜੀ  
ਸੋਚਾਂ ਕਰਕੇ ਅੰਤ ਕਰਤਾਰ ਸਿੰਘਾ ਸੂਬੇ ਫੌਜ ਨੂੰ ਪਿਛਾਂਹ ਹਟਾਇਆ ਜੀ

ਵਾਕ ਕਵੀ

ਰਾਮੇ ਆਣੇ ਜਾ ਸੂਬੇ ਮੁਕਾਮ ਕੀਤਾ ਪੁਛੇ ਕੋਈ ਕੀਹ ਕੰਮ ਸਵਾਰਿਆ ਓਇ  
ਏਡੀ ਦੂਰ ਆਯੋਂ ਮਾਰੋ ਮਾਰ ਕਰਦਾ ਪਹਿਲੇ ਹੱਥ ਹੀ ਹੋਸਲਾ ਹਾਰਿਆ ਓਇ  
ਕਈ ਸੈਂਕੜੇ ਬੀਰ ਮਰਵਾ ਚਲਿਓਂ ਤੇਰੇ ਹੱਥ ਕੀਹ ਆਯਾ ਨਕਾਰਿਆ ਓਇ  
ਪਿਛੋਂ ਆਗਈ ਸਮਝਕਰਤਾਰ ਸਿੰਘਾ ਸਮਾਂ ਪਹਿਲਾਂ ਹੀ ਕਿਉਂ ਨ ਵਿਚਾਰਿਆ ਓਇ

ਸਤਿਗੁਰਾਂ ਨੇ ਲੜਾਈ ਵਾਲੇ ਥਾਂ ਆਉਣਾ

ਡਿੱਠੀ ਵੈਰੀ ਦੀ ਫੌਜ ਹਟ ਦੂਰ ਗਈ ਸਤਿਗੁਰੂ ਜੀ ਟਿੱਬੀਓਂ ਆਇ ਓਥੇ  
ਬੜਾ ਭਾਰੀ ਘਮਸਾਨ ਮਚਾਯਾ ਹੋਇਆ ਸਿੰਘਾਂ ਵੈਰੀਆਂ ਦੇ ਘਾਣ ਲਾਇ ਓਥੇ  
ਇਕ ਸਿੰਘ ਪਿਆ ਦਸ ਪਏ ਵੈਰੀ ਸਿੰਘ ਹੋਇ ਸ਼ਹੀਦ ਦਿਸਾਇ ਓਥੇ  
ਹੱਕ ਕਰ ਅਦਾ ਕਰਤਾਰ ਸਿੰਘਾ ਯੋਧੇ ਗਏ ਸ਼ਹੀਦੀਆਂ ਪਾਇ ਓਥੇ

ਸ੍ਰੀ ਦੁਸ਼ਟ ਦਮਨ ਜੀ ਦੀ ਮਿਹਰ

ਜਿਨੇ ਬਚੇ ਸੋ ਆਣ ਕੇ ਢਹੇ ਚਰਨੀ ਹੋਇ ਸ਼ਹੀਦਾਂ ਨੂੰ ਕੱਠੇ ਕਰਾਈ ਜਾਂਦੇ  
ਬਾਕੀ ਮੋਰਚੇ ਛਡ ਕੇ ਸਿੰਘ ਆ ਗਏ ਫੜ ਜ਼ਖ਼ਮੀਆਂ ਤਈਂ ਉਠਾਈ ਜਾਂਦੇ  
ਮੂੰਹ ਪੂੰਝਦੇ ਨਾਲ ਰੁਮਾਲ ਗੁਰ ਜੀ ਨਾਲੇ ਅਖਾਂ ਚੋਂ ਨੀਰ ਵਗਾਈ ਜਾਂਦੇ  
ਪੰਜ ਦਸ ਹਜ਼ਾਰੀ ਇਹ ਬੀਰ ਮੇਰੇ ਵਿਚ ਪਿਆਰ ਦੇ ਮੁਖੋਂ ਸੁਨਾਈ ਜਾਂਦੇ  
ਦੂਰ ਦੂਰ ਝਾੜਾਂ ਵਿਚੋਂ ਲਭ ਕਰਕੇ ਸਿੰਘ ਸਿੰਘਾਂ ਦੇ ਤਈਂ ਲਿਆਈ ਜਾਂਦੇ  
ਵੇਖ ਵੇਖ ਸਤਿਗੁਰੂ ਕਰਤਾਰ ਸਿੰਘਾ ਇਕ ਥਾਂ ਸਭ ਜਮ੍ਹਾਂ ਕਰਾਈ ਜਾਂਦੇ

ਮਾਈ ਭਾਗੋ

ਇਕ ਬੜੀ ਭਾਰੀ ਕੱਦਾਵਰ ਤੀਵੀਂ ਭਾਰੀ ਸਾਂਗ ਫੜੀ ਹਥ ਆਵੰਦੀ ਏ  
ਨੇੜੇ ਆਈ ਤੇ ਵੇਖਿਆ ਮਾਈ ਭਾਗੋ, ਸਤਿਗੁਰਾਂ ਨੂੰ ਸੀਸ ਝੁਕਾਵੰਦੀ ਏ  
ਹੋਈ ਜ਼ਖ਼ਮਾਂ ਨਾਲ ਨਿਢਾਲ ਹੈਸੀ ਫੋਲ ਵਿਥਿਆ ਇਉਂ ਸੁਨਾਵੰਦੀ ਏ  
ਬਾਕੀ ਤੀਵੀਆਂ ਪੈਂਚਾਂ ਦੇ ਨਾਲ ਗਈਆਂ ਵੀਰਾਂ ਨਾਲ ਆਈ ਮੈਂ ਅਲਾਵੰਦੀ ਏ  
ਘੋਰ ਮਚਿਆ ਜੰਗ ਮੈਂ ਰਹੀ ਲੜਦੀ ਟੋਲੀ ਵੈਰੀਆਂ ਦੀ ਇਕ ਧਾਵੰਦੀ ਏ  
ਮੈਂ ਘੋਰ ਘੱਤੀ ਜਾਂਦੀ ਪੇਸ਼ ਕੋਈ ਨ ਕੀਤਾ ਆਪ ਨੂੰ ਯਾਦ ਜਤਾਵੰਦੀ ਏ  
ਤੀਰ ਆਉਣ ਲਗੇ ਇਕ ਸਾਰ ਓਥੇ ਟੋਲੀ ਵੈਰੀਆਂ ਦੀ ਘਬਰਾਵੰਦੀ ਏ  
ਕੁਝ ਮਰੇ ਤੇ ਜਾਨ ਬਚਾ ਗਏ ਕੁਝ ਮਿਹਰ ਆਪ ਦੀ ਮੈਨੂੰ ਬਚਾਵੰਦੀ ਏ  
ਵੈਰੀ ਮੈਂਕੜੇ ਮਰ ਗਏ ਪਲਾਂ ਅੰਦਰ ਤੁਹਾਡੀ ਸ਼ਕਤੀ ਕਲਾ ਵਰਤਾਵੰਦੀ ਏ  
ਗੈਬੀ ਮਦਦ ਹੋਈ ਕਰਤਾਰ ਸਿੰਘਾ ਫੌਜ ਵੈਰੀਆਂ ਦੀ ਹਾਰ ਖਾਵੰਦੀ ਏ

ਰਟੋਲਾ (ਜ਼ਿਲਾ ਅੰਮ੍ਰਿਤਸਰ) ਵਾਲੇ ਭਾਈ ਮਹਾਂ ਸਿੰਘ ਜੀ

ਨਾਲ ਜ਼ਖ਼ਮਾਂ ਸਿੰਘ ਬੇਹਾਲ ਹੋਇਆ ਆਪ ਵੇਖ ਸਤਿਗੁਰੂ ਉਠਾਇ ਲੈਂਦੇ  
ਓਹਦੀ ਦਿਹ ਦੇ ਵਿਚ ਸਵਾਸ ਹੈਸਨ ਚੁਕ ਗੋਦੀ ਦੇ ਵਿਚ ਲਿਟਾਇ ਲੈਂਦੇ  
ਮੂੰਹ ਪੂੰਝਦੇ ਨਾਲ ਰੁਮਾਲ ਓਹਦਾ ਝਟ ਪਟ ਪਾਣੀ ਮੰਗਵਾਇ ਲੈਂਦੇ  
ਮਹਾਂ ਸਿੰਘ ਪਛਾਨ ਕਰਤਾਰ ਸਿੰਘਾ ਕਰ ਪਿਆਰ ਛਾਤੀ ਨਾਲ ਲਾਇ ਲੈਂਦੇ

ਸ੍ਰੀ ਕਲਗੀਧਰ ਜੀ

ਅੱਖਾਂ ਖੁਲੀਆਂ ਤੇ ਫੇਰ ਮੀਟ ਗਈਆਂ ਗੁਰ ਆਖਦੇ ਹੋਸ਼ ਸੰਭਾਲ ਸਿੰਘਾ  
ਰੱਖ ਮਨ ਦੇ ਵਿਚ ਨ ਜਾਹਰ ਕਰ ਦੇਇ ਜਿਹੜੇ ਆ ਰਹੇ ਤੈਨੂੰ ਖਿਆਲ ਸਿੰਘਾ  
ਜੇਕਰ ਚਾਹਿੰ ਤੈਨੂੰ ਅਸੀਂ ਰਖ ਲਈਏ ਬੰਦ ਕਰ ਦੇਈਏ ਹੁਕਮ, ਕਾਲ ਸਿੰਘਾ  
ਜੇ ਆਸ ਹੈ ਮੰਗ ਕਰਤਾਰ ਸਿੰਘਾ ਸੰਗਾ ਰਖ ਨ ਰਤੀ ਰਵਾਲ ਸਿੰਘਾ

ਭਾਈ ਮਹਾਂ ਸਿੰਘ ਜੀ

ਮਹਾਂ ਸਿੰਘ ਦੇ ਸ਼ਾਸ ਅਖੀਰ ਤੇ ਸਨ ਕਹਿੰਦਾ ਟੁਟਿਆਂ ਨੂੰ ਚਰਨੀ ਲਾਉ ਗੁਰ ਜੀ  
ਮਾਰੇ ਭੁਖ ਦੇ ਦੁਖ ਤੋਂ ਚਲੇ ਗਏ ਸਨ ਸਿੰਘਾਂ ਉਤੇ ਨ ਰੋਸ ਰਖਾਉ ਗੁਰ ਜੀ  
ਹਦ ਕਰ ਗਏ ਸਾਂ ਜਿਹੜੀ ਦੁਖੀ ਹੋ ਕੇ ਓਸ ਲੀਕ ਦੇ ਤਈਂ ਮਿਟਾਉ ਗੁਰ ਜੀ  
ਦਿਹੋ ਪਾੜ ਬੇਦਾਹਵਾ ਕਰਤਾਰ ਸਿੰਘਾ ਖੈਰ ਸਿਦਕ ਮੁੜਕੇ ਝੋਲੀ ਪਾਉ ਗੁਰ ਜੀ

ਸ੍ਰੀ ਦੁਸ਼ਟ ਦਮਨ ਜੀ

ਮਹਾਂ ਸਿੰਘ ਦਾ ਸਿਦਕ ਅਜਮਾਨ ਦੇ ਲਈ ਕਹਿੰਦੇ ਮੰਗ ਕੁਝ ਹੋਰ ਦਿਲਾ ਦੇਈਏ  
ਜੇਕਰ ਵਾਸਨਾ ਚਿਤ ਦੇ ਵਿਚ ਕੋਈ ਰੋਕ ਕਾਲ ਨੂੰ, ਜਿੰਦ ਬਚਾ ਦੇਈਏ  
ਕੁਝ ਦਿਨ ਜਹਾਨ ਵਿਚ ਮਾਣ ਮੌਜਾਂ ਮਹਾਂ ਕਾਲ ਤੋਂ ਰਾਜ ਦਿਵਾ ਦੇਈਏ  
ਮੌਜਾਂ ਕਰੇ ਔਲਾਦ ਕਰਤਾਰ ਸਿੰਘਾ ਦੁਨੀਆਂ ਦੌਲਤਾਂ ਨਾਲ ਰਿਝਾ ਦੇਈਏ

ਭਾਈ ਮਹਾਂ ਸਿੰਘ ਜਾਂ

ਮਿਹਰ ਕਰੋ ਅਖੀਰ ਦਾ ਜਾਨ ਵੇਲਾ ਮੰਗਾਂ ਹੋਰ ਕੀਹ ਵਧ ਉਪਕਾਰ ਨਾਲੋਂ  
ਮੇਰੇ ਵੀਰਾਂ ਦੇ ਮੱਥੇ ਨ ਦਾਗ ਰਹੇ ਮੈਨੂੰ ਪੰਥ ਪਿਆਰਾ ਪਰਿਵਾਰ ਨਾਲੋਂ  
ਓਹਨਾਂ ਟੁਟਿਆਂ ਨੂੰ ਤੁਸੀਂ ਮੇਲ ਲਵੋ ਟੁਟੇ ਰਹਿਣ ਨ ਸਿੱਖੀ ਦੇ ਡਾਰ ਨਾਲੋਂ  
ਝੋਲੀ ਪਾਉ ਇਹ ਖੈਰ ਕਰਤਾਰ ਸਿੰਘਾ ਦਾਤਾ, ਹੋਰ ਨਾਹੀਂ ਕੋਈ ਦਾਤਾਰ ਨਾਲੋਂ

ਸਤਿਗੁਰਾਂ ਨੇ ਬੇਦਾਹਵੇ ਦਾ ਕਾਗਜ਼ ਪਾੜ ਦੇਣਾ

ਘੜੀ ਮੁੜੀ ਇਹੋ ਸਿੰਘ ਮੰਗ ਮੰਗੀ ਪੱਲਾ ਪਰ ਉਪਕਾਰ ਲਈ ਅਡਿਆ ਜੀ  
ਪੰਥ, ਦੇਸ਼ ਦਾ ਵੇਖ ਪਿਆਰ ਸਚਾ ਕਾਗਜ਼ ਜੇਬ ਵਿਚੋਂ ਗੁਰਾਂ ਕਢਿਆ ਜੀ  
ਮਹਾਂ ਸਿੰਘ ਦੇ ਤਈਂ ਦਿਖਾਲ ਕਰਕੇ ਹੱਥੀਂ ਆਪਣੀ ਸੀ, ਪਾੜ ਛਡਿਆ ਜੀ  
ਧੰਨ ਧੰਨ ਸਿਖੀ ਤਿੰਨ ਵਾਰ ਕਹਿਆ ਸੰਗਲ ਜਮਾਂ ਦਾ ਸਤਿਗੁਰਾਂ ਵਢਿਆ ਜੀ  
ਸਦਾ ਝੁਲਦਾ ਰਹੂ ਕਰਤਾਰ ਸਿੰਘਾ ਝੰਡਾ ਯਸ ਦਾ ਮਹਾਂ ਸਿੰਘ ਨੇ ਗਡਿਆ ਜੀ

ਸ੍ਰੀ ਕਲਗੀਧਰ ਜੀ

ਜਿਨਾਂ ਔਖੇ ਵੇਲੇ ਮੈਨੂੰ ਪਿਠ ਦਿਤੀ ਡਰ ਮੌਤ ਤੋਂ ਮੂੰਹ ਛੁਪਾ ਲਿਆ ਸੀ  
ਓਹ ਮੈਂ ਛੱਡੇ ਮੈਨੂੰ ਛੱਡ ਗਏ ਓਹ ਉਹਨਾਂ ਮੱਥੇ ਦਾਗ ਲੁਵਾ ਲਿਆ ਸੀ  
ਵਾਹ ਧੰਨ ਤੇਰੀ ਸਿਖੀ ਧੰਨ ਤੂੰ ਹੈਂ ਮਹਾਂ ਸਿੰਘ ਨੂੰ ਗਲੇ ਲਗਾ ਲਿਆ ਸੀ  
ਤੂੰ ਬਚਾ ਲਏ ਸਭ ਕਰਤਾਰ ਸਿੰਘਾ ਉਹਨਾਂ ਆਪਣਾ ਆਪ ਗੁਵਾ ਲਿਆ ਸੀ

ਵਾਕ ਕਵੀ

ਸਿਖੀ ਸਿਦਕ ਵਾਲੇ ਸਿਖ ਇਹੋ ਜਹੇ ਕੌਮ ਦੇਸ ਉਤੇ ਜਿੰਦਾਂ ਵਾਰ ਦੇ ਸਨ  
ਧਰਮੀ; ਹਠੀ, ਤਪੀ, ਬਲੀ, ਬੀਰ, ਯੋਧੇ ਬਣੇ ਮਣਕੇ ਪਰੇਮ ਦੀ ਤਾਰ ਦੇ ਸਨ

ਗੁਰੂ ਪੰਥ ਦੇ ਨਾਮ ਤੋਂ ਮਰਮਰ ਮਿਟਦੇ ਭੇਖੀ, ਨਹੀਂ ਉਹ ਮਾਯਾ ਵਿਹਾਰ ਦੇ ਸਨ  
ਉਹ ਸਮਝਦੇ ਸਨ ਸਿੱਖ ਰੂਪ ਗੁਰ ਦਾ ਸਿੱਖ, ਸਿੱਖ ਦੇ, ਮੇਲ; ਪਯਾਰ ਦੇ ਸਨ  
ਲੋਭੀ ਲਾਲਚੀ ਕਪਟੀ ਮੂਲ ਨਹੀਂ ਸਨ ਕੰਮ ਕਰਦੇ ਪਰ ਉਪਕਾਰ ਦੇ ਸਨ  
ਬਾਦਸ਼ਾਹ ਦਲੀਲ ਦੇ ਸਦਾ ਉਰੇ ਨਿੱਤ ਮੰਗਤੇ ਗੁਰੂ ਦੁਆਰ ਦੇ ਸਨ  
ਮਹਾਂ ਸਿੰਘ ਜੈਸੇ ਗੁਰੂ ਪੰਥ ਅੰਦਰ, ਦੇਸ਼ ਸੇਵਕ ਭਗਤ ਕਰਤਾਰ ਦੇ ਸਨ  
ਵਧੀ ਪੰਥ ਦੀ ਕਲਾ ਕਰਤਾਰ ਸਿੰਘਾ ਵੈਰੀ ਦਬ ਗਏ, ਦਮ ਨ ਮਾਰ ਦੇ ਸਨ

ਸਿੰਘਾਂ ਦੀਆਂ ਲੋਥਾਂ ਨੂੰ ਦਾਹ ਦੇਣਾ

ਝਟਾ ਪੱਟ ਫਿਰ ਲੱਕੜਾਂ ਕੱਠੀਆਂ ਕਰ ਬੜੀ ਭਾਰੀ ਸੀ ਰਿਖਾ ਬਨਾਇ ਦਿਤੀ  
ਮਹਾਂ ਸਿੰਘ ਭੀ ਸਵਾਸ ਤਿਆਗ ਗਿਆ ਉਪਰ ਓਸਦੀ ਦਿਹ ਰਖਾਇ ਦਿਤੀ  
ਕੱਠੇ ਹੋਰ ਸ਼ਹੀਦਾਂ ਕਰ ਸਾਰਿਆਂ ਨੂੰ ਹੱਥੀਂ ਸਾਹਿਬਾਂ ਅਗਨ ਲਗਾਇ ਦਿਤੀ  
ਸਾਰੇ ਮੁਕਤ ਹੋ ਗਏ ਕਰਤਾਰ ਸਿੰਘਾ ਮੁਕਤੇ ਪਦਵੀ ਗੁਰਾਂ ਸੁਨਾਇ ਦਿਤੀ

ਖਿਦਰਾਣੇ ਦੀ ਢਾਬ ਤੋਂ ਮੁਕਤਸਰ

ਧਰਤੀ ਜੰਗਲ ਦੀ ਨਿਰਦਈ ਭਾਰੀ ਜਿੱਥੇ ਬੁੱਕਦੇ ਸ਼ੇਰ ਬਘਿਆੜ ਫਿਰਦੇ  
ਦੂਰ ਦੂਰ ਤੋੜੀਵੇਂ ਸੋਗਿਰਦ ਨਹੀਂ ਸੀ ਸਦਾ ਡਾਕੂ ਬਦਮਾਸ਼, ਲਈਆੜ ਫਿਰਦੇ  
ਲੱਖੀ ਜੰਗਲ ਏਸ ਨੂੰ ਲੋਕ ਕਹਿੰਦੇ ਹਾਕਮ ਖੇਡਦੇ ਨਿੱਤ ਸ਼ਿਕਾਰ ਫਿਰਦੇ  
ਸੀ ਡਰਾਵਨਾ ਥਾਂ ਕਰਤਾਰ ਸਿੰਘਾ ਜੀਵ ਮਾਰ ਖੋਰੇ ਮੂੰਹ ਪਸਾਰ ਫਿਰਦੇ

ਤਥਾ

ਓਥੇ ਚਰਨ ਪਏ ਕਲਗੀਧਰ ਜੀ ਦੇ ਅਤੇ ਖੂਨ ਡੁਲ੍ਹਾ ਯੋਧੇ ਧਰਮੀਆਂ ਦਾ  
ਧੌਤੇ ਗਏ ਉਸ ਧਰਤ ਦੇ ਪਾਪ ਸਾਰੇ ਚੋਇਆ ਮੁੜ੍ਹਕਾ ਸੀ ਸੁਭਕਰਮੀਆਂ ਦਾ  
ਕੌਮ ਮੁਲਕ ਤੋਂ ਹੋਇ ਫਿਦਾ ਜਿਹੜੇ ਸਸਕਾਰ ਹੋਇਆ ਆਤਮ ਮਰਮੀਆਂ ਦਾ  
ਠੰਡਾ ਸੋਮਾ ਹੋਇਜਾਰੀ ਕਰਤਾਰਸਿੰਘਾ ਜ਼ੋਰ ਘਟੇਗਾ ਪਾਪ ਦਿਆਂ ਗਰਮੀਆਂ ਦਾ

ਤਥਾ

ਏਥੇ ਧਰਮੀ ਸਿੰਘ ਸ਼ਹੀਦ ਹੋਇ ਇਹ ਢਾਬ ਹੁਣ ਮੁਕਤ ਦਾ ਘਰ ਹੋਵੇ  
ਸਾਰਾ ਜੰਗਲ ਦੇਸ਼ ਇਹ ਮਾਲਵਾ ਹੋਇ ਸਾਦਾ ਦੂਰ ਏਥੋਂ ਭਿੱਖ ਦਾ ਡਰ ਹੋਵੇ  
ਇਹਨਾਂ ਜਾੜਾਂ ਦੇ ਵਿਚ ਹੋ ਜਾਇ ਵਸੋਂ ਮੋਖ ਭੋਗ ਦਾ ਬਾਉਂ ਇਹ ਦਰ ਹੋਵੇ  
ਇਹ ਖਿਦਰਾਣੇ ਦੀ ਢਾਬ ਕਰਤਾਰ ਸਿੰਘਾ ਘਰ ਮੁਕਤੀ ਦਾ, ਮੁਕਤਸਰ ਹੋਵੇ

ਵਾਕ ਕਵੀ

ਸਾਰੇ ਸਿਖ ਇਤਿਹਾਸ ਦੇ ਵਿਚ ਲਿਖਯਾ ਚਾਲੀ ਸਿੰਘ ਲੜੇ ਕੇਵਲ ਆ ਏਥੇ

ਗੁਰ ਢਾਬ ਤੋਂ ਲੰਘ ਅਗਾਂਹ ਗਏ ਸਨ ਵੈਰੀ ਆਣ ਚੜ੍ਹਿਆ ਸਿਰ ਧਾ ਏਥੇ  
ਚਾਲੀ ਸਿੰਘ ਮਝੇਲ ਬੇਦਾਹਵੀਏ ਸਨ ਬਹਿ ਗਏ ਉਹ ਪੈਰ ਜਮਾ ਏਥੇ  
ਫੌਜ ਸੂਬੇ ਦੀ ਲਈ ਅਟਕਾ ਓਹਨਾਂ ਲੜ, ਗਏ ਸ਼ਹੀਦੀਆਂ ਪਾ ਏਥੇ  
ਪਰ ਖੋਜ ਵਿਚਾਰ ਇਹ ਦੱਸਦੀ ਏ ਸਿੰਘ ਬਹੁਤ ਲੜੇ ਸੀ ਗਿਣਾ ਵੇਥੇ  
\*ਜਥੇਦਾਰ ਸਨ ਚਾਲੀ ਕਰਤਾਰ ਸਿੰਘਾ ਜੋ ਸ਼ਹੀਦ ਹੋਇ ਸਿਦਕ ਦਿਖਾ ਏਥੇ

ਸ੍ਰੀ ਕਲਗੀਧਰ ਜੀ ਨੇ ਅਗ੍ਰਾਂ ਨੂੰ ਕੂਚ ਕਰਨਾ

ਜੋ ਸ਼ਹੀਦ ਹੋਏ ਉਹ ਸਸਕਾਰ ਕੀਤੇ ਲਏ ਜ਼ਖਮੀ ਕੁਲ ਉਠਾਇ ਛੇਤੀ  
ਕਿਹਾ ਸਿੰਘਾਂ ਨੂੰ ਪਾਣੀ ਨ ਢਾਬ ਦੇ ਵਿੱਚ ਪਾਣੀ ਮਿਲੇ ਜਿਥੇ ਚਲੇ ਧਾਇ ਛੇਤੀ  
ਅੱਗੇ ਅੱਗੇ ਹੋ ਸਿੰਘ ਬੈਰਾੜ ਚੱਲੇ ਓਹ ਨਾਂਗੇ ਦੀ ਵੱਲ ਸਰਾਇ ਛੇਤੀ  
ਸੱਤ ਅੱਠ ਕੋਹ ਪੰਧ ਕਰਤਾਰ ਸਿੰਘਾ ਜਾ ਢਾਬ ਕੰਢੇ ਡੇਰੇ ਲਾਇ ਛੇਤੀ

ਏਥੇ ਇੱਕ ਯੋਗੀ ਰਾਜ ਦਾ ਹੰਕਾਰ ਤੋੜ ਕੇ ਉਸ ਨੂੰ ਸਿੱਖੀ ਬਖਸ਼ਨੀ

ਕੰਢੇ ਢਾਬ ਦੇ ਉਤਰੇ ਜਾਇ ਗੁਰ ਜੀ ਲੱਗ ਗਈਆਂ ਓਥੇ ਛੇਲਦਾਰੀਆਂ ਸਨ  
ਮੁਸਲਮਾਨ ਤੇ ਸਿੰਘ ਜੋ ਪਏ ਜ਼ਖਮੀ ਕਰਵਾਈਆਂ ਜਾਂਦੀਆਂ ਕਾਰੀਆਂ ਸਨ  
ਲੰਗਰ ਝੱਟ ਹੀ ਸਿੰਘਾਂ ਤਯਾਰ ਕੀਤਾ ਖਾ ਬਕਾਵਟਾਂ ਸਭ ਉਤਾਰੀਆਂ ਸਨ  
ਦਿਣ ਚੜ੍ਹਿਆ ਢਾਬ ਦੇ ਦੂਏ ਪਾਸੇ ਇਕ ਯੋਗੀ ਨੇ ਜਟਾਂ ਖਲਾਰੀਆਂ ਸਨ  
ਬਹੁਤ ਚਿਰ ਦਾ ਓਥੇ ਸੀ ਤਪ ਕਰਦਾ ਯੋਗ ਕਲਾ ਉਸ ਸਿੱਖੀਆਂ ਸਾਰੀਆਂ ਸਨ  
ਸੁਣਿਆ ਉਸਨੇਏਥੇਹੈ ਗੁਰੂ ਆਇਆ ਗਲਾਂ ਕੀਤੀਆਂ ਕੁਫਰਦੀਆਂ ਭਾਰੀਆਂ ਸਨ  
ਛੋਟੀ ਉਮਰ ਦਾ ਗੁਰੂ ਕੀਹ ਦੇ ਸਕਦਾ ਯੋਗ ਸਾਧਿਆ ਨ, ਫੜਾਂ ਮਾਰੀਆਂ ਸਨ  
ਦੂਹਾਂ ਸਿੰਘਾਂ ਨੇ ਸੁਣੀਆਂ ਸਭ ਗੱਲਾਂ ਆਣ ਗੁਰਾਂ ਦੇ ਪਾਸ ਉਚਾਰੀਆਂ ਸਨ  
ਖਾਲੀ ਵਜਦਾ ਘੜਾ ਉਹ ਗੁਰਾਂ ਕਿਹਾ ਹਠ ਯੋਗ ਤੇ ਤਰਕਾਂ ਧਾਰੀਆਂ ਸਨ

\*ਸਮੀਰ ਸਿੰਘ, ਸਰਜਾ ਸਿੰਘ, ਸਾਧੂ ਸਿੰਘ, ਸੁਹੇਲ ਸਿੰਘ, ਸੁਲਤਾਨ ਸਿੰਘ, ਸੋਭਾ ਸਿੰਘ, ਸੰਤ  
ਸਿੰਘ, ਹਰਸਾ ਸਿੰਘ, ਹਰੀ ਸਿੰਘ, ਕਰਨ ਸਿੰਘ, ਕਰਮ ਸਿੰਘ, ਕਾਲਾ ਸਿੰਘ, ਕੀਰਤ ਸਿੰਘ, ਕ੍ਰਿਪਾਲ  
ਸਿੰਘ ਖੁਬਹਾਲ ਸਿੰਘ, ਗੁਲਾਬ ਸਿੰਘ, ਗੰਗਾ ਸਿੰਘ, ਗੰਡਾ ਸਿੰਘ, ਘਰ ਬਾਰਾ ਸਿੰਘ, ਚੰਬਾ ਸਿੰਘ, ਜਾਦੋ  
ਸਿੰਘ, ਜੇਗਾ ਸਿੰਘ, ਜੰਗ ਸਿੰਘ, ਦਯਾਲ ਸਿੰਘ, ਦਰਬਾਰਾ ਸਿੰਘ, ਦਿਲਬਾਗ ਸਿੰਘ, ਧਰਮ ਸਿੰਘ, ਧੰਨਾ  
ਸਿੰਘ, ਨਿਹਾਲ ਸਿੰਘ, ਨਿਧਾਨ ਸਿੰਘ, ਬੂੜ ਸਿੰਘ, ਭਾਗ ਸਿੰਘ, ਭੋਲਾ ਸਿੰਘ, ਮਹਾਂ ਸਿੰਘ, ਮੱਜਾ ਸਿੰਘ,  
ਮਾਨ ਸਿੰਘ, ਮੱਯਾ ਸਿੰਘ, ਰਾਇ ਸਿੰਘ, ਲਛਮਨ ਸਿੰਘ, ਮਾਈ ਭਾਗੇ।

ਝੁੰਝੇ ਤਿੰਨ ਅਸਥਾਨ ਹਨ । ਬਹੀਦ ਗੰਜ ਤੰਬੂ ਸਾਹਿਬ, ਤਿੱਬੀ ਸਾਹਿਬ ।

ਯੋਗੀ ਨੇ ਆਖਿਆ ਕਿ ਦਿਹ ਤਾਂ ਮਾਰ ਖੋਰਾ ਤੇ ਤੁਰਕਾਂ ਨਾਲ ਜੰਗ ਕਰਦਾ ਫਿਰਦਾ ਹੈ । ਜਵਾਨ  
ਉਮਰ ਤੇ ਰਜੋ ਗੁਣ ਦਾ ਭਰਯਾ ਹੋਯਾ । ਇਹ ਗੁਰੂ ਕਿਵੇਂ ਹੋ ਸਕਦਾ ਹੈ ?



ਓਹਦੇ ਚੇਲੇ ਨੇ ਸੁਣ ਕਰਤਾਰ ਸਿੰਘਾ ਜਾ ਖੋਲ੍ਹੀਆਂ ਸਭ ਪਟਾਰੀਆਂ ਸਨ

ਤਥਾ

ਸਾਰਾ ਦਿਨ ਸੁਣਦਾ ਰਿਹਾ ਕਈ ਗੱਲਾਂ ਅੰਤ ਸੰਧਿਆ ਨੂੰ ਉਠ ਆਵੰਦਾ ਏ  
ਮਸਾਂ ਮਸਾਂ ਡੰਗੋਰੀ ਦੇ ਨਾਲ ਆਇਆ ਆ ਪਾਕ ਦੀਦਾਰ ਨੂੰ ਪਾਵੰਦਾ ਏ  
ਰਹਿਰਾਸ ਦਾ ਪਾਠ ਹੋ ਰਿਹਾ ਹੈਸੀ ਖੜਾ ਹੋਇ ਸਰੂਪ ਤਕਾਵੰਦਾ ਏ  
ਡਿੱਠਾ ਚਿਹਰੇ ਤੇ ਨੂਰ ਕਮਾਲ ਭਰਿਆ ਯੋਗੀ ਰਾਜ ਦਾ ਮਨ ਥੋਰਾਵੰਦਾ ਏ  
ਹੋਈ ਪਾਠ ਸਮਾਪਤੀ ਲੰਘ ਅੱਗੇ ਸਤਿਗੁਰਾਂ ਦੇ ਪਾਸ ਬਹਿ ਜਾਵੰਦਾ ਏ  
ਹੋਯਾ ਮਨ ਦਾ ਦੂਰ ਹੰਕਾਰ ਸਾਰਾ ਹੱਥ ਜੋੜ ਕੇ ਅਰਜ਼ ਸੁਨਾਵੰਦਾ ਏ  
ਮੈਨੂੰ ਬਖਸ਼ ਲਵੇ ਮੈਂ ਹੰਕਾਰ ਕੀਤਾ ਵੱਡੀ ਉਮਰ ਦਾ ਮਾਨ, ਗੁਵਾਵੰਦਾ ਏ  
ਹੱਠ ਯੋਗ ਵਿਚ ਉਮਰ ਗਵਾਈ ਸਾਰੀ ਪਈ ਠੰਢ ਨ ਸੀ, ਜਤਨਾਵੰਦਾ ਏ  
ਸ਼ਾਂਤ ਆ ਗਈ ਅੱਜ ਦੀਦਾਰ ਕਰ ਕੇ ਹਿਰਦਾ ਖਿੜਿਆ ਮੇਰਾ, ਦਿਸਾਵੰਦਾ ਏ  
ਸਤਿਗੁਰੂ ਜੀ ਮੈਨੂੰ ਭੀ ਸਿੱਖ ਕਰ ਲੈ ਸੱਚਾ ਪਾਤਸ਼ਾਹ ਹੋਸ ਫੁਰਮਾਵੰਦਾ ਏ  
ਯੋਗੀਰਾਜ ਜੀ ਤੁਸੀਂ ਹੋ ਸਿਖ ਅਗੇ ਕੋਈ ਵਿਸ਼ਾ ਵਿਕਾਰ ਨ ਭਾਵੰਦਾ ਏ  
ਛੱਡ ਦਿਹੋ ਪੁਰਾਣਾ ਇਹ ਗੋਦੜਾ ਜੋ ਗਲ ਪਿਆ ਇਹ ਕੀਹ ਬਨਾਵੰਦਾ ਏ  
ਸਾਡੇ ਪਾਸ ਆਵੇ ਮਨ ਸਾਫ ਲੈਕੇ, ਇਥੇ ਹੋਰ ਕੋਈ ਨਾਹੀਂ ਠਹਿਰਾਵੰਦਾ ਏ  
ਦਿਤਾ ਕਰ ਨਿਹਾਲ ਕਰਤਾਰ ਸਿੰਘਾ ਅੰਤ ਮੁਕਤ ਪਦਾਰਥ ਪਾਵੰਦਾ ਏ

ਹਰੀ ਕਿਆ ਦੇ ਡੋਗਰਾਂ ਨੂੰ ਵਰ

ਯੋਗੀ ਰਾਜ ਨੂੰ ਆਤਮ ਗਯਾਨ ਦੇਇਕੇ ਡੇਰਾ ਅਗੂਾਂ ਨੂੰ ਕੂਚ ਕਰਾਵੰਦੇ ਨੇ  
ਜਦੋਂ ਪਾਸ ਨੌਬੇਹੇ ਦੇ ਗਇ ਗੁਰ ਜੀ ਡੇਰਾ ਉਸ ਥਾਂ ਲਾਵਨਾ ਚਾਹਵੰਦੇ ਨੇ  
ਓਹਨਾਂ ਲੋਕਾਂ ਨੇ ਆ ਕੇ ਹੱਥ ਜੋੜੇ ਇਥੇ ਉਤਰੇ ਨਾ, ਡਰ ਪਾਵੰਦੇ ਨੇ  
ਤੁਸਾਂ ਕੱਲ੍ਹ ਅਜੇ ਸ਼ਾਹੀ ਫੌਜ ਮਾਰੀ ਤੁਰਕ ਦੇਣ ਨ ਦੁਖ, ਜਤਾਵੰਦੇ ਨੇ  
ਬੇਪ੍ਰਵਾਹ ਸਤਿਗੁਰੂ ਜੀ ਅਗੂਾਂ ਟੁਰ ਪਇ ਬੋਝੀ ਦੂਰ ਓਥੋਂ ਟੁਰ ਜਾਵੰਦੇ ਨੇ  
ਫੱਤੂ ਸਮੁੰਦੀਆਂ ਗਈਆਂ ਟਾਲੂਆਂ ਆ ਜੰਗਲ ਵਿਚ ਡੇਰਾ ਗੁਰੂ ਲਾਵੰਦੇ ਨੇ  
ਇਨੇ ਚਿਰ ਨੂੰ ਹਰੀ ਕੇ ਹੋਇ ਕੱਠੇ ਭੇਟਾ ਲੈ ਦੀਦਾਰ ਨੂੰ ਆਵੰਦੇ ਨੇ  
ਖੇਸ ਲੁੱਛੀਆਂ ਬਹੁਤ ਲਿਆਇ ਸਨ ਓਹ ਪਹਿਨ ਗੁਰੂ ਜੀ ਚੌਜ ਦਿਖਾਵੰਦੇ ਨੇ  
'ਜਿਹਾ' ਦੇਸ ਤਿਹਾ ਭੇਸ, ਲੱਕ ਲੁੱਛੀ ਮੋਢੇ ਖੇਸ, ਅਲਾਵੰਦੇ ਨੇ  
ਹਰੀ ਕਿਆ ਨੂੰ ਆਪ ਫਿਰ ਸ੍ਰੀ ਮੁਖੇਂ ਰਾਤ ਦਿਹੋ ਪਹਿਰਾ ਫੁਰਮਾਵੰਦੇ ਨੇ  
ਓਹਨਾਂ ਕਿਹਾ ਇਹ ਤੱਲਕਾ ਹੈ ਸਾਡਾ ਇਥੇ ਡਰ ਕਾਹਦਾ ਗਰਬਾਵੰਦੇ ਨੇ

ਦੋ ਤਿੰਨ ਵਾਰੀ ਹੋਰ ਫੇਰ ਕਰਕੇ ਅੱਡਾ ਦਿਆਂ ਗੇ, ਆਖ ਕੇ ਜਾਵੰਦੇ ਨੇ  
ਪਾਹੀ ਓਹਨਾ ਦੇ ਡੋਗਰ ਲੋਕ ਵਸਣ ਜਾ ਓਹਨਾਂ ਤਾਈਂ ਭਿਜਵਾਵੰਦੇ ਨੇ  
ਆਪ ਪੀ ਸ਼ਰਾਬ ਕਰਤਾਰ ਸਿੰਘਾ ਉਕੀ ਗੁਰਾਂ ਦੀ ਸੇਵ ਭੁਲਾਵੰਦੇ ਨੇ

ਤਬਾ

ਜਿਸ ਤੰਬੂ ਵਿਚ ਸਤਿਗੁਰੂ ਸੁਤੇ ਬਾਹਰ ਡੋਗਰ ਪਹਿਰਾ ਦੁਵਾਵੰਦੇ ਰਹੇ  
ਕਈ ਵਾਰ ਸਤਿਗੁਰੂ ਜੀ ਜਾਗ ਰਾਤੀਂ ਕੰਣ ਪਹਿਰੇ ਤੇ ਹੈ, ਸੁਣਾਵੰਦੇ ਰਹੇ  
ਅਸੀਂ ਡੋਗਰ ਨੌਕਰ ਹਰੀ ਕਿਆਂ ਦੇ, ਖੜੇ ਪਹਿਰੇ ਤੇ ਅੱਗੇ ਜਤਾਵੰਦੇ ਰਹੇ  
ਕਿਧਰ ਹਰੀਕੇ ਗਏ ਕਿਉਂ ਆਇ ਨਾਹੀਂ ਪੀ ਸ਼ਰਾਬਾਂ ਹਨ ਪਇ ਲਖਾਵੰਦੇ ਰਹੇ  
ਚਾਹੁੰਦੇ ਗੁਰੂਦੇਣਾ ਹਰੀ ਕਿਆਂ ਨੂੰ ਕੁਝ ਬਿਨ੍ਹਾਂ ਭਾਗਾਂ ਤੋਂ ਉਹ ਫਲ ਜਾਵੰਦੇ ਰਹੇ  
ਡੋਗਰ ਹਰ ਵਾਰੀ ਕਰਤਾਰ ਸਿੰਘਾ ਸੀ ਗ਼ਰੀਬੀ ਹੀ ਜਾਹਿਰ ਕਰਾਵੰਦੇ ਰਹੇ

ਤਬਾ

ਦਿਨੇ ਉਠ ਕੇ ਆਖਦੇ ਹਰੀ ਕੇ ਰਹੇ ਚੌਧਰ ਪੁਣਾ ਹੁਣ ਡੋਗਰੋ ਪਾਉ ਤੁਸੀਂ  
ਕੰਢੇ ਨੈਂ ਦੇ ਪਿਆ ਹੈ ਮੁਲਕ ਬਹੁਤਾ ਜਾਉ, ਵਧੇ, ਫੁਲੇ, ਖਰਚੇ, ਖਾਉ ਤੁਸੀਂ  
ਵਰ ਗੁਰਾਂ ਦਾ ਸਫਲ ਹੋ ਗਿਆ ਸਾਰਾ ਨ ਡੋਗਰੋ ਗੱਲ, ਭੁਲਾਉ ਤੁਸੀਂ  
ਬਖਸ਼ੀ ਬਰਕਤ ਗੁਰਾਂ ਕਰਤਾਰ ਸਿੰਘਾ ਸਿੱਖੀ ਸਿਦਕ ਭਰੋਸਾ ਨਹਾਉ ਤੁਸੀਂ

ਵਜੀਦ ਪੁਰੇ ਦੀ ਸਾਖੀ ਤੇ ਭਵਿੱਖਯਤ ਵਾਕ

ਫੱਤੂ ਸੱਮੂ ਦੇ ਪਿੰਡ ਤੋਂ ਕੂਚ ਕਰਕੇ ਚਲੇ ਜਾ ਰਹੇ ਅਗੁੰ ਭਗਵਾਨ ਭਾਈ  
ਬੋੜੀ ਦੂਰ ਜਾਕੇ ਡਿੱਠੀ ਇਕ ਬੇਰੀ ਓਦਨ ਉਥੇ ਹੀ \*ਡੋਰਾ ਰਖਾਨ ਭਾਈ  
ਰਾਤ ਕੱਟ ਕੇ ਗਇ ਵਜੀਦ ਪੁਰ ਨੂੰ ਜਾ ਉਤਰੇ ਵੇਖ ਮੈਦਾਨ ਭਾਈ  
ਸਿੰਘਾਂ ਆਖਯਾ ਇਹ ਥਾਂ ਬਾਦਸ਼ਾਹ ਦਾ ਲੱਖੀ ਜੰਗਲ ਵਿਚ ਮਹਾਨ ਭਾਈ  
ਹਾਕਮ ਆਵੰਦੇ ਜਦੋਂ ਸ਼ਿਕਾਰ ਖੇਡਣ ਇਸੇ ਥਾਂ ਰਹਿੰਦੇ ਆ, ਪਛਾਨੁ ਭਾਈ  
ਬਾਈ ਨੌਬਤਾਂ ਵਜਦੀਆਂ ਇਸ ਨਗਰ ਸਾਰੇ ਵੱਸਦੇ ਖਾਨ ਪਠਾਨ ਭਾਈ  
ਗੁਰਾਂ ਆਖਯਾ ਨੌਬਤਾਂ ਸਾਰੀਆਂ ਇਹ ਜਾ ਤਕਾਨੇ ਕਾਛੇ ਵੱਜਨ ਜਾਨ ਭਾਈ  
ਮੁਸਲਮਾਨਾਂ ਦਾ ਤੇਜ਼ ਸਭ ਨਸ਼ਟ ਕੀਤਾ ਸਿੰਘ ਹੋਣ ਸਾਰੇ ਹੁਕਮਰਾਨ ਭਾਈ  
ਏਨੇ ਚਿਰ ਨੂੰ ਬੋਲਯਾ ਇਕ ਤਿੱਤਰ ਗੁਰਾਂ ਮੁਖੋਂ ਕੀਤਾ ਫ਼ਰਮਾਨ ਭਾਈ

\*ਵਜੀਦ ਪੁਰੇ ਜਿਹੜੇ ਸਾਹਿਬਾਂ ਦੇ ਘੋੜੇ ਦੇ ਕਿੱਲੇ ਸਨ ਉਹ ਜੰਡਦੇ ਸਨ । ਉਹ ਤਿੰਨੇ  
ਹਰੇ ਹੋ ਗਏ ।

ਤਕਾਨੇ ਕਾਛੇ ਦਾ ਜੋ ਸਿੰਘ, ਘਨੱਈਆ, ਮਿਸਲ ਦਾ ਸਰਦਾਰ ਸੀ । ਓਹਦੇ ਸਬੰਧੀ ਵਾਕ  
ਸਨ । ਦੇਖੋ ਦਾਸ ਦਾ ਬਣਾਯਾ ਗਰੰਥ 'ਪ੍ਰਕਾਸ਼ ਖਾਲਸਾ' ਮਿਸਲ ਘਨੱਈਆਂ ।

ਤੂੰ ਬੋਲਿਓਂ ਅਸਾਂ ਪਛਾਨ ਲਿਆ ਉਸੇ ਵਕਤ ਘੋੜਾ ਮੰਗਵਾਨ ਭਾਈ  
ਲੌਕੇ ਬਾਜ਼ ਝੱਟ ਉਧਰੇ ਚੱਲ ਪਏ ਪਿਛੇ ਟੁਰੇ ਕੁਝ ਸਿੰਘ ਜੁਵਾਨ ਭਾਈ  
ਤਿੱਤਰ ਝਾੜੀਆਂ ਦੇ ਵਿਚੋਂ ਕਢ ਲਿਆ ਪਿਛੇ ਉਸ ਦੇ ਘੋੜਾ ਲਗਾਨ ਭਾਈ  
ਕਿਤੇ ਛਿਪਦਾ ਤੇ ਕਿਤੇ ਉਡਦਾ ਉਹ ਪੰਜਾਂ ਕੋਹਾਂ ਤੇ ਜਾਇ ਹਫ਼ਾਨ ਭਾਈ  
ਅੰਤ ਫੜ ਲਿਆ ਖੰਭ ਖੋਹ ਓਹਦੇ ਜੀਉਂਦਾ ਬਾਜ਼ ਦੇ ਅੱਗੇ ਸੁਟਾਨ ਭਾਈ  
ਗੁਰ ਵੇਖਦੇ, ਤਿੱਤਰ ਜੀਉਂਦੇ ਦਾ ਬਾਜ਼ ਤੋੜ ਕੇ ਲੱਗਾ ਮਾਸ ਖਾਨ ਭਾਈ  
ਦਾਨ ਸਿੰਘ ਕਹਿੰਦਾ ਤੁਸੀਂ ਬੜੇ ਡਾਢੇ ਕਹਿੰਦੇ ਗੁਰ ਗੁਰ ਧਰ ਧਿਆਨ ਭਾਈ  
ਬਾਜ਼ ਬਾਣੀਆਂ ਤੇ ਤਿੱਤਰ ਜੱਟ ਹੈਸੀ ਰਹਿੰਦੇ ਕੱਠੇ ਇਕ ਪਿੰਡ ਮਕਾਨ ਭਾਈ  
ਸਾਡੀ ਜਾਮਨੀ ਦੇਇ ਜੱਟ ਕਰਜ਼ ਲਿਆ ਦਿਤਾ ਫੇਰ ਨ ਮੋੜ ਕੇ ਆਨ ਭਾਈ  
ਦੇਵੇਂ ਮਰ ਗਏ ਜਾਮਨੀ ਰਹੀ ਸਾਡੀ ਪੂਜਾ ਵਕਤ, ਲਗੇ ਭੁਗਤਾਨ ਭਾਈ  
ਕਸਮ ਗੁਰਾਂ ਦੀ ਖਾ ਕਰਤਾਰ ਸਿੰਘਾ ਪਾਪੀ ਬੰਦੇ ਨ ਫੇਰ ਨਿਭਾਨ ਭਾਈ

ਸ੍ਰੀ ਗੁਰੂ ਜੀ ਨੇ ਫੇਰ ਮੁਕਤਸਰ ਆਉਣਾ

ਰਾਤ ਕੱਟ ਕੇ ਤੁਰੇ ਵਜ਼ੀਦ ਪੁਰ ਤੋਂ ਮੁੜ ਫੇਰ ਖਿਦਰਾਣੇ ਨੂੰ ਆਇ ਸਾਰੇ  
ਸੀ ਸ਼ਹੀਦਾਂ ਦਾ ਜਿਥੇ \*ਸਸਕਾਰ ਕੀਤਾ ਤੰਬੂ ਟਿਬੀ ਨਸ਼ਾਨ ਲਗਾਇ ਸਾਰੇ  
†ਲੰਗਰ ਸਿੰਘ ਦੇ ਤਈਂ ਬੁਲਾ ਕਰਕੇ ਵਡੀ ਸੇਵਾ ਦੇ ਭਾਰ ਚੁਕਾਇ ਸਾਰੇ  
ਕਿਹਾ ਸਮਾਂ ਆਉ ਇਥੇ ਰਹਾਂ ਆਕੇ ਦੇਈਂ ਬਾਨ ਅਸਥਾਨ ਬਨਵਾਇ ਸਾਰੇ  
ਓਸ ਥਾਂ ਨੂੰ ਦੇਇ ਕੇ ਵਰ ਬਹੁਤੇ ਰੂਪੇ ਆਣੇ ਨੂੰ ਸਾਥੀ ਚਲਾਇ ਸਾਰੇ  
ਇਰਦ ਗਿਰਦ ਖਿਦਰਾਣੇ ਕਰਤਾਰ ਸਿੰਘਾ ਮੁੜੇ ਪਿੰਡਾਂ ਅੰਦਰ ਚੱਕ੍ਰ ਲਾਇ ਸਾਰੇ

ਰੂਪੇ ਆਣੇ ਇਕ ਘੋਘੜ ਨੂੰ ਮਾਰਨਾ

ਮੁਕਤਸਰ ਤੋਂ ਚਲ ਕੇ ਰੂਪੇ ਆਣੇ ਸ੍ਰੀ ਕਲਗੀਧਰ ਜੀ ਆਵੰਦੇ ਨੇ  
ਚਿਟੀ ਗਿਰਝ ਇਕ ਸਾਹਮਣੇ ਨਜ਼ਰ ਆਈ ਤੀਰ ਓਸ ਨੂੰ ਮਾਰ ਗਿਰਾਵੰਦੇ ਨੇ  
ਸਤਿਗੁਰਾਂ ਦਾ ਚੋਜ ਇਹ ਵੇਖ ਕਰਕੇ ਸਾਰੇ ਸਿੱਖ ਹੈਰਾਨ ਹੋ ਜਾਵੰਦੇ ਨੇ

\*ਜਿਥੇ ਬੇਦਾਹਵੀਏ ਲੜੇ ਸਨ ਓਸ ਥਾਂ ਤੇ ਗੁਰਦਵਾਰਾ ਤੰਬੂ ਸਾਹਿਬ ਹੈ ਸਸਕਾਰ ਵਾਲੇ ਥਾਂ ਸ਼ਹੀਦ  
ਗੰਜ ਅਤੇ ਟਿੱਬੀ ਸਾਹਿਬ ਸ਼ਹਿਰੋਂ ਬਾਹਰ ਪਹਾੜ ਵੱਲ ੧ ਮੀਲ ਦੀ ਵਿੱਥ ਤੇ ਹੈ।

†ਲੰਗਰਸਿੰਘ ਨੇ ਹੀ ਗਰਮੀਆਂ ਦੀ ਥਾਂ ਮਾਘੀ ਉਤੇ ਮੁਕਤਸਰ ਦਾ ਮੇਲਾ ਕਾਇਮ ਕੀਤਾ ਸੀ। ਜੰਗਲ  
ਦੇਸ਼ ਵਿਚ ਪਾਣੀ ਦੀ ਬੜੀ ਹੀ ਤੰਗੀ ਸੀ।

—ਗੁਰੂ ਜੀ ਦੇ ਏਸ ਸਫਰ ਦੇ ਚੱਕਰ ਤੋਂ ਪਤਾ ਲਗਦਾ ਹੈ ਕਿ ਇਹਨਾਂ ਪਿੰਡਾਂ ਵਿਚ ਵੰਡ ਕੇ ਜ਼ਖਮੀ  
ਉਤਾਰੇ ਹੋਇ ਸਨ ਜਿਨ੍ਹਾਂ ਦੀ ਹਾਲਤ ਵੇਖਨ ਵਾਸਤੇ ਮੁੜ ਕੇ ਗੁਰੂ ਜੀ ਨੇ ਪਿਛਾਂਹ ਨੂੰ ਚੱਕਰ ਲਾਇਆ।

ਮਾਰ ਘੋਘੜ ਤਈਂ ਸਵਾਰਿਆ ਕੀਹ ਵਿਚ ਦਿਲਾਂ ਖਿਆਲ ਦੁੜਾਂਵਦੇ ਨੇ  
ਜੋਰਾ ਸਿੰਘ ਹੱਥ ਬੰਨ੍ਹ ਕੇ ਕਰੇ ਬਿਨਤੀ ਗਰਬ ਤੋੜਨੇ ਹਾਰ ਜਰਵਣਿਆਂ ਦੇ  
ਐਵੇਂ ਮਾਰਿਆ ਕਿਉਂ ਕਰਤਾਰ ਸਿੰਘਾ ਤੁਸੀਂ ਰੱਖਨੇ ਹਾਰ ਨਮਾਣਿਆਂ ਦੇ

ਤਬਾ

ਜਿਨ੍ਹਾਂ ਤੀਰਾਂ ਤੋਂ ਕੰਬੀਆਂ ਬਾਈਧਾਰਾਂ ਵਡੇ ਖਾਨਾਂ ਪਠਾਣਾਂ ਦੇ ਧੀਰ ਛੁਟੇ  
ਦਿਲੀ ਢਿਲੀ ਹੋਈ ਸ਼ਾਹੀ ਬਣੀ ਬਿੱਲੀ ਭਾਰੇ ਯੋਧਿਆਂ ਦੀ ਅੱਖੋਂ ਨੀਰ ਛੁਟੇ  
ਅਰਜਨ ਕਰਨ ਦਿਆਂ ਤੀਰਾਂ ਨੂੰ ਮਾਤ ਪਾਇਆ ਖਾਲੀ ਗਏ ਨਬਾ-ਤਦਬੀਰ ਛੁਟੇ  
ਸ਼ਾਹੀ ਦਲਾਂ ਦੇ ਦਲ ਹੋ ਗਰਕ ਗਏ ਜਦੋਂ ਵਿਚ ਚਮਕੌਰ ਇਹ ਤੀਰ ਛੁਟੇ  
ਓਹੋ ਤੀਰ ਇਕ ਗਿਰਝ ਦੇ ਮਾਰਨੇ ਲਈ ਖਿਚ ਵਿਚ ਕਮਾਨ ਦੇ ਮਾਰਿਆ ਜੇ  
ਕੀਹ ਭੇਦ ਗੁਝਾ ਕਰਤਾਰ ਸਿੰਘਾ ਯਾਂ ਕੋਈ ਦਾਸ ਪੁਰਾਨਾ ਇਹ ਤਾਰਿਆ ਜ

ਸਾਹਿਬ ਕਲਗੀਧਰ ਜੀ

ਸਤਿਗੁਰੂ ਕਹਿੰਦੇ ਸੁਣ ਜੋਰਾ ਸਿੰਘਾ ਕਿਸੇ ਜਨਮ ਸੀ ਇਥੇ ਦਾ ਰਾਜ ਕਰਦਾ  
ਇਹ ਦੁਰਾਚਾਰੀ ਹੈਸੀ ਬੜਾ ਪਾਪੀ ਕਾਮ ਵੱਸ ਹੋ ਬੜੇ ਕੁਕਾਜ਼ ਕਰਦਾ  
ਵਾੜ ਹੋ ਕੇ ਖਾਵੰਦਾ ਖੇਤ ਤਾਈਂ ਧੀਆਂ ਭੈਣਾਂ ਦੀ ਸ਼ਰਮ ਨ ਲਾਜ ਕਰਦਾ  
ਇਕ ਕਿਸੇ ਗਰੀਬ ਦੀ ਧੀ ਹੋਸੀ ਓਹਦੇ ਸਤ ਦੇ ਤੋੜਨ ਦੇ ਸਾਜ ਕਰਦਾ  
ਫੜ ਲੜਕੀ ਕੈਦ ਦੇ ਵਿਚ ਪਾਈ ਭੈ ਲੋਭ ਤੇ ਕਸ਼ਟ ਦੁਵਾ ਬੱਕਾ  
ਉਹ ਦੇਵੀ ਨ ਡੋਲੀ ਕਰਤਾਰ ਸਿੰਘਾ ਸਭ ਮਕਰ ਫਰੇਬ ਫੈਲਾ ਬੱਕਾ

ਤਬਾ

ਆਖਰ ਤੰਗ ਓਹਦੀ ਬਹੁਤ ਜਾਨ ਕੀਤੀ ਕਿਤੇ ਜ਼ਹਿਰ ਮੰਗਾ ਕੇ ਖਾ ਗਈ ਓਹ  
ਮਰਦੀ ਵਾਰ ਇਸ ਦੁਸ਼ਟ ਲਈ ਸਤਵੰਤੀ ਖਿਚ ਤੀਰ ਸਰਾਪ ਚਲਾ ਗਈ ਓਹ  
ਰਾਜਾ ਹੋ ਕੇ ਖਾਵਣਾ ਗੰਦ ਚਾਹੇ 'ਗੰਦ ਖਾ ਸੋ ਜਨਮ' ਸੁਨਾ ਗਈ ਓਹ  
ਏਸ ਘੋਘੜ ਦਾ ਸੋ ਜਨਮ ਪਾਇਆ ਅੰਤ ਮੁਕਤ ਸਾਡੇ ਜੁਮੇ ਲਾ ਗਈ ਓਹ  
ਓਸ ਸਤੀ ਦਾ ਕੀਤਾ ਹੈ ਬਚਨ ਪੂਰਾ ਓਹਦੇ ਪਿਛੇ ਹੋ ਗਈ ਕਲਿਆਨ ਆਖਰ  
ਪਾਪੀ ਰਾਜੇ ਜਿਹੜੇ ਕਰਤਾਰ ਸਿੰਘਾ ਭਾਰੀ ਸਜ਼ਾ ਕਰਤਾਰ ਤੋਂ ਪਾਨ ਆਖਰ

ਅਗਲੇ ਦੇਸ ਦੀ ਰਮਤ

ਵਧੀਆਂ ਰੋਣਕਾਂ ਦਿਨੋ ਦਿਨ ਵਿਚ ਡੇਰੇ ਗੁਰ ਮਾਲਵੇ ਤਈਂ ਤਰਾਂਦੇ ਫਿਰਦੇ  
ਹਰ ਥਾਂ ਅੰਮ੍ਰਿਤ ਪ੍ਰਚਾਰ ਹੁੰਦਾ ਸਿੰਘ ਸੈਂਕੜੇ ਨਵੇਂ ਸਜਾਂਦੇ ਫਿਰਦੇ  
ਓਸ ਜੰਗਲ ਦੇਸ ਦੇ ਵਿਚ ਫਿਰਕੇ ਗੁਰ ਸਿੱਖੀ ਦੇ ਤਈਂ ਫੈਲਾਂਦੇ ਫਿਰਦੇ

ਨਦੀ ਮੇਘ ਦੀ ਚਾਲ ਕਰਤਾਰ ਸਿੰਘਾ ਚੱਲ ਪਿੰਡਾਂ ਤਾਈਂ ਵਰੋਸਾਂਦੇ ਫਿਰਦੇ  
ਤਥਾ

ਰੂਪੇ ਆਣਿਓਂ ਦੱਖਣ, ਦੂਰ ਤੋੜੀ ਚੜ੍ਹ ਢਾਬ ਕੰਢੇ ਡੇਰਾ ਲਾਇਆ ਜੀ  
ਓਥੇ ਕੱਟ ਦੁਪਹਿਰ ਅਸਵਾਰ ਹੋ ਕੇ ਪਿੰਡ, \*ਬਿਹੜੀ ਮੁਕਾਮ ਕਰਾਇਆ ਜੀ  
ਹੈਸੀ ਏਸ ਥਾਂ ਤੇ ਇਕ ਨਾਥ ਰਹਿੰਦਾ ਮਨ ਓਹਦੇ ਹੰਕਾਰ ਸਮਾਇਆ ਜੀ  
ਇਕ ਦੋ ਵਾਰੀ ਅਗੇ ਮਿਲ ਚੁਕਾ ਇਹ ਸੰਕਲਪ ਉਸ ਮਨੋਂ ਉਠਾਇਆ ਜੀ  
ਮਾਰ ਮੋਰਾ ਇਹ ਗੁਰੂ ਕਹਾਂਦਾ ਫਿਰਦਾ ਕਰਾਮਾਤੀਆ ਪਜ ਬਨਾਇਆ ਜੀ  
ਤੇਰੇ ਡੇਰੇ ਹੀ ਪਹੁੰਚ ਦਿਖਾ ਦਿਆਂਗੇ ਅੰਤਰਯਾਮੀ ਸਤਿਗੁਰਾਂ ਸੁਨਾਇਆ ਜੀ  
ਏਥੇ ਮਿਲਿਆ ਤੇ ਓਹੋ ਬਚਨ ਕਰਦਾ ਬੋਲੇ ਗੁਰੂ, ਜੇ ਦੇਖਣਾ ਚਾਹਿਆ ਜੀ  
ਲੈ ਦੇਖ, ਇਕ ਤੀਰ ਮੁਕੱਬਿਓਂ ਕੱਢ ਓਹਦੇ ਸਿਰ ਦੇ ਤਈਂ ਛੁਹਾਇਆ ਜੀ  
ਫੇਰ ਆਖਿਆ ਪਹੁੰਚ ਲਾਹੌਰ ਦਿੱਲੀ ਓਸ ਡਰ ਕੇ ਸੀਸ ਝੁਕਾਇਆ ਜੀ  
ਖਾਲੀ ਹੋਯਾ ਖਿੱਚੀ ਕਰਮਾਤ ਗਈ ਗਿਆ ਡੇਰੇ ਨੂੰ ਬਹੁਤ ਸ਼ਰਮਾਇਆ ਜੀ  
ਓਸੇ ਦਿਨ ਹੀ ਰੱਤੀਏ ਚਲਾ ਗਿਆ ਮੁੜ ਪਰਤ ਕੇ ਬੇਹੜੀ ਨ ਆਇਆ ਜੀ  
ਹੈਸੀ ਬੜਾ ਹੰਕਾਰੀ ਕਰਤਾਰ ਸਿੰਘਾ ਨੀਵਾਂ ਹੋਇ ਕੇ ਨਾਹਿ ਬਖਸ਼ਾਇਆ ਜੀ

ਤਥਾ

ਓਥੋਂ ਚਲ ਕੇ ਭੁੰਦੜੀ ਪਿੰਡ ਗਏ ਿਭੁੰਦੜ ਮਿਲਿਆ ਬਾਹਰ ਹੀ ਆਇ ਅਗੇ  
ਬਹੁਤ ਦੁਧ ਲਿਆਇਆ ਘੜੇ ਭਰ ਕੇ ਭੇਟਾ ਪੰਜ ਰੁਪਯੇ ਰਖਾਇ ਅਗੇ  
ਕਰਦਾ ਬੇਨਤੀ ਏਥੇ ਹੀ-ਉਤਰੇ ਜੀ ਕਿਹਾ ਉਤਰਾਂਗੇ ਕੁਝ ਜਾਇ ਅਗੇ  
ਖੁਸ਼ੀ ਬਖਸ਼ ਓਥੋਂ ਹਰੀ ਪੁਰ ਪਹੁੰਚੇ ਰਹੇ ਦੋ ਦਿਨ ਕਦਮ ਵਧਾਇ ਅਗੇ  
ਜਾ ਕਾਲ ਝਿਰਾਨੀ ਦੀਦਾਰ ਦਿਤੇ ਆ ਸਿਖਾਂ ਨੇ ਸੀਸ ਝੁਕਾਇ ਅਗੇ  
ਕਰਦੇ ਬੇਨਤੀ ਠਹਿਰੇ ਕਰਤਾਰ ਸਿੰਘਾ ਨਕਦੀ ਕਪੜੇ ਆਣ ਚੜ੍ਹਾਇ ਅਗੇ

ਕਾਲ ਝਿਰਾਨੀ ਇਕ ਕਾਂ ਤੇ ਇਕ ਸੱਪ ਦੀ ਮੁਕਤੀ ਕਰਨੀ (ਕਾਂ ਦਾ ਪ੍ਰਸੰਗ)

ਡੇਰੇ ਪਾਸ ਫੁਲਾਹੀ ਦਾ ਰੁਖ ਖੜਾ ਚੰਗਾ ਝਾਟਲਾ ਉਸ ਦਾ ਛਾਇਆ ਹੋਇਆ  
ਉਹਦੇ ਉਪਰ ਸੰਘਣੇ ਟਾਹਣਾਂ ਦੇ ਵਿਚ ਇਕ ਕਾਂ ਨੇ ਆਲ੍ਹਣਾ ਪਾਇਆ ਹੋਇਆ  
ਉਹਦੇ ਵਿਚ ਬੈਠੇ ਕਾਂ ਦੇ ਤਿੰਨ ਬਚੇ ਇਕ ਬਹੁਤ ਬੋਲੇ ਮੂੰਹ ਫੈਲਾਇਆ ਹੋਇਆ

\*ਬੇਹੜੀ ਜਿਥੇ ਸਤਿਗੁਰਾਂ ਦਾ ਡੇਰਾ ਸੀ, ਓਥੇ ਤਿੰਨਾਂ ਟਾਹਣਾਂ ਵਾਲਾ ਜੰਡ ਸੀ, ਉਸ ਦੇ ਨਾਲ ਸਾਹਿਬਾਂ  
ਨੇ ਆਪਣੇ ਹਥਿਆਰ ਟੰਗੇ ਸਨ। ਓਥੇ ਯਾਦਗਾਰ ਬਣੀ ਹੈ।

ਭੁੰਦੜ ਦੀਵਾਨਾ ਸੀ।

ਭੁੰਦੜ ਪਾਸ ਥੋੜ੍ਹਾ ਜਿਹਾ ਚਿਰ ਉਤਰੇ ਸਨ।

\*ਪਰਮ ਸਿੰਘ ਨੂੰ ਕਿਹਾ, ਦਿਖਾ ਕਰਕੇ ਏਸ ਹੈ ਅਪਰਾਧ ਕਮਾਇਆ ਹੋਇਆ  
ਫੜ ਏਸਦੀ ਧੋਣ ਮਰੋੜ ਦਿਹ ਤੂੰ ਪੂਰਾ ਕੀਤਾ ਉਸ; ਹੁਕਮ ਫਰਮਾਇਆ ਹੋਇਆ  
ਧਰਮ ਸਿੰਘ ਪੁਛੇ ਕਰਤਾਰ ਸਿੰਘਾ ਏਸ ਕਾਂ ਨੇ ਕੀਹ ਗਵਾਇਆ ਹੋਇਆ

ਤਥਾ

ਇਹ ਵਿਚ ਆਨੰਦ ਪੁਰ ਲਾਂਗਰੀ ਸੀ ਰਜੇ ਗੁਣ ਸੁਭਾਵ ਰਖਾਇ ਭਾਈ  
ਆਯਾਂ ਗਿਆਂ ਸਿੱਖਾਂ ਨਾਲ ਰਹੇ ਲੜਦਾ ਖਿਝ ਖਿਝ ਪ੍ਰਸ਼ਾਦ ਵਰਤਾਇ ਭਾਈ  
ਇਕ ਦਿਨ ਛੁਧਾਤ੍ਰ ਸਿਖ ਸਿਦਕੀ ਪ੍ਰਸ਼ਾਦ ਮੰਗੇ ਇਹਤੋਂ ਜਾਇ ਭਾਈ  
ਕਾਂ ਕਾਂ ਕਰ ਇਹ ਓਹਦੇ ਗਲ ਪਿਆ ਉਹ ਸਹਿਜ ਸੁਭਾਵ ਸੁਨਾਇ ਭਾਈ  
ਲੰਗਰ ਗੁਰੂ ਕਾ, ਤੂੰ ਵਰਤਾਵੰਦਾ ਭੀ, ਰਿਹੋਂ ਕਾਂ ਵਾਂਗੂੰ ਕੁਹਲਾਇ ਭਾਈ  
ਕਿਤੋਂ ਕਾਉਂ ਹੁੰਦੇ ਮੱਲਾ ਫੋਲਦੇ ਜਾ ਰਲਿਓਂ ਕਿਉਂ ਹੰਸਾਂ ਵਿਚ ਆਇ ਭਾਈ  
ਇਹ ਮਰ ਕੇ ਕਾਂ ਦੀ ਜੂਨ ਪਿਆ ਬਿਰਥਾ ਸਿਖ ਸਰਾਪ ਨ ਜਾਇ ਭਾਈ  
ਸੇਵਕ ਆਪਨਾ ਜਾਨ ਕਰਤਾਰ ਸਿੰਘਾ ਮੰਦ ਜੂਨੀਉਂ ਦਿਤਾ ਛੁਡਾਇ ਭਾਈ

ਸਰਪ ਦਾ ਪ੍ਰਸੰਗ

ਚੜ੍ਹਦੇ ਨਗਰੋਂ ਢਾਬ ਸੀ ਬੜੀ ਭਾਰੀ ਉਸ ਤਰਫ ਨੂੰ ਰੁਖ ਪਰਤਾਵੰਦੇ ਨੇ  
ਕਾਲਾ ਸਰਪ ਇਕ ਆਂਵਦਾ ਨਜ਼ਰ ਪਿਆ ਨਾਲ ਤੀਰ ਦੇ ਮਾਰ ਮੁਕਾਵੰਦੇ ਨੇ  
ਸਿਖਾਂ ਪੁਛਿਆ ਏਸ ਨੂੰ ਮਾਰਿਆ ਕਿਉਂ ਇਹ ਮਸੰਦ ਸਾਡਾ ਸੀ, ਸੁਨਾਵੰਦੇ ਨੇ  
ਖਾਧਾ ਏਸ ਨੇ ਧਨ ਚੁਰਾ ਬਹੁਤਾ ਬੇ ਸਬਰਾ ਰਿਹਾ ਜਤਾਵੰਦੇ ਨੇ  
ਭਲੇ ਅਰਥ ਨ ਖਰਚਿਆ ਇਕ ਧੋਲਾ ਖਾਧੇ ਧਾਨ, ਮੰਦੀ ਜੂਨੀ ਪਾਵੰਦੇ ਨੇ  
ਰਹੀ ਮਾਇਆ ਤੇ ਵਾਸਨਾ ਮਰਦਿਆਂ ਭੀ ਮਰ ਸੱਪ ਹੋਇਆ ਫਰਮਾਵੰਦੇ ਨੇ  
“ਅੰਤ ਕਾਲ ਜੋ ਲਛਮੀ ਸਿਮਰੇ” ਇਹ ਤੁਕਾਂ ਗੁਰ ਮੁਖੋਂ ਅਲਾਵੰਦੇ ਨੇ  
ਦਾਸ ਜਾਨ ਛੁਡਾਇਆ ਕਰਤਾਰ ਸਿੰਘਾ ਸਿੱਖ ਸੁਣ ਹੈਰਾਨ ਹੋ ਜਾਵੰਦੇ ਨੇ

ਬੈਰਾੜਾਂ ਦਾ ਬੋਝਾ

ਚੜ੍ਹ ਕਾਲ ਝਿਰਾਨੀਉਂ ਅਗਾਂ ਚੱਲੇ ਗੁਰੂ ਸਰ ਜਾ ਕੇ ਡੇਰਾ ਲਾਇਆ ਜੀ  
ਪ੍ਰਿਥੀ ਚੰਦ ਦੇ ਬੰਸ ਦੇ ਰਹਿਨ ਸੋਢੀ ਉਹਨਾਂ ਬਹੁਤ ਪ੍ਰੇਮ ਜਤਾਇਆ ਜੀ  
ਇਕ ਦਿਨ ਸਤਿਗੁਰੂ ਜੀ ਰਹੇ ਉਥੇ ਬਹੁਤ ਸਿੱਖਾਂ ਨੂੰ ਅੰਮ੍ਰਿਤ ਛਕਾਇਆ ਜੀ  
ਓਥੋਂ ਚੱਲ ਛਤੇ-ਆਣੇ ਰਾਤ ਕੋਟੀ ਫੇਰ ਅਗਾਂ ਨੂੰ ਡੇਰਾ ਚਲਾਇਆ ਜੀ  
ਪਹੁੰਚੇ ਵਹਿਮੀ ਫਕੀਰ ਦੇ ਜਦੋਂ ਟਿੱਬੇ ਆ ਬੈਰਾੜਾਂ ਨੇ ਮਤਾ ਪਕਾਇਆ ਜੀ



ਸਾਡੀ ਤਲਬ ਦੇਵੇ ਜਾਈਏ ਘਰਾਂ ਨੂੰ ਹੁਣ ਵਾਗੋਂ ਫੜ ਘੋੜਾ ਅਟਕਾਇਆ ਜੀ  
 ਮਾਯਾ ਆਵੇਗੀ ਦਿਆਂਗੇ ਗਿਣ ਸਾਰੀ ਨ ਸਮਝੇ ਬਹੁਤ ਸਮਝਾਇਆ ਜੀ  
 ਉਸੇ ਝੇੜੇ ਅੰਦਰ ਬੱਦਲ ਬਹੁਤ ਆਇਆ ਇਕ ਦਮ ਗੜਾ ਬਰਸਾਇਆ ਜੀ  
 ਉਸੇ ਥਾਂ ਹੀ ਸਤਿਗੁਰੂ ਠਹਿਰ ਗਏ ਚੱਲ ਪਿਛੋਂ ਵਹੀਰ ਭੀ ਆਇਆ ਜੀ  
 ਉਹਨਾਂ ਵਿਚ ਸੌਦਾਗਰ ਇਕ ਆਯਾ ਖੱਰਰ ਧਨ ਦੀ ਲੱਦ ਲਿਆਇਆ ਜੀ  
 ਖੜੀ ਆਣ ਸਤਿਗੁਰਾਂ ਦੇ ਪਾਸ ਕੀਤੀ ਬੈਰਾੜਾਂ ਦੇ ਤਈਂ ਬੁਲਾਇਆ ਜੀ  
 ਗਿਣ ਗਿਣ ਦਰ ਮਾਹਾਂ ਸਤਿਗੁਰਾਂ ਨੇ ਝੋਲੀ ਸਾਰਿਆਂ ਦੀ ਵਿਚ ਪਾਇਆ ਜੀ  
 ਧਨ ਵੇਖ ਕੇ ਫੇਰ ਬੈਰਾੜ ਪਸਰੇ ਅੜ ਦੂਣਾ ਰੁਜ਼ੀਨਾ ਚੁਕਾਇਆ ਜੀ  
 ਪੰਜ ਸੌ ਅਸਵਾਰ ਨੌ ਸੌ ਪੈਦਲ ਤਲਬਦਾਰ ਬੈਰਾੜ ਲਿਖਾਇਆ ਜੀ  
 ਉਥੋਂ ਵਿਦਿਆ ਸਭ ਨੂੰ ਕਰ ਦਿਤਾ ਦਾਨ ਸਿੰਘ ਦੇ ਤਈਂ ਸੁਨਾਇਆ ਜੀ  
 ਤੂੰ ਭੀ ਲੈ ਰੋਜ਼ੀਨਾ ਤੇ ਜਾਹ ਘਰ ਨੂੰ ਉਹ ਸੁਨ ਡਾਢਾ ਘਿਘਾਇਆ ਜੀ  
 ਜੇ ਬਖਸ਼ਦੇ ਤਾਂ ਸਿਖੀ ਦਾਨ ਬਖਸ਼ ਹੋਰ ਕਮੀਂ ਨ ਕੋਈ ਜਤਾਇਆ ਜੀ  
 ਮਿਹਰਬਾਨ ਉਸਤੇ ਗੁਰੂ ਬਹੁਤ ਹੋਏ ਅੰਮ੍ਰਿਤ ਉਸਦੇ ਤਈਂ ਛਕਾਇਆ ਜੀ  
 ਮਹਾਂ ਸਿੰਘ ਦੇ ਵਾਂਗ ਕਰਤਾਰ ਸਿੰਘਾ ਬੈਰਾੜਾਂ ਦਾ ਬੀਜ ਰਖਾਇਆ ਜੀ

ਸੱਯਦਾਇਬਰਾਹੀਮ ਨੇ ਅੰਮ੍ਰਿਤ ਛੱਕਣਾ

ਬਾਕੀ ਧਨ ਉਥੇ ਦਬਵਾਂ ਦਿਤਾ ਨੇੜੇ ਨੌਕਰਾਂ ਤਈਂ ਵਰਤਾਯਾ ਬਹੁਤਾ  
 ਉਸ ਥਾਂ ਦਾ ਨਾਂ ਗੁਪਤਸਰ ਧਰਿਆ ਉਥੇ ਖੇਲ ਅਜੀਬ ਦਿਖਾਯਾ ਬਹੁਤਾ  
 ਹੋਸੀ ਟਿੱਬੀ ਦੇ ਉਤੇ ਫਕੀਰ ਰਹਿੰਦਾ ਆਯਾ ਚੱਲ ਪਰੇਮ ਜਤਾਯਾ ਬਹੁਤਾ  
 ਆਟਾਘਿਉਮਿਠਾ ਤਿੰਨਮਣ ਲਿਆਯਾ ਸਿੱਖ ਹੋਣ ਲਈ ਵਾਸਤਾ ਪਾਯਾ ਬਹੁਤਾ  
 ਡੇਰਾ ਉਥੇ ਹੀ ਗੁਰਾਂ ਨੇ ਲਾਇ ਦਿੱਤਾ ਬੜਾ ਸੋਹਣਾ ਦੀਵਾਨ ਸਜਾਯਾ ਬਹੁਤਾ  
 ਮਾਨ ਸਿੰਘ ਹੋਰਾਂ ਅੰਮ੍ਰਿਤ ਤੱਯਾਰ ਕਰਕੇ ਉਹਨੂੰ ਸੰਗਤਾਂ ਸਣੇ ਛਕਾਯਾ ਬਹੁਤਾ  
 ਇਬਰਾਹੀਮ ਤੋਂ ਬਣ ਅਜਮੇਰ ਸਿੰਘ ਜੀ ਸਿੱਖੀ ਸਿਦਕ ਪ੍ਰੇਮ ਨਭਾਯਾ ਬਹੁਤਾ  
 ਮਹਿਮਾ ਸਿੰਘ ਭੀ ਨਾਮ ਕਰਤਾਰ ਸਿੰਘਾ ਸਿਖ ਸੰਗਤਾਂ ਵਿਚ ਧੁਮਾਯਾ ਬਹੁਤਾ

\*ਇਕ ਮੁਸਲਮਾਨ ਇਬਰਾਹੀਮ ਨਾਮੇ ਫਕੀਰ ਨੇ ਸਤਿਗੁਰਾਂ ਪਾਸ ਅੰਮ੍ਰਿਤ ਛੱਕਣ ਲਈ ਬੇਨਤੀ  
 ਕੀਤੀ। ਗੁਰੂ ਜੀ ਨੇ ਸਵੀਕਾਰ ਕਰ ਲਿਆ, ਤੇ ਕਿਹਾ ਕਿ ਤੂੰ ਪਹਿਲਾ ਮੁਸਲਮਾਨ ਹੈਂ ਜੋ ਖੰਡੇ ਦਾ ਅੰਮ੍ਰਿਤ  
 ਪਾਨ ਕਰਨ ਲਗਾ ਹੈਂ, ਅਤੇ ਜੇ ਕੋਈ ਮੁਸਲਮਾਨ ਭਾਵੇਂ ਉਹ ਉਚੀ ਹਸਤੀ ਦਾ ਹੋਵੇ ਤੇ ਭਾਵੇਂ ਨੀਵੀਂ ਦਾ  
 ਹੋਵੇ ਨੇਕ ਨੀਤੀ ਅੰਮ੍ਰਿਤ ਛੱਕਣਾ ਚਾਹੇ ਤਦ ਉਸ ਨੂੰ ਅੰਮ੍ਰਿਤ ਛੱਕਾ ਕੇ ਆਪਣੇ ਪੰਥ ਵਿਚ ਮੇਲ ਲੈਣਾ  
 ਸਾਡੇ ਲਈ ਰਵਾ ਹੈ। ਸੋ ਫਕੀਰ ਨੇ ਅੰਮ੍ਰਿਤ ਛੱਕ ਲਿਆ ਤੇ ਅਜਮੇਰ ਸਿੰਘ ਨਾਮ ਰਖਯਾ।

‘ਮੈਕਾਲਫ’ [ਹਿੱਸਾ ਪੰਜਵਾਂ ਸਫਾ ੨੧੮]

ਲੱਖੀ ਜੰਗਲ ਬੰਬੀਹੇ ਪਿੰਡ ਪਾਸ ਡੇਰਾ

ਦਾਨ ਸਿੰਘ ਕਹਿੰਦਾ ਮੇਰੇ ਪਿੰਡ ਚਲੇ ਗੁਰਾਂ ਉਧਰੇ ਡੇਰਾ ਚਲਾਇ ਦਿੱਤਾ  
ਟਿੱਬੇ ਮਹਿਮਾ ਸਿੰਘ ਵਾਲੇ ਤੋਂ ਚਲਕੇ ਜੀ ਕੋਟ ਭਾਈ ਜਾ ਡੇਰਾ ਜਮਾਇ ਦਿੱਤਾ  
ਰੰਗੀ ਘੁੱਮੀ ਦੋਖਤੀ ਓਸ ਥਾਂ ਸਨ ਓਹਨਾਂ ਦੋਹਾਂ ਨੂੰ \*ਅੰਮ੍ਰਿਤ ਛਕਾਇ ਦਿੱਤਾ  
ਓਥੋਂ ਫੇਰ ਅਗੇ ਸੁਨੀਅਰ ਗਾਮ ਆਏ ਓਥੋਂ ਰੋਹਿਲੇ ਨੂੰ ਰੁਖ ਪ੍ਰਤਾਇ ਦਿੱਤਾ  
ਜੰਬੀਹੇ ਤੋਂ ਉਰੇ ਕਰਤਾਰ ਸਿੰਘਾ ਵਿਚ ਜੰਗਲ ਦੇ ਮੰਗਲ ਗਾਇ ਦਿੱਤਾ

ਜੰਗਲ ਵਿਚ ਮੰਗਲ

ਥੋੜੀ ਦੂਰ ਬੰਬੀਹੇ ਤੋਂ ਵਿਚ ਜੰਗਲ ਸ੍ਰੀ ਗੋਬਿੰਦ ਸਿੰਘ ਦਾਤਾਰ ਉਤਰੇ  
ਛੇਲਦਾਰੀਆਂ ਤੇ ਤੰਬੂ ਲਗ ਗਏ ਇਰਦ ਗਿਰਦ ਪੈਦਲ ਅਸਵਾਰ ਉਤਰੇ  
ਪੜ੍ਹਨ ਬਾਣੀਆਂ ਢਾਣੀਆਂ ਸਿਖ ਬਣਕੇ ਮਾਨੋ ਦੇਵਤੇ ਧਰ ਅਵਤਾਰ ਉਤਰੇ  
ਆਉਨ ਸੰਗਤਾਂ ਲਗੀਆਂ ਦੂਰ ਦੂਰੋਂ ਲੱਖੀ ਜੰਗਲ ਗੁਰੂ ਕਰਤਾਰ ਉਤਰੇ  
ਮਾਝੇ ਦੇਸ ਦੀਆਂ ਆਈਆਂ ਸੰਗਤਾਂ ਭੀ ਬੇਸ਼ੁਮਾਰ ਉਥੇ ਨਰ ਨਾਰ ਉਤਰੇ  
ਲਗ ਰੋਣਕਾਂ ਗਈਆਂ ਕਰਤਾਰ ਸਿੰਘਾ ਰੂਪ ਚਾਰੇ ਪਦਾਰਥ ਧਾਰ ਉਤਰੇ

ਸੰਗਤਾਂ

ਚਿਰ ਦੇ ਵਿਛੜੇ ਹੋਏ ਆਨੰਦ ਪੁਰ ਦੇ ਸਿਖ ਭੁਖੇ ਦੀਦਾਰ ਦੇ ਆਇ ਬਹੁਤੇ  
ਪੋਠੋਹਾਰ, ਧੱਨੀ, ਘੋਬ, ਦੇਸ ਲੱਮਾ, ਪਿੱਛੇ ਸਾਹਿਬਾਂ ਦੇ ਹੈਸਨ ਧਾਇ ਬਹੁਤੇ  
ਜਿਧਰ ਜਿਧਰ ਸੁਣਦੇ ਜਾਂਦੇ ਰਹੇ ਉਧਰ ਦੁੱਖ ਉਨ੍ਹਾਂ ਨੇ ਰਾਹੀਂ ਉਠਾਇ ਬਹੁਤੇ  
ਆ ਮਿਲੇ ਉਹ ਏਥੇ ਕਰਤਾਰ ਸਿੰਘਾ ਸਤਿਗੁਰਾਂ ਪਰੇਮ ਅਜਮਾਇ ਬਹੁਤੇ

[ਸੰਗਤਾਂ ਦਾ ਪਰੇਮ ਵੇਖਕੇ ਸਾਹਿਬਾਂ ਨੇ ਇਹ ਸੱਦ ਉਚਾਰਨ ਕਰਨਾ]

ਸੁਣ ਕੇ ਸੱਦ ਮਾਹੀ ਦਾ ਮੋਹੀਂ ਪਾਣੀ ਘਾਹ ਮੁੱਤੇ ਨੇ ।  
ਕਿਸੇ ਨਾਲ ਨ ਰਲੀਆ ਕਾਈ ਕੋਈ ਜੁ ਬਉਂਕ ਪਿਯੋ ਨੇ ।  
ਗਿਆ ਫਿਰਾਕ ਮਿਲਿਆ ਮਿਤ ਮਾਹੀ ਤਾਈਂ ਸੁਕਰ ਕਿਤੇ ਨੇ ।

ਬੁਧੁ ਤੇ ਸੁੱਖਾ ਦੀਵਾਨੇ

ਮਰ ਗਿਆ ਮਲੂਕਾ ਭੁਲੇਕੇ ਦੇ ਵਿਚ ਪਿਛੇ ਕੋਟ ਮਲੂਕੇ ਉਚਾਰ ਆਏ  
ਗੁੱਸਾ ਮਨਿਆਂ ਬੜਾ ਦੀਵਾਨਿਆਂ ਨੇ ਲੈਣ ਬਦਲਾ ਹਠ ਉਹ ਧਾਰ ਆਏ

\*ਗੁਰਬਖਸ਼ ਸਿੰਘ ਬਰੜ ਨੂੰ ਆਗਯਾ ਹੋਈ ਤੇ ਉਸ ਦੀ ਜਥੇਦਾਰੀ ਹੇਠ ਅੰਮ੍ਰਿਤ ਤਯਾਰ  
ਕਰ ਕੇ ਛਕਾਯਾ ਗਿਆ ।

ਸੁਣਯਾ ਹੈ ਕਿ ਦਾਨ ਸਿੰਘ ਦਾ ਪਿੰਡ ਬੰਬੀਹਾ ਹੀ ਸੀ ।

ਬੁਧੁ ਸੁਧੁ ਮਹੰਤ ਸਨ ਮੁਖੀਏ ਦੇ ਕੱਠੇ ਕਰ ਕੇ ਲੈ ਹਥਿਆਰ ਆਏ  
ਨੇੜੇ ਪਹੁੰਚ ਕੇ ਸੁਣ ਪ੍ਰਤਾਪ ਗੁਰ ਦਾ ਖਿਲਰ ਗਏ ਬਹੁਤੇ ਨ ਵਿਚਾਰ ਆਏ  
ਕਲੇ ਰਹਿ ਮਹੰਤ ਇਹ ਗਏ ਦੋਵੇਂ ਸਤਿਗੁਰਾਂ ਦਾ ਕਰਨ ਦੀਦਾਰ ਆਏ  
ਹੱਸ ਪਏ ਗੁਰ ਵੇਖ ਕਰਤਾਰ ਸਿੰਘਾ ਦੋਵੇਂ ਹੋ ਅਗੇ ਸ਼ਰਮਸਾਰ ਆਏ

ਤਥਾ

ਗੁਰਾਂ ਆਖਯਾ ਆਉ ਮਹੰਤ ਅੱਗੇ ਢੱਡ ਸਾਰੰਗੀ ਆਇ ਛੁਪਾ ਦੋਵੇਂ  
ਹੱਥ ਜੋੜ ਕੇ ਚਰਨੀਂ ਡਿਗ ਪਏ ਹੁਕਮ ਹੋਯਾ ਜਾਉ ਸਾਜ਼ ਲਿਆ ਦੋਵੇਂ  
ਕੋਈ ਸੱਦ ਸੁਨਾਉ ਖਾਂ ਮਾਲਵੇ ਦਾ ਲੈ ਆਇ ਕਿਧਰੋਂ ਝਟ ਜਾ ਦੋਵੇਂ  
ਖੜੇ ਵਿਚ ਦੀਵਾਨ ਕਰਤਾਰ ਸਿੰਘਾ ਉਚੀ ਗਾਉਣ ਲਗੇ ਸੁਰ ਮਿਲਾ ਦੋਵੇਂ

ਸੱਦ

ਕੱਚੇ ਕੋਠੇ ਵਿਚ ਵਸਦਾ ਜਾਨੀ । ਸਦਾ ਨ ਮਾਪੇ ਨਿਤ ਨਹੀਂ ਜਵਾਨੀ  
ਚਲਨਾ ਅਗੇ ਕਿਉਂ ਹੋਇ ਗੁਮਾਨੀ ।

(ਬੁਧੁ ਸੁਧੁ ਦਾ ਸੱਦ ਸੁਣ ਕੇ ਕਵੀ ਅੱਡੇ ਨੇ ਸੱਦ ਲਾਣੀ)

ਗੁਰੁ ਗੋਬਿੰਦ ਜਿਨ੍ਹਾਂ ਦੇ ਸਿਰ ਤੇ ਤਿਨ੍ਹਾਂ ਨੂੰ ਕਮੀ ਨ ਕਾਈ ।  
ਖਾਵਨ ਪੀਵਨ ਤੇ ਭੋਗਨ ਭੁੰਚਨ ਭਾਗ ਉਨ੍ਹਾਂ ਦੇ ਆਈ ।  
ਕਰਨ ਅਰਦਾਸ ਸਤਿਗੁਰ ਦੇ ਅਗੇ ਸਤਿਗੁਰ ਹੋਗ ਸੱਖਾਈ ।  
ਅੱਡਾ ਮੈਂ ਕੁਰਬਾਨ ਤਿਨ੍ਹਾਂ ਤੇ ਜਿਨ੍ਹਾਂ ਮਨ ਪ੍ਰੀਤਾਸਵਾਈ ।

ਲਾਲ ਕਾਵਿ ਜੀ ਬੋਲੇ

ਮਹਿਬੂਬਾਂ ਦੇ ਦਰਸ਼ਨ ਕਾਰਨ ਸੁਰਮਾ ਆਪ ਪਿਸਾਇਆ ।  
ਦੇਇ ਦੇਇ ਧਮਕਾ ਨਿਕਾ ਕੀਤਾ ਪੱਥਰ ਜੋਰ ਸਹਾਇਆ ।  
ਜਿਉਂ ਜਿਉਂ ਘਸੇ ਤਿਉਂ ਤਿਉਂ ਚੜ੍ਹਦਾ ਰੂਪ ਸਵਾਇਆ ।  
'ਲਾਲ', ਖਯਾਲ ਮੇਯਾਂ ਫਿਰ ਜੀਵੇ ਜਾ ਚਸਮਾਂ ਦਾਖਲ ਪਾਇਆ ।

\*ਬਿਹਾਰੀ ਜੀ

ਯਾਰ ਯਾਰਾਂ ਕੋਲੋਂ ਵਿਦਾ ਜੂ ਮੰਗਦੇ ਆਖ ਦਿਖਾ ਕੀਹ ਕਰੀਐ ।  
ਸਿਰ ਕਾਟ ਰੀਸਾਲ ਬਨਾਣੀਏ ਪੇਸ਼ ਮਿਤ੍ਰਾ ਦੇ ਧਰੀਐ ।  
ਜੇ ਸਿਰ ਵਿਤੇ ਰਾਜ਼ੀ ਬੀਵਨ ਸਿਰ ਦੇਂਦੇ ਢਿੱਲ ਨ ਕਰੀਐ ।  
ਸਿਰ ਸਦਕੇ ਕੁਰਬਾਨ ਬਿਹਾਰੀ ਜੇ ਵਿਚ ਨਿਗਾਹਾਂ ਦੇ ਮਰੀਐ ।

ਸੁੰਨੰਦ ਲਾਲ

ਏਕ ਦਿਹਾਂ ਮੈਂ ਸਤਿਗੁਰ ਕੋਲੋਂ ਪਰੇਮ ਸੁਰਾਹੀ ਪੀਤੀ ।  
ਭਾਇ ਅਸਾਡੇ ਲਿਖੀ ਫਕੀਰੀ ਜੋ ਮਸਤਕ ਧਰ ਲੀਤੀ ।

\*ਇਹ ਬਿਹਾਰੀ ਕਵੀ ਵਾਂਦਰ ਪਿੰਡ ਦਾ ਵਸਨੀਕ ਸੀ ।

ਸੁੰਨੰਦ ਲਾਲ ਜੀ ਜਿੰਦਗੀਨਾਮੇ ਵਾਲੇ ਨਹੀਂ ਹਨ ।



ਚੌਧਰੀ ਭਲਾ

ਸਾਬੋ ਕੀ ਤਲਵੰਡੀ ਹੈ ਨਾਮ ਜਿਸਦਾ ਉਸ ਥਾਂ ਦਾ ਖਾਸ ਸਰਦਾਰ ਡੌਲਾ  
 ਆਲਾ ਦੁਆਲਾ ਸਾਰਾ ਉਦੀ ਤੱਬਯਾ ਸੀ ਛੋਟਾ ਜਿਹਾ ਸੀ ਰਾਜਾ ਵਿਚਾਰ ਡੌਲਾ  
 ਸੁਣਿਆਂ ਉਸ ਨੇ ਸਤਿਗੁਰੂ ਆਇਓ ਏਧਰ ਹੋਯਾ ਦਰਸ਼ਨਾ ਲਈ ਤੱਯਾਰ ਡੌਲਾ  
 ਇਧਰ ਗੁਰੂ ਜੀ ਵੜੇ ਜਾ ਜੂਹ ਉਹਦੀ ਆਯਾ ਚਾਰ ਸੌ ਲੈ ਅਸਵਾਰ ਡੌਲਾ  
 ਇਕ ਘੋੜਾ ਤੇ ਸੌ ਰੁਪਯਾ ਧਰਕੇ ਉਤਰ, ਕਰਦਾ ਆ ਨਮਸਕਾਰ ਡੌਲਾ  
 ਫੜ ਰਕਾਬ ਪੈਦਲ ਨਾਲ ਟੁਰ ਪਿਆ ਕਰੇ ਗੱਲਾਂ ਬਾਤਾਂ ਨਿਹਚਾ ਧਾਰ ਡੌਲਾ  
 ਹੌਲੀ ਹੌਲੀ ਤਲਵੰਡੀ ਨੂੰ ਲੈ ਆਯਾ ਕਲਗੀਧਰ ਨੂੰ ਨਾਲ ਪਿਆਰ ਡੌਲਾ  
 ਕਰਦਾ ਪਾਕ ਦੀਦਾਰ ਕਰਤਾਰ ਸਿੰਘਾ ਉਹ ਰੱਜਦਾ ਨ ਬਾ ਵਿਕਾਰ ਡੌਲਾ

ਫਗਣ 1762 ਨੂੰ ਸਾਹਿਬਾਂ ਨੇ ਸਾਬੋ ਕੀ ਤਲਵੰਡੀ ਪਹੁੰਚਨਾ

ਬੋੜੀ ਦੂਰ ਉਤੇ ਅਜੇ ਗੜੀ ਹੈਸੀ ਸਤਿਗੁਰਾਂ ਨੇ ਘੋੜਾ ਠਹਿਰਾਇ ਦਿਤਾ  
 ਕਿਹਾ ਡਲਿਆ ਇਥੇ ਹੀ ਉਤਰਾਂਗੇ ਹੁਕਮ ਦੇਇਕੇ ਸਾਬ ਉਤਰਾਇ ਦਿਤਾ  
 ਤੰਬੂ ਸ਼ਾਮਯਾਨੇ ਉਥੇ ਲਗ ਗਏ ਵਿਚ ਜੰਗਲਾਂ ਦੇ ਮੰਗਲ ਲਾਇ ਦਿਤਾ  
 ਵੇਖ ਵੇਖ ਵਹੀਰ ਨੇ ਮਲ ਥਾਵਾਂ ਸਭ ਸਾਜ਼ ਸਮਾਨ ਰਖਾਇ ਦਿਤਾ  
 ਡੌਲਾ ਗਿਆ ਗੜੀ ਵਿਚ ਆਗਯਾ ਪਾ ਰਸਦ ਬਸਦ ਸਾਮਾਨ ਪੁਚਾਇ ਦਿਤਾ  
 ਵਿਚ ਸਾਂਭ ਸੰਭਾਲ ਕਰਤਾਰ ਸਿੰਘਾ ਉਹ ਸਾਰਾ ਹੀ ਦਿਨ ਬਿਤਾਇ ਦਿਤਾ

ਦਮਦਮਾ ਸਾਹਿਬ

ਨਾਵੇਂ ਪਾਤਸ਼ਾਹ ਜੀ ਇਥੇ ਉਤਰੇ ਸਨ ਜਿਥੇ ਹੁਣ ਆ ਕੇ ਡੇਰਾ ਲਾਯਾ ਗਿਆ  
 ਵਰਮੀ ਨੇੜੇ ਇਹਦੇ ਹੈਸੀ ਬੜੀ ਭਾਰੀ ਉਹਨੂੰ ਸਾਫ ਕਰ ਥੜਾ ਬਨਾਯਾ ਗਿਆ  
 ਉਹਦੇ ਉਤੇ ਸੁਟਾ ਕੇ ਹੋਰ ਮਿਟੀ ਬਹੁਤ ਧਰਤ ਤੋਂ ਉਚਾ ਕਰਾਯਾ ਗਿਆ  
 ਉਪਰ ਲਗ ਗਏ ਸੋਹਣੇ ਸ਼ਾਮਯਾਨੇ ਉਹ ਦਾ ਦਮਦਮਾ ਨਾਮ ਸੁਨਾਯਾ ਗਿਆ  
 ਉਥੇ ਜੰਗ ਦਾ ਖਲਿਆ ਕਮਰ ਕੱਸਾ ਆਰਾਮ ਦਾ ਰੂਪ ਵਟਾਯਾ ਗਿਆ  
 ਲਗੇ ਕਰੇ ਦੀਵਾਨ ਕਰਤਾਰ ਸਿੰਘਾ ਸੋਹਣਾ ਉਸ ਥਾਂ ਫਰਸ਼ ਵਿਛਵਾਯਾ ਗਿਆ

ਤਲਬ ਦੇ ਨੌਕਰਾਂ ਨੂੰ ਫੁਟੀ

ਨੌਕਰ ਤਲਬ ਦੇ ਰਹੇ ਬੈਰਾੜ ਜਿਹੜੇ ਰੁਝ ਚਲੇ ਗਏ ਸਨ ਕੁਝ ਰਹੇ ਬਾਕੀ  
 ਡਲੇ ਆਖਯਾ ਇਹਨਾਂ ਦੀ ਲੋੜ ਕੋਈ ਨ ਦੇਇ ਦੇਇ ਤਲਬਾਂ ਟੋਰ ਦੇਏ ਬਾਕੀ  
 ਰਹਿ ਗਏ ਪਰੇਮ ਦੇ ਰਸੀਸੇ ਜੋ ਪਾਂ ਖੁਸ਼ੀਆਂ ਘਰਾਂ ਨੂੰ ਗਏ ਬਾਕੀ  
 ਗੁਰ ਦਮਦਮੇ ਟਿਕੇ ਕਰਤਾਰ ਸਿੰਘਾ ਅਗੇ ਸੁਣੇ ਪਸੰਗ ਜੋ ਪਹੇ ਬਾਕੀ

ਵਾਕ ਕਵੀ

ਜੰਗਲ ਦੇਸ ਸੀ ਪਿਆ ਵੈਰਾਨ ਬਹੁਤਾ ਸਾਹੀ ਫੌਜ ਨ ਸੀ ਇਥੇ ਆ ਸਕਦੀ  
ਟਿਥੇ ਰੇਤ ਦੇ ਪਾਣੀ ਦੀ ਬੁੜ ਬਹੁਤੀ ਕੋਈ ਲੜਾਈ ਨ ਲੱਗ ਲੱਗ ਸਕਦੀ  
ਗੁਰੂ ਬੈਠ ਗਏ ਬੇਫਿਕਰ ਹੋ ਕੇ ਤਾਕਤ ਕੋਈ ਭੀ ਮੱਥਾ ਨ ਲਾ ਸਕਦੀ  
ਅਗੇ ਕਿਹੜੀ ਤਾਕਤ ਕਰਤਾਰ ਸਿੰਘ ਹਿਰਦਾ ਗੁਰਾਂ ਦਾ ਜਿਹੜੀ ਡੁਲਾ ਸਕਦੀ

ਰੋਣਕਾਂ

ਦੂਰ ਦੂਰ ਖਬਰਾਂ ਸਾਰੇ ਹੋਇ ਗਈਆਂ ਅ ਉਨ ਸੰਗਤਾਂ ਤੇ ਬਣਿਆਂ ਸ਼ਾਨ ਉਵੇਂ  
ਕਿਸੇ ਚੀਜ਼ ਦੀ ਰਹੀ ਪਰਵਾਹ ਕੋਈ ਨ ਉਹੋ ਰੋਣਕਾਂ ਬਣੇ ਸਾਮਾਨ ਉਵੇਂ  
ਉਹੋ ਸ਼ਬਦ ਕੀਰਤਨ ਉਹੋ ਧਰਮ ਚਰਚਾ ਲੱਗਨ ਦੇਵੇਂ ਹੀ ਵਕਤ ਦੀਵਾਨ ਉਵੇਂ  
ਗੁਰ ਸਦਾ ਹੀ ਇਕਸੇ ਰਸ ਅੰਦਰ ਜਿਉਂ ਸੁਖ ਤਿਉਂ ਦੁਖ ਲੰਘਾਨ ਉਵੇਂ  
ਜਿਵੇਂ ਚੜ੍ਹਦੀਆਂ ਕਲਾਂ ਆਨੰਦ ਪੁਰ ਸਨ ਹੁਨ ਭੀ ਜਾਹੁ ਜਲਾਲ ਦਿਖਾਨ ਉਵੇਂ  
ਹਿਰਦਾ ਸਦਾ ਅਡੋਲ ਕਰਤਾਰ ਸਿੰਘ ਮੇਜ ਆਪਣੀ ਵਿਚ ਮਸਤਾਨ ਉਵੇਂ

ਸਰਦਾਰ ਡਲੇ ਨੇ ਗੁਜਰੇ ਹਾਲਾਂ ਤੇ ਅਫਸੋਸ ਕਰਨਾ

ਡਲਾ ਜਦੋਂ ਦੀਵਾਨ ਦੇ ਵਿਚ ਬੈਠੇ ਬੜੇ ਕਰ ਅਫਸੋਸ ਸੁਣਾਇ ਮੁੜ ਮੁੜ  
ਜਿਹੜੇ ਆਨੰਦ ਪੁਰ ਨੁਕਸਾਨ ਹੋਇ ਦੁਖ ਜੰਗਾਂ ਦੇ ਫੌਲ ਫੁਲਾਇ ਮੁੜ ਮੁੜ  
ਸਾਹਿਬਜ਼ਾਦੇ ਤੇ ਸਿੰਘ ਸ਼ਹੀਦ ਹੋ ਗਏ ਜੋਸ਼ ਵਿਚ ਆ ਹੰਝੂ ਵਗਾਇ ਮੁੜ ਮੁੜ  
ਸਤਿਗੁਰੂ ਜੀ ਮੈਨੂੰ ਨ ਖਬਰ ਕੀਤੀ ਮੈਂ ਆਉਂਦਾ, ਇਹੋ ਜਤਾਇ ਮੁੜ ਮੁੜ  
ਜਿਹੜੀ ਹੁੰਦੀ ਫਿਰ ਰਲਕੇ ਵੇਖ ਲੈਂਦੇ ਉਹ ਬਹਾਦਰੀ ਪਿਆ ਦੁਹਰਾਇ ਮੁੜ ਮੁੜ  
ਸਤਿਗੁਰੂ ਜੀ ਹਸ ਕੇ ਟਾਲ ਛਡਨ ਜਦ ਬਹੇ, ਪਰਸੰਗ ਚਲਾਇ ਮੁੜ ਮੁੜ  
ਅਸੀਂ ਹੁੰਦੇ ਤੇ ਇਹ ਨ ਹਾਲ ਹੁੰਦਾ ਦਲਦੇ ਵੈਰੀ ਦੇ ਦਲ ਲਖਾਇ ਮੁੜ ਮੁੜ  
ਬਿਨ੍ਹਾਂ ਛਲ ਫਰੇਬ ਕਰਤਾਰ ਸਿੰਘ ਗੱਲਾਂ ਸਹਿਜ ਸੁਭਾਵ ਚਲਾਇ ਮੁੜ ਮੁੜ

ਸ੍ਰੀ ਕਲਗੀਧਰ ਜੀ

ਡੱਲਾ ਮਾਨ ਕਰਦਾ ਅਪਣੇ ਯੋਧਿਆਂ ਦਾ ਇਨ੍ਹਾਂ ਅਗੇ ਕੋਈ ਫੌਜ ਨਹਿਰਾਈ ਨਾਹੀ  
ਗੁਰੂ ਹੱਸ ਕੇ ਆਖਦੇ ਠੀਕ ਹੈ ਇਹ ਭਾਰੇ ਕੱਦਾਂ ਦੀ ਕੋਈ ਵਡਿਆਈ ਨਾਹੀ  
ਲੜੇ ਸਿੰਘ ਆਨੰਦਪੁਰ ਵਿਚ ਜਿਹੜੇ ਰੱਖਨ ਉਨ੍ਹਾਂ ਵਰਗੀ ਸੂਰਮਤਾਈ ਨਾਹੀ  
ਜਿਹੜੀ ਤਾਕਤ ਉਹਨਾਂ ਦੇ ਵਿਚ ਹੈਸੀ ਤੇਰੇ ਭਾਈ ਚਾਰੇ ਅਜੇ ਪਾਈ ਨਾਹੀ  
ਜਿਸ ਅੰਮ੍ਰਿਤ ਉਹਨਾਂ ਨੂੰ ਬਲੀ ਕੀਤਾ ਏਧਰ ਅੰਮ੍ਰਿਤਾ ਉਹ ਵਰਤਾਈ ਨਾਹੀ  
ਬਣੇ ਖਾਲਸਾ ਨਹੀਂ ਕਰਤਾਰ ਸਿੰਘ ਕੁਰਬਾਨੀ ਦੀ ਰਮਜ਼ ਸਿਖਾਈ ਨਾਹੀ



ਡੱਲੇ ਦੀ ਫੌਜ ਅਤੇ ਭਾਈਚਾਰੇ ਦੀ ਪਰਖ

ਇਹ ਗੱਲਾਂ ਅਜੇ ਕਰ ਰਹੇ ਹੀ ਸਨ ਕਾਰੀਗਰ ਲਾਹੌਰ ਦਾ ਆਵੰਦਾ ਏ  
 ਨਵੀਂ ਤਰਜ਼ ਦੀ ਸੋਹਣੀ ਬੰਦੂਕ ਹਲਕੀ ਅਗੇ ਗੁਰਾਂ ਦੇ ਭੇਟ ਰਖਾਵੰਦਾ ਏ  
 ਉਹਨੂੰ ਫੜ ਸੱਚਾ ਪਾਤਸ਼ਾਹ ਚੌਜੀ ਹਸ ਡਲੇ ਦੇ ਤਈਂ ਸੁਨਾਵੰਦਾ ਏ  
 ਦੋ ਆਦਮੀ ਅਗੇ ਖਲ੍ਹਾਰ ਅਪਣੇ ਇਹਦੀ ਪਰਖ ਕਰਨੀ, ਦਿਲ ਚਾਹਵੰਦਾ ਏ  
 ਕਿਥੇ ਤਕ ਹੈ ਸਾਫ਼ ਨਿਸ਼ਾਨ ਇਹਦਾ ਸੁਣਦੇ ਸਾਰ ਡਲਾ ਘਬਰਾਵੰਦਾ ਏ  
 ਏਨੇ ਚਿਰ ਨੂੰ ਉਸ ਦਾ ਭਾਈਚਾਰਾ ਵਿਚੋਂ ਅੱਧਾ ਕੂ ਪੈਰ ਖਿਸਕਾਵੰਦਾ ਏ  
 ਤੋੜਾ ਧੁਖਦਾ ਹਥ ਦੇ ਵਿਚ ਫੜਿਆ ਉਸੇ ਗੱਲ ਨੂੰ ਪ੍ਰਭੂ ਦੁਹਰਾਵੰਦਾ ਏ  
 ਰਹਿੰਦੇ ਬਾਕੀ ਭੀ ਪੈਰ ਖਿਸਕਾਇ ਗਏ ਡਰ ਮੌਤ ਦਾ ਦਿਲਾਂ ਤੇ ਛਾਵੰਦਾ ਏ  
 ਤੀਜੀ ਵਾਰ ਫਿਰ ਓਵੇਂ ਹੀ ਬਚਨ ਹੋਇਆ ਡਲਾ ਪਿਆ ਫਿੱਕਾ ਸ਼ਰਮਾਵੰਦਾ ਏ  
 ਕੋਈ ਉਠ ਬਹਾਦਰ ਖੜਾ ਹੋਵੇ ਕੋਈ ਉਠਿਆ ਨ ਤਿਲਮਲਾਵੰਦਾ ਏ  
 ਭਰੇ ਵਿਚ ਦੀਵਾਨ ਦੇ ਹੋਇਆ ਕੱਚਾ ਸਿਰ ਗੋਡਿਆਂ ਵਿਚ ਛੁਪਾਵੰਦਾ ਏ  
 ਚੌਜੀ ਸਤਿਗੁਰੂ ਫੇਰ ਕਰਤਾਰ ਸਿੰਘਾ ਇਕ ਸਿੰਘ ਦੇ ਤਾਈਂ ਫਰਮਾਵੰਦਾ ਏ

ਗੁਰ ਸਿੱਖਾਂ ਦਾ ਹੋਂਦਲਾ ਤੇ ਪਰਖ

ਗੁਰਾਂ ਆਖਿਆ ਸਿਖ ਔਹ ਦੇ ਬੈਠੇ ਡੇਰਾ ਬਾਹਰ ਦਸਤਾਰਾਂ ਸਜਾ ਰਹਿ ਨੇ  
 ਕਰਨੀ ਪਰਖ ਹੈ ਨਵੀਂ ਬੰਦੂਕ ਆਈ ਇਕ ਸਿੰਘ ਨੂੰ ਗੁਰੂ ਬੁਲਾ ਰਹਿ ਨੇ  
 ਲਗੇ ਦੇਰ ਨ ਜਲਦ ਬੁਲਾਵੰਦੇ ਨੇ ਇੰਤਜ਼ਾਰ ਵਿਚ ਤੋੜਾ ਧੁਖਾ ਰਹਿ ਨੇ  
 ਚੱਲੇ ਕੋਈ ਸਤਾਬ ਕਰਤਾਰ ਸਿੰਘਾ ਚੌਜੀ ਸਤਿਗੁਰੂ ਚੌਜ ਵਰਤਾ ਰਹਿ ਨੇ

ਤਬਾ

ਉਹ ਸੁਣਦਿਆਂ ਹੀ ਦੋਵੇਂ ਉਠ ਦੌੜੇ ਇਕ ਦੂ ਇਕ ਹੋ ਕੇ ਛਾਤੀ ਡਾਹਿ ਅਗੇ  
 ਉਹ ਕਹੇ ਮੈਨੂੰ ਕਿਹਾ, ਉਹ ਕਹੇ ਮੈਨੂੰ ਕਿਹਾ ਦੋਵੇਂ ਖੜੇ ਨਸ਼ਾਨੇ ਦੇ ਆਇ ਅਗੇ  
 ਗੁਰਾਂ ਸੇਧ ਲੈ ਤੋੜਾ ਲਗਾਇ ਦਿਤਾ ਉਚੀ ਲੰਘ ਗੋਲੀ ਪਈ ਜਾਇ ਅਗੇ  
 ਫਰਕੀ ਅੱਖ ਨ ਉਹਨਾਂ ਕਰਤਾਰ ਸਿੰਘਾ ਖੜੇ ਰਹੇ ਉਹ ਸਹਿਜ ਸੁਭਾਇ ਅਗੇ

ਸ੍ਰੀ ਦੁਸ਼ਟ ਦਮਨ ਜੀ

ਵਿਹਲ ਦੇਇ ਨ ਡਲੇ ਨੂੰ ਜ਼ਿਮੀਂ ਕਿਧਰੇ ਬੋਲੇ ਸਤਿਗੁਰੂ ਸੁਣ ਸੁਜਾਨ ਡਲੇ  
 ਵੱਡੇ ਕੱਦ ਤੇ ਮੋਟੇ ਸਰੀਰ ਵਾਲੇ ਸਾਰੇ ਨਹੀਂ ਹੁੰਦੇ ਬਲਵਾਨ ਡਲੇ  
 ਮੁਰਦੇ ਰੂਹ ਕਲਬੂਤਾਂ ਦੇ ਵਿਚ ਭਰੇ ਜੀਉਂਦੇ ਮੁਰਦਿਆਂ ਤੁਲ ਪਛਾਨ ਡਲੇ  
 ਵਿਚ ਜਿਨ੍ਹਾਂ ਦੇ ਅਸਲੀ ਜ਼ਿੰਦਗੀ ਨਹੀਂ ਜੀਉਂਦੇ ਸਮਝਨਾ ਉਹਨਾਂ ਨੂੰ ਹਾਨ ਡਲੇ  
 ਮਨ ਜਿਨ੍ਹਾਂ ਦੇ ਵਿਚ ਨਹੀਂ, ਬਲ ਵਾਲਾ ਉਹ ਸਦਾ ਕਮਜ਼ੋਰ ਇਨਸਾਨ ਡਲੇ

ਅਸਲੀ ਜ਼ਿੰਦਗੀ ਪਾਉਂਦੇ ਮਰ ਓਹੋ ਪਹਿਲਾਂ ਮਰਨ ਤੋਂ ਜੋ ਮਰ ਜਾਨ ਡੱਲੇ  
 ਤੇਰਾ ਭਾਈ ਚਾਰਾ ਕੱਦਾਵਰ ਭਾਰਾ ਡਰਦੇ ਮੌਤ ਤੋਂ ਸਿਰ ਛੁਪਾਨ ਡੱਲੇ  
 ਅੰਦਰ ਜਿਨ੍ਹਾਂ ਦੇ ਕਣੀ ਹੈ ਜ਼ਿੰਦਗੀ ਦੀ ਫੁਤੇ ਮੌਤ ਉਤੇ ਉਹੋ ਪਾਨ ਡੱਲੇ  
 ਇਕ ਇਕ ਉਹ ਸੋਇਆਂ ਤੇ ਹੋਣ ਭਾਰੂ ਵੇਰੀ ਡਰਦੇ ਸਿਰ ਝੁਕਾਨ ਡੱਲੇ  
 ਹਾਥੀ ਵੇਖਣੇ ਦੇ ਵਿਚ ਬਹੁਤ ਭਾਰੇ ਨ ਉਹ ਸ਼ੇਰਾਂ ਦੇ ਦਿਲ ਰਖਾਨ ਡੱਲੇ  
 ਤੇਰੀ ਫੌਜ ਕੋਰੀ ਗੁਰਬਾਣੀ ਵਲੋਂ ਕੀਤਾ ਅੰਮ੍ਰਿਤ ਭੀ ਨਹੀਂ ਪਾਨ ਡੱਲੇ  
 ਇਨ੍ਹਾਂ ਵਿਚ ਨ ਜ਼ਿੰਦਗੀ ਭਰੀ ਹੋਈ ਇਹ ਨ ਹੋ ਸੱਕਣ ਕੁਰਬਾਨ ਡੱਲੇ  
 ਕੀਹ ਬਨਾਣਾ ਸੀ ਇਹਨਾਂ ਆਨੰਦ ਪੁਰ ਜਾ ਭੱਜ ਆਉਂਦੇ ਛਡ ਮੈਦਾਨ ਡੱਲੇ  
 ਸਾਡੇ ਕੰਮ ਆਇ ਉਥੇ ਇਹੋ ਜਹੇ ਮਰਨੋਂ ਪਹਿਲਾਂ, ਜੋ ਮੋਇ, ਸਿਆਨ ਡੱਲੇ  
 ਆਪ ਛਕ ਤੇ ਇਹਨਾਂ ਛਕਵਾ ਅੰਮ੍ਰਿਤ ਅਸਲੀ ਸੂਰਮੇ ਫੇਰ ਕਹਾਨ ਡੱਲੇ  
 ਉਚੀ ਜ਼ਿੰਦਗੀ ਦੇ ਬਿਨਾਂ ਪੁਰਸ਼ ਮੁਰਦਾ, ਇਨਸਾਨ ਨ ਸਮਝ ਹੈਵਾਨ ਡੱਲੇ  
 ਬਾਕੀ ਹੋਰ ਚਿੰਤਾ ਕਿਸ ਚੀਜ਼ ਦੀ ਏ ਬਣਿਆ ਜੱਗ ਤੇ ਹੈ ਆਵਨ ਜਾਨ ਡੱਲੇ  
 ਚਿੰਤਾ ਕਰੋ ਨ ਕੋਈ ਕਰਤਾਰ ਸਿੰਘਾ ਨਾਸਵੰਤ ਹੈ ਸਾਰਾ ਜਹਾਨ ਡੱਲੇ

ਡੋਰੇ ਦੀਆਂ ਰੋਣਕਾਂ

ਡਲੇ ਪਾਸ ਸਤਿਗੁਰੂ ਜੀ ਉਤਰੇ ਸੁਣ ਆਉਣ ਸੰਗਤਾਂ ਧਨ ਚੜ੍ਹਾਨ ਬਹੁਤੇ  
 ਬੁੜ ਰਹੀ ਨ ਮੂਲ ਪਦਾਰਥਾ ਦੀ ਸਿਖ ਪ੍ਰੇਮ ਪਿਆਰ ਜਤਾਨ ਬਹੁਤੇ  
 ਸਤਿਗੁਰੂ ਜੀ ਸੈਰ ਸ਼ਿਕਾਰ ਚੜ੍ਹਦੇ ਸਿਖ ਸੇਵਕ ਭੀ ਨਾਲ ਜਾਨ ਬਹੁਤੇ  
 ਦੋਵੇਂ ਵੇਲੇ ਦਮਦਮੇ ਦੀਵਾਨ ਸਜਨ ਆਇ ਆਇ ਕਰਦੇ ਅੰਮ੍ਰਿਤਪਾਨ ਬਹੁਤੇ  
 ਸੁਣ ਸੁਣ ਕੇ ਹਾਲ ਅਨੰਦ ਪੁਰ ਦੇ ਮਾਈ ਭਾਈ ਰਲ ਦੁਖ ਮਨਾਨ ਬਹੁਤੇ  
 ਲੰਗਰ ਕਿਲੇ ਅੰਦਰ ਹੋਵੇ ਰਾਤ ਦਿਨ ਦਾ ਰਲ ਸਿਖ ਸੇਵਕ ਮਿਲ ਖਾਨ ਬਹੁਤੇ  
 ਡਲਾ ਸਣੇ ਪਰਿਵਾਰ ਦੇ ਕਰੇ ਸੇਵਾ ਗੁਰ ਓਸ ਉਤੇ ਮਿਹਰਬਾਨ ਬਹੁਤੇ  
 ਗੁਰੂ ਬੇਪ੍ਰਵਾਹ ਕਰਤਾਰ ਸਿੰਘਾ ਚਿੰਤਾ ਮੂਲ ਨਹੀਂ; ਹੋਇ ਨੁਕਸਾਨ ਬਹੁਤੇ

ਮਾਤਾ ਸੰਦਰੀ ਜੀ ਅਤੇ ਮਾਤਾ ਸਾਹਿਬ ਕੌਰ ਜੀ ਨੇ ਦਿੱਲੀ ਤੋਂ ਆਉਣਾ

ਸਤਿਗੁਰੂ ਜੀ ਦਮਦਮੇ ਠਹਿਰ ਗਏ ਬਣ ਗਏ ਮੁੜ ਓਹੋ ਹੀ ਸ਼ਾਨ ਓਥੇ  
 ਦੂਰ ਦੂਰ ਸਾਰੇ ਮਸ਼ਹੂਰ ਹੋਇਆ ਜੁੜਨ ਸੰਗਤਾਂ ਨਿੱਤ ਮਹਾਨ ਓਥੇ  
 ਦੋਵੇਂ ਮਾਤਾ ਦਿਲੀ ਵਿਚ ਰਹਿੰਦੀਆਂ ਸਨ ਕਈ ਮਾਹ ਕੀਤੀ ਗੁਜ਼ਰਾਨ ਓਥੇ  
 ਦਯਾ ਸਿੰਘ ਹੋਰੀ ਦੱਖਣ ਵਲ ਜਾਂਦੇ ਮਿਲੇ ਦੋਹਾਂ ਦੇ ਤਈਂ ਸੁਜਾਨ ਓਥੇ  
 ਦੀਨੇ ਕਾਂਗੜ ਦਾ ਪਤਾ ਦਸ ਗਏ ਸਨ ਟਿਕੇ ਹੋਇ ਨੇ ਗੁਰੂ ਭਗਵਾਨ ਓਥੇ

ਮਨੀ ਸਿੰਘਾਂ ਸਣੇ ਮਾਤਾ ਟੂਰ ਪਈਆਂ ਸਾਰਾ ਛਡਕੇ ਸਾਜ਼ ਸਾਮਾਨ ਉਥੇ  
ਰਸਤੇ ਵਿਚੋਂ ਤਲਵੰਡੀ ਦਾ ਪਤਾ ਲੱਗਾ ਪੰਧ ਮਾਰਕੇ ਪਹੁੰਚੀਆਂ ਆਨ ਉਥੇ  
ਬੈਠੇ ਦਮਦਮੇ ਗੁਰੂ ਕਰਤਾਰ ਸਿੰਘਾ ਸਜ ਰਿਹਾ ਸੀ ਭਾਰੀ ਦੀਵਾਨ ਉਥੇ  
ਵਾਕ ਕਵੀ

ਦਿਲਾਂ ਦੋਹਾਂ ਦੇ ਵਿਚ ਇਹ ਤਾਂਘ ਹੈਸੀ ਦਰਸ ਪਤੀ ਪ੍ਰਮੇਸ਼ਰ ਦਾ ਪਾਵਾਂ ਗੀਆਂ  
ਚਿਰਦੇ ਵਿਛੜੇ ਜਿਗਰ ਦੇ ਟੋਟਿਆਂ ਨੂੰ ਘੁਟ ਕਾਲਜੇ ਦੇ ਨਾਲ ਲਾਵਾਂ ਗੀਆਂ  
ਵਡੀ ਮਾਤਾ ਜੀ ਦੇ ਚਰਨ ਕੰਵਲਾਂ ਤੇ ਹੱਥ ਜੋੜ ਕੇ ਸੀਸ ਬੁਕਾਵਾਂ ਗੀਆਂ  
ਇਹ ਵਿਛੜੇ ਦੀ ਅੱਗ ਕਰਤਾਰ ਸਿੰਘਾ ਮਿਲ ਮਿਲ ਕੇ ਸਾਰੀ ਬੁਝਾਵਾਂ ਗੀਆਂ

ਹੈਰਾਨਗੀ

ਨਮਸਕਾਰ ਕਰ ਸਾਮ੍ਹਣੇ ਬੈਠ ਗਈਆਂ ਕਲਾ ਚੜਦੀਆਂ ਵਿਚ ਦਾਤਾਰ ਦਿਸਣ  
ਆਲੇ ਦੁਆਲੇ ਸਾਰੇ ਨਜ਼ਰ ਮਾਰ ਰਹੀਆਂ ਬੈਠੇ ਸੇਵਕ ਸਿਖ ਅਪਾਰ ਦਿਸਣ  
ਨ ਤੇ ਵਡੀ ਮਾਈ ਕਿਤੇ ਨਜ਼ਰ ਆਈ ਨਓਹਲਖਤਿ ਜਿਗਰ ਬੈਠੇ ਚਾਰ ਦਿਸਣ  
ਬਾਗ ਸੁੰਵਾਸੁੰਵਾਸਾਰਾ ਨਜ਼ਰ ਆਇਆ ਸੋਹਣੇ ਫੁਲ ਨ ਵਿਚ ਗੁਲਜ਼ਾਰ ਦਿਸਣ  
ਦਿਲ ਬੁੱਝ ਗਏ ਭੇਦ ਸਭ ਸੁੱਝ ਗਏ ਫਤ੍ਹੇ ਸਿੰਘ ਤੇ ਨਹੀਂ ਜੁਝਾਰ ਦਿਸਣ  
ਜ਼ੋਰਾਵਰ ਸਿੰਘ ਸਾਹਿਬ ਅਜੀਤਸਿੰਘ ਜੀ ਨਹੀਂ ਸਭਾ ਦੇ ਸੋਹਣੇ ਸ਼ਿੰਗਾਰ ਦਿਸਣ  
ਜੋ ਕੁਝ ਸੁਣਿਆਂ ਸੋ ਕੁਝ ਠੀਕ ਦਿਸੇ ਬੱਚੇ ਜੱਗ ਤੋਂ ਗਏ ਸਿਧਾਰ ਦਿਸਣ  
ਪਈ ਕਾਲਜੀਂ ਖੋਹ ਕਰਤਾਰ ਸਿੰਘਾ ਭਾਣੇ ਵਰਤ ਗਏ ਕਰਤਾਰ ਦਿਸਣ

ਮਾਤਾ ਸੁੰਦਰੀ ਜੀ ਨੇ ਸਾਹਿਬਾਂ ਪਾਸੋਂ ਅਧੀਨਗੀ ਸਾਹਿਤ ਪੁਛਨਾ

ਚੁਪ ਚਾਪ ਦੀਵਾਨ ਦੇ ਵਿਚ ਛਾਈ ਵਿਚੇ ਵਿਚ ਹੀ ਸਨ ਦੁਖ ਜਰੇ ਬੈਠੇ  
ਚਾਰੇ ਸਾਹਿਬਜ਼ਾਦੇ ਯਾਦ ਆ ਰਹਿ ਸਨ ਅੱਖਾਂ ਵਿਚ ਸਨ ਅੱਧਰੂ ਭਰੇ ਬੈਠੇ  
ਦਿਲ ਹੁਣੇ ਹੀ ਫਿਸੇ ਕਿ ਫਿਸੇ ਸਨ ਪੱਥਰ ਸਬਰ ਦੇ ਸਭੇ ਹੀ ਧਰੇ ਬੈਠੇ  
ਮਾਤਾ ਪੁਛਦੀ ਵਿਚ ਦੀਵਾਨ ਹੈ ਨਹੀਂ ਚਾਰੇ ਲਾਲ, ਕਿਤੇ ਹੈਨ ਪਰੇ ਬੈਠੇ  
ਸਦੇ ਝੱਬਦੇ ਛਾਤੀਆਂ ਨਾਲ ਲਾਈਏ ਸਾਡੇ ਕਾਲਜੇ ਦੁਖੀ ਹਨ ਖਰੇ ਬੈਠੇ  
ਸਾਨੂੰ ਮਿਲਨ ਉਹ ਆਇ ਕਰਤਾਰ ਸਿੰਘਾ ਸੱਦੇ ਝੱਬਦੇ ਜੇ ਤੰਬੂ ਤਰੇ ਬੈਠੇ

ਸੰਗਤਾਂ ਵਿਚ ਕਰਨਾ ਰਸ

ਜਿਹੜੇ ਪੱਥਰ ਦਿਲ ਸਨ ਓਸ ਵੇਲੇ ਉਹ ਭੀ ਪਾਟ ਉਕੀ ਢਾਹੀਂ ਮਾਰ ਰੋਏ  
ਆਏ ਕਾਲਜੇ ਮੂੰਹਾਂ ਨੂੰ ਸਾਰਿਆਂ ਦੇ ਚੀਕਾਂ ਮਾਰ ਸਾਰੇ ਨਰ ਨਾਰ ਰੋਏ  
ਉਹ ਦਿਲਾਂ ਦੇ ਜ਼ਖਮ ਫਿਰ ਆਣ ਖੁੱਲੇ ਸਿਖ ਸੇਵਕ ਹੋ ਦੁਖਯਾਰ ਰੋਏ

ਰੁਖ ਦਰਖਤ ਭੀ ਸੁਣ ਕੇ ਕੰਬ ਗਏ ਪੰਛੀ ਉਡਦੇ ਅੱਥਰੂ ਢਾਰ ਰੋਏ  
ਹੁਣ ਮਾਈਆਂ ਦੀ ਦਸ਼ਾ ਮੈਂ ਲਿਖਾਂ ਕੇਹੜੀ ਜਦ ਜੜ੍ਹ ਚੈਤਨ ਬੇਜ਼ਾਰ ਰੋਏ  
ਰੋਯਾ ਕੁਲ ਦੀਵਾਨ ਕਰਤਾਰ ਸਿੰਘਾ ਰਹਿ ਅਡੋਲ ਬੈਠੇ ਨ ਦਾਤਾਰ ਰੋਏ

ਸਾਹਿਬ ਕਲਗੀਧਰ ਜੀ ਨੇ ਸਾਰਿਆਂ ਨੂੰ ਸਮਝਾਣਾ

ਕਰਨਾ ਰਸ ਦੀਵਾਨ ਦੇ ਵਿਚ ਛਾਇਆ ਇਕ ਤਾਰ ਰੋ ਰਹੇ ਨਰ ਨਾਰ ਸਾਰੇ  
ਅੰਤ ਗੁਰੂ ਜੀ ਨੇ ਕਿਹਾ ਬੋਲ ਉਚੀ ਕਰੋ ਕੀਰਨੇ ਨ ਬਾਰ ਬਾਰ ਸਾਰੇ  
ਜੋ ਉਪਜਿਆ ਓਸ ਨੇ ਬਿਨਸਨਾ ਹੈ ਨਾਸ਼ ਵੰਤ ਹਨ ਜੋਇ ਪਸਾਰ ਸਾਰੇ  
ਕੇਈ ਰਿਹਾ ਨ ਸਦਾ ਜਹਾਨ ਉਤੇ ਚਲੇ ਜਾਇ ਰਹੇ ਵਾਰੋ ਵਾਰ ਸਾਰੇ  
ਨਦੀ ਨਾਉ ਦਾ ਜਗਤ ਸੰਜੋਗ ਬਣਿਆਂ ਝੂਠੇ ਮੋਹ ਹਨ ਕਰੋ ਵਿਚਾਰ ਸਾਰੇ  
ਛਡੋ ਛਿਕਰ ਸਭੇ ਕਰਤਾਰ ਸਿੰਘਾ ਇਹ ਖੇਲ ਕਰ ਰਿਹਾ ਕਰਤਾਰ ਸਾਰੇ

ਮਾਤਾ ਸ੍ਰੀ ਦਰੀ ਜੀ

ਆਵੇ ਦਿਲ ਨੂੰ ਧੀਰਜ ਕਿਸ ਤਰਾਂ ਜੀ ਉਹ ਆਨੰਦ ਪੁਰੀ ਦੇ ਸ਼ਾਨ ਹੈ ਨਹੀਂ  
ਓਹ ਰੋਣਕਾਂ ਮਹਿਲ ਓ ਮਾੜੀਆਂ ਜੋ ਬਾਦਸ਼ਾਹੀ ਉਹ ਸਾਜ਼ੁ ਸਾਮਾਨ ਹੈ ਨਹੀਂ  
ਦਾਸ ਦਾਸੀਆਂ ਸੇਵਕ ਚਿਰਾਂ ਦੇ ਜੋ ਸਿੰਘ ਸੁਰਮੇਂ ਬਲੀ ਜਵਾਨ ਹੈ ਨਹੀਂ  
ਇਹਨਾਂ ਗਲਾਂ ਦੀ ਭੀ ਪ੍ਰਵਾਹ ਨਹੀਂ ਸੀ ਚਾਰੇ ਲਾਲ ਅੱਜ ਵਿਚ ਦੀਵਾਨ ਹੈ ਨਹੀਂ  
ਮੁੱਕ ਗਈ ਜਹਾਨ ਦੀ ਸਾਂਝ ਸਾਡੀ ਸਾਡੇ ਸਾਮ੍ਹਣੇ ਅੱਜ ਸੰਤਾਨ ਹੈ ਨਹੀਂ  
ਖਾਲੀ ਬਾਗ ਡਰਾਇ ਕਰਤਾਰ ਸਿੰਘਾ ਕਿਸੇ ਸ਼ਾਖ ਤੇ ਫਲ ਪਛਾਨ ਹੈ ਨਹੀਂ

ਸ੍ਰੀ ਕਲਗੀਧਰ ਜੀ

ਤੁਹਾਡੀ ਮੂੰਹੋਂ ਮੂਲੋਂ ਗੱਲ ਨਹੀਂ ਫੱਬੀ ਨਾਸਵੰਤ ਸੰਸਾਰ ਦਾ ਮੋਹ ਝੂਠਾ  
ਜਦ ਆਪ ਭੀ ਅੰਤ ਨੂੰ ਬਿਨਸ ਜਾਣਾ ਭਾਈ ਬੰਦ ਪ੍ਰਵਾਰ ਦਾ ਮੋਹ ਝੂਠਾ  
ਗੁਰ ਘਰ ਦੀਆਂ ਤੇ ਉਚੀ ਕੁਲ ਦੀਆਂ ਹੋ ਇਹ ਕਿਸੇ ਪ੍ਰਕਾਰ ਦਾ ਮੋਹ ਝੂਠਾ  
ਕਰਨਾ ਸ਼ਾਨ ਵਿਰੁਧ ਕਰਤਾਰ ਸਿੰਘਾ ਏਸ ਜਗਤ ਅਸਾਰ ਦਾ ਮੋਹ ਝੂਠਾ

ਤਥਾ

ਦੇਸ਼ ਕੌਮ ਪਿਛੇ ਗੜ੍ਹ ਕੋਟ ਸਾਰੇ ਹੋ ਗਏ ਨੇ ਸੁਣੋ ਵੈਰਾਨ ਜੇ ਕਰ  
ਆ ਜੁਲਮ ਤੇ ਪਾਪ ਦੇ ਟਾਕਰੇ ਤੇ ਬੜੇ ਭਾਰੇ ਹੋ ਗਏ ਨੁਕਸਾਨ ਜੇ ਕਰ  
ਖਾਤਰ\*ਧਰਮ ਆਜ਼ਾਦੀ ਦੀ ਜੰਗ ਕਰਦੇ ਜੂਝ ਗਏ ਨੇ ਬਲੀ ਜਵਾਨ ਜੇ ਕਰ

.....  
\*ਨੰਦ ਕੁਮਾਰ ਦੇਵ ਬਰਮਾ ਜੀ ਲਿਖਦੇ ਹਨ-ਗੁਰੂ ਜੇ ਪਰਾਜਯ ਕੇ ਲੀਏ ਨਹੀਂ ਲੜ ਰਹੇ  
ਥੇ, ਧਰਮ ਕੇ ਲੀਏ ਲੜ ਰਹੇ ਥੇ। ਉਹਨੇ ਨੇ ਮੁਗਲੋਂ ਕੀ ਅਧੀਨਤਾ ਸਵੀਕਾਰ ਕਰਕੇ ਪ੍ਰਾਧੀਨਤਾ  
ਕੀ ਬੇੜੀ ਮੈਂ ਆਪਣੀ ਜ਼ਾਤੀ ਕੋ ਜਕੜਨਾ ਉੱਚਿਤ ਨਹੀਂ ਸਮਝਾ ਥਾ [ਸਿ: ਉ: ਪ: ਸਫਾ ਪੜ]

ਬੇੜੇ ਪਾਪ ਦੇ ਭਰੇ ਡੁਬਾਨ ਦੇ ਲਈ ਬੇਟੇ ਚਾਰ ਹੋ ਗਏ ਕੁਰਬਾਨ ਜੇਕਰ  
ਤੇਗਾਂ ਮਾਰਦੇ ਧਰਮ ਦੇ ਵੈਰੀਆਂ ਤੇ ਹੋ ਸ਼ਹੀਦ ਗਏ ਵਿਚ ਮੈਦਾਨ ਜੇਕਰ  
ਹੋਰ ਖਟਨਾ ਕੀਹ ਕਰਤਾਰ ਸਿੰਘਾ ਦੇਸ਼ ਹੇਤ ਲਗ ਗਈ ਸੰਤਾਨ ਜੇਕਰ

ਤਥਾ

ਦੇਸ਼ ਧਰਮ ਹਿਤ ਜਿਹਦੀ ਸੰਤਾਨ ਲਗੇ ਮਾਂ ਸੁਲਖਨੀ ਸ਼ੋਕ ਮਨਾਇ ਕਾਹਨੂੰ  
ਧਰਮ ਜੰਗ ਵਿਚ ਹੋਣ ਸ਼ਹੀਦ ਪੁਤਰ ਮਾਂ ਓਹਨਾਂ ਦੀ ਅੱਥਰੂ ਬਹਾਇ ਕਾਹਨੂੰ  
ਲੜੇ ਜਿਹਦੀ ਔਲਾਦ ਉਪਕਾਰ ਖਾਤਰ ਮਾਂ ਪੁਤਰਾਂ ਦੇ ਵੈਣ ਪਾਇ ਕਾਹਨੂੰ  
ਰੋਵੇ ਓਹ ਜਿਹਦੀ ਅੰਸ ਦੇਸ਼ ਘਾਤਕ ਉਹ ਸਪੁਤ੍ਰੀ ਮਾਂ ਕਹਾਇ ਕਾਹਨੂੰ  
ਜਿਹਦੇ ਪੁਤ ਨ ਦਾਨੀ ਨ ਬੀਰ ਯੋਧੇ ਓਹ ਸਰਪਨੀ, ਮਾਂ ਅਖਵਾਇ ਕਾਹਨੂੰ  
ਸਾਹਿਬ ਜ਼ਾਦਿਆਂ ਦਾ ਕਰਤਾਰ ਸਿੰਘਾ ਹੋ ਜਾਣਾ ਸ਼ਹੀਦ ਰਵਾਇ ਕਾਹਨੂੰ

ਤਥਾ

ਸਾਹਿਬ ਜ਼ਾਦਿਆਂ ਦਾ ਸ਼ੋਕ ਕਰੋ ਨਾਹੀਂ ਹੋ ਸ਼ਹੀਦ ਗਏ ਵਿਚ ਮੈਦਾਨ ਜਿਹੜੇ  
ਮਾਰ ਵੈਰੀਆਂ ਕਰ ਸਥਾਰ ਗਏ ਧਰਮ ਦੇਸ਼ ਹਿਤ ਹੋਇ ਕੁਰਬਾਨ ਜਿਹੜੇ  
ਪੂਰਾ ਕਰ ਗਏ ਮੇਰੇ ਉਦੇਸ਼ ਤਾਈਂ ਮਥੇ ਸਾਹਮਣੇ ਲੜ ਬਲਵਾਨ ਜਿਹੜੇ  
ਮਹਾਂ ਪਰਲੋ ਤਕ ਉਹ ਸਦਾ ਜ਼ਿੰਦੇ ਯਸ ਛਡ ਗਇ ਵਿਚ ਜਹਾਨ ਜਿਹੜੇ  
ਉਹ ਭੀ ਰੋਣ ਜੋਗੇ ਦਸੋ ਹੋਣ ਬਚੇ ਛੋਟੀ ਉਮਰ ਮਾਸੂਮ ਨਾਦਾਨ ਜਿਹੜੇ  
ਪਰ ਕੰਮ ਕਰ ਗਇ ਮਹਾਂ ਯੋਧਿਆਂ ਦੇ ਗਡ ਯਸ ਦੇ ਗਇ ਨਿਸ਼ਾਨ ਜਿਹੜੇ  
ਰੋਣ ਓਹਨਾਂ ਦੀਆਂ ਮਾਵਾਂ ਜਗ ਅੰਦਰ ਬੇਈਮਾਨ ਇਨਸਾਨ ਜਹਾਨ ਜਿਹੜੇ  
ਲੋਭੀ ਈਰਖੀ ਤ ਕਾਮੀ ਕਪਟੀ ਜਾਨ ਯੋਧ ਨ ਭਗਤ ਭਗਵਾਨ ਜਿਹੜੇ  
ਪਰ ਧਨ, ਪਰ ਤਨ, ਚੁਰਾਨ ਵਾਲੇ ਵਿਚ ਸ਼ਕਲ ਇਨਸਾਨ ਹੈਵਾਨ ਜਿਹੜੇ  
ਨ ਮਰਦ ਮੈਦਾਨ ਨ ਗੁਣੀ ਗਿਆਨੀ ਨ ਭਗਤੀ, ਨ ਕਰਨ ਦਾਨ ਜਿਹੜੇ  
ਜਿਵੇਂ ਦਾਉ ਲਗੇ ਦੇਸ਼ ਧਰਮ ਤਾਈਂ ਬੇਈਮਾਨ ਨੁਕਸਾਨ ਪੁਚਾਨ ਜਿਹੜੇ  
ਦੋਖੀ ਭਲਿਆਂ ਦੇ ਮਿਤਰ ਬੁਰਿਆਂ ਦੇ ਲੋਭੀ ਲਾਲਚੀ ਬਦ ਜ਼ਬਾਨ ਜਿਹੜੇ  
ਮੋਹਰੇ ਭਜਦਿਆਂ ਦੇ ਪਿਛੇ ਲੜਦਿਆਂ ਦੇ ਕਾਇਰ ਬਣਕੇ ਪਿਠ ਵਖਾਨ ਜਿਹੜੇ  
ਨ ਕੋਈ ਗੁਰੂ ਨ ਹੁਨਰ ਨ ਵਿਦਯਾ ਹੀ ਉਮਰ ਪਸ਼ੂਆਂ ਵਾਂਗ ਲੰਘਾਨ ਜਿਹੜੇ  
ਜੀਉਂਦੇ ਮੋਇ ਉਹ ਇਕ ਸਮਾਨ ਭੇੜੇ ਜੀਉਂਦਾ ਖੂਨ ਨ ਵਿਚ ਰਖਾਨ ਜਿਹੜੇ  
ਉਹ ਰੋਣ ਦੇ ਲਾਇਕ ਕਰਤਾਰ ਸਿੰਘਾ ਪਿਛੇ ਬਦਨਾਮੀ ਛਡ ਜਾਨ ਜਿਹੜੇ

ਤਥਾ

ਤੁਹਾਡਾ ਖ਼ਾਲਸਾ ਪੁਤਰ ਹੈ ਸਦਾ ਜੀਉਂਦਾ ਤੁਹਾਡੀ ਗੋਦ ਬੇਅੰਤ ਸਿੰਘ ਡਾਰ ਛਡੇ  
ਓਹਨਾਂ ਪੁਤਰਾਂ ਦਾ ਸਾਥ ਏਨਾ ਹੀ ਸੀ ਕੌਮ ਦੇਸ਼ ਤੋਂ ਕਰ ਨਿਸਾਰ ਛਡੇ  
ਜਿਹੜੀ ਖੇਡਣੀ ਸੀ ਖੇਡ, ਖੇਡ ਗਏ ਬੇੜੇ ਹਿੰਦ ਦੇ ਡੁਬਦੇ ਤਾਰ ਛਡੇ  
ਸਿਖਾਂ ਪੁਤਰਾਂ ਤੋਂ ਹਸ ਹਸ ਕੇ ਮੈਂ ਲਾਲ ਆਪਨੇ ਚਾਰੇ ਹੀ ਵਾਰ ਛਡੇ  
ਤੁਹਾਡਾ ਖ਼ਾਲਸਾ ਪੁਤਰ ਅਟਲ ਸਦਾ ਦੇਇ ਤੇਜ਼ ਪਰਤਾਪ ਭੰਡਾਰ ਛਡੇ  
ਫੈਲੇ ਫਲੇਗਾ ਬੜਾ ਕਰਤਾਰ ਸਿੰਘਾ ਸਿੰਘ ਆਸਰੇ ਕਰ ਤਲਵਾਰ ਛਡੇ

ਕਵਿ ਤਰੰਗ

ਜੰਗ ਜੁਧ ਕਰ ਧਰਮ ਤੇ ਦੇਸ਼ ਬਦਲੇ ਕਿਲ੍ਹੇ ਕੋਟ ਸਭ ਵਾਰ ਪਰਵਾਰ ਬੈਠਾ  
ਜੰਗਲ ਦੇਸ਼ ਅੰਦਰ ਓਵੇਂ ਖਿੜੇ ਮਥੇ ਦਮਦਮੇ ਮਹਾਂ ਬਲੀ ਅਵਿਤਾਰ ਬੈਠਾ  
ਇਰਦ ਗਿਰਦ ਬੈਠੀ ਗਿਰਦ ਨਿਵਾਹੀ ਸਾਰੀ ਸਣੇ ਯੋਧਿਆਂ ਡਲਾ ਸੁਦਾਰ ਬੈਠਾ  
ਤੀਰ ਫੇਰ ਰਿਹਾ ਰੁਥ ਵਿਚ ਲੈਕੇ ਕਿਸੇ ਮੌਜ ਦੇ ਵਿਚ ਦਾਤਾਰ ਬੈਠਾ  
ਮਾਤਾ ਸੁੰਦਰੀ ਤੇ ਮਾਤਾ ਸਾਹਿਬ ਕੌਰਾਂ ਮਨੀ ਸਿੰਘ ਲੈ ਦਿਲੀਓਂ ਆਇਆ ਸੀ  
ਅੱਖਾਂ ਬੱਕੀਆਂ ਪਟੇਮ ਪਿਆਸੀਆਂ ਨੇ ਛੇ ਮਾਹਾਂ ਪਿਛੋਂ ਦਰਸ ਪਾਇਆ ਸੀ

—੦—

ਸੀ ਉਮੈਦ ਸਮੇਤ ਅਜ ਪਤੀ ਜੀ ਦੇ ਸਾਰਾ ਵਿਛੜਿਆ ਹੋਯਾ ਪਰਵਾਰ ਮਿਲਸੀ  
ਜ਼ੋਰਾਵਰ ਸਣੇ ਫਤੇ ਸਿੰਘ ਜੀ ਦੇ ਆ ਅਜੀਤ ਦੇ ਸਣੇ ਜੁਝਾਰ ਮਿਲਸੀ  
ਵਡੀ ਮਾਤਾ ਸਣੇ, ਅਜ ਪੋਤਿਆਂ ਦੇ, ਦੇ ਅਸੀਸ ਆ ਬਾਹਵਾਂ ਖਲਾਰ ਮਿਲਸੀ  
ਦੂਰ ਹੋਵੇਗਾ ਦੁਖ ਵਿਛੋੜਿਆਂ ਦਾ ਫੇਰ ਸੁਖ ਆ ਕੇ ਦਿਨ ਚਾਰ ਮਿਲਸੀ  
ਨਿਗ੍ਹਾ ਮਾਰ ਕੇ ਵਿਚ ਦੀਵਾਨ ਡਿਠਾ ਨ ਦਿਸੇ ਅਜੀਤ ਜੁਝਾਰ ਕਿਧਰੇ  
ਫਤੇ ਸਿੰਘ ਜ਼ੋਰਾਵਰ ਸਿੰਘ ਭੀ ਨ ਹੋਇਆ ਮਾਤਾ ਜੀ ਦਾ ਨ ਦੀਦਾਰ ਕਿਧਰੇ

—੦—

ਹੋ ਹੈਰਾਨ ਹੱਥ ਜੋੜ ਕੇ ਪੁਛਦੀਆਂ ਨੇ ਕਿਥੇ ਹੈਣ ਅਜੀਤ ਜੁਝਾਰ ਦੋਵੇਂ  
ਕਿਥੇ ਵਡੀ ਮਾਤਾ ? ਨਜ਼ਰ ਆਵੇਦੀ ਨਹੀਂ ਜ਼ੋਰ ਫਤੇ ਗਏ ਕਿਥੇ ਸਿਧਾਰ ਦੋਵੇਂ  
ਨੇੜੇ ਖੇਡਦੇ ਹੋਣ ਬੁਲਾਉ ਬਬਦੇ ਲਈਏ ਤਪਦੀਆ ਅਖੀਆਂ ਠਾਰ ਦੋਵੇਂ  
ਬਿਨਾ ਦਿਸਿਆਂ ਆਂਦਰਾਂ ਬੁਝ ਗਈਆਂ ਚੀਕਾਂ ਮਾਰ ਰੋਈਆਂ ਜ਼ਾਰ ਜਾਰ ਦੋਵੇਂ  
ਕਲਗੀਧਰ ਬੋਲੇ ਜਿਥੇ ਗਏ ਨੇ ਓਹ ਓਥੋਂ ਸਦਿਆਂ ਪਰਤ ਕੇ ਆਵੇਦੇ ਨਹੀਂ  
ਖੇਡਾ ਜਿਹੜੀਆਂ ਸੋਹਣੀਆਂ ਖੇਡ ਗਏ ਹਮਾ ਤੁਮਾ ਓਹ ਖੇਡ ਦਿਖਾਵੇਦੇ ਨਹੀਂ



ਮਾਤਾ ਰੋ ਪਈਆਂ ਸੋਹਣੇ ਬੇਟਿਆਂ ਬਿਨ ਅਖਾਂ ਅਗੇ ਹੋ ਰਿਹਾ ਸੰਸਾਰ ਸੁੰਦਰ  
 ਭਾਵੇਂ ਮੰਗਤਾਂ ਬੈਠੀਆਂ ਸਾਰੀਆਂ ਨੇ ਦੇਸ਼ ਪਿਆ ਦਿਸੇ ਤਰਫ ਚਾਰ ਸੁੰਦਰ  
 ਹਾਇਕਿਬੇਗਈਆਂ ਦੋਵੇਂ ਜੋੜੀਆਂ ਓਹ ਦੁਖ ਖਾਣ ਆਉਂਦਾ ਮੂੰਹ ਪਸਾਰ ਸੁੰਦਰ  
 ਮੁਕੀ ਸਾਂਝ ਜਹਾਨ ਦੇ ਵਿਚ ਸਾਡੀ ਬਿਨ੍ਹਾਂ ਫਲ ਜਿਉਂ ਰੁਖ ਬੁਰਯਾਰ ਸੁੰਦਰ  
 ਬੋਲੇ ਸਾਹਿਬ ਕਿ ਇਉਂ ਨ ਕਹੋ ਤੁਸੀਂ ਜੇਕਰ ਨਹੀਂ ਬੋਟੇ ਤੁਹਾਡੇ ਚਾਰ ਬੈਠੇ  
 ਓਹ ਮੈਂ ਇਨ੍ਹਾਂ ਦੇ ਸਿਰਾਂ ਤੋਂ ਵਾਰ ਛਡੇ ਇਹ ਭੀ ਪੁੱਤ ਹਨ ਕਈ ਹਜ਼ਾਰ ਬੈਠੇ

—੦—

ਸ੍ਰੀ ਕਲਗੀਧਰ ਤੇਰੇ ਜਿਹਾ ਤੂੰ ਹੋਂ ਹੀ ਹੈਂ

ਵਾਹੁ ਵਾਹ ਸਤਿਗੁਰੂ ਗੋਬਿੰਦ ਸਿੰਘ ਜੀ ਜੋ ਤੂੰ ਆਖਯਾ ਤੋੜ ਚੜ੍ਹਾ ਛਡਿਆ  
 ਦੁਨੀਆਂ ਵਿਚਮਿਸਾਲ ਉਹਕਾਇਮਕੀਤੀ ਜਿਸਤੇ ਸਾਰਿਆਂ ਸਿਰ ਝੁਕਾ ਛਡਿਆ  
 ਕਹਿਣੀ ਕਰਨੀ ਦਾ ਸੁਰਮਾ ਤੇਰੇ ਜਿਹਾ ਹੋਯਾ ਕੋਈ ਨ ਹੈ; ਅਜਮਾ ਛਡਿਆ  
 ਤੇਰਾ ਦਰਜਾ ਪੀਰਾਂ ਪੈਗੰਬਰਾਂ ਤੋਂ ਹੈ ਸਭ ਨੇ ਉਚਾ ਲਿਖਾ ਛਡਿਆ  
 ਇਕ ਤੂੰ ਹੋਂ ਹੀ ਹੈਂ ਜਿਸ ਦੇਸ਼ ਖਾਤਰ ਝੁਗਾ ਆਪਣਾ ਹੱਥੀਂ ਲੁਟਾ ਛਡਿਆ  
 ਦੇਸ਼ ਤਾਈਂ ਆਬਾਦਰਖਾਣ ਖਾਤਰ ਅਪਨਾ ਖਾਠਾ ਬਰਬਾਦ ਕਰਾ ਛਡਿਆ  
 ਅਖਾਂ ਸਾਮ੍ਹਣੇ ਆਪਣੇ ਬਚਿਆਂ ਨੂੰ ਭਾਰਤ ਮਾਤ ਦੀ ਬਲੀ ਚੜ੍ਹਾ ਛਡਿਆ  
 ਸਦਾ ਲਈ ਹਥੀ ਰਣ ਛੇਜ ਉਪਰ ਹੈ ਸਪੁਤਰਾਂ ਤਈਂ ਸੁਲਾ ਛਡਿਆ  
 ਜੇ ਪਾਸ ਖਜ਼ਾਨਾ ਸੀ ਬਰਕਤਾਂ ਦਾ ਪੰਥ ਆਪਣੇ ਤਈਂ ਸੋਪਾ ਛਡਿਆ  
 ਸਿਖਾਂ ਪੁਤਰਾਂ ਉੱਤੇ ਕਰਤਾਰ ਸਿੰਘਾ ਸਰਬੰਸ ਨੂੰ ਘੋਲ ਘੁਮਾ ਛਡਿਆ

ਡੱਲੇ ਦੀ ਸੇਵਾ

ਡਲਾ ਚਾਹੁੰਦਾ ਸੀ ਮਾਈਆਂ ਰਹਿਣ ਅੰਦ੍ਰ ਖੁਸ਼ੀਨਾਲਰਹੀਆਂ ਦੋਵੇਂ ਬਹਾਰ ਭਾਈ  
 ਪਹਿਲਾਂ ਲੰਗਰ ਪੱਕਦਾ ਗੜੀ ਅੰਦਰ ਲਾਯਾ ਬਾਹਰ ਤਕਲੀਫ ਵਿਚਾਰ ਭਾਈ  
 ਡਲਾ ਬਹੁਤ ਸੇਵਾ ਕਰਦਾ ਮਨ ਲਾਕੇ ਖੁਸ਼ ਓਸ ਤੇ ਬੜੇ ਦਾਤਾਰ ਭਾਈ  
 ਵਧੀਆਂ ਫੈਣਕਾਂ ਬਹੁਤ ਕਰਤਾਰ ਸਿੰਘਾ ਵਿਚ ਦੇਸ਼ ਹੋ ਰਿਹਾ ਪ੍ਰਚਾਰ ਭਾਈ

ਚੱਥੇ ਦੀ ਜੱਟੀ

ਇਕ ਦਿਨ ਸਤਿਗੁਰੂ ਸ਼ਿਕਾਰ ਚਲੇ ਤੀਵੀਂ ਸਾਮ੍ਹਣੇ ਇਕ ਆ ਜਾਵੇਦੀ ਏ  
 ਉਚੀ ਸੁਰ ਦੇ ਨਾਲ ਖਲੋ ਅਗੇ ਹੇਠ ਲਿਖਯਾ ਸੱਦ ਸੁਨਾਵੇਦੀ ਏ

ਸੋਹਣੀਏਂ ਦਾੜੀਏ ਬੀਬੀਏ ਪੱਗੇ, ਗੋਤ ਵਚਾਇਨ ਮੇਰਾ ਪਿੰਡ \*ਚੱਬੇ ।  
ਬਿਨੈ ਕਰੋਂਦੀ ਗੁਰ ਗੋਬਿੰਦ ਸਿੰਘ ਅੱਗੇ, ਖਾਲੀ ਚੱਲੀ ਜੇ ਇੱਕ ਫੱਲ ਲਗੇ ।

ਸੱਦ ਸੁਣਕੇ ਆਖਦੇ ਫੇਰ ਕਹੁ ਖਾਂ ਓਸੇ ਤਰ੍ਹਾਂ ਜਟੀ ਫੇਰ ਲਾਵੰਦੀ ਏ  
ਪੂਰੀ ਹੋਈ ਮੁਰਾਦ ਕਰਤਾਰ ਸਿੰਘਾ ਸਤਾ ਪੁਤਰੀ ਵਰ ਲੈ ਆਵੰਦੀ ਏ

ਸ਼ਿਕਾਰ

ਓਸ ਦਿਨ ਸ਼ਿਕਾਰ ਨ ਕਿਤੋਂ ਮਿਲਯਾ ਬੋਲੇ ਗੁਰ ਜੀ ਘੋੜਾ ਠਹਿਰਾਇ ਕੇ ਜੀ  
ਕੋਈ ਦਲਿਦੀ ਹੈ ਸਾਡੇ ਨਾਲ ਆਇਆ ਨ ਦਸਤਾਰ ਬਧੀ ਕੰਘਾ ਵਾਹਿ ਕੇ ਜੀ  
ਇਕ ਬੋਲਿਆ ਜੀ ਇਹ ਮੈਂ ਭੁਲ ਕੀਤੀ, ਕੰਘਾ ਫੇਰ ਦਸਤਾਰ ਵਧਾਇ ਕੇ ਜੀ  
ਓਸ ਬੈਠ ਓਥੇ ਕੇਸ ਸਾਫ ਕੀਤੇ ਨਾਲ ਰਲ ਗਿਆ ਪਿਛੋਂ ਭਾਇ ਕੇ ਜੀ  
ਬਹੁਤ ਸਾਰਾ ਸ਼ਿਕਾਰ ਫਿਰ ਗਿਆ ਟਕਰ ਕਹਿੰਦੇ ਸਿੰਘਾਂ ਨੂੰ ਆਪ ਸੁਨਾਇ ਕੇ ਜੀ  
ਰਹੋ ਤਯਾਰ ਬਰ ਤਯਾਰ ਕਰਤਾਰ ਸਿੰਘਾ ਫੜੇ ਕਦਮ ਚੁੰਮੇ ਫੇਰ ਆਇ ਕੇ ਜੀ

ਦਲਪਤ ਮੋੜ

ਬੈਠ ਦਮਦਮੇ ਵਿਚ ਦੀਵਾਨ ਇਕ ਦਿਨ ਬੜਾ ਡੀਲ ਜਵਾਨ ਇਕ ਆਵੰਦਾ ਏ  
ਘੜਾ ਦੁਧ ਦਾ ਸਿਰ ਤੇ ਚੁਕਿਆ ਸੀ ਧਰ ਚਰਨੀ ਸੀਸ ਝੁਕਾਵੰਦਾ ਏ  
ਕੋਣ ਪਿੰਡ ਤੇ ਨਾਮ ਹੈ ਕੀਹ ਤੇਰਾ ਗੁਰਾਂ ਪੁਛਿਆ ਓਹ ਸੁਨਾਵੰਦਾ ਏ  
ਪਿੰਡ ਮੋੜ ਤੇ ਭੀਮੇ ਦਾ ਪੁਤ ਗੁਰ ਜੀ ਦਲਪਤ, ਪਿਉ ਨਾਮ ਬੁਲਾਵੰਦਾ ਏ  
ਪੁਤਰ ਭੀਮ ਦਾ ਜਿਤਣੇ ਮਾਰ ਵੈਰੀ ਸੋਹਣਾ ਦਲਾਂ ਦਾ ਪਤੀ ਸੁਹਾਵੰਦਾ ਏ  
ਸਿਰੇ ਪਾਉ ਦਸਤਾਰ ਦਵਾਈ ਓਹਨੂੰ ਖੁਸ਼ੀ ਪਾ ਕੇ ਪਿੰਡ ਨੂੰ ਜਾਵੰਦਾ ਏ  
ਇਕ ਦਿਨ ਡੂੰਮਾਂ ਪਾਸੋਂ ਗਾਉਣ ਸੁਨਕੇ ਝਟ ਲਾਹ ਦਸਤਾਰ ਫੜਾਵੰਦਾ ਏ  
ਆਯਾ ਫੇਰ ਤੇ ਪੁਛਿਆ ਗੁਰੂ ਜੀ ਨੇ ਕਿਥੇ ਹਈ ਦਸਤਾਰ ਸ਼ਰਮਾਵੰਦਾ ਏ  
ਮੋੜ ਚੌੜ ਰਿਹੋਂ ਸਮਝ ਆਈ ਕੋਈ ਨ ਕੋਣ ਬਰਕਤਾਂ ਘਰੇਂ ਧਕਾਵੰਦਾ ਏ

† ਮਨ ਘੜਤ ਕਵੀਆਂ ਨੇ ਇਹ ਪ੍ਰਸੰਗ ਸੰਗਰਾਣੇ ਸਾਹਿਬ ਸ੍ਰੀ ਅੰਮ੍ਰਿਤਸਰ ਜੀ ਦੇ ਪਾਸ  
ਸ੍ਰੀ ਗੁਰੂ ਹਰਿ ਗੋਬਿੰਦ ਸਾਹਿਬ ਜੀ ਦੇ ਨਾਲ ਹੋਇਆ ਲਿਖਯਾ ਹੈ ਪਰ ਛੇਵੇਂ ਪਾਤਸ਼ਾਹ ਜੀ ਦੇ  
ਪਾਸ ਦੋਸਾਂ ਜੱਟੀ ਪੱਟੀ ਦੀ ਰਹਿਨ ਵਾਲੀ ਦਾ ਪ੍ਰਸੰਗ ਹੈ, ਜੋ ਰਮਦਾਸੀਂ ਜ਼ਿਲਾ ਅੰਮ੍ਰਿਤਸਰ ਜੀ  
ਵਿਚ ਹੋਯਾ ਹੈ, ਦੇਖੋ ਸੂਰਜ ਪ੍ਰਕਾਸ਼ ਗੁਰਬਿਲਾਸ ਛੇਵੇਂ ਪਾਤਸ਼ਾਹੀ ਤੇ ਤਵਾਰੀਖ ਗੁਰੂ ਖਾਲਸਾ  
ਪਤਾ ਨਹੀਂ ਇਹਨਾ ਕੋਰੜ ਕਵੀਆਂ ਨੇ ਕਿਸ ਅਧਾਰ ਤੇ ਸੰਗਰਾਣੇ ਹੋਇਆ ਲਿਖਯਾ ਹੈ ।

ਗੁਰੂ ਗਰੀਬ ਨਿਵਾਜ ਸੁਨੀਐ । ਚਬਾ ਮਾਝੇ ਦੇਸ ਜਨਾਐ ।

ਸ੍ਰੀ ਅੰਮ੍ਰਿਤਸਰ ਦੱਖਨ ਵਾਸੇ । ਤੀਨ ਕੋਸ ਪਰ ਗੁਮ ਸੁ ਬਾਸੇ ।

ਤਾਹਿ ਤੇ ਮੈਂ ਆਈ ਧਰ ਆਸਾ । ਜਾਚਨ ਪੱਤੁ ਆਪ ਕੇ ਪਾਸਾ ।

ਤੀਜੀ ਪੀਹੜੀ ਸਾਡਾ ਵਰ ਸਫਲ ਹੋਊ ਤੂੰ ਰਿਹੋਂ ਖਾਲੀ ਸਮਾਂ ਜਾਵੰਦਾ ਏ  
ਮੌੜ ਪੰਨਾ ਸਿੰਘ ਇਸੇ ਦਾ ਪੋਤਰਾ ਸੀ ਰਣਜੀਤ ਸਿੰਘ ਤੋਂ ਔਹਦੇ ਪਾਵੰਦਾ ਏ  
ਮੇਟੇ ਗੁਰਾਂ ਦੀ ਬਖਸ਼ ਕਰਤਾਰ ਸਿੰਘਾ ਸ਼ਕਤ ਇਤਨੀ ਕੋਣ ਰਖਾਵੰਦਾ ਏ

ਭਾਈ ਭਗਤੂ ਕੇ

ਭੁਚੋ ਪਿੰਡ ਤਲਵੰਡੀਉਂ ਕੁਝ ਨੇੜੇ ਵਸੇ ਭਾਈ ਭਗਤੂ ਦਾ ਪਰਿਵਾਰ ਭਾਈ  
ਗੌਰਾ ਹੋਇਆ ਬਹਾਦਰ ਪੁਤ੍ਰ ਜਿਸ ਦਾ ਗੁਰੂ ਸਤਵੇਂ ਦੇ ਦਰਬਾਰ ਭਾਈ  
ਦਿਆਲਦਾਸ ਪੁਤ੍ਰ ਇਕ ਗੌਰੇ ਦਾ ਸੀ ਆਯਾ ਮਿਲਨ ਸ਼ਰਧਾ ਕੁਝ ਧਾਰ ਭਾਈ  
ਗੁਰਾਂ ਆਖਿਆ ਹੁਣ ਤੂੰ ਹੋਇਓ ਬੁਢਾ ਕਰ ਅੰਮ੍ਰਿਤ ਨੂੰ ਅੰਗੀਕਾਰ ਭਾਈ  
ਹੋਰ ਫੇਰ ਕੀਤੇ ਓਸ ਬਹੁਤ ਅਗੋਂ ਸਿੰਘ ਬਣਨੇ ਕਰ ਇਨਕਾਰ ਭਾਈ  
ਗੁਰਾਂ ਆਖਿਆ ਰਿਹੋਂ ਮਸੰਦ ਭੈੜਾ ਮਨੋ ਛਡਿਆ ਓਹਨੂੰ ਉਤਾਰ ਭਾਈ  
ਚਲਾ ਗਿਆ ਓਵੇਂ ਉਠ ਵਲ ਭੁਚੋ ਸੁਣ ਦੁਖੀ ਹੋਇਆ \*ਪਰਿਵਾਰ ਭਾਈ  
ਖਾਲੀ ਰਹਿ ਗਏ ਕਈ, ਕਰਤਾਰ ਸਿੰਘਾ ਲਈ ਦਾਤ ਨ ਭਰੇ ਹੰਕਾਰ ਭਾਈ

ਤਥਾ

ਦੂਜਾ ਭਗਤੂ ਦਾ ਪੁਤ੍ਰ ਹੋਯਾ ਜੀਵਨ ਜੀਵਨ ਆਪਣਾ ਜਿਸ ਨੇ ਦਾਨ ਕੀਤਾ  
ਉਹਦੀ ਚੋਕ ਦੇ ਵਿਚ ਔਲਾਦ ਵਸਦੀ ਆਨ ਸਾਰਿਆਂ ਨੇ ਅੰਮ੍ਰਿਤ ਪਾਨ ਕੀਤਾ  
()ਦੁਹ ਮਾਵਾਂ ਤੋਂ ਚਾਰ ਭਰਾ ਸਨ ਉਹ ਸੇਵਾ ਕਰ ਖੁਸ਼ ਗੁਰੂ ਭਗਵਾਨ ਕੀਤਾ  
ਸਜੇ ਸਿੰਘ ਸਜੀਲੇ ਕਰਤਾਰ ਸਿੰਘਾ ਨਾਮ ਉਜਲਾ ਸੀ ਖਾਨਦਾਨ ਕੀਤਾ

\*ਦਿਆਲ ਦਾਸ ਦੇ ਪੁਤਰ ਨੇ ਅੰਮ੍ਰਿਤ ਛਕ ਲਿਆ ਤੇ ਓਸ ਦਾ ਨਾਮ ਗੁਰਬਖਸ਼ ਸਿੰਘ  
ਧਰਿਆ ਗਿਆ ਇਸ ਦੇ ਪੁਤਰ ਦੇਸੂ ਨੇ ਕੈਥਲ ਨੂੰ ਜਾ ਆਪਣੀ ਰਾਜਧਾਨੀ ਬਣਾਇਆ, ਇਸ ਦਾ  
ਪੁਤਰ ਲਾਲ ਸਿੰਘ, ਲਾਲ ਸਿੰਘ ਦਾ ਪੁਤਰ ਉਦੇ ਸਿੰਘ ਜੀ ਜਦੋਂ ਕੈਥਲ ਦੇ ਰਾਜੇ ਹੋਏ ਓਹਨਾਂ  
ਸ੍ਰੀ ਮਾਨ ਭਾਈ ਸੰਤੋਖ ਸਿੰਘ ਜੀ ਦੀ ਬੜੀ ਸੇਵਾ ਕਰਕੇ ਸੂਰਜ ਪ੍ਰਕਾਸ਼ ਗਰੰਥ ਲਿਖਵਾ ਖਾਲਸਾ  
ਪੰਥ ਵਾਸਤੇ ਵਡਾ ਪਰ-ਉਪਕਾਰ ਕੀਤਾ ।

ਜਦ ਸ੍ਰੀ ਗੁਰੂ ਹਰੀ ਰਾਇ ਸਾਹਿਬ ਕੀਰਤ ਪੁਰ ਸਨ ਤਾਂ ਓਥੇ ਇਕ ਬ੍ਰਹਮਣੀ ਦਾ ਪੁਤਰ  
ਮਰ ਗਿਆ ਤੇ ਉਹ ਬੜੇ ਵਿਰਲਾਪ ਕਰਦੀ ਸੀ, ਸਤਿਗੁਰਾਂ ਕਿਹਾ ਕਿ ਜੇ ਕੋਈ ਆਪਣਾ ਜੀਵਨ  
ਦਾਨ ਕਰੇ ਤਦ ਇਸ ਮਾਈ ਦਾ ਪੁਤਰ ਬਚ ਸਕਦਾ ਹੈ । ਓਸ ਵੇਲੇ ਸਾਹਿਬਾਂ ਨੂੰ ਨਮਸਕਾਰ ਕਰ  
ਜੀਵਨ ਭੇਰੇ ਜਾ ਕੇ ਪਰਲੋਕ ਸਿਧਾਰ ਗਿਆ ਤੇ ਓਸ ਬ੍ਰਾਹਮਣੀ ਦਾ ਪੁਤਰ ਮੌਤ ਦੇ ਮੂੰਹੋਂ ਬਚ ਗਿਆ ।

()ਜੀਵਨ ਦੀਆਂ ਦੋ ਫਿਸਤੀਆਂ ਸਨ, ਇਕ ਵਿਚੋਂ ਰਾਮਾ ਤੇ ਦੂਜੇ ਚੰਦ ਸਨ ਅਤੇ ਦੂਜੀ ਵਿਚੋਂ ਤਮਤੂ  
ਸਨ; ਇਹ ਚਾਰੇ ਅੰਮ੍ਰਿਤ ਛਕ ਕੇ ਤਿਆਰ ਬਰ ਤਿਆਰ ਖਾਲਸੇ ਬਣ ਗਏ ।

ਮਾਈ ਭਾਗੋ

ਮੁਕਤਸਰ ਦੇ ਜੰਗ ਦੇ ਫੇਰ ਪਿਛੋਂ ਰਹੀ ਗੁਰੂ ਵਹੀਰ ਦੇ ਨਾਲ ਮਾਈ  
ਘਰ ਬਾਰ ਵਿਸਾਰ ਮਲੰਗ ਹੋ ਗਈ ਲੋਕ ਲਾਜ ਵਸਾਰ ਕਮਾਲ ਮਾਈ  
ਰਹੇ ਸਦਾ ਹੀ ਮਸਤ ਅਵਸ੍ਥਤ ਨੰਗੀ ਰੱਖੇ ਹਥ ਵਿਚ ਸਾਂਗ ਬਸਾਲ ਮਾਈ  
ਇਕ ਦਿਨ ਸਤਿਗੁਰਾਂ ਨੇ ਵੇਖ ਲਈ ਕਿਹਾ ਓਸਨੂੰ, ਹੋਸ਼ ਸੰਭਾਲ ਮਾਈ  
ਇਕ ਰਸ ਬ੍ਰਿਤੀ ਮੇਂ ਲਿਵਲੀਨ ਹੈ ਤੂੰ ਕਾਇਮ ਰਖ ਕੁਝ ਜਗਤ ਦੀ ਚਾਲ ਮਾਈ  
ਕੇਸ ਕਰ ਕੱਠੇ ਧੋ ਸਾਫ ਕਰਕੇ ਛੋਟੀ ਬੰਨ੍ਹ ਦਸਤਾਰ ਬੈਤਾਲ ਮਾਈ  
ਤੇੜ ਕੱਛ ਪਾ ਚਾਦਰਾ ਲੈ ਉਪਰ ਮਰਯਾਦਾ ਦੇ ਤਈਂ ਨ ਟਾਲ ਮਾਈ  
ਮੰਨ ਲਏ ਸਭ ਹੁਕਮ ਕਰਤਾਰ ਸਿੰਘਾ ਸਦਾ ਜਪਦੀ ਨਾਮ ਅਕਾਲ ਮਾਈ

ਕਿਲੇ ਬਠਿੰਡੇ ਵਲ ਸੋਚ ਫਿਕਾਰ

ਇਕ ਦਿਨ ਸਤਿਗੁਰੂ ਜੀ ਮੌਜ ਅੰਦਰ ਕੁਝ ਲੈ ਕੇ ਨਾਲ ਅਸਵਾਰ ਭਾਈ  
ਤਲਵੰਡੀਓਂ ਝਟ ਤਿਆਰ ਹੋ ਪਏ ਭੱਲੇ ਤਈਂ ਦੇਇ ਧੀਰ ਵਿਚਾਰ ਭਾਈ  
ਹੌਲੀ ਹੌਲੀ ਕਈ ਪਿੰਡਾਂ ਦੇ ਵਿਚ ਹੁੰਦੇ ਰੁਖ ਭਾਈ ਕੇ ਚੱਕ ਨੂੰ ਧਾਰ ਭਾਈ  
ਰਾਮ ਸਿੰਘ ਹੋਰਾਂ ਤਾਈਂ ਖਬਰ ਹੈਸੀ ਸਭ ਕੁਝ ਕੀਤਾ ਉਹਨਾਂ ਤਿਆਰ ਭਾਈ  
ਦੇ ਦਿਨ ਉਥੇ ਬਿਸਰਾਮ ਕੀਤਾ ਮਾਈ ਾਦੇਸਾਂ ਗ਼ਰੀਬਣੀ ਤਾਰ ਭਾਈ  
ਉਥੋਂ ਗਏ ਅੱਗੇ ਭੁਚੇ ਵਲ ਗੁਰ ਜੀ ਪਿੰਡ ਪਾਸ ਸੀ ਢਾਬ ਅਪਾਰ ਭਾਈ

\*ਬਠਿੰਡੇ ਦੇ ਕਿਲੇ ਨੂੰ ਵੇਖਨ ਜਾਣਾ ਭੀ ਕੋਈ ਰਾਜ ਨੀਤ ਦੀ ਸੋਚ ਸੀ, ਜੋ ਬਾਹੀ ਸੋਨਾ ਫੇਰ  
ਚੜ੍ਹ ਆਏ ਤਾਂ ਏਸ ਜੰਗਲ ਦੇਸ ਵਿਚ ਬਿਖੜੇ ਥਾਂ ਅਭਿ ਕੇ ਵੇਰੀ ਦਾ ਨਾਸ ਕੀਤਾ ਜਾਵੇ ਪਰ  
ਆਇਆ ਹੀ ਕੋਈ ਨਾ।

ਜਿਸਦੀ ਏਸ ਰਾਮ ਸਿੰਘ ਹੋਰਾਂ ਦੀ ਚਾਚੀ ਬਡੀ ਹੀ ਗ਼ਰੀਬਣੀ ਸੀ, ਉਸ ਨੇ ਆਪਣੇ ਹੱਥਾਂ  
ਨਾਲ ਸੂਤਰ ਕੱਢ ਕੇ ਖੋਸ ਉਠਾਇਆ ਹੋਇਆ ਸੀ। ਸਾਹਿਬਾਂ ਦੇ ਉਤਰਨ ਵਾਸਤੇ ਰਾਮ ਸਿੰਘ  
ਹੋਰਾਂ ਨੇ ਬਾਹਰ ਹੀ ਕੱਪੜੇ ਦਾ ਵੱਡਾ ਸਾਗ ਫੋਟਾ ਬਣਾ ਕੇ ਰੋੜ ਆਇ ਪਾ ਪਾਣੀ ਛਿਣਕ ਕੇ  
ਬੜਾ ਠੰਡਾ ਕੀਤਾ ਹੋਇਆ ਸੀ। ਜਦ ਰਾਮ ਸਿੰਘ ਹੋਰਾਂ ਦੇ ਘਰ ਪ੍ਰਸ਼ਾਦਿ ਛਕਣ ਗਏ ਤਾਂ ਰਾਹ  
ਵਿਚ ਪਹਿਲਾਂ ਇਸ ਮਾਈ ਦੇਸ ਦੇ ਘਰ ਜਾ ਵੜੇ ਤੇ ਓਸ ਦੀ ਬੰਧਾ ਪੂਰੀ ਕੀਤੀ। ਫੇਰ ਰਾਮ  
ਸਿੰਘ ਹੋਰਾਂ ਦੇ ਘਰ ਪ੍ਰਸ਼ਾਦਿ ਛਕਿਆ ਉਹਨਾਂ ਲੋਕੜ ਦੀ ਪੋੜੀ ਬਾਈ ਸਤਿਗੁਰਾਂ ਨੂੰ ਕਠੇ ਚੜਾਇਆ  
ਤਖ਼ਤ ਸਿੰਘ ਹੋਰਾਂ ਦੇ ਘਰ ਵਲ ਕਈ ਪੋੜੀ ਸੀ ਓਧਰ ਬਰੀਕਾ ਕਰਕੇ ਸਤਿਗੁਰਾਂ ਨੂੰ ਨ ਜਾਣ ਦਿਤਾ।  
ਪਰ ਛੁਪਾਲੂ ਵਾਤਾਰ ਓਸੇ ਪੋੜੀ ਰਾਹ ਜਾ ਉਤਰੇ। ਤਖ਼ਤ ਸਿੰਘ ਹੋਰਾਂ ਹੋਰ ਮੰਜਾ ਭਾਹ ਦਿਤਾ ਤੇ  
ਬੜਾ ਹੀ ਪਰੇਮ ਕੀਤਾ ਤਖ਼ਤ ਸਿੰਘ ਦਾ ਛੋਟਾ ਜਿਹਾ ਬਾਲ ਸਤਿਗੁਰਾਂ ਦੀ ਗੱਦੀ ਵਿਚ ਆ ਬੈਠਾ,  
ਰਾਮ ਸਿੰਘ ਛਿੜਕ ਕੇ ਉਠਾਨ ਲਗਾ ਤੇ ਸਾਹਿਬ ਹਸ ਕੇ ਬੋਲੇ ਕਿ ਉਠਾ ਨਾ ਇਹ ਭੀ ਪ੍ਰਤਾਪੀ  
ਪੁਰਖ ਹੋਵੇਗਾ, ਏਸੇ ਤਰ੍ਹਾਂ ਸਿਖਾਂ ਸੇਵਕਾਂ ਨੂੰ ਤਾਰਦਿਆਂ ਬਠਿੰਡਾ ਜਾ ਵੇਖਿਆ।

ਪੀਤਾ ਘੋੜੇ ਨੇ ਪਾਣੀ ਨ ਓਸ ਥਾਂ ਦਾ ਆਉਂਦੀ ਬੋ ਮਸੰਦੀ ਸੀ ਜਾਹਰ ਭਾਈ  
ਦਿਆਲ ਦਾਸ ਨੇ ਸੁਣਿਆ ਗੁਰੂਆਇ ਚੱਲ ਆਇਮਿਲਿਆ ਨਿਕਲ ਬਾਹਰ ਭਾਈ  
ਹੈਸੀ ਲੰਗਰ ਤਿਆਰ ਕਰਵਾਯਾ ਹੋਇਆ ਕੀਤਾ ਸਤਿਗੁਰਾਂ ਨ ਅੰਗੀਕਾਰ ਭਾਈ  
ਓਥੋਂ ਲੰਘ ਕੇ ਉਤਰੇ ਜਾ ਭਾਗੂ ਪਹੁੰਚੇ ਫੇਰ ਬਠਿੰਡੇ ਦਾਤਾਰ ਭਾਈ  
ਦਿਆਲ ਦਾਸ ਪ੍ਰਸਾਦ ਲਵਾ ਗਭੇ ਪਿਛੇ ਫਿਰਦਾ ਹੋ ਮਿੰਨਤਦਾਰ ਭਾਈ  
ਫੂਰ ਵੇਖ ਬਠਿੰਡੇ ਦੇ ਕਿਲ੍ਹੇ ਤਾਈਂ ਪਿਛਾਂਹ ਮੁੜ ਆਇ ਪੰਧ ਮਾਰ ਭਾਈ  
ਦੂਰ ਆਇ ਸੱਮੀ ਪਿੰਡ ਰਾਤ ਕੱਟੀ ਮੁੜੇ ਕਰਦੇ ਸੈਰ ਸ਼ਿਕਾਰ ਭਾਈ  
ਆ ਦਮਦਮੇ ਗਏ ਕਰਤਾਰ ਸਿੰਘਾ ਕਰ ਬਹੁਤਿਆਂ ਜੀਆਂ ਉਧਾਰ ਭਾਈ

ਦਿਆਲ ਦਾਸ ਨੂੰ ਬਖਸ਼ਾ

ਦਿਆਲ ਦਾਸ ਤੇ ਗੋਦਕੀਆ ਦੋਵੇਂ ਗਏ ਗੱਡੇ ਉਤੇ ਪ੍ਰਸਾਦਿ ਲਦਾਇ ਕੇ ਜੀ  
ਪਿਛੇ ਪਿਛੇ ਸਤਿਗੁਰਾਂ ਦੇ ਰਹੇ ਫਿਰਦੇ ਦਮਦਮੇ ਪਹੁੰਚੇ ਮੁੜ ਆਇ ਕੇ ਜੀ  
ਰਾਮ ਸਿੰਘ ਨੇ ਆਖਿਆ ਬਖਸ਼ ਦੇਵੇ ਦਯਾਲ ਦਾਸ ਚਰਨੀ ਡਿਗਾ ਧਇਕ ਜੀ  
ਭਗਤੂ ਨਾਮ ਪਿਛੇ ਕਰਤਾਰ ਸਿੰਘਾ ਬਖਸ਼ ਦਿਤਾ ਕਸੂਰ ਭੁਲਾਇ ਕੇ ਜੀ

ਹਰਨ ਦਾ ਸ਼ਿਕਾਰ

ਸਣੇ ਭਲੇ ਦੇ ਚੜ੍ਹੇ ਸ਼ਿਕਾਰ ਇਕਦਿਨ ਹਰਨ ਨਿਕਲਿਆ ਮਾਰ ਮੁੜਾਨ ਗੁਰ ਜੀ  
ਉਹਨੂੰ ਮਾਰ ਦੇ ਸਾਰ ਹੀ ਬਹੁਤ ਹੱਸੇ ਡੱਲੇ ਪੁਛਿਆ ਭੇਦ ਬਤਾਨ ਗੁਰ ਜੀ  
ਇਹ ਡੱਲਿਆ ਸਾਡਾ ਖਜ਼ਾਨਚੀ ਸੀ ਪੈਸਾ ਬਹੁਤ ਚੁਰਾਇਆ ਸੁਨਾਨ ਗੁਰ ਜੀ  
ਪਾਇਆ ਮਿਰਗ ਦਾ ਤਨ ਕਟਤਾਰਸਿੰਘਾ ਡਲੇ ਤਈਂ ਸੁਨਾਨ ਗਯਾਨ ਗੁਰ ਜੀ

ਸਤਿਗੁਰਾਂ ਦਾ ਡਲੇ ਨੂੰ ਉਪਦੇਸ਼

ਸਵਾਮੀ ਅੰਸ ਚੁਰਾਇ ਕੇ ਖਾਇ ਜਿਹੜਾ ਤ੍ਰਿਗਦ ਸੂਨ ਉਹ ਡੱਲਿਆ ਪਾਵੰਦਾ ਏ  
ਕਿਸੇ ਧੋਖਾ ਤੇ ਕਿਸੇ ਵਿਸਾਹ ਦੇਇ ਕੇ ਹਕ ਕਿਸੇ ਦਾ ਮਾਰ ਜੋ ਖਾਵੰਦਾ ਏ  
ਬਣ ਬੋਕਰਾ ਹਰਨ ਫਿਰ ਕੋਹੀਦਾ ਏ ਮਾਸ ਛੁਰੀਆਂ ਨਾਲ ਕਟਵੰਦਾ ਏ

\* ਗੋਦਕੀਆ ਦਿਆਲ ਦਾਸ ਦਾ ਨੌਕਰ ਸੀ ਤੇ ਸੇਵਾ ਕਰਕੇ ਸਿੱਖੀ ਨੂੰ ਪ੍ਰਾਪਤ ਹੋ ਗਿਆ ਹੋਇਆ  
ਸੀ, ਜੋ ਮੂੰਹੋਂ ਬਚਨ ਕਰਦਾ ਓਸੇ ਵੇਲੇ ਪੂਰਾ ਹੋ ਜਾਂਦਾ ਸੀ। ਜਦ ਸਤਿਗੁਰਾਂ ਨੇ ਇਸ ਨੂੰ ਵੇਖਿਆ  
ਤਾਂ ਆਖਿਆ ਕਿ ਤੂੰ ਸਾਡੇ ਪਾਸ ਹੀ ਰਿਹਾ ਕਰ; ਇਕ ਵ ਹੀ ਘਰ ਵਿਖਾ ਨੇ ਸਰੋਂ ਦੇ ਪੱਠ ਪੁਟਨ  
ਘਲਿਆ ਤੇ ਪਿਛੋਂ ਕਿਸੇ ਨੇ ਰੋਟੀ ਪਾਣੀ ਦੀ ਖਬਰ ਨ ਲਈ। ਗੋਦਕੀਆ ਸਾਰਾ ਦਿਨ ਹੀ ਪਠੇ ਪੁਟਦਾ  
ਰਿਹਾ, ਤ੍ਰਿਕਾਲਾਂ ਨੂੰ ਇਕ ਪਰੇਮੀ ਨੇ ਪੁਛਿਆ ਕਿ ਹੁਣ ਤਕ ਪਠੇ ਪੁਟਨ ਡਿਗ ਰਹਿਆ ਹੈ  
ਹੁਣ ਤੇ ਛਡ ਦਿਹ। ਜੜ੍ਹਾਂ ਪੁਟਦਾ ਚਾਂ ਜੋ ਮੁੜ ਕੇ ਨ ਲਗ ਜਾਵਨ। ਕਰਤਾਰ ਦੀ ਨੇਤ ਐਸੀ ਰੋਈ  
ਜੋ ਇਸ ਦੇ ਤਿੰਨ ਪੁਤਰ ਹੀ ਮਰ ਗਏ ਤੇ ਸਵਾ ਲਖ ਦਾ ਸਵਾ ਲੱਖ ਗੋਦਕੀਆ ਹੀ ਰਹਿ ਗਿਆ।

ਪੈਸਾ ਹੋਕੇ ਹਲਾਲ ਕਰਤਾਰ ਸਿੰਘਾ ਆਦਿ ਅੰਤ ਉਹ ਸੁਖ ਪ੍ਰਚਾਵੰਦਾ ਏ

ਹੋਰ ਪਰਸੰਗ

ਓਨ੍ਹੀਂ ਦਿਨ੍ਹੀਂ ਲਗੀ ਹੈਸੀ ਔੜ ਭਾਰੀ ਡੱਲੇ ਅਰਜ਼ ਕੀਤੀ ਬਾਰ ਬਾਰ ਭਾਈ  
ਗੁਰਾਂ ਆਖਿਆ ਛਿੱਤਰ ਡਲਿਆ ਲੈ ਫੜ ਇੰਦਰ ਦੇ ਤਈਂ ਮਾਰ ਭਾਈ  
ਕੀਤਾ ਉਸੇ ਤਰ੍ਹਾਂ ਬੱਦਲ ਚੜ੍ਹ ਆਇ ਪਾਣੀ ਬਰਸਿਆ ਅੰਤ ਨ ਪਾਰ ਭਾਈ  
ਬਰਖਾ ਰੁਤ ਬਹਾਰ ਦਾ ਸੀ ਬੱਦਲ ਤਪ ਨਾਲ ਹੋਇ, ਲੋਕ ਲਾਚਾਰ ਭਾਈ  
ਡਲੇ ਗੁਰਾਂ ਦੇ ਪਾਸ ਪ੍ਰਕਾਰ ਕੀਤੀ, ਪੜੇ ਬਾਣੀਆਂ ਜਾਣ ਬੁਖਾਰ ਭਾਈ  
ਇਕ ਦਿਨ ਲੈ ਨਾਲ ਸ਼ਿਕਾਰ ਗਏ ਵੇਖੀ ਦੂਰ ਤੋੜੀ ਪਈ ਬਾਰ ਭਾਈ  
ਹਵਾ ਚਲਦੀ ਤੇ ਰੋਤਾਂ ਉਡ ਰਹੀਆਂ ਬੋਲੇ ਗੁਰੂ ਜੀ ਕਿਰਪਾ ਧਾਰ ਭਾਈ  
ਵੇਖ ਡਲਿਆ ਕਣਕਾਂ ਖੂਬ ਹਰੀਆਂ ਨਹਿਰਾਂ ਬਾਗਾਂ ਦੀ ਅਜਬ ਬਹਾਰ ਭਾਈ  
ਕਿਥੇ ਕਣਕਾਂ ਹਰੀਆਂ ਬਾਗ ਨਹਿਰਾਂ ਬੋਲ ਦੇਵੰਦਾ ਬਚਨ ਇਉਂ ਟਾਰ ਭਾਈ  
ਇਹ ਤਾਂ ਖੋਹੀ ਉਲੇਹਾ ਨੇ ਖੜੇ ਸਾਰੇ ਰੇਤਾ ਉਡਦਾ, ਕਰੇ ਉਚਾਰ ਭਾਈ  
ਸੁਣਕੇ ਆਖਦੇ ਗੁਰੂ, ਨਹੀਂ ਭਾਗ ਤੁਹਾਡੇ ਪਿਛੋਂ ਹੋਵੇਗੀ ਇਹੋ ਹੀ ਕਾਰ ਭਾਈ  
ਵੱਸੂ ਮਾਲਵਾ ਦੇਸ ਕਰਤਾਰ ਸਿੰਘਾ ਰੰਗ ਬਦਲ ਦੇਵੇ ਕਰਤਾਰ ਭਾਈ

ਸੂਬੇ ਸਰਹੰਦ ਦੀ ਚਿਠੀ

ਖਬਰਾਂ ਫੇਰ ਸਰਹੰਦ ਦੇ ਵਿਚ ਹੋਈਆਂ ਸੂਬਾ ਓਸੇ ਤਰ੍ਹਾਂ ਵੱਟ ਖਾਵੰਦਾ ਏ  
ਚਿਠੀ ਲਿਖੀ ਸੀ ਜਿਵੇਂ ਸ਼ਮੀਰ ਵਲੋਂ ਓਵੇਂ ਡਲੇ ਦੇ ਵਲ ਲਿਖਾਵੰਦਾ ਏ  
ਜੇ ਰੁਝ ਜਵਾਬ ਸ਼ਮੀਰ ਦਿਤਾ ਡੱਲਾ ਓਦੂੰ ਸਵਾਇਆ ਸੁਣਾਵੰਦਾ ਏ  
ਜਾਂਦੀ ਪੇਸ਼ ਨ ਕੋਈ ਕਰਤਾਰ ਸਿੰਘਾ ਸੂਬਾ ਵੇਰ ਨ ਦਿਲੋਂ ਗੁਵਾਵੰਦਾ ਏ

ਗੁਰੂ ਕੀ ਕਾਂਝੀ

ਕਰ ਕਰ ਕੇ ਅੰਮ੍ਰਿਤ ਤਿਆਰ ਬਹੁਤਾ ਪਾਸ ਟੋਭੇ ਦੇ ਵਿਚ ਸੁਟਾਈ ਜਾਂਦੇ  
ਇਸੇ ਤਰ੍ਹਾਂ ਹੀ ਘੜ ਕੇ ਬਹੁਤ ਕਲਮਾਂ ਪਾਸ ਆਪਣੇ ਜਮ੍ਹਾਂ ਕਰਾਈ ਜਾਂਦੇ  
ਡੱਲੇ ਪੁਛਿਆ ਇਸ ਦਾ ਭੇਦ ਦਸੋ ਕੀ ਕੋਤਕ ਨਵਾਂ ਰਚਾਈ ਜਾਂਦੇ  
ਅੰਮ੍ਰਿਤ ਕਰ ਤਿਆਰ ਕਰਤਾਰ ਸਿੰਘਾ ਐਵੇਂ ਟੋਭੇ ਦੇ ਵਿਚ ਰੁੜਾਈ ਜਾਂਦੇ

ਸ੍ਰੀ ਗੁਰੂ ਜੀ

ਏਥੇ ਚਸਮਾ ਸਿਖੀ ਦਾ ਹੋਇ ਜਾਰੀ ਸਿਖ ਮਾਲਵੇ ਵਿਚ ਮਹਾਨ ਹੋਵਨ  
ਗੁਰੂ ਸਰ ਟੋਬਾ ਅਖਵਾਇਗਾ ਜੀ ਏਥੇ ਰੋਣਕਾਂ ਬਹੁਤੀਆਂ ਆਨ ਹੋਵਨ  
ਲਿਖਨ ਸਰ ਹੋਵੇ ਦੂਜੇ ਥਾਂ ਦਾ ਨਾਂ ਜਿਹੜੇ ਪੜ੍ਹਨ ਏਥੇ ਵਿਦਵਾਨ ਹੋਵਨ  
ਕਾਂਸ਼ੀ ਗੁਰਾਂ ਦੀ ਇਹ ਕਰਤਾਰ ਸਿੰਘਾ ਦੇਵੇਂ ਥਾਂ ਮਸ਼ਹੂਰ ਜਹਾਨ ਹੋਵਨ



ਬੈਰਾੜਾਂ ਨੇ ਚੋਰੀ ਕਰਨੀ

ਗੁਰੂ ਸਰ ਤੋਂ ਪਰੇ ਇਕ ਠੰਡੀ ਹੈਸੀ ਗੁਰ ਕਦੇ ਕਦੇ ਬਹਿੰਦੇ ਜਾ ਓਥੇ  
ਕਢ ਆਸਣ ਦੇ ਹੇਠੋਂ ਬਹੁਤ ਮੋਹਰਾਂ ਰਹਿੰਦੇ ਕਰਦੇ ਵੰਡ ਵੰਡਾ ਓਥੇ  
ਇਕ ਦਿਨ ਬੈਰਾੜਾਂ ਨੇ ਤਾੜ ਕੀਤੀ ਮਾਯਾ ਰੱਖੀ ਹੈ ਗੁਰਾਂ ਛੁਪਾ ਓਥੇ  
ਰਾਤੀਂ ਹੋ ਕੇ ਕਠੇ ਚੋਰੀ ਕਰਨ ਆ ਪਏ ਥਾਂ ਵੇਖਯਾ ਪੁਟ ਪੁਟਾ ਓਥੇ  
ਕੋਂਡੀ ਇਕ ਗਵਾਰਾਂ ਨੂੰ ਮਿਲੀ ਨ ਸੀ ਮੁੜੇ ਬਾਤ ਨੂੰ ਦਾਗ ਲਵਾ ਓਥੇ  
ਜਿਥੇ ਬੈਠਣ ਗੁਰ ਕਰਤਾਰ ਸਿੰਘ ਆਪੇ ਬਰਕਤਾਂ ਆਉਂਦੀਆਂ ਧਾ ਓਥੇ

\*ਡੱਲੇ ਨੇ ਅੰਮ੍ਰਿਤ ਛਕਣਾ

ਇਕ ਦਿਨ ਸਤਿਗੁਰਾਂ ਦੇ ਤੰਬੂ ਅਗੇ ਰਾਤ ਆਪ ਬਣਿਆਂ ਪਹਿਰੇਦਾਡ ਡਲਾ  
ਗੁਰ ਆਖਿ ਰਹੇ ਜਾਹ ਆਰਾਮ ਕਰ ਤੂੰ ਉਹ ਗਿ ਮਾ ਨ, ਰਿਹਾ ਹੁਸ਼ਯਾਰ ਡਲਾ  
ਦਿਨੇ ਖੁਸ਼ ਹੋ ਪਾਸ ਬੁਲਾ ਕਰ ਕੇ ਕਹਿੰਦੇ ਮੰਗ ਲੈ ਕੁਝ ਸਰਦਾਰ ਡਲਾ  
ਥਾਂ ਪੀਹੜੀ ਜਿਨਾਂ ਦਿਹੋ ਵਿਚ ਕਦਮਾਂ ਹਥ ਜੋੜ ਕਹਿੰਦਾ ਬਾਰ ਬਾਰ ਡਲਾ  
ਬਿਨ੍ਹਾਂ ਅੰਮ੍ਰਿਤ ਛਕਦੇ ਨਹੀਂ ਮਿਲਦਾ ਸਾਡੀ ਪੁਰੀ ਅੰਦਰ ਥਾਂ ਵਿਚਾਰ ਡਲਾ  
ਹੋਰ ਜੇ ਮੰਗੇ ਤੈਨੂੰ ਮਿਲ ਜਾਵੇ ਗੁਰੂ ਘਰ ਪਦਾਰਥ ਚਾਰ ਡਲਾ  
ਦਿਨ ਦੂਸਰੇ ਸੌ ਜਵਾਨ ਸਣੇ ਆਇਆ ਹੋ ਕੇ ਤਿਆਰ ਬਰ ਤਯਾਰ ਡਲਾ  
ਲਿਆ ਅੰਮ੍ਰਿਤ ਛਕ ਕਰਤਾਰ ਸਿੰਘ ਬੜਾ ਸਿਦਕੀ ਆਗਯਾ ਕਾਰ ਡਲਾ

ਕਪੂਰੇ ਦਾ ਹਾਲ

ਇਕ ਦਿਨ ਸਿੰਘ ਦਸ ਕੂ ਰਲ ਆਏ ਕਹਿੰਦੇ ਸੁਣੋ ਕਪੂਰੇ ਦਾ ਹਾਲ ਗੁਰ ਜੀ  
ਬੀਸੇ ਖਾਂ ਰਜਪੂਤ ਨੇ ? ਮਾਰ ਦਿਤਾ ਬੁਰੀ ਕਰ ਕੇ ਓਸ ਦੇ ਨਾਲ ਗੁਰ ਜੀ

੦ ਓਸ ਜੰਡ ਵਾਲੇ ਥਾਂ ਜੰਡਯਾਨਾ ਗੁਰਦਵਾਰਾ ਹੈ।

\*ਡੱਲੇ ਨੂੰ ਸਾਹਿਬਾਂ ਨੇ ਇਕ ਤਲਵਾਰ ਵਾਲ ਤੇ ਦੋ ਹਜ਼ਾਰ ਦੋ ਕੜਿਆਂ ਦੀ ਇਕ ਜੜਾਉ ਜੋੜੀ  
ਆਦਿ ਬਖਸ਼ਿਸ਼ਾਂ ਬਖਸ਼ੀਆਂ।

? ਈਸੇ ਖਾਂ ਮੰਝ ਰਾਜਪੂਤ ਨਾਲ ਕਪੂਰੇ ਦਾ ਬੜਾ ਵੇਰ ਸੀ ਤੇ ਕਈ ਵਾਰ ਲੜਾਈ ਭੜਾਈ  
ਹੋ ਚੁਕੀ ਸੀ। ਈਸੇ ਖਾਂ ਸਦਾ ਹਾਰਦਾ ਰਿਹਾ। ਹੁਣ ਈਸੇ ਖਾਂ ਕਿਤੇ ਜਾ ਰਿਹਾ ਸੀ ਜੋ ਅਚਾਨਕ ਕਪੂਰੇ ਦੀ  
ਗੜ੍ਹੀ ਤੇ ਆ ਪਿਆ। ਕਪੂਰਾ ਤਿਆਰ ਨਹੀਂ ਸੀ, ਈਸੇ ਖਾਂ ਨੇ ਆਉਂਦਿਆਂ ਹੀ ਹਲਾ ਕਰ ਕੇ  
ਗੜ੍ਹੀ ਫਤਹਿ ਕਰ ਲਈ। ਕਪੂਰਾ ਘਾਹ ਦੇ ਕੁਪ ਵਿਚ ਲੁਕ ਗਿਆ। ਈਸੇ ਖਾਂ ਨੇ ਕਪੂਰੇ ਨੂੰ ਲਭ ਕੇ  
ਮੁਬਕਾਂ ਬੰਨ੍ਹ ਲਈਆਂ ਤੇ ਨਾਲ ਲੈ ਟੁਰਿਆ। ਰਾਹ ਵਿਚ ਜਾਕੇ ਹੁਕਮ ਦਿਤਾ ਕਿ ਜਟ ਦਾ ਭਾਰ ਕਿਥੇ  
ਲਈ ਖੜਨਾ ਹੈ, ਇਸ ਦਰਖਤ ਨਾਲ ਫਾਹੇ ਦੇਇ ਦਿਹੋ। ਕਪੂਰਾ ਬੋਲਿਆ ਕਿ ਮੇਰੇ ਮੂੰਹ ਖਿਹ ਦਾ  
ਤੋਬਰਾ ਦੇਇ ਕੇ ਫਾਹ ਦੇਵੇ ਕਿਉਂਕਿ ਮੇਰੇ ਗੁਰੂ ਦਾ ਮੈਨੂੰ ਏਸੇ ਤਰਾਂ ਦਾ ਸਰਾਪ ਹੈ। ਓਸ ਨੇ ਓਸੇ  
ਤਰਾਂ ਹੀ ਕੀਤਾ ਤੇ ਕਪੂਰੇ ਨੂੰ ਮਾਰ ਦਿਤਾ।

—ਸੋਢੀ ਕੁਲ ਦਾ ਬੜਾ ਨੁਕਸਾਨ ਹੋਇਆ ਪੁਤਪੋਤੇ ਨੂੰ ਖਾ ਗਿਆ ਕਾਲ ਗੁਰ ਜੀ  
ਬਿਰਥੇ ਵਾਕ ਨ ਗਏ ਕਰਤਾਰ ਸਿੰਘਾ ਕਢੇ ਮੂੰਹੋਂ ਜੋ ਦੀਨ ਦਯਾਲ ਗੁਰ ਜੀ

## ਸ੍ਰੀ ਗ੍ਰੰਥ ਜੀ ਦੀ ਰਚਨਾ

ਇਹਨਾਂ ਦਿਨਾਂ ਦੇਵਿਚ ਹੀ ਸਤਿਗੁਰਾਂ ਨੇ ਆਦਿ ਗ੍ਰੰਥ ਬੀੜ ਰਚਾਈ ਵਾਹ ਵਾਹ  
ਬਾਣੀ ਉਚਰਦੇ ਆਪਅਗਮ ਤੋਂ ਸਨਕੀਤੀ ਮਣੀ ਸਿੰਘ ਹਥੀਂ ਲਿਖਾਈ ਵਾਹ ਵਾਹ  
ਸਤਾਰਾਂ ਸੌ ਤ੍ਰੇਹਠ ਦਿਨ ਐਤਵਾਰ ਦਾ ਸੀ ਅੱਠਭਾਦਰੋਂ ਬੀੜ ਮੁਕਾਈ ਵਾਹ ਵਾਹ  
ਪਹਿਲੀ ਬੀੜ ਨਾਲੋਂ ਕਰਤਾਰ ਸਿੰਘਾ ਵਿਲੱਖਣਤਾ ਦਿਖਲਾਈ ਵਾਹ ਵਾਹ

\*ਢਿਲਵੀਂ ਸੋਢੀਆਂ ਨੇ ਮੇਲਾ ਲਵਾਯਾ, ਜਿਥੇ ਵਿਚ ਬਰਗਾੜੀ ਵਾਲੇ ਕਪੂਰੇ ਦੇ ਸ਼ਰੀਕ ਭੀ  
ਆਏ ਤੇ ਕਪੂਰਾ ਭੀ, ਇਹੋ ਅਖੀਰੀ ਮੇਲਾ ਵੇਖਣ ਆਯਾ ਹੋਯਾ ਸੀ, ਸ਼ਰਾਬਾਂ ਪੀ ਕੇ ਦੋਹਾਂ ਧਿਰਾਂ  
ਵਿਚ ਚੂਬ ਢਲੀ, ਮੇਲਾ ਉਜੜ ਗਿਆ, ਕੌਲ ਦੇ ਪੁਤਰ ਪੋਤਰੇ (ਕੌਲ ਦੇ ਚਾਰ ਪੁਤਰ ਸਨ ਸਤਾਨੰਦ ਹੁਰੀ  
ਚੰਦ, ਬਠਵਾਲੀ ਤੇ ਅਭੈ ਰਾਮ ਜੋ ਸਿੰਘ ਸਜ ਗਏ ਸਨ) ਹਟਾਨ ਗਏ ਸਨ। ਓਸੇ ਰੋਲੇ ਵਿਚ ਸ  
ਰਾਮ ਤੇ ਪਰਜਾ ਪਤ ਅਭੈ ਰਾਮ ਦੇ ਪੁਤਰ ਮਾਰੇ ਗਏ, ਸੋਢੀ ਨੇ ਭੀ ਕਪੂਰੇ ਨੂੰ ਸਰਾਪ ਦਿਤਾ ਸੀ  
ਕਿ ਤੇਰਾ ਕੋਈ ਪਾਣੀ ਦੇਣ ਜੇਗਾ ਵੀ ਨ ਰਏ, ਤੇ ਤੈਨੂੰ ਤੁਰਕ ਮਿਹ ਦਾ ਤੋਬਰਾ ਚਾਹੜ ਕੇ ਫਾਹੇ  
ਦੇਣਗੇ, ਸੋ ਓਵੇਂ ਹੀ ਹੋਈ।

ਇਤਿਹਾਸ ਵਿਚ ਲਿਖਿਆ ਹੈ ਕਿ ਜਦ ਨਾਵੇਂ ਗੁਰਾਂ ਦਾ ਸਾਕਾ ਹੋਯਾ ਤਾਂ ਸ੍ਰੀ ਗੁਰੂ ਦਸਮੇਸ਼  
ਜੀ ਨੇ ਧੀਰ ਮੱਲ ਪਾਸੋਂ ਆਦਿ ਗ੍ਰੰਥ ਜੀ ਮੰਗ ਭੇਜੇ, ਓਸ ਨੇ ਦੇਣ ਦੇ ਬਾਂ ਤਾਹਨਾ ਮਾਰਿਆ  
ਕਿ ਜੇ ਆਪ ਗੁਰੂ ਹਨ ਤਾਂ ਨਵਾਂ ਰਚ ਲੈਣ, ਸਤਿਗੁਰਾਂ ਨੇ ਓਸ ਗੱਲ ਨੂੰ ਦਿਲ ਵਿਚ ਰੱਖਿਆ  
ਤੇ ਜੇਠਾ ਜੁਧਾਂ ਤੋਂ ਵਿਹਲਿਆਂ ਹੋਕੇ ਅਦਿ ਸ੍ਰੀ ਗ੍ਰੰਥ ਜੀ ਦੀ ਬਾਣੀ ਆਪਣੇ ਮੁਖਾਰ ਬਿੰਦ ਤੋਂ  
ਉਚਾਰਨ ਕੀਤੀ ਜਿਸ ਦੀ ਲਿਖਤ ਬਰੋਮਣੀ ਬਹਿਦ ਭਾਈ ਮਨੀ ਸਿੰਘ ਜੀ ਹਥੀਂ ਹੋਈ। ਏਸ  
ਬੀੜ ਵਿਚ ਕੁਝ ਵਾਧਾ ਕੀਤਾ ਗਿਆ। ਜੈਸਾ ਕਿ ਇਤਿਹਾਸ ਦੇ ਪੰਜਾਂ ਸ਼ਬਦਾਂ ਦੇ ਬਾਂ ਯੋਗ ਸੀ  
ਚੜਾਈ। ਇਕ ਦੂਹ ਬਾਈਂ ਹੋਰ ਭੀ ਲਗਾ ਮਾਤਰਾਂ ਦੀ ਅਦਲਾ ਬਦਲੀ ਕੀਤੀ ਗਈ।  
ਲਿਖਿਆ ਹੈ ਕਿ ਓਸ ਬੀੜ ਤੋਂ ਚਾਰ ਹੋਰ ਉਤਾਰੇ ਕੀਤੇ ਗਏ। ਅਸਲੀ ਬੀੜ ਖਾਲਸਾ ਜੀ ਦੇ  
ਬੁਢੇ ਦਲ ਨਾਲ ਰਿਹਾ ਕਰਦੀ ਸੀ ਵਡੇ ਘਲੂ ਘਾਰੇ ਪਿਛੋਂ ਅਹਿਮਦ ਸ਼ਾਹ ਅਬਦਾਲੀ ਕਾਬਲ  
ਨੂੰ ਲੈ ਗਿਆ ਸੀ ਤੇ ਹੁਣ ਓਹ ਕਾਬਲ ਦੇ ਵਡੇ ਗੁਰਦੁਆਰੇ ਵਿਚ ਦਸੀਦੀ ਹੈ। ਜਿਸ ਬੀੜ ਨੂੰ  
ਲੋਕ ਦਸਮ ਪਤਿਸ਼ਾਹ ਦੀ ਬੀੜ ਆਖਦੇ ਹਨ। ਉਹ ਦਸਮੇਸ਼ ਜੀ ਦੇ ਪੁਲੋਕ ਗਮਨ ਤੋਂ ਬਹੁਤ  
ਚਿਰ ਪਿਛੋਂ ਤਿਆਰ ਗਈ ਕੀਤੀ ਹੋਈ ਹੈ ਤੇ ਜਿਸ ਵਿਚ ਕਵੀਆਂ ਦੀ ਰਲੀ ਮਿਲੀ ਕਵਿਤਾ  
ਭੀ ਹੈ। ਅਸਲ ਦਸਮ ਪਤਿਸ਼ਾਹ ਜੀ ਦਾ ਗ੍ਰੰਥ ਇਤਿਹਾਸਕਾਰਾਂ ਨੇ ਓਸੇ ਬੀੜ ਨੂੰ ਹੀ ਲਿਖਿਆ  
ਹੈ ਜੋ ਸਾਹਿਬਾਂ ਨੇ ਉਚਾਰਨ ਕੀਤੀ ਤੇ ਭਾਈ ਮਨੀ ਸਿੰਘ ਜੀ ਨੇ ਲਿਖੀ। (ਦੇਖੋ ਇਤਿਹਾਸ  
ਮੈਕਾਲਿਫ ਹਿਸਾ ਪੰਜਵਾਂ ਸਫਾ ੨੨੩ ਦਾ ਫੁਟ ਨੋਟ)

ਭਾਈ ਦਯਾ ਸਿੰਘ ਜੀ ਦਾ ਔਰੰਗਜ਼ੇਬ ਨਾਲ ਮੇਲ

ਦਯਾ ਸਿੰਘ ਹੋਰੀਂ ਗਏ ਦੀਨਯੋਂ ਸਨ ਵਲ ਦਖਣ, ਆਇ ਲਿਖਾਇ ਭਾਈ  
ਪਹੁੰਚ ਗਏ ਔਰੰਗਾਬਾਦ ਹੈਸਨ ਸ਼ਾਹ ਨਾਲ ਨ ਕੋਈ ਮਿਲਾਇ ਭਾਈ  
ਬੜੀਆਂ ਕੋਸ਼ਿਸ਼ਾਂ ਦੇ ਪਿਛੋਂ ਮੇਲ ਹੋਇਆ ਲਏ ਬਾਦਸ਼ਾਹ ਆਪ ਬੁਲਾਇਭਾਈ  
ਦਿਤਾ ਜਫਰਨਾਮਾ ਹੱਥ ਬਾਦਸ਼ਾਹ ਦੇ ਸਾਰਾ ਪੜ੍ਹਿਆ ਉਸ ਫੁਲਾਇ ਭਾਈ  
ਦਯਾ ਸਿੰਘ ਜ਼ਬਾਨੀ ਭੀ ਕਿਹਾ ਬਹੁ ਕੁਝ ਬਾਦਸ਼ਾਹ ਦੇ ਤਈਂ ਡਰਾਇ ਭਾਈ  
ਉਸਦੇ ਮਨ ਤੇ ਪਕਾ ਯਕੀਨ ਹੋਇਆ ਮੁਫਤ ਵਿਚ ਮੈਂ ਗੁਰੂ ਸਤਾਇ ਭਾਈ  
ਮੈਥੋਂ ਬਹੁਤ ਇਹ ਬਦੀ ਦਾ ਕੰਮ ਹੋਇਆ ਗਿਆ ਡਰਓਹ ਦੇਦਿਲਛਾਇ ਭਾਈ  
ਚਲੀ ਹੋਈ ਸੀ ਤੇਗ ਜੋ ਕਲਮ ਵਾਲੀ ਗਈ ਕਾਲਜਾ ਚੀਰ ਸਫਾਇ ਭਾਈ  
ਬੂਠਾ ਹੋਵਾਂਗਾ ਵਿਚ ਦਰਗਾਹ ਦੇ ਮੈਂ ਉਤਰ ਦਿਆਂਗਾ ਕੀਹ ਅੰਤ ਜ ਇ ਭਾਈ  
ਸ਼ਾਹ ਕੰਥਿਆ ਪੜ੍ਹ ਕਰਤਾਰ ਸਿੰਘਾ ਦਿਤੀ ਕਲਾ ਕਰਤਾਰ ਵਰਤਾਇ ਭਾਈ

ਔਰੰਗਜ਼ੇਬ

ਦਯਾ ਸਿੰਘ ਹੋਰਾਂ ਨਾਲ ਬਹੁਤ ਗੱਲਾਂ ਕਰ ਸ਼ਾਹ ਬਹੁਤਾ ਪਛਤਾਇਆ ਜੀ  
ਸਾਰਾ ਦੋਸ਼ ਹੈ ਹਿੰਦੂਆਂ ਰਾਜਿਆਂ ਤੇ ਮੇਰੇ ਤਈਂ ਉਹਨਾਂ ਭੜਕਾਇਆ ਜੀ  
ਕਰ ਹੋਰੀਆਂ ਫੇਰੀਆਂ ਆਪ ਤਾਈਂ ਬਾਦਸ਼ਾਹ ਬੇਦੋਸ਼ ਠਹਿਰਾਇਆ ਜੀ  
ਦਯਾ ਸਿੰਘ ਤਾਈਂ ਵਿਦਾ ਕਰ ਦਿਤਾ ਪਰ ਖੋਫ ਡਾਢਾ ਦਿਲ ਛਾਇਆ ਜੀ  
ਪਾਂਪ ਬਾਦਸ਼ਾਹ ਦੇ ਗਏ ਸਾਹਮਣੇ ਆ ਸੀਸਾ ਦਿਲ ਦਾ ਚੂਰ ਕਰਾਇਆ ਜੀ  
ਨਾਲ ਕਲਮ ਦੀ ਤੇਰਾ ਕਰਤਾਰ ਸਿੰਘਾ ਗੁਰਾ ਸ਼ ਹ ਨੂੰ ਮਾਰ ਮੁਕਾਇਆ ਜੀ

ਵਾਕ ਕਵੀ

ਪੜ੍ਹ ਜਫਰਨਾਮਾ ਡਰਿਆ ਸ਼ਾਹ ਬਹੁਤਾ ਕਹਿੰਦੇ ਸਖਤੇ ਹੁਕਮ ਲਿਖਾਇ ਉਸ ਨੇ  
ਜਿਥੇ ਮੌਜ ਸਤਿਗੁਰੂ ਦੀ ਰਹੇ ਜਾਵੇ ਹੁਕਮ ਹਾਕਮਾਂ ਵਲ ਭਿਜਵਾਇ ਉਸ ਨੇ  
ਦਯਾ ਸਿੰਘ ਦੇ ਹੱਥ ਸਤਿਗੁਰਾਂ ਵਲੋਂ ਕੋਈ ਮੁਆਫੀ ਦੇ ਲਫਜ਼ ਸੁਨਾਇ ਉਸ ਨੇ  
ਮੈਨੂੰ ਮਿਲਨ ਆ ਗੁਰੂ ਕਰਤਾਰ ਸਿੰਘਾ ਜ਼ਾਮਨ ਕਲਮਾਵੱਬ ਠਹਿਰਾਇ ਉਸ ਨੇ

ਤਬਾ

ਜਦੋਂ ਮਿਲੇਗਾ ਦਯਾ ਸਿੰਘ ਦੇਖੀ ਜਾਊਹੁਣ ਬਾਕੀ ਰਹਿੰਦਾ ਸਾਰਾ ਹਾਲ ਸੁਣ ਲੋ  
ਮੌਜ ਆਪਣੀ ਦੇ ਵਿਚ ਦਮਦਮੇ ਤੋਂ ਤਯਾਰ ਹੋ ਪਏ ਦੀਨ ਦਯਾਲ ਸੁਣ  
ਛਡ ਦੇਸ਼ ਪੰਜਾਬ ਨੂੰ ਤੋੜ ਕੇ ਮੋਹ ਚਲੇ ਦਖਨ ਵਲ ਕਿਰਪਾਲ ਸੁਣ

ਦਯਾ ਸਿੰਘ ਜੀ ਦਾ ਔਰੰਗਜ਼ੇਬ ਨਾਲ ਮੇਲ

ਦਮਦਮੇ ਤੋਂ ਤਿਆਰੀਆਂ

ਇਕ ਦਿਨ ਅਚਾਨਕ ਵਿਚ ਡੇਰੇ ਗੁਰਾਂ ਬਚਨ ਕੀਤਾ ਦੱਖਨ ਵਲ ਜਾਵਨਾ ਏਂ  
ਜਿਧਾ ਦਿਲ ਚਾਹੇ ਸਾਡੇ ਨਾਲ ਚਲੇ ਅਸਾਂ ਛੇਤੀ ਹੀ ਕੂਚ ਕਰਾਵਨਾ ਏਂ  
ਜਿਨਾ ਚਿਰ ਰਹਿਣਾ ਹੈਸੀ ਰਹਿ ਲਿਆ ਏ ਬਾਕੀ ਭੋਗ ਜਿਥੇ ਓਥੇ ਖਾਵਨਾ ਏਂ  
ਗੋਦਾਵਰੀ ਵਲ ਕਰਤਾਰ ਸਿੰਘਾ ਚਲੇ ਨਾਲ ਸਾਡੇ, ਜਿਧੀ ਭਾਵਨਾ ਏਂ

ਪਰੇਮੀਆਂ ਦੀ ਬੇਨਤੀ

ਝੱਟ ਗਈਆਂ ਉਦਾਸੀਆਂ ਛਾਇ ਸਾਰੇ ਕੀਤੀ ਗਲ ਜਾਂ ਸਹਿਜ ਸੁਭਾਉ ਗੁਰ ਜੀ  
ਡੱਲ ਸਿੰਘ ਅਭੇ ਸਿੰਘ ਰਾਮ ਸਿੰਘ ਜਹੇ ਕਰਨ ਬੇਨਤੀ ਕਾਸਨੂੰ ਜਾਉ ਗੁਰ ਜੀ  
ਕਿਸ ਚੀਜ਼ ਦੀ ਹੈ ਪ੍ਰਵਾਹ ਇਥੇ ਅਸੀਂ ਹਾਜ਼ਰ ਜੋ ਫਰਮਾਉਂ ਗੁਰ ਜੀ  
ਸਾਰਾ ਵੇਸ਼ ਗੁਲਾਮ ਇਹ ਆਪ ਦਾ ਹੈ ਇਥੇ ਬੈਠ ਕੇ ਹੁਕਮ ਕਮਾਉ ਗੁਰ ਜੀ  
ਜ਼ੋਰ ਹਾਕਮਾਂ ਦਾ ਇਧਰ ਚੜੇ ਨਾਹੀਂ ਨਿਰਭੇ ਹੋ ਝਟ ਲੰਘਾਉ ਗੁਰ ਜੀ  
ਚਾਲ ਬਾਜ਼ ਔਰੰਗਾ ਹੈ ਓਸ ਪਾਸੇ ਵਿਚ ਖਤਰੇ, ਪੈਰ ਨ ਪਾਉ ਗੁਰ ਜੀ  
ਦੇਸ ਆਪ ਦਾ ਤੇ ਸੰਗਤ ਆਪ ਦੀ ਹੈ ਸਿੱਖਾਂ ਸੇਵਕਾਂ ਤਈ ਤਰਾਉ ਗੁਰ ਜੀ  
ਬਣਿਆਂ ਬੜਾ ਆਰਾਮ ਕਰਤਾਰ ਸਿੰਘਾ ਨਾ ਜਾਉ ਸਲਾਹ ਹਟਾਉ ਗੁਰ ਜੀ

ਵਾਕ ਕਵੀ

ਸਤਿਗੁਰਾਂ ਨੇ ਕਹਿਆ ਜ਼ਰੂਰ ਜਾਣਾ ਡੇਰੇ ਵਿਚ ਤਯਾਰੀ ਵਜਵਾ ਦਿਤੀ  
ਜਿਸ ਚਲਨਾ ਉਹ ਸਾਲ ਚਲੇ ਜਿਨ੍ਹਾਂ ਰਹਿਨਾ ਉਹ ਰਹਿਨ ਸੁਨਾ ਦਿਤੀ  
ਬੜੇ ਬੜੇ ਆ ਸਿਦਕੀ ਡੋਲ ਗਏ ਹਿਲ ਜੁਲੀ ਦਿਲਾਂ ਵਿਚ ਪਾ ਦਿਤੀ  
ਸੋਚੀਂ ਪੈ ਗਏ ਸਾਰੇ ਕਰਤਾਰ ਸਿੰਘਾ ਡਾਢੀ ਕਲਾ ਸਤਿਗੁਰਾਂ ਵਰਤਾ ਦਿਤੀ

ਡਲ ਸਿੰਘ ਨਾਲ ਗਲ ਬਾਤ

ਸਤਿਗੁਰਾਂ ਨੇ ਆਖਯਾ ਡਲ ਸਿੰਘਾ ਨਾਲ ਚਲ ਤੂੰ ਲਾਭ ਦਵਾ ਦਿਆਂ ਗੇ  
ਬਾਦਸ਼ਾਹ ਦਾ ਤਾਜ ਤੇ ਤਖਤ ਖੋਹ ਕੇ ਤੈਨੂੰ ਦਿਲੀ ਦਾ ਰਾਜ ਭੁਗਾ ਦਿਆਂ ਗੇ  
ਗੁਰੂ ਨਾਨਕ ਦੇ ਘਰੋਂ ਬਰਕਤਾਂ ਦੇਇ ਤੇਰੇ ਦਿਲ ਦੇ ਤਾਈਂ ਰਿਝਾ ਦਿਆਂ ਗੇ  
ਕੱਢ ਜੰਗਲਾਂ ਵਿਚੋਂ ਕਰਤਾਰ ਸਿੰਘਾ ਤੈਨੂੰ ਮੰਗਲਾਂ ਵਿਚ ਬੈਠਾ ਦਿਆ ਗੇ

ਤਬਾ

ਓਸ ਆਖਯਾ ਜੀ, ਜੇ ਮੈਂ ਚਲਾ ਜਾਵਾਂ ਇਹਨਾਂ ਝਾੜਾਂ ਨੂੰ ਸਾਭ ਰਖਾਇ ਕਿਹੜਾ  
ਭਾਈਚਾਰਾ ਪਿਛੇ ਸਾਰਾ ਜਾਇ ਉਜੜ ਘਰਦੇ ਕੰਮ ਤੇ ਕਾਰ ਚਲਾਇ ਕਿਹੜਾ  
ਗੁਰ ਹੋਸ ਪਏ ਡਲਯਾ ਜਿਨ੍ਹਾਂ ਭਾਗਾਂ ਬਾਦਸ਼ਾਹੀ ਦੇ ਤਖਤ ਨੂੰ ਪਾਇ ਕਿਹੜਾ  
ਖਾਹ ਬਾਜਰਾ ਮੋਠ ਕਰਤਾਰ ਸਿੰਘਾ ਹਾਨ ਲਾਭ ਤੈਨੂੰ ਸਮਝਾਇ ਕਿਹੜਾ

ਵਾਕ ਕਵੀ

ਦੂਰ ਦੇਸ ਪ੍ਰਦੇਸ ਨੂੰ ਗੁਰੂ ਚੱਲੇ ਡੋਲ ਸਿਦਕੋਂ ਸਿੱਖ ਅਪਾਰ ਗਏ  
ਮੁਫਤ ਖੋਰੇ ਤੇ ਹੋਰ ਬੈਰਾੜ ਨੌਕਰ ਭੋਰਾ ਛੱਡ ਕੇ ਰਾਤ ਸਿਧਾਰ ਗਏ  
\*ਅਭੈ ਸਿੰਘ ਜੀ ਕੋਲ ਦਾ ਪੋਤਰਾ ਸੀ ਸੁਖੁ ਬੁਧੁ ਹੋ ਲੈ ਉਡਾਰ ਗਏ  
ਏਸੇ ਤਰ੍ਹਾਂ ਬਹੁਤੇ ਕਰਤਾਰ ਸਿੰਘਾ ਵੱਸ ਮੋਹ ਦੇ ਸਿਦਕ ਤੋਂ ਹਾਰ ਗਏ

ਤਥਾ

ਦਿਨੇ ਉਠ ਸਤਿਗੁਰਾਂ ਆਵਾਜ਼ ਦਿੱਤੀ ਜਿਹੜਾ ਜਿਹੜਾ ਹੈ ਏਥੇ ਤੱਯਾਰ ਹੋਵੇ  
ਬੇ ਨਿਵਾਹ ਫਕੀਰ ਇਕ ਬੋਲ ਪਿਆ ਜਿਹੜੀ ਕਰੇਂ ਤੂੰ, ਓਹੋ ਹੀ ਕਾਰ ਹੋਵੇ  
ਦਰਬਾਰੀ ਘਰਬਾਰੀ ਨ ਸੁਖੁ ਬੁਧੁ ਨੱਠ ਗਏ, ਸਗੋਂ ਹੋਲਾ ਭਾਰ ਹੋਵੇ  
ਜਿਹੜੇ ਗਏ ਸੋ ਗਏ ਕਰਤਾਰ ਸਿੰਘਾ ਰਹਿੰਦੇ ਰਹਿਣ ਦਿਨ, ਮੌਜ ਦਾਤਾਰ ਹੋਵੇ

ਤੱਯਾਰੀ

ਲੋੜਵੰਦੀਆਂ ਚੀਜ਼ਾਂ ਦੇ ਭਾਰ ਬੱਧੇ ਉਠਾਂ ਗਡਿਆਂ ਤੇ ਲਦਵਾਇ ਸਾਰੇ  
ਜਰਥ ਮਾਈਆਂ ਦੇ ਲਈ ਤਯਾਰ ਹੋਇਆ ਹੋਲੀ ਹੋਲੀ ਸਾਮਾਨ ਚਲਾਇ ਸਾਰੇ  
ਜਿੰਨੇ ਸਿਦਕੀ ਰਹਿ ਗਏ ਵਿਚ ਡੇਰੇ ਕਰ ਕਮਰ ਕਸੇ ਉਹ ਭੀ ਆਇ ਸਾਰੇ  
ਡਲ ਸਿੰਘ ਫਤ੍ਹੇ ਸਿੰਘ ਰਾਮ ਸਿੰਘ ਭੀ ਟੁਰ ਪਏ ਦਿਲੋਂ ਘਬਰਾਇ ਸਾਰੇ  
ਆਲੇ ਦੁਆਲੇ ਦੀਆਂ ਆਈਆਂ ਸੰਗਤਾਂ ਜੋਦਾਨਮਾਨ ਦੇਇ ਵਿਦਾ ਕਰਾਇ ਸਾਰੇ  
ਚਲੇ ਸੋਧ ਅਰਦਾਸ ਕਰਤਾਰ ਸਿੰਘਾ ਮੁਖ ਦਖਣ ਵਲ ਰਖਾਇ ਸਾਰੇ

ਵਾਕ ਕਵੀ

ਦਿਨ ਕਤਕ ਪੰਚਮੀ ਸੁਵੀ ਦਾ ਸੀ ਦਮਦਮੇ ਤੋਂ ਕੂਚ ਬੁਲਾਨ ਗੁਰ ਜੀ  
ਸਤ੍ਰਾਂ ਸੈ ਤ੍ਰੇਠਵਾਂ ਸਾਲ ਬਿਕ੍ਰਮੀ ਡੇਰਾ ਦਖਣ ਵਲ ਚਲਾਨ ਗੁਰ ਜੀ  
ਨੌਂ ਪਲ ਨੌਂ ਘੜੀਆਂ ਮਾਹ ਨੌਂ ਭੀ ਨੌਂ ਪਹਿਰ ਨੌਂ ਦਿਨ ਲੰਘਾਨ ਗੁਰ ਜੀ  
ਚਲੇ ਛੱਡ ਪੰਜਾਬ ਕਰਤਾਰ ਸਿੰਘਾ ਬੜੇ ਬੜੇ ਕਰਕੇ ਘਮਸਾਨ ਗੁਰ ਜੀ

.....  
\*ਅਭੈ ਸਿੰਘ ਸੋਢੀ ਕੋਲ ਦਾ ਪੋਤਰਾ ਸੀ, ਜਦੋਂ ਏਸ ਦੇ ਦੋਇੰ ਪੁਤਰ ਮਰ ਗਏ ਸਨ  
ਇਹ ਉਦਾਸ ਹੋ ਕੇ ਸਤਿਗੁਰਾਂ ਦੇ ਡੇਰੇ ਵਿਚ ਆ ਰਿਹਾ ਸੀ। ਅੰਮ੍ਰਿਤ ਛਕਾ ਕੇ ਅਭੈ ਚੰਦ ਤੋਂ  
\*ਅਭੈ ਸਿੰਘ ਕਰਕੇ ਸਤਿਗੁਰਾਂ ਆਦਰ ਮਾਨਾ ਬਖਸ਼ਾਯਾ ਤੇ ਡੇਰੇ ਦੀ ਕਾਰ ਸੌਂਪ ਦਿਤੀ, ਜਿਸ ਦਿਨ  
ਸਵੇਰੇ ਸਾਹਿਬਾਂ ਦਾ ਦਖਣ ਵਲ ਕੂਚ ਸੀ ਸਭ ਤੋਂ ਪਹਿਲਾਂ ਨੱਠਣ ਦੀ ਏਸੇ ਨੇ ਹੀ ਪਹਿਲ  
ਕੀਤੀ ਸਗੋਂ ਨਾਲ ਹੋਰਨਾਂ ਨੂੰ ਭੀ ਲੈ ਨੱਠਾ।

† ੨੮ ਕਤਕ ਨੂੰ ਰਬਾਂ ਵਾਸਤੇ ਬੈਲ ਮੰਗਵਾਨ ਵਾਸਤੇ ਭਾਈ ਰੂਪੇ ਕਿਆਂ ਤੇ ਹੋਰ ਸਿੱਖਾਂ  
ਵਲ ਹੁਕਮ ਨਾਮੇ ਭੇਜੇ ਸਨ, ਚੰਗੇ ਚੰਗੇ ਬੈਲ ਆ ਗਏ ਸਨ।

ਗਾਇ ਪਵੇ ਕਲੇਜੇ ਨੂੰ ਧੂਹ ਆਕੇ ਗੁਰ ਦੇਸ ਨੂੰ ਛੱਡ ਛੱਡਾ ਚੱਲੇ  
ਬੱਤੀ ਤੇਤੀ ਵਰੇ ਜਿਏ ਉਮਰ ਕਟੀ ਮੋਹ ਮਮਤਾ ਸਾਰੀ ਭੁਲਾ ਚਲੇ  
ਪਿਉ ਦਾਦੇ ਪੜਦਾਦੇ ਦਾ ਦੇਸ ਸੋਹਣਾ ਓਹਨੂੰ ਸਦਾ ਦੇ ਲਈ ਤਜਾ ਚਲੇ  
ਸ਼ਹਿਨਸ਼ਾਹਾਂ ਤੋਂ ਵਧ ਕੇ ਸ਼ਾਨ ਭਾਰੇ ਕਰਦੇ ਪ੍ਰਉਪਕਾਰ ਗੁਵਾ ਚਲੇ  
ਮਹਿਲ ਮਾੜੀਆਂ ਕਿਲ੍ਹੇ ਤੇ ਕੋਟ ਸੋਹਣੇ ਬਰਬਾਦ ਉਹ ਸਾਰੇ ਕਰਾ ਚਲੇ  
ਬਣੇ ਆਨੰਦ ਪੁਰੀ ਦੇ ਸੁਖ ਵਡੇ ਉਹ ਬਦਲੇ ਦੁੱਖਾ ਵਟਾ ਚਲੇ  
ਗੁਰ ਗਦੀ ਤੇ ਜਦੀ ਆਰਾਮ ਸਾਰੇ ਭਾਰਤ ਵਰਸ਼ ਤੇ ਘੋਲ ਘਮਾਂ ਚਲੇ  
ਆਪ ਉਜੜੇ, ਹਰਖ ਨ ਸੋਗ ਕੋਈ ਦੇਸ ਉਜੜੇ ਤਾਈਂ ਵਸਾ ਚਲੇ  
ਬਚੇ ਆਪਨੇ ਕਰ ਕੁਰਬਾਨ ਚਾਰੇ ਬੱਚੇ ਏਸ ਦੇ ਲੱਖਾਂ ਬਤਾ ਚਲੇ  
ਅੱਗ ਭੜਕਦੀ 'ਜੁਲਮ' ਦੀ ਚਿਰਾਂ ਤੋਂ ਸੀ ਖੂਨ ਡੋਲ੍ਹ ਪ੍ਰਵਾਰ, ਬੁਝਾ ਚਲੇ  
ਤੇਗ ਸ਼ਰਾ ਦੀ ਚਲਦੀ ਕਰ ਖੁੰਢੀ ਕਤਲ ਹੋਣ ਤੋਂ ਦੱਸ ਛੁਡਾ ਚਲੇ  
ਹੋਇ ਕੰਮ ਨ ਜੋ ਰਾਜੇ ਰਾਣਿਆਂ ਤੋਂ ਓਹ ਕਰਕੇ ਆਪ ਦਿਖਾ ਦਿਬਾ ਚਲੇ  
ਛਿਆਂ ਪੀਹੜੀਆਂ ਦੀ ਜਮੀ ਬਾਦਸ਼ਾਹੀ ਓਹਨੂੰ ਜੜ੍ਹਾਂ ਤੋਂ ਫੜ ਹਿਲਾ ਚਲੇ  
ਗੋ ਗਰੀਬ ਤੇ ਛੁਰੀ ਜੋ ਚਲਦੀ ਸੀ ਧਾਰ, ਉਸ ਦੀ ਮਾਰ ਤੁੜਾ ਚਲੇ  
ਜ਼ਾਲਮ ਬਾਦਸ਼ਾਹ ਦੇ ਝੰਡੇ ਜੁਲਮ ਦੇ ਨੂੰ ਫੜ ਲੱਕ ਤੋਂ ਤੋੜ ਝੁਕਾ ਚਲੇ  
ਨ ਮੁਲਕ ਜਾਗੀਰ ਨ ਰਾਜ ਕਿਧਰੇ ਮਥਾ ਬਾਦਸ਼ਾਹ ਦੇ ਨਾਲ ਲਾ ਚਲੇ  
ਜਿਥੇ ਕੰਬਦਾ ਛਬੀ ਕ੍ਰੋੜ ਹਿੰਦੂ ਓਸ ਤਾਕਤ ਦੇ ਤਾਈਂ ਕੰਬਾ ਚਲੇ  
ਰਾਜਪੂਤ ਮਰਹਟੇ ਤੇ ਜਾਟ ਗਏ ਓਸ ਡਰ ਹੈ ਵੇਸੋਂ ਧਕਾ ਚਲੇ  
ਗਿਲਜੇ ਮੁਗਲ ਪਠਾਨ ਬਘਾਜਾੜ ਹੋਸਨ ਸਿੰਘਾਂ ਸਾਮ੍ਹਣੇ ਬਾਘ ਬੈਠਾ ਚਲੇ  
ਚੜ੍ਹਦੇ ਸ਼ਰਾ ਤੂਫਾਨ ਜੋ ਹਿੰਦ ਤੇ ਸਨ ਧਕ ਓਹਨਾਂ ਨੂੰ ਪਿੜ੍ਹਾਂ ਉਲਟਾ ਚਲੇ  
ਭਾਰਤ ਵਰਸ਼ ਦੀ ਮੋਈ ਛਤ੍ਰਤਾਈ ਨਵੇਂ ਸਿਰੇ ਮੁੜ, ਉਹਨੂੰ ਜਗਾ ਚਲੇ  
ਠੰਢਾ ਖੂਨ ਜੋ ਚਿਰਾਂ ਦਾ ਹੋ ਗਿਆ ਸੀ ਫੂਕਾਂ ਮਾਰ ਕੇ ਉਹਨੂੰ ਧੁਖਾ ਚਲੇ  
ਰਾਮ, ਕਰਨ, ਤੇ ਅਰਜਮ, ਭੀਮ ਪਿਛੋਂ ਧਨਖ ਵਿੰਦਯਾ ਜੋਹਰ ਚਮਕਾ ਚਲੇ  
ਵਿਚ ਤੇਗ ਦੇ ਬਰਕਤਾਂ ਭਾਰੀਆਂ ਨੇ ਚੜ੍ਹ ਸਰੇ ਮੈਦਾਨ ਲਿਸ਼ਕਾ ਚਲੇ  
ਮੁਰਦੇ ਰੂਹਾਂ ਦੇ ਅੰਮ੍ਰਿਤ ਮੂੰਹ ਪਾ ਕੇ ਸ਼ੇਰ ਗਿੱਦੜਾਂ ਤਈਂ ਬਨਾ ਚਲੇ



ਨਾਈਆਂ ਛੀਬਿਆਂ ਹਥ ਫੜਾ ਤੇਗਾਂ ਮਾਰ; ਮੁਗਲ ਪਠਾਨਾਂ ਕੁਹਾ ਚਲੇ  
 ਵਡੇ ਵਡੇ ਅਮੀਰ ਤੇ ਖਾਨਜ਼ਾਦੇ ਮਾਰ ਗਰਦ ਦੇ ਵਿਚ ਮਿਲਾ ਚਲੇ  
 ਦੇਇਕੋ ਬਰਕਤਾਂ ਖੰਡੇ ਦੇ ਅੰਮ੍ਰਿਤ ਦੀਆਂ ਬਾਜ਼ ਚਿੜੀਆਂ ਪਸੋਂ ਤੁੜਾ ਚਲੇ  
 ਅਨਹੋਣੀਆਂ ਗਲਾਂ ਨੂੰ ਹੋਣੀਆਂ ਕਰ ਸਾ ਲਖ ਨਾਲ ਇਕ ਲੜਾ ਚਲੇ  
 ਮੌਤ ਦੇਸ਼ ਆਜ਼ਾਦ ਕਰਾਨ ਵਾਲਾ ਜਥੇ ਬੰਦੀ ਦੀ ਜਾਚ ਸਿਖਾ ਚਲੇ  
 ਪਾਟੇ ਧਾੜ ਤੇ ਉਚਤਾ, ਨੀਚਤਾ ਖੋਹ ਇਕ ਤਾਕਤ ਨਵੀਂ ਬਣਾ ਚਲੇ  
 ਫੂਕਣ ਵਾਸਤੇ ਜੁਲਮ ਦੀ ਸ਼ਾਹੀ ਤਾਈਂ ਆਜ਼ਾਦੀ ਦੀ ਅਗ ਸੁਲਗਾ ਚਲੇ  
 ਪਾਧੀਨਤਾ ਦਾ ਜੂਲਾ ਲਾਹਨ ਖਾਤਰ ਬਣੇ ਜੀਉਂਦੇ ਸ਼ੇਰ ਸੁਣਾ ਚਲੇ  
 ਕੁੰਜੀ ਅਸਲ ਆਜ਼ਾਦੀ ਦੇਣ ਵਾਲੀ ਕੁਰਬਾਨੀ ਦਾ ਸਬਰ ਪੜ੍ਹਾ ਚਲੇ  
 ਮਰਨਾ ਭਲਾ ਗੁਲਾਮੀ ਦੀ ਬਿੰਦਗੀ ਤੋਂ ਕਰ ਅਮਲ ਤੇ ਪੂਰਨੇ ਪਾ ਚਲੇ  
 ਭੁੱਲੀ ਭਟਕਦੀ ਦੁਨੀਆਂ ਰੁਲਦੀ ਨੂੰ ਥੜ੍ਹੇ ਏਕਤਾ ਉਤੇ ਬੈਠਾ ਚਲੇ  
 ਸੂਦਰ ਵੈਸ਼ ਬ੍ਰਹਿਮਣ ਛੱਤ੍ਰੀ ਦਾ ਕਰ ਹਿੰਮਤ, ਪਾੜਾ ਮਿਟਾ ਚਲੇ  
 ਓਹ ਤਾਕਤ ਖਿਲਰੀ ਪੁਲਰੀ ਲੈ ਪੰਥ ਖਾਲਸਾ ਨਵਾਂ ਸਜਾ ਚਲੇ  
 ਦਾਨੀ, ਸੂਰਮਾ, ਪੰਡਤ, ਭਗਤ, ਰਿਖੀ ਤਯਾਗੀ, ਗ੍ਰਿਸਥੀ ਗੁਣ ਦਵਾ ਚਲੇ  
 ਕੱਢ ਵਹਿਮਾਂ ਪਖੰਡਾਂ ਦੇ ਹਾਲ ਵਿਚੋਂ ਮਹਾਂ ਕਾਲ, ਨਾਲ ਜੋੜ ਦੁੜ ਚਲੇ  
 ਦੁਕ ਨੀਚਾਂ ਨੂੰ ਉਚਿਆਂ ਕਰ ਚਲੇ ਉਚੇ ਚੜ੍ਹਿਆਂ, ਥਲੇ ਗਿਰਾ ਚਲੇ  
 ਭਗਤੀ ਪ੍ਰੇਮ ਪਯਾਰ ਮਿਲਾਪ ਸੋਹਣਾ ਕਰਨਾ ਆਪਸ ਵਿਚ ਸਿਖਾ ਚਲੇ  
 ਮੁਸਲਮਾਨਾਂ ਤ ਹਿੰਦੂਆਂ ਰਬ ਇਕੋ ਇਕੋ, ਦਿਹੁਰਾ, ਮਸੀਤ ਲਿਖਾ ਚਲੇ  
 ਇਕੋ ਪਿਤਾ, ਤੇ ਇਕ ਦੇ ਪੁਤ ਸਾਰੇ ਕੰਧ ਦੂਈ ਦੂਤ ਦੀ ਢਹ ਚਲੇ  
 ਸੁਖੀ ਦੇਸ਼ ਦੇ ਤਈਂ ਵਸਾ ਕਰ ਕੇ ਜੁਲਮ ਜ਼ੋਰ ਦੀ ਸਫ਼ਾ ਉਠਾ ਚਲੇ  
 ਚਲੇ ਦਖਣ ਵਲ ਕਰਤਾਰ ਸਿੰਘਾ ਸਭ ਕੁਝ ਏਧਰ ਲੇਖੇ ਲਾ ਚਲੇ

ਫਤੇ ਸਿੰਘ ਤੇ ਡੱਲ ਸਿੰਘ ਹੋਰਾਂ ਦੀ ਕਮਜ਼ੋਰੀ

ਦੇਇ ਧੀਰਜਾਂ ਸਿੰਘਾਂ ਪਯਾਰਿਆਂ ਨੂੰ ਫੜੇ ਬੋਲ ਗੁਰ ਵਾਗ ਉਠਾਵੇ ਨੇ  
 ਹੁੰਦੇ()ਕੇਵਲ, ਝੋਰੜੀ, ਦਰਸ ਦੇਂਦੇ ਝੰਡੇ ਪਿੰਡ ਵਹੀਰ ਠਹਿਰਾਵੇ ਨੇ

\*ਗੁਰੂ ਗੋਬਿੰਦ ਸਿੰਘ ਜੀ ਇਸਲਾਮ ਦੇ ਵਿਰੁਧ ਨਹੀਂ ਸਨ; (ਪਰੰਤੂ ਜਲਮਾਂ ਦੇ ਵਿਰੁਧ ਸਨ) ਐਚ. ਏ. ਰੋਜ਼, 'ਗੁਰੂ ਗੋਬਿੰਦ ਸਿੰਘ ਜੀ ਦਾ ਸਿਰ ਕਰਦੇ ਮੁਸਲਮਾਨਾਂ ਨਾਲ ਜੋ ਵਤੀਰਾ ਸੀ ਉਹ ਸਲਾਘਾ ਯੋਗ ਸੀ।' (ਐਚ. ਏ. ਰੋਜ਼ ਸਫਾ ੧੨੦ ਜਿਲਦ ਪਹਿਲੀ)

()ਕੇਵਲ ਜ਼ਿਲੇ ਹਿਸਾਰ ਵਿਚ ਹੀ ਤੇ ਸਤਿਗੁਰਾਂ ਦੀ ਯਾਦ ਵਿਚ ਏਥੇ ਗੁਰਦੁਆਰਾ ਹੈ ਝੰਡੇ ਪਿੰਡ ਭੀ ਗੁਰਦੁਆਰਾ ਹੈ ਝੋਰੜੀ ਗੁਰਦੁਆਰਾ ਨਹੀਂ ਪਰ ਉਹ ਜੰਡ ਕਾਇਮ ਹੈ।

ਰਾਤ ਕੱਟ ਅਗਾਂਹ ਨੂੰ ਚਲ ਪਏ ਬਾਰਾਂ ਕੋਹਾਂ ਦਾ ਪੰਧ ਮੁਕਾਵੰਦੇ ਨੇ  
ਮਾਰਵਾੜ ਅੰਦਰ ਵੜੇ ਗੁਰੂ ਜੀ ਜਾ ਬਾਹਰ-ਸਰਸਯੋਂ ਸਾਥ ਉਤਰਾਵੰਦੇ ਨੇ  
ਪਰਮ ਧਰਮ ਸਿੰਘ ਰੂਪੇ ਕੇ ਦੋਇੰ ਭਾਈ ਮੰਜਾ ਨਵਾਂ ਹਰ ਦੋਸ਼ ਬਣਾਵੰਦੇ ਨੇ  
ਬੈਠੇ ਉਪਰ ਗੁਰੂ ਜੀ ਖਿੜੇ ਮਥੇ ਰਾਮ ਸਿੰਘ ਫੜੇ ਸਿੰਘ ਆਵੰਦੇ ਨੇ  
ਫੜੇ ਸਿੰਘ ਨੂੰ ਗੁਰੂ ਜੀ ਮੋੜ ਦੇਵੇ ਘਰ, ਬਾਝ ਮਰਦ, ਉੱਜੜ ਜਾਵੰਦੇ ਨੇ  
ਆਪ ਫੜੇ ਸਿੰਘ ਨੂੰ ਫੇਰ ਮੋੜ ਦਿਤਾ ਚੁਪ ਰਹੇ ਗੁਰੂ ਮੁਸਕਰਾਵੰਦੇ ਨੇ  
ਰਾਤ ਪਈ ਡੱਲਾ ਡੋਲ ਗਿਆ ਦਿਲ ਤੋਂ ਕਈ ਹੋਰ ਭੀ ਚਿੱਤ ਡੁਲਾਵੰਦੇ ਨੇ  
ਹੌਲੀ ਹੌਲੀ ਗਏ ਖਿਸਕ ਕਰਤਾਰ ਸਿੰਘਾ ਪ੍ਰਦੇਸ ਤੋਂ ਜੀ ਚੁਰਾਵੰਦੇ ਨੇ

ਸਭਨਾਂ ਨੇ ਖਿਸਕ ਜਾਣਾ

ਸਤਿਗੁਰਾਂ ਨੂੰ ਸਮਝਿਆ ਸੋ ਗਏ ਨੇ ਡੱਲਾ ਕਰ ਪੁਦੱਖਨਾ ਚਾਰ ਭਾਈ  
ਖੰਡਾ ਢਾਲ ਸਰ੍ਹਾਣੇ ਦੋਇੰ ਰੱਖ ਦੇਂਦਾ ਹਥੋਂ ਕੜਿਆਂ ਦੀ ਜੋੜੀ ਉਤਾਰ ਭਾਈ  
ਰਖ ਚੁਪ ਕੀਤਾ ਬਾਹਰ ਨਿਕਲ ਗਿਆ ਨੱਠਾ ਪਿੜ੍ਹਾਂ ਨੂੰ ਕਰ ਮੁਹਾਰ ਭਾਈ  
ਵੇਸੇ ਵੇਖੀ ਗਏ ਹੋਰ ਭੀ ਖਿਸਕ ਬਹੁਤੇ ਜੋ ਖਾਣੇ ਦੇ ਸਨ ਨਿਰੇ ਯਾਰ ਭਾਈ  
ਉਠ ਤੜਕੇ ਗੁਰਾਂ ਨੇ ਯਾਦ ਕੀਤਾ ਕਿਥੇ ਹੈ ਡੱਲਾ ਸਰਦਾਰ ਭਾਈ  
ਡੱਲਾ ਮੱਲਾ ਗਿਆ ਗੁਰੂ ਰਿਹਾ ਕੱਲਾ ਬੇਨਵਾਹ ਨੇ ਕਿਹਾ ਉਚਾਰ ਭਾਈ  
ਗੁਰੂਨਹੀਂ ਕੱਲਾ ਅੱਲਾ ਨਾਲ ਹਰਦਮ ਡੱਲਾ ਝੱਲਾ ਗਿਆ ਕੱਮ ਵਿਗਾਰ ਭਾਈ  
\*ਝੱਲਾ ਠੀਕ ਡੱਲਾ ਕਰਤਾਰ ਸਿੰਘਾ ਹੋ ਮਰ ਗਿਆ ਟੱਕਰਾਂ ਮਾਰ ਭਾਈ

ਨੌਹਰ ਵਿਚ ਦਰਸਨ

ਫੇਰ 'ਸਰਸਯੋਂ ਕੂਚ ਬੁਲਾ ਚਲੇ ਬਾਰਾਂ ਤੇਰਾਂ ਕੋਹ ਪੰਧ ਮੁਕਾਵਿ ਗੁਰ ਜੀ  
ਨੌਰਹ ਪਿੰਡ ਆਖਾ, ਡੇਰੇ ਹੁਕਮ ਦੇਇਕੇ ਕੰਢੇ ਛੀਨ ਤਲਾਈ ਦੇ ਲਾਇ ਗੁਰ ਜੀ

—ਗਯਾਨੀ ਗਯਾਨ ਸਿੰਘ ਜੀ ਨੇ ਲਿਖਿਆ ਹੈ ਕਿ ਸਰਸੇ ਇੱਕ ਸੁਨਯਾਰਾ ਸਿਖ ਗੁਲਾਬ  
ਸਿੰਘ ਨਾਮ ਦਾ ਸੀ, ਉਸਦੀ ਬੇਟੀ ਤੇ ਉਥੋਂ ਦੇ ਹਾਕਮ ਨਬੀ ਬਖਸ਼ ਨੇ ਭਰਮ ਕੇ ਉਸਨੂੰ ਕੈਦ ਕਰ  
ਫੜਿਆ ਤੇ ਉਸਦੀ ਬੇਟੀ ਖੋਹ ਲਈ ਸੀ, ਸਤਿਗੁਰਾਂ ਨੇ ਧਾਵਾ ਕਰ ਨਬੀ ਬਖਸ਼ ਨੂੰ ਫੜ ਲਿਆ  
ਤੇ ਗੁਲਾਬ ਸਿੰਘ ਨੂੰ ਛੁਡਾ ਦਿਤਾ। ਨਬੀ ਬਖਸ਼ ਨੂੰ ਕੀਤੇ ਗੁਨਾਹ ਦੀ ਸਜ਼ਾ ਦੇਇਕੇ ਗੋਬਿੰਦਪੁਰ  
ਨੂੰ ਚਲੇ ਗਏ।

\*ਲਿਖਿਆ ਹੈ ਕਿ ਡੱਲਾ ਸਤਿਗੁਰਾਂ ਨਾਲੋਂ ਮੁੜ ਤਾਂ ਗਿਆ ਪਰ ਵੈਰਾਗ ਵਿਚ ਝੱਲਾ ਹੋ  
ਗਿਆ ਤੇ ਕੰਧਾਂ ਨਾਲ ਟੱਕਰਾਂ ਮਾਰ ਮਾਰ ਕੇ ਮਰ ਗਿਆ ਡੱਲੇ ਦਾ ਪੁਤਰ ਇਕ ਵਾਰੀ ਧਾੜ  
ਧਈ ਉਸ ਵਿਚ ਮਾਰਿਆ ਗਿਆ ਪੋਤਰੇ ਦੇ ਵਿੱਡ ਵਿਚ ਚਰਖੇ ਦਾ ਤਕਲਾ ਖੁਭ ਗਿਆ ਤੇ ਉਹ  
ਮਰ ਗਿਆ ਦੂਸਰਾ ਪੋਤਰਾ ਸੀਤਲਾ ਨਿਕਲਣ ਨਾਲ ਮਰ ਗਿਆ। ਸੂ: ਪ੍ਰ: ਐਨ ਪਹਿਲਾ  
†ਜ਼ਿਲਾ ਹਿਸਾਰ।

ਖਾ ਪੀ ਦੁਪਹਿਰ ਅਰਾਮ ਕਰ ਕੇ ਬਸਤ੍ਰ ਪਿਛਲੇ ਪਹਿਰ ਸਜਾਇ ਗੁਰ ਜੀ  
ਨਾਲ ਲੈ ਕੁਝ ਸਿੰਘ ਕਰਤਾਰ ਸਿੰਘ ਪਹੁੰਚੇ ਵਿਚ ਬਾਜ਼ਾਰ ਦੇ ਜਾਇ ਗੁਰ ਜੀ

ਕਬੂਤਰਾਂ ਦਾ ਪਰਸੰਗ

ਜੈਨੀ ਲੋਕ ਵਿਚ ਨੌਹਰ ਦੇ ਵਸਦੇ ਸਨ ਜਾਨਵਰਾਂ ਤਾਈਂ ਦਾਣੇ ਪਾਇ ਓਥੇ  
ਮਰ ਗਿਆ ਕਬੂਤਰ ਇਕ ਐਵੇਂ ਕਿਸੇ ਸਿੰਘ ਦੇ ਪੈਰ ਹੇਠ ਆਇ ਓਥੇ  
ਕੱਠੇ ਹੋ ਗਏ ਭਾਬੜੇ ਲੋਕ ਸਾਰੇ ਲੜਨ ਲਗ ਪਏ ਸ਼ੇਰ ਮਚਾਇ ਓਥੇ  
ਜੋ ਜਮਯਾਂ ਓਸ ਨੇ ਮਰ ਜਾਣਾ ਸਤਿਗੁਰਾਂ ਨੇ ਬਚਨ ਸੁਨਾਇ ਓਥੇ  
ਗੁਰੂ ਬਣੇ ਫਿਰਦੇ ਸਾਰੇ ਮਾਰ ਦਿਹੋ ਖਾਂ ਬੇ ਵਕੂਫ਼ਾਂ ਨ ਅਦਬ ਰਖਾਇ ਓਥੇ  
ਜ਼ੋਰ ਲਾ ਲੈ, ਐਹ ਸਾਰੇ ਮਰ ਗਏ ਜੇ ਗੁਰਾਂ ਹੋਸ ਕੇ ਬਚਨ ਅਲਾਇ ਓਥੇ  
ਸਚੀਂ ਮਰ ਗਏ ਜੀਉਂਦਾ ਰਿਹਾ ਕੋਈਨਜਿਨੇ ਖੜੇ ਸਨ ਬਹੁਤ ਘਬਰਾਇ ਓਥੇ  
ਪੈਰੀਂ ਡਿਗ ਪਏ ਬਹੁਤ ਕਰਤਾਰਸਿੰਘਾ ਮਿਹਰ ਕਰ ਮੁੜ ਸਾਰੇ ? ਜਵਾਇ ਓਥੇ

ਭਵਿੱਖਯਤ ਵਾਕ

ਸ਼ਹਿਰ ਵਸਦਾ ਸੀ ਵਿਚ ਰੋਣਕਾਂ ਦੇ ਡਿਠੇ ਫਿਰ ਕੇ ਸਾਰੇ ਬਾਜ਼ਾਰ ਸਿੰਘਾਂ  
ਭਰੀਆਂ ਹਟੀਆਂ ਦੌਲਤਾਂ ਨਾਲ ਓਥੇ ਕੀਤੀ ਸਿਫਤ ਬਹੁਤੀ ਬਾਰ ਬਾਰ ਸਿੰਘਾਂ  
ਕੀਤਾ ਵਾਕ ਭਵਿੱਖਯਤ ਗੁਰੂ ਜੀ ਨੇ ਗਲਾਂ ਕੀਤੀਆਂ ਬਹੁਤ ਸਵਾਰ ਸਿੰਘਾਂ  
ਬੋੜੇ-ਸਾਲਾਂ ਨੂੰ ਆਇ ਕਰਤਾਰ ਸਿੰਘਾ ਪਿੰਡ ਲੁਟਨਾ ਏ' ਇਕ ਵਾਰ ਸਿੰਘਾਂ

ਕ੍ਰਿਸ਼ਨ ਲਾਲ ਜੋਤਸ਼ੀ ਦਾ ਪ੍ਰਸ਼ਨ

ਕ੍ਰਿਸ਼ਨ ਲਾਲ ਕਹਿੰਦਾ ਆਏ ਜਿਸ ਦੇਸੋਂ ਓਹ ਲੋਕ ਵਡੇ ਭਾਗਵਾਨ ਸਾਰੇ  
ਓਹਨਾਂ ਆਪ ਦੀ ਸੰਗਤ ਬਹੁਤ ਕੀਤੀ ਹੋਗਏ ਹੋਸਨ ਗਯਾਨ ਵਾਨ ਸਾਰੇ  
ਸੁਣੇ ਹੋਣਗੇ ਓਹਨਾਂ ਉਪਦੇਸ਼ ਖੁਲ੍ਹੇ ਓਹ ਸਿਧੇ ਸੂਰਗ ਨੂੰ ਜਾਨ ਸਾਰੇ  
ਕੋਈ ਲੱਭ ਲਏ ਕਰਤਾਰ ਸਿੰਘਾ ਬਾਕੀ ਲੰਘ ਜਾਂਦੇ ਬੇ ਪਛਾਨ ਸਾਰੇ

ਸ੍ਰੀ ਦੁਸ਼ਟ ਦਮਨ ਜੀ

ਕ੍ਰਿਸ਼ਨ ਲਾਲ ਇਸਧਰਮਦੇ ਬਾਗ ਵਿਚੋਂ ਭੈਰ ਬਣਕੇਵਾਸਨਾ ਚਾਇ ਕੋਈ ਕੋਈ  
ਭੂੰਡ ਬਣਕੇ ਗੰਦਗੀ ਬਹੁਤ ਢੂੰਡਣ ਸਾਰ ਫੁਲ ਗੁਲਾਬ ਦੀ ਪਾਇ ਕੋਈ ਕੋਈ  
ਬਗਲੇ ਬਹੁਤ ਨੇ ਡੱਡੀਆਂ ਖਾਣ ਵਾਲੇਹੋਸ ਬਣ ਮੋਤੀ ਵਿਚੋਂ ਖਾਇ ਕੋਈ ਕੋਈ  
ਲੋਭੀ ਲਾਲਚੀ ਸੰਗਤਾਂ ਵਿਚ ਬਹੁਤ ਗੁਰ ਸ਼ਬਦ ਨੂੰ ਰਿਦੇ ਵਸਾਇ ਕੋਈ ਕੋਈ

? ਲਿਖਯਾ ਹੈ ਕਿ ਜਿਹੜਾ ਕਬੂਤਰ ਸਤਿਗੁਰਾਂ ਨੂੰ ਜਲ ਪਲਾਉਣ ਵਾਲੇ ਸੇਵਕ ਦੇ ਪੈਰ ਹੇਠ  
ਆ ਕੇ ਮਰਿਆ ਸੀ ਓਹ ਨ ਜੀਵਿਆ ।

ਇਹ ਸਤਿਗੁਰਾਂ ਦਾ ਵਾਕ ੧੮੧੩ ਵਿਚ ਸਿੰਘਾਂ ਨੇ ਨੌਹਰ ਲੁਟ ਕੇ ਪੂਰਾ ਕੀਤਾ ।

ਚਿੱਚੜ ਲੱਗ ਹਵਾਨੇ ਨੂੰ ਖੂਨ ਪੀਂਦੇ ਵੱਛਾ ਬਣ ਪੀਏ ਦੁਧ ਆਇ ਕੋਈ ਕੋਈ  
ਗਊ ਵਿੱਦਯਾ ਰੂਪ ਤਾਂ ਸੌਖ ਲੈਣੀ ਦੁਧ ਬ੍ਰਹਮ ਗਿਆਨ ਚੁਵਾਇ ਕੋਈ ਕੋਈ  
ਬਹੁਤੇ ਗਾਰਕ ਵਿਸ਼ੇ ਰੂਪ ਮੂਤ ਦੇ ਨੇ ਕਰ ਸਾਧਨ ਮੁਕਤ ਦੂਡਾਇ ਕੋਈ ਕੋਈ  
ਗੁਰੂ ਘਰ ਤਾਂ ਖੁਲ੍ਹਾ ਕਰਤਾਰ ਸਿੰਘਾ ਨੀਵਾਂ ਹੋ ਵਿਚੋਂ, ਵਰਸਾਇ ਕੋਈ ਕੋਈ

ਪਰਮ ਸਿੰਘ ਧਰਮ ਸਿੰਘ ਨੂੰ ਬਖਸ਼ਸ਼

ਉਠ ਛੀਨ ਤਲਾਈ ਤੋਂ ਗੁਰੂ ਸਾਹਿਬ ਪਿੰਡ-ਭਾਂਦਰੇ ਜਾ ਡੇਰਾ ਲਾਵੰਦੇ ਨੇ  
ਇਹ ਕੋਹਾਂ ਆਠਾਰਾਂ ਦਾ ਪੰਧ ਲੰਮਾ ਲੋਕ ਥੱਕ ਵਹੀਰ ਦੇ ਜਾਵੰਦੇ ਨੇ  
ਭਾਈ ਰੂਪੇ ਕੇ ਦੋਇੰ ਤੁਖਾਣ ਸਾਬੀ ਸੇਵਾ ਮੰਜੇ ਦੀ ਨਿੱਤ ਨਿਭਾਵੰਦੇ ਨੇ  
ਸਤਿਗੁਰੂ ਜੀ ਓਹਨਾਂ ਤੇ ਦਯਾਲ ਹੋਏ ਦੋ ਘੋੜੇ ਹੱਥਯਾਰ ਦਵਾਵੰਦੇ ਨੇ  
ਸੱਤ ਕੋਹ \*ਸੁਹੇਵਾ ਸੀ ਓਸ ਥਾਂ ਤੋਂ ਓਸ ਤਰਫ ਨੂੰ ਵਾਗ ਉਠਾਵੰਦੇ ਨੇ  
ਰੂਪੇ ਹੋਰੀ ਪਿੱਛੇ ਗਏ ਬਹੁਤ ਪੱਛੜ ਗੁਰਾਂ ਪੁਛਯਾ, ਸਿੱਖ ਜਤਾਵੰਦੇ ਨੇ  
ਵਾਗ ਡੇਰ ਘੋੜੇ, ਹੱਥਯਾਰ ਸਿਰ ਤੇ ਦੋਵੇਂ ਟੁਰੇ ਪੈਦਲ ਪਿਛੇ ਆਵੰਦੇ ਨੇ  
ਜਦ ਆਇ ਤੇ ਪੁਛਯਾ ਗੁਰੂ ਜੀ ਨੇ ਹੱਥ ਜੋੜ ਓਹ ਬਿਨੇ ਸੁਨਾਵੰਦੇ ਨੇ  
ਯੋਗ ਪੂਜਨੇ ਬਖਸ਼ਸ਼ ਆਪ ਦੀ ਹੈ ਅੰਗ ਕਿਵੇਂ ਸਜਾਈਏ, ਅਲਾਵੰਦੇ ਨੇ  
ਤੁਹਾਡੀ ਜੀਭ ਤਲਵਾਰ ਕਰਤਾਰ ਸਿੰਘਾ ਸਦਾ ਰਹੇਗੀ ਗੁਰ ਫਰਮਾਵੰਦੇ ਨੇ

ਰਾਮ ਸਿੰਘ ਨੇ ਬੇਸਿਦਕੇ ਹੋ ਕੇ ਚੋਰੀ ਦੌੜ ਜਾਣਾ

ਡੇਰਾ ਜਦੋਂ ਸੁਹੇਵਯੋਂ ਕੂਚ ਹੋਇਆ ਰਾਮ ਸਿੰਘ ਭੀ ਸਿਦਕ ਡੁਲਾਇ ਗਿਆ  
ਓਹ ਅੱਖ ਬਚਾ ਕੇ ਸਤਿਗੁਰਾਂ ਦੀ ਘੋੜਾ ਪਿਛ੍ਹਾਂ ਨੂੰ ਤੁਰਤ ਦੁੜਾਇ ਗਿਆ  
ਕਿਸੇ ਖਬਰ ਕੀਤੀ ਭਾਈ ਭਗਤੂ ਕਾਂ ਰਾਮ ਸਿੰਘ ਭੀ ਪੈਰ ਖਿਸਕਾਇ ਗਿਆ  
ਭੇਜੇ ਮਗਰ ਅਸਵਾਰ ਕਰਤਾਰ ਸਿੰਘਾ ਓਹੁ ਨਮੁੜਿਆ ਸਿਦਕ ਗਵਾਇ ਗਿਆ

( ) ਦਾਦੂ ਜੀ ਦੇ ਦਿਹੁਰੇ ਦੀਦਾਰ

ਜਾਇ ਮੱਧੂ ਸਿੰਘਾਣੇ ਗੁਰ ਉਤਰੇ ਸਨ ਵੀਹਾਂ ਕੋਹਾਂ ਦਾ ਪੰਧ ਇਹ ਮਾਰ ਭਾਈ  
ਪਹੁੰਚੇ ਰੂਪੇ ਕੇ ਏਸ ਥਾਂ ਬਹੁਤ ਪਿਛੋਂ ਮੰਜਾ ਝੱਟ ਆ ਕੀਤਾ ਤੱਯਾਰ ਭਾਈ

- ਭਾਂਦਰ ਰਿਆਸਤ ਬੀਕਾਨੇਰ ਵਿਚ ਹੈ ।

\*ਸੁਹੇਵੇ ਡੇਰੇ ਦੇ ਸਾਹਮਣੇ ਜੰਡ ਵਿਚ ਇਕ ਪਿੱਪਲ ਉਗਯਾ ਹੋਯਾ ਸੀ ਭਾਈ ਮਾਨਾ ਸਿੰਘ ਜੀ  
ਨੇ ਕਿਹਾ: ਵੇਖੋ ਜੀ! ਇਹ ਪਿੱਪਲ ਕੋਹੀ ਜਗ੍ਹਾ ਉਗਯਾ ਹੈ । ਸਾਹਿਬਾਂ ਨੇ ਫਰਮਾਯਾ: ਮਾਨ ਸਿੰਘ  
ਪਿੱਪਲ ਚੰਗੀ ਥਾਂ ਉਗਯਾ ਹੈ ਜਦ ਇਹ ਪਿੱਪਲ ਜੰਡ ਨੂੰ ਖਾ ਜਾਇਗਾ, ਤਦ ਜ਼ਾਲਮ ਰਾਜ ਦਾ  
ਨਸ਼ਟ ਹੋ ਜਾਏਗਾ ।

†ਇਹ ਭੀ ਡਲੇ ਵਾਂਗੂ ਕੰਧਾਂ ਨਾਲ ਟੱਕਰਾਂ ਮਾਰ ਮਾਰ ਕੇ ਮਰ ਗਿਆ ਸੀ।

( ) ਦਾਦੂ ਜੀ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੇ ਸਮਕਾਲੀ ਸਨ ।

ਵੇਖ ਓਹਨਾਂ ਦਾ ਪ੍ਰੇਮ ਸਤਿਗੁਰੂ ਹਸੇ ਦਿਤੇ ਕਰ ਨਿਹਾਲ ਦਾਤਾਰ ਭਾਈ  
ਦੇਇਕੇ ਖੁਸ਼ੀਆਂ ਉਥੋਂ ਹੀ ਵਿਦਾ ਕੀਤੇ ਆਪ ਅਗਾਂ ਨੂੰ ਹੋਇ ਅਸਵਾਰ ਭਾਈ  
ਹੁੰਦੇ ਹੋਇ ਅਜਮੇਰ ਥੀਂ ਵੇਖ ਪੁਸ਼ਕਾਰ ਪਹੁੰਚੇ ਪਿੰਡ\*ਨਰੈਣੇ ਵਿਚਾਰ ਭਾਈ  
ਡੇਰਾ ਰਖਯਾ ਬਾਹਰ ਕਰਤਾਰ ਸਿੰਘਾ ਸਿੰਘ ਉਤਰੇ ਥਾਂ ਸਵਾਰ ਭਾਈ

ਮਹੰਤ ਜੈਤਰਾਮ ਨਾਲ ਬਚਨ ਬਿਲਾਸ

ਸੀਦਾਦੂ ਜੀ ਦਾ ਦਿਹੁਰਾ ਏਸ ਥਾਂ ਸੀ ਜੈਤਰਾਮ ਸੁਣਿਆਂ ਏਥੇ ਆਇ ਗੁਰ ਜੀ  
ਬੜੇ ਨਾਲ ਪ੍ਰੇਮ ਦੇ ਆਇ ਮਿਲਯਾ ਮੂੰਹੋਂ ਆਖਦਾ ਸਹਿਜ ਸੁਭਾਇ ਗੁਰ ਜੀ  
ਗਦੀ ਤੁਸਾਂ ਦੀ ਹੈਸੀ ਨਵਿਰਤੀ ਦੀ ਗਲ ਲਈ ਪਰਵਿਰਤੀ ਪਾਇ ਗੁਰ ਜੀ  
ਸੁਣਿਆ ਜੰਗਜਦਾਲਹੋਇ ਬੜੇ ਭਾਰੇ ਸਾਹੀ ਫੌਜਾਂ ਨੇ ਦੁਖ ਪੁਚਾਇ ਗੁਰ ਜੀ  
ਸਾਹਿਬਜ਼ਾਦੇ ਭੀ ਚਾਰ ਸਹੀਦ ਹੋ ਗਏ ਹੋਰ ਸਿੰਘ ਹਜ਼ਾਰਾਂ ਮਰਵਾਇ ਗੁਰ ਜੀ  
ਕੀਹਸੀ ਤੁਸਾਂਨੂੰ ਲੋੜ ਕਰਤਾਰ ਸਿੰਘਾ ਕਾਹਨੂੰ ਏਤਨ ਕਸ਼ਟ ਉਠਾਇ ਗੁਰ ਜੀ

ਤਥਾ

ਨਿਰੀ ਨਿਬ੍ਰਤੀ ਨੂੰ ਕੌਣ ਰਹਿਣ ਦੇਂਦਾ ਦੁਨੀਆਂ ਭਰੀ ਹੈ ਵਿਚ ਹੰਕਾਰ ਸੰਤੋ  
ਏਸ ਨਿਬ੍ਰਤੀ ਦੀ ਪ੍ਰਵਿਰਤੀ ਰਾਹ ਰਾਖੀ ਹੋਇ ਨ ਜੋ ਤਲਵਾਰ ਸੰਤੋ  
ਖੇਤ ਖਾ ਕੇ ਪਸੂ ਉਜਾੜ ਜਾਂਦੇ ਗਿਰਦ ਜਿਸਦੇ ਹੋਇ ਨ ਵਾੜ ਸੰਤੋ  
ਏਸ ਨਿਬ੍ਰਤੀ ਨੇ ਬੇੜਾ ਗਰਕ ਕੀਤਾ ਹੋਯਾ ਜ਼ੁਲਮ ਦਾ ਗਰਮ ਬਾਜ਼ਾਰ ਸੰਤੋ  
ਆਇ ਦਿਨ ਹਜ਼ਾਰਾਂ ਹੀ ਕਤਲ ਹੁੰਦੇ ਹੋ ਹਿੰਦ ਰਹੀ ਦੁੱਖ ਯਾਰ ਸੰਤੋ  
ਜ਼ਾਲਮ ਬਾਦਸ਼ਾਹ ਸ਼ਰ੍ਹਾ ਦੀ ਤੇਗ ਤਕੜੀ ਸਰਮਕਰਮ ਸਭ ਹੋਇ ਉਡਾਰ ਸੰਤੋ  
ਸਾਨੂੰ ਭੇਜਿਆ ਆਪ ਕਰਤਾਰ ਸਚੇ ਦੁਖੀ ਦੇਸ਼ ਦੀ ਸੁਣ ਪੁਕਾਰ ਸੰਤੋ  
ਕੀਤਾ ਜੋ ਕੁਝ ਅਸਾਂ ਕਰਤਾਰ ਸਿੰਘਾ ਏਸੇ ਤਰ੍ਹਾਂ ਸੀ ਹੁਕਮ ਕਰਤਾਰ ਸੰਤੋ

ਜੈਤਰਾਮ ਨੇ ਫੇਰ ਭੀ ਇਹੋ ਵੇਹਰਾ ਸੁਨਾਨਾ

ਵੇਹਰਾ:- ਦਾਦੂ ਦਾਹਵਾ ਦੂਰ ਕਰ ਬਿਨੁ ਦਾਹਵੇ ਇਣ ਕੱਟ ।  
ਕੋਤੀ ਸੋਦਾ ਕਰ ਗਈ ਏਸ ਪਸਾਰੀ ਦੇ ਹੱਟ ॥

ਸ੍ਰੀ ਗੁਰੂ ਜੀ ਨੇ ਉਤਰ ਦਿਤਾ

ਵੇਹਰਾ:- ਦਾਦੂ ਦਾਹਵਾ ਬੰਨ੍ਹ ਕੇ ਸਭ ਨੂੰ ਲਈਏ ਲੁੱਟ ।  
ਏਕੋ ਰਹਿਸੀ ਖਾਲਸਾ ਸਭ ਮਰਸੀ ਹੋਰ ਹੁੱਟ ॥

ਜੈਤ ਰਾਮ

ਵੇਹਰਾ:- ਦਾਦੂ ਸਮਾ ਵਿਚਾਰ ਕੇ ਕਲ ਕਾ ਕੀਜੇ ਭਾਇ ।

ਜੇ ਕੋਈ ਮਾਰੇ ਇੱਟ ਢੀਮ ਲੀਜੇ ਸੀਸ ਚਢਾਇ ॥

ਸ੍ਰੀ ਕਲਗੀਧਰ ਜੀ

ਦੋਹਿਰਾ:— ਦਾਦੂ ਸਮਾ ਵਿਚਾਰ ਕੇ ਕਲ ਕਾ ਕੀਜੇ ਭਾਇ ।

ਜੇ ਕੋ ਮਾਰੇ ਇੱਟ ਢੀਮ ਪੱਥਰ ਹਨੈ ਰਿਸਾਇ ॥

ਵਾਕ ਕਵੀ

ਜੈਤ ਰਾਮ ਨੇ ਓਸ ਦਿਨ ਦੇਗ ਦਿਤੀ ਛਕਿਆ ਭੋਜਨ ਦਿਹੁਰੇ ਜਾਇ ਗੁਰ ਜੀ  
ਕਹਿੰਦੇ ਬਾਜ਼ਾ ਨੇ ਭੀ ਚਰ੍ਹੀ ਮੋਠ ਖਾਧੇ ਭਾਰੀ ਕਲਾ ਦਿੱਤੀ ਵਰਤਾਇ ਗੁਰ ਜੀ  
ਦਾਦੂ ਦਿਹੁਰੇ ਨੂੰ ਨਮਸਕਾਰ ਕੀਤੀ ਲਿਖਯਾ; ਤੀਰ ਦਾ ਸਿਰ ਝੁਕਾਇ ਗੁਰ ਜੀ  
ਸਿਖਾਂ ਲਾਈ ਤਨਖਾਹ ਕਰਤਾਰ ਸਿੰਘਾ ਸਵਾ ਸੇ ਰੁਪਯਾ ਗਿਣਾਇ ਗੁਰ ਜੀ

ਦਯਾ ਸਿੰਘ ਜੀ ਦਾ ਮੇਲ

ਦੋ ਦਿਨ ਨਰੈਣੇ ਰਹਿ ਕੂਚ ਕੀਤਾ ਉਥੋਂ ਚਲ ਲਾਲੀ ਪਿੰਡ ਜਾਇ ਪਹੁੰਚੇ  
ਅਗੇ ਚੜ੍ਹ\*ਘਮਰੋਲੇ ਦੀਦਾਰ ਦੇਇ ਕੇ ਪੰਧ, ਪਿੰਡ ਕਲਾਇਤ, ਮੁਕਾਇ ਪਹੁੰਚੇ  
ਬਾਰਾਂ ਦਿਨ ਉਥੇ ਡੇਰਾ ਰਖਯਾ ਸੀ ਡਿਗੇ ਢੱਠੇ ਸਾਰੇ ਪਿਛੇ ਧਾਇ ਪਹੁੰਚੇ  
ਉਥੋਂ ਅਗਾਂ ਚਲੇ ਕਰਤਾਰ ਸਿੰਘਾ ਦਯਾ ਸਿੰਘ ਜੀ ਰਾਹ ਵਿਚ ਆਇ ਪਹੁੰਚੇ

ਤਥਾ

ਥੋੜ੍ਹੀ ਦੂਰ ਕਲਾਇਤ ਤੋਂ ਗਏ ਸਨ ਦਯਾ ਸਿੰਘ ਹੋਰਿ ਮਿਲੇ ਆਇ ਕੇ ਜੀ  
ਇਕ ਸਾਲ ਪਿਛੋਂ ਮੁੜਕੇ ਮੇਲ ਹੋਇਆ ਆਇਸ਼ਾਹ ਨੂੰ ਮਿਲ ਮਲਾਇ ਕੇ ਜੀ  
ਚਿੱਠੀ ਦੇਇ ਆਇ ਬਾਦਸ਼ਾਹ ਤਾਈਂ ਸਾਰਾ ਦਸਦੇ ਹਾਲ ਸੁਣਾਇ ਕੇ ਜੀ  
ਦਾਬਾ ਸ਼ਾਹ ਤੇ ਪਿਆ ਕਰਤਾਰ ਸਿੰਘਾ ਚਿੱਠੀ ਪੜ੍ਹੀ ਸ਼ਾਹ ਨੇ ਪਛੁਤਾਇ ਕੇ ਜੀ

ਸ੍ਰੀ ਕਲਗੀਧਰ ਜੀ ਬਘੋਰ ਪਹੁੰਚਣਾ

ਇਹ ਰਾਜਪੂਤਾਨੇ ਦਾ ਦੇਸ ਆਇਆ ਕਿਤੇ ਕਿਤੇ ਹੁਣ ਵਿੱਚ ਪਹਾੜ ਆਉਂਦੇ  
ਜਿਹੜੇ ਰਸਤੇ ਗੁਰੂ ਜੀ ਜਾ ਰਹਿ ਸਨ ਅਗੇ ਓਹਦੇ ਪਹਾੜ ਅਪਾਰ ਆਉਂਦੇ  
ਓਹ ਰਸਤਯੋਂ ਲੰਘਨਾ ਖਰਾ ਔਖਾ ਉਹ ਛੱਡ ਘਾਟੀ ਪੰਧ ਮਾਰ ਆਉਂਦੇ  
ਅਗੇ ਆ ਗਿਆ ਸ਼ਹਿਰ ਵਿਚ ਉਤਰੇ ਜਾ ਪੈਂਚ ਰੁਖ ਓਧਰੇ ਰੱਖ ਦਾਤਾਰ ਆਉਂਦੇ  
ਸ਼ਹਿਰੋਂ ਬਾਹਰ ਮੈਦਾਨ ਵਿਚ ਉਤਰੇ ਜਾ ਪੈਂਚ ਓਸ ਥਾਂ ਦੇ ਡਰ ਧਾਰ ਆਉਂਦੇ  
ਦਿਤੀ ਧੀਰਜ ਗੁਰਾਂ ਕਰਤਾਰ ਸਿੰਘਾ ਫੇਰ ਦਰਸਨਾਂ ਨੂੰ ਨਰ ਨਾਰ ਆਉਂਦੇ

ਭਾਣਾ

ਮਾਰੇ ਭੀਮ, ਕ੍ਰੀਚਕ ਕਹਿਣ ਏਥੇ ਗੁਰਾਂ ਜਾਇ ਕੇ ਉਹ ਅਸਥਾਨ ਡਿੱਠਾ

\*ਸੂ: ਪ੍ਰ: ਵਿਚ ਮਘੋਰਕਾ ਲਿਖਯਾ ਹੈ ।



ਸਰਸਬ ਜ਼ਇਲਾ ਕਾਸੀ ਬਹੁਤ ਸੋਹਣਾ ਇਹਦ ਗਿਰਦ ਫਿਰਕੇ ਭਗਵਾਨ ਡਿੱਠਾ  
ਰਸਦਬਸਦ ਮੰਗਵਾਇਲਈ ਮੁੱਲਸਾਰੀ ਕਰਦਾ ਕੋਈ ਨ ਕਿਤੇ ਨੁਕਸਾਨ ਡਿੱਠਾ  
ਭਾਣਾ ਮਿਟਦਾ ਨਹੀਂ ਕਰਤਾਰ ਸਿੰਘ ਚੰਗੀ ਤਰ੍ਹਾਂ ਇਹ ਕਰ ਪਛਾਨ ਡਿੱਠਾ

ਲੜਾਈ ਹੋ ਪਈ

ਡੇਰੇ ਸਤਿਗੁਰਾਂ ਦੇ ਨਾਲ ਉਠ ਬਹੁਤੇ ਸਾਰਵਾਨ ਰਹੇ ਚਰਵਾਇ ਭਾਈ  
ਇਕ \*ਬਾਗਦੇ ਵਿਚ ਕੁਝ ਉਠਵੜ ਗਏ ਦਿਤਾ ਮਾਲੀਆਂ ਨੇ ਸੋਰ ਪਾਇ ਭਾਈ  
ਸਾਰਵਾਣ ਨੂੰ ਮਾਰਿਆ ਬਹੁਤ ਉਹਨਾਂ ਲਿਆ ਮੂਰਖਾ ਵੇਰ ਵਧਾਇ ਭਾਈ  
ਫੇਰ ਸਿੰਘ ਇਕ ਆਉਂਦਾ ਫੜਲਿਆ ਗਿਰਦੇ ਹੋਇ ਬਹੁਤੇ ਉਹਦੇ ਆਇ ਭਾਈ  
ਸਿੰਘ ਤੰਗ ਪਿਆ ਤੇਗ ਸੂਤ ਲਈ ਦੋ ਤਿੰਨ ਦਿਤੇ ਝਟਕਾਇ ਭਾਈ  
ਸ਼ਹਿਰ ਵਿਚ ਗਿਆ ਰੋਲਾ ਮੱਚ ਓਵੇਂ ਗੋਲੀ ਡੇਰੇ ਤੇ ਦੇਣ ਚਲਾਇ ਭਾਈ  
ਬਸ ਫੇਰ ਕੀਹ ਸੀ ਸਿੰਘ ਕੁਦ ਪਏ ਚੜ੍ਹ ਦੇਣ ਚੰਡੀ ਖੜਕਾਇ ਭਾਈ  
ਬੋੜਾ ਚਿਰ ਕਰ ਟਾਕਰਾ ਉਠ ਦੌੜੇ ਸਿੰਘ ਲੈ ਗਏ ਮਾਰ ਦਬਾਇ ਭਾਈ  
ਲੋਕ ਸ਼ਹਿਰ ਨੂੰ ਛਡਕੇ ਕਿਲੇ ਵੜਗਏ ਦਿਤੀ ਸਿੰਘਾਂ ਨੇ ਲੁੱਟ ਮਚਾਇ ਭਾਈ  
ਤੋਪ ਉਹਨਾਂ ਦੀ ਸਿੰਘਾਂ ਦੇ ਹਥ ਆਈ ਦਿਤੀ—ਬੀੜ ਉਚੇ ਥਾਂ ਜਾਇ ਭਾਈ  
ਗੋਲੇ ਬੋੜੇ ਹੀ ਪਏ ਜਾਂ ਦਰ ਉਤੇ ਕੋਠੀ ਚੜ੍ਹ ਕੇ ਪੱਲੂ ਫਿਰਾਇ ਭਾਈ  
ਹਾਰ ਮੰਨ ਗਏ ਲੋਕ ਕਰਤਾਰ ਸਿੰਘ ਬੈਠੇ ਮੁਫਤ ਹੀ ਸ਼ਹਿਰ ਲੁਟਾਇ ਭਾਈ

ਰਾਜੇ ਦੀ ਮੌਤ

ਰਾਣਾ ਓਸ ਥਾਂ ਦਾ ਕਿਤੇ ਬਾਹਰ ਹੈਸੀ ਖਬਰ ਸੁਣਕੇ ਉਹ ਚੜ੍ਹ ਆਵੰਦਾ ਏ  
ਆਯਾ ਓਧਰੇ ਉਤਰੇ ਗੁਰੂ ਜਿਧਰ ਫੌਜ ਡੇਰੇ ਤੇ ਆਣ ਝੁਕਾਵੰਦਾ ਏ  
ਸਤਿਗੁਰੂ ਜੀ ਹੋਇ ਤੱਯਾਰ ਅਗੋਂ ਵਧ ਆਣ ਲੜਾਈ ਉਹ ਪਾਵੰਦਾ ਏ  
ਉਹਨੂੰ ਗੁਰਾਂ ਦੇ ਬਲਦੀ ਖਬਰ ਨ ਸੀ ਮਾਰੋ ਮਾਰ ਕਰਦਾ ਵਧ ਜਾਵੰਦਾ ਏ  
ਗੁਰਾਂ ਖਿੱਚਕੇ ਮਾਰਿਆ ਬਾਣ ਤਿਖਾ ਮੱਥਾ ਪਾੜ ਕੇ ਟੁੰਬ ਉਲਟਾਵੰਦਾ ਏ  
ਉਹਦੇ ਮਰਨ ਦੀ ਵੇਰ ਕਰਤਾਰ ਸਿੰਘ ਸਾਬ ਕਿਧਰੇ ਮੂੰਹ ਛੁਪਾਵੰਦਾ ਏ

ਰਾਣਾ ਸ਼ਿਵ ਪ੍ਰਤਾਪ ਸਿੰਘ

ਫੜੀ ਸ਼ਰਨ ਉਹਦੇ ਪਰਿਵਾਰ ਨੇ ਆ ਸਤਿਗੁਰਾਂ ਨੇ ਅਮਨ ਕਰਾਇ ਦਿੱਤਾ

\*ਇਹ ਬਾਗ ਬਘੋਰ ਵਾਲੇ ਰਾਜੇ ਦਾ ਨਹੀਂ ਸੀ ਬਘੋਰ ਤੋਂ ਤਿੰਨ ਕੁ ਮੀਲ ਉਸਦਾ ਬਰੀਕ  
ਭਰਾ ਸੀ ਤੇ ਉਹੋ ਗੁਰਾਂ ਨਾਲ ਲੜ ਕੇ ਮਾਰਿਆ ਗਿਆ ਸੀ।

—ਭਾਈ ਰਤਨ ਸਿੰਘ ਜੀ ਨੇ!

ਕਿਹਾ ਬਣ ਕੇ ਮੂਰਖ ਤੁਸਾਂ ਆਪੇ ਬਿਨ੍ਹਾਂ ਸੋਚਿਆਂ ਜੰਗ ਮਚਾਇ ਦਿਤਾ  
ਓਹਨਾਂ ਵਿੱਚੋਂ ਇਕ ਸ਼ਿਵ ਪ੍ਰਤਾਪ ਸਿੰਘ ਸੀ ਗਦੀ ਉਸਨੂੰ ਗੁਰਾਂ ਬੈਠਾਇ ਦਿਤਾ  
ਖਬਰ ਉਥੇ ਹੀ ਆਣ ਕੇ ਕਿਸੇ ਦਿਤੀ ਮੌਤ ਸ਼ਾਹ ਨੂੰ ਮਾਰ ਖਪਾਇ ਦਿਤਾ  
ਜਾਇ ਵੱਸਯਾ ਵਿਚ ਉਹ ਦੋਸ਼ਖਾਂ ਦੇ ਬੰਨ੍ਹ ਜਮਾਂ ਨੇ ਅਗ੍ਹਾਂ ਚਲਾਇ ਦਿਤਾ  
ਖਾਲੀ ਦਿਲੀਦਾਤਖਤ ਕਰਤਾਰ ਸਿੰਘਾ ਨਹੀਂ ਸੀ ਕਿਸੇਨੂੰ ਹਥੀਂ ਵੰਡਾਇ ਦਿਤਾ

ਬਾਦਸ਼ਾਹੀ ਵਿੱਚ ਰੋਲਾ

ਪੜ੍ਹ ਜ਼ਫਰਨਾਮਾ ਸਤਿਗੁਰੂ ਜੀ ਦਾ ਬਾਦਸ਼ਾਹ ਉਤੇ ਡਰ ਛਾਇ ਗਿਆ  
ਉਸੇ ਦਿਨ ਤੋਂ ਸਖਤ ਬੀਮਾਰ ਹੋਕੇ ਦੱਖਣ ਵਲ ਸੀ ਕੂਚ ਬੁਲਾਇ ਗਿਆ  
ਹੈਸੀ ਲਾਲਚੀ ਆਦਮੀ ਜੀਉਦਿਆਂ ਉਹ ਨ ਕਿਸੇ ਨੂੰ ਤਖਤ ਬੈਠਾਇ ਗਿਆ  
ਤਾਜ ਤਖਤ ਦੇ ਵਾਰਸ ਤਿੰਨ ਬੇਟੇ ਹਰ ਇੱਕ ਨੂੰ ਫਿਕਰ ਦਬਾਇ ਗਿਆ  
ਆਪੋ ਆਪਨੇ ਧਾਂ ਬਣੇ ਬਾਦਸ਼ਾਹ ਓਹ ਲੋਭ ਲਾਲਚ ਪੈਰ ਫੈਲਾਇ ਗਿਆ  
ਰੋਲਾ ਪੈ ਗਿਆ ਬਹੁਤ ਕਰਤਾਰ ਸਿੰਘਾ ਮਰਦਾ ਹੋਯਾ ਭੀ ਕਲ੍ਹਾ ਵਧਾਇ ਗਿਆ

ਤਥਾ

\*ਵਡਾ ਬੇਟਾ ਮੁਅੱਜ਼ਮ ਸ਼ਾਹ ਜਿਹੜਾ ਓਹਸੀ ਕਾਬਲ ਵੱਲ ਵਿਚਾਰ ਭਾਈ  
ਓਦੂੰ ਛੋਟਾ ਬੇਟਾ ਕਾਇਮ ਬਖਸ਼ ਹੈਸੀ ਉਹ ਬੰਗਾਲ ਦਾ ਸੀ ਸਰਦਾਰ ਭਾਈ  
ਅਖਤਰ ਆਹਜ਼ਮ ਤੀਸਰਾ ਵੱਲ ਦੱਖਣ ਨਾਲ ਬਾਪ ਦੇ ਸੀ ਮਦਦਗਾਰ ਭਾਈ  
ਬਾਦਸ਼ਾਹ ਦੇ ਮਰਨ ਦੀ ਢਿੱਲ ਹੀ ਸੀ ਲਿਆ ਸਭ ਕੁਝ ਉਸ ਸੰਭਾਰ ਭਾਈ  
ਤੋਪ ਖਾਨੇ ਖਜਾਨਾ ਸੀ ਬਹੁਤ ਉਧਰ ਬੜਾ ਲਸ਼ਕਰ ਹੈਸੀ ਜੌਰਾਰ ਭਾਈ  
ਕਾਇਮ ਬਖਸ਼ ਤਾਈਂ ਨਾਲ ਗੰਢ ਲਿਆ ਦਿੱਤਾ ਆਪਨੂੰ ਸ਼ਾਹ ਕਰਾਰ ਭਾਈ  
ਅਖਤਰ ਆਹਜ਼ਮ ਦਿੱਲੀ ਨੂੰ ਟੁਰ ਪਿਆ ਹੋ ਆਪਣੇ ਥਾਂ ਤੱਯਾਰ ਭਾਈ  
ਸਤਾਰਾਂ ਸੌ ਦਾ ਤ੍ਰੈਠਵਾਂ ਰਾਤ ਅੱਧੀ ਮਾਹ ਚੇਤਰ ਤੇ ਬੁਧਵਾਰ ਭਾਈ  
ਰਸਮ ਤਖਤ ਦੀ ਓਸ ਅਦਾ ਕੀਤੀ ਇੱਕ ਦਮ ਹੋ ਕੇ ਹੁਸ਼ਯਾਰ ਭਾਈ  
ਮੁਅੱਜ਼ਮਸ਼ਾਹ ਕਰਦਾ ਮਾਰੋਮਾਰ ਆਯਾ ਪਹੁੰਚਾ ਵਿਚ ਲਾਹੌਰ ਚਿਤਾਰ ਭਾਈ  
ਜਾਰੀ ਕਰ ਦਿਤਾ ਸਿੱਕਾ ਆਪਣੇ ਨਾਂ ਝਟਾ ਪੱਟ ਫੇਰੇ ਅਸਵਾਰ ਭਾਈ  
ਸੀ ਮਾਹ ਵਿਸਾਖ ਕਰਤਾਰ ਸਿੰਘਾ ਕੱਠ ਕਰ ਲਿਆ ਏਥੇ ਭਾਰ ਭਾਈ

~~~~~  
*ਔਰੰਗ ਜ਼ੇਬ ਦੇ ਪੰਜ ਪੁਤਰ ਸਨ ਦੋ ਮਰ ਚੁਕੇ ਸਨ ਤੇ ਇਹ ਤਿੰਨ ਬਾਕੀ ਸਨ ਤੇ ਇਕ ਏਟੀ
ਜ਼ੇਬੁਨਿਸਾ ਸੀ ਵਡਾ ਮੁਅੱਜ਼ਮ ਸ਼ਾਹ ਤੇ ਆਹਜ਼ਮ ਸ਼ਾਹ ਤੇ ਕਾਇਮ ਬਖਸ਼।

- ਕੁਤਬਉੱਦੀਨ ਮੁਹੰਮਦ ਮੁਅੱਜ਼ਮ ਸ਼ਾਹ ਆਲਮ ਨੇ
- ਲਾਹੌਰ ਤੋਂ ਵਿੱਲੀ ਨੂੰ ਕੂਚ ਕਰਨਾ -

ਨਾਇਬ ਬਾਦਸ਼ਾਹ ਦਾ ਮੁਨਯਮ ਖਾਂ ਹੈਸੀ ਲਾਲ ਹੋ ਓਹ ਭੀ ਮੱਦਦ ਗਾਰ ਤੁਰਿਆ
ਮੌਜ਼ੁਦੀਨ ਬੇਟਾ ਮੁਨਯਮ ਖਾਂ ਦਾ ਜੋ ਮੁਲਤਾਨ ਤੋਂ ਹੋ ਸੂਬੇਦਾਰ ਤੁਰਿਆ
ਤਿੰਨੇ ਆਣ ਕੇ ਇਕ ਥਾਂ ਹੋਇ ਕੱਠੇ ਭਾਰਾ ਲਸ਼ਕਰ ਬਨ ਜੋਰਾਰ ਤੁਰਿਆ
ਤਖਤਲੈਣਦੇ ਲਈ ਕਰਤਾਰ ਸਿੰਘਾ ਸ਼ਾਹ ਮੁਅੱਜ਼ਮ ਕਰਦਾ ਮਾਰੇ ਮਾਰ ਤੁਰਿਆ

ਵਾਕ ਕਵੀ

ਪੂਰਬ ਪੱਛਮੋਂ ਲਸ਼ਕਰ ਦਿਓ ਆ ਰਹੇ ਰੋਲਾ ਪਿਆ ਹਿੰਦੁਸਤਾਨ ਅੰਦਰ
ਸੂਬੇ ਕੁਝ ਓਧਰ ਹੋਇ ਕੁਝ ਏਧਰ ਜੁੱਟ ਪਏ ਪਯਾਰ ਵੰਡਾਨ ਅੰਦਰ
ਆ ਰਿਹਾ ਮੁਅੱਜ਼ਮ ਸ਼ਾਹ ਭੀ ਸੀ ਫੌਜ ਆਪਣੀ ਦਾ ਰੱਖ ਤਾਨ ਅੰਦਰ
ਸੋਆਂ ਜਦੋਂ ਸੁਣੀਆਂ ਅਖਤਰ ਆਜਮਦੀਆਂ ਡਰ ਭਾਸਿਆ ਓਸਦੀ ਜਾਨ ਅੰਦਰ
ਮੱਦਦੀ ਮਿਲਦੇ ਜੋ ਕੱਠੇ ਕਰੀ ਜਾਂਦਾ ਰਖੇ ਫਰਕ ਨ ਜੋਰ ਵਧਾਨ ਅੰਦਰ
ਨੇੜੇ ਆਣ ਪਹੁੰਚਾ ਕਰਤਾਰ ਸਿੰਘਾ ਭੇੜ ਮੱਚੇਗਾ ਕਿਸੇ ਮੈਦਾਨ ਅੰਦਰ

ਮੁਅੱਜ਼ਮ ਸ਼ਾਹ ਨੇ ਸਾਹਿਬ ਕਲਗੀਧਰ ਜੀ ਦੀ *ਮੱਦਦ ਮੰਗਨੀ

ਰਾਣਾ ਮਿਲਯਾ ਜਾਇ ਬਘੌਰ ਵਾਲਾ ਗੱਲਾਂ ਵਿਚ ਉਸਗਲ ਚਲਾਈ ਸੀ ਜੀ
ਏਧਰਗੁਰੂਗੋਬਿੰਦ ਸਿੰਘਆਯਾ ਹੋਯਾ ਕੀਤੀ ਉਸਨੇ ਬਹੁਤ ਵਡਿਆਈ ਸੀ ਜੀ
ਸ਼ਾਹ ਮੁਅੱਜ਼ਮ ਅਗੇ ਹੀ ਜਾਣਦਾ ਸੀ ਲੈਣੀ ਮਦਦ ਗੁਰਾਂ ਤੋਂ ਚਾਹੀ ਸੀ ਜੀ
ਮੁਨਸ਼ੀ ਹਾਕਮ ਰਾਇ ਨੰਦ ਲਾਲ ਜੀ ਦੇ ਹਥ ਲਿਖ ਅਰਜ਼ੀ ਭਿਜਵਾਈ ਸੀ ਜੀ

*ਕੈਨਿੰਘਮ, ਸੰਯਦ ਮੁਹੰਮਦ, ਲਤੀਫ; ਸਾਰ ਜਾਹਨ ਮੈਲਕਮ ਆਦਿ ਅੰਗਰੇਜ਼
ਇਤਿਹਾਸਕਾਰ ਲਿਖਦੇ ਹਨ ਕਿ ਗੁਰੂ ਜੀ ਨੇ ਬਹਾਦਰ ਸ਼ਾਹ ਪਾਸ ਨੌਕਰੀ ਕਰ ਲਈ ਸੀ, ਜੋ
ਮਹਾਨ ਭੁਲ ਹੈ। ਦੇਖੋ ਰਾਇ ਬਹਾਦਰ ਘਨੱਈਆ ਲਾਲ ਦੀ ਬਨਾਈ ਤਵਾਰੀਖ ਪੰਜਾਬ ਸਫਾ ਪਪ
ਸਤਰ ਇਕ ਤੋਂ ੬ ਤੱਕ। ਇਹਨਾਂ ਸਤਰਾਂ ਵਿੱਚ ਸਾਫ ਸਾਫ ਲਿਖਿਆ ਹੈ ਕਿ ਦੀਵਾਨ ਨੰਦ ਲਾਲ ਦੀ
ਰਾਹੀਂ ਬਹਾਦਰ ਸ਼ਾਹ ਨੇ ਸਾਹਿਬਾਂ ਤੋਂ ਮੱਦਦ ਮੰਗੀ, ਸਾਹਿਬਾਂ ਨੇ ਦਯਾ ਸਿੰਘ ਜੀ ਦੀ ਕਮਾਨ
ਹੇਠ ਪੰਜ ਸਿੰਘ ਭੇਜ ਦਿਤੇ ਤੇ ਆਪ ਨੇ ਐਨ ਭੜਕੇ ਜੰਗ ਵਿਚ ਜਾ ਕੇ ਆਪਣੇ ਤੀਰ ਨਾਲ ਅਖਤਰ
ਆਹਜਮ ਨੂੰ ਮਾਰ ਕੇ ਮੁਅੱਜ਼ਮ ਸ਼ਾਹ ਨੂੰ ਤਖਤ ਲੈ ਦਿਤਾ। ਇਕ ਮਸ਼ਹੂਰ ਅੰਗਰੇਜ਼
ਇਤਿਹਾਸਕਾਰ ਮੈਕਾਲਿਫ ਆਪਣੇ ਇਤਿਹਾਸ ਹਿੱਸੇ ਪੰਜਵੇਂ ਦੇ ਸਫ਼ੇ ੨੩੦ ਪੰਨੇ ਪਹਿਲੇ
ਦੀ ਪਹਿਲੀ ਸੱਤਰ ਤੋਂ ਸ਼ੁਰੂ ਕਰਕੇ ਸੱਤਵੀਂ ਤਕ ਇਉਂ ਲਿਖਦਾ ਹੈ ਨੰਦ ਲਾਲ ਨੇ ਸ਼ਾਹ ਨੂੰ
ਗੁਰਾਂ ਦੀ ਮੱਦਦ ਲੈਣ ਲਈ ਪਰੇਰਿਆ ਤਦ ਸ਼ਾਹ ਨੇ ਗੁਰਾਂ ਪਾਸ ਮਦਦ ਵਾਸਤੇ ਅਪੀਲ ਕੀਤੀ,
ਸਾਹਿਬਾਂ ਨੇ ਮੱਦਦ ਦੇ ਥਾਂ ਸ਼ਾਹ ਨੂੰ ਸ਼ਾਹੀ ਹੀ ਦੇਣ ਦਾ ਇਕਰਾਰ ਵਿਸ਼ ਸ਼ਰਤ ਤੇ ਕੀਤਾ ਕਿ ਜੇ
ਗੁਰੂ ਸਾਹਿਬ ਕਹਿਨਗੇ, ਸ਼ਾਹ ਨੂੰ ਉਬਰ ਨਹੀਂ ਹੋਵੇਗਾ ਤੇ ਓਹ ਆਪਣੇ ਪਿਉ ਵਾਂਗ ਬੂਠਾ ਸਾਬਤ
ਨ ਹੋਵੇਗਾ। ਤਾਰਾ ਆਜਮ ਨੂੰ ਆਪਣੇ ਤੀਰ ਲਾਲ ਮਾਸ ਸ਼ਾਹੀ ਭੀ ਲੈ ਦਿਤੀ ਪਰ ਬਹਾਦਰ ਸ਼ਾਹ
ਤੇ ਪੂਰਾ ਨਾ ਰਿਹਾ।

ਕੁਝ ਸ਼ਰਤਾਂ ਰੱਖ ਕੇ ਵਿੱਚ ਰੁਰ ਜੀ ਇਮਦਾਦ ਦੀ ਆਸ ਬਨਾਈ ਸੀ ਜੀ
ਵਧਿਆ ਅਗਾਂ ਮੁਅੱਜਮ ਕਰਤਾਰ ਸਿੰਘ ਫੌਜ ਆਗਰੇ ਵੱਲ ਤੁਕਾਈ ਸੀ ਜੀ

* ਜਾਜੋ ਨਾਮ ਪਿੰਡ ਦੇ ਪਾਸ ਸ਼ਾਹੀ ਲਸ਼ਕਰਾਂ ਦਾ ਭੇੜ

ਅਖਤਰ ਆਹਜ਼ਮਦੇ ਬੇਸ਼ੁਮਾਰ ਲਸ਼ਕਰ ਚੰਬਲ ਨਦੀ ਦੇ ਕੰਢੇ ਤੇ ਆਨ ਲੱਥੇ
ਸ਼ਾਹ ਮੁਅੱਜਮ ਦੇ ਸਾਥੀ ਵਧ ਅੱਗੇ ਉਹ ਭੀ ਸਾਮੁਣੇ ਗੱਡ ਨਸ਼ਾਨ ਲੱਥੇ
ਸਤਾਰਾਂ ਸੌ ਦਾ ਚੌਠਵਾਂ ਸਾਲ ਹੈਸੀ ਰੁਤ ਗਰਮੀਆਂ ਜੰਗਮਚਾਨ ਲੱਥੇ
ਦੋਹਾਂ ਪਾਸਿਆਂ ਭੇਂ ਭੇੜ ਮੱਚ ਪਿਆ ਜਾਜੋ ਪਿੰਡ ਦੇ ਪਾਸ ਮੈਦਾਨ ਲੱਥੇ
ਕੀਹ ਸੁਮਾਰ ਓਥੇ ਹੈਸੀ ਲਸ਼ਕਰਾਂ ਦਾ ਭੇੜ ਪਿਆ ਹਜ਼ਾਰਾਂ ਦੇ ਘਾਨ ਲੱਥੇ
ਵੇਰੀ ਵੀਰ ਦਾ ਵੀਰ ਕਰਤਾਰ ਸਿੰਘ ਇੱਕ ਦੂਸਰੇ ਦੇ ਤਈਂ ਖਾਨ ਲੱਥੇ

ਮੁਅੱਜਮ ਸ਼ਾਹ ਦੀ () ਫਤੇ

ਜੰਗ ਜ਼ੋਰਾਂ ਦੇ ਵਿਚ ਆ ਭੜਕਿਆ ਜਾਂ ਮੁਅੱਜਮ ਸ਼ਾਹ ਦਾ ਪਾਜ਼ਾ ਹਾਰ ਦੇ ਵਿੱਚ

* ਇਹ ਪਿੰਡ ਧੌਲ ਪੁਰ ਦੇ ਪਾਸ ਹੈ, ਇਥੇ ਤਿੰਨ ਦਿਨ ਸ਼ਾਹੀ ਫੌਜਾਂ ਦਾ ਘਮਸਾਨ ਮੱਚਿਆ ਰਿਹਾ
ਸੀ ਖਾਫੀ ਖਾਂ ਨੇ ਜੰਗ ਦਾ ਹਾਲ ਬੜਾ ਖੁਲ੍ਹਾ ਲਿਖਿਆ ਹੈ।

() ਮੁਅੱਜਮ ਸ਼ਾਹ “ਬਾਦਸ਼ਾਹ ਦੀ” ਗੈਬੀ ਇਮਦਾਦ । (ਸੋਰੁਲ ਮੁਤਾਖਰੀਨ ਉਰਦੂ ਤਰਜਮਾ
ਜਿਲਦ ਦੂਸਰੀ ਸਫ਼ਾ ੪) ‘ਹਵਾ ਕਾ ਵੋਹ ਸਨਾਟਾ ਬਾ ਕਿ ਸਾਂਸ ਭੀ ਕਸ਼ਾ ਕਸ਼ ਮੇਂ ਬੀ ਮਗਰ
ਆਹਜ਼ਮ ਸ਼ਾਹ ਕੀ ਸਿਪਾਹ ਨਿਹਾਇਤ ਜਾਨਬਾਜ਼ੀਆਂ ਕਰਤੀ ਬੀਂ ਤੂੰਦ ਹਵਾ ਸੇ ਵੋਹ ਹਾਲਤ
ਬੀ ਕਿ ਸੰਗ ਰੇਜ਼ੇ ਤੀਰੇ ਤਚੰਗ ਕੀ ਤਰਾਂ ਸੇ ਆਖੋਂ ਮੇਂ ਪੜਤੇ ਬੇ। ਹਾਜ਼ਰੀਨਿ ਜੰਗ ਕਾ ਬਯਾਨ
ਹੈ ਕਿ ਸੰਗਰੇਜ਼ੋਂ ਕੀ ਬੁਛਾੜ ਸੇ ਅਸਾ ਅੰਧਾ ਇੰਦ ਬਾ ਕਿ ਮੁਖਾਲਿਫ਼ ਔਰ ਮੁਆਫ਼ਕ ਕੀ ਪਹਿਚਾਨ
ਨ ਬੀ। ਆਹਜ਼ਮ ਸ਼ਾਹ ਕੀ ਅਮਾਰੀ ਪਰ ਇਸ ਕਦਰ ਪੱਥਰ ਬਰਸੇ ਗੋਯਾ ਆਸਮਾਨ ਸੇ
ਬਾਰਸ ਹੋਤੀ ਬੀ ॥ “ਖਾਫੀ ਖਾਂ ਮੁਨਤਖ਼ਿਬੁਲ ਬਾਬ ਜਿਲਦ ਦੋਇੰਮ ੬੫੭ ਤੇ ਲਿਖਦਾ ਹੈ।

‘ਦਰੀਂ ਹਾਲ ਕਿਆਫ਼ਤਾਬ ਉਮਰਿ ਓ ਨਜ਼ਦੀਕ ਬਗ਼ਰੂ ਬਬੂਦ ਤੀਰੇ ਬਰ ਪੇਸ਼ਾਨੀਓ
ਰਸੀਦ ਕਰਿਓ ਤਮਾਮ ਸਾਖ਼ਤ ॥’ ਤਰਜਮਾ ਏਸੇ ਹਾਲਤ ਵਿਚ ਓਸ ਦੀ ਉਮਰ ਦਾ ਸੂਰਜ ਨੇੜੇ
ਸੀ ਭੁਬਨ ਦੇ ਓਸ ਦੇ ਮੱਥੇ ਵਿਚ ਤੀਰ ਆ ਵਜਾ ਕਿ ਓਸ ਦਾ ਕੰਮ ਸ਼ਤਮ ਕਰ ਗਿਆ ॥
ਰੁਸਤਮ ਅਲੀ ਖਾਂ ਨੂੰ ਨੇ ਓਸ ਦਾ ਸਿਰ ਵੱਢ ਲਿਆ ॥ ਮੀਰ ਹਾਸਮ ਖਾਫੀ ਖਾਂ
ਆਪਨੀ ਬਨਾਈ ਕਿਤਾਬ ਮੁਨਤ ਖਿਬੁਲ ਬਾਬ ਸੋਹੁਲ ਦੇ ਸਫ਼ੇ ੬੫੭ ਤੇ ਲਿਖਦਾ
ਹੈ। ‘ਕਿ ਜਿਸ ਵੇਲੇ ਮੁਹੰਮਦ ਆਹਜ਼ਮ ਸ਼ਾਹ ਦੇ ਲਸ਼ਕਰਾਂ ਵਿਚ ਬੜੀ ਘਬਰਾਹਟ ਪੈ ਗਈ
ਤੇ ਬਹੁਤ ਸਾਰੇ ਹਮਦਰਦ ਜਵਾਨ ਮਰ ਗਏ ਓਸ ਵੇਲੇ ਓਸ ਦੇ ਸਾਥੀਆਂ ਨੇ ਆਖਿਆ
ਕਿ ਏਸ ਵੇਲੇ ਮੈਦਾਨ ਵਿਚੋਂ ਨਿਕਲ ਜਾਣਾ ਚਾਹੀਦਾ ਹੈ ਮੁਹੰਮਦ ਸ਼ਾਹ ਨੇ ਨੂੰਨ ਮੱਥੇ ਏਨੇ
ਚਿਰ ਨੂੰ ਸਖ਼ਤ ਹਨੇਰੀ ਛੁਟ ਪਈ ਜਿਹੜੀ ਕਿ ਲਸ਼ਕਰ ਵੱਲ ਕੰਕਰ ਤੇ ਘੱਟਾ ਉਡਾ ਕੇ ਓਹਨਾ
ਦੀਆਂ ਅੱਖਾਂ ਭਰਨ ਲੱਗ ਗਈ ਮੁਹੰਮਦ ਆਹਜ਼ਮ ਸ਼ਾਹ ਨੂੰ ਇਸ ਰਿਹਾਸੀ ਕਿ ਮੇਰੀ
ਉਮਰ ਦਾ ਸੂਰਜ ਭੁਬਨ ਨੂੰ ਤਯਾਰ ਹੈ ਤਾਂ ਬੱਟਾ ਪਟ ਆਹਜ਼ਮ ਦੇ ਮੱਥੇ ਵਿਚ ਤੀਰ ਆ ਵਜਾ
ਤੇ ਉਹ ਉਲਟ ਕੇ ਜਾ ਪਿਆ ॥’ “ਖਾਫੀ ਖਾਂ ਲਿਖਦਾ ਹੈ ਰੁਸਤਮ ਅਲੀ ਖਾਂ ਨੇ ਓਸ ਦਾ
ਸਿਰ ਵੱਢ ਲਿਆ।’

ਅਖਤਰ ਆਹਜ਼ਮ ਫੌਜ ਵਧਾਈ ਜਾਂਦਾ ਬੈਠਾ ਹੋਏ, ਭਰਿਆ ਹੰਕਾਰ ਦੇ ਵਿਚ
ਹਾਲ ਵੇਖ ਮੁਅੱਜ਼ਮ ਝੂਰ ਰਿਹਾ ਰੁੜ ਰਿਹਾ ਹੋਸੀ ਫਿਕਰ ਧਾਰ ਦੇ ਵਿਚ
ਏਨੇ ਚਿਰ ਨੂੰ ਆ ਮੱਥੇ ਅਖਤਰ ਦੇ ਦੋ ਤੀਰ ਵੱਜੇ ਕਠੇ ਤਾਰ ਦੇ ਵਿਚ
ਉਲਟ ਹੋਦਯੋਂ ਜ਼ਿਮੀ ਤੇ ਡਿਗ ਪਿਆ ਖ਼ਬਰ ਉਡ ਗਈ ਪਲਕਾਰ ਦੇ ਵਿਚ
ਫੌਜਾਂ ਉਲਟ ਪਈਆ ਕਰਤਾਰ ਸਿੰਘਾ ਹਿੱਮਤਰਹੀਨ ਕਿਸੇ ਸਰਦਾਰ ਦੇ ਵਿਚ

ਤਬਾ

ਫੌਜਾਂ ਮਗਰ ਮੁਅੱਜ਼ਮ ਲਗ ਗਈਆਂ ਭਾਰੀ ਵੇਰੀ ਉਤੇ ਫੜ੍ਹੇ ਪਾਇ ਟੁਟਿਆ
ਤੀਰਾਂ ਸਣੇ ਭਰਾ ਦੀ ਲੋਥ ਲੈ ਲਈ ਤੇ ਭਤੀਜਿਆਂ ਤਈਂ ਉਠਾਇ ਟੁਰਿਆ
ਵਾਜੇ ਵੱਜਦੇ ਫੜੇ ਨਸ਼ਾਨ ਝੁਲਦੇ ਰੁਖ ਅਗਰੇ ਵਲ ਰਖਾਇ ਟੁਰਿਆ
ਬੇਸ਼ੁਮਾਰ ਲਸ਼ਕਰ ਕਰਤਾਰ ਸਿੰਘਾ ਘਟਾ ਵਾਂਗ ਪਿਛੇ ਓਹਦੇ ਜਾਇ ਟੁਰਿਆ

ਤੀਰਾਂ ਦੀ ਪਛਾਣ ਕਰਨੀ

ਬਾਦਸ਼ਾਹ ਵਿਚ ਆਗਰੇ ਜਾਇ ਵੜਿਆ ਮਿਲੇ ਆਨ ਅਮੀਰ ਤੇ ਖ਼ਾਨ ਸਾਰੇ
ਖ਼ੁਤਬਾ ਪੜ੍ਹਿਆ *ਬਹਾਦਰਸ਼ਾਹ ਦੇ ਨਾਂ ਜੁਮੇਵਾਰ ਆ ਸਿਰ ਝੁਕਾਨਿ ਸਾਰੇ
ਲੋਥ ਅਖਤਰ ਦੀ ਸਣੇ ਪੁੱਤਰਾਂ ਦੇ ਦਿੱਲੀ ਭੇਜ ਦਿਤੀ ਦੇਇ ਸਾਮਾਨ ਸਾਰੇ
ਕੀਤੇ ਦਫ਼ਨ ਹਮਾਯੂੰ ਦੇ ਮਕਬਰੇ ਜਾ ਹੋਰ ਰਸਮ ਰਿਵਾਜ ਮੁਕਾਨ ਸਾਰੇ
ਵਿਚ ਆਗਰੇ ਸ਼ਾਹੀ ਦਰਬਾਰ ਹੋਇਆ ਬੈਠੇ ਜਮ੍ਹਾਂ ਹੋ ਮੁਗਲ ਪਠਾਨ ਸਾਰੇ
ਕੋਈ ਆਖਦਾ ਮਾਰਿਯਾ ਮੈਂ ਅਖਤਰ ਕੋਈ ਆਖਦਾ ਮੈਂ, ਜਤਾਨ ਸਾਰੇ
ਬਾਦਸ਼ਾਹ ਨੇ ਤੀਰ ਦੋਇੰ ਰਖ ਦਿਤੇ ਆਪੋ ਆਪਨੇ ਤੀਰ ਮਿਲਾਨ ਸਾਰੇ
ਕਿਸੇ ਨਾਲ ਨ ਮਿਲੇ ਕਰਤਾਰ ਸਿੰਘਾ ਸ਼ਰਮ ਸਾਰ ਹੋ ਕੇ ਬੈਠ ਜਾਨ ਸਾਰੇ

ਸਤਿਗੁਰਾਂ ਦੀ ਸ਼ਾਹ ਨਾਲ ਮੁਲਾਕਾਤ

ਸਤਿਗੁਰੂ ਜੀ ਆਗਰੇ ਪਹੁੰਚ ਗਏ ਸ਼ਾਹੀ ਬਾਗ ਅੰਦਰ ਡੇਰਾ ਲਾਵੰਦੇ ਨੇ
ਇਮਾਮ ਬੇਗ ਅਤੇ ਨੰਦ ਲਾਲ ਹੋਰੀ ਬਾਦਸ਼ਾਹ ਨੂੰ ਖ਼ਬਰ ਪੁਚਾਵੰਦੇ ਨੇ
ਦਿਨ ਦੂਸਰੇ ਬਾਦਸ਼ਾਹ ਮਿਲਨ ਆਇਆ ਸਾਰੇ ਖ਼ਾਨ ਅਮੀਰ ਭੀ ਆਵੰਦੇ ਨੇ
ਮੋਹਰ ਯਾਰਾਂ ਸੌਂ-ਟੱਖ ਸਲਾਮ ਕਰਦਾ ਨਜ਼ਰਾਂ ਸਾਰੇ ਅਮੀਰ ਰਖਾਵੰਦੇ ਨੇ
ਗੱਲਾਂ ਜੰਗ ਦੀਆਂ ਟੋਰ ਸ਼ਾਹ ਕਹਿੰਦਾ ਤਾਰਾ ਮਾਰਿਆਂ ਸਾਰੇ ਜਤਾਵੰਦੇ ਨੇ

*ਮੁਆਜ਼ਮ ਸ਼ਾਹ ਨੇ ਬਹਾਦਰ ਸ਼ਾਹ ਦਾ ਅਪਨਾ ਉਪਨਾਮ ਰਖਾਇਆ !

†ਬਾਦਸ਼ਾਹ ਨੇ ਇਕ ਸਫ਼ (ਤਲਵਾਰ) ਬੜੀ ਕੀਮਤੀ ਭੇਟਾ ਕੀਤੀ; ਜੋ ਇਸ ਵੇਲੇ ਸ੍ਰੀ ਆਨੰਦ ਪੁਰ ਸਾਹਿਬ, ਗੁਰਦਵਾਰਾ ਸ੍ਰੀ ਕੇਸ ਗੜ੍ਹ ਵਿਚ ਮੌਜੂਦ ਹੈ।

ਆਹ ਤੀਰ ਨ ਕਿਸੇ ਦੇ ਨਾਲ ਮਿਲਦੇ ਵੇਖ ਗੁਰੂ ਸਚੇ ਮੁਸਕਰਾਵੰਦੇ ਨੇ
ਓਸੇ ਵਕਤ ਮੁਕੱਬਾ ਆਪਣਾ ਲੈ ਗੁਰ ਸਭਾ ਦੇ ਵਿਚ ਉਲਟਾਵੰਦੇ ਨੇ
ਤੀਰ ਤੀਰਾਂ ਦੇ ਨਾਲ ਉਹ ਮਿਲ ਗਏ ਸਾਰੇ ਖਾਨ ਅਮੀਰ ਸ਼ਰਮਾਵੰਦੇ ਨੇ
ਬਾਦਸ਼ਾਹ ਦੀ ਖੁਸ਼ੀ ਦੀ ਹੱਦ ਨ ਕੋਈ ਵਾਹ, ਵਾਹ ਸਭ ਲੋਕ ਸੁਨਾਵੰਦੇ ਨੇ
ਡਿੱਗਾ ਕਦਮੀਂ ਸ਼ਾਹ ਕਰਤਾਰ ਸਿੰਘ ਪਯਾਰ ਨਾਲ ਸਤਿਗੁਰੂ ਉਠਾਵੰਦੇ ਨੇ

ਵਾਕ ਕਵੀ

ਜਿਸ ਸ਼ਾਹ ਐਰੰਗੇ ਨੇ ਜ਼ੋਰ ਲਾ ਕੇ ਵਸਦਾ ਪੁਰ ਆਨੰਦ ਤਬਾਹ ਕੀਤਾ
ਮਾਰੇ ਸਿਖ ਭੁਖੇ ਭੇਜ ਲਸਕਰਾ ਨੂੰ ਬੰਦ ਆਉਨ ਤੇ ਜਾਨ ਦਾ ਰਾਹ ਕੀਤਾ
ਚਾਰੇ ਸਾਹਿਬਜ਼ਾਦੇ ਹੋ ਸ਼ਹੀਦ ਗਏ ਸਭ ਕੁਝ ਉਸ, ਨਾਲ ਸਲਾਹ ਕੀਤਾ
ਡਿੱਗਾ ਚਰਨੀਂ ਜਦੋਂ ਕਰਤਾਰ ਸਿੰਘ ਉਹਦੇ ਪੁੱਤ ਤਾਈਂ ਬਾਦਸ਼ਾਹ ਕੀਤਾ

ਤਬਾ

ਪੁਤਰ ਹਿੰਦੁਸਤਾਨ ਦੇ ਬਾਦਸ਼ਾਹ ਦਾ ਜਦੋਂ ਕਦਮੀਂ ਛੱਡ ਗੁਮਾਨ ਝੁਕਿਆ
ਧਰਿਆ ਸਿਰ ਤੇ ਹੋਥ ਦਸਮੇਸ ਜੀਨੇ ਇਮਦਾਦ ਦੇ ਲਈ ਜਦ ਆਨ ਝੁਕਿਆ
ਇਕਤੀਰਗਾਹ ਬਖਸ਼ੀ ਬਾਦਸ਼ਾਹੀ ਵਾਰਸ ਤਖਤ ਬਣਿਆਂ ਹਿੰਦੁਸਤਾਨ ਝੁਕਿਆ
ਹੈਸੀ ਵੈਰੀ ਦਾ ਪੁਤ ਕਰਤਾਰ ਸਿੰਘ ਤਾਂ ਭੀ ਵਰੋਸਾਇਆ, ਦਰ ਜਾਨ ਝੁਕਿਆ

ਤਬਾ

ਇਹ ਤੇਰੇ ਹੀ ਘਰ ਵਡਿਆਈਆਂ ਨੇ ਨਾਲ ਬੁਰਿਆ, ਭਲਾ ਕਮਾਇੰ ਸਤਿਗੁਰ
ਜਿਹੜੇ ਮਾਰਨ ਤੇਰਿਆਂ ਬਚਿਆਂ ਨੂੰ ਬਚੇ ਉਹਨਾਂ ਦੇ ਬਚਾਇੰ ਸਤਿਗੁਰ
ਤੇਰੇ ਸ਼ਾਨ ਤੇ ਮਾਨ ਦਾ ਬੜਾ ਵੈਰੀ ਬੇਟੇ ਉਹਦੇ ਨੂੰ ਸ਼ਾਹੀ ਦਵਾਇੰ ਸਤਿਗੁਰ
ਲਾਸਾਨੀ ਜਹਾਨੀ ਕਰਤਾਰ ਸਿੰਘ ਇਹ ਮਸਾਲ ਤੂੰ ਕਾਇਮ ਕਰਾਇੰ ਸਤਿਗੁਰ

ਸਤਿਗੁਰਾਂ ਦੇ ਦਿੱਲੀ ਵਿਚ ਦੀਵਾਰੇ

ਇਕ ਦੋ ਦਿਨ ਆਗਰੇ ਠਹਿਰ ਕਰਕੇ ਸ਼ਾਹ ਦਿੱਲੀ ਨੂੰ ਕੂਚ ਬੁਲੰਵੰਦਾ ਏ
ਸਤਿਗੁਰਾਂ ਨੂੰ ਤੁਸੀਂ ਲੈ ਆਉ ਦਿੱਲੀ ਅਮਾਨ ਬਖਸ਼ ਦੇ ਤਈਂ ਸਮਝਾਵੰਦਾ ਏ
ਆਪ ਜਾਇ ਦਿੱਲੀ ਤਖਤ ਸਾਂਭ ਲਿਆ ਭਾਏ ਖੁਸ਼ੀਆਂ ਜਸ਼ਨ ਮਨਾਵੰਦਾ ਏ
ਧਰਿਆ ਲਕਬ ਬਹਾਦਰ ਸ਼ਾਹ ਉਥੇ ਫੌਜਾਂ ਤਈਂ ਇਨਾਮ ਦਵਾਵੰਦਾ ਏ
ਮਾਮਾ ਬਾਦਸ਼ਾਹ ਦਾ ਸਤਿਗੁਰੂ ਜੀ ਨੂੰ ਦਿੱਲੀ ਅਦਬ ਦੇ ਨਾਲ ਲੈ ਜਾਵੰਦਾ ਏ
ਮੋਤੀ ਬਾਗ ਦੇ ਵਿਚ ਕਰਤਾਰ ਸਿੰਘ ਭੇਰਾ ਸ਼ਹਿਰ ਤੋਂ ਦੂਰ ਲਵਾਵੰਦਾ ਏ

ਤਬਾ

ਬਾਦਸ਼ਾਹ ਆਇਆ ਚਲ ਮਿਲਨ ਉਥੇ ਸਤਿਗੁਰਾਂ ਦੇ ਸ਼ੁਕਰ ਮਨਾਇ ਬਹੁਤੇ

ਕੀਤਾ ਮੇਰੇ ਤੇ ਬੜਾ ਇਹਸਾਨ ਗੁਰ ਜੀ ਤੋਹਫੇ ਕੀਮਤੀ ਅਗੇ ਰਖਾਇ ਬਹੁਤੇ
ਸੱਤ ਲੱਖ ਦਿਤਾ ਖਰਚ ਖਾਲਸੇ ਨੂੰ ਰਸਦ ਬਸਦ ਦੇ ਭਾਰ ਪੁਚਵਾਇ ਬਹੁਤੇ
ਸਵਾ ਲੱਖ ਰੁਪਯਾ ਤੇ ਜ਼ਰੀ ਜ਼ੇਵਰ ਮਾਈਆਂ ਵਾਸਤੇ ਪ੍ਰੇਮ ਜਤਾਇ ਬਹੁਤੇ
ਰਸਦ ਸਵਾ ਸੌ ਰੋਜ਼ ਦੀ ਸ਼ਾਹ ਵਲੋਂ ਆਵੇ ਵਖਤੀ ਖਤਬ ਲਖਾਇ ਬਹੁਤੇ
ਅਮਾਮਬਖਸ਼ ਰਹੇਨਾਲ ਕਰਤਾਰ ਸਿੰਘਾ ਹਾਜ਼ਰ ਸਦਾ ਹੀ ਭਾਉ ਵਧਾਇ ਬਹੁਤੇ

ਤਬਾ

ਆਉਣ ਸੰਗਤਾਂ ਹੁਮ ਹੁਮਾ ਓਥੇ ਸਿੱਖ ਹਰ ਇੱਕ ਪ੍ਰੇਮ ਜਤਾਵੰਦਾ ਸੀ
ਜੰਗਾਂ ਯੁੱਧਾਂ ਦੇ ਸੁਣ ਕੇ ਹਾਲ ਸਾਰੇ ਜੋਸ਼ ਦਿਲਾਂ ਅੰਦਰ ਨ ਸਮਾਵੰਦਾ ਸੀ
ਬਾਦਸ਼ਾਹ ਕਰੇ ਬਹੁਤ ਖਾਤਰਾਂ ਆ ਨਾਲ ਸੈਰ ਸ਼ਿਕਾਰ ਲੈ ਜਾਵੰਦਾ ਸੀ
ਸ਼ਹਿਰ ਦਿੱਲੀ ਤੇ ਓਸਦਾ ਇਰਦ ਗਿਰਦ ਹਮ ਰਕਾਬ ਹੋ ਆਪ ਦਿਖਾਵੰਦਾ ਸੀ
ਕਦੇ ਆਪ ਅਉਂਦਾ ਕਦੇ ਭੇਜ ਕੋਈ ਸੁਖ ਸਾਂਦ ਦੀ ਖਬਰ ਮੰਗਾਵੰਦਾ ਸੀ
ਭਾਰੇ ਤੇਜ ਪ੍ਰਤਾਪ ਕਰਤਾਰ ਸਿੰਘਾ ਵੇਖ ਬਾਦਸ਼ਾਹ ਭੀ ਡਰ ਰਖਾਵੰਦਾ ਸੀ

ਤਬਾ

ਕੁਝ ਦਿਨ ਦਿੱਲੀ ਵਿਚ ਰਹੇ ਗੁਰ ਜੀ ਬੇੜੇ ਸਿੱਖਾਂ ਦੇ ਪਾਰ ਲੰਘਾਇ ਓਥੇ
ਵਡੇ ਗੁਰਾਂ ਦੇ ਜਿਹੜੇ* ਅਸਥਾਨ ਹੈਸਨ ਗੁਰਦੁਆਰੇ ਸਭ ਪ੍ਰਗਟ ਕਰਾਏ ਓਥੇ
ਮਾਤਾ ਸਾਹਿਬਾਂ ਦੇ ਖਾਸਾਂ ਰਹਿਣ ਲਈ ਬੰਦੋਬਸਤ ਸਾਰੇ ਕਰਵਾਇ ਓਥੇ
ਤਾਰੇ ਸਿੱਖ ਸੇਵਕ ਕਰਤਾਰ ਸਿੰਘਾ ਚੋਜੀ ਗੁਰਾਂ ਨੇ ਚੋਜ ਦਿਖਾਇ ਓਥੇ

ਸਾਹਿਬਾਂ ਨਾਲ ਬਾਦਸ਼ਾਹ ਦੀ ਗਲਬਾਤ

ਸ਼ਾਹ ਮੰਗੀ ਜਦੋਂ ਇਮਦਾਦ ਸੀ ਜੀ ਓਦੋਂ ਕੁਝ ਹੋਇ ਇਕਰਾਰ ਸਮਝੇ
ਸ਼ਾਹ ਤੋਂ ਪੁਰੇ ਕਰਾਵਨੇ ਚਾਹਿ ਗੁਰਜੀ ਸਾਰੇ ਯਾਦ ਕਰਾਇ ਵਿਚਾਰ ਸਮਝੇ
ਬਾਦਸ਼ਾਹ ਟਾਲਾ ਵਾਲਾ ਕਰਨ ਲਗਾ ਗੁਰਾਂ ਕੀਤਾ ਉਹਨੂੰ ਸ਼ਰਮਸਾਰ ਸਮਝੇ
ਫਿੱਕ ਪੈ ਗਿਆ ਕੁਝ ਕਰਤਾਰ ਸਿੰਘਾ ਅੰਦਰ ਰਿਹਾ ਨ ਓਹ ਪੱਯਾਰ ਸਮਝੇ

ਤਬਾ

ਗੁਰੂ ਉਸਦੇ ਦਿਲ ਦੀ ਤਾੜ ਗਏ ਕਹਿੰਦੇ ਆਪੇ ਅਸੀਂ ਕਰਵਾ ਲਾਂਗੇ

*ਰਾ: ਘ: ਲ: ਆਪਣੀ ਤਾਰੀਖ ਪੰਜਾਬ ਦੇ ਸਫੇ ਪਪ ਤੇ ਲਿਖਦਾ ਹੈ ਕਿ ਦੋ ਗੁਰਦੁਆਰੇ
ਗੁਰਦੁਆਰਾ ਸੀਸ ਗੰਜ ਤੇ ਬੁਢੱਚਾ ਸਾਹਿਬ ਓਦੋਂ ਹੀ ਬਣਵਾਇ ਗਏ ਸਨ। ਭਾਈ ਸੰਤੋਖ
ਸਿੰਘ ਜੀ ਲਿਖਦੇ ਹਨ ਕਿ ਸੀਸ ਗੰਜ ਗੁਰਦੁਆਰਾ ਸਤਿਗੁਰੂ ਜੀ ਆਪਣੇ ਸਹਮਣੇ ਹੀ
ਬਣਾ ਗਏ ਸਨ।

†ਰਾ: ਬਹਾ: ਘ: ਲ: ਲਿਖਦਾ ਹੈ ਕਿ ਬਾਦਸ਼ਾਹ ਨੇ ਪਰਵੰਜਾ ਹਜ਼ਾਰ ਰੁਪਏ ਦੀ
ਲਾਗਤ ਨਾਲ ਮਾਤਾ ਸਾਹਿਬਾਂ ਵਾਸਤੇ ਆਲੀਸ਼ਾਨ ਮਹੱਲ ਬਣਵਾ ਦਿਤਾ ਸੀ।

ਤੇਰੇ ਪਾਸੋਂ ਜੋ ਕੁਝ ਨਹੀਂ ਹੋ ਸਕਦਾ ਕਾਰਜ ਆਪਨੇ ਆਪੇ ਨਿਭਾ ਲਾਂਗੇ
ਡਰਯੋਂ-ਜਿੰਨ੍ਹਾਂ ਸ਼ਰੋਣੀਆਂ ਤੇ ਹਾਕਮਾਂ ਤੋਂ ਉਹਨਾਂ ਤਈਂ ਸਜ਼ਾ ਦਵਾ ਲਾਂਗੇ
ਅਸੀਂ ਭੇਜ ਕੇ ਆਪਨਾ ਸਿਖ ਕੋਈ ਗਿਣ ਸਾਰੇ ਲੇਖੇ ਭੁਗਤਾ ਲਾਂਗੇ
ਅਸਾਂ ਆਪਨੀ ਤੋੜ ਨਿਭਾ ਛੱਡੀ ਸਮੇਂ ਸਿਰ ਤੈਨੂੰ ਆਜ਼ਮਾ ਲਾਂਗੇ
ਕੀਹ ਕਿਸੇ ਦੀ ਆਸ ਕਰਤਾਰ ਸਿੰਘਾ ਜਿਵੇਂ ਬਣੇ ਗੀ ਤਿਵੇਂ ਬਣਾ ਲਾਂਗੇ

ਤਸਵੀਰ

ਲਿਖਯਾ ਉਹਨਾਂ ਦਿਨਾਂ ਵਿਚ ਬਾਦਸ਼ਾਹ ਨੇਯਾਦਗਾਰ ਇਕ ਪਾਸ ਰਖਾ ਲਈ ਸੀ
ਬੱਟ ਸਦ ਕੇ ਚਤਰ ਮੁਸਵਰਾਂ ਨੂੰ ਤਸਵੀਰ ਇਕ ਸੋਹਣੀ ਖਿਚਵਾ ਲਈ ਸੀ
ਬੈਠੇ ਸ਼ਾਹੀ ਲਿਬਾਸ ਦੇ ਵਿਚ ਗੁਰਜੀ ਫੜਿਆ ਹਥ ਵਿਚ ਤੀਰਸੁਨਾ ਲਈ ਸੀ
ਖੜਗ ਗਾਤਰੇ ਪਈ ਕਰਤਾਰ ਸਿੰਘਾ ਸੋਹਣੀ ਅਸਲਦੀਨਕਲਬਨਾ ਲਈ ਸੀ

ਸ੍ਰੀ ਕਲਗੀਧਰ ਜੀ ਦੀ ਦਿੱਲੀਉਂ ਤੱਯਾਰੀ

ਦਿਨ ਕਿਤਨੇ ਸਤਿਗੁਰੂ ਰਹੇ ਦਿੱਲੀ ਸਿਖ ਸੰਗਤਾਂ ਬਹੁਤ ਤਰਾਈਆਂ ਸਨ
ਜੜੀਏ ਜੁਵਾਹਰਸਿੰਘ, ਦੇਘਰ ਵਿਚ ਪਹਿਲਾਂ ਜਾਇਦੋਇੰਮਾਤਾਉਤ੍ਰਾਈਆਂ ਸਨ
ਗੁਰੂ ਦਖਨ ਵਲ ਤੱਯਾਰ ਹੋ ਪਏ ਸੁਣ ਸੰਗਤਾਂ ਬਹੁਤ ਘਬਰਾਈਆਂ ਸਨ
ਸਿੱਖ ਚਾਹੁੰਦੇ ਸਤਿਗੁਰੂ ਰਹਿਨ ਏਥੇ ਗੁਰਾਂ ਧੀਰਜਾਂ ਬਹੁਤ ਧਰਾਈਆਂ ਸਨ
ਕਿਹਾ ਅਸਾਂ ਜ਼ਰੂਰ ਹੀ ਜਾਵਨਾ ਏਂ ਕਰ, ਕੋਈ ਗਲਾਂ ਸਮਝਾਈਆਂ ਸਨ
ਦੋਹਾਂ ਮਹਿਲਾਂ ਤਾਈਂ ਕਿਹਾ ਰਹੇ ਦਿੱਲੀ ਅਗੇ ਮੁਸ਼ਕਲਾਂ ਬਹੁਤ ਜਤਾਈਆਂ ਸਨ
ਦੋਵੇਂ ਸੁਣਕੇ ਬਹੁਤ ਦੁਖਯਾਰ ਹੋਈਆਂ ਉਃ ਚਰਨਾਂ ਦੇ ਲਿਪਟਾਈਆਂ ਸਨ
ਮਾਤਾ ਸੁੰਦਰੀ ਨੇ ਕਰਤਾਰ ਸਿੰਘਾ ਦੁਖ ਭਰੀਆਂ ਗਲਾਂ ਸੁਣਾਈਆਂ ਸਨ

ਮਾਤਾ ਸੁੰਦਰੀ ਜੀ ਦੀ ਬੇਨਤੀ

ਮਾਤਾ ਸੁੰਦਰੀ ਹੋਇ ਦੁਖਯਾਰ ਕਹਿੰਦੀ ਦੁਖੇ ਦਿਲ ਨ ਹੋਰ ਦੁਖਾਉ ਪ੍ਰੀਤਮ

—ਜਦੋਂ ਬਹਾਦਰ ਸ਼ਾਹ ਨੇ ਸਤਿਗੁਰਾਂ ਤੋਂ ਮੱਦਦ ਮੰਗੀ ਸੀ ਤਦ ਨੰਦ ਲਾਲ, ਹਾਕਮ ਰਾਇ
ਇਮਾਨ ਖ਼ਾਨ ਦੀ ਰਾਹੀਂ ਇਹ ਫੈਸਲਾ ਹੋਯਾ ਸੀ ਕਿ ਏਸ ਮਦਦ ਦੇ ਬਦਲੇ ਜੋ ਕੁਝ ਸਤਿਗੁਰੂ ਜੀ
ਹੁਕਮ ਕਰਨਗੇ, ਮੈਂ ਪੂਰਾ ਕਰਾਂਗਾ। ਸਤਿਗੁਰਾਂ ਨੇ ਆਪਣਾ ਫ਼ਰਜ਼ ਪੂਰਾ ਕੀਤਾ, ਅਖ਼ਤਰ
ਆਹਜ਼ਮ ਨੂੰ ਐਨ ਭੜਕੇ ਹੋਇ ਜੰਗ ਵਿਚ ਮਰਿਆ, ਜਿਸ ਦੀ ਬਦੋਲਤ ਮੁਅੱਸ਼ਮ ਸ਼ਾਹ ਤਖ਼ਤ
ਦਾ ਵਾਰਸ ਬਣ ਗਿਆ। ਹੁਣ ਬਾਦਸ਼ਾਹ ਨੂੰ ਸਾਰਿਥਾਂ ਨੇ ਓਸ ਕਿਕਰਾਰ ਮੁਜ਼ਬ ਹੋਠ ਲਿਖੇ
ਹਾਕਮਾਂ ਨੂੰ ਸਜ਼ਾ ਦੇਣ ਵਾਸਤੇ ਆਖਿਆ 'ਵਜ਼ੀਦ ਖਾਂ, ਸੁਚਾ ਨੰਦ, ਦਲੇਰ ਖਾਂ, ਬੱਮਸ ਖਾਂ
ਕਸੂਰੀਆ; ਗੰਗੂ ਬੁਹਿਮਣ ਰਾਜਾ ਹੰਡੂਰੀਆ; ਰਾਜਾ ਕਹਿਲੂਰ, ਜੰਮਾਲ ਖਾਂ, ਖਵਾਜਾ ਸਿਜ਼ਰ,
ਹੁਸੈਨ ਖਾਂ ਸਮਾਨੇ ਵਾਲਾ, ਉਸਮਾਨ ਖਾਂ ਸਵੇਰੀਆ ਆਦਿ। ਬਾਦਸ਼ਾਹ ਨੇ ਸ਼ਰੋਣੀਆਂ ਤੋਂ ਡਰ ਕੇ
ਟਾਲ ਮਟੋਲਾ ਕੀਤਾ।

ਸਾਰਾ ਬਾਗ ਪਰਵਾਰ ਹੋ ਨਸ਼ਟ ਗਿਆ ਕਿਧੇ ਆਸਰੇ, ਛਡ ਕੇ ਜਾਉ ਪ੍ਰੀਤਮ
ਬੇੜਾ ਹੋੜਿਆ ਸਮੇਂ ਦੇ ਗੇੜ ਅੱਗੇ ਨ ਰੁੜ੍ਹਾਉ, ਬਨੇ ਫੜ ਕੇ ਲਾਉ ਪ੍ਰੀਤਮ
ਦੁਖਾਂ ਕਾਲਜੇ ਛਾਨਣੀ ਕਰ ਛੱਡੇ ਸੂਲਾਂ ਹੋਰ ਨ ਹੁਣ ਚੁਭਾਉ ਪ੍ਰੀਤਮ
ਫਲ ਹੀਨ ਦਰਖਤ ਦੇ ਵਾਂਗ ਅਗੇ ਨ ਬਿਨਾਂ ਦੀਦਾਰ, ਸੁਕਾਉ ਪ੍ਰੀਤਮ
ਕੂੰਜਾਂ ਡਾਰ ਤੋਂ ਬਿਨਾਂ ਹੁਰਲਾਇ ਰਹੀਆਂ ਬ੍ਰਿਹਾਂ ਬਾਜ਼, ਨ ਛਡ ਮਰਵਾਉ ਪ੍ਰੀਤਮ
ਨ ਭੈਣ ਨ ਭਾਈ ਨ ਆਸ ਕੋਈ ਨ ਨਿਆਸਰੀਆਂ ਕਰ ਹੁਲਾਉ ਪ੍ਰੀਤਮ
ਕੇਵਲ ਇਕ ਆਧਾਰ ਦੀਦਾਰ ਦਾ ਏ ਨ ਉਮੈਦ ਨ ਹੁਣ ਕਰਾਉ ਪ੍ਰੀਤਮ
ਆਸ ਨਾਲ ਜਹਾਨ ਦੇ ਵਾਸ ਸੋਹਣਾ ਬਿਨਾਂ ਆਸ ਨ ਵਾਸ ਲਖਾਉ ਪ੍ਰੀਤਮ
ਚਰਨ ਦਾਸੀਆਂ ਅਸੀਂ ਕਰਤਾਰ ਸਿੰਘਾ ਸਦਾ ਚਰਨਾ ਵਿਚ ਰਖਾਉ ਪ੍ਰੀਤਮ

ਸ੍ਰੀ ਕਲਗੀਧਰ ਜੀ

ਭਾਣੇ ਵਿਚ ਜੋ ਹੋਇਆ ਹੈ ਠੀਕ ਹੋਇਆ ਕਰੇ ਬੈਠ ਕੇ ਸ਼ੁਕਰ ਕਰਤਾਰ ਏਥੇ
ਕਿਸ ਗੱਲ ਦੀ ਸੋਚ ਵਿਚਾਰ ਕਰਨੀ ਸਦਾ ਰਹੇ ਨਾਹੀਂ ਅਵਿਤਾਰ ਏਥੇ
ਸਮਾਂ ਇਕੋ ਜਿਹਾ ਕਦੇ ਨਹੀਂ ਮਿਲਦਾ ਇਕ ਸੁਖ ਤੇ ਦੁਖ ਹਜ਼ਾਰ ਏਥੇ
ਆਹ ਲੈ ਕਮਰ ਕੱਸਾ ਸਾਡਾ ਪਾਸ ਰਖ ਜੀਵੇ ਜਦ ਤਕ ਕਰੇ ਦੀਦਾਰ ਏਥੇ
ਤੁਸੀਂ ਕਿਉਂ ਕਲੇ ਪਲੇ ਪੰਥ ਤੁਹਾਡੇ ਸਿਖ ਸੇਵਕ ਸਭ ਪਰਵਾਰ ਏਥੇ
ਜਦ ਤਕ ਜੀਵੇ ਪੰਥ ਕਰ ਕੱਠੀ ਰਹੂ ਘਲਦਾ ਸਦਾ ਹੀ ਕਾਰ ਏਥੇ
ਮੋਹ ਮਾਇਆ ਦੇ ਜਾਲ ਨੂੰ ਛਡ ਦੇਵੋ ਰਹਿੰਦੇ ਉਮਰ ਦਾ ਦਿਨ ਗੁਜ਼ਾਰ ਏਥੇ
ਸਾਡੀ ਪੁਰੀ ਆ ਜਾਣਾ ਕਰਤਾਰ ਸਿੰਘਾ ਗੁਰ ਸਿਖੀ ਦਾ ਕਰ ਪਰਚਾਰ ਏਥੇ

ਮਾਤਾ ਸਾਹਿਬ ਕੌਰ ਜੀ

ਰਹਿਣਾ ਸੁੰਦਰੀ ਜੀ ਨੇ ਤਾਂ ਮੰਨ ਲਿਆ ਸਾਹਿਬ ਕੌਰ ਹੋ ਕੇ ਦੁਖਿਆਰ ਕਹਿੰਦੀ
ਅਗੇ ਬਹੁਤ ਵਿਛੋੜਾ ਮੈਂ ਝਲ ਚੁਕੀ ਹੁਣ ਨ ਝਲ ਮੱਕਾਂ, ਪਲ ਚਾਰ ਕਹਿੰਦੀ
ਜੇਕਰ ਆਪਣੇ ਨਾਲ ਨ ਖੜੇ ਸਵਾਮੀ ਮੈਂ ਜਾਮਨ ਦੇਇ ਕਰਤਾਰ ਕਹਿੰਦੀ
ਇਕ ਪਲ ਨ ਜੀਵਾਂ ਕਰਤਾਰ ਸਿੰਘਾ ਆਂਸੂ ਢਾਰ ਹੋਂਦੀ ਜ਼ਾਰੇ ਜ਼ਾਰ ਕਹਿੰਦੀ

ਸਤਿਗੁਰਾ ਨੇ ਦਿਲੀ ਤੋਂ ਆਗਰੇ ਵਲ ਕੂਚ ਕਰਨਾ

ਪਹਿਲਾਂ ਬਾਦਸ਼ਾਹ ਆਗਰੇ ਜਾਇ ਪਹੁੰਚਾ ਹੋਇ ਗੁਰੂ ਜੀ ਤਦੋਂ ਤਿਆਰ ਭਾਈ
ਮਾਤਾ ਸੁੰਦਰੀ ਦਿਲੀ ਦੇ ਵਿਚ ਰਹੀ ਸਾਹਿਬ ਕੌਰ ਹੋਈ ਸੰਗ ਸਵਾਰ ਭਾਈ
ਦੇਇ ਕੇ ਧੀਰਜਾਂ ਸੰਗਤਾਂ ਸਾਰੀਆਂ ਨੂੰ ਇਥੇ ਕਰਦੇ ਕੂਚ ਦਾਤਾਰ ਭਾਈ
ਮਥਰਾ ਹੁੰਦੇ ਹੋਇ ਕਰਤਾਰ ਸਿੰਘਾ ਪਹੁੰਚੇ ਆਗਰੇ ਗੁਰੂ ਕਰਤਾਰ ਭਾਈ

ਸ਼ਾਹੀ ਦਰਬਾਰ ਵਿਚ ਦੀਵਾਰੇ

ਮਿਥਿਆ ਹੋਯਾ ਸੀ ਸ਼ਾਹੀ ਦਰਬਾਰ ਇਕਦਿਨ ਭੇਜੇ ਬਾਦਸ਼ਾਹ ਨੇ ਉਮਰਾਇ ਭਾਈ
ਓਹਨਾ ਨਾਲ ਸਤਿਗੁਰੂ ਜੀ ਤਿਆਰ ਹੋਕੇ ਵਿਚ ਕਿਲੇ ਦੇ ਪਹੁੰਚਦੇ ਜਾਇ ਭਾਈ
ਬੜੇ ਬੜੇ ਰਾਜੇ ਰਾਣੇ ਹੋਇ ਕੱਠੇ ਸੂਬੇ ਖ਼ਾਨ ਅਮੀਰ ਸਬਾਇ ਭਾਈ
ਸਤਿਗੁਰੂ ਜੀ ਭੀ ਓਥੇ ਜਾ ਪਹੁੰਚੇ ਨਾਲ ਸਿੰਘਾਂ ਦੇ ਸਜੇ ਸਜਾਇ ਭਾਈ
ਸ਼ਾਹ ਨੇ ਸਣੇ ਦਰਬਾਰ ਤਾਜ਼ੀਮ ਕੀਤੀ ਦਾਹਣੇ ਆਪਣੇ ਲਏ ਬੈਠਾਇ ਭਾਈ
ਸਤਿਗੁਰਾਂ ਦਾ ਤੇਜ਼ ਪ੍ਰਤਾਪ ਭਾਰਾ ਵੇਖ ਸਭ ਦੇ ਨੈਨ ਸ਼ਰਮਾਇ ਭਾਈ
ਹੱਥੀ ਨੂਰ ਸੀ ਮਥੇ ਜਲਾਲ ਭਾਰਾ ਮਾਤ ਸਭ ਦਰਬਾਰੀਏ ਪਾਇ ਭਾਈ
ਬਾਦਸ਼ਾਹ ਨੇ ਦਸ ਕੇ ਸਾਰਿਆਂ ਨੂੰ ਸਭ ਪਾਸੋਂ ਨਜ਼ਰਾਨੇ ਦਵਾਇ ਭਾਈ
ਮਿਹਰ ਇਹਨਾਂ ਦੀ ਨੇ ਤਾਜ਼ ਤਖਤ ਦਿਤਾ ਕਲਮੇ ਸਿਫਤ ਦੇ ਬਹੁਤ ਸੁਨਾਇ ਭਾਈ
ਮਿਲ ਗਿਲ ਉਸ ਦਿਨ ਕਰਤਾਰ ਸਿੰਘਾ ਪਰਤ ਸਤਿਗੁਰੂ ਜੀ ਡੇਰੇ ਆਇ ਭਾਈ

ਨੌ ਨਿਧ ਖੱਤਰੀ ਗਲ ਬਾਤ

ਨੌ ਨਿਧ ਭੰਡਾਰੀ ਇਕ ਖੱਤਰੀ ਸੀ ਬੈਠੇ ਹੋਰ ਭੀ ਸਿਖ ਸੁਜਾਨ ਸਾਰੇ
ਕਹਿੰਦਾ ਕੇਸਾਂ ਦੀ ਚਾਲ ਚਲਾਈ ਨਵੀਂ ਹਿੰਦੂ ਮੋਮਨ ਹੋਰ ਮੁਨਾਨ ਸਾਰੇ
ਕੀਹ ਏਸ ਦੇ ਵਿਚ ਹੈ ਲਾਭ ਡਿਠਾ ਕਿਉਂ ਨੂੰ ਰਖਦੇ ਹੋਰ ਇਨਸਾਨ ਸਾਰੇ
ਗੁਰਾਂ ਆਖਿਆ ਪਹਿਲਿਆਂ ਯੁਗਾਂ ਅੰਦਰ ਕੇਸਾ ਧਾਰੀ ਸਨ ਲੋਗ ਪਛਾਨ ਸਾਰੇ
ਬੜੇ ਬੜੇ ਰਿਖੀ ਮੁਨੀ ਤਪੀ ਹੋਇ ਸਿਰ ਤੇ ਸਾਬਤ ਕੇਸ ਰਖਾਨ ਸਾਰੇ
ਕਈ ਸ਼ਾਸਤਰ ਵੇਦ ਪੁਰਾਨ ਲਿਖੇ ਵਿਦਵਾਨ, ਆਹੇ, ਬਲਵਾਨ ਸਾਰੇ
ਜਦ ਤੋਂ ਸਿਰ ਮੁਨਾਨ ਦੀ ਪਈ ਔਲੇ ਦੂਰ ਹੋਇ ਇਨਸਾਨ ਦੇ ਸ਼ਾਨ ਸਾਰੇ
ਗਈ ਵਿਦਿਆ ਬਲ ਭੀ ਨਸ਼ਟ ਹੋਇਆ ਮੂੰਹ, ਸ਼ਾਨ ਪ੍ਰਤਾਪ ਛੁਪਾਨ ਸਾਰੇ
ਅਸਾਂ ਰੀਤ ਪੁਰਾਤਨ ਕਾਇਮ ਕੀਤੀ ਸੋਚ ਸਮਝ ਲਏ ਨੁਕਸਾਨ ਸਾਰੇ
ਬਲੀ ਖਾਲਸਾ ਰਚਿਆ ਪੰਥ ਭਾਰਾ ਮਾਟੂ, ਰੋਲ ਅਮੀਰ ਤੇ ਖ਼ਾਨ ਸਾਰੇ
ਸਿੰਘ ਸਾਬਤ ਸੂਰਤ ਸ਼ੇਰ ਬਾਂਕੇ ਅਗੇ ਇਹਨਾਂ ਦੇ ਭੇਡਾਂ ਸਾਮਾਨ ਸਾਰੇ
ਨਵੀਂ ਰੀਤ ਨਹੀਂ ਕੋਈ ਕਰਤਾਰ ਸਿੰਘਾ ਹੋਇ ਸੁਣ ਕੇ ਖੁਸ਼ ਮਹਾਨ ਸਾਰੇ

ਖ਼ਾਨ ਖ਼ਾਨਾ

ਖ਼ਾਨ ਖ਼ਾਨਾਂ ਅਮੀਰ ਇਕ ਆਗਰੇ ਦਾ ਬੜੇ ਚਿਰਾਂ ਦਾ ਪਿਆ ਬੀਮਾਰ ਸੀ ਓਹ

* ਇਹ ਖ਼ਾਨ ਖ਼ਾਨਾ ਅਕਬਰ ਦੇ ਮਾਮੇ ਦਾ ਪੁਤ ਭਰਾ ਨਹੀਂ ਸੀ, ਇਹ ਮੁਨਯਮ ਖ਼ਾਂ ਦਾ ਪਤਰ ਸੀ।

ਸਤਿਗੁਰਾਂ ਦਾ ਸੁਣ ਪ੍ਰਤਾਪ ਆਇਆ ਹੋਥ ਜੋੜ ਹੋਯਾ ਮਿੰਨਤਦਾਰ ਸੀ ਓਹ
ਗੁਰਾਂ ਓਸਦੇ ਸਿਰ ਤੇ ਹੋਥ ਧਰਿਆ ਹੋਯਾ ਨਵਾਂ ਨਰੋਇਆ ਵਿਚਾਰ ਸੀ ਓਹ
ਸ਼ਰਧਾਵਾਨ ਹੋ ਗਿਆ ਕਰਤਾਰ ਸਿੰਘਾ ਨਿੱਤ ਕਰਦਾ ਆਣ ਦੀਦਾਰ ਸੀ ਓਹ

ਮੁਨੱਵਰ ਖਾ ਸਰਹਿੰਦੀ

ਖਾਨ ਖਾਨਾਂਨੂੰ ਮਿਲਨ ਗਏ ਸਤਿਗੁਰੂ ਜੀ ਬੈਠੇ ਕਈ ਅਮੀਰ ਦੀਵਾਨ ਦੇ ਵਿੱਚ
ਕੀਤੀ ਓਸ ਨੇ ਉਠ ਤਾਜ਼ੀਮ ਅੱਗੋਂਬੈਲੇ ਲਫਜ਼ ਕਈ ਗੁਰਾਂ ਦੀ ਸ਼ਾਨ ਦੇ ਵਿੱਚ
ਜਰ ਖਾਨ ਮੁਨੱਵਰ ਸਕਯਾ ਨ ਤਰਕ ਕਰਦਾ ਭਰਿਆ ਗੁਮਾਨ ਦੇ ਵਿੱਚ
ਕਰਾਮਾਤ ਦਿਖਾਉਨ ਕਰਤਾਰ ਸਿੰਘਾ ਤਾਕਤ ਹੈ ਜੇ ਗੁਰੂ ਜੁਬਾਨ ਦੇ ਵਿੱਚ

ਸ੍ਰੀ ਦੁਸਟ ਦਮਨ ਜੀ

ਕਰਾਮਾਤ ਦਿਖਾਲਨੀ ਕਹਿਰ ਵਡਾ ਨਾਲੇ ਤੁਸਾਂ ਨੂੰ ਕੀਹ ਹੈ ਸਾਰ ਖਾਨਾਂ
ਕਰਾਮਾਤ ਹੁੰਦੀ ਦਾਤ ਰੱਬ ਦੀ ਏ ਚਾਹੀਏ ਰਖਨਾ ਨਾਲ ਸਤਿਕਾਰ ਖਾਨਾਂ
ਬਾਜ਼ ਫੇਰ ਭੀ ਬੋਲਨੋ ਨ ਆਇਆ ਕਹਿੰਦੇ ਸੁਣ ਫਿਰ ਨਾਲ ਵਿਚਾਰ ਖਾਨਾਂ
ਪਹਿਲਾਂ ਹੁਕਮ, ਵੱਡੀ ਕਰਾਮਾਤ ਸੁਣ ਲੈ ਮਿਲੀ ਸ਼ਾਹ ਤਾਈਂ ਦਿਲਧਾਰ ਖਾਨਾਂ
ਇਹ ਹੁਕਮ ਨਿਸ਼ਾਨੀ ਬਹਿਸ਼ਤ ਦੀ ਏ ਸਾਰੇ ਤਰਸਦੇ ਨੇ ਦੁਨੀਆਂ ਦਾਰ ਖਾਨਾਂ
ਕਰਾਮਾਤ ਦੂਜੀ ਦੌਲਤ, ਜੱਗ ਵਾਲੀ ਸਾਰੇ ਦੇਵੰਦੀ ਕੰਮ ਸਜਾਰ ਖਾਨਾਂ
ਓਹ ਫੇਰ ਕਹਿੰਦਾ ਤੁਹਾਡੇ ਪਾਸ ਕਿਹੜੀ ਕਹਿੰਦੇ ਸਾਡੇ ਤਾਂ ਪਾਸ ਤਲਵਾਰ ਖਾਨਾਂ
ਝੱਟ ਧੂਹ ਮਯਾਨ ਤੋਂ ਕੱਢ ਲਈ ਲੋੜ ਪਈ ਤਾਂ ਦੇਈਏ ਦਿਖਾਰ ਖਾਨਾਂ
ਕਰਾਮਾਤ ਤੀਜੀ ਵੱਡੀ ਇਹੋ ਹੀ ਏ ਤਾਬੇ ਜਿਸਦੇ ਕੁਲ ਸੰਸਾਰ ਖਾਨਾਂ
ਜ਼ਰਾ ਬੋਲ ਕੁਝ ਮੂੰਹੋਂ ਕਰਤਾਰ ਸਿੰਘਾ ਹੁਣੇ ਹੋਵੰਦੇ *ਪ੍ਰਾਣ ਉਡਾਰ ਖਾਨਾਂ

ਸ਼ਾਹੀ ਕਾਜ਼ੀ ਨੇ ਬਾਦਸ਼ਾਹ ਅਗੇ ਚੁਗਲੀ ਕਰਨੀ

ਵਡੇ ਕਾਜ਼ੀ ਇਕ ਦਿਨ ਸ਼ਕਾਇਤ ਕੀਤੀ ਗੁਰੂ ਭਰਿਆ ਬੜਾ ਹੰਕਾਰ ਸ਼ਾਹਾ
ਮੇਰੇ ਪਾਸ ਪਠਾਣਾਂ ਸੀ ਅਰਜ਼ ਕੀਤੀ ਕੀਤਾ ਗੁਰੂ ਨਾਲ ਅਸਾਂ ਬਪਾਰ ਸ਼ਾਹਾ
ਘੋੜੇ ਲੈ ਲਏ ਤਾਰਦਾ ਮੁਲ ਨਾਹੀਂ ਮੈਂ ਲਿਖਯਾ ਹੁਕਮ ਵਿਚਾਰ ਸ਼ਾਹਾ
ਓਸ ਮੱਨਯਾਂ ਸ਼ਰੂ ਦੇ ਹੁਕਮ ਨੂੰ ਨਾ ਅੱਗੋਂ ਟਿਚਕਰਾਂ ਕੀਤੀਆਂ ਭਾਰ ਸ਼ਾਹਾਂ
ਵਿਚ ਲਸ਼ਕਰਾਂ ਮੱਖੀਆਂ ਬਹੁਤੀਆਂ ਨੇ ਖਾਣ ਕਰਨ ਮਕਰੂਪ ਬੁਰਯਾਰ ਸ਼ਾਹਾ
ਕਾਛੀ ਓਹਨਾ ਉਤੇ ਇਹ ਇਲਾਮਾ ਭੇਜੇ, ਫੜ ਕਾਗਜ਼ ਛਡਿਆ ਪਾੜ ਸ਼ਾਹਾ

.....
*ਗਯਾਨੀ ਗਯਾਨ ਸਿੰਘ ਜੀ ਨੇ ਲਿਖਯਾ ਹੈ ਕਿ ਭਾਈ ਦੀਪ ਸਿੰਘ ਨੇ ਉਸਦੀ ਗੁਸਤਾਖੀ
ਨ ਸਹਾਰਕ ਓਸ ਦਾ ਤੇਗ ਮਾਰ ਕੇ ਸਿਰ ਉਡਾ ਦਿਤਾ ਸੀ ।

ਕੀਤੀ ਹੱਤਕ ਸ਼ਰਾਂ ਦੀ ਬਹੁਤ ਭਾਰੀ ਮੈਂ ਤਾਂ ਸੱਕਦਾ ਨਹੀਂ ਸਹਾਰ ਸ਼ਾਹ
ਲਵੇ ਗੁਰੂ ਤੋਂ ਜਵਾਬ ਕਰਤਾਰ ਸਿੰਘਾ ਹੁਣੇ ਸੱਦ ਕੇ ਵਿਚ ਦਰਬਾਰ ਸ਼ਾਹ

ਬਾਦਸ਼ਾਹ ਨੇ ਕਾਜ਼ੀ ਨੂੰ ਭਾੜਨਾ

ਸ਼ਾਹ ਸੁਣਕੇ ਬਹੁਤ ਨਾਰਾਜ਼ ਹੋਇਆ ਕਹਿੰਦਾ ਆਪਨੀ ਕਦਰ ਪਛਾਨ ਕਾਜ਼ੀ
ਤੇਰੀ ਸ਼ਰ੍ਹਾ ਨੂੰ ਗੁਰੂ ਕੀਹ ਜਾਣਦਾ ਏ ਵਡਾ ਪੀਰਾਂ ਦਾ ਪੀਰ ਮਹਾਨ ਕਾਜ਼ੀ
ਸ਼ਰ੍ਹਾ ਆਪਨੀ ਨਵੀਂ ਚਲਾਈ ਉਸਨੇ ਛੱਡੇ ਰਾਹ ਹਿੰਦੂ ਮੁਸਲਮਾਨ ਕਾਜ਼ੀ
ਉਹ ਆਪ ਪੈਗੰਬਰ ਕਰਤਾਰ ਸਿੰਘਾ ਤੇਰੀ ਸ਼ਰ੍ਹਾ ਦਾ ਕਰੇ ਕੀਹ ਧਿਆਨ ਕਾਜ਼ੀ

ਰਾਜਾ ਅਜੀਤ ਸਿੰਘ ਤੇ ਜੈ ਸਿੰਘ

ਇਹ ਰਾਜ ਪੁਤਾਨੇ ਦੇ ਦੌਇੰ ਰਾਜੇ ਸਤਿਗੁਰੂ ਜੀ ਨੂੰ ਮਿਲਨਾ ਚਾਹਿਆ ਜੀ
ਆਇ ਦੇ ਘੋੜੇ ਲੋਕੇ ਭੇਟ ਨਕਦੀ ਨਾਲ ਆਦਰ ਮਾਨ ਬਠਾਇਆ ਜੀ
ਸੁਖ ਸਾਂਦ ਪੁਛੀ ਸਤਿਗੁਰੂ ਜੀ ਨੇ ਫੇਰ ਹੋਰ ਪ੍ਰਸੰਗ ਚਲਾਇਆ ਜੀ
ਫੌਜ ਕਿਤਨੀ ਰਾਜਯੋ ਪਾਸ ਤੁਹਾਡੇ ਓਹਨਾ ਸਵਾ ਲੱਖ ਘੋੜਾ ਸੁਨਾਇਆ ਜੀ
ਵਿਚ ਰਾਜਪੁਤਾਨੇ ਦੇ ਬਹੁਤ ਰਾਜੇ ਸਾਰੇ ਬੀਰ ਲੜਾਕੇ ਜਤਾਇਆ ਜੀ
ਗੁਰਾਂ ਆਖਯਾ ਹੋਰ ਤਾਂ ਸਭ ਕੁਝ ਹੈ ਜੌਹਰ ਅਸਲੀ ਤੁਸਾਂ ਗਵਾਇਆ ਜੀ
ਗਊਆਂਹੋਥ ਕਸਾਈਆਂ ਦੇ ਸੌਂਪਦੇ ਹੋ ਓਹਨਾ ਝੱਟ ਇਹਬਚਨ ਉਲਟਾਇਆ ਜੀ
ਗਊ ਕੁਸ਼ੀ ਨਹੀਂ ਰਾਜਪੁਤਾਨੇ ਅੰਦਰ ਹਿੰਦ ਧਰਮ ਦਾ ਰਾਜ ਲਖਾਇਆ ਜੀ
ਮੁਸਲਮਾਨਾ ਤਾਈਂ ਧੀਆਂ ਦੇਣ ਰਾਜੇ ਰਾਜਪੂਤੀ ਨੂੰ ਦਾਗ ਲਵਾਇਆ ਜੀ
ਇਹ ਸੁਣਕੇ ਸੁਖਨ ਕਰਤਾਰ ਸਿੰਘਾ ਦਿਲ ਦੋਹਾਂ ਦਾ ਬੜਾ ਸ਼ਰਮਾਇਆ ਜੀ

ਬਹਾਦਰ ਸ਼ਾਹ ਗੁਰਾਂ ਦੀ ਹਜ਼ੂਰੀ ਵਿਚ

ਦੋਹਾ ਰਾਜਿਆਂ ਨੂੰ ਗੁਰਾਂ ਵਿਦਾ ਕੀਤਾ ਏਨੇ ਚਿਰ ਨੂੰ ਬਾਦਸ਼ਾਹ ਆਵੰਦਾ ਏ
ਸਤਿਗੁਰਾਂ ਦਾ ਬੜਾ ਦਰਬਾਰ ਸਜਿਆ ਖਬੇ ਪਾਸੇ ਆ ਕੇ ਬੈਠ ਜਾਵੰਦਾ ਏ
ਏਧਰ ਓਧਰ ਦੀਆਂ ਗਲਾਂ ਕਰਨ ਲਗਾ ਨਾਲੇ ਨਜ਼ਰ ਚੌਫੇਰੇ ਚਲਾਵੰਦਾ ਏ
ਜੁਵਾਹਰ ਸਿੰਘ ਸੁਨਿਆਰੇ ਦੀ ਧੀ ਬੈਠੀ ਵੇਖ ਓਸ ਨੂੰ ਮਨ ਭਰਮਾਵੰਦਾ ਏ
ਗਲਾਂ ਸਤਿਗੁਰਾਂ ਦੇ ਨਾਲ ਕਰੇ ਉਤੋਂ ਚੋਰੀ ਨਜ਼ਰੇ, ਪਿਆ ਤਕਾਵੰਦਾ ਏ
ਅੰਤ੍ਰਯਾਮੀ ਗੁਰੂ, ਲਖ ਲਈ ਸਾਰੀ ਕਰ ਬਾਦਸ਼ਾਹ ਪਾਜ ਦਿਖਾਵੰਦਾ ਏ
ਹੈ ਸਭ ਤੋਂ ਦੀਨ ਇਸਲਾਮ ਉਚਾ ਏਸ ਢੰਗ ਤੇ ਗੱਲ ਲਿਆਵੰਦਾ ਏ
ਬਖਸ਼ੇ ਜਾਣ ਗੁਨਾਹ ਸਭ ਮੋਮਨਾ ਦੇ ਜਦੋਂ ਕਲਮਾਂ ਕੋਈ ਸੁਨਾਵੰਦਾ ਏ
ਨਬੀ ਭਰੇ ਸਫਾਤ ਦੁਗਾਹ ਅੰਦਰ ਪੜ੍ਹਿਆ ਕਲਮਾਂ ਅੰਤ ਛੁਡਾਵੰਦਾ ਏ

ਗੁਰਾਂ ਆਖਿਆ ਬਾਦਸ਼ਾਹ ਤੂੰ ਸਾਰੀ ਨੇਕ ਅਮਲ ਕੀਤਾ ਕੰਮ ਆਵੇਂਦਾ ਏ
ਅਗੇ ਕਿਸੇ ਦੀ ਰੋ ਰਿਆਇਤ ਨਾਹੀਂ ਲੇਖਾ ਅਮਲੀ ਰਬ ਮੁਕਾਵੇਂਦਾ ਏ
ਕਲਮਾਂ ਖੋਟਿਆਂ ਤਈਂ ਕਰਤਾਰ ਸਿੰਘਾ ਕਦੇ ਖਰੇ ਨ ਕਿਤੇ ਬਨਾਵੇਂਦਾ ਏ

ਖੋਟਾ ਰੁਪਯਾ

ਕਲਮਾ ਲਿਖਿਆ ਇਕ ਰੁਪਯੇ ਉਤੇ ਸ਼ਾਹੀ ਨੌਕਰ ਤਈਂ ਦਿਤਾ ਫੜਾ ਜਲਦੀ
ਕਿਹਾ ਗੁਰਾਂ ਨੇ ਜਾਹ ਬਾਜ਼ਾਰ ਅੰਦਰ ਭਾਨ ਏਸ ਦਾ ਲਿਆ ਭਨਾ ਜਲਦੀ
ਫਿਰ ਟੁਰ ਕੇ ਓਹ ਖਾਲੀ ਮੁੜ ਆਇਆ ਕਹਿੰਦਾ ਵਿਚ ਦੀਵਾਨ ਸੁਨਾ ਜਲਦੀ
ਇਹ ਖੋਟਾ ਰੁਤਯਾ ਕਰਤਾਰ ਸਿੰਘਾ ਜਿਸ ਵੇਖਿਆ ਸੁਟਿਆ ਚਾ ਜਲਦੀ

ਸ੍ਰੀ ਕਲਗਧਰ ਜੀ

ਕਹਿੰਦੇ ਗੁਰੂ ਜੀ ਦੇਖ ਲੈ ਬਾਦਸ਼ਾਹ ਤੂੰ ਦੀਦ ਕਲਮੇ ਦਾ ਕਿਸੇ ਰਖਾਇਆ ਨਹੀਂ
ਖੋਟਾ ਸਮਝ ਨਹੀਂ ਦਿਤੀਆਂ ਚਾਰ ਕੋਡਾਂ ਪੜ੍ਹ ਕਲਮਾਂ ਅਦਬ ਬਜਾਇਆ ਨਹੀਂ
ਕਲਮਾਂ ਜਿਨ੍ਹਾਂ ਦਾ ਰਾਜ ਭੀ ਉਨ੍ਹਾਂ ਦਾ ਹੈ ਮੁਲ ਚਾਰ ਕੋਡਾਂ ਖੋਟੇ ਪਾਇਆ ਨਹੀਂ
ਜਿਥੇ ਰਾਜ ਪਰਾਇਆ ਤੇ ਪਰਖ ਉਚੀ ਤੁਹਾਡੇ ਜ਼ੋਰ ਇਕਬਾਲ ਦਾ ਸਾਇਆ ਨਹੀਂ
ਓਥੇ ਕਲਮਾ ਕਿਵੇਂ ਛੁਡਾਇਗਾ ਜਾਂ ਅਮਲ ਜਿਨ੍ਹਾਂ ਕੋਈ ਨੇਕ ਕਮਾਇਆ ਨਹੀਂ
ਸਚੀ ਵਿਚ ਦਰਗਾਹ ਕਰਤਾਰ ਸਿੰਘਾ ਉਹ ਸਫਾਰਸ਼ਾਂ ਮੰਨੂੰ, ਖੁਦਾਇਆ ਨਹੀਂ

ਬਾਦਸ਼ਾਹ ਨੇ ਓਸ ਲੜਕੀ ਨੂੰ ਕਿਲੇ ਵਿਚ ਬੁਲਾ ਭੇਜਣਾ

ਮੂੰਹੋਂ ਕਲਮਾ ਤੇ ਅੰਦਰ ਖੋਟ ਭਰਿਆ ਸ਼ਾਹ ਉਠ ਕੇ ਕਿਲੇ ਨੂੰ ਜਾਵੇਂਦਾ ਏ
ਓਸੇ ਵਕਤ ਹੀ ਪਾਲਕੀ ਭੇਜ ਕਰਕੇ ਲੜਕੀ ਲਿਆਉਣ ਦਾ ਹੁਕਮ ਸੁਨਾਵੇਂਦਾ ਏ
ਸ਼ਾਹੀ ਚਾਕਰਾਂ ਜਾ ਕੇ ਆਖਿਆ ਜਾ ਸੁਣ ਸਾਰਾ ਪਰਵਾਰ ਘਬਰਾਵੇਂਦਾ ਏ
ਬੀਬੀ ਦੌੜ ਕੇ ਗੁਰਾਂ ਦੇ ਪਾਸ ਪੁਜੀ ਸੱਚਾ ਪਾਤਸ਼ਾਹ ਸੁਣ ਫਰਮਾਵੇਂਦਾ ਏ
ਅੰਗ ਸੰਗ ਤੇਰੇ ਜਾਹ ਨਿਸ਼ੰਗ ਬੇਟੀ ਜਿਥੇ ਬਾਦਸ਼ਾਹ ਤੈਨੂੰ ਬੁਲਾਵੇਂਦਾ ਏ
ਰਾਖਾ ਸਤਿਗੁਰੂ ਅੰਗ ਬਚਾਇ ਤੇਰਾ ਪਾਪੀ ਵੇਖਾਂਗੇ ਹਬ ਕਿਵੇਂ ਲਾਵੇਂਦਾ ਏ
ਰਖ ਸਿਦਕ ਯਕੀਨ ਗਈ ਉਹ ਲੜਕੀ ਵੇਖ ਬਾਦਸ਼ਾਹ ਨਿਗੂ ਉਠਾਵੇਂਦਾ ਏ
ਦੋ ਸ਼ੇਰ ਓਹਦੇ ਦੋਹਾਂ ਪਾਸਿਆਂ ਤੇ ਸ਼ਾਹ ਵੇਖ ਡਾਢਾ ਖੌਫ ਖਾਵੇਂਦਾ ਏ
ਡਰ ਮੌਤ ਤੋਂ ਪਿਛਾਂਹ ਨੂੰ ਦੌੜ ਗਿਆ ਇਹਨੂੰ ਛੱਡ ਆਉ, ਹੁਕਮ ਚੜ੍ਹਾਵੇਂਦਾ ਏ
ਜਾਣੀ ਗੁਰਾਂ ਦੀ ਸ਼ਕਤ ਕਰਤਾਰ ਸਿੰਘਾ ਬਾਦਸ਼ਾਹ ਡਾਢਾ ਸ਼ਰਮਾਵੇਂਦਾ ਏ

ਮੇਲਾ

ਇਕ ਦਿਨ ਮੇਲਾ ਕਿਸੇ ਪੁਰਬ ਦਾ ਸੀ ਲੋਕ ਜਮਨਾ ਕਰਨ ਸ਼ਨਾਨ ਗਏ

ਖਾਨ ਖਾਨਾ ਤੋਂ ਪੁਛਿਆ ਬਾਦਸ਼ਾਹ ਨੇ ਸਤਿਗੁਰੂ ਭੀ ਮੇਲੇ ਸੁਜਾਨ ਗਏ
ਓਸ ਆਖਿਆ ਮੈਂ ਗੁਰਾਂ ਪਾਸ ਹੀ ਸਾਂ ਮੇਲੇ ਵਿਚ ਨਹੀਂ ਆਪ ਪਛਾਨ ਗਏ
ਜੇ ਚਲਨ ਤਾਂ ਮੈਂ ਭੀ ਨਾਲ ਚੱਲਾਂ ਪੁਛਣ ਵਾਸਤੇ ਮੁੜ ਦੇ ਖਾਨ ਗਏ
ਸਾਡਾ ਮਤਲਬ ਓਸ ਥਾਂ ਕੋਈ ਨ ਸੀ ਓਹ ਪੁਛ ਹੋ ਤੁਰਤ ਰਵਾਨ ਗਏ
ਮੇਲਾ ਹਿੰਦੂਆਂ ਦਾ ਹੈ ਕਰਤਾਰ ਸਿੰਘਾ ਏਸ ਵਾਸਤੇ ਨਹੀਂ ਮਿਹਰਬਾਨ ਗਏ

ਬਾਦਸ਼ਾਹ ਨਾਲ ਸਵਾਲ ਜਵਾਬ

ਦਿਨ ਦੂਸਰੇ ਬਾਦਸ਼ਾਹ ਮਿਲਨ ਆਇਆ ਬਹਿੰਦੇ ਸਾਰ ਸਵਾਲ ਉਠਾਇਆ ਜੀ
ਮੁਸਲਮਾਨ ਹਿੰਦੂ ਦੋਵੇਂ ਮਜ਼ਹਬ ਨੇ ਜੋ ਤੁਹਾਨੂੰ ਇਹਨਾਂ ਵਿਚੋਂ ਕਿਹੜਾ ਭਾਇਆ ਜੀ
ਦੋਹਾਂ ਮਜ਼ਹਬਾਂ ਦੇ ਖ਼ੈਰ ਖ਼ਾਹ ਅਸੀਂ ਵੇਰ ਪਿਆਰ ਨ ਕੋਈ ਰਖਾਇਆ ਜੀ
ਨ ਪੂਜਦੇ ਕਬਰਾਂ ਮੁਸਲਮਾਨਾਂ ਨਿਸਚਾ ਤੀਰਥੀਂ ਨਹੀਂ ਵਧਾਇਆ ਜੀ
ਖਾਲਸਾ ਖਾਲਸਾ ਤੀਸਰਾ ਮਜ਼ਹਬ ਸਾਡਾ ਹੋਰ ਕਿਤੇ ਨ ਪੈਰ ਫਸਾਇਆ ਜੀ
ਬਾਦਸ਼ਾਹ ਨੇ ਮੁੜ ਕਰਤਾਰ ਸਿੰਘਾ ਪਾਸੇ ਦੂਸਰੇ ਕਦਮ ਵਧਾਇਆ ਜੀ

ਤਬਾ

ਇਕ ਮਜ਼ਹਬ ਤੇ ਹੈ ਖ਼ੁਦਾ ਇਕੋ ਤੁਸੀਂ ਇਤਨਾ ਫ਼ਰਕ ਰਖਾਉ ਕਾਹਨੂੰ
ਗੁਰਾਂ ਕਿਹਾ, ਤੁਸੀਂ ਜਾਣ ਬੁਝ ਸ਼ਾਹ ਐਵੇਂ ਝੂਠੀਆਂ ਗੱਲਾਂ ਬਨਾਉ ਕਾਹਨੂੰ
ਜੇਕਰ ਇਕ ਖ਼ੁਦਾ ਤੇ ਮਜ਼ਹਬ ਇਕੋ ਫੇਰ ਹਿੰਦੂਆਂ ਤਈਂ ਸਤਾਉ ਕਾਹਨੂੰ
ਮੂੰਹੋਂ ਹੋਰ ਦਿਲ ਹੋਰ ਕਰਤਾਰ ਸਿੰਘਾ ਮੋਮਨ ਆਪ ਦੇ ਤਈਂ ਸਦਾਉ ਕਾਹਨੂੰ

ਸਤੀ ਹੋਣ ਵਾਲੀ ਲੜਕੀ ਦੀ ਸਾਖੀ

ਇਕ ਦਿਨ ਦੀਵਾਨ ਵਿਚ ਗੁਰੂ ਬੈਠੇ ਕੁਝ ਖੱਤਰੀ ਨਾਲ ਮੁਟਿਆਰ ਬੀਬਾ
ਉਹ ਖੜੇ ਹੋ ਕੇ ਸਾਰੇ ਅਰਜ਼ ਕਰਦੇ ਰੰਡੀ ਹੋ ਗਈ ਇਹ, ਕਰਮ ਹਾਰ ਬੀਬਾ
ਸਤੀ ਹੋਵਨਾ ਪਤੀ ਦੇ ਨਾਲ ਚਾਹੁੰਦੀ ਬੈਠੀ ਮਨ ਅੰਦਰ ਹਠ ਧਾਰ ਬੀਬਾ
ਇਹਨੂੰ ਆਪ ਹੀ ਕੁਝ ਮੁੱਤ ਬਖਸ਼ੇ ਸਤੀ ਹੋਵਨੋ ਹਟੇ ਗੁਵਾਰ ਬੀਬਾ
ਸਤਿਗੁਰਾਂ ਨੇ ਪਾਸ ਬੈਠਾਇ ਕਿਹਾ ਕਰਨੀ ਚਾਹਿ ਕਾਹਨੂੰ ਕਰੜੀ ਕਾਰ ਬੀਬਾ
ਆਤਮ ਘਾਤ ਕਰਨਾ ਦੇਣਾ ਕਸਟ ਜੀ ਨੂੰ ਮਹਾਂ ਪਾਪ ਹੈ ਸਮਝ ਵਿਚਾਰ ਬੀਬਾ
ਮੈਨੂੰ ਪੰਡਤਾਂ ਨੇ ਉਪਦੇਸ਼ ਦਿਤਾ ਸਾਫ਼ ਸਾਫ਼ ਉਹ ਕਰੇ ਉਚਾਰ ਬੀਬਾ
ਜੋ ਪਾਸ ਹਈ ਪੁੰਨ ਦਾਨ ਕਰ ਦਿਹ ਪਤੀ ਨਾਲ ਸੜ ਹੋ ਜਾਹ ਛਾਰ ਬੀਬਾ
ਪਤੀ ਨਾਲ ਸਵਰਗੀਂ ਜੁਗਾਂ ਤੋੜੀ ਭੋਗੇਂ ਭੋਗ, ਲੈ ਜਨਮ ਸਵਾਰ ਬੀਬਾ
ਸਤੀਆਂ ਪਤੀਆਂ ਨਾਲ ਆਨੰਦ ਭੋਗਣ ਵਿਚ ਸਵਰਗਾਂ ਦੇ ਜੁਗ ਚਾਰ ਬੀਬਾ

ਮੈਂ ਓਹਨਾਂ ਪਾਸੋਂ ਸੁਣ ਹਠ ਧਰਿਆ ਸੱਚੇ ਸੱਚ, ਦੇਇ ਗਲ ਨਿਤਾਰ ਬੀਬੀ
ਗੁਰਾਂ ਆਖਯਾ ਲੋਕ ਉਹ ਬੜੇ ਪਾਪੀ ਇਸ ਤਰਾਂ ਜੋ ਕਰਨ ਪ੍ਰਚਾਰ ਬੀਬੀ
ਸਤੀ ਓਸਦਾ ਨਾਂ ਨਹੀਂ ਕਹਿਨ ਦਾਨੇ ਪਤੀ ਨਾਲ ਸੜ ਮਰੇ, ਜੋ ਨਾਰ ਬੀਬੀ
ਸਤੀ ਓਸਦਾ ਨਾਮ ਹੈ ਜੱਗ ਅੰਦਰ ਕਰੇ ਪਤੀ ਦਾ, ਨਿੱਤ ਸਤਿਕਾਰ ਬੀਬੀ
ਤਨ ਮਨ ਕਰ ਸੇਵ ਹਮੇਸ਼ਾ ਕਰੇ ਪਤੀ ਜਾਣ ਕੇ ਰੂਪ ਕਰਤਾਰ ਬੀਬੀ
ਅੱਠੇ ਪਹਿਰ ਖੜੀ ਰਹੇ ਹਥ ਬੱਧੀ ਕਰੇ ਸੇਵਾ ਤੋਂ ਨਾਹਿੰ ਇਨਕਾਰ ਬੀਬੀ
ਦੋ ਮੂਰਤਾਂ ਦੇ ਵਿਚ ਜੋਤ ਇਕੋ ਦੁਖ ਸੁਖ ਵਿਚ ਰਹੇ ਆਗਯਾ ਕਾਰ ਬੀਬੀ
ਪਰ ਪੁਰਖ ਨ ਸੁਪਨੇ ਵਿਚ ਵੇਖੇ ਅਸਲ ਸਤੀ ਉਹ ਘਰ ਦਾ ਸੰਗਾਰ ਬੀਬੀ
ਜਿਨਾਂ ਸਾਰੀ ਉਮਰ ਪਤੀ ਸੇਵਿਆ ਨ ਹਰ ਗੱਲੇ ਕੀਤਾ ਦੁਖਦਾਰ ਬੀਬੀ
ਨਾਲ ਛਿੱਤਰਾਂ ਪਤੀ ਦੀ ਗਤੀ ਕਰਕੇ ਕਰਨ ਸਾਮ੍ਹਣੇ ਜੋ ਵਿਭਚਾਰ ਬੀਬੀ
ਮਰ ਗਏ ਪਤੀ ਨਾਲ ਸੜ ਮੋਈ ਵਿਭਚਾਰਨੀ ਜੇ ਬਦਕਾਰ ਬੀਬੀ
ਓਹਦਾ ਨਾਂ ਨਹੀਂ ਸਤੀਅਬਗਤੀ ਮਰੇ ਭੋਗੇ ਨਰਕ ਉਹ ਕਈ ਹਜ਼ਾਰ ਬੀਬੀ
ਘਰ ਬੈਠ ਪਰਿਵਾਰ ਦੀ ਕਰ ਸੇਵਾ ਲੈ ਮਾਨੁਖ ਜਨਮ ਉਧਾਰ ਬੀਬੀ
ਦੁਰਲੱਭ ਇਹ ਜਨਮ ਕਰਤਾਰ ਸਿੰਘਾ ਹੱਥ ਆਵੇਦਾ ਨਹੀਂ ਦੂਜੀ ਵਾਰ ਬੀਬੀ

ਆਗਰੇ ਤੋਂ ਦੱਖਣ ਵੱਲ ਕੂਚ

ਲਏ ਕੱਟ ਚੁਮਾਸੇ ਦੇ ਦਿਣ ਸਾਰੇ ਜਾਣਾ ਬਾਦਸ਼ਾਹ ਨੇ ਦੱਖਣ ਚਾਹਿਆ ਜੀ
ਸਤਿਗੁਰੂ ਜੀ ਤੁਸੀਂ ਭੀ ਨਾਲ ਚਲੋ ਨਾਲ ਪਯਾਰ ਕਈ ਵਾਰ ਸੁਨਾਇਆ ਜੀ
ਪਿਛੇ ਆਵਾਂਗੇ ਅਸੀਂ ਤੂੰ ਚੱਲ ਅਗੇ ਬਾਦਸ਼ਾਹ ਨੇ ਕੂਚ ਬੁਲਾਇਆ ਜੀ
ਗੁਰ ਵੇਖ ਦੁਸਹਿਰਾ ਦ੍ਰੋਦਸੀ ਦਾ ਡੇਰਾ ਆਗਰੇ ਵਿਚੋਂ ਚਲਾਇਆ ਜੀ
ਚੋਥੀ ਮੰਨਜ਼ਲ ਤੇ ਮਿਲੇ ਸ਼ਾਹ ਤਾਈਂ ਬੜਾ ਪਰੇਮ ਪਯਾਰ ਵਧਾਇਆ ਜੀ
ਸ਼ਾਹ ਰਾਜਪੂਤਾਨੇ ਦੇ ਦੇਸ ਵੜਿਆ ਰਾਜੇ ਰਾਣਿਆਂ ਤਈਂ ਬੁਕਾਇਆ ਜੀ
ਆਪ ਲਿਆ ਨਜ਼ਰਾਨਾ ਤੇ ਗੁਰੂ ਜੀ ਨੂੰ ਸਾਰੇ ਰਾਜਿਆਂ ਤੋਂ ਦਿਲਵਾਇਆ ਜੀ
ਪਾਸ ਗੜ੍ਹ ਚਿਤੌੜ ਕਰਤਾਰ ਸਿੰਘਾ ਡੇਰਾ ਬਾਦਸ਼ਾਹ ਨੇ ਜਾ ਲਾਇਆ ਜੀ

ਬੋਝੀ ਜਹੀ ਲੜਾਈ

ਕੁਝ ਦਿਣ ਏਥੇ ਠਹਿਰਿਆ ਸੀ ਭਾਣਾ ਆਣ ਕਰਤਾਰ ਵਰਤਾਇ ਦਿੱਤਾ
ਸਿੰਘ ਘਾਸ ਪੱਠਾ ਲੈਣ ਬਾਹਰ ਗਏ ਰਾਜਪੂਤਾਂ ਅੱਗੋਂ ਅਟਕਾਇ ਦਿੱਤਾ
ਓਥੇ ਬੋਲ ਕਬੋਲ ਆ ਵਧ ਗਿਆ ਅੰਤ ਤੇਗਾਂ ਤੇ ਹੱਥ ਉਠਾਇ ਦਿੱਤਾ
ਡੇਰੇ ਖਬਰ ਹੋਈ ਸਿੰਘ ਉਠ ਦੌੜੇ ਵੇਹਾਂ ਧਿਰਾਂ ਨੇ ਜੰਗ ਮਚਾਇ ਦਿੱਤਾ

ਪਈ ਸਿੰਘਾਂ ਦੀ ਤੇਗ ਦੀ ਮਾਰ ਤਿਖੀ ਰਾਜਪੂਤਾਂ ਦੇ ਤਈਂ ਨਸਾਇ ਦਿੱਤਾ
ਡੇਰੇ ਆਇ ਸਤਿਗੁਰੂ ਨਾਰਾਜ਼ ਹੋਏ ਭੇਦ ਵਿੱਚਲਾ ਸਭ ਸਮਝਾਇ ਦਿੱਤਾ
ਅਸੀਂ ਖਾਲਸਾ ਜੀ ਦੇਸੋਂ ਦੂਰ ਆ ਗਏ ਕੋਈ ਮੱਦਦੀ ਨਹੀਂ ਲਿਖਾਇ ਦਿੱਤਾ
ਰੱਖੇ ਸਮੇਂ ਦੀ ਢਾਲ ਕਰਤਾਰ ਸਿੰਘਾ ਤੇਜ਼ੀ ਕਰੋ ਨ, ਭੇਦ ਜਤਾਇ ਦਿੱਤਾ

ਭਾਈ ਮਾਨ ਸਿੰਘ ਜੀ ਦੀ ਬਹੀਦੀ

ਓਥੇ ਚੱਲ ਗਏ ਨਰਬਦਾ ਨਦੀ ਕੰਢੇ ਵੱਖੇ ਵੱਖ ਡੇਰੇ ਆਰ ਪਾਰ ਹੈਸਨ
ਭਾਵੇਂ ਬਾਦਸ਼ਾਹ ਖਾਦਿਮ ਹੋ ਰਿਹਾ ਸੀ ਪਰ ਅਫਸਰ ਰੱਖਦੇ ਖਾਰ ਹੈਸਨ
ਮੁਸਲਮਾਨਾਂ ਤੇ ਸਿੰਘਾਂ ਦੇ ਕਈ ਵਾਰੀ ਆਪੋ ਵਿਚ ਹੋ ਪਏ ਤਕਰਾਰ ਹੈਸਨ
ਲੈਣ ਘਾਹ ਪੱਠਾ ਸਿੰਘ ਬਾਹਰ ਗਏ ਮੁਸਲਮਾਨਾਂ ਦੇ ਭੀ ਜੱਥੇ ਭਾਰ ਹੈਸਨ
ਓਥੇ ਘਾਸ ਉੱਤੇ ਆਪੋ ਵਿਚ ਲੜ ਪਏ ਮੁਸਲਮਾਨਾਂ ਦੇ ਦਿਲੀਂ ਹੰਕਾਰ ਹੈਸਨ
ਏਧਰ ਸਿੰਘ ਹੀ ਬੇਪ੍ਰਵਾਹ ਭਾਰੇ ਤੇਗੀਂ ਉਤਰੇ ਰਣ ਵਿਚਘਾਰ ਹੈਸਨ
ਡੇਰੇ ਖਬਰ ਹੋਈ ਸਤਿਗੁਰੂ ਜੀ ਨੂੰ ਮਾਨ ਸਿੰਘ ਜੀ ਖੜੇ ਤੱਯਾਰ ਹੈਸਨ
ਬੰਦ ਕਰੋ ਲੜਾਈ 'ਕਰਤਾਰ ਸਿੰਘਾ ਓਹ ਟੁਰ ਪਏ, ਆਗਯਾਕਾਰ ਹੈਸਨ

ਤਥਾ

ਪੱਲਾ ਫੇਰ ਕੇ ਬੰਦ ਲੜਾਈ ਕੀਤੀ ਜਦ ਪਿਛ੍ਹਾਂ ਨੂੰ ਰੁਖ ਪਰਤਾਇਆ ਸੀ
ਕਿਸੇ ਪਾਜ਼ੀ ਨੇ ਗੋਲੀ ਚਲਾ ਦਿੱਤੀ ਮੱਥੇ ਵਿਚ ਨਸ਼ਾਨ ਉਹ ਪਾਇਆ ਸੀ
ਮਾਨ ਸਿੰਘ ਜੀ ਘੋੜਯੋਂ ਉਲਟ ਪਏ ਰੋਹ ਖਾਲਸੇ ਤਈਂ ਸਤਾਇਆ ਸੀ
ਤੇਗਾਂ ਸੂਤ ਅਕਾਲ ਅਕਾਲ ਕਹਿੰਦੇ ਜਾ ਪਏ ਤਰਬੱਲ ਮਚਾਇਆ ਸੀ
ਮੁਸਲਮਾਨ ਸਾਰੇ ਮਾਰੇ, ਕੁਝ ਦੋੜੇ ਸਿੰਘਾਂ ਲੋਥ ਦੇ ਤਈਂ ਉਠਾਇਆ ਸੀ
ਡੇਰੇ ਲੈ ਆਇ ਵੇਖ ਗੁਰੂ ਜੀ ਨੇ ਬੜਾ ਦਿਲੋਂ ਅਫਸੋਸ ਮਨਾਇਆ ਸੀ
ਏਨੇ ਚਿਰ ਨੂੰ ਬਾਦਸ਼ਾਹ ਆਇ ਗਿਆ ਫੜ ਦੋਸ਼ੀਆਂ ਤਾਈਂ ਲਿਆਇਆ ਸੀ
ਇਹਨਾਂ ਤਈਂ ਜੋ ਕਹੇ ਸਜ਼ਾ ਦੇਵਾਂ, ਗੁਰਾਂ ਸਭਦੇ ਤਈਂ ਛੁਡਾਇਆ ਸੀ
ਸਤਿਗੁਰਾਂ ਦੀ ਏਸ ਉਦਾਰਤਾ ਥੀਂ ਯੱਸ ਲਸ਼ਕਰਾਂ ਦੇ ਵਿੱਚ ਛਾਇਆ ਸੀ
ਭੈੜੇ ਦੋਖੀਆਂ ਦਾ ਕਰਤਾਰ ਸਿੰਘਾ ਮਨ, ਵਿੱਚੋਂ ਤਾਂ ਬਹੁਤ ਸ਼ਰਮਾਇਆ ਸੀ

ਬੁਰਹਾਨ ਪੁਰ ਵਿਚ ਦਰਸ਼ਨ

ਫੇਰ ਨਰਬਦਾ ਨਦੀ ਤੋਂ ਕੂਚ ਕਰਕੇ ਡੇਰਾ ਤਾਪਤੀ ਨਦੀ ਤੇ ਆਇ ਗਿਆ
ਸਤਿਗੁਰੂ ਜੀ ਪੁਰ ਬੁਰਹਾਨ *ਠਹਿਰੇ ਨਾਗਪੁਰ ਨੂੰ ਬਾਦਸ਼ਾਹ ਧਾਇ ਗਿਆ

*ਸਤਿਗੁਰੂ ਜੀ ਤਾਪਤੀ ਨਦੀ ਦੇ ਕੰਢੇ ਇਕ ਉਚੇ ਦਮਦਮੇ ਤੇ ਠਹਿਰੇ ਸਨ ।

ਸੁਣਿਆਂ ਸੰਗਤਾਂ ਨੇ ਆਇਆ ਗੁਰੂ ਸੱਚਾ ਵਿਚ ਸ਼ਹਿਰ ਆਨੰਦ ਸੀ ਛਾਇ ਗਿਆ
ਜਿਸ ਜਿਸ ਸੁਣਿਆਂ ਕਰਤਾਰ ਸਿੰਘਾ ਛਡ ਕੰਮ ਧੰਦਾ ਓਧਰ ਆਇ ਗਿਆ

ਮਹੰਤ ਜੀਵਨ ਦਾਸ

ਬਾਦਸ਼ਾਹ ਅਗਾਂਹ ਨੂੰ ਚਲਾ ਗਿਆ ਪਿਛੇ ਰਹਿ ਗਏ ਪੁਰ ਬੁਰਬਾਨ ਗੁਰ ਜੀ
ਨਫੀਂ ਧਰਮਸਾਲਾ ਵਿਚ ਉਤਰੇ ਸਨ ਸਿਖ ਸੰਗਤਾਂ ਤਈਂ ਤਰਾਨ ਗੁਰ ਜੀ
ਜੀਵਨਦਾਸ ਆਯਾ ਮਿਲਨ ਸਤਿਗੁਰਾਂ ਨੂੰ ਕੀਤਾ ਓਸਦਾ ਸੀ ਆਦਰਮਾਨ ਗੁਰ ਜੀ
ਵਡੀ ਉਮਰ ਦਾ ਇਹ ਯੋਗੀ ਰਾਜ ਹੈਸੀ ਕਹਿੰਦਾ ਬੈਠਕੇ ਸੁਣੇ ਬਿਆਨ ਗੁਰ ਜੀ
ਨਾਵੇਂ ਗੁਰੂ ਜਦ ਦੇਸ ਆਸਾਮ ਨੂੰ ਗਏ ਮੈਂ ਭੀ ਨਾਲ ਹੈਸਾਂ ਮਿਹਰਬਾਨ ਗੁਰ ਜੀ
ਜਦ ਪਟਨੇ ਆਪ ਅਵਤਾਰ ਧਰਿਆ ਸੁਣਿਆਂ ਉਨ੍ਹਾਂ ਤੋਂ ਨਾਲ ਧਿਆਨ ਗੁਰ ਜੀ
ਮਹਾਂ ਪੁਰਖ ਹੋਇਆ ਪ੍ਰਗਟ ਬਲੀ ਭਾਰਾ ਕਰੂ ਤੁਰਕਾਂ ਨਾਲ ਘਮਸਾਨ ਗੁਰ ਜੀ
ਗੋ ਗਰੀਬ ਦੀ ਰਖਿਆ ਕਰੇਗਾ ਇਹ ਮਾਰੂ ਰੋਲ ਕੇ ਮੁਗਲ ਪਠਾਨ ਗੁਰ ਜੀ
ਮੈਂ ਪੁਛਿਆ ਮੈਨੂੰ ਭੀ ਹੋਣ ਦਰਸਨ ਦਸੋ ਆਪਣੀ ਨਾਲ ਜਬਾਨ ਗੁਰ ਜੀ
ਓਹਨਾਂ ਕਿਹਾ ਪੰਜਾਬ ਘਮਸਾਨ ਕਰਕੇ ਜ਼ਾਲਮ ਮਾਰ ਕੇ ਵਿਚ ਮੈਦਾਨ ਗੁਰ ਜੀ
ਜੋਤੀ ਜੋਤ ਸਮਾਉਣਗੇ ਵਿਚ ਦਖਣ ਕੀਤੀ ਮਿਹਰ ਮੈਨੂੰ ਦਾਸ ਜਾਨ ਗੁਰ ਜੀ
ਸਾਂ ਉਡੀਕਦਾ ਨਿਤ ਕਰਤਾਰ ਸਿੰਘਾ ਮੇਰੇ ਤਈਂ ਭੀ ਦਰਸ ਦਿਖਾਨ ਗੁਰ ਜੀ

ਵਾਕ ਕਵੀ

ਦਿਤਾ ਲੰਗਰ ਸਾਰੇ ਵਹੀਰ ਤਾਈਂ ਸੇਵਾ ਸੰਤ ਨੇ ਬੜੀ ਕਮਾਈ ਸੀ ਜੀ
ਸਾਰੇ ਸ਼ਹਿਰ ਅੰਦਰ ਸਤਿਗੁਰੂ ਜੀ ਦੀ ਮਹਿਮਾ ਓਸ ਨੇ ਬੜੀ ਫੈਲਾਈ ਸੀ ਜੀ
ਜੋਤ ਰਾਮ ਭੀ ਓਸੇ ਥਾਂ ਆਇ ਪਹੁੰਚਾ ਸਤਿਸੰਗ ਦੀ ਲਹਿਰ ਚਲਾਈ ਸੀ ਜੀ
ਬੜੇ ਵਧੇ ਆਨੰਦ ਕਰਤਾਰ ਸਿੰਘਾ ਸਿਖੀ ਸੈਂਕੜੇ ਜੀਆਂ ਨੇ ਪਾਈ ਸੀ ਜੀ

ਗੁਰੂ ਜੀ ਨੇ ਬਾਦਸ਼ਾਹ ਨਾਲ ਜਾ ਮਿਲਣਾ

ਕੁਝ ਦਿਨ ਬੁਰਹਾਨ ਪੁਰ ਰਹੇ ਗੁਰ ਜੀ ਆਇ ਸ਼ਾਹ ਦੇ ਦੋ ਉਮਰਾਇ ਭਾਈ
ਕੀਤੀ ਬੇਨਤੀ ਸ਼ਾਹ ਉਡੀਕਦਾ ਏ ਦਿਤਾ ਸਤਿਗੁਰਾਂ ਕੂਚ ਬੁਲਾਇ ਭਾਈ
ਗਿਆਨ ਧੀਰਜ ਦੇਇ ਕੰ ਸੰਗਤਾਂ ਨੂੰ ਚਲੇ ਅਗਾਂਹ ਨੂੰ ਰੁਖ ਰਖਾਇ ਭਾਈ
ਕੁਝ ਮੱਨਜ਼ਲਾਂ ਤੇ ਮਿਲੇ ਬਾਦਸ਼ਾਹ ਨੂੰ ਕਰਦੇ ਸੈਰ ਸ਼ਿਕਾਰ ਸੁਭਾਇ ਭਾਈ
ਨਦੀ ਕੰਢੇ ਅਮਰਾਵਤ। ਉਤਰੇ ਜਾ ਕਈ ਯਾਤਰੂ ਜੀਵ ਤਰਾਇ ਭਾਈ
ਅਠ ਦਿਨ ਡੇਰਾ ਬਿਸਮਤ ਰਿਹਾ ਸ਼ਰਧਾਵਾਨ ਕੋਈ ਓਥੇ ਆਇ ਭਾਈ
ਓਥੇ ਲੰਘ ਗੁਦਾਵਰੀ ਜਾਇ ਪਹੁੰਚੇ ਡੇਰੇ ਬਾਹਰ ਨਦੇੜ ਦੇ ਲਾਇ ਭਾਈ

ਬਾਦਸ਼ਾਹ ਅਗਾਂਹ ਦੀ ਖਿੱਚ ਕਰਦਾ ਸਤਿਗੁਰੂ ਰਹਿ ਸਾਥ ਤੁੜਾਇ ਭਾਈ
ਓਹ ਤਾਂ *ਚਲਾ ਗਿਆ ਕਾਇਮ ਬਖਸ਼ ਵਲੇ ਗੁਰਾਂ ਏਥੇ ਹੀ ਡੇਰੇ ਜਮਾਇ ਭਾਈ
ਅਗੇ ਸੁਣੇ ਪ੍ਰਸੰਗ ਕਰਤਾਰ ਸਿੰਘਾ ਜਿਹੜੇ ਸਾਹਿਬਾਂ ਚੋਜ ਦਿਖਾਇ ਭਾਈ

ਕਲਗੀਧਰ ਜੀ ਦਾ ਡੇਰਾ

ਨਦੇੜ

ਸਤਾਰਾਂ ਸੌ ਦਾ ਚੋਠਵਾਂ ਸਾਲ ਜਾਂਦਾ ਰੁਤ ਸਰਦੀਆਂ ਦੀ ਭਰਮਾਰ ਸੀ ਜੀ
ਸਤਿਗੁਰੂ ਜੀ ਜਾਇ ਨਦੇੜ ਪਹੁੰਚੇ ਗਿਆ ਬਾਦਸ਼ਾਹ ਅਗਾਂਹ ਸਿਧਾਰ ਸੀ ਜੀ
ਸ਼ਹਿਰੋਂ ਦੂਰ ਕੁਝ ਵਿਥ ਤੇ ਉਤਰੇ ਜਾ ਗੋਦਾਵਰੀ ਨਦੀ ਕਿਨਾਰ ਸੀ ਜੀ
ਛੇਰੇ ਲਗ ਗਏ ਦੂਰ ਦੂਰ ਤੋੜੀ ਸਿੰਘ ਉਤਰੇ ਥਾਉਂ ਸਵਾਰ ਸੀ ਜੀ
ਗੁਰ ਅਸਲ ਟਿਕਾਣੇ ਤੇ ਪਹੁੰਚ ਗਏ ਛਡ ਪੰਜਾਬ ਨੂੰ ਦੂਰ ਵਿਚਾਰ ਸੀ ਜੀ
ਝੰਡਾ ਅਬਚਲ ਗਡ ਕਰਤਾਰ ਸਿੰਘਾ ਦਿਤਾ ਸਦਾ ਲਈ ਡੇਰਾ ਡਾਰ ਸੀ ਜੀ

ਥਾਂ ਦਾ ਬਗੜਾ

ਜਿਥੇ ਸਤਿਗੁਰਾਂ ਨੇ ਡੇਰਾ ਲਾਇ ਦਿਤਾ ਮਾਲਕ ਓਸ ਥਾਂ ਦਾ ਮੁਸਲਮਾਨ ਹੈ ਸੀ
ਕੀਤਾ ਓਸ ਨੇ ਬਗੜਾ ਆਣ ਕਰਕੇ ਡੇਰਾ ਚੁਕੋ, ਓਹਨੂੰ ਅਭਿਮਾਨ ਹੈ ਸੀ
ਗੁਰਾਂ ਕਿਹਾ ਪੁਰਾਤਨ ਜਗ੍ਹਾ ਸਾਡੀ ਹੋਇਆ ਸੁਣ ਕੇ ਬੜਾ ਹੈਰਾਨ ਹੈ ਸੀ
ਕੀਤੀ ਬਾਦਸ਼ਾਹ ਦੇ ਪਾਸ ਓਸ ਅਰਜ਼ੀ ਉਹ ਨਦੇੜ ਦਾ ਮੁਖੀਆ ਖਾਨ ਹੈ ਸੀ
ਬਾਦਸ਼ਾਹ ਨੇ ਦੋ ਉਮਰਾਇ ਭੇਜੇ ਮੁਕਾ ਫੈਸਲਾ ਇਸਤਰ੍ਹਾਂ ਆਨ ਹੈ ਸੀ
ਗੁਰਾਂ ਆਖਿਆ ਸਦੀਆਂ ਬੀਤ ਗਈਆਂ ਸਾਡਾ ਤਪ ਆਸਨ ਏਸ ਥਾਨ ਹੈ ਸੀ
ਓਦੋਂ ਹੋਰ ਭੀ ਰਿਖੀ ਸਨ ਬਹੁਤ ਰਹਿੰਦੇ ਹੁੰਦਾ ਰਾਤ ਦਿਨ ਭਜਨ ਭਗਵਾਨ ਹੈ ਸੀ
ਸਾਡੀ ਪੂਣੀ, ਖੜਾਵਾਂ ਤੇ ਪਈ ਮਾਲਾ ਇਕ ਨਾਲ ਕਰਮੰਡਲ ਜਾਨ ਹੈ ਸੀ
ਸਾਡਾ ਦੁਸ਼ਟ ਦਮਨ ਹੈ ਸੀ ਨਾਮ ਓਦੋਂ ਏਥੇ ਬਹੁਤ ਕੀਤੀ ਗੁਜ਼ਰਾਨ ਹੈ ਸੀ

*ਮੁਨਤਖ਼ਿਬਉਲੁਬਾਬ ਅੰਦਰ ਸ਼ਾਫੀ ਖਾਂ ਨੇ ਲਿਖਿਆ ਹੈ ਖਿ ਜਿਹੜੀ ਦੱਕਣ ਵਿਚ ਬਹਾਦਰ ਸ਼ਾਹ ਨੇ
ਕਾਇਮ ਬਖਸ਼ ਨਾਲ ਲੜਾਈ ਕੀਤੀ ਸੀ ਓਸ ਦੇ ਵਿਚ ਗੁਰੂ ਜੀ ਬਹਾਦਰ ਸ਼ਾਹ ਦੇ ਨਾਲ ਸਨ ਤੇ ਓਥੋਂ
ਆ ਕੇ ਨਦੇੜ ਨੂੰ ਗਏ ਸਨ।

†[੧] ਨਦੇੜ = ਨ-ਦੇਰ (ਮੁਕਤੀ ਵਿਚ ਨ ਦੇਰ) ਜੋ ਗੰਗਾ ਗੁਦਾਵਰੀ ਵਿਚ ਨੁਾਵੇ।

(੨) ਨੇ ਨੰਦੇ ਡੇਰਾ ਜੋ ਵਿਗੜ ਕੇ ਨਦੇੜ ਬਣ ਗਿਆ। ਮੈਕਾਲਫ ਲਿਖਦਾ ਹੈ ਕਿ ਬਹੁਤ ਦੇਰ ਹੋਈ,
ਏਥੇ ਨੇ ਰਿਖੀ ਤਪ ਕੀਤਾ ਕਰਦੇ ਸਨ ਤੇ ਓਦੋਂ ਏਥੇ ਟਗਾਰਾ ਸਹਿਰ ਵਸਦਾ ਸੀ।

ਹੇਮ ਕੁੰਡ ਨ ਇਥੋਂ ਹੀ ਚਲੇ ਗਏ ਸਾਂ ਸਾਡੀ ਧੂਣੀ ਦਾ ਰਿਹਾ ਨਸ਼ਾਨ ਹੈ ਸੀ
ਜਿਥੇ ਦਸਿਆ ਗੁਰਾਂ ਨੇ ਫੜ ਕਹੀਆਂ ਝਟ ਪੁਟਿਆ ਉਹ ਅਸਥਾਨ ਹੈ ਸੀ
ਚੀਜ਼ਾਂ ਨਿਕਲੀਆਂ ਸਭ ਕਰਤਾਰ ਸਿੰਘਾ ਉਹ ਖਾਨ ਹੋਯਾ ਪਸ਼ੇਮਾਨ ਹੈ ਸੀ

ਵਾਕ ਕਵੀ

ਭਾਵੇਂ ਫੈਸਲਾ ਕਰ ਉਮਰਾ ਗਇ ਉਕਾ ਝਗੜਾ ਸਾਰਾ ਮੁਕਾਯਾ ਗਿਆ
ਪਰ ਗੁਰਾਂ ਵਲੋਂ ਉਸ ਖਾਨ ਤਾਈਂ ਬਹੁਤ ਸਾਰਾ ਸੀ ਧਨ ਦਵਾਯਾ ਗਿਆ
ਕੋਈ ਝਗੜਾ ਰਿਹਾ ਨ ਹੁਣ ਸਾਡਾ ਕਾਗਜ਼ ਉਸ ਪਾਸੋਂ ਲਿਖਵਾਯਾ ਗਿਆ
ਝੰਡਾ ਗਡ ਦਿਤਾ ਕਰਤਾਰ ਸਿੰਘਾ ਨਾਮ ਅਵਿਚਲ ਨਗਰ ਸੁਨਾਯਾ ਗਿਆ

ਸ੍ਰੀ ਅਵਿਚਲ ਨਗਰ

ਸਤਿਗੁਰੂ ਜੀ ਛਡ ਪੰਜਾਬ ਤਾਈਂ ਦਖਣ ਦੇਸ ਨਦੇੜ ਵਿਚ ਜਾ ਬੈਠੇ
ਹੋਇ ਉਤਪਤ ਕਿਤੇ ਤੇ ਪਲੇ ਕਿਤੇ ਅੰਤ ਕਿਥੇ ਜਾ ਕੇ ਡੇਰਾ ਲਾ ਬੈਠੇ
ਕਈ ਬਰਸਾਂ ਜੰਗ ਜਦਾਲ ਕਰਕੇ ਝੇੜੇ ਜੰਗ ਦੇ ਛਡ ਛਡਾ ਬੈਠੇ
ਦਖਨ ਹੈਦਰਾਬਾਦ ਦੇ ਵਿਚ ਜਾ ਕੇ ਝੰਡਾ ਆਪਣਾ ਗੱਡ ਗਡਾ ਬੈਠੇ
ਜਿਹੜੇ ਨਾਲ ਸਤਿਗੁਰਾਂ ਦੇ* ਸਿੰਘ ਹੈਸਨ ਆਲੇ ਦੁਆਲੇ ਉਹ ਝੁਗੀਆਂ ਪਾ ਬੈਠੇ
ਰਾਜ ਰਿਖੀ ਵਜਨੀਕ ਉਹ ਬਲੀ ਯੋਧੇ ਮੋਹ ਮਮਤਾ ਸਾਰੀ ਭੁਲਾ ਬੈਠੇ
ਚਰਨ ਕੰਵਲਾਂ ਦੇ ਭੋਰੇ ਹੋਇ ਰਹੇ ਉਹ ਨਿਰਾਸ ਸਭ ਆਸ ਚੁਕਾ ਬੈਠੇ
ਪੜ੍ਹਨ ਬਾਣੀਆਂ ਕੀਰਤਨ ਕਰਨ ਸੋਹਿਣੇ ਮੰਗਲ ਜੰਗਲਾਂ ਵਿਚ ਬਣਾ ਬੈਠੇ
ਉਤਰ ਦੇਵਤੇ ਆਇ ਆਕਾਸ਼ ਵਿਚੋਂ ਕੰਢੇ ਨਦੀ ਦੇ ਰਚਨ ਰਚਾ ਬੈਠੇ
ਡੇਰਾ ਅਵਿਚਲ ਨਗਰ ਕਰਤਾਰ ਸਿੰਘਾ ਗੁਰ ਅਵਿਚਲ ਨੀਵ ਰਖਾ ਬੈਠੇ

ਸੈਰ ਸ਼ਿਕਾਰ

ਓਹ ਰੋਣਕਾਂ ਤੇ ਰੰਗ ਰਾਗ ਓਹੋ ਦੌਇੰ ਵੇਲੇ ਦੀਵਾਨ ਸਜਾਨ ਲਗੇ
ਦੇਗ ਓਸੇ ਤਰਾਂ ਖੁਲਾ ਵਰਤ ਰਹੀ ਗੱਫੇ ਖੁਲੇ ਦਾਤਾਰ ਵਰਤਾਨ ਲਗੇ
ਆਰ ਪਾਰ ਉਸ ਨਦੀ ਦੇ ਦੂਰ ਤੋੜੀ ਗੁਰ ਸੈਰ ਸ਼ਿਕਾਰ ਨੂੰ ਜਾਨ ਲਗੇ
ਵੇਖ ਨੂਰ ਜਮਾਲ ਪ੍ਰਤਾਪ ਭਾਰਾ ਝੁਕਨ ਹਿੰਦੂ ਅਤੇ ਮੁਸਲਮਾਨ ਲਗੇ
ਦੂਰ ਦੂਰ ਇਹ ਗਲ ਮਸ਼ਹੂਰ ਹੋਈ ਮਿਲਨ ਆਉਣ ਅਮੀਰ ਤੇ ਖਾਨ ਲਗੇ
ਬਾਦਸ਼ਾਹ ਮੁਰੀਦ ਕਰਤਾਰ ਸਿੰਘਾ ਬਣ ਰਿਹਾ, ਵੇਰੀ ਡਰ ਖਾਨ ਲਗੇ

*ਸ੍ਰੀ ਗੁਰੂ ਜੀ ਨਾਲ ਓਸ ਵੇਲੇ ਕੁਝ ਪੈਦਲ ਫੌਜ ਤੇ ਤਿੰਨ ਕੁ ਸੌ ਘੋੜ-ਚੜ੍ਹਾ ਅਸਵਾਰ ਸੀ।

* ਮਾਧੋ ਦਾਸ ਬੈਰਾਗੀ *

ਜੋਹਰ ਛੱਤ੍ਰਤਾ ਉਕਾ ਗੁਵਾ ਬੈਠਾ ਹਰਨੀ ਮਰਦੀ ਨੂੰ ਵੇਖ ਵੈਰਾਗ ਫੜਿਆ
ਹਥੋਂ ਤੀਰ ਕਮੀਨ ਸਨ ਸੱਟ ਦਿਤੇ ਹਿੰਸਾ ਪ੍ਰਮੋ ਧਰਮ ਹੈਸੀ ਰਾਗ ਫੜਿਆ
ਜਿਥੋਂ ਮਿਲੇ ਮਧੂਕੜੀ ਮੰਗ ਖਾਣੀ ਰਾਹ ਫਕੀਰੀ ਦਾ ਲੈ ਵੈਰਾਗ ਫੜਿਆ
ਕੀੜੀ ਮਾਰਨੋਂ ਚਿੱਤ ਸੰਗਾਊ ਹੋਯਾ ਘਰ ਬਾਰ ਸਭ ਛੱਡ ਤਯਾਗ ਫੜਿਆ
ਝੱਟ ਲਛਮਨ ਤੋਂ ਮਾਧੋਦਾਸ ਬਣ ਕੇ ਸਾਧਾਂ ਸੰਤਾਂ ਦੇ ਨਾਲ ਸੀ ਰਹਿਨ ਲੱਗਾ
ਵਸਤ ਹਿੰਦ ਵੱਲ ਜਾਇ ਕਰਤਾਰ ਸਿੰਘਾ ਪਾਲਾ ਧੁਪ ਤੇ ਦੁਖ ਸੀ ਰਹਿਨ ਲੱਗਾ

ਤਬਾ

ਫਿਰਦਾ ਲੈਣੀਏਂ ਸਿੱਧ ਨੂੰ ਮਿਲ ਗਿਆ ਭੂਤ ਵਿੰਦਯਾ ਓਸ ਤੋਂ ਪਾ ਲਈ ਸੀ
ਜੰਤਰ ਮੰਤਰ ਕਈ ਓਸ ਤੋਂ ਸਿਖ ਲਏ ਵਸੀਕਰਨ ਦੀ ਸ਼ਕਤ ਵਧਾ ਲਈ ਸੀ
ਬੀਰ ਜੋਗਨੀਆਂ ਕਹਿੰਦੇਵੱਸ ਕਰਲਏ ਰਿੱਧੀ ਸਿੱਧੀ ਭੀ ਬਲਕ ਦਿਖਾ ਲਈ ਸੀ
ਬਣਯਾਂ ਚੇਟਕੀ ਸਾਧ ਉਪਾਧ ਭਰਯਾ ਭਾਰੀ ਸੰਗਤਾ ਰਿਦੇ ਸਮਾ ਗਈ ਸੀ
ਮਨ ਭੂਤਨਾ ਮੂਲ ਨ ਵੱਸ ਹੋਇਆ ਐਵੇਂ ਸਿਲਾਂ ਅਲੂਣੀਆਂ ਚੱਟਦਾ ਸੀ
ਜਾ ਨਵੇੜ ਦੇ ਪਾਸ ਕਰਤਾਰ ਸਿੰਘਾ ਦਿਨ ਜ਼ਿੰਦਗੀ ਦੇ ਪਿਆ ਕਟਦਾ ਸੀ

ਤਬਾ

ਨ ਛੱਤ੍ਰਤਾ ਰਹੀ ਨ ਦੇਸ਼ ਭਗਤੀ ਪਯਾਰ ਧਰਮ ਤੇ ਵਤਨ ਭੁਲਾ ਬੈਠਾ
ਮਾਲਾ ਫੇਰ ਮਧੂਕੜੀ ਮੰਗ ਖਾਣੀ ਸ਼ਸਤ੍ਰ ਵਿੰਦਯਾ ਛੱਡ ਛੱਡਾ ਬੈਠਾ
ਕੀੜੀ ਮਾਰਨੀ ਸਮਝਦਾ ਪਾਪ ਹਥੋਂ ਸਾਧ ਵੈਸ਼ਨੋ ਹੋ ਹਵਾ ਬੈਠਾ
ਐਵੇਂ ਫੋਕੇ ਤਯਾਗ ਦੀ ਫਸ ਫਾਹੀ ਲੈ ਕਾਇਰਤਾ, ਸਿਰ ਚੜ੍ਹਾ ਬੈਠਾ
ਪੂਰੇ ਗੁਰੂ ਦੇ ਬਿਨਾਂ ਨ ਸ਼ਾਂਤ ਆਈ ਨ ਤੇ ਸਾਧ ਬਣਿਆਂ ਨ ਸੀ ਬੀਰ ਰਿਹਾ
ਮੱਖਣ ਹਥ ਨ ਆਯਾ ਕਰਤਾਰ ਸਿੰਘਾ ਫੋਕਾ ਰਿੜਕਦਾ ਐਵੇਂ ਨੀਰ ਰਿਹਾ

ਸ੍ਰੀ ਦੁਸ਼ਟ ਦਮਨ ਜੀ ਨਾਲ ਭੇਟ

ਦਸਵਾਂਪਾਤਸ਼ਾਹ ਗਿਆਸ਼ਿਕਾਰ ਇਕ ਦਿਨ ਰੁਖ ਕਰ ਟੁਰਿਆ ਉਸੇ ਵੱਲਦਾ ਏ
ਮਾਧੋ ਦਾਸ ਬੈਰਾਗੀ ਦੀ ਭੇਟ ਹੋ ਗਈ ਸਾਧ ਵੇਖ ਕੇ ਤੇਜ਼ ਨ ਝੱਲਦਾ ਏ
ਜੰਤਰ ਮੰਤਰ ਸਾਰੇ ਗਏ ਭੁਲ ਉਹਨੂੰ ਛੱਡ ਹੋਸਲਾ ਪੈਰਾਂ ਤੋਂ ਹਲਦਾ ਏ
ਚੜ੍ਹੀ ਚਾਤਰੀ ਭੁਲ ਗਈ ਪਲਕ ਅੰਦਰ ਆਵੇ ਵਲ ਨ ਸਾਮ੍ਹਣੇ ਗਲ ਦਾ ਏ

ਤਦੋਂ ਜਿਹੜੀ ਭੀ ਤਾਕਤ ਪਾਸ ਹੈਸੀ ਗਈ ਨਿਸਫਲ ਸਭ ਅਜਮਾ ਬੈਠਾ
ਗਈ ਕੋਈ ਨ ਪੇਸ਼ ਕਰਤਾਰ ਸਿੰਘਾ ਸ਼ਰਮ ਖਾ ਕੇ ਸਿਰ ਝੁਕਾ ਬੈਠਾ

ਤਥਾ

ਗੁਰਾਂ ਆਖਿਆ ਜੋਹਰ ਦਿਖਾਲ ਕੋਈ ਤੇਰੇ ਵਸ ਲੋਕੀ ਬੀਰ ਬਾਰ ਕਹਿੰਦੇ
ਤੇਰੀਆਂ ਤਾਕਤਾਂ ਦੇਖਣੇ ਆਇ ਦੂਰੋਂ ਰਿਧਾਂ ਸਿਧਾਂ ਦਾ ਤੇਨੂੰ ਹੰਕਾਰ ਕਹਿੰਦੇ
ਕਿਉਂ ਚੁਪ ਹੋਇਆ ਕੁਝ ਬੋਲਦਾ ਨਹੀਂ ਕੌਣ ਗੁਰੂ, ਕੀਹ ਨਾਮ ਉਚਾਰ ਕਹਿੰਦੇ
ਤੈਥੋਂ ਪਲੰਘ ਭੀ ਉਲਟ ਹੁਣ ਸਕਿਆ ਨ ਕਿਧਰ ਬੀਰ ਗਏ ਬਾਰਬਾਰ ਕਹਿੰਦੇ
ਹਥ ਜੋੜ ਚਰਨਾਂ ਉਤੇ ਡਿਗ ਕਹਿੰਦਾ ਤੇਜ਼ ਆਪ ਦੇ ਸਭ ਕੁਝ ਮਾਤ ਪਾਇਆ
ਜਿਹਨੂੰ ਢੂੰਡਦਾ ਰਿਹਾ ਕਰਤਾਰ ਸਿੰਘਾ ਉਹ ਪਦਾਰਥ ਇਕ ਸੇ ਝਾਤ ਪਾਇਆ

ਤਥਾ

ਚਰਨ ਪਰਸਦੇ ਹੋਰ ਹੀ ਸ਼ਕਲ ਬਦਲੀ ਸਾਧ ਆਪਣੇ ਆਪ ਨੂੰ ਭੁਲ ਗਿਆ
ਹੋਇਆ ਅੰਦਰ ਚਾਨਣਾ ਓਸਦੇ ਆ ਦਰ ਪਰੇਮ ਪਿਆਰ ਦਾ ਖੁਲ ਗਿਆ
ਪਾਰਸ ਪਰਸ ਕੇ ਲੋਹਾ ਸਵਰਨ ਹੋਇਆ ਵੇਲੇ ਸਿਰ ਪੈ ਓਸ ਦਾ ਮੁਲ ਗਿਆ
ਪਿਆਲਾ ਕਿਬਰ ਹੰਕਾਰ ਦਾ ਟੁਟ ਗਿਆ ਪਾਣੀ ਰਾਹ ਅੱਖਾਂ ਬਾਹਰ ਡੁਲ ਗਿਆ
ਕਹਿੰਦਾ ਬਖਸ਼ ਲੈ ਹੁਣ ਮੈਂ ਕੁਝ ਭੀ ਨਹੀਂ ਜੇ ਬਣਾ ਲੈ ਤਾਂ ਬਿਰਦ ਆਪ ਬੰਦਾ
ਦਿਸੇ ਪੂਰਨ ਭੰਡਾਰ ਕਰਤਾਰ ਸਿੰਘਾ ਮੈਂ ਆਪ ਦਾ ਹੋਇਆ ਗੁਲਾਮ ਬੰਦਾ

ਤਥਾ

ਮਾਧੋ ਦਾਸ ਤੋਂ ਬਣਿਆਂ ਜਦੋਂ ਬੰਦਾ, ਬੰਦਾ ਬਣਦਿਆਂ ਹੀ ਸਰਦਾਰ ਬਣਿਆ
ਮੁਰਦਾ ਖੂਨ ਮੁੜ੍ਹਕੇ ਵਿਚ ਜੋਸ਼ ਆਜਾ ਹੋ ਗੁਰਬਖਸ਼ਸਿੰਘ ਤੇ ਜਥੇਦਾਰ ਬਣਿਆ
ਕਲ੍ਹ ਸਾਧ ਹੈਸੀ ਅੱਜ ਬੀਰ ਬਾਂਕਾ ਸ਼ਸਤਰ ਧਾਰੀ ਯੋਧਾ ਸ਼ਾਨਦਾਰ ਬਣਿਆ
ਸਣੇ ਜੁਲਮ ਦੇ ਸ਼ਾਹੀ ਚੋਗਤਿਆਂ ਦੀ. ਦੇਸ ਹਿੰਦ ਵਿਚੋਂ ਪੁਟਣਹਾਰ ਬਣਿਆ
ਮਿਹਰ ਹੋ ਗਈ ਸ੍ਰੀ ਦਸਮੇਸ਼ ਜੀ ਦੀ ਵੇਖੋ ਰਾਈ ਤੋਂ ਬਣ ਗਿਆ ਸੈਲ ਬੰਦਾ
ਕ੍ਰਿਪਾ ਵਿਸ਼ਟ ਜਦ ਹੋਈ ਕਰਤਾਰ ਸਿੰਘਾ ਸਿਖੀ ਦਲਾਂ ਦਾ ਹੋਯਾ ਜਰਨੈਲ ਬੰਦਾ

ਵਾਕ ਕਵੀ

ਦੂਰ ਦੇਸ ਪੰਜਾਬ ਤੋਂ ਚਲੇ ਗਏ ਸਿੰਘ ਹੋ ਗਏ ਹੁਣ ਭਜਨੀਕ ਬਹੁਤੇ
ਰਹੀ ਜੰਗ ਜਦਾਲ ਦੀ ਕਾਰ ਕੋਈ ਨ ਝੇੜੇ ਗੇੜੇ ਨ ਰਹੇ ਨਜ਼ਦੀਕ ਬਹੁਤੇ
ਸਤਿਨਾਮ ਦਾ ਜਾਪ ਹਰ ਵਕਤ ਹੁੰਦਾ ਜਨਮ ਮਰਨ ਦੀ ਟੱਪ ਗਏ ਲੀਕ ਬਹੁਤੇ
ਕਥਾ ਆਦਿ ਗਰੰਥ ਦੀ ਰੋਜ਼ ਹੋਵੇ ਮਨੀ ਸਿੰਘ ਜੀ ਬੁਧ ਬਰੀਕ ਬਹੁਤੇ
ਸਤਿਗੁਰਾਂ ਤੋਂ ਸਿਖਿਆ ਰਹਿਣ ਪਾਂਦੇ ਗੁਰਬਾਣੀ ਦੇ ਭੇਦ ਪਾ ਠੀਕ ਬਹੁਤੇ

*ਸੰਪ੍ਰਦਾ ਚਲਾਈ ਕਰਤਾਰ ਸਿੰਘਾ ਓਹੋ ਅਰਥ ਆਉਂਦੇ ਹੁਣ ਤੀਕ ਬਹੁਤੇ

ਸ਼ਿਕਾਰ ਘਾਟ

ਜਿਸ ਰਸਤਿਓਂ ਲੰਘ ਕੇ ਗੁਰੂ ਸਾਹਿਬ ਰੋਜ਼ ਸੈਰ ਸ਼ਿਕਾਰ ਨੂੰ ਜਾਂਦੇ ਰਹੇ
ਪਾਰ ਦੂਸਰੇ, ਜੰਗਲ ਬਹੁਤ ਭਾਰਾ ਜੀਆਂ ਜੰਤੂਆਂ ਤਈਂ ਤਰਾਂਦੇ ਰਹੇ
ਸ਼ਿਕਾਰ ਘਾਟ ਹੀ ਪੈ ਗਿਆ ਨਾਮ ਓਹਦਾ ਓਥੇ ਕਦਕ ਮੁਬਾਰਿਕ ਪਾਂਦੇ ਰਹੇ
ਓਹ ਥਾਂ ਪਵਿਤਰ ਕਰਤਾਰ ਸਿੰਘਾ ਜਿਥੇ ਸਤਿਗੁਰੂ ਚੋਜ ਦਿਖਾਂਦੇ ਰਹੇ

ਨਗੀਨਾ ਘਾਟ

ਬੈਠੇ ਨਦੀ ਕੰਢੇ ਗੁਰੂ ਮੌਜ ਅੰਦਰ ਇਕ ਸਿਖ ਓਥੇ ਸ਼ਾਹੂਕਾਰ ਆਇਆ
ਧਰਿਆ ਭੇਟ ਨਗੀਨਾ ਸੀ ਆ ਉਹਨੇ ਧਰਦੇ ਸਾਰ ਮਨ ਵਿਚ ਹੰਕਾਰ ਆਇਆ
ਗੁਰਾਂ ਫੜਕੇ ਸੁਟਿਆ ਨਦੀ ਦੇ ਵਿਚ ਚਿਤ ਸਿਖ ਅਫਸੋਸ ਅਪਾਰ ਆਇਆ
ਰਤਨ ਐਵੇਂ ਗੁਵਾਯਾ ਕਰਤਾਰ ਸਿੰਘਾ ਗੁਰਾਂ ਪਰਖਿਆ ਨਹੀਂ, ਵਿਚਾਰ ਆਇਆ

ਤਥਾ

ਜਾਣੀ ਜਾਣ ਸਤਿਗੁਰੂ ਜੀ ਉਠ ਬੈਠੇ ਉਹਨੂੰ ਆਖਿਆ ਆ ਸਾਡੇ ਨਾਲ ਭਾਈ
ਬੋਝੀ ਦੂਰ ਜਾ ਕੇ ਕਹਿੰਦੇ ਹਿਠਾਂ ਉਤਰ ਲੈ ਆਪਨਾ ਰਤਨ ਨਿਕਾਲ ਭਾਈ
ਬਚਨ ਮੰਨ ਕੇ ਨਦੀ ਦੇ ਵਿਚ ਵੜਿਆ ਹੀਰੇ ਰਤਨ ਬੇਕੀਮਤੀ ਲਾਲ ਭਾਈ
ਡਿਠੇ ਨਦੀ ਦੇ ਵਿਚ ਕਰਤਾਰ ਸਿੰਘਾ ਸ਼ਰਮਿੰਦਾ ਹੋਇਆ ਓਹ ਬਿਸਾਲ ਭਾਈ

ਤਥਾ

ਮਹਿਮਾਂ ਵੇਖ ਸਤਿਗੁਰਾਂ ਦੀ ਦੰਗ ਰਿਹਾ ਸ਼ਰਮਿੰਦਾ ਡਾਢਾ ਰਿਦਾ ਪਾਟ ਹੋਇਆ
ਜਲ ਅੱਖੀਆਂ ਦੇ ਰਾਹ ਵਗ ਗਿਆ ਧੀਰਜ ਰਹੀ ਨ ਚਿੱਤ ਉਚਾਟ ਹੋਇਆ
ਛੱਡ ਮਾਨ ਗੁਮਾਨ ਨਿਰਮਾਨ ਹੋਇਆ ਸਿਖ ਪ੍ਰਾਪਤ ਸਿੱਖੀ ਦੀ ਵਾਟ ਹੋਇਆ
ਓਸ ਥਾਂ ਦਾ ਨਾਮ ਕਰਤਾਰ ਸਿੰਘਾ ਮਸ਼ਹੂਰ ਨਗੀਨਾ ਘਾਟ ਹੋਇਆ

ਹੀਰਾ ਘਾਟ

ਕਿਸੇ ਮੌਜ ਦੇ ਦੰਗ ਵਿਚ ਮਸਤ ਹੋ ਕੇ ਜਾ ਗੁਦਾਵਰੀ ਤੇ ਸ਼ਾਹਿਨਸ਼ਾਹ ਬੈਠਾ
ਰੱਬੀ ਬਰਕਤਾਂ, ਭਰੇ ਖਜ਼ਾਨਿਆਂ ਦਾ ਦੀਨ ਦੁਨੀ ਦਾ ਸੀ ਪਾਤਸ਼ਾਹ ਬੈਠਾ
ਦੇਸ਼ ਧਰਮ ਖਾਤਰ ਬੈਠੇ ਚਾਰ ਸੋਹਣੇ ਕਰ ਕੁਰਬਾਨ ਸਭ ਮਾਲ ਮਤਾਹ ਬੈਠਾ
ਹਰਖ ਆਈ ਦਾ ਨ ਸੰਗ ਗਈ ਦਾ ਨ ਯੋਗੀ ਰਾਜ ਹਿਰਦਾ ਬੇਪ੍ਰਵਾਹ ਬੈਠਾ



*ਜਿਸ ਤਰ੍ਹਾਂ ਸ੍ਰੀ ਦਸਮੇਸ਼ ਜੀ ਪਾਸੋਂ ਭਾਈ ਮਨੀ ਸਿੰਘ ਜੀ ਗੁਰਬਾਣੀ ਦੇ ਅਰਥ ਸੁਣਿਆਂ ਕਰਦੇ ਸਨ,
ਓਸੇ ਤਰ੍ਹਾਂ ਪੰਜਾਬ ਵਿਚ ਆ ਕੇ ਯੁਘਾ ਨੂੰ ਸਿਖਾਂਦੇ ਰਹੇ ਅਤੇ ਹੁਣ ਤਕ ਓਹਨਾਂ ਅਰਥਾਂ ਦਾ ਨਾਮ ਸੰਪਰਦਾਈ
ਅਰਥ ਸੋਦੀਦਾ ਹੈ।

ਗੋਲ ਕੰਡਯੋਂ ਦਿੱਲੀ ਦਾ ਬਾਦਸ਼ਾਹ ਭੀ ਓਸੇ ਵਕਤ ਆ ਓਥੇ ਸਲਾਮ ਕਰਦਾ
ਡਿਗ ਚਰਨੀ ਆਇ ਕਰਤਾਰ ਸਿੰਘਾ ਹੀਰਾ ਕੱਡ ਬੇ ਕੀਮਤੀ ਭੇਟ ਕਰਦਾ

ਤਥਾ

ਹੀਰਾ ਧਰਦਿਆਂ ਹੀ ਬਾਦਸ਼ਾਹ ਦੇ ਮਨ ਹੰਕਾਰ ਨੇ ਡੇਰਾ ਜਮਾ ਦਿਤਾ
ਕਹਿੰਦਾ ਪੀਰ ਜੀ ਰਤਨ ਬੇਕੀਮਤੀ ਏਹ ਗੋਲ ਕੰਡਯੋਂ ਮੈਨੂੰ ਖੁਦਾ ਦਿਤਾ
ਮੈਂ ਆਪ ਦੇ ਲਈ ਹਾਂ ਲੈ ਆਯਾ ਇਉਂ ਇਹਸਾਨ ਦਾ ਰੰਗਜਤਾ ਦਿਤਾ
ਬੇਪ੍ਰਵਾਹ ਸਤਿਗੁਰੂ ਜੀ ਹਸ ਪਏ ਹੀਰਾ ਨਦੀ ਦੇ ਵਿਚ ਵਗਾਹ ਦਿਤਾ
ਬਾਦਸ਼ਾਹ ਹੈਰਾਨ ਹੋ ਕਹਿਨ ਲਗਾ ਹੀਰਾ ਨਦੀ ਦੇ ਵਿਚ ਸੁਟਿਆ ਕਿਉਂ
ਹੈਸੀ ਲੱਖਾਂ ਦਾ ਰਤਨ ਕਰਤਾਰ ਸਿੰਘਾ ਬੇਪਛਾਨ ਹੋ ਐਵੇਂ ਗਵਾਇਆ ਕਿਉਂ

ਤਥਾ

ਫੇਕਾ ਦੁਨੀਆਂਦਾਰੀ ਦਾ ਸ਼ਾਹ ਸੀ ਉਹ ਰੋ ਪਿੱਟ ਕੇ ਤਖਤ ਨੂੰ ਪਾਯਾ ਜਿਸ ਨੇ
ਓਸ ਦਿਲ ਦੀ ਓਹ ਕਦਰ ਕੀਹ ਜਾਣੇ ਵਿਚ ਰਾਜ ਦੇ ਯੋਗ ਕਮਾਯਾ ਜਿਸ ਨੇ
ਦੁਖੀ ਦੇਸ਼ ਖਾਤਰ ਹੱਥ ਤੇਗ ਫੜ ਕੇ ਐਸ਼ ਇਸ਼ਰਤਾਂ ਤਈਂ ਭੁਲਾਯਾ ਜਿਸ ਨੇ
ਘਰ ਬਾਰ ਉਜਾੜ ਉਪਕਾਰ ਖਾਤਰ ਦੇਸ਼ ਉਜੜੇ ਤਈਂ ਵਸਾਯਾ ਜਿਸ ਨੇ
ਮਹਿੰਗੇ ਹੀਰਿਆਂ ਲਾਲਾਂ ਜੁਵਾਹਿਰਾਂ ਤੋਂ ਟੋਟੇ ਜਿਗਰ ਦੇ ਜਿਸ ਕੁਰਬਾਨ ਕੀਤੇ
ਲੱਖੀਂ ਹੱਥ ਨ ਆਉਣ ਕਰਤਾਰ ਸਿੰਘਾ ਬੇਟੇ ਚਾਰ ਕੁਰਬਾਨ ਮੈਦਾਨ ਕੀਤੇ

ਤਥਾ

ਮੁਲ ਵਿਕਦੇ ਪੁਤ ਨ ਹੱਥ ਆਵਨ ਬਦਲੇ ਵਿੱਚ ਜੇ ਕੋਈ ਸੁਮੇਰ ਦੇਵੇ
ਬਾਦਸ਼ਾਹੀਆਂ ਦਿਤਿਆਂ ਸਰੇ ਕੁਝ ਨ ਲਾ ਦੌਲਤਾਂ ਦੇ ਕੋਈ ਢੇਰ ਦੇਵੇ
ਮਾਂ ਲੁਟਾ ਦੇਇ ਕਾਰੂੰ ਖਜ਼ਾਨਿਆਂ ਨੂੰ ਮੋਇਆ ਪੁਤ ਕੋਈ ਓਹਦਾ ਢੇਰ ਦੇਵੇ
ਖਾਤਰ ਦੂਜਿਆਂ ਦੀ ਮਹਿੰਗੇ ਰਤਨ ਏਡੇ ਕਰ ਵਾਰਨੇ ਕਿਹੜਾ ਦਲੇਰ ਦੇਵੇ
ਲੱਖ ਸਿਖ ਤੇ ਲਾਡਲੇ ਲਾਲ ਚਾਰੇ ਹੱਸ ਹੱਸ ਵਾਰੇ ਜਿਸ ਸੁਣੀ ਵੀਰਾ
ਬੇਪ੍ਰਵਾਹ ਦਿਲ ਅੱਗੇ ਕਰਤਾਰ ਸਿੰਘਾ ਕੀਹ ਪਾਉਂਦਾ ਕਦਰ ਉਹ ਤੁਛ ਹੀਰਾ

ਤਥਾ

ਜਿਸ ਕੀਮਤਾਈ ਨਿਗ੍ਹਾ ਪੱਥਰਾ ਨੂੰ ਪਾਰਸ ਪਲਕ ਦੇ ਵਿੱਚ ਬਨਾ ਦਿੱਤਾ
ਜੋ ਦੇਹ ਦੇ ਹੋਇ ਖੁਰਸ਼ੈਦ-ਆਲਮ ਚੁਕ ਨੀਚਾਂ ਨੂੰ ਉਚੇ ਬੈਠਾ ਦਿਤਾ
ਜਿਸ ਦਰ ਦੀ ਖਾਕ ਨੇ ਸੇਵਕਾਂ ਦਾ ਜਨਮ ਮਰਨ ਦਾ ਗੇੜ ਮਿਟਾ ਦਿਤਾ
ਇਕ ਮਿਹਰ ਦੀ ਨਜ਼ਰ ਪਾ ਤੁਧ ਉਤੇ ਤੈਨੂੰ ਦਿਲੀ ਦਾ ਤਖਤ ਦਿਵਾ ਦਿਤਾ
ਦੁਨੀਆਂ ਦੌਲਤਾਂ ਜਿਸਦੇ ਚਰਨ ਚੁੰਮਨ ਓਥੇ ਮੁਲ ਫਿਰ ਕੱਖ ਤੇ ਲੱਖ ਦਾ ਕੀਹ

ਓਸ ਨਿਗ੍ਹਾ ਅਗੇ ਕਰਤਾਰ ਸਿੰਘਾ ਇਹ ਤੁਛ ਹੀਰਾ ਕਦਰ ਰੱਖਦਾ ਕੀਹ

ਤਥਾ

ਨਿਕਲ ਬਾਦਸ਼ਾਹ ਦੇ ਹਥੋਂ ਗੁਰੂ ਜੀ ਦੇ ਚੁਮੇ ਚਰਨ ਜਦ ਓਸ ਬੇਜਾਨ ਹੀਰੇ
ਹੋਯਾ ਸਚੇ ਖਜ਼ਾਨੇ ਦੇ ਵਿਚ ਦਾਖਲ ਫੜੇ ਕਰਮ ਸਤਿਗੁਰਾਂ ਦੇ ਆਨ ਹੀਰੇ
ਜੁਤੀ ਮੁਲ ਪੈਂਦਾ ਸ਼ਾਹੀ ਹੀਰਿਆਂ ਦਾ ਅਨਗਿਣਤ ਹਨ ਵਿਚ ਜਹਾਨ ਹੀਰੇ
ਬਰਕਤ ਗੁਰਾਂ ਦੇ ਕਦਮਾਂ ਦੀ ਖਾਕ ਈ ਏ ਏਡਾ ਕਦਰ ਕਿਥੇ ਹੋਰ ਪਾਨ ਹੀਰੇ
ਛੋਹ ਗਿਆ ਸੀ ਦਸਤ ਮੁਬਾਰਕਾਂ ਨੂੰ ਰਿਹਾ ਕਾਇਮ ਨਸ਼ਾਨ ਨ ਦੂਰ ਹੋਯਾ
ਓਸ ਥਾਂ ਦਾ ਨਾਮ ਕਰਤਾਰ ਸਿੰਘਾ ਹੀਰਾ ਘਾਟ ਜਹਾਨ ਮਸ਼ਹੂਰ ਹੋਯਾ

ਪਠਾਨ ਸੌਦਾਗਰ

ਇਕ ਦਿਨ ਦੀਵਾਨ ਵਿਚ ਗੁਰੂ ਬੈਠੇ ਚੱਲ ਇਕ ਸੌਦਾਗਰ ਆਵੇਂਦਾ ਏ
ਪਹਿਲਾਂ ਅਦਬ ਦੇ ਨਾਲ ਸਲਾਮ ਕਰਕੇ ਫੇਰ ਕਾਗਜ਼ ਕੱਢ ਦਿਖਾਵੇਂਦਾ ਏ
ਘੋੜੇ ਦੇ ਗਿਆ ਪੁਰੀ ਆਨੰਦ ਆਦਰ ਕੁਝ ਮੁਲ ਰਿਹਾ, ਲੈਣਾ ਚਾਹਵੇਂਦਾ ਏ
ਬਾਕੀ ਯਾਰਾਂ ਹਜ਼ਾਰ ਰੁਪਯਾ ਹੈਸੀ ਦਿਹੋ ਪੀਰ ਜੀ; ਖਾਨ ਸੁਨਾਵੇਂਦਾ ਏ
ਜੰਗ ਛਿੜ ਪਏ ਆ ਮੈਂ ਸੱਕਯਾ ਨ ਦੇਰ ਹੋ ਗਈ ਬੜੀ, ਜਤਾਵੇਂਦਾ ਏ
ਹੈ ਮੇਰਾ ਕਸੂਰ, ਕਰਤਾਰ ਸਿੰਘਾ ਪਹੁੰਚ ਸਕਿਆ ਨ, ਸ਼ਰਮਾਵੇਂਦਾ ਏ

ਸ੍ਰੀ ਕਲਗੀਧਰ ਜੀ

ਦੇਣੇ ਖਾਨਾ ਰੁਪਯੇ ਇਹ ਠੀਕ ਤੇਰੇ ਹੁਣ ਤਾਂ ਸਭ ਕੁਝ ਸੁਟ ਸੁਟਾ ਬੈਠੇ
ਵੇਲੇ ਸਿਰ ਆਉਂਦੇ ਗਿਣ ਲੈ ਲੈਂਦੇ ਹੁਣ ਤਾਂ ਸਭ ਖਜ਼ਾਨੇ ਰੁੜ੍ਹਾ ਬੈਠੇ
ਛਡ ਦੇਸ ਪੰਜਾਬ ਪ੍ਰਦੇਸ ਅੰਦਰ ਅਸੀਂ ਵਾਂਗ ਮੁਸਾਫਰਾਂ ਆ ਬੈਠੇ
ਤੇਰੇ ਹਾਂ ਕਰਜ਼ਾਈ ਕਰਤਾਰ ਸਿੰਘਾ ਏਸ ਵੇਲੇ ਵਿਰੱਕਤ ਸੁਭਾ ਬੈਠੇ

ਤਥਾ

ਜੇਕਰ ਰਖੋ ਯਕੀਨ ਲੈ ਲਿਖਤ ਸਾਡੀ ਸਾਂਭ ਆਪਨੇ ਪਾਸ ਰਖਾਉ ਖਾਨਾ
ਤੀਹਰਬਰਸ ਜਦ ਹੁਣ ਤੋਂ ਗੁਜ਼ਰਜਾਵਨਰਕਮਾਂ ਦੂਣੀਆਂ ਚੌਣੀਆਂ ਪਾਉ ਖਾਨਾ
ਵਧੇ ਵਿਚ ਪੰਜਾਬ ਦੇ ਪੰਥ ਸਾਡਾ ਜਾ ਸਰਦਾਰਾਂ ਦੇ ਤਈਂ ਦਿਖਾਉ ਖਾਨਾ
ਪੰਥ ਮੰਨੇਗਾ ਹੁਕਮ ਕਰਤਾਰ ਸਿੰਘਾ ਜਿਨਾ ਚਾਹੁ ਓਨਾ ਧਨ ਪਾਉ ਖਾਨਾ

ਵਾਕ ਕਵੀ

ਇਉਂ ਲਿਖਦੇ ਭਾਈ ਸੰਤੋਖ ਸਿੰਘ ਜੀ ਜਦੋਂ ਪੰਥ ਵਿਚ ਸਿੰਘ ਸ੍ਰਦਾਰ ਹੋਏ
ਓਹਨਾਂ ਖਾਨਾਂ ਨੇ ਲਿਖਤ ਦਿਖਾਈ ਜਿਸ ਨੂੰ ਮਨੀ ਸਾਰਿਆਂ ਤੇ ਦੇਣਦਾਰ ਹੋਏ

ਦਿਤਾ ਸਭ ਸਰਦਾਰਾਂ ਨੇ ਧਨ ਬਹੁਤਾ ਉਹਦੇ ਪੁਤ ਪੋਤੇ ਸ਼ਾਹੂਕਾਰ ਹੋਏ
ਸਮੇਂ ਗੁਜਰ ਗਏ ਬਹੁਤ ਕਰਤਾਰ ਸਿੰਘਾ ਗੁਝੇ ਭੇਦ ਨ ਪੰਥ ਵਿਚ ਜਾਹਰ ਹੋਏ

ਦੇਗ ਦੇ ਸਮੇਂ ਰੋਲਾ

ਡੇਰਾ ਬਾਦਸ਼ਾਹ ਦਾ ਕੁਝ ਵਿਥ ਤੇ ਸੀ ਵਿਚ ਪਯਾਰ, ਨ ਜਾਵਨਾ ਚਾਹਿ ਭਾਈ
ਕਦੇ ਕਦੇ ਸ਼ਿਕਾਰ ਨੂੰ ਲੈ ਜਾਵੇ ਦਿਨੋਂ ਦਿਨ ਪ੍ਰੀਤ ਵਧਾਇ ਭਾਈ
ਡੇਰੇ ਵਿਚ ਬਹੁ ਸਾਧ ਫਕੀਰ ਕਠੇ ਜਦੋਂ ਲਾਂਗਰੀ ਦੇਗ ਵਰਤਾਇ ਭਾਈ
ਦਿਹੋ ਲਿਹੋ ਦਾ ਬੜਾ ਹੀ ਸ਼ੋਰ ਹੋਵੇ ਰੋਜ਼ ਬਾਦਸ਼ਾਹ ਇਉਂ ਸੁਣ ਪਾਇ ਭਾਈ
ਇਕ ਦਿਨ ਭੇਜੇ ਉਮਰਾ ਉਸ ਨੇ ਉਹ ਜਾਇਕੇ, ਖਬਰ ਲਿਆਇ ਭਾਈ
ਖਾਣਾ ਵਰਤਨੇ ਦੇ ਵੇਲੇ ਬਹੁਤ ਰੋਲਾ ਖੋਹ ਖਿੰਜ ਹੁੰਦੀ ਬਹੁਤੀ ਆਇ ਭਾਈ
ਉਸ ਸਮਝਿਆ ਰਹੇ ਵਹੀਰ ਭੁਖਾ ਘਟ ਅੰਨਦਾਨਾ, ਖਰਚ ਵਧਾਇ ਭਾਈ
ਦੇਗ ਵਾਸਤੇ ਭੇਜਿਆ ਧਨ ਬਹੁਤਾ ਖੁਲੇ ਲੰਗਰ ਦਿਹੋ ਵਰਤਾਇ ਭਾਈ
ਕਈ ਦਿਨ ਏਸੇ ਤਰ੍ਹਾਂ ਰਿਹਾ ਹੁੰਦਾ ਭੇਜੇ ਧਨ ਰੋਲਾ ਵਧਦਾ ਜਾਇ ਭਾਈ
ਦਯਾ ਸਿੰਘ ਜੀ ਇਕ ਦਿਨ ਮਿਲਨ ਗਏ ਪੁਛੇ ਓਨ੍ਹਾਂ ਪਾਸੋਂ ਬਾਦਸ਼ਾਹਿ ਭਾਈ
ਇਹ ਮਾਰਾ ਬਕਾਰਾ ਹੈ ਖਾਲਸੇ ਦਾ ਇਹਨੂੰ ਸਕੇ ਨ ਕੋਈ ਮਿਟਾਇ ਭਾਈ
ਸ਼ਾਹ ਹੱਸਯਾ ਸੁਣ ਕਰਤਾਰ ਸਿੰਘਾ ਕਹਿੰਦਾ ਪੰਥ ਵਡਾ ਬੇਪ੍ਰਵਾਹਿ ਭਾਈ

ਅਤਾਉਲਾ ਤੇ ਗੁੱਲ ਖਾਂ

ਇਕ ਦਿਨ ਸਤਿਗੁਰਾਂ ਦੇ ਪਾਸ ਆਏ ਖੂਬਸੂਰਤ ਦੇ ਜਵਾਨ ਲੜਕੇ
ਦੇਇੰ ਸਕੇ ਭਰਾ ਜੁਵਾਨ ਬਾਂਕੇ ਸ਼ਸਤਧਾਰੀ ਉਹ ਦੇਇੰ ਪਠਾਨ ਲੜਕੇ
ਨਾਮ ਧਾਮ ਸਤਿਗੁਰਾਂ ਨੇ ਪੁਛਿਆ ਜਾਂ ਪਤਾ ਆਪਨਾ ਝੋਟ ਬਤਾਨ ਲੜਕੇ
ਦਾਬੇ ਵਿਚ ਜਾਲੰਧਰ ਸ਼ਹਿਰ ਨੇੜੇ ਮੀਰ ਪੁਰ ਛੋਟਾ, ਓਹ ਸੁਣਾਨ ਲੜਕੇ
ਪੈਂਦੇ ਖਾਂ ਦੇ ਪੋਤੇ ਉਹ ਪਿੰਡ ਸਾਡਾ ਪਿਤਾ ਗੁਜ਼ਰਿਆ ਰਹੇ ਅੰਵਾਨ ਲੜਕੇ
ਸ਼ਾਹੀ ਲਸ਼ਕਰਾਂ ਦੇ ਵਿਚ ਹੋਇ ਨੌਕਰ ਕਰਨ ਹਾਲਤਾਂ ਸਭ ਬਿਆਨ ਲੜਕੇ
ਬਾਦਸ਼ਾਹ ਆਯਾ ਅਸੀਂ ਨਾਲ ਆਏ ਰਹਿ ਪਏ ਹਾਂ ਏਥੇ, ਜਤਾਨ ਲੜਕੇ
ਫੀਰੋਜ਼ ਖਾਂ ਦੇ ਪਾਸ ਕਰਤਾਰ ਸਿੰਘਾ ਨੌਕਰ ਏਸ ਵੇਲੇ ਹਾਂ, ਲਖਾਨ ਲੜਕੇ

ਸਤਿਗੁਰਾਂ ਦੀ ਮੋਜ

ਮਾਲਕ ਮੌਜ ਦੇ ਬੇਪ੍ਰਵਾਹ ਗੁਰ ਜੀ ਪਯਾਰ ਓਹਨਾਂ ਦੇ ਨਾਲ ਵਧਾਨ ਲਗੇ
ਜਦੋਂ ਆਉਣ ਉਹ ਚਲ ਭਰਾ ਦੇਵੇ ਮੋਹਰਾਂ ਓਹਨਾਂ ਦੇ ਤਈਂ ਦਿਵਾਨ ਲਗੇ
ਰਹਿੰਦੇ ਗਲਾਂ ਬਾਤਾਂ ਓਹਨਾਂ ਨਾਲ ਕਰਦੇ ਨੇੜੇ ਆਪਨੇ ਪਾਸ ਬੈਠਾਨ ਲਗੇ

ਇਹ ਵੇਖ ਕੇ ਨਵਾਂ ਪਿਆਰ ਰੂੜਾ ਸਿੰਘ ਸੋਚ ਵਾਲੇ ਖੁਨਸਾਨ ਲਗੇ
ਨਹੀਂ ਤੁਰਕ ਦਾ ਕਦੇ ਵਿਸਾਹ ਖਾਣਾ ਤੁਸੀਂ ਆਖਦੇ ਆਪ, ਸੁਨਾਨ ਲਗੇ
ਕਿਉਂ ਇਹਨਾਂ ਤਾਈਂ ਏਡਾ ਮੂੰਹ ਲਾਇਆ ਗਲੀਂ ਪਾ ਗੁਰਵੇਲਾ ਟਪਾਨ ਲਗੇ
ਜਦ ਬਹੁਤ ਵਾਰੀ ਸਿੰਘ ਪੁਛ ਕੀਤੀ ਇਹਨਾਂ ਨਾਲ ਹੈ ਕੰਮ, ਜਤਾਨ ਲਗੇ
ਸਿੰਘ ਸਮਝਦੇ ਨ ਕਰਤਾਰ ਸਿੰਘ ਗੁਰ ਕੋਤਕ ਕਿਹੜਾ ਰਚਾਨ ਲਗੇ

ਤਥਾ

ਮੌਤ ਕਾਇਰਾਂ ਦਾ ਮੰਜੇ ਪੈ ਮਰਨਾ ਖੰਘ ਤਾਪ ਦਾ ਅੰਤ ਸ਼ਿਕਾਰ ਹੋ ਕੇ
ਹਡ ਰਗੜਨੇ ਦੁਖੀ ਹੋ ਕਈ ਬਰਸਾਂ ਅੰਦਰ ਪਿਆ ਰਹਿਣਾ ਹੈ ਬੀਮਾਰ ਹੋ ਕੇ
ਝਿੜਕਾਂ ਦੇਣੀਆਂ ਘਰ ਦਿਆਂ ਹਰ ਵੇਲੇ ਦੁਰੇ ਛਿਰੇ ਕਰਨਾ ਬਹੁ ਲਾਚਾਰ ਹੋ ਕੇ
ਇਹ ਕਮਜ਼ੋਰਾਂ ਦੀ ਮੌਤ ਕਰਤਾਰ ਸਿੰਘ ਪਾਣ ਦੇਵਨੇ ਅੰਤ ਖਵਾਰ ਹੋ ਕੇ

ਤਥਾ

ਅਸਲੀ ਖਤੀ ਗੁਰੂ ਜੀ ਬੀਰ ਯੋਧੇ ਏਸ ਮੌਤ ਨੂੰ ਓਹਨਾਂ ਨੇ ਚਾਹਿਆ ਨ
ਓਹ ਚਾਹੁੰਦੇ ਸਨ ਹੋ ਸ਼ਹੀਦ ਮਰਨਾ ਕਿਸੇ ਆਣ ਅਗੇ ਸ਼ਸਤ੍ਰ ਵਾਹਿਆ ਨ
ਕਿਸੇ ਵੈਰੀ ਨੂੰ ਹੋਂਸਲਾ ਪਿਆ ਨਹੀਂ ਸੀ ਕਿਸੇ ਰਣ ਵਿਚ ਕਦਮ ਵਧਾਇਆ ਨ
*ਇੱਕਵਾਰ ਦੇ ਬਿਨਾਂ ਕਰਤਾਰ ਸਿੰਘ ਸਾਰੀ ਉਮਰ ਕੋਈ ਜ਼ਖਮ ਆਇਆ ਨ

ਮਾਤਾ ਸਾਹਿਬ ਕੌਰ ਜੀ ਨੂੰ ਦਿੱਲੀ ਵਲ ਟੋਰਨਾ

ਸਮਾਂ ਅੰਤ ਦਾ ਸਮਝਕੇ ਬਹੁਤ ਨੇੜੇ ਸਾਹਿਬ ਕੌਰ ਜੀ ਤਈਂ ਬੁਲਾਵੰਦੇ ਨੇ
ਅਸਾਂ ਝਬ ਪੁਲੋਕ ਨੂੰ ਗਮਨ ਕਰਨਾ ਜਾਓ ਦਿੱਲੀ ਨੂੰ ਤੁਸੀਂ, ਫਰਮਾਵੰਦੇ ਨੇ
ਬਾਕੀ ਉਮਰ ਥੋੜੀ ਕਟੇ ਜਾ ਓਥੇ ਸਚ ਖੰਡ ਹੋਇ ਮੇਲ, ਸੁਨਾਵੰਦੇ ਨੇ
ਸੇਵਾ ਕਰਨਗੇ ਸਿਖ ਕਰਤਾਰ ਸਿੰਘ ਚਿੰਤਾ ਕਰੋ ਨ ਕੋਈ, ਸਮਝਾਵੰਦੇ ਨੇ

ਤਥਾ

ਫੌੜੇ ਵਾਂਗ ਸੀ ਅੰਬਿਆ ਦਿਲ ਅਗੇ ਫੁਟ ਫੁਟ ਦੇਵੀ ਇਕੋ ਵਾਰ ਹੋਈ
ਯਾਦ ਕਰ ਪ੍ਰਵਾਰ ਆਨੰਦਪੁਰ ਨੂੰ ਸੁਣ ਨਵਾਂ ਵਿਛੋੜਾ ਬੇਹੋਸ਼ ਹੋਈ
ਕਿਧਰੇ ਆਸਰੇ ਜੀਵਾਂਗੀ ਵਿਚ ਦਿੱਲੀ ਨਹੀਂ ਸਾਂਝ ਜਹਾਨ ਦੀ ਰਹੀ ਕੋਈ
ਇਕ ਆਪ ਦੀ ਆਸ ਕਰਤਾਰ ਸਿੰਘ ਓਹ ਭੀ ਕਰਮਾਂ ਜਾਪਦੀ ਅਜ ਖੋਹੀ

ਤਥਾ

ਕੁਝ ਭਾਨਾ ਵਰਤਾਵਨਾ ਸਾਹਿਬੋ ਜੇ ਤਦ ਚਰਨਾਂ ਦੇ ਮੈਨੂੰ ਪਾਸ ਰਖੋ
ਮੁਖ ਵੇਖ ਕੇ ਆਪਦਾ ਜੀਵੰਦੀ ਹਾਂ ਬਣੀ ਅੰਤ ਤੋੜੀ ਮੇਰੀ ਆਸ ਰਖੋ

ਰਹਾਂ ਆਪਦੀਸੇਵਾ ਦੇ ਵਿਚ ਹਾਜ਼ਰ ਜਦੋਂ ਤੀਕ ਦਿਹ ਵਿਚ ਸਵਾਸ ਰਖੋ
ਚੱਲਾਂ ਅੰਤ ਭੀ ਨਾਲ ਕਰਤਾਰ ਸਿੰਘਾ ਕ੍ਰਿਪਾ ਸਾਗਰ, ਨ ਮੈਨੂੰ ਨਿਰਾਸ ਰਖੋ

ਤਥਾ

ਬਹੁਤ ਗਯਾਨ ਉਪਦੇਸ਼ ਸੁਨਾ ਕਰਕੇ ਸਾਹਿਬ ਕੌਰ ਜੀ ਨੂੰ ਸਮਝਾਇਆ ਸੀ
ਭਾਈ ਮਣੀ ਸਿੰਘ ਤੇਕੁਝ ਹੋਰ ਭੀ ਸਿੰਘ ਓਹਨਾਂ ਤਈਂ ਤੱਯਾਰ ਕਰਵਾਇਆ ਸੀ
ਮਾਤਾ ਸਾਹਿਬਾਂ ਦੇ ਦਰਸ ਕਰਨ ਖਾਤ੍ਰ ਕਮਰ ਕੱਸਾ ਸਤਿਗੁਰਾਂ ਦਿਵਾਇਆ ਸੀ
ਵੇਖੋ ਇਨ੍ਹਾਂ ਨੂੰ ਰੋਜ਼ ਦੀਦਾਰ ਹੋਵੇ ਸਚੇ ਸਾਹਿਬਾਂ ਮੁਖੋਂ ਫਰਮਾਇਆ ਸੀ
ਮਾਤਾ ਮੰਨ ਕੇ ਹੁਕਮ ਬੇ-ਬਸ ਹੋਈ ਡੋਲਾ ਦਿਲੀ ਦੇ ਵਲ ਚਲਾਇਆ ਸੀ
ਮਾਤਾ ਸੁੰਦਰੀ ਪਾਸ ਕਰਤਾਰ ਸਿੰਘਾ ਜਾਇ ਬਾਕੀ ਦਾ ਸਮਾਂ ਲੰਘਾਇਆ ਸੀ

ਇੱਕ ਸਿਖ ਨੇ ਦੋ ਖੰਜਰ ਭੇਟਾ ਕਰਨੇ

ਪਾਲੀ ਪੁਰ ਤੋਂ ਸੰਗਤ ਚਲ ਆਈ ਤੋਹਫੇ ਨਕਦੀ ਕਈ ਲਿਆਇ ਹੈ ਸਨ
ਓਹਨਾਂ ਵਿਚ ਆਯਾ ਇਕ ਸਿਖ ਪ੍ਰੇਮੀ ਦੋ ਖੰਜਰ ਓਸ ਚੜ੍ਹਾਇ ਹੈ ਸਨ
ਆਬ-ਦਾਰ ਸੋਹਣੇ ਬੜੇ ਕੀਮਤੀ ਓਹ ਗੁਰਾਂ ਤਈਂ ਪਸੰਦ ਬਹੁਆਇ ਹੈ ਸਨ
ਇਕਓਧਰ ਇਕਓਧਰ ਕਰਤਾਰ ਸਿੰਘਾ ਦੋਵੇਂ ਨਾਲ ਸਿਰਹਾਨੇ ਟਿਕਾਇ ਹੈ ਸਨ

ਗੁਲ ਖ਼ਾਂ ਨੇ ਸਤਿਗੁਰਾਂ ਤੇ ਖੰਜਰ ਦਾ ਵਾਰ ਕਰਨਾ

ਉਹ ਦੋਇੰ ਭਰਾ ਨਿਤ ਆਵੰਦੇ ਸਨ ਮਨ ਵਿਚ ਕੁਝ ਖੋਟ ਬੁਰਯਾਰ ਕੀਤਾ
ਗੁਲ ਖ਼ਾਂ ਨੇ ਇਕ ਦਿਨ ਸਮਾਂ ਪਾ ਕੇ ਚੁਕ ਖੰਜਰ, ਗੁਰਾਂ ਤੇ *ਵਾਰ ਕੀਤਾ

*ਨਦੇੜ ਵਿਚ ਸੱਯਦ ਸਾਬਰ ਸ਼ਾਹ ਰਹਿੰਦਾ ਸੀ, ਓਸ ਨੇ ਥਾਂ ਤੋਂ ਸਾਹਿਬਾਂ ਨਾਲ
ਬਗੜਾ ਕੀਤਾ ਸੀ, ਕਈ ਓਸ ਦਾ ਭੀ ਸ਼ੱਕ ਕਰਦੇ ਹਨ ।

ਸਤਿਗੁਰਾਂ ਤੇ ਕਾਤਲਾਨਾ ਵਾਰ ਹੋਣ ਬਾਬਤ ਲਿਖਣ ਵਾਲਿਆਂ ਦੀਆਂ ਵਖੋ ਵਖਰੀਆਂ
ਰਾਵਾਂ ਹਨ । ਸਿੱਖ ਇਤਿਹਾਸਕਾਰ ਤਾਂ ਲਿਖਦੇ ਹਨ ਕਿ ਪੋਂਦੇ ਖ਼ਾਂ ਦੇ ਪੋਤਰਿਆਂ ਨੇ ਆਪਣੇ
ਦਾਦੇ ਦਾ ਬਦਲਾ ਲੈਣ ਵਾਸਤੇ ਵਿਸਾਹ ਕੇ ਗੁਰੂ ਜੀ ਤੇ ਵਾਰ ਕੀਤਾ ਕਿਉਂਕਿ ਗੁਰੂ ਜੀ ਓਹਨਾਂ
ਨੂੰ ਆਪ ਹੀ ਏਹ ਕੰਮ ਵਾਸਤੇ ਉਕਸਾਉਂਦੇ ਰਹਿੰਦੇ ਸਨ । ਜੋ ਕੇਥਵੀ ਜਹੀ ਗਲ ਹੈ ।

ਕਵਿ ਸੈਨਾ ਪਤ ਜੀ ਪਠਾਨ ਨੂੰ ਤਾਹਨੇ ਮਾਰਨ ਦਾ ਜ਼ਿਕਰ ਨਹੀਂ ਕਰਦੇ । ਉਹ ਲਿਖਦੇ ਹਨ
ਕਿ ਇਕ ਪਠਾਨ ਗੁਰਾਂ ਪਾਸ ਆਉਣ ਲਗ ਪਿਆ ਤੇ ਇਕ ਦਿਨ ਉਸ ਨੇ ਸਮਾਂ ਪਾ ਕੇ
ਸਤਿਗੁਰਾਂ ਤੇ ਖੰਜਰ ਦਾ ਵਾਰ ਕੀਤਾ ਜਿਸਨੂੰ ਗੁਰੂ ਜੀ ਨੇ ਆਪਣੇ ਇਕ ਸੇ ਵਾਰ ਨਾਲ ਪਾਰ ਕੀਤਾ ।

ਸੇਫੂਲ ਮੁਤਾਖਰੀਨ ਵਾਲਾ ਗੁਰੂ ਜੀ ਦਾ ਪੁਲੋਕ ਗਮਨ ਸੁਖ ਨਾਲ ਹੋਇਆ ਲਿਖਦਾ ਹੈ ।
ਅਹਿਮਦ ਸ਼ਾਹ ਵਾਲਾ ਏਸੇ ਗਰੀਬ ਦੇ ੧੪੬ ਸਫੇ ਵਾਲੇ ਸੇਦਾਗਰ ਦੇ ਪੁਤਾਂ ਹਥੋਂ ਕਤਲ
ਹੋਇ ਲਿਖਦਾ ਹੈ ।

ਤਵਾਰੀਖ ਬਹਾਦਰ ਸਾਹੀ ਵਿਚ ਲਿਖਿਆ ਹੈ ਕਿ ਗੁਰੂ ਜੀ ਜੋ ਉਪਦੇਸ਼ ਕਰਦੇ ਹੁੰਦੇ ਸਨ ।
ਕਿਤੇ ਇਸਲਾਮ ਬਾਬਤ ਕੁਝ ਆਖ ਬੈਠੇ ਜੋ ਇਕ ਪਠਾਨ ਨੇ ਨ ਬੁਦਾਬਤ ਕਰਦਿਆਂ ਹੋਇਆਂ
ਸਮਾਂ ਪਾਕੇ ਗੁਰੂ ਜੀ ਤੇ ਖੰਜਰ ਦੇ ਤਿੰਨ ਵਾਰ ਕੀਤੇ ਤੇ ਮਾਰ ਦਿਤੇ । [ਬਾਕੀ ਦੇਖੋ ਸਫਾ ੧੫੦

ਹੱਥ ਕੰਬ ਗਿਆ ਰਿਹਾ ਕਾਂਇਮ ਨ ਸੀ ਖੰਜਰ ਵਾਰ ਨ ਸੀ ਪੁਰ ਕਾਰ ਕੀਤਾ
ਦੂਜਾ ਖੰਜਰ ਚੁਕ ਕਰਤਾਰ ਸਿੰਘ ਗੁਲ ਖਾਂ ਨੂੰ ਸਤਿਗੁਰਾਂ ਪਾਰ ਕੀਤਾ

ਵਾਕ ਕਵੀ

ਹੋਣ ਸਾਰੇਹੀ ਸਿੱਖ ਇਤਿਹਾਸ ਲਿਖਦੇ ਗੁਰਾਂ ਆਪ ਇਹ ਕਾਰਾ ਕਰਾਇਆ ਸੀ
ਨਿਤ ਦੋਹਾਂ ਭਰਾਵਾਂ ਨੂੰ ਮਾਰ *ਤਾਹਨੇ ਖੂਬ ਓਹਨਾਂ ਦੇ ਤਈਂ ਭੜਕਾਇਆ ਸੀ
ਓਹਨਾਂ ਦਾਦੇ ਦਾ ਬਦਲਾ ਲੈਣ ਖਾਤਰ ਸਤਿਗੁਰਾਂ ਉਤੇ ਖੰਜਰ ਵਾਹਿਆ ਸੀ
ਕਈ ਆਖਦੇ ਈਰਖੀ ਮੁਸਲਮਾਨਾਂ ਕਤਲ ਸਾਹਿਬਾਂ ਤਈਂ ਕਰਵਾਇਆ ਸੀ
ਕਈ ਬਾਦਸ਼ਾਹ ਦੀ ਸਾਜ਼ਸ਼ ਦੱਸਦੇ ਨੇ ਦੋਸ਼ੀ ਕਿਸੇ ਨੂੰ ਕਿਸੇ ਠਹਿਰਾਇਆ ਸੀ
ਜੋਹੋਯਾ ਸੋ ਹੋਯਾ ਕਰਤਾਰ ਸਿੰਘ ਭਾਣਾ ਸਖਤਾ ਗੁਰਾਂ ਵਰਤਾਇਆ ਸੀ

ਭੋਰੇ ਵਿਚ ਰੋਲਾ

ਦਿਤੀ ਗੁਰਾਂ ਆਵਾਜ਼ 'ਕੋਈ ਹੈ ਨੇੜੇ' ਲਖਾ ਸਿੰਘ ਆਵਾਜ਼ ਸੁਣ ਆਵੇਦਾ ਏ

*ਤਾਹਨੇ-ਇਹ ਦੋਵੇਂ ਪੈਂਦੇ ਖਾਂ ਦੇ ਪੋਤਰੇ ਸਨ ਜਿਸ ਨੂੰ ਸ੍ਰੀ ਗੁਰੂ ਹਰਿ ਗੋਬਿੰਦ ਜੀ ਨੇ
ਕਰਤਾਰ ਪੁਰ ਦੇ ਜੰਗ ਵਿਚ ਮਾਰਿਆ ਸੀ। ਸ੍ਰੀ ਗੁਰੂ ਜੀ ਓਹਨਾਂ ਨੂੰ ਇਹ ਆਖਦੇ ਰਹਿੰਦੇ ਸਨ
ਕਿ ਜੋ ਆਪਣੇ ਵਡਿਆਂ ਦਾ ਵੈਰੀ ਪਾਸੋਂ ਬਦਲਾ ਨ ਲਵੇ, ਉਹ ਕਪੂਤ ਹੁੰਦਾ ਹੈ। ਜਿ: ਇ:।

ਲਾਲਾ ਦੌਲਤ ਰਾਇ ਜੀ ਤਾਂ ਇਸ ਕਾਰੇ ਦੀ ਸਾਜ਼ਸ਼ ਵਿਚ ਬਹਾਦਰ ਸ਼ਾਹ ਦਾ ਹਥ
ਦਸਦੇ ਹਨ। ਦੇਖੋ ਆਪ ਦੀ ਬਣਾਈ ਪੁਸਤਕ ਦਸਵੀਂ ਪਾਤਸ਼ਾਹੀ ਦਾ ਜੀਵਨ ਬ੍ਰਿਤਾਂਤ
ਸਫਾ ੪੧੬ ਤੋਂ ੪੧੮ ਤਕ।

ਸੰਸਾਰ ਮੁ: ਲਤੀਫ ਇਤਿਹਾਸਕਾਰ ਇਸ ਘਟਨਾ ਦਾ ਨਦੇੜ ਵਿਖੇ ਹੀ ਹੋਣਾ ਲਿਖਦੇ
ਹਨ। ਲਤੀਫ, ਕੰਨਿਘਮ ਤੇ ਨੰਦ ਕੁਮਾਰ ਬਰਮਾ ਲਿਖਦੇ ਹਨ ਕਿ ਜਿਹਨਾਂ ਨੇ ਸਾਹਿਬਾਂ ਦੇ
ਪੇਟ ਵਿਚ ਛੁਰਾ ਮਾਰਿਆ ਸੀ, ਜਦ ਪਕੜਕੇ ਸਾਹਿਬਾਂ ਦੇ ਪੇਸ਼ ਕੀਤੇ ਗਏ। ਸਤਿਗੁਰਾਂ ਨੇ
ਓਹਨਾਂ ਨੂੰ ਕਤਲ ਕਰਵਾ ਦੇਣ ਦੇ ਥਾਂ ਹੁਕਮ ਦਿਤਾ ਕਿ ਇਹਨਾਂ ਨੂੰ ਮੁਤਲਿਕ ਕੋਈ ਦੁਖ ਨ
ਦੇਵੇ, ਇਹਨਾਂ ਨੇ ਆਪਣੇ ਬਾਪ ਦਾ ਬਦਲਾ ਲਿਆ ਹੈ। ਤਦ ਸਾਹਿਬਾਂ ਦੇ ਹੁਕਮ ਅਨੁਸਾਰ
ਓਹਨਾਂ ਨੂੰ ਸਹੀ ਸਲਾਮਤ ਛੱਡ ਦਿਤਾ ਗਿਆ।

ਲਤੀਫ ਸਫਾ ੨੮੮ ਪੈਰਾ ਤੀਜਾ) ਕੰਨਿਘਮ ਸਫਾ ੮੨ ਤੇ ਨੰ: ਕ: ਸਪਮਾ ਜਿ: ਉ: ਪ. ਸਫਾ ੬੧)

(ਸਫਾ ੭੪੯ ਦੇ ਫੁਟਨੋਟ ਦੀ ਥਾਕੀ)

ਲਾਲਾ ਦੌਲਤ ਰਾਇ ਦੀ ਰਾਇ ਸਫਾ ੭੫੧ ਤੇ ਲਿਖੀ ਹੈ ਜਿਸ ਵਿਚ ਬਹਾਦਰ ਸ਼ਾਹ
ਦੀ ਸਾਜ਼ਸ਼ ਨਾਲ ਗੁਰੂ ਜੀਨੂੰ ਕਤਲ ਕੀਤਾ ਗਿਆ ਲਿਖਿਆ ਹੈ।

ਇਹਨਾਂ ਸਾਰੀਆਂ ਗੱਲਾਂ ਵਿਚੋਂ ਦੋ ਗੱਲਾਂ ਠੀਕ ਨਜ਼ਰ ਆਉਂਦੀਆਂ ਹਨ.—

(੧) ਸੂਬੇ ਸਰਹੰਦ ਜਿਸਨੂੰ ਗੁਰੂ ਜੀ ਤੇ ਬਹਾਦਰ ਸ਼ਾਹ ਦੇ ਮੇਲ ਦਾ ਬੜਾ ਤਰ ਸੀ।
ਓਸ ਨੇ ਕਿਸੇ ਪਨਾਨ ਨੂੰ ਚੁਕ ਕੇ ਗੁਰੂ ਜੀ ਤੇ ਇਹ ਵਾਰ ਕਰਵਾਯਾ ਤਾਂ ਕਿ ਫਿਕਰ ਸਦਾ
ਵਾਸਤੇ ਦੂਰ ਹੋ ਜਾਵੇ।

(੨) ਬਹਾਦਰ ਸ਼ਾਹ ਦੇ ਇਸ਼ਾਰੇ ਨਾਲ ਇਹ ਕੰਮ ਹੋਇਆ। ਇਸ ਦਾ ਸਬੰਧ ਸਾਨੂੰ
ਦਿਸਦਾ ਹੈ ਕਿ ਬਾਦਸ਼ਾਹ ਨੂੰ ਭਰ ਸੀ ਕਿ ਜੇ ਗੁਰੂ ਨਾਲ ਹਿੰਦੂ ਰਾਜੇ ਮਿਲ ਜਾਣ ਤਾਂ ਬੜਾ
ਫਤੂਰਾ ਪੈਦਾ ਕਰ ਦੇਣਗੇ।

ਅਗੇ ਵੇਖਿਆ ਪਿਆ ਪਠਾਨ ਡਿੱਗਾ ਤੇਗ ਮਾਰ ਕੇ ਸਿਰ ਉਡਾਵੇਦਾ ਏ
ਗੁਰਾਂ ਆਇਆ, ਇਹ ਤਾਂ ਮੋਇਆ ਅਗੇ ਲੱਖਾ ਸਿੰਘ ਜਾਂ ਧਿਆਨ ਲਗਾਵੇਦਾ ਏ
ਖੂਨੋ ਖੂਨ ਸਤਿਗੁਰਾਂ ਦਾ ਜਿਸਮ ਹੋਇਆ ਲੱਖਾ ਸਿੰਘ ਹੈਰਾਨ ਹੋ ਜਾਵੇਦਾ ਏ
ਪੈ ਗਿਆ ਰੋਲਾ ਫੇਰੇ ਵਿਚ ਸਾਰੇ ਜਿਸ ਸੁਣਿਆ ਓਹੋ ਹੀ ਧਾਵੇਦਾ ਏ
ਇਹ ਕੀ ਕਾਰਾ ਹੋ ਗਿਆ ਕਰਤਾਰ ਸਿੰਘਾ ਹਰਇਕ ਸਿੰਘ ਡਾਢਾ ਘਬਰਾਵੇਦਾ ਏ

ਮਰੁਮ ਪੱਟੀ

ਓਸੇ ਵਕਤ *ਜੱਰਾਹ ਬੁਲਾਇ ਗਏ ਸਾਫ਼ ਕਰਕੇ ਜ਼ਖਮ ਸਿਲਾਇਆ ਗਿਆ
ਕਰ ਮਰੁਮ ਪੱਟੀ ਬੜੀ ਚੰਗੀ ਤਰ੍ਹਾਂ ਸਤਿਗੁਰਾਂ ਦੇ ਤਈਂ ਲਿਟਾਇਆ ਗਿਆ
ਗੁਰ ਧੀਰਜ ਦੇ ਵਿਚ ਰਹੇ ਓਵੇਂ ਚੁਕ ਬਾਹਰ ਪਠਾਨ ਸੁਟਾਇਆ ਗਿਆ
ਦੋ ਭੇਜ ਅਸਵਾਰ ਕਰਤਾਰ ਸਿੰਘਾ ਬਾਦਸ਼ਾਹ ਨੂੰ ਪਤਾ ਕਰਾਇਆ ਗਿਆ

ਬਹਾਦਰ ਸ਼ਾਹ

ਬਾਦਸ਼ਾਹ ਸੁਣ ਬੜਾ ਅਫਸੋਸ ਕੀਤਾ ਓਸ ਦੇ ਉਮਰਾ ਦੋੜਾਇ ਛੇਤੀ
ਬੜੇ ਬੜੇ ਜੋ ਸ਼ਾਹੀ ਜੱਰਾਹ ਹੈਸਨ ਉਹ ਭੀ ਹੁਕਮ ਦੇਇ ਨਾਲ ਭਿਜਵਾਇ ਛੇਤੀ
ਦਿਹੋ ਦੋਸ਼ੀਆਂ ਤਈਂ ਸਜ਼ਾ ਫੜ ਕੇ ਹੁਕਮ ਪਾ ਉਮਰਾ ਉਹ ਧਾਇ ਛੇਤੀ
ਕਾਰੀ ਕਰਨ ਜਰਾਹ ਲਗਾ ਦਿਤੇ ਵਿਚ ਦਿਨਾਂ ਦੇ ਜ਼ਖਮ ਭਰ ਆਇ ਛੇਤੀ
ਦਿਨ ਲਗੇ ਸਤਾਰਾਂ ਅਠਾਰਾਂ ਸਾਰੇ ਗੁਰਾਂ ਤਈਂ ਨੁਲਾਇ ਪੁਲਾਇ ਛੇਤੀ
ਵਜੇ ਸ਼ਾਦਿਆਨੇ ਕਰਤਾਰ ਸਿੰਘਾ ਦਿਤੇ ਵਿਚ ਦੀਵਾਨ ਬੈਠਾਇ ਛੇਤੀ

ਜ਼ਖਮਾਂ ਨੇ ਫੇਰ ਖੁਲ ਜਾਣਾ

ਅਜੇ ਦੋਇੰ ਉਮਰਾ ਉਹ ਏਥੇ ਹੀ ਸਨ ਭਾਣਾ ਵਰਤਿਆ ਆਣ ਕਰਤਾਰ ਭਾਈ
ਕਾਰੀਗਰ ਦੇ ਕਿਧਰੇ ਆਇ ਨਿਕਲੇ ਦੇ ਧਨਸ ਓਹਨਾਂ ਪਾਸ ਭਾਰ ਭਾਈ
ਸਤਿਗੁਰਾਂ ਦੀ ਭੇਟ ਉਹ ਆਣ ਧਰਦੇ ਗੁਰ ਬਖਸ਼ਦੇ ਧਨ ਅਪਾਰ ਭਾਈ
ਬੈਠੇ ਪਾਸ ਉਮਰਾ ਸਨ ਓਸ ਵੇਲੇ ਬੋਲੇ ਸਹਿਜ ਸੁਭਾ ਵਿਚਾਰ ਭਾਈ
ਇਹ ਧਨੁਖ ਏਡੇ ਭਾਰੇ ਕੋਣ ਖਿੱਚੂ ਏਡਾ ਬਲੀ ਕਿਹੜਾ ਸੰਸਾਰ ਭਾਈ
ਹੈਣ ਪੀਰ ਜੀ, ਦੇਖਣੇ ਵਾਸਤੇ ਇਹ ਗੁਰ ਬੇ-ਪਰਵਾਹ ਚਿਤਾਰ ਭਾਈ
ਦੋਵੇਂ ਧਨੁਸ ਕੱਠੇ ਮੁਠ ਵਿਚ ਫੜ ਲਏ ਦੋਵੇਂ ਚਿੱਲੇ ਚੁਟਕੀ ਵਿਚ ਧਾਰ ਭਾਈ
ਖਿੱਚੇ ਜ਼ੋਰ ਦੇ ਨਾਲ ਗਏ ਮਿਲ ਕੋਠੇ ਤੋਪੇ ਟੁਟ ਗਏ ਜ਼ਖਮ, ਇਕ ਤਾਰ ਭਾਈ
ਹੋਯਾ ਖੂਨ ਜਾਰੀ ਭਿੱਜ ਗਏ ਬਸਤਰ ਸਾਰੇ ਸਿੰਘ ਕਰਦੇ ਹਾ ਹਾ ਕਾਰ ਭਾਈ
ਇਹ ਪੇਡ ਕੀਹ ਹੋਈ ਕਰਤਾਰ ਸਿੰਘਾ ਉਹ ਹੈਰਾਨ ਹੋਗਏ ਅਹਿਲਕਾਰ ਭਾਈ

*ਅਮਰ ਸਿੰਘ ਆਇ।

* ਤਿਆਰੇ *

ਵਿਚ ਤੰਬੂ ਦੇ ਗੁਰੂ ਜੀ ਚਲੇ ਗਏ ਆਲੇ ਦੁਆਲਿਆਂ ਸਿੰਘ ਹਟਾਇ ਗਏ
ਦੌੜੇ ਆਇ ਜੱਗਹ ਲੈ ਮਰੂਮ ਪੱਟੀ ਹੁਣ ਲੋੜ ਨਹੀਂ; ਆਖ ਪਰਤਾਇ ਗਏ
ਸਿਰੋ ਪਾਉ ਉਮਰਾਵਾਂ ਨੂੰ ਦੇਇ ਕਰਕੇ ਬਾਦਸ਼ਾਹ ਵਲ ਵਿਦਾ ਕਰਾਇ ਗਏ
ਚੋਲਾ ਛਡਣਾ ਹੁਣ ਕਰਤਾਰ ਸਿੰਘਾ ਨਿਕਟ ਵਰਤੀ ਸਿੰਘ ਸਮਝਾਇ ਗਏ

ਸਿੰਘਾਂ ਦੀਆਂ ਉਦਾਸੀਆਂ

ਇਹ ਗੱਲ ਡੇਰੇ ਵਿਚ ਫੈਲ ਗਈ ਸਚ ਖੰਡ ਨੂੰ ਗੁਰੂ ਤਿਆਰ ਹੋਏ
ਮਰੂਮ ਪੱਟੀ ਹੈ ਜ਼ਖਮ ਦੀ ਛਡ ਦਿਤੀ ਇਹ ਸੁਣਕੇ ਸਿੰਘ ਲਾਚਾਰ ਹੋਏ
ਜਿਹੜੇ ਆਸ਼ਕ ਪ੍ਰੇਮ ਦੀਦਾਰਿਆਂ ਦੇ ਯਾਦ ਕਰ, ਫਿਰਾਕ ਦੁਖਿਆਰ ਹੋਏ
ਉਚੀ ਪ੍ਰਾਤ ਦੀ ਗੀਤ ਕਰਤਾਰ ਸਿੰਘਾ ਓਹਨੀਂ ਰਿਦੀਂ ਨ ਦੁਖ ਸਹਾਰ ਹੋਏ

ਬੰਨਤੀਆਂ

ਦਿਨ ਦੂਸਰੇ ਖ਼ਾਲਸਾ ਹੋਇਆ ਕੱਠਾ ਬਿਹਬਲ ਹੋਇ ਕੇ ਨੀਰ ਵਗਾਨ ਸਾਰੇ
ਇਹ ਕੀ ਭਾਣਾ ਵਰਤਾਇਆ ਹੈ ਆਪ ਜੀ ਨੇ ਸਾਨੂੰ ਛਡ ਚਲੇ ਹੋ, ਸੁਨਾਨ ਸਾਰੇ
ਪਿਛੇ ਆਪ ਦੇ ਲਗ ਪਰਦੇਸ ਆਏ ਘਰ ਬਾਰ ਤੇ ਛਡ ਸਾਮਾਨ ਸਾਰੇ
ਕਿਧੇ ਆਸਰੇ ਵਿਚ ਪ੍ਰਦੇਸ ਰਹਿਣਾ ਇਰਦ ਗਿਰਦ ਵੈਰੀ ਮੁਸਲਮਾਨ ਸਾਰੇ
ਇਧਰ ਭੈਣ ਨ ਭਾਈ ਨ ਸਾਕ ਕੋਈ ਬੈਠੇ ਦੂਰ ਪੰਜਾਬ ਤੋਂ ਆਨ ਸਾਰੇ
ਪਿਛੇ ਆਪ ਦੇ ਕਿਸਤਰਾਂ ਗੁਜ਼ਰ ਹੋਵੇ ਪੰਥ ਨਵਾਂ ਹੈ, ਸਿੰਘ ਅੰਵਾਨ ਸਾਰੇ
ਛਡ ਤੁਸੀਂ ਭੀ ਵਿਚ ਪ੍ਰਦੇਸ ਚਲੇ ਵੈਰੀ ਦਿਸਦੇ ਜ਼ਿਮੀ ਅਸਮਾਨ ਸਾਰੇ
ਜ਼ਾਰੋ ਜ਼ਾਰ ਰੋ ਰਹੇ ਕਰਤਾਰ ਸਿੰਘਾ ਸਿਧੇ ਸਾਦੇ ਅਤੇ ਵਿਦਵਾਨ ਸਾਰੇ

ਸ੍ਰੀ ਕਲਗਧਰ ਜੀ ਨੇ ਸਭ ਨੂੰ ਧੀਰਜ ਦੇਣੀ

ਕਰੋ ਮੋਹ ਨ ਖ਼ਾਲਸਾ ਦਿਹ ਦਾ ਹੁਣ ਨਾਸਵੰਤ ਇਹ ਸਾਰਾ ਸੰਸਾਰ ਸਮਝੋ
ਸਾਨੂੰ ਹੁਕਮ ਹਜ਼ੂਰ ਦਾ ਆਇ ਗਿਆ ਸਚ ਖੰਡ ਨੂੰ ਅਸੀਂ ਤਿਆਰ ਸਮਝੋ
ਪੰਥ ਰਚਿਆ ਹੁਕਮ ਅਕਾਲ ਥੀਂ ਮੈਂ ਮਹਾਂਕਾਲ ਓਹੋ ਰਖਣਹਾਰ ਸਮਝੋ
ਰਾਖਾ ਪੰਥ ਦਾ ਸ੍ਰੀ ਅਸਿਕੇਤੁ ਹਰਦਮ ਗੋਦੀ ਓਸ ਦੀ ਦਿਤਾ ਹੈ ਡਾਰ ਸਮਝੋ
ਵੈਰੀ ਰਹੇ ਨ ਕੋਈ ਭੀ ਦੇਸ ਅੰਦਰ ਹਨੇ ਹਨੇ ਹੋਵਨ ਸਰਦਾਰ ਸਮਝੋ
ਵਧੇ ਪੰਥ ਪ੍ਰਤਾਪ ਕਰਤਾਰ ਸਿੰਘਾ ਰਹੇ ਕੋਈ ਨ ਬੰਦ-ਨਗਾਰ ਸਮਝੋ

ਤਬਾ

ਤੁਸਾਂ ਨਾਲ ਮੇਰੇ ਦੁਖ ਸੁਖ ਝੱਲੇ ਇਕ ਦਮ ਨ ਕਦੇ ਭੁਲਾਵਾਂਗਾ ਮੈਂ
ਜਿਨ੍ਹਾਂ ਹੋ ਨਿਰਿੱਛ ਹੈ ਸੇਵ ਕੀਤੀ ਪੁਰੀ ਆਪਣੀ ਵਿਚ ਬੁਲਾਵਾਂਗਾ ਮੈਂ
ਇਛਾਵਾਨ ਜੋ ਰਹੇ ਨੇ ਪੰਥ ਅੰਦਰ ਸਰਦਾਰੀਆਂ ਤਿਨ੍ਹਾਂ ਭੁਗਾਵਾਂਗਾ ਮੈਂ
ਪੰਥ ਮੇਰਾ ਮੈਂ ਪੰਥ ਦੇ ਵਿਚ ਵਰਤਾਂ ਬਹੁਤ ਬਰਕਤਾਂ ਧੁਰੇਂ ਦਿਵਾਵਾਂਗਾ ਮੈਂ
ਸੱਤਰ ਬਰਸ ਤਕ ਕਰਾਂ ਉਡੀਕ ਸਿਖੀ ਦੀ ਆ ਜਾਇ ਜੋ ਕੰਠ ਲਗਾਵਾਂਗਾ ਮੈਂ
ਸਮੇਂ ਆਪਣੇ ਫੇਰ ਕਰਤਾਰ ਸਿੰਘਾ ਆ ਪੰਥ ਨੂੰ ਦਰਸ ਦਿਖਾਵਾਂਗਾ ਮੈਂ

ਭਾਣੀ ਯੋਗ

ਪਾਕੇ ਆਗਯਾ ਸ੍ਰੀ ਦਸਮੇਸ਼ ਜੀ ਦਾ ਬੜਾ ਭਾਰੀ ਇਕ ਯੋਗ ਰਚਾਯਾ ਗਿਆ
ਪੱਕਾ ਭੋਜਨ ਸਭ ਨੂੰ ਮਿਲਨ ਲਗਾ ਜੋ ਆਯਾ ਨ ਖਾਲੀ ਮੁੜਾਯਾ ਗਿਆ
ਬੇਸ਼ੁਮਾਰ ਆ ਮੰਗਤੇ ਹੋਇ ਕਠੇ ਯਥਾ ਯੋਗ ਸਭ ਤਈਂ ਦਿਵਾਯਾ ਗਿਆ
ਸਾਧ ਸੰਤ ਫਕੀਰ ਬੇਅੰਤ ਆਏ ਖੁਲੇ ਹੱਥ ਭੰਡਾਰਾ ਵਰਤਾਯਾ ਗਿਆ
ਤਿੰਨ ਦਿਣ ਏਦਾਂ ਰਿਹਾ ਯੋਗ ਭਾਰੀ ਬੜਾ ਦਾਨ ਪਰਵਾਹ ਚਲਾਯਾ ਗਿਆ
ਆਯਾ ਚੋਬ ਦਾ ਦਿਣ ਕਰਤਾਰ ਸਿੰਘਾ ਬਾਹਿਰ ਬੜਾ ਦੀਵਾਨ ਸਜਾਯਾ ਗਿਆ

ਸਤਿਗੁਰਾਂ ਦੇ ਖੁਲੇ ਦੀਵਾਨ ਵਿਚ ਦੀਦਾਰੇ

ਦੂਰ ਦੂਰ ਖਬਰਾਂ ਸਾਰੇ ਫੈਲ ਗਈਆਂ ਆਣ ਆਣ ਕੇ ਲੋਕ ਦੀਦਾਰ ਕਰਦੇ
ਫਰਸ਼ ਖੁਲੇ ਮੈਦਾਨ ਦੇ ਵਿਚ ਹੋ ਗਏ ਖੁਲ੍ਹਾ ਆਖਰੀ, ਗੁਰ ਦਰਕਾਰ ਕਰਦੇ
ਦੁਸ਼ਟ ਦਮਨ ਮਹਾਂ ਕਾਲ ਦੇ ਪੁਤ ਦਾ ਜੀਆ ਦੀਦਾਰ ਸੋਹਣਾ ਨਰ ਨਾਰ ਕਰਦੇ
ਬੈਠੇ ਗੁਰੂ ਅਡੋਲ ਕਰਤਾਰ ਸਿੰਘਾ ਬੇੜੇ ਸੰਗਤ ਦੇ, ਭਰੇ ਪਾਰ ਕਰਦੇ

* ਉਪਦੇਸ਼ *

ਚਾਰੋਂ ਤਰਫ ਡਿਠਾ ਬਿਹਬਲ ਖਾਲਸੇਨੂੰ ਬੋਲੇ ਗੁਰੂ ਨਹੀਂ ਰਿਦਾ ਡੁਲਾਨਾ ਸਿੰਘੋ
ਜੋ ਜੰਮਯਾ ਉਸ ਨੇ ਮਰ ਜਾਣਾ ਸਦਾ ਕਿਸੇ ਦਾ ਨਹੀਂ ਟਿਕਾਨਾ ਸਿੰਘੋ
ਰਿਖੀ, ਮੁਨੀ, ਅਵਿਤਾਰ ਨ ਰਹੇ ਏਥੇ ਚੱਲ ਪੀਰਾਂ ਪੈਰੀਬਰਾਂ ਜਾਨਾ ਸਿੰਘੋ
ਦਿਹ ਸਭ ਦੀ ਬਿਨਸਨੇ ਹਾਰ ਭਾਈ ਕਰਮ ਬੰਧ ਹੈ ਜੀਵ ਨਿਮਾਨਾ ਸਿੰਘੋ
ਆਸੀਂ ਹੁਕਮ ਅਕਾਲ ਦੇ ਵਿਚ ਆਏ ਜਿਨਾ ਚਿਰ ਸੀ ਉਸ ਦਾ ਭਾਨਾ ਸਿੰਘੋ
ਓਨਾ ਚਿਰ ਨਿਭਾ ਲਈ ਕਾਰ ਏਥੇ ਹੁਣ ਜੋਤ ਦੇ ਵਿਚ ਸਮਾਨਾ ਸਿੰਘੋ

ਸਾਡੀ ਜੋਤ ਵਰਤੇ ਸਾਡੇ ਪੰਥ ਦੇ ਵਿਚ ਸ੍ਰੀ ਗਰੰਥ ਹੁਣ ਗੁਰੂ ਲਖਾਨਾ ਸਿੰਘੇ
 ਸਾਡੇ ਪਿਛੇ ਸਭ ਕਾਰ ਸੰਭਾਲ ਲੈਣੀ ਰਲ ਮਿਲ ਕੇ ਕੰਮ ਚਲਾਨਾ ਸਿੰਘੇ
 ਰਹਿਤ ਰੱਖਣੀ, ਹੋਣਾ ਕੁਰਹਿਤੀਏ ਨ ਜੋ ਕੁਰਹਿਤੀਆ ਹੋਇ ਧਕਾਨਾ ਸਿੰਘੇ
 ਪੰਥ ਸਾਜਿਆ ਹੁਕਮ ਅਕਾਲ ਦਾ ਲੈ ਰੂਪ ਖਾਲਸੇ ਤਈਂ ਵਧਾਨਾ ਸਿੰਘੇ
 ਖੁਲ੍ਹਾ ਰੱਖਣਾ ਪੰਥ ਦੇ ਦਰ ਤਾਈਂ ਜੋ ਆਵੇ ਸੋ ਨਾਲ ਮਿਲਾਨਾ ਸਿੰਘੇ
 ਵਰਨ ਆਸ਼ਮ ਦੇ ਅੰਦਰ ਨਹੀਂ ਫਸਨਾ ਅੰਮ੍ਰਿਤ ਸਭ ਦੇ ਤਈਂ ਮਿਲਾਨਾ ਸਿੰਘੇ
 ਦੇਗ ਤੇਗ ਸੰਭਾਲ ਕੇ ਰੱਖਣੀ ਏਂ ਕਾਇਮ ਰੱਖਣਾ, ਸਿੰਘਾ ਦਾ ਬਾਨਾ ਸਿੰਘੇ
 ਦੇਗ ਤੇਗ ਵਧੇ ਪੰਥ ਵਧਦਾ ਰਹੂ ਇਹਨਾਂ ਦੋਹਾਂ ਨੂੰ ਨਹੀਂ ਅਟਕਾਨਾ ਸਿੰਘੇ
 *ਬਿਦ੍ਯੁਂ ਇਕ ਅਕਾਲ ਦੇ ਹੋਰ ਨਦੂਜਾ ਮੜ੍ਹੀ ਗੋਰ ਨਹੀਂ ਪੀਰ ਮਨਾਨਾ ਸਿੰਘੇ
 ਗੁਰਬਾਣੀ ਦਾ ਸਦਾ ਅਭਯਾਸ ਕਰਨਾ ਧਾਨ ਪੂਜਾ ਦਾ ਲੈ ਨ ਖਾਨਾ ਸਿੰਘੇ
 ਸਾਡੇ ਪਿਛੇ ਇਤਫਾਕ ਦੇ ਨਾਲ ਰਹਿਣਾ ਨਹੀਂ ਸਿਖ ਦਾ ਬੁਰਾ ਤਕਾਨਾ ਸਿੰਘੇ
 ਧਰਮ ਯੁਧ ਲਈ ਸਦਾ ਤੱਯਾਰ ਰਹਿਣਾ ਨਹੀਂ ਮੌਤ ਤੋਂ ਚਿਤ ਚੁਰਾਨਾ ਸਿੰਘੇ
 ਸੌਂਪੀ ਪੰਥ ਦੀ ਕਾਰ ਮੈਂ ਪੰਥ ਤਾਈਂ ਆਪੋ ਵਿਚ ਪਿਆਰ ਰਖਾਨਾ ਸਿੰਘੇ
 ਸ਼ਸਤ੍ਰ ਸ਼ਾਸਤ੍ਰ ਵਿਦਯਾ ਰਖਣੀਂ ਏ ਧਰਮ ਵੈਰੀਆਂ ਤਈਂ ਦਬਾਨਾ ਸਿੰਘੇ
 ਕੌਮ, ਮੁਲਕ ਦੀ ਸੇਵ ਹਮੇਸ਼ਾ ਕਰਨੀ ਨਹੀਂ ਗਰੀਬ ਦੇ ਤਈਂ ਦੁਖਾਨਾ ਸਿੰਘੇ
 ਗੁਰਮੱਤ ਦਾ ਸਦਾ ਪਰਚਾਰ ਕਰਨਾ ਮਨ ਮੱਤ ਨੂੰ ਪਰੇ ਧਿਕਾਨਾ ਸਿੰਘੇ
 ਪ੍ਰਾਣੀ ਮਾਤ੍ਰ ਨਾਲ ਪਿਆਰ ਕਰਨਾ ਪਰ ਰੰਗ ਨ ਕਿਸੇ ਦਾ ਲਾਨਾ ਸਿੰਘੇ
 ਦਿਤਾ ਤੇਜ ਪ੍ਰਤਾਪ ਕਰਤਾਰ ਸਿੰਘਾ ਸਾਂਭ ਰਖਣਾ, ਨਹੀਂ ਗਵਾਨਾ ਸਿੰਘੇ

ਸਿੰਘਾਂ ਦੀ ਬੇਨਤੀ

ਹੁਣ ਤਾਂ ਆਪ ਭਾਣਾ ਵਰਤਾ ਚਲੇ ਗੁਰ ਜੋਤ ਦਾ ਪਤਾ ਬਤਾ ਜਾਵੇ
 ਪਿਛੇ ਆਪ ਦੇ ਪੰਥ ਲਏ ਸ਼ਰਨ ਕਿਸਦੀ ਕੋਈ ਖਾਸ ਨਿਸ਼ਾਨ ਦਿਤਾ ਜਾਵੇ
 ਨੌਵਾਂ ਗੁਰਾਂ ਦੀ ਚੱਲੀ ਹੈ ਰੀਤ ਜਿਹੜੀ ਤੋੜ ਓਸ ਨੂੰ ਸਿਰੇ ਚੜ੍ਹਾ ਜਾਵੇ

*ਐਚ, ਏ, ਰੋਜ਼, ਨੇ ਭੀ ਸਿਖ ਦੇ ਇਹੋ ਅਸੂਲ ਲਿਖੇ ਹੋਏ ਹਨ। ਦੇਖੋ ਗ੍ਰੰਥ; ਪੰ; ਕਾਸਟਸ
 ਹਿਸਾ [ਸਫਾ ੭੨੦]।

†ਨੈਨਾਂ ਦੇਵੀ ਦੀ ਕਹਾਣੀ ਗਲਤ ਪੇਸ਼ ਕੀਤੀ ਹੋਈ ਹੈ। ਗੁਰੂ ਜੀ ਦਾ ਅਸਲ ਮਨਸਾ
 ਪਿਤਾ ਤੇ ਲੋਕਾਂ ਨੂੰ ਦੇਵੀ ਪੂਜਾ ਵਾ ਬੋਧਾ ਪਨ ਦੱਸਣ ਤੋਂ ਸੀ। ਪਰੰਤੂ ਆਪਣਾ ਮਿਸ਼ਨ
 ਓਹੋ ਹੀ ਸੀ, ਜਿਹੜਾ ਕਿ ਪਹਿਲੇ ਸਤਿਗੁਰਾਂ ਦਾ ਸੀ, ਪਹਿਲੇ ਸਤਿਗੁਰਾਂ ਨੇ ਇਕ ਅਕਾਲ
 ਤੇ ਹੁਟ ਕਿਸੇ ਦੇਵੀ ਦੇਵਤੇ ਦੀ ਪੂਜਾ ਕਰਨ ਦੀ ਇਜ਼ਾਜ਼ਤ ਨਹੀਂ ਦਿਤੀ।

(ਹਿਸਾ ਪਹਿਲਾ ਸਫਾ ੭੨੦)

ਮੱਨੇ ਪੰਥ ਜਿਨੂੰ ਪਿੱਛੋਂ ਗੁਰੂ ਕਰ ਕੇ ਲੜ ਓਸਦਾ ਹੱਥੀਂ ਫੜਾ ਜਾਵੇ
ਪੰਥ ਸਦਾ ਦੇ ਲਈ ਅਟਲ ਹੋਵੇ ਬੰਦੋ ਬਸਤ ਕੋਈ ਇਹਾ ਕਰਾ ਜਾਵੇ
ਕੋਣ ਹੋਵੇ ਗਾ ਗੁਰੂ ਕਰਤਾਰ ਸਿੰਘਾ ਇਹ ਭੇਦ ਜ਼ਬਾਨੀ ਖੁਲ੍ਹਾ ਜਾਵੇ

ਸ੍ਰੀ ਗ੍ਰੰਥ ਜੀ ਨੂੰ ਗੁਰਯਾਈ ਦਾ ਤਿਲਕ ਦੇਣਾ

ਸਦਾ ਪੰਥ ਦੇ ਵਿੱਚ ਗੁਰ ਜੋਤ ਵਰਤੇ ਪੰਥ ਤਾਈਂ ਸਭ ਤੇਜ਼ ਸੌਂਪਾ ਦਿੱਤਾ
ਵਧੇ ਤੇਜ਼ ਪ੍ਰਤਾਪ ਅਟੱਲ ਰਹਿ ਕੇ ਗੋਦੀ ਸ੍ਰੀ ਅਸਿਕੇਤੁ ਦੀ ਪਾ ਦਿੱਤਾ
ਸ੍ਰੀ ਗ੍ਰੰਥ ਜੀ ਤਈਂ ਪ੍ਰਕਾਸ਼ ਕਰ ਕੇ ਗੁਰਾਂ ਸੰਗਤਾਂ ਵਿੱਚ ਸੁਨਾ ਦਿੱਤਾ
ਬਾਣੀ ਗੁਰੂ ਤੇ ਗੁਰੂ ਦਾ ਰੂਪ ਬਾਣੀ ਇਹ ਆਖਕੇ ਸੀਸ ਝੁਕਾ ਦਿੱਤਾ
ਪੰਜ ਪੈਸੇ ਨਲਯੇਰ ਦੀ ਭੇਟ ਧਰ ਕੇ ਗ੍ਰੰਥ 'ਗੁਰੂ ਗ੍ਰੰਥ' ਬਣਾ ਦਿੱਤਾ
ਕਰ ਦੂਰ ਅੰਦੇਸ਼ੀ ਕਰਤਾਰ ਸਿੰਘਾ ਸਦਾ ਲਈ ਇਹ ਝੇੜਾ ਮੁਕਾ ਦਿੱਤਾ

ਤਥਾ

{ ਬਾਣੀ ਰੂਪ ਗੁਰੂ ਅਤੇ ਗੁਰੂ ਰੂਪ ਬਾਣੀ ਹੈ }

ਕਥਿੱਤ:--ਬਾਲੀ ਮਹਾਂ ਪੁਰਖ ਸਮਾਨੀ ਓਤ ਪੋਤ ਸਾਰੇ,
ਦੂਖਨ ਕੀ ਹਾਨੀ ਸੁਖਦਾਨੀ ਜੱਗ ਮਾਨੀ ਹੈ।
ਮਾਨੀ ਹੈ ਤੇ ਆਦਿ ਅੰਤ ਸਾਧ ਸੰਤ ਜਾਨਤ ਹੈਂ,
ਮਾਨਤ ਹੈਂ ਠੀਕ ਔਰ ਅਮਰ ਰੂਪ ਜਾਨੀ ਹੈ।
ਜਾਨੀ ਹੈ ਅਕਾਲ ਬਾਣੀ ਆਨੀ ਗੁਰ ਨਾਨਕ ਜੀ
ਮਾਨੀ ਕਰਤਾਰ ਸਿੰਘ ਮੋਖ ਭੋਗ ਦਾਨੀ ਹੈ।
ਹੁਕਮ ਔਰ ਹੁਕਮੀ ਕੇ ਬੀਚ ਭੇਦ ਨਾਹਿ ਰਤੀ
ਬਾਣੀ ਰੂਪ ਗੁਰੂ ਅਤੇ ਗੁਰੂ ਰੂਪ ਬਾਣੀ ਹੈ। ੧।

*ਉਸ (ਗੁਰੂ ਗੋਬਿੰਦ ਸਿੰਘ ਜੀ) ਨੇ ਗ੍ਰੰਥ ਸਾਹਿਬ, ਕੋ ਆਪਨਾ ਜਾਨਬੀਨ ਬਨਾਯਾ
(ਐਚ. ਏ. ਰੋਜ਼)।

ਦੀ ਮਾਰਸ਼ਲ ਰੋਸਿਸ਼ ਔਫ਼ ਇੰਡੀਆ ਦਾ ਕਰਤਾ ਲਿਖਦਾ ਹੈ। ਆਦਿ ਸ੍ਰੀ ਗੁਰੂ ਗਰੰਥ
ਸਾਹਿਬ ਨੂੰ ਆਖਨੇ ਸਿੱਖਾਂ ਦਾ (ਗਾਈਡ) ਰਾਥ ਦੱਸਣ ਵਾਲਾ ਬਨਾਯਾ ਅਤੇ ਕਲਗੀਧਰ ਜੀ
ਨੇ ਫਰਮਾਯਾ ਕਿ ਗੁਰੂ ਗਰੰਥ ਵਿਚੋਂ ਹੀ (ਪ੍ਰਤੱਖ) ਗੁਰੂ ਲੱਭੇਗਾ।

ਕਬਿੱਤ:-ਰਿਖੀ ਔਰ ਮੁਨੀਉਂ ਕੇ ਕੀਏ ਉਪਦੇਸ਼ ਜੋਉ
 ਸੋਉ ਤੋ ਅਟੱਲ ਚਲੇ ਆਤ ਜੋਗ ਜਾਨੀ ਹੈ।
 ਵੇਦ ਭੰਗਵਾਨ ਰੂਪ ਕਹਿਤ ਭੂਪ ਮੁਨੀਉਂ ਕੇ,
 ਹੁਕਮੀ ਕੀ ਸੱਤਾ ਬੀਚ ਹੁਕਮ ਸਮਾਨੀ ਹੈ।
 ਗੁਰੂ ਕੀ ਗੁਰੋਤ੍ਰ ਸ਼ਬਦ ਮੇਂ ਸੁਭਾਵਕ ਹੈ,
 ਖਾਂਡ ਮੇਂ ਮੀਠੜੁ ਜਿਉਂ ਸਹਜ ਸਮਾਨੀ ਹੈ।
 ਮਾਨੀ ਕਰਤਾਰ ਸਿੰਘ ਗੁਰੂ ਗ੍ਰੰਥ ਪੰਥ ਮਾਹਿ,
 ਬਾਨੀ ਰੂਪ ਗੁਰੂ ਅਤੇ ਗੁਰੂ ਰੂਪ ਬਾਨੀ ਹੈ। ੨।

ਕਬਿੱਤ:-ਸੁਧਾ ਹੂੰ ਕੀ ਧਾਰਾ ਹੈ ਯਾ ਪਾਪਨ ਕੋ ਆਰਾ ਹੈ,
 ਗਯਾਨ ਕੋ ਪਸਾਰਾ ਯਾ ਮਹਿ ਸਿੱਧਤਾ ਮਹਾਨੀ ਹੈ।
 ਮੁਕਤ ਕੀ ਦਾਤੀ, ਕਾਤੀ ਹਾਤੀ ਹੈ ਕੁਦੋਖਨ ਕੋ,
 ਭਾਤੀ ਯਹਿ ਬ੍ਰਹਮ ਬਾਤੀ ਮੋਖ ਭੋਗ ਦਾਨੀ ਹੈ।
 ਸੁਨੈ ਜੋ ਸੁਨਾਇ ਗਾਇ ਸ਼ਰਧਾ ਵਧਾਇ ਪ੍ਰੇਮ,
 ਬਾਣੀ ਗੁਰੂ ਗ੍ਰੰਥ ਜੀ ਕੀ ਸੁਖਨ ਬਿਧਾਨੀ ਹੈ।
 ਗਯਾਨੀ ਜਨੋ ਜਾਨੀ ਹੈ ਯਹਿ ਬਾਤ ਕਰਤਾਰ ਸਿੰਘ,
 ਬਾਨੀ ਰੂਪ ਗੁਰੂ ਅਤੇ ਗੁਰੂ ਰੂਪ ਬਾਨੀ ਹੈ।

ਸੰਤੋਖ ਸਿੰਘ ਲਾਂਗਰੀ

ਹੱਥ ਜੋੜ ਕੇ ਲਾਂਗਰੀ ਅਰਜ਼ ਕੀਤੀ ਦੂਰ ਦੇਸ ਪ੍ਰਦੇਸ ਦਾਤਾਰ ਗੁਰ ਜੀ
 ਪੱਥਰ ਪੂਜਕ ਲੋਕ ਨੇ ਏਸ ਪਾਸੇ ਸਿੱਖ ਕਿਤੇ ਵਿਰਲਾ ਕੋਈ ਸਾਰ ਗੁਰ ਜੀ
 ਪਿਛੇ ਆਪ ਦੇ ਏਸ ਪ੍ਰਦੇਸ ਅੰਦਰ ਕਿਵੇਂ ਚੱਲੇ ਗੀ ਡੇਰੇ ਦੀ ਕਾਰ ਗੁਰ ਜੀ
 ਕਿਵੇਂ ਹੋਵੇ ਨਿਰਬਾਹ ਕਰਤਾਰ ਸਿੰਘਾ ਹੈਣ ਮਾਯਾ ਦੇਸ਼ਭਵਿਹਾਰ ਗੁਰ ਜੀ

ਸ੍ਰੀ ਦਸਮੇਸ਼ ਜੀ

ਇਹ ਹੈ ਪੁਰਾਤਨ ਅਸਥਾਨ ਸਾਡਾ ਕਲੂ ਕਾਲ ਵਿੱਚ ਸ਼ਾਨ ਦਿਖਾਇ ਗਾ ਜੀ
 ਵੱਡਾ ਅਵਿਚਲ ਨਗਰ ਜਹਾਨ ਦੇ ਵਿੱਚ ਪੰਥ ਏਸ ਦਅਦਬ ਰਖਾਇ ਗਾ ਜੀ
 ਇੱਕੋ ਸਿੱਖ ਸਾਡਾ ਉੱਠੂ ਏਸ*ਪਾਸੇ ਸਾਰੀ ਡੇਰੇ ਦੀ ਕਾਰ ਚਲਾਇ ਗਾ ਜੀ
 ਕਰੋ ਫਿਕਰ ਨ ਤੁਸੀਂ ਕਰਤਾਰ ਸਿੰਘਾ ਗੁਰੂ ਆਪ ਵਿਹਾਰ ਨਿਭਾਇ ਗਾ ਜੀ

ਚਿਖਾ ਦੀ ਤਿਆਰੀ

ਸੈ ਮਣ ਚੰਦਨ ਹੈਸੀ ਆਯਾ ਹੋਇਆ ਗੁਰਾਂ ਆਖਯਾ ਚਿਖਾ ਬਨਾਉ ਸਿੰਘੇ
 ਥਾਂ ਸੋਹਣਾ ਸਾਫ ਪਵਿਤ੍ਰ ਕਰ ਕੇ ਚਿਖਾ ਗਿਰਦ ਕਨਾਤ ਤਨਾਉ ਸਿੰਘੇ
 ਕੋਈ ਅੰਦਰ ਜਾਇ ਨ ਫਰ ਉਸ ਦੇ ਦੂਰ ਦੂਰ ਪਹਿਰੇ ਲਗਵਾਉ ਸਿੰਘੇ
 ਹੁਣ ਕਰੋ ਨ ਦੇਰ ਕਰਤਾਰ ਸਿੰਘਾ ਅਸਵਾਰੇ ਦੀ ਕਾਰ ਨਿਭਾਉ ਸਿੰਘੇ

ਵਾਕ ਕਵੀ

ਅਧੀ ਰਾਤ ਦੰਵਾਨ ਦੇ ਵਿਚ ਬੀਤੀ ਕੀਤਾ ਫੇਰ ਅਸ਼ਨਾਨ ਦਾਤਾਰ ਭਾਈ
 ਬੜੀ ਸੁੰਦ ਗੁਰਾਂ ਪੋਸ਼ਾਕ ਪਹਿਨੀ ਬਧੀ ਸੀਸ ਦਸਤਾਰ ਸਵਾਰ ਭਾਈ
 ਲੈ ਆਯਾ ਖਜ਼ਾਨਚੀ ਜਿਗਾ ਸੋਹਣੀ ਬੱਧੀ ਆਪ ਹਥੀ, ਸੋਹਣੀ ਢਾਰ ਭਾਈ
 ਤੋੜੇ ਕਲਗੀਆਂ ਸੀਸ ਸਜਾਇ ਸਾਰੇ ਗੁਛੇ ਮੋਤੀਆਂ ਦੇ ਚਮਕਦਾਰ ਭਾਈ
 ਮੁਠ ਸੋਨੇ ਦੀ ਹੀਰਿਆਂ ਨਾਲ ਜੜੀ ਪਹਿਨੀ ਗਾਤਰੇ ਸਣੇ, ਤਲਵਾਰ ਭਾਈ
 ਬਧੀ ਢਾਲ ਤੇ ਤੀਰਾਂ ਦਾ ਭਰ ਭਥਾ ਮੋਢੇ ਧਰਿਆ ਧਨੁਸ ਅਪਾਰ ਭਾਈ
 ਪੇਸ਼ ਕਬਜ਼ ਤੇ ਬਿਛੂਆ ਸਣੇ ਖੰਜਰ ਰੱਖੀ ਖੂਬ ਭਾਰ ਕਟਾਰ ਭਾਈ
 ਪੂਰਾ ਕਮਰਕੱਸਾ ਕੀਤਾ ਸਤਿਗੁਰਾਂ ਨੇ ਸਵਾ, ਮਣਲਿਖਯਾ ਜਿਧਾ ਭਾਰ ਭਾਈ
 ਹਥ ਵਿਚ ਬੰਦੂਕ ਬੇਕੀਮਤੀ ਲਈ ਬਹੁਤ ਦੂਰ ਜਿਧੀ ਹੈਸੀ ਮਾਰ ਭਾਈ
 ਨਿਕਲੇ ਤੰਬੂਰੇ ਬਾਹਰ ਕਰਤਾਰ ਸਿੰਘਾ ਸਾਹਿਬ ਹੋਕੇ ਤਿਆਰ ਬਰਤਯਾਰ ਭਾਈ

ਅਖੀਰੀ ਦਰਬਾਨ

ਨੇੜੇ ਚਿਖਾ ਦੇ ਸਤਿਗੁਰੂ ਜਾਇ ਬੈਠੇ ਬੋਲੇ ਖਾਲਸਾ ਜੀ ਦਿਲ ਢਾਹ ਕੋਈ ਨ
 ਹੁਣ ਇਹ ਮਿਲਾਪ ਅਖੀਰ ਸਾਡਾ ਸ਼ੋਕ ਮੰਨਾ ਕੇ ਨੀਰ ਵਗਾਇ ਕੋਈ ਨ
 ਅਸੀਂ ਚੱਲੇ ਹਾਂ ਆਪਣੇ ਥਾਂ ਉੱਤੇ ਸਾਡੇ ਵਾਸਤੇ ਸ਼ੋਕ ਮਨਾਇ ਕੋਈ ਨ
 ਰਹਿਣ ਦੇਣਾ ਅੰਗੀਠੇ ਨੂੰ ਵੇਸੇ ਤਰ੍ਹਾਂ ਠੰਢਾ ਹੋ ਜਾਇ ਫੇਰ ਫੁਲਾਇ ਕੋਈ ਨ
 ਸਾਡੀ ਵੇਸ ਜਗ੍ਹਾ ਉਤੇ ਮੜੀ* ਮੰਦ੍ਰ ਸਾਡੇ ਹੁਕਮ ਦੇ ਉਲਟ ਬਨਾਇ ਕੋਈ ਨ
 ਫਲ ਉਲਟਾ ਮਿਲੇ ਕਰਤਾਰ ਸਿੰਘਾ ਸਾਡੇ ਬਚਨਾਂ ਤਈਂ ਭੁਲਾਇ ਕੋਈ ਨ

*ਭਾਵੇਂ ਸ੍ਰੀ ਕਲਗੀਧਰ ਸਾਹਿਬ ਇਹ ਕਰੜਾ ਹੁਕਮ ਦੇਇ ਭੀ ਗਏ ਸਨ ਕਿ
 ਜਿਹੜਾ ਸਾਡਾ ਮੰਦਰ ਇਸ ਥਾਂ ਤੇ ਬਨਾਇਗਾ, ਓਹਦੀ ਜੱਦ ਨ ਰਹੇਗੀ ਤਾਂ ਭੀ ਸ਼ੇਰਿ ਪੰਜਾਬ
 ਮਹਾਰਾਜਾ ਰਣਜੀਤ ਸਿੰਘ ਜੀ ਜਿਨ੍ਹਾਂ ਦਾ ਗੁਰਧਾਮਾਂ ਦੇ ਨਾਲ ਆਪਣੇ ਸਰਬੰਸ ਅਤੇ ਆਪਣੇ
 ਰਾਜ ਭਾਗ ਨਾਲੋਂ ਭੀ ਬੜਾ ਪਿਆਰ ਸੀ, ਸਿਖ ਸਰਦਾਰਾਂ ਅਤੇ ਸਿਆਣਿਆਂ ਦੇ ਰੋਕਦਿਆਂ
 ਹੋਯਾਂ ਭੀ ਬੇਅੰਤ ਰੁਪੱਯਾ ਖਰਚ ਕੇ ਸੰਮਤ ੧੮੮੬ ਬਿਕ੍ਰਮੀ ਮੁਤਾਬਿਕ ੧੮੩੨ ਈਸਵੀ ਨੂੰ ਇਕ
 ਭਾਰੀ ਮੰਦਰ ਤਯਾਰ ਕਰਵਾ ਦਿਤਾ।

ਦਾਰੋਗੇ ਨੂੰ ਹੁਕਮ

ਓਥੇ ਖੜਾ ਦਾਰੋਗਾ ਅਸਤਬਲ ਦਾ ਸੀ ਹੋਯਾ ਹੁਕਮ ਸਭ ਤਾਛੀ ਸਜਾਇ ਰਖੇ
ਹੈਣ ਸਾਡੀ ਅਸਵਾਰੀ ਦੇ ਖਾਸ ਜਿਨੇ ਉੱਤੇ ਕਾਠੀਆਂ ਸਭ ਦੇ ਪਾਇ ਰਖੇ
ਘੋੜੇ ਸਾਰੇ ਹੀ ਤਿਆਰ ਬਰ ਤਿਆਰ ਹੋਵਨ ਸਭ ਤਈਂ ਲਗਾਮਾਂ ਚੜ੍ਹਾਇ ਰਖੇ
ਅੰਦਰ ਕੋਈ ਨ ਜਾਇ ਕਰਤਾਰ ਸਿੰਘਾਂ ਪਹਿਰੇਦਾਰ ਹੁਜ਼ਿਆਰ ਕਰਾਇ ਰਖੇ

ਸੰਮਤ ੧੭੫੬ ਕੱਤਕ ਸੁਦੀ ਪੰਚਮੀ ਦਿਨ ਵੀਰਵਾਰ ਨੂੰ

ਸ੍ਰੀ ਦੁਸ਼ਟ ਦਮਨ ਜੀ ਨੇ ਸੱਚ ਖੰਡ ਨੂੰ ਚਲੇ ਜਾਣਾ

ਹੋਯਾਂ ਪਿਛਲਾ ਸਮਾ ਪ੍ਰਭਾਤ ਦਾ ਜਾਂ ਉੱਠ ਸਤਿਗੁਰੂ ਫਤੇ ਬੁਲਾਵੰਦੇ ਨੇ
ਦੇਇ ਕੇ ਧੀਰਜ ਸਾਰਿਆਂ ਪਿਆਰਿਆਂ ਨੂੰ ਕਦਮ ਵਲ ਕਨਾਤ ਉਠਾਵੰਦੇ ਨੇ
ਭੁੱਬਾਂ ਨਿਕਲ ਗਈਆਂ ਓਦੋਂ ਸਭ ਦੀਆਂ ਗੁਰ ਮੁੜ ਕੇ ਝਾਤ ਨ ਪਾਵੰਦੇ ਨੇ
ਜਾ ਵੜੇ ਕਨਾਤ ਨੂੰ ਚੁੱਕ ਅੰਦਰ ਹਥੀਂ ਆਪਣੀ ਅਗਨ ਜਲਾਵੰਦੇ ਨੇ
ਚਮਤਕਾਰ ਕਈ ਹੋਇ ਓਸ ਵੇਲੇ ਵੇਖ ਵੇਖ ਵੇਖ ਸਾਰੇ ਬਿਸਮਾਵੰਦੇ ਨੇ
ਜਾਣੇ ਗੁਰੂ ਦੀ ਗੁਰੂ ਕਰਤਾਰ ਸਿੰਘਾ ਭੇਦ ਅਗਲੇ ਹਥ ਨ ਆਵੰਦੇ ਨੇ

॥ ਸਾਹਿਬ ਰਾਮ ਕੌਰ ਜੀ ॥

ਬੜੇ ਭਾਰੇ ਅਥਾਹ ਚਰਿਤ੍ਰ ਨੇ ਵੇਹ ਰਾਮ ਕੌਰ ਸਾਹਿਬ ਲਿਖਵਾਇ ਭਾਈ
ਸਾਹਿਬ ਸਿੰਘ ਲਿਖਾਰੀ ਨੇ ਲਿਖ ਰਖੇ ਚੁਣ ਸੂਰਜ ਪ੍ਰਕਾਸ਼ ਵਿਚ ਪਾਇ ਭਾਈ
ਕੁਝ ਅਸੀਂ ਡਿਠੇ ਕੁਝ ਸੁਣੇ ਕੰਨੀ ਓਹ ਸੰਗਤਾਂ ਤਈਂ ਸੁਨਾਇ ਭਾਈ
ਰਾਮ ਕੌਰ ਜੀ ਦਸਯਾ, ਦਮਦਮੇ ਤੋਂ ਵਲ ਦਖਣ ਕੂਚ ਬੁਲਾਇ ਭਾਈ
ਓਦੋਂ ਮੈਂ ਭੀ ਸਤਿਗੁਰਾਂ ਨਾਲ ਹੋਸਾਂ ਟੁਰਿਆ ਵਲ ਦਖਣ, ਨਾਲ ਜਾਇ ਭਾਈ
ਰਸਤੇ ਵਿਚ ਜਾਕੇ ਮਾਤਾ ਮਿਲੀ ਮੇਰੀ ਸਤਿਗੁਰਾਂ ਅਗੇ ਤਟਲੇ ਪਾਇ ਭਾਈ
ਮੈਨੂੰ ਮੋੜ ਕੇ ਪਿਛਾਂ ਉਹ ਲੈ ਆਈ ਗੁਰ ਪਹੁੰਚੇ ਨਦੇੜ ਵਿਚ ਜਾਇ ਭਾਈ
ਜੋ ਕੁਝ ਨਦੇੜ ਦੇ ਵਿਚ ਹੋਇਆ ਮੈਂ ਨ ਅਖੀਂ ਡਿਠਾ, ਚਿਤ ਲਾਇ ਭਾਈ
ਬਾਲੂ ਹਸਨੇ ਦੇ ਸਾਧੂ ਨਾਲ ਗਏ ਜੋਤੀ ਜੋਤ ਜਦ ਗੁਰੂ ਸਮਾਇ ਭਾਈ

.....
*ਸਾਹਿਬ ਰਾਮ ਕੌਰ ਜੀ ਸ੍ਰੀ ਗੁਰੂ ਜੀ ਦੇ ਜੋਤੀ ਜੋਤ ਸਮਾਉਣ ਤੋਂ ਪਿਛੋਂ ਪੰਛ ਕੂ ਬਰਸ
ਜੀਵੇ ਹਨ। ਆਪ ੧੯੧੮ ਬਿਕ੍ਰਮੀ ਵਿਚ ਜੋਤੀ ਜੋਤ ਸਮਾ ਗਏ ਸਨ ਸ੍ਰੀ ਗੁਰੂ ਜੀ ਦੇ ਪਿਛੋਂ
ਸਿੰਘ ਉਦਾਸ ਹੋ ਕੇ ਓਹਨਾਂ ਦੇ ਪਾਸ ਜਮ੍ਹਾਂ ਹੋਏ ਤੇ ਆਪ ਸਤਿਗੁਰਾਂ ਦੇ ਚਰਿਤਰ ਖਾਲਸੇ ਨੂੰ
ਸੁਣਾਉਂਦੇ ਤੇ ਸਾਹਿਬ ਜੀ ਲਿਖਾਰੀ ਲਿਖਦੇ ਜਾਂਦੇ ਓਸੇ ਆਧਾਰ ਤੇ ਸ੍ਰੀ ਮਾਨ ਭਾਈ ਸੰਤੋਖ ਸਿੰਘ
ਨੇ ਸੂਰਜ ਪ੍ਰਕਾਸ਼ ਲਿਖਿਆ।

ਉਹ ਪਰਤ ਪੰਜਾਬ ਨੂੰ ਚਲੇ ਆਏ ਓਹਨਾਂ ਸਾਰੇ ਪ੍ਰਸੰਗ ਬਣਾਇ ਭਾਈ
ਓਹਨਾਂ ਪਾਸੋਂ ਇਹ ਸਾਖੀਆਂ ਸੁਣ ਲਿਖੀਆਂ ਉਹ ਆਪ ਅੱਖੀਂ ਵੇਖ ਆਇ ਭਾਈ
ਹੈਣ ਚੋਜ ਅਗਾਧ ਕਰਤਾਰ ਸਿੰਘਾ ਕੋਣ ਲਿਖਨ ਦੀ ਸ਼ਕਤਿ ਰਖਾਇ ਭਾਈ

ਸ੍ਰੀ ਦੁਸ਼ਟ ਦਮਨ ਜੀ ਦਾ ਪ੍ਰਤਾਪ

ਜੋਗ ਵਿਚ ਪ੍ਰਤਾਪ ਦਿਖਾਇ ਭਾਰੇ ਦਿਲੀ ਤਖਤ ਦੇ ਤਈਂ ਹਿਲਾ ਕਰਕੇ
ਰੁੜ੍ਹਦੇ ਹਿੰਦ ਦੇ ਬੇੜੇ ਨੂੰ ਲਾ ਚੱਪੂ ਕੰਢੇ ਸਹੀ ਸਲਾਮਤ ਪੁਚਾ ਕਰਕੇ
ਜਾਤ ਪਾਤ ਦੇ ਭੂਤ ਨੂੰ ਦੂਰ ਕੀਤਾ ਬਲੀ ਖਾਲਸਾ ਪੰਥ ਰਚਾ ਕਰਕੇ
ਬਾਈਧਾਰ ਪਹਾੜ ਕੰਬਾ ਦਿਤੇ ਵਡੇ ਖਾਨ ਅਮੀਰ ਨਿਵਾ ਕਰਕੇ
ਕਰ ਜੋਗ ਅਖਾੜੇ ਪੰਜਾਬ ਦੇ ਵਿਚ ਝੰਡੇ ਧਰਮ ਦੇ ਤਈਂ ਬੁਲਾ ਕਰਕੇ
ਖਾਤਰ ਦੇਸ ਕੁਰਬਾਨ ਸਰਬੰਸ ਕੀਤਾ ਸ੍ਰੀ ਅਨੰਦ ਪੁਰੀ ਤਈਂ ਤਜਾ ਕਰਕੇ
ਜੋਤੀ ਜੋਤ ਨਦੇੜ ਸਮਾਇ ਜਾ ਕੇ ਕੋਈ ਚੋਜ ਅਜੀਬ ਦਿਖਾ ਕਰਕੇ
ਲਿਖੇ ਬੁਧ ਅਨੁਸਾਰ ਕਰਤਾਰ ਸਿੰਘ ਨੇ ਸਾਰੇ ਸੋਹਣੇ ਪ੍ਰਸੰਗ ਚੁਣਾ ਕਰਕੇ

ਕਵਿ ਤਰੰਗ

! ਤੈਨੂੰ ਹਰਿ ਪਹਿਲੂ ਬੇ-ਨਜ਼ੀਰ ਡਿਠਾ !

ਸਚ ਖੰਡ ਵਿਚ ਸੁਣੀ ਪੁਕਾਰ ਦੁਖੀਆਂ, ਨ ਸਹਾਰ ਸਕਿਓ, ਰੂਪ ਧਾਰ ਆਇਓ
ਨਿਜਾਨੰਦ ਆਨੰਦ ਦੇ ਸੁਖ ਭਾਰੇ ਦੁਖੀ ਦੇਸ ਦੇ ਲਈ ਵਿਸਾਰ ਆਇਓ
ਜਿਨ੍ਹਾਂ ਸੁਖਾਂ ਨੂੰ ਦੇਵਤੇ ਲੋਚਦੇ ਨੇ ਛੱਡ, ਓਹਨਾਂ ਨੂੰ ਵਿਚ ਸੰਸਾਰ ਆਇਓ
ਤੇਰੇ ਨਾਲ ਕਿਉਂ ਨ ਦੇਸ਼ ਪਿਆਰ ਕਰਦਾ ਤੂੰ ਤਾਂ ਧਾਰਕੇ ਰੂਪ ਪਿਆਰ ਆਇਓ
ਸ਼ਿਵ ਦੱਤ ਜਿਹਾਂ ਸਚੇ ਸੇਵਕਾਂ ਨੇ ਤੈਨੂੰ ਖਾਸ ਹੀ ਰੂਪ ਰਘੁਬੀਰ ਡਿਠਾ
ਤੇਰੇ ਜਿਹਾ ਇਕ ਤੂੰਹੋਂ ਕਰਤਾਰ ਸਿੰਘਾ ਤੈਨੂੰ ਹਰ ਪਹਿਲੂ ਬੇ-ਨਜ਼ੀਰ ਡਿਠਾ

ਤਬਾ

ਕਾਇਆਂ ਪਲਟ ਦਿਤੀ ਹਿੰਦੁਸਤਾਨ ਦੀ ਤੂੰ ਮੁਰਦੇ ਰੂਹਾਂ ਤਾਈਂ ਬਬਰਸ਼ੇਰ ਕੀਤਾ
ਖੂਨ ਛੱਤ੍ਰਤਾ ਦਾ ਨਸ਼ਟ ਹੋ ਗਿਆ ਸੀ ਨਵੇਂ ਸਿਰੇ, ਦੇ ਜੋਸ਼ ਦਲੇਰ ਕੀਤਾ
ਧਰਿਆ ਸਿਰ ਤੇ ਛਤਰ ਆਜ਼ਾਦੀ ਵਾਲਾ ਬਾਗ ਉਜੜੇ ਨੂੰ ਹਰਿਆ ਫੇਰ ਕੀਤਾ
ਦੇਇ ਦੇਇ ਆਬਿ ਹੱਯਾਤ ਤੇ ਅਮਰ ਕਰਕੇ ਡਰ ਮੌਤ ਦਾ ਸਿਖਾਂ ਲਈ ਜੇਰ ਕੀਤਾ
ਨਵੇਂ ਸਿਰੇ ਮੁੜ ਜ਼ਿੰਦਗੀ ਬਖਸ਼ ਦਿਤੀ ਤੇਰਾ ਹਰ ਇਕ ਸੁਖਨ ਅਕਸੀਰ ਡਿਠਾ

ਤੇਰੇ ਜਿਹਾ ਇਕ ਤੂੰਹੋਂ ਕਰਤਾਰ ਸਿੰਘਾ ਤੈਨੂੰ ਹਰ ਪਹਿਲੂ ਬੇ-ਨਜ਼ੀਰ ਡਿਠਾ

ਤਬਾ

ਬਹੇ ਤਖਤ ਗੁਰਿਆਈ ਉਪਦੇਸ਼ ਦੇਵੇਂ ਹਾਦੀ ਸਭ ਤੋਂ ਉਚਾ ਸੰਸਾਰ ਦੇ ਵਿਚ
ਰਚੇਂ ਕਾਵਯ ਕਵੀਆਂ ਦਾ ਸ੍ਰਦਾਰ ਬਣਕੇ ਸੀ ਕਮਾਲ ਹਰਇਕ ਅਲੰਕਾਰ ਦੇ ਵਿਚ
ਤੇਰੀ ਸ਼ਾਨ ਅਗੇ ਸਭ ਬੇਸ਼ਾਨ ਦਿਸਣ ਮਹਾਂਬਲੀ ਲਾਸਾਨੀ ਬਲਕਾਰ ਦੇ ਵਿਚ
ਮਹਾਂ ਗੁਣੀ, ਗਯਾਨੀ, ਧਯਾਨੀ, ਜਪੀ, ਤਪੀ, ਸ਼ਾਹਸਵਾਰ, ਸ਼ਕਾਰੀ ਸ਼ਿਕਾਰ ਦੇ ਵਿਚ
ਨੀਤ, ਰੀਤ, ਪਰੀਤ ਦੇ ਵਿਚ ਮਾਹਿਰ ਠੀਕ ਜਾਹਿਰਾ ਪੀਰਾਂ ਦਾ ਪੀਰ ਡਿਠਾ
ਤੇਰੇ ਜਿਹਾ ਇਕ ਤੂੰਹੋਂ ਕਰਤਾਰ ਸਿੰਘਾ ਤੈਨੂੰ ਹਰ ਪਹਿਲੂ ਬੇ-ਨਜ਼ੀਰ ਡਿਠਾ

ਤਬਾ

ਫੁਟ ਪੁਟ ਜਹਾਨ ਤੋਂ ਸੁਟ ਦਿਤੀ ਫੜ ਗਿਦੜੇਂ ਸ਼ੇਰ ਬਨਾਇ ਤੂੰਹੋਂ
ਦਿਤੀ ਪੁਟ ਗੁਲਾਮੀ ਨਿਕਾਮੀ ਦੀ ਜੜ੍ਹ ਚਾਰੇ ਵਰਨ ਇਕ ਵਰਨ ਕਰਾਇ ਤੂੰਹੋਂ
ਬਾਜ਼ ਚਿੜੀਆਂ ਦੇ ਪਾਸੋਂ ਤੁੜਾਇ ਤੂੰਹੋਂ ਮਾਰ ਮੁਗਲ ਪਠਾਨ ਰੁਲਾਇ ਤੂੰਹੋਂ
ਬਲਵਾਹਾਂ ਦੇ ਸਿਰਾਂ ਤੇ ਛਤਰ ਦੇਇਕੇ ਰਾਜੇ ਦੇਸਾਂ ਦੇ ਕਰ, ਦਿਖਾਇ ਤੂੰਹੋਂ
ਖੜਾ ਇਕ ਮੁਕਾਬਲੇ ਲੱਖਾਂ ਦੇ ਹੋ ਮਹਾਂ ਧਨੁਰ ਧਾਰੀ ਤੇ ਗੰਭੀਰ ਡਿਠਾ
ਬੇਪ੍ਰਵਾਹ, ਅਥਾਹ ਕਰਤਾਰ ਸਿੰਘਾ ਤੈਨੂੰ ਹਰ ਪਹਿਲੂ ਬੇ-ਨਜ਼ੀਰ ਡਿਠਾ

ਤਬਾ

ਕਿਲੇ ਕੋਟ ਤਯਾਗ ਦਾ ਸੋਗ ਕੋਈ ਨ ਕਿਸੇ ਹੋਯਾ ਨਹੀਂ ਤੈਨੂੰ ਦਿਲਗੀਰ ਡਿਠਾ
ਮਥੇ ਖਿੜੇ ਵਾਰੇ ਸੋਹਣੇ ਲਾਲ ਚਾਰੇ ਆਇਆ ਅੱਖੀਂ ਨ ਕਿਸੇ ਨੇ ਨੀਰ ਡਿਠਾ
ਦੇਸ਼ ਧਰਮ ਹਿਤ ਵਾਰ ਸਰਬੰਸ ਸਾਰਾ ਰਾਜੀ ਵਿਚ ਰਜਾ ਅਖੀਰ ਡਿਠਾ
ਜਿਥੇ ਵਡੇ ਵਡੇ ਆ ਕੇ ਡੋਲ ਗਏ ਤੂੰ ਜਲਾਲੀ, ਇਸਤਕਲਾਲੀ ਮਹਾਂਬੀਰ ਡਿਠਾ
ਸ਼ਹਿਨਸ਼ਾਹਾਂ ਨਾਲੋਂ ਵਧਕੇ ਸ਼ਾਨ ਤੇਰੀ ਵੇਲੇ ਤਿਆਗ ਦੇ ਵਡਾ ਫਕੀਰ ਡਿਠਾ
ਤੂੰ ਬੇ-ਮਿਸਾਲ ਕਰਤਾਰ ਸਿੰਘਾ ਲਈ ਤੈਨੂੰ ਹਰ ਪਹਿਲੂ ਬੇ-ਨਜ਼ੀਰ ਡਿਠਾ

ਕਲਗੀਧਰ ਦੀ ਸ਼ਾਨ ਵਧਾ ਰਿਹਾ ਏ

ਰਾਮ ਚੰਦ ਨੂੰ ਘਰੋਂ ਬਨਬਾਸ ਮਿਲਿਆ ਦਿਤਾ ਮਾਤ ਕੇਕਈ ਨੇ ਵੈਰ ਕਰਕੇ
ਚੌਦਾਂ ਬਰਸ ਕਟੇ ਵਿਚ ਜੰਗਲਾਂ ਦੇ ਨਦੀਆਂ, ਪਰਬਤਾਂ, ਤੀਰਥਾਂ ਸੈਰ ਕਰਕੇ
ਧੁਪਾਂ ਮੀਹਾਂ ਹਨੇਰੀਆਂ ਹੋਰ ਦੁਖੜੇ ਝਲੇ ਉਚੀ ਦਲੀਲ ਤੇ ਠਹਿਰ ਕਰਕੇ
ਸੀਤਾ ਗਈ ਚੋਰੀ, ਲੰਕਾ ਯੁਧ ਹੋਯਾ ਦਹਸਿਰ ਮਾਰਿਆ ਜੰਗ ਦੀ ਲਹਿਰ ਕਰਕੇ

ਸਿੱਟਾ ਨਿਕਲਿਆ, ਦਿਉਤੇ ਆਜ਼ਾਦ ਹੋਏ ਰਾਵਨ ਨਸ਼ਟ ਸਣੇ ਪਰਿਵਾਰ ਹੋਇਆ
ਤੇਜ਼ ਰਾਮ ਦਾ ਚਮਕਿਆ ਜੱਗ ਅੰਦਰ ਪੂਜਨੀਕ ਸੰਸਾਰ ਅਵਿਤਾਰ ਹੋਇਆ

ਤਥਾ

ਮਥਰਾ ਛਡ ਦਵਾਰਕਾ ਜਾਇ ਰਿਹਾ ਪਿਛੇ ਗੋਪੀਆਂ ਗਵਾਲ ਉਦਾਸ ਹੋਏ
ਬਿੰਦਰਾਬਨ, ਬਿਨ ਕ੍ਰਿਸ਼ਨ ਜੀ ਰਿਹਾ ਸੁੰਵਾਂ ਦੇਸੋਂ ਨਿਕਲ ਪ੍ਰੇਸ ਦੇ ਵਾਸ ਹੋਏ
ਆਖਰ ਚਮਕਿਆ ਤੇਜ਼ ਕ੍ਰਿਸ਼ਨ ਜੀ ਦਾ ਜਰਾਸੰਧ, ਸ਼ਿਸ਼ਪਾਲ ਸਭ ਨਾਸ ਹੋਏ
ਓਹੋ ਗੋਪੀਆਂ ਤੇ ਓਹੋ ਗੁਦਾਲ ਮੁੜਕੇ ਓਹੋ ਰੰਗ ਤੇ ਹਾਸ ਬਿਲਾਸ ਹੋਏ
ਜਰਾਗੰਧ ਨ ਕਿਤੇ ਸ਼ਿਸ਼ਪਾਲ ਰਿਹਾ ਕੰਸ ਬੰਸ ਸਣੇ ਦੇਸੋਂ ਦੂਰ ਹੋਇਆ
ਘਰ ਘਰ ਕ੍ਰਿਸ਼ਨ ਦੀ ਹੋਈ ਪੂਜਾ ਸਾਰੇ ਜੱਗ ਦੇ ਵਿੱਚ ਜ਼ਹੂਰ ਹੋਇਆ

ਤਥਾ

ਹਜ਼ਰਤ ਸਾਹਿ ਦੇਸੋਂ ਕਰ ਗਏ ਹਿਜਰਤ ਜਾਕੇ ਦਿਣ ਕੱਟੇ ਕਿਸੇ ਗਾਰ ਅੰਦਰ
ਕੁਝ ਦਿਨ ਪਾਯਾ ਚੋਰ ਕਾਫਰਾਂ ਨੇ ਮੋਮਨ ਦੁਖੀ ਹੋਇ, ਦੁਖ ਸਹਾਰ ਅੰਦਰ
ਸਿੱਟਾ ਨਿਕਲਿਆ ਜੋਧ ਮੁਸ਼ੱਕਤਾਂ ਦਾ ਦੀਨ ਫੈਲਿਆ ਸਾਰੇ ਸੰਸਾਰ ਅੰਦਰ
ਮੋਤੀ ਮੋਮਨਾਂ ਦਿਲ ਪਰੋਇ ਗਏ ਇਕ ਦਮ ਪਯਾਰ ਦੀ ਤਾਰ ਅੰਦਰ
ਹੀਰਾ ਛਿੱਲਯਾਂ ਕੱਟਯਾਂ ਚਮਕਣਾ ਏ ਜੋ ਕੋਈ ਵੇਖਦਾ ਓਹੋ ਮੁਸ਼ੱਕਤ ਹੁੰਦਾ
ਪਿਛੋਂ ਹੋਵੇਦਾ ਓਹੋ ਖੁਰਸ਼ੈਦਿ-ਆਲਮ ਜਿਹੜਾ ਯਾਰ ਦੇ ਦਰ ਦੀ ਖਾਕ ਹੁੰਦਾ

ਤਥਾ

ਕੀਤੇ ਸਿੱਖ ਅਨੇਕ ਕੁਰਬਾਨ ਹਥੀਂ ਸ਼ਾਨ ਸ਼ੋਕਤਾਂ ਤੇ ਪਯਾਰੇ ਪੁਤ ਚਾਰੇ
ਝੂਠ ਦਿਲੀ ਲਾਹੌਰ ਸਰਹੰਦ ਤਾਈਂ ਤੀਰਾਂ ਨਾਲ ਜ਼ਾਲਮ ਸੂਬੇ, ਖਾਨ ਮਾਰੇ
ਛਡ ਗਏ ਸਭ ਸ਼ਾਨ ਆਨੰਦ ਪੁਰ ਦੇ ਦੇਸ਼ ਧਰਮ ਬਦਲੇ ਛਡੇ ਸੁਖ ਸਾਰੇ
ਐਸੇ ਗਏ, ਨ ਪਿਛ੍ਹਾਂ ਨੂੰ ਫੇਰ ਪਰਤੇ ਡੇਰੇ ਦੂਰ ਦੱਖਣ ਦੇਸ ਜਾਇ ਡਾਰੇ
ਲਾਯਾਬਾਗ, ਪ੍ਰਵਾਰ ਦਾ ਖੂਨ ਸਿੰਜ ਸਿੰਜ ਸਰਸਬਜ਼ ਹੋ ਅੱਜ ਲਹਿਰਾ ਰਿਹਾ ਏ
ਬੀਰ ਖਾਲਸਾ ਪੰਥ ਕਰਤਾਰ ਸਿੰਘਾ ਕਲਗੀਧਰ ਦੀ ਸ਼ਾਨ ਵਧਾ ਰਿਹਾ ਏ

* * *
* ਨੂਰ ਤੇਰਾ *
* * *

ਦਿਲੀ ਤਖ਼ਤ ਤੇ ਸਖ਼ਤ ਕਰੱਖਤ ਭਾਰਾ ਬੈਠਾ ਸ਼ਾਹ ਪਾ ਖ਼ਲਲ ਜ਼ਮੀਰ ਦੇ ਵਿਚ
ਤੇਗ ਜ਼ੁਲਮ ਦੀ ਓਸ ਨੇ ਚਾਈ ਭਾਈ ਘੇਰ ਮਾਰੇ ਤਦਬੀਰ ਦੇ ਵਿਚ

ਬਾਪ ਕੈਦ ਕੀਤਾ ਪੀਤਾ ਖੂਨ ਵੀਰਾਂ ਨ ਤਮੀਜ਼ ਰਖੀ ਸ਼ਾਹ ਫਕੀਰ ਦੇ ਵਿਚ
ਬੇੜੀ *ਹਿੰਦ ਦੀ ਭੀਡਗਮਗਾ ਉਠੀ ਉਹਦੇ ਜੁਲਮ ਤੇ ਸ਼ਰਾ ਦੇ ਨੀਰ ਦੇ ਵਿਚ
ਘੜੀ ਘੜੀ ਪਰਜਾ ਲਰਜ਼ ਖਾਣ ਲਗੀ ਦੁਖਿਆ ਤਪ ਵਿਚ ਦਿਲ ਜ਼ਰੂਰ ਤੇਰਾ
ਹੇਮ ਕੁੰਡ ਤੇ ਸੁਣੀ ਪ੍ਰਕਾਰ ਦੁਖੀਆਂ ਧਰਮ ਦੇਸ਼ ਹਿਤ ਹੋਯਾ ਜ਼ਹੂਰ ਤੇਰਾ

ਤਬਾ

ਨਿਤ ਦਿਲੀ ਦੇ ਵਿਚੋਂ ਤੂਫਾਨ ਚੜਕੇ ਹਿੰਦ ਧਰਮ ਦੇ ਕਖ ਉਡਾ ਰਿਹਾ ਸੀ
ਦੇਵੀ ਦਵਾਰਿਆ, ਮੰਦਰਾਂ, ਤੀਰਥਾਂ ਨੂੰ ਢਾਹ, ਮਲੀਆ ਮੋਟ ਕਰਾ ਰਿਹਾ ਸੀ
ਫੜ ਜਬਰਨ ਹਿੰਦੂ ਵਿਚਾਰਿਆਂ ਦੇ ਜੰਦੂ ਬੋਦੀਆਂ, ਧਰਮ, ਗੁਵਾ ਰਿਹਾ ਸੀ
ਕੋਈ ਰਾਜਾ ਰਾਣਾ ਹੁੰਦਾ ਸਾਮੁਣੇ ਨ ਹਰ ਇਕ ਡਰਦਾ ਮੂੰਹ ਛੁਪਾ ਰਿਹਾ ਸੀ
ਘੁਪ ਘੇਰ ਉਸ ਜੁਲਮ ਅੰਧੇਰ ਅੰਦਰ ਹੋਯਾ ਪਟਨੇ ਵਿਚ ਜ਼ਹੂਰ ਤੇਰਾ
ਫਿਕਾ ਤੇਜ਼ ਔਰੰਗਾ ਬਦਰੰਗਾ ਹੋਇਆ ਜਦੋਂ ਚਮਕਿਆ ਜਗ ਤੇ ਨੂਰ ਤੇਰਾ

ਤਬਾ

ਵਿਚ ਆਨੰਦ ਪੁਰ ਦੇ ਖੜੇ ਹੋ ਕੇ ਸਾਰੇ ਜੱਗ ਦੇ ਤਈਂ ਸੁਨਾ ਦਿਤਾ
ਆਯਾ ਜੁਲਮ ਮਿਟਾਉਣ ਦੇ ਲਈ ਹਾਂ ਮੈਂ ਧੁਰੋਂ ਹੁਕਮ ਅਕਾਲ ਫਰਮਾ ਦਿਤਾ
ਕਿਸੇ ਨਾਲ ਨਹੀਂ ਝਗੜਾ ਵੇਰ ਮੇਰਾ ਵੇਰੀ ਜੁਲਮ ਦਾ ਹਾਂ ਮੈਂ, ਜਤਾ ਦਿਤਾ
ਪੰਥ ਖਾਲਸਾ ਸਾਜ ਕੇ ਬੀਰ ਬਾਂਕਾ ਵਿਚ ਟਾਕਰੇ ਖੜਾ ਕਰਾ ਦਿਤਾ
ਬਾਈ ਧਾਰ ਕੰਬੀ, ਦਿਲੀ ਦਹਿਲ ਗਈ ਤੇਜ਼ ਬੱਲ ਨ ਸਕੇ, ਹਜ਼ੂਰ ਤੇਰਾ
ਫਿਕਾ ਤੇਜ਼ ਔਰੰਗਾ ਬਦਰੰਗਾ ਹੋਇਆ ਜਦੋਂ ਚਮਕਿਆ ਜਗ ਤੇ ਨੂਰ ਤੇਰਾ

ਤਬਾ

ਜੋ ਤੂੰ ਆਖਯਾ ਕਰ ਵਿਖਾ ਦਿਤਾ ਦੇਸ਼ ਹਿਤ ਪਰਿਵਾਰ ਕੁਰਬਾਨ ਕੀਤਾ
ਘਰ ਬਾਰ ਉਜਾੜ ਕੇ ਖੇਡ ਹੋਲੀ ਦੁਖ ਮੋਟ ਸੁਖੀ ਹਿੰਦੁਸਤਾਨ ਕੀਤਾ
ਕੀਤਾ ਉਹ ਜੋ ਕਿਸੇ ਤੋਂ ਨਹੀਂ ਪੁਜਾ ਸਾਰੀ ਦੁਨੀਆਂ ਤਈਂ ਹੈਰਾਨ ਕੀਤਾ
ਸੁਨ ਸਿੰਜ ਪਰਵਾਰ ਦਾ ਖਿੜੇ ਮਥੇ ਹਿੰਦ ਉਜੜੀ ਨੂੰ ਅਦਵਾਨ ਕੀਤਾ
ਹਰ ਥਾਂ, ਦੁਖੀ ਅਨਾਥਾਂ ਦੀ ਮਦਦ ਕਰਨੀ ਇਹੋ ਰਿਹਾ ਹੈ ਸਦਾ ਦਸਤੂਰ ਤੇਰਾ
ਫਿਕਾ ਤੇਜ਼ ਔਰੰਗਾ ਬਦਰੰਗਾ ਹੋਯਾ ਜਦੋਂ ਚਮਕਿਆ ਜਗ ਤੇ ਨੂਰ ਤੇਰਾ

ਪਰਵਾਰ ਸਾਰਾ ਵਾਰਾ ਜੀ

ਕਬਿਤ--ਸ੍ਰੀ ਦਸਮੇਸ਼ ਬਾਜ਼ਾਂ ਵਾਲਾ ਜੀ ਗੋਬਿੰਦ ਸਿੰਘ,
 ਕੈਸਾ ਇਹ ਨਾਮ ਲਾਗੇ ਹਿਰਦੇ ਪਿਆਰਾ ਜੀ ।
 ਆਹਾ ਰਣਧੀਰ ਬੀਰ ਪੀਰਨ ਸੇ ਪੀਰ ਬਡੇ;
 ਝੱਲ ਕੇ ਸਰੀਰ ਦੁਖ, ਦੇਸ ਦੁਖ ਟਾਰਾ ਜੀ ।
 ਟਾਰਾ ਕਰਤਾਰ ਸਿੰਘਾ ਜੁਲਮ ਹਨੇਰੀ ਤਾਈਂ,
 ਪਾਪ ਅੰਧਕਾਰ ਮੇਟ ਧਰਮ ਪਸਾਰਾ ਜੀ ।
 ਸਾਰਾ ਹੀ ਇਹ ਦੇਸ਼ ਦੇਣਹਾਰ ਦਸਮੇਸ਼ ਜੀ ਦਾ,
 ਜਿਸ ਹਿਤ ਗੁਰਾਂ ਪਰਿਵਾਰ ਸਾਰਾ ਵਾਰਾ ਜੀ ।
 ਕਬਿਤ--ਦੇਸ ਤਾਈਂ ਸੁਖ ਦੀਆਂ ਦੁਖ ਝੱਲ ਆਪ ਭਾਰਾ,
 ਦੇਸ ਨੂੰ ਵਸਾਇਆ ਘਰ ਆਪਣਾ ਉਜਾੜਾ ਜੀ ।
 ਦੇਸ ਦੇ ਬਚਾਇ ਪੂਤ, ਆਪਨੇ ਸਪੂਤ ਵਾਰ,
 ਹਿੰਦੂ ਘਰੀਂ ਰੱਖੇ, ਘਰ ਆਪਣਾ ਵਿਸਾਰਾ ਜੀ ।
 ਦੇਸ ਦੇਸ਼ ਬਦਲੇ ਕਲੇਸ਼ ਕਰਤਾਰ ਸਿੰਘਾ,
 ਪਾਇ ਦਸਮੇਸ਼ ਜੀ ਨੇ, ਜਾਣੇ ਜੱਗ ਸਾਰਾ ਜੀ ।
 ਅੱਜ ਕੌਣ ਜਾਣੇ ਸੱਚ ਮਾਨੇ ਇਸ ਗੱਲ ਤਾਈਂ,
 ਤਨ, ਮਨ, ਧਨ ਦਸਮੇਸ਼ ਜੀ ਨੇ ਵਾਰਾ ਜੀ ।
 ਕਬਿਤ--ਜੁਲਮ ਦਾ ਹੜ੍ਹ ਆਇਆ ਚੜ੍ਹਕੇ ਚੌਫੇਰਿਓਂ ਹੀ,
 ਬੇੜਾ ਹਿੰਦ ਧਰਮ ਦਾ ਪਿਆ ਮੰਤ੍ਰ ਧਾਰਾ ਸੀ ।
 ਧਾਰਾ ਸੀ ਇਹ ਦਿਲੋਂ ਸ਼ਰ੍ਹਾ ਵਾਲਿਆਂ ਨੇ ਪੱਕ ਕਰ,
 ਡੋਬਣਾ ਜ਼ਰੂਰ, ਵਿਚ ਡੋਬਨੇ ਇਸ਼ਾਰਾ ਸੀ ।
 ਸਾਰਾ ਹੀ ਕਸੂਰ ਸੀ ਇਹ ਆਪਣਾ ਕਰਤਾਰ ਸਿੰਘਾ,
 ਦੇਸ ਵਿਚ ਫੁਟ ਦਾ ਤਾਂ ਗਰਮ ਬਾਜ਼ਾਰਾ ਸੀ ।
 ਅੱਜ ਕੌਣ ਜਾਣੇ ਦੇਸ ਦੇਸ ਦੇ ਬਚਾਉ ਹਿਤ,
 ਤਨ, ਮਨ, ਧਨ ਦਸਮੇਸ਼ ਜੀ ਨੇ ਵਾਰਾ ਸੀ ।
 ਕਬਿਤ--ਹਿੰਦ ਸੀ ਇਹ ਬੱਕਰੀ ਨਿਮਾਣੀ ਦੁਖਾਂ ਪਕਰੀ ਇਹ,

ਖਾਣ ਹਿਤ ਮੂੰਹ ਸ਼ਰੂ ਸ਼ੇਰ ਨੇ ਪਸਾਰਾ ਸੀ।
 ਕੌਣ ਨਹੀਂ ਸੀ ਦਰਦੀ ਜੋ ਦਰਦ ਵੰਡਾਂਦਾ ਆਣ,
 ਦੇਵੀ ਦੇਵ ਕਰ ਗਏ ਸਭੇ ਹੀ ਕਿਨਾਰਾ ਸੀ।
 ਕਰਦਾ ਔਰੰਗਾ ਬਦਰੰਗਾ ਕਰਤਾਰ ਸਿੰਘਾ,
 ਹਿੰਦ, ਬਿਨਾਂ ਖਸਮੋਂ, ਨ ਕਿਸੇ ਦਾ ਸਹਾਰਾ ਸੀ।
 ਪਰ ਉਪਕਾਰੀ ਗੁਰੂ ਦਸਮੇ ਬਚਾਇ ਲਈ,
 ਤਨ, ਮਨ, ਧਨ, ਪਰਿਵਾਰ ਸਾਰਾ ਵਾਰਾ ਸੀ।

{ ਤੇਰੇ ਬਿਨਾਂ ਹੋਰ ਇਉਂ ਕਰਕੇ ਦਿਖਾਂਦਾ ਕੌਣ ? }

ਕਬਿੱਤ—ਮਿਟ ਚੁਕੀ ਆਨ ਸ਼ਾਨ ਹਿੰਦ ਹੋ ਬੇ ਜਿੰਦ ਗਈ,
 ਫੁਟ ਸ਼ੇਰਨੀ ਤੋਂ ਇਕ ਦੂਜੇ ਨੂੰ ਬਚਾਂਦਾ ਕੌਣ ?
 ਆਪੋ ਵਿਚ ਲੜ ਮਰ ਗਏ ਰਾਜੇ ਰਾਣੇ ਸਭ,
 ਜੁਲਮ ਦੇ ਟਾਕਰੇ ਤੇ ਆ ਕੇ ਰਣ ਪਾਂਦਾ ਕੌਣ ?
 ਭਰਮ ਦੀ ਨਦੀ ਵੱਗੇ ਵਹਿਣ ਦਰਯਾਉ ਵਿਚੋਂ,
 ਰੁੜੇ ਜਾਂਦੇ ਸਾਰੇ, ਫੜ ਕਿਸ ਨੂੰ ਲੰਘਾਂਦਾ ਕੌਣ ?
 ਰਖ ਲਿਆ ਦੇਸ ਨੂੰ ਕਰਤਾਰ ਸਿੰਘਾ ਦੁਖ ਮੇਟ,
 ਤੇਰੇ ਬਿਨਾਂ ਹੋਰ ਇਉਂ ਕਰਕੇ ਦਿਖਾਂਦਾ ਕੌਣ ?

ਕਬਿੱਤ—ਜੱਗ ਦੇ ਕਲੋਸ਼ ਸਿਰ ਆਪਣੇ ਵਿਸ਼ੇਸ਼ ਲੈਕੇ,
 ਸਾਹਮਣੇ ਔਰੰਗੇ ਦੇ ਹੋ ਤੇਗ ਖੜਕਾਂਦਾ ਕੌਣ ?
 ਦੂਜਿਆਂ ਦੀ ਫਾਹੀ ਲਾਹ ਕੇ ਆਪਣੇ ਫਸਾਈ ਗਲ,
 ਤੇਰੇ ਵਾਂਗ ਧਨ, ਧਾਮ ਆਪਣੇ ਲੁਟਾਂਦਾ ਕੌਣ ?
 ਜੁਲਮ ਤੂਫਾਨ ਦੇ ਕਰਤਾਰ ਸਿੰਘਾ ਅਗੇ ਅੜ,
 ਹਿੰਦ ਬੇੜੀ ਡੁਬਦੀ ਨੂੰ ਕੰਢੇ ਫੜ ਲਾਂਦਾ ਕੌਣ ?
 ਵਾਰੇ ਚਾਰੇ ਲਾਲ ਤੇ ਸਹਾਰੇ ਦੁਖ ਭਾਰੇ, ਭਾਰੇ,
 ਤੇਰੇ ਬਿਨਾਂ ਹੋਰ ਇਉਂ ਕਰਕੇ ਦਿਖਾਂਦਾ ਕੌਣ ?

ਕਬਿਤ--ਯੋਗੀ, ਸੰਨਿਆਸੀ ਦੇਵੀ ਦੇਵ ਸਭ ਛਿਪ ਬੈਠੇ,
 ਦੇਸ ਦੁਖਿਆਰੇ ਦੇ ਆ ਦੁਖੜੇ ਵੰਡਾਂਦਾ ਕੌਣ ?

ਦੇਸ ਦਿਆਂ ਆਗੂਆਂ ਨੇ ਕੌਮ ਦਿਆਂ ਬੋੜਿਆ ਨੂੰ,
 ਮੂੰਧਾ ਕਰ ਸਟਿਆ ਸੀ, ਵੰਝ ਚੱਪਾ ਲਾਂਦਾ ਕੌਣ ?
 ਮੱਚ ਰਹੇ ਜੁਲਮ ਦੇ ਭਾਂਬੜ ਕਰਤਾਰ ਸਿੰਘਾ,
 ਖੂਨ ਪਰਿਵਾਰ ਦਾ ਪਾ ਓਹਨਾਂ ਨੂੰ ਬੁਝਾਂਦਾ ਕੌਣ ?
 ਦੇਸ ਨੂੰ ਬਚਾਇਆ ਗਲ ਡਿਗਿਆਂ ਨੂੰ ਲਾਯਾ ਫੜ,
 ੋਰੇ ਬਿਨਾਂ ਹੋਰ ਇਉਂ ਕਰ ਕੇ ਦਿਖਾਂਦਾ ਕੌਣ ?
 ਕਬਿੱਤ-ਸ੍ਰੀ ਦਸਮੇਸ਼ ਬਿਨਾਂ ਏਸ ਸਾਰੇ ਦੇਸ ਵਿਚੋਂ,
 ਦੁਖ ਤੇ ਕਲੇਸ਼ ਭਾਰੇ ਮਾਰ ਕੇ ਨਸਾਂਦਾ ਕੌਣ ?
 ਜੁੱਗਾਂ ਦਿਆਂ ਡਿੱਗਿਆ ਕਮੀਣ ਕਾਂਦੂ ਸੂਦਰਾਂ ਨੂੰ,
 ਬਰਕਤਾਂ ਦਾ ਹਿਸਾ ਦੇਇ ਕੇ ਦਸੇ ਵਡਿਆਂਦਾ ਕੌਣ ?
 ਗਿਆ ਕੁਰਬਾਨੀਆਂ ਦਾ ਮਾਦਾ ਕਰਤਾਰ ਸਿੰਘਾ,
 ਬਣ ਕੇ ਨਮੂਨਾ ਹੋਰ ਸਿਖਯਾ ਸਿਖਾਂਦਾ ਕੌਣ ?
 ਗੁਰੂ ਜੀ ਗੋਬਿੰਦ ਸਿੰਘ ਤੇਰੀ ਵਡਿਆਈ ਸਾਰੀ,
 ਤੇਰੇ ਬਿਨਾਂ ਹੋਰ ਇਉਂ ਕਰ ਦਿਖਾਂਦਾ ਕੌਣ ?

.....
 ਕੌਣ ਕੌਣ ਗਿਣਾਂ ਜੋ ਅਨਾਥ ਜੀਵ ਤਾਰੇ ਜੀ

ਕਬਿੱਤ-ਨੀਚ ਤਾਈਂ ਊਚ ਕਰ ਥਾਨ ਦੇਇ ਨਿਥਾਵਿਆਂ ਨੂੰ,
 ਵਡੇ ਅਭਿਮਾਨੀਆਂ ਦੇ ਗਰਬ ਨਿਵਾਰੇ ਜੀ।
 ਮੋਈ ਹਿੰਦ ਬੀਚ ਜਿੰਦ ਪਾਇ ਫੇਰ ਨਵੇਂ ਸਿਰੇ,
 ਮੁਰਦਿਆਂ ਦੇ ਵਿਚ ਰੂਹ ਫੂਕ ਕੇ ਖਲ੍ਹਾਰੇ ਜੀ।
 ਹੋਂਦ ਨੂੰ ਨਿਹੋਂਦ ਤੇ ਨਿਹੋਂਦ ਤਾਈਂ ਹੋਂਦ ਕਰ,
 ਕੀਟ ਮਿਰਗਿੰਦ ਕਰ ਛਿਨ ਮੇਂ ਦਿਖਾਰੇ ਜੀ।
 ਮੇਰੀ ਇਕ ਜੀਭ ਕਰਤਾਰ ਸਿੰਘਾ ਗੁਣ ਬਹੁਤ,
 ਕੌਣ ਕੌਣ ਗਿਣਾਂ ਜੋ ਅਨਾਥ ਜੀਵ ਤਾਰੇ ਜੀ।
 ਕਬਿੱਤ-ਬੜੇ ਬੜੇ ਰਾਜੇ ਮਹਾਰਾਜੇ ਹੋਇ ਦਾਹੜੇ, ਬਾਹੜੇ,
 ਜੀਤੇ ਕਰਤਾਰ ਸਿੰਘਾ ਜਿਨਾਂ ਚੱਕ ਚਾਰੇ ਜੀ।

ਤੇਰੇ ਸ਼ਾਨ ਅੱਗੇ ਨ ਗੁਮਾਨ ਰਿਹਾ ਕਿਸੇ ਦਾ ਭੀ,
ਆਪ ਹੋ ਦਿਨੇਸ਼ ਅਤੇ ਹੋਰ ਭੂਪ ਤਾਰੇ ਜੀ।
ਗੁਨਨ ਕੇ ਗਯਾਤੇ ਭਾਰੇ ਦਾਤੇ ਮੋਖ ਭੋਗਹੂੰ ਕੇ,
ਦੇਗ ਤੇਗ ਧਨੀ ਮਹਾਂ ਭੁਜ ਦੰਡ ਭਾਰੇ ਜੀ।
ਮੇਰੀ ਇਕ ਜੀਭ ਗੁਣ ਬਹੁਤ ਦਸਮੇਸ਼ ਤੇਰੇ,
ਕੌਣ ਕੌਣ ਗਿਣਾਂ ਜੋ ਅਨਾਥ ਜੀਵ ਤਾਰੇ ਜੀ।

ਕਬਿੱਤ—ਅੰਧਕਾਰ ਮੇਟਿਆ ਸਮੇਟ ਦਿੱਤਾ ਜ਼ਾਲਮਾਂ ਨੂੰ,
ਤਾਰੇ ਦੁਖ ਸਿੰਧ ਵਿਚੋਂ ਭਾਰੇ ਦੁਖਯਾਰੇ ਜੀ।
ਏਕਤਾ ਦੇ ਝੰਡੇ ਹੇਠ ਜੱਗ ਦਿਆਂ ਜੀਆਂ ਤਈਂ,
ਆਵਨੇ ਦਾ ਹੋਕਾ ਦੇਇ, ਭਰਮ ਭੇਦ ਟਾਰੇ ਜੀ।
ਮਾਲਕ ਕਰਤਾਰ ਸਿੰਘਾ ਹੋ ਕੇ ਰੱਬੀ ਬਰਕਤਾਂ ਦੇ,
ਜਰਿਆ ਅਜਰ ਨੂੰ, ਸਹਾਰੇ ਦੁਖ ਭਾਰੇ ਜੀ।
ਮੇਰੀ ਇਕ ਜੀਭ ਗੁਣ ਬਹੁਤ ਦਸਮੇਸ਼ ਤੇਰੇ,
ਕੌਣ ਕੌਣ ਗਿਣਾਂ ਜੋ ਅਨਾਥ ਜੀਵ ਤਾਰੇ ਜੀ।

ਕਬਿੱਤ—ਚਿੜੀਆਂ ਤੋਂ ਬਾਜ਼, ਤੁੜਵਾਇ ਸ਼ੇਰ, ਗਿੱਦੜਾਂ ਤੋਂ,
ਸਾਜ ਬਲੀ ਪੰਥ, ਦੁਖ ਦੇਸ ਦੇ ਨਿਵਾਰੇ ਜੀ।
ਕਾਬਲ, ਕੰਧਾਰ ਤੇ ਸਰਹੰਦ ਬੀਚ ਮੇਲ ਖਿਲ੍ਹੀ,
ਦਿੱਲੀ ਕਰ ਦਿੱਲੀ ਸ਼ਾਹ ਖਾਕ ਕਰ ਡਾਰੇ ਜੀ।
ਮੰਗਤੇ ਕੰਗਾਲ, ਕਰਤਾਰ ਸਿੰਘਾ ਰਾਜੇ ਕਰ,
ਦੇਸ ਹਿੱਤ ਵਾਰੇ ਚਾਰੇ ਅਪਨੇ ਦੁਲਾਰੇ ਜੀ।
ਮੇਰੀ ਇਕ ਜੀਭ ਗੁਣ ਬਹੁਤ ਦਸਮੇਸ਼ ਤੇਰੇ,
ਕੌਣ ਕੌਣ ਗਿਣਾਂ ਜੋ ਅਨਾਥ ਜੀਵ ਤਾਰੇ ਜੀ।

ਸੂਚਨਾ—ਗਿਆਨੀ ਜੀ ਦੀਆਂ ਸਭ ਰਚਨਾਵਾਂ ਦੇ ਹੱਕ ਉਹਨਾਂ ਦੇ
ਸਪੁਤਰ ਗਿਆਨੀ ਦੀਪਿੰਦ੍ਰ ਸਿੰਘ ਕਲਾਸ ਵਾਲੀਆ ਪਾਸ ਹਨ।

* ਕਿਉਂ ਨ ਯਸ ਗਾਵੇ ਹਿੰਦੁਸਤਾਨ ਤੇਰਾ *

ਹੱਸ ਹੱਸ ਸਰਬੰਸ ਕੁਰਬਾਨ ਕੀਤਾ ਕਿਉਂ ਨ ਯਸ ਗਾਵੇ ਹਿੰਦੁਸਤਾਨ ਤੇਰਾ
 ਸਹਿ ਸੱਕਯੋਂ ਨਾ ਪੀੜ ਤੂੰ ਦੁਖੀਆਂ ਦੀ ਤਪ ਕਰਦਿਆਂ ਪਿਆ ਧਿਆਨ ਤੇਰਾ
 ਹੱਲ ਗਿਆ ਹਿਰਦਾ ਗਿਰਦਾ ਧਰਮ ਡਿੱਠਾ ਮਨ ਦਵਿਆ ਸੀ ਦਯਾਵਾਨ ਤੇਰਾ
 ਸਭ ਛੱਡ ਦਿਤੇ ਯੋਗ ਧਯਾਨ ਓਥੇ ਪ੍ਰਵੇਸ਼ ਹੋਇਆ ਏਥੇ ਆਨ ਤੇਰਾ
 ਸਰਬ ਸ਼ਕਤੀ ਵਾਨ ਜਹਾਨ ਅੰਦਰ ਕੀਤਾ ਸਭ ਨਾਲੋਂ ਉਚਾ ਸ਼ਾਨ ਤੇਰਾ
 ਰਖ ਲਿਆ ਬੇੜੇ ਹਿੰਦ ਫੂਬਦੇ ਨੂੰ ਹਸ ਪਿਆ ਜਦ ਆਣ ਬਲਵਾਨ ਤੇਰਾ
 ਬੰਦ ਹੋ ਗਏ ਸ਼ੇਰ ਦੇ ਸ਼ੇਰ ਸਾਰੇ ਜਦੋਂ ਬੁਲਿਆ ਧਰਮ ਨਿਸ਼ਾਨ ਤੇਰਾ
 ਸਰ ਕਰ ਦਿਤਾ ਸਾਰੀ ਜ਼ਿੰਦਗੀ ਦਾ ਹੋਇ ਮੁਕਤ ਜਿਨ੍ਹਾਂ ਲਿਆ ਗਯਾਨ ਤੇਰਾ
 ਕੁਰਸੀ ਹੱਲ ਗਈ ਜ਼ੁਲਮ ਦੀ ਥਾਇ ਲਰਜ਼ਾਖੰਡਾ ਚਮਕਿਆ ਜਦੋਂ ਮੈਦਾਨ ਤੇਰਾ
 ਰਸ ਰਿਹਾ ਨ ਸ਼ਾਹੀ ਗੁਮਰਾਹੀ ਦੇ ਵਿਚ ਛਾਯਾ ਤਖਤ ਤੇ ਖੌਫ ਮਹਾਨ ਤੇਰਾ
 ਬਾਘ ਗਿੱਦੜਾਂ ਤੋਂ ਬਣ ਗਏ ਸਾਰੇ ਕੀਤਾ ਅੰਮ੍ਰਿਤ ਜਿਨ੍ਹਾਂ ਨੇ ਪਾਨ ਤੇਰਾ
 ਨਜ਼ਰ ਕੀਮੀਆਂ ਜਿਨ੍ਹਾਂ ਤੇ ਪਈ ਤੇਰੀ ਲਿਆ ਓਹਨਾਂ ਨੇ ਸ਼ਾਨ ਪਛਾਨ ਤੇਰਾ
 ਕੀਤਾ ਜ਼ੁਲਮ ਦਾ ਟਾਕਰਾ ਬੜਾ ਭਾਰਾ ਵਿਚੋਂ ਲਗ ਗਿਆ ਖਾਨਦਾਨ ਤੇਰਾ
 ਪਾਰ ਲਾ ਦਿਤਾ ਬੰਨੇ ਧਰਮ ਬੇੜਾ ਭਾਵੇਂ ਹੋ ਗਿਆ ਘਰ ਵੇਰਾਨ ਤੇਰਾ
 ਕਿਸੇ ਵਿਚ ਹਿੰਮਤ ਮੂਲੋਂ ਪਈ ਨ ਸੀ ਜਿਹੜਾ ਬੱਲਦਾ ਵਾਰ ਜਹਾਨ ਤੇਰਾ
 ਉਂਝ ਮੁੰਝ ਵਾਂਗੂ ਵੱਟ ਰਹੇ ਚੜ੍ਹਦੇ ਕਰਦੇ ਰਹੇ ਵੇਰੀ ਯਸ ਗਾਨ ਤੇਰਾ
 ਨ ਕੋਈ ਨਜ਼ਰ ਆਇਆ ਉਪਕਾਰ ਅੰਦਰ ਕਰੇ ਟਾਕਰਾ ਸਖੀ ਸੁਲਤਾਨ ਤੇਰਾ

ਭਾਰਤ ਵਰਸ਼ ਵਿਚ ਕਥਾ ਕੀਰਤਨ [ਰਾਗ] ਜਿਥੇ ਹਰ ਧਾਰਮਿਕ ਮੰਦਰ ਦੀ ਸ਼ੋਭਾ
 ਨੂੰ ਦੂਣਾਂ ਕਰਦਾ ਤੇ ਸਰੋਤਿਆਂ ਦੇ ਅੰਦਰ ਪਰਮ ਦਾ ਬਹਿਰ ਚਲਾਂਦਾ ਹੈ ਓਥੇ ਔਰੰਗਜ਼ੇਬ ਦੇ
 ਹਿਰਦੇ ਨੂੰ ਖੇਦ ਭੀ ਪੁਚਾਂਦਾ ਸੀ, ਇਹੀ ਵਜਾ ਸੀ ਕਿ ਔਰੰਗਜ਼ੇਬ ਨੇ ਗਾਉਣਾ ਹੁਕਮ ਬੰਦ
 ਕਰਵਾ ਦਿਤਾ ਸੀ। ਸ: ਮੁ: ਲਤੀਫ, ਮੂਨਤ ਖਿਬਲੁਬਾਬ [ਖਿਤਫਾਕੀ ਖਾਂ] ਦਾ ਹਵਾਲਾ ਦਿੰਦਾ
 ਲਿਖਦਾ ਹੈ ਕਿ ਜੁਮੇ ਦੇ ਦਿਨ ਇਕ ਵਾਰੀ ਜਦੋਂ ਬਾਦਸ਼ਾਹ ਜੁਮਾ ਪੜ੍ਹਨ ਲਈ ਮਸੀਤ ਨੂੰ ਜਾ
 ਰਿਹਾ ਸੀ ਤਦੋਂ ਨੜੇਏ ਨੂੰ ਵੇਖ ਕੇ ਪੁਛਣ ਲਗਾ ਕਿ ਯੇਹ ਕਿਆ ਹੈ। ਮੁਸਾਹਿਬਾਂ ਨੇ ਦਸਿਆ
 ਹਜ਼ੂਰ ਇਹ ਰਾਗ ਦੀ ਅਰਥੀ ਹੈ ਅਤੇ ਰਾਗ ਦੇ ਪੁਤਰ ਰਾਗੀ ਆਪਣੀ ਮਾਤਾ ਦੇ ਮਰਨ ਦੇ
 ਕਾਰਨ ਰੋ ਰਹੇ ਹਨ ਅਤੇ ਮੁਰਦੇ ਨੂੰ ਸ਼ਮਸ਼ਾਨ ਭੂਮੀ ਵਲ ਲਈ ਜਾਂਦੇ ਹਨ। ਬਾਦਸ਼ਾਹ ਰੋਹ
 ਵਿਚ ਆ ਕੇ ਕਹਿਣ ਲਗਾ ਇਸ ਮੁਰਦੇ ਨੂੰ ਕਿਸੇ ਐਸੇ ਭੁੰਘੇ ਥਾਂ ਤੇ ਦਬਵਾਉ ਜਿਥੋਂ ਕਿ
 ਕਿਆਮਤ ਤਕ ਮੁੜ ਕੇ ਨਾ ਨਿਕਲੇ।

ਯੱਗ ਧਰਮ ਤੇ ਵੇਦ ਪੁਰਾਨ ਛਿਪਦੇ ਜੇ ਨ ਹੁੰਦਾ ਅਵਿਤਾਰ ਭਗਵਾਨ ਤੇਰਾ
ਸਭ ਮਿਟ ਜਾਂਦੇ ਕਰਮ ਧਰਮ ਉਕੇ ਜੇ ਨ ਚੜਦਾ ਧਨੁਸ ਤੇ ਬਾਨ ਤੇਰਾ
ਗਾਲ ਹਿੰਦ ਔਰੰਗੋ ਨੇ ਦੇਵਨੀ ਸੀ ਪਰ ਰਿਹਾ ਡਰਦਾ ਖੋਫ ਮਾਨ ਤੇਰਾ
ਵੈਰ ਭਾਵ ਨ ਰਖਿਆ ਦਿਲ ਅੰਦਰ ਸਭ ਨਾਲ ਸੀ ਪਯਾਰ ਸਮਾਨ ਤੇਰਾ
ਹਿੰਦ ਵਿਚ ਰਖੀ ਜਿੰਦ, ਆਸਰਾ ਦੇਇ ਮਨੇ ਕਿਉਂ ਨ ਦੇਸ ਅਹਿਸਾਨ ਤੇਰਾ
ਦੁਖੀ ਦੇਸ਼ ਦੇ ਦੇਖ ਕਲੇਸ਼ ਭਾਰੇ ਖੂਨ ਗਰਮ ਹੋਇਆ ਮਿਹਰਬਾਨ ਤੇਰਾ
ਸਲਤਨਤ ਚੁਗਤੇ ਦੀ ਦਹਿਲ ਗਈ ਯੱਸ ਫੈਲਿਆ ਜ਼ਿਮੀਂ ਅਸਮਾਨ ਤੇਰਾ
ਤਾਰੇ ਗਿਣਨੇ ਸੌਖੇ ਅਕਾਸ਼ ਵਿਚਲੇ ਭੇਦ ਕੌਣ ਪਾਵੇ ਇਨਸਾਨ ਤੇਰਾ
ਨ ਹੋਇਆ ਤੇ ਨ ਕੋਈ ਹੋਇ ਅਗੋਂ ਸਾਨੀ ਸ੍ਰੀ ਦਸਮੇਸ਼ਜਹਾਨ ਤੇਰਾ
ਤੇਰੀ ਤੇਗ ਦੀ ਧਾਂਕ ਜਹਾਨ ਅੰਦਰ ਸਾਰੇ ਚਮਕ ਰਿਹਾ ਯੱਸ ਭਾਨ ਤੇਰਾ

ਰਖਣਹਾਰ

ਸਤਿਗੁਰਾਂ ਦੇ ਸਚਖੰਡ ਗਮਨ ਸੰਬੰਧੀ

* ਪ੍ਰਚਲਤ ਸਾਖੀਆਂ *

ਚਲੇ ਗਏ ਕਨਾਤ ਦੇ ਵਿਚ ਗੁਰ ਜੀ ਹਰ ਇਕ ਦਾ ਦਿਲ ਦੁਖਯਾਰ ਹੋਇਆ
ਓਸ ਵਕਤ ਅਲੌਕਿਕ ਹੋਇ ਕੌਤਕ ਆਕਾਸ਼ ਅੰਦਰ ਚਮਤਕਾਰ ਹੋਇਆ
ਸਿੰਘ ਵਿਚ ਵਿਛੋੜੇ ਦੇ ਰੋ ਰਹਿ ਸਨ ਕਰਨਾ ਰਸ ਨ ਮਾਨੋ ਅਵਿਤਾਰ ਹੋਇਆ
ਦਿਣ ਚੜਿਆ ਆਣ ਕਰਤਾਰ ਸਿੰਘਾ ਗੁਰਾਂ ਬਾਝ ਸੁੰਢਾ ਸੰਸਾਰ ਹੋਇਆ

(੧) ਪਹਿਲੀ ਸਾਖੀ

ਏਨੇ ਚਿਰ ਨੂੰ ਜੰਗਲੀ ਲਕੜਹਾਰਾ ਚੱਲ ਪੱਛਮੋਂ ਡੇਰੇ ਨੂੰ ਆਵੰਦਾ ਏ
ਵੇਖ ਸਾਰਿਆਂ ਸਿੰਘਾਂ ਨੂੰ ਰੋਂਦਿਆਂ ਓਹ ਖੜਾ ਹੋ ਸੁਨੇਹਾ ਸੁਨਾਵੰਦਾ ਏ
ਮਿਲੇ ਘੋੜੇ ਕੁਮੈਤ ਤੇ ਗੁਰੂ ਜਾਂਦੇ ਸਣੇ ਬਾਜ਼ ਦੇ ਪਤੇ ਲਗਾਵੰਦਾ ਏ
ਸਾਡਾ ਸੋਗ ਨ ਖਾਲਸੇ ਮੂਲ ਕਰਨਾ ਗੁਰੂ ਜਾਗਦਾ ਟਿਉ ਅਲਾਵੰਦਾ ਏ
ਘੋੜਾ ਵਿਚ ਤਬੇਲੇ ਦੇ ਗਏ ਵੇਖਣ ਖਾਲੀ ਥਾਂ ਹਰ ਇਕ ਬਿਸਮਾਵੰਦਾ ਏ
ਬਾਜ਼ ਕਿੱਲੀ ਤੇ ਨਹੀਂ ਕਰਤਾਰ ਸਿੰਘਾ ਸਾਰਾ ਡੇਰਾ ਹੈਰਾਨ ਹੋ ਜਾਵੰਦਾ ਏ

(੨) ਦੂਸਰੀ ਸਾਖੀ

ਕੁਝ ਦਿਨ ਚੜਿਆ ਇਕ ਸਾਧ ਆਇਆ ਉਹ ਆਖਦਾ ਗੁਰੂ ਅਵਿਤਾਰ ਡਿੱਠੇ

ਕਲਗੀ ਤੋੜਿਆਂ ਦੇ ਨਾਲ ਸਜੇ ਹੋਏ ਪਹਿਨੇ ਜਿਸਮ ਤੇ ਸਾਰੇ ਹਥਿਆਰ ਡਿੱਠੇ ਉਪਰ ਹੱਥ ਦੇ ਬਾਜ਼ ਬੈਠਾਇਆ ਹੋਇਆ ਕਰਦੇ ਜੰਗਲ ਵਿਚ ਸ਼ਿਕਾਰ ਡਿੱਠੇ ਦਿਤਾ ਮੈਨੂੰ ਸੁਨੇਹਾ ਕਰਤਾਰ ਸਿੰਘਾ ਨੇੜੇ ਜਾ ਕਰ ਕੇ ਨਮਸਕਾਰ ਡਿੱਠੇ

ਸਾਧ ਨੂੰ ਇਹ ਸੁਨੇਹਾ ਦਿਤਾ ਸੀ

ਸਾਡੇ ਡੇਰੇ ਨੂੰ ਸਿਧਾ ਹੀ ਜਾਈਂ ਸਾਧਾ ਸਾਡੀ ਸਿੰਘਾਂ ਨੂੰ ਫੜੇ ਗਜਾਇ ਦੇਵੀਂ ਅਸੀਂ ਆਇ ਸਾਂ ਜਿਧਰੋਂ ਚਲੇ ਓਧਰ ਸਾਡਾ ਸੋਗ ਨ ਕਰਨਾ ਜਤਾਇ ਦੇਵੀਂ ਗੁਰੂ ਜਾਗਦਾ ਏ ਉਹਨਹੀਂ ਕਦੇ ਮਰਦਾ ਜਿਵੇਂ ਡਿਠਾ ਈ ਤਿਵੇਂ ਬਤਾਇ ਦੇਵੀਂ ਚਲੇ ਗਏ ਅਗਾਂਹ ਕਰਤਾਰ ਸਿੰਘਾ ਮੈਨੂੰ ਆਖ ਸੁਨੇਹਾ ਪੁਚਾਇ ਦੇਵੀਂ

(੩) ਭੀਜੀ ਸਾਖੀ

ਜਨਵਾਰਾ ਇਕ ਸ਼ਹਿਰ ਹੈ ਵਿਚ *ਦਖਣ ਓਥੇ ਬਲੀ ਬਹਾਦਰ ਭਰਾਇ ਦੋਵੇਂ ਰੁਸਤਮ ਰਾਇ ਅਤੇ ਬਾਲਾ ਰਾਉ ਹੈਸਨ ਬਾਗੀ ਹਾਕਮਾਂ ਤਦੋਂ ਲਖਾਇ ਦੋਵੇਂ ਪੇਸ਼ਵਾ ਮਰਹਟੇ ਨੇ ਪਕੜ ਕਰਕੇ ਕਿਲੇ ਵਿਚ ਸਤਾਰੇ ਦੇ ਪਾਇ ਦੋਵੇਂ ਉਮਰ ਕੈਦ ਕੀਤੇ ਕਰਤਾਰ ਸਿੰਘਾ ਵਿਚ ਜਿਹਲ ਦੇ ਬੰਨ੍ਹ ਸੁਟਾਇ ਦੋਵੇਂ

ਤਬਾ

ਓਸ ਕਿਲੇ ਦੇ ਵਿਚ ਇਕ ਸਿੱਖ ਰਹਿੰਦਾ ਨੌਕਰ ਪੇਸ਼ਵਾ ਦਾ ਪਹਿਰੇਦਾਰ ਹੈ ਸੀ ਉਹ ਗੁਰਬਾਣੀ ਨਿਤ ਪਾਠ ਕਰਦਾ ਪੂਰਾ ਸਿੰਘ ਸਿੱਖੀ ਨਾਲ ਪਿਆਰ ਹੈ ਸੀ ਓਹਨਾਂ ਦੋਹਾਂ ਭਰਾਵਾਂ ਨੇ ਓਸ ਪਾਸੋਂ ਸੁਣਿਆ ਗੁਰਾਂ ਦਾ ਯੱਸ ਅਪਾਰ ਹੈ ਸੀ ਛੇਵੇਂ ਗੁਰਾਂ ਨੇ ਰਾਜੇ ਛੁਡਾਇ ਕੈਦੀ ਸੁਣ ਸੁਣ ਲਿਆ ਹਿਰਦੇ ਧਾਰ ਹੈ ਸੀ ਰੋਜ਼ ਕਰਨ ਬਿਨਤੀ ਸਤਿਗੁਰੂ ਅੱਗੇ ਹੋਯਾ ਓਹਨਾਂ ਤਾਈਂ ਇਤਬਾਰ ਹੈ ਸੀ ਏਥੋਂ ਸਾਨੂੰ ਛੁਡਾਉ ਕਰਤਾਰ ਸਿੰਘਾ ਸੁਣੀ ਓਹਨਾਂ ਦੀ ਗੁਰਾਂ ਪੁਕਾਰ ਹੈ ਸੀ

ਤਬਾ

ਅਬਚਲ ਨਗਰ ਤੋਂ ਸਿੱਦੇਹੀ ਗੁਰੇ ਓਥੇ ਪਹੁੰਚਕੇ ਵਕਤ ਦੁਪਹਿਰ ਦੇ ਜਾਇ ਜਲਦੀ ਓਹਨਾਂ ਦੋਹਾਂ ਭਰਾਵਾਂ ਨੂੰ ਕੈਦ ਵਿਚੋਂ ਬਾਹਰ ਕਢਿਆ ਫੰਧ ਕਟਾਇ ਜਲਦੀ ਓਸ ਸਿੰਘਾਂ ਨੂੰ ਦਰਸ ਦੀਦਾਰ ਦੇਇਕੇ ਦੋਹਾਂ ਤਈਂ ਰਕਾਬਾਂ ਫੜਾਇ ਜਲਦੀ ਇਕ ਦਮ ਉਸ ਕਿਲੇ ਤੋਂ ਬਾਹਰ ਹੋ ਗਏ ਘੋੜਾ ਜਾੜ ਦੇ ਵਿਚ ਉਤਰਾਇ ਜਲਦੀ ਜਾਉ ਵਲ ਨਦੇੜ ਦੇ ਤੁਸੀਂ ਸਿੱਧੇ ਕਹੋ ਖਾਲਸੇ ਤਾਈਂ ਸੁਨਾਇ ਜਲਦੀ ਗੁਰੂ ਜਾਗਦਾ ਦੇਉ ਕਰਤਾਰ ਸਿੰਘਾ ਇਹ ਆਖ, ਗਏ ਰੂਪ ਛੁਪਾਇ ਜਲਦੀ

ਤਬਾ

ਪਹੁੰਚੇ ਦੋਇੰ ਭਰਾ ਨਦੇੜ ਆ ਕੇ ਬੀਤੇ ਹਾਲ ਜਿਹੜੇ ਉਹ ਸੁਨਾਇ ਸਾਰੇ
ਗੱਲਾਂ ਸੁਣ ਕੇ ਉਹਨਾਂ ਮਰਹੱਟਿਆਂ ਤੋਂ ਸਿੰਘ ਹੋ ਹੈਰਾਨ ਬਿਸਮਾਇ ਸਾਰੇ
ਸੱਚ ਖੰਡ ਨੂੰ ਗੁਰ ਸਣ ਦੇਹ ਗਏ ਇਹ ਸਮਝ ਕੇ ਸੋਗ ਤਜਾਇ ਸਾਰੇ
ਗੁਰ ਜੋਤ ਅਖੰਡ ਕਰਤਾਰ ਸਿੰਘਾ ਰਹੀ ਸਦਾ ਅਟੱਲ ਸਮਾਇ ਸਾਰੇ

(੪) ਚੋਖੀ ਸਾਖੀ

ਫੇਰ ਫੋਲਿਆ ਜਾਇ ਅੰਗੀਠੇ ਤਾਈਂ ਅਸਥੀ ਇਕ ਨ ਉਥੋਂ ਪਛਾਨ ਲੱਭੀ
ਸਵਾ ਮਣ ਦਾ ਪਹਿਨਿਆਂ ਕਮਰ ਕੱਸਾ ਕੋਈ ਚੀਜ਼ ਨ ਵਿਚੋਂ ਨਸ਼ਾਨ ਲੱਭੀ
ਬੜੀ ਕੋਸ਼ਿਸ਼ ਦੇ ਨਾਲ ਰਾਖ ਫੋਲੀ ਕੇਵਲ ਸਿਰ ਦੀ ਛੋਟੀ ਕ੍ਰਿਪਾਨ ਲੱਭੀ
ਗੁਰੂ ਗਏ ਸਣ ਦੇਹ ਕਰਤਾਰ ਸਿੰਘਾ ਗਲ ਸਾਖੀਆਂ ਦੇ ਵਿਚੋਂ ਜਾਨ ਲੱਭੀ

ਵਾਕ ਕਵੀ

‘ਦੁਸ਼ਟਦਮਨਪ੍ਰਕਾਸ਼’ ਹੋਗਿਆ ਪੂਰਾ ਬਾਕੀ ਮਾਈਆਂ ਦਾ ਹਾਲ ਸੁਨਾਯਾ ਜਾਵੇ
ਮਾਤਾ ਸੁੰਦਰੀ ਤੇ ਸਾਹਿਬ ਕੌਰ ਦਾ ਜੀ ਬੋੜਾ ਬੋੜਾ ਪ੍ਰਸੰਗ ਲਿਖਾਯਾ ਜਾਵੇ
ਸਾਰੀ ਵਾਰਤਾ ਪਹੁੰਚ ਅਖੀਰ ਜਾਵੇ ਰਚਿਆ ਖੇਲ ਭਾਰੀ ਸੁ ਮੁਕਾਯਾ ਜਾਵੇ
ਰਹੇ ਯਾਦ ਅਟੱਲ ਕਰਤਾਰ ਸਿੰਘਾ ਏਸ ਗਰੰਥ ਨੂੰ ਸਿਰੇ ਚੜ੍ਹਾਯਾ ਜਾਵੇ

ਮਾਤਾ ਸਾਹਿਬ ਕੌਰ ਜੀ

ਜੋਤੀ ਜੋਤ ਸਮਾਉਣ ਤੋਂ ਕੁਝ ਪਹਿਲਾਂ ਸਾਹਿਬ ਕੌਰ ਨੂੰ ਦਿਲੀ ਪੁਚਾਇਆ ਸੀ
ਬੋੜੇ ਚਿਰ ਪਿਛੋਂ ਅਬਚਲ ਨਗਰ ਅੰਦਰ ਭਾਣਾ ਸਾਹਿਬਾਂ ਨੇ ਵਰਤਾਇਆ ਸੀ
ਸਿੰਘ ਆਏ ਪੰਜਾਬ ਨੂੰ ਮੁੜ ਜਿਹੜੇ ਉਹਨਾਂ ਆਣ ਸਭ ਹਾਲ ਸੁਣਾਇਆ ਸੀ
ਮਾਤਾ ਵਿਚ ਵਿਯੋਗ ਦੇ ਦੁਖੀ ਹੋਇਆਂ ਸਾਹਿਬ ਕੌਰ ਬਹੁ ਦੁਖ ਮਨਾਇਆ ਸੀ
ਪਤੀ ਪ੍ਰੇਮ ਵਿਯੋਗ ਨ ਝੱਲ ਸਕੀ ਬ੍ਰਿਹੋਂ ਅਗਨ ਸਰੀਰ ਜਲਾਇਆ ਸੀ
ਰਾਤ ਦਿਨ ਵਿਛੋੜੇ ਦੇ ਗੀਤ ਗਾਵੇ ਏਸ ਤਰ੍ਹਾਂ ਹੀ ਤਨ ਸੁਕਾਇਆ ਸੀ
ਬੋੜਾ ਚਿਰ ਰਹਿ ਸਰੀਰ ਤਯਾਗ ਗਈ ਪਿਆਰ ਆਪ ਨਾ ਤੋੜ ਨਿਭਾਇਆ ਸੀ
ਦਿਹੁਰੇਸ਼ੀ ਹਰ ਕ੍ਰਿਸ਼ਨ ਕਰਤਾਰ ਸਿੰਘਾ ਜਾ *ਦੇਹ ਸਸਕਾਰ ਕਰਾਇਆ ਸੀ

ਮਾਤਾ ਸੁੰਦਰੀ ਜੀ

ਜਦੋਂ ਸਾਹਿਬ ਦਿਲੀ ਦੇ ਵਿਚ ਆਏ ਮਾਤਾ ਸੁੰਦਰੀ ਮੋਹ ਜਤਾਵੰਦੀ ਏ

.....
*ਦਿਲੀ ਵਿਖੇ ਸ੍ਰੀ ਸਤਿਗੁਰੂ ਰਹਿ ਕ੍ਰਿਸ਼ਨ ਸਾਹਿਬ ਜੀ ਦੇ ਦਿਹੁਰੇ ਪਾਸ ਮਾਤਾ ਸਾਹਿਬ ਕੌਰ ਜੀ
ਦਾ ਦਿਹੁਰਾ ਹੁਣ ਤਕ ਮੌਜੂਦ ਹੈ ਹਰ ਪੂਰਨਮਾਸੀ ਨੂੰ ਜੋੜ ਮੇਲਾ ਲਗਦਾ ਹੈ।

ਪੰਜ ਬਰਸ ਦਾ *ਪੁਤ ਸੁਨਿਆਰਿਆਂ ਦਾ ਓਹਨੂੰ ਆਪਣੀ ਗੋਦ ਲੈ ਪਾਵੰਦੀ ਏ
ਰਖ ਓਸ ਦਾ ਨਾਮ ਅਜੀਤ ਸਿੰਘ ਜੀ ਵਿਚ ਮੋਹ ਦੇ ਪੈਰ ਫਸਾਵੰਦੀ ਏ
ਕੱਚ ਸੋਨੇ ਥਾਂ ਰੱਖ ਕਰਤਾਰ ਸਿੰਘਾ ਮਾਤਾ ਸੁੰਦਰੀ ਦਿਲ ਪਰਚਾਵੰਦੀ ਏ

ਸਤਿਗੁਰਾਂ ਨੇ ਏਸ ਗੱਲ ਤੋਂ ਮੋੜਨਾ

ਵੇਖ ਸਤਿਗੁਰਾਂ ਨੇ ਕਿਹਾ ਇਹਕਾਹਨੂੰ ਰਾਹ ਜਾਂਦਾ ਕਜ਼ੀਆ ਗਲ ਪਾ ਲਿਆ ਜੇ
ਹੰਸ ਉਡ ਗਏ ਮੋਤੀਆਂ ਚੋਗ ਚੁਗ ਕੇ ਕਾਂ ਓਹਨਾਂ ਦੇ ਥਾਂ ਬਿਠਾ ਲਿਆ ਜੇ
ਹੈ ਮੋਹ ਸੰਸਾਰ ਦਾ ਦੁਖਦਾਈ ਫਾਹੀਯੋਂ ਨਿਕਲ ਮੁੜ ਪੈਰ ਫਸਾ ਲਿਆ ਜੇ
ਜਾਣ ਬੁਝ ਕੇ ਵੇਖ ਕਰਤਾਰ ਸਿੰਘਾ ਪੰਡ ਦੁਖਾਂ ਦੀ ਤਾਈਂ ਉਠਾ ਲਿਆ ਜੇ

ਮਾਤਾ ਸੁੰਦਰੀ ਜੀ

ਹੋ ਗਏ ਸ਼ਹੀਦ ਅਜੀਤ ਸਿੰਘ ਜੀ ਪੀੜ ਕਾਲਜੇ ਰਹੇ ਪਰਿਵਾਰ ਵਾਲੀ
ਇਹਦੀ ਹੈ ਹੁਨਾਰ ਅਜੀਤ ਸਿੰਘ ਤੇ ਸਾਰੀ ਚਾਲ ਇਹਦੀ ਹੋਣਹਾਰ ਵਾਲੀ
ਇਹਨੂੰ ਪਾਲਾਂਗੀ ਥਾਂ ਅਜੀਤ ਸਿੰਘ ਦੇ ਸਾਂਝ ਬਣ ਜਾਵੇ ਸੰਸਾਰ ਵਾਲੀ
ਪੁਜੇ ਕੁੰਦਨਾਂ ਨਾਲ ਕਰਤਾਰ ਸਿੰਘਾ ਗੁਬੀ ਕਿਸ ਤਰ੍ਹਾਂ ਭਲਾ ਭੰਗਾਰ ਵਾਲੀ

ਦਸਮੇਸ਼ ਜੀ

ਸਾਰੇ ਨਹੀਂ ਅਜੀਤ ਸਿੰਘ ਹੋ ਚਲੇ ਇਕ ਓਹੋ ਸੀ ਓਹਦੇ ਸਮਾਨ ਸੁਣ ਲੈ
ਧਰਮ ਹੇਤ ਉਹ ਵਾਰ ਗਏ ਜਿੰਦ ਆਪਣੀ ਸਦਾ ਜੀਵੰਦੇ ਵਿਚ ਜਹਾਨ ਸੁਣ ਲੈ
ਇਹ ਦੇਵੇਗਾ ਅੰਤ ਨੂੰ ਦੁਖ ਬਹੁਤਾ ਭਾਰੇ ਅੰਤ ਪੁਚਾਇ ਨੁਕਸਾਨ ਸੁਣ ਲੈ
ਕਦੇ ਪੁਤ ਪਰਾਇ ਕਰਤਾਰ ਸਿੰਘਾ ਨਹੀਂ ਆਪਣੇ ਹੋਇ ਸੁਜਾਨ ਸੁਣ ਲੈ

ਬਾਲਕ ਅਜੀਤ ਦੇ ਕੁਝ ਕੁ ਹਵਾਲ

ਸਤਿਗੁਰੂ ਤਾਂ ਦਿਲੀਓ ਚਲੇ ਗਏ ਮਾਤਾ ਰਹਿ ਗਈ ਪਿਛੇ ਵਿਚਾਰ ਭਾਈ
ਬਾਦਸ਼ਾਹ ਨੇ ਬੜੀ ਹਵੇਲੀ ਭਾਰੀ, ਭਾਰੀ ਰਕਮ ਲਾ ਦਿਤੀ ਉਸਾਰ ਭਾਈ
ਸੇਵਾ ਦਿਲੀ ਦੀ ਸੰਗਤ ਬਹੁਤ ਕਰਦੀ ਪੂਜਾ ਕਰਦੇ ਸਿੱਖ ਪਰਿਵਾਰ ਭਾਈ
ਹੌਲੀ ਹੌਲੀ ਅਜੀਤ ਸਿੰਘ ਪੜਨ ਲਗਾ ਹੋ ਗਿਆ ਜਦੋਂ ਹੁਲਾਸਾਰ ਭਾਈ

*ਸੂ: ਪ੍ਰ: ਵਿਚ ਲਿਖਿਆ ਹੈ ਕਿ ਇਹ ਲੜਕਾ ਜੰਮਦਾ ਹੀ ਮਾਂ ਨੇ ਬਾਹਰ ਸੁਟ ਦਿਤਾ ਸੀ ਗੁਰੂ ਜੀ
ਸੋਰ ਸ਼ਿਕਾਰ ਗਏ ਓਹਨਾਂ ਦੇ ਨਾਲ ਇਕ ਸੁਨਿਆਰਾ ਸਿੱਖ ਸੀ ਜੋ ਹਮੇਸ਼ਾਂ ਸਤਿਗੁਰਾਂ ਤੋਂ ਪੁਤਰ ਮੰਗਦਾ
ਰਹਿੰਦਾ ਸੀ, ਸਤਿਗੁਰਾਂ ਨੇ ਬੱਚਾ ਪਿਆ ਵੇਖ ਕੇ ਆਖਿਆ ਏਸ ਬਚੇ ਨੂੰ ਚੁਕ ਲੈ ਤੇ ਪਾਲ ਲੈ ਓਸਨੇ ਆਖਿਆ
ਜੀ ਮੈਂ ਕਿਸ ਤਰ੍ਹਾਂ ਪਾਲਾਂ ਹੁਕਮ ਹੋਇਆ ਸਤਿਨਾਮ ਆਖ ਕੇ ਆਪਣੀ ਇਸਤਰੀ ਦੇ ਬਨਾਂ ਨੂੰ ਧੋ ਕੇ ਬੱਚਾ
ਗੋਦੀ ਪਾ ਦੇਵੀਂ ਦੁਧ ਆਵੇਗਾ, ਓਸ ਓਵੇਂ ਕੀਤਾ ਤੇ ਬਚਾ ਪਲ ਗਿਆ ਇਹ ਲੜਕਾ ਓਹੋ ਸੀ ਜੋ ਮਾਤਾ ਸੁੰਦਰੀ
ਜੀ ਨੇ ਲਿਆ, ਐਨ ਦੂਸਰਾ।

†ਜੰਗਲ ਯਾ ਮੇਲ।

ਕਿਸੇ ਗੱਲ ਦੀ ਕਮੀ ਨ ਓਸ ਤਈਂ ਲਗੇ ਬਧੇ ਸੇਵਕ ਬੇ-ਸੁਮਾਰ ਭਾਈ
 ਕਲਗੀ ਤੋੜੇ ਸਜਾਵੰਦਾ ਸਿਰ ਉਤੇ ਜਦੋਂ ਨਿਕਲੇ ਹੋ ਅਸਵਾਰ ਭਾਈ
 ਅਗੇ ਪਿਛੇ ਪੈਦਲ ਅਸਵਾਰ ਹੋਵਣ ਕਰਨ ਅਦਬ ਅਗੋਂ ਨਰ ਨਾਰ ਭਾਈ
 ਬਾਦਸ਼ਾਹ ਦੀ ਪਹਿਨ ਪੁਸ਼ਾਕ ਨਿਕਲੇ ਵੇਖ ਸ਼ਾਨ ਹੋ ਗਿਆ ਹੰਕਾਰ ਭਾਈ
 ਹੋ ਜਵਾਨ ਕੁਸੰਗਤੀ ਰਲ ਗਿਆ ਬਣ ਕਾਗ ਖਾਂਦਾ ਮੁਰਦਾਰ ਭਾਈ
 ਕਮਰ ਕਸਾ ਜਿਹੜਾ ਹੈਸੀ ਸਤਿਗੁਰਾਂ ਦਾ ਜੋਰੀ ਪਹਿਨਿਆ ਓਸ ਗਵਾਰ ਭਾਈ
 ਹੋਯਾ ਹੁਕਮ ਤੋਂ ਬਾਹਰ ਕਰਤਾਰ ਸਿੰਘਾ ਵੇਖ ਮਾਤਾ ਹੋਈ ਦੁਖਯਾਰ ਭਾਈ

ਤਥਾ

ਹੋਯਾ ਵਿਆਹ ਤੇ ਜਨਮਿਆ ਘਰ ਪੁਤਰ ਹਠੀ ਸਿੰਘ ਲੈ ਨਾਮ ਰਖਾਇਆ ਜੀ
 ਉਹ ਭੀ ਨਿਕਲਿਆ ਬੜਾ ਕਪੂਤ ਭਾਰਾ ਮਾਤ ਸੁੰਦਰੀ ਤਈਂ ਦੁਖਾਇਆ ਜੀ
 ਹਾਲ ਸੁਣੇ ਹੁਣ ਸਾਰੇ ਅਜੀਤ ਸਿੰਘ ਦੇ ਨਸ਼ਾ ਉਹਨੂੰ ਜਵਾਨੀ ਦਾ ਆਇਆ ਜੀ
 ਨਾਲ ਸੱਠ ਅਸਵਾਰ ਹਮੇਸ਼ ਰਖੇ ਬੜਾ ਦਬ ਦਬਾ ਓਸ ਬਣਾਇਆ ਜੀ
 ਬਹਾਦਰ ਸ਼ਾਹ ਅਤੇ ਜਹਾਂਦਾ ਮਰ ਗਏ ਸਮਾਂ *ਫਰੁਖਸੀਯਰ ਦਾ ਆਇਆ ਜੀ
 ਇਕ ਦਿਨ ਜਾ ਸ਼ਾਹੀ ਮਸੀਤ ਅਗੇ ਨਾਲ ਕਾਜ਼ੀ ਦੇ ਝਗੜਾ ਪਾਇਆ ਜੀ
 ਕਾਜ਼ੀ ਪਾਜ਼ੀਆਂ ਦਾ ਉਦੋਂ ਜ਼ੋਰ ਹੈਸੀ ਉਸ ਸ਼ਾਹ ਦੇ ਤਈਂ ਸਿਖਾਇਆ ਜੀ
 ਪੁਤਰ ਗੁਰੂ ਦਾ ਨਿੰਦ ਦਾ ਸ਼ਰੂ ਤਈਂ ਫਤਵਾ ਕਤਲ ਦਾ ਚੁਕ ਲਵਾਇਆ ਜੀ
 ਜਦੋਂ ਅਹਿਦੀਏ ਉਸ ਨੂੰ ਫੜਨ ਆਏ ਪਾਜ਼ੀ ਹੋਰ ਅਪਰਾਧ ਕਮਾਇਆ ਜੀ
 ਕੇਸ ਕਟ ਕੇ ਥਾਲ ਦੇ ਵਿਚ ਰਖੇ ਪਾਸ ਸ਼ਾਹ ਸੁਨੇਹਾ ਪੁਚਾਇਆ ਜੀ
 'ਮੈਂ ਕਤਲ ਹੋਯਾ, ਕੇਸ ਕੱਟ ਦਿਤੇ' ਕਾਜ਼ੀ ਵੇਖ ਕੇ ਬਹੁਤ ਹਰਖਾਇਆ ਜੀ
 ਮਾਤਾ ਹੋਈ ਦੁਖਯਾਰ ਕਰਤਾਰ ਸਿੰਘਾ ਮੁੜ ਉਸ ਨੇ ਮੂੰਹ ਨ ਲਾਇਆ ਜੀ

ਤਥਾ

ਜਿਸ ਦਿਨ ਤੋਂ ਕੇਸ ਛੱਡੇ ਮਾਤਾ ਓਸ ਦੇ ਤਈਂ ਦੁਰਕਾਰ ਛਡਿਆ
 ਫੇਰ ਉਸ ਦੇ ਮੂੰਹ ਨ ਕਦੇ ਲਗੀ ਓਹ ਨੂੰ ਉਕਾ ਹੀ ਮਨੋ ਵਿਸਾਰ ਛਡਿਆ
 ਕਿਸੇ ਹੋਰ ਮਕਾਨਦੇ ਵਿਚ ਜਾਇ ਵਸੀ ਪਾਪੀ ਸਮਝਕੇ ਪਤਿਤ ਵਿਸਾਰ ਛਡਿਆ
 ਖਰਚ ਦੇਇ ਛੱਡ ਦੀ ਕਰਤਾਰ ਸਿੰਘਾ ਕਰਨਾ ਓਸ ਦੇ ਨਾਲ ਪਯਾਰ ਛਡਿਆ

ਤਥਾ

ਹੀਲੇ ਬਹੁਤ ਕੀਤੇ ਬਖਸ਼ਾਵਣੇ ਦੇ ਪਰ ਮਾਤਾ ਨੇ ਮੂੰਹ ਲਾਇਆ ਨ

ਬਾਹਰ ਬੂਹੇ ਅਗੇ ਮਥਾ ਟੇਕ ਆਉਂਦਾ ਅੰਦਰ ਓਸਨੂੰ ਕਦੇ ਬੁਲਾਇਆ ਨ
ਬੋੜੇ ਦਿਨਾਂ ਨੂੰ ਓਹੋ ਹੀ ਟੈਂਸ ਹੋ ਗਈ ਭੈੜਾ ਕੇਸ ਮੁਨਾਇ ਸ਼ਰਮਾਇਆ ਨ
ਚੜ੍ਹਦਾ ਓਸੇ ਤਰ੍ਹਾਂ ਕਰਤਾਰ ਸਿੰਘਾ ਰੋਅਬ ਦਾਬ ਦੇ ਤਈਂ ਗਵਾਇਆ ਨ

ਤਥਾ

ਬੇ-ਨਵਾਹਾਂ ਦਾ ਡੇਰਾ ਸੀ ਇਕ ਪਾਸੇ ਓਸੇ ਰਸਤੇ ਬਾਹਰ ਨੂੰ ਜਾਇ ਬਹੁਤਾ
ਮੁਰਸ਼ਦਉਨ੍ਹਾਂ ਦਾ ਭਲਾ ਹੋ ਕਹਿ ਛਡਦੇ ਦਮੜਾ ਦੇਇਜਾਇਉਹਰਖਾਇ ਬਹੁਤਾ
ਇਕ ਦਿਨ ਦਿਤੇ ਉਹਨੂੰ ਦੋਪੈਸੇ ਬੇ-ਨਵਾਹ ਦਿਲ ਗੁਸਾ ਮਨਾਇ ਬਹੁਤਾ
ਬਕਵਾਸ ਕਰਦਾ ਪਿਛੇ ਲਗਾ ਟੁਰਿਆ ਏਸੇ ਤਰ੍ਹਾਂ ਕਈ ਦਿਨ ਸਤਾਇ ਬਹੁਤਾ
ਜਿਧਰ ਜਾਇ ਅਜੀਤ ਉਹ ਜਾਇ ਮਗਰੇ ਬਾਦਸ਼ਾਹੀ ਦਾ ਜ਼ੋਰ ਜਤਾਇ ਬਹੁਤਾ
ਇਕ ਦਿਨ ਪਿਛੇ ਦੂਰ ਚਲਾ ਗਿਆ ਗੁਸਾ ਦਿਲ ਅਜੀਤ ਦੇ ਆਇ ਬਹੁਤਾ
ਮਾਰ ਖੂਹ ਦੇ ਵਿਚ ਸੁਟ ਦਿਤਾ ਪਿਛ੍ਹਾਂ ਮੁੜਿਆ ਭੇਦ ਛਿਪਾਇ ਬਹੁਤਾ
ਡੇਰੇ ਰਾਤ ਨ ਬੇ-ਨਵਾਹ ਆਇਆ ਚੇਲੇ ਮੁੜ ਆਇ ਦੂੰਡ ਦੂੰਡਾਇ ਬਹੁਤਾ
ਇਕ ਦਿਨ ਅਯਾਲੀ ਨੇ ਦਸਿਆ ਆ ਗਏ ਖੂਹ ਤੇ ਕੱਠ ਕਰਾਇ ਬਹੁਤਾ
ਓਥੋਂ ਮੁਰਸ਼ਦ ਦੀਲੋਥ ਕੱਢ ਲਿਆਏ ਸ਼ਾਹ ਪਾਸ ਗਏ ਸ਼ੋਰ ਮਚਾਇ ਬਹੁਤਾ
ਆ ਹੋਰ ਹਜ਼ਾਰਾਂ ਹੋ ਗਏ ਕਠੇ ਫਿਰਦੇ ਸ਼ਹਿਰ ਵਿਚ ਸ਼ੋਰ ਉਠਾਇ ਬਹੁਤਾ
ਬਾਦਸ਼ਾਹ ਸੁਣਿਆ ਕਰਤਾਰ ਸਿੰਘਾ ਭਬਕ ਉਠਿਆ ਤੇ ਗੁਸਾ ਖਾਇ ਬਹੁਤਾ

ਫਰੁਖ ਸੀਯਰ ਨੇ ਅਜੀਤ ਸਿੰਘ ਨੂੰ ਮਰਵਾ ਦੇਣਾ

ਚਾੜੇ ਅਹਿਦੀਏ ਪਕੜ ਲਿਆਉ ਛੇਤੀ ਖਬਰ ਸੁਣ ਅਜੀਤ ਘਬਰਾਵੰਦਾ ਏ
ਆਕੀ ਹੋ ਬੈਠਾ ਬੰਦ ਕਰ ਬੂਹੇ ਬਾਦਸ਼ਾਹ ਦੇ ਪਾਸ ਨ ਜਾਵੰਦਾ ਏ
ਮਾਤਾ ਸੁੰਦਰੀ ਦੇ ਪਾਸ ਵਕਤ ਓਸੇ ਬਾਦਸ਼ਾਹ ਇਹ ਖਬਰ ਪਹੁੰਚਾਵੰਦਾ ਏ
ਨਾਵੇਂ ਗੁਰੂ ਦਾ ਬਦਲਾ ਗਿਆ ਉਤਰ ਬੇ-ਨਵਾਹ ਦੀ ਮੌਤ ਲਿਖਾਵੰਦਾ ਏ
ਮਾਤਾ ਆਖਦੀ ਸਾਡਾ ਉਹ ਨਹੀਂ ਪੁਤਰ ਕੀਤਾ ਪਾਇ ਜੋ ਅਮਲ ਕਮਾਵੰਦਾ ਏ
ਬਦਲਾ ਗੁਰਾਂ ਦਾ ਲਏਗਾ ਪੰਥ ਆਪੇ ਸਮਾਂ ਨੇੜੇ ਉਹ ਭੀ ਆਵੰਦਾ ਏ
ਬਾਦਸ਼ਾਹ ਓਸੇ ਵਕਤ ਖਾ ਗੁਸਾ ਬੋੜੀ ਫੌਜ ਦੇ ਤਈਂ ਚੜ੍ਹਾਵੰਦੇ ਏ
ਸਾਰਾ ਦਿਨ ਅਜੀਤ ਉਹ ਰਿਹਾ ਲੜਦਾ ਰਾਤ ਪਈ ਤੇ ਫੰਧ ਚਲਾਵੰਦਾ ਏ
ਤੋਬਰ ਆਪਣੇ ਦਾ ਭੇਸ ਬਦਲ ਕਰਕੇ ਝੱਟ ਮਾਤਾ ਜੀ ਪਾਸ ਭਿਜਵਾਵੰਦਾ ਏ
ਪਾਪ ਨਿਕਲ ਕਲਾਲਾਂ ਦੇ ਘਰ ਵੜਿਆ ਓਹਨਾਂ ਦਿਤਾ ਫੜਾ ਘਬਰਾਵੰਦਾ ਏ

ਦਿਨੇ ਮਾਰਿਆ ਹਾਥੀ ਦੇ ਬੰਨ੍ਹ ਪਿਛੇ ਕਰਮਾਂ ਕੀਤਿਆਂ ਦਾ ਫਲ ਪਾਵੰਦਾ ਏ
ਥਾਂ ਹੰਸ ਦੇ ਬੈਠ ਕਰਤਾਰ ਸਿੰਘਾ ਕੁਝ ਦਿਨ ਕਾਂ ਮੌਜ ਉਡਾਵੰਦਾ ਏ

ਮਾਤਾ ਸੁੰਦਰੀ ਜੀ ਨੇ ਮਥਰਾ ਜਾ ਰਹਿਣਾ

ਫਿਕਰ ਮਾਤਾ ਨੂੰ ਆਪਣਾ ਆਣ ਪਿਆ ਰਾਤੋ ਰਾਤ ਅਸਬਾਬ ਲਦਾਇ ਗਈ
ਬਾਕੀ ਛੱਡ ਭਰਿਆ ਘਰ ਓਸੇ ਤਰ੍ਹਾਂ ਇਜ਼ਤ ਆਬਰੂ ਤਈਂ ਬਚਾਇ ਗਈ
ਬਾਦਸ਼ਾਹ ਪਿਛੋਂ ਘਰ ਲੁਟ ਲਿਆ ਮਾਤਾ ਭਰਤ ਪੁਰ ਨੂੰ ਨਿਕਲ ਧਾਇ ਗਈ
ਦਿਨ ਬਾਰਾਂ ਕੁ ਹੀ ਓਸ ਥਾਂ ਕਟੇ ਫੇਰ ਰਾਜਾ ਵਲੋਂ ਖਬਰ ਆਇ ਗਈ
ਮੇਰੇ ਸ਼ਹਿਰ ਵਿਚੋਂ ਬਾਹਰ ਨਿਕਲ ਜਾਵੇ ਮਾਤਾ ਸੁਣ ਕੇ ਬਹੁਤ ਘਬਰਾਇ ਗਈ
ਪਹੁੰਚੀ ਮਥਰਾ ਜਾਇ ਕਰਤਾਰ ਸਿੰਘਾ ਵਿਚ ਰਾਹਾਂ ਦੇ ਦੁਖ ਉਠਾਇ ਗਈ

ਹਠੀ ਸਿੰਘ

ਰਾਜਾ ਜੈ ਪੁਰੀਆ ਗੁਰਸਿਖ ਹੈਸੀ ਮਾਲਕ ਮਥਰਾ ਸ਼ਹਿਰ ਦਾ ਜਾਨ ਭਾਈ
ਮਾਤਾ ਆ ਰਹੀ ਹੈ ਸਾਡੇ ਪਾਸ ਏਥੇ ਉਹਨੂੰ ਖਬਰ ਪੁਚਾਈ ਦੀਵਾਨ ਭਾਈ
ਦੇ ਪਿੰਡ ਲਾ ਓਸ ਜਾਗੀਰ ਦਿਤੇ ਸੋਹਣੀ ਚਲ ਪਈ ਗੁਜਰਾਨ ਭਾਈ
ਹਠੀ ਸਿੰਘ ਸੀ ਪੁਤ ਅਜੀਤ ਸਿੰਘ ਦਾ ਉਹ ਭੀ ਹੋ ਪਿਆ ਕੁਝ ਜਵਾਨ ਭਾਈ
ਅਜੇ ਥੋੜੀ ਜਹੀ ਆਈ ਹੋਸ਼ ਉਹਨੂੰ ਵਧ ਪਿਉ ਤੋਂ ਹੋਯਾ ਸ਼ੈਤਾਨ ਭਾਈ
ਉਸੇ ਤਰ੍ਹਾਂ ਉਸ ਠਾਠ ਬਣਾਇ ਲਿਆ ਬਾਹਿਰ ਨਿਕਲਦਾਸੀ ਨਾਲ ਸ਼ਾਨ ਭਾਈ
ਵਡੇ ਗੁਰਾਂ ਦੀਆਂ ਰੀਸਾਂ ਕਰਨ ਲਗਾ ਲਗਾ ਬਾਣੀ ਮਨ ਘੜਤ ਬਣਾਨ ਭਾਈ
ਵਿਚੋਂ ਨਾਨਕ ਰਾਮ ਨੂੰ ਕਢ ਕਰ ਕੇ ਲਗਾ ਆਪਣਾ ਨਾਮ ਰਖਾਨ ਭਾਈ
ਜਦੋਂ ਵਰਜਿਆ ਤਾਂ ਹੋਇਆ ਸਾਹਮਣੇ ਉਹ ਮਾਤਾ ਅਤਿ ਦੁਖੀ ਹੋਈ ਆਨ ਭਾਈ
ਛੱਡ ਓਸਦਾ ਸਾਥ ਕਰਤਾਰ ਸਿੰਘਾ ਦਿਲੀ ਆਇ ਵੜੀ ਨਿਮੋੜਾਨ ਭਾਈ

ਮਾਤਾ ਜੀ ਦਾ ਦਿਹਾਂਤ

ਘਰ ਬਾਹਰ ਉਜਾੜ ਹੋ ਗਿਆ ਪਿਛੇ ਮਾਤਾ ਵੇਖ ਹੋ ਲਾਚਾਰ ਗਈ
ਰਾਜਾ ਰਾਮ ਇਕ ਖੱਤਰੀ ਸ਼ਹਿਰ ਦਾ ਸੀ ਪਹੁੰਚ ਉਸਦੇ ਪਾਸ ਇਹ ਸਾਰ ਗਈ
ਓਸ ਕਿਹਾ ਮੁਹੰਮਦ ਸ਼ਾਹ ਤਾਈਂ ਜਾਇਦਾਦ ਹੋ ਜਵਾ-ਗੁਜਾਰ ਗਈ

—ਇਹ ਮੁਹੰਮਦ ਸ਼ਾਹ ਦਾ ਅਸਲ ਨਾਮ ਅਬਦੁਲ ਫਾਤਿਹਾ ਰੋਸ਼ਨ ਅਖਤਰ ਨਸੀਰ ਰੁਦੀਨ ਸੀ ਇਹ
ਅਕਤੂਬਰ ਸਨ 1719 ਮੁਤਾਬਿਕ 1776 ਈਸਵੀ ਨੂੰ ਤਖਤ ਤੇ ਬੈਠਾ ਸੀ।

ਜਵਾ-ਗੁਜਾਰ-ਆਮ ਵਰਤਾਯਾ ਜਾਂਦਾ ਹੈ ਵਾਪਸ ਹੋ ਗਈ।

ਸਮਤ ਠਾਰਾਂ ਸੋ ਚਾਰ ਕਰਤਾਰ ਸਿੰਘਾ ਜਾਮਾ ਛਡ ਗੁਰਪੁਰੀ ਸਿਧਾਰ ਗਏ

ਵਾਕ ਕਵੀ

ਇਹ ਭੀ ਹੋਯਾ ਗ੍ਰੰਥ ਹੈ ਅਜ ਪੂਰਾ ਲਖ ਲਖ ਹੀ ਸ਼ੁਕਰ ਮਨਾਇਆ ਮੈਂ
ਜੀਵਾਰਸਤਿਗੁਰਾਂ ਦਾ ਯੋਸ ਲਿਖਯਾ ਕੀਤੀ ਮਿਹਰ, ਤੇ ਸਿਰੇ ਚੜ੍ਹਾਇਆ ਮੈਂ
ਤਿਗੁਰਾਂ ਮੈਥੋਂ ਸੇਵਾ ਲਈ ਹੈ ਇਹ ਨਹੀਂ ਆਪਨਾ ਮਾਨ ਰਖਾਇਆ ਮੈਂ
ਸਰ ਤੇ ਰੱਖਯਾ ਹਥ ਕਰਤਾਰ ਸਿੰਘਾ ਸ੍ਰੀ ਕਲਗੀਧਰ ਅਪਨਾਇਆ ਮੈਂ

ਤਬਾ

ਮੇਰੇ ਵਿਚ ਨ ਆਪਨਾ ਬੱਲ ਕੋਈ ਤੇਰੀ ਮਿਹਰ ਹੈ ਖਾਸ ਜ਼ਹੂਰ ਸਤਿਗੁਰ
ਜੁਹੜੀ ਗਲ ਨੂੰ ਹਥ ਮੈਂ ਪਾਵੇਦਾ ਹਾਂ ਸਿਰੇ ਚਾੜ੍ਹਦੇਇੰ, ਜੋਤਭਰਪੂਰ ਸਤਿਗੁਰ
ਭੇ ਵਡੇ ਗ੍ਰੰਥ ਮੈਂ ਲਿਖ ਸੱਕਾਂ ਮੇਰਾ ਆਪਨਾ ਕੀਹ ਮਕਦੂਹ ਸਤਿਗੁਰ
ਹ ਤੇਰੀਆਂ ਸਾਰੀਆਂ ਬਖਸ਼ਿਸ਼ਾਂ ਨੇ ਮੈਨੂੰ ਬਖਸ਼ਿਆ ਕਾਵ ਸਰੂਰ ਸਤਿਗੁਰ
ਹ ਤੁੱਛ ਜਹੀ ਭੇਟਾ ਗਰੀਬ ਵਲੋਂ ਕਰ ਲੈਨੀ ਹਜ਼ੂਰ ਮਨਜ਼ੂਰ ਸਤਿਗੁਰ
ਸ਼ਾਨਦੇਲਾਇਕ ਇਹ ਨਹੀਂ ਭਾਵੇਂ ਹੈ ਨਵਾਜ਼ਨਾ ਤੇਰਾ ਦਸਤੂਰ ਸਤਿਗੁਰ
ਨਾਂ ਸ਼ਿਅਰਾਂ ਦੇ ਵਿਚ ਤਾਸੀਰ ਬਖਸ਼ੇ ਹੋਣ ਦੇਸ ਪ੍ਰਦੇਸ ਮਸ਼ਹੂਰ ਸਤਿਗੁਰ
ਚੰਦਰੇ ਦੋਖੀ ਕਰਤਾਰ ਸਿੰਘਾ ਰਖੇ ਵਰਜਕੇ ਸਦਾ ਹੀ ਦੂਰ ਸਤਿਗੁਰ

ਜੀ

ਗ੍ਰੰਥ ਸਮਾਪਤੀ ਦੀ ਤਾਰੀਖ

ਵਯ ਰਚਨਾ ਕੀਤੀ ਇਹ ਦੋ ਬਰਸਾਂ ਅੱਜ ਹੋਯਾ ਸੰਪੂਰਨ ਆਨ ਸਮਝੇ
ਸੋ ਇਕਾਠਵਾਂ ਗੁਰੂ ਨਾਨਕ ਸੰਮਤ ਜਾਇ ਰਿਹਾ ਹੈ ਸੁਜਾਨ ਸਮਝੇ
ਦੇ ਸੋ ਬੱਤੀਆਂ ਖ਼ਾਲਸੇ ਦਾ ਅੱਧਾ ਬੀਤਿਆ ਹੈ ਬੁਧੀਵਾਨ ਸਮਝੇ
ਹੀ ਸੋ ਸਤਾਸੀਆਂ ਬਿਕ੍ਰਮੀ ਹੈ ਬੁਧ ਵਾਰ ਅੱਸੂ ਮਾਹ ਪਛਾਨ ਸਮਝੇ
ਸੋ ਦਾ ਤੀਸਵਾਂ ਜਾਇ ਰਿਹਾ ਸੱਨ ਈਸਵੀ, ਕਰ ਧਯਾਨ ਸਮਝੇ
ਸਰ ਦੇ ਵਿਚ ਕਰਤਾਰ ਸਿੰਘਾ ਇਹ ਲਿਖਯਾ ਗ੍ਰੰਥ ਮਹਾਨ ਸਮਝੇ



ਤਾ ਸੁੰਦਰੀ ਜੀ ਦੀ ਦੇਹ ਦਾ ਸਸਕਾਰ ਭੀ ਸ੍ਰੀ ਹਰਿ ਕ੍ਰਿਸ਼ਨ ਸਾਹਿਬ ਜੀ ਦੇ ਵਿਹੁਰੇ
ਕੀਤਾ ਗਿਆ ਸੀ। ਓਸ ਥਾਂ ਦਾ ਨਾਮ ਗੁਰਦਵਾਰਾ ਸਾਹਿਬ ਹੈ ਸੀਸ ਗੰਜ ਤੋਂ
ਮੀਲ ਤੇ ਸਵਾਰੀ ਰਸਤੇ ਪ ਮੀਲ ਹੈ। ਦਿੱਲੀ ਦਰਵਾਜ਼ੇ ਤੋਂ ਬਾਹਰ ਕੋਟਲਾ, ਪੁਰਾਨਾ
ਕਬਰਾ ਹਿਮਾਯੂੰ, ਬਾਰਾਂ ਪੁਲਾ ਲੰਘ ਕੇ ਨਾਲੇ ਤੋਂ ਪਾਰ ਇਹ ਅਸਥਾਨ ਹੈ।

ਪੰਜਾਬੀ ਬੈਂਤਾਂ ਵਿਚ

ਗੁਰੂ ਖਾਲਸਾ ਤਵਾਰੀਖ

ਦੀਆਂ ੨੨ ਲੜੀਆਂ

ਰਚਿਤ ਗਿ: ਕਰਤਾਰ ਸਿੰਘ ਜੀ ਕਲਾਸਵਾਲੀਆ

੧. ਨਿਰੰਕਾਰੀ ਜੋਤ—ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਪੰਜਾਬੀ ਬੈਂਤਾਂ ਵਿਚ ਜਨ ਸਾਖੀ ਜਿਸ ਵਿਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਅਵਤਾਰ ਧਾਰਨ ਦਾ ਕਾਰਨ ਬਾਲ ਲੀਲਾ ਕੋਤਕ, ਮੋਦੀ ਖਾਨੇ ਦੀਆਂ ਬਰਕਤਾਂ, ਲਾਲੇ ਜੀ ਦਾ ਪ੍ਰਸੰਗ, ਬਾਬਰ ਮੁਗਲ ਬਾਦਸ਼ਾਹ ਮੇਲ; ਬਾਬਰ ਤੇ ਲੋਦੀ ਇਬਰਾਹੀਮ ਨੂੰ ਜ਼ੁਲਮ ਤੋਂ ਰੋਕਣਾ, ਚਹੁੰ ਉਦਾਸੀਆਂ ਦੇ ਸੰਪੂਰਨ ਬ੍ਰਿਤਾਂਤ, ਹਿੰਦੂਆਂ ਦੇ ਤੀਰਥ ਤੇ ਮੁਸਲਮਾਨਾਂ ਦੇ ਮੱਕੇ ਆਦਿਕ ਥਾਵਾਂ ਤੇ ਸਤਿਨਾਮ ਦਾ ਬੁਲਾਨਾ, ਸ੍ਰੀ ਬਾਬੇ ਜੀ ਦੇ ਅਵਤਾਰ ਧਾਰਨ ਤੋਂ ਲੈ ਕੇ ਜੋਤੀ ਜੋਤ ਸਮਾਉਣ ਤੱਕ ਦੇ ਸ਼ਰੂਰੀ ੨ ਪ੍ਰਸੰਗ ਠੇਠ ਪੰਜਾਬੀ ਬੈਂਤਾਂ ਵਿਚ ਦਰਜ ਹਨ।

੨. ਹਿਤਕਾਰੀ ਜੋਤ—‘ਸ੍ਰੀ ਗੁਰੂ ਅੰਗਦ ਪ੍ਰਕਾਸ਼’—ਜਿਸ ਵਿਚ ਸ੍ਰੀ ਜੀ ਨੇ ਸ੍ਰੀ ਗੁਰੂ ਬਾਬੇ ਜੀ ਦੀ ਸ਼ਰਨ ਆਉਣਾ—ਸੇਵਾ ਕਰਕੇ ਸ੍ਰੀ ਅੰਗਦ ਸਰੂਪ ਹੋ ਗੁਰੂ ਸੰਭਾਲ, ਬਾਲੇ ਜੀ ਨੇ ਜਨਮ ਸਾਖੀ ਸੁਣਾਨੀ ਤੇ ਬਾਲੇ ਜੀ ਦਾ ਗੁਜਰਨਾ। ਹਮਾਯੂੰ ਬਾਦਸ਼ਾਹ ਨੇ ਸ਼ੇਰ ਸ਼ਾਹ ਤੋਂ ਹਾਰਕੇ ਸ੍ਰੀ ਗੁਰੂ ਅੰਗਦ ਦੇਵ ਜੀ ਦੀ ਸ਼ਰਨ ਅਮਰਦਾਸ ਜੀ ਦਾ ਮੇਲ, ਤਪੇ ਦਾ ਬਖੇੜਾ, ਅਮਰ ਦਾਸ ਜੀ ਦੀਆਂ ਘਾਲਾਂ, ਆਦਿ ਸ੍ਰੀਦਰ ਪ੍ਰਸੰਗ ਦਰਜ ਹਨ। ਸਫੇ ੫੫

੩. ਦਾਤਾਰੀ ਜੋਤ—‘ਸ੍ਰੀ ਗੁਰੂ ਅਮਰ ਪ੍ਰਕਾਸ਼’—ਜਿਸ ਵਿਚ ਸ੍ਰੀ ਕੁ ਦਾਸ ਜੀ ਦੀ ਪਹਿਲੀ ਅਵਸਥਾ ਦੇ ਹਾਲ, ਤੀਰਥ ਯਾਤਰਾ ਦੇ ਪ੍ਰਸੰਗ, ਸ੍ਰੀ ਗੁਰੂ ਅੰਗਦ ਦੇਵ ਜੀ ਨਾਲ ਮਿਲਾਪ ਹੋਣ ਦਾ ਕਾਰਨ, ਗੁਰਗੱਦੀ ਦੀ ਪ੍ਰਾਪਤੀ ਗੋਇੰਦ ਵਾਲ ਦੀ ਵਸੋਂ; ਸਾਹਿਬ ਦਾ ਤਿਆਰ ਹੋਣਾ, ਅਕਬਰ ਬਾਦਸ਼ਾਹ ਦਾ ਮਿਲਾਪ ਰਾਮ ਦਾਸ ਜੀ ਨੂੰ ਟੁਰਾ ਬੈਠਾ ਜੋਤੀ ਜੋਤ ਸਮਾਉਣ ਤੱਕ ਦੇ ਬੜੇ ਬੜੇ ਸ੍ਰੀਦਰ ਪ੍ਰਸੰਗ ਦਰਜ ਹਨ। ਸਫੇ ੯੦

੪. ਉਜਿਆਰੀ ਜੋਤ—‘ਸ੍ਰੀ ਗੁਰੂ ਅਰਜਨ ਪ੍ਰਕਾਸ਼’—ਜਿਸ ਵਿਚ ਰਾਮਦਾਸ ਜੀ ਨੇ ਗੁਰਗੱਦੀ ਤੇ ਬੈਠ ਸ੍ਰੀ ਅੰਮ੍ਰਿਤਸਰ ਜੀ ਦੀ ਨੀਂਹ ਰੱਖਣੀ; ਮਿੱਖਾਂ ਨੂੰ ਖਾ ਸ੍ਰੀ ਚੰਦ ਜੀ ਦਾ ਮਿਲਾਪ; ਅਕਬਰ ਬਾਦਸ਼ਾਹ ਦਾ ਆਉਣਾ; ਤਿੰਨਾਂ ਸਾਹਿਬਜ਼ਾਦਿਆਂ ਪਰਖ; ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਲਾਹੌਰ ਜਾਣਾ; ਪ੍ਰਿਥੀ ਚੰਦ ਦੀ ਨਾ ਵਰਾਈ; ਗੁਰੂ ਅਰਜਨ ਦੇਵ ਜੀ ਨੂੰ ਗੁਰਿਆਈ, ਪ੍ਰਿਥੀ ਚੰਦ ਦੀ ਵਿਰੋਧਤਾ; ਸ੍ਰੀ ਗੁਰੂ ਜੀ ਦੇ ਸਮਾਉਣ ਤੱਕ ਦੇ ਪ੍ਰਸੰਗ ਦਰਜ ਹਨ। ਸਫੇ ੫੨

੫. ਜਾਗਦੀ ਜੋਤ—‘ਸ੍ਰੀ ਗੁਰੂ ਅਰਜਨ ਪ੍ਰਕਾਸ਼’—ਜਿਸ ਵਿਚ ਇਹ ਅਰਜਨ ਦੇਵ ਜੀ ਦਾ ਗੁਰਗੱਦੀ ਤੇ ਬਿਰਾਜਮਾਨ ਹੋਣਾ, ਸਕੇ ਭਰਾ ਪ੍ਰਿਥੀ ਚੰਦ ਦਾ

ਪਿਰਥੀ ਚੰਦ ਦੇ ਵੈਰ, ਸ੍ਰੀ ਗੁਰੂ ਗਰੰਥ ਸਾਹਿਬ ਜੀ ਦੀ ਰਚਨਾ ਚੰਦੂ ਦੇ ਹਥੋਂ ਦਿੱਤੇ ਗਏ ਅਕਹਿ ਤੇ ਅਸਹਿ ਕਸ਼ਟ ਬੱਲਕੇ ਜੋਤੀ ਜੋਤ ਸਮਾਉਣ ਆਦਿ ਪ੍ਰਸੰਗ ਦਰਜ ਹਨ। ਸਫੇ ੨੮੦

੬. ਦਲਭੰਜਨੀ ਜੋਤ 'ਸ੍ਰੀ ਖੜਗੋਸ਼ ਪ੍ਰਕਾਸ਼'—ਜਿਸ ਵਿਚ ਸ੍ਰੀ ਗੁਰੂ ਹਰਿ ਗੋਇੰਦ ਸਾਹਿਬ ਜੀ ਨੇ ਚੰਦੂ ਦੁਸ਼ਟ ਨੂੰ ਫੜ ਕੇ ਕੀਤੀ ਦੀ ਸਜ਼ਾ ਦੇਣੀ, ਸ਼ਾਹ ਜਹਾਨ ਨਾਲ ਵਿਗਾੜ, ਸ਼ਾਹੀ ਫੌਜਾਂ ਨਾਲ ਜੰਗ ਗੁਰਗਦੀ ਤੋਂ ਲੈ ਕੇ ਜੋਤੀ ਜੋਤ ਸਮਾਉਣ ਤੱਕ ਦੇ ਬੜੇ ਬੜੇ ਸੁੰਦਰ ਪਰਸੰਗ ਦਰਜ ਹਨ। ਸਫੇ ੩੩੦

੭. ਉਪਕਾਰੀ ਜੋਤ 'ਸ੍ਰੀ ਗੁਰੂ ਹਰਿ ਰਾਇ ਪ੍ਰਕਾਸ਼'—ਜਿਸ ਵਿਚ ਸ੍ਰੀ ਗੁਰੂ ਹਰਿ ਰਾਇ ਸਾਹਿਬ ਜੀ ਦੇ ਗੁਰਗਦੀ ਤੇ ਬੈਠਣ ਤੋਂ ਜੋਤੀ ਜੋਤ ਸਮਾਉਣ ਤੱਕ ਦੇ ਬੜੇ ਬੜੇ ਸੁੰਦਰ ਪਰਸੰਗ ਦਰਜ ਹਨ। ਸਫੇ ੪੫

੮. ਦੀਦਰ ਜੋਤ 'ਸ੍ਰੀ ਗੁਰੂ ਹਰਿ ਕ੍ਰਿਸ਼ਨ ਪ੍ਰਕਾਸ਼'—ਜਿਸ ਵਿਚ ਸ੍ਰੀ ਗੁਰੂ ਹਰਿ ਕ੍ਰਿਸ਼ਨ ਸਾਹਿਬ ਜੀ ਨਾਲ ਰਾਮ ਰਾਇ ਦੀਆਂ ਸ਼ਰਾਰਤਾਂ, ਸੀਤਲਾ ਨਿਕਲਕੇ ਸਤਿਗੁਰਾਂ ਨੇ ਜੋਤੀ ਜੋਤ ਸਮਾਣਾ ਆਦਿ ਬੜੇ ਬੜੇ ਸੁੰਦਰ ਪਰਸੰਗ ਦਰਜ ਹਨ। ਸਫੇ ੪੮

੯. ਨਿਰੰਜਨੀ ਜੋਤ 'ਪ੍ਰਸੰਗ ਸ੍ਰੀ ਗੁਰੂ ਤੇਗ ਬਹਾਦਰ ਜੀ'—ਬਕਾਲੇ ਨਾਮੀ ਨਗਰ ਦੇ ਵਿਚ ਕਚਿਆਂ ਗੁਰੂ ਦਾ ਰੋਲਾ, ਮਖਨ ਸ਼ਾਹ ਲੁਥਾਨੇ ਦਵਾਰਾ ਸਚੇ ਗੁਰੂ ਦੀ ਪਰਖ ਬੰਗਾਲ ਆਸਾਮ ਵਿਚ ਸਿਖੀ ਪ੍ਰਚਾਰ, ਸ੍ਰੀ ਦਸਮੇਸ਼ ਜੀ ਦਾ ਅਵਤਾਰ ਦਿੱਲੀ ਜਾਕੇ ਜੀਸ ਦੇਣਾ।

੧੦. ਅਕਾਲੀ ਜੋਤ 'ਸ੍ਰੀ ਦੁਸ਼ਟ ਦਮਨ ਪ੍ਰਕਾਸ਼'—ਜਿਸ ਵਿਚ ਸ੍ਰੀ ਦਸਮੇਸ਼ ਜੀ ਦੇ ਅਵਤਾਰ ਧਾਰਨ ਤੋਂ ਲੈ ਕੇ ਸਚਖੰਡ ਨੂੰ ਚਲੇ ਜਾਣ ਤੱਕ ਦੇ ਸੰਪੂਰਨ ਹਾਲ ਕਵਿਤਾ ਵਿਚ ਦਰਜ ਹਨ।

੧੧. ਨਿਰਭੈ ਯੋਧਾ—ਬੰਦੇ ਬਹਾਦਰ ਨੇ ਜ਼ਾਲਮਾਂ ਤੋਂ ਬਦਲੇ ਲੈਣੇ, ਜਮਨਾ ਤਕ ਖਾਲਸਈ ਝੰਡੇ ਝੁਲਾਣੇ; ਕੈਦ ਹੋਕੇ ਦਿੱਲੀ ਵਿਚ ਕਤਲ ਹੋਣਾ ਆਦਿ।

੧੨. ਅਜੀਤ ਖਾਲਸਾ—ਜਿਸ ਵਿਚ ਬੰਦੇ ਬਹਾਦਰ ਦੇ ਪਿਛੋਂ ਸੂਬੇ ਸਮੁੰਦ ਖਾਂ ਨੇ ਘਾਂ ਦੇ ਸਿਰਾਂ ਦੇ ਮੁਲ ਪਾਏ; ਮੱਸੇ ਰੰਘੜ ਦਾ ਸਿਰ ਵਢਣਾ, ਨਾਦਰਸ਼ਾਹ ਦੀ ਦਿੱਲੀ ਵਿਚ ਤਲਿਆਮ, ਭਾਈ ਮਨੀ ਸਿੰਘ ਜੈਸੇ ਸਿੰਘਾਂ ਦੀਆਂ ਸ਼ਹੀਦੀਆਂ।

੧੩. ਜੋਹਰ ਖਾਲਸਾ—ਜਿਸ ਵਿਚ ਲਾਹੌਰ ਦੇ ਸੂਬੇ ਯਾਹਯਾ ਖਾਂ ਤੇ ਮੇਰ ਮੰਨੂ ਦੀਆਂ ਸਿੰਘਾਂ ਤੇ ਸਖ਼ਤੀਆਂ; ਮਾਝੇ ਦੀਆਂ ਸਿੰਘਣੀਆਂ ਤੇ ਬਚਿਆਂ ਉਤੇ ਮੰਨੂ ਦੀਆਂ ਕਤਲਾਮਾਂ, ਵੱਡਾ ਘਲੂਘਾਰਾ ਸ੍ਰੀ ਦਰਬਾਰ ਸਾਹਿਬ ਦੀ ਬੇਅਦਬੀ ਆਦਿ। ਸਫੇ ੨੭੪

੧੪. ਪ੍ਰਕਾਸ਼ ਖਾਲਸਾ—ਬਾਰਾਂ ਮਿਸਲਾਂ ਦਾ ਸੰਪੂਰਨ ਹਾਲ। ਸਫੇ ੧੩੪

੧੫. ਸਰਕਾਰ ਖਾਲਸਾ—ਮਹਾਰਾਜਾ ਰਣਜੀਤ ਸਿੰਘ ਜੀ ਦੇ ਸੰਪੂਰਨ ਹਾਲ ਰਸ ਭਰੀ ਕਵਿਤਾ ਵਿਚ ਦਰਜ ਹਨ। ਸਫੇ ੩੫੬

੧੬. ਦਰਬਾਰ ਖਾਲਸਾ—ਮਹਾਰਾਜਾ ਰਣਜੀਤ ਸਿੰਘ ਦੇ ਪਿਛੋਂ ਖਾਲਸਾ ਰਾਜ ਕੈਦੋਂ ਗਿਆ, ਦਰਦ ਭਰੀ ਕਵਿਤਾ ਵਿਚ ਲਿਖਿਆ ਗਿਆ ਹੈ। ਸਫੇ ੨੭੨

੧੭. ਬੇਤਾਜ ਖਾਲਸਾ—ਮਹਾਰਾਜਾ ਦਲੀਪ ਸਿੰਘ ਦੇ ਸੰਪੂਰਨ ਹਾਲ ਮਹਾਰਾਣੀ ਦਾ ਤੇ ਮਹਾਰਾਜਾ ਦਲੀਪ ਸਿੰਘ ਦੀ ਦੁਖ ਭਰੀ ਦਾਸਤਾਨ।

੧੮. ਦਲੇਰ ਖਾਲਸਾ—ਸ: ਹਰੀ ਸਿੰਘ ਨਲੂਆ ਦਾ ਸੰਪੂਰਨ ਜੀਵਨ ਬਿਰਤਾਂਤ।

੧੯. ਸੁਧਾਰ ਖਾਲਸਾ—ਪੰਥ ਦਾ ਗੁਰਦੁਆਰਾ ਸੁਧਾਰ ਵਲ ਧਿਆਨ ਦੇਣਾ ਸਾਰੇ ਹਾਲ ਰਸ ਭਰੀ ਕਵਿਤਾ ਵਿਚ ਦਰਜ ਹਨ।

੨੦. ਬੀਰ ਖਾਲਸਾ—ਸਾਕਾ ਗੁਰੂ ਕੇ ਬਾਗ ਦੇ ਸੰਪੂਰਨ ਪਰਸੰਗ। ਸਫੇ ੧੨੮

੨੧. ਸ੍ਰੀ ਕਲਗੀਧਰ ਦਰਸ਼ਨ—ਦੋਹਰੇ ਚੌਪਈਆਂ ਵਿਚ ਸ੍ਰੀ ਦਸਮੇਸ਼ ਜੀ ਦਾ ਸੰਪੂਰਨ ਬਿਰਤਾਂਤ। ਸਫੇ ੮੦੦

੨੨. ਪ੍ਰਤਾਪ ਖਾਲਸਾ—ਨਵਾਬ ਕਪੂਰ ਸਿੰਘ ਜੀ ਦਾ ਜੀਵਨ ਚਰਿਤਰ (ਗਿਆਨੀ ਜੀ ਦੀ ਅੰਤਮ ਰਚਨਾ)

੨੩. ਮਹਾਰਾਣੀ ਸ਼ਕੁੰਤਲਾ—ਇਕ ਅਦੁਤੀ ਰਚਨਾ ਮਸ਼ਹੂਰ ਨਾਟਕ, ਨਾਵਲ ਦੇ ਰੂਪ ਵਿਚ।

੨੪. ਦਸਮੇਸ਼ ਦੁਲਾਰੇ—ਚੋਹਾਂ ਸਾਹਿਬਜ਼ਾਦਿਆਂ ਦੇ ਰੁਵਾ ਦੇਣ ਵਾਲੇ ਪਰਸੰਗ।

੨੫. ਵਾਰਾਂ ਧਰਮ ਸ਼ਹੀਦਾਂ—ਚੋਹਾਂ ਸਾਹਿਬਜ਼ਾਦਿਆਂ ਦੀਆਂ ਸ਼ਹੀਦੀਆਂ (ਢਾਡੀਆਂ ਦੇ ਗਾਉਣ ਵਾਸਤੇ) ਲਿਖੀਆਂ ਗਈਆਂ ਨੇ ਜੋ ਪੰਜਵੀਂ ਵਾਰ ਛਪਣ ਨੂੰ ਤਿਆਰ ਹਨ।

੨੬. ਖੂਨੀ ਸ਼ਹੀਦਾਂ—ਨਨਕਾਣੇ ਸਾਹਿਬ ਦੇ ਸਾਕੇ ਦੇ ਸੰਪੂਰਨ ਬ੍ਰਿਤਾਂਤ ਦਰਜ ਹਨ।

੨੭. ਗਯਾਨ ਪ੍ਰਕਾਸ਼ ਅਰਥਾਤ ਜ਼ਿੰਦਗੀ ਸੁਧਾਰ—ਗਯਾਨ ਵੈਰਾਗ, ਰਾਜ ਨੀਤੀ ਤੇ ਸੁਭ ਉਪਦੇਸ਼।

੨੮. ਬਾਬੇ ਦੀ ਬੇਰ—ਗੁਰਦਵਾਰਾ ਸਿਆਲਕੋਟ ਦੇ ਸੰਪੂਰਨ ਹਾਲ।

੨੯. ਸਿੰਘਣੀਆਂ ਦਾ ਸਿਦਕ—ਹਾਕਮ ਮੀਰ ਮੰਨੂ ਦੇ ਜ਼ੁਲਮ, ਸਿੰਘਣੀਆਂ ਦੇ ਬੱਚੇ ਬੱਚੀਆਂ ਦੀ ਕੋਤਲੇਆਮ, ਆਦਿ ਦਰਦਨਾਕ ਹਾਲ ਹਨ।

੩੦. ਪ੍ਰਹਿਲਾਦ ਭਗਤ—ਪ੍ਰਹਿਲਾਦ ਜੀ ਦੀਆਂ ਦਰਦਨਾਕ ਕਹਾਣੀਆਂ।

੩੧. ਰੂਪ ਬਸੰਤ—ਭਾਵੇਂ ਪੰਜਾਬ ਵਿਚ ਕਈ ਰੂਪ ਬਸੰਤ ਬਣਕੇ ਬਜ਼ਾਰਾਂ ਵਿਚ ਵਿਕ ਰਹੇ ਹਨ; ਪਰ ਗਯਾਨੀ ਜੀ ਨੇ ਏਸ ਗਰੰਥ ਵਿਚ ਕਵਿਤਾ ਦਾ ਕਮਾਲ ਦਿਖਾ ਦਿਤਾ ਹੈ। ਸਫੇ ੧੪੨

੩੨. ਸੁਦਾਰਨੀ ਝਾਲਾ ਕੌਰ—ਸਿਦਕੀ ਬੀਬੀ ਦਾ ਪਰਸੰਗ ਢੱਡ ਸਾਰੰਗੀ ਨਾਲ ਗਾਉਣ ਵਾਸਤੇ ਬੜੇ ਰਸਭਰੀ ਕਵਿਤਾ ਵਿਚ ਲਿਖਿਆ ਹੋਇਆ ਹੈ।

੩੩. ਭਾਈ ਕੱਲਯਾਣ—ਢੱਡ ਸਾਰੰਗੀ ਨਾਲ ਗਾਉਣ ਵਾਸਤੇ ਸੋਹਣਾ ਪ੍ਰਸੰਗ ਹੈ।

੩੪. ਨੌਂਦੇ ਦੀ ਨਾਰ—ਛੋਟੀ ਉਮਰ ਦੇ ਲੜਕੇ ਦੀ ਵਡੀ ਉਮਰ ਦੀ ਲੜਕੀ ਨਾਲ ਸ਼ਾਦੀ ਤੇ ਉਸਦੇ ਸਿਰੇ।

ਨੋਟ:—ਇਹ ਸੂਚੀ ਪੱਤ੍ਰ ਗਿਆਨੀ ਜੀ ਦੇ ਛਪ ਚੁਕੇ ਗਰੰਥਾਂ ਦੀ ਹੈ ਇਸਤੋਂ ਇਲਾਵਾ ਜੋ ਬੇਅੰਤ ਕਵਿਤਾਵਾਂ ਅਨਛਪੀਆਂ ਪਈਆਂ ਹਨ; ਜਲਦੀ ਹੀ ਛਪਕੇ ਸੰਗਤਾਂ ਦੀ ਭੇਟ ਕੀਤੀਆਂ ਜਾਣਗੀਆਂ।

ਮੈਨੇਜਰ--ਕਲਾਸ ਵਾਲਾ ਪੁਸਤਕ ਭੰਡਾਰ

ਬਾਗ ਵਾਲੀ ਗਲੀ; ਪਾਸ ਸਰਾਇ ਸ੍ਰੀ ਗੁਰੂ ਰਾਮਦਾਸ ਸ੍ਰੀ ਅੰਮ੍ਰਿਤਸਰ ਜੀ